

ساریج اسلام کی ۸۰۰ شخصیات کے احوال، اقوال اور روایات پر مشتمل مستند و بے مثال کتاب

حلیۃ الاولیاء و طبقات الاصفیاء

مناقب اولیاء پر مؤلف کا مقدمہ، خلفاء راشدین،
مہاجرین، صحابہ کرام، اہل صفہ، صحابیات و طبقہ اولی کے
تابعین سمیت ۲۰۰ حضرات کا تذکرہ۔

امام حافظ علامہ ابو نعیم احمد بن عبد اللہ اصفہانی شافعی

دارالاشرفیہ کراچی



تاریخ اسلام کی ۸۰۰ شخصیات کے احوال، اقوال اور مرویات پر مشتمل مستند و سبے مثال کتاب

حلیۃ الاولیاء اردو

طبقات الاصفیاء

حصہ اول

اولیاء کی عظمت پر مولف کا مقدمہ، مہاجرین صحابہ کرامؓ اور اہل صفہ
صحابہ کرامؓ بشمول انبیاء صحابہ کرام رضوان اللہ علیہم اجمعین کا تذکرہ
حضرت ابو بکر صدیقؓ تا حضرت ابو ہریرہؓ

مترجم
مولانا محمد اصغر مغل فاضل جامعہ دارالعلوم کراچی

امام حافظ علامہ ابو نعیم احمد بن عبد اللہ اصفہانی شافعی

اردو بازار ایم ایس جیل روڈ
کراچی پاکستان 2213768

دارالاشاعت

جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : جنوری ۲۰۰۶ء علمی گرافکس
ضخامت : 648 صفحات

قارئین سے گزارش

اپنی حتی الوسع کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ خیراً

..... ملنے کے پتے

ادارہ اسلامیات ۱۹۰۔ انارکلی لاہور
بیت العلوم 20 نابھ روڈ لاہور
مکتبہ سید احمد شہید اردو بازار لاہور
مکتبہ امدادیہ ٹی بی ہسپتال روڈ ملتان
یونیورسٹی بک اینجینسی خیبر بازار پشاور
کتب خانہ رشیدیہ۔ مدینہ مارکیٹ راجہ بازار راولپنڈی
مکتبہ اسلامیہ گانی اڈا۔ ایبٹ آباد

ادارۃ المعارف جامعہ دارالعلوم کراچی
بیت القرآن اردو بازار کراچی
ادارۃ اسلامیات موہن چوک اردو بازار کراچی
بیت القلم مقابل اشرف المدارس گلشن اقبال بلاک ۲ کراچی
بیت الکتب بالمقابل اشرف المدارس گلشن اقبال کراچی
مکتبہ اسلامیہ امین پور بازار۔ فیصل آباد
مکتبۃ المعارف محلہ جنگلی۔ پشاور۔

انگلینڈ میں ملنے کے پتے

Islamic Books Centre
119-121, Halli Well Road
Bolton BL 3NE, U.K.

Azhar Academy Ltd.
At Continenta (London) Ltd.
Cooks Road, London E15 2PW

امریکہ میں ملنے کے پتے

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A.

بسم اللہ الرحمن الرحیم

حلیۃ الاولیاء

حصہ اول و دوم

تالیف: الامام الحافظ ابو نعیم احمد بن عبد اللہ الاصفہانی رحمہ اللہ

صفحہ نمبر	عنوانات	صفحہ نمبر	عنوانات
۳۴	وہ لوگ جن کے اعمال اکارت اور ضائع گئے		
۳۴	تصوف کے بارے میں جنید بغدادیؒ کا کلام		
۳۵	صوفی کے کلام اور سکوت کی صفت	۱۷	مقدمہ از مولفؒ
۳۵	تصوف کی حقیقت شبلیؒ کی زبانی	۱۷	حمد و صلوة
۳۶	پہلے کس علم کا حصول ضروری ہے	۱۹	اولیاء اللہ کی علامات
۳۶	تصوف حقیقی کی بنیاد چار ارکان پر ہے	۱۹	خدا کے دوست اور دشمن
۳۸	صلوة التَّسْبِيح	۲۰	اولیاء اللہ کی نشانیاں
۳۹	حضور ﷺ کی معاذ بن جبل کو نصائح	۲۰	انصار کے آزاد کردہ غلام
۳۹	تین باتیں ایمان کی مٹھاس ہیں	۲۲	عبد اللہ بن مسعود کی کرامت
۴۱	(۱) حضرت ابو بکر صدیق رضی اللہ تعالیٰ عنہ	۲۲	صحابہ کا سمندری موجوں کو مسخر کرنا
۴۲	حضور ﷺ کی وفات کا واقعہ	۲۲	کافر گورنر پر مسلمانوں کی ہیبت
۴۳	ابو بکر صدیقؓ کا کھایا ہوا کھانا تے کرنا	۲۳	آخرت کے راہی عیسیٰ کا فرمان
۴۵	ابو بکر صدیقؓ کی سخاوت	۲۵	موسیٰ کو فرعون کی طرف بھیجتے ہوئے خدا کی نصیحتیں
۴۵	غار ثور کا واقعہ	۲۷	ذوالنون مصریؒ کا عارفانہ کلام
۴۷	نجات! نجات!۔	۳۰	اللہ کے خواص بندے، الحدیث
۴۷	حضرت ابو بکرؓ کا خطبہ	۳۱	تصوف کی حقیقت
۵۰	(۲) عمر بن الخطاب رضی اللہ تعالیٰ عنہ	۳۲	ابراہیمؑ کے نذر آتش کئے جانے سے متعلق چنانچہ احادیث

۱۰۵	(۱۲) مصعب بن عمیر الداری	۵۱	حضرت عمرؓ کا واقعہ اسلام
۱۰۷	(۱۳) عبداللہ بن جحش	۵۵	حضرت عمرؓ کی بارگاہ نبوت میں جرات
۱۰۷	(۱۴) عامر بن لمیرہ	۵۶	عمر بن الخطاب کا اپنے بعد کسی کو خلیفہ نامزد نہ کرنا
۱۰۸	(۱۵) عاصم بن ثابت	۵۶	خواب میں آپ ﷺ کا عمرؓ کو روزے کی حالت میں
۱۰۹	عاصمؓ کے سر کی من جانب اللہ حفاظت		بوسہ لینے سے منع فرمانا
۱۰۹	(۱۶) خبیب بن عدی	۵۸	حضرت عمرؓ کا اپنا حج بڑھیا کے کام کاج کیلئے روز جانا
۱۱۱	(۱۷) جعفر بن ابی طالب	۵۹	حضرت عمرؓ کا اپنی جان پر سختی کرنا
۱۱۱	جعفرؓ بن ابی طالب اور نجاشی کا مکالمہ	۶۴	خدا کی بارگاہ میں حضرت عمرؓ کا حساب بارہ برس تک چلنا
۱۱۳	جعفرؓ اور مساکین مسلمین	۶۶	(۳) عثمان بن عفان رضی اللہ تعالیٰ عنہ
۱۱۴	(۱۸) عبداللہ بن رواحہ الانصاریؓ	۶۷	ایک نماز میں پورا قرآن پڑھنا
۱۱۶	(۱۹) انس بن نضر	۶۸	قتل اور جنت کی بشارت
۱۱۷	(۲۰) عبداللہ ذوالجہادین	۶۹	عثمان بن عفان کا دو مرتبہ جنت خریدنا
۱۱۷	رشک صحابہ صحابی	۷۰	آج کے بعد عثمانؓ پر کوئی حرج نہیں
۱۱۸	مصنفؓ کی ایک تنبیہ	۷۰	امیر المؤمنین کی حالت امیری
۱۱۹	(۲۱) عبداللہ بن مسعود	۷۱	عثمانؓ کی حیاداری
۱۱۹	ابن مسعودؓ کی فضیلت	۷۲	(۴) حضرت علیؓ بن ابی طالب
۱۲۰	عبداللہؓ بن مسعود کی خصوصیت	۷۲	خیبر کی فتح
۱۲۳	ابن مسعودؓ کے اقوال	۷۹	حضرت علیؓ کے پر مشقت احوال
۱۲۴	کام کاج سے فارغ انسان ناپسندیدہ ہے	۸۰	خدا کیا ہے؟ علیؓ کا یہود کو جواب
۱۲۴	قرآن سے خالی گھر ویران ہے	۸۴	حضرت علیؓ کا عارفانہ کلام
۱۲۵	ابن مسعودؓ کی ہمدردی اور خوف آخرت	۸۶	حضرت علیؓ کا زہد
۱۲۸	فتنوں کا دور	۸۷	حضرت علیؓ کی تنگ دستی کے حالات
۱۲۹	انکارہ پکڑنا کاش! کاش! کرنے سے بہتر ہے	۹۱	(۵) طلحہ بن عبید اللہ رضی اللہ عنہ
۱۳۱	(۲۲) عمار بن یاسر	۹۲	(۶) زبیر بن عوام رضی اللہ عنہ
۱۳۱	آل یاسر کو دنیا میں جنت کی بشارت	۹۵	(۷) سعد بن ابی وقاص
۱۳۳	حضور ﷺ کا معجزہ	۹۷	(۸) سعید بن زید
۱۳۴	حضرت عمارؓ کا رضائے الہی کی جستجو کرنا	۹۹	(۹) عبدالرحمن بن عوف
۱۳۴	(۲۳) خباب بن الارت	۱۰۱	(۱۰) ابو عبیدہؓ بن جراح
۱۳۵	حضرت خبابؓ کی تکالیف	۱۰۱	ابو عبیدہؓ کا اپنے والد کو قتل کرنا
۱۳۷	حضرت علیؓ کی حضرت خبابؓ کو خراج تحسین	۱۰۳	(۱۱) عثمان بن مظعون

۱۸۰	قلب اور جسم کی عجیب مثال	۱۳۸	(۲۴) بلال بن رباح
۱۸۱	بعد المرگ سلمانؓ کی نصیحت	۱۳۸	حضرت بلال حبشیؓ کا اسلام کی خاطر تکالیف اٹھانا
۱۸۱	مؤمن اور فاجر کے بتلائے آزمائش ہونے میں فرق	۱۴۱	(۲۵) صہیب بن سنان بن مالک
۱۸۲	حضرت سلمانؓ کا آخری وقت	۱۴۱	ہر غزوہ، ہر سریہ اور ہر بیعت میں شریک صحابی
۱۸۳	(۳۵) ابوالدرداءؓ	۱۴۲	حضرت صہیبؓ کی فضیلت
۱۸۴	ابوالدرداءؓ کا مرتبہ	۱۴۶	(۲۶) ابوذر غفاریؓ
۱۸۵	ابوالدرداءؓ کا حلم اور قرآن کا نزول	۱۵۰	ابوذرؓ کی دنیا سے نفرت
۱۸۶	عقل مند اور بے وقوف کی عبادت میں فرق	۱۵۲	ہر مسئلہ کا حل
۱۸۶	ابوالدرداءؓ کی تین محبوب چیزیں	۱۵۳	ابوذرؓ کا وعظ
۱۸۷	تمام لوگ تین قسموں پر منحصر ہیں	۱۵۴	حضرت ابوذرؓ کا آخری وقت اور حضور ﷺ کا معجزہ
۱۸۷	خادم رکھنے سے ممانعت	۱۵۵	(۲۷) عتبہ بن غزو ان
۱۸۸	ابوالدرداءؓ کا خط	۱۵۶	(۲۸) مقداد بن اسود
۱۸۹	آخرت کی یاد میں چند روایات	۱۶۰	(۲۹) سالم مولیٰ ابی حذیفہ
۱۹۰	(۳۶) معاذ بن جبلؓ	۱۶۰	سالم کی ابو بکر و عمر جیسے حضرات کی امامت کرانا
۱۹۹	امت کے سب سے بڑے عالم	۱۶۱	(۳۰) عامر بن ربیعہ
۲۰۰	قرآن کے چار صحابی عالم	۱۶۳	(۳۱) ثوبان مولیٰ رسول اللہ ﷺ
۲۰۰	شبیبہ ابراہیم علیہ السلام	۱۶۳	حضرت ثوبان اہل بیت میں سے
۲۰۱	معاذ بن جبلؓ کی فضیلت	۱۶۵	مؤمن کیلئے بہترین مال
۲۰۱	معاذ بن جبلؓ کے فرمودات	۱۶۵	(۳۲) مولیٰ حضور ﷺ حضرت رافعؓ
۲۰۲	معاذ بن جبلؓ کا اپنی دو بیویوں کے ساتھ انصاف برتنا	۱۶۶	(۳۳) اسلم ابورافعؓ
۲۰۲	ولذکر اللہ اکبر	۱۶۶	ابورافعؓ کا فقر اور مال داری
۲۰۶	تمام صحابہ آپس میں بھائی بھائی ہیں	۱۶۷	(۳۴) سلمان فارسی
۲۰۸	علم کی فضیلت پر معاذؓ کا بلیغ خطبہ	۱۶۸	اہل و عیال اور جسم و جان سب کا تم پر حق ہے
۲۰۸	معاذ بن جبلؓ کی وفات کا وقت	۱۶۹	علم حاصل کرنے سے کم نہیں ہوتا
۲۰۹	چار صحابہ پر بیک وقت طاعون کا حملہ	۱۷۱	قبل از اسلام سلمان فارسیؓ کے احوال کا بیان
۲۰۹	عاذؓ کو حضور ﷺ کی وصیت	۱۷۶	حضرت سلمانؓ کا تقویٰ و احتیاط
۲۱۰	محبوب صحابی کو ایک اہم دعا کی وصیت	۱۷۶	ابوالدرداءؓ اور سلمانؓ کا ایک دوسرے کے ساتھ ایثار
۲۱۲	معاذؓ کے بیٹے سے متعلق روایات کے بارے میں	۱۷۷	باہمی سلام کی اہمیت
۲۱۳	مصنف کی رائے گرامی	۱۷۹	کبھی کا نذرانہ
۲۱۳	(۳۷) سعید بن عامرؓ	۱۷۹	درجہ بدرجہ انسان کا کفر کی طرف اترنا

۲۵۴	دنیا کی آگ جہنم کی آگ سے پناہ مانگتی ہے	۲۱۳	حضرت سعیدؒ کا سارا مال راہ خدا میں خرچ کرنے کا عمدہ واقعہ
۲۵۷	(۲۴) حضرت عبداللہ بن عمرؓ بن الخطاب	۲۱۴	اسلامی عدالت میں خلیفہ کی گورنر سے باز پرس
۲۵۸	خلافت سے کوسوں دور رہنے والے	۲۱۶	(۳۸) عمیر بن سعد
۲۵۸	خدا کے محبوب بندے نہیں بن سکتے جب تک تم اپنی محبوب شئی کو اللہ کی راہ میں خرچ نہ کر دو	۲۱۹	عمیرؓ کا بے مثل زہد و فقر
۲۶۵	غلام سے محبت	۲۲۰	(۳۹) حضرت ابی بن کعبؓ
۲۶۶	ابن عمرؓ کی عبادت کا حال	۲۲۲	حضور ﷺ کو ابی بن کعب کو قرآن سنانے کا حکم الہی
۲۶۷	ابن عمرؓ کی خشیت خداوندی	۲۲۲	چار عذاب اس امت پر واقع ہو کر رہیں گے
۲۶۹	حج و عمرہ میں ابن عمرؓ کا طریقہ	۲۲۳	حضور ﷺ کی برکات
۲۷۱	ابن عمرؓ کی اتباع سنت اور آپؐ کے فرمودات	۲۲۳	مومن کی خصلتیں
۲۷۵	(۲۵) حضرت عبداللہ بن عباسؓ	۲۲۴	نیکیوں کی طلب میں بخار قبول کرنا
۲۷۷	علم و حکمت سے بھرپور	۲۲۵	(۴۰) حضرت ابو موسیٰ اشعریؓ
۲۷۷	ابن عباسؓ کی دیگر اکابر صحابہ پر فضیلت	۲۳۰	روٹی والے کو یاد رکھو
۲۷۸	عدوسات کی فضیلت	۲۳۱	(۴۱) حضرت شداد بن اوسؓ
۲۷۹	ابن عباسؓ اور خوارج کے درمیان مناظرہ	۲۳۲	علم و عقل کے جامع
۲۸۱	تین عجیب سوال اور ان کا جواب	۲۳۲	ایک زائد بات منہ سے نکلنے کا رنج
۲۸۱	زمین و آسمان جڑے ہوئے تھے کی تفسیر	۲۳۵	شرک خفیہ کا شدید خوف
۲۸۱	علم کا بحر و خار	۲۳۷	(۴۲) حضرت حذیفہ بن یمانؓ
۲۸۲	بیت ابن عباسؓ کی فضیلت	۲۳۷	فتنوں کی بہتات اور دلوں کا اندھا ہونا
۲۸۲	فرمودات ابن عباسؓ	۲۳۹	فتنوں میں پڑنے نہ پڑنے کی حقیقی نشانی
۲۸۵	گناہ درجہ بدرجہ	۲۴۴	موت سے ملاقات کی خواہش
۲۸۷	منکر کے تقدیر کے ساتھ کھوپڑی کا واقعہ	۲۴۵	امر بالمعروف اور نہی عن المنکر کی تاکید
۲۸۷	مجھے ضرور پڑھو	۲۴۶	کل اور آج کے منافق کا امتیاز
۲۸۸	زبان کی وجہ سے انسان گھٹن کا شکار ہوگا	۲۴۷	حضرت حذیفہؓ کا آخری وقت
۲۸۸	نفلی حج بہتر ہے یا کسی بے کس کی مدد	۲۴۹	(۴۳) حضرت عبداللہ بن عمرو بن عاصؓ
۲۸۹	ابن عباسؓ کی وفات کا واقعہ	۲۴۹	نفلی عبادت میں طاقت سے زیادہ بوجھ اٹھانا ممنوع ہے
۲۸۹	(۴۶) حضرت عبداللہ بن زبیرؓ	۲۵۱	عبداللہ بن عمرو کے عورت کے حقوق ادا نہ کرنے پر تنبیہ
۲۸۹	نبی ﷺ کا مبارک خون اپنے جسم میں محفوظ کرنے والے	۲۵۲	عبداللہ بن عمرو کے فضائل اور اقوال
	ابن الزبیر کا آخری وقت		

۳۲۰	(۶۶) حضرت خالد بن زید (ابوایوب انصاریؓ)	۲۸۴	ابن زبیرؓ سوز بانوں کے عالم
۳۲۰	ابوایوبؓ کی چند مسانید	۲۹۷	اہل صفہ کا بیان
۳۲۱	(۶۷) حضرت خرم بن فاتکؓ	۳۰۰	اہل صفہ کی گزر بسر کا طریقہ
۳۲۲	(۶۸) حضرت خرم بن اوسؓ	۳۰۲	اصحاب صفہ کی اہمیت
۳۲۲	(۶۹) حضرت خبیب بن یسافؓ	۳۰۵	اہل صفہ کی فضیلت
۳۲۳	(۷۰) حضرت دکین بن سعیدؓ	۳۰۶	(۴۷) اوس بن اوس ثقفیؓ
۳۲۳	معجزہ نبوت	۳۰۷	(۴۸) اسماء بن حارثہؓ
۳۲۴	حضرت عبداللہ ذوالجنادینؓ	۳۰۷	(۴۹) حضرت اغرمزنیؓ
۳۲۴	(۷۱) حضرت رفاعہ ابولبابہؓ	۳۰۷	حضرت بلالؓ بن رباح
۳۲۴	(۷۲) حضرت ابورزینؓ	۳۰۸	دعائے رسول ﷺ کا فوری اثر
۳۲۵	(۷۳) حضرت زید بن خطابؓ	۳۰۸	(۵۰) حضرت براء بن مالکؓ
۳۲۵	خطاب کے دو فرزندوں کا شوق شہادت	۳۰۹	نوبان مولیٰ رسول اللہ ﷺ
۳۲۶	حضرت سلمان فارسیؓ	۳۰۹	(۵۱) ثابت بن الضحاکؓ
۳۲۶	حضرت سعد بن ابی وقاصؓ	۳۱۰	(۵۲) ثابت بن ودیعہ انصاریؓ
۳۲۷	سعید بن عامر بن جزمیؓ	۳۱۰	(۵۳) حضرت ثقیف بن عمروؓ
۳۲۷	(۷۴) حضرت سفینہ ابو عبد الرحمنؓ	۳۱۱	منہ کے بل الناسونا ممنوع ہے
۳۲۸	(۷۵) حضرت سعد بن مالکؓ	۳۱۱	(۵۴) حضرت جربہ بن خویلدؓ
۳۲۹	ابو حذیفہؓ کے آزاد کردہ غلام حضرت سالمؓ	۳۱۲	(۵۵) حضرت جمیل بن سراوہؓ
۳۳۰	(۷۶) حضرت سالم بن عبید اشجعیؓ	۳۱۲	(۵۶) حضرت جاریہ بن جمیلؓ
۳۳۰	(۷۷) حضرت سالم بن عمیرؓ	۳۱۲	حذیفہؓ بن یمان
۳۳۰	خدا کے برگزیدہ	۳۱۳	(۵۷) حضرت حذیفہؓ بن اسید
۳۳۱	(۷۸) حضرت سائب بن خلادؓ	۳۱۴	(۵۸) حضرت حبیب بن زیدؓ
۳۳۱	(۷۹) شقرانؓ مولیٰ رسول اللہ ﷺ	۳۱۵	(۵۹) حضرت حارثہ بن نعمانؓ
۳۳۱	(۸۰) حضرت شداد بن اسیدؓ	۳۱۵	(۶۰) حضرت حازم بن حرمہؓ
۳۳۲	حضرت صہیب بن سنانؓ	۳۱۶	(۶۱) حضرت حنظلہ بن ابی عامرؓ
۳۳۲	(۸۱) حضرت صفوان بن بیضاءؓ	۳۱۶	(۶۲) حضرت حجاجؓ بن عمرو
۳۳۲	(۸۲) حضرت طلحہؓ بن قیس	۳۱۶	(۶۳) حضرت حکم بن عمیرؓ
۳۳۳	(۸۳) حضرت طلحہؓ بن عمرو	۳۱۷	(۶۴) حضرت حرمہؓ بن ایاس
۳۳۳	ایک صحابی کی کھانے کی شکایت	۳۱۸	حضرت خبابؓ بن ارت
۳۳۴	(۸۴) حضرت طفاوی دوسیؓ	۳۱۹	(۶۵) حضرت حنیس بن حذافہؓ

۳۵۹	(۱۰۵) عقبہ بن عبد سلمیٰ	۳۳۳	حضرت عبد اللہ بن مسعودؓ
۳۵۹	(۱۰۶) عقبہ بن نذر سلمیٰ	۳۳۵	(۸۵) حضرت ابو ہریرہؓ
۳۵۹	(۱۰۷) عمرو بن عبسہ سلمیٰ	۳۳۵	ابو ہریرہؓ کا نام گرامی
۳۶۰	(۱۰۸) عبادہ بن قرصؓ	۳۳۱	خدا خدایا ہے
۳۶۰	(۱۰۹) عیاض بن حمار مجاشعیؓ		حلیۃ الاولیاء
۳۶۱	(۱۱۰) فضالہ بن عبید انصاریؓ		حصہ دوم
۳۶۱	(۱۱۱) فرات بن حیان عجمیؓ		دیباچہ
۳۶۲	(۱۱۲) ابو فراس سلمیٰ	۳۳۵	(۸۶) عبد اللہ بن عبد الاسد الحزومیؓ
۳۶۲	(۱۱۳) قرۃ بن ایاس مزنیؓ	۳۳۸	(۸۷) عبد اللہ بن حوالہ ازدیؓ
۳۶۲	(۱۱۴) کنانہ بن حصینؓ	۳۳۸	(۸۸) عبد اللہ بن ام مکتومؓ
۳۶۲	(۱۱۵) کعب بن عمروؓ	۳۳۹	(۸۹) عبد اللہ بن عمرو بن حرام الانصاریؓ
۳۶۳	(۱۱۶) ابوبکرؓ مولیٰ رسول اللہ ﷺ	۳۳۹	(۹۰) عبد اللہ بن انیسؓ
۳۶۳	(۱۱۷) ابو عباد مسطحؓ بن اثاثہ	۳۵۰	دشمن رسول خالد بن ولیدؓ کا قتل
۳۶۳	(۱۱۸) مسعود بن الریح قاریؓ	۳۵۰	(۹۱) عبد اللہ بن زید جہنیؓ
۳۶۳	(۱۱۹) معاذ ابو حلیمہ قاریؓ	۳۵۱	(۹۲) عبد اللہ بن حارث بن جزء زبیدیؓ
۳۶۳	(۱۲۰) واثلہ بن الاسقعؓ	۳۵۱	(۹۳) عبد اللہ بن عمر بن خطابؓ
۳۶۶	(۱۲۱) وابصہ بن معبد جہنیؓ	۳۵۱	(۹۴) عبد الرحمن بن قرطؓ
۳۶۶	(۱۲۲) ہلال مولیٰ مغیرہ بن شعبہؓ	۳۵۲	(۹۵) عبد الرحمن بن جبر بن عمروؓ
۳۶۷	(۱۲۳) یسار ابو فکیہؓ	۳۵۲	عقبہ بن غزوہؓ
۳۶۷	عندیہ	۳۵۳	(۹۶) عقبہ بن عامر جہنیؓ
۳۶۸	(۱۲۴) بشیر بن خصاصیہؓ	۳۵۳	(۹۷) عباد بن خالد غفاریؓ
۳۶۸	(۱۲۵) ابو موسیٰؓ مولیٰ رسول اللہ ﷺ	۳۵۳	(۹۸) عمرو بن عوف مزنیؓ
۳۶۹	(۱۲۶) ابو عسیبؓ مولیٰ رسول اللہ ﷺ	۳۵۴	(۹۹) عمرو بن تغلبہؓ
۳۶۹	(۱۲۷) ابوریحانہ شمعون ازدیؓ	۳۵۵	(۱۰۰) حضرت عویم بن ساعدہ انصاریؓ
۳۷۰	۱۲۰۸- ابوریحانہ کا تقویٰ	۳۵۵	(۱۰۱) عبیدہ مولیٰ رسول اللہ ﷺ
۳۷۱	(۱۲۸) ابو ثعلبہ حشنیؓ	۳۵۶	(۱۰۲) عکاشہ بن محسن اسدیؓ
۳۷۲	(۱۲۹) ربیعہ بن کعب اساسیؓ	۳۵۷	(۱۰۳) حضرت عمر باطنیؓ بن ساریہ
۳۷۳	(۱۳۰) ابو یزید سلمیٰؓ	۳۵۷	(۱۰۴) عبد اللہ بن حبشیؓ اعمیؓ
۳۷۳	(۱۳۱) معاویہ بن حکم سلمیٰؓ	۳۵۸	
۳۷۵	حضور ﷺ کے عزیز و اقارب		

۲۰۵	(۱۵۶) حضرت ام فروہؓ	۳۷۵	(۱۳۲) حسن بن علیؓ
۲۰۶	(۱۵۷) ام اسحاقؓ	۳۷۹	اہل صفہ کے ساتھ حضرات صحابہ کرامؓ کا لگاؤ
۲۰۶	(۱۵۸) اسماء بنت عمیسؓ	۳۸۰	صحابیات رضی اللہ تعالیٰ عنہن
۲۰۸	(۱۵۹) حضرت اسماء بنت یزیدؓ	۳۸۰	(۱۳۳) فاطمہؓ بنت رسول اللہ ﷺ
۲۰۸	(۱۶۰) ام ہانی انصاریہؓ	۳۸۱	حضرت فاطمہؓ کی سختیاں
۲۰۹	(۱۶۱) سلمیٰ بنت قیسؓ	۳۸۳	(۱۳۴) حضرت عائشہ صدیقہؓ زوجہ رسول اللہ ﷺ
۲۱۰	طبقة تابعین	۳۸۴	حضور ﷺ اور حضرت عائشہؓ کی محبت
۲۱۲	تابعین کا پہلا طبقہ	۳۸۶	حضرت عائشہؓ کی سخاوت
۲۱۲	(۱۶۲) اولیس بن عامر قرنی رحمہ اللہ	۳۸۷	حضرت عائشہؓ کا سانپ کو قتل کرنا
۲۱۸	(۱۶۳) عامر بن عبد قیس رحمہ اللہ	۳۸۸	(۱۳۵) حضرت حفصہ بنت عمرؓ
۲۱۹	جنت کے حصول اور جہنم سے چھٹکارے کا طریقہ	۳۸۹	(۱۳۶) زینب بنت جحشؓ
۲۲۰	درندوں کا عامر بن قیس سے شغف رکھنا	۳۹۱	(۱۳۷) صفیہ زوجہ نبی کریم ﷺ
۲۲۱	دنیا کا حاصل	۳۹۱	(۱۳۸) اسماء بنت ابی بکرؓ
۲۲۲	(۱۶۴) علقمہ بن قیس نخعی رحمہ اللہ	۳۹۳	(۱۳۹) رمیصاء ام سلیم رضی اللہ تعالیٰ عنہا
۲۲۷	علقمہ رحمہ اللہ کی سند سے مروی چند احادیث	۳۹۶	(۱۴۰) حضرت ام حرام بنت ملحانؓ
۲۳۰	(۱۶۵) اسود بن یزید نخعی رحمہ اللہ	۳۹۸	(۱۴۱) ام ورقہ انصاریہ رضی اللہ تعالیٰ عنہا
۲۳۲	اسود رحمہ اللہ کی سند سے چند غرائب احادیث	۳۹۸	(۱۴۲) ام سلیطہ انصاریہؓ
۲۳۳	(۱۶۶) ابو یزید ریح بن خثیم رحمہ اللہ	۳۹۸	(۱۴۳) خولہ بنت قیسؓ
۲۴۳	(۱۶۷) ہرم بن حیان رحمہ اللہ	۳۹۹	(۱۴۴) ام عمارہؓ
۲۴۶	(۱۶۸) ابو مسلم خولانی رحمہ اللہ	۴۰۰	(۱۴۵) حولاء بنت تویتؓ
۲۴۶	دنیاوی امور سے کنارہ کشی	۴۰۰	(۱۴۶) ام شریک اسدیہؓ
۲۴۷	سربراہ قوم کی حیثیت	۴۰۱	(۱۴۷) ام ایمن رضی اللہ تعالیٰ عنہا
۲۵۲	مسانید ابو مسلم خولانی رحمہ اللہ	۴۰۲	(۱۴۸) یسیرہؓ
۲۵۳	(۱۶۹) حسن بصری رحمہ اللہ تعالیٰ	۴۰۲	(۱۴۹) زینب مرقیہؓ
۲۵۵	حسن بصریؒ کا عمر بن عبد العزیز کو عبرت آموز خط	۴۰۳	(۱۵۰) ماریہؓ
۲۶۰	حسن بصریؒ کا بلخ خطبہ	۴۰۴	(۱۵۱) عمیرہ بنت مسعود اور ان کی بہنیں
۲۶۵	حضرت حسن بصریؒ کی گورز عراق عمر بن ہمیرہؒ کو نصیحتیں	۴۰۴	(۱۵۲) سوداءؓ
۲۶۶	اہل اللہ کی صفات	۴۰۵	(۱۵۳) انصاریہ رضی اللہ عنہا
۲۷۳	چند مسانید حسن بصری رحمہ اللہ	۴۰۵	(۱۵۴) سوداءؓ
			(۱۵۵) ام نجید الجبیریہ رضی اللہ عنہا

۴۹۷	(۱۷۴) عبید اللہ بن عتبہ رحمہ اللہ	۴۷۵	طبقہ اہل مدینہ
۴۹۷	عبید اللہ بن عتبہ رحمہ اللہ کے نزدیک دنیا کی بے وقعتی	۴۷۵	(۱۷۰) سعید بن المسیب رحمہ اللہ
۴۹۸	مسانید عبید اللہ بن عبد اللہ بن عتبہ رحمہ اللہ	۴۷۶	ابن المسیب کی بے مثال نماز کی پابندی
۴۹۸	(۱۷۵) خارجہ بن زید رحمہ اللہ	۴۷۷	ابن المسیب کا تقویٰ
۴۹۹	خارجہ کی سند سے مروی احادیث	۴۷۸	ابن مسیب سے حجاج کا مرعوب رہنا
۴۹۹	قاتل کیلئے سخت وعید	۴۷۸	ابن مسیب کا آخرت سے لگاؤ
۴۹۹	(۱۷۶) سلیمان بن یسار	۴۷۹	ابن المسیب کی عورتوں سے احتیاط
۴۹۹	یوسف ثانی	۴۷۹	بنی مروان کیلئے ابن مسیب کا بددعا کرنا
۴۹۹	سلیمان بن یسار کے مضبوط کردار کا ایک قصہ	۴۸۰	ابن المسیب کی بے مثال قربانی
۵۰۰	مسانید سلیمان بن یسار رحمہ اللہ	۴۸۱	ہر مشکل کے حل کی دعا
۵۰۱	(۱۷۷) سالم بن عبد اللہ رحمہ اللہ	۴۸۱	حدیث رسول کا ادب اور حکمرانوں سے رویہ
۵۰۲	تیل لگانے میں سنت طریقہ	۴۸۵	سعید ابن مسیب کی سند سے چند احادیث
۵۰۲	بادشاہوں کا حال	۴۸۶	اللہ سے ڈرنے والا
۵۰۳	مسانید سالم بن عبد اللہ رحمہ اللہ	۴۸۷	(۱۷۱) عروہ بن زبیر رحمہ اللہ
۵۰۳	اللہ کی مدد حاصل کرنے کا طریقہ	۴۸۷	چار لوگوں کی چار دعائیں اور ان کی قبولیت
۵۰۴	اللہ کیلئے محبت کرنے کا ادب اور اس کا صلہ	۴۸۷	امانت کے تقاضا میں عروہ کی نرمی
۵۰۵	(۱۷۸) مطرف بن عبد اللہ رحمہ اللہ	۴۸۸	عروہ کے فرمودات
۵۰۶	مطرف بن عبد اللہ کا اپنے بیٹے کی وفات پر طرز عمل	۴۸۹	حضرت عروہ کی قوت برداشت اور وظائف
۵۰۶	خدا کا محبوب بندہ		پرکار بندی
۵۰۷	انسان ہر کام میں اللہ کا محتاج ہے	۴۹۰	دنیا کی رونق دیکھنے پر حکم خداوندی
۵۰۷	تقدیر کی تشریح	۴۹۰	عروہ کی سخاوت
۵۱۰	مطرف کی کرامات	۴۹۱	عروہ کی سند سے مروی احادیث
۵۱۰	جائزہ بددعا سے مرجانے والے کا کوئی بدلہ نہیں	۴۹۳	صحابہ کرامؓ کے خلاف جرات کرنے والوں کیلئے وعید
۵۱۱	سورہ تنزیل السجدہ کی برکت	۴۹۳	(۱۷۲) قاسم بن محمد بن ابی بکرؓ
۵۱۱	مطرف کے بارگاہ خداوندی میں مناجات کے کلمات	۴۹۳	قاسم بن محمد کی عمر بن عبد العزیز کو نصیحت اور اس کا اثر
۵۱۲	بیمار سے دعا کرنا	۴۹۴	قاسم بن محمد رحمہ اللہ کی وفات
۵۱۲	جماعت کی رغبت	۴۹۴	قاسم بن محمد کی سند سے چند مروی احادیث
۵۱۳	سوال کرنے کی مذمت	۴۹۵	بابرکت عورت اور نکاح
۵۱۴	وقال شاعر ایضاً	۴۹۶	(۱۷۳) ابو بکر بن عبد الرحمن رحمہ اللہ
۵۱۴	مسانید مطرف بن عبد اللہ رحمہ اللہ	۴۹۷	مسند ابو بکر بن عبد الرحمن

۵۳۳	حضور ﷺ کی خشیت کا حال	۵۱۵	یزید بن عبد اللہ رحمہ اللہ
۵۳۴	سلمان فارسیؓ کے آخری وقت کا حال	۵۱۵	بہت اہم حکمت کی بات
۵۳۴	(۱۸۴) صلہ بن اشیم عدوی رحمہ اللہ	۵۱۶	مسانید یزید بن عبد اللہ رحمہ اللہ
۵۳۴	صلہ بن اشیمؓ کی نصیحت کا اثر	۵۱۶	(۱۷۹) صفوان بن محرز رحمہ اللہ
۵۳۵	موت سے پہلے موت کی خبر	۵۱۷	جب ان کے سامنے اللہ کا ذکر کیا جائے تو ان کے جسم
۵۳۶	صلہ کے صبر کی کرامت		کپکپا جاتے ہیں
۵۳۶	صلہ بن اشیمؓ کے آگے شیر کا رام ہونا	۵۱۷	صفوان کی کرامت
۵۳۷	دن دن کے رزق پر قناعت	۵۱۸	مسانید صفوان بن محرز رحمہ اللہ
۵۳۸	مسانید صلہ بن اشیم	۵۱۸	مؤمنین کے ساتھ خدا کا پردہ پوشی کا معاملہ
۵۳۸	(۱۸۵) علاء بن زیاد رحمہ اللہ	۵۱۹	(۱۸۰) ابو عالیہ رحمہ اللہ
۵۳۸	علاء بن زیاد کا ترک دنیا	۵۲۱	اس کائنات میں اور جہان بھی ہیں
۵۳۹	دنیا کی اصل شکل	۵۲۱	حصول علم کیلئے صحیح استاد کی پہچان
۵۴۰	علاء بن زیاد کو جنت کی خوشخبری کا واقعہ	۵۲۲	طلبہ علم کی قدر
۵۴۲	مسانید علاء بن زیاد رحمہ اللہ	۵۲۳	مسانید ابو عالیہ رحمہ اللہ
۵۴۲	جنت میں مسلمانوں کی کثرت	۵۲۴	(۱۸۱) بکر بن عبد اللہ مزی رحمہ اللہ
۵۴۴	(۱۸۶) ابوالسوار عدوی رحمہ اللہ	۵۲۵	تقدیر کے متعلق جھگڑنے والوں کے ساتھ رویہ
۵۴۴	ابو سوار کی معاذہ عابدہ کو مسجد آنے سے ممانعت	۵۲۶	کسی کو حقیر سمجھنے کی سزا
۵۴۵	مسانید ابو سوار عدوی	۵۲۶	زندگی ثروت میں موت غربت میں
۵۴۵	(۱۸۷) حمید بن ہلال عدوی رحمہ اللہ	۵۲۷	ایک بادشاہ کے مسلمان ہونے کا واقعہ
۵۴۶	بازار میں اللہ کا ذکر کرنے والا	۵۲۷	چغل خور کی سزا، ایک بادشاہ کا قصہ
۵۴۶	اللہ کی کتاب میں تین عظیم چیزیں	۵۲۸	توبہ کی اہمیت، ایک گناہگار کا قصہ
۵۴۶	مسانید حمید بن ہلال رحمہ اللہ	۵۲۹	مسانید بکر بن عبد اللہ مزی رحمہ اللہ
۵۴۷	(۱۸۸) اسود بن کلثوم رحمہ اللہ	۵۲۹	بچوں کی وجہ سے والدین بھی خدا کی رحمت پالیتے ہیں
۵۴۷	اسود کا شوق شہادت		دو واجب کرنے والی چیزیں
۵۴۸	(۱۸۹) شولیس بن حیاش رحمہ اللہ	۵۳۰	(۱۸۲) خلید بن عبد اللہ عصری رحمہ اللہ
۵۴۸	رحمت خداوندی	۵۳۱	خلید عصری رحمہ اللہ کی چند مسانید
۵۴۸	مسانید شولیس رحمہ اللہ	۵۳۱	ہر روز دو فرشتوں کا اعلان
۵۴۹	(۱۹۰) عبد اللہ بن غالب رحمہ اللہ	۵۳۲	(۱۸۳) موریق عجل رحمہ اللہ
۵۴۹	عبد اللہ بن غالب کی کثرت عبادت	۵۳۲	غصہ ہمیشہ پکھتاوے کا سبب ہے
۵۵۰	عبد اللہ بن غالب کی شہادت کیلئے بے تابی	۵۳۳	مسانید موریق عجل رحمہ اللہ

۵۴۳	قرب قیامت اور حضور ﷺ کی دعا	۵۵۰	مسانید عبد اللہ بن غالب رحمہ اللہ
۵۴۳	(۱۹۴) مسلم بن یسار رحمہ اللہ (م ۱۰۴ھ یا ۱۰۲ھ)	۵۵۰	(۱۹۱) زرارة بن ابی اوفی رحمہ اللہ
۵۴۴	ابو مسلم کا استغراق فی الصلاۃ	۵۵۰	زرارة کی خشیت
۵۴۵	مسلم بن یسار کے کثرت سجود کی وجہ سے دانت ٹوٹنا	۵۵۱	(مسانید زرارة بن ابی اوفی رحمہ اللہ)
۵۴۵	ایمان کی کیفیت کا تقاضا	۵۵۱	وساوس اور ناجائز عشق کب تک معاف ہیں
۵۴۶	اللہ کیلئے محبت بے بدل ہے	۵۵۱	امت کا برا طبقہ
۵۴۶	مسلم بن یسار کا مضبوط کردار	۵۵۲	(۱۹۲) عقبہ بن عبد الغافر رحمہ اللہ
۵۴۶	مسلم بن یسار کی ایک گناہ سے توبہ کرنے میں الحاح	۵۵۲	مسانید عقبہ بن عبد الغافر رحمہ اللہ
۵۴۷	وزاری	۵۵۲	خوف خدا کا ایک واقعہ
۵۴۷	مسلم بن یسار کا موت کے بعد حال	۵۵۳	(۱۹۳) ابن سیرین رحمہ اللہ
۵۴۷	خدا کی بے پایاں رحمت	۵۵۳	فتویٰ دینے میں خوف خدا
۵۴۸	ایوب علیہ السلام کی مثل ایک عورت سے مسلم بن یسار کی ملاقات	۵۵۶	ابن سیرین کا تقویٰ
۵۴۸	مسانید مسلم بن یسار رحمہ اللہ	۵۵۷	فتویٰ دینے میں ابن سیرین کی احتیاط
۵۸۰	(۱۹۴) معاویہ بن قرہ رحمہ اللہ	۵۵۹	امیر ابن ہبیرہ کا چار بزرگوں کی دعوت کرنا
۵۸۰	تابعین کا زمانہ صحابہ کے زمانہ سے بدل چکا ہے	۵۶۰	چالیس سال قبل کہے ایک الفاظ کی سزا
۵۸۱	معاویہ بن قرہ کا خواب اور اس کی تصدیق میں آپ کی وفات	۵۶۱	ابن سیرین کا تقویٰ و عبادت
۵۸۱	چند روایات اور حکمت کی باتیں	۵۶۲	راہ سے تکلیف دہ شئی ہٹانے کا اجر
۵۸۲	مسانید معاویہ بن قرہ رحمہ اللہ	۵۶۳	ابن سیرین کی خوش دلی اور بذلہ سخی
۵۸۳	بتوں کے پجاریوں کے ساتھ شیطان کا کھیل	۵۶۴	خوابوں کی تعبیر (از ابن سیرین)
۵۸۴	(۱۹۵) ابورجاء عطاروی	۵۶۵	ایک خواب اور اس کی فوری تعبیر
۵۸۴	آپ ﷺ کے ہاتھوں مسلمان ہونے والے جنوں	۵۶۶	مسانید محمد بن سیرین رحمہ اللہ
۵۸۵	میں سے کیا کوئی باقی ہے	۵۶۸	خرچ کرو، عرش والے سے کمی کا خوف نہ کرو
۵۸۵	قبل الاسلام مشرکین کی حالت کا اندازہ	۵۶۸	جھاڑ پھونک کی اصل
۶۸۶	مسانید ابورجاء عطاروی رحمہ اللہ	۵۶۸	(۱۹۳) م۔ عبد اللہ بن زید الجرمی (المعروف ابو قلابہ رحمہ اللہ)
۵۸۷	(۱۹۶) ابو عمران عبد الملک بن حبیب جو فی رحمہ اللہ	۵۶۹	رحمن اور شیطان کا مکالمہ
۵۸۸	اپنا ایمان اللہ کے پاس امانت رکھوانا	۵۷۰	ابو قلابہ کا عہدہ حج سے فرار
۵۸۹	قیامت کے دن انسانوں کو دیکھ کر جانوروں کی خوشی	۵۷۲	مسانید ابی قلابہ رحمہ اللہ
۵۹۰	قیامت میں خدا کی آواز	۵۷۲	تین چیزیں ایمان کی حلاوت پیدا کرتی ہیں
		۵۷۳	ہم سب کیلئے سردار کی دعوت

۶۱۱	بہتر ہے مسانید قتادہ بن دعامہ	۵۹۰	سلیمانؑ کا دنیا کی بادشاہت اور ایک سبج کامر از نہ فرمانا نیت کا علم فرشتوں کو بھی نہیں
۶۱۱	دنیا لا الہ الا اللہ کہنے والوں کے دم سے قائم ہے	۵۹۱	مسانید ابو عمران جوئی رحمہ اللہ
۶۱۳	چار عظیم عورتیں	۵۹۲	حضور ﷺ کی آسمانوں پر سیر
۶۱۴	(۱۹۹) محمد بن واسع رحمہ اللہ	۵۹۲	نبی ﷺ کے فرمان پر یقین
۶۱۴	محمد بن واسع کی جانفشانی	۵۹۳	قاتل و مقتول دونوں جنت میں اور آپس میں سب
۶۱۵	اللہ کیلئے کیا جانے والا عمل	۵۹۳	سے زیادہ محبت کرنے والے
۶۱۵	امت کے ابدال		(۱۹۷) ثابت بنابی رحمہ اللہ
۶۱۶	اللہ کیلئے محبت کرنے والے سے اللہ بھی محبت	۵۹۴	نماز سے محبت کا عالم
۶۱۷	کرتا ہے	۵۹۵	ثابت بنابیؒ کا اپنی قبر میں نماز پڑھنا
	اللہ کے بندے دنیا کی نظروں میں بیوقوف ہی ہوتے	۵۹۵	کوڑھی کی دعا کی قبولیت
۶۱۸	ہیں	۵۹۵	وہ لوگ جن کا دنیا میں جینے کا مقصد صرف عبادت ہے
	محمد بن واسع کی عاجزی اور تربیت	۵۹۶	ثابتؒ کا مسجد کی تعظیم کرنا
۶۱۸	چار اشیاء دل کو مردہ کر دیتی ہیں	۵۹۶	ثابتؒ کی قبر سے قرآن کی آواز آنا
۶۱۸	بھوک کے فوائد	۵۹۷	ثابتؒ کی آنکھیں کثرت گریہ کی وجہ سے خراب ہونا
۶۱۹	خدا کی شکرگزاری کا انداز	۵۹۷	ایک نیکی کا دس گنا ثواب
۶۱۹	سلطان کا قرب نقصان دہ ہے	۵۹۸	دعا کی قبولیت کی نشانی
۶۱۹	تقدیر کے بارے میں سوال نہیں کیا جائے گا	۵۹۹	ہر جاندار نفس کے پاس ہر روز موت کا فرشتہ آتا
۶۲۱	مسانید محمد بن واسع رحمہ اللہ	۶۰۰	فاجر کی دعا مؤمن کی نسبت جلد قبول ہوتی ہے
۶۲۱	ایک لاکھ نیکیوں کا عمل	۶۰۱	شکم سیری کے ذریعہ شیطان انبیاء پر بھی حملہ آور
۶۲۲	(۲۰۰) مالک بن دینار رحمہ اللہ	۶۰۲	ہو جاتا ہے
۶۲۲	اہل دنیا جس شے سے محروم رہے		مسانید ثابت بنابی رحمہ اللہ
۶۲۳	صدق کی نشوونما کمزور پودے کی مانند ہے	۶۰۲	مغرب سے قبل دو رکعات
۶۲۵	مالکؒ کی مالک الملک سے مناجات	۶۰۳	ایک عورت کی نبی ﷺ سے محبت کا عالم
۶۲۶	خوف خدا سے مبہوت شخص کی آخری دعا	۶۰۴	اہل عرب سے محبت کا حکم
۶۲۶	حب دنیا کے ساتھ کوئی نصیحت کارگر نہیں	۶۰۴	(۱۹۸) قتادہ بن دعامہ رحمہ اللہ
۶۲۸	خدا کو شکستہ دلوں کے پاس تلاش کرو	۶۰۵	قتادہ کا قوی حافظہ
۶۲۸	شیطان جس کے سائے سے بھی بھاگے	۶۰۵	قتادہ کی فضیلت
۶۲۹	مالک بن دینارؒ کی پر مشقت زندگی	۶۰۶	قتادہ کے خطابات
۶۳۱	مالک بن دینار کا ذریعہ معاش	۶۰۷	ایک باب علم کا حاصل کرنا ایک سال کی عبادت سے

- ۶۳۱ مالک بن دینار کا کل اثاثہ بیت
- ۶۳۲ حرام اور حلال کے صدقہ میں فرق
- ۶۳۳ خدا کے دوستوں کو خدا کا حکم
- ۶۳۴ اہل دنیا کی مدح و ذم دونوں برابر ہیں
- ۶۳۴ بنی اسرائیل کے ایک عابد کا قصہ
- ۶۳۴ کسی کے ہاں جاؤ تو حسن ظن سے کام لو
- ۶۳۵ ٹیکس وصول کرنے والوں کے ساتھ مالک بن دینار
- ۶۳۵ کی بات چیت
- ۶۳۶ حرام سے صدقہ خیرات کرنے والوں کے ساتھ مالک
- کی ملاقات
- ۶۳۷ علماء کے ساتھ شیطان کا کھیلنا
- ۶۳۹ مالک کا عالم سے سوال
- ۶۳۹ سچے خطیب کی پہچان
- ۶۴۰ زبور کی نصیحت
- ۶۴۱ انسؓ کی مالک و غیرہم سے محبت
- ۶۴۱ دنیا دو مرتبہ اونڈھے منہ گر چکی ہے
- ۶۴۱ اللہ کی عیسیٰ کو عجیب نصیحت
- ۶۴۲ دنیا دار عابد
- ۶۴۲ ایک پر مزاح اور درد انگیز قصہ
- ۶۴۳ صدقہ کا فوری اثر
- ۶۴۴ انسان کی صحیح پہچان
- ۶۴۵ ندامت بھی نجات دیتی ہے
- ۶۴۵ مسانید مالک بن دینار رحمہ اللہ
- ختم شد



حلیۃ الاولیاء حصہ اول

مقدمہ از مؤلف

حمد و صلوة..... حضرت شیخ مؤلف امام حافظ ابو نعیم احمد بن عبد اللہ بن احمد بن اسحاق بن موسیٰ بن مہران اصفہانی رحمہ اللہ فرماتے ہیں:

تمام تعریفیں اللہ کے لئے ہیں جو کائنات اور اس کی تمام اشیاء کو جو دبخشے والا ہے۔ تمام زمانوں کو پیدا کرنے والا ہے۔ عقول و اجسام کا خالق ہے۔ اپنی دوستی کے لئے برگزیدہ ہستیوں کو منتخب کرنے والا ہے۔ دین برہان کے ساتھ اپنے نیک بندوں کے اسرار کو روشن کرنے والا ہے۔ شیطین شرار کو بصیرت و یقین کے نور سے محروم کر کے تاریکی و ظلمت میں دھکیلنے والا ہے۔ نطق و لسان کو اپنی معرفت بخشے والا ہے۔ روز قیامت اتمام حجت کیلئے اور اپنی نشانیوں کے اظہار کیلئے، تھیلیوں اور پوروں کو زبان بخشے والا ہے۔ تاکہ تنزیل کی بات سچی ثابت ہو اور دلیل و لسان باہم مطابق ہوں۔ پس پروردگار لوگوں پر انبیاء و مرسلین کے ذریعے حجت تام کرنے والا ہے۔ اپنے سچے راستے کو ان برگزیدہ لوگوں کے لئے روشن کرنے والا ہے، جن کو انبیاء کا خلفاء بنایا، پاکدامن لوگوں کا دوست بنایا، انہیں میں سے عالی مرتبت مقربین منتخب کئے۔ پست لوگوں کے انساب سے ان کو منزہ کیا۔ معرفت و حق کے ساتھ انکو حمایت بخشی۔ تصدیق و اتباع کے ساتھ انکو ثابت قدم کیا۔ معرفت بالائے معرفت کے ساتھ انکو اپنا مقرب بنایا۔ حق سے مفارقت کو انکے لئے سزا ٹھیرایا۔ دین کی خدمت کو گلے لگانا ان پر لازم کیا۔ اپنے رسول کی شریعت کی موافقت کرنا ان پر لازم کیا۔

حمد الہی کے بعد صلاۃ و سلام ہو اس عظیم ذات پر جس نے خدا کی طرف سے دین کا پیغام پہنچایا اور شریعت کی راہ استوار کی۔ امیر خداوندی کو لے کر کھڑا ہوا اور حق کا اعلان کیا اور اپنے متبعین کے لئے خیر و برکت کے درخت اگائے..... یعنی درود سلام ہو محمد ﷺ اور آپ کے دوسرے بھائیوں پر یعنی انبیاء و مرسلین پر، آپ کی آل اور آپ کے منتخب اصحاب پر۔

اما بعد! اے مخاطب! اللہ تجھے خیر کی توفیق بخشے میں اللہ عز و جل سے مدد مانگتے ہوئے تیری فرمائش کو قبول کرتا ہوں اور یہ کتاب تالیف کرتا ہوں، جو ایک برگزیدہ جماعت کے کلام اور احوال پر مشتمل ہے۔ وہ جماعت امت کے صوفیاء اور ائمہ کی ہے۔ جن کا ذکر خیر انکے طبقات کی ترتیب پر ہوگا، یعنی پہلے صحابہ، پھر تابعین، پھر تابع تابعین اور پھر ان کے بعد آنے والے با صفا لوگوں کا ذکر خیر درجہ بدرجہ ہوگا۔

انہی لوگوں نے دلائل و حقائق کو جانا۔ حالات کا مقابلہ کیا۔ باغہائے بہشت کے ساکن ہوئے۔ دنیوی تعلقات اور دنیوی بکھیڑوں کو خیر باد کہا۔ طعن و تشنیع کرنے والے، کھود کرید کرنے والے، بلند و بانگ دعوے کرنے والے..... کاہلوں اور حوصلہ شکنوں، محض لباس و قول کے ساتھ حلیہ بدلنے والوں اور عقیدہ و مسلک کے گمراہ لوگوں سے براءت کا اظہار کیا۔

اس کتاب کی تالیف اس وجہ سے پیش آئی کہ بہت سے فساق و فجار اور طحیّن و کفار ہر سو چہرہ اطراف میں اپنے طحہانہ خیالات اور اپنی ذاتی اختراعات کو بزرگوں کی طرف منسوب کر رہے تھے..... اگرچہ وہ جھوٹ اور باطل شیء سے بلند رتبہ لوگوں کی شان میں کسی قباحت کو پیدا نہیں کر سکتے۔ لہذا یہ سعی محض اس بنیاد پر ہے کہ کذاب اور متکبر لوگوں سے اظہار براءت کر کے صادقین اور حق پر کمر بستہ لوگوں کو ان سے مبرا و ممتاز کیا جائے۔

اس لئے کہ ہمارے اسلاف و اکابر اپنے خاص احوال اور علم و ذکر میں اپنی الگ شان رکھتے ہیں۔ بحمد اللہ میرے دادا محمد یوسف البنا رحمہ اللہ بھی ان بزرگوں میں سے تھے جو اللہ کے ہو رہے تھے اور بہت سے لوگوں کی اصلاح کا سبب تھے، یوں بھی اولیاء اللہ کی نقصِ شان کو ہم کیسے برداشت کر سکتے ہیں جبکہ ان کے ایذا رساں اللہ کے ساتھ اعلان جنگ کرنے والے ہیں، جیسا کہ فرمان نبوی ہے: (یہاں سے مصنف رحمہ اللہ احادیث ہوں یا بزرگوں کے واقعات یا ان کے اقوال جو بھی ان کو سند کے ساتھ پہنچے ہیں، ان تمام احادیث، واقعات اور اقوال وغیرہ کو سلسلہ وار نمبروں کے ساتھ بیان کرتے جائیں گے۔ اس طرح مکمل کتابیں تقریباً پندرہ ہزار سات سو نوے نمبرات ہیں جن کو ذیل کی ایک نمبر حدیث سے شروع کیا جاتا ہے بحمد اللہ و بعونہ۔ اصغر)

اولیاء اللہ کی علامات

۱- خدا کے دوست اور دشمن ابراہیم بن محمد بن حمزہ، ابو عبیدہ محمد بن احمد بن مؤمل و ابراہیم بن عبد اللہ، محمد بن اسحاق سراج: محمد بن اسحاق بن کرامۃ، خالد بن مخلد، سلیمان بن بلال، شریک بن عبد اللہ بن ابی نمر، عطاء کی سند کے ساتھ حضرت ابو ہریرہؓ سے مروی ہے کہ رسول اللہ ﷺ نے فرمایا:

اللہ عز و جل فرماتے ہیں: جس نے میرے کسی ولی کو ایذا دی، یقیناً اس کے لئے میری طرف سے اعلان جنگ ہے۔ اور کوئی بندہ میرا قرب اس چیز سے زیادہ کسی اور شئی سے زیادہ حاصل نہیں کر سکتا جو میں نے اس پر فرض کی ہے۔ بندہ مسلسل نوافل کے ساتھ میرا قرب حاصل کرتا رہتا ہے..... حتیٰ کہ میں اس سے محبت کرنے لگتا ہوں۔ جب میں اس سے محبت کرتا ہوں تو اس کا کان بن جاتا ہوں جس سے وہ سنتا ہے اور اس کی آنکھ بن جاتا ہوں جس سے وہ دیکھتا ہے اور اس کا ہاتھ بن جاتا ہوں جس سے وہ پکڑتا ہے اور اس کا پاؤں بن جاتا ہوں جس سے وہ چلتا ہے۔ پس اگر وہ بندہ مجھ سے سوال کرتا ہے تو میں اس کو عطا کرتا ہوں اور اگر پناہ مانگتا ہے تو اس کو پناہ دیتا ہوں اور میں کسی کام کو کرنے میں اتنا متردد نہیں ہوتا جتنا کہ مؤمن بندے کی روح قبض کرنے میں، وہ اس کو ناپسند کرتا ہے اور میں اس کے ناپسند کرنے کو اچھا نہیں سمجھتا۔

۲- قاضی ابوالاحمد محمد بن احمد بن ابراہیم، حسن بن علی بن نصر ابو محمد بن ثنی، حسن بن ابی سلمۃ بن ابی کبشہ، ابو عامر عقدی، عبد الواحد، عروہ کی سند سے حضرت عائشہؓ سے مروی ہے کہ رسول اللہ ﷺ نے فرمایا:

پروردگار عز و جل فرماتے ہیں: جس نے میرے کسی ولی کو ایذا دی پس اس سے میری جنگ حلال ہو گئی۔
۳- سلیمان بن احمد، یحییٰ بن ایوب، سعید بن ابی مریم، نافع بن یزید، عیاش بن عیاش، عیسیٰ بن عبد الرحمن، زید بن اسلم عن ابیہ کی سند کے ساتھ..... حضرت ابن عمرؓ سے مروی ہے کہ ایک مرتبہ (میرے والد ماجد) حضرت عمرؓ بن خطاب نے حضرت معاذ بن جبل کو رسول اللہ ﷺ کی قبر مبارک پر روتے ہوئے پایا۔

پوچھا: کیوں رورہے ہو؟ عرض کیا: ایک چیز مجھے رلا رہی ہے، میں نے رسول اللہ ﷺ کو فرماتے ہوئے سنا تھا: تھوڑا سا دکھاؤ

۱۔ صحیح البخاری ۸/۱۳۱، السنن للبیہقی ۳/۳۴۶، ۱۰/۲۱۹، صفة الصفوة ۱/۴۹، مشکاة ۲۲۶۶، التحاف السادة المتقين ۱۰/۴۰۳، کنز العمال ۲۱۳۲۷، تفسیر القرطبی ۶/۱۳۵، تلخیص الحبیبر ۳/۱۱۷
۲۔ مجمع الزوائد ۲/۲۴۷، الاولیاء لابن ابی الدنیا ۵/۴۷۷، التحاف السادة المتقين ۳/۴۷۷، تلخیص الحبیبر ۳/۱۱۷

بھی شرک ہے اور جس نے اللہ کے اولیاء سے دشمنی مول لی یقیناً اس نے اللہ سے اعلان جنگ کر دیا۔

اولیاء اللہ کی نشانیاں..... حضرت مؤلف فرماتے ہیں: جان لے! اولیاء اللہ کی کچھ ظاہری صفات ہوتی ہیں اور کچھ مشہور علامات ہوتی ہیں۔ عقلاء اور صالحین ان کی محبت اور دوستی کی وجہ سے انکے تابع فرمان ہو جاتے ہیں۔ اور انکے بلند رتبہ پر شہداء اور انبیاء بھی رشک کرتے ہیں: جیسا کہ ذیل کی حدیث میں آیا:

۴- محمد بن جعفر بن ابراہیم، جعفر بن محمد الصائغ، مالک بن اسماعیل وعاصم بن علی، قیس بن الربیع، عمارۃ بن القعقاع، ابی زرعۃ، عمرو بن جریر،..... حضرت عمر بن خطاب سے مروی ہے کہ رسول اللہ ﷺ نے فرمایا:

اللہ کے بندوں میں کچھ لوگ ایسے ہیں جو انبیاء ہیں نہ شہداء، لیکن اللہ کی طرف سے قیامت کے روز ان کو ملنے والے رتبے پر انبیاء اور شہداء بھی رشک کریں گے۔ ایک شخص نے عرض کیا یا رسول اللہ! وہ کون لوگ ہیں اور انکے اعمال کیا ہیں؟ تاکہ ہم بھی ان سے محبت رکھیں۔ فرمایا وہ ایسی قوم ہیں جو محض اللہ کے لئے آپس میں محبت رکھیں گے، بغیر کسی آپس کی رشتہ داری کے اور بغیر کسی مال کے لین دین کے۔ اللہ کی قسم ان کے چہرے مجسم نور ہونگے اور وہ نور کے منبروں پر بیٹھے ہونگے اور جب دوسرے لوگ خوف میں مبتلا ہوں گے انکو کوئی خوف نہ ہوگا، دوسرے لوگ غم و اندوہ میں مبتلا ہوں گے تو انکو کوئی غم لاحق نہ ہوگا۔ اس کے بعد آپ علیہ السلام نے تلاوت فرمائی:

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ (یونس ۶۲)

خبردار! اللہ کے اولیاء پر کوئی خوف ہوگا اور نہ وہ رنجیدہ ہوں گے۔

مؤلف رحمہ اللہ فرماتے ہیں اولیاء اللہ کی خصوصیات میں سے ہے کہ وہ اپنے ہم نشینوں کو ذکر کا شوق اور اس کی رغبت دلاتے ہیں اور اپنے دوستوں کو نیکی کی راہ پر لگا دیتے ہیں۔

۵- انصار کے آزاد کردہ غلام..... سلیمان بن احمد، احمد بن علی الابرار، یثیم بن خارجہ، رشید بن سعد، عبد اللہ بن الولید التجیبی، ابی منصور سے مروی ہے فرماتے ہیں کہ انہوں نے حضرت عمرو بن الجموح کو فرماتے ہوئے سنا کہ انہوں نے رسول اکرم ﷺ کو فرماتے ہوئے سنا ہے کہ اللہ عز و جل کا ارشاد ہے۔

میرے بندوں میں سے میرے اولیاء اور میری مخلوق میں سے میرے محبوب بندے وہ ہیں جو میرا ذکر کرتے رہتے ہیں اور میں ان کا ذکر کرتا رہتا ہوں۔

۶- احمد بن یعقوب المعدل، الحسن بن علویہ، اسماعیل بن عیسیٰ، الہیاج بن بسطام، مسعر بن کدام، بکیر بن الاخنس، ابوسعیدؓ سے مروی رسول اللہ ﷺ سے دریافت کیا گیا اللہ کے اولیاء کون ہیں؟ فرمایا: وہ لوگ جب انہیں دیکھا جائے تو خدا یاد آ جائے۔

۷- جعفر بن محمد بن عمر، ابو حصین القاضی، یحییٰ بن عبد الحمید، داود العطار، عبد اللہ بن عثمان بن خثیم، شہر بن حوشب، حضرت اسماء بنت یزید سے مروی ہے کہ رسول اللہ ﷺ نے ارشاد فرمایا: میں تم کو تمہارے بہترین لوگ نہ بتاؤں؟ صحابہؓ نے عرض کیا کیوں نہیں! فرمایا: وہ لوگ جب

۱- سنن ابن ماجہ ۳۹۸۹، التحاف السادة المتقين ۱۴۳/۳، الدر المنثور ۲۵۷/۴

۲- سنن النسائی ۲۷۸/۸، ومنن أبی داؤد ۳۵۲۷، الدر المنثور ۳۱۰/۳، ومشكاة المصابيح ۵۰۱۲، ۵۰۱۳، والترغيب

والترويب ۲۱۱/۴ والتحاف السادة المتقين ۱۷۵/۶

۳- مسند الامام أحمد بن حنبل ۴۳۰/۳، الدر المنثور ۳۱۰/۳

۴- مجمع الزوائد ۷۸/۱۰

انہیں دیکھا جائے تو خدا کی یاد آ جائے۔

مؤلف فرماتے ہیں اولیاء اللہ کی صفات میں سے ہے کہ وہ فتنوں میں مبتلا ہونے سے محفوظ رہتے ہیں اور (دنیاوی) مشقتوں سے بچے ہوتے ہیں۔

۸- ابو احمد محمد بن احمد ابراہیم، محمد بن القاسم بن الحجاج، الحکم بن موسیٰ، اسماعیل بن عیاش، مسلم بن عبید اللہ، ابن عمرؓ سے مروی ہے کہ رسول اللہ ﷺ نے فرمایا: اللہ تعالیٰ کے کچھ خواص بندے ہیں۔ جن کو وہ اپنی رحمت سے روزی دیتا ہے اور جب انکو موت دیتا ہے تو موت کے بعد اپنے سایہ عافیت میں انکو زندہ رکھتا ہے۔ وہ وہ لوگ ہیں جن پر فتنے تاریک رات کی طرح چھا جاتے ہیں لیکن اس کے باوجود وہ ان سے عافیت میں رہتے ہیں۔

مؤلف فرماتے ہیں نیز انکی صفات میں سے ہے کہ وہ کھانے پینے اور لباس و اطوار میں بے حال ہوتے ہیں۔ شدت و حادثات میں اگر وہ خدا پر قسم کھالیں تو خدا انکی قسمیں پوری فرماتا ہے۔

۹- ابو اسحق بن حمزہ، احمد بن شعیب بن یزید، اسحق بن احمد، ابراہیم بن یوسف، محمد بن عزیز، سلامۃ بن روح، عقیل، ابن شہاب، حضرت انسؓ بن مالک سے مروی ہے کہ رسول اللہ ﷺ نے فرمایا: (اللہ کے کچھ بندے) کتنے ضعیف، کمزور اور مفلس حال ہوتے ہیں اگر وہ اللہ پر قسم کھالیں تو اللہ انکی قسم پوری فرمادیتے ہیں۔ انہی میں سے حضرت براء بن مالک رضی اللہ عنہ ہیں۔

راوی کہتے ہیں اس کے بعد حضرت براء بن مالک مشرکین کے خلاف ایک لڑائی میں شریک ہوئے۔ اس لڑائی میں مشرکین مسلمانوں کو شدید نقصان پہنچا چکے تھے۔ مسلمانوں نے حضرت براءؓ کو کہا: اے براء! نبی ﷺ نے تجھے فرمایا ہے کہ اگر تو کسی معاملے میں اپنے رب پر قسم اٹھالے تو تیرا رب تیری قسم پوری کر دے گا۔ پس ابھی تو (مشرکین کے خلاف) کوئی قسم اٹھا۔ حضرت براءؓ نے قسم اٹھائی اور بارگاہ ایزدی میں عرض کیا: اے رب! میں تجھے قسم دیتا ہوں کہ تو ہمیں مشرکین پر غلبہ عطا فرمادے۔ پس اللہ کی طرف سے مسلمانوں کو مشرکین پر غلبہ حاصل ہو گیا۔

اسی طرح جنگ سوس میں مسلمانوں کو تکلیف کا سامنا کرنا پڑا۔ لوگوں نے براءؓ کو عرض کیا اپنے رب کو قسم دیں۔ حضرت براءؓ نے عرض کیا: اے پروردگار! میں تجھے قسم دیتا ہوں کہ تو ہمیں ان پر غلبہ عطا کر اور مجھے اپنے پیغمبر ﷺ کے ساتھ ملا دے۔ لہذا مسلمانوں کو کفار پر غلبہ نصیب ہوا اور حضرت براءؓ شہید ہو گئے۔

۱۰- محمد بن احمد بن الحسن، محمد بن نصر الصائغ، ابراہیم بن حمزہ الزبیری، ابن ابی حازم، کثیر بن یزید، ولید بن رباح۔ حضرت ابو ہریرہؓ سے مروی ہے کہ رسول اللہ ﷺ نے فرمایا: بہت سے پراگندہ حال، مفلس و نادار جن سے لوگ نظریں پھیر لیں اگر وہ اللہ پر قسم کھالیں تو اللہ انکی

۱- مسند الامام احمد بن حنبل ۳۵۹/۶، والسنن الکبریٰ للبیہقی ۱۷۱/۳، والسنن الکبریٰ للبیہقی ۱۷۱/۳، وموارد الظمان ۱۹۱۹، والادب المفرد للبخاری ۳۲۳، والاولیاء لابن ابی الدنیا ۱۶، والترغیب والترہیب للمندری ۳۰۸/۳، ومجمع الزوائد ۲۳۳/۷، ۹۳/۸، وتفسیر ابن کثیر ۲۱۸/۸، والمطالب العالیۃ لابن حجر ۳۹۷۴۔

۲- المعجم الکبیر للطبرانی ۳۸۵/۱۲، والاولیاء لابن ابی الدنیا ۳، ومجمع الزوائد ۲۶۵/۱۰، وکنز العمال ۱۱۲۴۲۔
۳- المستدرک للحاکم ۲۹۱/۳، ودلائل النبوة للبیہقی ۳۶۸/۶، والکامل لابن عدی ۱۱۶۱/۳، والجامع الصغیر للسیوطی ۶۴۱۲۔

قسم پوری فرمادیں۔

حضرت مؤلف رحمہ اللہ فرماتے ہیں ان بزرگوں کے یقین کی طاقت سے چٹانیں شق ہو جاتی ہیں اور انکے ہاتھ کے اشارے سے سمندر راستہ دیتے ہیں۔

۱۱۔ عبد اللہ بن مسعود کی کرامت..... سہل بن عبد اللہ التستری، حسین بن اسحق، داؤد بن رشید، ولید بن مسلم، ابن لہیعہ، عبد اللہ بن ہبیرہ، حنشل الصنعائی، عبد اللہ بن مسعود سے مروی ہے کہ انہوں نے کسی کے درد والے کان میں قرآن کی آیت پڑھی تو وہ صحیح ہو گیا۔ رسول اللہ ﷺ نے عبد اللہ بن مسعود سے دریافت فرمایا: تم نے اس کے کان میں کیا پڑھا تھا؟ آپ نے عرض کیا میں نے:

افحبستم انما خلقناکم عبثاً وانکم الینالاً ترجعون (الآیۃ المؤمن ۱۱۵)

ختم سورت تک پڑھی تھی۔ رسول اللہ ﷺ نے فرمایا: اگر کوئی شخص یقین کے ساتھ اس کو پہاڑ پر بھی پڑھے تو وہ اپنی جگہ سے ٹل جائے۔

۱۲۔ صحابہ کا سمندری موجوں کو مسخر کرنا..... ابو بکر احمد بن جعفر بن حمدان، عبد اللہ بن احمد بن حنبل، محمد بن یزید الکونی، محمد بن فضیل، صلت بن مطر، قدامتہ بن حماد بن اخت سہم بن منجاب،..... قدامتہ بن حماد سے مروی ہے وہ فرماتے ہیں کہ میں نے سہم بن منجاب سے سنا: وہ فرماتے ہیں ہم نے حضرت العلاء بن الحضرمی کے ساتھ جہاد میں شرکت کی۔ ہم چلتے چلتے ایسے علاقے تک پہنچے کہ اس سے پہلے ہمارے درمیان سمندر حائل تھا۔ حضرت العلاء نے بارگاہ رب العزت میں دعا کی:

یا علیم یا حلیم یا علی یا عظیم انا عبیدک ولی سبیلک نقاتل عدوک اللهم فاجعل لنا الیہم سبیلاً۔
اے علیم! اے حلیم! اے عالی شان! اے عظمت والے! ہم تیرے غلام اور بندے ہیں اور تیری راہ میں تیرے دشمن سے لڑنے نکلے ہیں۔ اے اللہ ان تک ہمارے پہنچنے کا راستہ بنا۔

راوی کہتے ہیں: اس دعا سے سمندر نے ہمیں راستہ دیدیا اور ہم سمندر میں گھس گئے۔ اور پانی ہمارے گھوڑوں کی زین کو نہیں پہنچ رہا تھا۔ حتیٰ کہ ہم سمندر سے نکل کر دشمنوں تک پہنچ گئے۔

۱۳۔ کافر گورنر پر مسلمانوں کی ہیبت..... ابو حامد بن جبلة، محمد بن اسحق الثقفی، یعقوب بن ابراہیم الولید بن شجاع، عبد اللہ بن بکر، حاتم بن ابی صغیرہ، سماک بن حرب، حضرت ابو ہریرہ سے مروی ہے آپ فرماتے ہیں میں نے حضرت العلاء بن الحضرمی میں تین ایسی باتیں دیکھی ہیں کہ ہر بات دوسری سے عجیب تر تھی۔ ایک مرتبہ ہم چلے جا رہے تھے کہ حتیٰ کہ ہم بحرین پہنچے اور چلتے چلتے سمندر کے کنارے پہنچ گئے۔ حضرت العلاء نے فرمایا: چلتے رہو۔ آپ نے سمندر پر پہنچ کر اپنی سواری اس میں ڈال دی اور چل پڑے..... ہم بھی آپ کے پیچھے ہوئے۔ سمندر ہماری سواریوں کے گھٹنوں تک نہیں پہنچ رہا تھا۔ اس حال میں ہمیں ابن مکعب (مشرک) نے دیکھ لیا جو اس علاقے پر کسری کا گورنر تھا۔ اس نے کہا: نہیں! اللہ کی قسم! ہم ان کا مقابلہ نہیں کر سکتے اور پھر وہ کشتی میں بیٹھ کر فارس کو کوچ کر گیا۔

حضرت مؤلف فرماتے ہیں اولیاء اللہ کی خصوصیات میں سے ہے کہ وہ قوموں اور زمانوں میں (عملاً) سابقین ہوتے ہیں

۱۔ المستدرک للحاکم ۲/۳، واثاف السادة المتقين للزبیدی ۷/۷، وکشف الخفاء للعجلونی ۱/۲۹۲، ۲۹۳،
والخبرج الاحیاء للعراقی ۱/۵۱۲، وکنز العمال ۲۹۲۵، ومشکل الآثار للطحاوی ۱/۲۹۲، ۲۹۳، الجامع الصغير
للسیوطی ۴۴۰، وفیض القدیور ۱۵/۳۔

۲۔ تاریخ بغداد للخطیب ۱۲/۳۱۳، وتفسیر ابن کثیر ۵/۳۹۰، وتفسیر القرطبی ۱۲/۱۵۷، والدر المنثور ۵/۱۷،
وعمل اليوم واللیلة لابن السنی ۶۲۵، والاذکار للنووی ۱۲۱، وکنز العمال ۲۶۸۲، ومجمع الزوائد ۵/۱۱۵۔

اور انکے اخلاص کے سبب سے لوگوں پر بارش ہوتی ہے اور ان کے طفیل لوگوں کی مدد کی جاتی ہے۔

۱۴- عبداللہ بن جعفر، اسماعیل بن عبداللہ، سعید بن ابی مریم، یحییٰ بن ایوب، ابن عجلان، عیاض بن عبداللہ، عبداللہ بن عمرو سے مروی ہے کہ رسول اللہ ﷺ نے فرمایا:

ہر زمانے میں میری امت کے اندر سابقین رہیں گے۔

سابقین سے مراد نیکوں میں آگے بڑھنے والے اولیاء اللہ کا مخصوص طبقہ۔

۱۵- سلیمان بن احمد، محمد بن الخضر الطبرانی، سعید بن ابی زید، عبداللہ بن ہارون الصوری، الاوزاعی، الزہری، نافع، ابن عمرؓ سے مروی ہے کہ رسول اللہ ﷺ نے فرمایا:

ہر زمانے میں میری امت میں پانچ سو بہترین لوگ رہیں گے، چالیس ابدال رہیں گے۔ پانچ سو میں سے کچھ کم ہوں گے اور نہ چالیس میں سے کم ہوں گے مگر (ان کی خانہ پری کر دی جائے گی اس طرح کہ) ابدال میں سے جو کم ہونگے، پانچ سو خیار میں سے اس کا خلاء پر کر دیا جائے گا۔ اور چالیس میں سے انکی کمی کو پورا کیا جائے گا۔ صحابہ کرامؓ نے عرض کیا: یا رسول اللہ! ہمیں انکے اعمال بتا دیجئے۔ فرمایا:

وہ لوگ اپنے اوپر ظلم کرنے والے سے درگزر کریں گے اور اپنے ساتھ برا سلوک کرنے والے کے ساتھ اچھا برتاؤ کریں گے اور جو مال اللہ عزوجل نے ان کو دیا ہو گا وہ اس کے ذریعہ دوسرے لوگوں کی غم خواری کریں گے۔

۱۶- محمد بن احمد بن الحسن، محمد بن السری القطری، قیس بن ابراہیم بن قیس السامری، عبدالرحمن بن یحییٰ الارمینی، عثمان بن عمار، معانی بن عمران، سفیان ثوری، منصور، ابراہیم، حضرت اسود حضرت عبداللہ بن مسعودؓ سے روایت کرتے ہیں کہ رسول اللہ ﷺ نے فرمایا:

مخلوق میں اللہ تعالیٰ کے تین سو ایسے خواص بندگان ہیں جن کے قلوب حضرت آدمؑ کے قلب جیسے ہیں اور چالیس ایسے خواص بندگان ہیں جن کے قلوب موسیٰؑ کے قلب جیسے ہیں اور سات ایسے برگزیدہ خواص ہیں جنکے قلوب حضرت ابراہیم علیہ السلام کے قلب جیسے ہیں۔ اور پانچ ایسے اولوالعزم خواص ہیں جن کے دل حضرت جبریل علیہ السلام کے دل جیسے ہیں اور اللہ عزوجل کے تین ایسے خواص بندگان ہیں جنکے دل حضرت میکائیل علیہ السلام کے دل جیسے ہیں اور مخلوق میں ایک ایسا خاص بندہ خدا ہے جس کا دل حضرت اسرافیل علیہ السلام کے دل کی مانند ہے۔

سو جب اس ایک کی موت آ جاتی ہے تو اللہ عزوجل تین میں سے اسکی جگہ پر فرما دیتے ہیں اور جب تین میں سے کوئی مر جاتا ہے تو پانچ میں سے اس کی جگہ پر کر دی جاتی ہے۔ اور جب پانچ میں سے کوئی مر جاتا ہے تو سات میں سے اس کی جگہ پر کر دی جاتی ہے۔ اور جب سات میں سے کوئی انتقال کر جاتا ہے تو چالیس میں سے اس کا خلاء پر کر دیا جاتا ہے۔ اور جب چالیس میں سے کوئی انتقال کر جاتا ہے تو تین سو میں سے کوئی اس کی جگہ آ جاتا ہے اور جب تین سو میں سے کوئی مر جاتا ہے تو عامۃ الناس میں سے کوئی اس کی جگہ پر کر دیتا ہے۔ پس انہی خاصان خدا کی بدولت اہل زمین کو خدا زندگی اور موت دیتا ہے اور انہی کی بدولت بارش ہوتی ہے اور انہی کے طفیل نباتات اگتی ہیں اور مصیبتیں ختم ہوتی ہیں۔

۱- اس روایت میں ایک راوی محمد بن عجلان ہے جس کو امام بخاری نے ضعیف شمار کیا ہے لہذا یہ روایت محل کلام ہے، فیض القدير للمناوی ۵/۲۸۸ (امفر)

۲- کنز العمال ۳۴۶۲، والحاوی للسیوطی ۲/۴۵۲، والجامع الصغیر للسیوطی ۷/۴۳۲،

۳- یہ حدیث علامہ ابن حوزیؒ نے موضوعات (من کثر احادیث) میں ذکر کی ہے۔ (الموضوعات ۳/۱۵۱)۔ والفوائد المجموعة للشوکانی

۲۴۵ واللائلی المصنوعة للسیوطی ۲/۱۷۷، والاحاف السادة المتقين للزبیدی ۶/۲۹۴، ۸/۳۸۶، وکنز العمال ۳۴۵۹۱،

وتذکرۃ الموضوعات الفتنی، والسلسلة الضعیفة ۹۲۵، وفیض القدير للمناوی ۲/۴۶۱،

حضرت عبداللہ بن مسعودؓ سے پوچھا گیا: انکے سبب سے زندگی و موت کیسے دی جاتی ہے؟ فرمایا: وہ اللہ عزوجل سے امت کی کثرت کا سوال کرتے ہیں پس امت کثیر ہو جاتی ہے اور وہ سرکش لوگوں کے خلاف بددعا کرتے ہیں تو انکی تیغ کئی کر دی جاتی ہے۔ وہ بارش طلب کرتے ہیں تو بارش برسا دی جاتی ہے وہ سوال کرتے ہیں تو زمین نباتات دیتی ہے، وہ دعائیں کرتے ہیں تو بلاء و مصیبتیں دفع کر دی جاتی ہیں۔

۱۷- محمد ابو عمرو بن حمدان، حسن بن سفیان، عبد الوہاب بن الضحاک، ابن عباس، صفوان بن عمرو..... حضرت خالد بن معدان حضرت حذیفہ بن الیمان سے روایت کرتے ہیں کہ رسول اللہ ﷺ نے فرمایا:

میری امت کے ہر گروہ میں ایک طبقہ ہوگا جو پراگندہ حال اور گرد آلود ہوگا، میں ہی ان کا مقصود نظر ہونگا، وہ میری اتباع کریں گے۔ کتاب اللہ کو قائم کریں گے۔ وہ مجھ سے ہیں اور میں ان سے، خواہ انہوں نے مجھے دیکھا نہ ہو۔

۱۸- سلیمان بن احمد، بکر بن سہل، عمرو بن ہاشم، سلیمان بن ابی کریمہ،..... ہشام بن عروہ اپنے والد عروہ سے اور وہ حضرت عائشہ سے روایت کرتے ہیں کہ رسول اللہ ﷺ نے فرمایا:

جو میرے متعلق سوال کرے یا اسکو خواہش ہو کہ مجھے دیکھے تو اسے چاہیے کہ غبار آلود، بھوک سے ٹڈیال اور عفت دار شخص کو دیکھ لے، جس نے (مکان کی تعمیر میں) اینٹ پر اینٹ نہ رکھی ہوگی اور (چھت پر) سرکندہ لگایا ہوگا (یعنی مکان و جائیداد کے جھنجٹ سے آزاد ہوگا)۔ اس کا کلی علم اٹھالیا گیا ہے پس اس کو تلاش کرو۔ پس آج دوڑ کا میدان ہے اور کل سبقت کا دن، انجام کار جنت ہے یا جہنم؟ شیخ مؤلف فرماتے ہیں: اولیاء اللہ نے دنیا کے باطن کو دیکھا لہذا اس کو چھوڑ دیا۔ اس کی ظاہری رونق اور خوبصورتی کو بھی دیکھا چنانچہ اس کی پستی اور گھٹیا پن کو انہوں نے اچھی طرح جانچ لیا ہے۔

۱۹- آخرت کے راہی، عیسیٰ کا فرمان..... ابو بکر احمد بن جعفر بن مالک، عبداللہ بن احمد بن حنبل، ابوہ احمد، غوث بن جابر، محمد بن داؤد ابوہ داؤد، حضرت وہب بن منبہ رحمہ اللہ سے مروی ہے کہ عیسیٰ علیہ السلام کے حواریین نے آپ علیہ السلام سے عرض کیا: اے عیسیٰ! اللہ کے اولیاء کی صفات کیا ہیں جن پر قیامت کے دن خوف ہوگا اور نہ وہ رنجیدہ ہونگے؟ حضرت عیسیٰ علیہ السلام نے فرمایا: وہ لوگ جنہوں نے اس وقت دنیا کے باطن پر نظر رکھی جب کہ دنیا دار اس کی ظاہری فریب کاریوں کو دیکھ رہے تھے۔ وہ لوگ جنہوں نے دنیا کے انجام کار کو دیکھا جبکہ لوگ اس کی موجودہ رنگینیوں کو دیکھ رہے تھے..... پس انہوں نے اپنی ان خواہشات کو قتل کر دیا جو ان کے اخلاق کو عیب دار کر سکتی تھیں اور ان دنیاوی چیزوں کو چھوڑ دیا جنکے متعلق گمان تھا کہ وہ انکو چھوڑ دیں گی اور دنیا میں کثرت کے ساتھ دین پر ثابت قدمی رکھی۔ وہ لوگ دنیا کا ذکر فناء کے ساتھ کرتے ہیں اور دنیا کے دیئے ہوئے غموں پر خوش ہوتے ہیں۔ انکے پاس دنیا کی جاہ و قسمت آئی تو انہوں نے اس کو چھوڑ دیا اور ناحق بلندی و رفعت آئی اس کو پس پشت ڈال دیا۔ انکے پاس دنیا اپنی تمام تر زیب و زینت کے ساتھ ظاہر ہوئی مگر انہوں نے کبھی اس کی پرواہ نہ کی حتیٰ کہ انکے آباؤ خاندان اور ان کے گھروں پر ان ہو گئے۔ مگر انہوں نے ان کو تعمیر نہ کیا۔ انکی دنیاوی انگلیں انکے سینوں میں مرکبپ گئیں مگر انہوں نے کبھی اسکو زندہ کرنے کی کوشش نہ کی۔ بلکہ انہوں نے تو از خود اپنی دنیا پر باد کی اور اس کے عوض دار آخر آباد کیا..... وہ لوگ دنیا کے عوض آخرت کی وہ چیزیں خریدتے رہے جو ہمیشہ ان کے لئے باقی رہیں گی۔

اسی سبب وہ خوش و خرم رہتے ہیں کیونکہ انہوں نے اہل دنیا کو دیکھ لیا ہے کہ وہ دنیا پر مدہوش مرے پڑے ہیں جس کی وجہ سے

اعلامہ ابن جوزی نے اس روایت کو من گھڑت احادیث میں شمار کیا ہے، اصغر۔ الموضوعات لابن الجوزی ۱۵۰/۳، و میزان الاعتدال ۵۵۴۹۔

مصیبتیں اور آفتیں ان پر مسلسل نازل ہو رہی ہیں، لہذا انہوں نے موت کی یاد زندہ کر لی اور زندگی کا تذکرہ ختم کر دیا۔ وہ لوگ اللہ عزوجل سے محبت رکھتے ہیں اور اس کے ذکر کو محبوب رکھتے ہیں اس کے نور سے روشنی حاصل کرتے ہیں اور اسی کے ساتھ دنیا کی ظلمتوں کو روشن کرتے ہیں۔ انکے لئے عجیب خیر ہے اور عجیب خبر ہے۔ انہی کے بدولت کتاب اللہ نافذ ہے جبکہ وہ خود اس کے طفیل قائم و دائم ہیں۔ کتاب نے ان کا تذکرہ کیا اور انہوں نے کتاب کا ذکر اپنی زبان کاورد بنالیا۔ انکے ذریعہ کتاب کا علم حاصل ہوتا ہے اور وہ کتاب سے علم حاصل کرتے ہیں اور اس پر عمل کرتے ہیں۔ وہ لوگ کسی دینے والے کو اور نہ اس کی دین کو دیکھتے ہیں اور نہ کسی کی امان و پناہ پر بھروسہ رکھتے ہیں۔ بلکہ صرف اللہ کی عطا اور پناہ کی آس رکھتے ہیں۔ نہ کسی سے ڈرتے ہیں سوائے اس (خدا) کے جس سے انکو ڈرایا جاتا ہے۔ (حضرت مؤلف رحمہ اللہ فرماتے ہیں وہ دھوکے کی آنکھ کے ساتھ دنیا کو لپٹائی نظروں سے دیکھنے سے محفوظ ہوتے ہیں بلکہ دنیا میں اپنے محبوب خدا کی صنعت و کارگری کو غور و فکر اور دیدہ و عبرت کے ساتھ دیکھتے ہیں۔

۲۰۔ موسیٰ کو فرعون کی طرف بھیجتے ہوئے خدا کی نصیحتیں..... احمد بن جعفر بن حمدان، عبد اللہ بن احمد بن حنبل، سفیان بن کعب، ابراہیم بن عیینہ، وفاء بن ایاس، سعید بن جبیر، ابن عباسؓ سے مروی ہے آپؐ فرماتے ہیں:

اللہ تعالیٰ نے جب موسیٰ و ہارون علیہ السلام کو فرعون کی طرف بھیجا تو فرمایا: تم اس کے لباس سے رعب اور دھوکہ میں نہ آ جانا جو میں نے اس کو پہنایا ہے۔ اس کی پیشانی میرے دست قدرت میں ہے وہ کوئی بات یا اشارہ صرف میری اجازت کے ساتھ ہی کر سکتا ہے اور تم کو اس کی زیب و زینت دھوکہ میں نہ ڈال دے جس کو اپنانے سے اس کو منع کیا گیا ہے۔ اگر میں تم کو دنیا کی زیب و زینت کے ساتھ مزین کرنا چاہتا تو ایسی زینت تم کو بخش دیتا کہ فرعون بھی اس سے قطعاً عاجز ہوتا، میں ایسا کر سکتا تھا۔ اور تمہاری یہ حالت (فقیری) اس وجہ سے نہیں ہے کہ تمہاری میرے نزدیک کوئی وقعت نہیں ہے، بلکہ میں تم کو کرامت و شرافت کا وہ لباس پہنانا چاہتا ہوں جو تمہارا نصیب ہے۔ دنیا کی فانی زینت کے ساتھ تمہارا نصیب کم نہیں کرنا چاہتا۔ میں اپنے دوستوں کو دنیا سے ایسے بچاتا ہوں جیسے چرواہا اپنے اونٹ کو خارش اونٹوں کے باڑے میں جانے سے بچاتا ہے۔ پس میں اپنے محبوب بندوں کو دنیا کی تروتازگی سے یوں دور رکھتا ہوں جس طرح چرواہا اپنے اونٹ کو ہلاکت زدہ چرواہا ہوں میں جانے سے دور رکھتا ہے۔ میں چاہتا ہوں فقر و مسکنت کے ساتھ اپنے دوستوں کے مراتب بلند کروں اور انکے دلوں کو دنیا کی محبت سے پاکیزہ رکھوں۔ اسی نشانی و علامت کے ساتھ تو وہ پہچانے جاتے ہیں اور اسی کے باعث وہ فخر کرتے ہیں۔

اے موسیٰ یاد رکھ! جس نے میرے کسی ولی کو خوفزدہ کیا اس نے میرے ساتھ دشمنی کا اعلان کر دیا۔ اور میں کل قیامت کے دن اپنے اولیاء کا انتقام لینے والا ہوں۔

۲۱۔ احمد بن السری، حسن بن علویہ القطان، اسماعیل بن عیسیٰ، اسحاق بن بشر، جوہر، ضحاک، حضرت ابن عباسؓ سے اور مصنف کے والد عبد اللہ کی مکمل سند کے ساتھ حضرت وہب بن مہبہ رحمہ اللہ سے مروی ہے کہ:

جب اللہ تعالیٰ نے حضرت موسیٰ اور ہارون علیہ السلام کو فرعون کی طرف بھیجا تو ارشاد فرمایا: تم کو اس کی دنیاوی زیب و زینت اور ممنوعات دنیوی رعب اور تعجب میں نہ ڈالے دیں۔ اور ہاں! تم ان چیزوں کی طرف اپنی نظریں نہ اٹھانا۔ یہ دنیا کی خوشنمائی اور عیش پرستوں کی زینت ہے۔ اگر میں تم کو دنیا کی زینت کے ساتھ مزین کرنا چاہتا تو ایسا کر دیتا کہ فرعون دیکھ کر عاجز، ششدر اور حیران رہ جاتا۔ لیکن میں تم دونوں کو اس سے بچانا چاہتا ہوں۔ میں اپنے دوستوں کے ساتھ ایسا ہی کرتا ہوں اور پہلے بھی کبھی میں نے اپنے اولیاء کے لئے ان چیزوں کو اختیار نہیں کیا۔ میں انکو دنیا کی عیش و عشرت اور فراخیوں سے یوں دور رکھتا ہوں جس طرح مہربان چرواہا اپنی

بکریوں کو ہلاکت خیز چراگا ہوں سے دور رکھتا ہے اور میں ان کو دنیا کی رنگینیوں اور عیش عشرتوں سے یوں دور رکھتا ہوں جس طرح شفیق چرواہا اپنے اونٹوں کو خارش زدہ اونٹوں کے باڑے سے دور رکھتا ہے۔

اپنے اولیاء کے ساتھ میرا یہ سلوک اس وجہ سے نہیں کہ انکی میرے نزدیک کوئی اہمیت نہیں ہے بلکہ یہ اس لئے ہے تاکہ وہ آخرت میں میرے اکرام و اعزاز سے اپنا پورا پورا حصہ حاصل کر لیں، دنیا اور اس کی خواہشات اس میں کمی نہ کر سکیں۔

جان لے! زہد فی الدنیا سے بڑھ کر میرے نزدیک کوئی زینت نہیں جس کو بندے اختیار کریں۔ یہی متقیوں کی زیب و زینت ہے۔ پرہیزگاروں پر دنیا کا ایسا لباس ہوتا ہے جس سے عاجزی اور وقار نکلتا ہے۔ انکے چہروں پر سجدوں کی وجہ سے ایک خاص نشانی ہوتی ہے۔ یہی میرے پکے پکے دوست ہیں۔ جب تو ان سے ملے عاجزی و فروتنی سے مل، اپنے دل اور زبان کو انکے لئے بچھا بچھا دے۔ جان لے! جس نے میرے کسی دوست کی اہانت کی یا اس کو خوفزدہ کیا، پس اس نے میرے ساتھ اعلان جنگ و جدل کر دیا اور اپنی ذات میرے آگے پیش کر دی اور مجھے لڑائی کے لئے بلا لیا۔

میں اپنے دوستوں کی مدد کرنے میں سب سے زیادہ تیز ہوں۔ پس جس نے مجھے جنگ کی دعوت دے دی ہے کیا اس کا گمان ہے وہ میرے سامنے کھڑا رہ سکے گا؟ یا اس کا یہ خیال ہے کہ وہ مجھ سے دشمنی مول لے کر مجھے عاجز کر دے گا؟ یا اس کا یہ خیال ہے کہ وہ مجھ سے سبقت لے جائے گا یا مجھ سے بچ جائے گا؟ ہرگز نہیں..... میں اپنے دوستوں کا دنیا میں بھی اور آخرت میں بھی بھرپور انتقام لینے والا ہوں۔ میں اپنے دوستوں کی مدد کسی اور کے بھروسہ پر نہیں چھوڑتا۔

اسماعیل بن عیسیٰ اپنی حدیث میں یہ اضافہ کرتے ہیں: جان لے اے موسیٰ! میرے اولیاء وہ ہیں جنہوں نے اپنے دلوں میں میرا خوف بٹھالیا ہے پس خوف انکے جسموں اور کپڑوں پر عیاں ہے اور انکی وجہ سے وہ جدوجہد میں مبتلا ہیں اسکے سبب وہ قیامت میں کامیاب و کامران ہوں گے۔ وہ لوگ اپنی موت کو یاد رکھتے ہیں اور اپنی نشانیوں کے سبب پہچانے جاتے ہیں۔ جب تو ان سے ملے تو اپنے نفس کو انکے آگے ذلیل و پست رکھ۔

۲۲- ابوالحسن احمد بن محمد بن مقسم، عباس بن یوسف اشکلی، محمد بن عبد الملک،..... عبد اللہ الباری رحمہ اللہ فرماتے ہیں میں نے حضرت ذوالنون المصری رحمہ اللہ سے عرض کیا مجھے ابدال کی صفات بیان فرمائیے فرمایا: تم نے مجھ سے گھورتاریکیوں کے متعلق سوال کیا ہے۔ خیر! اے عبد الباری میں تمہارے لئے ان تاریکیوں سے پردہ اٹھاؤں گا۔ سنو! وہ لوگ ایسی قوم ہیں جو اللہ عز و جل کا ذکر دلوں کے ساتھ کرتے ہیں۔ پروردگار عز و جل کی عظمت اور اس کی بزرگی کو جانتے ہوئے وہ لوگ اللہ تعالیٰ کی مخلوق پر اس کی حجت ہیں۔ اللہ نے اپنی محبت کے طفیل انکو چمکدار نور سے منور کیا ہے۔ ہدایت کے علم انکے لئے بلند کئے۔ اپنی مدد کے لئے انکو بہادروں کے مقام پر کھڑا کیا۔ اپنی نافرمانی سے بچنے میں ان کو صبر و قوت عطا کی۔ اپنے مراقبہ کے ساتھ انکے بدنوں کو پاکیزہ کیا۔ اچھا برتاؤ کرنے والوں کے ساتھ انکو اچھا کیا۔ اپنی محبت کے دھاگوں سے بنے جوڑے انکو پہنائے۔ اپنی خوشنودی کے تاج انکے سروں پر چمکائے۔ انکے دلوں میں غیب کے خزانے رکھے۔ پس وہ اللہ سے وصل اور ملاقات کے لیے بے تاب ہیں۔ انکے رنج و غم کا محور ایک خدا ہے۔ ان کی آنکھیں اسکو پردہ سے دیکھتی ہیں۔ اللہ نے اپنے قرب کے طفیل انکو اس مقام پر کھڑا کر دیا ہے جہاں سے وہ پروردگار کا مشاہدہ کرتے ہیں۔ پروردگار نے انکو اہل معرفت کی اطباء کی کرسیوں پر بٹھایا اور پھر فرمایا: اگر میرے فقراء میں سے کوئی علیل و بیمار تمہارے پاس آئے تو اس کی دوا دارو کرو۔ اگر کوئی میرے فراق کا مریض آئے تو اس کا علاج کرو۔ یا کوئی مجھ سے خودفردہ شخص آئے تو اسکو مجھ سے امید دلاؤ۔ اگر کوئی بے خوف شخص آئے تو اس کو مجھ سے ڈراؤ۔ اگر کوئی میرے وصل کا خواہشمند آئے تو اسکو مبارک باد دو۔ اگر کوئی مجھ سے بچھڑا شخص آئے تو اس کو میری طرف لوٹا دو۔ اگر کوئی میری راہ میں لڑنے سے بزدلی دکھانے والا آئے تو اسکو شجاعت و بہادری کا حوصلہ دلاؤ۔ اگر کوئی میرے فضل سے

مایوس شخص آئے تو اس کو میرے وعدے یاد دلاؤ۔ اگر کوئی میرے احسان کا امیدوار آئے تو اس کو خوشخبری دو۔ اگر مجھ سے اچھی امیدیں باندھ کر آئے تو اس کی ڈھارس بندھاؤ۔ اگر کوئی مجھ سے محبت کرنے والا آئے تو اس کو عزت دو۔ اگر کوئی میری تعظیم کرنے والا آئے تم بھی اس کی تعظیم کرو۔ اگر کوئی میری راہ کا متلاشی شخص آئے تو اس کی رہنمائی کرو۔ اگر کوئی احسان کے بعد برائی کرنے والا آئے تو اس کو عتاب و سرزنش کرو۔ اگر کوئی میرے لئے تم سے وصل کا خواہش مند ہو تو اس کے ساتھ میل جول کرو۔ جو تم سے غائب ہو جائے اسکی خبر لو۔ اگر کوئی تم پر کسی طرح کا بوجھ ڈال دے اس کی مدد کرو۔ جو میرے واجب حق میں بھی کوتاہی کرے اسکو چھوڑ دو۔ جو کوئی غلطی کر بیٹھے اسکو نصیحت کرو۔ میرے دوستوں میں سے کوئی مریض ہو جائے تو اس کی عیادت کرو۔ کوئی رنج و غم میں مبتلا ہو جائے تو اس کو بشارت دو۔ اگر کوئی بے آسرا شخص تم سے پناہ مانگے اس کو پناہ دو۔

اے میرے اولیاء! تمہارے لئے ہی میں کسی پر عتاب کرتا ہوں۔ تمہاری طرف ہی رغبت رکھتا ہوں۔ تم ہی وفاداری طلب کرتا ہوں۔ تمہارے لئے ہی خدمتگار چنتا ہوں۔ جبکہ تم سے اپنی خدمت چاہتا ہوں اور اسی لئے تمہارے ساتھ خصوصیت برتا ہوں۔ کیونکہ میں سرکشوں سے خدمت لینا نہیں چاہتا۔ نہ متکبرین سے وصل چاہتا ہوں، نہ خلط ملط لوگوں سے راہ و رسم رکھنا چاہتا ہوں نہ دھوکہ پسند لوگوں سے بات چیت کرنا چاہتا۔ نہ بڑائی پسند لوگوں سے قرب چاہتا ہوں، نہ باطلین سے ہم نشینی چاہتا ہوں اور نہ ہی شریکوں کی دوستی چاہتا ہوں۔

اے میرے دوستو! میری طرف سے تم کو بہترین بدلہ ملنے والا ہے۔ میری عطا تمہارے لئے بہترین عطا ہوگی۔ میرا خرچ کرنا تمہارے لئے بہترین خرچ کرنا ہوگا اور میرا فضل تم پر سب سے زیادہ ہوگا۔ میں تمہارے ساتھ سب سے اچھا معاملہ کرتا ہوں تمہارے لئے میرا مطالبہ سخت ترین مطالبہ ہے۔ میں دلوں کو منتخب کرنے والا ہوں۔ میں علام الغیوب ہوں۔ میں ہر حرکت دیکھ رہا ہوں۔ ہر لحظہ کو ملاحظہ کرتا ہوں۔ دلوں کے تمام بھید جانتا ہوں۔ فکر کے میدان کا عالم ہوں۔ پس تم میری طرف بلانے والے بن جاؤ۔ میرے سوا کوئی صاحب بادشاہت تم کو گھبراہٹ اور رعب میں نہ ڈال دے۔ جو تم سے دشمنی مول لے گا میں اس کا دشمن ہوں۔ جو تم سے دوستی رکھے گا میں اس کا دوست ہوں۔ جو تم کو ایذا دے گا میں اس کو ہلاک کر دوں گا جو تمہارے ساتھ اچھا سلوک رکھے گا میں اس کو اچھا بدلہ دوں گا اور جو تم کو چھوڑے گا میرے نزدیک وہ مبغوض ہوگا۔

حضرت شیخ مؤلف رحمہ اللہ فرماتے ہیں: وہ خاصانِ خدا خدا اور اس کی محبت میں غرق رہتے ہیں اور اس کے حکم اور وعدے کے پابند ہوتے ہیں۔

۲۳- سلیمان بن احمد، ابن منصور المدائنی، محمد بن اسحاق لمسی، عبد اللہ بن محمد بن الحسن بن عروہ، ہشام بن عروہ، عن ابیہ،..... حضرت عائشہؓ آپ ﷺ سے روایت کرتی ہیں کہ موسیٰ علیہ السلام نے بارگاہ رب العزت میں عرض کیا اے پروردگار! مجھے بتا تیری مخلوق میں تیرے نزدیک کون سب سے زیادہ باعزت ہے؟ فرمایا: وہ شخص جو میری مرضیات کی طرف اس طرح دوڑتا ہے جس طرح گدھا اپنی خواہشات کی طرف دوڑتا ہے اور وہ شخص جو میرے نیک بندوں کے ساتھ ایسی محبت رکھتا ہے جیسے بچے کے ساتھ محبت کی جاتی ہے۔ اور وہ شخص جو میری محرّمات کے توڑنے پر چیتے کی طرح غضبناک ہو جاتا ہے کیونکہ چیتا جب غضب آلود ہوتا ہے تو وہ لوگوں کے کم زیادہ ہونے کی پرواہ نہیں کرتا۔ (بلکہ حملہ آور ہو جاتا۔) ا

۲۴- ذوالنون مصری کا عارفانہ کلام..... ابو نعیم، ابو عبد اللہ، احمد بن محمد بن مصقلہ، ابو عثمان سعید بن عثمان الحنابلہ، ابو الفیض ذوالنون

بن ابراہیم المصری رحمہ اللہ فرماتے ہیں: اللہ تعالیٰ کی مخلوق میں کچھ لوگ اس کے صالحین باصفا بندے ہیں اور کچھ لوگ اس کے اچھے بندگان ہیں۔ حاضرین میں سے کسی نے پوچھا: اے ابوالفیض! انکی علامت کیا ہے؟ فرمایا: وہ لوگ جو راحت و آرام کو خیر باد کہہ چکے ہیں طاعت خداوندی میں اپنی جانوں کو صرف کر چکے ہیں۔ جاہ و مرتبے کو چھوڑ چکے ہیں۔ پھر فرمایا

منع القرآن بوعده ووعیده مقبل العیون بلیلھا ان تھجعا

فہموا عن الملک الکریم کلامہ فہماتذل لہ الرقاب وتخضعوا

اس کے وعدے اور وعید کو سن کر سواری کی رسی کھینچ لی۔ آنکھوں کا آرام اچاٹ ہو گیا۔

کریم ذات کا کلام تھا کہ اس کے آگے گردنیں جھک گئیں۔

حاضرین مجلس میں سے کسی نے کہا: اے ابوالفیض! اللہ آپ پر رحم کرے، یہ کون لوگ ہیں؟ فرمایا: افسوس! تو نہیں جانتا؟ یہ وہ لوگ ہیں جنہوں نے اپنی پیشانیوں کے لئے سواریوں کو تکیہ بنالیا۔ خاک ارض کو اپنے پہلوؤں کے لئے بچھونا بنالیا۔ قرآن ان لوگوں کے خون اور گوشت میں رچ بس گیا اور اس نے انکو انکی بیویوں سے دور کر دیا۔ ساری ساری رات ان کو پا بہ رکاب رکھا۔ پس ان لوگوں نے قرآن کو اپنے دلوں پر رکھ لیا اور ان کے دل اس کے لئے وا ہو گئے۔ پھر انہوں نے قرآن کو اپنے سینوں ملایا تو وہ کھل گئے۔ انکی ساری پریشانیاں اور کلفتیں اس کی بدولت دور ہو گئیں۔ ان لوگوں نے قرآن کو اپنی تاریکیوں میں چراغ بنالیا۔ اپنی نیند کے لئے بچھونا بنالیا۔ اپنے راستے کے لئے نشان سفر بنالیا۔ اپنی صحبت کے لئے دلیل و راہ نما بنالیا۔ اور لوگ رنج و خوشی میں ہیں، سو رہے ہیں اور جاگ رہے ہیں، کھا رہے ہیں اور روزے بھی رکھتے ہیں، امن اور خوف میں ہیں..... لیکن وہ بندگان خاصان خوفزدہ اور چوکنے والے ہیں۔ ڈرے، سہمے، مستعد اور تیار بیٹھے ہیں۔ عمل کے فوت ہو جانے کے ڈر سے برق رفتار ہیں۔

موت کو لبیک کہنے کے لئے تیار ہیں۔ وہ آنے والے سانحہ موت کو چھوٹا نہیں سمجھتے۔ متوقع عذاب و ثواب کی وجہ سے وہ قرآن کے راستوں پر گامزن ہیں۔ خالص اللہ کیلئے قربانیوں کو پیش کرنے کے ساتھ مخلص ہیں۔ رحمن کے نور سے منور ہیں۔ پس وہ اس بات کے منتظر ہیں کہ قرآن انکے ساتھ اپنا وعدہ پورا کر دے، ان کو اپنے عمدہ مقام (جنت) میں سکونت بخشنے اور اپنی وعیدوں اور سزاؤں سے انکو امن بخشنے۔

پس انہوں نے اس قرآن کے طفیل اپنی مرضیات کو پالیا۔ اسکی بدولت ابھرے سینے والیوں کو گلے لگالیا۔ اسکے ذریعے عذاب و عقاب سے مامون ہو گئے، کیونکہ انہوں نے دنیا کی رنگینیوں کو غضب آلود نگاہوں کے ساتھ چھوڑ دیا۔ مہربان نگاہوں کے ساتھ آخرت کے ثواب کو دیکھ لیا۔ فتا پذیر کے بدلے ہمیشہ باقی رہنے والی شے کو خرید لیا۔ واہ! کیا ہی خوب انہوں نے تجارت کی ہے کہ دونوں جہانوں کا نفع پالیا (دین و دنیا دونوں بھلائیوں کو جمع کر لیا)۔ دونوں فضیلتوں کا شرف حاصل کر لیا۔ تھوڑے دنوں کے صبر کے بدلے وہ منزلوں کو پا گئے۔ عذاب والے دن کے ڈر سے تھوڑے سے تو شے پر دنیا کے سفر کو پورا کر لیا۔ انہوں نے مہلت کے دنوں میں خیر کی طرف جلدی کی حوادث زمانہ کے خوف سے امور خیر میں سبقت کی۔ اپنے دنوں کو لہو و لعب میں برباد نہیں کیا۔

باقی رہنے والی نیکیوں کے لئے سختیوں اور مشقتوں میں گھس گئے۔ اللہ کی قسم! مشقت نے انکی طاقت کو ختم کر دیا۔ تکلیف اور مصیبت نے انکارنگ بدل دیا۔ انہوں نے شعلوں والی آگ کو یاد رکھا۔ خیر کی طرف سبقت کی۔ خواہشات کو ختم کر لیا۔ شکوک و ادہام اور فحش گوئی سے بری ہو گئے۔ پس وہ عمدہ کلام لے گئے ہیں۔ اچھی نگاہ والے اندھے ہیں۔ ان کی صفات بیان کرنے سے زبان قاصر ہے وہ لوگ وہی تو ہیں جنکے طفیل عذاب ٹل جاتے ہیں۔ برکات کا نزول ہوتا ہے۔ زبان اور ذوق میں سب سے بیٹھے ہیں۔ عہد و پیمان میں سب سے زیادہ وفا کرنے والے ہیں۔ وہ مخلوق خدا کے لئے چراغ ہیں۔ شہروں کے منارے ہیں۔ تاریکیوں میں روشنی کی قدیلیں

ہیں۔ رحمت کی کانیں ہیں۔ حکمت کے چشمے ہیں۔ امت کے ستون ہیں۔ بچھونوں سے انکے پہلو دور رہتے ہیں۔ وہ لوگ معذرت کو سب سے زیادہ قبول کرنے والے ہیں۔ غفور درگزران کا شیوہ ہے۔ جو دو سخا انکی فطرت ہے۔ پس انہوں نے مشتاق دلوں کے ساتھ اللہ کے ثواب پر نظر کی۔ انکی سواریاں دنیا سے دور ہو گئیں۔ انہوں نے دنیا سے اپنی امیدوں کو ختم کر لیا۔ انکے رب کے خوف نے ان کے مالوں میں انکی کوئی خواہش اور طلب نہیں چھوڑی۔ پس اسے مخاطب! تو ان کو دیکھے گا کہ وہ مالوں سے خزانے بھرنا نہیں چاہتے۔ اور نہ اونوں سے ریشم بنانا چاہتے۔ نہ وہ عمدہ سواریوں کے دلدادہ ہیں نہ پختہ محلات کے خواہشمند۔ ہاں! لیکن انہوں نے اللہ کی توفیق کے ساتھ دیکھا اور خدا نے ان پر الہام کیا چنانچہ وہ کچھ دنوں کے لئے صبر پر آمادہ ہو گئے اور انہوں نے اپنے جسموں کو محرمات میں پڑنے سے باز رکھا۔ انواع و اقسام کے کھانوں سے اپنے ہاتھوں کو روک لیا۔ اپنی جانوں کو گناہوں سے بچا لیا۔ اور سیدھے راستے پر گامزن ہو گئے۔ رشد و ہدایت کے لئے منہمک ہو گئے۔ اہل دنیا کے ساتھ انکی آخرت سنوارنے میں شریک ہو گئے۔ مصیبتوں پر صبر کیا۔ امیدوں کا گلہ گھونٹ دیا۔ موت اور اس کی پیش آمدہ سختیوں سے ڈر گئے۔ قبر اور اس کی تنگی سے خوفزدہ ہو گئے۔ منکر نکیر کے سوال و جواب اور زجر و توبخ سے کانپ گئے۔ خدا کے سامنے کھڑے ہونے سے انکے رونگٹے کھڑے ہو گئے۔

شیخ مؤلف رحمہ اللہ فرماتے ہیں وہ لوگ تاریکیوں کے چراغ ہیں۔ رشد و ہدایت کے چشمے ہیں۔ بھیدوں کے مالک ہیں۔ اور بناوٹ سے پاک اخلاص کے صاف ستھرے چشمے ہیں۔

۲۵۔ عبد اللہ بن محمد، ابو احمد محمد بن احمد، فضل بن الحباب، شاذ بن فیاض، ابو قحذم، ابی قلابہ، عبد اللہ بن عمر بن خطاب سے مروی ہے کہ ایک مرتبہ حضرت عمرؓ حضرت معاذ بن جبل کے پاس سے گزرے۔ دیکھا کہ حضرت معاذؓ رو رہے ہیں۔ دریافت کیا: اے معاذ! آپ کو کیا چیز زلزل رہی ہے؟ عرض کیا: میں نے رسول اکرم ﷺ کو فرماتے ہوئے سنا ہے کہ اللہ تعالیٰ کے نزدیک محبوب ترین بندے وہ گناہ اتقیا ہیں کہ اگر غائب ہوں تو کوئی انکی تلاش کی حاجت محسوس نہ کرے اور اگر حاضر ہوں تو پہچانے نہ جائیں (اور لائق التفات نہ ہوں) پس وہی لوگ ہدایت کے امام اور علم کے چراغ ہیں۔

۲۶۔ ابو عمرو بن حمدان، حسن بن سفیان، ابو موسیٰ اسحق بن ابراہیم الہروی، ابو معاویہ عمرو بن عبد الجبار السجاری، عبیدہ بن حسان، عبد الحمید بن ثابت بن ثوبان مولیٰ حضور اکرم ﷺ،..... ثوبانؓ فرماتے ہیں ایک مرتبہ میں رسول اللہ ﷺ کی مجلس میں حاضر تھا آپ ﷺ نے فرمایا: بشارت ہوا خلاص والوں کے لئے؟ یہ لوگ ہدایت کی روشن قدیلیں ہیں، انکے طفیل تمام تاریک فتنے چھٹ جاتے ہیں۔

شیخ رحمہ اللہ فرماتے ہیں یہ لوگ حق کی رسی کو تھامنے والے، فضل خداوندی کے لئے کوشاں رہنے والے اور عدل کے ساتھ فیصلہ کرنے والے ہیں۔

۲۷۔ محمد بن احمد بن الحسن، بشر بن موسیٰ، یحییٰ بن اسحق السلیحینی، ابن لہیعہ، خالد بن ابی عمران، قاسم بن محمد، حضرت عائشہؓ سے مروی ہے کہ رسول اللہ ﷺ نے فرمایا:

جانتے ہو سایہ خداوندی کی طرف سبقت کرنے والے کون لوگ ہیں؟ لوگوں نے عرض کیا: اللہ اور اس کا رسول زیادہ جانتے

۱۔ التحاف السادة المتقين للزبيدي ۳۸۸/۷، وميزان الاعتدال للذهبي ۹۰۸۷، ولسان الميزان ۵۷۹/۶، وكشف الخفا للعجلوني ۵۴/۱.

۲۔ التحاف السادة المتقين للزبيدي ۲۳۶/۸، والدر المنثور ۲۳۷/۲، وكنز العمال ۵۲۶۸، والجامع الصغير ۵۲۸۹، وفيض القدير للمناوي وقال: وفيه عمرو بن عبد الجبار السجاري أورده في الضعفاء، قال ابن عدي، روى عن عمه مناكير، وعبیده بن حسان أورده الذهبي في ذيل الضعفاء والمتروكين.

ہیں! فرمایا: وہ لوگ جنکو حق دیا جائے تو وہ قبول کر لیں، جب ان سے حق مانگا جائے تو دیدیں اور لوگوں کے لئے یونہی فیصلے کریں جس طرح اپنی جانوں کے لئے کرتے ہیں۔

امام احمد بن حنبل رحمہ اللہ نے یحییٰ بن اسحاق سے بھی اس کے مثل کلام نقل کیا ہے۔

شیخ رحمہ اللہ فرماتے ہیں۔ وہ لوگ کھلے بندوں خوش و خرم رہتے ہیں اور خلوت میں افسردہ و پژمردہ رہتے ہیں۔ شوق ملاقات اور پاکیزہ روح ان کو خوش رکھتی ہے اور ہجر و فراق کا خوف ان کو غمزدہ کر دیتا ہے۔

۲۸۔ اللہ کے خواص بندے، الحدیث..... عبد اللہ بن محمد بن جعفر، عبد اللہ بن محمد بن زکریا، سلمۃ بن شیبہ، ولید بن اسماعیل الحرانی، شیبان بن مہران، خالد بن المغیرۃ بن قیس عن مکحول، عیاض بن غنم۔

عیاض بن غنم رضی اللہ عنہ سے مروی ہے کہ انہوں نے نبی کریم ﷺ کو فرماتے ہوئے سنا: کہ مجھے درجات علیٰ میں ملا اعلیٰ نے بتایا ہے کہ میری امت کے بہترین لوگ وہ ہیں جو اپنے رب کی رحمت وسیع ہونے پر جہراً (اور علانیہ خوش ہوتے ہیں اور) ہنستے ہیں۔ اور اپنے رب کے عذاب کے خوف سے سر اندر ہی اندر روتے ہیں۔ صبح و شام اپنے رب کا ذکر کرتے ہیں۔ اپنی زبانوں کے ساتھ امید و ڈر کی حالت میں اس کو پکارتے ہیں۔ اپنے ہاتھوں کو اس کے آگے پھیلا کر پست اور بلند آواز کے ساتھ اس سے سوال کرتے ہیں۔ اپنے قلوب کے ساتھ اس کی ملاقات کے اول و آخر مشتاق ہوتے ہیں۔ انکا بوجھ لوگوں پر ہلکا ہے۔ لیکن اپنی جانوں پر بہت زیادہ ہے۔ وہ لوگ ننگے قدموں زمین پر چپوٹی کی مثل عاجزی و فروتنی کے ساتھ چلتے ہیں۔ وسیلہ کے ساتھ قرب خداوندی پاتے ہیں۔ بوسیدہ کپڑے زیب تن کرتے ہیں۔ برہان (حق) کی اتباع کرتے ہیں۔ فرقان کی تلاوت کرتے ہیں۔ قربانیاں قربان گاہ میں پیش کرتے ہیں۔ ان پر اللہ کی طرف سے گواہ فرشتے اور نگہبان فرشتے مقرر ہیں۔ ان پر خدا کی نعمتیں ظاہر ہیں۔ وہ لوگ نور فراست سے بندوں کو جان لیتے ہیں دنیا میں غور و فکر کرتے ہیں۔ انکے جسم زمین پر ہوتے ہیں لیکن ان کی نگاہیں آسمان میں ہوتی ہیں۔ انکے قدم زمین پر ہوتے ہیں اور قلوب آسمان میں۔ انکے پاکیزہ نفوس زمین پر ہوتے ہیں اور دل عرش پر۔ اور انکی ارواح دنیا میں ہوتی ہیں اور عقلیں آخرت کی سوچ میں۔ پس ان کے لئے وہی ہے جو وہ چاہیں گے۔ ان کی قبریں تو دنیا میں ہیں لیکن ان کا مقام اللہ عز و جل کے پاس ہے۔ پھر آپ ﷺ نے ذیل کی آیت مبارک تلاوت فرمائی:

ذالک لمن خاف مقامی و خاف و عید

یہ اس شخص کے لئے ہے جو میرے آگے کھڑا ہونے سے اور میری وعید سے ڈر گیا۔

شیخ رحمہ اللہ فرماتے ہیں: وہ لوگ حقوق کی ادائیگی میں آج اور کل کے انتظار میں تاخیر نہیں کرتے۔ اور طاعات کو بغیر کمی کے پورا پورا بجالاتے ہیں۔

۲۹۔ سلیمان بن احمد، محمد بن موسیٰ الایلی، عمر بن یحییٰ الایلی، حکیم بن حزام، ابی جناب الکسی، ابی الزبیر، حضرت جابرؓ حضور اکرم ﷺ سے روایت فرماتے ہیں کہ اللہ عز و جل کے اس کے بندے پر تین واجب حقوق ہیں۔ جب وہ اللہ کے حقوق میں سے کسی حق کو دیکھے تو اس کو آنے والے دنوں تک مؤخر نہ کر دے۔ اور یہ کہ وہ عمل صالح جو علی الاعلان کرنا چاہیے اسکو علی الاعلان کرے، ان لوگوں کے علم میں لا کر جو اس کو خفیہ کرتے ہیں۔ اور وہ اپنے عمل کے ساتھ ساتھ اپنی نیک امیدوں کی بجا آوری میں بھی مصروف رہے۔ رسول اللہ ﷺ نے اپنے

ہاتھ مبارک سے تین کا اشارہ کرتے ہوئے فرمایا یہ شخص اللہ کا ولی ہے۔

۳۰۔ ابو بکر بن خالد، حارث بن ابی اسامۃ، داؤد بن الحمر، میسرہ بن عبد ربہ، حظلہ بن وداعہ، عن ابیہ، حضرت براء بن عازبؓ سے مروی ہے کہ رسول اللہ ﷺ نے فرمایا:

اللہ تعالیٰ کے کچھ خواص بندے ہیں جن کو اللہ تعالیٰ جنت کے اعلیٰ درجات میں جگہ مرحمت فرمائیں گے اور وہ لوگوں میں سب سے زیادہ عقل مند ہیں۔ صحابہؓ نے عرض کیا یا رسول اللہ! وہ لوگ سب سے عقل مند کیسے ہوئے؟ فرمایا وہ اللہ رب العزت کی طرف سبقت کرنے میں کوشش کرتے ہیں اور اس کو راضی کرنے کے لئے جلدی کرتے ہیں۔ دنیا، اس کی جاہ و حشمت اور اس کی ناز و نعم سے اعراض برتتے ہیں۔ دنیا ان کے آگے ذلیل و حقیر ہوتی ہے۔ پس وہ لوگ تھوڑی مشقت برداشت کرتے ہیں اور طویل آرام کرتے ہیں۔

تصوف کی حقیقت

شیخ رحمہ اللہ فرماتے ہیں ہم نے اولیاء اور اصفیاء کے چند مناقب اور مراتب کو ذکر کئے ہیں۔ اب تصوف کے بارے میں کچھ عرض کرتے ہیں۔ تصوف اہل اشارات اور اہل عبارات کے نزدیک صفاء اور وقفاء سے ماخوذ ہے۔

تصوف لغوی حقیقت کے اعتبار سے من جملہ چار چیزوں میں سے کسی ایک سے ماخوذ ہے۔

اول تصوف صوفانہ سے ماخوذ ہے۔ صوفانہ کے معنی سبزی اور گردوغبار دونوں آتے ہیں۔ دوم تصوف صوفتہ سے ماخوذ ہے۔ صوفتہ قدیم زمانے کی ایک جماعت ہے جو حاجیوں کی دیکھ بھال اور خانہ کعبہ کی خدمت کرتی تھی۔ سوم تصوف صوفۃ القفا سے ماخوذ ہے اس کے معنی گدی پر اگنے والے بال ہیں۔ چہارم تصوف صوف سے ماخوذ ہے۔ صوف بھیڑ کی اون کو کہتے ہیں۔

اگر تصوف کو صوفانہ سے ماخوذ تسلیم کیا جائے جس کے معنی سبزی کے آتے ہیں تو اس کا مطلب ہوگا کہ پہلے برگزیدہ مسلمانوں نے اللہ عزوجل کی توحید کو تسلیم کیا تو اللہ عزوجل نے سبزی اور گھاس پات وغیرہ ایسی چیزوں کے ساتھ انکو قناعت پر راضی کیا جس سے کسی دوسری مخلوق کو ذبح کرنے کی تکلیف دیئے بغیر شکم سیری کی حاجت پوری کر لی جائے۔ جیسے کہ اولین مہاجرین مسلمین کے ساتھ اس کی بار بار نوبت آئی مثلاً.....

۳۱۔ محمد بن احمد بن الحسن، عبد اللہ بن احمد بن حنبل، ابوہ احمد، یزید بن ہارون، اسماعیل بن ابی خالد بن ابی، قیس بن ابی حازم، سعد بن وقاص فرماتے ہیں: اللہ کی قسم میں پہلا عرب ہوں جس نے اللہ عزوجل کی راہ میں تیر چلایا۔ ہم رسول اکرم ﷺ کے ساتھ اس حال میں جہاد کرتے تھے کہ ہمارے پاس کھانے کے لئے کوئی شے میسر نہ ہوتی تھی۔ بیری کے پتے کھا کھا کر ہماری باچھیں زخمی ہو گئی تھیں حتیٰ کہ کوئی بھی ہمارا ساتھ اس طرح خشک پاخانہ کرتا تھا جس طرح بکری میٹنی کرتی ہے۔

اور اگر تصوف کو صوفتہ سے ماخوذ بنایا جائے جس سے مراد حاجیوں اور خانہ کعبہ کی خدمت کرنے والا قدیم قبیلہ ہے تو اس صورت میں صوفیاء کے لئے اس لفظ کے استعمال کی توجیہ یہ ہوگی کہ صوفی دنیا کے رنج و غم سے چھٹکارا پالیتا ہے۔ اپنے مال سے دنیا ہی میں فائدہ اٹھا لیتا ہے اور اپنی آخرت کے لئے ذخیرہ کر لیتا ہے۔ دنیا کے اندر رہتے ہوئے ہلاکت خیزیوں سے بچ جاتا ہے۔ بیتے لمحوں سے توشہ پالیتا ہے۔ اپنے اوقات کی حفاظت کر لیتا ہے۔ اور ائمہ ہدایت کی پیروی میں چل کر موت کی سختیوں سے نجات پالیتا ہے اور ہلاکتوں

سے بچ جاتا ہے۔ اس کی مثال میں مندرجہ ذیل احادیث ملاحظہ فرمائیں:

۳۲- محمد بن الفتح، حسن بن احمد بن صدقہ، محمد بن عبدالنور الخزاز، احمد بن المفصل الکونی، سفیان، حبیب بن ابی ثابت، عاصم بن ضمرہ، علی بن ابی طالب سے مروی ہے کہ رسول اکرم ﷺ نے فرمایا:

اے علی: جب لوگ نیکی کے دروازوں میں اپنے خالق کا قرب حاصل کرتے ہیں تو پروردگار انکو رشد و ہدایت کی عقل دے کر اپنا قرب بخشا ہے۔ اور بلند درجات نوازتا ہے۔ دنیا میں لوگوں کے نزدیک بھی بلند رتبہ دیتا ہے اور آخرت میں اپنے ہاں اعلیٰ مرتبہ نوازتا ہے۔

۳۳- محمد بن احمد بن الحسن، جعفر بن محمد الفریابی، ابراہیم بن ہشام بن یحییٰ بن یحییٰ الغسانی، ہشام بن یحییٰ بن یحییٰ الغسانی، یحییٰ بن یحییٰ الغسانی، اور یس الخولانی.....

حضرت ابوذر غفاریؓ سے مروی ہے کہ وہ فرماتے ہیں میں ایک مرتبہ رسول اکرم ﷺ کی خدمت اقدس میں حاضر تھا کہ میں نے عرض کیا: یا رسول اللہ! ابراہیم کے صحیفوں میں کیا تھا؟ فرمایا: اس میں تمام امثال تھیں۔ اور ان میں یہ تھا کہ عمل کرنے والے پر لازم ہے کہ جب تک وہ مغلوب العقل نہ ہو اپنے اوقات کو یوں تقسیم کرے: ایک وقت میں اپنے پروردگار عزوجل سے ذکر و مناجات کرے۔ ایک وقت میں اپنے نفس کا محاسبہ کرے۔ ایک وقت مخلوقات الہی میں غور و فکر کے لئے وقف کر دے۔ اور ایک وقت میں اپنے کھانے پینے کی حاجات پوری کرے۔

اور اگر لفظ تصوف صوف القفا (گدی کے بال) سے ماخوذ ہو تو اس کے معنی ہوں گے کہ صوفی حق کی طرف مائل ہوتا ہے۔ اس کے لئے مخلوق سے منہ موڑ لیتا ہے۔ اسکے عوض کسی بدلے کا ارادہ کرتا ہے اور نہ حق سے پھرنا چاہتا ہے۔ اس کی مثال میں مندرجہ ذیل احادیث ملاحظہ فرمائیں:

۳۴- ابراہیمؑ کے نذر آتش کئے جانے سے متعلق چند احادیث..... قاضی عبداللہ بن محمد بن عمر، عبداللہ بن العباس الطیلسی، عبدالرحیم بن محمد بن زیاد، ابوبکر بن عیاش، حمید، حضرت انسؓ بن مالک سے مروی ہے کہ رسول اکرم ﷺ نے فرمایا: آگ والے روز ابراہیم علیہ السلام کو آگ پر پیش کیا گیا تو آپؐ نے آگ کو دیکھا اور فرمایا:

حسبنا اللہ ونعم الوکیل

اللہ ہم کو کافی ہے اور بہترین کارساز ہے۔

۳۵- عبداللہ بن محمد بن جعفر، محمد بن محمد بن سلیمان، سلیمان بن توبہ، سلام بن سلیمان الدمشقی، اسرائیل، ابی حصین، ابی صالح، ابو ہریرہؓ سے مروی ہے کہ رسول اکرم ﷺ نے فرمایا: جب ابراہیم علیہ السلام کو آگ میں ڈالا گیا تو انہوں نے کہا: حسبی اللہ ونعم الوکیل۔

۳۶- ابو عمرو بن حمدان، حسن بن سفیان، محمد بن یزید الرفاعی، اسحق بن سلیمان، ابو جعفر الرازی، عاصم بن بہدلتہ، ابی صالح، حضرت ابو ہریرہؓ سے مروی ہے کہ رسول اکرم ﷺ نے فرمایا: جب ابراہیمؑ کو آگ میں ڈالا گیا تو آپؐ نے (بارگاہ خداوندی میں) عرض کیا: اے اللہ! تو آسمانوں میں اکیلا ہے اور میں زمین پر تیری عبادت کرنے والا اکیلا ہوں۔

۱- میزان الاعتدال ۶۲۵۔ ۲- التحاف السادة المتقين ۹/۳۹، والدر المنثور ۶/۳۴۱۔

۳- کنز العمال ۳۲۲۸۸۔

۴- تاریخ ابن عساکر ۲/۱۴۷، (التہذیب) وتاریخ بغداد ۱۰/۳۴۶، وتفسیر ابن کثیر ۵/۳۴۵، والبدایہ والنہایہ ۱/۱۴۶، والدر المنثور ۴/۳۲۲، ومجمع الزوائد ۸/۲۰۱، وکنز العمال ۶/۳۲۲۸۶، ۳۲۲۸۷، ۳۲۳۰۱۔

۳۷- ابو بکر بن مالک، عبد اللہ بن احمد بن حنبل، عبد اللہ بن عمر القواریری، معاذ بن ہشام، عن ابیہ، عامر الاحول، عبد الملک بن عامر، نوف البکالی سے مروی ہے کہ حضرت ابراہیم علیہ السلام نے بارگاہ خداوندی میں عرض کیا:

اے پروردگار! زمین میں میرے سوا کوئی تیری بندگی کرنے والا نہیں ہے۔

چنانچہ اللہ تعالیٰ نے تین ہزار فرشتے ابراہیم علیہ السلام کی تسکین قلب کے لئے نازل فرمائے اور آپ نے آگ میں تین یوم تک انکی امامت فرمائی۔

۳۸- احمد بن جعفر بن حمدان، عبد اللہ بن احمد بن حنبل، شیبان ابو ہلال، بکر بن عبد اللہ المزنی فرماتے ہیں جب ابراہیم علیہ السلام کو آگ میں ڈالا جانے لگا تو ساری مخلوق اللہ کی بارگاہ میں گڑ گڑائی: اے پروردگار! تیرا دوست آگ میں ڈالا جا رہا ہے، ہمیں اجازت مرحمت فرما کہ ہم اس کو بچائیں۔ پروردگار نے ارشاد فرمایا: وہ میرا دوست ہے۔ اس کے سوا زمین پر میرا کوئی دوست نہیں۔ اور میں اس کا رب ہوں اور میرے سوا اس کا کوئی رب نہیں ہے۔ اگر وہ تم سے مدد چاہتا ہے تو تم کو اس کی مدد کرنے کی اجازت ہے ورنہ تم اسکو اس کے حال پر چھوڑ دو۔ پھر بارش کا نگران فرشتہ حاضر ہوا اور عرض کیا یا رب! تیرا دوست آگ کی نذر ہو رہا ہے، مجھے اجازت مرحمت ہو تو میں آگ کو بارش کے ساتھ سرد کر دوں؟ فرمایا: وہ میرا دوست ہے اس کے سوا زمین پر میرا کوئی دوست نہیں ہے۔ میں اس کا رب ہوں اور میرے سوا اس کا کوئی رب نہیں ہے۔ اگر وہ تجھ سے مدد چاہتا ہے تو تو اس کی مدد کر دے ورنہ چھوڑ دے۔ چنانچہ جب ابراہیم علیہ السلام کو آگ میں ڈالا گیا تو انہوں نے اپنے رب ہی سے دعا کی، لہذا اللہ تعالیٰ نے حکم فرمایا: اے آگ! ابراہیم پر ٹھنڈی اور سلامتی والی ہو جا۔ چنانچہ اس دن آگ مشرق و مغرب ہر جگہ ٹھنڈی ہو گئی اور بکری ایک پایہ پکانے کے قابل نہ رہی۔

۳۹- احمد بن السندی، حسن بن علویہ، اسماعیل، اسحاق بن بشر، مقاتل اور سعید رحمہما اللہ فرماتے ہیں ابراہیم علیہ السلام کو آگ برد کرنے کے لئے لایا گیا اور آپ کے کپڑے اتار گئے رسی سے آپ کو باندھا گیا اور منجیق میں رکھا گیا تو آسمان، زمین، پہاڑ، سورج، چاند، عرش، کرسی، بادل، ہوا اور ملائکہ سب ہی رو پڑے۔ سب نے کہا: اے پروردگار! ابراہیم تیرا بندہ ہے، نذر آتش کیا جا رہا ہے۔ ہمیں اس کی مدد کرنے کی اجازت دیجئے۔ پروردگار عزوجل نے سب کو ارشاد فرمایا: میرے بندے نے میری ہی عبادت کی ہے اور اس کو میری محبت میں ایذا کا سامنا ہے۔ اگر وہ مجھے پکارے گا تو میں اس کو جواب دوں گا لیکن اگر وہ تم سے مدد کا خواہاں ہے تو تم کو اس کی مدد کرنے کی اجازت ہے۔ چنانچہ جب حضرت ابراہیم علیہ السلام کو آگ کی طرف اچھال دیا گیا تو آپ علیہ السلام منجیق اور آگ کے درمیان تھے کہ حضرت جبریل علیہ السلام حاضر ہوئے اور عرض کیا السلام علیکم اے ابراہیم! میں جبریل ہوں کیا تم کو میری ضرورت ہے؟ حضرت ابراہیم علیہ السلام نے فرمایا: تمہاری حاجت تو نہیں ہے۔ مجھے تو اللہ رب العزت کی حاجت ہے۔ پھر آپ آگ میں ڈال دیئے گئے تو آپ کے آگ میں گرنے سے قبل اسرائیل علیہ السلام آگ پر متوجہ ہوئے اور آگ کو حکم دیا اے آگ! ابراہیم پر ٹھنڈی اور باعث سلامتی ہو جا۔

اگر اللہ رب العزت آگ کو ٹھنڈی ہونے کے ساتھ ساتھ سلامتی والی ہو جانے کا حکم نہ فرماتے تو وہ تکلیف دہ حد تک ٹھنڈی ہو جاتی۔

۴۰- حسین بن محمد بن علی، یحییٰ بن محمد مولیٰ بنی ہاشم، یوسف القطان، مہران بن ابی عمر، اسماعیل بن ابی خالد، منہال بن عمرو رحمہ اللہ فرماتے ہیں مجھے خبر پہنچی ہے کہ ابراہیم علیہ السلام کو آگ میں ڈالا گیا تو چالیس پچاس یوم تک آپ آگ کے احاطہ میں رہے۔ ابراہیم علیہ السلام نے فرمایا کہ زندگی کے ان دنوں سے اچھے رات دن مجھے کبھی میسر نہیں ہوئے۔ میری خواہش ہوئی کہ ساری زندگی ہی اس آگ کی نذر ہو جائے۔

شیخ رحمہ اللہ فرماتے ہیں اگر تصوف کو معروف لفظ صوف سے ماخوذ سمجھا جائے، جس کے معنی اون کے ہیں تو اس کا مطلب

ہوگا کہ صوفیا کو اون کا لباس اختیار کرنے کی وجہ سے صوفیاء کہا جانے لگا۔ کیونکہ اون کی پیدائش اور نشوونما میں انسان کوئی کلفت نہیں اٹھاتا بلکہ اس کو پہن کر اپنی نخوت اور غرور کو ختم کر لیتا ہے۔ کیونکہ اون ذلت و مسکنت کا پہناوا ہے اور انسان کو قناعت کا عادی بناتا ہے۔ ہم ”طبس صوف“ کتاب میں اس کے نتائج کا ذکر کر چکے ہیں۔

۴۱۔ حضرت امام جعفر بن محمد الصادق رحمہ اللہ فرماتے ہیں جو شخص رسول اللہ ﷺ کی ظاہری زندگی کو اپنائے وہ سنی ہے یعنی سنت پر گامزن۔ اور جو آپ ﷺ کی باطنی زندگی کو اختیار کرے وہ صوفی ہے، باطنی زندگی سے مراد آپ علیہ السلام کے پاکیزہ اخلاق اور رجوع الی لا آخرت ہے۔ چنانچہ جس شخص نے رسول ﷺ کی مرغوب اشیاء میں اپنا دل لگالیا اور آپ علیہ السلام کی کراہت فرمودہ اشیاء سے نفرت اختیار کی پس وہ تمام غلاظتوں سے صاف ہو گیا اس صفائی کی بناء پر اس کو صوفی کہا جاتا ہے۔ ”لقد صفا من الکدر یعنی صوفی ہو گیا، صاف ہو گیا، اور گندگی سے پاک ہو گیا اور اغیار سے نجات پائی“۔ اور جو شخص آپ علیہ السلام کے نشان سفر اور طریقہ زندگی سے منحرف ہو گیا اور اپنے نفس کے حکم پر عمل پیرا ہو گیا، اپنے پیٹ اور شرمگاہ کی خواہشات کا ہو کر رہ گیا تو وہ شخص درحقیقت تصوف سے خالی ہو گیا۔ اب وہ شخص اندھیروں کا مسافر اور پیش آمدہ خطرناک احوال سے غافل ہے۔

۴۲۔ وہ لوگ جن کے اعمال اکارت اور ضائع گئے..... ابو بکر بن خالد، حارث بن ابی اسامہ، داؤد بن الحمر، نصر بن طریف، منصور بن المعتمر، ابوسوید بن غفلہ فرماتے ہیں:..... حضرت ابوبکرؓ ایک دن باہر نکلے، نبی کریم ﷺ سے آپ کا سامنا ہوا۔ آپ نے استفسار کیا: یا رسول اللہ! آپ کو کس چیز کے ساتھ مبعوث کیا گیا؟ فرمایا عقل کے ساتھ۔ عرض کیا: ہم کس طرح عقل کو اختیار کر سکتے ہیں؟ فرمایا: عقل کی انتہاء نہیں ہے لیکن جس شخص نے اللہ کے حلال کو حلال جانا اور حرام کو حرام جانا تو اس کو عاقل کہا جائے گا..... پھر وہ مزید راہ خدا میں کوشش کرے۔ لیکن جو شخص اللہ کی عبادت کرے اور مصیبتوں پر صبر کرے لیکن عقل کا سہارا نہ لے جو اس کو صحیح حکم الہی پر گامزن رکھے اور منہیات الہی سے باز رکھے تو ایسے لوگ بدترین اعمال والے ہیں جنکی دنیا میں کی گئی عبادتیں اکارت گئیں اور وہ اپنے آپ کو اچھے عمل کرنے والے سمجھتے رہے۔

۴۳۔ عبد اللہ بن محمد بن جعفر، محمد بن عمران بن الجنید، محمد بن عبدک، سلیمان بن عیسیٰ، ابن جریج، عطاء، حضرت ابوسعیدؓ سے مروی ہے کہ رسول اللہ ﷺ نے فرمایا: اللہ عزوجل نے عقل کو تین حصوں میں تقسیم فرمایا: جس شخص میں تینوں حصے ہوں وہ کامل العقل ہے اور جس شخص میں کوئی حصہ نہ ہو اس کا عقل سے کوئی واسطہ نہیں۔ اللہ عزوجل کی معرفت۔ اللہ عزوجل کی طاعت۔ اللہ عزوجل کے حکم پر صبر۔

شیخ رحمہ اللہ فرماتے ہیں: پس ایسے شخص کو تصوف کی طرف کیسے منسوب کیا جاسکتا ہے کہ جب اللہ عزوجل کی معرفت سے اسکا واسطہ پڑے تو وہ اس میں دوسری غیر مستند باتوں کو خلط ملط کر دے اور معرفت حقیقی سے اعراض کرے اور جب اس سے طاعت الہی اور اس کے نتائج کا مطالبہ کیا جائے تو وہ جہالت کا اظہار کرے اور اس کی عقل خبط ہو جائے۔ اور جب کسی مشقت اور مصیبت کے ساتھ اس کی آزمائش کی جائے جس پر صبر واجب ہے تو وہ بجائے صبر کے جزع فزع اور ہائے واویلا کرے۔

علماء صوفیاء نے تصوف کے بارے میں کلام کیا ہے اور اس کی حدود متعین کی ہیں اور اس کی انواع و اقسام پر مفصل بحث کی ہے۔ چنانچہ:

۴۴۔ تصوف کے بارے میں جنید بغدادیؒ کا کلام..... شیخ ابو نعیم رحمہ اللہ فرماتے ہیں مجھے جعفر بن محمد بن نصیر خواص نے لکھا کہ مجھے از دیار بن سلیمان فارسی نے بیان کیا کہ میں نے جنید بن محمد رحمہ اللہ (بغدادی) کو تصوف کے بارے میں کئے گئے سوال کے جواب

میں فرماتے ہوئے سنا:

تصوف دس معانی پر مشتمل نام ہے۔ پہلا یہ کہ دنیا کی ہر شے میں کثرت کے بجائے قلت پر اکتفاء کرے۔ دوسرا یہ کہ اسباب پر بھروسہ کرنے کی بجائے اللہ عزوجل پر قلب کا اعتماد رکھے۔ تیسرا یہ کہ نفلی طاعات کے ساتھ فرض پورا کرنے میں رغبت رکھے۔ چوتھا یہ کہ دنیا چھوٹ جانے پر صبر کرے اور دست سوال اور زبان شکوہ دراز نہ کرے۔ پانچواں یہ کہ قدرت کے باوجود کسی بھی شے کے حصول کے وقت (حلال حرام وغیرہ کی) تمیز رکھے۔ چھٹا یہ کہ تمام مشغولیات کے مقابلے میں اللہ کے ساتھ مشغل رکھنے کو ترجیح دے۔ ساتواں یہ کہ تمام اذکار کے مقابلے میں ذکر خفی کو فوقیت دے۔ آٹھواں یہ کہ وساوس آنے کے باوجود اخلاص کو ثابت اور پختہ رکھے۔ نوواں یہ کہ شک کی وجہ سے یقین کو متزلزل نہ ہونے دے۔ دسواں یہ کہ اضطراب اور وحشت کو چھوڑ کر اللہ عزوجل کے ساتھ انس اور سکون حاصل کرے..... پس جو شخص ان صفات کا حامل ہو وہ اس نام کا یعنی صوفی کہلانے کا مستحق ہے ورنہ وہ کاذب ہے۔

۳۵- صوفی کے کلام اور سکوت کی صفت..... شیخ رحمہ اللہ فرماتے ہیں ہمیں محمد بن احمد بن یعقوب نے عبد اللہ بن محمد بن میمون سے نقل کیا کہ انہوں نے حضرت ذوالنون مصری رحمہ اللہ سے صوفی کے بارے میں سوال کیا تو فرمایا: صوفی وہ ہے جب بولے تو اس کی زبان حقائق سے پردہ اٹھائے اور اگر سکوت اختیار کرے تو اس کے اعضاء و جوارح دنیا سے ترک تعلقات کی گواہی دیں۔

۳۶ ابو محمد ازدیاری بن سلیمان، جعفر بن محمد کے واسطے سے ابوالحسن المزین کا قول نقل کرتے ہیں۔ تصوف ایسی قمیص ہے جو اللہ نے لوگوں کو پہنائی ہے پس اگر لوگوں کو اس پر شکر کی توفیق ہوتی ہے تو ٹھیک ورنہ اللہ عزوجل لوگوں سے اس کے بارے میں حجت فرمائے گا۔

۳۷- خواص رحمہ اللہ سے تصوف کے بارے میں سوال کیا گیا تو انہوں نے فرمایا عامۃ الناس سے اس کی حقیقت اوجھل ہے سوائے اہل معرفت کے، اور وہ انتہائی قلیل ہیں۔

۳۸- مؤلف رحمہ اللہ فرماتے ہیں: میں نے ابوالفضل نصر بن ابی نصر الطوسی کو سنا انہوں نے ابو بکر بن الشافعی سے سنا وہ فرماتے ہیں میں نے جنید بغدادی رحمہ اللہ سے تصوف کے بارے میں سوال کیا تو فرمایا: ہر گھٹیا اخلاق سے پاک ہونا اور ہر اچھے اخلاق کو اپنانے کا نام تصوف ہے۔

۳۹- تصوف کی حقیقت شبلیؒ کی زبانی..... ابوالفضل الطوسی نے ابوالحسن فرغانی سے سنا، ابوالحسن فرماتے ہیں میں نے ابو بکر شبلی رحمہ اللہ سے سوال کیا کہ عارف کی کیا علامات ہیں؟ شبلی رحمہ اللہ نے فرمایا: عارف کا سینہ کھلا، قلب زخمی اور جسم بے حال ہوتا ہے۔ فرغانی فرماتے ہیں: میں نے عرض کیا یہ عارف کی علامات ہوئیں اور عارف کی حقیقت کیا ہے؟ فرمایا: عارف وہ ہے جو اللہ عزوجل کو پہچان لے، اس کی معرفت حاصل کر لے، اللہ عزوجل کی مراد اور منشاء کی معرفت حاصل کر لے، اللہ عزوجل کے حکم پر عمل پیرا ہو جائے، اللہ عزوجل کی منہیات سے اجتناب کرے اور اللہ عزوجل کے بندوں کو اس کی راہ کی طرف بلائے۔

فرغانی فرماتے ہیں میں نے عرض کیا یہ تو عارف ہو اور صوفی کون ہے؟ فرمایا: جس شخص کا قلب صاف ہو گیا اور اس نے نبی کریم ﷺ کے طریقہ کو اپنایا، دنیا کو اپنے پیچھے پھینک دیا اور خواہشات کو مشقت کا مزہ چکھایا وہ صوفی ہے۔ فرغانی نے عرض کیا: یہ تو صوفی ہے اور تصوف کیا ہے؟ شبلی رحمہ اللہ نے فرمایا: احوال کو قابو میں کرنا، دنیا سے کنارہ کرنا اور تکلف سے اعراض کرنا۔ فرغانی نے عرض کیا: اس سے مزید بہتر تصوف کیا ہے؟ فرمایا: علام الغیوب کی بارگاہ میں قلب مصفیٰ کا نذرانہ کرنا۔ فرغانی نے عرض کیا: اس سے اعلیٰ تصوف کیا ہے؟ شبلی رحمہ اللہ نے فرمایا: اللہ کی تعظیم کرنا اور اس کے بندگان کے ساتھ شفقت کا معاملہ رکھنا۔ فرغانی نے عرض کیا: اس سے بڑھ کر صوفی کی صفات کیا ہیں؟ فرمایا جو ہر گندگی سے صاف ہو گیا، رزیل و پست اخلاق سے پاک ہو گیا، فکر الہی سے بھر گیا اور اس کے نزدیک

سونا اور مٹی برابر ہو گیا وہ عظیم ترین صوفی ہے۔

۵۰۔ ابوالفضل نصر بن ابی نصر، علی بن محمد مصری سے نقل کرتے ہیں کہ حضرت سری سقطی رحمہ اللہ سے تصوف کے بارے میں سوال کیا گیا تو فرمایا: تصوف ایسے اخلاق کریمانہ کا نام ہے جو اپنے حامل شخص کو مکرم قوم سے ملا دیں۔

۵۱۔ مؤلف رحمہ اللہ فرماتے ہیں ابوہام عبدالرحمن بن مجیب صوفی سے صوفی کے بارے میں سوال کیا گیا تو میں نے انکو فرماتے ہوئے سنا: صوفی اپنے نفس کو ذبح کرنے والا، اپنی خواہشات کو رسوا کرنے والا، اپنے دشمن (شیطان) کو نقصان پہنچانے والا، مخلوق کو نصیحت کرنے والا، ہمیشہ خوف خدا رکھنے والا، ایسا شخص ہوتا ہے جو عمل کا مستحکم ہوتا ہے امیدوں اور آرزوں سے دور رہتا ہے دوسووں اور خلل اندازی سے محفوظ ہوتا ہے۔ لغزشوں کو درگزر کرتا ہے۔ نیز جان لے! اس کا عذر ہی اس کا سرمایہ ہے۔ اس کا رنج اس کا ہنر ہے، اسکی عیش و عشرت قناعت میں پوشیدہ ہے۔ وہ حق کا عارف ہے۔ خدا کی چوکھٹ پر سرنگوں ہے۔ دنیا کے بکھیڑوں سے پاک ہے۔ وہ نیکی کا کاشتکار ہے۔ محبت کا گھنا شجر ہے۔ اور اپنے عہد و پیمان کا راعی ہے۔

حضرت شیخ مؤلف فرماتے ہیں حلیۃ الاولیاء کے علاوہ ایک دوسری کتاب میں ہم نے تصوف اور اس کے بارے میں مشائخ کے کلام کو مزید تفصیل سے ذکر کیا ہے اور انکی مختلف انداز کی متنوع عبارتیں سپرد قلم کی ہیں جو درحقیقت انکے اپنے حالات کی عکاس تحریرات ہیں۔ فی الجملہ صوفیاء کا کلام تین انواع پر مشتمل ہے: توحید کی طرف اشارات۔ باطنی فیوض و مراتب کا حصول۔ مرید اور اسکے احوال پر کلام۔ پھر ہر نوع اپنے اندر بے شمار مسائل اور فروع رکھتی ہے۔ جبکہ صوفیاء کے اصول میں سے سب سے اصل عرفان حق ہے یعنی معرفت باری تعالیٰ، اسکے بعد اس کے احکام پر عمل اور پھر اس حالت پر دوام و استمرار۔

۵۲۔ محمد بن احمد بن حمدان، حسن بن ابی سفیان، اسمیہ بن بسطام، یزید بن زریع، روح بن القاسم، اسماعیل بن امیہ، یحییٰ بن عبداللہ بن صلی، ابی معبد، ابن عباسؓ سے مروی ہے کہ رسول اکرم ﷺ نے حضرت معاذؓ بن جبل کو یمن کی طرف بھیجا تو فرمایا تم کتاب کی حامل قوم کے پاس جا رہے ہو، لہذا سب سے اول چیز جس کی تم انکو دعوت دو اللہ عزوجل کی عبادت ہے۔ جب وہ اللہ عزوجل کو جان لیں تو انکو بتاؤ کہ اللہ عزوجل نے اپنی رات میں پانچ نمازیں فرض فرمائی ہیں۔ جب وہ اس کو مان لیں تو انکو بتاؤ کہ اللہ عزوجل نے ان پر زکوٰۃ فرض کی ہے جو انکے مالداروں سے وصول کر کے انہی کے فقراء میں تقسیم کی جائے گی۔

۵۳۔ پہلے کس علم کا حصول ضروری ہے..... عبدالرحمن بن العباس، ابراہیم بن اسحق الحرابی، احمد بن یونس، زہیر بن معاویہ، خالد بن ابی کریمہ، عبداللہ بن المسور، عبداللہ بن مسعود سے مروی ہے کہ ایک شخص رسول اللہ ﷺ کی خدمت میں حاضر ہوا اور عرض کیا: یا رسول اللہ! مجھے نادر علوم سکھا دیجئے! آپ ﷺ نے فرمایا: کیا تم نے اصل علم حاصل کر لیا؟ جو نادر علم کو تلاش کر رہے ہو! عرض کیا: اصل علم کیا ہے؟ فرمایا: کیا تم نے رب کی معرفت حاصل کر لی؟ عرض کیا: جی ہاں۔ فرمایا: پھر تم نے اسکا کتنا حق ادا کر دیا؟ عرض کیا: جتنا اللہ نے چاہا۔ فرمایا: تم نے موت کو پہچان لیا ہے؟ عرض کیا: جی ہاں۔ فرمایا: اس کے لئے کس قدر تیاری کر لی؟ عرض کیا: جتنی اللہ نے چاہی۔ فرمایا: جاؤ پہلے ان چیزوں کو مضبوط کرو۔ پھر آ جانا میں تم کو نادر علوم سکھا دوں گا۔

تصوف حقیقی کی بنیاد چار ارکان پر ہے..... حضرت شیخ ابو نعیم فرماتے ہیں تصوف حقیقی کی بنیاد چار ارکان پر ہے۔

۱۔ صحیح البخاری ۲/۴۷، ۹/۱۴۰، وصحیح مسلم، کتاب الایمان ۳۱، والسنن الکبریٰ للبیہقی ۳/۱۰۱، وسنن

الدارقطنی ۲/۱۳۶، والمجمع الکبیر للطبرانی ۱۱/۲۲۶، وفتح الباری ۱۳/۳۴۷۔

۲۔ تنزیہ الشریعة المرفوعة لابن عراق ۱/۲۷۷۔

اول اللہ عزوجل کی معرفت، اسکے اسماء و صفات اور افعال کی معرفت: دوم نفس اور اس کے شرور کی معرفت، دشمن کے وساوس، مکرو فریب اور گمراہیوں کی معرفت۔ سوم دنیا، اس کے دھوکے، اس کی رنگینیوں اور اس کے فناء پذیر ہونے کی معرفت اور اس سے احتراز اور اجتناب کی معرفت۔ چہارم یہ کہ ان چیزوں کی معرفت کاملہ کے بعد اپنے نفس کو مجاہدے اور مشقت کا دائمی عادی بنائے نیز اوقات کی حفاظت کرے۔ طاعت الہی کو غنیمت سمجھے۔ راحت و آرام اور لذت و عیش کی زندگی سے جدائی اختیار کرے۔ کرامات کے پیچھے پڑنے سے احتراز کرے۔ لیکن زندگی کے ضروری معاملات سے ناٹھ نہ توڑ لے۔ نہ بے جا تاویلات اور باتوں کی طرف مائل ہو۔ تعلقات دنیوی سے اعراض کرے۔ دل کو یادِ خدا سے دور کرنے والی چیزوں سے اپنا دامن جھاڑ دے۔

تمام غموں کو ایک غم بنالے۔ مال و متاع کی ترقی اور اضافے کا خواہشمند نہ ہو۔ مہاجرین و انصار کی اتباع کرنا اپنا شیوہ زندگی بنالے۔ جاگیر و جائیداد سے کنارہ کرے۔ راہ خدا میں خرچ کرنے اور ایثار کرنے کو ترجیح دے۔ اگر ان اوصاف کے ساتھ زمین اور اس کی آبادی اس پر تنگ ہو جائے تو پہاڑوں اور جنگلوں کی طرف نکل جائے۔ اور نگاہوں اور انگلیوں کا نشانہ بننے سے اپنے آپ کو محفوظ رکھے۔ جو کہ انوار و برکات سے دوری کا باعث ہے۔ پس ان صفات سے متصف لوگ اتقیا، انقیاء، غرباء اور مکرم لوگ ہیں۔ ان کا عقیدہ اور معاملہ خدا کے ساتھ بالکل درست ہے اور انکار از مضمحل ہے۔

۵۴۔ ابوبکر بن خالد، حارث بن ابی اسلمہ، محمد بن عمر الوائدی، بکیر بن مسار، عامر بن سعد بن ابی وقاص اپنے: لد سعد سے روایت کرتے ہیں کہ میں نے رسول اکرم ﷺ کو فرماتے ہوئے سنا:

اللہ پاک گناہ، سخی دل اور متقی بندے کو محبوب رکھتے ہیں۔

۵۵۔ ابوبکر بن مالک، عبداللہ بن احمد بن حنبل، سفیان بن کعب، عبداللہ بن رجا، ابن جریج، ابن ابی ملیک، عبداللہ بن عمرو سے مروی ہے کہ رسول اللہ ﷺ نے فرمایا:

محبوب ترین لوگ اللہ کے نزدیک غرباء ہیں۔ دریافت کیا گیا: غرباء کون ہیں؟ فرمایا: اللہ کے دین کو لے کر بھاگنے والے۔ اللہ پاک ان کو روز قیامت عیسیٰ بن مریم علیہ السلام کے ساتھ مبعوث فرمائیں گے۔

۵۶۔ ابوغانم ہبل بن اسماعیل الفقیہ الواسطی، عبداللہ بن الحسن، اسحق بن وہب، عبدالملک بن یزید، ابو عولہ، الاعمش، ابی وائل، عبداللہ بن مسعود سے مروی ہے فرمایا: جب اللہ پاک کسی بندے کو پسند فرماتے ہیں تو اس کو اپنے لئے خاص کر چن لیتے ہیں اور بیوی بچوں میں اس کو مشغول نہیں ہونے دیتے۔ نیز فرمایا کہ رسول اکرم ﷺ کا ارشاد پاک ہے لوگوں پر ایک زمانہ ایسا آئے گا کہ کسی دین دار کا دین سلامت نہیں رہے گا سوائے اس شخص کے جو اپنے دین کو لے کر ایک بستی سے دوسری بستی بھاگے، ایک گھاٹی سے دوسری گھاٹی اور ایک کھوہ سے دوسری کھوہ میں بھاگے۔

۵۷۔ سلیمان بن احمد، عباس بن الفضل، عبداللہ بن محمد بن عاکشہ، عبدالعزیز بن مسلم القسملی، لیث، عبید اللہ بن زحر، علی بن یزید، القاسم، حضرت ابوامامہ رسول اکرم ﷺ سے روایت کرتے ہیں فرمایا: ہمارے نزدیک قابل رشک مؤمن تھوڑے مال والا نماز روزے کا پابند شخص ہے، جو اپنے رب کی احسن طریقے سے عبادت کرے اور دل میں اس کی عظمت کا پاس رکھے، لوگوں میں یوں مل جل کر عام بندہ بنارہے

۱۔ صحیح مسلم، کتاب الزہد ۱۱، ومسند الامام احمد ۱/۱۶۸، وشرح السنة للبغوی ۱۵/۲۲، ومشکاۃ المصابیح للبرہذی ۵۲۸۲، والاعراف السادة المتقین ۸/۳۱، ۳۰۸، والبدایۃ والنہایۃ ۷/۲۸۳، والترغیب والترہیب ۹/۴۳۹، والعزلة للبسنی ۱۲، وتخریج الاحیاء للمراقی ۲/۲۲۵، ۳/۱۷۷، وکشف الخفا ۱/۲۸۷۔

۲۔ کنز العمال ۵۹۳۰، الزہد للامام احمد ۱۴۹۔

کہ اس کی طرف انگلیاں نہ اٹھیں۔ اس کی معیشت اور روزی گزران کے بقدر ہو اور اس پر دل سے قانع و صابر ہو جائے جلد ہی اس کا بلاوا آ جائے۔ اس پر رونے والے بھی تھوڑے ہوں اور پس ماندہ مال وراثت بھی قلیل ہو۔

شیخ رحمہ اللہ فرماتے ہیں: وہ لوگوں شریف احوال اور عمدہ اخلاق کے مالک ہوتے ہیں ان کا مقام بلند اور سوال رشک آمیز ہوتا ہے۔

۵۸۔ صلوٰۃ التسبیح..... سلیمان بن احمد، ابراہیم بن احمد بن برۃ الصنعانی، ہشام بن ابراہیم ابوالولید المحزومی، موسیٰ بن جعفر بن ابی کثیر، عبدالقدوس بن حبیب، مجاہد:

ابن عباسؓ سے مروی ہے کہ رسول اکرم ﷺ نے انکو فرمایا: اے لڑکے! کیا میں تجھے ایک ہدیہ نہ کروں؟ کیا میں تجھے ایک بخشش نہ کروں؟ کیا میں تجھے ایک عطیہ نہ دوں؟ ابن عباسؓ فرماتے ہیں میں نے عرض کیا: میرے ماں باپ آپ پر قربان ہوں، کیوں نہیں یا رسول اللہ! پھر آپ علیہ السلام نے فرمایا: رات دن میں ایک مرتبہ چار رکعت یوں ضرور پڑھ! سورہ فاتحہ اور سورہ پڑھنے کے بعد ”سبحان اللہ والحمد للہ ولا الہ الا اللہ واللہ اکبر“ پندرہ مرتبہ پڑھ پھر رکوع کر اور اس میں (تسبیح کے بعد) دس مرتبہ اسکو پڑھ پھر کھڑے ہو کر (تحمید کے بعد) دس مرتبہ پڑھ۔ پھر ہر رکعت میں اسی طرح کر۔ آخر کی رکعت میں تشہد کے بعد لیکن سلام سے پہلے یہ دعا پڑھ:

اللهم انی اسئلك توفیق اهل الهدی، واعمال اهل یقین، ومناصحة اهل التوبۃ، وعزم اهل الصبر، وجد اهل الخشیۃ، وطلبۃ اهل الرغبة، وتعبداہل الورع، وعرفان اهل العلم، حتی اخافک، اللهم انی اسئلك مخالفة تحجزنی عن معاصیک، وحتى اعمل بطاعتک عملاً استحق بہ رضاک، وحتى اناصحک فی التوبۃ خوفاً منک، وحتى اخلص لک النصیحة حباً لک، وحتى اتوکل علیک فی الامور حسن الظن بک سبحان خالق النور۔

اے اللہ میں تجھ سے سوال کرتا ہوں ہدایت یافتہ لوگوں جیسی توفیق کا، اہل یقین کے اعمال کا، اہل توبہ کے خلوص کا، مہاجرین کے عزم کا، اہل خشیت کی سعی و کوشش کا، اہل شوق کی طلب کا، پرہیزگاروں کی عبادت کا، اہل علم کی معرفت کا، جس سے میں تجھ سے ڈرنے لگوں..... اے اللہ میں تجھ سے ایسا خوف مانگتا ہوں جو مجھے تیری تمام نافرمانیوں سے باز رکھے۔ اور جس کے طفیل میں تیری ایسی فرمانبرداری کروں کہ تیری رضا کا سزاوار ہو جاؤں۔ اور اس خوف کی بدولت میں تجھ سے خالص اور سچی توبہ مانگوں اور تجھ سے خالص تیرے لئے محبت کروں۔ اور تجھ سے نیک خواہشات رکھتے ہوئے تجھ پر کامل بھروسہ کرنے لگوں بے شک پاک ہے تو اے نور کو پیدا کرنے والے!

۱۔ سنن الترمذی ۲۳۴۷، سنن ابن ماجہ ۴۱۱۷، ومسند الامام احمد ۵/۲۵۵، والمستدرک ۲/۱۲۳، والمجمع الکبیر للطبرانی ۸/۲۳۲، وزوائد الزہد للامام احمد ۱۱، والزہد لابن المبارک ۵۴، والامالی للشجرى ۲/۲۰۱، العلل المتناہیۃ لابن الجوزی ۲/۱۴۷، والاسرار المرفوعة ۴۸۴، وفیض القدیر ۲/۴۲۷۔

ابن القطان رحمہ اللہ فرماتے ہیں حضرت ابو ہریرہؓ کی طرف اس روایت کی نسبت غلط ہے۔ المنار میں ہے کہ یہ روایت ضعیف ہے، کیونکہ اس کو عبد اللہ بن زہری بن یزید نے روایت کیا ہے اور وہ قاسم سے روایت کرتے ہیں اور یہ روایت ضعیف ہیں۔ امام حاکم کے اس روایت کو صحیح قرار دینے پر علامہ ذہبی رحمہ اللہ نے اس پر گرفت فرمائی ہے اور فرمایا ہے کہ یہ روایت ضعیف میں اپنی مثل آپ ہے۔ حافظ عراقی رحمہ اللہ فرماتے ہیں امام ترمذی اور امام ابن ماجہ دونوں نے اسکو ضعیف سند کے ساتھ روایت کیا ہے۔

ابن جوزی رحمہ اللہ فرماتے ہیں یہ حدیث قابل محت نہیں۔ اس کے روایت مجہول اور ضعیف ہیں بلکہ ممکن ہے کہ یہ روایت انکی خود ساختہ ہی ہو۔

اس کے بعد آپ علیہ السلام نے فرمایا: اے ابن عباس! جب تو یہ کرے گا اللہ پاک تیرے تمام گناہ معاف کر دے گا چھوٹے بڑے، نئے پرانے، پوشیدہ، علانیہ، جان بوجھ کر کئے ہوئے اور بھول سے کئے ہوئے ہر طرح کے گناہ معاف کر دے گا۔
حضرت شیخ رحمہ اللہ فرماتے ہیں: اللہ کے خاص اولیاء مخلوق خدا کی طرف خدا کے سفیر ہوتے ہیں۔ حق نے ان کو اپنا اسیر اور گروید بنا رکھا ہے۔ ہجر و فراق نے انکو مضطرب کر دیا ہے۔ بے چینی اور حیرانی نے انکو پراگندہ حال کر دیا ہے۔

۵۹۔ حضور ﷺ کی معاذ بن جبل کو نصائح..... عباس بن محمد الکنانی، ابو الحریث الکلابی، علی بن یزید بن بہرام، عبد الملک بن ابی کریمہ، ابی حاجب، عبد الرحمن بن غنم حضرت معاذ بن جبل سے روایت کرتے ہیں کہ رسول اللہ ﷺ نے فرمایا: اے معاذ! مؤمن بندہ حق کا اسیر ہے۔ وہ جانتا ہے کہ اس پر نگہبان مقرر ہے۔ کان، آنکھ، زبان، ہاتھ، پاؤں، شکم، شرمگاہ حتیٰ کہ اس کا پلکیں چھپکانا، مٹی کے ریزوں کے ساتھ اس کا کھیلنا اور آنکھوں میں سرمہ لگانا الغرض اس کی ہر حرکت پر نگہبان فرشتہ مقرر ہے۔ مؤمن کا قلب مامون نہیں ہوتا، اس کے اعضاء و جوارح پر سکون نہیں ہوتے اور اس کا اضطراب اور بے چینی ختم نہیں ہوتی۔ وہ صبح و شام موت کی تلوار اپنے سر پر لٹکی دیکھتا ہے۔ پس تقویٰ اس کا ہم نشین ساتھی ہے۔ قرآن اس کا رہبر و رہنما ہے۔ خوف خدا اس کی حجت ہے۔ شرافت اس کی سواری ہے۔ تدبیر و احتیاط اس کی ساتھی ہے۔ خشیت الہی اس کا شعار ہے۔ نماز اس کے لئے جائے پناہ ہے۔ روزہ اس کے لئے ڈھال ہے۔ صدقہ اس کی آزادی (کا پروانہ) ہے۔ سچائی اس کی وزیر ہے۔ حیاء اس کی سرپرست ہے۔ ان تمام چیزوں کے پیچھے اس کا پروردگار رکھتا لگائے ہوئے ہے (اور وہ اس کی ہر حرکت پر نگران ہے)۔

اے معاذ! قرآن نے مؤمن کو بہت سی خواہشات نفس اور شہوات سے قید میں کر رکھا ہے۔ اس کے اور اس کی ہلاکت خیزیوں کے درمیان حائل ہو کر اسکو مرضیات الہی کی طرف لے جا رہا ہے۔ اے معاذ! میں تیرے لئے وہی پسند کرتا ہوں جو اپنے لئے پسند کرتا ہوں۔ اور تجھے ان باتوں سے منع کرتا ہوں جن سے مجھے جبرئیل نے منع کیا۔ پس میں تجھے قیامت کے دن اس حال میں نہ پاؤں کہ خدا نے جو تم کو دیا ہے اس کے ساتھ کوئی اور تم سے زیادہ سعادت مند ہو جائے۔ ۲

۶۰۔ ابو عمرو بن حمدان، حسین بن سفیان، محمد بن یحییٰ بن عبد اللہ الکریم، حسین بن محمد، ابی عبد اللہ القشیری، ابی حاجب، عبد الرحمن، معاذ مثله وعن غالب بن شہر عن معاذ مثله وعن مکحول عن عبد الرحمن بن غنم عن حضرت معاذ مذکورہ تین سلسلہ اسناد سے بھی اس کے مثل روایت مروی ہے۔ ۳ حضرت شیخ رحمہ اللہ فرماتے ہیں اولیاء اللہ حق کے ساتھ محبت رکھتے ہیں۔ اور حق کے ساتھ ہی ان کا مرنا جینا ہوتا ہے۔ حق کے سوا مخلوقات سے اعراض کرتے ہیں اور حق میں مشغول ہو کر تسلی پاتے ہیں۔

۶۱۔ تین باتیں ایمان کی مٹھاس ہیں..... عبد اللہ بن جعفر، یونس بن حبیب، ابو داؤد، شعبہ، ابن خنیق، حضرت انس بن مالک نبی کریم ﷺ سے روایت کرتے ہیں فرمایا: تین باتیں جس شخص میں ہوں گی وہ ایمان کی حلاوت پالے گا۔ اللہ اور اس کا رسول ہر چیز سے زیادہ اس کے نزدیک محبوب ہوں۔ اس کو نذر آتش کیا جانا اس سے کہیں زیادہ محبوب ہو کہ وہ کفر میں پڑے جبکہ اللہ نے اس کو کفر سے نکال لیا ہے۔ اور یہ کہ جس سے بھی محبت کرے محض اللہ کے لئے کرے۔ ۴

۱۔ الترغیب والترہیب ۱/۴، و التحاف السادة المتقين ۳/۴۷، و مجمع الزوائد ۸/۲۸۲، و کنز العمال ۲۱۵۳۹۔

۲۔ تفسیر ابن کثیر ۸/۴۱۹، و التحاف السادة المتقين ۱۰/۲۵، ۱۰۳۔

۳۔ صحیح البخاری ۱/۱۰، ۱۲، ۲۵/۹، و صحیح مسلم، کتاب الایمان ۶۷، و سنن النسائی ۸/۹۴، و مسند الامام احمد

۳/۱۰۳، ۱۰۴، ۲۳۰، و موارد الظمآن ۲۸۵، و مصنف عبد الرزاق ۲۰۳۲۰، و فتح الباری ۱/۶۰، ۷۲، و التحاف السادة

المتقين ۵/۵۴، و الترغیب والترہیب ۲/۱۴، و سنن ابن ماجہ ۳۰۳۳۔

۶۲- احمد بن جعفر بن حمدان، عبد اللہ بن احمد بن حنبل، ابوہ احمد، عبد الوہاب، ایوب، ابی قلابہ، حضرت انسؓ سے مروی ہے کہ رسول اکرم ﷺ نے فرمایا:

تین باتیں جس شخص میں پائی جائیں وہ ایمان کی لذت پائے گا یہ کہ اللہ اور اس کا رسول اس کے نزدیک تمام چیزوں سے زیادہ محبوب ہوں۔ کسی سے محبت کرے تو اللہ ہی کے لئے کرے۔ اور اسلام کی دولت ملنے کے بعد کفر میں جانا ایسا ہی ناگوار ہو جیسا کہ آگ میں جانا ناگوار ہوتا ہے۔

شیخ رحمہ اللہ فرماتے ہیں: حضرت معاذؓ وغیرہ کی روایات سے واضح ہوتا ہے کہ تصوف احوال شاذہ اور پاکیزہ اخلاق کا نام ہے۔ (کیفیات والے) احوال صوفیاء کو اپنی سختیوں اور جانفشانیوں کا اسیر بنا لیتے ہیں۔ وہ لوگ اخلاق کا علم حاصل کرتے ہیں اور انکو اپنی زندگی کا اسوہ بنا لیتے ہیں۔ حق کی خدمت خلوص کے ساتھ بجالاتے ہیں۔ حیرت اور شک کے راستوں سے دور رہتے ہیں۔ حق سے انقطاع اور وقفے سے محفوظ رہنے کی سعی کرتے ہیں۔ حق جل شانہ کے ساتھ ہی انس حاصل کرتے ہیں۔ اسی کے ساتھ آرام اور سکون پاتے ہیں پس وہ لوگ دلوں کے بادشاہ ہیں۔ اپنے نور فراست کے ساتھ امور غیب میں جھانکتے ہیں۔ محبوب ذات کبریاء کا مراقبہ کرتے ہیں۔ حق سے منحرف شخص کا راستہ چھوڑ دیتے ہیں۔ حق کے لئے جنگ کرتے ہیں۔ وہ صحابہ اور تابعین کی راہ کے راہرو ہیں۔ اور ان لوگوں کے ہم سفر ہیں جو انکی راہ پر گامزن ہیں جو ظاہر ابد حال ہیں۔ بقاء و فناء کے راز جانتے ہیں۔ اخلاص اور ریاء کے درمیان تمیز رکھتے ہیں۔ چھوٹے بڑے وساوس اور عزم و نیت کی باریکیوں سے آگاہ ہیں۔ وہ لوگ دل کے بھیدوں کا محاسبہ کرنے والے ہیں۔ رازوں کے امین ہیں۔ نفوس امارہ کی مخالفت پر کمر بستہ ہیں۔ غور و فکر اور ذکر و اذکار کے ساتھ شیطان و وسوسہ انداز سے بچتے ہیں۔ قرب حق کا حصول چاہتے ہیں۔ اور راہ حق کی جدوجہد میں سستی و کمزوری سے احتراز کرتے ہیں۔

ان نفوس قدسیہ کی عزت و حرمت کی اہانت دین سے عاری شخص ہی کرتا ہے۔ انکے احوال کا دعویٰ بیوقوف شخص کرتا ہے۔ اور انکے عقیدے کو عالی ہمت شخص اپناتا ہے۔ اور ان کی دوستی کا ہاتھ مضبوط شخص پکڑتا ہے۔ پس یہ لوگ آفاق کے سورج ہیں۔ انکی زیارت کیلئے گردنیں اٹھی ہوتی ہیں۔ انہی نفوس قدسیہ کی ہم اقتداء کرتے ہیں اور مرتے دم تک انہی کی طرف دوستی اور محبت کا ہاتھ بڑھاتے رہیں گے۔ حضرت شیخ رحمہ اللہ فرماتے ہیں اب ہم ہر اس صحابی کا ذکر کرتے ہیں جو کسی بھی واقعے اور اچھی صفت کے ساتھ مشہور ہے فتور اور کسل مندی سے محفوظ ہیں۔ اچھی یادگاریں اس کے ساتھ وابستہ ہیں۔ حق کی راہ سے کوئی تعب اور ملال اسکو منحرف کرنے والی نہیں ہے۔ چنانچہ مہاجرین میں سے سب سے پہلے رئیس المہاجرین کے ذکر کے ساتھ ان صفات کو منور کرتے ہیں۔

نوٹ: مصنف ابو نعیم اصفہانی رحمہ اللہ تمام بزرگوں کو سلسلہ وار ذکر فرمائیں گے۔ سب سے پہلے ایک نمبر سے حضرت ابو بکر صدیقؓ کا ذکر خیر شروع ہوگا اور آخر کتاب تک چھ سو اٹھاسی ۶۸۸ بزرگان دین کے اقوال اور عبرت خیز واقعات بیان کریں گے سب سے آخر میں حضرت محمد بن الحسین الخشوعی رحمہ اللہ کا ذکر ہوگا۔

مقدمہ مصنف تمام شد

محمد اصغر غفرہ اللہ

۱۔ صحیح البخاری ۱/۱۰، ۱۲، ۲۵/۹، و صحیح مسلم، کتاب الایمان ۶۷، و سنن النسائی ۸/۹۲، و مسند الامام احمد

۳/۱۰۳، ۱۷۴، ۲۳۰، و موارد الظمان ۲۸۵، و مصنف عبد الرزاق ۲۰۳۲۰، و فتح الباری ۱/۶۰، ۷۲، و التحائف السادة

المتقین ۵/۵۴، و الترغیب والترہیب ۲/۱۴، و سنن ابن ماجہ ۳۰۳۳۔

بسم اللہ الرحمن الرحیم

(۱) حضرت ابو بکر صدیق رضی اللہ تعالیٰ عنہ

حضرت ابو بکر صدیقؓ سابق بالتصدیق ملقب بالعتیق اور من جانب اللہ مؤید بالتوفیق ہیں۔ حضورؐ میں حضورؐ کے رفیق ہیں۔ زندگی کے ہر موڑ پر مہربان دوست ہیں۔۔۔۔۔ بلکہ موت کے بعد بھی روضہ اطہر میں آپؐ کے انیس ہیں۔ خدائے ذوالجلال نے اپنے مقدس کلام میں فخر کے ساتھ آپکو یاد فرمایا جسکی وجہ سے آپ کو تمام لوگوں پر فوقیت حاصل ہوئی اور رہتی دنیا تک آپ کے شرف و بزرگی کا علم بلند رہے گا۔ آپ کی بلندی تک کوئی صاحب طاقت و بصارت نظر نہیں اٹھا سکتا۔ پروردگار اپنے مقدس کلام میں فرماتا ہے:

ثَانِي النَّبِيِّ اِذْهُمَا فِي الْغَارِ (سورة توبہ: ۴)

(ابو بکر صدیقؓ) دو میں سے دوسرا تھا جب وہ دونوں غار میں تھے۔

اسی طرح آپؓ کے بارے میں فرمان الہی ہے:

لَا يَسْتَوِي مِنْكُمْ مَنْ اَنْفَقَ مِنْ قَبْلِ الْفَتْحِ وَقَاتِلَ

تم میں سے کوئی اس شخص کا ہمسر نہیں ہو سکتا جس نے فتح سے پہلے (راہ خدا میں) خرچ کیا اور قتال کیا۔

اس طرح کی بہت سی آیات و احادیث ہیں جو روز روشن کی طرح عیاں ہیں اور آپ کی فضیلت و منقبت پر دلالت کرتی ہیں۔ ہر صاحب فضل پر آپ کی فضیلت بلند ہے۔ ہر مقابل اور حریف پر آپ فائق ہیں۔ تمام حالات میں آپ کی انفرادیت قائم رہی۔ جب جب پیغمبر علیہ الصلوٰۃ والسلام نے آپؓ کو راہ حق کی طرف بلایا تو آپ نے فوراً لبیک کہا۔ اور سب کچھ راہ خدا میں پروانہ وار لٹا کر مال و متاع سے خالی ہو گئے۔ تو حید الہی کو قائم کرنا آپ کا ہدف اور نشان منزل تھا۔ جس کی وجہ سے پریشانیوں اور مصیبتوں نے آپ کو ہدف بنالیا۔ دھن دولت سب کچھ چھوڑ چھاڑ کر زاہد بن گئے اور مخلوق سے منہ موڑ کر حق کی راہ پر چل پڑے۔ تصوف کی حقیقت بھی یہی ہے کہ ہزار راستوں کو چھوڑ کر حق کی رسی کو تھام لیا جائے۔

۱۔ طبقات ابن سعد ۲/۲۶، ۲۸، والاصابة ۸۰۸، والکامل لابن الاثیر ۲/۱۶۰، وتاریخ الطبری ۳/۴۶، وصفة الصفوة ۸۸/۱، وتاریخ المعقویی ۲/۴۶، وتاریخ الخميس ۲/۱۹۹، والریاض النضرة ۴۴، ۱۸۷، ومنهاج السنة ۳/۱۱۸، والبدء والتاریخ ۵/۷۶، والاعلام ۴/۱۰۲۔

۶۳۔ حضور ﷺ کی وفات کا واقعہ..... مصنف ابو نعیم احمد رحمہ اللہ فرماتے ہیں ہمیں ابو بکر بن خالد نے، انہیں احمد بن ابراہیم بن ملکان نے، انہیں یحییٰ بن بکیر نے بیان کیا، وہ فرماتے ہیں ہمیں لیث بن سعد نے عقیل سے روایت کیا انہوں نے ابن شہاب سے روایت کیا وہ فرماتے ہیں کہ مجھے ابوسلمہ بن عبدالرحمن نے ابن عباسؓ سے روایت کرتے ہوئے خبر دی ہے کہ:

جب رسول اللہ ﷺ کی وفات ہو گئی اور حضرت عمرؓ لوگوں کو خطاب کر رہے تھے اس وقت حضرت ابو بکرؓ تشریف لائے اور حضرت عمرؓ کو فرمایا: بیٹھ جاؤ اے عمر! لیکن حضرت عمرؓ نے شدت جذبات کی وجہ سے بیٹھنے سے انکار کر دیا۔ حضرت ابو بکر صدیقؓ نے پھر انکو بیٹھنے کا فرمایا پھر حضرت ابو بکرؓ نے شہادت دی اور لوگوں کو خطاب کرتے ہوئے فرمایا:

اما بعد! تم میں سے جو شخص (محمد رسول اللہ ﷺ) کی عبادت کیا کرتا تھا وہ سمجھ لے کہ بے شک محمد وفات پا گئے ہیں۔ اور جو شخص اللہ کی عبادت کیا کرتا تھا تو اسے جان لینا چاہیے کہ اللہ زندہ ہے کبھی نہیں مرے گا۔ اللہ تعالیٰ کا فرمان ہے:

وما محمد الا رسول قد خلت من قبله الرسل الفتن مات او قتل انقلبتم على اعقابكم (لایۃ آل عمران ۱۴۴)
اور محمد (ﷺ) تو صرف (خدا کے) پیغمبر ہیں ان سے پہلے بھی بہت سے پیغمبر ہو گزرے ہیں۔ بھلا اگر یہ مرجائیں یا مارے جائیں تو کیا تم اٹے پاؤں پھر جاؤ گے؟ (اور مرد ہو جاؤ گے) اور جو اٹے پاؤں پھرے گا تو خدا کا کچھ نقصان نہیں کر سکے گا۔ اور خدا شکر گزاروں کو (بڑا) ثواب دے گا۔

حضرت ابن عباسؓ کہتے ہیں اللہ کی قسم: لوگ ایسے محسوس ہو رہے تھے گویا انہوں نے یہ آیت مبارکہ پہلے کبھی سنی نہیں تھی حضرت ابو بکرؓ نے تلاوت کی تو انکو معلوم ہوا۔ پھر تمام لوگوں نے اس آیت مبارکہ کو پلے باندھ لیا اس کے بعد ہم کسی بشر کو اس کے علاوہ کچھ تلاوت کرتے نہ سنتے تھے۔

ابن شہاب راوی فرماتے ہیں: مجھے حضرت سعید بن المسیب تابعی رحمہ اللہ نے خبر دی کہ حضرت عمرؓ بن الخطاب نے فرمایا: اللہ کی قسم! میں نے ابو بکرؓ کو اس آیت کی تلاوت کرتے سنا تو میں (شدت غم سے) گھٹنوں کے بل گر گیا اور میرے قدموں نے میرا بوجھ اٹھانے سے انکار کر دیا اور میں زمین بوس ہو گیا اور مجھے یقین آ گیا کہ رسول اللہ ﷺ انتقال فرما گئے ہیں۔ (انا لله وانا اليه راجعون)

شیخ رحمہ اللہ فرماتے ہیں: حضرت ابو بکرؓ عزت و وفاداری کے پیکر انسان تھے۔

کہا گیا ہے کہ تصوف کی حقیقت: بندہ کا یکتا و تنہا ذات کے ساتھ یکتا و تنہا رہ جانا ہے۔

۶۴۔ سلیمان بن احمد، اسحاق بن ابراہیم، عبدالرزاق، معمر، زہری، عروۃ بن الزبیرؓ کے سلسلہ سند کے ساتھ حضرت عائشہؓ سے منقول ہے وہ فرماتی ہیں:

جب قریش نے ابن الدغنه کی ذمہ داری حضرت ابو بکرؓ کے متعلق قبول کر لی تو قریش ابن الدغنه کو بولے کہ: ابو بکر کو کہو کہ وہ اپنے رب کی عبادت اپنے گھر میں کیا کرے۔ اپنے گھر میں جتنی چاہے نماز پڑھے اور جتنا چاہے قرآن پڑھے۔ اور ہم کو ایذا نہ دے اور اپنے گھر کے علاوہ کہیں نماز کا اعلان (اذان) بھی نہ کیا کرے۔ لہذا حضرت ابو بکرؓ نے اس پر عمل کیا اور اپنے گھر کے محن میں (جائے نماز یعنی عارضی مسجد) بنالی۔ اسی میں نماز پڑھتے اور قرآن کریم کی تلاوت فرماتے۔ یہاں بھی مشرکین کی عورتیں اور بچے آکے ارد گرد جمع ہونے لگے۔ وہ آپ کے قرآن پڑھنے کو سنتے اور تعجب کرتے اور آپ کی طرف ٹٹکی باندھ کر دیکھتے رہتے۔ حضرت ابو بکرؓ قرآن پڑھتے تو آپ اپنے آنسوؤں کو نہ روک پاتے اور رو پڑتے تھے۔

اس چیز سے قریش مکہ کو پھر خطرہ لاحق ہوا کہ کہیں انکے بیوی بچے کلام الہی کی طرف مائل نہ ہو جائیں۔ لہذا انہوں نے دوبارہ ابن الدغنه کو پیغام دے کر بلوایا اور ابوبکرؓ کے پاس بھیجا۔ ابن الدغنه حضرت ابوبکرؓ کے پاس حاضر ہوئے اور کہنے لگے: اے ابوبکر! آپ جانتے ہیں میں نے آپ کی ذمہ داری قبول کی ہے۔ لہذا آپ یا تو اسی پر بس کر دیں یا میرا ذمہ چھوڑ دیں۔ کیونکہ مجھے یہ بات ناپسند ہے کہ عرب لوگ میرے دیئے ہوئے ذمہ کی رسوائی سہیں۔

حضرت ابوبکرؓ نے فرمایا: میں تیرا ذمہ تجھے لوٹاتا ہوں اور اللہ اور اسکے رسول کے ذمہ پر بھروسہ کرتا ہوں۔ ان دنوں رسول اللہ ﷺ مکہ میں تھے۔

۶۵۔ عبد اللہ بن محمد، احمد بن علی بن الجارود، عبد اللہ بن سعید الکندی، عبد اللہ بن ادریس الخولانی، حسین بن محمد، حسن، حمید، جریر، ابو اسحق الشیبانی، ابی بکر بن ابی موسیٰ، اسود بن ہلال کے سلسلہ سند کے ساتھ مروی ہے کہ حضرت ابوبکرؓ نے اپنے ساتھیوں کو فرمایا: ان دو آیتوں کے متعلق تمہارا کیا خیال ہے؟

ان الذین قالوا ربنا اللہ ثم استقاموا (الاحقاف ۱۳)

جن لوگوں نے کہا اللہ ہمارا رب ہے پھر اس پر ڈٹ گئے۔

والذین امنوا ولم یلبسوا ایمانہم بظلم (الانعام ۸۲)

اور جو لوگ ایمان لائے اور انہوں نے اپنے ایمان کو ظلم کے ساتھ نہیں ملایا۔

لوگوں نے جواب دیا: اللہ ہمارا رب ہے اور اس پر مضبوط ہو گئے اور دوسرا دین اختیار نہیں کیا۔ اور نہ اپنے ایمان کو گناہ کے ظلم کے ساتھ ملایا۔ حضرت ابوبکرؓ نے فرمایا: تم نے ان آیتوں کو غیر محل پر محمول کیا ہے۔ ان آیتوں کا مطلب ہے انہوں نے کہا کہ اللہ ہمارا رب ہے پھر کسی اور کی طرف التفات نہیں کیا۔ اور اپنے ایمان کو شرک کے ظلم کے ساتھ خلط ملط نہیں کیا۔

مؤلف شیخ رحمہ اللہ فرماتے ہیں: حضرت ابوبکر صدیقؓ دنیا کی رنگینیوں سے دور اور آخرت کی یاد میں منہمک رہنے والے تھے۔

تصوف دنیا سے کنارہ کشی اور اس کے مال و متاع سے بے التفاتی کا نام ہے۔

۶۶۔ احمد بن اسحاق، ابوبکر بن ابی عاصم، حسن بن علی و فضل بن داؤد، عبد الصمد بن عبد الوارث، عبد الواحد بن زید، اسلم، مرة الطیب، زید بن ارقم کے سلسلہ سند کے ساتھ مروی ہے کہ:

حضرت ابوبکرؓ نے پانی طلب فرمایا: آپ کے پاس ایک برتن لایا گیا جس میں پانی اور شہد ملا ہوا تھا۔ حضرت ابوبکرؓ نے پینے کی غرض سے اسکو منہ کے قریب کیا لیکن پھر آپ رو پڑے اور مجلس میں دیگر حاضرین بھی رو پڑے۔ آپ چپ ہو گئے لیکن لوگوں کے آنسو نہ تھے تو آپ پر بھی دوبارہ گریہ طاری ہو گیا۔ لوگوں کو خیال آیا کہ اس کیفیت میں تو آپ سے رونے کی وجہ بھی نہیں پوچھی جاسکے گی لہذا وہ خاموش ہوئے تو حضرت ابوبکرؓ کو بھی قدرے سکون میسر ہوا۔ پھر لوگوں نے دریافت کیا: کس چیز نے آپ کو رلایا؟

حضرت ابوبکرؓ نے فرمایا: میں ایک مرتبہ نبی کریم ﷺ کے ساتھ تھا۔ آپ ﷺ کسی غیر مرنی چیز (ان دیکھی شئی) کو اپنے سے دور کر رہے تھے اور فرما رہے تھے: پرے ہٹ! پرے ہٹ! حالانکہ میں انکے ساتھ کسی اور کو نہ دیکھ رہا تھا۔ میں نے عرض کیا: یا رسول اللہ! میں دیکھ رہا ہوں کہ آپ کسی شئی کو اپنے سے دور فرما رہے تھے جبکہ مجھے آپ کے ساتھ کوئی شئی نظر نہیں آ رہی؟ آپ ﷺ نے فرمایا: یہ دنیا تھی جو میرے سامنے بن سنور کر آئی تھی۔ میں نے اس کو کہا مجھ سے ہٹ جا تو وہ ہٹ گئی اور کہنے لگی: اللہ کی قسم! آپ تو مجھ سے بچ گئے، لیکن آپ کے بعد آنے والے مجھ سے نہ بچ سکیں گے۔ حضرت ابوبکرؓ فرماتے ہیں: اسی سے مجھے خوف پیدا ہوا کہ وہ مجھ پر غالب ہو گئی ہے اور اسی بات نے مجھے رلادیا۔

شیخ مصنف رحمہ اللہ فرماتے ہیں: حضرت ابوبکرؓ راہِ حق میں جدوجہد سے نہ ہٹتے تھے اور حدودِ الہی سے تجاوز نہ کرتے تھے۔
قول: تصوف راہِ طریقت میں مالک الملک کی طرف مسلسل جدوجہد کا نام ہے۔

۶۷۔ ابوبکر صدیقؓ کا کھایا ہوا کھانا قے کرنا..... ابو عمرو بن ہمدان، حسن بن سفیان، یعقوب بن سفیان، عمرو بن منصور البصری، عبد الواحد بن زید اسلم الکوفی، مرۃ الطیب کے سلسلہ سند کے ساتھ حضرت زید بن ارقم سے مروی ہے کہ حضرت ابوبکر صدیقؓ کا ایک غلام تھا جو کما کر لاتا تھا۔ ایک رات وہ آپ کے پاس کچھ کھانا لایا۔ آپ نے اس میں ایک لقمہ لیا۔ غلام نے کہا: کیا بات ہے آپ ہر رات سوال کرتے تھے آج آپ نے سوال نہیں کیا؟ (کہ یہ کھانا کہاں سے لائے؟) حضرت ابوبکرؓ نے فرمایا: بھوک نے مجھے ٹڈھال کر رکھا تھا۔ تم بتاؤ کہاں سے لائے یہ؟ عرض کیا: میں نے زمانہ جاہلیت میں کسی کیلئے تعویذ اور جھاڑ پھونک کیا تھا۔ انہوں نے مجھے کچھ دینے کا وعدہ کیا تھا۔ آج جب میں انکے پاس سے گزرا تو انکے ہاں شادی کا کھانا تیار تھا۔ لہذا اس میں سے انہوں نے مجھے بھی دیدیا۔ حضرت ابوبکر صدیقؓ نے فرمایا: قریب تھا کہ تو مجھے ہلاک کر دیتا۔ پھر آپ نے اپنا ہاتھ منہ میں ڈالا اور کھایا ہوا قے کرنے لگے۔ لیکن وہ نکل نہ رہا تھا۔ کسی نے کہا یہ پانی سے نکلے گا۔ آپ نے پانی کا برتن منگوایا اور پانی پی پی کرتے کرنے کی کوشش کرتے رہے حتیٰ کہ اسکو باہر پھینک دیا۔ پھر آپ کو کسی نے کہا: اللہ آپ رحم فرمائے یہ (تکلیف) اس لقمے کی نحوست سے پہنچی۔ آپ نے فرمایا: اگر یہ لقمہ میری جان لے کر نکلتا تب بھی میں اسکو نکالتا میں نے رسول اللہ ﷺ سے سنا ہے آپ فرما رہے تھے:

ہر جسم جس نے حرام سے پرورش پائی جہنم اس کے لئے زیادہ مستحق ہے۔
اس سے مجھے خوف ہوا کہیں میرے جسم کی معمولی پرورش بھی اس لقمے سے نہ ہو جائے۔

عبدالرحمن بن القاسم نے اپنے والد قاسم سے انہوں نے حضرت عائشہؓ سے اسکے مثل روایت کیا ہے۔
سکندر بن محمد بن المنکدر نے اپنے والد محمد سے انہوں نے حضرت جابرؓ سے اس کے مثل نقل کیا ہے۔

حضرت شیخ مؤلف رحمہ اللہ فرماتے ہیں: حضرت ابوبکرؓ مشکل کاموں میں سبقت فرماتے تھے کیونکہ ان میں ثواب کی امید زیادہ کی جاتی ہے۔

تصوف خدا کے وصل و شوق کی گرمی میں راحت و سکون پانے اور محبوب سے ملنے کی آس رکھنے میں ہے۔

۶۸۔ محمد بن احمد بن الحسن، بشر بن موسیٰ، حمیدی، سفیان بن عیینہ، ولید بن کثیر، ابن مدرس، اسامہ بنت ابی بکرؓ کے سلسلہ سند سے مروی ہے ایک پکارنے والا آل ابی بکر کے پاس آیا۔ اس نے ابوبکرؓ کو کہا اپنے ساتھی (محمد ﷺ) کی خبر لو۔ آپؓ خور اہمارے پاس سے نکلے، آپ کے بالوں کی مینڈھیاں بنی ہوئی تھیں۔ آپ مسجد میں داخل ہوئے اور یہ کہہ رہے تھے: افسوس تم لوگوں پر! کیا تم ایسے شخص کے قتل کے درپے ہو جو کہتا ہے: اللہ میرا رب ہے۔ حالانکہ وہ تمہارے رب کی طرف سے کھلی نشانیاں لیکر آیا ہے پس لوگ رسول اللہ ﷺ (کو مارنے) سے ہٹ گئے اور ابوبکرؓ کی طرف متوجہ ہو گئے۔ حضرت ابوبکرؓ ہماری طرف لوٹے تو آپ کا حال یہ تھا کہ آپؓ بالوں کے جس حصے پر ہاتھ پھیرتے وہ آپ کے ہاتھ میں آ جاتے اس حالت میں بھی آپؓ کی زبان پر یہ مبارک کلمات جاری تھے: تبارکت یا ذالجلال والاكرام، تبارکت یا ذالجلال والاكرام۔ اے ذوالجلال والاكرام تیری ذات بابرکت ہے۔ اے ذوالجلال والاكرام تیری ذات بابرکت ہے۔

۱۔ التحاف السادة المتقين ۲۲۶/۵، ۸/۶، ۱۰، وکشف الخلفاء ۱۷۶/۲، وکنز العمال ۹۲۵۹، ۳۵۶۹۵، والدر المنثور

۲۸۳/۲، والجامع الصغير ۶۲۹۶، وفيض القدير ۱۸/۵۔

اس میں ایک راوی عبد الواحد بن زید ہے جس کو محدثین نے متروک قرار دیا ہے۔ جس کی بناء پر یہ روایت اس سند کے ساتھ محل کلام ہے۔

حضرت شیخ مؤلف رحمہ اللہ فرماتے ہیں حضرت ابوبکرؓ بڑی چیز (آخرت) کے بدلے میں حقیر چیز (دنیا) کو قربان فرمادیا کرتے تھے۔

قول: تصوف اپنی تمام کوششوں کو نعمتوں کے مالک کے لئے وقف کر دینا ہے۔

۶۹۔ ابو بکر صدیقؓ کی سخاوت..... علی بن احمد بن علی المصیسی، ابو عطاء محمد بن ابراہیم بن صلت الطائی، داؤد بن معاذ، عبد الوارث بن سعید بن یونس بن عبید کے طریق سے حضرت حسن بصریؒ سے مروی ہے کہ حضرت ابوبکرؓ حضور ﷺ کی خدمت اقدس میں صدقہ لیکر حاضر ہوئے اور اس کو مخفی رکھا۔ اور عرض کیا یا رسول اللہ! یہ میری طرف سے صدقہ ہے۔ اور بارگاہ الہی کے لئے میرے ہاں اور بھی ہے۔ پھر حضرت عمرؓ حضور ﷺ کی خدمت اقدس میں صدقہ لے کر حاضر ہوئے لیکن اسکو ظاہر کر دیا اور عرض کیا یا رسول اللہ! یہ میری طرف سے صدقہ ہے اور اللہ کے ہاں میرے لئے اس کا بدلہ ہے! حضور اکرم ﷺ نے فرمایا:

اے عمر! تم نے بغیر تانت کے اپنی کمان کو چلہ چڑھانے کی کوشش کی ہے۔

تم دونوں کے صدقے کے درمیان ایسا ہی فرق ہے جیسا کہ تمہاری باتوں کے درمیان فرق ہے۔

حضرت زید بن اسلم نے اپنے والد اسلمؓ کے حوالہ سے حضرت عمرؓ سے انکے مثل نقل فرمایا ہے۔

۷۰۔ سلیمان بن احمد، علی بن عبد العزیز، ابوبکر الحنفی، عبید بن غنم، ابوبکر بن ابی شیبہ، ابو نعیم، ہشام بن سعد، زید بن ارقم، حضرت زید بن ارقم اپنے والد سے روایت کرتے ہیں انہوں نے فرمایا کہ میں نے حضرت عمرؓ بن خطاب کو فرماتے ہوئے سنا کہ رسول اللہ ﷺ نے ہم کو صدقہ کرنے کا حکم فرمایا۔ اتفاق سے اس وقت میرے پاس مال تھا میں نے کہا اگر میں کبھی ابوبکر سے سبقت حاصل کر سکتا ہوں تو آج میں ان سے سبقت حاصل کر کے رہوں گا۔

لہذا اس خیال کے تحت میں اپنا نصف مال لے کر حضور اکرم ﷺ کی خدمت میں حاضر ہوا۔ آپ ﷺ نے دریافت فرمایا کہ اپنے گھر والوں کے لئے کیا چھوڑا؟ سو میں نے عرض کیا: اتنا ہی اور ہے۔

جبکہ حضرت ابوبکرؓ اپنے پاس موجود سارا مال لے کر حاضر خدمت ہو گئے۔ ان سے بھی رسول اللہ ﷺ نے دریافت فرمایا: اپنے گھر والوں کے لئے کیا چھوڑا؟ ابوبکرؓ نے فرمایا انکے لئے میں اللہ اور اس کا رسول چھوڑ آیا ہوں۔ حضرت عمرؓ فرماتے ہیں میں نے کہا میں کبھی بھی آپؐ سے کسی چیز میں سبقت حاصل نہیں کر سکتا۔

عبد اللہ بن عمر العمری رحمہ اللہ نے نافع عن ابن عمر عن عمر کے طریق سے اسکو روایت کیا ہے۔

حضرت شیخ رحمہ اللہ فرماتے ہیں: حضرت ابوبکرؓ اصفیاء کی صف میں سب سے آگے اور بھائی چارگی میں سب سے زیادہ اخوت پسند تھے۔

قول: تصوف شوق الہی میں اطاعت کا طوق گلے میں ڈالنا اور دلوں کی صفائی میں دنیا کی آلودگیوں سے انکو صاف کرنا ہے۔

۷۱۔ غارِ ثور کا واقعہ..... عبد اللہ بن محمد بن جعفر، محمد بن العباس بن ایوب، احمد بن محمد بن حبیب المؤدب، ابو معاویہ، ہلال بن عبد الرحمن،

عطاء بن ابی مسعود، ابو معاذ، حضرت انسؓ بن مالک سے مروی ہے کہ جب غار (ثور) والی رات کا قصہ پیش آیا تو حضرت ابوبکرؓ نے عرض

۱۔ کنز العمال ۳۲۶۳۳، ۳۵۶۶۶، والجامع الکبیر للسيوطی ۱/۹۷۰،

۲۔ سنن الترمذی ۳۶۷۵، و سنن ابی داؤد ۱۶۷۸، والسنن الکبریٰ للبیہقی ۱۸۱/۳، والاحاف السادة المتقين ۱۰۳/۴،

۲۵۲/۶، وتخریج الاحیاء ۳۵۶/۲، وتفسیر ابن کثیر ۹/۷۸.

کیا: یا رسول اللہ! مجھے اجازت دیجئے کہ میں غار میں پہلے داخل ہو کر سانپ یا کوئی اور موذی شے ہو تو اس کا بندوبست کر لوں؟ حضور ﷺ نے فرمایا جاؤ۔ لہذا حضرت ابوبکرؓ غار میں داخل ہو کر اپنے ہاتھوں سے (سوراخوں کو) تلاش کر کے بند کرنے لگے۔ جہاں کہیں کوئی بل وغیرہ دیکھتے کپڑا پھاڑ کر اس کا منہ بند فرما دیتے حتیٰ کہ سارا کپڑا اس کام آ گیا۔ لیکن ایک سوراخ باقی رہ گیا۔ وہاں حضرت ابوبکرؓ نے اپنے پاؤں کی ایڑی رکھ دی۔ پھر رسول اللہ ﷺ کو اندر داخل فرمایا۔

حضرت انسؓ فرماتے ہیں جب صبح نمودار ہوئی تو حضور ﷺ نے حضرت ابوبکرؓ سے دریافت فرمایا: اے ابوبکر! تمہارا کپڑا کہاں ہے؟ حضرت ابوبکرؓ نے کپڑے کا ماجرا سنایا تو حضور ﷺ نے اپنے ہاتھ اٹھائے اور بارگاہ الہی میں دعا کی! اے اللہ قیامت کے روز ابوبکر کو جنت میں میرے درجے میں جگہ عطا فرما۔ اللہ تعالیٰ نے وحی فرمائی کہ اللہ نے تمہاری قبول کر لی ہے۔

۷۲- محمد بن احمد بن محمد الوراق، ابراہیم بن عبد اللہ بن ایوب المحرمی، سلمۃ بن حفص السعدی، یونس بن بکر، محمد بن اسحاق، ہشام بن عروہ، یحییٰ بن عباد بن عبد اللہ بن الزبیر، عن ابیہ عباد بن عبد اللہ بن زبیر..... حضرت اسماء بنت ابی بکرؓ سے روایت ہے کہ جب حضور ﷺ اور حضرت ابوبکرؓ نے حج کیا تو ابوبکرؓ کا مال حضور ﷺ کے دست تصرف میں تھا۔

۷۳- ابوبکر بن مالک، عبد اللہ بن احمد بن حنبل، مصعب الزبیری، مالک بن انس، زید بن اسلم اپنے والد اسلمؓ سے روایت کرتے ہیں کہ ایک مرتبہ حضرت عمرؓ حضرت ابوبکرؓ کے پاس تشریف لائے تو دیکھا کہ حضرت ابوبکرؓ اپنی زبان مبارک کو پکڑ کر کھینچ رہے ہیں۔ حضرت عمرؓ نے فرمایا: رک جاؤ۔ اللہ آپ کی مغفرت فرمائے۔ حضرت ابوبکرؓ نے فرمایا: اس نے مجھے ہلاکتوں میں ڈال دیا ہے۔

۷۴- عبد الرحمن بن الحسن، ہارون بن اسحاق، عبدة، اسماعیل بن ابی خالد، طارق بن شہاب سے مروی ہے کہ حضرت ابوبکر صدیقؓ کا فرمان ہے: خوشخبری ہے اس شخص کے لئے جو نانات میں مرا، پوچھا گیا نانات کیا ہے؟ فرمایا اوائل اسلام (کی تکالیف کے زمانے) میں، ۷۵- عبد الرحمن بن الحسن، ہارون بن اسحاق، ابونعاعیہ، الأعمش، حضرت ابوصالح سے مروی ہے کہ جب خلافت ابوبکرؓ میں اہل یمن کا وفد آیا اور انہوں نے قرآن سنا تو اہل وفد رو پڑے۔ راوی کہتے ہیں: اس پر حضرت ابوبکرؓ نے فرمایا: اسی طرح (اوائل اسلام میں) ہمارا حال تھا پھر قلوب پر سخت طاری ہو گئی۔

صاحب حلیہ فرماتے ہیں قست القلوب کے معنی دل مضبوط ہو گئے اور اللہ کی معرفت پر مطمئن ہو گئے۔

حضرت ابوبکرؓ کے الفاظ ہیں ”هكذا كنائهم قست القلوب“ مذکورہ دونوں معنی اس سے مراد لئے جاسکتے ہیں (مترجم)

۷۶- حسین بن محمد بن سعید، محمد بن عزیز، سلامۃ بن روح، عقیل، ابن شہاب، عروہ بن الزبیر اپنے والد حضرت زبیرؓ سے روایت کرتے ہیں کہ حضرت ابوبکرؓ نے ایک مرتبہ لوگوں کو خطبہ دیا اور فرمایا: اے مسلمانوں اللہ عزوجل سے حیا کرو۔ قسم ہے اس ذات کی جس کے ہاتھ میں میری جان ہے جب میں کھلی فضا میں حاجت کے لئے جاتا ہوں تو خدا سے حیا و شرم کرتے ہوئے اپنے اوپر کپڑا ڈال لیتا ہوں۔ ابن المبارک رحمہ اللہ نے یونس سے اس کے مثل روایت کی ہے۔

۷۷- احمد بن جعفر بن حمدان، عبد اللہ بن احمد بن حنبل، احمد بن حنبل، وکیع، مالک بن مغول، ابی اسفر سے مروی ہے کہ جب حضرت ابوبکرؓ بیمار پڑے تو لوگ آپ کی عیادت کے لئے حاضر خدمت ہوئے اور عرض کیا: اگر آپ اجازت دیں تو ہم آپ کے لئے طبیب کا بندوبست کر دیں؟ فرمایا: طبیب مجھے دیکھ چکا ہے۔ لوگوں نے استفسار کیا: پھر اس نے کیا تجویز کیا؟ فرمایا: اس نے کہا ہے: انی فعال لما ارید..... میں جو چاہتا ہوں کرتا ہوں۔

۷۸۔ سلیمان بن احمد، ابوالزنباع، سعید بن عفیر، علوان بن داؤد النجلی، حمید بن عبد الرحمن بن عوف، صالح بن کیسان، حمید بن عبد الرحمن بن عوف اپنے والد حضرت عبد الرحمن بن عوف سے نقل کرتے ہیں وہ فرماتے ہیں کہ میں حضرت ابوبکرؓ کے مرض الوفا میں آپ کے پاس حاضر ہوا اور آپ کو سلام کیا۔ حضرت ابوبکرؓ نے (جواب کے بعد) فرمایا: میں نے دنیا کو دیکھا وہ متوجہ ہو چکی ہے لیکن ابھی پوری طرح آئی نہیں ہے، عنقریب وہ آجائے گی۔ اور تم ریشم کے پردے بناؤ گے۔ دیباچ کے تکیے بناؤ گے۔ اون کے تکیوں اور بستروں سے تکلف محسوس کرو گے، انکو تم سعدان کے کانٹوں کی طرح سمجھو گے۔ اللہ کی قسم تم میں سے کسی کی ناحق گردن ماردی جائے میرے نزدیک یہ اس سے بہت بہتر ہے کہ وہ دنیا کی ایسی تاریکیوں میں بھٹکتا پھرے۔

۷۹۔ ابوبکر بن مالک، عبد اللہ بن احمد بن حنبل، احمد بن حنبل، ولید بن مسلم، الاوزاعی، یحییٰ بن ابی کثیر رحمہ اللہ سے مروی ہے کہ حضرت ابوبکرؓ اپنے خطبہ میں فرمایا کرتے تھے: کہاں ہیں خوبصورت چہروں والے؟ جو اپنی جوانیوں پر ناز کرتے تھے؟ کہاں ہیں وہ بادشاہ، جنہوں نے شہر بنائے اور انکے گرد و فیلوں کے ساتھ قلعے تعمیر کئے؟ کہاں ہیں وہ فاتحین، کامیابی جنگوں میں جنکے قدم چومتی تھی؟ زمانے نے ان کا نام و نشان مٹا ڈالا۔ اب وہ قبروں کے گھورانہدیروں میں پڑے ہیں۔ افسوس! افسوس! نجات! نجات!۔

۸۰۔ حضرت ابوبکرؓ کا خطبہ..... عبد اللہ بن محمد، محمد بن ابی سہل، عبد اللہ بن ابی شیبہ، محمد بن فضیل، عبد الرحمن بن اسحق، عبد اللہ القرشی، عبد اللہ بن عکیم سے مروی ہے وہ فرماتے ہیں ایک مرتبہ حضرت ابوبکرؓ نے ہمیں خطبہ دیا اور فرمایا اما بعد!

میں تم کو اللہ کے تقویٰ کی وصیت کرتا ہوں اور تم کو تاکید کرتا ہوں کہ اس کی حمد و ثناء کرو جس کا وہ اہل ہے۔ خدا سے امید و بیم کی حالت میں رہو، خدا سے الحاح و زاری کے ساتھ سوال کرو۔ اسی وجہ سے اللہ تعالیٰ نے ذکر یا علیہ السلام اور انکے اہل بیت کی تعریف کرتے ہوئے فرمایا: انہم کانوا یسارعون فی الخیرات و یدعون نار غیاً و رہباً و کانوا لنا خاشعین۔ (الانبیاء: ۹۰)

یہ لوگ بڑھ چڑھ کر نیکیاں کرتے تھے۔ اور ہمیں امید و خوف سے پکارتے تھے اور ہمارے آگے عاجزی کیا کرتے تھے۔ پھر حضرت ابوبکرؓ نے فرمایا: اے اللہ کے بندو! جان لو، اللہ تعالیٰ نے اپنے حق کے بدلے تمہاری جانوں کو گروی رکھ لیا ہے۔ اس پر تم سے بھاری عہد و پیمان بھی لئے ہیں۔ تم سے تھوڑی سی فانی زندگی خرید لی ہے۔ اور باقی رہنے والی بہت سی زندگی تم کو بخش دی ہے۔ یہ تمہارے بچ اللہ کی کتاب ہے اسکے عجائبات کبھی ختم نہیں ہو سکتے۔ اس کا نور کبھی بجھ نہیں سکتا۔ اس کی بات کی تصدیق کرو۔ اس سے نصیحت حاصل کرو۔ تاریکی کے دن کے لئے اس سے نور بصیرت حاصل کر لو۔ اللہ نے تم کو عبادت کے لئے پیدا فرمایا ہے۔ تم پر کرانا کا تین نگران مقرر کر دیے ہیں۔ جو تم کرتے ہو وہ انکے علم میں ہے۔ بندگان خدا! جان لو، تم ایک مقررہ وقت کی طرف صبح و شام کر رہے ہو۔ جس کا علم تم سے مخفی رکھا گیا ہے۔

اگر تم سے ہو سکے کہ تمہاری عمر اس حال میں پوری ہو کہ تم اللہ کے کام میں مشغول ہو تو ایسا ضرور کرو اور یہ اللہ کی توفیق کے بغیر ممکن نہیں ہے لہذا تم موت آنے سے قبل بڑھ چڑھ کر نیکی کرتے رہو۔ کہیں برے اعمال پر تمہارا انجام بد نہ ہو جائے۔ بہت سے لوگوں نے اپنی عمریں دوسروں کے لئے داؤ پر لگا دیں جبکہ اپنی ذات کو بھول گئے۔ میں تم کو روکتا ہوں کہ تم انکے مثل نہ بن جانا۔ خبردار! خبردار! نجات! نجات! موت تمہارے تعاقب میں ہے، جو تیزی سے آن دبوچے گی۔

۸۱۔ سلیمان بن احمد، علی بن عبد العزیز، ابوعبید القاسم بن سلام، ازہر بن عیسر، ابوالہذیل، عمرو بن دینار رحمہ اللہ سے مروی ہے کہ حضرت ابوبکرؓ نے خطبہ دیتے ہوئے فرمایا: میں تمہیں وصیت کرتا ہوں کہ خدا را! اپنے فقر و فاقہ (اور ہر حال) میں اس سے ڈرتے رہو، اور اسکی حمد و ثناء کرتے رہو جس کا وہ اہل ہے۔ اس سے اپنے گناہوں کی بخشش مانگتے رہو بے شک وہ بہت زیادہ بخشنے والا ہے۔

راوی کہتے ہیں اس کے بعد حضرت ابو بکرؓ نے گزشتہ عبد اللہ بن حکیم کی روایت کی طرح ارشاد فرمایا پھر فرمایا:

جان لو! کہ جو عمل خالصتاً اللہ کے لئے تم نے کیا ہو بس وہی تم نے اپنے رب کی عبادت کی ہے اور اپنے حق کی حفاظت کر لی ہے۔ پس گزرتے دنوں میں اپنے لئے اعمال کا توشہ تیار کر لو۔ اور نوافلوں کا ذخیرہ اکٹھا کر لو۔ پس تمہارے فقر و حاجت کے وقت یہ سب تمہارے کام آئیں گی۔ اے اللہ کے بندو! سوچ بچار تو کرو۔ تم سے پہلے لوگ کل کہاں تھے اور آج کہاں ہیں؟ کہاں ہیں وہ شاہان دنیا؟ جنہوں نے زمین کے سینے کو چاک کیا اور اس پر آباد کاری کی؟ آج ان کا نام و نشان تک نہیں، آج وہ یوں ہیں گویا کبھی تھے ہی نہیں، اور وہ قبروں کی تاریکیوں میں پڑے ہیں۔

فتلک بیوتہم خاویۃ بما ظلموا (النمل ۵۲)

یہ دیکھو ان کے گھر خالی اور ویران پڑے ہوئے ہیں۔ انکے ظلم کے سبب سے۔

هل تحس منهم من احد او تسمع لهم ركزا (مریم ۹۸)

کیا تم ان میں سے کسی ایک کو بھی محسوس کرتے ہو یا کسی کی آہٹ بھی سنتے ہو؟

کہاں ہیں تمہارے وہ دوست اور بھائی بند؟ جن کو تم پہچانتے تھے؟ وہ اپنے کئے کو پہنچ گئے۔ کوئی شقاوت کو پہنچا تو کسی نے سعادت پالی۔ اللہ اور اس کی مخلوق میں سے کسی کے درمیان کوئی رشتہ داری یا قرابت نہیں ہے، جس کی وجہ سے وہ خدا سے خیر پالے۔ یا اپنے سے کوئی برائی دفع کر لے۔ اس کا راستہ تو صرف اس کی اطاعت اور اتباع ہے۔ دیکھو! وہ نیکی نیکی نہیں ہے جس کی پاداش جہنم ہو۔ وہ شر نہیں ہے جس کا بدلہ جنت ہو۔ بس مجھے یہ ہی کہنا تھا اور میں اللہ سے اپنے لئے اور تمہارے لئے مغفرت کا طالب ہوں۔

۸۲۔ سلیمان بن احمد، احمد بن عبد الوہاب بن نجدہ، ابوالمغیرۃ، حریر بن عثمان، نعیم بن نحمۃ سے منقول ہے، فرماتے ہیں حضرت ابو بکرؓ کے فرمودات خطبہ میں سے ہے:

لوگو! کیا تم کو معلوم ہے تم ایک مقررہ مدت کی طرف صبح و شام کرتے ہوئے پیش قدمی کر رہے ہو؟ پھر آپؓ نے گزشتہ سے پیوستہ عبد اللہ بن حکیم والی روایت کے ارشادات بیان فرمائے۔

پھر فرمایا: اس بات میں کوئی خیر نہیں ہے جس سے اللہ کی رضا مطلوب نہ ہو۔ اس مال میں کوئی خیر نہیں ہے، واللہ کی راہ میں خرچ نہ کیا جائے۔ اس شخص میں کوئی خیر نہیں ہے، جس کی جہالت اس کی بردباری پر غالب آ جائے۔ اور اس شخص میں بھی کوئی خیر (کا ذرہ) نہیں جو اللہ کے بارے میں کسی ملامت زن کی ملامت کی پرواہ کرے۔

۸۳۔ محمد بن احمد بن الحسن، بشر بن موسیٰ، خلاد بن یحییٰ، فطر بن خلیفہ، عبد الرحمن بن عبد اللہ بن سابط سے مروی ہے کہ جب حضرت ابو بکرؓ کی وفات کا وقت قریب آیا تو آپؓ نے حضرت عمرؓ کو بلایا۔ اور فرمایا: اے عمر! اللہ سے ڈر۔ جان لے! اللہ کا کوئی حکم جو دن میں ادا کرنا ضروری ہے اللہ اس کو رات میں قبول نہ فرمائے گا۔ اور رات کا عمل دن میں قبول نہ فرمائے گا۔ اور پروردگار کسی نفل کو قبول نہ فرمائیں گے جب تک فرض ادا نہ کر لیا جائے۔ اور نامہ اعمال ان لوگوں کا بھاری ہوگا جنہوں نے دنیا میں حق کی اتباع کر کے آخرت میں نیکیوں کا پلہ جھکا لیا۔ اور میزان ان پر غالب آ گیا۔ اور قیامت کے دن ان لوگوں کا نامہ اعمال ہلکا رہ جائے گا جنہوں نے دنیا میں باطل کی اتباع کر کے آخرت میں اپنا نامہ اعمال ہلکا کر دیا اور میزان میں وہ ہلکے رہ گئے۔ اور کل جس میزان میں حق رکھا جائے اس پر لازم ہے کہ وہ بھاری ہو جائے۔ اور کل جس میزان میں باطل رکھا جائے گا اس پر لازم ہے کہ وہ ہلکی رہے۔ دیکھو اللہ تعالیٰ نے اہل جنت کا ذکر انکے اچھے اعمال کے ساتھ کیا ہے اور انکی سیئات سے درگزر کر لیا ہے، پس جب میں ان کو یاد کرتا ہوں تو ڈرتا ہوں کہیں ان میں داخل ہونے سے رہ نہ جاؤں اور اللہ تعالیٰ نے اہل جہنم کا ذکر انکی برائیوں کے ساتھ فرمایا ہے اور ان کی نیکیوں کو ان پر رد کر دیا ہے، سو جب انکو یاد

کرتا ہوں تو خوف آتا ہے کہیں ان میں شامل نہ ہو جاؤں۔

بندہ کو خدا سے امید اور ڈردونوں رکھنے چاہئیں، بے جا امیدیں باندھنے سے احتراز کرے اور اس کی رحمت سے مایوس بھی ہرگز نہ ہو۔
سو اگر تو نے میری ان باتوں کو یاد رکھا تو موت سے زیادہ کوئی چیز تجھے اچھی نہ ہوگی اور اگر ان وصیتوں کو ضائع کر دیا تو موت سے زیادہ کوئی چیز تجھے مبغوض نہ ہوگی۔ حالانکہ موت سے تو چھٹکارا نہیں پاسکتا۔

۸۴- عبدالرحمن بن حسن، جعفر بن محمد الواسطی، خالد بن مخلد، سلیمان بن بلال، علقمہ بن ابی علقمہ، حضرت عائشہؓ فرماتی ہیں: میں نے ایک مرتبہ (نئے) کپڑے پہنے اور گھر میں آتے جاتے اپنے دامن کو دیکھنے لگی یوں کپڑوں کی طرف میری توجہ مبذول ہو گئی۔ حضرت ابوبکرؓ میرے پاس تشریف لائے اور فرمایا: اے عائشہ! تو جانتی ہے کہ اس وقت اللہ تعالیٰ نے تجھ سے اپنی نظر ہٹا لی ہے؟

۸۵- احمد بن السندی، حسن بن علویہ، اسماعیل بن عیسیٰ، اسحق بن بشر، ابن سمعان، محمد بن زید، حضرت عروہ بن زبیر سے مروی ہے حضرت عائشہؓ فرماتی ہیں ایک مرتبہ میں نے اپنی نئی چادر زیب تن کی اور اس کو دیکھنے لگی، مجھے وہ پسند آ گئی، حضرت ابوبکرؓ نے فرمایا: کیا دیکھ رہی ہے! اللہ تعالیٰ تجھے نہیں دیکھ رہے۔ میں نے عرض کیا وہ کیوں؟ فرمایا: کیا معلوم نہیں کہ جب کسی بندہ کے دل میں دنیا کی زیب و زینت کی وجہ سے عجب پیدا ہو جائے پروردگار عزوجل اس سے ناراض ہو جاتے ہیں، حتیٰ کہ وہ اس چیز سے الگ ہو جائے، حضرت عائشہؓ فرماتی ہیں میں نے وہ چادر اتار دی اور صدقہ کر دی، حضرت ابوبکرؓ نے فرمایا: ممکن ہے اب یہ تمہارے اس گناہ کا کفارہ بن جائے۔

۸۶- ابوبکر بن مالک، عبداللہ بن احمد بن حنبل، احمد بن حنبل، ابوالمغیرۃ، عتبہ، ابو ضمیرۃ حبیب بن ضمرۃ فرماتے ہیں حضرت ابوبکر صدیقؓ کے ایک فرزند کی وفات کا وقت قریب آ گیا۔ وہ جوان بار بار تکیے کی طرف دیکھ رہا تھا، پھر جب اس کی وفات ہو چکی تو لوگوں نے حضرت ابوبکرؓ سے عرض کیا: ہم آپ کے بیٹے کو دیکھ رہے تھے کہ وہ تکیہ کی طرف متوجہ ہو رہا ہے۔ پھر لوگوں نے وہ تکیہ اٹھایا تو اس کے نیچے سے پانچ یا چھ دینار برآمد ہوئے۔ حضرت ابوبکرؓ نے اپنے ہاتھ پر ہاتھ مارا اور انا للہ وانا الیہ راجعون پڑھی اور (افسوس کے ساتھ) فرمایا: میرا نہیں خیال کہ تیری کھال اس کی (سزا کی) گنجائش رکھتی ہوگی۔

۸۷- ابوبکر محمد بن احمد بن محمد، احمد بن محمد بن عمر، محمد بن ہشام، ابوالبراہیم الترمذی، عاصم بن طلیق، ابن سمعان، ابوبکر بن محمد الانصاری سے مروی ہے حضرت ابوبکرؓ کو کہا گیا اے خلیفہ رسول! کیا آپ اہل بدر کو (سرکاری کاموں پر) عامل نہیں بنائیں گے؟ حضرت ابوبکرؓ نے فرمایا: میں ان کا مرتبہ دیکھتا ہوں تو مجھے یہ بات ناپسند محسوس ہوتی ہے کہ ان کو دنیا (کی آلودگیوں) میں ملوث کروں۔

۸۸- محمد بن احمد بن الحسن، محمد بن عثمان بن ابی شیبہ، عمہ ابوبکر، سعید بن عمر، سفیان، اسماعیل، حضرت قیس سے مروی ہے کہ ابوبکرؓ نے حضرت بلالؓ کو پانچ اوقیہ سونے میں خریدا جبکہ وہ پتھروں سے مارے جاتے تھے۔ فروخت کرنے والوں نے کہا: اگر آپ صرف ایک اوقیہ پر ہی اڑ جاتے تو ہم اس کو ایک اوقیہ کے بدلے بھی فروخت کر دیتے۔ حضرت ابوبکرؓ نے فرمایا اگر تم سو اوقیہ سے کم پر رضامند نہ ہوتے تب بھی میں اس کو خرید کر رہتا۔

حضرت ابوبکر صدیقؓ کا ذکر خیر مکمل ہوا۔

(۲) عمر بن الخطاب رضی اللہ تعالیٰ عنہ

حضرت مؤلف رحمہ اللہ فرماتے ہیں: امت کے عظیم انسان حضرت عمر فاروقؓ عالی مقام اور بلند شان کے مالک تھے۔ اللہ نے آپ کے ذریعے اپنے حبیب صادق و مصدوق کی دعوت حقہ کو غلبہ عطا فرمایا۔ آپؓ کے ذریعہ حق اور لغو بات کے درمیان فرق کیا۔ آپ علیہ السلام کو ان کے ذریعے تقویت بخشی۔ حضرت فاروقؓ نے حضور علیہ السلام کے لئے توحید کے میدانوں کو ہموار کیا۔ مصائب کے منہ بند کئے۔ آپؓ کے طفیل دعوت اسلام کو سر بلندی نصیب ہوئی۔ اللہ کا کلمہ مضبوط ہو گیا۔ اللہ تعالیٰ نے حضرت عمرؓ کو عسکری قوت و شوکت عطا فرمائی جس کی بدولت دنیا میں اسلام کی حکومت راسخ ہو گئی۔ توحید کے لئے مسلمانوں کی پست آواز بلند ہو گئی۔ مسلمان اپنے کمزور حال ہونے کے بعد ثابت قدم اور مضبوط ہو گئے۔ اللہ کی طرف سے آپؓ کو حق یقین ایمان نصیب ہوا جس کی بدولت آپؓ نے مشرکین کی تمام چالیں ان پر الٹ دیں۔ آپؓ نے ان کی کثرت اور طاقت کی طرف کبھی التفات نہ فرمایا۔ ان کی روک ٹوک اور داد و دہش کی کبھی پروا نہ کی۔ صرف اس ذات پر بھروسہ کیا جو سب کی خالق اور سب کو کافی ہے۔ اور اس ذات سے مدد حاصل کی جو کفار کی تیغ کئی کرنے والی اور ان کا علاج کرنے والی ہے۔ آپؓ نے اس بوجھ کو اٹھایا جو رسول علیہ السلام نے اٹھایا تھا۔ اور شداہد و مصائب پر صبر کیا کیونکہ اسی میں خدا کا وصل مضمر ہے۔ اور آپؓ نے ہر پروردہ عیش و عشرت سے دوری اختیار کی اور ہر اس شخص کو گلے لگایا جس نے دین کے لئے اپنے آپ کو پیش کیا۔

آپؓ تمام صحابہ کے درمیان باطل پرستوں سے برسر پیکار رہنے کے لئے آگے آگے تھے۔

آپؓ کی رائے انجامنے میں خدا کے حکم کے موافق ہوتی تھی۔

سکینہ (اور خدا تعالیٰ کی تائید و نصرت) آپؓ کی زبان کے ساتھ بولتی تھیں۔ حکمت و بصیرت آپؓ کے بیان سے مترشح ہوتی تھی۔ آپؓ حق کی طرف مائل اور حق کے لئے برسر پیکار رہتے تھے۔ دوسروں کے بوجھوں کو اٹھانے والے تھے۔ اللہ کے حکم کی تعمیل میں کسی نفع کو خاطر میں نہ لاتے تھے۔

کہا گیا ہے: تصوف مصیبتوں میں مشقتوں کو برداشت کرنے کا نام ہے۔

۸۹۔ ابو محمد عبد اللہ بن جعفر بن احمد بن فارس، یونس بن حبیب، ابو داؤد، زہیر، ابی اسحق، حضرت براءؓ سے مروی ہے فرمایا: احد کے دن ابوسفیان بن حرب مسلمانوں کے پاس آیا اور آواز دے کر پوچھا کیا تم میں محمد ہیں؟ رسول اللہ ﷺ نے فرمایا: اس کو جواب نہ دو۔ ابوسفیان نے پھر آواز لگائی، کیا تم میں محمد ہیں؟ لوگوں نے کوئی جواب نہ دیا۔ ابوسفیان نے تیسری مرتبہ پھر وہی سوال دہرایا۔ کیا تم میں محمد ہیں؟ لوگوں نے پھر کوئی جواب نہ دیا۔ اسکے بعد اس نے سوال کیا: کیا تمہارے درمیان ابن ابی قحافہ (ابو بکر صدیق) ہیں؟ لوگوں نے کوئی جواب نہ دیا۔ اس نے تین مرتبہ یہ سوال دہرایا۔ اس کے بعد پوچھا کیا تم میں عمر بن الخطاب ہیں؟ تین مرتبہ یہ سوال بھی دہرایا مگر

۱۔ الکامل لابن الاثیر ۳/۱۹، وتاریخ الطبری ۱/۱۸۷، ۲/۲۱۷، ۳/۸۲، وتاریخ یعقوبی ۱/۱۰۱، وتاریخ الخمیس ۱/۲۵۹، ۲/۲۳۹، وأخبار القضاة لوكيع ۱/۱۰۵، والبدء والتاريخ ۵/۸۸، والکنی والأسماء ۱/۷، والاسلام والحضارة العربية ۲/۱۱۱، ۳۶۳، والاعلام ۵/۳۶۶.

کوئی جواب نہ آیا؟ پھر ابوسفیان کہنے لگا: شاید یہ سب پورے ہو چکے ہیں (شہید ہو چکے ہیں)۔ اس بات پر حضرت عمر بن الخطاب اپنے آپ پر قابو نہ رکھ سکے اور بولے اے اللہ کے دشمن تو جھوٹ بولتا ہے۔ یہ رہے رسول اللہ ﷺ اور ابو بکر! اور ہم سب زندہ ہیں۔ ہماری طرف سے تجھ کو بھی ایک براء دن دیکھنا نصیب ہوگا۔ ابوسفیان نے کہا: یہ دن بدروا لے دن کا جواب ہے۔ اور جنگ ڈول کی مانند ہے۔ پھر بولا: ہبل کی جئے، ہبل کی جئے۔ (ہبل مشرکین کا ایک بت تھا)۔ رسول اللہ ﷺ نے فرمایا: اس کو جواب دو لوگوں نے استفسار کیا: یا رسول اللہ! کیا جواب دیں۔ فرمایا: کہو (اللہ اعلیٰ واجل) اللہ کی شان بلند اور عظیم ہے۔

(لوگوں نے یہ جواب دیا تو) ابوسفیان نے دوسرا نعرہ بلند کیا ”لنا العزی ولا عزی لکم“ ہمارے پاس عزی (بت) ہے جو تمہارے پاس نہیں۔ رسول اللہ ﷺ نے فرمایا: اس کو جواب دو لوگوں نے دریافت کیا: یا رسول اللہ! کیا جواب دیں؟ فرمایا: کہو ”اللہ مولانا ولا مولیٰ لکم“ اللہ ہمارا رب ہے اور تمہارا کوئی رب نہیں۔

۹۰۔ عبد اللہ بن ابراہیم بن ایوب، ابو معشر الداری، عبد الواحد بن غیاث، حماد بن سلمۃ النبانی، حضرت عکرمہؓ سے مروی ہے ابوسفیان بن حرب نے جب نعرہ لگایا: ہبل کی جئے۔ تو رسول اللہ ﷺ نے عمر بن خطاب کو فرمایا کہو: ”اللہ اعلیٰ واجل“ اللہ اعلیٰ و بزرگ ہے۔ ابوسفیان نے (یہ سن کر) کہا ”لنا عزی ولا عزی لکم“ ہمارا عزی ہے تمہارا عزی نہیں۔ رسول اللہ ﷺ نے عمرؓ کو فرمایا کہو: ”اللہ مولانا و الکفرون لا مولیٰ لہم“ اللہ ہمارا آقا و مالک ہے اور کافروں کا کوئی آقا و مالک نہیں۔

۹۱۔ فاروق الخطابی، زیادہ خلیلی، ابراہیم بن المنذر، محمد بن سلیم، ہارون، موسیٰ بن عقبہ، ابن شہاب الزہری سے مروی ہے کہ احد کے دن ابوسفیان نے نعرہ مارا: ہبل کی جیت اور یوں وہ اپنے معبودوں کے ساتھ فخر کرنے لگا۔ حضرت عمرؓ نے عرض کیا: یا رسول اللہ! سنیں یہ دشمن خدا کیا کہہ رہا ہے؟ رسول اللہ ﷺ نے فرمایا: تم بھی پکارو: اللہ ہی کی فتح ہے وہی سب سے بزرگ و برتر ہے۔

حضرت شیخ رحمہ اللہ فرماتے ہیں: حضرت عمرؓ چونکہ جرات اور بہادری میں اپنی مثال آپ تھے اس لئے آپ ﷺ نے دشمن کو للکارنے کے لئے آپؓ کو منتخب فرمایا: نیز رفاقت نبوت میں عمرؓ کے جوہر بے مثال آپ علیہ السلام پر عیاں تھے اور توحید کے لئے عمرؓ کی شدت تو سب پر عیاں تھی جس سے شفقت نبوت نے بھی روک ٹوک نہیں فرمائی اس لئے یہ خصوصیت آپ ہی کا حق تھی۔ حضرت عمر دین کا علی الاعلان اظہار فرماتے تھے۔ جبکہ نیکی کے اعمال کو مخفی رکھتے تھے۔

تصوف نام ہے پوشیدہ حق کو ظاہر کرنے کا۔

۹۲۔ حضرت عمرؓ کا واقعہ اسلام..... محمد بن احمد بن الحسن، محمد بن عثمان بن ابی شیبہ، عمہ ابو بکر بن ابی شیبہ، یحییٰ بن یعلیٰ الاسلمی، عبد اللہ بن المومل، ابی الزبیر، حضرت جابرؓ سے مروی ہے وہ حضرت عمرؓ بن الخطاب کا قول انہی سے نقل فرماتے ہیں کہ حضرت عمرؓ نے فرمایا: میرے اسلام کی ابتداء یوں پیش آئی کہ ایک مرتبہ میری ہمشیرہ کو دروزہ لاحق ہوا پس میں گھر سے نکل کر بیت اللہ پہنچا، آ کر غلاف کعبہ کو تھا مایہ ایک سیاہ رات کا واقعہ ہے۔

اسی اثناء میں نبی کریم ﷺ بیت اللہ میں تشریف لائے اور حجر اسود کے پاس پہنچے آپ نے اپنے نعلین مبارک زیب قدم کئے ہوئے تھے۔ پھر آپ نے اللہ کی توفیق کے بقدر نماز ادا فرمائی اور لوٹ گئے۔ میں نے کوئی ایسی عجیب آواز سنی جو اس سے پہلے کبھی

۲۰۱۔ صحیح البخاری ۸۰/۴، ومسند الامام احمد ۴۶۳/۱، ۲۹۳، ودلائل النبوة للبیہقی ۲۱۳/۳، وتاریخ ابن عساکر ۳۹۸/۶، (التہذیب) وفتح الباری ۳۲۹/۷، وتفسیر القرطبی ۷۶/۹۔

۳۔ دلائل النبوة للبیہقی ۲۱۳/۳، صحیح البخاری ۸۰/۴، ومسند الامام احمد ۴۶۳/۱، ۲۹۳، ودلائل النبوة للبیہقی ۲۱۳/۳، وتاریخ ابن عساکر ۳۹۸/۶، (التہذیب) وفتح الباری ۳۲۹/۷، وتفسیر القرطبی ۷۶/۹۔

میرے کانوں میں نہ پڑی تھی۔ چنانچہ میں بھی بیت اللہ سے نکل کر آپ کے تعاقب میں روانہ ہو گیا۔ آپ ﷺ نے آواز دی کون ہے؟ میں نے کہا: عمر! آپ ﷺ نے فرمایا: اے عمر! تو مجھے رات میں چھوڑتا ہے نہ دن میں (ہر وقت درپے ایذا رہتا ہے) حضرت عمرؓ فرماتے ہیں مجھے شدید خوف محسوس ہوا کہ کہیں آپ مجھ پر کوئی بددعا نہ کر دیں۔ چنانچہ میں نے کلمہ شہادت پڑھ لیا۔

اشھدان لا الہ الا اللہ وانک رسول اللہ

حضور ﷺ نے مجھے فرمایا: اس کو چھپائے رکھنا۔ میں نے عرض کیا: قسم ہے اس پاک ذات کی جس نے آپ کو حق کے ساتھ مبعوث فرمایا میں نے شرک کا جس طرح علی الاعلان ارتکاب کیا حق کا بھی خوب اعلان کروں گا۔

۹۳۔ محمد بن احمد بن الحسن، محمد بن عثمان بن ابی شیبہ، عبد الحمید بن صالح، محمد بن ابان، اسحاق بن عبد اللہ بن ابان بن صالح، مجاہد، ابن عباسؓ سے مروی ہے کہ میں نے حضرت عمرؓ سے دریافت کیا کہ آپ کو کس وجہ سے فاروق کہا جاتا ہے؟ فرمایا: مجھ سے تین روز قبل حضرت حمزہؓ نے اسلام قبول کر لیا تھا۔ پھر اللہ نے مجھے بھی اسلام کے لئے شرح صدر فرما دیا۔ تب میں نے کہا: ”اللہ لا الہ الا ہولہ الاسماء الحسنی“ اللہ کے سوا کوئی معبود نہیں تمام اچھے نام اسی کو لائق ہیں۔ پھر روئے زمین پر کوئی جان مجھے رسول اکرم ﷺ سے محبوب نہیں رہی۔ پھر میں نے پوچھا: محمد کہاں مل سکتے ہیں؟ میری ہمشیرہ نے کہا آپ ﷺ صفاء پر ارقم بن ارقم کے گھر ہیں۔ میں وہاں پہنچا تو حضرت حمزہؓ حضور کے دیگر رفقاء کے ساتھ آپ کی خدمت میں تھے۔ رسول اکرم ﷺ اندر کمرے میں تشریف فرما تھے۔ میں نے دروازے پر دستک دی تو رفقاء رسول ﷺ باہر آئے۔ حضرت حمزہؓ نے ان سے پوچھا: تمہیں کیا ہوا؟ انہوں نے کہا: عمر آئے ہیں۔ یہ سن کر رسول اکرم ﷺ باہر نکل آئے اور عمر کے کپڑوں کو کھینچ کر چھوڑ دیا۔ شدت ہیبت کا عمر پر ایسا غلبہ ہوا کہ وہ گھٹنوں کے بل گر گئے۔ پھر سرکارِ دو عالم ﷺ نے پوچھا: اے عمر! تم باز نہیں آؤ گے؟ حضرت عمرؓ فرماتے ہیں: میں نے فوراً کلمہ پڑھ لیا۔

اشھدان لا الہ الا اللہ وحدہ لا شریک لہ واشھدان محمداً عبده ورسوله۔

یہ سننا تھا کہ دار ارقم میں موجود تمام رفقاء رسول نے اس قدر زور سے اللہ اکبر کہا کہ مسجد حرام میں موجود لوگوں نے اس کی بازگشت سنی۔ حضرت عمرؓ فرماتے ہیں پھر میں نے خدمت اقدس میں عرض کیا یا رسول اللہ! ہم مریں یا جئیں! کیا ہم ہر حال میں حق پر نہیں ہیں؟ آپ نے ارشاد فرمایا قسم ہے میری جان کے مالک کی! تم مرو یا جیو ہر حال میں حق پر ہو۔ عمرؓ فرماتے ہیں میں نے عرض کیا: پھر چھپانا کس بات کا؟ قسم ہے آپ کو حق کے ساتھ مبعوث کرنے والی ذات کی آپ ضرور نکلیں گے۔ چنانچہ رسول اکرم ﷺ نے ہم کو دو گروہوں میں نکالا۔ ایک میں حضرت حمزہؓ تھے اور دوسری میں میں تھا۔ ازدحام کی وجہ سے ہم آٹے کی طرح پس رہے تھے۔ حتیٰ کہ ہم مسجد حرام میں داخل ہو گئے۔ حضرت عمرؓ فرماتے ہیں۔ قریش نے مجھ اور حمزہؓ کو (آپ کے ساتھ) دیکھا تو انکو ایسی چوٹ اور تکلیف پہنچی کہ اس سے پہلے کبھی ایسی چوٹ نہ پہنچی تھی۔

اس دن رسول اکرم ﷺ نے مجھے فاروق نام دیا۔ اور اللہ نے حق و باطل کے درمیان فرق فرما دیا۔

۹۴۔ ابو بکر اکثی، ابو حصین القاضی الوادعی، یحییٰ بن عبد الحمید، حصین بن عمرو، بخاری، طارق، حضرت عمر بن خطاب سے مروی ہے کہ میں نے دیکھا کہ نبی کریم ﷺ کے ساتھ ابھی صرف ۱۳۹ انالیس اشخاص مسلمان ہوئے ہیں اور میں چالیسواں مسلمان تھا۔ پھر اللہ تعالیٰ نے اپنے نبی کے دین کو غالب کر دیا اور اسکی مدد فرمائی اور اسلام کو عزت بخشی۔

”یحییٰ عن ابیہ عن عمہ عبد الرحمن بن صفوان عن طارق عن عمرؓ کے طریق سے بھی یہ روایت مروی ہے۔“

۹۵۔ ابو عمرو بن حمدان، حسن بن سفیان، علی بن میمون العطار، حسن المیزان، اسحق بن ابراہیم الحنفی، اسامہ بن زید بن اسلم، عن ابیہ، عن جدہ، حضرت عمرؓ کے غلام حضرت اسلمؓ فرماتے ہیں ایک مرتبہ حضرت عمرؓ نے ہم کو فرمایا: کیا خیال ہے تمہارا اگر تم پسند کرو تو میں تم کو اپنے اسلام کا آغاز بتاؤں؟ ہم نے عرض کیا ضرور۔ فرمایا: میں لوگوں میں حضور ﷺ سے عداوت مول لینے میں سب سے زیادہ پیش پیش تھا ایک مرتبہ میں صفاء کے نزدیک جس گھر میں آپ قیام پزیر تھے (یعنی دار ارقم) میں حاضر ہوا آپ ﷺ نے میری قمیص کو کھینچا اور فرمایا: اے ابن خطاب! اسلام لے آ۔ اے اللہ اس کو بخش دے، حضرت عمرؓ فرماتے ہیں یہ سن کر میں نے کلمہ اسلام پڑھ لیا۔

اشھدان لا الہ الا اللہ و اشھدانک رسول اللہ.

میں شہادت دیتا ہوں کہ اللہ کے سوا کوئی معبود نہیں اور آپ اللہ کے رسول ہیں۔

چنانچہ میرا کلمہ پڑھنا تھا کہ حاضرین نے اس زور سے نعرہ (اللہ اکبر) بلند کیا کہ اس کی آواز مکہ کی گلیوں میں نی گئی۔

اس وقت تک مسلمان پوشیدہ تھے چونکہ جب کوئی شخص مسلمان ہو جاتا تھا تو کفار اس کو تکلیف رسانی کے درپے ہو جاتے تھے۔ اور اسکو مارتے تھے اور وہ انکو مارتا تھا۔ چنانچہ میں بھی اپنے ماموں کے پاس آیا اور حقیقت حال اسکو گوش گزار کی۔ لیکن اس نے گھر میں گھس کر دروازہ بھیڑ لیا اور میرے دل کی مراد نہ برآئی (کہ وہ مجھے مارتے تو میں بھی ان کو مزہ چکھاتا) پھر میں ایک دوسرے قریش کے سردار کے پاس پہنچا اور اس کو اپنا اسلام قبول کرنا سنایا۔ لیکن وہ بھی گھر میں گھس گیا۔ میں نے اپنے دل میں کہا یہ تو کہانی بات نہ ہوئی۔ لوگوں کو طرح طرح مارا جاتا ہے اور مجھے کوئی ہاتھ نہیں لگا رہا ہے۔ چنانچہ ایک شخص نے کہا تو اپنے اسلام کو سب پر ظاہر کرنا چاہتا ہے ناں؟ میں نے کہا بالکل! اس نے کہا: جب لوگ بیت اللہ میں جمع ہو کر بیٹھ جائیں تو تم فلاں شخص کے پاس جا کر اپنے دین سے پھرنے کی خبر پہنچا دو۔ کیونکہ اس شخص سے کوئی بھی راز راز نہیں رہتا۔ چنانچہ میں اس کے پاس آیا اور اس کو کہا تجھے معلوم ہے کہ میں تمہارے دین سے پھر گیا ہوں۔ لہذا اس شخص کا یہ سننا تھا کہ اس نے فوراً بلند آواز سے اعلان کیا: ابن خطاب بد دین ہو چکا ہے۔ ابن خطاب بد دین ہو چکا ہے۔ پھر میرے ماموں نے آکر اعلان کیا کہ میں اپنے بھانجے کو پناہ دیتا ہوں، لہذا اس کو کوئی شخص چھونے کی جرات نہ کرے۔ چنانچہ لوگوں کی بھیڑ مجھ سے چھٹ گئی۔ میں نہیں چاہتا تھا کہ کوئی مسلمان زدو کوب کیا جائے اگر ایسا کوئی ناخوشگوار حادثہ پیش آئے تو میں اس کی خبر گیری کروں۔ میں نے پھر (اپنے دل میں) کہا اور مسلمان تو دین میں ستائے جائیں اور میں محفوظ رہوں۔ چنانچہ دوبارہ جب کفار مسجد حرام میں جمع ہوئے تو میں اپنے ماموں کے پاس آیا اور کہا آپ سن رہے ہیں؟ انہوں نے کہا کیا؟ میں نے کہا آپ کی پناہ کو میں آپ پر واپس کرتا ہوں۔ ماموں نے کہا: ایسا مت کر۔ لیکن میں باز نہ آیا۔ حضرت عمرؓ فرماتے ہیں چنانچہ میں پٹنار ہا اور خود بھی پٹنار ہا حتیٰ کہ اللہ نے اسلام کو غلبہ عنایت فرما دیا۔

حضرت شیخ رحمہ اللہ فرماتے ہیں حضرت عمرؓ حق گو یائی میں ممتاز تھے۔ قطع رحمی اور فراق سے دور تھے۔ احکامات خداوندی کو صحیح صحیح مشہور کرنے میں آگے آگے تھے۔

تصوف بھی حق کی موافقت اور خلق سے مفارقت کا نام ہے۔

۹۶۔ محمد بن احمد بن مخلد، محمد بن یونس الکدیمی، عثمان بن عمر، شعبہ، قیس بن مسلم، طارق بن شہاب، حضرت علی بن ابی طالب کرم اللہ وجہہ فرماتے ہیں ہم آپس میں کہتے تھے کہ کوئی فرشتہ ہے جو عمر کی زبان سے بولتا ہے۔

۹۷۔ محمد بن احمد بن الحسن، حسن بن علی بن الولید، عبدالرحمن بن نافع، مروان بن معاویہ، یحییٰ بن ایوب البجلی، شعبی، عن ابی جحیفہ، حضرت علی کرم اللہ وجہہ کا فرمان ہے ہم اس بات کو بالکل بعید نہیں سمجھتے تھے کہ سیکنے عمرؓ کی زبان سے بولتی ہے۔ (سیکنہ رحمت خداوندی اور اس کے

علاوہ بہت سے اچھے معانی میں استعمال ہوتی ہے۔

۹۸۔ سعد بن محمد بن اسحق، محمد بن عثمان بن ابی شیبہ، طاہر بن ابی احمد، ابوہ ابواحمد، ابواسرائیل، ولید بن العیزار، عمرو بن میمون، علی بن ابی طالب کرم اللہ وجہہ فرماتے ہیں: ہم اصحاب رسول کثیر تعداد میں تھے اور کہتے تھے کہ سیکندہ ہے جو عمرؓ کی زبان سے بات کرتی ہے۔

۹۹۔ سلیمان بن احمد، عمرو بن ابی طاہر، سعید بن ابی مریم، عبداللہ بن عمر، جہم بن ابی الجہم، مسور بن مخرمہ، حضرت ابو ہریرہؓ حضور اکرم ﷺ سے روایت کرتے ہیں کہ اللہ تعالیٰ نے حق کو عمرؓ کی زبان اور اس کے دل پر جاری کر دیا ہے۔

۱۰۰۔ محمد بن علی بن مسلم، محمد بن یحییٰ بن المنذر، سعید بن عامر، جویریہ بن اسماء، نافع، حضرت ابن عمرؓ اپنے والد محترم حضرت عمرؓ سے روایت کرتے ہیں حضرت عمرؓ نے فرمایا: تین باتوں میں پروردگار عزوجل نے میری موافقت فرمائی۔ مقام ابراہیم پر، حجاب میں اور بدر کے قیدیوں میں۔

حمید نے اس کو روایت کیا اور علی بن زید ہری نے حضرت انسؓ سے بھی اس کے مثل روایت نقل کی ہے۔

فائدہ: مقام ابراہیم کے متعلق عمرؓ نے حضور اکرم ﷺ سے عرض کیا یہاں دو رکعت نماز شروع ہو جائیں تو اچھا ہے۔ چنانچہ پروردگار نے آسمان سے اس کا حکم قرآن میں نازل فرمادیا۔ پھر ایک مرتبہ حضرت عمرؓ نے عرض کیا اگر پردہ کا حکم ہو جائے تو بہتر ہو چنانچہ آسمان سے قرآن میں پردہ کے نزول کا حکم آیا۔ اس طرح بدر کے قیدیوں کے بارے میں جو مشورہ حضرت عمرؓ نے دیا وہی حکم خدا کی مشیت ٹھہرا۔

ان سب مواقع پر حضرت عمرؓ نے جن الفاظ کے ساتھ مشورہ دیا خدا نے انہی الفاظ کو قرآن کا حصہ بنا دیا۔ (اصغر)

۱۰۱۔ محمد بن احمد بن الحسن، عبداللہ بن احمد بن حنبل، احمد بن حنبل، ابولوح قراہ، عکرمہ بن عمار، سماک ابوزمیل، حضرت ابن عباسؓ فرماتے ہیں مجھے حضرت عمرؓ نے فرمایا: جب بدر کا دن تھا اللہ نے مشرکین کو کھلی شکست سے دوچار کیا۔ ستر کا فرما رہے گئے اور ستر ہی قید ہوئے۔ رسول اللہ ﷺ نے مشاورت فرمائی، فرمایا: اے خطاب کے بیٹے! تیری (ان قیدیوں کے متعلق) کیا رائے ہے؟ میں نے عرض کیا آپ مجھے فلاں شخص (جو کہ حضرت عمرؓ کا رشتہ دار تھا) حوالہ فرمائیں میں اس کی گردن اڑاتا ہوں اور عقیل پر علیؓ کو قدرت دیں وہ اپنے سگے بھائی کی گردن اڑائیں، حمزہؓ کو فلاں پر قدرت دیں وہ ان کی گردن اڑائیں تاکہ اللہ عزوجل جان لے کہ ہمارے دلوں میں مشرکین کی کوئی محبت نہیں ہے۔ یہ لوگ ان کفار قریش کے سرغنہ، ائمہ اور پیشوا ہیں۔ لیکن رسول اللہ ﷺ نے میری بات کا ارادہ نہیں فرمایا۔ اور مشرکین سے فدیہ لے کر ان کو گلو خلاصی مرحمت فرمادی۔ جب اگلے دن میں نبی کریم ﷺ کی خدمت میں پہنچا تو کیا دیکھتا ہوں کہ آپ ﷺ اور ابو بکرؓ بیٹھے رو رہے ہیں۔ میں نے عرض کیا: یا رسول اللہ! مجھے بتائیے آپ کو اور آپ کے رفیق کو کیا چیز ہے جو رلا رہی ہے؟ اگر مجھے رونا آیا تو میں بھی روؤں گا ورنہ آپ دونوں کے رونے کو دیکھ کر رونے کی کوشش کروں گا۔

نبی کریم ﷺ نے فرمایا: تمہارے ساتھیوں کے فدیہ لینے کی وجہ سے عذاب الہی اس درخت سے زیادہ قریب پہنچ گیا تھا۔ چنانچہ اللہ تعالیٰ نے یہ آیت نازل فرمائی ہیں:

”ماکان لنبی ان یکون له اسری حتی یثنی فی الارض یریدون عرض الدنیا واللہ یرید الآخرة“
لمسکم فیما اخذتم عذاب عظیم۔ تک (الانفال ۶۷-۶۸)

۱۔ سنن الترمذی ۳۶۸۲، ومسند الامام احمد ۳۵/۲، ۴۰۱، والمستدرک ۸۶/۳، ۸۷، والمعجم الکبیر للطبرانی ۳۳۹/۱، ۳۱۳/۱۹، وموارد الظمآن ۲۱۸۳، ۲۱۸۵، والسنة لابن ابی عاصم، ۵۸۱/۲، وتاریخ أصبہان لابن نعیم ۳۲۷/۲، وطبقات ابن سعد ۳/۱۹۳، ۱۹۴، ۹۹/۲/۲، والمصنف لابن ابی شیبہ ۲۵۱/۱۲۔

پیغمبر کو شایاں نہیں کہ اس کے قبضہ میں قیدی ہوں اور وہ (ان کافروں کو قتل کر کے) زمین میں بکثرت خون (نہ) بہائے۔ تم لوگ دنیا کے مال کے طالب ہو اور خدا آخرت (کی بھلائی) چاہتا ہے اور خدا غالب حکمت والا ہے۔

حضرت عمرؓ فرماتے ہیں پھر اللہ نے مسلمانوں کے لئے غنیمت کے اموال کو حلال فرمادیا۔ لیکن جب آئندہ سال کا معرکہ پیش آیا تو مسلمانوں نے جو فدیہ وصول کیا اسی کے بقدر سزا دی گئی۔ چنانچہ ستر مسلمان شہید ہو گئے۔ نبی کریم ﷺ کے رفقاء (عارضی طور پر) آپ سے بھاگ گئے۔ آپ کے سامنے کے چار دندان مبارک شہید ہو گئے، سر پر جو خود (جنگی ٹوپی) تھی اسکی کڑیاں آپ کے سر میں گھس گئیں اور خون آپ کے چہرے کو تر کر گیا۔ پھر اللہ تعالیٰ نے یہ آیات نازل فرمائیں:

”اولمّا اصابکم مصیبة قد اصابتم مثلها قلتم انی هذا، قل هو من عند انفسکم، ان اللہ علی کل شی قدیر“ (ال عمران ۱۶۵)

(بھلائی) کیا (بات ہوئی کہ) جب (احد کے دن کفار کے ہاتھوں) تم پر مصیبت پڑی حالانکہ (جنگ بدر میں) اس سے دو چند مصیبت تمہارے ہاتھوں سے ان پر پڑ چکی ہے تو (اب) تم چلا اٹھے کہ (ہائے یہ) آفت کہاں سے آ پڑی؟ کہہ دو کہ یہ تمہاری شامت اعمال ہے (کہ تم نے فدیہ لیا) بے شک خدا ہر چیز پر قادر ہے۔

۱۰۲۔ حضرت عمرؓ کی بارگاہ نبوت میں جرات..... سلیمان بن احمد، محمد بن شعیب الاصبہانی، احمد بن ابی سرتج الرازی، عبید اللہ بن موسیٰ، اسرائیل، ابراہیم بن مہاجر، مجاہد، ابن عمرؓ سے مروی ہے کہ نبی کریم ﷺ نے جب بدر کے قیدیوں کو قید کر لیا تو ابو بکرؓ سے مشورہ لیا ابو بکرؓ نے عرض کیا: یہ آپ کی قوم اور خاندان والے ہیں۔ لہذا آپ ان کو آزاد کر دیجئے۔ پھر آپ ﷺ نے حضرت عمرؓ سے مشورہ طلب کیا تو عمرؓ نے عرض کیا: آپ ان کو قتل کر دیجئے۔ بالآخر آپ ﷺ نے ان سے فدیہ لے لیا۔ پھر اللہ پاک نے یہ آیات نازل فرمائیں۔

”ماکان لنبی ان یکون له اسری حتی یثنی فی الارض یریدون عرض الدنیا واللہ یرید الآخرة“ سے لمسکم فیما اخذتم عذاب عظیم۔ تک (الانفال ۶۷-۶۸)

پھر آپ ﷺ سے ملے تو فرمایا قریب تھا کہ ہم پر تیری مخالفت میں عذاب نازل ہو جاتا۔

۱۰۳۔ ابو عمرو بن حمدان، حسن بن سفیان، عبد الوہاب بن المضحاک، اسماعیل بن عیاش فرماتے ہیں میں نے حضرت عمرؓ بن الخطاب کو فرماتے ہوئے سنا:

جب عبد اللہ بن ابی سلول کی وفات ہو گئی تو رسول اکرم ﷺ کو ان پر نماز پڑھنے کے لئے بلایا گیا۔ جب آپ ﷺ اس (منافق) پر نماز کے ارادے سے کھڑے ہوئے تو میں وہاں سے پھر گیا اور عرض کیا یا رسول اللہ آپ اللہ کے دشمن کی نماز جنازہ پڑھائیں گے جو یوں کہتا ہے؟ اور میں عبد اللہ بن ابی سلول کی باتیں گنوانے لگا رسول اللہ ﷺ مسکراتے رہے۔

حتی کہ میں نے بہت ہی زیادہ (باتیں) کر دیں۔ پھر آپ ﷺ نے فرمایا: اے عمر! مجھے چھوڑ! مجھے (پڑھنے نہ پڑھنے کا) اختیار دیا گیا تھا۔ لہذا میں نے پڑھنے کو ترجیح دی۔ چونکہ منافقین کے لئے فرمایا گیا ہے کہ (استغفار کریں) یا نہ کریں۔ اگر آپ ستر بار بھی ان کے لئے استغفار کریں تب بھی اللہ انکو معاف نہ فرمائے گا پس اگر مجھے معلوم ہوتا کہ اگر ستر مرتبہ سے زائد استغفار کرنے میں اس کے لئے بخشش ممکن ہے تو میں زیادتی کر لیتا۔ پھر آپ ﷺ نے اس کی نماز جنازہ پڑھی اور اس کے ساتھ بھی چلے۔ حتی کہ اس کی قبر پر کھڑے رہے

تا آنکہ اس کی تدفین سے فارغ ہو گئے۔ حضرت عمرؓ فرماتے ہیں اب مجھے رسول اللہ ﷺ کے ساتھ کئے ہوئے جرات آمیز رویے پر تعجب ہوتا ہے۔ حالانکہ اللہ اور اس کا رسول سب سے زیادہ جانتے ہیں۔ پھر اللہ کی قسم تھوڑا ہی عرصہ گزرا تھا کہ یہ دو آیتیں نازل ہوئیں:

وَلَا تَصِلْ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ (التوبہ: ۸۴، ۸۵)

اس کے بعد رسول اکرم ﷺ نے کسی منافق کی نماز جنازہ نہیں پڑھائی حتیٰ کہ اللہ عزوجل نے آپ کو اپنے پاس بلا لیا۔ حضرت شیخ رحمہ اللہ فرماتے ہیں: پھر حضرت عمرؓ نے اپنی تمام تر سعی و جہد مفارقتِ خلق میں صرف کردی جس کے صلے میں اللہ نے ان کی موافقتِ حق میں وحی نازل فرمائی۔ چنانچہ رسول علیہ السلام کو منافقین پر نماز پڑھنے سے روک دیا گیا۔ اور وصولِ فدیہ کے معاملے سے درگزر کیا گیا۔

۱۰۴۔ عمر بن الخطاب کا اپنے بعد کسی کو خلیفہ نامزد نہ کرنا..... سلیمان بن احمد، اسحاق بن ابراہیم، عبدالرزاق، ابو عمرو بن حمدان، حسن بن سفیان، اسحاق بن ابراہیم، عبدالرزاق، معمر، الزہری، سالم، ابن عمرؓ فرماتے ہیں میں اپنے والد مکرم (حضرت عمرؓ) کے پاس حاضر ہوا اور عرض کیا میں لوگوں کے درمیان ایک بات گردش کرتی سن رہا ہوں میں چاہتا ہوں کہ آپ کے گوش گزار کروں؟ لوگوں کا خیال ہے کہ آپ (اپنے بعد) خلافت کے لئے کسی کو نامزد نہیں فرما رہے آپ ایک مثال لے لیجئے کہ اگر آپ کے اونٹوں یا بکریوں کا کوئی چرواہا ہو اور وہ انکو چھوڑ کر آپ کے پاس چلا آئے تو آپ بھی خیال کریں گے کہ اس نے جانوروں کو تباہی کے سپرد کر دیا۔ لہذا انسانوں کی تو جانوروں سے زیادہ رعایت قابلِ ملحوظ ہے؟ حضرت عمرؓ یہ بات سن کر کچھ دیر کے لئے سوچ میں گم ہو گئے۔ پھر سر اٹھا کر فرمایا:-

پروردگار عزوجل اپنے دین کی حفاظت فرمائے گا۔ اور میں کسی کو خلیفہ منتخب نہیں کرتا۔ کیونکہ رسول اکرم ﷺ نے کسی کو خلیفہ نامزد نہیں فرمایا۔ لیکن اگر میں کسی کو خلافت کیلئے منتخب کروں تو اس کی بھی گنجائش ہے کیونکہ حضرت ابوبکرؓ نے اپنا خلیفہ چنا تھا۔

حضرت ابن عمرؓ فرماتے ہیں اللہ کی قسم انکے رسول اکرم ﷺ اور ابوبکرؓ کے یوں ذکر فرمانے سے میں جان گیا کہ آپؐ حضور اکرم ﷺ کے مقابلے میں کسی کی متابعت قبول نہیں فرمائیں گے اور خلاصہ کلام اپنی جانب سے کسی کو خلیفہ مقرر نہیں فرمائیں گے۔

۱۰۵۔ خواب میں آپ ﷺ کا عمرؓ کو روزے کی حالت میں بوسہ لینے سے منع فرمانا..... ابوبکر لطلحی، عبید بن غنم، ابوبکر بن ابی شیبہ، ابواسلمہ، عمرو بن حمزہ، سالم، ابن عمرؓ سے مروی ہے کہ حضرت عمرؓ نے فرمایا: میں نے رسول اکرم ﷺ کو خواب میں دیکھا۔ دیکھا کہ آپ میری طرف التفات نہیں فرما رہے ہیں۔ میں نے عرض کیا یا رسول اللہ! مجھ سے کیا خطا سرزد ہوئی ہے؟ فرمایا: کیا تم روزے کی حالت میں بوسہ نہیں لیتے؟ میں نے عرض کیا: قسم ہے آپ کو حق کے ساتھ مبعوث کرنے والی ذات کی! آئندہ میں روزہ کی حالت میں کبھی بوسہ نہیں لوں گا۔

۱۰۶۔ سلیمان بن احمد، مقدم بن داؤد، اسد بن موسیٰ، یحییٰ بن التوکل، ابوسلمہ بن عبید اللہ بن عمر، عن ابیہ، عن جدہ..... ابن عمرؓ سے مروی ہے کہ ایک مرتبہ حضرت عمرؓ نے نئی قمیص زیب تن فرمائی۔ پھر مجھے چھری لانے کو فرمایا۔ پھر فرمایا اے بیٹے! میری قمیص کی آستین کو اپنی طرف کھینچو اور میری انگلیوں کے پوروں تک آستینیں اپنے ہاتھ سے پکڑ کر اندر حصہ کاٹ دو۔ ابن عمرؓ نے دونوں آستینوں کا بڑھا ہوا حصہ کاٹ دیا۔ حضرت ابن عمرؓ نے عرض کیا: ابا جان اگر آپ فرمائیں تو میں قینچی کے ساتھ اسکو برابر کر دوں؟ فرمایا: چھوڑو بیٹے! میں نے

۱۔ صحیح البخاری ۱/۲، ۸۵/۶، وسنن النسائی ۳/۶۸، ۶۳/۳، وسنن الترمذی ۳۰۹۷، ومسند الامام احمد ۱/۱۶۱، وتفسیر الطبری ۱۰/۱۲۲، ومصابیح السنة ۳/۱۳۱۔

۲۔ المطالب العالیہ ۹۸۳، وکنز العمال ۲۴۴۰۴۔

رسول اکرم ﷺ کو یونہی دیکھا ہے۔

ابن عمرؓ فرماتے ہیں اس کے بعد وہ قیص آپ کے بدن مبارک پر ہمیشہ رہی حتیٰ کہ چھوٹی پڑ گئی اور اکثر میں اس کے دھاگے آپ کے قدموں پر گرتے دیکھا کرتا تھا۔

۱۰۷- سلیمان بن احمد، مقدم بن داؤد، عبد اللہ بن محمد بن المغیرۃ، مالک بن مغول، نافع، ابن عمرؓ سے مروی ہے کہ ایک مرتبہ عراق سے حضرت عمرؓ کے دربار خلافت میں کافی سارا مال آیا۔ آپ نے اسکو تقسیم فرمانا شروع کر دیا۔ ایک شخص نے کھڑے ہو کر عرض کیا: اے امیر المؤمنین! اگر کسی آنے والے دشمن یا کسی پیش آمدہ مصیبت کے واسطے بھی کچھ مال پس انداز کر لیں تو بہتر ہو۔ حضرت عمرؓ نے فرمایا: تجھے کیا ہو گیا اللہ کی تجھ پر پھنکار پڑے۔ شیطان تیری زبان سے بات کر رہا ہے۔ اللہ نے مجھے اس مال کے بارے میں واضح حجت عطا فرمائی ہے اور اللہ کی قسم میں آنے والی کل کی خاطر آج کے روز خدا کی نافرمانی ہرگز نہیں کر سکتا۔ ہاں لیکن رسول اکرم ﷺ نے مسلمانوں کے لئے جو کچھ بند و بست کیا وہ میں بھی کروں گا۔

شیخ رحمہ اللہ فرماتے ہیں حضرت عمرؓ حقائق کے شیفتہ اور بطلان پرستی سے کنارہ کش تھے۔
تصوف نام ہے کھرے کے لئے کھولے کو چھوڑنا۔

۱۰۸- حسن بن محمد بن کیسان، اسماعیل بن اسحاق القاضی، حجاج بن منہال، حماد بن سلمہ، علی بن یزید بن جدعان، عبد الرحمن بن ابی بکرۃ، الاسود بن صریح سے مروی ہے کہ ایک مرتبہ میں حضور اکرم ﷺ کی خدمت میں حاضر ہوا اور عرض کیا: میں اپنے رب کی حمد و ثنا کرتا ہوں اور آپ کی بھی۔ آپ نے فرمایا: تیرا پروردگار عز و جل تعریف کو بہت پسند فرماتا ہے۔ پھر میں آپ کے ساتھ مصروف گفتگو ہو گیا اور آپ کو اشعار سنانے لگا۔ حضرت اسودؓ فرماتے ہیں پھر ایک دراز قامت شخص جس کے سر کے اگلے حصے کے بال اڑے ہوئے تھے آپ ﷺ کی خدمت میں حاضر ہوا اس کی آمد پر آپ ﷺ نے مجھے خاموش ہونے کا حکم دیا۔ پھر وہ شخص آیا اور کچھ دیر آپ کے ساتھ گفتگو کرنے کے بعد چلا گیا۔ میں پھر آپ کے ساتھ محو کلام ہو گیا۔ وہ شخص دوبارہ آیا اور رسول اللہ ﷺ نے مجھے دوبارہ خاموش کرادیا۔ وہ شخص حسب سابق کچھ دیر بات چیت کر کے چلا گیا۔ دو یا تین مرتبہ ایسا واقعہ پیش آیا۔ پھر میں نے عرض کیا: یا رسول اللہ! یہ شخص کون ہے جس کے لئے آپ نے مجھے بار بار چپ کرایا؟ آپ ﷺ نے فرمایا: یہ عمر ہے یہ ایسا آدمی ہے جو باطل کو پسند نہیں کرتا۔

۱۰۹- سلیمان بن احمد، محمد بن عبد اللہ الحضری، معمر بن بکار السعدی، ابراہیم بن سعد، الزہری، عبد الرحمن بن ابی بکرۃ، الاسود التمیمی، عبد الرحمن بن ابی بکرۃ سے مروی ہے کہ حضرت اسود التمیمیؓ فرماتے ہیں میں ایک مرتبہ رسول اکرم ﷺ کی خدمت اقدس میں آیا اور آپ کے ساتھ مصروف ہو گیا اور آپ کو شعر سنانے لگا اسی دوران ایک بلند ہانسہ شخص حاضر ہوا اور رسول اکرم ﷺ نے مجھے فرمایا: تم (ذرا) ٹھہرو۔ پھر جب وہ شخص چلا گیا تو مجھے فرمایا سناؤ میں پھر آپ کے ساتھ جو گفتگو ہو گیا۔ تھوڑی دیر گزری تھی کہ وہ شخص پھر حاضر ہوا اور آپ ﷺ نے مجھے فرمایا: ٹھہرو، پھر جب وہ چلا گیا تو فرمایا بولو۔ میں نے عرض کیا اللہ کے پیغمبر! بتائیں تو سہی یہ کون شخص ہے جب بھی وہ آیا تو آپ نے مجھے فرمایا ٹھہر جاؤ اور اس کے جانے کے بعد فرمایا اب بولو۔ آپ ﷺ نے فرمایا: یہ عمر بن خطاب ہے باطل سے اس کو کچھ سروکار نہیں۔

نبی کریم ﷺ کا اسود صحابی کو حضرت عمرؓ کے متعلق خبر دینا کہ یہ شخص باطل کو پسند نہیں کرتا اس کا مطلب ہے یعنی جو شخص کسی کی مدح سرائی کو پیشہ اور کمائی کا ذریعہ بنالے اور اس کی یہ حرص و لالچ اسکو خوشامد پسند لوگوں کی وادیوں میں گھسیٹتی پھرے اور اس کی یہ ملیع سازی

مجالس و محافل کو عیب دار بنائے اور وہ لالچ و طمع کا غلام غیر مستحق شخص کی تعریف و توصیف میں مبالغہ آرائی کرے اور کسی رفیع المرتبت شخص کی شان کو گرائے بوجہ اس کے اس بھگو کو عطیہ سے محروم کرنے کے اور یوں وہ اپنی حرص کی فطرت سے مجبور ہو کر خدا کے پست کردہ کو بلند کرنے کی کوشش کرے یا خدا کے لایزل کے رفعت عطا کردہ کو نیچے گرانے کی کوشش کرے تو اس طرح کی حرفت اور پیشہ سراسر باطل ہے اسی وجہ سے آپ ﷺ نے حضرت عمر بن خطاب کے متعلق فرمایا: یہ باطل کو پسند نہیں کرتا۔ جبکہ صحیح شعر باطل نہیں بلکہ جواز کے درجہ میں ہے جس کی اللہ پاک صاحب علم و فن کو صلاحیت مرحمت فرماتے ہیں۔ حضرت ابو بکرؓ حضرت عمرؓ اور حضرت علیؓ بھی اشعار پڑھا کرتے تھے، ۱۱۰۔ سلیمان بن احمد، ابویزید القراطیسی، اسد بن موسیٰ، مبارک بن فضالہ، حسن، اسود بن صریح سے مروی ہے وہ فرماتے ہیں میں نبی کریم ﷺ کو اشعار سنایا کرتا تھا۔ جبکہ مجھے نبی کریم ﷺ کے اصحاب کی خاص پہچان نہ تھی۔ ایک مرتبہ ایک چوڑے شانوں اور سر کے اگلے حصہ سے اڑے ہوئے بالوں کا مالک شخص خدمت اقدس میں حاضر ہوا۔ کسی نے شور مچا دیا چپ ہو جاؤ چپ ہو جاؤ۔ میں نے کہا: اس کی ماں اس کو روئے! یہ کون ہوتا ہے جس کی وجہ سے میں نبی کریم ﷺ کو اشعار سنانے سے خاموش ہو جاؤں؟ کسی نے کہا: یہ عمر بن خطاب ہے۔ حضرت اسودؓ فرماتے ہیں: تب میں نے یہ سمجھ لیا کہ اللہ کی قسم! اس کے لئے کوئی مشکل نہیں کہ اگر مجھے یہ اشعار گاتے ہوئے سن لے تو مجھ سے بات چیت کئے بغیر مجھے پاؤں سے گھسینا ہوا بقیع تک لے جائے۔

حضرت شیخ رحمہ اللہ فرماتے ہیں۔ شرک اور عناد سے پاک اور معرفت و محبت سے لبریز بندگان خدا کا یہی راستہ ہے کہ کوئی باطل قول یا فعل انکو خدا سے غافل نہ کر سکے اور حق کی طرف انکے التفات اور توجہ کو کوئی حالت ختم نہ کر سکے۔ وہ لوگ ہمیشہ کامل حال اور مضبوط دل کے ساتھ حق کے شیدائی ہوتے ہیں۔ حضرت عمرؓ ذلت و مسکنت کے ساتھ قوت اور عزت کے مالک مولیٰ کو تلاش کرتے تھے۔ اور اس کی اطاعت شعاری میں ہر طرح کی آسودہ حالی اور نفرت و کراہت کو پس پشت ڈال دیتے تھے۔

کہا گیا ہے کہ تصوف مراتب دنیا سے کنارہ کر کے مرتبہ علیا کی طرف ملتفت ہوتا ہے۔

۱۱۱۔ محمد بن احمد، عبدالرحمن بن محمد بن عبداللہ المقری، یحییٰ بن الربیع، سفیان، عن ایوب الطائی، قیس بن مسلم، طارق بن شہاب سے مروی ہے کہ جب حضرت عمرؓ ملک شام تشریف لائے تو راستے میں ایک جگہ پانی آ گیا۔ آپؓ اپنے اونٹ سے اترے اور اپنے نعلین پاؤں سے نکال کر ہاتھ میں لے لئے۔ پھر اونٹ کی مہار لے کر پانی میں گھس گئے۔ (افواج اسلامیہ کے سربراہ) حضرت ابو عبیدہؓ نے عرض کیا: اہل زمین کے نزدیک آپؓ نے بہت بڑا کام کر لیا۔ (کہ خلیفہ وقت ہوتے ہوئے اتنا پستی کا کام کیا) حضرت عمرؓ نے حضرت ابو عبیدہؓ کے سینے پر ہاتھ مار کر افسوس بھرے لہجے میں فرمایا: کاش! تمہارے علاوہ کوئی اور یہ بات کرتا اے ابو عبیدہ! تم لوگ انسانیت کے ذلیل ترین لوگ تھے۔ پھر اللہ نے اپنے رسول کے صدقے تم کو (دنیا میں) معزز بنا دیا۔ پس جب بھی تم عزت کو کسی اور راستے سے تلاش کرو گے خدا تعالیٰ تم کو ذلت سے دوچار کر دے گا۔

امام اعمش رحمہ اللہ نے قیس بن مسلم سے انسؓ کی روایت مثل روایت نقل فرمائی ہے۔

۱۱۲۔ عبید اللہ بن محمد، محمد بن شبیل، ابوبکر بن ابی شیبہ، وکیع، اسماعیل، حضرت قیس سے مروی ہے کہ جب حضرت عمرؓ نے ارض شام میں رجبہ قدمی فرمائی تو لوگ آپؓ کی پیشوائی اور استقبال کو نکلے۔ آپؓ اپنے اونٹ پر سوار تھے۔ لوگوں نے کہا! اے امیر المؤمنین! اگر آپؓ (اعلیٰ نسل کے) ترکے گھوڑے پر سوار ہو جائیں تو بہتر ہوگا کیونکہ قوم کے سردار اور عظماء سے آپؓ کی ملاقات ہوگی۔ حضرت عمرؓ نے فرمایا: میں تمہیں ایسا نہیں سمجھتا تھا۔ پھر آسمان کی طرف ہاتھ اٹھائے ہوئے فرمایا: عزت تو وہاں ہے تم لوگ میرے اونٹ کا راستہ چھوڑ دو۔

۱۱۳۔ حضرت عمرؓ کا اپنا بیج بڑھیا کے کام کاج کیلئے روز جانا..... محمد بن معمر، یحییٰ بن عبداللہ الاوزاعی سے مروی ہے ایک مرتبہ

حضرت عمرؓ کی تاریکی میں باہر نکلے۔ حضرت طلحہؓ نے انکو دیکھ لیا۔ حضرت عمرؓ ایک گھر میں داخل ہوئے پھر وقفہ کے بعد دوسرے گھر میں داخل ہوئے۔ صبح ہوئی تو حضرت طلحہؓ اس گھر میں پہنچے اور دیکھا کہ ایک اندھی اور اپانچ بڑھیا ہے۔ حضرت طلحہؓ نے اس سے دریافت کیا: یہ شخص جو تیرے پاس آتا ہے اسکا کیا ماجرا ہے؟ بڑھیا گویا ہوئی! یہ فلاں فلاں وقت سے میرے پاس حاضری دے رہا ہے میرے گھر کے کام کاج کرتا ہے اور گندگی صاف کرتا ہے۔ حضرت طلحہؓ اپنے آپ سے مخاطب ہو کر بولے کم ہو جائے تو اپنی ماں سے اے طلحہ! کیا عمر کے نقش قدم پر تو چل سکتا ہے؟

۱۱۴- ابو محمد بن حیان، محمد بن عبد اللہ بن رستہ، شیبان، ابوبکر بن مالک، عبد اللہ بن احمد بن حنبل، احمد بن حنبل، عبد الصمد، ابوالاھلب، حضرت حسن سے مروی ہے کہ ایک مرتبہ حضرت عمرؓ کا ایک کوڑی پر گزر ہوا تو وہیں رک گئے۔ آپ کے رفقاء کو اس گندگی سے اذیت محسوس ہوئی تو حضرت عمرؓ نے فرمایا: یہ ہے تمہاری دنیا جس کی تم لالچ کرتے ہو اور اس کے گن گاتے ہو۔

حضرت شیخ رحمہ اللہ فرماتے ہیں آپؓ عیش و عشرت اور لذت و آرام سے کوسوں دور رہ کر باقی رہنے والی زندگی کے متلاشی تھے۔ مشقتوں کے عادی اور شہوات و خواہشات سے نالاں تھے۔

کہا گیا ہے کہ تصوف جان کو سختیوں کا عادی بنانا ہے اور یہی عمدہ مقام ہے۔

۱۱۵- حضرت عمرؓ کا اپنی جان پر سختی کرنا..... احمد بن جعفر بن حمدان، عبد اللہ بن احمد بن حنبل، ابو الہیثم محمد بن یعقوب الرہبانی، عبید اللہ بن نمیر، ثابت، حضرت انسؓ سے مروی ہے کہ ایک مرتبہ حضرت عمرؓ کا شکم مبارک (بھوک اور سختی سے) زگرڑانے لگا۔ یہ ایام قحط کے تھے۔ حضرت عمرؓ نے اپنی جان پر کھی ممنوع کر رکھا تھا صرف زیتون کے تیل پر اکتفاء فرماتے تھے۔ (جب شکم مبارک میں تکلیف ہوئی تو) اس میں انگلی مار مار کر فرمانے لگے جتنا گڑ گڑانا ہے گڑ گڑاتا رہ۔ جب تک لوگوں سے فاقہ کی سختی ختم نہیں ہو جاتی ہمارے پاس تیرے لئے یہی کچھ ہے۔

۱۱۶- ابوبکر بن مالک، عبد اللہ بن احمد بن حنبل، احمد بن حنبل، یزید بن مروان، اسماعیل بن ابی خالد، مصعب، حضرت سعدؓ بن ابی وقاص سے مروی ہے کہ (ام المؤمنین) حضرت حفصہؓ بنت عمرؓ بن خطاب نے اپنے والد حضرت عمرؓ سے عرض کیا: یا امیر المؤمنین! آپ ان کپڑوں سے اچھے اور نرم کپڑے زیب تن فرمایا کریں اور موجودہ کھانے سے اچھا کھانا تناول فرمایا کریں۔ اللہ عزوجل نے رزق وافر مہیا کر رکھا ہے اور مال کی بہتات ہے۔ حضرت عمرؓ نے فرمایا: میں اس معاملے میں تمہاری مخالفت کرتا ہوں۔ کیا تمہیں رسول اکرم ﷺ کی مشقت والی زندگی بھول گئی۔ پھر حضرت عمرؓ نے حضور کی زندگی کے اس قدر مصائب و شدائد کے حوالے دیئے کہ حضرت حفصہؓ کو رولا دیا۔ پھر فرمایا: (اے بیٹی!) اللہ کی قسم تم نے جو کچھ کہا (وہ میں نے سنا) لیکن اللہ کی قسم مجھ سے جس قدر ممکن ہوگا میں ان کی اتباع کروں گا۔ پھر کہیں شاید میں انکی آخرت کی راحت والی زندگی میں انکا شریک ہو سکوں۔

۱۱۷- یوسف بن یعقوب النجیری، حسن بن ائمشی، عفان، جریر بن حازم، حضرت حسن فرماتے ہیں ایک مرتبہ حضرت عمرؓ نے فرمایا: واللہ! اگر میں پسند کروں تو تم سے اچھا اور نرم لباس پہن سکتا ہوں۔ اچھا کھانا اور سب سے اچھی زندگی بسر کرنے کا متحمل ہوں۔ اللہ کی قسم میں سینے کے عمدہ گوشت، گھی، آگ پر بھنے ہوئے گوشت اور چپاتیوں سے ناواقف نہیں ہوں۔ لیکن بات یہ ہے کہ میں نے اللہ عزوجل کا فرمان سنا ہے جس میں پروردگار نے نعمت و آسائش پانے والی قوم کو عار دلائی ہے فرمان الہی ہے:-

اذہبتم طبابتکم فی حیاتکم الدنیا واستمتعتم بہا۔ (الاحقاف: ۲۰)

تم نے اپنی اچھی چیزیں دنیاوی زندگی میں پالی ہیں اور ان کے ساتھ فائدہ اٹھا چکے ہو۔

۱۱۸- عبداللہ الاصفہانی، ابراہیم بن محمد بن الحسن، احمد بن سعید، عبداللہ بن وہب، عمرو بن الحارث، سعید بن ابی ہلال، موسیٰ بن سعد، حضرت سالم بن عبداللہ سے مروی ہے کہ حضرت عمرؓ بن خطاب فرمایا کرتے تھے: اللہ کی قسم! ہم بھی چاہتے ہیں عیش و عشرت کرنا (اور ہمارا دل بھی کرتا ہے) کہ چھوٹی بکری کو بھوننے کا حکم دیں اور میدے کی روٹی بنوائیں اور مشکیزے میں نمید بنوائیں۔ جب گوشت زچکور کی طرح ہو جائے تو اس کو کھائیں اور مشکیزے کا مشروب نوش کریں۔ لیکن پھر ہم یہ ارادہ کر لیتے ہیں کہ ان عمدہ اشیاء کو آخرت کے لئے بچالیں کیونکہ ہم نے اللہ تعالیٰ کا یہ فرمان سنا ہے:-

اذہبتم طبباتکم فی حیاتکم الدنیا واستمتعتم بہا۔ (الاحقاف ۲۰)

تم نے اپنی اچھی چیزیں دنیاوی زندگی میں پالی ہیں اور ان کے ساتھ فائدہ اٹھا چکے ہو۔

۱۱۹- عبداللہ بن محمد، ابن ابی سہل، ابوبکر بن ابی شیبہ، سفیان بن عیینہ، ابی فروة، عبدالرحمن بن ابی لیلیٰ سے مروی ہے کہ عراق سے کچھ لوگوں کا وفد حضرت عمرؓ بن خطاب کے ہاں حاضر ہوا۔ حضرت عمرؓ نے (کھانے کے دوران) انکو دیکھا گویا وہ محض لحاظ اور مروت کا پاس رکھتے ہوئے کھا رہے ہیں۔ حضرت عمرؓ نے انکو مخاطب ہو کر فرمایا: اے باشندگان عراق اگر میں چاہوں تو میں بھی تمہاری طرح عمدہ کھانے بنوا سکتا ہوں لیکن ہم دنیا سے جو کچھ پاتے ہیں وہ اپنی آخرت کے لئے باقی رکھتے ہیں۔ کیا تم نے ایک قوم کے متعلق اللہ عزوجل کا فرمان نہیں سنا:-

اذہبتم طبباتکم فی حیاتکم الدنیا واستمتعتم بہا۔ (الاحقاف ۲۰)

تم نے اپنی اچھی چیزیں دنیاوی زندگی میں پالی ہیں اور ان کے ساتھ فائدہ اٹھا چکے ہو۔

۱۲۰- عبداللہ بن محمد بن جعفر، عبدالرحمن بن محمد بن مسلم، ابو معاویہ، الاعمش، حبیب بن ابی ثابت اپنے کسی ساتھی کے حوالہ سے حضرت عمرؓ سے نقل کرتے ہیں کہ ایک مرتبہ اہل عراق کا ایک وفد جن میں جابر بن عبداللہ بھی تھے حضرت عمرؓ کی خدمت میں حاضر ہوا۔ حضرت عمرؓ ایک بڑا اتھال لائے جس میں روٹی اور زیتون کے تیل کا کھانا بنا ہوا تھا۔ حضرت عمرؓ نے انکو فرمایا: لو کھاؤ۔ لیکن انہوں نے اسکو چارونا چار زہر مار کیا۔ حضرت عمرؓ نے فرمایا: تم سے یہ کھانا کھایا نہیں جا رہا؟ کیا کھانا چاہتے ہو؟ کھانا میٹھا، ذائقہ دار، ٹھنڈا اور گرم؟ پھر تم اس کو اپنے شکموں کے حوالے کرو گے؟

۱۲۱- ابوبکر بن مالک، عبداللہ بن احمد بن حنبل، شجاع بن الولید، خلف بن حوشب سے مروی ہے کہ حضرت عمرؓ نے فرمایا: میں نے اس بات کو دیکھ لیا اور جانچ لیا کہ جب بھی میں دنیا کا ارادہ کرتا ہوں تو آخرت کا نقصان ہوتا ہے اور جب آخرت کا ارادہ کرتا ہوں تو دنیا ہاتھ سے جاتی ہے پس جب معاملہ یوں الجھ جائے تو تم فانی شے کا نقصان برداشت کر لو۔

۱۲۲- عبداللہ بن محمد، محمد بن شبل، عبداللہ بن محمد العباسی، عبداللہ بن ادریس، اسماعیل بن ابی خالد، سعید ابن ابی بردہ سے مروی ہے کہ حضرت عمرؓ نے حضرت ابوموسیٰ اشعریؓ کو لکھا:

اما بعد! کامیاب اور سعادت مند داعی وہ ہے جس کی وجہ سے اس کی رعایا کا بھلا ہو۔ اور بد بخت داعی وہ ہے جس کی وجہ سے اس کی رعایا بد بخت ہو جائے۔ (ناجائز) چرنے سے اجتناب کرو ورنہ تیرے ارکان مملکت بھی چرتے پھریں گے پھر تیری مثال اس جانور کی طرح ہوگی جس نے زمین کے سبزے کو دیکھا تو اس پر ٹوٹ پڑا اور کھا کھا کر موٹا ہو گیا اور وہی موٹاپا اس کے لئے موت کا پیامبر ثابت ہوا

والسلام علیک۔

۱۲۳- ابو محمد بن حیان، ابو یحییٰ الرازی، ہناد بن السری، محمد بن فضیل، سری بن اسماعیل، عامر شععیؓ فرماتے ہیں کہ حضرت عمرؓ نے حضرت

جس کی نیت خلوص پر مبنی ہو اللہ پاک اس کے اور مخلوق کے درمیان معاملات کے لئے کافی ہو جاتے ہیں اور جو شخص لوگوں کے لئے ایسے دکھاوے کا لبادہ اوڑھے جس کا درون قلب سے کوئی واسطہ نہ ہو..... اللہ پاک ایسے شخص کو رسوا فرما دیتے ہیں۔ پس اے مخاطب! تمہارا کیا خیال ہے جلد حاصل ہونے والے معمولی رزق اور پروردگار کی رحمت کے خزانوں کے درمیان کون سا افضل ہے؟ (والسلام)

شیخ رحمہ اللہ فرماتے ہیں آپؐ کے یکتا اقوال حقیقت حال کا راستہ دکھاتے ہیں۔

۱۲۴- احمد بن جعفر بن مالک، عبد اللہ بن احمد بن حنبل، احمد بن حنبل، ابو معاویہ، الاعمش، حضرت مجاہد رحمہ اللہ سے مروی ہے کہ حضرت عمرؓ کا قول ہے: ہم نے زندگی کا بہترین راز صبر میں پالیا۔

۱۲۵- ابوبکر بن حمدان، عبد اللہ بن احمد بن حنبل، احمد بن حنبل، ابو معاویہ و کعب، ہشام بن عروہ..... حضرت عروہؓ سے مروی ہے کہ حضرت عمرؓ نے ایک مرتبہ خطبہ میں ارشاد فرمایا: جان لو کہ لالچ فقر ہے۔ (لوگوں سے) مایوس ہونا غنی اور مال داری ہے۔ کیونکہ جب کسی شے سے ناامیدی ہو جاتا ہے تو انسان اس سے بے نیاز ہو جاتا ہے۔

ابن وہب رحمہ اللہ نے ثوری عن ہشام عن زید بن صلت کے سلسلہ سند کے ساتھ حضرت عمرؓ سے اس کو نقل کیا ہے۔

۱۲۶- عبد اللہ الاصفہانی، ابراہیم بن محمد، احمد بن سعید ابن وہب، ابو حامد بن جبلة، محمد بن اسحق التقی، عبد اللہ، محمد بن فضیل، زکریا بن ابی زائدہ، عامر شعبی رحمہ اللہ فرماتے ہیں کہ حضرت عمرؓ نے فرمایا:

اللہ کی قسم! میرا دل خدا کے لئے اس قدر نرم ہو گیا کہ مکھن بھی اتنا نرم نہیں ہو گا اور خدا ہی کے لئے میرا دل اس قدر سخت ہو گیا کہ پتھر بھی اس کے سامنے سخت نہ ہو گا۔

۱۲۷- عبد اللہ بن محمد، محمد بن ابی سہل، ابوبکر بن ابی شیبہ، محمد بن بشر، مسعر، عون بن عبد اللہ بن عتبہ سے مروی ہے کہ حضرت عمرؓ نے فرمایا: تو ابن (توبہ کرنے والوں) کے ساتھ مجالست اپناؤ کیونکہ وہ لوگ سب سے زیادہ نرم دل واقع ہوتے ہیں۔

۱۲۸- احمد بن جعفر بن حمدان، عبد اللہ بن احمد بن حنبل، احمد بن حنبل، سفیان بن عیینہ، حضرت ابو خالدؓ سے مروی ہے کہ حضرت عمرؓ نے فرمایا:

اے بندگان خدا! کتاب اللہ کے لئے برتن بن جاؤ اور خدا سے دن دن کا رزق مانگو۔

۱۲۹- ابن حیان، ابو یحییٰ الرازی، ہناد بن السری، ابو معاویہ، اعمش حضرت ابراہیم سے روایت کرتے ہیں کہ حضرت عمرؓ بن خطاب نے ایک شخص کو کہتے ہوئے سنا: اے اللہ! میں تیری راہ میں اپنا مال اور اپنی جان خرچ کرنا چاہتا ہوں۔ حضرت عمرؓ نے اس کو فرمایا: تم کو ایسی بات کرنے سے باز رہنا چاہیے۔ اگر کبھی آزمائش آجائے تو صبر کرے ورنہ عافیت پر خدائے عز و جل کا شکر ادا کرے۔

فائدہ: انسان کو از خود خدا سے کسی مشکل کو طلب نہ کرنا چاہیے اگر خدا کی طرف سے کوئی حادثہ یا دشمنوں کے ساتھ جنگ پیش آجائے تو پھر کھلے دل کے ساتھ جان مال خرچ کرے اور صبر کرے ورنہ معمول کی زندگی میں عافیت پر خدا کا شکر ادا کرے۔

۱۳۰- ابوبکر بن مالک، عبد اللہ بن احمد بن حنبل، ولید بن شجاع بن الولید، شجاع بن الولید، زیاد بن خثیمہ، محمد بن حجاجہ، حبیب بن ابی ثابت، یحییٰ بن جعدہ سے مروی ہے کہ حضرت عمرؓ بن خطاب کا فرمان ہے اگر تین باتوں کا مزہ نہ ہوتا تو میں خدا سے ملاقات کو زیادہ پسند کرتا۔ اللہ کے سامنے سر ٹیکنے کا مزہ، ایسی مجالس میں شرکت کا مزہ جن میں اس طرح اچھا کلام منتخب کیا جاتا ہے جس طرح عمدہ کھجوروں کو چن لیا جاتا ہے اور اللہ کے راستے میں چلنے کا مزہ۔

حسب منصور بن المعتمر، ثوری اور مسعودی سے اسکو روایت کیا گیا ہے۔

۱۳۱- احمد بن جعفر بن حمدان، عبد اللہ بن احمد بن حنبل، سلیمان بن داؤد، شعبہ، سلیمان التمیمی، ابو عثمان الہمدی رحمہ اللہ سے مروی ہے کہ حضرت عمر بن خطابؓ نے فرمایا: موسم سرما عبادت گزاروں کے لئے غنیمت ہے۔
تمیمی رحمہ اللہ سے زائدہ اور ایک جماعت نے اسکو نقل کیا ہے۔

۱۳۲- ابراہیم بن محمد بن الحسین، ابو کریب، مطلب بن زیاد، عبد اللہ بن عیسیٰ رحمہ اللہ سے مروی ہے کہ حضرت عمر بن خطابؓ کے چہرہ مبارک پر رونے کی وجہ سے دو سیاہ گڑھے پڑ گئے تھے۔

۱۳۳- عبد اللہ بن محمد بن عطاء محمد بن ابی سہا، ابو بکر بن ابی شیبہ، عفان، جعفر بن سلیمان، ہشام بن الحسن رحمہ اللہ سے مروی ہے کہ حضرت عمرؓ پڑھتے پڑھتے کسی آیت پر گزرتے تو ان کا گلہ رندہ جاتا اور اس قدر روتے کہ (بے حال ہو کر) گر جاتے۔ پھر گھر میں پڑے رہتے حتیٰ کہ لوگ عیادت کو آتے اور آپ کو مریض سمجھنے لگتے۔

۱۳۴- محمد بن حمید عبد اللہ بن زیدان، ابو کریب، ابن ادیس، عبد الرحمن بن اسحق، عن محارب بن دثار، ابن عمرؓ فرماتے ہیں میں نے حضرت عمرؓ کے پیچھے نماز ادا کی تو آپ کے رونے کی آواز تین صفوں کے بعد بھی سنائی دی۔

۱۳۵- محمد بن احمد بن الحسن، بشر بن موسیٰ، حمیدی، سفیان، جعفر بن یزقان، ثابت بن جراح فرماتے ہیں حضرت عمرؓ بن خطابؓ کا فرمان ہے: تم اپنے نفوس کا وزن کر لو قبل اس سے کہ ان کا وزن کیا جائے اور ان کا محاسبہ کر لو قبل اس سے کہ انکا محاسبہ کیا جائے کیونکہ کل حساب کے روز تمہارے لئے اپنی جانوں کا محاسبہ کرنا آسان ہو جائے گا۔ اور بڑی پیشی کے لئے اپنے آپ کو تیار کر لو جس کے متعلق آیا ہے:-

یومئذ تعرضون لا تخفى منکم خافیۃ (الحاقہ ۱۸)

اس دن تم کو پیش کیا جائے گا تو تم سے کوئی شے مخفی نہ رہے گی۔

۱۳۶- عبد اللہ بن محمد بن جعفر، عبد الرحمن بن مسلم، ہناد، ابو معاویہ، جویر، ضحاک رحمہ اللہ سے مروی ہے کہ حضرت عمرؓ بن خطابؓ نے فرمایا: کاش میں اپنے گھروالوں کے لئے ایک مینڈھا ہوتا۔ وہ ایک عرصہ تک مجھے کھلا پلا کر موٹا تازہ کرتے۔ حتیٰ کہ جب میں خوب فربہ ہو جاتا تو گھروالوں کے کچھ مہمان آتے اور پھر میرا کچھ حصہ بھون لیا جاتا اور کچھ حصے کا سالن بنا کر کھالیا جاتا پھر مجھے وہ کھاتے اور نکال دیتے اور میں بشر نہ ہوتا۔

۱۳۷- محمد بن علی، عبد اللہ بن محمد، علی بن الجعد، شعبہ، عاصم بن عبید اللہ، ابن عمرؓ سے مروی ہے فرماتے ہیں ایک مرتبہ حضرت عمرؓ کا سر میری ران پر تھا، یہ آپ کے مرض الوفا کا واقعہ ہے۔ حضرت عمرؓ نے فرمایا: میرا سر زمین پر رکھ دو۔ میں نے عرض کیا: آپ کا سر میری ران پر ہو یا زمین پر..... آپ پریشان نہ ہوں۔ لیکن حضرت عمرؓ نے فرمایا: نہیں تم زمین پر رکھ دو۔ چنانچہ میں نے آپ کا سر زمین پر رکھ دیا۔ پھر آپ نے (آہ وزاری کے ساتھ) کہا: ہلاکت و تباہی ہے میری اور میری ماں کی! اگر پروردگار نے مجھ پر رحم نہ فرمایا۔

۱۳۸- ابو حامد بن جبہ، محمد بن اسحق، یعقوب بن ابراہیم، ابن علیہ، ایوب السختیانی، ابن ابی ملیکہ، مسور بن مخرمہ سے مروی ہے کہ وفات سے قبل جب آپ کو نیزہ مارا گیا تو ایک مرتبہ فرمانے لگے: اللہ کی قسم! اگر میرے پاس زمین کے برابر سونا ہوتا تو میں خدا کے عذاب کو دیکھنے سے قبل اس کے عوض سارا سونا قربان کر دیتا۔

۱۳۹- محمد بن معمر، ابو شعیبہ الحرانی، یحییٰ بن عبد اللہ، الاوزاعی، سماک، عبد اللہ بن عباسؓ فرماتے ہیں جب حضرت عمرؓ کو نیزہ مارا گیا تو میں آپ کی خدمت میں حاضر ہوا اور عرض کیا: امیر المؤمنین! آپ کو خوشخبری ہو، اللہ نے آپ کے ذریعے شہروں کو فتح کر دیا۔ نفاق کا

قلعہ کرایا اور رزق کے دروازے کھول دیئے۔ حضرت عمرؓ نے فرمایا: کیا امارت سے متعلق تم میری تعریف کر رہے ہو اے ابن عباس؟ عرض کیا: امارت اور غیر امارت دونوں وقتوں کی بات کر رہا ہوں۔ حضرت عمرؓ بن خطاب نے فرمایا: قسم ہے اس ذات کی جس کے تصرف میں میری جان ہے میری خواہش ہے کہ میں اس باب خلافت سے اس طرح نکل جاؤں کہ مجھ پر ثواب ہو نہ عذاب۔

۱۴۰۔ خلافت اسلامیہ کے امیر کالباس..... ابوبکر بن مالک، عبداللہ بن احمد بن حنبل، احمد بن حنبل، بہز، جعفر بن سلیمان، مالک بن دینار، حضرت حسنؓ سے مروی ہے کہ ایک مرتبہ آپؐ نے خطبہ دیا جبکہ آپ خلیفہ وقت تھے۔ اس وقت آپ کے بدن مبارک پر جو چادر تھی اس میں بارہ جگہ پیوند لگے ہوئے تھے۔

۱۴۱۔ محمد بن معمر، عبداللہ بن الحسن الحرانی، یحییٰ بن عبداللہ الباہلی، الاوزاعی، داؤد بن علی رحمہ اللہ سے مروی ہے کہ حضرت عمرؓ بن خطاب نے فرمایا: اگر نہ فرات کے کنارے کوئی بکری کسی سبب سے ہلاک ہو جائے تو مجھے اندیشہ ہے کہ قیامت کے روز اللہ تعالیٰ مجھ سے اس کی باز پرس فرمائے گا۔

۱۴۲۔ محمد بن معمر، ابو شعیب الحرانی، یحییٰ بن عبداللہ الباہلی، الاوزاعی، یحییٰ بن ابی کثیر رحمہ اللہ سے مروی ہے کہ حضرت عمرؓ بن خطاب نے فرمایا: اگر کوئی منادی آسمان سے یہ نداء دے کہ اے انسانو! تم سب جنت میں جاؤ گے سوائے ایک شخص کے، تو مجھے خوف ہے کہ وہ شخص میرے سوا کوئی نہ ہوگا۔ اور اگر منادی یوں نداء دے کہ اے انسانو! تم سب جہنم میں داخل ہو گے سوائے ایک شخص کے تو مجھے (خدا سے) امید ہے کہ وہ شخص میں ہوگا۔

۱۴۳۔ ابوبکر بن مالک، عبداللہ بن احمد بن حنبل، ابو معمر، عبدالعزیز الدراوردی، عبید اللہ بن عمر، حضرت نافعؓ فرماتے ہیں حضرت عمرؓ اور آپ کے فرزند (یعنی میرے والد) ابن عمرؓ کی نیکی میں کوئی امتیاز اور فرق اس وقت تک نہ ہوتا تھا جب تک دونوں بات نہ کرتے یا ایسا کوئی عمل نہ کرتے جو دونوں میں امتیاز کر دے۔

ابن عیینہ نے زہری، عبید اللہ بن عبداللہ کے حوالہ سے اس کے مثل روایت نقل فرمائی ہے۔

۱۴۴۔ محمد بن علی بن حبیش، ابو شعیب الحرانی، عبداللہ بن محمد العباسی، عبدالواحد بن زیاد، عبدالرحمن بن اسحق، رجل قرشی، ابن عکیمؓ مروی ہے کہ حضرت عمرؓ نے فرمایا کہ مجھے رسول اکرم ﷺ نے فرمایا: یہ دعا مانگا کرو۔

اللہم اجعل سریرتی خیراً من علانیتی واجعل علانیتی حسنة.

اے اللہ! میرے باطن کو میرے ظاہر سے اچھا بنادے اور میرے ظاہر کو اچھا بنادے۔

۱۴۵۔ ابو حامد بن جبلة، محمد بن اسحق، محمد بن الصباح، سفیان، مسعر، ابی صخرۃ، جامع بن شداد، اسود بن بلال الحاربی سے منقول ہے کہ جب حضرت عمرؓ کو ولایت سونپی گئی تو آپ بر سر منبر کھڑے ہوئے اور حمد و ثنائے الہی کے بعد فرمایا: اے لوگو! میں دعا مانگتا ہوں تم امین کہتے جاؤ۔ پھر دعا کی: اے اللہ میں سخت غم میں ہوں مجھے نرم کر دیجئے۔ میں بخیل ہوں مجھے نخی بناد دیجئے اور میں کمزور و ناتواں ہوں مجھے توانا اور

۱۔ مشکۃ المصابیح للنسیری ۲۵۰۴، وکنز العمال ۳۷۳۳، والجامع الکبیر للسیوطی ۶۰۷/۱، والجامع الصغیر للسیوطی ۶۱۳۳.

معمولی فرق کے ساتھ علامہ سیوطی رحمہ اللہ نے اس کو نقل فرمایا اور امام ترمذی کی طرف اس روایت کو منسوب کیا اور حضرت عمرؓ سے اسکو نقل کرنا ضعیف قرار دیا ہے جبکہ امام سیوطی رحمہ اللہ نے الجامع الصغیر میں بھی امام ترمذی کے حوالہ سے اسکو نقل کیا اور طویل الفاظ کے ساتھ نقل کیا۔ نیز وہاں بھی اس روایت کو عمرؓ سے نقل کرنا ضعیف قرار دیا۔

طاقتور بنادیتے۔

۱۴۶- ابراہیم بن عبد اللہ، ابو العباس الثقفی، قتیبہ بن سعید، لیث بن سعد، عن ہشام، زید بن اسلم اپنے والد اسلم روایت کرتے ہیں کہ انہوں نے حضرت عمرؓ بن الخطاب کو یوں دعا کرتے ہوئے سنا: اے اللہ! میرا قتل ایسے کسی شخص کے ہاتھوں نہ ہو جس نے تجھے سجدہ کیا ہو، کہیں وہ اس کی وجہ سے قیامت کے روز مجھ پر غالب آجائے۔

۱۴۷- سلیمان بن احمد، ابراہیم بن ہشام، امیہ بن بسطام، یزید بن زریع، روح بن القاسم، زید بن اسلم اپنے والد سے اور وہ حضرت حفصہ بنت عمرؓ سے روایت کرتے ہیں حضرت حفصہؓ فرماتی ہیں: میں نے حضرت عمرؓ کو دعا کرتے ہوئے سنا:

اے اللہ مجھے اپنی راہ میں قتل ہونا نصیب فرما اور اپنے نبی کے شہر میں موت نصیب فرما۔ حضرت حفصہؓ نے عرض کیا: یہ کیسے ممکن ہے؟ فرمایا: اللہ پاک جب چاہے گا کر دے گا۔

۱۴۸- محمد بن احمد بن یعقوب، احمد بن عبد الرحمن، یزید بن ہارون، یحییٰ بن سعید الانصاری، حضرت سعید بن المسیب رحمہ اللہ ذکر کرتے ہیں ایک مرتبہ حضرت عمرؓ نے وادی بطناء میں ایک جگہ اپنے ہاتھوں سے مٹی، ہموار کی پھر اسی پر اپنی چادر کا حصہ بچھا کہ چت لیٹ گئے پھر اپنے دونوں ہاتھ آسمان کی طرف بلند کر کے دعا کرنے لگے: اے اللہ میں بوڑھا ہو چکا ہوں میرے اعصاب کمزور پڑ گئے ہیں میری رعایا بکھر چکی ہے۔ پس مجھے اس حال میں اپنے پاس بلا لے کہ میں ضائع نہ ہو جاؤں اور زیادتی کرنے والا نہ ہوں۔

۱۴۹- عبد اللہ بن محمد بن عطاء، محمد بن شبل، عبد اللہ بن محمد العباسی، ابن فضیل، لیث،..... سلیم بن حنظلہ حضرت عمرؓ سے روایت کرتے ہیں کہ آپؓ اپنی دعا میں فرماتے تھے:

اے اللہ! میں اس بات سے تیری پناہ مانگتا ہوں کہ تو مجھے اچانک (موت کے شکنجہ میں) پکڑ لے، یا مجھے غفلت میں چھوڑ دے یا مجھے غافلین میں شمار کرے۔

۱۵۰- احمد بن جعفر بن حمدان، عبد اللہ بن احمد بن حنبل، یعقوب الدورقی، روح، شعبہ، عبد اللہ بن خراش اپنے چچا سے روایت کرتے ہیں کہ حضرت عمرؓ بن خطاب اپنے خطبہ میں یوں دعا مانگتے تھے: اے اللہ! اپنی رسی کے ساتھ ہماری حفاظت فرما اور اپنے دین پر ہمیں ثابت قدم رکھ۔

۱۵۱- خدا کی بارگاہ میں حضرت عمرؓ کا حساب بارہ برس تک چلنا..... ابو بکر احمد بن السدی، حسن بن علویہ، اسماعیل بن عیسیٰ، ہیاج بن بسطام، روح بن القاسم، زید بن اسلم، عبد اللہ بن عمرؓ سے مروی ہے آپؓ فرماتے ہیں میرے نزدیک سب سے زیادہ پسندیدہ بات یہ تھی کہ میں زیادہ سے زیادہ (اپنے والد ماجد) حضرت عمرؓ کے بارے میں معلومات حاصل کروں۔ چنانچہ ایک دن میں نے خواب دیکھا ایک عالی شان محل ہے۔ میں نے پوچھا یہ کس کا ہے؟ کہا: یہ عمر بن خطاب کا ہے۔ پھر محل سے حضرت عمرؓ باہر تشریف لائے۔ آپؓ پر چادر زیب تن تھی اور یوں محسوس ہو رہا تھا گویا ابھی غسل فرما کر نکلے ہیں میں نے عرض کیا: آپؓ کے ساتھ کیا کچھ ہتی؟ فرمایا: بھلا ہو گیا۔ قریب تھا کہ عرش مجھ پر گر جاتا۔ لیکن میں نے اپنے پروردگار کو انتہائی مغفرت کرنے والا پایا۔ پھر حضرت عمرؓ نے پوچھا مجھے تم سے جدا ہوئے کتنا عرصہ بیت گیا ہے؟ میں نے عرض کیا: بارہ برس۔ فرمایا اب جا کر حساب کتاب سے گلو خلاصی ہوئی ہے۔

۱۵۲- ابو بکر، حسن بن جعفر، منجاب بن الحارث، علی بن شہر، محمد بن عمرو، یحییٰ بن عبد الرحمن، حضرت عباس بن عبد المطلبؓ فرماتے ہیں میں حضرت عمرؓ کا ہمسایہ تھا۔ میں نے حضرت عمرؓ سے بڑھ کر افضل انسان کوئی نہیں دیکھا۔ آپؓ کی رات نماز میں اور دن روزے اور لوگوں کی حاجت روائی میں بسر ہوتے تھے۔ جب حضرت عمرؓ وفات فرما گئے تو میں نے اللہ عزوجل سے دعا کی کہ مجھے خواب میں عمرؓ کی زیارت

ہو جائے۔ چنانچہ میں نے خواب میں دیکھا کہ حضرت عمرؓ مدینہ کے بازار کی طرف سے، سر پر عمامہ باندھے ہوئے تشریف لارہے ہیں۔ میں نے آپ کو سلام عرض کیا تو آپؓ نے جواب دیا۔ پھر میں نے عرض کیا: آپ کا کیا حال ہے؟ فرمایا: بہتر ہے۔ میں نے پوچھا: آپ کے ساتھ کیا ماجرا پیش آیا؟ فرمایا: میں ابھی حساب کتاب سے فارغ ہوا ہوں۔ قریب تھا کہ عرشِ تلع دب جاتا اگر میں اپنے رب کو رحیم نہ پاتا۔

۱۵۳- عبداللہ بن محمد، محمد بن ابی سہل، ابوبکر بن ابی شیبہ، عبداللہ بن ادریس، محمد بن عجلان، ابراہیم بن مرہ، محمد بن شہاب سے مروی ہے کہ حضرت عمرؓ بن خطاب نے فرمایا:

ایسے کسی کام میں مشغول مت ہو جس کا تمہیں کوئی فائدہ نہیں۔ اپنے دشمن سے دور رہو۔ دوستی کے لئے صرف امانت دار کو منتخب کرو۔ کیونکہ امین کے برابر قوم کا کوئی فرد نہیں اور ناجر شخص کا ساتھ مت اختیار کرو۔ ورنہ وہ تمہیں گناہ کی راہ پر لگائے گا اور اس کو کبھی اپنا راز داں مت بناؤ بلکہ اپنے معاملات کا مشورہ ایسے لوگوں سے کیا کرو جو اللہ عزوجل سے ڈرتے ہیں۔

۱۵۴- حسن بن عجلان الوراق، عبداللہ بن عبدالمقری، محمد بن عثمان، یوسف بن ابی اسمیۃ الثقفی، حکم بن ہشام، عبدالملک بن عمیر، ابن زبیرؓ سے مروی ہے کہ حضرت عمرؓ بن خطاب نے فرمایا:

اللہ کے خاص بندے وہ ہیں جو باطل کو چھوڑ کر اس کو موت کی نیند سلا دیتے ہیں اور حق کا بول بالا کر کے اس کو زندگی بخشے ہیں۔ انکو نعمہائے خداوندی کا مژدہ سنایا گیا تو وہ سحر آگئیں ہو گئے۔ عذاب الہی سے ڈرایا گیا تو خوف ان کے بدن سے چھلکنے لگا۔ وہ خدا سے خوفزدہ ہو کر دوبارہ اطمینان کی پناہ میں نہیں آئے۔ آنکھوں سے معائنہ کئے بغیر اس یقین کی دولت سے مالا مال ہو گئے جس کو کوئی شی ڈگرگا نہیں سکتی۔ خوف انکی رگ و پے میں یوں سرایت کر گیا کہ باقی رہنے والی زندگی کے مقابلہ میں انہوں نے ہر چیز سے اپنی راہ منقطع کر لی۔ پس زندگی انکے لئے نعمت ہے لیکن موت کرامت ہے۔ جس کے سبب حور عین سے انکا بندھن بندھے گا اور نوعِ حشم و خدم ان کی خدمت کے لئے مقرر کر دیے گئے ہیں۔

حضرت عمرؓ کا ذکر خیر تمام ہوا۔

(۳) عثمان بن عفان رضی اللہ تعالیٰ عنہ

خلیفہ ثالث، مطیع و فرماں بردار، ذوالنورین، خائف خدا، ذوالجراتین، مُصَلِّی الی القبلتین..... عثمان بن عفان رضی اللہ عنہ ان خاصانِ حق میں سے تھے جن کی منقبت خدائے عزوجل نے یوں بیان فرمائی۔

جو لوگ ایمان لائے اور اچھے اعمال کئے پھر تقویٰ اختیار کیا اور ایمان لائے پھر تقویٰ اختیار کیا اور احسان کیا۔ (ترجمہ المائدہ: ۹۳)

آپؓ دن رات بارگاہ خداوندی میں سجدہ ریز رہتے، آخرت سے ڈرتے اور اپنے رب سے آس لگائے رکھتے تھے۔ آپؓ کی خاص الخاص صفات سخاوت و حیا اور خوف ورجاء تھیں۔ دن کے وقت جو دو سخا اور صوم و صیام آپؓ کا محبوب عمل تھا اور رات کو بارگاہ خداوندی میں سجود و قیام آپؓ کا خاص عمل تھا۔ آپؓ کو ابتلائے آزمائش اور نجات خداوندی کی خوشخبری عنایت کی گئی۔

تصوف راہِ حق میں مصروفِ عمل رہ کر منزل تک رسائی پانے کا نام ہے۔

۱۵۵۔ محمد بن احمد بن الحسن، بشر بن موسیٰ، خلاد بن یحییٰ، مسعر، ابو عون النقفی، محمد بن حاطب رحمہ اللہ سے مروی ہے کہ ایک مرتبہ حضرت عثمانؓ بن عفان کا ذکر چل پڑا حضرت حسن بن علی کرم اللہ وجہہما نے فرمایا: ابھی امیر المؤمنین (حضرت علیؓ ذکر عثمان کرنے) آئیں گے چنانچہ حضرت علیؓ تشریف لائے اور فرمایا: عثمانؓ ان لوگوں میں سے تھے جن کے متعلق ارشاد خداوندی ہوا:

وہ لوگ ایمان لائے اور پرہیز کیا اور ایمان لائے پھر پرہیز کیا اور نیکی کی اور اللہ نیکی کرنے والوں کو دوست رکھتا ہے۔ (المائدہ: ۹۳)

۱۵۶۔ ابوبکر بن موسیٰ الباقیری، عمر بن الحسن، ابن شیبہ، ابو خلف صاحب الحریر، یحییٰ البکاء، ابن عمرؓ سے مروی ہے آپؓ فرماتے ہیں: ارشاد خداوندی ہے:

(بھلا مشرک اچھا ہے) یا وہ جو رات کے وقتوں میں زمین پر پیشانی رکھ کر اور کھڑے

ہو کر عبادت کرتا ہے اور آخرت سے ڈرتا ہے اور اپنے رب کی رحمت کی امید رکھتا ہے۔ (الزمر: ۹)

سے مراد حضرت عثمان بن عفانؓ ہیں۔

۱۵۷۔ سلیمان بن احمد، احمد بن عمرو الربیع، زکریا بن یحییٰ الحمیری، الاصمعی، عبدالاعلیٰ السامی، عبید اللہ بن عمر، عن نافع، ابن عمرؓ سے مروی ہے کہ رسول اکرم ﷺ نے فرمایا: عثمان میری امت میں سب سے زیادہ حیا دار معزز و مکرم ہیں۔

۱۵۸۔ محمد بن علی بن حبیش، عمر بن ایوب، ابو عمر، ہشیم، کوثر بن حکیم، نافع، ابن عمرؓ سے مروی ہے کہ حضور اقدس ﷺ کا ارشاد ہے: میری

۱۔ الکامل لابن اثیر (حوادث سنة ۳۵) وغایۃ النہایۃ ۵۰۷/۱، وشرح نہج البلاغۃ ۶۱/۲، والبدء والتاریخ ۷۹/۵، ۱۹۳، ۲۰۸، وتاریخ الطبری ۱۳۵/۵، وصف الصفوة ۱۱۲/۱، وتاریخ الخمیس ۲۵۳/۲، والمجہر ۳۷۷، والکنی والاسماء ۸/۱، ومنہاج السنة ۱۸۶/۲، ۱۶۵/۳، والریاض النضرۃ ۸۲/۲، ۱۵۲، والاسلام والحضارة العربیۃ ۱۳۸/۲، ۳۷۳، والاعلام ۲۱۰/۳۔

۲۔ کنز الاعمال ۳۲۸۰۶، والجامع الصغیر ۵۳۸۱، وعزاه للمسنف فی هذا الكتاب وضعفه، وقال المناوی فی فیض القدیر ۳۰۲/۳، یہ روایت ضعیف ہے۔ فیض المقدیر میں علامہ مناوی رحمہ اللہ فرماتے ہیں اس روایت کو طبرانی اور دیلمی نے نقل کیا ہے۔ اس میں ایک راوی ذکر کیا بن یحییٰ الحمیری ہے۔ اور ایک راوی ابوسعید بن یونس ہے جس کو امام ذہبی رحمہ اللہ نے ضعیف قرار دیا ہے۔

امت کے سب سے زیادہ حیا دار انسان عثمان بن عفان ہیں۔

۱۵۹- ابو بکر بن مالک، عبداللہ بن احمد بن حنبل، عبدالصمد، ابو جمیع، حضرت حسنؒ سے مروی ہے انہوں نے حضرت عثمانؓ اور آپؐ کی حیا داری کا ذکر کرتے ہوئے فرمایا: اگر آپؐ کمرہ میں (تہا) ہوں اور دروازہ بھی بند ہو تب بھی آپؐ پانی ڈالنے کے لئے کپڑے نہ اتارتے تھے۔ نیز شدت حیا کی وجہ سے آپؐ کمر سیدھی نہ کرتے تھے۔

۱۶۰- سلیمان بن احمد، طاہر بن عیسیٰ، سعید بن ابی مریم، ابن لہیعہ، حارث بن یزید، علی بن رباح رحمہ اللہ سے مروی ہے کہ حضرت ابن عمرؓ نے فرمایا: قریش کے تین اشخاص سب سے زیادہ بارونق چہرے والے، اچھے اخلاق والے اور سب سے زیادہ حیا دار تھے، اگر وہ تجھ سے بات کریں تو کبھی جھوٹ نہ بولیں گے اگر تو ان سے بات کرے تو کبھی تجھے نہیں جھٹلائیں گے؛ ابو بکر صدیق، عثمان بن عفان اور ابو عبیدہ بن الجراح رضی اللہ عنہم اجمعین۔

۱۶۱- احمد بن جعفر بن حمدان، عبداللہ بن احمد بن حنبل، احمد بن حنبل، حماد بن خالد، زبیر بن عبداللہ اپنی ایک دادی سے جنکا نام زہیمہ تھا روایت کرتے ہیں، وہ فرماتی ہیں: حضرت عثمانؓ صائم الدہر تھے اور رات کے اول پہر کو چھوڑ کر ساری ساری رات عبادت کرتے تھے

۱۶۲- ایک نماز میں پورا قرآن پڑھنا..... ابراہیم بن عبداللہ، محمد بن اسحق، قتیبہ بن سعید، ابو علقمہ الفروی (عبداللہ بن محمد)، عثمان بن عبدالرحمن النخعی، عبدالرحمن تیمی رحمہ اللہ فرماتے ہیں ایک رات میں نے مقام (ابراہیم) پر نماز پڑھنے کا ارادہ کیا چنانچہ میں عشاء کی نماز پڑھ کر مقام ابراہیم میں نماز کے لئے کھڑا ہو گیا۔ میں کھڑا تھا کہ کسی شخص نے میرے شانوں کے درمیان اپنا ہاتھ رکھا۔ وہ حضرت عثمانؓ بن عفان تھے۔ پھر آپؓ نے سورۃ فاتحہ سے قرآن پڑھنا شروع کیا حتیٰ کہ پورا قرآن کریم ختم کر لیا پھر رکوع اور سجدہ کر کے نماز تمام کی۔ پھر جوتے اٹھائے۔ عبدالرحمن تیمی رحمہ اللہ فرماتے ہیں معلوم نہیں اس سے پہلے بھی آپؓ نے کچھ نماز ادا کی یا نہیں۔

یزید بن ہارون نے محمد بن عمرو، محمد بن ابراہیم، عبدالرحمن بن عوف کے سلسلہ سند سے اس روایت کو نقل کیا ہے۔

۱۶۳- سلیمان بن احمد، ابو زید القراطیسی، اسد بن موسیٰ، سلام بن مسکین، محمد بن سیرین رحمہ اللہ سے مروی ہے کہ حضرت عثمان بن عفان کی بیوی (نانکہ) کہتی ہیں کہ جب دشمنوں نے حضرت عثمانؓ کو قتل کے ارادے سے گھیرے میں لے لیا تو آپؓ اس بات سے صرف نظر کر کے کہ وہ قتل کر دیئے جائیں گے تمام تمام رات عبادت میں مصروف رہتے اور صرف ایک رکعت میں پورا قرآن پڑھ لیتے تھے۔

۱۶۴- ابو احمد الغطریفی و سلیمان بن احمد، ابو خلیفہ، حفص بن عمر الحوضی، حسن بن ابی جعفر، مخلد، شعبی رحمہ اللہ سے مروی ہے کہ حضرت مسروق کی ملاقات اشتر سے ہوئی حضرت مسروق نے پوچھا: تم نے عثمانؓ کو قتل کر دیا؟ اشتر نے کہا: ہاں۔ مسروق رحمہ اللہ نے فرمایا: اللہ کی قسم! تم نے صائم الدہر اور قائم اللیل شخص کے قتل سے اپنے ہاتھ خون آلود کئے ہیں۔

۱۶۵- حسین بن علی، ابراہیم بن محمد، محمود بن خداش، ابو معاویہ، عاصم، حضرت انسؓ بن مالک سے مروی ہے کہ حضرت عثمان بن عفان کو جب قتل کیا گیا تو انکی بیوی نے قاتلوں سے فرمایا: تم نے ایسے شخص کو قتل کر ڈالا جو ساری ساری رات جاگ کر ایک رکعت میں قرآن کریم مکمل کرتا تھا۔

انس بن مالکؓ سے یوں مروی ہے کہ ایک بڑی جماعت نے اس کو حضرت انس بن سیرین سے نقل کرنے کا دعویٰ کیا ہے۔

شیخ رحمہ اللہ فرماتے ہیں حضرت عثمانؓ کو ان مصائب اور بلوی میں آزمائش کی پہلے خبر دیدی گئی تھی (بزبان مہبط وحی رسول اکرم ﷺ)۔ چنانچہ ان سخت ترین حالات میں آپؓ کسی قسم کے جزع و فزع کرنے سے محفوظ رہے اور صبر و شکر کر کے ہار گاؤ حق کا قرب

پاتے رہے۔

کہا گیا ہے کہ تصوف بلوئی پر صبر کر کے نجوی (خدا سے مناجات) کی حلاوت حاصل کرنے کا نام ہے۔

۱۶۶۔ قتل اور جنت کی بشارت محمد بن معمر، محمود بن المروزی، حامد بن آدم، عبد اللہ بن المبارک، سفیان بن غیاث، ابی عثمان النہدی، ابی موسیٰ الاشعری، ابو موسیٰ اشعریؓ سے مروی ہے کہ میں ہانہائے (مدینہ) میں سے کسی باغ میں رسول اکرم ﷺ کے ساتھ تھا۔ کوئی شخص آیا اور اس نے دروازہ پر دستک دی۔ حضور اکرم ﷺ نے فرمایا: ان کے لئے دروازہ کھول دو اور ایک مصیبت پر انکو جنت کی خوشخبری دیدو۔ ان کو مصیبت (قتل) لاحق ہوگی۔ ابو موسیٰؓ فرماتے ہیں میں نے دروازہ کھولا تو معلوم ہوا کہ وہ عثمان بن عفان ہیں میں نے ان کو خبر سنائی تو فرمانے لگے: اللہ مددگار ہے۔

۱۶۷۔ عبد اللہ بن جعفر، یونس بن حبیب، ابو داؤد، ہمام، قتادہ، محمد بن سیرین، محمد بن عبید اللہ، عبد اللہ بن عمروؓ سے مروی ہے کہ رسول اکرم ﷺ مدینہ کے کسی نخلستان میں تھے۔ ایک پست آواز شخص نے آنے کی اجازت طلب کی۔ رسول اکرم ﷺ نے فرمایا: انکو اندر آنے کی اجازت دو اور انکو خوشخبری دو کہ انکو ایک آزمائش سے واسطہ پڑے گا جس کے نتیجہ میں وہ جنت کے حقدار ہوں گے۔ عبد اللہؓ فرماتے ہیں میں نے آنے والے صاحب کو اجازت اور خوشخبری دی وہ عثمان بن عفان تھے۔ آپؐ اس اطلاع پر حمد و ثناء الہی بجالائے اور قریب آ کر بیٹھ گئے۔

۱۶۸۔ ابو محمد بن حیان، محمد بن عبد اللہ بن رستہ، ہریم بن عبد الاعلیٰ، معتمر بن سلیمان، ابو موسیٰؓ سے مروی ہے کہ ایک شخص نے رسول اکرم ﷺ سے اندر آنے کی اجازت طلب کی۔ آپؐ علیہ السلام نے فرمایا: انکو اندر آنے کی اجازت دو اور ایک مصیبت کی وجہ سے جنت کی خوشخبری دو۔ حضرت عثمانؓ نے (سن کر) فرمایا: میں اللہ سے صبر کا سوال کرتا ہوں۔

۱۶۹۔ محمد بن احمد بن الحسن، عبد اللہ بن احمد بن حنبل، احمد بن حنبل، وکیع، اسماعیل بن ابی خالد، قیس بن ابی حازم فرماتے ہیں مجھے ابو سہلہ نے بیان کیا کہ جس دن قتل کے ارادے سے حضرت عثمانؓ کے گھر کا محاصرہ کر لیا گیا تو حضرت عثمانؓ بن عفان نے فرمایا: رسول اکرم ﷺ نے مجھ سے ایک وعدہ کیا تھا آج میں اس پر کار بند رہ کر صبر اختیار کرتا ہوں۔

حضرت قیس فرماتے ہیں۔ لوگوں کو اس عہد کی حقیقت کا اندازہ تھا۔ ایک مرتبہ رسول اللہ ﷺ نے فرمایا: میں اپنے کسی صحابی سے راز و نیاز کی کچھ باتیں کرنا چاہتا ہوں؟ لوگوں نے دریافت فرمایا: کیا ہم ابو بکرؓ کو بلا لائیں؟ فرمایا: نہیں۔ پھر دریافت کیا: عمرؓ کو؟ فرمایا: نہیں۔ دریافت کیا علیؓ کو فرمایا: نہیں۔ آخر حضرت عثمانؓ کو بلا کر لایا گیا۔ پھر آپؐ ان سے سرکوشیوں میں کچھ بات چیت فرماتے رہے جنہیں سن کر حضرت عثمانؓ کا رنگ بار بار بدلتا تھا۔

۱۷۰۔ احمد بن شداد، عبد اللہ بن احمد بن اسید، احمد بن سنان، عبد الرحمن بن مہدی فرماتے ہیں حضرت عثمانؓ کی فضیلت و منقبت میں دو باتیں ایسی تھیں جو حضرات ابو بکرؓ اور عمرؓ میں بھی نہ تھیں آپؐ کا اس حد تک صبر اختیار کئے رکھنا کہ اس کی نوبت قتل پر نہ پہنچ ہوئی۔ دوسری خاص بات آپؐ کا تمام لوگوں کو ایک مصحف شریف (قرآن کریم) پر جمع کرنا تھی۔

۱۔ صحیح البخاری ۱۶/۵، ۵۹/۸، صحیح مسلم، کتاب الصحابة ۲۸، و سنن الترمذی ۳۷۱۰، و مسند الامام احمد

۳۰۶/۳، و الادب المفرد للبخاری ۹۶۵، و مشکاة المصابیح ۶۰۷۵، و فتح الباری ۴۳/۷، ۵۹۷/۱۰۔

۲۔ صحیح البخاری ۱۰/۵، ۶۹/۹، ۸۵، ۱۱۰، صحیح مسلم، کتاب فضائل الصحابة ۲۹، و سنن الترمذی ۳۷۱۰،

و مسند الامام احمد ۱۶۵/۳، ۳۰۸/۳، و الادب المفرد ۱۵۱، و المعجم الکبیر للطبرانی ۳۲۷/۱۲۔

۳۔ مسند الامام احمد ۲۱۴/۶، و سنن ابن ماجہ ۱۱۳، و المصنف لابن ابی شیبہ ۴۵/۱۲، و طبقات ابن سعد ۳۶/۱/۳۔

اس کے علاوہ حضرت عثمان رضائے الہی پانے کے لئے مال کی بے دریغ قربانی دیا کرتے تھے۔ آپ کے مال سے بندگان خدا کے نفلی صدقات و خیرات کا چشمہ بہتا رہتا تھا۔ جبکہ آپ خود اپنے مال میں سے تھوڑے سے حصے اور معمولی لباس پر قناعت پزیر رہتے تھے۔

منہجائے فضیلت پانے کے لئے وسیلہ حق اختیار کرنا تصوف ہے۔

۱۷۱- عثمان بن عفان کا دوسرا مرتبہ جنت خریدنا..... محمد بن اسحق، ابراہیم بن سعدان، بکر بن بکار، عیسیٰ بن المسیب، ابو زرعہ، ابو ہریرہ سے مروی ہے کہ حضرت عثمان بن عفان نے دو مرتبہ سرکار رسول اللہ ﷺ سے جنت خریدی ایک مرتبہ جب بئر رومہ کو مسلمانوں کے لئے خرید کر وقف فرمایا۔ دوسری مرتبہ جب جیش العسرة (جنگ تبوک) کے لئے سامان جہاد فراہم کیا۔

۱۷۲- عبداللہ بن جعفر، یونس بن حبیب، ابوداؤد، فاروق الخطابی، ابومسلم الحنفی، حجاج بن نصر، سکن بن المغیرہ، ولید بن ابی ہشام، فرقد بن ابی طلحہ، عبدالرحمن بن ابی حباب سلمیٰ فرماتے ہیں جب نبی کریم ﷺ نے جیش عسرة کے موقع پر لوگوں کو ترغیب دی تو حضرت عثمان بن عفان نے فرمایا: مجھ پر سواونٹ بمع ثاٹ اور پالان وغیرہ کے لازم ہوئے۔ حضور اکرم ﷺ نے دوبارہ مسلمانوں کو راہ خدا میں مال خرچ کرنے پر ابھارا (چونکہ یہ سفر انتہائی دور دراز کا تھا اور مسلمان فوجیوں کے پاس زادراہ کے لئے کچھ سامان سفر نہ تھا) چنانچہ حضرت عثمان بن عفان نے دوبارہ بولے: مجھ پر سواونٹ اور لازم ہوئے بمع ساز و سامان کے۔ رسول اکرم ﷺ نے پھر لوگوں کو اکسایا اس مرتبہ بھی حضرت عثمان بولے: مجھ پر مزید سواونٹ بمع ساز و سامان کے لازم ہوئے۔ راوی عبدالرحمن فرماتے ہیں:

میں نے رسول اللہ ﷺ کو دیکھا کہ (خوشی سے) ہاتھ ہلاتے ہیں اور فرما رہے ہیں: عثمان پر کوئی گرفت اور مؤاخذہ نہیں اگر آج کے بعد وہ کوئی عمل نہ کریں۔

۱۷۳- سلیمان بن احمد، حسین بن اسحق المتسری، رجاء بن مصعب الاذنی، محمد بن اسحق المصعانی، عامر الشعمی، مسروق عبداللہ سے روایت کرتے ہیں کہ رسول اکرم ﷺ نے جیش العسرة کے موقع پر حضرت عثمان بن عفان کو بار بار آتے جاتے دیکھا تو آپ نے انکو یہ دعا دی:

اے اللہ! عثمان کی مغفرت فرما دے جب بھی آئیں اور جائیں، جو پوشیدہ رکھیں اور جو ظاہر کریں اور جو سرا کریں یا جہرا کریں انکی ہر طرح سے مغفرت فرما دے۔

محمد بن اسحق المصعانی رحمہ اللہ فرماتے ہیں میں نے امام شعمی رحمہ اللہ سے صرف یہ ایک حدیث سنی ہے۔

۱۷۴- محمد بن علی بن نصر الوراق، یوسف بن یعقوب الواسطی، زکریا بن یحییٰ دھویہ، عمر بن ہارون الحنفی، عبداللہ بن شاذب، عبداللہ بن قاسم، کثیر مولیٰ سمرہ، عبدالرحمن بن سمرہ سے مروی ہے وہ فرماتے ہیں کہ میں جیش العسرة کے موقع پر رسول اللہ ﷺ کے ہمراہ تھا۔ حضرت عثمان ایک ہزار دینار لے کر آئے اور آپ ﷺ کے قدموں میں بکھیر کر چلے گئے۔ پھر گئے اور ہزار دینار لے کر آئے اور آپ ﷺ کے قدموں میں بکھیر کر چلے گئے۔ پھر میں نے رسول اللہ ﷺ کو دیکھا کہ ان دیناروں کو الٹ پلٹ کر رہے ہیں اور ساتھ ساتھ فرما رہے ہیں: آج کے بعد عثمان کوئی عمل بھی کریں انہیں کوئی نقصان نہیں۔

۱- سنن الترمذی ۳۷۰۰، ومسند الامام احمد ۷/۷۵، وطبقات ابن سعد ۵/۵۵، وتفسیر ابن کثیر ۱/۱۷۱، ومجمع الزوائد ۸۵/۹۔

۲- کنز العمال ۳۲۸۴۶، والجامع الکبیر ۹۷۹۱۔

۳- تاریخ ابن عساکر ۱/۱۱۱، (التہذیب)۔

ضمرة نے اس روایت کو ابن شاذب عن کثیر بن ابی کثیر مولیٰ عبدالرحمن بن سمرہ کے طریق سے عبدالرحمن بن سمرہ سے روایت کیا ہے۔

۱۷۵- آج کے بعد عثمانؓ پر کوئی حرج نہیں..... محمد بن عمر بن مسلم، محمد بن ابراہیم بن زیاد، عبد الحمید بن عبد اللہ الحلو انی، حبیب بن ابی حبیب (کاتب مالک)، مالک، نافع، ابن عمرؓ سے مروی ہے کہ جب حضور ﷺ حبش العسرت کی تیاری فرمانے لگے تو حضرت عثمانؓ بن عفان ایک ہزار دینار لے کر آئے اور فداہ ابی وامیؓ کی جھولی میں ڈال دیئے۔ نبی کریم ﷺ نے دعا مانگی:

اے اللہ عثمان کو فراموش نہ کی جیٹگا۔ پھر فرمایا آج کے بعد عثمان پر کوئی حرج نہیں کوئی عمل کریں یا نہ کریں۔

۱۷۶- ابو حامد بن جبلة، محمد بن اسحق، محمد بن الصباح، سفیان، ابن ابی عروبة، حضرت قتادہؓ سے مروی ہے کہ حضرت عثمانؓ نے غزوہ تبوک کے موقع پر ایک ہزار لوگوں کو ساز و سامان کے ساتھ سواری دی جن میں پچاس گھوڑے بھی تھے۔

۱۷۷- امیر المؤمنین کی حالت امیری..... ابو بکر بن مالک، عبد اللہ بن احمد بن حنبل، اسحق بن سلیمان، ابو جعفر، یونس، حضرت حسنؓ سے مروی ہے فرماتے ہیں میں نے عثمانؓ کو مسجد میں ایک کپڑے میں لپٹے پڑے دیکھا اور آپ کے پاس کوئی نہ تھا۔ امیر المؤمنین ہونے کے باوجود آپ کا یہ حال تھا۔

۱۷۸- سلیمان بن احمد، ابو زید القراطیسی، اسد بن موسیٰ، ابن لہیعہ، ابو الاسود، عن عبید اللہ، عبد الملک بن شداد ابن الہاد سے مروی ہے وہ فرماتے ہیں میں نے ایک جمع کے موقع پر حضرت عثمانؓ کو بر سر منبر دیکھا آپ کے جسم اطہر پر ایک معمولی سی عدنی ازار بندھی جس کی قیمت بمشکل چار پانچ درہم ہوگی اور اوپری جسم پر کوئی چادر تھی۔

۱۷۹- احمد بن جعفر بن حمدان، عبد اللہ بن احمد بن حنبل، عبد اللہ بن عیسیٰ، خلف الخزاز، یونس بن عبید، حضرت حسنؓ سے مسجد میں قیلولہ کرنے والوں کے متعلق سوال کیا گیا تو آپ نے فرمایا: میں نے عثمانؓ بن عفان کو مسجد میں قیلولہ کرتے ہوئے دیکھا جبکہ آپ خلیفہ بھی تھے۔ جب آپ اٹھے تو پتھروں کے نشان آپ کے جسم پر نمایاں تھے۔ جبکہ آپ کے متعلق یہ کہا جاتا تھا آپ امیر المؤمنین ہیں امیر المؤمنین۔

۱۸۰- احمد بن عبد اللہ بن احمد، جعفر بن محمد بن الفضل، محمد بن حمیر، اسماعیل بن عیاش، شریح بن عبد اللہ بن مسلم رحمہ اللہ سے مروی ہے کہ حضرت عثمانؓ (کی درویشی کا یہ عالم تھا کہ) لوگوں کو امیروں والے کھانے کھلاتے اور پھر گھر جا کر خود سرکہ اور زیتون سے روٹی کھاتے۔ اور کوئی عام سالن بھی استعمال نہ فرماتے۔

۱۸۱- ابو بکر بن مالک، عبد اللہ بن احمد بن حنبل، شیبان، محمد بن راشد، سلیمان بن موسیٰ سے مروی ہے کہ حضرت عثمانؓ کو اطلاع دے کر کچھ لوگوں کو دیکھنے کے لئے بلایا گیا جو کسی غلط کام میں مصروف تھے۔ آپ تشریف لائے تو وہ لوگ وہاں سے ہٹ کر جا چکے تھے آپ نے انکے آثار دیکھ کر اس بات پر اللہ کی حمد کی کہ آپ نے انکو بتلائے عصیان حالت میں نہ دیکھا۔ پھر آپ نے ایک غلام آزاد فرمایا۔

۱۸۲- ابو بکر بن مالک، عبد اللہ بن احمد بن حنبل، احمد بن حنبل، ابوسلمۃ الحرانی، ابی عبد الرحیم، فرات بن سلیمان، میمون بن مہران ہمدانی رحمہ اللہ سے مروی ہے فرماتے ہیں میں نے حضرت عثمانؓ بن عفان کو ایک خچر پر سوار دیکھا حالانکہ آپ خلیفہ وقت تھے۔ اور آپ نے اپنے پیچھے اپنے غلام نائل کو بٹھا رکھا تھا۔

۱۸۳- احمد بن جعفر بن حمدان، عبد اللہ بن احمد بن حنبل، احمد بن حنبل، محمد بن بکر بن علی بن مسعدہ، عبد اللہ بن الرومی رحمہ اللہ سے مروی ہے کہ فرماتے ہیں مجھے یہ خبر پہنچی ہے کہ حضرت عثمانؓ نے فرمایا: اگر میں جنت اور جہنم کے درمیان ہوں اور مجھے معلوم نہ ہو کہ مجھے کسی

طرف جانے کا حکم دیا جائے گا تو میری خواہش ہوگی کہ میں مٹی ہو جاؤں قبل اس سے کہ مجھے کسی طرف جانے کا حکم دیا جائے۔

۱۸۴- عثمانؓ کی حیا داری..... ابراہیم بن عبد اللہ، محمد بن اسحق، قتیبہ بن سعید، لیث بن سعد، عبد اللہ بن عامر بن ربیعہ سے مروی ہے کہ ہم (محاصرہ کے دن) گھر میں حضرت عثمانؓ کے پاس تھے۔ آپ نے فرمایا: اللہ کی قسم! میں نے کبھی زنا نہیں کیا جاہلیت میں اور نہ زمانہ اسلام میں اور اسلام میں میری حیا داری میں اضافہ ہی ہوا۔

۱۸۵- سلیمان بن احمد، عبد اللہ بن محمد بن سعید بن ابی مریم، محمد بن یوسف الفریابی، سفیان الثوری، صلت بن دینار، عقبہ بن صہبان رحمہ اللہ سے مروی ہے کہ حضرت عثمانؓ بن عفان نے اپنی شرمگاہ سے متعلق فرمایا کہ جب سے میں مسلمان ہوا کبھی میں نے دائیں ہاتھ سے اسکو چھوا تک نہیں۔

۱۸۶- فاروق الخطابی، ابو مسلم الکشی، علی بن عبد اللہ المدینی، ہشام بن یوسف، عبد اللہ بن بکیر، حضرت عثمانؓ کے غلام ہانی فرماتے ہیں حضرت عثمانؓ جب کسی قبر کے پاس کھڑے ہوتے تو اس قدر روتے کہ آنسوؤں سے آپکی ریش مبارک تر ہو جاتی۔

۱۸۷- عبد اللہ بن جعفر، یونس بن حبیب، ابو داؤد، حریث بن السائب، حسن، حمران بن ابان رحمہ اللہ سے مروی ہے کہ حضرت عثمانؓ فرماتے ہیں کہ رسول اکرم ﷺ کا فرمان ہے سوائے خالی روٹی کے عمدہ کھانے، میٹھا پانی اور سایہ دار گھر ابن آدم کیلئے زائد نعمت ہے۔ ابن آدم کی ایمیں کوئی فضیلت نہیں۔

۱۸۸- سلیمان بن احمد، احمد بن عبد الوہاب بن نجدہ، یحییٰ بن صالح الوحاتی، سلیمان بن عطاء الجزری، مسلمہ بن عبد اللہ الجہنی، ابو مشجعہ رحمہ اللہ سے مروی ہے کہ ایک مرتبہ ہم حضرت عثمانؓ بن عفان کی معیت میں ایک مریض کی عیادت کو گئے۔ حضرت عثمانؓ نے اس مریض کو فرمایا: کہو ”لا الہ الا اللہ“ مریض نے کہہ لیا پھر فرمایا: قسم ہے میری جان کی مالک کی، اس شخص نے کلمہ کے ساتھ اپنی خطاؤں کو پھینک کر ریزہ ریزہ کر دیا۔ ابو مشجعہ راوی فرماتے ہیں میں نے عرض کیا آپ نے ایسی کوئی بات رسول اللہ ﷺ سے سنی ہے یا آپ اپنی طرف سے بیان فرما رہے ہیں؟ فرمایا: نہیں تندرست کے لئے یہ زیادہ گناہوں کو مٹانے والا ہے۔



(۴) حضرت علیؓ بن ابی طالبؓ

آپ قوم کے سردار، اللہ تعالیٰ اور اس کی شریعت سے محبت رکھنے والے، باب مدیۃ العلم، بہترین واعظ، اشارات کا استنباط کرنے والے، مہتدین کے علم، مطیعین کے نور، متقین کے والی، امام العادلین، اسلام قبول کرنے میں اسبق، فیصلہ کرنے میں اعدل، حلم میں اعظم، علم میں اوفر، متقین کے پیشوا، عارفین کی زینت، حقائق توحید سے باخبر کرنے والے عاقل اور لسان سائل کے حامل، عہد کا ایفاء کرنے کے مصداق، فتنوں کا قلع قمع کرنے والے، امتحانات میں کامیابی حاصل کرنے والے اور دشمنان اسلام کا ڈٹ کر مقابلہ کر کے اور ان کو نیست و نابود کرنے والے تھے۔

۱۸۹- خیبر کی فتح..... ابراہیم بن محمد بن یحییٰ، محمد بن اسحاق ثقفی، قتیبہ بن سعید، یعقوب بن عبد الرحمن، ابو حازم کے سلسلہ سند سے سہل بن سعد کی روایت منقول ہے کہ:

حضور علیہ الصلوٰۃ والسلام نے خیبر کے روز فرمایا: آج میں علم اللہ اور اس کے رسول کے محبوب کے ہاتھ میں دوں گا، اور من جانب اللہ اسی کے ذریعہ خیبر فتح ہوگا۔ صحابہ کرامؓ نے اضطراب کی حالت میں شب گزاری کہ نامعلوم وہ کون خوش نصیب انسان ہوگا۔ صبح ہوئی تو آپ علیہ السلام نے صحابہ کرام سے حضرت علیؓ کے بابت استفسار فرمایا۔ صحابہؓ نے عرض کیا: یا رسول اللہ! وہ آشوب چشم میں مبتلا ہیں۔ بعد ازاں رسالت مآب ﷺ نے حضرت علیؓ کو بلوا کر ان کی آنکھوں میں اپنا لعاب مبارک لگایا اور ان کے لئے صحت کی دعا بھی فرمائی، کچھ دیر بعد شیر خدا کی آنکھوں سے الم کا ازالہ ہو گیا، پھر رسول اللہ ﷺ نے حضرت علیؓ کو علم عطاء فرمایا حضرت علیؓ نے عرض کیا یا رسول اللہ! دشمنان اسلام کے کلمہ پڑھنے تک میں ان سے قتال کرتا رہوں؟ آپ علیہ السلام نے فرمایا اے علی! تم ان کے پاس پہنچنے کے بعد اولاً انہیں اسلام کی دعوت دینا، اور ان کو حقوق اللہ سے آگاہ کرنا، کیوں کہ تمہاری وجہ سے ایک انسان کا راہ راست پر آنا تمہارے لئے سرخ اونٹوں سے بہتر ہے۔

۱۹۰- ابو بکر بن خالد، حارث بن ابی اسامہ، داؤد، عمر، ابو راشد ثنی بن زرعة، محمد بن اسحاق، بریدہ بن سفیان اسلمی کے والد سفیان کے سلسلہ سند سے سلمہ بن اکوع کا قول مروی ہے ایک بار آپ علیہ السلام نے حضرت صدیق اکبرؓ کو قلعہ خیبر کی طرف روانہ فرمایا، لیکن وہ بسیار کوشش کے بعد بلا فتح واپس آ گئے۔ اس کے بعد حضور ﷺ نے ارشاد فرمایا کل میں ایک ایسے شخص کے ہاتھ میں علم دوں گا جس کے ذریعہ خیبر فتح ہوگا اور وہ شخص میدان جنگ سے راہ فرار اختیار نہیں کرے گا۔

راوی کہتے ہیں کہ اس کے بعد آپ ﷺ نے حضرت علیؓ کو بلوایا اس وقت ان کی آنکھوں میں درد تھا آپ نے ان کی آنکھوں

۱۔ الکامل لابن الاثیر (حوادث سنہ ۴۰) وتاریخ الطبری ۸۳/۶، والبدء والتاریخ ۷۳/۵، وصفہ الصفوة ۱۱۸/۱، ومقاتل الطالبین ۱۲، وشرح نہج البلاغة ۵۷۹/۲، ومنہاج السنۃ ۷۳/۲، وصفہ الصفوة ۱۱۸/۱، ومقاتل الطالبین ۱۲، وشرح نہج البلاغة ۵۷۹/۲، ومنہاج السنۃ ۷۳/۲، وتاریخ الخمیس ۲۷۶/۲، وتاریخ المسعودی ۲/۲، ۳۹، والاسلام والحضارة العربیة ۱۲۱/۲، والریاض النضرۃ ۱۵۳/۲، ۲۴۹، والاصابة.

۲۔ صحیح البخاری ۷۳/۴، ۷۳/۵، ۲۳/۵، ۱۷۱، وصحیح مسلم، کتاب الفضائل ۳۴، ومسند الامام احمد ۳۳۳/۵، وفتح الباری ۷۰/۷، ۷۴۶، وشرح السنۃ للہیوی ۱۱۲/۱۳، ودلائل النبوة للبیہقی ۲۰۵/۳، وخصائص الامام علی للنسائی ۱۳، والمستدرک ۱۰۹/۳، والاحاف السادة المتقین ۱۸۸/۷.

میں تھوک ڈالا پھر فرمایا: یہ جھنڈا لو اور اس وقت تک لڑتے رہو جب تک خدا تمہارے ہاتھوں فتح عطا نہ فرمائے۔ راوی سلمۃ بن الاکوع کہتے ہیں کہ اس کے بعد حضرت علیؑ نے سفر شروع فرمایا میں نے بھی ان کے ساتھ رخت سفر باندھ لیا، اور ہم چلتے رہے حتیٰ کہ حضرت علیؑ نے قلعہ کے نیچے ایک عظیم پتھر پر علم نصب فرمادیا۔ قلعہ کے اوپر ایک یہودی نے حضرت علیؑ کو دیکھ کر ان سے سوال کیا کہ آپ کون ہیں؟ شیر خدا نے فرمایا میں علی ہوں، اس یہودی نے کہا پھر فتح تمہاری ہوگی، کیوں کہ ہماری کتاب ”توراة“ میں اسی طرح مرقوم ہے۔

شیخ فرماتے ہیں بریدہ عن ابیہ کے طریق سے یہ حدیث غریب ہے کیونکہ اس میں ایسی زیادتی ہے جس کی کوئی مثال اور تابع نہیں ہے۔ جبکہ یہی حدیث یزید بن ابی عبیدہ عن سلمۃ بن الاکوع کے طریق سے صحیح ہے۔

۱۹۱- احمد بن یعقوب بن مہرجان المعدل، محمد بن عثمان بن ابی شیبہ، ابراہیم بن اسحاق فضی، قیس بن ربیع، لیث بن ابی سلیم، ابن ابی لیلیٰ کے سلسلہ سند سے حضرت حسن بن علی سے مروی ہے ایک موقع پر سرکارِ دو عالم ﷺ نے فرمایا اے لوگو! سید العرب (عرب کے سردار حضرت علیؑ) کو بلاؤ حضرت عائشہؓ فرماتی ہیں میں نے عرض کیا یا رسول اللہ کیا آپ سید العرب نہیں ہو؟ اس وقت آپ علیہ السلام نے فرمایا میں اولادِ آدم کا اور حضرت علیؑ عرب کے سردار ہیں۔ پھر حضرت علیؑ کے پہنچنے کے بعد آپ ﷺ نے انصار کو بلوا کر ان سے فرمایا اے انصار یہ بات بواسطہ جبریل کے اللہ تعالیٰ نے مجھ سے فرمائی ہے۔

ابو بشر نے سعید بن جبیر عن عائشہ کے طریق سے اس کو نقل کیا ہے۔

۱۹۲- محمد بن احمد بن علی، محمد بن عثمان بن ابی شیبہ، ابراہیم بن محمد بن میمون، علی بن عیاش، حارث بن حصرۃ، قاسم بن جندب کے سلسلہ سند سے انسؓ کا قول مروی ہے، ایک بار آپ ﷺ نے میرے ذریعہ وضوء فرما کر دو رکعت نماز ادا فرمائی پھر آپ ﷺ نے فرمایا اے انس! اس باب سے داخل ہونے والا سید المسلمین ہوگا۔ حضرت انسؓ فرماتے ہیں کہ میں دل ہی دل میں دعا کرتا رہا کہ اے اللہ داخل ہونے والے کا تعلق انصار سے ہو، کچھ دیر بعد اس باب سے حضرت علیؑ داخل ہوئے حضرت علیؑ نے عرض کیا رسول اللہ! آج آپ ﷺ نے میرے متعلق عجیب بات ارشاد فرمائی ہے آپ ﷺ نے فرمایا ایسا ہی ہوگا۔

جابر جہلی نے ابی الطفیل عن انسؓ سے اس کو نقل کیا ہے۔

۱۹۳- ابوالاحمد محمد بن احمد جر جانی، حسن بن سفیان، عبد الحمید بن بحر، شریک، سلمۃ بن کہیل کے سلسلہ سند سے حضرت علیؑ کا قول مروی ہے: فرمانِ نبوی ﷺ ہے: میں حکمت کا گہر اور علیؑ اس کا باب ہے۔

اصح بن نبلۃ اور حارث نے علیؑ سے اس کے مثل نقل کیا ہے اور مجاہد نے عن ابن عباس عن رسول اللہ ﷺ سے اس کے مثل نقل

۱- صحیح البخاری ۴/۷۳، ۵/۲۳، ۱۷۱، وصحیح مسلم، کتاب الفضائل ۳۴، ومسند الامام احمد ۵/۳۳۳، وفتح الباری ۷/۷۰، ۷/۷۶، وشرح السنة للبخاری ۱۲/۱۱۲، ودلائل النبوة للبيهقي ۳/۲۰۵، وخصائص الامام علي للنسائي ۱۳، والمستدرک ۳/۱۰۹، واثعاف السادة المتقين ۷/۱۸۸.

۲- المعجم الكبير للطبرانی ۳/۹۰، ومجمع الزوائد ۹/۱۳۲، وکنز العمال ۳۶۴۴۸.

۳- الموضوعات لابن الجوزي ۱/۳۷۶، واللآلئ المصنوعة للسيوطي ۱/۱۸۶، وتاريخ أصبهان للمصنف ۲/۷۱، ومجمع الزوائد ۱/۲۱۶، یہ روایت موضوع ہے۔

۴- سنن الترمذی ۷/۳۷۲، والزهد لابن المبارك ۳۱۴، ومشكاة المصابيح ۷/۶۰۸، واثعاف السادة المتقين ۶/۲۴۴، والموضوعات ۱/۳۴۹، ۵۰/۳۵۰، واللآلئ المصنوعة ۱/۷۰، والفوائد المجموعة ۳۴۸، وتنزيه الشريعة ۷/۳۷۷، وتخريج الاحياء ۲/۱۸۸.

کیا ہے۔

۱۹۴- محمد بن عمر بن غالب، محمد بن احمد بن ابی خثیمہ، عباد بن یعقوب، موسیٰ بن عثمان حضرمی، اعثم، مجاہد کے سلسلہ سند سے ابن عباس کی روایت ہے کہ فرمان نبوی ﷺ ہے: اللہ نے کوئی آیت ایسی نازل نہیں فرمائی جس میں ”یا ایہا الذین آمنوا“ سے خطاب کیا گیا ہو مگر اس میں علی مؤمنین کے سردار اور امیر مراد ہیں۔

۱۹۵- جعفر بن محمد بن عمر، ابو حصین وادی، یحییٰ بن عبد الحمید، شریک، ابی یقظان، ابو وائل کے سلسلہ سند سے حذیفہ بن الیمان کا قول مروی ہے۔ ایک موقع پر صحابہؓ نے حضرت علیؓ کے بابت آپ علیہ السلام سے استفسار فرمایا کیا آپ علی کو خلیفہ نہیں بنائیں گے؟ آپ ﷺ نے فرمایا اگر تم علی کو ولایت سپرد کرو تو تم علی کو ہادی مہدی اور تمہیں صراط مستقیم پر چلانے والا پاؤ گے۔

نعمان بن ابی شیبہ جندی نے ثوری عن ابی اسحاق عن زید بن شیع عن حذیفہ کی سند سے اس کو نقل کیا ہے۔

۱۹۶- سلیمان بن احمد، عبد اللہ بن وہیب غزی، ابن ابی السری، عبد الرزاق، نعمان بن ابی شیبہ جندی، سفیان ثوری، ابو اسحق، زید بن شیع کے سلسلہ سند سے حذیفہ کا قول مروی ہے، فرمان نبوی ﷺ ہے: اگر تم علی کو خلیفہ بناؤ اور میں نہیں سمجھتا کہ تم ان کو خلیفہ بناؤ گے تو تب تم ان کو ہادی و مہدی پاؤ گے، جو تم کو شریعت بیضاء پر چلائے گا۔

ابراہیم بن ہر اسہ نے ثوری عن ابی اسحاق عن زید بن شیع عن علیؓ کے طریق سے اس کو روایت فرمایا ہے۔

۱۹۷- زید بن جناح قاضی، اسحق بن محمد بن مہران، محمد بن مہران، ابراہیم بن ہر اسہ، ابن اسحق، زید بن شیع، علی کے سلسلہ سند سے گزشتہ روایت کی مانند آپ علیہ السلام کا قول مروی ہے۔

۱۹۸- ابو احمد غطریفی، ابو الحسن بن ابی مقاتل، محمد بن عبید بن عتبہ، محمد بن علی وہبی کوئی، احمد بن عمران بن سلمہ، سفیان ثوری، منصور، ابراہیم، علقمہ کے سلسلہ سند سے عبد اللہ بن مسعود کا قول مروی ہے:

میرے سامنے حضور علیہ السلام سے حضرت علیؓ کے بابت سوال کیا گیا تو آپ ﷺ نے فرمایا حکمت دس اجزاء پر تقسیم کئے جانے کے بعد نواجزاء علیؓ کو اور باقی ایک جز دیگر لوگوں کو عطاء کی گئی ہے۔

۱۹۹- ابو بکر بن خلاد، محمد بن یونس کدی، عبد اللہ بن داؤد خرمی، ہرمز بن حوران، ابی عون، ابی صالح حنفی کے سلسلہ سند سے حضرت علیؓ کا قول مروی ہے۔

ایک بار میری درخواست پر آپ علیہ السلام نے مجھے دین پر استقامت کی تلقین فرمائی، میں نے جواب میں عرض کیا واللہ ربی وما توفیقی الا باللہ علیہ تو کلت والیہ انیب، آپ نے فرمایا اے ابوالحسن تجھے علم مبارک ہو علم کے خزانوں سے نوازے جانے کی خوشخبری سناتا ہوں۔

۱- الدر المنثور ۱/۱۰۳، وکنز العمال ۳۲۹۲۰، والجامع الكبير ۱/۶۹۵، وعزاه لمصنف عن ابن عباس.

۲- کنز العمال ۳۲۹۶۶.

۳- العلل المتناهية لابن الجوزي ۱/۲۵۲.

۴- العلل المتناهية لابن الجوزي ۱/۲۳۹، والبداية والنهاية ۷/۳۶۰، وکنز العمال ۳۲۹۸۲، ۳۶۴۶۱، والجامع الكبير للسيوطي ۱/۶۰۷، وعزاه للمصنف، والازدي في الضعفاء، وأبو علي الحسين بن علي البرذعي في معجمه، وابن النجار، وابن الجوزي في الواهيات عن ابن مسعود.

۵- المستدرک ۳/۳۰۴، وتاریخ ابن عساکر ۲/۳۲۹، (التهذيب) والدر المنثور ۳/۳۲۷، وکنز العمال ۳۶۵۲۲.

۲۰۰- ابوالقاسم نذیر بن جناح القاضی، اسحق بن محمد بن مروان، محمد بن مروان، عباس بن عبید اللہ، غالب بن عثمان الہمدانی، ابومالک، عبیدہ، شقیق کے سلسلہ سند سے عبداللہ بن مسعود سے مروی ہے: قرآن سات حرفوں پر نازل کیا گیا ہے کوئی حرف ایسا نہیں جس کا کوئی ظاہر اور باطن نہ ہو اور علی بن ابی طالب کے پاس ظاہر بھی ہے اور باطن بھی۔

۲۰۱- ابو بحر محمد بن حسن، محمد بن سلیمان بن حارث، عبید اللہ بن موسیٰ، اسماعیل بن ابی خالد، ابواسحق کے سلسلہ سند سے ہبیرہ بن یریم کی روایت ہے: ایک روز حضرت حسن بن علی نے خطبہ کے دوران ارشاد فرمایا:

اے لوگو! کل گزشتہ تم سے اولین و آخرین میں علم کے اعتبار سے افضل انسان جدا ہو گیا۔ آپ ﷺ جب بھی انہیں جھڑا دے کر کہیں بھیجے توفیح کے بغیر آپ کی واپسی نہیں ہوتی تھی۔ جبریل آپ کے دائیں طرف اور میکائیل بائیں طرف ہوتے تھے آپ نے کوئی درہم چھوڑا نہ دینار، صرف سات سو (درہم) آپ کی عطاء میں سے بچ گئے تھے جن سے آپ ایک غلام خریدنا چاہتے تھے۔

۲۰۲- محمد بن جعفر بن یثیم، جعفر بن محمد صالح، قبیصہ بن عقبہ، سفیان، حبیب بن ابی ثابت، سعید بن جبیر کے سلسلہ سند سے ابن عباس کی روایت منقول ہے کہ حضرت عمرؓ نے ارشاد فرمایا: حضرت ابی ہم میں سب سے بڑے قاری اور حضرت علیؓ سب سے بڑے قاضی ہیں۔

۲۰۳- ابراہیم بن احمد بن ابی حصین، محمد بن عبداللہ حضرمی، خلف بن خالد عبدی بصری، بشر بن ابراہیم انصاری، ثور بن یزید، خالد بن معدان کے سلسلہ سند سے معاویہ بن جبل کی روایت منقول ہے کہ نبی کریم ﷺ نے فرمایا:

اے علیؓ میں تمہارے ساتھ نبوت کے ذریعہ جھگڑتا ہوں اور میرے بعد نبوت نہیں ہے۔ نیز اللہ نے تمہیں سات فضائل سے نوازا ہے کوئی قریشی ان میں تم سے نہیں جھگڑ سکتا۔ ایمان لانے میں سب سے اول، عہد الہی کو سب سے زیادہ پورا کرنے والے، امر الہی کو سب سے زیادہ قائم کرنے والے، برابری اور انصاف کے ساتھ تقسیم کرنے والے، رعیت میں عدل و مساوات قائم کرنے والے، فیصلہ کرنے میں سب سے زیادہ صاحب بصیرت، اللہ کے ہاں سب سے زیادہ مرتبہ والے۔

۲۰۴- محمد بن مظفر، عبداللہ بن اسحق، ابراہیم انماطی، قاسم بن معاویہ انصاری، عصمہ بن محمد، یحییٰ بن سعید انصاری، سعید بن مسیب کے سلسلہ سند سے ابوسعید خدریؓ کی روایت منقول ہے کہ آپ ﷺ نے حضرت علیؓ کے کندھے پر ہاتھ مارا اور فرمایا: تجھے سات ایسے فضائل میسر ہیں، قیامت کے دن جن میں تجھ سے کوئی مقابلہ نہیں کر سکتا ایمان لانے میں سب سے اول، عہد الہی کو سب سے زیادہ پورا کرنے والے، امر الہی کو سب سے زیادہ قائم کرنے والے، برابری اور انصاف کے ساتھ تقسیم کرنے والے، رعیت میں عدل و مساوات قائم کرنے والے، فیصلہ کرنے میں سب سے زیادہ صاحب بصیرت، قیامت کے روز اللہ کے ہاں سب سے زیادہ مرتبہ والے۔

۲۰۵- عمر بن احمد بن عمر قاضی قصبانی، علی بن عباس بجلی، احمد بن یحییٰ، حسن بن حسین، ابراہیم بن یوسف بن ابی اسحق عن ابیہ کے سلسلہ سند سے شعبیؓ سے مروی ہے، حضرت علیؓ فرماتے ہیں کہ آپ علیہ السلام نے میرے متعلق ارشاد فرمایا مسلمانوں کے سید اور متقیوں کے امام حضرت علیؓ کو خوش آمدید! حضرت علیؓ سے پوچھا گیا: آپ نے کس شے پر شکر ادا کیا؟ فرمایا: میں نے اللہ کی عطا کردہ نعمت پر اس کی حمد و ثناء کی۔ اور ان نعمتوں پر شکر کی توفیق مانگی اور مزید عطا کا سوال کیا۔

۲۰۶- محمد بن حمید، علی بن سراج مصری، محمد بن فیروز، ابو عمرو لاہری بن عبداللہ، معمر بن سلیمان، عن ابیہ، ہشام بن عروہ، عن ابیہ کے سلسلہ سند

۱- تاریخ اصباحان، للمصنف ۳۵۱/۱۔

۲- الموضوعات لابن الجوزی ۳۳۳/۱، واللائلی المصنوعة ۱۶۷/۱، وتنزیہ الشریعة ۳۵۲/۱، وکنز العمال ۳۲۹۹۳۔

۳- الللائلی المصنوعة ۱۶۱/۱ وکنز العمال ۳۲۹۹۵۔ یہ روایت ضعیف ہے۔

۴- کشف الخفا للعجلونی ۴۱۰/۲، وکنز العمال ۳۳۰۰۹، ۳۶۵۲۷۔

سے حضرت انس کی روایت منقول ہے آپ علیہ السلام نے میرے ذریعہ برزۃ السلمی کو پیغام بھیجا اور فرمایا: اے ابو ہریرہ! سلمی! اللہ تعالیٰ نے علی کے بارے میں مجھ سے عہد لیا ہے کہ علی ہدایت کے علم، ایمان کے منارے، میرے اولیاء کے امام، اور میرے فرمانبرداروں کے نور ہیں۔ اے ابو ہریرہ! علی بن ابی طالب کل قیامت کے دن میرے امین ہونگے، میرے جھنڈے کو اٹھانے والے ہونگے اور علی میرے رب کی رحمت کے خزانوں کی کنجی ہیں۔

۲۰۷- ابو بکر صغریٰ، محمد بن علی بن وحید، عباد بن سعید بن عباد جعفی، محمد بن عثمان بن ابی بھلول، صالح بن ابی اسود، ابو مطہر رازی، عیسیٰ ثقفی، سلام جعفی کے سلسلہ سند سے ابو ہریرہؓ سے مروی ہے کہ فرمان نبوی ﷺ کا ہے:

اللہ تعالیٰ نے علی کے بارے میں مجھ سے عہد لیا تو میں نے عرض کیا یا رب العالمین! مجھے بیان کیجئے کہ وہ عہد کیا ہے؟ فرمایا: سنو میں نے عرض کیا میں ہمہ تن گوش ہوں۔ فرمایا: علی ہدایت کے علم، میرے اولیاء کے امام، اور میرے فرمانبرداروں کے نور ہیں۔ یہ وہی کلمہ ہیں جن کو میں نے متقیوں کیلئے لازم کر دیا ہے۔ جس نے ان سے محبت کی اس نے مجھ سے محبت کی اور جس نے ان سے بغض رکھا اس نے مجھ سے بغض رکھا۔ اس بات کی علی کو خوشخبری دیدو۔ چنانچہ علی آئے تو میں نے ان کو بشارت دیدی۔ علیؓ نے عرض کیا: یا رسول اللہ! میں اللہ کا بندہ ہوں اس کے قبضہ قدرت میں ہوں اگر وہ مجھے عذاب دے تو میرے گناہوں کی وجہ سے مجھے عذاب ہوگا اور اگر میرے لئے یہ نعمتیں تمام کر دے جو آپ نے بیان فرمائی ہیں تو اللہ میرا اور ان کا مالک ہوگا۔ حضور ﷺ نے فرمایا: اے اللہ! علی کا دل دھودے اور ایمان کو اس کے دل کی بہار بنادے۔ اللہ نے فرمایا: میں نے ایسا کر دیا۔ اور نیز ان کو ایسی مصیبت کا سامنا ہوگا جو تیرے اصحاب میں سے کسی کو نہیں ہوگا۔ حضور ﷺ نے عرض کیا یا اللہ! یہ میرا بھائی اور میرا ساتھی ہے خدا را! کچھ رحم فرمائیے! اللہ نے فرمایا: یہ بات لکھی جا چکی ہے اور ان کو یہ مصیبت پہنچ کر رہے گی۔

۲۰۸- سعد بن محمد میرنی، محمد بن عثمان بن ابی شیبہ، ابراہیم بن محمد بن میمون، حکم بن ظہیر، السدی، عبد خیر، حضرت علیؓ فرماتے ہیں آپ علیہ السلام کی وفات کے بعد میں نے قسم اٹھائی کہ میں قرآن کو جمع کرنے سے قبل اپنی چادر نہیں اتاروں گا چنانچہ میں نے ایسا ہی کیا۔

۲۰۹- ابو بکر بن مالک، محمد بن یونس السامی، ابو بکر حنفی، فطر بن خلیفہ، اسماعیل بن رجا، عن ابیہ کے سلسلہ سند سے ابو سعید خدریؓ کی روایت منقول ہے۔ حضرت ابو سعیدؓ فرماتے ہیں: ایک بار ہم آپ علیہ السلام کے ساتھ سفر میں تھے کہ آپ ﷺ کی جوتی کا تسمہ ٹوٹ گیا حضرت علیؓ نے آپ ﷺ کی جوتی لیکر اسے صحیح کر دیا۔ پھر آپ علیہ السلام نے فرمایا اے لوگو! میرے تنزیل قرآن پر قتال کرنے کی مانند تم میرے بعد تاویل قرآن پر قتال کرو گے۔ ابو سعیدؓ فرماتے ہیں میں نکلتا تھا کہ اس کی خبر لوگوں کو سنا دوں لیکن کوئی اس خبر کو سن کر خوش نہ ہوا۔

۲۱۰- محمد بن عمر بن سلم، ابو محمد قاسم بن محمد بن جعفر بن محمد بن عبد اللہ بن محمد بن عمر بن علی بن ابی طالب، عن ابیہ، عن جعفر، عن ابیہ محمد بن عبد اللہ، عن ابیہ محمد، عن ابیہ عمر کے سلسلہ سند سے علیؓ کا قول مروی ہے:

فرمان نبوی ﷺ کا ہے: اے علی! اللہ تعالیٰ کا حکم ہے کہ میں تجھے قریب کروں اور تجھے علم سکھاؤں تاکہ تو اس کو محفوظ رکھے۔ اور یہ آیت ”و تعیما اذن واعیہ“ ترجمہ تاکہ اس کو محفوظ کرنے والے کان محفوظ کر لیں۔ میرا علم یہ کہتا ہے کہ اس سے تیرے کان مراد ہیں۔

۱۔ الموضوعات لابن الجوزی ۳۸۸/۱، والکامل لابن عدی ۲۶۰۰/۷۔

۲۔ العلل المتناہیۃ ۲۳۶/۱، واللائع المصنوعۃ ۱۸۸/۱۔

۳۔ مسند الامام احمد ۸۲/۳، والمستدرک ۱۲۳/۳، ودلائل النبوة للبیہقی ۴۳۵/۶، وموارد الظمآن ۲۲۰/۷، وشرح

السنة ۲۳۳/۱۰، والعلل المتناہیۃ ۲۳۹/۱، والبدایۃ والنہایۃ ۲۳۷/۶، ۲۳۷/۷، ۳۰۵/۷، ومجمع الزوائد ۱۸۶/۵، ۱۲۳/۹۔

۴۔ الدر المنثور ۲۶۰/۶، وتفسیر الطبری ۳۶/۲۹، وکنز العمال ۳۶۵۲۵، وتفسیر القرطبی ۲۶۳/۱۸۔

۲۱۱- حسن بن علی بن خطاب، محمد بن عثمان بن ابی شیبہ، احمد بن یونس، ابوبکر بن عیاش، نصیر، سلیمان الحمسی، عن ابیہ کے سلسلہ سند سے حضرت علیؑ کا قول مروی ہے اللہ کی قسم! میں قرآن کی ہر آیت کے نزول اور مقام نزول سے واقف ہوں۔ اور اللہ تعالیٰ نے مجھے قلب عامل اور لسان سائل سے نوازا ہے۔

۲۱۲- محمد بن احمد بن حسن، بشر بن موسیٰ، خلاد، مسعر، عمرو بن مرة کے سلسلہ سند سے ابوالختری کا قول مروی ہے:

حضرت علیؑ سے ان کی ذات کے بابت سوال کیا گیا تو انہوں نے فرمایا مجھے ہر سوال کے جواب سے نوازا گیا ہے۔

۲۱۳- احمد بن یعقوب بن مہرجان العدل، محمد بن حسین بن حمید، محمد بن تسنیم، علی بن حسین بن عیسیٰ بن زید، عن جدہ عیسیٰ بن زید، اسماعیل بن ابی خالد، عمرو بن قیس، منہال بن عمرو، ابو ذر کے سلسلہ سند سے حضرت علیؑ کا قول مروی ہے فرمایا: میں نے فلاں فتنہ کی آنکھ پھوڑی تھی اگر میں نہ ہوتا تو فلاں فلاں قتل نہ ہوتے۔

۲۱۴- ابوبکر خلاد، احمد بن علی الخراز، عبدالرحمن بن حفص طنافسی، زیاد بن عبد اللہ، ابواسحق، عبد اللہ بن عبدالرحمن بن معمر، سلیمان کے سلسلہ سند سے ابوسعید خدریؓ کا قول مروی ہے:

آپ ﷺ کے سامنے علیؑ کی بابت شکایت کی گئی، آپ ﷺ نے لوگوں کو اس سے منع فرما کر فرمایا علیؑ کی شکایت نہ کرو، علیؑ سب سے زیادہ خوف خدا رکھنے والے ہیں۔

۲۱۵- سلیمان بن احمد، ہارون بن سلیمان المصری، سعد بن بشر الکونی، عبدالرحیم بن سلیمان، یزید بن ابی زیاد، اسحق بن کعب بن عجرة کے سلسلہ سند سے ان کے والد کا قول مروی ہے کہ فرمان نبوی ﷺ ہے:

اے لوگو! علیؑ کو برا بھلا مت کہو۔ وہ اللہ کی ذات میں غرق انسان ہیں۔

۲۱۶- عبد اللہ بن محمد بن جعفر، احمد بن محمد الجمال، ابو مسعود، سہل بن عبد ربہ، عمرو بن ابی قیس، مطرف، منہال بن عمرو، عن التیمی کے سلسلہ سند سے ابن عباسؓ کا قول مروی ہے کہ ہم آپس میں بات چیت کرتے تھے کہ آپ علیہ السلام نے حضرت علیؑ کے تقریباً ستر فضائل بیان فرمائے ہیں جبکہ کسی اور کے اس قدر فضائل نہیں گنوائے۔

اطاعت و فرمانبرداری حضرت علیؑ کی شان تھی اور آپؑ نیکی اور گناہ سے بچنے میں خدا کی ذات پر بھروسہ رکھتے تھے۔

کہا گیا ہے کہ تصوف پوشیدہ دلوں کو مقلب القلوب کی طرف موڑنے کا نام ہے۔

۲۱۷- محمد بن احمد بن حمدان، حسن بن سفیان، قتیبہ بن سعید، لیث بن سعد، عقیل، محمد بن احمد بن حسن، عبد اللہ بن احمد بن حنبل، اسماعیل بن ابی کریمہ، محمد بن سلمہ، ابی عبدالرحیم، زید بن ابی ایہہ، زہری، علی بن حسین، کے سلسلہ سند سے ان کے والد حسینؓ کا قول مروی ہے وہ اپنے والد حضرت علیؑ سے نقل کرتے ہیں۔ حضرت علیؑ فرماتے ہیں ایک بار آپ ﷺ شب میں بوقت تہجد ہمارے ہاں تشریف لائے آپ ﷺ نے دروازہ پر کھڑے ہو کر فرمایا تم نماز (تہجد) نہیں پڑھتے ہو؟ میں نے عرض کیا یا رسول اللہ! ہماری جانیں اللہ کے ہاتھ میں ہیں جب اللہ تعالیٰ چاہے گا ہم نماز پڑھیں گے۔ چنانچہ رسول اللہ ﷺ ٹھوٹ گئے اور کوئی بات نہیں فرمائی۔ حضرت علیؑ فرماتے ہیں میں آپؑ کو جاتے ہوئے دیکھ رہا تھا کہ آپؑ اپنے اپنی رانوں پر مارتے جا رہے ہیں اور فرما رہے ہیں:

وكان الانسان اكثر شئ جدلاً (الکہف ۵۴)

انسان بہت زیادہ جھگڑالو ہے۔

حکیم بن حکیم بن عباد بن حنیف، صالح بن کیسان، شعیب بن حمزہ اور کئی لوگوں نے اس روایت کو امام زہری سے نقل کیا ہے۔ بخاری و مسلم نے اس کو قتیبہ بن سعید سے تخریج فرمایا ہے۔

حضرت علی رضوان اللہ علیہ وسلم اور اد پر مواظبت فرمانے والے اور کڑے وقت کیلئے توشوں کو گروی رکھوانے والے تھے کہا گیا ہے کہ تصوف مطلوب کو پانے کیلئے محبوب کی طرف رغبت رکھنے کا نام ہے۔

۲۱۸- ابوبکر بن خلاد، احمد بن ابراہیم، ملحان، یحییٰ بن بکیر، لیث بن سعد، یزید بن عبد اللہ بن الہاد، محمد بن کعب قرظی، شبث بن ربعی کے سلسلہ سند سے حضرت علی کا قول مروی ہے:

کچھ قیدی آپ علیہ السلام کی خدمت میں لائے گئے، شب کو حضرت علی نے فاطمہ سے فرمایا تم آپ علیہ السلام کی خدمت میں حاضر ہو کر آپ ﷺ سے ایک آدھ قیدی مانگ لاؤ۔ چنانچہ حضرت فاطمہ آپ ﷺ کی خدمت میں حاضر ہوئی لیکن حیا کی وجہ سے ساکت رہیں پھر دوسری شب بھی آپ گئیں لیکن حیا کی وجہ سے گزشتہ شب کے مانند خاموش رہیں پھر تیسری شب ہم دونوں آپ ﷺ کی خدمت میں حاضر ہوئے اور ہم نے آپ ﷺ سے اپنا مقصد بیان کیا آپ ﷺ نے فرمایا ۳۳ بار سبحان اللہ ۳۳ بار الحمد للہ اور ۳۳ بار اللہ اکبر کی ہزار نیکیوں والی صبح و شام کی تسبیح تمہارے لئے سرخ اونٹوں سے بہتر ہے۔ حضرت علی فرماتے ہیں کہ اس کے بعد میں نے مذکورہ تسبیح پڑھنے کا مستقل معمول بنالیا، اور جنگ صفین والی رات کے علاوہ کبھی میں نے اس کا ناغہ نہیں کیا اس شب بھی شب کے ختم ہونے کے وقت میں نے مذکورہ تسبیح پڑھ لی تھی۔ ۲

۲۱۹- محمد بن جعفر بن یثیم، محمد بن احمد بن ابی العوام، یزید بن ہارون، عوام بن حوشب، عمرو بن مرة، عبد الرحمن بن ابی لیلیٰ کے سلسلہ سند سے حضرت علی کا قول مروی ہے آپ ﷺ ہمارے گھر تشریف لائے، آپ ﷺ میرے اور فاطمہ کے درمیان بیٹھ گئے، پھر آپ ﷺ نے ہمیں گزشتہ تسبیح کی تعلیم دی، کہ جب ہم اپنے بستروں پر آئیں تو ۳۳ بار سبحان اللہ ۳۳ بار الحمد للہ اور ۳۳ بار اللہ اکبر کہہ لیں۔ حضرت علی فرماتے ہیں: اس کے بعد کبھی بھی میرے اس معمول میں فرق نہیں آیا۔ ایک شخص نے آپ سے پوچھا کیا صفین کی رات بھی کوئی فرق نہیں آیا فرمایا: ہاں جنگ صفین کی رات بھی اس میں کوئی فرق نہیں آیا۔ حکم اور مجاہد نے ابن ابی لیلیٰ سے اس کو نقل کیا ہے۔

۲۲۰- ابوعلی، محمد بن احمد بن حسن، عبد اللہ بن احمد بن حنبل، عباس بن ولید، عبد الواحد بن زیاد، جریری، ابوالورد کے سلسلہ سند سے ابن عبد کا قول مروی ہے:

ایک بار حضرت علیؑ نے مجھے فرمایا: اے ابن عبد جانتے ہو کھانے کا کیا حق ہے؟ ابن عبد نے عرض کیا: ابن ابی طالب! کیا ہے کھانے کا حق؟ فرمایا: کھانے کی ابتدا میں بسم اللہ اللہم بارک لنا فیما رزقنا، پھر فرمایا: کھانے سے فراغت کے بعد اس کا شکر جانتے ہو؟ میں نے عرض کیا اس کا شکر کیا ہے؟ فرمایا: آخر میں الحمد للہ الذی اطعمنا وسقانا کہنا۔ نیز فرمایا اے ابن عبد میری زوجہ فاطمہ بنت رسول ہونے کے باوجود خود چکی چلاتی تھی، اور پانی اٹھا کر لانے کی وجہ سے ان کی گردن پر نشان پڑ گئے تھے، اور گھر میں جھاڑو دینے کی وجہ سے ان کے کپڑے غبار آلود ہو جاتے تھے، اور چولہے میں آگ جلانے کی وجہ سے ان کے کپڑے میلے ہو جاتے تھے۔ مذکورہ تمام امور خانہ داری کی وجہ سے گویا وہ ایک مستقل مشقت میں مبتلا تھیں، ایک بار آپ علیہ السلام کے پاس کہیں سے چند قیدی

۱- صحیح البخاری ۱/۱۳۱، ۱۶۸، وصحیح مسلم، کتاب صلاۃ المسافرين ۲۰۶، وسنن النسائی ۳/۲۰۵، ومسند الامام احمد ۱/۲۷۷، والمصنف لعبد الرزاق ۲۲۴، وفتح الباری ۱۳/۳۱۳، والأدب المفرد ۹۵، وصحیح ابن خزيمة ۱۱۴۰.
۲- التحاف السادة المتقين ۷/۵۰۹، وکنز العمال ۷/۳۱۹.

آئے میں نے ان سے کہا کہ اے فاطمہ! تم اپنے والد کے پاس جا کر ان سے ایک خادم لے آؤ۔

اس کے بعد شہب بن ربعی عن علی سے منقول کلام کے مانند پورا کلام نقل کیا گیا۔

حضرت علیؑ کو جب زندگی میں مشقت اور تنگ دستی جزو لازم بن گئی تو آپ نے مخلوق سے اعراض برتا اور کسبِ حلال اور محنت مزدوری میں مشغول ہو گئے۔

کہا گیا ہے کہ تصوف اسباب میں احتیاط کرنا اور مقدرات کی طرف نگاہ کرنا ہے۔

۲۲۱- حضرت علیؑ کے پر مشقت احوال..... محمد بن احمد بن حسن، عبد اللہ بن احمد بن حنبل، احمد بن حنبل، اسماعیل بن علیہ، عبد اللہ بن محمد، احمد بن علی بن ثنی، ابوربیع، حماد، ایوب سختیانی کے سلسلہ سند سے مجاہد کا قول مروی ہے:

ایک روز حضرت علیؑ عمامہ باندھے ہوئے ہمارے پاس تشریف لائے، فرمانے لگے ایک بار میں مدینہ میں شدید بھوک کا شکار ہو گیا، جسکی وجہ سے میں مزدوری کی تلاش میں مدینہ کے اطراف میں نکل گیا، وہاں پر کھجور کے عوض ایک خاتون کی میں نے مزدوری کی، ہر ڈول کے عوض ایک کھجور اجرت طے پائی میں نے سولہ ڈول پانی کے کھینچے حتیٰ کہ میرے ہاتھ شل ہو گئے۔ پھر میں عورت کے پاس گیا اور سولہ کھجوریں لیکر میں آپ ﷺ کے پاس پہنچ گیا، اور میں نے آپ ﷺ سے عرض کیا یا رسول اللہ یہ کھجوریں آج کی میری مزدوری کا عوض ہیں، پھر آپ ﷺ نے بھی میرے ساتھ کچھ کھجوریں تناول فرمائیں۔

حماد بن زید اپنی روایت میں کہتے ہیں کہ میں نے سولہ یا سترہ ڈول نکالے پھر ہاتھ دھوئے اور کھجوریں لے کر نبی کریم ﷺ کی خدمت میں حاضر ہوا۔ آپ ﷺ نے میرے لئے خیر کی دعا فرمائی اور مجھے اچھے کلمات ارشاد فرمائے۔

موسیٰ الطحان نے مجاہد سے اس کے مثل روایت نقل فرمائی ہے۔

۲۲۲- احمد بن جعفر بن مالک، عبد اللہ بن احمد بن حنبل، علی بن حکیم اودی، شریک، موسیٰ طحان، مجاہد کے سلسلہ سند سے حضرت علیؑ کا قول مروی ہے:

ایک بار مجھے بھوک نے ستایا تو میں ایک باغ کے مالک کے پاس گیا اس نے مجھ سے کہا کنویں سے چند ڈول پانی نکالو، ایک ڈول کے عوض ایک کھجور ہوگی، چنانچہ میں نے چند ڈول پانی نکال کر اس کے عوض مالک سے کھجوریں وصول کر لیں، بعد ازاں میں پانی پی کر حضور علیہ السلام کی خدمت میں حاضر ہوا مٹھی بھر کھجور میرے ساتھ تھیں، آپ ﷺ نے بھی ان کھجوروں میں سے چند کھجوریں تناول فرمائیں اور میں نے بھی کچھ کھجوریں کھائیں۔

آپ ﷺ نیکو کاروں اور زاہدین کی زینت کے ساتھ رنگے ہوئے تھے۔

۲۲۳- ابوالفرج احمد بن جعفر نسائی، محمد بن جریر، عبد الاعلیٰ بن واصل، مجول بن ابراہیم، علی بن جزور، اصغ بن نباتہ کے سلسلہ سند سے عمار بن یاسر کا قول مروی ہے:

ایک بار آپ ﷺ نے حضرت علیؑ سے فرمایا: اے علی! اللہ تعالیٰ نے تم کو ایک ایسی چیز سے مزین فرمایا ہے جس سے اچھی چیز کے ساتھ آج تک کسی کو مزین نہیں فرمایا، یہ اللہ کی زینت ہے اس کے نیک بندوں کیلئے۔ اور یہ زہد فی الدنیا ہے۔ پس نہ دنیا کو تم سے کچھ سروکار اور نہ تم کو دنیا سے کوئی حاجت۔ اور اللہ ہی نے تمہارے قلب میں مساکین کی محبت ڈالی ہے، چنانچہ آپ ان کے پیروکار ہونے پر اور وہ آپ کے امام ہونے پر خوش ہیں۔

۲۲۳- ابو بکر محکمؓ، ابو حصین قاضی، ابو طاہر احمد بن عیسیٰ بن عبد اللہ عکمری، ابن ابی فدیہ، ہشام بن سعد، زید بن اسلم کے سلسلہ سند سے علی بن حسین کا قول مروی ہے وہ فرماتے ہیں حضرت علیؓ نے فرمایا:

قیامت کے روز دنیا انتہائی حسین و جمیل شکل میں اللہ کے سامنے لائی جائیگی، وہ عرض کرے گی یا اللہ آپ مجھے اپنا کوئی ولی بہہ کر دیں۔ اللہ کی طرف سے جواب آئیگا، تو اس لائق نہیں ہے کہ میں اپنا کوئی دوست تیرے حوالہ کروں۔ اس کے بعد بوسیدہ کپڑے کی مانند لپیٹ کر اسے آگ میں ڈال دیا جائیگا۔

آپؓ دنیا سے کنارہ کش تھے اس لئے دنیا کی حقیقت سے آپ کیلئے پردہ اٹھ گیا تھا آپ کو ہدایت اور بصارت نصیب ہوئی اور اندھے پن کے سارے پردے اٹھ گئے تھے۔

۲۲۵- ابو ذر محمد بن حسین بن یوسف الوراق، ابن حسین بن حفص، علی بن حفص عبسی، نصیر بن حمزہ، عن ابیہ، جعفر بن محمد، محمد بن علی بن حسین، حسین بن علی کے سلسلہ سند سے علی بن ابی طالب کا قول مروی ہے کہ فرمان نبوی ﷺ ہے:

اللہ تعالیٰ زاہد کو دنیا میں بلا تعلیم علم اور بغیر کسی واسطہ کے ہدایت سے نوازتے ہیں اور اسے بصیر بنا دیتے ہیں اور پردے اس سے اٹھا دیتے ہیں۔

حضرت علیؓ اللہ کی ذات کے عالم تھے آپ کے سینہ اقدس میں ذات باری تعالیٰ کا عرفان موجزن تھا۔
کہا گیا ہے کہ حق سے حجاب اٹھانے کا نام تصوف ہے۔

۲۲۶- احمد بن ابراہیم بن جعفر، محمد بن یونس سامی، ابو نعیم، حبان بن علی، مجاہد، شعبی کے سلسلہ سند سے ابن عباس کا قول مروی ہے: حضرت علیؓ نے زید بن صوحان کے پاس پیغام بھیجا تو انہوں نے جواب میں فرمایا: اے امیر المؤمنین! میں آپ کو اللہ کی ذات کا علم نہیں جانتا، یہ جانتا ہوں کہ اللہ کی آپ کے دل میں بہت عظمت ہے۔

۲۲۷- خدا کیا ہے؟ علیؓ کا یہود کو جواب..... ابو بکر بن محمد بن حارث، فضل بن الحباب جمحی، مسدود، عبد الوارث بن سعید، محمد بن اسحاق کے سلسلہ سند سے نعمان بن سعد کی روایت ہے:

نعمان بن سعد کہتے ہیں ایک ہارمیری موجودگی میں دار الامارۃ میں حضرت علیؓ کے پاس نوف بن عبد اللہ آئے، اور حضرت علیؓ سے کہا اے امیر المؤمنین! دروازہ پر چالیس افراد پر مشتمل یہودی جماعت کھڑی ہے۔ اور وہ آپ سے چند سوالات کرنے آئے ہیں۔ حضرت علیؓ نے ان کو بلوا کر ان سے کہا سوال کرو۔

انہوں نے حضرت علیؓ سے اللہ تعالیٰ کی حقیقت و ماہیت اور کیفیت کے بارے میں چند مختلف سوالات کئے۔ حضرت علیؓ نے جواب میں ارشاد فرمایا اے یہود! سنو اور مجھے کوئی پرواہ نہیں کہ تم کسی اور سے سوال کرو گے یا نہیں: میرا رب عزوجل وہ اول ہے کسی شی سے اس کی ابتداء نہیں ہوئی۔ وہ کسی شی سے مل کر نہیں بنا۔ وہ حلول ہو جانے والی شی نہیں۔ وہ کسی شبیہ کی حامل ذات نہیں جس کو کوئی مکان گھیر سکے۔ وہ پردہ میں بند نہیں جو کسی مخصوص جگہ پر موجود ہو۔ وہ عدم کے بعد وجود پذیر نہیں ہوا کہ جس کی وجہ سے کہا جائے کہ وہ حادث ہے۔ بلکہ وہ اس بات سے عظیم تر ہے کہ اشیاء میں سے کسی شی کی کیفیت کے ساتھ اس کو مخصوص کیا جائے۔ وہ لازوال ہے۔ کسی زمانے کے اختلاف سے وہ زائل ہونے والا نہیں۔ نہ ایک شان کے دوسری شان کے ساتھ بدلنے کی وجہ سے وہ زائل ہونے والا۔ وہ شبیہوں کے ساتھ کیسے موصوف کیا جاسکتا ہے؟ وہ فصیح زبانوں کے ساتھ کیسے تعریف کیا جاسکتا ہے؟ وہ اشیاء میں سے نہیں تھا کہ کہا جائے وہ

ان اشیاء سے جدا ہو گیا۔ نہ اس سے کوئی شیئی بنی ہے کہ کہا جائے وہ بن گیا۔ بلکہ وہ ہر کیفیت سے پاک ہے۔ وہ شررگ سے قریب تر ہے شبہ و شکل میں ہر شیئی سے بعید تر ہے۔ اس کے بندوں کا کوئی لحظہ اس سے مخفی نہیں۔ کسی لفظ کی بازگشت بھی اس سے پوشیدہ نہیں۔ ہوا کا کوئی بھنور اس سے اوجھل نہیں۔ کسی قدم کی آہٹ اور کسی مسکراہٹ کا کھلنا اس سے چھپا ہوا نہیں۔..... انتہائی تاریک رات میں بھی یہ چیزیں اس سے پوشیدہ نہیں۔ چمکتے چاند کی روشنی اس پر نہیں چھا سکتی۔ سورج کے روشن ہالہ کی کوئی کرن اس سے باہر نہیں۔ آنے والی رات کے متوجہ ہونے اور جانے والے دن کے پیٹھ پھیرنے..... الغرض وہ ہر شیئی کو محیط ہے۔ وہ ہر مکان، ہر گھڑی، ہر لحظہ، ہر مدت اور ہر انتہاء کو پوری طرح جانتا ہے۔ انتہائیں تو مخلوق کیلئے بیان کی جاتی ہیں۔ حد تو اس کے غیر کیلئے منسوب کی جاتی ہیں۔ اشیاء پہلے پہل اصول کے ساتھ پیدا نہیں ہوئی ہیں۔ نہ پہلے زمانے کے ساتھ متصف ہو کر پیدا ہوئی ہیں کہ اس سے پہلے وقت کو ابتداء قرار دیا جائے۔ بلکہ رب نے جب چاہا ان کو پیدا کر دیا اور ان کو تخلیق و انشاء بخش دی۔ اور جو چاہی صورت بخشی اور کیا ہی حسین صورتیں بخشی ہیں۔ وہ اپنی بندگی میں تنہا ہے کوئی شیئی اس کیلئے رکاوٹ نہیں۔ اس کی مخلوق کی اطاعت سے اس کا کوئی نفع نہیں۔ پکارنے والوں کیلئے اس کا جواب آنا فانا ہے۔ آسمان وزمین میں ملائکہ اس کی اطاعت کیلئے کمر بستہ ہیں۔ بوسیدہ مردوں کے متعلق اس کا علم ایسا ہے جیسے زندوں کے متعلق۔ آسمان عالی کے متعلق اس کا علم ایسا ہے جیسے زمین کی آخری تہہ اور ہر شیئی کے متعلق اس کا علم۔ بہت سی آوازوں کا جمع ہونا اس کو پریشان اور متحیر نہیں کرتا۔ مختلف زبانوں کا سننا اس کو کسی ایک سے مشغول نہیں کرتا۔ وہ تمام مختلف آوازوں کو سننے والا ہے۔ بغیر کسی اعضاء و جوارح ان کو سننے اور جواب دینے والا ہے۔ مدبر ہے۔ بصیر ہے۔ تمام امور کا عالم ہے۔ وہ الحی القیوم ذات ہے۔ وہ حضرت موسیٰ علیہ السلام سے بلا جوارح و ادوات کے اور بغیر ہونٹ اور لہوات کے ہم کلام ہوا ہے۔ اس کے بارے میں حد بندی کا قول کرنے والا اس کی حقیقت سے جاہل ہے، اے مخاطب! اگر تو قرآن و برہان کے خلاف خدا کی توصیف کرنا چاہتا ہے تو مجھے اسرافیل، میکائیل اور جبریل علیہم الصلوٰات کی توصیف بیان کر اور تو نہیں کر سکتا پھر جب تو مخلوق کی توصیف نہیں بیان کر سکتا تو خالق کی توصیف تجھ سے کیونکر ممکن ہے جو کہ نوم و ادنگھ سے پاک ہے۔ تمام آسمان وزمین پر اسی کی حکومت ہے اور وہی عرش عظیم کا مالک ہے۔

نعمان کی یہ روایت غریب ہے۔ ابن اسحاق نے بھی اس کو مرسل روایت کیا ہے۔

۲۲۸- عبد اللہ بن محمد بن جعفر، ابراہیم بن محمد بن حارث، سلمۃ بن شیبہ، احمد بن ابی الحواری، ابو الفرج کے سلسلہ سند سے حضرت علیؑ کا قول مروی ہے:

معرفت الہیہ کے بغیر صغریٰ میں مر کر جنت میں جانے سے کبرنی میں معرفت الہیہ کے حصول کے ساتھ دنیا سے جانا مجھے زیادہ پسند ہے۔

۲۲۹- محمد بن احمد بن حسن، محمد بن عثمان بن ابی شیبہ، ضرار بن مرد، علی بن ہاشم بن برید، محمد بن عبد اللہ بن ابی رافع، عمر بن علی بن حسین کے والد کے سلسلہ سند سے حضرت علیؑ کا قول مروی ہے:

لوگوں کا سب سے بڑا خیر خواہ اور خدا کو سب سے زیادہ جاننے والا وہ شخص ہے جو لا الہ الا اللہ والوں کی سب سے زیادہ تعظیم کرنے اور سب سے زیادہ ان کے ساتھ محبت رکھے۔

۲۳۰- احمد بن سندی، حسن بن علویہ قطان، اسماعیل بن عیسیٰ عطار، اسحق بن بشر، مقاتل، قنادة کے سلسلہ سند سے خلاص بن عمرو کی روایت منقول ہے: وہ فرماتے ہیں

ایک روز ہمارے سامنے ایک خزاعی شخص نے حضرت علیؑ سے سوال کیا کہ اے امیر المؤمنین! کیا آپ نے حضور ﷺ سے اسلام کی تفصیل سنی ہے؟ حضرت علیؑ نے جواب میں فرمایا: میں نے رسول اللہ کو فرماتے سنا کہ اسلام کی بنیاد چار چیزوں پر ہے، صبر، یقین،

جہاد اور عدل۔ پھر صبر کی چار شاخ ہیں۔ شوق، شفقت، زہد اور انتظار۔ جنت کا شائق شہوۃ سے دور رہتا ہے اور دوزخ سے خائف حرام سے محفوظ رہتا ہے۔ زاہد کے لئے مصائب آسان کر دی جاتی ہیں اور موت کا منتظر خیرات کی طرف جلدی کرنے والا ہوتا ہے۔

اسی طرح یقین کی بھی چار شاخیں ہیں۔ فطانت اور ذہانت کو نگاہوں میں رکھنا، حکمت کی تاویل اور تفسیر جاننا، عبرت اور نصیحت کی معرفت، رکھنا اور سنت کی اتباع کرنا۔ پس جس شخص نے فطانت کو جان لیا اس نے حکمت کی تاویل کر لی اور جس نے حکمت کی تاویل کر لی اس نے عبرت کی معرفت حاصل کر لی۔ اور جس نے عبرت کی معرفت حاصل کر لی اس نے سنت کی اتباع کر لی۔ اور جس نے سنت کی اتباع کر لی وہ اولین میں شامل ہو گیا۔

اسی طرح جہاد کی بھی چار شاخیں ہیں امر بالمعروف، نہی عن المنکر، ہر جگہ سچائی کو اختیار کرنا اور فاسقین سے دشمنی رکھنا۔ پس جس نے امر بالمعروف کیا اس نے مؤمن کی پیٹھ مضبوط کی اور جس نے نہی عن المنکر کیا اس نے منافق کی ناک خاک میں ملا دی۔ جس نے سچائی کو پلے باندھ لیا اس نے اپنا فریضہ پورا کر دیا اور اپنے دین کی حفاظت کر لی۔ جس نے فاسقین سے دشمنی مول لی اس نے اللہ کیلئے غصہ کیا اور جس نے اللہ کیلئے غصہ کیا اللہ اس کیلئے غصہ کرے گا۔

اسی طرح عدل کی بھی چار شاخیں ہیں سمجھ اور فہم کو انتہائی غور کے ساتھ استعمال کرنا، علم کو تروتازہ رکھنا شریعت کے احکام معلوم رکھنا اور حلم و بردباری کے باغ میں رہنا۔ پس جس نے سمجھ اور فہم کو انتہائی غور کے ساتھ استعمال کیا اس نے جملہ علوم کی تفسیر و تشریح پالی اور جس نے علم کو تروتازہ رکھا اس نے شریعت کے احکام معلوم کر لئے۔ جس نے شریعت کے احکام حاصل کر لئے وہ حلم و بردباری کے باغوں کا ساکن ہو گیا اور حلم و بردباری میں رہنے والا کسی کام میں کوتاہی نہیں کیا کرتا وہ لوگوں میں یوں جیا کرتا ہے کہ سب اس سے راحت و آرام میں ہوتے ہیں۔

خلاص بن عمرو نے اس کو یونہی مرفوعاً روایت کیا ہے۔ بعض روایات نے الاسلام کی تشریح میں یہ کلام نقل کیا ہے جبکہ اصبح بن نباتہ نے الایمان کی تشریح میں حضرت علیؑ سے مرفوعاً یہ کلام نقل کیا ہے۔ حارث نے اس کو حضرت علیؑ سے مرفوعاً مختصراً نقل کیا ہے۔ قبیسہ بن جابر نے اس کو حضرت علیؑ کے کلام کے طور پر نقل کیا ہے۔ اسی طرح علاء بن عبد الرحمن نے بھی اس کو حضرت علیؑ کا کلام نقل کیا ہے۔ ۲۳۱- ابوالحسن احمد بن یعقوب بن المہر جان، ابو شعیبہ الحرانی، یحییٰ بن عبد اللہ، اوزاعی کے سلسلہ سند سے یحییٰ بن ابی کثیر کی روایت منقول ہے کہ حضرت علیؑ سے پوچھا گیا: کیا ہم آپ کی حفاظت اور چوکیداری نہ کریں؟ فرمایا: آدمی کی حفاظت اس کی موت کیا کرتی ہے۔

علامہ ابو نعیمؒ فرماتے ہیں اسی طرح حضرت علیؑ سے بہت سی عمدہ باتیں اور دقیق اشارات منقول ہیں۔

۲۳۲- علی بن محمد بن اسماعیل الطوسی و ابراہیم بن اسحاق، ابو بکر بن خزیمہ، علی بن حجر، یوسف بن زیاد، یوسف بن ابی المہدی، اسماعیل بن ابی خالد، قیس بن ابی حازم کے سلسلہ سند سے حضرت علیؑ کا قول مروی ہے: عمل کی قبولیت کیلئے عمل سے زیادہ شدت کے ساتھ اہتمام کرو۔ کیونکہ تقویٰ کے ساتھ کوئی عمل قلیل نہیں ہوتا اور یوں بھی جو عمل قبولیت کو پہنچ جائے وہ قلیل کیسے ہو سکتا ہے!!!۔

۲۳۳- عمر بن محمد بن عبد الصمد، حسن بن محمد بن غفر، حسن بن علی، خلف بن تمیم، عمر بن رحال، علاء بن مسیب، عبد خیر کے سلسلہ سند سے حضرت علیؑ کا قول مروی ہے:

اے لوگو! مال و اولاد کی کثرت کے بجائے علم و حلم اور عبادت کی کثرت نیز نیکی پر حمد الہی اور معاصی پر توبہ تمہارے لئے نفع مند ہے۔ اور دنیا میں فقط دو شخصوں کے لئے خیر ہے۔ گناہ کر کے توبہ کرنے والے اور مسارعت الی الخیرات کرنے والے کے لئے۔ اور تقویٰ

کے ساتھ کوئی عمل قلیل نہیں ہوتا اور جو عمل قبولیت کو پہنچ جائے وہ قلیل کیسے ہو سکتا ہے؟۔

۲۳۴- سلیمان بن احمد، اسحاق بن ابراہیم، عبدالرزاق، معمر، ابن طاووس، عکرمہ بن خالد کے سلسلہ سند سے حضرت علیؑ سے منقول ہے: اے لوگو میری پانچ باتوں کو مضبوطی سے پکڑ لو۔ جب تم اونٹوں پر سوار ہو تو ان کو تھکانے سے قبل آرام دو، اللہ سے امید وابستہ رکھو، اپنے گناہ سے ڈرتے رہو، غیر معلوم بات کے متعلق سوال کرتے رہو۔ سوال کے وقت غیر معلوم شے کے بارے میں اللہ اعلم کہو۔ صبر کی حیثیت ایمان کے سامنے بقیہ جسم کے سامنے سر کی حیثیت کی مانند ہے۔ غیر صابر کا ایمان غیر کامل ہے۔

۲۳۵- ابوبکر محیی، محمد بن عبد اللہ الحضر می، عون بن سلام، ابو مریم، زبید، مہاجر بن عمیر کے سلسلہ سند سے حضرت علی بن ابی طالب کا قول مروی ہے:

اے لوگو اتباع خواہش اور طول اہل تمہارے لئے سب سے زیادہ نقصان دہ ہے۔ کیوں کہ اتباع ہوئی حق سے دور کرنے والی اور طول اہل آخرت کو بھلانے والی ہے۔ اے لوگو! دنیا پیٹھ پھیر چکی ہے۔ اور آخرت آنے کیلئے متوجہ ہو چکی ہے۔ ہر ایک کے اپنے اپنے بیٹے ہیں۔ لوگو اہل دنیا کے بجائے اہل آخرت بنو، کیوں کہ آج عمل ہے اور حساب نہیں اور کل حساب ہوگا عمل نہیں ہوگا۔

ثوری اور ایک جماعت نے اس کے مثل حضرت علیؑ سے مرسل نقل کیا ہے۔ اور انہوں نے مہاجر بن عمیر کا واسطہ ذکر نہیں کیا۔ ابو نعیمؒ فرماتے ہیں: مجھے یہ حدیث امام الدارقطنیؒ نے میرے شیخ کے واسطہ سے مجھے پہنچائی ہے اور میں نے اس کو اسی طریق سے لکھا ہے۔

۲۳۶- محمد بن جعفر و علی بن احمد، اسحاق بن ابراہیم، محمد بن یزید ابو ہشام، محارب بن، مالک بن مغول، جعفی، سدی کے سلسلہ سند سے ابوارا کہ کی روایت منقول ہے:

ایک روز نماز فجر کے بعد سے طلوع شمس تک حضرت علیؑ افسردہ بیٹھے رہے۔ اس کے بعد فرمایا: اے لوگو! تم صحابہ سے بہت دور نکل گئے ہو۔ اللہ کی قسم! ان کی صبح افسردگی، پریشانی اور غبار آلود حالت میں ہوتی تھی۔ گویا ان کے سامنے کوئی میت رکھی ہوتی تھی۔ وہ رات بسر کرتے تو تلاوت قرآن کرتے ہوئے اپنے قدموں اور پیشانیوں کے بل رات بسر کرتے تھے۔ جب وہ اللہ کا ذکر کرتے تو گویا ہوا والے دن میں درخت ہل ہلا رہا ہے۔ ان کی آنکھیں روتیں تو اللہ کی قسم! ان کے کپڑے بھیگ جاتے تھے۔ اور اللہ کی قسم اب تو لوگ غفلت کا شکار ہو کر رات گزارتے ہیں۔

۲۳۷- عبد اللہ بن محمد، ابوتحی رازی، ہناد، ابن فضیل، لیث، حسن کے سلسلہ سند سے حضرت علیؑ کا قول مروی ہے۔

اجنبی انسان کے لئے خوشخبری ہے جو لوگوں کو جانتا ہو لیکن اسے کوئی نہ جانتا ہو۔ اللہ نے رضوان کے ساتھ اس کی جان پہچان کرادی ہو۔ ایسے لوگ ہدایت کے چراغ ہیں اللہ پاک ان سے تمام تاریک فتنے کھول دیتے ہیں۔ اللہ ان کو اپنی رحمت میں داخل کرے گا وہ لوگ تشہیر و ناموری چاہتے ہیں اور نہ ظلم و جفا کرتے ہیں اور نہ ہی اتراتے ہیں اور دکھلاوا کرتے ہیں۔

۲۳۸- عبد اللہ الاصفہانی، ابو جعفر محمد بن ابراہیم بن حکم، یعقوب بن ابراہیم دورقی، شجاع بن ولید، زیاد بن خثیمہ، ابواسحاق، عاصم بن ضمرہ کے سلسلہ سند سے حضرت علیؑ کا قول مروی ہے:

لوگوں کو رحمت الہی سے مایوس نہ کرنے والا، ان کو عذاب الہی سے ڈرانے والا، گناہوں سے اجتناب کی دعوت دینے والا اور قرآن کو مضبوطی سے پکڑنے والا انسان ہی حقیقت میں فقیہ ہے۔ بلا علم عبادۃ، بلا فہم علم اور بلا تدبیر قرأت بے فائدہ ہے۔

۲۳۹- محمد بن علی بن حبیش، عمہ احمد بن حش، مخزومی، محمد بن کثیر، عمرو بن قیس، عمر بن مرة کے سلسلہ سند سے حضرت علیؑ کا قول مروی ہے: اے لوگو علم کے چشمے، بحر کے چراغ، بوسیدہ لباس اور پاکیزہ قلب والے بن جاؤ، اس کی برکت سے آسمانوں میں تمہارے

تذکرے ہوں گے۔

۲۴۰- ابو محمد بن حبان، عبد اللہ بن محمد بن زکریا، سلمۃ بن شیب، سہل بن عاصم، عبدۃ، ابراہیم بن مجاشع، عمرو بن عبد اللہ، ابو محمد یمانی، بکر بن خلیفہ کے سلسلہ سند سے حضرت علیؑ کا قول مروی ہے:

اے لوگو! اگر تم پچھڑے کی مانند بے تابی کے ساتھ روؤ، کبوتر کی مانند گڑگڑاؤ، راہیوں کی طرح خدا کے ہو جاؤ پھر تم اپنے اموال اور اولاد کو چھوڑ کر اللہ کی طرف نکلو اور اس کی قربت اور اس کے ہاں بلند رتبہ کی تلاش کرو یا اپنے ان گناہوں سے مغفرت طلب کرو جن کو اس کے فرشتوں نے لکھ لیا ہے تو یہ اس ثواب سے بہت تھوڑا ہوگا جو میرے خیال میں اللہ نے تمہارے لئے لکھا ہے اور میں تم پر اس کے شدید عذاب سے ڈرتا ہوں۔ اللہ کی قسم! اللہ کی قسم! اگر تمہاری آنکھیں اس کے ڈر اور اس کی امید میں بہہ پڑیں پھر تم رہتی دنیا تک جیو اور تمہارے اوپر کسی مشقت کا سایہ نہ پڑے تو تم پر سب سے بڑی نعمت یہ ہوگی کہ تم کو اسلام کی ہدایت بخشی۔ اور تم رہتی دنیا تک عمل کرتے رہو پھر بھی تم اپنے عمل کی بدولت جنت کے مستحق نہیں ہو سکتے بلکہ یہ تو اسی کا رحم ہوگا جس کی وجہ سے تم پر رحم کیا جائے گا اور جس کی وجہ سے اس کی جنت میں تم میں سے عدل پسند لوگ جائیں گے اللہ ہم کو اور تم کو تائبین اور عابدین میں سے بنائے۔

۲۴۱- حضرت علیؑ کا عارفانہ کلام..... ابراہیم بن محمد بن الحسن، احمد بن ابراہیم بن ہشام دمشقی، ابو صفوان قاسم بن یزید بن عوانہ، ابن حارث، ابن عجلان، جعفر بن محمد کے والد کے سلسلہ سند سے ان کے دادا سے یہ روایت منقول ہے:

ایک بار حضرت علیؑ کے سامنے ایک شخص کو دفن کیا گیا دفن کے وقت میت کے ورثاء پر شدید گریہ طاری ہو گیا۔ حضرت علیؑ نے ان سے فرمایا: اگر تم پر احوال برزخ منکشف ہو جائیں جو تمہاری میت پر منکشف ہیں تو تم کو اس باختہ ہو جاؤ، اپنی میت کو بھول جاؤ، موت اس وقت تک تمہارے دروازے پر دستک دیتی رہے گی جب تک تم میں سے کوئی ایک باقی ہے۔ تم سب نے اس دنیا سے جانا ہے۔

پھر آپؑ کھڑے ہوئے اور فرمایا: اے اللہ کے بندو! میں تم کو تقویٰ کی وصیت کرتا ہوں جس کی بہت سی مثالیں تم کو بار بار دی جا چکی ہیں۔ تمہاری عمروں کے مقررہ وقت طے کئے جا چکے ہیں۔ تمہارے لئے وہ کان اللہ نے رکھ دیئے ہیں جو ہر بات کو محفوظ رکھیں گے اور ایسی نگاہیں رکھی ہیں جن سے ہر طرح کا پردہ اٹھ جائے گا۔ ایسے دل رکھے ہیں جو ہر بات کو سمجھیں گے اللہ نے تم کو عبث اور بے کار پیدا نہیں کیا اور نہ تم سے پہلو تہی کی۔ بلکہ کامل اور پوری پوری نعمتوں کے ساتھ تمہارا اکرام کیا ہے۔ عمدہ ترین عطیوں سے تم کو نوازا ہے۔ ہر شئی کو تمہارے لئے گن گن رکھا ہے۔ اچھا اور برا بدلہ تمہارے لئے مقرر کر رکھا ہے۔ اے اللہ کے بندو! اللہ سے ڈرو۔ طلب میں کوشش اور محنت کرو۔ عمل میں جلدی کرو۔ نعمتوں اور لذتوں کو توڑنے والی شئی کو یاد رکھو۔ دنیا کی نعمتیں ہمیشہ رہنے والی نہیں ہیں۔ اس کی مصیبتوں سے کسی متکبر کا غرور امن نہیں دے سکتا، کسی افواہ ساز کا قول نہیں بچا سکتا، کسی باطل کی طرف مائل شخص کی ٹیک کوئی فائدہ پہنچا سکتی، جو کئی کتر اگر گزرتا ہے تو کبھی پیٹھ دے کر جاتا ہے اپنی شہوتوں میں بدست ہے۔ اے اللہ کے بندو! عبرتوں کے ساتھ نصیحت پکڑو، آیات اور نشانیوں کے ساتھ عبرت حاصل کرو۔ خدا کے ڈراؤں کے ساتھ ڈرو۔ پند و وعظ کے ساتھ نفع حاصل کرو۔ موت اپنے بچے تمہارے لئے گاڑ چکی ہے۔ مٹی کے گھر میں تم کو ملا چکی ہے۔ صور پھونکنے کے ساتھ ہولناک امور تم پر آنے والے ہیں۔ قبروں کے پھٹنے، میدان محشر کے تیار ہونے، حساب کیلئے کھڑے ہونے، جبار کی قدرت کے احاطہ میں آنے کے بڑے بڑے ہولناک واقعات پیش آنے والے ہیں۔ جس دن ہر نفس کے ساتھ محشر کی طرف ایک ہنکانے والا ساتھ ہوگا اور اس کے عمل کا ایک گواہ بھی ساتھ ہوگا:

واشرقت الارض بنور ربھا ووضع الكتاب وجيء بالنبيين والشهداء وقضى بينهم بالحق وهم لا يظلمون۔ (الزمر: ۶۹)
ترجمہ: جس دن زمین اپنے رب کے نور سے چمک اٹھے گی اور اعمال کی کتاب کھول کر رکھ دی جائے گی اور پیغمبر اور دوسرے گواہ حاضر

کئے جائیں گے اور ان میں انصاف کے ساتھ فیصلہ کیا جائے گا اور بے انصافی نہیں کی جائے گی۔

اس دن تمام بلاد اور شہر تھڑا اٹھیں گے۔ منادی نداء دے گا۔ وہ دن ملاقات کا دن ہوگا پنڈلی سے پردہ اٹھ جائے گا۔ سورج بے نور ہو جائے گا۔ محشر میں درندے آپس میں مل جائیں گے۔ رازوں سے پردہ اٹھ جائے گا۔ شریروں کیلئے وہ دن ہلاکت کا دن ہوگا۔ دل کانپ جائیں گے اہل جہنم کیلئے اللہ کی طرف سے ڈانٹ پھٹکار ہوگی۔ جہنم ان کیلئے اپنے آنکڑے اور ناخن نکال لے گی۔ اس دن جہنم جہنمیوں پر بری طرح چیخے اور چلائے گی۔ اس کی آگ ابل رہی ہوگی۔ اس کی ہوائیں جلائے دے رہی ہوگی۔ اس میں رہنے والا ان ہواؤں میں سانس نہیں لے سکے گا۔ نہ اس کی مرنے کی حسرتیں پوری ہو سکیں گی۔ اس کی تکلیفیں بھی ختم نہ ہوگی۔ ان کے ساتھ ملائکہ ہونگے جو ان کو کھولتے پانی اور جہنم کے داخلہ کی خوشخبری دیں گے۔ وہ لوگ خدا سے پردہ میں ہونگے۔ اس کے دوستوں سے دور پرے ہونگے۔ جہنم کی طرف ہی آئیں اور جائیں گے۔ اے اللہ کے بندو! اس شخص کی طرح ڈرو جو ڈرا اور جدا ہو گیا۔ خوفزدہ ہوا اور کوچ کیلئے چل پڑا محتاط ہو کر دیکھا اور ڈر گیا۔ پھر تلاش میں نکلا اور نجات کیلئے بھاگ پڑا۔ قیامت کیلئے تیار ہو گیا اور توشہ کمر پر رکھ لیا۔ یاد رکھو! خدا انتقام کیلئے کافی ہے اور دیکھنے والا ہے۔ اعمال کی کتاب کیلئے مضبوط فریق اور حجت والا ہے۔ جنت کا ثواب بخشنے میں کفایت والا اور جہنم کا عذاب دینے میں بھی کافی و دوانی ہے۔ پس میں اپنے لئے اور تمہارے لئے بھی استغفار کرتا ہوں۔

۲۴۲- سلیمان بن احمد، ابو مسلم کشی، عبدالعزیز بن خطاب، ہبل بن شعیب، ابو علی صیقل، عبدالاعلیٰ کے سلسلہ سند سے نوف بکالی کی روایت مروی ہے:

ایک رات حضرت علیؑ باہر نکلے اور ستاروں کی طرف دیکھا پھر فرمایا: اے نوف! تم سو رہے ہو یا جاگ رہے ہو؟ میں نے عرض کیا جاگ رہا ہوں اے امیر المؤمنین! حضرت علیؑ نے فرمایا: زاہدین فی الدنیا اور راغبین فی الآخرة کے لئے خوشخبری ہے۔ انہی لوگوں نے زمین اور اس کی خاک کو بستر بنایا۔ اس کا پانی مشروب بنایا۔ قرآن اور دعا کو ذریعہ ہدایت سمجھا۔ اور حضرت عیسیٰ علیہ السلام کی طرز پر دنیا سے بے التفاتی کی۔ اے نوف! اللہ نے حضرت عیسیٰ سے بذریعہ وحی فرمایا کہ بنی اسرائیل میں اعلان کرو کہ پاک قلوب صاف ہاتھ اور جھکی نظروں کے ساتھ میرے گھر میں داخل ہوں۔ کیوں کہ میں کوئی دعا بھی قبول نہیں کرتا جب تک اس کے پاس کوئی ظلم کی تاریکی ہو۔ اے نوف! شاعر اور نجومی نہ بننا، نہ پولیس والا، نہ (جھوٹا) خبر رساں اور نہ ٹیکس لینے والا بننا۔

ایک مرتبہ حضرت داؤد علیہ السلام رات کے کسی پہر کھڑے ہوئے اور فرمایا: اس ساعت کوئی کھڑا ہو کر دعا نہیں مانگتا مگر اس کی دعا قبول ہوتی ہے۔ بشرطیکہ وہ نجومی، پولیس والا، (جھوٹا) خبر رساں، ٹیکس والا اور گانے بجانے والا نہ ہو۔

۲۴۳- حبیب بن حسن، موسیٰ بن اسحاق، سلیمان بن احمد، محمد بن عثمان بن ابی شیبہ، ابو نعیم ضرار بن صرد، ابو احمد محمد بن محمد بن احمد الحافظ، محمد بن حسین اسمعی، اسماعیل بن موسیٰ فزاری، عاصم بن حمید خیاط، ثابت بن ابی صفیہ ابو حمزۃ المثلثی، عبدالرحمن بن جندب کے سلسلہ سند سے کمیل بن زیاد سے مروی ہے:

ایک روز حضرت علیؑ میرا ہاتھ پکڑ کر مجھے جہان کے اطراف کی طرف لے گئے، صحراء میں پہنچ کر حضرت علیؑ ایک جگہ تشریف فرما ہوئے اور ایک ٹھنڈا سانس بھر کر فرمایا: اے کمیل بن زیاد!

میری بات توجہ سے سنو لوگ تین قسم پر ہیں عالم ربانی، متعلم اور گمراہ۔ اے برادر! علم مال سے بہتر ہے کیوں کہ علم تیرا محافظ اور تو مال کا محافظ ہے۔ عمل سے علم میں اضافہ اور خرچ سے مال میں کمی آتی ہے۔ عالم لوگوں میں محبوب ہوتا ہے۔ نیز علم اطاعت الہی کا سبب ہے۔ اہل ثروت و دولت کے دنیا سے جانے کے ساتھ ساتھ ان کا نام بھی زائل ہو گیا، لیکن علماء کے دنیا سے جانے کے بعد بھی ان کا نام لوگوں کے قلوب میں باقی ہے۔

پھر آپ نے دل کی طرف اشارہ کر کے فرمایا: یہاں ایک علم ہے اگر تم اس کو اٹھانے والوں کو پہنچا دو مگر بات یہ ہے کہ اس کے اٹھانے والے پر اطمینان نہیں رہا۔ وہ دین کا علم دنیا کیلئے حاصل کرتا ہے اللہ کی جستوں کے ساتھ اس کی کتاب پر غالب آتا ہے۔ اللہ کی نعمتوں کے ساتھ اس کے بندوں پر اتراتا ہے۔ یا وہ اہل حق کی اتباع بھی کرتا ہے تو اس میں کوئی بصیرت نہیں جھلکتی۔ ایسے علم اٹھانے والے کے دل میں شک پہلے ہی جگہ بنا لیتا ہے۔ نہ پہلا راہ راست پر نہ دوسرا کامیاب۔ وہ عالم لذات میں منہمک ہے۔ خواہشات کی بیڑیوں میں جکڑا ہوا ہے۔ مال ذخیرہ کرنے اور جمع کرنے میں دن رات لگا ہوا ہے۔ یہ دونوں شخص دین کے داعی کیسے ہو سکتے ہیں؟ ان کی مثال تو چوپائے جانور ہیں۔ اسی طرح علم بھی ایسے لوگوں کے ساتھ مرجاتا ہے۔

لیکن اللہ جانتا ہے کہ زمین اللہ کے حق کو قائم کرنے والوں سے بھی کبھی خالی نہیں ہوتی، تاکہ اللہ کی جستیں اور اس کی مینات باطل اور بے کار نہ ہو جائیں۔ لیکن ایسے نفوس قدسیہ تھوڑی تعداد میں ہوتے ہیں۔ لیکن اللہ کے ہاں ان کی بڑی توقیر ہوتی ہے۔ ان کے ذریعہ اللہ اپنی جستوں کا دفاع کرتا ہے حتیٰ کہ پھر دوسرے لوگ آکر ان کی جگہ لے لیتے ہیں۔ اور ان کے دلوں میں وہ حق کی آبیاری کرتے ہیں۔ علم ان کے پاس حقیقی شکل میں آتا ہے۔ جس شی سے عیش پسند لوگ کتراتے ہیں وہ اس کی طرف مائل ہوتے ہیں۔ جن چیزوں سے جاہلوں کو وحشت ہوتی ہے انہی چیزوں سے ان کو انس اور سکون حاصل ہوتا ہے۔ ان کے اجسام تو دنیا میں ہیں لیکن ان کی نگاہیں اعلیٰ منظر کو نگران ہیں۔ یہ لوگ اللہ کے شہروں میں اس کے خلفاء ہیں۔ اس کے دین کے داعی ہیں۔ ہائے ہائے ان کو دیکھنے کا کس قدر شوق ہے! پس میں اپنے اور تیرے لئے اللہ سے استغفار کرتا ہوں۔ اگر چاہو تو کھڑے ہو جاؤ۔

شیخ فرماتے ہیں حضرت علیؑ سے زہد اور قلت کے متعلق جو منقول ہوا ہے اور عبادت اور خوف جو ان کے متعلق مشہور ہوا ہے اس کی کچھ مثالیں:

کہا گیا ہے تصوف سامان دنیوی سے اتر کر بلند یوں کی طرف چڑھتا ہے۔

۲۴۴۔ حضرت علیؑ کا زہد..... ابو بکر بن مالک، عبد اللہ بن احمد بن حنبل، احمد بن حنبل، وہب بن اسماعیل، محمد بن قیس، علی بن ربیعہ والی کے سلسلہ سند سے حضرت علیؑ کے متعلق منقول ہے:

ایک بار ابن النباہ نے حضرت علیؑ کو آ کر خبر دی کہ اس وقت بیت المال سونے چاندی سے بھرا ہوا ہے۔ حضرت علیؑ ابن النباہ کے سہارے بیت المال تشریف لے گئے اور فرمایا:

یہ میری خطا ہے اور بہترین اموال اس میں ہیں اور ہر خطی کا ہاتھ اس کے منہ میں ہے۔

پھر فرمایا: اے ابن النباہ! میرے پاس کوفہ کے لوگوں کو لاؤ پھر لوگوں میں منادی کرادی گئی پھر آپ نے تمام مال لوگوں میں تقسیم کر دیا۔ اور ساتھ ساتھ فرماتے رہے اے سونا! اے چاندی! میرے پاس سے جا، ہا! ہا!۔ حتیٰ کہ ایک درہم چھوڑا اور نہ ایک دینار پھر بیت المال میں چھڑکاؤ کرنے کا حکم دیا اس کے بعد حضرت علیؑ نے بیت المال میں دو رکعت نفل ادا کی۔

۲۴۵۔ ابو حامد بن جبلة، محمد بن اسحاق، عبد اللہ بن عمر، عمر، ابن نمیر، ابو حیان تمیمی کے سلسلہ سند سے مجمع تمیمی کی روایت مروی ہے۔

حضرت علیؑ بیت المال میں صفائی کر کے اس میں نماز پڑھتے تھے، اور یہ امید رکھتے تھے کہ قیامت کے روز یہ جگہ میرے لئے گواہی دے گی۔

۲۴۶۔ ابو بکر بن خلاد، اسحاق بن حسن حربی، مسدد، ابراہیم بن عبد اللہ، محمد بن اسحاق، قتیبہ، عبد الوارث بن سعید، ابو عمرو بن علاء کے سلسلہ سند سے ان کے والد کی روایت منقول ہے: ایک بار حضرت علیؑ نے اثناء خطبہ میں ارشاد فرمایا:

اے لوگو! خدا کی قسم میرے پاس اس ایک بوتل کے علاوہ کچھ نہیں ہے۔ اور یہ میرے غلام دیہاتی نے مجھے ہبہ کی ہے۔
۲۴۷- احمد بن جعفر بن حمدان، عبد اللہ بن احمد بن حنبل، احمد بن حنبل، سفیان بن کعب، ابو غسان، ابو داؤد مکلفوف، عبد اللہ بن شریک کے سلسلہ سند سے ان کے دادا کی روایت ہے:

ایک بار حضرت علی کو فالودہ پیش کیا گیا، تو انہوں نے اسے سامنے رکھ کر فرمایا یہ بہت عمدہ خوشبو، عمدہ رنگ اور لذیذ شے ہے۔ لیکن اس کی عادت ڈالکر میں نفس کو خراب کرنا نہیں چاہتا۔

۲۴۸- عبد اللہ بن محمد بن جعفر، عبد الرحمن بن محمد بن مسلم، ہناد، وکیع، سفیان، عمرو بن قیس ملائی کے سلسلہ سند سے عدی بن ثابت کی روایت ہے: حضرت علی کو فالودہ پیش کیا گیا تو انہوں نے اسے تناول نہیں فرمایا۔

۲۴۹- ابو بکر بن مالک، عبد اللہ بن احمد بن حنبل، احمد بن ابراہیم، عبد الصمد، عمران کے سلسلہ سند سے زیاد بن ملیح کی روایت ہے: حضرت علی کو فالودہ کی مانند کوئی شے پیش کی گئی حضرت علی نے اسے لوگوں کے سامنے رکھ دیا۔ لوگوں نے تو اسے سامنے رکھ کر کھانا شروع کر دیا لیکن حضرت علی نے فرمایا: اسلام نوخیز اور گمراہ نہیں ہے لیکن قریش نے اس جیسی چیز کو دیکھا تو ایک دوسرے سے لڑ پڑے۔ پھر آپ نے اسے استعمال نہیں فرمایا۔

۲۵۰- حسن بن علی وراق، محمد بن احمد بن عیسیٰ، عمرو بن تمیم، ابو نعیم، اسماعیل بن ابراہیم بن مہاجر کے سلسلہ سند سے عبد الملک بن عمیر کی روایت منقول ہے کہ ایک ثقفی شخص نے مجھ سے بیان کیا کہ حضرت علی نے ان کو عکمری پر عامل مقرر کیا، اور ان سے فرمایا کہ ظہر کے وقت میرے پاس آنا۔ چنانچہ ظہر کے وقت میں ان کی خدمت میں حاضر ہوا۔ دروازہ پر دربان کی عدم موجودگی کی وجہ سے میں سیدھا اندر چلا گیا۔ اس وقت حضرت علی تشریف فرما تھے، ان کے سامنے ایک پیالہ اور پانی کا لونٹا رکھا تھا۔ اس کے بعد حضرت علی نے اپنا تھیلا منگوایا جسکی مہریل زدہ تھی۔ حضرت علی نے اس کی مہر توڑ کر اس میں سے کچھ ستونکالا اور پیالہ میں ڈال کر لوٹے سے اس میں پانی ڈالا۔ اسکے بعد اسے حضرت علی سمیت ہم سب نے نوش کیا۔ پھر میں نے ان سے عرض کیا اے علی! عراق میں طعام کی بہتات کے باوجود آپ کا یہ کھانا کیوں؟ جواب میں فرمایا میں نے ازراہ نخل اس پر مہر نہیں لگائی، بلکہ کفایت شعاری کی وجہ سے میں نے ایسا کیا ہے۔

۲۵۱- ابو بکر بن مالک، عبد اللہ بن احمد بن حنبل، ابو معمر، ابو اسامہ، سفیان کے سلسلہ سند سے اعمش کا قول مروی ہے، حضرت علی کے لئے مدینہ سے کوئی معمولی شے آتی تھی جسے وہ صبح و شام کھاتے تھے۔ (جبکہ کوفہ میں مال کی فراوانی تھی لیکن احتیاط کی وجہ سے نہ کھاتے تھے۔)
۲۵۲- احمد بن جعفر بن مسلم، احمد بن ابی الحسین صونی، یحییٰ بن یوسف رقی، عباد بن العوام، ہارون بن عمرو کے سلسلہ سند سے ان کے والد کی روایت منقول ہے۔ عترہ فرماتے ہیں:

ایک بار میں حضرت علیؑ کے پاس گیا، وہ اس وقت چادر ڈالے ہوئے تھے، اور ان پر کپڑی طاری تھی، میں نے عرض کیا اے علی! اللہ تعالیٰ کی طرف سے بیت المال میں سے مال کے استعمال کی اجازت کے باوجود آپ کی یہ حالت ہے؟ حضرت علی نے جواب میں فرمایا: خدا کی قسم میں نے تمہارے مال سے کوئی چیز استعمال نہیں کی، چادر بھی میں مدینہ سے لایا تھا۔

۲۵۳- حضرت علیؑ کی تنگ دستی کے حالات محمد بن احمد بن حسن، عبد اللہ بن احمد بن حنبل، علی بن حکیم، محمد بن علی، ابو القاسم البغوی، علی بن الجعد، شریک، عثمان بن ابی زرعہ کے سلسلہ سند سے زید بن وہب کی روایت منقول ہے:

ایک بار بصریوں کا ایک وفد حضرت علی کے پاس آیا، ان میں سے ایک جعد بن نعجہ نامی خارجی شخص نے حضرت علی پر لباس کے بارے میں عتاب کیا۔ حضرت علیؑ نے فرمایا میرا لباس فاخرانہ لباس نہیں ہے۔ اور مسلمانوں کو میرے لباس کی اقتداء کرنی چاہیے۔

۲۵۴- احمد بن جعفر بن حمدان، عبد اللہ بن احمد بن حنبل، ابو عبد اللہ سلمی، ابراہیم بن عیینہ، ثوری کے سلسلہ سند سے عمرو بن قیس کا قول مروی ہے:

حضرت علی سے کپڑے میں پیوند نہ لگانے کے بابت سوال کیا گیا تو فرمایا: اصل چیز تزکیہ قلب ہے۔ اسی کی مؤمن کو اقتداء کرنی چاہئے۔

۲۵۵- ابو حامد بن جبلة، محمد بن اسحاق، عبد اللہ بن مطیع، ہشیم، اسماعیل بن سالم کے سلسلہ سند کے ساتھ ابو سعید ازدی سے مروی ہے: ایک بار حضرت علیؑ بازار تشریف لائے اور فرمانے لگے کسی کے پاس قمیص ہے؟ جو تین درہم میں اسے فروخت کرنا چاہے؟ ایک شخص نے کہا میرے پاس ہے۔ پھر وہ جا کر ایک قمیص لایا جو حضرت علیؑ کو پسند آئی۔ آپؑ فرمانے لگے یہ تو تین درہم سے زیادہ کی ہے! آدمی نے کہا: نہیں یہی اس کی قیمت ہے۔ راوی کہتے ہیں میں نے حضرت علیؑ کو دیکھا کہ آپؑ نے اپنی تھیلی سے تین درہم نکالے اور مالک قمیص کو دیدیئے پھر آپؑ نے قمیص زیب تن فرمائی تو اس کی آستینیں لٹک رہی تھیں آپؑ نے کہا کر زائد حصہ کٹوا دیا۔

۲۵۶- محمد بن عمر سلم، موسیٰ بن عیسیٰ، احمد بن محمد قتی، بشر بن ابراہیم، مالک بن مغول، شریک، علی بن ارقم کے سلسلہ سند سے ان کے والد سے منقول ہے:

میں نے حضرت علیؑ کو بازار میں تلوار فروخت کرتے دیکھا۔ حضرت علیؑ فرما رہے تھے مجھ سے اس تلوار کو کون خریدے گا اس تلوار نے کئی مرتبہ آپؑ کے چہرہ اقدس سے غم کو دور کیا ہے۔ اگر میرے پاس ازار کے پیسے ہوتے تو میں اسے کبھی فروخت نہ کرتا۔

۲۵۷- سلیمان بن احمد، محمد بن حمویہ اہوازی، حسن بن سنان حنظلی، سلیمان بن حکم، شریک بن عبد اللہ، علی بن ارقم کے سلسلہ سند سے ان کے والد کا قول مروی ہے:

میں نے حضرت علیؑ کو بازار میں تلوار فروخت کرتے دیکھا اس کے بعد انہوں نے گزشتہ روایت کی مانند روایت نقل کی۔

۲۵۸- ابوبکر بن مالک، عبد اللہ بن احمد بن حنبل، زکریا بن یحییٰ کسائی، ابن فضیل، اعش، مجمع التیمی کے سلسلہ سند سے یزید بن محسن سے منقول ہے:

ایک بار رجبہ مقام پر میرے سامنے حضرت علیؑ نے تلوار منگوا کر اسکے فروخت کا اعلان کیا، اور فرمایا اگر میرے پاس ازار کے پیسے ہوتے تو میں کبھی اسے فروخت نہ کرتا۔

۲۵۹- ابو حامد بن جبلة، محمد بن اسحاق، عبد اللہ بن عمر، عبد اللہ بن نمیر و ابواسامہ، ابو حیان التیمی، مجمع التیمی کے سلسلہ سند سے ابورجاء سے منقول ہے: ابورجاء کہتے ہیں:

میرے سامنے حضرت علیؑ تلوار سونٹے ہوئے تشریف لائے اور فرمایا کون مجھ سے یہ تلوار خریدے گا۔ اگر میرے پاس ازار کی رقم ہوتی تو میں کبھی بھی ایسا نہ کرتا۔ ابورجاء کہتے ہیں میں نے عرض کیا: اے امیر المؤمنین! اس کو میں خریدتا ہوں لیکن وظیفہ ملنے تک میں ادھار کروں گا۔

ابواسامہ کہتے ہیں پھر جب عطیات ملے تو حضرت علیؑ نے ابورجاء کو وہ تلوار دیدی۔

۲۶۰- محمد بن حسن القبطینی، حسین بن عبد اللہ الرقی، محمد بن عوف، محمد بن خالد بصری، حسن بن زکریا ثقفی کے سلسلہ سند سے عنہ نخوی کا قول مروی ہے۔ میں حسن بن ابی حسن کے پاس آیا ان کے پاس بنی ناجیہ کوئی آدمی آیا ہوا تھا اس نے حسن کو کہا اے ابو سعید سنا ہے آپ کہتے ہیں کہ حضرت علیؑ نے جو کچھ کیا اس سے بہتر تھا کہ وہ مدینہ کی گھاس کھا لیتے۔ حضرت حسن نے فرمایا: اے بھتیجے! یہ باطل بات ہے جس سے ناحق خون حلال کرنے کی کوشش کی گئی ہے۔ اللہ کی قسم لوگوں سے ایک تیرگم ہو گیا تھا۔ واللہ حضرت علیؑ اللہ کا مال کبھی چوری کرنے

والے نہیں تھے۔ نہ اللہ کے حکم سے سرتابی کرنے والے تھے۔ انہوں نے قرآن کے تمام حقوق کو ادا کیا ہے اس کے حلال کو حلال جانا اور حرام کو حرام۔ حتیٰ کہ اس شئی نے ان کو عمدہ بانگوں جا چھوڑا۔ اے کینہ صفت انسان یہ علی بن ابی طالب رضی اللہ عنہ ہیں۔

۲۶۱- سلیمان بن احمد، محمد بن زکریا غلابی، عباس، بکار رضی، عبدالواحد بن ابی عمرو اسدی، محمد بن سائب کلبی کے سلسلہ سند سے ابو صالح کا قول مروی ہے:

ایک بار ضرار بن ضمرہ کنانی معاویہ کے پاس آئے۔ حضرت امیر معاویہؓ نے کہا مجھے حضرت علیؓ کے اوصاف بیان کرو! اس نے کہا کیا آپ مجھے اس سے معاف نہیں رکھیں گے؟ حضرت امیر معاویہؓ نے فرمایا: میں آپ کو اس وقت تک معاف نہیں کروں گا جب تک آپ میرے سامنے حضرت علیؓ کے اوصاف بیان نہیں کرو گے۔ حضرت ضرار بن ضمرہؓ نے فرمایا: تب تو مجبوری ہے۔ لو سنو:

علی فیصلہ کن بات کرتے تھے۔ عادل تھے۔ علم و حکمت کے چشمے ان سے جاری ہوتے تھے۔ دنیا اور اس کی آرائش سے کوسوں دور تھے۔ شب بیدار تھے۔ ہمیشہ متفکر رہتے تھے۔ نفس کا محاسبہ کرنے والے تھے۔ ہم میں سے جب کوئی جاتا تو اسے قریب کرتے تھے۔ ہمارے ہر سوال کا جواب دیتے تھے۔ اتنے رعب دار تھے کہ کسی کو ان کے سامنے بات کرنے کی جرات نہیں ہوتی تھی۔ تکلم کے وقت گویا ان کے دہن سے موتی جھڑتے تھے۔ اہل دین کی تعظیم کرتے تھے۔ مساکین سے محبت فرماتے تھے۔ ان کے دور حکومت میں کسی نے ناجائز فائدہ نہیں اٹھایا۔ ان کے عدل کی وجہ سے کمزور انسان ناامید نہیں ہوتا تھا۔ میں نے شب کو ان کو روکتے دیکھا ہے۔ دنیا سے کہتے کہ میرا تیرا کوئی تعلق نہیں ہے۔ تیری عمر کم ہے۔

ضرار کہتے ہیں میں حضرت علیؓ کے اوصاف بیان کرتا رہا حتیٰ کہ آنسو آپ کی ریش مبارک کو تر کرتے رہے اور آپ اپنی آستین کے ساتھ ان کو پونچھتے رہے۔ حتیٰ کہ حاضرین بھی رونے پر قابو نہ رکھ سکے پھر معاویہؓ نے فرمایا: ابوالحسن (علیؓ) ایسے ہی تھے۔

۲۶۲- احمد بن محمد بن موسیٰ، عبداللہ بن احمد بن عامر الطائی، احمد بن عامر الطائی، علی بن موسیٰ رضا، عن ابیہ، جعفر بن محمد، ابیہ علی، حسین بن علی کے سلسلہ سند سے ان کے والد حضرت علیؓ کا قول مروی ہے:

تین عمل اشد ترین ہیں اپنے نفس سے کسی کا حق دلوانا، ہر حال میں ذکر الہی کرنا اور دوسرے بھائی کی مالی حاجت کا خیال رکھنا۔

۲۶۳- احمد بن محمد بن موسیٰ، علی بن ابی قرہ، نصر بن مزاحم، عن مزاحم، عمرو بن شمر، محمد بن سوقة کے سلسلہ سند سے عبدالواحد دمشقی کا قول مروی ہے:

صفین کے روز خوشب خیری نے حضرت علیؓ کو اللہ کا واسطہ دیکر کہا اے علی جنگ بند کر دو، ہم آپ کا عراق کا راستہ چھوڑتے ہیں۔ آپ ہمارا شام کا راستہ چھوڑ دیں۔ اس سے خونریزی کا سد باب ہو جائیگا۔ حضرت علیؓ نے جواب میں فرمایا: اے ام ظلم کے بیٹے! اگر دین میں مدافعت کی گنجائش ہوتی تو میں تمہاری بات قبول کر لیتا۔ یہ میرے لئے بھی آسان تر تھی۔ لیکن یہ چیز عند اللہ ناپسندیدہ ہے کہ خدا کی نافرمانی ہوتی رہے اور ہم دین میں مدافعت اور سکوت سے کام لیں۔

۲۶۴- محمد بن احمد بن الحسن، بشر بن موسیٰ، محمد بن سعید اصہبانی، شریک، عامر بن کلیب، محمد بن کعب کے سلسلہ سند سے حضرت علیؓ کا قول مروی ہے:

آپ ﷺ کے دور میں میں نے دیکھا کہ ہم بھوک کی وجہ سے بطن پر پتھر باندھتے تھے..... لیکن آج ہمارے پاس (بیت المال میں) چالیس ہزار دینار صدقہ کے موجود ہیں۔

۲۶۵- احمد بن علی بن محمد مرہبی، سلمۃ بن ابراہیم، اسماعیل حضرمی کہلی، ابوعلی، عن ابیہ، عن جدہ، عن سلمۃ بن کہیل کے سلسلہ سند سے مجاہد کا قول مروی ہے۔

حضرت علی کے پیروکار علماء، علماء، روزے کی وجہ سے خشک ہونٹوں والے وہ بہترین لوگ تھے جو اپنی عبادت کی وجہ سے راہب محسوس ہوتے تھے۔

۲۶۶- محمد بن عمرو بن سلم، علی بن عباس الجبلی، بکار بن احمد، حسن بن الحسین، محمد بن عیسیٰ بن زید، عن ابیہ، عن جدہ کے سلسلہ سند سے علی بن حسین کا قول مروی ہے:

ہمارے پیروکار خشک ہونٹوں والے اور ہمارے امام اطاعت الہی کی دعوت دینے والے ہیں۔

۲۶۷- فہد بن ابراہیم بن فہد، محمد بن زکریا الغلابی، بشر بن مہران، شریک، اعمش، زید بن وہب کے سلسلہ سند سے حدیفہ کا قول مروی ہے: فرمان رسول ﷺ ہے: جو میری موت مرنا چاہے میری زندگی جینا چاہے اور اس یا قوتی سرکنڈے کو تھا منا چاہے جو اللہ نے اپنے ہاتھ پیدا فرمایا پھر اس کو کہا ہو جا تو وہ ہو گیا تو اسے چاہیے کہ وہ علی بن ابی طالب کو میرے بعد امیر بنائے۔

اس روایت کو شریک نے بھی اعمش عن حبیب بن ابی ثابت عن ابی الطفیل عن زید بن ارقم کی سند سے روایت کیا ہے۔ نیز سدی نے اس کو زید بن ارقم سے روایت کیا ہے اور ابن عباس نے بھی اس کو روایت کیا ہے لیکن یہ روایت ضعیف ہے۔

۲۶۸- محمد بن مظفر، محمد بن جعفر بن عبد الرحیم، احمد بن محمد بن یزید بن سلیم، عبد الرحمن بن عمران بن ابی لیلیٰ، یعقوب بن موسیٰ الہاشمی، ابن ابی رواد، اسماعیل بن اسمیہ، عکرمہ کے سلسلہ سند سے ابن عباس کا قول مروی ہے۔ فرمان نبوی ﷺ ہے: جو میری موت مرنا چاہے میری زندگی جینا چاہے اور جنت عدن کا رہائشی بننا چاہے جسے اللہ نے اپنے ہاتھ سے اگایا ہے تو اسے چاہیے کہ وہ علی بن ابی طالب کو میرے بعد امیر بنائے۔ اور اس کے مقرر کردہ امیر کو امیر بنائے، میرے بعد ائمہ کی پیروی کرے کیونکہ وہ میرے خاندان والے ہیں وہ میری مٹی سے پیدا ہوئے ہیں۔ ان کو علم و فہم عطا کیا گیا ہے۔ ہلاکت ہے ان کی فضیلت سے انکار کرنے والوں اور ان سے میرا رشتہ توڑنے والوں کیلئے اللہ ایسے لوگوں کو میری شفاعت نصیب نہ فرمائے۔

ابو نعیم فرماتے ہیں اہل بیت سے دوستی رکھنے والے وہ خشک ہونٹوں والے (روزہ دار) ہیں۔ اپنی پیشانیوں کو خدا کے آگے بچھائے رکھتے ہیں۔ اپنی جانوں میں فناء کو سامنے رکھتے ہیں۔ دنیا کو ترجیح دینے والے سرکشوں سے کنارہ کرتے ہیں۔ وہی لوگ ہیں جنہوں نے دنیا کی راحت کو خیر باد کہا۔ شہوات سے اعراض کیا۔ مختلف اقسام کے کھانوں اور مشروبات کو ترک کیا۔ آخر وہ رسولوں کے درجہ پر چل پڑے، اولیاء و صدیقین کی راہ پر گامزن ہو گئے۔ فناء پذیر دنیا کو چھوڑ دیا باقی رہنے والی آخرت میں مشغول ہو گئے۔ انعام اور فضل کرنے والی نعمتوں کی مالک ذات کے پڑوس میں مقیم ہو گئے۔

خلفاء اربع راشدین مہدیین کا مختصر تذکرہ تمام ہوا۔

(۵) طلحہ بن عبید اللہ رضی اللہ عنہ

آپ مشہور و معروف عارف، عمدہ احوال کے مالک، نفس و مال کے فیاض، ایفاء عہد کے حامل، رضاء الہی کے حصول کے لئے کوشش کرنے والے، فراخی و تنگدستی میں راہ خدا میں مال خرچ کرنے والے اور تمام احوال میں اللہ تعالیٰ کا شکر ادا کرنے والے تھے۔ کہا گیا ہے کہ تصوف احوال کو اچھا رکھنے اور بوجھوں کو کم کرنے کا نام ہے۔

۲۶۹- عبد اللہ بن جعفر، یونس بن حبیب، ابو داؤد، ابن مبارک، اسحق بن یحییٰ بن طلحہ بن عبید اللہ، عیسیٰ بن طلحہ کے سلسلہ سند سے حضرت عائشہ کا قول مروی ہے:

حضرت ابو بکر یوم احد کے تذکرہ کے وقت فرماتے کہ اس روز حضرت طلحہ نے بڑی قربانی دی۔ واپس لوٹنے والوں میں سب سے پہلا فرد میں ہی تھا۔ آپ ﷺ نے مجھے اور ابو عبیدہ بن جراح کو حضرت طلحہ کی خبر گیری کا حکم دیا، کیوں کہ وہ اس وقت زخمی تھے۔ سب سے پہلے ہم نے آپ علیہ السلام کا حال درست کیا، بعد ازاں ہم حضرت طلحہ کے پاس گئے، اس وقت ان کے جسم پر ستر سے زائد تیر تلو اور نیزوں کے زخم تھے اور ان کی ایک انگلی بھی ضائع ہو گئی تھی۔ پھر ہم نے ان کی حالت درست کی۔

۲۷۰- سلیمان بن احمد، یحییٰ بن عثمان بن صالح، سلیمان بن ایوب بن سلیمان بن طلحہ بن عبید اللہ، عن ابیہ ایوب، عن جدہ سلیمان، موسیٰ بن طلحہ کے سلسلہ سند سے ان کے والد طلحہ بن عبید اللہ کا قول مروی ہے:

احد سے واپسی پر آپ علیہ السلام منبر پر جلوہ افروز ہوئے، آپ نے حمد و ثناء کے بعد قرآن کی درج ذیل آیت تلاوت فرمائی:

رجال صدقوا ما عاهدوا اللہ علیہ فمنہم من قضیٰ نحبہ (الآیۃ الاحزاب ۳۳)

اس میں بعض ایسے ہیں جو اپنی نذر سے فارغ ہو گئے اور بعض ایسے ہیں کہ انتظار کر رہے ہیں۔

ایک شخص نے کھڑے ہو کر عرض کیا یا رسول اللہ وہ کون لوگ ہیں؟ حضرت طلحہ فرماتے ہیں کہ اس وقت میرے جسم پر دو سبز چادریں تھیں، آپ ﷺ نے میری طرف اشارہ کر کے فرمایا یہ ان ہی میں سے ہیں۔

۲۷۱- علی بن احمد بن علی المصیسی، یحییٰ بن خالد، عبد الکبیر بن معانی، صالح بن موسیٰ بن طلحہ، معاویہ بن اسحق، عائشہ بنت طلحہ کے سلسلہ سند سے ام المؤمنین حضرت عائشہ کا قول مروی ہے:

ایک بار میں گھر کے اندر اور صحابہ کرام محن میں بیٹھے تھے۔ اسی اثناء میں طلحہ بن عبید اللہ تشریف لے آئے۔ آپ ﷺ نے ان کے متعلق فرمایا: جو شخص زمین پر اس شخص کو دیکھنا چاہے جس کے متعلق اللہ نے فرمایا ہے کہ انہوں نے اپنی نذر کو پورا کر لیا تو وہ حضرت طلحہ

۱۔ طبقات ابن سعد ۱۵۲/۳، وتہذیب التہذیب ۲۰/۵، والبدء والتاریخ ۸۲/۵، والجمع بین رجال الصحیحین ۳۲۰، وغایۃ النہایۃ ۳۳۲/۱، والریاض النضرۃ ۲۳۹/۲، ۸۶۲، وصفۃ الصفوة ۱۳۰/۱، وذیل المذیل ۱۱ وتہذیب ابن عساکر ۷۱/۷، والمعبر ۳۵۵، ورغبۃ الآمل ۱۶/۳، ۸۹، الباب ۸۸/۲، والاعلام ۲۲۹/۳۔

(۲) دلائل النبوة للبیہقی ۳۶۳/۳، والبدایۃ والنہایۃ ۳۰/۳، والمطالب العالیۃ ۳۳۲/۷، وکنز العمال ۳۰۰۲۵، وتاریخ ابن عساکر ۷۷/۷ (تہذیب)

کو دیکھ لے۔ ۲۱

۲۷۲- حسن بن محمد بن کیسان نحوی، اسماعیل بن اسحاق قاشی، علی بن عبداللہ المدنی، ابراہیم بن عبداللہ، محمد بن اسحاق، قتیبہ بن سعید، سفیان بن عیینہ، طلحہ بن یحییٰ بن طلحہ کے سلسلہ سند سے قتیبہ کا قول مروی ہے۔

ایک روز حضرت طلحہ کو مغموم دیکھ کر میں نے ان سے اسکی وجہ دریافت کی؟ فرمایا مال کی کثرت کی وجہ سے پریشان ہوں۔ میں نے کہا اسے تقسیم کر دو، فرمایا تقسیم کرنے کے بعد بھی ایک درہم بچا ہوا ہے۔
طلحہ بن یحییٰ کہتے ہیں کہ میں نے حضرت طلحہ کے خازن سے ان کے مال کی مقدار معلوم کی تو انہوں نے چار لاکھ (دینار پادراہم) بتائی۔

۲۷۳- حبیب بن حسن، خلف بن عمرو حمیدی، سفیان بن عیینہ، مجالد، شععی کے سلسلہ سند سے قتیبہ بن جابر کا قول مروی ہے: میں حضرت طلحہ کی صحبت میں رہا ہوں وہ بلا سوال لوگوں کو مال عطاء کرتے تھے۔

۲۷۴- ابو حامد بن جبلة، محمد بن اسحاق، محمد بن الصباح، سفیان کے سلسلہ سند سے عمرو بن دینار کا قول مروی ہے:
حضرت طلحہ کی یومیہ آمدنی ایک ہزار درہم تھی۔

۲۷۵- ابو حامد بن جبلة، محمد بن اسحاق، قتیبہ بن سعید، سفیان، طلحہ بن یحییٰ، کے سلسلہ سند سے سعدی بنت عوف کا قول مروی ہے: حضرت طلحہ کی یومیہ آمدنی ایک ہزار درہم تھی۔ داد و دہش کی وجہ سے آپؐ طلحہ الفیاض سے مشہور تھے۔

۲۷۶- حسن بن محمد بن کیسان، اسماعیل بن اسحاق القاضی، نصر بن علی، اسمعی، نافع بن ابی نعیم، محمد بن عمران کے سلسلہ سند سے حضرت طلحہ کی اہلیہ کا قول مروی ہے:

ایک روز حضرت طلحہ نے ایک لاکھ درہم صدقہ کیا۔ لیکن پھر مسجد اس وجہ سے نہ جاسکے کیونکہ آپ کے کپڑے کا کونا پھٹا ہوا تھا۔
۲۷۷- ابو بکر بن مالک، احمد بن حنبل، حنبل، روح بن عبادہ، عوف کے سلسلہ سند سے حسن کا قول مروی ہے: حضرت طلحہ نے ایک زمین سات لاکھ درہم کی فروخت کی۔ اس پوری شب حضرت طلحہ پریشان رہے۔ صبح ہوتے ہی تمام مال لوگوں میں تقسیم فرمادیا۔

(۶) زبیر بن عوام رضی اللہ عنہ

مؤلف کتاب کا قول ہے: آپ ثابت قدم، بہادر، زیرک، اللہ تعالیٰ کو خوش کرنے والے، اعداء اسلام سے قتال کرنے والے، اور راہ خدا میں خرچ کرنے والے تھے۔

کہا گیا ہے کہ تصوف و فاداری، ثابت قدمی اور خدا کیلئے مال اور محنت خرچ کرنے کا نام ہے۔

۲۷۸- سلیمان بن احمد، ابویزید قرطبی، اسد بن موسیٰ، عبداللہ بن وہب، لیث بن سعد، ابی الاسود کے سلسلہ سند سے منقول ہے ابی الاسود فرماتے ہیں زبیر بن عوام آٹھ سال کی عمر میں مشرف بہ اسلام ہوئے۔ اور اٹھارہ سال کی عمر میں ہجرت فرمائی۔ ان کے چچا انہیں

۱۔ المعجم الکبیر للطبرانی ۷/۱، ۷۶، وتفسیر ابن کثیر ۶/۳۹۴، وتفسیر الطبری ۲۱/۹۴، وتاریخ ابن عساکر ۷/۸۰،
۲۔ طبقات ابن سعد ۳/۱۵۵، والمطالب العالیہ ۱۴/۳۰، والدر المنثور ۵/۱۹۱، والاحادیث الصحیحہ ۱۲۵، ومجمع الزوائد ۹/۱۲۸، وکنز العمال ۸/۳۶۵۹۸،
۳۔ تہذیب ابن عساکر ۵/۳۵۵، والجمع ۵/۱۵۰، صفۃ الصفوة ۱/۱۳۲، وذیل المذیل ۱/۱۱، وتاریخ الخمیس ۱/۱۷۲،
والریاض النضرۃ ۲۶۲، ۲۸۰، الاعلام ۲/۴۳.

شدید تکلیف میں مبتلا کرتے اور چٹائی میں لپیٹ دیتے اور ان کو آگ میں جھلساتے اور کہتے کہ کفر کی طرف لوٹ جاؤ، لیکن زبیر جواب میں فرماتے میں کبھی بھی کفر اختیار نہیں کروں گا۔

۲۷۹- ابوعلی بن الصواف، محمد بن عثمان بن ابی شیبہ، ابی دمی ابی بکر، ابواسامہ، ہشام بن عروہ کے سلسلہ سند سے ان کے والد عروہ کی روایت منقول ہے:

حضرت زبیر سولہ سال کی عمر میں مشرف بہ اسلام ہوئے، اور تمام غزوات میں شریک ہوئے۔

۲۸۰- احمد بن جعفر بن حمدان، عبد اللہ بن احمد بن حنبل، حماد بن اسامہ، ہشام بن عروہ کے سلسلہ سند سے ان کے والد کی روایت منقول ہے: ایک روز حضرت زبیر کو خیال آیا کہ آپ ﷺ کو کسی نے گزند پہنچائی ہے۔ حضرت زبیر اسی وقت تلوار سونت کر آپ ﷺ کی خدمت عالیہ میں حاضر ہوئے۔ آپ ﷺ نے نماز پڑھ کر حضرت زبیر اور ان کی تلوار کے لئے دعا فرمائی۔

۲۸۱- سلیمان بن احمد، یوسف بن یزید قرطبی، اسد بن موسیٰ، سکین بن عبدالعزیز، حفص بن خالد، کے سلسلہ سند سے ایک موصلی شیخ کا قول مروی ہے۔

ایک سفر میں حضرت زبیرؓ کے ساتھ تھا۔ ارض قفر میں حضرت زبیر کو جنابت پیش آ گئی۔ حضرت زبیر نے مجھ سے فرمایا کہ میرے ارد گرد پردہ کر لو، تاکہ میں غسل کر لوں، اس وقت میں نے ان کے جسم پر متعدد زخم کے نشانات دیکھے۔ میرے استفسار پر فرمایا: یہ تمام زخم راہ خدا میں آپ ﷺ کے ساتھ پیش آئے ہیں۔

۲۸۲- ابوبکر بن مالک، عبد اللہ بن احمد بن حنبل، ابو عامر عدوی، حماد بن سلمہ کے سلسلہ سند سے علی بن زید کا قول مروی ہے حضرت زبیر کو ایک دیکھنے والے نے مجھ سے بیان کیا کہ ان کے جسم اور سینے پر زخم کے متعدد نشانات تھے۔

۲۸۳- قاضی عبد اللہ بن محمد بن عمر، نوح بن منصور، زبیر بن بکار، ابو غزیہ محمد بن موسیٰ انصاری، عبد اللہ بن مصعب بن ثابت، ہشام بن عروہ، فاطمہ بنت منذر بن زبیر کے سلسلہ سند سے فاطمہ کی دادی اسماء بنت ابی بکر کا قول مروی ہے:

ایک بار زبیرؓ بن عوام نے صحابہ کی مجلس کے پاس سے گزرتے ہوئے حسان بن ثابت کو اشعار کہتے دیکھا۔ اس موقع پر حسانؓ نے زبیرؓ کی مدح میں بھی درج ذیل اشعار کہے۔

حضرت زبیر نے بارہا آپ ﷺ سے اپنی تلوار کے ساتھ تکلیف دور کی۔

اللہ ان کو اس کا بدلہ عطاء فرمائے وہ اپنے اور پہلے زمانہ کے بے مثال

انسان ہیں وہ افضل الناس ہیں تیرا ان کی تعریف کرنا کسی ہمسرے

بہت بہتر ہے۔

۲۸۴- ابوبکر بن مالک، عبد اللہ بن احمد بن حنبل، ولید بن مسلم کے سلسلہ سند سے سعید بن عبدالعزیز کا قول مروی ہے:

زبیر بن عوام کو ایک ہزار غلام خراج دیتے تھے۔ لیکن شب کو گھر پہنچتے وقت زبیرؓ کے پاس کچھ بھی نہیں ہوتا تھا۔ تمام مال لوگوں میں تقسیم کر دیتے تھے۔

۲۸۵- ابو حامد بن جبلة، ہراج، حسن بن صباح بن عطیہ اوزاعی، ہیک بن مریم کے سلسلہ سند سے مغیث بن کمی کا قول مروی ہے:

حضرت زبیرؓ کو ایک ہزار غلام خراج ادا کرتے تھے، لیکن زبیرؓ اس سب کو لوگوں میں تقسیم کر دیتے تھے۔

۲۸۶- ابوالاحمد فطرانی، عبد اللہ بن شیروہ، اسحاق بن راہویہ، ہشام بن عروہ، عن ابیہ کے سلسلہ سند سے عبد اللہ بن زبیر کا قول مروی ہے:

میرے والد نے جنگ جمل کے روز وصیت کرتے ہوئے فرمایا: اے بیٹے! مشکل وقت میں میرے مولیٰ سے مدد طلب کرنا،

میں نے ان سے سوال کیا کہ آپ کا مولیٰ کون ہے؟ انہوں نے فرمایا اللہ۔ پھر میں نے دیکھا کہ ان کا ترکہ صرف غابہ کی دوزمیں ہیں، جبکہ قرض میں لاکھ تھا۔

چنانچہ والد کے قرض کے مسئلہ میں جب میں نے اللہ کی طرف رجوع کیا تو میرا مسئلہ حل ہو گیا۔ اور مکمل طور پر قرض کی ادائیگی کے بعد بھی ورثاء کے حصہ میں کثیر مال آیا۔

۲۸۷- ابوسعید حسن بن محمد بن ولید تستری، احمد بن یحییٰ بن زبیر، علی بن حرب، اسحاق بن ابراہیم کوفی، ابوسہل، حسن وزائدہ، شریک، جعفر الاحمر کے سلسلہ سند سے عبدالرحمن بن ابی لیلیٰ کا قول مروی ہے:

جنگ جمل کے روز زبیرؓ کے جنگ میں عدم شمولیت کی وجہ سے ان کے لڑکے نے ان کو بزدلی کا طعنہ دیا۔ زبیرؓ نے فرمایا میں نے بزدلی کے بجائے رسول اللہ سے سنی ہوئی ایک بات کی وجہ سے جنگ نہ کرنے پر قسم اٹھالی ہے، ان کے لڑکے نے قسم کے کفارہ کے طور پر ایک غلام کو بیس ہزار دینار دیدیئے، لیکن اس کے باوجود بھی حضرت زبیرؓ جنگ میں شامل نہیں ہوئے۔ اور یہ شعر فرماتے ہوئے رخصت ہو گئے:

ترک الامور التي اخشى عواقبها..... في الله احسن في الدنيا وفي الدين

بہت سے کام چھوڑنا صرف اس وجہ سے ہے کہ میں ان کے انجام کے متعلق اللہ سے ڈرتا ہوں اور یہی دین و دنیا دونوں کیلئے بہتر ہے۔
۲۸۸- ابوبکر بن خالد، حارث بن ابی اسامہ، سعید بن عامر، محمد بن عمرو بن علقمہ کے سلسلہ سند سے ابواسامہ کا قول مروی ہے:

ثم انكم يوم القيامة عند ربكم تختصمون (زمر آیت ۳۱)

پھر تم سب قیامت کے دن اپنے پروردگار کے سامنے جھگڑو گے (اور جھگڑا فیصلہ کر دیا جائیگا)
نازل ہوئی تو حضرت زبیرؓ نے آپ ﷺ سے سوال کیا کہ کیا اس روز دنیا میں نزاع کی طرح ہم نزاع کریں گے؟ آپ نے فرمایا ہاں حضرت زبیرؓ نے فرمایا پھر تو معاملہ بڑا سخت ہوگا۔
۲۸۹- ابوبکرؓ، حسین بن جعفر، ضرار بن مرد، عبدالعزیز دراوردی، محمد بن عمر، یحییٰ بن حاطب، عبداللہ بن زبیرؓ کے سلسلہ سند سے ان کے والد کا قول مروی ہے:

جب قرآن کی درج ذیل آیت:

ثم انكم يوم القيامة عند ربكم تختصمون (زمر آیت ۳۱)

پھر تم سب قیامت کے دن اپنے پروردگار کے سامنے جھگڑو گے (اور جھگڑا فیصلہ کر دیا جائیگا)
نازل ہوئی تو حضرت زبیرؓ نے آپ ﷺ سے سوال کیا کہ کیا دنیا میں ہمارے درمیان جن چیزوں کا جھگڑا تھا اس روز ان سب کے متعلق ہم نزاع کریں گے؟ آپ نے فرمایا ہاں حضرت زبیرؓ نے فرمایا پھر تو معاملہ بڑا سخت ہوگا۔

(۷) سعد بن ابی وقاصؓ

آپ اسلام لانے کے اعتبار سے قدیم، اسلام قبول کرنے کے بعد آپ ﷺ کے ساتھ اسلام کی خاطر تکالیف برداشت کرنے والے، دین کی خاطر مال و قبیلہ کو قربان کرنے والے اور دشمنان اسلام کے خلاف آپ ﷺ کی معاونت کرنے والے تھے۔ آپ رضی اللہ عنہ نے اپنے دور امارت میں بڑے بڑے کارنامے انجام دیے۔ آپ کی بدولت متعدد شہر اور گاؤں فتح ہوئے پھر آخر میں سب کچھ خیر باد کہہ کر گوشہ نشین ہو گئے..... حتیٰ کہ گوشہ نشینوں کے امام بن گئے۔

۲۹۰- سلیمان بن احمد، ابوزید قراطیسی، اسد بن موسیٰ، یحییٰ بن ابی زائدہ، ہاشم بن ہاشم، سعید بن المسیب کے سلسلہ سند سے حضرت سعدؓ کا قول مروی ہے:

جس روز میں اسلام لایا اس روز کوئی دوسرا اسلام نہیں لایا۔ سات روز تک اسی طرح ماجرا رہا اور میں اسلام لانے میں تیسرے نمبر پر تھا۔
۲۹۱- عبد اللہ بن جعفر، یونس بن حبیب، ابوداؤد الطیالسی، شعبہ، اسماعیل بن ابی خالد، قیس بن ابی حازم کے سلسلہ سند سے سعدؓ کا قول مروی ہے:

آپ ﷺ کے زمانہ میں روٹی کی جگہ درخت کے پتے ہماری غذا ہوتی تھی اور ہم بکری کی مانند یگنیاں کرتے تھے۔
۲۹۲- عبد اللہ بن جعفر، یونس بن حبیب، ابوداؤد الطیالسی، ابراہیم بن سعد، زہری، سعید بن مسیب کے سلسلہ سند سے حضرت سعدؓ کا قول مروی ہے:

آپ ﷺ نے حضرت عثمان بن مظعون کو تجرد (عدم شادی) کی اجازت نہیں دی اگر اجازت ہوتی تو ہم بھی اس پر عمل کرتے۔
۲۹۳- محمد بن احمد بن محمد، ابواسامیل ترمذی، ابراہیم بن یحییٰ بن ہانی، محمد بن احمد بن اسحاق، بکر بن احمد بن مقبل، محمد بن یزید اسقاطی، ابراہیم بن یحییٰ بن ہانی، عن ابیہ، موسیٰ بن عتبہ، اسماعیل بن ابی خالد، قیس بن ابی حازم کے سلسلہ سند سے حضرت سعدؓ کا قول مروی ہے:
آپ ﷺ نے میرے حق میں تیر اندازی کی درستی اور دعا کی قبولیت کے لئے دعا فرمائی۔
امام ترمذی کی روایت سے موسیٰ بن عقبہ ساقط ہیں۔

۲۹۴- محمد بن عاصم، حسین بن ابی معشر، سفیان بن وکیع، یونس بن بکر، محمد بن اسحق، صالح بن کیسان کے سلسلہ سند سے بعض آل سعدؓ کا قول مروی ہے:

ہم نے آپ ﷺ کے مکہ کے زمانہ قیام میں بڑی تکالیف برداشت کی ہیں۔ ایک شب میں آپ ﷺ کے ساتھ باہر نکلا اور پیشاب کرنے لگا اچانک مجھے کسی شے کا احساس ہوا دیکھا تو وہ ایک اونٹ کی کھال کا ٹکڑا تھا میں نے اس کو دھوپکا کر کھالیا اور اس پر پانی نوش کر لیا اس کی وجہ سے تین دن تک بھوک سے میرا گزارہ ہو گیا۔

۲۹۵- ابوبکر بن خالد، حارث بن ابی اسامہ، عباس بن الفضل، مبروک بن فضالہ کے سلسلہ سند سے حسن کی روایت منقول ہے:

۱۔ الرياض النضرة ۲/۲۹۲، ۳۰۱، وتاريخ الخميس ۱/۳۹۹، والتهذيب ۳/۴۸۳، والبدء والتاريخ ۵/۸۴، والجمع بين رجال الصحيحين ۱۵۷، وصفة الصفوة ۱/۱۳۸، والتهذيب ابن عساكر ۶/۹۳، ونكت الهميان ۱۵۵، والكنى والاسماء ۱/۱۱، وطبقات ابن سعد ۶/۶، والاصابة ۳۱۸۷، والاعلام ۳/۸۷.

۲۔ المستدرک ۳/۵۰۰، والمصنف لعبد الرزاق ۲۰۴۲۳، وتاريخ ابن عساكر ۶/۹۹، (التهذيب) وتاريخ بغداد ۱۴۳/۱.

ایک روز عتبہ بن غزوہ نے خطبہ دیتے ہوئے فرمایا: میں ساتویں نمبر پر اسلام لایا تھا۔ آپ کے زمانہ میں ہم درختوں کے پتے کھا کر گزارہ کرتے تھے۔ اسکی وجہ سے ہمارے جڑے زخمی ہو گئے تھے۔ حضرت سعدؓ جو امیر مصر ہیں سات میں سے صرف وہ اور میں باقی ہیں۔

۲۹۶- ابو عمرو بن حمدان، حسن بن سفیان، اسحاق بن ابراہیم، عثمان بن ابی شیبہ، جریر، مغیرۃ النضی، مصعب بن سعد بن ابی وقاص، عن ابیہ کے سلسلہ سند سے آپ ﷺ کا قول مروی ہے:

اے لوگو! مجھے تنگدستی کے بجائے تمہاری خوشحالی سے زیادہ خطرہ ہے۔ تم کو مصیبتوں میں آزمایا گیا تو تم کامیاب نکلے جبکہ دنیا بہت میٹھی اور سرسبز و شاداب ہے۔

۲۹۷- محمد بن احمد بن الحسن، عبد اللہ بن احمد بن حنبل، احمد بن حنبل، عبد الرحمن بن مہدی، سفیان الثوری، سعد بن ابراہیم، عامر بن سعد بن ابی وقاص کے سلسلہ سند سے ان کے والد کا قول مروی ہے:

آپ ﷺ مکہ میں میری عیادت کے لئے تشریف لائے۔ جبکہ سعدؓ اس بات سے پریشان تھے کہ ان کی موت ایسی جگہ میں آئے جہاں سے وہ ہجرت کر چکے تھے۔ بہر حال حضرت سعدؓ فرماتے ہیں: اس وقت میری صرف ایک لڑکی تھی۔ میں نے عرض کیا یا رسول اللہ! میں تمام مال صدقہ کرنا چاہتا ہوں۔ آپ ﷺ نے فرمایا: تمام کے بجائے ٹکٹ صدقہ کرو اور یہ بھی زیادہ ہے۔ کیونکہ ہو سکتا ہے تم دنیا سے چلے جاؤ اور لوگ تمہارے مال سے فائدہ اٹھائیں لیکن تمہارے اہل پریشان ہوں۔

۲۹۸- ابو بکر بن خلاد، حارث بن ابی اسامہ، محمد بن عمرو، قادی، بکر بن مسمار، عامر بن سعد اور ان کے والد حضرت سعدؓ کے سلسلہ سند سے فرمان رسول منقول ہے:

اللہ تعالیٰ پوشیدہ رکھنے والے غنی متقی کو پسند کرتا ہے۔

۲۹۹- محمد بن احمد بن الحسین، عبد اللہ بن احمد بن حنبل، احمد بن حنبل، ابو عامر العقدی، کثیر بن زید، مطلب بن عبد اللہ، عمر بن سعد کے سلسلہ سند سے ان کے والد حضرت سعدؓ کا قول مروی ہے انہوں نے اپنی اولاد کو فرمایا:

اے میرے لڑکے! کیا تم مجھے فتنہ پرستوں کا سردار بنانا چاہتے ہو؟ میں اس وقت تک قتال نہیں کروں گا جب تک کہ ایسی تلوار مجھے نہ لا کر دی جائے جس کو میں مسلمان پر ماروں تو وہ اس سے اچٹ جائے اور اگر کافر کو ماروں تو اس کا کام تمام کر دے۔ بہر حال میں ایسا ہرگز نہیں کروں گا، کیوں کہ میں نے آپ ﷺ کو کہتے ہوئے سنا ہے کہ تقویٰ کو مخفی رکھنے والا غنی انسان عند اللہ محبوب ہے۔

۳۰۰- ابراہیم بن عبد اللہ، محمد بن اسحاق، قتیبہ بن سعید، کثیر بن ہشام، جعفر بن برقان، عبد اللہ بن بشر کے سلسلہ سند سے ایوب سختیانی کا قول مروی ہے:

ایک بار سعدؓ بن ابی وقاص، ابن مسعود، ابن عمر اور عمار بن یاسر رضی اللہ عنہم اجمعین کی مجلس میں فتنہ کا ذکر کیا گیا۔ سعدؓ نے

۱۔ الترغیب والترہیب ۱۸۴/۲، ومجمع الزوائد ۲۳۵/۱۰، والمطالب العالیہ ۳۱۵۳، والجامع الصغیر ۷۱۹۸، وعزاه للمصنف والبیہقی فی الشعب عن سعد، وضعفه، وقال المناوی فی فیض القدير ۲۵۳/۵.

۲۔ صحیح البخاری ۴/۲، ۸۱/۷، ومسنَد الامام احمد ۱۷۲/۱، وفتح الباری ۳۶۹/۵، ۲۹۷/۹.

۳۔ صحیح مسلم، کتاب الزہد ۱۱، ومسنَد الامام احمد ۱۶۸/۱، ومشکاة المصابیح ۵۲۸۳، وشرح السنۃ ۲۲/۱۵.

والعزلة للسبتي ۱۲، والصحاف الساساء للمعتقین ۳۱/۸، ۳۰۸، والترغیب والترہیب للمندری ۳۳۹/۳، وكشف الخفا

فرمایا: میں فتنہ میں شمولیت کے بجائے گھر میں گوشہ نشینی کو ترجیح دوں گا۔

۳۰۱- سلیمان بن احمد، اسحاق بن ابراہیم، عبدالرزاق، معمر، ایوب کے سلسلہ سند سے ابن سیرین کی روایت منقول ہے:

سعد بن ابی وقاص سے کہا گیا: اہل شوریٰ میں سے ہونے کے باوجود آپ قتال سے گریز کیوں کر رہے ہو؟ فرمایا: میں ہرگز قتال نہیں کروں گا تا آنکہ دو آنکھ، ایک زبان اور دو لبوں والی تلوار مجھے لا کر نہ دی جائے جس سے کافر و مسلمان میں تفریق ہو..... اس وقت میں جہاد کی نیت سے اس سے قتال کروں گا۔

۳۰۲- حبیب بن حسن، عمر بن حفص السدوسی، عاصم بن عدی، شعبہ، یحییٰ بن حصین کے سلسلہ سند سے طارق بن شہاب سے منقول ہے:

خالد اور سعد کے درمیان چپقلش کے زمانہ کے دوران ایک شخص نے سعدؓ کے سامنے خالدؓ کی برائی کی۔ سعدؓ نے اسے منع کرتے ہوئے کہا: اب تک ہمارا معاملہ دین کے ضرر کو نہیں پہنچا ہے۔

(۸) سعید بن زید

آپ کا مکمل نام سعید بن زید بن عمرو بن نفیل ہے۔ آپ حق گو، راہ خدا میں مال خرچ کرنے والے، خواہش کے خلاف کام کرنے والے، فقط اللہ تعالیٰ کا خوف رکھنے والے، مستجاب الدعوات، حضرت عمرؓ سے قبل اسلام قبول کرنے والے، جنگ بدر میں حاضر ہونے والے، امارت و ریاست سے کوسوں دور رہنے والے، نفس کو مغلوب کرنے والے، دنیا میں سبقت نہ کرنے والے، فتنہ و شرور سے کنارہ کش، اخروی بلند یوں کے حصول کے لئے کوشاں، دنیاوی مراتب سے بعد اختیار کرنے والے اور خواہش نفس کے خلاف چلنے والے تھے۔ رضی اللہ عنہ۔

۳۰۳- محمد بن احمد بن حسن، عبداللہ بن احمد بن حنبل، احمد بن حنبل، یحییٰ بن سعید، صدقہ بن ثنیٰ کے سلسلہ سند سے رباح بن حارث کی روایت منقول ہے:

ایک بار مغیرہؓ کو فیوں کی ایک جماعت کے ساتھ مسجد اکبر میں بیٹھے تھے کہ ایک شخص آ کر سعیدؓ کا پوچھنے لگا۔ مغیرہؓ نے اسے اپنے پاؤں کی طرف بٹھا دیا۔ پھر ایک کوئی شخص آ کر مغیرہؓ کے سامنے گالی دینے لگا۔ مغیرہؓ سے سوال کیا گیا کہ یہ کس کو گالی دے رہا ہے انہوں نے فرمایا حضرت علیؓ کو۔ ایک شخص (حضرت سعیدؓ) نے کہا: اے مغیرہ! آپ کے سامنے صحابہ پر سب و شتم ہوتا ہے، لیکن آپ کچھ نہیں کہتے اور میں علیؓ یقین کہتا ہوں کہ میں نے آپ کو یہ کہتے سنا ہے: ابوبکر، عمر، عثمان، علی، طلحہ، زبیر اور سعد بن مالک جنتی ہیں۔ اور ایک نوں صحابی بھی جنتی ہیں میں چاہوں تو اس کا نام بھی بتا سکتا ہوں۔ اہل مسجد نے شور مچایا کہ اللہ کیلئے نوں کا نام بتاؤ۔ انہوں نے فرمایا: تم نے اللہ کا واسطہ دیدیا ہے تو سنو میں نواں ہوں اور آپ علیہ السلام دسویں ہیں۔ پھر فرمایا: کوئی شخص جو رسول اللہ کے ساتھ کبھی غبار آلود ہوا ہو وہ تم میں سے ہر شخص سے افضل ہے خواہ تم کو نوح علیہ السلام کی عمر دیدی جائے اور تم پوری عمر نیک عمل کرتے رہو۔

عبدالواحد بن زیاد نے صدقہؓ سے اس کے مثل نقل کیا ہے۔

۳۰۴- احمد بن جعفر بن حمدان، عبداللہ بن احمد بن حنبل، احمد بن حنبل، علی بن عاصم، حصن، ہلال بن یاف کے سلسلہ سند سے عبداللہ بن

۱۔ طبقات ابن سعد ۲/۳، ۲۷۵، وتہذیب ابن عساکر ۶/۱۲۷، وصفۃ الصفوة ۱/۱۴۱، وذیل المذیل ۱۳، والریاض النضرۃ ۲/۳۰۲، ۳۰۶، والاعلام ۳/۹۴۔

۲۔ سنن أبی داؤد ۴۶۵۰، و سنن الترمذی ۳۷۷۷، و سنن ابن ماجہ ۱۳۳، و مسند الامام أحمد ۱/۲۸۷، ۱۸۸، ۱۹۳، و السنۃ لابن أبی عاصم ۲/۶۱۹، ۶۲۰، و التحاف السادة المتقین ۸/۴۲۱، ۲۸۰۔

ظالم المازنی کا قول مروی ہے:

حضرت معاویہ کوفہ سے جاتے وقت حضرت مغیرہ کو کوفہ کا عامل مقرر کر گئے تھے۔ حضرت مغیرہ نے خطباء کو خطبہ میں حضرت علی پر سب و شتم کا حکم کیا۔ میں اس وقت سعید بن زید کے پاس تھا۔ وہ میرا ہاتھ پکڑ کر مجھے وہاں سے لے گئے اور مجھ سے فرمایا جنتی شخص پر لعنت کا حکم دینے والے اس ظالم کو دیکھو! میں حضرت علی کے جنتی ہونے کی گواہی دینا ہوں۔

۳۰۵۔ سلیمان بن احمد، علی بن عبد العزیز، عارم ابو العثمان، حماد بن زید، ہشام بن عروہ کے سلسلہ سند سے ان کے والد کی روایت منقول ہے:

ایک بار اروی بنت اویس نے خلیفہ مروان کو سعید بن زید کے بابت شکایت کی کہ انہوں نے میری زمین کے ایک حصہ پر ناحق قبضہ کر لیا ہے لہذا آپ اس کا فیصلہ کر دیں، سعید نے کہا کہ میں نے ایسا بالکل نہیں کیا۔ کیوں کہ میرے سامنے یہ حدیث رسول ہے:

ناحق ایک بالشت زمین پر قبضہ کرنے والے کے گلے میں ساتوں زمین کا طوق ڈالا جائیگا۔

نیز سعید نے بدو عادی کو کہا اگر یہ خاتون جھوٹی ہے اے اللہ اس کی بصارت زائل کر دے اور اسے اس کی زمین میں موت دیدے۔ چنانچہ اسکی بصارت زائل ہو گئی اور وہ کچھ عرصہ بعد اپنی زمین کے کنویں میں گر کر مر گئی۔

۳۰۶۔ محمد بن احمد بن حمدان، حسن بن سفیان، حرملہ بن یحییٰ، ابن وہب، عبد اللہ بن عمر العمری، نافع کے سلسلہ سند سے عبد اللہ بن عمر رضی اللہ عنہما کا قول مروی ہے:

مروان نے سعید بن زید کے پاس اروی کی شکایت کے بابت گفتگو کرنے کے لئے چند افراد کو بھیجا۔ سعید نے فرمایا یہ مجھ پر بہتان ہے۔ کیوں کہ میں نے آپ علیہ السلام کو کہتے سنا ہے کہ ناحق ایک بالشت زمین پر قبضہ کرنے والے کے گلے میں ساتوں زمین کا طوق بنا کر ڈالا جائیگا۔

نیز فرمایا اگر میں صادق ہوں تو اے اللہ! اس کی بصارت زائل فرما کر اسے اسکی زمین میں موت دیدے۔ چنانچہ بعد میں ایسا ہی ہوا۔ عبد اللہ بن عبد الجبیر نے عبید اللہ بن عمر سے اس کے مثل نقل کیا ہے۔

۳۰۷۔ ابو محمد بن حبان، محمد بن سلیمان، بشر بن آدم، عبید اللہ بن عبد الجبیر کے سلسلہ سند سے عبد اللہ بن عمر العمری نے گزشتہ روایت کی مانند نقل کیا ہے۔

۳۰۸۔ ابو عمرو بن حمدان، حسن بن سفیان، احمد بن عیسیٰ، ابن وہب، یونس کے سلسلہ سند سے ابو بکر بن محمد بن عمرو بن حزم کا قول مروی ہے اروی نے مروان کو سعید کے بارے میں شکایت کی۔ سعید نے کہا اگر وہ جھوٹی ہے تو اے اللہ اس کی بصارت زائل کر کے اسے اس کی زمین میں موت دیدینا اور اے ہاری تعالیٰ! میری سچائی بھی لوگوں پر ظاہر فرمانا۔ چنانچہ اروی کا حال حضرت سعید کی بددعا کے مطابق ہوا اور اللہ نے لوگوں پر حضرت سعید کا صدق ظاہر فرمادیا۔

۳۰۹۔ ابو عمرو بن حمدان، حسن بن سفیان، محمد بن ریح بن مہاجر، ابن لہیعہ، محمد بن زید بن مہاجر کے سلسلہ سند سے ابو غطفان المری کا قول مروی ہے:

۱۔ المعجم الکبیر للطبرانی ۱/۱۱۲، وتاریخ بغداد ۹/۳۶۱، والکنی للذولابی ۱/۱۳۲، والجامع الکبیر ۱/۷۸۳، وعزاه

للمصنف، وابن جریر، والبغوی والطبرانی عن یعلی بن مرہ الثقفی، والمصنف عن ابی ثابت ایمن بن یعلی الثقفی.

۲۔ صحیح البخاری ۳/۱۷۱، ۳/۳۰، وصحیح مسلم، کتاب المساقاة ۱۳۲، ومسنند أحمد ۶/۶۳۶، ۲/۲۵۲، فتح الباری

۵/۱۰۳، وسنن الدارمی ۲/۲۶۷.

اروئی بنت اویس نے مروان سے حضرت سعیدؓ کے خلاف مدد طلب کی۔ مروان نے عاصم بن عمر کو سعیدؓ کے پاس بھیجا۔ سعیدؓ نے فرمایا اس نے کذب سے کام لیا ہے۔ نیز سعیدؓ نے اروئی کے بارے میں مذکورہ بدو عام کی جو ہال آ خر قبول ہوئی۔

(۹) عبدالرحمن بن عوفؓ

آپ بہت بڑے مالدار ہونے کے باوجود شاکر، قانع، راہ خدا میں خرچ کرنے والے، فتنوں اور ضلالت سے اللہ کی پناہ طلب کرنے والے، فکر آخرت کے حامل، اللہ کے ماسوا سے نہ ڈرنے والے، فیاض، ظاہر و باطناً دنیا کی فتائیت پر یقین رکھنے والے، مالداروں کے سردار اور یتیمی و مساکین کا خیال رکھنے والے تھے۔

۳۱۰۔ محمد بن احمد بن یعقوب، احمد بن عبدالرحمن، یزید بن ہارون، ابوالمعلیٰ جریری، میمون بن مہران کے سلسلہ سند سے ابن عمرؓ سے منقول ہے:

عبدالرحمن بن عوفؓ نے اصحاب شوریٰ سے فرمایا: کیا تم میرے فیصلہ پر راضی ہو جاؤ گے۔ حضرت علیؓ نے فرمایا سب سے پہلے میں آپ کے فیصلہ کو قبول کروں گا، اس لئے کہ میں نے آپ ﷺ کو آپ کی بابت فرماتے سنا ہے کہ عبدالرحمن بن عوف اہل ارض و سماء کے امین ہیں۔

۳۱۱۔ سلیمان بن احمد، ابو یزید قراطیسی، اسد بن موسیٰ، عمارۃ بن زاذان، ثابت بنانی کے سلسلہ سند سے انس بن مالک کا قول مروی ہے: ایک بار حضرت عائشہؓ نے ایک آواز سنی جس سے پورا مدینہ ہل گیا، حضرت عائشہؓ نے اس کی بابت تحقیق کی۔ انہیں بتایا گیا کہ شام سے سات سو سوار یوں پر مشتمل عبدالرحمن بن عوفؓ کا (مال سے لدا) قافلہ آیا ہے۔ حضرت عائشہؓ نے فرمایا: میرے سامنے آپ علیہ السلام نے فرمایا: عبدالرحمن بن عوفؓ گھسٹ گھسٹ کر جنت میں جائیں گے۔ جب ابن عوفؓ کو قول عائشہؓ کا علم ہوا تو انہوں نے حضرت عائشہؓ کی خدمت میں حاضر ہو کر فرمایا: میں یہ سب کچھ مال جو ان سوار یوں پر لدا ہوا ہے بلکہ یہ سواریاں، ان کے پالان اور ان کی رسیاں تک راہ خدا میں خرچ کرتا ہوں۔

۳۱۲۔ جعفر بن محمد بن عمرو، ابو حصین الوادعی، یحییٰ بن عبد الحمید، عبد اللہ بن جعفر مخزومی، ام بکر بنت المسور بن مخزمہ کے سلسلہ سند سے ان کے والد مسور بن مخزمہ کا قول مروی ہے:

ایک بار ابن عوفؓ نے حضرت عثمانؓ کو چالیس ہزار دینار کے عوض زمین کا ایک ٹکڑا فروخت کیا۔ لیکن ابن عوفؓ نے وہ تمام اموال بنی زہرہ اور فقراء مسلمین اور امہات المؤمنین میں تقسیم فرمادیا۔ مسور فرماتے ہیں میرے ساتھ کافی مال حضرت عائشہؓ کی خدمت میں بھیجا۔ حضرت عائشہؓ نے فرمایا: میں نے رسول اکرم ﷺ سے سنا ہے کہ میرے بعد تم پر صرف صالحین توجہ دیں گے۔ پھر فرمایا: اللہ ابن عوفؓ کو جنت کی مہر سلسبیل سے پلائے۔

۱۔ صحیح البخاری ۳/۱۷۱، ۳۰/۳، وصحیح مسلم، کتاب المساقاۃ ۱۳۲، ومسنند احمد ۶/۶۳، ۲۵۲، فتح الباری ۵/۱۰۳، وسنن الدارمی ۲/۲۶۷۔

۲۔ صفة الصفوة ۱/۱۳۵، وتاریخ الخمیس ۲/۲۵۷، والبدء والتاریخ ۵/۸۶، والریاض النضرۃ ۲/۲۸۱، ۲۹۱، والجمع بین رجال الصحیحین ۲۸۱، والاصابة ۵/۵۱۷، والاعلام ۳/۳۲۱۔

۳۔ الجامع الکبیر ۲/۳۱۔

۴۔ المعجم الکبیر للطبرانی ۱/۹۰، ۶/۳۳، والاعراف السادة المتقین ۸/۲۱۶، وکنز العمال ۳۳۵۰۰، ۳۶۶۷۶۔

۵۔ کنز العمال ۳۳۳۹۳، ۳۷۸۱۸۔

۳۱۳- حبیب بن حسین، ابو معشر الداری، احمد بن بدیل، محارب، عمار بن سیف، اسماعیل بن ابی خالد کے سلسلہ سند سے عبد اللہ بن ابی اوفی کا قول مروی ہے:

ایک بار حضور علیہ السلام نے ابن عوفؓ سے تاخیر کی وجہ دریافت فرمائی۔ ابن عوفؓ نے عرض کیا: یا رسول اللہ! مال کے حساب کی وجہ سے تاخیر ہوئی ہے۔ اور حساب کی وجہ مال کی کثرت ہے۔ پھر عرض کیا: یا رسول اللہ! میں مصر سے آئی ہوئی ایک صد سواریاں (بمع اموال کے) مدینہ کے دیہاتیوں پر صدقہ کرتا ہوں۔

۳۱۴- محمد بن علی بن جیش، جعفر بن محمد الفریابی، سلیمان بن عبد الرحمن الدمشقی، خالد بن یزید بن ابی مالک، عن ابیہ، عن عطاء بن ابی رباح، ابراہیم بن عبد الرحمن بن عوف کے سلسلہ سند سے ان کے والد حضرت عبد الرحمنؓ کا قول مروی ہے۔

آپ علیہ السلام نے ان سے فرمایا: اے ابن عوف! تم اغنیاء میں سے ہو اور تم گھسٹ گھسٹ کر جنت میں داخل ہو گے۔ لہذا تم پاؤں سے چل کر جنت میں جانے کے لئے مہمان کا اکرام کرو، مسکین کو کھانا کھلاؤ اور سائل کا خیال رکھو۔

۳۱۵- سلیمان بن احمد، ابو یزید قرطبی، اسد بن موسیٰ، عبد اللہ بن مبارک، معمر کے سلسلہ سند سے زہری کی روایت منقول ہے: ابن عوف نے دو ربوی ﷺ میں چار ہزار درہم، پھر چالیس ہزار درہم، پھر چالیس ہزار دینار صدقہ کئے۔ پھر پانچ صد سواریاں بمع مال کے راہ خدا میں خرچ کیں۔ آپ کا عام مال تجارت سے حاصل ہوتا تھا۔

۳۱۶- ابو حامد بن جبلة، محمد بن اسحق، ابو ہام السکونی، حسین بن علی کے سلسلہ سند سے جعفر بن برقان کا قول مروی ہے: ابن عوفؓ کے متعلق تیس ہزار ہاندیاں صدقہ کرنے کا مجھے علم ہوا ہے۔

۳۱۷- ابو عمر بن حمدان، حسن بن سفیان، وحیم بن ابی ندیک، ابن ابی ذئب، مسلم بن جندب کے سلسلہ سند سے نوفل بن ایاس ہذلی کا قول مروی ہے:

ابن عوفؓ ہمارے بہت اچھے ہمنشین تھے۔ ایک روز ہم نے ان کے سامنے گوشت روٹی رکھی تو وہ پرہیزگار ہو کر فرمانے لگے: آپ ﷺ اور آپ ﷺ کے اہل جو کی روٹی سے سیر ہوئے بغیر اس دنیا سے چلے گئے..... لیکن آج ہمارا یہ حال ہے۔

۳۱۸- محمد بن احمد بن الحسن، عبد اللہ بن احمد بن حنبل، احمد بن حنبل، محمد بن جعفر، شعبہ، سعد بن ابراہیم اپنے والد کے سلسلہ سند سے اپنے دادا کی روایت نقل کرتے ہیں:

ایک روز ابن عوفؓ کے سامنے کھانا لایا گیا تو فرمایا حضرت حمزہؓ اور حضرت مصعبؓ بن عمیر کے قتل کے وقت ان کا کفن بھی پورا نہیں تھا، حالانکہ وہ مجھ سے افضل تھے اور ہمارا یہ حال ہے۔ مجھے لگتا ہے کہ جنت کی نعمتیں ہمیں دنیا ہی میں مل گئی ہیں۔ پھر آپ نے کھانا نہیں کھایا۔

۳۱۹- محمد بن ایوب الرازی، مسدد، معتمر بن سلیمان کے والد کے سلسلہ سند سے حفصی کی روایت منقول ہے:

ایک بار دو ربوی ﷺ میں آپ ﷺ کے سامنے ایک عمدہ قرأت کرنے والے کی قرأت پر ابن عوف کے علاوہ سب پر گریہ طاری ہو گیا۔ آپ ﷺ نے فرمایا: اگر عبد الرحمن کی آنکھ نہیں جاری ہوئی تو کیا ہوا ان کا دل تو رو رہا ہے۔

۱- تنزیہ الشریعة ۱/۱۳۱، ولسان المیزان ۶/۳۵۱، و تاریخ جرجان ۲۳۵.

۲- المستدرک ۳/۳۱۱، والمعجم الکبیر للطبرانی ۱۰/۲۱۱، ۲۷۰، ۲۷۲، و طبقات ابن سعد ۳/۹۳، والموضوعات

لابن الجوزی ۲/۱۳، و تخریج الاحیاء ۳/۲۶۰.

۳- کنز العمال ۹۷/۳۳۳، والمطالب العالیة ۹/۴۰۰.

۳۲۰- سلیمان بن احمد، عبدالرحمن بن جابر الطائی، بشر بن شعیب بن ابی حمزہ، عن ابیہ، عن الزہری، ابراہیم بن عبدالرحمن بن عوف کے سلسلہ سند سے ابن عوف کا قول منقول ہے:

مصائب کے وقت ہم نے صبر سے اور خوشحالی کے وقت بغیر صبر کے کام لیا۔

۳۲۱- سلیمان بن احمد، ابویزید قرطبی، اسد بن موسیٰ، ابراہیم بن سعد بن ابراہیم عن ابیہ عن جدہ کے سلسلہ سند سے منقول ہے: ابراہیم کہتے ہیں جس روز حضرت عبدالرحمن بن عوف کا انتقال ہوا میں نے حضرت علیؓ کو یہ فرماتے ہوئے سنا: ابن عوف چلے گئے میں نے ان کا اچھا زمانہ پایا لیکن وہ مجھے زمانہ مصائب میں چھوڑ گئے۔

(۱۰) ابو عبیدہؓ بن جراح

آپ امین، رشید، عامل، زاہد، امین الامۃ، فقط اسلام کی خاطر لوگوں سے دشمنی اور دوستی قائم کرنے والے، موت تک قلیل زاد پر صبر کرنے والے، اور حقیقتاً قرآن کریم کی درج ذیل آیت کے مصداق تھے:

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ (البقرة ۲۲)

(ترجمہ) اور جو لوگ خدا پر اور روز قیامت پر ایمان رکھتے ہیں تم ان کو خدا اور اس کے رسول کے

دشمنوں سے دوستی کرتے ہوئے نہیں دیکھو گے خواہ وہ ان کے باپ یا بیٹے یا بھائی یا خاندانی ہی کیوں نہ ہوں۔

آپ دنیاوی اعتبار سے کمزور، ذوالجہرتین، دعاؤں کا اہتمام کرنے والے، اخروی بلندیوں کے لئے کوشاں، عبادت گزار، دنیا سے متاثر نہ ہونے والے اور اللہ تعالیٰ کی ملاقات کے مشتاق تھے۔

۳۲۲- ابوبکر محمد بن الحسن، ابوعمارہ محمد بن احمد بن المہندس، ابو عقیل الحمال وحید بن ربیع، ابواسامہ، عمر بن حمزہ العمری، سالم عن ابیہ کے سلسلہ سند سے ابن عمرؓ کی روایت مروی ہے فرمان نبوی ﷺ ہے:

ہر امت کا ایک امین ہوتا ہے اور میری امت کے امین ابو عبیدہ بن جراح ہیں۔

زہری نے اس کو عن سالم عن عمرو کوثر بن حکیم عن نافع عن ابن عمر عن عمرو عبدالرحمن بن غنم عن عبداللہ بن ارقم عن عمر کی سندوں سے روایت کیا ہے۔ اس کے علاوہ حضرت ابوبکر، ابن مسعود، حذیفہ، خالد بن الولید، انس اور عائشہ رضوان اللہ علیہم اجمعین سے حضرت ابو عبیدہ بن الجراح کی امانت داری سے متعلق روایات منقول ہیں۔

۳۲۳- ابو عبیدہؓ کا اپنے والد کو قتل کرنا..... سلیمان بن احمد، ابویزید قرطبی، اسد بن موسیٰ، حمزہ کے سلسلہ سند سے ابن شاذب کی روایت مروی ہے:

جنگ بدر میں ابو عبیدہؓ کے والد آپ کو قتل کے ارادے سے تلاش کرتے رہے حضرت ابو عبیدہؓ ان سے اعراض برتتے رہے لیکن جب ان کے والد بار بار ان کو مارنے کی غرض سے ان کے آڑے آنے لگے تو بالآخر حضرت ابو عبیدہ بن الجراح نے ان کو قتل کر دیا: ان کے اپنے والد کو قتل کرنے پر قرآن کی درج ذیل آیت نازل ہوئی:

۱۔ صفة الصفوة ۱/۱۳۲، البدء والتاریخ ۵/۸۷، وتہذیب ابن عساکر ۷/۱۵۷، وتاریخ الخميس ۲/۲۴۴، والریاض النضرة ۲/۳۰۷، والاعلام ۲۵۲/۲، والاصابة، وطبقات ابن سعد.

۲۔ صحیح البخاری ۵/۳۲، وصحیح مسلم، کتاب فضائل الصحابة ۵۳، ومسنند الامام احمد ۳/۱۸۹، ۲۴۵، والسنن الکبریٰ للبیہقی ۶/۲۱۰، ۳۷۱، وفتح الباری ۷/۹۳، والمصنف لابن ابی شیبہ ۱۲/۱۳۵.

لا تجد قومًا يؤمنون بالله واليوم الآخر يوادون من حاد الله ورسوله ولو كانوا آباءهم

او ابنائهم او اخوانهم او عشیرتہم اولشک کتب فی قلوبہم الایمان (البجادۃ: ۲۲)

جو لوگ خدا پر اور روز قیامت پر ایمان رکھتے ہیں تم ان کو خدا اور اس کے رسول کے دشمنوں سے دوستی کرتے ہوئے

نہ دیکھو گے خواہ وہ ان کے باپ یا بیٹے یا بھائی یا خاندان ہی کے لوگ ہوں انہی کے دلوں میں خدا نے ایمان کو لکھ دیا ہے۔

۳۲۴- احمد بن جعفر بن حمدان، عبد اللہ بن احمد بن حنبل، ابو بکر بن ابی شیبہ، ابو اسامہ، ابو ہلال، قتادہ کے سلسلہ سند سے ابو عبیدہ بن جراح کا قول مروی ہے:

کوئی گورا ہوا کالا، آزاد ہوا غلام، عربی ہوا عجمی جس کے متعلق مجھے علم ہو کہ وہ تقویٰ میں مجھ سے زیادہ ہونے کی وجہ سے افضل ہے تو میری یہ خواہش ہوگی کہ میں اس کے طعام کا کوئی حصہ ہوتا۔

۳۲۵- عبد اللہ بن محمد، محمد بن حنبل، ابو بکر بن ابی شیبہ، ابو خالد الاحمر، ابو بکر بن مالک، عبد اللہ بن احمد بن حنبل، احمد بن حنبل، عبد الرزاق، معمر، ہشام بن عروہ کے سلسلہ سند سے ان کے والد عروہ کی روایت منقول ہے:

ایک بار حضرت عمر نے ابو عبیدہ کو کجاوے کی چٹائی پر لیٹ کر اس کے پالان کو تکیہ بنائے ہوئے دیکھا تو ان سے بستر پر نہ لیٹنے کی وجہ دریافت کی؟ انہوں نے فرمایا یہی میرے لئے آرام دہ ہے۔

معمر اپنی روایت میں کہتے ہیں: جب حضرت عمرؓ ملک شام تشریف لائے تو ان کے استقبال کیلئے عوام الناس اور ان کے بڑے بڑے سردار حاضر ہوئے۔ حضرت عمرؓ نے ان سے پوچھا میرے بھائی کہاں ہیں؟ لوگوں نے پوچھا کون آپ کے بھائی؟ فرمایا: ابو عبیدہ۔ عرض کیا گیا: وہ ابھی پہنچنے والے ہیں۔ جب آپ آگئے تو حضرت عمرؓ اتر کر ان سے بغل گیر ہوئے اور ان کے گھر میں تشریف لے گئے۔ حضرت عمرؓ نے وہاں صرف تلوار، تیروں کا ترکش اور کجاوہ پایا اس کے بعد معمر نے مذکورہ روایت کی طرح باقی روایت نقل فرمائی۔

۳۲۶- محمد بن حسن، بشر بن موسیٰ، ابو عبد الرحمن مقرئ، حیوۃ، ابو صخر، زید بن اسلم کے سلسلہ سند سے ان کے والد اسلم کا قول مروی ہے: ایک بار حضرت عمرؓ نے اپنے ساتھیوں سے فرمایا میرے سامنے کسی چیز کی تمنا کرو ایک شخص نے کہا کاش یہ گھر سونے سے بھرا ہوا ہوتا تو میں اسے راہ خدا میں خرچ کر دیتا۔

پھر حضرت عمرؓ نے وہی سوال کیا پھر اسی قسم کا جواب دیا گیا، پھر حضرت عمرؓ نے سہ بارہ سوال کیا ان کے ساتھیوں نے کہا آپ خود ہی اس کا جواب ارشاد فرمادیں۔ اس وقت حضرت عمرؓ نے فرمایا کاش یہ گھر ابو عبیدہ بن جراح جیسے لوگوں سے بھرا ہوا ہوتا۔

۳۲۷- احمد بن جعفر بن حمدان، عبد اللہ بن احمد بن حنبل، احمد بن حنبل، ہشام بن ولید، عبد اللہ بن محمد، محمد بن حنبل، ابو بکر بن ابی شیبہ، یزید بن ہارون، جریر بن عثمان، نمران بن حمر ابی الحسن کا قول مروی ہے:

ایک بار ابو عبیدہ نے لشکر میں چلتے ہوئے فرمایا بہت سے سفید پوش افراد دین کے اعتبار سے میلے ہوتے ہیں اور بہت سے اپنے کو مکرم سمجھنے والے حقیر ہوتے ہیں۔ اے لوگو! قدیم سینات کو جدید حسنات سے ختم کرو۔ نیکی زمین و آسمان کے خلاء کے مساوی سینات کو بھی ختم کر دیتی ہے۔

۳۲۸- عبد اللہ بن محمد، محمد بن ابی سہل، عبد اللہ بن محمد العنسی، وکیع، سفیان، ثور بن یزید، خالد بن معدان کے سلسلہ سند سے ابو عبیدہ بن جراح کا قول مروی ہے۔

مومن کا قلب دن میں متعدد بار چڑیا کی طرح الٹ پلٹ ہوتا ہے۔

(۱۱) عثمان بن مظعونؓ

انہی بزرگان باصفا میں سے ایک دین کے پابند، غم و فکر کے مالک، خدا کی راہ میں آنکھ گنوانے والے، ذوالجہرتین عثمان بن مظعون ہیں۔

اللہ کیلئے قبول کرنے میں پیش پیش، دنیا کی بلندیوں میں پیچھے رہنے والے، عبادتِ خداوندی کے ستون اور راہِ خدا کے سرفروش تھے۔ دنیا ان میں کوئی عیب نہیں لگا سکی اور ان کو دین کی بلندی سے نیچے نہیں لاسکی۔ آپ نے ملاقاتِ محبوب میں جلدی کی اور غم و داہام سے نجات پالی۔

۳۲۹- حبیب بن حسن، محمد بن یحییٰ، احمد بن محمد بن ایوب، ابراہیم بن سعد، محمد بن اسحق، صالح بن ابراہیم بن عبدالرحمن، بن عوف کے سلسلہ سند سے بعض حضرات کا قول مروی ہے:

صحابہ کرام جب مشقت کے زمانہ میں تھے، حضرت عثمان بن مظعون ولید کی امان کے زمانہ میں خود آرام میں ہونے کے باوجود صحابہ کرام کو پریشان دیکھ کر ولید کے پاس گئے اور اس سے کہا میں تیری امان تجھے واپس کرتا ہوں۔ اس نے وجہ دریافت کی تو ابن مظعون نے کہا صحابہ کرام کے پریشان ہونے کی وجہ سے میں بھی ان کی طرح جو ارا لہی (خدا کی پناہ) کو پسند کرتا ہوں اور میں کسی مشرک کی پناہ میں نہیں آنا چاہتا۔ ولید نے کہا: جس طرح میں نے تم کو علانیہ امان دی تھی..... اسی طرح تم بھی علانیہ اسے ختم کرو۔ چنانچہ ابن مظعون نے ولید کے ہمراہ مسجد میں جا کر علانیہ ولید کی امان کے ختم کرنے کا اعلان کر دیا۔ پہلے ولید نے کہا یہ عثمان ہے جو میری پناہ مجھے واپس کرنا چاہتا ہے۔ عثمانؓ نے کہا میں نے ولید کو بہت اچھا وعدہ پورا کرنے والا پایا ہے لیکن میں خدا کے سوا کسی کی پناہ میں نہیں آنا چاہتا۔ اس کے بعد ابن مظعون قریش کی مجلس میں بیٹھ گئے۔ اس وقت لبید بن ربیعہ بن مالک بن کلاب القیسی اشعار کہہ رہے تھے۔ ابن مظعون کے پہنچنے کے بعد ولید نے درج ذیل شعر کہا:

اللہ کے علاوہ ہر چیز باطل ہے۔

ابن مظعون نے ان کی تصدیق کی۔ اس نے پھر کہا:

تمام نعمتیں زوال پذیر ہیں۔

ابن مظعون نے اس مرتبہ اس کی تکذیب کر کے کہا جنت کی نعمتیں دائمی ہیں۔

اس پر ابن مظعون اور لبید میں کشیدگی بڑھ گئی حتیٰ کہ ایک شخص نے ابن مظعون کی آنکھ کو نقصان پہنچا دیا۔ اس وقت ولید نے ابن مظعون کو طعنہ دیکر کہا اگر تم میری امان میں ہوتے تو ایسا نہ ہوتا۔ ابن مظعون نے کہا اے ابو عبد شمس! میں تجھ سے بڑے عزت والے اور قادر مطلق کی امان میں ہوں۔ پھر عثمانؓ نے آنکھ کی تکلیف پر درج ذیل اشعار کہے:

اگر رضاء الہی کے خاطر میری آنکھ کو تکلیف پہنچی ہے تو پھر مجھے کوئی پروا نہیں ہے۔ کیوں کہ

من جانب اللہ اس کے عوض مجھے اجر جزیل ملے گا اور اے قوم! رضاء الہی کو حاصل کرنے

والا شخص سعید ہوتا ہے۔ تمہارے مجھ پر گمراہی کا فتویٰ لگانے کے باوجود میں دین محمد ﷺ

کا پابند ہوں۔ انشاء اللہ قیامت کے روز اللہ ہمارے مابین فیصلہ فرمائے گا۔

پھر حضرت علیؓ نے عثمانؓ کی آنکھ کی تکلیف دیکھ کر درج ذیل اشعار کہے:

کیا یہ لوگ دین محمد ﷺ کی طرف دعوت دینے والے پر گمراہی کا فتویٰ لگاتے ہیں۔ یہ لوگ کبھی بھی فحاشی سے باز نہیں آئیں گے۔ ابن مظعون کو تکلیف پہنچانے کی وجہ سے ہم ان سے ناراض ہیں۔ کیا وہ تکلیف دینے کے وقت ان کے قتل سے مامون ہو گئے تھے۔ عنقریب ان کو عبرت ناک سزا ملے گی۔

۳۳۰۔ جعفر بن محمد بن عمرو، ابو حصین قاضی، یحییٰ بن عبد الحمید، ابراہیم بن سعد، زہری، خارجہ بن زید کے سلسلہ سند سے ام علاؤ سے مروی ہے، ام العلاء کہتی ہیں:

ابن مظعون نے ہمارے گھر میں وفات پائی، شب میں میں نے ابن مظعون پر اپنی آنکھ کو پرخم دیکھا۔ جب میں نے یہ بات آپ ﷺ سے نقل کی تو آپ ﷺ نے فرمایا یہ ان کا عمل تھا۔

۳۳۱۔ فاروق الخطابی، زیاد بن الحلیل، ابراہیم بن المنذر، محمد بن سلیم، موسیٰ بن عقبہ کے سلسلہ سند سے ابن شہاب کا قول مروی ہے: جب قریش کی تجارت گاہ تھا۔ آپ ﷺ نے بھی صحابہ کرام کو بغرض تجارت حبشہ جانے کو فرمایا۔ چنانچہ حضرت عثمان بن مظعون کی امارت میں ایک قافلہ حبشہ گیا اور ان کی واپسی سے قبل سورۃ نجم نازل ہو گئی۔ ابن مظعون واپسی میں کفار مکہ کے مسلمانوں سے عناد کی بنا پر مکہ میں داخل نہ ہو سکے..... حتیٰ کہ ولید بن مغیرہ کی امان کے بعد مکہ میں داخل ہوئے۔

۳۳۲۔ عبد اللہ بن جعفر، یونس بن حبیب، ابو داؤد، حماد بن سلمہ، علی بن زید، یوسف بن مہران کے سلسلہ سند سے ابن عباس کا قول مروی ہے:

حضرت رقیہ بنت رسول ﷺ کی وفات ابن مظعون کی وفات کے بعد ہوئی۔ اس لئے آپ ﷺ نے فرمایا میری صاحبزادی ہمارے بہترین انسان عثمان بن مظعون کے ساتھ جا ملی۔

۳۳۳۔ ابو حامد بن جبہ، محمد بن اسحق، سفیان بن کعب، ابن وہب، عمرو بن حارث، زیاد کے سلسلہ سند سے ابن عباس کا قول مروی ہے: ابن مظعون کی وفات کے وقت آپ علیہ السلام ابن مظعون کے پاس تشریف لے گئے اور ان پر جھک گئے پھر سر اٹھایا اور دوبارہ جھک گئے پھر تیسری مرتبہ بھی جھکے اس مرتبہ جب اٹھے تو حاضرین نے دیکھا کہ آپ رو رہے ہیں لہذا صحابہ کرام بھی رو پڑے۔ جب آپ ﷺ نے ان کا روناملاحظہ کیا تو استغفر اللہ استغفر اللہ کرنے لگے۔ پھر فرمایا: عثمان چلے گئے لیکن ان کے ایمان میں کسی شے کا اختلاط نہیں ہوا۔

۳۳۴۔ ابوبکر بن مالک، عبد اللہ بن احمد بن حنبل، ابی سیار بن حاتم، جعفر بن اسماعیل، ایوب کے سلسلہ سند سے عبد ربہ بن سعید مدنی کا قول مروی ہے:

ابن مظعون کی وفات کے وقت آپ ﷺ عثمان کے پاس تشریف لائے۔ آپ ﷺ نے ان کو بوسہ دیکر فرمایا اے عثمان دنیا کے نقصانات سے تم محفوظ رہے۔

۳۳۵۔ عبد اللہ الاصفہانی، ابراہیم بن محمد بن حسین، ابوریح رشیدی، ابن وہب، یونس بن زید کے سلسلہ سند سے ابن شہاب سے مروی ہے:

۱۔ مسند الامام احمد ۱/۳۷۵، مجمع الزوائد ۳/۱۷۱، طبقات ابن سعد ۳/۲۹۰، ۲۳/۸، والمعجم الكبير للطبرانی ۲۵/۹۔

۲۔ العلل المتناهية ۲/۲۷۹، والمصنف لابن أبي شيبة ۵۳۵/۲، والتاريخ الكبير ۱/۲۲۵، ۳/۳۰۹، كنز العمال ۳۳۶۱۰۔

ایک روز ابن مظعون پھٹی ہوئی چادر ڈالکر مسجد میں داخل ہوئے۔ پھر ابن مظعون نے اس پر چڑے کا پیوند لگایا۔ اس وقت آپ ﷺ اور صحابہ روپڑے اور آپ نے فرمایا: اے صحابہ اس وقت تمہاری کیا حالت ہوگی جب صبح و شام تم لباس تبدیل کرو گے، اور تمہارے سامنے یکے بعد دیگرے پیالے رکھے جائیں گے اور تمہارے گھروں پر خانہ کعبہ کی طرح پردے لٹکے ہوں گے۔ کچھ صحابہ نے عرض کیا: یا رسول اللہ! کاش وہ حالت آجائے ہم تو آسانی اور سہولت میں ہو جائیں گے۔

پھر آپ ﷺ نے فرمایا: ایسا ہوگا لیکن تم آج اس حال میں ان سے بہتر ہو۔

۳۳۶- عبد اللہ بن جعفر، یونس بن حبیب، ابوداؤد، قیس بن الربیع، عاصم بن عبید اللہ، قاسم کے سلسلہ سند سے عائشہؓ کا قول مروی ہے: میں نے آپ علیہ السلام کو ابن مظعون کی میت کو بوسہ دیتے دیکھا۔

۳۳۷- محمد بن احمد بن عمر، احمد بن عمر، عبد اللہ بن محمد بن عبید، ہارون فروی، ابو علقمہ کے سلسلہ سند سے زید بن اسلم کا قول مروی ہے: ابن مظعون کی وفات کے بعد آپ ﷺ نے ان کی تجہیز و تکفین کا حکم فرمایا۔ تدفین کے بعد ان کی اہلیہ نے کہا اے ابوسائب! (عثمان بن مظعون کی کنیت) تجھے جنت کی بشارت ہو۔ آپ ﷺ نے ان سے پوچھا: تم کو اس کا کیسے علم ہوا؟ انہوں نے عرض کیا یا رسول اللہ! میرے شوہر دن میں روزہ رکھتے اور شب کو عبادت کرنے والے تھے۔ آپ ﷺ نے فرمایا: اگر تم اس کے بجائے یہ کہتی کہ وہ اللہ اور اس کے رسول سے محبت رکھنے والے تھے تو یہ بھی کافی تھا۔

۳۳۸- ابو حامد بن جبلة، محمد بن اسحاق، عمر بن محمد بن الحسن، محمد بن الحسن، شریک کے سلسلہ سند سے ابواسحاق سمیعی کا قول مروی ہے:

ایک بار ابن مظعون کی اہلیہ پر آگندہ حالت میں ازواج مطہرات کے پاس گئیں۔ انہوں نے ان سے پراگندگی کی وجہ دریافت کی۔ ان کی اہلیہ نے کہا: میرے شوہر دن کو روزہ رکھتے ہیں اور شب کو عبادت میں مشغول رہتے ہیں۔ (یعنی ذریعہ معاش کوئی نہیں ہے۔ اس) کی وجہ سے آپ ﷺ نے ابن مظعون کو بلوا کر اس پر تنبیہ فرمائی اور فرمایا: کیا تمہارے لئے میرا سوہ کافی نہیں ہے؟ حضرت عثمانؓ نے عرض کیا: میرے ماں باپ آپ پر فدا ہوں کیوں نہیں! اس کے بعد ایک بار ان کی اہلیہ اچھی حالت میں بھی ازواج مطہرات کے پاس آئیں۔ پھر شوہر کی وفات پر انہوں نے درج ذیل شعر کہے:

اے ابن مظعون کی وفات پر رونے والی آنکھ! وہ ابن مظعون جس نے خالق کی رضا میں راتیں بسر کیں۔ خوش خبری ہو اس مدفون شخص کیلئے، بقیع کو بھی خوشخبری ہو کہ اس میں عثمان کا ٹھکانہ بنا، کہ اس کی وجہ سے بقیع کی زمین روشن و منور ہو گئی۔ اس کی وفات پر ہمارا قلب مسلسل غمزدہ ہے..... حتیٰ کہ ہم مرجائیں۔

(۱۲) مصعب بن عمیر الداریؓ

آپ شریعت سے محبت رکھنے والے، قرآن کے قاری، احد میں شریک ہونے والے، سید المتقین، عہد الہی کو پورا کرنے والے، تصنع سے پاک اور خوف خدا رکھنے والے تھے۔

۱- سنن الترمذی ۲۴۷۶، وکنز العمال ۶۱۷۲، ۶۲۳۰، و مشکاۃ المصابیح ۵۳۶۶، والجامع الکبیر ۶۳۲/۱۔

۲- کتاب الاولیاء لابن ابی الدنیا ۷۲۔

۳- المعجم الکبیر للطبرانی ۲۸۱/۱۹، و طبقات ابن سعد ۲۸۷/۱۳۔

۴- طبقات ابن سعد ۸۲/۳، والاصابة ۸۰۰۴، وصفة الصلوة ۱۵۲/۱، وأسد الغابة ۳۸۶/۴، والاعلام ۲۳۸/۷۔

کہا گیا ہے کہ تصوف پاکیزہ باغوں میں انیسیت کو تلاش کرنے کا نام ہے۔

۳۳۹- سلیمان بن احمد، محمد بن عمرو بن خالد، عمرو بن خالد، ابن لہیعہ، ابوالاسود کے سلسلہ سند سے عروہ بن زبیر کی روایت منقول ہے:

انصار مدینہ آپ ﷺ سے مطمئن ہو کر آپ ﷺ پر اسلام لے آئے اور آئندہ سال موسم حج پر حاضر ہونے کا وعدہ کر کے مدینہ چلے گئے۔ مدینہ پہنچنے کے بعد انہوں نے آپ ﷺ کے پاس ایک آدمی بھیجا کہ آپ ﷺ ہمارے پاس قرآن و سنت کی دعوت دینے کے لئے کسی مبلغ کو بھیج دیں۔ اس موقع پر آپ ﷺ نے بنی عبدالدار کے بھائی حضرت مصعب بن عمیر کو مبلغ بنا کر مدینہ بھیجا۔ آپ ﷺ بنی غنم کے اسعد بن زرارہ کے ہاں فروکش ہو گئے اور سعد بن معاذ کے پاس جا کر اسلام کی دعوت اور تعلیم دینے میں مصروف ہو گئے۔ حتیٰ کہ مدینہ کے انصار کے گھروں میں سے کوئی گھرباتی بچا ہوگا جس میں اسلام نہ آیا ہو۔ عمرو بن الجموح (جو اسلام دشمنی میں پیش پیش تھے وہ) بھی اسلام لے آئے اور ان لوگوں کے بت ٹوٹ گئے..... پھر مصعبؓ واپس آ گئے۔

۳۴۰- فاروق الخطابی، زیاد بن الحلیل، ابراہیم بن المنذر، محمد بن سلیم، موسیٰ بن عقبہ، کے سلسلہ سند سے ابن شہاب کی روایت منقول ہے:

اہل عقبہ نے بیعت رسول ﷺ کے بعد معاذ بن عفراء اور رافع بن مالک کو آپ ﷺ کے پاس بھیجا کہ آپ ﷺ ہمارے پاس کسی مبلغ کو بھیج دیں۔ چنانچہ آپ ﷺ نے حضرت مصعب بن عمیر کو ان کی طرف مبلغ بنا کر بھیج دیا۔ چنانچہ ان کی تبلیغی کاوشوں کی بدولت اکثر لوگ حلقہ اسلام میں داخل ہو گئے حتیٰ کہ مدینہ کے انصار کے گھروں میں سے کوئی گھرباتی بچا ہوگا جس میں اسلام نہ آیا ہو۔ عمرو بن الجموح (جو اسلام دشمنی میں پیش پیش تھے وہ) بھی اسلام لے آئے اور ان لوگوں کے بت ٹوٹ گئے۔ بعد ازاں حضرت مصعبؓ واپس تشریف لے آئے۔ آپ کو مرقی (قاری) کہہ کر یاد کیا جاتا تھا۔ ابن شہاب کہتے ہیں کہ آپ ﷺ کی مدینہ آمد سے قبل حضرت مصعب ہی نے سب سے پہلے لوگوں کو جمعہ کے لئے جمع فرمایا تھا۔

۳۴۱- ابراہیم بن عبداللہ و احمد بن حسن، محمد بن اسحق السراج، قتیبہ بن سعید، حاتم بن اسماعیل، عبدالاعلیٰ بن عبداللہ بن ابی فروہ، قطن بن وہب کے سلسلہ سند سے عبید بن عمیر کا قول مروی ہے:

آپ ﷺ نے مصعب بن عمیر کو احد کے روز مقتول دیکھ کر قرآن کی درج ذیل آیت تلاوت فرمائی:

من المؤمنین رجال صدقوا ما عاهدوا اللہ علیہ (الاحزاب ۲۳)

مؤمنین میں سے کچھ لوگوں نے اللہ سے کیا ہوا عہد سچ کر دکھایا۔

۳۴۲- سلیمان بن احمد، عمر بن حفص السدوسی، ابوبلال الاشعری، یحییٰ بن العلاء، عبدالاعلیٰ بن عبداللہ بن ابی فروہ، قطن بن وہب کے سلسلہ سند سے ابن عمیر کی روایت منقول ہے:

آپ ﷺ نے یوم الاحد میں حضرت مصعب اور دیگر مقتولین کو دیکھ کر فرمایا اے شہداء! میں گواہی دیتا ہوں تم عند اللہ زندہ ہو۔ اے لوگو! تم ان کی زیارت کرو اور ان پر سلام بھیجو، قسم ہے اس ذات کی جس کے ہاتھ میں میری جان ہے کوئی ان پر سلام نہیں بھیجتا مگر یہ جواب دیتے ہیں قیامت تک یہی رہے گا۔

۳۴۳- ابو عمرو بن حمدان، حسن بن سفیان، ابراہیم الحورانی، عبدالعزیز بن عمیر، زید بن ابی زرقاء، جعفر بن برقان، میمون بن مہران، یزید بن اضم کے سلسلہ سند سے عمر بن خطاب کا قول مروی ہے:

آپ ﷺ نے حضرت مصعب کو دنبہ کی کھال میں ملبوس دیکھ کر صحابہ سے فرمایا اس شخص کو جسکے قلب کو اللہ نے روشن فرما دیا دیکھو، میں نے ان کی عیش و عشرت والی زندگی بھی دیکھی ہے ان کے والدین ان کو سب سے اچھا کھانا اور سب سے اچھا مشروب دیتے تھے۔

لیکن اللہ اور اس کے رسول کی محبت کی وجہ سے ان میں کس قدر تہدیلی آئی اور نوبت بایں رسید۔

(۱۳) عبد اللہ بن جحش

آپ اپنے رب پر قسم اٹھانے والے اور محبت الہی کو قلب میں جگہ دینے والے، سب سے پہلے اسلامی جھنڈا قائم کرنے والے حبشہ کی طرف ہجرت کرنے والے اور شرکاء احد میں سے تھے۔ آپ کی والدہ امیمہ بنت عبد المطلب آپ علیہ السلام کی پھوپھی تھی۔ آپ کی بہن زینب بنت جحش سے حضور ﷺ نے رشتہ ازدواج قائم کیا۔
کہا گیا ہے کہ تصوف عالی رتبہ تک رسائی کیلئے راستہ تلاش کرنے کا نام ہے۔

۳۴۴- محمد بن احمد بن الحسن، محمد بن عثمان بن ابی شیبہ، عثمان بن ابی شیبہ، محمد بن فضیل، عاصم کے سلسلہ سند سے شعبی کی روایت منقول ہے:

دین اسلام میں سب سے پہلے ابن جحش نے جھنڈے کی ابتدا کی۔ نیز سب سے قبل ابن جحش کا حاصل کیا ہوا مال غنیمت تقسیم کیا گیا۔
۳۴۵- سلیمان بن احمد، طاہر بن عیسیٰ المصری، اصمغ بن الفرغ، ابن وہب، ابو صخر، یزید عبد اللہ بن قسیط، اسحق بن سعد بن ابی وقاص کے سلسلہ سند سے ان کے والد سعد بن ابی وقاص کی روایت منقول ہے:

سعد کہتے ہیں: میرے سامنے احد کے روز ابن جحش نے کہا کیا تم اللہ سے دعا نہیں کرتے؟ چنانچہ پہلے گوشہ نشین ہو کر عبد اللہ بن جحش نے اللہ سے دعا کی کہ اے اللہ! کل ایسے دشمن سے میرا مقابلہ کروا، جو مجھے مارے میں اسے ماروں پھر وہ میرے ناک اور کان کاٹ دے..... جب کل کو تجھ سے میری ملاقات ہو تو کہے: اے عبد اللہ! کس نے تیرے کان اور ناک کاٹ ڈالے؟ میں کہوں یہ تیرے اور تیرے رسول کی راہ میں کاٹے گئے ہیں۔ اور تو کہے تو نے سچ کہا۔ حضرت سعد کہتے ہیں میں نے ان کو اگلے روز دیکھا چنانچہ ان کی دعا قبول ہوئی اور وہ اسی طرح راہ خدا میں شہید کئے گئے اور ان کی ناک اور کان دھاگے میں پروئے ہوئے تھے۔

۳۴۶- احمد بن محمد بن الحسن، محمد بن اسحق النخعی، حسن بن الصباح، سفیان، ابن جدعان کے سلسلہ سند سے ابن مسیب کی روایت منقول ہے:

ابن جحش نے احد کے روز دعا کی اے اللہ! میں تجھے قسم دیتا ہوں کہ کل میری دشمن سے ایسی لڑ بھیز کروا کہ ہمارے درمیان سخت مقابلہ ہو اور وہ میرا پیٹ پھاڑ دے پھر وہ میرے ناک اور کان کاٹ دے..... جب کل کو تجھ سے میری ملاقات ہو تو کہے: اے عبد اللہ! کس نے تیرے کان اور ناک کاٹ ڈالے؟ میں کہوں یہ تیرے اور تیرے رسول کی راہ میں کاٹے گئے ہیں۔ اور تو کہے تو نے سچ کہا۔ سعید بن المسیب کہتے ہیں مجھے خدا سے امید ہے کہ اس نے جس طرح ابن جحش کی پہلی دعا قبول کی اسی طرح آخری دعا بھی قبول کی ہوگی۔

(۱۴) عامر بن فہیرہ

آپ قبیح شریعت، جسد سے پاک، موت کے بعد جن کے جسم کو اٹھایا گیا، داعی اسلام اور ہجرت کے موقع پر آپ علیہ السلام کے خادم تھے۔

کہا گیا ہے کہ تصوف اچھی موت چاہنے کا نام ہے جس میں فرشتوں کی طرف سے پیغام نکاح ملے۔

۱- التحاف السادة المتقين ۵۳۸/۹، ونخرج الاحياء ۲۸۷/۳.

۲- الاصابة ۴۵۷۳، وامتاع الاسماع ۵۵۷/۱، وحسن الصحابة ۳۰۰، المعبر ۸۶، ۱۱۶، والاعلام ۷۶/۳.

۳۴۷- احمد بن محمد بن الحسن، محمد بن عثمان بن ابی شیبہ، محمد بن عبد اللہ بن نمیر، یونس بن بکر، ہشام بن عروہ عن ابیہ کے سلسلہ سند سے قول عائشہ مروی ہے:

ہجرت کے موقع پر صرف حضرت ابو بکر صدیقؓ، عامر بن فہرہ اور بنی الدیل کے ایک رہبر آپ ﷺ کے ہمراہ تھے۔

۳۴۸- سلیمان بن احمد، احمد بن عمرو بن الخلال، یعقوب بن حمید، یوسف بن یحیٰ عن ابیہ کے سلسلہ سند سے اسماء بنت ابی بکر کا قول مروی ہے:

حضور ﷺ اور حضرت ابو بکرؓ ہجرت کے موقع پر نکلے تو تین رات غار میں روپوش رہے۔ اس دوران ابو بکرؓ کے غلام جو ان کی بکریاں چراتے تھے یعنی حضرت عامر بن فہرہ آپ ﷺ اور ابو بکرؓ کو برابر دودھ پہنچاتے رہے۔ آپؓ رات کی تاریکی میں غار کے دونوں ساتھیوں سے جدا ہوتے اور صبح تک چرواہوں کے پاس چراگاہ میں پہنچ جاتے تھے۔ اور شام کو ان کے ساتھ چلتے ہوئے اپنی رفتار سست کر لیتے حتیٰ کہ رات کی تاریکی جب چھا جاتی تو آپؓ اپنی بکریوں کو لے کر غار میں پہنچ جاتے تھے۔ جبکہ چرواہے سمجھتے کہ وہ ان کے ساتھ ہیں۔

۳۴۹- ابوالاحمد محمد بن احمد، احمد بن الحسن، خلف بن سالم، ابوالسامہ، ہشام بن عروہ عن ابیہ کے سلسلہ سند سے قول عائشہ مروی ہے:

رسول اللہ ﷺ، حضرت ابو بکرؓ اور حضرت عامر بن فہرہ ہجرت کیلئے نکلے..... حتیٰ کہ مدینہ پہنچ گئے۔ حضرت عامر بن فہرہ کے دن شہید کئے گئے اور ان کے ساتھی عمرو بن امیہ قید کر لئے گئے۔ عمرو کو عامر بن الطفیل نے کہا یہ کون ہے؟ انہوں نے فرمایا: یہ عامر بن فہرہ ہیں۔ ابن طفیل نے کہا میں نے ان کو دیکھا کہ قتل کے بعد ان کی نعش آسمان کی طرف اٹھی جا رہی ہے حتیٰ کہ میں ان کو زمین اور آسمان کے درمیان بلند ہوتا دیکھتا رہا۔

۳۵۰- سلیمان بن احمد، اسحاق بن ابراہیم، عبدالرزاق، معمر، زہری کے سلسلہ سند سے ابی بن کعب کا قول مروی ہے:

حضور ﷺ نے بنی سلیم کی طرف ایک وفد بھیجا جس میں حضرت عامر بن فہرہ بھی تھے۔ عامر بن الطفیل جو ان کی گھات میں تھا اس نے ان اصحاب رسول کو بڑے معونہ کے مقام پر پالیا اور ان کو قتل کر دیا۔ عامر بن فہرہ بھی اسی بڑے معونہ کے روز شہید کئے گئے۔ زہری کے بقول دشمنوں نے ان کا جسم تلاش کیا لیکن وہ ان کے ہاتھ نہیں لگا۔ لوگوں کا خیال تھا کہ ان کو ملائکہ نے دفن کر دیا ہے۔

۳۵۱- حبیب بن حسن، محمد بن یحییٰ، احمد بن محمد بن ایوب، ابراہیم بن سعد بن اسحاق، ہشام بن عروہ کے والد کے سلسلہ سند سے عامر بن طفیل ایک شخص کا قول نقل کرتے ہیں: میں نے عامر کو شہادت کے بعد آسمان کی طرف اٹھتے دیکھا، حتیٰ کہ وہ آسمان سے بھی اوپر اٹھائے گئے۔

(۱۵) عاصم بن ثابتؓ

آپؓ ظاہر و باطنی گندگیوں سے پاک، اللہ کے وعدہ کو پورا کرنے والے، اور زندگی میں اللہ تعالیٰ سے وفاء کرنے والے تھے اسی وجہ سے وفات کے بعد اللہ تعالیٰ نے مشرکین سے آپؓ کے جسم کو محفوظ رکھا۔

بعض کا قول ہے: دنیا کی طرف رغبت کرنے کے بجائے آخرت کی طرف رغبت کرنے کا نام تصوف ہے۔

۳۵۲- محمد بن احمد بن حسن، ابو شعیبہ حرائی، ابو جعفر ثعلبی، محمد بن سلمہ حرائی، محمد بن اسحاق کے سلسلہ سند سے عاصم بن عمرو بن قتادہ کا قول مروی ہے:

عاصمؓ کے سر کی من جانب اللہ حفاظت آپ ﷺ نے چھ افراد پر مشتمل مرثد بن ابی مرثد کی امارت میں ایک دستہ بھیجا تھا ان میں عاصم بن ثابت اور خالد بن البکیر بھی تھے۔ جب یہ لوگ مقام رجع پر پہنچے تو قبیلہ ہذیل نے ان کو اپنی امان کی پیشکش کی۔ مرثد اور عاصم نے تو کہا ہم کبھی بھی کسی مشرک کی پناہ یا وعدہ پر یقین نہیں کریں گے۔ آخر انہوں نے ان سے قتال کیا حتیٰ کہ ان کو شہید کر ڈالا۔ عاصم بن ثابت کو قتل کرنے کے بعد ہذیل کا ارادہ تھا کہ ان کے سر کو ہم سلافہ بنت سعد بن شہید کے ہاتھوں فروخت کر دیں۔ اس نے نذر مانی تھی کہ اگر وہ عاصم کے سر کو پالے تو اس کی کھوپڑی میں شراب پئے گی۔ کیونکہ جنگِ اجد کے موقع پر عاصم کے ہاتھوں اس کے دو بیٹے قتل ہوئے تھے۔

چنانچہ جب قبیلہ ہذیل کے مشرکین نے ان کے سر کو کاٹنا چاہا تو شہد کی مکھیوں نے ان کے سر کو ڈھانک لیا۔ مشرکین نے کہا چلو شام کو جب یہ مکھیاں ان سے چھٹ جائیں گی ہم ان کا سر کاٹ لیں گے۔ لیکن پھر بارش کا ایسا ریلہ آیا کہ وہ حضرت عاصمؓ کے سر کو بہا لے گیا۔ درحقیقت حضرت عاصم نے اللہ سے عہد کیا تھا کہ وہ کسی مشرک کو چھوئیں گے اور نہ کسی مشرک کو اپنا جسم چھونے دیں گے کیونکہ مشرک ناپاک ہیں۔

حضرت عاصمؓ نے اپنی زندگی میں اللہ سے کئے ہوئے عہد کا پاس رکھا تو اللہ تعالیٰ نے بعد الوفات ان کی حفاظت فرمائی۔ جب یہ واقعہ حضرت عمرؓ کو پہنچا تو آپؓ نے فرمایا: اللہ نے مؤمن کی حفاظت کی۔

۳۵۳- عبد اللہ بن محمد بن جعفر، ابراہیم بن عبد اللہ بن معدان، احمد بن سعید، ابن وہب، عمرو بن حارث، عبد الرحمن بن عبد اللہ الزہری کے سلسلہ سند سے بریدہ بن سفیان اسلمی کی روایت منقول ہے:

آپ علیہ السلام نے عاصم بن ثابت، زید بن دھنہ، خبیب بن عدی اور مرثد بن ابی مرثد پر مشتمل ایک دستہ (دعوت کی غرض سے) بنی لیمیان کی طرف بھیجا۔ لیکن دشمن ان سے درپے قتال ہو گئے۔ انہوں نے بھی دشمن سے قتال کیا لیکن مجبوراً عاصم کے علاوہ سب نے دشمن سے امان حاصل کر لی۔ البتہ عاصم نے کہا میں آج کسی مشرک کا عہد قبول نہیں کروں گا۔ پھر انہوں نے یہ دعا فرمائی اے باری تعالیٰ! میرے تیرے دین کی حفاظت کرنے کے مانند تو بھی میرے خون کی حفاظت فرما۔ اس کے بعد مندرجہ ذیل چند اشعار کہتے ہوئے دشمنوں سے قتال کرتے کرتے شہید ہو گئے۔ ترجمہ

مجھے کوئی مرض نہیں اور میں سخت جان تیرا مکان کا ترکش ہوں۔ اگر میں دشمن سے قتال نہ کروں تو میری ماں (کے مجھے جننے) کا کوئی فائدہ نہیں۔ موت حق ہے اور زندگی باطل۔ جو امر پروردگار نے طے کر دیا وہ انسان پر پڑنے والا ہے اور انسان اس کی طرف بھاگنے والا ہے۔

عاصم نے یوم احد میں بنی عبدالدار کے تین اہم فرد قتل کئے تھے۔ آپؓ احد میں تیرا اندازی کر رہے تھے اور کہہ رہے تھے: لے! یہ ابنِ الاصح کی طرف سے ہے۔ اس وقت سلافہ نے عاصم کی کھوپڑی میں شراب نوشی کی قسم اٹھائی تھی۔ اسی قسم کو انہوں نے اب پورا کرنے کی کوشش کی لیکن اللہ تعالیٰ نے عاصم کا جسم دشمن کے ہاتھ نہیں لگنے دیا۔

(۱۶) خبیب بن عدی

آپ ثابت قدمی اختیار کرنے والے اور دین کے معاملہ میں صبر سے کام لینے والے تھے، جن کو اللہ کی راہ میں سولی دی گئی۔ کہا گیا ہے تصوف دین کی حفاظت پر سختیوں کو برداشت کرنے کا نام ہے۔

۳۵۴- حبیب بن حسن، محمد بن یحییٰ، احمد بن محمد، ابراہیم بن سعد، ابن شہاب الزہری، عمر بن اسید بن حارثہ ثقفی کے سلسلہ سند سے ابو ہریرہؓ سے مروی ہے۔

آپ علیہ السلام نے عاصم بن ثابت انصاری کی امارت میں ایک دستہ تیار فرمایا۔ جس میں حبیب بن عدی بھی تھے۔ یہ دستہ چلتے چلتے دشمنوں کے چنگل میں آ گیا دشمن نے اسلحہ وغیرہ حوالہ کرنے کی شرط کے ساتھ انہیں امان دینے کا وعدہ کیا۔ امیر قافلہ عاصم نے فرمایا: میں کافر کی امان قبول نہیں کروں گا اس لئے وہ قتال کرتے کرتے سات ساتھیوں سمیت شہید ہو گئے۔ باقی ماندہ تین ساتھی مشرکین کے عہد پر ان کے ہاتھوں امان میں آ گئے۔ کچھ مسافت کے بعد دشمن نے غلبہ کرتے ہوئے تینوں کے ہاتھ باندھ دیئے۔ ان میں سے ایک نے کہا یہ تمہارا پہلا دھوکہ ہے اس لئے میں تمہارے ساتھ ہرگز نہیں جاؤں گا چنانچہ وہ بھی قتال کرتے کرتے شہید ہو گئے۔ پھر مکہ پہنچ کر واقعہ بدر کا بدلہ لینے کیلئے حبیب اور زید کو انہوں نے بنو حارثہ کو فروخت کر دیا۔ حبیب نے ہی یوم بدر میں حارثہ بن عامر کو قتل کیا تھا حبیب ایک عرصہ تک ان کے پاس اسیر رہے۔ اسیری کے دوران من جانب اللہ ان کی بڑی غیبی مدد ہوئی۔ غیر موسم میں یومیہ انگوروں کا ایک خوشہ تناول فرماتے۔ ایک عرصہ بعد جب انہوں نے حبیب کے قتل کا ارادہ کیا تو حبیب نے ان سے دو رکعت نماز پڑھنے کی اجازت طلب کی۔ چنانچہ مہلت ملنے پر حبیب نے دو رکعت نماز پڑھ کر بارگاہ الہی میں التجا کرتے ہوئے کہا: اے باری تعالیٰ ان کو جن جن کو قتل کر اور ان میں سے کسی کو بھی زندہ مت چھوڑ۔ اس کے بعد حبیب نے درج ذیل شعر کہے:

ایمان کی حالت میں ہر حال میں قتل ہونے کو پسند کرتا ہوں۔ یہ تکالیف دین محمدیؐ پر ہونے کی خاطر دی جا رہی ہیں۔ اللہ میرے ان کٹے پھٹے ٹکڑوں میں برکت دے۔

اس کے بعد ابوسرورہ عقبہ بن حارث نے حبیب کو قتل کر دیا۔ حضرت حبیب پہلے مسلمان تھے جنہوں نے ظلماً قتل ہونے سے پہلے دو رکعت نماز پڑھنے کی سنت جاری کی۔

۳۵۵- محمد بن احمد بن حسن، ابو شعیبہ الحرانی، ابو جعفر نفیلی، محمد بن سلمہ، محمد بن اسحق، عبد اللہ بن ابی نوح کے سلسلہ سند سے حیر بن ابی اہاب کی باندی ماریہ جو بعد میں مسلمان ہو گئی تھیں..... کی روایت منقول ہے:

حبیب میرے گھر میں محبوس تھے۔ ایک روز میں نے غیر موسم میں ان کے ہاتھ میں انسان کے سر کے جسم کی مانند انگوروں کا خوشہ دیکھا۔

ابن اسحاق کہتے ہیں: عاصم بن عمر بن قتادہ سے مروی ہے: بنی حارثہ حضرت حبیب کو لے کر مقام معیم کی طرف نکلے تاکہ ان کو قتل کریں۔ حضرت حبیب نے کہا اگر تم مجھے دو رکعت پڑھنے کی مہلت دیدو تو اچھا ہے۔ انہوں نے اجازت دیدی۔ پھر آپؐ نے بہت اچھی طرح دو رکعت نماز پڑھی پھر ان کی طرف متوجہ ہو کر کہا: اگر تم یہ نہ سمجھتے کہ میں موت کے خوف سے نماز میں دیر کر رہا ہوں تو مزید نماز پڑھتا پھر انہوں نے آپؐ کو اٹھا کر لکڑی سے باندھا تو آپؐ نے کہا اے اللہ! ہم نے تیرے رسول کے پیغام کو پہنچایا اب تو ہماری طرف سے اپنے رسول کو ہم پر بیٹا سا راجا جراتا دے۔

ابن اسحاق کہتے ہیں جب مشرکین نے حضرت حبیب کو قتل کرنے کا ارادہ کیا تو آپؐ نے یہ اشعار پڑھے:

میرے گرد و پیش گروہ جمع ہو گئے ہیں۔ انہوں نے اپنے قبائل اور تمام جمعوں کو بھی جمع کر لیا ہے، یہی کیا بلکہ اپنے بیٹوں اور عورتوں کو بھی جمع کر لیا ہے۔ جبکہ میں جزع و فزع کے قریب ہو گیا ہوں۔ اللہ ہی سے میں شکوہ کرتا ہوں..... غربت کے بعد مصیبت کا اور لوگوں کے مجھے پچھاڑنے کا۔ پس عرش والے ہی نے مجھے اس پر صبر کی توفیق دی جو وہ میرے

ساتھ سلوک روارکھنا چاہتے ہیں۔ انہوں نے مجھے ٹکڑے ٹکڑے کرنے کا ارادہ کیا ہے اور میری اب جینے کی طمع یا س کی نذر ہو چکی ہے۔ انہوں نے مجھے موت کا علاج کفر کا پیالہ تجویز کیا ہے۔ میری آنکھیں بہہ رہی ہیں بغیر کسی جزع و فزع کے۔ مجھے موت کا کوئی ڈر نہیں، ڈر ہے تو اس بات کا کہ جہنم کی آگ جھلسا دینے والی ہے۔ یہ سب خدا کیلئے ہے اگر وہ چاہے تو ٹکڑے ٹکڑے جوڑوں میں برکت ڈال دے۔ پس مجھے کوئی پرواہ نہیں جب میں اسلام کی حالت میں قتل ہوؤں..... کہ کس کروٹ اللہ کیلئے موت کی پچھاڑ کھاتا ہوں۔

(۱۷) جعفر بن ابی طالب

آپ بے مثال واعظ، فیاض، عارف، مساکین کے میزبان، ذوالجہرتین و مصلی الی القبلتین، دنیا سے بے ثبات، مخلوق سے کنارہ کش اور ہمہ تن اللہ کی طرف متوجہ ہونے والے تھے۔

بعض کا قول ہے: مخلوق سے بعد اختیار کر کے یکسوئی کے ساتھ تعلق مع اللہ اختیار کرنا تصوف ہے۔

۳۵۶۔ سلیمان بن احمد، محمد بن زکریا الغلابی، عبد اللہ بن رجا، اسرائیل، ابواسحق، بردۃ کے سلسلہ سند سے ان کے والد کا قول مروی ہے: آپ ﷺ نے ہم مسلمانوں کو جعفر کے ساتھ ارض نجاشی کی طرف جانے کا حکم فرمایا۔ جب قریش کو ہمارے جانے کا علم ہوا تو انہوں نے عمرو بن عاص اور عمارۃ بن ولید کو شاہ حبشہ کے پاس بھیجا۔ چنانچہ انہوں نے شاہ حبشہ کے دربار میں پہنچ کر ان کی خدمت میں ہدایا پیش کئے اور ان کے سامنے سجدہ کیا۔ پھر ہمارے خلاف باتیں کیں۔ نجاشی نے ان کی باتوں سے متاثر ہو کر ہمیں بلوایا۔ جب ہم دربار میں پہنچے تو ان کے خادموں نے ہمیں سجدہ کا حکم دیا۔ حضرت جعفر نے فرمایا: ہم اللہ کے علاوہ کسی کو سجدہ نہیں کرتے ہیں۔ نجاشی نے پوچھا اسکی وجہ کیا ہے؟ حضرت جعفر نے فرمایا: ہمیں ہمارے رسول ﷺ نے فقط اللہ کی عبادت کرنے، نماز روزہ ادا کرنے اور امر بالمعروف اور نہی عن المنکر کرنے کا حکم فرمایا ہے۔

اس کے بعد عمرو بن عاص نے کہا: اے نجاشی! یہ لوگ حضرت عیسیٰ کے مخالف ہیں۔ شاہ نجاشی نے حضرت جعفر سے حضرت عیسیٰ کے بارے میں موقف واضح کرنے کا کہا۔ حضرت جعفر نے فرمایا: حضرت عیسیٰ ہمارے نزدیک اللہ کی روح اور اس کا کلمہ ہیں۔ اللہ نے ان کو ابن مریم کے لطن سے پیدا فرمایا اور ان کو کسی مرد نے نہیں چھوا۔ اس کے بعد نجاشی نے ایک علم بلند کر کے پادریوں کی جماعت سے کہا: تم ان کے موقف کی بابت کیا کہتے ہو؟ کیا اس سے بہتر موقف ہے تمہارے پاس؟ پھر نجاشی نے کہا: میں تمہارے رسول کے بارے میں رسول اللہ ہونے کی گواہی دیتا ہوں اگر میں بادشاہ نہ ہوتا تو میں خود چل کر ان کی جوتیوں کو بوسہ دیتا اور حضرت جعفر سے فرمایا کہ میں تم کو حبشہ میں اقامت کی کھلی اجازت دیتا ہوں۔ نیز شاہ نجاشی نے ہمارے لئے کھانے پانی کے انتظام کا بھی حکم جاری کیا اور کفار کے ہدایا واپس کرنے کا حکم دیا۔

۳۵۷۔ جعفر بن ابی طالب اور نجاشی کا مکالمہ..... حبیب بن الحسن، محمد بن یحییٰ، احمد بن محمد بن ایوب، ابراہیم بن سعد، محمد بن اسحاق، ابن شہاب الزہری، ابی بکر بن عبد الرحمن بن الحارث بن ہشام کی سند سے مروی ہے، حضرت ام سلمہ فرماتی ہیں:

۱۔ الاصابۃ ۱/۲۱۳، وصفۃ الصلوۃ ۱/۲۰۵، ومقاتل الطالبین ۳، وطبقات ابن سعد ۲/۲۲، والاعلام بفضائل الشام ۱۱۵، والاعلام ۲/۱۲۵.

۲۔ البدایۃ والنہایۃ ۳/۷۰، والمصنف لابن ابی شیبۃ ۱۲/۳۴۶.

جب ہم سرزمین نجاشی میں پہنچ گئے تو وہاں ہم نے بہترین پڑوسی نجاشی کا پڑوس اختیار کیا۔ ہم اپنے پسندیدہ دین پر ایمان لانے میں ثابت قدم رہے، اللہ کی عبادت بجالاتے رہے۔ ہمیں کسی قسم کی تکلیف تھی اور نہ کوئی اذیت وہ بات سنتے تھے۔ پھر قریش نے عبداللہ بن ابی ربیعہ اور عمرو بن العاص کو ہدایا دے کر نجاشی اور اس کے عالموں کے پاس بھیجا۔ نجاشی نے اصحاب رسول ﷺ کو بلایا۔ چنانچہ ہم سب لوگ نجاشی کے دربار کی طرف چل پڑے۔ ہم آپس میں کہنے لگے کہ ہم نجاشی سے کیا بات کریں؟ پھر ہم نے اتفاق کیا کہ بس جو ہمارے نبی نے ہمیں تعلیم دی ہے وہی کہیں گے..... جو ہوگا دیکھا جائے گا۔ جب ہم نجاشی کے پاس پہنچے تو اس نے اپنے عالموں کو بھی بلا رکھا تھا۔ انہوں نے اپنی آسمانی کتابیں کھول رکھی تھیں۔ نجاشی نے مسلمانوں سے پوچھا: وہ کون سا دین ہے جس کی وجہ سے تم لوگ اپنی قوم سے بچھڑ گئے ہو؟ جبکہ تم میرے دین میں داخل ہوئے اور نہ موجودہ اقوام میں سے کسی اور کے دین میں داخل ہوئے؟

اس موقع پر حضرت جعفر بن ابی طالب نے مسلمانوں کی طرف سے بات چیت کی اور فرمایا:

اے بادشاہ! ہم ایک جاہل قوم تھے۔ بتوں کی پوجا کرتے تھے۔ مردار کا گوشت کھاتے تھے۔ فحش کاموں کا ارتکاب کرتے تھے۔ قطع رحمی کرتے تھے اور امان کو توڑتے تھے۔ ہم میں سے قوی ضعیف کو کھا جاتا تھا۔ ہم اسی زیوں حالی کا شکار تھے کہ اللہ نے ہمارے درمیان اپنا ایک رسول بھیجا۔ ہم اس کا نسب، اس کی امانت داری، سچائی اور پاکدامنی کو خوب اچھی طرح پہلے سے جانتے تھے۔ اس نے ہم کو اللہ کی طرف بلایا کہ ہم اس کی توحید کا اقرار کریں اور اس کی پرستش کریں۔ نیز ہم کو حکم دیا کہ ہم ان بتوں اور پتھروں کو چھوڑ دیں جن کو ہم اور ہمارے باپ دادا عرصہ سے پوجتے آئے ہیں۔ ہمیں سچائی، امانت داری، صلہ رحمی اور حسن سلوک کا حکم دیا۔ اور محرمات اور خون بہانے سے منع کیا۔ نیز فحش کاموں، جھوٹی گواہی، یتیم کا مال کھانے اور پاکدامن پر تہمت لگانے سے روکا۔ ہمیں حکم دیا کہ ہم ایک اللہ کی عبادت کریں اور اس کے ساتھ کسی کو شریک نہ ٹھہرائیں۔ ہمیں نماز قائم کرنے، روزے رکھنے اور زکوٰۃ ادا کرنے کا حکم دیا۔ اس طرح حضرت جعفرؓ نے بہت سے اسلامی امور کا بیان کیا۔ پھر فرمایا:

اے بادشاہ! ہم اس نبی پر ایمان لے آئے ہیں۔ ہم نے اس کی تصدیق کی ہے۔ وہ برگزیدہ شخص اپنے رب کے پاس سے جو کچھ لے کر آیا ہے ہم اس کی اتباع کرتے ہیں۔ اس کے کہنے پر ہم ایک اللہ کی عبادت کرتے ہیں۔ اس کے ساتھ کسی کو شریک نہیں ٹھہراتے۔ جو اس نے حرام قرار دیا ہم اس کو حرام جانتے ہیں اور جو اس نے حلال بتایا صرف اسی کو اپنے لئے حلال جانتے ہیں۔

لیکن اس بات پر ہماری قوم نے ہم پر ظلم ڈھائے۔ ہمیں مختلف عذاب دیئے۔ ہمارے دین میں ہمیں آزمائش سے دوچار کیا تاکہ ہم اس بھلے دین سے پھر جائیں اور اللہ عزوجل کی عبادت کو چھوڑ کر بتوں اور پتھروں کی پوجا شروع کر دیں۔ پہلے جن خبیث اشیاء کو حلال سمجھتے تھے دوبارہ ان کا ارتکاب کریں۔ پس جب انہوں نے ہم پر عذاب توڑے، ہمیں ظلم کا تختہ مشق بنایا، ہماری راہ تنگ کر دی اور ہمارے اور ہمارے دین کے درمیان آڑ بن گئے..... تب جا کر ہم تیرے وطن آئے ہیں۔ ہم نے دوسروں کو چھوڑ کر تیرے ملک کو پسند کیا اور تیرے پڑوس کو ترجیح دی ہے۔ ہم نے امید کی ہے کہ ہم کو تیری پناہ میں کوئی تکلیف نہ پہنچے گی۔

نجاشی نے کہا: کیا وہ رسول..... اللہ کے پاس سے جو کچھ لایا ہے اس میں سے تمہارے ساتھ اب کچھ ہے؟ حضرت جعفرؓ نے فرمایا: جی ہاں! پھر آپؐ نے نجاشی کے دربار میں سورہ کہف کی ابتدائی آیات تلاوت کیں..... حتیٰ کہ نجاشی رو پڑا۔ اللہ کی قسم! اس کی ڈاڑھی آنسوؤں سے تر ہو گئی۔ نیز اس کے عالم بھی رو پڑے اور ان کی آسمانی کتابیں آنسوؤں سے بھیگ گئیں۔

نجاشی نے کہا: اللہ کی قسم! یہ اور جو موسیٰ کا کلام تھا ایک ہی نور سے نکلا ہے۔ پھر مشرکین کے دونوں ایلچیوں سے فرمایا: تم میرے پاس سے چلے جاؤ، اللہ کی قسم! میں ان لوگوں کو تمہارے سپرد ہرگز نہیں کروں گا۔ پھر ہمیں فرمایا: تم جاؤ آج سے تمہارے لئے میری سرزمین جائے پناہ ہے۔ تمہیں جو چھوئے گا اس سے ہماری جنگ ہے۔ تمہیں جو چھوئے گا اس سے ہماری جنگ ہے۔ تمہیں

جو چھوئے گا اس سے ہماری جنگ ہے۔ قسم بخدا! مجھے پہاڑ کے برابر سونا ملے اس کے بدلہ کہ میں تم کو تکلیف پہنچاؤں مجھے قطعاً پسند نہیں ہے۔ پھر حکم دیا کہ ان دونوں کے ہدایا واپس کر دیئے جائیں، مجھے ان کی کوئی حاجت نہیں ہے۔ اللہ کی قسم! اللہ نے بھی مجھ سے کوئی رشوت نہیں لی تھی جب اس نے مجھے میرا ملک واپس دلایا تھا تو میں اس کیلئے کیسے رشوت وصول کر سکتا ہوں۔ اور اس نے مجھے لوگوں کا مطیع نہیں بنایا کہ میں اس کے خلاف لوگوں کی اطاعت کروں۔

چنانچہ مشرکین مکہ کے دونوں قاصد نامراد ہو کر نکلے اور ان کے تحفے تحائف بھی ان کے منہ پر مار دیئے گئے۔ اور ہم مسلمان نجاشی کے پاس بہترین جگہ میں بہترین پڑوسی کے پاس فروکش ہو گئے۔

۳۵۸- محمد بن علی، حسین بن مودود حرانی، محمد بن یسار، معاذ بن معاذ، ابن عون، عیسر بن اسحق کے سلسلہ سند سے عمرو بن عاص کا قول مروی ہے:

جب ہم بابو نجاشی پر پہنچے تو میں نے کہا عمرو بن عاص کو اندر داخل ہونے کی اجازت دی جائے۔ اسی وقت میرے خلف سے آواز آئی کہ اللہ کے گروہ کو اندر داخل ہونے کی اجازت دی جائے۔ نجاشی نے ان کی آواز سن کر مجھ سے قبل ان کو اجازت دیدی۔ پھر میں داخل ہوا اس وقت بادشاہ تخت پر اور جعفر ان کے سامنے کھڑے تھے۔ اور اس کے ساتھی اس کے گرد و پیش تکیہ لگائے بیٹھے تھے۔ ان کو دیکھ کر حسد کی وجہ سے میں جعفر کے مقابلہ میں نجاشی کے زیادہ قریب ہو کر بیٹھ گیا۔ اور جعفر کو میں نے اپنی پشت پر کر لیا اور اس کے ہر دو ساتھیوں کے درمیان اپنا ایک ساتھی بٹھا دیا۔

۳۵۹- محمد بن حسن، محمد بن عثمان بن ابی شیبہ، ابوبکر بن ابی شیبہ، خالد بن مخلد، عبدالرحمن بن عبدالعزیز، الزہری، ابوبکر بن عبدالرحمن بن حارث بن ہشام کا قول مروی ہے:

نجاشی نے جعفر کو طلب کر کے نصاریٰ کو جمع کیا۔ اسکے بعد جعفر کو قرآن پڑھنے کا حکم دیا۔ چنانچہ حضرت جعفر نے ان کے سامنے قرآنی سورۃ تھمیں تلاوت کی جس سے سامعین کی آنکھیں پر نم ہو گئیں۔ اس پر نبی ﷺ پر قرآن کی یہ آیت نازل ہوئی:

تَرَىٰ اَعْيُنُهُمْ تَفِيضُ مِنَ الدَّمْعِ مِمَّا عَرَفُوا مِنَ الْحَقِّ (المائدہ ۸۳)
تو ان کی آنکھیں دیکھے گا کہ آنسوؤں سے بہہ رہی ہیں کیونکہ انہوں نے حق کو پہچان لیا۔

۳۶۰- جعفرؓ اور مساکین مسلمین..... ابوبکر بن خلاد، اسماعیل بن اسحق قاضی، ابراہیم بن حمزہ زہری، عبدالعزیز بن محمد دراوردی، ابن ابی ذئب، مقبری کے سلسلہ سند سے ابو ہریرہ کا قول مروی ہے:

میں شراب نوشی اور حریر پوشی کا عادی نہیں تھا۔ بھوک کی وجہ سے میں کسی کو قرآن کی ایک آیت سکھا دیا کرتا تھا تا کہ وہ مجھے کھانا کھلا دے۔ جعفرؓ مساکین کا بہت خیال رکھتے تھے وہ ہمیں کھانا کھلانے گھر لے جاتے۔ بعض مرتبہ کچھ اور نہ ہوتا تو وہ گوند لے آتے ہم اسی کو چاٹ چاٹ کر گزارہ کر لیا کرتے تھے۔

۳۶۱- سلیمان بن احمد، محمد بن عبداللہ الحضری، عبداللہ بن سعید کندی، اسماعیل بن ابراہیم تیمی، ابراہیم ابوالحق مخزومی، سعید مقبری کے سلسلہ سند سے ابو ہریرہ کا قول مروی ہے:

حضرت جعفرؓ مساکین سے محبت کرتے، ان سے باتیں کرتے اور ان کی خبر گیری کرتے تھے۔ اسی وجہ سے آپ علیہ السلام ان کو ابوالمساکین کہتے تھے۔

۳۶۲- محمد بن مظفر، عبد اللہ بن صالح بخاری، یعقوب بن حمید، مغیرہ بن عبد الرحمن بن عبد اللہ بن سعید بن ابی ہند، نافع کے سلسلہ سند سے ابن عمر کا قول مروی ہے:

غزوۃ موتہ میں جعفرؓ کے جسم پر ہم نے ستر سے زائد تیر اور نیزے کے زخم دیکھے۔

۳۶۳- عبد اللہ بن محمد، علی بن اسحاق، ابوشیبہ کوفی، اسماعیل بن ابان، ابو اویس، عبد اللہ بن عمر، نافع کے سلسلہ سند سے ابن عمر کا قول مروی ہے: ہم نے یوم موتہ میں جعفرؓ کو غیر موجود پا کر تلاش کیا تو وہ مقتولین میں پڑے ملے۔ ان کے جسم پر نوے سے زائد زخم تھے۔ اور یہ سب نشان جسم کے سامنے والے حصہ میں تھے۔

۳۶۴- حبیب بن حسن، محمد بن عیسیٰ، احمد بن محمد، ابراہیم بن سعد، محمد بن اسحاق، ابن عباد بن عبد اللہ بن زبیر کے سلسلہ سند سے ان کے والد عباد جو غزوہ موتہ میں شریک تھے کا قول مروی ہے:

اللہ کی قسم میں نے جعفرؓ کو دیکھا کہ وہ اپنے گھوڑے سے اترے اور اس کو ناکارہ کیا پھر اس وقت تک قتال کرتے رہے جب تک کہ جنگ کرتے کرتے شہید نہ ہو گئے۔

ابراہیم بن سعد بن اسحاق کے علاوہ کسی اور مؤرخ کا قول ہے کہ جعفرؓ قتال کے وقت یہ شعر پڑھتے رہے تھے:

واہ جنت! اس کا قرب اور اس کا ٹھنڈا پانی کیا ہی خوب ہیں۔ یقیناً اہل روم ہلاکت

کے دہانہ پر پہنچ گئے ہیں کیونکہ بڑے جنگجوؤں کے ساتھ ان کی ملاقات ہو گئی ہے۔

(۱۸) عبد اللہ بن رواحہ الانصاریؓ

آپ قرآنی آیات میں غور و فکر کرنے والے، علم برداری میں صابر، دنیا سے زہد اختیار کرنے والے، لقاء الہی کے مشتاق اور بلقاء میں شہید ہونے والوں میں سے تھے۔

کہا گیا ہے کہ مصائب برداشت کر کے انس اور رضاء کی منازل طے کرنے کا نام تصوف ہے۔

۳۶۵- محمد بن احمد بن حسن، محمد بن عثمان بن ابی شیبہ، حسن بن سہل، عبد الرحمن بن محمد محارب، محمد بن اسحاق، محمد بن جعفر بن زبیر کے سلسلہ سند سے عروہ بن زبیر کا قول مروی ہے:

ابن رواحہ نے شام سے موتہ کی طرف روانگی کا ارادہ کیا تو لوگ ان کو الوادع کرنے آئے۔ ان پر گریہ طاری ہو گیا۔ لوگوں نے ان سے گریہ کی وجہ دریافت کی، انہوں نے فرمایا: اللہ کی قسم مجھے دنیا کی کوئی محبت نہیں ہے اور نہ تم سے جدائی کا ڈر۔ لیکن میں نے رسول اللہ ﷺ سے سنا ہے:

ما منکم الا وادھا کان علی ربک حتماً مقضیاً (مریم ۷۱)

تم میں سے کوئی شخص نہیں مگر اس کو جہنم پر سے گزرنا ہے یہ بات تیرے رب پر لازم ہے۔

پھر فرمایا: مجھے یہ تو پتہ ہے کہ جہنم سے گزرنا ہے لیکن یہ علم نہیں کہ اس سے سلامتی کے ساتھ عبور ہو گا یا نہیں۔

۳۶۶- فاروق بن عبد الکبیر، زیاد بن خلیل، ابراہیم، محمد بن یحییٰ، موسیٰ بن عقبہ کے سلسلہ سند سے ابن شہاب الزہری کا قول مروی ہے:

ابن رواحہ کی ارض موت کو روانگی کے وقت ان کو روتا ہوا دیکھ کر ان کے اہل خانہ بھی رو پڑے۔ ابن رواحہ نے فرمایا اللہ کی قسم مجھے موت کا ڈر ہے اور نہ تم سے کوئی عشق، لیکن میں نے رسول اللہ ﷺ سے سنا ہے:

ما منکم الا وادھا کان علی ربک حتماً مقضیاً (مریم ۷۱)

تم میں سے کوئی شخص نہیں مگر اس کو جہنم پر سے گزرنا ہے یہ بات تیرے رب پر لازم ہے۔

پھر فرمایا: مجھے یہ یقین ہے کہ جہنم سے گزرنا ہے لیکن یہ علم نہیں کہ اس سے سلامتی کے ساتھ نجات ہوگی یا نہیں۔

۳۶۷- حبیب بن حسن، محمد بن یحییٰ، احمد بن محمد بن ایوب، ابراہیم بن سعد، محمد بن اسحاق، محمد بن جعفر بن زبیر کے سلسلہ سند سے عروہ بن زبیر کا قول مروی ہے:

جب لوگ موت کی طرف نکلنے کیلئے تیار ہو گئے تو فرمایا: اللہ تمہارے ساتھ ہو اور تم سے مصائب کو دور کرے۔ حضرت عبداللہ بن رواحہ نے فرمایا:

میں اللہ تعالیٰ سے مغفرت اور دشمن کے سخت حملہ کا سوال کرتا ہوں۔ نیز میں اللہ سے کلیجہ اور آنتوں سے پار ہو جانے والے تیر کا سوال کرتا ہوں۔ حتیٰ کہ لوگ میری قبر پر گزرتے ہوئے مجھے غازی کے نام سے پکاریں اور کہیں تو نے صحیح راہ پالی۔

اس کے بعد ابن رواحہ لشکر کے ساتھ روانہ ہو گئے۔ مسلمانوں کو اطلاع ملی کہ ہر قل نے بلقاء میں پڑاؤ ڈالا ہوا ہے۔ ایک لاکھ رومی جنگجو اس کے ساتھ ہیں۔ نیز خنم، جذام، بلقین، بھرا اور بلخی..... عرب قبیلوں کے ایک لاکھ جنگجو بھی ان کے ساتھ آئے ہیں۔ لہذا مسلمان دورا تیں ٹھہرے رہے اور کہنے لگے: ہم آپ ﷺ کو صورت حال لکھ بھیجتے ہیں۔ جس میں دشمن کی تعداد کا ذکر کر دیں گے۔

اس وقت ابن رواحہ نے لوگوں کو جنگ پر براہیختہ کرتے ہوئے فرمایا: اللہ کی قسم! تم اسی چیز سے گھبرا رہے ہو جس کیلئے نکلے ہو اور وہ ہے شہادت۔ ہم لوگ کبھی دشمن سے تعداد، قوت اور کثرت کی بناء پر نہیں لڑے۔ ہم ہمیشہ صرف اس دین کو لے کر لڑے ہیں جس کے ساتھ اللہ نے ہم کو عزت سے نوازا ہے۔ سو چلو دو میں سے ایک سعادت تو لازمی ہے فتح یا شہادت۔ لوگوں نے ابن رواحہ کی تصدیق کی اور جنگ کیلئے چل کھڑے ہوئے۔

۳۶۸- محمد بن احمد بن الحسن، ابو شعیبہ حرائی، ابو جعفر نفیلی، محمد بن سلمہ، محمد بن اسحاق، عبداللہ بن ابی بکر کے سلسلہ سند سے زید بن ارقم کی روایت منقول ہے: زید بن ارقم کہتے ہیں میں ایک یتیم تھا اور عبداللہ بن رواحہ کی پرورش میں تھا۔ جنگ موتہ کے سفر میں میں ان کے ساتھ نکلا تھا۔ میں ان کے پالان کے پیچھے بیٹھتا تھا۔ ایک رات جب قافلہ محو سفر تھا میں نے ان کو پرسوز اشعار کہتے ہوئے سنا، جس میں وہ شہادت کی طلب کر رہے تھے۔ میں ان کو سن کر رو پڑا۔ آپؐ نے کوڑا اٹھایا اور فرمایا: اے بے وقوف! تجھے کیا غم ہے اگر اللہ مجھے شہادت نصیب کرے اور تو میرے اس کجاوے پر اکیلا بیٹھا واپس ہو۔

محمد بن اسحاق کہتے ہیں مجھے عباد بن عبداللہ بن الزبیر نے بیان کیا اور کہا: مجھے ایسے شخص نے بتایا جو اس غزوہ میں شریک تھا اور میرا کفیل بھی تھا کہ جب حضرت زید اور حضرت جعفر رضی اللہ عنہما شہید ہو گئے تو اسلامی علم حضرت عبداللہ بن رواحہ نے اٹھالیا۔ آپؐ گھوڑے پر چڑھ کر آگے بڑھے لیکن نفس میں بار بار تردد ہو رہا تھا اور آگے بڑھنے میں رکاوٹ کر رہا تھا۔ آخر حضرت عبداللہ نے یہ اشعار پڑھے:

اے نفس! تجھے طوعاً یا کرہاً میدان جنگ میں اترنا پڑے گا۔ جنگ کے لئے لوگوں کے تیار

ہونے کے بعد جنت کو تیرا ناپسند کرنا تعجب خیر ہے۔ اے نفس! اطمینان سے زندگی گزارتے

ہوئے تجھے ایک عرصہ ہو گیا حالاً ایک نطفہ کے علاوہ تیری حقیقت کچھ نہیں ہے۔

حضرت عبداللہ بن رواحہ نے یہ شعر بھی پڑھے:

اے نفس! اگر تو جنگ نہیں کرے گا پھر بھی مرے گا ضرور۔ یہ موت کا حمام ہے جس میں تجھے ضرور داخل ہونا ہے۔ تو نے جو بھی خواہش کی تو نے پائی۔ پس اگر تو نے اپنے دونوں ساتھیوں کا کام کیا تو ہدایت پا گیا۔

دونوں ساتھیوں سے مراد حضرت زیدؓ اور حضرت جعفرؓ ہیں۔ پھر حضرت عبداللہ بن رواحہ اترے۔ جب نیچے آئے تو ان کے پاس میرے چچا زاد بھائی گوشت کا ایک ٹکڑا لے کر آئے اور کہنے لگے اس سے اپنی کمر سیدھی کر لو۔ ان دنوں میں تم کو بہت شدائد کا مقابلہ کرنا پڑا ہے۔ حضرت عبداللہ نے گوشت کا وہ ٹکڑا لیا اور نوچنے لگے۔ اچانک لوگوں کی ایک جانب سے کچھ شور سنائی دیا۔ حضرت عبداللہ اپنے آپ سے کہنے لگے: تو دنیا میں مشغول ہے۔ پھر وہ ٹکڑا پھینک دیا اور تلوار تھامی اور آگے بڑھ کر قتال کرنے لگے..... حتیٰ کہ جام شہادت نوش کیا۔

شریک جنگ راوی کہتے ہیں جب قوم جنگ کی چکی میں پس رہی تھی ادھر مدینہ میں رسول اللہ ﷺ صحابہ کو وحی سے سب حالات بیان کر رہے تھے، آپ ﷺ نے فرمایا: زید نے جھنڈا اٹھا ما اور قتال کرنے لگے حتیٰ کہ شہید ہو گئے۔ پھر جعفر نے جھنڈا اٹھا ما اور وہ بھی قتال کرنے لگے حتیٰ کہ شہید ہو گئے۔ پھر آپ خاموش ہو گئے جس کی وجہ سے انصار کے چہروں سے رنگ اڑ گیا اور وہ یہ سمجھے کہ عبداللہ کے متعلق کوئی ایسی بات پیش آئی ہے جس کو نبی کریم ﷺ ناپسند کرتے ہیں۔ پھر آپ ﷺ نے فرمایا: مجھے خواب کی حالت میں دکھایا گیا کہ جنت میں یہ تینوں حضرات سونے کی چار پائیوں پر خوابیدہ ہیں جبکہ عبداللہ کی چار پائی دونوں سے کچھ کنارے میں ہے۔ آپ علیہ السلام فرماتے ہیں میں نے پوچھا یہ ایسا کیوں ہے؟ تو کسی نے کہا: اس کے دونوں ساتھی گزر چکے ہیں اور اب عبداللہ میں کچھ تردد کی حالت ہے۔

۳۶۹- سلیمان بن احمد، اسحق بن ابراہیم، عبدالرزاق، ابن عیینہ، ابن جدعان، کے سلسلہ سند سے سعید بن مسیب کا قول مروی ہے: فرمان نبوی ﷺ ہے: میں نے زید، ابن رواحہ اور جعفر کو جنت میں موتیوں کے محل میں تخت پر بیٹھا ہوا دیکھا۔ زید اور ابن رواحہ کی گردن میں صدود (کچھ بل) تھا اور جعفر کی گردن مستقیم تھی۔ مجھے بتایا گیا کہ موت کے وقت ان دونوں نے کچھ اعراض کیا جس کی وجہ ان کی گردنوں میں بل آ گیا جبکہ جعفر نے نہیں کیا جس کی وجہ ان کی گردن سیدھی ہے۔ ابن عیینہ کہتے ہیں کہ ابن رواحہ نے رواغی کے وقت درج ذیل شعر کہے:

اے نفس میں قسم اٹھا کر کہتا ہوں کہ تجھے خوشی یا بلا خوشی میدان کارزار میں اترنا پڑے گا۔
اے نفس! ایک طویل عرصہ سے تو سکون کی زندگی بسر کر رہا ہے۔ دیکھ! جنت کی خوشبو کتنی عمدہ خوشبو ہے۔

(۱۹) انس بن نضرؓ

آپ ثابت قدم، مدد الہی کو پانے والے، بدر میں حاضر نہ ہو سکنے کے بعد احد میں شہادت حاصل کرنے والے اور خوشبوؤں میں بسنے والے تھے۔ آپ نے اعضاء کی قربانی دے کر آخرت کی کامیابیاں حاصل کر لیں۔
کہا گیا ہے کہ تصوف ہادیسم کے جھوٹے کھانے اور دارالتسلیم کا شوق رکھنے کا نام ہے۔

۳۷۰- ابو بکر بن خالد، حارث بن ابی اسامہ، عبداللہ بن ابی بکر سہمی، حمید کے سلسلہ سند سے انس بن مالک کا قول مروی ہے:

حضرت انس بن مالک کے چچا انس بن نضر رضی اللہ عنہ جنگ بدر میں شریک نہیں ہو سکے تھے کیونکہ وہ اس وقت موجود نہیں تھے۔ حاضر ہونے کے بعد انہوں نے حسرت کے ساتھ فرمایا تھا کہ میں آپ ﷺ کے ساتھ پہلے ہی معرکہ میں شریک نہیں ہو سکا، اگر مجھے اب کسی معرکہ میں شرکت کا موقع مل جائے تو میں بہت کچھ کروں گا۔

پھر احد کے روز جب لوگ اولاً پسا ہوئے تو انس بن نضر نے دعا کی کہ اے اللہ ان مشرکین نے جو کیا میں اس سے بری ہوں اور ان مسلمین نے جو کوتاہی دکھائی میں اس کی معذرت کرتا ہوں۔ پھر تلوار سونت کر جنگ احد میں شرکت کے لئے چلے۔ راستہ میں سعد بن معاذ سے ملاقات ہونے پر فرمایا: اے سعد! تم بخدا! مجھے جبل احد سے جنت کی خوشبو محسوس ہو رہی ہے۔

حضرت سعدؓ نے نبی کریم ﷺ سے عرض کیا تھا: یا رسول اللہ! اس کے بعد انس کے ساتھ کیا بتی یہ مجھے معلوم نہیں ہو سکا۔ حضرت انس بن مالک فرماتے ہیں کہ بعد میں ہم نے ان کو مقتولین میں تلاش کیا تو اس وقت ان کے جسم پر اسی سے زیادہ زخم تھے اور ان کی بہن نے ان کے کپڑوں سے انہیں شناخت کیا تھا کیونکہ ان کی شکل ناقابل شناخت تھی۔ حضرت انس بن مالک فرماتے ہیں کہ بعد میں جب یہ آیت نازل ہوئی:

”من المؤمنین رجال صدقوا ما عاهدوا اللہ علیہ“ (الحزاب ۲۳)

ترجمہ: مؤمنین میں سے کچھ لوگ ایسے ہیں جنہوں نے اللہ سے کیا ہوا اپنا وعدہ پورا کر دکھایا۔ تو ہم کہتے تھے کہ یہ آیت حضرت انس بن نضر اور ان کے ساتھیوں کے متعلق نازل ہوئی ہے۔ رضی اللہ عنہم اجمعین۔

(۲۰) عبد اللہ ذوالجنادین

آپ فکر آخرت میں مستغرق، قرآن کی تلاوت کرنے والے، دنیا سے کنارہ کش اور دو عمرین رضی اللہ عنہما سے بھائی چارگی قائم کرنے والے تھے۔ آپ علیہ السلام نے خود اپنے دست مبارک سے آپ کو قبر میں اتارا اور آپ کی وفات پر اظہار افسوس فرمایا۔ ۲۷۱- سلیمان بن احمد، علی بن عبد العزیز، محمد بن نضر ازدی، ابن اصہبانی، یحییٰ بن یمان، منہال بن خلیفہ، حجاج بن ارطاة، عطاء کے سلسلہ سند سے ابن عباسؓ کا قول مروی ہے:

آپ ﷺ بذات خود عبد اللہ ذوالجنادین کی قبر میں داخل ہوئے، چراغ روشن کیا اور آپ ﷺ نے ان کو قبلہ کی جانب سے قبر میں داخل فرمایا اور ان کی نماز جنازہ میں چار تکبیریں کہیں اور فرمایا اے عبد اللہ! تم پر اللہ کی رحمت ہو، تم اللہ کی طرف رجوع کرنے والے اور قرآن کی تلاوت کرنے والے تھے۔

۳۷۲- رشک صحابہ صحابی..... محمد بن احمد بن جعفر، محمد بن حفص، اسحق بن ابراہیم، سعد بن صلت، اعمش، ابو وائل کے سلسلہ سند سے عبد اللہ (بن مسعود) کا قول مروی ہے: غزوہ تبوک میں میں نے خود دیکھا کہ آپ ﷺ اور شیخین یعنی حضرات ابی بکر اور عمر حضرت ذوالجنادین کی قبر میں ہیں اور آپ ﷺ شیخین کو فرما رہے ہیں اپنے بھائی کو میری جانب سے لاؤ۔ پھر آپ ﷺ نے خود ان کو قبلہ کی جانب سے قبر میں داخل فرمایا اور لحد میں ٹیک لگائی۔ پھر آپ ﷺ نے بقیہ کام شیخین کے سپرد کیا اور باہر نکل آئے۔ تدفین کے بعد رو قبلہ ہو کر آپ ﷺ نے فرمایا: اے اللہ! میں ان سے راضی ہوں..... آپ بھی ان سے راضی ہو جائیں۔ یہ شب کا واقعہ ہے۔ اس وقت میری شدید خواہش ہوئی کہ کاش! ذوالجنادین کی جگہ میں ہوتا۔ میں ان سے پندرہ برس قبل اسلام لایا تھا۔

۱- الاصابہ واسد الغابہ ۲- سنن الترمذی ۱۰۵۷، والسنن الکبریٰ للبیہقی ۵۵/۳، ومشکاۃ المصابیح ۱۷۰۶، وکنز العمال ۳۳۵۹۳، والدر المنثور ۲۸۵/۳، ۳- البدایہ والنہایہ ۱۸/۵

۳۷۳- حبیب بن حسن، محمد بن یحییٰ، احمد بن محمد بن ایوب، ابراہیم بن سعد، محمد بن اسحاق، محمد بن ابراہیم بن حارث التیمی کے سلسلہ سند سے عبد اللہ بن مسعود کا قول مروی ہے:

غزوہ تبوک کی شب میں آپ ﷺ کے ہمراہ تھا۔ نصف شب کو میں نے لشکر کے گوشہ میں آگ کا شعلہ جلتے دیکھا۔ میں اس کی طرف گیا تو وہاں آپ ﷺ اور شیخین موجود تھے اور ذوالجہادین کی وفات ہو چکی تھی۔ یہ حضرات ان کی قبر تیار کر رہے تھے۔ تدفین کے بعد رسول اللہ ﷺ نے ان کے متعلق فرمایا: اے اللہ! میں ان سے راضی ہوں تو بھی ان سے راضی ہو جا۔ عبد اللہ بن مسعود فرماتے ہیں کہ کاش میں ان کی جگہ ہوتا۔

مصنف کی ایک تنبیہ

نوٹ: مصنف علامہ ابو نعیمؒ فرماتے ہیں اس طبقہ کے بہت سے اصحاب رسول ﷺ کا ذکر ہم سے رہ گیا ہے جن کا نبی کریم ﷺ کی زندگی میں انتقال ہو گیا تھا۔ کیونکہ دیگر مصنفین نے ان کا اپنی کتابوں میں ذکر نہیں کیا، جہاں سے ہم نقل کر پاتے۔ جیسے حضرت زید بن الدثنہ جو مقام رجب میں اپنے ساتھیوں کے ساتھ شہید ہوئے۔ منذر بن عمرو بن عمرو اور حرام بن ملحان جو بصرہ میں شہید ہوئے۔ لیکن ہم نے ان کے کچھ احوال کتاب المعرفة میں بیان کئے ہیں۔ یہ لوگ دنیا کی شادابی کو نہیں دیکھ پائے اور اوائل اسلام میں ہی اپنے رب سے رضاء و رغبت کے ساتھ جا ملے۔ رضی اللہ عنہم اجمعین۔

۳۷۴- محمد بن احمد بن علی بن مخلد، حارث بن ابی اسامہ، روح بن عبادہ، سعید بن ابی عروبہ، قتادہ کے سلسلہ سند سے انس بن مالک کا قول مروی ہے:

رعل، ذکوان اور عصیہ آپ ﷺ کے پاس آئے اور انہوں نے آپ ﷺ سے اپنی قوم کے خلاف مدد طلب کی۔ آپ ﷺ نے انصار کے ستر افراد جو قراء مشہور تھے کا ایک دستہ ان کے ساتھ کر دیا۔ یہ لوگ دن میں لکڑیاں اکٹھی کرتے تھے اور رات کو قرآن پڑھتے تھے لیکن بصرہ کے قریب انہوں نے فریب کرتے ہوئے اس دستہ کو شہید کر دیا۔ جب آپ ﷺ کو اس واقعہ کی اطلاع ہوئی تو آپ ﷺ نے ایک ماہ تک نماز فجر میں ان کے خلاف دعائے قنوت پڑھی۔

حضرت انسؓ فرماتے ہیں ہم ان کے زمانہ میں یہ آیت تلاوت کرتے تھے:

بلغوا عنا قومنا القینار بنا فرضی عنا وارضانا

ہماری طرف سے اپنی قوم کو یہ پیغام پہنچا دو کہ ہم اپنے رب مل لئے وہ ہم سے راضی ہو گیا اور اس نے ہم کو بھی راضی کر دیا ہے۔ لیکن پھر یہ آیت اٹھالی گئی اور منسوخ ہو گئی۔

اس کو ثابت البنانی نے حضرت انسؓ بن مالک سے روایت کیا ہے۔

۳۷۵- سلیمان بن احمد بن ایوب، علی بن صقر، عفان بن مسلم، سلیمان بن مغیرہ، ثابت کے سلسلہ سند سے انس بن مالک سے مروی ہے:

ستر انصاری ایسے تھے جن میں صاحب طاقت دن کو لکڑیاں جمع کرتے اور پانی بھرتے اور جو صاحب خثیت ہوتے وہ بکریوں کے ساتھ اپنا گزر بسر کرتے اور شب میں یہ سب لوگ اپنے معلم سے قرآن کی تعلیم حاصل کرتے تھے۔ صبح ہوتے ہی حجرہ رسول

ﷺ کے گرد پروانہ وار جمع ہو جاتے۔ خبیث کے قتل کے بعد آپ ﷺ نے اس دستہ کو دشمن (بنی طفیل) کے مقابلہ میں روانہ فرمادیا۔ ان میں میرے ماموں حرام بن ملحان بھی تھے۔ چلتے چلتے بنو سلیم کے ایک قبیلہ پر ان کا گزر ہوا۔ حضرت حرام نے امیر لشکر سے کہا ہم ان کو کہتے ہیں کہ ہماری تم سے کوئی جنگ نہیں ہے، اسلئے تم ہمارے راستہ میں رکاوٹ مت بنو۔ امیر لشکر نے کہا ٹھیک ہے۔ چنانچہ حرام ان کے پاس گئے تو ان کے ایک شخص نے حرام کو ایک نیزہ مارا جو آ رہا ہو گیا۔ اس وقت حضرت حرام نے فرمایا: رب کعبہ کی قسم! میں کامیاب ہو گیا۔ اس کے بعد انہوں نے تمام صحابہ کو قتل کر دیا حتیٰ کہ کوئی خبر دینے کیلئے بھی زندہ نہ بچا۔ آپ ﷺ کو معلوم ہوا تو آپ ﷺ نے اس سر یہ پر سب سے زیادہ دکھ کا اظہار فرمایا اور ہر نماز فجر میں ان کے دشمن کے خلاف بددعا میں کرتے رہے۔

(۲۱) عبد اللہ بن مسعود

آپ پہلے پہل ہجرت کرنے والے، احکام خداوندی کو خوب جاننے والے معمر بزرگ، قاری قرآن، معلم، فقیہ، رموز و اسرار کے مالک، صاحب الوسلیہ والفضیلہ، رسول اللہ کے رفیق، نجیب، وزیر اور رقیب، معبود حق کے عابد، شہید مشہود، ایفاء عہد کے محافظ اور مستجاب الدعوات تھے۔

کہا گیا ہے کہ تصوف دینی محافل میں حضوری، عہد و پیمان کی پاسداری اور حدود کی نگہبانی کا نام ہے۔

۳۷۶- ابن مسعودؓ کی فضیلت ابو بکر بن خلد، حارث بن ابی اسامہ، ابو نعیم، الاعمش، ابراہیم کے سلسلہ سند۔، علقمہ کا قول مروی ہے: ایک شخص نے حضرت فاروق اعظمؓ کی خدمت میں حاضر ہو کر عبد اللہ بن مسعود کے بابت شکایت کی کہ وہ قرآن کو اوپری دل کے ساتھ پڑھتے ہیں۔ حضرت فاروق اعظمؓ گھبرا گئے اور غضب ناک ہو کر بولے: میں تم سے ان کے بارے میں ایک حدیث بیان کرتا ہوں کہ ایک شب میں حضرت صدیق اکبرؓ کے گھر میں تھا۔ اس وقت ہم آپ ﷺ کی خدمت میں کسی کام میں مشغول تھے۔ فارغ ہو کر ہم باہر آئے۔ پھر آپ ﷺ کے دائیں بائیں ہم چلتے رہے حتیٰ کہ مسجد میں پہنچ کر ہم نے ایک شخص کی قراۃ کی آواز سنی۔ آپ ﷺ کھڑے ہو کر توجہ کے ساتھ اس کا قرآن سننے لگے۔ میں نے عرض کیا: یا رسول اللہ! لیکن آپ نے مجھے ٹھوکا دیا کہ چپ رہ۔ پھر وہ شخص رکوع سجدہ کر کے بیٹھ گیا اور استغفار میں مشغول ہو گیا۔ آپ ﷺ نے اس سے فرمایا سوال کر تیرا سوال پورا کیا جائیگا۔ نیز آپ ﷺ نے فرمایا: قرآن کے نزول کی طرح پڑھنے کا ارادہ کرنے والا ابن مسعود کی طرح پڑھے۔ اس وقت ہمیں معلوم ہوا کہ وہ عبد اللہ بن مسعود ہیں حضرت فاروق اعظمؓ فرماتے ہیں کہ صبح ہوتے ہی میں ابن مسعود کو بشارت سنانے گیا تو انہوں نے فرمایا تم سے قبل حضرت صدیق اکبرؓ مجھے یہ بشارت سنا گئے ہیں۔ اور میں کبھی حضرت صدیقؓ سے کسی نیک کام میں سبقت نہیں لے جا سکا۔۲

ثوری اور زائدہ نے اعمش سے اس کے مثل روایت نقل کی ہے۔ حبیب بن حسان نے زید بن وہب عن عمر کے طریق سے اس کو روایت کیا ہے۔ شعبہ، زہیر، حجاج اور خدیج نے ابی اسحاق عن ابی حمیر بن مالک کے طریق سے اور عاصم نے ذر عن عبد اللہ کے طریق سے اس کو نقل کیا ہے۔

۱- الاصابۃ ۴۹۵۵، وغایۃ النہایۃ ۳۵۸/۱، والبدء والتاریخ ۹۷/۵، وصفۃ الصفوة ۱۵۴/۱، وتاریخ الخمیس ۲۵۷/۲، والبیان والتبیین ۵۶/۲، والاعلام ۱۳۷/۳.

۲- المستدرک ۵۲۳/۱، ۵۲۶، ۲۲۷/۲، ۳۱۷/۳، ومسنند الامام احمد ۲۶/۱، ۳۸، ۳۸۶، ۳۳۷، ۳۳۵، والسنن الکبریٰ للبیہقی ۳۵۲/۱، ۱۵۳/۲، والمعجم الکبیر للطبرانی ۶۱/۹، ۶۲، ۶۳، ۶۴، ۶۵، ۱۸، ۳۰۸، ۳۰۹، والسنة لابن ابی عاصم ۲۶۸/۱، ۳۷۶/۲، وموارد الظمان ۲۴۳۶، وصحیح ابن خزیمة ۱۱۵۶، والمصنف لابن ابی شیبہ ۵۲۰/۱۰.

۳۷۷- عبداللہ بن جعفر، یونس بن حبیب، ابوداؤد، عمر بن ثابت، ابوالحق، ابو حمید بن مالک کے سلسلہ سند سے عبداللہ بن مسعود کا قول مروی ہے: میں نے آپ ﷺ سے قرآن کی ستر سورتیں یاد کیں اس وقت زید بن ثابت بچہ تھے۔ اور جو میں حضور اقدس ﷺ کے دہان اقدس سے حاصل کیا اس کو دہراتا رہتا ہوں۔

ثوری اور اسرائیل نے ابی اسحاق سے اس کے مثل نقل کیا ہے۔

۳۷۸- سلیمان بن احمد، عبدان بن احمد، حسن بن مدرک، یحییٰ بن حماد، ابو عوانہ، ابی بشر، سلیمان بن قیس، ابوسعید ازدی کے سلسلہ سند سے ابن مسعود کا قول مروی ہے:

میں نے حضور علیہ السلام سے ستر سورتیں از بر یاد کی ہیں، اس وقت زید بن ثابت بچہ ہونے کی وجہ سے بچوں کے ہمراہ کھیلتے تھے اور ان کے بالوں کی مینڈھی بندھی ہوتی تھی۔

۳۷۹- عبداللہ بن جعفر، یونس بن حبیب، ابوداؤد، حماد بن سلمہ، عاصم، ذر کے سلسلہ سند سے ابن مسعود کا قول مروی ہے:

میں بچپن میں عقبہ بن ابی معیط کی بکریاں چراتا تھا۔ ایک بار ابو بکرؓ کے ہمراہ آپ علیہ السلام میرے پاس تشریف لائے اور مجھ سے فرمایا: تمہارے پاس دودھ ہو تو ہمیں پلاؤ۔ میں نے کہا: کہ میں مالک کے بجائے امین ہوں۔ پھر آپ ﷺ نے ایک بکری کا بچہ منگوایا جس سے ابھی نے جفتی نہیں کی تھی۔ ابو بکرؓ نے اسے پکڑا اور آپ ﷺ نے دعا کر کے اس سے دودھ دوہا، پھر دونوں نے اسے نوش کیا۔ پھر آپ ﷺ نے تھنوں کو فرمایا: واپس اپنی سابقہ حالت پر لوٹ جاؤ۔ چنانچہ وہ ویسے ہی ہو گئے۔ مجھے اس پر بڑا تعجب ہوا میں نے آپ سے عرض کیا اس مبارک کلام میں سے مجھے بھی کچھ سکھائیے! آپ ﷺ نے فرمایا: تم تو معلم غلام ہو۔

میں نے آپ ﷺ سے قرآن کی ستر سورتیں یاد کی ہیں، جن میں مجھ سے کوئی مقابلہ نہیں کر سکتا۔

اس کو ابو ایوب افریقی اور ابو عوانہ نے عاصم سے مذکورہ روایت کے مثل نقل کیا ہے۔

۳۸۰- عبداللہ بن محمد بن جعفر، احمد بن علی بن مثنیٰ، سعید بن اشعث، ہضم بن شراح، اعمش، یحییٰ بن وثاب، علقمہ کے سلسلہ سند سے عبداللہ بن مسعود سے مروی ہے لوگوں کے میری قرآء کے بجائے زید کی قرآء کے مطابق تلاوت کرنے پر مجھے تعجب ہے۔ حالانکہ میں نے رسول اللہ ﷺ سے قرآن کی ستر سورتیں یاد کی تھیں..... جبکہ زید ابھی بچہ تھے اور بالوں کی لٹیں لٹکائے مدینہ میں ادھر ادھر پھرتے رہتے تھے۔

۳۸۱- عبداللہ بن مسعود کی خصوصیت..... ابو بکر بن خلاد، حارث بن ابی اسامہ، معاویہ بن عمرو، حسن بن عبداللہ، ابراہیم بن سوید، عبدالرحمن بن یزید کے سلسلہ سند سے ابن مسعود کا قول مروی ہے:

آپ علیہ السلام نے مجھے فرمایا: میں تمہیں گھر میں پردہ اٹھا کر آنے جانے کی اور میری باتیں سننے کی اجازت دیتا ہوں تا وقتیکہ اس سے منع نہ کروں۔

ثوری، حفص، ابن ادریس اور عبد الواحد بن زیاد نے حسن سے اس کے مثل نقل کیا ہے۔

۳۸۲- عبداللہ بن جعفر، یونس بن حبیب، ابوداؤد، شعبہ، ابراہیم، مغیرہ کے سلسلہ سند سے علقمہ کا قول مروی ہے:

علقمہ کہتے ہیں میں ایک بار ملک شام گیا وہاں ابوالدرداءؓ کی مجلس میں بیٹھا۔ ایک بار ابوالدرداءؓ نے مجھ سے فرمایا تم کون ہو؟

۱- مسند الامام احمد ۱/۳۸۹، ۲/۴۶۲، والمعجم الکبیر للطبرانی ۹/۷۶، ۷۷۔ ودلائل النبوة للبیہقی ۲/۱۷۱، ودلائل

النبوة للمصنف ۱۱۳، والمصنف لابن ابی شیبہ ۱۱/۵۱۰۔

۲- المعجم الکبیر للطبرانی ۹/۷۶، وطبقات ابن سعد ۳/۱۰۹، والمصنف لابن ابی شیبہ ۱۲/۱۱۲۔

میں نے کہا میں اہل کوفہ میں سے ہوں۔ آپؐ نے فرمایا: کیا تمہارے درمیان صاحب الوساد و السواک نہیں ہیں۔
حضرت ابن مسعودؓ حضور ﷺ کی مسواک، تکیہ، کھجور اور جوتے سنبھالتے تھے اس کی طرف اشارہ ہے۔
ابو عوانہ اور اسرائیل نے مغیرہ سے اس کو نقل کیا ہے۔

۳۸۳- سلیمان بن احمد، علی بن عبد العزیز، ابو نعیم، مسعودی، عباس عامری کے سلسلہ سند سے عبد اللہ بن شداد بن الہاد کا قول مروی ہے:
ابن مسعودؓ صاحب الوساد و السواک و السواد و العلین تھے۔

۳۸۴- عبد اللہ بن محمد، ابو بکر بن ابی عاصم، ابو بکر بن ابی شیبہ، محمد بن ابی عبیدہ، عن ابیہ، اعمش، قاسم بن عبد الرحمن عن ابیہ کے سلسلہ سند سے ابن مسعودؓ کا قول مروی ہے:

میں چھٹے نمبر پر اسلام لایا تھا۔ اس وقت روئے زمین پر ہم چند نفوس کے علاوہ کوئی مسلمان نہیں تھا۔

۳۸۵- ابو بکر بن خالد، حارث بن ابی اسلمہ، عبد العزیز بن ابان، فطر بن خلیفہ کے سلسلہ سند سے ابو وائل کا قول مروی ہے:
ابن مسعود کی موجودگی میں حدیفہؓ نے فرمایا: اصحاب محمد ﷺ میں سے جن کو حفظ کی دولت میسر ہوئی وہ جانتے ہیں کہ ابن مسعود ان میں قیامت کے روز سب سے زیادہ قریب الوسیلہ ہوں گے۔

۳۸۶- محمد بن احمد بن حسین، عبد اللہ بن احمد بن حنبل، احمد بن حنبل، محمد بن جعفر، یونس بن حبیب، ابو داؤد، شعبہ، ابو اسحق، السند الثانی شعبہ، ابو اسحق، اعمش کے سلسلہ سند سے ابو وائل کے واسطہ سے حدیفہؓ کا قول مروی ہے:-

اصحاب محمد ﷺ میں سے جن کو حفظ کی دولت میسر ہوئی وہ جانتے ہیں کہ ابن مسعود ان میں قیامت کے روز سب سے زیادہ قریب الوسیلہ ہوں گے۔

ابی وائل سے اس کو روایت کرنے میں واصل الاحدب و جامع بن ابی راشد و ابو عبیدہ و ابوساد الشیبانی و حکیم بن جبیر شامل ہیں۔
نیز عبد الرحمن بن یزید نے حضرت حدیفہؓ سے اس کو روایت کیا ہے۔

۳۸۷- عبد اللہ بن جعفر، یونس بن حبیب، ابو داؤد، شعبہ، ابو اسحق کی سند سے مروی ہے: عبد الرحمن بن یزید کہتے ہیں: ہم نے حدیفہؓ سے سب سے بڑے متبع سنت کے بارے میں پوچھا تو انہوں نے ابن مسعود کا نام بتایا۔ نیز فرمایا: اصحاب محمد ﷺ میں سے جن کو حفظ کی دولت میسر ہوئی وہ جانتے ہیں کہ ابن مسعود ان میں قیامت کے روز سب سے زیادہ قریب الوسیلہ ہوں گے۔

اسرائیل اور شریک نے ابی اسحاق سے اس کے مثل نقل کیا ہے۔

۳۸۸- فاروق الخطابی، ابو مسلم الکشی، حجاج بن منہال، یوسف بن یعقوب النخیری، حسن بن ثنیٰ و عفان، حماد، عاصم، ذر کے سلسلہ سند سے ابن مسعودؓ کا قول مروی ہے:

میں رسول اللہ ﷺ کیلئے مسواک توڑا کرتا تھا۔ ایک مرتبہ ہوا چلنے کی وجہ سے میری پنڈلیوں سے کپڑا ہٹ گیا۔ میری پنڈلیاں کمزور اور پتلی پتلی تھیں۔ حاضرین دیکھ کر ہنسنے لگے۔ آپ ﷺ نے فرمایا: تم کیوں ہنستے ہو! قسم ہے اس ذات کی جس کے ہاتھ میں میری جان ہے میزان میں یہ احد سے زیادہ وزنی ہوگی۔

جریر اور علی بن عاصم نے مغیرہ عن ام موسیٰ عن علی بن ابی طالب علیہ السلام کے طریق سے اس کو نقل کیا ہے۔

۳۸۹- عبد اللہ بن جعفر، یونس بن حبیب، ابو داؤد، شعبہ، ابو اسحق، ابو عبیدہ عن ابیہ، (اعمش، قاسم بن عبد الرحمن عن ابیہ عن عبد اللہ بن

حامل قرآن (جس سے حافظ اور عالم دونوں مراد ہیں) کو چاہئے کہ جب لوگ خوابیدہ ہوں تو وہ اپنی رات کی حفاظت کرے۔ جب لوگ دن میں کھاپی رہے ہوں تو وہ رب کی رضا کیلئے بھوکا ہو۔ جب لوگ سرور اور سرشار ہوں تو وہ رنجیدہ اور کبیدہ خاطر ہو۔ جب لوگ ہنس رہے ہوں تو وہ گریہ وزاری کو اپنا شعار بنائے۔ جب لوگ باہم مل جل رہے ہوں تو وہ خاموش ہو۔ اور جب لوگ تکبر اور بڑائی کا شکار ہوں تو وہ خشوع و خضوع سے مالا مال ہو۔ نیز حامل قرآن کو چاہئے کہ وہ رونے والا اور رنجیدہ خاطر ہو۔ حکیم، حلیم، علیم اور پرسکون ہو۔ اور حامل قرآن کو چاہئے کہ وہ خشک رونہ ہو، غافل نہ ہو، شور و شغب مچانے والا نہ ہو، چیخ و پکار کرنے والا نہ ہو اور سخت اخلاق نہ ہو۔

۴۰۲- کام کاج سے فارغ انسان ناپسندیدہ ہے..... سلیمان بن احمد، محمد بن علی صالح، سعید بن منصور، ابو عولہ، اعمش، یحییٰ بن وثاب کے سلسلہ سند سے ابن مسعود کا قول مروی ہے:

دنیا اور آخرت کسی کے بھی عمل سے فارغ انسان مجھے ناپسند ہے۔

۴۰۳- عبد اللہ بن محمد، محمد بن حنبل، ابوبکر بن ابی شیبہ، ابو معاویہ، اعمش، میتب بن رافع کے سلسلہ سند سے عبد اللہ بن مسعود کا قول مروی ہے: میں ایسے شخص سے ناراض ہوں جس کو میں بالکل فارغ دیکھوں کہ وہ دنیا کے کام میں مشغول ہے اور نہ آخرت کے کام میں۔

۴۰۴- سلیمان بن احمد بن الضمر از دی، معاویہ بن عمرو، زائدة، اعمش، خثیمہ کے سلسلہ سند سے ابن مسعود کا قول مروی ہے:

میں تم میں سے کسی کو رات کا مردار اور دن کا قطرب نہ پاؤں۔

موصنف فرماتے ہیں ابوبکر بن مالک سے میں نے سنا کہ عبد اللہ بن احمد بن حنبل کو ابن عیینہ نے بیان کیا کہ قطرب وہ شخص

ہے جو کبھی یہاں بیٹھ گیا اور کبھی وہاں۔

۴۰۵- محمد بن احمد بن حسن، بشر بن موسیٰ، خلاد بن یحییٰ، مسعر، زبید، مرة کے سلسلہ سند سے حضرت عبد اللہ کا قول مروی ہے:

اے انسان! نماز میں مشغولیت تک تو بادشاہ کا دروازہ کھٹکھٹانے والا ہے اور ایسے انسان کے لئے بالآخر دروازہ کھل کر رہے گا،

۴۰۶- احمد بن جعفر، عبد اللہ بن احمد بن حنبل، وکیع، مسعر، معن کی سند سے حضرت عبد اللہ بن مسعود سے مروی ہے فرمایا:

کوشش کر کہ تو با وضوء رہے اور جب تو اللہ کا کلام سنے: یا ایہا الذین آمنوا..... تو اپنے کانوں کو اس کی طرف لگا دے کیونکہ

یہ کسی خیر کا حکم ہے یا کسی شر سے ممانعت کی جارہی ہے۔

۴۰۷- قرآن سے خالی گھر ویران ہے..... سلیمان بن احمد، الدیری، اسحق بن ابراہیم، عبدالرزاق، معمر، ابی اسحق، ابوالاحوص کے

سلسلہ سند سے ابن مسعود کا قول مروی ہے؟

قرآن کریم اللہ کا دسترخوان ہے، جو اس سے کچھ حاصل کرنا چاہتا ہے تو وہ حاصل کر لے۔ کتاب اللہ کی تلاوت سے خالی گھر

خیر سے خالی ہوتا ہے اور وہ بے آباد گھر کی مانند ہے۔ نیز فرمایا شیطان سورۃ بقرۃ کی تلاوت کی آواز سن کر گھر سے بھاگ جاتا ہے۔

۴۰۸- عبد اللہ بن محمد، محمد بن ابی ہبل، عبد اللہ بن محمد عسی، عبدالرحمن بن محمد محارب، ہارون بن عترۃ، عبدالرحمن بن اسود کے والد کے سلسلہ

سند سے ابن مسعود کا قول مروی ہے:

اے لوگوں! تمہارے قلوب برتن کے مانند ہیں، لہذا تم انہیں فقط قرآن کے ساتھ مشغول رکھو۔

۴۰۹- ابوالاحمد غطریفی، ابو خلیفہ، مسلم بن ابراہیم، قرۃ بن خالد، عون بن عبد اللہ کے سلسلہ سند سے ابن مسعود کا قول مروی ہے:

علم کثرت روایت کے بجائے خشیت الہی کا نام ہے۔

۴۱۰- ابوبکر بن مالک، عبد اللہ بن احمد بن حنبل، احمد بن حنبل، محمد بن فضیل، یزید بن ابی زیاد، ابراہیم کے سلسلہ سند سے علقمہ کا قول مروی

ہے ابن مسعودؓ فرمایا کرتے تھے: اے لوگو! علم حاصل کر کے اس پر عمل کرو۔

۴۱۱- ابو بکر بن مالک، عبد اللہ بن احمد بن حنبل، احمد بن حنبل، عبد الرحمن، معاویہ بن صالح، عدی بن عدی کے سلسلہ سند سے ابن مسعود کا قول مروی ہے:

علم حاصل نہ کرنے والوں کے لئے ہلاکت ہے۔ علم کے حصول کے بعد غیر عامل کے لئے ہلاکت ہے۔ آپ نے سات بار مذکورہ کلمات ارشاد فرمائے۔

۴۱۲- محمد بن احمد بن حسن، بشر بن موسیٰ، یحییٰ بن اسحق، ابو عوانہ، ہلال الوزان، عبد اللہ بن عکیم کے سلسلہ سند سے مروی ہے کہ ابن مسعودؓ بات چیت سے پہلے ہاتھ ہلاتے۔ اسی طرح ایک مرتبہ آپ نے ہاتھ ہلا کر فرمایا: اللہ تعالیٰ ہر انسان سے تنہائی میں سوال کرے گا کہ اے انسان! کس چیز نے تجھے میرے بارے میں دھوکہ میں ڈالا تو نے انبیاء کی بات کیوں قبول نہیں کی؟ اور تو نے علم پر عمل سے پہلو تہی کیوں اختیار کی تھی۔

۴۱۳- محمد بن اسحق، ابراہیم بن سعدان، بکر بن بکار مسعودی، قاسم کے سلسلہ سند سے ابن مسعودؓ کا قول مروی ہے:

میں سمجھتا ہوں کہ انسان کو وہ علم بھلا دیا جاتا ہے جس کو وہ جانتا ہے..... اس خطا کی وجہ سے جس پر وہ عمل کرتا ہے۔ مصنفؒ فرماتے ہیں حضرت عبد اللہ بن مسعود رضی اللہ عنہ دنیا کی فضولیات سے محتاط، اپنے نفس، احوال اور اوراد پر رونے والے اور عطیہ خداوندی تو حید کی وجہ سے خدا سے امید رکھنے والے تھے۔

کہا گیا ہے: تصوف نفس کو نجات پر رغبت دلانے کا نام ہے خوف اور امید کی حالت رکھتے ہوئے۔

۴۱۴- احمد بن جعفر بن حمدان، عبد اللہ بن احمد، احمد بن حنبل، ہشیم، یزید بن ابی زیاد، ابو حنیفہ کے سلسلہ سند سے ابن مسعودؓ کا قول مروی ہے: دنیا کا خالص اور اچھا حصہ چلا گیا ہے اور گدلا حصہ باقی ہے۔ آج موت ہر مسلمان کیلئے تجھ ہے۔

۴۱۵- عبد اللہ بن محمد، محمد بن حنبل، ابو بکر بن ابی شیبہ، عبد اللہ بن ادیس، یزید بن ابی زیاد، ابی حنیفہ کی سند سے مروی ہے کہ حضرت ابن مسعودؓ نے فرمایا: دنیا جبل کی چوٹی کا پانی ہے جس کا اچھا پانی تو ختم ہو گیا ہے جبکہ نیچے کا گدلا پانی باقی ہے۔

۴۱۶- سلیمان بن احمد، عمر بن حفص سدوسی، عاصم بن علی، مسعودی، علی بن بذیمہ، قیس بن جبر کے سلسلہ سند سے ابن مسعودؓ کا قول مروی ہے:

دو چیزیں موت اور فقر جتنو عام طور پر ناپسند سمجھا جاتا ہے کتنی ہی عمدہ ہیں اور اللہ کی قسم! دو چیزوں میں سے ایک تو ضرور ہے مالدار ی یا فقر۔ مجھے کوئی پرواہ نہیں کہ کس کے ساتھ آزمایا جاتا ہوں۔ اگر مالدار ی میسر ہوگی تو اس میں لوگوں پر مہربانی کا موقع ملے گا اور اگر فقر پیش آیا تو صبر کا موقع ملے گا۔

۴۱۷- ابو بکر بن مالک، عبد اللہ بن احمد بن حنبل، ابو یزید، مسعودی، عون بن عبد اللہ کے سلسلہ سند سے ابن مسعودؓ کا قول مروی ہے:

انسان اس وقت تک ایمان کی حقیقت حاصل نہیں کر سکتا جب تک کہ وہ فقر فی الحلال کو غنی فی الحرام اور تواضع کو شرف پر ترجیح نہ دے۔ نیز حمد و ذم اس کے نزدیک برابر نہ ہو جائیں۔

۴۱۸- ابو محمد بن حبان، عبد الرحمن بن محمد بن سلم، ہناد بن سری، ابو معاویہ، اعش، شمر بن عطیہ، مغیرہ بن سعد بن الاخرم، عن ابیہ کے سلسلہ سند سے ابن مسعودؓ کا قول مروی ہے:

اللہ کی قسم! جو شخص صبح اسلام کی حالت میں کرے اور شام کو بھی اسی حالت پر قائم ہو تو کوئی شی اس کیلئے نقصان دہ نہیں ہے۔

۴۱۹- عبد اللہ بن احمد، محمد بن سہل، عبد اللہ بن محمد عبسی، ابو معاویہ، اعش، ابراہیم تیمی، حارث بن سدید کے سلسلہ سند سے ابن مسعودؓ کا قول

مروی ہے:

قسم اس ذات کی! جس کے سوا کوئی عبادت کے لائق نہیں میری آل کے پاس صبح کے وقت اور نہ شام کے وقت ایسی کوئی شے میسر ہوتی جس سے کوئی خیر حاصل کی جائے یا اس سے کوئی تکلیف دور کی جائے۔ مگر الحمد للہ عزوجل کو یہ علم ہے کہ عبد اللہ اس کے ساتھ کسی کو شریک نہیں ٹھہراتا۔

۴۲۰- احمد بن جعفر، عبد اللہ بن احمد بن حنبل، احمد بن حنبل، یحییٰ بن سعید، مجالد، عامر بن مروق کی سند سے مروی ہے کہ حضرت عبد اللہ بن مسعود کے پاس ایک شخص نے کہا: مجھے اصحاب الیمین (جنت کے دوسرے درجہ کے اہل) میں سے ہونا پسند نہیں بلکہ میں تو چاہتا ہوں کہ اصحاب المقر بین (جنت کے پہلے درجہ والوں) میں شامل ہو جاؤں۔ حضرت عبد اللہ بن مسعود نے فرمایا: لیکن یہاں ایک شخص ہے جو چاہتا ہے کہ وہ مرجائے تو دوبارہ اس کو اٹھایا ہی نہ جائے۔

۴۲۱- سلیمان بن احمد، محمد بن علی صنف، سعید بن منصور، ابو معاویہ، سری بن یحییٰ، حسن کے سلسلہ سند سے ابن مسعود کا قول مروی ہے: جنت و دوزخ کے درمیان کھڑا کر کے اگر مجھے اختیار دیا جائے کہ ان دونوں میں سے کسی شی کو پسند کر لو یا مٹی ہو جانے کو تو میں مٹی ہو جانے کو پسند کروں گا۔

۴۲۲- عبد اللہ بن محمد، محمد بن اسد، ابو داؤد الطیالسی، شعبہ، اعمش، ابراہیم تیمی، حارث بن سید کے سلسلہ سند سے ابن مسعود کا قول مروی ہے:

اگر لوگ میری حقیقت سے واقف ہوتے تو میرے سر پر خاک ڈالتے۔

۴۲۳- ابن مسعود کی ہمدردی اور خوف آخرت..... عبد الرحمن بن عباس، ابراہیم بن اسحق حربی، ابو ولید، مبارک بن فضالہ، حسن کے سلسلہ سند سے ابو احوص کا قول مروی ہے:

ابو احوص فرماتے ہیں: ہم ابن مسعود کی خدمت میں حاضر ہوئے۔ آپ کے پاس آپ کے تین خوبصورت فرزند بیٹھے تھے۔ ہم ان کی طرف دیکھنے لگے تو آپ سمجھ گئے اور فرمایا: شاید تم ان کو دیکھ کر مجھ پر رشک کر رہے ہو۔ ہم نے کہا: کیوں نہیں! کون نہیں چاہے گا کہ اس کی بھی ایسی اولاد ہو؟ آپ نے چھت کی طرف سر اٹھایا وہاں ایک پرندہ نے انڈے دیئے ہوئے تھے آپ نے فرمایا: میں ان بیٹوں کو دفن کر کے مٹی سے ہاتھ جھاڑ لوں مجھے یہ اس سے زیادہ پسند ہے کہ اس پرندے کے انڈے نیچے گر کر ٹوٹ جائیں۔

۴۲۴- عبد الرحمن بن عباس، ابراہیم حربی، مسدد، اسماعیل، جریری، ابو عثمان کے سلسلہ سند سے ابو مسعود کا قول مروی ہے: کہ وہ کوفہ میں حضرت ابن مسعود کی مجلس میں بیٹھے تھے۔ ایک دن آپ اپنے چوتھے پر بیٹھے تھے اور آپ کے نیچے آپ کی دو خوبصورت اور صاحب حیثیت بیویاں بیٹھی تھیں۔ ان دونوں سے آپ کی خوبصورت اولاد بھی تھی۔ اچانک ابن مسعود کے سر پر ایک چڑیا چھپائی اور پھر اس نے آپ کے سر پر بیٹھ کر دی۔ ابن مسعود نے اسے صاف کر کے فرمایا: اس چڑیا کی موت سے مجھے آل عبد اللہ کی موت زیادہ پسند ہے۔

۴۲۵- محمد بن احمد بن حسن، بشر بن موسیٰ، ابو عبد الرحمن مرقی، سعید بن ایوب، عبد اللہ بن ولید، عبد الرحمن بن حمیرہ، عن ابیہ کے سلسلہ سند سے ابن مسعود کا قول مروی ہے، آپ فرماتے تھے:

اے لوگو! شب و روز کے مرور کے ساتھ تمہاری عمر کم ہو رہی ہے۔ تمہارے اعمال محفوظ ہو رہے ہیں۔ موت اچانک آنے والی ہے۔ خیر کی کھیتی بونے والے کو خیر اور شر کی کھیتی بونے والے کو ندامت کا سامنا کرنا پڑے گا۔ ہر ایک اپنی اگائی ہوئی کھیتی کے مطابق فصل

کاٹے گا۔ ست رو اپنے عمل کے ساتھ آگے نہیں بڑھ سکتا۔ حریص اس شی کو نہیں پاسکتا جو اس کے مقدر میں نہیں لکھی۔ جس کو خیر ملی اللہ ہی نے اسے عطا کی ہے اور جس کو شر سے نجات ملی اللہ ہی نے اس کی حفاظت فرمائی ہے۔ پرہیزگار لوگ سردار ہیں۔ فقہاء امت کے قائدین ہیں اور ان سے مجالست رکھنا خیر میں زیادتی کا سبب ہے۔

۴۲۶- ابو احمد محمد بن احمد و سلیمان بن احمد، ابو خلیفہ، مسلم بن ابراہیم، قرۃ بن خالد کے سلسلہ سند سے ضحاک بن مزاحم کا قول مروی ہے: ابن مسعود کہتے ہیں کہ تم میں سے ہر ایک مہمان اور اس کا مال اس کے پاس عاریت ہے۔ مہمان رخصت ہونے والا ہے اور عاریت اپنے اہل کے پاس پہنچنے والی ہے۔

۴۲۷- محمد بن علی، عبد اللہ بن محمد بغوی، علی بن جعد، شریک، عبد الملک بن عمیر، عبد الرحمن بن عبد اللہ بن مسعود کے سلسلہ سند سے ان کے والد عبد اللہ بن مسعود کا قول مروی ہے:

ایک شخص نے ابن مسعود سے جامع نافع کلمات کی تعلیم کی درخواست کی تو انہوں نے فرمایا: اللہ کی عبادت کرو اور اس کا کسی کو شریک مت ٹھہراؤ۔ قرآن کے مطابق زندگی بسر کرو۔ بعید و بغیض ہونے کے باوجود اس سے حق کو قبول کرو اور حبیب و قریب ہونے کے باوجود اس کی طرف سے آئے ہوئے باطل کو رد کرو۔

۴۲۸- عبد اللہ بن محمد بن جعفر، عبد الرحمن بن سلم، ہناد بن سری، ابن نمیر، موسیٰ بن عبیدہ، ابو عمرو کے سلسلہ سند سے ابن مسعود کا قول مروی ہے:

حق ثقیل اور کڑوا اور باطل خفیف و شیریں ہوتا ہے۔ اور بہت سی خواہشیں طویل رنج و غم مسلط کر دیتی ہیں۔

۴۲۹- سلیمان بن احمد، علی بن عبد العزیز و بشر بن موسیٰ، ابو نعیم، اعمش، یزید بن حیان، عیسیٰ بن عقبہ کے سلسلہ سند سے ابن مسعود کا قول مروی ہے:

خدا کی قسم زمین پر زبان سے بڑھ کر کوئی شے نقصان دہ اور لمبی مدت تک قید کئے جانے کے قابل نہیں ہے۔

۴۳۰- محمد بن احمد بن حسن، بشر بن موسیٰ، خلاد بن یحییٰ، مسعر، معن کے سلسلہ سند سے ابن مسعود کا قول مروی ہے: اے لوگو! دلوں کی بھی خواہش اور توجہ ہوتی ہے اور دلوں پر بھی غبار اور پردہ چھا جاتا ہے۔ پس جب ان میں خواہش اور توجہ پیدا ہو تو موقع غنیمت جانو اور جب ان پر پردہ پڑ جائے تو ان کو چھوڑ دو اور ان کو شہوۃ پرستی سے بچاؤ۔

۴۳۱- ابو بکر بن مالک، عبد اللہ بن احمد بن حنبل، احمد بن حنبل، جریر، منصور، محمد بن عبد الرحمن بن یزید کے والد کے سلسلہ سند سے ابن مسعود کا قول مروی ہے:

اے لوگو! قساوت قلبی پیدا کرنے والی چیزیں سے اجتناب کرو۔ اور جو فی تمہارے دل میں کھٹکے کا باعث بنے اسے چھوڑ دو۔

۴۳۲- عبد اللہ بن محمد بن جعفر، ابو یحییٰ رازی، ہناد بن سری، ابو احوص، سعید بن مسروق کے سلسلہ سند سے منذر سے منقول ہے:

کچھ صحت مند موٹی گردنوں والے دہقانی ابن مسعود کے پاس آئے۔ لوگوں نے ان پر بڑا رشک کیا۔ اس موقع پر ابن مسعود نے فرمایا کافر جسم صحت مند اور قلباً مریض ہوتا ہے جبکہ مسلم قلباً صحت مند اور جسماً مریض ہوتا ہے۔ اے لوگو! قلباً مریض ہونے اور جسماً صحت مند ہونے کی حالت میں اللہ کے نزدیک تمہاری وقعت نالی کے کیڑے سے زیادہ نہیں ہے۔

۴۳۳- عبد اللہ بن محمد، محمد بن ابی ہبل، عبد اللہ بن محمد عیسیٰ، کعب، اسماعیل بن ابی خالد، عن احیہ، ابو عبیدہ کے سلسلہ سند سے ابن مسعود کا قول مروی ہے:

تم اپنے خزانے کو ایسی جگہ رکھو جہاں اس کو کیڑے نہ کھائیں اور وہ چوروں سے بھی محفوظ رہے۔ کیونکہ انسان کا دل اس کے

خزانے کے ساتھ انکار ہوتا ہے۔

۴۳۴- سلیمان بن احمد، علی بن عبد العزیز، ابو نعیم، سفیان، قیس بن مسلم کے سلسلہ سند سے طارق کا قول مروی ہے:

عتریس بن عرقوب شیبانی نے ابن مسعود کے سامنے کہا امر بالمعروف اور نہی عن المنکر نہ کرنے والا انسان ہلاک ہو گیا۔ ابن مسعود نے فرمایا: بلکہ اپنے قلب کو امر بالمعروف اور نہی عن المنکر نہ کرنے والا انسان ہلاک ہو گیا۔

۴۳۵- ابو احمد محمد بن محمد، سلیمان بن احمد، ابو خلیفہ، ابو ولید، شعبہ، ابواسحق، ابواسود کے سلسلہ سند سے ابن مسعود کا قول مروی ہے:

صالحین گزر گئے اور امر بالمعروف اور نہی عن المنکر نہ کرنے والے لوگ رہ گئے۔

۴۳۶- حبیب بن حسن، عمیر بن حفص، عاصم بن علی، مسعودی کے سلسلہ سند سے قاسم کا قول مروی ہے:

ایک شخص نے ابن مسعود سے وصیت کی درخواست کی۔ ابن مسعود نے فرمایا گھر کو لازم پکڑو، زبان کی حفاظت کرو اور گزشتہ گناہوں پر ندامت اختیار کرو۔

۴۳۷- ابواسحق ابراہیم بن محمد بن حمزہ، محمد بن یحییٰ بن سلیمان، عاصم بن علی مسعودی، اعمش کے سلسلہ سند سے ابو وائل کا قول مروی ہے:

ایک شخص نے ابن مسعود کے سامنے کہا: زاہدین فی الدنیا اور راغبین فی الآخرة کہاں چلے گئے؟..... ابن مسعود نے فرمایا وہ اصحاب جابیتہ تھے۔ ان پانچ سو مسلمانوں نے قسم کھائی تھی کہ وہ اللہ کی راہ میں قتل ہوئے بغیر نہ لوٹیں گے۔ چنانچہ انہوں نے اپنے سر منڈا دیئے اور دشمن سے جاڑے اور سب قتل ہو گئے سوائے ان کے ایک حال بتانے والے کے۔

۴۳۸- عبد اللہ بن محمد بن شبیل، ابوبکر بن ابی شیبہ، ابو معاویہ، اعمش، عمارۃ، عبد الرحمن بن یزید کے سلسلہ سند سے عبد اللہ کا قول مروی ہے:

اے لوگو! تم صحابہ سے صیام و صلوٰۃ کے اعتبار سے بڑھے ہوئے ہو اور وہ پھر بھی تم سے بہتر کیوں ہوئے؟ کیونکہ وہ تم سے ازہد فی الدنیا اور ارغب فی الآخرة تھے۔

۴۳۹- عبد الرحمن بن عباس، ابراہیم بن اسحق حربی، محمد بن مقاتل، ابن مبارک، سفیان، علاء بن مسیب، ابراہیم کے سلسلہ سند سے ابن

مسعود کا قول مروی ہے:

مؤمنین کے لئے لقاء الہی کے علاوہ کسی شئی میں راحت نہیں ہے۔

۴۴۰- فتنوں کا دور..... محمد بن حمید، احمد بن الحسن، ابویاسر عمار بن نصر، محمد بن بہان، یزید بن ابی زیاد، ابراہیم الخثعمی، علقمہ کی سند سے

حضرت عبد اللہ بن مسعود سے مروی ہے کہ رسول اکرم ﷺ نے فرمایا: تمہارا اس وقت کیا حال ہو گا جب فتنے تمہیں مغالطہ میں ڈال دیں گے۔ اس وقت تم سنت کو تھام لینا۔ ان فتنوں میں بچہ بڑا ہو جائے گا اور بڑا بوڑھا ہو جائے گا۔ اگر ان سے کوئی بات چھوٹے گی تو ایک دوسرے کو کہے گا: تو نے سنت ترک کر دی۔ (حالانکہ وہ سنت نہیں ہوگی لیکن لوگوں کو سنت اور بدعت کا فرق مٹ جائے گا)۔ صحابہ کرامؓ نے پوچھا: یا رسول اللہ! یہ کب ہوگا؟ فرمایا: جب تمہارے قرآن زیادہ ہو جائیں گے۔ علماء کم ہو جائیں گے۔ امراء زیادہ ہو جائیں گے۔ امانت دار تھوڑے رہ جائیں گے۔ دنیا اور آخرت کا عمل خلط ملط ہو جائے گا اور اللہ کے لئے علم نہیں حاصل کیا جائے گا۔ حضرت عبد اللہ نے فرمایا: اس وقت تم پر ایسا زمانہ آجائے گا۔

محمد بن بہان نے اسی طرح مرفوعاً روایت کیا ہے۔ لیکن حضرت عبد اللہ سے یہ روایت موقوف مشہور ہے۔

۴۴۱- احمد بن جعفر بن حمدان، عبد اللہ بن احمد بن حنبل، محمد بن جعفر ورکانی، شریک، ابو حصین، یحییٰ بن وثاب، مسروق کے سلسلہ سند سے

ابن مسعودؓ کا قول مروی ہے:

جب تم میں سے کوئی روزہ کی حالت میں صبح کرے تو وہ کچھ چلے پھرے۔ اور دائیں ہاتھ کے صدقہ کو بائیں ہاتھ سے بھی پوشیدہ رکھو اور نفلی نماز گھر میں پڑھو۔

۴۴۲- سلیمان بن احمد، محمد بن نصر، معاویہ بن عمرو، زائدہ، اعمش، سلمۃ بن کہیل، ابواحوص کے سلسلہ سند سے ابن مسعود کا قول مروی ہے: اے لوگو! گزشتہ لوگوں کی اقتداء کرو، کیوں کہ موجودین پر کوئی اعتماد نہیں ہے۔ کیوں کہ اگر کوئی ایمان لے آیا تو لے آیا اور کفر کر لیا تو کر لیا اسے کوئی فکر نہیں۔ کیونکہ زندہ کا کوئی پتہ نہیں کب کسی فتنہ میں مبتلا ہو جائے۔

۴۴۳- حبیب بن حسن، عمرو بن حفص سدوسی، عاصم بن علی مسعودی، سلمۃ بن کہیل، عبدالرحمن بن یزید کے سلسلہ سند سے ابن مسعودؓ کا قول مروی ہے، فرمایا:

اے لوگو! امع نہ ہو جاؤ۔ لوگوں نے پوچھا امع کیا ہے؟ فرمایا: وہ شخص جو کہے کہ میں لوگوں کے ساتھ ہوں اگر وہ ہدایت پر ہیں تو میں بھی ہدایت پر ہوں اگر وہ گمراہ ہیں تو میں بھی گمراہی پر ہوں۔ بلکہ تم کو اپنے آپ کو مجبور کرنا چاہئے کہ خواہ دنیا کچھ بھی ہو جائے وہ کفر اختیار نہیں کرے گا۔ (اے لوگو مستقل مزاجی اختیار کرو)۔

۴۴۴- سلیمان بن احمد، اسحاق بن ابراہیم، عبدالرزاق، معمر، ابواسحاق، ابو عبیدہ کے سلسلہ سند سے ابن مسعود کا قول مروی ہے:

تین باتوں پر میں قسم اٹھاتا ہوں اگر چوتھی بات پر بھی قسم اٹھاؤں تو میں جھوٹا نہیں ہوں گا۔ عند اللہ وہ شخص جو اسلام میں حصہ رکھتا ہے اور وہ شخص جس کا اسلام میں کوئی حصہ نہیں..... دونوں مساوی نہیں ہیں۔ انسان دنیا و آخرت میں سے ایک جگہ (عیش و عشرت کا مالک اور اس کا) والی بنے گا۔ قیامت کے روز انسان اپنے محبوب لوگوں کے ساتھ ہی اٹھے گا۔ اور چوتھی شے اگر میں اس پر قسم اٹھاؤں تو بری ہو جاؤں گا وہ یہ ہے کہ اگر اللہ نے دنیا میں کسی کی پردہ پوشی فرمائی ہے تو آخرت میں بھی ضرور اس کی پردہ پوشی فرمائے گا۔

۴۴۵- انگارہ پکڑنا کاش! کاش! کرنے سے بہتر ہے..... عبداللہ بن محمد، ابو عبداللہ محمد بن ابی سہل، عبداللہ بن محمد عیسیٰ، عباد بن عوام، سفیان بن حسین، ابوالحکم، ابوالائل کے سلسلہ سند سے ابن مسعودؓ کا قول مروی ہے:

قیامت کے روز کوئی ایسا شخص نہ ہوگا جس کی یہ تمنا نہ ہو کہ وہ دنیا میں صرف کفایت کے بقدر ہی کھاتا تو بہت اچھا ہوتا۔ اور کوئی بھی شخص کسی حالت میں صبح و شام کرے کچھ پرواہ نہیں اگر وہ شک و شبہ والی بات سے بری ہو اور انسان کو آگ میں جل جانا اس بات سے کہیں بہتر ہے کہ جس کام کا اللہ نے فیصلہ کر دیا ہو اس کیلئے کہے: کہ کاش ایسا نہ ہوتا۔

۴۴۶- سلیمان بن احمد، بشر بن موسیٰ، یحییٰ بن اسحاق، حماد بن سلمۃ، عبداللہ بن مکرز کے سلسلہ سند سے ابن مسعود کا قول مروی ہے:

اے لوگو! اللہ کے ہاں شب و روز کا کوئی اعتبار نہیں۔ آسمان و زمین کی روشنی اسی کے نور سے نکلی ہے۔ اس کے ہاں ایک دن دنیاوی دنوں کے اعتبار سے بارہ گھنٹیوں کا ہے۔ اس کے سامنے تمہارے گزشتہ دن کے اعمال پیش کئے جاتے ہیں۔ وہ تین گھنٹے ان میں نظر کرتا ہے۔ حاملین عرش، عرش کے گرد رہنے والے فرشتے اور مقربین فرشتے اس کی تسبیح بیان کرتے رہتے ہیں۔ پھر رحمن تین گھنٹیوں تک رحمت کی نظر کرتا ہے حتیٰ کہ رحمت سے بھر جاتا ہے۔ یہ چھ گھنٹیاں ہو گئیں۔ بعد از وہ تین گھنٹے ارحام میں غور کرتا ہے، جس کے متعلق ارشاد ہے:

بصوركم فی الارحام کیف یشاء . وہ رحموں میں تمہاری صورت بناتا ہے جیسے چاہتا ہے۔

یہب لمن یشاء ان ینزلہ من یشاء الذکور او یزوجهم ذکرانا وانثانا یجعل من یشاء عقیماً (الشوریٰ ۵۰)

اور جس کو چاہتا ہے بیٹیاں عطا کرتا ہے۔ اور جس کو چاہتا ہے بیٹے عطا کرتا ہے۔ یا بیٹے بیٹی دونوں عطا کرتا ہے۔ اور جس کو چاہتا ہے ہانجھ بنا دیتا ہے۔ یہ نوکھڑیاں ہوئیں۔ پھر تین گھنٹے ارزاق کے معاملہ میں غور کرتا ہے جس کے متعلق فرمان باری ہے:

یَسْطُرُ الرِّزْقَ لِمَنْ يَشَاءُ وَيَقْدِرُ (الشوریٰ ۱۲)

وہ جس کیلئے چاہتا ہے رزق کھول دیتا ہے۔ اور (جس کیلئے چاہتا ہے رزق) تنگ کر دیتا ہے۔

کل یوم ہو فی شان (الرحمن ۹۲) وہ ہر گھڑی ایک نئی شان میں ہوتا ہے۔ یہ کل بارہ گھنٹے ہو گئے۔ اے لوگو! یہ تمہاری شان ہے اور تمہارے پروردگار کی شان ہے۔

۴۴۷۔ ابوبکر بن مالک، عبداللہ بن احمد بن حنبل، احمد بن حنبل، وکیع، سفیان، ابوقیس اودی، ہذیل بن شریحیل کے سلسلہ سند سے ابن مسعود کا قول مروی ہے:

دنیا کا ارادہ کرنے والے کو آخرت کے اعتبار سے اور آخرت کا ارادہ کرنے والے کو دنیا کے اعتبار سے نقصان ہوتا ہے۔ اے لوگو! دائمی چیز کے بجائے فانی چیز کا نقصان برداشت کر لو۔

۴۴۸۔ محمد بن اسحاق بن ایوب، ابراہیم بن سعدان، بکر بن بکار، حبیب بن حبان، میتب بن رافع، ایاس الجبلی کے سلسلہ سند سے ابن مسعود کا قول مروی ہے:

جس نے دنیا میں بڑائی اختیار کی اللہ قیامت کے دن اس سے بڑائی فرمائیں گے۔ جس نے دنیا میں دکھلاوا کیا اللہ قیامت میں اس کے ساتھ دکھلاوا کریں گے۔ جس نے تعظیم کی خاطر بڑا بننے کی کوشش کی اللہ اسے گرا دیں گے اور جس نے عاجزی برتتے ہوئے پستی اختیار کی اللہ اس کو بلند فرمادیں گے۔

۴۴۹۔ محمد بن اسحاق بن ایوب، ابراہیم بن سعدان، بکر بن بکار، عمرو بن ثابت، عبدالرحمن بن عباس کی سند سے مروی ہے کہ حضرت عبداللہ بن مسعود نے فرمایا:

کتاب اللہ سب سے اصدق کتاب، کلمہ تقویٰ سب سے زیادہ مضبوط کلمہ، ملت ابراہیمی تمام ملل میں بہترین ملت، تمام سنن میں سنت نبوی ﷺ احسن السنن، تمام طریقوں میں انبیاء کا طریقہ سب سے بہترین طریقہ، تمام باتوں میں بہترین بات ذکر الہی اور تمام امور میں نئے پیدا کردہ امور بدترین امور ہیں۔ قلیل اور کفایت کرنے والا غافل کرنے والے سے زیادہ بہتر ہے۔ قیامت کی ندامت سب سے بدتر ندامت اور ہدایت کے بعد ضلالت سب سے بدتر ضلالت ہے۔ بہترین غنی نفس کا غنی، بہترین توشہ تقویٰ، قلب کا اعلیٰ (اندھا) سب سے برا اعلیٰ، شراب نوشی تمام گناہوں کی جڑ، خواتین شیطان کی رسیاں، نوحہ جاہلیت کا عمل، کذب سب سے برا گناہ، مؤمن کو گالی دینا فسق، اس سے قتال کفر اور سود سب سے برا ذریعہ معاش ہے۔

شہداء کی موت بہترین موت ہے۔ بلاء و مصیبت کو پہچاننے والا اس پر صبر کرتا ہے۔ متکبر انسان ذلیل ہوتا ہے۔ ابلیس کا پیروکار اللہ کا نافرمان ہوتا ہے اور اللہ کے نافرمان کو عذاب ہوگا۔

(۲۲) عمار بن یاسرؓ

آپ کا مکمل نام ابو الیقظان عمار بن یاسر ہے۔ آپ بچے مؤمن، اسلام کو دل و جان سے قبول کرنے والے، آزمائش کے وقت ثابت قدمی کا مظاہر کرنے والے، تکالیف پر صبر سے کام لینے والے اور سابقین و اولین میں سے تھے۔ دور نبوی ﷺ میں سرکشوں سے قتال میں سبقت کرنے والے تھے۔ آپ کی آمد پر آپ علیہ السلام مسرت کا اظہار فرما کر آپ کو دعائیں دیتے تھے۔ آپ دنیا کی زینت سے دور، نفس پر غالب، انصار دین کو بلند کرنے والے، اور امام المہدیؑ کی اتباع کرنے والے تھے۔ اہل بدر میں سے تھے۔ حضرت عمرؓ نے آپ کو کوفہ پر امیر مقرر کر کے اہل کوفہ کو لکھا کہ میں تمہاری طرف آپ علیہ السلام کے ایک رقیب کو امیر بنا کر بھیج رہا ہوں۔ جنت آپ کی مشاق تھی۔ آپ موت تک حصول جنت کے لئے کوشاں رہے۔ حتیٰ کہ اپنے احباب حضرت محمد ﷺ اور آپ کے صحابہؓ سے جا ملے۔ بعض کا قول ہے دنیا میں مصائب برداشت کر کے آخرت میں جنت حاصل کرنے کا نام تصوف ہے۔

۲۵۰۔ ابو عمرو بن حمدان، حسن بن سفیان، حسن بن حماد الوراق و احمد بن مقدم، عثام بن علی، اعمش، ابو اسحق کے سلسلہ سند سے ہانی بن ہانی کا قول مروی ہے:

ہمارے سامنے حضرت علیؓ نے عمارؓ کی آمد پر مرحباً بالطیب المطیب فرمایا۔ یعنی خوش آمدید پاکیزہ شخص کو۔ نیز فرمایا میں نے آپ ﷺ سے ان کے بارے میں سنا ہے کہ عمار سر تا قدم ایمان سے بھرپور ہے۔
۲۵۱۔ ابو حامد بن جبلة، محمد بن اسحق، محمد بن حمید، سلمة بن فضل، ابن اسحق، حکیم بن جبیر، سعید بن جبیر کے سلسلہ سند سے ابن عباس کا قول مروی ہے:

فرمان نبوی ﷺ ہے عمار سر تا قدم ایمان سے بھرپور ہے۔

۲۵۲۔ آل یاسر کو دنیا میں جنت کی بشارت ابو بکر بن خلد، حارث بن ابی اسامہ، عبدالعزیز بن ابان، قاسم بن فضل، عمرو بن مرة، سالم بن ابی جعد کے سلسلہ سند سے عثمان بن عفان کا قول مروی ہے:

ایک بار بطحاء میں رسول اللہ ﷺ سے میری ملاقات ہو گئی۔ آپ ﷺ نے میرا ہاتھ پکڑا اور میں آپ کے ساتھ چل پڑا۔ آپ ﷺ عمار اور ام عمار کے پاس سے گزرے جن کو عذاب دیا جا رہا تھا۔ آپ نے فرمایا: اے آل یاسر! تمہارا ٹھکانہ جنت ہے۔
عبدالملک الجدی نے قاسم بن الفضل سے اس کے مثل روایت نقل کی ہے۔

۲۵۳۔ ابراہیم بن عبد اللہ، محمد بن اسحق، قتیبہ بن سعید، جریر، منصور کے سلسلہ سند سے مجاہد کا قول مروی ہے:

۱۔ طبقات ابن سعد ۲/۳، ۲۲۶/۳، ۱۳/۶، والتاریخ الکبیر للبخاری ۷/۱۰۷، والصغیر ۱/۷۹، ۸۳، ۸۵، والجرح والتعديل ۶/۲۱۶۵، والاستیعاب ۳/۱۱۳۵، والجمع بین رجال الصحیحین ۱/۳۹۹، وأنساب القرشیین ۱۵۷، وسیر النبلاء ۱/۴۰۶، والعبر ۱/۲۵، ۳۸، ۴۰، والکاشف ۲/۴۰۵۸، وتهذیب التهذیب ۷/۴۰۸، ۴۱۰، والاصابة ۲/۵۷۰، وتهذیب الکمال ۲/۲۱۵، وشدرات الذهب ۱/۳۲، ۳۵، ۴۷،
۲۔ المصنف لابن ابی شیبہ ۱۲/۱۱۸، وکنز العمال ۳۳۵۳۰،
۳۔ المصنف لابن ابی شیبہ ۱۱/۲۲، والایمان لابن ابی شیبہ ۹۱، ۹۲، وفتح الباری ۷/۹۲، وکنز العمال ۳۳۵۳۰،
۴۔ المستدرک ۳/۳۸۳، والمطالب العالیة ۳۴۰، وکنز العمال ۳۷۳۶۶، ۳۷۳۶۸، والبداية والنهاية ۳/۵۹،

سب سے پہلے اسلام لانے والے سات افراد یہ ہیں حضور ﷺ، ابوبکرؓ، خبابؓ، صہیبؓ، بلالؓ، عمارؓ اور ان کی والدہ سمیہ ام عمارؓ۔ حضور اقدس ﷺ کی حفاظت تو آپ کے چچا جناب ابوطالب نے فرمائی۔ حضرت ابوبکر صدیقؓ کی حفاظت ان کے ہم قوم لوگوں نے کی۔ بقیہ لوگوں کو قریش مکہ نے لوہے کی زرہیں پہنائیں اور ان کو تپتی دھوپ میں ڈالا۔ جو اللہ نے ان کی قسمت میں لکھا تھا اس کے مطابق انہوں نے بہت تکالیف اٹھائیں۔ جب شام کا وقت ہوتا تو ملعون ابوجہل ایک برچھی ساتھ لے کر آتا اور ان مسلمانوں کو گالیاں دیتا اور ان کو ڈانٹ ڈپٹ کرتا (اور برچھی چھو چھو کر تکلیف دیتا تھا)۔

۴۵۴۔ محمد بن علی البقیطنی، حسین بن عبد اللہ الرقی، حکیم بن سیف، عبید اللہ بن عمرو، عبد الکریم، ابی عبیدہ محمد بن عمار کی سند سے مروی ہے حضرت عمارؓ کو اپنے معبودوں کی تعریف کرنے پر مجبور کیا۔ جب رسول اللہ ﷺ آئے اور ان سے آپ کی ملاقات ہوئی تو آپ ﷺ نے پوچھا پیچھے سے کیا معاملہ پیش آیا۔ عرض کیا یا رسول اللہ! بہت برا معاملہ پیش آیا مجھے انہوں نے اس وقت تک نہیں چھوڑا جب تک آپ نہیں آگئے اور میں ان کے معبودان باطلہ کی تعریف کر بیٹھا۔ آپ ﷺ نے فرمایا: تم اپنے دل کو کیسا پاتے ہو؟ عرض کیا: میرا دل ایمان پر مطمئن اور مضبوط ہے۔ آپ ﷺ نے فرمایا: اگر دوبارہ وہ ستائیں تو تم پھر بھی (مجبوراً) کہہ سکتے ہو۔

۴۵۵۔ محمد بن احمد بن علی، محمد بن یوسف بن طہاع، ابو نعیم، سفیان، ابوالحسن، ہانی بن ہانی کے سلسلہ سند سے حضرت علیؓ کا قول مروی ہے: ایک بار حضرت عمارؓ نے آپ علیہ السلام اندر آنے کی اجازت طلب کی تو آپ ﷺ نے اجازت مرحمت فرما کر مرحبا بالطیب المطیب فرمایا۔ یعنی خوش آمدید پاکیزہ شخص کو۔

زہیر اور شریک وغیرہ نے ابی اسحاق سے اس کو روایت کیا ہے۔

۴۵۶۔ ابو عمرو بن حمدان، حسن بن سفیان، عبد اللہ بن عامر بن زرارۃ، یحییٰ بن ذکریا، عن ابیہ، ابوالحسن، ہانی بن ہانی کے سلسلہ سند سے حضرت علیؓ سے منقول و مروی ہے:

حضرت عمارؓ کبھی اس سے اور کبھی اس سے سورتیں یاد کرتے تھے۔ یہ بات نبی کریم ﷺ کو ذکر کی گئی تو آپ ﷺ نے عمار کو فرمایا: تم ایسا کیوں کرتے ہو؟ حضرت عمارؓ نے عرض کیا: کیا آپ نے سنا کہ میں نے کبھی غیر قرآن کو قرآن کے ساتھ خلط ملط کر دیا ہو؟ آپ نے فرمایا: نہیں تو آپ نے عرض کیا: یہ سارا طیب ہے۔

۴۵۷۔ سلیمان بن احمد، عباس بن حمدان، محمد بن سعید بن سوید کوئی، سعید بن سوید کوئی، عبد الرحمن بن قاسم، ابوامامہ کے سلسلہ سند سے حضرت عمارؓ بن یاسر کا قول مروی ہے، فرمایا:

تین باتیں جس نے حاصل کر لیں گویا اس نے اپنے ایمان کی تکمیل کر لی۔ آپ کے کسی ساتھی نے عرض کیا: اے ابوالیقظان! وہ کون سی تین باتیں ہیں جن کے متعلق آپ کا خیال ہے کہ وہ رسول اللہ ﷺ نے ارشاد فرمائی ہیں۔ آپ نے فرمایا: جس نے کم میں سے خرچ کیا، اپنے نفس سے انصاف کیا اور عالم کو سلام کیا۔ (اس نے اپنے ایمان کی تکمیل کر لی)۔

۴۵۸۔ محمد بن احمد بن حسن، ابو شعیبہ حرائی، ابو جعفر ثعلبی، محمد بن سلمہ، محمد بن اسحق، محمد بن یزید بن خثیم، محمد بن کعب قرظی، ابو بدیل بن خثیم کے سلسلہ سند سے عمارؓ بن یاسر کا قول مروی ہے:

میں اور علیؓ غزوہ عسیرہ میں جاتے ہوئے شب کو ایک کھجور کے درخت کے نیچے مٹی پر سو گئے۔ آپ ﷺ نے خود آ کر علیؓ کو اپنے

۱۔ المستدرک ۳/۳۵۷۔ و نصب الراية ۳/۱۵۸۔

۲۔ سنن الترمذی ۳۷۹۸، و سنن ابن ماجہ ۱۴۶، و المستدرک ۳/۳۸۸، و المسند لأحمد بن حنبل ۱۲۶/۱۔ ۱۳۰۔

۳۔ کنز العمال ۴/۱۱۲۔ ۴۔ مجمع الزوائد ۱/۵۷۔

قدم مبارک سے بیدار فرمایا، اس وقت ہمارے جسم خاک آلود تھے۔

۳۵۹- سلیمان بن احمد، اسحاق بن ابراہیم، عبدالرزاق، ثوری، اعمش، عمرو بن مرة کے سلسلہ سند سے عبداللہ بن سلمہ کا قول مروی ہے: حضرت علی نے حمام سے نکلنے والے دو شخصوں سے سوال کیا کہ تم کون ہو؟ انہوں نے کہا: ہم مہاجرین میں سے ہیں۔ علیؑ نے فرمایا: تم کاذب ہو کیوں کہ مہاجر تو عمار بن یاسر ہیں۔

۳۶۰- حضور ﷺ کا معجزہ..... جعفر بن محمد بن عمرو، ابو حصین وادعی، یحییٰ بن الحمانی، خالد بن عبداللہ، عطاء بن سائب کے سلسلہ سند سے ابوالختری اور میسرۃ کا قول مروی ہے:

حضرت عمارؓ کو جنگ صفین کے روز دودھ پیش کیا گیا۔ آپؓ نے نوش کر کے فرمایا: آپؓ کے فرمان کے مطابق اس کے بعد میرے بطن میں کوئی چیز نہیں جائیگی۔ اس کے بعد عمارؓ قتال میں مشغول ہو گئے اور بالآخر قتال کرتے کرتے دنیا سے چلے گئے۔

۳۶۱- سلیمان بن احمد، حسن بن علی عمیری، محمد بن سلیمان بن ابی رجا، ابو معشر، جعفر بن عمرو الضمری کے سلسلہ سند سے ابوسنان دؤلی کا قول مروی ہے:

میں نے دیکھا کہ صفین کے روز عمارؓ نے دودھ طلب فرمایا۔ چنانچہ دودھ لایا گیا تو فرمایا: اللہ اور اس کے رسول نے سچ کہا۔ آج میں بھی اپنے دوستوں سے ملاقات کا متمنی ہوں۔ آپؓ کے بقول یہ میری آخری غذا ہے۔ پھر فرمایا خدا کی قسم اگر دشمن ہمیں عبرت ناک شکست بھی دیدے اور ہمیں مقام ہجر کی چوٹیوں تک دھکیل دے تو پھر بھی میں ان کا حق پر ہونا تسلیم نہیں کروں گا۔

۳۶۲- ابو احمد محمد بن اسحاق عسکری، احمد بن سہل بن ایوب، سہیل بن عثمان، عبداللہ بن نمیر، موسیٰ بن محمد انصاری، ابویلیح انصاری کے سلسلہ سند سے حضرت علیؑ سے منقول ہے:

میں نے آپؓ کے سامنے حضرت عمارؓ کا ذکر کیا تو آپؓ نے فرمایا: کہ یہ تمہارے ساتھ ایک عظیم معرکہ میں شریک ہو گئے، جس کا بہت اجر اور بہت تذکرہ ہو گا اور اس کی تعریف اچھی فی ہے۔

۳۶۳- محمد بن مظفر، احمد بن سعید بن عروہ، احمد بن عثمان بن حکیم، قبیصہ، سفیان، سدی، عبداللہ الہمی کے سلسلہ سند سے ابن عمرؓ کا قول مروی ہے۔ (جنگ صفین میں) حضرت عمارؓ کے سوا میں کسی کو نہیں جانتا کہ وہ اللہ اور یوم آخرت کیلئے لڑنے نکلا ہو۔

۳۶۴- محمد بن اسحاق بن ابراہیم، احمد بن سہل بن ایوب، علی بن بحر، سلمہ بن ابرش، عمران طائی، کے سلسلہ سند سے انس بن مالک کا قول مروی ہے: فرمان رسول ہے:

جنت چار افراد عمار، علی، سلمان اور مقداد کی مشتاق ہے۔ رضی اللہ عنہم اجمعین۔

۳۶۵- محمد بن احمد بن حسن، بشر بن موسیٰ، خلاد بن یحییٰ، سفیان، اعمش، ابراہیم تیمی کے سلسلہ سند سے حارث بن سدید کا قول مروی ہے: ایک شخص نے حضرت عمرؓ کے سامنے حضرت عمارؓ کی برائی کی۔ حضرت عمارؓ کو جب معلوم ہوا تو فرمایا اے اللہ اگر وہ جھوٹا ہے تو اسے دونوں گھاٹیوں کے بیچ میں روند ڈال اور اس کیلئے دنیا کشادہ فرما۔

۳۶۶- ابوبکر بن مالک، عبداللہ بن احمد بن حنبل، احمد بن حنبل، عبدالرحمن بن مہدی، اسود بن شیبان کے سلسلہ سند سے خالد بن نمیر کا

۱- تاریخ بغداد ۱/۱۵۲۔ ۲- انصاف السادة المتقين ۱۰/۳۳۰۔ مجمع الزوائد ۹/۲۹۸۔

۳- الجامع الكبير للسيوطی ۴۲۹۶۔ وکنز العمال ۳۳۵۳۹۔

۴- المعجم الكبير للسيوطی ۶/۲۶۴، مجمع الزوائد ۹/۱۱۷۔ ۳۰۷۔

قول مروی ہے:

حضرت عمارؓ بہت زیادہ خاموش طبع اور انتہائی افسردہ رہتے تھے۔ وہ اکثر فتنوں سے اللہ کی پناہ طلب کرتے تھے۔

۴۶۷- ابو بکر بن مالک، عبد اللہ بن احمد بن حنبل، احمد بن حنبل، جریر، ابوسنان، عبد اللہ بن ابی ہذیل کا قول مروی ہے:

حضرت ابن مسعودؓ نے گھر تعمیر کروایا تو حضرت عمارؓ کو اسکی زیارت کے لئے مدعو کیا۔ حضرت عمارؓ نے گھر دیکھ کر فرمایا مضبوط عمارت تعمیر کی ہے۔ آپ کی امیدیں لمبی لیکن موت قریب ہے۔

۴۶۸- حضرت عمارؓ کا رضائے الہی کی جستجو کرنا..... احمد بن جعفر بن حمدان، عبد اللہ بن احمد بن حنبل، داؤد بن عمرو وازرق بن علی،

حسان بن ابراہیم، محمد بن سلمہ بن کہیل، سلمہ، ذر سعید بن عبد الرحمن ابذی کا قول مروی ہے:

حضرت عمارؓ نے ایک روز دریائے فرات کے کنارہ چلتے ہوئے فرمایا

اے باری تعالیٰ اگر مجھے علم ہو کہ آپ کو مجھ سے زیادہ راضی کرنے والی شے یہ ہے کہ میں گر کر اپنے آپ کو ہلاک کر دوں تو میں اس کیلئے بصد خوشی تیار ہوں اور اگر مجھے علم ہو کہ مجھ سے آپ کو راضی کرنے والی بات یہ ہے کہ میں اس فرات میں چھلانگ لگا کر غرق ہو جاؤں تو میں کرگزروں گا۔

(۲۳) خواب بن الارت

آپ کا مکمل نام ابو عبد اللہ خواب بن الارت مولیٰ بنی زہرہ ہے۔ آپ خوشی سے اسلام قبول کرنے والے، طیب قلب سے ہجرت کرنے والے، پوری زندگی جہاد میں بسر کرنے والے، اسلام کے خاطر مصائب پیش آنے پر صبر و شکر سے کام لینے والے اور فقراء مہاجرین و سائقین میں سے تھے۔ آپ علیہ السلام کے ساتھ مجالست اختیار کرنے اور ذکر الہی سے انس حاصل کرنے والے تھے۔ بعض مواقع پر آپ اور آپ کے ساتھیوں کے ہارے میں قرآنی آیات نازل ہوئیں۔

۴۶۹- ابو حامد احمد بن محمد بن سنان، محمد بن اسحق النخعی، عبد اللہ بن عمر، محمد بن فضیل، عن ابیہ کے سلسلہ سند سے کردوس الغطفانی کا قول مروی ہے:

خواب بن الارت چھٹے نمبر پر اسلام لائے تھے۔

۴۷۰- سلیمان بن احمد، محمد بن عبد اللہ حضرمی، حسن بن علی حلوانی، یحییٰ بن آدم، وکیع، عن ابیہ، ابی اسحق کے سلسلہ سند سے معدی کرب کا قول مروی ہے: معدی کربؓ کہتے ہیں:

ایک مرتبہ ہم عبد اللہ بن مسعودؓ کے پاس حاضر ہوئے اور ان سے سورہ شعراء پڑھنا چاہی۔ حضرت عبد اللہؓ نے فرمایا: یہ میرے پاس نہیں ہے اس کو تم ابو عبد اللہ خواب بن الارت سے حاصل کرو۔

۴۷۱- مسعد بن محمد البصری، محمد بن عثمان بن ابی شیبہ، سعید بن عمرو اشعثی، سفیان بن عیینہ، مسر، قیس بن مسلم کے سلسلہ سند سے طارق

۱- طبقات ابن سعد ۳/۱۶۴، ۱۴/۶، والتاریخ الکبیر ۳/۴۳۰، والجرح ۳/۱۸۱، والاستیعاب ۲/۴۳۷،
والجمع ۱/۱۲۴، وأسد الغابۃ ۲/۹۸، وسیر النبلاء ۲/۳۲۳، والکاشف ۱/۲۷۷، والاصابة ۱/۴۶۶، وتہذیب الکمال
۲/۲۱۹.

بن شہاب کا قول مروی ہے:

خباہ مہاجرین اولین میں سے تھے۔ اللہ کے راستے میں انہوں نے بڑی تکالیف برداشت کیں۔

۴۷۲- احمد بن محمد بن جبلة، ابو عباس سراج، اسحق بن ابراہیم الحنظلی، جریر، بیان بن بشر کے سلسلہ سند سے شععی کا قول مروی ہے:

حضرت عمرؓ نے حضرت خبابؓ سے کفار کی طرف سے پہنچنے والی تکالیف کے بابت سوال کیا؟ خبابؓ نے حضرت عمرؓ کو اپنی پشت دکھائی تو حضرت عمرؓ نے فرمایا ایسی پشت تو میں نے کبھی نہیں دیکھی۔ خبابؓ نے فرمایا: میری اس پشت کو آگ میں داغا جاتا تھا اور آگ کو میری پشت کی چربی بجھاتی تھی۔

۴۷۳- عبد اللہ بن جعفر بن اسحق موصلی، محمد بن احمد بن ثنی، جعفر بن عون، اسماعیل بن ابی خالد، قیس کے سلسلہ سند سے خباب کا قول مروی ہے:

ایک روز آپ ﷺ خانہ کعبہ کے سایہ میں لیٹے ہوئے تھے کہ ہم نے آپ سے دعاء کی درخواست کی؟ آپ ﷺ سرخ چہرہ لئے ہوئے بیٹھ گئے اور فرمایا: تم سے پہلے جو مسلمان تھے ان میں کسی کو بھی پکڑا جاتا اور دو ٹکڑے کر دیا جاتا تھا لیکن پھر بھی اس کو اس کے دین سے کوئی شے نہیں روک سکتی تھی۔ یا کسی کا لوہے کی کنگھی کے ساتھ گوشت ادھیڑا جاتا اور اس کو اس کے دین سے کوئی شے نہیں روک سکتی تھی۔ جبکہ اللہ پاک اس دین کے ماننے والوں کیلئے ایسا امن قائم فرمادے گا کہ تم میں سے کوئی بھی سوار صنعاء سے حضر موت تک سفر کرے گا اور اس کو خدا کے سوا کسی کا خوف نہیں ہوگا اور بھیڑیا بکریوں پر نگہبانی کرے گا۔ لیکن بات یہ ہے کہ تم ایک جلد باز قوم ہو۔

۴۷۴- سلیمان بن احمد، محمد بن یحییٰ بن مندہ، خالد بن یوسف مسکتی، ابو عولہ، مغیرہ، شععی کے سلسلہ سند سے خباب کا قول مروی ہے:

کوئی شخص ایسا نہ تھا کہ مشرکین عذاب والے دن اس سے جو سوال کرتے وہ مان لیتا تھا سوائے خبابؓ کے۔ آپؓ فرماتے ہیں مشرکین مکہ مجھے گرم پتھر پر لٹا کر بھی مجھ سے کسی بات کی امید نہیں رکھتے تھے۔

۴۷۵- حضرت خبابؓ کی تکالیف..... عبد اللہ بن جعفر، یونس بن حبیب، ابو داؤد، شعبہ، ابو اسحق کے سلسلہ سند سے حارث بن مضرب کا قول مروی ہے:

ایک روز ہم خبابؓ کے پاس گئے تو وہ (جگہ جگہ سے) داغے ہوئے تھے۔ انہوں نے فرمایا: ابتداء اسلام میں سب سے زیادہ تکالیف مجھے دی گئیں۔ آپ ﷺ کے زمانہ میں میرے پاس ایک درہم بھی نہیں ہوتا تھا اور آج میرے پاس اس گھر کے کونے میں چالیس ہزار درہم ہیں۔ اگر آپ ﷺ کی طرف سے موت کی تمنا کرنا ممنوع نہ ہوتا تو میں ضرور موت کی تمنا کرتا۔

۴۷۶- ابو بکر بن مالک، موسیٰ بن اسحق انصاری، عبد الحمید بن صالح، ابو شہاب، اعمش، ابو اسحق کے سلسلہ سند سے حارث بن مضرب کا قول مروی ہے:

ہم حضرت خبابؓ کے پاس گئے ہم نے خبابؓ کو دیکھا کہ ان کے لطن کو سات جگہوں سے داغا گیا ہے۔ خبابؓ نے فرمایا اگر موت کی تمنا کرنا شرعاً ممنوع نہ ہوتا تو میں مشرکین مکہ کی تکالیف کی وجہ سے موت کی تمنا کرتا۔ کسی نے کہا آپؐ نبی کریم ﷺ کی صحبت اور آپ ﷺ کی خدمت میں حاضری کی شروعات بتائیں۔ آپؐ نے اس کے بجائے فرمایا: مجھے اس بات کا ڈر ہے کہ آپ ﷺ کے پاس جانے تک یہ درہم میرے پاس باقی نہ رہ جائیں..... یہ چالیس ہزار درہم گھر میں رکھے ہوئے ہیں۔

۱- السنن الکبریٰ للبیہقی ۵/۹، ۲۰۲/۱۰، ودلائل النبوة للبیہقی ۳۱۷/۶، والحداد السادة المتقين ۱۳۳/۹.

۲- صحیح البخاری ۱۰۴/۹، وسنن أبی داؤد باب ۱۳ من الجنائز، وسنن رواہ النسائی ۳/۴، وسنن ابن ماجہ ۴۲۶۵، والمستدرک ۴۴۳/۳، وکشف الخفاء ۵۲۵/۲.

۴۷۷- سلیمان بن احمد، مقدم بن داؤد، اسد بن موسیٰ، ابوبکر بن مالک، عبداللہ بن احمد بن حنبل، احمد بن حنبل و یحییٰ بن آدم، اسرائیل، ابو اسحق کے سلسلہ سند سے حارث بن مضرب کا قول مروی ہے:

ہم حضرت خبابؓ کے پاس گئے ہم نے خباب کو دیکھا کہ ان کو سات جگہوں سے داغا گیا ہے۔ خباب نے فرمایا اگر موت کی تمنا کرنے سے نبی کریم ﷺ نے منع نہ فرمایا ہوتا تو میں موت کی تمنا کرتا۔

یحییٰ بن آدم یہ اضافہ کرتے ہیں کہ حضرت خبابؓ نے فرمایا: میں نے نبی کریم ﷺ کے زمانہ میں اپنے کو دیکھا تھا کہ ایک درہم بھی میرے پاس نہ ہوتا تھا اور اب میرے گھر کے کونے میں چالیس ہزار درہم رکھے ہوئے ہیں۔ پھر آپؐ کا کفن لایا گیا تو آپؐ رو پڑے اور فرمانے لگے حضرت حمزہؓ کے کفن کیلئے سوائے ایک چادر کے کچھ نہ تھا جب اس کے ساتھ سر ڈھانکا جاتا تو پاؤں کھل جاتے تھے اور جب پاؤں پر اس کو ڈالا جاتا تو سر کھل جاتا تھا..... حتیٰ کہ وہ چادر ان کے سر کی طرف کر دی گئی اور ان کے قدموں پر اذخر کے پتے ڈال دیئے گئے۔

۴۷۸- عبداللہ بن محمد بن جعفر، عبداللہ بن محمد بن عبدالعزیز، سعید بن یحییٰ بن سعید، ابن ادریس، عن ابیہ ادریس، منہال بن عمر کی سند سے مروی ہے ابی وائل شقیق بن سلمہ فرماتے ہیں ہم خبابؓ کے مرض الوفاۃ میں ان کی خدمت میں حاضر ہوئے۔ انہوں نے فرمایا اس تابوت میں اتنی ہزار درہم ہیں، خدا کی قسم نہ تو میں نے ان کو دھاگہ سے باندھا اور نہ ہی کسی سائل کو ان سے محروم کیا۔ اسکے بعد رونے لگے۔ ہم نے عرض کیا: آپ کیوں روتے ہیں؟ فرمایا: اس لئے روتا ہوں کہ میرے ساتھی چلے گئے اور دنیا ان پر کوئی قدغن نہ لگا سکی اور ہم ان کے بعد رہ گئے ہیں اور ان درہم کیلئے ہم مٹی کے سوا کوئی جگہ نہیں پاتے ہیں۔

ابو اسامہ ادریس سے نقل کرتے ہیں کہ آپؐ نے یہ بھی فرمایا: میری خواہش ہے کہ یہ درہم یمنگیاں وغیرہ ہوتے۔

۴۷۹- محمد بن احمد بن حسن، بشر بن موسیٰ، حمیدی، سفیان، ابو حاتم عبدالصمد بن محمد خطیب استرابازی، ابونعیم عبدالملک بن محمد بن عدی، اسحق بن ابراہیم طلقی و عفان بن سیار، مسعر بن کدام، قیس بن مسلم کے سلسلہ سند سے طارق بن شہاب کا قول مروی ہے:

کچھ اصحاب رسول ﷺ نے حضرت خباب کی عیادت کی اور کہنے لگے: اے ابو عبداللہ! آپ کو خوش خبری ہو کہ کل آپ اپنے دوستوں اور بھائیوں سے ملنے والے ہیں۔ حضرت خباب یہ سن کر رونے لگے اور فرمایا: مجھے اور کوئی غم نہیں، غم ہے تو اس بات کا کہ تم نے ایسی قوم کا ذکر کیا ہے اور مجھے ان کا بھائی کہا ہے کہ وہ تو اپنا پورا پورا اجر لے گئے اور مجھے خوف ہے کہ میرے گزشتہ اعمال کا ثواب بس وہی ہو جو مجھے اس دنیا میں مل گیا۔ روایت میں عفان کے الفاظ ہیں۔

۴۸۰- عبدالرحمن بن عباسی، ابراہیم بن اسحق حربی، ابونعیم عیسیٰ بن مسیب، قیس بن ابی حازم کا قول مروی ہے:

میں حضرت خبابؓ کے پاس حاضر ہوا ان کا جسم سات جگہوں سے آگ سے داغا ہوا تھا۔ آپؐ نے فرمایا: اے قیس! اگر میں نے رسول اکرم ﷺ سے نہ سنا ہوتا کہ آپؐ نے موت کی دعا مانگنے سے منع فرمایا ہے تو میں ضرور اس کی دعا کرتا۔

۴۸۱- محمد بن احمد بن حسن، بشر بن موسیٰ، حمیدی، سفیان، اسماعیل بن ابی خالد کے سلسلہ سند سے قیس کا قول مروی ہے:

ہم حضرت خبابؓ کی عیادت کو گئے۔ آپؐ کو پیٹ میں سات جگہوں پر داغا گیا تھا۔ اگر ہم نے رسول اکرم ﷺ سے نہ سنا ہوتا کہ آپؐ نے موت کی دعا مانگنے سے منع فرمایا ہے تو میں ضرور اس کی دعا کرتا۔ پھر فرمایا: ہم سے پہلے لوگ گزر گئے اور انہوں نے دنیا سے کچھ نہ لیا۔ ہم ان کے بعد باقی بچ گئے ہیں اور ہم کو اس قدر دنیا ملی ہے کہ ہم میں سے کوئی نہیں جانتا کہ اس کو کہاں خرچ کرے

سوائے اس کے کہ اس کو مٹی کی نذر کر دے (تعمیر وغیرہ میں)۔ لیکن مسلمان کو ہر جگہ خرچ کرنے کا اجر ملتا ہے سوائے مٹی میں لگانے کے۔
۴۸۲- ابو بکر مکی، عبید بن غنم، ابو بکر بن ابی شیبہ، احمد بن مفضل، اسباط بن نصر، سدی، ابوسعید ازدی، ابوالکنود کے سلسلہ سند سے خباب کا قول مروی ہے:

ایک بار اقرع بن حابس تیمی اور عیینہ بن حصن الفزاری آپ ﷺ کے پاس آئے۔ اس وقت عمار، صہیب، بلال اور خباب آپ کے پاس بیٹھے ہوئے تھے۔ وہ دونوں کہنے لگے ہمارے آنے کے وقت غرباء کو آپ اپنے پاس سے اٹھا دیا کریں۔ آپ ﷺ نے ہاں بھردی۔

پھر انہوں نے کہا آپ ﷺ ہمارے لئے اپنے ذمہ ایک معاہدہ کسی چیز پر لکھوا دیں چنانچہ آپ ﷺ نے صحیفہ اور حضرت علیؓ کو لکھنے کے لئے طلب فرمایا۔ بلال وغیرہ اس وقت ایک گوشہ میں بیٹھے تھے۔ اچانک حضرت جبریل امین یہ آیات لے کر نازل ہوئے:

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَ مَا عَلَيْكَ مِنْ حِسَابِهِمْ مِنْ شَيْءٍ وَمِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ وَكَذَلِكَ فَتَنَّا بَعْضَهُمْ بِبَعْضٍ لِيَقُولُوا أَهَؤُلَاءِ مِنَ اللَّهِ عَلَيْهِمْ مِنْ بَيْنَا أَلَيْسَ اللَّهُ بِأَعْلَمَ مِنَ الشَّاكِرِينَ وَإِذَا جَاءَكَ الَّذِينَ يُؤْمِنُونَ بِآيَاتِنَا (الانعام ۵۲، ۵۳)

اور جو لوگ صبح و شام اپنے پروردگار سے دعا کرتے ہیں (اور) اسکی ذات کے طالب ہیں ان کو (اپنے پاس سے) مت نکالو ان کے حساب (اعمال) کی جواب دہی تم پر کچھ نہیں اور تمہارے حساب کی جواب دہی ان پر کچھ نہیں (بس ایسا نہ کرنا)۔ اگر ان کو نکالو گے تو ظالموں میں سے ہو جاؤ گے۔ اسی طرح ہم نے بعض لوگوں کی بعض سے آزمائش کی ہے کہ (جو دولت مند ہیں وہ غریبوں کی نسبت) کہتے ہیں کیا یہ ہی لوگ ہیں جن پر خدا نے ہم میں سے فضل کیا ہے! (خدا نے فرمایا) بھلا خدا کیا شکر کرنے والوں سے واقف نہیں ہے؟

عمار وغیرہ کہتے ہیں کہ مذکورہ آیات کے نزول کے بعد آپ ﷺ نے وہ صحیفہ پھینک کر ہمیں بلالیا۔ جب ہم آپ ﷺ کے پاس پہنچے تو آپ ﷺ نے فرمایا تم پر سلامتی ہو۔ پھر ہم آپ ﷺ کے اس قدر قریب ہو کر بیٹھ گئے کہ ہمارے گھٹنے آپ ﷺ کے گھٹنوں کے ساتھ مل گئے۔ یوں رسول اللہ ﷺ ہمارے ساتھ بیٹھنے لگے۔ جب آپ اٹھنے کا ارادہ کرتے تو ہم کو پھوڑ کر کھڑے ہو جاتے۔ اس کے بعد پھر اللہ نے درج ذیل قرآنی آیات نازل فرمائیں:

وَاصْبِرْ نَفْسَکَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَ وَلَا تَعْدُ عَيْنَاکَ عَنْهُمْ (الکہف ۲۸)

(ترجمہ) اور جو لوگ صبح و شام اپنے پروردگار کو پکارتے ہیں اور اس کی خوشنودی کے طالب ہیں ان کے ساتھ اپنے آپ کو پابند کرو اور تمہاری نگاہیں ان سے (گزر کر اور طرف) نہ دوڑیں۔

اس کے بعد آپ ﷺ کا یہ حال ہو گیا کہ ہم آپ ﷺ کے ساتھ بیٹھا کرتے تھے جب ہم آپ کے اٹھنے کا وقت جان لیتے تو ہم خود ہی اٹھ جاتے اور پھر آپ ﷺ اٹھ کر تشریف لے جاتے تھے ورنہ ہمارے اٹھنے سے پہلے کبھی نہ اٹھا کرتے تھے۔

۴۸۳- حضرت علیؓ کی حضرت خبابؓ کو خراج تحسین..... سلیمان بن احمد، محمد بن عبد اللہ حضرمی، محمد بن عبد الملک واسطی، معلیٰ بن عبد الرحمن، منصور بن ابی الاسود، عیش کے سلسلہ سند سے زید بن وہب کا قول مروی ہے:

زید فرماتے ہیں صفین سے واپسی پر ہم حضرت علیؓ کے ساتھ تھے، باب کوفہ کے نزدیک پہنچ کر ہمیں سات قبریں نظر آئیں،

حضرت علیؑ نے ان کے بارے میں معلومات لیں۔ لوگوں نے کہا: اے علی! آپ کے صفین کی طرف تشریف لے جانے کے بعد حضرت خباب کی وفات ہو گئی۔ انہوں نے اسی جگہ کوفہ کی پشت پر تدفین کی وصیت کی تھی۔ اس وقت حضرت علیؑ نے فرمایا: رغبت سے اسلام لانے والے، خوشی سے ہجرت کرنے والے اور مجاہد بن کر زندگی گزارنے والے خباب پر اللہ رحم فرمائے۔ اسلام کے خاطر انہوں نے سخت تکالیف برداشت کیں۔ عمل صالح کرنے والے انسان کے اجر کو اللہ ضائع نہیں کرتا۔ اس کے بعد فرمایا آخرت کو یاد کرنے والے، حساب کے لئے عمل کرنے والے، قلیل پر گزارہ کرنے والے اور اللہ سے راضی ہونے والے کے لئے خوشخبری ہے۔

(۲۴) بلال بن رباحؓ

آپ سید، عابد، گوشہ نشین، حضرت صدیق اکبر کے آزاد کردہ غلام، صاحب فضل، دین کے بارے میں تکالیف برداشت کرنے والے، آپ ﷺ کے خازن اور متوکل انسان تھے۔

بعض کا قول ہے: علاق کو ختم کر کے وثائق کے حصول کا نام تصوف ہے۔

۲۸۵- ابو بکر اکی، حسین بن جعفر، احمد بن یونس، عبدالعزیز الملاحون، ابن المنکدر، کی سند سے مروی ہے کہ حضرت جابرؓ فرماتے ہیں حضرت عمرؓ بن الخطاب فرمایا کرتے تھے: ابو بکرؓ ہمارے سردار ہیں جنہوں نے ہمارے دوسرے سردار حضرت بلالؓ کو آزاد کر لیا۔

۲۸۶- حبیب الحسن، سہل بن ابی سہل، محمد بن عبد اللہ، یزید بن ہارون، حسام بن مصک، قتادہ، قاسم بن ربیعہ، زید بن ارقم سے مروی ہے کہ رسول اللہ ﷺ نے فرمایا: بلالؓ بہترین انسان ہیں اور مؤذنون کے سردار ہیں۔

۲۸۶- حضرت بلال حبشیؓ کا اسلام کی خاطر تکالیف اٹھانا..... حبیب بن الحسن، محمد بن یحییٰ، احمد بن محمد بن ایوب، ابراہیم بن سعد، محمد بن اسحاق، ہشام بن عروہ بن الزبیر عن ابیہ کی سند سے مروی ہے کہ حضرت ورقہ بن نوفل حضرت بلال کے پاس سے گزرے۔ حضرت بلالؓ کو عذاب دیا جا رہا تھا۔ جبکہ حضرت بلالؓ کی زبان پر یہ کلمات جاری تھے: "احد احد" اللہ ایک ہے اللہ ایک ہے۔ ورقہ نے حضرت بلال کو کہا اے بلال "احد احد" کرتے رہو۔ پھر حضرت ورقہ امیہ بن خلف کی طرف متوجہ ہوئے۔ جو حضرت بلال کو یہ تکالیف دے رہا تھا۔ اس کو فرمایا: اگر تو نے اس کو ان تکلیفوں کی بھیٹ چڑھا کر مار دیا تو میں قسم اٹھاتا ہوں کہ اس کو حنان بناؤں گا۔

ایک مرتبہ حضرت ابو بکر صدیقؓ حضرت بلالؓ کے پاس سے گزرے اور وہ مشرک آپؐ کے ساتھ یہ ظالمانہ سلوک کر رہا تھا۔ حضرت ابو بکرؓ نے امیہ کو کہا: کیا تو اس مسکین کے بارے میں اللہ سے نہیں ڈرتا؟ کب تک تو یہ سلسلہ جاری رکھے گا؟ امیہ نے کہا تم نے ہی اس کو خراب کیا ہے کہ (اپنے پہلے دین سے پھیر دیا)۔ لہذا اب تم ہی اس کو اس تکلیف سے آزاد کراؤ۔ حضرت ابو بکرؓ نے فرمایا: میں اس کو آزاد کراؤں گا۔ میرے پاس ایک حبشی غلام ہے جو اس سے زیادہ طاقت ور اور مضبوط ہے اور وہ تمہارے مشرکانہ دین پر ہے۔ وہ میں تم کو دیتا ہوں..... تم مجھے بلال دیدو۔ امیہ نے اس کو قبول کر لیا۔ لہذا حضرت صدیقؓ نے بلالؓ کے ساتھ اس کا تبادلہ

۱۔ طبقات ابن سعد ۳/۲۳۲، ۷/۳۸۵، والتاریخ الکبیر ۲/۱۰۶، والجرح ۱/۳۹۵، والاستیعاب ۱/۱۷۸، ۱۸۲، وأسد الغابۃ ۱/۲۰۶، ۲۰۹، والکاشف ۱/۱۶۵، وسیر النبلاء ۱/۳۳۷، ۳۶۰، والاصابة ۱/۱۶۵، وتهذیب الکمال ۳/۲۸۸.

۲۔ المستدرک ۳/۲۸۵، والمعجم الکبیر للطبرانی ۵/۳۱۳، والکامل لابن عدی ۲/۸۳۰، ومجمع الزوائد ۱/۳۲۶، ۹/۳۰۰، والتاریخ ابن عساکر ۳/۳۱۳، ۱۰/۳۲۹ (تهذیب).

کیا اور پھر فوراً آزاد کر دیا۔ اس کے بعد حضرت صدیقؓ نے مکہ سے ہجرت سے قبل ایسے ہی چھ اور مسلمانوں کو آزاد کرایا۔ حضرت بلالؓ ان میں سب سے اول تھے۔

محمد بن اسحاقؒ فرماتے ہیں ابو بکرؓ کے آزاد کردہ غلام حضرت بلالؓ کا تعلق قبیلہ بنی جمح سے تھا۔ آپؓ نے انہی کے ہاں پرورش پائی تھی۔ آپ کا نام بلال بن رباح تھا۔ رباح آپ کی والدہ کا نام تھا۔ آپ اسلام کے سچے بندے تھے۔ قلب کے پاکیزہ شخص تھے امیہ بن خلف آپ کو تپتی دھوپ میں مکہ کی سنگلاخ وادی بطحاء میں لے جاتا اور پشت کے بل چت لٹا دیتا تھا پھر آپ کے سینے پر پتھر کی بڑی چٹان رکھ دیتا تھا۔ پھر کہتا کہ تم اسی حال میں رہو گے..... حتیٰ کہ مرجاؤ یا محمد کو جھٹلاؤ اور لات و عزی کی پرستش کرو۔ لیکن آپؓ مجسم صبر و استقلال کے پہاڑ تھے کہ مصیبتیں سہتے ہوئے بھی ”احد احد“ کہتے رہتے۔

حضرت عمارؓ نے مذکورہ باتوں پر مشتمل حضرت بلالؓ کے بارے میں اشعار کہے:-

اللہ تعالیٰ بلال اور ان کے آزاد کنندہ ابو بکر کو بہترین جزاء عطا فرمائے اور ان کے مخالفین ابو جہل اور فاکہ کو رسوا کرے۔ انہوں نے بلال کی زندگی کو ان کے لئے اذیت ناک بنا دیا تھا۔ اور ان کے قلب خوف خدا سے کلیتہً خالی تھے جب کہ کوئی ذی عقل اس سے غافل نہیں ہوتا۔ ذی عقل رب الا نام کی توحید کا قائل ہوتا ہے اور کہتا ہے کہ میں شہادت دیتا ہوں کہ اللہ میرا اکیلا رب ہے۔ اس ذی عقل نے فرمایا میں قتل کے خوف سے شر کو اختیار نہیں کر سکتا۔ اے ابراہیم، یونس، موسیٰ اور عیسیٰ کے رب! میرے دشمنوں کا صفایا فرما دے۔ جو آل غالب میں سے ہیں، وہ ظلم و سرکشی کے سایہ میں پلتے ہیں اور عدل سے ان کا کوئی واسطہ نہیں ہوتا۔

۴۸۷- محمد بن احمد بن حسن، محمد بن عثمان بن ابی شیبہ، عن ابیہ عثمان بن ابی شیبہ، عن عی ابی بکر، ابن ابی بکر، زائدۃ، عاصم، عن زر کے سلسلہ سند سے عبد اللہ کا قول مروی ہے:

سب سے قبل سات افراد نے اسلام ظاہر کیا۔ رسول اللہ ﷺ، ابو بکر، عمار، ام عمار سمیہ، صہیب، بلال اور مقداد رضی اللہ عنہم۔ ان میں سے ایک بلال بھی ہیں۔ رسول اللہ ﷺ سے دشمنوں کو آپ ﷺ کے چچا نے باز رکھا۔ حضرت ابو بکرؓ کی حفاظت ان کی قوم نے فرمائی۔ جبکہ بقیہ سب حضرات کو مشرکین نے اپنی ظلم کی چکی میں لے لیا۔ ان کو لوہے کے لباس پہناتے اور دن کی تیز دھوپ میں نیچے ڈال دیتے۔ ان میں سے سب مشرکین کی بات کسی صورت ظاہر تسلیم کر لیتے تھے، لیکن حضرت بلالؓ نے اپنی جان اللہ کی راہ میں بالکل بے قیمت کر دی تھی۔ لہذا مشرکین ان کو رسی سے باندھ کر بچوں کے حوالہ کر دیتے اور بچے ان کو مکہ کے گلی کو چوں میں گھسیٹتے پھرتے تھے۔ لیکن اس کے باوجود بھی ان کی زبان پر احد احد جاری رہتا تھا۔

۴۸۸- سلیمان بن احمد، علی بن عبد العزیز، ابو حذیفہ، عمارۃ بن زاذان، ثابت کے سلسلہ سند سے انسؓ کا قول مروی ہے: فرمان رسول ہے: بلالؓ حبشہ ہجرت کرنے والوں میں پہلے پہل فرد ہیں۔

۴۸۹- سلیمان بن احمد، احمد بن خلیل، ابو توبہ، معاویہ بن سلام، زید بن اسلم کے سلسلہ سند سے عبد اللہ ہوذنی کا قول مروی ہے: میں نے بلالؓ سے آپ ﷺ کے نفقہ کی صورت کے بابت سوال کیا تو انہوں نے فرمایا آپ ﷺ کے پاس کوئی چیز نہیں تھی۔ آپ کے مبعوث ہونے سے وفات تک آپ کے مالی حالات کا حساب کتاب میرے ذمہ تھا۔ نو مسلم مفلس کی آمد پر میں ہی آپ ﷺ کے حکم سے قرض لیکر اس کے طعام و لباس کا بندوبست کرتا تھا۔

۴۹۰- ابو بکر بن خالد، حارث بن ابی اسامہ، عاصم بن علی، قیس بن ربیع، ابی حصین، یحییٰ بن وثاب، مسروق کے سلسلہ سند سے عبد اللہ کا

قول مروی ہے:

آپ ﷺ حضرت بلال کے پاس تشریف لائے، آپ ﷺ نے ان کے پاس کھجور کا ٹوکرا دیکھ کر فرمایا یہ کس کے لئے ہیں؟ انہوں نے عرض کیا یا رسول اللہ آپ ﷺ اور آپ کے مہمانوں کے لئے میں نے ان کو جمع کیا ہے۔ آپ ﷺ نے فرمایا اے بلال تم جہنم کے دھوئیں سے نہیں ڈرتے..... جمع کے بجائے خرچ کرتے رہو اور عرش والے سے کمی کا خوف مت کرو۔

۴۹۱- سلیمان بن احمد، محمد بن علی صالح، حسن بن علی حلوانی، عمران بن ہنان، طلحہ، یزید بن سنان، ابی المبارک، ابوسعید خدری کے سلسلہ سند سے بلال کا قول مروی ہے: آپ ﷺ نے فرمایا:

اے بلال! غنی کے بجائے فقر کی حالت میں دنیا سے جاؤ۔ بلال نے عرض کیا یا رسول اللہ یہ کیسے ہوگا؟ آپ ﷺ نے فرمایا اپنے مال کو پوشیدہ مت رکھو، اور اس سے سائل کو مت محروم کرو۔ بلال نے پھر عرض کیا یا رسول اللہ یہ کیسے ہوگا؟ آپ ﷺ نے فرمایا: یا تو اس کو اختیار کرو ورنہ جہنم کی آگ ہے۔

۴۹۲- ابوبکر بن خلاد، حارث بن ابی اسامہ، عفان، حماد سلمہ، ثابت کے سلسلہ سند سے انسؓ سے مروی ہے کہ رسول اللہ ﷺ نے ارشاد فرمایا: مجھے اللہ کی ذات میں اس قدر خوف زدہ کیا گیا کہ کسی کو نہیں کیا گیا ہوگا اور مجھے اس قدر اللہ کے بارے میں اذیتیں دی گئیں کہ کسی کو نہیں دی گئیں۔ اور ایک ایک ماہ تک میرے اور بلال کے لئے کھانے کے واسطے کچھ نہیں ہوتا تھا، سوائے اتنی معمولی شے کے جو بلال کی بغل میں آجائے۔

۴۹۳- عبد اللہ بن جعفر، یونس بن حبیب، ابو داؤد، عبد العزیز بن ابی سلمہ، محمد بن منکدر کے سلسلہ سند سے جابرؓ کا قول مروی ہے، فرمان نبوی ﷺ ہے:

میں نے جنت میں اپنے سامنے قدموں کی آوازیں کر حضرت جبریل علیہ السلام سے اس کے بارے میں سوال کیا انہوں نے فرمایا: یہ بلال ہیں۔

۴۹۴- ابوعمر بن حمدان، حسن بن سفیان، ابوبکر بن ابی شیبہ، زید بن الحباب، حسین بن واقد، عبد اللہ بن بریدہ کے سلسلہ سند سے ان کے والد کا قول مروی ہے کہ فرمان نبوی ﷺ ہے:

میں نے جنت میں جوتوں کی آوازیں تو سوال کرنے پر مجھے بتایا گیا کہ یہ بلال ہیں۔ میں نے بلال سے اس کی وجہ دریافت کی تو انہوں نے کہا میں ہمیشہ با وضوء رہتا ہوں۔ اور نیز ہمیشہ وضوء کے بعد دو رکعت نماز پڑھتا ہوں۔ ابو حیان نے ابی زرہ عن عمرو بن جریر عن ابی ہریرہ کے طریق سے اس کے مثل روایت نقل فرمائی ہے۔

۱۔ اللآلی المصنوعة ۱۶۹/۲ وکنز العمال ۱۶۱۸۶۔ والجامع الكبير للسيوطی ۱۴۳/۱، ۵۴۷/۲، وعزاه للحکیم الترمذی عن ابن مسعود، والبيهقي في الشعب عن ابی هريرة، والطبرانی عن ابن مسعود، وأبی الخدری، وأبی هريرة ثلاثهم عن بلال.

۲۔ المعجم الكبير للطبرانی ۳۲۳/۱، والترغيب والترهيب للبخاری ۵۲/۲.

۳۔ سنن الترمذی ۲۴۷۲، ومسند الامام أحمد ۲۸۶/۳، وموارد الظمان ۲۵۲۸. ومشكاة المصابيح ۵۲۵۳، والشمائل للترمذی ۷۴، والترغيب والترهيب ۱۸۹/۳، واتحاف السادة المتقين ۸۸/۹، والدر المنثور ۱۴۲/۵.

۴۔ فتح الباری ۴۰/۷، واتحاف السادة المتقين ۳۰/۹.

۵۔ کنز العمال ۳۶۸۷۷، والمعجم الكبير للطبرانی ۳۲۰/۱.

۴۹۵- ابو حامد بن جبلة بن اسحق، ابو کریب، ابو معاویہ، اسماعیل کے سلسلہ سند سے قیس کا قول مروی ہے:

ابو بکرؓ نے حضرت بلال کو پانچ اوقیہ کے عوض خرید کر آزاد کیا تھا۔ بلال نے ابو بکر سے کہا اگر آپ نے مجھے اللہ کے لئے خریدا ہے تو مجھے آزاد کر دیجئے تاکہ میں اللہ کیلئے کوئی کام کروں، ورنہ اگر خدمت کیلئے مجھے خریدا ہے تو اپنا خادم بنالیجئے۔ ابو بکر نے پر غم ہو کر فرمایا میں نے تم کو اللہ کے لئے آزاد کر دیا ہے..... لہذا اب تم آزاد ہو جہاں جانا چاہو چلے جاؤ اور اللہ کیلئے عمل کرتے رہو۔

۴۹۶- ابو حامد، محمد بن اسحق، حسن بن عیسیٰ، ابن مبارک، معمر، عطاء خراسانی کے سلسلہ سند سے سعید بن مسیب کا قول مروی ہے:

ابو بکرؓ کے دور خلافت میں حضرت بلالؓ نے شام جانے کی تیار کر لی۔ ابو بکرؓ نے منع کیا اور فرمایا: اے بلال میں نہیں سمجھتا کہ تم ہمیں اس حال میں چھوڑ کر کہیں جاؤ گے۔ حضرت بلالؓ نے عرض کیا: اگر آپ نے مجھے اللہ کے لئے آزاد کیا ہے تو پھر مجھے منع مت کیجئے اور اگر اپنی ذات کیلئے آزاد کیا ہے تو آپ کو مجھے روکنے کا کلی اختیار ہے۔ اس کے بعد ابو بکرؓ نے ان کو اجازت دیدی۔ لہذا حضرت بلالؓ شام گئے اور وہیں وفات پائی۔

(۲۵) صہیب بن سنان بن مالک

آپ پہلے پہل ہجرت کرنے والے، راہ خدا میں مال خرچ کرنے والے، تاجر، نفس کو مغلوب کرنے والے، دین میں عقل مند، اپنے رب کیلئے گھومنے والے اور اسی کیلئے حملہ کرنے والے تھے۔ اللہ تعالیٰ اور اس کے رسول کی بات کو جلد قبول کرنے والے تھے۔ بعض کا قول ہے: فضولیات کو ترک کر کے اصولیات کے حصول اور رب سے ملاقات کیلئے تیار رہنے کا نام تصوف ہے۔

۴۹۷- ہر غزوہ، ہر سریہ اور ہر بیعت میں شریک صحابی..... محمد بن احمد بن حسن، بشر بن موسیٰ، عبد اللہ بن زبیر حمیدی، سلیمان بن احمد، محمد بن ابراہیم بن نصر، ہارون بن عبد اللہ الحمال و محمد بن حسن مخزومی، علی بن عبد الحمید بن زیاد بن صفی بن صہیب، عن ابیہ، عن جدہ کے سلسلہ سند سے صہیب کا قول مروی ہے:

آپ ﷺ کی زندگی میں کوئی بھی بیعت ہوتی اس میں میں ضرور شریک ہوتا تھا۔ نیز میں آپ ﷺ کی وفات تک تمام غزوات اور سرایا غرض ہر موقع پر آپ ﷺ کے ساتھ ہوتا تھا۔ آپ ﷺ کے دائیں یا بائیں منڈلاتا رہتا۔ اگر آپ کے سامنے خوف ہوتا تو میں سامنے چلا جاتا اور اگر پیچھے سے دشمنوں کا ڈر ہوتا تو پیچھے ہٹ جاتا تھا۔ میں نے کبھی بھی آپ ﷺ کو اپنے اور دشمنوں کے بیچ میں نہیں چھوڑا۔

یہ روایت محمد بن حسن کے الفاظ کے مطابق ذکر کی گئی ہے جو سب سے کامل ہے،

۴۹۸- ابو بکر بن خالد، حارث بن ابی اسلمہ، عفان، حماد بن سلمہ، علی بن زید بن جدعان کے سلسلہ سند سے سعید بن مسیب کا قول مروی ہے:

صہیبؓ جب آپ ﷺ کے پاس ہجرت کرنے کے لئے نکلے اس موقع پر کفار مکہ نے ان کے راستہ میں بڑی رکاوٹیں پیدا کیں انہوں نے ترکش سے سارے تیر نکال کر قریش مکہ سے کہا: میں تم سے ان تیروں کے ختم ہونے تک لڑتا رہوں گا۔ بعد ازاں تم سے اپنی تلوار سے لڑوں گا۔ اس لئے تم جو چاہو کرو البتہ اگر تم مکہ میں رکھا ہو امیر مال لینا چاہو تو لے لو، چنانچہ وہ اس پر راضی ہو گئے۔ پھر جب

۱۔ طبقات ابن سعد ۳/۲۲۶، والتاریخ الکبیر ۳/۲۹۶۳، والصغیر ۱/۴۸، ۵۱، ۶۹، والجرح ۳/ت ۱۹۵۰،

والاستیعاب ۲/۴۲۶، والجمع ۱/۲۲۷، وسیر النبلاء ۲/۱۷۰، والکاشف ۲/ت ۲۳۳۶، والعبور ۱/۴۴، وتہذیب التہذیب

۳/۴۳۸، والاصابة ۲/ت ۴۱۰۴، شذرات الذهب ۱/۴۷، وتہذیب الکمال ۱۳/۲۳۷۔

صہیب مدینہ میں آپ ﷺ کی خدمت عالیہ میں حاضر ہوئے تو آپ ﷺ نے ان کو فرمایا: ابو یحییٰ نے کامیاب تجارت کی۔ ابو یحییٰ نے کامیاب تجارت کی۔ اسی موقع پر یہ آیات نازل ہوئیں:

وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاتِ اللَّهِ (البقرہ ۲۰۷)

لوگوں میں سے بعض وہ ہیں جو اپنی ذات کو خدا کیلئے خرید لیتے ہیں۔

۴۹۹- سلیمان بن احمد، احمد بن محمد المعینی الاصبہانی، زید بن حریش، یعقوب بن محمد، حصین بن حذیفہ، عن ابیہ وعمومتہ، سعید بن مسیب کے سلسلہ سند سے صہیب کا قول مروی ہے:

آپ ﷺ اور حضرت ابوبکرؓ ہجرت لئے نکلے۔ ان کے ساتھ میں نے بھی نکلنے کا عزم مصمم کیا، لیکن قریش کے چند جوانوں نے میرے راستہ میں رکاوٹیں پیدا کر دیں۔ اس پوری رات میں کھڑا کھڑا پھرتا رہا۔ حتیٰ کہ وہ سمجھے کہ مجھے پیٹ کی تکلیف ہے، میں کہاں جاسکوں گا اور وہ مجھے چھوڑ کر چلے گئے جبکہ مجھے کوئی تکلیف نہیں تھی۔ پس میں اللہ کیلئے نکل پڑا۔ لیکن راستے میں مجھے ان میں سے چند لوگوں نے پکڑ لیا اور مجھے واپس کرنے کا ارادہ کیا۔ میں نے ان کو کہا: دیکھو میں تم کو سونے کے چند اوقی اور دو اچھے جوڑے دیتا ہوں، جو مکہ میں ہیں۔ اس کے بدلہ تم میرا راستہ چھوڑ دو۔ انہوں نے آمادگی کا اظہار کیا۔ چنانچہ میں ان کے ساتھ مکہ گیا اور دروازے کی چوکھٹ کے نیچے جگہ کھودنے کو کہا کہ اس کے نیچے سونے کے سکے ہیں اور اس کے بعد تم فلاں عورت کے پاس جاؤ اور اسے یہ نشانی دکھا کر دو جوڑے وصول کر لو۔ اس کے بعد میں وہاں سے نکلا اور رسول اللہ ﷺ کے قباء سے نکلنے سے پہلے پہنچ گیا۔ آپ ﷺ نے مجھے دیکھا تو فرمایا: ابو یحییٰ نے منافع بخش تجارت کی ہے۔ ابو یحییٰ نے منافع بخش تجارت کی ہے۔ میں نے کہا یا رسول اللہ! مجھ سے پہلے آپ تک کوئی پہنچا نہیں پھر آپ کو یہ خبر صرف جبریل امین علیہ السلام نے ہی دی ہوگی۔

۵۰۰- حضرت صہیبؓ کی فضیلت..... سلیمان بن احمد، محمد بن ابراہیم بن شہیب الغسال اصبہانی، ہارون بن عبد اللہ، محمد بن حسن بن زبالہ، علی بن عبد الحمید بن زیاد بن صلی بن وہب، عن ابیہ، عن جدہ کے سلسلہ سند سے صہیب کا قول مروی ہے۔

ہجرت کے موقع پر مشرکین نے رسول اللہ ﷺ کو تلاش کیا اور غار کی طرف بھی متوجہ ہو کر واپس ہو گئے۔ اس وقت رسول اللہ ﷺ نے مجھے یاد فرماتے ہوئے ابوبکر کو میری تلاش میں دو یا تین بار نکالا۔ ابوبکر نے جواب دیا یا رسول اللہ میں نے ان کو نماز کی حالت میں پایا، جسکی وجہ سے میں نے ان کی نماز کو قطع کرنا نامناسب سمجھا۔ آپ ﷺ نے فرمایا بہتر ہے۔ پھر آپ ﷺ نے ہجرت فرمائی۔ فجر کے بعد میں زوجہ ابوبکر ام رومان کے پاس گیا۔ انہوں نے فرمایا وہ دونوں چلے گئے ہیں اور انہوں نے تمہارے لئے بھی اپنے زادراہ میں کچھ توشہ رکھا ہے۔ صہیبؓ فرماتے ہیں پس میں بھی اس کے بعد اپنے گھر سے تلوار اور تیر و کمان اٹھا کر ہجرت کیلئے نکلا..... حتیٰ کہ میں مدینہ میں رسول اللہ ﷺ کے پاس پہنچ گیا۔ اس وقت آپ ﷺ اور حضرت صدیق بیٹھے ہوئے تھے۔ حضرت صدیقؓ مجھے دیکھ کر کھڑے ہو گئے اور مجھے اس آیت کے نزول کی خوشخبری سنائی جو میرے بارے میں نازل ہوئی تھی۔ میں نے حضرت صدیق اکبرؓ کو کچھ ملامت کی اور آپ نے عذر معذرت کی۔ آپ ﷺ مجھے دیکھ کر بہت مسرور ہوئے اور آپ ﷺ نے مجھے کامیاب تجارت کرنے کی مبارک باد دی۔

۵۰۱- محمد بن علی بن حمیش، احمد بن عبد الرحمن بن مرزوق، صالح بن حرب، اسماعیل بن یحییٰ، عبید اللہ بن عمیر، نافع، ابن عمر کے سلسلہ سند سے صہیبؓ کا قول مروی ہے: فرمان نبوی ﷺ ہے:

انسان جنت میں داخل نہیں ہوگا جب تک کہ وہ اپنے مال کو یوں دائیں اور بائیں خرچ نہ کرے۔

۵۰۲- محمد بن علی بن حبیش، جعفر بن محمد الفریابی، ابو جعفر النضلی، محمد بن الحسن القیطینی، حسین بن عبد اللہ الرقی، حکیم بن سیف، عبید اللہ بن عمرو، عبد اللہ بن محمد بن عقیل، حمزہ بن صہیب، عن ابیہ صہیب کی سند سے مروی ہے کہ:

حضرت عمر بن الخطاب نے حضرت صہیب کو فرمایا: اے صہیب! تم لا ولد ہو لیکن تم نے اپنی کنیت رکھ لی ہے۔ اسی طرح تم رومی شخص ہو جبکہ عرب کی طرف اپنے کو منسوب کرتے ہو۔ یہ کیا بات ہے؟ حضرت صہیب نے فرمایا: جہاں تک کنیت کی بات ہے اس کی وجہ یہ ہے کہ رسول اللہ ﷺ نے مجھے کنیت دی ہے اور مجھے ابو-حی کہہ کر یاد کرتے رہے ہیں۔ رہی بات نسب کی تو میں نمر بن قاسط (عرب) قبیلہ کا آدمی ہوں۔ میں موصل (اس وقت کی رومی سلطنت اور موجودہ عراقی سلطنت کے شہر) میں غلام تھا مجھے وہاں قید کر کے لایا گیا تھا۔ اس لئے مجھے اپنا اہل اور نسب معلوم ہوا۔

زہیر بن محمد نے عبد اللہ بن محمد بن عقیل سے اس کو روایت کیا اور اس میں ابو بکر بن مالک کے بیان کردہ الفاظ کا اضافہ کیا ہے۔

۵۰۳- عبد اللہ بن احمد بن حنبل، احمد بن حنبل، عبد الرحمن بن مہدی، زہیر، عبد اللہ بن محمد بن عقیل، حمزہ بن صہیب کی سند سے مروی ہے کہ حضرت صہیبؓ لوگوں کو زیادہ زیادہ کھانا کھلاتے تھے۔ حضرت عمرؓ نے ان سے فرمایا: اے صہیب! تم بہت زیادہ کھانا کھلاتے ہو اور یہ اسراف ہے۔ حضرت صہیبؓ نے عرض کیا: رسول اللہ ﷺ فرماتے تھے: تم میں سے بہترین شخص وہ ہے جو کھانا کھلائے اور سلام کا جواب دے۔ پس یہی بات مجھے اس پر اکساتی ہے۔

یحییٰ بن عبد الرحمن بن حاطب نے صہیب سے اس کے مثل روایت نقل کی ہے۔

۵۰۴- ابو احمد محمد بن احمد، عبد اللہ بن شیریہ، اسحاق بن راہویہ، محمد بن بشر، محمد بن عمرو بن علقمہ، یحییٰ بن عبد الرحمن بن حاطب، کی سند سے مروی ہے کہ حضرت عمرؓ نے حضرت صہیبؓ کو فرمایا: میں نے اسلام میں تم پر تین باتوں کو قابل اعتراض پایا ہے۔ تم نے ابو-حی کنیت اختیار کی۔ اور اللہ تعالیٰ فرماتے ہیں: "لَمْ نَجْعَلْ لَہٗ مِنْ قَبْلِ مِمَّا" اور ہم نے اس سے پہلے (یہ) نام کسی کیلئے تجویز نہیں کیا۔ (مریم)۔ اسی طرح کوئی شی تمہارے پاس آتی نہیں کہ پہلے ہی تم اس کو خرچ کر ڈالتے ہو۔ تیسری بات یہ کہ تم نمر بن قاسط کی طرف کیوں منسوب کئے جاتے ہو؟ جبکہ تم مہاجرین اولین میں سے ہو جن پر اللہ نے انعام کیا ہے۔ (جن کو غلط نام کی طرف منسوب ہونے کی کوئی حاجت نہیں ہے)۔

حضرت صہیبؓ نے عرض کیا: اے امیر المؤمنین! آپ کا یہ کہنا کہ میں نے ابو-حی کنیت اختیار کر لی ہے، اس کی وجہ یہ کہ رسول اللہ ﷺ نے مجھے ابو-حی کنیت سے بلاتے رہے ہیں۔ اور آپ کا یہ کہنا کہ میں بہت خرچ کرتا ہوں تو اس کی وجہ یہ ہے کہ اللہ تعالیٰ فرماتے ہیں: "وَمَا أَنْفَقْتُمْ مِنْ شَيْءٍ قَطُّ يَخْلُفُہُ" اور تم جو کچھ خرچ کرتے ہو اللہ اس کا اچھا بدلہ دیتا ہے۔ (سہا ۳۹)۔ اور آپ کا یہ کہنا کہ میں نمر بن قاسط کی طرف منسوب کیوں ہوں! تو جان لیں کہ عرب ایک دوسرے کو قید کر لیا کرتے تھے۔ اسی طرح عرب کے ایک قبیلہ نے مجھے قید کر لیا اور مجھے کوفہ میں بیچ دیا میں نے ان کی زبان سیکھ لی۔ اگر میں رومیوں سے ہوتا تو انہی کی طرف منسوب ہوتا۔

۵۰۵- سلیمان بن احمد، محمد بن حسین بن مکرم، احمد بن عبید اللہ بن کردی، سالم بن نوح، جریری، ابی السلیل کی سند سے مروی ہے کہ حضرت صہیبؓ نے فرمایا: میں نے رسول اللہ ﷺ کیلئے کھانا تیار کیا اور آپ کی خدمت میں لے کر حاضر ہوا۔ آپ ﷺ ایک جماعت کے ساتھ تشریف فرما تھے۔ میں آپ کے روبرو کھڑا ہوا اور کھانے کی طرف اشارہ کیا۔ آپ ﷺ نے اپنے شرکاء کی طرف اشارہ کیا کہ ان

کیلئے بھی لائے ہو؟ میں نے عرض کیا نہیں۔ دو یا تین مرتبہ آپ ﷺ نے پوچھا اور میں نے یہی جواب دیا پھر تیسری مرتبہ میں نے عرض کیا ہاں ان کے لئے بھی لایا ہوں۔ حالانکہ یہ تھوڑا سا کھانا تھا جو میں نے تیار کیا تھا۔ پھر آپ ﷺ اور آپ کے رفقاء نے مل کر اس کو کھایا پھر بھی کھانا بچ گیا۔

۵۰۶- محمد بن احمد بن حسن، بشر بن موسیٰ، سعید بن منصور، ابو بکر بن مالک، عبد اللہ بن احمد بن حنبل، احمد بن حنبل، ہشیم، عبد الحمید بن جعفر، حسن بن محمد انصاری کی سند سے مروی ہے نمر بن قاسط قبیلے کے ایک شخص نے کہا میں نے صہیب بن سنان سے سنا وہ فرماتے ہیں کہ میں نے رسول اللہ ﷺ کو فرماتے ہوئے سنا:

جو شخص کسی عورت سے کسی مہر پر شادی کرے اور اس کا مہر کی ادائیگی کا ارادہ نہ ہو تو درحقیقت اس نے عورت کو اللہ کے نام کے ساتھ دھوکہ دیا اور اس کی شرم گاہ کو باطل کے ساتھ اپنے لئے حلال کیا۔ وہ شخص اللہ تعالیٰ سے قیامت کے دن اس حال میں ملے گا کہ وہ زانی ہوگا۔ اور جو شخص کسی سے قرض لے اور اس کی ادائیگی کا ارادہ نہ کرے گویا اس نے اس شخص کو اللہ کے نام پر دھوکہ دیا اور اس کے مال کو باطل کے ساتھ اپنے لئے حلال جانا..... وہ شخص بھی قیامت کے دن اللہ سے اس حال میں ملاقات کرے گا کہ وہ چور ہوگا۔

۵۰۷- ابو اسحق ابراہیم بن محمد بن حمزہ، محمد بن یحییٰ، عمار بن خالد، عبد الحکیم بن منصور، یونس بن عبید ثابت، عبد الرحمن بن ابی لیلیٰ کے سلسلہ سند سے صہیب کا قول مروی ہے:

صہیبؓ فرماتے ہیں ایک مرتبہ ہم نے رسول اللہ ﷺ کے ساتھ رات کی ایک نماز پڑھی۔ جب آپ مڑے تو ہماری طرف ہستے ہوئے متوجہ ہوئے اور فرمایا کیا تم مجھ سے سوال نہیں کرو گے کہ میں کیوں ہنسا؟ صحابہؓ نے عرض کیا اللہ اور اس کا رسول زیادہ جانتے ہیں۔ آپ ﷺ نے فرمایا:

مسلمان بندے کے لئے اللہ جو بھی فیصلہ کرتے ہیں وہ سارے کا سارا خیر ہے اور کوئی ایسا شخص نہیں جس کے لئے اللہ تمام فیصلے خیر کے کرے سوائے بندہ مسلمان کے۔

سلیمان بن مغیرہ اور حماد بن سلمان نے اس کے مثل ثابت سے روایت کیا ہے۔

۵۰۸- فاروق خطابی، ابو مسلم کشی، ابو عمر ضریر، حماد بن سلمہ، ثابت بنانی، عبد الرحمن بن ابی لیلیٰ کے سلسلہ سند سے صہیب کا قول مروی ہے رسول اللہ ﷺ کچھ دن صبح کی نماز کے بعد اپنے ہونٹوں کو حرکت دیتے (ہوئے کچھ پڑھتے) تھے۔ ہم نے عرض کیا: یا رسول اللہ نماز کے بعد آپ اپنے ہونٹوں کو حرکت دیتے ہیں جبکہ پہلے کچھ نہ پڑھا کرتے تھے؟ فرمایا: ہم سے پہلے ایک نبی تھے جو اپنی امت کی کثرت سے خوش ہوئے۔ اس امت کے لوگ لمبی عمریں پاتے تھے۔ اللہ تعالیٰ نے امت کے پیغمبر کی طرف وحی کی کہ تیری امت کی بھلائی تین باتوں میں سے ایک میں ہے، ان میں سے ایک کو قبول کر لو۔ میں ان کے اوپر موت کو مسلط کر دوں یا دشمن کو یا بھوک کو۔ پیغمبر نے امت کو یہ بات بتائی اور ان کی منشاء طلب کی۔ انہوں نے عرض کیا ہمیں بھوک سہنے کی تو طاقت نہیں، نہ دشمن سے لڑنے کی طاقت ہے اور موت کو ہم قبول کرتے ہیں۔ چنانچہ تین دنوں کے اندر اس امت کے ستر ہزار افراد موت کے گھاٹ اتر گئے۔ پھر نبی ﷺ نے فرمایا: پس آج میں اللہ سے عرض کرتا ہوں اے اللہ! میں تیرا ہی ارادہ کرتا ہوں، تیرے نام ہی سے حملہ کرتا ہوں اور تیرے نام ہی سے قتال کرتا ہوں۔

۵۰۹- عبد اللہ بن جعفر، یونس بن حبیب، ابو داؤد، حماد بن سلمہ، ثابت، عبد الرحمن بن ابی لیلیٰ کے سلسلہ سند سے صہیب کا قول مروی ہے آپ علیہ السلام نے قرآنی آیت ”لِّلَّذِیْنَ احْسَنُوا الْحُسْنٰی وَزِیَادَةٌ“ ان لوگوں کے لئے جنہوں نے اچھائی کی نیکی ہے اور زیادتی ہے۔ (یونس ۲۶) تلاوت فرما کر فرمایا اہل جنت کے جنت میں دخول کے بعد ایک منادی ان سے کہے گا ابھی اللہ کا ایک وعدہ باقی ہے۔ اہل جنت کہیں گے: اللہ نے اپنے تمام وعدے ہم سے پورے کر دیئے کیا ہمارے چہرے سفید نہیں کر دیئے اور کیا ہمارے اعمال نائے بھاری نہیں کر دیئے اور کیا ہمیں جنت میں داخل نہیں کر دیا۔ ہمارے خیال میں اب کچھ باقی نہیں رہا یہ سوال و جواب تین مرتبہ ہوگا۔ اس کے بعد اللہ تعالیٰ تمام اہل جنت کو اپنا دیدار کرائیگا۔ یہ دیدار الہی اہل جنت کے لئے سب سے بڑی نعمت ہوگی۔

۵۱۰- سلیمان بن احمد، ابراہیم بن ہاشم، عمرو بن حصین، ابو محمد بن حبان، ابن رستہ، عمر بن مالک راہبی، فضیل بن سلیمان، موسیٰ بن عقبہ، عطاء بن ابی مروان اسلمی، عن ابیہ، عبد الرحمن بن مغیث، کعب احبار کے سلسلہ سند سے صہیب کا قول مروی ہے:

آپ علیہ السلام اکثر و بیشتر درج ذیل دعا فرمایا کرتے تھے۔

اللهم لست بالله استعذثنا ولا ببر ابتدعنا ولا كان لنا قبلک من الہ نلجأ الیہ ونذکرک ولا اعانک علی خلقنا احد فنشکرک فیک تبارکت وتعالیت
اے باری تعالیٰ آپ ہمارے حادث یا ایجاد کردہ رب نہیں ہیں، نہ آپ سے قبل کوئی رب تھا جسکی ہم پناہ حاصل کریں اور آپ کو چھوڑ دیں، ہماری تخلیق پر آپ کا کوئی معاون و مددگار بھی نہیں ہے جسکو ہم آپ کا شریک ٹھہرائیں، آپ بابرکت ذات ہیں اور بلند شان کے مالک ہیں۔

حضرت کعب فرماتے ہیں کہ اللہ کے نبی حضرت داؤد اسی طرح دعا فرمایا کرتے تھے۔

یہ الفاظ عمرو بن الحصین کے ہیں۔ عمر بن مالک راہبی یہ اضافہ کرتے ہیں: ولا ببر یبید ذکرہ ولا کان معک الہ فندعوہ ونتضرع الیہ ولا اعانک علی خلقنا فنشکرک فیک ان الفاظ کا عبد الرحمن بن مغیث نے اپنی روایت میں ذکر نہیں کیا جن کا ترجمہ یہ ہے اور نہ آپ ایسے رب ہیں جس کا ذکر ختم ہو جائے گا اور نہ آپ کے ساتھ کوئی معبود ہے جس کو ہم پکاریں اور اس کی طرف عاجزی کریں اور نہ ہماری تخلیق پر آپ کا کوئی مددگار ہے جس کی وجہ سے ہم آپ کی ذات میں شک کریں۔

۵۱۱- ابو بکر محیی، عبید بن غنم، جعفر بن ابی الحسن خوارزمی، عبد اللہ بن عبید اللہ بن اسحق بن اسحق بن محمد بن عمران بن موسیٰ بن طلحہ بن عبید اللہ، ابی عبید اللہ بن اسحق، حصین بن حذیفہ، عن ابیہ حذیفہ، ابی صفیٰ کے سلسلہ سند سے صہیب کا قول مروی ہے فرمان رسول ﷺ ہے: سبقت کرنے، سفارش کرنے، اللہ کی طرف بلانے والے حقیقت میں مہاجرین ہیں۔ خدا کی قسم! قیامت کے روز وہ گردن پر اسلحہ لٹکا کر جنت کا دروازہ کھٹکھٹائیں گے۔ جنت کے داروغہ ان سے پوچھیں گے کہ تم کون ہو؟ وہ جواب دیں گے ہم مہاجرین ہیں۔ پھر داروغہ ان سے سوال کریں گے کہ کیا تمہارا حساب ہو چکا ہے؟ پس وہ اپنے گھٹنوں کے بل گر جائیں گے اور ان کے ترکش کے تیر بکھر جائیں گے۔ پھر وہ اپنے ہاتھ اٹھا کر اللہ کے حضور عرض کریں گے: اے باری تعالیٰ! سب کچھ تیری راہ میں قربان کرنے کے بعد بھی ہم سے حساب کا سوال کیا جا رہا ہے! اس کے بعد اللہ تعالیٰ سونے کے پران کو عطاء کرے گا، جن کو زبرجا اور یا قوت جڑا ہوگا، ان کے ذریعہ وہ اڑ کر جنت میں پہنچ جائیں گے۔ پس یہی اللہ تعالیٰ کا فرمان ہے:

الحمد لله الذی اذهب عنا الحزن ان ربنا لغفور شکور الذی احلنا دار المقامة

من فضله لا یمسنا فیہا نصب ولا یمسنا فیہا لغوب . (فاطر ۳۴، ۳۵)

تمام تعریف اس اللہ کے لئے ہیں جس نے ہم سے رنج کو دور کر دیا بے شک ہمارا پروردگار مغفرت کرنے والا اور قدردان ہے۔ جس نے ہمیں اپنے فضل سے اقامت کے گھر میں اتارا جس میں ہمیں کوئی تکلیف ہے اور نہ کوئی شور و شغب۔ صہیبؓ فرماتے ہیں رسول اللہ ﷺ نے فرمایا پس ان کے لئے جنت میں ایسے گھر ہوں گے جن سے دنیا میں ان کا مرتبہ معلوم ہوگا۔

(۲۶) ابوذر غفاریؓ

آپ عابد، زاہد، قانع، موحد اور چوتھے نمبر پر اسلام قبول کرنے والے تھے۔ قبل از احکام الشرع ہی بت پرستی اور معاصی سے اجتناب کرنے والے، آپ علیہ السلام کے دعویٰ نبوت کی شہرت سے قبل ہی عبادت کرنے والے اور اول وہ شخص تھے.... جنہوں نے رسول علیہ السلام کو اسلام کا مسنون سلام کیا۔ آپ فقط اللہ تعالیٰ سے ڈرنے والے، سب سے پہلے علم البقاء پر کلام کرنے والے، دین کے خاطر مشقتیں برداشت کرنے والے اور موت تک مخلوق سے کنارہ کشی اختیار کرنے والے تھے۔ حضرت ابوذر غفاریؓ رسول اللہ ﷺ کے خادم تھے، جنہوں نے اصول کا علم حاصل کیا فضولیات کو ترک کیا۔

کہا گیا ہے تصوف خدا کی طرف رجوع کرنا اور اس کی طرف دوسروں کو راستہ بتانے کا نام ہے۔

۵۱۲- محمد بن اسحاق بن ایوب، یوسف بن یعقوب قاضی، سلیمان بن حرب، ابو ہلال محمد بن سلیم، حمید بن ہلال کے سلسلہ سند سے عبد اللہ بن صامت کا قول مروی ہے:

ایک بار ابوذرؓ نے مجھ سے فرمایا اے میرے بھتیجے! میں نے قبل از اسلام بھی چار برس نماز پڑھی ہے۔ میں نے ان سے سوال کیا کہ آپ کس کی عبادت کرتے تھے؟ انہوں نے فرمایا آسمانوں کے خدا کی۔ پھر میں نے ان سے ان کے قبلہ کے بابت سوال کیا، انہوں نے فرمایا: جس طرف اللہ نے میرا رخ پھیر دیا وہی میرا قبلہ تھا۔

۵۱۳- ابو بکر بن خلاد، حارث بن ابی اسامہ، ابو النضر، سلیمان بن مغیرہ، حمید بن ہلال کے سلسلہ سند سے عبد اللہ بن صامت کا قول مروی ہے:

ایک بار ابوذرؓ نے مجھ سے فرمایا اے بھتیجے! میں نے رسول اللہ ﷺ سے ملاقات سے تین سال پہلے تک نماز پڑھی ہے۔ میں نے پوچھا کس کے لئے پڑھی؟ انہوں نے فرمایا اللہ تعالیٰ کے لئے۔ پھر میں نے ان سے ان کے قبلہ کے بارے میں سوال کیا تو انہوں نے فرمایا جس طرف اللہ تعالیٰ میرا رخ کر دیتا وہی میرا قبلہ تھا۔ میں عشاء کی نماز پڑھتا حتیٰ کہ جب رات کا آخری پہر ہوتا تو میں گر جاتا اور مجھ میں سکت نہ رہتی حتیٰ کہ سورج بلند ہو جاتا۔

۵۱۴- ابو بکر بن خلاد، حارث بن ابی اسامہ، عبد اللہ بن رومی، نضر بن محمد، عکرمہ بن عمار، ابو زمیل، مالک بن مرید، عن ابیہ کے سلسلہ سند سے ابوذرؓ کا قول مروی ہے:

میں چوتھے نمبر پر اسلام لایا تھا اور مجھ سے پہلے صرف تین افراد اسلام لائے تھے۔

۵۱۵- سلیمان بن احمد، ابو عبد الملک احمد بن ابراہیم قرشی، محمد بن عائد، ولید بن مسلم، ابو طرفۃ عباد بن الریان النخعی، عروۃ بن رویم، عامر بن لدین، ابویلیٰ اشعری کے سلسلہ سند سے ابوذرؓ کا قول مروی ہے:

میرے اسلام لانے کی صورت یہ ہوئی کہ ہمیں قحط سالی کا سامنا کرنا پڑا چنانچہ میں اپنی ماں اور بھائی انیس کو اپنے سرال مقام نجد کی طرف لیکر چلا۔ جب ہم وہاں پہنچے انہوں نے ہمارا خوب اکرام کیا۔ قبیلے کا ایک شخص میرے ماموں کے پاس آیا اور کہنے لگا کہ انیس نے آپ کی مخالفت کی ہے۔ میرے ماموں کے دل میں اس کی کسک پیدا ہوئی۔ جب میں اونٹوں کو چرا کروا پس پہنچا تو ان کو روتے ہوئے پایا۔ میں نے پوچھا آپ کے رونے کا کیا سبب ہے ماموں! انہوں نے مجھے ساری خبر سنائی۔ میں نے کہا اللہ حفاظت فرمائے ہم شخص کاموں کا ارتکاب کرتے ہیں۔ اور اسی میں ایک طویل زمانہ سے مبتلا ہیں۔ پھر میں نے اپنے بھائی اور ماں کو لیا حتی کہ ہم مکہ پہنچ گئے میں مکہ آیا، چونکہ مجھے خبر پہنچ چکی تھی کہ یہاں کوئی بد دین، یا مجنون یا جادوگر رہتا ہے۔ میں نے پوچھا یہ شخص کہاں ملے گا لوگوں نے کہا وہ سامنے دیکھو، میں آپ ﷺ کی طرف چلا گیا اور ان کی حفاظت کرنے کی کوشش کی، اس کے بعد کفار مکہ نے خوب میری پٹائی کی۔ ہڈی پتھر وغیرہ مجھے دے دے کر مارنے لگے حتی کہ میں اپنے ہی خون میں نہا گیا۔ پھر میں خانہ کعبہ آیا اور خانہ کعبہ کے پردوں اور عمارت کے درمیان چھپ گیا۔ وہاں میں نے تیس دنوں تک روزے رکھے نہ کھاتا نہ پیتا تھا سوائے آب زم زم نوش کرنے کے۔ جب میں رسول اکرم ﷺ کے پاس آیا تو ابو بکرؓ نے میرا ہاتھ تھاما اور کہنے لگے اے ابوذر! میں نے عرض کیا بلیک ابو بکر! آپ نے فرمایا: کیا آپ جاہلیت میں بھی خدا کی عبادت کرتے تھے؟ جی ہاں، مجھے یاد ہے کہ میں سورج نکلنے کے وقت نماز پڑھنے کھڑا ہو جاتا اور مسلسل نماز پڑھتا رہتا حتی کہ سورج کی تپش مجھے ستانے لگتی، پھر میں بوجھل ہو کر گر جاتا حضرت ابو بکرؓ نے فرمایا تم کس طرف رخ کرتے تھے؟ میں نے عرض کیا: میں نہیں جانتا سوائے اس کے کہ اللہ پاک جہاں میرا رخ کر دیتے وہیں میں نماز پڑھ لیتا حتی کہ اللہ نے مجھے اسلام سے مشرف فرمادیا۔

۵۱۶- ابو عمرو بن حمدان، حسن بن سفیان، قطن بن نسیر، جعفر بن سلیم، ابو طاہر، ابو یزید مدنی، ابن عباس کے سلسلہ سند سے ابوذرؓ کا قول مروی ہے:

مکہ میں اسلام لانے کے بعد اور قرآن کا کچھ حصہ سیکھنے کے بعد میں نے آپ ﷺ سے اسلام کے ظاہر کرنے کی اجازت طلب کی، آپ ﷺ نے فرمایا مجھے تمہارے قتل کا خوف ہے۔ میں نے عرض کیا مجھے قتل کی پروا نہیں ہے۔ اس کے بعد آپ ﷺ نے سکوت اختیار فرمایا اور میں نے مسجد جا کر اسلام کا اظہار کر دیا۔ پھر کیا تھا، کفار مکہ چاروں طرف سے مجھ پر ٹوٹ پڑے اور انہوں نے مار مار کر مجھے سرخ پتھر کی طرح بنا دیا، مجھے دیکھ کر آپ ﷺ نے فرمایا کیا تم کو میں نے اس سے منع نہیں کیا تھا؟ میں نے عرض کیا میرے دل میں اسلام ظاہر کرنے کی حاجت تھی میں نے ایسا کیا پھر آپ ﷺ نے فرمایا اب تم اپنے مقام پر چلے جاؤ، میرے غلبے کے بعد آ جانا۔

۵۱۷- حبیب بن حسن، ابو مسلم کشی، عمرو بن حکام، ثنی بن سعید کے سلسلہ سند سے ابو جرحہ کا قول مروی ہے:

ابن عباس نے میرے سامنے فرمایا: ابوذرؓ نے ابتدا میں آپ ﷺ کی خدمت عالیہ میں حاضر ہو کر عرض کیا یا رسول اللہ ﷺ جو آپ ﷺ کا میرے لئے حکم ہو میں اس پر تیار ہوں۔ آپ ﷺ نے فرمایا اب تم چلے جاؤ، میرے ظہور کے بعد آ جانا۔ ابوذرؓ نے کہا میں اسلام کا اظہار کئے بغیر نہیں جاؤں گا۔ اس کے بعد ابوذرؓ نے علی الاعلان اسلام ظاہر فرمادیا۔ پھر کیا تھا کفار بد دینی کا طعنہ دیتے ہوئے چاروں طرف سے ان پر ٹوٹ پڑے۔ اور مار مار کر ان کا حلیہ بگاڑ دیا حضرت عباسؓ کا ان پر سے گزر ہوا تو بمشکل انہوں نے ابوذرؓ کو کفار کے چنگل سے آزاد کیا اور کفار کو کہا اے قریش کے گروہ تم تاجر لوگ ہو اور تمہارا گزر بنو غفار کے قبیلے سے ہوتا ہے کیا تم چاہتے ہو کہ تمہارا راستہ بند کر دیا جائے؟ پھر جا کر کفار نے انہیں چھوڑا۔ آئندہ روز حضرت ابوذرؓ نے گزشتہ دن کی طرح دوبارہ اسلام کا اظہار کیا۔ قریش مکہ پھر آپ کی پٹائی کرنے لگے۔ حضرت عباسؓ نے دوبارہ آ کر ان کو چھڑایا۔

۵۱۸- محمد بن احمد بن حسن، بشر بن موسیٰ، مقری، سلیمان بن مغیرہ، حمید بن ہلال، عبد اللہ بن صامت کے سلسلہ سند سے ابو ذرؓ کا قول مروی ہے: میں مکہ آیا تو اہل وادی نے خوب میری پٹائی کی، اور پتھر ہڈی وغیرہ دے دے کر مارے حتیٰ کہ میں بے ہوش ہو کر گر پڑا، جب اٹھا تو میں ایک سرخ پتھر کی مانند تھا۔

۵۱۹- محمد بن اسحاق بن ایوب، یوسف بن یعقوب، سلیمان بن حرب، ابو ہلال راسبی، حمید بن ہلال کے سلسلہ سند سے ابن صامت کا قول مروی ہے:

ابو ذرؓ نے مجھ سے بیان کیا کہ مکہ آنے کے بعد کفار مکہ چاروں طرف سے مجھ پر ٹوٹ پڑے، حتیٰ کہ انہوں نے سرخ پتھر کی مانند کر کے مجھے چھوڑا، دوسرے روز میری حالت کچھ صحیح ہوئی تو زمزم کے پاس آ کر اس کے پانی سے غسل کر کے اسے نوش کیا، اور ایک ماہ تک زمزم کے علاوہ میں نے کچھ نہیں کھایا، حتیٰ کہ میں بہت لاغر ہو گیا، پھر ایک روز آپ علیہ السلام طواف کے لئے تشریف لائے تو سب سے قبل میں نے آپ ﷺ کو سلام کیا، آپ ﷺ نے جواب میں وعلیکم السلام ورحمۃ اللہ فرمایا۔

۵۲۰- عبد اللہ بن جعفر، یونس بن حبیب، ابو داؤد، سلیمان بن مغیرہ، حمید بن ہلال کے سلسلہ سند سے ابن صامت کا قول مروی ہے: ابو ذرؓ فرماتے ہیں کہ میں آپ ﷺ کی خدمت میں پہنچا تو اس وقت آپ ﷺ نماز سے فارغ ہوئے تھے، میں نے السلام علیک کہا جواب میں آپ ﷺ نے وعلیکم السلام فرمایا۔ پس میں پہلا شخص تھا جس نے اسلام کا سلام کیا۔

۵۲۱- عبد اللہ بن جعفر، حسین بن علی بن ہذیل واسطی، طوسی، محمد بن حرب، یحییٰ بن ابی زکریا غسانی، اسماعیل بن ابی خالد بدیل بن میسرہ، عبد اللہ بن صامت کے سلسلہ سند سے ابو ذرؓ کا قول مروی ہے:

میرے دوست آپ ﷺ نے مجھے چند چیزوں کی وصیت فرمائی مساکین سے محبت کرنا، اپنے سے کم درجے کے لوگوں پر نظر کرنا اور اپنے سے اونچے درجے کے لوگوں کو نہ دیکھنا، حق بات کہنا اگرچہ وہ کڑوی ہی ہو اور اللہ کے بارے میں کسی ملامت کرنے والے کی ملامت کی پرواہ نہ کرنا۔

۵۲۲- محمد بن معمر، ابو شعیب حرائی، یحییٰ بن عبد اللہ، اوزعی، مرید ابو بکر کے سلسلہ سند سے ان کے والد کا قول مروی ہے: ایک بار ابو ذرؓ سے ایک شخص نے کہا کہ حضرت عثمانؓ کے صدقہ لینے والے نے مجھ پر زیادتی کی ہے اور مجھ سے زیادہ مال وصول کیا ہے۔ کیا میں ایسا کر سکتا ہوں کہ زیادتی کے بقدر اپنا مال چھپالوں جس کا وہ صدقہ نہ لے سکیں؟ ابو ذرؓ نے فرمایا: نہیں، بلکہ تم مال کو سامنے رکھو۔ ان کو یہ کہو کہ جو تمہارا حق بنتا ہے صرف وہ لو اور جو تمہارا حق نہیں بنتا اسے چھوڑ دو۔ اس کے باوجود بھی اگر وہ تم پر ظلم کریں تو یہ زیادتی قیامت کے دن تمہارے اعمال نامہ میں رکھی جائے گی۔

حضرت ابو ذرؓ کے سر پر ایک قریشی جوان کھڑا تھا اس نے کہا: کیا آپ کو امیر المؤمنین حضرت عثمانؓ نے فتویٰ دینے سے منع نہیں کیا تھا؟ حضرت ابو ذرؓ نے فرمایا: کیا تم میرے نگہبان ہو؟ قسم ہے اس ذات کی جس کے ہاتھ میں میری جان ہے! اگر تم میرے گلے پر چھری بھی رکھ دو اور میں سمجھوں کہ میں نے ایسی کوئی بات جو رسول اللہ ﷺ سے سنی ہے اس کو چھری چلنے سے پہلے نافذ کر سکتا ہوں تو میں اس سے ہرگز نہیں چوکوں گا۔

۵۲۳- محمد بن احمد بن محمد، عبد اللہ بن محمد بن عبد الکریم، حسن بن اسماعیل بن راشد رملی، ضمرہ بن سعید، ابن شاذب، مطرف، حمید بن ہلال، ابن صامت کے سلسلہ سند سے مروی ہے:

عبداللہ بن الصامت فرماتے ہیں میں اپنے چچا حضرت ابوذرؓ کے ساتھ حضرت عثمانؓ کی خدمت میں حاضر ہوا۔ حضرت ابوذرؓ نے ان سے ربذہ کی طرف جانے کی اجازت طلب کی۔ انہوں نے اجازت دیتے ہوئے فرمایا ہم صبح و شام آپ کے پاس صدقہ کے مولیٰ بھیجتے رہیں گے۔ (آپ ان کا دودھ نوش کرتے رہنا۔) ابوذرؓ نے کہا مجھے اس کی ضرورت نہیں ہے۔ تمہیں تمہاری دنیا مبارک ہو۔ ہمیں اپنے دین اور اپنے رب کے ساتھ تنہا چھوڑ دو۔

اس وقت عبدالرحمن بن عوف کا مال تقسیم کیا جا رہا تھا اور حضرت کعبؓ بھی بیٹھے ہوئے تھے۔ حضرت عثمانؓ نے کعبؓ سے کہا مال جمع کر کے راہ خدا میں خرچ کرنے اور صدقہ کرنے والے کے بارے میں آپ کی کیا رائے ہے؟ جو جگہ جگہ اپنا مال اللہ کی راہ میں صرف کرتا ہے! کعبؓ نے فرمایا: مجھے اس کے بارے میں خیر کی امید ہے۔ ابوذرؓ نے غضبناک ہو کر کعبؓ احبار پر عصا اٹھا کر فرمایا: تم کیا کہہ رہے ہو اے یہودی عورت کے بیٹے! کیا یہ صاحب مال قیامت کے روز مال کے عوض بچھو کا ڈسنا پسند کرے گا؟۔

۵۲۴۔ سلیمان بن احمد، محمد بن عبداللہ حضرمی، احمد بن ابی معاویہ، موسیٰ بن عبیدہ کے سلسلہ سند سے عبداللہ بن خراش کا قول مروی ہے: میں نے ابوذرؓ کو ربذہ میں ایک خیمہ میں دیکھا۔ ان کے پاس انکی اہلیہ بھی بیٹھی تھی۔ ابوذرؓ سے سوال کیا گیا کہ آپ کی کوئی اولاد زندہ ہے؟ ابوذرؓ نے فرمایا: تمام تعریفیں اس اللہ کیلئے ہیں جس نے ہم سے ہماری اولاد کو فانی گھر سے اٹھالیا اور ہمیشہ کے گھر میں اس کو ہمارے لئے ذخیرہ کر دیا۔ آپؐ کو دوسری شادی کا کہا گیا تو فرمایا: مجھے اسکی ضرورت نہیں ہے۔ کیونکہ مجھے ایسی عورت جو (اولاد کی وجہ سے) مجھے بلند نام کرے پسند نہیں بلکہ میرے لئے ایسی عورت صحیح ہے جو میرا نام پست کرے۔ لوگوں نے کہا: آپؐ کچھ اچھا اور نرم بستر لے لیں! فرمایا: اے اللہ ہماری مغفرت فرما۔ تم اپنے لئے جو چاہو کرو مجھے چھوڑ دو۔

۵۲۵۔ ابوبکر بن خالد، حارث بن ابی اسلمہ عفان، ہام، قتادہ، ابو قلابہ کے سلسلہ سند سے ابواسماء رجبی کا قول مروی ہے: ایک روز میں ابوذرؓ کے پاس ربذہ گیا، ان کے پاس ان کی بیوی پر اگندہ و پریشان حال بیٹھی تھی۔ ابوذرؓ نے فرمایا میری عورت چاہتی ہے کہ میں (اقتدار کیلئے) عراق جاؤں لیکن پھر اہل عراق اپنی دنیا کے ساتھ مجھ پر متوجہ ہونگے..... حالاں کہ آپؐ نے مجھ سے عہد لیا تھا کہ جہنم کے پل سے پہلے ایک راستہ ہے جو بہت پھسلن کا باعث ہے اور ہم اس پر اقتدار کے بوجھ کے ساتھ پہنچیں اس سے کہیں بہتر ہے کہ ہم اس سے آرام کے ساتھ نجات پا جائیں بجائے بوجھل ہونے کے۔

۵۲۶۔ ابوبکر بن مالک، عبداللہ بن احمد بن حنبل، یزید، محمد بن عمرو کے سلسلہ سند سے ابوبکر بن منکر کا قول مروی ہے: امیر شام حبیب بن مسلمہ نے ابوذرؓ کی خدمت میں تین سو دینار ہدیہ بھیجے اور کہلویا کہ ان کو اپنی ضروریات میں خرچ کر لیں۔ ابوذرؓ نے ان کو واپس کرتے ہوئے فرمایا: کیا انہوں نے ہم سے زیادہ دھوکہ کھانے والا کوئی اور نہیں پایا۔ ہمیں صرف ایک سایہ درکار ہے جس میں بیٹھ جائیں۔ کچھ بکریاں جو ہمارے پاس شام کو آجایا کریں اور ایک باندی جو ہماری خدمت کر سکے۔ اس کے بعد جو بھی زائد ہو اس سے ہم ڈرتے ہیں۔

۵۲۷۔ سلیمان بن احمد، محمد بن عبداللہ حضرمی، ابو حصین عبداللہ بن احمد بن یونس، احمد بن یونس، بکر بن عیاش، ہشام بن حسان کے سلسلہ سند سے محمد بن سیرین کا قول مروی ہے:

ایک شخص کو ابوذرؓ کی مفلسی کا علم ہوا اس نے تین سو دینار ابوذرؓ کی خدمت میں بھیجے، ابوذرؓ نے فرمایا کیا اس کو میرے علاوہ کوئی دوسرا نظر نہیں آیا۔ میں نے آپؐ کو فرماتے سنا ہے چالیس درہم کے مالک کے لئے سوال کرنا درست نہیں اور اس وقت میری ملک میں چالیس درہم، چالیس بکری اور ماہنان ہے (غالباً یہ آپؐ کی لونڈی کا نام تھا)۔

۵۲۸۔ ابوبکر بن مالک، عبداللہ بن احمد بن حنبل، یزید بن ہارون، محمد بن عمرو، عراق بن مالک کے سلسلہ سند سے ابوذرؓ کا

قول مروی ہے:

اے لوگو! میں قیامت کے دن تم سے سب سے زیادہ آپ ﷺ کے قریب ہوں گا، کیوں کہ آپ ﷺ نے فرمایا تم میں سے جو اس حال پر رہے گا جس حال پر میں اسے چھوڑ کر جا رہا ہوں تو وہ قیامت کے روز سب سے زیادہ میرے قریب ہوگا۔ خدا کی قسم! میں آج تک اسی حال پر ہوں۔

۵۲۹- احمد بن جعفر بن حمدان، عبد اللہ بن احمد بن حنبل، احمد بن حنبل، ابو معاویہ، اعمش، ابراہیم تیمی کے سلسلہ سند سے ابو ذرؓ کا قول مروی ہے: مجھے چند لوگوں نے جائداد بنانے کا مشورہ دیا۔ میں نے ان سے کہا: میں امیر نہیں بننا چاہتا.... مجھے ہر روز دودھ یا پانی کا ایک گھونٹ اور ہر ہفتہ گندم کا ایک قفیز ملنا ہی میرے لئے کافی ہے۔

۵۳۰- محمد بن علی بن حمیش، یوسف بن موسیٰ بن عبد اللہ مروزی، عبد اللہ بن خبیب، یوسف بن اسباط، سفیان ثوری، ضعیب بن حسان، ابراہیم تیمی کے والد کے سلسلہ سند سے ابو ذرؓ کا قول مروی ہے:

آپ ﷺ کے زمانہ میں میرا کھانا (ہفتہ بھر کا) فقط ایک صاع ہوتا تھا اور انشاء اللہ موت تک میرا توشہ یہی رہیگا۔

۵۳۱- سلیمان بن احمد، محمد بن فضل سقطی، ابراہیم بن مسمر عروقی، اسحق بن ادریس، بکار بن عبد اللہ بن عبیدہ، ایاس بن سلمہ بن اکوع کے والد کے سلسلہ سند سے ابو ذرؓ کا قول مروی ہے: ایک روز آپ ﷺ نے مجھ سے فرمایا: اے ابو ذر! تم مرد صالح ہو اور میرے بعد تم آزمائش میں مبتلا ہو گے۔ میں نے پوچھا: اللہ کی ذات کی وجہ سے مجھ پر آزمائش آئے گی؟ آپ ﷺ نے فرمایا: ہاں میں نے کہا مرجأ بامر اللہ۔

۵۳۲- ابو بکر بن مالک، عبد اللہ بن احمد بن حنبل، سفیان بن کعب، سفیان بن عیینہ، علی بن زید کے سلسلہ سند سے ابو ذرؓ کا قول مروی ہے بنو امیہ نے مجھے قتل اور فقر کی دھمکیاں دیں۔ لیکن مجھے بھی زمین کی پشت سے اس کاٹن زیادہ محبوب ہے اور فقر مجھے مالدار سے زیادہ محبوب ہے۔ ایک شخص نے کہا: اے ابو ذر! جب بھی آپ لوگوں کے پاس بیٹھتے ہیں تو وہ آپ کو چھوڑ کر اٹھ کھڑے ہوتے ہیں؟ فرمایا: کیونکہ میں ان کو مال جمع کرنے سے منع کرتا ہوں۔

۵۳۳- سلیمان بن احمد، محمد بن علی بن حمیش، ابو شعیب حرائی، عفان بن مسلم، ہمام، قتادہ، سعید بن ابی حسن، ابن صامت کے سلسلہ سند سے ابو ذرؓ کا قول مروی ہے:

آپ علیہ السلام نے مجھ سے فرمایا: جو بھی سونایا چاندی جمع کیا جائے وہ اپنے مالک کیلئے آگ کا انگارہ ہے الا یہ کہ اس کو خدا کی راہ میں خرچ کیا جائے۔

۵۳۴- ابو ذرؓ کی دنیا سے نفرت..... ابو بکر بن مالک، عبد اللہ بن احمد بن حنبل، احمد بن حنبل، عبد الصمد، عبد اللہ بن بکر کے سلسلہ سند سے ثابت کا قول مروی ہے:

ایک روز ابو ذرؓ ابوالدرداءؓ کے پاس سے گزرے۔ ابو ذرؓ نے ابوالدرداءؓ کو مکان کی تعمیر کرتے ہوئے دیکھ کر فرمایا: تم نے پتھروں کو لوگوں کی پشت پر اٹھوار کھا ہے۔ ابوالدرداءؓ نے فرمایا: یہ میں گھر بنوا رہا ہوں۔ ابو ذرؓ نے پھر پہلے والی بات ارشاد فرمائی۔ حضرت ابوالدرداءؓ نے فرمایا: اے بھائی لگتا ہے تم اس کو اچھا نہیں سمجھتے ہو؟ فرمایا: میں تم پر سے اس حال میں گزروں کہ تم اپنے گھر کی گندگی میں ہو اس سے کہیں زیادہ مجھے پسند ہے کہ تم کو اس موجودہ حال میں دیکھوں۔

۵۳۵- عبد اللہ الاصفہانی و ابو محمد بن حیان، ابراہیم بن محمد بن حسن، احمد بن سعید، ابن وہب، یحییٰ بن عبید بن زحر کے سلسلہ سند سے ابو ذرؓ

کا قول مروی ہے: ہمیشہ کے بجائے لوگ جانے کے لئے دنیا میں آئے ہیں، لیکن وہ فانی چیز کی تعمیر میں لگ گئے ہیں۔ موت و فقر کتنی ہی لذیز چیزیں ہیں۔

۵۳۶- عبد اللہ بن محمد بن جعفر، ابو یحییٰ رازی، ہناد بن سری، عبود بن سلیمان، عمرو بن میمون، عن ابیہ، عبد اللہ بن سیدان کے سلسلہ سند سے ابو ذرؓ کا قول مروی ہے:

مال میں تین شرکاء ہیں۔ آفت سماوی جو تیرے حکم کی محتاج نہیں وہ کبھی بھی ہلاکت اور موت کی صورت میں اتر سکتی ہے۔ دوسرا تیرا وارث جو منتظر ہے کہ کب تیرا سرموت کی چوکھٹ پر نکلے اور وہ تیری کھٹیا اٹھا کر تجھے مٹی کے حوالہ کرے۔ اور تیسرا شریک تو خود ہے۔ اگر تو پہلے دو شریکوں سے عاجز نہیں بننا چاہتا تو ہمت سے کام لے۔ اللہ تعالیٰ کا فرمان ہے:

لن تنالوا البر حتی تنفقوا مما تحبون (آل عمران ۹۲)

اے لوگو! تم اپنی محبوب شے خرچ کئے بغیر نیکی نہیں حاصل کر سکتے ہو۔

حضرت ابو ذرؓ نے فرمایا: یہ اونٹ میری پسندیدہ ترین چیز ہیں پس میں ان کو اپنے نفس کیلئے آگے بھیجتا ہوں۔

۵۳۷- سلیمان بن احمد، علی بن عبد العزیز، ابو نعیم، سفیان، عمار ذہبی کے سلسلہ سند سے شعبہ کا قول مروی ہے:

ایک شخص کے نفقہ پیش کرنے پر ابو ذرؓ نے فرمایا: خدمت کے لئے بیوی، دودھ کے لئے بکری اور بوجھ اٹھانے کے لئے گدھے ہمارے لئے کافی ہیں، ایک چادر کے ضرورت سے زائد ہونے پر مجھے اللہ سے ڈر لگتا ہے اس حالت میں میں تمہارا سنہ کیسے قبول کروں۔

۵۳۸- ابو محمد بن حیان، ابو یحییٰ الرازی، ہناد بن سری، ابو معاویہ، اعمش، سلمۃ بن کہیل، ابن الا برق غفاری کے سلسلہ سند سے ابو ذرؓ کا قول مروی ہے:

عنقریب ایک زمانہ آنے والا ہے جس میں صاحب مال پر رشک کیا جائیگا۔ جس طرح زکوٰۃ وصول کرنے والا سرکاری نمائندہ تم پر رشک کرتا ہے۔

۵۳۹- احمد بن جعفر بن حمدان، عبد اللہ بن احمد بن حنبل، احمد بن حنبل، سیار، جعفر، جریری، ابی السلیل کے سلسلہ سند سے مروی ہے کہ حضرت ابو ذرؓ کی بیٹی آپؐ کے پاس آئی۔ اس کے جسم پر اون کے دو کپڑے تھے۔ گال اس کے پچکے ہوئے تھے اور اس کے ہاتھ میں ایک برتن تھا۔ حضرت ابو ذرؓ کے پاس ان کے ساتھی بھی بیٹھے تھے۔ بیٹی کہنے لگی: اے ابا جان! کسان اور کاشت کار کہتے ہیں کہ آپ کے یہ سکے کھوٹے ہیں۔ حضرت ابو ذرؓ نے فرمایا: اے بیٹی ان کو رکھ دے۔ الحمد للہ! تیرے باپ نے اس حال میں صبح کی ہے کہ وہ سونے کا مالک تھا اور نہ چاندی کا، سوائے ان کھوٹے سکوں کے۔

۵۴۰- احمد بن جعفر، عبد اللہ بن احمد بن حنبل، احمد بن حنبل، یحییٰ بن سعید، سفیان، سلیمان، ابراہیم تیمی کے والد کے سلسلہ سند سے ابو ذرؓ کا قول مروی ہے:

دو درہموں والے سے ایک درہم والے کے مقابلہ میں سخت حساب ہوگا۔

۵۴۱- ابو محمد بن حیان، ابو یحییٰ رازی، ہناد بن سری، ابو معاویہ، اعمش، مجاہد، عبد الرحمن بن ابی لیلیٰ کے سلسلہ سند سے ابو ذرؓ کا قول مروی ہے: اے لوگو! اگر تمہیں اس چیز کا علم ہو جائے جس کا مجھے علم ہے تو تم اپنی عورتوں سے انبساط حاصل نہ کرو اور تم کو بستروں پر سکون حاصل نہ ہو۔ کاش اللہ تعالیٰ مجھے درخت بنا دیتا جسے کاٹ دیا جاتا اور اس کا پھل توڑ کر کھالیا جاتا۔

۵۴۳- ابو بکر بن مالک، عبد اللہ بن احمد بن حنبل، احمد بن حنبل، سیار، جعفر، حازم عبدی کے سلسلہ سند سے ایک مصری شیخ کا قول مروی ہے: ابو ذرؓ فرماتے ہیں کہ جنت کے طالب کو چاہئے کہ وہ دنیا کے مال سے بے نیازی برتے۔

۵۴۳- ابو بکر بن مالک، عبد اللہ بن احمد بن حنبل، احمد بن حنبل، عبد الرحمن بن مہدی، عبد الرحمن بن فضالہ، بکر بن عبد اللہ کے سلسلہ سند ابو ذرؓ کا قول مروی ہے:

کھانے میں نمک کے ضروری ہونے کی طرح دعا کے لئے بھی نیکی کا ہونا ضروری ہے۔

۵۴۴- عبد اللہ الاصفہانی، محمد بن ابراہیم بن تکی، یعقوب دورقی، عبد الرحمن، قرۃ بن خالد، عون بن عبد اللہ کے سلسلہ سند سے ابو ذرؓ کا قول مروی ہے:

گناہوں سے توبہ کرنے والا اور متقی انسان لوگوں میں سے بہترین افراد ہیں۔

۵۴۵- عبد اللہ بن محمد، عبد اللہ بن محمد بن عمران، حسین مروزی، یثیم بن جمیل، صالح مری کے سلسلہ سند سے محمد بن واسع کا قول مروی ہے: ابو ذرؓ کی وفات کے بعد ایک بصری شخص نے ام ذرؓ سے ابو ذرؓ کی عبادت کے بارے میں سوال کیا۔ ام ذرؓ نے فرمایا ابو ذرؓ تمام دن متفکر رہتے تھے۔

۵۴۶- ابو احمد محمد بن احمد غطریفی، ابو خلیفہ، ابو ظفر، جعفر بن سلیمان کے سلسلہ سند سے حضرت عثمانؓ کا قول مروی ہے: ایک شخص نے ابو ذرؓ کو آرام کے لئے کوئی جگہ تلاش کرتے دیکھا تو انہوں نے فرمایا میں آرام کے لئے کوئی جگہ تلاش کر رہا ہوں، کیوں کہ میرا نفس میری سواری ہے، اگر میں نے اس کے ساتھ نرمی نہیں کی تو پھر وہ بھی مجھے میری منزل تک نہیں پہنچائے گا۔

۵۴۷- عثمان بن محمد عثمانی، ابو بکر اہوازی، حسن بن عثمان، محمد بن ادریس، محمد بن روح، عمران بن عمر کے سلسلہ سند سے سفیان ثوریؓ کا قول مروی ہے:

ایک روز ابو ذرؓ نے کعبہ کے سامنے لوگوں کو جمع کر کے فرمایا: اے لوگو! سفر میں جانے کے وقت تم اس کی تیاری کرتے ہو؟ لوگوں نے اثبات میں جواب دیا۔ ابو ذرؓ نے فرمایا قیامت کا سفر بڑا طویل ہے۔ لہذا اس کے لئے بھی تم تیاری کرو۔ اس کے بعد فرمایا بڑے بڑے امور کیلئے تیاری کرو۔ عظیم دن کی تپش سے حفاظت کے لئے روزہ رکھو۔ قبر کی وحشت سے بچنے کے لئے تہجد کی پابندی کرو۔ عظیم دن میں پیشی کے لئے اچھی بات کہو ورنہ سکوت اختیار کرو اور اس روز کی سختی سے بچنے کے لئے مال صدقہ کرو۔ دنیا میں فقط طلب آخرت یا طلب حلال کے لئے مجلس کرو اور مال فقط اہل خانہ اور راہ خدا میں خرچ کرو۔ اے لوگو! طمع نے تم کو ہلاک کر دیا کبھی بھی تمہاری طمع پوری نہیں ہوگی۔

۵۴۸- ابو بکر بن مالک، عبد اللہ بن احمد بن حنبل، احمد بن حنبل، عبد اللہ بن محمد اپنے ایک شیخ کے سلسلہ سند سے ابو ذرؓ کا قول نقل کرتے ہیں: اے لوگو! قبر کی وحشت دور کرنے کے لئے تہجد پڑھو، قیامت کے روز کی گرمی اور اس کی سختی سے حفاظت کے لئے روزہ رکھو اور مال صدقہ کرو۔ اے لوگو! میں تمہیں یہ باتیں برائے خیر خواہی کہہ رہا ہوں۔

۵۴۹- ہر مسئلہ کا حل..... حبیب بن حسن، ابو مسلم کشی، عبد الرحمن بن حماد شیعشی، کہس، ابوالسلیل کے سلسلہ سند سے ابو ذرؓ کا قول مروی ہے:

آپ علیہ السلام مجھے بار بار قرآن کی درج ذیل آیت:

”وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ (الطلاق ۲)

اور جو اللہ سے ڈرا اللہ اس کیلئے ہر مشکل سے نکلنے کا راستہ بنا دے گا اور اس کو ایسی جگہ سے رزق مہیا کرے گا جہاں سے اس کا گمان بھی نہ ہوگا۔

سنایا کرتے تھے۔

۵۵۰۔ احمد بن جعفر بن حمدان، عبد اللہ بن احمد بن حنبل، محمد بن ابی بکر المقدمی، معتمر بن سلیمان، کہس، ابی السلیل کے سلسلہ سند سے ابو ذرؓ کا قول مروی ہے، فرمان رسول ﷺ ہے:

اے ابو ذرؓ! اگر لوگوں کو قرآن کی درج ذیل آیت ”وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ (الملاق ۳۰۲) کا علم ہوتا تو یہ آیت ان کے لئے کافی ہو جاتی۔

۵۵۱۔ ابو ذرؓ کا وعظ..... محمد بن احمد بن حسن، جعفر فریابی، سلیمان بن احمد، احمد بن انس بن مالک، ابراہیم بن ہشام بن یحییٰ غسانی، عن ابیہ، عن جدہ، ابو ادیس خولانی کے سلسلہ سند سے ابو ذرؓ کا قول مروی ہے:

ایک بار میں مسجد گیا تو آپ علیہ السلام تنہا مسجد میں تشریف فرما تھے۔ آپ ﷺ نے مجھے دو رکعت تحیۃ المسجد پڑھنے کو فرمایا چنانچہ میں نے دو رکعت تحیۃ المسجد ادا کی۔ پھر میں نے آپ ﷺ سے نماز کی حقیقت کے بارے میں سوال کیا تو آپ ﷺ نے فرمایا نماز کم ہو یا اکثر وہ بہترین چیز ہے۔ پھر میں نے آپ ﷺ سے افضل الاعمال کے بابت سوال کیا تو آپ ﷺ نے فرمایا ایمان باللہ اور جہاد فی سبیل اللہ۔ پھر میں نے آپ ﷺ سے سوال کیا کہ ایمان کے اعتبار سے کون اکمل ہے؟ آپ ﷺ نے فرمایا جو حسن اخلاق کے اعتبار سے سب سے اچھا ہے۔ پھر میں نے آپ ﷺ سے اسلم الناس کے بابت سوال کیا تو آپ ﷺ نے فرمایا جسکی زبان و ہاتھ سے لوگ محفوظ رہیں۔ پھر میں نے آپ ﷺ سے سوال کیا کہ سب سے افضل کونسی ہجرت ہے؟ آپ ﷺ نے فرمایا معاصی کا ترک کرنا۔ پھر میں نے آپ ﷺ سے سوال کیا کہ کونسی نماز سب سے افضل ہے؟ آپ ﷺ نے فرمایا طویل قیام والی نماز۔ پھر میں نے آپ ﷺ سے روزہ، جہاد اور غلام کے بارے میں یہی سوال کیا تو آپ ﷺ نے فرمایا فرض روزہ کی پابندی کرنا، راہ خدا میں قتل ہو جانا اور وہ غلام آزاد کرنا سب سے زیادہ افضل ہے جو مہنگا ہو اور سب سے زیادہ اللہ کا فرمانبردار ہو، پھر یہی سوال میں نے آپ ﷺ سے صدقہ کے بارے میں کیا تو آپ ﷺ نے فرمایا تھوڑے میں سے بھی فقیر کی حاجت پوری کرنا۔ پھر میں نے آپ ﷺ سے سوال کیا کہ اللہ نے آپ ﷺ پر سب سے بڑی کونسی آیت نازل کی؟ آپ ﷺ نے فرمایا آیت الکرسی۔ پھر میں نے آپ ﷺ سے انبیاء کی تعداد کے بابت سوال کیا تو آپ ﷺ نے فرمایا ایک لاکھ چوبیس ہزار۔ پھر میں نے آپ ﷺ سے رسولوں کے بابت سوال کیا تو آپ ﷺ نے فرمایا تین سو تیرہ۔ پھر میں نے آپ ﷺ سے سب سے اول نبی کے بابت سوال کیا تو آپ ﷺ نے فرمایا حضرت آدم علیہ السلام۔ پھر میں نے آپ ﷺ سے آسمانی کتب کے بابت سوال کیا تو آپ ﷺ نے فرمایا حضرت شیث پر پچاس، حضرت خنوخ (ادریس) پرتیس، حضرت ابراہیم اور حضرت موسیٰ پر دس دس صحیفے نازل کئے گئے۔ اور چار کتابیں توراۃ، انجیل، زبور، اور قرآن نازل کی گئیں۔ پھر میرے سوال کرنے پر آپ ﷺ نے فرمایا صحف ابراہیمی امثال اور صحف موسیٰ عبرت پر مشتمل ہیں۔ پھر میں نے آپ ﷺ سے مزید وصیت کی درخواست کی تو آپ ﷺ نے فرمایا تقویٰ اختیار کرو کیوں کہ وہ تمام امور کی جڑ ہے۔ نیز فرمایا قرآن کی تلاوت کرو کیوں کہ وہ زمین میں نور اور آسمان میں ذکر کا ذریعہ ہے۔ نیز فرمایا: کثرت ضحک (ہنسی مذاق) سے اجتناب کرو، کیونکہ وہ قلب کو مردہ کرنے اور چہرہ کے نور کو ختم کرنے والی ہے۔

نیز فرمایا سکوت اختیار کرو، کیوں کہ یہ شیطان کو دفع کرنے والا ہے۔ نیز فرمایا جہاد کو لازم پکڑو، کیوں کہ وہ میری امت کی رہبانیت ہے۔ نیز فرمایا مساکین سے محبت اور ان کی مجالست کو لازم پکڑو، نیز فرمایا ہمیشہ اپنے سے اعلیٰ درجہ کے لوگوں پر نظر کرنے کے بجائے ادنیٰ پر نظر کرو۔ نیز فرمایا قرابتداروں کی طرف سے قطع تعلقی کے باوجود بھی ان سے صلہ رحمی کرو۔ نیز فرمایا اللہ کے بارے میں کسی

بھی ملامت کی پرواہ نہ کرو۔ نیز فرمایا حق بات کہو اگر چہ وہ کڑوی کیوں نہ ہو۔ اس کے بعد میرے سینہ پر ہاتھ مار کر آپ ﷺ نے فرمایا اے ابوذر! تدبیر سے بڑھ کر عقل مندی نہیں۔ معاصی سے اجتناب کرنے سے بڑھ کر کوئی تقویٰ نہیں۔ حسن اخلاق سے بڑھ کر کوئی حسب نسب نہیں۔

یہ الفاظ حسن بن سفیان کے ہیں۔

۵۵۲- عبد اللہ بن محمد بن جعفر، محمد بن عباس بن ایوب، محمد بن مرزوق، یحییٰ بن سعید، ابن جریج، عطاء، عبید بن عمیر کے سلسلہ سند سے ابو ذرؓ کا قول مروی ہے:

ایک بار میں مسجد گیا تو آپ ﷺ تشریف فرما تھے۔ میں آپ ﷺ کی خلوت کو موقع غنیمت سمجھ کر آپ کے پاس جا کر بیٹھ گیا، آپ ﷺ نے گزشتہ نصائح فرمائیں۔ اس موقع پر میں نے آپ ﷺ سے سوال کیا کہ صحف ابراہیم و موسیٰ کی باتیں قرآن میں بھی ہیں؟ آپ ﷺ نے اثبات میں جواب ارشاد فرمایا: اے ابوذر! قد الفلح من تزکی (سورت) پڑھو۔

۵۵۳- ابو عمرو بن حمدان، حسن بن سفیان، محمد بن خالد بن عبد اللہ، خالد بن عبد اللہ، ابن ابی لیلیٰ، حکم، عبد الرحمن بن ابی لیلیٰ کے سلسلہ سند سے ابوذرؓ کا قول مروی ہے:

میں نے ہر چیز کے بابت آپ ﷺ سے سوال کیا..... حتیٰ کہ میں نے آپ ﷺ سے نماز میں کنکریوں کو ہٹانے کے متعلق بھی سوال کیا جس کے جواب میں آپ ﷺ نے فرمایا: ایک مرتبہ ہٹا لو یا رہنے دو۔

۵۵۴- ابو حامد بن جبلة، ابو عباس سراج، اسحق بن راہویہ، وہب بن جریر، ابیہ جریر، محمد بن اسحق، بریدہ بن سفیان کے سلسلہ سند سے قرظی کا قول مروی ہے:

ابوذرؓ ربذہ کی طرف نکلے تو وہاں ان کو تقدیر نے آلیا، آپؓ نے ربذہ میں وصیت کرتے ہوئے فرمایا: اے لوگو مجھے غسل دیکر اور کفنا کر راستہ پر ڈال دینا۔ اس کے بعد سب سے پہلے گزرنے والے قافلہ سے میرا حال بیان کر دینا کہ یہ ابوذرؓ حضور ﷺ کے صحابی ہیں تم لوگ اس کے غسل اور کفن پر ہماری مدد کرو۔ چنانچہ سب سے قبل عراق سے آنے والے ابن مسعودؓ کے قافلہ کا گزر ہوا تو ہم نے ان کو ابوذرؓ کا پیغام پہنچا دیا۔

۵۵۵- حضرت ابوذرؓ کا آخری وقت اور حضور ﷺ کا معجزہ..... ابو عمرو بن حمدان، حسن بن سفیان، عباس بن الولید، احمد بن محمد بن سنان، محمد بن اسحاق الثقفی، حسن بن الصباح، یحییٰ بن سلیم، عبد اللہ بن عثمان بن خثیم، مجاہد، ابراہیم بن الاشر، ابیہ الاشر کی سند سے مروی ہے کہ:

ام ذرؓ کہتی ہیں: جب حضرت ابوذرؓ کی وفات کا وقت آیا تو میں رو پڑی۔ ابوذرؓ نے پوچھا تم کس وجہ سے رو رہی ہو؟ میں نے عرض کیا: آپ کے کفن کا کوئی بندوبست نہیں ہے۔ میرا بھی ایسا کوئی کپڑا نہیں ہے جو آپ کو کفن کیلئے کافی ہو جائے اور نہ آپ کے پاس ایسا کوئی کپڑا۔ ابوذرؓ نے فرمایا: تو مت رو کیونکہ میں نے نبی کریم ﷺ سے سنا ہے کہ آپ نے ایک جماعت کو جس میں بھی شریک تھا فرمایا: تم میں سے ایک شخص صحراء میں وفات پائے گا۔ مؤمنین کی ایک جماعت اس کے جنازے وغیرہ کیلئے حاضر ہو جائے گی۔ اب اس جماعت میں سے کوئی شخص نہیں بچا جو کسی بستی میں نہ مرا ہو یا کسی جماعت کے ہمراہ شہید نہ ہوا ہو۔ بس میں ہی اکیلا اس صحراء میں

مرنے کیلئے باقی بچا ہوں۔ اللہ کی قسم! میں نے جھوٹ بولا ہے اور نہ مجھے جھوٹ بولا گیا ہے۔ ام ذر نے عرض کیا: اب تو حجاج کے قافلہ بھی منقطع ہو گئے ہیں۔ اب یہاں کون سا قافلہ آئے گا؟ لہذا وہ ایک ٹیلہ پر چڑھ کر دیکھنے لگیں، کوئی نظر نہیں آیا تو واپس لوٹ آئیں اور دیکھا کہ ابو ذرؓ مزید بیمار ہو گئے ہیں۔ وہ پھر ٹیلہ کی طرف آئیں۔ اس مرتبہ دیکھا کہ ایک قافلہ ہے جس کو ان کی سوئیاں لئے آرہی ہیں، گویا کجاووں پر ہیولے بیٹھے ہوں۔ حضرت ام ذرؓ نے کپڑا ہلا کر ان کو اپنی طرف متوجہ کیا۔ حتیٰ کہ وہ متوجہ ہو کر ان کے پاس آئے۔ قافلہ والوں نے پوچھا: کیا بات ہے؟ ام ذر نے کہا: ایک مسلمان شخص ہے جو مرنے کے قریب ہے تم اس کو کفن دفن دیدو۔ انہوں نے پوچھا وہ کون ہے؟ ام ذر نے کہا: ابو ذرؓ۔ چنانچہ قافلہ والے سب اپنی سواریوں کو ہانک لائے اور اپنے اپنے کوزے اونٹوں کو باندھ دیئے۔ پھر آپ کے پاس پہنچے۔

حضرت ابو ذرؓ نے ان کو فرمایا: تم کو خوشخبری ہو..... کیونکہ میں نے نبی کریم ﷺ سے سنا ہے کہ آپ نے ایک جماعت کو جس میں بھی شریک تھا فرمایا: تم میں سے ایک شخص صحراء میں وفات پائے گا۔ مؤمنین کی ایک جماعت اس کے جنازے وغیرہ کیلئے حاضر ہو جائے گی۔ اب اس جماعت میں سے کوئی شخص نہیں بچا جو کسی بستی میں نہ مرا ہو یا کسی جماعت کے ہمراہ شہید نہ ہوا ہو۔ بس میں ہی اکیلا اس صحراء میں مرنے کیلئے باقی بچا ہوں۔ تم سن رہے ہو! دیکھو اگر میرے پاس یا میری عورت کے پاس ایسا کوئی کپڑا ہوتا جو میرے کفن کیلئے کافی ہو جاتا تو میں اسی میں مکفون ہوتا۔ سنو! میں تم کو اللہ اور اسلام کا واسطہ دیتا ہوں کہ مجھے ایسا کوئی شخص کفن نہ دے جو کسی علاقے کا امیر ہو، یا احوال بتانے والا نجومی ہو، یا سرکاری عامل ہو، یا ڈاکو ہو۔

پس قافلہ میں کوئی شخص نہ تھا جس میں ابو ذرؓ کی تمام باتیں پوری ہوں..... سوائے ایک انصاری شخص کے۔ اس نے کہا: اے چچا! میں تم کو کفن دوں گا کیونکہ جو باتیں آپ نے ذکر کی ہیں میں ان تمام باتوں سے بری ہوں۔ میں آپ کو ایک اس چادر میں کفن دوں گا جو آپ مجھ پر دیکھ رہے ہیں۔ اور مزید دو کپڑوں جو میری ماں کے بنے ہوئے سوت سے تیار کیا گیا ہے۔ حضرت ابو ذرؓ نے فرمایا: ہاں تم مجھے کفن دو۔ آخر اس انصاری شخص نے آپ کو کفن دیا۔ اس قافلہ میں حجر بن العدا، مالک بن الاشتر بھی تھے اور یہ سب یمانی تھے۔

(۲۷) عتبہ بن غزو ان

آپ امارت و بادشاہت میں بھی زاہد رہنے والے، علاقوں کی ولایت سے دستبردار ہونے والے اور ساتویں نمبر پر اسلام لانے والے تھے۔ آپ نے بصرہ کی جامع مسجد اور اس کے منبر کی تعمیر کی تکمیل کے بعد امارت سے استعفیٰ دیدیا تھا۔ آپ نے بھی ربذہ میں وفات پائی۔ دنیا کی بے ثباتی اور حوادث زمانہ پر آپ نے بلیغ خطبہ ارشاد فرمایا۔

۵۵۶- محمد بن اسحاق بن ایوب، ابراہیم بن سعدان، بکر بن بکار، سلیمان بن احمد، فضیل بن محمد المالطی، ابو نعیم، قرۃ بن خالد، حمید بن ہلال کے سلسلہ سند سے خالد بن عمیر کا قول مروی ہے:

ایک روز عتبہ بن غزو ان نے خطبہ کے اثناء میں فرمایا: اے لوگو دنیا فانی ہے اور تم خود بھی جہان فانی میں ہو، اس میں سے صرف

۱۔ المسند للإمام أحمد ۵/۱۵۵ والمستدرک ۳/۳۴۵، طبقات ابن سعد ۴/۱۷۱، ۱۷۲، ۱۷۳، وموارد الظمآن ۲۲۶۰۔
 ودلائل النبوة للبيهقي ۶/۴۰۱، ۴۰۲، والترغيب والترهيب ۴/۲۲۰، ومجمع الزوائد ۳/۳۱۳، والبدایة والنهاية ۶/۲۳۵،
 وكنز العمال ۳۶۸۹۲۔

۲۔ طبقات ابن سعد ۳/۹۸، ۵/۷۵، والتاريخ الكبير ۶/۳۱۸۴، والجرح ۶/۲۰۶۰، والاستيعاب ۳/۱۰۲۶، والجمع
 ۱/۳۹۹، والكامل لابن الأثير ۲/۱۱۱، وسير النبلاء ۱/۳۰۴، وأسد الغابة ۳/۳۶۳، والكاشف ۲/۳۷۱۹، وتهذيب
 التهذيب ۷/۱۰۰، والاصابة ۲/۵۴۱۱، وشذرات الذهب ۱/۲۷، وتهذيب الكمال ۱۹/۳۱۷۹۔

اتنا حصہ باقی ہے جتنا برتن کی تہہ میں کچھ باقی رہ جاتا ہے۔ لہذا تم دار ابدی کے لئے تیاری کرو۔ کیونکہ اس گھر سے تم کو منتقل ہو جانا ہے۔ پس تم یہاں سے جس قدر ہو سکے خیر لے کر جاؤ۔ میں تکبر سے اللہ کی پناہ طلب کرتا ہوں کہ اپنی جان میں بڑا ہوں اور خدا کے ہاں بے وقعت ہو جاؤں۔ اللہ کی قسم! میرے بعد تم کو امراء کی طرف سے آزمائشوں کا سامنا کرنا پڑے گا۔ اللہ کی قسم! ہمیشہ نبوت نہیں رہتی.... بعد میں ملوکیہ اور مطلق العنانی کا دور آ جاتا ہے۔ میں ساتویں نمبر پر اسلام لایا تھا۔ آپ ﷺ کے زمانہ میں ہم نے روٹی کی جگہ درختوں کے پتے کھا کر گزارہ کیا ہے۔ ایک مرتبہ مجھے ایک چادر ملی جس کو میں نے دو ٹکڑے کر لیا۔ ایک حصہ میں نے حضرت سعد بن مالکؓ کو دیدیا اور دوسرے سے خود گزارہ کیا۔ اب ان سات اشخاص میں سے کوئی باقی نہیں اگر ہے بھی تو وہ کسی نہ کسی شہر کا حاکم ہے۔ ہائے تعجب اور افسوس! جہنم اتنی گہری ہے کہ اگر اس میں پتھر ٹھکایا جائے تو ستر سال تک وہ گہرائی میں سفر کرتا رہے گا۔ قسم ہے جان کے مالک کی! اس جہنم کو بالکل بھرا جائے گا۔ اور کیا تم کو یہ خوشی نہیں ہوتی کہ جنت کے ہر دو کواڑوں کے بیچ میں چالیس سال تک کا سفر ہے۔ ایک وقت ایسا آئے گا کہ ان پر اس قدر رش ہوگا کہ وہ دروازے چڑھ چڑھا نہیں گے۔

۵۵۷- محمد بن احمد بن حسن، عبد اللہ بن احمد بن حنبل، ابو عبیدہ، فضیل بن عیاض، ابوسعید مولیٰ بنی ہاشم، شعبہ، ابواسحق، قیس بن ابی حازم کے سلسلہ سند سے عتبہ بن غزو ان کا قول مروی ہے:

میں ساتویں نمبر پر اسلام لایا آپ ﷺ کے زمانہ میں ہم نے درختوں کے پتے کھا کر گزارہ کیا۔ حتیٰ کہ ہم میں سے کوئی بھی شخص اس طرح حاجت کرتا تھا جیسے بکری میٹنیاں کرتی ہے، اس میں کوئی چیز ملی نہیں ہوتی۔

(۲۸) مقدار بن اسود

آپ کا مکمل نام مقدار بن عمرو بن ثعلبہ مولیٰ الاسود بن عبد یغوث ہے۔ آپ قبولیت اسلام میں سابق، یوم جنگ کے شہسوار اور صاحب کرامات انسان تھے۔ آپ نے حضور ﷺ کو کھلانے اور پلانے پر کمر باندھ لی تھی۔ آپ نے ہمیشہ جہاد و عبادت کو دیگر چیزوں پر ترجیح دی۔ آپ سرکاری منصب اور فتوں سے ہمیشہ دور رہے۔

۵۵۸- محمد بن احمد بن حسن، محمد بن عثمان بن ابی شیبہ، عن ابیہ، عمہ ابوبکر، یحییٰ بن بکیر، زائدہ، عاصم، زر کے سلسلہ سند سے ابن مسعودؓ کا قول مروی ہے:

سب سے قبل اسلام ظاہر کرنے والے سات شخص تھے۔ حضور ﷺ، ابوبکر، عمار، ام عمار سمیہ، صہیب، بلال اور مقدار رضی اللہ عنہم اجمعین۔ ان میں سے ایک مقدار بھی تھے۔ دیگر افراد کی طرح انہیں بھی کفار کی تکالیف کا سامنا کرنا پڑا۔ حضور ﷺ کی حفاظت تو ان کے چچا ابوطالب نے کی۔ ابوبکرؓ کی حفاظت ان کی قوم کے لوگوں نے کی۔ بقیہ افراد کو مشرکین نے ظلم کے ہاتھوں پر اٹھالیا۔ کفار ان کو لوہے کی قمیصیں پہناتے اور انہیں تہتی دھوپ میں ڈال دیتے تھے۔

۵۵۹- حبیب بن حسن، ابراہیم بن عبد اللہ بن ایوب، علی بن شبرمہ کوفی، شریک، ابوربیعہ یادی، عبد اللہ بن بریدہ کے والد کے سلسلہ سند سے آپ ﷺ کا قول مروی ہے:

اللہ تعالیٰ نے مجھے چار افراد سے محبت کا حکم دیا اور مجھے خبر دی کہ خود بھی اللہ تعالیٰ ان سے محبت کرتا ہے۔ اے علی! تم ان میں

۱۔ طبقات ابن سعد ۳/۱۶۱، ۱۶۳، والتاریخ الکبیر ۸/۲۱۲۶، والجرح ۸/۱۹۴۲، والاستیعاب ۳/۱۴۸۰، والجمع

۲/۵۱۵، وسیر النبلاء ۱/۳۸۵، والعبر ۱/۳۳، والکاشف ۳/۵۷۱۰، والاصابة ۳/۸۱۸۳، وتهذیب التهذیب

۱۰/۲۸۵، وشذرات الذهب ۱/۳۹، وتهذیب الکمال ۲۸/۳۵۲.

سے ہو اور ان میں مقدار، ابو ذر اور سلمان بھی ہیں۔

۵۶۰۔ مخلد بن جعفر، محمد بن جریر، محمد بن عبید محارب، اسماعیل بن ابراہیم، مخارق، طارق کے سلسلہ سند سے ابن مسعود کا قول مروی ہے: مجھے مقدار کے کئی کاموں میں حاضری کا موقع ملا۔ ہر موقع پر میری شدید خواہش ہوئی کہ میں دنیا بھر کا خزانہ بھی دے کر وہ فضیلت حاصل کر لوں۔ مقدار شہسوار انسان تھے۔ حضور ﷺ جب بھی غصہ میں ہوتے تو آپ کے رخسار سرخ ہو جاتے۔ ایک بار غصہ میں آپ ﷺ کا چہرہ سرخ تھا۔ اسی اثناء میں مقدار نے آپ ﷺ کی خدمت اقدس میں حاضر ہو کر عرض کیا یا رسول اللہ! خوشخبری لیں، ہم موسیٰ کی قوم کی طرح نہیں ہیں..... جنہوں نے موسیٰ کو جنگ کے موقع پر کہا تھا کہ:

اذھب انت وربک لقاتلاناھنا قاعدون (المائدہ ۲۴)

(اے موسیٰ!) آپ اپنے رب کے ساتھ جائیے اور قتال کیجئے ہم یہاں بیٹھے ہیں۔

خدا کی قسم! ہر موڑ پر ہم آپ ﷺ کے شانہ بشانہ ہوں گے۔ آپ کے دائیں، بائیں، آگے اور پیچھے ہر طرف سے لڑیں گے... حتیٰ کہ اللہ عزوجل آپ کو فتح عطا فر دیں۔

۵۶۱۔ حبیب بن حسن، محمد بن تحکی مروزی، احمد بن محمد بن ایوب، ابراہیم بن سعد کے سلسلہ سند سے محمد بن اسحق کا قول مروی ہے: بدر کے موقع پر آپ ﷺ کے صحابہ سے مشورہ کے وقت حضرت مقدار نے آپ ﷺ کی خدمت میں عرض کیا یا رسول اللہ حکم خداوندی کے مطابق عمل کیجئے۔ خدا کی قسم! ہم آپ کا ہر حکم بسر و چشم قبول کریں گے۔ ہم موسیٰ کی قوم کی طرح نہیں ہیں... جنہوں نے موسیٰ کو جنگ کے موقع پر کہا تھا کہ:

اذھب انت وربک لقاتلاناھنا قاعدون (المائدہ ۲۴)

(اے موسیٰ!) آپ اپنے رب کے ساتھ جائیے اور قتال کیجئے ہم یہاں بیٹھے ہیں۔

بلکہ ہم آپ کو کہتے ہیں کہ آپ اپنے رب کی مدد کے ساتھ ہم کو لے چلئے ہم قتال کریں گے۔ قسم ہے اس ذات کی جس نے آپ کو حق کے ساتھ مبعوث کیا اگر آپ ہمیں برک الغماد (دور دراز جگہ) میں لے جائیں گے تو آپ کے ساتھ ساتھ ہونگے۔ اس موقع پر رسول اللہ ﷺ نے ان کی تعریف فرمائی اور ان کیلئے دعائے خیر کی۔

۵۶۲۔ عبد اللہ بن جعفر، یونس بن حبیب، ابو اؤد الطیالیسی، سلیمان بن مغیرہ، ثابت بنانی، عبد الرحمن بن ابی لیلیٰ کے سلسلہ سند سے مقدار کا قول مروی ہے:

ایک بار ہم تین ساتھیوں نے اس قدر مشقت اور برداشت کی کہ قریب تھا ہمارے کان اور آنکھیں ضائع ہو جائیں۔ ہم مختلف صحابہ سے ملتے رہے مگر کسی نے ہماری خبر گیری نہیں کی..... حتیٰ کہ ہم آپ ﷺ کے پاس پہنچ گئے۔ اور ہم نے آپ ﷺ کے ہمراہ اقامت کر لی۔ اس وقت آپ کے اہل خانہ کے پاس تین بکریاں تھیں۔ ان کا دودھ آپ ﷺ ہمارے مابین تقسیم فرماتے تھے۔ ہم آپ ﷺ کا حصہ اٹھا کر رکھ دیا کرتے تھے۔ آپ ﷺ رات کو تشریف لاتے اور اس طرح سلام کرتے کہ بیدار سن لیتا تھا اور سونے والے کو پتہ بھی نہیں چلتا تھا۔ ایک روز ابلیس نے مجھے بہکایا کہ اگر آپ ﷺ کے حصہ کا دودھ بھی میں نوش کر لوں تو کیا حرج ہے کیونکہ نبی ﷺ کی تو انصار خدمت کرتے رہتے ہیں۔ چنانچہ میں آپ ﷺ کے حصہ کا دودھ نوش کر لیا لیکن بعد میں آپ ﷺ سے خوف زدہ رہا..... کہ کہیں آپ ﷺ مجھے کوئی بددعا نہ دیدیں اور ہم ہلاک ہو جائیں۔ جب کہ میرے دونوں ساتھی اپنے حصہ کا دودھ پی کر سو گئے۔ جبکہ مجھے نیند نہیں

۱۔ المستدرک ۳/۱۳۰، وسنن الترمذی ۳۷۱۸، وسنن ابن ماجہ ۱۴۹، ومشکاۃ المصابیح ۶۲۳۹، ولسان المیزان

۳۳۳/۳، والکامل لابن عدی ۳/۱۱۳، والتاریخ الکبیر ۳۱/۹

آ رہی تھی۔ میں اپنی ایک چادر آنکھوں پر رکھتا تو پاؤں کھل جاتے تھے اور اگر پاؤں پر رکھتا تو سر کھل جاتا تھا۔
حتیٰ کہ آپ ﷺ تشریف لے آئے، آپ ﷺ نے نماز پڑھ کر دعا فرمائی۔ پھر اپنے دودھ کو دیکھا تو کچھ نظر نہیں آیا۔ اس کے بعد آپ ﷺ نے اپنے ہاتھ اوپر اٹھائے اور میں ڈر گیا کہ اب آپ ﷺ میرے حق میں بددعا فرمائیں گے اور میں ہلاک ہو جاؤں گا۔ لیکن رسول اللہ ﷺ نے یوں دعا فرمائی:

اللهم اطعم من اطعمنی واسق من سقانی

اے اللہ اس کو کھلا جس نے مجھے کھلایا اور اس کو پلا جس نے مجھے پلایا۔

چنانچہ میں نے چھری اٹھائی اور چادر لی، پھر میں فر بہ بکری کی تلاش میں کھڑا ہو گیا تاکہ اس کو رسول اللہ ﷺ کیلئے ذبح کروں۔ لیکن دیکھا تو سب دودھ سے بھری پڑی ہیں۔ میں نے اسی وقت ایک بکری کا دودھ دودھ کر آپ ﷺ کی خدمت میں پیش کر دیا۔ اس دودھ میں اس قدر برکت ہوئی کہ آپ ﷺ نے اور میں نے کئی بار اسے نوش کیا۔ حتیٰ کہ میں ہنس پڑا اور بقیہ دودھ میں نے زمین پر ڈال دیا۔ آپ ﷺ نے فرمایا: اے مقداد! یہ تمہاری برائیوں میں سے ایک بات ہے۔ تب میں نے آپ ﷺ کو ساری بات بتائی۔ رسول اللہ ﷺ نے فرمایا: یہ صرف اللہ کی رحمت تھی اگر میں تیرے دونوں ساتھیوں کو بھی اٹھالیتا تو وہ بھی اس سے پی لیتے۔ میں نے عرض کیا یا رسول اللہ! قسم اس ذات کی! جس نے آپ کو حق کے ساتھ مبعوث کیا جب آپ نے پی لیا اور آپ کا بچا ہوا میں نے پی لیا تو اوروں کی مجھے کوئی پرواہ نہیں۔

حماد بن سلمہ نے ثابت سے اس کے مثل نقل کیا ہے اور طارق بن شہاب نے مقداد سے اس کے مثل نقل کیا ہے۔

۵۶۳- احمد بن جعفر بن حمدان، عبد اللہ بن احمد بن حنبل، احمد بن حنبل، اسود بن عامر، ابو بکر بن عیاش، اعمش، سلیمان بن میسرۃ، طارق بن شہاب کے سلسلہ سند سے مقداد بن اسود کا قول مروی ہے:

مدینہ آمد کے بعد آپ ﷺ نے ہماری دس دس آدمیوں کی جماعت بنادی، میں آپ ﷺ کی جماعت والے افراد میں تھا۔ اس وقت ہمارے پاس فقط ایک بکری تھی، اسی کا دودھ دودھ کر ہم نوش کرتے تھے۔

ابن غیاث نے اعمش سے عن قیس بن مسلم عن طارق کی سند سے اس کے مثل نقل کیا ہے۔

۵۶۴- ابو بکر بن احمد بن سدی، موسیٰ بن ہارون حافظ، عباس بن الولید، بشر بن منفل، ابو عون، عمیر بن اسحق، کے سلسلہ سند سے مقداد کا قول مروی ہے: ایک بار آپ ﷺ نے مجھے امیر بنادیا۔ واپسی پر آپ ﷺ نے مجھ سے حال دریافت فرمایا میں نے عرض کیا یا رسول اللہ! مجھے ایسا لگا گویا کہ تمام لوگ میرے ماموں ہیں (جو طرح طرح سے میری خدمت کرنے پر مامور ہیں)۔ آئندہ میں کسی کام پر امیر نہیں بنوں گا جب تک کہ زندہ ہوں۔

۵۶۵- محمد بن محمد، احمد بن موسیٰ بن اسحق عظمیٰ، احمد بن محمد بن اصغر، مسلم بن ابراہیم، سواد بن ابی اسود، ثابت کے سلسلہ سند سے اس کا قول مروی ہے:

آپ ﷺ نے حضرت مقداد کو ایک سریہ کا امیر بنا کر بھیجا۔ واپسی پر آپ ﷺ نے ان سے احوال لئے اور پوچھا اے ابو معبد امارت کو کیسے پایا؟ انہوں نے عرض کیا یا رسول اللہ! مجھے اٹھایا جاتا اور بٹھایا جاتا..... جس سے میرے ذہن میں یہ بات آئی کہ شاید میں دوسرے لوگوں پر افضل ہوں۔ آپ ﷺ نے فرمایا: یہ بات تو ہے اب تمہاری مرضی ہے اس کو قبول کر دیا چھوڑ دو۔ تب میں نے عرض کیا:

۱- المستدرک ۳/۱۳۰، و سنن الترمذی ۳۷۱۸، و سنن ابن ماجہ ۱۴۹، و مشکاة المصابیح ۶۲۴۹، و لسان المیزان ۳۳۳/۳، و الکامل لابن عدی ۳/۱۱۳۷، و التاریخ الکبیر ۳۱/۹.

قسم ہے اس ذات کی جس نے آپ کو حق کے ساتھ مبعوث کیا آئندہ میں دو آدمیوں کا بھی امیر نہیں بنوں گا۔
 ۵۶۶- سلیمان بن احمد، بکر بن سہل، عبد اللہ بن صالح، معاویہ بن صالح، عبد الرحمن بن جبیر بن نفیر کے سلسلہ سند سے ان کے والد جبیر کا قول مروی ہے:

ایک بار حضرت مقدادؓ کسی کام سے ہمارے پاس تشریف لائے۔ ہم نے کہا تشریف رکھیں ہم آپ کے کام میں جاتے ہیں آپ بیٹھ گئے اور فرمایا: میں ابھی ایک قوم کے پاس سے گزرا تو میں نے انہیں فتنہ کی تمنا کرتے دیکھا کہ جن مصائب کا سامنا حضور ﷺ اور آپ کے اصحاب کو ہوا وہ مصائب ہمیں بھی پیش آئیں۔ مجھے ان کی بات پر بڑا تعجب ہوا۔ حالانکہ خدا کی قسم میں نے اللہ کے رسول کو فرماتے سنا ہے: نیک بخت ہے وہ شخص جسے فتنوں سے محفوظ رکھا جائے اور اگر اسے آزمائش میں مبتلا کر دیا جائے تو وہ صبر سے کام لے۔
 نیز میں اس حدیث رسول ﷺ پر کہ انسان کا قلب جوش مارنے والی ہانڈی سے بھی جلد بدلنے والا ہے، کے سننے کے بعد کسی شخص کے بابت جنتی ہونے کی گواہی نہیں دے سکتا جب تک کہ مجھے یہ معلوم نہ ہو جائے کہ اسکی موت کس حالت میں آئی ہے۔

۵۶۷- جعفر بن محمد بن عمرو، ابو حصین الوادعی، یحییٰ الحمائی، عبد اللہ بن المبارک، صفوان بن عمرو، عبد الرحمن بن نفیر، عن ابیہ نفیر کی سند سے مروی ہے نفیر کہتے ہیں ایک دن ہم حضرت مقداد بن اسود کے پاس بیٹھے تھے کہ ایک شخص گزرا۔ اور حضرت مقدادؓ سے کہنے لگا: خوشخبری ہے ان دو آنکھوں کیلئے جنہوں نے رسول اللہ ﷺ کو دیکھا ہے۔ اللہ کی قسم ہماری بھی چاہت ہے کہ ہم بھی آپ کی طرح رسول اللہ ﷺ کو دیکھتے اور آپ جن معرکوں میں شریک ہوئے ان میں ہم بھی شریک ہوتے۔ آپ نے حضور ﷺ سے عمدہ باتیں سنی ہیں۔

حضرت مقدادؓ ان کی طرف متوجہ ہو کر فرمانے لگے: کسی کو یہ تمنا نہیں کرنی چاہئے کہ جس موقع سے اللہ نے اسے غائب رکھا وہ اس میں حاضر ہوتا۔ وہ نہیں جانتا کہ اگر وہ حاضر ہوتا تو کیا نقصان وہ امر پیش آتا۔ اللہ کی قسم! رسول اللہ ﷺ کو بہت سی ایسی قوموں نے بھی پایا، جن کو اللہ عز و جل جہنم میں منہ کے بل گرا دیں گے۔ جنہوں نے آپ علیہ السلام کی تصدیق کی اور نہ آپ کی بات کو قبول کیا۔ کیا تم اللہ کی حمد نہیں کرتے کہ جب اللہ نے تم کو پیدا کیا تو تم صرف اپنے رب ہی کو معبود جانتے تھے اور نبی ﷺ کی تصدیق کرتے تھے۔ دوسرے لوگوں کو آزمائش میں مبتلا کیا گیا اور تم کو محفوظ رکھا گیا۔ اللہ کی قسم! حضور ﷺ کو سب سے سخت حالت میں مبعوث کیا گیا ایسے حالات میں کسی پیغمبر کو مبعوث نہیں کیا گیا۔ اس وقت ایسی جہالت اور دین سے دوری کا دور تھا کہ مشرکین بتوں کی عبادت سے افضل دین کوئی سمجھتے ہی نہ تھے۔ ایسے میں حضور ﷺ فرقان لے کر آئے جس نے حق اور باطل کے درمیان امتیاز کر دیا۔ والد اور اولاد کے درمیان جدائی اور فراق کر دیا۔ کوئی بھی شخص اپنے کسی نہ کسی عزیز کو کافر دیکھتا تھا۔ جبکہ اللہ عز و جل نے اس کا دل ایمان کیلئے کھول دیا تھا۔ اب وہ جانتا تھا کہ جہنم جانے والا تباہ و برباد ہو گیا..... لہذا اپنے مسلمان ہونے کے باوجود اس کی آنکھیں ٹھنڈی نہیں ہوتی تھیں کیونکہ اس کا بھائی والد یا بیٹا تو جہنم میں جا رہا ہے۔ یہی بات ہے جس کیلئے دعا کرنے کا اللہ نے ہمیں حکم فرمایا:

ربنا ہب لنا من ازواجنا وذریاتنا قرۃ اعین (الفرقان ۷۴)

اے پروردگار! ہمیں ہماری ازواج اور اولاد کی طرف سے آنکھوں کی ٹھنڈک عطا فرما۔

۵۶۸- محمد بن احمد، حسن بن محمد بن حمید، جریر، اعمش تمیمی کے سلسلہ سند سے حارث بن سدید کا قول مروی ہے:

ایک بار حضرت مقدادؓ ایک سریہ میں تھے کہ دشمن نے ان کا محاصرہ کر لیا۔ امیر لشکر نے اعلان کیا کہ کوئی شخص اپنی سواری کو کھڑا

۱۔ البکری للذوالہنی ۸۷/۱، ومجمع الزوائد ۵/۲۰۱۔

۲۔ السنۃ لابن ابی عاصم ۱۰۲/۱، ومجمع الزوائد ۷/۲۱۱، وتاریخ بغداد ۳/۱۲۹، ومسنند الامام احمد ۶/۴۔

والمستدرک ۲/۲۸۹، وکنز العمال ۱۲/۱۲۱۲، والاحادیث الصحیحة۔

نہ کرے۔ ایک شخص نے لاعلمی میں اپنی سواری کھڑی کر دی۔ امیر لشکر نے حکم عدولی پر اسے سزا دی۔ اس شخص نے حضرت مقدادؓ کو شکایت کر دی۔ حضرت مقدادؓ اسی وقت امیر لشکر کے پاس آئے اور ان کو اس شخص سے معافی مانگنے کا کہا۔ امیر لشکر نے اس سے معافی مانگی حضرت مقدادؓ کی واپسی پر اس شخص نے کہا خدا کی قسم! میں اسلام سے محبت کی حالت میں اس دنیا سے جاؤں گا۔

۵۶۹- عبد اللہ بن محمد، ابوبکر بن ابی عاصم، حوطی، بقیہ، حریر بن عثمان، عبدالرحمن بن میسرۃ حضرمی کے سلسلہ سند سے ابوراشد حمرانی کا قول مروی ہے:

ایک بار حضرت مقدادؓ غزوہ میں تشریف لے جا رہے تھے کہ ابوراشد حمرانی نے کہا: اللہ نے آپ کو معذور قرار دیدیا ہے آپ نے فرمایا قرآنی آیت ”انفروا خفا واثقالاً“ کے نزول کے بعد گھر میں بیٹھے رہنے کی ہمارے لئے گنجائش نہیں۔

(۲۹) سالم مولیٰ ابی حذیفہ

آپ جید حافظ عمدہ قاری اور امام تھے۔ آپ کتاب اللہ کے ساتھ گفتگو کرنے والے اور مخلص عابد تھے۔

۵۷۰- فاروق خطابی وحبیب بن حسن، ابومسلم کشی، ابوولید طلیسی، شعبۃ، عمرو بن مرة، ابراہیم، مسروق کے سلسلہ سند سے عبد اللہ بن عمروؓ کی روایت منقول ہے، فرمان رسول ﷺ ہے:

اے لوگو چار افراد کا قرآن سنو ابن مسعود، سالم مولیٰ ابی حذیفہ، ابی بن کعب اور معاذ بن جبل رضی اللہ عنہم۔

۵۷۱- سالم کی ابوبکر و عمر جیسے حضرات کی امامت کرانا..... یوسف بن یعقوب النخیری، حسن بن ثنی، عفان، حفص بن غیاث، ابن جریج، نافع، ابن عمر، ابو عمرو بن حمدان، حسن بن سفیان، ہشام بن عمار، انس بن عیاض، عبید اللہ بن عمر، نافع، کے سلسلہ سند سے ابن عمرؓ کا قول مروی ہے:

جب مہاجرین اولین نے نبی کریم ﷺ سے قبل مدینہ کی طرف ہجرت فرمائی تو ان کی امامت حضرت سالم کروایا کرتے تھے یونکہ یہ ان میں سب سے زیادہ قرآن کو یاد کرنے والے تھے۔ جبکہ ان میں حضرات شیخین ابوبکر و عمر رضی اللہ عنہما بھی موجود ہوتے تھے۔
۵۷۲- محمد بن علی بن حمیش، احمد بن حماد بن سفیان، ذکریا بن تکلی بن ابان، ابوصالح کاتب اللیث، ابن لہیعہ، عبادۃ بن نسی، عبدالرحمن بن غنم، عبد اللہ بن ارقم کے سلسلہ سند سے حضرت عمرؓ کا قول مروی ہے:

آپ ﷺ نے سالم کا ذکر کرتے ہوئے فرمایا: سالم اللہ تعالیٰ سے شدید محبت رکھنے والے ہیں۔
حبیب بن کھج نے عبدالرحمن بن غنم سے اس کو روایت کیا ہے۔

۵۷۳- سعید بن سلیمان، یونس بن بکر، مد بن اسحق، جراح بن منہال، حبیب بن کھج کے سلسلہ سند سے عبدالرحمن بن غنم کا قول مروی ہے: حضرت عثمان کے زمانہ میں میں عبد اللہ بن ارقم کے پاس گیا۔ عبد اللہ نے فرمایا میں ابن عباس اور مسور بن مخرمہ کے ہمراہ حضرت عمرؓ کے مرض الوفاۃ میں ان کے پاس گیا تو انہوں نے ہمارے سامنے قول رسول ﷺ بیان کیا کہ سالم مولیٰ ابی حذیفہ محبت الہی میں شدید ہیں اور اگر وہ اللہ عزوجل سے ڈرنے والے نہ ہوتے تو اس کی نافرمانی کرتے۔

۱- طبقات ابن سعد ۶۳/۳، وتاریخ الطبری ۲۸۸/۳، ۲۹۱، ۲۲۷/۳.

۲- صحیح البخاری ۳۴/۵، ۳۵، وصحیح مسلم، کتاب الفضائل الصحابة ۱۱۸، ومسنَد الامام احمد ۳۲۷/۲.

(التہذیب) وتاریخ بغداد ۱۶۰/۸، ومنحة المعبود للساعاتی ۱۸۹۴، ۱۸۹۵، والبداية والنهاية ۳۷۹/۶.

۳- التحاف السادة المتقين ۶۱۸/۹، وتخریج الاحیاء للعراقی ۳۲۱/۳، والدر المنثور ۱۶۶، وكشف الخفاء ۳۴۶/۲.

عبدالرحمن بن غنم کہتے ہیں کہ اس کے کچھ روز بعد ابن عباس سے میری ملاقات ہوئی میں نے ان کے سامنے ابن ارقم کا گزشتہ قول ذکر کیا تو انہوں نے اسکی تصدیق فرما کر مزید تسلی کے لئے مجھے مسور بن مخرمہ کے پاس بھیجا۔ چنانچہ میں مسور کے پاس گیا اور میں نے ان کے سامنے ابن ارقم کا قول بیان کیا تو انہوں نے فرمایا ابن ارقم سے سننے کے بعد کسی کی تصدیق کی ضرورت نہیں ہے۔

۵۷۴- ابو حامد بن جبلة، محمد بن اسحق ثقفی سراج، محمود بن خدش، مروان بن معاویہ، سعید، شہر بن حوشب کے سلسلہ سند سے حضرت عمر کا قول مروی ہے:

اگر میں سالم کو خلیفہ بنادوں اور آخرت میں اللہ تعالیٰ مجھ سے اسکی وجہ دریافت کریں تو میں بارگاہ الہی میں بصد التجاء عرض کروں گا کہ میں نے ارشاد رسول ﷺ "کہ سالم محبت الہی میں شدید ہیں" کی وجہ سے ایسا کیا ہے۔

۵۷۵- محمد بن احمد بن علی، احمد بن یحییٰ، مسلم بن ابراہیم، بشر بن مطرب، حکیم بن دینار القطعی، عمرو بن دینار وکیل آل الزبیر، مالک بن دینار کے سلسلہ سند سے ایک انصاری شیخ کے حوالہ سے سالم کی روایت منقول ہے، فرمان رسول ﷺ ہے:

قیامت کے روز جبل تہامہ کے مثل کثیر اعمال والی قوم کو دربار الہی میں لایا جائیگا پھر اللہ تعالیٰ ان کی تمام نیکیوں کو اکارت فرما کر ان کو دوزخ میں داخل کر دے گا۔ حضرت سالم نے عرض کیا یا رسول اللہ ﷺ کوئی قوم ہوگی تاکہ میں ان سے احتراز کروں؟۔ آپ ﷺ نے فرمایا وہ ایسے روزہ دار اور نمازی پرہیزی ہونگے جو حرام سے اجتناب نہ کرتے ہونگے۔ پس اللہ تعالیٰ ان کے اعمال کو ضائع فرمادیں گے۔

مالک بن دینار کہتے ہیں: اللہ کی قسم! یہ نفاق ہے۔ پھر معلیٰ بن زیاد نے کہا ہاں اے ابوجحی تم نے سچ کہا اللہ کی قسم یہ نفاق ہے۔

(۳۰) عامر بن ربیعہ

آپ کا پورا نام ابو عبد اللہ عامر بن ربیعہ ہے۔ آپ زاہد اور شرمیلہ بدر میں سے ہیں۔ آپ مساجد اور دیگر مقامات کو ذکر الہی سے آباد کرنے والے، فتنوں سے محفوظ اور سلامتی کی حالت میں زندگی بسر کرنے والے تھے۔

۵۷۶- سلیمان بن احمد، احمد بن حماد بن زغبہ، سعید بن ابی مریم، یحییٰ بن ایوب، یحییٰ بن سعید کا قول مروی ہے:

میں نے سنا ہے کہ فتنہ کے زمانہ میں ایک شب عامر نماز پڑھ کر سوئے تو خواب میں ان سے کہا گیا کہ بیدار ہو کر اللہ سے اس فتنہ سے پناہ طلب کرو جس سے صالحین پناہ طلب کرتے ہیں، چنانچہ انہوں نے ایسا ہی کیا۔ اس کے بعد عامر بیمار ہو گئے..... حتیٰ کہ جنازہ کے لئے گھر سے باہر ان کا لاشہ نکالا گیا۔

۵۷۷- یحییٰ بن سعید قطان، یحییٰ بن سعید انصاری کے سلسلہ سند سے ابن عامر سے مروی ہے:

حضرت عثمانؓ پر لوگوں کے اعتراض کے وقت میرے والد شب میں نماز پڑھ کر دعاء کرتے یا الہی اپنے نیک بندوں کی حفاظت کے مانند میری بھی اس فتنہ سے حفاظت فرما۔ اس کے بعد عامر کا جنازہ ہی گھر سے باہر نکلا۔

۵۷۸- محمد بن علی، ابو عباس بن قتیبہ، محمد بن متوکل عسقلانی، عبدالرزاق، معمر، ابن طاووس کے سلسلہ سند سے ان کے والد کا قول مروی

۱- کشف الخفاء ۲/۳۴۷، ۲- الدر المنثور ۵/۶۷۷، والاعراف السادة المتقين ۸/۸۶، ۱۰/۲۷۷، ۳- طبقات ابن سعد ۳/۳۸۶، ۱۱- ریح الکبیر ۶/۲۹۳۳، والجرح ۶/۱۷۹۰، والاستیعاب ۲/۷۹۰، والجمع ۱/۳۷۵، وسیر النبلاء ۲/۳۳۳، والکاشف ۲/۲۵۴۹، والاصابة ۲/۳۳۸۱، وتهذيب التهذيب ۵/۶۲، وتهذيب الکمال ۱۲/۱۷۱، وهدرات الذهب ۱/۳۰۰.

ہے:

حضرت عثمانؓ کے قتل کے فتنہ کے وقوع کے وقت ایک شخص نے اپنے اہل سے کہا مجھے مجنون ہونے کی وجہ سے زنجیروں سے باندھو۔ پھر حضرت عثمانؓ کے قتل کے بعد اس نے اہل خانہ کو بیڑیاں کھولنے کا حکم دیا اور کہا تمام تعریفیں مجھے جنون سے شفا دینے اور قتل عثمان سے دور رکھنے والی ذات کے لئے ہیں۔

ابن طاووسؒ سے اس کو کئی حضرات نے روایت کیا ہے اور اس شخص کا نام جس کے متعلق یہ روایت منقول ہے عامر بن ربیعہ ہے۔ ۵۷۹- محمد بن احمد بن محمد، احمد بن موسیٰ حطمی، قاسم بن نصر مخزومی، احمد بن قاسم لیشی، ابوہام محمد بن زبرقان، موسیٰ بن عبیدہ، عبدالرحمن بن زید بن اسلم کے والد کے سلسلہ سند سے عامر بن ربیعہ کا قول مروی ہے:

ایک عرب میرے پاس آیا، میں نے اس کا خوب اعزاز و اکرام کیا، اس نے مجھ سے کہا میں نے آپ ﷺ کی خدمت میں زمین کا ایک نہایت ہی عمدہ ٹکڑا پیش کرنے کا ارادہ کیا تھا۔ اسی زمین کا ایک ٹکڑا آپ اور آپ کی اولاد کی ضروریات کے لئے میں آپ کے نام وقف کرنا چاہتا ہوں۔ عامر نے جواب میں فرمایا: مجھے اس کی ضرورت نہیں ہے۔ کیوں کہ قرآن کی درج ذیل آیت نے مجھے دنیا سے غافل کر دیا ہے:

اقترب للناس حسابهم وهم فی غفلة معرضون . (الانبیاء)

لوگوں کا حساب (اعمال کا وقت) نزدیک آ پہنچا ہے اور وہ غفلت میں (پڑے اس سے) منہ پھیر رہے ہیں۔

حضرت مصنفؒ فرماتے ہیں: وہ شیء جس نے آپؐ کو زہد اور فقر پر مضبوط کیا اور آپ کو اللہ کے ذکر سے ہمیشہ سرشار رکھا..... نبی کریم ﷺ کے ارشادات اور غزوات و سرایا میں شمولیت ہے۔

۵۸۰- ابو بکر بن خلاد، حارث بن ابی اسامہ، یزید بن ہارون، مسعودی، ابو بکر بن حفص، عبداللہ بن عامر بن ربیعہ کے سلسلہ سند سے ان کے والد کا قول مروی ہے:

جب آپ ﷺ ہمیں کسی سریہ میں روانہ کرتے تھے..... تو ہمارے پاس زاد راہ صرف کھجور کا ایک تھیلا ہوتا تھا۔ امیر لشکر ایک ایک مٹھی کھجور تقسیم کر دیتے تھے۔ آہستہ آہستہ ایک ایک کھجور کی نوبت آ جاتی تھی۔ عامر کے بیٹے عبداللہ نے عرض کیا: اے ابا جان! ایک کھجور کیا کفایت کرتی ہوگی؟ فرمایا: یہ نہ پوچھو بیٹا! اس کی اہمیت ہمیں اس وقت معلوم ہوئی جب وہ بھی نہ رہی۔

۵۸۱- علی بن احمد مصیسی، احمد بن خلید حطبی، ابو نعیم، ابوریع سمان، عاصم بن عبید اللہ، عبداللہ بن عامر بن ربیعہ کے سلسلہ سند سے ان کے والد عامر کا قول مروی ہے:

ایک تاریک شب میں میں آپ ﷺ کے ساتھ تھا، ہم نے ایک مقام پر پڑاؤ کیا۔ ایک شخص نے پھر صاف کر کے نماز کے لئے جگہ بنائی، پھر نماز ادا کی گئی۔ صبح کو معلوم ہوا نماز میں ہمارا رخ غیر قبلہ کی طرف تھا، ہم نے آپ ﷺ کو اس سے مطلع کیا، اس وقت قرآن کی درج ذیل آیت نازل ہوئی:

وللہ المشرق والمغرب فاینما تولوا فثم وجہ اللہ (بقرہ ۱۱۵)

اور مشرق اور مغرب سب خدا ہی کا ہے تم جدھر رخ کرواد ہر خدا کی ذات ہے بیشک خدا صاحب وسعت اور باخبر ہے۔

۵۸۲- جعفر بن محمد بن عمرو، محمد بن حسین الوادعی، یحییٰ بن عبد الحمید، شریک، عاصم بن عبید اللہ، عبداللہ بن عامر بن ربیعہ کے سلسلہ سند سے ان کے والد کا قول مروی ہے:

ایک بار آپ ﷺ کے پیچھے نماز میں ایک شخص کو چھینک آ گئی۔ اس شخص نے نماز ہی میں کہا (الحمد للہ کثیراً طیباً مبارکاً

فیہ کما یرضی ربنا عزوجل وبعد الرضی والحمد لله علی کل حال) آپ ﷺ نے سلام پھیر کر اس کے قائل کا نام دریافت فرمایا، اس شخص نے عرض کیا: یا رسول اللہ! میں نے مذکورہ کلمات کہے ہیں۔ آپ ﷺ نے فرمایا میں نے بارہ فرشتوں کو اس کے لکھنے میں سبقت کرتے ہوئے دیکھا۔

۵۸۳- سلیمان بن احمد، اسحاق بن ابراہیم، عبدالرزاق، عبداللہ بن عمر، عبدالرحمن بن قاسم، عبداللہ بن عامر بن ربیعہ کے سلسلہ سند سے ان کے والد کی روایت منقول ہے، فرمان رسول ﷺ ہے:

مجھ پر ایک بار درود بھیجنے والے پر اللہ دس بار رحمت نازل کرتا ہے۔ اب تمہاری مرضی ہے کہ تم مجھ پر کم یا زیادہ درود بھیجو۔

۵۸۴- شعبہ، عاصم بن عبید اللہ، عبداللہ بن عامر بن ربیعہ کے سلسلہ سند سے ان کے والد کا قول مروی ہے:

میں نے آپ ﷺ کو اثناء خطبہ میں فرماتے سنا مجھ پر درود بھیجنے والے کے لئے درود کے بھیجنے تک فرشتے دعائیں کرتے ہیں اب تم کم یا زیادہ جتنا چاہو مجھ پر درود بھیجو تمہاری مرضی ہے۔

(۳۱) ثوبان مولیٰ رسول اللہ ﷺ

آپ قانع، پاکدامن، ظریف الطبع، آپ علیہ السلام کی کفالت میں زندگی بسر کرنے والے، ترک سوال اور بادشاہوں سے کنارہ کشی کی وجہ سے جنت کی سیر کرنے والے تھے۔

۵۸۵- حضرت ثوبان اہل بیت میں سے..... فاروق خطابي، ابو مسلم کشی، عبداللہ بن عبد الوہاب جعی، خالد بن حارث، ظریف بن عیسیٰ عنبری کے سلسلہ سند سے یوسف بن عبد الحمید کا قول مروی ہے:

ایک بار حضرت ثوبانؓ نے میرے کپڑے اور انگٹھی کو دیکھ کر فرمایا: تم ان کا کیا کرو گے؟ انگٹھی تو بادشاہوں کے لئے ہوتی ہے۔ یوسف کہتے ہیں: اس کے بعد میں نے انگٹھی نہیں پہنی۔ نیز فرمایا: ایک بار آپ ﷺ نے حضرت علیؓ اور فاطمہؓ وغیرہ کے لئے دعاء فرمائی۔ میں نے عرض کیا: یا رسول اللہ! کیا میں بھی اہل بیت سے ہوں؟ آپ نے فرمایا سوال کیلئے امیر کے دروازہ پر جانے سے قبل تک تم اہل بیت سے ہو۔

۵۸۶- حبیب بن حسن، عاصم بن علی، حبیب بن حسن، ابو مسلم کشی، عاصم، ابن ابی ذؤب، محمد بن قیس، عبدالرحمن بن یزید بن معاویہ کے سلسلہ سند سے ثوبانؓ کا قول مروی ہے: حضور ﷺ نے فرمایا: جو مجھے ایک چیز کی ضمانت دے گا اس کو میں جنت کی ضمانت دوں گا۔ میں نے عرض کیا یا رسول اللہ! کیا میں بھی اس کا مصداق ہوں؟ آپ ﷺ نے فرمایا اس کا مصداق بننے کے لئے سوال ترک کر دو۔ چنانچہ اس

۱- صحیح مسلم، کتاب المساجد باب ۲۷، رقم: ۱۴۹۰، و سنن ابی داؤد، کتاب استفتاح الصلاة باب ۶، و سنن النسائی ۱۳۳/۴، و مسند الامام احمد ۱۰۶/۳، ۱۶۸، ۱۸۸، ۲۵۲، و السنن الکبری للبیہقی ۲۲۸/۳، و صحیح ابن خزيمة ۴۶۶، و فتح الباری ۲/۲۸۷، ۱۰/۶۰۰، و مجمع الزوائد ۲/۱۰۷، و شرح السنة ۳/۱۱۶.

۲- سنن الترمذی ۴۸۴، ۴۸۵، و المستدرک ۵۵۰/۱، و مسند الامام احمد ۱۶۸/۲، و المعجم الکبیر للطبرانی ۱۰۳/۵، و الصغیر ۱/۲۰۹، ۲/۴۸، و مجمع الزوائد ۱۰/۱۶۲، ۱۶۳، و امالی الشجرى ۱/۱۳۰، و کشف الخفا ۲/۳۵۶.

۳- التحاف السادة المتقين ۵/۳۸، و کنز العمال ۲۲۰۳.

۴- طبقات ابن سعد ۷/۴۲۴، و التاريخ الکبیر ۲/۱۸۱، و الجرح ۱/۱/۴۶۹، و الاستيعاب ۱/۲۱۸، و اسد الغابة ۱/۲۴۹، ۲۵۰، و الکاشف ۱/۱۷۵، و سير النبلاء ۳/۱۵، و الاصابة ۱/۲۰۴، و تهذيب الکمال ۳/۴۱۳.

کے بعد اگر ثوبان کے اونٹ سے کوڑا بھی گر جاتا تو اس کے لئے بھی کسی سے سوال نہیں کرتے تھے۔ بلکہ از خود اتر کر اسے اٹھاتے تھے۔
۵۸۷- سلیمان بن احمد، محمد بن عبد اللہ حضرمی، عبد اللہ بن معاذ، معاذ، شعبہ، عامر احوال، ابو عالیہ کے سلسلہ سند سے ثوبان کی روایت منقول ہے، فرمان رسول ﷺ ہے:

مجھے ایک چیز کی ضمانت دینے والے کو میں جنت کی ضمانت دیتا ہوں۔ حضرت ثوبانؓ نے عرض کیا یا رسول اللہ! میں ضمانت دیتا ہوں۔ آپ ﷺ نے فرمایا: پھر آئندہ کسی سے سوال مت کرنا۔ اس کے بعد حضرت ثوبانؓ کا اگر اونٹ پر بیٹھے ہوئے کوڑا بھی نیچے گر جاتا تو وہ کسی سے سوال کرنے کے بجائے خود اتر کر اس کو اٹھاتے تھے۔

۵۸۸- ابو عمرو بن حمدان، حسن بن سفیان، اسمیہ بن بسطام، عباس بن ولید، یزید بن زریع، سعید، قتادہ، سالم بن ابی جعد، معدان بن ابی طلحہ کے سلسلہ سند سے ثوبان کا قول مروی ہے، فرمان نبوی ﷺ ہے:

بلا ضرورت سوال کرنے والے کے چہرہ پر قیامت کے روز عیب کا نشان ہوگا۔

۵۸۹- ابو احمد محمد بن احمد، حسن بن سفیان، اسمیہ بن بسطام، یزید بن زریع، سعید، قتادہ، سالم، معدان کے سلسلہ سند سے ثوبان کا قول مروی ہے، فرمان نبوی ﷺ ہے:

ورشہ میں خزانہ چھوڑنے والے کا مال قیامت کے روز گنجلے سانپ کی شکل میں صاحب مال کو ڈسے گا۔ اس سانپ کی دو آنکھیں ہونگی اور اس کو صاحب مال کہے گا: ہائے تیری ہلاکت! تو کون ہے؟ سانپ کہے گا: میں تیرا وہ خزانہ ہوں جس کو تو نے اپنے پیچھے چھوڑا ہے۔ پھر وہ سانپ اس کا پیچھا کرتا رہے گا حتیٰ کہ اس کا ہاتھ چبا ڈالے گا اسی طرح آہستہ آہستہ اس کا سارا جسم نکل جائے گا۔
۵۹۰- ابو عمرو بن حمدان، حسن بن سفیان، عبد الوہاب بن ضحاک، ابو عبد الرحمن، عیسیٰ بن یزید اعرج، ارطاة بن منذر، ابو عامر کے سلسلہ سند سے ثوبانؓ کی روایت مروی ہے، فرمان نبوی ﷺ ہے:

سونا چاندی جمع کر کے دنیا سے جانے والے کو قیامت کے روز قدموں سے ٹھوڑی تک تلوار سے داغا جائے گا۔ ابو عامر کہتے ہیں: مجھے حضرت ثوبانؓ نے فرمایا: اے ابو عامر! اگر تمہارے پاس بکری ہو اور اس کا دودھ باقی بچ جاتا ہو اس دودھ کو بھی تقسیم کر دو۔
۵۹۱- عبد اللہ بن جعفر، اسماعیل بن عبد اللہ بن مسعود، سعید بن سلیمان، مبارک بن فضالہ، مرزوق ابی عبد اللہ حمصی، ابو اسماء کے سلسلہ سند سے ثوبانؓ کا قول مروی ہے، فرمان رسول ﷺ ہے:

اے لوگو! عنقریب چاروں طرف سے لوگ تم پر اقوام عالم کو دعوت دیں گے۔ جس طرح کھانے پر لوگ ایک دوسرے کو دعوت دیتے ہیں۔ صحابہؓ نے عرض کیا: یا رسول اللہ! کیا ہماری قلت کی وجہ سے ایسا ہوگا؟ آپ ﷺ نے فرمایا اس وقت تمہاری تعداد زیادہ ہوگی لیکن سیلاب کے خس و خاشاک کی طرح تم بے اہمیت ہو جاؤ گے۔ اللہ تعالیٰ تمہارے دشمنوں کے قلب سے تمہارا رعب ختم کر دے گا۔ اور

۱۔ المستدرک ۴/۱۲، والمجمع الكبير للطبرانی ۲/۹۵، و التحاف السادة المتقين ۹/۳۰۳، و كشف الخفاء ۱/۲۹۹، و كنز العمال ۱۶۶۹۷، ۲۰۰۰۹۔

۲۔ مسند الامام احمد ۴/۲۶۶، والسنن الكبرى للبيهقي ۷/۲۵، والمجمع الكبير للطبرانی ۱۰/۱۵۶، و التحاف السادة المتقين ۳/۱۶۰، ۹/۳۰۳۔

۳۔ المستدرک ۱/۳۸۸، وصحيح ابن خزيمة ۲۲۵۵، وموارد الزمان ۸۰۳، والمطالب العالية ۸۷۱، ومجمع الزوائد ۳/۶۳، وتفسير الطبري ۱۰/۸۷، وتفسير ابن كثير ۲/۱۵۲، ۴/۸۳۔

۴۔ المسند الامام احمد ۵/۴۶۸، و كنز العمال ۶۲۹۲، ۶۲۹۴، والجامع الكبير للسيوطي ۱/۷۱۱۔

تمہارے قلوب میں دنیا کی محبت اور موت سے نفرت پیدا کرے گا۔

۵۹۲۔ مؤمن کیلئے بہترین مال..... ابو احمد بن محمد بن احمد: عبد اللہ بن محمد بن شبرویہ، اسحاق بن راہویہ، جریر، منصور، سالم بن ابی جعد کے سلسلہ سند سے ثوبان کا قول مروی ہے:

ایک موقع پر آپ ﷺ کے ساتھ تھے۔ مہاجرین نے کہا: کاش ہمیں معلوم ہو جاتا کہ کونسا مال بہتر ہے! حضرت عمرؓ نے ان کی خواہش پر یہی سوال آپ ﷺ سے کیا تو آپ ﷺ نے فرمایا: لسان ذکر، قلب شاکر اور زوجہ مؤمنہ تمہارے لئے بہترین مال ہے۔ یہ تمہارے ایمان میں تمہاری مدد کریں گے۔

ابو الاحوص اور اسرائیل نے اس کے مثل منصر سے روایت نقل کی ہے۔ نیز اس کو عمرو بن مرہ نے بھی سالم سے روایت کیا ہے۔ ۵۹۳۔ ابو بکر بن مالک، عبد اللہ بن احمد بن حنبل، احمد بن حنبل، کعب، عبد اللہ بن عمرو بن مرة، عن ابیہ، سالم بن ابی جعد کے سلسلہ سند سے ثوبان کا قول مروی ہے:

سونا چاندی کے بابت نزول آیات کے بعد صحابہؓ نے بواسطہ عمرؓ آپ سے سوال کیا کہ ہمارے لئے کونسا مال افضل ہے؟ آپ ﷺ نے فرمایا: قلب شاکر، زبان ذکر اور زوجہ مؤمنہ جو آخرت کے کام پر تمہاری مدد کرے..... تمہارے لئے بہترین مال ہیں۔ عیش نے اس کو سالم سے روایت کیا ہے۔

(۳۲) مولیٰ حضور ﷺ حضرت رافعؓ

آپ رذائل سے اجتناب کرنے والے، فکر آخرت رکھنے والے اور آپ علیہ السلام کے مولیٰ (آزاد کردہ غلام) تھے۔

۵۹۴۔ سلیمان بن احمد، مقدم بن داؤد، اسد بن موسیٰ، سفیان بن عیینہ، عمرو بن دینار کے سلسلہ سند سے محمد بن سعید کا قول مروی ہے: بنی سعید کے ایک شخص کے علاوہ تمام افراد نے ایک غلام کا اپنا اپنا حصہ آزاد کر دیا۔ اس غلام نے باقی ماندہ حصہ کے بارے میں آپ ﷺ سے سفارش کی درخواست کی تو آپ ﷺ نے اسکی سفارش کر دی۔ مالک نے اپنا حصہ آپ ﷺ کو ہبہ کر دیا۔ پھر آپ ﷺ نے بھی اسے آزاد کر دیا۔ اس کے بعد سے وہ اپنے کو ”مولیٰ النبی“ کہلاتے تھے، ان کا نام رافع ابو الہی تھا۔

۵۹۵۔ سلیمان بن احمد، طالب بن قرۃ، محمد بن عیسیٰ طباع، قاسم بن موسیٰ، زید بن واقد، مغیث بن یحییٰ کے سلسلہ سند سے عبد اللہ بن عمرو کی روایت مروی ہے:

حضور ﷺ کی خدمت میں عرض کیا کیا یا رسول اللہ! لوگوں میں سب سے افضل شخص کون ہے؟ آپ ﷺ نے فرمایا: مخموم القلب اور صادق اللسان مؤمن۔ صحابہ نے عرض کیا یا رسول اللہ! یہ مخموم القلب کیا ہے؟ فرمایا اللہ عز وجل سے ڈرنے والا..... جو ہر گناہ سے پاک ہو، اس میں سرکشی نہ ہو، دھوکہ نہ ہو اور نہ وہ کسی سے حسد رکھتا ہو۔ صحابہ نے عرض کیا: یا رسول اللہ! کس طرح کوئی ان صفات کا مالک بن سکتا ہے؟ فرمایا: جو شخص دنیا سے نفرت کرے اور آخرت سے محبت رکھے وہ ان صفات کا مالک بن سکتا ہے۔

صحابہ کہتے ہیں: ہم آپس میں صرف حضرت رافعؓ کو ہی ان صفات کا مالک سمجھتے تھے۔ نیز صحابہ نے پھر (خدمت نبوی ﷺ)

۱۔ سنن ابی داؤد ۴۲۹۷، ومسند الامام احمد ۵/۲۷۸، ومشکاۃ المصابیح ۵۳۶۹، والتاریخ الکبیر للبخاری ۴/۳۴۰، وتاریخ ابن عساکر ۶/۳۷۰، والاحادیث الصحیحہ ۹۵۸.

۲۔ سنن ابن ماجہ ۱۸۵۶، ومسند الامام احمد ۵/۲۸۲، والاحاف السادة المتقین ۵/۳۱۲، ۹/۳۸، ۳۳۲، وتفسیر ابن کثیر ۸۱/۲، والمطالب العالیہ ۳۱۰۲.

(میں) عرض کیا: کون شخص اس کا حامل ہے؟ فرمایا: اچھے اخلاق والا مؤمن۔

(۳۳) اسلم ابورافعؓ

آپ جنگ بدر سے قبل اسلام قبول کرنے والے تھے۔ آپ نے ابتدا میں حضرت عباس کے ساتھ مل کر اسلام ظاہر نہیں کیا۔ بعد میں مدینہ میں آپ علیہ السلام کو قریش کا خط پہنچانے کے وقت اسلام ظاہر فرمایا اور آپ ﷺ کے ساتھ قیام کی تمنا ظاہر کی۔ لیکن آپ علیہ السلام نے عہد کی پاسداری کرتے ہوئے آپ کو واپس فرمادیا اور فرمایا ہم اپنی کو محبوس کرتے ہیں اور نہ عہد شکنی کرتے ہیں۔ آپ ﷺ نے آپ سے فرمایا تھا کہ میرے بعد تم پر افلاس و فقر آئیگا چنانچہ ایسا ہی ہوا اور آپ کو اس بات سے بھی منع فرمایا تھا کہ فاضل مال جمع کریں اور آپ کو اس کی سزا سے بھی آگاہ فرمادیا تھا۔

۵۹۶- سلیمان بن احمد، مقدم بن داؤد، اسد بن موسیٰ، حاتم بن اسماعیل، کثیر بن زید، المطلب کے سلسلہ سند سے ابورافع کا قول مروی ہے:

ایک روز آپ ﷺ نے بقیع کے پاس سے گزرتے ہوئے اف اف کیا۔ اس وقت آپ ﷺ کے ساتھ میرے علاوہ کوئی نہیں تھا میں نے آپ ﷺ سے اف اف کرنے کی وجہ پوچھی تو آپ ﷺ نے فرمایا اس قبر والے کو میں نے فلاں قبیلہ کا عامل بنایا تھا، اس نے اس وقت ایک چادر میں خیانت کی تھی، اب وہی چادر آگ بنکر اس پر پڑی ہوئی ہے۔

۵۹۷- ابورافع کا فقر اور مال داری..... عبداللہ بن محمد بن جعفر، ابوبکر بن ابی عاصم، صالح بن زیاد و محمد بن علی، حسین بن محمد بن حماد و مغیرہ بن عبدالرحمن، عثمان بن عبدالرحمن، ابوجعفر محمد بن اسماعیل، حسن بن علی حلوانی، یزید بن ہارون، جراح بن منہال، زہری، سلیم مولیٰ ابی رافع کے سلسلہ سند سے مولیٰ النبی ابی رافع کا قول مروی ہے:

آپ ﷺ نے مجھ سے فرمایا: اے ابورافع! اس وقت تیرا کیا حال ہوگا جب تو مفلس بن جائیگا؟ میں نے عرض کیا: کیا میں ابھی مفلس نہ بن جاؤں؟ آپ ﷺ نے فرمایا: کیوں نہیں؟ پھر پوچھا: تمہارے پاس کتنا مال ہے؟ میں نے عرض کیا چالیس ہزار درہم اور میں اس سب کو راہ خدا میں خرچ کرتا ہوں۔ آپ ﷺ نے فرمایا کچھ صدقہ کر دو اور کچھ اولاد کے لئے رہنے دو۔ پھر میں نے آپ ﷺ سے سوال کیا کہ اولاد کا والدین پر کیا حق ہے۔ آپ ﷺ نے فرمایا تم ان کو قرآن کی تعلیم دو، تیرا اندازی سکھاؤ، تیرا کی سکھاؤ اور اچھا حلال مال دے کر جاؤ۔ پھر میں نے آپ ﷺ سے پوچھا کہ میں کب مفلس بنوں گا؟ آپ ﷺ نے فرمایا میرے بعد۔

ابو سلیم فرماتے ہیں: کہ میں نے ابورافع کو بعد میں اس قدر مفلس دیکھا کہ وہ لوگوں میں اعلان کرتے تھے کون شیخ کبیر اعلیٰ پر صدقہ کرے گا؟ کون اس پر صدقہ کرے گا جسکے بارے میں آپ ﷺ نے فرمایا: کہ میرے بعد تم پر مفلسی آئیگی۔ اے لوگو! اللہ کا ہاتھ علیا (سب سے اوپر)، معطی کا ہاتھ وسطیٰ (درمیان میں) اور سائل کا ہاتھ سفلیٰ (سب سے نیچے) ہوتا ہے۔ بلاوجہ سوال کرنے والے کے چہرہ پر قیامت کے روز نشان ہوگا۔ غنی اور مالدار کے لئے صدقہ ناجائز ہے۔

راوی کہتے ہیں: کہ ایک بار میرے سامنے ایک شخص نے ابورافع کو چار درہم دیئے۔ ابورافع نے اصرار کے باوجود یہ کہہ کر ”آپ ﷺ نے مجھے فضول مال جمع کرنے سے منع فرمایا“ ایک درہم واپس کر دیا۔ راوی کہتے ہیں کہ بعد میں ابورافع غنی ہو گئے تھے.....

۱- التحاف السادة المتقين ۲۳۵/۹، والدر المنثور ۲۹۱/۳.

۲- طبقات ابن سعد ۴۳/۳. وتہذیب الکمال ۳۰۱/۳۳.

۳- کنز العمال ۱۱۶۰۳. والجامع الكبير ۶۵۱/۲.

حتیٰ کہ ان کے پاس زکوٰۃ وصول کرنے والا بھی آیا۔ اسی حالت میں ان کی وفات ہوئی۔ اسی وجہ سے فرمایا کرتے تھے کاش فقر کی حالت میں میری موت آتی۔ آپؐ کسی غلام کو مکاتب صرف قیمت خرید پر ہی بناتے تھے۔ زائد مال وصول نہ کرتے تھے۔

(۳۴) سلمان فارسیؓ

اہل فارس میں سابق، عرصہ دراز تک بغیر صلہ کے مشقت جھیلنے والے، آخرت کے لئے ذخیرہ کرنے والے، حکمت کے مالک اور صاحب علم عابد تھے۔ آپؐ اسلام کا جھنڈا بلند کرنے والے، آپؐ علیہ السلام کے نجیب و رفیق تھے۔ جنت آپؐ کی مشتاق تھی۔ قلیل پر کفایت کرنے والے اور دین کی خاطر مصائب برداشت کرنے والے تھے..... جس کے صلہ میں اجر عظیم پا کر سرخرو اور کامیاب ہوئے۔ بعض کا قول ہے: تکالیف برداشت کر کے محبت الہی کے حصول کا نام تصوف ہے۔

۵۹۸- سلیمان بن احمد، علی بن عبد العزیز، ابو حذیفہ، عمارۃ بن زاذان، ثابت، کے سلسلہ سند سے انسؓ کا قول مروی ہے، فرمان رسول ہے: میں عرب کا، صہیب روم کے، سلمان فارس کے اور بلال حبشہ کے سابق ہیں۔

۵۹۹- ابوسعید احمد بن ابیہ بن شیبان عبادانی، حسن بن ادریس سجستانی، قتیبہ بن سعید، وسیم بن جمیل، محمد بن مزاحم، صدوق، ابوعبدالرحمن سلمیٰ کے سلسلہ سند سے سلمانؓ کا قول مروی ہے:

میں نے ایک بری خاتون سے شادی کی، رخصتی کی شب میرے ساتھی گھر تک میرے ساتھ آئے۔ میں نے ان سے کہا اللہ تعالیٰ آپ کو جزائے خیر عطا فرمائے اب تم واپس چلے جاؤ۔ میں نے بے وقوفوں کی طرح ان کو اندر داخل ہونے کی اجازت نہیں دی۔ میں نے گھر کو زیب و زینت سے آراستہ دیکھا تو میں نے کہا: کیا بات ہے اس گھر میں بخار آ گیا ہے یا کعبہ کندہ میں منتقل ہو گیا ہے؟ انہوں نے کہا: دونوں باتوں میں سے کوئی بھی پیش نہیں آئی ہے۔ سلمان کہتے ہیں آخر میں دروازہ کے پردہ کے علاوہ تمام پردے اتروا کر گھر میں داخل ہوا۔ پھر بے تحاشا سامان دیکھ کر میں نے پوچھا یہ کس کا ہے؟ انہوں نے کہا: آپ اور آپکی اہلیہ کے لئے ہے۔ میں نے کہا آپ ﷺ نے مجھے وصیت کی تھی دنیاوی مال تمہارے پاس ایک مسافر جتنا ہونا چاہیے۔ پھر میں نے خادم دیکھ کر اس کے بارے میں لوگوں سے سوال کیا، لوگوں نے کہا: یہ آپ اور آپ کی اہلیہ کے لئے ہے۔ میں نے کہا: اس سے بھی میرے خلیل (ﷺ) نے مجھے منع فرمایا ہے۔ پھر میں نے اسکی سہیلیوں سے پوچھا کہ تم یہاں سے جاؤ گی یا نہیں؟ انہوں نے کہا ہم جاتی ہیں۔ چنانچہ اسی وقت انہوں نے گھر خالی کر دیا۔ پھر میں دروازہ بند کر کے اپنے اہلیہ کے پاس آ کر بیٹھا۔

میں نے اس کی پیشانی کو بوسہ دیکر اس کے لئے برکت کی دعا کی۔ پھر میں نے اس سے کہا تم میرے حکم کی تابعداری کرو گی؟ اس نے اثبات میں جواب دیا۔ میں نے کہا اللہ کے رسول نے ایسے وقت میں ہمیں عبادت کا حکم فرمایا ہے۔ چنانچہ ہم نے نماز پڑھی، پھر میں نے اس سے صحبت کی۔ صبح ہونے پر میرے ساتھیوں نے مجھ سے احوال دریافت کئے، میرے سکوت پر تین بار انہوں نے یہ سوال مجھ سے کیا۔ بالآخر میں نے ان سے کہا: گھروں پر دروازے اور پردے اسی لئے لگائے جاتے ہیں کہ اندر کی بات اندر رہے۔ اس لئے تم

۱- کنز العمال ۵/۳۵۳

۲- طبقات ابن سعد ۶/۱۶۷، ۳۱۸/۷، والتاریخ الکبیر ۳/۲۲۳۵، والجرح ۳/۱۲۸۹، و اخبار اصہبان ۱/۴۸، والتاریخ بغداد ۱/۱۶۳، والاستیعاب ۲/۶۳۳، وسیر النبلاء ۱/۵۰۵، ۵۵۸، والکاشف ۱/۳۳۵، والعبر ۱/۱۱۹، والاصابة ۲/۳۳۵، و شذرات الذهب ۱/۴۴، و تہذیب التہذیب ۳/۱۳۷، و تہذیب الکمال ۱/۲۴۵.

۳- المستدرک ۳/۲۸۴، ۴۰۲، والمعجم الکبیر للطبرانی ۸/۳۴، والتاریخ اصہبان للمصنف ۱/۴۹، و مجمع الزوائد ۹/۳۱۸، (التہذیب) و الکامل لابن عدی ۲/۵۰۷.

باہر کی باتوں کے بابت مجھ سے سوال کرو۔ کیوں کہ میں نے آپ ﷺ کو فرماتے سنا ہے کہ گھر کے اندر کی باتیں کرنے والے راستہ میں جھپٹی کرنے والے دو گدھوں کی طرح ہیں۔

۶۰۰۔ ابو عمرو بن حمدان، حسن بن سفیان، محمد بن بکار صیرفی، حجاج بن فروخ واسطی، ابن جریج، عطاء کے سلسلہ سند سے ابن عباسؓ کا قول مروی ہے:

حضرت سلمانؓ کی ایک سفر سے واپسی پر حضرت عمرؓ نے ان سے فرمایا: میں تم سے اللہ تعالیٰ کیلئے غلام ہونے پر خوش ہوں۔ حضرت سلمانؓ نے عرض کیا: پھر آپ میری شادی اپنے خاندان کی کسی عورت سے کرادیں! حضرت عمرؓ خاموش ہو گئے، (گویا یہ بات حضرت عمرؓ کو اچھی نہیں لگی)۔ حضرت سلمانؓ نے عرض کیا: آپ مجھے اللہ کا غلام بنانے پر تو خوش ہیں اپنی ذات کیلئے غلام بنانے پر کیوں خوش نہیں؟۔ پھر جب صبح ہوئی تو حضرت سلمانؓ کے پاس حضرت عمرؓ کے قاصد آئے۔ حضرت سلمانؓ کے پوچھنے پر فرمایا: ہم اس لئے آئے ہیں کہ آپ حضرت عمرؓ کو شادی کا پیغام دینے کا ارادہ ملتوی کر دیں۔ حضرت سلمانؓ نے فرمایا: اللہ کی قسم! آپؓ کی حکومت یا سلطنت نے مجھے اس بات کا خواہش مند نہیں کیا بلکہ میرا خیال تھا یہ نیک مرد ہیں ان کے خاندان کی کسی عورت سے شادی کروں گا تو اللہ تعالیٰ مجھ سے اور اس سے کوئی نیک اولاد عطا فرمادے گا۔

راوی کہتے ہیں کہ پھر آپؓ نے ایک کنڈی خاتون سے شادی کر لی۔ گھر کو مزین دیکھ کر فرمایا خانہ کعبہ اور بخار میں سے کوئی چیز یہاں منتقل ہوئی ہے۔ میرے خیال میں (آپ ﷺ) نے مجھے ایک مسافر کے سامان کے بقدر سامان رکھنے کی وصیت فرمائی اور یہ کہ منکوحہ کے علاوہ کوئی عورت نہ ہو۔ اس کے بعد سب خواتین گھر سے نکل گئی۔ پھر سلمانؓ نے اپنی اہلیہ سے فرمایا ایسے وقت آپ ﷺ نے ہمیں نماز کا حکم فرمایا ہے۔ چنانچہ ہم دونوں نے نماز پڑھی۔ صبح کے بعد آپؓ مجلس میں بیٹھے تو بار بار ایک شخص کے حال دریافت کرنے کے جواب میں فرمایا: گھر سے باہر کی باتوں کے بابت سوال کرو، گھر کے اندر کی باتوں کے بابت سوال سے احتراز کرو۔

۶۰۱۔ محمد بن احمد بن الحسن، بشر بن موسیٰ، خلاد بن یحییٰ، مسعر، عمرو بن مرہ، ابوالبحتری کی سند سے مروی ہے کہ حضرت علیؓ سے حضرت سلمانؓ کے متعلق پوچھا گیا تو آپؓ نے فرمایا:

حضرت سلمانؓ پہلے علم اور آخری علم کے پیروکار ہیں اور جوان کے پاس ہے اس کو کوئی نہیں پاسکتا۔

۶۰۲۔ سلیمان بن احمد، علی بن عبد العزیز، ابو غسان مالک بن اسماعیل، حبان بن علی، عبد الملک بن جریج، ابو حرب بن ابی اسود کے سلسلہ سند سے زاذان کنڈی کا قول مروی ہے:

زازان کہتے ہیں: ہم ایک روز حضرت علیؓ کے پاس تھے۔ آپؓ کو خوش گوار موڈ میں دیکھ کر ہم ان سے ان کے ساتھیوں کے بارے میں پوچھنے لگے: فرمایا کس ساتھی کا حال بتاؤں؟ ہم نے عرض کیا: حضور ﷺ کے کسی ساتھی کا حال بتائیں۔ فرمایا: تمام صحابی رسول میرے ساتھی ہیں، کس کے متعلق بتاؤں؟ ہم نے عرض کیا: حضرت سلمان فارسی کا حال بتائیں؟ فرمایا: لقمان حکیم جیسا تم میں سے کوئی ہو سکتا ہے؟ (وہ گویا لقمان حکیم ہیں)۔ وہ ہم میں سے اور اہل بیت میں سے ہیں۔ انہوں نے پہلے علوم حاصل کئے اور آخری علوم بھی حاصل کئے۔ نیز وہ توراۃ و قرآن دونوں کے ایسے عالم ہیں، جو نہ ختم ہونے والے سمندر ہیں۔

۶۰۳۔ اہل و عیال اور جسم و جان سب کا تم پر حق ہے..... عبد اللہ بن محمد بن عطاء، احمد بن عمرو، بزاز، ہری بن محمد کوئی، قتیصہ بن عقبہ، عمار بن زریق، ابو صالح، ام الدرداءؓ کے سلسلہ سند سے ابوالدرداءؓ کا قول مروی ہے:

ایک روز سلمانؓ ابوالدرداءؓ کے پاس تشریف لائے۔ ان کی بیوی ام الدرداءؓ کی پراگندہ حالت دیکھ کر سلمانؓ نے ان سے اسکی وجہ پوچھی، انہوں نے کہا: تمہارے بھائی کو میری ضرورت ہی نہیں ہے۔ کیوں کہ وہ تو شب کو عبادت گزار اور دن میں روزہ دار رہتے ہیں اس کے بعد سلمانؓ نے ابوالدرداءؓ سے فرمایا: تم پر تمہارے اہل کا بھی حق ہے۔ اس وجہ سے نماز پڑھو، نیند کرو، روزہ رکھو اور افطار بھی کرو۔ جب اس بات کا علم آپ ﷺ کو ہوا تو آپ ﷺ نے فرمایا سلمان کو علم عطاء کیا گیا ہے۔

اعمش نے ابن شمر بن عطیہ عن شہر بن حوشب عن ام الدرداءؓ سے اس کو روایت کیا ہے۔

۶۰۴۔ ابوالفتح ابراہیم بن محمد بن حمزہ، احمد بن علی بن ثنی، زہیر بن حرب، جعفر بن عون، ابوالعمیس، عون بن ابی حنیفہ کے سلسلہ سند سے ان کے والد کا قول مروی ہے:

ایک بار سلمانؓ ابودرداءؓ کی زیارت کے لئے گئے۔ ام درداء کو پراگندہ حال دیکھا تو ان سے اسکی وجہ دریافت کی، انہوں نے فرمایا: آپ کے بھائی کے مسلسل نماز روزہ میں مشغول رہنے کی وجہ سے ان کو میری ضرورت ہی نہیں ہے۔ پھر ابودرداءؓ نے سلمانؓ کو کھانا پیش فرمایا۔ سلمانؓ نے کہا: تم بھی کھاؤ، انہوں نے فرمایا میرا روزہ ہے۔ سلمانؓ نے فرمایا جب تک تم نہیں کھاؤ گے میں بھی نہیں کھاؤں گا چنانچہ دونوں نے کھایا۔ شب کو سلمان ان کے پاس رہے..... جب وہ نماز کے لئے بیدار ہوئے تو سلمانؓ نے فرمایا اے ابودرداء اللہ، اہل و عیال اور جسم سب کا تم پر حق ہے۔ اس لئے ہر ایک کا حق ادا کرو۔ روزہ رکھو، افطار بھی کرو، نماز پڑھو اور آرام بھی کرو اور اپنے اہل کے پاس بھی جاؤ۔ چنانچہ قبل صبح دونوں نے نماز پڑھی۔ نماز فجر کے بعد ابودرداءؓ نے آپ ﷺ کو سلمانؓ کی باتوں سے آگاہ فرمایا تو آپ ﷺ نے سلمانؓ کی باتوں کی تصدیق فرمائی۔

۶۰۵۔ علم حاصل کرنے سے کم نہیں ہوتا..... ابو عمرو بن حمدان، حسن بن سفیان، عبداللہ بن براد اشعری، محمد بن بشر، مسعر، عمرو بن مرة کے سلسلہ سند سے ابوالبحتری کا قول مروی ہے:

ایک بار سلمانؓ ایک عسکری شخص کے رفیق بنے۔ اس عسکری نے دجلہ سے پانی نوش کیا۔ سلمانؓ نے اسے مزید پانی نوش کرنے کا کہا، اس نے کہا میں سیراب ہو چکا ہوں، پھر سلمانؓ نے اس سے پوچھا: کیا پانی سے کچھ کم ہوا؟ اس نے کہا نہیں۔ سلمانؓ نے فرمایا اسی طرح علم حاصل کرنے سے کم نہیں ہوتا لہذا تم علم نافع حاصل کرو۔

۶۰۶۔ عبداللہ بن محمد بن جعفر، محمد بن حسن بن علی بن بحر، محمد بن مرزوق، عبید بن واقد، حفص بن عمر سعدی کے سلسلہ سند سے ان کے چچا کا قول مروی ہے:

حضرت سلمانؓ نے حدیفہؓ سے فرمایا: اے بھائی! علم کثیر ہے اور عمر قصیر ہے لہذا دینی ضرورت کے مطابق علم ضرور حاصل کرو اور اس کے ماسوا کو چھوڑ دو کیونکہ اس پر تمہاری مدد کی جائے گی۔

۶۰۷۔ ابو عمرو بن حمدان، حسن بن سفیان، قتیبہ بن سعید، ابوکامل، ابوعوانہ، عطاء بن سائب کے سلسلہ سند سے ابوالبحتری کا قول مروی ہے ایک بار سلمانؓ ایک لشکر کے سپہ سالار بنے۔ انہوں نے ایک فارسی قلعہ کا محاصرہ کر لیا۔ لوگوں نے ان سے دشمن پر حملہ کی اجازت مانگی۔ سلمانؓ نے فرمایا: میں اس موقع پر آپ ﷺ کے فرمان کے مطابق عمل کروں گا۔ اس کے بعد سلمانؓ نے اہل قلعہ سے فرمایا

۱۔ التحاف السادة المتقين ۱/۵۔

۲۔ السنن الکبری للبیہقی ۳/۲۷۶، وکنز العمال ۵۳۰۳، بہذا اللفظ، وانظر الحديث بالفاظه فی: صحيح البخاری ۳/۵۱،

۳۸/۷۔ وصحيح مسلم، کتاب الصیام ۱۹۳۔ وصحيح ابن حبان، ۱۲۸۷ (موارد) وفتح الباری ۳/۲۱۸، ۲۹۹/۹،

۵۳۱/۱۰۔ والترغيب والترهيب ۲/۱۲۲۔

میں تمہارا فارسی شخص ہوں۔ دیکھو یہ عرب میری کس قدر اطاعت کرتے ہیں۔ اگر تم اسلام قبول کر لو تو جو حکم ہمارے لئے وہی تمہارے لئے اور جو ممانعت ہمارے لئے اسی کی ممانعت تمہارے لئے۔ اگر تم نہیں مانو گے تو پھر ہم تم کو تمہارے دین پر چھوڑ دیں گے لیکن تم کو ذلت کے ساتھ ہمیں جزیہ دینا پڑے گا۔

لہذا تین باتوں میں سے ایک بات قبول کر لو اسلام، جزیہ یا جنگ۔ انہوں نے کہا: ہم جنگ کے لئے تیار ہیں۔ حضرت سلمانؓ نے تین روز تک ان کا انتظار کیا۔ اس کے بعد ساتھیوں کو ان پر حملہ کی اجازت دیدی۔ اللہ نے مسلمانوں کے ہاتھوں اس قلعہ کو آزاد کرادیا۔

حماد، جریر، اسرائیل اور علی بن عاصم نے عطاء سے اس کے مثل نقل کیا ہے۔

۶۰۸۔ سلیمان بن احمد، اسحاق بن ابراہیم، عبدالرزاق، اسرائیل، ابی اسحاق کے سلسلہ سند سے ابویلی کندی کا قول مروی ہے:

ایک بار حضرت سلمانؓ صحابہ کی ایک جماعت جو بارہ یا تیرہ افراد پر مشتمل تھی کے ساتھ تھے۔ نماز کے وقت سب نے ان کو امام بنانا چاہا تو حضرت سلمانؓ نے انکار کرتے ہوئے فرمایا: اللہ نے تمہاری وجہ سے مجھے ہدایت عطا فرمائی ہے، (تم مجھ سے افضل ہو) اس لئے میں ایسا نہیں کروں گا اور نہ تمہاری عورتوں سے بیاہر چاؤں گا۔ اس کے بعد ایک شخص نے چار رکعتیں پڑھائی۔ سلمانؓ نے فرمایا: ہمارے لئے دو ہی کافی ہیں۔ عبدالرزاق کہتے ہیں: آپ درحقیقت سفر میں تھے۔

۶۰۹۔ سلیمان بن احمد، اسحاق بن ابراہیم، عبدالرزاق، ثوری، عن ابیہ، مغیرہ بن شبل کے سلسلہ سند سے طارق بن شہاب کا قول مروی ہے:

میں نے سلمانؓ کے معمولات سے آگاہی حاصل کرنے کے لئے ایک شب ان کے پاس گزاری۔ شب کے آخری حصہ میں جا کر وہ بیدار ہوئے اور انہوں نے نماز پڑھی، جو ان کا خیال تھا (کہ وہ تو ساری ساری رات نماز پڑھتے ہوئے) ایسی بات نہیں نکلی۔ پھر میں نے ان سے یہ بات بیان کی تو انہوں نے فرمایا: پانچ وقتہ نماز کی پابندی کرو یہ درمیانی گناہوں کیلئے کفارہ ہیں جب تک کہ وہ گناہ کبیرہ کی حد کو نہ پہنچیں۔ اور جب رات ہو جاتی ہے تو لوگ تین قسموں میں منقسم ہو جاتے ہیں۔ کچھ لوگ تو ایسے ہیں جن پر یہ رات وبال ہے نہ کہ فائدہ مند۔ کچھ لوگ ایسے ہیں جن کیلئے یہ رات سراسر خیر ہے اور ان پر کچھ وبال نہیں۔ اور کچھ لوگ ایسے ہیں جن پر اس رات کا وبال ہے اور نہ ان کیلئے کچھ فائدہ۔ جن کیلئے یہ رات سراسر خیر ہے وہ ایسے بندگان خدا ہیں جو رات کی ظلمت اور تاریکی کو غنیمت سمجھتے ہیں جبکہ دوسرے لوگ محو خواب ہوتے ہیں۔ وہ کھڑے ہو کر خدا کے آگے عبادت کرتے ہیں۔ اور جن کیلئے یہ رات وبال ہے نہ نقصان دہ وہ لوگ عشاء کی نماز پڑھ کر سو جاتے ہیں۔ پس تم شب میں بیدار ہو کر اللہ کی عبادت کرو۔ غفلت اور گناہ میں پڑنے سے بچو۔ قصد اور دوام کو لازم پکڑو۔

۶۱۰۔ قاسم بن احمد بن قاسم، محمد بن حسین خثعمی، عباد بن یعقوب، موسیٰ بن عمیر، ابوربیعہ ایادی، ابوبریدہ کے سلسلہ سند سے ان کے والد کا قول مروی ہے:

فرمان رسول ﷺ ہے حضرت جبریل نے مجھ سے فرمایا: اللہ تعالیٰ میرے اصحاب میں چار شخصوں سے محبت کرتا ہے۔ کسی حاضر نے کہا: یا رسول اللہ! یہ کون لوگ ہیں؟ فرمایا: علی، سلمان، ابوذر اور حضرت مقداد رضی اللہ عنہم اجمعین۔

۶۱۱۔ محمد بن احمد بن حسن، جعفر بن محمد بن عیسیٰ، محمد بن حمید، ابراہیم بن الحارث، عمران بن وہب الطائی کے سلسلہ سند سے انسؓ کا قول مروی ہے: نبی ﷺ نے فرمایا: جنت چار افراد علی، مقداد، عمار اور سلمان کی مشاق ہے۔ رضی اللہ عنہم اجمعین۔

۶۱۲۔ قبل از اسلام سلمان فارسیؓ کے احوال کا بیان..... حبیب بن حسن، حسین بن علی بن ولید فسوی، احمد بن حاتم، عبداللہ بن عبدالقدوس رازی، عبید المکتب، ابو طفیل عامر بن وائلہ کے سلسلہ سند سے سلمانؓ کا قول مروی ہے:

میں ایک دیہاتی انسان تھا، ہمارے لوگ پتھر کے ایک گھوڑے کی عبادت کرتے تھے.... لیکن مجھے ان کا طریقہ غلط لگتا تھا۔ چنانچہ میں صحیح طریقہ کی تلاش میں نکلا۔ مجھے بتایا گیا کہ صحیح طریقہ مغرب کی طرف ہے۔ چنانچہ میں چلتے چلتے ارض موصل پہنچ گیا۔ میں نے اہل موصل سے ان کے بڑے عالم کے بابت پوچھا تو انہوں نے ایک صومعہ کی طرف مجھے بھیج دیا۔ وہاں پہنچ کر صومعہ کے پادری سے انکی خدمت میں رہنے کی درخواست کی۔ ان کی اجازت کے ساتھ میں چند سال ان کی خدمت میں رہا۔ حتیٰ کہ ان کی وفات کا وقت قریب آ گیا۔ مجھے اس کے فراق میں رونا آ گیا۔ اس وقت انہوں نے مجھے روتے ہوئے دیکھا تو مجھ سے اس کی وجہ دریافت کی؟ میں نے کہا: آپ نے خوب میری تربیت کی لیکن اب میں کہاں جاؤں؟ انہوں نے فرمایا فلاں جگہ چلے جاؤ، ان کو میرا سلام کہہ کر میری طرف سے ان کی خدمت میں رہنے کی درخواست پیش کر دینا۔ چنانچہ میں نے ایسا ہی کیا۔ پھر ان کی وفات کا وقت قریب آیا تو پھر مجھ پر گریہ طاری ہو گیا۔ انہوں نے مجھے روم کے ایک پادری کے پاس بھیج دیا۔ پھر میں چند سال ان کی خدمت میں رہا پھر حسب سابق ان کی وفات کے وقت بھی مجھ پر گریہ طاری ہو گیا، انہوں نے مجھے روم کے ایک پادری کے پاس بھیج دیا۔ پھر میں چند سال ان کی خدمت میں رہا پھر حسب سابق ان کی وفات کے وقت مجھ پر گریہ طاری ہو گیا۔ انہوں نے مجھ سے وجہ پوچھی تو میں نے تمام واقعہ ان کے سامنے بیان کر دیا۔ انہوں نے کہا کوئی عالم میرے ذہن میں تو نہیں ہے۔ البتہ اس وقت ارض تہامہ میں ایک شخص کا ظہور ہونے والا ہے۔ اسلئے میری وفات کے بعد تم یہیں رہنا، جب حجازی قافلہ گزرے تو اس سے اس شخص کے ظہور کا پوچھنا اور اس کی نشانی یہ ہے کہ ان کے دونوں کندھوں کے درمیان مہربوت ہوگی۔ نیز وہ صدقہ کے بجائے ہدیہ کا مال کھائیگا۔

چنانچہ اس پادری کی وفات کے بعد میں وہیں گوشہ نشین ہو گیا۔ ہر گزرنے والے قافلہ کے بارے میں میں معلومات حاصل کرتا تھا۔ حتیٰ کہ ایک روز مجھے بتایا گیا کہ یہ حجازی قافلہ گزر رہا ہے۔ میں نے ان سے پوچھا کہ کیا تمہاری زمین پر نبوت کا دعویٰ کرنے والے کسی شخص کا ظہور ہوا ہے؟ انہوں نے اثبات میں جواب دیا۔ میں نے ان سے کہا مجھے اپنا غلام بنا کر اپنے ساتھ لے چلو۔ میں راستہ میں تمہاری خدمت کروں گا۔ چنانچہ انہوں نے مجھے اپنے ساتھ کر لیا۔ اور مکہ پہنچنے کے بعد حبشیوں کے ساتھ مجھے ایک باغ میں مالی مقرر کر دیا۔ ایک روز میں طواف کے لئے آیا تو ایک خاتون سے میں نے آپ ﷺ کے بابت سوال کیا تو اس نے بتایا کہ شب کے آخری حصہ میں آپ حجر اسود کے پاس بیٹھتے ہیں اور صبح ہوتے ہی آپ ﷺ کے ساتھی آپ ﷺ سے منتشر ہو جاتے ہیں۔ پھر میں دوسرے روز صبح آپ ﷺ کے پاس گیا اور میں مہربوت دیکھنے کے لئے آپ کے پیچھے کھڑا ہو گیا۔ آپ ﷺ سمجھ گئے۔ آپ ﷺ نے اپنی چادر اٹھادی۔ میں نے مہربوت دیکھ کر دل میں کہا: یہ ایک نشانی ہوگئی۔ پھر دوسرے روز میں نے چند کھجوریں صدقہ کے نام سے آپ کی خدمت اقدس میں پیش کیں۔ آپ ﷺ نے اپنے ساتھیوں کو حکم فرمایا کہ کھالو۔ لیکن خود بالکل نہیں کھائیں۔ میں نے کہا یہ دو نشانی ہو گئیں۔ پھر تیسری شب کچھ کھجور ہدیہ کے نام سے میں نے آپ ﷺ کو پیش کیں تو آپ ﷺ نے دیگر ساتھیوں کے ساتھ خود بھی تناول فرمائیں میں نے اسی وقت کھڑے ہو کر کلمہ پڑھ لیا۔ آپ ﷺ نے مجھ سے حال دریافت کیا تو میں نے تمام واقعہ آپ ﷺ کے سامنے بیان کر دیا۔

پھر میں آپ ﷺ کی کوشش اور دعاء کی برکت سے آزاد بھی ہو گیا۔

ثوریؓ نے عبید مکتب سے اس کو مختصر روایت کیا ہے۔ جبکہ سلم بن صلت عبیدی نے ابو الطفیل سے تفصیل کے ساتھ نقل کیا ہے۔

۶۱۳۔ سلیمان بن احمد، ابو حبیب یحییٰ بن نافع مصری، سعید بن ابی مریم، ابن لہیعہ، یزید بن ابی حبیب، سلم بن صلت عبدی، ابو طفیل بکری کے سلسلہ سند سے سلمان کا قول مروی ہے:

میں ایک اصہبانی باشندہ تھا، ایک روز آسمانوں اور زمین کے خالق کے بارے میں میرے قلب میں خیال آیا۔ میں نے ایک خاموش شخص سے یہی سوال کیا تو اس نے مجھے اس کے لئے موصل کے ایک راہب کے پاس بھیج دیا۔ میں چند سال اسکی خدمت میں رہا۔ اس نے اپنی وفات کے وقت ایک دوسرے راہب کے پاس مجھے بھیج دیا۔ میں چند سال اسکی خدمت میں رہا اس نے وفات کے وقت عموریہ کے ایک شیخ کے پاس مجھے بھیج دیا۔ پھر میں نے چند سال اسکی خدمت کی، اس نے وفات کے وقت مجھ سے کہا کہ اس وقت میرے خیال میں زمین پر کوئی راہب نہیں ہے۔ البتہ سرزمین مکہ پر ایک شخص نبوة کا دعویٰ کرنے والا ہے، اسکی نشانی یہ ہے کہ اس کی قوم اسے ساحر، مجنون اور کاہن کہے گی اور وہ صدقہ نہیں کھائے گا، البتہ ہدیہ کھائے گا، اور اس کے دونوں کندھوں کے درمیان مہر نبوة ہوگی۔

سلمان کہتے ہیں کہ میں اسی انتظار میں رہا حتیٰ کہ مدینہ سے ایک قافلہ آیا، میں نے ان سے آپ ﷺ کے بابت سوال کیا تو انہوں نے اثبات میں جواب دیا۔ میں نے ان کو غلام بنا کر اپنے ساتھ لے جانے پر راضی کر لیا۔ انہوں نے مدینہ پہنچنے کے بعد ایک باغ کے پودوں کو پانی دینے پر مجھے مقرر کر دیا۔ پھر ایک فارسی خاتون سے میں نے حضور علیہ السلام کے بارے میں معلوم کیا اس نے کہا کہ وہ صبح کے وقت آتے ہیں۔ صبح کو میں نے آپ ﷺ کی آمد پر آپکو چند کھجوریں بہہ کیں، آپ ﷺ نے پوچھا یہ کیا ہے؟ میں نے کہا صدقہ ہے۔ آپ ﷺ نے مجھے دوسرے ساتھیوں کے سامنے رکھنے کا حکم دیا اور آپ ﷺ نے خود اس سے کچھ تناول نہیں فرمایا۔ دوسرے روز میں نے کچھ کھجوریں ہدیہ آپ کی خدمت میں پیش کیں تو آپ ﷺ نے صحابہ کے ساتھ خود بھی تناول فرمائیں۔ پھر میں نے مہر نبوة کا بھی مشاہدہ کر لیا ان تمام نشانیوں کے دیکھنے کے بعد میں نے آپ ﷺ پر کلمہ پڑھ لیا۔ اور آپ ﷺ کے سامنے تمام واقعہ بیان کر دیا۔

پھر نبی ﷺ نے حضرت سلمان کو اس قیمت پر خرید لیا کہ سلمان اپنے مالکان کو تین سو درخت کھجور کے لگا کر دیں گے اور چالیس اوقیہ سونادیں گے۔ حضور ﷺ نے سلمان کو فرمایا: درخت اگاؤ۔ انہوں نے درخت اگائے۔ پھر آپ ﷺ نے فرمایا: پھر تم ڈول کنویں میں ڈالو جب وہ بھر کر اوپر آجائے تو اسے اٹھا لو اور پودوں کی جڑ میں یہ پانی بہاؤ۔ حضرت بلالؓ نے حضور ﷺ کی تعلیم کے مطابق کام کیا تو درخت بہت اگ آئے۔ مالکان نے کہا: سبحان اللہ! ایسا غلام تو ہم نے کہیں دیکھا ہی نہیں۔ اس کی تو بڑی شان ہے۔ پھر لوگ بلالؓ کے پاس جمع ہو گئے اور نبی ﷺ نے (صحابہ سے لے کر) سونے کا ایک ٹکڑا حضرت بلالؓ کو دیا دیکھا گیا تو اس میں چالیس اوقیہ سونا تھا۔

محمد بن اسحاق نے عاصم بن عمر بن قتادہ عن محمود بن لبید عن ابن عباس عن سلمان کے طریق سے اس کو مکمل ذکر کیا ہے۔ ابن ابی ہند نے سماک عن سلامہ العجلی عن سلمان کی سند سے اس کو مکمل ذکر کیا ہے۔ جس میں حضرت سلمانؓ نے اپنے رامہری ہونے کا ذکر کیا ہے۔ اور سیار نے موسیٰ بن سعید راہبی عن ابی معاذ عن ابی سلمہ بن عبد الرحمن عن سلمان کی سند سے مکمل ذکر کیا ہے۔ اور اسرائیل نے ابو اسحاق السبئی عن ابی قرہ کندی عن سلمان کی سند کے ساتھ ذکر کیا ہے۔

۶۱۴۔ قاضی ابوالاحمد محمد بن احمد، محمد بن محمد بن سلیمان، عبد اللہ بن عباس بن بختری، خالد بن حارث بن حباب، سلیمان تمیمی، ابوالہدی کے سلسلہ سند سے سلمان کا قول مروی ہے:

دس سے زائد راہبوں کی خدمت میں رہنے کے بعد مجھے صحیح دین ملا ہے۔

۶۱۵- عبد اللہ بن محمد بن جعفر، محمد بن شعیب تاجر، محمد بن عیسیٰ دامغانی، جریر، اعمش، ابوسفیان کے سلسلہ سند سے جا بڑ کا قول مروی ہے: حضرت سعدؓ نے سلمانؓ کے مرض الوفا میں ان کی عیادت کے موقع پر فرمایا: اے ابو عبد اللہ! آپ کے لئے خوشخبری ہے، کیوں کہ اللہ کے رسول اس دنیا سے آپؓ سے راضی ہو کر گئے ہیں۔ سلمان نے فرمایا اے بھائی! یہ کیسے ہوگا جبکہ فرمان نبوی ﷺ ہے: اے لوگو! ایک مسافر کے توشہ کے مانند تمہارے پاس سامان دنیا ہونا چاہیے۔

دامغانی نے جریر عن الاعمش عن ابی سفیان عن جابر کی سند سے اس کو روایت کیا ہے۔ اور ابو معاویہ وغیرہ نے عن الاعمش عن ابی سفیان عن اشیاخہ کے طریق سے اس کو روایت کیا ہے۔

۶۱۶- ابو احمد محمد بن احمد، عبد اللہ بن شیریہ، اسحاق بن راہویہ، ابو معاویہ، اعمش، ابوسفیان کے سلسلہ سند سے بعض شیوخ کا قول مروی ہے حضرت سعد بن ابی وقاصؓ سلمانؓ کی عیادت کے لئے تشریف لے گئے ان کو دیکھ کر سلمانؓ پر گریہ طاری ہو گیا۔ سعدؓ نے ان سے فرمایا: روتے کیوں ہو انشاء اللہ حوض کوثر پر تمہاری آپ علیہ السلام اور دیگر صحابہ سے ملاقات ہوگی۔ علاوہ ازیں آپ ﷺ اس دنیا سے تشریف لے جاتے وقت تم سے راضی تھے۔ انہوں نے فرمایا میں فقط اس وجہ سے رو رہا ہوں کہ آپ ﷺ نے ہم سے عہد لیتے ہوئے فرمایا تھا: اے لوگو! ایک مسافر کی دنیا کے مساوی تمہارے پاس دنیا ہونی چاہیے۔ لیکن آج ہمارے ارد گرد گادے تکیے لگے ہوئے ہیں۔ پھر سعدؓ نے ان سے وصیت کی درخواست کی تو فرمایا: اے سعد! جب کسی کام کا ارادہ کرو تو اللہ کو یاد کر لینا، جب کوئی فیصلہ کرو تو اللہ کو یاد کر لینا اور کوئی شی تقسیم کرو تب بھی خدا کو یاد رکھنا۔

مورق العجلی، حسن بصری، سعید بن المسیب اور عامر بن عبد اللہ نے حضرت سلمانؓ فارسی سے اس کو روایت کیا ہے۔

۶۱۷- عبد اللہ الاصفہانی، زکریا ساجی، حدیث بن خالد، حماد بن سلمہ حبیب، حسن، حمید کے سلسلہ سند سے مورق عجلی کا قول مروی ہے: سلمانؓ پر وفات کے وقت گریہ طاری ہو گیا ان سے اسکی وجہ پوچھی گئی تو فرمایا آپ ﷺ نے ہمیں وصیت فرمائی تھی کہ اے لوگو! ایک مسافر کے سامان کے بقدر اپنے پاس سامان رکھو۔ لیکن آج ہمارا حال اس کے برعکس ہے۔ راوی کہتے ہیں کہ وفات کے بعد ان کے گھر میں فقط ہمیں درہم کا سامان تھا۔

۶۱۸- ابویحییٰ محمد بن حسن بن کوثر، بشر بن موسیٰ، عبد الصمد بن حسان، سری بن یحییٰ کے سلسلہ سند سے حسن کا قول مروی ہے: وفات کے وقت سلمانؓ کو روتا دیکھ کر لوگوں نے ان سے اسکی وجہ دریافت کی کہ وفات کے وقت رسول اللہ ﷺ سے راضی تھے، پھر تم کیوں روتے ہو؟ حضرت سلمانؓ نے فرمایا: اللہ کی قسم! مجھے موت کا کوئی خوف نہیں ہے، بلکہ مجھے اس بات کا ڈر ہے کہ رسول اللہ ﷺ نے ہم سے ایک وعدہ لیا تھا کہ تم میں سے کسی کا بھی توشہ ایک مسافر کے توشہ جتنا ہونا چاہئے۔

۶۱۹- سعید بن مسیب کی ذیل کی روایت کو مصنف کے والد عبد اللہ الاصفہانی نے ابی زکریا ساجی، حدیث بن خالد، حماد بن سلمہ، علی بن زید کے سلسلہ سند سے اپنے فرزند ابو نعیم کو بیان کی..... حضرت سعید بن المسیب کا قول مروی ہے:

سعد بن مالک اور عبد اللہ بن مسعود عیادت کے لئے سلمانؓ کے پاس تشریف لائے تو سلمانؓ پر گریہ طاری ہو گیا۔ انہوں نے فرمایا: اے سلمان! تم پر گریہ طاری کیوں ہوا؟۔ انہوں نے فرمایا آپ ﷺ نے وصیت فرمائی تھی کہ مؤمن کے پاس دنیاوی مال مسافر کے مال کے مساوی ہونا چاہیے لیکن آج ہم میں سے کسی نے اس عہد کا پاس نہیں رکھا۔

۱- التحاف السادة المتقين ۳۲۹/۱۰ والدر المنثور ۲۳۸/۳ وکنز العمال ۶۲۶۰.

۲- النظر التخریج السابق وطبقات ابن سعد ۶۶، ۶۵/۱/۳ والتحاف السادة المتقين ۹۳/۱۰ وتخریج الاحیاء ۱۰۴/۳.

۳، ۴- النظر التخریج السابق والتحاف السادة المتقين ۹۵/۹، ۳۲۹/۱۰.

۶۲۰- عامر بن عبد اللہ کی حدیث..... ابو عمرو بن حمدان، حسن بن سفیان، حرملہ بن عیسیٰ، ابن وہب، ابو ہانی، ابو عبد الرحمن حبلی، عامر بن عبد اللہ کے سلسلہ سند سے سلمان الخیر کا قول مروی ہے:

ہم نے سلمانؓ کی وفات کے وقت ان پر غم اثرات دیکھ کر ان سے اصل وجہ پوچھی: اے سلمان! (رسول اللہ کے ساتھ غزوات میں شریک ہونے اور متعدد فتوحات کے حاصل ہونے کے باوجود) تم پر گریہ طاری کیوں ہوا؟ انہوں نے فرمایا اسکی وجہ فقط یہ ہے کہ اللہ کے رسول نے ہم سے جدا ہوتے وقت ہمیں ایک مسافر کے سامان کے بقدر توشہ رکھنے کی وصیت فرمائی تھی۔ اسی بات نے مجھے رنجیدہ و غم زدہ کر رکھا ہے۔ راوی کہتے ہیں کہ سلمان کا مال جمع کیا گیا تو اس کی قیمت پندرہ درہم تھی۔

عامر بن عبد اللہ کہتے ہیں کہ پندرہ دینار تھے اور باقی حضرات اس پر اتفاق کرتے ہیں کہ آپ کے متروکہ مال کی قیمت فقط دس درہم سے کچھ اوپر تھی۔

انس بن مالک نے حضرت سلمان رضی اللہ عنہما سے اس کو نقل کیا ہے۔

۶۲۱- عبد اللہ بن محمد بن جعفر، احمد بن عمرو و الہمز از، حسن بن ابی الربیع جرجانی، عبد الرزاق، جعفر بن سلیمان، ثابت بنانی کے سلسلہ سند سے انس کا قول مروی ہے:

میں سلمانؓ کے پاس گیا، میں نے انہیں روتا ہوا دیکھ کر ان سے اس کی وجہ دریافت کی تو انہوں نے فرمایا آپ ﷺ نے ایک مسافر کے زاد راہ کے مساوی زاد راہ رکھنے کی ہمیں تاکید فرمائی تھی۔ (لیکن موجودہ صورت حال کو دیکھ کر مجھے خطرہ لاحق ہو گیا ہے۔)

۶۲۲- سلیمان بن احمد، محمد بن عبد اللہ حضرمی، محمد بن عبید بن میمون جدعان، عتاب بن بشیر کے سلسلہ سند سے علی بن بذیمہ کا قول مروی ہے:

حضرت سلمانؓ کے گھریلو سامان کو فروخت کیا گیا تو اس کی قیمت چودہ درہم سے متجاوز نہیں تھی۔

۶۲۳- سلیمان بن احمد، احمد بن داؤد کی، قیس بن حفص دارمی، مسلمہ بن علقمہ مازنی، داؤد بن ابی ہند، سماک بن حرب کے سلسلہ سند سے سلامہ عجل کا قول مروی ہے:

سلامہ کہتے ہیں: ایک بار گاؤں سے میرے بھانجے قدامہ میرے پاس آئے انہوں نے مجھ سے حضرت سلمانؓ کی زیارت کی خواہش ظاہر کی۔ چنانچہ اس کے لئے ہم نے مدائن کا سفر کیا۔ سلمانؓ اس وقت مدائن میں بیس ہزار مسلمانوں کے امیر تھے۔ آپ کے سامنے پہنچ کر میں نے ان سے کہا یہ میرے بھانجے قدامہ ہیں جو آپ کی محبت کی وجہ سے آپ کو سلام کرنے کے لئے حاضر ہوئے ہیں۔ انہوں نے جراب میں علیکم السلام ورحمۃ اللہ کہتے ہوئے فرمایا اللہ ان سے محبت کرے۔ اس وقت سلمانؓ کھجور کے پتوں سے ٹوکری بنا رہے تھے۔

۶۲۴- ابو بکر بن مالک، عبد اللہ بن احمد بن حنبل، احمد بن حنبل، سیار، جعفر ہشام کے سلسلہ سند سے حسن کا قول مروی ہے: سلمانؓ میں ہزار مسلمانوں کے امیر تھے۔ اس وقت ان کا وظیفہ پانچ ہزار درہم تھا۔ اور وہ ایک چادر جسم پر ڈال کر لوگوں کو خطبہ دیتے تھے۔ اسی چادر کا کچھ حصہ سونے کے وقت بچھا لیتے اور کچھ حصہ اوڑھ لیتے تھے۔ جب آپ کی تنخواہ آتی تو مسلمانوں کیلئے واپس کر دیتے اور اپنا گزارہ اپنے ہاتھ کی کمائی پر کرتے تھے۔

۶۲۵- ابو بکر احمری، عبید بن غنم، ابو بکر بن ابی شیبہ، ابواسامہ، مسعر، عمر بن قیس، عمرو بن ابی قرہ کندی کی سند سے مروی ہے۔ عمرو کہتے ہیں میرے والد ابو قرہ نے حضرت سلمانؓ کو کہا کہ وہ ان کی بہن سے شادی کر لیں، لیکن حضرت سلمانؓ نے اس سے انکار فرمادیا۔ بعد میں

حضرت سلمانؓ نے ایک بقیہ نامی لونڈی سے شادی کر لی۔

ادھر ابو قرہ کو علم ہوا کہ حضرت حذیفہؓ اور حضرت سلمانؓ کے درمیان باہمی تعلقات ہیں، لہذا ان کے واسطے بات چیت کی جائے۔ چنانچہ میرے والد ابو قرہ حضرت حذیفہؓ کی تلاش میں نکلے تو ان کو بتایا گیا کہ وہ اس وقت اپنے سبزی خانہ میں ہونگے۔ ابو قرہ وہاں پہنچے تو دیکھا کہ حضرت حذیفہؓ نے ایک لاشی اپنے کاندھے پر رکھی ہوئی ہے اور لاشی کے سرے میں ایک زنبیل لٹک رہی ہے جس میں سبزی وغیرہ ہے۔ یہ دونوں حضرات سلمانؓ کے گھر پہنچے..... پہلے حضرت حذیفہؓ اندر داخل ہوئے اور سلام کیا پھر حضرت سلمانؓ نے ابو قرہ کو بھی اندر آنے کی اجازت مرحمت فرمائی۔ وہاں ایک چٹائی پٹھی ہوئی تھی اور حضرت سلمانؓ کے سر کی طرف کچھ اینٹیں اور کچھ معمولی چیزیں رکھی ہوئی تھیں۔ (حضرت سلمانؓ ان کے آنے کا مقصد سمجھتے ہوئے) بولے: بیٹھو اس چٹائی پر جو تمہاری باندی نے اپنے لئے تیار کی ہے۔ (یعنی وہ اس چٹائی والی باندی سے شادی کر چکے ہیں اس لئے اب اس موضوع پر گفتگو ممکن نہیں۔)

۶۲۶- محمد بن احمد بن حمدان، حسن بن سفیان، محمد بن عبد اللہ بن عمار، معانی بن عمران، عبد الاعلیٰ بن ابی مساور، عکرمہ کے سلسلہ سند سے حارث بن عمیرہ کا قول مروی ہے:

میں چل کر مدائن پہنچا، وہاں میں نے بوسیدہ لباس میں ملبوس ایک شخص دیکھا وہ میری طرف متوجہ ہو کر کہنے لگا اے عبد اللہ! اپنی جگہ پر جاؤ، میں نے ساتھ والے ساکھی سے اس کا نام پوچھا تو اس نے ان کا نام سلمان بتایا۔ پھر وہ اپنے گھر چلا گیا اور سفید کپڑے تبدیل کر کے واپس آ کر مجھ سے کہنے لگا: کیا تم حارث بن عمیرہ نہیں ہو؟ میں نے کہا ہاں، تم نے مجھے کیسے پہچان لیا؟ جبکہ ہماری یہ پہلی ملاقات ہے۔ انہوں نے فرمایا فرمان نبوی ﷺ ہے: عالم ارواح میں جن روحوں کی ملاقات ہو گئی تو ان میں انس پیدا ہو گیا۔ ورنہ ان میں اجنبیت برقرار رہی۔ اس لئے معلوم ہو گیا ہے کہ عالم ارواح میں ہماری روح کی ملاقات ضرور ہوئی ہوگی۔

۶۲۷- محمد بن احمد بن حسن، حسن بن علی بن ولید، محمد بن صباح، سعید بن محمد، موسیٰ جہنی، زید بن وہب کے سلسلہ سند سے عطیہ کا قول مروی ہے:

میں نے ایک کھانے پر سلمانؓ کو دیکھا گویا وہ (روکھا پھیکا) کھانا زبردستی کھا رہے ہوں اور ساتھ ساتھ آپؐ یہ فرما رہے تھے یہ کھانا کافی ہے کافی ہے۔ کیوں کہ میں نے نبی کریم ﷺ سے سنا ہے کہ دنیا میں زیادہ سیر ہونے کے بقدر انسان آخرت میں زیادہ بھوکا ہوگا۔ اے سلمان! دنیا مؤمن کے لئے قید خانہ اور کافر کے لئے جنت ہے۔

۶۲۸- ابو احمد محمد بن احمد عطریفی و محمد بن عاصم، ابوقاسم بغوی، علی بن جعد، شعبہ، عمرو بن مرة، ابوالہتیری کے سلسلہ سند سے ایک عیسیٰ شخص کا قول مروی ہے:

میں سلمانؓ کی خدمت میں رہا ہوں ایک بار انہوں نے کسریٰ کے خزان کی فتح کا ذکر کرتے ہوئے فرمایا: اللہ ہی نے تم کو یہ چیزیں عطا کی ہیں اور تمہارے ہاتھوں فتح کرائی ہیں۔ اللہ پاک چاہتے تو یہ خزانے محمد ﷺ کی زندگی میں عطا فرما دیتے حالانکہ صحابہ کرام کی صبح اس حالت میں ہوتی تھی کہ ان کے پاس درہم و دینار نام کی کوئی چیز نہیں ہوتی تھی۔ نہ ایک مٹھی کسی طعام کی۔ پھر اے بنی عبس کے

۱- صحیح البخاری ۱۶۲/۳، وصحیح مسلم، کتاب البر والصلة ۱۵۹، ۱۶۰، وسنن ابی داؤد ۴۸۳۴، ومسند الامام احمد ۲۹۵/۲، ۵۲۷، ۵۳۹، والمجمع الكبير للطبرانی ۳۲۳/۶، ۲۸۳/۱۰، وشرح السنة ۵۷/۱۳، ومشكاة المصابيح ۵۰۰۳، ۵۰۰۴، وتاريخ أصفهان للمصنف ۲۳۸/۱، ۹۴/۲، وتفسير ابن كثير ۴۰/۲، ۱۳۷/۵، ۳۰۲/۷، ۳۰۳، وتخریج الاحیاء ۱۵۹/۲، والأدب المفرد ۹۰۰، والمطالب العالیة ۳۴۳۸، ومجمع الزوائد ۸۷/۸، ۸۸، ۲۷۳/۱۰، وكشف الخفا ۱۲۱/۱، والدر المنثور ۱۳.

بھائی! ہم ان بہتے خزانوں کے پاس سے گزرے۔ پھر آپؐ نے دوبارہ فرمایا: اللہ ہی نے تم کو یہ چیزیں عطا کی ہیں اور تمہارے ہاتھوں فتح کرائی ہیں۔ اللہ پاک چاہتے تو یہ خزانے محمد ﷺ کی زندگی میں عطا فرما دیتے حالانکہ صحابہ کرام کی صبح اس حالت میں ہوتی تھی کہ ان کے پاس درہم و دینار نام کی کوئی چیز نہیں ہوتی تھی۔ نہ ایک مٹھی طعام ہی ہوتا تھا۔ پھر اے بنی عبس کے بھائی! ہم ان بہتے خزانوں کے پاس سے گزرے۔

اعمش اور مسعر نے عمرو سے اس کے مثل نقل کیا ہے اور عطاء بن السائب نے بھی ابوالبحتری سے اس کے مثل نقل کیا ہے۔
۶۲۹- ابو محمد بن حبان، ابوتحی رازی، ہنا بن سری، وکیع، جعفر بن برقان، حبیب بن ابی مرزوق، میمون بن مہران کے سلسلہ سند سے بنی عبد القیس کے ایک شخص کا قول منقول ہے:

میں نے سلمانؓ کو دیکھا کہ وہ ایک سریہ کے امیر تھے۔ اس وقت وہ گدھے پر سوار تھے اور ایک شلوار پہنی ہوئی تھی جس کے سرے پھڑ پھڑا رہے تھے۔ لشکر والے امیر کی آمد کا اعلان کر رہے تھے: امیر آگئے ہیں امیر آگئے ہیں۔ سلمانؓ نے فرمایا خیر و شر آج کے بعد شروع ہو گیا ہے۔

۶۳۰- احمد بن جعفر بن حمدان، عبد اللہ بن احمد بن حنبل، ابوصالح حکم بن مسوی، ضمرہ کے سلسلہ سند سے ابن شاذب کا قول مروی ہے:
حضرت سلمانؓ تمام سر کا حلق کرواتے تھے، ان سے اسکی وجہ پوچھی گئی تو فرمایا اصل زندگی آخرت کی زندگی ہے۔

۶۳۱- سلیمان بن احمد، مسعد بن سعد عطار، ابراہیم بن منذر، سفیان بن حمزہ، کثیر بن زید کے سلسلہ سند سے ولید بن رباح کا قول مروی ہے، ہبل بن حنیف کہتے ہیں کہ سلمانؓ اور ایک شخص کے درمیان تنازع پیدا ہو گیا سلمانؓ نے بارگاہ الہی میں التجا کرتے ہوئے فرمایا اے باری تعالیٰ اگر میں سچا ہوں تو اسے موت نہ دے جب تک اسے تین باتوں میں سے کوئی ایک پیش نہ آجائے۔ جب آپؐ کا غصہ فرو ہو گیا تو میں نے عرض کیا: اے ابو عبد اللہ! آپؐ نے اس کے خلاف کیا مانگا ہے؟ فرمایا: فتنہ دجال، امیر کا فتنہ جو دجال کے فتنہ کی طرح ہوتا ہے اور وہ بکل و حرص کہ جس کو لاحق ہو جائے پھر وہ پرواہ نہیں کرتا کہ کہاں سے آرہا ہے کہاں سے نہیں۔

۶۳۲- حضرت سلمانؓ کا تقویٰ و احتیاط محمد بن علی، عبد اللہ بن محمد، المسمعی، علی بن جعد، شعبہ، عمرو بن مرة کے سلسلہ سند سے ابوالبحتری کا قول مروی ہے: سلمانؓ نے ایک شخص کو کھانے پر بلایا۔ (آپؐ اور وہ شخص کھانا کھا رہے تھے کہ) ایک مسکین آگیا۔ مدعو شخص نے ایک ٹکڑا اٹھا کر اس کو دیدیا۔ سلمانؓ نے اس شخص سے فرمایا جہاں سے ٹکڑا اٹھایا ہے وہیں رکھ دو، کیوں کہ ہم نے تم کو..... کھانے کے لئے بلایا ہے۔ نہ کہ اس لئے کہ اجر کسی اور کیلئے ہو جائے اور وہاں تم پر پڑ جائے۔ (کیونکہ اگر تم نے میری اجازت کے بغیر میرا کھانا کسی کو دیا تو اس کا ثواب تو میرے لئے ہوگا لیکن تم پر وہاں ہوگا کہ کسی کی چیز کسی دوسرے کو بغیر اس کی اجازت کے عطا کی)۔

۶۳۳- محمد بن احمد حسن، عبد اللہ بن احمد حنبل، احمد حنبل، محمد بن جعفر، شعبہ، حبیب بن شہید کے سلسلہ سند سے عبد اللہ بن بریدہ سے منقول ہے کہ حضرت سلمانؓ ہاتھ سے کما کر گوشت یا مچھلی خریدتے تھے۔ پھر مجذومین کو بلا کر اپنے ساتھ کھانا کھلاتے تھے۔

۶۳۴- ابوبکر بن مالک، عبد اللہ بن احمد حنبل، سفیان بن وکیع، ابو خالد احمر، ابو غفار کے سلسلہ سند سے ابو عثمان نہدی کہتے ہیں کہ حضرت سلمانؓ کا قول مروی ہے: کہ مجھے صرف اپنے ہاتھ کی کمائی سے کھانا پسند ہے۔

۶۳۵- حبیب بن حسن، ابو مسلم کشی، محمد بن عبد اللہ انصاری، سلیمان بن عیسیٰ، ابو عثمان کے سلسلہ سند سے سلمانؓ کا قول مروی ہے:
اگر لہگوں کو خدا کی طرف سے ضعیف کی مدد کا علم ہو جائے تو وہ غربت کو ترجیح دینے لگیں۔

۶۳۶- ابوالدرداءؓ اور سلمانؓ کا ایک دوسرے کے ساتھ ایثار..... سلیمان بن احمد، معاذ بن ثنی، عبد اللہ بن سوار، حماد بن سلمہ

کے سلسلہ سند سے ثابت بنانی کی روایت منقول ہے ابو درداءؓ ایک خاتون کو سلمانؓ سے شادی کیلئے خطبہ نکاح دینے کے واسطے سلمانؓ کے ساتھ گئے۔ ابو درداءؓ نے ان کے سامنے سلمانؓ کے فضائل پر روشنی ڈالی کہ وہ پہلے اسلام لانے والوں میں سے ہیں اور وہ آپ لوگوں کی فلاں خاتون سے شادی کرنا چاہتے ہیں۔ لیکن وہ تیار نہیں ہوئے۔ البتہ ابو درداءؓ سے شادی کرانے پر تیاری کر گئے۔ چنانچہ ابو درداءؓ نے اس سے شادی کر لی۔ جب باہر نکلے تو ابو درداءؓ نے شرماتے ہوئے سلمانؓ کو سارا قصہ بتایا۔ سلمانؓ نے فرمایا جس خاتون کا اللہ نے آپ کے حق میں فیصلہ فرمادیا تھا اس کو خطبہ دیتے ہوئے تو مجھے شرم آتی چاہئے۔

۶۳۷- احمد بن جعفر بن حمدان، عبد اللہ بن احمد بن حنبل، احمد بن حنبل، اسماعیل بن ابراہیم و محمد بن عبد الرحمن طفاوی، ایوب کے سلسلہ سند سے ابو قلابہ سے مروی ہے:

ایک شخص نے سلمانؓ کو آٹا گوندھتے ہوئے دیکھ کر ان سے اسکی وجہ دریافت کی، سلمانؓ نے فرمایا: خادم کو میں نے کسی کام سے بھیجا ہے۔ اس لئے میں نے اس کو دو کاموں میں مشغول رکھنا پسند سمجھا۔ اس کے بعد اس شخص نے سلمانؓ سے کہا فلاں شخص نے آپ کو سلام کیا ہے۔ سلمانؓ نے فرمایا: اگر تم مجھے اسکا سلام نہ پہنچاتے تو یہ امانت میں خیانت کے مترادف ہوتا۔

۶۳۸- باہمی سلام کی اہمیت..... سلیمان بن احمد، محمد بن عبد اللہ حضرمی، یحییٰ بن ابراہیم بن محمد بن ابی عبیدہ بن معن، عن ابیہ، عن ابیہ، اعش کے سلسلہ سند سے ابو البختری کا قول مروی ہے:

اشعث بن قیس اور جریر بن عبد اللہ بجلي..... سلمانؓ کے پاس آئے، انہوں نے سلام کے بعد پوچھا: سلمانؓ آپ ہی ہیں؟ سلمانؓ کے اثبات میں جواب دینے کے بعد انہوں نے دوسرا سوال کیا آپ صحابی ہیں؟ سلمانؓ نے لاعلمی کا اظہار فرمایا: جس کی وجہ سے ان کو ان کے سلمانؓ ہونے کا شک پیدا ہو گیا۔ اس وقت سلمانؓ نے فرمایا میں نے آپ علیہ السلام کی زیارت اور آپ علیہ السلام کی مجالست اختیار کی ہے، باقی صحابیت سے میں نے اسلئے انکار کیا کہ صحابی تو وہ ہے جو آپ ﷺ کے ساتھ جنت میں جائیگا۔ اس کے بعد سلمانؓ نے ان سے پوچھا تم کس کام سے آئے ہو؟ انہوں نے کہا ہم آپ کے بھائی ابو درداءؓ کے پاس سے آئے ہیں۔ سلمانؓ نے ان سے فرمایا: میرے نام سے ان کا عطاء کردہ ہدیہ میرے حوالہ کر دو۔ انہوں نے عرض کیا ابو درداءؓ نے آپ کے نام سے ہمیں کوئی چیز نہیں دی۔ سلمانؓ نے فرمایا: یہ ضروری ہے کہ انہوں نے کچھ بھیجا ہو کیونکہ ان کی طرف سے جب بھی کوئی آیا ہے وہ اس ہدیہ کے ساتھ آیا ہے۔ وہ بہت پریشان ہو گئے اور کہنے لگے اگر آپ کو کسی مال کی ضرورت ہے تو ہم آپ کو دیدیتے ہیں باقی حضرت ابو الدرداءؓ نے آپ کیلئے کچھ نہیں بھیجا۔ حضرت سلمانؓ نے فرمایا: نہیں مجھے تو وہی ہدیہ چاہئے مجھے تمہارے اموال کی کوئی حاجت نہیں۔ انہوں نے کہا اللہ کی قسم! انہوں نے ہمارے ساتھ آپ کیلئے کچھ نہیں بھیجا سوائے اس کے کہ انہوں نے کہا تھا: کہ تم میں ایک ایسے شخص موجود ہیں کہ اگر وہ رسول اللہ ﷺ کے ساتھ ہوتے تو رسول اللہ ﷺ کو کسی اور کی طلب نہ رہتی تھی۔ پس جب تم اس کے پاس جاؤ تو اس کو میری طرف سے سلام کہنا۔ اس وقت سلمانؓ نے فرمایا یہی سلام تو میں کہنا چاہتا تھا، ایک مسلمان کے لئے اس سے بڑا کوئی ہدیہ نہیں ہے۔

۶۳۹- ابراہیم بن عبد اللہ، محمد بن اسحاق، قتیبہ بن سعید، جریر، اعش، علاء بن بدر، ابی نہیک کے سلسلہ سند سے عبد اللہ بن حنظلہ کا قول مروی ہے:

ہم ایک بار سلمانؓ کے لشکر میں تھے، ایک شخص نے سورۃ مریم کی تلاوت کی، ایک دوسرے شخص نے حضرت مریم اور ان کے لڑکے (حضرت عیسیٰ) کو گالی دیدی۔ ہم نے اسے مار مار کر خون آلود کر دیا۔ راوی کہتے ہیں کہ اس مضراب نے سلمانؓ سے شکایت کی سلمانؓ نے ہمیں بلوا کر ہم سے وجہ پوچھی تو ہم نے بتا دیا کہ حضرت مریم اور ان کے لڑکے کو گالی دینے کی وجہ سے ہم نے اس کے ساتھ یہ

سلوک کیا ہے۔ اس وقت سلمانؓ نے فرمایا: تم نے قرآن کی درج ذیل آیت پر غور کیوں نہیں کیا:

وَلَا تَسْبُوا الَّذِينَ يَدْعُونَ مِنْ دُونِ اللَّهِ فَيَسْبُوا اللَّهَ عَدُوًّا بِغَيْرِ عِلْمٍ كَذَلِكَ

زِينًا لِّكُلِّ أُمَّةٍ عَمَلُهُمْ ثُمَّ إِلَىٰ رَبِّهِمْ مَرْجِعُهُمْ فَيُنَبِّئُهُم بِمَا كَانُوا يَعْمَلُونَ (الأنعام ۱۰۸)

اور جن لوگوں کو یہ مشرک خدا کے سوا پکارتے ہیں ان کو برا نہ کہنا کہ یہ بھی کہیں خدا کو بے ادبی سے بے سمجھے برا (نہ)

کہہ بیٹھیں اسی طرح ہم نے ہر ایک فرقے کے اعمال (انکی نظروں میں) اچھے کر دکھائے ہیں پھر ان کو اپنے پروردگار

کی طرف لوٹ کر جانا ہے تب وہ ان کو بتائے گا کہ وہ کیا کیا کرتے تھے۔

اس کے بعد سلمانؓ نے فرمایا اے جماعت عرب! کیا تم اشرا الناس نہیں تھے، لیکن اس کے باوجود اللہ نے تمہیں عزت عطاء کی، کیا تم اس کے ذریعہ لوگوں کا مواخذہ کرنا چاہتے ہو..... تم باز آ جاؤ ورنہ اللہ یہ عزت تم سے سلب کر کے دوسروں کو دیدے گا۔ اس کے بعد آپؐ ہمیں تعلیم دینے لگے اور فرمایا: مغرب اور عشاء کے درمیان بھی کچھ نوافل پڑھا کرو کیونکہ اس سے وہ ہلکان ہو جائے گا اور شروع رات کے بوجھ سے بچ جائے گا جو آخر رات کو اکارت کرنے والا ہے۔

ابو اسرائیل الملائکی نے اس کو علماء سے روایت کیا ہے۔

۶۴۰۔ ابو بکر بن مالک، عبد اللہ بن احمد بن حنبل، احمد بن حنبل، یحییٰ بن آدم، یزید بن عبد العزیز کے سلسلہ سند سے اعمش کا قول مروی ہے میں نے لوگوں سے سنا ہے کہ حضرت حذیفہؓ نے سلمانؓ سے ان کے لئے گھر تعمیر کرنے کی اجازت طلب کی تو انہوں نے منع کر دیا۔ حضرت حذیفہؓ نے فرمایا: آپ انکار کرنے میں عجلت سے کام نہ لیں پہلے سن لیں کہ ہم آپ کیلئے ایسا گھر بنانا چاہتے ہیں جس کی ایک جانب آپ کا سر ہو اور دوسری جانب آپ کے پاؤں تو اسی لمبائی میں وہ گھر ختم ہو جائے اور جب آپ کھڑے ہوں تو اس کی چھت آپ کے سر کو چھوئے۔ حضرت سلمانؓ نے فرمایا: تم تو میرے دل میں بیٹھے ہو۔

۶۴۱۔ عبد اللہ بن احمد بن جعفر، عبد الرحمن بن محمد بن سالم، ہناد بن سری، ابو معاویہ، اعمش، ابو ظہیر، جریر کے سلسلہ سند سے سلمانؓ کا جریر کو فرمان منقول ہے:

اے جریر! اللہ کیلئے تواضع اختیار کر، کیوں کہ اللہ تعالیٰ تواضع انسان کو قیامت کے روز رفعت عطاء کرے گا۔ اے جریر! دنیا میں لوگوں کا آپس میں ایک دوسرے پر ظلم کرنا قیامت کے روز ان کے لئے تاریکی کا سبب ہوگا۔ اس کے بعد ایک نہایت باریک لکڑی جو آپ کے ہاتھ میں صحیح طرح نظر بھی نہیں آرہی تھی ہاتھ میں لیکر فرمایا: اے جریر! اگر تم جنت میں اس کا سوال کرو تو تمہارا سوال پورا نہیں کیا جائیگا کیونکہ جنت میں اتنی سی لکڑی بھی نہیں ہے۔ میں نے کہا جنت کے درخت کہاں جائیں گے؟ سلمانؓ نے فرمایا جنت کے درختوں کی جڑ موتیوں اور سونے کی ہوگی اور اس کا بالائی حصہ پھلوں سے لدا ہوگا۔

جریر نے اس کے مثل ایک روایت قابوس بن ابی ظہیر عن ابیہ سے نقل فرمائی ہے۔

۶۴۲۔ ابو بکر بن مالک، عبد اللہ بن احمد بن حنبل، احمد بن حنبل، وکیع، اعمش، شمر بن عطیہ کے سلسلہ سند سے سلمانؓ کا قول مروی ہے:

اللہ کی نافرمانی میں زیادہ باتیں کرنے والا قیامت کے روز سب سے بڑا گناہ گار ہوگا۔

۶۴۳۔ محمد بن علی، ابو قاسم بغوی، علی بن جعد، زہیر، ابو اسحق، حارث بن مضرب کے سلسلہ سند سے سلمانؓ فارسی کا قول مروی ہے:

میں اپنا کھانا خود تیار کرتا ہوں اس خوف سے کہ کہیں خادم کے متعلق بدگمان نہ ہو جاؤں (کہ وہ کھانے میں سے کھا لیتا ہے)۔

ثوری نے ابی اسحاق سے اس کے مثل ایک روایت نقل کی ہے۔

۶۴۴۔ ابراہیم بن عبد اللہ، ابو عباس سراج، قتیبہ بن سعید، جریر، اعمش، عبید بن ابی جعد کے سلسلہ سند سے ایک اشجعی شخص کا قول مروی

ہے:

ایک بار مدائن میں حضرت سلمانؓ کے بارے میں لوگوں کو معلوم ہوا کہ وہ اس وقت مسجد میں ہیں۔ اسی وقت ایک ہزار افراد ان کے گرد جمع ہو گئے۔ حضرت سلمانؓ نے ان کو بٹھا کر سورۃ یوسف کی تلاوت شروع کر دی۔ لوگوں نے آہستہ آہستہ مسجد میں سے نکلنا شروع کر دیا آخر میں صرف ایک سو کے قریب افراد رہ گئے۔ حضرت سلمانؓ نے غصہ میں فرمایا اے لوگو! تم (آپس کی بنائی ہوئی) باتیں سننا چاہتے تھے جبکہ میں نے تم کو اللہ کا کلام سنایا تو تم بھاگ گئے۔

۶۳۵- ابراہیم بن عبد اللہ، محمد بن اسحاق، قتیبہ بن سعید، جریر، اعمش، عمرو بن مرة کے سلسلہ سند سے ابوالبختری کا قول مروی ہے: ایک شخص نے سلمانؓ سے کہا: آج لوگوں میں بڑی اچھائی ہے۔ میں سفر میں تھا میں نے جب بھی کسی کے ہاں قیام کیا گویا وہ میرا سکا بھائی ہے، اس طرح وہ شخص راستے کے مہمان نوازوں کی باتیں سنانے لگا۔ سلمانؓ نے فرمایا: اے بھائی کے بیٹے! یہ ان کے ایمان کی علامت ہے۔ کیا تم نہیں دیکھتے کہ جب سواری پر اس کا بوجھ رکھا جاتا ہے تو وہ تیزی سے چل پڑتی ہے لیکن اگر مسافت لمبی ہو جائے (اور درمیان میں پڑاؤ نہ کیا جائے) تو وہ ست ہو جاتی ہے۔ (یعنی کسی کے ہاں لمبا قیام کرو گے تو تمہارے ساتھ بھی یہی صورت پیش آئے گی اور سابقہ لطف و مہربانی کم ہو جائے گی۔)

۶۳۶- حسن بن علان، محمد بن ہارون بن بدینا، محمد بن صباح، جریر، عطاء بن سائب، ابوالبختری کے سلسلہ سند سے سلمانؓ کا قول مروی ہے: ہر شخص کی کچھ اچھائیاں اور کچھ برائیاں ہوتی ہیں۔ جو شخص اپنی برائیاں درست کرنا چاہے تو اللہ پاک اس کی اچھائیاں درست فرما دیتے ہیں اور جو اپنی برائیاں مزید بگاڑنا چاہے تو اللہ تعالیٰ اس کی اچھائیاں بھی بدنام کر دیتے ہیں۔
ثوریٰ اور وہب بن خالد نے عطاء سے اس کے مثل روایت کی ہے۔

۶۳۷- مکھی کا نذرانہ..... ابوالاحمد محمد بن احمد جرجانی، عبد اللہ بن محمد بن شیریہ، اسحاق بن راہویہ، جریر، ابو معاویہ، اعمش، سلیمان بن میسرۃ طارق بن شہاب کے سلسلہ سند سے سلمانؓ کا قول مروی ہے:

گزشتہ زمانہ میں دو شخص ایک بت پرست قوم کے پاس سے گزرے، اس بت پرست قوم نے ان میں سے ایک سے کہا ہمارے بتوں کو کچھ نہ کچھ اگر چہ وہ مکھی کیوں نہ ہو..... نذرانہ میں پیش کرو۔ چنانچہ اس نے نذرانہ میں مکھی پیش کر دی۔ بعد میں اس کا انتقال ہو گیا وہ شخص اپنے عمل کی وجہ سے دوزخ میں چلا گیا۔ پھر انہوں نے دوسرے سے بھی یہی سوال کیا، اس کے انکار پر انہوں نے اس کو قتل کر دیا اور وہ جنت میں چلا گیا۔ دونوں میں سے ایک مکھی کی وجہ سے دوزخ اور دوسرا اسی کی وجہ سے جنت میں چلا گیا۔
شعبہ نے اس کے مثل قیس بن مسلم سے روایت کی اور جریر بن منصور نے منہال بن عمرو عن حیان بن مرثد عن سلمان کے طریق سے اس کو نقل کیا ہے۔

۶۳۸- ابوالاحمد محمد بن احمد، عبد اللہ بن شیریہ، اسحاق بن راہویہ، جریر، سلیمان بن یحییٰ، ابو عثمان کے سلسلہ سند سے سلمانؓ کا قول مروی ہے: ایک شخص غلاموں پر خرچ کرنے اور دوسرا تلاوت اور ذکر میں شب بسر کرے تو تلاوت و ذکر کرنے والا افضل ہے۔

۶۳۹- درجہ بدرجہ انسان کا کفر کی طرف اترنا..... ابومحمد بن حیان، احمد بن علی جارود، عبد اللہ بن سعید کندی، حفص بن غیاث و ابویحییٰ تیمی، لیث، عثمان، زاذان کے سلسلہ سند سے سلمانؓ کا قول مروی ہے:

اللہ تعالیٰ جب کسی بندہ کے بارے میں برائی کا ارادہ کرتا ہے تو اولاً اس سے حیاء چھین لیتا ہے جس کی وجہ سے تم اس کو ترش رو پاؤ گے۔ پھر اللہ تعالیٰ اس سے رحم و ترحم چھین لیتا ہے جس کی وجہ سے تم اس کو سخت خواہر بد اخلاق پاؤ گے۔ اس کے بعد اللہ تعالیٰ اس

سے امانت داری چھین لیتا ہے، پس تم اس کو خائن پاؤ گے۔ پھر آخر میں اللہ اس سے اسلام کی دولت سلب کر لیتا ہے جسکی وجہ سے وہ لعین و ملعون بن جاتا ہے۔

۶۵۰- عبد اللہ بن محمد بن جعفر، ابو یحییٰ عبدالرحمن بن محمد رازی، ہناد بن سری، وکیع، محمد بن قیس کے سلسلہ سند سے سلم بن عطیہ اسدی کا قول مروی ہے:

حضرت سلمانؓ ایک شخص کی عیادت کے لئے تشریف لے گئے۔ اس وقت اس پر نزع کی کیفیت طاری تھی، اسے دیکھ کر سلمانؓ نے فرمایا: اے فرشتے! اس کے ساتھ نرمی کا معاملہ کر، مریض نے کہا فرشتہ کہہ رہا ہے کہ میں ہر مؤمن کے ساتھ نرمی کا معاملہ کرتا ہوں۔
۶۵۱- ابو بکر بن مالک، عبد اللہ بن احمد بن حنبل، احمد بن حنبل، یحییٰ بن سعید، زہیر، ابو اسحق کے حوالہ سے اس بن یحییٰ کا قول مروی ہے:
ہم نے سلمانؓ سے وصیت کی درخواست کی، فرمایا: سلام کو رواج دو، لوگوں کو کھانا کھلاؤ اور لوگوں کے آرام کے وقت اللہ کے حضور نماز پڑھو۔

۶۵۲- ابو محمد بن شعیب، عبد اللہ بن محمد بنغوی، عبد اللہ بن محمد تمیمی، حماد بن سلمہ، سلیمان تمیمی، ابو عثمان کے سلسلہ سند سے سلمان کا قول مروی ہے:

جس بیابان زمین پر کوئی مسلمان شخص وضو یا تیمم کر کے اذان کہتا ہے پھر اقامت کہہ کر نماز پڑھتا ہے تو اس قدر فرشتے اس کے پیچھے نماز پڑھتے ہیں کہ ان کے دونوں سرے نظر آنا ممکن نہیں۔

۶۵۳- احمد بن جعفر بن حمدان، عبد اللہ بن احمد بن حنبل، مصعب بن عبد اللہ، مالک بن انس کے سلسلہ سند سے یحییٰ بن سعید کا قول مروی ہے:

ایک بار ابو درداءؓ نے بذریعہ خط سلمانؓ کو ارض مقدسہ (شام) تشریف لانے کی دعوت دی۔ سلمانؓ نے جواب میں لکھا: اے برادر! ارض مقدسہ کے بجائے انسان اپنے عمل سے مقدس بنتا ہے۔ اور مجھے معلوم ہوا ہے کہ تم نے حکمت کا کام شروع کر دیا ہے۔ یاد رکھو! اگر تمہارے علاج کی وجہ سے کوئی صحت یاب ہو گیا تو یہ تمہارے حق میں نیک شکوئی ہے اور اگر تم جعلی طبیب بنے ہو تو لوگوں کو قتل کرنے سے ڈرو کیونکہ قتل کی سزا دوزخ ہے۔ چنانچہ حضرت ابو الدرداءؓ جب بھی دو شخصوں کے درمیان فیصلہ فرماتے اور وہ واپس چل پڑتے تو ان کو دیکھ کر اپنے کو مخاطب کر کے فرماتے: اللہ کی قسم! تم جعلی طبیب ہو۔

جریر نے یحییٰ بن سعید عن عبد اللہ بن ہبیرہ کی سند سے نقل کیا ہے کہ حضرت سلمانؓ نے ان کی طرف ایسا ہی خط لکھا۔
۶۵۴- ابو بکر بن مالک، عبد اللہ بن احمد بن حنبل، احمد بن حنبل، عبد الصمد بن حسان، سری بن یحییٰ، مالک کے سلسلہ سند سے عبد اللہ بن دینار کا قول مروی ہے:

سلمانؓ نے ابو درداءؓ کو لکھا: مجھے معلوم ہوا ہے کہ تم حکیم بن گئے ہو، لیکن یہ خیال رکھنا کہ کہیں تم کسی کو قتل کر کے دوزخ کے مستحق نہ بن جاؤ۔

۶۵۵- قلب اور جسم کی عجیب مثال..... ابو بکر بن مالک، عبد اللہ بن احمد بن حنبل، قاسم بن محمد عبسی، ابو بکر بن عیاش، اعمش، عمرو بن مرة، ابوالخیر کے سلسلہ سند سے سلمانؓ کا قول مروی ہے:

قلب اور جسم کی مثال ایک اندھے اور ایک لٹھے کی ہے۔ لٹھے نے اندھے کو کہا: میں ایک پھل دار درخت دیکھ رہا ہوں لیکن خود اٹھ کر پھل نہیں توڑ سکتا..... لہذا تم مجھے اوپر اٹھاؤ۔ چنانچہ اندھے نے لٹھے کو اوپر اٹھایا، اس نے پھل توڑ کر خود بھی کھایا اور اندھے کو بھی

کھلایا۔ دل لٹکا ہے اور جسم اندھا ہے۔

۶۵۶۔ بعد المرگ سلمانؓ کی نصیحت..... محمد بن علی، عبد اللہ بن معنی، محمد بن جعفر و رکابی، ابو معشر، محمد بن کعب کے سلسلہ سند سے مغیرہ بن عبد الرحمن کی روایت منقول ہے:

سلمان فارسیؓ عبد اللہ بن سلام سے ملے۔ دونوں نے اس میں معاہدہ کیا کہ دونوں میں سے جو پہلے دنیا سے جائیگا وہ دوسرے کو اپنی حالت سے آگاہ کریگا۔ چنانچہ سلمانؓ کی وفات پہلے ہو گئی۔ عبد اللہ بن سلام نے خواب میں ان سے خیریت دریافت کی تو فرمایا میں خیریت سے ہوں، پھر عبد اللہ نے ان سے پوچھا کون سے عمل کو تم نے افضل پایا؟ فرمایا: تو کل کو میں نے عجب شے پایا۔

علی بن زید اور یحییٰ بن سعید انصاری نے حضرت سعید بن مسیب سے اس کے مثل نقل کیا ہے، نیز حضرت سلمانؓ نے فرمایا: تم تو کل کو لازم پکڑو..... تو کل بہترین چیز ہے۔ تو کل بہترین چیز ہے۔ تو کل بہترین چیز ہے۔

۶۵۷۔ ابو احمد، عبد اللہ بن محمد بن شریہ، اسحاق بن راہویہ، جریر، سلمان تمیمی، ابو عثمان کے سلسلہ سند سے سلمانؓ کا قول مروی ہے: فرعون کی بیوی (آسیہ) کو عذاب دینے والے جب فارغ ہو جاتے تو ملائکہ آسیہ پر اپنے پروں سے سایہ افکن ہو جاتے تھے اور جب انہیں عذاب میں مبتلا کیا جاتا تو اس وقت جنت میں ان کو اپنا محل نظر آتا تھا۔

۶۵۸۔ ابو محمد بن احمد، عبد اللہ بن محمد بن شریہ، اسحاق بن راہویہ، جریر، سلمان تمیمی، ابو عثمان کے سلسلہ سند سے سلمانؓ کا قول مروی ہے: حضرت ابراہیم علیہ السلام کیلئے دو شیر بھوکے رکھے جاتے پھر ان کو آپ علیہ السلام پر چھوڑ دیا جاتا۔ بھوک کے باوجود وہ شیر ان کو اپنی زبان سے چاٹتے اور ان کے آگے سجدے میں پڑ جاتے تھے۔

۶۵۹۔ سلیمان بن احمد، اسحاق بن ابراہیم، عبد الرزاق، ثوری، حبیب بن ابی ثابت کے سلسلہ سند سے نافع بن جبر بن مطعم کی روایت مروی ہے:

حضرت سلمانؓ نماز کیلئے پرسکون جگہ کی تلاش کرتے تھے۔ ایک عورت علیجہ نامی نے ان کو کہا: تزکیہ قلب حاصل کر کے جہاں چاہو نماز پڑھ لو۔ حضرت سلمانؓ فرماتے ہیں کہ اس کے بعد مجھے اصل بات سمجھ میں آ گئی۔ اس روایت کے مثل جعفر بن برقان نے میمون بن مہران سے روایت کی ہے۔

۶۶۰۔ ابراہیم بن عبد اللہ، محمد بن اسحاق ثقفی، قتیبہ بن سعید، کثیر بن ہشام، جعفر بن برقان کے سلسلہ سند سے میمون بن مہران کا قول مروی ہے:

حذیفہ اور سلمان رضی اللہ عنہما نے ایک مہبطیہ عورت سے نماز کے لئے مکان کے بارے میں سوال کیا: اس نے کہا اس سے قبل تو تزکیہ قلب ضروری ہے۔ دونوں نے ایک دوسرے کو کہا: کافر کے قلب سے حکمت کی بات حاصل کر۔

۶۶۱۔ سلیمان بن احمد علی بن عبد العزیز، ابو نعیم، عبد السلام بن حرب، عطاء بن سائب کے سلسلہ سند سے ابو الہتیری کا قول مروی ہے: حضرت سلمانؓ کے حصہ میں ایک لونڈی آئی۔ آپؓ نے فارسی میں اس کو کہا نماز پڑھ لو۔ اس نے انکار کر دیا۔ آپؓ نے فرمایا: اچھا خدا کو ایک سجدہ ہی کر لو، اس نے اس سے بھی انکار کر دیا۔ آپؓ کو کسی نے کہا: اے ابو عبد اللہ! اس کا سجدہ اس کو کیا فائدہ دے گا؟ (کیونکہ یہ تو کافر ہے)۔ آپؓ نے فرمایا: اگر یہ ایک سجدہ بھی کر لیتی تو (میرا خیال تھا کہ خدا اس کو اسلام اور) پنج وقتہ نماز کی توفیق بخش دیتا۔ پس جس کا اسلام میں کوئی حصہ نہیں اس کا خیر میں کوئی حصہ نہیں۔

۶۶۲۔ مؤمن اور فاجر کے بتلائے آزمائش ہونے میں فرق..... عبد اللہ بن محمد بن جعفر، ابو یحییٰ رازی، ہناد بن سری، ابو معاویہ

اعمش، عمارۃ کے سلسلہ سند سے سعید بن وہب کا قول مروی ہے:

سعید کہتے ہیں میں حضرت سلمانؓ کے ساتھ ان کے ایک کندی دوست کی عیادت کیلئے گیا۔ حضرت سلمانؓ نے اس کو فرمایا: مؤمن بندہ من جانب اللہ بیماری میں مبتلا کیا جاتا ہے، پھر آزمائش کے دور ہونے کے بعد اس کو گزشتہ معاصی کے لئے کفارہ بنا دیا جاتا ہے اور وہ آئندہ اتیاط سے چلتا ہے۔ لیکن فاجر شخص میں بیماری سے شفا یابی کے بعد بھی کوئی تبدیلی نہیں آتی..... بلکہ اس کی حالت اپنی جگہ برقرار رہتی ہے۔ اس کی مثال تو اس اونٹ کی سی ہوتی ہے جس کو باندھ دیا جاتا ہے پھر کھول دیا جاتا ہے۔ اس کو نہیں پتہ چلتا کہ اس کو کس وجہ سے باندھا گیا تھا اور کس وجہ سے کھول دیا گیا۔

۶۶۳- ابو بکر محمد بن احمد، عبد الرحمن بن داؤد، احمد بن عبد الوہاب، ابو المغیرۃ، صفوان بن عمرو، ابو سعید وہبی کے سلسلہ سند سے سلمان الخیر رضی اللہ عنہ کا قول مروی ہے:

مؤمن کی مثال اس مریض کی سی ہے جس کے ساتھ اس کا طبیب ہر حال میں موجود ہو۔ جو اس کا مرض اور دواء دونوں کو جانتا ہو۔ جب کبھی مریض کو کسی مضر صحت شے کی خواہش پیدا ہو تو وہ طبیب اس کو منع کر دے اور کہے کہ اس کے قریب بھی نہ لگ کیونکہ اگر یہ شے تو نے استعمال کر لی تو یہ تجھ کو ہلاک کر دے گی۔ وہ اس کو مسلسل منع کرتا رہتا ہے..... حتیٰ کہ وہ مریض شفا یاب ہو جاتا ہے۔ اسی طرح مؤمن بھی بہت سی چیزوں کی خواہش کرتا ہے، جن کے ساتھ دوسرے لوگ عیش اڑا رہے ہوتے ہیں۔ لیکن اللہ پاک مؤمن کو منع فرماتے ہیں اور اس کو ان چیزوں سے باز رکھتے ہیں..... حتیٰ کہ پھر اس کو موت دے کر جنت میں داخل کر دیتے ہیں۔

۶۶۴- ابو بکر بن مالک، عبد اللہ بن احمد بن حنبل، احمد بن حنبل، کثیر بن ہشام کے سلسلہ سند سے جعفر بن برقان کا قول مروی ہے:

مجھے تین چیزوں نے ہنسایا اور تین چیزوں نے رلایا۔ میں مؤمن کی امیدوں سے ہنستا ہوں جبکہ موت اس کی تلاش میں ہے، اس غافل پر بھی ہنستا ہوں جو اپنی غفلت سے نکلتا ہی نہیں ہے۔ اور مجھے منہ پھاڑ کر ہنسنے والے شخص پر بھی ہنسی آتی ہے کہ اس کو معلوم نہیں کہ وہ اپنے رب کو راضی کرنے والا ہے یا ناراض کرنے والا۔ اور مجھے تین چیزیں رلاتی ہیں محمد (ﷺ) اور اس کے یاروں کا پھڑپھڑنا، موت کے وقت سختیوں کا پیش آنا اور تیسری چیز جو مجھے رلاتی ہے..... خدا کے آگے کھڑا ہونا ہے کیونکہ مجھے علم نہیں کہ میں جہنم کی طرف لوٹوں گا یا جنت کی طرف بھیجا جاؤں گا۔

۶۶۵- سلیمان بن احمد، محمد بن علی صائغ، محمد بن معاویہ، ہذیل بن بلال فزاری کے سلسلہ سند سے سالم مولیٰ زید بن صوحان کا قول مروی ہے:

ایک بار میں اپنے ولی زید بن صوحان کے ساتھ بازار میں تھا کہ سلمانؓ نے ہمارے سامنے وہاں سے ایک وسق آٹا خریدا۔ زید نے ان سے کہا: اے ابو عبد اللہ! صحابی رسول ہونے کے باوجود آپ ایسا کر رہے ہیں؟ (کہ اتنا زیادہ طعام خرید رہے ہیں؟) سلمانؓ نے فرمایا: جب رزق موجود ہوتا ہے تو اس سے نفس کو اطمینان حاصل ہوتا ہے اور وہ عبادت کے لئے فارغ ہوتا ہے نیز وہ وساوس کا شکار نہیں ہوتا۔

۶۶۶- احمد بن جعفر بن حمدان، عبد اللہ بن احمد بن حنبل، ابو المعتمر، سفیان بن عیینہ، ابن غنیہ کے والد کے سلسلہ سند سے سلمانؓ کا قول مروی ہے: نفس جب اپنا رزق حاصل کر لیتا ہے تو مطمئن ہو جاتا ہے۔

۶۶۷- حضرت سلمانؓ کا آخری وقت..... ابو عمرو بن حمدان، حسن بن سفیان، علی بن حجر، حماد بن عمرو، سعید بن معروف کے سلسلہ سند سے سعید بن سوقة کا قول مروی ہے:

ایک بار ہم سلمانؓ کی عیادت کے لئے گئے آپؐ پیٹ کی بیماری میں مبتلا تھے، ہماری طویل مجالست سے تنگ ہو کر انہوں نے اپنی اہلیہ کو بستر کے ارد گرد خوشبو چھڑکنے کا کہا کہ اب میرے پاس ایسی قوم آنے والی ہے جو انس ہے نہ جن۔ چنانچہ ان کی اہلیہ نے ان کی بات پوری کر دی، پھر اسی وقت ہم واپس آ گئے۔ دوبارہ جب ہم گئے تو ان کی روح قفسِ عنصری سے پرواز کر چکی تھی۔

۶۶۸- سلیمان بن احمد، احمد، محمد بن عبد اللہ حضرمی، ابو ہاشم رفاعی، عبد اللہ بن موسیٰ، شیبان، فراس، شععی، خزل کے سلسلہ سند سے سلمانؓ کی اہلیہ بقیۃ کا قول مروی ہے:

سلمانؓ وفات کے وقت مجھے بلایا اس وقت آپؐ چار دروازوں والے کمرے میں تھے۔ سلمانؓ نے فرمایا: ان سب دروازوں کو کھول دو کیونکہ زائرین آنے والے ہیں اور معلوم نہیں کہ وہ کس دروازے سے اندر داخل ہوں گے!! چنانچہ ہم نے کھول دیئے۔ پھر انہوں نے مشک منگوائی اور برتن میں ڈال کر بستر کے ارد گرد چھڑکنے کا حکم دیا۔ میں نے مشک چھڑک دی تو فرمایا: اب تم میرے پاس سے چلی جاؤ، تھوڑی دیر کے بعد آ جانا۔ بقیہ کہتی ہیں: پھر میں دوبارہ گئی تو ان کی روح پرواز کر چکی تھی اور وہ بستر پر یوں لیٹے ہوئے تھے گویا سو رہے ہوں۔

(۳۵) ابوالدرداءؓ

آپ عارف متفکر، عالم متذکر، منعم اور نعماء الہیہ کو پہچاننے والے، فراخی و تنگدستی میں اللہ کی تخلیقات میں غور و فکر کرنے والے، تجارت پر عبادت کو ترجیح دینے والے، عمل پر دوام اختیار کرنے والے، لقاء الہی کے شائق، دنیاوی ہوموم و فکرات سے خالی اور صاحب الحکم والعلوم تھے۔

کہا گیا ہے تصوف اللہ کی طرف لے جانے والے کے ساتھ مل کر شوق کی ریاضت کرنا ہے۔

۶۶۹- سلیمان بن احمد، ابو زرعة دمشقی، ابو نعیم، مالک بن مغول کے سلسلہ سند سے عون بن عبد اللہ کا قول مروی ہے:

میں نے ام الدرداءؓ سے سوال کیا گیا کہ ابو درداءؓ کا کونسا عمل افضل تھا؟ فرمایا آپؓ غور و فکر کرتے اور عبرت حاصل کرتے تھے۔ وکیع نے مالک سے اس کے مثل نقل کیا ہے۔

۶۷۰- حبیب بن حسن، سلیمان بن احمد، یوسف قاضی، عمرو بن مرزوق، مسعودی کے سلسلہ سند سے عون بن عبد اللہ بن عتبہ کی روایت منقول ہے:

ام الدرداءؓ سے سوال کیا گیا کہ ابو درداءؓ کا اکثر عمل کیا تھا؟ فرمایا عبرت حاصل کرنا۔

اس روایت کو وکیع نے مسعودی سے روایت کیا ہے۔

۶۷۱- احمد بن جعفر بن حمدان، عبد اللہ بن احمد بن حنبل، احمد بن حنبل، معاویہ، اعمش، عمرو بن مرة کے سلسلہ سند سے سالم بن ابی جعد سے مروی ہے:

ام الدرداءؓ سے سوال کیا گیا کہ ابو درداءؓ کا افضل عمل کیا تھا؟ ام الدرداءؓ نے فرمایا ابو درداءؓ اکثر متفکر رہتے تھے۔

۶۷۲- سعید بن محمد بن ابراہیم، محمد بن عثمان بن ابی شیبہ، ابراہیم بن اسحق، قیس بن عمار دھنی، سالم بن ابی جعد، معدان کے سلسلہ سند سے

آپ کا اسم گرامی عویر ہے آپ کی ایک بیٹی الدرداء نامی تھی جس کی وجہ سے آپ کو ابو الدرداء کہا جانے لگا۔ مزید حالات کیلئے دیکھئے: الاصابۃ ۳/۱۱۷

وأسد الغابة ۱/۵۸، وسیر النبلاء ۲/۳۳۵، وتہذیب الکمال ۲۲/۳۶۹.

ابودرداء کا قول مروی ہے:

ایک گھڑی (خدا کی تخلیقات میں) غور و فکر کرنا ایک رات کی عبادت سے بہتر ہے۔

۶۷۳- ابن مالک، عبد اللہ بن احمد بن حنبل، احمد بن حنبل، ابو مغیرہ، جریر کے سلسلہ سند سے حبیب بن عبد اللہ کی روایت منقول ہے: ایک شخص نے معرکہ میں جاتے وقت ابودرداء سے وصیت کی درخواست کی تو فرمایا خوشحالی میں اللہ کو یاد کرو اللہ تنگدستی میں تم کو یاد کرے گا۔ اور جب کسی دنیاوی شے پر نظر پڑے تو سوچ لو کہ اس کا آخری انجام کیا ہے۔

۶۷۴- عبد اللہ بن محمد، محمد بن شبلی، ابو بکر بن ابی شیبہ، معاویہ بن ہشام، ثوری، اعش، عمرو بن مرة کے سلسلہ سند سے سالم بن ابی جعد سے مروی ہے:

ابودرداء کے سامنے دو بیل جو کھیتی گا رہے تھے..... ان میں سے ایک کھڑا ہو گیا دوسرے نے بھی چلنا موقوف کر دیا۔ ابودرداء نے فرمایا: اس میں بھی انسان کے لئے عبرت ہے۔

۶۷۵- ابو عمرو بن حمدان، احمد بن ابراہیم بن عبد اللہ، عمرو بن زرارہ، محارب، علاء بن مسیب، عمرو بن مرة کے سلسلہ سند سے ابودرداء کا قول مروی ہے:

آپ علیہ السلام کے دعویٰ نبوت کے ظہور کے وقت میرا مشغلہ تجارت تھا۔ میں نے تجارت اور عبادت کے جمع کرنے کی کوشش کی۔ لیکن ناکام رہا پھر میں تجارت کو ترک کر کے عبادت میں مشغول ہو گیا۔ اب یہ حالت ہو گئی ہے خدا کی قسم! اگر مسجد کے دروازہ پر میری دکان ہو اور اس سے یومیہ چالیس دینار کا کرہا خدا میں صدقہ کروں اور میری نمازوں میں بھی خلل نہ آئے پھر بھی میں تجارت کا مشغلہ اختیار نہیں کروں گا۔ ان سے اسکی وجہ پوچھی گئی تو فرمایا مجھے شدت حساب کا خوف دامن گیر ہے۔

اس کو محمد بن جنید التمار نے محارب سے عمرو بن مرة عن ابیہ کی سند سے روایت کیا ہے اور خثیمہ نے ابوالدرداء سے اس کے مثل نقل کیا ہے۔ ۶۷۶- عبد اللہ بن محمد، محمد بن ابی سہل، عبد اللہ بن محمد عیسیٰ، ابو معاویہ، اعش، خثیمہ کے سلسلہ سند سے ابودرداء کا قول مروی ہے: میں آپ ﷺ کے دعویٰ نبوت سے قبل تاجر تھا۔ آپ ﷺ کے دعویٰ نبوت کے بعد میں نے عبادت و تجارت کو جمع کرنے کی کوشش کی، لیکن میں ناکام رہا، جسکی وجہ سے تجارت کو ترک کر کے میں عبادت میں مشغول ہو گیا۔

۶۷۷- ابو بکر بن مالک، عبد اللہ بن احمد، عن ابیہ احمد، عبد الصمد، عبد اللہ بن بجیر، ابو عبد رب کے سلسلہ سند سے ابودرداء کا قول مروی ہے: میں اسکو پسند نہیں کرتا کہ مسجد کے دروازہ پر میری دکان ہو اور اس میں خرید و فروخت کے ذریعہ تین سو دینار یومیہ میری آمدنی ہو اور میری نمازوں میں بھی خلل نہ آئے۔ میں یہ نہیں کہتا کہ اللہ نے خرید و فروخت کو حلال نہیں کیا اور سود کو حرام نہیں ٹھہرایا، اس سے میرا مقصد فقط قرآنی آیات ”لا تلبسہم تجارة ولا بیع عن ذکر اللہ“ کا مصداق بننا ہے۔

۶۷۸- ابوالدرداء کا مرتبہ..... احمد بن جعفر بن حمدان، عبد اللہ بن احمد بن حنبل، احمد بن حنبل، ابو علاء حسن بن سوار، لیث بن سعد، معاویہ بن صالح، ابو زاہر، جیسر بن نفیر کے سلسلہ سند سے عوف بن مالک کا قول مروی ہے:

میں نے خواب میں ایک قبر کے ارد گرد بکریوں کو چرتے اور میٹگی کرتے دیکھا، میں نے پوچھا یہ مقبرہ کس کا ہے؟ بتایا گیا کہ یہ عبد الرحمن بن عوف کا ہے۔ کچھ دیر بعد وہ خود اندر سے تشریف لائے اور ان سے کہا: اے عوف! اللہ نے قرآن کے عوض ہمیں یہ عطاء کیا ہے۔ اگر میں اس ٹیلہ کے اوپر سے دیکھوں تو مجھے عجیب و غریب نعمتیں نظر آئیں گی..... جن کو آپ کی نگاہیں نہیں دیکھ سکتیں، نہ آپ کے کان ان کو سن سکتے ہیں اور نہ ہی آپ کے دل میں ان کا خیال آ سکتا ہے، یہ سب چیزیں اللہ تعالیٰ نے تجارت کے ترک کرنے پر

ابوالدرداءؓ کے لئے تیار کی ہیں۔

۶۷۹- ابو بکر بن مالک، عبداللہ بن احمد، عن ابیہ احمد، اسماعیل بن ابراہیم، یونس بن عبید، حسن کے سلسلہ سند سے ابودرداءؓ کا قول مروی ہے صرف خورد و نوش کو نعمت الہی سمجھنے والا عملی اعتبار سے کمزور ہوتا ہے اور اس کا عذاب سامنے رہتا ہے۔ اور جو دنیا سے استغناء نہ کرے وہ دنیا سے (آخرت کیلئے) کوئی فائدہ حاصل نہیں کر سکتا۔

۶۸۰- ابو محمد بن حیان، احمد بن علی بن جارود، ابوسعید اشج، ابو خالد، حسن کے سلسلہ سند سے ابودرداءؓ کا قول مروی ہے: (انسان پر ہر وقت بے شمار نعماء الہیہ کا نزول ہوتا ہے رہتا ہے۔ اور) کتنی ہی خدا کی نعمتیں ایک خاموش رگ میں مضمر ہوتی ہیں۔

۶۸۱- سلیمان بن احمد، احمد بن معلى، محمود بن خالد، عمرو بن عبدالواحد، اوزاعی، حسان بن عطیہ کے سلسلہ سند سے ابودرداءؓ کا قول مروی ہے: اے لوگو! صالحین سے محبت کرنے اور حق کو حق پہچاننے تک تم خیر پر رہو گے..... کیوں کہ حق کا عارف اس پر عامل کے مانند ہے۔ ابن المبارکؒ نے اس کے مثل اوزاعی سے روایت کی ہے۔

۶۸۲- ابو حامد بن جبہ، محمد بن اسحق ثقفی، محمد بن صباح، سفیان، مسعر کے سلسلہ سند سے قاسم بن محمد کی روایت منقول ہے: ابودرداءؓ ذی علم لوگوں میں سے تھے۔

۶۸۳- ابوالدرداءؓ کا حلم اور قرآن کا نزول..... محمد بن علی، حسین بن محمد بن حماد، عبدالوہاب حوطی، اسماعیل بن عیاش، ضمیم بن زرعة کے سلسلہ سند سے شریح بن عبید کا قول مروی ہے:

ایک شخص نے ابودرداءؓ کو لعن طعن کرتے ہوئے کہا: اے قاریو! تمہارا کیا حال ہے کہ تم ہم سے بھی زیادہ بزدل ہو، جب تم سے سوال کیا جائے تو بخیل بن جاتے ہو اور جب تم کھاتے ہو تو سب سے بڑے لقمے اٹھاتے ہو! حضرت ابوالدرداءؓ نے سکوت اختیار فرمایا: لیکن کسی ذریعہ سے یہ بات فاروق اعظمؓ تک پہنچ گئی۔ انہوں نے ابودرداءؓ سے پوچھا تو انہوں نے جواب میں فقط اتنا فرمایا: اللہ اسکی مغفرت فرمائے۔ پھر حضرت عمرؓ کو فرمایا: کیا ہم جو بھی سنیں گے اس پر ان سے لڑیں جھڑپیں گے کیا؟ اس کے بعد حضرت عمرؓ اس قائل کے پاس گئے اور اس کو گردن سے پکڑ کے آپ ﷺ کے پاس لے گئے۔ آپ ﷺ نے اس سے پوچھا تو اس نے کہا میں نے ازراہ مذاق ایسا کہا تھا۔ اسی وقت قرآن کی درج ذیل آیت نازل ہوئی:

وَلَن سَالَتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ۔ (التوبہ ۶۵)

”اگر تم ان سے (اس بارے میں) دریافت کرو گے تو کہیں گے ہم تو یوں ہی بات چیت اور دل لگی کرتے تھے! کیا تم خدا اور اسکی آیتوں اور اس کے رسول سے ہنسی کرتے تھے؟“

۶۸۴- محمد بن احمد بن حسن، بشر بن موسیٰ، حمیدی، سفیان، جعفر بن برقان، میمون بن مہران کے سلسلہ سند سے ابودرداءؓ کا قول مروی ہے: علم حاصل نہ کرنے والوں کیلئے ہلاکت ہے اور خدا چاہتا تو ان کو علم سے روشناس کر دیتا۔ نیز صاحب علم کیلئے ہلاکت ہے اگر وہ اس پر عمل نہ کرے۔ آپ نے دوسری سالت بار ارشاد فرمائی۔

۶۸۵- احمد بن جعفر بن حمدان، عبداللہ بن احمد بن حنبل، احمد بن حنبل، اسماعیل بن علیہ، ایوب سختیانی، ابی قلابہ کے سلسلہ سند سے ابودرداءؓ کا قول مروی ہے:

اے لوگو! قرآن کی تعلیم تعلق مع اللہ اور لوگوں سے لا تعلقی کے بغیر تم فقیہ نہیں بن سکتے۔

۶۸۶- ابراہیم بن عبید اللہ، محمد بن اسحق، قتیبہ بن سعید، فرج بن فضالہ، لقمان بن عامر کے سلسلہ سند سے ابودرداءؓ کا قول مروی ہے:

فقہ شخص کی روزی سہل کر دی جاتی ہے۔

۶۸۷- ابو بکر بن مالک، عبد اللہ بن احمد بن حنبل، داؤد بن عمرو، اسماعیل بن عیاش، شریح بن مسلم، شریح بن نہیک کے سلسلہ سند سے ابو درداء کا قول مروی ہے:

چلنے پھرنے، آنے جانے اور ہر حال میں اہل علم کی معیت اختیار کرنے والا انسان ہی اصل میں فقیہ ہے۔

۶۸۸- عقل مند اور بے وقوف کی عبادت میں فرق..... احمد بن جعفر، عبد اللہ بن احمد، ابیہ احمد، یزید، ابو سعید کندی کے سلسلہ سند سے ابو درداء کا قول مروی ہے:

عقل مندوں (عالموں) کی نیند اور کھانا پینا بھی بے وقوفوں (جاہلوں) کی شب بیداری اور روزوں کو قدغن لگاتا ہے۔ متقی عاقل کی ایک ذرہ قلیل عبادت بے وقوف کی پہاڑ جیسی کثیر عبادت سے بہتر ہے۔

۶۸۹- محمد بن احمد بن حسن، بشر بن موسیٰ، ابو عبد الرحمن مرقی، مسعودی، ابو یوسف کے سلسلہ سند سے ابو درداء کا قول مروی ہے:

اے لوگو! جن چیزوں کی مشقت خدا نے انسان پر لازم نہیں تم ان کی تکلیف انسانوں کو مت دو۔ محاسبہ کا کام خدا کیلئے چھوڑ دو۔ دوسروں کے بجائے اپنا محاسبہ کرو، کیوں کہ ایسا شخص راحت میں رہتا ہے۔ ورنہ جو شخص لوگوں کی باتوں کے پیچھے پڑے گا اس کا رنج و غم طویل ہو جائے گا اور وہ اپنی ہی آتش غیظ میں بھڑکتا رہے گا۔

۶۹۰- عبد اللہ بن محمد، محمد بن شبلی، ابو بکر بن ابی شیبہ، ابو معاویہ، اعمش، عبد اللہ بن مرة کے سلسلہ سند سے ابو درداء کا قول مروی ہے:

اللہ کی عبادت یوں کرو گویا کہ وہ تمہارے سامنے ہے، اپنے کو مردوں میں شمار کرو، خوب سمجھ لو کہ قلیل مال مستغنی کرنے والا غافل کرنے والے کثیر مال سے بہتر ہے۔ نیکی بوسیدہ نہیں ہوتی اور گناہ بھلایا نہیں جاتا۔

۶۹۱- عبد اللہ بن محمد، محمد بن ابی ہبل، عبد اللہ بن محمد عیسیٰ، ابو اسامہ، خالد بن دینار، معاویہ بن قرۃ کے سلسلہ سند سے ابو درداء کا قول مروی ہے:

مال و اولاد کی کثرت کے بجائے علم و حلم کی زیادتی، نیکی پر اللہ کا شکر کرنا اور برائی پر ندامت اختیار کرنا انسان کے لئے باعث خیر ہے۔

۶۹۲- ابوالدرداء کی تین محبوب چیزیں..... محمد بن احمد بن حسن، بشر بن موسیٰ، عبد الرحمن مرقی، سعید بن ابی ایوب، عبد اللہ بن ولید، عباس بن جلید حجری کے سلسلہ سند سے ابو درداء کا قول مروی ہے:

اگر تین باتوں کا مزہ نہ ہوتا تو میں موت کو زیادہ پسند کرتا، عباسؓ کہتے ہیں میں نے کہا: وہ کیا ہیں؟ فرمایا: دن و رات میں اگر اپنے خالق کیلئے اپنا چہرہ نہ بچھانا ہوتا، دن کی کڑی دو پہروں میں پیاسا نہ رہنا ہوتا اور ان مجالس میں بیٹھنا نہ ہوتا جن میں عمدہ کلام عمدہ پھلوں کی طرح چنا جاتا ہے..... تو مجھے دنیا میں جینے کا کوئی شوق نہ ہوتا۔ پھر فرمایا: تقویٰ کا کمال یہ ہے کہ بندہ اللہ سے ڈرے..... حتیٰ کہ ایک ذرہ کے بارے میں بھی اس کا خوف دامن گیر رکھے۔ حتیٰ کہ وہ تھوڑا سا حلال بھی چھوڑ دے جس کے بارے میں حرام ہونے کا معمولی شبہ ہو۔ اس طرح وہ حرام اور اپنے درمیان مضبوط آڑ بنا لے گا۔ اللہ تعالیٰ نے اپنے کلام انجام کار بیان فرما دیا ہے فرمان الہی ہے:

من يعمل مثقال ذرة خیراً یبرہ ومن يعمل مثقال ذرة شراً یبرہ (سورۃ الزلزال)

جس نے ایک ذرہ خیر کیا وہ اسے دیکھ لے گا اور جس نے ایک ذرہ شر اختیار کیا اس کو بھی دیکھ لے گا۔

پھر فرمایا: اے انسان! قلیل برائی سے بچنے کو معمولی نہ سمجھ اور نہ قلیل نیکی کرنے کو تھوڑا خیال کر۔

۶۹۳- محمد بن بدر، حماد بن مدرک، عمرو بن مرزوق، زائدہ، منصور، سالم بن ابی جعد کے سلسلہ سند سے ابو درداء کا قول مروی ہے:

اے لوگو! تمہارے علماء تبلیغ دین اور تمہارے جہاں حصول علم کی کوشش نہیں کرتے! حالانکہ خیر کا معلم اور متعلم دونوں کا اجر مساوی ہے۔ اور ان دونوں کے علاوہ دنیا کے کسی شخص میں خیر نہیں۔

۶۹۴۔ تمام لوگ تین قسموں پر منحصر ہیں..... کے لوگوں پر محمد بن احمد بن حسن، بشر بن موسیٰ، یحییٰ بن اسحاق، فرج بن فضالہ، لقمان بن عامر کے سلسلہ سند سے ابودرداء کا قول مروی ہے:

لوگ تین قسم پر ہیں: عالم، متعلم اور بیکار جس میں کوئی خیر نہیں (اور تمام لوگ ان تینوں میں منحصر ہیں)۔

۶۹۵۔ مخلد بن جعفر، حسن بن علویہ، علی بن جعد کے سلسلہ سند سے ابودرداء کا قول مروی ہے:

اے لوگو! علم حاصل کرو، کیوں کہ اجر میں عالم اور متعلم دونوں برابر ہیں اور ان دونوں کے علاوہ کسی شخص میں خیر نہیں ہے۔

۶۹۶۔ عبداللہ الاصفہانی، محمد بن ابراہیم بن یحییٰ، یعقوب بن ابراہیم، یزید بن ہارون، جویر، ضحاک کے سلسلہ سند سے ابودرداء کا قول مروی ہے:

اے اہل دمشق! تم دین کے اعتبار سے آپس میں بھائی اور گھروں میں آپس میں ہمسایہ ہو، لیکن تمہارے علماء تعلیم اور جہاں تعلم پر گامزن نہیں ہیں۔ اے لوگو! فکر آخرت کے بجائے تم رزق کی فکر میں مگن ہو۔ کان کھول کر سنو! ایک قوم نے بڑے مضبوط محلات تعمیر کئے، بڑا مال جمع کیا اور لمبی لمبی امیدیں وابستہ کیں، لیکن ان کو ناکامی اور ذلت و رسوائی کے علاوہ کچھ حاصل نہیں ہوا۔ اے لوگو! تعلیم حاصل کرو، کیوں کہ عالم اور متعلم اجر میں برابر ہیں اور لوگوں کے لئے ان دونوں کے علاوہ تیسرے کسی شخص میں خیر نہیں ہے۔

۶۹۷۔ علی بن احمد بن محمد، اسحاق بن ابراہیم، سلم بن جنادة، عبداللہ بن نمیر، حجاج بن دینار، معاویہ بن قرۃ، عن ابیہ کے سلسلہ سند سے ابودرداء کا قول مروی ہے:

اے لوگو! رفع علم سے قبل علم حاصل کرو اور دنیا سے علماء کا کوچ رفع علم ہے۔ اور درحقیقت لوگوں کی دو ہی قسمیں ہیں: عالم اور متعلم۔

۶۹۸۔ احمد بن جعفر بن حمدان، عبداللہ بن احمد بن حنبل، محمد بن جعفر ورکانی، شریک، منصور، ابو وائل کے سلسلہ سند سے ابودرداء کا قول مروی ہے:

اے لوگو! مجھے تم کو نیکی کی دعوت دینے پر من جانب اللہ ثواب کی امید ہے، خواہ مجھ سے اس پر عمل نہ ہو سکے۔

۶۹۹۔ احمد بن اسحاق، محمد بن احمد بن سلیمان ہروی، احمد بن سعید، ابن وہب، معاویہ بن صالح، ضمرۃ بن حبیب کے سلسلہ سند سے ابودرداء کا قول مروی ہے:

کوئی شخص متقی نہیں بن سکتا جب تک کہ وہ عالم نہ ہو اور کوئی اچھا عالم نہیں بن سکتا جب تک کہ وہ اس پر عمل نہ کرے۔

۷۰۰۔ محمد بن احمد بن حسن، بشر بن موسیٰ، ابو عبد الرحمن مقرئ، سلیمان بن مغیرۃ، حمید بن ہلال کے سلسلہ سند سے ابودرداء کا قول مروی ہے قیامت کے روز مجھے سب سے زیادہ بارگاہ الہی میں حاضری کے موقع پر اس بات کا خوف دامن گیر ہے کہ مجھ سے یہ سوال کیا جائے: جو علم تم نے حاصل کیا تھا اس پر کیا عمل کیا؟

۷۰۱۔ ابوبکر بن مالک، عبداللہ بن احمد بن حنبل، سرتج بن یونس، ولید بن مسلم، علی بن حوشب کے والد کے سلسلہ سند سے ابودرداء کا قول مروی ہے:

قیامت کے روز بارگاہ الہی میں حاضری کے موقع پر مجھے سب سے زیادہ اس بات کا خوف ہے کہ مجھ سے سوال کیا جائے اے عویر! (آپ کا اصل نام) تم نے علم حاصل کیا یا جاہل کے جاہل رہے؟ اگر میں کہوں کہ میں نے علم حاصل کیا ہے تو کوئی ممانعت اور حکم

والی آیت باقی نہ رہے گی جس کے بارے میں سوال کیا جائے گا کہ کیا تم نے آیت امر پر عمل کیا اور آیت خوف سے ڈرے۔

نیز فرمایا: میں غیر نافع علم، سیر نہ ہونے والے نفس اور قبول نہ کی جانے والی دعا سے اللہ تعالیٰ کی پناہ طلب کرتا ہوں۔

۷۰۲۔ ابراہیم بن عبد اللہ، محمد بن اسحاق، قتیبہ بن سعید، فرج بن فضالہ، لقمان بن عامر کے سلسلہ سند سے ابو درداء کا قول مروی ہے: میں اس بات سے بہت خوف زدہ ہوں کہ قیامت کے روز مخلوق کے رویہ و پیشی کے موقع پر اللہ مجھ سے حصول علم اور پھر اس پر عمل کے بارے میں سوال کرے۔

۷۰۳۔ خادم رکھنے سے ممانعت..... سلیمان بن احمد، اسحاق بن ابراہیم، عبد الرزاق، ابو عمرو بن حمدان، حسن بن سفیان، عبد الرزاق، معمر کے سلسلہ سند سے ان کے ایک ساتھی کی روایت منقول ہے:

ابو درداء نے سلمان رضی اللہ عنہما کو درج ذیل باتوں پر مشتمل خط لکھا۔

اما بعد:

اے بھائی! بیماری اور مشغولیت سے قبل صحت و فراغت کو غنیمت سمجھ، کیونکہ بیماری کو بندے ٹالنے کی طاقت نہیں رکھتے۔ مظلوم کی بدعا سے ڈر۔ مسجد کو اپنا گھر بنالے، کیوں کہ فرمان نبوی ﷺ کے مطابق مسجد ہر متقی کا گھر ہے۔ نیز اللہ تعالیٰ نے ایسے لوگوں کے لئے جن کے گھر مساجد ہیں..... راحت و آرام اور سکون کا وعدہ کیا ہے۔ نیز پل صراط سے سلامتی کے ساتھ گزر کر خدا تک پہنچنے کا وعدہ کیا ہے۔ اے بھائی! یتیم پر رحم کر، اسے اپنے سے قریب کر اور اس کو اپنے کھانے میں سے کھانا کھلا۔ کیوں کہ رسول اللہ ﷺ نے ایک شخص کو قساوت قلبی دور کرنے کے لئے انہی باتوں کی وصیت فرمائی تھی۔ اتنا مال جمع کر جس کا آسانی سے شکر ادا ہو سکے۔ کیوں کہ میں نے رسول اللہ ﷺ سے سنا ہے: قیامت کے روز صاحب مال کو لایا جائے گا جس نے مال میں اللہ کی اطاعت کی ہوگی۔ وہ آگے آگے ہوگا، مال اس کے پیچھے پیچھے ہوگا۔ پل صراط پر گزرتے ہوئے جب بھی اس کو کوئی رکاوٹ آئے گی پیچھے سے اس کا مال اس کو کہے گا: چلو! چلو! تم نے اپنے مال میں اللہ کا حق ادا کر دیا ہے؟ نیز فرمایا: اور قیامت کے دن اس صاحب مال کو بھی لایا جائے گا جس نے اپنے مال میں اللہ کی حکم عدولی کی ہوگی، پل صراط پر گزرتے ہوئے اس کا مال اس کے کاندھوں کے درمیان ہوگا، وہ بار بار اس کو پھسلائے گا اور کہے گا تو ہلاک ہو، تو نے مجھ میں اللہ کا لازمی حق کیوں ادا نہیں کیا؟ وہ اسی طرح ہلاکت کو پکارتا رہے گا۔ اور اے بھائی! میں نے سنا ہے کہ تم نے ایک خادم رکھ لیا ہے۔ اے بھائی! خادم رکھنے کے بجائے اپنا کام خود کرو، کیوں کہ فرمان نبوی ﷺ ہے: بندہ مسلسل خدا سے قریب رہتا ہے جب تک وہ کسی خادم سے مدد نہ لے، جب وہ خادم رکھ لیتا ہے تو اس پر اس کا حساب واجب ہو جاتا ہے۔ میری اہلیہ ام الدرداءؓ نے مجھ سے ایک خادم رکھنے کا تقاضا کیا، حالانکہ میں ان دنوں مالدار تھا، لیکن حساب ہونے کی وجہ سے میں نے اس کو ناپسند سمجھا۔ اے میرے بھائی! قیامت کے دن میرا اور تیرا کون مددگار ہوگا اگر ہم سے پورا پورا حساب لیا گیا جبکہ ہمیں حساب کا خوف بھی نہ ہو۔ اور اے میرے بھائی! رسول اللہ ﷺ کے صحابی ہونے کی وجہ سے دھوکہ میں مت پڑ جانا، کیونکہ ہم آپ ﷺ کے بعد ایک طویل مدت جی چکے ہیں اور اللہ ہی کو علم ہے آپ ﷺ کے بعد ہمارا کیا حال ہے؟

ابن جابر اور مطعم بن مقدم نے اسی کے مثل ابوالدرداءؓ کا ایک خط حضرت سلمانؓ کے نام بروایت محمد بن واسع نقل کیا ہے۔
 ۷۰۴۔ ابو بکر بن مالک، عبداللہ بن احمد بن حنبل، احمد بن حنبل، سیار، جعفر بن سلیمان کے سلسلہ سند سے ثابت بنانی کا قول مروی ہے:
 خلیفہ یزید بن معاویہ نے ابودرداءؓ کو ان کی لڑکی الدرداء کے بارے میں پیغام نکاح بھیجا۔ لیکن ایک شخص نے ہالا صرار یزید سے اجازت لیکر اس لڑکی سے شادی کر لی۔ لوگوں نے اس بات کی وجہ سے ابودرداءؓ کو عار دلائی، کہ خلیفہ کا پیغام نکاح مسترد کر دیا اور ایک غریب شخص سے بیٹی بیاہ دی۔ لیکن ابودرداءؓ نے ان کی اس بات پر کوئی توجہ نہیں دی اور فرمایا: میں نے درداء بیٹی کا خیال کیا ہے، اگر اس پر ایک بے غیرت شخص بڑا بن کر کھڑا ہو جاتا اور ایسے گھر میں وہ رہتی جس میں اس کی نظریں بھی چکاچوند ہوتی ہیں تو بتاؤ اس کا دین سلامت رہتا!۔

۷۰۵۔ ابو جعفر احمد بن محمد بن سلیمان، عبداللہ بن احمد مخزومی، ابو عوف عبدالرحمن بن مرزوق، داؤد بن مہران کا قول مروی ہے:
 داؤد کہتے ہیں: میں فضیل بن عیاض کے سامنے دیر تک کھڑا رہا، ان کی آنکھیں کھلی ہوئی تھیں میں سمجھ رہا تھا کہ وہ مجھے دیکھ رہے ہیں۔ آپ کافی دیر تک اسی حال میں رہے پھر انہوں نے گردن اٹھائی اور مجھ سے سوال کیا تم کب سے کھڑے ہو اے بیٹے؟! میں نے عرض کیا بہت دیر سے۔ فرمایا: ہم کسی خیال میں تھے اور تم کسی خیال میں۔ پھر انہوں نے حدیث سنائی کہ ہمیں سلیمان بن مہران (الاعمش) نے سالم بن ابی الجعد سے روایت کرتے ہوئے حضرت ابوالدرداء رضی اللہ عنہ کا یہ فرمان سنایا:
 اللہ اپنے نافرمان کو لوگوں کے قلوب میں مبغوض بنا دیتا ہے۔ لیکن خود اسے معلوم بھی نہیں ہوتا۔ پھر فضیل نے فرمایا: جانتے ہو اس کی کیا وجہ ہے؟ میں نے عرض کیا: نہیں۔ فرمایا: بندہ خلوت میں اللہ عزوجل کی نافرمانی کا ارتکاب کرتا ہے جس کی وجہ سے مومنین کے دلوں میں اللہ اس کی نفرت پیدا کر دیتے ہیں۔

۷۰۶۔ ابراہیم بن عبداللہ، محمد بن اسحاق، قتیبہ بن سعید، فرج بن فضالہ، لقمان بن عامر کے سلسلہ سند سے ابودرداءؓ کا قول مروی ہے:
 اے انسان! تیرے بھائی کا تجھ پر عتاب اس کے غائب ہونے سے بہتر ہے۔ تیرے بھائی سے زیادہ تیرا کون خیر خواہ ہوگا؟ اپنے بھائی کو عطاء کر اور اس کے لئے نرم اور ملنسار بن۔ اس سے حسد نہ کرو ورنہ تو بھی اس کے مثل ہو جائے گا۔ کل موت آنے والی ہے اسی وقت وہ تجھ سے اپنا منہ پھیرے گا! اور تم کسی کی موت کے بعد کیوں روتے ہو جبکہ اس کی زندگی میں اس سے ملنا بھی نہیں چاہتے۔

۷۰۷۔ احمد بن جعفر بن حمدان، عبداللہ بن احمد بن حنبل، داؤد بن عمر، عبید، برد، حزام بن حکیم کے سلسلہ سند سے ابودرداءؓ کا قول مروی ہے:
 اے لوگو! اگر تمہیں مابعد الموت کے احوال معلوم ہو جائیں تو تم من پسند خورد و نوش اور سایہ دار گھروں کو چھوڑ کر سینہ پیٹتے ہوئے صحراؤں کی طرف نکل پڑو اور مسلسل تم پر گریہ طاری رہنے لگے اور تم انسان کے بجائے درخت بننے کی تمنا کرنے لگو جس کو کاٹ کر کھالیا جائے۔

۷۰۸۔ محمد بن علی بن حبیش، موسیٰ بن ہارون حافظ، ابوالریج وداد بن رشید، بقیہ، بحیر بن سعید، خالد بن معدان، ابو عثمان یزید بن مرثد ہمدانی کی سند سے حضرت ابوالدرداءؓ سے منقول ہے: ایمان کی بلندی خدا کے حکم پر صبر، تقدیر پر رضامندی، توکل میں خلوص اور پروردگار عزوجل کیلئے ہر وقت سر تسلیم خم رہنا ہے۔

۷۰۹۔ ابوالدرداءؓ کا خط..... محمد بن احمد بن حسن، بشر بن موسیٰ، عبداللہ بن صالح کے سلسلہ سند سے عبدالرحمن بن محمد محارب کی روایت منقول ہے:

ابودرداءؓ نے بذریعہ خط اپنے ایک بھائی کو لکھا مابعد!

اے میرے بھائی! دنیا کے معاملہ میں تمہاری کوئی حیثیت نہیں ہے، تجھ سے پہلے بھی اس کے گھر والے تھے وہ چلے گئے اور تیرے بعد بھی اس کے گھر والے بنتے رہیں گے۔ اس دنیا سے تیرے فائدہ کی چیز وہی ہے جو تو اپنی آخرت کیلئے آگے بھیج دے۔ اس کے آثار تیری اولاد کی اصلاح پر منتج ہونگے۔ کیونکہ تو مکر ایسی ذات کی طرف جانے والا ہے جہاں تیرا کوئی عذر قابل قبول نہیں ہوگا، جبکہ تم دنیا میں ایسی اولاد کیلئے مال جمع کرتے ہو جو تمہاری تعریف تک نہیں کرتی۔ یاد رکھو! تم دو طرح کی اولاد ہی کیلئے مال جمع کرتے ہو یا تو ایسی اولاد کیلئے جو اس مال میں اللہ کی اطاعت کرے گی، اس صورت میں وہ ایسے مال سے نیک بخت ہو جائے گی جس کے جمع کرنے کی وجہ سے تم بد بخت ہوئے۔ یا ایسی اولاد کیلئے جو اس سے خدا کی نافرمانی کا ارتکاب کرے گی۔ اس صورت میں وہ خود بد بخت ہو جائے گی اس مال کی بدولت جو تو نے اس کیلئے جمع کیا ہے۔ اللہ کی قسم! ان دونوں میں سے کوئی ایسا نہیں ہے جس کیلئے تم اپنی کمر پر بوجھ لا دو۔ لہذا آخرت کے معاملہ تم اس کو اپنی ذات پر ترجیح مت دو۔ جو گزر گئے ان کیلئے اللہ سے رحمت کی امید رکھو! اور جو پیچھے رہ جائیں گے ان کیلئے اللہ کی روزی پر اعتماد رکھو۔ والسلام

۷۱۰۔ احمد بن جعفر بن مالک، عبد اللہ بن احمد بن حنبل، احمد بن حنبل، ولید بن مسلم، صفوان بن عمرو، عبد الرحمن بن جبیر بن نفیر عن ابیہ کی سند سے اور ولید کہتے ہیں ثور، خالد بن معدان، جبیر بن نفیر کی سند سے بھی مروی ہے، جبیر کہتے ہیں:

قبرص کی فتح کے بعد اس کے اہلیان میں تفریق کر دی گئی۔ کافر لوگ ایک دوسرے کو یاد کر کے رونے لگے: اس موقع پر ابو درداء بھی رونے لگے۔ جبیر کہتے ہیں میں نے عرض کیا: اے ابو الدرداء! یہ تو ہم مسلمانوں کیلئے خوشی کا وقت ہے، اس دن میں اللہ نے اسلام کو عزت عطا کی ہے۔ آپؐ نے روتے ہوئے فرمایا: افسوس اے جبیر! یہ دیکھو کہ جب کوئی قوم اللہ کی نافرمانی کرتی ہے تو وہ کس قدر اللہ کے ہاں بے وقعت ہو جاتی ہے۔ یہ قوم کیسی طاقت اور غلبہ والی تھی لیکن انہوں نے اللہ کا امر چھوڑ دیا تو اس حال کو پہنچ گئی جو تم دیکھ رہے ہو۔

۷۱۱۔ آخرت کی یاد میں چند روایات..... احمد بن جعفر بن حمدان، عبد اللہ بن احمد بن حنبل، احمد بن حنبل، ولید بن جابر، اسماعیل بن عبید اللہ کے سلسلہ سند سے ام الدرداء کا قول مروی ہے:

ابو درداءؓ نے بوقت وفات فرمایا: (موت کو بالکل سامنے دیکھتے ہوئے) کون میرے اس دن کے عمل کی طرح عمل کرے گا؟ میری اس گھڑی کی طرح کون عمل کرے گا؟ میرے اس لینے کی طرح کون عمل کرے گا؟ پھر یہ آیت تلاوت فرمائی:

وَنَقَلَبُ النَّفْسَ لَهُمْ وَأَبْصَارَهُمْ كَمَا لَمْ يَوْمُوا بِهِ أُولَٰئِكَ مَرَّةٌ (الأنعام: ۱۱۰)

اور ہم ان کے دلوں اور آنکھوں کو الٹ پلٹ دیں گے جیسے وہ اس پر پہلی بار ایمان نہیں لائے تھے۔

۷۱۲۔ ابو بکر بن مالک، عبد اللہ بن احمد بن حنبل، احمد بن حنبل، معمر بن سلیمان رقی کے سلسلہ سند سے فرات بن سلیمان کا قول مروی ہے: ابو درداءؓ فرمایا کرتے تھے: مال جمع کرنے والے کے لئے ہلاکت ہے۔ وہ منہ بھرا ہوا مجنون ہے۔ لوگوں کے پاس جو کچھ ہے وہ اس کو نظر آتا ہے اور خود کے پاس جو ڈھیر جمع ہے وہ اس کی آنکھوں سے اوجھل رہتا ہے۔ اگر اس کی طاقت میں ہو تو وہ کمانے کیلئے رات کو بھی دن میں شامل کر دے۔ ہلاکت ہے اس کیلئے سخت حساب اور شدید عذاب کی۔

۷۱۳۔ عبد الرحمن بن عباس بن عبد الرحمن، ابراہیم بن اسحق حربی، یثیم بن خارجہ، اسماعیل بن عیاش کے سلسلہ سند سے شریحیل کا قول مروی ہے:

ابو درداءؓ جنازہ کو دیکھ کر فرمایا کرتے تھے: تم صبح کو چل پڑے شام کو ہم بھی آنے والے ہیں۔ یا تم شام کو چلے گئے ہم صبح کو آنے والے ہیں۔ موت بہت اچھی نصیحت ہے لیکن غفلت بھی سخت ہے۔ وعظ و نصیحت کیلئے موت کافی ہے۔ ایک ایک کر کے اچھے لوگ چلے گئے بے حلم لوگ رہ گئے ہیں۔

۱۴- عبدالرحمن بن عباس، ابراہیم بن حربی، علی بن جعد، شعبہ، معاویہ بن قرۃ کے سلسلہ سند سے ابو درداءؓ کا قول مروی ہے: لوگوں کے تین چیزوں کو ناپسند کرنے کے باوجود مجھے ان سے محبت ہے۔ فقر، مرض اور موت۔

۱۵- عبدالرحمن بن عباس، ابراہیم بن حربی، علی بن جعد، شعبہ، عمرو بن مرۃ عن شیعہ کے سلسلہ سند سے ابو درداءؓ کا قول مروی ہے: اللہ سے ملاقات کے اشتیاق کی وجہ سے میں موت کو پسند کرتا ہوں۔ تواضع پیدا کرنے کی وجہ سے فقر کو پسند کرتا ہوں۔ اور معاصی کے لئے کفارۃ بننے کی وجہ سے مرض کو پسند کرتا ہوں۔

۱۶- عبداللہ الاصفہانی، ابراہیم بن محمد بن حسن، ابوربیع رشدینی، ابن وہب، یحییٰ بن ایوب، خالد بن یزید کے سلسلہ سند سے ابو ہلال کی روایت منقول ہے، ابو درداءؓ فرمایا کرتے تھے:

اے اہل دمشق! نہ کھائے جانے والے مال کو جمع کرنے، نہ رہنے والے گھروں کی تعمیر کرنے اور پوری نہ ہونے والی امیدوں کے وابستہ کرنے سے تمہیں شرم نہیں آتی۔ تم سے پہلے لوگوں نے مال جمع کئے اور ان کی حفاظت کی، امیدیں باندھیں اور بہت لمبی باندھیں، عمارات تعمیر کیں اور خوب مضبوط کیں..... لیکن اس کے باوجود ناکامی کے علاوہ ان کو کچھ حاصل نہیں ہوا اور وہ سب تباہ و برباد کر دیئے گئے۔ ان کی امیدیں دھوکہ کی نذر ہو گئیں، ان کے گھر انہی کیلئے قبر بن گئے۔ یہ قوم عادتھی، جس نے عدن سے عمان تک مال و اولاد جمع کی۔ لوگو! کوئی ہے جو تمام آل عاد کا ترکہ مجھ سے دو درہموں کے عوض خریدے؟۔

۱۷- عبداللہ الاصفہانی، ابراہیم بن محمد بن حسن، ابوربیع رشدینی، ابن وہب، یحییٰ بن ایوب، عمرو بن عیاش، صفوان بن عمرو کے سلسلہ سند سے ابو درداءؓ کا قول مروی ہے:

اے مال والو! اپنے اموال سے اپنے تن و توش موٹے کر لو قبل اس سے کہ یہ اموال ہمارے اور تمہارے لئے (موت کے بعد بے فائدہ اور) برابر ہو جائیں۔ ورنہ اب بھی ہم اور تم اس میں برابر ہیں تم ان کو صرف دیکھ دیکھ کر جیتے ہو اور ہم بھی تمہارے ساتھ ان کو دیکھ لیتے ہیں۔

نیز فرمایا: اے لوگو! کھانے سے سیرابی اور علم سے عدم سیرابی کے وقت تمہارے لئے خطرہ ہے۔

نیز فرمایا: تم میں سے وہ شخص بہترین ہے جو اپنے ساتھی کو کہے: آؤ ہم موت سے پہلے روزے رکھتے ہیں۔ اور وہ شخص بدترین ہے جو کہے: آؤ ہم کھائیں پیئیں اور کھیل کود کریں۔

ایک قوم کو تعمیر میں مشغول دیکھ کر ابو درداءؓ نے ان سے فرمایا: تم دنیا کو نیا کرنے میں مشغول ہو جبکہ اللہ پاک اس کو خراب اور ویران کرنے پر تلے ہوئے ہیں۔ بے شک اللہ کا ارادہ ہی سب پر غالب ہے۔

۱۸- ابو محمد بن حیان، ابو یحییٰ رازی، ہناد بن سری، وکیع، اسامۃ بن زید کے سلسلہ سند سے مکحول کی روایت منقول ہے:

ابو درداءؓ منہدم عمارتوں کے پاس جا کر کہتے: ہائے ویرانوں کے ویرانے! ان کے ہلاک ہونے والے لیکن کہاں گئے۔

۱۹- حبیب بن حسن، عمرو بن حفص سدوسی، عاصم بن علی، ابو ہلال کے سلسلہ سند سے معاویہ بن قرۃ کا قول مروی ہے ایک بار ابو درداءؓ بیمار پڑ گئے۔ آپ کے پاس آپ کے ساتھی آئے اور پوچھا اے ابوالدرداء! آپ کو کیا مرض ہے؟ فرمایا: مجھے گناہوں کا مرض ہے۔ لوگوں نے پوچھا: آپ کو کسی شی کی خواہش ہے؟ فرمایا: میں جنت چاہتا ہوں۔ لوگوں نے کہا: ہم آپ کیلئے طبیب کو بلائیں؟ فرمایا: اسی نے

تو مجھے بستر پر لٹایا ہے۔

۸۲۰- عبد اللہ بن محمد، محمد بن شبلی، ابو بکر بن ابی شیبہ، محمد بن بشر، مسعر کی سند سے عون بن عبد اللہ سے مروی ہے:

ابو الدرداءؓ فرماتے ہیں جو تلاش کرتا ہے وہ پالیتا ہے، جو تکلیف دہ امور پر صبر نہیں کرتا وہ حالات سے عاجز آ جاتا ہے۔ اگر تم لوگوں کو کاٹنا چاہو گے تو وہ تمہیں کاٹ دیں گے اور اگر تم ان کو چھوڑ دو گے تو وہ تمہیں نہیں چھوڑیں گے۔ عون نے عرض کیا: پھر آپ ہمیں کیا حکم دیتے ہیں؟ فرمایا: فقر و فاقہ والے دن کیلئے آج (مستحق) لوگوں کو قرض دو۔

۷۲۱- محمد بن علی بن حبیش، اسماعیل بن اسحاق سراج، داؤد بن رشید، ولید، سعید بن عبد العزیز سے مروی ہے کہ حضرت ابو الدرداءؓ کو کہا گیا کہ ہمارے لئے اللہ سے دعا کریں! فرمایا: میں تیرا صحیح نہیں جانتا اور مجھے غرق ہونے کا خوف لگا رہتا ہے۔

۷۲۲- عبد اللہ بن محمد بن جعفر، محمد بن عبد اللہ بن رستہ، شیبان بن فروخ، ابوالا شہب، حسن کے سلسلہ سند سے ابو الدرداءؓ کا قول مروی ہے: اے لوگو! مجھے تمہارے علماء کے گمراہ ہونے اور منافق کے قرآن سے جدال کرنے کا خطرہ ہے۔ قرآن حق ہے۔ قرآن پر ایک راہنما منارہ ہے جس طرح راستوں کے سروں پر منارہ ہوتا ہے۔ اور جو شخص دنیا سے غنی نہ ہو اس کیلئے دنیا بے فائدہ ہے۔

۷۲۳- احمد بن اسحاق، عبد اللہ بن سلیمان بن اشعث، محمود بن خالد، عمرو بن عبد الواحد، اوزاعی کے سلسلہ سند سے بلال بن سعد کا قول مروی ہے: وہ فرماتے ہیں: حضرت ابو الدرداءؓ دعا کیا کرتے تھے: اے اللہ! میں دل کے منتشر ہونے سے تیری پناہ چاہتا ہوں۔ کسی نے آپ سے سوال کیا کہ دل کا انتشار کیا ہے؟ فرمایا: یہ کہ میرے لئے مختلف جگہوں میں مال رکھ دیا جائے۔

۷۲۴- محمد بن علی بن حبیش، اسحاق بن سلمہ، ابو ہشام رفاعی، عبد الرحمن بن مہدی، معاویہ بن صالح، عبد الرحمن بن جبیر بن نفیر کے والد جبیر کے سلسلہ سند سے ابو الدرداءؓ کا قول مروی ہے:

جن لوگوں کی زبان اللہ کے ذکر میں سرشار رہتی ہے ان میں سے ہر شخص جنت میں ہنستا ہوا داخل ہوگا۔

۷۲۵- احمد بن جعفر بن حمدان، عبد اللہ بن احمد بن حنبل، احمد بن حنبل، عبد الرحمن بن مہدی، سفیان، منصور کے سلسلہ سند سے سالم کی روایت منقول ہے:

ابو الدرداءؓ کے سامنے ذکر کیا گیا کہ سعد بن معبد نے ایک سو غلام آزاد کئے ہیں، فرمایا: سو غلام بہت بڑا مال ہے اگر تم چاہو تو میں اس سے بھی افضل شے بتاؤں! دن اور رات ہر وقت ایمان کو لازم پکڑنا اور زبان کا ذکر الہی میں مشغول رکھنا اس سے بدرجہا بہتر ہے۔

۷۲۶- احمد بن جعفر بن حمدان، عبد اللہ بن احمد بن حنبل، احمد بن حنبل، عبد الرحمن بن مہدی، شعبہ، عمران القفیر کی سند سے ابو الدرداءؓ سے منقول ہے، ابو الدرداءؓ کا قول ہے:

میں ایک سو مرتبہ اللہ اکبر کہوں یہ مجھے سودینا اللہ کی راہ میں خرچ کرنے سے عزیز ہے۔

۷۲۷- عبد اللہ بن محمد، محمد بن ابی ہبل، عبد اللہ بن محمد عیسیٰ، ابواسامہ، عبد الحمید بن جعفر، صالح بن ابی عریب، کثیر بن مرة حضری کی سند سے مروی ہے کہ حضرت ابو الدرداءؓ نے فرمایا: کیا میں تمہیں تمہارے اعمال میں سب سے اچھا عمل نہ بتاؤں؟ جو تمہارے مالک کے نزدیک محبوب ترین ہے، تمہارے درجات میں سب سے زیادہ اجر والا ہے، وہ عمل اس سے بہتر ہے کہ تم جنگ میں شریک ہو اور دشمن تمہاری گردن مارے اور تم دشمن کی گردن مارو، وہ عمل اللہ کی راہ میں دراہم و دنانیر خرچ کرنے سے بہتر ہے۔ لوگوں نے کہا اے ابو الدرداءؓ! وہ کیا عمل ہے؟ فرمایا: اللہ کا ذکر، اللہ کا ذکر سب سے بڑا ہے۔

۷۲۸- ابو بکر بن مالک، عبد اللہ بن احمد بن حنبل، ابو عبد اللہ محمد بن سالم طاکھی، فرج بن فضالہ، اسید بن وداعہ کے سلسلہ سند سے ابو الدرداءؓ کا قول مروی ہے:

مسلمان اور کافر فقط زبان کی وجہ سے (کلمہ شہادت پڑھنے اور نہ پڑھنے) کی وجہ جنت اور دوزخ میں جائیں گے۔ یہی زبان مؤمن کی ہو تو اللہ کے نزدیک سب سے اچھی ہے۔ اور یہی زبان کافر کی ہو تو اللہ کے ہاں سب سے مبغوض ہے۔

۷۲۹- عبد اللہ بن محمد بن جعفر، ابن نصیر، اسماعیل بن عمرو، مالک بن مغول کے سلسلہ سند سے ابو درداءؓ کا قول مروی ہے: موت کو اکثر یاد کرنے والے کی خوشیاں کم ہو جاتی ہیں اور اس کا جسم گھٹ جاتا ہے۔

۷۳۰- عبد الرحمن بن عباس، ابراہیم بن اسحاق حربی، عبد اللہ بن عمر، ابن خراش، عوام، ابراہیم شیمی کے سلسلہ سند سے ابو درداءؓ کا قول مروی ہے: موت کو بہت یاد کرنے والا ہنسی مزاق کم کرتا ہے اور وہ جسمانی کمزور ہوتا ہے۔

۷۳۱- عبد الرحمن بن عباس، ابراہیم حربی، عبد اللہ بن عمر ابواسامہ، عبد الرحمن بن یزید، اسماعیل بن عبید اللہ کے سلسلہ سند سے ابو درداءؓ کا قول مروی ہے:

اے باری تعالیٰ! مجھے بروں کے ساتھ زندہ مت رکھ اور مجھے صالحین کے ساتھ دنیا سے اٹھا۔

۷۳۲- ابراہیم بن عبد اللہ، محمد بن اسحاق، قتیبہ بن سعید، فرج بن فضالہ کے سلسلہ سند سے لقمان بن عامر کا قول مروی ہے:

ابو درداءؓ فرمایا کرتے تھے: اے اللہ! عمل بد میں مجھے مبتلا مت فرما جسکی وجہ سے میں بروں کے نام سے پکارا جاؤں۔

۷۳۳- عبد اللہ بن محمد، محمد بن شبیل، ابوبکر بن ابی شیبہ، یزید بن ہارون، یحییٰ بن سعید، ابوبکر بن محمد کے سلسلہ سند سے ابو عون کا قول مروی ہے، ابو درداءؓ فرمایا کرتے تھے: ہر گزرنے والی شب کے بعد جب میں صبح کرتا ہوں تو لوگ مجھے حسب سابق پاتے ہیں مگر میں خوب جانتا ہوں کہ ہر رات میں اللہ کی مجھ پر نعمتیں اترتی ہیں۔

۷۳۴- احمد بن جعفر بن حمدان، عبد اللہ بن احمد بن حنبل، احمد بن حنبل، یحییٰ بن سعید، عبد الرحمن بن عمار، یحییٰ بن سعید، خلاد بن سائب کے سلسلہ سند سے ابو درداءؓ کا قول مروی ہے: ہر گزرنے والی رات جس میں میں سلامت رہتا ہوں اور کوئی تکلیف نہیں پہنچتی اور ہر گزرنے والا دن جس میں میں سلامت رہتا ہوں اور مجھے کوئی تکلیف نہیں پہنچتی تو میں سمجھتا ہوں کہ میں بہت بڑی عافیت میں ہوں۔

۷۳۵- عبد اللہ بن محمد، محمد بن ابی سہل، عبد اللہ بن محمد عبسی، محمد بن فضیل، حصین، سالم بن ابی جعد کے سلسلہ سند سے ابو درداءؓ کا قول مروی ہے:

اے لوگو! کیا وجہ ہے کہ تم فکر آخرت کے بجائے دنیا کی فکر کرتے ہو؟ جس (دین) پر تم کو نگہبان بنایا گیا ہے اس کو تم ضائع کرتے ہو، میں تمہارے بدترین لوگوں کی بات بتاتا ہوں، وہ لوگ گھڑ سواری میں اکڑتے ہیں، نمازوں میں کوتاہی کا شکار ہیں اور آخر میں نماز میں پہنچتے ہیں، وہ قرآن میں غور نہیں کرتے اور غلاموں کے آزاد کرنے میں دلچسپی نہیں رکھتے۔

۷۳۶- عبد اللہ الاصفہانی، احمد بن محمد بن حسن، ربیع بن ثعلب، فرج بن فضالہ، لقمان بن عامر کے سلسلہ سند سے ابو درداءؓ کا قول مروی ہے:

اے لوگو! مظلوم و یتیم کی بددعا سے احتراز کرو، کیوں کہ وہ لوگوں کے آرام کے وقت شب میں اللہ کی طرف جاتی ہیں۔

۷۳۷- ابوبکر بن مالک، عبد اللہ بن احمد بن حنبل، ابوجریہ، منصور، ابو وائل کے سلسلہ سند سے ابو درداءؓ کا قول مروی ہے:

اس شخص پر ظلم کرنے والا جس کا خدا کے سوا کوئی نہیں میرے نزدیک بغض الناس ہے۔

۷۳۸- ابراہیم بن عبد اللہ، محمد بن اسحاق، قتیبہ بن سعید، بکر بن مضر، عبید اللہ بن زحر، یثیم بن خالد کے سلسلہ سند سے ابن عمر کا قول مروی ہے: ہم نے ایک بار کریم بن ابرہہ سے ملاقات کی، اس وقت وہ سواری پر تھے اور ان کا غلام ان کے پیچھے بیٹھا تھا۔ اس وقت انہوں نے فرمایا: میرے سامنے ابو درداءؓ نے فرمایا بندہ اس وقت تک اللہ سے دور ہوتا رہتا ہے جب تک اس کے پیچھے کوئی چلتا رہتا ہے۔

۷۳۹۔ ابوبکر بن مالک، عبداللہ بن احمد بن حنبل، ولید بن مسلم، ابن جابر کے سلسلہ سند سے مروی ہے: حضرت ابودرداءؓ جب بھی تہجد گزاروں کو تہجد میں قرآن پڑھتے سنا کرتے تو فرماتے: یہ لوگ قیامت سے قبل ہی اپنی جانوں پر رونے والے ہیں اور ان کے قلوب اللہ کے ذکر سے غافل نہیں ہوتے۔

یہم بن خارجہ نے ولید بن احمد بن جابر عن عطاء بن مرہ عن ابی الدرداءؓ کے طریق سے اس کے مثل نقل کیا ہے۔
۷۴۰۔ عبداللہ بن محمد، محمد بن شبل، ابوبکر بن ابی شیبہ، محمد بن بشر، حکم بن فضیل، زید بن اسلم کے سلسلہ سند سے ابودرداءؓ کا قول مروی ہے:
اے لوگو! ہمیشہ خیر تلاش کرو اور اللہ تعالیٰ کی نعمات (برکات) کی جستجو کرو کیونکہ جس کو اللہ چاہتے ہیں اپنی رحمت سے وہ عطاء کرتے ہیں اور اللہ تعالیٰ سے پردہ پوشی اور امن و سکون کا سوال کرو۔

۷۴۱۔ عبداللہ الاصفہانی، ابراہیم بن محمد بن حسن، احمد بن سعید، ابن وہب، عمرو بن حارث اور ان کے والد حارث کے سلسلہ سند سے عبد الرحمن بن جبیر بن نفیر کی روایت منقول ہے: ایک شخص نے حضرت ابوالدرداءؓ کو کہا: مجھے ایسے کلمات سکھا دیجئے جن سے اللہ مجھے فائدہ دے۔ فرمایا: دو، تین، چار اور پانچ باتیں ہیں جو ان پر عمل کر لے، اللہ کے ہاں اس کیلئے بلند درجات ہیں۔ پھر فرمایا: حلال کے سوا کچھ نہ کھاؤ، حلال اور پاکیزہ شے کے علاوہ کچھ نہ کھاؤ، اپنے گھر میں پاکیزہ (شی اور پاکیزہ) شخص کو ہی لاؤ، اللہ عزوجل سے سوال کرو کہ وہ تمہیں صرف دن دن کا رزق دیا کرے اور جب تم صبح کرو تو اپنے کو مردوں میں شمار کرو گویا کہ تم ان سے مل گئے ہو۔ اپنی عزت و آبرو اللہ عزوجل کے سپرد کر دو..... پس جو شخص تمہیں گالی دے، برا بھلا کہے یا تم سے لڑائی کرے تم اس کو اللہ عزوجل کے سپرد کر کے کنارہ کر لو اور آخری بات یہ کہ جب بھی تم سے کوئی خطا سرزد ہو جائے تو اللہ عزوجل سے استغفار کرو۔

۷۴۲۔ عبداللہ بن محمد بن جعفر، ابراہیم بن محمد بن حسن، عبد الجبار بن علاء، سفیان، خلف بن حوشب کے سلسلہ سند سے ابودرداءؓ کا قول مروی ہے:

بعض لوگوں کے سامنے بظاہر ہم ہنستے ہیں لیکن ہمارے قلوب ان پر لعنت کرتے ہیں۔

۷۴۳۔ عبداللہ الاصفہانی، ابراہیم بن محمد بن حسن، احمد بن سعید، ابن وہب، ابن لہیعہ، بکر بن سوادہ کے سلسلہ سند سے خالد بن حدیر اسلمی کی روایت منقول ہے:

خالد کہتے ہیں: ایک بار میں ابودرداءؓ کے پاس گیا ان کے نیچے اور اوپر اون کی چادر اور پٹی تھی۔ آپ بیمار تھے۔ میں نے ان کی خدمت میں امیر المؤمنین کا بھیجا ہوا عمدہ بچھونا اور مرعزی چادر پیش کرنے کا پوچھا تو انہوں نے فرمایا: ہمارا ایک اصلی گھر ہے، ہمیں اس کی طرف کوچ کرنا ہے لہذا ہم اسی کیلئے عمل کریں گے۔

۷۴۴۔ محمد بن معمر، ابو شعیب حرائی، یحییٰ بن عبداللہ، اوزاعی، کے سلسلہ سند سے حسان بن عطیہ کا قول مروی ہے:
ابودرداءؓ سے کچھ لوگوں نے میزبانی طلب کی۔ لہذا آپؓ نے ان کی مہمان نوازی کی۔ رات کو کچھ لوگوں کو عام سے بستر پر سلایا اور باقی لوگوں کو بغیر بستر کے ان کے اپنے کپڑوں میں سلایا۔ جب صبح ہوئی تو حضرت ابوالدرداءؓ نے ان سے کچھ ناگواری محسوس کی آپؓ فرمانے لگے: ہمارا ایک گھر ہے جس کیلئے ہم سامان جمع کر رہے ہیں اور اسی کی طرف ہم کو لوٹ کر جانا ہے۔

۷۴۵۔ سلیمان بن احمد، احمد بن مسعود، محمد بن کثیر، اوزاعی کے سلسلہ سند سے حسان کا قول مروی ہے:
ابودرداءؓ نے اہل دمشق سے فرمایا: سالہا سال سے سیراب ہو کر کھانے کے باوجود تمہاری مجالس ذکر الہی سے خالی ہیں۔ تمہارے علماء تعلیم دینے اور تمہارے جہال تعلیم حاصل کرنے سے دور کیوں ہیں؟ اگر تمہارے علماء چاہیں تو اپنے علم میں مزید اضافہ

کر سکتے ہیں اور تمہارے جہاں علم حاصل کرنا چاہیں تو خوب حاصل کر سکتے ہیں۔ لہذا جو شئی تمہارے لئے مفید ہے اسے لے لو اور نقصان دہ شئی کو جھٹک دو۔ خدا کی قسم! ہر امت خواہش پرستی اور اپنے کو اچھا سمجھنے کی وجہ سے ہلاک ہوئی ہے۔

۷۴۶- احمد بن بندار، ابوبکر بن ابی داؤد، علی بن خشرم، عیسیٰ بن یونس، اوزاعی کے سلسلہ سند سے حسان بن عطیہ کا قول مروی ہے: ابو درداءؓ نے ایک شخص کو اپنے لڑکے کو آراستہ کرتے دیکھا تو فرمایا: یہ اس کی گمراہی کا سبب ہے۔

۷۴۷- احمد بن بندار، ابوبکر بن ابی داؤد، محمود بن خالد، عمرو بن عبد الواحد، اوزاعی کے سلسلہ سند سے حسان بن عطیہ کا قول مروی ہے: ایک شخص نے حضرت ابو درداءؓ سے اپنے بھائی کا شکوہ کیا۔ ابو درداءؓ نے اس سے فرمایا عنقریب من جانب اللہ تمہاری مدد کی جائیگی۔ کچھ روز بعد شاکی ایک وفد کے ساتھ حضرت معاویہ کے پاس گیا تو انہوں نے ایک سو دینار اسے ہدیہ کئے اور اس کے ہاں ایک لڑکا پیدا ہوا۔

۷۴۸- ابو محمد بن حیان، علی بن اسحاق، حسین بن مروزی، ابن مبارک، یونس بن سیف، ابوبکر سلوکی کے سلسلہ سند سے ابو درداءؓ کا قول مروی ہے:

قیامت کے روز غیر عامل عالم..... اللہ کے ہاں سب سے بڑا بد بخت ہوگا۔

۷۴۹- احمد بن اسحاق، عبد اللہ بن سلیمان بن اشعث، علی بن خشرم، عیسیٰ بن یونس، اوزاعی کے سلسلہ سند سے حسان بن عطیہ کا قول مروی ہے:

ابو درداءؓ فرمایا کرتے تھے: اے ہاری تعالیٰ! میں اس بات سے تیری پناہ مانگتا ہوں کہ علماء کے قلوب مجھے لعنت کریں پوچھا گیا: وہ کیسے آپ کو لعنت کریں گے؟ فرمایا: جب وہ مجھ سے کراہت کرنے لگیں تو سمجھو کہ وہ مجھے لعنت کر رہے ہیں۔

۷۵۰- ابو محمد بن حیان، علی بن اسحاق، حسین بن مروزی، ابن مبارک، خلف انصاری، یونس بن سیف، ابوبکر سلوکی کے سلسلہ سند سے ابو درداءؓ کا قول مروی ہے:

اپنے علم سے فائدہ نہ اٹھانے والا شخص قیامت کے روز عند اللہ اثر الناس ہوگا۔

۷۵۱- ابوبکر بن مالک، عبد اللہ بن احمد بن حنبل، حسن بن عبد العزیز مصری، ایوب بن سوید، ابن جابر کے سلسلہ سند سے عمیر بن ہانی کا قول مروی ہے:

ابو درداءؓ فرمایا کرتے تھے: جھٹلانے والے، نافرمانی کرنے والے اور نقض عہد کرنے والے کے لئے ہلاکت ہے۔ اس نے نیکی کی اور نہ سچائی اختیار کی۔

۷۵۲- عبد اللہ بن محمد بن جعفر، علی بن اسحاق، حسین، حسن، عبد اللہ بن مبارک، عبد الرحمن بن یزید بن جابر، ابو عبد اللہ کے سلسلہ سند سے ابو درداءؓ کا قول مروی ہے:

اے لوگو! تم بڑھاپے تک دنیا کی محبت میں مستغرق رہتے ہو، البتہ من جانب اللہ حفاظت کئے جانے والے اس سے مستثنیٰ ہیں لیکن ایسے لوگ بہت کم ہیں۔

۷۵۳- ابوبکر بن مالک، عبد اللہ بن احمد بن حنبل، احمد بن حنبل، عبد اللہ بن یزید مرقی، کہمس، عوف بن رجل کے سلسلہ سند سے ابو درداءؓ کا قول مروی ہے:

تین چیزیں انسان کے کمال کی علامت ہیں: مصیبت کے وقت کسی سے شکوہ نہ کرنا، اپنا دکھ دوسروں پر عیاں نہ کرنا اور بزرگی کا دعویٰ نہ کرنا۔

۷۵۴۔ ابوعلی محمد بن احمد بن حسن، احمد بن یحییٰ حلوانی، سعید بن سلیمان، حفص، بیان کے سلسلہ سند سے قیس کا قول مروی ہے ابو درداء اور سلمان رضی اللہ عنہما ایک دوسرے کو بذریعہ خط پیالہ والا واقعہ یاد دلاتے تھے۔ کیوں کہ ایک بار پیالہ اور اس کے کھانے نے ان کے سامنے اللہ کی تسبیح بیان کی تھی۔

۷۵۵۔ عبد اللہ بن عمر، محمد بن ابی سہل، عبد اللہ بن محمد عیسیٰ، ابواسامہ، اعمش، عمرو بن مرة کے سلسلہ سند سے ابوالخثری کا قول مروی ہے: ایک بار حضرت ابوالدرداءؓ ایک ہانڈی کے نیچے آگ جلا رہے تھے۔ حضرت سلمانؓ پاس ہی موجود تھے۔ اچانک حضرت ابوالدرداءؓ نے ہانڈی میں سے ایسی آواز سنی گویا کوئی بچہ اللہ کی تسبیح کر رہا ہو۔ پھر ہانڈی خود بخود الٹ کر اپنی جگہ پر پہنچ گئی..... جبکہ اس میں سے کوئی چیز نہیں گری۔ ابو درداءؓ نے سلمانؓ سے فرمایا: یہ چیز دیکھو، جو تم نے اور نہ تمہارے والد نے دیکھی ہوگی! ہانڈی سے تسبیح کی آواز آرہی ہے۔ سلمانؓ نے فرمایا: اگر تم خاموش رہتے تو اس بھی عجیب تر چیزیں دیکھتے۔

۷۵۶۔ عبد اللہ بن محمد، محمد بن شبل، ابوبکر بن ابی شیبہ، محمد بن فضیل، محمد بن سعید انصاری، عبد اللہ بن یزید بن ربیعہ دمشقی کے سلسلہ سند سے ابو درداءؓ کا قول مروی ہے:

ایک شب میں مسجد میں گیا تو وہاں ایک شخص کو سجدہ ریز ہو کر دعاء کرتے دیکھا۔ وہ بارگاہ الہی میں عرض کر رہا تھا: اے باری تعالیٰ میں آپ سے خوف زدہ اور آپ کے عذاب سے امان کا طالب ہوں، مجھے اپنے عذاب سے امن دے کر میرا سوال پورا کر دیجئے۔ اے باری تعالیٰ میں سائل فقیر ہوں تجھ سے تیرے فضل کا خواہاں ہوں۔ میں اپنے گناہوں کا عذر نہیں بیان کرتا اور نہ میں صاحب قوت ہوں جو اپنی مدد آپ کر سکوں..... میں تو تیری معافی کا خواستگار گناہ گار ہوں۔ پھر ابو درداءؓ بڑے تعجب کے عالم میں اپنے ساتھیوں کے سامنے مذکورہ کلمات بیان کرتے تھے۔

۷۵۷۔ ابراہیم بن عبد اللہ، محمد بن اسحاق، قتیبہ بن سعید، فرج بن فضالہ، لقمان بن عامر کے سلسلہ سند سے ام درداءؓ کا قول مروی ہے: اے باری تعالیٰ! ابو درداءؓ نے مجھ سے دنیا میں شادی کی۔ لہذا آخرت میں میں ان سے شادی کرنا چاہتی ہوں۔ ابو درداءؓ نے ان سے فرمایا پھر میری موت کے بعد دوسرے کسی سے شادی مت کرنا۔ حضرت ام درداءؓ صاحب حسن و جمال تھیں، چنانچہ ابو درداءؓ کی وفات کے بعد آپؓ نے حضرت معاویہؓ سے ان کے اصرار کے باوجود شادی نہیں کی۔

۷۵۸۔ سلیمان بن احمد، اسحاق بن ابراہیم، عبد الرزاق، معمر، ایوب کے سلسلہ سند سے ابو قلابہؓ کا قول مروی ہے: ابو درداءؓ کے سامنے ایک گناہ گار شخص کو ملامت کی گئی۔ ابو درداءؓ نے ملامت کرنے والوں سے فرمایا: کنویں میں گرے ہوئے شخص کو تم نکالنے کی کوشش نہیں کرو گے؟ انہوں نے کہا کیوں نہیں۔ ابو درداءؓ نے فرمایا: پھر تم اپنے بھائی کو ملامت مت کرو اور عافیت پر اللہ کا شکر ادا کرو۔ انہوں نے حضرت ابو درداءؓ سے سوال کیا کہ کیا آپ اس کو برا نہیں سمجھتے ہو؟ انہوں نے فرمایا: میں اسکی ذات کے بجائے اس کے عمل کو برا سمجھتا ہوں۔

آپؓ کا فرمان ہے: اے لوگو! خوشحالی میں اللہ کو یاد کرو تو وہ تم کو بد حالی میں یاد کرے گا۔ مؤلفؒ فرماتے ہیں: ابوالدرداءؓ صاحب حکمت، عقل مند اور عالم و طبیب تھے۔ آپؓ حکمت میں بہت کلام کرتے تھے۔ آپؓ کے مواعظ بیش بہا مفید تھے۔ مریضوں کیلئے آپؓ کی حکمت اور آپؓ کے علوم کامل شفاء تھے، جبکہ دنیا سے کنارہ کش اور مظلوم لوگوں کیلئے بہترین حفاظت کا ذریعہ تھے۔ آپؓ کی نظر پر تاثیر اور آپؓ کا ذکر شفاء بخش تھا۔ دنیا کی زیب و زینت کو دفع کرنے والے اور آخرت کے مراتب کو سمیٹنے والے تھے۔

۷۵۹۔ احمد بن جعفر بن حمدان، عبد اللہ بن شبل، ابو معمر، سفیان بن عیینہ، ابن ابی حنین، ابن ابی ملیکہ کے سلسلہ سند سے یزید بن معاویہ

کا قول مروی ہے:

ابودرداءؓ علماء حکماء اور روحانی معالجین میں سے تھے۔

۷۶۰۔ ابو حامد بن جبلة، محمد بن اسحق، داؤد بن رشید، سعید بن یعقوب، اسماعیل بن عیاش کے سلسلہ سند سے محمد بن یزید رجبی کا قول مروی ہے:

ابودرداءؓ سے سوال کیا گیا کہ آپ انصاری ہونے کے باوجود شاعر نہیں ہیں؟ جبکہ ہر انصاری شاعر ہے! انہوں نے فرمایا: کیوں نہیں، درج ذیل شعر میں نے ہی کہے ہیں:

یرید المرء ان يعطى مناه
يقول المرء فامدتي ومالي
وياي الله الا ما اراد
وتقوى الله افضل ما استفادا

انسان اپنی امیدوں کے پورا ہونے کا متمنی رہتا ہے، جبکہ اللہ کی مرضی کے مطابق ہی اس کی امیدیں پوری ہو سکتی ہیں۔ انسان مال کو نفع بخش شے سمجھتا ہے جبکہ تقویٰ سے بڑی کوئی شے اس کے لئے نفع بخش نہیں ہے۔

۷۶۱۔ محمد بن محمد بن سوار قسری، محمد بن جعفر بن رمیس، محمد بن خلف، ابراہیم بن ہر اسہ، سفیان ثوری، حبیب بن ابی ثابت کے سلسلہ سند سے نافع بن جبیر کا قول مروی ہے:

ابودرداءؓ سے شعر نہ کہنے کے بارے میں سوال کیا گیا تو انہوں نے جواب میں گزشتہ دو شعر کہے۔

۷۶۲۔ محمد بن عبد اللہ الکاتب، محمد بن عبد اللہ الحضری، عبد الحمید بن صالح، ابو معاویہ، موسیٰ صغیر، ہلال بن یساف کے سلسلہ سند سے ام درداءؓ کا قول مروی ہے:

میں نے ابودرداءؓ سے سوال کیا کہ کیا بات ہے تم اپنے مہمانوں کی وہ خاطر تواضع نہیں کرتے جو دوسرے لوگ کرتے ہیں۔ آپؓ نے فرمایا: میں نے رسول اللہ ﷺ کو فرماتے ہوئے سنا ہے: تمہارے سامنے ایک دشوار گزار گھاٹی ہے۔ بوجھوں والے لوگ اس کو عبور نہیں کر سکیں گے۔ لہذا میں چاہتا ہوں کہ اس گھاٹی کیلئے ہلکا رہوں۔

۷۶۳۔ ابو عمرو بن حمدان، حسن بن سفیان، عباس بن الولید بن صبح الدمشقی، مروان بن محمد الطاہری، مسلمہ المعدل، عمیر بن ہانی، ابی العذرہ، ام الدرداءؓ کے سلسلہ سند سے ابودرداءؓ کا قول مروی ہے:

فرمان نبوی ﷺ ہے: اے لوگو! اللہ کی عظمت کرو وہ تمہارے گناہ معاف فرمادے گا۔ ۲۔ راوی مروان نے اس کی تشریح میں کہا: یعنی اللہ کی فرمانبرداری کرو، اللہ تمہارے گناہ معاف فرمادے گا۔

یہ روایت حضرت ابوالدرداءؓ کی اس روایت کے مشابہ ہے کہ حضور ﷺ نے فرمایا: جو اس حال میں مرا کہ اللہ کے ساتھ کسی کو شریک نہ ٹھہراتا ہو وہ جنت میں داخل ہو جائے گا۔ حضرت ابوالدرداءؓ نے تعجب کے ساتھ عرض کیا: خواہ وہ زنا کرے اور چوری کرے؟ آپ ﷺ نے فرمایا: ہاں خواہ وہ زنا کرے اور چوری کرے اور خواہ ابوالدرداءؓ کی ناک خاک آلود ہو۔ ۳۔

۱۔ المستدرک ۵/۴، مشکاة المصابیح ۵۲۰۳، والاعراف السادة المتقين ۲۸۴/۹، والدر المنثور ۳۵۴/۶، والجامع الكبير ۶۲۷۳، وکنز العمال ۱۰۱۹۱۔

۲۔ التاريخ الكبير للبخاری ۶۳/۹، ومسند الامام احمد ۱۹۹/۵، ومجمع الزوائد ۳۱/۱، ۲۱۷/۱۰۔

۳۔ صحيح مسلم، كتاب الايمان ۱۵۱، ومسند الامام احمد ۳۸۲/۱، ۴۲۵، ۷۹۳، ۳۹۱، ۳۲۲/۳، ۳۳۶، ۴۰۴، ۱۶۶/۵، ۲۲۱، ۴۱۶، ۴۲۳، والسنن الكبرى للبيهقي ۴۴/۷، والمعجم الكبير للطبرانی ۲۰۴/۳، ۵۵/۷، ومجمع الزوائد ۱۷/۱، ۱۹، ۲۱، ۲۲، ۱۰۴۔

۷۶۴۔ عبد اللہ بن جعفر، یونس بن حبیب، ابو داؤد، ہشام، قتادہ، خلید بن عبد اللہ الحصری کے سلسلہ سند سے ابو درداء کا قول مروی ہے: فرمان نبوی ﷺ ہر صبح دو فرشتے اعلان کرتے ہیں جو جن وانس کے علاوہ تمام مخلوق سستی ہے، اے لوگو! اللہ کی طرف آؤ اور قلیل کفایت کرنے والا مال کثیر غافل کرنے والا مال سے افضل ہے۔

سلیمان تیمی، شیبان بن عبد الرحمن النخوی، ابو عوانہ اور سلام بن مسکین وغیرہ نے قتادہ سے اس کو نقل کیا ہے۔

۷۶۵۔ ابو عمرو بن حمدان، حسن بن سفیان، ابو کریب، محمد بن فضیل، محمد بن سعد، عبد اللہ بن ربیعہ بن یزید، عائد اللہ ابو ادیس کے سلسلہ سند سے ابو درداء کا قول مروی ہے، آپ ﷺ یوں دعا فرماتے تھے:

اللهم انی اسئلك حبک وحب من یحبک والعمل الذی یبلغنی حبک،

اللهم اجعل حبک احب الی من نفسی واهلی والماء البارد۲

اے باری تعالیٰ! میں آپ اور آپ کے محبین اور آپ کے محبوب عمل کو پسند کرتا ہوں۔ اے باری تعالیٰ!

اپنی محبت کو میرے نفس، میرے اہل اور ٹھنڈے پانی سے بھی زیادہ میرے لئے محبوب بنا دے۔

۷۶۶۔ محمد بن احمد بن حسن، احمد بن یوسف بن ضحاک، یوسف بن مصرف، زید بن الحباب، جنید بن العلاء بن ابی وہرہ، محمد بن سعید، اسماعیل بن عبید اللہ، ام الدرداء کے سلسلہ سند سے ابو درداء کی روایت منقول ہے نبی ﷺ نے فرمایا:

جس قدر ہو سکے دنیا کی فکرات سے خالی رہو۔ کیونکہ جس شخص کی سب سے بڑی فکر دنیا بن جائے اللہ تعالیٰ اس کے کام

ضائع کر دیتا ہے۔ فقر و فاقہ کا خوف ہر وقت اس کے سر پر مسلط کر دیتا ہے۔ جبکہ جس شخص نے اپنی سب سے بڑی فکر آخرت بنالی.....

اللہ تعالیٰ اس کے کام بنا دیتا ہے۔ اس کے دل میں استغناء رکھ دیتا ہے۔ اور کوئی بندہ اپنے دل کو اللہ کے ساتھ نہیں لگا تا مگر اللہ تعالیٰ

مؤمنین کے دلوں کو محبت اور دوستی کے ساتھ اس کی طرف مائل کر دیتا ہے۔ نیز اللہ تعالیٰ اس کو ہر خیر پہنچانے میں جلدی کرتا ہے۔۳

۷۶۷۔ سلیمان بن احمد، مطالب بن شعیب، بکر بن ہبل، عبد اللہ بن صالح، معاویہ بن صالح، ابو حلیس یزید بن میسرہ، ام الدرداء کے

سلسلہ سند سے ابو درداء کی روایت منقول ہے، نبی ﷺ نے فرمایا:

اللہ تعالیٰ نے حضرت عیسیٰ سے فرمایا: اے عیسیٰ! تمہارے بعد میں ایک ایسی امت بھیجوں گا جو بلا علم و حلم نعمت پر شکر اور مصیبت

پر صبر سے کام لگیں۔ حضرت عیسیٰ نے بارگاہ الہی میں عرض کیا اے باری تعالیٰ یہ بلا علم و حلم کے کیسے ہوگا؟ اللہ نے فرمایا میں اپنے علم و حلم

سے ان کو علم و حلم عطا کروں گا۔۴

یہ چھ احادیث حضور ﷺ سے صحابہ میں سے صرف حضرت ابو الدرداء نے روایت کی ہیں۔

۱۔ مسند الامام احمد ۵/۱۹۷، والحقاف السادة المتقين ۹/۲۸۴، والمستدرک ۲/۴۴۵، ومجمع الزوائد ۳/۱۲۲۔

۲۔ ۱۰/۲۵۵، وصحیح ابن حبان ۸۱۴، ۲۳۷۶، (موارد الظمان) الترغیب والترہیب ۲/۴۹، ۵۳۷، ۱۱۸/۳۔

۳۔ سنن الترمذی ۳۳۹۰، ومشكاة المصابيح ۲۳۹۶، وتاريخ ابن عساكر ۵/۱۷۲، (التهذيب) والحقاف السادة المتقين

۵/۷۸، والجامع الكبير ۹۹۳۹، وكنز العمال ۳۷۹۳۔

۴۔ مجمع الزوائد ۱۰/۲۳۷، والترغیب والترہیب ۳/۱۲۰، والمطالب العالیة ۳۲۶۹، وكنز العمال ۷۰۷۷۔

۵۔ المستدرک ۱/۳۳۸، والتاریخ الكبير ۱/۳۵۶، والدر المنثور ۵/۲۳۴۔

(۳۶) معاذ بن جبلؓ

اجلہ صحابہ کرامؓ میں سے ایک ابو عبد الرحمن معاذ بن جبل رضی اللہ عنہ بھی ہیں۔ آپؓ پختہ عمل والے، لڑائی جھگڑے سے کنارہ کش، علماء کے پیشوا، کریم النفس، قاری قرآن، اللہ اور اس کے رسول ﷺ کے حکم کے لئے سر تسلیم خم کرنے والے، محبت، ثابت قدم، نرم خور، دربار، دریا دل، فتنوں سے محفوظ رہنے والے، بندوں اور ان کے اموال کے رکھوالے اور احوال و موانع سے محفوظ رہنے والے تھے۔ کہا گیا ہے کہ تصوف انسانیت کے لئے اپنے آپ کو کھپانے اور معادنِ قدس کی تلاش کا نام ہے۔

۷۶۸- امت کے سب سے بڑے عالم..... عبد اللہ بن جعفر، یونس بن حبیب، ابو داؤد، وہیب، خالد، ابو قلابة، انسؓ۔ (دوسری سند) محمد بن جعفر بن یثیم، جعفر بن محمد صالح، قبیصہ، سفیان، خالد و عاصم، ابو قلابة، انسؓ کے سلسلہ سند سے مروی ہے کہ رسول اللہ ﷺ نے ارشاد فرمایا: میری امت میں حلال و حرام کے سب سے بڑے عالم معاذ بن جبلؓ ہیں۔

۷۶۹- محمد بن احمد بن حسن، احمد بن ابی عوف، سوید بن سعید، عمر بن عبیدہ، عمران، حسن و ابان، انس بن مالکؓ کے سلسلہ سند سے مروی ہے کہ رسول اللہ ﷺ نے ارشاد فرمایا:

میری امت میں حلال و حرام کے سب سے بڑے عالم معاذ بن جبلؓ ہیں۔

۷۷۰- عبد اللہ بن جعفر، اسماعیل بن عبد اللہ، احمد بن یونس، سلام بن سلیمان، زید غمی، ابو صدیق ناجی، ابو سعید خدریؓ کے سلسلہ سند سے مروی ہے کہ رسول اللہ ﷺ نے ارشاد فرمایا:

معاذ بن جبلؓ لوگوں میں حلال و حرام کے سب سے بڑے عالم ہیں۔

۷۷۱- ابو حامد بن جبلة، محمد بن اسحق، محمود بن خداش، مروان بن معاویہ، سعید بن ابی عروبہ، شہر بن حوشب کے سلسلہ سند سے مروی ہے کہ عمرؓ بن الخطاب نے (بوقت وفات) فرمایا: اگر معاذ بن جبل زندہ ہوتے تو میں انہیں خلیفہ نامزد کرتا۔ خدا تعالیٰ مجھ سے اسکی وجہ پوچھتا تو میں کہتا: میں اس شخص کو خلیفہ بنا کر آیا ہوں جس کے متعلق رسول اللہ ﷺ نے ارشاد فرمایا ہے: جب علماء اللہ تعالیٰ کے حضور میں حاضری دیں گے معاذ بن جبل ان میں نمایاں مرتبہ و مقام پر ہوں گے۔

۷۷۲- ابراہیم بن عبد اللہ، ابو عباس ثقفی، قتیبہ بن سعید، عبدالعزیز بن محمد، عمارہ بن خزیمہ، محمد بن کعب کے سلسلہ سند سے مروی ہے کہ رسول اللہ ﷺ نے ارشاد فرمایا:

معاذ بن جبلؓ شرافت و فضیلت میں امام العلماء ہیں۔

۱- طبقات ابن سعد ۵۸۳/۳، ۳۸۷/۷، والتاریخ الکبیر ۱۵۵۲/۷، والجرح ۱۱۱۰/۸، والاستیعاب ۱۲۰۲/۳، والجمع ۲۸۷/۲، وسیر النبلاء ۲۴۳/۱، والکاشف ۵۵۹۱/۳، وتذکرۃ الحفاظ ۱۹/۱، والاصابة ۸۰۳۷/۳، وتهذیب التهذیب ۱۸۶/۱۰، وتهذیب الکمال ۱۰۶/۲۸،

۲- طبقات ابن سعد ۱۰۷/۲، ۱۲۲/۲، ۱۱۳/۷،

۳- الاحادیث الصحیحة ۱۲۳۶/۱، وکنز العمال ۳۳۶۳۳، وتاریخ ابن عساکر ۲۰۲/۶، (التهذیب)

۴- الاحادیث الصحیحة ۱۰۹۱/۱، وکنز العمال ۳۳۶۳۳، والجامع الکبیر ۵۷۴۸/۱،

(عبارت یوں ہے: کان معاذ بن ایدیہم رتوة بحجر)

۵- مجمع الزوائد ۳۱۱/۹، وکنز العمال ۳۳۶۳۱، ۳۶۶۳۵، والاحادیث الصحیحة ۱۰۹۱/۱،

یہ حدیث تکھی بن ایوب نے بھی عمارہ سے روایت کی ہے اور انہوں نے عمارہ اور محمد بن کعب کے درمیان محمد بن عبد اللہ بن ازہر انصاری کا واسطہ ذکر کیا ہے۔

۷۷۳۔ سلیمان بن احمد، احمد بن حماد بن زغبہ، سعید بن ابی مریم، تکھی بن ایوب، عمارہ بن غربہ، محمد بن عبد اللہ بن ازہر، محمد بن کعب قرظی کے سلسلہ سند سے مروی ہے کہ رسول اللہ ﷺ نے حدیث بالا کے مثل ارشاد فرمایا۔

۷۷۴۔ ابو حامد بن ثابت بن عبد اللہ ناقد، علی بن ابراہیم، مطر، عبدة بن عبد الرحیم، ضمیرہ بن ربیعہ، تکھی بن ابی عمرو شیبانی، ابو عجماء (یا ابو عجماء، سند میں عبدة کو شک ہو ہے) کے سلسلہ سند سے مروی ہے کہ:

ایک مرتبہ عمر بن الخطاب سے کہا گیا: اگر آپ ہمیں کسی ایسے آدمی کے بارے میں وصیت کرتے جس کو ہم آپ کے بعد خلیفہ بنا لیتے؟ فرمایا: اگر میں معاذ بن جبل کو پالیتا میں انہیں خلیفہ بناتا پھر میں خدا تعالیٰ کے پاس جاتا اور خدا تعالیٰ مجھ سے اس کی بابت پوچھتا کہ تو امت محمد ﷺ پر کس کو خلیفہ مقرر کر کے آیا ہے؟ میں جواب دیتا: میں نے تیرے نبی ﷺ کو ارشاد فرماتے سنا ہے: کہ معاذ بن جبل قیامت کے دن علماء کے سامنے ایک جماعت کی حیثیت رکھتے ہوں گے۔

۷۷۵۔ ابواسحق بن حمزہ، ابو خلیفہ، ابو ولید، شعبہ، عمرو بن مرہ، ابراہیم، مسروق، عبد اللہ بن عمروؓ سے بمثل حدیث مذکور مروی ہے۔

۷۷۶۔ قرآن کے چار صحابی عالم..... ابوبکر طلحی، عبید بن عامر، ابوبکر بن ابی شیبہ، وکیع، اعمش، شقیق، عبد اللہ بن عمروؓ کے سلسلہ سند سے مروی ہے کہ رسول اللہ ﷺ نے فرمایا:

تم قرآن مجید کو چار آدمیوں سے حاصل کرو اور پڑھو: ابن ام عبد (عبد اللہ بن مسعود)، (نبی ﷺ نے ان کے نام سے ابتداء کی) معاذ بن جبل، ابی بن کعب اور ابو حذیفہ رضی اللہ عنہم کے آزاد کردہ غلام سالمؓ سے۔

۷۷۷۔ احمد بن جعفر بن حمدان بصری، عبد اللہ بن احمد دورق (دوسری سند) ابواسحق بن حمزہ، یوسف قاضی، (دونوں) عمرو بن مرزوق، شعبہ، قتادہ، انس بن مالک کے سلسلہ سند سے مروی ہے کہ:

رسول اللہ ﷺ کے عہد میں چار اشخاص نے قرآن مجید جمع کیا ہے۔ اور وہ چاروں انصاری ہیں: ابی بن کعب، معاذ بن جبل، زید بن ثابت اور ابو زید رضی اللہ عنہم۔ قتادہ کہتے ہیں میں نے انسؓ سے پوچھا: ابو زید کون تھے؟ انہوں نے جواب دیا: وہ میرے ایک چچا تھے۔

۷۷۸۔ شبیبہ ابراہیم علیہ السلام..... سلیمان بن احمد، ابو زید قراطیسی، حجاج بن ابراہیم ازرق، عبد اللہ بن عمرو، عبد الملک بن عمیر، ابو احوص وغیرہ، عبد اللہ بن مسعودؓ (دوسری سند) احمد بن محمد بن سنان، محمد بن اسحق سراج، سفیان بن وکیع، ابن علیہ، منصور بن عبد الرحمن، شعبی، فروہ بن نوفل اشجعی کے سلسلہ سند سے مروی ہے کہ ابن مسعودؓ نے فرمایا:

بے شک معاذ بن جبل ایک امت (پیشوا) اور قانت (اللہ کے فرمان بردار) اور یک طرفہ مخلص تھے۔ کسی نے کہا: یہ اوصاف تو ابراہیم علیہ السلام کے تھے؟ ابن مسعودؓ نے فرمایا: جی ہاں! میں بھولا نہیں ہوں۔ کیا تم جانتے ہو کہ امت اور قانت کیا ہیں؟ میں نے کہا:

۱۔ کنز العمال ۳۳۶۳۶، ۳۳۶۳۸، ۳۳۶۳۹۔

۲۔ صحیح البخاری ۵/۳۵، ۶/۲۲۹۔ صحیح مسلم کتاب فضائل الصحابة باب ۲۲، رقم: ۱۱۶۔ و سنن الترمذی

۳۸۱۰، و مسند الامام احمد ۲/۱۹۰۔ ۱۹۱۔ و المستدرک ۳/۲۲۵۔ و مجمع الزوائد ۹/۵۲، ۳۱۱، و فتح الباری

۷/۱۲۶۔ ۹/۲۶۔ و المصنف لابن ابی شیبہ ۱۰/۵۱۸، و الاحادیث الصحیحة ۷/۱۸۲۔

شیخ رحمہ اللہ کہتے ہیں: ابو بکر یہ کا نام یزید بن قطیب بن قطف سکوئی ہے۔

۷۸۳۔ احمد بن محمد بن سنان، محمد بن اسحاق، ابو کریب، غنام، اعمش، شمر، شہر بن حوشب کے سلسلہ سند سے مروی ہے کہ رسول اللہ ﷺ کے صحابہ کرامؓ جب بیٹھے آپس میں گفتگو کر رہے ہوتے اور معاذؓ بن جبل بھی ان میں موجود ہوتے تو صحابہؓ ان سے ڈرتے ہوئے ان کی طرف دیکھتے رہتے کہ کہیں معاذؓ ٹوک نہ دیں۔

۷۸۴۔ سلیمان بن احمد، عبد اللہ بن احمد بن حنبل، عبد الرزاق، معمر، زہری، ابن کعب بن مالک کے سلسلہ سند سے مروی ہے کہ معاذ بن جبل خوبصورت نوجوان اور فیاض شخص تھے۔ اپنی قوم کے نوجوانوں میں سب سے بہتر نوجوان تھے۔ ان سے جو چیز بھی مانگی جاتی ضرور عطا کرتے تھے۔ (اس فیاضی کی وجہ سے) ان کا مال ادائے قرض کی بھینٹ چڑھ گیا۔ چنانچہ انہوں نے رسول اللہ ﷺ سے بات کی کہ وہ قرض خواہوں سے چھوٹ کے متعلق بات کریں۔ رسول اللہ ﷺ نے بات کی لیکن قرض خواہوں نے کچھ نہ چھوڑا۔ اگر کسی کی بات پر کسی کے لئے (قرض) ترک کیا جاتا تو رسول اللہ ﷺ کی بات پر معاذؓ کا قرض چھوڑا جاتا۔ چنانچہ نبی ﷺ نے انہیں اپنے پاس بلایا پھر نبی ﷺ نے ان کا مال بیچ ڈالا اور اس سے حاصل ہونے والی رقم قرض خواہوں کے درمیان تقسیم کر دی اور معاذؓ کے پاس کچھ نہ رہا پھر جب انہوں نے حج کیا تو نبی ﷺ نے انہیں یمن بھیجا تا کہ کمی پوری کر سکیں، چنانچہ پہلے وہ آدمی جنہوں نے دعویٰ کی بنا پر مال کو روکا وہ معاذؓ ہیں۔ پھر معاذؓ یمن سے ابو بکرؓ کے پاس تشریف لائے کیونکہ رسول اللہ ﷺ کا وصال ہو چکا تھا۔

ابن مبارک نے معمر سے اسی طرح حدیث روایت کی ہے، جبکہ یزید بن ابی حبیب و عمارہ بن غزیہ نے زہری، عبد الرحمن بن کعب بن مالک کی سند سے روایت کی ہے۔

شیخ ابونعیم اصفہانی رحمہ اللہ کہتے ہیں: معاذؓ کے قرض خواہ یہودی تھے تب ہی انہوں نے معاذؓ کو معاف نہیں کیا۔

۷۸۵۔ احمد بن محمد عبد الوہاب، ابو العباس سراج، یوسف بن موسیٰ، ابو معاویہ، وکیع، اعمش، ابو داؤد کے سلسلہ سند سے مروی ہے کہ جب نبی ﷺ کا وصال ہوا تو لوگوں نے ابو بکرؓ کو خلیفہ بنالیا۔

(کچھ عرصہ قبل) رسول اللہ ﷺ نے معاذؓ کو یمن بھیجا ہوا تھا اور اب ابو بکرؓ نے عمرؓ کو امیر جع بنا کر مکہ بھیجا تھا۔ چنانچہ مکہ میں عمرؓ کی معاذؓ سے ملاقات ہو گئی اور معاذؓ کے پاس کچھ غلام تھے فرمایا: اہل یمن نے یہ غلام مجھے ہدیہ کیے ہیں اور یہ ابو بکرؓ کو۔ حضرت عمرؓ نے فرمایا میں تمہیں مشورہ دیتا ہوں کہ تم ابو بکرؓ کے پاس جاؤ۔ چنانچہ دوسرے دن معاذؓ نے حضرت عمرؓ سے پھر ملاقات کی اور فرمایا: اے ابن خطاب! آج رات میں نے خواب دیکھا ہے کہ میں دوزخ کی طرف بڑھ رہا ہوں اور آپ مجھے اس میں جانے سے روک رہے ہیں لہذا مجھے آپ کی بات کی اتباع کے سوا چارہ کار نہیں ہے۔ چنانچہ معاذؓ غلاموں کو لے کر ابو بکرؓ کے پاس گئے اور کہنے لگے: اہل یمن نے یہ غلام مجھے ہدیہ کیئے ہیں اور یہ آپ کے لئے ہیں۔ ابو بکرؓ نے فرمایا: ہم نے آپ کا ہدیہ آپ کے سپرد کر دیا۔

پھر حضرت معاذؓ نماز کیلئے نکلے تو دیکھا کہ وہ غلام بھی نماز پڑھ رہے ہیں۔ آپؓ نے غلاموں سے پوچھا تم لوگ یہ نماز کس کے لئے پڑھ رہے ہو؟ انہوں نے عرض کیا اللہ عز و جل کے لئے فرمایا: پس تم سب اللہ کے لئے آزاد ہو۔

یہ حدیث یزید بن ابی حبیب اور عمارہ بن غزیہ نے زہری عن ابن کعب بن مالک عن کعب بن مالک کی سند سے روایت کی ہے

۷۸۶۔ معاذ بن جبل کے فرمودات..... محمد بن مظفر، محمد بن محمد بن سلیمان، وحیم، ولید بن مسلم، ابن عجلان، زہری، ابو داؤد، یس خولانی

ایک نسخہ میں ”ابن قطف“ کا اضافہ ہے۔ اور خلاصہ یہ ہے کہ ابو بکر یہ، عبد اللہ بن قیس ہیں اور یزید بن قطیب (اسم مصغر) ابو بکر یہ سے روایت کرنے والوں میں سے ہیں۔

کے سلسلہ سند سے مروی ہے کہ:

معاذ بن جبل نے فرمایا: بے شک تمہارے پیچھے کچھ ایسے فتنے لگے ہوئے ہیں جن میں مال و دولت کی فروانی ہوگی اور قرآن مجید کھولا جائے گا حتیٰ کہ مؤمن، منافق، چھوٹا، بڑا، سرخ و سیاہ سب اس کو پڑھیں گے۔ پھر عنقریب ایک کہنے والا کہے گا: کیا وجہ ہے کہ میں لوگوں کو قرآن مجید پڑھ پڑھ کر سنا تا ہوں..... پھر بھی وہ میری اتباع نہیں کرتے؟ میرا گمان نہیں کہ لوگ میری اتباع کریں گے حتیٰ کہ میں اپنی طرف سے ان کے لئے کوئی نئی چیز گھڑوں۔ سو تم اس کی ایجاد کردہ بدعت سے بچتے رہنا۔ چونکہ اس کی ایجاد کردہ بدعت سراسر گمراہی ہے۔

نیز میں تمہیں حکیم کی کجروی سے ڈراتا ہوں، بے شک شیطان کبھی حکیم کی صورت میں گمراہی والی بات کہہ دیتا ہے اور کبھی منافق بھی کلمہ حق کہہ دیتا ہے۔ پس تم حق کو قبول کر لینا، چونکہ حق سراسر نور ہے۔ کسی حاضر شخص نے کہا: اللہ تعالیٰ آپ پر رحم فرمائے! ہمیں معلوم نہیں کہ حکیم کبھی کبھار کیسے ندامت بھرا کلمہ کہہ دیتا ہے؟ فرمایا: وہ ایسا کلمہ ہے جس کا تم انکار کر دیتے ہو اور کہتے ہو: یہ کیسی بات ہے؟ وہ تمہیں نہیں پھیر سکتا اور کیا بعید کہ وہ رجوع کر لے اور واپس لوٹ آئے۔ بے شک عمل اور ایمان روز قیامت تک اپنی اپنی جگہ پر بدستور قائم و موجود ہیں جو ان کی تلاش میں لگا رہتا ہے انہیں پالیتا ہے۔

۷۸۷۔ محمد بن علی، ابو عباس بن قتیبہ، یزید بن موہب، لیث بن سعد، عقیل، ابن شہاب، ابو یزید خولانی، یزید بن عمیرہ (جو معاذ کے اصحاب میں سے تھے ان) کے سلسلہ سند سے مروی ہے کہ معاذ جب کسی مجلس میں بیٹھتے تو کہتے: اللہ تعالیٰ ہی فیصلہ کرنے والا اور انصاف کرنے والا ہے اللہ تعالیٰ کا نام برکت والا ہے۔ شک کرنے والے ہلاک ہو جائیں۔

معاذ نے ایک دن فرمایا: بے شک تمہارے پیچھے کچھ ایسے فتنے لگے ہوئے ہیں جن میں مال کی فراوانی ہوگی، قرآن مجید کھولا جائے گا حتیٰ کہ مؤمن، منافق، مرد، عورت، چھوٹا، بڑا، آزاد اور غلام سب قرآن مجید پکڑیں گے۔ کیا بعید کہ ایک کہنے والا کہے: لوگوں کو کیا ہوا کہ میرے پیچھے نہیں چلتے..... حالانکہ میں نے قرآن مجید پڑھا ہے۔ وہ میرے پیچھے نہیں چلیں گے حتیٰ کہ میں ان کے لئے کوئی نہیں بات ایجاد کر لوں پس تم اس کی ایجاد کردہ بدعت سے بچنا۔ چونکہ اسکی ایجاد کردہ بدعت سراسر گمراہی ہے، میں تمہیں حکیم (و عالم) کی کجروی سے ڈراتا ہوں اس لئے کہ کبھی کبھار شیطان حکیم کی زبان پر بھی کلمہ ضلالت جاری کر دیتا ہے اور (اسی طرح) کبھی کبھار منافق بھی کلمہ حق کہہ دیتا ہے۔ فرمایا: حکیم کی خواہشات نفسانیہ سے لبریز کلام سے اجتناب کرو جس کے بارے میں تعجب سے کہا جاتا ہے کہ یہ کیا ہے؟ وہ تو شاید رجوع کر لے اور حق کی اتباع کر لے جب کبھی حق اس کے کانوں میں پڑے، بے شک حق پر نور نمایاں ہوتا ہے۔ (جبکہ تم اسکی بات کی وجہ سے ہمیشہ کیلئے ضلالت کے بندے بن جاؤ)۔

۷۸۸۔ ابو بکر بن مالک، عبد اللہ بن احمد بن حنبل، عبد اللہ بن صندل، فضیل بن عیاض، سلیمان بن مہران، عمرو بن مرہ، عبد اللہ بن سلمہ کے سلسلہ سند سے مروی ہے کہ ایک آدمی نے معاذ بن جبل سے کہا: مجھے تعلیم دیجئے، فرمایا: کیا تم میری بات مانو گے؟ اس آدمی نے اثبات میں جواب دیا اور کہا: میں تو آپکی اطاعت اور آپکی بات ماننے کے لئے حریص ہوں۔ فرمایا: روزے رکھو اور افطار بھی کرو، نماز پڑھو اور نیند بھی کرو، حلال رزق کماؤ اور گناہ کا ارتکاب نہ کرو اور تم ہرگز مت مرو..... مگر اس حالت میں کہ تم مسلمان ہو اور مظلوم کی بددعا سے بچتے رہو۔

۷۸۹۔ احمد بن سہل بن موسیٰ، عمرو بن علی، عون بن بکر، اسبی، ثور بن یزید کے سلسلہ سند سے مروی ہے کہ معاذ بن جبل رات کو جب تہجد پڑھتے تو کہتے: یا اللہ! آنکھیں سوری ہیں اور ستاروں نے غار نگری ڈال رکھی ہے اور تو زندہ اور سب کا نگہبان ہے۔ یا اللہ! جنت کے لئے میری طلب بہت سست ہے اور دوزخ کی آگ سے میرا بھاگنا ضعیف و کمزور ہے۔ یا اللہ مجھے اپنے پاس سے ہدایت عطا فرما جو

مجھے قیامت کے دن کام آئے بے شک تو وعدے کی خلاف ورزی نہیں کرتا۔

۷۹۰۔ ابو بکر بن مالک، عبد اللہ بن احمد بن حنبل، احمد بن حنبل، سلیمان بن حیان، زیاد (قریش کا آزاد کردہ غلام) معاویہ بن قرہ کے سلسلہ سند سے مروی ہے کہ حضرت معاذ بن جبل نے اپنے بیٹے سے فرمایا:

اے پیارے بیٹے! جب تم نماز پڑھنے لگو تو قریب المرگ آدمی کی سی نماز پڑھو، تمہیں گمان نہ ہو کہ آئندہ پھر کبھی اس کی طرف لوٹ کر آؤ گے۔ اے پیارے بیٹے! خوب جان لو! کہ بے شک مومن دونیکوں کے درمیان مرتا ہے، ایک وہ نیکی جو کر کے آگے بھیج دیتا ہے اور دوسری وہ نیکی جو اپنے پیچھے چھوڑ آتا ہے۔

۷۹۱۔ سلیمان بن احمد، سہل بن موسیٰ، محمد بن عبد الاعلیٰ، غامد بن حارث، ابن عون، محمد بن سیرین کے سلسلہ سند سے مروی ہے کہ ایک آدمی حضرت معاذ کے پاس لایا گیا، اس کے ساتھ اس کے ساتھی بھی تھے اور اسے سلام کر کے رخصت کر رہے تھے۔ آپ نے فرمایا: میں تمہیں دو باتوں کی وصیت کرتا ہوں اگر تو نے ان دونوں کی حفاظت کی تو تو بھی محفوظ رہے گا؛ ایک یہ کہ دنیا سے تمہیں جو حصہ ملتا ہے اس سے تم بے نیاز نہیں ہو اور تم بہ نسبت آخرت کے دنیا کے اس حصہ کو زیادہ محتاج ہو گے، لیکن اس کے باوجود آخرت کے حصہ کو دنیا کے حصہ پر ترجیح دو حتیٰ کہ اسے اپنے لئے سمیٹ لو اور تم جہاں بھی جاؤ وہ تمہارے ساتھ ساتھ رہے گا۔

۷۹۲۔ محمد بن علی بن حیش، احمد بن یحییٰ حلوانی، احمد بن عبد اللہ بن یونس، فضیل بن عیاض، سلیمان، عمرو بن مرہ، عبد اللہ بن سلمہ کے سلسلہ سند سے مروی ہے کہ ایک آدمی معاذ کے پاس آیا اور رونا شروع کر دیا۔ معاذ نے پوچھا: تم کیوں رو رہے ہو؟ کہنے لگا: بخدا! میں کسی قرابت (جو میرے اور آپ کے درمیان قائم ہو) کی وجہ سے نہیں رو رہا ہوں اور نہ ہی دنیا کی وجہ سے رو رہا ہوں جو مجھے آپ کی طرف سے ملنی ہو۔ لیکن میں اس لئے رو رہا ہوں کہ میں آپ سے علم حاصل کرتا تھا اب مجھے خوف ہے کہ اب اسکا سلسلہ کہیں منقطع نہ ہو جائے۔ فرمایا: روؤ نہیں، چونکہ جو آدمی علم و ایمان کا ارادہ رکھتا ہو اللہ تعالیٰ اسے نصیب فرما دیتا ہے۔ جس طرح اللہ تعالیٰ نے ابراہیم علیہ السلام کو عطا کیا تھا حالانکہ اس وقت علم و ایمان کا کہیں نام و نشان بھی نہیں تھا۔

۷۹۳۔ معاذ بن جبل کا اپنی دو بیویوں کے ساتھ انصاف برتنا..... ابراہیم بن عبد اللہ، محمد بن اسحاق، قتیبہ بن سعید، لیث بن سعد، یحییٰ بن سعید کے سلسلہ سند سے مروی ہے کہ معاذ بن جبل کی دو بیویاں تھیں، جس دن ایک کی باری ہوتی دوسری کے گھر میں وضو تک نہیں کرتے تھے۔ پھر وہ دونوں ملک شام میں وہابی بیماری (طاعون) میں فوت ہو گئیں۔ لوگ اپنے شغل میں تھے چنانچہ ان دونوں کو ایک ہی قبر میں دفن کیا گیا۔ دفن کرتے وقت معاذ نے قرعہ ڈالا کہ پہلے کس کو قبر میں داخل کریں۔

۷۹۴۔ احمد بن جعفر بن حمدان، عبد اللہ بن احمد بن حنبل، لیث بن خالد بنی، مالک بن انس، یحییٰ بن سعید کے سلسلہ سند سے مروی ہے کہ معاذ بن جبل کی دو بیویاں تھیں۔ جب باری کے مطابق ایک کے پاس ہوتے تو دوسری کے پاس پانی تک بھی نہیں پیتے تھے۔

۷۹۵۔ ابو بکر بن مالک، عبد اللہ بن احمد بن حنبل، عبد اللہ بن صندل، فضیل بن عیاض، یحییٰ بن سعید، ابو زبیر، ایک آدمی کے سلسلہ سند سے مروی ہے کہ معاذ بن جبل نے فرمایا: اللہ عز و جل کے ذکر سے بڑھ کر اللہ کے عذاب سے ابن آدم کیلئے نجات دہندہ کوئی چیز نہیں۔ لوگوں نے پوچھا: کیا اللہ تعالیٰ کے راستے میں شمشیر زنی بھی نجات دہندہ نہیں ہے؟ (تین مرتبہ لوگوں نے پوچھا) معاذ نے نفی میں جواب دیا اور فرمایا: مگر یہ کہ کوئی آدمی اللہ تعالیٰ کے راستے میں اس قدر تلوار چلائے کہ تلوار چلاتے چلاتے ٹوٹ جائے۔

یہ حدیث ابو خالد احمد نے یحییٰ بن ابو زبیر عن طاؤس عن معاذ کی سند سے مرفوعاً روایت کی ہے۔

۷۹۶۔ ولذکر اللہ اکبر..... ابو احمد محمد بن احمد، عبد اللہ بن محمد بن شریوہ، اسحاق بن راہویہ، اسحاق بن سلیمان "ح" احمد بن جعفر بن

سے مروی ہے کہ ایک مرتبہ معاذ بن جبل ہمارے درمیان کھڑے ہوئے اور فرمانے لگے: اے بنی اود! میں رسول اللہ ﷺ کا قاصد ہوں، تمہیں ضرور علم ہونا چاہیے کہ (ہم نے) اللہ تعالیٰ ہی کی طرف لوٹ کر جانا ہے پھر جنت میں ٹھکانہ ہوگا یا دوزخ میں۔ وہاں ایسی اقامت ہوگی کہ کوچ کرنے کا نام تک نہیں لیا جائے گا اور ہمیشہ ہمیشہ نہ مرنے والے جسموں میں رہنا ہوگا۔

۸۰۳- عبد اللہ بن محمد بن جعفر، علی بن اسحق، حسین بن حسن، عبد اللہ بن مبارک، سعید بن عبد العزیز، یزید بن یزید بن جابر کے سلسلہ سند سے مروی ہے کہ معاذ بن جبل نے فرمایا: علم حاصل کرو جیسے تم چاہو، اس پر تمہیں ہرگز اللہ تعالیٰ اجر و ثواب نہیں دے گا حتیٰ کہ تم علم پر عمل نہ کرو۔

ابو نعیم رحمہ اللہ کہتے ہیں کہ نصیبی نے حدیث بالا کو ابن جابر عن جابر عن معاذ کے سلسلہ سند سے مرفوعاً روایت کیا ہے۔
۸۰۴- حبیب بن حسن، محمد بن حیان، محمد بن ابی بکر، بشر بن عباد، بکر بن حنیس، جزہ نصیبی، یزید بن یزید بن جابر، یزید بن جابر کے سلسلہ سند سے مروی ہے کہ معاذ بن جبلؓ نبی ﷺ کی حدیث روایت کرتے ہیں کہ نبی ﷺ نے ارشاد فرمایا: اگر تم علم حاصل کرنا چاہتے ہو تو اس پر عمل کرو، پس اللہ تعالیٰ تمہیں ہرگز علم سے نفع نہیں بخشے گا حتیٰ کہ تم (اس پر) عمل نہ کر لو۔

۸۰۵- محمد بن احمد بن حسن، عبد اللہ بن احمد بن حنبل، احمد بن حنبل، محمد بن جعفر، شعبہ، اشعب بن سلیم، رجا بن حیوۃ کے سلسلہ سند سے مروی ہے کہ معاذ بن جبل نے فرمایا: (پہلے) تم جانی مشقت و مالی تنگدستی میں مبتلا کئے گئے تھے اور عنقریب تمہیں خوشحالی کے فتنے میں مبتلا کیا جائے گا۔ مجھے تمہارے اوپر سب سے زیادہ عورتوں کے فتنے کا خوف ہے جس وقت کہ وہ سونے اور چاندی کے کنگن پہنیں گی۔ شام کے نرم و باریک کپڑے زیب تن کریں گی اور یمن کی خوشنما چادریں اوڑھ لیں گی پس وہ عورتیں مالدار کو تھکا دیں گی اور فقیر کو غیر موجود چیز حاضر کرنے کا مکلف بنائیں گی۔

یہ حدیث زبید بن معاذ نے اسی طرح روایت کی ہے۔

۸۰۶- محمد بن اسحق، ابراہیم بن سعدان، بکر بن بکار، محمد بن طلحہ، زبید کے سلسلہ سند سے مروی ہے کہ معاذ نے فرمایا: آگے مثل مذکورہ بالا کے حدیث مروی ہے۔

۸۰۷- ابو بکر بن مالک، عبد اللہ بن احمد بن حنبل، احمد بن حنبل، عبد القدوس بن بکر، محمد بن نصر حارثی کے سلسلہ سند سے (مرفوعاً) مروی ہے کہ معاذ بن جبل نے فرمایا: تین چیزیں جو آدمی کر لیتا ہے اسے مایوسی (نا پسندیدگی اور بغض و عناد) کا سامنا کرنا پڑتا ہے، ہنسی بغیر تعجب کے، نیند بدون بیداری کے اور کھانا بغیر بھوک کے۔

۸۰۸- تمام صحابہ آپس میں بھائی بھائی ہیں..... سلیمان بن احمد، ابو زید قرطبی، نعیم بن حماد، ابن مبارک، محمد بن مطرف، ابو حازم، عبد الرحمن بن سعید یربوع، مالک دارانی کے سلسلہ سند سے مروی ہے کہ ایک مرتبہ عمر بن خطاب نے چار سو دینار ایک تھیلی میں ڈالے اور غلام سے کہا: انہیں عبیدہ کے پاس لے جاؤ اور گھر میں ان کے پاس تھوڑی دیر ٹھہرو، دیکھو کہ وہ اس مال کے ساتھ کیا کریں گے؟ چنانچہ غلام تھیلی لے کر عبیدہ کے پاس لے آیا اور کہنے لگا: امیر المؤمنین نے آپ کو حکم دیا ہے کہ یہ دینار اپنی ضرورت میں صرف کرو۔ ابو عبیدہ نے فرمایا اللہ تعالیٰ امیر المؤمنین پر رحم و کرم فرمائے۔ پھر لونڈی کو بلا کر کہنے لگے: یہ سات دینار فلاں کے پاس لے جا، یہ پانچ فلاں کے پاس اور یہ پانچ فلاں کے پاس حتیٰ کہ اس طرح سب کے سب دینار ختم کر دیئے۔ پھر غلام حضرت عمرؓ کے پاس واپس لوٹ آیا اور

انہیں ساری خبر سنا دی۔ حضرت عمرؓ نے اتنے ہی دینار ایک تھیلی میں اور ڈال کر غلام کو معاڈ کے پاس بھیجا اور اسے بھی کہا کہ تھوڑی دیر ان کے پاس ٹھہرنا اور دیکھنا کہ وہ ان دیناروں کے ساتھ کیا کرتے ہیں۔ چنانچہ غلام دیناروں سے بھری ہوئی تھیلی معاڈ کے پاس لے آیا اور کہنے لگا: امیر المؤمنین نے آپ کو حکم دیا ہے کہ یہ دینار اپنی ضرورت میں صرف کریں۔ معاڈ نے فرمایا: امیر المؤمنین پر اللہ تعالیٰ رحم فرمائے، پھر معاڈ نے لونڈی کو بلایا اور کہا اتنے دینار فلاں گھر میں لے جا اور اتنے فلاں گھر میں۔ اتنے میں معاڈ کی اہلیہ آگئیں اور کہنے لگیں: بخدا ہم مسکین ہیں لہذا ہمیں بھی دیجئے۔ چنانچہ اس وقت تھیلی میں صرف دو دینار باقی بچے تھے۔ معاڈ نے بمعہ تھیلی کے دونوں دینار اہلیہ کی طرف اچھال دیئے۔ پھر غلام حضرت عمرؓ کے پاس واپس لوٹ آیا اور انہیں سارا واقعہ سنا دیا۔ سن کر عمرؓ بہت خوش ہوئے اور فرمایا: بے شک تمام صحابہ آپس میں بھائی بھائی ہیں (اور ایک دوسرے کے نقش قدم پر چلنے والے ہیں)۔

۸۰۹- معاذ بن جبل، ابو عبیدہ اور عمر رضی اللہ عنہم کی باہم خط و کتابت..... سلیمان بن احمد، ابویزید قرطبی، حجاج بن ابراہیم، (دوسری سند) عبد اللہ بن محمد، محمد بن ابی سہل، عبد اللہ بن محمد عسی (ہر دو سند) مروان بن معاویہ، محمد بن سواقہ کہتے ہیں ایک مرتبہ میں نعیم بن ابی ہند کے پاس آیا انہوں نے مجھے دیکھا اور ایک کاغذ دکھایا، اس میں لکھا تھا:

از طرف ابو عبیدہ بن جراح و معاذ بن جبل بطرف عمر بن الخطاب۔

السلام علیکم، اما بعد!

بے شک ہم دونوں آپ کو وصیت کرتے ہیں حالانکہ آپ ہم سے مہتم بالشان ہیں۔ اس امت کے سرخ و سیاہ سب ہی آپ کے پاس حصول عدل کے لئے آتے ہیں۔ پس باخوبی آپ دیکھ لیا کریں کہ اس وقت آپ کس حالت میں ہوتے ہیں۔ اے عمر! بے شک ہم آپ کو اس دن سے ڈراتے ہیں جس دن لوگوں کے کبھکے ہوئے ہوں گے۔ دلوں کی اکڑ ختم ہو چکی ہوگی۔ تمام تر حجتوں کا خاتمہ ہو جائے گا صرف ایک اللہ کی حجت لوگوں پر غضب میں ہوگی۔ ساری مخلوق اس کے سامنے ذلیل و حقیر ہوگی اور اللہ تعالیٰ کی رحمت کی امید لگائے ہوگی اور اس کے عقاب و عذاب سے خوفزدہ ہوگی۔ ہم کہتے ہیں کہ اس امت کا معاملہ عنقریب آخری زمانے میں ایسا ہوگا کہ ظاہراً تو آپس میں بھائی بھائی ہوں گے اور باطناً ایک دوسرے کے دشمن ہوں گے۔

ہم اللہ تعالیٰ کی پناہ مانگتے ہیں کہ آپ ہمارے خط کو اس مقام سے دور رکھیں جو مقام کہ ہمارے دلوں میں موجود ہے، ہم نے محض آپ کی خیر خواہی کے لئے یہ خط لکھا ہے والسلام علیکم۔

عمرؓ نے انہیں جواب لکھا: عمر بن خطاب کی طرف سے ابو عبیدہ و معاڈ کو۔

السلام علیکم، اما بعد!

مجھے آپ دونوں کا خط ملا آپ لوگوں نے ذکر کیا ہے کہ آپ نے مجھے وصیت کی ہے کہ میرا معاملہ مہتم بالشان ہے اور مجھے اس امت کے سرخ و سیاہ سب کی ولایت سونپ دی گئی ہے۔ میرے سامنے اعلیٰ و ادنیٰ سب بیٹھے ہیں..... سو یاد رکھو! عمر کو اطاعت پر طاقت اور نافرمانی سے بچنے کی قوت صرف اللہ تعالیٰ ہی دینے والا ہے۔ آپ نے لکھا ہے کہ: آپ مجھے اس چیز سے ڈراتے ہیں جس سے گزشتہ امتیں ڈرائی جاتی رہی ہیں۔ چنانچہ دن رات نے ہر جدید کو پرانا کر دیا اور ہلاک خرد دن و رات نے موعود کو لا حاضر کیا..... حتیٰ کہ لوگ اپنے ٹھکانوں کی طرف سدھار گئے جنت میں یا دوزخ میں۔ آپ لوگوں نے لکھا ہے اس امت کا معاملہ آخری زمانے میں اس بات کی

طرف لوٹے گا کہ لوگ ظاہر ایک دوسرے کے بھائی بھائی ہوں گے اور باطناً ایک دوسرے کے دشمن ہوں گے، پس آپ لوگ تو ایسے نہیں ہیں اور نہ ہی یہ وہ زمانہ ہے، اس زمانے میں اللہ تعالیٰ کی طرف رغبت اور اس کا خوف ظاہر ہے، لوگ اصلاح دنیا کے لئے ایک دوسرے کی طرف رغبت کرتے ہیں، آپ لوگوں نے لکھا: ہم اللہ تعالیٰ کی پناہ مانگتے ہیں کہ میں آپ کے خط کو اس کے مقام سے جو تمہارے دلوں میں موجود ہے دور رکھوں، یہ کیسے ہو سکتا ہے حالانکہ آپ نے مجھے یہ خط خیر خواہی کے طور پر لکھا ہے اور آپ نے جو کچھ لکھا سچ لکھا۔ آئندہ بھی مجھے خط و کتابت کے ذریعے ضرور یاد کرتے رہیں۔ میں آپ حضرات سے بے نیاز نہیں ہوں۔ والسلام علیکم۔

۸۱۰۔ علم کی فضیلت پر معاذ کا مبلغ خطبہ..... عبد اللہ اصفہانی، محمد بن ابراہیم بن یحییٰ، یعقوب دورق، محمد بن موسیٰ مروزی ابو عبد اللہ، ابو عصمہ ہاشم بن مخلد (مفتی راوی)، عن رجل، رجاء بن حیوۃ کے سلسلہ سند سے مروی ہے کہ معاذ بن جبل نے فرمایا: علم اس لئے حاصل کرو کہ اس کا حاصل کرنا خوف الہی ہے اس کا طلب کرنا عبادت ہے۔ اس کا درس دینا تسبیح ہے۔ علمی گفتگو کرنا جہاد ہے۔ جو شخص علم نہ جانتا ہو اسے پڑھانا خیرات ہے۔ جو علم کا اہل ہو اسے علم کی دولت سے نوازنا تقرب الہی کا ذریعہ ہے۔ یہی علم تنہائیوں کا ساتھی ہے۔ سفر کا رفیق ہے۔ دین کا رہنما ہے۔ تنگدستی و خوشحالی میں چراغ راہ ہے۔ دوستوں کا مشیر ہے۔ اجنبی لوگوں میں قربت پیدا کرنے والا ہے۔ دشمنوں کے حق میں تیغ براں ہے۔ راہ جنت کا روشن مینار ہے۔ اسی علم کی بدولت اللہ جل شانہ کچھ لوگوں کو عظمت عطا کرتا ہے، انہیں قائد، رہنما اور سردار بناتا ہے۔ لوگ اہل علم کی اتباع کرتے ہیں۔ ان کے نقش قدم پر چلتے ہیں۔ ان کے عمل کو دلیل بناتے ہیں۔ فرشتے ان کی دوستی اور رفاقت کی خواہش کرتے ہیں اپنے بازوئے رحمت ان کے جسموں سے مس کرتے ہیں۔ محروم کی تمام مخلوقات یہاں تک کہ سمندر کی مچھلیاں اور کیڑے، خشکی کے درندے اور چوپائے، آسمان کے چاند، سورج اور ستارے سب ان کے لئے مغفرت کی دعا کرتے ہیں۔ اس لئے کہ علم دل کی زندگی ہے علم نور ہے۔ اس سے تاریکیاں دور ہو جاتی ہیں۔ علم سے بدن کو قوت ملتی ہے، ضعف دور ہوتا ہے۔ علم کی بدولت انسان نیک لوگوں کے بلند درجات حاصل کرنے میں کامیاب ہو جاتا ہے۔ علمی امور میں غور و فکر کرنا روزہ رکھنے کے برابر ہے۔ علم کی تدریس میں مشغول رہنا شب بیداری کے برابر ہے۔ علم ہی سے اللہ کی اطاعت، عبادت، تسبیح اور تحمید کا حق ادا ہوتا ہے۔ اسی سے تقویٰ حاصل ہوتا ہے۔ صلہ رحمی کی توفیق ملتی ہے۔ حلال و حرام میں تمیز کا شعور پیدا ہوتا ہے۔ علم امام ہے..... عمل اس کے تابع ہے خوش قسمت لوگوں کے دل ہی علم کی آماجگاہ بن سکتے ہیں، بد قسمت لوگ اس سے محروم رہتے ہیں (ہم اللہ تعالیٰ سے حسن توفیق کے خواہاں ہیں)۔

۸۱۱۔ معاذ بن جبل کی وفات کا وقت..... احمد بن جعفر بن حمدان، عبد اللہ بن احمد بن حنبل، احمد بن حنبل، شجاع بن ولید، عمرو بن قیس، عن رجل کے سلسلہ سند سے مروی ہے کہ معاذ بن جبل بوقت وفات فرمانے لگے: دیکھو کیا صبح ہو چکی ہے؟ انہیں جواب دیا گیا کہ ابھی صبح نہیں ہوئی۔ پھر تھوڑی دیر کے بعد فرمایا: دیکھو کیا صبح ہو چکی ہے؟ پھر جواب دیا گیا کہ ابھی صبح نہیں ہوئی۔ چنانچہ کچھ وقت کے بعد کسی نے آ کر کہا کہ صبح ہو چکی ہے۔ تب فرمایا: میں ایسی رات سے اللہ تعالیٰ کی پناہ مانگتا ہوں جسکی صبح آگ کی طرف لے جانے والی ہو۔ موت کو خوش آمدید ہے۔ موت ایسا ملاقاتی ہے جو ناغہ کر کے آیا ہے۔ ایسا دوست ہے جو فاقہ کشی کی حالت میں آیا ہے۔ یا اللہ! میں کبھی تیرے خوف کو دل میں بٹھائے رکھتا تھا اور آج تجھ سے امیدیں وابستہ کئے ہوئے ہوں۔ یا اللہ! تو جانتا ہے کہ میں نے دنیا سے محبت نہیں کی اور نہ ہی لمبی عمر کا خواہاں ہوا ہوں کہ اس دنیا میں نہریں جاری کروں یا باغات اگاؤں۔ لیکن گلے کی پیاس، سختی والی گھڑیاں، سفر میں مزاحمت، علماء اور ذکر کے حلقے (ایسی چیزیں ہیں جو ہمیشہ ہمیشہ کے لیے مجھ سے چھوٹ جائیں گی یعنی میں تو مر رہا ہوں اور ان اعمال کی پیاس میرے دل میں باقی ہی ہے)۔

۸۱۲- احمد بن جعفر بن حمدان، عبد اللہ بن احمد بن حنبل، احمد بن حنبل، ابن نمیر، اسماعیل بن ابی خالد، طارق بن عبد الرحمن کہتے ہیں: ملک شام میں طاعون کی وبا پھیلی اور ختم ہونے نہیں پاتی تھی، یہاں تک کہ لوگ کہا کرتے کہ یہ ایک طوفان ہے مگر یہ کہ پانی اس میں نہیں ہے۔ لوگوں کی چہ گویوں کا علم جب معاذ کو ہوا تو آپ اٹھے اور لوگوں کو تقریر کرنے لگے، فرمایا: مجھے تمہاری باتیں پہنچ گئی ہیں، یہ تو اللہ عزوجل کی رحمت ہے اور تمہارے نبی ﷺ کی دعا ہے اور تم سے قبل صالحین کی موت ہے۔ اس کے بجائے تم لوگ اس بات سے خوفزدہ رہو کہ آدمی اپنے گھر پر رات گزارے اور صبح کرے تو اسے معلوم نہ ہو کہ آیا وہ مومن ہے یا منافق اور بچوں کی امارت سے خوفزدہ رہو (یعنی اس وبائی بیماری کی بجائے ان دو چیزوں سے خوفزدہ رہو)۔

۸۱۳- چار صحابہ پر بیک وقت طاعون کا حملہ ابو جعفر یقطینی، حسین بن عبد اللہ قطان، عامر بن سیار، عبد الحمید بن بہرام، شہر بن حوشب، عبد الرحمن بن غنم، حارث بن عمیرہ کے سلسلہ سند سے مروی ہے کہ معاذ بن جبل، ابو عبیدہ، شہر حیل بن حسنہ اور ابو مالک اشعری رضی اللہ عنہم چاروں پر ایک ہی دن میں طاعون کا حملہ ہوا۔ معاذ فرمانے لگے: یہ وبا پروردگار عزوجل کی رحمت ہے اور تمہارے نبی ﷺ کی دعا ہے۔ تم سے پہلے صالحین اسی بیماری میں مبتلا ہو کر دنیا سے رخصت ہوئے ہیں۔ یا اللہ! آل معاذ کو اس رحمت کا پورا پورا حصہ عطا فرما۔ چنانچہ شام بھی نہیں ہوئی تھی کہ ان کے چہیتے بیٹے عبد الرحمن جن کے نام سے معاذ اپنی کنیت ظاہر کرتے تھے اور وہ سب سے زیادہ عزیز تھا طاعون میں مبتلا ہو گیا۔ معاذ مسجد سے واپس تشریف لائے تو بیٹے کو سخت تکلیف میں گرفتار پایا۔ پوچھا: اے عبد الرحمن! تمہارا کیا حال ہے؟ بیٹا بولا: اے ابا جان! الحق من ربک فلا تکن من الممترین (آل عمران/۶۰) آپ کے پروردگار کی طرف سے حق یہی ہے آپ شک کرنے والوں میں سے نہ ہوں۔ معاذ نے فرمایا: ان شاء اللہ تم مجھے صبر کرنے والوں میں سے پاؤ گے۔ چنانچہ رات گزاری صبح ہوئی تو اپنے ہاتھوں سے بیٹے کو دفن کیا۔ معاذ پر طاعون کا جب حملہ ہوا تو ان پر نزع کا وقت انتہائی شدت اختیار کر گیا حتیٰ کہ ایسی سختی کا سامنا کسی کو بھی نہ کرنا پڑا تھا۔ چنانچہ انہیں جب بھی (موت کی) سختی سے تھوڑا سا افاقہ ہوتا تو کہتے: اے میرے پروردگار! جس قدر میرا کلا گھوٹنا ہے گھوٹ لے، مجھے تیری عزت کی قسم! بے شک تو جانتا ہے کہ میں دل کی اتھاہ گہرائیوں سے تجھ سے محبت کرتا ہوں۔

۸۱۴- معاذ کو حضور ﷺ کی وصیت عبد اللہ بن محمد بن جعفر، ابو بکر بن ابی عاصم، یعقوب بن حمید، ابراہیم بن عیینہ، اسماعیل بن رافع، ثعلبہ بن صالح، اہل شام کے ایک آدمی کے سلسلہ سند سے مروی ہے کہ معاذ بن جبل نے فرمایا کہ رسول اللہ ﷺ نے ارشاد فرمایا: اے معاذ! جاؤ اپنی سواری تیار کر لو اور پھر میرے پاس آ جاؤ میں تمہیں یمن بھیجنا چاہتا ہوں۔ (فرمایا) میں چلا گیا اور اپنی سواری تیار کی اور پھر واپس آ گیا اور مسجد کے دروازے پر کھڑا ہو گیا۔ حتیٰ کہ مجھے رسول اللہ ﷺ نے اجازت عنایت فرمائی اور پھر میرا ہاتھ پکڑ کر میرے ساتھ چلنے لگے۔ ارشاد فرمایا: اے معاذ! میں تمہیں اللہ تعالیٰ کا تقویٰ اختیار کرنے کی وصیت کرتا ہوں۔ اور تمہیں سچی بات، ایفائے عہد، ادائے امانت، ترک خیانت، یتیم پر رحمت و شفقت، پڑوسی کی حفاظت، غصہ پر قابو، دوسروں پر مہربانی، سلام کو رواج دینے، نرم کلامی، لزوم ایمان، تفقہ فی القرآن، حب آخرت، خوف حساب، مختصر امید اور حسن عمل کی وصیت کرتا ہوں۔ اور تمہیں کسی مسلمان کو گالی دینے یا سچے آدمی کی تکذیب کرنے یا جھوٹے کی تصدیق کرنے اور امام عادل کی نافرمانی کرنے سے باز رہنے کی تاکید کرتا ہوں۔ اے معاذ! ہر شجر و حجر (درخت و پتھر) کے پاس اللہ کا ذکر کرتے رہنا اور جو گناہ بھی تم سے سرزد ہو اس کے بعد ضرور توبہ کرنا، پوشیدہ کے بدلے میں پوشیدہ اور علانیہ کے بدلے میں علانیہ (توبہ کرنا)۔

۸۱۵- حسن بن منصور حمصی، حسن بن معروف، محمد بن اسماعیل بن عیاش، اسماعیل بن عیاش، عبید اللہ بن عمر، نافع کے سلسلہ سند سے عمر کی روایت مروی ہے کہ نبی ﷺ نے معاذ بن جبل کو یمن بھیجنے کا ارادہ کیا، چنانچہ معاذ (اونٹ پر) سوار ہو گئے اور رسول اللہ ﷺ ان کی ایک طرف وصیت کرتے ہوئے پیدل چل رہے تھے۔ ارشاد فرمایا: اے معاذ! میں تمہیں حقیقی بھائی جیسی وصیت کرتا ہوں۔ میں تمہیں اللہ کے تقویٰ کو اختیار کرنے کی وصیت کرتا ہوں۔ پھر راوی نے مذکورہ حدیث کی طرح ذکر کیا، اور یہ اضافہ کیا: مریض کی عیادت کرتے رہنا، بیواؤں اور ضعیفوں کی ضروریات کو پورا کرنا، فقیروں اور مسکینوں کے ساتھ مل کر بیٹھنا، لوگوں کو اپنی طرف سے انصاف فراہم کرنا، ہمیشہ حق بات کہتے رہنا اور دیکھنا اللہ تعالیٰ کے معاملہ میں کسی ملامت کرنے والے کی ملامت تمہاری راہ میں آڑے نہ آئے۔

۸۱۶- محبوب صحابی کو ایک اہم دعا کی وصیت محمد بن احمد بن حسی، بشر بن موسیٰ، ابو عبد الرحمن مقری، حیوۃ بن شریح، عقبہ بن مسلم نجفی، عبد الرحمن حبلی، صابحی، معاذ بن جبل کی روایت ہے کہ رسول اللہ ﷺ نے ایک دن میرا ہاتھ پکڑا پھر ارشاد فرمایا: اے معاذ! بخدا میں تم سے محبت کرتا ہوں معاذ بھی رسول اللہ ﷺ سے کہنے لگے: یا رسول اللہ! میرے ماں باپ آپ پر قربان جائیں بخدا! میں بھی آپ سے محبت کرتا ہوں۔ آپ ﷺ نے ارشاد فرمایا: اے معاذ! میں تمہیں وصیت کرتا ہوں کہ ہر نماز کے بعد یہ دعا پڑھنا ملامت چھوڑو۔

اللهم اعنی علی ذکرک وشکرک وحسن عبادتک

یا اللہ اپنے ذکر، شکر اور حسن عبادت پر میری مدد فرما۔

چنانچہ معاذ نے اس دعا کی وصیت صابحی کو کی۔ صابحی نے ابو عبد الرحمن کو وصیت کی۔ عبد الرحمن نے عقبہ کو وصیت کی۔ عقبہ نے حیوۃ کو وصیت کی۔ حیوۃ نے ابو عبد الرحمن مقری کو وصیت کی۔ ابو عبد الرحمن مقری نے بشر بن موسیٰ کو وصیت کی۔ بشر بن موسیٰ نے محمد بن احمد بن حسن کو وصیت کی اور مجھے محمد بن احمد بن حسن نے وصیت کی۔ چنانچہ شیخ رحمہ اللہ نے فرمایا: میں تمہیں بھی اسکی وصیت کرتا ہوں۔

۸۱۷- عبد اللہ بن محمد بن جعفر، دلیل بن ابراہیم بن دلیل، عبد العزیز بن منیب، اسحق بن عبد اللہ بن کیسان، کیسان، ثابت بنانی، انس بن مالک کے سلسلہ سند سے مروی ہے کہ ایک مرتبہ معاذ بن جبل رسول اللہ ﷺ کے پاس آئے۔ رسول اللہ ﷺ نے ارشاد فرمایا: اے معاذ! تم نے صبح کس حال میں کی ہے؟ معاذ نے جواب دیا: میں نے صبح اللہ تعالیٰ پر ایمان رکھتے ہوئے کی ہے۔ ارشاد فرمایا: بے شک ہر بات کی ایک تصدیق ہوتی ہے اور ہر حق کی ایک حقیقت ہوتی ہے۔ سو تمہاری کہی ہوئی بات کی کیا تصدیق ہے؟ معاذ نے جواب دیا: یا نبی اللہ! میں نے کبھی بھی صبح نہیں کی مگر مجھے گمان گزرا کہ میں شام نہیں کر سکوں گا (یعنی شام سے پہلے پہلے مرجاؤں گا) اور میں نے شام بھی کبھی نہیں کی مگر مجھے گمان ہوا کہ میں صبح نہیں کر سکوں گا۔ میں کوئی بھی قدم نہیں چلا مگر مجھے خیال گزرا کہ میں اس کے بعد دوسرا قدم نہیں اٹھا سکوں گا..... گویا کہ میں ہر آنے والی امت کو دیکھتا ہوں کہ اسے اپنی کتاب کی طرف بلایا جا رہا ہے اور ہر امت کے ساتھ اس کا نبی اور بت جنہیں وہ اللہ تعالیٰ کے علاوہ پوجتی تھی موجود ہے۔ گویا کہ میں اہل نار کی عقوبت اور اہل جنت کے ثواب کو دیکھ رہا ہوں۔ رسول اللہ ﷺ نے ارشاد فرمایا: تم صاحب معرفت ہو پس ان امور پر پابندی کرو۔

۱- التحاف السادة المتقين ۶/۲۶۲، ۹۵/۷، وکنز العمال ۳۳۵۵۵۔

۲- سنن ابی داؤد ۱۵۲۲۔ والمستدرک ۱/۲۷۳، ۲/۲۷۳، وصحیح ابن حبان ۲۳۳۵۔ (موارد) وصحیح ابن خزيمة

۷۵۱۔ وأمالی الشجرى ۱/۲۳۹، ونصب الرایة ۲/۲۳۵، والتحاف السادة المتقين ۵/۹۸، والبداية والنهاية ۷/۹۵۔

۳- الأمالی الشجرى ۱/۳۲، والدر المنثور ۳/۱۶۳، والایمان لابن ابی شیبہ ۱۱۲، ۱۱۵، وتفسیر ابن کثیر ۳/۵۵۳۔

ولتخریج الاحیاء للعراقی ۳/۲۱۵، والتحاف السادة المتقين ۲/۲۳۸۔

۸۱۸- فاروق بن عبد الکبیر خطابی، ابو مسلم کشی، ابو عمرو حوضی، ضحاک بن یسار، قاسم بن مخیرہ کے سلسلہ سند سے مروی ہے کہ معاذ بن جبل جب یمن سے واپس تشریف لائے تو نبی ﷺ نے ان سے پوچھا: تم نے اپنے پیچھے لوگوں کو کس حالت میں چھوڑا ہے؟ معاذ نے جواب دیا: میں نے انہیں اس حالت میں چھوڑا ہے کہ ان کا مقصد چوپایوں والا مقصد ہے۔ نبی ﷺ نے ارشاد فرمایا: تمہاری حالت کیسی ہوگی جب تم ایسے لوگوں میں باقی رہ جاؤ گے جو اس چیز کا علم رکھتے ہوں گے جس سے یہ لوگ جاہل ہیں اور ان کا مقصد ان لوگوں جیسا مقصد ہوگا۔

۸۱۹- احمد بن یعقوب بن مہرجان، حسن بن محمد بن نصر، محمد بن عثمان عقیلی، محمد بن عبد الرحمن طفاوی، خلیل بن مرہ، ثور بن یزید، خالد بن معدان، مالک بن یخامر، معاذ بن جبل کی روایت ہے، فرماتے ہیں: میں ایک مرتبہ رسول اللہ ﷺ کے درپے ہو گیا رسول اللہ ﷺ اس وقت طواف میں مشغول تھے۔ میں نے کہا: یا رسول اللہ! مجھے لوگوں میں سب سے برابرا دیجئے! ارشاد فرمایا: مجھ سے بھلائی کے متعلق سوال کیا کرو اور برائی کے متعلق مجھ سے مت سوال کرو اور لوگوں میں برے علماء بدترین لوگ ہیں۔

۸۲۰- ابو علی محمد بن احمد بن حسن، احمد بن محمد بن جعد، حفص بن مقری، عبد اللہ بن عبد الرحمن قرشی، محمد بن سعید، عبادہ بن نسی، عبد الرحمن بن غنم کا بیان ہے کہ جب معاذؓ کے بیٹے کو سخت بیماری (طاعون) لاحق ہوئی اور معاذؓ کا دکھ بیٹے کی تکلیف پر بڑھ گیا تو میں اس وقت معاذؓ کے پاس موجود تھا۔ چنانچہ جب نبی ﷺ کو (بیٹے کی شدت تکلیف کی) خبر ہوئی تو نبی ﷺ نے معاذؓ کو خط لکھا:

بسم اللہ الرحمن الرحیم

محمد رسول اللہ ﷺ کی جانب سے معاذ بن جبل کو، السلام علیک۔

میں تمہارے سامنے اللہ تعالیٰ جسکے سوا کوئی معبود نہیں کی حمد کرتا ہوں: اما بعد!

اللہ تعالیٰ تمہیں اجر عظیم عطا فرمائے، ہمیں بھی اور تمہیں بھی شکر کی توفیق عطا فرمائے۔ بے شک ہماری جانیں ہمارے گھروالے، ہمارے اموال اور ہماری اولاد اللہ تعالیٰ کی عطا ہے اور اسکی عاریت دی ہوئی ہے۔ اللہ تعالیٰ ان چیزوں کے ذریعے ہمیں مدت مقررہ تک نفع اٹھانے دیتا ہے اور جب ان کا وقت آ جاتا ہے انہیں اپنے قبضے میں کر لیتا ہے۔ جب یہ عطیات اللہ تعالیٰ نے تمہیں عطا کئے ہیں تو تمہارے اوپر ان کا شکر کرنا بھی واجب کیا ہے اور جب کبھی اللہ تعالیٰ آزمائش میں مبتلا کرے تو اس پر صبر واجب کیا ہے۔ سو تمہارا بیٹا بھی اللہ تعالیٰ کے مبارک عطیات میں سے تھا اور اللہ کی عاریت تھی۔ اللہ تعالیٰ نے تمہیں اس کے ذریعے رشک و سرور میں نفع بخشا ہے۔ بالآخر اللہ تعالیٰ نے تمہیں اجر عطا کر کے اس کو واپس لے لیا۔ (اگر تم صبر کرو گے تو وہ تمہارے لئے رحمت اور ہدایت اور تقرب الہی کا ذریعہ بنے گا۔ اے معاذ! تم میں دو خصلتیں ہرگز جمع نہ ہونے پائیں ورنہ تمہارا اجر و ثواب ضائع ہو جائے گا اور انجام کار تمہیں مافات پر ندامت ہوگی؛ اگر تم اپنی مصیبت کو باعث ثواب سمجھو گے تمہاری مصیبت کو تاہ ترین ہو کر رہ جائے گی اور اجر و ثواب کامل کا کامل باقی رہے گا۔ اس طرح تم اللہ تعالیٰ کے ہاں موجود اجر و ثواب کو پالو گے جو پریشانی تم پر نازل ہوئی ہے اس طرح ختم ہو جائیگی گویا ایسا ہی لکھا تھا۔

والسلام۔

۸۲۱- ابو علی محمد بن احمد بن حسن، احمد بن محمد بن جعد، حفص بن عمر مقری، عبد اللہ بن عبد الرحمن قرشی، محمد بن سعید، عبادہ بن نسی، عبد الرحمن

۱۔ کنز العمال ۲۸۹/۱۔

۲۔ الحاف السادة المتقين ۲۶۳/۱، ۳۷۰، ۲۹۱/۱۳، وکشف الخفا ۵۵۹/۱۔

۳۔ المستدرک ۲۷۳/۳، وجمع الزوائد ۳۴۳/۳۔

بن غنم کا بیان ہے کہ جب معاذ بن جبل کے بیٹے کو بیماری لاحق ہوئی اس وقت میں ان کے پاس موجود تھا۔ معاذ کا غم و دکھ بیٹے کے مرض پر شدت اختیار کر گیا تھا۔ جب نبی ﷺ کو خبر ہوئی تو انہوں نے معاذ کو خط لکھا:

بسم اللہ الرحمن الرحیم۔ محمد رسول اللہ کی طرف سے معاذ بن جبل کو۔

الحديث السابق!

۸۲۲- سلیمان بن احمد، احمد بن یحییٰ بن خالد، عمرو بن بکر بن بکار، قعنبی، مجاشع بن عمرو بن حسان، عمرو بن حسان، لیث بن سعد، عاصم بن عمر بن قتادہ، محمود بن لبید کے سلسلہ سند سے مروی ہے کہ معاذ بن جبل کا بیٹا وفات پا گیا۔ رسول اللہ ﷺ نے بطور تعزیت انہیں خط لکھا:

بسم اللہ الرحمن الرحیم۔ محمد رسول اللہ (ﷺ) کی طرف سے معاذ بن جبل کو۔ السلام علیک!

بے شک میں تمہیں اللہ تعالیٰ جس کے سوا کوئی معبود نہیں کی حمد کرنے کی وصیت کرتا ہوں۔

پھر راوی نے محمد بن سعید بن عبادہ کی حدیث ہالا کی مثل روایت کی۔

ابن جریج کی حدیث ابو جریج عن ابی الزبیر عن جابر کی سند سے مروی ہے۔

معاذ کے بیٹے سے متعلق روایات کے بارے میں مصنف کی رائے گرامی..... شیخ ابو نعیم اصفہانی رحمہ اللہ کہتے ہیں: یہ ساری روایات ضعیف ہیں اور ان کا کوئی ثبوت نہیں ہے۔ چونکہ معاذ بن جبل کے بیٹے کی وفات نبی ﷺ کی وفات کے دو سال بعد ہوئی تھی (اس میں نظر ہے چونکہ حدیث نمبر ۸۱۲ میں گزر چکا ہے کہ جب معاذ طاعون زدہ ہوئے انہوں نے اپنی آل اولاد کے لئے بھی اس بیماری میں مبتلا ہونے کی دعا کی تھی چنانچہ صبح ہی کو بیٹا بھی مبتلا ہو گیا حتیٰ کہ خود معاذ نے اپنے ہاتھوں سے بیٹا دفنایا اور یہ مشہور و منصوص ہے کہ طاعون عمواس ۱۸ ہجری میں پھا ہوا تھا جبکہ نبی ﷺ کی وفات ۱۱ھ میں ہوئی ہے۔ لہذا نبی ﷺ کی وفات کے سات (۷) سال بعد معاذ کے بیٹے کی وفات ہوئی واللہ اعلم بالصواب۔ تنوی)

حقیقت میں کسی صحابی نے معاذ بن جبل کو خط لکھا تھا۔ راوی کو وہم ہو گیا اور خط کی نسبت نبی ﷺ کی طرف کر دی، حالانکہ معاذ بن جبل جلیل الشان بزرگ اور اعلم الناس انسان تھے۔ وہ جزع فزع سے مغلوب ہونے سے بالاتر تھے اور انہیں اللہ تعالیٰ کے حضور سر تسلیم خم کرنے سے کوئی چیز مغلوب نہیں کر سکتی تھی۔ بلکہ صحیح روایت وہ ہے جو حارث بن عسیرہ اور ابو جریج نے روایت کی ہے اور معاذ بن جبل کے صبر و استقامت اور اللہ کے حضور سر تسلیم خم کرنے کو روایت کیا ہے۔ نیز معاذ بن جبل نبی ﷺ کی زندگی میں صرف یمن میں گئے تھے..... ورنہ ہمیشہ نبی ﷺ کے پاس حاضر رہے۔ (یہ کیسے ہو سکتا ہے کہ معاذ کہیں دور چلے گئے اور ان کا بیٹا مر گیا اور تعزیت کے لئے نبی ﷺ کو خط لکھنے کی ضرورت پیش آئی)۔ محمد بن سعید اور مجاشع کی مرویات ناقابل اعتماد ہیں اور ان دونوں کی روایات مفردہ غیر معتمد ہیں۔

۸۲۳- محمد بن علی، ابو عباس بن ابی طفیل، یزید بن موہب، ابن وہب، یحییٰ بن ایوب، عبید اللہ بن زحر، ابن ابی عمران، عمرو بن مرہ، معاذ بن جبل کے سلسلہ سند سے مروی ہے کہ رسول اللہ ﷺ نے جب معاذ بن جبل کو یمن کی طرف بھیجا ارشاد فرمایا: اپنے دین کو خالص رکھو تو تمہیں عمل قلیل بھی کافی ہوگا۔

(۳۷) سعید بن عامرؓ

حضرات صحابہ کرامؓ میں سے ایک سعید بن عامر بن جذیم جمحی رضی اللہ عنہ بھی ہیں۔ جادوگر آفتوں سے لبریز دنیا سے بے رغبت رہے۔ دنیا کے طلبکاروں کو حقارت کی نظر سے دیکھتے رہے۔ سابقین کے راستے پر چلے۔ خدا سے ڈر اور خوف کو دل میں بٹھائے رکھا۔ حالاً نکہ انہیں شام کے بعض علاقوں کی گورنری بھی ملی باوجود اس کے پھر بھی دنیا سے کنارہ کش رہے۔ سرکاری عہدے و منصب کو پوری پوری امانت و دیانت سے ادا کیا۔

کہا گیا ہے کہ تصوف احسانات پر قائم رہنے اور بے جا گمانوں سے کنارہ کش رہنے کا نام ہے۔

۸۲۳- حضرت سعیدؓ کا سارا مال راہ خدا میں خرچ کرنے کا عمدہ واقعہ..... محمد بن معمر، ابو شعیب حرائی، یحییٰ بن عبد اللہ حرائی، اوزاعی کے سلسلہ سند سے مروی ہے کہ حسان بن عطیہ رحمہ اللہ کہتے ہیں:

جب حضرت عمرؓ بن الخطاب نے حضرت معاویہؓ کو ملک شام کی گورنری سے معزول کیا تو ان کی جگہ حضرت سعید بن عامر بن جذیم جمحیؓ کو بھیجا۔ وہ اپنی نو جوان بیوی کو بھی ساتھ لے گئے، جو بہت خوبصورت اور قریش قبیلہ کی تھی۔ تھوڑے ہی دن گزرے تھے کہ فاقہ کشی اور تنگدستی کا دور شروع ہو گیا۔ حضرت عمرؓ کو اسکی اطلاع ملی تو انہوں نے ان کے پاس ایک ہزار دینار بھیجے۔ وہ ہزار دینار لے کر اپنی بیوی کے پاس گھر گئے اور اس سے کہا تم جو یہ دینار دیکھ رہی ہو یہ حضرت عمرؓ نے بھیجے ہیں۔ اس نے کہا: میرا دل چاہتا ہے کہ آپ ہمارے لئے سالن کا سامان اور غلہ خرید لیں اور باقی دینار سنبھال کر رکھ لیں تاکہ آئندہ کام آسکیں۔ حضرت سعیدؓ نے کہا میں تمہیں اس سے بہتر صورت نہ بتاؤں! کہ ہم یہ سامان ایک تاجر کو دے دیتے ہیں، جو اس سے ہمارے لئے تجارت کرتا رہے، ہم اسکا نفع کھاتے رہیں اور ہمارے اس سرمائے کی ذمہ داری بھی اس پر ہوگی۔ ان کی بیوی نے کہا یہ زیادہ ٹھیک ہے۔ چنانچہ انہوں نے سالن کا سامان اور غلہ خریدا اور دو اونٹ اور دو غلام خریدے۔ غلاموں نے ان اونٹوں پر ضرورت کا سارا سامان اکٹھا کر لیا۔ پھر انہوں نے یہ سب مسکینوں اور ضرورت مندوں میں تقسیم کر دیا۔ کچھ ہی عرصہ کے بعد ان کی بیوی نے ان سے کہا: کھانے پینے کا سامان ختم ہو گیا ہے، آپ اس تاجر کے پاس جائیں اور جو نفع ہوا ہے اس میں سے کچھ لے کر ہمارے لئے کھانے پینے کا سامان خرید لیں۔ حضرت سعیدؓ خاموش رہے اس نے دوبارہ کہا مگر وہ پھر خاموش اور خاموش رہے۔ آخر اس نے تنگ آ کر ان کو ستانا شروع کیا۔ اس پر انہوں نے دن کو گھر پر آنا چھوڑ دیا صرف رات کے وقت گھر تشریف لاتے۔ ان کے گھر والوں میں ایک آدمی تھا جو ان کے ساتھ گھر آیا کرتا تھا۔ اس نے ان کی بیوی سے کہا تم کیا کر رہی ہو؟ تم ان کو بہت تکلیف پہنچا چکی ہو، وہ تو سارا مال صدقہ کر چکے ہیں۔ یہ سن کر بیوی کو سارے مال کے صدقہ کرنے کا اتنا افسوس ہوا کہ وہ رونے لگی۔

ایک دن حضرت سعیدؓ اپنی بیوی کے پاس گھر آئے اور اس سے کہا: آرام کے ساتھ بیٹھی رہو، میرے کچھ ساتھی تھے جو تھوڑا عرصہ پہلے مجھ سے جدا ہو گئے تھے، اگر مجھے ساری دنیا بھی مل جائے تو بھی مجھے ان کا راستہ چھوڑنا پسند نہیں ہے۔ اگر جنت کی خوبصورت حوروں میں سے ایک حور آسمان دنیا سے جھانک لے تو ساری دنیا اس کے نور سے روشن ہو جائے اور اس کے چہرے کا نور چاند و سورج

۱- طبقات ابن سعد ۲/۲۹۶، والتاریخ الکبیر ۳/۱۶۷، والجرح ۳/۲۰۸، والجمع ۱/۱۶۶، وسیر النبلاء ۳۸۵/۹، والکاشف ۱/۱۹۳، وتذکرۃ الحفاظ ۱/۳۵۱، وشدرات الذهب ۲/۲۰۲، ولہذیب الکمال ۱۰/۵۱۰.

کی روشنی پر غالب آجائے اور جو دو پٹہ اسے پہنایا جاتا ہے وہ دنیا اور مافیہا سے زیادہ قیمتی ہے۔ اب میرے لئے یہ تو آسان ہے کہ ان حوروں کے خاطر تجھے چھوڑ دوں لیکن تیری خاطر ان کو نہیں چھوڑ سکتا یہ سن کر وہ نرم دل ہو گئیں اور راضی ہو گئی۔

۸۲۵- اسلامی عدالت میں خلیفہ کی گورنر سے باز پرس..... محمد بن عبد اللہ، حسن بن علی بن نصر طوسی، محمد بن عبد الکریم عبدی، یثیم بن عدی، ثور بن یزید کے سلسلہ سند سے مروی ہے:

خالد بن معدان کا بیان ہے کہ حضرت عمرؓ بن الخطاب نے حضرت سعید بن عامر بن جذیم جحیٰ کو حمص پر ہمارا گورنر بنایا۔ جب حضرت عمرؓ بن الخطاب حمص تشریف لائے تو فرمایا: اے حمص والو! تم نے اپنے گورنر کو کیسا پایا؟ اس پر اہلیان حمص نے حضرت عمرؓ سے اپنے گورنر کی شکایتیں کیں۔ چونکہ حمص والے بھی اپنے گورنر کی ہمیشہ شکایتیں کرتے تھے، اس وجہ سے حمص کو چھوٹا ”کوفہ“ کہا جاتا ہے۔ لوگوں نے کہا: ہمیں ان سے چار شکایتیں ہیں؛ اول یہ کہ جب تک اچھی طرح دن نہیں چڑھ جاتا اس وقت تک گورنر صاحب ہمارے پاس گھر سے باہر نہیں آتے۔ حضرت عمرؓ نے فرمایا واقعہ یہ تو بہت بڑی شکایت ہے۔ اسکے علاوہ اور کیا شکایت ہے؟ رعایا نے کہا: رات کو کسی کی بات نہیں سنتے۔ حضرت عمرؓ نے فرمایا یہ بھی بڑی شکایت ہے۔ اس کے علاوہ اور کیا شکایت ہے؟ لوگوں نے کہا: ہمارے گورنر مہینے میں کسی ایک پورا دن گھر میں ہی رہتے ہیں باہر نہیں آتے۔ حضرت عمرؓ نے فرمایا: یہ بھی بڑی شکایت ہے؟ اس کے علاوہ اور کیا شکایت ہے؟ انہوں نے کہا کبھی کبھی ان کو بے ہوشی کا دورہ پڑتا ہے جس سے وہ موت کے قریب تر ہو جاتے ہیں۔

حضرت عمرؓ نے اہل حمص اور ان کے گورنر سعید بن عامرؓ کو ایک جگہ جمع کیا اور حضرت عمرؓ نے یہ دعا مانگی یا اللہ! سعید بن عامر کے بارے میں میرا جو اندازہ تھا آج اسے غلط نہ ثابت کرنا۔ اس کے بعد حمص والوں سے فرمایا: تمہیں ان سے کیا شکایت ہے؟ انہوں نے کہا: جب تک اچھی طرح دن نہیں چڑھ جاتا اس وقت تک یہ گھر سے باہر ہمارے پاس نہیں آتے۔ حضرت سعیدؓ نے فرمایا: اللہ کی قسم! اس کی وجہ بتانا مجھے گوارہ نہیں تھی لیکن مجبوراً بتائے دیتا ہوں۔ بات کچھ یوں ہے کہ میرے گھر میں کوئی خادم نہیں ہے، اس لئے مجھے خود آٹا گوند ہنپڑتا ہے پھر اس انتظار میں بیٹھتا ہوں کہ آٹے میں خمیر پیدا ہو جائے، پھر میں روٹی پکا (کر کھا) تا ہوں پھر وضو کر کے گھر سے ان لوگوں کے پاس آتا ہوں۔

حضرت عمرؓ نے فرمایا: تمہیں ان سے اور کیا شکایت ہے؟ لوگوں نے رات کو پاہر نہ آنے کی شکایت کی۔ حضرت سعیدؓ نے کہا: اس کی وجہ بتانا بھی مجھے ناپسند ہے تاہم بات کچھ اس طرح ہے کہ میں نے رات اور دن کو تقسیم کیا ہے۔ دن ان لوگوں کے لیے مختص کر دیا ہے اور رات اللہ تعالیٰ کے لئے خاص کر دی ہے۔ حضرت عمرؓ نے لوگوں سے فرمایا: تمہیں ان سے اور کیا شکایت ہے؟ لوگوں نے کہا: مہینے میں کسی ایک دن میں ہمارے پاس باہر نہیں آتے۔ حضرت عمرؓ نے فرمایا: آپ اس بارے میں کیا عذر بیان کرتے ہیں؟ حضرت سعیدؓ نے فرمایا: نہ تو میرے پاس کوئی خادم ہے جو میرے کپڑے دھوئے اور نہ ہی میرے پاس اور متبادل کپڑے ہیں جنہیں میں پہن کر باہر آؤں، اس لئے میں خود اپنے کپڑے دھوتا ہوں پھر ان کے خشک ہونے کا انتظار کرتا ہوں چنانچہ جب خشک ہو جاتے ہیں تو وہ دبیز ہونے کی وجہ سے اکڑ جاتے ہیں اس لئے میں کپڑوں کو رگڑ رگڑ کر نرم کرتا ہوں، یوں میرا سارا دن اسی میں گزر جاتا ہے۔ پھر میں کپڑے پہن کر شام کو ان کے پاس باہر آتا ہوں۔ حضرت عمرؓ نے لوگوں سے پوچھا: تمہیں ان سے اور کیا شکایت ہے؟ لوگوں نے کہا انہیں کبھی کبھی بے ہوشی کا دورہ پڑ جاتا ہے۔ حضرت عمرؓ نے فرمایا: اس بارے میں آپ کیا کہتے ہیں، حضرت سعیدؓ نے جواب دیا: میں حضرت خبیب انصاریؓ کی شہادت کے وقت مکہ میں موجود تھا۔ پہلے قریش مکہ نے ان کے جسم کے گوشت کو جگہ جگہ سے کاٹا، پھر ان کو سولی پر لٹکایا اور کہا کیا تم یہ پسند کرتے ہو کہ تمہاری جگہ محمدؐ ہوں (تمہاری جگہ محمدؐ کو سولی دے دی جائے) حضرت خبیبؓ نے فرمایا: اللہ کی قسم! مجھے تو یہ بھی پسند

نہیں ہے کہ میں اپنے اہل و عیال میں ہوں اور (اس کے بدلہ میں) حضرت محمد ﷺ کو ایک کانٹا بھی چبھے اور پھر (حضور ﷺ کی محبت کے جوش میں آ کر) زور سے پکارا: یا محمد! چنانچہ جب بھی مجھے وہ دن یاد آتا ہے اور یہ خیال آتا ہے کہ میں نے اس حالت میں ان کی مدد نہیں کی اور میں اس وقت مشرک تھا اللہ تعالیٰ پر ایمان نہیں لایا تھا تو میرے دل میں زور سے یہ خیال پیدا ہو جاتا ہے کہ اللہ تعالیٰ میرے اس گناہ کو کبھی معاف نہیں فرمائیں گے۔ بس اس خیال سے مجھے بے ہوشی کا دورہ پڑ جاتا ہے۔

حضرت عمرؓ نے یہ جوابات سن کر فرمایا: تمام تعریفیں اس اللہ کے لئے ہیں جس نے میری فراست کو غلط نہیں ہونے دیا۔ پھر حضرت عمرؓ نے ان کے پاس ایک ہزار دینار بھیجے اور فرمایا: انہیں اپنی حوائج میں صرف کر لو۔ اس پر سعیدؓ کی بیوی نے کہا: تمام تر تعریفیں اس اللہ کے لئے ہیں جس نے ہمیں آپ کی خدمت سے بے نیاز کر دیا۔ حضرت سعیدؓ نے کہا، کیا تم اس سے بہتر بات چاہتی ہو؟ کہ ہم یہ دینار اسے دیدیتے ہیں جو ہمیں سخت ضرورت کے وقت دیدے۔ انہوں نے کہا ٹھیک ہے۔ چنانچہ انہوں نے اپنے گھر والوں میں سے ایک آدمی کو بلایا جس پر انہیں اعتماد تھا اور ان دیناروں کو بہت سی تھیلیوں میں ڈال کر اس سے کہا: جا کر یہ دینار فلاں خاندان کی بیواؤں، فلاں خاندان کے یتیموں، فلاں خاندان کے مسکینوں اور فلاں خاندان کے مصیبت زدہ لوگوں کو دے آؤ۔ تھوڑے سے دینار بچ گئے تو اپنی بیوی سے کہا: لو یہ خرچ کر لو پھر اپنے گورنری کے کام میں مشغول ہو گئے۔ چند دن بعد انکی بیوی نے کہا: کیا آپ ہمارے لئے کوئی خادم نہیں خرید لاتے؟ اور ہاں اس مال کا کیا ہوا؟ حضرت سعیدؓ نے فرمایا: وہ مال تمہیں سخت ضرورت کے وقت ملے گا (یعنی قیامت کے دن اسکا اجر و ثواب تمہیں ملے گا)۔

یہ حدیث اسی طرح حسان اور خالد بن معدان نے مرسل و مرفوعاً روایت کی ہے اور یزید بن ابی زیاد اور موسیٰ صغیر نے عبد الرحمن بن سابطؓ کی ہے۔

۸۲۶- سلیمان بن احمد، علی بن عبد العزیز، ابو عثمان، مالک بن اسماعیل، مسعود بن سعد (دوسری سند) ابو عمرو بن حمدان، حسن بن سفیان، اسحاق بن ابراہیم، جریر، یزید بن ابی زیاد (تیسری سند) محمد بن احمد بن حسن، محمد بن عثمان بن ابی شیبہ، عبد الحمید بن صالح، ابو معاویہ، موسیٰ صغیر (تینوں راویوں) کے سلسلہ سند سے مروی ہے کہ:

عبد الرحمن بن سابطؓ رحمہ اللہ کا بیان ہے کہ ایک مرتبہ حضرت عمرؓ بن خطاب نے قبیلہ بنو جح کے ایک شخص جسے سعید بن عامر کہا جاتا ہے کو اپنے پاس بلا کر فرمایا: میں فلاں فلاں علاقے کا آپ کو گورنر بنا رہا ہوں۔ سعیدؓ بن عامر کہنے لگے: اے امیر المؤمنین! مجھے آزمائش میں نہ ڈالو۔ حضرت عمرؓ نے فرمایا: بخدا! میں تمہیں نہیں چھوڑوں گا، جہاں تم لوگوں نے مجھے نہیں چھوڑا اور میرے گلے میں امارت لا ڈالی۔ پھر حضرت عمرؓ نے ہی فرمایا: کیوں ہم آپ کے لئے کوئی تنخواہ نہ مقرر کر دیں؟ سعیدؓ نے کہا: اللہ تعالیٰ نے میری عطاء میں تنخواہ کے بغیر بھی میرے گزر بسر کا سامان کر دیا ہے، تو کیا میں کفایت کے باوجود اور اضافے کا خواہش مند ہو جاؤں؟ چنانچہ جب انہیں روزینہ ملتا تو گھر والوں کے لئے گزارے کا سامان خرید لیتے اور بقیہ کو صدقہ کر دیتے۔ ان کی بیوی ان سے کہتی آپ کی باقی تنخواہ کہاں ہے؟ وہ کہتے: میں نے وہ قرض دے دی ہے۔ (ان کا یہ طرز عمل دیکھ کر) کچھ لوگ ان کے پاس آئے اور ان سے انہوں نے کہا آپ کے گھر والوں کا آپ پر حق ہے۔ آپ کے سرال والوں کا آپ پر حق ہے۔ حضرت سعیدؓ نے فرمایا: میں نے ان کے حقوق کی ادائیگی میں کبھی کسی کو ان پر ترجیح نہیں دی ہے۔ میں موٹی موٹی آنکھوں والی حوریں حاصل کرنا چاہتا ہوں۔ میں کسی بھی انسان کو اس طرح خوش کرنا نہیں چاہتا کہ اس سے حوریں نہ مل سکیں۔ کیوں کہ اگر جنت کی ایک بھی حور دنیا میں جھانک لے تو اس کی وجہ سے ساری زمین ایسے چمکنے لگے گی جیسے سورج چمکنے لگتا ہے۔ میں جنت میں سب سے پہلے جانے والی جماعت سے پیچھے رہنے کے لئے بالکل تیار نہیں ہوں، کیونکہ میں نے حضور ﷺ کو یہ فرماتے ہوئے سنا ہے کہ اللہ تعالیٰ قیامت کے دن تمام لوگوں کو حساب کے لئے جمع فرمائیں گے تو فقراء، مومنین

جنت کی طرف ایسی تیزی سے جائیں گے جیسے کبوتر اپنے گھونسلے کی طرف تیزی سے پر پھیلا کر اترتا ہے۔ فرشتے ان سے کہیں گے ٹھہرو حساب دے کر جاؤ۔ وہ کہیں گے ہمارے پاس حساب کے لئے کچھ ہے ہی نہیں، بھلا ہمیں دیا ہی کیا گیا ہے جسکا ہمیں حساب چکانا پڑے! اس پر ان کا رب فرمائے گا: میرے بندے ٹھیک کہہ رہے ہیں۔ پھر ان کے لئے جنت کا دروازہ کھول دیا جائے گا اور وہ لوگوں سے ستر سال پہلے جنت میں چلے جائیں گے۔

حدیث کے الفاظ جریر سے مروی ہیں۔ موسیٰ صغیر کی حدیث میں کچھ اضافہ ہے وہ یوں ہے کہ: حضرت عمرؓ کو خبر پہنچی کہ حضرت سعیدؓ کو کڑے دنوں کا سامنا ہے..... حتیٰ کہ ان کے گھر میں آگ تک نہیں جلائی جاتی۔ چنانچہ عمرؓ نے ان کی طرف بہت سارا مال بھیجا۔ انہوں نے وہ مال بہت ساری تھیلیوں میں ڈال کر اپنے دائیں بائیں (اڑوس پڑوس میں) صدقہ کر دیا اور پھر فرمایا: میں نے رسول اللہ ﷺ کو ارشاد فرماتے سنا ہے کہ اگر کوئی حور اپنی انگلیوں میں سے ایک انگلی بھی (اہل دنیا کی طرف) ظاہر کر دے تو ہر ذی روح شے اس کی خوشبو پائے گی۔ اے رب! میں ان حوروں کی خاطر دنیا کی عورتوں کو چھوڑتا ہوں، بخدا اتم زیادہ لائق ہو کہ میں تمہیں ان کی خاطر چھوڑ دوں۔

یہ حدیث مالک بن دینار نے عن شہر بن حوشب عن سعید بن عامر کی سند سے مسند او مختصر روایت کی ہے۔

(۳۸) عمیر بن سعدؓ

صحابہ کرامؓ میں سے ایک عمیر بن سعد بھی ہیں۔ عہد کی حفاظت کرنے والے، وعدہ پورا کرنے والے، نفس کے لئے سخت اقدام کرنے والے، خوبصورت والی اور رعایا پر اللہ کی حجت تھے۔ بے مثال ہونے کی وجہ سے انہیں ”سیح وحدہ“ (اکیلا بنایا گیا) کا لقب ملا۔ ۸۲۷- عمیرؓ کا بے مثل زہد و فقر..... سلیمان بن احمد، محمد بن مرزبان آدمی، محمد بن حکیم رازی، عبد الملک بن ہارون بن عسٹرہ، ہارون بن عسٹرہ کے سلسلہ سند سے مروی ہے کہ حضرت عمیر بن سعد انصاریؓ کو حضرت عمرؓ بن خطاب نے حمص کا گورنر بنا کر بھیجا۔ ایک سال تک حضرت عمرؓ کے پاس ان کی کوئی خبر نہیں آئی۔ حضرت عمرؓ نے اپنے کاتب کو فرمایا: عمیر کو خط لکھو، اللہ کی قسم! میرا تو یہی خیال ہے کہ عمیر نے ہم سے خیانت کی ہے (خط کا مضمون یہ تھا)۔

”جونہی میرا خط تمہیں ملے فوراً میرے پاس آ جاؤ اور میرا خط پڑھتے ہی تم وہ سارا مال ساتھ لے کر آؤ جو تم نے مسلمانوں کے مال غنیمت میں سے جمع کر رکھا ہے۔“

خط پڑھتے ہی حضرت عمیرؓ چلنے کیلئے تیار ہو گئے۔ اپنا چمڑے کا تھیل لیا۔ اس میں اپنا توشہ اور پیالہ رکھا، اپنا چمڑے کا لوٹا (تھیلے سے باندھ کر) لٹکایا اور اپنی لاشی لی اور حمص سے پیدل چل کر مدینہ منورہ پہنچے۔ جب وہاں پہنچے تو آپ کا رنگ بدلا ہوا تھا۔ چہرہ غبار آلود تھا اور ہال لے ہو چکے تھے۔ چنانچہ حضرت عمرؓ کی خدمت میں گئے اور کہا: السلام علیک یا امیر المؤمنین! حضرت عمرؓ نے پوچھا: آپ کا کیا حال ہے؟ حضرت عمیرؓ نے کہا: آپ میرا کیا حال دیکھ رہے ہیں؟ کیا آپ دیکھ نہیں رہے کہ میں صحت مند اور پاک خون والا ہوں

۱۔ التحاف السادة المتقين ۲۸۱/۹۔ وکنز العمال ۱۶۶۲۴۔

۲۔ طبقات ابن سعد ۳/۳۷۳۔ ۴۰۲/۷۔ والتاریخ الکبیر ۶/۳۲۲۵۔ والجرح ۶/۲۰۷۹۔ والاستیعاب ۳/۱۲۱۵۔

وسیر النبلاء ۲/۱۰۳۔ ۵۵۷۔ والکاشف ۲/۴۳۴۹۔ والاصابة ۳/۶۰۳۶۔ وتهذیب الکمال ۲۲/۳۷۱۔ ۳۷۶۔

اور میرے ساتھ میری دنیا ہے، جسکی میں باگ پکڑ کر اسے کھینچ لایا ہوں۔ حضرت عمرؓ سمجھے کہ یہ بہت سامان لائے ہوں گے جو ابھی پیچھے ہے۔ اس لئے پوچھا کہ تمہارے ساتھ کیا ہے؟ حضرت عمرؓ نے کہا میرے ساتھ میرا تھیلا ہے جس میں اپنا تو شہ اور پیالہ رکھتا ہوں پیالہ میں کھا بھی لیتا ہوں اور اسی میں اپنا سر اور اپنے کپڑے دھو لیتا ہوں اور ایک لوٹا ہے جس میں وضو اور پینے کا پانی رکھتا ہوں۔ میری ایک لاٹھی ہے، جس پر میں ٹیک لگاتا ہوں اور اگر کوئی دشمن سامنے آ جائے تو اسی سے اسکا مقابلہ کرتا ہوں۔ اللہ کی قسم! دنیا میرے اس سامان کے علاوہ ہے۔ (یعنی میری ساری ضروریات اسی سامان سے پوری ہو جاتی ہیں)۔ پھر حضرت عمرؓ نے پوچھا: تم وہاں سے پیدل چل کر آئے ہو؟ انہوں نے اثبات میں جواب دیا۔ حضرت عمرؓ نے پوچھا کیا تمہارا وہاں (تعلق والا) کوئی ایسا آدمی نہیں تھا جو تمہیں سواری کے لئے کوئی جانور دے دیتا؟ انہوں نے جواب دیا: وہاں کے لوگوں نے مجھے سواری نہیں دی اور نہ ہی میں نے ان سے مانگی۔ حضرت عمرؓ نے فرمایا! وہ برے مسلمان ہیں جن کے پاس سے تم آئے ہو (کہ انہوں نے اپنے گورنر کا ذرا خیال نہیں کیا) حضرت عمرؓ نے کہا: اے عمر! آپ اللہ سے ڈریں۔ اللہ تعالیٰ نے آپ کو غیبت سے منع کیا ہے اور میں نے ان کو دیکھا ہے کہ وہ صبح کی نماز پڑھ رہے تھے (اور صبح کی نماز پڑھ لے وہ اللہ کی ذمہ داری میں آ جاتا ہے)۔ حضرت عمرؓ نے فرمایا: میں نے تمہیں کہاں بھیجا تھا؟ اور تم نے کیا کیا؟ عمرؓ نے کہا: اے امیر المؤمنین آپ کیا پوچھ رہے ہیں (میں سمجھ نہیں سکا)؟ حضرت عمرؓ نے (تعجب سے) کہا: سبحان اللہ! (سوال تو بالکل واضح ہے) حضرت عمرؓ نے کہا: اگر یہ ڈر نہ ہوتا کہ نہ بتانے سے آپ غمگین ہو جائیں گے تو میں آپ کو نہ بتاتا۔ آپ نے مجھے جہاں بھیجا وہاں پہنچ کر میں نے وہاں کے نیک لوگوں کو جمع کیا اور مسلمانوں سے مال غنیمت جمع کرنے کا ان کو ذمہ دار بنایا۔ چنانچہ جب وہ مال جمع کر کے لے آئے تو میں نے وہ سارا مال صحیح مصرف پر خرچ کر دیا۔ اگر اس میں شرعاً آپ کا حصہ بھی ہوتا تو میں آپ کے پاس ضرور لے کر آتا۔ حضرت عمرؓ نے فرمایا: کیا تم ہمارے پاس کچھ نہیں لائے؟ حضرت عمرؓ نے جواب دیا: نہیں۔ حضرت عمرؓ نے فرمایا: (یہ تو بہت اچھے گورنر ہیں کچھ لے کر نہیں آئے ہیں لہذا) عمرؓ کے لئے (حصص کی گورنری کا) عہد نامہ پھر لکھ دو۔ حضرت عمرؓ نے کہا: اب میں آپ کی طرف سے گورنر بننے کو تیار ہوں اور نہ آپ کے بعد کسی اور کی طرف سے۔ کیونکہ اللہ کی قسم! میں (اس گورنری میں خرابی سے) بچ نہ سکا۔ میں نے ایک نصرانی سے (امارت کے زعم میں) کہا تھا: اے فلاں! اللہ تعالیٰ تجھے رسوا کرے۔ (جبکہ ذمی کو تکلیف پہنچانا برا کام ہے)۔ اے عمر! آپ نے مجھے گورنر بنا کر بڑی خرابیوں میں مبتلا کر دیا ہے۔ اے عمر! میری زندگی کے سب سے برے دن وہ ہیں جن میں میں آپ کے ساتھ پیچھے رہ گیا (اور دنیا سے چلا نہیں گیا)۔ پھر انہوں نے حضرت عمرؓ سے اجازت مانگی! حضرت عمرؓ نے ان کو اجازت دے دی۔ وہ اپنے گھر واپس لوٹ آئے۔ ان کا گھر مدینہ سے چند میل کے فاصلے پر تھا۔

جب عمرؓ چلے گئے تو حضرت عمرؓ نے فرمایا: میرا تو یہی خیال ہے کہ عمرؓ نے ہم سے خیانت کی ہے (یہ حصص سے ضرور مال لے کر آئے ہیں جسے میرے پاس نہیں لائے بلکہ سیدھے اپنے گھر بھیج دیا ہے)۔ پھر عمرؓ نے حارث نامی ایک آدمی کو سو (۱۰۰) دینار دے کر کہا یہ دینار لے جاؤ اور جا کر عمرؓ کے ہاں اجنبی مہمان ٹھہرو۔ اگر ان کے گھر میں فراوانی دیکھو تو ایسے ہی میرے پاس واپس لوٹ آؤ اور اگر تنگی کی حالت دیکھو تو انہیں سو دینار دے دینا۔ حضرت حارث رحمہ اللہ نے وہاں جا کر دیکھا کہ حضرت عمرؓ دیوار کے ساتھ ایک کونے میں بیٹھے اپنی قمیص سے جوئیں نکال رہے ہیں۔ انہوں نے جا کر حضرت عمرؓ کو سلام کیا۔ حضرت عمرؓ نے سلام کا جواب دیا اور کہا: اللہ آپ پر رحم کرے! آ جاؤ اور ہمارے مہمان بن جاؤ۔ حارث رحمہ اللہ سواری سے اتر کر ان کے ہاں ٹھہر گئے۔ پھر حضرت عمرؓ نے ان سے پوچھا: آپ کہاں سے آئے ہیں؟ انہوں نے کہا: مدینہ سے۔ حضرت عمرؓ نے پوچھا: آپ نے امیر المؤمنین کو کس حال میں چھوڑا؟ جواب دیا: اچھے حال میں تھے۔ حضرت عمرؓ نے پوچھا: مسلمانوں کو کس حال میں چھوڑا؟ انہوں نے کہا: وہ بھی ٹھیک تھے۔ حضرت عمرؓ نے پوچھا کیا امیر المؤمنین شرعی حدود قائم نہیں کرتے ہیں؟ انہوں نے جواب دیا: کرتے ہیں۔ ان کے بیٹے سے ایک کبیرہ

گناہ ہو گیا تھا چنانچہ حضرت عمرؓ نے اس پر حد شرعی قائم کی تھی۔ درے سے کوڑے لگائے تھے جس سے اسکا انتقال ہو گیا تھا۔ حضرت عمرؓ نے کہا: اے اللہ! عمرؓ کی مدد فرما! جہاں تک میں جانتا ہوں وہ آپ سے بہت زیادہ محبت کرتے ہیں۔

چنانچہ حارثؓ حضرت عمرؓ کے پاس تین دن تک مہمان رہے۔ ان کے ہاں صرف جو کی ایک روٹی ہوتی تھی جسے وہ حارثؓ رحمہ اللہ کو کھلا دیا کرتے اور خود بھوکے رہتے۔ آخر جب فاقہ بہت زیادہ ہو گیا تو انہوں نے حارثؓ سے کہا: تمہاری وجہ سے ہم لوگوں پر فاقے آ گئے ہیں۔ اگر تم مناسب سمجھو تو کہیں اور چلے جاؤ اس پر حارثؓ نے ان کو وہ دینار نکال کر دیئے اور کہا: امیر المؤمنینؓ نے یہ دینار آپ کے لئے بھیجے ہیں، آپ انہیں اپنے کام میں لائیں۔ آپؓ نے فرمایا: یہ دینار واپس لے جاؤ۔ ان کی بیوی نے کہا: واپس نہ کرو، لے لو آپ کو ضرورت پڑ گئی تو اس میں سے خرچ کر لیتا، ورنہ مناسب جگہ خرچ کر دیتا۔ حضرت عمرؓ نے کہا: اللہ کی قسم میرے پاس کوئی ایسی چیز نہیں ہے جس میں میں ان کو رکھ لوں۔ اس پر ان کی بیوی نے اپنی قمیص کا نیچے کا دامن پھاڑ کر ان کو دیا، جس میں انہوں نے وہ دینار رکھ لئے اور پھر فوراً گھر سے باہر گئے اور شہداء کی اولاد اور فقراء میں سب تقسیم کر کے واپس آ گئے۔ حضرت عمرؓ کے قاصد حارثؓ کا خیال تھا کہ حضرت عمرؓ ان کو بھی کچھ دیں گے اور عمرؓ نے قاصد کو کہا کہ امیر المؤمنینؓ کو میرا سلام کہہ دینا۔

حارثؓ حضرت عمرؓ کے پاس واپس آئے۔ انہوں نے پوچھا: ان کا کیا حال دیکھا؟ عرض کیا وہ بہت سختی میں ہیں۔ پھر حضرت عمرؓ نے پوچھا: ان دیناروں کا کیا کیا؟ حارثؓ بولے: مجھے پتہ نہیں۔ اس پر حضرت عمرؓ نے حضرت عمرؓ کو خط لکھا کہ ”جو نبی تمہیں میرا یہ خط ملے..... ملے ہی خط رکھنے سے پہلے میری طرف چلے آؤ۔“ چنانچہ وہ حضرت عمرؓ کے پاس آئے۔ حضرت عمرؓ نے ان سے پوچھا: آپ نے ان دیناروں کا کیا کیا؟ انہوں نے کہا: مجھے جو مرضی آئی کیا۔ آپ ان دیناروں کے بارے میں کیوں پوچھ رہے ہیں؟ حضرت عمرؓ نے کہا میں تمہیں قسم دے کر کہتا ہوں کہ تم مجھے ضرور بتاؤ کہ تم نے ان کا کیا کیا ہے؟ حضرت عمرؓ نے کہا! میں نے ان کو اپنے لئے اگلے جہاں میں بھیج دیا ہے (یعنی ضرورت مندوں میں تقسیم کر دیئے ہیں)۔

حضرت عمرؓ نے کہا: اللہ آپ پر رحم فرمائے! پھر حکم دیا کہ حضرت عمرؓ کو ایک وسق (یعنی پانچ من دس سیر) غلہ اور دو کپڑے دیئے جائیں۔ حضرت عمرؓ نے کہا غلہ کی مجھے ضرورت نہیں ہے، چونکہ میں گھر میں دو صاع (سات سیر) جو چھوڑ کر آیا ہوں اور ان دو صاع کے کھانے سے پہلے ہی اللہ تعالیٰ اور رزق پہنچا دیں گے۔ چنانچہ غلہ تو لیا نہیں، البتہ دونوں کپڑے لے لئے اور یوں کہا: فلاں ام فلاں کے پاس کپڑے نہیں ہیں (اسے دے دوں گا) پھر اپنے گھر واپس آ گئے اور تھوڑے ہی عرصہ بعد ان کا انتقال ہو گیا اللہ تعالیٰ ان پر رحمت فرمائے۔

جب حضرت عمرؓ کو ان کے انتقال کی خبر ملی تو ان کو بہت رنج و صدمہ ہوا اور ان کے لئے خوب دعائے رحمت و مغفرت کی۔ پھر (ان کو دفن کرنے) حضرت عمرؓ پیدل (مدینہ کے قبرستان) جنت البقیع گئے اور آپ کے ساتھ اور لوگ بھی پیدل چل رہے تھے۔

حضرت عمرؓ نے اپنے ساتھیوں سے کہا کہ تم میں سے ہر آدمی اپنی اپنی تمنا و آرزو ظاہر کرے۔ چنانچہ ایک آدمی بولا: اے امیر المؤمنین! میرا دل چاہتا ہے کہ میرے پاس بہت سامان ہو اور میں اس سے خرید خرید کر بہت سے غلام اللہ تعالیٰ کے لیے آزاد کروں دوسرا بولا: میرا دل چاہتا ہے کہ میرے پاس بہت سامان ہو میں اسے اللہ کے راستے میں خرچ کر دوں۔ تیسرا بولا: میرا دل چاہتا ہے کہ مجھے اتنی جسمانی طاقت مل جائے کہ میں زمزم سے ڈول نکال نکال کر بیت اللہ کے حاجیوں کو زمزم کا پانی پلاؤں۔ تاہم حضرت عمرؓ نے فرمایا: میرا دل چاہتا ہے کہ میرے پاس عمر بنو سعدؓ جیسا آدمی ہو جسے میں مسلمانوں کے مختلف کاموں میں اطمینان سے لگا سکوں۔

(اللہم ارزقنا اتباع هذه النفوس القدسية۔ یہ تھے حضرات صحابہ کرامؓ۔ مجھے رہ رہ کر حسن بھری رحمہ اللہ کا قول یاد آتا ہے کہ صحابہ کرامؓ اگر ہمیں دیکھ لیتے تو ہمیں پکا منافق سمجھتے۔ اے کاش! ان لوگوں سے بچھڑ کر آج کوئی عمر یا سعید پیدا ہو جاتا

مگر زمانے نے ہم سے بے وفائی کی۔ یوں لگتا ہے جیسے یہ حضرات گوشت پوست کے بنے ہی نہیں تھے یا انسانیت سے وراء الوراء کوئی اور ہی مخلوق تھے۔)

۸۲۸- عبد اللہ بن شعیب، عبد اللہ بن محمد بن عمرو، عبد اللہ بن محمد بن حفص، حماد بن سلمہ، ابی سنان کے سلسلہ سند سے مروی ہے:

ابو طلحہ خولانی کہتے ہیں کہ ایک مرتبہ ہم عمیر بن سعدؓ کے پاس فلسطین میں ان کے گھر گئے۔ انہیں ”سیج وحدہ“ (یکتا ومنفرد کے لقب سے) پکارا جاتا تھا۔ آپؓ اس وقت گھر میں واقع ایک بڑی دکان پر کھڑے تھے اور گھر میں پتھروں سے بنا ہوا ایک بڑا حوض تھا۔ انہوں نے کہا: اے غلام! گھوڑوں کو (پانی پینے کے لئے) حوض پر لاؤ۔ (چنانچہ غلام جب حوض پر گھوڑے لایا تو عمیرؓ نے ایک گھوڑی کو گم پایا)۔ عمیرؓ نے اس گھوڑی کا نام لے کر پوچھا: فلاں گھوڑی کہاں ہے؟ عبید اللہ کہتے ہیں: غلام نے جواب دیا: وہ گھوڑی خارش زدہ ہے اور (خارش کی وجہ سے) اس کے بدن سے خون ٹپک رہا ہے۔ عمیرؓ نے فرمایا: اسے بھی پانی پینے کے لئے لاؤ۔ غلام نے کہا: تب دوسرے گھوڑوں کو بھی خارش ہو جائے گی۔ عمیرؓ نے فرمایا: اسے بھی حوض پر لاؤ میں نے رسول اللہ ﷺ کو ارشاد فرماتے سنا ہے کہ ”ایک سے دوسرے کو بیماری کا لگنا اور بدشگونی اور ہامہ کی کوئی حقیقت نہیں“۔ کیا تم ایک اونٹ کو نہیں دیکھتے کہ وہ صحراء میں ہوتا ہے اس کے سینے کے ابھار پر خارش کا ایک نکتہ ظاہر ہوتا ہے۔ حالانکہ وہ نکتہ اس سے پہلے موجود نہیں ہوتا تو پہلے اونٹ کو کس نے بیماری لگائی؟ (ہامہ: گھر پر الو بیٹھ کر گھر کے قتل ہونے والوں کی طرف سے انتقام کا مطالبہ کرتا ہے یا اس گھر کی بربادی کی آواز لگاتا ہے، یہ عرب کا جھوٹا عقیدہ تھا۔ اصغر)

شیخ رحمہ اللہ کہتے ہیں کہ میں نہیں جانتا کہ عمیرؓ نے حدیث ہالا کے علاوہ کوئی اور حدیث بھی نبی ﷺ سے روایت کی ہو۔

(۳۹) حضرت ابی بن کعبؓ

حضرات صحابہ کرامؓ اجمعین میں سے ایک حضرت ابی بن کعبؓ بھی ہیں۔ مسائل غامضہ کا کافی شافی جواب دینے والے تھے خدا اور رسول کے عشق و محبت سے سرشار تھے اور سید المسلمین کے لقب سے ملقب تھے۔

۸۲۹- سلیمان بن احمد، اسحاق بن ابراہیم دیری، عبدالرزاق، ثوری، (دوسری سند) ابو عمرو بن حمدان، حسن بن سفیان، ابو بکر بن ابی شیبہ، عبد الاعلیٰ (دونوں راوی) سعید جری، ابی سلیل، عبد اللہ بن ربیع انصاری کے سلسلہ سند سے روایت کرتے ہیں کہ:

حضرت ابی بن کعبؓ کی روایت ہے کہ رسول اللہ ﷺ نے ارشاد فرمایا: اے ابو منذر! قرآن مجید کی کوئی عظیم الشان آیت تمہارے پاس ہے (یعنی تمہیں زبانی یاد ہے)؟ میں نے کہا: اللہ اور اس کا رسول ہی بہتر جانتے ہیں۔ ارشاد فرمایا: اے ابو منذر! قرآن مجید کی کوئی عظیم الشان آیت تمہارے پاس ہے؟ میں نے کہا: ”اللہ لا الہ الا هو الحي القيوم“ (آل عمران ۲) ترجمہ: اللہ تعالیٰ کے سوا کوئی عبادت کے لائق نہیں۔ وہ زندہ اور نگہبان ہے۔ چنانچہ رسول اللہ ﷺ نے میرے سینے پر ہاتھ مارا اور ارشاد فرمایا: ”اے ابو منذر! تمہیں یہ

۱۔ مسند الامام احمد ۱/۱۸۰، و مجمع الزوائد ۵/۱۰۲، یہ حدیث بہت سے الفاظ کے ساتھ مروی ہے دیکھئے: صحیح البخاری ۱۶۲/۷، و صحیح مسلم، کتاب السلام باب ۳۳، رقم: ۱۰۲، ۱۰۳، و سنن الترمذی ابی داؤد ۲۴، من کتاب الطب و سنن الترمذی ۲۱۴۳، و سنن ابن ماجہ ۳۵۳۵، ۳۵۴۰، المعجم الکبیر ۱/۵۴، و فتح الباری ۱۰/۲۱۵۔

۲۔ طبقات ابن سعد ۳/۵۹، و تاریخ ابن معین ۲/۱۹، و تاریخ الکبیر ۱/۲۹، و الجرح ۱/۲۹۰، و تاریخ ابن عساکر ۲/۳۲۲، (التہذیب) و تہذیب الکمال ۲/۲۶۲، ۲۷۲۔

۸۳۰۔ حضور ﷺ کو ابی بن کعب کو قرآن سنانے کا حکم الہی..... عبداللہ بن محمد بن جعفر، احمد بن علی بن ثنی، ہدبہ، ہمام، قتادہ، انس بن مالک کے سلسلہ سند سے مروی ہے کہ رسول اللہ ﷺ نے حضرت ابی بن کعبؓ سے فرمایا: بے شک اللہ عزوجل نے مجھے حکم دیا ہے کہ میں تمہیں قرآن مجید سناؤں۔ ابی بن کعبؓ کہنے لگے: کیا اللہ تعالیٰ نے میرا نام لے کر آپ کو حکم دیا ہے؟ ارشاد فرمایا: ہاں! اللہ تعالیٰ نے تمہارا نام لے کر مجھے حکم دیا ہے۔ حضرت انسؓ کہتے ہیں: یہ سن کر ابیؓ نے رونا شروع کر دیا۔

۸۳۱۔ جعفر بن محمد بن عمرو، ابو حصین قاضی، یحییٰ بن عبد الحمید، ابن مبارک، جلیج، عبداللہ بن عبد الرحمن، ابن ابزی، ابزی کے سلسلہ سند سے حضرت ابی بن کعبؓ کی روایت ہے کہ نبی ﷺ نے ارشاد فرمایا: مجھے حکم دیا گیا ہے کہ میں تمہیں قرآن مجید سناؤں، میں نے کہا: کیا میرے رب عزوجل نے آپ کے سامنے میرا نام لیا ہے؟ ارشاد فرمایا: جی ہاں۔ پھر آپ ﷺ نے یہ آیت کریمہ تلاوت کی:

قل بفضل اللہ وبرحمته فبذلک فلیفرحوا هو خیر مما یجمعون“ (یونس ۵۸) کہہ دیجئے (یہ) اللہ تعالیٰ کے فضل و رحمت سے ہے۔ پس چاہیے کہ اس سے خوش رہیں اور وہ ان کی جمع کی ہوئی (دنیا) سے بہتر ہے۔

سفیان ثوری رحمہ اللہ نے یہ حدیث ثوری عن اسلم مقبری عن ابن ابزی کی سند سے روایت کی ہے۔

۸۳۲۔ عبد الملک بن حسن، قاضی یوسف، محمد بن کثیر، سفیان ثوری، اسلم مقبری، عبداللہ بن عبد الرحمن بن ابزی، عبد الرحمن بن ابزی کے سلسلہ سند سے ابی بن کعبؓ کی روایت ہے کہ رسول اللہ ﷺ نے مجھے فرمایا: مجھے حکم ہوا ہے کہ میں تمہیں کوئی سورت پڑھ کر سناؤں! میں نے کہا: یا رسول اللہ! کیا آپ کے سامنے میرا نام لیا گیا ہے؟ ارشاد فرمایا: ”ہاں“۔

عبد الرحمن بن ابزی رحمہ اللہ کہتے ہیں میں نے حضرت ابی بن کعبؓ سے کہا: آپ اس سے خوش ہوئے تھے؟ ابیؓ نے فرمایا: مجھے خوش ہونے سے کیا چیز روکتی! حالانکہ ارشاد باری تعالیٰ ہے ”قل بفضل اللہ وبرحمته فبذلک فلیفرحوا هو خیر مما یجمعون“۔

۸۳۳۔ سلیمان بن احمد بن خلیل، محمد بن عیسیٰ الطباع، معاذ بن محمد بن معاذ بن ابی بن کعب، محمد بن معاذ بن ابی بن کعب، معاذ بن ابی بن کعب کے سلسلہ سند سے حضرت ابی کعبؓ کی روایت ہے:

رسول اللہ ﷺ نے ارشاد فرمایا: بے شک مجھے حکم ہوا ہے کہ میں قرآن مجید کو تمہارے اوپر پیش کروں (یعنی تمہیں سناؤں) ابیؓ کہنے لگے: میں اللہ تعالیٰ پر ایمان لایا، آپ کے دست اقدس پر مشرف بہ اسلام ہوا اور آپ ہی سے علم حاصل کیا (آپ مجھ پر کیسے قرآن پیش کرتے ہیں) نبی ﷺ نے ارشاد فرمایا: ہاں ملا علی (فرشتوں کی جماعت مقدسہ) میں تمہارے نام اور تمہارے نسب کا ذکر کیا گیا ہے، کہا: یا رسول اللہ تب (قرآن مجید) پڑھیے۔

۸۳۴۔ ابو عمرو بن حمدان، حسن بن سفیان، محمد بن یحییٰ قسری مروزی، سلیمان بن عامر مروزی کے سلسلہ سند سے مروی ہے کہ ربیع بن

۱۔ الدر المنثور ۳۲۲/۱ والمستدرک ۳۰۳/۳۔ و سنن ابی داؤد ۱۴۶۰۔ و شرح السنة ۳۵۹/۴۔

۲۔ صحیح البخاری ۲۱۷/۶، و مسند الامام احمد ۱۳۰/۳، ۱۸۵، ۲۷۳، ۲۸۴، ۱۳۲/۵، والمستدرک ۲۲۳/۲۔

و منحة المعبود ۱۹۱۳۔ و طبقات ابن سعد ۶۰/۲/۳۔ و مجمع الزوائد ۱۴۰/۷۔ و فتح الباری ۷۲۵/۸۔

۳۔ المصنف لابن ابی شیبہ ۱۴۱/۱۲۔ ۴۔ المسند الامام احمد ۱۲۳/۵۔

۵۔ طبقات ابن سعد ۱۰۳/۲/۲۔ و المصنف لابن ابی شیبہ ۵۶۴/۱۰۔ و تاریخ ابن عساکر ۳۲۷/۲۔ و الدر المنثور ۳۰۸/۳۔

انس نے ابو عالیہ کو قرآن مجید سنایا۔ ابو عالیہ (ریاحی) نے ابی بن کعبؓ کو قرآن مجید سنایا اور حضرت ابی بن کعبؓ کہتے ہیں کہ رسول اللہ ﷺ نے مجھے فرمایا مجھے حکم ہوا ہے کہ میں تمہیں قرآن مجید پڑھ کر سناؤں۔ ابیؓ کہتے ہیں: میں نے کہا! یا رسول اللہ! کیا وہاں میرا تذکرہ کیا گیا ہے؟ ارشاد فرمایا: ہاں، چنانچہ ابیؓ رو پڑے۔ مجھے معلوم نہیں آیا شوق کی وجہ سے رو پڑے یا خوف کی وجہ سے۔

۸۳۵- جعفر بن محمد بن عمرو، محمد بن حسن بن حبیب، یحییٰ بن عبد الحمید، ابو احوص، عمار بن رزق، محمد بن عبد الرحمن بن ابی لیلیٰ، عیسیٰ بن عبد الرحمن بن ابی لیلیٰ، عبد الرحمن بن ابی لیلیٰ کے سلسلہ سند سے؛

ابی بن کعبؓ کی روایت ہے کہ ایک مرتبہ میں رسول اللہ ﷺ کے پاس گیا۔ رسول اللہ ﷺ نے اپنا دست اقدس میرے سینے پر مارا پھر ارشاد فرمایا: میں تجھے شک اور تکذیب سے اللہ تعالیٰ کی پناہ میں دیتا ہوں۔ ابی بن کعبؓ کہتے ہیں: میں سینے میں شرابور ہو گیا اور (میری یہ کیفیت تھی) گویا کہ میں ڈر کے مارے اپنے پروردگار کی طرف دیکھ رہا ہوں۔

یہ حدیث اسماعیل بن ابی خالد نے بھی عبد اللہ بن عیسیٰ سے مثل مذکور بالا کے روایت کی ہے۔

۸۳۶- عبد اللہ بن جعفر، ابن حبیب، ابو داؤد، شعبہ، ابو حمزہ، ایاس بن قتادہ کے سلسلہ سند سے مروی ہے:

قیس بن عباد کہتے ہیں کہ ایک مرتبہ میں محمد ﷺ کے صحابہ کرامؓ کی ملاقات کے لئے مدینہ منورہ آیا۔ مجھے سب سے زیادہ ابی بن کعبؓ کی ملاقات محبوب تھی، چنانچہ میں (نماز میں) صف اول میں جا کھڑا ہوا۔ حضرت ابیؓ نماز کے لیے تشریف لائے۔ جب نماز پڑھ لی تو بیان کرنے لگے۔ میں نے لوگوں کی گردنوں کو جھٹنی توجہ سے ان کی طرف اوپر اٹھتے ہوئے دیکھا اس طرح کہیں نہیں دیکھا۔ میں نے انہیں کہتے ہوئے سنا کہ امراء کے ہاتھ پر بیعت کرنے والے ہلاک ہو گئے۔ رب کعبہ کی قسم! (انہوں نے تین مرتبہ یہ کلمات دہرائے اور فرمایا) وہ خود بھی ہلاک ہو گئے اور دوسروں کو بھی انہوں نے ہلاک کر دیا۔ مجھے تو ان پر کوئی افسوس نہیں ہے، مجھے ہلاک ہونے والے مسلمانوں پر افسوس ہے۔

ابو مجبلو نے بھی یہ حدیث قیس بن عباد سے بثلہ روایت کی ہے۔

۸۳۷- احمد بن جعفر بن معبد، احمد بن عصام، یوسف بن یعقوب، سلیمان تمیمی، ابو مجبلو، قیس بن عباد کے سلسلہ سند سے مروی ہے:

قیس رحمہ اللہ کہتے ہیں ایک مرتبہ میں مدینہ منورہ کی جامع مسجد میں آگے والی صف میں نماز پڑھ رہا تھا، اچانک میرے پیچھے سے ایک آدمی آیا اور اس نے مجھے زور سے بھینچا اور مجھے ایک طرف کر کے خود میری جگہ کھڑا ہو گیا۔ جب اس نے سلام پھیرا تو میری طرف متوجہ ہوا کیا دیکھتا ہوں کہ وہ حضرت ابی بن کعبؓ ہیں۔ کہنے لگے: اے لڑکے! اللہ تعالیٰ تجھے پریشان نہ کرے۔ اس بات کا ہمیں نبی ﷺ نے حکم دیا تھا پھر وہ قبلہ رو ہو گئے اور فرمایا: رب کعبہ کی قسم! اہل عقدہ (بیعت لینے والے) ہلاک ہو گئے۔ مجھے ان پر کوئی افسوس نہیں ہے۔ انہوں نے تین مرتبہ یہ کلمات دہرائے۔ بخدا مجھے ان پر کوئی افسوس نہیں ہے لیکن مجھے ان لوگوں پر افسوس ہے جنکو انہوں نے گمراہ کر دیا ہے۔

۸۳۸- محمد بن احمد بن حسن، بشر بن موسیٰ، محمد بن سعید بن اصفہانی، عبد اللہ بن مبارک، ربیع بن انس، ابو عالیہ کے سلسلہ سند سے مروی ہے کہ ابی بن کعبؓ نے فرمایا:

تم سیدھے راستے اور سنت رسول اللہ ﷺ کو لازمی پکڑے رکھو، پس کوئی بندہ ایسا نہیں جو سیدھے راستے اور سنت پر قائم ہوتے ہوئے اللہ عزوجل کا ذکر کرے اور مارے خوف خدا کے اسکی آنکھوں سے آنسو جاری ہو جائیں اور پھر اسے دوزخ کی آگ چھو لے، اور کوئی ایسا بندہ نہیں جو سیدھے راستے اور سنت پر قائم ہوتے ہوئے اللہ کا ذکر کرے اور اس کے بال کھڑے ہو جاتے ہوں اللہ تعالیٰ کے خوف سے مگر اس کی مثال اس درخت جیسی ہے جسکے پتے خشک ہو گئے ہوں، چنانچہ اسی حالت میں اس درخت پر ہوا چلتی ہے اور اس کے

پتے گرنے لگتے ہیں۔ اس آدمی کے گناہ بھی (ذکر اللہ سے) اس طرح گرتے ہیں جس طرح اس درخت کے پتے۔ بے شک اللہ تعالیٰ کے راستے میں تمہارے اعمال انبیاء کرام کے طریقے اور انکی سنت کے مطابق ہونے چاہئیں۔

۸۳۹- ابو عمرو بن حمدان، حسن بن سفیان، علی بن حسن بن سلیمان، ابو خالد، مغیرہ بن مسلم، ربیع بن انس، ابو عالیہ کے سلسلہ سند سے مروی ہے کہ ایک آدمی نے حضرت ابی بن کعبؓ سے کچھ وصیت کرنے کی درخواست کی۔ حضرت ابی بن کعبؓ نے فرمایا: کتاب اللہ کو اپنا امام بنا لو اور اس کے قاضی اور حاکم ہونے سے راضی رہو۔ اس لئے کہ یہی وہ چیز ہے جسکو تمہارے رسول نے تمہارے بیچ چھوڑا ہے۔ کتاب اللہ ایسا سفارشی اور بلا تہمت گواہ ہے جس کی سفارش قبول کی جاتی ہے۔ اس میں تمہارا اور تم سے پہلوں کا بھی ذکر ہے۔ کتاب اللہ تمہارے درمیان بہترین حاکم ہے اور وہ تمہیں تمہارے بعد کی بھی خبریں دیتا ہے۔

۸۴۰- چار عذاب اس امت پر واقع ہو کر رہیں گے..... ابو بکر بن مالک، عبد اللہ بن احمد بن حنبل، احمد بن حنبل، وکیع، ابو جعفر، ربیع، ابو عالیہ کے سلسلہ سند سے مروی ہے کہ حضرت ابی بن کعبؓ نے ارشاد باری تعالیٰ:

”قل هو القادر علی ان یبعث علیکم عذاباً من فوقکم (انعام ۶۵)“.....

آپ کہہ دیجئے کہ اس پر بھی وہ قادر ہے کہ تم پر تمہارے اوپر سے عذاب نازل کر دے۔

کے بارے میں فرمایا: وہ چار چیزیں ہیں اور وہ سب کی سب عذاب الہی ہیں اور وہ لامحالہ ساری کی ساری واقع ہو کر رہیں گی۔ چنانچہ رسول اللہ ﷺ کی رحلت کے پچیس سال بعد دو چیزیں تو ان میں سے واقع ہو چکی ہیں ایک یہ کہ لوگ مختلف گروہوں میں بٹ گئے دوسری یہ کہ ان کے آپس میں جھگڑے چھڑ گئے۔ اور دو چیزیں فی الحال ابھی تک باقی ہیں لیکن لامحالہ وہ بھی واقع ہو کر رہیں گی ایک نصف (زمین میں دھنسا) اور دوسری رجم (آسمان سے پتھروں کی بارش)۔

سفیان ثوری رحمہ اللہ نے بھی یہ حدیث ربیع سے اسی طرح روایت کی ہے۔

۸۴۱- حضور ﷺ کی برکات..... ابو محمد حامد بن حیان، عبد الرحمن بن محمد بن مسلم، ہناد بن سری، وکیع، یزید بن ابراہیم، ابو ہارون غنوی، مسلم بن شداد، عبید بن عمیر کے سلسلہ سند سے مروی ہے کہ حضرت ابی بن کعبؓ نے فرمایا کوئی بندہ ایسا نہیں جو اللہ کے لئے کوئی چیز ترک کرتا ہے مگر یہ کہ اللہ تعالیٰ بدلے میں اس چیز سے بہتر چیز ایسی جگہ سے عطا فرماتے ہیں جہاں سے اسے گمان تک نہیں ہوتا اور کوئی بندہ ایسا نہیں جو کسی فعل کا لا پرواہی میں ارتکاب کرتا ہے مگر یہ کہ اللہ تعالیٰ اسے اس فعل سے زیادہ سخت بوجھ اس پر ڈال دیتے ہیں اور اسے گمان تک بھی نہیں ہوتا۔

۸۴۲- محمد بن اسحق بن ایوب، ابراہیم بن سعدان، بکر بن بکار، ابن عون، حسن کے سلسلہ سند سے مروی ہے کہ حضرت ابی بن کعبؓ نے فرمایا: ہم نبی ﷺ کے ساتھ ہوتے تھے اور ہم یکسو ہوتے تھے (یعنی ہماری سوچ ہمارا مقصود، ہماری مراد ہماری تڑپ ایک ہوتی تھی) جب نبی ﷺ دنیا سے اٹھالئے گئے، ہم نے یوں اور یوں دیکھنا شروع کر دیا۔

یہ حدیث روح نے ابن عون سے روایت کی ہے اور انہوں نے عتی عن ابی بن کعبؓ کی سند سے بیان کی۔

۸۴۳- حسن بن احمد بن صالح سبعمی، حسن بن حباب مقری، محمد بن اسماعیل مبارکی، روح بن عبادہ، عبد اللہ بن عون، حسن، عتی بن ضمرہ کے سلسلہ سند سے مروی ہے کہ حضرت ابی بن کعبؓ نے فرمایا! ہم نبی ﷺ کے ساتھ ہوتے تھے اور ہمارے چہرے ایک ہوتے تھے، حتیٰ کہ وہ ہم سے جدا ہو گئے اور ہمارے چہرے دائیں بائیں ہو گئے۔

۸۴۴- عبد اللہ بن جعفر، یونس بن حبیب، ابوداؤد ابوشیبہ، حسن کے سلسلہ سند سے مروی ہے کہ حضرت ابی بن کعبؓ نے فرمایا: خبردار!

بے شک دنیا کی مثال ابن آدم کے کھانے کے ساتھ بیان کی گئی ہے اور بے شک اسکا کھانا نمک اور مسالہ ہے۔

شیخ ابو نعیم اصفہانی رحمہ اللہ نے فرمایا ہے کہ حدیث بالا کو ابو حذیفہ نے ثوری سے مرفوعاً روایت کیا ہے اور انہوں نے عقی کا واسطہ ذکر کیا ہے۔

۸۴۵- سلیمان بن احمد، علی بن عبد العزیز، ابو حذیفہ، سفیان ثوری، یونس بن عبید، حسن، عقی کے سلسلہ سند سے حضرت ابی کی روایت ہے کہ رسول اللہ ﷺ نے ارشاد فرمایا: بے شک ابن آدم کے کھانے کی چیز کی دنیا کے لئے ایک مثال بیان کی گئی ہے، پس دیکھ لو ابن آدم سے کیا خارج ہوتا ہے اور بے شک اس کے نمک اور مسالے کی حقیقت وہ جانتا ہے کہ اس نے کس چیز کی طرف لوٹ کر جانا ہے۔

۸۴۶- ابو محمد بن حیان، ابوتکلی رازی، ہناد بن سری، محمد بن عبید، محرز ابی رجا، صدقہ، ابراہیم بن مرہ کے سلسلہ سند سے مروی ہے کہ ایک آدمی حضرت ابی بن کعبؓ کے پاس آیا اور کہنے لگا: اے ابو منذر! کتاب اللہ کی ایک آیت نے مجھے (سخت) غمزدہ کر دیا ہے!۔ حضرت ابی بن کعبؓ نے پوچھا: بھلا وہ کونسی آیت ہے؟ آدمی نے کہا: ”من يعمل سوءً یعجز بہ“ (نساء/۱۲۳) جس نے کوئی برا عمل کیا اسکا اسے بدلہ دیا جائے گا۔ ابیؓ نے فرمایا: یہ وہ بندہ مومن ہے جسے (گناہ کے بعد) کوئی مصیبت پیش آتی ہے اور وہ صبر کر لیتا ہے پھر وہ اللہ تعالیٰ سے جاملتا ہے تو اس پر کوئی اس کا گناہ نہیں ہوتا۔

۸۴۷- محمد بن احمد بن حسن، محمد بن عثمان بن ابی شیبہ، احمد بن طارق، عباد بن عوام، سعید، قتادہ، حسن، عقی کے سلسلہ سند سے مروی ہے کہ حضرت ابی بن کعبؓ نے فرمایا: حضرت آدم علیہ السلام لمبے آدمی تھے اور ان کے سینے پر بہت زیادہ بال تھے۔ وہ یوں لگتے تھے جیسے کھجور کا کھوکھلا درخت۔ (جنت میں) جب ان سے خطا سرزد ہو گئی تو ان کے بال جھڑ گئے۔ چنانچہ جنت میں بھاگنے لگے ایک درخت میں ان کا سر الجھ گیا، آدم علیہ السلام حواء سے کہنے لگے: کیا تو مجھے کہیں چھپا سکتی ہے؟ حواء علیہ السلام نے جواب دیا: میں تجھے تنہائی میں کہیں بھی نہیں چھپا سکتی۔ آدم علیہ السلام کے پروردگار نے آواز دی: اے آدم! کیا تو مجھ سے بھاگ رہا ہے؟ آدم علیہ السلام نے جواب دیا: اے میرے پروردگار مجھے تجھ سے حیا آ رہی ہے۔

۸۴۸- مومن کی خصلتیں..... احمد بن جعفر بن معبد، ابوبکر بن نعمان، محمد بن سعید بن سابق، ابو جعفر رازی، ربیع بن انس، ابو عالیہ کے سلسلہ سند سے مروی ہے:

حضرت ابی بن کعبؓ نے فرمایا: مومن چار چیزوں کے درمیان ہے۔ اگر کسی مصیبت میں مبتلا ہو جائے تو صبر کرے، اگر اسے کوئی چیز عطا ہو جائے تو اللہ تعالیٰ کا شکر کرے، اگر بات کرے تو سچ بولے اور اگر فیصلہ کرے تو انصاف کرے۔

مومن نور کی پانچ چیزوں میں التا پلٹتا ہے اور وہ ارشاد باری تعالیٰ ہے ”نور علی نور“ (نور/۳۵) روشنی پر روشنی ہے۔ مومن کا کلام نور ہے۔ اسکا علم نور ہے۔ اسکا مدخل نور ہے۔ اسکا مخرج بھی نور ہے۔ قیامت کے دن اسکا لوٹنا نور کی طرف ہوگا اور کافر پانچ قسم کی تاریکیوں میں التا پلٹتا ہے اسکا کلام تاریکی ہے۔ اسکا عمل تاریکی ہے۔ اسکا مدخل تاریکی ہے۔ اسکا مخرج تاریکی ہے اور اس نے قیامت کے دن تاریکیوں کی طرف لوٹنا ہے۔

۸۴۹- محمد بن اسحاق بن ایوب، ابراہیم بن سعد، بکر بن بکار، عبد الحمید بن جعفر، جعفر، سلیمان بن یسار کی سند سے مروی ہے:

عبد اللہ بن حارث بن نوفل کہتے ہیں کہ میں ایک مرتبہ حضرت ابی بن کعبؓ کے ساتھ جھاڑیوں میں کھڑا تھا۔ لوگ فروٹ

منڈی میں (خریدنے بیچنے میں) مصروف تھے: حضرت ابی کہنے لگے: کیا تم ان لوگوں کو نہیں دیکھتے ہو کہ ان کی گردنیں طلب دنیا میں کس قدر مشغول ہیں؟ میں نے کہا: جی ہاں، فرمایا: میں نے رسول اللہ ﷺ کو ارشاد فرماتے ہوئے سنا ہے کہ عنقریب دریائے فرات سونے کے ایک پہاڑ کو ظاہر کر دے گا پس لوگ جو نبی اس کے بارے میں سنیں گے فوراً اس کی طرف دوڑ پڑیں گے (کوئی نگران آدمی) اس پہاڑ کے پاس کھڑے ہوا کہے گا اگر ہم لوگوں کو چھوڑ دیں سونے کے اس پہاڑ کو سارے کا سارا لے جائیں گے اور ہمارے لئے اسمیں سے کچھ بھی نہیں چھوڑیں گے۔ (پس اس وقت) لوگوں میں قتل عام شروع ہو جائے گا۔ ہر سو (۱۰۰) میں سے ۹۹ لوگ مارے جائیں گے۔ یہ حدیث زبیدی نے زہری عن اسحق مولیٰ مغیرہ عن ابی کی سند سے روایت کی ہے۔

۸۵۰۔ نیکیوں کی طلب میں بخار قبول کرنا..... سلیمان بن احمد، احمد بن خلیل حلبی، محمد بن عیسیٰ بن طباع، معاذ بن معاذ بن ابی بن کعب، معاذ بن ابی بن کعب کے سلسلہ سند سے مروی ہے کہ:

حضرت ابی بن کعبؓ نے عرض کیا: یا رسول اللہ! بخار کی کیا جزا (اجر و ثواب) ہے؟ رسول اللہ ﷺ نے ارشاد فرمایا: بخار زدہ آدمی کے جب تک پاؤں لڑکھڑاتے رہتے ہیں اور وہ پسینے میں شرابور ہوتا رہتا ہے اس وقت تک اس کے لئے نیکیاں جاری کی جاتی ہیں (یعنی اس کے نامہ اعمال میں نیکیاں لکھی جاتی رہتی ہیں) حضرت ابی بن کعبؓ کہنے لگے: یا اللہ میں تجھ سے بخار کا سوال کرتا ہوں، جو مجھے تیرے راستے (جہاد) میں نکلنے اور تیرے گھر کی طرف جانے اور تیرے نبی ﷺ کی مسجد کی طرف نکلنے سے نہ روکے۔ راوی کہتے ہیں: چنانچہ جب بھی ابی بن کعبؓ کو چھو ا گیا انہیں بخار زدہ پایا گیا۔

۸۵۱۔ ابو عمرو بن حمدان، حسن بن سفیان، ابراہیم بن حجاج، عبدالعزیز بن مسلم، ربیع بن انس، ابو عالیہ کے سلسلہ سند سے حضرت ابی بن کعبؓ کی روایت ہے کہ رسول اللہ ﷺ نے ارشاد فرمایا:

اس امت کو بلندی رتبہ، نصرت و مدد اور غلبہ و قدرت کی بشارت دے دو۔ اور جو آدمی اس امت میں سے آخرت والا عمل دنیا کے حصول کے لئے کرے گا آخرت میں اس کے لئے کچھ حصہ نہیں ہوگا۔ ۳

۸۵۲۔ سلیمان بن احمد، حفص بن عمر، قبیصہ بن عقبہ، سفیان ثوری، عبد اللہ بن محمد بن عقیل، طفیل بن ابی بن کعب کے سلسلہ سند سے حضرت ابی بن کعبؓ کی روایت ہے کہ جب رات کا ایک چوتھائی حصہ گزر جاتا تو رسول اللہ ﷺ ارشاد فرماتے: اے لوگو! اللہ تعالیٰ کو یاد کرو لرزادینے والی آگ اور اس کے پیچھے آنے والی آگنی۔ موت اپنے متعلقات کو لے کر آگنی۔ رسول اللہ ﷺ یہ کلمات تین مرتبہ ارشاد فرماتے تھے۔ ۴

۸۵۳۔ ابو عمرو بن حمدان، حسن بن سفیان، شیبان بن ابی شیبہ، سلام بن مسکین، عصمہ، ابو حکیمہ کے سلسلہ سند سے حضرت ابی بن کعبؓ کی روایت ہے کہ رسول اللہ ﷺ نے ارشاد فرمایا: کیا میں تمہیں کچھ ایسے کلمات نہ سکھاؤں جو مجھے جبرئیل علیہ السلام نے سکھائے تھے؟ میں نے کہا: یا رسول اللہ! جی ہاں (ضرور مجھے سکھائیے) رسول اللہ ﷺ نے ارشاد فرمایا: کہو:

۱۔ مسند الامام احمد ۲/۳۳۶، ۳۱۵، وفتح الباری ۱۳/۸۱۔

۲۔ المعجم الكبير للطبرانی ۱/۱۶۹، وفتح الباری ۱۰/۱۱۰، وجمع الزوائد ۲/۳۰۵، والترغیب والترہیب ۴/۳۰۰، وتاریخ ابن عساکر ۲/۳۲۹، (التہذیب) واثاف السادة المتقين ۹/۶۲۵۔

۳۔ شرح السنة للبغوی ۱۲/۳۳۵، والمستدرک ۲/۳۱۱، ۳۱۸، ومسند الامام احمد ۵/۱۳۳، وجمع الزوائد ۱۰/۲۲۰، والدر المنثور ۵/۵۵، ۶/۵۔

۴۔ سنن الترمذی ۲۳۵۷، والمستدرک ۲/۵۱۳، والاحادیث الصحیحة ۹۵۴۔

اللهم اغفر لی خطایای و عمدی و هزلی و جدی و لاتحرمنی من برکۃ ما اعطیتنی و لاتفتنی فیما حرمتنی
یا اللہ میری خطائیں معاف فرما دے اور جو گناہ میں نے عمداً کیے یا ہنسی مذاق میں کیے یا سنجیدگی سے کئے وہ بھی معاف فرما اور مجھے اپنی عطا
کردہ نعمتوں سے محروم نہ کرنا اور اپنی حرام کردہ چیزوں کے فتنے میں مجھے مبتلا نہ کرنا۔

(۴۰) حضرت ابو موسیٰ اشعریؓ

حضرات صحابہ کرامؓ اجمعین میں سے ایک سریلی آواز والے صاحب قرات، اپنے آپ کو میدان سیاست سے دور رکھنے
والے ابو موسیٰ عبداللہ بن قیس بن حضار اشعری بھی ہیں۔ آپ احکام و مسائل کے بڑے عالم تھے۔ محبت و مشاہدہ کی وادیوں میں سر
گرداں رہتے تھے۔ تاریک راتوں میں ترنم کے ساتھ قرات قرآن کرتے تھے۔ راتوں کو بیدار رہتے۔ ایام طویلہ میں شدت گرمی کے
باوجود روزے کی حالت میں رہتے۔

کہا گیا ہے کہ تصوف سرگرداں دل کی پڑمردگی کو دائمی عزت کی چراگاہوں میں آسودگی بخشنے کا نام ہے۔

۸۵۴- ابو بکر بن مالک، عبداللہ بن احمد بن حنبل، احمد بن حنبل، ابن نمیر، طلحہ بن یحییٰ، ابو بردہ کے سلسلہ سند سے حضرت ابو موسیٰؓ کی
روایت ہے کہ رسول اللہ ﷺ نے معاذ اور ابو موسیٰؓ کو (گورنر بنا کر) یمن بھیجا اور انہیں حکم دیا کہ وہ لوگوں کو قرآن مجید کی تعلیم دیں۔

۸۵۵- محمد بن اسحق بن ایوب، ابراہیم بن سعدان، بکر بن بکار، قرہ بن خالد، ابورجاء عطار دی کے سلسلہ سند سے مروی ہے:

ابورجاء کہتے ہیں حضرت ابو موسیٰ اشعریؓ بصرہ کی اس مسجد میں ہمارے اوپر اکثر چکر کاٹتے رہتے تھے اور مسجد میں لگے حلقوں
میں بیٹھ جاتے تھے۔ گویا کہ (مجھے یوں لگتا ہے جیسے) میں انہیں دو سفید چادروں میں ملبوس بیٹھے ہوئے اور مجھے قرآن مجید پڑھاتے
ہوئے دیکھ رہا ہوں۔ میں نے انہی سے سورت ”اقراء باسم ربک الذی خلق“ (سورہ علق) حاصل کی ہے۔

دکھ اور خالد بن الحارث نے قرہ سے اس کے مثل روایت نقل کی ہے۔

۸۵۶- سلیمان بن احمد، عبداللہ بن احمد بن اسید، ذکریا بن یحییٰ ابوالخطاب، ابوداؤد طیالسی، شعبہ، ابی عامر خراز، حسن ابی موسیٰؓ سے مروی
ہے کہ مجھے حضرت عمرؓ نے تمہارے پاس بھیجا ہے کہ تمہیں اللہ عزوجل کی کتاب اور تمہارے نبی ﷺ کی سنت سکھاؤں اور تمہارا راستہ صاف
کردوں۔

۸۵۷- محمد بن جعفر بن یثیم، جعفر بن محمد صالح، عفان، وہیب، داؤد بن ابی ہند، ابوحرب بن اسود (دیلی) ابواسود دیلی کے سلسلہ سند
سے مروی ہے کہ ایک مرتبہ حضرت ابو موسیٰؓ نے قرآن کو جمع کیا اور حکم دیا کہ ہمارے پاس وہی آئے جس نے قرآن مجید جمع کر رکھا ہو (یعنی
پورا قرآن مجید زبانی یاد کر رکھا ہو اور اس کے علم سے واقف ہو)۔ ابواسود رحمہ اللہ کہتے ہیں چنانچہ ہم تقریباً تین سو قراء ابو موسیٰؓ کے پاس
آئے۔ انہوں نے ہمیں وعظ و نصیحت کی اور فرمایا: تم لوگ اس علاقے کے قراء ہو تمہارے اوپر ہرگز مدت طویل نہ ہونے پائے ورنہ
تمہارے دل سخت ہو جائیں گے جس طرح اہل کتاب کے دل سخت ہو گئے تھے پھر فرمایا:

تحقیق ایک سورت نازل کی گئی تھی جسے ہم طول و تشدید میں سورت برات کے ساتھ تشبیہ دیتے تھے، مجھے اسکی ایک آیت

۱۔ المطالب العالیۃ ۳۳۳۹، ومجمع الزوائد ۱۰/۱۷۲۔

۲۔ ابو موسیٰ اشعری: اسمہ: عبد اللہ بن قیس، النظر ترجمتہ فی: الاستیعاب ۳/۹۷۹، ۴/۱۷۲۔ والاصابة ۲/۴۸۹۸۔
وأسد الغابة ۳/۲۴۵۔ وتهذيب الكمال ۳۳۹۱ (۵/۳۳۶)۔

یاد ہے (وہ یہ کہ) ”

لو کان لابن آدم وادیان من ذهب لالتمس البهما وادیان لثاؤ لا یملأ جوف ابن آدم الا التراب
(ترجمہ) اگر کسی آدمی کے لئے سونے کی دو وادیاں ہوں وہ پھر بھی تیسری وادی کی تلاش میں لگا رہتا ہے۔
ابن آدم کا پیٹ مٹی کے سوا کوئی چیز نہیں بھر سکتی۔

(اسی طرح) ایک اور سورت نازل کی گئی جسے ہم (جماعت صحابہؓ) مسجات جن کے شروع میں ”سبح اللہ“ وغیرہ کا لفظ آتا ہے کے ساتھ تشبیہ دیتے تھے۔ اسکی ایک آیت مجھے یاد ہے اس میں تھا:

یا ایہا الذین آمنوا لم تقولون ما لا تفعلون فتکتب شہادۃ فی اعناقکم ثم تسألون عنها یوم القیامۃ۔
”اے ایمان والو! وہ بات تم مت کہو جسے تم کرتے نہیں ہو پس شہادت لکھ کر تمہاری گردنوں میں لٹکا دی جائے گی۔
پھر قیامت کے دن اس کے متعلق سوال کیا جائے گا۔

۸۵۸- ابو احمد محمد بن احمد حافظ جرجانی، احمد بن موسیٰ بن عباس، اسماعیل بن سعد کسائی، ابن علیہ، زیاد بن مخراق، معاویہ بن قرہ، ابی کنانہ کے سلسلہ سند سے مروی ہے کہ ایک مرتبہ حضرت ابو موسیٰ اشعریؓ نے حضرات قراء کو جمع کیا۔ چنانچہ تین سو کے لگ بھگ قرآن جمع ہو گئے، ابو موسیٰؓ نے قرآن مجید کی عظمت بیان کی اور پھر فرمایا: بے شک یہ قرآن مجید تمہارے لئے اجر و ثواب ہو گا ورنہ تمہارے اوپر ایک قسم کا بوجھ ہو گا۔ پس قرآن مجید کی اتباع کرو اور قرآن مجید ہرگز تمہاری اتباع نہ کرے۔ چونکہ جو آدمی قرآن مجید کی اتباع کرتا ہے وہ جنت کے باغات میں فروکش ہوتا ہے اور جس نے قرآن مجید کو اپنے تابع بنایا وہ گدی پر مار کھا کر دوزخ میں جا پڑتا ہے۔

یہ حدیث شعبہ نے زیاد سے اسی طرح روایت کی ہے۔

۸۵۹- فاروق خطابی، ابو مسلم کشی، عمرو بن مرزوق، مالک بن مغول، (دوسری سند) سلیمان بن احمد، اسحق بن ابراہیم، عبدالرزاق، ابن عیینہ، مالک بن مغول، عبد اللہ بن بریدہ کے سلسلہ سند سے بریدہ کی روایت ہے کہ:

ایک مرتبہ رسول اللہ ﷺ نے حضرت ابو موسیٰ اشعریؓ کو با آواز بلند قرآن مجید پڑھتے ہوئے سنا۔ رسول اللہ ﷺ نے ارشاد فرمایا: ان کو آل داؤد کے لجن (خوش آوازی) سے حصہ ملا ہے۔ بریدہؓ فرماتے ہیں: میں نے یہ بات حضرت ابو موسیٰؓ کو سنائی کہنے لگے: جب آپ نے مجھے یہ خبر سنائی تو اب سے آپ میرے دوست ہیں۔

یہ حدیث ابو اسحق سبیعی و ثوری و شریک اور دیگر محدثین نے مالک رحمہ اللہ سے روایت کی ہے۔

۸۶۰- محمد بن احمد بن حسن، عبد اللہ بن احمد بن حنبل، احمد بن حنبل، خالد بن نافع، سعید بن ابی بردہ، ابو موسیٰ اشعریؓ کے سلسلہ سند سے مروی ہے کہ ایک مرتبہ رات کے وقت نبی ﷺ کہیں تشریف لے جا رہے تھے اور ابو موسیٰ اشعریؓ اپنے گھر میں قرآن مجید پڑھ رہے تھے نبی ﷺ کے ساتھ حضرت عائشہؓ بھی تھیں۔ دونوں ابو موسیٰؓ کی قراءت سننے وہیں کھڑے ہو گئے۔ اگلے دن ارشاد فرمایا: اے ابو موسیٰ! گزشتہ رات کو میں تمہارے پاس سے گزرا۔ میرے ساتھ عائشہؓ بھی تھی اور تو اپنے گھر میں قرآن مجید پڑھ رہا تھا ہم (دونوں) تمہاری قراءت سننے کھڑے ہو گئے۔ ابو موسیٰؓ نے عرض کیا یا نبی اللہ! اگر مجھے آپ کی موجودگی کا علم ہوتا تو میں آواز میں اور دلکشی پیدا کر کے آپ

۱۔ سنن النسائی، کتاب الافتتاح باب ۸۱۔ و مسند الامام احمد ۳۵۹/۵۔ والمصنف لعبد الرزاق ۴۱۷۸۔ وتلخیص الحبیر

۲۰۱/۴۔ والصحاح السادة المتقین ۳۹۹/۴۔ وكذلك: سنن ابن ماجہ ۱۳۴۱۔ وصحیح ابن حبان ۲۲۶۲۔ (موارد)

طبقات ابن سعد ۴۹/۱: ۸۰، ۱۰۶/۲، ۱۰۶/۲۔

۲۔ مجمع الزوائد ۲۷۱/۷، ۳۵۹۔

کو اور زیادہ خوش کرتا۔

۸۶۱- عبداللہ بن جعفر، اسماعیل بن عبداللہ، مسلم بن ابراہیم، سعید بن زری (ایک نسخہ میں ابن رزین ہے) ثابت بنانی، انس بن مالک کے سلسلہ سند سے مروی ہے کہ رسول اللہ ﷺ نے ارشاد فرمایا: بخدا! ابو موسیٰ کو آل داؤد کے لُحْن سے حصہ دیا گیا ہے۔

۸۶۲- محمد بن عمر بن سلم، علی بن ابی ازیہ مصری، ابو عمیر عیسیٰ بن محمد، ایوب بن سوید، یونس بن یزید، زہری، ابوسلمہ کے سلسلہ سند سے مروی ہے کہ حضرت عمر بن الخطاب ابو موسیٰؓ کو کہتے تھے: ہمیں اپنے رب عزوجل کی یاد تازہ کراؤ، چنانچہ حضرت ابو موسیٰؓ تلاوت شروع کر دیتے تھے۔

۸۶۳- احمد بن یوسف، عبداللہ بن محمد بن عبدالعزیز، عبید اللہ بن عمر (ایک نسخہ میں عبداللہ بن عمر ہے) صفوان بن عیسیٰ، سلیمان تیمی، ابو عثمان نہدی کے سلسلہ سند سے مروی ہے کہ حضرت ابو موسیٰ اشعریؓ ہمیں صبح کی نماز پڑھاتے تھے ان کی آواز اتنی سریلی اور دلکش ہوتی تھی کہ چنگ و بربط میں بھی وہ دلکشی نہیں۔

۸۶۴- ابوبکر بن مالک، عبداللہ بن احمد بن حنبل، نصر بن علی، عیسیٰ بن یونس، اعمش، مسلم بن صبیح، مسروق رحمہ اللہ کے سلسلہ سند سے مروی ہے کہ ایک مرتبہ ہم ابو موسیٰ اشعریؓ کے ساتھ ایک سفر میں تھے۔ ہم نے رات کو اتر کر ایک باغ میں پناہ لی۔ ابو موسیٰؓ رات کے وقت اٹھ کر نماز پڑھنے لگے۔ کیا ہی آپ کی آواز تھی۔ آپ کا دوران تلاوت جس مضمون پر گزر رہا تھا اسے تلاوت کرنے کے بعد کہتے:

اللهم انت السلام ومنك السلام وانت المؤمن تحب المؤمن

وانت المہيمن تحب المہيمن وانت الصادق تحب الصادق

یا اللہ تو سلامتی والا ہے اور تمام تر سلامتی تجھی سے وابستہ ہے، تو امن دیتا ہے اور مومن سے محبت کرتا ہے،

تو نگہبان ہے اور تو نگہبان سے محبت کرتا ہے اور تو سچا ہے اور سچے سے محبت کرتا ہے۔

۸۶۵- ابوبکر بن مالک، عبداللہ بن احمد بن حنبل، احمد بن حنبل، یزید بن ہارون، حماد بن سلمہ، ثابت بنانی کے سلسلہ سند سے مروی ہے کہ حضرت انس بن مالک کا بیان ہے کہ ایک مرتبہ ہم ایک سفر میں حضرت ابو موسیٰ اشعریؓ کے ہمراہ تھے۔ (ایک جگہ) انہوں نے لوگوں کو فصیح و بلیغ کلام کرتے سنا۔ کہنے لگے: اے انس! مجھے کیا ہو گیا؟ آؤ ہم اپنے رب کو یاد کریں۔ کیا بعید! یہ لوگ اپنی زبان سے لگاتار جھوٹ بولیں۔ پھر فرمایا: اے انس! کس چیز نے لوگوں کو آخرت کی طلب سے بے رغبت کر دیا ہے اور کسی چیز نے انہیں اطاعتِ خداوندی سے روک دیا ہے۔ میں نے کہا: خواہشات (نفس) اور شیطان نے۔ فرمایا: بخدا! ایسا نہیں بلکہ دنیا انہیں فی الفور مل گئی ہے اور آخرت میں ابھی تاخیر ہے۔ کاش! اگر یہ کھلی آنکھوں سے آخرت کا معائنہ کر لیتے کبھی آخرت سے غافل ہو کر دنیا کی طرف مائل نہ ہوتے۔

۸۶۶- محمد بن احمد بن حسن، بشر بن موسیٰ، حسن بن موسیٰ اشیب، شیبان، قتادہ، ابوبردہ بن ابی موسیٰ کے سلسلہ سند سے مروی ہے کہ حضرت ابو موسیٰ اشعریؓ نے ان کو فرمایا: اے پیارے بیٹے! اگر تم ہمیں اس وقت دیکھ لیتے جب ہمارے اوپر آسمان برس رہا ہوتا اور ہم نبی ﷺ کے ساتھ ہوتے تھے، بخدا تم ہمیں بھیڑ کی طرح معصوم دیکھتے جو ہوا کے دوش پر جم نہ سکے۔

یہ حدیث ابو عوانہ و سعید و محمد بن حفصہ و خالد بن قیس و غیر ہم نے بھی قتادہ سے روایت کی ہے۔

۸۶۷- احمد بن جعفر بن حمدان، عبداللہ بن احمد بن حنبل، احمد بن حنبل، عبدالصمد، ابولہلال، قتادہ کے سلسلہ سند سے مروی ہے کہ ایک

مرتبہ حضرت ابو موسیٰؓ کو خبر ملی کہ کچھ لوگوں کے پاس اتنے کپڑے بھی دستیاب نہیں ہیں کہ وہ پہن کر جمعہ کی نماز پڑھ سکیں، چنانچہ انہوں نے ایک چغہ پہنا اور پھر گھر سے باہر نکلے اور لوگوں کو نماز پڑھائی۔

۸۶۸- ابو عمرو بن حمدان، حسن بن سفیان، ابوبکر بن ابی شیبہ، عبد اللہ بن موسیٰ، ابراہیم بن اسماعیل بن مجمع، صالح بن کیسان، یزید رقاشی، عن ابیہ کے سلسلہ سند سے حضرت ابو موسیٰ اشعریؓ کی روایت ہے کہ رسول اللہ ﷺ نے ارشاد فرمایا: تحقیق روعاء سے چل کر صحرہ تک ستر انبیاء ننگے پاؤں اور صرف ایک چغہ کے ساتھ چلتے ہوئے گزرے۔

۸۶۹- سلیمان بن احمد، بشر بن موسیٰ، محمد بن سعید اصفہانی، ابو اسامہ، یزید، ابو بردہ بن ابو موسیٰؓ کی روایت ہے، حضرت ابو موسیٰؓ فرماتے ہیں: کہ ایک مرتبہ ہم رسول اللہ ﷺ کے ساتھ ایک غزوہ میں نکلے۔ ہم چھ آدمی تھے اور ہمارے پاس صرف ایک ہی اونٹ تھا تاہم ہم لوگ اسی پر باری باری سوار ہوتے (اور اکثر ہمیں پیدل ہی چلنا پڑتا تھا جس سے) ہمارے پاؤں گھس گئے۔ (بالخصوص) میرے پاؤں بہت زیادہ گھس گئے..... حتیٰ کہ میرے پاؤں کے ناخن بھی گر گئے۔ ہم (بچاؤ کے لئے) پاؤں پر چیتھڑے لپیٹتے تھے۔ اسی وجہ سے اس غزوے کو غزوۃ ذات الرقاع کے نام سے موسوم کیا گیا چونکہ ہم نے اپنے پاؤں پر چیتھڑوں کی پٹیاں باندھی تھیں۔ ابو بردہ کہتے ہیں: ابو موسیٰ اشعریؓ نے ہمیں یہ حدیث سنائی اور پھر اس حدیث کے سنانے کو ناپسند کرنے لگے۔ کہنے لگے: مجھے اچھا نہیں لگتا کہ میں اس حدیث کو بیان کرتا۔ گویا وہ اپنے کسی نیک عمل کو افشا کرنا ناپسند سمجھتے تھے۔

۸۷۰- حبیب، عمر بن حفص سدوسی، عاصم بن علی، مہدی بن میمون، واصل (ابو عیینہ کے آزاد کردہ غلام)، لقیط، ابو بردہ کے سلسلہ سند سے مروی ہے حضرت ابو موسیٰؓ نے فرمایا: ایک مرتبہ ہم جہاد کی نیت سے براستہ سمندر چل پڑے۔ اسی دوران ہم چلے جا رہے تھے۔ ہوا بہت اچھی تھی اور بہت سارے بادبان پھڑپھڑا رہے تھے۔ چنانچہ ہم نے ایک منادی کو آواز لگاتے سنا جو کہہ رہا تھا: اے کشتی والو! رک جاؤ، میں تمہیں ایک خبر سنانا چاہتا ہوں۔ حتیٰ کہ اس نے سات مرتبہ پے در پے آوازیں لگائیں۔ ابو موسیٰؓ نے فرمایا: میں نے کشتی کے نمایاں حصے پر کھڑے ہو کر کہا: تم کون ہو اور کہاں ہو؟ کیا تم نہیں دیکھ رہے ہو کہ ہم کہاں ہیں اور کیا ہم رکنے کی استطاعت رکھتے ہیں؟ فرمایا: چنانچہ مجھے جواب دینے کے لئے ایک آواز بلند ہوئی، کسی نے کہا: کیا میں تمہیں خبر نہ دوں کہ اللہ تعالیٰ نے اپنے اوپر ایک فیصلہ کر رکھا ہے۔ میں نے جواب دیا کہ ہمیں ضرور خبر دو۔ کہا: بے شک اللہ تعالیٰ نے اپنے اوپر فیصلہ کر لیا ہے کہ جو آدمی سخت گرم دن میں اپنے آپ کو خالص اللہ تعالیٰ کے لئے پیاسا رکھے گا اللہ تعالیٰ اسے قیامت کے دن سیراب کرے گا۔ چنانچہ حضرت ابو موسیٰ اشعریؓ ایسے شدید گرمی والے دن کی تلاش میں رہتے تھے جس میں انسان کی گرمی کی وجہ سے جان نکل جائے، ایسے دن میں ابو موسیٰؓ روزہ رکھتے تھے۔

۸۷۱- ابوبکر بن مالک، عبد اللہ بن احمد بن حنبل، احمد بن حنبل، عبد الرحمن، حماد بن سلمہ، قتادہ، ابی مجلہ کے سلسلہ سند سے مروی ہے کہ حضرت ابو موسیٰؓ نے فرمایا بے شک میں بہت زیادہ تاریک گھر میں غسل کرتا ہوں (اور جب غسل سے فارغ ہوتا ہوں) اپنی کمر سیدھی نہیں کرتا ہوں۔ حتیٰ کہ میں (اسی حالت میں) اپنے کپڑے لے لیتا ہوں اس لئے کہ مجھے اپنے پروردگار سے حیاء آتی ہے (کہ میں عریاں حالت میں ہوں)۔

۸۷۲- ابو محمد بن حیان، ابوتحی رازی، ہناد بن سری، ابن مبارک، شعبہ، سعید بن ابی بردہ، ابو بردہ کے سلسلہ سند سے مروی ہے کہ حضرت ابو موسیٰ اشعریؓ نے فرمایا: ما یستظر من الدنیا الا کلاما محزوناً و فتنۃ تنتظر (کہ دنیا میں رہ کر صرف کسی غمزہ کرنے والی مصیبت یا کسی فتنے کا انتظار ہی کیا جاسکتا ہے)۔

۸۷۳- عبد اللہ بن محمد، محمد بن شبلی، ابوبکر بن ابی شیبہ، ابو معاویہ، اعمش، ابو وائل کے سلسلہ سند سے مروی ہے کہ حضرت ابو موسیٰ اشعریؓ نے فرمایا: یقیناً تم سے پہلے والے لوگوں کو ان دینار و دراهم نے ہلاک کر دیا وہ دونوں تمہیں بھی ہلاک کر دیں گے۔

۸۷۴- محمد بن علی، ابو قاسم منیع، علی بن جعد، شعبہ، سعید جریری، غنیم بن قیس کے سلسلہ سند سے مروی ہے کہ حضرت ابو موسیٰ اشعریؓ نے فرمایا: یقیناً قلب (دل) کو قلب کے نام سے اس کے متقلب ہونے (الٹنے پلٹنے) کی وجہ سے موسوم کیا گیا ہے۔ بے شک قلب (دل) کی مثال اس پر کی سی ہے جو کسی وسیع بیابان میں پڑا ہو (اور اسے ہوا کبھی ایک طرف الٹ دیتی ہے اور کبھی دوسری طرف۔ اسی طرح دل بھی جب دنیا کو دیکھتا ہے تو بے چین و بے قرار ہو جاتا ہے)۔

ابن علیہ نے بھی یہ حدیث جریری سے اسی طرح روایت کی ہے۔

۸۷۵- ابوبکر بن مالک، عبد اللہ بن احمد بن حنبل، احمد بن حنبل، عبد الوہاب، عوف، قسامہ بن زہیر کے سلسلہ سند سے مروی ہے کہ ایک مرتبہ حضرت ابو موسیٰؓ نے بصرہ میں ہمیں خطبہ دیا کہنے لگے: اے لوگو! خوب روؤ اور اگر رو نہیں سکتے ہو تو کم از کم رونے کی صورت تو بنا لو، اہل دوزخ اس قدر روئیں گے کہ آنسو خشک ہو جائیں گے۔ پھر خون کے آنسو روئیں گے، آنسوؤں کی فراوانی کا یہ حال ہوگا کہ اگر اس میں کشتیاں چلائی جائیں تو بہہ نکلیں۔

۸۷۶- عبد اللہ الاصفہانی و ابو محمد بن حیان، ابراہیم بن محمد بن حسن، احمد بن سنان، یزید بن ہارون، سلام بن مسکین، قتادہ، ابو بردہ، ابو موسیٰؓ نے فرمایا: اہل دوزخ اس قدر روئیں گے کہ اگر ان کے نکلے ہوئے آنسوؤں پر کشتیاں چلائی جائیں لا محالہ چل پڑیں۔ جہنمیوں کے رونے سے جب آنسو ختم ہو جائیں گے تو وہ خون کے آنسو روئیں گے۔ پس اس حالت میں وہ پڑے ہوں گے اس کو یاد کر کے خوب رویا جائے۔

یہ حدیث رقاشی نے صبیح عن ابی موسیٰؓ کے طریق سے مثل مذکور بالا کے روایت کی ہے۔

۸۷۷- احمد بن اسحاق، ابوبکر بن ابی داؤد، محمود بن خالد، ولید بن مسلم، اوزاعی، ہارون بن رباب، عتبہ بن غزو ان رقاشی کے سلسلہ سند سے مروی ہے عتبہ کہتے ہیں کہ ایک مرتبہ حضرت ابو موسیٰ اشعریؓ نے مجھے کہا: مجھے کیا ہو گیا کہ میں تمہاری آنکھ سوجھی ہوئی دیکھ رہا ہوں۔ میں نے کہا: میں نے ایک مرتبہ لشکر میں شریک کسی آدمی کی لونڈی کو لمحہ بھر کے لئے گوشہ چشم سے دیکھ لیا تھا، پھر میں نے اسے ایک طمانچہ مارا۔ پس تب سے میری آنکھ سوجھ گئی اور آپ اسے جس حالت میں دیکھ رہے ہیں تب سے ایسی ہے۔ ابو موسیٰؓ نے فرمایا: اپنے رب سے مغفرت طلب کرو تم نے تو اپنی آنکھ پر ظلم کر دیا۔ بے شک (غیر محرم کی طرف) پہلی نظر معاف ہے اور دوبارہ نظر کرنا تمہارے اوپر وبال ہے۔

۸۷۸- عبد اللہ بن محمد بن جعفر، جعفر بن محمد فریابی، احمد بن سنان ابو معاویہ، اعمش، ابی ظبیان کے سلسلہ سند سے مروی ہے کہ حضرت ابو موسیٰؓ نے فرمایا: بے شک قیامت کے دن سورج لوگوں (کے سروں) پر ہوگا اور ان کے اعمال انہیں سایہ اور کسی کو دھوپ کئے ہوں گے (یعنی اعمال اگر اچھے تھے تو وہ سایہ کئے ہوں گے اور اگر برے تھے تو وہ دھوپ اور گرمی کو دوچند کریں گے)۔

۸۷۹- عبد اللہ بن محمد بن جعفر، جعفر بن محمد فریابی، محمد بن مسعود، عثمان بن عمر، ابو عامر خزازی، ابو عمران جوئی، ابو بردہ کے سلسلہ سند سے مروی ہے کہ حضرت ابو موسیٰؓ نے فرمایا: قیامت کے دن ایک بندہ لایا جائے گا اللہ تعالیٰ اپنے دست قدرت سے اس کے درمیان اور لوگوں کے درمیان پردہ کر دیں گے۔ وہ بندہ بھلائی کا مشاہدہ کرے اور کہے گا: بھلائی قبول ہو چکی۔ برائی کو دیکھ کر کہے گا کہ معاف کر دی گئی۔ پس (خوش ہو کر) وہ بندہ بھلائی و برائی دونوں سے بے پردہ ہو کر سجدہ کرے گا۔ (اسے دیکھ کر) مخلوقات کہے گی: بشارت ہے اس

بندے کے لئے جس نے کبھی کوئی برائی نہیں کی۔

۸۸۰- عبداللہ بن محمد، محمد بن ابی سہل، عبداللہ بن محمد عیسیٰ، حسین بن علی، زائدہ، عاصم، شقیق کے سلسلہ سند سے مروی ہے کہ حضرت ابو موسیٰ اشعرئؓ نے فرمایا: مومن کی روح نکال لی جاتی ہے اور اسکی خوشبو مشک سے بھی زیادہ عمدہ اور اچھی ہوتی ہے۔ سو جن فرشتوں نے اس بندہ مومن کو وفات دی ہوتی ہے وہ روح کو لے کر آسمانوں کی طرف چڑھ جاتے ہیں تاہم آسمان سے پہلے ہی انہیں کچھ دوسرے فرشتے ملتے ہیں، وہ پوچھتے ہیں کہ تمہارے ساتھ یہ کون ہے؟ وہ جواب دیتے ہیں یہ فلاں ہے اور ساتھ اس (بندہ مومن) کے اعمال حسنہ کا بھی ذکر کرتے ہیں۔ دوسرے فرشتے کہتے ہیں: اللہ تعالیٰ تمہاری اور جو بندہ مومن تمہارے ساتھ ہے اس کی عمر دراز کرے۔ چنانچہ اس کے لئے آسمان کے دروازے کھول دیئے جاتے ہیں اور خوشی سے اس بندہ مومن کا چہرہ چمک اٹھتا ہے۔ پس وہ اپنے رب عزوجل کے دربار میں حاضری دیتا ہے اور اس کے چہرے پر سورج کی سی چمک ہوتی ہے۔

ابو موسیٰؓ نے فرمایا: چنانچہ ایک دوسرے بندے کی روح نکالی جاتی ہے اور وہ مردار سے بھی زیادہ بدبودار ہوتی ہے، اسے بھی موت دینے والے فرشتے اوپر آسمان کی طرف لے جاتے ہیں۔ چنانچہ آسمان تک پہنچنے سے پہلے ہی انہیں کچھ اور فرشتے مل جاتے ہیں وہ پوچھتے ہیں کہ یہ تمہارے ساتھ کون ہے؟ لانے والے فرشتے جواب دیتے ہیں کہ یہ فلاں آدمی ہے اور ساتھ ساتھ اس کے برے اعمال کا بھی تذکرہ کرتے ہیں۔ ملنے والے فرشتے کہتے ہیں: اسے واپس لے جاؤ، چونکہ اللہ تعالیٰ نے اس پر کچھ ظلم نہیں کیا۔ پھر حضرت ابو موسیٰؓ نے آیت کریمہ ”لَا یَدْخُلُونَ الْجَنَّةَ حَتَّى یَلْجَ الْجَمَلُ فِی سَمِّ الْخِیَاطِ“ (الاعراف ۴۰) وہ لوگ کبھی جنت میں داخل نہیں ہوں گے جب تک کہ اونٹ سوئی کے ناکہ میں داخل نہ ہو جائے۔ تلاوت کی۔

۸۸۱- ابو نعیم اصفہانی، محمد بن احمد بن محمد، عیسیٰ بن یونس، عیسیٰ بن سنان، ضحاک بن عبدالرحمن بن عریب کے سلسلہ سند سے مروی ہے کہ حضرت ابو موسیٰ اشعرئؓ نے بوقت وفات اپنے لڑکوں کو بلایا (جب سب حاضر ہو گئے ان سے) کہنے لگے: جاؤ اور قبر کھودو اسے کشادہ رکھو اور خوب گہری کھودو۔ چنانچہ سارے لڑکے آگئے اور کہنے لگے: ہم نے قبر کھودی ہے اور کشادہ اور گہری کھودی ہے۔ ابو موسیٰؓ نے فرمایا: بخدا! شان یہ ہے کہ دو منزلوں میں سے ایک متعین ہے؛ یا تو میری قبر میں وسعت پیدا کر دی جائے گی حتیٰ کہ قبر کا ہر کونہ چالیس ذراع (ہاتھ) وسیع کر دیا جائے گا اور پھر میرے لیے جنت کا ایک دروازہ کھول دیا جائے گا جس سے میں اپنی بیویوں، اپنے محلات، عزت و اکرام، اور اپنے لئے اللہ تعالیٰ کی پیدا کی ہوئی نعمتوں کو دیکھ سکوں گا۔ پھر میں اتنے درست اور اچھے طریقے سے اپنے ٹھکانے کو آجاؤں گا جتنا میں دنیا میں اپنے گھر کی طرف بھی نہیں آتا تھا۔ پھر مجھے جنت کی دلکش خوشبو لہجہ بہ لہجہ پہنچتی رہے گی حتیٰ کہ مجھے دوبارہ زندہ کر کے اٹھالیا جائے۔

اگر میری منزل دوسری ہوئی اور اللہ تعالیٰ اس سے پناہ دے تو میری قبر مجھ پر بہت تنگ کر دی جائے گی حتیٰ کہ نیزے کی پٹلی نوک سے بھی زیادہ باریک (تنگ) ہو جائے گی۔ پھر میرے لئے جہنم کا ایک دروازہ کھول دیا جائے گا پھر میں اپنے لئے تیار زنجیروں اور طوقوں (گلے کے پھندے) اور رسیوں کو دیکھوں گا پھر میں اپنے جہنم میں متعین ٹھکانے کی طرف تیزی سے لپک کر جاؤں گا پھر مجھے ضرور جہنم کی لو اور تپش پہنچ کر رہے گی حتیٰ کہ مجھے زندہ کر کے اٹھالیا جائے۔

یہ حدیث جریری نے عن ابی العلاء عن حمید (نواسہ) ابی موسیٰؓ کی سند سے بمثل مذکور بالا روایت کی ہے۔

۸۸۲- روٹی والے کو یاد رکھو! عبداللہ بن محمد، محمد بن شبل، ابوبکر بن ابی شیبہ، معتمر بن سلیمان، سلیمان، ابوعثمان، ابو بردہ کے سلسلہ سند سے مروی ہے کہ حضرت ابو موسیٰؓ بوقت وفات کہنے لگے: اے پیارے بیٹو! روٹی والے کو یاد رکھو، فرمایا: ایک آدمی اپنے گرجے میں

عبادت کیا کرتا تھا۔

(راوی کہتے ہیں میرا خیال ہے کہ ابو موسیٰؓ نے اس کی عمر ستر سال ہونے کا غالباً ذکر کیا ہے) وہ اپنے گرجے سے صرف ایک دن نیچے اترتا تھا۔ چنانچہ شیطان نے اس کے دل و دماغ کو ایک عورت کے حسن و جمال کا گرویدہ بنا دیا۔ وہ عورت اس کے ساتھ سات دن اور سات راتوں سے رہ رہی تھی۔ پھر اس کے دل و دماغ پر پڑے ہوئے پردے چھٹ گئے اور توبہ تائب ہو کر باہر نکلا۔ چنانچہ جو قدم بھی اٹھاتا ضرور سجدہ کرتا۔ یوں چلتے چلتے اس نے رات کو ایک دکان پر پناہ لی۔ اس دکان پر پہلے سے بارہ مسکین رہتے تھے۔ وہ عبادت گزار بہت زیادہ تھکا ہوا تھا۔ چنانچہ اس نے اپنے آپ کو دو آدمیوں کے سامنے گرا لیا۔ ایک راہب ان مسکینوں کے پاس ہر رات روٹیاں بھیج دیتا تھا۔ ہر آدمی کو ایک ایک روٹی ملتی تھی، چنانچہ روٹی والا آگیا اس نے ہر مسکین کو ایک ایک روٹی دی۔ روٹی والا جب اس عبادت گزار تائب کے پاس سے گزرا اس نے اسے بھی مسکین سمجھ کر ایک روٹی دے دی۔ (جسکی وجہ سے بارہ مسکینوں میں سے ایک مسکین باقی بچ گیا) جس مسکین کو روٹی نہ ملی وہ روٹی والے سے کہنے لگا: تجھے کیا ہوا مجھے روٹی کیوں نہیں دی بھلا تو آج مجھ سے بے نیاز کیوں ہو گیا؟ روٹی والا بولا کیا تم یہی سمجھتے ہو کہ میں نے تمہیں روٹی نہیں دی؟ پوچھ لے کیا میں نے تم میں سے کسی کو دو روٹیاں دی ہیں سب مسکین بولے: تم نے کسی کو دو روٹیاں نہیں دیں۔ تم سمجھتے ہو کہ میں نے تمہیں روٹی سے محروم رکھا بخدا! آج رات میں تمہیں کچھ نہیں دوں گا۔ چنانچہ عبادت گزار تائب نے لی ہوئی روٹی باقی بچے ہوئے آدمی کو دیدی اور خود تائب بھوک سے مر گیا۔

ابو موسیٰؓ نے فرمایا: اس کی عبادت کے ستر سالوں کا سات راتوں کے ساتھ وزن کیا گیا چنانچہ سات راتیں بھاری نکلیں پھر سات راتوں کا ایک روٹی کے ساتھ وزن کیا گیا چنانچہ ایک روٹی بھاری نکلی۔ حضرت ابو موسیٰؓ نے فرمایا: اے پیارے بیٹو! روٹی والے کو یاد رکھو۔

۸۸۳- عبد اللہ بن محمد، محمد بن شبہ، علی بن مسہر، عاصم، ابی کبشہ، کے سلسلہ سند سے مروی ہے کہ حضرت ابو موسیٰؓ نے فرمایا: بے شک (قلب) کو قلب کے نام سے اس کے متقلب ہونے (الٹنے پلٹنے) کی وجہ سے موسوم کیا گیا ہے اور دل کی مثال کپڑے کی سی ہے جو کسی درخت کے ساتھ فضاء میں لٹکا ہوا ہو، تیز ہوا اسے کبھی الٹا کر دیتی ہے اور کبھی سیدھا۔

۸۸۴- ابراہیم بن عبد اللہ، محمد بن اسحاق، قتیبہ بن سعید، فرج بن فضالہ، ازہر بن عبد اللہ کے سلسلہ سند سے مروی ہے کہ حضرت ابو موسیٰؓ اشعریؓ نے ایک مرتبہ حمص میں یوحنا کے کنیسہ میں نماز پڑھی۔ پھر کنیسہ سے باہر نکلے اور اللہ تعالیٰ کی حمد و ثناء کی پھر فرمایا: اے لوگو! بے شک تم آج ایسے زمانے میں ہو جس میں اللہ تعالیٰ کے لئے عمل کرنے والے کو ایک اجر ملتا ہے عنقریب تمہارے بعد ایک ایسا زمانہ آنے والا ہے جس میں اللہ تعالیٰ کے لئے عمل کرنے والے کو دو گنا اجر ملے گا۔

(۴۱) حضرت شداد بن اوسؓ

حضرات صحابہ کرام میں سے ایک خاموش طبع، مفید بات کرنے والے، خوف خدا اور تقویٰ و ورع سے سرشار، راتوں کو اٹھ کر رونے والے اور اللہ کے حضور عاجزی کرنے والے حضرت ابو یعلیٰ شداد بن اوس انصاریؓ بھی ہیں۔

۱۔ طبقات ابن سعد ۴/۲۵۹۱، والجرح ۳/۱۳۳۴، والاستیعاب ۲/۶۹۴، والجمع ۱/۲۱۱، وسیر النبلاء ۲/۴۶۹، والکشاف ۲/۲۲۶۵، والاصابة ۲/۳۸۴، وحذرات الذهب ۱/۶۴، وتہذیب الکمال ۱۲/۳۸۹۔

۸۸۵- ابراہیم بن عبد اللہ، محمد بن اسحق، قتیبہ بن سعید، فرج بن فضالہ، اسد بن وداعہ کے سلسلہ سند سے مروی ہے کہ حضرت شداد بن اوسؓ اپنے بستر میں گھستے تو کروٹیں بدلتے رہتے انہیں نیند نہیں آتی تھی۔ فرماتے: یا اللہ! دوزخ کی آگ (کے خوف) نے میری نیند اڑا دی ہے۔ مصلیٰ پر اٹھ کر کھڑے ہو جاتے اور صبح تک نماز پڑھتے رہتے۔

۸۸۶- علم و عقل کے جامع..... عبد اللہ الاصفہانی و ابو محمد بن حیان، ابراہیم بن محمد بن حسن، محمد بن ابی معشر، ابو معشر، زیاد بن ماکہ کے سلسلہ سند سے مروی ہے کہ حضرت شداد بن اوسؓ نے فرمایا: تم بھلائی و برائی کے صرف اسباب ہی دیکھ سکتے ہو۔ چنانچہ بھلائی تمامہ جنت میں لے جانے والی ہے اور برائی تمامہ دوزخ میں لے جانے والی ہے۔ دنیا ایک حاضر شدہ سامان ہے جس سے نیک و بد سب کھار ہے ہیں اور آخرت ایک سچا وعدہ ہے..... جس کے بارے میں غالب بادشاہ فیصلہ کرے گا۔ دنیا و آخرت میں سے ہر ایک کے سپوت ہیں۔ پس تم آخرت کے سپوت بنو اور دنیا کے بیٹے مت بنو۔

ایک مرتبہ حضرت ابو درداءؓ نے فرمایا: بعض آدمیوں کو علم عطا ہوتا ہے انہیں عقلمندی عطا نہیں ہوتی لیکن ابو یعلیٰ (شداد بن اوسؓ) کو علم اور عقلمندی دونوں عطا کی گئی ہیں۔

ابو نعیم اصفہانی رحمہ اللہ کہتے ہیں کہ بعض محدثین نے یہ حدیث کثیر بن مرہ عن شدادؓ کی سند سے مرفوعاً روایت کی ہے۔
۸۸۷- سلیمان بن احمد ابوزید احمد بن یزید حوطی، یحییٰ بن صالح و حاطی، ابو مہدی سعید بن سنان، ابو زاہریہ، ابو شجرہ کثیر بن مرہ کے سلسلہ سند سے مروی ہے کہ حضرت شداد بن اوسؓ نے فرمایا کہ میں نے رسول اللہ ﷺ کو ارشاد فرماتے سنا ہے کہ اے لوگو! بے شک دنیا سامانِ حاضر ہے، اس سے نیک و بد سب کھار ہے ہیں اور آخرت ایک سچا وعدہ ہے اس کے متعلق قادر بادشاہ ہی فیصلہ کرے گا۔ اس میں احقاقِ حق اور ابطالِ باطل ہوگا۔ اے لوگو! آخرت کے بیٹے (آخرت کے متلاشی) بنو دنیا کے بیٹے مت بنو چونکہ ہر ماں کا بیٹا اسی کے پیچھے چلتا ہے۔

یہ حدیث لیث بن ابی سلیم نے کسی تابعی عن شداد بن اوسؓ کی سند سے باضافہ الفاظ مرفوعاً روایت کی ہے۔
۸۸۸- ابو عمرو حمدان، حسن بن سفیان، محمد بن یحییٰ بن عبد الکریم، نصر بن ادریس، حسان بن ابراہیم، لیث بن ابی سلیم، ایک نامعلوم محدث کے سلسلہ سند سے حضرت شداد بن اوسؓ کی روایت نبی ﷺ سے بمثل مذکور بالا کے مروی ہے اس میں اتنا اضافہ ہے کہ ”تم اللہ تعالیٰ سے ڈرتے ہوئے عمل کرتے رہو اور بے شک تمہیں تمہارے اعمال کے سامنے پیش کیا جائے گا اور تم نے بہر طور اللہ تعالیٰ سے ملاقات کرنی ہے۔ سو جس نے ایک زرہ کے برابر بھی نیک عمل کیا وہ اسے دیکھ لے گا اور جس نے ایک زرہ کے برابر بھی برا عمل کیا وہ اسے بھی دیکھ لے گا۔“

۸۸۹- عبد اللہ الاصفہانی و ابو محمد بن حیان، ابراہیم بن محمد بن حسن، ابو حمید حمصی احمد بن محمد بن یسار، شریح بن یزید حضرمی ابو حیوۃ، معاذ بن رفاعہ، ابو یزید غوثی، ایک محدث کے سلسلہ سند سے مروی ہے کہ حضرت ابو درداءؓ فرمایا کرتے تھے: ہر امت کا ایک فقیہ ہوتا ہے اس امت کے فقیہ حضرت شداد بن اوسؓ ہیں۔

۸۹۰- ایک زائد بات منہ سے نکلنے کا رنج..... ابو نعیم اصفہانی، ابو عمرو بن حمدان، عبد اللہ بن محمد بن شبرویہ، اسحق بن راہویہ، معاذ بن ہشام، ہشام، ثابت بنانی کے سلسلہ سند سے مروی ہے کہ ایک دن حضرت شداد بن اوسؓ ایک آدمی سے کہنے لگے: دسترخوان لاؤ تاکہ ہم اپنے جی کو بھالیں۔ ان کے ساتھیوں میں سے ایک آدمی کہنے لگا: جب سے میں نے آپ کی صحبت اختیار کی ہے آپ سے اس جیسی

بات نہیں سنی۔ شداڈ نے فرمایا: جب سے میں رسول اللہ ﷺ سے جدا ہوا میری زبان سے کوئی بات نہیں نکلی مگر یہ کہ میں نے اپنی زبان پر لگام لگائے رکھی۔ بخدا! اس بات کے علاوہ اور کوئی بات آئندہ زبان سے نہیں نکلے گی۔

۸۹۱- ابو عمرو بن حمدان، عبد اللہ بن محمد شبرویہ، اسحق بن راہویہ، عبد الوہاب ثقفی، برد بن سنان، سلیمان بن موسیٰ کے سلسلہ سند سے مروی ہے کہ ایک دن حضرت شداڈ بن اوس نے فرمایا: دسترخوان لاؤ تاکہ ہم تھوڑا جی بہلائیں۔ لوگوں نے اس بات پر ان کی داروگیری کی تو فرمایا: ابو یعلیٰ کو دیکھو اس نے کیا بری بات کر دی۔ پھر فرمایا: اے بھتیجو! جب سے میں نے رسول اللہ ﷺ کے دستِ اقدس پر بیعت کی ہے اپنی زبان کو لگام زدہ رکھا ہے سوائے اس بات کے۔ پس آؤ تاکہ میں تمہیں حدیثیں سناؤں اور اس بات کو چھوڑ دو اور بھلی بات حاصل کر لو۔ پھر یہ دعا کرنے لگے:

اللهم اننا نسالك الثبوت في الامر ونسالك عزيمة الرشد ونسالك شكر نعمتك

وحسن عبادتك ولسانا صادقا ونسئلك خيرا ما تعلم ونعوذ بك من شر ما تعلم
یا اللہ! ہم تجھ سے ثابت قدمی کا سوال کرتے ہیں، ہم تجھ سے اعلیٰ صلاحیت کا سوال کرتے ہیں، ہم تجھ سے تیری نعمتوں کا شکر ادا کرنے کی توفیق طلب کرتے ہیں، تجھ سے قلب سلیم کا سوال کرتے ہیں، تجھ سے سچی زبان مانگتے ہیں، تیرے علم میں جو خیر و بھلائی ہے اسکا ہم تجھ سے سوال کرتے ہیں اور تیرے علم میں جو شر ہے اس سے تیری پناہ مانگتے ہیں۔

پھر فرمایا: پس اس کو لے لو اور اس کو چھوڑ دو۔

سلیمان بن موسیٰ نے اسی طرح اس حدیث کو موقوفہ روایت کیا ہے جبکہ یہی حدیث حسان بن عطیہ نے شداڈ سے مرفوعہ روایت کی ہے۔

۸۹۲- محمد بن معمر، ابو شعیبہ حرائی، یحییٰ بن عبد اللہ، اوزاعی، حسان بن عطیہ کے سلسلہ سند سے مروی ہے کہ ایک سفر میں حضرت شداڈ بن اوسؓ نے ایک جگہ پڑاؤ ڈالا تو فرمایا: زاد سفر لاؤ تاکہ اس سے ہم کھیل لیں۔ کہا گیا: اے ابو یعلیٰ! آپ نے یہ کیسی بات کر دی؟ ان کی طرف سے یہ بات باعث تعجب سمجھی گئی، فرمایا: جب سے میں مسلمان ہوا میرے منہ میں لگام رہی صرف آج یہ کلمہ منہ سے نکل گیا تم اسکو بھول جاؤ اور مجھ سے وہ بات یاد کر لو جو میں تم سے کہنے والا ہوں، میں نے رسول اللہ ﷺ کو سنا ارشاد فرمایا: جب لوگ سونا چاندی جمع کرنے لگیں تم ان کلمات کو اہتمام سے پڑھو:

اللهم انی اسالك الثبات فی الامر والعزيمة علی الرشد

یا اللہ! میں تجھ سے امور دین میں ثابت قدمی طلب کرتا ہوں اور رشد و ہدایت میں صبر و پختگی طلب کرتا ہوں۔

آگے مثل مذکور بالا کے پوری دعا ہے جس میں مزید یہ اضافہ ہے: واستغفرک لما تعلم انک انت علام الغیوب کہ ”میری جن خطاؤں کا تجھے علم ہے میں ان کی تجھ سے مغفرت مانگتا ہوں بے شک تو خوب غیبوں کو جاننے والا ہے۔“ اس حدیث کو اسی طرح یحییٰ اور اوزاعی کے عام شاگردوں نے اوزاعی سے مرسل روایت کیا ہے اور ان سے سوید بن عبد العزیز نے بھی روایت کیا ہے۔

۸۹۳- محمد بن احمد بن حسن، احمد بن زنجویہ، ہشام بن عمار، سوید بن عبد العزیز، اوزاعی، حسان بن عطیہ، ابی عبید اللہ مسلم بن مشکم کے

سلسلہ سند سے مروی ہے کہ ایک مرتبہ ہم شداؤ بن اوس کے ساتھ سفر پر نکلے ہم نے مقام مریج صفر میں پڑاؤ ڈالا۔ حضرت شداؤ کہنے لگے: ہمارے پاس زاد سفر لاؤ ہم اس سے کھیل لیں۔ گویا لوگوں نے ان سے یہ کلمہ یاد کر لیا فرمایا: اے بھتیجیو اس کلمے کو بھول جاؤ لیکن مجھ سے وہ کلمات یاد کرو جو میں نے رسول اللہ ﷺ سے سنے ہیں۔ پھر ارشاد فرمایا: جب لوگ دنیا نیرودرا ہم جمع کرنے لگ جائیں تم ان کلمات کو جمع کرو (یعنی کثرت و اہتمام سے انہیں پڑھو) یا اللہ! میں تجھ سے امور دین میں ثابت قدم رہنے کا سوال کرتا ہوں۔ پھر بمثل حدیث مذکور روایت کی۔

یہ حدیث ابواشعث صنعانی نے شداؤ سے مرفوعاً روایت کی ہے۔

۸۹۴- سلیمان بن احمد، جعفر قریابی و سلیمان بن ایوب، حذلم (ایک نسخہ میں جزلہ ہے) سلیمان بن عبد الرحمن، اسماعیل بن عیاش، محمد بن یزید رجبی، ابواشعث صنعانی کے سلسلہ سند سے حضرت شداؤ بن اوس کی روایت ہے کہ رسول اللہ ﷺ نے مجھے فرمایا: اے شداؤ! جب تم لوگوں کو سونا چاندی جمع کرتے دیکھو تو تم ان کلمات کو جمع کر لو (یعنی اہتمام سے پڑھو) وہ یہ ہیں:

اللهم انی اسألك الثبات فی الامر والعزیمۃ علی الرشدا واسألك موجبات رحمتک وعزائم مغفرتک .
یا اللہ میں تجھ سے امور دین میں ثابت قدمی طلب کرتا ہوں اور رشد و ہدایت میں اعلیٰ صلاحیت کا سوال کرتا ہوں اور تجھ سے تیری رحمت کے موجبات اسباب اور تیری مغفرت کے عزائم کا سوال کرتا ہوں۔ پھر راوی نے بمثل مذکور بالا مکمل حدیث ذکر کی۔
یہ حدیث جریری نے ابوالعلاء بن فضال عن حنظل عن شداؤ کے طریق سے مرفوعاً روایت کی ہے۔

۸۹۵- ابو عمرو بن حمدان، حسن بن سفیان، وہب بن بقیہ، خالد بن عبد اللہ، جریری، ابوالعلاء، حنظل کے سلسلہ سند سے حضرت شداؤ بن اوس کی روایت ہے کہ رسول اللہ ﷺ فرمایا کرتے تھے: اللهم انی اسألك الثبات فی الامر "بمثل حدیث بالا۔
یہ حدیث ثوری و بشر بن فضل و عدی بن فضل و حماد بن سلمہ نے بھی جریری سے روایت کی ہے لیکن ان حضرات روات میں شداؤ اور ابوالعلاء میں اختلاف ہوا ہے (یعنی بعض نے ابوالعلاء کو ذکر کیا ہے اور بعض نے ذکر نہیں کیا) جبکہ محمد بن ابی معشر نے ابو معشر، شعیشی، شداؤ کے طریق سے مثل مذکور بالا کے روایت کی ہے۔

۸۹۶- عبد اللہ الاصفہانی، ابراہیم بن محمد بن حسن، محمد بن ابو معشر، ابو معشر، محمد بن عبد اللہ شعیشی کے سلسلہ سند سے مروی ہے کہ ایک مرتبہ حضرت شداؤ بن اوس نے مجاہدین کو جہاد میں بھیجا۔ لوگوں نے انہیں دسترخوان پر آنے کی دعوت دی۔ فرمایا: جب سے میں نے رسول اللہ ﷺ کے دست اقدس پر بیعت کی ہے تب سے میں پہلے یہ معلوم کرتا ہوں کہ یہ کھانا کہاں سے آیا ہے پھر کھاتا ہوں، لیکن (اب) میرے پاس ہدیہ ہے۔ (سنو!) میں نے رسول اللہ ﷺ کو سنا ہے ارشاد فرمایا: جب تم لوگوں کو دیکھو کہ وہ سونا چاندی جمع کرنے میں لگے ہوئے ہیں تم یہ کلمات پابندی سے کہو۔

اللهم انی اسألك الثبات فی الامر وعزیمۃ الرشدا

واسألك شکر نعمتک وحسن عبادتک واسألك قلباً نقیاً ولساناً صادقاً نقیاً۔

۱۔ المعجم الکبیر للطبرانی ۳۳۵/۷، مسند الامام احمد ۱۲۳/۳، والدر المنثور ۱۵۴/۱، وتفسیر ابن کثیر ۸۲/۳۔

۲۔ المعجم الکبیر للطبرانی ۳۳۵/۷۔

۳۔ المستدرک ۵۰۸/۱، وتاریخ ابن عساکر ۲۹۲/۶ (التہذیب) والمعجم الکبیر للطبرانی ۳۵۱/۷، ۳۵۲۔

۴۔ سنن النسائی ۵۲/۳، ۲۳۷/۸، وسنن الترمذی ۳۳۰/۷، ومسند الامام احمد ۱۲۳/۳، ۱۲۵۔ وصحیح ابن حبان ۲۳۱۸، ۲۳۱۶۔

۵۔ اتحاف السادة المتقین ۷/۵، وتاریخ أسبہان للمصنف ۲۷/۲، والدر المنثور للسيوطی ۱۵۴/۱۔

۶۔ المعجم الکبیر للطبرانی ۳۵۲/۷۔

یا اللہ! میں تجھ سے امور دین میں ثابت قدمی اور رشد و ہدایت میں اعلیٰ صلاحیت کا سوال کرتا ہوں اور تجھ سے تیری نعمتوں پر شکر اور تیری حسن عبادت کا سوال کرتا ہوں۔ اور تجھ سے سترے دل اور صاف ستھری اور سچی زبان کا سوال کرتا ہوں۔
حدیث بالا شیعی نے اسی طرح روایت کی ہے اور دسترخوان کے قصہ میں راویوں کی جماعت کی مخالفت کی ہے۔

۸۹۷- عبد اللہ بن جعفر، یونس بن حبیب، ابو داؤد (دوسری سند) ضمرہ بن حبیب کے سلسلہ سند سے حضرت شدا بن اوسؓ کی روایت ہے کہ نبی ﷺ نے ارشاد فرمایا:

عقل مند وہ ہے جس نے اپنے نفس کو ذلیل کیا اور موت کے بعد (آنے والی زندگی) کے لئے عمل کیا، عاجز (بے وقوف و فاسق و فاجر) وہ ہے جو اپنے نفس کی خواہش کی اتباع کرے اور اللہ عز و جل پر امیدیں لگائے بیٹھا ہو۔

عبد اللہ بن مبارک کی حدیث بالا ابو بکر بن ابی مریم سے مروی مشہور حدیث ہے۔ ابو بکر سے متقدمین نے روایت کی ہے اور بشر بن سرح نے ابو بکر بن ابی مریم سے اسی طرح روایت کی ہے اور ثور بن یزید و غالب نے مکحول عن ابن غنم عن شدا بن اوسؓ کی سند سے روایت کی ہے۔

۸۹۸- سلیمان بن احمد، مکحول بیروٹی، ابراہیم بن بکر بن عمرو، بکر بن عمرو، ثور و غالب سے باسناد مروی ہے۔

۸۹۹- ابو عمرو بن حمدان، عبد اللہ بن محمد بن شریہ، اسحاق بن راہویہ، سفیان بن عیینہ کے سلسلہ سند سے مروی ہے کہ زہریؒ ایک دن لوگوں سے کہنے لگے: بیٹھو میں تمہیں حدیث سناؤں۔ سفیان بن عیینہ کہتے ہیں میں نے اس سے پہلے زہریؒ رحمہ اللہ کو لوگوں کو ”بیٹھو بیٹھو“ کہتے ہوئے نہیں سنا تھا۔ آپؐ نے کہا: محمود بن ربیع نے مجھے حدیث سنائی ہے کہ جب حضرت شدا بن اوسؓ کا وقت وفات قریب ہوا فرمانے لگے: بے شک مجھے تمہارے اوپر ریا کاری اور شہوت خفیہ کا سب سے زیادہ خوف ہے۔ (شہوت خفیہ یعنی دنیا اور عورتوں کی خواہشات)۔

صالح بن کیسان نے بھی یہ حدیث اسی طرح روایت کی ہے، یہ حدیث عبد اللہ بن بدیل نے زہریؒ، عباد بن تمیم، عبد اللہ بن زید کے طریق سے روایت کی ہے، یہ حدیث خالد بن محمود بن ربیع نے بھی عبادہ بن نسی، شدا کے طریق سے روایت کی ہے۔

۹۰۰- شرک خفیہ کا شدید خوف..... ابو علی محمد بن احمد بن حسن، ابو شعیب حرائی، اپنے دادا سے، موسیٰ بن ائین، بکر بن حمیس، عطاء بن عجلان، خالد بن محمود بن ربیع، عبادہ بن نسی کے سلسلہ سند سے مروی ہے، عبادہ کہتے ہیں کہ ایک مرتبہ حضرت شدا بن اوسؓ میرے پاس سے گزرے انہوں نے میرا ہاتھ پکڑا اور مجھے اپنے ساتھ گھر تک لے گئے۔ پھر گھر میں بیٹھ کر رونے لگے، میں بھی انہیں روتے دیکھ کر رونے لگا۔ جب انہیں آفاقہ ہوا کہنے لگے: تم کیوں روتے ہو؟ میں نے کہا: میں آپؐ کو روتے دیکھ کر رونے لگا، فرمایا: مجھے ایک حدیث یاد آگئی جو میں نے رسول اللہ ﷺ سے سنی تھی۔ رسول اللہ ﷺ نے ارشاد فرمایا تھا: بے شک مجھے اپنی امت پر شرک اور شہوت خفیہ کا سب سے زیادہ خوف ہے۔ میں نے کہا: ان دو میں سے ایک کی طرف کوئی سبیل نہیں ہے۔ فرمایا: اسی طرح میں نے بھی رسول اللہ ﷺ سے عرض کیا تھا تو انہوں نے مجھ سے فرمایا کہ میں ان دونوں سے ڈرتا ہوں، پھر ارشاد فرمایا: سنو! لوگوں نے سورج اور چاند کی عبادت نہیں کرنی اور نہ ہی انہوں نے بتوں کی پوجا کرنی ہے لیکن وہ غیر اللہ کے لئے اعمال کرنے لگ جائیں گے۔

۱- المستدرک ۵۷/۱، ۲۵۱/۳، ومسند الامام احمد ۲۴/۳، والسنن الکبریٰ للبیہقی ۳۳۸/۷، ۳۳۱. وشرح السنة ۳۰۸/۱۲، ۳۰۹، والمعجم الصغیر للطبرانی ۳۶/۲، ومشکاۃ المصابیح ۵۲۸۹، وفتح الباری ۳۳۲/۹، وتاریخ بغداد ۵۰/۱۲، والزهد لابن المبارک ۵۶، والکامل لابن عدی ۴۷۲/۲، والدر المنثور ۱۲۷، وکشف الخفا ۱۹۶/۲، والاحاف السادة المتقین ۴۴/۷، ۴۲۸/۸، ۴۴۱، ۱۸/۹، ۳۹، ۱۶۶، ۹۳/۱۰، ۲۲۱، ۱۵۱، ۲۲۱.

ایک بڑی جماعت نے یہ حدیث عبدالواحد بن زیاد عن عباد بن نسی کے طریق سے روایت کی ہے۔

۹۰۱- سلیمان بن احمد، احمد بن موسیٰ سامی بصری، مسلم بن ابراہیم، عبدالواحد بن زید،..... عبادہ بن نسی کہتے ہیں میں ایک مرتبہ حضرت شداد بن اوس کے پاس گیا۔ وہ بیٹھے رو رہے تھے۔ میں نے پوچھا اے ابو عبدالرحمن! آپ کیوں رو رہے ہیں؟ فرمایا: میں ایک حدیث کی وجہ سے رو رہا ہوں جو میں نے رسول اللہ ﷺ سے سنی تھی۔ آپ ﷺ نے ارشاد فرمایا تھا: بے شک مجھے اپنی امت پر شرک باللہ اور شہوت خفیہ کا سب سے زیادہ خوف ہے۔ (شہوت خفیہ مثلاً یہ ہے کہ) ایک آدمی بحالت روزہ صبح کرتا ہے وہ کسی چیز کو دیکھ لیتا ہے اور اس کے دل میں اس چیز کا شوق پیدا ہوتا ہے پس وہ اس میں واقع ہو جاتا ہے۔ اور شرک تاہم لوگ پتھروں کی عبادت نہیں کریں گے اور نہ ہی بتوں کو پوجیں گے لیکن جب کوئی عمل کریں گے تو دکھلاوا کریں گے۔

یہ حدیث عبدالرحمن بن غنم نے بھی شداد سے روایت کی ہے۔

۹۰۲- ابو عمرو بن حمدان، حسن بن سفیان، جبارہ بن مغلس، عبد الحمید بن بہرام، شہر بن حوشب کے سلسلہ سند سے مروی ہے کہ عبدالرحمن بن غنم کا بیان ہے کہ جب میں اور ابو درداءؓ جابیہ کی جامع مسجد میں داخل ہوئے تو حضرت عبادہ بن صامت سے ہماری ملاقات ہو گئی اور ابھی ہم مسجد ہی میں جوں کے توں موجود تھے کہ اچانک حضرت شداد بن اوس اور عوف بن مالک رضی اللہ عنہما ہمارے پاس تشریف لائے۔ حضرت شدادؓ فرمانے لگے: بے شک مجھے تمہارے اوپر سب سے زیادہ اس چیز کا خوف ہے جو میں نے رسول اللہ ﷺ سے سنی ہے یعنی شرک اور شہوت خفیہ۔

حضرت عبادہ اور حضرت ابو درداءؓ بولے: یا اللہ ہم تیری مغفرت کے طالب ہیں۔ کیا رسول اللہ ﷺ نے ہمیں یہ حدیث نہیں سنائی ”شیطان مایوس ہو چکا ہے کہ جزیرہ عرب میں اسکی پوجا کی جائے (یعنی ہم نے رسول اللہ ﷺ سے یہ حدیث ضرور سنی ہے گویا اب جزیرہ عرب میں شرک کے جراثیم ختم ہو چکے پھر آپ کیوں ہمارے اوپر شرک کا زیادہ خوف رکھتے ہیں) رہی بات شہوت خفیہ کی، سو ہم اسے پہچان چکے ہیں اور وہ دنیا، عورتوں کی خواہشات اور دیگر خواہشات ہے۔ لیکن اے شداد! یہ کونسا شرک ہے جس سے آپ ہمیں ڈرا رہے ہیں؟ شدادؓ نے فرمایا: میں تمہیں بتاتا ہوں کہ اگر تم لوگ کسی آدمی کو کسی دوسرے آدمی کے (دکھلاوے کے) لئے نماز پڑھتے یا روزہ رکھتے یا صدقہ کرتے دیکھو تو کیا تم یہ سمجھتے ہو کہ اس نے شرک نہیں کیا۔ حضرت عبادہ اور حضرت ابو درداءؓ نے جواب دیا: جی ہاں، ہم اسے شرک سمجھتے ہیں۔ بخدا! جو آدمی کسی دوسرے آدمی کو دکھلانے کے لئے صدقہ کرے یا روزہ رکھے یا نماز پڑھے بلاشبہ اس نے شرک کا ارتکاب کیا۔ اس موقع پر حضرت عوف بن مالکؓ نے فرمایا: کیا وہ آدمی اس عمل سے اللہ تعالیٰ کی رضا جوئی کا قصد نہیں کرتا ہے کہ اسکا عمل خالص ہو کر مقبول ہو جائے اور شرک کو چھوڑ دے؟ حضرت شدادؓ فرمانے لگے: بے شک میں نے رسول اللہ ﷺ کو ارشاد فرماتے سنا ہے کہ اللہ تعالیٰ فرماتے ہیں کہ جو آدمی میرے ساتھ شریک نہیں ٹھہراتا ہے میں اس کے لئے بہترین حصہ دار ہوں اور جو آدمی میرے ساتھ کسی چیز کو شریک ٹھہراتا ہے بے شک اس کا جسم اور اسکا عمل خواہ تھوڑا ہو یا زیادہ وہ سب اس کے لئے ہے جس کو اس نے میرا شریک ٹھہرایا ہے میں اس سے سراسر بے نیاز ہوں۔

یہ حدیث لیث بن ابی سلیم نے بھی شہر بن حوشب سے اسی طرح روایت کی ہے۔

۹۰۳- ابراہیم بن عبد اللہ، محمد بن اسحاق، قتیبہ بن سعید، لیث بن سعد، ابن عجلان، رجاء بن حیوة، محمود بن ربیع کے سلسلہ سند سے مروی ہے کہ ایک مرتبہ حضرت شداد بن اوس میرے ساتھ بازار کی طرف چلے۔ جب واپس لوٹے تو ایک کپڑے سے اپنے آپ کو ڈھانپ کر

۱۔ التحاف السادة المتقين ۸/۲۳۰، ومجمع الزوائد ۲/۴۰۱۔

۲۔ التحاف السادة المتقين ۸/۲۶۳، ۲۶۷، والدر المنثور ۳/۲۵۶۔

لیٹ گئے اور (زور زور سے) رونے لگے اور کثرت سے کہے جارہے تھے ”انسا الغریب لایبعد الاسلام“ میں اجنبی پر دیسی ہوں اسلام سے دور نہیں ہوں گا۔ جب ان سے یہ کیفیت چھٹ گئی تو میں نے کہا: آپ نے آج کچھ ایسا کام کیا ہے اس سے پہلے میں نے آپ کو ایسا کرتے نہیں دیکھا؟ فرمایا: مجھے تمہارے اوپر شرک و شہوت خفیفہ کا سب سے زیادہ خوف ہے۔ میں نے ان سے کہا: کیا اسلام کی دولت سے مالا مال ہونے کے بعد بھی آپ کو ہمارے اوپر شرک کا خوف ہے؟ فرمایا: اے محمود! تیری ماں تجھے گم کرے! کیا شرک بس اتنا ہی ہے کہ اللہ تعالیٰ کے ساتھ کوئی دوسرا معبود لاکھڑا کر دیا جائے؟ (یعنی اور بھی بہت سارے امور شرک کی قبیل سے ہیں)۔

یہ حدیث ابو خالد احمر نے ابن عجلان سے روایت کی ہے۔

۹۰۴۔ محمد بن علی، احمد بن علی بن ثنی، یحییٰ بن حجر، محمد بن یعلیٰ، عمر بن صبح، ثور بن یزید، مکحول، شداد بن اوس کے سلسلہ سند سے مروی ہے کہ رسول اللہ ﷺ نے ارشاد فرمایا: بلاشبہ تو بہ گناہوں کا صفایا کر دیتی ہے اور نیکیاں برائیوں کو ختم کر دیتی ہیں اور جب بندہ مومن اپنے رب عزوجل کو فراخی میں یاد کرتا ہے..... اللہ تعالیٰ اسے بلا (آزمائش) میں نجات سے ہمکنار کرتے ہیں۔ چونکہ اللہ تعالیٰ فرماتے ہیں میں اپنے بندے کے لئے کبھی بھی دو امن نہیں جمع کرتا ہوں اور نہ ہی اس کے لئے دو خوف جمع کرتا ہوں۔ اگر وہ دنیا میں مجھ سے بے خوف رہا تو جس دن میں اپنے بندوں کو جمع کروں گا (یعنی قیامت کے دن) وہ اس دن مجھ سے خوفزدہ ہوگا اور اگر وہ دنیا میں مجھ سے خوفزدہ رہا تو جس دن میں اپنے بندوں کو جمع کروں گا اس دن اسے امن فراہم کروں گا اور اس کا امن برقرار رہے گا میں اسے ختم نہیں کروں گا۔

(۲۲) حضرت حذیفہ بن یمانؓ

حضرات صحابہ کرامؓ میں سے ایک مشقتوں اور احوال قلوب کی معرفت رکھنے والے، فتن، آفات، اور عیوب سے واقف کار، شر کے متعلق سوال کرنے والے اور اس سے خود بچنے والے، خیر و بھلائی میں غور و فکر کر کے اسے سمیٹنے والے، فقر و فاقہ میں زندگی بسر کرنے والے، اثابت کی طرف مائل ہونے والے اور زمانے میں عزت و اصلاح کی طرف سبقت کرنے والے ابو عبد اللہ حذیفہ بن یمانؓ بھی ہیں۔

کہا گیا ہے کہ تصوف اللہ تعالیٰ کی کارگیری کو دیکھنے اور رکاوٹوں کے باوجود حال سے موافقت رکھنے کا نام ہے۔

۹۰۵۔ فتنوں کی بہتات اور دلوں کا اندھا ہونا..... ابو بکر محمد بن احمد بن یعقوب، احمد بن عبد الرحمن سقطی، یزید بن ہارون، ابو مالک اشجعی، ربیع بن خراش کے سلسلہ سند سے مروی ہے کہ ایک مرتبہ حضرت حذیفہؓ حضرت عمرؓ کے پاس سے ہو کر واپس آئے اور کہنے لگے: جب ہم عمرؓ کے پاس بیٹھے تو حضرت عمرؓ محمد ﷺ کے صحابہ کرامؓ سے سوال کرنے لگے کہ تم میں سے کس نے رسول اللہ ﷺ سے سمندر کی موج کی طرح جوش مارنے والے فتنوں کے متعلق حدیث سنی ہے؟ چنانچہ (مجلس میں موجود) صحابہ کرام خاموش رہے۔ میں سمجھ گیا کہ حضرت عمرؓ نے مجھ کو مراد لیا ہے۔ میں نے جواب دیا: میں نے رسول اللہ ﷺ سے فتنوں کے متعلق حدیث سنی ہے۔ فرمایا: تیرے باپ کا بھلا ہو۔ تم ہی نے سنی ہوگی؟ میں نے کہا لوگوں کے دلوں پر فتنے اس طرح ڈالے جائیں گے جس طرح چٹائی کے تینکے

۱۔ التحاف السادة المتقين ۵۲۵/۸. وکشف الخفا ۲۵۲/۱. وکنز العمال ۵۸۹۹، ۱۰۲۷۲، ۳۵۵۵۹.

۲۔ طبقات ابن سعد ۲۷/۵، ۲۷/۶، ۳۱۷/۷، والتاریخ الكبير ۳۳۲/۳، والجرح ۳/۱۱۴۰، والاسیباب ۳۲۳/۱،

وأسد الغابة ۳۹۰/۱، ۳۹۲، والکاشف ۲۱۰/۱، سیر النبلاء ۳۶۱/۲، والاصابة ۱۶۴۷، وتهذیب الکمال ۴۹۵/۵.

ہوتے ہیں۔ پس جو دل ان فتنوں کو قبول کرے گا اس میں سیاہ نکتہ ڈال دیا جائے گا اور جو دل ان فتنوں کو قبول کرنے سے انکار کرے گا اس میں سفید نکتہ پیدا کر دیا جائے گا پس تمام دل دو قسموں میں بٹ جائیں گے، ایک تو سفید مثل سنگ مرمر کے ہوگا۔ چنانچہ اس طرح کے دل پر کوئی بھی فتنہ اثر انداز اور ضرر رساں نہیں ہوگا جب تک زمین و آسمان قائم و باقی ہیں۔ اور دوسرا رکھ کے رنگ جیسا سیاہ دل اوندھے برتن کی طرح اندھا ہوگا۔ چنانچہ اس طرح کا دل نہ تو نیک و اچھے کاموں کو جانے گا اور نہ ہی برے کاموں کو برا سمجھے گا وہ تو بس اس چیز سے مطلب رکھے گا جو اس قسم خواہشات اس میں رچ بس گئی ہے اور جس کی محبت کا وہ اسیر بن چکا ہے۔

میں نے حضرت عمرؓ کو ایک اور حدیث بھی سنائی کہ آپ کے اور ان فتنوں کے درمیان ایک بند دروازہ حائل ہے۔ کیا بعید کہ وہ دروازہ عنقریب ہی توڑ دیا جائے۔ حضرت عمرؓ تعجب سے بولے: کیا وہ دروازہ توڑ دیا جائے گا تیرے باپ کو اللہ سلامت رکھے۔ میں نے اثبات میں جواب دیا۔ حضرت عمرؓ کہنے لگے: اگر وہ کھول دیا جائے تو ہو سکتا ہے کہ اسے پھر سے دوبارہ بند کر دیا جائے۔ میں نے کہا: نہیں، بلکہ توڑ دیا جائے گا۔ میں نے حضرت عمرؓ کو بتایا کہ یہ دروازہ دراصل ایک مرد قلندر ہے جو قتل کر دیا جائے گا یا خود طبعی موت مر جائے گا (پھر فتنوں کا دروازہ توڑ کر کھول دیا جائے گا) یہ بات کئی ٹھکی بات ہے کوئی اغلو طہ (ڈھکوسلا) نہیں ہے۔

اس حدیث کو ابو مالک اجمعی سے ایک بڑی جماعت نے روایت کیا ہے ان میں زہیر و مروان عزاری اور ابو خالد احمر سرفہرست ہیں۔ ۹۰۶- عبد اللہ بن جعفر، یونس بن حبیب، ابو داؤد، مسعودی، قیس، اعمش، زید بن وہب کے سلسلہ سند سے مروی ہے کہ:

حضرت حذیفہؓ نے فرمایا کہ رسول اللہ ﷺ نے ایک دن ہم سے دو حدیثیں بیان فرمائیں۔ ان میں سے ایک کو تو میں دیکھ چکا ہوں اور دوسری کا مجھے انتظار ہے۔ چنانچہ رسول اللہ ﷺ نے ہم سے بیان فرمایا کہ: امانت لوگوں کے دلوں کی گہرائی میں اتاری گئی ہے پھر لوگوں نے (اس امانت کے نور سے) قرآن مجید کو جانا اور سنت کو جانا۔ اس کے بعد رسول اللہ ﷺ نے امانت کے اٹھ جانے کے متعلق ہم سے حدیث بیان کی (امانت سے مراد ایمان، ثمرات ایمان اور برکات ایمان ہیں)۔ چنانچہ ارشاد فرمایا: کہ آدمی (حسب معمول) سوئے گا اور امانت اس کے دل سے نکال لی جائے گی پس امانت کا اثر یعنی نشان وقت کے نشان کی طرح رہ جائے گا (حاصل یہ ہے کہ ایمان کا نور دھندلا اور اس کا اثر و ثمرہ ناقص ہو جائے گا) پھر جب وہ دوبارہ سوئے گا تو اس کی امانت کا وہ حصہ بھی ناقص کر دیا جائے گا اور نکال لیا جائے گا جو باقی رہ گیا تھا، پس اس کے دل میں آبلہ جیسا نشان رہ جائے گا جیسا کہ تم آگ کی چنگاری کو اپنے پاؤں پر ڈال دو اور اس سے آبلہ پڑ جائے جو بظاہر پھولا ہوا اور ابھرا ہوا ہوگا لیکن اس کے اندر (گندے پانی کے علاوہ) کچھ نہیں ہوگا پس لوگ صبح کو انھیں گے اور ان میں کوئی بھی ایسا شخص نہیں ہوگا جو امانت کو ادا کرے۔ لوگوں پر ضرور ایک ایسا وقت آئے گا کہ ایک آدمی کے بارے میں کہا جائے گا کہ وہ کتنا چالاک اور عقلمند ہے اور وہ کتنا زبردست عالم ہے حالانکہ اس کے دل میں جو کے دانے کے برابر بھی ایمان نہیں ہوگا اعمش سے یہ حدیث بہت سارے محدثین نے روایت کی ہے۔

۹۰۷- عبد اللہ بن جعفر، یونس بن حبیب، ابو داؤد، (دوسری سند) ابو بکر بن خلد، حارث بن ابی اسامہ، ابو نصر، (دونوں) سلیمان بن مغیرہ، حمید بن ہلال کی سند سے روایت کرتے ہیں کہ:

نضر بن عاصم لیشی کہتے ہیں ایک مرتبہ میں قبیلہ بنو لیش کی ایک جماعت کے ساتھ یشکری کے پاس آیا (اس کے بعد) میں کوفہ میں آیا اور (کوفہ کی جامع) مسجد میں داخل ہوا۔ کیا دیکھتا ہوں کہ مسجد میں لوگوں کا ایک حلقہ لگا ہوا ہے۔ (ان کی یہ کیفیت تھی کہ) گویا ان کے سر کاٹ دیے گئے ہیں اور وہ سب ایک آدمی کی حدیث کی طرف اپنے کان لگائے ہوئے ہیں۔ میں بھی ان لوگوں کے پاس کھڑا ہو گیا۔ پھر میں نے پوچھا: یہ کون ہے؟ کہا گیا کہ یہ حضرت حذیفہ بن یمان رضی اللہ عنہ ہیں۔ چنانچہ میں ان کے قریب ہو گیا اور ان کی بیان کردہ حدیث کو سننے لگا۔ وہ فرما رہے تھے: لوگ تو اکثر رسول کریم ﷺ سے خیر و بھلائی کے بارے میں پوچھا کرتے تھے اور میں آپ

ﷺ سے شرو برائی کے بارے میں دریافت کرتا تھا۔ (چونکہ) میں جانتا تھا کہ بھلائی مجھ پر سبقت نہیں لے جاسکتی۔ چنانچہ میں نے رسول اللہ ﷺ سے پوچھا: یا رسول اللہ! کیا اس خیر و بھلائی (اسلام و نور ہدایت) کے بعد کوئی شرو برائی پیش آنے والی ہے؟ آپ ﷺ نے ارشاد فرمایا: ایک فتنہ اور شر پیش آنے والا ہے۔ ابو داؤد نے یوں روایت کی کہ ہدنة علی دخن (یعنی ایک دھواں پیش آنے والا ہے جو صاف شفاف چیزوں کو مکدر کر دے گا یعنی بھلائی و اسلام کو غبار آلود کر دے گا) میں نے پوچھا: یا رسول اللہ! ہدنة علی دخن کیا چیز ہے؟ ارشاد فرمایا: لوگوں کے دل پھر اس خیر و بھلائی پر واپس نہیں لوٹیں گے جس پر وہ پہلے برقرار تھے۔ پھر رسول اللہ ﷺ نے فرمایا: عنقریب ایک گونگے، اندھے اور بہرے فتنے کا ظہور ہوگا۔ اس فتنے کی دعوت دینے والے سراپا ضلالت ہوں گے۔ بخدا! تم کسی درخت کے تنے کو اپنے دانتوں سے کاٹ لو، یہ تمہارے لئے بہتر ہے اس سے کہ تم ان فتنہ پردازوں میں سے کسی کی اتباع کرو۔

یہ حدیث قتادہ نے بھی نصر سے روایت کی ہے اور یشکری کا نام خالد بتایا ہے۔

۹۰۸۔ محمد بن احمد بن حمدان، حسن بن سفیان، محمد بن ثنی، ولید بن مسلم، عبد الرحمن بن یزید بن جابر، بشر بن عبید اللہ حضرمی، ابو ادیس الخولانی کے سلسلہ سند سے مروی ہے کہ حضرت حذیفہؓ فرمایا کرتے تھے: کہ لوگ رسول اللہ ﷺ سے خیر و بھلائی کے بارے میں پوچھتے تھے..... جبکہ میں آپ ﷺ سے شرو برائی کے بارے میں پوچھتا تھا مجھے خوف تھا کہ میں کہیں برائی میں مبتلا نہ ہو جاؤں (یعنی آپ ﷺ سے پوچھ کر شر سے بچنے کی کوشش کرتا تھا) میں نے کہا: یا رسول اللہ! ہم جاہلیت و شر میں پڑے ہوئے تھے۔ اللہ تعالیٰ نے (ہمارے اوپر فضل کیا) ہمیں اس خیر و بھلائی (دولت اسلام اور رشد ہدایت) کی دولت سے سرفراز کیا تو کیا اس خیر و بھلائی کے بعد کوئی شرو برائی پیش آنے والی ہے؟ رسول کریم ﷺ نے اثبات میں جواب دیا۔ میں نے پھر پوچھا: کیا اس شر کے بعد پھر خیر و بھلائی کا ظہور ہوگا؟ ارشاد فرمایا: ہاں اس شر کے بعد خیر و بھلائی کا ظہور ہوگا لیکن اس خیر و بھلائی میں کدورت ہوگی۔ میں نے عرض کیا کہ اس بھلائی کی کدورت کیا ہوگی؟ آپ نے فرمایا: ایسے لوگ پیدا ہوں گے جو میرے طریقہ اور میری ہدایت کے خلاف طریقہ و سنت اختیار کریں گے اور میرے بتائے ہوئے راستے کے خلاف راستے پر چلیں گے (یعنی میری سیرت و کردار کے خلاف کریں گے)۔ تم ان میں دیندار بھی دیکھو گے اور بے دین بھی۔ میں نے عرض کیا: کیا اس خیر و بھلائی کے بعد بھی کوئی شرو برائی پیش آئے گی۔ آپ ﷺ نے فرمایا: ہاں ایسے لوگ (پیدا) ہوں گے جو دوزخ کے دروازے پر کھڑے ہو کر مخلوق کو اپنی طرف بلائیں گے۔ سو جس نے ان کی پکار کا جواب دیا اس کو دوزخ میں دھکیل دیں گے۔ میں نے عرض کیا: یا رسول اللہ! اگر میں اس زمانے کو پالوں تو میرے لئے آپ کا کیا حکم ہے؟ ارشاد فرمایا: جماعت مسلمین (عامۃ المسلمین) اور ان کے امام (پیشوا و بادشاہ) کے ساتھ جڑے رہو۔ میں نے عرض کیا اگر مسلمانوں کی کوئی قابل اعتماد جماعت ہی نہ ہو اور نہ ہی ان کا کوئی امام ہو؟ (تو اس صورت میں میرے لئے آپ کا کیا حکم ہے؟) ارشاد فرمایا: تب ان سارے فرقوں سے علیحدگی اختیار کر لو بخدا! اگرچہ تمہیں اس علیحدگی و یکسوئی کے لئے کسی درخت کی جڑ میں پناہ ہی کیوں نہ لینی پڑے..... یہاں تک کہ اسی علیحدگی کی حالت میں موت تمہیں اپنی آغوش میں لے لے۔

۹۰۹۔ فتنوں میں پڑنے نہ پڑنے کی حقیقی نشانی..... محمد بن احمد بن حسن، بشر بن موسیٰ، سعید بن منصور، ابو معاویہ، ابراہیم بن عبد اللہ، محمد بن اسحاق، قتیبہ بن سعید، جریر، عثم، عمارہ بن عمیر، ابی عمار کے سلسلہ سند سے مروی ہے کہ:

۱۔ مسند الامام احمد ۵/۳۸۶، ۴۰۲۔ والمستدرک ۳/۴۳۲۔ والمصنف لابن ابی شیبہ ۱۵/۹۔ وکنز العمال ۳۱۰۰۳۔ ۳۱۳۱۳۔

۲۔ صحیح البخاری ۳/۳۴۲، ۶۵/۹۔ وصحیح مسلم کتاب الامارۃ باب ۱۳۔ رقم: ۱۵۔ والسنن الکبریٰ للبیہقی ۱۹۰/۸۔ وکنز العمال ۳۱۲۹۲۔ ومشکاۃ المصابیح ۵۳۸۲۔ ودلائل النبوة للبیہقی ۶/۴۹۰۔

حضرت حذیفہؓ نے فرمایا: بے شک ایک بڑا فتنہ لوگوں کے دلوں کو پیش آئے گا۔ پس جس دل میں وہ فتنہ رچ بس گیا اس دل میں ایک سیاہ نکتہ پڑ جائیگا اور اگر دل نے اس فتنے کا انکار کر دیا تو اس میں ایک سفید نکتہ ڈال دیا جائے گا۔ سو تم میں سے کون آدمی چاہتا ہے کہ اسے معلوم ہو کہ آیا اسے فتنہ پیش آیا ہے یا کہ نہیں (یعنی فتنہ میں پڑنے کی علامات جاننے کا خواہشمند کون ہے؟) پس اسے چاہیے کہ غور کرے! اگر وہ جس چیز کو حلال سمجھتا تھا اب اسے حرام سمجھنے لگا ہے یا جس چیز کو پہلے حرام سمجھتا تھا اب اسے حلال سمجھنے لگا ہے تو لا محالہ وہ فتنہ میں مبتلا ہو گیا۔

۹۱۰۔ ابو محمد بن حیان، احمد بن علی بن جارود، ابوسعید اشج، ابو خالد احمر، اعمش، سلیمان بن میسرہ، طارق بن شہاب کے سلسلہ سند سے مروی ہے:

حضرت حذیفہؓ نے فرمایا: جب کسی بندے سے کوئی گناہ سرزد ہوتا ہے اس کے دل میں ایک سیاہ نکتہ پڑ جاتا ہے (وہ پھر) اگر گناہ کرتا ہے تو اسکے دل میں ایک (اور) سیاہ نکتہ پڑ جاتا ہے حتیٰ کہ اس کا دل خاکستری رنگ کی بکری کی طرح ہو جاتا ہے۔

۹۱۱۔ عبد اللہ بن محمد، احمد بن عبد اللہ بن سعید، سلیمان بن حیان، اعمش، عمارہ بنت عمیر، ابی عمار کے سلسلہ سند سے مروی ہے:

حضرت حذیفہؓ نے فرمایا: قسم اس ذات کی جس کے قبضہ قدرت میں میری جان ہے! بلاشبہ ایک آدمی صبح کو اٹھتا ہے وہ اپنی آنکھوں سے دیکھ رہا ہوتا ہے وہ شام کرتا ہے لیکن وہ آنکھوں سے نہیں دیکھ سکتا۔

۹۱۲۔ ابراہیم بن عبد اللہ، محمد بن اسحاق ثقفی، قتیبہ بن سعید، جریر، اعمش، زید بن وہب کی سند سے مروی ہے:

حذیفہؓ نے فرمایا: تمہیں مختلف فتنے پیش آنے والے ہیں جو نصف برسا رہے ہو گے (نصف: وہ چیز جو پانی وغیرہ کو جذب کرے یعنی یہ فتنے ہلکے ہوں گے اپنے ہلکے پن کی وجہ سے لوگوں کے ادیان میں اثر نہیں کر پائیں گے) ان کے بعد تمہیں ایسے فتنے پیش آئیں گے جو تمہارے اوپر گرم پتھروں کی بارش برسائیں گے یعنی پہلے فتنوں کی بہ نسبت زیادہ سخت ہوں گے) پھر ان کے بعد تمہیں سیاہ تاریک اندھیرا پیش آئے گا (یعنی اندھا دھند اور بہت سخت فتنہ پیش آئے گا)۔

۹۱۳۔ ابواحمد محمد بن احمد، عبد اللہ بن محمد بن شریہ، اسحاق بن راہویہ، فضل بن موسیٰ، ولید بن جمیع، ابو طفیل کے سلسلہ سند سے مروی ہے کہ حضرت حذیفہؓ نے فرمایا:

تین فتنے پیش آنے والے ہیں اور ایک چوتھا فتنہ پیش آئے گا جو لوگوں کو دجال کی طرف ہانک کر لے جائے گا، (ایک فتنہ وہ) جو گرم پتھر برسائے گا (دوسرا فتنہ وہ) جو نصف برسائے گا، اور (تیسرا فتنہ وہ) جو سیاہ تاریک اندھیرے (کی مانند) ہوگا جو کہ سمندر کی موج کی طرح جوش مارے گا۔ اور چوتھا فتنہ لوگوں کو دجال کی طرف ہانک کر لے جائے گا۔

۹۱۴۔ سلیمان بن احمد، اسحاق بن ابراہیم، عبد الرزاق، معمر، ابواسحاق، عمارہ بن عبد اللہ کے سلسلہ سند سے مروی ہے کہ حذیفہؓ نے فرمایا:

فتنوں سے دور رہو۔ ان (فتنوں) میں کوئی بھی نہ پڑے۔ بخدا! جو بھی ان میں پڑے گا وہ اسکو اندھا دھند سیلاب کی مانند بہا کر لے جائیں گے۔ بلاشبہ وہ فتنے (حق کے) مشابہ ہو کر پیش آئیں گے..... حتیٰ کہ جاہل کہے گا کہ یہ تو (حق کے) مشابہ ہیں۔ چنانچہ جب وہ فتنے ختم ہوں گے تب ان کی حقیقت حال واضح ہوگی۔ پس جب تم ان فتنوں کو دیکھو تو اپنے گھروں میں بیٹھے رہو اور اپنی تلواروں اور کمانوں کے چلے توڑ ڈالو۔ (یعنی ان فتنوں میں بالکل حصہ مت لو ورنہ ان کے تیز دھارے میں بہہ جاؤ گے)

۹۱۵۔ ابو عبد اللہ حسین بن حمویہ بن حسین حنبل، محمد بن عبد اللہ حضرمی، مصرف بن عمرو، عبد الرحمن بن محمد بن طلحہ، محمد بن طلحہ، اعمش، ابوالفضل، زید بن وہب کے سلسلہ سند سے مروی ہے کہ حضرت حذیفہؓ نے فرمایا:

بلاشبہ فتنہ ناغہ بھی کر دیتا ہے اور لگا تار بھی برپا رہتا ہے۔ پس جو آدمی فتنے کے ناغہ میں مرنے کی طاقت رکھتا ہو وہ ضرور

مر جائے۔ (نانغے سے مراد اسلحہ کا استعمال کچھ وقت کے لئے موقوف کر دینا اور نیام میں کر لینا)۔

یہ حدیث شعبہ نے بھی اعمش، زید، حذیفہؓ کے طریق سے روایت کی ہے۔

۹۱۶- ابوالحق ابراہیم بن حمزہ، حسن بن ابراہیم بن بشار، عبد اللہ بن عمران، جریر، اعمش، ابراہیم، ہمام کے سلسلہ سند سے مروی ہے: حضرت حذیفہؓ نے فرمایا: لوگوں پر ضرور بضرور ایک ایسا زمانہ آنے والا ہے، اس میں کوئی آدمی نجات نہیں پائے گا بجز اس آدمی کے جو ایسی دعا کرتا ہو جیسی دعا پانی میں ڈوبنے والا کرتا ہے۔

۹۱۷- ابو عمرو بن حمدان، حسن بن سفیان، سوید بن سعید، علی بن مسہر، مسلم، جبہ کے سلسلہ سند سے مروی ہے:

ایک مرتبہ حضرت ابو مسعودؓ نے حضرت حذیفہؓ سے درخواست کی کہ بلاشبہ فتنہ واقع ہو چکا ہے، آپ نے اس کے بارے میں جو حدیث سن رکھی ہے مجھے بیان کر دیں۔ حذیفہؓ نے فرمایا: کیا تمہارے پاس یقین نہیں آیا؟ (یعنی) اللہ عزوجل کی کتاب۔

۹۱۸- حسین بن حمویہ، محمد بن عبد اللہ حضرمی، محمد بن عبد اللہ بن نمیر، محمد بن بلال، عمران قطان، اعمش، ابو وائل کے سلسلہ سند سے مروی ہے کہ حضرت حذیفہؓ نے فرمایا:

شراب مردوں کی عقلوں کو کیا خراب کرتا ہے فتنہ تو اس سے بھی کہیں زیادہ مردوں کی عقلوں کو خراب کر دیتا ہے۔

۹۱۹- محمد بن احمد بن حسن، عبد اللہ بن احمد بن حنبل، احمد بن حنبل، محمد بن جعفر، شعبہ، اعمش، زید بن وہب کے سلسلہ سند سے مروی ہے:

حضرت حذیفہؓ نے ایک مرتبہ فرمایا: فتنے کا تمام تر وبال تین آدمیوں کے سر پر ہے، ایک وہ حاذق اور بے راہرو آدمی کہ جسکے سامنے کوئی چیز سر نہیں اٹھاتی مگر وہ صرف تلوار ہی سے اس کا قلع قمع کر دیتا ہے۔ دوسرا وہ خطیب جو (اپنی تقریروں سے) لوگوں کو اس فتنے کی دعوت دیتا ہے۔ ان دونوں کو فتنہ انکے چہروں کے بل اوندھے منہ کر دے گا۔ تیسرا شخص وہ سردار ہے جس کو فتنہ برا بیچتے کرتا رہے گا حتیٰ کہ جو کچھ بھی اس کے پاس ہو گا وہ سب کچھ تباہ و برباد ہو کر رہ جائے گا۔

۹۲۰- ابوالاحمد محمد بن احمد، عبد اللہ بن محمد بن شیریہ، (دوسری سند) ابو عمرو بن حمدان، حسن بن سفیان، (دونوں سند) ابوالحق بن ابراہیم، عبد الرزاق، بکار بن عبد اللہ، خالد بن عبد الرحمن، ابو طفیل کے سلسلہ سند سے مروی ہے کہ حضرت حذیفہؓ نے فرمایا: اے لوگو! تم مجھ سے پوچھتے کیوں نہیں ہو؟ لوگ تو رسول اللہ ﷺ سے خیر و بھلائی کے بارے میں پوچھتے تھے جبکہ میں رسول اللہ ﷺ سے شر و برائی کے بارے میں پوچھتا تھا۔ کیا تم ”میت احیاء“ زندوں کے مردہ کے بارے میں نہیں پوچھتے ہو؟ چنانچہ حضرت حذیفہؓ خود ہی بیان کرنے لگے کہ بے شک! اللہ تعالیٰ نے محمد ﷺ کو مبعوث کیا ہے۔ انہوں نے لوگوں کو ضلالت و گمراہی سے نکال کر ہدایت کی طرف آنے کی دعوت دی اور کفر سے نکل کر ایمان کی طرف آنے کی دعوت دی۔ چنانچہ جس نے ان کی دعوت کو قبول کرنا تھا اس نے قبول کر لیا پس جو پہلے (روحانی اعتبار سے) مردہ تھا وہ اب حق پر زندہ رہنے لگا اور جو پہلے (ظاہری اعتبار سے) زندہ تھا وہ (ان کی دعوت کا انکار کر کے) باطل پر مر گیا، پھر نبوت کا خاتمہ ہو گیا۔ چنانچہ نبوت کے بعد اسی کی سچ پر خلافت قائم ہوئی پھر اس کے بعد ”ملک عضوض“ لکھنی بادشاہت ہوگی۔ پس بعض لوگ اپنے دل، اپنے ہاتھ اور اپنی زبان سے اس بادشاہت کا انکار کریں گے لامحالہ انہوں نے کامل حق پر برقرار رہنے کی پابندی کی اور بعض لوگ ایسے ہوں گے جو اپنے دل و زبان سے اس بادشاہت کا انکار کریں گے لیکن اپنے ہاتھوں کو اس کے انکار سے روکے رکھیں گے لامحالہ ایسے لوگ حق کا ایک شعبہ ترک کریں گے اور بعض لوگ ایسے ہوں گے جو اس بادشاہت کا دل سے تو انکار کریں گے لیکن اپنے ہاتھ اور زبان کو اس کے انکار سے روکے رکھیں گے لامحالہ ایسے لوگ حق کے دو شعبے ترک کر دیں گے اور بعض لوگ ایسے ہوں گے جو ایسی بادشاہت کا نہ دل سے انکار کریں گے اور نہ ہی زبان سے پس ایسے لوگ ”میت احیاء“ زندوں میں مردہ ہیں۔

۹۲۱- سلیمان بن احمد، محمد بن عبد اللہ حضرمی، عثمان بن ابی شیبہ، عبید اللہ بن موسیٰ، شیبان، اعمش، خیشمہ، فلفلہ الجعفی کے سلسلہ سند سے مروی ہے کہ حضرت حذیفہؓ نے فرمایا بخدا! اگر میں چاہوں تمہیں ایک ہزار ایسے کلمات سنا سکتا ہوں..... جنکو سن کر تم مجھ سے محبت کرنے لگ جاؤ اور میرے پیچھے چلنا شروع کر دو اور تم میری تصدیق بھی کرو۔ ان کلمات کا تعلق اللہ تعالیٰ اور اس کے رسول سے ہے۔ اور اگر میں چاہوں تمہیں ایک ہزار ایسے کلمات سنا سکتا ہوں جنہیں سن کر تم مجھ سے بغض و عداوت کرنے لگ جاؤ اور مجھ سے کوسوں دور ہو جاؤ اور میری تکذیب بھی کرنے لگ جاؤ۔

۹۲۲- ابواحمد محمد بن احمد، عبد اللہ بن شبرویہ، اسحق بن راہویہ، جریر، اعمش، عمرو بن مرہ، ابوالخثری کے سلسلہ سند سے مروی ہے کہ حضرت حذیفہؓ نے ایک مرتبہ فرمایا: اگر میں چاہوں تمہیں ایک ہزار ایسے کلمات سنا سکتا ہوں..... جن پر تم لوگ میری تصدیق کرنے لگ جاؤ میرے پاس بار بار آنا شروع کر دو اور میری مدد کرنے لگ جاؤ۔ اگر میں چاہوں تمہیں ایک ہزار ایسے کلمات سنا سکتا ہوں جنہیں سن کر تم لوگ میری تکذیب کر دو، مجھ سے کوسوں دور ہو جاؤ اور مجھے گالیاں دینی شروع کر دو حالانکہ وہ کلمات اللہ اور اس کے رسول کی طرف سے سراسر سچے ہوں گے۔

۹۲۳- ابواحمد محمد بن احمد، عبد اللہ، اسحق، معتمر بن سلیمان، سلیمان، حسن، جندب بن عبد اللہ بن سفیان کی سند سے مروی ہے: حذیفہؓ نے فرمایا: میں جانتا ہوں کہ ایک قوم کا قائد (راہنما) جنت میں جائے گا جبکہ اس کے قبیحین دوزخ میں جائیں گے۔ ہم نے کہا: کیا یہ وہی تو نہیں جس کے بارے میں آپ نے ہمیں بتایا تھا؟ حذیفہؓ نے فرمایا: تمہیں کیا معلوم کہ اس کے لئے پہلے سے کیا چیز تیار کر لی گئی ہے۔

۹۲۴- ابراہیم بن عبد اللہ، محمد بن اسحق، قتیبہ، جریر، اعمش، عبد الرحمن بن سعید بن وہب، سعید بن وہب کے سلسلہ سند سے مروی ہے کہ حضرت حذیفہؓ نے فرمایا: گویا کہ میں ایک سوار آدمی کو دیکھ رہا ہوں جو تمہارے درمیان موجود ہے اور وہ دعویٰ کرتا ہے کہ ساری زمین ہماری اپنی ہے۔ سارا مال ہماری ملکیت میں ہے۔ چنانچہ وہ بیواؤں اور مسکینوں کے درمیان حائل ہے اور جو مال اللہ تعالیٰ نے اس کے آبا و اجداد کو عطا فرمایا ہے اس میں بھی وہ حائل ہے۔ (یعنی ایک ایسا بادشاہ آنے والا ہے جو اموال مسلمین اور ان کی املاک پر خود براجمان ہوگا بیت المال وہ اپنی ذاتی ملکیت سمجھے گا۔ غریبوں، یتیموں، مسکینوں اور بیواؤں کا مطلق خیال نہیں رکھے گا)۔

۹۲۵- محمد بن عبد الرحمن، حسن، عمرو بن مرہ، ابوالخثری کے سلسلہ سند سے مروی ہے کہ حضرت حذیفہؓ نے فرمایا: دل چار قسموں کے ہوتے ہیں: ایک وہ دل ہے جو پردوں میں پڑا غیر محفوظ ہو، وہ کافر کا دل ہے۔ دوسرا دل وہ ہے جس میں ایمان و نفاق کا اختلاط رہتا ہے لیکن ایمان کی دولت سے محروم ہی رہتا ہے، یہ منافق کا دل ہے۔ تیسرا دل صاف ستھرا دل ہے اس میں نور ہدایت کا ایک روشن چمکتا ہوا چراغ ہوتا ہے، یہ مومن کا دل ہے۔ اور چوتھا دل وہ ہے جس میں نفاق اور ایمان دونوں ہوں۔ ایمان کی مثال اس درخت کی سی ہے جسے پاکیزہ پانی سیراب کرتا ہے اور نفاق کی مثال اس زخم جیسی ہے، جس میں پیپ اور خون بھرا ہوا ہو، پس ان میں سے جس نے بھی غلبہ پایا وہ غالب ہو جاتا ہے۔

۹۲۶- احمد بن جعفر بن حمدان بصری، عبد اللہ بن احمد دورق، مسدد، ابوالاحوص، ابواسحق، ابو مغیرہ کے سلسلہ سند سے مروی ہے: حضرت حذیفہؓ نے فرمایا: ایک مرتبہ میں نے رسول اللہ ﷺ کو اپنے تیز زبان ہونے کی شکایت کی۔ آپ ﷺ نے ارشاد فرمایا:

تم طلب مغفرت کے کس درجہ پر ہو؟ بلاشبہ میں تو ہر دن اللہ عزوجل سے ایک سو مرتبہ مغفرت طلب کرتا ہوں۔
یہ حدیث عمرو بن قیس ملائی نے ابواسحق، عبید بن مغیرہ، حذیفہ کی سند سے روایت کی ہے۔

۹۲۷- احمد بن مہران، محمد بن عباس بن ایوب، حسن بن یونس، محمد بن کثیر، عمرو بن قیس ملائی، ابواسحق، عبید بن مغیرہ کے سلسلہ سند سے مروی ہے: حضرت حذیفہؓ نے فرمایا: میں ایک مرتبہ رسول اللہ ﷺ کے پاس آیا اور کہا: یا رسول اللہ! گھر والوں پر میری زبان تیز ہو جاتی ہے، مجھ ڈر لگتا ہے کہ مجھے یہ چیز دوزخ میں نہ داخل کر دے۔ ارشاد فرمایا: تم طلب مغفرت کیوں نہیں کرتے؟ بلاشبہ میں ہر روز سو مرتبہ اللہ تعالیٰ کی مغفرت طلب کرتا ہوں۔

۹۲۸- ابو عمرو بن حمدان، حسن بن سفیان، محمد بن عبد اللہ بن عمار، معانی بن عمران، یمان بن مغیرہؓ کے سلسلہ سند سے ہے کہ ابواسمٰیض مدنی کا بیان ہے کہ ایک مرتبہ حضرت حذیفہؓ نے فرمایا: سب سے زیادہ میری آنکھوں کو ٹھنڈک پہنچانے والا دن وہ ہوتا ہے جس دن میں گھر واپس لوٹوں اور میرے گھر والے مجھ سے فقر و فاقہ کی شکایت کر رہے ہوں۔

۹۲۹- ابو محمد بن حیان، ابوتحی رازی، ہناد، قبیصہ، سفیان، (دوسری سند) ابو عمرو بن حمدان، حسن بن سفیان، قاسم بن خلیفہ، حسین بن علی، زائدہ، (دونوں سند) ابان بن ابی عیاش، امیہ بن قسیم کے سلسلہ سند سے مروی ہے کہ حضرت حذیفہؓ نے فرمایا: سب سے زیادہ میری آنکھوں کو ٹھنڈک اس وقت پہنچتی ہے جب میرے گھر والے مجھ سے سخت فقر و فاقہ کی شکایت کر رہے ہوں۔ بلاشبہ اللہ تعالیٰ بندہ مومن کو دنیا سے اس طرح پرہیز کراتے ہیں جس طرح کسی مریض کے گھر والے اپنے مریض کو کھانے سے پرہیز کراتے ہیں۔

شیخ ابونعیم رحمہ اللہ کہتے ہیں کہ زائدہ نے پرہیز کے متعلق آخری کلام مرفوعاً روایت کیا ہے۔

۹۳۰- سلیمان بن احمد، محمد بن عبد اللہ حضرمی، ابوکریب، عمر بن بزیع، حارث بن حجاج، ابو معمر تمیمی، ساعد بن سعد بن حذیفہ کے سلسلہ سند سے مروی ہے کہ حذیفہؓ فرمایا کرتے تھے کہ سب سے زیادہ محبوب اور میری آنکھوں کو ٹھنڈک پہنچانے والا دن وہ ہے کہ جس دن میں اپنے گھر آؤں اور میں اپنے گھر والوں کے پاس کھانے کی کوئی چیز نہ پاؤں اور گھر والے کہہ رہے ہوں کہ تم تھوڑے بہت پر بھی قدرت نہیں رکھتے ہو۔

چونکہ میں نے رسول اللہ ﷺ کو ارشاد فرماتے ہوئے سنا ہے کہ بے شک جتنی پرہیز مریض کے گھر والے مریض کو کھانا کھانے سے کرواتے ہیں اس سے بھی زیادہ اللہ تعالیٰ مومن کو دنیا سے پرہیز کرواتے ہیں۔ جس قدر والد اپنی اولاد کو خیریت میں رکھنا چاہتا ہے اس سے کہیں زیادہ اللہ تعالیٰ مومن کو آزمائش میں رکھنا چاہتا ہے۔

۹۳۱- عبد اللہ بن محمد بن جعفر، عبد الرحمن بن محمد بن مسلم، ہناد، قبیصہ، سفیان، اعمش کے سلسلہ سند سے مروی ہے کہ حضرت حذیفہؓ نے حضرت سعد بن معاذ سے کہا: آپ ہمیں کس کیفیت میں دیکھیں گے جب ہم دنیا میں مبتلا ہو جائیں گے؟ حضرت سعدؓ نے کہا: ہم ایسا زمانہ نہیں پائیں گے۔ حضرت حذیفہؓ نے فرمایا: اعطی علی ظنہ واعطیت علی ظنی، یعنی دنیا اس کو اس کے گمان کے مطابق عطا ہوگی اور مجھے میرے گمان کے مطابق۔

۱- مسند الامام احمد ۵/۳۹۳، ۳۹۶، ۴۰۲، وسنن الدارمی ۲/۳۰۲، والمستدرک ۱/۵۱۰، ۵۱۱، ۴۵۷/۲، وامالی الشجرى ۱/۲۳۴، والمصنف لابن ابی شیبہ ۱۰/۱۹۷، ۱/۳۶۳، وتاریخ بغداد ۱۲/۴۸۱، وکشف الخفا ۲/۱۶۳، واتحاف السادة المتقين ۵/۵۷، ۵۵۹، وعمل اليوم واللیلة لابن السنی ۳۵۶، ۲- المعجم الكبير للطبرانی ۳/۱۸۰، ومجمع الزوائد ۱۰/۲۸۵، وکنز العمال ۶۱۴۶، والجامع الكبير ۹/۳۶۷.

ثوری نے یہ حدیث اسی طرح منقطع روایت کی ہے جبکہ جریر نے اعمش سے متصل روایت کی ہے اور یوں سند بیان کی ہے: عن اعمش عن طلحہ بن مصرف عن ہذیل عن حذیفہ۔

۹۳۲- عبد اللہ بن محمد، عبد الرحمن بن محمد، ہناد، وکیع، سلام بن مسکین، ابن سیرین کے سلسلہ سند سے مروی ہے کہ حضرت حذیفہؓ جب مدائن تشریف لائے تو ایک گدھے پر سوار ہو کر تشریف لائے ان کے ہاتھ میں ایک روٹی تھی جسے وہ گدھے پر بیٹھ کر کھا رہے تھے۔

۹۳۳- ہناد، وکیع، مالک بن مغول، طلحہ بن مصرف کے سلسلہ سند سے بمثل مذکور بالا کے حدیث مروی ہے اور اس میں اضافہ ہے کہ انہوں نے ایک جانب ٹانگیں لٹکائی ہوئی تھیں۔

۹۳۴- سلیمان بن احمد، اسحاق بن ابراہیم، عبد الرزاق، معمر، ابوالحسن، عمارہ بن عبد کے سلسلہ سند سے مروی ہے کہ حضرت حذیفہؓ نے فرمایا: تم لوگ مواضع فتن سے دور رہو۔ لوگوں نے پوچھا: اے ابو عبد اللہ! مواضع فتن کیا ہیں؟ فرمایا: امراء کے دروازے۔ چنانچہ تم میں سے کوئی کسی امیر کے پاس جاتا ہے اور جھوٹ سے اس کی تصدیق کرتا ہے اور اس کے بارے میں ایسی ایسی باتیں کہتا ہے جو درحقیقت اس میں موجود نہیں ہوتیں۔

۹۳۵- ابراہیم بن عبد اللہ، محمد بن اسحاق، قتیبہ، جریر، اعمش، ابو ظبیان (دوسری سند) محمد بن احمد بن حسن، عبد اللہ بن احمد بن حنبل، احمد بن حنبل، محمد بن جعفر، شعبہ، اعمش، زید بن وہب کے سلسلہ سند سے مروی ہے کہ ایک مرتبہ ایک آدمی حضرت حذیفہؓ کے پاس آیا اور کہنے لگا: میرے لئے استغفار کیجئے فرمایا: اللہ تعالیٰ تمہاری مغفرت نہ کرے۔ میں کیسے اس برائیوں سے بھرپور شخص کیلئے استغفار کر سکتا ہوں۔

۹۳۶- محمد بن علی، عبد اللہ بن محمد بغوی، علی بن جعد، شعبہ، عبد الملک بن میسرہ، زیاد، ربیع بن خراش کے سلسلہ سند سے مروی ہے کہ رحلت کے وقت حضرت حذیفہؓ کہنے لگے: بسا اوقات میرے پاس موت آتی ہے اور مجھے کچھ شک اور تردد نہیں ہوتا۔ لیکن آج موت آئی ہے تو مختلف اشیاء دل میں گڑبڑا رہی ہیں۔

۹۳۷- موت سے ملاقات کی خواہش..... عبد اللہ بن محمد، ابن حنبل، ابوبکر بن ابی شیبہ، محمد بن عبید، اعمش، موسیٰ بن عبد اللہ بن یزید، ام سلمہ (ابوبکر کی والدہ) کے سلسلہ سند سے مروی ہے کہ حضرت حذیفہؓ نے فرمایا: میں پسند کرتا ہوں کہ میرے پاس ایک آدمی ہو جو میرا دروازہ بند کر دے اور میرے پاس کسی کو نہ آنے دے حتیٰ کہ میرے رب عزوجل سے میری ملاقات ہو جائے۔

۹۳۸- ابوبکر بن مالک، عبد اللہ بن احمد بن حنبل، احمد بن محمد بن ایوب، ابوبکر بن عیاش، عاصم، ابوالآل کے سلسلہ سند سے مروی ہے کہ حضرت حذیفہؓ نے فرمایا: سب سے زیادہ محبوب حالت جس پر اللہ تعالیٰ اپنے بندے کو پاتا ہے (وہ یہ ہے کہ) اللہ تعالیٰ بندے کو اپنے چہرے پر مٹی ملتے ہوئے پائے (یعنی بندہ اپنی مغفرت کے لئے اپنے چہرے پر مٹی ملے اور اللہ تعالیٰ کے سامنے ندامت اور عاجزی کا اظہار کرے یہ حالت اللہ تعالیٰ کو بہت زیادہ محبوب ہے)۔

۹۳۹- ابو محمد بن حیان، ابوتحی رازی، ہناد، عبدہ بن سلیمان، جوہر، ضحاک کے سلسلہ سند سے مروی ہے کہ حضرت حذیفہؓ نے فرمایا: مجھے اس امت پر سب سے زیادہ خوف اس کا ہے کہ امت مظاہر (مادیت اور دنیا کی ظاہری زیب و زینت وغیرہ) کو اپنے علم پر ترجیح دینے لگ جائے اور مجھے زیادہ خوف ہے کہ یہ امت گمراہ ہو جائے اور اسے شعور تک نہ ہو۔

۹۴۰- ابراہیم بن عبد اللہ، محمد بن اسحاق، قتیبہ بن سعید، جریر، اعمش کے سلسلہ سند سے مروی ہے کہ حضرت حذیفہؓ فرمایا کرتے تھے کہ تم

احد ہٹ کے مکمل الفاظ یہ ہیں: جاء رجل الى حذيفة فقال استغفري فقال لا اغفر الله لك اني لو استغفرت لهدى الآتي سياتي فقال استغفرو لي حذيفة انحب ان يجعلك الله مع حذيفة؟ اللهم اجعله مع حذيفة. خط کشیدہ الفاظ کے معنی بندہ پر واضح نہیں ہو سکے۔

میں سے بہترین لوگ وہ نہیں ہیں جو آخرت کے لئے دنیا کو ترک کر دیں اور نہ ہی وہ لوگ ہیں جو دنیا کی خاطر آخرت کو ترک کر دیں، لیکن بہترین لوگ وہ ہیں جو دونوں سے برابر برابر حصہ لیں۔

۹۳۱- عبد اللہ بن جعفر، یونس بن حبیب، ابو داؤد، شعبہ، ابوالفتح، صلیہ بن زفر کے سلسلہ سند سے مروی ہے:

ایک مرتبہ حضرت حذیفہؓ نے فرمایا: (قیامت کے دن) سارے لوگ ایک وسیع میدان میں جمع کئے جائیں گے وہاں کسی کو بھی بات کرنے کی جرات نہیں ہوگی۔ چنانچہ سب سے پہلے محمدؐ کو بلایا جائے گا پس آپؐ فرمائیں گے: اے اللہ! میں تیرے حضور میں حاضر ہوں، تمام تر بھلائی تیرے قبضہ قدرت میں ہے اور برائی کا مرجع تو نہیں ہے۔ ہدایت جسکو تو نے دے دی (سودے دی)۔ تیرا بندہ تیرے سامنے حاضر ہے۔ میرا تعلق اور واسطہ تجھی سے ہے اور میں نے تیری طرف لوٹنا ہے۔ تیرے سوا میرے لئے کوئی پناہ گاہ نہیں۔ تو بہت برکت والا ہے اور تیرا مرتبہ بہت بلند ہے اور تو ہی بیت اللہ کا مالک ہے۔ پس یہی اللہ تعالیٰ کا فرمان ہے ”عسیٰ ان یبعث ربک مقاماً محموداً“ (اسراء ۷۷) عنقریب تیرا رب تجھے مقام محمود سے سرفراز کرے گا اس حدیث کو ابوالفتح سے ایک بڑی جماعت نے مرفوعاً روایت کیا ہے۔

۹۳۲- ابو محمد بن حیان، محمد بن عباس، ابو کریب، محمد بن حازم، اعمش، سلیمان بن مسہر، طارق بن شہاب کے سلسلہ سند سے مروی ہے کہ ایک مرتبہ کسی نے حضرت حذیفہؓ سے پوچھا: کیا ایک ہی دن میں بنی اسرائیل نے اپنے دین پر چلنا چھوڑ دیا تھا؟ فرمایا: نہیں لیکن جب انہیں کسی چیز کے کرنے کا حکم دیا جاتا وہ اسے چھوڑ دیتے تھے اور جب انہیں کسی چیز سے باز رہنے کی تاکید کی جاتی وہ اس کو کر گزرتے تھے حتیٰ کہ (آہستہ آہستہ) وہ اپنے دین سے اس طرح نکل گئے جس طرح کوئی آدمی اپنی قمیص سے نکل جاتا ہے۔

یہ حدیث جریر نے اعمش، عمرو بن مرہ، ابوالخثری، حذیفہؓ کی سند سے اسی طرح روایت کی ہے اور یعلیٰ بن عبید نے اعمش، عبد اللہ بن عبد اللہ، ابن ابی لیلیٰ، حذیفہؓ کی سند سے روایت کی ہے۔

۹۳۳- امر بالمعروف اور نہی عن المنکر کی تاکید..... محمد بن علی بن حیش، احمد بن یحییٰ حلوانی، احمد بن یونس، زہیر، اعمش، میمون بن مہران، عبد اللہ بن سیدان کے سلسلہ سند سے مروی ہے کہ حضرت حذیفہؓ نے فرمایا: جو ہم میں سے نہ ہو اللہ تعالیٰ اس پر لعنت کرے۔ بخدا! تم ضرور بالضرور امر بالمعروف اور نہی عن المنکر کرتے رہو ورنہ تم ایک دوسرے کو قتل کرنے لگ جاؤ گے اور بالآخر تمہارے برے لوگ تمہارے اچھوں پر غالب آ جائیں گے۔ وہ برے اچھوں کا اس قدر قتل عام کریں گے کہ ان میں کوئی بھی امر بالمعروف و نہی عن المنکر کرنے والا باقی نہیں رہے گا۔ پھر تم اللہ تعالیٰ کو پکارو گے وہ تمہاری پکار کا جواب نہیں دے گا۔

۹۳۴- ابو بکر بن مالک، عبد اللہ بن احمد بن حنبل، احمد بن حنبل، عبد اللہ بن نمیر، رزین جہنی:

ابورقاد کہتے ہیں میں ایک مرتبہ اپنے آقا کے ساتھ حضرت حذیفہؓ کے پاس چلا گیا میں اس وقت غلام تھا۔ حذیفہؓ فرما رہے تھے: بے شک رسول اللہؐ کے زمانے میں ایک آدمی کوئی ایسی بات کر دیتا تھا جس سے وہ منافق ہو جاتا تھا اور اب میں مجلس میں تم سے چار چار مرتبہ وہ بات سن لیتا ہوں۔ تم ضرور امر بالمعروف و نہی عن المنکر کرتے رہو اور دوسروں کو خیر کے کاموں پر ابھارتے رہو ورنہ اللہ تعالیٰ انہیں عذاب میں گرفتار کرے گا اور پھر تمہارے اوپر ضرور برے لوگ حکمرانی کرنے لگ جائیں گے پھر تم اپنے اچھوں کو پکارو گے لیکن تمہاری پکار کا مطلق جواب نہیں دیا جائے گا۔

۹۳۵- احمد بن اسحاق، ابویحییٰ رازی، ابویزید خزازی، عبیدہ، اعمش، ابوظبیاں کے سلسلہ سند سے مروی ہے کہ حضرت حذیفہؓ نے فرمایا: جو قوم بھی آپس میں لعن طعن کرتی ہے اس پر بات ثابت و پختہ ہو جاتی ہے (یعنی وہ قوم دوزخ کی مستحق ہو جاتی ہے)۔

۹۴۶- احمد بن اسحاق، ابراہیم بن منویہ، عبید بن اسباط، اسباط، اعمش، عبدالملک بن میسرہ، نزال بن سبرہ کے سلسلہ سند سے مروی ہے: نزال بن سبرہ کہتے ہیں ایک مرتبہ ہم حذیفہؓ کے ساتھ گھر میں تھے۔ حضرت عثمانؓ ان سے کہنے لگے: مجھے آپ کے بارے میں یہ کیا بات پہنچ رہی ہے؟ حذیفہؓ نے کہا: میں نے تو یہ بات نہیں کہی۔ عثمانؓ نے فرمایا: تم سب سے زیادہ سچے اور سب سے زیادہ نیک ہو۔ جب باہر نکلنے لگے: تو میں نے عرض کیا: اے ابو عبد اللہ! جو بات آپ کی طرف منسوب کی جاتی ہے کیا وہ آپ نے نہیں کہی؟ حذیفہؓ نے فرمایا: کیوں نہیں کہی، لیکن میں دین کے بعض کو بعض کے بدلے میں خریدتا ہوں اس خوف سے کہ کہیں سارے کا سارے دین نکل جائے۔

۹۴۷- حسین بن حمویہ خثعمی، محمد بن عبد اللہ حضرمی، عمر بن ابی الرطیل، حبیب بن خالد، اعمش، عمرو بن مرہ، ابوالہختری، ابو عمرو (زاذان) کے سلسلہ سند سے مروی ہے کہ حضرت حذیفہؓ نے فرمایا: ضرور تمہارے اوپر ایک ایسا زمانہ آنے والا ہے کہ اکمیں تم میں سے بہترین آدمی وہ ہوگا جو امر بالمعروف اور نہی عن المنکر نہ کرتا ہو۔

۹۴۸- احمد بن محمد بن علی حارث مرہی کندی، حسن بن علی بن جعفر و شاء، ابو نعیم، قطر بن خلیفہ، حبیب، ابن ابی ثابت کے سلسلہ سند سے مروی ہے کہ حضرت حذیفہؓ نے فرمایا: مومن کافر کے ساتھ اختلاط رکھ لیکن اپنے دین کو داغدار مت بنا۔

۹۴۹- محمد بن اسحاق، ابراہیم بن سعدان، بکر بن بکار، شعبہ، حبیب بن ابی ثابت، ابو شعثاء محاربی کے سلسلہ سند سے مروی ہے کہ حضرت حذیفہؓ نے فرمایا: نفاق کا سلسلہ ختم ہو چکا ہے اب ایمان کے بعد کفر ہی کفر ہے۔ (یعنی اب یا تو ایمان کا درجہ ہے یا کفر کا، درمیان میں نفاق کا درجہ نہیں رہا)۔

۹۵۰- کل اور آج کے منافق کا امتیاز..... عبد اللہ بن جعفر، یونس بن حبیب، ابو داؤد، شعبہ، اعمش، ابو وائل کے سلسلہ سند سے مروی ہے کہ حضرت حذیفہؓ نے فرمایا: آج کل کے منافقین رسول اللہ ﷺ کے زمانے کے منافقین سے بدرجہا برے ہیں۔ چونکہ اس وقت کے منافقین اپنے نفاق کو چھپا کر رکھتے تھے اور آج کل کے منافقین اپنے نفاق کو ظاہر ا لیے پھرتے ہیں۔

۹۵۱- ابراہیم بن عبد اللہ، محمد بن اسحاق، قتیبہ بن سعید، جریر، اعمش، شمر بن عطیہ کے سلسلہ سند سے مروی ہے کہ ایک مرتبہ حضرت حذیفہؓ نے ایک آدمی سے کہا: کیا تمہیں یہ بات خوش کرے گی کہ تم نے لوگوں میں سے بدترین فاجر آدمی کو قتل کیا ہو؟ اس آدمی نے اثبات میں جواب دیا حضرت حذیفہؓ نے فرمایا: تب تو تم اس سے بھی زیادہ فاجر ہو گے۔

۹۵۲- علی بن ہارون، قاضی یوسف، عمرو بن مرزوق، زہیر، ابواسحاق، سعد بن حذیفہ کے سلسلہ سند سے مروی ہے: سعد کہتے ہیں کہ میں نے اپنے والد صاحب حضرت حذیفہؓ کو فرماتے سنا: بخدا! جس آدمی نے ایک ہالشت کے برابر بھی جماعت (مسلمین) کو چھوڑا حالہ اس نے اسلام کو چھوڑ دیا۔

۹۵۳- ابواسحاق بن ضمیر، عبید بن غنام، ابن نمیر، وکیع، اعمش، ابراہیم بن ہمام کے سلسلہ سند سے مروی ہے: حضرت حذیفہؓ نے فرمایا: اے جماعت قراء! سیدھے راستے پر چلتے رہو چونکہ اگر تم سیدھے راستے پر چلو گے تو سیدھے سیدھے آگے بڑھتے جاؤ گے اور اگر تم بجل کردائیں بائیں ہو گئے تو دور کی ضلالت و گمراہی میں جا پڑو گے۔

۹۵۴- محمد بن علی، عبد اللہ بن محمد، عبد اللہ بن جعد، شریک، سماک، ابی سلامہ کے سلسلہ سند سے مروی ہے: حضرت حذیفہؓ نے فرمایا: ضرور بالضرور تمہارے اوپر کچھ ایسے امراء حکمرانی کریں گے کہ ان میں سے کسی ایک کا قیامت کے دن اللہ تعالیٰ کے ہاں جو کے چھلکے کے برابر بھی درجہ (مرتبہ و مقام) نہیں ہوگا۔

۹۵۵- ابو بکر بن مالک، عبد اللہ بن احمد بن حنبل، ہدیبہ بن خالد، ہمام، عطاء بن سائب،..... ابو عبد الرحمن سلمی کہتے ہیں کہ ایک مرتبہ میں مدائن میں اپنے والد کے ساتھ نماز جمعہ کے لئے گیا۔ ہمارے اور جامع مسجد کے درمیان تقریباً ایک فرسخ کا فاصلہ ہوگا۔ اس وقت حدیفہ بن یمان مدائن کے گورنر تھے۔ چنانچہ آپ منبر پر جلوہ افروز ہوئے اور حمد و ثناء کے بعد فرمایا: قیامت قریب ہوگئی اور چاند دو ٹکڑے ہو گیا۔ چاند کے دو ٹکڑے ہونے کا واقعہ پیش آچکا ہے اور دنیا جدائی کے قریب تر ہو چکی ہے۔ خبردار! آج میدان گھڑ دوڑ میں جانا ہے اور کل مقابلہ دوڑ ہوگا۔ میں نے اپنے والد سے پوچھا دوڑ کے مقابلے کا کیا مطلب؟ انہوں نے جواب دیا جنت کی طرف سبقت۔ عطاء سے ایک بڑی جماعت نے یہ حدیث روایت کی ہے۔

۹۵۶- ابو عمر بن حمدان، حسن بن سفیان، اسحاق بن ابراہیم بن قدامہ، نصر بن شموئیل، محمد بن ثور کے سلسلہ سند سے مروی ہے کہ ایک مرتبہ حضرت حدیفہؓ نے مدائن میں خطاب کرتے ہوئے فرمایا:

اے لوگو! اپنے غلاموں کی آمدنی میں اچھی طرح سے غور و فکر کر لیا کرو۔ اگر وہ آمدنی حلال کی ہے تو اسے استعمال میں لے آؤ اور اگر حرام کی ہے تو اسے پھینک دو۔ چونکہ میں نے رسول کریم ﷺ کو سنا ہے ارشاد فرمایا: بلاشبہ کوئی گوشت ایسا نہیں جہاں سے پروان چڑھا ہو اور پھر وہ جنت میں داخل ہوا ہو۔ (یعنی جس جسم کی پرورش حرام سے ہوئی ہو وہ جسم جنت میں داخل نہیں ہوگا اس معنی میں ایک دوسری حدیث بھی مروی ہے، رسول اللہ ﷺ کا فرمان ہے: لا یدخل الجنة جسۃ غدی بالحرام)۔

۹۵۷- عبد اللہ بن محمد بن حنبل، ابو بکر بن ابی شیبہ، محمد بن فضیل، اعمش، سلیم عامری کے سلسلہ سند سے مروی ہے:

حضرت حدیفہؓ نے فرمایا: آدمی کو علم کی اتنی بات ہی کافی ہے کہ وہ دل میں اللہ تعالیٰ کی خشیت ڈر رکھتا ہو اور آدمی کو جھوٹ کی اتنی بات کافی ہے کہ وہ "استغفر اللہ" کہہ کر پھر لوٹ آئے (یعنی جس گناہ سے اللہ کی مغفرت طلب کی اسے دوبارہ کرنا شروع کر دے)۔

۹۵۸- ابو بکر بن مالک، عبد اللہ بن احمد بن حنبل، احمد بن حنبل، وکیع، فضیل بن غزوان، ابو فرات، مالک احمری کے سلسلہ سند سے مروی ہے کہ حضرت حدیفہؓ نے فرمایا:

شراب کا بیچنے والا اپنے والے کی طرح ہے اور خزیروں کی رکھوالی کرنا ان کے کھانے کی طرح ہے۔ (لہذا) تم لوگ اپنے غلاموں کی اچھی طرح سے دیکھ بھال کر لیا کرو اور دیکھا کرو کہ وہ اپنی آمدنی کہاں سے لاتے ہیں؟ اس لئے کہ کوئی ایسا گوشت (جسم) جنت میں داخل نہیں ہوتا جسکی پرورش حرام سے کی گئی ہو۔

۹۵۹- عبد اللہ بن محمد، محمد بن ابی سہل عبد اللہ بن محمد عبسی، وکیع، عکرمہ بن عمار، ابو عبد اللہ فلسطینی، عبد العزیز (یا عبد اللہ) حدیفہؓ کے بھتیجے کے سلسلہ سند سے مروی ہے: عبد العزیز کہتے ہیں:

میں پینتالیس سال سے حضرت حدیفہؓ کو فرماتے سن رہا ہوں کہ پہلی چیز جسکو تم لوگ اپنے دین میں گم پاؤ گے وہ خشوع ہے اور آخری چیز جسکو تم اپنے دین میں گم پاؤ گے وہ نماز ہے۔ (یعنی سب سے پہلے خشوع و خضوع اور آخر میں نماز اٹھالی جائے گی)۔

۹۶۰- ابو احمد محمد بن احمد، عبد اللہ بن شریہ، اسحاق بن راہویہ، وکیع، اعمش و سفیان، ثابت بن ہرمز ابو مقدم، ابو یحییٰ کے سلسلہ سند سے مروی ہے کہ ایک مرتبہ حضرت حدیفہؓ سے پوچھا گیا کہ منافق کون ہے؟ جواب دیا: جو زبان سے اسلام اسلام کہتا ہو (یعنی زبانی کلامی اسلام کے محاسن و احکام بیان کرتا ہو) لیکن اس پر عمل نہ کرتا ہو۔

۹۶۱- حضرت حدیفہؓ کا آخری وقت..... عبد الرحمن بن عباس، ابراہیم بن اسحاق حربی، محمد بن یزید ادومی، یحییٰ بن سلیم بن اسماعیل بن کثیر،

زیاد مولیٰ ابن عباس کہتے ہیں مجھے ایک آدمی جو حضرت حذیفہؓ کے پاس ان کے مرض وفات میں آتا جاتا رہتا تھا نے بتایا کہ حضرت حذیفہؓ نے فرمایا: اگر میرا یہ دن دنیا کا آخری اور آخرت کا پہلا دن نہ ہوتا تو میں کوئی بات نہ کرتا۔ پھر دعائیہ انداز میں فرمایا: یا اللہ! تو جانتا ہے کہ میں نے فقر و فاقہ کو مالدار پر ترجیح دی ہے اور موت کو حیات پر ترجیح دی ہے۔ ایک دوست (موت کا فرشتہ) فاقہ کے عالم میں میرے پاس قدم رنجہ ہوا ہے۔ یا اللہ! وہ اپنے کام میں کامیاب رہے اسے کسی قسم کی ندامت نہ اٹھانی پڑی۔ پھر حضرت حذیفہؓ اللہ کو پیارے ہو گئے۔

۹۶۲- عبدالرحمن بن عباس، ابراہیم بن اسحق حربی، سلیمان بن حرب، سری بن یحییٰ، حسن کے سلسلہ سند سے مروی ہے کہ جب حضرت حذیفہؓ کا وقت وفات قریب ہوا کہنے لگے: ایک دوست فاقہ کے عالم میں تشریف لایا ہے وہ اپنے کام میں کامیاب رہے اسے کسی قسم کی ندامت کا سامنا نہ ہو۔ میں اللہ عزوجل کی تعریف کرتا ہوں جس نے مجھے فتنے اور اس کے قائدین سے پہلے ہی اپنے پاس بلا لیا۔

۹۶۳- ابو حامد بن جبلة، محمد بن اسحق سراج، یعقوب بن ابراہیم، یثیم، حصین، ابو وائل کے سلسلہ سند سے مروی ہے:

ابو وائل کہتے ہیں: جب حضرت حذیفہؓ کے مرض الموت نے زیادہ شدت اختیار کر لی تو قبیلہ بنو عبس کے لوگ ان کے پاس آنے لگے۔ مجھے خالد بن ربیع عبسی نے بتایا کہ ہم حضرت حذیفہؓ کے پاس آئے اور وہ اس وقت مدائن میں تھے۔ ہم تقریباً آدھی رات کے وقت ان کے پاس آئے حضرت حذیفہؓ نے ہم سے پوچھا: اب کیا وقت ہوا ہے؟ ہم نے جواب دیا: آدھی رات گزر چکی ہے، فرمایا: میں ایسی صبح سے اللہ تعالیٰ کی پناہ مانگتا ہوں جو دوزخ کی طرف لے جانے والی ہو۔ پھر فرمایا: تم لوگ آئے ہو کیا اپنے ساتھ کفن لائے ہو؟ ہم نے اثبات میں جواب دیا۔ فرمایا: میرے کفن میں زیادہ غلو نہیں کرنا چونکہ اگر تمہارے ساتھی کے لئے اللہ تعالیٰ کے ہاں خیر و بھلائی ہے تو یقیناً اس کا کفن اس سے بہتر کپڑوں میں تبدیل کر دیا جائے گا ورنہ تو یہ کفن بھی چھین لیا جائے گا۔

۹۶۴- ابو حامد بن جبلة، محمد بن اسحق، محمد بن صباح، جریر، اسماعیل، قیس، ابو مسعود کے سلسلہ سند سے مروی ہے کہ جب حضرت حذیفہؓ کا کفن لایا گیا تو ان کا کفن نئے کپڑوں میں تھا حضرت حذیفہؓ نے اس وقت ابو مسعود کے ساتھ ٹیک لگائی ہوئی تھی۔ حذیفہؓ نے فرمایا: تم لوگ اس کفن کو کیا کرو گے اگر تمہارا ساتھی (یعنی خود حذیفہؓ) نیک صالح آدمی ہے تو اللہ تعالیٰ ضرور اس کفن کو بہتر کپڑوں میں بدل دیں گے ورنہ یہ کپڑے (کفن) بھی قیامت کے دن تک قبر کے ایک کونے میں پھینک دیے جائیں گے۔

۹۶۵- سلیمان بن احمد، محمد بن عبد اللہ حضرمی، ابو کریب، یحییٰ بن زکریا بن ابی زائدہ، زکریا بن ابی زائدہ، اسحق، صلہ بن زفر کے سلسلہ سند سے مروی ہے:

صلہ کہتے ہیں: حضرت حذیفہؓ نے مجھے اور ابو مسعود رحمہ اللہ کو کفن خریدنے کے لئے بھیجا۔ چنانچہ ہم ان کے لئے عمدہ چادروں پر مشتمل تین سو درہموں کا کفن خریدا لائے۔ (جب ہم کفن ان کے پاس لے کر حاضر ہوئے) فرمانے لگے: مجھے دکھاؤ تم نے میرے لئے کیسا کفن خریدا ہے! چنانچہ ہم نے انہیں کفن دکھایا۔ کہنے لگے: یہ کفن میرے لیے تو نہیں ہے مجھے تو ایک پاٹ کی دو سفید (عام قسم کی) چادریں کافی ہیں، جن کے ساتھ قمیص بھی نہ ہو۔ میں یقیناً قلیل شی چھوڑنا چاہتا ہوں کیونکہ مجھے ان دو چادروں کے بدلہ میں ان سے بہتر یا بدتر کپڑوں میں تبدیل کر دیا جائے گا۔ چنانچہ ہم ان کے لئے ایک پاٹ کی دو سفید چادریں خریدا لائے۔

۹۶۶- حبیب بن حسن، قاضی یوسف، ابوربیع، یثیم، مجالد، شعبی، صلہ کے سلسلہ سند سے مروی ہے کہ حضرت حذیفہؓ نے فرمایا: تم لوگ صبر کو اپنی گھٹی میں باندھ لو۔ عنقریب ہی تمہارے اوپر ایک بلاء (آزمائش و مصیبت) نازل ہونے والی ہے اور سنو! تمہیں اُس آزمائش سے زیادہ سخت آزمائش نہیں پیش آئے گی جو کہ ہمیں اس وقت پیش آئی جب ہم رسول اللہ ﷺ کے ساتھ ہوا کرتے تھے۔

۹۶۷- محمد بن شبیل، ابو بکر بن ابی شیبہ، عبدالرحیم بن سلیمان، مجالد، محمد بن منتشر، ابن خراش کے سلسلہ سند سے مروی ہے:

حضرت حذیفہؓ نے فرمایا: قبر میں بھی حساب ہوگا اور قیامت کے دن بھی۔ سو جس کا محاسبہ کر لیا گیا وہ عذاب میں پڑ گیا۔

(۴۳) حضرت عبداللہ بن عمرو بن عاصؓ

حضرات صحابہ کرامؓ میں سے ایک قوی، صاحب خشوع، متواضع قاری، روزے دار اور قائم اللیل حضرت عبداللہ بن عمرو بن عاص رضی اللہ عنہ بھی ہیں۔ حق کی باتوں کے قائل اور باطل سے سراسر غافل، عمل کے دیوانے اور نزاع و خصومت سے کوسوں دور رہنے والے تھے۔ لوگوں کو کھانا کھلاتے سلام میں پہل کرتے عمدہ اور پاکیزہ کلام کرتے تھے۔

اسی لئے کہا گیا ہے کہ عمدہ اخلاق کو اپنانے اور نازل شدہ احکام کے آگے سرخم کرنے کا نام تصوف ہے۔

۹۶۸۔ نقلی عبادت میں طاقت سے زیادہ بوجھ اٹھانا ممنوع ہے..... اپنے اوپر سلیمان بن احمد، ابو زرعد مشقی، ابویمان، شعیب بن ابی حمزہ، زہری، سعید بن مسیب و ابوسلمہ بن عبدالرحمن بن عوف کے سلسلہ سند سے حضرت عبداللہ بن عمرو بن عاصؓ کی روایت ہے کہ رسول اللہ ﷺ کو اطلاع کی گئی کہ میں (عبداللہ بن عمرو بن العاص) نے کہا ہے کہ جب تک میں زندہ ہوں ضرور بضروردن کو روزہ رکھوں گا اور رات کو قیام کروں گا۔ رسول کریم ﷺ نے مجھے فرمایا: تم ہی ہو جو کہتے ہو کہ جب تک میں زندہ ہوں ضرور بضروردن کو روزہ رکھوں گا اور رات کو قیام کروں گا؟ میں نے کہا: میرے ماں باپ آپ پر قربان جائیں میں یہ بات کہہ چکا ہوں۔ ارشاد فرمایا یقیناً تم اسکی طاقت نہیں رکھ سکو گے۔ ۲

یہ حدیث معمر و ابن مسافر و عیسیٰ بن مطیب و بکر بن وائل نے زہری کے عام تلامذہ میں مقروناً روایت کی ہے۔

۹۶۹۔ سلیمان بن احمد، ادریس بن جعفر عطار، یزید بن ہارون، محمد بن عمرو بن علقمہ، ابوسلمہ بن عبدالرحمن، عبداللہ بن عمرؓ کی روایت ہے کہ (ایک مرتبہ) رسول اللہ ﷺ میرے گھر تشریف لائے اور ارشاد فرمایا: اے عبداللہ بن عمرو بن عاص! کیا مجھے اطلاع نہیں دی گئی کہ تم دن کو روزہ رکھنے اور رات کو قیام کرنے میں تکلف کر رہے ہو؟ میں نے عرض کیا: یقیناً میں ایسا کرتا ہوں۔ آپ ﷺ نے ارشاد فرمایا بے شک تمہیں یہ کافی ہے کہ تم ہر جمعہ (ہفتہ میں) تین دن کے روزے رکھ لو۔ عبداللہ کہتے ہیں: پس میں نے سختی کی میرے اوپر بھی سختی کی گئی، میں نے عرض کیا: یا رسول اللہ! میں اس سے زیادہ کی قوت رکھتا ہوں (لہذا مجھے زیادہ روزے رکھنے کی اجازت مرحمت فرمادیجئے)۔ آپ ﷺ نے ارشاد فرمایا: بلاشبہ تیرے اوپر تیری آنکھوں کا بھی حق ہے یعنی نیند کا اور یقیناً تیرے اوپر تیرے مہمان کا بھی حق ہے اور بے شک تیرے اوپر تیرے گھروالوں کا بھی حق ہے۔ ۳

۹۷۰۔ ابراہیم بن عبداللہ، ابن اسحاق، قتیبہ بن سعید، عبدالعزیز بن محمد دروردی، محمد بن طحطاہ،..... ابوسلمہ رحمہ اللہ کے سلسلہ سند سے مروی ہے کہ میں نے حضرت عبداللہ بن عمروؓ سے عرض کیا کہ مجھے رسول اللہ ﷺ کے تشریف لانے اور آپ کو حکم دینے کے بارے میں حدیث سنائیے۔ عبداللہؓ کہنے لگے: رسول اللہ ﷺ میرے پاس تشریف لائے اور فرمایا: اے عبداللہ بن عمرو! کیا مجھے خبر نہیں دی گئی کہ تم رات کو

۱۔ طبقات ابن سعد ۲/۳۷۳، ۲۶۱/۴، والتاریخ الکبیر ۵/۶، والجرح ۵/۵۲۹، والاستیعاب ۳/۹۵۶ والجمع ۱/۲۳۹، وأسد الغابۃ ۳/۲۳۳، وتذکرۃ الحفاظ ۱/۴۱، والعبر ۱/۷۲، ۳۷۹، ۳۸۰، وسیر النبلاء ۳/۷۹، والاصابة ۲/۳۸۴، وتہذیب الکمال ۱۵/۳۵۷۔

۲۔ المسند الامام احمد ۲/۱۸۸، وطبقات ابن سعد ۲/۱۰، وصحیح البخاری ۴/۱۹۵۔

۳۔ صحیح البخاری ۳/۵۲، وصحیح مسلم، کتاب الصیام، ۱۸۶، وسنن النسائی ۳/۲۱۵، والسنن الکبری للبیہقی ۴/۲۹۹، والمسند الامام احمد ۲/۱۹۹، وفتح الباری ۲/۲۱۸، ۹۹/۹، ۱۰/۵۳۱ ط۔

قیام اور دن کو روزہ رکھنے میں تکلف کر رہے ہو؟ میں نے جواب دیا: یا رسول اللہ! بلاشبہ میں ایسا تو کرتا ہوں۔ ارشاد فرمایا: تمہیں یہ کافی ہے کہ تم ہر مہینے میں تین دن کے روزے رکھ لو پس جب تم ایسا کر لو گے گویا تم نے پورے زمانے کے روزے رکھ لئے۔ پس میں نے اپنے اوپر سختی کی تو مجھ پر بھی سختی کی گئی۔ میں نے عرض کیا: یا رسول اللہ! میں اس سے (کہیں) زیادہ کی قوت رکھتا ہوں۔ آپ ﷺ نے ارشاد فرمایا: بے شک سب سے افضل اور انصاف پسند طریقہ صیام وہ ہے جو داؤد علیہ السلام نے روزے رکھنے میں اپنایا تھا (یعنی ایک دن روزہ دوسرے دن افطار)۔ حضرت عبداللہ بن عمروؓ کہنے لگے: اب مجھے بڑھاپے اور کمزوری نے دبوج لیا ہے میں چاہتا ہوں کہ میں نے اپنے مال اور اہل کو تاوان میں دے دیا ہوتا اور رسول اللہ ﷺ کی دی ہوئی رخصت یعنی ہر مہینے میں تین روزے کی قبول کی ہوتی۔

۹۷۱- علی بن ہارون، جعفر فریابی، ابو مصعب زہری، عبدالعزیز بن ابی حازم، یزید بن ہاد، محمد بن ابراہیم، ابوسلمہ بن عبدالرحمن کی سند سے حضرت عبداللہ بن عمرو بن عاص کی روایت ہے کہ رسول کریم ﷺ نے (مجھے) فرمایا کیا مجھے خبر نہیں دی گئی کہ تم (ہمیشہ) دن کو روزہ رکھتے ہو اور افطار کرتے ہی نہیں ہو (یعنی ہر روز روزہ رکھتے ہو کسی دن بھی چھوڑتے نہیں۔ یہ مطلب نہیں ہے کہ شام کو افطار ہی نہیں کرتے۔) اور رات کو نماز پڑھتے رہتے ہو سوتے نہیں؟ فرمایا: تم ہر جمعہ میں (یعنی ہر ہفتہ میں) دو دن کے روزے رکھ لو تمہیں کافی ہیں۔ میں نے کہا: یا رسول اللہ! میں اپنے آپ کو اس سے زیادہ (روزے رکھنے کے لئے) قوی پاتا ہوں، آپ ﷺ نے ارشاد فرمایا: کیا تمہارے لئے داؤد علیہ السلام کے طریقہ روزہ داری میں گنجائش ہے کہ تم ایک دن روزہ رکھو اور ایک دن افطار کرو۔ میں نے عرض کیا یا رسول اللہ! میں اپنے اندر اس سے زیادہ قوت پاتا ہوں۔ ارشاد فرمایا: شاید تم اس طریقہ پر بڑھاپے کو پہنچ جاؤ اور کمزور ہو جاؤ (یعنی جب تم بڑھاپے اور کمزوری کو پہنچ جاؤ گے اس وقت اس طرح روزے نہیں رکھ سکو گے چونکہ بہترین عمل وہ ہے جو داؤدؑ کی ہو) اگرچہ تھوڑا ہی کیوں نہ ہو۔

یہ حدیث محمد بن عبدالرحمن بن ثوبان و تکی بن کثیر نے بھی ابوسلمہ سے اسی طرح روایت کی ہے۔ جبکہ ابوسلمہ کے علاوہ دیگر راویوں نے اور ایک بڑی جماعت نے عبداللہؓ سے روایت کی ہے (یعنی حضرت عبداللہ بن عمروؓ کی یہ حدیث ابوسلمہ کے علاوہ ایک بڑی جماعت نے روایت کی ہے)۔

۹۷۲- سلیمان بن احمد، اسحاق بن ابراہیم، عبدالرزاق، ابن جریج، ابن ابی ملیک، تکی بن حکیم (ایک نسخہ میں عثمان بن حکیم ہے) بن صفوان کے سلسلہ سند سے مروی ہے کہ حضرت عبداللہ بن عمروؓ نے فرمایا: میں نے قرآن مجید جمع کر لیا (یعنی جتنا قرآن مجید نازل ہو چکا تھا وہ میں نے اپنے پاس جمع کر کے یاد کر لیا) اور میں ہر رات میں اس کو پورا پڑھ لیتا تھا۔ رسول اللہ ﷺ (کو جب اس بابت کی اطلاع ہوئی تو انہوں نے) فرمایا: مجھے خوف ہے کہ تمہارے اوپر زیادہ زمانہ گزرے گا اور تم قرآن مجید کے پڑھنے سے اکتا جاؤ گے (یعنی اس طرح زیادہ زیادہ پڑھنے سے کچھ عرصے کے بعد تمہاری طبیعت قرأت قرآن سے اکتا جائے گی)۔ پھر فرمایا: مہینے بھر میں قرآن مجید پڑھ لیا کرو حضرت عبداللہ بن عمروؓ نے عرض کیا: یا رسول اللہ! مجھے (اپنی حالت پر) چھوڑ دیجئے تاکہ میں اپنی قوت (خدا داد) اور جوانی سے (پورا) فائدہ اٹھا سکوں۔ ارشاد ہوا: چلو میں دن میں پڑھ لیا کرو۔ میں نے عرض کیا: یا رسول اللہ! مجھے چھوڑ دیجئے! کہ میں اپنی قوت اور جوانی سے نفع اٹھا سکوں۔ حکم ہوا: چلو سات دنوں میں پڑھ لیا کرو۔ میں نے عرض کیا: یا رسول اللہ! مجھے چھوڑ دیجئے تاکہ میں اپنی قوت اور جوانی سے نفع اٹھا سکوں۔ چنانچہ حضرت عبداللہ بن عمروؓ نے رخصت قبول کرنے سے انکار کر دیا۔

۹۷۳- ابو عمرو بن حمدان، عبد اللہ بن شیریہ، اسحق بن راہویہ، عیسیٰ بن یونس، عبد الرحمن بن زیاد فریقی، عبد الرحمن بن رافع کے سلسلہ سند سے مروی ہے کہ جب حضرت عبد اللہ بن عمرو بن عاصؓ بوڑھے ہو گئے تو ان پر قرأت قرآن گراں ہونے لگی۔ فرمایا: جب میں نے قرآن مجید جمع کر لیا تو میں رسول اللہ ﷺ کے پاس آیا اور کہا: میرے لئے قرآن مجید پڑھنے کی مقدار مقرر کر دیجئے۔ حکم ہوا کہ مہینہ بھر میں پڑھ لیا کرو۔ میں نے عرض کیا: میں اس سے زیادہ کی قوت رکھتا ہوں۔ حکم ہوا: مہینے میں دو مرتبہ پڑھ لیا کرو۔ میں نے پھر عرض کیا: میں اس سے زیادہ کی قوت و طاقت رکھتا ہوں۔ حکم ہوا: مہینے میں تین مرتبہ پڑھ لیا کرو۔ میں نے پھر عرض کیا: میں اس سے زیادہ کی قوت رکھتا ہوں: ارشاد فرمایا: پھر ہر تین دنوں میں پڑھ لیا کرو۔ میں نے عرض کیا: میں اس سے بھی زیادہ کی قوت رکھتا ہوں: چنانچہ رسول کریم ﷺ غصہ ہو گئے اور فرمایا: کھڑے ہو جاؤ اور پڑھو۔

۹۷۴- عبد اللہ بن عمرو کے عورت کے حقوق ادا نہ کرنے پر تنبیہ..... ابو بکر بن مالک، عبد اللہ بن احمد بن حنبل، احمد بن حنبل، یثیم، حصین بن عبد الرحمن وغیرہ ضعی، مجاہد کے سلسلہ سند سے مروی ہے کہ حضرت عبد اللہ بن عمروؓ نے فرمایا: میرے والد عمروؓ نے قریش کی ایک (خوبصورت) عورت کے ساتھ میری شادی کرادی۔ چنانچہ وہ عورت جب میرے پاس لائی گئی میں نے اس سے علیحدہ رہنا شروع کر دیا۔ چونکہ مجھ میں عبادت یعنی نماز روزے کی بے پناہ قوت موجود تھی۔ (لہذا میں ہر وقت عبادت میں مشغول رہتا اور اس عورت کی طرف مطلق توجہ نہیں کرتا تھا) چنانچہ میرے والد حضرت عمروؓ بن عاصؓ اپنی بہو کے پاس تشریف لائے۔ بہو سے پوچھا: تم نے اپنے شوہر کو کیسا پایا؟ کہنے لگی: (میں نے اپنے شوہر کو) مردوں یا شوہروں میں سے بہترین پایا۔ وہ ایسا شوہر ہے کہ اس نے پہلو تک کو نہیں ڈھونڈا (یعنی صحبت کے لئے میرے قریب نہیں آیا)۔ میرے چہرے پر سے چادر کے پلو کو ہٹایا تک نہیں اور نہ ہی بستر پر ہمارے قریب ہوا ہے۔ میرے والد حضرت عمروؓ بن عاصؓ مجھے سرزنش کی اور کہنے لگے: میں نے قریش کی اونچے حسب و نسب والی عورت سے تمہارا نکاح کرایا اور پھر عورتوں نے اسے تجھ تک پہنچا دیا اور پھر تم نے اس کے ساتھ ایسا برتاؤ کیا! پھر حضرت عمرو بن عاصؓ نبی ﷺ کے پاس تشریف لے گئے اور ان سے میری شکایت کی۔ چنانچہ نبی ﷺ نے مجھے پیغام بھیج کر بلایا۔ تاہم میں نبی ﷺ کے پاس آ گیا۔ آپ ﷺ نے مجھ سے فرمایا: کیا تم دن کو روزہ رکھتے ہو؟ میں نے جواب دیا: جی ہاں۔ ارشاد ہوا: کیا تم رات کو عبادت کے لئے کھڑے رہتے ہو؟ میں نے کہا: جی ہاں۔ آپ ﷺ نے ارشاد فرمایا: لیکن میں تو روزے بھی رکھتا ہوں اور افطار بھی کرتا ہوں۔ نماز بھی پڑھتا ہوں اور نیند بھی کرتا ہوں اور عورتوں کے پاس بھی (صحبت کے لئے) جاتا ہوں۔ پس جس نے میری سنت سے اعراض کیا وہ مجھ سے نہیں ہے۔ پھر ارشاد فرمایا: ہر مہینے میں صرف ایک مرتبہ قرآن پڑھا کرو!۔ میں نے عرض کیا: میں اپنے اندر اس سے زیادہ قوت پاتا ہوں۔ ارشاد فرمایا: پھر ہر دس دنوں میں پڑھ لیا کرو۔ میں نے عرض کیا: میں اپنے آپ کو اس سے زیادہ قوی پاتا ہوں۔ ارشاد فرمایا: پھر ہر تین دنوں میں ایک مرتبہ قرآن مجید پڑھ لیا کرو۔ آپ ﷺ نے پھر ارشاد فرمایا: ہر مہینے میں صرف تین دن کے روزے رکھا کرو۔ میں نے عرض کیا: میں اس سے زیادہ کی قوت رکھتا ہوں، ارشاد فرمایا: پھر ایک دن روزہ رکھو اور ایک دن افطار کرو چونکہ روزہ داری کا یہ افضل ترین طریقہ ہے اور یہی طریقہ صیام میرے بھائی حضرت داؤد علیہ السلام کا بھی ہے۔

حصین نے اپنی روایت میں کہا ہے کہ: پھر نبی ﷺ نے فرمایا: بلاشبہ ہر عبادت گزار کے لئے ایک تیزی ہوتی ہے اور ہر تیزی کے لئے ایک ناغہ (فترت سستی و کمزوری) ہوتا ہے جو یا تو سنت کی طرف لے جاتا ہے یا بدعت کی طرف۔ سو جس کا ناغہ (فترت) سنت کی

طرف لے جائے اس نے ہدایت پالی اور جسکی فترت و نافعہ سنت کے علاوہ کسی اور چیز (بدعت وغیرہ) کی طرف لے جائے وہ ہلاک ہو گیا۔

امام مجاہد رحمہ اللہ کا بیان ہے کہ حضرت عبداللہ بن عمروؓ جب بوڑھے ہو گئے اور جسم ناتواں ہو گیا تو کئی کئی دنوں تک لگاتار روزے رکھتے (یعنی درمیان میں کوئی روزہ نہ چھوڑتے) پھر ان دنوں کے بعد افطار کرتے۔ اس سے اپنے اندر قوت جمع کرتے اور اسی طرح اپنے وظائف کو بھی کبھی کبھی اضافہ کے ساتھ پڑھتے اور کبھی کبھی ان میں کمی کر دیتے۔ صرف اتنی بات تھی کہ وہ اپنے وعدے پر پورے اترتے تھے یا تو سات دنوں میں پڑھ لیتے یا پھر تین دنوں میں، پھر اس کے بعد فرمایا کرتے: کاش میں رسول اللہ ﷺ کی دی ہوئی رخصت قبول کر لیتا۔ یہ رخصت مجھے ہر چیز سے زیادہ پسند ہے، افسوس میں نبی ﷺ سے اس حال میں جدا ہوا کہ میں نے اپنے اوپر بہت زیادہ بوجھ لاد لیا تھا اب میں اس کی مخالفت بھی نہیں کر سکتا۔

یہ حدیث ابو عوانہ نے مغیرہ سے اسی طرح روایت کی ہے۔

۹۷۵- عبداللہ بن عمرو کے فضائل اور اقوال ابوبکر بن مالک، عبداللہ بن احمد بن حنبل، احمد بن حنبل، قتیبہ، ابولہیعہ، واہب بن عبداللہ کے سلسلہ سند سے مروی ہے کہ حضرت عبداللہ بن عمروؓ نے فرمایا: ایک مرتبہ میں نے خواب دیکھا: گویا کہ میری ایک انگلی میں مکھن ہے اور دوسری میں شہد اور میں ان دونوں انگلیوں کو چاٹ رہا ہوں۔ جب صبح ہوئی تو میں نے خواب رسول اللہ ﷺ سے ذکر کیا۔ آپ ﷺ نے ارشاد فرمایا: تم دو کتابیں تورات اور فرقان حمید پڑھو گے چنانچہ حضرت عبداللہ بن عمروؓ دونوں کتابیں پڑھتے تھے۔

۹۷۶- محمد بن احمد بن حسن و سلیمان بن احمد، بشر بن موسیٰ، مقرئ ابو عبد الرحمن، حیوۃ، شریح بن شریک، ابو عبد الرحمن جبلی کے سلسلہ سند سے مروی ہے کہ حضرت عبداللہ بن عمروؓ ایک مرتبہ فرما رہے تھے کہ میں آج کل کوئی بھلائی کا عمل کروں مجھے رسول اللہ ﷺ کے ساتھ ہونا اس جیسا دو گنا عمل کرنے سے بھی زیادہ محبوب ہے۔ چونکہ ہم رسول اللہ ﷺ کے ساتھ ہوتے تھے اور ہمیں آخرت غمگین کیے رکھتی تھیں اور دنیا کا ہمیں کچھ غم نہیں ہوتا تھا جبکہ آج ہمیں دنیا نے اپنی طرف مائل کر لیا ہے۔

۹۷۷- ابوبکر بن خالد، حارث بن ابی اسامہ، یونس بن محمد مودب، لیث بن سعد، یزید بن ابی حبیب، ابوالخیر کے سلسلہ سند سے حضرت عبداللہ بن عمروؓ کی روایت ہے کہ ایک مرتبہ ایک آدمی نے رسول اللہ ﷺ سے پوچھا کونسا اسلام (کا حکم) سب سے زیادہ بہتر ہے؟ ارشاد فرمایا: کہ تم (دوسروں کو) کھانا کھلاؤ اور اس آدمی کو بھی سلام کرو جسے تم پہچانتے ہو اور اسے بھی سلام کرو جسے تم پہچانتے نہیں ہو۔ (یعنی ہر آدمی کو سلام کرو خواہ وہ تمہارا کوئی معروف آدمی ہو یا غیر معروف)۔

(حدیث کا مطلب یہ نہیں کہ دین اسلام کے ہر حکم سے کھانا کھلانا اور دوسروں کو سلام کرنا افضل ہے۔ ورنہ جہاد فی سبیل اللہ، نماز اور روزہ وغیرہ کہاں جائیں گے۔ بلکہ رسول اللہ ﷺ نے سائل کے احوال کا باخوبی مشاہدہ کر کے یہ جواب دیا ہے کہ اس آدمی میں نماز، روزہ اور جہاد وغیرہ کے احکام علی وجہ الائمہ پائے جاتے ہیں ہاں ان دو چیزوں میں اس سے بسا اوقات کوتاہی ہو جاتی ہے اس لئے اس آدمی کو ترجیحاً حکم دیا کہ یہ احکام افضل ہیں۔)

۱- مسند الامام احمد ۲/۱۵۸، ۱۸۸، ۴۰۹/۵، وصحیح ابن حبان (موارد) مجمع الزوائد ۲/۲۹۵، والزہد لابن المبارک ۳۸۹، وکنز العمال ۳۴۳۹، ۴۴۳۵، ومسند الشہاب للقضاعی ۱۰۲۶، ۱۰۲۷۔

۲- مسند الامام احمد ۲/۲۲۲، ومجمع الزوائد ۷/۱۸۳، وفتح الباری ۱۲/۳۳۶۔

۳- صحیح البخاری ۱۰/۱۲، ۶۵/۸، وصحیح مسلم، ۶۵، وسنن ابی داؤد ۵/۵۱۹۳، وسنن النسائی، کتاب الایمان باب ۱۶، وسنن ابن ماجہ ۳۲۵۳، وفتح الباری ۱/۵۵، ۲۱/۱۱، وشرح السنة ۱۲/۲۶۰، ومشکاۃ المصابیح ۲۶۲۹۔

۹۷۸- ابو نعیم اصفہانی، ابو احمد محمد بن احمد، عبد اللہ بن محمد بن شبرویہ، اسحاق بن راہویہ، جریر، عطاء بن سائب کے سلسلہ سند سے حضرت عبد اللہ بن عمروؓ کی روایت ہے کہ رسول اللہ ﷺ نے ارشاد فرمایا ہے: رب رحمن کی عبادت کرو، سلام پھیلاؤ (یعنی ایک دوسرے کو زیادہ سے زیادہ سلام کرو) اور (دوسروں کو) کھانا کھلاؤ جنت میں داخل ہو جاؤ گے۔

یہ حدیث ابو عوانہ، عبد الوارث اور خالد واسطی نے عطاء سے اسی طرح روایت کی ہے۔

۹۷۹- ابو عمرو بن حمدان، عبد اللہ بن محمد، اسحاق بن ابراہیم، جریر، لیث، ابو سلیم، عمرو بن شعیب، شعیب کے سلسلہ سند سے حضرت عبد اللہ بن عمروؓ کی روایت ہے کہ ایک مرتبہ میں نے رسول اللہ ﷺ کے ساتھ (یادگار) مجلس اختیار کی میں نے اس سے پہلے ایسی مجلس اختیار کی اور نہ اس کے بعد۔ چنانچہ اس مجلس کے بارے میں مجھے اپنے آپ پر رشک آنے لگا۔

۹۸۰- ابو عمرو بن حمدان، ابن شبرویہ، اسحاق بن راہویہ، عیسیٰ بن یونس، ثنیٰ بن صباح، عمرو بن شعیب، شعیب کے سلسلہ سند سے مروی ہے کہ ایک مرتبہ میں حضرت عبد اللہ بن عمروؓ بن عاص کے ساتھ بیت اللہ کی طرف جا رہا تھا جب ہم کعبہ کی پچھلی طرف سے ہو کر آئے تو میں نے کہا: کیا آپ پناہ نہیں مانگتے؟ فرمایا: میں دوزخ کی آگ سے اللہ کی پناہ مانگتا ہوں۔ پھر آگے چل پڑے حتیٰ کہ جب اسلام حجر کیا تو رکن اور باب کے درمیان کھڑے ہو گئے اور اپنا سینہ اور چہرہ رکھ لیا اور دونوں ہاتھ باندھ لئے۔ پھر فرمایا: میں نے رسول اللہ ﷺ کو اس طرح کرتے ہوئے دیکھا ہے۔

۹۸۱- محمد بن حسن، بشر بن عمرو بن خالد، حسین بن شفی کا بیان ہے کہ ایک مرتبہ ہم حضرت عبد اللہ بن عمروؓ بن عاص کے پاس بیٹھے ہوئے تھے۔ اچانک سامنے سے ایک بچہ آتا ہوا دکھائی دیا۔ عبد اللہ بن عمروؓ فرمانے لگے: اس پر جو آدمی سوار ہو کر آیا ہے میں اسے پہچانتا ہوں۔ جب سوار آ کر بیٹھ گیا تو حضرت عبد اللہ نے فرمایا: ہمیں تین بھائیوں اور تین برائیوں کے بارے میں خبر دو۔ وہ صاحب بولے: جی ہاں! تین بھائیاں یہ ہیں، سچی زبان، تقویٰ والا صاف ستھرا دل اور نیک بیوی اور تین برائیاں یہ ہیں، جھوٹی زبان، فسق و فجور والا دل اور بری بیوی۔ حضرت عبد اللہ بن عمروؓ کہنے لگے: یہی چیزیں میں تم سے بیان کر چکا ہوں۔

۹۸۲- ابراہیم بن عبد اللہ، محمد بن اسحاق، قتیبہ بن سعید، لیث بن سعد و ابن لہیعہ، عیاش بن عیاش، ابو عبد الرحمن حبلی کے سلسلہ سند سے مروی ہے کہ حضرت عبد اللہ بن عمروؓ نے فرمایا: مجھے دس مالداروں میں سے دسواں ہونے سے زیادہ محبوب ہے کہ میں قیامت کے دن دس مسکینوں میں سے سے دسواں ہوں۔ چونکہ قیامت کے دن کثرت اموال والے قلتِ توشہ میں ہوں گے بجز اس آدمی کے جو اپنے دائیں بائیں خرچ کرتا ہو۔

حدیث کے الفاظ لیث کے روایت کردہ ہیں

۹۸۳- محمد بن معمر، موسیٰ بن ہارون، قتیبہ بن سعید، لیث بن سعد، عیاش بن عیاش، ابو عبد الرحمن کے سلسلہ سند سے مروی ہے کہ حضرت عبد اللہ بن عمروؓ نے فرمایا: جنت میں داخل ہونا ہر فاحش پر حرام ہے۔

۹۸۴- محمد بن حسن، بشر بن موسیٰ، عبد اللہ بن یزید مرقی، ابو لہیعہ، ابی قبیل، حمید بن ہلال کے سلسلہ سند سے مروی ہے کہ حضرت عبد اللہ بن عمروؓ بن عاص نے فرمایا: جس نے کسی مسلمان کو ایک گھونٹ پانی پلایا اللہ تعالیٰ اسے گھوڑے کے ایک چکر کے برابر جہنم سے دور کر دیں گے۔

۹۸۵- محمد بن احمد بن حسن، بشر بن موسیٰ، عبد اللہ بن یزید مرقی، سلیمان بن مغیرہ، حمید بن ہلال کے سلسلہ سند سے مروی ہے کہ حضرت

عبداللہ بن عمروؓ نے فرمایا: دع مالست منه فی شیء یعنی اس چیز کو چھوڑ دو جس کا کوئی فائدہ نہ ہو۔ لایعنی (فضول) بات مت کہو اور اپنی زبان کو اس طرح محفوظ رکھو جس طرح تم سونے چاندی کو محفوظ رکھتے ہو۔

۹۸۶- محمد بن احمد بن حسن، بشر بن موسیٰ، مقبری، ابن لہیعہ، ابن ہبیرہ کے سلسلہ سند سے مروی ہے کہ حضرت عبداللہ بن عمرو بن عاص نے فرمایا: موسیٰ علیہ السلام پر نازل ہونے والے ناموس میں ہے کہ اللہ تعالیٰ اپنی مخلوق میں تین آدمیوں سے بغض رکھتا ہے ایک آدمی وہ جو دواہمی محبت کرنے والوں کے درمیان جدائی ڈالے۔ دوسرا وہ جو تعویذات لئے چلتا ہو (یعنی انہی کے درپے ہو یا ان کو ذریعہ معاش بنارکھا ہو) اور تیسرا وہ آدمی جو کسی بری الذمہ کی تلاش میں رہتا ہوتا کہ اس کے عیب کو بیان کر کے اسے شرمندہ کر دے۔

۹۸۷- ابراہیم بن عبداللہ، محمد بن اسحاق، قتیبہ بن سعید، ابن لہیعہ، خالد بن یزید کے سلسلہ سند سے مروی ہے کہ حضرت عبداللہ بن عمرو بن عاص نے فرمایا: تو رات میں لکھا ہے: ”من تجر فجر“ یعنی جس نے شراب کا کاروبار کیا اس نے فجور کیا۔ اور جس نے اپنے کسی ساتھی کے لئے برائی کا گڑھا کھودا وہ خود اس میں پڑ جاتا ہے۔

۹۸۸- ابراہیم بن عبداللہ، محمد بن اسحاق، قتیبہ بن سعید، ابن لہیعہ، ابی قبیل، حیوۃ بن شریح، شراحیل کے سلسلہ سند سے مروی ہے کہ عبداللہ بن عمرو بن عاص نے فرمایا: شیطان نیچے والی زمین میں جکڑا ہوا ہے۔ پس جب وہ حرکت کرتا ہے تو اس کی حرکت سے زمین پر واقع ہر شے دو یا اس سے زیادہ حصوں میں بٹ جاتا ہے۔

۹۸۹- ابوبکر بن مالک، عبداللہ بن احمد بن حنبل، وکیع، عبد الجبار بن ورد، ابن ابی ملیکہ کے سلسلہ سند سے مروی ہے کہ حضرت عبداللہ بن عمرو بن عاص نے فرمایا:

جو کچھ میں جانتا ہوں وہ اگر تم بھی جان لو بخدا! تم ہنسو تھوڑا روؤ زیادہ اور اگر تم اس طرح علم رکھو جو علم رکھنے کا حق ہے بخدا تم اتنا چیخو کہ تمہاری آواز کٹ جائے اور یوں سجدہ کرو کہ تمہاری کمر ٹوٹ جائے۔

۹۹۰- دنیا کی آگ جہنم کی آگ سے پناہ مانگتی ہے..... ابوبکر بن مالک، عبداللہ بن احمد بن حنبل، عبداللہ بن عمرو قواریری، ابی عمران کے سلسلہ سند سے مروی ہے:

ابی عمران کہتے ہیں کہ ہمیں حدیث پہنچی ہے کہ ایک مرتبہ حضرت عبداللہ بن عمرو بن عاص نے آگ کی آواز سنی۔ آپؓ کہنے لگے ”اور میں“ (یعنی بے اختیاری کے عالم میں ان کی زبان پر یہ کلمہ جاری ہو گیا)۔ ان سے کسی نے پوچھا: اے ابن عمرو! کیا بات ہے؟ فرمایا: قسم اس ذات کی جس کے قبضے قدرت میں میری جان ہے: یہ آگ نار کبریٰ سے پناہ مانگ رہی ہے کہ دوبارہ اس میں لوٹائی جائے ۹۹۱- ابو عمرو بن حمدان، عبداللہ بن شیریہ، اسحاق بن راہویہ، مقبری، حیوۃ بن شریح، ابوہانی خولانی، ابو عبد الرحمن حبلی کے سلسلہ سند سے مروی ہے:

ایک آدمی حضرت عبداللہ بن عمروؓ سے کہنے لگا: کیا ہم فقراء مہاجرین میں سے نہیں ہیں؟ حضرت عبداللہ بن عمروؓ نے جواب دیا: کیا تمہاری بیوی ہے جسکے پاس تم جاتے ہو؟ اس آدمی نے اثبات میں جواب دیا۔ پھر فرمایا: کیا تمہاری کوئی رہائش ہے جس میں تم سکونت اختیار کرتے ہو؟ کہا: جی ہاں۔ فرمایا: پھر تم فقراء مہاجرین میں سے نہیں ہو۔ اگر تم چاہو ہم تمہیں عطاء کریں اور اگر چاہو تمہارا معاملہ ہم سلطان کے سامنے رکھتے ہیں۔ وہ آدمی بولا، ہم صبر کریں گے اور کسی چیز کا سوال نہیں کریں گے۔

۹۹۲- محمد بن احمد بن حسن، عبداللہ بن احمد بن حنبل، احمد بن حنبل، محمد بن جعفر، شعبہ، عمرو بن مرہ، عبداللہ بن حارث، ابو کثیر کے سلسلہ سند سے مروی ہے کہ حضرت عبداللہ بن عمروؓ نے فرمایا: محشر میں تمہیں جمع کیا جاوے گا پس پوچھا جائے گا کہ اس امت کے فقراء اور

مساکین کہاں ہیں؟ پس تم لوگ ظاہر ہو گے۔ فرشتے کہیں گے تمہارے پاس کیا ہے؟ تم جواب دو گے: اے ہمارے پروردگار ہمیں آزمائشوں میں مبتلا کیا گیا لیکن ہم نے صبر کا مظاہرہ کیا تو بہ خوبی جانتا ہے اور تو نے اموال اور سلطنت ہمارے علاوہ اوروں کو سونپا۔ کہا جائے گا: تم نے سچ کہا۔ فرمایا: چنانچہ فقراء و مساکین تمام لوگوں سے ایک (طویل) زمانہ پہلے جنت میں جائیں گے اور مالداروں پر حساب و کتاب کی شدت بدستور باقی رہے گی۔

۹۹۳- حبیب بن حسن، ابو مسلم کشی، ابو عاصم، ثور بن یزید، خالد بن معدان کے سلسلہ سند سے مروی ہے کہ حضرت عبداللہ بن عمرو بن عاص نے فرمایا: جنت لپٹی ہوئی..... سورج کے کناروں کے ساتھ لٹکی ہوئی ہے۔ ہر سال صرف ایک مرتبہ کھولی جاتی ہے۔ مومنین کی روئیں سبز پرندوں کے پیٹوں میں ہوتی ہیں۔ وہ پرندے جسامت و شباہت میں زرازیر (پرندوں کی ایک قسم جو چڑیا سے تقریباً بڑے ہوتے ہیں) پرندوں جیسے ہوتے ہیں اور وہ روئیں ایک دوسرے کو پہچانتی ہیں اور انہیں جنت کے پھلوں سے رزق دیا جاتا ہے۔

۹۹۴- ابوبکر بن مالک، عبداللہ بن احمد بن حنبل، احمد بن حنبل، مسکین بن بکیر (ایک نسخہ میں ابن مسکین ہے) شعبہ، یعلیٰ بن عطاء اپنی والدہ سے روایت کرتے ہیں کہ میری والدہ حضرت عبداللہ بن عمرو کے لئے سرمہ تیار کرتی تھیں۔ چونکہ حضرت عبداللہ بہت کثرت سے روتے تھے..... حتیٰ کہ دروازہ بند کروا کر رویا کرتے تھے، جسکی وجہ سے ان کی آنکھیں شدید رطوبت زدہ ہو گئی تھیں۔ چنانچہ میری والدہ ان کے لئے سرمہ بنایا کرتی تھی۔

۹۹۵- ابوالاحمد محمد بن احمد، عبداللہ بن شیریہ، اسحاق بن راہویہ، عثمان بن عمرو، ابن ابی ذئب، ابراہیم بن عبید مولیٰ بنی رفاعہ زرقی، عبداللہ بن باباہ کہتے ہیں ایک مرتبہ میں حضرت عبداللہ بن عمرو کے پاس عرفہ کے موقع پر آیا۔ میں نے دیکھا کہ انہوں نے حرم ہی میں خیمہ گاڑ رکھا ہے۔ میں نے ان سے عرض کیا: آپ نے ایسا کیوں کیا؟ فرمایا: تاکہ میری نماز حرم میں ہوتی رہے اور جب میں اپنے گھر والوں کے پاس جاؤں تو میں حلال ہوں۔

۹۹۶- سلیمان بن احمد، ہارون بن طول، عبداللہ بن یزید مرقی، سعید بن ابویوب، خالد بن یزید و عبداللہ بن سلیمان، عمرو بن نافع کے سلسلہ سند سے مروی ہے کہ ایک مرتبہ حضرت عبداللہ بن عمرو ایک آدمی کے پاس سے گزرے۔ وہ آدمی سورہا تھا یہ صلوٰۃ فجر کے بعد کا وقت تھا۔ انہوں نے اس آدمی کو پاؤں سے حرکت دی حتیٰ کہ وہ آدمی جاگ گیا۔ اس کو فرمایا: کیا تم نہیں جانتے کہ اللہ تعالیٰ اس وقت اپنی مخلوقات کی طرف نظر رحمت سے جھانکتے ہیں اور مخلوق میں سے بعض کو اپنی رحمت سے جنت میں داخل کرتے ہیں!۔

۹۹۷- ابوالاحمد، ابن شیریہ، اسحاق بن راہویہ، مرقی کی سند سے بمثل حدیث بالا کے مروی ہے اور مرقی نے عمرو بن نافع کا نام ذکر کیا ہے، ۹۹۸- سلیمان بن احمد، محمد بن اسحاق بن راہویہ، اسحاق بن راہویہ، یحییٰ بن آدم، زہیر بن معاویہ، ابو زبیر، عمرو بن شعیب، شعبہ کے سلسلہ سند سے مروی ہے:

حضرت عبداللہ بن عمرو کے غلام نے فاضل پانی عبداللہ بن عمرو کے ایک چچا کو بیس ہزار میں بیچ دیا حضرت عبداللہ بن عمرو نے فرمایا: اسے بت پتو چونکہ اسکی بیع حلال نہیں ہے۔

۹۹۹- محمد بن محمد بن ہارون طحان، اسحاق بن محمد بن مروان، محمد بن مروان، ابراہیم بن ہراسہ، محمد بن مسلم طاکمی، ابراہیم بن میسرہ، یعقوب بن عاصم کے سلسلہ سند سے مروی ہے کہ حضرت عبداللہ بن عمرو نے فرمایا:

جس سے اللہ تعالیٰ کا واسطہ دے کر سوال کیا گیا اور پھر اس نے سائل کو عطا کر دیا اس کے نامہ اعمال میں ستر اجر لکھ دیئے جاتے ہیں۔ ۱۰۰۰- ابو حامد بن جبہ، محمد بن اسحاق، عبدالوارث، ابن عبدالصمد بن عبدالوارث، عبدالصمد بن عبدالوارث، حسین بن معلم، عبداللہ بریدہ کی سند سے:

سلیمان بن ربیعہ کا بیان ہے کہ میں نے حضرت معاویہؓ کی امارت میں حج کیا اور میرے ساتھ مختصر بن حارث رضی اہل بصرہ کے قراء کی ایک جماعت تھی۔ چنانچہ یہ سب لوگ کہنے لگے: بخدا! ہم واپس نہیں لوٹیں گے حتیٰ کہ ہم رسول اللہ ﷺ کے کسی صحابی سے ملاقات نہ کر لیں، جو ہمیں حدیثیں سنائے۔ چنانچہ ہم لوگوں سے برابر صحابہ کرامؓ کے بارے میں پوچھتے رہے..... حتیٰ کہ ہمیں بتایا گیا کہ حضرت عبداللہ بن عمرو بن عاص مکہ کی نچلی طرف اترے ہوئے ہیں۔ چنانچہ ہم ان سے ملاقات کے ارادے سے ان کی طرف چل پڑے۔

اچانک ہم دیکھتے ہیں کہ ایک عظیم لاؤ لشکر ہے، جس میں تین سو کے لگ بھگ اونٹ ہیں ان میں سے سواونٹ سواری کے لئے اور سواونٹ بار برداری کے لئے ہیں۔ ہم نے لوگوں سے پوچھا یہ لشکر کس کا ہے؟ لوگوں نے جواب دیا: یہ حضرت عبداللہ بن عمرو بن عاصؓ کا ہے۔ ہم نے کہا: کیا یہ سارے کا سارا انہیں کا ہے؟ ہم آپس میں باتیں کیا کرتے تھے کہ حضرت عبداللہ بن عمروؓ بہت عاجزی اور تواضع والے ہیں۔ لوگ کہنے لگے: یہ سواونٹ ان کے بھائیوں کے لئے ہیں جنہیں وہ ان پر سوار کراتے ہیں اور بقیہ دو سواونٹ ان لوگوں کے لئے جو مختلف شہروں والے ان کے پاس آ جاتے ہیں اور ان کے مہمانوں کے لئے ہیں۔ ہم نے اس پر بڑا شدید تعجب کیا۔ خدام کہنے لگے: اس پر تعجب نہ کرو چونکہ حضرت عبداللہ بن عمروؓ مالدار آدمی ہیں، اور وہ ہر آنے والے مہمان کو توشہ دینا ضروری و لازم سمجھتے ہیں۔ ہم نے خدام سے کہا کہ ہماری ان تک رہنمائی کرو۔ کہنے لگے: وہ مسجد حرام میں ہیں۔ چنانچہ ہم ان کی طلب میں چل پڑے ہم نے انہیں کعبہ کی پچھلی طرف بیٹھے ہوئے پایا۔ چھوٹے قد کے آدمی ہیں اور آشوب چشم کے مریض ہیں۔ دو چادریں اوڑھ رکھی ہیں اور سر پر عمامہ سجا رکھا ہے ان پر قمیص وغیرہ نہیں تھی اور اپنی بائیں طرف جوتے لٹکا رکھے تھے۔

۱۰۰۱- محمد بن معمر، ابو شعیب حرائی، یحییٰ بن عبداللہ حرائی، صفوان بن عمرو، زہیر عہسی ابو مخارق کے سلسلہ سند سے مروی ہے کہ حضرت عبداللہ بن عمروؓ نے فرمایا: کیا میں تمہیں افضل ترین شہید کے بارے میں نہ بتاؤں جس کا مرتبہ قیامت کے دن اللہ کے ہاں بہت بلند ہوگا؟ وہ لوگ جو دشمن سے بڑھ کر ہتھیار کرتے ہیں در آنحالیکہ وہ صف بستہ ہوتے ہیں پس جب اپنے دشمن کا سامنا کرتے ہیں تو ان کا دشمن نہ دائیں دیکھتا ہے اور نہ ہی بائیں وہ تلوار اپنے کاندھے پر رکھے وار کرنا چاہتا ہے۔ پس یہ بندہ مومن کہتا ہے کہ یا اللہ! آج میں گزرے ہوئے دنوں کے بدلے میں تجھی کو اختیار کرتا ہوں، چنانچہ وہ قتل ہو جاتا ہے پس یہ ان شہداء میں سے ہے جو جنت کے بالا خانوں میں جہاں چاہیں گے لوٹ پوٹ ہوں گے۔

۱۰۰۲- محمد بن معمر، ابو شعیب حرائی، یحییٰ بن عبداللہ، اوزاعی، یحییٰ بن ابی عمرو شیبانی کے سلسلہ سند سے مروی ہے کہ ایک مرتبہ حضرت عبداللہ بن عمرو بن عاصؓ کے پاس سے اہل یمن کی ایک جماعت گزری۔ جماعت کے شرکاء پوچھنے لگے: آپ کا اس آدمی کے بارے میں کیا خیال ہے جو اسلام لائے اور بہت اچھا ہوا اسکا اسلام لانا، پھر وہ ہجرت کرے اور اس کی ہجرت بھی بہت ہی اچھی ہو، وہ جہاد کرے اس کا جہاد بھی بہت اچھا ہو، اور پھر وہ اپنے والدین کے پاس یمن میں ان کی خدمت کرنے واپس لوٹ آئے؟ عبداللہؓ نے فرمایا: تمہارا اس آدمی کے بارے میں کیا خیال ہے؟ لوگ کہنے لگے: یہ تو اٹے پاؤں واپس لوٹ آیا۔ فرمایا: نہیں، بلکہ وہ جنت میں جائے گا۔ میں تمہیں اٹے پاؤں واپس لوٹنے والے کے بارے میں خبر دیتا ہوں، وہ یہ کہ ایک آدمی اسلام لایا اور اسکا اسلام اچھا رہا، اس نے ہجرت کی اور اس کی ہجرت بھی اچھی رہی اور اس نے اچھی طرح سے جہاد میں بھی حصہ لیا پھر اس نے کسی زمین کا قصد کر لیا اور اس کو خرید کر اسکی تعمیر و ترقی میں مصروف ہو جاتا ہے اور جہاد کو بالکل ترک کر دیتا ہے یہ ہے اٹے پاؤں واپس لوٹنے والا۔

(۴۴) حضرت عبداللہ بن عمرؓ بن الخطابؓ

حضرات صحابہ کرامؓ میں سے ایک امارت و مراتب سے کنارہ کش، قربت و خداوندی اور مناقب عالیہ میں رغبت کرنے والے، عبادت گزار، تہجد گزار، سنت رسول اللہ ﷺ کے متلاشی، مساجد اور سخت جگہوں پر پڑاؤ کرنے والے، مشاہد میں غور و فکر کرنے والے، اپنے آپ کو دنیا میں اجنبی اور پردیس شمار کرنے والے اور ہر پیش آنے والی چیز کو قریب تر سمجھنے والے اور استغفار و توبہ کرنے والے حضرت عبداللہ بن عمرؓ بن خطاب رضی اللہ عنہما بھی ہیں۔

کہا گیا ہے کہ تصوف سرکشی سے دور رہنا اور بلند مراتب میں رغبت کرنا ہے۔

۱۰۰۳- ابراہیم بن عبداللہ، محمد بن اسحاق، قتیبہ بن سعید، محمد بن یزید حنسی، عبدالعزیز بن ابی رواد، نافع کے سلسلہ سند سے مروی ہے کہ حضرت عبداللہ بن عمرؓ ایک مرتبہ کعبہ میں داخل ہوئے اور پھر سجدے میں جا کر کہنے لگے: یا اللہ تو جانتا ہے کہ مجھے اس دنیا میں قریش کی مزاحمت سے بجز تیرے خوف کے کسی چیز نے نہیں روکا۔

۱۰۰۴- قاضی عبداللہ بن محمد بن عمر، علی بن سعید عسکری، عباد بن ولید، قرہ بن حبیب غنوی، عبداللہ بن بکر بن عبداللہ مزی، عبید اللہ بن عمر (ایک نسخہ میں عبداللہ بن عمر ہے) نافع کے سلسلہ سند سے مروی ہے کہ ایک مرتبہ حضرت عبداللہ بن عمرؓ کے پاس ایک آدمی آیا اور کہنے لگا: اے ابو عبد الرحمن! آپ عمرؓ کے بیٹے اور رسول اللہ ﷺ کے صحابی ہیں۔ اس آدمی نے ان کے مناقب ذکر کرنے شروع کر دیئے پھر کہا: آپ کو اس معاملہ (یعنی میدان میں تلوار لے کر نکل آنے) سے کس چیز نے روک رکھا ہے؟ فرمایا: اللہ تعالیٰ نے مجھ پر کسی مسلمان کے خون بہانے کو حرام کر دیا ہے۔ آدمی بولا بلاشبہ اللہ تعالیٰ فرماتے ہیں:

فَاتْلُوهُمْ حَتَّى لَا تَكُونَ لِفَتْنٍ يَكُونُ الدِّينَ اللَّهُ (بقرہ/۱۹۳)

یعنی ان سے لڑو یہاں تک کہ فتنہ باقی نہ رہے اور دین خالص خدا کے لئے ہو جائے۔

فرمایا: بے شک ہم لڑے یہاں تک کہ فتنہ باقی نہ رہا اور دین خدا کے لئے ہو گیا اور تم لوگ چاہتے ہو کہ لڑتے رہو یہاں تک کہ دین غیر اللہ کے لئے ہو جائے۔

یہ حدیث جعفر بن حارث نے بھی عبید اللہ سے اسی طرح روایت کی ہے۔ ابو نعیم اصفہانی رحمہ اللہ کہتے ہیں ہم نے عبداللہ بن بکر مزی کی حدیث بالا صرف قاضی عبداللہ بن محمد بن عمر کی سند سے روایت کی ہے۔

۱۰۰۵- سلیمان بن احمد، عبداللہ بن احمد بن حنبل، حکم بن موسیٰ، اسماعیل بن عیاش، مطعم بن مقدم صنعانی کا بیان ہے کہ ایک مرتبہ حجاج بن یوسف نے حضرت عبداللہ بن عمرؓ کو خط لکھا: مجھے خبر پہنچی ہے کہ آپ خلافت کے خواستگار ہیں حالانکہ کلام سے عاجز آدمی، جو بخیل اور غیور ہو وہ خلافت کی صلاحیت نہیں رکھتا۔ حضرت ابن عمرؓ نے اسے جواب لکھا: تم نے جو خلافت کا تذکرہ کیا ہے کہ میں نے خلافت طلب کی ہے، میں نے اسے قطعاً طلب نہیں کیا اور نہ ہی میرے دل میں اس کا کھٹکا پیدا ہوا اور تم نے جو کلام سے عاجز ہونے اور بخیل ہونے کا تذکرہ کیا ہے، سو بلاشبہ جو آدمی قرآن مجید کا حافظ ہو وہ کلام سے عاجز نہیں ہوتا اور جو آدمی اپنے مال کی (زکوٰۃ) دیتا ہو وہ بخیل نہیں ہو سکتا اور جو تم نے غیرت کا تذکرہ کیا ہے سو بلاشبہ جس بات پر میں نے غیرت کی ہے وہ اس کی زیادہ حقدار ہے۔ وہ یہ کہ میری اولاد میرے ساتھ کسی اور کو شریک نہ کر دے۔

۱۰۰۶- خلافت سے کوسوں دور رہنے والے..... ابو حامد بن جبلة، محمد بن اسحق، عمر بن محمد بن حسن اسدی، ابو سلام بن مسکین کے سلسلہ سند سے حضرت حسن بصری رحمہ اللہ کا بیان ہے کہ جب لوگوں کا معاملہ طول پکڑتا گیا اور فتنہ میں روز بروز اضافہ ہوتا گیا۔ کچھ لوگ حضرت عبداللہ بن عمرؓ کے پاس آئے اور کہنے لگے: آپ سردار کے بیٹے اور لوگوں کے سردار ہیں، نیز لوگ آپ سے راضی بھی ہیں، آپ باہر نکلے تاکہ ہم آپ کے ہاتھ پر بیعت کر لیں، فرمایا: بخدا! پچھنے لگوانے کی جگہ کے برابر بھی خون نہیں بہایا جائے گا (یعنی انہوں نے سراسر انکار کر دیا)۔ پھر انہیں ڈرایا دھمکایا گیا کہ اگر آپ بیعت کے لئے باہر نہ نکلے تو آپ کو اپنے بستر پر ہی قتل کر دیا جائے گا۔ انہوں نے پھر پہلے کی طرح انکار کر دیا۔ حسن بصری رحمہ اللہ کہتے ہیں: بخدا! لوگ ان کے پائے ثبات میں زرہ برابر بھی لغزش نہ پیدا کر سکے حتیٰ کہ اللہ تعالیٰ سے جا ملے۔

۱۰۰۷- احمد بن سنان، ابو عباس ثقفی، عبداللہ بن جریر بن جبلة، سلیمان بن حرب، جریر، یحییٰ، نافع کے سلسلہ سند سے مروی ہے کہ جب حضرت ابو موسیٰ اشعریؓ اور حضرت عمرو بن عاصؓ ایام تحکیم میں تشریف لائے، ابو موسیٰؓ کہنے لگے: میں اس امر خلافت کا مستحق عبداللہ بن عمرؓ کے علاوہ کسی کو نہیں سمجھتا ہوں۔ عمروؓ نے عبداللہ بن عمرؓ سے فرمایا: ہم چاہتے ہیں کہ آپ کے ہاتھ پر بیعت کریں! کیا آپ کے لئے گنجائش ہے کہ آپ کو مال عظیم دے کر اس امر خلافت کو اس آدمی کے لئے چھوڑ دیں جو بہ نسبت آپ کے اسکا زیادہ حریص ہے؟ حضرت عبداللہ بن عمرؓ غصہ ہو گئے اور مجلس سے اٹھ کھڑے ہوئے۔ ابن زبیرؓ نے ان کا کپڑا پکڑا اور کہا: اے ابو عبدالرحمن! عمروؓ نے تو یہ کہا ہے کہ آپ کو مال دیا جائے گا اس شرط پر کہ ہم آپ کے ہاتھ پر بیعت کریں گے۔ ابن عمرؓ نے فرمایا: اے عمرو! بڑا افسوس ہے تم پر۔ عمروؓ نے فرمایا: میں نے یہ بات آپ کو آ زمانے کے لئے کہی ہے۔ ابن عمرؓ نے فرمایا: بخدا! اس پر میں کچھ نہیں دوں گا، اور نہ ہی میں اس امر خلافت کو قبول کروں گا۔ الا یہ کہ تمام مسلمان راضی ہو جائیں۔

۱۰۰۸- ابو حامد بن جبلة، محمد بن اسحق، محمد بن صباح، ولید بن مسلم، ابن جابر، قاسم بن عبدالرحمن کے سلسلہ سند سے مروی ہے فتنہ اولیٰ میں لوگوں نے حضرت ابن عمرؓ سے درخواست کی کہ آپ بھی نکلیں اور لوگوں سے قتال کریں؟ ابن عمرؓ نے فرمایا: بلاشبہ میں قتال کر چکا ہوں جبکہ رکن اور باب کے درمیان بتوں کا ڈھیر لگا ہوا تھا حتیٰ کہ اللہ تعالیٰ نے سر زمین عرب سے بتوں کا صفایا کر دیا۔ میں مکروہ سمجھتا ہوں کہ اس آدمی کے ساتھ قتال کروں جو لا الہ الا اللہ کا اقرار کرتا ہو۔ لوگوں نے کہا: بخدا! آپ کی یہ رائے درست نہیں ہے لیکن آپ کا ارادہ ہے کہ رسول اللہ ﷺ کے صحابہ کرامؓ ایک دوسرے کو فتا کرتے رہیں حتیٰ کہ آپ کے سوا کوئی باقی نہ رہے اور تب کہا جائے: عبداللہ بن عمرؓ کے ہاتھ پر امارت کے لئے بیعت کر لو۔ فرمایا: بخدا! میرے دل میں یہ خیال مطلق نہیں ہے۔ لیکن جب تم کہو گے کہ نماز کی طرف آؤ تو میں تمہاری پکار کا جواب دوں گا اور جب تم کسی بھلائی کی طرف بلاؤ گے تب بھی میں جواب دوں گا لیکن جب تم تفرقہ کا شکار ہو جاؤ گے میں تمہارے ساتھ نہیں مل بیٹھوں گا اور جب تم سب مجتمع ہو گے تو میں تم سے علیحدہ نہیں ہوں گا۔

۱۰۰۹- عبداللہ بن محمد، محمد بن یوسف البناء صوفی، عبدالجبار بن علاء، سفیان، اعمش، ابراہیم کے سلسلہ سند سے مروی ہے کہ حضرت عبداللہ بن مسعودؓ نے فرمایا جو انان قریش میں اپنے آپ کو سب سے زیادہ دنیا کی رعنائیوں سے قابو میں رکھنے والا حضرت عبداللہ بن عمرؓ ہے۔

۱۰۱۰- ابوبکر بن مالک، عبداللہ بن احمد بن حنبل، احمد بن حنبل، ابن ادریس، حصین، سالم بن ابی جعد کے سلسلہ سند سے مروی ہے کہ حضرت جابرؓ نے فرمایا: میں نے: بجز حضرت عبداللہ بن عمرؓ کے کسی ایک کو بھی نہیں دیکھا کہ دنیا کی دلفریبیوں نے اسے اپنی طرف مائل نہ کیا ہو یا وہ خود نہ مائل ہوا ہو۔

۱۰۱۱- خدا کے محبوب بندے نہیں بن سکتے جب تک تم اپنی محبوب شئی کو اللہ کی راہ میں خرچ نہ کر دو..... ابراہیم بن عبداللہ،

محمد بن اسحاق، قتیبہ بن سعید، محمد بن یزید بن حنیس، عبدالعزیز بن ابی رواد، نافع رحمہ اللہ کا بیان ہے کہ حضرت عبداللہ بن عمرؓ کے دل کو جب کوئی چیز زیادہ بہانے لگتی اسے تقرب الی اللہ کے لئے صدقہ و خیرات کر دیتے تھے۔ نافع کا بیان ہے کہ ابن عمرؓ کے غلاموں کو اس بات کا پتہ چل گیا کہ ابن عمرؓ کے دل کو جو چیز زیادہ اچھی لگ جائے اسے اللہ کے لئے خیرات کر دیتے ہیں۔ چنانچہ غلام خوب بن سنور کرمسجد کے ساتھ چمٹ جاتے اور ایسی جگہ بیٹھتے جہاں سے ابن عمرؓ کا گزر ہوتا۔ چنانچہ ابن عمرؓ جب غلاموں کو اس بہتر حالت میں دیکھتے انہیں اچھے لگ جاتے اور فوراً انہیں آزاد کر دیتے۔

بارہالوگوں نے انہیں آگاہ کیا کہ حضرت! غلام اس طرح بن سنور کر آپ کو دھوکہ دینا چاہتے ہیں۔ ابن عمرؓ جواب دیتے: کوئی حرج نہیں، جو ہمیں اللہ کے لئے دھوکہ دے گا ہم بھی اس سے اللہ کے لئے دھوکہ کھاتے رہیں گے۔

نافع کا بیان ہے میں نے ایک مرتبہ شام کے وقت ابن عمرؓ کو ایک عمدہ اونٹنی پر سوار ہو کر آتے ہوئے دیکھا۔ اس اونٹنی کو انہوں نے مالِ عظیم کے بدلے میں خریدا تھا۔ جب اونٹنی کی چال نے ان کے دل کو موہ لیا تو اونٹنی کو ایک جگہ بٹھایا پھر اس سے نیچے اتر آئے اور فرمایا: اے نافع! اس کی لگام، کجاوہ وغیرہ اتار دو اور اس کو بناؤ سنوارو اور اسے بدن (قربانی وغیرہ کے اونٹوں) میں داخل کر دو۔

۱۰۱۲- ابو حامد بن جبلة، ابو عباس ثقفی، محمد بن صباح، سفیان بن عبداللہ، نافع کے سلسلہ سند سے مروی ہے:

حضرت ابن عمرؓ اپنی ناقہ (اونٹنی) پر سوار کہیں جا رہے تھے۔ اچانک سواری کے دلکش انداز چال نے ان کا دل موہ لیا۔ فرمایا: اخ اخ: (یہ کلمہ اونٹ بٹھانے کے لئے بولا جاتا ہے)۔ چنانچہ سواری بٹھادی پھر فرمایا: اے نافع! کجاوہ اس سے نیچے اتار لو۔ نافع کہتے ہیں: میں دیکھ رہا تھا کہ وہ کسی چیز کے درپے ہو چکے ہیں۔ تاہم میں نے کجاوہ نیچے اتارا۔ پھر آپؓ مجھے فرمایا: دیکھو اس جیسی سواری کوئی اور بھی ہو سکتی ہے! میں نے کہا: میں آپ کو قسم دیتا ہوں کہ آپ اس کو بیچ دیں اور حاصل شدہ رقم سے اور خرید لیں۔ فرمایا: اے آزاد کر دو اور اس میں قلاوہ لٹکا دو چنانچہ اس ناقہ کو قربانی کے اونٹوں میں شامل کر دیا۔ اس طرح انہیں جب بھی کوئی چیز اچھی لگی اسے ضرور خیرات و صدقات کے لئے پیش کر دیا۔

۱۰۱۳- احمد بن محمد بن سنان، محمد بن اسحاق سراج، عمرو بن زرارہ، ابو عبیدہ حداد، عبداللہ بن ابی عثمان کے سلسلہ سند سے مروی ہے:

حضرت عبداللہ بن عمرؓ نے اپنی رمیہ نامی لونڈی آزاد کر دی، پھر فرمایا: قرآن مجید میں ارشاد باری تعالیٰ ہے ”لن تنالوا البر حتی تنفقوا مما تحبون“ تم ہرگز نیکی نہیں پا سکتے ہو تا وقتیکہ تم اپنی محبوب ترین اشیاء میں سے (اللہ تعالیٰ کے راستے میں) خرچ نہ کر دو۔ (آل عمران ۹۲)

فرمایا اللہ کی قسم! بلاشبہ میں تجھ سے (اے رمیہ!) دنیا میں شدید محبت کرتا ہوں۔ پس تم اللہ عز و جل کی رضا جوئی کے لئے آزاد ہو۔

۱۰۱۴- قاضی ابوالاحمد محمد بن ابراہیم، جعفر بن محمد بن عقیب (ایک نسخہ میں عن عقیب ہے) محمد بن سعید بن یزید بن ابراہیم، ابو عاصم، مالک بن مغول، ابراہیم بن مہاجر کے سلسلہ سند سے مروی ہے:

مجاہدؒ فرماتے ہیں جب آیت کریمہ ”لن تنالوا البر حتی تنفقوا مما تحبون“ نازل ہوئی تو حضرت عبداللہ بن عمرؓ نے اپنی ایک محبوب لونڈی کو بلایا اور اسے آزاد کر دیا۔

۱۰۱۵- ابوبکر بن مالک، عبداللہ بن احمد بن حنبل، احمد بن حنبل، عبدالاعلیٰ، برد، نافع کے سلسلہ سند سے مروی ہے کہ حضرت عبداللہ بن عمرؓ کو اپنے مال میں سے جو چیز اچھی لگتی اسے اللہ تعالیٰ کے راستے میں خیرات کر دیتے۔ بسا اوقات تیس تیس ہزار درہم ایک ہی مجلس میں صدقہ کر دیتے۔ چنانچہ ابن عامر نے انہیں دو مرتبہ تیس تیس ہزار درہم دیئے۔ آپؓ فرمایا: اے نافع! مجھے خوف ہے کہ ابن عامر کے درہم مجھے فتنے میں نہ مبتلا کر دیں۔ جاؤ پس تم آزاد ہو۔

ابن عمرؓ ایک ایک مہینے تک گوشت نہیں کھاتے تھے الا یہ کہ مسافر ہوتے یا رمضان کا مہینہ آ جاتا۔
نافع کا بیان ہے کہ ایک ایک مہینہ تک گوشت کی بوٹی نہیں چکھتے تھے۔

۱۰۱۶- سلیمان بن احمد، محمد بن سری بن مہران، حکم بن موسیٰ، یحییٰ بن حمزہ، برد بن سان، نافع کے سلسلہ سند سے مروی ہے:
ابن عمرؓ نے بڑا اوقات ایک ہی مجلس میں تیس تیس ہزار درہم تقسیم کر دیے۔ پھر ان پر ایسا مہینہ آ جاتا کہ گوشت کی بوٹی تک نہ چکھ پاتے۔
۱۰۱۷- ابوبکر بن مالک، عبد اللہ بن احمد بن حنبل، خالد بن حیان، عیسیٰ بن کثیر، میمون بن مہران کے سلسلہ سند سے مروی ہے:
ایک مرتبہ حضرت عبد اللہ بن عمرؓ کے پاس بائیس ۲۲۰۰۰ ہزار دینار کہیں سے آئے۔ انہوں نے مجلس سے کھڑے ہونے سے پہلے پہلے سب دینار لوگوں میں تقسیم کر دیے۔

۱۰۱۸- ابو حامد بن جبہ، محمد بن اسحق، ابو ہمام، عمر بن عبد الواحد، عمر بن محمد عمری..... نافع کا بیان ہے کہ حضرت عبد اللہ بن عمرؓ دنیا سے اس وقت تک رخصت نہیں ہوئے جب تک کہ انہوں نے ایک ہزار (۱۰۰۰) سے زائد انسانوں کو آزاد نہیں کر دیا۔
۱۰۱۹- ابوبکر بن مالک، عبد اللہ بن احمد بن حنبل، احمد بن حنبل، ہاشم بن قاسم، عاصم بن محمد اپنے والد محمد سے روایت کرتے ہیں:
محمد کہتے ہیں کہ ایک مرتبہ ابن عمرؓ گوان کے غلام نافع کے بدلہ دس ہزار درہم یا ایک ہزار دینار کی پیش کش ہوئی۔ میں نے کہا:
اے ابو عبد الرحمن! آپ کو کس چیز کا انتظار ہے؟ اس کو کیوں فروخت نہیں کر دیتے؟ فرمایا: کیا وہ ان پیسوں سے بہتر نہیں ہے؟ وہ اللہ تعالیٰ کے لئے آزاد ہے۔

۱۰۲۰- ابوبکر بن مالک، عبد اللہ بن احمد بن حنبل، احمد بن حنبل، وکیع، مغیرہ بن زیاد موصلی کے سلسلہ سند سے:

نافع رحمہ اللہ کا بیان ہے کہ ایک مرتبہ حضرت ابن عمرؓ نے اپنی ایک زمین دو سو اونٹوں کے بدلے میں بیچ ڈالی۔ ان میں سے سو اونٹ اللہ تعالیٰ کے راستے میں سواری کیلئے وقف کر دیئے اور سوار ہونے والوں پر شرط لگا دی کہ ان اونٹوں میں سے کوئی بھی نہ بیچا جائے حتیٰ کہ وادی قریٰ کو عبور نہ کر جائیں۔

۱۰۲۱- احمد بن محمد بن سان، ابو عباس سراج، عمرو بن زرارہ، اسماعیل، ایوب، نافع کے سلسلہ سند سے مروی ہے:

ایک مرتبہ حضرت معاویہؓ نے حضرت ابن عمرؓ کے پاس ایک لاکھ درہم بھیجے، سال نہیں گزرنے پایا تھا کہ ان کے پاس ان درہم میں سے کچھ باقی نہیں بچا تھا۔

۱۰۲۲- حسن بن محمد بن کیسان، اسماعیل بن اسحق قاضی، سلیمان بن حرب، ابو ہلال کی سند سے مروی ہے:

ایوب بن وائل راہی کہتے ہیں کہ میں ایک مرتبہ مدینہ منورہ آیا۔ مجھے ابن عمرؓ کے ایک پڑوسی نے بتایا کہ ابن عمرؓ کے پاس معاویہؓ کی طرف سے چار ہزار درہم آئے اور ایک دوسرے آدمی کی طرف سے بھی چار ہزار درہم آئے اور ایک تیسرے آدمی کی طرف سے دو ہزار درہم اور ایک اعلیٰ شان چادر آئی ہے۔

چنانچہ ابن عمرؓ بازار تشریف لائے تاکہ سواری کے لئے چارہ وغیرہ خرید لائیں۔ انہوں نے چارے کے لئے ایک کھوٹا درہم آگے بڑھایا، جسے میں نے پہچان لیا۔ میں ان کی اہلیہ کے پاس آیا اور کہا: میں تجھ سے ایک شیء کے متعلق پوچھنا چاہتا ہوں اور مجھے پسند ہے کہ تو مجھ سے سچ بولے؟ میں نے کہا: کیا ابو عبد الرحمنؓ کے پاس معاویہؓ کی طرف سے چار ہزار درہم نہیں آئے اور ایک دوسرے آدمی کی طرف سے بھی چار ہزار درہم اور ایک تیسرے آدمی کی طرف سے دو ہزار درہم اور ایک چادر نہیں آئی؟ کہنے لگی: جی ہاں ضرور آئے ہیں۔ میں نے کہا: بلاشبہ میں نے ابن عمرؓ کو کھوٹے درہم کے بدلے میں چارہ خریدتے دیکھا ہے! بولی: انہوں نے رات کو ہی ساری رقم لوگوں میں تقسیم کر دی تھی، پھر چادر اپنے کاندھے پر ڈالی اور کہیں چل پڑے۔

میں نے کہا: اے تاجروں کی جماعت! تم دنیا کے ساتھ کیا کر رہے ہو؟ حالانکہ ابن عمرؓ کے پاس رات کو (۱۰) دس ہزار درہم آئے اور انہوں نے راتوں رات سب خیرات کر دیئے اور جب صبح کو اٹھے تو اپنی سواری کے لئے کھوٹے درہم کے بدلے میں چارہ خریدا۔ ۱۰۲۳۔ سلیمان بن احمد، ابو یزید قرطبی، نعیم بن حماد، ابن مبارک، عمر بن محمد بن زید بن عبد اللہ بن عمر، نافع کے سلسلہ سند سے مروی ہے ایک مرتبہ حضرت عبد اللہ بن عمرؓ بیمار ہو گئے۔ نافع رحمہ اللہ ان کے لئے انگوروں کا ایک خوشہ خریدا لائے۔ اتنے میں ایک مسکین آ گیا، فرمایا: خوشہ اسے تمہارے دو۔ ایک اور آدمی ان سے ملنے آیا اور وہ انگوروں کا ایک خوشہ اسی فقیر سے ایک درہم کے بدلے میں خریدا لایا۔ لیکن پھر مسکین ان کے پاس آ کھڑا ہوا اور سوال کرنے لگا! فرمایا: یہ خوشہ اسے دے دو۔ پھر ایک آدمی ابن عمرؓ سے ملنے آیا اور اس سے ایک درہم کے انگور خریدا لایا۔ لیکن مسکین پھر سوال کرنے آ گیا۔ فرمایا: یہ خوشہ اسے دے دو۔ ایک اور آدمی ابن عمرؓ سے ملنے آیا اور ایک درہم کے بدلے میں اس سے انگور خریدا لایا۔ مسکین نے دوبارہ سوال کرنے کا ارادہ کیا لیکن اس آدمی نے اسے آنے سے منع کر دیا۔ اگر ابن عمرؓ اس کا علم ہو جاتا تو انگور کبھی نہ چکھتے۔

۱۰۲۴۔ ابو بکر بن مالک، عبد اللہ بن احمد بن حنبل، احمد بن حنبل، یزید بن ہارون، مسلم بن سعید ثقفی، خبیب بن عبد الرحمن کے سلسلہ سند سے مروی ہے: نافع رحمہ اللہ کا بیان ہے کہ ایک مرتبہ حضرت ابن عمرؓ کو انگور کھانے کی خواہش ہوئی۔ آپؓ اس وقت مریض تھے۔ میں ایک درہم کے بدلے میں انگوروں کا ایک خوشہ ان کے لئے خریدا لایا اور ان کے ہاتھ پر رکھ دیا۔ اتنے میں دروازے پر ایک مسکین آن کھڑا ہوا اور سوال کرنے لگا۔ ابن عمرؓ بولے: یہ انگور اسے دیدو! میں نے عرض کیا: آپ اس میں سے کچھ کھالیں، تھوڑا سا چکھ تو لیں۔ فرمایا: نہیں چکھتا ہوں، اسے دے دو۔ چنانچہ انگور میں نے مسکین کو دے دیے۔ میں دوبارہ اسی سے ایک درہم کے بدلہ وہ انگور خریدا لایا اور ان کے ہاتھ پر رکھ دیے۔ سائل نے دوبارہ سوال کر دیا ابن عمرؓ نے فرمایا: انگور اسے دیدو میں نے عرض کیا، آپ اس میں سے کھالیں۔ تھوڑا چکھ تو لیں! فرمایا: نہیں چکھتا ہوں، اسے دے دو۔ میں اسے دے کر دوبارہ خریدا لایا۔ لیکن اس سائل نے دوبارہ سوال کر دیا، ابن عمرؓ نے فرمایا: انگور اسے دیدو۔ میں نے کہا: آپ کچھ کھالیں، تھوڑا چکھ لیں۔ فرمایا نہیں بلکہ اسے دیدو۔ چنانچہ میں نے انگور سائل کو دیدیئے الغرض اسی طرح تین چار مرتبہ واقعہ پیش آیا۔ بالآخر میں نے سائل سے کہا: تیری ہلاکت ہو! کیا تجھے حیا نہیں آتی؟ چنانچہ میں پھر ایک درہم کے انگور خریدا لایا اور ابن عمرؓ کو دیدیئے پھر انہوں نے تناول فرمائے۔

۱۰۲۵۔ ابراہیم بن عبد اللہ، محمد بن اسحاق، قتیبہ بن سعید، یث بن سعد، خالد بن یزید، سعید بن ابی ہلال کے سلسلہ سند سے مروی ہے: ایک مرتبہ حضرت عبد اللہ بن عمرؓ مقام جحفہ میں اترے۔ آپؓ کچھ مریض تھے۔ فرمایا: مجھے مچھلی کی خواہش ہے۔ چنانچہ خدام نے مچھلی تلاش کی مگر صرف ایک ہی مچھلی کہیں سے دستیاب ہو سکی۔ چنانچہ ان کی بیوی صفیہ بنت ابی عبید نے مچھلی لے لی اور اچھی طرح فرائی کی اور پھر انہیں پیش کی۔ اتنے میں ایک مسکین ادھر آ نکلا اور ابن عمرؓ کے سر پر آ کر کھڑا ہو گیا۔ ابن عمرؓ نے فرمایا یہ لو پکڑو۔ گھر والے سارے تعجب سے کہنے لگے: سبحان اللہ! اس مچھلی نے تو ہمیں تمہکا دیا، حالانکہ ہمارے پاس اور بھی خوشہ ہے ہم اس مسکین کو مچھلی کے علاوہ اور کچھ دیدیتے ہیں! فرمایا: لیکن عبد اللہ تو اس مچھلی کو پسند کرتا ہے۔ (یعنی جسے پسند کرتا ہے اسے ہی خیرات کرے گا۔)

۱۰۲۶۔ ابو محمد بن حیان، ابوتحی رازی، ہناد بن سری، قبیصہ بن عقبہ بن سلیم عنبری، ابو بکر بن جعفر کے سلسلہ سند سے مروی ہے کہ حضرت عمر بن سعد کا بیان ہے کہ ایک مرتبہ حضرت ابن عمرؓ کو کسی مرض کی شکایت ہو گئی اور انہوں نے مچھلی کی خواہش ظاہر کی۔ چنانچہ مچھلی تیار کر کے جوئی ان کے سامنے رکھی گئی، اتنے میں ایک سائل آ گیا۔ ابن عمرؓ نے فرمایا: مچھلی اٹھا کر اسے دے دو۔ ان کی بیوی کہنے لگی: ہم اسے ایک درہم دے دیں گے، وہ درہم اس کے لئے مچھلی سے زیادہ نفع بخش ہے۔ آپؓ اپنی خواش پوری کر لیں، فرمایا: اب میری خواہش وہی ہے جو میں کہہ رہا ہوں۔

۱۰۲۷- محمد بن علی، حسین بن ابی معشر، ابو خطاب، حاتم بن وردان، ایوب، نافع کا بیان ہے کہ ایک مرتبہ حضرت ابن عمرؓ نے مچھلی کا شوق ظاہر کیا۔ چنانچہ میں ان کے لئے مچھلی خرید لایا اور بھون کر ان کے سامنے رکھ دی۔ اتنے میں ایک سائل آ گیا۔ ابن عمرؓ نے مچھلی جیسی تھی ویسی ہی اٹھا کر اسے دے دینے کا حکم دیا۔ انہوں نے مچھلی سے زرہ برابر بھی نہیں چکھاتھا۔ گھر والوں نے کہا ہم سائل کو اس مچھلی کی قیمت دیدیتے ہیں جو کہ سائل کے لئے بہتر بھی ہے! لیکن ابن عمرؓ نے انکار کر دیا۔

۱۰۲۸- ابراہیم بن عبد اللہ، محمد بن اسحق، قتیبہ بن سعید، کثیر بن ہشام، جعفر بن برقان، میمون بن مہران کے سلسلہ سند سے مروی ہے کہ ایک مرتبہ حضرت ابن عمرؓ کی بیوی کو ڈانٹا گیا، اس سے کہا گیا: کیا تم اس بوڑھے کے ساتھ نرمی والا برتاؤ نہیں کرتی ہو، کہنے لگی: میں ان کے ساتھ کیا کروں! ہم ان کے لئے کھانا تیار کرتے ہیں تو یہ کسی کو کھانے کے لئے بلا لیتے ہیں۔ چنانچہ میں کھانا کچھ مسکینوں کے پاس بھیج دیتی ہوں جو ان کے راستے میں بیٹھتے ہوتے ہیں۔

ابن عمرؓ کی بیوی ان مسکینوں سے کہتی تھی کہ ابن عمرؓ کے راستے میں مت بیٹھو۔ پھر ابن عمرؓ گھر آتے ہیں اور حکم دیتے ہیں کہ فلاں فلاں کے پاس کھانا بھیج دو۔ چنانچہ ان کی بیوی ان لوگوں کے پاس کھانا بھیج دیتی تھی اور ساتھ کہہ دیتی: اگر تمہیں ابن عمرؓ بلائیں مت آنا، ابن عمرؓ فرماتے: تم چاہتے ہو کہ میں آج کی رات کھانا نہ کھاؤں چنانچہ وہ اس رات کھانا تناول نہ فرماتے تھے۔

۱۰۲۹- ابو حامد بن جبلة، محمد بن اسحق، محمد بن بکار، ابو معشر، محمد بن قیس کے سلسلہ سند سے مروی ہے:

حضرت عبد اللہ بن عمرؓ مسکینوں کے ساتھ بیٹھ کر کھانا تناول فرماتے تھے حتیٰ کہ اس طرح سے ان کے جسم میں نقاہت پیدا ہو گئی چنانچہ ان کی اہلیہ کھجوروں سے بنا ہوا شیرہ ان کے لئے تیار کر لیتی تھی اور جب ابن عمرؓ کھانا تناول فرماتے وہ شیرہ انہیں ساتھ ساتھ پلاتی رہتی تھیں۔

۱۰۳۰- سلیمان بن احمد، اسحق بن ابراہیم، عبد الرزاق، معمر، زہری، ضمرہ بن عبد اللہ بن عمر کا بیان ہے کہ اگر کھانا زیادہ ہوتا اور ابن عمرؓ کسی کھانا کھانے والے کو پا لیتے تو خود پیٹ بھر کر نہیں کھانا کھاتے تھے۔ چنانچہ ایک مرتبہ ابن مطیع ان کی تیماردازی کرنے ان کے پاس آئے۔ آپؓ کا جسم بہت کمزور ہو چکا تھا۔ ابن مطیع صفیہ سے کہنے لگے: تم ان کے ساتھ نرم برتاؤ کیوں نہیں کرتی ہو (یعنی انہیں اچھا اچھا کھانا کیوں نہیں بنا کر دیتی ہوتا کہ ان کے جسم کی قوت و طاقت لوٹ آئے) تم ان کے لئے عمدہ قسم کا کھانا تیار کرو! بیوی بولی: ہم لوگ کھانا تیار کرتے ہیں لیکن وہ اہل خانہ میں سے ہر آدمی کو اور جو آدمی ان کے پاس حاضر ہوتا ہے ضرور اپنے ساتھ کھانے میں شریک کر لیتے ہیں۔ ابن مطیع کہنے لگے: اے ابو عبد الرحمن! اگر آپ عمدہ کھانا استعمال کریں ممکن ہے آپ کا جسم اصلی حالت پر لوٹ آئے۔ فرمایا: میری عمر کے اسی (۸۰) سال بیت چکے ہیں۔ میں نے اس عمر میں ایک بار بھی پیٹ بھر کر نہیں کھایا۔ اب تم چاہتے ہو کہ میں پیٹ بھر کر کھانا کھاؤں..... اب جبکہ میری عمر صرف اتنی باقی رہ گئی ہے جس قدر گدھا اپنی پیاس مٹانے کے لئے پانی کی طرف مڑتا ہے (یعنی اب تو میری عمر بہت قلیل رہ گئی ہے، جانوروں میں گدھے سے پیاس بالکل برداشت نہیں ہوتی اور وہ بہت جلد جلد پانی پیتا ہے۔)

یہ حدیث عمر بن حمزہ نے اپنے والد سے اسی طرح روایت کی ہے۔

۱۰۳۱- ابو بکر بن مالک، عبد اللہ بن احمد بن حنبل، ہاشم بن قاسم، عاصم بن محمد، عمر بن حمزہ بن عبد اللہ کا بیان ہے کہ ایک مرتبہ میں اپنے والد حمزہ بن عبد اللہ بن عمر کے ساتھ تھا۔ اچانک ایک آدمی گزار کہنے لگا: ایک مرتبہ میں نے تمہیں (حمزہ بن عبد اللہ) کو عبد اللہ بن عمرؓ کے ساتھ مقام جرف میں کچھ باتیں کرتے دیکھا تھا بتاؤ تم عبد اللہ بن عمرؓ سے کیا کہہ رہے تھے؟ میرے والد نے جواب دیا: میں نے کہا تھا: اے ابو عبد الرحمن! آپ کا جسم دبلا اور لاغر ہو چکا ہے اور اب آپ کی عمر بڑھاپے کو پہنچ چکی ہے۔ آپ کے جلساء آپ کا حق نہیں پہنچاتے اور نہ ہی آپ کے شرف و مرتبہ سے واقف ہیں۔ آپ اپنے اہل خانہ کو حکم دیں کہ آپ کے لئے کھانا بنائیں اور آپ سے نرم

و خوشگوار برتاؤ کریں تاکہ آپ کا جسم از سر نو طاقتور ہو جائے۔ ابن عمرؓ نے جواب میں فرمایا: تیری ہلاکت ہو، بخدا! میں نے گیارہ سالوں سے اور نہ ہی بارہ سالوں سے اور نہ ہی تیرہ سالوں سے اور نہ ہی چودہ سالوں سے پیٹ بھر کر کھانا کھایا ہے، اور نہ ہی ایک آدھ مرتبہ پیٹ بھر کر کھانا کھایا ہے اور اب یہ کیسے ہو سکتا ہے جبکہ میری عمر تو بس اتنی ہی باقی ہے جتنا کہ گدھے کا شدت پیاس سے پانی پینا (یعنی جس طرح جانوروں میں پیاسا گدھا فوراً پانی کی طرف بڑھتا ہے اسی طرح میں بھی انقضائے عمر کی طرف جلدی سے بڑھ رہا ہوں۔ یعنی اب تو میری بہت تھوڑی سی عمر باقی رہی ہے اس قسم کے تکلفات کرنے کی اب کیا ضرورت ہے)۔

۱۰۳۲- سلیمان بن احمد، محمد بن نصر بن صالح، ابراہیم بن حمزہ، عبدالعزیز بن محمد، عبید اللہ بن عمر، نافع کے سلسلہ سند سے مروی ہے:

حضرت عبداللہ بن عمرؓ نے فرمایا: جب سے میں اسلام کی دولت سے مالا مال ہوا ہوں شکم سیر ہو کر کھانا نہیں کھایا۔

۱۰۳۳- احمد بن جعفر بن حمدان، عبداللہ بن احمد بن حنبل، لیث بن خالد بلخی، علاء بن خالد مجاشعی، ابوبکر بن حفص کے سلسلہ سند سے مروی ہے کہ حضرت عبداللہ بن عمرؓ نے جب بھی کھانا تناول فرمایا ان کے دسترخوان پر ضرور کوئی نہ کوئی یتیم موجود ہوتا تھا۔

۱۰۳۴- محمد بن علی بن حبیش، احمد بن یحییٰ حلوانی، احمد بن یونس، سری بن یحییٰ، حسن (دوسری سند) ابوبکر بن مالک، عبداللہ بن احمد بن حنبل، احمد بن حنبل، یثیم، منور، حسن، امام احمد کی دوسری سند یزید بن ہارون، سفیان بن حسن، حسن بصری رحمہ اللہ تینوں اسناد سے مروی ہے:

حضرت عبداللہ بن عمرؓ جب بھی دوپہر یا شام کا کھانا تناول فرماتے اپنے گرد و پیش کے یتیموں کو ضرور بلا لیتے۔ چنانچہ ایک دن دوپہر کا کھانا تناول فرمانے بیٹھے اور ایک یتیم کی طرف پیغام بھیجا لیکن اتفاقاً یتیم نہ ملا۔ اس وقت ان کے سامنے کوئے ہوئے ستوتھے جنہیں وہ عموماً دوپہر کے کھانے کے بعد نوش فرماتے تھے۔ چنانچہ جب کھانے سے فارغ ہوئے تب یتیم آ گیا اور ابن عمرؓ ہاتھ میں پینے کے لئے ستواٹھائے ہوئے تھے، انہوں نے وہی ستو یتیم کو تھما دیا اور فرمایا: پکڑو میں نہیں سمجھتا کہ تم نے دھوکہ کھایا ہے۔

۱۰۳۵- سالم بن عصام، یحییٰ بن حکیم، عمر بن ابی خلیفہ، ارج بن کثیر کے سلسلہ سند سے مروی ہے:

حضرت عبداللہ بن عمرؓ سائل کو نامراد واپس نہیں لوٹاتے تھے حتیٰ کہ بسا اوقات کوئی جذامی آ جاتا اور برتن میں ان کے ساتھ کھانا کھانے بیٹھ جاتا اور اس کی انگلیوں سے خون ٹپکتا رہتا۔

۱۰۳۶- عبداللہ اصفہانی، ابراہیم بن محمد بن حسن، احمد بن سعید، ابن وہب، ابن لہیعہ، عبید اللہ بن مغیرہ، عبید اللہ بن عدی (ابن عمرؓ کا آزاد کردہ غلام) ایک مرتبہ عراق سے حضرت عبداللہ بن عمرؓ کے پاس آیا اور سلام کیا پھر کہنے لگا: میں آپ کو ایک ہدیہ پیش کرتا ہوں۔ فرمایا: وہ کیا ہدیہ ہے؟ جواب دیا: جوارش (ایک دوائی جو ہاضمے کے لئے مؤثر ہوتی ہے)۔ فرمایا: جوارش کیا ہے؟ عبید اللہ بن عدی نے جواب دیا: یہ (دوائی ہے جو) کھانا ہضم کر دیتی ہے، ابن عمرؓ نے فرمایا: میں نے چالیس سال سے پیٹ بھر کر کھانا نہیں کھایا لہذا میں اسے کیا کروں گا۔

۱۰۳۷- احمد بن جعفر بن حمدان، عبداللہ بن احمد بن حنبل، یثیم، منصور، ابن سیرین رحمہ اللہ کے سلسلہ سند سے مروی ہے کہ ایک آدمی نے حضرت ابن عمرؓ سے کہا: کیا میں آپ کے لئے جوارش نہ بنا دوں؟ ابن عمرؓ نے فرمایا: جوارش کیا چیز ہے؟ آدمی نے کہا: جوارش ایک دوائی ہے، جب آپ کا کھانا ہضم نہ ہونے پائے تو آپ اسے استعمال کر لیں کھانا فوراً ہضم ہو جائے گا۔ ابن عمرؓ نے فرمایا: میں نے چار مہینوں سے پیٹ بھر کر کھانا نہیں کھایا۔ مجھے اس کے استعمال کی ضرورت نہیں۔ میں کچھ ایسے لوگوں کے ساتھ رہا ہوں جو کبھی پیٹ بھر کر کھانا کھاتے تھے اور کبھی بھوکے رہتے۔

۱۰۳۸- ابوبکر بن مالک، عبداللہ بن احمد بن حنبل، احمد بن حنبل، ابو معاویہ، مالک (بن مغول) نافع کے سلسلہ سند سے مروی ہے کہ:

حضرت عبداللہ بن عمرؓ کے پاس ایک مرتبہ ایک چیز لائی گئی جسے کبر کہا جاتا ہے۔ ابن عمرؓ نے فرمایا: ہم اسے کیا کریں گے؟ لانے والے نے کہا: یہ آپ کے پیٹ میں پڑے ہوئے کھانے کو خوشگوار بنائے گی (یعنی زود ہاضم ہے)۔ فرمایا: میرے اوپر مہینہ بھر گزر جاتا ہے میں پیٹ بھر کر نہیں کھاتا ہوں مگر ایک آدھ مرتبہ۔

۱۰۳۹- ابراہیم بن عبد اللہ، محمد بن اسحق، قتیبہ بن سعید، کثیر بن ہشام، جعفر بن برقان، میمون بن مہران کے سلسلہ سند سے مروی ہے: ایک مرتبہ نجدہ حروری (خارجی) کے کچھ ساتھی حضرت عبداللہ بن عمرؓ کے اونٹوں کے پاس سے گزرے اور اونٹوں کو اپنے ساتھ ہانک کر لے گئے۔ مگر اونٹوں کا چرواہا (رکھوالا) واپس آ گیا اور کہنے لگا: اے ابو عبد الرحمن! اپنے اونٹوں کو اب عند اللہ باعث قربت سمجھئے! ابن عمرؓ نے اس سے پوچھا: بھلا اونٹوں کو ہوا کیا؟ چرواہے نے جواب دیا: نجدہ کے کچھ لوگ اونٹوں کے پاس سے گزرے اور ہانک کر انہیں اپنے ساتھ لیتے گئے۔ فرمایا: یہ کیسے ہو گیا کہ وہ لوگ اونٹوں کو تولے گئے اور تمہیں چھوڑ گئے؟ چرواہا بولا: وہ لوگ مجھے بھی اپنے ساتھ لے گئے تھے لیکن میں ان کے ہاتھ سے نکل بھاگا۔ فرمایا: تجھے کیا داعیہ پیش آیا جو تو انہیں چھوڑ کر میرے پاس آ گیا؟ کہا: آپ مجھے ان سے زیادہ محبوب ہیں۔ فرمایا: قسم اس ذات کی جس کے سوا کوئی معبود نہیں کیا واقعہ میں تجھے ان سے زیادہ محبوب ہوں؟ چنانچہ چرواہے نے قسم اٹھا کر اقرار کیا۔ فرمایا: بلاشبہ میں تجھے بھی اونٹوں کے ساتھ باعث قربت سمجھتا ہوں (یعنی عند اللہ باعث اجر و ثواب سمجھتا ہوں) چنانچہ حضرت ابن عمرؓ نے چرواہے کو آزاد کر دیا (وہ غلام تھا اس لئے آزاد کر دیا)۔ چنانچہ کچھ ہی عرصہ کے بعد ایک آدمی آیا اور کہنے لگا: کیا آپ کو فلاں اونٹنی میں رغبت ہے؟ وہ بازار میں بک رہی ہے۔ فرمایا: مجھے میری چادر دے دو۔ جب انہوں نے چادر اپنے کاندھوں پر ڈالی، چلنے ہی لگے تھے کہ تھوڑی دیر کیلئے کھڑے ہو گئے پھر فوراً بیٹھ گئے اور کاندھوں سے چادر اتار کر رکھ دی۔ پھر فرمایا: میں تو اس اونٹنی کو عند اللہ باعث اجر و ثواب سمجھ چکا ہوں (اور اللہ کی راہ میں دے چکا ہوں) اب میں اسے کیوں طلب کروں؟۔

۱۰۴۰- ابراہیم بن عبد اللہ، محمد بن اسحق، قتیبہ بن سعید، کثیر بن ہشام، جعفر بن برقان، میمون بن مہران کے سلسلہ سند سے مروی ہے کہ حضرت ابن عمرؓ نے اپنے ایک غلام کو مکاتب بنادیا (مکاتب وہ ہوتا ہے جسے کہا جائے تم اتنے پیسے لاؤ تو تم آزاد ہو) اور بدل کتابت (کی رقم) قسط وار غلام پر مقرر کر دی۔ چنانچہ جب پہلی ہی قسط کی ادائیگی کا وقت ہوا غلام ابن عمرؓ کے پاس آیا۔ پوچھا: تم یہ قسط کہاں سے کما کر لائے ہو؟ غلام بولا: میں کام بھی کرتا تھا اور مانگتا بھی تھا۔ ابن عمرؓ نے فرمایا: کیا تم میرے پاس لوگوں کے اوساخ (وسخ کی جمع بمعنی میل کچیل) لائے ہو اور مجھے وہ کھلانا چاہتے ہو؟ جاؤ تم اللہ کے لئے آزاد ہو اور جو کچھ تم اپنے ساتھ لائے ہو وہ تمہاری اپنی ملکیت ہوا۔

۱۰۴۱- ابراہیم بن عبد اللہ، محمد بن اسحق، قتیبہ بن سعید، کثیر بن ہشام، جعفر بن برقان، میمون بن مہران کے سلسلہ سند سے مروی ہے کہ حضرت عبداللہ بن عمرؓ کے بیٹوں میں سے ایک نے عبداللہ بن عمرؓ سے ازار (تہبند) مانگا اور کہا: میرا ازار پھٹ چکا ہے۔ فرمایا: اپنا ازار کاٹو اور پھر اسے پہن لو۔ یعنی عام کپڑوں میں سے اپنے لئے ازار بنالو)۔ لیکن لڑکے نے ایسا کرنا ناپسند سمجھا۔ ابن عمرؓ نے اس سے فرمایا: بڑا افسوس ہے! اللہ سے ڈرو! تم ان لوگوں میں سے نہ بنو! جنہوں نے اللہ کے دیئے ہوئے سارے رزق کو اپنے بطون میں ڈال لیا اور جسموں پر پہن لیا۔

۱۰۴۲- ابو حامد بن جبلة، محمد بن اسحق، حسن بن عبد العزیز جروی، ضمہ، رجاہ بن ابی سلمہ، میمون بن مہران کے سلسلہ سند سے مروی ہے: میمون کہتے ہیں: ایک مرتبہ میں حضرت ابن عمرؓ کے گھر میں داخل ہوا میں نے ان کے گھر میں کوئی ایسی چیز نہیں پائی جو میری اس چادر کے برابر قیمت کی ہو۔

۱۰۴۳- ابوبکر بن مالک، عبداللہ بن احمد بن حنبل، ابو معمر، یوسف بن یحیٰ، بلشون، بلشون کے سلسلہ سند سے مروی ہے کہ حضرت عائشہؓ نے فرمایا: میں نے عبداللہ بن عمرؓ سے بڑھ کر کسی کو نہیں دیکھا جو نبی کریم ﷺ کے ان صحابہ کرامؓ کے ساتھ زیادہ مشابہت رکھتا ہو جو دھاری دار چادروں میں دفن کر دیئے گئے (یعنی ابوبکرؓ و عمرؓ و عثمانؓ اور دیگر اکابر صحابہ کرامؓ)۔

۱۰۴۴- ابو بکر بن مالک، عبد اللہ بن احمد بن حنبل، احمد بن حنبل، موسیٰ بن داؤد کے سلسلہ سند سے مروی ہے کہ مالک بن انس رحمہ اللہ کا بیان ہے کہ مجھے حدیث سنائی گئی ہے کہ ایک مرتبہ حضرت ابن عمرؓ مقام جحفہ میں اترے۔ ابن عامر بن کریم نے اپنے نان بائی کو حکم دیا کہ پکا ہوا کھانا ابن عمرؓ کے پاس لے جاؤ۔ چنانچہ نان بائی ایک برتن اٹھا کر لے گیا۔ حضرت ابن عمرؓ نے فرمایا: اسے یہاں رکھ دو، نان بائی پھر ایک دوسرا برتن اٹھا لایا۔ نان بائی نے پہلے برتن کو اٹھانا چاہا۔ ابن عمرؓ نے فرمایا تم کیا کر رہے ہو؟ کہا: میں اسکو اٹھانا چاہتا ہوں! فرمایا: اسے چھوڑ دو اور دوسرے کو اسی میں انڈیل دو۔ چنانچہ نان بائی جب بھی کھانے سے بھرا ہوا برتن (جو کہ پیالہ نما تھا) لاتا اور پہلے والے برتن پر بھا جاتا۔ آخر کار خادم ابن عامر کے پاس واپس گیا اور کہنے لگا: اس اعرابی (دیہاتی) کا پیٹ بہت بھوکا ہے۔ ابن عامر نے غلام کو جواب دیا: یہ تو تمہارے سردار ابن عمرؓ ہیں۔

۱۰۴۵- غلام سے محبت..... ابو بکر بن مالک، عبد اللہ بن احمد بن حنبل، احمد بن حنبل، موسیٰ بن داؤد، مالک بن انس...

ابو جعفر قاری کا بیان ہے کہ ایک مرتبہ میرے آقا نے کہا: ابن عمرؓ کے ساتھ جاؤ اور ان کی خدمت کرو۔ چنانچہ میں نے راستے میں دیکھا کہ حضرت ابن عمرؓ جب بھی کسی پانی پر اترتے تو اس پانی کے مالکان کو بلاتے اور اپنے ساتھ کھانے میں شریک کر لیتے۔ چنانچہ ان کے بڑے بیٹے آتے اور کھانا کھاتے لیکن وہ خود صرف دو یا تین لقمے تناول فرماتے۔ چنانچہ جب مقام جحفہ میں پہنچے وہاں ان کے پاس ایک سیاہ فام عریاں بدن غلام آیا۔ ابن عمرؓ نے اسے اپنے پاس بلایا۔ غلام بولا: میں کوئی ایسی جگہ نہیں پاتا ہوں جس میں میں بیٹھوں چونکہ آپ کے ارد گرد لوگ بیٹھے ہیں۔ چنانچہ میں نے ابن عمرؓ کو دیکھا کہ وہ ایک جانب کھسک گئے اور غلام کو اپنے سینے سے چمٹا لیا۔

۱۰۴۶- احمد بن جعفر بن حمدان، عبد اللہ بن احمد بن حنبل، ابو کامل، ابو عوانہ، ہلال بن خباب قزعمہ کہتے ہیں میں نے حضرت ابن عمرؓ پر کھر درے کپڑے دیکھے۔ میں نے ان سے عرض کیا: اے ابو عبد الرحمن! میں آپ کے لئے کپڑے لایا ہوں جو کہ خراسان میں بنائے جاتے ہیں۔ (اگر آپ پہن لیں تو) میری آنکھیں ٹھنڈی ہوں گی، چونکہ آپ پر کھر درے کپڑے ہیں۔ فرمایا: مجھے دکھاؤ تاکہ میں انہیں ایک نظر دیکھ تو لوں۔ چنانچہ ابن عمرؓ نے کپڑے لے کر ہاتھ سے چھوئے پھر فرمایا: کیا یہ ریشم کے ہیں؟ میں نے کہا: نہیں بلکہ یہ توروی کے ہیں۔ فرمایا: مجھے خوف ہے کہ میں انہیں لے لوں اور شیخی اور فخر میں مبتلا نہ ہو جاؤں، اور اللہ تعالیٰ شیخی کرنے والے اور فخر کرنے والے کو پسند نہیں فرماتے۔

۱۰۴۷- سلیمان بن احمد، محمد بن عبد اللہ حضرمی، عثمان بن ابی شیبہ، یونس بن ابی یعفور، ابو یعفور کے سلسلہ سند سے مروی ہے کہ ایک آدمی نے حضرت ابن عمرؓ سے پوچھا: میں کیسے کپڑے پہنوں؟ فرمایا: ایسے کپڑے پہنو جنہیں پہن کر تمہیں بے وقوف لوگ حقیر نہ سمجھیں اور نہ ہی علیم الطبع لوگ تمہیں ڈانٹیں۔ اس آدمی نے عرض کیا وہ کیسے کپڑے ہیں؟ ابن عمرؓ نے فرمایا: وہ کپڑے ایسے ہیں کہ جنگلی قیمت پانچ درہم سے لیکر بیس درہم تک ہو (یعنی درمیانہ درجہ کے کپڑے پہنو)۔

۱۰۴۸- سلیمان بن احمد، علی بن عبد العزیز، عارم ابو نعمان، ابو عوانہ، عبد اللہ بن حمیش کا بیان ہے کہ میں نے ابن عمرؓ پر معافری کپڑے (ایک قسم کا کپڑا جسے یمن کا قبیلہ معافریا کرتا تھا) دیکھے اور ان کی تہبند نصف پنڈلی تک تھی۔

۱۰۴۹- احمد بن سنان، ابو عباس سراج، ابو عمر، سفیان، عمرو بن دینار کے سلسلہ سند سے مروی ہے:

ایک مرتبہ حضرت عمرؓ نے فرمایا: جب سے نبی ﷺ دنیا سے رخصت ہوئے ہیں میں نے اینٹ پر اینٹ نہیں رکھی (یعنی مکانات تعمیر نہیں کئے) اور نہ ہی کھجوروں کے باغات لگائے۔

۱۰۵۰- ابو حامد بن جبلة، محمد بن اسحاق، محمد بن صباح، سفیان، عمر بن محمد بن زید (جو کہ صدوق اور نیکوکار ہیں)، محمد بن زید کے سلسلہ سند سے

روایت کرتے ہیں:

حضرت عبداللہ بن عمرؓ کی ایک حویلی تھی جسے چھوڑ کر دوسری جگہ منتقل ہو گئے۔ چنانچہ جب بھی اس حویلی کے پاس سے گزرتے اپنی آنکھیں بند کر لیتے اور لمحہ بھر کے لئے بھی اسکی طرف نظر اٹھا کر نہیں دیکھتے تھے اور نہ ہی کبھی اس میں پڑاؤ ڈالنے کے لئے اترتے۔

۱۰۵۱- ابن عمرؓ کی عبادت کا حال..... سلیمان بن احمد، اسحق بن ابراہیم، عبدالرزاق، معمر، زہری، سالم کے سلسلہ سند سے مروی ہے:

حضرت عبداللہ بن عمرؓ نے فرمایا: میں رسول اللہ ﷺ کے عہد میں غیر شادی شدہ نوجوان لڑکا تھا اور رات کو مسجد میں سو جایا کرتا تھا۔ رسول اللہ ﷺ کے زمانے میں جب کوئی آدمی خواب دیکھتا تو دوسرے دن رسول کریم ﷺ کو بیان کرتا (تاکہ آپ ﷺ سے خواب کی تعبیر سن لے)۔ چنانچہ مجھے بھی آرزو ہوئی کہ میں بھی کوئی خواب دیکھوں تاکہ رسول اکرم ﷺ کو بیان کر سکوں۔ تاہم میں نے (ایک رات) خواب دیکھا (وہ یوں) گویا کہ دو فرشتے مجھے پکڑ کر دوزخ کی طرف لے جا رہے ہیں۔ (کیا دیکھتا ہوں کہ) کنویں کی طرح دوزخ کا بھی منڈیر بندھا ہوا ہے اور دوزخ کے بھی کنویں کے کناروں کی طرح دو کنارے ہیں۔ اچانک میں نے دوزخ میں اُلٹے لٹکے ہوئے کچھ لوگ دیکھے اور میں نے انہیں پہچان بھی لیا، پھر میں نے ”اعوذ باللہ من النار اعوذ باللہ من النار“ دوزخ سے اللہ تعالیٰ کی پناہ، دوزخ سے اللہ تعالیٰ کی پناہ، کہنا شروع کر دیا۔ (وہیں) مجھے ایک اور فرشتہ ملا جو مجھے کہہ رہا تھا: مت ڈرو، مت ڈرو۔ چنانچہ میں نے یہ خواب اپنی بہن حفصہؓ کو سنایا۔ پھر حفصہؓ نے رسول اللہ ﷺ کو بیان کیا۔ رسول اللہ ﷺ نے فرمایا: عبداللہ بہت اچھا آدمی ہے اگر وہ رات کو نماز پڑھا کرے۔ سالم رحمہ اللہ کہتے ہیں: اس کے بعد عبداللہ رات کو بہت کم سوتے تھے۔

یہ حدیث امام احمد و اسحق نے عبدالرزاق سے روایت کی ہے اور ایوب نے نافع عن ابن عمرؓ کے طریق سے مختصر روایت کی ہے۔
۱۰۵۲- محمد بن احمد بن حسن، بشر بن موسیٰ، خلاد بن یحییٰ، عبدالعزیز بن ابی رواد، (دوسری سند) ابو محمد بن حیان، ابو یعلیٰ، محمد بن حسین برجلانی، زید بن حباب، عبدالعزیز بن ابی رواد، نافع کے سلسلہ سند سے مروی ہے کہ حضرت ابن عمرؓ کی عشاء کی نماز جب جماعت سے فوت ہو جاتی تو بقیہ پوری رات بیدار رہتے (اور نماز پڑھتے رہتے)۔

۱۰۵۳- سلیمان بن احمد، یزید قرطبی، اسد، ولید بن مسلم، ابن جابر، سلیمان بن موسیٰ، نافع کے سلسلہ سند سے مروی ہے کہ حضرت ابن عمرؓ رات بھر نماز میں مشغول رہتے پھر کہتے: اے نافع! کیا سحری کا وقت ہو چکا ہے؟ نافع رحمہ اللہ جواب دیتے: ابھی سحری نہیں ہوئی، چنانچہ ابن عمرؓ دوبارہ نماز میں مشغول ہو جاتے پھر پوچھتے: اے نافع! کیا ہم نے سحری کا وقت کر لیا ہے۔ نافع رحمہ اللہ جواب دیتے: جی ہاں۔ چنانچہ ابن عمرؓ بیٹھ جاتے اور استغفار و دعا کرنے لگ جاتے تا وقتیکہ صبح ہو جائے (یعنی نماز فجر کا وقت ہو جائے)۔

۱۰۵۴- محمد بن علی، حسین بن مودود، بندار، ابن ابی عدی، ابن عون، محمد کے سلسلہ سند سے مروی ہے کہ حضرت ابن عمرؓ رات کو جب بیدار ہوتے نماز میں مشغول ہو جاتے۔

۱۰۵۵- ابو بکر بن مالک، عبداللہ بن احمد بن حنبل، ابو عامر عقدی، داؤد بن ابی فرات کی سند سے مروی ہے:

عبداللہؓ کے غلام ابو غالب کہتے ہیں: آپؓ مکہ میں ہمارے ہاں اترے۔ میں نے انہیں دیکھا کہ رات کو تہجد پڑھتے تھے۔ چنانچہ ایک رات صبح سے تھوڑی دیر پہلے مجھ سے فرمانے لگے: اے ابو غالب! کیا تم اٹھ کر نماز نہیں پڑھتے ہو؟ کاش کہ آپ ایک تہائی قرآن مجید پڑھ لیتے! میں نے عرض کیا: اب تو صبح قریب ہو چکی ہے میں ایک تہائی قرآن مجید کیسے پڑھ سکتا ہوں؟ فرمایا سورت اخلاص یعنی ”قل هو اللہ احد“ تہائی قرآن کے برابر ہے۔

۱۰۵۶- ابو بکر بن مالک، عبداللہ بن احمد بن حنبل، صالح بن عبداللہ ترمذی، محمد بن فضل بن غزوان، نافع کے سلسلہ سند سے مروی ہے کہ

حضرت عبداللہؓ ظہر اور عصر کے درمیان عبادت یعنی نماز وغیرہ میں مشغول رہتے تھے۔

۱۰۵۷- ابو حامد بن جبلة، محمد بن اسحق، محمد بن صباح، ولید، ابن جریج، ابراہیم بن میسرہ، طاؤس رحمہ اللہ کہتے ہیں: میں نے حضرت عبداللہ بن عمرؓ کی طرح نماز پڑھتے ہوئے کسی کو نہیں دیکھا۔ چنانچہ میں نے قبلہ کی طرف منہ، ہتھیلیاں اور پاؤں کیے ہوئے ان سے زیادہ کسی کو نہیں دیکھا۔

۱۰۵۸- محمد بن حسن یقطینی، صالح بن احمد، قاسم بن بشر بن معروف، سفیان بن عیینہ، مسعر، سعید بن ابی بردہ، ابو بردہ کہتے ہیں میں نے ایک مرتبہ حضرت ابن عمرؓ کے پہلو میں کھڑے ہو کر نماز پڑھی۔ چنانچہ میں نے انہیں سنا آپؓ سجدے میں کہہ رہے تھے: یا اللہ! تو اپنی ذات کو میرے لئے محبوب ترین شی بنادے اور سب سے زیادہ اپنی ذات کا ذکر مجھے عطا فرمادے۔ نیز میں نے انہیں سجدے میں کہتے ہوئے سنا: اے میرے پروردگار! اپنے فضل و کرم کا مجھ پر انعام کرتا کہ میں گناہگاروں کی پشت پناہی نہ کر سکوں۔

ابن عمرؓ بسا اوقات فرمایا کرتے: جب سے میں اسلام لایا ہوں اس وقت سے جو نماز بھی پڑھی اس میں میں نے یہ امید کی کہ وہ نماز کفارہ بن جائے۔

۱۰۵۹- سلیمان بن احمد، معاذ بن ثنی، مسدد، ابو عوانہ، حصین، عبداللہ بن سبرہ کے سلسلہ سند سے مروی ہے: حضرت عبداللہ بن عمرؓ جب صبح کو اٹھتے تو کہتے: یا اللہ! تو نے اپنے بندوں میں صبح کو جو خیر و بھلائی تقسیم کرنی ہے سب سے زیادہ حصہ مجھے عطا فرما اور مجھے سب سے زیادہ نور عطا فرما، جس کے ذریعے تو ہدایت فرماتا ہے، وہ رحمت عطا فرما جسے تو روئے زمین پر پھیلا دیتا ہے، مجھے اپنے کشادہ رزق میں سے عطا فرما، میری تنگی و سختی کو دور فرمادے، پیش آنے والی مصیبت و بلا کو مجھ سے ہٹا دے اور جو فتنہ پیش آنے والا ہے اسے مجھ سے پھیر دے۔

۱۰۶۰- محمد بن علی، حسین بن محمد بن بشار و محمد بن ثنی، محمد بن جعفر، شعبہ، قتادہ، سعید بن مسیب کے سلسلہ سند سے مروی ہے کہ جس دن حضرت عبداللہ بن عمرؓ دنیا سے رخصت ہوئے، روئے زمین پر ایسا کوئی آدمی نہیں تھا جو ان جیسا عمل لے کر اللہ تعالیٰ سے ملاقات کرتا۔

۱۰۶۱- ابن عمرؓ کی خشیت خداوندی..... احمد بن جعفر بن حمدان، عبداللہ بن احمد، احمد بن حنبل، وکیع، ہشام دستوائی، قاسم بن ابی برزہ ایک آدمی کے واسطے سے روایت کرتے ہیں جس نے ابن عمرؓ سے سنا۔ ابن عمرؓ نے ایک مرتبہ سورہ مطففین تلاوت کی اور جب آیت کریمہ ”یوم یقوم الناس لرب العالمین“ (مطففین ۱۶) جس دن کہ لوگ تمام جہانوں کے رب کے سامنے کھڑے ہوں گے، پر پہنچے تو بہت روئے حتیٰ کہ گر پڑے۔ کوشش کے باوجود اس آیت کے بعد تلاوت نہ کر سکے۔

۱۰۶۲- احمد بن جعفر، عبداللہ بن احمد، احمد بن حنبل، اسماعیل بن عمر، براء بن سلیم، نافع (ابن عمرؓ کے آزاد کردہ غلام) کے سلسلہ سند سے مروی ہے کہ ایک مرتبہ حضرت ابن عمرؓ نے سورت بقرہ کی آخری آیت کی قرأت کی اور جب آیت ”ان تبدوا ما فی انفسکم او تخفوه یحاسبکم بہ اللہ“ (بقرہ ۲۸۳) جو کچھ تمہارے دلوں میں ہے خواہ تم اسے ظاہر کرو یا چھپائے رکھو اس کا اللہ تعالیٰ تم سے حساب لے گا“ پر پہنچے تو بہت روئے پھر فرمایا: بلاشبہ یہ شدید حساب ہے۔

۱۰۶۳- احمد بن جعفر، عبداللہ بن احمد بن حنبل، بہز، جعفر بن سلیمان، اسماعیل بن عبید (ایک نسخہ میں اسماء بن عبید ہے): نافع رحمہ اللہ کی روایت ہے کہ حضرت عبداللہ بن عمرؓ جب کوئی ایسی آیت پڑھتے جس میں دوزخ کی آگ کا ذکر ہوتا تو وقف کر لیتے اور پھر دعا کرتے اور دوزخ سے اللہ تعالیٰ کی پناہ مانگتے۔

۱۰۶۴- احمد بن سنان، محمد بن اسحق ثقفی، عبداللہ بن مطیع و یعقوب، یثیم، ابی قیس، یوسف بن ماکہ کا بیان ہے:

ایک مرتبہ میں نے حضرت ابن عمرؓ کو عبید بن عمر کے پاس دیکھا۔ عبید کچھ بیان کر رہے تھے اور ابن عمرؓ کی آنکھیں آنسوؤں سے ڈبڈب رہا ہی تھیں۔

۱۰۶۵- عبد اللہ بن محمد، محمد بن ثبل، ابوبکر بن ابی شیبہ، ابواسامہ، عثمان بن واقد، نافع کے سلسلہ سند سے مروی ہے کہ حضرت ابن عمرؓ نے ایک مرتبہ آیت کریمہ ”الْمُيْمَنُ لِلَّذِينَ آمَنُوا ان تَخْشَعُ قُلُوبُهُمْ لِدُكْرِ اللَّهِ“ (الحجۃ/۱۶) کیا ابھی تک ایمان والوں کے لئے وقت نہیں آیا کہ ان کے دل اللہ تعالیٰ کے ذکر سے جھک جائیں، کی تلاوت کی اور پھر رونے لگے حتیٰ کہ رونے سے ان کی ہچکی بندھ گئی۔

۱۰۶۶- محمد بن احمد بن محمد، احمد بن موسیٰ بن اسحاق، موسیٰ بن سفیان، عبد اللہ بن جہم، عمرو بن ابی قیس، ابوسفیان، عمر بن نبھان، حسن (بصری) رحمہ اللہ کے سلسلہ سند سے مروی ہے:

حضرت عبد اللہ بن عمرؓ نے فرمایا: جو آدمی کسی کی پیروی کرنا چاہتا ہو تو وہ متقدمین کی پیروی کرے اور وہ محمد ﷺ کے صحابہ کرامؓ ہیں۔ وہ حضرات اس امت کے بہترین لوگ تھے۔ ان کے قلوب سب سے زیادہ نیکوکار، ان کا علم سب سے زیادہ گہرا اور وہ پوری امت میں سب سے کم تکلف کرنے والے تھے۔ وہ ایسے لوگ تھے جنہیں اللہ تعالیٰ نے اپنے نبی ﷺ کی صحبت کے لئے منتخب کیا پس تم لوگ ان نفوس قدسیہ کے اخلاق و عادات اور ان کے طریقہ کار کے ساتھ مشابہت اختیار کرو، چونکہ وہ محمد ﷺ کے صحابہ کرامؓ تھے۔ رب کعبہ کی قسم! یہ حضرات ہدایت کے سیدھے راستے پر تھے۔ نیز اے ابن آدم! محض اپنے بدن کی حد تک دنیا کی مصاحبت اختیار کر اور اپنے دل کے اعتبار سے دنیا سے کوسوں دور رہ، چونکہ تیرا سارا دار و مدار تیرے عمل پر ہے۔ پس دنیا سے آخرت کے لئے حاصل کرتا کہ تمہیں خیر و بھلائی سے واسطہ پڑے۔

۱۰۶۷- ابو حامد بن جبلة، ابو عباس سراج، عمر بن محمد بن حسن، محمد بن حسن، محمد بن ابان، سدی کے سلسلہ سند سے مروی ہے:

سدی کہتے ہیں: میں نے عبد اللہ بن عمرو، ابوسعید، ابو ہریرہ رضی اللہ عنہم وغیرہم کو دیکھا ہے۔ چنانچہ یہ حضرات صحابہ کرامؓ اپنے میں سے کسی کو بھی بجز حضرت ابن عمرؓ کے اس حالت پر نہیں سمجھتے تھے جس حالت پر محمد ﷺ (ان سے) جدا ہوئے۔

۱۰۶۸- عبد اللہ بن محمد، محمد بن ابی سہل، عبد اللہ بن محمد عیسیٰ، یحییٰ بن یمان، سفیان، لیث ایک آدمی کے واسطے سے روایت کرتے ہیں کہ حضرت ابن عمرؓ نے فرمایا: کوئی آدمی بھی علم سے بلند مرتبہ نہیں حاصل کر سکتا حتیٰ کہ وہ علم میں اپنے سے اوپر والے پر حسد نہ کرے اور اپنے سے کمتر کو حقیر نہ سمجھے اور نہ ہی علم سے روپے پیسے کا متلاشی ہو۔ (یعنی علم کا مرتبہ کمال یہ ہے کہ ہر عالم اپنے سے اوپر والے ذی علم پر حسد کرے اور اپنے سے کمتر کو حقیر نہ سمجھے اور علم کو ذریعہ معاش نہ بنائے)۔

۱۰۶۹- عبد اللہ بن محمد، محمد بن ابی سہل، عبد اللہ بن محمد (عیسیٰ) وکیع، سفیان، منصور، سالم بن ابی الجعد کی سند سے مروی ہے: ابن عمرؓ نے فرمایا: کوئی بندہ حقیقت ایمان تک نہیں پہنچ سکتا جب تک کہ لوگ اسے دین پر سختی سے کار بند رہنے کی وجہ سے بے وقوف نہ کہیں۔

۱۰۷۰- یوسف بن یعقوب، نجیری، حسن بن ثنی، عفان، خالد بن ابی عثمان، سلیط کے سلسلہ سند سے مروی ہے کہ حضرت ابن عمرؓ نے فرمایا: خیر و بھلائی کے کاموں میں مشورہ کیا کرو اور شر و برائی کے کاموں میں مشورہ نہ کیا کرو۔

۱۰۷۱- ابو محمد بن حیان، ابوتحی رازی، ہناد بن سری، ابو معاویہ، اعمش، مجاہد کے سلسلہ سند سے مروی ہے کہ حضرت ابن عمرؓ نے فرمایا: جو بندہ بھی دنیا کی کسی چیز کو پاتا ہے (یعنی دنیاوی معاملہ میں ترقی کرتا ہے) تو اللہ تعالیٰ کے ہاں اس کے درجات گھٹا دیے جاتے ہیں اگرچہ وہ دنیاوی چیز (یا دنیاوی ترقی) اس کے نزدیک کتنی ہی عمدہ ہو۔

یہ حدیث اسرائیل نے بھی ثور عن مجاہد کی سند سے اسی طرح روایت کی ہے۔

۱۰۷۲- محمد بن حیان، ابوتحی رازی، ہناد محارب، عمرو بن میمون، میمون کے سلسلہ سند سے مروی ہے:

ایک مرتبہ حضرت ابن عمرؓ سے کہا گیا کہ زید بن حارثہ انصاریؓ وفات پا گئے ہیں۔ فرمایا: اللہ تعالیٰ اس پر رحم فرمائے۔ ابن عمرؓ سے کہا گیا: اے ابو عبد الرحمن! انہوں نے تو ترکہ میں ایک لاکھ درہم چھوڑے ہیں۔ ابن عمرؓ نے فرمایا: لیکن ایک لاکھ نے تو ان کو نہیں چھوڑا۔ ۱۰۷۳- عبد اللہ بن محمد بن جعفر، عبد الرحمن بن محمد بن سلم، ہناد بن سری، محارب بن، عاصم احوال ایک آدمی کی سند سے روایت کرتے ہیں کہ ایک مرتبہ ابن عمرؓ نے ایک آدمی کو کہتے سنا: کہاں ہیں دنیا سے کنارہ کشی کرنے والے اور آخرت میں رغبت کرنے والے؟ تاکہ میں انہیں نبی ﷺ، ابو بکر اور عمرؓ کی قبریں دکھاؤں! ابن عمرؓ نے فرمایا: کیا تم ان لوگوں کے بارے میں سوال کرتے ہو؟۔

۱۰۷۴- اولئک آبائی فجتنی بمثلہم..... محمد بن معمر، ابو شعیب حرائی، یحییٰ بن عبد اللہ، اوزاعی، سلیمان بن حبیب کے سلسلہ سند سے مروی ہے کہ حضرت ابن عمرؓ فرمایا کرتے تھے: اگر میں اپنی انگلی شراب میں رکھ دوں مجھے پسند نہیں کہ وہ جوں کی توں میرے ساتھ واپس لوٹے (یعنی مجھے پسند یہ ہے کہ وہ میرے جسم سے کٹ کر علیحدہ ہو جائے)۔

۱۰۷۵- یوسف بن یعقوب، حسن بن ثقفی، عفان، حماد، علی بن زید، یوسف بن مہران کے سلسلہ سند سے مروی ہے کہ حضرت ابن عمرؓ نے ایک مرتبہ فرمایا: میں کھجوروں کی پیندی (کھجور کا شیرہ) پیوں۔ جو اس طرح پکائی جائے کہ جتنی جلنی تھی جل جائے اور جتنی باقی رہنی تھی باقی رہ جائے یہ مجھے مٹکے میں بنی ہوئی نبیذ کے پینے سے زیادہ محبوب ہے۔

۱۰۷۶- یوسف بن یعقوب، حسن بن ثقفی، عفان، جریر بن حازم، قیس بن سعد کے سلسلہ سند سے مروی ہے کہ حضرت عبد اللہ بن عمرؓ اس آدمی کے بارے میں فرمایا کرتے تھے جسے شراب پینے اور خنزیر کا گوشت کھانے پر مجبور کیا گیا ہو کہ اگر شراب نہ پئے اور خنزیر کا گوشت نہ کھائے اور قتل ہو جائے تو اس نے خیر و بھلائی کو پالیا اور اگر شراب پی لے اور خنزیر کا گوشت کھالے تو وہ معذور ہے۔

۱۰۷۷- ابو بکر بن محمد بن احمد بن ہارون، ابراہیم، حماد قاضی، محمد بن جوان، موئل، سفیان، یحییٰ، نافع کے سلسلہ سند سے مروی ہے کہ حضرت ابن عمرؓ نے فرمایا: آدمی پر زیادہ حق ہے کہ وہ اپنی زبان کو پاکیزہ رکھے (یعنی جھوٹ، عیب، طعنہ زنی، فحش گوئی، لایعنی گفتگو اور فضولیات سے پرہیز کرے)۔

یہ حدیث فریابی اور قبصہ نے سفیان، عبد اللہ بن دینار، ابن عمرؓ کے طریق سے روایت کی ہے۔

۱۰۷۸- سلیمان بن احمد، اسحاق بن ابراہیم، عبد الرزاق، معمر، زہری، سالم کے سلسلہ سند سے مروی ہے کہ حضرت عبد اللہ بن عمرؓ نے کبھی بھی کسی خادم کو لعنت نہیں کی، صرف ایک خادم کو لعنت کی پھر اس کی پاداش میں اسے آزاد کر دیا۔

امام زہری رحمہ اللہ کا بیان ہے کہ ایک مرتبہ ابن عمرؓ نے اپنی ایک خادمہ کو لعنت کرنی چاہی اور صرف (یعنی لام اور عین) ہی کہہ پائے تھے اور لفظ پورا نہیں کہا تھا کہ فرمانے لگے: میں اس کلمے کو کہنا پسند نہیں کرتا ہوں۔

۱۰۷۹- سلیمان بن احمد، اسحاق، عبد الرزاق، معمر، ایوب، نافع وغیرہ کے سلسلہ سند سے مروی ہے کہ ایک مرتبہ ایک آدمی نے ابن عمرؓ کو یا خیر الناس! یا ابن خیر الناس! کہہ کر پکارا۔ ابن عمرؓ نے فرمایا: نہ تو میں خیر الناس ہوں اور نہ ہی خیر الناس کا بیٹا۔ لیکن میں اللہ تعالیٰ کے بندوں میں سے ایک بندہ ہوں۔ نیز میں اللہ تعالیٰ سے بھلائی کی امید رکھتا ہوں اور اس کے عذاب سے ڈرتا ہوں، بخدا! تم لوگ آدمی کو اسی طرح عجب و بڑائی میں مبتلا رکھتے ہو حتیٰ کہ اسے ہلاک کر دیتے ہو۔

۱۰۸۰- حج و عمرہ میں ابن عمرؓ کا طریقہ..... ابو بکر بن خالد، اسماعیل بن اسحاق، سلمان بن حرب، حماد بن زید، ایوب، نافع کے سلسلہ سند سے مروی ہے کہ حضرت ابن عمرؓ نبی ﷺ کا بتایا ہوا تلبیہ کہتے اور اس میں کچھ اضافہ بھی کر دیتے اور یوں فرماتے: لَبَّيْكَ لَبَّيْكَ وَسَعْدَيْكَ لَبَّيْكَ وَالْخَيْرُ لِي بِدَيْكَ لَبَّيْكَ وَالرَّغْبَاءُ إِلَيْكَ وَالْعَمَلُ (واضح رہے امام اعظم ابو حنیفہ رحمہ اللہ

ماثور تلبیہ میں اضافہ کے قائل ہیں)

۱۰۸۱- محمد بن احمد، بشر بن موسیٰ، خلاد بن یحییٰ، عمر بن ذر، ویرہ بن عبد الرحمن کہتے ہیں کہ ایک مرتبہ وہ ابن عمرؓ کے ساتھ مناسک حج ادا کرنے جا رہے تھے کہ انہوں نے ابن عمرؓ کو تلبیہ پڑھتے سنا، آپ پڑھ رہے تھے: لَبَّيْكَ لَبَّيْكَ وَالرَّغْبَاءُ إِلَيْكَ وَالْعَمَلُ .

۱۰۸۲- سلیمان بن احمد، محمد بن یحییٰ بن منذر، حفص بن عمر حوضی، ہمام بن یحییٰ، نافع کے سلسلہ سند سے مروی ہے:

حضرت ابن عمرؓ (سعی کرتے وقت) صفا پر یوں دعا کرتے تھے: یا اللہ اپنے دین اپنی اطاعت اور اپنے رسول کی اطاعت کے ذریعے میری حفاظت فرما، یا اللہ مجھے اپنی مقرر کردہ حدود کے تجاوز کرنے سے بچالے، یا اللہ: مجھے ان لوگوں میں سے کر دے جو تجھ سے محبت کرتے ہوں، تیرے رسول سے محبت کرتے ہوں، تیرے فرشتوں سے محبت کرتے ہوں اور تیرے نیک بندوں سے محبت کرتے ہوں، یا اللہ! مجھے آسان راستے (یعنی نیکی) کی سہولت عطا فرما اور تنگی و مشکل (یعنی برائی و معصیت) سے مجھے بچالے، دنیا و آخرت میں میری مغفرت فرما، مجھے پرہیزگاروں کا امام بنادے، یا اللہ تو کہتا ہے: مجھے پکارو! میں تمہاری پکار کا جواب دوں گا، بلاشبہ تو اپنے وعدے کی خلاف ورزی نہیں کرتا۔ یا اللہ! جب تو نے مجھے اسلام کی ہدایت دی ہے تو یہ نعمت مجھ سے نہ چھیننا اور نہ ہی مجھے اس نعمت سے دور کرنا یہاں تک کہ تو میری روح قبض کر لے۔ اور میری روح اس وقت قبض کرنا جب میں دین اسلام پر سختی سے کار بند ہوں۔

ابن عمرؓ صفا و مروہ پر لمبی دعا کرتے تھے۔ اس لمبی دعا کا کچھ حصہ ذکر کیا ہے یہی دعا ابن عمرؓ عرفات، دو جمروں کے درمیان اور طواف کے وقت مانگا کرتے تھے۔

یہ حدیث ایوب نے نافع سے اسی طرح روایت کی ہے۔

۱۰۸۳- ابوبکر بن خلاد، ابراہیم حربی، ابو عمر حوضی، حسن بن ابی جعفر، سعید بن ابی حرہ، نافع کے سلسلہ سند سے مروی ہے کہ حضرت ابن عمرؓ جب حجر اسود کا استلام کرتے تو کہتے: بسم اللہ واللہ اکبر۔

۱۰۸۴- سلیمان بن احمد، اسحاق بن ابراہیم، عبد الرزاق، عبید اللہ بن عمر، نافع کے سلسلہ سند سے مروی ہے کہ حضرت ابن عمرؓ گورکن کا استلام کرتے وقت سخت مزاحمت کا سامنا کرنا پڑتا حتیٰ کہ نکسیر پھوٹ جاتی پھر تشریف لاتے اور خون وغیرہ دھوتے۔

۱۰۸۵- محمد بن احمد بن حسن، بشر بن موسیٰ، خلاد بن یحییٰ، عبد العزیز بن ابی رواد، نافع کے سلسلہ سند سے مروی ہے کہ جب حضرت عبد اللہ بن عمرؓ مدینہ منورہ تشریف لاتے تو نبی ﷺ کے روضہ اقدس پر آتے اور قبلہ رو ہو کر نبی ﷺ پر درود بھیجتے: اللہ سے ان کے لئے دعا کرتے۔ پھر ابوبکرؓ کی قبر پر تشریف لاتے اور قبلہ رو ہو کر ان پر درود بھیجتے اور دعا کرتے پھر عمرؓ کی قبر مبارک کے پاس آتے اور قبلہ رو ہو کر ان پر درود بھیجتے اور ان کے لئے دعا کرتے پھر کہتے: اے ابا جان! اے ابا جان!۔

اس حدیث کو حماد بن زید نے ایوب سے بمثل مذکور بالا روایت کیا ہے۔

۱۰۸۶- محمد بن احمد بن حسن، بشر بن موسیٰ، ابو عبد الرحمن مرقی، حرملہ، ابواسود کے سلسلہ سند سے مروی ہے:

عروہ بن زبیرؓ نے فرمایا: میں نے عبد اللہ بن عمرؓ کو ان کی بیٹی کے لئے پیغام نکاح دیا۔ ہم اس وقت طواف کر رہے تھے۔ چنانچہ ابن عمرؓ آگے سے خاموش رہے اور مجھے کچھ جواب نہ دیا۔ میں سمجھا کہ اگر راضی ہوتے ضرور مجھے جواب دیتے، میں نے دل میں کہا: بخدا! آئندہ میں اس بارے میں کبھی کوئی بات نہیں کروں گا۔ تاہم واقعہ ایسا پیش آیا کہ وہ مجھ سے پہلے ہی مدینہ کی طرف کوچ کر آئے پھر میں مدینہ آیا اور آتے ہی رسول اللہ ﷺ کی مسجد میں داخل ہوا۔ روضہ اقدس پر ہدیہ سلام پیش کیا پھر میں ابن عمرؓ کے پاس آیا چنانچہ انہوں نے مجھے مرحبا کہا اور پوچھا: تم کب آئے ہو؟ میں نے جواب دیا۔ ابھی آ رہا ہوں۔ ابن عمرؓ نے فرمایا: تم نے مجھ سے سودہ بنت عبد اللہ کا ذکر کیا تھا۔ اس وقت ہم طواف میں مشغول تھے اور وہاں اللہ عز و جل کی کبریائی ملحوظ تھی (اس لئے وہاں میں تمہیں کچھ

جواب نہ دے سکا۔ کیونکہ تم مجھے اس جگہ کے علاوہ کہیں اور بھی مل سکتے ہو۔

میں نے کہا: تقدیر میں اسی طرح معاملہ لکھا جا چکا تھا۔ ابن عمرؓ نے پوچھا: آج تمہاری کیا رائے ہے؟ میں نے جواب دیا: میں جس خیال پر تھا اسی پر اب بھی برقرار ہوں۔ چنانچہ ابن عمرؓ نے اپنے دو بیٹوں سالم و عبداللہ کو بلایا اور اپنی بیٹی سے میری شادی کرادی۔ ۱۰۸۷- سلیمان بن احمد، احمد بن زید بن حریش، ابو حاتم سجستانی، اسمعی، عبدالرحمن بن ابی زناد،

ابوزناد کا بیان ہے کہ ایک مرتبہ مصعب بن زبیر، عروہ بن زبیر، عبداللہ بن زبیر اور حضرت عبداللہ بن عمرؓ اکٹھے ہو گئے۔ ان حضرات میں یہ طے پایا کہ ہر آدمی اپنی اپنی آرزو ظاہر کرے۔ چنانچہ عبداللہ بن زبیرؓ نے کہا مجھے خلافت کی تمنا ہے۔ عروہ بن زبیرؓ نے کہا: میری تمنا ہے کہ مجھے سے علم حاصل کیا جائے۔ مصعب بن زبیرؓ نے کہا: میری آرزو ہے کہ مجھے عراق کی وزارت ملے اور میں دو عورتوں عائشہ بنت طلحہ اور سکینہ بنت حسین کو اپنے عقد نکاح میں لاؤں۔ حضرت عبداللہ بن عمرؓ نے فرمایا: مجھے مغفرت کی تمنا ہے۔ ابوزناد کہتے ہیں: ان تمام حضرات نے اپنی اپنی تمنا پالی۔ ان شاء اللہ ابن عمرؓ کی مغفرت بھی ہو جائے گی۔

۱۰۸۸- عبداللہ بن جعفر، اسماعیل بن عبداللہ، احمد بن یونس، ابوشہاب، یونس بن عبید، نافع کے سلسلہ سند سے مروی ہے:

ایک مرتبہ ابن زبیرؓ، خوارج اور حشبیہ کے زمانے میں ابن عمرؓ سے کسی نے کہا: کیا آپ ان لوگوں کے ساتھ نماز پڑھ لیتے ہیں حالانکہ وہ ایک دوسرے کے قتل کے درپے ہیں؟ ابن عمرؓ نے جواب دیا۔ جس نے حی علی الصلوٰۃ کہا، میں اسے جواب دوں گا اور جس نے حی علی الفلاح کہا، اسے بھی جواب دوں گا اور جس نے حی علی القتل (آؤ قتل کی طرف) کہا تو میں اسکی بات قبول کرنے سے انکار کر دوں گا

۱۰۸۹- ابن عمرؓ کی اتباع سنت اور آپؐ کے فرمودات محمد بن احمد بن حسن، بشر بن موسیٰ، خلاد بن یحییٰ، ہارون بن ابراہیم، عبداللہ بن عبید بن عمیر کے سلسلہ سند سے مروی ہے:

حضرت عبداللہ بن عمرؓ نے ایک مرتبہ فرمایا: فتنہ میں ہماری مثال ان لوگوں کی طرح ہے جو سیدھے راستے پر چلتے جا رہے ہوں اور وہ لوگ اس راستے کو باخوبی پہچانتے ہوں کہ اچانک بادلوں نے انہیں گھیر لیا ہو اور سخت تاریکی ان کے راستے میں رکاوٹوں کے پہاڑ کھڑے کر دے۔ پھر وہ لوگ راستے سے بھٹ کر دائیں بائیں ہو جائیں اور راستہ ہی انہیں بھول جائے۔ پس ہمیں چاہیے کہ ہم اس موقع پر جہاں ہوں وہیں کھڑے کے کھڑے رہ جائیں جب اللہ تعالیٰ اپنے فضل و کرم سے راستے کو صاف ستھرا کر دیں اور ہم راستے کو واضح دیکھ لیں اور اسے پہچان بھی لیں پھر اس پر چلنا شروع کریں۔

یہ کچھ قریش کے نوجوان ہیں جو آپس میں سلطنت کے لئے لڑ رہے ہیں اور اس دنیا کے پیچھے مر مٹ رہے ہیں۔ مجھے کچھ پرواہ نہیں کہ وہ ایک دوسرے کو میرے ان دو جوتوں کے بدلے میں قتل کریں۔ (یعنی حقیر چیز پر ایک دوسرے کو قتل کر رہے ہیں۔ جس کی مجھے کچھ پرواہ نہیں لہذا میں ان کا شریک نہیں ہوں گا)۔

۱۰۹۰- محمد بن حسن کوثر، بشر بن موسیٰ، عبدالصمد بن حسان، خارجہ بن مصعب، موسیٰ بن عقبہ، نافع کے سلسلہ سند سے مروی ہے: کہتے ہیں میں ابن عمرؓ کو نبی ﷺ کے نقش قدم کی پیروی کرتے ہوئے دیکھتا ہوں تو میں کہتا ہوں کہ یہ تو مجنون ہیں۔ (یعنی اتنے قبیح سنت تھے کہ دیکھنے والا انہیں دیوانہ سمجھتا ہی قول حسن بصری رحمہ اللہ کا بھی ہے کہ اگر تم صحابہ کرامؓ کو دیکھ لیتے انہیں دیوانے سمجھتے لیکن وہ اگر تمہیں دیکھ لیتے تمہیں منافق سمجھتے)۔

۱۰۹۱- عبداللہ بن محمد بن شبل، ابوبکر بن ابی شیبہ، عبداللہ بن نمیر، عاصم احوں ایک آدمی کے واسطے سے روایت کرتے ہیں کہ جب کوئی آدمی ابن عمرؓ کی طرف دیکھتا تو ان کو آثار نبی ﷺ کی اتباع کی وجہ سے مجنون سمجھتا۔

۱۰۹۲- عبداللہ بن محمد، محمد بن شبل، ابوبکر بن ابی شیبہ، وکیع، ابو مودود، نافع کے سلسلہ سند سے مروی ہے کہ جب ابن عمرؓ مکہ کی طرف تشریف لاتے تو اپنی سواری کو سر سے پکڑ کر ادھر ادھر موڑتے رہتے اور فرماتے: شاید میری سواری کا کھر کہیں ایسی جگہ پڑ جائے جس جگہ نبی ﷺ کی سواری کا کھر پڑا ہو (یعنی اتباع سنت کا یہ عالم تھا کہ جس جگہ نبی ﷺ کی سواری کا پاؤں لگا ہوتا اس جگہ اپنی سواری کا پاؤں بھی لگوانے کی تلاش میں سواری کو ادھر ادھر موڑتے رہتے)۔

۱۰۹۳- ابو بحر محمد بن حسن، بشر بن موسیٰ، عبدالصمد بن حسان، خارجہ بن مصعب، زید بن اسلم، اسلم کے سلسلہ سند سے مروی ہے کہ جس طرح کسی اونٹنی کا پچھیرا جنگل میں گم ہو جاتا ہے اور اونٹنی اس کی تلاش میں سرگرداں مارے مارے پھرتی ہے اس سے بھی کئی گنا زیادہ ابن عمرؓ اپنے والد ماجد عمرؓ بن خطاب کے آثار کی تتبع و تلاش میں رہتے تھے۔

۱۰۹۴- ابوبکر بن خلد، محمد بن غالب، قعنبی، مالک، اسحق بن عبداللہ بن ابی طلحہ، طفیل بن ابی کعب کا بیان ہے کہ میں عبداللہ بن عمرؓ کے پاس جاتا اور پھر ان کے ہمراہ بازار کی طرف چلا جاتا۔ چنانچہ جب ہم بازار میں پہنچ جاتے تو ابن عمرؓ جس مسکین، غریب بیچنے والا ہو یا خریدنے والا کے پاس سے گزرتے اسے ضرور سلام کرتے۔ میں نے عرض کیا: آپ بازار میں کیا کرنے آتے ہیں؟ چونکہ آپ نہ ہی خریداری کرنے کھڑے ہوتے ہیں، نہ ہی اشیاء کے بھاؤ کے بارے میں آپ پوچھتے ہیں، نہ ہی کہیں آپ بہاؤ تاؤ لگاتے ہیں اور نہ ہی آپ بازار کی مجالس میں بیٹھتے ہیں؟ آپ یہاں بیٹھیں، ہم بات چیت اور گفتگو کریں۔ فرمایا: اے ابوطمن! طفیل رحمہ اللہ کی تو بد باہرنگی ہوئی تھی (اس وجہ سے ابوطمن پیٹ کے باپ فرمایا) ہم تو صرف لوگوں کو سلام کرنے بازار آتے ہیں پس جس سے بھی ملو ضرور سلام کرو۔

۱۰۹۵- ابراہیم بن عبداللہ، محمد بن اسحق، قتیبہ بن سعید، مالک بن انس، زہری، عبید اللہ بن عبداللہ بن عتبہ کے سلسلہ سند سے مروی ہے کہ نیکی اس وقت تک نہیں پہچانی جاتی تھی جب تک کہ عمرؓ اور ان کے بیٹے ابن عمرؓ اس کے بارے میں کچھ نہ کہہ دیں یا اسے کرنے لیں۔

یہ حدیث ہشتم بن عدی نے بھی مالک سے اسی طرح روایت کی ہے۔

۱۰۹۶- محمد بن اسحق، ابراہیم بن سعدان، بکر بن بکار، شعبہ، حکم، مجاہد کہتے ہیں کہ ایک مرتبہ حضرت ابن سعدانؓ نے مجھے فرمایا: اے ابوغازی! نوح علیہ السلام اپنی قوم میں کتنا عرصہ ٹھہرے رہے؟ میں نے عرض کیا: ساڑھے نو سو سال۔ فرمایا: بلاشبہ وہ لوگ اپنی عمروں جسموں اور عقلوں میں ترقی کرنے کی بجائے نقصان کر گئے۔

۱۰۹۷- سلیمان بن احمد، اسحق بن ابراہیم، عبدالرزاق، معمر، قتادہ کا بیان ہے کہ ایک مرتبہ ابن عمرؓ سے سوال کیا گیا کیا نبی ﷺ کے صحابہ کرامؓ ہنستے بھی تھے؟ ابن عمرؓ نے فرمایا: جی ہاں، لیکن ان کے دلوں میں ایمان پہاڑوں سے بھی زیادہ عظیم تر ہوتا تھا۔

۱۰۹۸- عبداللہ بن ابراہیم بن ایوب، محمد بن عبدوس بن کامل، علی بن جعد، زہیر، آدم بن علی کے سلسلہ سند سے مروی ہے کہ حضرت ابن عمرؓ نے فرمایا: بے شک قیامت کے دن کچھ لوگ بلائے جائیں گے، جو نقصان اور کمی کے مرتکب ہوں گے۔ پوچھا گیا: نقصان اور کمی کرنے والے کون لوگ ہیں؟ فرمایا: یہ وہ لوگ ہوں گے جنہوں نے اپنی نماز میں قلت التفات اور وضوء میں بے توجہی کر کے کمی کی۔

۱۰۹۹- ابراہیم بن احمد بن ابی حصین، ابو حصین، یحییٰ بن وکیع، جریر، اعمش، نافع کے سلسلہ سند سے مروی ہے کہ ایک مرتبہ ابن عمرؓ ایک آدمی کے پاس بطور مہمان کے ٹھہرے۔ چنانچہ جب تین دن گزر گئے فرمایا: اے نافع! اب ہمارے اوپر ہمارے اپنے مال میں سے خرچ کرو۔

۱۱۰۰- سلیمان، اسحق، عبدالرزاق، معمر، قتادہ کے سلسلہ سند سے مروی ہے کہ ایک مرتبہ ابن عمرؓ سے سوال کیا گیا کہ کیا ”لا الہ الا اللہ“ کے ہوتے ہوئے کوئی عمل ضرر رساں ہو سکتا ہے جس طرح کے بدون ”لا الہ الا اللہ“ کے کوئی عمل نفع بخش نہیں ہو سکتا؟ ابن عمرؓ نے فرمایا: زندگی بسر کرو اور دھوکہ مت کھاؤ (یعنی کلمہ طیبہ پر مطلق بھروسہ مت کئے رکھو اور برے اعمال کرتے جاؤ یوں دھوکے میں پڑ جاؤ گے)۔

۱۱۰۱- حبیب بن حسن، عمر بن حفص، عاصم بن علی قاسم بن بن فضل حدانی، معاویہ بن قرہ، معبد جہنی کے سلسلہ سند سے مروی ہے کہ ایک مرتبہ ہم نے ابن عمرؓ سے کہا: ایک آدمی ہے کہ وہ بھلائی کا کوئی عمل نہیں چھوڑتا بلکہ اس پر ضرور عمل کرتا ہے الا یہ کہ وہ اللہ عزوجل کے بارے میں شک میں مبتلا ہے (یعنی اسے شک ہے کہ اللہ مجھ پر رحمت نہیں کرے گا اس آدمی کے بارے میں آپ کا کیا خیال ہے؟) ابن عمرؓ نے فرمایا: البتہ وہ یقینی طور پر ہلاک ہو گیا۔ میں نے پھر پوچھا: ایک آدمی جو کہ ہر قسم کی شر و برائی پر عمل پیرا ہو صرف اتنی بات ہے کہ وہ لا الہ الا اللہ محمد رسول اللہ ﷺ کی گواہی دیتا ہے (اس کے بارے میں آپ کا کیا خیال ہے؟) فرمایا: زندگی گزارو اور دھوکے میں مت پڑو۔ (عمل کی بہر حال ضرورت ہے)۔

۱۱۰۲- احمد بن اسحاق، ابراہیم بن نائلہ، عباس بن ولید، ابو عوانہ، عمر بن ابی سلم، ابو سلمہ کے سلسلہ سند سے مروی ہے کہ ایک مرتبہ حضرت ابن عمرؓ ایک قصہ گو کے پاس سے گزرے۔ درآں حالانکہ لوگ اس کے پاس ہاتھ بلند کئے ہوئے تھے۔ ابن عمرؓ نے انہیں دیکھ کر فرمایا: اللہ تعالیٰ ان ہاتھوں کو کاٹ دے تمہاری ہلاکت ہو اللہ تعالیٰ تو تمہارے زیادہ قریب ہے حتیٰ کہ اللہ تمہاری رگ جان سے بھی تمہارے زیادہ قریب ہے۔

۱۱۰۳- یوسف بن یعقوب، حسن بن ثنی، عفان، جویریہ کے سلسلہ سند سے مروی ہے کہ نافع کہتے ہیں کہ میں ایک جنازے میں ابن عمرؓ کے ساتھ حاضر تھا، جب اسکو دفن کر کے فارغ ہو چکے تو ایک کہنے والے نے کہا: اللہ تعالیٰ کے نام پراٹھو، ابن عمرؓ نے فرمایا: بلکہ اللہ تعالیٰ کا نام ہر چیز پر موجود ہے لیکن اللہ تعالیٰ کے نام سے اٹھو۔ (بسم اللہ کہہ کر اٹھو)

۱۱۰۴- ابوبکر بن مالک، عبد اللہ بن احمد بن حنبل، ابو معاویہ، مالک، ابی حصین، مجاہد کے سلسلہ سند سے مروی ہے کہ ایک مرتبہ میں ابن عمرؓ کے ساتھ جارہا تھا چنانچہ ایک کھنڈر کے پاس سے ہمارا گزر ہوا۔ ابن عمرؓ نے فرمایا: اے مجاہد ذرا پوچھو: اے کھنڈرات! تمہارے باسیوں کا کیا بنا؟ میں نے کہا: اے کھنڈرات تمہارے باسیوں کا کیا بنا؟ ابن عمرؓ نے فرمایا: وہ تو دنیا سے چل بے صرف ان کے اعمال ہی باقی رہ گئے ہیں۔

۱۱۰۵- ابوبکر بن مالک، عبد اللہ بن احمد بن حنبل، سرج بن یونس، سعید بن عبد الرحمن جحی، ابو حازم کا بیان ہے کہ ایک مرتبہ ابن عمرؓ اہل عراق کے ایک آدمی کے پاس سے گزرے، جو بے ہوش پڑا ہوا تھا۔ فرمایا: اس آدمی کو کیا ہوا ہے؟ لوگوں نے جواب دیا: جب اس کے پاس قرآن مجید پڑھا جاتا ہے تو اس پر بیہوشی طاری ہو جاتی ہے۔ فرمایا، یقیناً ہم اللہ تعالیٰ سے ڈرتے ہیں اور اس طرح کی بے ہوشی سے پناہ مانگتے ہیں۔

۱۱۰۶- ابوبکر بن خلاد، حارث بن ابی اسامہ، اسحاق بن عیسیٰ بن طباع، حماد بن زید (دوسری سند) حبیب بن حسن، قاضی یوسف، عمرو بن مرزوق، زائدہ، (تیسری سند) احمد بن جعفر بن حمدان، عبد اللہ بن احمد دورق، احمد بن یونس، زہیر (چوتھی سند) سلیمان بن احمد، علی بن عبد العزیز ابو نعیم، سفیان (حدیث کے الفاظ سفیان ہی کے روایت کردہ ہیں) (چاروں رواۃ حدیث کی سند سے) لیث بن ابی سلم عن مجاہد کی روایت ہے:

ابن عمرؓ فرماتے ہیں: کہ نبی ﷺ نے مجھے فرمایا: اللہ ہی کے لئے محبت کرو، اللہ ہی کے لئے بغض و عداوت کرو، اللہ ہی کے لئے دوستی کرو اور اللہ ہی کے لئے دشمنی کرو، چونکہ تم اسی چیز سے اللہ کی محبت کو پا سکتے ہو۔ اور کوئی آدمی بھی ایمان کا ذائقہ نہیں پاسکتا خواہ وہ کتنے ہی زیادہ روزے رکھتا ہو اور نماز پڑھتا ہو..... جب تک کہ وہ ایسا نہ ہو جائے (یعنی مذکورہ صفات کا حامل نہ ہو جائے)۔ لوگوں کی دوستیاں دنیاوی امور میں ہوتی ہیں حالانکہ یہ چیز انہیں کچھ نفع نہیں پہنچا سکتی۔

ابن عمرؓ کہتے ہیں کہ نبی ﷺ نے مجھے حکم دیا اے ابن عمر! جب تم صبح کر لو تو اپنے نفس کو شام کی فکر میں مبتلا مت کرو۔ نیز اپنی

حالت صحت میں اعمال کرلو جو تمہاری بیماری کے موقع پر کارآمد ہوں اور اپنی حیات میں اعمال کرلو جو تمہاری موت کے لئے نفع بخش ہوں چونکہ اے عبد اللہ! تم نہیں جانتے کل تمہارا کیا نام ہوگا؟ فرمایا: رسول اللہ ﷺ نے میرے جسم کا ایک حصہ پکڑ کر ارشاد فرمایا: دنیا میں ایک اجنبی مسافر کی طرح ہو کر رہو، یا ایک راہ گیر کی طرح اور اپنے آپ کو اہل قبور میں شمار کرو (یعنی گویا کہ تم مر چکے ہو اور اعمال کو تیار رکھو)۔ شیخ ابونعیم اصفہانی کہتے ہیں کہ حماد بن عیاض و حریر ابو معاویہ نے دوستی دشمنی کا ذکر اپنی اپنی اسناد میں نہیں کیا ہے اور بقیہ حدیث میں سفیان کی موافقت کی ہے۔ یہ حدیث حسن بن حروفیصل بن عیاض و حریر ابو معاویہ نے لیث سے روایت کی ہے اور انعمش نے مجاہد، ابن عمر کے طریق سے اسی جیسی روایت کی ہے۔

۱۱۰۷۔ عبد الرحمن بن عباس، ابراہیم بن اسحق حربی، حکم بن موسیٰ، اسماعیل بن عیاش، علاء بن عتبہ، عطاء بن ابی رباح کے سلسلہ سند سے حضرت ابن عمرؓ کی روایت ہے کہ ایک بڑے لڑکے نے کھڑے ہو کر کہا: یا رسول اللہ! مومنین میں سب سے زیادہ سمجھدار کون ہے؟ آپ ﷺ نے ارشاد فرمایا: مومنین میں جو سب سے زیادہ سمجھدار ہیں وہ موت کو کثرت سے یاد کرتے ہیں، اس کے آنے سے پہلے اس کی پوری پوری تیاری کرتے ہیں۔

یہ حدیث ابوسہیل بن مالک و حفص بن غیلان و یزید بن ابی مالک و قرہ بن قیس و معاویہ بن عبد الرحمن نے عطاء سے اسی طرح روایت کی ہے جبکہ امام مجاہد نے بھی ابن عمرؓ سے اسی طرح روایت کی ہے۔

۱۱۰۸۔ ابو عبد اللہ محمد بن احمد بن مخلد و ابو بکر بن خلاد، حارث بن ابی اسامہ، داؤد بن الحمر، عباد بن کثیر، عبد اللہ بن دینار کی سند سے مروی ہے کہ رسول اللہ ﷺ نے فرمایا: کتنے عاقل لوگ اللہ تعالیٰ کے حکم کو سمجھتے اور عمل کرتے ہیں..... جبکہ وہ لوگوں کے نزدیک حقیر اور کریمہ المنظر ہوتے ہیں لیکن کل وہ نجات پا جائیں گے اور کتنے ہی زبان کے تیز اور لوگوں کو خوش شکل لگنے والے کل قیامت کو ہلاک ہونگے۔ ۱۱۰۹۔ عبد اللہ بن جعفر، یونس بن حبیب، ابو داؤد، عبد اللہ بن نافع، نافع کے سلسلہ سند سے حضرت ابن عمرؓ کی روایت ہے کہ جب نبی ﷺ نے مسجد بنائی تو عورتوں کے لئے (مخصوص) ایک دروازہ بنایا اور پھر ارشاد فرمایا: اس دروازے سے ہرگز کوئی آدمی داخل نہ ہو اور نہ ہی باہر نکلے۔

۱۱۱۰۔ قاضی ابواحمد محمد بن احمد بن ابراہیم، علی بن محمد بن عبد الوہاب، ابوبلال اشعری، ابو کدینہ بجلی، عطاء کے سلسلہ سند سے مروی ہے کہ حضرت ابن عمرؓ نے فرمایا: ہمارے اوپر ایک ایسا زمانہ بھی گزرا ہے کہ (ہم میں سے) ہر آدمی اپنے بجائے اپنے مسلمان بھائی کو اپنے دینار و درہم کا زیادہ حق دار سمجھتا تھا حتیٰ کہ کوئی ضرورت نہ پیش آئے۔

بخدا! میں نے نبی ﷺ کو سنا ہے ارشاد فرما رہے تھے: کہ جب لوگ درہم و دینار میں بخل کرنے لگ جائیں اور آپس میں خرید و فروخت اور کاروبار میں ہمہ تن مشغول ہو جائیں یعنی کھیتی باڑی میں لگن ہو جائیں اور گائے بیلوں کی دیموں کے پیچھے ہو جائیں اور جہاد فی سبیل اللہ کو ترک کر دیں تو اللہ تعالیٰ ان پر ذلت و رسوائی کو مسلط کر دے گا اور انہیں اس ذلت سے چھٹکارہ نہیں ملنے پائے گا تا وقتیکہ وہ

۱۔ صحیح البخاری ۸/۱۱۰، مسنن الترمذی ۳۳۳۳، مسنن ابن ماجہ ۴۱۱۳، والمعجم الکبیر للطبرانی ۱۲/۳۹۹، ۴۱۸، والصغیر ۱/۳۰، والزہد لابن المبارک ۵، وتاریخ بغداد ۴/۹۶، ۱۳/۴۷۳، والامالی للشجرى ۲/۱۹۳، ومشكاة المصابيح ۵۲۷۳۔

۲۔ مسنن ابن ماجہ ۲۲۵۹، والمستدرک ۳/۵۴۰، والامالی للشجرى ۲/۲۹۴، وتفسير الطبري ۸/۲۰، وتفسير ابن كثير ۳/۳۲۷، والاحاف السادة المتقين ۱۰/۲۲۹۔

۳۔ المطالب العالیہ ۲۷۵۹، وکنز العمال ۵۹۳۰، وتنزیہ الشریعة ۱/۲۱۵۔

اپنے دین پر واپس لوٹ آئیں۔

اس حدیث کو اعمش نے بھی عطاء و نافع سے روایت کیا ہے جبکہ راشد حمانی نے ابن عمرؓ سے اسی طرح روایت کی ہے۔

(۴۵) حضرت عبداللہ بن عباسؓ

حضرات صحابہ کرامؓ میں سے ایک زود فہم معلم، سمجھدار مفہم، قابل فخر، بدر العلماء، قطب الافلاک، عنصر الاملاک، بحر بیکراں، بہتے ہوئے چشمے، مفسر قرآن، تاویل و تفسیر کے واضح کرنے والے، باریکیوں کے جاننے والے، عالیشان لباس زیب تن کرنے والے، پائیں بیٹھنے والوں کا اکرام کرنے والے اور لوگوں کو کھانا کھلانے والے حضرت عبداللہ بن عباسؓ بھی ہیں۔

کہا گیا ہے کہ تصوف عمدہ اخلاق و عادات کو اپنانے میں دوسروں پر سبقت لے جانا اور نفس کو تعلقات دنیوی سے چھڑانا ہے۔
۱۱۱۱- احمد بن محمد بن ابراہیم، حسن بن محمد بن ابراہیم، یحییٰ بن ایوب، عباد بن عباد، حجاج بن فرافصہ، رجوان ذکر اسہما الحجاج، زہری، عبید اللہ بن عبداللہ کے سلسلہ سند سے حضرت ابن عباسؓ کی روایت ہے کہ رسول اللہ ﷺ نے ان سے ارشاد فرمایا:

اے لڑکے! کیا میں تم کو ایسے کلمات نہ سکھاؤں جن سے اللہ تم کو نفع بخشے گا۔ اللہ تعالیٰ کے حقوق و احکام کی حفاظت کرو تم اسے اپنے سامنے پاؤ گے۔ فراخی اور خوشحالی میں اللہ تعالیٰ کو پہچانو وہ تمہیں سختی و شدت میں پہچانے گا۔ جب سوال کرو تو صرف اللہ تعالیٰ ہی سے سوال کرو اور جب مدد طلب کرو تو صرف اللہ تعالیٰ ہی سے مدد طلب کرو۔ جو کچھ ہونا تھا اسے لکھ کر قلم خشک ہو چکے (یعنی تقدیر لکھی جا چکی ہے)۔ اگر ساری مخلوق تجھے کوئی چیز عطا کرنے پر جمع ہو جائے حالانکہ اللہ تعالیٰ نے تیرے مقدر میں وہ چیز نہیں لکھی تو مخلوق (کسی صورت میں) وہ چیز تجھے دینے پر قدرت نہیں رکھتی اور اگر ساری مخلوق اس پر جمع ہو جائے کہ تجھے کسی چیز کے حاصل کرنے سے منع کر دے حالانکہ وہ چیز اللہ تعالیٰ نے تیرے مقدر میں لکھ دی ہے تو ساری مخلوق تجھے اس چیز سے نہیں روک سکتی اور بلاشبہ مدد صبر کے ساتھ ملتی ہے اور وسعت و کشادگی تنگی و تکلیف کے ساتھ ہوتی ہے اور ہر تنگی کے ساتھ آسانی ہے۔

۱۱۱۲- محمد بن جعفر بن یثیم، محمد بن احمد بن عبداللہ بن ابی عوام، عبداللہ بن بکر سہمی، خاتم بن ابی صفیرہ، عمرو بن دینار، کریب کے سلسلہ سند سے مروی ہے کہ حضرت ابن عباسؓ نے فرمایا: ایک مرتبہ میں نے رات کے آخری حصہ میں نبی ﷺ کے پیچھے نماز پڑھی چنانچہ (نماز ہی میں) نبی ﷺ نے مجھے اپنے برابر کرنا شروع کر دیا۔ جب نماز سے فارغ ہو گئے میں نے ان سے عرض کیا: کیا کسی کے لئے مناسب ہے کہ آپ کے برابر میں کھڑے ہو کر نماز پڑھوں، حالانکہ آپ ﷺ اللہ کے رسول ہیں؟ چنانچہ نبی کریم ﷺ نے اللہ سے دعا مانگی کہ اللہ تعالیٰ میرے فہم و علم میں ترقی عطا فرمائے۔

۱۱۱۳- عبداللہ بن محمد بن جعفر، محمد بن عبداللہ بن رستہ، ابو یزید فراز، نصر بن شمیل، یونس، ابی اسحق، عبدالمومن انصاری کے سلسلہ سند سے

۱- مسند الامام احمد ۲/۲۸، و لصب الراية ۴/۱۷، و تلخیص الحبیر ۳/۱۹، و الدر المنثور ۱/۲۴۹، و کنز العمال ۱۰۵۰۴، ۱۰۷۵۱۔

۲- طبقات ابن سعد ۲/۳۶۵، و التاريخ الكبير ۵/۵۲۷، و الجرح ۵/۵۲۷، و الاستيعاب ۳/۹۳۳، و سير النبلاء ۳/۳۳۱، و تذكرة الحفاظ ۴۰، و الكاشف ۲/۴۷۱۸، و تهذيب الكمال ۱۵/۱۵۴۔

۳- مسند الامام احمد ۳۰۷۳۱، و الدر المنثور ۱/۶۶، و الضعفاء للعقيلي ۳/۱۷۸، و كشف الخفاء ۲/۴۳۸، و كنز العمال ۶۳۱، ۱۵۹۰۔

مروی ہے کہ حضرت ابن عباسؓ نے فرمایا: میں ایک مرتبہ رسول اللہ ﷺ کے پاس تھا چنانچہ رسول اللہ ﷺ مشکیزے کی طرف اٹھے وضو کیا اور کھڑے کھڑے پانی پیا۔

میں نے کہا: بخدا! میں بھی ضرور اسی طرح کروں گا جس طرح کہ نبی ﷺ نے کیا ہے، چنانچہ میں بھی کھڑا ہوا وضو کیا اور کھڑے ہو کر پانی پیا پھر میں نبی ﷺ کے پیچھے صف بستہ ہو گیا۔ (نماز ہی میں) نبی ﷺ نے اشارہ کیا تا کہ میں ان کے برابر دائیں طرف کھڑا ہو جاؤں۔ لیکن میں نے انکار کر دیا، جب نبی ﷺ نے اپنی نماز پوری کر لی ارشاد فرمایا: تم میرے برابر میں کیوں نہ کھڑے ہوئے؟ میں نے عرض کیا: یا رسول اللہ! میرے مقابلہ میں آپ کا مرتبہ جلیل الشان ہے اور آپ بالاتر ہیں اس سے کہ میں آپ کے برابر ہو جاتا۔ رسول کریم ﷺ نے ارشاد فرمایا: یا اللہ! اسے حکمت (علم، دانائی، تقویٰ اور عمل) عطا فرما۔

۱۱۱۴- حسن بن علان، جعفر فریابی، قتیبہ بن سعید، محبوب بن حسن بصری، خالد حذاء، عکرمہ، ابن عباسؓ کی روایت ہے کہ ایک مرتبہ رسول اللہ ﷺ نے مجھے اپنے سینے کے ساتھ چمٹایا اور پھر فرمایا: یا اللہ! اسے علم و حکمت عطا فرما۔

۱۱۱۵- ابو بکر کحی، محمد بن علی بن مہدی، زبیر بن بکار، ساعدہ بن عبد اللہ، داؤد بن عطاء، زید بن اسلم کے سلسلہ سند سے حضرت ابن عمرؓ کی روایت ہے کہ ایک مرتبہ رسول اکرم ﷺ نے عبد اللہ بن عباسؓ کے لئے دعا فرمائی: یا اللہ! اس کے علم میں برکت عطا فرما اور اسے پوری دنیا میں علم پھیلانے کا ذریعہ بنا۔

داؤد بن عطاء نے اس سند میں متفرد ہیں۔

۱۱۱۶- محمد بن مظفر، عمر بن حسن بن علی، عبد اللہ بن محمد بن عبید اموی، محمد بن صالح عدوی، لاہز بن جعفر تمیمی، عبد العزیز بن عبد الصمد عی، علی بن زید بن جدعان، سعید بن مسیب کے سلسلہ سند سے حضرت ابو ہریرہؓ کی روایت ہے کہ ایک مرتبہ رسول اللہ ﷺ گھر سے باہر تشریف لائے تو باہر حضرت عباسؓ سے ملاقات ہو گئی ارشاد فرمایا: اے ابوالفضل (حضرت عباسؓ کی کنیت ہے) کیا میں تمہیں خوشخبری نہ سناؤں؟ عباسؓ نے عرض کیا: جی ہاں یا رسول اللہ! ضرور سنائیے، ارشاد فرمایا: بلاشبہ اللہ عزوجل نے میرے ہاتھ پر اس امر (یعنی امور دین و امور خلافت) کی ابتداء کی ہے اور تیری اولاد کے ہاتھوں اس کا خاتمہ فرمائے گا۔

سند حدیث میں لاہز بن جعفر متفرد ہیں اور یہ حدیث عزیز ہے۔

۱۱۱۷- محمد بن مظفر، محمد بن محمد بن سلیمان و نصر بن محمد، علی بن احمد سواق، عمر بن راشد حبادی، عبد اللہ بن محمد بن صالح، محمد بن صالح، عمرو بن دینار کے سلسلہ سند سے حضرت جابرؓ بن عبد اللہؓ کی روایت ہے کہ رسول اللہ ﷺ نے ارشاد فرمایا:

عباسؓ کی اولاد میں کچھ بادشاہ ہوں گے جو میری امت کے امور خلافت کے ذمہ دار ہوں گے۔ اللہ تعالیٰ ان کے ذریعے دین اسلام کی عزت کو دوبالا کریں گے۔

۱۱۱۸- محمد بن احمد بن حسن، محمد بن عثمان بن ابی شیبہ، عثمان بن ابی شیبہ، ابواسامہ، اعش، مجاہد کے سلسلہ سند سے مروی ہے کہ حضرت ابن

۱۔ المعجم الكبير للطبرانی ۵۹/۱۲، وتاريخ بغداد ۹۸/۸، والاحاف السادة المتقين ۵۳۲/۳.

۲۔ المعجم الكبير للطبرانی ۲۹۳/۱۰، ۳۳۵/۱۱، وطبقات ابن سعد ۱۱۹/۲، وشرح السنة ۱۲۶/۱۳، ومشكاة المصابيح ۶۱۳۸، والاحاف السادة المتقين ۲۵۸/۱، ۵۳۲/۳، والبدایة والنهاية ۲۹۷/۸.

۳۔ المستدرک ۴۰۰/۱، والبدایة والنهاية ۲۹۶/۸، والاحاف السادة المتقين ۶۲۷/۹، والجامع الكبير ۱۰۰۱، وکنز العمال ۳۳۵۸۵.

۴۔ کنز العمال ۳۳۳۴۰.

۵۔ الاحادیث الضعیفة ۸۲، وکنز العمال ۳۳۴۲۱.

عباسؑ کو کثرت علم کی وجہ سے بحر بیکراں کے نام سے موسوم کیا جاتا تھا۔

۱۱۱۹۔ مخلد بن جعفر ابو عیسیٰ خلکی، احمد بن منصور، سعدان بن جعفر مروزی (ثقہ اور امین راوی) عبدالمومن بن خالد، عبد اللہ بن بریدہ کے سلسلہ سند سے مروی ہے کہ حضرت ابن عباسؓ نے فرمایا: میں ایک مرتبہ نبی ﷺ کے پاس گیا ان کے پاس اس وقت جبریل علیہ السلام تشریف فرما تھے۔ چنانچہ جبریل علیہ السلام آپ ﷺ سے کہنے لگے: بلاشبہ وہ (یعنی ابن عباسؓ) اس امت کے حمر (یعنی بہت بڑے عالم) ہوں گے، انہیں خیر و بھلائی کی وصیت کیجئے۔

عبدالمومن بن خالد متفرد ہیں اور یہ انہیں کی مروی حدیث ہے۔

۱۱۲۰۔ علم و حکمت سے بھرپور..... سلیمان بن احمد، عبد اللہ بن سعید رقی، عامر بن سیارۃ، فرات بن سائب، میمون بن مہران، عبد اللہ بن عباسؓ کی روایت ہے کہ ایک مرتبہ رسول کریم ﷺ نے عبد اللہ بن عباسؓ کے سر پر دست شفقت رکھا اور فرمایا: یا اللہ! اسے علم و حکمت عطا فرما اور تاویل کے علم سے اسے نواز دے۔ اور پھر آپ ﷺ نے دست اقدس ان کے سینے پر رکھا جس سے عبد اللہ بن عباسؓ نے دست اقدس کی ٹھنڈک اپنی پشت میں محسوس کی پھر فرمایا: یا اللہ! علم و حکمت سے اسکا پیٹ بھر دے۔ چنانچہ عبد اللہ بن عباسؓ حکمت سے بھرپور تھے، لوگوں کے محتاج نہیں ہوئے حتیٰ کہ اللہ عزوجل نے اس امت کے حمر کو اپنے پاس بلا لیا۔

۱۱۲۱۔ ابو بکر طحی، جعفر بن عمران، ابراہیم بن یوسف صیرفی کوفی، عبد اللہ بن خراش عوام بن حوشب، مجاہد کے سلسلہ سند سے مروی ہے کہ حضرت عبد اللہ بن عباسؓ نے فرمایا: رسول اللہ ﷺ نے میرے لئے خیر کثیر کی دعا کی تھی اور ارشاد فرمایا تھا: تم قرآن مجید کے بہت اچھے ترجمان ہو۔

۱۱۲۲۔ ابو حامد بن جبلة، ابو عباس سراج، عمر بن محمد بن حسن، ابو شریک، سعید بن مسروق، منذر ثوری، ابن حنفیہ رحمہ اللہ کا بیان ہے کہ حضرت ابن عباسؓ اس امت کے حمر تھے (یعنی بہت بڑے عالم)۔

۱۱۲۳۔ ابن عباسؓ کی دیگر اکابر صحابہ پر فضیلت..... سلیمان بن احمد، علی بن عبد العزیز، عارم بن نعمان، ابو عوانہ، ابو بشر، سعید بن جبیر، حضرت ابن عباسؓ کے سلسلہ سند سے مروی ہے کہ حضرت عمرؓ شیوخ بدر کے ساتھ مجھے اپنے ساتھ رکھتے تھے۔ بعض حضرات نے کہا: آپ ہمارے ساتھ اس لڑکے کو کیوں لے آتے ہیں؟ حالانکہ اس جیسے تو ہمارے بھی بیٹے ہیں! حضرت عمرؓ نے فرمایا: بے شک اس کا تعلق ان لوگوں سے ہے جنہیں تم جانتے ہو۔ چنانچہ ایک دن عمرؓ نے ان حضرات شیوخ کو بھی بلایا اور مجھے بھی بلایا۔ میں صرف یہی سمجھا کہ عمرؓ نے مجھے اس لئے بلایا ہے تاکہ میرے مرتبے سے انہیں آگاہ کریں۔ حضرت عمرؓ ”اذاجاء نصر اللہ والفتح“ پوری سورت نصر تلاوت کرنے کے بعد فرمایا: تم اس کی تفسیر میں کیا کہتے ہو؟ بعض حضرات نے کہا کہ اس سورت میں ہمیں حکم دیا جا رہا ہے کہ جب مدد و فتح آجائے تو ہم اللہ تعالیٰ کی حمد اور استغفار کریں بعض نے کہا: ہم کچھ نہیں جانتے اور بعض نے کچھ جواب نہ دیا۔ پھر عمرؓ میری طرف متوجہ ہوئے اور فرمایا: اے ابن عباس! جو کچھ ان حضرات نے کہا ہے کیا تمہارا بھی یہی خیال ہے؟ میں نے عرض کیا: نہیں۔ فرمایا: پھر تم کیا کہنا چاہتے ہو؟ میں نے عرض کیا: اس سورت میں اللہ عزوجل نے رسول اللہ ﷺ کو ان کے وصال کے متعلق بتلایا ہے۔ ”اذاجاء نصر اللہ والفتح“ جب اللہ کی مدد اور فتح آجائے، میں فتح سے مراد فتح مکہ ہے اور یہی نبی ﷺ کے وصال کی علامت ہے۔ اور فسبح بحمد ربک واستغفرہ انہ کان تواباً“ پس اپنے رب کی حمد و تسبیح کرو اور اس سے مغفرت طلب کرو بلاشبہ

۱۔ المعجم الكبير للطبرانی ۱۰/۲۹۱، ومجمع الزوائد ۲۷۶۳۹۔

۲۔ مجمع الزوائد ۲۷۶۹، وکنز العمال ۳۳۵۸۲۔

اللہ عزوجل رجوع کرنے والا ہے۔

عمرؓ نے فرمایا: اس سورت سے میں بھی وہی کچھ سمجھتا ہوں جو کچھ تم سمجھتے ہو۔

۱۱۲۴- عدد سات کی فضیلت احمد بن جعفر بن مالک، محمد بن یونس کدی، ابو بکر حنفی، عبد اللہ بن وہب مدنی، محمد بن کعب قرظی کے سلسلہ سند سے مروی ہے:

حضرت ابن عباسؓ نے فرمایا: ایک مرتبہ حضرت عمرؓ بن الخطاب مہاجرین صحابہ کرامؓ کی ایک جماعت میں تشریف فرما تھے اور یہ سب حضرات آپس میں لیلۃ القدر کا تذکرہ کر رہے تھے۔ تاہم ان حضرات میں سے جس نے لیلۃ القدر کے متعلق جو کچھ سن رکھا تھا اس نے وہ کہہ دیا۔ یہ حضرات لیلۃ القدر کے بارے میں مختلف باتیں کرنے لگے۔ اتنے میں عمرؓ میری طرف متوجہ ہوئے اور فرمایا: اے ابن عباس! تمہیں کیا ہوا جو خاموش بیٹھے ہو اور کوئی بات نہیں کر رہے ہو؟ کچھ کہو اور کسی تمہارے کہنے میں رکاوٹ نہ بنے۔ چنانچہ میں نے عرض کیا: اے امیر المؤمنین! بلاشبہ اللہ تعالیٰ طاق ہے اور طاق عدد کو پسند فرماتا ہے۔ اللہ تعالیٰ نے ایام دنیا کو ایسی نیچ پر پیدا کیا کہ وہ سات کے عدد پر چکر لگائے جا رہے ہیں (یعنی ہفتے میں سات دن ہیں)۔ اللہ تعالیٰ نے انسان کو بھی سات چیزوں سے پیدا کیا۔ ہمارے رزق کو بھی سات چیزوں سے پیدا کیا۔ اللہ تعالیٰ نے ہمارے اوپر سات آسمان پیدا کیے ہیں۔ ہمارے نیچے سات زمینیں پیدا کی ہیں۔ قرآن مجید میں سات بڑی سورتوں کو مثانی کا نام عطا کیا ہے۔ قرآن مجید میں اللہ تعالیٰ نے سات قسم کے اقرباء سے نکاح کرنے کو منع فرمایا ہے۔ اللہ تعالیٰ نے قرآن مجید میں سات قسم کے ورثاء پر وراثت تقسیم کی ہے۔ ہم اپنے سات اعضاء پر سجدہ کرتے ہیں۔ رسول اللہ ﷺ نے بیت اللہ کے ارد گرد طواف سات چکر لگائے ہیں۔ صفا و مروہ کے درمیان بھی سات چکر لگائے ہیں اور رسول اللہ ﷺ نے رمی جمار سات کنکریوں کے ساتھ کی ہے۔ چنانچہ میں لیلۃ القدر کو رمضان المبارک کی آخری سات راتوں میں سمجھتا ہوں۔ واللہ اعلم۔

حضرت عمرؓ بن خطابؓ نے اور فرمایا: رسول اللہ ﷺ سے سنی ہوئی حدیث میں میری موافقت کسی نے نہیں کی سوائے اس لڑکے کے جس کے اعلیٰ کردار اور دماغی صلاحیتوں کا کوئی مساوی نہیں۔ بلاشبہ رسول اللہ ﷺ نے ارشاد فرمایا ہے: لیلۃ القدر کو آخری دس راتوں میں تلاش کرو۔ پھر حضرت عمرؓ نے فرمایا: اے لوگو! اس طرح میری تائید کون کر سکتا ہے جس طرح کہ ابن عباسؓ نے کی ہے! ۱۱۲۵- سلیمان بن احمد، اسحاق بن ابراہیم دبر، عبدالرزاق، عیینہ، ابی بکر ہذلی کہتے ہیں میں ایک مرتبہ حسن بصری رحمہ اللہ کے پاس آیا وہ کہنے لگے: بلاشبہ حضرت ابن عباسؓ "تفسیر قرآن میں بلند مقام رکھتے ہیں۔ حضرت عمرؓ فرمایا کرتے تھے: تم لوگ بوڑھوں کے اس نوجوان لڑکے کے ساتھ لازم رہو۔ بلاشبہ یہ سیر کر دینے والی زبان اور سمجھدار دل کا مالک ہے۔ چنانچہ عرفہ کی رات ابن عباسؓ ہمارے منبر پر تشریف فرما ہوتے اور سورت بقرہ و سورت آل عمران پڑھتے ان کی ایک ایک آیت کی تفسیر بیان فرماتے چنانچہ ان کے کلام کی روانی بے مثال ہوتی تھی۔

۱۱۲۶- حسن بن محمد بن کیسان، اسماعیل بن اسحاق قاضی، علی بن مدینی، ابواسامہ، مجالد، عامر شعبی کے سلسلہ سند سے مروی ہے کہ حضرت ابن عباسؓ نے فرمایا: ایک مرتبہ میرے والد (یعنی حضرت عباسؓ) نے مجھے نصیحت کرتے ہوئے فرمایا: اے پیارے بیٹے! بلاشبہ میں دیکھتا ہوں کہ امیر المؤمنین (حضرت عمرؓ) تمہیں صحابہ کرامؓ کے ساتھ بلا لیتے ہیں تمہیں اپنے قریب بٹھاتے ہیں اور تجھ سے امور

۱- صحیح البخاری ۶۰/۳، وصحیح مسلم، کتاب الصیام، ۲۰۹، ۲۱۳، ۲۱۵، ۲۱۷، وسنن ابی داؤد ۱۳۸۱، وسنن الترمذی ۷۹۲، وسنن النسائی ۸۰/۳، ومسند الاحمد ۱۳/۱، ۲۳۱، ۲۵۹، ۳۶۵، ۴۸/۲، ۲۹۱، ۶۰/۳، ۲۳۳، ۳۶/۵، ۳۹، ۴۰، ۱۷۱، ۳۱۸، ۳۲۱، ۳۲۳، السنن الکبریٰ للبیہقی ۲۸۵/۲، ۳۰۷، ۳۰۸، ۳۰۹، ۳۱۱، ۳۱۳، ۳۱۹، ۳۲۰، وفتح الباری ۴/۲۵۶، ۲۵۷، ۲۵۹، ۲۶۰، ۲۶۱، ۲۷۱، ۲۸۰.

خلافت وغیرہ کے بارے میں مشورے لیتے رہتے ہیں، لہذا مجھ سے تین خصلتیں اچھی طرح یاد کرلو۔ اللہ تعالیٰ سے ڈرو اور امیر المؤمنین تجھ پر کبھی جھوٹ کا تجربہ نہ کریں (یعنی ان سے سچی سچی بات کہو)۔ ان کا راز ہرگز افشاء نہیں کرنا اور ان کے پاس ہرگز کسی کی غیبت نہیں کرنا۔

عامر شعی رحمہ اللہ کہتے ہیں: میں نے ابن عباسؓ سے عرض کیا: یقیناً ان میں سے ہر خصلت ایک ہزار دینار سے بدرجہا افضل ہے۔ ابن عباسؓ نے فرمایا: نہیں، بلکہ دس ہزار دیناروں سے بھی بدرجہا بہتر ہے۔

۱۱۲۷- ابن عباسؓ اور خوارج کے درمیان مناظرہ..... سلیمان بن احمد، علی بن عبدالعزیز، ابو حذیفہ موسیٰ بن مسعود نہدی، (دوسری سند) سلیمان، اسحق، عبدالرزاق، عکرمہ بن عمار، ابوزمیل حنفی کے سلسلہ سند سے مروی ہے:

حضرت ابن عباسؓ نے فرمایا: جب خوارج نے علیحدگی اختیار کی تو میں نے حضرت علیؓ سے عرض کیا: اے امیر المؤمنین! نماز کو ٹھنڈا کر کے پڑھیں (یعنی تھوڑی تاخیر سے پڑھیں) تاکہ میں ان لوگوں کے پاس جاؤں اور ان سے بات کروں! حضرت علیؓ نے فرمایا: مجھے ان لوگوں کا خوف ہے کہ آپ کو کوئی گزند نہ پہنچائیں۔ میں نے کہا: ان شاء اللہ! ہرگز ایسا نہیں ہوگا۔ چنانچہ میں نے یمن کا عمدہ سے عمدہ جوڑا زیب تن کیا اور پھر خوارج کے پاس آ گیا۔

وہ لوگ عین دوپہر کے وقت قیلولہ کر رہے تھے۔ چنانچہ میں ایسے لوگوں کے پاس گیا کہ ان جیسے میں نے کبھی نہیں دیکھے وہ لوگ شدت و ریاضت سے عبادت خداوندی کرتے تھے۔ ان کے ہاتھ کثرت عبادت کی وجہ سے اونٹ کے بدن کی طرح پھٹے ہوئے تھے اور ان کے چہروں پر کثرت سجود کی وجہ سے نمایاں نشانات پڑے ہوئے تھے۔ تاہم میں ان کے پاس داخل ہوا۔ وہ لوگ کہنے لگے: اے ابن عباس! مرحبا (خوش آمدید) یہاں آپ کیوں تشریف لائے؟ میں نے کہا: میں تمہارے پاس آیا ہوں تاکہ تم سے بات کروں! پھر میں بولا رسول اللہ ﷺ کے صحابہ کرامؓ کے زمانے میں وحی نازل ہوتی تھی، لہذا صحابہ کرامؓ وحی کی تاویل سے باخوبی واقف ہیں۔ تاہم بعض خارجیوں نے کہا: ابن عباس کے ساتھ بات مت کرو اور بعض نے کہا: ہم ان سے ضرور بات کریں گے۔ حضرت ابن عباسؓ کہتے ہیں: میں نے کہا: مجھے بتاؤ! تم لوگ رسول اللہ ﷺ کے چچا زاد بھائی، ان کے داماد اور رسول اللہ ﷺ پر سب سے پہلے ایمان لانے والے (یعنی حضرت علیؓ) پر کیوں طعن و تشنیع کرتے ہو؟ حالانکہ رسول اللہ ﷺ کے صحابہ کرامؓ بھی ان کے ساتھ ہیں؟ خوارج بولے: ہم لوگ ان پر تین چیزوں کی وجہ سے طعن و تشنیع کرتے ہیں۔ میں نے کہا: بھلا وہ ہیں کیا کیا؟ کہنے لگے: پہلی چیز یہ کہ انہوں نے اللہ تعالیٰ کے دین کے معاملہ میں مردوں کو حکم (منصف) بنایا ہے، حالانکہ ارشاد باری تعالیٰ ہے: ”ان الحكم الا لله“ (الانعام: ۵۷) حکم و فیصلے کا اختیار صرف اللہ تعالیٰ کے لئے ہے۔ میں نے کہا: اس کے علاوہ اور کیا چیز ہے؟ کہنے لگے: حضرت علیؓ معاویہؓ کے ساتھ قتال کرتے ہیں اور ان کے بچوں اور عورتوں کو قیدی نہیں بناتے اور نہ ہی ان کے اموال کو غنیمت سمجھ کر تقسیم کرتے ہیں۔ سو اگر وہ کافر ہیں تو لا محالہ ان کے اموال ہمارے لئے حلال ہیں اور اگر وہ مومنین ہیں پھر تو ہمارا ان کی طرف تلوار اٹھانا بھی حرام ہے۔ میں نے کہا ان دو کے علاوہ اور کوئی بات ہے جو طعن و تشنیع کے قابل ہو؟ کہنے لگے: انہوں نے اپنے نام سے ”امیر المؤمنین“ لقب مٹا دیا ہے۔ پس اگر وہ امیر المؤمنین نہیں تو پھر وہ امیر الکافرین ہوں گے۔ میں نے کہا: اگر میں تمہیں اللہ تعالیٰ کی محکم کتاب سے آیات اور نبی ﷺ کی سنت سے احادیث پڑھ کر (بطور دلائل کے) تمہیں سناؤں تو کیا تم رجوع کر لو گے؟ کہنے لگے: جی ہاں، ہم ضرور رجوع کر لیں گے۔ میں نے کہا: رہی تمہاری یہ بات کہ حضرت علیؓ نے اللہ کے دین کے معاملہ میں مردوں کو حکم بنایا ہے، سو اللہ تعالیٰ کا فرمان ہے:

يا ايها الذين آمنوا لا تقاتلوا الصديقين ولا المتقين ولا من قتلهم متعمداً فجزاءه. الى قوله: يحكم به ذوا عدل منكم.

اے ایمان والو (وحشی) شکار کو قتل مت کرو جبکہ تم حالت احرام میں ہو اور جو شخص تم میں سے اسکو جان بوجھ کر قتل کرے گا تو اس پر فدیہ واجب ہے۔ جسکا فیصلہ تم میں سے دو معتبر آدمی کر دیں۔ (مائدہ)

نیز شوہر اور اسکی بیوی کے بارے میں اللہ تعالیٰ کا ارشاد ہے:

وان خفتم شقاق بینہما فابعثوا حکماً من اہلہ و حکماً من اہلہا (نساء ۳۵)

تمہیں میاں بیوی کے درمیان آپس کی ان بن کا خوف ہو تو ایک منصف (یعنی حکم)

مرد والوں میں سے اور ایک عورت کے گھر والوں میں سے مقرر کرو۔

پھر ابن عباسؓ نے ان سے فرمایا: میں تمہیں اللہ تعالیٰ کی قسم دے کر پوچھتا ہوں آیا کہ مردوں کے خون و جان کی حفاظت اور ان کے باہمی امور کی اصلاح کی خاطر مردوں کو حکم و منصف بنانا زیادہ بہتر ہے یا ایک شکار کئے ہوئے خرگوش جسکی قیمت چوتھائی درہم ہے کے بارے میں مردوں کو حکم بنانا زیادہ بہتر ہے؟ کہنے لگے جی ہاں مردوں کی جان کی حفاظت اور ان کے باہمی امور کی اصلاح کے لئے مردوں کو حکم بنانا زیادہ بہتر ہے۔ فرمایا: کیا میں اس اعتراض کے جواب سے بری الذمہ ہو گیا ہوں؟ کہنے لگے جی ہاں۔

فرمایا: رہی تمہاری یہ بات کہ وہ قتال تو کرتے ہیں مگر فریق مخالف کی عورتوں اور بچوں کو قید نہیں کرتے اور نہ ہی ان کے اموال غنیمت کے طور پر تقسیم کرتے ہیں۔ تو مجھے بتاؤ! کیا تم لوگ اپنی ماں کو قید کرو گے اور پھر تم اس سے ایسے تعلقات کو حلال سمجھو گے جن کو تم لوگ دیگر عورتوں سے حلال سمجھتے ہو؟ اگر تمہارا یہ دعویٰ ہے کہ وہ (یعنی حضرت عائشہؓ جو جنگ میں امیر معاویہ کے ساتھ ہے) تمہاری ماں نہیں ہے تو بلاشبہ تم نے کفر کا ارتکاب کر لیا چونکہ فرمان باری تعالیٰ ہے: النبی اولیٰ بالمؤمنین من انفسہم و ازواجہ امہاتہم (احزاب ۶) نبی (ﷺ) مومنوں پر خود ان سے بھی زیادہ حق رکھنے والے ہیں اور نبی کی بیویاں مومنوں کی مائیں ہیں۔

پس تم لوگ دو طرح کی گمراہیوں میں منڈلا رہے ہو (عائشہؓ کو قید کرنا روا سمجھو تو کفر اور اگر انہیں نبی (ﷺ) کی بیوی نہ جانو تو کفر) پس ان میں سے جس کو چاہو تو ترجیح دو۔ ابن عباسؓ نے فرمایا: کیا میں اس اعتراض سے بھی باز یاب ہو کر صحیح سالم نکل گیا؟ کہنے لگے: جی ہاں۔

فرمایا: رہی تمہاری یہ بات کہ حضرت علیؓ نے اپنے نام سے امیر المؤمنین کا لقب مٹایا ہے، رسول اللہ ﷺ نے صلح حدیبیہ کے موقع پر قریش کو شرائط صلح طے کرنے اور لکھنے کے لئے دعوت دی۔ رسول اللہ ﷺ نے فرمایا: لکھو کہ یہ وہ معاہدہ ہے جسے محمد رسول اللہ نے طے کیا ہے۔ قریش کہنے لگے: اگر ہم آپ کو رسول اللہ ﷺ مانتے تو ہم آپ کا راستہ قطعاً نہ روکتے اور نہ ہی آپ کے ساتھ قتال کرتے۔ لیکن صرف محمد بن عبد اللہ لکھو! (یعنی معاہدے کے شروع میں جو نام کے ساتھ رسول اللہ کا لفظ بڑھایا ہے اسے کاٹ دو)۔ چنانچہ نبی کریم ﷺ نے ارشاد فرمایا: بخدا! میں اللہ کا رسول ہوں اگرچہ تم میری تکذیب ہی کیوں نہ کرتے ہو۔ اے علی! لکھو: محمد بن عبد اللہ.....۔ پس رسول اللہ ﷺ حضرت علیؓ سے بدرجہا افضل ہیں (یعنی جہاں نبی ﷺ نے اپنے نام سے رسول اللہ کا لفظ مٹا دیا وہاں حضرت علیؓ نے اپنے نام سے امیر المؤمنین کا لقب مٹا دیا تو کونسا کفر ہو گیا)۔ ابن عباسؓ نے فرمایا: کیا میں اس اعتراض سے بھی بری الذمہ ہو گیا؟ کہنے لگے: جی ہاں۔ چنانچہ خوارج میں سے تقریباً بیس ہزار افراد نے رجوع کر لیا اور تقریباً چار ہزار اپنے حال پر بدستور قائم رہے بعد میں انہیں قتل کر دیا گیا۔

۱۱۲۸- تین عجیب سوال اور ان کا جواب..... محمد بن علی بن حمیش، ابراہیم بن شریک اسدی، عقبہ بن مکرم، ہیشم، ابو بشر، سعید بن جبیر کے سلسلہ سند سے مروی ہے:

حضرت معاویہؓ نے ایک مرتبہ حضرت ابن عباسؓ کی طرف خط لکھا اور خط میں ان سے تین چیزوں کے بارے میں دریافت کیا: سعید بن جبیرؓ کہتے ہیں اصل میں ہر قل نے یہ تین چیزیں لکھ کر معاویہؓ سے پوچھی تھیں۔ حضرت معاویہؓ نے خط ملنے پر پوچھا تھا کہ ان کا جواب کون دے گا؟ کسی نے کہا: حضرت ابن عباسؓ ان کا باخوبی جواب دے سکتے ہیں۔

چنانچہ حضرت معاویہؓ نے ابن عباسؓ کو خط لکھا اور پوچھا کہ مجرہ کیا ہے؟ کمان کس چیز کی علامت ہے؟ اور پوچھا کہ وہ کنسی جگہ ہے جس میں صرف ایک ہی مرتبہ سورج طلوع ہوا نہ اس سے پہلے سورج کبھی طلوع ہوا تھا نہ اس کے بعد کبھی طلوع ہوگا؟ ابن عباسؓ نے جواب لکھ بھیجا: (فرمایا:) مجرہ ایک دروازہ ہے جو آسمان میں کھلتا ہے۔ کمان اہل زمین کے لئے غرق ہونے سے امان کی علامت ہے (بارش کے دنوں میں آسمان پر بننے والی قوس قزح کو کمان کہا گیا ہے، اصغر) اور رہی وہ جگہ جہاں صرف ایک ہی مرتبہ سورج طلوع ہوا یہ وہ راستہ ہے جو بنی اسرائیل کو سمندر نے اپنے بیچ سے دیا تھا۔ اس جگہ پر ان کے گزرتے گزرتے سورج طلوع ہوا پھر جب وہ گزر گئے تو سمندر بدستور مل گیا۔

۱۱۲۹- زمین و آسمان جڑے ہوئے تھے کی تفسیر..... ابو بکر بن خلاد، اسماعیل بن اسحق قاضی، ابراہیم بن حمزہ، حمزہ بن ابی محمد، عبد اللہ بن دینار، حضرت ابن عمرؓ کے سلسلہ سند سے مروی ہے کہ ایک مرتبہ ان کے پاس ایک آدمی آیا اور آیت کریمہ ”کانتار تقافتقناهما“ (الانبیاء) یعنی آسمان و زمین آپس میں باہم ملے ہوئے تھے ہم نے انہیں الگ الگ کر دیا کے متعلق دریافت کرنے لگا: ابن عمرؓ نے فرمایا: اس شیخ یعنی ابن عباسؓ کے پاس چلے جاؤ اور اس سے پوچھو! پھر میرے پاس آؤ اور مجھے بھی بتاؤ۔

چنانچہ وہ آدمی ابن عباسؓ کے پاس گیا اور ان سے سوال کیا: ابن عباسؓ نے فرمایا: آسمان و زمین کے جڑے ہونے کا مطلب یہ ہے کہ آسمان بارش نہیں برساتا تھا اور زمین سبزہ نہیں اگاتی تھی چنانچہ آسمان بارش سے پھٹ پڑا (اور برسنے لگا) اور زمین پھٹ کر سبزہ اگانے لگی۔ وہ آدمی جواب سن کر ابن عمرؓ کے پاس گیا اور انہیں بھی جواب سنایا۔ ابن عمرؓ نے فرمایا: یقیناً ابن عباسؓ کو بہت بڑا عظیم علم عطا کیا گیا ہے جو کچھ انہوں نے کہا سچ کہا۔ زمین و آسمان ایسے ہی تھے۔ پھر ابن عمرؓ نے فرمایا: میں کہا کرتا تھا کہ ابن عباسؓ تفسیر قرآن پر جرات کر لیتے ہیں جو مجھے تعجب میں ڈال دیتی تھی سو اب مجھے پتہ چل گیا ہے کہ انہیں واقعی عظیم علم عطا کیا گیا ہے۔

۱۱۳۰- علم کا بحر ذخار..... ابو حامد بن جبلة، محمد بن اسحق ثقفی، عبد اللہ بن عمر ابان جعفی، یونس بن بکیر، ابو حمزہ ثمالی،

ابوصالح کا بیان ہے کہ میں نے ایک مرتبہ حضرت ابن عباسؓ کو ایک عظیم الشان مجلس میں دیکھا کہ اگر سارے کے سارے قریش مل کر اس مجلس پر فخر کریں تو واقعہ یہ بات ان کے لئے قابل فخر ہوگی۔ حتیٰ کہ کثرت ہجوم کی وجہ سے راستہ بھی تنگ پڑ گیا تھا اور کوئی آدمی اس ہجوم سے گزر کر آنے جانے کی قدرت نہیں رکھتا تھا۔ چنانچہ میں (اللہ اللہ کر کے) ابن عباسؓ کے پاس داخل ہوا اور انہیں دروازے پر لوگوں کے جمع ہونے کی خبر سنائی۔ انہوں نے مجھے حکم دیا کہ میرے لئے وضو کے واسطے پانی رکھو۔ پھر انہوں نے وضو کیا اور ایک جگہ تشریف فرما ہو گئے اور پھر فرمایا: باہر جاؤ اور ان لوگوں سے کہو: جو آدمی قرآن مجید یا قرآن مجید کے حروف یا کسی بات کے متعلق سوال کرنا چاہتا ہو وہ اندر آ جائے۔

ابوصالح کہتے ہیں: میں باہر نکلا اور لوگوں کو اندر آنے کی اجازت دی۔ لوگ اندر داخل ہو گئے اور پورا گھر اور حجرہ بھر گیا۔

چنانچہ لوگوں نے ابن عباسؓ سے جس چیز کے متعلق بھی دریافت کیا انہوں نے بھرپور جواب دیا بلکہ ان کے سوال کے مقررہ جواب میں اضافہ کر کے انہیں مطمئن کیا۔ پھر فرمایا: تم اپنے بھائیوں کے پاس چلے جاؤ۔ چنانچہ وہ سب لوگ باہر نکل گئے۔ پھر مجھے حکم دیا کہ باہر جاؤ اور لوگوں سے کہو جو آدمی تفسیر قرآن اور تاویل قرآن کے متعلق پوچھنا چاہتا ہو وہ اندر داخل ہو جائے۔ میں باہر نکلا اور لوگوں کو اندر آنے کی اجازت دی تاہم لوگوں نے پھر گھر اور حجرہ بھر دیا۔ لوگوں نے ابن عباسؓ سے جس چیز کے متعلق بھی سوال کیا انہوں نے لوگوں کو بالاضافہ کافی شافی جواب دیا۔ پھر فرمایا: اپنے بھائیوں کے پاس لوٹ جاؤ، چنانچہ وہ لوگ باہر نکل آئے۔ اس کے بعد مجھے پھر فرمایا: باہر جاؤ اور کہو: جو آدمی حلال و حرام اور فقہ کے متعلق سوال کرنا چاہتا ہو وہ اندر داخل ہو جائے۔ میں نے باہر نکل کر لوگوں تک پیغام پہنچا دیا۔ چنانچہ اتنی کثرت سے لوگ داخل ہوئے کہ گھر اور حجرہ پورا بھر دیا۔ لوگوں نے جس چیز کے بارے میں بھی سوال کیا ابن عباسؓ نے خوب اچھی طرح اسکا جواب دیا۔ پھر فرمایا: تم لوگ اپنے بھائیوں کے پاس چلے جاؤ چنانچہ وہ سب نکل گئے۔ پھر فرمایا: باہر جاؤ اور کہو کہ جو آدمی فرائض (مسائل میراث) اور ان جیسے دیگر مسائل کے متعلق دریافت کرنا چاہتا ہو، اندر آ جائے۔ جب میں نے باہر نکل کر لوگوں کو اندر آنے کی اجازت دی تو اتنی کثرت سے لوگ اندر داخل ہوئے کہ گھر اور حجرے کو بھر دیا۔ سو جس نے بھی پوچھا اسے توقع سے بھی زیادہ عمدہ جواب ملا۔ پھر فرمایا: تم لوگ باہر چلے جاؤ چنانچہ وہ سب باہر نکل گئے۔ فرمایا: باہر جاؤ اور کہو کہ جو آدمی عربیت، اشعار اور عمدہ و نادر کلام کے متعلق سوال کرنا چاہتا ہو وہ اندر آ جائے۔ چنانچہ لوگوں کا اتنا بڑا ہجوم داخل ہوا کہ گھر و حجرہ دونوں لوگوں سے بھر گئے۔ پھر جس آدمی نے بھی سوال کیا اسے بھرپور اور بالاضافہ جواب دیا۔

ابوصالح کہتے ہیں: اگر سارے کے سارے قریش اس مجلس پر فخر کریں تو یقیناً یہ بات ان کے لئے قابل فخر ہوگی۔ میں نے لوگوں میں ان جیسا کوئی نہیں دیکھا (یہ صفت تمام ہی صحابہ کرامؓ کے اندر بدرجہ اتم پائی جاتی تھی چنانچہ دیکھنے والوں نے صحابہ کرامؓ کو اگر میدان جنگ میں دیکھا تب بھی کہا ان جیسا کوئی نہیں دیکھا۔ علم میدان میں انہیں کسی نے دیکھا تب بھی دیکھنے والے نے کہا، ان جیسا کوئی نہ دیکھا۔ امور خلافت کی زمام کو اگر انہیں تھامتے ہوئے دیکھا تب بھی کہا ان جیسا کوئی نہ دیکھا۔ اگر سخاوت اور خود کرم کے مواقع پر صحابہ کو دیکھا تب بھی دیکھنے والوں نے کہا ان جیسا کوئی نہ دیکھا..... الغرض ان جیسی دیگر صفات سے صحابہ کرامؓ کی پوری زندگی عبارت تھی اور وہ مرقع محاسن تھے رضوان اللہ علیہم اجمعین۔)

۱۱۳۱- بیت ابن عباسؓ کی فضیلت..... ابو عبد اللہ محمد بن عبد اللہ کاتب، حسین بن علی طوسی، محمد بن عبد اللہ کریم، یثیم بن عدی، ابن جریج، عطاء کے سلسلہ سند سے مروی ہے کہ میں نے کوئی گھر ابن عباس کے گھر جیسا نہیں دیکھا، کیونکہ ابن عباسؓ کا گھر کھانا کھلانے اور پانی پلانے میں سب سے بڑھا ہوا تھا۔

۱۱۳۲- ابو حامد بن جبلة، محمد بن اسحاق، عبد اللہ بن عمر، ابو معاویہ، شیبہ بن شیبہ، عبد اللہ بن عبد الرحمن بن ابی حسین کہتے ہیں میں نے عبد اللہ بن عباسؓ کے گھر سے بڑھ کر کوئی گھر ایسا نہیں دیکھا کہ جس میں علم کی کثرت ہو، کھانے پینے کی فراوانی ہو اور کثرت سے لوگوں کو میوہ جات کھلانے جاتے ہوں۔

۱۱۳۳- فرمودات ابن عباسؓ..... بشر بن موسیٰ، حمیدی، سفیان بن عیینہ، سفیان ثوری، ابن جریج، عثمان بن ابی سلیمان کے سلسلہ

سند سے مروی ہے کہ ایک مرتبہ ابن عباسؓ نے ایک ہزار درہم کے بدلے میں ایک عالیشان جوڑا خرید کر زیب تن کیا۔

۱۱۳۴- محمد بن احمد بن حسن، بشر بن موسیٰ، ابو عبد الرحمن مرقی، ہمیس بن حسن بریدہ (ایک نسخہ میں ہمیس بن حسن ابو بریدہ ہے) کے سلسلہ سند سے مروی ہے:

ایک مرتبہ حضرت ابن عباسؓ کو ایک آدمی نے گالی دی۔ حضرت ابن عباسؓ نے فرمایا: تم مجھے گالی دے رہے ہو حالانکہ مجھ میں تین خصلتیں ہیں؛ جب میں کتاب اللہ کی کسی آیت کو دہراتا ہوں تو میں چاہتا ہوں کہ کاش سارے کے سارے لوگ اس آیت کے بارے میں جانتے ہوں جتنا کہ میں جانتا ہوں۔ میں مسلمانوں کے حکام میں سے کسی حاکم کو فیصلوں میں عدل و انصاف کرتے ہوئے دیکھتا ہوں تو مجھے دلی خوشی ہوتی ہے خواہ میں اس کے پاس اپنا کوئی فیصلہ کبھی نہ لے کر آؤں پھر بھی مجھے خوشی ہوتی ہے۔ اور جب کبھی میں زمین کے کسی قطعہ پر بارش کی برسات سنتا ہوں تو مجھے بہت خوشی ہوتی ہے حالانکہ وہاں میرے جانور چر رہے ہوں یا نہیں۔

۱۱۳۵- سلیمان بن احمد، علی بن عبدالعزیز، ابونعیم، سفیان، ضرار بن مرہ، سعید بن جبیر کے سلسلہ سند سے مروی ہے کہ حضرت ابن عباسؓ نے ایک مرتبہ فرمایا: بالفرض اگر فرعون بھی مجھے کہہ دے کہ اللہ تعالیٰ تجھ میں برکت کرے (یعنی تیری عمر و علم میں برکت کرے) تو میں بھی اسے جواباً کہہ دوں گا کہ اللہ تعالیٰ تجھ میں بھی برکت کرے۔

۱۱۳۶- محمد بن احمد بن حسن، بشر بن موسیٰ، خلاد بن یحییٰ، قطر، ابی یحییٰ قتات، مجاہد کے سلسلہ سند سے مروی ہے کہ حضرت ابن عباسؓ نے فرمایا: اگر ایک پہاڑ دوسرے پہاڑ پر سرکشی کرنے کیلئے اتر آئے تو سرکش پہاڑ اس کی پاداش میں ریزہ ریزہ ہو کر ہموار ہو جائے۔

۱۱۳۷- حبیب بن حسن، یوسف قاضی، سلیمان بن حرب، شعبہ، حکم، حسن بن مسلم کے سلسلہ سند سے مروی ہے کہ حضرت ابن عباسؓ نے فرمایا: جس قوم میں بھی بغاوت ظاہر ہوئی اس میں اموات کی کثرت واقع ہوئی۔

۱۱۳۸- احمد بن محمد، ابواسامعیل ترمذی، ابونعیم، یونس بن اسحاق، منہال بن عمرو، سعید بن جبیر رحمہ اللہ کے سلسلہ سند سے مروی ہے کہ حضرت ابن عباسؓ نے فرمایا: جب تم کسی ہیبت ناک سلطان کے پاس آؤ اور تمہیں اس کے غلبے کا خوف ہو تو تین مرتبہ یہ دعا پڑھ لیا کرو:

اللہ اکبر اللہ اعز من خلقه جميعاً اللہ اعز مما اخاف واحذر، اعوذ باللہ الذی لا الہ الاہو الممسک السموات السبع ان تقع علی الارض الا باذنہ من شر عبده فلان وجنہ واتباعہ واشیاعہ من الجن والانس اللہم کن لی جاراً من شرمہم جل ثناءک وعز جارك وتبارک اسمک و لا الہ غیرک۔ اللہ سب سے بڑا ہے۔ اللہ تعالیٰ اپنی ساری کی ساری مخلوق سے غالب تر ہے۔ جس چیز سے میں خوفزدہ اور ڈر رہا ہوں اس سے بھی اللہ تعالیٰ غالب تر ہے۔ میں اس اللہ کی پناہ مانگتا ہوں جس کے سوا کوئی معبود نہیں۔ وہی سات آسمانوں کو زمین پر گر پڑنے سے روکے ہوئے ہے مگر اسی کے حکم سے۔ میں پناہ مانگتا ہوں اللہ تعالیٰ کے فلاں فلاں بندے کے شر سے، اسکی جماعت کے شر سے، اس کے قبیحین کے شر سے اور اس کے مددگاروں کے شر سے۔ خواہ ان کا تعلق جنات سے ہو یا انسانوں سے۔ یا اللہ! میرا نگہبان رہو، تمام مخلوق کے شر سے۔ تو جلیل الشان تعریف والا ہے۔ محفوظ تیرا ہی پناہ دیا ہوا ہے۔ بابرکت ہے تیرا نام اور تیرے سوا کوئی معبود نہیں۔

۱۱۳۹- سلیمان، بکر بن ہبل، عمرو بن ہاشم، سلیمان بن ابی کریمہ، جویر، ضحاک کے سلسلہ سند سے مروی ہے کہ حضرت ابن عباسؓ نے فرمایا: جس نے بسم اللہ کہہ لیا اس نے اللہ تعالیٰ کا ذکر کر لیا۔ جس نے الحمد للہ کہا اس نے اللہ تعالیٰ کا شکر ادا کیا۔ جس نے اللہ اکبر کہہ لیا اس نے اللہ تعالیٰ کی بڑائی بیان کر دی۔ جس نے لا الہ الا اللہ کہا اس نے اللہ تعالیٰ کی توحید کا اقرار کر لیا اور جس نے لا حول ولا قوۃ الا باللہ کہا اس نے اللہ کیلئے سر تسلیم خم کر دیا اور یہ اذکار اس کے لئے جنت میں رونق و خزانہ ہوں گے۔

۱۱۴۰- حبیب، ابومسلم کشی، ابو عاصم نبیل، عبد الحمید بن جعفر، جعفر کے سلسلہ سند سے مروی ہے کہ حضرت ابن عباسؓ انار کا ایک دانہ اٹھاتے اور اسے تناول فرماتے۔ ان سے پوچھا گیا کہ آپ ایسا کیوں کرتے ہیں؟ فرمایا: مجھے خبر پہنچی ہے کہ زمین میں کوئی بھی ایسا انار نہیں جس میں تلخ کے لئے جنت کے انار سے دانہ نہ ڈالا جاتا ہو ممکن ہے یہ وہی دانہ ہو (تلخ کہتے ہیں کہ زرد رخت کا شگوفہ مادہ درخت میں ڈالنا)۔

۱۱۴۱- عمرو بن احمد، عبد اللہ بن احمد بن ثابت، علی بن عیسیٰ، ہشام بن عبد اللہ رازی، رشد بن سعد، معاویہ بن صالح، عکرمہ کے سلسلہ سند سے مروی ہے:

عکرمہ کہتے ہیں حضرت ابن عباسؓ نے ایک مرتبہ ابن حنفیہ کے ہاں ناشتہ کیا (میں بھی آپؓ کے ساتھ تھا)۔ یہ واقعہ اس وقت کا ہے جب ابن عباسؓ کی آنکھوں سے بینائی ختم ہو چکی تھی۔ اچانک ہمارے سامنے دسترخوان پر ایک ٹڈی آپڑی۔ میں نے پکڑ کر حضرت ابن عباسؓ کو تھما دی اور کہا: اے رسول اللہ کے چچا زاد بھائی! ہمارے دسترخوان پر یہ ٹڈی گری ہے۔ آپؓ نے فرمایا: عکرمہ! میں نے کہا: جی لبیک! فرمایا: اس ٹڈی پر سریانی زبان میں لکھا ہے کہ: بلاشبہ میں اللہ ہوں اور میرے سوا کوئی عبادت کے لائق نہیں اور میرا کوئی شریک نہیں۔ ٹڈی دل میرے لشکروں میں سے ایک لشکر ہے، اسے میں اپنے بندوں میں سے جس پر چاہوں مسلط کر دوں۔

۱۱۴۲- احمد بن جعفر بن معبد، یحییٰ بن مطرف، مسلم بن ابراہیم، یحییٰ بن عمرو بن مالک نکری، عمرو بن مالک، ابو جوزاء (ربعی) کے سلسلہ سند سے مروی ہے کہ حضرت ابن عباسؓ نے آیت کریمہ: ”الامن اتی اللہ بقلب سلیم“ (شعر ۸۹) مگر جو آدمی اللہ تعالیٰ کے پاس قلب سلیم لے کر آیا، کی تفسیر کرتے ہوئے فرمایا: جو آدمی کلمہ طیبہ لا الہ الا اللہ کی شہادت لے کر آیا۔

۱۱۴۳- حبیب بن حسن، حامد بن شعیب، حسین بن حریث، علی بن حسین بن واقد، اعمش، سعید بن جبیر کے سلسلہ سند سے مروی ہے کہ حضرت ابن عباسؓ نے آیت کریمہ ”یعلم خائنة الاعین“ اللہ تعالیٰ خیانت کرنے والی آنکھوں کا علم رکھتا ہے، کے بارے میں فرمایا: جب تم کسی عورت کی طرف دیکھو آیا کہ تم اس سے خیانت کرنا چاہتے ہو یا نہیں۔ ”وما تخفی الصدور“ یعنی اللہ تعالیٰ دلوں میں پوشیدہ باتوں کو بھی بہ خوبی جانتا ہے۔ فرمایا: کہ جب تمہیں کسی عورت کے نفس پر قدرت حاصل ہو جائے آیا کہ تم اس سے زنا کرتے ہو یا کہ نہیں۔

حسین بن واقد راوی کہتے ہیں: تھوڑی دیر اعمش خاموش ہو گئے۔ پھر بولے: کیا میں تمہیں ان آیات کے ساتھ ملی ہوئی آیت کے بارے میں خبر نہ دوں؟ میں نے کہا ضرور خبر دیجئے! فرمایا: ”واللہ یقضی بالحق“ اور اللہ تعالیٰ برحق فیصلے کریں گے، یعنی اللہ تعالیٰ قدرت رکھتے ہیں کہ اچھائی کا بدلہ اچھائی سے اور برائی کا بدلہ برائی سے دیں ”ان اللہ هو السميع البصیر“ (غافر ۱۹، ۲۰) بے شک اللہ تعالیٰ سننے اور دیکھنے والے ہیں۔

۱۱۴۴- حبیب بن حسن، عبد اللہ بن محمد، عبد العزیز، داؤد بن عمرو، نافع بن عمر، ابن ابی ملیکہ کے سلسلہ سند سے مروی ہے کہ ایک مرتبہ ابن عباسؓ سے سوال کیا گیا کہ آپ کو یوسف علیہ السلام کے ”ہم“ یعنی ارادے کے بارے میں کیا خبر پہنچی ہے؟ ابن عباسؓ نے جواب میں فرمایا: یوسف علیہ السلام بیٹھ کر ہیمان (پٹی، ازار بند) کھولنے لگے تھے کہ انہیں آواز دی گئی کہ اے یوسف! اس پرندے کی طرح مت ہو جاؤ، جس کے پر ہوں پس جب وہ زنا کرتا ہے اور بیٹھ جاتا ہے اس کے پر باقی نہیں رہتے۔ (آیت کریمہ یعنی ”ولقد ہممت بہ وہم بہا“ کی یہ تفسیر مرجوح ہے۔ ان کے دل میں تو ارادہ تک نہیں پیدا ہوا ہیمان کھولنا کہاں؟ تفصیل کے لئے تفاسیر کو دیکھ لیا جائے)۔

۱۱۴۵- احمد بن جعفر بن مالک، عبد اللہ بن احمد بن حنبل، احمد بن حنبل، جریر، قابوس بن ابی ظبیان، ابو ظبیان کے سلسلہ سند سے مروی ہے کہ حضرت ابن عباسؓ نے آیت کریمہ:

”یا ایہا الدین آمنوا کونوا قوامین بالقسط شہداء للہ“ (نساء ۱۳۵)

اے ایمان والو! عدل و انصاف پر مضبوطی سے جم جانے والے اور اللہ تعالیٰ کے لئے سچی گواہی دینے والے بنو۔

۱۱۴۶- احمد بن جعفر بن مالک، عبد اللہ بن احمد بن حنبل، صالح بن عبد اللہ ترمذی، بہل بن یوسف، سلیمان تیمی، ابو نصرہ کے سلسلہ سند سے مروی ہے کہ حضرت ابن عباسؓ نے آیت کریمہ:

سے مروی ہے کہ حضرت ابن عباسؓ نے فرمایا: ایک منادی قیامت کے قریب آواز لگائے گا: قیامت آچکی ہے! قیامت آچکی ہے! یہاں تک کہ اس کی آواز کو ہر زندہ و مردہ سن لے گا۔ پھر وہی منادی آواز لگائے گا: آج کے دن بادشاہت کس کے لئے ہے؟ صرف ایک غالب رہنے والے اللہ تعالیٰ کے لئے ہی آج بادشاہت ہے۔

۱۱۴۷- ابو حامد بن جبلة، محمد بن اسحق، عبد اللہ بن عمر جعفری، ابو معاویہ، اعمش، شقیق کے سلسلہ سند سے مروی ہے کہ ایک مرتبہ حضرت ابن عباسؓ نے ہمیں خطاب کیا اور وہ ان دنوں امیر حج تھے۔ چنانچہ انہوں نے سورۃ بقرہ پڑھنی شروع کر دی۔ پڑھتے جاتے اور اس کی تفسیر بیان کرتے جاتے۔ جبکہ میں کہتا جا رہا تھا: میں نے ان جیسا کلام کسی آدمی سے سنا اور نہ ان جیسا کوئی دیکھا۔ بخدا! اگر ان کے کلام کو اہل فارس و اہل روم سن لیں لامحالہ اسلام لے آئیں۔

۱۱۴۸- گناہ درجہ بدرجہ..... احمد بن سندی، حسن بن علی، اسماعیل بن عیسیٰ عطار، اسحق بن بشر بن جویر، ضحاک کے سلسلہ سند سے مروی حضرت ابن عباسؓ نے فرمایا: اے گناہگار انسان! اپنے گناہ کے برے انجام سے بے خوف مت رہ، جو کچھ گناہ کے نتیجے میں ہونے والا ہے وہ گناہ سے بدرجہا بڑھا ہوا ہے۔ بشرطیکہ تم اسے جانتے ہو۔ بلاشبہ تجھے کراما کا تبین سے حیا میں کمی ہے۔ نیز جس گناہ کا تجھے علم نہیں وہ اس گناہ سے عظیم تر ہے جس کا تجھے علم ہے۔ حالانکہ تو بے خبر ہے کہ گناہ کی پاداش میں اللہ تعالیٰ تجھ سے کتنا خطرناک معاملہ کرنے والے ہیں!۔ جب تو گناہ کرنے میں کامیاب ہو جائے اور پھر تجھے خوشی حاصل ہو یہ خوشی گناہ سے بھی عظیم تر ہے۔ اسی طرح جب تم گناہ پر خوفزدہ نہ ہو یہ بھی گناہ سے بڑھی ہوئی بات ہے۔ اسی طرح جب تم پردے لٹکائے گھر کے اندر گناہ کرنے میں مصروف ہو کہ ہو اسے پردے ملنے لگیں اور تیرا دل ہوا کی حرکت سے خوفزدہ نہ ہو یہ بھی گناہ سے عظیم تر بات ہے۔ تیری ہلاکت! کیا تمہیں معلوم ہے کہ حضرت ایوب علیہ السلام کا کوئی گناہ نہیں تھا پھر بھی اللہ تعالیٰ نے انہیں امتحان میں ڈال دیا کہ ان کے جسم میں لاعلاج بیماری عود کر آئی اور ان کا مال بھی ختم ہو گیا۔ ان سے صرف اتنی خطا ہوئی تھی کہ ایک مظلوم مسکین نے اپنے ظلم کو دفع کرنے کے لئے ان سے مدد مانگی تھی ناچار ایوب علیہ السلام اسکی مدد نہ کر سکے، نہ بھلی بات کا حکم دیا اور نہ ہی ظالم کو ظلم سے باز رہنے کی تاکید کی۔ چنانچہ اللہ تعالیٰ نے انہیں آزمائش میں ڈال دیا۔

۱۱۴۹- محمد بن علی بن حیش، احمد بن یحییٰ حلوانی، خلف بن ہشام، ابو شہاب، ابراہیم بن موسیٰ، ابن معبہ، (دوسری سند) ابو بکر بن مالک، عبد اللہ بن احمد بن حنبل، احمد بن حنبل، یحییٰ بن آدم و ابو بکر بن عیاش، ادریس بن وہب بن معبہ، وہب بن معبہ کی سندین سے ذیل کا کلام مروی ہے۔

۱۱۵۰- حسین بن علی، عبد الرحمن بن محمد بن ادریس، احمد بن سنان، عبد الرحمن بن مہدی، مروان بن عبد الواحد، موسیٰ بن ابی دارم، وہب بن معبہ کے سلسلہ سند سے مروی ہے:

حضرت ابن عباسؓ کو ایک مرتبہ خبر دی گئی کہ باب بنی سہم کے پاس کچھ لوگ مسئلہ تقدیر کے بارے میں جھگڑ رہے ہیں۔ چنانچہ ابن عباسؓ ان لوگوں کی طرف جانے کے لئے اٹھ کھڑے ہوئے۔ اپنی چھڑی عکرمہ کو دی، ایک بازو عکرمہ کے کاندھے پر رکھا اور دوسرا طاؤس کے کاندھے پر (یہ دونوں آپ کے شاگرد تھے)۔ جب ابن عباسؓ ان لوگوں کے پاس پہنچے..... انہوں نے ابن عباسؓ کو مرحبا! کہا اور کھسک کر ان کے لئے جگہ بنانے لگے۔ لیکن ابن عباسؓ ان کے پاس تشریف فرمانہ ہوئے۔

ابو شہاب راوی نے اپنی سند میں کہا ہے کہ: ابن عباسؓ نے ان لوگوں سے فرمایا: تم لوگ اپنی نسبت بیان کرو تا کہ میں تمہیں پہچان لوں۔ چنانچہ ان لوگوں نے اپنی اپنی نسبت بیان کی۔ پھر ابن عباسؓ نے فرمایا: کیا تمہیں علم نہیں کہ اللہ تعالیٰ کے کچھ نیکو کار بندے

ہیں جنہیں اللہ تعالیٰ کی خشیت خاموش کئے رکھتی ہے..... حالانکہ وہ لوگ گونگے نہیں ہوتے نہ ہی کلام کرنے سے عاجز ہوتے ہیں، وہ ایسے علماء، فصحاء، آزاد منش دانشور ہیں جو اللہ تعالیٰ کے امور و ایام سے واقف کار ہیں۔ جب وہ اللہ تعالیٰ کی بڑائی کا تذکرہ کرتے ہیں ان کی عقلیں زائل ہو جاتی ہیں۔ ان کے دل ٹوٹ جاتے ہیں۔ ان کی زبانیں گنگ ہو جاتی ہیں اور جب انہیں افاقہ ہوتا ہے وہ از سر نو اللہ تعالیٰ کے لئے پاکیزہ اعمال کرنے کی طرف لپکنے لگتے ہیں۔

عبدالرحمن بن مہدی نے اپنی حدیث میں اضافہ کیا ہے: کہ وہ حضرات اپنے آپ کو افراط کرنے والوں کے ساتھ شمار کرتے ہیں۔ بلاشبہ وہ عقلمند، قوی الاعضاء والا ایمان، ظالموں اور خطاکاروں کے ساتھ رہتے ہیں، وہ نیکوکار گناہوں سے بری الذمہ ہیں وہ اللہ کے لئے کسی قسم کی کثرت کے خواہاں نہیں ہوتے اور نہ ہی قلت اعمال کو اللہ تعالیٰ کے لئے پسند کرتے ہیں۔ تم جہاں کہیں بھی ان سے ملو گے انہیں غمگین، خوفزدہ، ڈرے ہوئے اور خائف پاؤں گے، وہ ب کہتے ہیں پھر حضرت ابن عباسؓ اپنی مجلس کو واپس لوٹ آئے۔

۱۱۵۱- سلیم بن احمد، علی بن عبدالعزیز، ابو نعیم، عبداللہ بن ولید، بکیر بن شہاب، سعید بن جبیر، کے سلسلہ سند سے مروی ہے:

حضرت ابن عباسؓ نے فرمایا: بخدا! میں چاہتا ہوں کہ اہل قدر کا کوئی آدمی میرے پاس ہو میں اس کے سر کو کچھ کے لگا تار ہوں (یعنی اس کے سر کی ٹھکائی کروں) لوگوں نے پوچھا: بھلا وہ کیوں؟ فرمایا: اس لئے کہ اللہ تعالیٰ نے لوح محفوظ کو سفید موتی سے پیدا کیا۔ اس کے دونوں پہلو سرخ یا قوت کے ہیں، اس کا قلم نور ہے، اس کی کتابت (لکھائی) نور سے ہوئی ہے اور اس کی چوڑائی آسمان و زمین کے درمیان کی فضاء کے بقدر ہے۔ اللہ تعالیٰ اس لوح محفوظ میں ہر روز تین سو سات مرتبہ نظر کرتا ہے اور ہر مرتبہ کی نظر سے نئی نئی شان کی مخلوق پیدا کرتا ہے مردوں کو زندہ کرتا ہے اور زندوں کو مارتا ہے، عزت دیتا ہے اور رسوا کرتا ہے۔ الغرض ہر مرتبہ کی نظر میں جو چاہتا ہے کرتا ہے

۱۱۵۲- احمد بن جعفر بن معبد، جعفر بن محمد بن شریک، محمد بن سلمان، اسماعیل بن ذکریا، محمد بن عون خراسانی، ابو غالب خلجی کے سلسلہ سند سے مروی ہے کہ حضرت ابن عباسؓ نے فرمایا: تم فرائض کو اپنے اوپر لازم کر لو اور جو احکام اللہ نے تمہارے اوپر واجب کئے ہیں ان کا حق ادا کرو۔ ادا کرنے میں اللہ تعالیٰ سے مدد طلب کرو چونکہ اللہ تعالیٰ اپنے جس بندے کی صدق نیت اور اس کے حسن ثواب والے عمل کو دیکھتا ہے اس کی تنگی و تکلیف کو موخر کر دیتا ہے۔ بے شک اللہ تعالیٰ عظیم تر بادشاہ ہے جو چاہتا ہے وہی کرتا ہے۔

۱۱۵۳- عبداللہ اصفہانی، حسن بن محمد، محمد بن حمید، یعقوب بن عبداللہ اشعری، جعفر بن ابی مغیرہ، سعید بن جبیر کے سلسلہ سند سے مروی ہے

حضرت ابن عباسؓ نے فرمایا: نہ کوئی مومن ایسا ہے اور نہ ہی کوئی ایسا کافر جس کے لئے اللہ تعالیٰ نے رزق حلال نہ لکھا ہو اگر وہ اس رزق حلال کے آنے تک صبر کرے اللہ تعالیٰ اسے عطا کر دیتا ہے۔ لیکن اگر بے صبری سے کام لے اور حرام کو حاصل کرے تو اللہ تعالیٰ اس کے رزق حلال میں کمی کر دیتا ہے۔

۱۱۵۴- محمد بن علی بن حبیش، حسن بن ذکریا، محمد بن سلیمان، اسماعیل بن ذکریا، محمد بن عون، عکرمہ کے سلسلہ سند سے مروی ہے کہ

حضرت ابن عباسؓ نے فرمان باری تعالیٰ:

”احسب الناس ان یترکوا ان یقولوا آمنا و ہم لا یفتنون . (عنکبوت ۲) کیا لوگ گمان کرتے ہیں کہ انہیں بس اتنا کہہ

دینے پر چھوڑ دیا جائے گا کہ ہم ایمان لائے اور ان کا امتحان نہیں لیا جائے گا۔“

کی تفسیر کرتے ہوئے فرمایا: اللہ تعالیٰ کسی بھی نبی کو اس کی امت کی طرف مبعوث کرتے۔ چنانچہ جتنا عرصہ نبی نے اس امت میں ٹھہرنا ہوتا ٹھہرتا، پھر اللہ تعالیٰ اس کی روح قبض کر لیتے۔ پس اس نبی کی امت نبی کی وفات کے بعد کہتی: ہم اپنے نبی کے طریقہ کار اور اس کے راستے پر کار بند ہیں۔ اللہ تعالیٰ ان کا امتحان لینے کے لئے انہیں کسی آزمائش میں مبتلا کر دیتے۔ پس ان میں سے جو آدمی اپنے نبی کے طریقہ کار پر ثابت قدمی رکھتا وہ سچا و صادق ہوتا اور جو اپنے نبی کے طریقہ کار کی مخالفت کرتا اور کہیں اور بہک جاتا وہ جھوٹا و کاذب ہوتا۔

۱۱۵۵۔ منکر کے تقدیر کے ساتھ کھوپڑی کا واقعہ..... سلیمان بن احمد، یوسف قاضی، ابوربیع زہرانی، عون بن عمارہ، یحییٰ بن ابی امیہ علقمہ بن مرید، علی بن حسین کے سلسلہ سند سے مروی ہے کہ حضرت ابن عباسؓ نے فرمایا: تم سے پہلے ایک آدمی تھا جو تقدیر کا انکار کرتا تھا اور اپنی بیوی کے ساتھ برابر تاؤ کرتا تھا۔ چنانچہ ایک دن بیابان کی طرف چل پڑا۔ راستے میں اسے ایک کھوپڑی پڑی ہوئی ملی۔ اس پر نمایاں لکھا ہوا تھا ”کھوپڑی جلادی جائے گی اور پھر اس کی خاک ہوا میں اڑادی جائے گی“ قدری نے (دل میں خیال کیا کہ میں دیکھتا ہوں کہ کیسے اس کو جلایا جائے گا چنانچہ اس نے) کھوپڑی اٹھائی اور ایک جامہ دان میں رکھ کر بیوی کو دیدی۔ پھر بیوی کے ساتھ اچھا برتاؤ کر کے سفر میں نکل گیا۔ چنانچہ قدری کی بیوی کے پاس اسکی پڑوسنیں جمع ہو گئیں اور اس سے کہنے لگیں: اے ام فلاں! تیرے شوہر نے تیرے ساتھ اچھا برتاؤ کیسے کیا؟ درحقیقت تمہیں رکھنے کے لئے ایک معشوقہ کا سر دیا ہے اور جامہ دان (ٹوکری) میں تیرے خاوند کی ایک معشوقہ کا سر ہے۔ چنانچہ قدری کی بیوی سن کر آگ بگولہ ہو گئی اور فوراً ٹوکری کی طرف لپکی، جو ٹوکری کھولی تو اس میں واقعہ کھوپڑی پائی۔ عورتوں نے کہا: اے ام فلاں! تم اس کھوپڑی کے ساتھ کیا برتاؤ کرو گی؟ پھر عورتوں نے ہی اسے مشورہ دیا کہ اسے جلاؤ اور پھر اس کی خاک ہوا میں اڑادو۔ چنانچہ قدری کی بیوی نے ایسا ہی کیا۔ جب اسکا خاوند سفر سے واپس آیا تو بیوی کو آگ بگولہ پایا۔ قدری نے ٹوکری کے متعلق دریافت کیا۔ بیوی نے سارا واقعہ کہہ سنایا۔ قدری سن کر کہنے لگا: میں اللہ تعالیٰ پر ایمان لایا اور تقدیر کی تصدیق کی چنانچہ اس نے انکار تقدیر سے رجوع کر لیا۔

۱۱۵۶۔ مجھے ضرور پڑھو..... احمد بن سندی، حسن بن علویہ، اسماعیل بن عیسیٰ، اسحاق بن بشر، ابی بکر ہذلی، ہشام بن حسان و مقاتل، ایک تابعی کے واسطے سے روایت کرتے ہیں:

حضرت ابن عباسؓ نے فرمایا کہ پہلے زمانے میں ایک آدمی تھا اس نے اسی سال تک اللہ تعالیٰ کی عبادت کی پھر اچانک اس سے کوئی خطا سرزد ہو گئی، جس سے وہ بہت زیادہ خوفزدہ ہوا۔ چنانچہ وہ بیابان میں آیا اور بیابان کو مخاطب کر کے کہنے لگا: اے بیابان! تیری ریت کے ڈھیر کثرت سے ہیں، تجھ میں جھاؤ کے درخت و جھاڑیاں بے شمار ہیں، تجھ میں ریگنے والے حیوانات بہت زیادہ ہیں اور تیرے ٹیلوں کی تعداد بھی بے حساب ہے، کیا تجھ میں کوئی ایسی جگہ ہے جو مجھے میرے پروردگار عزوجل سے پوشیدہ کر دے؟ چنانچہ بیابان نے اللہ تعالیٰ کے حکم سے اسے جواب دیا: اے آدمی! مجھ میں موجود ہر درخت، جھاڑی اور ہر قسم کی نباتات کے پاس کوئی نہ کوئی ذمہ دار فرشتہ موجود ہے۔ میں تجھے اللہ تعالیٰ سے کیسے چھپا سکتا ہوں؟ پھر وہ آدمی سمندر کے پاس آیا اور اسے مخاطب کر کے کہنے لگا: اے گہرے پانی والے اور کثیر مچھلیوں والے سمندر! کیا تجھ میں کوئی ایسی جگہ ہے جو مجھے اللہ عزوجل سے چھپا دے؟ سمندر نے اللہ تعالیٰ کے حکم سے اسے جواب دیا: اے آدمی! بخدا! مجھ میں پانی جانے والی ہر کنکری اور ہر جاندار شے کے پاس ایک ایک نگہبان فرشتہ موجود ہے۔ بتا میں اللہ عزوجل سے تجھے کیسے پناہ دے سکتا ہوں! یہاں سے بھی مایوس ہو کر وہ پہاڑوں کے پاس آیا اور انہیں مخاطب کر کے کہنے لگا: اے بے پناہ بلند یوں والے اور ان گنت غاروں والے پہاڑو! کیا تمہارے اندر کوئی ایسی جگہ ہے جو مجھے اللہ عزوجل سے روپوش کر دے؟ پہاڑوں نے جواب دیا: بخدا! ہم میں موجود ہر کنکری اور ہر غار کے پاس ضرور ایک موکل فرشتہ موجود ہوتا ہے۔ بتا ہم تجھے اپنے اندر کیسے خدا سے روپوش کر سکتے ہیں! تاہم وہ آدمی ہر طرف سے ناامید ہو کر توبہ کرنے لگا۔ پھر موت اس کے پاس آئی تو رونے لگا اور دعا کی: اے میرے پروردگار! میری روح قبض کر کے ارواح مقبوضہ کے ساتھ شامل کر دے اور میرے جسم کو فوت شدہ جسموں میں شامل کر دے اور مجھے قیامت کے دن دوبارہ زندہ نہیں کرنا۔

۱۱۵۷۔ ابوبکر بن مالک، عبداللہ بن احمد بن حنبل، احمد بن حنبل، ابوصبیہ حداد و اسماعیل بن علیہ، صالح بن رستم، عبداللہ بن ابی ملیکہ کے

سلسلہ سند سے مروی ہے:

عبداللہ بن ابی ملیکہ کہتے ہیں میں نے ایک مرتبہ حضرت ابن عباسؓ کی مکہ سے مدینہ تک صحبت اختیار کی۔ چنانچہ آپؓ جب راستے میں کہیں اترتے تو آدھی رات کے وقت نماز کے لئے کھڑے ہو جاتے۔ عبداللہ بن ابی ملیکہ سے ایوب نے پوچھا: ابن عباسؓ کی قرأت کیسے تھی؟ عبداللہ بن ابی ملیکہ نے جواب دیا: ابن عباسؓ نے آیت کریمہ:

”وَجَاءَتْ سَكْرَةُ الْمَوْتِ بِالْحَقِّ ذَالِكَمَا كُنْتَ مِنْهُ تَحِيدُ (ق۔۱۹)

اور موت کی بے ہوشی حق لے کر آن پہنچی۔ یہی ہے وہ جس سے توبہ کتا تھا۔

تلاوت کی اور اس آیت کو ترتیل کے ساتھ بار بار پڑھنا شروع کیا اور بہت زیادہ روئے۔ الفاظ حدیث ابو عبیدہ کے ہیں۔

۱۱۵۸۔ زبان کی وجہ سے انسان گھٹن کا شکار ہوگا..... احمد بن جعفر بن حمدان، عبداللہ بن احمد بن حنبل، احمد بن حنبل، عبد الوہاب، سعید جری، ایک آدمی کے واسطے سے روایت کرتے ہیں کہ ایک مرتبہ میں نے حضرت ابن عباسؓ کو دیکھا کہ انہوں نے اپنی زبان کی نوک ہاتھ میں پکڑی ہوئی ہے اور کہہ رہے ہیں: تیری ہلاکت! بھلی بات کہہ! اس میں تیرے لئے فائدہ ہے اور بری بات سے خاموش رہ! تاکہ تو سلامتی میں رہے۔ آدمی نے ابن عباسؓ سے کہا: اے ابن عباس! کیا ہوا کہ میں آپؓ کو زبان کا ایک کنارہ پکڑے ہوئے دیکھ رہا ہوں؟ فرمایا: مجھے خبر پہنچی ہے کہ قیامت کے دن آدمی اسی زبان کی وجہ سے سب سے زیادہ گھٹن کا شکار ہوگا۔

۱۱۵۹۔ نفلی حج بہتر ہے یا کسی بے کس کی مدد..... محمد بن احمد بن حسن، حسن بن علی بن ولید فسوی، خلف بن عبد الحمید، ابو صباح، عبد الغفور بن سعید، ابو ہاشم رمانی، عکرمہ کے سلسلہ سند سے مروی ہے کہ حضرت ابن عباسؓ نے فرمایا: بخدا! میں مسلمانوں کے کسی گھرانے کی مہینہ بھر یا ہفتہ بھر کے لئے کفالت کروں مجھے پے درپے حج کرنے سے زیادہ محبوب ہے۔ میں ایک دانق کے بقدر مال اپنے کسی بھائی کو اللہ تعالیٰ کی رضا کے لئے ہدیہ کروں مجھے اللہ کے راستے میں دینار خرچ کرنے سے زیادہ محبوب ہے۔

۱۱۶۰۔ عبداللہ بن محمد بن عثمان واسطی، محمد بن اسحق، علی بن حسین بن اشکاب (اصل نسخوں میں اشکب ہے) کثیر بن ہشام، عیسیٰ بن ابراہیم، محمد بن عبید اللہ الفزازی، ضحاک کے سلسلہ سند سے مروی ہے:

حضرت ابن عباسؓ نے فرمایا: جب درہم و دینار ڈھالے گئے ابلیس نے انہیں پکڑ کر اپنی آنکھوں کے ساتھ لگایا اور کہا: تم میرا ثمرہ قلب اور میری آنکھوں کی ٹھنڈک ہو۔ تمہارے ذریعے میں لوگوں کو سرکشی پر آمادہ کروں گا اور تمہاری وجہ سے لوگوں کو کافر بناؤں گا اور تمہاری وجہ سے میں لوگوں کو دوزخ میں داخل کروں گا۔ پس میں ابن آدم سے راضی ہوں خواہ وہ خدا کی عبادت کرے، لیکن دنیا سے لگاؤ رکھے۔

۱۱۶۱۔ سلیمان بن احمد، علی بن عبد العزیز، ابو نعیم، سفیان ثوری، ابن جریج، ابو ملیکہ کے سلسلہ سند سے مروی ہے کہ حضرت ابن عباسؓ نے فرمایا: کامل لوگ تو ختم ہو گئے صرف نساں رہ گئے ہیں۔ لوگوں نے پوچھا: نساں کیا ہے؟ فرمایا وہ لوگ جو کامل لوگوں کے ساتھ مشابہت اختیار کریں..... فی الواقع وہ کامل لوگ نہ ہوں۔

۱۱۶۲۔ عمر بن احمد بن عثمان، علی بن محمد مصری، محمد بن اسماعیل سلمی، ابو نعیم، شریک، لیث، مجاہد کے سلسلہ سند سے مروی ہے کہ حضرت ابن عباسؓ نے فرمایا: لوگوں پر ایک ایسا زمانہ آنے والا ہے جس میں لوگوں کی عقلیں ماند پڑ جائیں گی حتیٰ کہ تم اس زمانے میں کوئی ایک عقلمند بھی نہیں پاؤ گے۔

۱۱۶۳۔ ابو بکر بن خالد، اسحق بن ابراہیم حربی، عباد بن موسیٰ، سفیان، ابن طاؤس، طاؤس کے سلسلہ سند سے مروی ہے کہ حضرت ابن

عباسؑ نے فرمایا: کہ ایک مرتبہ معاویہؓ نے مجھے کہا: کیا تم علیؑ کی ملت پر ہو؟ میں نے جواب دیا: میں تو عثمانؑ کی ملت پر بھی نہیں ہوں، میں تو صرف رسول اللہ ﷺ کی ملت پر ہوں۔

۱۱۶۴- ابو بکر بن مالک، عبد اللہ بن احمد بن حنبل، احمد بن حنبل و یحییٰ بن معین، معمر، شعیب، ابورجاء کا بیان ہے کہ حضرت ابن عباسؑ کے (کثرت سے رونے کی وجہ سے ان کے) چہرے پر آنسو بہنے کی جگہ پر آنے سے کی طرح ہو گئی تھی۔

۱۱۶۵- ابو بکر بن مالک، عبد اللہ بن احمد بن حنبل، احمد بن حنبل، اسماعیل بن ابراہیم، ایوب سختیانی، طاؤس کا بیان ہے کہ میں نے حضرت عبد اللہ بن عباسؑ سے بڑھ کر اللہ تعالیٰ کے حرمت کی تعظیم کرتے ہوئے کسی کو نہیں دیکھا۔ بخدا! میں انہیں یاد کر کے جب بھی رونا چاہوں رو لیتا ہوں۔

۱۱۶۶- ابن عباسؑ کی وفات کا واقعہ..... امام ابوالحسن علی بن محمد بن ابراہیم، محمد بن عیسیٰ بن سلیمان بصری، ابو عمر حفص بن عمر برکی، فرات بن سائب، میمون بن مہران کہتے ہیں کہ میں طائف میں حضرت عبد اللہ بن عباسؑ کے جنازے میں حاضر ہوا۔ جب ان کے جنازے کو نماز پڑھنے کے لئے رکھا گیا اچانک سفید رنگ کا ایک پرندہ آیا اور ان کے کفن میں گھس گیا۔ لوگوں نے اسے کفن میں تلاش کیا مگر نہ ملا، چنانچہ جب ان کی قبر پر اینٹیں درست کی گئیں ہم نے ایک آواز سنی لیکن آواز والا دکھائی نہیں دیتا تھا، کہنے والا کہہ رہا تھا: یا ایہا النفس المطمئنة ارجعی الی ربک راضیة مرضیة فادخلی فی عبادی وادخلی جنتی (نجر ۲۷، ۳۰) اے اطمینان والی روح! تو اپنے رب کی طرف لوٹ چل، اس طرح کہ تو اس سے راضی وہ تجھ سے راضی۔ پس میرے خاص بندوں میں داخل ہو جا اور میری جنت میں چلی جا۔

(۴۶) حضرت عبد اللہ بن زبیرؑ

حضرات صحابہ کرامؓ میں سے ایک حق کی خاطر حملہ آور ہونے والے، صدق کے قائل، جنہیں بعد از ولادت نبی اکرم ﷺ نے اپنے منہ مبارک سے کھجور چبا کر کھلائی، ماں باپ کے خاندانوں کی شرافتوں کے جامع، قیام اللیل میں مشاہدہ کرنے والے، لگاتار روزے رکھنے والے، بے مثال شمشیر زن، پختہ رائے والے، بہادروں کو لاکارنے والے، حافظ قرآن، نبی ﷺ کے طریقہ کار پر چلنے والے، صدیق اکبرؐ کے رفیق سفر و حضر، نبی ﷺ کی پھوپھی صفیہ کے پوتے اور نبی ﷺ کی زوجہ مطہرہ عائشہ صدیقہؓ کے بھانجے حضرت عبد اللہ بن زبیرؑ بھی ہیں۔

کہا گیا ہے کہ تصوف مخلوق کی کثرت پر فخر کرنے والوں پر حق کو غالب کرنا ہے۔

۱۱۶۷- نبی ﷺ کا مبارک خون اپنے جسم میں محفوظ کرنے والے..... سلیمان بن احمد، دران بن سفیان بصری، موسیٰ بن اسماعیل، ہدید بن قاسم بن عبد الرحمن بن معز، عامر بن عبد اللہ بن زبیر کے سلسلہ سند سے مروی ہے:

عبد اللہ بن زبیرؑ نے فرمایا: میں ایک مرتبہ نبی ﷺ کے پاس آیا اس وقت نبی ﷺ پچھنے لگوار ہے تھے۔ جب فارغ ہوئے ارشاد فرمایا: اے عبد اللہ! یہ خون (جو کہ پچھنے لگوانے کی وجہ سے نکلا ہے) لے جاؤ اور اسے ایسی جگہ گرا دو جہاں تمہیں کوئی نہ دیکھ رہا ہو۔ چنانچہ

۱- التاریخ الکبیر ۵/ ۹. والجرح ۵/ ۲۶۱، والجمع ۱/ ۲۲۰، وأسد الغابة ۳/ ۱۶۱، والکاشف ۲/ ۲۷۵. وسیر النبلاء ۳/ ۳۶۳. والاصابة ۲/ ۳۶۸. وتهذیب الکمال ۱۳/ ۵۰۸.

جب میں نبی ﷺ کی نظروں سے اوجھل ہو گیا تو میں نے گھونٹ گھونٹ کر کے سارا خون پی لیا۔ جب میں واپس لوٹا نبی ﷺ نے فرمایا: اے عبد اللہ! تم نے کیا کیا؟ میں نے عرض کیا: میں نے خون کو ایسی جگہ پہنچا دیا ہے (جو سب کی نظروں سے اوجھل ہے)۔ مجھے گمان تھا کہ آپ کو لوگوں کے مطلع ہونے کا خوف ہے۔ آپ ﷺ نے ارشاد فرمایا: شاید تم اسے پی چکے ہو؟ میں نے عرض کیا: جی ہاں۔ ارشاد فرمایا: تمہیں خون پینے کا حکم کس نے دیا تھا! (ویل لک من الناس وویل الناس منك۔) ۱

۱۱۶۸- محمد بن علی بن حمیش، احمد بن حماد بن سفیان، محمد بن موسیٰ جرشی، سعد ابو عاصم مولیٰ سلیمان بن علی، کیسان مولیٰ عبد اللہ بن زبیر کے سلسلہ سند سے مروی ہے کہ ایک مرتبہ سلمان رسول اللہ ﷺ کے پاس آئے اچانک سلمان دیکھتے ہیں کہ حضرت عبد اللہ بن زبیرؓ کے پاس ایک طشت ہے اور اس میں جو کچھ ہے اسے پیئے جا رہے ہیں۔ سلمانؓ نے عرض کیا: یہ کیا ہے یا رسول اللہ؟ ارشاد فرمایا: میں نے اسے (یعنی عبد اللہ بن زبیرؓ) کو پچھنے سے نکلا ہوا خون گرانے کے لئے دیا تھا۔ سلمانؓ نے عرض کیا: قسم اس ذات کی جس نے آپ کو برحق مبعوث کیا ہے، وہ تو اسے پی چکا ہے۔ آپ ﷺ نے ابن الزبیر سے ارشاد فرمایا: کیا تم اسے پی چکے ہو؟ میں نے عرض کیا: جی ہاں، فرمایا: وہ کیوں؟ میں نے عرض کیا: مجھے پسند تھا کہ رسول اللہ ﷺ کا خون میرے پیٹ میں چلا جائے۔ چنانچہ رسول اللہ ﷺ نے اپنا دست شفقت ابن الزبیرؓ کے سر پر رکھا اور ارشاد فرمایا: تیرے لئے ہلاکت ہے لوگوں سے اور لوگوں کے لئے ہلاکت ہے تجھ سے۔ تجھے آگ نہیں چھوئے گی مگر قسم پوری کرنے کے لئے۔ (یہ اس آیت کی طرف اشارہ ہے جس میں فرمان ایزدی ہے کہ تیرے رب نے اپنے اوپر یہ بات لازم کر لی ہے کہ جہنم سے ہر ایک کو گزرنا ہوگا۔) ۲

۱۱۶۹- محمد بن علی، حسین بن مودود، سلیمان بن یوسف، یعقوب بن ابراہیم بن سعد، ابراہیم بن سعد، صالح بن کیسان، ابن شہاب، قاسم بن محمد بن ابی بکر کے سلسلہ سند سے مروی ہے:

حضرت معاویہؓ کو خبر دی گئی کہ عبد اللہ بن عمر، عبد الرحمن بن ابی بکر اور عبد اللہ بن زبیرؓ مدینہ منورہ سے نکل کر مکہ مکرمہ چلے گئے ہیں۔ تاکہ وہاں یزید بن معاویہ کی بیعت سے کعبہ میں پناہ حاصل کر سکیں۔ چنانچہ جب حضرت معاویہؓ مکہ مکرمہ تشریف لائے تو مقام تنعیم میں عبد اللہ بن زبیرؓ کے ساتھ ان کی ملاقات ہو گئی۔ معاویہؓ نے عبد اللہ سے صرف رشتہ داروں کے حال احوال دریافت کئے اور جو شکایت انہیں پہنچی تھی اسکے متعلق کچھ نہ کہا۔ پھر حضرت معاویہؓ کی حضرت عبد اللہ بن عمرؓ اور حضرت عبد الرحمن بن ابی بکرؓ سے ملاقات ہوئی۔ ان دونوں حضرات نے یزید کی ولی عہدی میں حضرت معاویہؓ سے بات چیت کی۔ پھر معاویہؓ نے عبد اللہ بن زبیرؓ کو بلایا اور ان سے کہا: یہ سارا کام تمہارا ہے اور تم نے ان دونوں کو پھسلایا اور ان کو یہاں لے کر آئے۔ تم تو اس دھوکہ باز لومڑی کی مانند ہو جو ایک سوراخ سے نکلنے نہیں پاتی کہ دوسرے میں گھس جاتی ہے۔ ابن زبیرؓ نے فرمایا: میں کسی قسم کی مخالفت کے درپے نہیں ہوں لیکن میں دو آدمیوں کے ہاتھ پر بیعت کرنا ناپسند کرتا ہوں۔ سو جب میں تم دونوں سے پختہ عہد و معاہدہ کر چکوں گا پھر تم دونوں میں سے کسی کی اطاعت کروں گا؟ سو اگر آپ سمجھتے ہیں کہ آپ امارت کے مالک ہیں تو آپ یزید کے ہاتھ پر بیعت کر لیں ہم بھی آپ کے ساتھ اس کے ہاتھ پر بیعت کر لیں گے۔ الغرض ان سب حضرات نے بیعت کرنے سے انکار کر دیا تو حضرت معاویہؓ اٹھ کھڑے ہوئے اور کہنے لگے: خبردار! مجھے بہت سارے لوگوں کی باتیں پہنچی ہیں جو قابل غور ہیں۔ نیز مجھے ان لوگوں کے بارے میں مختلف افواہیں پہنچی ہیں۔

۱- المستدرک ۵۵۳/۳، والمطالب العالیۃ ۳۸۴، ومجمع الزوائد ۲۷۰/۸، وتفسیر القرطبی ۱۰۳/۲، وکنز العمال ۳۷۲۲۶۔

۲- سنن الدارقطنی ۱۲۸/۱، وتلخیص الحبیر ۳۱/۱، وتاریخ ابن عساکر ۴۰۱/۷، (التہذیب) وکنز العمال ۳۳۵۹۱، ۳۷۲۲۳۔

جنہیں میں سراسر جھوٹ پاتا ہوں۔ حالانکہ یہ لوگ بات سنتے ہیں اطاعت بجالاتے ہیں اور جس صلح میں پوری امت داخل ہے یہ لوگ بھی داخل ہیں۔

۱۱۷۰- عبد اللہ بن محمد، ابو بکر بن ابی عاصم، حوٹی و عمرو بن عثمان، شعیب بن اسحق، ہشام بن عروہ، عروہ کے سلسلہ سند سے مروی ہے: ایک مرتبہ یزید بن معاویہ نے عبد اللہ بن زبیرؓ کی طرف خط لکھا: میں نے چاندی کی بنی ہوئی ایک جھکڑی اور سونے کی بنی ہوئی دو عدد بیڑیاں اور چاندی کا بنا ہوا ایک طوق بھیجا ہے۔ میں اللہ تعالیٰ کی قسم اٹھا کر کہتا ہوں کہ آپ ضرور بالضرور ان اوزار میں اپنے آپ کو گرفتار کروائیں گے۔ چنانچہ عبد اللہ بن زبیرؓ نے خط دور پھینکا اور ذیل کا شعر پڑھا:

ولا ألین لغير الحق اسالہ
حتى یلین لضرر الماضع الحجر

جس ناحق کا مجھ سے مطالبہ کیا گیا ہے میں اسکے لئے نرمی نہیں دکھلاؤں گا تاوقتیکہ چبانے والی داڑھوں کے لئے پتھر نہ نرم ہو جائے۔

۱۱۷۱- ابن الزبیرؓ کا آخری وقت..... سلیمان بن احمد، علی مبارک صنعانی، یزید بن مبارک، عبد الملک بن عبد الرحمن زماری، قاسم بن معن، ہشام بن عروہ:

عروہ رحمہ اللہ کا بیان ہے کہ جب معاویہؓ وفات پا گئے تو عبد اللہ بن زبیرؓ جان بوجھ کر یزید بن معاویہ کی اطاعت بجالانے سے پہلو تہی کرنے لگے اور علانیہ طور پر اسے برا بھلا کہنے لگے۔ یزید کو جب اسکی خبر ملی تو کہنے لگا: بخدا! ابن زبیرؓ کو بیڑیوں اور طوقوں میں گرفتار کر کے لایا جائے، ورنہ میں اس پر لشکر کشی کروں گا۔ ابن زبیرؓ سے کہا گیا: کیا ہم آپ کے لئے چاندی کا ایک طوق نہ بنا دیں جسے آپ کپڑوں تلے پہن لیں یوں یزید کی قسم پوری ہو جائے گی اور آپ صلح کر لیں۔ ابن زبیرؓ نے فرمایا: اللہ تعالیٰ اس کی قسم کو پورا نہ کرے پھر مندرجہ ذیل شعر پڑھنے لگے:

ولا ألین لغير الحق اسالہ
حتى یلین لضرر الماضع الحجر

جس ناحق کا مجھ سے مطالبہ کیا گیا ہے میں اسکے لئے نرمی نہیں دکھلاؤں گا تاوقتیکہ چبانے والی داڑھوں کے لئے پتھر نہ نرم ہو جائے۔

پھر فرمایا: بخدا! عزت کی تلوار ذلت کے کوڑے سے بدرجہا بہتر ہے۔ پھر لوگوں کو اپنے ہاتھ پر بیعت کرنے کی دعوت دی اور یزید کی مخالفت کا اعلان کر دیا۔ یزید نے ابن زبیرؓ کے پاس حصین بن نمیرؓ کو لڑنے کیلئے بھیجا اور اسے ہدایت دیتے ہوئے کہا: اے ابن برزۃ الحمار! (گدھے کے بچے) قریش کی دھوکہ باز یوں سے بچ کر رہنا اور ان کے ساتھ صرف نیزوں اور گھوڑوں سے معاملہ کرنا (یعنی تابڑ توڑ حملے کرنا اور صلح جوئی کے دھوکہ میں نہ آنا)۔ چنانچہ حصین مکہ آن وارد ہوا ابن زبیرؓ نے اسکے ساتھ بھرپور جنگ کی۔ مگر حصین کی فوجوں نے کعبہ کو جلا ڈالا۔ پھر حصین کو یزید کی موت کی خبر پہنچی تو وہ خبر سنتے ہی بھاگ نکلا۔

جب یزید مر گیا تو مروان بن حکم نے لوگوں کو اپنے ہاتھ پر بیعت کرنے کی دعوت دی۔ پھر جب مروان مر گیا تو عبد الملک نے اپنے ہاتھ پر بیعت کرنے کی لوگوں کو دعوت دی۔ چنانچہ عبد الملک نے حجاج کو اپنے ایک لشکر کا امیر مقرر کر کے مکہ بھیجا۔ حجاج مکہ میں وارد ہوا اور ابوقبیس پہاڑ پر چڑھ گیا۔ وہیں پہاڑ پر اس نے منجیق نصب کی اور ابن زبیرؓ اور ان کے ہمراہیوں پر پتھر برسانے شروع کئے۔

(اس وقت ابن زبیرؓ اپنی فوج کے ساتھ مسجد حرام میں موجود تھے، حجاج نے مسجد پر بھرپور سنگباری کی)، چنانچہ جب وہ دن طلوع ہوا جس میں ابن زبیرؓ کو شہید کیا گیا تو حضرت ابن الزبیرؓ صبح صبح اپنی والدہ حضرت اسماء بنت ابی بکرؓ کے پاس گئے۔ وہ اس وقت سو سال کی عمر کی تھیں۔ ابھی تک ان کا ایک دانت بھی نہیں گرا تھا اور نہ ہی ان کی پینائی میں کچھ فرق آیا تھا۔ اسماءؓ کہنے لگیں: اے عبد اللہ! تم نے اپنی جنگ کے بارے میں کیا کیا؟ ابن زبیرؓ نے جواب دیا: دشمن فلاں فلاں جگہ تک پہنچ گیا ہے یہ کہتے ہوئے ابن زبیرؓ ہنس

پڑے۔ پھر فرمایا: بلاشبہ موت میں راحت و آرام ہے۔ اسماءؓ نے فرمایا: اے پیارے بیٹے! شاید تم نے موت کی تمنا میرے لئے کی ہے مجھے مرنا پسند نہیں تاوقتیکہ تمہارا کچھ نہ کچھ فیصلہ ہو جائے۔ یا تو تم اپنے مقصد میں کامیاب ہو جاؤ اور میری آنکھیں ٹھنڈی ہوں یا پھر تمہیں قتل کر دیا جائے اور میں تمہاری جان و جسم کو عند اللہ باعث ثواب سمجھوں۔ پھر ابن زبیرؓ نے والدہ کو الوادع کیا اور اسماءؓ نے تاریخی وصیت فرمائی اور فرمایا: اے پیارے بیٹے! خبردار! تم قتل کے ڈر سے اپنے دین کی کوئی خصلت نہ چھوڑ بیٹھو۔ پھر ابن زبیرؓ والدہ کے پاس سے نکل آئے اور مسجد میں تشریف لے آئے یہاں ان سے کہا گیا: کیا ہم شامیوں کے ساتھ صلح کے بارے میں بات چیت نہ کریں؟ فرمایا: کیا یہ وقت صلح کا ہے؟ بخدا! اس وقت اگر شامی تمہیں کعبہ کے بچوں بیچ بھی پالیں تمہیں ضرور ذبح کر ڈالیں گے پھر درج ذیل شعر پڑھا:

ولست بمتاع الحیاة بذلة ولا مرتق من خشية الموت سلماً

میں ذلت و رسوائی کے بدلے میں زندگی کو خریدنے والا ہوں اور نہ ہی میں موت کے ڈر سے سیڑھی پر چڑھنے والا ہوں۔ پھر ابن زبیرؓ نے اپنے ہمراہیوں کو وعظ و نصیحت کی اور فرمایا: جس طرح تمہارے چہرے غصے سے آگ اگل رہے ہیں اسی طرح تمہاری تلواریں بھی آگ اگلیں۔ کسی کی تلوار نہ ٹوٹنے پائے کہ پھر وہ عورت کی طرح ہاتھوں سے اپنی جان کا دفاع کرنے لگ جائے۔ بخدا! جب بھی میری کسی لشکر سے ٹکبھیڑ ہوئی میں ہمیشہ صف اول میں رہا نیز مجھے جنگوں کے دوران جو زخم بھی آیا اس کا درد مجھے صرف اتنا محسوس ہوا جس طرح بیماری کے لئے دوائی کا اثر محسوس ہوتا ہے۔

پھر ابن زبیرؓ نے شامیوں پر حملہ کر دیا اور ان کے ساتھ سفیان بھی تھے۔ سب سے پہلے اسود نامی آدمی سے ان کا مقابلہ ہوا اس پر تلوار کا ایک ہی وار کیا وہ لڑکھڑاتا ہوا دور جاگرا۔ وہ اسود نامی شخص بولا: آخ! اے ابن زانیہ! ابن زبیرؓ نے اسے جواباً فرمایا: ہش! اے حام! کیا اسماء زانیہ ہے؟ پھر شامیوں کو مسجد سے مار بھگایا اور مسلسل اسی طرح لگا تار ان پر حملے کرتے رہے اور انہیں مسجد سے باہر نکالتے رہے اور ساتھ ساتھ فرماتے رہے کاش: مسجد کا ایک کونہ میرے ذمہ ہوتا تو میں اس کے لئے کافی ہوتا۔ عروہ کہتے ہیں: مسجد کی چھت پر ابن زبیرؓ کے کچھ مددگار چڑھے ہوئے تھے جو دشمنوں پر اینٹیں برسار رہے تھے اتفاقاً ایک اینٹ ابن زبیرؓ کے سر پر بھی آن لگی حتیٰ کہ ان کا سر پھٹ گیا کھڑے کھڑے رک گئے اور زبان سے فرمائے جارہے تھے۔

ولسنا علی الاعقاب تدمی کلومنا ولكن علی اقدامنا تقطر الدما

ہم وہ نہیں کہ پیٹھ پھیرنے کی وجہ سے ہماری ایڑیوں پر خون گرتا ہو بلکہ سینہ سپر ہونے کی وجہ سے ہمارے قدموں پر خون ٹپکتا ہے۔ عروہ کہتے ہیں: پھر ابن زبیرؓ گئے اور ان کے دو آزاد کمدہ غلام یہ کہتے ہوئے ان کی طرف متوجہ ہوئے: بندہ اپنے رب کی خاطر حملہ کرتا ہے اور اس سے بچتا رہتا ہے۔ عروہ کہتے ہیں: پھر شامیوں کے انبوه نے آگے بڑھ کر ابن زبیرؓ کا سرتن سے جدا کر دیا۔ ۱۱۷۱- سلیمان بن احمد، علی بن مبارک، زید بن مبارک، ابراہیم بن اسحق، ابوالحق کہتے ہیں:

جس دن حضرت عبداللہ بن زبیرؓ کو مسجد حرام میں شہید کیا گیا تھا میں ادھر موجود تھا۔ شامیوں کے لشکر مسجد کے مختلف دروازوں سے داخل ہوتے تھے۔ چنانچہ جب بھی شامیوں کی کوئی جماعت مسجد میں داخل ہوتی ابن زبیرؓ ”تہا مردانہ حملہ کرتے اور ان سب کو مسجد سے باہر نکال دیتے۔ وہ اسی حالت پر بدستور قائم تھے کہ اچانک مسجد کے اوپر سے ایک اینٹ ان کے سر پر لگی جس کے کاری زخم سے وہ گر پڑے آپؓ رجز یہ یہ اشعار پڑھ رہے تھے:

اسماء ان قتلت لاتبکین لم یبق الاحسبی و دینی

وصارم لانت به یمینی

اے اسماء! اگر مجھے شہید کر دیا جائے تم نے نہیں رونا چونکہ باقی صرف میرا حسب و دین ہی رہا ہے اور ایک نگلی کاٹنے والی تلوار

ہے جس سے میرا دایاں ہاتھ نرم پڑ گیا ہے۔

۱۱۷۳- فاروق بن عبدالبکر خطاب، عبدالعزیز بن معاویہ عقی، جعفر بن عون، ہشام بن عروہ:

عروہ رحمہ اللہ کا بیان ہے کہ حضرت عبداللہ بن زبیرؓ شامیوں پر حملہ کرتے اور انہیں مسجد کے مختلف دروازوں سے باہر نکال دیتے اور یہ رجز پڑھتے تھے:

لو کان قرنی واحدا کفیتہ

یعنی اگر مسجد کا ایک کونہ میرے سپرد ہوتا تو میں اکیلا اس کے لئے کافی ہوتا۔

نیز یہ رجز بھی پڑھتے تھے:

ولسنا علی الاعقاب تدمی کلومنا ولکن اقدامنا تقطر الدما.

یعنی ہم وہ نہیں کہ پیٹھ پھیرنے کی وجہ سے ہماری ایڑیوں پر خون گرتا ہو بلکہ سینہ سپر ہونے کی وجہ سے ہمارے قدموں پر خون ٹپکتا ہے۔
۱۱۷۴- جعفر بن محمد بن عمرو، حمص، ابو حصین وداعی، یحییٰ بن عبدالحمید، علی بن مسہر، ہشام بن عروہ، عروہ، اسماء بنت ابی بکرؓ (دوسری سند) عبداللہ بن محمد، ابوبکر بن ابی عاصم، دحیم، شعیب بن اسحق، ہشام بن عروہ وفاطمہ بنت منذر کے سلسلہ سند سے مروی ہے کہ حضرت اسماء بنت ابی بکرؓ نے نبی ﷺ کی طرف ہجرت کی، اس وقت ان کے بطن میں حضرت عبداللہ بن زبیرؓ بصورت حمل تھے۔ چنانچہ جب اسماءؓ نے انہیں جنم دیا اس وقت تک انہیں دودھ نہ پلایا جب تک کہ نبی ﷺ کے پاس لے کر نہ آ گئیں۔ چنانچہ ولادت کے بعد ان کو لے کر نبی ﷺ کی خدمت بابرکت میں حاضر ہوئیں اور آغوش رسالت میں دیدیا آپ ﷺ نے گود میں لیکر خیر و برکت کی دعا کی اور تبرکاً کھجور چبا کر ان کے منہ میں ڈالی۔ اس دنیا میں آنے کے بعد اس عالم سے جو سب سے پہلی نعمت عبداللہ بن زبیرؓ کے منہ میں گئی وہ آنحضرت ﷺ کا لعاب دہن تھا۔

۱۱۷۵- ابوبکر طلحی، ابو حصین وداعی، احمد بن یونس، ابوالحمیۃ یحییٰ بن یعلیٰ تمیمی، یعلیٰ تمیمی کا بیان ہے کہ میں حضرت عبداللہ بن زبیرؓ کے سانحہ شہادت کے تین دن بعد مکہ مکرمہ میں داخل ہوا۔ وہ اس وقت سولی پر لٹکائے ہوئے تھے۔ ابن زبیرؓ کی والدہ لاش کے پاس تشریف لائیں وہ اس وقت بوڑھی ہو چکی تھیں۔ قد لمبا تھا اور آنکھوں کی بینائی جواب دے چکی تھی۔ حجاج سے کہنے لگیں: کیا ابھی تک اس شہسوار کو نیچے اتارنے کا وقت نہیں آیا؟ حجاج بولا: (یہ شہسوار کہاں) یہ تو منافق ہے۔ اسماءؓ نے جواب دیا: بخدا! یہ منافق نہیں تھا بلاشبہ یہ تو نیکو کار تھا اور دن کو روزہ رکھتا اور رات کو مصلے پر کھڑا رہتا تھا۔ حجاج بولا: اے بڑھیا! واپس لوٹ جا، تیری عقل میں فساد آ گیا ہے۔ اسماءؓ نے جواب دیا: بخدا! ایسی بات نہیں، جب سے میں نے رسول اللہ ﷺ سے سنا ہے اس وقت سے میری عقل میں فساد نہیں آیا آپ ﷺ نے ارشاد فرمایا: قبیلہ ثقیف میں سے ایک کذاب اور ایک مبیر (ہلا کو یعنی لوگوں کا قتل عام کرنے والا) ظاہر ہوگا، رہا کذاب سوہم اسے (مختار ثقیفی کو) دیکھ چکے، اور مبیر تو تم ہی ہو۔

۱۱۷۶- علی بن حمید واسطی، اسلم بن سہل واسطی، محمد بن حسان، عبدالوہاب بن عطاء، زیاد جصاص، علی بن زید بن جدعان، مجاہد کا بیان ہے کہ میں حضرت ابن عمرؓ کے ساتھ تھا: وہ ابن زبیرؓ کی سولی پر لٹکی ہوئی لاش کے پاس سے گزرے اور تھوڑی دیر ان کے پاس کھڑے ہوئے اور فرمایا: اللہ تعالیٰ تجھ پر رحم فرمائے تو یقیناً دن کو روزہ رکھتا اور رات کو قیام کرتا اور رشتہ داری کی پاسداری رکھتا تھا۔ مجھے اللہ تعالیٰ سے قوی امید ہے کہ وہ تجھے کسی صورت عذاب نہیں دے گا۔ مجاہد کہتے ہیں: پھر ابن عمرؓ میری طرف متوجہ ہوئے اور فرمایا: مجھے ابوبکر صدیقؓ نے

حدیث سنائی ہے کہ رسول اللہ ﷺ نے ارشاد فرمایا: جو آدمی برائے عمل کماے گا اسے اسکا بھرپور بدلہ دیا جائے گا۔

۱۱۷۷- ابو بکر مکی، ابو حصین وداعی، احمد بن یونس، مندل، سیف ابو ہذیل، نافع کا بیان ہے کہ میں نے ابن عمرؓ کو کھجور کے جس تنے پر ابن زبیرؓ کو لٹکایا گیا تھا اس کے قریب کیا۔ ابن عمرؓ نے فرمایا: اللہ تعالیٰ تجھ پر رحمت نازل فرمائے۔ بخدا! تو دنوں کو روزے رکھتا تھا اور راتوں کو قیام کرتا تھا۔

۱۱۷۸- ابن زبیرؓ سوز بانوں کے عالم..... ابو حامد بن جبلة، محمد بن اسحاق ثقفی، احمد بن سعید الدارمی، ابو عاصم،..... عمر بن قیس کہتے ہیں حضرت ابن زبیرؓ کے سوغلام تھے۔ ہر ایک دوسری سے زبان میں مختلف تھا۔ حضرت ابن زبیرؓ ہر ایک سے اسی کی زبان میں بات چیت کرتے تھے۔ جب میں آپ کو دنیا میں مشغول دیکھتا تو یوں محسوس ہوتا تھا کہ آپ کو ایک گھڑی کیلئے بھی آخرت کا خیال نہیں۔ لیکن جب آخرت کے کام میں مشغول دیکھتا تو یوں معلوم ہوتا کہ دنیا سے آپ کو کچھ لگاؤ ہی نہیں ہے۔

۱۱۷۹- احمد بن محمد بن سنان، ابو عباس سراج، محمد بن صباح و محمد بن میمون، سفیان، ابن جریج، ابن ابی ملیکہ کا بیان ہے کہ میں نے ایک مرتبہ حضرت ابن عباسؓ کے پاس ابن زبیرؓ کا ذکر کیا۔ ابن عباسؓ کہنے لگے: بلاشبہ ابن زبیرؓ اسلام میں عقیف و پاکدامن ہیں۔ قرآن کے بے مثال قاری ہیں۔ ان کے والد زبیرؓ ہیں۔ ان کی والدہ اسماءؓ ہیں۔ ان کے نانا ابو بکرؓ ہیں۔ حضرت خدیجہؓ ان کی پھوپھی ہیں، صفیہؓ ان کی دادی ہیں اور عائشہؓ ان کی خالہ ہیں۔ بخدا! جیسی حسبی و نسبی شرافت میں ابن زبیرؓ کی سمجھتا ہوں ایسی شرافت ابو بکرؓ و عمرؓ کے لئے بھی نہیں سمجھتا۔

۱۱۸۰- ابو بکر بن مالک، عبد اللہ بن احمد بن حنبل، عباس بن ولید نرسی، مسلم بن خالد زنجی، عمرو بن دینار رحمہ اللہ کہتے ہیں: جس حسن و خوبی کے ساتھ عبد اللہ بن زبیرؓ نماز پڑھتے تھے اس طرح میں نے کبھی کسی نمازی کو نہیں دیکھا۔

۱۱۸۱- ابو بکر بن مالک، عبد اللہ بن احمد بن حنبل، محمد بن عباس، سفیان، ہشام بن عروہ کہتے ہیں مجھے ابن منکرؓ نے بتایا کہ اگر تم ابن زبیرؓ کو نماز پڑھتے دیکھ لیتے تم ضرور کہتے کہ یہ کسی درخت کی ٹہنی ہے، جسے ہوا تھکی دے رہی ہے۔ نماز کے دوران حجاج کی فوجیں منجیق سے پتھر برساتی تھیں اور پتھران کے آس پاس لگتے تھے مگر انہیں پرواہ تک نہیں ہوتی تھی۔

۱۱۸۲- ابو بکر مکی، ابو حصین وداعی، احمد بن یونس، زائدہ، منصور، مجاہد کا بیان ہے کہ حضرت عبد اللہ بن زبیرؓ جب نماز میں مشغول ہوتے یوں لگتے جیسے وہ کوئی لکڑی ہوں (جو کھڑی کر دی گئی ہو) ان کی یہ کیفیت نماز میں کمال خشوع و خضوع کی وجہ سے تھی۔

۱۱۸۳- سلیمان بن احمد، اسحاق بن ابراہیم، عبد الرزاق، ابن جریج، عطاء رحمہ اللہ کا بیان ہے کہ حضرت ابن زبیرؓ جب نماز پڑھ رہے ہوتے یوں لگتے گویا کہ وہ ابھری ہوئی کوئی چیز ہے جو حرکت نہیں کر پارہی۔

۱۱۸۴- محمد بن علی بن عاصم، حسین بن حرانی، عبد الوارث بن عبد الصمد، عن امہ، ماطرہ مہدیہ، عن خالتہ ام جعفر بنت نعمان سے روایت کرتی ہیں کہ:

ام جعفر ایک مرتبہ اسماء بنت ابی بکرؓ کے پاس گئیں اور انہیں سلام کیا اور پھر ان کے پاس عبد اللہ بن زبیرؓ کا ذکر کرنے لگیں اسماءؓ بولیں: ابن زبیرؓ راتوں کو قیام کرتا اور دنوں کو روزہ رکھتا تھا کثرت عبادت کی وجہ سے اسے حمام المسجد (مسجد کا کبوتر) کہا جاتا تھا۔

۱۱۸۵- ابو حامد بن جبلة، محمد بن اسحاق، احمد بن سعید، علی بن حسن بن شقیق، نافع بن عمر، ابن ابی ملیکہ کہتے ہیں مجھے عمر بن عبد العزیز رحمہ اللہ

۱- مسند الامام احمد ۶/۱، ۶/۲، ۶/۳، ۵۵۳/۳، والدر المنثور ۲/۲۶۶، وتاریخ ابن عساکر ۷/۳۲۳،

وتفسیر القرطبی ۵/۱۹۹، وتفسیر ابن کثیر ۲/۲۷۰، ۳/۳۷۱، والکامل لابن عدی ۳/۱۰۳۵، والضعفاء ۲/۷۹۔

نے کہا تمہارے دل میں ابن زبیرؓ کی اتنی زیادہ محبت کیوں بھری ہوئی ہے؟ میں نے جواب دیا: کاش اگر آپ انہیں دیکھ لیتے یقیناً ان جیسا اللہ تعالیٰ کے ساتھ سرگوشی کرنے والا کسی کو نہ پاتے۔

۱۱۸۶- محمد بن علی، حسین بن محمد بن حرانی، محمد بن بشار، روح بن عبادہ، حبیب بن شہید، ابن ابی ملیکہ کا بیان ہے کہ حضرت عبداللہ بن زبیرؓ سات سات دن لگا تار روزے رکھتے جب ساتواں دن ہوتا وہ پھر بھی ہم سے زیادہ طاقتور اور زور آور ہوتے۔

۱۱۸۷- سلیمان، ذکر یا ساجی، حوثرہ بن محمد، ابواسامہ، سعید بن مرزبان ابوسعید، محمد بن عبداللہ ثقفی کہتے ہیں ایک مرتبہ حج کے موقع پر ابن زبیرؓ نے خطبہ دیا میں ان کے خطبہ میں موجود تھا چنانچہ یوم ترویہ (یعنی آٹھ ذوالحجہ) سے ایک دن قبل ہمارے پاس تشریف لائے انہوں نے احرام باندھا ہوا تھا انہوں نے تلبیہ پڑھایا اور کیا ہی خوب تلبیہ پڑھایا میں نے کبھی ایسا تلبیہ نہیں سنا۔ پھر اللہ تعالیٰ کی حمد و ثناء کرنے کے بعد فرمایا:

اما بعد!

یقیناً تم لوگ مختلف آفاق و جہات سے وفود کی حالت میں اللہ تعالیٰ (کے عالیشان گھر بیت اللہ) کے پاس تشریف لائے ہو۔ اللہ تعالیٰ کا حق ہے کہ وہ اپنے وفود کا اکرام کرے پس جو آدمی اللہ تعالیٰ کی خیر و بھلائی کو طلب کرنے آیا ہے تو اللہ تعالیٰ اپنے طالب کو رسوا نہیں کرتا۔ اپنے قول کو فعل سے سچا کر دکھاؤ چونکہ قول کا اصل سرچشمہ فعل ہے نیت کو خالص رکھو اور دل کو صاف ستھرا رکھو اور ان دنوں کے معاملہ میں اللہ تعالیٰ سے ڈرو، بلاشبہ ان دنوں میں گناہ معاف کر دیئے جاتے ہیں۔ تم لوگ مختلف آفاق سے آئے ہو تم لوگ کسی تجارت یا مال یا کسی قسم کی دنیا کو یہاں طلب کرنے نہیں آئے ہو۔ پھر ابن زبیرؓ نے تلبیہ پڑھا اور ان کے ساتھ لوگوں نے بھی تلبیہ پڑھا، چنانچہ ابن زبیرؓ کو جتنا زیادہ روتے ہوئے میں نے آج دیکھا اتنا زیادہ روتے ہوئے انہیں کبھی نہیں دیکھا۔

۱۱۸۸- ابو عمرو بن حمدان، حسین بن سفیان، حبیب بن موسیٰ، عبداللہ بن مبارک، مالک بن انس، وہب بن کیسان کہتے ہیں ایک مرتبہ حضرت عبداللہ بن زبیرؓ نے میری طرف ایک نصیحت نامہ لکھ کر بھیجا:

اما بعد!

بلاشبہ اہل تقویٰ کی کچھ علامات ہوتی ہیں جن کے ذریعے انہیں پہچان لیا جاتا ہے اور اہل تقویٰ بذات خود بھی ان علامتوں کو پہچانتے ہیں، جس نے مصیبت پر صبر کیا، تقدیر و قضاء پر راضی رہا، نعمتوں کا شکر ادا کیا اور حکم قرآن کے آگے سرنگوں ہوا یہ متقی ہے۔ یقیناً امام (سلطان) کی مثال بازار جیسی ہے کہ جو چیز بھی بازار سے ختم ہو جاتی ہے اس چیز کی رسد کا بازار میں اضافہ کر دیا جاتا ہے۔ سو اگر امام نے حق کو رائج کیا اس کے پاس اہل حق آئیں گے اور اگر امام نے باطل کو رائج کیا اس کے پاس اہل باطل کا جھوم ہوگا اور اس کے پاس سے باطل ہی کو رائج ملے گا۔

۱۱۸۹- ابوبکر مخی، محمد بن حسین وداعی، احمد بن عبداللہ بن یونس، معاویہ، ہشام بن عمرو، وہب بن کیسان کا بیان ہے کہ میں نے عبداللہ بن زبیرؓ کو کبھی نہیں دیکھا کہ انہوں نے سلطان یا سفیر سلطان سے ڈر کر کسی سلطان کے کارندے کو صلح کا پروانہ یا پیغام دیا ہو۔

۱۱۹۰- ابوبکر مخی، محمد بن حسین وداعی، احمد بن عبداللہ بن یونس، ابو معاویہ، ہشام بن عمرو، وہب بن کیسان کہتے ہیں کہ اہل شام حضرت ابن زبیرؓ کو ”یابن ذات النطاقین“ (نطاق بمعنی کمر بند یعنی اے دو کمر بندوں والی کے بیٹے) کہہ کر عار دلاتے تھے۔ حضرت اسامہؓ نے ابن زبیرؓ سے فرمایا: اہل شام تجھے نطا قین کا لفظ بول کر عار دلاتے ہیں۔ اس کی حقیقت سن! بلاشبہ میرے پاس ایک نطا ق (کمر بند) تھا جسے میں نے دو حصوں میں پھاڑ لیا تھا چنانچہ ایک حصہ کے ساتھ میں نے رسول اللہ ﷺ کا زادِ راہ (ہجرت مدینہ کے موقع پر) باندھا تھا

اور دوسرے حصے کے ساتھ میں نے مشکیزہ باندھ لیا تھا تب رسول اللہ ﷺ نے مجھے ذات النطاقین کہہ کر مخاطب کیا تھا۔ چنانچہ اس کے بعد جب بھی اہل شام نطا قین (کالفظ بول کر) ابن زبیرؓ کو عار دلاتے تو ابن زبیرؓ کہتے: رب کعبہ کی قسم یقیناً وہ (میری والدہ اسماءؓ) ذات الناطقین ہیں۔

تلك شکاة ظاهر عنک عارھا۔

یہ شکوہ تجھ سے عار کو زائل کر دے گا۔

۱۱۹۱- فاروق بن عبد الکبیر خطابی، ابو مسلم کشی، ابراہیم بن بشار، سفیان بن عیینہ، محمد بن عمرو، یحییٰ بن عبد الرحمن بن حاطب، ابن زبیرؓ کے سلسلہ سند سے مروی ہے کہ جب آیت کریمہ:

”ثم انکم يوم القيامة عند ربکم تختصمون“ (الزمر، ۳۱)

پھر تم یقیناً قیامت کے دن اپنے رب کے پاس جھگڑے کرو گے۔

نازل ہوئی تو آپؐ کے والد حضرت زبیرؓ (بن عوام) نے کہا: یا رسول اللہ! کیا ہمارے درمیان کے حساب و کتاب کا پھر تکرار ہو گا دوسرے گناہوں کے ساتھ؟ ارشاد فرمایا: جی ہاں! یہاں تک کہ ہر ذی حق کو اپنا حق مل جائے۔

۱۱۹۲- محمد بن احمد بن حسن، عبد اللہ بن احمد بن حنبل، احمد بن حنبل، سفیان، محمد بن عمرو، یحییٰ بن عبد الرحمن بن حاطب، ابن زبیرؓ کی روایت ہے کہ جب آیت کریمہ: ”ثم لتسئلن يومئذ عن النعم“ (النکاۃ- ۸) پھر ضرور تم سے نعمتوں کے بارے میں سوال کیا جائے گا، نازل ہوئی تو حضرت زبیرؓ (بن عوام) نے پوچھا: یا رسول اللہ! کونسی نعمتوں کے بارے میں ہم سے سوال کیا جائے گا؟ ہمیں تو (گزارے کے لئے) صرف بھجور اور پانی میسر ہوتا ہے؟ رسول اکرم ﷺ نے ارشاد فرمایا: خبردار! ان نعمتوں کی عنقریب فراوانی ہو جائے گی۔

۱۱۹۳- سلیمان، فضیل بن محمد ملطی و ابو زرہ الدمشقی، ابو نعیم، عبد الرحمن بن غسیل، عباس بن سہل بن سعد ساعدی انصاری کہتے ہیں میں نے ابن زبیرؓ کو مکہ مکرمہ کے منبر پر خطبہ دیتے ہوئے سنا، وہ فرما رہے تھے: اے لوگو! رسول اللہ ﷺ ارشاد فرمایا کرتے تھے: اگر کسی آدمی کو سونے کی ایک وادی مل جائے وہ چاہے گا کہ اسے ایک اور مل جائے۔ اگر اسے دوسری بھی مل جائے وہ تیسری کا بھی خواہاں ہو گا آدمی کے پیٹ کو بس مٹی ہی بھرتی ہے اور جو آدمی توبہ کرتا ہے اللہ تعالیٰ اس پر رجوع فرماتے ہیں۔

۱- مسند الحمیدی ۶۲، ومشکل الآثار ۱/۳۹۶۔

۲- مسند الامام احمد ۱/۶۳، والدر المنثور ۶/۳۸۸، وتفسیر ابن کثیر ۸/۴۹۶۔

۳- صحیح البخاری ۸/۱۱۵، وفتح الباری ۱۱/۲۵۳، والترغیب والترہیب ۲/۵۴۲۔

اہل صفہ کا بیان

شیخ ابو نعیم اصفہانی رحمہ اللہ نے فرمایا: ہم نے بعض زاہدین و عبادت گزار صحابہ کرام کے کچھ احوال و اقوال کا تذکرہ کیا ہے یہ حضرات صحابہ کرام اعلیٰ و آئمہ صحابہ کرام میں سے ہیں۔ جو کہ اپنے معبود اور اس کے ذکر پر بہت فریفتہ تھے، رب یکتا اور اسکی محبت میں ہمہ تن مستغرق تھے، جنہیں عارفین و عالمین کے لئے پیشوا بنایا گیا ہے، جنہیں دنیا کے امتحان میں مبتلا ہونا پڑا۔ بالآخر دنیا پر حجت قائم کر کے اس سے رخصت ہوئے۔

اب ہم اہل صفہ کی شان عالی اور ان کے اخلاق و احوال کا اللہ تعالیٰ سے مدد طلب کرتے ہوئے ذکر کرتے ہیں۔ نیز اسانید مشہورہ اور شواہد مذکورہ کے بل بوتے پر ان حضرت کے ناموں کا بھی تذکرہ کریں گے۔ یہ وہ لوگ تھے جنہیں حق تعالیٰ نے مادیت سے سراسر غافل رکھا اور اللہ تعالیٰ نے انہیں سامان دنیوی کے امتحان سے محفوظ رکھا، حق تعالیٰ نے انہیں تنگدست فقراء کے لئے پیشوا بنایا جس طرح مذکورہ بالا حضرات صحابہ کرام کو حق تعالیٰ نے عارفین کے لئے نمونہ بنایا، چنانچہ ان حضرات اہل صفہ کو اہل و عیال کی فکر تھی اور نہ ہی کسی قسم کے مال کی۔ انہیں حق تعالیٰ کی یاد سے تجارت غافل کر سکی اور نہ ہی کوئی مال۔ وہ حضرات دنیا کے مافات پر غمگین نہیں ہوئے وہ صرف اخروی انجام پر ہی خوش ہوئے۔ ان کی کل خوشی معبود باری تعالیٰ اور مالک مختار کی ذات تھی۔ ان کا غم ہاتھ سے نکل جانے والے وقت اور فوت ہونے والے وظیفے پر تھا۔ وہ ایسے لوگ تھے جنہیں اللہ تعالیٰ کی یاد سے تجارت غافل کر سکتی تھی اور نہ ہی بیع و شراء۔ مافات پر انہوں نے کبھی افسوس نہیں کیا اور جو کچھ انہیں مل گیا اس پر بھی اتر آئے نہیں۔ مالک قادر مطلق نے ان کی حفاظت فرمائی اور دنیاوی آسودگی سے انہیں محفوظ رکھا اور رزق کی فراوانی کے امتحان میں انہیں مبتلا نہیں کیا تا کہ کہیں سرکشی پر نہ اتر آئیں، مافات پر غمزدگی انہوں نے دور پھینک دی، دنیاوی بکھیروں سے بے سروکار تھے اور حسب و نسب کا فخر و غرور ان کے ہاں معدوم تھا۔

۱۱۹۴۔ عبد اللہ اصفہانی، ابراہیم بن محمد بن حسن، احمد بن سعید، عبد اللہ بن وہب، ابو ہانی، عمرو بن حریش و دیگر حضرات کا بیان ہے کہ آیت کریمہ: ”وَلَوْ بَسَطَ اللَّهُ الرِّزْقَ لِعِبَادِهِ لَبْغَوُا فِي الْأَرْضِ“ (شوری ۲۷) اگر اللہ تعالیٰ اپنے خاص بندوں کے لئے رزق کی فراوانی کر دے تو وہ زمین میں سرکشی کرنے لگ جائیں، اصحاب صفہ کے بارے میں نازل ہوئی۔ چونکہ اصحاب صفہ کہتے تھے: کاش کہ ہمارے لئے بھی دنیا ہوتی، پس وہ حضرات دنیا کی تمنا کرتے تھے۔ یہ حدیث حیوۃ نے بھی ابو ہانی سے روایت کی ہے۔

۱۱۹۵۔ سلیمان بن احمد، احمد بن یحییٰ حلوانی، سعید بن سلیمان، عبد اللہ بن مبارک، حیوۃ بن شریح، ابو ہانی کے سلسلہ سند سے مروی ہے کہ عمرو بن حریش نے فرمایا: کہ یہ آیت ”وَلَوْ بَسَطَ اللَّهُ الرِّزْقَ لِعِبَادِهِ لَبْغَوُا فِي الْأَرْضِ“ اہل صفہ کے بارے میں نازل ہوئی چونکہ وہ دنیا کے متمنی تھے۔

شیخ ابو نعیم اصفہانی رحمہ اللہ فرماتے ہیں: اللہ تعالیٰ نے دنیا کو اہل صفہ سے دور رکھ کر اور انہیں دنیاوی آسودگی سے دور رکھ کر ان پر شفقت فرمائی اور انہیں محفوظ رکھا تا کہ سرکش نہ بن جائیں۔ چنانچہ وہ اللہ تعالیٰ کی حفاظت میں دنیاوی بکھیروں سے مامون رہے، دنیاوی اشتغال سے بچے رہے، اموال نے انہیں رسوا نہیں کیا اور نہ ہی ان کے احوال متغیر ہوئے۔

۱۱۹۶۔ ابو عمرو بن حمدان، حسین بن سفیان، عبید اللہ بن معاذ، معتمر بن سلیمان، سلیمان، ابو عثمان نہدی کہتے ہیں کہ مجھے حضرت عبد الرحمن بن ابوبکرؓ نے حدیث سنائی کہ اصحاب صفہ تنگدست لوگ تھے۔ (ایک مرتبہ) رسول اللہ ﷺ نے فرمایا: جس کے پاس دو آدمیوں کا کھانا ہو

وہ تیسرے کو اپنے ساتھ لے جائے، جس کے پاس چار آدمیوں کا کھانا ہو وہ پانچویں اور چھٹے کو اپنے ساتھ لے جائے۔ ”اوکما قال“ ابو بکرؓ اپنے ساتھ تین (اہل صفہ کے) آدمیوں کو لیکر آئے اور خود نبی ﷺ اپنے ساتھ دس آدمیوں کو لیکر گئے۔ یہ حدیث صحیح متفق علیہ ہے۔

۱۱۹۷- سلیمان، علی بن عبدالعزیز، ابو نعیم، عمر بن ذر، مجاہد کے سلسلہ سند سے حضرت ابو ہریرہؓ کی حدیث مروی ہے کہ ایک مرتبہ رسول اللہ ﷺ میرے پاس سے گزرے۔ ارشاد فرمایا: اے ابو ہریرہ! میں نے عرض کیا: یا رسول اللہ! میں آپ کی خدمت میں حاضر ہوں! ارشاد فرمایا: اہل صفہ کے پاس جاؤ اور انہیں بلا لاؤ۔

ابو ہریرہؓ فرماتے ہیں: اہل صفہ اسلام کے مہمان تھے وہ اہل وعیال کے پاس جاتے تھے اور نہ ہی مال کے پاس۔ چنانچہ جب رسول اللہ ﷺ کے پاس صدقے کی کوئی چیز آ جاتی اسے اہل صفہ کے پاس بھیج دیتے اور اس سے خود کچھ بھی نہیں لیتے تھے اور جب آپ ﷺ کے پاس بطور ہدیہ کے کوئی چیز آ جاتی اسے اہل صفہ کے پاس بھیج دیتے اور خود بھی اس میں سے کچھ لے لیتے تھے اور اہل صفہ کو بھی اس میں شامل کر لیتے تھے۔

۱۱۹۸- ابو عمر بن حمدان، حسین بن سفیان، وہب بن بقیہ، خالد بن عبد اللہ، داؤد بن ابی ہند، ابو حرب بن ابی الاسود دکنی کے سلسلہ سند سے طلحہ بن عمروؓ کی روایت ہے کہ جب کوئی آدمی نبی ﷺ کے پاس آتا اور اس کی جان پہچان والا کوئی آدمی مدینہ میں ہوتا تو وہ (آنے والا) اس کے پاس ٹھہرتا اور اگر اس کا پہچاننے والا کوئی نہ ہوتا تو اصحاب صفہ کے پاس ٹھہرتا۔ چنانچہ میں ان لوگوں میں سے تھا جو صفہ میں ٹھہرتے تھے اور میری ایک آدمی سے موافقت اور جان پہچان بھی ہو گئی تھی اور رسول اللہ ﷺ کی جانب سے ہمارے اوپر کھجوروں کا ایک مد (ایک پیانہ) دو آدمیوں کے درمیان جاری کیا جاتا۔

۱۱۹۹- سلیمان بن احمد، محمد بن نصر از دی، موسیٰ بن داؤد، شریک، عبد اللہ بن محمد بن عقیل، علی بن حسین کے سلسلہ سند سے حضرت ابو رافعؓ کی حدیث ہے کہ جب فاطمہؓ کے ہاں حسینؓ کی ولادت ہوئی تو فاطمہؓ کہنے لگیں: یا رسول اللہ! کیا میں اپنے بیٹے کا عقیقہ نہ کروں؟ رسول اللہ ﷺ نے فرمایا: نہیں لیکن اسکا سر صاف کرو اور بالوں کے وزن کے برابر مساکین و افادہ پر صدقہ کرو۔ افادہ اہل صفہ ہیں۔ ۱۲۰۰- محمد بن حسن، بشر بن موسیٰ، ابو عبد الرحمن مقری، حیوۃ، ابو ہانی، ابو علی جنبی، فضالہ بن عبیدؓ کی روایت ہے کہ رسول اللہ ﷺ جب لوگوں کو نماز پڑھا رہے ہوتے تو ان میں سے بعض بھوک کی وجہ سے نماز میں قیام کرنے سے عاجز ہو کر نیچے گر جاتے۔ یہ گرنے والے اصحاب صفہ ہوتے تھے..... حتیٰ کہ گنوار کہتے کہ یہ لوگ تو دیوانے ہیں۔

یہ حدیث ابن وہب نے بھی ابو ہانی سے روایت کی ہے۔

۱۲۰۱- محمد بن محمد بن اسحاق، زکریا ساجی، احمد بن عبد الرحمن، عبد اللہ بن وہب، فضیل بن غزوان، ابی حازم، ابو ہریرہؓ کی روایت ہے کہ اہل صفہ کے ستر آدمی تھے۔ ان میں سے کسی ایک کے پاس چادر تک بھی نہیں ہوتی تھی۔

۱۲۰۲- عبد اللہ بن محمد بن جعفر، محمد بن عبد اللہ بن رستہ، ابو ایوب مقری، جریر، عطاء، شعبی کے سلسلہ سند سے حضرت ابو ہریرہؓ کی روایت

۱۔ صحیح البخاری ۱/۱۵۶، ۲/۲۳۶، و صحیح مسلم، کتاب الاشربة ۱/۷۶۔

۲۔ صحیح البخاری ۸/۹۸، ۱۲۰، و سنن الترمذی ۷/۲۴۷، و السنن الکبریٰ للبیہقی ۷/۸۳، ۸/۳۴۰، و عمل الیوم واللیلۃ لابن السنی ۶/۳۰۶۔

۳۔ مسند الامام احمد ۶/۳۹۰، و المعجم الکبیر للطبرانی ۳/۱۷۷، و المصنف لابن ابی شیبہ ۸/۴۷، و مجمع الزوائد ۴/۵۷۳۔

ہے میں صفہ میں تھا کہ رسول اللہ ﷺ نے ہماری طرف عجوہ کھجوریں بھیجیں۔ ہم بھوک کی وجہ سے دودو کھجوریں اٹھانے لگے نبی ﷺ اپنے صحابہ کرامؓ سے فرماتے تھے: میں بھی دودو اٹھا رہا ہوں تم بھی دودو اٹھا کر کھاؤ۔

۱۲۰۳- ابو محمد بن حیان، عبد الرحمن بن محمد بن سلم، ہناد بن سری، ابو معاویہ، ہشام، حسن کے سلسلہ سند سے مروی ہے کہ ایک مرتبہ رسول اللہ ﷺ اہل صفہ کے پاس تشریف لائے ارشاد فرمایا: تم لوگوں نے صبح کس حال میں کی ہے؟ اصحاب صفہ نے جواب دیا ہم نے خیریت سے صبح کی ہے۔ رسول اللہ ﷺ نے ارشاد فرمایا: آج تم لوگ بدر جہا بہتر ہو (اس وقت سے کہ) جب تم میں سے کسی ایک کے پاس صبح کے کھانے کے لئے ایک بڑا پیالہ لایا جائے گا اور شام کے وقت ایک دوسرا کھانے سے بھرا ہوا پیالہ لایا جائے گا اور تم میں سے کوئی ایک اپنے گھر پر اس طرح پردے لٹکائے گا جس طرح کعبہ پر پردے لٹکائے جاتے ہیں۔ اصحاب صفہ نے پوچھا: یا رسول اللہ! کیا ہم اس آسودگی کو پائیں گے درآں حالانکہ ہم اپنے دین پر کاربند ہوں گے؟ ارشاد فرمایا: جی ہاں، کہنے لگے: پھر تو ہم اُس وقت (آج سے بدر جہا) بہتر ہوں گے۔ چونکہ ہم صدقات کریں گے اور غلاموں کو آزاد کریں گے۔ رسول اللہ ﷺ نے ارشاد فرمایا: نہیں بلکہ تم لوگ بسبت اُس وقت کے آج بدر جہا بہتر ہو۔ چونکہ جب تم دنیاوی آسودگی و فراوانی کو پالو گے آپس میں حسد کرنے لگ جاؤ گے ایک دوسرے سے قطع تعلق کرو گے اور ایک دوسرے سے بغض و عداوت کرنے لگ جاؤ گے۔

۱۲۰۴- عبد اللہ بن محمد، ابو جکی رازی، ہناد بن سری، یونس بن بکیر، سنان بن سین بن حنفی کے سلسلہ سند سے مروی ہے کہ حضرت حسن بصری رحمہ اللہ نے فرمایا: جب ضعفاء مسلمین کے لئے صفہ بنایا گیا تو مسلمانوں نے حسب استطاعت جو کچھ میسر ہو سکا لے کر ان کے پاس آنا شروع کر دیا۔ چنانچہ رسول اللہ ﷺ اہل صفہ کے پاس تشریف لاتے اور ارشاد فرماتے: السلام علیکم: یا اہل الصلۃ! اصحاب صفہ جواب دیتے ”وعلیک السلام یا رسول اللہ“ آپ ﷺ ارشاد فرماتے: تم لوگ آج کے دن بدر جہا بہتر ہو اس دن سے کہ جب تم میں سے کسی ایک کے پاس کھانے سے بھرا ہوا ایک بڑا پیالہ صبح کے کھانے کے لئے لایا جائے گا اور پھر ایک شام کے وقت اور وہ صبح کو ایک عالیشان جوڑے میں ملبوس ہو کر نکلے گا اور شام کے وقت دوسرے میں۔ تم لوگ اپنے گھروں پر اس طرح پردے لٹکاؤ گے جس طرح کعبہ پر پردے لٹکائے جاتے ہیں۔ (یعنی تم پر ایک ایسا زمانہ آنے والا ہے کہ جس میں تمہارے پاس مال و دولت کی خوب ریل پیل ہوگی) اہل صفہ کہنے لگے: ہم تو اس دن بہت بہتر ہوں گے چونکہ اللہ تعالیٰ ہمیں آسودگی عطا فرمائے گا ہم اس کا شکر ادا کریں گے۔ رسول اللہ ﷺ نے ارشاد فرمایا: بلکہ تم لوگ آج بہت بہتر ہو۔

شیخ ابو نعیم اصفہانی رحمہ اللہ فرماتے ہیں: صفہ میں رہنے والوں کی تعداد مختلف اوقات میں مختلف ہوتی رہتی تھی۔ بسا اوقات اہل صفہ متفرق ہو جاتے اور پردیسیوں اور آنے والوں کی تعداد کم ہو جاتی، جسکی وجہ سے اہل صفہ کی مجموعی تعداد بھی کم ہو جاتی اور بسا اوقات باہر سے آنے والوں اور وفود کی تعداد بڑھ جاتی اور انہیں اہل صفہ کے ساتھ شامل کر لیا جاتا۔ یوں اہل صفہ کی تعداد بڑھ جاتی، ہاں البتہ ان کے حالات و اخبار میں مشہور بات یہ تھی کہ ان پر فقر و فاقہ کا غلبہ زیادہ رہتا تھا، اس کے باوجود وہ حضرات پھر بھی ایثار سے کام لیتے اور فقر و فاقہ کو اپنے لئے پسند کرتے تھے۔ ان پر ایسا وقت بھی آیا کہ ان کے پاس دو کپڑے گزارے کے لئے بھی نہیں ہوتے تھے۔ رنگ برنگ کے کھانوں کا تو ان کے ہاں سوال ہی پیدا نہیں ہوتا تھا ان کے فقر و فاقہ اور ایثار پر ذیل کی حدیث خوب دلالت کرتی ہے۔

۱۱۰۵- فقر و ناداری کی انتہاء..... ابو بکر بن مالک، عبد اللہ بن احمد بن حنبل، وکیع، فضیل بن غزوان، ابو حازم کے سلسلہ سند سے حضرت ابو ہریرہؓ کی روایت ہے کہ میں نے ایک مرتبہ ستر اہل صفہ کو ایک ہی کپڑے میں نماز پڑھتے دیکھا ان میں سے بعض ایسے تھے کہ

کپڑا صرف ان کے گھٹنوں تک پہنچا اور بعض کا تھوڑا نیچے تک۔ جب ان میں سے کوئی رکوع کرتا تو وہ اپنے کپڑے کو ہاتھ سے پکڑ لیتا چونکہ اسے ستر کھلنے کا خوف دامن گیر ہوتا تھا۔

۱۲۰۶- عبد اللہ بن احمد، اسماعیل بن عبد اللہ، ہشام بن عامر، صدقہ بن خالد، زید بن واقد، بسر بن عبد اللہ حضرمی کے سلسلہ سند سے واسطہ بن اسقعؒ کی روایت ہے کہ میں اصحاب صفہ میں سے ہوتا تھا۔ چنانچہ ہم اہل صفہ میں سے کوئی ایک بھی ایسا نہیں ہوتا تھا کہ جس کو پورا کپڑا (جو ستر کے لئے کافی ہو) میسر ہو سکے۔ ہماری اس تنگدستی کی حالت میں ہمارے جسموں پر میل اور غبار اٹا رہتا تھا جب پسینہ آتا میل اور غبار گھل کر ہمارے جسموں پر بہہ جاتا جس کے نشانات جسم پر واضح نظر آتے تھے۔

۱۲۰۷- اہل صفہ کی گزر بسر کا طریقہ..... عبد اللہ بن محمد بن جعفر، عبد الرحمن بن محمد بن سلم، ہناد بن سری، ابو اسامہ، جریر بن حازم کے سلسلہ سند سے محمد بن سیرین رحمہ اللہ کی روایت ہے کہ رسول اللہ ﷺ جب شام کے وقت تشریف لاتے تو اہل صفہ کو صحابہ میں (کھانا کھلانے کے لئے) تقسیم کر دیتے چنانچہ ایک صحابی اٹھتے وہ اپنے ساتھ اہل صفہ کا ایک آدمی لے جاتے کوئی اور صحابی اٹھتے وہ اپنے ساتھ دو کو لے جاتے اور کوئی تین کو لے جاتے حتیٰ کہ ابن سیرین رحمہ اللہ نے دس تک کا ذکر کیا۔ چنانچہ حضرت سعد بن عبادہ ہر رات اپنے گھر والوں کے پاس اسی (۸۰) آدمیوں کو لے کر آتے اور انہیں شام کا کھانا کھلاتے ان سب کا تعلق اہل صفہ سے ہوتا۔

۱۲۰۸- عبد اللہ بن محمد بن ابی بکر، عبد اللہ بن محمد بن نعمان، ابو نعیم (دوسری سند) ابو بکر طہلیجی، عبید بن غنام۔ (ایک نسخہ میں غنام اور ایک میں عنام ہے) الفاظ حدیث انہی کے ہیں۔ ابو بکر بن ابی شیبہ، ابو نعیم، موسیٰ بن علی، اپنے والد علی سے حضرت عقبہ بن عامرؒ کی روایت ہے: کہ ایک دن رسول کریم ﷺ ہمارے پاس تشریف لائے تو ہم صفہ میں بیٹھے ہوئے تھے۔ آپ ﷺ نے ہم سے فرمایا: تم میں سے کون شخص پسند کرے گا کہ وہ ہر روز بطحان یا عقیق کی طرف جائے اور وہاں سے دو اونٹنیاں بڑے کوہان والی بغیر کسی گناہ کے اور بغیر انقطاع صلہ رحمی کے لے آئے؟ ہم نے عرض کیا: یا رسول اللہ! ہم سب ہی پسند کرتے ہیں۔ آپ ﷺ نے فرمایا (تو پھر سن لو) تم میں سے جو شخص مسجد میں جاتا ہے اور وہاں کتاب اللہ کی دو آیتیں کسی کو سکھاتا ہے یا خود پڑھتا ہے تو وہ اس کے لئے دو اونٹیوں سے بہتر ہے تین آیتیں اس کے لئے تین اونٹیوں سے بہتر ہیں اور چار آیتیں اس کے لئے چار اونٹیوں سے بہتر ہیں، حاصل یہ کہ آیتوں کی تعداد اونٹیوں کی تعداد سے بہتر ہے۔

شیخ رحمہ اللہ فرماتے ہیں: عقبہ بن عامرؒ کی حدیث بالا میں تصریح ہے کہ نبی ﷺ اصحاب صفہ کو دنیاوی پیشاکشوں سے الگ تھلگ رکھنا چاہتے تھے اور انہیں ہمہ وقت عبادت ذکر و فکر اور تعلیم و تعلم میں مشغول رکھنا چاہتے تھے، جس میں ان کی حالت خوش اسلوبی کے ساتھ استوار رہ سکتی تھی۔ چونکہ وہ ان اشغال میں مصروف رہ کر ہلاکتوں اور خطرات سے محفوظ رہ سکتے تھے۔ نیز یوں وہ حضرات اپنی بے پایاں امیدوں سے راحت بھی پاسکتے تھے۔

۱۲۰۹- محمد بن احمد بن محمد، ابو اسماعیل ترمذی، یحییٰ بن بکیر، ابن لہیعہ، عمارہ بن غزیہ، ربیعہ بن ابو عبد الرحمن کے سلسلہ سند سے حضرت انس بن مالکؒ کی حدیث ہے کہ ایک دن حضرت ابو طلحہؒ اہل صفہ کے پاس گئے۔ اچانک دیکھتے ہیں کہ نبی ﷺ کھڑے ہیں اور اصحاب صفہ کو پڑھا رہے ہیں اور آپ ﷺ نے بھوک کی وجہ سے پیٹ پر پتھر باندھ رکھا ہے تاکہ اس سے ان کی کمر سیدھی رہے۔

چنانچہ اہل صفہ کتاب اللہ کو سمجھنے اور سیکھنے میں مشغول رہتے تھے ان کا مح نظر یہی تھا کہ دین اسلام کی نئی بات سننے کو مل جائے

ذیل کی حدیث اس امر کی باخوبی گواہی دیتی ہے۔

۱۲۱۰۔ جعفر بن محمد بن عمرو، ابو حصین وداعی، یحییٰ بن عبد الحمید، حماد بن زید، معلیٰ بن زیاد، علاء بن بشیر، ابو صدیق ناجی کے سلسلہ سند سے حضرت ابو سعید خدریؓ کی روایت ہے کہ میں ایک دن غرباء یعنی اصحاب صفہ کی ایک جماعت میں بیٹھا ہوا تھا ان میں سے کچھ ننگے بدن ہونے کی وجہ سے اپنے ساتھیوں کی اوٹ میں بیٹھے ہوئے تھے اور ایک شخص ہمارے سامنے قرآن پڑھ رہا تھا اور ہمارے لئے دعا بھی کرتا جاتا کہ اچانک نبی کریم ﷺ تشریف لائے اور ہمارے پاس کھڑے ہو گئے۔ پڑھنے والے نے جب نبی کریم ﷺ کو کھڑے دیکھا تو وہ خاموش ہو گیا۔ اس وقت آپ ﷺ نے ہمیں سلام کیا اور فرمایا: تم لوگ کیا کر رہے ہو؟ ہم نے عرض کیا کہ ہم کتاب اللہ سن رہے ہیں۔ آپ ﷺ نے فرمایا: تمام تعریفیں اس خدا کے لئے ہیں جس نے میری امت میں وہ لوگ پیدا کئے جن کے بارے میں مجھے حکم دیا گیا کہ میں ان کے ساتھ بیٹھوں۔ راوی کہتے ہیں کہ یہ فرما کر آپ ﷺ ہمارے درمیان بیٹھ گئے پھر آپ ﷺ نے ہاتھ سے حلقہ بنا کر بیٹھنے کا اشارہ فرمایا۔ چنانچہ سب لوگ حلقہ بنا کر بیٹھ گئے۔ اس کے بعد آپ ﷺ نے فرمایا: اے مفلسین کی جماعت! تمہیں خوشخبری ہو اس بات کی کہ قیامت کے دن تمہیں بھرپور نور حاصل ہوگا اور تم دولت مند طبقے سے آدھے دن پہلے جنت میں داخل ہو جاؤ گے اور یہ آدھا دن پانچو برس کے برابر ہوگا۔ چنانچہ یہ فقراء جنت میں عیش و عشرت کر رہے ہوں گے اور دولت مندوں کا طبقہ حساب دے رہا ہوگا۔

یہ حدیث جعفر بن سلیمان نے معلیٰ بن زیاد سے اپنی اسناد سے بمثلہ روایت کی ہے اور جعفر نے ثابت بنانی، سلمان کے طریق سے مرسل روایت کی ہے۔

۱۲۱۱۔ ابو بکر بن مالک، عبد اللہ بن احمد بن حنبل، احمد بن حنبل، جعفر بن سلیمان، ثابت بنانی کے سلسلہ سند سے مروی ہے کہ ایک مرتبہ حضرت سلمانؓ ایک جماعت میں بیٹھے اللہ تعالیٰ کا ذکر کر رہے تھے کہ اچانک نبی ﷺ کا ادھر سے گزر ہوا چنانچہ یہ حضرات چپ ہو گئے آپ ﷺ نے ارشاد فرمایا: تم لوگ کیا کہہ رہے تھے؟ ہم نے عرض کیا: یا رسول اللہ! ہم اللہ تعالیٰ کا ذکر کر رہے تھے، ارشاد فرمایا: اللہ تعالیٰ کا ذکر کرتے رہو بلاشبہ میں نے تمہارے اوپر رحمت نازل ہوتی ہوئی دیکھی تو میں نے بھی چاہا کہ تمہارے ساتھ شریک ہو جاؤں، پھر ارشاد فرمایا: تمام تعریفیں اس خدا کے لئے ہیں جس نے میری امت میں ایسے لوگوں کو پیدا کیا جن کے ساتھ مجھے جم کر بیٹھنے کا حکم دیا گیا۔^۲ یہ حدیث مسلم بن عبد اللہ نے عن عمہ عن سلیمان کے طریق سے طویل قصے کے ساتھ روایت کی ہے، ہم نے اسے کتاب شرف الفقر میں ذکر کیا ہے۔

شیخ ابو نعیم اصفہانی رحمہ اللہ کہتے ہیں: حضرات صحابہ کرامؓ اور تابعین کرامؓ میں سے جن حضرات نے فقر و فاقہ کو گلے لگایا وہ تاقیامت دین کی ایک واضح علامت ہیں۔ ان کے صدق کے جھنڈے لہراتے ہیں، ان کا باطنی مشاہدہ حق سے آباد تھا، جبکہ حق انکا مشاہدہ و انتظام کردہ ہے۔ رسول کریم ﷺ ان کے کفیل اور ان کے مؤدب تھے۔ جو دنیا اور اس کے دھوکے سے فروتنی برتتے اور آخرت اور اسکی عشرتوں کی طرف متوجہ ہو، اس آدمی کا حق ہیکہ حق تعالیٰ جو یکتا اور باقی رہنے والا ہے اسکی کاریگری کا مشاہدہ کرے۔ آنے والی آخرت کی راحتوں کی دھن میں لگا ہو جو کہ آخرت کے دوام اور خوشنمائی سے تعلق رکھتی ہیں، دائمی سکونت و اسکی رونق افروزی، ملاقات حق تعالیٰ اور اسکی جلوہ افروزی، معائنہ معبود اور اسکی لذت یہ سارے امور اسکے قیمتی انعامات ہیں۔ اس کا حق ہے کہ وہ حق تعالیٰ کے پسند فرمودہ فقر و فاقہ پر راضی رہے اور جن دنیا کے امور سے اللہ تعالیٰ نے اسے پھیر دیا ہے اس سے الگ رہے اور جو چیز اس کے لئے مقید کردی ہے اسکی کوشش میں لگا رہے۔ اپنے دل کی کڑی نگرانی کرتا ہو، اپنے آپ کو زمرہ مساکین میں سے سمجھتا ہو، اللہ کے مقرب بندوں نے جن خصلتوں کو اپنے لئے مختص کیا ہے ان کے درپے ہو، اپنے اوقات کو غنیمت سمجھتا ہو اور اختلاط سے پرہیز کرتا ہو، اپنے اوقات کی حفاظت

کرتا ہوا اور اپنے آپ کو باطل پرستوں کی مسالحت سے کنارہ کش رکھتا ہو، رب العالمین کے معاملہ میں کوشش و اجتہاد سے کام لیتا ہو اور تمام احوال میں سید المرسلین ﷺ کی اقتداء کرتا ہو۔

۱۲۱۲- حسین بن اسحق تستری، محمد بن ابی خلف، یحییٰ بن عباد، محمد بن عثمان واسطی، ثابت کے سلسلہ سند سے حضرت انسؓ (ایک نسخہ میں ابن عباسؓ) کی حدیث ہے کہ رسول اللہ ﷺ کو جب کسی آدمی کی دھونی بھلی لگتی اسے نماز کا حکم دیتے۔

شیخ ابو نعیم اصفہانی رحمہ اللہ کہتے ہیں: ان حضرات نے صفہ کو اپنا ٹھکانا بنایا اور باطنی گندگیوں سے اپنے قلوب کو صاف کیا، اغیار سے فروتنی برتی، نفوس کی چاپلوسی سے محفوظ رہے، نیکوکاروں کے طریقہ کار پر جیسے رہے، پس انہیں دائمی نعمتوں کی بہشتوں میں اتارا گیا اور انہیں خالص تسنیم (جنت کی شراب) پلائی گئی۔

۱۲۱۳- احمد بن جعفر بن حمدان، عبد اللہ بن احمد بن حنبل، محمد بن عبد اللہ بن نمیر، عمران بن عیینہ، اسماعیل، ابو صالح کہتے ہیں ”و مسزاجہ من تسنیم“ (مطففین ۲۷) میں تسنیم اہل جنت کی اعلیٰ ترین شراب ہے جو کہ مقربین کو خالص ملے گی اور بقیہ لوگوں کو تسنیم کی محض ملاوٹ ملے گی۔

شیخ ابو نعیم اصفہانی رحمہ اللہ کہتے ہیں: اہل صفہ مختلف قبائل کے اچھے لوگ تھے اللہ تعالیٰ نے ان کے سروں پر نور کا تاج سجایا، انہوں نے اذکار سے اپنے دلوں کو پاکیزہ کیا، ان کے اعضاء نے راحت پائی، ان کے باطنی اسرار منور چاند کی طرح کھل اٹھے، چونکہ حق تعالیٰ نے اپنی رضا ان کے شامل حال کر دی تھی۔ انہوں نے دنیاوی بکھیڑوں میں مشغول ہونے والوں سے اعراض کیا، وہ دنیا جمع کرنے والوں سے دور رہے، حاسد دشمن کے ساتھ مصالحت سے کنارہ کشی کی، حق تعالیٰ کی حمایت کو انہوں نے تھامے رکھا، دنیا سے بالکل قطع تعلق تھے، دنیاوی ملبوسات ان کے سامنے ہیچ تھے، حق تعالیٰ کے سوا کسی کی طرف متوجہ نہیں ہوئے، انہوں نے حق تعالیٰ کی محبت و رضا کو اپنا مرجع بنایا حتیٰ کہ فرشتوں نے بھی ان کی زیارت و دوستی میں رغبت کی اور رسول اللہ ﷺ کو بھی ان کے ساتھ مل بیٹھنے اور گفتگو کرنے کا حکم ہوا۔

۱۲۱۴- اصحاب صفہ کی اہمیت ابو بکر طلحی، عبید بن عثام، ابو بکر بن ابی شیبہ، احمد بن مفضل، اسباط بن نصر، سدی، ابو سعید ازدی، ابوالکنود کے سلسلہ سند سے حضرت خباب بن ارتؓ کی روایت ہے کہ آیت کریمہ: ”والعشی یزیدون وجہہ“ (انعام ۵۲) اور خاص اسی کی رضامندی کا قصد کرتے ہیں، کے سبب نزول کے متعلق فرماتے ہیں کہ ایک مرتبہ اقرع بن حابس اور عیینہ بن حصن فزاری آئے اور انہوں نے نبی ﷺ کو بلال و عمار و صہیب اور خبابؓ کے ساتھ بیٹھے ہوئے پایا۔ یہ حضرات ضعیف مومنین میں سے تھے۔ جب ان دونوں نے ضعیف مومنین کو دیکھا تو انہیں حقیر سمجھا اور آپ ﷺ کو خلوت میں لے گئے اور کہنے لگے: ہم چاہتے ہیں کہ آپ ہمارے لئے خصوصی مجلس کا اہتمام کریں تاکہ عرب ہمارے شرف و فضل کا امتیاز کر سکیں۔ چونکہ آپ کے پاس مختلف اطراف سے وفود آتے رہتے ہیں ہمیں حیاء آتی ہے کہ عرب ہمیں ان غلاموں کے ساتھ بیٹھے ہوئے دیکھیں۔ پس جب ہم آپ کے پاس آئیں آپ انہیں وہیں چھوڑ کر ہماری طرف اٹھ آیا کریں اور جب ہم فارغ ہو جائیں آپ بے شک ان کے پاس جا کر بیٹھ جایا کریں، آپ ﷺ نے ان کے مطالبے کو منظور کر لیا، پھر وہ دونوں کہنے لگے: ہمارے لئے ایک تحریر لکھ دیجئے جو بطور معاہدہ کے ہمارے پاس رہے چنانچہ نبی ﷺ نے ورق منگوایا تاکہ ان کے لئے معاہدہ لکھ دیں اور بطور کاتب کے حضرت علیؓ کو بلایا۔ چنانچہ آپ ﷺ نے معاہدہ لکھنے کا قصد کیا اس وقت ہم ایک کنارے میں بیٹھے ہوئے دیکھ رہے تھے اچانک جبریل علیہ السلام نازل ہوئے فرمایا: ”لا تطرد الدین بدعون ربہم بالغدا والعشی یزیدون وجہہ“ الی قولہ تعالیٰ: فتکون من الظالمین“ (انعام ۵۲)۔ پھر اقرع بن حابس اور ان کے ساتھی کا ذکر

کیا۔ اور فرمایا:

و کذا لک فتابعہم ببعض ليقولوا هولاء من الله علیہم من بیننا الیس الله باعلم بالشاکرین (انعام ۵۳)
اور اسی طرح ہم نے بعض کو بعض کے ذریعے آزمائش میں ڈال رکھا ہے تاکہ یہ لوگ کہا کریں: کیا یہ لوگ ہیں کہ ہم سب میں سے ان پر اللہ نے فضل کیا ہے؟ کیا یہ بات نہیں ہے کہ اللہ تعالیٰ شکر گزاروں کو خوب جانتا ہے۔

آگے اللہ تعالیٰ کا ارشاد ہے: واذا جاء ک الذین یؤمنون بآیاتنا قل سلام علیکم کتب ربکم علی نفسہ الرحمة (انعام ۵۴) اور یہ لوگ جب آپ کے پاس آئیں جو ہماری آیتوں پر ایمان رکھتے ہیں تو یوں کہہ دیجئے کہ تم پر سلامتی ہے (اور) تمہارے رب نے (تمہارے لئے) مہربانی فرمانا اپنے ذمہ مقرر کر لیا ہے۔

چنانچہ رسول اللہ ﷺ نے ورق دور پھینک دیا اور ہمیں اپنے پاس بلایا۔ ہم ان کے پاس گئے آپ ﷺ کہہ رہے تھے: ”سلام علیکم“ یعنی تمہارے اوپر سلامتی ہو۔ ہم آپ ﷺ کے قریب تر ہو گئے حتیٰ کہ ہم نے اپنے گھٹنے ان کے گھٹنوں کے ساتھ ملا لئے۔ پھر رسول اللہ ﷺ ہمارے ساتھ بیٹھتے تھے اور جب چلے جانے کا قصد کرتے تو اٹھ کر چلے جاتے اور ہمیں چھوڑ دیتے پس اللہ تعالیٰ نے آیت نازل کی: ”واصبر نفسك مع الذین یدعون ربہم بالغداة والعشی یریدون وجہہ ولا تعد عیناک عنهم ترید زینۃ الحیاۃ الدنیا“ (سورۃ کہف ۲۸) اور اپنے آپ کو انہی لوگوں کے ساتھ رکھئے جو اپنے پروردگار کو صبح و شام پکارتے ہیں اور اس کی رضامندی چاہتے ہیں۔ خبردار! آپ کی نگاہیں ان سے نہ ہٹائیے کہ آپ اشرف کے ساتھ بیٹھ جائیں۔ ارشاد باری تعالیٰ ہے ولا تطع من اغفلنا

یعنی آپ اپنی آنکھیں ان سے نہ ہٹائیے کہ آپ اشرف کے ساتھ بیٹھ جائیں۔ ارشاد باری تعالیٰ ہے ولا تطع من اغفلنا قلبہ عن ذکرنا واتبع ہواہ وکان امرہ لمرطاً (کہف ۲۸) اور اس آدمی کا کہنا نہ مایہ جس کے دل کو ہم نے اپنے ذکر سے غافل کر دیا ہے اور جو اپنی خواہش کے پیچھے پڑا ہوا ہے اور جنکا معاملہ حد سے گزر چکا ہے۔

جس کے دل کو اللہ تعالیٰ نے اپنی یاد سے غافل کر دیا ہے وہ عیینہ بن حصن فراری اور اقرع بن حابس ہے اور معاملے کا حد سے گزرتا ہلاکت ہے۔ پھر قرآن میں اللہ تعالیٰ نے دو آدمیوں اور دنیاوی زندگی کی مثال بیان فرمائی ہے، خباب بن ارتؓ کہتے ہیں: ہم اس کے بعد نبی ﷺ کے ساتھ بیٹھتے تھے اور جب ہم سمجھتے کہ آپ ﷺ کے اٹھنے کا وقت آن پہنچا ہے تو ہم خود ہی اٹھ کھڑے ہوتے اور آپ ﷺ کو وہیں چھوڑ دیتے پھر آپ ﷺ بھی کھڑے ہو جاتے ورنہ ایسا ہوتا کہ آپ ﷺ جم کر بیٹھے رہتے حتیٰ کہ ہم کھڑے نہ ہو جائیں۔ یہ حدیث عمر بن محمد عنقری علی اسباط نے بھی بمثل بالا کے روایت کی ہے۔

۱۲۱۵- ابو عمرو بن حمدان، حسن بن سفیان، ابو وہب حرانی، سلیمان بن عطاء، مسلمہ بن عبد اللہ، اپنے چچا سے حضرت سلمان فارسیؓ کی روایت نقل کرتے ہیں کہ ایک مرتبہ رسول اللہ ﷺ کے پاس مؤلفہ قلوب (وہ لوگ جنہیں کچھ مال دے دیا جاتا تھا تاکہ اسلام کی طرف راغب ہو جائیں) یعنی عیینہ بن حصین فزاری، اقرع بن حابس اور کچھ ان کے خیر خواہ آئے اور کہنے لگے: یا رسول اللہ! اگر آپ مسجد کے بیچ میں بیٹھیں اور آپ ہمارے لئے مسجد کے ایک کونے میں ان لوگوں سے الگ ہو کر بیٹھا کریں۔ ان کی مراد ابو ذرؓ و سلمانؓ اور فقراء مسلمین یعنی اہل صفہ تھے۔ تاکہ ہمیں ان لوگوں کے جنوں سے بدبوندہ آئے۔ کیونکہ اہل صفہ نے اون کے بٹے ہوئے جبے پہن رکھے تھے، ان کے پاس اور کچھ ہوتا ہی نہیں تھا۔ کہنے لگے: (آپ ہمارے لئے مسجد میں ایک کنارے میں الگ ہو کر بیٹھ جایا کریں تاکہ) ہم آپ کے ساتھ بیٹھا کریں اور آپ صرف ہمارے ساتھ بیٹھیں اس طرح ہم آپ سے علم حاصل کریں۔ چنانچہ اللہ تعالیٰ نے آیت نازل فرمائی: وائل ما وھی الیک من کتاب ربک لا تبدل لکلماتہ ولن تجد من دونہ ملتحداً و اصبر نفسك مع الذین یدعون ربہم بالغداة والعشی یریدون وجہہ الی قولہ تعالیٰ ناراً احاط بہم سرادقہا“ (الکہف ۲۷، ۲۹)

آپ کی طرف جو آپ کے رب کی کتاب وحی کی گئی ہے اسے پڑھتے رہیے۔ اس کے کلمات کو کوئی بدلنے والا نہیں آپ اس کے سوا ہرگز کوئی پناہ کی جگہ نہیں پائیں گے اور اپنے آپ کو انہی کے ساتھ رکھا کریں جو اپنے رب کو صبح و شام پکارتے رہتے ہیں اور اسی کی رضا مندی چاہتے ہیں۔..... الخ۔

اللہ تعالیٰ نے انہیں دوزخ کی آگ کی دھمکی دی چنانچہ آپ ﷺ اٹھے اور اہل صفہ کو تلاش کرنے لگے۔ تاہم انہیں مسجد کی پچھلی جانب اللہ کے ذکر میں مشغول پایا پھر رسول اللہ ﷺ نے ارشاد فرمایا: تمام تعریفیں اس خدا کے لئے ہیں جس نے مجھے اس وقت تک موت نہیں دی جب تک کہ مجھے اپنی امت کے کچھ لوگوں کے ساتھ جم کر بیٹھنے کا حکم نہ دے دیا سو میں نے تمہارے ہی ساتھ زندہ رہنا ہے اور تمہارے ہی ساتھ مرنا ہے۔

۱۲۱۶- سلیمان بن احمد، علی بن عبد العزیز، ابو حذیفہ، سفیان ثوری، مقدم بن شریح، شریح کے سلسلہ سند سے مروی ہے کہ حضرت سعد بن ابی وقاص کی روایت ہے کہ یہ آیت کریمہ:

”وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ“ (انعام، ۵۲) اور ان لوگوں کو نہ نکالنے جو صبح و شام اپنے پروردگار کی عبادت کرتے ہیں اور خاص اللہ تعالیٰ کی رضا مندی کا قصد کرتے ہیں۔

نبی ﷺ کے چھ صحابہ کے بارے میں نازل ہوئی ان میں سے ایک ابن مسعود بھی ہیں، اور ابن ابی وقاصؓ کہتے ہیں: ہم نبی ﷺ کے پاس آتے اور ان کے قریب تر ہو کر بیٹھتے تھے۔ قریش ہمیں دیکھ کر کہنے لگے: آپ ہمارے علاوہ ان لوگوں کو اپنے پاس قریب کر کے بٹھاتے ہیں؟ چنانچہ نبی ﷺ نے انہیں خوش کرنے کے لئے کچھ ارادہ کیا کہ ان کو کچھ خصوصیت دیں لیکن یہ آیت نازل ہو گئی۔

۱۲۱۷- ابو احمد محمد بن احمد، عبد اللہ بن شبرویہ، اسحاق بن راہویہ، عبید اللہ بن موسیٰ، اسرائیل، مقدم بن شریح حارثی، شریح کے سلسلہ سند سے حضرت سعد بن ابی وقاص کی روایت ہے کہ ہم ایک مرتبہ رسول اللہ ﷺ کے پاس تھے اور ہم چھ آدمی تھے، مشرکین کہنے لگے: انہیں اپنے سے دور کیجئے چونکہ یہ لوگ ہمارے ہم پلہ نہیں ہیں۔ سعدؓ کہتے ہیں ایک میں تھا ایک ابن مسعود، ایک قبیلہ ہذیل کا آدمی تھا، ایک بلال اور دو آدمی اور تھے جنکے میں نام بھول گیا ہوں۔ (غالباً ان دو میں سے ایک حضرت خبابؓ بن ارت تھے اور دوسرے عمارؓ)۔ چنانچہ نبی ﷺ کے دل میں مشرکین کی رعایت کرنے کے واسطے کچھ خیال پیدا ہوا لیکن اللہ تعالیٰ نے یہ آیت نازل فرمادی: ”وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ“ (انعام، ۵۲)

۱۲۱۸- محمد بن احمد، عبد اللہ بن شبرویہ، اسحاق بن راہویہ، جریر، اشعب بن سوار، کر دوس، عبد اللہ بن مسعودؓ کی روایت ہے کہ ایک مرتبہ قریش کی ایک جماعت رسول اللہ ﷺ کے پاس سے گزری اس وقت آپ ﷺ کے پاس صہیبؓ، بلالؓ، خبابؓ، عمارؓ اور ان جیسے دیگر حضرات اور کچھ ضعیف مسلمین (یعنی اہل صفہ) بیٹھے ہوئے تھے، قریش کہنے لگے: یا رسول اللہ! کیا آپ اپنی قوم کے بجائے ان لوگوں سے راضی ہو گئے ہیں؟ کیا ہم ان لوگوں کے تابع ہو گئے ہیں؟ کیا یہی وہ لوگ ہیں جن پر اللہ تعالیٰ نے فضل و احسان کیا ہے؟ اپنے سے انہیں دور کیجئے شاید ہم آپ کی اتباع کر لیں۔ چنانچہ اللہ تعالیٰ نے مندرجہ ذیل آیت نازل فرمائی: ”وَأَنذِرْ بِهِ الَّذِينَ يَخَافُونَ أَن يُحْشَرُوا إِلَىٰ رَبِّهِمْ“ سے لیکر ”فَتَكُونُ مِنَ الظَّالِمِينَ“ تک۔ (انعام، ۵۱، ۵۲) ترجمہ اور ایسے لوگوں کو ڈرائیے جو اس بات سے اندیشہ رکھتے ہیں کہ اپنے رب کے پاس ایسی حالت میں جمع کئے جائیں گے کہ جتنے بھی غیر اللہ ہیں نہ کوئی ان کا مددگار ہوگا اور نہ ہی کوئی سفارشی

۱- تاریخ ابن عساکر ۹۹/۶ (التهذيب) واتحاف السادة المتقين ۳۶۵/۸، ۲۷۸/۹، والدر المنثور ۲۱۹/۳، وتفسير

القرطبي ۳۹۱/۱۰، وتفسير الطبري ۱۵۶/۱۵، وزاد المسير لابن الجوزي ۱۳۲/۵، وأسباب النزول للواحدي ۲۰۱.

اس امید پر کہ شاید وہ ڈر جائیں۔ ان کا حساب ذرا بھی آپ کے متعلق نہیں اور آپ کا حساب ذرا بھی ان کے متعلق نہیں کہ آپ ان کو نکال دیں، ورنہ آپ ظلم کرنے والوں میں سے ہو جائیں گے۔

۱۲۱۹- عمر بن محمد بن حاتم، محمد بن عبید اللہ بن مرزوق، عفان، حماد بن سلمہ، ثابت، معاویہ بن قرہ کے سلسلہ سند سے مروی ہے کہ حضرت عائذ بن عمرؓ کی روایت ہے کہ ابوسفیان (جب مدینہ آئے اور ایک موقع پر) صحابہ کی ایک جماعت میں بیٹھے ہوئے سلمان فارسیؓ، صہیب رومی اور بلال حبشیؓ کے سامنے سے گزرے تو ان تینوں نے ابوسفیان کو دیکھ کر کہا: اللہ کی تلواروں نے ابھی تک اس دشمن خدا کی گردن کیوں نہیں اڑائی؟ حضرت ابوبکرؓ بولے! تم قریش کے اس بڑے آدمی کے بارے میں ایسی بات کہہ رہے ہو جو اپنی قوم کا سردار بھی ہے پھر حضرت ابوبکرؓ نبی کریم ﷺ کی خدمت میں آئے اور آپ ﷺ کو اس بات کی اطلاع کی۔ آپ ﷺ نے فرمایا: ابوبکر! شاید تم نے ان کو ناراض کر دیا ہے۔ اگر تم نے ان کو ناراض کر دیا ہے تو خدا کی قسم تم نے اپنے پروردگار کو ناراض کر دیا ہے۔ حضرت ابوبکرؓ تو ان تینوں کے پاس آئے اور بولے: اے میرے بھائیو! شاید میں نے تم پر غصہ کر دیا ہے (جسکی وجہ سے مجھ سے ناراض ہو گئے ہو) ان تینوں نے جواب دیا: نہیں ہم ناراض نہیں ہوئے۔ اللہ تعالیٰ آپ کی مغفرت فرمائے۔

۱۲۲۰- اہل صفہ کی فضیلت محمد بن عبد اللہ، عبد المؤمن بن احمد جرجانی، حسین بن علی سمسار، ابو عبد الرحمن مکتب، مسیب بن شریک، حمید کے سلسلہ سند سے حضرت انسؓ کی روایت ہے کہ رسول اللہ ﷺ نے ارشاد فرمایا: اللہ تعالیٰ اس علم کے ذریعے کچھ لوگوں کو بلند مقام عطا فرماتا ہے اور انہیں قائم و دائم بناتا ہے چنانچہ دوسرے لوگ (عوام الناس) خیر و بھلائی کے امور میں ان کی اقتداء کرتے ہیں۔ ان کے نقش قدم پر چلتے ہیں اور ان کے اعمال کو بنظر غائر دیکھ کر ان کی پیروی کرتے ہیں..... حتیٰ کہ فرشتے بھی ان کی دوستی میں رغبت کرتے ہیں اور ان کے قدموں تلے اپنے پر بچھاتے ہیں۔ ۲

۱۲۲۱- سلیمان بن احمد، ہارون بن طول، ابو عبد الرحمن مقرئ، سعید بن ایوب، معروف بن سوید جذامی، ابو عشانہ معافری کے سلسلہ سند سے حضرت عبد اللہ بن عمرو بن عاص کی حدیث ہے کہ رسول اللہ ﷺ نے ارشاد فرمایا: کیا تمہیں معلوم ہے کہ جنت میں سب سے پہلے کون لوگ داخل ہوں گے؟ صحابہ کرامؓ نے عرض کیا: اللہ اور اس کا رسول ہی بہتر جانتے ہیں۔ آپ ﷺ نے فرمایا: جنت میں سب سے پہلے فقراء مہاجرین (داخل ہوں گے)۔ جن کے ذریعے مصیبتوں کا تحفظ کیا جاتا ہے اور وہ اپنی حسرتیں اور تمنائیں سینوں میں لئے ہوئے دنیا سے رخصت ہوتے ہیں۔ قضاء و قدر انہیں حسرتیں پوری کرنے کی مہلت ہی نہیں دیتی۔ فرشتے بھی رشک آمیز لہجے میں کہتے ہیں: اے ہمارے پروردگار! ہم تیرے فرشتے ہیں اور تیرے آسمانوں کے باسی ہیں لہذا انہیں ہم سے پہلے جنت میں داخل نہ کیجئے۔ رب تعالیٰ فرماتے ہیں: میرے ان برگزیدہ بندوں نے میرے ساتھ کسی کو شریک نہیں ٹھہرایا..... بلکہ مصیبتوں میں ان کے طفیل لوگوں کا تحفظ کیا جاتا تھا۔ وہ اپنے دلوں ہی میں آرزوئیں لئے ہوئے دنیا کو خیر آباد کہہ آئے۔ تقدیر نے انہیں آرزوئیں پوری کرنے کا موقع ہی نہیں دیا۔ پس یہ جواب سن کر فرشتے ان کے پاس ہر دروازے سے داخل ہوں گے اور کہہ رہے ہوں گے ”سلام علیکم بما صبرتم لمنعم عقبی الدار“ یعنی تمہارے صبر کے بدلے میں تمہارے اوپر سلامتی ہو۔ سو آخرت کا ٹھکانا بہت اچھا ہے۔ ۳

۱۲۲۲- ابو محمد بن حیان، عبد اللہ بن محمد بن سوار، ابو ہلال اشعری، محمد بن مروان، ثابت ثمالی ابو حمزہ، محمد بن علی بن حسین بن ابی

۱- مسند الامام احمد ۵/۶۲، والمعجم الكبير للطبرانی ۱۸/۱۸، ومشكاة المصابيح ۶۲۰۵، وتفسير القرطبي ۶/۴۳۵، وتاريخ ابن عساکر ۳/۳۱۳، (التہذیب) ۲- کنز العمال ۲۸۹۲۰

۳- مسند الامام احمد ۲/۱۶۸، ومجمع الزوائد ۱۰/۲۵۹، وتفسير ابن كثير ۳/۳۷۳

طالب نے آیت کریمہ تلاوت کی:

اولئک یجزون الغرفۃ بما صبروا (فرقان ۷۵) یہی وہ لوگ ہیں جنہیں ان کے صبر کے بدلے میں جنت کے بلند و بالا خانے میں دیئے جائیں گے اور پھر فرمایا: بالا خانوں سے مراد جنت ہے چونکہ انہوں نے دنیا میں فقر و فاقہ پر صبر کر لیا تھا۔

شیخ ابو نعیم اصفہانی رحمہ اللہ کہتے ہیں: رہی بات اہل صفہ کے اسماء کی سو جس نے بعض متاخرین کو دیکھا ہے کہ انہوں نے اہل صفہ کے تذکرے میں تتبع سے کام لیا ہے اور ان کے احوال کو حروف معجمہ کی ترتیب پر ذکر کیا ہے۔ انہوں نے اہل صفہ کے ساتھ فقراء مہاجرین کو بھی ذکر کر دیا ہے جنکا تذکرہ ہم نے پیشتر کر دیا ہے۔ چنانچہ میرے ایک شاگرد نے مجھ سے مطالبہ کیا ہے کہ میں بھی ان متاخرین کی کتاب کی پیروی کروں حالانکہ اس کتاب میں ایک موہوم جماعت کا بھی ذکر ہے چونکہ ایک جماعت مدینے وارد ہوئی تھی جو کہ ”اہل قبہ“ کے لقب سے مشہور ہوئی تو ان بعض متاخرین نے انہیں (یعنی اہل قبہ کو) بھی اہل صفہ کی طرف منسوب کر دیا ہے حالانکہ یہ بعض ناقلین سے تصحیف ہوئی ہے۔ انشاء اللہ تعالیٰ جب ہم اس مقام پر پہنچیں گے اسکی وضاحت کریں گے، پس جن کے نام سے ہم نے ابتداء کی ہے وہ یہ ہیں۔

(۴۷) اوس بن اوس ثقفیؓ

ایک قول کے مطابق ان کا نام اوس بن حذیفہ ہے۔ چنانچہ انہیں اہل صفہ کی طرف منسوب کرنا زراوہم ہے۔ چونکہ وہ بنی ثقیف کے وفد کے ساتھ مدینہ آئے تھے اور بنو ثقیف کا وفد نبی ﷺ کے آخر عہد میں مدینہ آیا تھا۔ اوس کا تعلق مالکین سے ہے چنانچہ نبی ﷺ نے مالکین کو احلافیوں کے ساتھ قبہ میں ٹھہرایا تھا نہ کہ صفہ میں۔ اوس بن اوس نے رسول اللہ ﷺ سے بہت ساری احادیث روایت کی ہیں اور ان سے اہل صفہ کے بارے میں کوئی بات نقل نہیں کی گئی۔ تاہم ان کی سند سے کچھ مرویات ذیل میں ہیں۔

۱۲۲۳- سلیمان بن احمد، محمد بن عمرو بن خالد حرانی، عمرو بن خالد، زہیر، سماک بن حرب، نعمان بن سالم کے سلسلہ سند سے حضرت اوس بن اوس ثقفیؓ کی روایت ہے کہ (جب ہمارا وفد مدینہ آیا اس موقع پر) رسول اللہ ﷺ ہمارے پاس تشریف لائے۔ ہم مسجد نبوی میں بنائے گئے ایک قبہ میں بیٹھے تھے۔ چنانچہ ایک آدمی آیا اور نبی ﷺ کے ساتھ اس نے کچھ سرگوشی کی، ہمیں معلوم نہیں تھا کہ یہ کیا کہہ رہا ہے! آپ ﷺ نے فرمایا: جاؤ اور ان سے کہو کہ اسے قتل کر دیں۔ پھر ارشاد فرمایا: شاید کہ وہ لا الہ الا اللہ کی گواہی دیتا ہو؟ اس آدمی نے جواب دیا: جی ہاں! ارشاد فرمایا: جاؤ اور ان سے کہو کہ اسے چھوڑ دیں، چونکہ مجھے حکم دیا گیا ہے کہ میں لوگوں کے ساتھ اس وقت تک قتال کروں جب تک کہ وہ لا الہ الا اللہ کی گواہی نہ دے دیں۔ پس جب وہ اس کلمے کا اقرار کر لیں تو میرے اوپر ان کی جانیں اور ان کے اموال حرام کر دیئے گئے ہیں الا یہ کہ کوئی برحق معاملہ پیش آجائے اور ان کا حساب اللہ عزوجل کے ذمہ ہے۔

یہ حدیث شعی اور ان کے دیگر معاصرین نے بھی سماک سے روایت کی ہے۔ شعبہ کی حدیث میں اضافہ ہے کہ: میں قبصہ کی نچلی طرف بیٹھا ہوا تھا۔

۱۲۲۴- عبد اللہ بن جعفر، یونس بن حبیب، ابوداؤد الطیالسی، عبد اللہ بن عبد الرحمن طاکھی، عثمان بن عبد اللہ بن اوس ثقفیؓ اپنے دادا اوس بن حذیفہؓ سے روایت کرتے ہیں:

اوسؓ کہتے ہیں کہ ہم بنو ثقیف کا وفد رسول اللہ ﷺ کے پاس مدینہ میں آیا چنانچہ! حلافیوں کو مغیرہ بن شعبہؓ کے پاس ٹھہرایا گیا۔

۱- تہذیب الکمال ۳/۳۸۷، ۳۸۸۔

۲- المعجم الکبیر للطبرانی ۱/۱۸۸۔

اور مالکیوں کو قبہ میں ٹھہرا گیا۔ چنانچہ آپ ﷺ ہمارے پاس عشاء کے بعد تشریف لاتے اور ہمارے ساتھ بیٹھ کر گفتگو کرتے۔ اکثر قریش کی شکایت کا ذکر ہوتا اور فرماتے: ہمیں مکہ میں بے یار و مددگار اور کمزور سمجھا جاتا تھا پس جب ہم مدینہ آئے تو ہم کو قوم سے انصاف ملا۔

(۴۸) اسماء بن حارثہؓ

حضرت اسماء بن حارثہؓ اسلمی جو کہ حضرت ہند رحمہ اللہ کے بھائی ہیں، انہیں بھی اہل صفہ میں ذکر کیا گیا ہے۔ حضرت ابو ہریرہؓ فرمایا کرتے تھے: میں اسماءؓ اور ہندؓ کو رسول اللہ ﷺ کے خاص الخاص خادم سمجھتا ہوں۔ وہ دونوں رسول اللہ ﷺ کے دروازے کے ساتھ چمٹے رہتے اور ہمہ وقت ان کی خدمت میں مشغول رہتے تھے، چنانچہ بعض متاخرین نے انہیں بھی اہل صفہ میں شمار کیا ہے۔

۱۲۲۵- احمد بن یوسف صری، عبد اللہ بن محمد بغوی کہتے ہیں میں نے محمد بن سعد واقدی کی کتاب میں لکھا ہوا دیکھا تھا کہ اسماء بن حارثہ بن سعید بن عبد اللہ بن عباد بن سعد بن عامر بن ثعلبہ بن مالک بن افسی رسول اللہ ﷺ کی صحبت سے مشرف ہوئے اور اہل صفہ میں سے تھے۔ ۶۰ھ میں بصرہ میں وفات پائی اور بوقت وفات ان کی عمر ۸۰ سال تھی۔

ان کی سند سے مروی ایک حدیث:

۱۲۲۶- فاروق خطابی، ابو مسلم کشی، ابن بکار، وہیب، عبد الرحمن بن صرملہ، یحییٰ بن ہند بن حارثہ کے سلسلہ سند سے حضرت اسماء بن حارثہؓ کی روایت ہے کہ ایک مرتبہ رسول اللہ ﷺ نے مجھے بھیجا اور ارشاد فرمایا: اپنی قوم کو جا کر حکم دو کہ وہ آج کے دن کاروزہ رکھیں۔ میں نے عرض کیا اگر میں انہیں کھانا کھاتے ہوئے پاؤں تو پھر؟ آپ ﷺ نے ارشاد فرمایا: پس اپنے دن کے بقیہ حصے کو پورا کریں۔ یعنی بقیہ دن کچھ نہ کھائیں۔ یہ یوم عاشوراء کا روزہ تھا۔ ۲

(۴۹) حضرت اغرمزنیؓ

ابو نعیم اصفہانی رحمہ اللہ نے اغرمزنیؓ کو موسیٰ بن عقبہ کے حوالے سے اہل صفہ میں شمار کیا ہے۔

۱۲۲۷- ابو عمرو بن حمدان، حسن بن سفیان، ہدبہ بن خالد، حماد بن ثابت، ابو بردہ کے سلسلہ سند سے حضرت اغرمزنیؓ کی روایت ہے کہ نبی کریم ﷺ نے ارشاد فرمایا: دل پر پردے پڑ جاتے ہیں حتیٰ کہ میں سو مرتبہ اللہ تعالیٰ سے مغفرت طلب کرتا ہوں۔ ۳

۱۲۲۸- ابوبکر بن خلاد، حارث بن ابی اسامہ، ابوالضر، شعبہ، عمرو بن مرہ، ابو بردہ کہتے ہیں میں نے قبیلہ جہینہ کے ایک آدمی کو حدیث بیان کرتے سنا اسے اغر کہا جاتا تھا: کہ حضرت عبد اللہ بن عمرؓ نے حدیث بیان کی کہ نبی ﷺ نے ارشاد فرمایا: اے لوگو اپنے رب کے حضور توبہ کرو میں بھی دن میں سو مرتبہ توبہ کرتا ہوں۔ ۵

حضرت بلال بن رباحؓ

بعض متاخرین نے بلال بن رباحؓ کو اہل صفہ میں ذکر کیا ہے تاہم ان کا تذکرہ ہم نے پہلے کر دیا ہے۔ نیر بلالؓ سابقین

۱- سنن ابن ماجہ ۱۳۴۵، وتفسیر ابن کثیر ۳۷۰/۷۔

۲- مسند الامام احمد ۴/۳۸۲، ۷۸/۳، والمستدرک ۳/۵۲۹، ۵۳۰، وصحیح ابن حبان ۸۳۳، (موارد) والبداية والنهاية ۳۳۳/۵۔

۳- طبقات ابن سعد ۶/۳۲، والجرح ۱/۳۰۸، والتاریخ الكبير ۲/۲۳، التحاف السادة المتقين ۸/۵۱۷۔

۵- صحیح مسلم، کتاب الذکر ۴۲، وسنن ابن ماجہ ۷۸، ۱۰۸۱، وفتح الباری ۱۱/۱۰۱، وشرح السنة ۵/۷۱۔

اولین میں سے ہیں انہیں اللہ عزوجل کی توحید کے اقرار پر بہت سخت صعوبتیں برداشت کرنا پڑیں نیز بلالؓ نبی ﷺ کے خازن بھی تھے۔

۱۲۲۹- دعائے رسول ﷺ کا فوری اثر..... جعفر بن محمد بن عمرو، ابو حصین وداعی، یحییٰ بن عبد الحمید، ایوب بن سیار، محمد بن منکدر، جابرؓ کے سلسلہ سند سے بلالؓ کی حدیث مروی ہے کہ حضرت بلالؓ کہتے ہیں: میں نے ایک مرتبہ سخت ٹھنڈی رات میں صبح کی اذان دی لیکن میرے پاس کوئی آدمی حاضر نہ ہوا (یعنی مسجد میں نماز پڑھنے کوئی نہ آیا) میں نے پھر اذان دی مگر اس بار بھی کوئی نہ آیا۔ نبی ﷺ نے ارشاد فرمایا: لوگوں کو کیا ہوا؟ میں نے عرض کیا: شدید سردی نے لوگوں کے لئے رکاوٹ کھڑی کر دی ہے۔ آپ ﷺ نے ارشاد فرمایا: یا اللہ سردی کو لوگوں کی راہوں سے ہٹا دے۔ چنانچہ حضرت بلالؓ کہتے ہیں: میں گواہی دیتا ہوں کہ لوگ صبح کے وقت گرمی کی وجہ سے ہوا جھول رہے تھے۔

(۵۰) حضرت براء بن مالکؓ

بعض متاخرین نے حضرت براء بن مالکؓ برادر حضرت انسؓ بن مالکؓ کو بھی اہل صفہ میں ذکر کیا ہے اور محمد بن اسحاق کے حوالے سے بیان کیا ہے کہ حضرت براءؓ اہل صفہ میں سے تھے، لیکن ان کی مسانید کا تذکرہ نہیں کیا۔ چنانچہ حضرت براءؓ احد اور دیگر تمام غزوات میں شریک رہے اور معرکہ تستر میں شہید ہوئے۔ پاکیزہ وطیب دل کے مالک تھے اور سماع کی طرف بھی ان کا قدرے میلان تھا اچھے اچھے اشعار گنگناتے تھے اور اسلام کے مشہور شہسواروں اور جرنیلوں میں سے ایک تھے۔

۱۲۳۰- ابو اسحاق ابراہیم بن محمد بن حمزہ و ابو محمد بن حیان، محمد بن عبد اللہ بن رستہ، ابو عمر، سعید بن محمد، مصعب بن سلیم کے سلسلہ سند سے حضرت انسؓ بن مالکؓ کی روایت ہے کہ رسول اللہ ﷺ نے ارشاد فرمایا: بہت سے پراگندہ، غبار آلود چہرے والے جنگی کوئی پرواہ نہیں کی جاتی جب خدا کی قسم کھا بیٹھتے ہیں تو خدا ان کی قسم کو پورا کر دیتا ہے اور براءؓ بن مالکؓ بھی انہیں لوگوں میں سے ہیں۔ چنانچہ معرکہ تستر میں مسلمانوں کو عارضی طور پر ہزیمت ہوئی تو مسلمان ان سے کہنے لگے: اے براءؓ! آج اپنے خدا پر قسم کھا لیجئے! چنانچہ براءؓ کہنے لگے: اے میرے پروردگار! میں تجھے قسم دیتا ہوں کہ اس معرکہ کو ہمارے حق میں فتح کر دے اور مجھے اپنی نبی ﷺ کے ساتھ ملا دے، چنانچہ اسی معرکہ میں براءؓ بن مالکؓ کو شہید کیا گیا۔

۱۲۳۱- علی بن ہارون، موسیٰ بن ہارون حافظ، حسن بن حماد و راق، عبدہ، محمد بن اسحاق، عبد اللہ بن ثنی، عثامہ کے سلسلہ سند سے حضرت انسؓ بن مالکؓ کی روایت ہے کہ حضرت براءؓ بن مالکؓ خوش گلو انسان تھے۔ رسول اللہ ﷺ کی شان اقدس میں رجزیہ اشعار پڑھتے تھے چنانچہ ایک مرتبہ رسول اللہ ﷺ کی شان اقدس میں کسی سفر کے موقع پر رجزیہ اشعار پڑھ رہے تھے کہ چلتے چلتے اچانک عورتوں کے قریب ہو گئے (انہیں دیکھ کر) رسول اللہ ﷺ نے ارشاد فرمایا: ان شیشوں سے بچو، ان شیشوں سے بچو (یعنی دلکش آواز میں اشعار نہ پڑھو کہیں ان عورتوں پر غلبہ حال نہ طاری ہو جائے چونکہ عورتوں کے دل بہت زیادہ نرم ہوتے ہیں اس حدیث کی آڑ میں بعض بد باطن، منافقین نے جان دو عالم ابر کرم سرکار دو عالم ہادی کل نور ہدایت سرور کو نبین رسول کریم ﷺ کی ذات پر اشکال کیا ہے جس کا تذکرہ کرنا بھی کفر ہے)۔ ۳۔

۱۲۳۲- سلیمان بن احمد، اسحاق بن ابراہیم، عبدالرزاق، معمر، ایوب، محمد بن سیرین کے سلسلہ سند سے حضرت انسؓ بن مالکؓ کی حدیث

۱- تنزیہ الشریعة ۲/۷۹، والموضوعات لابن الجوزی ۲/۹۴، والضعفاء للعقيلي ۱/۱۱۳۔

۲- صحیح مسلم، کتاب البر والصلہ باب ۴۰، رقم ۱۳۰، والجنة باب ۱۳، رقم ۳۸، ومجمع الزوائد ۱۰/۲۶۴، وکشف الخفاء ۱/۵۱۲، وشرح السنة ۱۲/۲۶۹۔

۳- المستدرک ۳/۲۹۱، وکنز العمال ۶۳۳/۴۰، والجامع الكبير ۹۸/۹۹۲۔

ہے کہ (غالباً معرکہ تستر میں) براء بن مالک کمر کے بل لیٹ گئے۔ پھر کچھ گنگنا نے لگے، حضرت انسؓ نے ان سے کہا: سیدھے ہو کر بیٹھ جائیے۔ حضرت براءؓ نے فرمایا: کیا تم سمجھ رہے ہو کہ میں اپنے بستر پر مراجار ہا ہوں؟ حالانکہ میں نے ایک سو مشرکین کو لاکار کر ڈنکے کی چوٹ پر قتل کر دیا ہے ماسوائے اس مقتول کے کہ جس کے قتل میں تم بھی شریک ہو گئے تھے۔

ثوبان مولیٰ رسول اللہ ﷺ

بعض متاخرین نے عمرو بن علی کے حوالے سے رسول اللہ ﷺ کے آزاد کردہ غلام ثوبانؓ کو بھی اہل صفہ کی طرف منسوب کیا ہے، چنانچہ ہم نے ان کا ذکر کر پہلے کر دیا ہے کہ ثوبانؓ قناعت کرنے والے، عفیف، وفادار اور ظریف الطبع انسان تھے۔

۱۲۳۳- سلیمان بن احمد، احمد بن خلیل، ابوتوبہ ربیع بن نافع، معاویہ بن سلام، زید بن سلام، ابوسلام، ابواسماء رجبی کے سلسلہ سند سے مروی ہے کہ رسول اللہ ﷺ کے آزاد کردہ غلام ثوبانؓ نے فرمایا: میں ایک مرتبہ رسول اللہ ﷺ کے پاس بیٹھا ہوا تھا کہ اتنے میں یہودیوں کا ایک بڑا عالم آگیا اور کہنے لگا میں آپ سے کچھ سوالات کرنے آیا ہوں۔ آپ ﷺ نے فرمایا: جو سوالات کرنا چاہتے ہو کرو۔ یہودی بولا: جس دن زمین کو تبدیل کر دیا جائے گا اور آسمانوں کو بھی تبدیل کر دیا جائے گا اس دن لوگ کہاں ہوں گے؟ رسول اللہ ﷺ نے ارشاد فرمایا: لوگ پہلے سے پہلے تاریکی و ظلمت میں ٹھہرے ہوں گے۔ یہودی بولا: جنت میں داخل ہونے کی سب سے پہلے کن لوگوں کو اجازت دی جائیگی؟ آپ ﷺ نے ارشاد فرمایا: فقراء مہاجرین کو۔

۱۲۳۴- حبیب بن حسن، ابراہیم بن عبد اللہ بن ایوب، ابوطالب عبد الجبار بن عاصم، عبید اللہ بن عمرو اتی، ایوب، ابو قلابہ کے سلسلہ سند سے ثوبانؓ کی روایت ہے کہ رسول اللہ ﷺ نے ارشاد فرمایا: افضل ترین دینار (یعنی روپیہ پیسہ) وہ ہے جسے آدمی اپنے اہل و عیال پر خرچ کرتا ہے یا اللہ کے راستے میں اپنی سواری پر خرچ کرتا ہے یا اللہ تعالیٰ کے راستے میں اپنے ساتھیوں پر خرچ کرتا ہے۔

(۵۱) ثابت بن الضحاکؓ

بعض متاخرین نے ثابت بن ضحاک انصاری ابو زید اشہلیؓ کو بھی اہل صفہ کی طرف منسوب کیا ہے۔ حالانکہ وہ اہل شجرہ (شرکاء حدیبیہ) میں سے ہیں اور اہل صفہ سے ان کا کوئی تعلق نہیں تھا۔

۱۲۳۵- محمد بن احمد بن حسن، محمد بن عثمان بن ابی شیبہ، یحییٰ بن بشر حریری، معاویہ بن سلام، یحییٰ بن ابی کثیر، ابو قلابہ کے سلسلہ سند سے مروی ہے کہ حضرت ثابت بن ضحاکؓ نے (صلح حدیبیہ کے موقع پر) درخت (جو کہ ببول کا تھا) کے نیچے رسول اللہ ﷺ کے دست اقدس پر بیعت کی اور آپؐ نے یہ روایت بھی نقل کی ہے: رسول اللہ ﷺ نے ارشاد فرمایا: جس نے کسی مومن کو کفر کی تہمت لگائی تو وہ ایسا ہے جیسا کہ اس نے مومن کو قتل کر دیا۔

۱۲۳۶- عبد اللہ بن جعفر، یونس بن حبیب، ابوداؤد، ہشام، یحییٰ بن ابی کثیر، ابو قلابہ کے سلسلہ سند سے ثابت بن ضحاکؓ کی حدیث ہے کہ نبی

۱۔ صحیح مسلم، کتاب الحيض باب ۳۴، والسنن الكبرى ۱/۱۶۹، والمجمع الكبير للطبرانی ۲/۸۸، ومسند أبي عوانة ۱/۲۹۴، والدر المنثور ۴/۹۰۔

۲۔ مسند للإمام أحمد ۵/۲۷۷، ۲۸۴۔

۳۔ التاريخ الكبير ۲/۱۶۵، والجرح ۱/۴۵۳، والاستيعاب ۱/۲۰۵، والجمع ۱/۶۵، وأسد الغابة ۱/۲۲۶، والكاشف ۱/۱۷۱، والاصابة ۱/۱۹۳، وتهذيب الكمال ۴/۳۵۹۔

۴۔ صحیح البخاری ۸/۱۹، ومسند أبي عوانة ۳۵، وفتح الباری ۱۰/۴۶۵، والبداية والنهاية ۸/۳۴۷۔

ﷺ نے ارشاد فرمایا: جو شخص اسلام کے علاوہ دوسرے مذہب کی جھوٹی قسم کھائے تو وہ ایسا ہی ہے۔
(مثلاً یوں قسم کھائے کہ ”اگر میں فلاں کام کروں تو یہودی یا نصرانی یا ہندو یا کافریا اسلام سے خارج، حدیث کے بظاہر مفہوم سے معلوم ہوتا ہے کہ کسی آدمی نے ایسی قسم کھائی اور پھر قسم توڑ دی چونکہ اس نے اس طرح قسم کھا کر صریحاً حرام فعل کا ارتکاب کیا ہے، لیکن بعض علماء نے لکھا ہے کہ حدیث میں تہدید ہے یعنی آدمی واقعی کافر ہو جاتا ہے بلکہ یہ کبیرہ گناہ ہے اور قسم کا کفارہ اسکے ذمے واجب ہوگا بہر حال اس طرح کی قسم سے حتی الامکان بچنا چاہیے)

(۵۲) ثابت بن ودیعہ انصاریؓ

بعض متاخرین نے ثابت بن ودیعہ انصاریؓ کو اہل صفہ کی طرف منسوب کیا ہے حالانکہ وہ کوفہ میں سکونت پذیر ہوئے تھے نہ کہ صفہ میں۔ ان کی سند سے مندرجہ ذیل حدیث روایت کی گئی ہے۔
۱۲۳۷- ابو بکر بن خلاد، حارث بن ابی اسامہ، ابو نصر، شعبہ، حکم، زید بن وہب، برائہ بن عازب کے سلسلہ سند سے ثابتؓ کی حدیث مروی ہے کہ نبی کریم کے پاس ایک گوہ لائی گئی۔ آپ ﷺ نے (اسے دیکھ کر) ارشاد فرمایا: یہ ایک امت تھی جسے مسخ کر دیا گیا۔ ۳
واللہ اعلم۔ یعنی گوہ فی الواقع مسخ شدہ ایک امت ہے جو معصیت خدا کی مرتکب ہوئی اور اسے بطور سزا عذاب کے گوہ بنادیا گیا۔

(۵۳) حضرت ثقیف بن عمروؓ

بعض متاخرین نے حضرت ثقیف بن عمرو بن حمیط اسدی جو کہ بنو امیہ کے حلیفوں میں سے تھے کو خلیفہ بن خیاط کے حوالے سے اہل صفہ کی طرف منسوب کیا ہے۔ حضرت ثقیف بن عمروؓ غزوہ خیبر میں شہید ہوئے تھے۔
اسی طرح بعض متاخرین نے حضرت جندب بن جنادہ ابوذر غفاریؓ کو بھی اہل صفہ میں ذکر کیا ہے۔ ہم نے ان کا ذکر پہلے کر دیا ہے۔ ہم نے ان کے حالات، ان کی مکہ میں آمد، ان کے قبول اسلام کہ وہ چوتھے نمبر پر اسلام لائے اور یہ کہ جب وہ مدینہ منورہ ہجرت کر کے تشریف لائے تو مسجد نبوی میں مقیم ہو گئے (اور ہر وقت مسجد میں رہتے اور مسجد کے اعمال کا کما حقہ اہتمام کرتے تھے) ذکر کیا ہے۔ آپؐ موحّد اور کمال درجے کے عبادت گزار تھے، جس کا ذکر ہو چکا۔ حضرت ابوذر غفاریؓ بسا اوقات اہل صفہ کے پاس تشریف لاتے اور ان کے ساتھ گفتگو کرتے اس وجہ سے بعض متاخرین نے اہل صفہ میں سے ان کو بھی ذکر کر دیا ہے۔

۱۔ صحیح البکاری ۲/۱۲۰، ۸/۳۲، ۱۶۶، وصحیح مسلم، کتاب الایمان ۱۷۷، وسنن ابی داؤد، کتاب النذور باب ۹، وسنن الترمذی ۱۵۴۳، وسنن النسائی ۶/۷، وسنن ابن ماجہ ۲۰۹۸، ومسند الامام أحمد ۳/۳۳، ۳۴، والمعجم الكبير ۶۷، ۶۳/۲.

۲۔ طبقات ابن سعد ۳/۳۷۳، ۶/۵۲، والتاریخ الكبير ۲/۱۷۰، والجرح ۱/۱۵۹، والاستیعاب ۱/۲۰۵، ۲۰۶، وأسد الغابة ۲/۲۳۳، والکاشف ۱/۱۷۲، والاصابة ۱/۱۹۷، وتهذيب الكمال ۳/۳۸۱.

۳۔ مسند الامام أحمد ۳/۱۹۶، ۳۲۰، وسنن الدارمی ۲/۹۲، والسنن الكبرى للبيهقي ۹/۳۲۵، والمعجم الكبير للطبرانی ۵۳/۱، والكبير ۲/۷۴، وطبقات ابن سعد ۲/۱۱۱.

۴۔ طبقات ابن سعد ۳/۷۲، والمغازی ۱۵۴، ۶۶۹، ۷۳۷.

۱۲۳۸- ابو عمرو بن حمدان، حسن بن سفیان، جبارہ بن مفلس، عبد الحمید بن بہرام، شہر بن حوشب، اسماء بنت یزید کے سلسلہ سند سے مروی ہے کہ حضرت ابوذر غفاریؓ نبی کریم ﷺ کی خدمت کے فرائض سرانجام دیتے تھے اور جب خدمت سے فارغ ہوتے تو مسجد میں آ جاتے یہی مسجد ان کا گھر ہوتا تھا۔ چنانچہ ایک مرتبہ مسجد میں آئے اور لیٹ گئے، رات کے وقت رسول اللہ ﷺ ان کے پاس تشریف لائے اور انہیں مسجد کے ننگے فرش پر سوئے ہوئے پایا۔ آپ ﷺ نے انہیں ایک لات ماری حتیٰ کہ ابوذرؓ اٹھ کر سیدھے بیٹھ گئے۔ پھر رسول اللہ ﷺ نے ان سے فرمایا: میں تمہیں مسجد میں کیوں سوئے ہوئے دیکھ رہا ہوں؟ ابوذرؓ نے جواب دیا: پھر میں کہاں سوؤں؟ میرے پاس کوئی اور گھر بھی نہیں ہے۔ چنانچہ رسول اللہ ﷺ بھی ابوذرؓ کے پاس بیٹھ گئے۔

۱۲۳۹- منہ کے بل الناسونا ممنوع ہے..... ابو سعید بن محمد بن زیاد، محمد بن عبد اللہ عامری، بکر بن عبد الوہاب، محمد بن عمر اسلمی، موسیٰ بن عبیدہ، نعیم بن محمد بن عبد اللہ عامری، ابوذر غفاریؓ کی حدیث روایت کرتے ہیں، ابوذر غفاریؓ نے فرمایا: میں بھی اہل صفہ میں سے تھا، چنانچہ جب شام ہو جاتی ہم اہل صفہ رسول اللہ ﷺ کے دروازے پر حاضر ہو جاتے، آپ ﷺ کسی صحابی کو حکم دیتے وہ اپنے ساتھ اہل صفہ کے ایک آدمی کو لے کر چلا جاتا حتیٰ کہ اہل صفہ کے کم و بیش دس آدمی باقی رہ جاتے۔ اتنے میں نبی کریم ﷺ کے پاس شام کا کھانا لایا جاتا چنانچہ ہم بھی نبی کریم ﷺ کے ساتھ بیٹھ کر شام کا کھانا کھا لیتے۔ جب ہم کھانے سے فارغ ہو جاتے رسول اللہ ﷺ ارشاد فرماتے: (جاؤ اور) مسجد میں سو جاؤ۔ چنانچہ ایک مرتبہ رسول اللہ ﷺ میرے پاس سے گزرے میں (مسجد میں) منہ کے بل سویا ہوا تھا آپ ﷺ نے اپنے پاؤں مبارک سے مجھے ہلایا اور پھر ارشاد فرمایا: اے جناب! یہ سونے کی کوئی حالت ہے؟ بلاشبہ یہ تو شیطان کے سونے کی ہیئت ہے۔

(منہ کے بل لیٹنے کے بارے میں متعدد احادیث میں منیٰ وارد ہوئی ہے ایک حدیث میں آتا ہے کہ اللہ تعالیٰ اس طرح لیٹنے کی حالت کو ناپسند فرماتے ہیں۔ واقعہً عقلاً بھی اس طرح سونا برا محسوس ہوتا ہے، بہت سارے لوگ اس بارے میں لا پرواہی سے کام لیتے ہیں اور جو لوگ اس طرح سوتے ہیں وہ یہ عذر بیان کرتے ہیں کہ ہمیں اور طرح سونے سے نیند نہیں آتی۔ ان سے پوچھا جائے یوں لیٹنے سے کیسے نیند آ جاتی ہے؟ لامحالہ جواب دیں گے کہ عادت جو اس طرح بن گئی ہے۔ عادت بھی تو خود ہی بنا رکھی ہے اسے تبدیل کیجئے قربان جاؤں پیارے نبی ﷺ کی تعلیمات پر جو ہمیں سونے پیشاب کرنے اٹھنے بیٹھنے اور حکومت کرنے کے انداز بھی سمجھا گئے۔)

(۵۴) حضرت جرہد بن خویلدؓ

بعض متاخرین نے جرہد بن خویلد کو بھی اہل صفہ میں ذکر کیا ہے، ایک قول کے مطابق ان کا نام جرہد بن رزاح اسلمی ہے صفہ میں سکونت اختیار کی اور صلح حدیبیہ میں شریک رہے۔

۱۲۴۰- ابو بکر بن خلاد، محمد بن غالب، قعنبی، مالک بن انس، ابو نصر، زرعة بن عبد الرحمن بن جرہد اپنے والد حضرت جرہدؓ سے روایت کرتے ہیں کہ جرہدؓ اصحاب صفہ میں سے تھے۔ کہتے ہیں کہ ایک مرتبہ رسول کریم ﷺ ہمارے پاس تشریف فرما تھے اور میری ران ننگی تھی۔ آپ

۱۔ مسند الامام احمد ۵/۱۵۶، ۶/۴۵۷، والسنۃ لابن ابی عاصم ۲/۵۱۱، وصحیح ابن حبان ۱۵۴۹، (موارد) ومجمع الزوائد ۵/۲۲۳، وکنز العمال ۹/۱۷۳۷۹، ۱۲۳۸۳۔

۲۔ المعجم الصغير للطبرانی ۲/۶۲، وسنن ابن ماجہ ۲۲۴، والترغیب والترہیب ۴/۵۷۔

۳۔ طبقات ابن سعد ۳/۲۹۸، والتاریخ الكبير ۲/۲۳۸، والجرح ۱/۱۵۳۹، والاستیعاب ۱/۲۷۰، وأسد الغابۃ ۱/۲۷۷، والکاشف ۱/۱۸۱، والاصابة ۱/۲۳۱، وتهذیب الکمال ۳/۵۲۳۔

ﷺ نے (دیکھ کر) ارشاد فرمایا: کیا تمہیں معلوم نہیں کہ ران ستر کی جگہ ہے؟

(۵۵) حضرت جمیل بن سراقہؓ

بعض متاخرین نے حضرت جمیل بن سراقہ ضمریؓ کو بھی اہل صفہ میں ذکر کیا ہے کہ انہوں نے صفہ میں سکونت اختیار کی تھی۔
۱۲۴۱- حبیب بن حس، محمد بن تکی، احمد بن محمد بن ایوب، ابراہیم بن سعد، محمد بن اسحق کے سلسلہ سند سے محمد بن ابراہیم بن حارث تمیمی رحمہ اللہ کی روایت ہے کہ:

کسی صحابی نے رسول اللہ ﷺ سے کہا: یا رسول اللہ! آپ نے عیینہ بن حصن اور اقرع بن حابس کو ایک ایک سوانٹ دیئے ہیں اور جمیل بن سراقہ ضمری کو کچھ نہیں دیا؟ رسول اللہ ﷺ نے ارشاد فرمایا: جمیل بن سراقہ اقرع و عیینہ جیسے روئے زمین بھر کے آدمیوں سے بہتر ہیں۔ ان دونوں کو میں نے تالیف قلب کے لئے دیا ہے تاکہ وہ اسلام لے آئیں اور جمیل کو ان کے اسلام کے سپرد کر دیا ہے۔
۱۲۴۲- محمد بن عبد اللہ بن سعید، عبدان، یونس بن وہب، عمر بن حارث، بکر بن سوادہ، ابوسالم، حیشانی کے سلسلہ سند سے حضرت ابو ذرؓ کی حدیث ہے کہ رسول اللہ ﷺ نے ان سے ارشاد فرمایا: تم جمیل کو کیسا سمجھتے ہو؟ میں نے عرض کیا: وہ لوگوں میں سے ایک مسکین آدمی ہے جیسا کہ اسکی شکل ہے۔ پھر فرمایا: تم فلاں آدمی کو کیسا سمجھتے ہو؟ میں نے عرض کیا: میں اسے لوگوں کے سرداروں میں سے ایک سردار سمجھتا ہوں۔ آپ ﷺ نے ارشاد فرمایا: جمیل اس جیسے روئے زمین بھر کے آدمیوں سے بہتر ہے۔ میں نے عرض کیا: یا رسول اللہ! فلاں آدمی بھی تو اسی طرح ہے لیکن آپ جمیل کے ساتھ اس طرح معاملہ نہیں کرتے جس طرح کہ آپ اس کے ساتھ کرتے ہیں؟ (یعنی جس طرح آپ عیینہ کو نوازتے ہیں آپ اس طرح جمیل کو تو نہیں نوازتے؟) آپ ﷺ نے ارشاد فرمایا: بلاشبہ وہ (یعنی عیینہ بن حصن فزاری) اپنی قوم کا سردار ہے اس لئے میں اسے تالیف قلب کے لئے دیتا ہوں۔

(۵۶) حضرت جاریہ بن حمیلؓ

بعض متاخرین نے حضرت جاریہ بن حمیل بن شبہ بن قرط (ایک نسخہ میں حارث بن جمیل بن شبیلہ ہے) کو بھی دارقطنی کے حوالے سے اہل صفہ میں ذکر کیا ہے اور جریر سے نقل کیا ہے کہ انہیں صحابیت کا شرف حاصل ہے۔

حذیفہ بن یمان

حضرت حذیفہؓ کو بھی بعض متاخرین نے اہل صفہ میں ذکر کیا ہے حالانکہ وہ اہل صفہ کے ساتھ مل جلتے تھے۔ حذیفہؓ اور ان کے والد یمانؓ مہاجرین میں سے ہیں۔ نبی کریم ﷺ نے انہیں ہجرت اور نصرت میں اختیار دیا تھا بہر حال انہوں نے اپنے لئے نصرت کو ترجیح دی۔ انصار کے حلیف تھے، تب بعض متاخرین نے انہیں جملہ اہل صفہ میں شمار کر لیا۔ چنانچہ ہم نے طبقہ اولیٰ میں ان کے احوال

۱- سنن ابی داؤد ۴۰۱۳، ومسند الامام احمد ۴۷۸/۳، ۴۷۹، والسنن الکبری للبیہقی ۲۲۸/۲، وسنن الدارمی ۲۸۱/۲،

ولصب الراية ۲۲۲/۲، ۲۲۳، والمجمع الكبير للطبرانی ۳۰۳/۲، ومشكاة المصابيح ۳۱۱۲.

۲- التاريخ الكبير ۲/۲، والجرح ۲/۲، والاسماع ۲۲۶/۱، وأسد الغابة ۲۹۰/۱، والكاشف

۱۸۷/۱، والاصابة ۱۱۷/۱، وتهذيب الكمال ۱۱۷/۵.

۳- طبقات ابن سعد ۱۸۱/۱، والجامع الكبير للسيوطي ۳۲۶۶.

۴- فتح الباری ۸۰/۱، وکنز العمال ۱۷۱۰۰، والاحادیث الصحيحة ۱۰۳۷.

واقوال کا بخوبی تذکرہ کر دیا ہے۔

حذیفہؓ فتن و آفات سے بہ خوبی واقف تھے۔ علم و عبادت کے متوالے تھے۔ دنیاوی فوائد سے دوری برتی۔ رسول اللہ ﷺ نے انہی کو غزوہ احزاب میں ایک رات جاسوسی کے لئے بھیجا تھا۔ یہ جب اپنے مشن سے واپس آئے تو رسول اللہ ﷺ نے انہیں اپنا چغہ پہنایا تھا تا کہ انہیں تند و تیز ہوا اور شدید سردی سے تحفظ مل سکے۔

۱۲۴۳- محمد بن احمد، عبد اللہ بن شیرویہ، اسحاق بن راہویہ، جریر، اعمش، ابراہیم تیمی اپنے والد سے روایت کرتے ہیں کہ ہم حذیفہ بن یمانؓ کے پاس بیٹھے ہوئے تھے۔ فرمانے لگے: غزوہ احزاب کے موقع پر ہم رسول اللہ ﷺ کے ساتھ موجود تھے۔ چنانچہ ایک رات تند و تیز ہوا چلی اور شدت کی سردی برپا ہوئی۔ رسول اللہ ﷺ نے ارشاد فرمایا: کیا کوئی ایسا آدمی ہے جو میرے پاس قریش کی خبر لائے اور وہ قیامت کے دن میری معیت میں ہو؟ لیکن تمام لوگ خاموش رہے۔ پھر آپ ﷺ نے دوسری مرتبہ فرمایا: پھر تیسری مرتبہ فرمایا: (مگر لوگ پھر بھی خاموش رہے) پھر ارشاد فرمایا: اے حذیفہ! میرے پاس قریش کی خبر لاؤ، چنانچہ جب آپ ﷺ نے میرا نام لیکر مجھے پکارا۔ اب حکم بجالانے کے سوا میرے لئے کوئی چارہ کار نہیں رہا۔ ارشاد فرمایا: میرے پاس قریش کی خبر لاؤ اور سنو! ادھر کوئی نئی بات نہیں کھڑی کر دینا بہر حال میں چل پڑا اور مجھے یوں محسوس ہوا گویا کہ میں کسی گرم حمام میں چل رہا ہوں۔ حذیفہؓ کہتے ہیں: جب میں واپس لوٹا تب بھی مجھے یوں محسوس ہوا جیسا میں کسی گرم حمام میں چل رہا ہوں، میں (قریش کے سارے حالات معلوم کر کے) واپس آیا اور نبی کریم ﷺ کو ساری خبر سنادی۔ چنانچہ جب میں اس مہم سے فارغ ہوا تب مجھے ٹھنڈک محسوس ہونے لگی۔

پھر رسول اللہ ﷺ نے اپنے چغہ جو کہ ان پر تھا کے فاضل حصہ کو میرے اوپر اوڑھادیا میں صبح تک بیٹھی نیند سو یا رہا جب صبح ہوئی تو رسول اللہ ﷺ نے ارشاد فرمایا ”قم یا نومان“ یعنی اے سونے والے اٹھ جا۔

۱۲۴۴- محمد بن احمد غطریفی، عبد اللہ بن محمد، اسحاق بن راہویہ، جریر، عبد اللہ بن یزید اصفہانی، یزید بن احمر کے سلسلہ سند سے حضرت حذیفہؓ کی روایت ہے کہ ہم رسول اللہ ﷺ کے ساتھ صفہ میں بیٹھے ہوئے تھے۔ اتنے میں بلالؓ نے اذان دینے کا ارادہ کیا آپ ﷺ نے فرمایا: اے بلال! تھوڑی دیر ٹھہرو، پھر آپ ﷺ نے ہمیں حکم دیا کہ کھانا کھا لو چنانچہ ہم نے کھانا کھایا پھر ارشاد فرمایا: پانی بھی پی لو، چنانچہ ہم نے پانی بھی پی لیا پھر حضرت بلالؓ اذان کے لئے کھڑے ہو گئے۔ جریر کہتے ہیں کہ یہ سحری کا کھانا تھا۔

(۵۷) حضرت حذیفہؓ بن اسیدؓ

بعض متاخرین نے حضرت حذیفہ بن اسید ابوسریحہ غفاریؓ کو بھی اہل صفہ میں ذکر کیا ہے، حضرت حذیفہؓ بیعت شجرہ میں حاضر تھے۔

۱۲۴۵- عبد اللہ بن جعفر، یونس بن حبیب، ابوداؤد طیالسی، مسعودی، فرات قزاز، ابوطیفیل کے سلسلہ سند سے حضرت حذیفہ بن اسید غفاریؓ جو کہ اہل صفہ میں سے تھے کی حدیث مروی ہے: حضرت حذیفہ بن اسیدؓ کہتے ہیں: ایک مرتبہ رسول اللہ ﷺ ہمارے پاس تشریف لائے اور ہم لوگ آپس میں قیامت کا تذکرہ کر رہے تھے۔ آپ ﷺ نے ارشاد فرمایا: بلاشبہ قیامت اس وقت تک قائم نہیں ہوگی جب تک کہ دس نشانیاں نہ ظاہر ہو جائیں۔ (۱) دھواں (۲) دجال (۳) دلبۃ الارض (جانور) (۴) سورج کا مغرب سے طلوع ہونا اور تین خسوف (یعنی تین جگہوں سے زمین کا دھنسا) (۶) ایک نصف مشرق میں (۷) دوسرا نصف مغرب میں (۸) تیرا نصف جزیرہ عرب میں (۹)

۱- صحیح مسلم، کتاب الجہاد ۹۹، السنن الکبریٰ للبیہقی ۱۲۸/۹، وتفسیر القرطبی ۱۳۷/۱۲، وتفسیر ابن کثیر ۳۸۶/۶

۲- طبقات ابن سعد ۲۴/۶، والتاریخ الکبیر ۳/۳۳۳، والجرح ۳/۱۱۴۱، والجمع ۱/۴۱۵، والکاشف ۲۱۰/۱، وأسد الغابۃ ۱/۱۲۸۱، والاصابة ۱/۶۲۳، وتہذیب الکمال ۵/۴۹۳

یا جوج ماجوج کا ظاہر ہونا (۱۰) اور ایک آگ کا ظاہر ہونا جو کہ عدن میں ظاہر ہوگی اور لوگوں کو محشر کی طرف ہانک کر لے جائے گی۔
شیخ ابو نعیم اصفہانی رحمہ اللہ کہتے ہیں: میں سمجھتا ہوں کہ انہوں نے نزول عیسیٰ بن مریم علیہ السلام کا بھی ذکر کیا ہے۔
۱۲۴۶- محمد بن احمد بن حمدان، حسن بن سفیان، نصر بن عبد الرحمن و شاء، زید بن حسن انماطی، معروف خربوذکی، ابو طفیل عامر بن واہلہ کے سلسلہ سند سے حضرت حذیفہ بن اسید کی روایت ہے کہ رسول اللہ ﷺ نے ارشاد فرمایا: اے لوگو! یقیناً میں تمہارے لئے امیر سامان ہوں اور بلاشبہ تم نے حوض کوثر پر وارد ہونا ہے اور جب تم میرے پاس آؤ گے بے شک میں تم سے دو محکم چیزوں کے بارے میں سوال کروں گا پس غور و فکر کرو کہ تم میرے بعد ان دونوں کے بارے میں کس کیفیت میں ہو گے، بڑی محکم چیز کتاب اللہ ہے، اس کی رسی کا ایک کنارہ اللہ تعالیٰ کے ہاتھ میں ہے اور دوسرا کنارہ تمہارے ہاتھوں میں ہے۔ پس کتاب اللہ کو مضبوطی سے تھامے رکھو اور گمراہ مت ہو جاؤ اور نہ ہی تبدیل ہو جاؤ، دوسری محکم چیز میری عترت یعنی میرے اہل بیت ہیں۔ بلاشبہ خدائے تعالیٰ جو کہ لطیف و خبیر ہے اس نے آگاہ کیا ہے کہ یہ دونوں افتراق کا شکار نہیں ہوں گی تا وقتیکہ حوض پر وارد ہو جائیں۔

(۵۸) حضرت حبیب بن زیدؓ

بعض نے حضرت حبیب بن زید بن عاصم انصاری ازوی جنکا تعلق قبیلے بنو نجار سے ہے کو بھی اہل صفہ کی طرف منسوب کیا ہے، حالانکہ وہ اہل عقبہ میں سے ہیں (یعنی وہ ان حضرات صحابہ کرامؓ میں سے ہیں جو بیعت عقبہ میں شریک ہوئے تھے)۔
انہیں مسیلمہ کذاب نے پکڑ لیا تھا اور ان سے پوچھنے لگا: کیا تم گواہی دیتے ہو کہ محمد اللہ کے رسول ہیں؟ حبیبؓ نے جواب دیا: جی ہاں میں گواہی دیتا ہوں۔ مسیلمہ نے پھر پوچھا: کیا تم گواہی دیتے ہو کہ میں اللہ کا رسول ہوں؟ حبیبؓ نے جواب دیا: میں گواہی نہیں دیتا ہوں۔ چنانچہ مسیلمہ نے انہیں اسی وقت شہید کر دیا۔ حبیبؓ کی والدہ کا نام نسیبہ تھا اور بیعت عقبہ میں وہ بھی شریک تھیں۔ چنانچہ حضرت ابو بکرؓ کے عہد خلافت میں مسلمانوں کے ہمراہ مسیلمہ کے خلاف جہاد میں نکلیں چنانچہ بذات خود جہاد میں بڑھ چڑھ کر حصہ لیا حتیٰ کہ مسیلمہ کذاب کو واصل جہنم کیا گیا اور وہ مدینہ واپس لوٹ آئیں ان کے جسم پر نیزوں اور تلواروں کے بے شمار زخم آئے تھے۔
۱۲۴۷- حبیب بن حسن، محمد بن یحییٰ، احمد بن محمد بن ایوب، ابراہیم بن سعد، ابن اسحاق کی سند سے ہمیں مذکورہ بالا حدیث پہنچی ہے۔

(۵۹) حضرت حارثہ بن نعمانؓ

بعض متاخرین نے حارثہ بن نعمان انصاری نجاریؓ کو بھی اہل صفہ میں ذکر کیا ہے اور انہیں ابو عبد الرحمن نسائی کے حوالہ سے ذکر کیا ہے۔ یہ بدری صحابی ہیں اور غزوہ حنین میں ان اسی (۸۰) جانثاران اسلام میں سے تھے جنہوں نے ثابت قدمی کے جوہر دکھائے اور سینہ سپر رہے، پشت نہیں پھیری۔ آخری عمر میں ان کی بیٹائی ختم ہو گئی تھی۔
۱۲۴۸- سلیمان بن احمد، اسحاق بن ابراہیم، عبد الرزاق، معمر، زہری، عروہ کے سلسلہ سند سے حضرت عائشہؓ کی روایت ہے کہ رسول اللہ ﷺ نے ارشاد فرمایا: میں ایک مرتبہ سو گیا اور اپنے آپ کو (غالباً خواب میں) جنت میں پایا پس میں نے ایک (عظیم الشان) قاری کی آواز سنی میں نے پوچھا: یہ کون ہے؟ لوگوں نے مجھے جواب دیا: یہ حارثہ بن نعمان ہیں، پھر رسول اللہ ﷺ نے ارشاد فرمایا: اسی طرح

۱- مسند الامام احمد ۷/۴، والمعجم الكبير للطبرانی ۱۹۰/۳، والجامع الكبير ۵۵۷۸، ومنحة المعبود ۲۷۹۹، وفتح الباری ۳۷۸/۱۱، وکنز العمال ۳۸۶۳۹۔

۲- المعجم الكبير للطبرانی ۶۵/۳، وکنز العمال ۳۹۱۶۹، والجامع الكبير ۹۶۳۵۔

۳- التاريخ الكبير ۲/۲، والجرح ۴۶۸/۳، والکاشف ۲۰۲/۱، وتهذيب الكمال ۳۷۳/۵۔

میں صحابہ کرامؓ نے ان کے گھروالوں سے ان کے متعلق دریافت کیا تو ان کی بیوی کہنے لگی: جو نبی صبح کو جنگ کے لئے کوچ کرنے کی آواز لگی..... حظلہؓ حالت جنابت میں ہی اٹھ کر چل پڑے۔

رسول اللہ ﷺ نے فرمایا: اسی وجہ سے فرشتوں نے انہیں غسل دیا ہے۔

(۶۲) حضرت حجاج بن عمروؓ

بعض متاخرین نے حضرت حجاج بن عمروؓ کو حافظ عبد اللہ کے حوالہ سے اہل صفہ کی طرف منسوب کیا ہے۔ حالانکہ انہیں اہل صفہ کی طرف منسوب کرنا وہم ہے۔ چونکہ حجاجؓ اسلمی دراصل حجاج بن مالک ابو حجاج بن حجاج ہیں جبکہ حجاج بن عمروؓ وہ مازنی انصاری ہیں۔ حجاج بن عمروؓ انصاریؓ کو کسی نے بھی اہل صفہ میں سے قرار نہیں دیا۔ بہر حال ان کی سند سے ذیل کی حدیث روایت کی گئی ہے۔

۱۲۵۲- محمد بن جعفر بن یثیم، محمد بن احمد بن ابی عوام، ابو عاصم، حجاج بن ابی عثمان، یحییٰ بن ابی کثیر، عکرمہ مولیٰ ابن عباس کے سلسلہ سند سے حضرت حجاجؓ بن عمروؓ کی روایت ہے کہ رسول اللہ ﷺ نے ارشاد فرمایا: جس آدمی کا پاؤں ٹوٹ گیا یا وہ لنگڑا ہو گیا تو وہ احرام سے حلال ہو جائے اس پر دوسرا حج واجب ہے۔ (یعنی جس آدمی نے حج کی نیت کر لی اور احرام باندھ لیا پھر وہ محصور ہو گیا تو وہ ہدیٰ ذبح کر کے احرام کھول لے اور پھر آئندہ سال دوبارہ حج کر لے)۔ ۳

(۶۳) حضرت حکم بن عمیرؓ

بعض متاخرین نے حکم بن عمیرؓ کو بھی اہل صفہ کی طرف منسوب کیا ہے۔

۱۲۵۳- ابو عمرو بن حمدان، حسن بن سفیان، محمد بن مصفیٰ، بقیہ عیسیٰ بن ابراہیم، موسیٰ بن ابی حبیب کے سلسلہ سند سے حضرت حکم بن عمیرؓ صحابی رسول اللہ ﷺ کی حدیث مروی ہے کہ رسول اللہ ﷺ نے ارشاد فرمایا: (اے لوگو!) دنیا میں مہمان بن کر رہو! (یعنی جس طرح مہمان میزبان کے گھر میں ایک دو دن ہی ٹھہرتا ہے پھر رخصت ہو جاتا ہے اسی طرح دنیا کو عارضی قیام گاہ بناؤ) اور مساجد کو اپنے گھر بناؤ (یعنی تمہارے اوقات زیادہ سے زیادہ مساجد میں گزریں) اپنے دلوں کو رقت و مہربانی کا عادی بناؤ اور کثرت سے غور و فکر کرو (یعنی غمگین رہو اور آخرت کی فکر کرو) اور کثرت سے رویا کرو (خواہشات نفسانیہ کا تمہارے دلوں میں دور دورہ نہ ہو)۔ تم ایسی عمارتیں بناؤ گے جن میں تم سکونت نہیں کر سکو گے تم ایسے اموال جمع کرو گے جنہیں کھا نہیں سکو گے، ایسے امور کی آرزوئیں کرو گے جنہیں تم پانہیں سکو گے، رسول اللہ ﷺ نے ارشاد فرمایا: آدمی کے دین میں ناقص ہونے کے لئے اتنی بات کافی ہے کہ اسکی خطائیں کثیر ہوں اور اس کی بردباری

۱۔ المستدرک ۲/۳۰۴، وتلخیص الحییر ۲/۱۱۸، ودلائل النبوة ۳/۲۳۶، والبدایة والنهاية ۲/۲۱، وکنز العمال ۳۳۲۵۸۔

۲۔ طبقات ابن سعد ۵/۲۶۷، والتاریخ الکبیر ۲/۲۸۰، والجرح ۳/۸۱، والاستیعاب ۱/۳۲۶، وأسد الغابة ۱/۳۸۲، والکاشف ۱/۲۰۷، والاصابة ۱/۱۶۲۳، وتہذیب الکمال ۵/۴۴۴۔

۳۔ سنن الترمذی ۹۴۰، وسنن النسائی ۵/۱۹۹، والسنن الکبری للبیہقی ۵/۲۲۰، والمستدرک ۱/۴۸۳، ۴۷۰، وسنن الدارمی ۲/۶۱، والمعجم الکبیر للطبرانی ۳/۲۵۳، وطبقات ابن سعد ۲/۴۷، وسنن ابن ماجہ ۷/۳۰۷، ۳۰۷۸، وسنن الدارقطنی ۲/۲۷۸۔

۴۔ طبقات ابن سعد ۷/۳۵۲، والتاریخ الکبیر ۳/۶۲، والجرح ۳/۸۹۵، والکاشف ۱/۲۴۹، وتہذیب الکمال

ناقص ہو۔

”ویقل حقیقۃ جیفۃ باللیل“ (عبارت مشوش ہے مفہوم واضح نہیں لہذا عبارت ہی نقل کر دی گئی ہے) بہر حال مفہوم ترجمہ حاضر ہے) اور اس کی حقیقت ایمان کم ہو، وہ آدمی رات کو مردے کی طرح پڑا ہوتا ہے اور دن کو بیکار، ڈرپوک، بخیل اور خیر کی باتوں سے رکا ہوا اور آسودہ زندگی گزارنے کی فکر میں لگا رہتا ہو۔

۱۲۵۴- سلیمان بن احمد، یحییٰ بن عبدالباقی، محمد بن مصطفیٰ، بقیہ عیسیٰ بن ابراہیم، موسیٰ بن ابی حبیب کے سلسلہ سند سے حضرت حکم بن عمیر کی روایت ہے کہ رسول اللہ ﷺ نے ارشاد فرمایا: اللہ تعالیٰ سے جس طرح حیاء کرنے کا حق ہے اس طرح حیاء کرو۔ سر کی حفاظت کرو اور جس چیز کا اس نے احاطہ کر رکھا ہے اس کی بھی حفاظت کرو۔ بطن (پیٹ) کی حفاظت کرو اور جو اس نے اپنے اندر جمع کر رکھا ہے اس کی بھی حفاظت کرو، موت اور بوسیدگی کو یاد رکھو، پس جو آدمی ان امور کو عمل میں لائے گا اس کا ثواب و ٹھکانا جنت ہے۔

(۶۴) حضرت حرمہ بن ایاس

بعض متاخرین نے حذیفہ بن خیاط کے حوالے سے حضرت حرمہ بن ایاس کو بھی اہل صفہ میں ذکر کیا ہے ایک قول یہ بھی ہے کہ حرمہ کا نام حرمہ بن عبد اللہ غنیری ہے۔

۱۲۵۵- عبد اللہ بن جعفر، یونس بن حبیب، ابوداؤد، قرہ بن خالد، ضرغامہ بن علیہ بن حرمہ، علیہ بن حرمہ کے سلسلہ سند سے مروی ہے: حضرت حرمہ کہتے ہیں: کہ میں ایک مرتبہ ایک بستی کے سواروں کے ساتھ نبی ﷺ کے پاس آیا جب میں نے واپس لوٹنے کا ارادہ کیا تو میں نے عرض کیا: یا رسول اللہ! مجھے وصیت کیجئے آپ ﷺ نے ارشاد فرمایا: اللہ تعالیٰ سے ڈرتے رہو اور جب تم مجلس سے اٹھ کر جانے لگو اور اہل مجلس کو ایسی باتیں کرتے سناؤ جو تمہیں اچھی لگیں تو ان باتوں کو بجالاؤ اور اگر تم نے انہیں ایسی باتیں کرتے سنا ہو جسے تم ناپسند کرتے ہو تو ان باتوں سے اجتناب کرو۔

۱۲۵۶- احمد بن محمد بن یوسف، عبد اللہ بن محمد بن عبد العزیز، ابوخیثمہ، عبد الصمد بن عبد الوارث، عبد اللہ بن حسان، حبان بن عاصم کے سلسلہ سند سے مروی ہے: حضرت حرمہ بن ایاس نبی ﷺ کے پاس آئے اور آپ ﷺ ہی کے پاس اقامت کی..... حتیٰ کہ انوار نبوت سے اپنے دل و دماغ کو منور کر لیا جب واپس لوٹنے کا ارادہ کیا تو کہتے ہیں: میں رسول اللہ ﷺ کے پاس آیا اور عرض کیا: یا رسول اللہ! آپ مجھے کیا حکم دیتے ہیں؟ آپ ﷺ نے ارشاد فرمایا: اے حرمہ! بھلی باتوں کو بجالاؤ اور بری باتوں سے اجتناب کرو۔ میں آپ ﷺ کے پاس سے چل پڑا پھر مجھے خیال آیا کہ اگر میں دوبارہ پلٹ کر آپ ﷺ سے عرض کروں عین ممکن ہے کہ آپ ﷺ مجھے مزید کچھ وصیت کریں، چنانچہ میں نے (دوبارہ پلٹ کر) عرض کیا: یا رسول اللہ! مجھے وصیت کیجئے! آپ ﷺ نے ارشاد فرمایا: بری باتوں سے اجتناب کرو اور بھلی باتوں کو بجالاؤ۔ اہل مجلس جو باتیں تم سے کہہ رہے ہوں وہ تمہارے کانوں کو مسرور کر رہی ہوں تو ان کے پاس سے اٹھ کر جانے کے بعد ان باتوں کو بجالاؤ اور ان پر عمل کرو چونکہ وہ اچھی باتیں یعنی دین اسلام کی باتیں ہیں۔ اور اگر وہ ایسی باتیں کر رہے ہوں جو تمہارے

۱- تفسیر القرطبی ۱۲/۲۷۷، وکنز العمال ۳۳۸۳۹، ۳۳۸۹۵.

۲- سنن الترمذی ۲۳۵۸، والمستدرک ۳/۳۲۳، والمعجم الكبير للطبرانی ۳/۲۳۶، ۱۰/۱۸۸، والصغیر ۱/۱۷۷، والمسند للإمام أحمد ۱/۳۸۷، ومجمع الزوائد ۱۰/۲۸۴، وكشف الخفا ۱/۱۳۸، وأمالی الشجرى ۲/۱۹۷، ومشكاة المصابيح ۵/۵۴۱.

۳- التاريخ الكبير ۳/۲۴۰، والجرح والتعديل ۳/۱۲۲، والكاشف ۱/۲۱۲، وميزان الاعتدال ۱/۴۷۲، وتهذيب الكمال ۵/۵۴۱، ۴- مسند الامام أحمد ۴/۳۰۵، ومنحة المعبود ۲۱۲۳، وكنز العمال ۳۳۵۲.

کانوں کو بری لگیں جب تم ان کے پاس سے جانے لگو تو ان باتوں سے اجتناب کرو۔
یہ حدیث احمد بن اسحاق حضرمی نے عبد اللہ بن حسان، حیان بن عاصم کے طریق سے روایت کی ہے۔ نیز احمد بن اسحاق کہتے ہیں کہ ہمیں یہ حدیث علیہ کی دو بیٹیوں نے بھی سنائی ہے کہ حضرت حرمہ نے انہیں حدیث سنائی کہ وہ نبی ﷺ کے پاس آئے اور مذکور بالا حدیث کی طرح حدیث سنائی، اس میں اضافہ ہے کہ جب میں باہر نکلا تو سوچا کہ بھلی بات بجالانے اور بری باتوں سے اجتناب کرنے میں تقریباً تمام امور شامل ہو جاتے ہیں۔

حضرت خبابؓ بن ارت

بعض متاخرین نے حضرت خبابؓ بن ارت کو کردوس کے حوالے سے اہل صفہ کی طرف منسوب کیا ہے۔ خبابؓ سابقین اولین میں سے تھے اور مہاجرین میں سے تھے۔ ہم نے ان کے احوال کا تذکرہ پہلے کر دیا ہے، چنانچہ اسلام کی خاطر انہوں نے بھی بہت مصیبتیں برداشت کیں۔ غزوہ بدر میں شریک رہے اس کے علاوہ دیگر غزوات میں بھی شریک رہے۔ (چھٹے نمبر پر اسلام لائے تھے۔ ۳ھ میں انہوں نے کوفہ میں وفات پائی حضرت علیؓ نے نماز جنازہ پڑھائی ان کی مرویات کی تعداد ۳۳ ہے۔)
۱۲۵۷- محمد بن احمد بن حسن، محمد بن عثمان بن ابی شیبہ، سعید بن عمرو، سفیان بن عیینہ، مسعر، قیس بن مسلم کے سلسلہ سند سے حضرت طارق بن شہاب کی روایت ہے کہ حضرت خبابؓ مہاجرین صحابہ کرامؓ میں سے تھے۔ اور یہ ان حضرات میں سے ہیں جنہیں اللہ تعالیٰ کی خاطر سخت عذاب دیا گیا۔

۱۲۵۸- محمد بن احمد بن حسن، محمد بن عثمان بن ابی شیبہ، ابوبکر، محمد بن فضل، فضیل، کردوس رحمہ اللہ کا بیان ہے کہ حضرت خبابؓ بن ارت چھٹے نمبر پر اسلام لائے گویا وہ اس وقت اسلام کے ایک سدس (چھٹے حصے) تھے۔

۱۲۵۹- محمد بن احمد، محمد بن عثمان، علی بن مدینی، یحییٰ بن سعید، سفیان، ابواسحاق، ابولیلیٰ کنذی کی روایت ہے کہ ایک مرتبہ حضرت خبابؓ حضرت عمرؓ کے پاس تشریف لائے۔ حضرت عمرؓ ان سے فرمانے لگے: قریب ہو جائیے میں آپ کے سواء اس مجلس کا زیادہ حقدار کسی کو نہیں سمجھتا ہوں۔ چنانچہ حضرت خبابؓ حضرت عمرؓ کو اپنے پیٹ پر زخموں کے نشانات دکھانے لگے جو انہیں مشرکین کی مصیبتوں سے پہنچے تھے۔

۱۲۶۰- عبد اللہ بن جعفر، اسماعیل بن عبد اللہ، آدم بن ابی ایاس، شعبہ، اسماعیل بن ابی خالد، قیس بن ابی حازم کہتے ہیں ایک مرتبہ ہم حضرت خبابؓ بن ارت کے پاس ان کی عیادت کرنے گئے۔ چنانچہ ان کے جسم پر جلانے جانے سے سات نشانات پڑے ہوئے تھے، پھر فرمانے لگے: بلاشبہ ہمارے کچھ ساتھی دنیا سے سدھار گئے ہیں۔ تاہم دنیا ان کی عزت و شرف میں کچھ کمی نہ کر سکی جبکہ ہم دنیا میں اس قدر مبتلا ہو گئے کہ صرف مٹی ہی کو اپنے لئے جائے پناہ سمجھتے ہیں۔ چنانچہ ایک دوسری مرتبہ ہم ان کے پاس آئے۔ اس وقت اپنے گھر کی ایک دیوار بنا رہے تھے، کہنے لگے: ہر چیز میں مومن کے لئے اجر ہے بجز اس چیز کے جسکو وہ مٹی میں بنا رہا ہو۔ کاش! اگر ہمیں رسول اللہ ﷺ نے موت کی دعا مانگنے سے منع نہ کیا ہوتا میں ضرور موت کی دعا مانگ لیتا۔

یہ حدیث یزید بن ابیانیہ نے ایک بڑی جماعت میں اسماعیل سے مثل مذکور بالا کے روایت کی ہے۔

۱۲۶۱- سلیمان بن احمد، ابو زرعد مشقی و موسیٰ بن عیسیٰ، ابویمان، شعیب بن ابی حمزہ، زہری، عبد اللہ بن حارث بن نوفل، عبد اللہ بن خباب بن ارت کے سلسلہ سند سے مروی ہے کہ ان کے والد حضرت خبابؓ بن ارت نے ایک رات رسول اللہ ﷺ کی نگہبانی کی آپ ﷺ فجر

تک نماز میں مشغول رہے۔ خوابؑ نے عرض کیا: یا رسول اللہ! آج رات میں نے آپ کو ایسی نماز میں مشغول دیکھا ہے اس سے پہلے اس طرح نہیں دیکھا۔ آپ ﷺ نے ارشاد فرمایا: جی ہاں بلاشبہ یہ رغبت اور خوف کی نماز تھی۔ تاہم میں نے اپنے پروردگار سے تین چیزوں کا سوال کیا میرے رب نے مجھے دو عطا فرمادیں اور ایک سے منع کر دیا؛ میں نے رب تعالیٰ سے ایک اس چیز کا سوال کیا کہ اللہ تعالیٰ ہمیں ہلاک نہ کر دے جس طرح کہ دیگر امتوں کو عذاب دے کر ہلاک کر دیا گیا، میرا یہ مطالبہ اللہ تعالیٰ نے منظور کر لیا، دوسری چیز کا میں نے اللہ سے یہ مطالبہ کیا کہ ہمارے اوپر دشمن کو مسلط نہیں کرنا جو ہمارا استیصال کر دے سو اللہ تعالیٰ نے میرا یہ مطالبہ پورا کیا، تیسرا مطالبہ یہ کیا کہ میری امت آپس میں دست و گریباں ہو کر مختلف گروہوں کا شکار نہ ہو جائے مجھے اس مطالبے سے باز رہنے کی تاکید کی گئی۔

یہ حدیث صالح بن کیسان و معمر و نعمان بن راشد و زبیدی نے آخرین میں زہری سے روایت کی ہے۔

۱۲۶۲- ابو بکر محیی، عبید بن حازم، ابو بکر بن ابی شیبہ، ابن عیینہ، عمرو بن دینار، یحییٰ بن جعدہ کا بیان ہے کہ نبی ﷺ کے صحابہ کرامؓ سے بعض حضرات نے حضرت خوابؑ کی تیمارداری کی۔ یہ حضرات کہنے لگے: اے اللہ کے بندے! خوش ہو جائیے ابھی آپ نبی ﷺ کے پاس وارد ہونا ہی چاہتے ہیں۔ خوابؑ نے فرمایا: یہ کیسے ہو سکتا ہے؟ حالانکہ مکان کی یہ نچلی منزل ہے اور اس کے اوپر ایک اور منزل بھی ہے (یہ بات حضرت خوابؑ نے عاجزی میں کہی کہ ہم تو دنیاوی بکھیڑوں میں گتھے ہوئے ہیں۔ یہ کیسے ہو سکتا ہے) حالانکہ رسول اللہ ﷺ نے ہمیں ارشاد فرمایا تھا کہ تمہیں دنیا میں سے اتنا کافی ہے جتنا مسافر کا زاد سفر۔

(۶۵) حضرت خنیس بن حذافہؓ

بعض متاخرین نے حضرت خنیس بن حذافہؓ کو بھی حافظ ابوطالب اور محمد بن اسحق بن یسار کے حوالے سے اہل صفہ میں ذکر کیا ہے۔ خنیسؓ مہاجرین اولین میں سے ہیں۔ انہی کے نکاح میں پہلے ام المؤمنین حضرت حفصہ بنت عمرؓ مہاجرہ حبشہ تھیں۔ بدر میں شریک رہے (وہیں انہیں زخم آئے) اور مدینہ منورہ میں اول اسلام میں وفات پائی۔ حفصہؓ ان سے بیوہ ہوئیں تو رسول اللہ ﷺ اپنے نکاح میں لے آئے۔

۱۲۶۳- ابو بکر بن مالک، عبد اللہ بن احمد بن حنبل، احمد بن حنبل، عبد الرزاق، معمر، زہری، سالم، ابن عمرؓ کے سلسلہ سند سے مروی ہے کہ حضرت عمرؓ نے فرمایا: حفصہ بنت عمرؓ خنیس بن حذافہؓ سے بیوہ ہو گئیں۔ حذافہؓ نبی ﷺ کے صحابہ کرامؓ میں سے تھے۔ بدر میں شریک رہے اور مدینہ میں وفات پائی۔ عمرؓ فرماتے ہیں: میری حضرت ابو بکرؓ سے ملاقات ہوئی میں نے کہا: اگر آپ چاہیں تو میں حفصہ بنت عمرؓ سے آپ کا نکاح کرادوں۔ انہوں نے خاموشی اختیار کی اور مجھے کچھ جواب نہ دیا۔ پس میں چند ہی دن ٹھہرا تھا کہ رسول اللہ ﷺ نے حفصہؓ کے نکاح کا پیام دے دیا۔ میں نے حفصہ کے ساتھ آپ ﷺ کا نکاح کر دیا۔ پھر مجھ سے ابو بکرؓ ملے اور فرمایا جب تم نے مجھ سے حفصہؓ کے ساتھ نکاح کرنے کی خواہش ظاہر کی اور میں خاموش رہا ممکن ہے آپ کو ناگوار گزارا ہو لیکن میں نے اسی بنا پر کچھ جواب نہیں دیا تھا کہ رسول اللہ ﷺ نے حفصہؓ کا ذکر کیا تھا اور میں ان کا راز فاش کرنا نہیں چاہتا تھا۔ اگر رسول اللہ ﷺ کا ان سے نکاح کا قصد نہ ہوتا تو میں اس کے لئے آمادہ تھا۔

۱- المعجم الكبير للطبرانی ۶۵/۳. وصحيح ابن حبان ۱۸۳۰. (موارد) ومشكاة المصابيح ۷۵۴.

۲- مجمع الزوائد ۲۵۴/۱۰. والمصنف لابن أبي شيبة ۲۱۹/۱۳. وأمالی الشجرى ۱۹۹/۲. وتاريخ أصبهان للمصنف ۸۹/۱.

۳- طبقات ابن سعد ۳۰۰/۳. وتاريخ الطبرى ۴۹۹/۲. وابن هشام ۲۵۶/۱.

(۶۶) حضرت خالد بن زید (ابو ایوب انصاریؓ)

بعض متاخرین نے خالد بن زید ابو ایوب انصاریؓ کو محمد بن جریر کے حوالے سے اہل صفہ میں ذکر کیا ہے اور ابو ایوب وہ مشہور صحابی اور اس گھر کے مالک ہیں جس میں رسول اللہ ﷺ ہجرت مدینہ کے موقع پر مدینہ پہنچ کر جلوہ افروز ہوئے تھے۔ یہاں تک کہ مسجد بنائی اور ایک حجرہ بھی بنایا اور وہ مشہور گھر آج بھی مدینہ میں موجود ہے۔ ابو ایوبؓ قیام صفہ سے مستغنی تھے۔ آپؓ شرکائے بدر میں سے ہیں اور بیعت عقبہ میں بھی حصہ لیا لہذا وہ اہل عقبہ میں سے ہیں نہ کہ اہل صفہ میں سے۔ قسطنطنیہ میں (۵۲ھ میں) وفات پائی اور شہر کی سرحد پر انہیں دفن کیا گیا۔

۱۲۶۴- فاروق الخطابی، زیاد بن خلیل اللہ، ابراہیم بن منذر، محمد بن فضال، موسیٰ بن عقبہ ابن شہاب زہری سے مروی ہے کہ ابو ایوب خالد بن زیدؓ ان لوگوں میں سے ہیں جو بیعت عقبہ میں شریک رہے۔

۱۲۶۵- ابو ایوبؓ کی چند مسانید..... ابو بکر بن خلاد، حارث بن ابی اسامہ، داؤد بن محیر، میسرہ بن عبد ربہ، موسیٰ بن عبیدہ، زہری، عطاء بن زید کے سلسلہ سند سے حضرت ابو ایوب انصاریؓ کی روایت ہے کہ نبی ﷺ نے ارشاد فرمایا: یقیناً دو آدمی مسجد کی طرف جاتے ہیں اور دونوں نماز پڑھتے ہیں پھر ان میں سے ایک واپس لوٹ آتا ہے اور اسکی نماز (از روئے قبولیت) احد کے پہاڑ سے بھی زیادہ وزن دار ہوتی ہے۔ جبکہ دوسرا آدمی واپس لوٹتا ہے تو اسکی نماز ایک ذرہ کے برابر بھی حیثیت نہیں رکھتی۔ حضرت ابو حمید ساعدیؓ کہنے لگے: یا رسول اللہ! یہ کیسے ہو سکتا ہے؟ آپ ﷺ نے فرمایا: جب وہ آدمی اس دوسرے سے عقلاً اچھا ہو۔ انہوں نے پھر عرض کیا: یہ کیسے ہو سکتا ہے؟ آپ ﷺ نے ارشاد فرمایا: وہ ان اللہ تعالیٰ کی حرام کردہ اشیاء سے زیادہ سے زیادہ بچنے والا ہو اور بھلائی کے امور میں سے زیادہ سبقت کرنے والا ہو اگرچہ نقلی عبادت میں دوسرے سے کمتر ہی کیوں نہ ہو۔

زہری رحمہ اللہ کی یہ حدیث غریب ہے۔ اسی طرح موسیٰ بن عبیدہ کی سند سے بھی غریب ہے۔ ہاں البتہ زبیدی نے موسیٰ بن عبیدہ کی متابعت کی ہے اور انہوں نے ابو حمیدؓ کے قول کا ذکر نہیں کیا۔

۱۲۶۶- حبیب بن حسن، ابو شعیب حسانی، عاصم بن علی، علی، عبد اللہ بن خثیم، ابن جبر، جبر کے سلسلہ سند سے حضرت ابو ایوبؓ کی روایت ہے کہ ایک آدمی نبی ﷺ کے پاس آیا اور کہنے لگا: یا رسول اللہ! مجھے مختصر سی تعلیم کیجئے، آپ ﷺ نے ارشاد فرمایا: جب تم نماز میں کھڑے ہو جاؤ تو رخصت کیے ہوئے آدمی کی سی نماز پڑھو اور ایسی بات ہرگز ہرگز مت کرو جس سے تمہیں معذرت کرنی پڑے اور لوگوں کے پاس موجود مال و دولت سے اپنی امیدیں وابستہ نہ رکھو۔

شیخ ابو نعیم اصفہانی رحمہ اللہ کہتے ہیں حضرت ابو ایوبؓ کی حدیث بالا غریب ہے اسے صرف عبد اللہ بن عثمان بن خثیم نے ہی

۱- طبقات ابن سعد ۳/۳۸۴، والتاریخ ۳/۴۶۲، والجرح ۳/۱۴۸۴، والتاریخ بغداد ۱/۱۵۳، والاستیعاب ۴/۱۶۰۶، والجمع ۱/۱۱۸، وأسد الغابة ۲/۸۰، وسیر النبلاء ۲/۴۰۲، والکاشف ۱/۲۶۸، والاصابة ۱/۴۰۵، وتہذیب الکمال ۸/۶۶.

۲- المطالب العالیۃ ۲/۴۷۵۲، والبدایۃ والنہایۃ ۸/۵۹.

۳- سنن ابن ماجہ ۱/۴۱۷، ومسند الامام احمد ۵/۴۱۲، والمعجم الکبیر للطبرانی ۴/۱۸۵، ومشکاۃ المصابیح ۶/۵۲۲۶، والاحاف السادة المتقین ۸/۱۶۰، ۱۰/۲۵۱.

روایت کیا ہے ہاں البتہ ابن عمرؓ نے اس جیسی ایک اور حدیث رسول اللہ ﷺ سے روایت کی ہے۔

۱۲۶۷- سلیمان بن احمد، احمد بن حماد بن زغبہ، سعید بن ابی مریم، ابن لہیعہ، ابو قبیل، عباد بن ناثرہ، ابو رحمہ اللہ کے سلسلہ سند سے حضرت ابو ایوب انصاریؓ کی روایت ہے کہ ایک مرتبہ رسول اللہ ﷺ ہمارے پاس تشریف لائے اور ارشاد فرمایا: بلاشبہ میرے پروردگار نے مجھے اختیار دیا ہے اس میں کہ ستر ہزار آدمی بغیر حساب و کتاب کے جنت میں داخل ہو جائیں یا اللہ تعالیٰ اپنے پاس سے لپ بھر جنت میں داخل کر دے۔ ایک صحابی بولے: یا رسول اللہ! کیا اللہ تعالیٰ آپ کے لئے لپ بھریں گے؟ پس رسول اللہ ﷺ اندر داخل ہوئے پھر باہر نکل کر صحابہ کے پاس تشریف لائے درآں حالانکہ آپ ﷺ تکبیر پڑھ رہے تھے۔ ارشاد فرمایا: بلاشبہ میرے رب نے میرے لئے اضافہ کیا ہے کہ ہر ہزار کے پیچھے ستر ہزار لوگ ہوں گے (جو جنت میں داخل ہوں گے) اور ان کے ساتھ ساتھ اللہ تعالیٰ اپنے پاس سے لپ بھر بھی جنت میں داخل فرمائیں گے۔ راوی حدیث ابو رحمہ کہنے لگے: اے ابو ایوب! اللہ تعالیٰ کی لپ کے بارے میں آپ کا کیا خیال ہے؟ اے تو لوگ اپنے مونہوں سے کھالیں گے۔ چنانچہ ابو ایوب انصاریؓ نے جواب دیا۔ چھوڑو اپنی ساتھی کو (آؤ) میں تمہیں نبی ﷺ کی لپ کے بارے میں خبر دیتا ہوں، جیسا کہ مجھے گمان ہے بلکہ یقین ہے۔ نبی ﷺ کی لپ یہ ہے کہ آپ ﷺ فرماتے تھے: اے میرے پروردگار! جو آدمی گواہی دے کہ تیرے سوا کوئی معبود نہیں اور تیری توحید کا اقرار کرے اور تیرے ساتھ کسی کو شریک نہ ٹھہرائے اور گواہی دیتا ہو کہ محمد تیرے بندے اور تیرے رسول ہیں پھر اس کا دل اسکی زبان کی تصدیق بھی کرتا ہو اس کے لئے جنت واجب ہو جاتی ہے یہ حدیث غریب ہے چونکہ ابو قبیل متفرد ہیں عباد سے اس حدیث کو روایت کرنے میں۔ یہ حدیث کبار نے سعید بن ابی مریم سے مثل محمد بن سہل بن عسکر کی روایت کے نقل کی ہے۔

(۶۷) حضرت خرم بن فاتکؓ

بعض متاخرین نے حضرت خرم بن فاتکؓ کو بھی احمد بن سلیمان مروزی کے حوالے سے اہل صفہ میں ذکر کیا ہے۔ خرمؓ غزوہ بدر میں شریک رہے یہ وہی صحابی ہیں جنہیں قیام ابرق عراق میں رات ہو گئی تھی اور ایک غیبی آواز سنائی دی تھی اور کسی نے ذیل کے دو اشعار پڑھے تھے۔

وبحک عذ باللہ ذی الجلال والمجد والبقاء والافضل۔
تیری ہلاکت، اس اللہ تبارک و تعالیٰ کی پناہ مانگ جو جلال والا ہے بزرگی والا ہے بقا والا ہے اور فضل والا ہے۔
واقرا آیات من الانفال ووحدا للہ ولا تبالی۔
اور انفال کی آیتیں پڑھا اور اللہ تعالیٰ کی توحید کا اقرار کر اور بے پرواہ ہو جا۔

چنانچہ اس کے بعد خرمؓ نے مدینہ منورہ کا قصد کیا اور مدینہ آن پہنچے اس وقت نبی ﷺ منبر پر کھڑے خطبہ ارشاد فرما رہے تھے پس اسلام کی دولت سے مالا مال ہوئے اور پھر غزوہ بدر میں بھی شرکت کی (حضرت معاویہؓ کے عہد خلافت میں شام میں وفات پائی)۔
۱۲۶۸- عبد اللہ بن ابراہیم، ابو ہریرہ فضل بن محمد حاسب، محمد بن صباح، سلمہ بن صالح، ابواسحق، شمر بن عطیہ کے سلسلہ سند سے مروی ہے کہ حضرت خرم بن فاتکؓ کہتے ہیں نبی ﷺ نے میری طرف نظر کی اور ارشاد فرمایا: اے آدمی! اگر تم میں دو خصلتیں نہ ہوتیں ۳) کیا ہی

۱- المعجم الكبير ۱۵۱/۳، والحق السادة المتقين ۵۶۸/۱۰، وکنز العمال ۳۹۱۰۱۔

۲- طبقات ابن سعد ۳۸/۶، والتاریخ الكبير ۴۵۷/۳، والجرح ۱۸۳/۳، وأسد الغابة ۱۱۲/۲، والکاشف ۲۷۹/۱، والاصابة ۴۲۳/۱، وتهذيب الكمال ۲۳۹/۸۔

۳- الجامع الكبير للسيوطی ۹۶۵۲، والمعجم الكبير للطبرانی ۲۳۷/۳۔

اچھا ہوتا؟ میں نے عرض کیا: یا رسول اللہ! بھلا وہ کونسی دو خصلتیں ہیں! بلاشبہ (ایسی خصلت تو برائی کیلئے) ایک بھی کافی ہے؟ آپ ﷺ نے ارشاد فرمایا: تہبند کا لٹکانا اور بالوں کا بڑھا ہوا ہونا۔ راوی حدیث کہتے ہیں کہ خرمیمؓ نے اپنی تہبند کو اوپر کر لیا اور بال بھی چھوٹے کر لئے۔

یہ حدیث قیس بن ربیع نے ابواسحق سے روایت کی ہے۔

(۶۸) حضرت خرمیم بن اوسؓ

بعض متاخرین نے حضرت خرمیم بن اوس طائیؓ کو ابوالحسن بن عمر دارقطنی کے حوالے سے اہل صفہ میں ذکر کیا ہے حضرت خرمیمؓ مہاجرین میں سے ہیں یہ۔ وہی ہیں کہ جب نبی کریم ﷺ کو حیرہ پیش کیا گیا (یعنی فتح حیرہ کی خوشخبری دی گئی) تو انہوں نے شیماء بنت بقیلہ کو چادر اوڑھے ہوئے سیاہی مائل ایک طاقتور خچر پر سوار دیکھا۔ خرمیمؓ نے کہا: یا رسول اللہ! ہم نے حیرہ کو فتح کر لیا اور ہم نے شیماء کو اسی حالت میں پایا تو کیا وہ میری ہوگئی۔ آپ ﷺ نے فرمایا: ہاں وہ تیری ہوگئی، پھر خرمیمؓ خالد بن ولیدؓ کے ساتھ مسیلہ کذاب کو قتل کرنے چل پڑے۔ چنانچہ حضرات صحابہ کرامؓ نے مسیلہ کذاب کو جہنم واصل کیا پھر خرمیمؓ حضرت خالد بن ولیدؓ کے ساتھ حیرہ کی طرف چل دیے۔ جب مسلمانوں کا لشکر حیرہ میں داخل ہوا تو سب سے پہلے انہیں (شیماء) بنت بقیلہ سیاہی مائل ایک طاقتور خچر پر سوار ملی جیسا کہ نبی ﷺ نے اس کی حالت بیان فرمائی تھی، چنانچہ اسے دیکھتے ہی خرمیمؓ اس کے ساتھ چٹ گئے اور اس کا دعویٰ کرنے لگے: ان کے متعلق حضور کے فرمان کی گواہی محمد بن مسلمہ اور عبداللہ بن عمرؓ نے دی۔ لہذا خالد بن ولیدؓ نے شیماء خرمیمؓ کے سپرد کر دی۔ پھر شیماء کے پاس اس کا بھائی عبداسحق قلعے سے نیچے اتر کر آیا اور خرمیمؓ سے کہنے لگا: شیماء کو مجھے بیچ دے۔ خرمیمؓ نے جواب دیا: بخدا! میں ایک ہزار سے کم نہیں کروں گا چنانچہ عبداسحق نے ایک ہزار دے کر شیماء کو لے لیا اور پھر کہنے لگا: اگر تم ایک لاکھ بھی مانگتے میں وہ بھی دینے کو تیار تھا۔ حضرت خرمیمؓ کہنے لگے: میں تو یہ سمجھتا رہا کہ مال دس سو (یعنی ایک ہزار) سے زیادہ ہوتا ہی نہیں۔ (یہاں نبی کریم ﷺ کا فرمان: المؤمن غر کریم والفا جرحب للیم۔ (مکتوۃ) کہ مومن بھولا بھالا شریف آدمی ہوتا ہے اور کافر دھوکہ باز کمینہ ہوتا ہے صادق آتا ہے۔)

۱۲۶۹- تبحی بن محمد، ابوسکین زکریا بن تبحی، ابوزجر بن حصن کے چچا، حمید بن منہب کے سلسلہ سند سے خرمیم بن اوسؓ کی حدیث مروی ہے کہ خرمیمؓ کہتے ہیں: میں نے رسول اللہ ﷺ کی طرف ہجرت کی چنانچہ میں آپ ﷺ کے پاس اس وقت پہنچا جب آپ ﷺ غزوہ تبوک سے واپس تشریف لا رہے تھے۔ پھر میں نے اسلام قبول کیا: اس موقع پر حضرت عباسؓ نے خرمیم بن اوسؓ سے کہا: بلاشبہ میں چاہتا ہوں کہ آپ کی مدح کروں! خرمیمؓ نے جواب دیا: کیجئے: فرمایا: یہ دعا کیجئے کہ اللہ تعالیٰ آپ کے دانت نہ توڑے یعنی اللہ تعالیٰ آپ کو فصیحانہ و بلیغانہ انداز میں گفتگو کرنے کی توفیق عطا فرمائے۔

(۶۹) حضرت خبیب بن یسافؓ

بعض متاخرین نے حضرت خبیب بن یساف عتبہ ابو عبد الرحمنؓ کو حافظ ابو عبد اللہ نیشاپوری کے حوالے سے اہل صفہ میں ذکر کیا ہے اور ابوبکر بن ابوداؤد کے حوالے سے کہا ہے کہ وہ بدری صحابی ہیں۔

۱۲۷۰- ابوبکر بن مالک، عبد اللہ بن احمد بن حنبل، احمد بن حنبل، یزید بن ہارون، مسلم بن سعید ثقفی، خبیب بن عبد الرحمن بن خبیب، عبد الرحمن بن خبیب کے سلسلہ سند سے مروی ہے کہ حضرت خبیبؓ کہتے ہیں میں نبی ﷺ کے پاس آیا اور اس وقت آپ ﷺ کسی غزوے

۱- المنتظم لابن الجوزی ۳/ ۳۷۱۔ ۲- المستدرک ۳/ ۳۲۶۔

۳- طبقات ابن سعد ۳/ ۴۰۴۔ والمغازی ۳۶، ۴۷، ۸۱، ۸۳، ۸۴۔

کے ارادے سے نکلنا چاہتے تھے میں اور میری قوم کا ایک اور آدمی مشرف بہ اسلام نہیں ہوئے تھے۔ ہم دونوں آپس میں کہنے لگے: یقیناً ہمیں شرم آتی ہے کہ ہماری قوم جہاد میں حصہ لے اور ہم ان کے ساتھ مل کر حصہ نہ لے سکیں۔ آپ ﷺ نے ارشاد فرمایا کیا تم دونوں مسلمان ہو چکے ہو؟ ہم نے نفی میں جواب دیا۔ آپ ﷺ نے ارشاد فرمایا بلاشبہ ہم مشرکین سے مدد نہیں حاصل کرتے۔ خبیث کہتے ہیں: ہم مشرف بہ اسلام ہوئے اور آپ ﷺ کے ساتھ جہاد میں شرکت کی چنانچہ جہاد میں میں نے ایک آدمی کو قتل کیا اس نے بھی مجھ پر تلوار سے حملہ کیا مگر اس کا وارضائع گیا لیکن معمولی زخم آیا بعد میں میں نے اس کی بیٹی کے ساتھ شادی کر لی۔ وہ کہا کرتی تھی ”تم نے کسی اور ایسے آدمی کو قتل نہیں کیا جس نے تمہارے گلے میں یہ خوبصورتی سجائی اور میں کہا کرتا تھا تم بھی کسی ایسے آدمی کو چھوڑ کر نہیں جاسکتی جس نے تمہارے باپ کو آنا فانا جہنم واصل کیا۔“

یہ حدیث ابو جعفر رازی نے مسلم سے روایت کی ہے۔

(۷۰) حضرت دکین بن سعیدؓ

بعض متاخرین نے حضرت دکین بن سعید مزیٰ ایک قول کے مطابق خشمی کو بھی اہل صفہ میں ذکر کیا ہے انہوں نے کوفہ میں سکونت اختیار کی تھی۔ دکینؓ چار سو آدمیوں کی ایک جماعت میں نبی ﷺ کے پاس آئے تھے انہوں نے آ کر نبی ﷺ سے کھانا طلب کیا چنانچہ آپ ﷺ نے ان تمام لوگوں کو کھانا کھلایا اور ان کے لئے زاد سفر کا بھی بندوبست کیا۔

شیخ ابو نعیم رحمہ اللہ کہتے ہیں: مجھے معلوم نہیں کہ دکینؓ نے صفہ کو ٹھکانا بنایا ہو یا صفہ میں کبھی ٹھہرے ہوں، اس بارے میں مجھے کوئی اثر صحیح نہیں معلوم ہو سکا۔

۱۲۷۱- معجزہ نبوت..... محمد بن احمد بن حسن، ثور بن موسیٰ، حمیدی، سفیان بن عیینہ، اسماعیل بن ابی خالد، قیس بن ابی حازم کے سلسلہ سند سے مروی ہے کہ حضرت دکینؓ کہتے ہیں ہم چار سو سواروں (مسافروں) کی ایک جماعت میں رسول اللہ ﷺ کے پاس آئے اور ہم نے آپ ﷺ سے کھانا طلب کیا۔ آپ ﷺ نے فرمایا: اے عمر! جاؤ اور ان لوگوں کو کھانا دو اور انہیں ساتھ لے جانے کے لئے بھی دو۔ عمرؓ نے کہا: یا رسول اللہ! میرے پاس تو صرف چند ایک صاع (ایک پیمانہ جو تین کلو کے برابر ہوتا ہے) کھجوریں ہوں گی اور کھجوروں کی یہ مقدار میری اور میرے اہل و عیال کی موسم گرما میں بمشکل کفایت کرے گی۔ ابو بکرؓ نے فرمایا (اے عمر!) بات سنو اور بس اطاعت کرو۔ عمرؓ بولے: ہم نے حکم سنا اور اسکی اطاعت کی چنانچہ عمرؓ چل پڑے حتیٰ کہ ایک کمرے میں داخل ہوئے اور چابی نکال کر اپنے ایک حجرے میں تشریف لے گئے۔ حجرہ کھولا اور پھر لوگوں سے کہا: داخل ہو جاؤ (وہ اندر جا کر کھانے لگے اور) میں لوگوں میں سے سب سے آخر میں داخل ہوا میں نے کھجوریں لیں اور پھر نظر ڈالی کیا دیکھتا ہوں کہ کھجوروں کا ایک بڑا ڈھیر ابھی باقی ہے۔

یہ صحیح حدیث ہے اور اسے اسماعیل سے بہت سارے محدثین نے روایت کیا ہے یہ حدیث نبی ﷺ کے دلائل نبوت میں سے ہے (یعنی معجزہ نبوت ہے)۔

۱- المعجم الکبیر للطبرانی ۲۶۳/۳، وکنز العمال ۳۶۸۱۰۔

۲- طبقات ابن سعد ۳۸/۶، والتاریخ الکبیر ۳/۸۸۱، والجرح ۳/۱۹۹۲، والاستیعاب ۲/۲۶۲، وأسد الغابۃ

۱۳۳/۲، والکاشف ۱/۲۹۲، والإصابة ۱/۴۷۶، وتهذیب الکمال ۸/۴۹۲۔

حضرت عبداللہ ذوالجبارینؓ

بعض متاخرین نے حضرت عبداللہ ذوالجبارینؓ کو بھی علی بن مدینی کے حوالے سے اہل صفہ میں شمار کیا ہے، ہم نے انہیں جملہ مہاجرین سابقین میں پہلے ذکر کر دیا ہے۔ ان کا نام ذوالجبارین پڑنے کی وجہ یہ ہوئی کہ وہ اپنے چچا کی کفالت کے زیر سایہ تھے اور وہ چچا ہی ان کی پرورش کرتے تھے۔ چنانچہ جب ذوالجبارینؓ مشرف بہ اسلام ہوئے تو چچا نے جمیع مشفقانہ اقدار کو سلب کر لیا لیکن بھیجتے تھے کہ ان کی زبان پر صرف اسلام اور اسلام کا نعرہ تھا۔ والدہ نے ترس کھا کر انہیں ایک بڑی دھاری دار چادر عنایت فرمائی انہوں نے چادر کو دو حصوں میں پھاڑ لیا ایک حصہ کی تہبند بنالی اور دوسرا حصہ اوپر اوڑھ لیا۔ پھر نبی ﷺ کے دربار اقدس میں تشریف لائے آپ ﷺ نے ان سے پوچھا: تمہارا نام کیا ہے؟ انہوں نے جواب دیا: میرا نام ”عبدالعزیٰ“ ہے آپ ﷺ نے ارشاد فرمایا: ”نہیں بلکہ تمہارا نام ”عبداللہ ذوالجبارین“ (یعنی دو چاروں والا) ہے۔ غزوہ تبوک میں مرتبہ شہادت سے سرفراز ہوئے اور سرکارِ دو عالم ﷺ بذاتِ خود ان کی قبر میں اترے اور اپنے نبوت والے مبارک ہاتھوں سے انہیں دفنایا۔

(۷۱) حضرت رفاعہ ابولبابہؓ

بعض متاخرین نے حضرت رفاعہ ابولبابہ انصاریؓ کو بھی حافظ ابو عبداللہ نیشاپوری کے حوالے سے اہل صفہ میں ذکر کیا ہے۔ ایک دوسرے قول کے مطابق ان کا نام بشیر بن عبدالمند رہے اور ان کا تعلق قبیلہ بنو عمرو بن عوف سے بتایا گیا ہے۔ رفاعہؓ بدری صحابی ہیں مال غنیمت میں سے انہیں بھی حصہ ملا تھا۔

۱۲۷۲- ابوبکر بن خلد، حارث بن ابی اسامہ، یحییٰ بن ابی بکیر، زہیر بن محمد، عبداللہ بن محمد بن عقیلی، عبدالرحمن بن یزید کے سلسلہ سند سے حضرت ابولبابہ بن عبدالمندؓ کی روایت ہے کہ رسول اللہ ﷺ نے ارشاد فرمایا: جمعہ کا دن اللہ تعالیٰ کے نزدیک تمام دنوں کا سردار ہے اور تمام دنوں میں سب سے زیادہ با عظمت ہے اور خدا کے نزدیک جمعہ کے دن کی عظمت عید الاضحیٰ اور عید الفطر سے بھی زیادہ ہے۔ اس دن کی پانچ خصلتیں ہیں (۱) اسی دن اللہ تعالیٰ نے حضرت آدم علیہ السلام کی تخلیق فرمائی (۲) اسی دن اللہ تعالیٰ نے آدم علیہ السلام کو جنت سے نیچے اتارا (۹۳) اسی دن اللہ تعالیٰ نے آدم علیہ السلام کو وفات دی (۴) اسی دن میں ایک ساعت آتی ہے کہ اس میں بندہ اللہ تعالیٰ سے حرام چیز کے سوا جو کچھ مانگتا ہے اللہ تعالیٰ اسے ضرور عنایت فرماتا ہے۔ (یعنی حرام چیز مانگنا مقبول نہیں) (۵) اور اسی دن قیامت قائم ہوگی۔ تمام مقرب فرشتے، آسمان، زمین، ہوا، پہاڑ، اور دریا سب جمعہ کے دن سے ڈرتے ہیں۔ اس وجہ سے کہ قیامت جمعہ کے دن آتی ہے نہ معلوم کس وقت آجائے۔

(۷۲) حضرت ابورزینؓ

بعض متاخرین نے حضرت ابورزینؓ کو بھی اہل صفہ میں ذکر کیا ہے اور اس پر مندرجہ ذیل حدیث سے استشہاد پیش کیا ہے۔ اس حدیث کو روایت کیا ہے عمرو بن بکر سکسکی، محمد بن یزید، ابوسلمہ بن عبد الرحمن، عبد الرحمنؓ نے کہ نبی ﷺ نے اہل صفہ میں سے ایک آدمی

۱- مجمع الزوائد ۸/۵۱، ۵۳.

۲- سنن ابن ماجہ ۱۰۸۴، والمعجم الكبير للطبرانی ۲۳/۵، والمصنف لابن أبي شيبة ۱۵۰/۲، ومشكاة المصابيح

۱۳۶۳، والترغيب والترهيب ۳۹۰/۱، وكنز العمال ۲۱۰۶۱.

۳- تهذيب الكمال ۳۱۲/۳۳، ۳۱۳.

جسے ابورزین کہا جاتا تھا سے فرمایا: اے ابورزین! جب تم خلوت میں ہو تو اپنی زبان کو ذکر اللہ سے تر رکھو چونکہ جب تک تم ذکر اللہ میں مشغول رہو گے اس وقت تک تم برابر نماز میں رہو گے، (یعنی نماز جیسا ثواب ملے گا) اگر تم علانیہ ذکر کرو گے تو وہ علانیہ نماز کی طرح ہوگا اور اگر تم تنہائی میں ذکر کرو گے تو وہ خلوت کی نماز کی طرح ہوگا۔ اے ابورزین! جب لوگ راتوں کے قیام اور دنوں کے روزوں کی مشقتیں جھیل رہے ہوں تو اس وقت تم مسلمانوں کے لئے خیر خواہی کی مشقتیں جھیلو۔ اے ابورزین! جب لوگ جہاد فی سبیل اللہ میں مشغول ہوں اور تم پسند کرو کہ تمہارے واسطے بھی انہی جیسا اجر و ثواب ہو تو تم مسجد کو لازم پکڑ لو اس میں آذان دو اور آذان پر اجرت مت لو۔ (تمہیں بھی ان جیسا اجر و ثواب ملے گا)۔

۱۲۷۳- ابراہیم بن عبد اللہ، عبد الملک بن محمد بن عدی، عباس بن ولید، ولید، عثمان بن عطاء، عطاء، حسن رحمہ اللہ کے سلسلہ سند سے حضرت ابورزینؒ کی روایت ہے کہ رسول اللہ ﷺ نے ان سے فرمایا کہ میں تمہیں اس امر یعنی دین کی جڑ نہ بتا دوں جس کے ذریعے تم دنیا و آخرت کی بھلائی حاصل کر سکو؟ (تو سنو) ان چیزوں کو تم اپنے اوپر لازم کر لو: اہل ذکر کی مجالس میں بیٹھا کرو (تاکہ تمہیں بھی ذکر اللہ کی توفیق نصیب ہو) جب تنہا رہو تو جس قدر ممکن ہو ذکر اللہ کے ذریعہ اپنی زبان کو حرکت میں رکھو، اگر کسی کو دوست دکھو تو محض اللہ کی خوشنودی کے لئے دوست رکھو اور (جس کو دشمن رکھو) محض اللہ کی رضا و خوشنودی کے لئے اس سے بغض رکھو، اے ابورزین! کیا تمہیں معلوم ہے! کہ جب کوئی شخص اپنے کسی مسلمان بھائی کی زیارت و ملاقات کے ارادے سے گھر سے نکلتا ہے تو ستر ہزار فرشتے اس کے پیچھے پیچھے چلتے ہیں اور وہ فرشتے اس کے لئے دعا استغفار کرتے ہیں اور کہتے ہیں کہ اے ہمارے پروردگار! اسی شخص نے محض تیری رضا کی خاطر (ایک مسلمان بھائی سے) ملاقات کی ہے تو اس کو اپنی رحمت و مغفرت کے ساتھ منسلک کر دے پس (اے ابورزین) اگر تمہارے لئے ان (مذکورہ) چیزوں میں اپنی جان کو لگانا (یعنی ان پر عمل کرنا) ممکن ہو تو ان چیزوں کو ضرور اختیار کرو۔
یہ حدیث علی بن ہاشم نے عثمان بن عطاء، ابورزین کے طریق سے روایت کی اور حسن بصری رحمہ اللہ کا واسطہ ذکر نہیں کیا۔

(۷۳) حضرت زید بن خطابؓ

بعض متاخرین نے حضرت زید بن خطاب کو حافظ ابو عبد اللہ کے حوالے سے اہل صفہ میں ذکر کیا ہے، زیدؓ مسیلمہ کذاب والے معرکہ میں شہید ہوئے۔ بدری صحابی تھے ان کی کنیت ابو عبد الرحمن تھی۔

۱۲۷۴- خطاب کے دو فرزندوں کا شوق شہادت..... سلیمان بن احمد، عبد العزیز، ابراہیم بن ضمیر، عبد العزیز بن محمد بن عبد اللہ بن عمر، نافع، ابن عمرؓ کی روایت ہے کہ غزوہ احد میں عمرؓ نے اپنے بھائی حضرت زیدؓ سے کہا: میری ذرہ پکڑو۔ زیدؓ نے جواب دیا: جس طرح آپ شہادت کے متمنی ہیں اسی طرح میں بھی شہادت کا متمنی ہوں، چنانچہ دونوں نے ذرہ کو چھوڑ دیا۔

۱۲۷۵- سلیمان بن احمد، اسحاق بن ابراہیم، عبد الرزاق، معمر، زہری، سالم، ابن عمرؓ کی روایت ہے کہ مجھے ایک مرتبہ حضرت ابولبابہؓ یا زید بن خطاب نے اس حال میں دیکھا کہ میں ایک سانپ پر حملہ کر کے اسے قتل کرنا چاہتا تھا، انہوں نے مجھے سانپ کو قتل کرنے سے روک دیا

۱- تاریخ ابن عساکر ۲/۲۳۴. (التہذیب)

۲- تاریخ ابن عساکر ۲/۲۳۴. ومشکاة المصابیح ۵۰۲۵. وکنز العمال ۳۳۳۲۹.

۳- طبقات ابن سعد ۳/۳۷۶. والتاریخ الکبیر ۳/۱۲۷۴. والجرح ۳/۲۵۳۹. والاستیعاب ۲/۵۵۰. والجمع

۱/۱۳۵. وأسد الغابة ۲/۲۲۸. وسیر النبلاء ۱/۲۹۷. والکاشف ۱/۱۷۵۲. والاصابة ۱/۵۶۵. وتہذیب الکمال

اور کہنے لگے: بلاشبہ رسول اللہ ﷺ نے گھروں کے اندر رہنے والے سانپوں کو قتل کرنے سے منع فرمایا ہے۔
یہ حدیث ابراہیم بن سعد و ابراہیم بن اسماعیل بن مجمع و زمعہ بن صالح نے زہری، ابولبابہ و زید سے بدون شک کے روایت کی ہے۔

حضرت سلمان فارسیؓ

بعض متاخرین نے حضرت ابو عبد اللہ سلمان فارسیؓ کو بھی اہل صفہ میں ذکر کیا ہے۔ ہم نے ان کے بعض احوال پہلے ذکر کر دیے ہیں کہ وہ نجیب شریف ذکی الفہم اور پردیسی منش انسان تھے۔

۱۲۷۶- عبد اللہ بن محمد بن جعفر، محمد بن حیان، عمر بن حصین، عبد العزیز بن مسلم، اعمش، ابو سلمان (نسخہ میں اسی طرح ہے) کے سلسلہ سند سے مروی ہے کہ رسول اللہ ﷺ نے ارشاد فرمایا: اللہ تعالیٰ کے راستے (یعنی جہاد میں) جب مومن کا دل کپکپاتا ہے تو اس کے گناہ اس سے اس طرح جھڑتے (گرتے) ہیں جس طرح کھجور کی شاخ دار ٹہنی سے پتے گرتے ہیں۔

۱۲۷۷- ابو محمد بن حیان، محمد بن عبد الرحیم بن شیب، اسحق طائی کوفی، عمرو بن خالد کوفی، ابو ہاشم رمانی، زاذان ابو عمر کندی کے سلسلہ سند سے سلمان فارسیؓ کی روایت ہے کہ رسول اللہ ﷺ نے ارشاد فرمایا: میں ہر ان دو آدمیوں کے لئے اپنی بعثت سے لیکر قیامت کے دن تک سفارش کرنے والا ہوں جو محض اللہ تعالیٰ کی خوشنودی کی خاطر آپس میں محبت کر رہے ہوں۔

حضرت سعد بن ابی وقاصؓ

بعض متاخرین نے حضرت سعد بن ابی وقاصؓ کو بھی اہل صفہ میں ذکر کیا ہے اور اپنے اس قول پر درج ذیل آیت سے استدلال کیا ہے کہ حضرت سعدؓ نے فرمایا: یہ آیت کریمہ ہمارے بارے میں نازل ہوئی:

و لا تطرد الذين يدعون ربهم بالغداة والعشي الآية. (انعام، ۵۲)

اور انہیں دور نہ کیجئے جو صبح و شام اپنے پروردگار کی عبادت کرتے ہیں۔

ہم نے سعد بن ابی وقاصؓ کا ذکر پہلے کر دیا ہے کہ وہ سابقین مہاجرین میں سے تھے۔ ان کی کنیت ابو اسحق ہے اور انہوں نے (۵۲ھ) میں مدینہ منورہ میں مقام عقیق میں وفات پائی۔

۱۲۷۸- عبد اللہ بن جعفر، یونس بن حبیب، ابو داؤد، شعبہ و ہشام و حماد بن سلمہ، عاصم بن بہدلہ، مصعب بن سعد کے سلسلہ سند سے مروی ہے کہ ان کے والد حضرت سعد بن ابی وقاصؓ نے فرمایا:

میں نے عرض کیا: یا رسول اللہ! لوگوں میں سب سے زیادہ مشقتوں کا سامنا کسے کرنا پڑتا ہے؟ آپ ﷺ نے ارشاد فرمایا: سب سے زیادہ مشقتوں کا سامنا انبیاء کرام علیہم السلام کو کرنا پڑتا ہے۔ پھر درجہ بدرجہ (یعنی پھر انبیاء سے جو لوگ کم درجہ میں ہوں یعنی انبیاء کے صحابہ کو پھر ان کے تابعین کو یا یوں کہہ لیجئے کہ انبیاء کے بعد صدیقین کو پھر شہداء کو پھر صالحین کو یعنی اولیاء کرام کو) حتیٰ کہ آدمی کو اسی کے (مرتبہ و درجہ کے) بقدر آزمائش میں مبتلا کیا جاتا ہے۔ چنانچہ مومن پر لگاتار آزمائشیں آتی رہتی ہیں حتیٰ کہ وہ سطح زمین پر چل رہا ہوتا ہے اور اس کے ذمہ میں کوئی گناہ باقی نہیں رہتا (یعنی آزمائشیں اس کے گناہوں کا صفایا کر دیتی ہیں۔ اللہ تعالیٰ امتحان سے انہیں اپنی پناہ میں

۱۔ المعجم الكبير للطبرانی ۶/۲۸۹، و مجمع الزوائد ۵/۲۷۶، والترغيب والترهيب ۲/۲۷۴، والدر المنثور ۱/۲۳۸.

۲۔ کنز العمال ۱۰۳۸۵.

۳۔ کنز العمال ۲۳۶۴۴.

رکھے اور اگر آزمائشوں سے واسطہ پڑ جائے تو صبر کی توفیق عطا فرمائے آمین

۱۲۷۹- ابو بکر بن خالد، حارث بن ابی اسامہ، محمد بن عمر واقدی، بکیر بن مسمار، عامر بن سعد اپنے والد حضرت سعد بن ابی وقاص سے روایت کرتے ہیں کہ میں نے رسول اللہ ﷺ کو سنا ارشاد فرما رہے تھے: یقیناً اللہ تعالیٰ اس بندے کو بہت پسند کرتے ہیں جو متقی و غنی اور گوشہ نشین ہو (یعنی جو اللہ تعالیٰ کی حرام کردہ اشیاء سے پرہیز کرتا ہو اور مالدار و غنی ہو کر اللہ تعالیٰ کے راستے میں خرچ کرتا ہو یا دل کا غنی ہو اور لوگوں سے کنارہ کش ہوفتوں میں نہ پڑتا ہو)۔

سعید بن عامر بن جزمیم جمحی..... اسی طرح بعض متاخرین نے حضرت سعید بن عامر بن جزمیم جمحی کو بھی واقدی کے حوالے سے اہل صفہ میں ذکر کیا ہے نیز یہ کہ ان کا کوئی گھر مدینہ میں معروف نہیں تھا بہر حال ہم نے ان کے احوال کا تذکرہ پہلے کر دیا ہے کہ وہ دنیا سے بالکل تہی دست تھے اور انہوں نے جملہ مہاجرین میں فقر کو ترجیح دی تھی۔

(۷۴) حضرت سفینہ ابو عبد الرحمنؓ

اور بعض متاخرین نے حضرت سفینہ ابو عبد الرحمنؓ رسول اللہ ﷺ کے آزاد کردہ غلام کو جمحی بن سعید قطان کے حوالے سے اہل صفہ میں ذکر کیا ہے۔ انہیں حضرت ام سلمہؓ نے آزاد کیا تھا اور یہ شرط لگادی تھی کہ رسول اللہ ﷺ کی خدمت کریں جب تک زندہ رہیں چنانچہ سفینہؓ نے آپ ﷺ کی دس سال تک خدمت کی۔ حضرت سفینہؓ اہل صفہ کے ساتھ میل جول رکھتے تھے اور ان سے انہیں محبت والفت بھی تھی۔

۱۲۸۰- جعفر بن محمد بن عمرو، ابو حصین، جمحی بن حمانی، عبد الوارث بن سعید، سعید بن جمہان کے سلسلہ سند سے مروی ہے کہ حضرت سفینہؓ نے فرمایا: مجھے حضرت ام سلمہؓ نے خرید لیا تھا اور پھر انہوں نے مجھے اس شرط پر آزاد کر دیا کہ میں جب تک زندہ رہوں نبی ﷺ کی خدمت کرتا رہوں گا میں نے عرض کیا کہ مجھے قطعاً یہ پسند نہیں کہ جب تک میں زندہ رہوں لمحہ بھر کے لئے بھی نبی ﷺ سے جدا ہو جاؤں۔

۱۲۸۱- سلیمان بن احمد، حفص سدوسی، عاصم بن علی، حشر بن نباتہ، سعید بن جمہان کہتے ہیں میں نے ایک مرتبہ حضرت سفینہؓ سے ان (ان کا) نام ”سفینہ“ پڑنے کے متعلق دریافت کیا! فرمانے لگے: میں تمہیں اپنے نام کے متعلق خبر دیتا ہوں۔ رسول اللہ ﷺ نے میرا نام ”سفینہ“ رکھا ہے۔ میں نے ان سے اس کی وجہ پوچھی: کہنے لگے: ایک مرتبہ آپ ﷺ کوئی مہم سر کرنے کے لئے اپنے صحابہ کے ساتھ گھر سے نکلے چنانچہ ان حضرات پر ان کے ساز و سامان کا زیادہ بوجھ ہو گیا، تاہم آپ ﷺ نے مجھے حکم دیا کہ اپنی چادر بچھاؤ، میں نے اپنی چادر بچھائی اس میں صحابہ کرام کا ساز و سامان رکھ دیا پھر (باندھ کر) میرے اوپر لاد دی اور آپ ﷺ نے ارشاد فرمایا: اٹھاؤ تم نہیں ہو مگر ایک

۱- مسنن الترمذی ۲۳۹۸، وسنن ابن ماجہ ۴۰۲۳، ومسنن الامام احمد ۱۷۴/۱، ۱۸۰، ۱۸۵، والمستدرک ۴۱/۱، ۳۰۷/۳، وشرح السنة ۲۳۳/۵، والادب المفرد للبخاری ۵۱۰، وفتح الباری ۱۱۱/۱۰، ومنحة المعبود ۲۰۹۱، وطبقات ابن سعد ۱۲/۲/۲، والترغیب والترہیب ۲۸۰/۲۔

۲- صحیح مسلم، کتاب الزہد ۱۱، ومسنن الامام احمد ۱۶۸/۱، وشرح السنة ۲۲/۱۵، ومشکاة المصابیح ۵۲۸۳، وكشف الخفاء ۲۸۷/۱، والاعراف السادة المتقين ۳۱/۸، ۳۰۸۔

۳- التاريخ الكبير ۲/۲۵۲۳، والجرح ۱۳۹۲/۲، والاستيعاب ۶۸۳/۲، والجمع ۲۰۶/۱، واسد الغابة ۳۲۳/۲، وسیر النبلاء ۱۷۲/۳، والكاشف ۱/۲۶، والاصابة ۳۳۳۵/۲، وتہذیب الکمال ۲۰۴/۱۱۔

سفینہ (یعنی کشتی) سفینہ نے فرمایا: اگر میں اس دن ایک اونٹ یا دو اونٹوں یا پانچ اونٹوں یا چھ اونٹوں کا بوجھ اٹھاتا پھر بھی وہ میرے لئے بھاری نہ ہوتا۔

۱۲۸۲- ابراہیم بن عبد اللہ بن ابی عزائم، ابو عمرو بن ابی غزوۃ، عبید بن موسیٰ، اسامہ بن زید، محمد بن منکدر کے سلسلہ سند سے مروی ہے کہ رسول اللہ ﷺ کے آزاد کردہ غلام سفینہ نے فرمایا: میں ایک مرتبہ سمندر میں کشتی پر سوار ہوا۔ سمندری طوفان کی وجہ سے کشتی ٹوٹ گئی میں ایک تختے پر سوار ہو گیا چنانچہ مجھے سمندری لہروں نے جھاڑیوں میں لاپھینکا۔ کیا دیکھتا ہوں کہ ان جھاڑیوں میں ایک شیر کھڑا ہے۔ میں نے کہا: اے ابو حارث! (ابو حارث شیر کی کنیت ہے یعنی اے شیر) میں رسول اللہ ﷺ کا آزاد کردہ غلام سفینہ ہوں۔ شیر نے سنتے ہی سر جھکا لیا اور اپنے پہلو سے مجھ ایک طرف ہونے کا اشارہ کرنے لگا حتیٰ کہ مجھے ایک راستے پر لا چھوڑا جب میں راستے پر پہنچ گیا تو شیر نے اپنی راہ لی میں یہی سمجھا کہ شیر مجھے الوداع کر رہا تھا۔

۱۲۸۳- عبد اللہ بن جعفر، اسماعیل، عبد اللہ، مسلم بن ابراہیم، حماد بن سلمہ، سعید بن جھان کے سلسلہ سند سے حضرت سفینہ کی روایت ہے کہ ایک مرتبہ حضرت علیؑ نے عمدہ کھانا بنا کر ایک آدمی کی مہمان نوازی کی۔ فاطمہؑ نے حضرت علیؑ سے کہا: نبی ﷺ سے پوچھئے کیوں واپس لوٹ گئے ہیں؟ حضرت علیؑ نے آپ ﷺ سے پوچھا تو آپ ﷺ نے ارشاد فرمایا: میرے لئے جائز ہے اور نہ ہی کسی نبی کے لئے کہ وہ کسی مزین گھر میں داخل ہو۔ (غالباً آپ ﷺ کو بھی دعوت دی ہوگی لیکن آپ ﷺ گھر کو مزین دیکھ کر واپس لوٹ گئے۔) ۲

(۷۵) حضرت سعد بن مالکؓ

بعض متاخرین نے حضرت ابوسعید سعد بن مالک خدریؓ کو بھی ابوسعیدہ قاسم بن سلام کے حوالے سے اہل صفہ میں ذکر کیا ہے چنانچہ ابوسعید خدریؓ کے احوال اہل صفہ کے قریب قریب تھے۔ اگرچہ وہ انصاری تھے لیکن انہوں نے صبر و فاقہ کو ترجیح دی اور کسی کے آگے ہاتھ نہیں پھیلا یا اللہ تعالیٰ نے انہیں جو ہر استغناء سے مالا مال کیا ہوا تھا۔

۱۲۸۴- ابراہیم بن عبد اللہ، محمد بن اسحاق، قتیبہ بن سعید، لیث بن سعد، ابن عجلان، سعد مقبری کے سلسلہ سند سے حضرت ابوسعید خدریؓ کی سے منقول ہے کہ ایک مرتبہ میرے گھر والوں نے مجھے فقر و فاقہ کی شکایت کی چنانچہ میں حضور ﷺ کی طرف چل پڑا تا کہ آپ ﷺ سے کوئی چیز مانگ لاؤں۔ ابوسعید خدریؓ نے آپ ﷺ کو منبر پر بیٹھے ہوئے پایا اور آپ ﷺ نے ارشاد فرمایا ہے تھے: اے لوگو! اب وہ گھڑی آن پہنچی ہے کہ تم لوگوں سے سوال کرنے سے بچو اور جو لوگ سوال کرنے سے بچتے ہیں اللہ تعالیٰ انہیں بری باتوں سے بچاتا ہے اور انہیں لوگوں کا محتاج نہیں کرتا اور جو لوگ بے پروائی ظاہر کرتے ہیں (یعنی مخلوق سے مستغنی ہو جاتے ہیں) اللہ تعالیٰ انہیں بے پرواہ (یعنی غنی) کر دیتا ہے۔ قسم اس ذات کی جس کے قبضہ قدرت میں محمد کی جان ہے! بندے کو صبر سے زیادہ بہتر وسیع کوئی دوسری چیز عطا نہیں کی گئی اور اگر تم نے انکار کیا کہ مجھ سے سوال نہیں کرو گے تو میں جو کچھ پاؤں گا تمہیں عطا کروں گا۔ ۳

۱- مسند الامام احمد ۲۲۱/۵۔ والمستدرک ۶۰۶/۳۔ والمجمع الكبير للطبرانی ۹۷/۷۔ ودلائل النبوة للبيهقي ۶/۷۷۔
ومجمع الزوائد ۳۶۶/۹۔

۲- المستدرک ۱۸۶/۲۔ ومسند الامام احمد ۲۲۱/۵۔ والمجمع الكبير للطبرانی ۹۹/۷۔ وتاريخ ابن عساكر ۲۹۷/۲۔ (تهذيب) وكنز العمال ۴۱۵۸۴۔ والبدایة والنهاية ۳۲۳/۸۔

۳- التاريخ الكبير ۳/۱۹۱۰۔ والجرح ۴۰۶/۳۔ وتاريخ بغداد ۱۸۰/۱۔ والاستيعاب ۶۰۲/۲۔ ۱۶۷۱/۳۔ والجمع ۱۵۸/۱۔ وأسد الغابة ۲۸۹/۲۔ وسير النبلاء ۱۶۸/۳۔ والكاشف ۱۸۶۰۔ والاصابة ۳۱۹۶/۲۔ وتهذيب الكمال ۲۹۴/۱۰۔
۴- البدایة والنهاية لابن كثير ۴/۹۔

یہ حدیث عطاء بن یسار نے بھی ابوسعیدؓ سے اسی طرح روایت کی ہے۔

۱۲۸۵- سلیمان بن احمد، مقدم بن داؤد، خالد بن نزار، ہشام بن سعد، زید بن اسلم، عطاء بن یسار کے سلسلہ سند سے حضرت ابوسعید خدریؓ کی روایت ہے کہ رسول اللہ ﷺ نے ارشاد فرمایا: جو صبر کرتا ہے اللہ تعالیٰ اسے صبر کی توفیق عطا فرماتے ہیں اور جو لوگوں سے سوال کرنے سے بچتا ہے اللہ تعالیٰ اسے دولت غنا سے مالا مال کر دیتے ہیں اور جو ہم سے سوال کرتا ہے (یعنی کوئی چیز مانگتا ہے) ہم اسے عطا کر دیتے ہیں۔ لیکن سنو! کسی بندے کو صبر سے زیادہ بہتر وسیع کوئی دوسری چیز عطا نہیں کی گئی۔

۱۲۸۶- سلیمان بن احمد، مقدم بن داؤد، خالد بن نزار، ہشام بن سعد، زید بن اسلم، عطاء بن یسار کے سلسلہ سند سے حضرت ابوسعید خدریؓ کی روایت ہے کہ میں نے عرض کیا: یا رسول اللہ! کن لوگوں کو سخت آزمائشوں کا سامنا کرنا پڑتا ہے؟ آپ ﷺ نے فرمایا: یمین کو۔ میں نے عرض کیا: پھر کن کو؟ ارشاد فرمایا: پھر صالحین کو۔ یقیناً یمین و صالحین کو (بسا اوقات) فقر و فاقہ کی آزمائش میں مبتلا کیا جاتا ہے..... حتیٰ کہ وہ اپنے پاس کھجور تک نہیں پاتے (جسے وہ کھا کر اپنے جی کو بہلا سکیں) اور یقیناً ان میں سے کسی کو جوؤں کی آزمائش میں مبتلا کر دیا جاتا ہے کہ اس کے جسم اور سر میں جوئیں ہی جوئیں پڑ جاتی ہیں حتیٰ کہ وہ اپنے جسم سے جوئیں اٹھا اٹھا کر پھینکتا رہتا ہے لیکن سنو! یمین و صالحین کو فراخی کی بنسبت بلاء و آزمائش سے زیادہ خوشی حاصل ہوتی ہے۔

۱۲۸۷- ابوبکر بن خالد، حارث بن ابی اسامہ، ابو عبد الرحمن مقرئ، حیوة، سالم بن غیلان، ابوالسح، ابویہثم کے سلسلہ سند سے حضرت ابوسعید خدریؓ کی روایت ہے کہ رسول اللہ ﷺ نے ارشاد فرمایا: بلاشبہ اللہ تعالیٰ جب بندے سے راضی ہوتے ہیں تو اسے خیر و بھلائی کا سات گنا بڑھا کر اجر و ثواب دیتے ہیں..... حالانکہ اس نے اس قدر خیر و بھلائی کے کام کئے نہیں ہوتے اور جب اللہ تعالیٰ بندے پر ناراض ہو جاتے ہیں اسکی شر و برائی کو سات گنا تک بڑھا دیتے ہیں حالانکہ اس نے اس قدر برے اعمال کئے نہیں ہوتے۔

ابوحذیفہؓ کے آزاد کردہ غلام حضرت سالمؓ

بعض متاخرین نے ابوحذیفہؓ کے آزاد کردہ غلام سالمؓ کو بھی اہل صفہ میں ذکر کیا ہے۔ حالانکہ ہم نے ان کا ذکر پہلے کر دیا ہے انہیں جنگ یمامہ میں شہید کیا گیا، جنگ میں انہوں نے جھنڈا پہلے دائیں ہاتھ میں پکڑے رکھا جب دایاں ہاتھ کٹ گیا تو جھنڈا بائیں ہاتھ میں لے لیا جب وہ بھی کٹ گیا تو جھنڈے کو کٹے ہوئے ہاتھوں کے سہارے سینے سے چمٹا لیا تاکہ لمحہ بھر کے لئے بھی جھنڈا سرنگوں نہ ہونے پائے اور زبان سے تلاوت کئے جا رہے تھے:

و ما محمد الا رسول قد خلت من قبله الرسل الفتن مات او قتل انقلبتم علی اعقابکم

حضرت محمد ﷺ صرف رسول ہیں ان سے پہلے بہت سے رسول گزر چکے ہیں کیا اگر ان کا

انتقال ہو جائے یا یہ شہید ہو جائیں تو تم اسلام سے اپنی ایڑیوں کے بل پھر جاؤ گے؟

حتیٰ کہ پڑھتے پڑھتے جان اللہ تعالیٰ کے سپرد کر دی۔

۱۲۸۸- ابوعمر بن حمدان، حسن بن سفیان، صفوان بن صالح و محمد بن مصفی، ولید، حنظلہ بن ابی سفیان، عبد الرحمن بن سابط کے سلسلہ سند

۱- صحیح البخاری ۱۵۱/۲، صحیح مسلم، کتاب الزکاة ۱۲۳، و سنن الترمذی ۲۰۲۳، و سنن النسائی، کتاب الزکاة باب ۸۳، و مسند الامام احمد ۴۴/۳، و السنن الکبریٰ للبیہقی ۱۹۵/۳، و التمهید ۱۰/۱۳۲.

۲- مسند الامام احمد ۳۸/۳، و تاریخ اصفہان للمصنف ۱۹۶/۲، و العلل المتناہیۃ لابن الجوزی ۳۴۲/۲، و الجامع الکبیر للسيوطی ۴۶۴/۴.

سے حضرت عائشہؓ کی روایت ہے کہ ایک مرتبہ مجھے رسول اللہ ﷺ کے پاس حاضر ہونے میں دیر ہوئی آپ ﷺ نے توقف کی وجہ دریافت کی تو میں نے عرض کیا یا رسول اللہ! مسجد میں ایک آدمی تلاوت کر رہا ہے میں اسے سن رہی تھی۔ خوش الحانی کی اس قدر تعریف کی کہ آنحضرت ﷺ باہر تشریف لے آئے میں بھی ان کے پیچھے پیچھے ہوئی۔ آپ ﷺ نے فرمایا: تم کیا چاہتی ہو؟ میں نے عرض کیا: کچھ نہیں، آپ ﷺ نے فرمایا: یہ تو سالم مولیٰ ابی حذیفہ ہیں پھر فرمایا: تمام تعریفیں اس اللہ کے لئے ہیں جس نے اس جیسا آدمی میری امت میں پیدا کیا۔

یہ حدیث ابن مبارک نے بھی حفظ سے روایت کی ہے۔

(۷۶) حضرت سالم بن عبید اشجعیؓ

حضرت سالم بن عبید اشجعیؓ صفہ میں سکونت پذیر رہے پھر کوفہ منتقل ہو گئے تھے اور وہیں رہائش اختیار کی۔ ۱۲۸۹- ابو بکر طحی، حسن، وہب بن بقیہ، اسحق بن یوسف سلمہ بن نبیط و نعیم بن ابی ہند، عبیط بن شریط کے سلسلہ سند سے حضرت سالم بن عبیدؓ کی روایت ہے (سالم بن عبیدؓ اہل صفہ میں سے تھے) کہ نبی کریم ﷺ کے مرض نے جب شدت اختیار کر لی تو آپ ﷺ پر بیہوشی طاری ہو گئی جب افاقہ ہوا ارشاد فرمایا: بلال سے کہو کہ آذان دے اور ابو بکر سے کہو کہ لوگوں کو نماز پڑھائیں۔ سالم بن عبیدؓ کہتے ہیں: آپ ﷺ پر پھر بیہوشی طاری ہو گئی۔ حضرت عائشہؓ کہنے لگیں: بلاشبہ میرے باپ (یعنی حضرت ابو بکر صدیقؓ) نرم دل انسان ہیں اگر تم کسی اور کو نماز پڑھانے کا کہہ دو۔ (جب افاقہ ہوا تو) آپ ﷺ نے فرمایا: یقیناً تم یوسف علیہ السلام کے قصہ والی عورتیں ہو (یعنی ایک بات پر مسلسل اصرار کئے جا رہی ہو) بلال سے کہو کہ آذان دے اور ابو بکر سے کہو کہ لوگوں کو نماز پڑھائیں۔

(۷۷) حضرت سالم بن عمیرؓ

بعض متاخرین نے ابو عبد اللہ کے حوالے سے حضرت سالم بن عمیرؓ کو بھی اہل صفہ میں ذکر کیا ہے۔ بدر میں شریک رہے اور قبیلہ بنو ثعلبہ بن عمرو بن عوف کی شاخ اوس سے ہیں۔ آپ ان صحابہ کرام میں سے ہیں۔ آپؓ تو ابن میں سے تھے، انہی کے بارے میں اور ان کے دیگر ساتھیوں کے بارے میں آیت کریمہ: "تولوا و اعینہم تفیض من الدمع" (توبہ ۹۲) نازل ہوئی۔

۱۲۹۰- خدا کے برگزیدہ..... سلیمان بن احمد، بکر بن ہبل، عبد الغنی بن سعید، موسیٰ بن عبد الرحمن، ابن جریج، عطاء، ابن عباسؓ (دوسرا طریق حدیث) مقاتل، ضحاک کے سلسلہ سند سے حضرت ابن عباسؓ سے مروی ہے کہ آیت کریمہ:

ولا علی الذین اذا ماتوا ک لتحملہم قلت لا اجد ما احملکم علیہ تولوا و اعینہم تفیض من الدمع (توبہ ۹۲)

۱- سنن ابن ماجہ ۱۳۳۸، والمستدرک ۲۲۵/۳. ومسند الامام احمد ۱۶۵/۶. مجمع الزوائد ۱۶۵/۵. ۳۰۰/۹.

۲- طبقات ابن سعد ۴۴/۶. والتاریخ الکبیر ۲/۳. والجرح ۴۹۵/۴. والاستیعاب ۵۶۶/۲. وأسد الغابہ ۲۴۷/۲. والکاشف ۱/۴۹۶. وتهذیب الکمال ۱۶۲/۱۰.

۳- سنن ابن ماجہ ۱۲۳۴. وصحیح ابن خزيمة ۱۵۴۱. ۱۶۳۴. والمعجم الکبیر للطبرانی ۶۵/۷. والمصنف لابن أبی شیبہ ۲۰۴/۱. والشمال للترمذی ۲۰۷. ومجمع الزوائد للطبرانی ۶۵/۷. والمصنف لابن أبی شیبہ ۲۰۴/۱. والشمال للترمذی ۲۰۷. ومجمع الزوائد ۱۸۲/۵.

۴- المنتظم ۲۱۸/۵. وطبقات ابن سعد ۳۶/۲/۳.

اور ان لوگوں پر بھی کوئی حرج نہیں جو آپ کے پاس آئے ہیں کہ آپ انہیں سواری مہیا کر دیں تو آپ جواب دیتے ہیں کہ میں تو آپ کی سواری کے لئے کچھ نہیں پاتا تو وہ واپس لوٹتے ہیں دریاں حالانکہ ان کی آنکھوں سے آنسو بہہ رہے ہوتے ہیں۔
ابن عباسؓ نے فرمایا: سواری مانگنے والے سالم بن عمیرؓ ہیں جو کہ قبیلہ بنو عمرو بن عمرو بن ثعلبہ بن زید کے ایک آدمی ہیں۔

(۷۸) حضرت سائب بن خلادؓ

بعض متاخرین نے حضرت سائب بن خلادؓ کو بھی حافظ ابو عبد اللہ کے حوالے سے اہل صفہ میں ذکر کیا ہے۔
۱۲۹۱- علی بن ہارون، جعفر فریابی، قتیبہ بن سعید، اسماعیل بن جعفر، یزید بن حصیفہ، عبد الرحمن بن عبد اللہ بن ابی صعصعہ، عطاء بن یسار، سائب بن خلادؓ (جو کہ ابو حارث بن خزرج کے بھائی ہیں) کے سلسلہ سند سے مروی ہے کہ رسول اللہ ﷺ نے ارشاد فرمایا: جس نے اہل مدینہ کو ظلماً ڈرایا دھمکایا اللہ تعالیٰ اسے ڈرائے گا اور اس پر اللہ تعالیٰ کی لعنت ہو، فرشتوں کی لعنت ہو اور تمام کے تمام لوگوں کی لعنت ہو، اللہ تعالیٰ اس سے صرف عدل (فرض و نفل کچھ بھی) قبول نہیں فرمائیں گے۔

(۷۹) شقرانؓ مولیٰ رسول اللہ ﷺ

بعض متاخرین نے رسول اللہ ﷺ کے آزاد کردہ غلام حضرت شقرانؓ کو بھی جعفر بن محمد بن صادق کے حوالے سے اہل صفہ میں ذکر کیا ہے۔
۱۲۹۲- عمر بن محمد زیات، عبد اللہ بن عمر مسمی، محمد بن عبد الوہاب، مسلم بن خالد زنجی، عمر بن یحییٰ مازنی، یحییٰ مازنی کے سلسلہ سند سے حضرت شقرانؓ کی روایت ہے کہ میں نے نبی کریم ﷺ کو گدھے پر سوار خیر کی طرف جاتے ہوئے دیکھا۔

(۸۰) حضرت شداد بن اسیدؓ

بعض متاخرین نے حضرت شداد بن اسیدؓ کو بھی اہل صفہ میں ذکر کیا ہے اور اس سند سے استدلال کیا ہے، عمرو بن قنطل بن عامر بن شداد، قنطل بن عامر بن شداد، عامر بن شداد کے سلسلہ سند سے مروی ہے کہ حضرت شداد بن اسیدؓ نبی ﷺ کے پاس آئے تو آپ ﷺ نے انہیں صفہ میں رہائش دی۔

۱۲۹۳- سلیمان بن احمد، معاذ بن ثنی، علی بن مدینی، زید بن حباب، عمرو بن قنطل بن عامر بن شداد بن اسید سلمی مدنی، قنطل بن عامر بن شداد کے سلسلہ سند سے مروی ہے کہ میرے دادا حضرت شداد بن اسیدؓ نبی ﷺ کے پاس آئے اور ان کے ہاتھ پر ہجرت کی بیعت کی اور (چند ہی دن کے بعد) انہیں کسی مرض کی شکایت ہو گئی۔ آپ ﷺ نے پوچھا: اے شداد! تمہیں کیا ہو گیا؟ میں نے عرض کیا: یا رسول اللہ! مجھے ایک مرض کی شکایت ہے کاش کہ میں بطحان کے پانی کو چند مرتبہ پی لوں! آپ ﷺ نے فرمایا: پھر تمہیں کس نے روکا ہے؟ عرض

۱- التاریخ الکبیر ۳/۲۲۸۵، والجرح ۳/۱۰۲۷، والاستیعاب ۲/۵۷۱، وأسد الغابة ۲/۲۵۱، والکاشف ۱/۱۸۰۸، والاصابة ۱/۳۰۶۲، وتهذيب الكمال ۱۰/۱۸۶.

۲- مسند الامام احمد ۳/۳۹۳، ۵۵/۳، والمعجم الکبیر للطبرانی ۷/۱۶۹، ۱۷۱، وصحیح ابن حبان ۱۰۳۹ (موارد) والکنی والاسماء ۱/۷۲، ۱۲۳، والترغیب والترہیب ۲/۲۳۲، والتاریخ الکبیر ۱/۱۱۷، ۱۸۶/۳.

۳- التاریخ الکبیر ۳/۲۷۵۸، والجرح ۳/۱۶۹۲، والاستیعاب ۲/۷۰۹، ۷۳۵، وأسد الغابة ۲/۲، والکاشف ۲/۲۳۲۰، والاصابة ۲/۳۹۱۹، وتهذيب الكمال ۱۲/۵۴۳.

۴- طبقات ابن سعد ۷/۲۰۱، والتاریخ الکبیر ۳/۲۵۹۱، والجرح ۳/۱۲۳۳، والاستیعاب ۲/۳۸۷، والکاشف ۲/۲۲۶۵، والاصابة ۲/۳۸۴۷، وتهذيب الكمال ۱۲/۳۸۹.

کیا: میری ہجرت نے مجھے بطحان جانے سے روک رکھا ہے۔ آپ ﷺ نے فرمایا: جاؤ تم جہاں بھی ہو پس تم مہاجر ہو۔

حضرت صہیب بن سنانؓ

بعض متاخرین نے حضرت صہیبؓ بن سنان کو ابو ہریرہؓ کے حوالے سے اہل صفہ میں ذکر کیا ہے۔ ہم نے ان کا تذکرہ خیر پہلے کر دیا ہے کہ وہ سابقین اولین میں سے تھے۔

۱۲۹۴- سلیمان بن احمد، ابراہیم بن ہاشم بغوی، عمرو بن حصین، فضل بن سلیمان، موسیٰ بن عقبہ، عطاء بن ابی مروان، مروان، عبدالرحمن بن مغیث، کعب احبار کے سلسلہ سند سے حضرت صہیبؓ کی روایت ہے کہ رسول اللہ ﷺ یہ دعا کیا کرتے تھے:

اللہم لست بالہ استحدثناہ ولا برب ابتد عناہ ولا کان لنا قبلک من الہ نلجأ الیہ وندعک ولا اعانک علی خلقنا احد فنشر کہ فیک تبارکت وتعالیت۔

یا اللہ تو ایسا خدا تو نہیں ہے جسے ہم نے گھڑ لیا ہو اور نہ ایسا پروردگار ہے جس کا ذکرنا پائیدار ہے کہ ہم نے اسے اختراع کر لیا ہو اور نہ تجھ سے پہلے ہی ہمارا کوئی خدا تھا جس سے ہم پناہ حاصل کرتے رہے ہوں اور تجھ کو چھوڑ دیتے ہوں اور نہ کسی نے ہمارے پیدا کرنے میں تیری مدد کی ہے کہ ہم اس کو تیرے ساتھ شریک سمجھیں تو ہا برکت ہے اور تو برتر ہے، کعب احبار رحمہ اللہ کہتے ہیں: اسی طرح اللہ تعالیٰ کے نبی داؤد علیہ السلام دعا کیا کرتے تھے۔

(۸۱) حضرت صفوان بن بیضاءؓ

بعض متاخرین نے حضرت صفوانؓ بن بیضاء کو حافظ ابو عبد اللہ کے حوالے سے اہل صفہ میں ذکر کیا ہے۔ ان کا تعلق قبیلہ بنو بہر سے ہے۔ بدر میں شریک تھے۔ نبی ﷺ نے انہیں ایک سریہ میں بھی بھیجا تھا حضرت عبد اللہ بن جحشؓ سے مروی ہے کہ انہی کے بارے میں آیت نازل ہوئی:

ان الذین آمنوا والذین ہاجرُوا وجاهدُوا فی سبیل اللہ اولئک یرجون رحمۃ اللہ (بقرہ، ۲۱۵) یقیناً جو لوگ ایمان لائے اور ہجرت کی پھر اللہ تعالیٰ کے راستے میں جہاد بھی کرتے رہے یہی لوگ اللہ تعالیٰ کی رحمت کی امید رکھتے ہیں۔

(۸۲) حضرت طحہ بن قیسؓ

بعض متاخرین نے حضرت طحہؓ بن قیس غفاریؓ کو بھی اہل صفہ میں ذکر کیا ہے۔ مدینہ منورہ میں سکونت اختیار کی اور صفہ ہی میں وفات پائی۔

۱۲۹۵- فاروق خطابی وحبیب بن حسن، ابو مسلم، حجاج بن نصیر، ہشام، یحییٰ بن ابی کثیر، ابوسلمہ، انس بن طحہ بن قیس غفاری اپنے والد حضرت طحہؓ بن قیس (جو کہ اہل صفہ میں سے ہیں) سے روایت کرتے ہیں طحہؓ کہتے ہیں کہ رسول اللہ ﷺ نے اپنے صحابہ کرامؓ کو حکم دیا چنانچہ کوئی صحابی اہل صفہ کے ایک آدمی کو اپنے ساتھ لے جا رہا ہے اور کوئی صحابی دو آدمیوں کو اپنے ساتھ (گھر میں کھانا کھلا کے لئے)

۱۔ المعجم الکبیر للطبرانی ۳۲۸/۷۔ مجمع الزوائد ۴۱۱/۹۔ وکنز العمال ۳۷۲۱۶۔

۲۔ طبقات ابن سعد ۳۱۸/۳، ۱۲/۲۔

۳۔ التاریخ الکبیر ۳۱۶/۷۔ والجرح ۲۲۰/۱۔ والکاشف ۲۲۸/۲۔ والاصابة ۲۲۹۶/۲۔ وتهذیب

الکمال ۳۷۵/۱۳۔ التاریخ الصغیر للبغاری ۵۱/۱، ۱۵۲۔

لے کر جا رہا ہے..... حتیٰ کہ پانچ آدمی باقی رہ گئے۔ رسول اللہ ﷺ نے ہمیں اپنے ساتھ چلنے کا حکم دیا چنانچہ ہم آپ ﷺ کے ساتھ چل پڑے اور عائشہؓ کے پاس جا پہنچے۔ آپ ﷺ نے فرمایا: اے عائشہؓ ہمیں کھانا کھلاؤ اور پانی بھی پلاؤ۔ چنانچہ عائشہؓ ہمارے پاس جیشہ (ایک حلہ قسم کا کھانا کہ گندم کو اچھی طرح پیس کر ہانڈی میں پکنے کے لئے ڈال دیا جائے اور اس میں گوشت یا کھجور ملا لی جائے) لے کر آئیں۔ ہم نے وہ کھایا۔ پھر عائشہؓ حبشہ (ایک کھانا جو کھی ستوا اور کھجور سے بنتا ہے) جو کہ قطاہ کی مانند تھا لے کر آ گئیں ہم نے وہ بھی کھایا پھر آپ ﷺ نے فرمایا: اے عائشہؓ! اب ہمیں کچھ پلاؤ۔ چنانچہ عائشہؓ دودھ سے بھرا ہوا ایک چھوٹا سا برتن اٹھالائیں۔ ہم نے دودھ بھی پیا پھر آپ ﷺ نے فرمایا: اگر تم چاہو تو ہمیں سو جاؤ اور اگر چاہو تو مسجد میں چلے جاؤ۔ ہم نے عرض کیا: ہم مسجد میں جائیں گے، طحہ کہتے ہیں: اسی دوران میں مسجد میں پیٹ کے بل سو رہا تھا اچانک کسی آدمی نے مجھے پاؤں کے ساتھ ہلایا اور کہا: یقیناً اللہ تعالیٰ سونے کی اس ہیئت کو ناپسند کرتے ہیں۔ میں نے نظر جو اوپر اٹھا کر دیکھا تو کیا دیکھتا ہوں کہ وہ رسول اللہ ﷺ ہیں۔

یہ حدیث عبد الوہاب ثقفی وابن علیہ و خالد بن حارث نے بھی ہشام سے بمثل مذکور بالا روایت کی ہے جبکہ شیبان و اوزاعی نے یحییٰ بن کثیر سے اس جیسی روایت نقل کی ہے۔

(۸۳) حضرت طلحہ بن عمروؓ

بعض متاخرین نے طلحہ بن عمرو بصریؓ کو بھی اہل صفہ میں ذکر کیا ہے انہوں نے پہلے صفہ میں قیام کیا پھر وہ بصرہ میں مقیم ہو گئے ۱۲۹۶- ابو بکر بن مالک، عبد اللہ بن مالک، عبد اللہ بن احمد بن حنبل، ابن نمیر، حفص بن غیاث، (دوسری سند) ابو عمرو بن حمدان، حسن بن سفیان، وہب بن بقیہ، خالد بن عبد اللہ (دونوں راوی) داؤد بن ابی ہند، ابو حرب بن ابی اسود و کئی کے سلسلہ سند سے حضرت طلحہ بن عمروؓ کی روایت نقل کرتے ہیں:

ایک صحابی کی کھانے کی شکایت..... طلحہ فرماتے ہیں: کہ جب کوئی آدمی نبی ﷺ کے پاس آتا اگر مدینہ میں اس کی جان پہچان والا کوئی ہوتا تو وہ اس کے پاس ٹھہرتا اور اگر مدینہ میں اسکو جاننے والا کوئی نہ ہوتا تو اہل صفہ کے پاس ٹھہرتا چنانچہ میں ان لوگوں میں سے تھا جو اہل صفہ کے ہاں ٹھہرتے تھے صفہ میں ایک آدمی کے ساتھ میری رفاقت ہو گئی تھی۔ نبی ﷺ کی طرف سے ہمارے لئے روزانہ ایک مد کھجوریں جاری کی جاتیں جو دو آدمی مل کر کھا لیتے (یعنی ہر دو آدمیوں کے لئے ایک مد کھجوریں جاری کی جاتیں) ایک دن آپ ﷺ نے نماز سے سلام پھیرا ہم اہل صفہ میں سے ایک آدمی پکار کر کہنے لگا: یا رسول اللہ! کھجوروں نے ہمارے پیٹ جلادئے اور ہماری چادریں اور کپڑے وغیرہ پھٹ گئے۔ نبی ﷺ اٹھے اور منبر پر چڑھ گئے۔ اللہ تعالیٰ کی حمد و ثناء کے بعد اپنی قوم کے برے کردار کا ذکر کیا اور پھر ارشاد فرمایا: یقیناً میں اور میرا ساتھی (یعنی ابو بکر صدیقؓ) دس سے زیادہ دن اس حالت میں (ایک جگہ) ٹھہرے کہ ہمارے پاس کھانے کو بجز پیلو کے درخت کے پھل کے کچھ نہیں تھا۔ پھر ہم اپنے بھائیوں یعنی انصار کے پاس آئے انکا بڑا کھانا کھجوریں ہوتا تھا ہم نے کھجوروں سے مد حاصل کی۔ بخدا! اگر میں تمہارے لئے گوشت روٹی پاتا تمہیں ضرور کھلاتا۔ لیکن عین ممکن ہے کہ تم ایک زمانے کو پاؤ گے جس میں تم نعبہ کے پردوں جیسے (نرم و ملائم) کپڑے پہنو گے۔ تم لوگ بھرے پیالوں میں صبح کو بھی شکم سیر ہو کر کھاؤ گے اور شام کو بھی۔

۱۔ سنن الترمذی ۵۰۳۰۔ و مسند الامام احمد ۳/۴۳۰، ۵/۴۲۶، والمصنف لعبد الرزاق ۲/۱۹۸۰۔ والمعجم الکبیر للطبرانی ۸/۳۹۳، ومشکاة المصابیح ۴/۴۷۱۹، والتاریخ الکبیر ۳/۳۶۶، والترغیب والترہیب ۴/۵۷۔
۲۔ طبقات ابن سعد ۵/۴۹۴، التاریخ الکبیر ۳/۳۱۰۴، والجرح ۳/۲۰۹۷، والکاشف ۲/۲۴۹۸، وتہذیب التہذیب ۵/۲۳، وتہذیب الکمال ۱۳/۴۲۷۔
۳۔ کنز العمال ۱۸۶۳۱۔

یہ حدیث وہب بن بقیہ کی ہے۔

(۸۴) حضرت طفاوی دوسیؒ

حضرت طفاوی دوسیؒ کو بھی ابو نصرہ کے حوالے سے اہل صفہ میں ذکر کیا گیا ہے۔

۱۲۹۷- ابو عمرو بن حمدان، حسن بن سفیان، ہدبہ، حماد بن سلمہ، جریر، ابو نصرہ کے سلسلہ سند سے مروی ہے کہ حضرت طفاویؒ کہتے ہیں میں مدینہ آیا اور ابو ہریرہؓ کے پاس ایک مہینہ قیام کیا اس دوران مجھے سخت بخار ہو گیا رسول اللہ ﷺ مسجد میں تشریف لائے اور پوچھا کہاں ہے وہ دوسی نو جوان؟ کسی نے کہا: وہ ہے مسجد کے کونے میں اور اسے سخت بخار ہے۔ چنانچہ رسول اللہ ﷺ میرے پاس تشریف لائے اور میرے ساتھ اچھی اچھی باتیں کیں۔

حضرت عبداللہ بن مسعودؓ

بعض متاخرین نے حضرت عبداللہ بن مسعودؓ کو بھی یحییٰ بن معین کے حوالے سے اہل صفہ میں ذکر کیا ہے ہم نے ان کے بعض احوال و اقوال کا ذکر پہلے کر دیا ہے کہ حضرت ابن مسعودؓ مہاجرین کے طبقہ سابقین میں سے تھے۔ آثار و نصوص کے قبیح تھے، نبی کریم ﷺ کے محفوظین صحابہ کرام میں سے ہیں (یعنی مشاجرات سے محفوظ رہے صحابہ کے باہمی جھگڑوں سے پہلے ہی دنیا سے رخصت ہو گئے تھے ۳۲ھ میں وفات پائی) حضرت عبداللہ بن مسعودؓ وسیلہ کے اعتبار سے اقرب الی اللہ تھے۔

۱۲۹۸- عبداللہ بن جعفر، یونس بن حبیب، ابو داؤد، مسعودی، عاصم، ابو داؤد کے سلسلہ سند سے مروی ہے کہ حضرت عبداللہ بن مسعودؓ نے فرمایا: بلاشبہ اللہ تعالیٰ نے اپنے بندوں کے دلوں میں دیکھا تو محمد ﷺ کو منتخب کیا اور انہیں اپنی مخلوق کی طرف مبعوث کیا اور انہیں رسول بنا کر بھیجا اور انہیں اپنے علم سے منتخب کیا۔ اللہ تعالیٰ نے پھر بندوں کے دلوں میں دیکھا تو محمد ﷺ کے لئے ان کے صحابہ کو منتخب کیا اور انہیں اللہ تعالیٰ نے اپنے دین کا مددگار بنادیا اور ان کو اپنے نبی ﷺ کے وزراء بنادیا۔ سو جس چیز کو مومنین اچھی سمجھیں، وہ اچھی ہے اور جس چیز کو بری سمجھیں وہ بری ہے۔

۱۲۹۹- سلیمان بن احمد، ابراہیم بن ہاشم بغوی، سلیمان بن داؤد، شاذکونی، ربیع بن زید، اعمش، ابو داؤد کے سلسلہ سند سے مروی ہے کہ عبداللہؓ کی حدیث ہے کہ نبی ﷺ نے ارشاد فرمایا: لوگ دو طرح کے ہو سکتے ہیں یا عالم یا محکم ان دو کے علاوہ کسی سے خیر و بھلائی کی توقع نہیں کی جاسکتی۔

۱۳۰۰- ابوالفتح ابراہیم بن محمد بن حمزہ، محمد بن جعفر رافعی، محمد بن ہارون بن بکار دمشقی، محمد بن سلیمان تستری، ابن سماک، اعمش، ابو داؤد شقیق کے سلسلہ سند سے حضرت عبداللہ بن مسعودؓ کی روایت ہے کہ رسول اللہ ﷺ نے ارشاد فرمایا: بندہ جو قدم بھی اٹھاتا ہے اس سے اس قدم کے بارے میں سوال کیا جاتا ہے کہ اس کے اٹھانے سے بندے کا کس کام کا ارادہ ہے۔

۱۳۰۱- محمد بن حمید، عبداللہ بن صالح بخاری، حسن بن علی حلوانی، عون بن عمارہ، بشر مولیٰ ہاشم، اعمش، ابو داؤد کے سلسلہ سند سے حضرت عبداللہ بن مسعودؓ کی روایت ہے کہ ایک مرتبہ ہم (یعنی جماعت صحابہؓ) رسول اللہ ﷺ کے پاس بیٹھے ہوئے تھے اچانک ایک مسافر سوار سامنے سے نمودار ہوا اور نبی ﷺ کے سامنے راستے میں سواری لا بٹھائی اور کہنے لگا: یا رسول اللہ میں آپ کے پاس نودن کی مسافت طے کر کے آیا ہوں۔ میری سواری لاغر ہو چکی۔ میں تو راتوں کو بیدار رہا، دنوں میں بھوکا پیاسا رہا میں ضرور آپ سے دو خصلتوں کے متعلق

سوال کروں گا جنہوں نے مجھے بیدار رکھا ہے! نبی ﷺ نے فرمایا: تیرا نام کیا ہے؟ عرض کیا: زید الخلیل، ہے آپ ﷺ نے ارشاد فرمایا: بلکہ تمہارا نام ”زید الخیر“ ہے اور اب سوال کرو، ہاں! بہت ساری بیکار چیزوں کے متعلق سوال کیا جاتا ہے، وہ آدمی بولا: میں آپ سے سوال کرتا ہوں کہ جس آدمی کے ساتھ اللہ تعالیٰ خیر و بھلائی کرنے کا ارادہ رکھتا ہے تو اس کی کیا علامت ہے اور جس کے ساتھ بھلائی کا ارادہ نہیں رکھتا اس کی کیا علامت ہے؟ نبی کریم ﷺ نے اس آدمی سے پوچھنے لگے: تم نے صبح کسی حالت میں کی ہے؟ اس آدمی نے جواب دیا: میں نے صبح کی ہے کہ میں خیر و اہل خیر اور جو خیر پر عمل کرے ان سب سے مجھے محبت ہے اور اگر میں خود خیر و بھلائی پر عمل پیرا ہوں تو مجھے اس کے اجر و ثواب کا یقین ہے اور اگر خیر و بھلائی پر عمل مجھ سے فوت ہو جائے تو میرے دل میں اس کے کرنے کا شوق اجاگر رہتا ہے۔ نبی ﷺ نے فرمایا: پس جس آدمی کے ساتھ اللہ تعالیٰ بھلائی کا ارادہ رکھتا ہے اس کے بارے میں اللہ کی یہی علامت ہے اور اللہ تعالیٰ جس آدمی کے ساتھ خیر و بھلائی کا ارادہ نہیں رکھتا اس میں اللہ تعالیٰ کی علامت یہ ہے کہ اللہ تعالیٰ تجھ میں مذکور اوصاف کے برعکس کرنے کا ارادہ پیدا کر دے اور تجھے اس کیلئے تیار بھی کر دے۔ پھر اللہ تعالیٰ کو تیری کچھ پرواہ نہیں تو جس وادی (جگہ) میں چاہے ہلاک ہو جائے۔

(۸۵) حضرت ابو ہریرہؓ

ابو ہریرہؓ کا نام گرامی..... بعض متاخرین نے حضرت ابو ہریرہؓ کو بھی اہل صفہ میں ذکر کیا ہے، ان کے نام میں شدید اختلاف ہے بعض نے کہا ان کا نام عبدالشمس تھا بعض نے کہا: ”عبدالرحمن“ بعض نے ”صحز“ کا بھی قول کیا ہے۔ بہر حال حضرت ابو ہریرہؓ صفہ کے مشہور مساکین میں سے ہیں جب تک نبی ﷺ دنیا میں رہے حضرت ابو ہریرہؓ نے صفہ ہی کو اپنا مسکن بنائے رکھا اور لمحہ بھر کے لئے بھی وہاں سے منتقل نہیں ہوئے۔ صفہ میں رہنے والے حضرات سے باخوبی واقف تھے اور ان کو بھی باخوبی جانتے تھے جو کچھ وقت کے لئے مدینہ آتے اور صفہ میں قیام کرتے تھے۔

جب نبی ﷺ ارادہ کرتے کہ اہل صفہ کو کھانے پر جمع کریں تو حضرت ابو ہریرہؓ کو انہیں بلانے کے لئے بھیجتے تھے، چنانچہ حضرت ابو ہریرہؓ حسن و خوبی کے ساتھ اہل صفہ کو جمع کر لاتے چونکہ وہ اہل صفہ کے ہر فرد کو جانتے تھے ان کے منازل و مراتب سے بھی باخوبی واقف تھے۔ آپؓ فقراء و مساکین کے اعلام (نشانیوں) میں سے ہیں۔ انہوں نے شدید فقر و فاقہ پر صبر کیا حتیٰ کہ یہی صبر انہیں دائمی سائے (جنت) کی طرف لے گیا۔ دنیاوی بکھیڑوں سے کنارہ کش رہے، باغبانی سے اعراض کیا، نہریں جاری کرنے کی فکر انہیں ذرہ برابر بھی دامن گیر نہیں ہوئی، اغنیاء اور تاجروں کے میل جول سے دوری اختیار کی، عارضی دنیا سے الگ تھلگ رہے، معبود حقیقی کے دائمی تحائف سے نفع اٹھانے کی فکر میں رہے، نرم و ملائم اور ریشم پہننے سے پرہیز کیا اور اپنے آپ کو حق تعالیٰ کے حکم کے سپرد کر دیا (نیز ان کی مرویات کی تعداد ۵۴۷ ہے تمام صحابہ میں انہوں نے سب سے زیادہ احادیث روایت کی ہیں، ۵۷ھ میں وفات پائی رضی اللہ عنہ وارضاه)۔

۱۳۰۲- سلیمان بن احمد، علی بن عبد العزیز، ابو نعیم، عمر بن ذر، مجاہد کے سلسلہ سند سے مروی ہے کہ حضرت ابو ہریرہؓ فرماتے تھے: یقیناً میں اپنے پیٹ پر شدت بھوک کی وجہ سے سب سے زیادہ پتھر باندھتا تھا، بخدا میں ایک دن ایک راستے پر بیٹھ گیا جس پر صحابہ کی کثرت سے

۱- التحاف السادة المتقين ۱۶۸/۹. وتاريخ ابن عساكر ۳۷۶/۳. (التهديب) والسنة لابن ابي عاصم ۱۸۱/۱. وتخرج الاحياء ۱۴۱/۳. وكنز العمال ۳۰۸۰۹.

۲- تهذيب الكمال ۳۶۶/۳۲، ۳۷۹، وسير النبلاء ۵۸۳/۲، ۵۸۴. وطبقات ابن سعد ۳۴۰/۲. والتاريخ الكبير ۱۱۳۵. والجرح ۱۳۹۳/۵.

آمدورفت ہوتی رہتی تھی۔ میرے پاس سے حضرت ابوبکرؓ کا گزر ہوا میں نے ان سے کتاب اللہ کی ایک آیت کے متعلق سوال کیا، میں نے ان سے سوال صرف اس لئے کیا تھا کہ وہ مجھے اپنے ساتھ لے جائیں (اور کچھ کھلا پلا دیں)۔ مگر وہ (بتلا کر) آگے بڑھ گئے اور میرے حال پر انہوں نے کچھ توجہ نہ دی پھر میرے پاس سے حضرت عمرؓ کا گزر ہوا میں نے ان سے بھی کتاب اللہ کی ایک آیت کے بارے میں سوال کیا اور ان سے بھی سوال صرف اس لئے کیا تا کہ مجھے اپنے ساتھ لیتے جائیں (اور کچھ کھلا پلا دیں) مگر وہ بھی بتلا کر آگے بڑھ گئے اور میرے حال پر انہوں نے بھی توجہ نہیں کی۔ پھر میرے پاس سے ابوالقاسمؓ کا گزر ہوا آپؐ میرے چہرے پر بھوک کے اثرات کو فوراً سمجھ گئے اور فرمایا: اے ابو ہریرہ! میں نے عرض کیا: یا رسول اللہ! حاضر خدمت ہوں، فرمایا: آ جاؤ پھر آپؐ چل پڑے اور میں ان کے پیچھے پیچھے ہولیا آپؐ گھر میں داخل ہوئے میں نے اجازت طلب کی مجھے اجازت ملی میں بھی اندر داخل ہو گیا آپؐ نے ایک پیالے میں دودھ رکھا ہوا پایا گھر والوں سے دریافت کیا کہ یہ کہاں سے آیا ہے؟ گھر والوں نے جواب دیا فلاں عورت نے آپؐ کے لئے ہدیہ کیا ہے۔ آپؐ نے فرمایا: اے ابو ہریرہ! میں نے عرض کیا: یا رسول اللہ! حاضر ہوں، ارشاد فرمایا: جاؤ اور اہل صفہ کو بلا لاؤ۔

فرمایا: اہل صفہ اسلام کے مہمان ہیں ان کے پاس نہ کوئی ٹھکانا ہے جس میں وہ رات گزارتے ہوں اور نہ ہی ان کے پاس مال و دولت ہے۔ جب آپؐ کے پاس صدقہ آ جاتا اسے اہل صفہ کے پاس بھیج دیتے اور خود اس میں سے کچھ نہ لیتے اور جب آپؐ کے پاس ہدیہ آ جاتا تو اہل صفہ کے پاس بھی بھیج دیتے اور خود بھی اس میں سے لے لیتے۔ گویا ہدیہ میں بھی اہل صفہ کو شریک کرتے۔

۱۳۰۳- ابوالحق ابراہیم بن محمد بن حمزہ، محمد بن یحییٰ بن مندہ، محمد بن علاء، محمد بن فضیل، فضیل، ابو حازم کے سلسلہ سند سے مروی ہے کہ حضرت ابو ہریرہؓ نے فرمایا: اصحابہ صفہ کے ستر (۷۰) آدمیوں میں ایک میں بھی تھا، اہل صفہ میں ایک آدمی بھی ایسا نہیں تھا جس پر پوری بڑی چادر ہو کسی کے پاس یا تو چھوٹی سے دھوتی ہوتی یا رومال جتنا چھوٹا سا کپڑا ہوتا جسے اہل صفہ گردن میں باندھ لیتے تھے۔

۱۳۰۴- قاضی ابوالاحمد محمد بن احمد بن ابراہیم، احمد بن محمد بن یثیم دوری، محمد بن علی بن حسن بن شقیق، علی بن حسن شقیق، ابو حمزہ، جابر، عامر کے سلسلہ سند سے مروی ہے کہ حضرت ابو ہریرہؓ نے فرمایا: میں اصحاب صفہ میں سے تھا، میں ایک مرتبہ دن بھر روزے میں رہا اور شام کو مجھے سخت بھوک نے ستایا، میں قضائے حاجت کے لئے چلا گیا واپس آیا تو اہل صفہ کھانا کھا چکے تھے۔ قریش کے مالدار لوگ اہل صفہ کے پاس کھانا بھیجتے تھے۔ میں نے پوچھا کس کی طرف (کھانے کیلئے جاؤں)؟ جواب ملا عمر بن خطاب کی طرف۔ چنانچہ میں حضرت عمرؓ کے پاس آ گیا اور وہ نماز کے بعد تسبیحات کر رہے تھے، میں نے ان کا انتظار کیا جب تسبیحات سے فارغ ہوئے ان کے قریب گیا عرض کیا: مجھے سو قرآنِ عمران کی آیات پڑھائیے؟ میں نے صرف کھانے کا ارادہ کیا تھا۔ چنانچہ چلتے چلتے جب عمرؓ اپنے گھر پہنچے تو خود اندر داخل ہو گئے اور مجھے دروازے پر چھوڑ گئے۔ کافی دیر ہو گئی مگر باہر تشریف نہ لائے میں یہی سمجھا کہ شاید کپڑے اتار رہے ہوں اور گھر والوں کو میرے لئے کھانے کا حکم دیا ہو۔ لیکن میں نے کچھ نہ پایا جب مجھے ادھر کھڑے کھڑے کافی دیر ہو گئی میں چل پڑا راستے میں مجھے رسول اللہؐ سامنے سے آتے ہوئے ملے ارشاد فرمایا: اے ابو ہریرہ! آج رات تیرے منہ کی بدبو بہت سخت ہے۔ میں نے عرض کیا جی ہاں یا رسول اللہ چونکہ میں دن بھر روزے میں رہا ہوں اور ابھی تک افطاری نہیں کی اور نہ ہی میں اپنے پاس کوئی ایسی چیز پاتا ہوں جس سے میں روزہ افطار کروں! ارشاد فرمایا: میرے ساتھ چلو، چنانچہ میں آپؐ کے ساتھ چل دیا حتیٰ کہ آپؐ اپنے گھر پہنچے۔ ایک سیاہ فام لونڈی کو آواز دی اور پھر فرمایا: پیالہ ہمارے پاس لے آؤ۔ ابو ہریرہؓ کہتے ہیں: لونڈی ہمارے پاس پیالہ اٹھا لائی، پیالے کے کناروں پر

کچھ کچھ کھانا لگا ہوا تھا۔ دراصل اس پیالے میں کسی نے کھانا کھایا تھا اور کچھ چکنا ہٹ سی پیالے پر باقی لگی رہ گئی تھی۔ تاہم میں نے وہی کھالیا حتیٰ کہ میں شکم سیر ہو گیا۔ (یہ نبی ﷺ کا معجزہ ہے واضح رہے، کہ اس حدیث میں اور اس طرح کی دیگر احادیث میں بیان کیا گیا ہے کہ ابو بکر و عمرؓ ابو ہریرہؓ کے پاس سے گزر گئے مگر ان حضرات نے ابو ہریرہؓ کی طرف کوئی توجہ نہ دی یعنی انہیں کھانے کی دعوت نہ دی پہلی بات تو یہ ہے کہ عین ممکن ہے حضرات شیخین کو ان کی بھوک کا احساس ہی نہ ہوا ہو۔ اور یہ بھی ہو سکتا ہے کہ خود ان حضرات کے گھر میں کچھ نہ دستیاب ہو جو ابو ہریرہؓ کو کھلاتے چونکہ ان حضرات کے گھروں میں مہینہ مہینہ چولہا تک نہیں جلتا تھا۔ کیا خیال ہے جب ایک غزوہ کے موقع پر ابو بکر صدیقؓ نے سوئی تک بھی اللہ تعالیٰ کی راہ میں دیدی تھی تو کیا ابو ہریرہؓ کو بھوکے واپس لوٹاتے؟)

۱۳۰۵- ابو محمد بن حیان، ابو عباس احمد بن محمد خزاعی، موسیٰ بن اسماعیل، ابو ہلال، محمد بن سیرین کے سلسلہ سند سے مروی ہے کہ حضرت ابو ہریرہؓ فرماتے ہیں: بلاشبہ میں نے اپنے آپ کو بارہا دیکھا ہے کہ میں رسول اللہ ﷺ کے منبر اور حضرت عائشہؓ کے حجرے کے درمیان غشی کھا کر گر جاتا تھا لوگ مجھے دیکھ کر کہتے اسے جنون آ گیا ہے حالانکہ مجھے جنون کی شکایت نہیں ہوتی تھی بلکہ میری یہ کیفیت صرف بھوک کی وجہ سے ہوتی تھی۔

یہ حدیث تکی بن حسان نے بھی حضرت ابو ہریرہؓ سے روایت کی ہے جبکہ وکیع نے یزید بن ابراہیم، ابن سیرین کے طریق سے روایت کی ہے اور یہی حدیث مقبری و ابو حازم وغیرہ ہمارے بھی ابو ہریرہؓ سے روایت کی ہے۔

۱۳۰۶- سلیمان بن احمد، ابو زرعد مشقی، ابویمان، شعیب بن ابی حمزہ، زہری، سعید و ابوسلمہ کے سلسلہ سند سے مروی ہے کہ ایک مرتبہ حضرت ابو ہریرہؓ نے فرمایا: تم لوگ کہتے ہو کہ ابو ہریرہؓ کثرت سے نبی ﷺ کی احادیث روایت کرتا ہے، مہاجرین اور انصار کو کیا ہوا کہ وہ ابو ہریرہؓ کی طرح اتنی کثرت سے نبی ﷺ کی احادیث روایت نہیں کرتے؟ دراصل بات یہ ہے کہ میرے مہاجرین بھائیوں کو بازاروں میں تجارت مشغول رکھتی تھی اور میرے انصاری بھائیوں کو مالی مشغل سے فرصت نہیں ملتی تھی حالانکہ میں صفہ کے مسکینوں میں سے ایک مسکین آدمی تھا اور محض پیٹ بھر جانے کے سوا کوئی فکر نہ رکھتا تھا اور نبی ﷺ کے ساتھ احادیث سننے کیلئے لازم رہتا تھا پس جب مہاجرین و انصار موجود نہ ہوتے میں آپ ﷺ کی خدمت میں حاضر رہتا اور جب وہ احادیث کو بھول جاتے میں یاد کر رہا ہوتا۔

۱۳۰۷- ابو بکر بن مالک، عبد اللہ بن احمد بن حنبل، احمد بن حنبل، روح، ہشام، محمد بن سیرین کہتے ہیں ایک مرتبہ ہم حضرت ابو ہریرہؓ کے پاس بیٹھے ہوئے تھے ان کے پاس کتان کے عمدہ دو کپڑے تھے ان میں وہ رینٹ صاف کرتے۔ ایک مرتبہ کہنے لگے: واہ واہ ابو ہریرہؓ آج تو کتان کے کپڑے میں رینٹ صاف کرتا ہے، حالانکہ میں نے اپنے آپ کو دیکھا ہے کہ میں رسول اللہ ﷺ کے منبر اور حضرت عائشہؓ کے حجرے کے درمیان غشی کھا کر گر جاتا تھا کوئی راہ گیر آتا اور عارضہ جنون سمجھ کر میرے سینے پر بیٹھ جاتا۔ میں کہتا ہوں کہ مجھے جنون کا عارضہ نہیں پیش آتا تھا میری یہ کیفیت تو صرف بھوک کی وجہ سے ہوتی تھی۔

۱۳۰۸- ابو بکر بن خلاد، اسماعیل بن اسحاق قاضی، ابراہیم بن حمزہ، عبد العزیز بن محمد بن ابی ذئب، مقبری کے سلسلہ سند سے مروی ہے کہ حضرت ابو ہریرہؓ نے فرمایا: لوگ کہتے ہیں کہ ابو ہریرہؓ کثرت سے احادیث بیان کرتا ہے حالانکہ بخدا میں رسول اللہ ﷺ کے ساتھ محض پیٹ بھرنے کے لئے چمٹا رہتا تھا۔ حتیٰ کہ میں خمیری روٹی نہیں کھاتا تھا اور نہ ہی ریشم پہنتا تھا اور نہ ہی مجھے فلاں مرد اور فلاں عورت حدیثیں سناتی تھی۔ میں بھوک کی وجہ سے اپنے پیٹ کو سنگریزوں کے ساتھ چمٹا کر رکھتا تھا اور کسی آدمی سے کتاب اللہ کی آیت کے متعلق میں سوال کرتا حالانکہ اس آیت کا علم میرے پاس ہوتا میں صرف اس لئے سوال کرتا تا کہ یہ آدمی میری طرف متوجہ ہو اور مجھے کچھ کھانا کھلا دے۔

۱۳۰۹- ابو احمد بن احمد، ابو بکر بن خزیمہ، حوثرہ بن محمد، ابواسامہ، اسماعیل، قیس کے سلسلہ سند سے مروی ہے کہ حضرت ابو ہریرہؓ نے فرمایا: جب میں اسلام قبول کرنے نبی ﷺ کے پاس آیا راستے میں یہ شعر پڑھتا آیا:

باليلة من طولها وعنائها
على انها من دارة الكفر نجت.

اے رات! تیرے طول اور دشواری کا مجھے سامنا ہے مگر تیرا احسان بھی ہے کہ تو نے مجھے کفر کے گڑھ سے نجات دی۔

ابو ہریرہؓ کہتے ہیں: راستے میں میرا ایک غلام بھاگ گیا جب میں رسول اللہ ﷺ کے پاس آیا اور ان کے دست اقدس پر بیعت کی ابھی میں آپ ﷺ کے پاس کھڑا تھا کیا دیکھتا ہوں کہ سامنے سے وہی غلام نمودار ہوا آپ ﷺ نے فرمایا: اے ابو ہریرہ! تیرا غلام تو یہ ہے۔ میں نے کہا: وہ خدا کی رضا کے لئے آزاد ہے۔ چنانچہ حضرت ابو ہریرہؓ نے غلام آزاد کر دیا۔

۱۳۱۰- ابو بکر بن خالد، ابراہیم بن اسحق حربی، عفان بن مسلم بن حیان، مسلم بن حیان کے سلسلہ سند سے مروی ہے کہ حضرت ابو ہریرہؓ نے فرمایا: میں نے یتیمی کی حالت میں پرورش پائی اور مسکینی کی حالت میں ہجرت کی، میں بنت غزوان کے پاس روٹی کپڑے پر ملازم تھا اور یہ خدمت بھی میرے سپرد تھی کہ جب اس کے قافلہ کے لوگ کہیں جانے لگتے میں ان کی سواری کے ساتھ پیادہ چلتا جب سوار ہوتے تو میں ان کی سواری کو حدی لگاتا اور جب کسی جگہ اترتے میں ان کے لئے لکڑیاں جمع کرتا، شکر ہے اس اللہ کا جس نے دین کو سیدھا اور درستی والا بنایا اور ابو ہریرہؓ کو پیشوا بنایا۔

۱۳۱۱- ابراہیم بن عبد اللہ، محمد بن اسحق، قتیبہ بن سعید، ابن لہیعہ، ابویونس کے سلسلہ سند سے مروی ہے کہ حضرت ابو ہریرہؓ نے لوگوں کو نماز پڑھائی جب سلام پھیرا تو بآواز بلند فرمایا: تمام تعریفیں اس ذات کے لئے ہیں جس نے ہمارے اس دین اسلام کو درستی والا بنایا اور ابو ہریرہؓ کو امام بنایا بعد اس کے کہ وہ تھا بنت غزوان کا ملازم پیٹ بھرنے اور ان کے بار برداری کے اونٹوں کو ہنکانے پر۔

۱۳۱۲- ابو حامد بن جبلة، محمد بن اسحق، یعقوب دورقی، اسماعیل بن علیہ، جریری، مضارب بن حزن کہتے ہیں ایک مرتبہ میں رات کو چلا جا رہا تھا کیا دیکھتا ہوں کہ ایک آدمی میرے آگے تکبیر کہتا جا رہا ہے میرے اونٹ نے آگے بڑھ کر اسے پکڑ لیا میں نے کہا: یہ کون مکبر ہے؟ جواب ملا: میں ابو ہریرہ ہوں۔ میں نے کہا: یہ تکبیر کیسی ہے؟ فرمایا: اللہ تعالیٰ کا شکر ادا کر رہا ہوں۔ میں نے پوچھا آپ کس چیز پر شکر ادا کر رہے ہیں؟ فرمایا: اس بات پر کہ میں بسرہ بنت غزوان کا ملازم تھا یہ خدمت میرے سپرد تھی کہ میں اسکی سواری کے ساتھ پیدل چلوں، حصے میں مجھے صرف پیٹ بھرنے کے لئے کھانا ملتا تھا۔ چنانچہ جب وہ لوگ اونٹوں پر سوار ہوتے میں ان کے اونٹوں کو پیچھے سے ہنکاتا تھا اور جب کسی جگہ اترتے میں ان کی خدمت کرتا پھر اسی بسرہ بنت غزوان سے اللہ تعالیٰ نے میری شادی کرادی اور وہ آج میری بیوی ہے اور جب وہ لوگ سوار ہوتے میں بھی سوار ہو جاتا اور جب کسی جگہ اترتے میں ان کی خدمت کرتا۔

۱۳۱۳- ابو بکر بن مالک، عبد اللہ بن احمد بن حنبل، احمد بن حنبل، ابن بشر، مسعر، عثمان بن مسلم کہتے ہیں ہمارا ایک آزاد کردہ غلام تھا جو ہر وقت ابو ہریرہؓ کے ساتھ لازم رہتا۔ جب ابو ہریرہؓ اس کو سلام کرتے تو کہتے السلام علیکم ورحمۃ اللہ! تو ہمیشہ جلد باز رہے اور اللہ تیرے مال کو بڑھائے اس میں کمی نہ کرے۔

۱۳۱۴- سلیمان بن احمد، اسحق بن ابراہیم، عبد الرزاق، معمر، ایوب، (دوسری سند) ابو نعیم، ابو محمد بن حیان، فریابی، قتیبہ بن سعید، حماد بن زید، ایوب، محمد بن سیرین رحمۃ اللہ کے سلسلہ سند سے مروی ہے کہ حضرت ابو ہریرہؓ اپنی بیٹی سے فرمایا کرتے تھے: سونے کے زیورات مت پہنو چونکہ مجھے تم پر دوزخ کی آگ کے شعلوں کا ڈر ہے۔

یہ حدیث بشر بن بکر نے اوزاعی، ابن سیرین، ابو ہریرہ کے طریق سے بھی روایت کی ہے۔

۱۳۱۵- محمد بن احمد بن حسن، بشر بن موسیٰ، حمیدی، سفیان بن عیینہ، ابن طاؤس، طاؤس کے سلسلہ سند سے مروی ہے کہ حضرت ابو ہریرہؓ اپنی بیٹی سے کہہ رہے تھے: بیٹی یوں کہہ: ابا جان! ابا جان! مجھے سونے کے زیورات نے مزین کر دیا ہے اور مجھ پر میرا باپ آگ کے شعلوں سے ڈرتا ہے۔

۱۳۱۶- ابو بکر بن مالک، عبد اللہ بن احمد بن حنبل، احمد بن حنبل، حجاج، شعبہ، سماک بن حرب، ابو ربیع کے سلسلہ سند سے مروی ہے کہ حضرت ابو ہریرہؓ نے فرمایا: یہ کوڑا کرکٹ (یعنی زیورات) تمہاری دنیا و آخرت دونوں کو ہلاک و تباہ کر دے گا۔

۱۳۱۷- سلیمان بن احمد، محمد بن اسحاق، شاذان، اسحاق، سعید بن صامت، یحییٰ بن علیاء، ایوب سختیانی، محمد بن سیرین رحمہ اللہ کے سلسلہ سند سے ابو ہریرہؓ کی روایت ہے کہ ایک مرتبہ حضرت عمر بن الخطابؓ نے انہیں کسی علاقے کا گورنر بنانا چاہا مگر انہوں نے انکار کر دیا عمرؓ نے فرمایا: کیا تم گورنری کو ناپسند کرتے ہو حالانکہ اس عہدے کا مطالبہ تم سے بدرجہا افضل آدمی نے کیا تھا؟ ابو ہریرہؓ نے کہا: وہ کون ہے؟ عمرؓ نے فرمایا: وہ یوسف بن یعقوب علیہ السلام ہیں۔ ابو ہریرہؓ کہنے لگے: یوسف علیہ السلام خود بھی اللہ کے نبی تھے اور اللہ کے نبی کے بیٹے بھی تھے۔ میں تو ابو ہریرہ بن امیہ ہوں۔ میں تین اور دو سے ڈرتا ہوں! عمرؓ نے فرمایا: تین اور دو پانچ ہوتے ہیں تم نے پانچ کیوں نہ کہا؟ حضرت ابو ہریرہؓ بولے: میں ڈرتا ہوں کہ بغیر علم کے کوئی بات کہہ دوں گا اور بغیر عدل و انصاف کے کوئی فیصلہ کر دوں گا اور میں ڈرتا ہوں کہ میری پیٹھ پر کوڑے برسائے جائیں گے میرا مال چھین لیا جائے گا اور مجھے بے عزت کیا جائے گا۔

۱۳۱۸- سلیمان بن احمد، ابو زرہ، ابویمان، شعیب بن ابی حمزہ، زہری، سعید و ابوسلمہ کے سلسلہ سند سے مروی ہے کہ حضرت ابو ہریرہؓ کہتے ہیں ایک مرتبہ رسول اللہ ﷺ نے ایک حدیث سنائی اس میں فرمایا: جو آدمی بھی اپنا کپڑا (چادر وغیرہ) پھیلائے گا حتیٰ کہ میں اپنی بات پوری کر لوں پھر وہ کپڑا سمیٹ کر اپنے پاس رکھ لے میں نے جو کچھ بھی کہا ہو گا وہ اسے ازبر ہو گا، چنانچہ میں نے اپنی چادر پھیلا دی حتیٰ کہ جب نبی ﷺ نے بات پوری کی میں نے چادر سمیٹ کر اپنے سینے کے ساتھ لگالی، پس میں آپ ﷺ کے اس مقالے میں کچھ بھی نہیں بھولا ہوں۔

یہ حدیث مالک بن عیینہ نے زہری، اعرج، ابو ہریرہ کے طریق سے روایت کی ہے۔

۱۳۱۹- محمد، حسین بن محمد بن مودود، محمد بن ثنی، ابو بکر حنفی، عبد اللہ بن ابی یحییٰ، سعید بن ابی ہند، ابو ہریرہؓ کی روایت ہے کہ ایک مرتبہ رسول اللہ ﷺ نے ارشاد فرمایا: (اے ابو ہریرہ) کیا تم مجھ سے یہ علم طلب نہیں کرتے ہو جنہیں تمہارے ساتھی مجھ سے طلب کرتے ہیں؟ میں نے عرض کیا: میں آپ سے وہ علم طلب کرتا ہوں جو اللہ تعالیٰ نے آپ کو عطا فرمایا ہے؟ میں نے اپنی چادر اتاری اپنے اور آپ ﷺ کے درمیان بچھا دی پھر مجھے یوں لگا جیسا میرے بدن پر جوئیں رینگ رہی ہوں، آپ ﷺ نے مجھے حدیثیں سنائیں حتیٰ کہ میں نے آپ ﷺ کی حدیثوں کو اچھی طرح ازبر کیا، آپ ﷺ نے فرمایا: چادر سمیٹ کر اپنے سینے کے ساتھ لگا لو، پس اس وقت سے آپ ﷺ کی احادیث سے ایک حرف بھی نہیں بھولا ہوں۔

۱۳۲۰- ابو بکر بن خالد، حارث بن ابی اسامہ، کثیر بن ہشام، جعفر بن برقان، یزید بن اسلم کے سلسلہ سند سے مروی ہے کہ لوگ اعتراض کرتے کہ اے ابو ہریرہ! آپ اتنی کثرت سے احادیث کیوں بیان کرتے ہیں، ابو ہریرہؓ کہتے: جتنی احادیثیں میں نے رسول اللہ ﷺ سے سنی ہیں وہ سب کی سب اگر تمہیں کہہ سناؤں لا محالہ تم لوگ مجھے ٹھیکریوں سے مارنا شروع کر دو اور پھر تم مجھ سے آمنے سامنے بھی نہ

ہوسکو۔

۱۳۲۱- ابراہیم بن عبد اللہ، محمد بن اسحق، قتیبہ بن سعید، عمر بن عبد اللہ زوی، عبد اللہ کے سلسلہ سند سے مروی ہے کہ حضرت ابو ہریرہؓ نے فرمایا: میں نے رسول اللہ ﷺ سے پانچ تھیلوں کی بقدر احادیث یاد کی ہیں میں نے ان میں سے صرف دو ہی تھیلے باہر نکالے ہیں اگر میں تیسرا باہر نکال دوں تو تم دگ مجھے پتھروں کے ساتھ سنگسار کر دو۔

۱۳۲۲- ابو بکر بن مالک، عبد اللہ بن احمد بن حنبل، ہدبہ بن خالد، ہمام، قتادہ، انسؓ کے سلسلہ سند سے مروی ہے کہ حضرت ابو ہریرہؓ نے فرمایا: کیا میں تمہیں ٹھنڈی غنیمت کے بارے میں نہ بتاؤں؟ لوگوں نے پوچھا: اے ابو ہریرہؓ وہ کیا ہے؟ سردیوں کے روزے۔

۱۳۲۳- عبد اللہ بن محمد بن جعفر، محمد بن علی رستہ، محمد بن عبید بن حساب، حماد بن زید عباس بن فروخ، ابو عثمان نہدی کہتے ہیں ایک مرتبہ میں نے سات روز تک حضرت ابو ہریرہؓ کی مہمان نوازی کی۔ اس دوران میں نے ان سے پوچھا: آپ روزے کیسے رکھتے ہیں؟ انہوں نے جواب دیا: میں ہر مہینے کے شروع میں تین روزے رکھ لیتا ہوں۔ اگر کوئی نیا واقعہ پیش آ جائے اور میں روزے نہ رکھ سکوں تو یہ تین دن کے روزے میرے پورے مہینے کے روزوں کا ثواب بن جاتے ہیں۔ (من جاء بحسنة فله عشر امثالها)۔

۱۳۲۴- ابو عمرو بن حمدان، حسن بن سفیان، عبد الاعلیٰ بن حماد، حماد بن سلمہ، ثابت، ابو عثمان نہدی کے سلسلہ سند سے مروی ہے کہ حضرت ابو ہریرہؓ ایک سفر پر تھے..... جب ایک جگہ رفقاء سفر نے پڑاؤ کیا انہوں نے دسترخوان لگایا اور ایک آدمی کو حضرت ابو ہریرہؓ کے پاس بھیجا حضرت ابو ہریرہؓ اس وقت نماز میں مشغول تھے کہنے لگے: میں روزے میں ہوں چنانچہ لوگ جب کھانا کھا کر فارغ ہو گئے حضرت ابو ہریرہؓ آئے اور کھانا کھانا شروع کر دیا۔ سارے لوگ قاصد کو گھورنے لگے، قاصد بولا: تم لوگ مجھے کیا دیکھتے ہو؟ بخدا! انہوں نے تو مجھے یہی خبر دی کہ میں روزے میں ہوں۔ حضرت ابو ہریرہؓ نے فرمایا:

یہ آدمی سچ کہتا ہے: بلاشبہ میں نے رسول اللہ ﷺ کو ارشاد فرماتے ہوئے سنا ہے کہ رمضان کے مہینے کے روزے اور ہر مہینے میں تین دن کے روزے زمانہ بھر کے روزوں کے برابر ہوتے ہیں، میں تو شروع مہینہ میں تین دن کے روزے رکھ چکا ہوں، سو میں اللہ تعالیٰ کی عطا کی ہوئی تخفیف کے اعتبار سے افطار کر رہا ہوں اور اسکی تضعیف کے اعتبار سے روزے میں ہوں۔

۱۳۲۵- ابو بکر بن مالک، عبد اللہ بن احمد بن حنبل، احمد بن حنبل، عبد الملک بن عمرو، اسماعیل، ابو متوکل کے سلسلہ سند سے مروی ہے کہ حضرت ابو ہریرہؓ اور ان کے تلامذہ جب روزہ رکھتے تو مسجد میں بیٹھ جاتے اور کہتے: ہم اپنے روزے کو پاکیزہ کر رہے ہیں۔

۱۳۲۶- حبیب بن حسن، ابو مسلم کشی، ابو عاصم، ابن ابی ذئب، عثمان بن شیح، سعید بن مسیب رحمہ اللہ سے مروی ہے کہ حضرت ابو ہریرہؓ بازار میں چکر لگا کر واپس گھر آتے اور گھروالوں سے پوچھتے: کیا تمہارے پاس کھانے کو کچھ ہے؟ اگر جواب نفی میں ملتا تو کہتے: پھر میں روزے کی نیت کرتا ہوں۔

۱۳۲۷- احمد بن جعفر بن حمدان، عبد اللہ بن احمد بن حنبل، احمد بن حنبل، ابو عبیدہ حداد، عثمان شحام ابو سلمہ، فرقہ سخی سے مروی ہے کہ حضرت ابو ہریرہؓ گھر کا چکر لگاتے اور پھر کہتے: مجھے اپنے پیٹ کا بڑا افسوس ہے اگر میں اسے بھر دیتا ہوں تو مجھے سانس نہیں لینے دیتا اور اگر اسے بھوکا رکھتا ہوں تو مجھے گالیاں دیتا ہے۔

۱۳۲۸- ابو محمد بن حیان، عبد اللہ رستہ، محمد بن عبید بن حساب، حماد بن زید، عباس بن فروخ، ابو عثمان نہدی کہتے ہیں میں نے ایک مرتبہ سات دن تک حضرت ابو ہریرہؓ کی مہمان نوازی کی۔ اس دوران وہ خود اور ان کا خادم اور ان کی بیوی رات کو باری باری اللہ تعالیٰ کی عبادت کرتے تھے۔

۱۳۲۹- احمد بن جعفر بن حمدان، عبد اللہ بن احمد بن حنبل، حسن بن الصباح، زید بن الحباب، عبد الواحد بن موسیٰ، نعیم بن محرر بن ابی ہریرہ

اپنے داد سے روایت کرتے ہیں حضرت ابو ہریرہؓ فرماتے ہیں: میں اللہ تعالیٰ سے ہر روز بارہ ہزار دفعہ توبہ واستغفار کرتا ہوں۔ اور یہ میرے دین کے بقدر ہوتا ہے۔

۱۳۳۰- احمد بن جعفر بن حمدان، عبد اللہ بن احمد بن حنبل، حسن بن صباح، زید بن حباب، عبد الواحد بن موسیٰ، نعیم بن محرر بن ابو ہریرہؓ کہتے ہیں کہ میرے دادا جان حضرت ابو ہریرہؓ کے پاس ایک دھاگہ تھا جسکو انہوں نے ایک ہزار گرہیں دے رکھی تھیں چنانچہ رات کو اس وقت تک نہیں سوتے تھے جب تک اس دھاگے پر تسبیحات نہ مکمل کر لیتے۔

۱۳۳۱- احمد بن بندار، ابراہیم بن محمد بن حارث، عباس نزی، عبد الوہاب بن ورد، سالم بن بشر بن جحل سے مروی ہے کہ حضرت ابو ہریرہؓ اپنے مرض وفات میں رونے لگے۔ ان سے کسی نے رونے کی وجہ دریافت کی؟ فرمایا: میں تمہاری اس دنیا کے چھوٹ جانے پر نہیں رورہا ہوں لیکن میں تو اپنے سفر کی دوری اور زاد راہ کی قلت پر رورہا ہوں چونکہ آنے والی صبح کو میں نے یا تو جنت کے بالا خانوں میں سدھار جانا ہے یا دوزخ کی پستی میں۔ مجھے معلوم نہیں ان دونوں میں سے کس ٹھکانے میں میری داروگیری ہونی ہے۔ (سبحان اللہ! یہ حضرت ابو ہریرہؓ کی عاجزی تھی ورنہ جنت الفردوس تو ان کا یقینی ٹھکانہ ہے ان شاء اللہ)۔

۱۳۳۲- ابراہیم بن عبد اللہ، محمد بن اسحق، قتیبہ بن سعید، فرج بن فضالہ، ابو سعید، ابو ہریرہؓ نے فرمایا: جب تم اپنی مساجد کو مزین کرو گے اور قرآن مجید کے نسخوں کو آراستہ کرو گے اس وقت ہلاکت تمہارا مقدر بن جائے گی (یعنی محض ظاہری کردار ہوگی عمل کچھ نہیں ہوگا)۔

۱۳۳۳- سلیمان بن احمد، اسحق بن ابراہیم، عبد الرزاق، معمر کہتے ہیں: مجھے حدیث پہنچی ہے کہ حضرت ابو ہریرہؓ جب کسی جنازے کے پاس سے گزرتے تو (جنازے کو مخاطب کر کے) کہتے: تم شام کو اپنے اصل ٹھکانے پر پہنچ گئے ہو ہم صبح کو آنے والے ہیں۔ یا یوں کہتے تم صبح کو چل پڑے ہو ہم شام کو آنے والے ہیں، یہ موت ایک بلغ وعظ ہے لیکن تیز رفتار غفلت ساتھ ساتھ لگی ہوئی ہے۔ اول جارہا ہے دوسرا باقی ہے لیکن سمجھ میں کچھ نہیں آتا۔

۱۳۳۴- ابو بکر بن مالک، عبد اللہ بن احمد بن حنبل، ابو بکر لیث بن خالد بلخی، عبد المومن بن عبد اللہ سدوسی، ابو یزید مدینی کہتے ہیں ایک مرتبہ حضرت ابو ہریرہؓ مدینہ منورہ میں منبر رسول اللہ ﷺ پر آپ ﷺ کے کھڑے ہونے کی جگہ سے ایک زینہ نیچے کھڑے ہوئے اور فرمایا: اللہ تعالیٰ کا شکر ہے جس نے ابو ہریرہؓ کو ہدایت اسلام سے مالا مال کیا۔ اللہ تعالیٰ کا شکر ہے جس نے ابو ہریرہؓ کو قرآن مجید کے علوم سے نوازا۔ اللہ تعالیٰ کا شکر ہے جس نے محمد ﷺ کے ذریعے ابو ہریرہؓ پر احسان عظیم فرمایا اللہ تعالیٰ کا شکر ہے جس نے ابو ہریرہؓ کو خیر و بھلائی کی نعمت عظمیٰ عطا فرمائی اور مجھے ریشم پہنایا۔ تمام تعریفیں اللہ کے لئے ہیں جس نے بنت غزو ان سے میری شادی کرائی حالانکہ اس سے پہلے میں محض پیٹ پالنے پر اسکا ملازم رہ چکا تھا۔ وہ مجھے سوار کراتی ہے جیسے میں اسے سوار کراتا تھا۔ پھر فرمایا: ہلاکت ہے عربوں کے لئے اس شر و برائی سے جو قریب تر ہو چکی ہے، عربوں کے لئے لونڈوں کی بادشاہت سے ہلاکت ہے، جس بادشاہت کے تحت وہ اپنے من پسند فیصلے کریں گے، محض غصے کی بنیاد پر معصوم لوگوں کا قتل عام کریں گے، اے عجمی لوگو! خوشخبری ہے تمہارے لئے قسم اس ذات کی جس کے قبضہ قدرت میں میری جان ہے، بالفرض اگر دین ثریا پر بھی ہوتا وہاں سے بھی عجمیوں کے کچھ لوگ اسے اتار لاتے۔

۱۳۳۵- ابو بکر بن مالک، عبد اللہ بن احمد بن حنبل، احمد بن حنبل، علی بن ثابت، اسامہ بن زید، ابو یزید مولیٰ ابن عباس کے سلسلہ سند سے مروی ہے کہ حضرت ابو ہریرہؓ نے فرمایا: ایک مرتبہ میرے پاس پندرہ عدد کھجوریں تھیں پانچ کھجوروں سے میں نے روزہ افطار کر لیا پانچ سے سحری کھالی اور پانچ کھجوریں افطاری کے لئے میرے پاس باقی بچ گئیں۔

۱۳۳۶- خدا خدایدار ہے، ہے کوئی فروخت کرنے والا؟ ابو بکر بن مالک، عبد اللہ بن احمد بن حنبل، احمد بن حنبل، عبد الملک بن

عمر، اسماعیل عبدی، ابو متوکل کے سلسلہ سند سے مروی ہے کہ حضرت ابو ہریرہؓ کی ایک جشیہ لونڈی تھی اس نے حضرت ابو ہریرہؓ کو کچھ پریشان کر رکھا تھا ایک دن ڈنڈے سے اسکی پٹائی کرنے لگے لیکن فرمایا: اگر قصاص کی بات نہ ہوتی تجھے میں اس ڈنڈے سے مار مار کر بیہوش کر دیتا لیکن عنقریب میں تجھے ایسے خریدار کے ہاتھ بیچ دوں گا جو مجھے تیری پوری پوری قیمت ادا کرے گا پس چلی جا اللہ کی رضا کے لئے تو آزاد ہے۔

۱۳۳۷- عبد الرحمن بن عباس، ابراہیم بن اسحق حربی، عبید اللہ بن عمر، حماد، ایوب، یحییٰ بن ابی کثیر، ابوسلمہ کے سلسلہ سند سے مروی ہے کہ ایک مرتبہ حضرت ابو ہریرہؓ بیمار ہو گئے۔ میں ان کی تیمارداری کرنے گیا اور ان کے پاس بیٹھ کر کہا: یا اللہ! ابو ہریرہؓ کو شفاء عطا فرما۔ حضرت ابو ہریرہؓ بولے: یا اللہ! شفاء عطاء نہ فرمانا۔ پھر فرمایا: اے ابوسلمہ! عنقریب لوگوں پر ایک ایسا زمانہ آنے والا ہے کہ اس میں انہیں موت سرخ سونے سے بھی زیادہ محبوب ہوگی۔

۱۳۳۸- عبد اللہ بن عباس، ابراہیم حربی، محمد بن منصور، حسن بن موسیٰ، حاتم بن راشد، عطاء کے سلسلہ سند سے مروی ہے کہ حضرت ابو ہریرہؓ نے فرمایا: جب تم چھ چیزیں دیکھ لو اگر تمہاری جان تمہارے اپنے قبضے میں ہو تو جان کو ختم کر کے مر جاؤ۔ اسی لئے میں بھی موت کی آرزو کرتا رہتا ہوں مجھے خوف ہے کہ میں ان چھ چیزوں کو نہ دیکھ لوں وہ چھ چیزیں یہ ہیں (۱) جب سفہاء (بے وقوفوں) کو امارت (حکومت) مل جائے۔ (۲) عدالتی فیصلوں کی بولی لگائی جانے لگے (یعنی بدون علم کے فیصلے ہونے لگیں یا رشوت لے دے کے فیصلے ہونے لگیں)۔ (۳) معصوم جانوں کا ضیاع بچ و کمتر سمجھا جانے لگے۔ (۴) قطع تعلقی کی جانے لگے۔ (۵) حکومت کے سپاہی راہزنی کرنے لگیں (۶) اور جب قرآن مجید کو گانے بجانے کا سامان بنالیا جائے۔

۱۳۳۹- عبد اللہ الاصفہانی، ابراہیم بن محمد بن حسن، احمد بن سعید بن وہب، عمرو بن حارث، یزید بن زیاد قرظی، ثعلبہ بن ابی مالک قرظی کے سلسلہ سند سے مروی ہے کہ ایک مرتبہ حضرت ابو ہریرہؓ بازار سے واپس آئے اور پیٹھ پر لکڑیوں کا ایک گٹھا اٹھالائے وہ اس وقت مروان کے نائب تھے۔ فرمانے لگے: اے ابن ابی مالک! امیر کے لئے راستہ کشادہ کرو، میں نے ان سے کہا: یہ راستہ تو کافی ہے، فرمایا: امیر کیلئے راستہ کشادہ کرو چونکہ امیر نے پیٹھ پر لکڑیوں کا گٹھا اٹھا رکھا ہے۔

۱۳۴۰- عبد اللہ الاصفہانی، ابراہیم بن محمد بن حسن، احمد بن سعید، ابن وہب، ابراہیم بن شیط، عبد الرحمن بن عباس بنی الاسود کے سلسلہ سند سے مروی ہے:

عبد الرحمن کہتے ہیں: کہ ایک دفعہ کا ذکر ہے کہ مدینہ منورہ میں ایک آدمی نے گھر بنایا جب اس کی تعمیر سے فارغ ہوا تو گھر کے پاس سے حضرت ابو ہریرہؓ کا گزر ہوا مالک مکان دروازے پر کھڑا تھا، کہنے لگا: اے ابو ہریرہؓ! ذرا ٹھہریئے۔ مجھے بتائیئے: میں اپنے گھر کے دروازے پر کیا لکھوں؟ راوی کہتا ہے: اتفاق سے وہاں ایک اعرابی بھی موجود تھا۔ حضرت ابو ہریرہؓ بولے: اس گھر کے دروازے پر لکھو "ابن للخراب، ولد للشکل و اجمع للوارث" یعنی کھنڈر و خراب ہونے کے لئے گھر بناؤ اور ضائع ہونے کے لئے بچے جنو اور مال و دولت و رثاء کے لئے جمع کرو۔ اعرابی سن کر کہنے لگا اے شیخ! تو نے بہت بری بات کہی۔ گھر کے مالک نے اعرابی سے کہا: (اے کبخت!) تیری ہلاکت ہو! (جانتا نہیں) یہ تو رسول اللہ ﷺ کے صحابی حضرت ابو ہریرہؓ ہیں۔

وآخر دعوانا ان الحمد للہ رب العالمین قد تم ترجمتہ الی اللغة الاردیة بعون اللہ نسل اللہ ان یتقبل قبولاً حسناً ویزقنا الصلاح والسداد والاجتناب عن المعاصی واتباع سنن نبینا محمد ﷺ واصحابہ. وسبحان اللہ وبحمدہ وسبحان اللہ العظیم واللہ مولانا ولارب غیرہ.

ختم شد

تاریخ اسلام کی ۸۰۰ شخصیات کے احوال، اقوال اور مرویات پر مشتمل مستند و بے مثال کتاب

حلیۃ الاولیاء و

طبقات الاصفیاء

حصہ دوم

اہل صفہ صحابہ کرامؓ، صحابیاتؓ، مکرّماتؓ، تابعین کرامؓ کا طبقہ اولیٰ اور
اہل مدینہ کے تابعین کرامؓ کا تذکرہ
عبداللہ بن الاسد الخزومیؓ تا مالک بن دینار رحمہ اللہ

مترجم

مولانا محمد یوسف تنولی فاضل جامعہ دارالعلوم برائینی
استاد مدرسہ عربیہ خفیہ دارالسلام آزاد کشمیر

امام حافظ علامہ ابو نعیم احمد بن عبد اللہ اصفہانی شافعی

اردو بازار ایم ایس جیل روڈ
کراچی پاکستان 2213768

دارالاشاعت



حلیۃ الاولیاء حصہ دوم

دیباچہ

الحمد لله وكفى وسلام على عباده الذين اصطفى

ایمانی جوش و جذبہ، دینی غیرت، مذہبی و اخلاقی روحانیت اور علمی و عملی میدانوں میں خیر القرون کے تین سنہری ادوار ہیں جنہیں بالترتیب صحابہؓ، تابعین اور تبع تابعین کے خوبصورت القاب سے تعبیر کیا جاتا ہے یہ وہ نفوس قدسیہ ہیں جنکے مقدر کا ستارہ اوج ثریا پر چمکا اور چمک رہا ہے۔ ان حضرات کا مسلک و مشرب تقویٰ، ورع، زہد اور علم و عمل تھا دنیا ان کے آگے باز سچے اطفال تھی۔

خیر القرون کے سنہری تین ادوار میں سے دوسرا دور اس جلد کا اصل موضوع ہے۔ یہی وہ امت کے سرخیل ہیں جنہوں نے صحابہ کرامؓ کو اٹھتے، بیٹھتے، سوتے، جاگتے، علم و عمل غرض ہر میدان میں جانچا پڑتالا اور حسن و خوبی کے ساتھ ان کا مشاہدہ کیا خصوصاً دین حنیف کو انہی سے حاصل کر کے امت تک پہنچایا اور صحابہ کرامؓ کی علمی اور اخلاقی برکتوں کو سارے عالم میں پھیلایا۔

کلام اللہ اور احادیث نبویؐ دونوں میں ان کے فضائل بے شمار وارد ہوئے ہیں۔ مہاجرین و انصار کے ساتھ جہاں رضوان اللہ علیہم کا سنہری مختومہ ذکر کیا گیا وہاں ان حضرات تابعین کرام کو بھی اس دولت سے سرفراز کیا گیا۔ اللہ تعالیٰ کا فرمان ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ

مہاجرین و انصار میں سے جن حضرات نے قبول اسلام میں سبقت کی اور جن لوگوں نے خوشدلی کے ساتھ ان کا اتباع کیا خدا ان سے خوش اور وہ خدا سے خوش ہیں خدا تعالیٰ نے ان کے لئے ایسے عظیم الشان باغ تیار کر رکھے ہیں جن کے نیچے سے پانی کی نہریں بہتی ہیں

عربی سے معمولی واقفیت بھی اتنی بات سمجھنے کے لئے کافی ہے کہ مذکور بالا آیت کریمہ ”وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ“ کے جملے کا مصداق حضرات تابعین کرام ہیں۔

احادیث مبارکہ میں اس سے بھی واضح الفاظ کے ساتھ ان حضرات کا تعارف خیر القرون کے لقب کے ساتھ کیا گیا ہے۔

چنانچہ متفق علیہ حدیث ہے، جو آئندہ صفحات میں بھی آرہی ہے:

خیر الناس قرنی ثم الذین یلونہم ثم الذین یلونہم
سب سے بہتر لوگ میرے زمانہ کے ہیں (صحابہ کرامؓ) پھر وہ جو ان سے متصل ہیں (تابعین) پھر وہ لوگ جو ان سے متصل ہیں (تابعین)۔

آپ ﷺ کا ایک دوسری جگہ ارشاد ہے:

خیر امتی قرنی الذین یلونی ثم الذین یلونہم ثم الذین یلونہم الخ .
میری امت میں اس زمانہ کے لوگ بہتر ہیں جو مجھ سے ملے ہوئے ہیں (صحابہؓ) پھر وہ لوگ جو ان سے ملے ہوئے ہیں (تابعین) پھر وہ لوگ جو ان سے ملے ہوئے ہیں (تابعین)۔

تابعین کرام کی یہ مقدس جماعت علم و عمل میں صحابہ کرامؓ کا عکس پر تو تھی، خلاف سنت امور کا ان سے اظہار تو محال تھا جب کسی سے خلاف سنت کام کو ہوتے دیکھتے بے باکانہ انداز اختیار کر کے مرتکب کو تنبیہ کرتے تھے، یہی وجہ ہے بارہا ان حضرات نے خلفاء نبی امیہ کو کھری کھری سنائیں حتیٰ کہ پاس بیٹھے ہوئے لوگ ان کے سخت رویہ پر انھیں غمزہ کرتے یا بالکل ساتھ بیٹھا ہوا کہنی مارتا کہ آپ نے بہت سخت بات کر دی، لیکن یہ حضرات ہیں کہ دین کے معاملہ میں نہ رشتہ داری کا پاس رکھنا نہ بادشاہی تاج و تخت کی رعایت رکھی۔

آپ اس کتاب میں تابعین کرام کے ایمان افروز واقعات نصائح، وصایا اور زریں اقوال پڑھیں گے، سچ یہ ہے کہ ان نفوس قدسیہ کے حالات و واقعات پڑھ کر خیال گزرتا ہے کہ کیا یہ اس امت کے لوگ تھے؟ یا کیا یہ انسانی گوشت پوست کے بنے ہوئے تھے؟ یا ان کے جسم اینٹ و پتھر سے تعمیر کئے گئے تھے یہ وہ خیالات ہیں جو اس جزء کے مطالعہ کے دوران پردہ دماغ پر محو گردش رہتے ہیں حسن بصریؒ نے صحابہ کرامؓ کے بارے میں فرمایا تھا اگر تم صحابہ کرامؓ کو دیکھ لیتے انھیں مجنون گمان کرتے اور اگر صحابہ کرامؓ تمہیں دیکھ لیتے تمہیں پکا منافق سمجھتے، آج یہی الفاظ میں ان حضرات تابعین کرام کے لئے کہتا ہوں کہ اگر ہم تابعین کو دیکھ لیتے انھیں کوئی تیسری مخلوق اینٹ پتھر سے بنی ہوئی گمان کرتے اور اگر وہ ہمیں دیکھ لیتے منافق نہیں بلکہ کافر گمان کرتے، العیاذ باللہ۔

الغرض بزرگان سلف کے واقعات و اقوال انسان کی اصلاح کے لئے انتہائی مفید اور مؤثر ہوتے ہیں چونکہ ان سے اسلامی احکام کی عملی تطبیق سامنے آتی ہے اور بزرگوں کا وہ مزاج و مذاق واضح ہوتا ہے جو آنحضرت ﷺ اور آپ کے صحابہ کرامؓ و تابعین کرامؓ سے لے کر آخری دور تک عملی طور پر نسل بعد نسل منتقل ہوا ہے یہی وجہ ہے کہ لمبی چوڑی نصیحت آمیز تقریریں ایک طرف اور کسی بزرگ کا کوئی واقعہ دوسری طرف رکھا جائے، تو بسا اوقات یہ ایک واقعہ ان طویل تقریروں سے کہیں زیادہ دل پر اثر انداز ہوتا ہے، اس لئے ہر دور کے مصنفین نے بزرگوں کے متفرق واقعات جمع کر کے انھیں امت کے لئے محفوظ کیا ہے۔

اللہ تعالیٰ ابو نعیم اصفہانیؒ کو جزائے خیر عطا فرمائے کہ انھوں نے تابعین کرام اولیاء عظام کے حالات و واقعات اور ان کے اقوال زریں جمع کر کے امت مسلمہ پر احسان عظیم کیا ہے تاہم مصنفؒ نے حضرات صحابہ کرامؓ خصوصاً اہل صفہ کے ذکر کے بعد حضرات تابعین کرام کا طبقہ وار تذکرہ کیا ہے۔ طبقہ اولیٰ میں چونی کے زاہدین عبادت گزار تابعین کرامؓ جیسے اولیس بن عامر قرنی، عامر بن عبد اللہ بن قیس، مسروق بن عبد الرحمن ہمدانی، علقمہ بن قیس نخعی، اسود، ربیع بن یثیم، ہرم بن حیان، ابو مسلم خولانی، اور حسن بصریؒ کو ذکر کیا ہے یہ وہ حضرات ہیں جن پر زہد و تقویٰ اور ورع کی تابعین کرامؓ میں سے انتہا ہوئی، مصنفؒ نے طبقہ اولیٰ کے بعد طبقہ اہل مدینہ کو ذکر کیا ہے اور ان میں سے فقہاء سبعہ سعید، عروہ، قاسم، ابوبکر بن عبد الرحمن، عبید اللہ بن عتبہ، خارجیہ، سلیمان اور سالم کو اولاً ذکر کیا ہے، ان کے بعد فرداً فرداً تابعین کرام کو لائے ہیں اور اس جلد کے آخر میں مالک بن دینارؒ کا تفصیلاً ذکر کیا ہے، ان میں سے اکثر بلکہ سب ہی صحیحین (بخاری

مسلم) کے رجال ہیں جیسے فقہائے عہد محمد بن سیرین، مسلم بن یسار، ثابت بن اسلم بنانی، قتادہ، مورق مجلی، ابو عالیہ، علاء بن زید اور دیگر حضرات تابعین ایسے محدثین ہیں جن کی روایات سے بخاری و مسلم کی صحیحین بھری پڑی ہیں۔

حضرات قارئین کرام! آپ باخوبی جانتے ہیں کہ مغربی تہذیب کی برق پاشیوں نے اہل اسلام کو عموماً اور اہل مشرق کو خصوصاً کچھ اس قدر مبہوت کر دیا ہے کہ اصل ہوش و حواس گم ہو چکے ہیں مغربی تہذیب کے سیل رواں نے ہماری ملی اقتدار اور روایات کو کچھ اس طرح خس و خاشاک میں ملا دیا ہے کہ اب خالص اور غش کی تمیز کرنا مشکل ہو چکی ہے تاہم تابعین کرام کا سنہری دور جو کہ سراسر مادیت سے عاری اور کوسوں دور ہے اسلام کی نشاۃ ثانیہ اور مغربی تہذیب کے خلاف مدد و معاون اور ڈھال کا کام دیتا ہے، ان حضرات کے حالات کے مطالعہ سے اسلام کی اصل روحانیت کھل کر سامنے آتی ہے اور نظریں کھل جاتی ہیں کہ اسلام ہم سے کیا مطالبہ کرتا ہے۔

ان حضرات تابعین کرام نے زہد، تقویٰ اور ورع کو اپنا مسلک و مشرب بنایا، وہ دنیا و مافیہا سے کنارہ کش تھے مادیت سے ایسے دست کش ہوئے گویا انھیں دنیا کی ہوا لگی ہی نہ ہو، حالانکہ سب کچھ ان کی قدرت میں تھا اگر یہ حضرات چاہتے وقت کے سب سے بڑے متمول بن سکتے تھے۔ اگر چاہتے اپنے ساتھ دو چار ملا کر حکومتیں کر سکتے تھے، ان کی بے نیازی کا یہ عالم تھا کہ وقت کا کوئی فرمانروا اگر ان کے پاس ہدایا اور تحائف بھیجتا تو بے باکانہ انداز میں تحائف کو ٹھکرا دیتے، اگر دنیا سے ہاتھ ڈال کر کچھ لیا بھی تو محض اتنا، جتنے سے ستر پوشی یا جان میں جس سے حرارت باقی رہے، الغرض ان حضرات نفوس قدسیہ کی زندگی کا ہر پہلو ہمارے لئے مشعل راہ ہے ضرورت اس امر کی ہے کہ ہم ان جیسے سو فیصد نہ بنیں چند فیصد بننے کی کوشش تو ضرور کریں۔

دوسری جلد کا ترجمہ ہدیہ قارئین ہے۔ ہم نے حتی الامکان سلیس اور سادہ زبان میں ترجمہ کرنے کی پوری کوشش کی ہے اور ادبی طرز تحریر سے کلیۃً احتراز کیا ہے تاکہ کتاب سے استفادہ ہر خاص و عام زیادہ سے زیادہ کر سکیں، تاہم قارئین اگر کسی مقام پر کسی غلطی پر مطلع ہوں تو ادارہ کو ضرور مطلع فرمائیں۔

آخر میں قارئین سے گزارش ہے کہ جن جن حضرات نے اس کتاب کے ترجمہ میں سعی کی ہے ٹھنڈے دل کے ساتھ ان کے لئے دعا کریں کہ اللہ مترجمین معاونین اور کمپوزروں کی مغفرت فرمائے۔ آمین ثم آمین۔

فقط

مترجم بندہ ناچیز مولوی محمد یوسف تنولی ضلع مظفر آباد آزاد کشمیر



الحمد لله وكفى وسلام على عباده الذين اصطفى

(۸۶) عبد اللہ بن عبد الاسد المخزومیؓ

ابن الاعرابی نے عبد اللہ بن عبد الاسد مخزومی کو اہل صفہ میں ذکر کیا ہے۔ عبد اللہ بن مبارکؓ فرماتے ہیں کہ عبد اللہ بن عبد الاسد مخزومی ان لوگوں میں سے ہیں جنہوں نے دو ہجرتیں کی ہیں۔ اُحد کے موقع پر انہیں ایک زخم آیا تھا اسی کے صدمہ میں ان کی وفات ہوئی، ۱۳۴۱- محمد بن محمد، محمد بن عبد اللہ الحضری، عثمان بن ابی شیبہ، یزید بن ہارون، عبد الملک بن قدامتہؓ، قدامتہؓ، عمرو بن ابی سلمہ کی سند سے ام سلمہؓ سے روایت ہے کہ..... ابو سلمہؓ حدیث بیان کر رہے تھے کہ میں نے رسول اللہ ﷺ کو فرماتے ہوئے سنا کہ جس شخص کو کوئی مصیبت پہنچے اور وہ ”انا لله وانا اليه راجعون اللهم عندک احتسب مصیبتی فاجرنی واعقبنی منها خیراً“ پڑھ لے اللہ تعالیٰ اس کو بہتر بدلہ عطا فرماتا ہے“۔ ۲

(۸۷) عبد اللہ بن حوالہ ازدیؓ

ابن الاعرابی نے عبد اللہ بن حوالہ ازدی کو بھی اہل صفہ میں ذکر کیا ہے عبد اللہ بن حوالہ ازدیؓ ان صحابہ میں سے ہیں جنہوں نے

۱ طبقات ابن سعد ۳/ ۲۳۹، والتاریخ الکبیر ۵/ ۸، تہذیب الکمال ۳۳۶۹ (۱۵۱ م ۸۷)، الجرح والتعديل ۵/ ۴۹۳، الاستیعاب ۳/ ۹۳۹، ۴/ ۱۶۸۲، اسد الغابۃ ۳/ ۱۹۵، الکاشف ۲/ ۳۸۴۰ والاصابة ۲/ ۴۷۸۳ والتقریب ۱/ ۲۷۴ والخلاصة ۲/ ۳۶۰۳

۲ التحاف السادة المتقين ۹/ ۳۷، ۱۲۲، وکنز العمال ۸/ ۶۶۴، وطبقات ابن سعد ۸/ ۶۱

۳ طبقات ابن سعد ۴/ ۱۴، والتاریخ الکبیر ۵/ ۵۷، والجرح والتعديل ۵/ ۱۲۶، والاستیعاب ۳/ ۸۹۴ واسد الغابۃ ۳/ ۱۴۸، والکاشف ۲/ ۲۷۲، وتہذیب التہذیب ۵/ ۱۹۴، والتقریب ۱/ ۴۱۱، والخلاصة ۲/ ۳۳۶۴، وتہذیب الکمال ۳۲۳۸ (۱۴/ ۴۴۰)

شام میں سکونت اختیار کی تھی۔

۱۳۴۲- ابو عمرو بن حمدان، حسن بن سفیان، ہشام بن عمار، یحییٰ بن حمزہ، نصر بن علقمہ، جبیر بن نفیر کی سند سے..... عبد اللہ بن حوالہ فرماتے ہیں کہ ہم نبی ﷺ کے پاس تھے ہم نے نبی ﷺ سے تنگدستی، قلت لباس اور قلت مال و اسباب کی شکایت کی نبی ﷺ نے فرمایا، کہ خوش ہو جاؤ اللہ کی قسم مجھے تمہارے اوپر قلت اسباب کی نسبت کثرت اسباب کا زیادہ خوف ہے اللہ کی قسم کم مائیگی کا تمہیں مسلسل سامنا کرنا پڑے گا تا وقتیکہ تمہارے لئے فارس، روم اور حمیر کی زمین فتح ہو جائے اور تم تین لشکروں میں بٹ جاؤ، ایک لشکر شام میں، ایک عراق میں اور ایک یمن میں، اور یہاں تک کہ مالدار آدمی سودینا روئے گا مگر ان کو بھی کم سمجھے گا۔

(۸۸) عبد اللہ بن ام مکتومؓ

عبد اللہ بن ام مکتومؓ کو بھی اہل صفہ میں شمار کیا گیا ہے۔ ابو رزین نے کہا ہے کہ عبد اللہ بن ام مکتومؓ بدر کے تھوڑے ہی عرصہ بعد مدینہ تشریف لائے اور بیع اپنے اہل و عیال کے اہل صفہ میں شامل ہو گئے۔ نبی ﷺ نے انھیں دارالغذاء میں بھیج دیا، دارالغذاء مخرمہ بن نوفل کا گھر تھا۔ عبد اللہ بن ام مکتومؓ کے بارے میں سورت عبس نازل ہوئی۔

۱۳۴۳- محمد بن احمد بن حسن، محمد بن عثمان بن ابی شیبہ اپنے چچا ابو بکر اور عبد اللہ بن عمر بن ابان سے وہ دونوں اسحاق بن سلیمان، ابی سنان، عمرو بن مرة، ابوالخثری الطائی کے سلسلہ سند سے..... عبد اللہ بن ام مکتومؓ سے روایت کرتے ہیں کہ رسول اللہ ﷺ سورج بلند ہو جانے کے بعد اپنے حجرہ سے نکل کر ہمارے پاس آتے اس دوران صحابہ کرام ہجرات کے پاس جمع تھے، رسول اللہ ﷺ نے ارشاد فرمایا! اے ہجرات والو! آگ بھر کادی گئی ہے اور اندھیری رات کی طرح فتنے اٹھ آئے ہیں۔ جو کچھ میں جانتا ہوں وہ اگر تم بھی جانتے تم لوگ ہنستے کم اور روتے زیادہ۔

(۸۹) عبد اللہ بن عمرو بن حرام الانصاریؓ

عبد اللہ بن عمرو بن حرامؓ انصاری کو اہل صفہ میں ذکر کیا گیا ہے۔ عبد اللہ بن عمرو بن حرامؓ حضرت جابرؓ کے والد ہیں، احمد بن ہلال شطوی کہتے ہیں کہ عبد اللہ بن عمرو بن حرامؓ غزوہ احد میں شہید ہوئے بیعت عقبہ میں بھی شامل رہے اور نقباء بدر میں سے ہیں۔

۱۳۴۴- محمد بن علی بن حبیش، احمد بن یحییٰ حلوانی، فیض بن الوثیق، ابو عبادة انصاری، ابن شہاب زہری، عروہ..... حضرت عائشہ صدیقہؓ فرماتی ہیں کہ رسول اللہ ﷺ نے حضرت جابرؓ سے فرمایا! میں تمہیں خیر کی بشارت دیتا ہوں، اللہ تعالیٰ نے تمہارے باپ (عبد اللہ بن عمروؓ) کو زندہ کیا اور اسے اپنے سامنے بٹھا کر فرمایا اے میرے بندے! جو چاہے مانگ میں تجھے دوں گا تمہارے باپ نے جواباً کہا، اے میرے رب! جس طرح تیری عبادت کرنے کا حق تھا اس طرح میں عبادت نہیں کر سکا، اب میری صرف اتنی تمنا ہے کہ مجھے دنیا میں واپس لوٹا دے تاکہ میں تیرے نبی ﷺ کے ساتھ مل کر جہاد کروں اور تیرے راستے میں دوسری مرتبہ شہید کیا جاؤں، اللہ تعالیٰ نے فرمایا یہ بات

ادلائل النبوة للبیہقی ۶/ ۳۲۷ و تاریخ ابن عساکر ۱/ ۲۹ التہذیب) و مجمع الزوائد ۶/ ۲۱۲ و مشکل الآثار للطحاوی

۳۵/ ۳، و کنز العمال ۳۱۷۸۵، ۳۱۷۸۶، ۳۸۲۱۸

۲ (المطالب العالیۃ ۷۷۰۷، والضعفاء للعقيلي ۳/ ۱۲۱، و کنز العمال ۳۱۰۲۳، ۳۱۴۴۶)

پکی ہو چکی ہے کہ تجھے دنیا کی طرف واپس نہیں بھیجا جائے گا۔

(۹۰) عبداللہ بن انیسؓ

ابن اعرابی نے عبداللہ بن انیسؓ کو اہل صفہ میں ذکر کیا ہے۔ ابو عبداللہ حافظ نیشاپوری کہتے ہیں کہ عبداللہ بن انیسؓ قبیلہ جہینہ میں سے ہیں، انھوں نے دیہات میں سکونت اختیار کر لی تھی، رمضان میں مدینہ طیبہ آتے اور صرف ایک ہی رات میں مسجد نبوی ﷺ میں آ کر صفہ میں قیام کرتے نبی ﷺ نے عبداللہ بن انیسؓ کو ایک چھڑی عنایت فرمائی تھی تاکہ اس چھڑی کو لیکر قیامت کے دن نبی ﷺ سے ملاقات کریں اسی وجہ سے انھیں صاحب الخصرۃ بھی کہا جاتا ہے۔

۱۲۴۵- علی بن احمد مصیسی، یثیم بن خالد مصیسی، سعید بن داؤد، یثیم ابو بشر جعفر بن ایاس، نافع بن جبیر..... عبداللہ بن انیسؓ سے روایت ہے کہ میں مدینہ کے مضافات میں سکونت پذیر تھا میں نے نبی ﷺ سے پوچھا مجھے مسجد میں رمضان کے مہینے میں ایک رات گزارنے کا حکم دے دیں، نبی ﷺ نے رمضان کی تیسویں رات کا حکم دیا چنانچہ جب بھی رمضان کی تیسویں رات آتی اہل مدینہ مسجد میں جمع ہو جاتے۔

دشمن رسول خالد بن یحٰیج کا قتل ۱۳۴۶- قاضی ابواحمد محمد بن احمد بن ابراہیم، ابراہیم بن محمد بن حسن، محمد بن یحٰیج بن ابی عمر، عبدالعزیز بن محمد، یزید بن عبداللہ بن الہاد، محمد بن کعب..... عبداللہ بن انیسؓ جہنی سے روایت ہے کہ رسول اللہ ﷺ نے ارشاد فرمایا: مجھے خالد بن یحٰیج (قبیلہ ہذیل کے ایک آدمی) سے کون نجات دے گا؟ خالد بن یحٰیج اس وقت عرفہ کے پہاڑ میں مقام عربینہ میں تھا۔ عبداللہ بن انیسؓ نے فرمایا: یا رسول اللہ! اس کا کام تمام کرنے کے لئے میں تیار ہوں۔ آپ مجھے اس کی کچھ علامات و صفات بتلا دیں، رسول اللہ ﷺ نے ارشاد فرمایا، تم اسے جب دیکھو گے ڈر جاؤ گے۔ عبداللہ بن انیسؓ نے فرمایا یا رسول اللہ! قسم اس ذات کی جس نے آپ کو نبی برحق بنا کر بھیجا ہے میں کبھی کسی چیز سے نہیں ڈرا چنانچہ عبداللہ بن انیسؓ خالد بن یحٰیج کی تلاش میں نکل پڑے اور سورج ڈوبنے ہی کو تھا کہ اس سے جبال عرنہ میں آن ملے۔ عبداللہ بن انیسؓ فرماتے ہیں میں ایک دم اسے دیکھتے ہی مرعوب ہو گیا اور جب اس کے قریب ہوا تو میں اسے پہچان گیا اور نبی ﷺ کی پیشین گوئی بھی میری سمجھ میں آ گئی۔ خالد بن یحٰیج نے مجھ سے کہا کون آدمی ہے؟ میں نے کہا: میں ایک حاجت مند ہوں اور کیا تمہارے پاس رات گزارے کا بندوبست ہے؟ اس نے ہاں میں جواب دیا اور اپنے ساتھ چلنے کو کہا چنانچہ میں اس کے پیچھے چل پڑا۔ اتنی دیر میں عصر کا وقت ہو گیا میں نے ہلکی پھلکی دو رکعتیں نماز عصر کی پڑھیں اس ڈر کی وجہ سے کہ وہ کہیں مجھے دیکھ نہ لے۔ چنانچہ موقع ملتے ہی میں نے تلوار سے اس کا سر قلم کیا اور واپس آ کر نبی ﷺ کو سارا واقعہ سنایا۔

محمد بن کعب کہتے ہیں اسی موقع پر نبی ﷺ نے عبداللہ بن انیسؓ کو چھڑی عطا فرمائی تھی اور ساتھ ارشاد فرمایا تھا: اس چھڑی سے سہارا لیتے رہو تا وقتیکہ قیامت کے دن مجھ سے ملاقات کرو اور قیامت کے دن چھڑیوں والے بہت کم ہوں گے۔

محمد بن کعب کہتے ہیں کہ عبداللہ بن انیسؓ نے جب وفات پائی ان کے حکم کے مطابق چھڑی ان کے سینے پر رکھی دی گئی اور اس چھڑی سمیت انھیں دفن کیا گیا۔

۱۔ التحاف السادة المتقين ۵ / ۲۴ . وتخریج الاحیاء ۱ / ۳۰۵ وتفسیر القرطبی ۱۶ / ۲۹۷

۲۔ تاریخ الكبير ۵ / ۲۶ والجرح والتعديل ۵ / ت ۱ والاستیعاب ۳ / ۸۶۹ والجمع ۱ / ۲۴۵ . والكاشف ۲ / ۲۶۵۸ .

والاصابة ۲ / ت ۴۵۵۰ . والتقريب ۱ / ۳۰۲ والخلاصة ۲ / ت ۳۳۹۰ . وتهذيب الكمال (۱۴ / ۳۱۳)

۳۔ کنز العمال ۳۳۵۹۶

(۹۱) عبد اللہ بن زید جہنیؓ

ابن اعرابی نے عبد اللہ بن زید جہنیؓ کو اہل صفہ میں ذکر کیا ہے واقعہ اللہ کہتے ہیں کہ عبد اللہ بن زید جہنیؓ فتح مکہ کے موقع پر قبیلہ جہینہ کا جھنڈا اٹھانے والے چار آدمیوں میں سے ایک ہیں۔ عبد اللہ بن زیدؓ نے حضرت معاویہؓ کے زمانہ خلافت میں وفات پائی۔ ۱۳۴۷- محمد بن احمد بن حسن، محمد بن عثمان بن ابی شیبہ، ابراہیم بن محمد بن میمون، سعید بن خثیم ابو معمر، حزام بن عثمان بن معاذ بن عبد اللہ..... عبد اللہ بن زیدؓ جہنی سے روایت ہے کہ رسول اللہ ﷺ نے ارشاد فرمایا: جو آدمی کسی کی چوری کرے اس کا ہاتھ کاٹو اگر دوسری بار چوری کرے اس کا پاؤں کاٹو، اگر تیسری بار چوری کرے اس کا دوسرا ہاتھ کاٹ دو، اگر چوتھی بار چوری کرے اس کا دوسرا پاؤں کاٹ دو، اس کے بعد اگر پھر چوری کرے تو اس کا سر قلم کرو۔

اس روایت میں حزام منفرد ہیں اور مزید برآں وہ انتہائی درجہ کے ضعیف ہیں۔

(۹۲) عبد اللہ بن حارث بن جزء زبیدیؓ

ابن اعرابی نے عبد اللہ بن حارث بن جزءؓ کو اہل صفہ میں ذکر کیا ہے۔ عبد اللہؓ مصر منتقل ہو گئے تھے نیز یہ بھی کہا گیا ہے کہ عبد اللہ بن حارث بن جزءؓ حمیہ بن جزء زبیدی کے بھتیجے تھے آخری عمر میں نابینا ہو گئے تھے لیکن انھوں نے لوگوں کو دیکھنے کی بجائے ذکر اللہ میں مشغول رہنے پر اکتفا کر لیا تھا۔

۱۳۴۸- عبد اللہ بن عباس، ابراہیم بن اسحاق حربی، احمد بن منصور، ابن ابی مریم، ابن لہیعہ کی سند کے ساتھ..... ابن وہب سے روایت ہے کہ عبد العزیز بن مروان نے عبد اللہ بن حارث بن جزء زبیدیؓ کے بارے میں کہا کہ عبد اللہ اگر مرجائیں ان پر گناہوں کا کچھ بوجھ نہیں ہوگا۔

عبد اللہ بن حارث بن جزءؓ کا قول ہے کہ ایک آدھ تکبیر یا تسبیح میزان میں زیادہ ہو جائے مجھے زیادہ پسند ہے۔ رہی بات خطبات (صغیرہ گناہوں) کی وہ ختم ہو چکے ہیں۔

۱۳۴۹- ابو عمرو بن حمدان، حسن بن سفیان، حرملة بن یحییٰ، ابن وہب، حیوة بن شریح، عقبہ بن مسلم..... عبد اللہ بن حارث بن جزءؓ سے روایت ہے کہ ہم ایک دن نبی ﷺ کے پاس صفہ میں بیٹھے تھے کہ اتنے میں کھانا لگا دیا گیا ہم نے کھانا کھایا پھر نماز کے لئے اقامت کہی گئی ہم نے نماز پڑھی اور تازہ وضو نہیں کیا۔

(۹۳) عبد اللہ بن عمر بن خطابؓ

ابن اعرابی نے عبد اللہ بن عمرؓ کو ابو عبد اللہ حافظ نیشاپوری کے حوالہ سے اہل صفہ میں ذکر کیا ہے۔ ہم نے ان کے بعض حالات کا ذکر کر دیا ہے۔ عبد اللہ بن عمرؓ اپنا زیادہ تر وقت مسجد میں گزارتے تھے حتیٰ کہ کئی کئی دن تک مسجد میں ہی سکونت کر لیتے۔

۱۳۵۰- سلیمان بن احمد، عبدان بن احمد، یزید بن حریش، عبد اللہ بن خراش، ابن حوشب، مسیب بن رافع..... ابن عمرؓ سے روایت ہے کہ رسول اللہ ﷺ نے ارشاد فرمایا۔ جس آدمی نے کسی کو کسی بات یا عمل کی دعوت دی اور وہ خود اس پر عمل نہیں کرتا مسلسل اس پر اللہ تعالیٰ کا

غصہ ہوتا رہتا ہے یہاں تک کہ وہ اس عمل سے باز آجائے یا اس عمل پر کار بند ہو جائے جس کی دعوت دیتا ہے۔
 ۱۳۵۱- سلیمان بن احمد، اسحاق بن حسن تسری، کثیر بن عبید، بقیۃ بن ولید، ابوتوبہ نمیری، عباد بن کثیر (یا بکیر)، ابن طاؤس اپنے والد سے وہ..... عبداللہ بن عمرؓ سے روایت کرتے ہیں کہ رسول اللہ ﷺ نے ارشاد فرمایا: کپڑے کا صاف ستھرا رکھنا تھوڑی چیز پر راضی رہنا مومن کی شان اور اس کے اعزاز میں سے ہے۔ ۱۳

(۹۴) عبدالرحمن بن قرطم

۱۳۵۲- سلیمان بن احمد، علی بن عبدالعزیز و معاذ بن المثنیٰ و محمد بن علی بن صلیح، سعید بن منصور، مسکین بن میمون مؤذن مسجد حرمۃ، عروہ بن رویم..... عبدالرحمن بن قرطم سے روایت ہے کہ جس رات رسول اللہ ﷺ کو مسجد حرام سے مسجد اقصیٰ کی طرف معراج کے لئے لے جایا گیا، رسول اللہ ﷺ آب زمزم اور مقام ابراہیم کے درمیان کھڑے تھے اور جبریل علیہ السلام آپ ﷺ کی دائیں جانب تھے اور میکائیل بائیں جانب وہ دونوں آپ ﷺ کو لیکر پرواز کر گئے اور آپ ﷺ سات آسمانوں پر پہنچ گئے جب واپس آئے ارشاد فرمایا: میں نے بلند و بالا آسمانوں میں ہیبت والی ذات کی طرف سے تسبیح سنی ہے اور آسمان بھی اس بلند و بالا ذات والے کے آگے سر تسلیم تھے پاکی ہے اس بلند و بالا ذات کے لئے۔

۱۳۵۳- ابو عمرو بن حمدان، حسن بن سفیان، اسحاق بن منصور کے طریق سے بھی ابوسلیمان فرماتے ہیں ہمیں مسکین نے مذکورہ بالا کی مثل روایت پہنچائی۔

(۹۵) عبدالرحمن بن جبر بن عمرو

ابن اعرابی نے حافظ ابو عبداللہ نیشاپوری کی طرف منسوب کر کے عبدالرحمن بن جبر بن عمرو ابو عیسیٰ انصاری حارثی کو اہل صفہ میں ذکر کیا ہے۔

۱۳۵۴- عبداللہ بن ابراہیم بن ایوب، اسحاق بن خالویہ، علی بن بحر، ولید بن مسلم..... یزید بن ابومریم کہتے ہیں میں نماز جمعہ کو جا رہا تھا کہ اسی دوران عباہ بن رفاعہ رافع بن خدیج میرے ہمراہ ہو گئے اور فرمایا میں نے ابو عیسیٰ کو کہتے ہوئے سنا کہ میں نے رسول اللہ کو ارشاد فرماتے ہوئے سنا کہ جس کے قدم اللہ کے راستے میں غبار آلود ہوئے اللہ تعالیٰ اس پر جہنم کی آگ کو حرام کر دیتے ہیں۔ ۵

۱۔ مجمع الزوائد ۷/ ۲۷۶، وتفسیر ابن کثیر ۱/ ۱۲۳ والدر المنثور ۱/ ۶۵، وکنز العمال ۸/ ۲۹۱

۲۔ کشف الخفاء ۱/ ۳۴۱، ۳۴۲، ومجمع الزوائد ۵/ ۱۳۲ وکنز العمال ۶/ ۱۷۸۶ وفیض القدير ۶/ ۱۶

۳۔ علامہ مناوی فرماتے ہیں کہ علامہ بیہقی کا کہنا ہے کہ اس روایت میں عباد بن کثیر ایک راوی ہے جس کو ابن معین نے ثقہ جبکہ دوسرے حضرات نے ضعیف قرار دیا ہے اور اس کی کئی روایات منکر اور ناقابل اعتبار ہیں روایت کے بقیہ روایات ثقہ ہیں۔ دیکھئے: فیض القدير ۶/ ۱۶

۴۔ الاصابة ۲/ ۴۱۹، والاستیعاب ۲/ ۴۱۹، وتهذيب التهذيب ۶/ ۲۵۵، والتقريب ۱/ ۴۹۵

۵۔ (ص ۹) (صحیح البخاری ۲/ ۹، وسنن الترمذی ۱۶۳۲، ومسند الامام احمد ۳/ ۳۶۷، ۴۷۹، ۲۲۵، ۲۲۶،

۲۵۵، وسنن الدارمی ۲/ ۲۰۲، وصحیح ابن حبان ۵۸۸ (موارد) سوانسن الکبیری للبیہقی ۳/ ۲۲۹، ۱۶۲،

وفتح الباری ۲/ ۳۹۰، وشرح السنة ۱۰/ ۳۵۳، والمعجم الکبیر للطبرانی ۱۹/ ۲۹۷، ۲۹۸، والمطالب العالیة

۱۸۸۳، ۱۹۰۳، وسنن النسائی ۶/ ۱۴، والمصنف لابن ابی شیبہ ۵/ ۳۱۰، ونصب الراية ۲/ ۴۶۰، ومجمع الزوائد ۵/

۲۸۶، ۲۸۵

یحییٰ بن حمزہ نے بھی یزید بن ابی مریم سے اس کے مثل روایت نقل فرمائی ہے۔

عتبہ بن غزوہؓ

ابن اعرابی نے محمد بن اسحاق سے عتبہ بن غزوہؓ کو، عمار بن یاسر کو سعید بن مسیب سے اور عثمانؓ بن مظعون کو ابو عیسیٰ ترمذی سے نقل کرتے ہوئے اہل صفہ میں ذکر کیا ہے کتاب کے اوائل حصہ مہاجرین میں ان کے کچھ حالات مذکور ہو چکے ہیں۔ تینوں صحابہ سابقین اور کبار صحابہ سے تعلق رکھتے ہیں۔

(۹۶) عقبہ بن عامر جہنیؓ

عقبہ بن عامر کو اہل صفہ میں ذکر کیا گیا ہے عقبہ بن عامرؓ نے مصر میں سکونت اختیار کی تھی اور وہیں وفات پائی۔

۱۳۵۵- محمد بن احمد بن حسن، بشر بن موسیٰ، ابو عبد الرحمن المقری، سلیمان بن احمد، بکر بن سہل، عبد اللہ بن صالح، عبد اللہ بن محمد، عبد اللہ بن محمد نعمان، ابو نعیم، موسیٰ بن علی بن رباح، علی بن رباح..... عقبہ بن عامرؓ کہتے ہیں کہ ہم (جماعت صحابہؓ) صفہ میں تھے۔ ایک دن رسول اللہ ﷺ ہمارے پاس آئے اور ارشاد فرمایا تم میں سے کون پسند کرتا ہے کہ بطحان کی طرف جائے اور ہر دن دو خوبصورت بڑے کوہان والی اونٹنیاں پکڑ کر لے آئے؟ ہم نے کہا یا رسول اللہ! ہم میں سے ہر آدمی اس بات کو پسند کرتا ہے۔ آپ ﷺ نے ارشاد فرمایا، بخدا تم میں سے کوئی مسجد میں جا کر کتاب اللہ کی دو آیتیں سیکھ لے وہ دو خوبصورت اونٹنیوں سے بہتر ہیں، تین آیتیں تین اونٹنیوں سے اور چار آیتیں چار اونٹنیوں سے بہتر ہیں، حتیٰ کہ بے شمار اونٹوں سے بہتر ہیں۔ ۲

۱۳۵۶- جعفر بن محمد بن عمرو، ابو حصین، یحییٰ بن عبد الحمید، ابن المبارک، یحییٰ بن ایوب، عبد اللہ بن زحر، علی بن زید، قاسم، ابی الملتہ.... عقبہ بن عامرؓ سے روایت ہے کہ میں نے کہا یا رسول اللہ! میری نجات کیسے ہوگی آپ ﷺ نے ارشاد فرمایا: اپنی زبان کو قابو میں رکھ، تیرے لئے تیرا گھر کشادہ رہے اور اپنی خطاؤں پر آنسو بہاتا رہ۔ ۳

۱۳۵۷- ابو عمرو حمدان، حسن بن سفیان، احمد بن حواسب، ابو الاحوص، ابو اسحاق عبد اللہ بن عطاء..... عقبہ بن عامرؓ سے روایت ہے کہ ہم نے آپس میں اونٹ چرانے کی باریاں مقرر کی ہوئی تھیں جب میری باری ہوتی میں اونٹ چرانے کے لئے چھوڑ دیتا اور خود نبی ﷺ کے پاس آ جاتا، اسی طرح ایک دفعہ میں آیا تو نبی ﷺ صحابہ کرامؓ سے خطاب فرما رہے تھے میں نے آپ کو ارشاد فرماتے ہوئے سنا: قیامت کے دن لوگ ایک چشیل میدان میں جمع کر دیئے جائیں گے اور نظر انہیں نفوز کرے گی پھر ایک منادی تین مرتبہ آواز لگائے گا، اب جمع ہونے والے عنقریب سمجھ جائیں گے کہ عزت و شرافت کس کے لئے ہے؟ پھر کہے گا کہاں ہیں وہ لوگ جنکی صفت ہے: "تتجافى جنوبہم عن المضاجع بدعون ربہم خوفاً وطمعاً" (السجدة: ۱۶) جو لوگ اپنے پہلوؤں کو بسترؤں سے دور رکھتے ہیں اور خوف و امید سے اپنے رب کی عبادت کرتے ہیں،۔

پھر آواز لگائے گا اب پھر جمع ہونے والے عنقریب سمجھ جائیں گے کہ عزت و کرامت کس ذات کے لئے ہے پھر کہے گا کہاں

(۱) (الاصابة ۲/ ۸۹، والاستيعاب ۳/ ۱۰۶ وتہذیب التہذیب ۷/ ۲۳۳، والتقریب ۲/ ۲۷۰۔

۲ مسند الامام احمد ۳/ ۱۵۳۔

۳ سنن الترمذی ۴۰۶، وفتح الباری ۱۰/ ۳۲۷، ۱۱/ ۳۰۹ واملی الشجرة ۲/ ۱۹۹۔ وتاریخ بغداد ۸/ ۲۷۱، وتفسیر القرطبی ۱۰/ ۳۶۱، والاذکار ۲۹۶۔ والترغیب والترہیب ۳/ ۵۲۳، ۴/ ۲۳۲، والحقاف السادة المتقین ۶/ ۳۳۹، ۷/ ۲۱۳، ۸/ ۲۵۰۔

ہیں اس آیت کے مصداق لوگ ”لا تہیہم تجارۃ ولا بیع عن ذکر اللہ“ (النور؛ ۳۷) جنہیں تجارت اور خرید و فروخت اللہ کے ذکر سے غافل نہیں رکھتی تھی۔ پھر کہے گا کہاں ہیں وہ لوگ جو اللہ تعالیٰ کی حمد و ثناء کرتے تھے۔

۱۳۵۸- جبر بن عرفہ، عبد اللہ بن عبد الحکم، ابن لہیعہ، ابو عشاۃ..... عقبہ بن عامرؓ کہتے ہیں میں نے رسول اللہ ﷺ کو ارشاد فرماتے ہوئے سنا میری امت کے لوگوں میں سے ایک شخص رات کو اٹھتا ہے اپنے نفس کو مشقت میں ڈال کر طہارت حاصل کرتا ہے اللہ تعالیٰ بھی اس پر کرم کی نظر میں فرماتے ہیں دیکھو میرا بندہ اپنے آپ کو مشقت میں ڈال کر مجھ سے مانگتا ہے یہ جو بھی مانگے گا میں اسے دوں گا۔

(۹۷) عباد بن خالد غفاریؓ

ابن اعرابی نے واقدی سے حکایت کر کے عباد بن خالد غفاریؓ کو بھی اہل صفہ میں ذکر کیا ہے واقدی کہتے ہیں عباد بن خالد حدیبیہ کے موقع پر تیر کے ساتھ کنویں میں اترے تھے۔

۱۳۵۹- محمد بن جعفر بن یثیم، جعفر بن محمد صائغ، مالک بن اسماعیل، مسعود بن سعد، عطاء بن سائب، ابن عباد..... عباد بن خالد غفاریؓ سے روایت ہے کہ قبیلہ بنو لیث کا ایک آدمی رسول اللہ ﷺ کے پاس آیا اور کہنے لگا یا رسول اللہ! کیا میں آپ کی مدح میں اشعار نہ کہوں رسول اللہ ﷺ نے جواب دیا ”نہیں“ حتیٰ کہ تین مرتبہ اصرار کیا اور چوتھی مرتبہ رسول اللہ ﷺ کی مدح میں اشعار کہنے شروع کر دیے، رسول اللہ ﷺ نے ارشاد فرمایا: اگر شعراء میں کسی کو شاباش ملنی تھی تو تو اس شاباش کا مستحق ہے۔

(۹۸) عمرو بن عوف مزنیؓ

عمرو بن عوف مزنیؓ کو اہل صفہ میں ذکر کیا گیا ہے۔

۱۳۶۰- محمد بن اسحاق، احمد بن سہل بن ایوب، اسماعیل بن ابی اویس، کثیر بن عبد اللہ بن عمرو بن عوف، عبد اللہ بن عمرو بن عوف..... حضرت عمرو بن عوف سے روایت ہے کہ ہم رسول اللہ ﷺ کے ساتھ ایک غزوہ میں گئے۔ جب ہم روحاء میں پہنچے تو رسول اللہ ﷺ مقام عرق ظبیہ میں تھوڑی دیر کے لئے اترے اور نماز پڑھی پھر ارشاد فرمایا! مجھ سے پہلے اس جگہ ستر انبیاء کرامؑ نماز پڑھ چکے ہیں اور اس جگہ موسیٰ علیہ السلام تشریف لائے تھے انہوں نے دو لمبے چغے پہن رکھے تھے، وہ خاکستری رنگ کی اونٹنی پر سوار تھے اور ان کے ہمراہ ستر ہزار (۷۰،۰۰۰) بنی اسرائیل تھے۔

اور قیامت اس وقت تک قائم نہیں ہوگی جب تک عیسیٰ بن مریم (جو کہ اللہ کے بندے اور اس کے رسول ہیں) حج و عمرہ کی غرض سے ادھر سے نہ گزر جائیں۔

۱۳۶۱- سلیمان بن احمد، علی بن مبارک، اسماعیل بن ابی اویس، کثیر بن عبد اللہ بن عمرو بن عوف، عبد اللہ بن عمرو بن عوف..... حضرت عمرو بن عوفؓ سے روایت ہے کہ رسول اللہ ﷺ کو میں نے ارشاد فرماتے ہوئے سنا: دنیا سے مجھے چلے جانے کے بعد اپنی امت پر تین چیزوں کا

۱۔ المستدرک ۲/ ۳۶۳، ۳۹۹، والاحاف السادة المتقين ۱۰/ ۲۷۲، والدرا المنثور ۵/ ۵۰، ۵۳، وکنز العمال ۹۱/ ۳۳۳.

۲۔ المعجم الكبير للطبرانی ۱۷/ ۳۰۶.

۳۔ المعجم الكبير للطبرانی ۵/ ۶۰، والمصنف لابن ابی شیبہ ۸/ ۵۲۹، ومجمع الزوائد ۸/ ۱۱۹، وکنز العمال ۳/ ۳۳۰.

۴۔ الاصابة ۳/ ۹ والاستيعاب ۲/ ۵۱۶، وتهذيب التهذيب ۸/ ۸۵، والتقريب ۲/ ۷۵.

۵۔ مصنف ابویعیم اصفہانی ان الفاظ میں منفرد ہیں ان کے علاوہ کوئی اور ان کے روایت کنندہ نہیں ہیں۔

خوف ہے عالم کے پھسل جانے کا، حاکم کے فیصلہ جاری کرنے کا اور اتباع ہوئی کا۔

۱۳۶۲- ابو بکر محمد بن احمد بن عبد الوہاب، علی بن جبلة، اسماعیل بن ابی اویس، کثیر بن عبد اللہ بن عمرو بن عوف، عبد اللہ بن عمرو بن عوف..... حضرت عمرو بن عوفؓ سے روایت ہے کہ رسول اللہ ﷺ نے ارشاد فرمایا بے شک دین کی ابتدا غریب حالت میں تھی اور دین غریب ہو کر لوٹے گا پس خوشخبری ہے ان غرباء کے لئے جو میری سنت میں پیدا شدہ بگاڑ کو درستگی کی سطح پر لائیں گے۔

(۹۹) عمرو بن تغلبؓ

عمرو بن تغلب بھی اہل صفہ میں سے تھے اور بصرہ میں سکونت اختیار کی۔

۱۳۶۳- سلیمان بن محمد بن رزق بن جامع، محمد بن ہشام سدوسی، محمد بن عدی، اشعث، حسن..... حضرت عمرو بن تغلبؓ کہتے ہیں رسول اللہ ﷺ نے ایک ایسا کلمہ ارشاد فرمایا تھا جو مجھے سرخ رنگ کے قیمتی چوپایوں سے بھی زیادہ محبوب ہے۔ چنانچہ رسول اللہ ﷺ ایک دن اہل صفہ کے پاس آئے اور ارشاد فرمایا: بے شک میں کچھ لوگوں کو (مال و اسباب) دیتا ہوں چونکہ مجھے ان کی بے صبری اور جزع فزع کا ڈر ہوتا ہے اور کچھ دوسرے لوگوں کو میں نہیں دیتا یہاں تک کہ اللہ تعالیٰ ان کے دلوں میں استغناء کی عظمت کو جاگزیں کر دے۔ عمرو بن عوفؓ فرماتے ہیں کہ میں دوسری قسم کے لوگوں میں سے تھا۔

(۱۰۰) حضرت عویم بن ساعدہ انصاریؓ

ابن اعرابی نے ابو عبد اللہ نیشاپوری سے نقل کیا ہے کہ عویم بن ساعدہ انصاریؓ بھی اہل صفہ کے فقراء اولیاء میں سے ہیں۔ عویم بن ساعدہؓ غزوہ بدر میں شریک رہے ہیں اور قبیلہ بنو عمرو بن عوف کے حلیفوں میں سے ہیں۔ کہا گیا ہے وہ انہی میں سے ہیں۔

۱۳۶۴- محمد بن احمد بن حسن، بشر بن موسیٰ، حمیدی، محمد بن طلحہ تیمی، عبد الرحمن بن سالم بن عویم بن ساعدہ، سالم بن عویم بن ساعدہ..... حضرت عویم بن ساعدہؓ سے روایت ہے کہ رسول اللہ ﷺ نے ارشاد فرمایا بے شک اللہ تعالیٰ نے مجھے منتخب کیا اور میرے لئے میرے صحابہؓ کو چنا ہے ان میں سے بعض کو اللہ تعالیٰ نے سرالی قرابت بخشی ہے اور بعض کو انصار ہونے کی عظمت سے سرفراز فرمایا اور بعض کو میرے وزیر و معاون بنایا سو جو میرے ان صحابہؓ کو گالی دے اس پر اللہ تعالیٰ، فرشتوں اور سب کے سب لوگوں کی لعنت ہو اللہ تعالیٰ

۱. المعجم الكبير للطبرانی ۱۷ / ۱۷. و مجمع الزوائد ۵ / ۲۳۹ / ۱۸۷.

۲. سنن الترمذی ۲۶۳۰. و مسند الامام احمد ۲ / ۳۸۹، و المعجم الكبير للطبرانی ۱۷ / ۱۶. و المصنف لان ابی شیبہ ۱۳ / ۲۹۷. و مشکل الآثار للطحاوی ۱ / ۲۹۸.

۳. طبقات ابن سعد ۷ / ۶۷، و التاريخ الكبير ۶ / ۲۴۷. و الجرح والتعديل ۶ / ۲۳۵. و الاستيعاب ۳ / ۱۱۶۶. و الجمع ۱ / ۳۷۱. و اسد الغابة ۳ / ورقۃ. و الکاشف ۲ / ۴۱۹۲، و الاصابة ۲ / ۵۷۸۳.

۴. صحيح البخاری ۳ / ۱۱۴. و کنز العمال ۹ / ۳۳۵.

۵. طبقات ابن سعد ۳ / ۵۹، و الاستيعاب ۳ / ۱۲۴۸، و اسد الغابة ۵ / ۱۸۵، و ۴ / ۵۸، و سير النبلاء ۱ / ۵۰۳. و ۲ / ۳۳۵. و الکاشف ۲ / ۴۳۸۶، و الاصابة ۳ / ۶۱۱۲. و التقریب ۲ / ۹۰. و تهذيب التهذيب ۸ / ۱۷۴. و تهذيب الكمال ۳ / ۵۵۶ (۲۲ / ۴۶۶).

قیامت کے دن ان گالیاں دینے والوں سے کوئی فدیہ و سفارش قبول نہیں کرے گا۔

حافظ ابو عبد اللہ نے عویمؒ اور ابو الدرداءؒ کو بھی اہل صفہ میں ذکر کیا ہے ان کے حالات صدر کتاب میں گزر چکے ہیں۔

۱۳۶۵- ابو بکر بن مالک، عبد اللہ بن احمد بن حنبل، احمد بن حنبل، یحییٰ بن سعید کی، عبد اللہ بن سعید- ابن ابی ہند مولیٰ ابن عباس- یزید بن ابی زیاد، ابی بحریہ... حضرت ابو الدرداءؒ سے روایت ہے کہ رسول اللہ ﷺ نے ارشاد فرمایا: کیا میں تمہیں سب سے بہتر عمل کے متعلق نہ بتاؤں؟ جو کہ تمہارے رب کے پاس زیادہ پاکیزہ اور عمدہ سمجھا جاتا ہو اور تمہارے درجات کو بھی زیادہ بلند کرنے والا ہو سونے اور چاندی کی خیرات سے بھی افضل ہو اور ایسی جنگ میں حصہ لینے سے بھی افضل ہو جسمیں تم دشمن کی گردنیں اڑاؤ اور دشمن تمہاری گردنیں اڑائیں؟ صحابہ کرامؓ نے فرمایا یا رسول اللہ! وہ کون سا اتنا عظیم عمل ہے ضرور بتلائیں ارشاد فرمایا: اللہ کا ذکر سب سے افضل عمل ہے۔

۱۳۶۶- ابو عمرو بن حمدان، حسن بن سفیان، ہشام بن عمار، سلیمان بن عتبہ، یونس بن میسرۃ بن حبیش، ابو ادریس خولانی... حضرت ابو الدرداءؒ سے روایت ہے کہ نبی ﷺ نے ارشاد فرمایا: کوئی آدمی بھی ایمان کی حقیقت تک اس وقت تک نہیں پہنچ سکتا جب تک اسے یقین نہ ہو جائے کہ جو مصیبت اسے پہنچنے والی ہے وہ اس سے کبھی چوک نہیں سکتی، اور جس مصیبت نے اس سے چوک کر نکل جانا ہے اس میں کبھی گرفتار نہیں ہوگا۔

۱۳۶۷- سلیمان بن احمد، ابو زرۃ و احمد بن خلیل، عبد اللہ بن جعفر الزرقی، عبید بن عمرو، زید بن ابی اسیتہ، جنادۃ بن ابی خالد، مکحول، ابو ادریس... حضرت ابو الدرداءؒ سے روایت ہے کہ رسول اللہ ﷺ نے ارشاد فرمایا: جو آدمی رات کی تاریکی میں مسجد کی طرف چلے گا قیامت کے دن اللہ تعالیٰ اسے ایک نور عطا فرمائیں گے (جس کی روشنی میں وہ بلا خوف و خطر چلے گا)۔

(۱۰۱) عبید مولیٰ رسول اللہ ﷺ

مسلمی اور ابن اعرابی نے رسول اللہ ﷺ کے آزاد کردہ غلام عبیدؒ کو اہل صفہ میں ذکر کیا ہے ان کا پورا نام عبید ابو عامر اشعری ہے غزوہ حنین میں شہید ہوئے۔

۱۳۶۸- ابو بکر بن مالک، عبد اللہ بن احمد، (حدیثی ابی) احمد، معتمر بن سلیمان، (عن ابیہ) سلیمان، رجل... رسول اللہ ﷺ کے آزاد کردہ غلام عبیدؒ سے پوچھا گیا: کیا نبی ﷺ فرض نماز کے علاوہ بھی کسی نماز کا حکم دیتے تھے؟ فرمایا: ”جی ہاں مغرب اور عشاء کے درمیان نماز پڑھنے کا حکم دیتے تھے۔“

- ۱۔ المستدرک ۳/۶۳۲، والمعجم الكبير للطبرانی ۱۷/۱۴۰، والسنة لابن ابی عاصم ۲/۲۸۳ ومجمع الزوائد ۱۰/۱۷۰، وتفسير القرطبي ۱۶/۲۹۷، والجامع الكبير للسيوطي ۲۹۹/۴۶۲۹، ۴۶۳۱، ۴۶۳۲، ۴۶۳۳.
- ۲۔ سنن الترمذی ۷۷/۳۳، ومسند الامام احمد ۵/۱۹۵، وسنن ابن ماجه ۹۰/۳۷، والمستدرک ۱/۴۹۶، ومشكاة المصابيح ۲۲۶۹، وشرح السنة ۲۲۶۹ والترغيب والترهيب ۲/۳۹۵، والاحاف السادة المتقين ۵/۷، والاذکار ۱۹، وتخريج الاحياء ۱/۲۹۶.
- ۳۔ السنة لابن ابی عاصم ۱/۱۱۰.
- ۴۔ صحيح ابن حبان ۲۲۳ (موارد) والمصنف لابن ابی شيبه ۲/۲۵۴، ومجمع الزوائد ۲/۳۰، وكنز العمال ۲۰۲۸۸.
- والعلل المتناهية ۱/۴۱۰، والدوا المنشور ۳/۲۱۷.

(۱۰۲) عکاشہ بن محسن اسدیؓ

حضرت عکاشہ بن محسن اسدیؓ بھی اہل صفہ میں سے ہیں عکاشہؓ کو بزائغہ کے موقع پر ایام ردة میں طلحہ نے شہید کیا تھا۔
 ۱۳۶۹- عبداللہ بن جعفر، یونس بن حبیب، ابو داؤد، ہشام بن قنادہ، ایمن، عمران بن حصین..... حضرت عبداللہ بن مسعودؓ سے روایت ہے کہ ہم (جماعت صحابہ) رسول اللہ ﷺ کے پاس تھے کہ رسول اللہ ﷺ نے ارشاد فرمایا: انبیاء کرام علیہم السلام اپنے قبیعین اور امتوں کے ساتھ مجھے سامنے دکھلائے گئے ہیں میں نے کہا اے میرے رب! بھلا میری امت کہاں گئی؟ کہا گیا: اپنی دائیں جانب دیکھو، دیکھا کہ اچانک میری دائیں جانب کی زمین چھوٹے قد کے لوگوں سے اٹی پڑی ہے۔ میں نے کہا اے میرے رب یہ کون لوگ ہیں؟ کہا گیا یہ تیری امت ہے کہا گیا: تم راضی ہو؟ میں نے کہا: جی ہاں۔ پھر ارشاد ہوا: اپنی بائیں جانب دیکھو؟ پس اچانک کیا دیکھتا ہوں کہ میرے بائیں جانب کا افق بہت سارے لوگوں سے اٹا پڑا ہے۔ میں نے پھر پوچھا اے میرے رب! یہ کون لوگ ہیں؟ ارشاد ہوا یہ بھی تیری امت ہے پھر ارشاد ہوا کیا تو راضی ہے میں نے کہا اے میرے مالک میں راضی ہوں۔ پھر ارشاد ہوا ان کے ساتھ ستر ہزار لوگ بغیر حساب و کتاب جنت میں جائیں گے۔

حضرت عکاشہ بن محسن کھڑے ہو کر کہنے لگے یا رسول اللہ! اللہ تعالیٰ سے دعا کیجئے مجھے اس جماعت میں سے کر دے رسول اللہ ﷺ نے دعا کی ”اللہم اجعلہ منہم“ یا اللہ عکاشہ کو اس جماعت کا شریک بنادے، اتنے میں ایک دوسرا آدمی اٹھ کھڑا ہوا اور کہنے لگا یا رسول اللہ! میرے لئے بھی اللہ تعالیٰ سے دعا فرمائیں کہ مجھے بھی اس جماعت کا شریک بنادے، رسول اللہ ﷺ نے ارشاد فرمایا اس فضیلت کو حاصل کرنے میں عکاشہ تجھ پر سبقت لے گیا۔

بعد میں صحابہ کرامؓ اس حدیث کا آپس میں تذکرہ کرنے لگے کہ یہ خوش قسمت ستر ہزار کون لوگ ہوں گے ارشاد فرمایا یہ وہ لوگ ہیں جو غصہ اور تکبر نہیں کرتے، چوری نہیں کرتے، بدفالی نہیں نکالتے اور اپنے رب پر بھروسہ کرتے ہیں۔

(۱۰۳) حضرت عرباض بن ساریہؓ

مسلمی نے حضرت عرباضؓ کو اہل صفہ میں ذکر کیا ہے فکر آخرت سے ان کی آنکھ ہمیشہ تر رہتی تھی عرباضؓ اور ان کے دیگر ساتھیوں کے بارے میں آیت ”تولوا و اعینہم تفیض من الدمع حزناً ان لا یجدوا ما ینفقون“ وہ واپس لوٹتے ہیں حالت ان کی یہ ہوتی ہے کہ ان کی آنکھیں آنسو بہا رہی ہوتی ہیں خرچ کرنے کی کوئی چیز نہ پانے پر غم کرنے کی وجہ سے، نازل ہوئی۔
 ۱۳۷۰- ابو بکر بن خلاد، حارث بن ابواسامہ، حسن بن موسیٰ اشیب، شیبان بن عبد الرحمن، یحییٰ بن ابوکثیر، محمد بن ابراہیم تمیمی، خالد بن معدان جبیر بن نفیر کے سلسلہ سے..... عرباض بن ساریہؓ سے روایت ہے کہ میں اہل صفہ میں ہوا کرتا تھا اور رسول اللہ ﷺ پہلی صف میں تین مرتبہ نماز پڑھتے اور دوسری صف میں ایک مرتبہ۔

۱- صحیح البخاری ۱/ ۱۶۳، ۱/ ۱۷۴، ۱/ ۱۷۵، ۱/ ۱۷۶، ۱/ ۱۷۷، ۱/ ۱۷۸، ۱/ ۱۷۹، ۱/ ۱۸۰، ۱/ ۱۸۱، ۱/ ۱۸۲، ۱/ ۱۸۳، ۱/ ۱۸۴، ۱/ ۱۸۵، ۱/ ۱۸۶، ۱/ ۱۸۷، ۱/ ۱۸۸، ۱/ ۱۸۹، ۱/ ۱۹۰، ۱/ ۱۹۱، ۱/ ۱۹۲، ۱/ ۱۹۳، ۱/ ۱۹۴، ۱/ ۱۹۵، ۱/ ۱۹۶، ۱/ ۱۹۷، ۱/ ۱۹۸، ۱/ ۱۹۹، ۱/ ۲۰۰، ۱/ ۲۰۱، ۱/ ۲۰۲، ۱/ ۲۰۳، ۱/ ۲۰۴، ۱/ ۲۰۵، ۱/ ۲۰۶، ۱/ ۲۰۷، ۱/ ۲۰۸، ۱/ ۲۰۹، ۱/ ۲۱۰، ۱/ ۲۱۱، ۱/ ۲۱۲، ۱/ ۲۱۳، ۱/ ۲۱۴، ۱/ ۲۱۵، ۱/ ۲۱۶، ۱/ ۲۱۷، ۱/ ۲۱۸، ۱/ ۲۱۹، ۱/ ۲۲۰، ۱/ ۲۲۱، ۱/ ۲۲۲، ۱/ ۲۲۳، ۱/ ۲۲۴، ۱/ ۲۲۵، ۱/ ۲۲۶، ۱/ ۲۲۷، ۱/ ۲۲۸، ۱/ ۲۲۹، ۱/ ۲۳۰، ۱/ ۲۳۱، ۱/ ۲۳۲، ۱/ ۲۳۳، ۱/ ۲۳۴، ۱/ ۲۳۵، ۱/ ۲۳۶، ۱/ ۲۳۷، ۱/ ۲۳۸، ۱/ ۲۳۹، ۱/ ۲۴۰، ۱/ ۲۴۱، ۱/ ۲۴۲، ۱/ ۲۴۳، ۱/ ۲۴۴، ۱/ ۲۴۵، ۱/ ۲۴۶، ۱/ ۲۴۷، ۱/ ۲۴۸، ۱/ ۲۴۹، ۱/ ۲۵۰، ۱/ ۲۵۱، ۱/ ۲۵۲، ۱/ ۲۵۳، ۱/ ۲۵۴، ۱/ ۲۵۵، ۱/ ۲۵۶، ۱/ ۲۵۷، ۱/ ۲۵۸، ۱/ ۲۵۹، ۱/ ۲۶۰، ۱/ ۲۶۱، ۱/ ۲۶۲، ۱/ ۲۶۳، ۱/ ۲۶۴، ۱/ ۲۶۵، ۱/ ۲۶۶، ۱/ ۲۶۷، ۱/ ۲۶۸، ۱/ ۲۶۹، ۱/ ۲۷۰، ۱/ ۲۷۱، ۱/ ۲۷۲، ۱/ ۲۷۳، ۱/ ۲۷۴، ۱/ ۲۷۵، ۱/ ۲۷۶، ۱/ ۲۷۷، ۱/ ۲۷۸، ۱/ ۲۷۹، ۱/ ۲۸۰، ۱/ ۲۸۱، ۱/ ۲۸۲، ۱/ ۲۸۳، ۱/ ۲۸۴، ۱/ ۲۸۵، ۱/ ۲۸۶، ۱/ ۲۸۷، ۱/ ۲۸۸، ۱/ ۲۸۹، ۱/ ۲۹۰، ۱/ ۲۹۱، ۱/ ۲۹۲، ۱/ ۲۹۳، ۱/ ۲۹۴، ۱/ ۲۹۵، ۱/ ۲۹۶، ۱/ ۲۹۷، ۱/ ۲۹۸، ۱/ ۲۹۹، ۱/ ۳۰۰، ۱/ ۳۰۱، ۱/ ۳۰۲، ۱/ ۳۰۳، ۱/ ۳۰۴، ۱/ ۳۰۵، ۱/ ۳۰۶، ۱/ ۳۰۷، ۱/ ۳۰۸، ۱/ ۳۰۹، ۱/ ۳۱۰، ۱/ ۳۱۱، ۱/ ۳۱۲، ۱/ ۳۱۳، ۱/ ۳۱۴، ۱/ ۳۱۵، ۱/ ۳۱۶، ۱/ ۳۱۷، ۱/ ۳۱۸، ۱/ ۳۱۹، ۱/ ۳۲۰، ۱/ ۳۲۱، ۱/ ۳۲۲، ۱/ ۳۲۳، ۱/ ۳۲۴، ۱/ ۳۲۵، ۱/ ۳۲۶، ۱/ ۳۲۷، ۱/ ۳۲۸، ۱/ ۳۲۹، ۱/ ۳۳۰، ۱/ ۳۳۱، ۱/ ۳۳۲، ۱/ ۳۳۳، ۱/ ۳۳۴، ۱/ ۳۳۵، ۱/ ۳۳۶، ۱/ ۳۳۷، ۱/ ۳۳۸، ۱/ ۳۳۹، ۱/ ۳۴۰، ۱/ ۳۴۱، ۱/ ۳۴۲، ۱/ ۳۴۳، ۱/ ۳۴۴، ۱/ ۳۴۵، ۱/ ۳۴۶، ۱/ ۳۴۷، ۱/ ۳۴۸، ۱/ ۳۴۹، ۱/ ۳۵۰، ۱/ ۳۵۱، ۱/ ۳۵۲، ۱/ ۳۵۳، ۱/ ۳۵۴، ۱/ ۳۵۵، ۱/ ۳۵۶، ۱/ ۳۵۷، ۱/ ۳۵۸، ۱/ ۳۵۹، ۱/ ۳۶۰، ۱/ ۳۶۱، ۱/ ۳۶۲، ۱/ ۳۶۳، ۱/ ۳۶۴، ۱/ ۳۶۵، ۱/ ۳۶۶، ۱/ ۳۶۷، ۱/ ۳۶۸، ۱/ ۳۶۹، ۱/ ۳۷۰، ۱/ ۳۷۱، ۱/ ۳۷۲، ۱/ ۳۷۳، ۱/ ۳۷۴، ۱/ ۳۷۵، ۱/ ۳۷۶، ۱/ ۳۷۷، ۱/ ۳۷۸، ۱/ ۳۷۹، ۱/ ۳۸۰، ۱/ ۳۸۱، ۱/ ۳۸۲، ۱/ ۳۸۳، ۱/ ۳۸۴، ۱/ ۳۸۵، ۱/ ۳۸۶، ۱/ ۳۸۷، ۱/ ۳۸۸، ۱/ ۳۸۹، ۱/ ۳۹۰، ۱/ ۳۹۱، ۱/ ۳۹۲، ۱/ ۳۹۳، ۱/ ۳۹۴، ۱/ ۳۹۵، ۱/ ۳۹۶، ۱/ ۳۹۷، ۱/ ۳۹۸، ۱/ ۳۹۹، ۱/ ۴۰۰، ۱/ ۴۰۱، ۱/ ۴۰۲، ۱/ ۴۰۳، ۱/ ۴۰۴، ۱/ ۴۰۵، ۱/ ۴۰۶، ۱/ ۴۰۷، ۱/ ۴۰۸، ۱/ ۴۰۹، ۱/ ۴۱۰، ۱/ ۴۱۱، ۱/ ۴۱۲، ۱/ ۴۱۳، ۱/ ۴۱۴، ۱/ ۴۱۵، ۱/ ۴۱۶، ۱/ ۴۱۷، ۱/ ۴۱۸، ۱/ ۴۱۹، ۱/ ۴۲۰، ۱/ ۴۲۱، ۱/ ۴۲۲، ۱/ ۴۲۳، ۱/ ۴۲۴، ۱/ ۴۲۵، ۱/ ۴۲۶، ۱/ ۴۲۷، ۱/ ۴۲۸، ۱/ ۴۲۹، ۱/ ۴۳۰، ۱/ ۴۳۱، ۱/ ۴۳۲، ۱/ ۴۳۳، ۱/ ۴۳۴، ۱/ ۴۳۵، ۱/ ۴۳۶، ۱/ ۴۳۷، ۱/ ۴۳۸، ۱/ ۴۳۹، ۱/ ۴۴۰، ۱/ ۴۴۱، ۱/ ۴۴۲، ۱/ ۴۴۳، ۱/ ۴۴۴، ۱/ ۴۴۵، ۱/ ۴۴۶، ۱/ ۴۴۷، ۱/ ۴۴۸، ۱/ ۴۴۹، ۱/ ۴۵۰، ۱/ ۴۵۱، ۱/ ۴۵۲، ۱/ ۴۵۳، ۱/ ۴۵۴، ۱/ ۴۵۵، ۱/ ۴۵۶، ۱/ ۴۵۷، ۱/ ۴۵۸، ۱/ ۴۵۹، ۱/ ۴۶۰، ۱/ ۴۶۱، ۱/ ۴۶۲، ۱/ ۴۶۳، ۱/ ۴۶۴، ۱/ ۴۶۵، ۱/ ۴۶۶، ۱/ ۴۶۷، ۱/ ۴۶۸، ۱/ ۴۶۹، ۱/ ۴۷۰، ۱/ ۴۷۱، ۱/ ۴۷۲، ۱/ ۴۷۳، ۱/ ۴۷۴، ۱/ ۴۷۵، ۱/ ۴۷۶، ۱/ ۴۷۷، ۱/ ۴۷۸، ۱/ ۴۷۹، ۱/ ۴۸۰، ۱/ ۴۸۱، ۱/ ۴۸۲، ۱/ ۴۸۳، ۱/ ۴۸۴، ۱/ ۴۸۵، ۱/ ۴۸۶، ۱/ ۴۸۷، ۱/ ۴۸۸، ۱/ ۴۸۹، ۱/ ۴۹۰، ۱/ ۴۹۱، ۱/ ۴۹۲، ۱/ ۴۹۳، ۱/ ۴۹۴، ۱/ ۴۹۵، ۱/ ۴۹۶، ۱/ ۴۹۷، ۱/ ۴۹۸، ۱/ ۴۹۹، ۱/ ۵۰۰، ۱/ ۵۰۱، ۱/ ۵۰۲، ۱/ ۵۰۳، ۱/ ۵۰۴، ۱/ ۵۰۵، ۱/ ۵۰۶، ۱/ ۵۰۷، ۱/ ۵۰۸، ۱/ ۵۰۹، ۱/ ۵۱۰، ۱/ ۵۱۱، ۱/ ۵۱۲، ۱/ ۵۱۳، ۱/ ۵۱۴، ۱/ ۵۱۵، ۱/ ۵۱۶، ۱/ ۵۱۷، ۱/ ۵۱۸، ۱/ ۵۱۹، ۱/ ۵۲۰، ۱/ ۵۲۱، ۱/ ۵۲۲، ۱/ ۵۲۳، ۱/ ۵۲۴، ۱/ ۵۲۵، ۱/ ۵۲۶، ۱/ ۵۲۷، ۱/ ۵۲۸، ۱/ ۵۲۹، ۱/ ۵۳۰، ۱/ ۵۳۱، ۱/ ۵۳۲، ۱/ ۵۳۳، ۱/ ۵۳۴، ۱/ ۵۳۵، ۱/ ۵۳۶، ۱/ ۵۳۷، ۱/ ۵۳۸، ۱/ ۵۳۹، ۱/ ۵۴۰، ۱/ ۵۴۱، ۱/ ۵۴۲، ۱/ ۵۴۳، ۱/ ۵۴۴، ۱/ ۵۴۵، ۱/ ۵۴۶، ۱/ ۵۴۷، ۱/ ۵۴۸، ۱/ ۵۴۹، ۱/ ۵۵۰، ۱/ ۵۵۱، ۱/ ۵۵۲، ۱/ ۵۵۳، ۱/ ۵۵۴، ۱/ ۵۵۵، ۱/ ۵۵۶، ۱/ ۵۵۷، ۱/ ۵۵۸، ۱/ ۵۵۹، ۱/ ۵۶۰، ۱/ ۵۶۱، ۱/ ۵۶۲، ۱/ ۵۶۳، ۱/ ۵۶۴، ۱/ ۵۶۵، ۱/ ۵۶۶، ۱/ ۵۶۷، ۱/ ۵۶۸، ۱/ ۵۶۹، ۱/ ۵۷۰، ۱/ ۵۷۱، ۱/ ۵۷۲، ۱/ ۵۷۳، ۱/ ۵۷۴، ۱/ ۵۷۵، ۱/ ۵۷۶، ۱/ ۵۷۷، ۱/ ۵۷۸، ۱/ ۵۷۹، ۱/ ۵۸۰، ۱/ ۵۸۱، ۱/ ۵۸۲، ۱/ ۵۸۳، ۱/ ۵۸۴، ۱/ ۵۸۵، ۱/ ۵۸۶، ۱/ ۵۸۷، ۱/ ۵۸۸، ۱/ ۵۸۹، ۱/ ۵۹۰، ۱/ ۵۹۱، ۱/ ۵۹۲، ۱/ ۵۹۳، ۱/ ۵۹۴، ۱/ ۵۹۵، ۱/ ۵۹۶، ۱/ ۵۹۷، ۱/ ۵۹۸، ۱/ ۵۹۹، ۱/ ۶۰۰، ۱/ ۶۰۱، ۱/ ۶۰۲، ۱/ ۶۰۳، ۱/ ۶۰۴، ۱/ ۶۰۵، ۱/ ۶۰۶، ۱/ ۶۰۷، ۱/ ۶۰۸، ۱/ ۶۰۹، ۱/ ۶۱۰، ۱/ ۶۱۱، ۱/ ۶۱۲، ۱/ ۶۱۳، ۱/ ۶۱۴، ۱/ ۶۱۵، ۱/ ۶۱۶، ۱/ ۶۱۷، ۱/ ۶۱۸، ۱/ ۶۱۹، ۱/ ۶۲۰، ۱/ ۶۲۱، ۱/ ۶۲۲، ۱/ ۶۲۳، ۱/ ۶۲۴، ۱/ ۶۲۵، ۱/ ۶۲۶، ۱/ ۶۲۷، ۱/ ۶۲۸، ۱/ ۶۲۹، ۱/ ۶۳۰، ۱/ ۶۳۱، ۱/ ۶۳۲، ۱/ ۶۳۳، ۱/ ۶۳۴، ۱/ ۶۳۵، ۱/ ۶۳۶، ۱/ ۶۳۷، ۱/ ۶۳۸، ۱/ ۶۳۹، ۱/ ۶۴۰، ۱/ ۶۴۱، ۱/ ۶۴۲، ۱/ ۶۴۳، ۱/ ۶۴۴، ۱/ ۶۴۵، ۱/ ۶۴۶، ۱/ ۶۴۷، ۱/ ۶۴۸، ۱/ ۶۴۹، ۱/ ۶۵۰، ۱/ ۶۵۱، ۱/ ۶۵۲، ۱/ ۶۵۳، ۱/ ۶۵۴، ۱/ ۶۵۵، ۱/ ۶۵۶، ۱/ ۶۵۷، ۱/ ۶۵۸، ۱/ ۶۵۹، ۱/ ۶۶۰، ۱/ ۶۶۱، ۱/ ۶۶۲، ۱/ ۶۶۳، ۱/ ۶۶۴، ۱/ ۶۶۵، ۱/ ۶۶۶، ۱/ ۶۶۷، ۱/ ۶۶۸، ۱/ ۶۶۹، ۱/ ۶۷۰، ۱/ ۶۷۱، ۱/ ۶۷۲، ۱/ ۶۷۳، ۱/ ۶۷۴، ۱/ ۶۷۵، ۱/ ۶۷۶، ۱/ ۶۷۷، ۱/ ۶۷۸، ۱/ ۶۷۹، ۱/ ۶۸۰، ۱/ ۶۸۱، ۱/ ۶۸۲، ۱/ ۶۸۳، ۱/ ۶۸۴، ۱/ ۶۸۵، ۱/ ۶۸۶، ۱/ ۶۸۷، ۱/ ۶۸۸، ۱/ ۶۸۹، ۱/ ۶۹۰، ۱/ ۶۹۱، ۱/ ۶۹۲، ۱/ ۶۹۳، ۱/ ۶۹۴، ۱/ ۶۹۵، ۱/ ۶۹۶، ۱/ ۶۹۷، ۱/ ۶۹۸، ۱/ ۶۹۹، ۱/ ۷۰۰، ۱/ ۷۰۱، ۱/ ۷۰۲، ۱/ ۷۰۳، ۱/ ۷۰۴، ۱/ ۷۰۵، ۱/ ۷۰۶، ۱/ ۷۰۷، ۱/ ۷۰۸، ۱/ ۷۰۹، ۱/ ۷۱۰، ۱/ ۷۱۱، ۱/ ۷۱۲، ۱/ ۷۱۳، ۱/ ۷۱۴، ۱/ ۷۱۵، ۱/ ۷۱۶، ۱/ ۷۱۷، ۱/ ۷۱۸، ۱/ ۷۱۹، ۱/ ۷۲۰، ۱/ ۷۲۱، ۱/ ۷۲۲، ۱/ ۷۲۳، ۱/ ۷۲۴، ۱/ ۷۲۵، ۱/ ۷۲۶، ۱/ ۷۲۷، ۱/ ۷۲۸، ۱/ ۷۲۹، ۱/ ۷۳۰، ۱/ ۷۳۱، ۱/ ۷۳۲، ۱/ ۷۳۳، ۱/ ۷۳۴، ۱/ ۷۳۵، ۱/ ۷۳۶، ۱/ ۷۳۷، ۱/ ۷۳۸، ۱/ ۷۳۹، ۱/ ۷۴۰، ۱/ ۷۴۱، ۱/ ۷۴۲، ۱/ ۷۴۳، ۱/ ۷۴۴، ۱/ ۷۴۵، ۱/ ۷۴۶، ۱/ ۷۴۷، ۱/ ۷۴۸، ۱/ ۷۴۹، ۱/ ۷۵۰، ۱/ ۷۵۱، ۱/ ۷۵۲، ۱/ ۷۵۳، ۱/ ۷۵۴، ۱/ ۷۵۵، ۱/ ۷۵۶، ۱/ ۷۵۷، ۱/ ۷۵۸، ۱/ ۷۵۹، ۱/ ۷۶۰، ۱/ ۷۶۱، ۱/ ۷۶۲، ۱/ ۷۶۳، ۱/ ۷۶۴، ۱/ ۷۶۵، ۱/ ۷۶۶، ۱/ ۷۶۷، ۱/ ۷۶۸، ۱/ ۷۶۹، ۱/ ۷۷۰، ۱/ ۷۷۱، ۱/ ۷۷۲، ۱/ ۷۷۳، ۱/ ۷۷۴، ۱/ ۷۷۵، ۱/ ۷۷۶، ۱/ ۷۷۷، ۱/ ۷۷۸، ۱/ ۷۷۹، ۱/ ۷۸۰، ۱/ ۷۸۱، ۱/ ۷۸۲، ۱/ ۷۸۳، ۱/ ۷۸۴، ۱/ ۷۸۵، ۱/ ۷۸۶، ۱/ ۷۸۷، ۱/ ۷۸۸، ۱/ ۷۸۹، ۱/ ۷۹۰، ۱/ ۷۹۱، ۱/ ۷۹۲، ۱/ ۷۹۳، ۱/ ۷۹۴، ۱/ ۷۹۵، ۱/ ۷۹۶، ۱/ ۷۹۷، ۱/ ۷۹۸، ۱/ ۷۹۹، ۱/ ۸۰۰، ۱/ ۸۰۱، ۱/ ۸۰۲، ۱/ ۸۰۳، ۱/ ۸۰۴، ۱/ ۸۰۵، ۱/ ۸۰۶، ۱/ ۸۰۷، ۱/ ۸۰۸، ۱/ ۸۰۹، ۱/ ۸۱۰، ۱/ ۸۱۱، ۱/ ۸۱۲، ۱/ ۸۱۳، ۱/ ۸۱۴، ۱/ ۸۱۵، ۱/ ۸۱۶، ۱/ ۸۱۷، ۱/ ۸۱۸، ۱/ ۸۱۹، ۱/ ۸۲۰، ۱/ ۸۲۱، ۱/ ۸۲۲، ۱/ ۸۲۳، ۱/ ۸۲۴، ۱/ ۸۲۵، ۱/ ۸۲۶، ۱/ ۸۲۷، ۱/ ۸۲۸، ۱/ ۸۲۹، ۱/ ۸۳۰، ۱/ ۸۳۱، ۱/ ۸۳۲، ۱/ ۸۳۳، ۱/ ۸۳۴، ۱/ ۸۳۵، ۱/ ۸۳۶، ۱/ ۸۳۷، ۱/ ۸۳۸، ۱/ ۸۳۹، ۱/ ۸۴۰، ۱/ ۸۴۱، ۱/ ۸۴۲، ۱/ ۸۴۳، ۱/ ۸۴۴، ۱/ ۸۴۵، ۱/ ۸۴۶، ۱/ ۸۴۷، ۱/ ۸۴۸، ۱/ ۸۴۹، ۱/ ۸۵۰، ۱/ ۸۵۱، ۱/ ۸۵۲، ۱/ ۸۵۳، ۱/ ۸۵۴، ۱/ ۸۵۵، ۱/ ۸۵۶، ۱/ ۸۵۷، ۱/ ۸۵۸، ۱/ ۸۵۹، ۱/ ۸۶۰، ۱/ ۸۶۱، ۱/ ۸۶۲، ۱/ ۸۶۳، ۱/ ۸۶۴، ۱/ ۸۶۵، ۱/ ۸۶۶، ۱/ ۸۶۷، ۱/ ۸۶۸، ۱/ ۸۶۹، ۱/ ۸۷۰، ۱/ ۸۷۱، ۱/ ۸۷۲، ۱/ ۸۷۳، ۱/ ۸۷۴، ۱/ ۸۷۵، ۱/ ۸۷۶، ۱/ ۸۷۷، ۱/ ۸۷۸، ۱/ ۸۷۹، ۱/ ۸۸۰، ۱/ ۸۸۱، ۱/ ۸۸۲، ۱/ ۸۸۳، ۱/ ۸۸۴، ۱/ ۸۸۵، ۱/ ۸۸۶، ۱/ ۸۸۷، ۱/ ۸۸۸، ۱/ ۸۸۹، ۱/ ۸۹۰، ۱/ ۸۹۱، ۱/ ۸۹۲، ۱/ ۸۹۳، ۱/ ۸۹۴، ۱/ ۸۹۵، ۱/ ۸۹۶، ۱/ ۸۹۷، ۱/ ۸۹۸، ۱/ ۸۹۹، ۱/ ۹۰۰، ۱/ ۹۰۱، ۱/ ۹۰۲، ۱/ ۹۰۳، ۱/ ۹۰۴، ۱/ ۹۰۵، ۱/ ۹۰۶، ۱/ ۹۰۷، ۱/ ۹۰۸، ۱/ ۹۰۹، ۱/ ۹۱۰، ۱/ ۹۱۱، ۱/ ۹۱۲، ۱/ ۹۱۳، ۱/ ۹۱۴، ۱/ ۹۱۵، ۱/ ۹۱۶، ۱/ ۹۱۷، ۱/ ۹۱۸، ۱/ ۹۱۹، ۱/ ۹۲۰، ۱/ ۹۲۱، ۱/ ۹۲۲، ۱/ ۹۲۳، ۱/ ۹۲۴، ۱/ ۹۲۵، ۱/ ۹۲۶، ۱/ ۹۲۷، ۱/ ۹۲۸، ۱/ ۹۲۹، ۱/ ۹۳۰، ۱/ ۹۳۱، ۱/ ۹۳۲، ۱/ ۹۳۳، ۱/ ۹۳۴، ۱/ ۹۳۵، ۱/ ۹۳۶، ۱/ ۹۳۷، ۱/ ۹۳۸، ۱/ ۹۳۹، ۱/ ۹۴۰، ۱/ ۹۴۱، ۱/ ۹۴۲، ۱/ ۹۴۳، ۱/ ۹۴۴، ۱/ ۹۴۵، ۱/ ۹۴۶، ۱/ ۹۴۷، ۱/ ۹۴۸، ۱/ ۹۴۹، ۱/ ۹۵۰، ۱/ ۹۵۱، ۱/ ۹۵۲، ۱/ ۹۵۳، ۱/ ۹۵۴، ۱/ ۹۵۵، ۱/ ۹۵۶، ۱/ ۹۵۷، ۱/ ۹۵۸، ۱/ ۹۵۹، ۱/ ۹۶۰، ۱/ ۹۶۱، ۱/ ۹۶۲، ۱/ ۹۶۳، ۱/ ۹۶۴، ۱/ ۹۶۵، ۱/ ۹۶۶، ۱/ ۹۶۷، ۱/ ۹۶۸، ۱/ ۹۶۹، ۱/ ۹۷۰، ۱/ ۹۷۱، ۱/ ۹۷۲، ۱/ ۹۷۳، ۱/ ۹۷۴، ۱/ ۹۷۵، ۱/ ۹۷۶، ۱/ ۹۷۷، ۱/ ۹۷۸، ۱/ ۹۷۹، ۱/ ۹۸۰، ۱/ ۹۸۱، ۱/ ۹۸۲، ۱/ ۹۸۳، ۱/ ۹۸۴، ۱/ ۹۸۵، ۱/ ۹۸۶، ۱/ ۹۸۷، ۱/ ۹۸۸، ۱/ ۹۸۹، ۱/ ۹۹۰، ۱/ ۹۹۱، ۱/ ۹۹۲، ۱/ ۹۹۳، ۱/ ۹۹۴، ۱/ ۹۹۵، ۱/ ۹۹۶، ۱/ ۹۹۷، ۱/ ۹۹۸، ۱/ ۹۹۹، ۱/ ۱۰۰۰، ۱/ ۱۰۰۱، ۱/ ۱۰۰۲، ۱/ ۱۰۰۳، ۱/ ۱۰۰۴، ۱/ ۱۰۰۵، ۱/ ۱۰۰۶، ۱/ ۱۰۰۷، ۱/ ۱۰۰۸، ۱/ ۱۰۰۹، ۱/ ۱۰۱۰، ۱/ ۱۰۱۱، ۱/ ۱۰۱۲، ۱/ ۱۰۱۳، ۱/ ۱۰۱۴، ۱/ ۱۰۱۵، ۱/ ۱۰۱۶، ۱/ ۱۰۱۷، ۱/ ۱۰۱۸، ۱/ ۱۰۱۹، ۱/ ۱۰۲۰، ۱/ ۱۰۲۱، ۱/ ۱۰۲۲، ۱/ ۱۰۲۳، ۱/ ۱۰۲۴، ۱/ ۱۰۲۵، ۱/ ۱۰۲۶، ۱/ ۱۰۲۷، ۱/ ۱۰۲۸، ۱/ ۱۰۲۹، ۱/ ۱۰۳۰، ۱/ ۱۰۳۱، ۱/ ۱۰۳۲، ۱/ ۱۰۳۳، ۱/ ۱۰۳۴، ۱/ ۱۰۳۵، ۱/ ۱۰۳۶، ۱/ ۱۰۳۷، ۱/ ۱۰۳۸، ۱/ ۱۰۳۹، ۱/ ۱۰۴۰، ۱/ ۱۰۴۱، ۱/ ۱۰۴۲، ۱/ ۱۰۴۳، ۱/ ۱۰۴۴، ۱/ ۱۰۴۵، ۱/ ۱۰۴۶، ۱/ ۱۰۴۷، ۱/ ۱۰۴۸، ۱/ ۱۰۴۹، ۱/ ۱۰۵۰، ۱/ ۱۰۵۱، ۱/ ۱۰۵۲، ۱/ ۱۰۵۳، ۱/ ۱۰۵۴، ۱/ ۱۰۵۵، ۱/ ۱۰۵۶، ۱/ ۱۰۵۷، ۱/ ۱۰۵۸، ۱/ ۱۰۵۹، ۱/ ۱۰۶۰، ۱/ ۱۰۶۱، ۱/ ۱۰۶۲، ۱/ ۱۰۶۳، ۱/ ۱۰۶۴، ۱/ ۱۰۶۵، ۱/ ۱۰۶۶، ۱/ ۱۰۶۷، ۱/ ۱۰۶۸، ۱/ ۱۰۶۹، ۱/ ۱۰۷۰، ۱/ ۱۰۷۱، ۱/ ۱۰۷۲، ۱/ ۱۰۷۳، ۱/ ۱۰۷۴، ۱/ ۱۰۷۵، ۱/ ۱۰۷۶، ۱/ ۱۰۷۷، ۱/ ۱۰۷۸، ۱/ ۱۰۷۹، ۱/ ۱۰۸۰، ۱/

یہی حدیث احمد بن حنبل عن حسن بن موسیٰ اشیب عن ولید بن مسلم عن شیبان کے طریق سے بھی مروی ہے۔

۱۳۷۱- ابواسحاق بن حمزہ، احمد بن مکرم، ابن عبد اللہ المدینی، ولید بن مسلم، ثور بن یزید، خالد بن معدان، عبد الرحمن بن عمرو سلمیٰ اور حجر بن حجر کی سند سے روایت ہے کہ حجر بن حجر کہتے ہیں..... عرباضؓ کے بارے میں آیت ”ولا علی الذین اذا ما اتوک لتحملهم قلت لا اجد ما احمکم علیہ“ ان لوگوں پر کوئی گناہ نہیں جو آپ کے پاس آتے ہیں تاکہ آپ انہیں سواری دیں اور آپ آگے سے کہہ دیتے ہیں کہ میرے پاس سواری نہیں جس پر میں تمہیں سوار کروں، نازل ہوئی۔ حجر بن حجر کہتے ہیں: ہم عرباض بن ساریہؓ کے پاس گئے انہیں سلام کیا اور ہم نے کہا: ہم آپ کے پاس آپ سے ملاقات کرنے آئے ہیں تاکہ آپ کی مزاج پرسی کریں اور آپ سے علم حاصل کریں۔

۱۳۷۲- ابو عمرو بن حمدان، حسن بن سفیان، عبد الرحمن بن ضحاک، ابن عباس، ضمیمہ، شریح کی سند سے..... حضرت عرباضؓ کی روایت ہے کہ رسول اللہ ﷺ جمعہ کو ہمارے پاس آئے اور ارشاد فرمایا کاش تم اگر جان لیتے ان خزانوں کو جو تم سے بچا کر کے اکٹھے کیے جا رہے ہیں تو تم کسی فوت شدہ شیء پر رنج نہ کرتے، بخدا تم ضرور فارس اور روم کو فتح کر کے رہو گے۔

۱۳۷۳- سلیمان بن احمد، ابو زبایع، سعید بن عفیر، ابن وہب، سعید بن مقلاص، سعید بن ابراہیم، عروہ بن رویم کی سند سے روایت ہے کہ..... عرباضؓ بڑی عمر کے بوڑھے ہو چکے تھے اور رسول اللہ ﷺ کے اصحاب میں سے تھے وہ پسند کرتے تھے کہ ان کی روح قبض کر لی جائے اور دعا کیا کرتے تھے کہ اے میرے رب! میری عمر زیادہ ہوگئی، میرا جسم کمزور ہو گیا پس میری روح قبض کر لے۔
شیخ رحمہ اللہ کہتے ہیں کہ عرباضؓ کو ابن اعرابی نے حرف عین کی بحث میں اہل صفہ میں سے ذکر کیا ہے جبکہ مسلم نے انہیں ذکر نہیں کیا۔

(۱۰۴) عبد اللہ بن حبشیؓ

ابو سعید بن اعرابی نے عبد اللہ بن حبشیؓ کو بھی اہل صفہ میں ذکر کیا ہے۔

۱۳۷۴- ابو بکر بن مالک، عبد اللہ بن احمد بن حنبل، احمد بن حنبل، حجاج، ابن جریج، عثمان بن ابوسلیمان، ازدی، عبید بن نمیر کی سند سے..... عبد اللہ بن حبشیؓ کی روایت ہے کہ نبی ﷺ سے سوال کیا گیا کون سا عمل افضل ہے؟ آپؐ نے ارشاد فرمایا: ایسا ایمان جس میں زرہ شک نہ ہو، ایسا جہاد جس میں دھوکہ نہ ہو اور حج مبرور۔ پھر کسی نے سوال کیا کہ کون سی نماز افضل ہے؟ آپؐ نے ارشاد فرمایا: لمبے قیام والی نماز افضل ہے، پھر کہا گیا کہ کون سا صدقہ افضل ترین ہے؟ فرمایا بھوکے کی مصیبت کو دور کرنا افضل ترین صدقہ ہے۔

۱۔ مسند الامام احمد ۱۲۸/۴، مجمع الزوائد ۱۰/۲۶۱، وکنز العمال ۳۱۷۹۰

۲۔ طبقات ابن سعد ۵/۴۶۰، والتاریخ الکبیر ۵/۳۱، والجرح والتعذیل ۵/۴۶۰، والاستیعاب ۳/۸۸۷، واسد

الغابة ۳/۱۴۰، والکاشف ۲/۲۷۰۳، وتهذیب التهذیب ۵/۱۸۳، والتقریب ۱/۴۰۸، والخلاصة ۲/۳۴۴۴

۳۔ سنن النسائی ۵/۸۵، ومسند الامام احمد ۲/۳۴۸، ۳/۴۱۲، ومشكاة المصابيح ۳۸۳۳، والتاریخ الکبیر ۵/۲۵،

والترغیب والترہیب ۲/۲۹۳، والدر المنثور ۱/۲۴۹، والجامع الکبیر ۹۵۵۹

(۱۰۵) عتبہ بن عبد سلمیٰؓ

ابو سعید بن اعرابی نے عتبہ بن عبد سلمیٰؓ کو بھی اہل صفہ میں ذکر کیا ہے۔

۱۳۷۵- محمد بن علی بن حبیش، موسیٰ بن ہارون، ابوطالب و ابوہمام، بقیہ، یحییٰ بن سعد، خالد بن معدان سے بالترتیب عتبہ بن عبد سلمیٰؓ کی روایت ہے کہ نبی ﷺ نے ارشاد فرمایا، اگر کوئی آدمی پیدائش کے دن سے لیکر مرنے کے دن تک اللہ کی رضا کے لئے سجدے میں پڑا رہے قیامت کے دن اس قدر عبادت کو بھی کم سمجھے گا۔

۱۳۷۶- حبیب بن حسن، خلف بن عمرو، اسماعیل بن عیاش، عقیل بن مدرک، لقمان بن عامر کے سلسلہ سند سے روایت ہے کہ عتبہ بن عبد سلمیٰؓ فرماتے ہیں: میں نے نبی ﷺ سے کپڑے مانگے نبی ﷺ نے کتان کے دو کپڑے مجھے پہنائے، تم مجھے ان دو کپڑوں کو پہنے ہوئے دیکھ رہے ہو اور میں اپنے ساتھیوں کو بھی پہناؤں گا۔

(۱۰۶) عتبہ بن ندر سلمیٰؓ

عتبہ بن ندر سلمیٰؓ کو ابو سعید بن اعرابی نے اہل صفہ میں ذکر کیا ہے۔

۱۳۷۷- عبد اللہ بن جعفر، اسماعیل بن عبد اللہ، عثمان بن صالح، ابن لہیعہ، حارث بن یزید کی سند سے علی بن رباح کہتے ہیں کہ عتبہ بن ندر سلمیٰؓ نبی ﷺ کے صحابہ میں سے تھے میں نے ان کو کہتے ہوئے سنا کہ نبی ﷺ سے کسی نے پوچھا، موسیٰ علیہ السلام نے دو مقررہ مدتوں میں سے کون سی مدت پوری کی آپ ﷺ نے ارشاد فرمایا، ان میں سے جو کامل اور اچھی تھی اس کو پورا کیا۔

(۱۰۷) عمرو بن عبسہ سلمیٰؓ

حضرت عمرو بن عبسہؓ کو ابو سعید بن اعرابی نے اہل صفہ میں ذکر کیا ہے۔

۱۳۷۸- عبد اللہ بن جعفر، یونس بن حبیب، داؤد، ربیع بن صبیح، قیس بن سعد، فقیہ شام کے سلسلہ سند کے ساتھ عمرو بن عبسہؓ سے روایت ہے فرماتے ہیں مجھے اپنی یادداشت ہے کہ میں اسلام میں چوتھا شخص تھا، میں نبی ﷺ کے پاس آیا اور کہا یا رسول اللہ آپ کے اس

۱ طبقات ابن سعد ۴/ ۱۳، والتاریخ الکبیر ۶/ ۸۶، والجرح والتعديل ۶/ ۲، ۲۰۵۰ والاستیعاب ۳/ ۳۱، ۱۰. واسد الغابة ۳/ ۶۲، وسیر النبلاء ۳/ ۱۶، والکاشف ۲/ ۱۸، ۳۷. وتهذیب ۷/ ۹۸. والاصابة ۲/ ۷۰. والتقريب ۲/ ۵.

۲ مسند الامام احمد ۳/ ۱۸۵. والمعجم الکبیر للطبرانی ۱۷/ ۱۲۳. ومجمع الزوائد ۱/ ۵۱، ۳۵۸، ۱۰، ۲۲۵، ۳۵۸. والادب المفرد ۱/ ۱۵. والترغیب والترہیب ۳/ ۹۷، والاحادیث الصحیحة ۲/ ۳۶. والبداية والنهاية ۹/ ۷۳.

۳ طبقات ابن سعد ۴/ ۱۳. والتاریخ الکبیر ۶/ ۸۷. والجرح ۶/ ۲، ۲۰۶۷ والاستیعاب ۳/ ۱۰۳. واسد الغابة ۳/ ۶۷ وسیر النبلاء ۳/ ۱۷، والکاشف ۲/ ۲۳، ۳۷. والاصابة ۲/ ۱۵، ۵۴. والتقريب ۲/ ۵. والخلاصة ۲/ ۷۰.

۴ مجمع الزوائد ۷/ ۸۸، ۸/ ۲۰۴. وتفسير ابن كثير ۶/ ۲۴۱. وتفسير الطبري ۲/ ۴۴. والبداية والنهاية ۱/ ۲۴۵. والدر المنثور ۵/ ۱۲۷.

۵ الاصابة ۳/ ۵. والاستیعاب ۲/ ۴۹۸. وتهذیب التهذیب ۸/ ۶۹. والتقريب ۲/ ۷۳.

دعویٰ نبوت کی کون اتباع کرے گا آپ ﷺ نے ارشاد فرمایا ایک آزاد آدمی اور ایک غلام۔ آپ ﷺ کی مراد ابو بکرؓ اور بلالؓ تھے۔
۱۳۷۹- محمد بن علی بن حبیش، ابراہیم بن شریک، عقبہ بن مکرم، ہشیم، یعلیٰ بن عطاء، عبدالرحمن بن عمرو بن عبسہ، عمرو بن عبسہ کے طریق سے بھی مذکورہ بالا حدیث مروی ہے۔

۱۳۸۰- محمد بن علی بن حبیش، احمد بن یحییٰ حلوانی، سعید بن سلیمان، عباد بن عوام، حصین، عمران بن حارث کے سلسلہ سند سے..... مولیٰ کعب کی روایت ہے وہ کہتے ہیں ہم عمرو بن عبسہؓ، مقداد بن اسودؓ اور نافع بن حبیبؓ کے ساتھ سفر میں چلے اور ہم میں سے ہر آدمی کے ماتحت کچھ لوگ تھے، جب عمرو بن عبسہؓ کا دن آتا ہم گروہوں کی شکل میں نکل جاتے، چنانچہ ایک دن حضرت عمرو بن عبسہؓ کچھ ماتحتوں کے ساتھ نکل گئے، عین دوپہر کے وقت میں بھی ان کے پیچھے چل پڑا اچانک دیکھتا ہوں کہ بادلوں نے حضرت عمرو بن عبسہؓ پر سایہ کیا ہوا ہے میں نے انھیں جگایا تو وہ فرمانے لگے اس چیز کو ہم لائے ہیں بخدا اگر مجھے پتہ چلا کہ تو نے اس راز کی کسی کو خبر دی پھر میرے اور تیرے درمیان اچھائی والا معاملہ نہیں رہے گا مولیٰ کعب فرماتے ہیں اللہ کی قسم ان کے مرنے تک اس راز کی کسی کو خبر نہیں کی، اللہ ان پر رحم و کرم فرمائے۔

(۱۰۸) عبادہ بن قرصؓ

عبادہ بن قرصؓ (یا قرط) کو ابن اعرابی نے اہل صفہ میں ذکر کیا ہے۔

۱۳۸۱- محمد بن اسحاق، ابراہیم بن سعد، ابن بکار، قرہ بن خالد، حمید بن حلال کی سند سے..... عبادہ بن قرصؓ کہتے ہیں: بہت سارے ایسے اعمال تم کرتے ہو جنکی حیثیت تمہاری نظروں میں بال سے بھی کم ہے حالانکہ ہم ان اعمال کو رسول اللہ ﷺ کے زمانے میں انتہائی مہلک گناہوں میں شمار کرتے تھے (یعنی تم انھیں کچھ سمجھتے ہی نہیں ہو)۔

(۱۰۹) عیاض بن حمار مجاشعیؓ

عیاض بن حمار مجاشعیؓ کو بھی ابن اعرابی نے اہل صفہ میں ذکر کیا ہے۔

۱۳۸۲- عبداللہ بن جعفر، یونس بن حبیب، ابوداؤد، ہشام، قتادہ، مطرف بن عبداللہ بن ثخیر کے سلسلہ سند سے..... عیاضؓ بن حمار کی روایت ہے کہ رسول اللہ ﷺ نے ارشاد فرمایا: تین قسم کے لوگ جنتی ہوں گے انصاف پرور سلطان جو خدا کی راہ میں خلوص کے ساتھ صدقہ کرے، دوسرا وہ آدمی جو ہر قرابت دار اور ہر مسلمان کے ساتھ نرمی سے پیش آئے اور تیسرا وہ پاکباز فقیر جو کسی سے نہ مانگے۔
۱۳۸۳- ابراہیم بن احمد بزوری مقری، جعفر فریابی، احمد بن سعید دارمی، علی بن حسین بن واقد، حسین بن واقد، مطر وراق، قتادہ، مطرف بن عبداللہ بن ثخیر کے سلسلہ سند سے..... عیاضؓ بن حمار کی روایت ہے کہ نبی ﷺ نے صحابہ کرامؓ سے خطاب فرمایا کہ اللہ تعالیٰ نے میری

۱۔ صحیح مسلم، کتاب صلاة المسافرين ۲۹۴ و سنن النسائی ۱/ ۲۸۳ و سنن ابن ماجہ ۱۳۶۲۔ و مسند الامام احمد ۴/

۱۱۱، ۱۱۲، ۱۱۳، ۱۱۴، ۳۸۵، و السنن الکبریٰ للبیہقی ۲/ ۴۵۳، ۶/ ۳۶۹، و طبقات ابن سعد ۳/ ۱/ ۱۵۷، ۱۵۸،

و مشکاة المصابیح ۴۶، و مجمع الزوائد ۱/ ۵۴، ۶۰۔

۲۔ طبقات ابن سعد ۷/ ۳۶، و التاريخ الكبير ۷/ ۸۶ و الجرح ۶/ ۲۲۷، و الاستيعاب ۳/ ۱۲۳۲، و الکاشف ۲/

ت ۲۲۲، و الاصابة ۳/ ۶۱۲۸، و التقريب ۲/ ۹۵، و تهذيب التهذيب ۸/ ۲۰۰۔

۳۔ (۲) صحیح مسلم، کتاب الجنة ۶۳، و مسند الامام احمد ۴/ ۱۶۲، و السنن الکبریٰ للبیہقی، ۱۰/ ۸۷، و مشکاة

المصابیح ۶۰، ۴۹، و الترغیب والترہیب ۳/ ۱۶۷۔

طرف وحی بھیجی ہے کہ تم ایک دوسرے کے ساتھ تواضع سے پیش آؤ اور کوئی کسی دوسرے پر فخر و تکبر نہ کرے۔

(۱۱۰) فضالہ بن عبید انصاریؓ

ابن اعرابی نے فضالہ بن عبید کو اہل صفہ میں ذکر کیا ہے۔

۱۳۸۴- ابو بکر بن خلاد، حارث بن ابواسامہ، محمد بن احمد بن الحسن، بشر بن موسیٰ، ابو عبد الرحمن مصری، حیوۃ، ابوہانی، ابو علی جبینی کی سند سے..... فضالہ بن عبیدؓ کی روایت ہے رسول اللہ ﷺ لوگوں کو جب نماز پڑھاتے اکثر لوگ شدت بھوک کی وجہ سے قیام کرتے ہوئے گر جاتے، یہ صفہ والے ہوتے تھے، ان کی حالت دیکھ کر دیہاتی کہتے کہ یہ لوگ تو دیوانے ہیں۔ نبی ﷺ جب نماز سے فارغ ہوتے اہل صفہ کی طرف متوجہ ہو کر ارشاد فرماتے اگر تمہیں اللہ کے ہاں اپنا مرتبہ عزت معلوم ہو جائے یقیناً تم بھوک و حاجت میں زیادتی کے خواہاں ہو جاؤ گے۔ فضالہؓ کہتے ہیں اس دن میں رسول اللہ ﷺ کے ساتھ تھا۔

۱۳۸۵- محمد بن ابراہیم بن حکم، یعقوب بن ابراہیم دروقی، ابن زازان، رشدین، شراحیل بن یزید کے سلسلہ سند سے..... فضالہ بن عبیدؓ کی روایت ہے وہ فرماتے ہیں مجھے معلوم ہو گیا اللہ تعالیٰ نے رائی کے ایک دانے کے برابر بھی میرا کوئی عمل قبول فرمایا ہے یہ مجھے دنیا و مافیہا سے زیادہ پسند ہے چونکہ اللہ تعالیٰ کا ارشاد ہے ”انما يتقبل الله من المتقين“ (مائدہ ۲۷)۔ بے شک اللہ تعالیٰ متقین کے اعمال قبول فرماتا ہے۔

(۱۱۱) فرات بن حیان عجمیؓ

ابو عبد الرحمن سلمیٰ نے فرات بن حیان عجمیؓ کو سفیان ثوریؓ کے قول کے مطابق اہل صفہ میں ذکر کیا ہے۔

۱۳۸۶- سلیمان بن احمد، علی بن عبد العزیز، ابوہام دلال، سفیان ثوریؓ ابو اسحاق، حارث بن مضرب کی سند سے..... فرات بن حیان عجمیؓ کی روایت ہے کہ رسول اللہ ﷺ نے صحابہ کرامؓ کو فرات بن حیان کے قتل کرنے کا حکم دے رکھا تھا چونکہ اسلام لانے سے پہلے فرات بن حیان ابو سفیان کے خصوصی جاسوس اور حلیف بھی تھے، چنانچہ ایک مرتبہ انصاریؓ کی جماعت پر سے انکا گزر ہوا (انصاری ان کو قتل کرنے کی تاک میں تھے) یہ کہنے لگے میں مسلمان ہوں، انصاریؓ کی جماعت میں سے ایک صحابی نے نبی ﷺ سے کہا، یا رسول اللہ! وہ کہتا ہے میں تو مسلمان ہوں؟ رسول اللہ ﷺ نے ارشاد فرمایا ”بے شک تم میں سے بہت سارے ایسے لوگ ہیں ہم ان کے (زبانی، کلامی) ایمان پر بھروسہ کر کے انھیں چھوڑ دیتے ہیں“ فرات بن حیان بھی انہیں میں سے ہیں۔ ۵۔

۱- صحیح مسلم، کتاب الجنة ۶۳، سنن ابی داؤد ۴۸۹۵، سنن ابن ماجہ ۴۱۷۸، السنن الکبریٰ للبیہقی ۲۳۴/۱۰ والمعجم الکبیر للطبرانی ۳۶۵/۱۷، فتح الباری ۳۹۱/۱۰، ۳۴۷/۱۱، والادب المفرد ۴، ۶، ۲۸، والترغیب والترہیب ۵۸۸/۳، مشکاة المصابیح ۴۸۹۸، ۲ الاصابہ ۲۰۶/۳، والاستیعاب ۱۹۷/۳، وتهذيب التهذيب ۲۶۷/۸، سنن الترمذی ۲۳۶۸، ومسند الامام احمد ۱۸/۶، المعجم الکبیر للطبرانی ۱۸/۳۱۰، ۳۱۱، ابن حبان ۲۵۳۸، امالی الشجرى ۱۸۵/۲، الترغیب ۲۱۵/۳، طبقات ابن سعد ۶/۴۰، التاريخ الكبير ۷/۷، ۵۷۶، الاستيعاب ۱۲۵۸/۳، اسد الغابہ ۱۷۵/۳، الکاشف ۲/۲، ۳۵۰۸، الاصابہ ۳/۳، ۶۹۶۴، التقريب ۱۰۷/۲، تهذيب التهذيب ۸/۲۵۸، الخلاصة ۲/۲، ۵۶۹۱، ۵ ابو داؤد ۲۶۵۲، مسند احمد ۳۳۶/۳، السنن للبیہقی ۱۹۷/۸، المستدرک ۵۱۱/۲، ۳۶۶۴، الاحادیث الصحیحة ۱۷۰/۱۔

بشر بن سری نے سفیان ثوری سے اس کے مثل روایت کیا ہے۔

(۱۱۲) ابوفراس اسلمیؓ

محمد بن عمرو بن عطاء نے ابوفراس اسلمیؓ کو اہل صفہ میں شمار کیا ہے۔ ابن اعرابی نے بھی ابوفراس کو اہل صفہ میں ذکر کیا ہے۔
۱۳۸۷- ابو عمرو بن حمدان، حسن بن سفیان، قتیبہ بن سعید، ابن لہیعہ، محمد بن عبد اللہ بن مالک، محمد بن عمرو بن عطاء..... ابوفراس اسلمیؓ سے روایت ہے کہ وہ نوجوان تھے اور اپنے آپ کو نبی ﷺ کے ساتھ لازم کر لیا تھا، ایک دن رسول اللہ ﷺ نے تنہائی میں ان سے فرمایا مانگ میں تجھے عطا کروں گا میں نے کہا، یا رسول اللہ! اللہ سے دعا کیجئے قیامت کے دن مجھے آپ کی معیت عطا فرمائے، رسول اللہ ﷺ نے ارشاد فرمایا: میں ضرور عطا کروں گا لیکن تم بھی زیادہ سے زیادہ عبادت کر کے میری مدد کرنا۔
اسماعیل بن عیاش نے عبد العزیز بن عبید اللہ عن محمد بن عمرو کے طریق سے اس کو نقل کیا ہے۔

قرۃ بن ایاس مزنیؓ

قرہ بن ایاس ابو معاویہ مزنیؓ کو ابن اعرابی نے اہل صفہ میں ذکر کیا ہے۔
۱۳۸۸- ابوبکر بن خلاد، حارث بن ابواسامہ، روح بن عبادہ، بسطام، معاویہ بن قرۃ کی سند سے روایت ہے..... قرۃ بن ایاسؓ فرماتے ہیں ہم عمر بھرنی ﷺ کے ساتھ رہے۔ ہمارے پاس کوئی کھانے کی چیز نہیں ہوتی تھی سوائے اسودان (دوکالی چیزوں) کے کیا تم جانتے ہو اسودان (دوکالی چیزیں) کیا ہیں؟ معاویہ بن قرۃ نے عرض کیا: مجھے معلوم نہیں آپ ہی بتلا دیجئے فرمانے لگے پانی اور کھجور۔
جعفر بن سلیمان نے بسطام سے اس کے مثل روایت کی ہے۔

(۱۱۳) کناز بن حصینؓ

ابن اعرابی نے کناز بن حصین ابو مریمہ غنویؓ کو اہل صفہ میں ذکر کیا ہے۔ واقدی اور حافظ ابو عبد اللہ نے بھی انہیں اہل صفہ میں شمار کیا ہے۔ غزوہ بدر میں شریک رہے اور حمزہؓ کے حلیف بھی تھے۔
۱۳۸۹- عبد اللہ بن احمد، ابوبکر بن ابو عاصم ہشام بن عمارہ صدقہ بن خالد عبد الرحمن بن یزید بن جابر، بشر بن عبد اللہ، وائلہ بن اسقع کے سلسلہ سند سے..... ابو مریمہ غنویؓ کناز بن حصین کی روایت ہے کہ رسول اللہ ﷺ نے ارشاد فرمایا: قبروں پر نماز پڑھو اور نہ ہی ان پر بیٹھو۔

(۱۱۵) کعب بن عمروؓ

ابن اعرابی نے کعب بن عمرو ابو بصر انصاری کو بقول ابو عبد اللہ حافظ نیشاپوری کے اہل صفہ میں ذکر کیا ہے۔ کعب بن عمروؓ غزوہ بدر میں رسول اللہ ﷺ کے شانہ بشانہ رہے۔

۱۔ ابو داؤد ۱۳۲۰، النسائی باب ۱۶۵ من الافتاح، مسند احمد ۵۹/۴.

۲۔ الاصابہ ۲۳۲/۳، الاستیعاب ۲۵۲/۳، تہذیب التہذیب ۸/۳۷۰، التقریب ۱۲۵/۲.

۳۔ تہذیب التہذیب ۸/۴۲۸، التقریب ۱۳۶/۲، الاصابہ ۳۰۷/۳، ۱۷۷/۴، الاستیعاب ۳۲۰/۳، ۱۷۱/۴.

۴۔ صحیح مسلم باب ۳۳ کتاب الجنائز، ابو داؤد ۳۲۲۹، الترمذی ۱۰۵۰، ۱۰۵۱، مسند احمد ۱۳۵/۴، الکبریٰ

للیہقی ۲/۴۳۵، ۷۹/۴، المستدرک ۲۲۰، ۲۲۱، الصغیر للطبرانی ۲۵۲/۱، مشکوٰۃ ۱۶۹۸.

۵۔ الاصابہ ۳/۳۰۰، ۲۲۱/۴، الاستیعاب ۲۹۱/۴، ۲۱۹/۴، تہذیب التہذیب ۸/۴۳۷، التقریب ۱۳۵/۲.

۱۳۹۰- سلیمان بن احمد، مسعد بن سعد، ابراہیم بن منذر، عبدالعزیز بن عمران محمد بن موسیٰ عمار بن ابوبسر کی سند سے..... کعب بن عمرو ابوبسر کی روایت ہے کہ بدر کے دن میں نے عباس بن عبدالمطلب کی طرف دیکھا وہ بت کی مانند کھڑے تھے اور ان کی آنکھوں سے آنسو بہہ رہے تھے جب میں نے انہیں دیکھا تو کہا اللہ تعالیٰ تمہیں اچھا بدلہ دے کیا تم اپنے بھتیجے کے دشمنوں کے ساتھ مل کر اس سے جنگ کرنا چاہتے ہو؟ کہنے لگے ایسا نہیں کیا اور کیا وہ قتل ہوئے ہیں؟ میں نے کہا اللہ تعالیٰ انہیں (نبی ﷺ کو) عزت دینے والا ہے اور ان کا مددگار ہے انہوں نے کہا: میرے متعلق تیرا کیا ارادہ ہے؟ میں نے کہا تجھے قیدی بنا کر اپنے ساتھ لے جاؤں گا چونکہ نبی ﷺ نے تجھ کو قتل کرنے سے ہمیں روک دیا ہے۔ عباس بن عبدالمطلب کہنے لگے یہ انکی پہلی صلہ رحمی نہیں (بلکہ اس سے پہلے بھی وہ ایسا کئی بار کر چکے ہیں) چنانچہ میں عباس بن عبدالمطلب کو قیدی بنا کر رسول اللہ ﷺ کے پاس لے آیا۔

۱۳۹۱- جعفر بن عمرو، ابو حصین و ادعی، یحییٰ بن عبد الحمید، حاتم بن اسماعیل ابو حرزہ عبادہ بن ولید کی بالترتیب سند سے ابوبسرؓ فرماتے ہیں میں گواہی دیتا ہوں، رسول اللہ ﷺ کو ارشاد فرماتے سنا کہ جس آدمی نے کسی تنگ دست مقروض کو (ادائیگی قرض کے لئے) مہلت دی یا قرض اسے چھوڑ دیا قیامت کے دن اللہ تعالیٰ اسے اپنے سائے تلے جگہ دیں گے اور اس دن عرش باری تعالیٰ کے سائے کے علاوہ اور کوئی سایہ نہیں ہوگا۔

(۱۱۶) ابوبکیرؓ مولیٰ رسول اللہ ﷺ

ابن اعرابی نے حافظ ابو عبد اللہ سے نقل کر کے ابوبکیرؓ کو بھی اہل صفہ میں ذکر کیا ہے۔

۱۳۹۲- سلیمان بن احمد، بکر بن ہبل، عبد اللہ بن صالح، معاویہ بن صالح، ازہر بن سعد کی سند سے روایت ہے کہ..... ابوبکیرؓ صحابی رسول فرماتے ہیں: رسول اللہ ﷺ بیٹھے ہوئے تھے اچانک ان کے پاس سے ایک عورت گزری، رسول اللہ ﷺ فوراً اٹھے اور اپنے گھر والوں کے پاس چلے گئے جب واپس آئے تو آپ ﷺ کے سر مبارک سے پانی کے قطرے ٹپک رہے تھے، ہم (جماعت صحابہ) نے کہا یا رسول اللہ! کیا آپ کے دل میں کوئی خواہش پیدا ہو گئی تھی؟ آپ ﷺ نے ارشاد فرمایا جی ہاں میرے قریب سے فلاں عورت گزری، میرے دل میں عورتوں کی خواہش پیدا ہوئی تب میں جلدی سے اپنے گھر والوں کے پاس گیا اور اپنی حاجت پوری کی، تمہیں بھی جب کبھی ایسا مسئلہ پیش آ جائے ایسا ہی کرو، بے شک تمہارے اعمال میں افضل ترین عمل حلال کے پاس آنا ہے۔

۱۳۹۳- حبیب بن حسن، یوسف قاضی، عمرو بن مرزوق، مسعود، اسماعیل بن اوسط، ابن ابی کبیر عن ابیہ کی سند سے..... ابوبکیرؓ روایت کرتے ہیں کہ رسول اللہ ﷺ نے ارشاد فرمایا: استقامت دکھلاؤ اور راہ راست پر رہو، خواہ مخواہ اللہ تعالیٰ کو تمہیں عذاب دینے میں کوئی غرض نہیں ہے عنقریب کچھ ایسے لوگ آنے والے ہیں جنہیں اپنے نفسوں سے کچی دور کرنے کی کچھ پرواہ نہیں ہوگی۔

ابن اعرابی نے محمد بن اسحق کے حوالے سے مصعب بن عمیرؓ کو بھی اہل صفہ میں ذکر کیا ہے اور محمد بن یحییٰ ذہبی کے حوالے سے مقداد بن اسودؓ کو بھی اہل صفہ میں ذکر کیا ہے جبکہ ہم نے ان کے احوال کو طبقات مہاجرین میں ذکر کر دیا ہے۔

۱- مسلم، کتاب الزہد ۷۴، الترمذی ۱۳۰۶، مسند احمد ۲/۳۵۹، السنن الکبریٰ للبیہقی ۵/۳۵۷، الدارمی ۲/۲۶۱، الکبیر للطبرانی ۱۹/۱۶۶، مجمع الزوائد ۳/۱۳۳، مشکوٰۃ ۲۹۰۳، ۲۹۰۴، الکنى للدولابی ۱/۶۲۔

۲- مجمع الزوائد ۳/۲۹۲، کنز العمال ۱۳۰۶۹، التاريخ الكبير ۹/۱۳۹۔

۳- مسند احمد ۳/۲۲۳، الدر المنثور ۳/۹۹، تفسیر ابن کثیر ۳/۲۳۵۔

(۱۱۷) ابو عباد مسطح بن اثاثہ

ابن اعرابی نے حافظ ابو عبد اللہ کے حوالے سے مسطح بن اثاثہ ابو عبادؒ کو اہل صفہ میں ذکر کیا ہے۔ حدیث افک میں انکا تفصیلاً ذکر آتا ہے۔ ابو بکر صدیقؓ مسطح بن اثاثہ کے فقر و قرابت کی بنا پر ان پر اپنا مال خرچ کرتے تھے۔ لیکن واقعہ افک میں مسطح بھی شریک تھے۔ اس وجہ سے ابو بکر صدیقؓ نے ان پر خرچ کرنا بند کر دیا، لیکن صدیق اکبرؓ کی یہ اداء باری تعالیٰ کو پسند نہ آئی چنانچہ اللہ تعالیٰ نے آیت نازل فرمائی ”وَلْيَعْفُوا وَلْيَصْفَحُوا اَلَا تَحِبُّونَ اَنْ يَغْفِرَ اللّٰهُ لَكُمْ“ (النور ۲۲)..... اصحاب وسعت کو چاہیے کہ معاف کریں اور درگزر سے کام لیں کیا تمہیں پسند نہیں کہ اللہ تمہاری مغفرت کرے۔ چنانچہ صدیق اکبرؓ نے دوبارہ سے حضرت مسطح پر خرچ کرنا شروع کر دیا اور ارشاد فرمایا کیوں نہیں؟ مجھے بہت پسند ہے کہ اللہ میری مغفرت کرے۔

(۱۱۸) مسعود بن الربیع قاریؒ

ابن اعرابی نے حافظ ابو عبد اللہ کے حوالے سے مسعود بن ربیعؒ کو اہل صفہ میں ذکر کیا ہے۔ ۱۳۹۴- ابو بکر محلی، احمد بن حماد بن سفیان، حمید بن مسعدہ، حصین بن نمیر، ابن ابی لیلی، عبد الکریم، سعید بن یزید کے سلسلہ سند سے مسعود بن ربیع کی روایت ہے کہ رسول اللہ ﷺ نے ارشاد فرمایا: آدمی مسلسل کسی چیز کا سوال کرتا رہتا ہے حالانکہ وہ اس سے بے نیاز ہوتا ہے، یہاں تک کہ اس کے حصول کی کوئی نہ کوئی صورت نکال لیتا ہے جبکہ اللہ تبارک و تعالیٰ کے ہاں اس کی کوئی صورت موجود نہیں ہوتی۔

(۱۱۹) معاذ ابو حلیمہ قاریؒ

ابن اعرابی نے حافظ ابو عبد اللہ غیشا پوری کے حوالہ سے معاذ ابو حلیمہ کو بھی اہل صفہ میں ذکر کیا ہے۔ ۱۳۹۵- احمد بن محمد بن یوسف، عبد اللہ بن محمد بغوی، عبد اللہ بن عمر، حماد بن زید، یحییٰ بن سعید کے سلسلہ سند سے..... ابو بکر بن محمد روایت کرتے ہیں کہ ہم ابن عمرؓ کی زیارت کے لئے گئے وہاں بنت عبد الرحمنؓ بھی موجود تھیں، میں رات کو نماز پڑھنے اٹھا اور قرأت آہستہ آواز سے کرنی شروع کر دی، بنت عبد الرحمنؓ مجھ سے کہنے لگیں اے بھتیجے! بلند آواز سے قرآن کیوں نہیں پڑھتے؟ ہمیں تو رات کو صرف قاری معاذ اور افلح (مولی ابو ایوب) کی جہری قرأت ہی جگایا کرتی تھی۔

(۱۲۰) وائلہ بن الاسقعؒ

واقدی اور یحییٰ بن معین کہتے ہیں کہ وائلہ بن اسقعؒ اہل صفہ میں سے تھے اور صفہ ہی میں سکونت (کرتے تھے) واقدی کہتے ہیں وائلہ بن اسقعؒ اس وقت اسلام لائے جب نبی ﷺ غزوہ تبوک کی تیاری میں مصروف تھے۔ ۱۳۹۶- محمد بن علی، عبد اللہ بن مسلم، ہشام بن عمار، صدقہ بن خالد، واقد بشر بن عبید اللہ کی سند سے..... وائلہ بن اسقعؒ سے مروی ہے کہ ہم صفہ والے رسول اللہ ﷺ کی مسجد میں رہتے تھے ہم (اہل صفہ والوں) میں سے ایک آدمی بھی ایسا نہیں تھا جس کے پاس کفایت کرنے والا ایک آدھ کپڑا ہو، بخدا پسینے اور غبار سے ہمارے جسموں پر موٹی تہہ جم گئی تھی، اچانک رسول اللہ ﷺ ہمارے پاس آئے اور ارشاد

۱۔ مجمع الزوائد ۹۶/۳ الترهیب ۵۷۲/۱ التحاف السادة المتقين ۹/۳۰۴ کنز العمال ۱۶۷۴۱/۱ کشف الخفاء ۲۸۵/۱
۲۔ التہذیب التہذیب ۱۰۱/۱۱ التقریب ۱۳۲۸/۲ الاصابہ ۶۲۶/۳ الاستیعاب ۶۴۳/۳ طبقات ابن سعد ۴۰۷/۴
التاریخ الكبير ۸/۲۶۴۶ الجرح والتعديل ۹/۲۰۲ سیر النبلاء ۳/۳۸۳ الکاشف ۶۱۲۶/۳

فرمایا: خوش خبری ہو فقراء مہاجرین کو۔ رسول اللہ ﷺ نے تین مرتبہ یہ جملہ دہرایا۔

۱۳۹۷- محمد بن احمد بن حمدان، حسن بن سفیان، اسحاق بن منصور، سلیمان بن عبد الرحمن، عثمان بن بشر بن سرح عبسی، ولید بن سلیمان بن ابو سائب، واثلہ بن خطاب، خطاب بن واثلہ کی سند سے..... واثلہ بن اسقع کی روایت ہے کہ ہم صفہ میں تھے، اسی دوران رمضان المبارک کا مہینہ آگیا اور صفہ ہی میں رمضان کے روزے رکھے، جب افطاری کا وقت آتا ایک ایک آدمی آتا اور ہم اہل صفہ میں سے کسی ایک کو اپنے ساتھ لے جاتا اور اسے شام کا کھانا کھلاتا ایک رات ایسی بھی آئی ہمارے پاس افطار کرانے کوئی نہ آیا چنانچہ ہم نے صبح روزے کی حالت میں کی، دوسری رات بھی کوئی نہ آیا، بالآخر ہم نبی ﷺ کے پاس گئے اور ان سے بھوک کی شکایت کی چنانچہ رسول اللہ ﷺ نے اپنی ساری ازواج مطہرات کے پاس پیغام بھیجا کہ گھر میں جو کچھ بھی ہو حاضر کر دو، مگر ازواج مطہرات قسمیں کھاتیں کہ ہمارے پاس ایسی چیز بھی نہیں جسے کوئی جاندار کھائے رسول اللہ ﷺ نے اہل صفہ سے فرمایا ایک جگہ جمع ہو جاؤ جب صحابہ ایک جگہ جمع ہوئے رسول اللہ ﷺ نے دعا مانگنی شروع کر دی "اے اللہ! ہم تیرے فضل و رحمت کا سوال تجھ ہی سے کرتے ہیں بے شک فضل و رحمت تیرے ہی قبضہ قدرت میں ہیں اور تیرے سوا ان دونوں چیزوں کا کوئی مالک نہیں، پس تھوڑی دیر گزری تھی ایک آدمی نے اندر آنے کی اجازت طلب کی اور اپنے ساتھ بھونی ہوئی بکری اور روٹیاں لایا چنانچہ بکری اور روٹیاں ہمارے سامنے رکھ دی گئیں ہم نے سیر ہو کر کھایا، رسول اللہ ﷺ نے ارشاد فرمایا: ہم نے اللہ سے اس کے فضل و رحمت کا سوال کیا ہے حالانکہ اللہ تعالیٰ نے اپنی اس رحمت کو ہمارے لئے ذخیرہ کر رکھا ہے۔

۱۳۹۸- سلیمان بن احمد، موسیٰ بن عیسیٰ بن منذر، محمد بن مالک، اسماعیل بن عباس سلیمان بن حیان عذری کی سند سے..... واثلہ بن اسقع کی روایت ہے، واثلہ بن اسقع فرماتے ہیں: میں صفہ والوں میں سے تھا، میرے ساتھیوں نے بھوک کی شکایت کی اور مجھے رسول اللہ ﷺ کے پاس بھیجا تا کہ میں رسول اللہ ﷺ سے ان کے لئے کھانا مانگ کر لاؤں، میں نے رسول اللہ ﷺ سے جا کر کہا، یا رسول اللہ! میرے کچھ ساتھی بھوک کی شکایت کر رہے ہیں، رسول اللہ ﷺ نے حضرت عائشہ صدیقہؓ کو آواز دی کیا تمہارے پاس کچھ ہے کہنے لگیں یا رسول اللہ! میرے پاس روٹی کے چند خشک ٹکڑوں کے علاوہ کچھ نہیں ارشاد فرمایا ہاں لیتی آؤ چنانچہ عائشہ صدیقہؓ روٹی کے چند خشک ٹکڑے ایک تھیلے میں ڈال کر لے آئیں اور رسول اللہ ﷺ نے ایک بڑا پیالہ منگوایا اور اپنے ہاتھ سے اس میں ٹرید بنانے لگے چنانچہ دیکھتے ہی دیکھتے وہ پیالہ ٹرید سے بھر گیا رسول اللہ ﷺ نے مجھ سے کہا اے واثلہ! جاؤ اور دس آدمیوں کو اپنے ساتھ لے آؤ اس طرح کہ دسویں تم خود ہو، پس میں جلدی سے گیا اور دس آدمیوں کو اٹھالایا جبکہ ان کا دسواں میں خود تھا، ارشاد فرمایا سب بیٹھ جاؤ اور بسم اللہ پڑھ کر کھاتے جاؤ اور پیالے کے اطراف سے کھاؤ، درمیان میں اوپر والے حصہ سے مت کھاؤ چونکہ برکت اوپر سے نیچے گرتی رہتی ہے۔

ان دس آدمیوں نے پیٹ بھر کر کھایا اور پیالہ ٹرید سے جوں کا توں بھرا ہوا تھا، آپ ﷺ پیالے میں پڑی ٹرید کو اپنے ہاتھ مبارک سے درست کرنے لگے دیکھتے ہی دیکھتے پیالہ پھر ٹرید سے بھر گیا ارشاد فرمایا اے واثلہ! جاؤ اور (صفہ سے) اپنے اور دس ساتھیوں کو لیتے آؤ میں گیا اور دس آدمیوں کو لے آیا، فرمایا بیٹھ جاؤ چنانچہ وہ بیٹھ گئے اور سیر ہو کر کھانا کھایا اور پھر اٹھ کر چلے گئے ان کے بعد میں پھر گیا اور دس آدمیوں کو اور لیتا آیا انھوں نے بھی اسی طرح سیر ہو کر کھانا کھایا آپ ﷺ نے فرمایا کیا کوئی باقی ہے؟ میں نے کہا یا رسول اللہ دس آدمی باقی بچ گئے ہیں فرمایا جاؤ ان کو بھی ساتھ لیتے آؤ چنانچہ میں گیا اور ان کو بھی ساتھ لے آیا آپ ﷺ نے انھیں بٹھایا اور ان دس آدمیوں نے بھی پیٹ بھر کر کھانا کھایا اور پھر چلے گئے مگر پیالہ گزشتہ کی طرح ٹرید سے جوں کا توں بھرا ہوا، آپ ﷺ نے فرمایا اے

واٹلہ! اس پیالے کو عائنہ کے پاس لے جاؤ۔

۱۳۹۹- محمد بن احمد بن محمد، عبدالرحمن بن عبداللہ قرشی، احمد بن یحییٰ صوفی، نقیلی، ولید بن عبداللہ حمصی، خیمہ، سلیمان بن حیان کی سند سے روایت ہے کہ..... واٹلہ بن اسقعؒ فرماتے ہیں میں اہل صفہ کے فقراء مسلمانوں میں سے تھا ایک دن رسول اللہ ﷺ ہمارے پاس تشریف لائے اور ارشاد فرمایا: میرے بعد تمہارا کیا حال ہوگا جب تم گندم کی روٹی اور زیتون سے پیٹ بھر کر کھاؤ گے اور تم (اس کے علاوہ) قسم قسم کے کھانے کھاؤ گے اور طرح طرح کے کپڑے پہنو گے، کیا تم اس وقت بہتری میں ہو گے یا آج ہو؟ ہم نے یک زبان ہو کر کہا ہم اس وقت بہتری میں ہوں گے ارشاد فرمایا نہیں بلکہ تم آج بہتری میں ہو۔

۱۴۰۰- حضرت واٹلہ بن اسقعؒ فرماتے ہیں زمانہ گزر گیا ہم نے مختلف رنگوں کے کھانے کھائے، مختلف انواع کے کپڑے پہنے اور عمدہ قسم کی سواریوں پر سوار بھی ہوئے۔

(۱۲۱) وابصہ بن معبد جہنیؒ

ابن اعرابی کہتے ہیں کہ وابصہ بن معبد جہنیؒ اہل صفہ میں سے تھے، ایوب بن مکرز کہتے ہیں کہ وابصہ بن معبد فقراء کے ساتھ مل بیٹھتے تھے اور فرمایا کرتے تھے کہ یہ لوگ رسول اللہ ﷺ کے زمانہ میں میرے بھائی تھے۔ وابصہؒ اور عقبہؒ کا انہی لوگوں کے ساتھ ٹھکانہ رہا۔ ۱۴۰۱- ابوبکر بن خالد، حارث بن ابواسامہ، یزید بن ہارون، حماد بن سلمہ، زبیر ابو عبد السلام، ایوب بن عبداللہ بن مکرز کی سند سے..... وابصہؒ کی روایت ہے کہ میں رسول اللہ ﷺ کے پاس گیا اور اپنے طور پر یہ طے کر لیا کہ آپ ﷺ سے ہر قسم کی نیکی اور برائی کے متعلق سوال کروں گا، میں لوگوں کی گردنیں پھلانگ کر آگے جانے لگا، صحابہ کرامؓ نے مجھے روکا لیکن میں نے کہا، مجھے چھوڑو، میں لوگوں کی رعایت کی بہ نسبت آپ ﷺ کے قریب جانے کو ترجیح دیتا ہوں، ارشاد فرمایا وابصہ! قریب آ جاؤ چنانچہ میں آپ ﷺ کے اتنے قریب پہنچا کہ میرے گھٹنے آپ ﷺ کے گھٹنوں کو مس کرنے لگے، ارشاد فرمایا بتلاؤں تو کیا سوال کرنے آیا ہے؟ میں نے کہا بتلا دیجئے، ارشاد فرمایا تو نیکی اور برائی کے بارے میں پوچھنے آیا ہے چنانچہ آپ ﷺ نے اپنی انگلیاں جمع کر کے میرے سینے پر ٹھونکیں اور ارشاد فرمایا اے وابصہ! اپنے دل اور اپنے نفس سے پوچھ، نیکی وہ ہے جس پر تیرا دل اور نفس مطمئن ہوں اور بدی وہ ہے جو تیرے نفس میں کھٹکا پیدا کرے اور تیرے سینہ میں تردد دلائے۔ اور یہ کہ لوگ تجھ سے پوچھیں اور تو انہیں بتلائے۔

(۱۲۲) ہلال مولیٰ مغیرہ بن شعبہؒ

۱۴۰۲- محمد بن محمد حافظ ابوالاحمد کراہیسی کی کتاب میں محمد بن ابراہیم بن شعیب غازی بن یحییٰ ازدی، عبداللہ بن محمد، یوسف بن خشاب، عطاء خراسانی کے سلسلہ سند سے..... ابو ہریرہؓ کی روایت منقول ہے کہ رسول اللہ ﷺ نے ارشاد فرمایا: اس دروازے سے ضرور ایک ایسا آدمی داخل ہوگا جسے اللہ تعالیٰ نظر رحمت سے دیکھتا ہے چنانچہ ہلالؒ اس دروازے سے داخل ہوئے۔ آپ نے ان سے فرمایا: اے ہلال مجھ پر درود پڑھو، تم کس قدر اللہ کے ہاں محبوب اور ذی مرتبہ ہو۔

۱۔ الکئی ۱/ ۱۶۶۔ کنز العمال ۶۲۲۹۔ ابن عساکر ۶/ ۲۵۰۔

۲۔ تہذیب الکمال ۶۶۵۸ (۳/ ۳۹۲)۔ طبقات ابن سعد ۷/ ۴۷۶۔ التاريخ الكبير ۸/ ۲۶۴۷۔ الجرح ۹/ ۲۰۳۔

الاستيعاب ۴/ ۱۵۲۳۔ الکاشف ۳/ ۶۱۲۵۔ الاصابة ۳/ ۹۰۸۵۔

۳۔ مسند احمد ۴/ ۲۲۸۔ مشکل الآثار ۳/ ۳۴ تاریخ ابن عساکر ۳/ ۲۱۲ (تہذیب)۔ الدر المنثور ۲/ ۲۲۵۔ الحاف

المسادة المتقين ۱/ ۱۶۰۔ ۴۔ کنز العمال ۶/ ۳۷۵۲۔

(۱۲۳) یسار ابو فکیہؒ

ابن اعرابی نے محمد بن اسحاق کے حوالے سے صفوان بن امیہ کے آزاد کردہ غلام یسار ابو فکیہ کو اہل صفہ میں ذکر کیا ہے۔
 ۱۴۰۳- حبیب بن حسن، ابن تکی، احمد بن محمد بن ایوب، ابراہیم بن سعد..... محمد بن اسحاق کی سند سے روایت ہے کہ رسول اللہ ﷺ جب مسجد میں بیٹھتے تو ان کے پاس صحابہ کرامؓ میں سے کمزور حضرات، خبابؓ، عمارؓ، ابو فکیہؓ، حبیبؓ بن سنان اور ان جیسے دوسرے حضرات صحابہ کرامؓ آکر بیٹھ جاتے، انھیں دیکھ کر قریش استہزاء کرتے اور آپس میں کہتے: یہ ہیں محمد کے ساتھی جن پر ہمارے علاوہ اللہ نے ہدایت اور حق پرستی کا انعام کیا، اگر محمد ﷺ کی لائی ہوئی تعلیمات بہتر ہوتیں یہ گھٹیا قسم کے لوگ ہم سے سبقت نہ لے جاتے اور نہ ہی اس دین کے ساتھ اللہ تعالیٰ ہمارے علاوہ انھیں خصوصیت بخشا: اللہ تعالیٰ نے ان حضرات صحابہ کرامؓ کے بارے میں آیت نازل فرمائی ”ولا تطرد الذين يدعون ربهم بالغداة والعشي يريدون وجهه“ (الانعام ۵۲) ان لوگوں کو اپنے سے علیحدہ مت کیجئے جو صبح و شام اپنے رب کی عبادت کرتے ہیں اور صرف اس کی رضا کے متلاشی ہیں۔

عند یہ

شیخ کہتے ہیں: ہم نے اب تک ان حضرات اصحاب صفہ کا تذکرہ کیا ہے جنہیں شیخ ابو عبد الرحمن سلمی نے ذکر کیا ہے اور انہیں اہل صفہ کی طرف منسوب کیا ہے۔ شیخ ابو عبد الرحمن سلمی سے ہماری ملاقات ہوئی ہے۔ شیخ ابو عبد الرحمن کو صوفیاء کرام کے مذہب کی عنایت کاملہ حاصل ہے۔ اس سلسلہ میں وہ اسلاف متقدمین کی آراء سے بھی باخوبی واقف ہیں۔ مزید برآں آپ ان کی اقتداء کرنے والے ہیں، ان کے رستہ پر چلنے والے ہیں، ان کے آثار کی بھرپور پیروی کرتے ہیں، طائفہ صوفیاء کرام میں سے جاہلوں اور نفس کے بندوں کو اہل حق صوفیاء کرام سے علیحدہ کرنے والے ہیں۔ ان کی پرزور تردید فرماتے ہیں، چونکہ تصوف کی حقیقت اتباع رسول اللہ ﷺ ہے اور جس چیز کو مشروع کیا گیا ہے اسے عمل میں لانا ہے۔ پھر پیروی ان حضرات کی ہے جو علماء صوفیاء اور آثار کے راوی ہیں اور پائے کے فقہاء ہیں۔ اسی طرح ابوسعید ابن اعرابی رحمہ اللہ نے بھی ان حضرات کا ذکر کیا ہے۔ ابن اعرابی بلند پایہ صوفی، بزرگ، راوی حدیث ہیں، صوفیاء اور رواۃ کے حالات میں ان کی بے شمار تصانیف ہیں۔

کتاب کے بقیہ حصہ میں ان شاء اللہ تابعین کے ذکر پر اکتفا کروں گا جیسا کہ ابن اعرابی نے کیا ہے۔ میں ہر جماعت کے ایک طبقہ کے تذکرے پر اکتفا کروں گا اور ان کے اثبات کے لئے حدیث مسند ذکر کروں گا اور زیادہ سے زیادہ ایک یا دو یا تین حکایتیں ذکر کروں گا۔ انشاء اللہ تعالیٰ مستعینا بہ و معتمد علیہ اذہو الولی والمعین۔

ان حضرات اہل صفہ کا ذکر جنہیں ابوسلمی اور ابن اعرابی نے چھوڑ دیا جبکہ محققین کی ایک مستقل جماعت نے ان حضرات کا اہل صفہ میں ذکر کیا ہے وہ مندرجہ ذیل ہیں۔

(۱۲۴) بشیر بن خصاصیرؓ

نسب و نام۔ ان کا نسب یوں ہے بشیر بن معبد بن شراحیل بن سبع بن ضباری بن سدوس، جاہلیت میں ان کا نام نذیر تھا، بعض نے زحم نام کہا ہے۔ جب نبی ﷺ کے پاس ہجرت کر کے تشریف لائے آپ ﷺ نے ان کا نام بشیر تجویز کیا۔

۱۴۰۴۔ محمد بن عبد اللہ شمیم، حسن بن علی بن نصر طوسی، محمد عبد الکریم، یثیم بن عدی، ابو جناب کلبی، ایاد بن لقیط ذہلی، جہدہ زوجہ بشیر بن خصاصیرہ کی سند سے..... بشیر بن خصاصیرہ کی روایت ہے کہ میں رسول اللہ ﷺ کے پاس آیا اور آپ ﷺ نے مجھے اسلام کی دعوت دی پھر مجھ سے میرا نام پوچھا میں نے اپنا نام نذیر بتایا۔ آپ نے ارشاد فرمایا نہیں بلکہ تیرا نام بشیر ہے پھر مجھے صفہ میں ٹھہرا دیا۔

چنانچہ جب کبھی آپ ﷺ کے پاس ہدیہ آتا اس میں ہمیں بھی شریک کرتے اور جب آپ ﷺ کے پاس صدقے کی کوئی چیز آتی اسے ہمارے پاس بھجوا دیتے ایک رات آپ ﷺ گھر سے باہر تشریف لے گئے، میں بھی آپ ﷺ کے پیچھے پیچھے چلا گیا چنانچہ آپ بقیع میں تشریف لے گئے، اور ارشاد فرمایا السلام علیکم اے قوم مومنین! ہم بھی عنقریب تمہارے ساتھ ملنے والے ہیں ”انا للہ وانا الیہ راجعون“ تم نے بہت بڑی بھلائی کو پایا ہے اور ایک طویل شر و فساد پر سبقت لے گئے ہو پھر میری طرف متوجہ ہوئے اور فرمایا یہ کون ہے؟ میں نے کہا میں بشیر ہوں ارشاد فرمایا: کیا تم راضی نہیں ہو کہ اللہ تعالیٰ نے تمہارے کان، دل اور آنکھوں کو قبیلہ ربیعہ میں سے جن کو اسلام کی طرف مائل کیا، حالانکہ یہی ربیعہ فرس یہ گمان کرتے ہیں کہ اگر یہ نہ ہوتے زمین اپنے اوپر رہنے والوں کو لے کر اپنی جگہ سے ہٹ جاتی، میں نے کہا یا رسول اللہ جی ہاں، ایسا ہی ہے، ارشاد فرمایا کس چیز نے تمہیں یہاں لانے پر مجبور کیا؟ میں نے کہا خوف ہوا کہیں آپ کو کوئی بچھو، سانپ گزند نہ پہنچائے۔

محمد بن عبد الکریم کہتے ہیں: ربیعہ کے باپ نزار بن معد کے پاس ایک فرس (گھوڑا) ایک چڑے کا قبہ (خیمہ) اور ایک گدھا تھا اور نزار کے تین بیٹے تھے، بڑے بیٹے ربیعہ کو فرس گھوڑا دے دیا، دوسرے بیٹے مضر کو قبہ دے دیا اور تیسرے کو گدھا دیدیا اسی مناسبت سے ان کو ربیعہ الفرس، مضر حمراء اور ایاد حمار کہا جاتا ہے۔

اسحاق بن ابی اسحاق شیبانی نے اس کو اپنے والد کے توسط سے حضرت بشیر سے مختصر نقل کیا ہے۔

(۱۲۵) ابو موسیٰ بہتہ مولیٰ رسول اللہ ﷺ

رسول اللہ ﷺ کے آزاد کردہ غلام ابو موسیٰ بہتہ مسجد نبوی میں رات گزارتے اور اہل صفہ کے ساتھ مل بیٹھتے تھے۔

۱. طبقات ابن سعد ۶/ ۵۰، ۵۵. التاريخ الكبير ۲/ ۹۷، الجرح ۱/ ۳۷۳. الاستيعاب ۱/ ۱۷۳. اسد الغابۃ ۱/ ۱۹۳.

۲. الاصابة ۱/ ۱۵۹. تهذيب الكمال ۷۲۶ (۱۷۵/۳)

۳. السنن الكبرى، كتاب الجنائز باب ۷۸. المستدرک ۲/ ۷۵. الادب المفرد ۸۲۹. عمل اليوم والليلة ۸۵. التاريخ

ابن عساکر ۳/ ۲۶۹، ۲۷۱. ۱۰/ ۱۶۵. كنز العمال ۳۶۸۶۲، ۳۶۸۶۳.

۱۴۰۵- عبد اللہ بن جعفر، اسماعیل بن عبد اللہ، عبد العزیز بن یحییٰ حرانی، محمد بن سلمہ، محمد بن اسحاق، ابو مالک بن ثعلبہ، عمر بن حکیم بن ثوبان، عبد اللہ بن عمرو بن عاص کی سند سے..... ابو موسیٰؓ کی روایت ہے کہ رسول اللہ ﷺ ایک مرتبہ آدھی رات کو میرے پاس آئے اور مجھے اپنے ساتھ لے کر بقیع کی طرف چلے گئے اور ارشاد فرمایا اے ابو موسیٰؓ! مجھے حکم ملا ہے کہ میں اہل بقیع کے لئے استغفار کروں، چنانچہ آپ ﷺ بقیع میں آئے اور استغفار کیا، پھر ارشاد فرمایا اے اہل بقیع جو صبح تم کرتے ہو وہ تمہارے حق میں لکھی ہوتی ہے بہ نسبت اس صبح کے جو لوگ دنیا میں کرتے ہیں، رات کی تاریکی کی مانند فتنے اٹھ آئے ہیں اور ہر بعد والا فتنہ پہلے والے فتنے سے زیادہ خطرناک ہے پھر ارشاد فرمایا اے ابو موسیٰؓ! مجھے دنیا کے خزانوں کی چابیاں دی گئیں اور یہ بھی اختیار دیا گیا کہ جب تک چاہوں دنیا میں رہوں پھر مجھے جنت دی گئی لیکن اے ابو موسیٰؓ میں نے اپنے رب کی ملاقات اور جنت کو اختیار کیا ہے پھر رسول اللہ ﷺ واپس گھر تشریف لے آئے اور مرض وفات میں مبتلا ہو گئے۔

ابو عسیب مولیٰ رسول اللہ ﷺ

ابو عسیبؒ مسجد میں رات بسر کرتے اور اہل صفہ کے ساتھ مل کر بیٹھتے تھے۔

۱۴۰۶- محمد بن سابق بن حسن، اسحاق بن حسن حربی، محمد بن سابق نے حشر بن نباتہ، ابو نصیرہ کی سند سے..... ابو عسیبؒ کی روایت ہے کہ ایک رات رسول اللہ ﷺ گھر سے نکل کر باہر تشریف لائے میں بھی آپ ﷺ کی طرف نکل آیا آپ ﷺ حضرت ابو بکر صدیقؓ کے پاس سے گزرے انھیں آواز دی وہ بھی باہر نکل آئے پھر آپ ﷺ ایک انصاری کے باغ میں داخل ہو گئے اور باغ کے مالک سے گدڑی کھجور مانگی۔ اس نے کھجوروں کا ایک خوشہ لا کر سامنے رکھ دیا پس انہوں نے کھایا پھر پانی مانگا اور نوش فرمایا آپ ﷺ نے ارشاد فرمایا: بخدا! قیامت کے دن اس خوشے کے متعلق بھی تم سے ضرور سوال کیا جائے گا حضرت عمرؓ نے کھجوروں کا خوشہ اٹھایا اور زمین پر دے مارا آپ ﷺ کے سامنے ساری کھجوریں بکھر گئیں اور کہنے لگے یا رسول اللہ اس خوشے کے متعلق بھی قیامت کے دن ہم سے سوال کیا جائے گا؟ آپ ﷺ نے ارشاد فرمایا جی ہاں ضرور اس کے متعلق سوال کیا جائے گا صرف تین چیزوں کے متعلق تم سے سوال نہیں کیا جائے گا روٹی کا اتنا ٹکڑا جس سے بھوک مٹ جائے، اتنا کپڑا جس سے ستر پوشی کی جائے اور اتنا جھونپڑا جس میں گرمی سردی میں سر چھپالیا جائے۔

(۱۲۷) ابوریحانہ شمعون ازدیؒ

ابوریحانہ شمعون ازدی انصاری بہت زیادہ رونے والے تھے اور بہت مجاہدہ کرتے انھیں بھی اہل صفہ میں شمار کیا گیا ہے۔

۱۴۰۷- سلیمان بن احمد، مطلب بن شعیب، عبد اللہ بن صالح، عبد الرحمن بن شریح ابو شریح، سکندرانی، ابوصباح محمد بن سمیر عینی ابو علی ہمدانی کی سند سے..... ابوریحانہؒ کی حدیث مروی ہے کہ وہ (ابوریحانہؒ) رسول اللہ ﷺ کے ساتھ ایک غزوہ میں شریک تھے، ہم نے ایک رات ایک اونچے (بلند) ٹیلے پر گزاری، ہم شدید سردی میں مبتلا ہو گئے حتیٰ کہ بعض لوگوں کو دیکھا کہ وہ سردی سے بچاؤ کی خاطر گڑھا

۱۔ المستدرک ۵۶/۳۔ مسند احمد ۴۸۸/۳، ۴۸۹۔ النسائی ۳۷۱/۳ طبقات ابن سعد ۲/۲/۹۔ والکنی اللدولابی ۱/۵۷۔ ودلائل النبوة للبیہقی ۱۶۲/۷۔ ومجمع الزوائد ۵۹/۳۔

۲۔ مسند الامام احمد ۸۱/۵۔ ومجمع الزوائد ۱۰/۲۶۷۔ ومشکاۃ المصابیح ۳۳۵۳/۲ وتفسیر ابن کثیر ۸/۲۹۶۔ وتفسیر الطبری ۳/۱۸۶۔ والمعجم الکبیر للطبرانی ۱۹/۲۵۸۔ والترغیب والترہیب ۳/۱۶۳۔

۳۔ طبقات ابن سعد ۶/۳۱۰۔ والتاریخ الکبیر ۳/۲۷۲۲۔ والجرح ۳/۱۶۱۷۔ والکاشف ۲/۲۳۲۷۔ والمیزان ۲/۳۷۳۳۔ وتهذیب التهذیب ۳/۳۶۲۳۔ والتقريب ۱/۳۵۳۔

کھود کر اس میں داخل ہو جاتے، جب آپ ﷺ نے صحابہ کرام کی یہ کیفیت دیکھی تو ارشاد فرمایا: جو آدمی آج رات ہماری چوکیداری کرے گا میں اس کے لئے فضل و مرتبے کے حصول کی دعا کروں گا، اتنے میں ایک آدمی کھڑا ہو کر کہنے لگا یا رسول اللہ! اس کام کے لئے میں تیار ہوں آپ ﷺ نے پوچھا، تو کون ہے؟ اس نے کہا میں فلاں بن فلاں انصاری ہوں آپ ﷺ نے ارشاد فرمایا قریب ہو جا، جب وہ آپ ﷺ کے قریب ہوا آپ ﷺ نے اس کے کپڑوں کا کچھ حصہ ہاتھ میں پکڑ کر دعا کرنی شروع کر دی جب میں نے دعائی میں نے بھی اٹھ کر کہا، یا رسول اللہ میں بھی تیار ہوں پھر مجھ سے بھی اسی طرح سوال جواب کیا جس طرح پہلے سے کیا تھا، پھر مجھے بھی اپنے قریب کیا اور میرے لئے بھی دعا فرمائی مگر میرے لئے پہلی دعا کے علاوہ دوسری دعا کی پھر ارشاد فرمایا اللہ تعالیٰ نے آگ کو اس پر حرام کر دیا ہے جو اللہ کے راستے میں بیدار رہے اور اس آنکھ پر بھی جو اللہ کے خوف سے آنسو بہائے۔ راوی کہتے ہیں آپ نے ایک تیسری چیز بھی ارشاد فرمائی جو میں بھول گیا۔ ابو شریح کہتے ہیں وہ تیسری چیز: اللہ نے اس آنکھ پر بھی جہنم کی آگ حرام کر دی ہے جو اللہ کی حرام کی ہوئی چیزوں کو دیکھنے سے جھک جائے۔

۱۴۰۸- ابوریحانہ کا تقویٰ اسحاق بن حمزہ، ابراہیم بن یوسف، یحییٰ بن طلحہ یربوعی، ابوبکر بن عیاش حمید کندی، عبادہ بن نبسی کی سند سے..... ابوریحانہ کی روایت ہے کہ رسول اللہ ﷺ نے ارشاد فرمایا بے شک ابلیس اپنے تخت کو سمندر پر بچھاتا ہے حالانکہ اس کے ورے پردے ہی پردے ہوتے ہیں تاکہ اللہ تعالیٰ کے ساتھ اسکی مشابہت ہو جائے پھر اس کا لشکر رات گزارتا ہے اور وہ اعلان کرتا ہے کہ فلاں آدمی کو گمراہ کرنے کا کام کون سرانجام دے گا اسکے دو چیلے کھڑے ہوتے ہیں اور ان سے کہتا ہے میں نے تمہیں ایک سال کی مدت دی، سو اگر تم اسے گمراہ کرنے پر کامیاب ہو گئے میں تمہارے کام میں وسعت کروں گا اور اگر تم ناکام ہوئے میں تمہیں سولی پر چڑھا دوں گا۔

راوی کہتے ہیں ابوریحانہ کے متعلق کہا جاتا تھا کہ آپ کے بارے میں شیطان اپنے چیلوں کو کئی بار سولی پر چڑھا چکا ہے۔
۱۴۰۹- محمد بن حسن بن قتیبہ یحییٰ بن عثمان، محمد بن حمید، عمیرہ بن عبد الرحمن کعمی، یحییٰ بن حسان بکری کی مسلسل سند سے..... ابوریحانہ صاحب النبی ﷺ کی روایت ہے، وہ فرماتے ہیں میں نے رسول اللہ ﷺ کے پاس آ کر (حافظ سے) قرآن کے جلدی نکل جانے اور مشقت حفظ کی شکایت کی ارشاد فرمایا: جس چیز کو اٹھانے کی تمہارے اندر طاقت نہیں اس کا بوجھ اپنے اوپر کیوں ڈالتے ہو تم کثرت سجود (نماز) کا اہتمام کرو۔ ابو عمیرہ کہتے ہیں ابوریحانہ عسقلان تشریف لائے وہ کثرت سے نماز کا اہتمام کرتے تھے۔

۱۴۱۰- عباس بن محمد بن حاتم، محمد بن مصعب، ابوبکر بن ابومریم، ضمیرہ بن حبیب کے سلسلہ سند سے روایت ہے کہ..... ابوریحانہ گھر سے کہیں غائب تھے، جب اپنے اہل و عیال کے پاس تشریف لائے شام کا کھانا کھایا اور مسجد کی طرف چلے گئے عشاء کی نماز پڑھی اور گھر واپس پلٹ کر پھر نماز کے لئے کھڑے ہو گئے اور ایک لمبی سورت شروع کر دی، جب وہ سورت ختم ہو جاتی دوسری سورت شروع کر دیتے یہاں تک کہ صبح کر دی اور مؤذن کی آذان سنی مسجد کی طرف نکلنے کے لئے اپنے کپڑوں کی حالت درست کی اتنے میں ان کی اہلیہ کہنے لگیں اے ابوریحانہ چلو پہلے تم جہاد کرنے گئے تھے اب تو تم تشریف لا چکے ہو کیا تمہارے اوپر میرا کوئی حق نہیں ہے؟ فرمایا ضرور تیرا بھی حق ہے

۱ سنن ابی داؤد کتاب الجہاد باب ۱۷ و مسند الامام احمد ۱ / ۳۹۱. والسنن الکبریٰ للبیہقی ۲ / ۷۹، ۱۴۹. ودلائل النبوة للبیہقی ۳ / ۲۷۵، ۱۲۶. والمعجم الکبیر للطبرانی ۶ / ۱۱۶. ۱۰ / ۲۷۸. والمصنف لابن ابی شیبہ ۵ / ۳۵۰. ومجمع الزوائد ۱ / ۳۱۸. ونصب الرایۃ ۲ / ۳. وتاریخ ابن عساکر ۶ / ۳۱۸. وتفسیر ابن کثیر ۲ / ۱۷۴. ۱۱ / ۱۱.
۲ تاریخ ابن عساکر ۶ / ۳۴۳ (التہذیب) وشرح السنة ۱۲ / ۴۱۰. وکنز العمال ۱۲۹۰. والجامع الکبیر ۷ / ۶۰۴.
۳ مجمع الزوائد ۲ / ۲۵۰. والکنی للذولابی ۱ / ۳۰. وتاریخ ابن عساکر ۶ / ۳۴۳ (التہذیب) وکنز العمال ۲۸۱۹.

لیکن ایک چیز نے مجھے تم سے دور رکھا ہے وہ بولیں: اے ابوریحانہ! بھلا کس چیز نے تمکو مجھ سے دور رکھا؟ ارشاد فرمایا میرا دل مسلسل اس چیز کی تمنا میں رہا جس کے لباس ازواج اور نعمتوں کے اوصاف اللہ تعالیٰ نے بڑھا چڑھا کر بیان کئے ہیں، میرے دل میں (تیرے بارے میں) خیال تک پیدا نہیں ہوا حتیٰ کہ صبح ہو گئی۔

(۱۲۸) ابو ثعلبہ حشّنیؓ

ابو ثعلبہ حشّنیؓ عبادت گزار صحابہؓ میں سے ہیں انھیں بھی اہل صفہ میں ذکر کیا گیا ہے۔

۱۲۱۱- احمد بن جعفر بن سلم، احمد بن علی الابار، ابوریح زہرائی، عبد اللہ بن مبارک، عتبہ بن ابوحکیم، عمرو بن جاریہ نخعی، ابوامیہ شعبانی کے سلسلہ سند سے روایت ہے..... ابوامیہ شعبانی کہتے ہیں میں ابو ثعلبہ حشّنیؓ کے پاس آیا اور ان سے کہا: اے ابو ثعلبہ تم اس آیت کے بارے میں کیا کہتے ہو؟ علیکم انفسکم لا یضرکم من ضل اذا اھتدیتم (المائدہ ۱۰۵) تم اپنے نفسوں کو لازمی پکڑے رکھو جب تم خود ہدایت پہ ہو گے تمہیں کوئی گمراہ نقصان نہیں پہنچا سکتا، کہنے لگے: بخدا، اس آیت کے بارے میں میں نے باخبر ذات یعنی رسول اللہ ﷺ سے پوچھا تھا، انھوں نے ارشاد فرمایا تم اچھی باتوں پر عمل کرتے رہو اور بری باتوں سے باز رہو، یہاں تک کہ گھناؤنے بخل، اتباع خواہشات، خوشنما دنیا اور ہر ذی رائے کا اپنی رائے پر مغرور ہونا نہ دیکھ لو، اس وقت تو اپنے ذاتی معاملے کی سوچ بچار کر اور عوام الناس کے معاملہ کو چھوڑ دے چونکہ تمہارے بعد ایک زمانہ ایسا آنے والا ہے کہ اس میں صبر کرنا اتنا ہی مشکل ہے جتنا انگارے کو مٹھی میں لینا، اس زمانے میں عمل کرنے والے کو پچاس عالمین کا ثواب ملے گا بایں طور کہ وہ پچاس آدمی وہی عمل کرنے والے ہوں۔

اس کے علاوہ روایت میں ہے کہ ابو ثعلبہؓ نے پوچھا یا رسول اللہ ان کے پچاس عالمین کا ثواب ملے گا؟ ارشاد فرمایا نہیں بلکہ تمہارے پچاس عالمین کا ثواب ملے گا۔

۱۲۱۲- محمد بن احمد بن حسن، ادریس بن عبد الکریم، احمد بن حنبل، زید بن یحییٰ دمشقی، عبد اللہ بن عطاء، مسلم بن مشکم کی سند سے روایت ہے..... ابو ثعلبہ حشّنیؓ فرماتے ہیں میں نے بارگاہ رسالت میں عرض کیا: خبر دیجئے کہ میرے لئے کیا حلال ہے اور میرے اوپر حرام کیا ہے آپ ﷺ نے پہلے مجھے غور سے دیکھا پھر میرے مدعا کی تصدیق کی اور ارشاد فرمایا: جس چیز سے نفس کو سکون ملے اور قلب مطمئن ہو وہ نیکی ہے اور بدی وہ ہے جس سے نفس کو سکون نہ ملے اور نہ ہی دل مطمئن ہو اگرچہ کوئی مفتی تجھے فتویٰ دے۔

۱۲۱۳- علی بن محمد بن اسماعیل طوسی، محمد بن اسحاق بن خزیمہ، محمد بن ابان، یونس بن بکیر، ابو فروہ یزید بن سنان رہاوی، عروہ بن رویم کے سلسلہ سند سے روایت ہے..... عروہ بن رویم کہتے ہیں: میں نے ابو ثعلبہ حشّنیؓ کو فرماتے ہوئے سنا کہ رسول اللہ ﷺ ایک غزوہ سے واپس تشریف لائے اور مسجد میں داخل ہو کر دو رکعت نماز پڑھی اور پھر ازواج مطہرات کے گھروں میں جانے سے پہلے حضرت فاطمہؓ کے گھر پر تشریف لائے حضرت فاطمہؓ نے گرجوٹی سے استقبال کیا اور آپ ﷺ کے چہرہ مبارک اور آنکھوں کو بو سے دینے لگیں، آپؓ نے فاطمہؓ کو روتے دیکھ کر وجہ پوچھی، کہنے لگیں میں آپ کے جسم میں بہتا ہوا خون دیکھ کر رو رہی ہوں، ارشاد فرمایا اے فاطمہؓ اللہ عزوجل نے

۱. الاصابۃ ۲/ ۲۹. والاستیعاب ۴/ ۲۷. وتهذيب التهذيب ۱۲/ ۳۹. والتقريب ۲/ ۴۰۴.

۲. سنن الترمذی ۵۸/ ۳۰. و سنن ابی داؤد ۴۱/ ۳۳. و سنن ابن ماجہ ۱۲/ ۴۰. و السنن الکبریٰ للبیہقی ۱۰/ ۹۲. و شرح السنة للبیہقی ۱۲/ ۳۴. و مشکاة المصابیح ۵۱/ ۵۱. و مشکل الآثار للطحاوی ۲/ ۶۵. و التحاف السادة المتقين ۷/ ۷. و الدر المنثور ۲/ ۳۳۹.

۳. المسند للإمام احمد ۱۹۲/ ۲۲۸. و دلائل النبوة للبیہقی ۶/ ۴۲. و مجمع الزوائد ۱/ ۱۷۵. و الترغیب والترہیب ۲/ ۵۵۸. و تاریخ بغداد ۸/ ۴۴۵. و تخریج الاحیاء ۳/ ۲۲. و التحاف السادة المتقين ۶/ ۴۳. و ۲۹۸/ ۷.

تیرے باپ کو ایسا کام سونپ کر مبعوث کیا ہے کہ یہ کام ہر گھر اور خیمے میں جہاں رات پہنچتی ہے داخل ہوگا خواہ عزت سے یا ذلت سے۔
 ۱۳۱۴- احمد بن بندار، ابوبکر بن ابوعاصم، عمرو بن عثمان، خالد بن محمد کندی۔ ابومحمد بن خالد وہبی و ابواحمد بن خالد وہبی۔ ابوراہویہ کی سند سے..... ابوثعلبہ خشنی سے روایت ہے کہ وہ فرماتے ہیں مجھے امید ہے کہ موت کے وقت اللہ تعالیٰ میرا گلا نہیں گھونٹے گا جیسا کہ موت کے وقت تمہارے گلے گھونٹ دیئے جاتے ہیں۔ ابوزاہد کہتے ہیں کہ ابوثعلبہ "آدھی رات کے وقت نماز پڑھ رہے تھے کہ سجدے کی حالت میں ان کی روح قبض ہو گئی۔ بیٹی نے خواب میں باپ کو مرتے ہوئے دیکھا خوف کی ماری فوراً بیدار ہوئی اور اپنی ماں کو آواز دی کہ میرے ابو کہاں ہیں؟ ماں نے جواب دیا وہ مصلیٰ پر نماز پڑھ رہے ہیں، بیٹی نے باپ کو آواز دی مگر کوئی جواب نہ آیا فوراً گئی باپ کو جگانا چاہا مگر انھیں سجدے کی حالت میں پایا جب انھیں حرکت دی تو پہلو کے بل گر پڑے چونکہ ان کی روح پرواز کر چکی تھی۔
 ۱۳۱۵- محمد بن علی بن حشیش اسماعیل بن اسحاق سراج، داؤد بن رشید، ولید بن مسلم کی سند سے روایت ہے کہ..... ابوثعلبہ خشنی فرمایا کرتے تھے، مجھے یقین ہے کہ اللہ تعالیٰ موت کے وقت میرا گلا نہیں گھونٹے گا جیسا کہ تمہارا گلا گھونٹا ہے۔ راوی کہتے ہیں اسی دوران ابوثعلبہ اپنے گھر کے صحن میں بیٹھے تھے کہ اچانک غیبی آواز آئی اے عبدالرحمن حالانکہ عبدالرحمن رسول اللہ ﷺ کے ساتھ کسی غزوہ میں شہید کر دیئے گئے تھے جب انھیں موت کا یقین ہوا فوراً گھر میں نماز کے لئے مقرر جگہ پر تشریف لائے اور سجدے میں گر پڑے چنانچہ ان کی وفات ہوئی، جبکہ وہ سجدے کی حالت میں تھے۔

(۱۲۹) ربیعہ بن کعب اساسیؓ

ربیعہ بن کعب اساسی مسجد نبوی کے مقیمین میں سے ہیں جنہوں نے آپ ﷺ کی خدمت کو اپنے لئے لازم کر رکھا تھا۔ وہ بھی اہل صفہ میں سے تھے۔

۱۳۱۶- ابوبکر بن خلاد، حارث بن ابی اسامہ، عبداللہ بن بکر سہمی، ہشام، یحییٰ بن ابی کثیر، ابوسلمہ کے سلسلہ سند سے روایت ہے..... ربیعہ بن کعب اساسی کہتے ہیں میں رسول اللہ ﷺ کے دروازے پر رات گزارتا تھا اور رسول اللہ ﷺ کو وضو کے لئے پانی دیتا تھا، میں آپ ﷺ کو رات کے سنائے میں سمع اللہ لمن حمدہ اور الحمد للہ رب العالمین کہتے ہوئے سن لیتا تھا۔

۱۳۱۷- محمد بن محمد مقری، محمد بن عبداللہ حضرمی، حکم بن موسیٰ، ہقل بن زیاد، اوزاعی، یحییٰ بن کثیر، ابوسلمہ..... ربیعہ بن کعب سے روایت ہے، کہتے ہیں میں رسول اللہ ﷺ کے ساتھ رات گزارتا اور انھیں وضو کے لئے پانی دیتا، ایک مرتبہ ارشاد فرمایا، کچھ مانگ، میں نے کہا میں جنت میں آپ کی رفاقت مانگتا ہوں، ارشاد فرمایا اس کے علاوہ کچھ اور بھی مانگ لے؟ میں نے کہا میں اسی کو آپ سے دوبارہ مانگتا ہوں ارشاد فرمایا کہ کثرت سجود (نماز) سے میری مدد کرنا، یعنی محض بھروسہ کر کے بیٹھ نہیں جانا بلکہ زیادہ سے زیادہ عبادت بھی کرنا۔

۱ المستدرک ۱/ ۳۸۹. وکنز العمال ۶۳/ ۳۲۱. امام حاکم فرماتے ہیں اس روایت کے تمام روایات ثقہ ہیں سوائے ابوفرواق یزید بن سنان کے لیکن ابراہیم بن قیس کی حدیث میں اس کا شاہد اور نظیر موجود ہے لہذا یہ روایت قابل اعتبار ہے۔ المسند رک ۳۸۹/۱۔

۲ تہذیب الکمال ۱۸۸۶ (۱۳۹/۹) وطبقات ابن سعد ۳/ ۳۱۳. والجرح والتعديل ۳/ ۳۱۱۱. والاستیعاب ۲/ ۲۷

۱۷. والجمع ۱/ ۱۳۶. واسد الغابۃ ۲/ ۱۷۱. والکاشف ۱/ ۳۰۷. والاصابة ۱/ ۵۱۱. وتہذیب التہذیب ۳/ ۶۲

۲. والخلاصة ۱/ ۲۰۴۹.

۳. اس حدیث کی تخریج ماقبل میں گذر چکی۔

(۱۳۰) ابو برزہ اسلمیؓ

ابو برزہ اسلمیؓ نصلہ بن عبیدؓ دنیا سے کنارہ کش اور ذکر اللہ میں بڑے مشہور تھے، صفہ میں داخل ہوئے اور اہل صفہ کے ساتھ گھل مل گئے۔

۱۴۱۸- حبیب بن حسن، عمرو بن حفص سدوسی، عاصم بن علی، ابوشہب، ابو حکم..... ابو برزہؓ کی سند سے روایت ہے کہ رسول اللہ ﷺ ارشاد فرمایا کرتے تھے، مجھے تمہارے پیٹوں اور شرمگاہوں کے بارے میں مالدار کی ہوس اور خواہشات کا خوف ہے۔ ۲

۱۴۱۹- ابوبکر بن خالد، حارث بن ابی اسامہ، ہوزہ بن خلیفہ، عوف اعرابی کی سند سے روایت ہے..... ابو منہال کہتے ہیں حوادث زمانہ نے جب ابن زیاد کو لا کھڑا کیا، مروان شام میں پہنچ گیا، ابن زبیر مکہ میں آ گئے اور وہ حضرات جنہیں قراء کے لقب سے پکارا جاتا تھا بصرہ میں آ گئے تو میرے والد شدید غم میں مبتلا ہو گئے اور مجھ سے کہا رسول اللہ ﷺ کے صحابہؓ میں سے اس آدمی یعنی ابو برزہ اسلمیؓ کے پاس چلا جا چنانچہ میں اپنے والد کے ہمراہ ابو برزہؓ کے گھر آ گیا، چنانچہ دیکھا کہ ابو برزہ شدت بو سے بچنے کے لئے نرکل کے بنے ہوئے ایک سائبان میں بیٹھے ہیں۔ میں بھی ان کے پاس جا بیٹھا، میرے والد نے بات کرنے میں ابتدا کی تا کہ ابو برزہؓ بھی بات کریں، کہا اے ابو برزہ! آپ آج کل کے حالات کو نہیں دیکھ رہے؟ ابو منہال کہتے ہیں ابو برزہؓ نے جواب میں سب سے پہلی بات جو کہی تو فرمایا: بے شک میں اللہ کے ہاں باعث ثواب سمجھتا ہوں کہ میں قریش کے قبیلوں پر غضبناک ہو جاؤں، اور تمہیں جہالت کتری رسوائی اور گمراہی جیسے حالات کا سامنا ہے تم جماعت عرب ان حالات سے بخوبی واقف ہو بے شک اللہ تعالیٰ نے تمہیں اسلام کی دولت سے مالا مال کیا ہے اور تمام مخلوق کے سر تاج محمد ﷺ سے تمہیں سرفراز کیا حتیٰ کہ تم اس حالت کو پہنچ گئے جس کا تم مشاہدہ کر رہے ہو اسی دنیا نے تمہارے اندر بربادی کو جنم دیا ہے۔ اور وہ شخص (مروان) جو شام میں ہے اللہ کی قسم محض دنیا داری کے لئے قتال کر رہا ہے اور وہ حضرات جنہیں تم اپنے قراء (عبادت گزار) سمجھتے ہو بخدا وہ بھی دنیا کی خاطر لڑ رہے ہیں۔

ابو منہال کہتے ہیں جب ابو برزہؓ نے ہر ایک کی اچھی طرح سے خبر لی تو میرے والد نے ان سے پوچھا، پھر آپ اس وقت کیا حکم دیتے ہیں؟ ارشاد فرمایا میں آج لوگوں میں بہتر کسی کو نہیں پایا صرف زمین پر پٹک دینے والی ایک جماعت ہے جو اپنے بطون کو لوگوں کے احوال سے بھرنا اور اپنے آپ کو ان کے خون سے رنگنا چاہتے ہیں۔

مبارک بن فضالہ نے ابی منہال سے اس کے مثل روایت نقل کی ہے۔

۱۴۲۰- ابراہیم بن نائلہ، شیبان، ابو ہلال، جابر بن عمرو کی سند سے روایت ہے کہ..... ابو برزہ اسلمیؓ فرماتے ہیں کہ اگر ایک آدمی اللہ کے راستے میں جھولیاں بھر بھر کر خیرات کر رہا ہو اور دوسرا اللہ کے ذکر میں مشغول ہو تو ذکر اللہ کرنے والا خیرات کرنے والے سے افضل ہے۔

(۱۳۱) معاویہ بن حکم سلمیؓ

معاویہ بن حکم سلمیؓ بھی صفہ میں رہتے تھے۔

۱۴۲۱- عبدالملک بن حسن معدل سقطی، ابو بردہ فضل بن محمد حاسب، عبداللہ بن عمر ابو عبد الرحمن، عمر بن محمد، صلت بن دینار، یحییٰ بن ابوکثیر،

۱۔ تہذیب التہذیب ۱۰ / ۲۴۶۔ والتقریب ۲ / ۳۰۳ والاصابہ ۳ / ۵۵۶۔ والاستیعاب ۳ / ۵۴۳۔ ۲۴ / ۲۴۔

۲۔ مسند الامام احمد ۴ / ۹۱۔ ۲۲۰۔ ۲۲۳۔ والکنی للذوالہبی ۱ / ۱۵۴۔

۳۔ التاریخ الکبیر ۷ / ۱۲۰۶۔ والجرح ۸ / ۱۸۲۰۔ والاستیعاب ۳ / ۱۴۱۲۔ واسد الغابۃ ۴ / ۳۸۴۔ والکاشف

۳ / ۵۶۱۳۔ والاصابہ ۳ / ۸۰۶۴۔ والتقریب ۲ / ۲۵۸۔ والخلاصۃ ۳ / ۷۰۷۳۔

ہلال بن ابی میمونہ، عطاء بن یسار کی سند سے..... معاویہ بن حکم کی روایت ہے کہ ہم جماعت صحابہ رسول اللہ ﷺ کے ساتھ صفہ میں بیٹھے ہوئے تھے آپ ﷺ کسی انصاری کو ایک مہاجر کے ساتھ بھیج رہے تھے اور کسی انصاری کے ساتھ دو کو اور کسی کے ساتھ تین کو آخر میں ہم چار آدمی باقی بچ گئے اور پانچویں خود رسول اللہ ﷺ تھے۔ ارشاد فرمایا ہمارے ساتھ چلو، جب ہم آگئے تو حضرت عائشہؓ سے فرمایا، اے عائشہ ہمیں (شام کا) کھانا کھلاؤ، وہ چکی کے پیسے ہوئے آٹے سے پکی روٹیاں لے آئیں۔ جب کھالیں ارشاد فرمایا اے عائشہ ہمیں کچھ اور کھلاؤ وہ حیصہ (کھجور اور گھی سے تیار کردہ کھانا) لے آئیں وہ بھی ہم نے کھایا پھر ارشاد فرمایا اے عائشہ! ہمیں کچھ پینے کے لئے دو۔ وہ دودھ سے بھر ابرتن لے آئیں ہم نے دودھ پیا، پھر فرمایا اے عائشہ ہمیں پانی پلاؤ وہ پانی سے بھرا مشکیزہ اٹھالائیں ہم نے جی بھر کر پانی پیا آپ ﷺ نے پھر ارشاد فرمایا جو مسجد میں جانا چاہتا ہے وہ چلا جائے اور جو یہاں رات گزارنا چاہتا ہے وہ یہاں رہے، ہم نے کہا: ہم مسجد میں جائیں گے، معاویہ بن حکم کہتے ہیں اسی دوران میں مسجد میں اپنے پیٹ کے بل سو رہا تھا آدمی رات کے وقت کسی آدمی نے میرے سینے پر لات ماری، میں نے جلدی سے سر اٹھا کر دیکھا تو وہ رسول اللہ ﷺ تھے ارشاد فرمایا او پر اٹھ، اس طرح لیٹنے کو اللہ تعالیٰ ناپسند کرتے ہیں۔

شیخؒ کہتے ہیں اس حدیث کو اوزاعی، ہشام اور شیبان نے بھی یحییٰ بن ابی کثیر، ابوسلمہ، طحہ، ابو طحہ کی سند سے بمثل مذکور بالا کے روایت کیا ہے۔



حضور ﷺ کے عزیز واقارب

شیخؒ کہتے ہیں اہل صفہ نبی ﷺ کے بعد آپ کے عزیز واقارب اور دیگر اکابر صحابہ کی زیارت کے لئے آتے اور ان کے خصائل حمیدہ سے برکتیں حاصل کرتے اور اپنے آپ کو اسراف اور خود آرائی سے بچاتے تھے۔

۱۴۲۲- سلیمان بن احمد، جعفر بن سلیمان نوفلی، ابراہیم بن حمزہ زبیری، عبدالعزیز بن محمد دروردی، زید بن اسلم، وہ اپنے باپ اسلم سے سند متصل کے ساتھ روایت کرتے ہیں کہ..... عمر بن خطابؓ نے حضرت علیؓ کو صفہ میں بلایا اور ان کے ساتھ سرگوشی کی پھر حضرت علیؓ صفہ میں واپس آئے اور عباسؓ عقیلؓ اور حسینؓ کے ساتھ ام کلثوم کے حضرت عمرؓ کے ساتھ نکاح کرنے کے متعلق مشورہ کیا، پھر حضرت علیؓ فرمانے لگے کہ مجھے حضرت عمرؓ نے خبر دی ہے کہ انھوں نے نبی ﷺ کو ارشاد فرماتے سنا کہ قیامت کے دن ہر طرح کا تعلق اور رشتہ منقطع ہو جائے گا صرف میرا تعلق اور رشتہ باقی رہے گا۔

شیخؒ کہتے ہیں کہ اسی طرح نبی ﷺ کے اہل بیت اور ان کی اولاد، اہل صفہ کے فقراء کے ساتھ دوستی سے پیش آتے تھے، اور نبی ﷺ کی اقتداء کرتے ہوئے، اور ان کی سنت مطہرہ پر عمل پیرا ہوتے ہوئے اہل صفہ کے ساتھ اکثر مل بیٹھتے اور ان کے ساتھ مجالست کرتے۔ حضرت حسن بن علیؓ اور عبداللہ بن جعفرؓ اپنا زیادہ وقت اہل صفہ کے ساتھ گزارتے تھے۔ چونکہ یہ حضرات اہل صفہ کے ساتھ مجالست اور دوستی کو عین دین، باعث شرافت اور نسبت رسول اللہ ﷺ کا ذریعہ سمجھتے تھے، اور اہل صفہ کی دعاؤں کو غنیمت سمجھتے اور انکی عادات و آداب کو اپنانا اپنی شرافت سمجھتے تھے، صحابہؓ بھی اہل صفہ کے ساتھ اختلاط اور ان کی دعائیں لینے کو غنیمت سمجھتے تھے۔

۱۴۲۳- ابوبکر بن مالک، عبداللہ بن احمد بن حنبل، محمد بن عبید بن حساب، جعفر بن سلیمان، ثابت بنانی کی سند سے حضرت انسؓ کی روایت ہے کہ ہم ایک دوسرے کے لئے دعا کیا کرتے تھے چونکہ اللہ تعالیٰ نے تمہارے اوپر نیک لوگوں سے دعائیں لینا لازم کر دیا ہے کیونکہ وہ نیک لوگ راتوں کو اٹھ کر اللہ کی عبادت کرتے ہیں اور دن کو روزے رکھتے ہیں اور ان سے فسق و فجور کی کوئی بات سرزد نہیں ہوتی۔

۱۴۲۴- احمد بن جعفر بن حمدان، عبداللہ بن احمد بن حنبل، محمد بن عبید بن حساب، جعفر بن سلیمان، بسطام بن مسلم کی سند سے معاویہ بن قرہ اپنے والد سے روایت کرتے ہیں کہ والد صاحب نے کہا اے بیٹے جب تم ایسے لوگوں میں بیٹھے ہو جو اللہ کے ذکر میں مشغول ہوں انشاء مجلس میں تمہیں کوئی ضرورت پیش آئے تو اٹھتے وقت انہیں سلام کرو، چونکہ جب تک وہ بیٹھے رہیں گے تو ان کا برابر شریک رہے گا۔

(۱۳۲) حسن بن علیؓ

جنتی نو جوانوں کے سردار، مخلوق کے محبوب، حکیم مقرب حسن بن علیؓ میں بے شمار صوفیانہ خصلتیں تھیں اور ان کے کلام میں تصوف کی جھلکیاں نمایاں تھیں اور وہ خود عالی شان، بلند مقام کے مالک تھے۔

۱۔ المستدرک ۳/ ۱۴۲۔ والسنن الکبری للبیہقی ۷/ ۱۱۳۔ والمعجم الکبیر للطبرانی ۳/ ۳۶۔ ۱۱/ ۲۴۳۔ والمطالب

العالیۃ ۳۲۵۸۔ ومجمع الزوائد ۳/ ۲۷۱۔ ۲۷۲۔ ۹/ ۱۷۳۔ ۱۷۴۔

۲۔ الاصابۃ ۱/ ۳۲۸۔ والاستیعاب ۱/ ۳۶۹۔ وتهذیب التهذیب ۲/ ۲۹۵۔ والتقريب ۱/ ۱۶۸۔ وتهذیب الکمال ۴۸

۱۲ (۲۲۰/۶) والتاریخ الکبیر ۲/ ت ۲۴۹۱۔ والکاشف ۱/ ۲۲۴ وسیر النبلاء ۳/ ۲۴۵۔

۱۴۲۵- محمد بن احمد بن حسن، قاضی یوسف، ابو ولید طلیسی، مبارک بن فضالہ، حسن، ابو بکرۃ کی سند سے روایت ہے کہ رسول اللہ ﷺ صحابہ کرام کو نماز پڑھا رہے تھے سجدے میں گئے ہی تھے کہ اتنے میں حسن آگئے وہ ابھی چھوٹے بچے تھے آپ ﷺ کی کمریا گردن پر چڑھ بیٹھے آپ ﷺ نے انھیں آہستہ سے اوپر اٹھالیا جب نماز پوری کر لی صحابہ اجمعین کہنے لگے، یا رسول اللہ! آپ اس بچے سے اس انداز سے پیش آتے ہیں کہ کسی اور سے اس طرح پیش نہیں آتے؟ آپ ﷺ نے ارشاد فرمایا: یہ میرا پھول اور جنت کے نوجوانوں کا سردار ہے، عنقریب اللہ تعالیٰ اس کے ہاتھ پر مسلمانوں کی دو جماعتوں کے درمیان صلح کروائے گا۔

اس روایت کو حسن سے یونس بن عبید، منصور بن زاذان، علی بن زید، اشعث اور ابو موسیٰ اسرائیل نے روایت کیا ہے۔
۱۴۲۶- عبد اللہ بن جعفر یونس بن حبیب، ابو داؤد، شعبہ، عدی بن ثابت کی سند سے روایت ہے کہ..... حضرت براءؓ فرماتے ہیں کہ میں نے رسول اللہ ﷺ کو حضرت حسنؓ کو کاندھے پر اٹھائے ہوئے فرماتے دیکھا: جو مجھ سے محبت کرتا ہو وہ حسنؓ سے بھی محبت کرے گا۔
اس روایت کو اشعث بن سوار اور فضیل بن مرزوق نے عدی سے بھی نقل کیا ہے۔

۱۴۲۷- محمد بن احمد بن حسن، بشر بن موسیٰ، خلاد بن یحییٰ، ہشام بن سعد، و نعیم کی سند سے روایت ہے کہ..... حضرت ابو ہریرہؓ فرماتے ہیں: میں نے جب بھی حسنؓ کو دیکھا تو میری آنکھوں سے آنسو جاری ہو گئے، وہ اس لئے کہ ایک مرتبہ حسنؓ دوڑتے ہوئے آئے اور رسول اللہ ﷺ کی گود میں بیٹھ گئے اور ہاتھ سے رسول اللہ ﷺ کی ڈاڑھی مبارک میں بچکانہ چھپو چھاڑ کرنے لگے اور رسول اللہ ﷺ حضرت حسنؓ کا منہ کھولتے اور اپنے منہ مبارک کو ان کے منہ میں لے جاتے پھر ارشاد فرمایا، اے میرے اللہ! میں حسنؓ سے محبت کرتا ہوں تو بھی اس سے محبت کر، رسول اللہ ﷺ نے تین مرتبہ یہ کلمات ارشاد فرمائے۔۳

۱۴۲۸- سلیمان بن احمد، محمد بن عبد اللہ حضرمی، ابن منذر، عثمان بن سعید، محمد بن عبد اللہ ابورجاء حطی، شعبہ بن حجاج، ابو اسحاق، ہدانی، حارث کی سند سے روایت ہے کہ..... حضرت علیؓ نے اپنے بیٹے حضرت حسنؓ سے ذیل میں دی گئی چیزوں کے متعلق سوال کیا۔

حضرت علیؓ

اے بیٹے راست بازی کیا ہے؟

شرف کیا ہے؟

مروت کیا ہے؟

مہربانی کیا ہے؟

ملامت کیا ہے؟

سماحت (سخاوت) کیا ہے؟

بخل کیا ہے؟

بھائی چارہ کیا ہے؟

حضرت حسنؓ

اے ابا جان اچھائی سے برائی کو مٹانا راست بازی ہے۔

قبیلہ پروری اور جرأت۔

عفت مآبی اور مال کی درستی۔

تھوڑے پر نظر رکھنا اور نظر خفارت سے باز رہنا۔

آدمی کا اپنے کو چھوڑ کر دوسرے کو الزام دینا۔

مالداری و تنگدستی میں خرچ کرنا۔

جو تیرے پاس ہو اسے عظیم سمجھے اور جو خرچ کرے اسے تلف ضائع سمجھے۔

بیماری و تندرستی میں غمگساری کرنا۔

۱۔ السنن الکبریٰ للبیہقی ۱۶۵ / ۷، ۶۳ / ۸، ۱۴۳ / ۷، ۹۳ / ۷، والمصنف لابن ابی شیبہ ۱۲ / ۹۶،

۱۵ / ۹۶، والمعجم الکبیر للطبرانی ۲۳ / ۳، صحیح البخاری اور سنن کی دیگر کتب میں اس روایت کے مختلف الفاظ مروی ہیں۔

۲۔ المستدرک ۱۴۳ / ۳، والمصنف لابن ابی شیبہ ۱۲ / ۹۹، ومسنند الامام احمد ۵ / ۳۶۶، والتاریخ الکبیر للبخاری

۳ / ۲۲۸، وکنز العمال ۳۷۴۹، ۳۷۵۰، ۳۷۵۱، ۳۷۵۲، ۳۷۵۳، ۳۷۵۴، ۳۷۵۵، ۳۷۵۶، ۳۷۵۷، ۳۷۵۸، ۳۷۵۹، ۳۷۶۰، ۳۷۶۱، ۳۷۶۲، ۳۷۶۳، ۳۷۶۴، ۳۷۶۵، ۳۷۶۶، ۳۷۶۷، ۳۷۶۸، ۳۷۶۹، ۳۷۷۰، ۳۷۷۱، ۳۷۷۲، ۳۷۷۳، ۳۷۷۴، ۳۷۷۵، ۳۷۷۶، ۳۷۷۷، ۳۷۷۸، ۳۷۷۹، ۳۷۸۰، ۳۷۸۱، ۳۷۸۲، ۳۷۸۳، ۳۷۸۴، ۳۷۸۵، ۳۷۸۶، ۳۷۸۷، ۳۷۸۸، ۳۷۸۹، ۳۷۹۰، ۳۷۹۱، ۳۷۹۲، ۳۷۹۳، ۳۷۹۴، ۳۷۹۵، ۳۷۹۶، ۳۷۹۷، ۳۷۹۸، ۳۷۹۹، ۳۸۰۰، ۳۸۰۱، ۳۸۰۲، ۳۸۰۳، ۳۸۰۴، ۳۸۰۵، ۳۸۰۶، ۳۸۰۷، ۳۸۰۸، ۳۸۰۹، ۳۸۱۰، ۳۸۱۱، ۳۸۱۲، ۳۸۱۳، ۳۸۱۴، ۳۸۱۵، ۳۸۱۶، ۳۸۱۷، ۳۸۱۸، ۳۸۱۹، ۳۸۲۰، ۳۸۲۱، ۳۸۲۲، ۳۸۲۳، ۳۸۲۴، ۳۸۲۵، ۳۸۲۶، ۳۸۲۷، ۳۸۲۸، ۳۸۲۹، ۳۸۳۰، ۳۸۳۱، ۳۸۳۲، ۳۸۳۳، ۳۸۳۴، ۳۸۳۵، ۳۸۳۶، ۳۸۳۷، ۳۸۳۸، ۳۸۳۹، ۳۸۴۰، ۳۸۴۱، ۳۸۴۲، ۳۸۴۳، ۳۸۴۴، ۳۸۴۵، ۳۸۴۶، ۳۸۴۷، ۳۸۴۸، ۳۸۴۹، ۳۸۵۰، ۳۸۵۱، ۳۸۵۲، ۳۸۵۳، ۳۸۵۴، ۳۸۵۵، ۳۸۵۶، ۳۸۵۷، ۳۸۵۸، ۳۸۵۹، ۳۸۶۰، ۳۸۶۱، ۳۸۶۲، ۳۸۶۳، ۳۸۶۴، ۳۸۶۵، ۳۸۶۶، ۳۸۶۷، ۳۸۶۸، ۳۸۶۹، ۳۸۷۰، ۳۸۷۱، ۳۸۷۲، ۳۸۷۳، ۳۸۷۴، ۳۸۷۵، ۳۸۷۶، ۳۸۷۷، ۳۸۷۸، ۳۸۷۹، ۳۸۸۰، ۳۸۸۱، ۳۸۸۲، ۳۸۸۳، ۳۸۸۴، ۳۸۸۵، ۳۸۸۶، ۳۸۸۷، ۳۸۸۸، ۳۸۸۹، ۳۸۹۰، ۳۸۹۱، ۳۸۹۲، ۳۸۹۳، ۳۸۹۴، ۳۸۹۵، ۳۸۹۶، ۳۸۹۷، ۳۸۹۸، ۳۸۹۹، ۳۹۰۰، ۳۹۰۱، ۳۹۰۲، ۳۹۰۳، ۳۹۰۴، ۳۹۰۵، ۳۹۰۶، ۳۹۰۷، ۳۹۰۸، ۳۹۰۹، ۳۹۱۰، ۳۹۱۱، ۳۹۱۲، ۳۹۱۳، ۳۹۱۴، ۳۹۱۵، ۳۹۱۶، ۳۹۱۷، ۳۹۱۸، ۳۹۱۹، ۳۹۲۰، ۳۹۲۱، ۳۹۲۲، ۳۹۲۳، ۳۹۲۴، ۳۹۲۵، ۳۹۲۶، ۳۹۲۷، ۳۹۲۸، ۳۹۲۹، ۳۹۳۰، ۳۹۳۱، ۳۹۳۲، ۳۹۳۳، ۳۹۳۴، ۳۹۳۵، ۳۹۳۶، ۳۹۳۷، ۳۹۳۸، ۳۹۳۹، ۳۹۴۰، ۳۹۴۱، ۳۹۴۲، ۳۹۴۳، ۳۹۴۴، ۳۹۴۵، ۳۹۴۶، ۳۹۴۷، ۳۹۴۸، ۳۹۴۹، ۳۹۵۰، ۳۹۵۱، ۳۹۵۲، ۳۹۵۳، ۳۹۵۴، ۳۹۵۵، ۳۹۵۶، ۳۹۵۷، ۳۹۵۸، ۳۹۵۹، ۳۹۶۰، ۳۹۶۱، ۳۹۶۲، ۳۹۶۳، ۳۹۶۴، ۳۹۶۵، ۳۹۶۶، ۳۹۶۷، ۳۹۶۸، ۳۹۶۹، ۳۹۷۰، ۳۹۷۱، ۳۹۷۲، ۳۹۷۳، ۳۹۷۴، ۳۹۷۵، ۳۹۷۶، ۳۹۷۷، ۳۹۷۸، ۳۹۷۹، ۳۹۸۰، ۳۹۸۱، ۳۹۸۲، ۳۹۸۳، ۳۹۸۴، ۳۹۸۵، ۳۹۸۶، ۳۹۸۷، ۳۹۸۸، ۳۹۸۹، ۳۹۹۰، ۳۹۹۱، ۳۹۹۲، ۳۹۹۳، ۳۹۹۴، ۳۹۹۵، ۳۹۹۶، ۳۹۹۷، ۳۹۹۸، ۳۹۹۹، ۴۰۰۰، ۴۰۰۱، ۴۰۰۲، ۴۰۰۳، ۴۰۰۴، ۴۰۰۵، ۴۰۰۶، ۴۰۰۷، ۴۰۰۸، ۴۰۰۹، ۴۰۱۰، ۴۰۱۱، ۴۰۱۲، ۴۰۱۳، ۴۰۱۴، ۴۰۱۵، ۴۰۱۶، ۴۰۱۷، ۴۰۱۸، ۴۰۱۹، ۴۰۲۰، ۴۰۲۱، ۴۰۲۲، ۴۰۲۳، ۴۰۲۴، ۴۰۲۵، ۴۰۲۶، ۴۰۲۷، ۴۰۲۸، ۴۰۲۹، ۴۰۳۰، ۴۰۳۱، ۴۰۳۲، ۴۰۳۳، ۴۰۳۴، ۴۰۳۵، ۴۰۳۶، ۴۰۳۷، ۴۰۳۸، ۴۰۳۹، ۴۰۴۰، ۴۰۴۱، ۴۰۴۲، ۴۰۴۳، ۴۰۴۴، ۴۰۴۵، ۴۰۴۶، ۴۰۴۷، ۴۰۴۸، ۴۰۴۹، ۴۰۵۰، ۴۰۵۱، ۴۰۵۲، ۴۰۵۳، ۴۰۵۴، ۴۰۵۵، ۴۰۵۶، ۴۰۵۷، ۴۰۵۸، ۴۰۵۹، ۴۰۶۰، ۴۰۶۱، ۴۰۶۲، ۴۰۶۳، ۴۰۶۴، ۴۰۶۵، ۴۰۶۶، ۴۰۶۷، ۴۰۶۸، ۴۰۶۹، ۴۰۷۰، ۴۰۷۱، ۴۰۷۲، ۴۰۷۳، ۴۰۷۴، ۴۰۷۵، ۴۰۷۶، ۴۰۷۷، ۴۰۷۸، ۴۰۷۹، ۴۰۸۰، ۴۰۸۱، ۴۰۸۲، ۴۰۸۳، ۴۰۸۴، ۴۰۸۵، ۴۰۸۶، ۴۰۸۷، ۴۰۸۸، ۴۰۸۹، ۴۰۹۰، ۴۰۹۱، ۴۰۹۲، ۴۰۹۳، ۴۰۹۴، ۴۰۹۵، ۴۰۹۶، ۴۰۹۷، ۴۰۹۸، ۴۰۹۹، ۴۱۰۰، ۴۱۰۱، ۴۱۰۲، ۴۱۰۳، ۴۱۰۴، ۴۱۰۵، ۴۱۰۶، ۴۱۰۷، ۴۱۰۸، ۴۱۰۹، ۴۱۱۰، ۴۱۱۱، ۴۱۱۲، ۴۱۱۳، ۴۱۱۴، ۴۱۱۵، ۴۱۱۶، ۴۱۱۷، ۴۱۱۸، ۴۱۱۹، ۴۱۲۰، ۴۱۲۱، ۴۱۲۲، ۴۱۲۳، ۴۱۲۴، ۴۱۲۵، ۴۱۲۶، ۴۱۲۷، ۴۱۲۸، ۴۱۲۹، ۴۱۳۰، ۴۱۳۱، ۴۱۳۲، ۴۱۳۳، ۴۱۳۴، ۴۱۳۵، ۴۱۳۶، ۴۱۳۷، ۴۱۳۸، ۴۱۳۹، ۴۱۴۰، ۴۱۴۱، ۴۱۴۲، ۴۱۴۳، ۴۱۴۴، ۴۱۴۵، ۴۱۴۶، ۴۱۴۷، ۴۱۴۸، ۴۱۴۹، ۴۱۵۰، ۴۱۵۱، ۴۱۵۲، ۴۱۵۳، ۴۱۵۴، ۴۱۵۵، ۴۱۵۶، ۴۱۵۷، ۴۱۵۸، ۴۱۵۹، ۴۱۶۰، ۴۱۶۱، ۴۱۶۲، ۴۱۶۳، ۴۱۶۴، ۴۱۶۵، ۴۱۶۶، ۴۱۶۷، ۴۱۶۸، ۴۱۶۹، ۴۱۷۰، ۴۱۷۱، ۴۱۷۲، ۴۱۷۳، ۴۱۷۴، ۴۱۷۵، ۴۱۷۶، ۴۱۷۷، ۴۱۷۸، ۴۱۷۹، ۴۱۸۰، ۴۱۸۱، ۴۱۸۲، ۴۱۸۳، ۴۱۸۴، ۴۱۸۵، ۴۱۸۶، ۴۱۸۷، ۴۱۸۸، ۴۱۸۹، ۴۱۹۰، ۴۱۹۱، ۴۱۹۲، ۴۱۹۳، ۴۱۹۴، ۴۱۹۵، ۴۱۹۶، ۴۱۹۷، ۴۱۹۸، ۴۱۹۹، ۴۲۰۰، ۴۲۰۱، ۴۲۰۲، ۴۲۰۳، ۴۲۰۴، ۴۲۰۵، ۴۲۰۶، ۴۲۰۷، ۴۲۰۸، ۴۲۰۹، ۴۲۱۰، ۴۲۱۱، ۴۲۱۲، ۴۲۱۳، ۴۲۱۴، ۴۲۱۵، ۴۲۱۶، ۴۲۱۷، ۴۲۱۸، ۴۲۱۹، ۴۲۲۰، ۴۲۲۱، ۴۲۲۲، ۴۲۲۳، ۴۲۲۴، ۴۲۲۵، ۴۲۲۶، ۴۲۲۷، ۴۲۲۸، ۴۲۲۹، ۴۲۳۰، ۴۲۳۱، ۴۲۳۲، ۴۲۳۳، ۴۲۳۴، ۴۲۳۵، ۴۲۳۶، ۴۲۳۷، ۴۲۳۸، ۴۲۳۹، ۴۲۴۰، ۴۲۴۱، ۴۲۴۲، ۴۲۴۳، ۴۲۴۴، ۴۲۴۵، ۴۲۴۶، ۴۲۴۷، ۴۲۴۸، ۴۲۴۹، ۴۲۵۰، ۴۲۵۱، ۴۲۵۲، ۴۲۵۳، ۴۲۵۴، ۴۲۵۵، ۴۲۵۶، ۴۲۵۷، ۴۲۵۸، ۴۲۵۹، ۴۲۶۰، ۴۲۶۱، ۴۲۶۲، ۴۲۶۳، ۴۲۶۴، ۴۲۶۵، ۴۲۶۶، ۴۲۶۷، ۴۲۶۸، ۴۲۶۹، ۴۲۷۰، ۴۲۷۱، ۴۲۷۲، ۴۲۷۳، ۴۲۷۴، ۴۲۷۵، ۴۲۷۶، ۴۲۷۷، ۴۲۷۸، ۴۲۷۹، ۴۲۸۰، ۴۲۸۱، ۴۲۸۲، ۴۲۸۳، ۴۲۸۴، ۴۲۸۵، ۴۲۸۶، ۴۲۸۷، ۴۲۸۸، ۴۲۸۹، ۴۲۹۰، ۴۲۹۱، ۴۲۹۲، ۴۲۹۳، ۴۲۹۴، ۴۲۹۵، ۴۲۹۶، ۴۲۹۷، ۴۲۹۸، ۴۲۹۹، ۴۳۰۰، ۴۳۰۱، ۴۳۰۲، ۴۳۰۳، ۴۳۰۴، ۴۳۰۵، ۴۳۰۶، ۴۳۰۷، ۴۳۰۸، ۴۳۰۹، ۴۳۱۰، ۴۳۱۱، ۴۳۱۲، ۴۳۱۳، ۴۳۱۴، ۴۳۱۵، ۴۳۱۶، ۴۳۱۷، ۴۳۱۸، ۴۳۱۹، ۴۳۲۰، ۴۳۲۱، ۴۳۲۲، ۴۳۲۳، ۴۳۲۴، ۴۳۲۵، ۴۳۲۶، ۴۳۲۷، ۴۳۲۸، ۴۳۲۹، ۴۳۳۰، ۴۳۳۱، ۴۳۳۲، ۴۳۳۳، ۴۳۳۴، ۴۳۳۵، ۴۳۳۶، ۴۳۳۷، ۴۳۳۸، ۴۳۳۹، ۴۳۴۰، ۴۳۴۱، ۴۳۴۲، ۴۳۴۳، ۴۳۴۴، ۴۳۴۵، ۴۳۴۶، ۴۳۴۷، ۴۳۴۸، ۴۳۴۹، ۴۳۵۰، ۴۳۵۱، ۴۳۵۲، ۴۳۵۳، ۴۳۵۴، ۴۳۵۵، ۴۳۵۶، ۴۳۵۷، ۴۳۵۸، ۴۳۵۹، ۴۳۶۰، ۴۳۶۱، ۴۳۶۲، ۴۳۶۳، ۴۳۶۴، ۴۳۶۵، ۴۳۶۶، ۴۳۶۷، ۴۳۶۸، ۴۳۶۹، ۴۳۷۰، ۴۳۷۱، ۴۳۷۲، ۴۳۷۳، ۴۳۷۴، ۴۳۷۵، ۴۳۷۶، ۴۳۷۷، ۴۳۷۸، ۴۳۷۹، ۴۳۸۰، ۴۳۸۱، ۴۳۸۲، ۴۳۸۳، ۴۳۸۴، ۴۳۸۵، ۴۳۸۶، ۴۳۸۷، ۴۳۸۸، ۴۳۸۹، ۴۳۹۰، ۴۳۹۱، ۴۳۹۲، ۴۳۹۳، ۴۳۹۴، ۴۳۹۵، ۴۳۹۶، ۴۳۹۷، ۴۳۹۸، ۴۳۹۹، ۴۴۰۰، ۴۴۰۱، ۴۴۰۲، ۴۴۰۳، ۴۴۰۴، ۴۴۰۵، ۴۴۰۶، ۴۴۰۷، ۴۴۰۸، ۴۴۰۹، ۴۴۱۰، ۴۴۱۱، ۴۴۱۲، ۴۴۱۳، ۴۴۱۴، ۴۴۱۵، ۴۴۱۶، ۴۴۱۷، ۴۴۱۸، ۴۴۱۹، ۴۴۲۰، ۴۴۲۱، ۴۴۲۲، ۴۴۲۳، ۴۴۲۴، ۴۴۲۵، ۴۴۲۶، ۴۴۲۷، ۴۴۲۸، ۴۴۲۹، ۴۴۳۰، ۴۴۳۱، ۴۴۳۲، ۴۴۳۳، ۴۴۳۴، ۴۴۳۵، ۴۴۳۶، ۴۴۳۷، ۴۴۳۸، ۴۴۳۹، ۴۴۴۰، ۴۴۴۱، ۴۴۴۲، ۴۴۴۳، ۴۴۴۴، ۴۴۴۵، ۴۴۴۶، ۴۴۴۷، ۴۴۴۸، ۴۴۴۹، ۴۴۵۰، ۴۴۵۱، ۴۴۵۲، ۴۴۵۳، ۴۴۵۴، ۴۴۵۵، ۴۴۵۶، ۴۴۵۷، ۴۴۵۸، ۴۴۵۹، ۴۴۶۰، ۴۴۶۱، ۴۴۶۲، ۴۴۶۳، ۴۴۶۴، ۴۴۶۵، ۴۴۶۶، ۴۴۶۷، ۴۴۶۸، ۴۴۶۹، ۴۴۷۰، ۴۴۷۱، ۴۴۷۲، ۴۴۷۳، ۴۴۷۴، ۴۴۷۵، ۴۴۷۶، ۴۴۷۷، ۴۴۷۸، ۴۴۷۹، ۴۴۸۰، ۴۴۸۱، ۴۴۸۲، ۴۴۸۳، ۴۴۸۴، ۴۴۸۵، ۴۴۸۶، ۴۴۸۷، ۴۴۸۸، ۴۴۸۹، ۴۴۹۰، ۴۴۹۱، ۴۴۹۲، ۴۴۹۳، ۴۴۹۴، ۴۴۹۵، ۴۴۹۶، ۴۴۹۷، ۴۴۹۸، ۴۴۹۹، ۴۵۰۰، ۴۵۰۱، ۴۵۰۲، ۴۵۰۳، ۴۵۰۴، ۴۵۰۵، ۴۵۰۶، ۴۵۰۷، ۴۵۰۸، ۴۵۰۹، ۴۵۱۰، ۴۵۱۱، ۴۵۱۲، ۴۵۱۳، ۴۵۱۴، ۴۵۱۵، ۴۵۱۶، ۴۵۱۷، ۴۵۱۸، ۴۵۱۹، ۴۵۲۰، ۴۵۲۱، ۴۵۲۲، ۴۵۲۳، ۴۵۲۴، ۴۵۲۵، ۴۵۲۶، ۴۵۲۷، ۴۵۲۸، ۴۵۲۹، ۴۵۳۰، ۴۵۳۱، ۴۵۳۲، ۴۵۳۳، ۴۵۳۴، ۴۵۳۵، ۴۵۳۶، ۴۵۳۷، ۴۵۳۸، ۴۵۳۹، ۴۵۴۰، ۴۵۴۱، ۴۵۴۲، ۴۵۴۳، ۴۵۴۴، ۴۵۴۵، ۴۵۴۶، ۴۵۴۷، ۴۵۴۸، ۴۵۴۹، ۴۵۵۰، ۴۵۵۱، ۴۵۵۲، ۴۵۵۳، ۴۵۵۴، ۴۵۵۵، ۴۵۵۶، ۴۵۵۷، ۴۵۵۸، ۴۵۵۹، ۴۵۶۰، ۴۵۶۱، ۴۵۶۲، ۴۵۶۳، ۴۵۶۴، ۴۵۶۵، ۴۵۶۶، ۴۵۶۷، ۴۵۶۸، ۴۵۶۹، ۴۵۷۰، ۴۵۷۱، ۴۵۷۲، ۴۵۷۳، ۴۵۷۴، ۴۵۷۵، ۴۵۷۶، ۴۵۷۷، ۴۵۷۸، ۴۵۷۹، ۴۵۸۰، ۴۵۸۱، ۴۵۸۲، ۴۵۸۳، ۴۵۸۴، ۴۵۸۵، ۴۵۸۶، ۴۵۸۷، ۴۵۸۸، ۴۵۸۹، ۴۵۹۰، ۴۵۹۱، ۴۵۹۲، ۴۵۹۳، ۴۵۹۴، ۴۵۹۵، ۴۵۹۶، ۴۵۹۷، ۴۵۹۸، ۴۵۹۹، ۴۶۰۰، ۴۶۰۱، ۴۶۰۲، ۴۶۰۳، ۴۶۰۴، ۴۶۰۵، ۴۶۰۶، ۴۶۰۷، ۴۶۰۸، ۴۶۰۹، ۴۶۱۰، ۴۶۱۱، ۴۶۱۲، ۴۶۱۳، ۴۶۱۴، ۴۶۱۵، ۴۶۱۶، ۴۶۱۷، ۴۶۱۸، ۴۶۱۹، ۴۶۲۰، ۴۶۲۱، ۴۶۲۲، ۴۶۲۳، ۴۶۲۴، ۴۶۲۵، ۴۶۲۶، ۴۶۲۷، ۴۶۲۸، ۴۶۲۹، ۴۶۳۰، ۴۶۳۱، ۴۶۳۲، ۴۶۳۳، ۴۶۳۴، ۴۶۳۵، ۴۶۳۶، ۴۶۳۷، ۴۶۳۸، ۴۶۳۹، ۴۶۴۰، ۴۶۴۱، ۴۶۴۲، ۴۶۴۳، ۴۶۴۴، ۴۶۴۵، ۴۶۴۶، ۴۶۴۷، ۴۶۴۸، ۴۶۴۹، ۴۶۵۰، ۴۶۵۱، ۴۶۵۲، ۴۶۵۳، ۴۶۵۴، ۴۶۵۵، ۴۶۵۶، ۴۶۵۷، ۴۶۵۸، ۴۶۵۹، ۴۶۶۰، ۴۶۶۱، ۴۶۶۲، ۴۶۶۳، ۴۶۶۴، ۴۶۶۵، ۴۶۶۶، ۴۶۶۷، ۴۶۶۸، ۴۶۶۹، ۴۶۷۰، ۴۶۷۱، ۴۶۷۲، ۴۶۷۳، ۴۶۷۴، ۴۶۷۵، ۴۶۷۶، ۴۶۷۷، ۴۶۷۸، ۴۶۷۹، ۴۶۸۰، ۴۶۸۱، ۴۶۸۲، ۴۶۸۳، ۴۶۸۴، ۴۶۸۵، ۴۶۸۶، ۴۶۸۷، ۴۶۸۸، ۴۶۸۹، ۴۶۹۰، ۴۶۹۱، ۴۶۹۲، ۴۶۹۳، ۴۶۹۴، ۴۶۹۵، ۴۶۹۶، ۴۶۹۷، ۴۶۹۸، ۴۶۹۹، ۴۷۰۰، ۴۷۰۱، ۴۷۰۲، ۴۷۰۳، ۴۷۰۴، ۴۷۰۵، ۴۷۰۶، ۴۷۰۷، ۴۷۰۸، ۴۷۰۹، ۴۷۱۰، ۴۷۱۱، ۴۷۱۲، ۴۷۱۳، ۴۷۱۴، ۴۷۱۵، ۴۷۱۶، ۴۷۱۷، ۴۷۱۸، ۴۷۱۹، ۴۷۲۰، ۴۷۲۱، ۴۷۲۲، ۴۷۲۳، ۴۷۲۴، ۴۷۲۵، ۴۷۲۶، ۴۷۲۷، ۴۷۲۸، ۴۷۲۹، ۴۷۳۰، ۴۷۳۱، ۴۷۳۲، ۴۷۳۳، ۴۷۳۴، ۴۷۳۵، ۴۷۳۶، ۴۷۳۷، ۴۷۳۸، ۴۷۳۹، ۴۷۴۰، ۴۷۴۱، ۴۷۴۲، ۴۷۴۳، ۴۷۴۴، ۴۷۴۵، ۴۷۴۶، ۴۷۴۷، ۴۷۴۸، ۴۷۴۹، ۴۷۵۰، ۴۷۵۱، ۴۷۵۲، ۴۷۵۳، ۴۷۵۴، ۴۷۵۵، ۴۷۵۶، ۴۷۵۷، ۴۷۵۸، ۴۷۵۹، ۴۷۶۰، ۴۷۶۱، ۴۷۶۲، ۴۷۶۳، ۴۷۶۴، ۴۷

جبین (ستی) کیا ہے؟
 غنیمت کیا ہے؟
 بردہاری کیا ہے؟
 غنی کیا ہے؟
 فقر کیا ہے؟
 قوت و طاقت کیا ہے؟
 ذلت کیا ہے؟
 عاجزی کیا ہے؟
 جرات کیا ہے؟
 تکلف و کلفت کیا ہے؟
 بزرگی کیا ہے؟
 عقلمندی کیا ہے؟
 اختلاف کیا ہے؟
 چمک، خوبصورتی کیا ہے؟
 دانش مندی کیا ہے؟
 بے وقوفی کیا ہے؟
 غفلت کیا ہے؟
 حرمان کیا ہے؟
 سرداری کیا ہے؟

دوست پر بہادری دکھانا اور دشمن سے بھاگ جانا۔
 تقویٰ میں رغبت اور دنیا سے بے رغبتی غنیمت ہے
 غصے کو پی جانا اور نفس پر قابو پالینا۔
 اللہ کے دیئے پر نفس کو راضی رکھنا بے شک اصل غنی تو نفس کا غنی ہے۔
 نفس کا ہر چیز پر خریص ہونا۔
 لڑائی کی شدت میں اور طاقتوروں کے مقابلہ میں جم جانا۔
 بہادری دکھانے کے وقت گھبرا جانا
 ڈاڑھی سے کھیلنا اور باتوں کے دوران تھوک کا کثرت سے آنا۔
 ہم عمروں کی موافقت
 لایعنی باتیں کرنا۔
 عزم اور نیک جگہ میں عطاء کرنا اور جرم کی جگہ میں روکنا۔
 جو کچھ تو نے جمع کیا ہے دل کا اس کو یاد رکھنا عقلمندی ہے۔
 دشمنیوں کو آگے رکھنا اور باتوں کو بلند کرنا۔
 اچھے کام کرنا برے کام چھوڑنا۔
 بردہاری کرنا اور حاکموں کے ساتھ نرمی کرنا۔
 ڈھٹائی کی اتباع اور گمراہوں کی مصاحبت
 اچھائی کو چھوڑ کر برائی کے پیچھے پڑ جانا۔
 تیرا حصہ تجھ کو پیش کر دیا جائے اور تو اس کو چھوڑ دے۔
 اپنے مال میں حماقت کرنے والا، اپنی عزت کا خیال نہ رکھنے والا جسے گالی دی
 جائے اور وہ جواب نہ دے اور قبیلے کے معاملہ میں پریشان سردار ہے۔

حضرت علیؑ یہ جوابات سن کر کہنے لگے میں نے رسول اللہ ﷺ کو ارشاد فرماتے سنا ہے کہ جہالت سے بڑھ کر کوئی فقر نہیں اور عقلمندی سے بڑھ کر کوئی مال نہیں۔

۱۴۲۹- سلیمان بن احمد، عبد اللہ بن احمد بن حنبل، محمد بن جعفر، شعبہ، یزید بن حمیر، عبد الرحمن بن جبیر بن نفیر، جبیر بن نفیر کی سند سے روایت ہے کہ..... جبیر بن نفیر کہتے ہیں کہ میں نے حضرت حسنؑ سے کہا، لوگ کہتے ہیں کہ آپ خلافت کے خواہشمند ہیں؟ ارشاد فرمایا سارے کا سارا عرب میرے ہاتھ میں تھا جس سے میں لڑتا وہ بھی لڑتے، جس سے میں صلح کرتا وہ بھی کرتے میں محض اللہ کی رضا کی خاطر اور امت محمدیہ کی جانوں کو محفوظ رکھنے کی خاطر خلافت سے دستبردار ہوں۔

۱۴۳۰- ابو حامد بن جبلة، محمد بن اسحاق، عبید اللہ بن سعد، سفیان بن عیینہ، مجالد کی سند سے..... امام شعبیؒ کہتے ہیں کہ میں حضرت حسن بن

المعجم الكبير للطبرانی ۶۸/۳، وکنز العمال ۴۴۱۳۵، ۴۴۲۳۷، ۴۴۳۸۹، و تاریخ ابن عساکر ۴/۲۲۱ (التہذیب) و مجمع الزوائد ۲۸۳/۱۰، و کشف الخفاء ۴۹۹/۲، و البدایہ و النہایہ ۸۰/۴.

علیؑ کے پاس گیا جب انھوں نے حضرت معاویہؓ کے ساتھ کچھ عطیہ پر صلح کر لی تھی حضرت معاویہؓ نے کہا کھڑے ہو جاؤ اور لوگوں کے سامنے خلافت سے دست برداری کا اعلان کرو اور خلافت کو میرے سپرد کرو، (چنانچہ حضرت حسنؓ کھڑے ہوئے اور اللہ تعالیٰ کی حمد و ثناء کے بعد ارشاد فرمایا اما بعد! بے شک بہترین عقلمندی پر ہیز گاری ہے اور فخر بدترین حماقت ہے، بے شک مسئلہ خلافت میں میرا معاویہ کے ساتھ اختلاف رہا ہے یا تو معاویہ مجھ سے زیادہ خلافت کے حقدار تھے تو میں خلافت سے دست کش ہو چکا ہوں اور معاویہ کو اپنا حق مل چکا اور اگر معاویہ کی بنسبت مسئلہ خلافت کا میں زیادہ حقدار تھا تو سن لو میں اصلاح امت اور ان کی جانوں کی حفاظت کی خاطر دستبردار ہو چکا ہوں، یقیناً میں جانتا ہوں کہ ہو سکتا ہے خلافت تمہارے لئے باعث فتنہ بنے اور کچھ وقت کے لئے متاع ہو (سامان دنیا) ہو۔

۱۴۳۱۔۔۔۔ احمد بن محمد بن حارث بن حلف ابو بکر، احمد بن محمد بن سعید، محمد بن احمد بن حسن، کی سند سے روایت ہے کہ..... ابان بن طفیل کہتے ہیں کہ میں نے حضرت علیؑ کو حضرت حسنؓ سے فرماتے ہوئے سنا کہ اپنے جسم کے اعتبار سے دنیا میں رہو اور اپنے دل کے اعتبار سے آخرت میں رہو۔

۱۴۳۲۔ عبد اللہ بن محمد بن جعفر، محمد بن نصیر، اسماعیل بن عمرو، عباس بن فضل، قاسم بن عبد الرحمن، محمد بن علی کی سند سے روایت ہے کہ..... حضرت حسنؓ نے ارشاد فرمایا مجھے اپنے رب سے حیا آتی ہے کہ میں اس سے ملاقات کروں حالانکہ میں اس کے گھر کی طرف کبھی چلا نہ ہوں چنانچہ بیس مرتبہ مدینہ سے پیادہ پابیت اللہ کی طرف چلے۔

۱۴۳۳۔ ابو احمد محمد بن احمد بن اسحاق انماطی، احمد بن سہل بن ایوب، خلیفہ بن خیاط، عبد اللہ بن داؤد، مغیرہ بن زیاد، ابن نجیح کی سند سے روایت ہے کہ..... حضرت حسن بن علیؑ نے پیادہ حج کیا اور اپنا آدھا مال اللہ کے راستے میں تقسیم کیا۔

۱۴۳۴۔ محمد بن احمد بن اسحاق، احمد بن سہل بن ایوب، خلیفہ بن خیاط، عامر بن حفص، شہاب بن عامر کی سند سے روایت ہے کہ حضرت حسن بن علیؑ نے دو مرتبہ اپنا آدھا مال اللہ کے راستے میں صدقہ کیا حتیٰ کہ اپنا ایک جوتا بھی دے دیا۔

۱۴۳۵۔ عبد اللہ بن محمد، حسن بن علی بن نصر، زبیر بن بکار، عی، علی بن یزید بن جدعان کی سند سے روایت ہے کہ..... حضرت حسنؓ نے دو مرتبہ اپنا کل مال اللہ کے راستے میں صدقہ کر دیا اور تین مرتبہ اپنا آدھا مال صدقہ کیا حتیٰ کہ ایک جوتہ دے دیا ایک رکھ لیا اور ایک موزہ صدقہ کر دیا ایک رکھ لیا۔

۱۴۳۶۔ محمد بن ابراہیم، حصین بن حماد، سلیمان بن سیف، سلم بن ابراہیم، قرہ بن خالد کی سند سے روایت ہے..... قرہ بن خالد کہتے ہیں میں نے محمد بن سیرین کے گھر کھانا کھایا جب میں سیر ہو گیا تو کھانے سے ہاتھ اٹھالیا اور ہاتھ میں رومال لے لیا۔ محمد بن سیرین کہنے لگے کہ حسن بن علیؑ فرماتے تھے کھانا بڑی ہلکی چیز ہے۔ اس سے کہ کھانے میں تقسیم کی جائے۔

۱۴۳۷۔ سلیمان بن احمد، حسین بن اسحاق، عثمان بن ابی شیبہ، عبد اللہ بن علی ہشام بن جمال کی سند سے روایت ہے کہ..... محمد بن سیرین کہتے ہیں: حسن بن علیؑ نے ایک خاتون سے شادی کی تو اس کے پاس بطور مہر کے ایک سو کینریں بھیجیں ہر کینر کے پاس ایک ہزار درہم تھے۔

۱۴۳۸۔ سلیمان بن احمد، اسحاق بن ابراہیم، عبد الرزاق، سفیان، ثوری عبد الرحمن بن عبد اللہ، عبد اللہ، حسن بن سعد، سعد کی سند سے روایت ہے کہ..... حسن بن علیؑ نے بطور تحفہ کے دو عورتوں کو بیس ہزار درہم اور شہد کے بہت سارے مشکیزے دیئے، اس عطیہ کو کم سمجھ کر ایک کہنے لگی (راوی کہتے ہیں وہ حنفیہ ہو سکتی ہے) متاع قليل من حبيب مفارق..... یعنی جدا ہونے والے دوست کی طرف سے بہت کم عطیہ ملا ہے۔

۱۴۳۹۔ محمد بن علی، ابو عروبہ حرائی، سلیمان بن عمر بن خالد، ابن علیہ، ابو عون، عمیر بن اسحاق، کی سند سے روایت ہے کہ..... عمیر بن اسحاق کہتے ہیں میں اور ایک اور آدمی حضرت حسن بن علیؑ کے پاس ان کی عیادت کرنے آئے۔ حسنؓ فرمانے لگے، اے آدمی! مجھ سے

مانگ! کہا بخدا ہم آپ سے اس وقت تک نہیں مانگیں گے جب تک اللہ آپ کو عافیت نہ بخشے، حضرت حسن تھوڑی دیر کے لئے اندر تشریف لے گئے اور پھر باہر آ کر ارشاد فرمایا: اس سے پہلے کہ تم مجھ سے نہ مانگ سکو اس سے پہلے پہلے مجھ سے مانگ لو۔ اس نے کہا بلکہ اللہ آپ کو پہلے صحعیاب کرے پھر ہم آپ سے مانگیں گے۔ ارشاد فرمایا میں دل برداشتہ ہوں، مجھے کئی مرتبہ زہر پلایا گیا مگر اس مرتبہ زہر نے کچھ زیادہ اثر کر دیا ہے۔ پھر میں دوسرے دن حضرت حسنؑ کے پاس گیا وہ زندگی کے آخری مراحل میں تھے حضرت حسینؑ پاس تھے۔ کہا اے بھائی آپ زہر پلانے کے سلسلے میں کس کو ملوث سمجھتے ہیں؟ ارشاد فرمایا کیوں؟ تاکہ تم اسے قتل کر دو؟ کہا جی ہاں ارشاد فرمایا جس کے بارے میں مجھے گمان ہے اگر حقیقت میں وہی مجھے زہر پلانے والا ہو تو اللہ تعالیٰ اس سے خوب بدلہ لینے والا ہے۔ اور اگر اس کے بارے میں میرا محض گمان ہی ہو تو مجھے پسند نہیں کہ بری الذمہ کو میرے بدلے میں قتل کیا جائے۔ بس اتنی بات کہی تھی کہ ان کی روح پرواز کر گئی۔

۱۳۴۰- سلیمان بن احمد، محمد بن عبد اللہ حضرمی، عثمان بن ابوشیبہ، ابواسامہ سفیان بن عیینہ، رقبہ بن مصقلہ کی سند سے روایت ہے کہ جب حضرت حسنؑ کی وفات کا وقت قریب ہوا تو فرمایا مجھے صحراء کی طرف لے جاؤ تاکہ میں ملکوتِ سماویہ میں غور کر سکوں، جب انھیں خدام باہر لے گئے فرمانے لگے، اے میرے رب! میں اپنی جان کو تیرے دربار میں باعثِ ثواب سمجھتا ہوں بے شک جان کنی کا عالم میرے اوپر بہت گراں گزر رہا ہے، چنانچہ حضرت حسنؑ اپنی جان کو اللہ کے ہاں باعثِ اجر و ثواب سمجھتے تھے۔

اہل صفہ کے ساتھ حضراتِ صحابہ کرامؓ کا لگاؤ..... شیخ رحمہ اللہ کہتے ہیں، حضرت حسنؑ اہل بیت میں سے تھے اور فقراء اہل صفہ کے نگران بھی تھے۔ حسنؑ بن علیؑ اور جعفرؑ بن ابی طالبؑ نبی ﷺ کی سنت پر عمل کرتے ہوئے اہل صفہ کے ساتھ کثرت کے ساتھ مجالست کرتے تھے۔ چونکہ اہل صفہ کے ساتھ مجالست کا انھیں حکم دیا گیا تھا۔

اسی طرح نبی ﷺ کے بعد صحابہ کرامؓ اجمعین اہل صفہ سے محبت کرتے، ان کے پاس اٹھتے بیٹھتے اور ان کے ساتھ مجالست کو باعثِ ثواب سمجھتے تھے، یہاں تک کہ صحابہ کرامؓ اہل صفہ کے ساتھ زندگی بسر کرنے کو ثواب سمجھتے تھے، اور ان کے اختلاط کو بلندیء مقام سے تعبیر کرتے اور ان سے جدائی کو برے حال سے گردانتے تھے، جیسا کہ حسین بن علیؑ کے خیالات کو ذیل میں حکایت کیا گیا ہے:

۱۳۴۱- سلیمان بن احمد، علی بن عبد العزیز، زبیر بن بکار، محمد بن حسن کی سند سے روایت ہے کہ..... جب شرپسند لوگوں نے حضرت حسینؑ پر دھاوا بول دیا تو آپ تقریر کرنے کے لئے کھڑے ہوئے اور حمد و ثناء کے بعد ارشاد فرمایا تم دیکھ رہے ہو کہ فتنہ ہمارے سروں پر منڈلا رہا ہے۔ دنیا تبدیل اور اجنبی ہو چکی ہے، اس کی اچھائیاں بھاگ رہی ہیں، حتیٰ کہ اچھائی دنیا میں ایسے ہی باقی رہ گئی ہے جیسا کہ بچا ہوا پانی۔ دنیا میں زندگی گزارنا ایسا ہی ہے جیسا کہ چوپائے کو مضر صحت چراگاہ میں چھوڑ دیا جائے، کیا تم دیکھتے نہیں ہو کہ حق پر کچھ عمل نہیں کیا جا رہا اور باطل کی پرستش کی جا رہی ہے، مومن آدمی تو اللہ تعالیٰ کی ملاقات میں رغبت رکھتا ہے۔ میں تو موت کو باعثِ سعادت اور ظالموں کے ساتھ زندگی بسر کرنے کو باعثِ جرم سمجھتا ہوں۔

صحابیات رضی اللہ تعالیٰ عنہن

(۱۳۳) فاطمہ بنت رسول اللہ ﷺ

شیخ رحمہ اللہ کہتے ہیں آپ رضی اللہ عنہا بزرگ، پاکباز، سیدہ بتول، جگر گوشہ رسول اللہ ﷺ، اولاد میں آپ ﷺ کو سب سے پیاری اور آپ ﷺ کی رحلت کے بعد آپ ﷺ سے سب سے پہلے ملنے والی ہیں۔ دنیا اور آسائش دنیا سے کنارہ کش تھیں، اور دنیا کی آفات و عیوب سے باخوبی واقف تھیں۔

کہا گیا ہے وفاق میں ثبات اور لحاق میں قطعیت کا نام تصوف ہے۔

۱۳۴۲- عبداللہ بن جعفر، یونس بن حبیب، ابوداؤد، ابوعوانہ، فراس، بن یحییٰ، شعبی، مسروق، کی سند سے روایت ہے کہ..... حضرت عائشہؓ فرماتی ہیں ہم (ازواج مطہرات) سب کی سب نبی ﷺ کے پاس ان کی مرض وفات میں موجود تھیں کہ اتنے میں حضرت فاطمہؓ آگئیں (ان کی چال نبی ﷺ کی چال سے بہت مشابہ تھی) جب نبی ﷺ نے انھیں دیکھا تو فرمایا میری بیٹی خوش آمدید، چنانچہ آپ ﷺ نے انھیں اپنی دائیں یا بائیں جانب بٹھادیا، پھر ان سے سرگوشی کی جسکی وجہ سے وہ رو پڑیں میں آپ ﷺ کی ازواج میں موجود تھی میں نے فاطمہؓ سے کہا، بھلا وہ کونسا راز ہے جس سے نبی ﷺ نے تمہیں کو خاص کیا ہے، جسے تم سن کر رو بھی پڑیں پھر رسول اللہ ﷺ نے تم سے سرگوشی کی تو تم ہنس پڑیں، میں نے فاطمہؓ سے کہا میں تمہیں اپنے اس حق کی قسم دیتی ہوں جو میرا تمہارے اوپر ہے کہ مجھے اس راز کے بارے میں بتلاؤ کہنے لگیں کہ میں رسول اللہ ﷺ کے راز کو افشاء نہیں کروں گی، خیر جب رسول اللہ ﷺ کی وفات ہوگئی میں نے دوبارہ حضرت فاطمہؓ سے پوچھا کہنے لگیں ہاں اب بتائیے دیتی ہوں میرا رونا اس وجہ سے تھا کہ رسول اللہ ﷺ نے مجھ سے فرمایا کہ جبرئیل امین سال میں صرف ایک مرتبہ مجھے قرآن سنایا کرتے تھے مگر اس سال انھوں نے مجھے دو مرتبہ قرآن سنایا ہے، جس سے میں سمجھتا ہوں کہ میری وفات کا وقت اب قریب آچکا ہے چنانچہ میں یہ بات سن کر رو پڑی، پھر مجھ سے ارشاد فرمایا: اللہ سے ڈرتی رہو اور صبر سے کام لو میرا تم سے پہلے جانا تمہارے لئے بہتر ہے۔

پھر ارشاد فرمایا اے فاطمہ کیا تم اس بات سے راضی نہیں ہو کہ تم تمام جہانوں اور اس امت کی عورتوں کی سردار ہو؟ میں یہ بات سن کر ہنس پڑی۔

جابر جعفی نے شعبی سے اس کے مثل نقل کیا ہے۔ جابر نے ابی طفیل عن عائشہ سے اس کے مثل نقل کیا ہے۔ عروہ بن زبیر، ابو سلمہ بن عبدالرحمن، یحییٰ بن عباد نے عائشہؓ سے اس کے مثل نقل کیا ہے۔ فاطمہ بنت الحسین و عائشہ بنت فاطمہ نے بھی حضرت عائشہؓ سے اس کے مثل نقل کیا ہے۔

۱۳۴۳- محمد بن احمد بن حسن، محمد بن عثمان بن ابی شیبہ، احمد بن یونس، شعث بن سعد، ابن ابی ملیکہ کی سند سے روایت ہے کہ..... مسور بن

۱- تہذیب الکمال ۷۸۹۹ (۲۴۷/۳۵) والاستیعاب ۱۸۹۳/۴. وطبقات ابن سعد ۷/۴۳۷.

۲- صحیح مسلم کتاب فضائل الصحابة ۹۸. وصحیح البخاری ۷/۸۹. والمستدرک ۱۵۶/۳. وفتح الباری ۱۱/۸۰.

مخرمہ کہتے ہیں میں نے رسول اللہ ﷺ کو ارشاد فرماتے ہوئے سنا کہ بے شک فاطمہ میری بیٹی اور میرا گوشہ جگر ہے جس نے فاطمہ کو بے قرار کیا اس نے مجھے بے قرار کیا اور جس نے فاطمہ کو اذیت پہنچائی اس نے مجھے اذیت پہنچائی۔
عمر بن دینار نے ابن ابی ملیکہ عن المسور اور ابویوب سختیانی نے ابن ابی ملیکہ عن عبد اللہ بن الزبیر کے طریق سے اس کو نقل کیا ہے۔

۱۴۴۴- فاروق خطابي، ابو مسلم کشي، سليمان بن داود، عباد بن عوام، هلال بن خباب، عكرمة کی سند سے..... ابن عباسؓ کی روایت ہے کہ رسول اللہ ﷺ نے فاطمہؓ سے ارشاد فرمایا: میرے گھر والوں میں سے تم سب سے پہلے مجھ سے ملو گی۔
۱۴۴۵- عبد اللہ بن محمد بن عثمان، واسطی، یعقوب بن ابراہیم بن عباد بن عوام، عمرو بن عون، یثیم، یونس، حسن..... انسؓ کی روایت ہے کہ رسول اللہ ﷺ نے ارشاد فرمایا ”عورتوں کے لئے بھلائی ہے؟ ہم جماعت صحابہ آپ ﷺ کے فرمان کو نہ سمجھے، حضرت علیؓ کھسک گئے اور جا کر حضرت فاطمہؓ سے پوچھا، کہنے لگیں تم نے آپ ﷺ سے کیوں نہیں کہہ دیا کہ عورتوں کے لئے بھلائی اس میں ہے کہ وہ غیر محرم مردوں کو نہ دیکھیں اور نہ ہی مرد انھیں دیکھیں۔ حضرت علیؓ نے واپس آ کر آپ ﷺ کو جواب دیا ارشاد فرمایا یہ جواب کس نے تمہیں بتایا ہے، کہا فاطمہؓ نے۔ ارشاد فرمایا: فاطمہؓ میرے جسم کا ٹکڑا ہے۔
سعید بن المسیبؓ نے حضرت علیؓ سے اس کے مثل نقل کیا ہے۔

۱۴۴۶- ابراہیم بن احمد بن ابو حصین، ابو حصن، یحییٰ حماني، قیس، عبد اللہ بن عمران، علی بن زید..... سعید بن المسیب کی سند سے روایت ہے کہ علیؓ نے فاطمہؓ سے فرمایا: عورتوں کے لئے بہتر کیا ہے؟ کہنے لگیں وہ مردوں کو نہ دیکھیں اور نہ ہی مرد انھیں دیکھیں، حضرت علیؓ نے نبی ﷺ سے اس کا ذکر کیا۔ ارشاد فرمایا فاطمہؓ میرے بدن کا ٹکڑا ہے۔

حضرت فاطمہؓ کی سختیاں ۱۴۴۷- محمد بن احمد بن حسن، عبد اللہ بن احمد بن حنبل، عباس بن ولید، عبد الواحد بن زیاد، سعید جری، ابی وریق، ابن عبد کی سند سے روایت ہے کہ..... حضرت علیؓ کہنے لگے اے ابن عبد! کیا میں تمہیں اپنے اور فاطمہؓ کے متعلق خبر نہ دوں؟ فرمانے لگے فاطمہؓ رسول اللہ ﷺ کی بیٹی آپ ﷺ کے اہل میں سب سے زیادہ عزت و اکرام والی اور میری زوجہ محترمہ تھیں، چنانچہ وہ چکی پیسا کرتی تھیں جسکی وجہ سے ان کے لئے ہاتھوں میں نشانات پڑ گئے تھے مشکیزے کے ساتھ کنویں سے پانی نکالا کرتی تھیں جسکی وجہ سے ان کے سینے پر نشان پڑ گیا تھا۔ گھر میں جھاڑو دیتیں جس سے ان کے کپڑے غبار آلود ہو جاتے، ہنڈیا کے نیچے آگ جلایا کرتی تھیں جس سے ان کے کپڑے پر آگندہ ہو جاتے الغرض ان امور سے انھیں بہت تکلیف پہنچتی تھی۔

۱۴۴۸- ابو حامد بن جبلة، محمد بن اسحاق، محمد بن صباح، ولید بن مسلم، اوزاعی کی سند سے..... امام زہریؓ کی روایت ہے کہ فاطمہ بنت رسول اللہ ﷺ اپنے ہاتھ سے چکی پیسا کرتی تھیں جس سے ان کے ہاتھوں میں چھالے پڑ گئے تھے میرے رب کی قسم چکی کا پاٹ ان کے ہاتھوں میں نشانات ڈال دیتا تھا۔

۱۴۴۹- فاروق بن عبد الکبیر خطابي، ابراہیم بن عبد اللہ، ابراہیم بن بشار، سفیان بن عیینہ، عطاء بن سائب، کی سند سے حضرت علی کرم اللہ

۱. صحیح مسلم، کتاب فضائل الصحابة ۹۴. و سنن الترمذی ۳۸۶۹. والمصنف لابن ابی شیبہ ۱۲ / ۱۲۶.

۲. طبقات ابن سعد ۲ / ۲ / ۴۰. والدر المنثور ۶ / ۲۰۷. والمصنف لابن ابی شیبہ ۱۲ / ۱۲۷.

۳. تخریج الاحیاء ۲ / ۳۸.

۴. کنز العمال ۳۷۷۳۷. ۳۴۲۴۱. ۳۴۲۴۲. ۴۶۰۱۲. صحیح مسلم کتاب الفضائل الصحابة ۹۴. و سنن الترمذی ۳۸۶۹. والمصنف لابن ابی شیبہ ۱۲ / ۱۲۶.

وجہ کی روایت ہے کہ فاطمہؑ حاملہ تھیں، جب تنور پر روٹیاں پکاتیں تو ان کا طعن مبارک تنور کے کنارے پر لگتا جس سے انھیں تکلیف ہوتی، چنانچہ وہ نبی ﷺ کے پاس خادم مانگنے آئیں نبی ﷺ نے ارشاد فرمایا: میں تمہیں خادم نہیں دے سکتا چونکہ میں اہل صفہ کے پاس سے آیا ہوں۔ حالانکہ ان کے پیٹ بھوک سے سکڑے جا رہے تھے۔ کیا میں تمہیں اس (خادم) سے بہتر چیز نہ بتا دوں؟ جب اپنے بستر پر سونے کے لئے آؤ تو ۳۳ مرتبہ سبحان اللہ، ۳۳ مرتبہ الحمد للہ اور ۳۴ مرتبہ اللہ اکبر پڑھ لیا کرو۔

۱۴۵۰- محمد بن احمد بن حسن، ابراہیم بن ہاشم، امیہ، یزید بن زریع، روح بن قاسم، عمرو بن دینار کی سند سے روایت ہے کہ..... حضرت عائشہؑ فرماتی ہیں بخدا میں نے آپ ﷺ کے سوا حضرت فاطمہؑ سے بڑھ کر کسی کو سچا نہیں پایا باوجود ہمارے درمیان نوک جھونک کے، افک کے مسئلہ میں کہا تھا: یا رسول اللہ! آپ عائشہؑ سے پوچھیں وہ جھوٹ نہیں بولتی۔

۱۴۵۱- ابو حامد بن جبلة، محمد بن اسحاق محمد بن صباح، علی بن ہاشم، کثیر نواء..... عمران بن حصین کی سند سے روایت ہے کہ نبی ﷺ نے ارشاد فرمایا کہ تم میرے ساتھ فاطمہؑ کی عیادت کو نہیں چلتے؟ چونکہ اسے کسی بیماری کی شکایت ہے، میں نے کہا یا رسول اللہ! ضرور جاؤں گا، چنانچہ جب ہم ان کے دروازے پر پہنچے تو نبی ﷺ نے سلام کیا اور اندر آنے کی اجازت طلب کی اور فرمایا کیا میں اور میرے ساتھ جو آدمی ہے، ہم دونوں اندر آجائیں؟ کہنے لگیں جی ہاں لیکن اے ابا جان میرے پاس تو صرف ایک چغہ ہے (میں اس سے پورے ستر کا سامان کیسے کر پاؤں گی؟) ارشاد فرمایا کہ تم اس چغہ کو اس طرح اوڑھ لو (یعنی آپ ﷺ نے انھیں ستر کی کیفیت سمجھا دی) پھر حضرت فاطمہؑ کہنے لگیں میرے سر پر کوئی اوڑھنی نہیں ہے۔؟ چنانچہ آپ ﷺ کے پاس ایک پرانی چادر تھی اسے فاطمہؑ کی طرف پھینک کر فرمایا: اے اپنے سر پر اوڑھ لو۔ تو انھوں نے ہم دونوں کو اندر آنے کی اجازت دی اور آپ ﷺ نے فرمایا اے بیٹی! اپنے آپ کو کس حال میں پاتی ہو؟ کہنے لگیں مجھے سخت تکلیف ہے اور تکلیف کی شدت میں اضافہ ہو رہا ہے چونکہ اس وقت میرے پاس کھانے کو کچھ نہیں۔ ارشاد فرمایا بیٹی! کیا تم اس بات سے راضی نہیں ہو کہ تم تمام جہانوں کی عورتوں کی سردار ہو؟ کہنے لگیں مریم بنت عمران کہاں گئیں؟ ارشاد فرمایا وہ اپنے جہان کی عورتوں کی سردار ہے اور تم اپنے جہان کی عورتوں کی سردار ہو، بخدا کیا میں تمہاری شادی ایسے آدمی سے نہیں کرائی جو دنیا و آخرت میں سردار ہوگا۔

علی بن ہاشم نے اس کو مرسل اور ناصح ابو عبد اللہ نے جابر بن سمرہ سے متصل روایت کیا ہے۔

۱۴۵۲- محمد بن احمد، عبد الرحمن بن عبد اللہ بن محمد مقری، محمد بن یحییٰ صوفی کوئی، اسماعیل بن امان وراق، ناصح ابو عبد اللہ، سماک کی سند سے..... جابر بن سمرہ کی روایت ہے کہ رسول اللہ ﷺ صحابہ کے پاس تشریف لائے اور بیٹھ گئے پھر ارشاد فرمایا فاطمہؑ کو سخت تکلیف ہے، صحابہ کرامؓ کہنے لگے اگر ہم ان کی عیادت کو جائیں؟ چنانچہ آپ ﷺ صحابہ کرامؓ کے ساتھ چل پڑے جب دروازے پر پہنچے (دروازہ بند تھا) تو فاطمہؑ کو آواز دی اپنے کپڑے درست کر لو، میرے ساتھ تمہاری عیادت کو کچھ لوگ آ رہے ہیں فاطمہؑ کہنے لگیں یا نبی اللہ میرے اوپر صرف ایک چغہ ہے؟ چنانچہ نبی ﷺ نے ایک چادر لی اور دروازے کے پیچھے سے حضرت فاطمہؑ کی طرف پھینک دی اور فرمایا۔ اس سے اپنا سر باندھ لو، پس آپ ﷺ اور صحابہ کرامؓ اندر تشریف لے گئے، تھوڑی دیر اندر بیٹھے اور پھر واپس نکل آئے، صحابہ کہنے لگے بخدا ہمارے نبی ﷺ کی بیٹی اس حالت میں ہیں؟ ارشاد فرمایا: بن لو، فاطمہؑ قیامت کے دن عورتوں کی سردار ہوگی۔

۱۴۵۳- سلیمان بن احمد، ابو زرہ دمشقی، ابوریحان، شعیب بن ابو حمزہ، زہری، عروہ، کی سند سے روایت ہے کہ..... حضرت عائشہ صدیقہؑ فرماتی ہیں کہ رسول اللہ ﷺ کے چھ مہینے بعد حضرت فاطمہؑ نے وفات پائی اور حضرت علیؑ نے انھیں رات کے وقت دفن کیا۔

۱۳۵۴- ابو حامد بن جبلة، محمد بن اسحاق، عبد الجبار بن عطاء، سفیان، عمرو، کی سند سے..... ابو جعفر کہتے ہیں کہ رسول اللہ ﷺ کے بعد فاطمہؑ کو میں نے ہنستے ہوئے نہیں دیکھا صرف ایک مرتبہ تھوڑا سا ہنسی تھیں، اور رسول اللہ ﷺ کے بعد صرف چھ ماہ دنیا میں رہیں۔

۱۳۵۵- سلیمان بن احمد، اسحاق بن ابراہیم، عبد الرزاق، معمر، عبد اللہ بن محمد بن عقیل کی سند سے روایت ہے کہ..... جب حضرت فاطمہؑ کی وفات کا وقت قریب ہوا تو انھوں نے حضرت علیؑ کو غسل کے لئے پانی رکھنے کا حکم دیا حضرت علیؑ نے پانی رکھ دیا، پھر حضرت فاطمہؑ نے غسل کیا اور طہارت حاصل کی اور اپنے کفن کے کپڑے منگوائے، چنانچہ موئے کھر درے کپڑے لائے گئے جن کو انھوں نے پہن لیا اور خوشبو بھی لگائی، پھر حضرت علیؑ سے کہا کہ جب میری روح پرواز کر جائے میرے کپڑے نہ اتارے جائیں، اور کپڑوں سمیت مجھے کفنایا جائے، عبد اللہ کہتے ہیں میں نے حضرت علیؑ سے پوچھا، کیا آپ نے اس معاملے کا کسی کو بتلایا تھا؟ کہنے لگے ہاں کثیر بن عباس کو؟ اور اس نے کفن کی اطراف میں لکھا تھا کہ ”کثیر بن عباس گواہی دیتا ہے کہ اللہ کے سوا کوئی عبادت کے لائق نہیں۔“

۱۳۵۶- ابراہیم بن عبد اللہ، ابو عباس السراج، قتیبہ بن سعید، محمد بن موسیٰ مخزومی، عون بن محمد بن علی بن ابوطالب، ام جعفر بنت محمد بن جعفر، عمارۃ بن محاجر..... ام جعفر کی سند سے روایت ہے کہ فاطمہ بنت رسول اللہ ﷺ نے لگیں، اے اسماء! جو کچھ عورتوں کے ساتھ کیا جاتا ہے مجھے ناپسند ہے، عورت پر کپڑا ڈال دیا جاتا ہے جو اس کے اوصاف کو ظاہر کر دیتا ہے، حضرت اسماءؑ کہنے لگیں، اے رسول اللہ ﷺ کی بیٹی کیا میں آپ کو وہ چیز نہ دکھاؤں جسکو میں نے حبشہ میں دیکھا تھا؟ چنانچہ حضرت اسماءؑ نے چند تر شاخیں منگوائیں اور انھیں (کمان کی طرح) ٹیڑھا کرنے لگیں۔ پھر ان ٹہنیوں پر ایک کپڑا پھیلا دیا۔ حضرت فاطمہؑ کہنے لگیں یہ کپڑا کتنا اچھا اور کتنا خوبصورت لگ رہا ہے، اس کے ذریعے عورت مرد سے ممتاز ہو جاتی ہے سو جب میں مر جاؤں مجھے صرف تو اور علیؑ غسل دینا اور میرے پاس اس وقت اور کوئی نہ آئے۔ چنانچہ جب حضرت فاطمہؑ نے وفات پائی تو حضرت علیؑ اور حضرت اسماءؑ نے انھیں غسل دیا۔ رضی اللہ عنہما اجمعین۔

(۱۳۴) حضرت عائشہ صدیقہؓ زوجہ رسول اللہ ﷺ

اہل صفہ پر رحم کرنے والے صحابہ کرامؓ میں سے ایک صدیقہ بنت صدیق، عقیقہ بنت عتیق، محبوبہ حبیب ﷺ، سید المرسلین ﷺ سے الفت قریبی رکھنے والی، تمام عیوب سے پاک، دلوں کے شبہات سے پاک، خداوند تعالیٰ کے قاصد جبرئیل امین کو دیکھنے والی ام المؤمنین حضرت عائشہ صدیقہؓ بھی ہیں۔ دنیا سے نفرت اور لذات دنیا سے کنارہ کش تھیں اور اپنے محبوب ﷺ کی جدائی پر ہمیشہ آنسو بہاتی تھیں۔ سبحان اللہ!

کہا گیا ہے کہ بے شک خدا کے ساتھ ذوق شوق کو گلے لگانا اور دنیا کے رنج میں رونے دھونے سے جدائیگی اختیار کرنا تصوف ہے۔ ۱۳۵۷- محمد بن معمر، ابو بکر بن ابی عاصم، ابو بکر بن ابوشیبہ، جعفر بن عون، مسعر بن کدام، حبیب بن ابی ثابت، ابو حنیٰ کی سند سے روایت ہے کہ..... مسروقؒ حدیث بیان کرتے وقت فرماتے کہ مجھے صدیقہ بنت صدیقؓ نے حبیبہ حبیب اللہ ﷺ کی برأت کتاب اللہ میں بیان کی گئی ہے نے حدیث سنائی۔

ابو حامد بن جبلة، محمد بن اسحق، محمد بن صباح، جریر، اعمش، مسلم بن صبیح کی سند سے مروی ہے کہ جب مسروقؒ حضرت عائشہؓ سے منقول کوئی حدیث سناتے، تو کہتے مجھے صدیقہ بنت صدیقؓ، حبیبہ حبیب اللہ ﷺ نے حدیث سنائی۔ ۱۳۵۸- عبد اللہ بن جعفر، یونس بن حبیب، ابو داؤد، زمرہ، ابن ابی ملکیہ کی سند سے روایت ہے کہ..... ام سلمہؓ نے حضرت عائشہؓ کی طرف

سے فریادری کی آواز سنی انھوں نے اپنی لوٹدی بھیجی تاکہ دیکھ آئے حضرت عائشہؓ کو کیا معاملہ پیش آیا، چنانچہ لوٹدی واپس آ کر کہنے لگی، عائشہؓ اللہ کو پیاری ہو گئی ہیں۔ ام سلمہؓ کہنے لگیں اللہ تعالیٰ عائشہؓ پر رحم فرمائے۔ قسم اس ذات کی جس کے قبضہ قدرت میں میری جان ہے عائشہؓ اپنے باپ کے علاوہ سب لوگوں سے زیادہ رسول اللہ ﷺ کو محبوب تھی۔

۱۴۵۹- محمد بن حمید، احمد بن عیسیٰ بن سکیں، عبد اللہ بن حسین مصیسی ابو طاہر مقدسی، ولید بن محمد موقری، زہری کی سند سے مروی ہے کہ حضرت انسؓ نے فرمایا، اسلام میں پہلی محبت جو ہوئی وہ نبی ﷺ نے عائشہؓ سے کی۔

۱۴۶۰- سلیمان بن احمد، احمد بن تکی بن خالد بن حیان رقی، محمد بن بشر مصری، عثمان بن عبد اللہ، مالک بن انس، ہشام بن عروہ، عروہ کی سند سے مروی ہے کہ..... حضرت عائشہؓ نے رسول اللہ ﷺ سے فرمایا، یا رسول اللہ! مجھ سے آپ کی محبت کیسی ہے۔ ارشاد فرمایا: جیسے رسی کی گرہ، چنانچہ میں رسول اللہ ﷺ سے کہا کرتی، یا رسول اللہ! گرہ کا کیا حال ہے؟ ارشاد فرماتے وہ اپنے حال پر جوں کی توں برقرار ہے۔

۱۴۶۱- محمد بن احمد بن حسن، ابو عیسیٰ موسیٰ بن علی خثعمی، جابر بن سعید، فقیہ محمد بن حسن، یونس بن ابوالحق، اسحاق..... عرب بن حمید کی سند سے روایت ہے کہ ایک آدمی نے حضرت عائشہؓ کی شان میں گستاخی کی، حضرت عمارؓ کہنے لگے، خاموش ہو جا، تیرا ناس ہو اور تجھے گالیاں دی جائیں، کیا تو حبیبہ رسول اللہ ﷺ کی شان میں گستاخی کرتا ہے، بے شک عائشہؓ جنت میں بھی رسول اللہ ﷺ کی بیوی ہوں گی۔ حضور ﷺ اور حضرت عائشہؓ کی محبت ۱۴۶۲- عبد اللہ بن جعفر، اسماعیل بن عبد اللہ، حفص بن عمر، مبارک بن فضالہ، علی بن زید، ام محمد کی سند سے روایت ہے کہ..... حضرت عائشہؓ فرماتی ہیں حضرت فاطمہؓ رسول اللہ ﷺ کے پاس حضرت عائشہؓ کے متعلق کچھ بات کرنے لگیں آپ ﷺ نے فرمایا: اے بیٹی! وہ تیرے باپ کی محبوبہ ہے۔

۱۴۶۳- ابو عمر بن حمدان، حسن بن سفیان، یثیم بن جناد، تکی بن سلیم، عبد اللہ بن عثمان بن خثیم کی سند سے ابن ملیکہ کہتے ہیں..... ابن عباسؓ نے حضرت عائشہؓ کے پاس آنے کی اجازت طلب کی کہنے لگیں مجھے اس کی خود ستائی کی کوئی ضرورت نہیں۔ عبد الرحمن بن ابوبکرؓ کہنے لگے، امی جان! ابن عباسؓ آپ کے گھر کے نیک آدمی ہیں، وہ آپ کی عیادت کرنے آئے ہیں۔ کہنے لگیں ٹھیک ہے اسے اندر آنے کی اجازت دے دو، چنانچہ ابن عباسؓ حضرت عائشہؓ کے پاس تشریف لائے اور کہنے لگے یا ام المؤمنین خوش ہو جائیے، اللہ کی قسم، آپ کے درمیان اور حضرت محمد ﷺ کے دوسرے حضرات کے ساتھ ملاقات کرنے کے درمیان صرف آپ کی روح پرواز کرنے کی دیر ہے۔ آپ ازواج مطہرات میں سے، سب سے زیادہ رسول اللہ ﷺ کو محبوب تھیں اور رسول اللہ ﷺ صرف خوشبو..... سے محبت کرتے تھے فرمانے لگیں کیا ایسی ہی بات ہے؟ کہنے لگے آپ کا عقد (ہار) ابواء مقام پر گم ہو گیا اور رسول اللہ ﷺ اسکی تلاش میں مصروف ہو گئے جسکی وجہ سے صحابہؓ کو وضو کے لئے پانی بھی نہ مل سکا، چنانچہ اسکی پاداش میں اللہ تعالیٰ نے آیت ”فليموا صعيداً طيباً“ پس تم تیمم کرو پاک مٹی کے ساتھ، نازل فرمادی، مسلمانوں کو اس رخصت کا حکم آپ کے سبب اور آپ کی برکت کی وجہ سے ملا، نیز مسطح نے آپ کے متعلق جو افواہ پھیلائی تھی، اس کے بارے میں بھی آپ کی برأت اللہ تعالیٰ نے سات آسمانوں کے اوپر سے نازل فرمائی، سو کوئی مسجد ایسی نہیں جس میں اللہ تعالیٰ کا ذکر کیا جاتا ہو مگر دن اور رات میں ہر وقت آپ کی شان میں نازل کی جانے والی آیات تلاوت نہ کی جاتی ہوں، فرمانے لگیں اے ابن عباس! مجھے اپنے آپ اور اپنی خود ستائی سے دور رہنے دیجئے، بخدا مجھے پسند ہے کہ میں بھولی بیری ہوتی۔

بشر بن معطل بن خثیم، ابن ابی ملیکہ، ذکوان، یحییٰ بن سعید القطان، عمر بن سعید، ابی ملیکہ سے بھی اسی طرح روایت منقول ہے اور حسین بن علی، سفیان بن عیینہ، محمد بن عثمان، ابی ملیکہ کی سند سے بھی اسی طرح حدیث مروی ہے۔

۱۳۶۴- سلیمان بن احمد، اسحاق بن ابراہیم، عبدالرزاق، معمر، زہری، عروہ بن زبیر کی سند سے روایت ہے کہ..... حضرت عائشہؓ (واقعہ انک اور جنگ جمل کو یاد کر کے) فرمایا کرتی تھیں اے کاش میں بھولی بسری ہوتی۔

۱۳۶۵- ابراہیم بن احمد ہمدانی، اوس بن احمد بن اوس، داؤد بن سلیمان بن خزیمہ، محمد بن اسماعیل بخاری، عمرو بن محمد زبیدی، ابو عبیدہ معمر بن ثنی، ہشام بن عروہ، عروہ بن زبیر کی سند سے..... حضرت عائشہؓ کی روایت ہے کہ رسول اللہ ﷺ جوتے سیا کرتے تھے اور میں دھاگہ کاٹتی تھی۔ میں نے رسول اللہ ﷺ کی طرف نظر اٹھا کر دیکھا تو کیا دیکھتی ہوں کہ پسینہ جبین اقدس پر برق پاشیاں کر رہا ہے۔ کہتی ہیں آپ ﷺ کے حسن و جمال کو دیکھ کر مبہوت ہو گئی مجھے دیکھ کر ارشاد فرمایا ”کیوں مبہوت سی ہو گئی ہو؟“ میں نے کہا، یا رسول اللہ! میں نے آپ کی جبین اقدس پر پسینے کو نور کی برق پاشیاں کرتے دیکھا ہے، اگر اس حالت میں ابو بکر ہذلی آپ کو دیکھ لیتا، اسے یقین ہو جاتا اس کے شعر کے اصل حقدار (مصدق) آپ ہی ہیں۔ فرمایا: عائشہ! ابو بکر ہذلی کیا کہتا ہے؟ حضرت عائشہؓ نے شعر پڑھے:

و مبرء من کل غبر حیضة
وفساد مرضعة و داء مغیل

و اذا نظرت الی اسرة وجهہ
برقت کبرق العارض المتہلل

وہ حیض کے باقی ماندہ حصے سے اور دودھ پلانے والی کے فساد سے اور حالت حمل میں دودھ پلانے والی کی بیماری سے پاک ہے۔ جب تو اس کے چہرے کے چمکتے خطوط کو دیکھے گا تو وہ تجھے چمکیلے بادلوں کی سی چمک کی طرح چمکتی ہوئی نظر آئے گی۔

یہ اشعار سن کر نبی ﷺ اپنے کام سے دست کش ہو کر میری طرف اٹھے اور مجھے آنکھوں کے درمیان بوسہ دیا اور فرمایا: اے عائشہ! اللہ تعالیٰ تجھے اچھا بدلہ عطا فرمائے، تو بھی مجھ سے اسی طرح لطف اندوز ہوتی ہے جس طرح میں تجھ سے لطف اندوز ہوتا ہوں۔

۱۳۶۶- محمد بن احمد بن حسن، بشر بن موسیٰ حمیدی، سفیان بن عیینہ، مجالد، شععی، ابو سلمہ کی سند سے..... حضرت عائشہؓ روایت کرتی ہیں کہ یا رسول اللہ! میں نے آپ کو گھوڑے کی گردن پر ہاتھ رکھے دیکھا ہے در آنحالیکہ آپ کھڑے کھڑے دجیہ کلبی سے باتیں کر رہے ہیں، فرمایا: کیا تو نے اسے دیکھا ہوا ہے؟ میں نے کہا جی ہاں میں نے اسے دیکھا ہوا ہے فرمایا، وہ جبریل امین تھے اور تجھے سلام کہہ رہے تھے۔ حضرت عائشہؓ نے کہا وعلیہ السلام اللہ تعالیٰ ملاقاتی اور باریاب کو اچھا بدلہ عطا فرمائے، جبریل بہت اچھے ساتھی اور احتیاط کردہ ہیں۔ ابو بکر عیاش نے مجالد عن شععی عن مسروق عن عائشہ کے طریق سے اور امام زہری نے ابی سلمہ عن عائشہ کے طریق سے اس کو نقل کیا ہے۔

۱۳۶۷- ابو بکر محی، اسماعیل بن محمد مزنی، ابو نعیم، زکریا بن ابی زائدہ، عامر شععی، مسروق کی سند سے..... حضرت عائشہؓ کی روایت ہے کہ نبی ﷺ نے مجھ سے کہا ”جبریل تجھے سلام کہتے ہیں۔“ میں نے کہا وعلیہ السلام۔

۱۳۶۸- ابو بکر بن مالک، عبد اللہ بن احمد بن حنبل، سفیان بن وکیع، سفیان بن عیینہ، مجالد، شععی، مسروق کی سند سے روایت ہے..... حضرت عائشہؓ فرماتی ہیں میں نے نبی ﷺ کے بعد پیٹ بھر کر کھانا نہیں کھایا ہاں الا ماشاء اللہ اگر میں رونا چاہتی رو لیتی۔ الغرض محمد ﷺ کے گھروالوں نے سیر ہو کر کھانا نہیں کھایا۔

۱۳۶۹- عباس بن احمد بن ہاشم کنانی، حسین بن جعفر قات، عبد الحمید بن صالح، ابن مبارک، ابو معاویہ، مسعر، سعید بن ابی بردہ، ابو بردہ،

۱. السنن الکبریٰ للبیہقی ۲/ ۲۳۳. و تاریخ بغداد ۱۳/ ۵۳۲.

۲. مسند الحمیدی ۲/ ۵۷. و مجمع الزوائد ۳/ ۵۷، ۶/ ۸۰. و تاریخ ابن عساکر ۳/ ۵۷ (التہذیب) و الدر المنثور ۲/ ۱۵۹.

۳. فتح الباری ۷/ ۱۰۷، ۱۱/ ۳۸.

اسود بن یزید، کی سند سے روایت ہے..... حضرت عائشہؓ فرماتی ہیں بے شک تم تو اضع کو افضل ترین عبادت کہو گے۔

۱۴۷۰- محمد بن اسحاق، ابراہیم بن سعدان، بکر بن بکار، عبداللہ بن عون..... قاسم بن محمد کی سند سے روایت ہے کہ ام المؤمنین حضرت عائشہؓ بہت روزے رکھتیں، جسکی وجہ سے وہ کمزور ہو جاتی تھیں۔

حضرت عائشہؓ کی سخاوت ۱۴۷۱- حسن بن محمد بن کیسان، قاضی اسماعیل بن اسحاق، علی بن عبداللہ مدینی، محمد بن حازم، ہشام بن عروہ، ابوسکندر، ام ذرہ کی سند سے روایت ہے کہ..... حضرت عائشہؓ کے پاس درہم سے بھرے ہوئے دو تھیلے بھیجے گئے جن میں اسی ہزار یا ایک لاکھ کے لگ بھگ درہم ہوئے ہوں گے چنانچہ ایک طشتری منگوائی اور لوگوں میں درہم تقسیم کرنے بیٹھ گئیں اور خود اس دن روزہ میں تھیں، جب شام ہوئی ان کے پاس ایک درہم بھی باقی نہیں بچا تھا اور لونڈی کو افطاری لانے کا کہا، چنانچہ لونڈی نے خشک روٹی اور زیتون کا تیل خدمت میں حاضر کر دیا، اتنے میں ام ذرہ حضرت عائشہؓ سے کہنے لگی آپ نے جو درہم آج تقسیم کئے ان میں سے کچھ بچا لیتیں تاکہ ہم ایک آدھ درہم میں افطاری کے لئے کچھ گوشت خرید لائیں۔ فرمانے لگیں۔ مجھے نہ جھر کو اس وقت اگر تم مجھے یاد کراتیں تو میں کچھ تمہارے لئے رکھ لیتی۔

۱۴۷۲- کاتب محمد بن عبداللہ، حسن بن علی طوسی، محمد بن عبدالکریم ہشام بن عدی، ہشام کی سند سے مثل مذکور بالا حدیث مروی ہے۔

۱۴۷۳- محمد بن علی، محمد بن حسن بن قتیبہ، محمد بن عبداللہ خلجی، مالک بن سعید، اعمش، تمیم بن سلمہ..... کی سند سے حضرت عروہؓ فرماتے ہیں میں نے حضرت عائشہؓ کو ستر ہزار درہم تقسیم کرتے دیکھا ہے۔ اس قدر مال و دولت ہونے کے باوجود، اپنی قمیص کے گریبان پر پیوند لگاتی تھیں۔

۱۴۷۴- ابو حامد بن جبلة، محمد بن اسحاق، محمد بن بکر، ہشام بن حسان، ہشام بن عروہ، عروہ کی سند سے مروی ہے کہ..... حضرت معاویہؓ نے حضرت عائشہؓ کے پاس ایک لاکھ درہم بھیجے، بخدا سورج اس دن ابھی غروب نہیں ہوا تھا کہ وہ سب اللہ کے راستے میں صدقہ کر دیئے، ایک لونڈی ان سے کہنے لگی اگر آپ ان میں سے ایک درہم کے بدلے میں ہمارے لئے گوشت خرید لاتیں، فرمانے لگیں، اگر تقسیم کرنے سے پہلے مجھ سے کہہ دیتی تو میں ایسا کر لیتی۔

۱۴۷۵- محمد بن احمد بن محمد، حسن بن محمد، ابوزر عہ رازی، یوسف بن یعقوب، ایوب بن سوید، عبداللہ بن شاذب، ہشام بن عروہ، عروہ کی سند سے روایت ہے..... حضرت عائشہؓ نے اپنا مال و اسباب ایک لاکھ درہم کے بدلے میں بیچ ڈالا اور درہم اللہ کے راستے میں تقسیم کر دیئے پھر جو کی خشک روٹی کے ساتھ روزہ افطار کیا۔ خادمہ کہنے لگی اگر آپ اس مال سے ایک آدھ درہم بچا لیتیں تاکہ ہم گوشت خرید لاتیں، آپ بھی کھاتیں ہم بھی کھاتیں، فرمایا تو پھر مجھے یاد کیوں نہ کرایا۔

۱۴۷۶- ابراہیم بن محمد بن حسن، احمد بن سعید، ابن وہب، یحییٰ بن ایوب، یحییٰ بن سعید، عبدالرحمن بن قاسم کی سند سے روایت ہے کہ..... معاویہؓ نے حضرت عائشہؓ کو بطور ہدیہ کے بہت سارے کپڑے، چاندی اور دوسری اشیاء بھیجیں، یہ مال و اسباب حضرت عائشہؓ کے حجرے کے باہر ڈھیر کی شکل میں رکھ دیا گیا تھا۔ چنانچہ جب حضرت عائشہؓ باہر تشریف لائیں، اس کی طرف دیکھ کر رونے لگیں اور فرمایا ”لیکن رسول اللہ ﷺ نے تو اس طرح کا مال و اسباب نہیں پایا تھا، پھر وہ سارے کا سارا تقسیم کر دیا اور اس میں سے کچھ بھی نہیں بچا تھا حالانکہ ان کے مہمان بھی تھے، چنانچہ جب روزہ افطار کرنے لگیں (رسول اللہ ﷺ کے بعد مسلسل روزے میں رہا کرتی تھیں) تو خشک روٹی اور زیتون کا تیل سامنے رکھوا دیا، خادمہ کہنے لگیں، یا ام المؤمنین ہدیہ کے اس مال میں سے ایک درہم کا اگر آپ حکم دیں تاکہ ہم اس کا گوشت خرید لائیں فرمایا جو کچھ ہے کھا لو، اللہ کی قسم میرے پاس کچھ نہیں بچا۔ عبداللہ بن قاسم کہتے ہیں حضرت عائشہؓ کو انگور کی بہت ساری ٹوکریاں ہدیہ کی گئیں انھیں بھی تقسیم کر دیا، اسی اثناء میں لونڈی نے حضرت عائشہؓ سے آنکھ چرا کر ایک ٹوکری اٹھالی تھی، چنانچہ

رات کو لوٹنے کی ٹوکری حاضر خدمت کر دی، آپؐ نے پوچھا، یہ کیا ہے؟ کہنے لگی یا ام المؤمنین میں نے ایک ٹوکری اپنے کھانے کے لئے اٹھالی تھی، آپؐ نے فرمایا: ایک خوشہ (گچھا) کیوں کر نہ اٹھایا؟ تم نے پوری ٹوکری اٹھالی، بخدا میں اس سے کچھ نہیں کھاؤں گی۔

۱۴۷۷- سلیمان بن احمد، علی بن عبدالعزیز، عارم ابونعمان حماد بن زید، شعیب بن حجاب، ابوسعید..... حضرت عائشہؓ کے رضاعی بھائی کہتے ہیں میں حضرت عائشہؓ کے پاس گیا وہ اپنے لئے ایک زیر جامہ سی رہی تھیں میں نے کہا، یا ام المؤمنین! کیا اللہ تعالیٰ نے آپؐ کو وسعت نہیں دے رکھی؟ فرمانے لگیں اس آدمی کا نئی چیز میں کوئی حق نہیں جو پرانا نہ کرے۔

۱۴۷۸- ابوبکر بن مالک، عبداللہ بن احمد بن حنبل، احمد بن حنبل، عبدالرحمن بن مہدی، سفیان، اعمش کی سند سے... ابوحنیفی کہتے ہیں مجھے حضرت عائشہؓ کو سن کر ایک آدمی نے بتایا کہ حضرت عائشہؓ نے نماز میں آیت کریمہ ”فمن اللہ علینا ووفانا عذاب السموم“ ترجمہ اللہ نے ہمارے اوپر احسان کیا اور آگ کے عذاب سے ہمیں بچایا۔ تلاوت کی اور پھر کہنے لگیں یا اللہ! مجھ پر احسان کر اور مجھے آگ کے عذاب سے بچا۔

۱۴۷۹- ابوحنیفی کی تابعی سے روایت کرتے ہیں کہ حضرت عائشہؓ جب آیت کریمہ ”وقرن فی بیوتکن“ تم اپنے گھروں میں ٹھہری (ہو) تلاوت کرتیں تو دھاڑیں مار مار کر رونے لگتیں حتیٰ کہ ان کا دوپٹہ آنسوؤں سے تر ہو جاتا۔

حضرت عائشہؓ کا سانپ کو قتل کرنا ۱۴۸۰- ابوبکر بن خلاد، حارث بن ابواسامہ، روح بن عبادہ، حاتم بن ابوصغیرہ، عبداللہ بن ابی ملیکہ کی سند سے روایت ہے کہ..... عائشہؓ نے ایک سانپ مار دیا، چنانچہ خواب میں ان سے کہا گیا، بخدا تم نے مسلمان سانپ کو قتل کر دیا ہے کہنے لگیں اگر وہ مسلمان ہوتا تو نبی ﷺ کی ازواج کے پاس کیونکر آتا، کہا گیا سانپ تمہارے پاس آیا اور آنحالیکہ تم اپنے کپڑوں میں پردہ نشیں تھیں چنانچہ حضرت عائشہؓ نے صبح کی وہ بہت گھبرائی ہوئی تھیں اور اس فعل کی پاداش میں بارہ ہزار درہم اللہ کے راستے میں خیرات کرنے کا حکم دیا۔

۱۴۸۱- سلیمان بن احمد، احمد بن مسعود، محمد بن کثیر، اوزاعی، زہری، عوف بن حارث بن طفیل کی سند سے روایت ہے کہ..... حضرت عائشہؓ نے اپنی جائیداد فروخت کر دی ابن زبیرؓ نے سن کر ان پر (امور معاملات) پابندی لگانا چاہی، آپؐ نے نذر (منت) مان لی کہ بخدا امرتے دم تک ابن زبیر سے بات نہیں کروں گی، چنانچہ ان کی قطع تعلقی کو طویل مدت گزر گئی اس دوران ابن زبیرؓ نے بہت جتن کیے حتیٰ کہ بہت سارے حضرات کو بطور سفارشی کے بھی لائے تاکہ کسی طرح عائشہؓ بات کرنے پر آمادہ ہو جائیں۔ مگر کچھ نہ بن پڑی اور کہتیں بخدا قطع تعلقی پر مجھے کچھ گناہ نہیں ہوگا۔ چنانچہ جب قطع تعلقی میں طویل مدت بیت گئی ایک مرتبہ مسور بن مخرمہ اور عبدالرحمن بن اسود باتیں کرتے ہوئے حضرت عائشہؓ کے پاس گئے ان کے ہمراہ ابن زبیرؓ بھی تھے، جونہی اندر داخل ہوئے ابن زبیرؓ حضرت عائشہؓ سے لپٹ گئے، اور دھاڑیں مار مار کر رونے لگے حضرت عائشہؓ بھی بہت روئیں اور ابن زبیرؓ نے انھیں اللہ تعالیٰ اور صلہ رحمی کا واسطہ دیا اور دوسرے حضرات نے بھی بہت اصرار کیا پھر انھوں نے ابن زبیرؓ سے بات کی پھر خادم بھیج کر یمن سے چالیس غلام خریدے اور انھیں کفارہ کے طور پر آزاد کیا۔ عوف کہتے ہیں میں نے حضرت عائشہؓ کو اپنی نذر یاد کرتے سنا، وہ رو پڑتیں حتیٰ کہ ان کی آنکھیں آنسوؤں سے تر ہو جاتیں۔

۱۴۸۲- عبدالملک بن حسن، قاضی یوسف، محمد بن عبید بن حساب، حماد بن زید، ہشام بن عروہ کی سند سے روایت ہے کہ..... معاویہؓ نے حضرت عائشہؓ سے ایک لاکھ درہم کے بدلے میں گھر خریدا شام تک حضرت عائشہؓ نے سب کچھ خیرات کر دیا اور خشک روٹی اور زیتون کے ساتھ روزہ افطار کیا، لوٹنے کی ٹوکری: ام المؤمنین! اگر آپ ہمارے لئے ایک درہم کا گوشت خرید لیتیں! فرمایا مجھے یاد کیوں نہیں کرایا؟

۱۴۸۳- حسن بن علان وراق، جعفر فریابی، منجاب بن حارث، علی بن مسہر، ہشام بن عروہ، عروہ کی سند سے روایت ہے کہ..... عروہ

ہیں لوگوں میں حضرت عائشہؓ سے بڑھ کر قرآن، فرائض، حلال و حرام، اشعار، محاورات عرب، حالات عرب اور نسب شناسی کا عالم کسی کو نہیں دیکھا۔

۱۳۸۴- ابو بکر بن مالک، عبد اللہ بن احمد بن حنبل، احمد بن حنبل، عبد اللہ بن معاویہ زبیری، ہشام بن عروہ کی سند سے روایت ہے کہ..... عروہؓ حضرت عائشہؓ سے کہا کرتے، اے امی جان! مجھے آپ کی فقاہت پر تعجب نہیں ہوتا چونکہ میں سمجھتا ہوں کہ آپ رسول اللہ ﷺ کی زوجہ محترمہ اور ابو بکرؓ کی بیٹی ہیں نہ ہی مجھے آپ کے اشعار اور عربوں کے حالات و واقعات جاننے پر تعجب ہے کیونکہ آپ ابو بکرؓ کی بیٹی ہیں اور وہ ان چیزوں میں اعلم الناس تھے، لیکن مجھے تعجب آپ کی طبی مہارت پر ہے۔ وہ آپ کو کیسے اور کہاں سے مل گیا؟ نیز وہ ہے کیا؟ عروہؓ کہتے ہیں حضرت عائشہؓ نے میرے کاندھے پر ہاتھ مارا پھر کہنے لگیں۔ اے عروہ! رسول اللہ ﷺ کو آخر عمر میں زہر پلایا گیا تھا، آپ ﷺ کے پاس ہر طرف سے وفود آتے اور آپ ﷺ کے لئے ہر طرح کا علاج بیان کر جاتے چنانچہ میں آپ ﷺ کا معالجہ کرتی تھی، پس اس طرح مجھے علم طلب سے واقفیت حاصل ہوئی۔

(۱۳۵) حضرت حفصہ بنت عمرؓ

صحابیات میں سے ایک نماز گزار، روزہ دار، اپنے آپ کو مشقتوں میں ڈالنے والی حضرت حفصہ بنت عمرؓ خطاب بھی ہیں، حضرت عمرؓ کے بعد انھوں ہی نے صحیفہ اپنے پاس رکھا تھا۔

۱۳۸۵- ابو بکر بن خالد، حارث بن ابواسامہ، یونس بن محمد وعفان، محمد بن یحییٰ بن حسن، علی بن محمد بن ابی شوارب، موسیٰ بن اسماعیل التہذیبی نے کہا کہ حماد بن سلمہ، ابو عمران جونی، قیس بن زید کی سند سے روایت ہے کہ نبی ﷺ نے حفصہ بنت عمرؓ کو طلاق دیدی، اسی اثناء میں حفصہؓ کے پاس ان کے دو ماموں قدامہ بن مظعون اور عثمان بن مظعون آئے، وہ انھیں دیکھ کر رونے لگیں اور فرمایا بخدا آپ ﷺ نے مجھے شکم سیر ہو کر طلاق نہیں دی، اتنے میں نبی ﷺ تشریف لائے حفصہؓ نے انھیں دیکھ کر اپنے اوپر چادر اوڑھ لی۔ آپ ﷺ نے فرمایا: مجھے جبریلؑ نے کہا ہے کہ حفصہؓ سے رجوع کر لو چونکہ وہ روزہ دار اور نماز گزار ہے نیز جنت میں وہ آپ کی زوجہ محترمہ ہوگی۔

۱۳۸۶- سلیمان بن احمد، عبدان بن احمد، منذر بن ولید جارودی، ولید، حسن، بن ابوجعفر، عاصم، زر، عمار بن یاسرؓ کی سند سے روایت ہے کہ رسول اللہ ﷺ نے حضرت حفصہؓ کو طلاق دینے کا ارادہ کیا، پس جبریلؑ علیہ السلام تشریف لائے اور کہا: انھیں طلاق نہ دیجئے چونکہ وہ روزہ دار اور نماز گزار خاتون ہیں اور جنت میں آپ کی زوجہ محترمہ ہوں گی۔

۱۳۸۷- محمد بن مظفر، جعفر بن احمد، بن یحییٰ خولانی، احمد بن عبد الرحمن بن وہب، عبد اللہ بن وہب، عمر بن صالح، موسیٰ بن علی، موسیٰ بن رباح، رباح، عقبہ بن عامرؓ سے روایت ہے کہ رسول اللہ ﷺ نے جب حفصہ بنت عمرؓ کو طلاق دی اور عمرؓ کو خبر پہنچی تو سخت پریشان ہوئے اور کہنے لگے اس کے بعد اللہ تعالیٰ کو عمرؓ کی کچھ پرواہ نہیں ہوگی، چنانچہ صبح کے وقت آپ ﷺ پر وحی نازل ہوئی کہ اللہ تعالیٰ آپ کو عمرؓ کی خاطر حفصہؓ سے رجوع کرنے کا حکم دیتا ہے۔

۱۳۸۸- سلیمان بن احمد، عبد اللہ بن احمد بن حنبل، محمد بن عبد اللہ بن نمیر، یونس بن بکر، اعمش، ابو صالح، ابن عمرؓ کی سند سے روایت ہے کہ عمرؓ حفصہؓ کے پاس گئے وہ آگے رو رہی تھی فرمایا کیوں رو رہی ہو؟ شاید رسول اللہ ﷺ نے تجھے طلاق دے دی ہو؟

۱۔ تہذیب الکمال ۷/ ۸۱ (۱۵۳/ ۳۵) وطبقات ابن سعد ۸/ ۸۱. والاستعیاب ۴/ ۱۸۱۱

۲۔ المستدرک ۲/ ۱۵، وسکت عنه اللہ فی التلخیص. وکنز العمال ۸۰/ ۳۴۳.

۳۔ المستدرک ۲/ ۱۵.

۱۲۸۹ ابراہیم بن عبد اللہ، محمد بن اسحاق، قتیبہ بن سعید، عبد العزیز بن محمد، عمارہ بن غزیہ، ابن شہاب، خارجہ بن زید بن ثابت، زید بن ثابت کی سند سے روایت ہے، زید بن ثابت فرماتے ہیں جب ابو بکرؓ نے مجھے جمع قرآن کا حکم دیا میں نے چمڑے کے ٹکڑوں شانوں اور کھجور کی ٹہنیوں سے جمع کر کے لکھا، جب ابو بکرؓ نے وفات پائی تو عمرؓ نے اس مجموعہ کو ایک صحیفہ میں لکھ لیا، جب عمرؓ نے وفات پائی یہ صحیفہ حضرت حفصہؓ زوجہ نبی ﷺ کے پاس تھا، پھر عثمانؓ نے حفصہؓ کو پیغام بھیجا کہ صحیفہ دے دیں اور قسم کھائی بخدا میں ضرور اس کو واپس کروں گا، پھر نئے مرتب مصحف کو حفصہؓ والے صحیفے پر پیش کیا، اور حفصہؓ کو صحیفہ واپس کر دیا۔ حضرت حفصہؓ صحیفہ واپس لے کر بہت خوش ہوئیں، حضرت عثمانؓ نے لوگوں کو صحائف لکھنے کا حکم دیا۔ جب صفیہؓ نے وفات پائی تو ان کا صحیفہ حضرت عبد اللہ بن عمرؓ کے پاس بھیج دیا گیا اور انھیں صاف کر کے مستقل طور پر اپنے پاس رکھ لیا۔

(۱۳۶) زینب بنت جحشؓ

صحابیات میں سے ڈرنے والی، راضی رہنے والی، خشوع خضوع کرنے والی زینب بنت جحشؓ ہیں۔
۱۳۹۰- سلیمان بن احمد، حسین بن اسحاق تسری، حسین بن ابی سری عسقلانی، حسن بن محمد، محمد بن اعین حرانی، حفص بن سلیمان، کیت بن زید اسدی، مولیٰ زینب بنت جحشؓ کی سند سے روایت ہے کہ زینب بنت جحشؓ فرماتی ہیں مجھے قریش کے چند باثر حضرات نے نکاح کا پیغام بھیجا۔ میں نے اپنی بہن حمہؓ کو رسول اللہ ﷺ کے پاس مشورہ لینے بھیجا، آپ ﷺ نے فرمایا ”اس آدمی کے بارے میں کیا خیال ہے جو تمہیں کتاب اللہ اور سنت نبی ﷺ سکھائے؟“ حمہؓ نے عرض کیا: یا رسول اللہ! وہ کون ہے؟ فرمایا: زید بن حارثہؓ۔ چنانچہ حمہؓ سن کر غصہ میں آپ سے باہر ہو گئیں اور کہا یا رسول اللہ! آپ اپنی پھوپھی زاد بہن کا نکاح ایک آزاد کردہ غلام سے کرنا چاہتے ہیں؟ چنانچہ حمہؓ ”میرے پاس آئیں اور مجھے حالات سے آگاہ کیا مجھے ان کی بات سن کر بہت زیادہ غصہ آیا اور میں نے بھی بہت سخت الفاظ کہے پس اللہ تعالیٰ نے یہ آیت ”مَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا“، ترجمہ (جب اللہ اور اللہ کا رسول کوئی فیصلہ کریں تو اس میں کسی مؤمن مرد اور نہ ہی کسی مؤمن عورت کے لئے پہلو تہی کا اختیار ہے) نازل فرمائی۔ میں نے رسول اللہ ﷺ کو پیغام بھیجا کہ میں اللہ سے استغفار کرتی ہوں اور اللہ اور اللہ کے رسول کی اطاعت بجالاتی ہوں۔ یا رسول اللہ! میری اب کچھ رائے نہیں۔ چنانچہ رسول اللہ ﷺ نے زید سے میرا نکاح کر دیا۔ میں زیدؓ پر زبان درازی کر جاتی تھی، انھوں نے رسول اللہ ﷺ سے شکایت کی جس پر رسول اللہ ﷺ نے میری سرزنش کی لیکن میں نے پھر سے زیدؓ پر چڑھائی کرنا شروع کر دی انھوں نے دوبارہ آپ ﷺ سے میری شکایت کی تو آپ نے ارشاد فرمایا اپنی زوجہ کو اپنے پاس رو کے رکھو (طلاق نہ دو) اور اللہ سے ڈرو، زیدؓ کہنے لگے میں اسے طلاق دیتا ہوں، چنانچہ انھوں نے مجھے طلاق دیدی، جب میری عدت گزر گئی مجھے پتہ تک نہ تھا کہ رسول اللہ ﷺ میرے گھر تشریف لائے اس وقت میرے بال کھلے ہوئے تھے، میں فوراً سمجھ گئی کہ امر ساوی پیش آنے والا ہے، میں نے کہا: یا رسول اللہ! بغیر پیغام اور گواہوں کے (ہمارا نکاح ہو گیا)؟ ارشاد فرمایا اللہ تعالیٰ نے نکاح کر دیا اور جبریل گواہ ہیں۔

۱۳۹۱- ابو حامد بن جبلة، محمد بن اسحاق، حسن بن محمد بن صباح، عمرو بن محمد عتقی، عیسیٰ بن طہمان، مالک بن انس کی سند سے روایت ہے کہ زینبؓ ازواج نبی ﷺ پر فخر کر کے کہا کرتی تھیں کہ اللہ تعالیٰ نے آسمانوں پر میرا نکاح کیا اور آپ نے ولیمہ میں روٹی اور گوشت کھلایا۔

۱۳۹۲- احمد بن جعفر بن حمدان، محمد بن یونس کدی، حبان بن ہلال، سلیمان بن مغیرہ، ثابت، بنانی، انس بن مالک کی سند سے روایت ہے کہ جب زینبؓ بنت جحشؓ کی عدت گزر چکی تو رسول اللہ ﷺ زیدؓ سے کہنے لگے، جاؤ زینب سے میرا تذکرہ کرو، زیدؓ کہتے ہیں جب رسول اللہ ﷺ نے مجھے اس بات کا حکم دیا مجھے یہ بات بہت ہی گراں گزری بہر حال میں زینب کے پاس چلا گیا اور اس کے گھر کی طرف

پیٹھ کر کے کہا: اے زینب رسول اللہ ﷺ تجھے یاد کرتے ہیں، کہنے لگی میں کوئی نیا فیصلہ نہیں کر سکتی، تاوقتیکہ میرے رب کا کوئی حکم نہ آجائے۔ چنانچہ زینبؓ گھر میں نماز پڑھنے کی مقررہ جگہ میں تشریف لے گئیں اللہ تعالیٰ نے آیت کریمہ ”فلما قضیٰ زید منها وطراً زوجنکھا“ ترجمہ: (جب زید نے اپنی حاجت اس سے پوری کر لی، ہم نے اسے آپ کے نکاح میں دے دیا) نازل فرمائی۔ اور رسول اللہ ﷺ نے بغیر اذن زینب کے پاس آنا شروع کر دیا۔

۱۴۹۳- سلیمان بن احمد، اسحاق بن ابراہیم، عبدالرزاق، محمد بن علی، حسین بن محمد بن حماد، سلمہ بن شیبہ و عبدالرزاق، معمر، زہری، عروہ، کی سند سے عائشہؓ کی روایت ہے کہ زینب بنت جحشؓ رسول اللہ ﷺ کی ازواج میں سے مجھ پر زیادہ فخر کیا کرتی تھیں اللہ تعالیٰ نے انھیں ورع و تقویٰ کے ذریعے محفوظ رکھا، میں نے زینب بنت جحشؓ سے زیادہ کسی عورت کو کثرت خیر والی، بے تحاشا صدقات کرنی والی، صلہ رحمی کا زیادہ خیال رکھنے والی اور اپنے آپ کو تقرب ایزدی میں کھپانے والی نہیں پایا۔ صرف ایک سورت جو ان کی شان میں نازل ہوئی ہے اس کی وجہ سے کیا بعید ہے کہ ان کے مراتب کو دیکھ کر رشک کیا جائے۔

۱۴۹۴- محمد بن احمد بن موسیٰ..... عباس بن محمد، یعقوب بن ابراہیم، ابراہیم، صالح، ابن شہاب زہری، محمد بن عبدالرحمن بن حارث بن ہشام کی سند سے روایت ہے کہ حضرت عائشہؓ فرماتی ہیں کہ رسول اللہ ﷺ کی ازواج مطہرات میں زینب بنت جحشؓ اپنے مرتبہ و مقام کو ملحوظ رکھ کر مجھ پر فخر کیا کرتی تھیں۔ حالانکہ زینبؓ سے زیادہ دین میں بھلائی والی، اللہ عزوجل سے زیادہ ڈرنے والی، بات میں سچی، بڑھ چڑھ کر صلہ رحمی کرنے والی، بہت زیادہ صدقات کرنے والی اور تقرب الی اللہ کے لئے اعمال میں اپنے آپ کو کھپانے والی کسی عورت کو نہیں دیکھا۔ تنہا سورۃ احزاب جو ان کی شان میں نازل ہوئی وہ ان کے مراتب کے اظہار کے لئے کافی ہے۔

۱۴۹۵- ابوبکر بن مالک، محمد بن یونس، روح بن عبادہ، عبد الحمید بن بھرام، شہر بن خوشب، عبد اللہ بن شداد کی سند سے میمونہ بنت حارثہ زوجہ نبی ﷺ کی روایت ہے کہ رسول اللہ ﷺ مہاجرین کی ایک جماعت میں مال غنیمت تقسیم فرما رہے تھے، چنانچہ رسول اللہ ﷺ کی ازواج مطہرات میں سے ایک نے آپ ﷺ کے پاس پیغام بھیجا اور اس وقت نبی ﷺ کے پاس قرابتدار بھی تھے، جب آپ ﷺ نے اپنی ازواج کو عطیات بھرپور دے دیئے تو زینب بنت جحشؓ کہنے لگیں یا رسول اللہ! آپ کی عورتوں میں سے ہر ایک اپنے بھائی یا باپ یا کسی نہ کسی رشتہ دار کو آپ کے پاس دیکھ رہی ہے۔ مجھ سے اس کا تذکرہ کیجئے جس نے آپ سے میرا نکاح کرایا، آپ ﷺ اس کا غصہ سے بھرپور ہو گئے، عمرؓ نے زینبؓ کو ڈانٹا آپ ﷺ نے ارشاد فرمایا اے عمر! چھوڑو، اگر آپ کی بیٹی ہوتی تو آپ اس انداز سے راضی نہ ہوتے، رہنے دو چونکہ زینبؓ اوادہ ہے ایک آدمی نے پوچھا یا رسول اللہ ﷺ اوادہ کیا ہوتا ہے؟ فرمایا: خشوع و خضوع کرنے والی پھر یہ آیت تلاوت فرمائی: ان ابراہیم لا وادہ حلیم۔ بے شک ابراہیم علیہ السلام بڑے خشوع کرنے والے اور حلیم الطبع انسان تھے۔

۱۴۹۶- ابو محمد حسن بن محمد بن کیسان، قاضی اسماعیل بن اسحاق، علی بن عبد اللہ مدینی، عبد الاعلیٰ بن عبد الاعلیٰ، محمد بن عمرو، یزید بن خصیفہ، عبد اللہ بن رافع مولیٰ ام سلمہ، برہ بنت رافع کی سند سے روایت ہے کہ جب عطیات دینے کا وقت آیا حضرت عمرؓ نے زینب بنت جحشؓ کے پاس ان کا عطیہ بھیج دیا۔ برہ کہتی ہیں میں عطیہ لے گئی، اس وقت ہم ان کے پاس موجود تھیں۔ زینب کہنے لگیں، یہ کیا ہے؟ کہا یہ آپ کا عطیہ ہے جسے عمرؓ نے آپ کے پاس بھیجا ہے کہنے لگیں بخدا یہ میرے علاوہ میری دوسری بہنوں کے لئے ہے جو کہ مجھ سے زیادہ اس کی مستحق ہیں۔ ہم نے کہا یہ سارے کا سارا آپ کے لئے ہے۔ کہنے لگیں سبحان اللہ! کیا تم میرے اور اس عطیہ کے درمیان پردہ کرتے ہو؟ اسے ادھر رکھ کر اس پر ایک کپڑا ڈال دو۔ پھر کہا اسے لے جاؤ اور میرے فلاں رشتہ دار اور فلاں یتیم کو تقسیم کر دو، کہ کپڑے کے نیچے کچھ تھوڑا سا بچ گیا چنانچہ کپڑے کے نیچے سے اسی درہم سے کچھ زیادہ نکلے جنھیں ہم نے اٹھالیا، پھر زینبؓ ہاتھ اٹھا کر دعا کرنے لگیں اے

میرے اللہ اس سال کے بعد عمر کا عطیہ مجھے کبھی نہ مل پائے، چنانچہ آپؐ وفات پا کر نبی ﷺ سے لاحق ہونے والی پہلی زوجہ مطہرہ تھیں۔
 ۱۴۹۷- سلیمان بن احمد، عباس بن فضل، اسفاطی، اسماعیل بن ابوالیس، ابوالیس تکی بن سعید، عمرہ کی سند سے روایت ہے کہ عائشہؓ فرماتی ہیں کہ ایک مرتبہ رسول اللہ ﷺ نے اپنی ازواج سے فرمایا، تم میں سے لمبے ہاتھوں والی سب سے پہلے میرے پیچھے آئے گی (یعنی لمبے ہاتھوں والی پہلے وفات پائے گی) چنانچہ آپؐ کی وفات کے بعد جب بھی ہم جمع ہوتیں دیوار کے ساتھ ہاتھ لگا کر ناپتی رہتیں، ہم مسلسل ایسا ہی کرتی ہیں حتیٰ کہ زینب بنت جحشؓ کی وفات سب سے پہلے ہوئی حالانکہ وہ چھوٹے قد والی خاتون تھیں اور ہم سے لمبی نہیں تھیں، تب بات ہماری سمجھ میں آئی کہ آپؐ کے فرمان طولید سے کثرتِ صدقہ مراد تھی۔ چنانچہ وہ اپنے ہاتھ سے مصنوعات تیار کرتیں اور انھیں فروخت کر کے آمدنی کو اللہ کے راستے میں صدقہ کر دیتی تھیں۔

(۱۳۷) صفیہ زوجہ نبی کریم ﷺ

صحابیات میں سے ایک انتہائی پرہیزگار، پاکباز، خوفِ خدا سے بہت زیادہ رونے والی صفیہ زوجہ نبی ﷺ بھی ہیں۔
 ۱۴۹۸- سلیمان بن احمد، اسحاق بن ابراہیم، عبدالرزاق، معمر، ثابت، انسؓ کی سند سے مروی ہے کہ صفیہؓ کو خبر ملی کہ حفصہؓ نے انھیں ”یہودی کی بیٹی“ کہا ہے تو رونے لگیں۔ اتنے میں نبی ﷺ ان کے پاس تشریف لائے اور پوچھا کیوں رو رہی ہو؟ کہنے لگیں مجھے حفصہؓ نے ”یہودی کی بیٹی“ کہا ہے نبی ﷺ نے فرمایا بے شک تو نبی کی بیٹی ہے، تیرے چچا بھی نبی اور تو نبی کی بیوی بھی ہے۔ حفصہؓ کیونکر تجھ پر فخر کرے؟ پھر حفصہؓ کو مخاطب کر کے فرمایا اے حفصہ اللہ تعالیٰ سے ڈرو۔
 ۱۴۹۹- عبداللہ بن محمد بن جعفر، علی بن اسحاق، حسین مروزی، عبدالعزیز بن ابوعثمان، موسیٰ بن عبیدہ ربذی، عبداللہ بن عبیدہ کی سند سے روایت ہے کہ کچھ لوگ صفیہؓ کے حجرے میں جمع ہو گئے اور اللہ کا ذکر، تلاوت قرآن مجید اور سجدے کرنے لگے اتنے میں صفیہؓ نے آواز دی کہ یہ تو سجدہ اور تلاوت قرآن ہے۔ اس کے ساتھ رونا کہاں گیا؟

(۱۳۸) اسماء بنت ابی بکرؓ

صحابیات میں سے صادقہ، ذاکرہ، صابرہ، شاکرہ، حضرت اسماء بنت صدیقؓ بھی ہیں جنہوں نے اپنا کمر بند دو حصوں میں تقسیم کر دیا، ایک حصہ کے ساتھ نبی ﷺ کا مشکیزہ باندھا اور دوسرے کے ساتھ زادِ راہ۔
 ۱۵۰۰- ابوبکر بن مالک، عبداللہ بن احمد بن حنبل، احمد بن حنبل، ابن نمیر، ہشام بن عروہ، عروہ کی سند سے روایت ہے، عروہ کہتے ہیں میں اسماءؓ کے پاس آیا وہ نماز پڑھ رہی تھیں، میں نے انھیں آیت کریمہ ”فَمَنْ اللَّهُ عَلَيْنَا وَوَقَانَا عَذَابَ السَّمُومِ“ ترجمہ پس

۱۔ صحیح البخاری ۱۳۷/۲۔ سنن النسائی ۶۷/۵۔ مسند الامام احمد ۱۲۱/۶۔ دلائل النبوة للبيهقي ۳۷۱/۶۔ طبقات ابن سعد ۷۷/۸۔

۲۔ وہی صفیہ بنت حبیب بن اخطب ام المؤمنین۔

النظر ترجمتها فی: تہذیب الکمال ۷۸/۳۵ (۲۱۰/۳) والاستیعاب ۱۸۷۳/۳۔ طبقات ابن سعد ۱۲۸/۸۔ والاصابة ۳۴۶/۳۔

۳۔ المصنف لعبد الرزاق ۲۰۹۲۱۔ وتاریخ ابن عساکر ۳۰۸/۱۔

۴۔ النظر ترجمتها فی: تہذیب التہذیب ۳۹۷/۱۲۔ والتقريب ۵۸۹/۲۔ والاصابة ۲۲۹/۳۔ والاستیعاب ۲۳۲/۳۔ وتہذیب الکمال ۷۷/۸۰۔

اللہ تعالیٰ نے ہمارے پر احسان کیا اور ہمیں آ کر عذاب سے بچایا، تلاوت کرتے ہوئے سنا اور انہوں نے اللہ کے عذاب سے پناہ مانگی میں کچھ دیروہاں کھڑا رہا وہ اسی حال میں پناہ مانگ رہی تھیں، جب کافی وقت ہو گیا میں بازار چلا آیا پھر بازار سے واپس ہوا دیکھا تو وہ جوں کی توں روتے ہوئے پناہ مانگ رہی ہیں۔

۱۵۰۱- محمد بن احمد بن حسن، محمد بن عثمان بن ابی شیبہ، منجانب، علی بن مہر، ہشام بن عروہ، قاطمہ بنت منذر کی سند سے روایت ہے کہ اسماء بنت ابی بکرؓ فرماتی ہیں جب رسول اللہ ﷺ نے مدینہ طیبہ ہجرت کا ارادہ کیا، میں نے ابو بکرؓ کے گھر میں ان کا زادراہ تیار کیا۔ ابو بکرؓ کہنے لگے، میرے لئے ایک رسی تلاش کر لاؤ جس سے میں رسول اللہ ﷺ کا زادراہ لٹکاؤں اور ان کے مشکیزہ کو باندھوں، میں نے کہا، میرے پاس صرف اپنا کمر بند ہے، کہنے لگے ”اسی کو لے آ“ کہتی ہیں میں نے کمر بند دو حصوں میں کاٹ لیا ایک حصہ سے زادراہ باندھ لیا اور دوسرے کے ساتھ مشکیزہ باندھ کر لٹکا لیا، چنانچہ اسی وجہ سے مجھے ذات النطاقین کہا جانے لگا۔

۱۵۰۲- حبیب بن حسن، محمد بن یحییٰ، احمد بن محمد بن ایوب، ابراہیم بن مسعد، محمد بن اسحاق، یحییٰ بن عباد بن عبد اللہ بن زبیر، عباد بن عبد اللہ، عبد اللہ بن زبیر، زبیر کی سند سے روایت ہے کہ اسماء بنت ابی بکرؓ کہتی ہیں جب رسول اللہ ﷺ نے ہجرت مدینہ کی تو ان کے ہمراہ ابو بکرؓ نے اپنا کل مال لے لیا تھا (وہ مال تقریباً پانچ ہزار کی تعداد کے لگ بھگ ہوا ہوگا) ہمارے پاس ہمارے دادا ابو قحافہ آئے اس وقت وہ نابینا ہو چکے تھے، کہنے لگے بخدا ابو بکرؓ نے اپنے آپ اور اپنے مال سے تمہیں محروم کر دیا ہے۔ میرا خیال ہے جو کچھ تھا ساتھ لے گیا ہے۔ اسماءؓ کہتی ہیں میں نے ان کا دل بہلانے کے لئے کہا نہیں دادا جان وہ ہمارے لئے کافی مال گھر پر چھوڑ گئے ہیں کہتی ہیں میں نے گھر کے ایک روشندان میں کچھ کنکریاں جمع کیں اور ان پر کپڑا پھیلا دیا، میرے والد صاحب اسی روشندان میں اپنا مال رکھا کرتے تھے، چنانچہ میں دادا جان کا ہاتھ پکڑ کر اس روشندان کے پاس لے گئی، قریب جا کر کہا، دادا جان! آپ ہاتھ لگا کر دیکھیں ابو بکرؓ ہمارے لئے کتنا مال چھوڑ گئے ہیں۔ چنانچہ ابو قحافہؓ نے اپنا ہاتھ ان کنکریوں پر لگایا اور کہنے لگے، کوئی بات نہیں، بے شک تمہارے لئے اس نے جو کچھ چھوڑا بہت اچھا کیا، اس سے تمہارا گزارہ چل سکتا ہے۔ اسماءؓ فرماتی ہیں بخدا! ابو بکرؓ نے کچھ نہیں چھوڑا تھا میں نے یہ حیلہ صرف بوڑھے دادا کو تسلی دینے کے لئے کیا تھا۔

ابن اسحاق سے مروی ہے کہ اسماءؓ کہتی ہیں جب رسول اللہ ﷺ اور ابو بکرؓ ہجرت مدینہ کے موقع پر مکہ سے نکل گئے ہمارے پاس قریش کے بااثر لوگ آئے جن میں ابو جہل بھی تھا، ابو بکرؓ کے گھر کے دروازے پر کھڑے ہو گئے میں باہر نکلی کہنے لگے تمہارا باپ کہاں گیا ہے؟ میں نے کہا وہ بخدا مجھے پتہ نہیں کہاں چلے گئے، ابو جہل لعین نے مجھے رخسار پر زوردار طمانچہ مارا جس سے میری ہالی کان سے گر گئی، ابو جہل بڑا فاحش اور گند انسان تھا۔ پھر وہ واپس لوٹ گئے۔

۱۵۰۳- محمد بن علی، حسین بن مودود، ابراہیم بن سعید جوہری، ابواسامہ، ہشام بن عروہ عروہ کی سند سے روایت ہے، عروہ کہتے ہیں میں اور عبد اللہ بن زبیر حضرت اسماءؓ کے پاس گئے، ابن زبیر کے قتل ہونے سے دس دن پہلے، چنانچہ اسماءؓ بہت زیادہ بیمار تھیں، عبد اللہ کہنے لگے، اس وقت آپ کا کیا حال ہے؟ کہنے لگیں مجھے بہت تکلیف ہے کہنے لگے بے شک موت میں بڑی عافیت ہے کہنے لگیں شاید تمہیں میرے مرنے کا بہت شوق ہے اسی لئے موت کی تمنا بھی کر رہا ہے عروہ کہتے ہیں میں عبد اللہ کی طرف متوجہ ہوا اور مجھے ہنسی آ گئی، کہنے لگیں بخدا میں موت کی مشتاق نہیں ہوں، حتیٰ کہ تمہارا کچھ نہ کچھ فیصلہ ہو جائے، یا تمہیں قتل کیا جائے اور میں تمہارے قتل کو عند اللہ باعث ثواب سمجھوں یا تم تختہ ہو جاؤ تا کہ میں اپنی آنکھیں ٹھنڈی کر سکوں، تم جاگیروں کے پیش کئے جانے سے بچنا اور ہرگز موافقت نہ کرنا کہیں ایسا نہ ہو کہ موت سے ڈر کر قبول کر لو اور حق کو چھوڑ بیٹھو، عروہ کہتے ہیں ابن زبیرؓ نے موت کو عافیت کی چیز اس لئے قرار دیا کہ لامحالہ انہیں قتل کیا جائے گا اسماءؓ کہیں ان کا سن کر غم و حزن میں مبتلا نہ ہو جائیں اس وقت ان کی عمر (۱۰۰) سال کے لگ بھگ تھی۔

۱۵۰۴- ابو حامد بن جبلة، محمد بن اسحاق، زیاد بن ایوب، ابن علیہ، عبد اللہ بن ابی ملیکہ کی سند سے روایت ہے کہ میں عبد اللہ بن زبیرؓ کے قتل ہو جانے کے بعد حضرت اسماءؓ کے پاس آیا کہنے لگیں مجھے پتہ چلا ہے کہ فتنہ پردازوں نے عبد اللہؓ کو الٹا سولی پر لٹکا دیا ہے۔ میں چاہتی ہوں کہ مجھے اس وقت تک موت نہ آئے جب تک عبد اللہؓ مجھے نہ دیا جائے اور میں اسے غسل نہ دے دوں اور اسے خوشبو لگاؤں، کفناؤں اور پھر میں اسے اپنے ہاتھوں سے دفن نہ کر لوں، چنانچہ تھوڑے ہی وقت میں عبد الملک بن مروان کا خط آ گیا ”کہ عبد اللہؓ کی لاش اس کے در ثاء کو دی جائے“ چنانچہ عبد اللہؓ کی لاش حضرت اسماءؓ کے پاس لائی گئی انھوں نے غسل دیا، خوشبو لگائی، حنوط لگائی، کفن دیا اور پھر انھیں دفن کیا، ایوب کہتے ہیں! میرا خیال ہے کہ اسماءؓ حضرت عبد اللہؓ کے دفنانے کے بعد صرف تین دن تک زندہ رہیں۔

۱۵۰۵- سلیمان بن احمد، علی بن عبد العزیز، داؤد بن عمرو، اسماعیل بن زکریا، یزید بن ابی زیاد، قیس بن احنف ثقفی، قاسم بن محمد کی سند مسلسل سے روایت ہے کہ حضرت اسماءؓ اپنی چند لونڈیوں کے ہمراہ تشریف لائیں اور کہنے لگیں حجاج کہاں ہے؟ ہم نے کہا وہ یہاں پر نہیں ہے بولیں ہمارے پاس ان ہڈیوں کو لانے کا حکم دیدے چونکہ میں نے خود نبی ﷺ کو مشلہ (ناک، کان، ہونٹ کاٹنے) سے منع کرتے ہوئے سنا ہے، ہم نے کہا جب آئے گا ہم اسے کہہ دیں گے، پھر کہنے لگیں جب آجائے اسے خبر دے دو کہ میں نے نبی ﷺ کو ارشاد فرماتے ہوئے سنا ہے کہ ”قبیلہ بنو ثقیف میں ایک کذاب ہوگا اور ایک ظالم ہوگا“۔

(۱۳۹) رمیصاء ام سلیم رضی اللہ تعالیٰ عنہا

صحابیات میں سے ایک ام سلیمؓ ہیں جنھوں نے رسول اللہ ﷺ کے حکم کے آگے سر جھکا لیا اور بہت سارے غزوات میں شرکت بھی کی۔

کہا گیا ہے کہ تصوف فراخی و مرضی کو چھوڑنا اور آزمائش کے وقت فراخی و مرضی کو لے لینا ہے۔

۱۵۰۶- عبد اللہ بن جعفر، یونس، ابوداؤد، حسن، عمر بن حفص، عاصم بن علی، عبد العزیز بن ابی سلمہ ماضون، محمد بن منکدر کی سند سے جابرؓ کی روایت ہے کہ رسول اللہ ﷺ نے فرمایا میں نے اپنے آپ کو جنت میں داخل ہوتے ہوئے دیکھا، بس اچانک میں ابو طلحہؓ کی بیوی رمیصاء کے پاس ہوں۔

۱۵۰۷- فاروق خطابی، عبد اللہ بن محمد بن ابی قریش، محمد بن عبد اللہ انصاری، حمید کی سند سے روایت ہے کہ حضرت انسؓ فرماتے ہیں کہ ابو طلحہؓ کا ایک بیٹا جو کہ ام سلیمؓ کے بطن سے تھا، بیمار ہو گیا، چنانچہ اسی بیماری میں وہ بچہ کوٹھڑی میں مر گیا، ام سلیمؓ نے اسے ڈھانپ دیا اور ابو طلحہؓ نے گزشتہ روز کی طرح حسب دستور بچے کا حال پوچھا کہنے لگیں، وہ پہلے کی بہ نسبت اچھے حال میں ہے، ابو طلحہؓ نے اللہ کا شکر ادا کیا اور ام سلیمؓ نے ان کے آگے کھانا بڑھا دیا، چنانچہ رات کو دونوں آرام سے بستر پر سو گئے اور ابو طلحہؓ نے ام سلیمؓ کے ساتھ نسوانی خواہش بھی پوری کی، جب سحری کا وقت ہوا ام سلیمؓ کہنے لگیں اے ابو طلحہؓ! مجھے بتاؤ اگر فلاں آدمی کے گھر والوں نے کسی سے کوئی چیز عاریتہ (ادھار) مانگ لائی ہو اور وہ اس سے پوری طرح نفع لے چکے ہوں اور پھر واپسی کے لئے اس چیز کا جب مطالبہ کیا جائے تو ان پر گراں گزرے؟

۱۔ صحیح مسلم: کتاب فضائل الصحابة ۲۲۹۔ ومسند الامام احمد ۸۷/۲، ۹۱، ۹۲، والمستدرک ۵۵۳/۳ ومشكاة المصابيح ۵۹۸۵۔ والکنی للذوالہی ۳۶/۲۔ ودلائل النبوة للبيهقي ۴۸۱/۶، ۴۸۲/۶۔

۲۔ تہذیب الکمال ۸۳/۷۹ (۳۶۵/۳۵) والاستیعاب ۱۹۲۰/۳۔

۳۔ صحیح مسلم البخاری ۱۲/۵۔ ومسند الامام احمد ۳۷۲/۳ وفتح الباری ۴۰/۷۔ والاحادیث الصحیحة ۱۰۴۵۔

ابو طلحہ کہنے لگے لینے والوں نے واپسی کے معاملہ میں انصاف سے کام نہیں لیا، بولیں تیرا بیٹا ہم نے اللہ سے عاریہ لیا تھا اور اب اللہ تعالیٰ نے اسے واپس لے لیا ہے۔ چنانچہ ابو طلحہؓ نے اللہ کی حمد کی اور انا للہ وانا الیہ راجعون پڑھا، پھر صبح کو رسول اللہ ﷺ کے پاس گئے اور انھیں سارا واقعہ سنایا، رسول اللہ ﷺ نے ارشاد فرمایا ”ابو طلحہ! اللہ تعالیٰ تمہاری گزشتہ رات کی ہم نشینی میں برکت کرے“ چنانچہ اللہ تعالیٰ نے ان دونوں کو نعم البدل کے طور پر عبد اللہ بن ابو طلحہ کی شکل میں بچہ عطا فرمایا۔

۱۵۰۸- حبیب بن حسن، عمر بن حفص، عاصم بن علی، سلیمان بن مغیرہ، ثابت بن انس کے سلسلہ سند سے روایت ہے کہ حضرت انسؓ فرماتے ہیں کہ ابو طلحہ کا ام سلیم کے بطن سے ایک لڑکا تھا جو مر گیا ام سلیمؓ نے اپنے گھر والوں سے کہہ دیا کہ ابو طلحہ کو لڑکے کے مرجانے کی خبر نہ دو تا وقتیکہ میں خود انھیں نہ بتا دوں، اتنے میں ابو طلحہؓ آگئے انھیں شام کا کھانا اور پانی وغیرہ پیش کیا ام سلیمؓ نے اپنے آپ کو اچھی طرح سے سنوارا جب ابو طلحہؓ کھاپی چکے تو اپنی خواہش نفس پوری کی۔ ام سلیمؓ نے دیکھا کہ ابو طلحہ کھاپی چکے ہیں اور اپنی حاجت بھی پوری کر لی ہے پھر ان سے کہنے لگیں اے ابو طلحہ! مجھے بتاؤ ایک گھر والے دوسرے گھر والوں سے کوئی چیز عاریہ طلب کر لائیں اور پھر اسے واپس نہ کریں؟ کہنے لگے انھوں نے اچھا برتاؤ نہیں کیا، ام سلیمؓ کہنے لگیں جب ایسی بات ہے تب پھر اپنے بیٹے کو عند اللہ باعث ثواب سمجھو، حضرت انسؓ کہتے ہیں ابو طلحہؓ پہلے غصے ہو گئے اور پھر کہنے لگے تو نے مجھے چھوڑے رکھا اور یہاں تک کہ میں جن امور میں ملوث ہوا سو ہوا اور پھر تو مجھے میرے بیٹے کی موت کی خبر سناتی ہے۔ چنانچہ ابو طلحہؓ رسول اللہ ﷺ کے پاس گئے اور ان سے شکایت کی کہ ام سلیمؓ نے میرے ساتھ ایسا ویسا کیا، ارشاد فرمایا: اللہ تعالیٰ تمہاری اس رات میں برکت کرے۔ کہتے ہیں میری اس رات کی صحبت سے اللہ نے عبد اللہ بن ابو طلحہ عطا فرمایا۔

۱۵۰۹- ابراہیم بن عبد اللہ، محمد بن اسحاق، قتیبہ بن سعید، محمد بن موسیٰ مخزومی فطری، عبد اللہ بن عبد اللہ بن ابو طلحہ کی سند سے انسؓ بن مالک روایت کرتے ہیں کہ ام سلیمؓ کے ہاں ایک بچہ پیدا ہوا اور وہ بیمار ہو گیا آئے دن اسکی بیماری میں اضافہ ہوتا رہا بالآخر وہ اللہ کو پیارا ہو گیا ابو طلحہؓ نبی ﷺ کے پاس تھے اور مغرب کی نماز پڑھ کر واپس آئے، ان کے آنے سے پہلے پہلے ام سلیمؓ نے بچے کو پیٹ کر گھر کے ایک خانے میں رکھ دیا، ابو طلحہؓ نے بچے پر جھکنے کا ارادہ کیا کہ اتنے میں ام سلیم بول اٹھیں، میں آپ کو حق کا واسطہ دیتی ہوں بچے کے قریب نہ جائیے چونکہ وہ آج کی رات پہلے سے بہتر ہے چنانچہ ام سلیمؓ نے ابو طلحہؓ کو کھانا پیش کیا پھر انھیں خوشبو لگائی اور آرام سے سو گئے ابو طلحہؓ نے اپنی حاجت بھی پوری کی۔ پھر ام سلیمؓ کہنے لگیں اے ابو طلحہ مجھے بتائیے اگر کچھ پڑوسی دوسرے پڑوسیوں سے کوئی چیز عاریہ لے آئیں اور پھر گمان کر بیٹھیں کہ دوسرے پڑوسیوں نے وہ چیز انھیں کے پاس چھوڑ دی اور جب پہلے والے چیز کا مطالبہ کریں دوسرے والے اپنے لئے اس چیز کو پسند کریں اور واپس نہ دیں؟ کہنے لگے تب تو انھوں نے بہت برا برتاؤ کیا کہنے لگیں جب حق یونہی ہے تو پھر اللہ نے تجھے وہ بچہ عاریہ دیا تھا اب اس نے واپس لے لیا ہے اور وہ اس بچے کا زیادہ حقدار ہے کہ اسے واپس لے لے۔ چنانچہ ابو طلحہؓ صبح کو نبی ﷺ کے پاس تشریف لے گئے اور انھیں سارا واقعہ کہہ سنایا آپ ﷺ نے ارشاد فرمایا، اللہ تعالیٰ تمہاری اس رات میں برکت کرے۔ سو پھر اللہ تعالیٰ نے انھیں عبد اللہ بن ابو طلحہ کی شکل میں نعم البدل عطا فرمایا۔

۱۵۱۰- سلیمان بن احمد، علی بن سعید رازی، محمد بن مسلم بن وارہ، محمد بن سعید بن سابق، عمرو بن ابوقیس، سعید بن مسروق، عبای بن رقاعہ،

۱- مسند الامام احمد ۳/ ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵

کی سند سے روایت ہے ام سلیمؓ فرماتی ہیں میرا بیٹا مر گیا اور میرے شوہر گھر سے غائب تھے میں نے اس مردہ بچے کو گھر کے ایک کونے میں ڈھانپ کر رکھ دیا، اتنے میں میرے شوہر آ گئے میں انھی اور خوشبو وغیرہ لگائی، انھوں نے نفس کی خواہش پوری کی پھر میں نے انھیں کھانا پیش کیا وہ انھوں نے کھایا، پھر میں نے کہا کیا آپ کو پڑوسیوں کی عجیب بات نہ سناؤں؟ کہنے لگے کیا عجیب بات؟ کہا ایک چیز عاریۃ لیں اور جب واپسی کا مطالبہ کیا جائے تو انکار کر بیٹھیں، کہنے لگے بہت برابر تاؤ کیا کہنے لگیں یہ تیرا بیٹا ہے جو اللہ سے ہم نے عاریۃ لیا تھا۔ کہنے لگے کوئی حرج نہیں، تم نے صبر کو گزشتہ رات نہ چھوڑنے دیا۔ صبح کو نبی ﷺ کے پاس جا کر انھیں سارا واقعہ سنایا۔ رسول اللہ ﷺ نے ارشاد فرمایا اے اللہ ان کی رات میں برکت ڈال۔ راوی کہتے ہیں اسکے بعد میں نے مسجد میں ان کے ساتھ بیٹھے دیکھے جو سب کے سب قرآن کے قاری تھے۔

۱۵۱۱- ابراہیم بن عبد اللہ بن محمد بن اسحاق، قتیبہ بن سعید، محمد بن موسیٰ مخزومی فطری، عبد اللہ بن عبد اللہ بن ابی طلحہ، کی سند سے حضرت انسؓ روایت کرتے ہیں کہ ابو طلحہؓ نے ام سلیمؓ کے ساتھ نکاح کیا تو انکا مہر قبول اسلام ٹھہرا تھا۔ چنانچہ ام سلیمؓ ابو طلحہؓ کے پیغام کے نکاح سے پہلے اسلام قبول کر چکیں تھیں۔ کہنے لگیں میں تو مسلمان ہوں تمہارے ساتھ کیسے نکاح کر سکتی ہوں چنانچہ ابو طلحہؓ نے اسلام قبول کر لیا اور ان دونوں کے درمیان بطور مہر ابو طلحہؓ کا قبول اسلام تھا۔

۱۵۱۲- سلیمان بن احمد، اسحاق بن ابراہیم، عبد الرزاق، جعفر بن سلیمان ثابت کی سند سے روایت ہے کہ حضرت انسؓ فرماتے ہیں ابو طلحہؓ نے قبول اسلام سے پہلے ام سلیمؓ کو پیغام نکاح دیا کہنے لگیں مجھے تو آپ سے نکاح کرنے میں رغبت ہے اور آپ جیسوں کو رد نہیں کیا جاسکتا لیکن تو کافر ہے اور میں مسلمان ہوں ہاں اگر تو اسلام لے آئے تو یہی اسلام میرا مہر ہوگا۔ اس کے علاوہ میں تجھ سے کچھ نہیں مانگوں گی، چنانچہ ابو طلحہؓ نے اسلام قبول کر لیا اور ام سلیمؓ سے نکاح کر لیا۔

۱۵۱۳- عبد اللہ بن جعفر، یونس بن حبیب، ابو داؤد، سلیمان بن مغیرہ و حماد بن سلمہ، جعفر بن سلیمان، ثابت، انسؓ کی سند سے روایت ہے ابو طلحہؓ نے آ کر ام سلیمؓ کو پیغام نکاح دیا اور اس بارے میں بات کی کہنے لگیں ابو طلحہؓ تم جیسے آدمی کو رد نہیں کیا جاتا لیکن تو کافر ہے اور میں مسلمان عورت ہوں مجھے اسلام تیرے ساتھ نکاح کرنے کی اجازت نہیں دیتا۔ کہنے لگے کونسی چیز تیرا مہر ہوگی بولیں میرا مہر کیا ہو سکتا ہے کہنے لگے سونا چاندی، بولیں مجھے تم سے سونے چاندی کی ضرورت نہیں مجھے تمہارا قبول اسلام چاہیے۔ کہنے لگے قبول اسلام میں بڑی عداوت کون کرے گا؟ بولیں رسول اللہ ﷺ! ابو طلحہؓ نبی ﷺ کی تلاش میں چل پڑے۔ رسول اللہ ﷺ صحابہ کرامؓ میں بیٹھے ہوئے تھے جب ابو طلحہؓ کو دیکھا فرمایا: ابو طلحہؓ تمہارے پاس پیشانی میں اسلام کی چمک لے کر آیا ہے۔ انھوں نے آپ ﷺ کو سارا واقعہ سنایا اور ام سلیمؓ کے ساتھ قبول اسلام پر نکاح کر لیا۔ ثابت کہتے ہیں ہم نے نہیں سنا کہ اتنا عظیم الشان مہر کسی عورت کا ہوا ہو کہ وہ قبول اسلام کو مہر مقرر کر کے نکاح کر لے، ام سلیمؓ خوب صورت عورت تھیں ان کی آنکھوں میں ہلکی سی زردی تھی۔

۱۵۱۴- محمد بن علی، حسین بن محمد حوانی، احمد بن سنان، یزید بن ہارون، حماد، ثابت، اسماعیل بن عبد اللہ ابو طلحہؓ کی سند سے حضرت انسؓ کی روایت ہے کہ ابو طلحہؓ نے ام سلیمؓ کو پیغام نکاح بھیجا کہنے لگیں، ابو طلحہؓ تمہیں پتہ نہیں کہ تمہارا معبود جسکی تم عبادت کرتے ہو، وہ ایک لکڑی ہے جو زمین سے اگتی ہے اور اسے فلاں حبشی نے بنایا ہے۔ کیا تمہیں حیا نہیں آتی کہ زمین سے اگنے والی لکڑی کی تم عبادت کرتے ہو جس کو فلاں حبشی نے تمہارے معبود کی شکل میں بنایا۔ اگر تو اسلام لے آئے تو میں تجھ سے قبول اسلام کے علاوہ کسی مہر کا مطالبہ نہیں کروں گی۔

صحیح مسلم، کتاب فضائل الصحابة ۱۰۷، السنن الکبریٰ للبیہقی ۶۶/۴، ومسند الامام احمد ۱۹۶/۳، وعمل

م واللیلة لابن السنی ۶۱۲۔

السنن الکبریٰ للبیہقی ۶۶/۴، وتاریخ ابن عساکر ۷/۷ (التہذیب)

ابو طلحہ کہنے لگے مجھے کچھ مہلت چاہیے تاکہ میں غور و فکر کر لوں، اس وقت ابو طلحہ چلے گئے پھر جب دوبارہ آئے تو کلمہ شہادت کا اقرار کیا اور مسلمان ہو گئے ام سلیم حضرت انسؓ سے کہنے لگیں اے انس! ابو طلحہ کا نکاح کر دو۔

۱۵۱۵- فاروق خطابی، ابو مسلم کشتی، حجاج بن منہال، حماد، ثابت کی سند سے روایت ہے کہ ام سلیم غزوہ حنین کے موقع پر ابو طلحہ کے ساتھ تھیں اور ان کے پاس ایک خنجر تھا، ابو طلحہ نے پوچھا ام سلیم! یہ کیا ہے؟ کہنے لگیں یہ خنجر میں نے اس لئے اپنے پاس رکھا ہے ممکن ہے کوئی مشرک میرے قریب آنے کی جسارت کرے تاکہ میں اسے خنجر کے ساتھ کچوکے لگا سکوں۔ ابو طلحہ بولے! یا رسول اللہ آپ نے نہیں سنا ام سلیم کیا کہتی ہے؟ چنانچہ انھوں نے آپ ﷺ کو ساری بات سنائی۔

ارشاد فرمایا اے ام سلیم! اللہ عز و جل شانہ نے ہماری بھرپور اور احسن طریقے سے کفایت فرمائی ہے۔

۱۵۱۶- عبد اللہ بن جعفر، ابن حبیب، ابو داؤد، حماد، اسحاق بن عبد اللہ بن ابی طلحہ، انسؓ کی سند سے روایت ہے کہ غزوہ حنین کے موقع پر ابو طلحہ نے ام سلیمؓ کو ایک خنجر اٹھائے دیکھا کہنے لگے تم اس کے ساتھ کیا کر رہی ہو؟ بولیں، ممکن ہے کوئی بھولا بھٹکا مشرک میرے قریب آجائے تاکہ میں اس کے پیٹ میں کچوکے لگا سکوں۔ چنانچہ ابو طلحہ نے رسول اللہ ﷺ سے اس کا ذکر کر دیا۔ فرمانے لگے ام سلیم! اللہ تعالیٰ نے ہماری بھرپور اور بڑے اچھے طریقے سے کفایت کی ہے۔

۱۵۱۷- ابو اسحاق ابراہیم بن محمد بن حمزہ، علی بن علی بن ثنی، جعفر بن مہران، عبد الوارث، عبد العزیز کی سند سے روایت ہے کہ انس بن مالکؓ فرماتے ہیں میں نے غزوہ احد کے دن عائشہؓ اور ام سلیمؓ کو دیکھا کہ انھوں نے پانچے اوپر کئے ہوئے ہیں اور جلدی سے آ جا رہی ہیں میں نے ان کی پنڈلیوں پر بندھی پازیب دیکھی چنانچہ دونوں اپنی پیٹھوں پر مشکیزے پانی سے بھر کر لا رہی ہیں اور لوگوں کو پلاتی جا رہی ہیں پھر واپس جاتی ہیں اور آ جاتی ہیں اور لوگوں کو پانی پلاتی جا رہی ہیں۔

۱۵۱۸- ابو احمد محمد بن احمد، یحییٰ بن محمد بن سکن، حیان، ہمام، اسحاق بن عبد اللہ بن ابی طلحہ، انسؓ کی سند سے روایت ہے کہ رسول اللہ ﷺ مدینہ منورہ میں ازواج مطہرات کے گھروں کے علاوہ صرف ام سلیمؓ کے گھر میں جایا کرتے تھے اور ان کے علاوہ کسی کے گھر میں نہیں جاتے تھے۔ آپ ﷺ سے اس کی وجہ پوچھی گئی، فرمایا مجھے ام سلیم پر رحم آتا ہے چونکہ اس کا بھائی میرے ساتھ شہید ہوا ہے۔

۱۵۱۹- حبیب بن حسن، عمر بن حفص، عاصم بن علی سلیمان بن مغیرہ، ثابت انسؓ کی سند سے روایت ہے کہ انسؓ کہتے ہیں کہ رسول اللہ ﷺ ہمارے ہاں تشریف لائے اور کچھ دیر کے لئے سو گئے اور آپ ﷺ کے چہرے مبارک پر پسینے کی لڑیاں بہنے لگیں، ام سلیمؓ نے موقع غنیمت سمجھا ایک بوتل لائی اور اس میں پسینہ بھر لیا، اتنے میں نبی ﷺ بیدار ہو گئے اور فرمایا ام سلیم! تم کیا کر رہی تھیں؟ بولیں یہ آپ کا پسینہ ہے ہم اسے خوشبو میں ڈالیں گے چونکہ وہ خوشبو سے بھی زیادہ خوشبودار ہے۔

(۱۴۰) حضرت ام حرام بنت ملحانؓ

صحابیات میں سے ایک نیکو کار، سمندری لشکر میں شہید ہونے والی نہایت ہی پرہیزگار ام حرام بنت ملحانؓ ہیں۔ کہا گیا ہے کہ اپنے آپ کو کھپانے، ایثار اور اخیار کی خدمت بجالانے کا نام تصوف ہے۔

۲۰۱۔ صحیح مسلم کتاب الجہاد ۱۳۴۔ ومسند الامام احمد ۱۰۸/۳ والسنن الکبریٰ للبیہقی ۶/۳۰۷۔ ودلائل النبوة

للبیہقی ۵/۱۰۵۔ وطبقات ابن سعد ۸/۳۱۱۔

۳۔ صحیح البخاری ۴/۳۳۔ و صحیح مسلم ۹۰۸/۱۔ وطبقات ابن سعد ۸/۳۱۳۔

۴۔ تہذیب الکمال ۹۶۲/۷۹ (۳۳۸/۳۵)۔ وطبقات ابن سعد ۸/۴۳۴۔ وسیر النبلاء ۲/۳۱۷۔

۱۵۲۰- ابوبکر بن خالد، محمد بن غالب، قعنبی، مالک، اسحاق بن عبد اللہ بن ابی طلحہ، انس بن مالک کی روایت ہے کہ آنحضرت ﷺ جب کبھی قبا کی طرف تشریف لے جاتے تو حضرت ام حرام کے گھر آتے اور کھانا نوش فرماتے تھے اور ام حرام عبادہ بن صامت کے عقد نکاح میں تھیں چنانچہ ایک روز آپ ﷺ تشریف لائے اور کھانا کھا کر آرام فرمایا۔ ام حرام نے آپ ﷺ کے سر مبارک میں جوئیں تلاش کرنا شروع کیں آپ ﷺ کو نیند آ گئی۔ لیکن تھوڑی دیر کے بعد مسکراتے ہوئے اٹھ گئے اور فرمایا میں نے ایک خواب دیکھا ہے اور وہ یہ کہ میری امت کے کچھ لوگ سمندر میں غزوہ کے ارادے سے سوار ہیں۔ حضرت ام حرام نے کہا یا رسول اللہ! دعا کیجئے کہ میں بھی ان میں شامل ہو جاؤں، آپ ﷺ نے دعا کی اور پھر آرام فرمایا، کچھ دیر کے بعد پھر مسکراتے ہوئے اٹھے۔ ام حرام نے مسکرانے کی وجہ پوچھی، فرمایا میں نے ایک اور خواب دیکھا ہے کہ میری امت کے کچھ لوگ اللہ کے راستے میں جہاد کر رہے ہیں۔ ام حرام نے پھر اپنی شرکت کی دعا کی درخواست کی فرمایا ”تم پہلی جماعت کے ساتھ ہوگی“ حضرت انس فرماتے ہیں کہ ام حرام نے معاویہ کے عہد میں ایک لشکر کے ہمراہ سمندر کے راستے سفر کیا۔ جب سمندر سے نکل کر ساحل پر آئیں اور گھوڑے کی پیٹھ پر سوار ہوتے گر پڑیں اور وہیں شہید ہو گئیں۔

۱۵۲۱- ابواسحاق بن حمزہ، محمد بن یحییٰ مروزی، حماد بن زید، یحییٰ بن سعد، محمد بن یحییٰ بن حبان، انس بن مالک کی سند سے روایت ہے کہ ام حرام فرماتی ہیں کہ رسول اللہ ﷺ ہمارے گھر تشریف لائے اور تھوڑی دیر کے لئے آرام فرمایا پھر اچانک مسکراتے ہوئے اٹھے، میں نے عرض کیا یا رسول اللہ میرے ماں باپ آپ پر قربان جائیں آپ کیوں مسکرارہے ہیں، فرمایا میں نے خواب میں اپنی امت کے کچھ لوگوں کو دیکھا ہے کہ وہ سمندر کے راستے بادشاہوں کی طرح تختوں پر (جہاد کے ارادے سے) سفر کر رہے ہیں۔ بولیں یا رسول اللہ دعا کیجئے اللہ تعالیٰ مجھے ان میں شریک کر دے“ حضرت انس فرماتے ہیں کہ ام حرام کے ساتھ عبادہ بن صامت نے نکاح کر لیا اور عبادہ کے ہمراہ سمندر میں سفر کیا جب ساحل سمندر پر پہنچیں اور جو نہی سواری پر بیٹھیں تو سواری نے انہیں بچھاڑ دیا جس سے زمین پر گر کر ان کی گردن ٹوٹ گئی اور پھر اس کے صدمہ میں وفات پائی۔

یہ روایت ثوری، حماد بن سلمہ، لیث بن سعد اور عبد الوارث سے بھی مروی ہے اور اسماعیل بن جعفر اور زائدہ نے ابی طوالب عن انس بن مالک کی سند سے اس کو روایت کیا ہے اور حسین جعفی نے زائدہ عن مختار بن فلفل عن انس کی سند سے منفرد روایت کیا ہے۔

۱۵۲۲- ابو عمرو بن حمدان، حسین بن سفیان، ہشام بن عمار، یحییٰ بن حمزہ، ثور بن یزید، خالد، بن معدان، عمیر بن اسود غسانی کی سند سے روایت ہے، عمیر کہتے ہیں میں عبادہ بن صامت کے پاس گیا اور وہ اس وقت ایک خیمے میں اپنی بیوی ام حرام کے ساتھ تھے، ام حرام کہتی ہیں میں نے نبی ﷺ سے سنا کہ میری امت میں سے پہلا گروہ جو سمندر کی جنگ لڑے گا ان کے لئے جنت واجب کر دی گئی ہے۔ کہنے لگیں یا رسول اللہ! کیا میں ان میں سے ہوں گی؟ فرمایا، ہاں تو ان میں سے ہوگی۔

ثور کہتے ہیں میں نے ام حرام سے یہ حدیث سنی در آنحالیکہ وہ سمندر میں محو سفر تھیں، ہشام کہتے ہیں میں نے ان کی قبر ساحل سمندر پر قاقیس مقام پر دیکھی ہے اور میں ان کی قبر پر کھڑا بھی رہا۔

۱۵۲۳- سلیمان بن احمد، محمد بن عبد اللہ حضری، ابوکریب، حسین بن علی جعفی، کی سند سے ہشام بن عاز کہتے ہیں کہ حرام بنت ملحان کی قبر قبرص میں ہے اور وہاں کے لوگ کہنا کرتے ہیں کہ یہ ایک برگزیدہ نیک صالحہ عورت کی قبر ہے۔

۱۰۱، ۲- صحیح البخاری ۱۹/۱۹، وصحیح مسلم ۱۵۱۸، ۱۵۱۹، وسنن الترمذی ۱۶۴۵، وسنن النسائی، کتاب الجہا
دباب ۳۷، والسنن الکبریٰ للبیہقی ۱۶۵/۹، ۱۶۶، ۱۶۷، ومشکاۃ المصابیح ۵۸۵۹،
۳- صحیح البخاری ۵۱/۱۲، والمستدرک ۵۵۶/۳، ودلائل النبوة ۳۵۲/۶، والبداية والنهاية ۲۵۳/۶.

(۱۴۱) ام ورقہ انصاریہ رضی اللہ تعالیٰ عنہا

صحابیات میں سے ایک شہید قاریہ ام ورقہ انصاریہؓ بھی ہیں۔ مہاجر عورتوں کی امامت کراتی تھیں اکثر رسول اللہ ﷺ ان سے ملنے جاتے۔

۱۵۲۴- ابوعلی، محمد بن احمد بن حسن، اسحاق بن حسن حربی، ابونعیم، ولید بن جمیع، وہ اپنی دادی سے ام ورقہؓ کی سند سے روایت ہے کہ رسول اللہ ﷺ ام ورقہؓ سے ملنے آتے اور انھیں شہیدہ کے نام سے پکارتے تھے، ام ورقہؓ قرآن پڑھی ہوئی تھیں اور اکثر تلاوت میں مصروف رہتیں، رسول اللہ ﷺ جب غزوہ بدر کے لئے نکلے تو آپ ﷺ سے شرکت کی اجازت مانگی کہ زخمیوں کا علاج اور مریضوں کی تیمارداری کروں گی ممکن ہے اللہ تعالیٰ اس خدمت کے بدلے میں مجھے شہادت عطا فرمائے۔ آپ ﷺ نے فرمایا ”تم گھر میں رہو خدا تم کو وہیں شہادت عطا فرمائے گا“ (رسول اللہ ﷺ نے ام ورقہؓ کو اپنے گھر کی عورتوں کا امام بنایا تھا)۔

(ام ورقہؓ نے اپنی ایک لونڈی اور غلام کو مدبر بنایا تھا) یعنی اس شرط پر آزاد کیا تھا کہ میرے مرنے کے بعد تم آزاد ہو (ان بد بختوں نے اس وعدے سے ناجائز فائدہ اٹھایا، اور رات کو ایک چادر ڈال کر ان کا کام تمام کر دیا، یہ خلافت عمرؓ کا واقعہ ہے، چنانچہ حضرت عمرؓ سے کہا گیا کہ ام ورقہؓ کو ان کے غلام اور لونڈی نے قتل کر دیا ہے فرمانے لگے) رسول اللہ ﷺ نے سچ فرمایا تھا چنانچہ آپ ﷺ فرمایا کرتے تھے کہ ”شہیدہ کے گھر چلو“۔

وکیع اللہ بن جمیع نے اس کے مثل روایت کیا ہے۔

(۱۴۲) ام سلیط انصاریہؓ

صحابیات میں سے ایک حصول جنت کے لئے محنت کرنے والی، نمازیہ ام سلیط انصاریہؓ بھی ہیں نبی ﷺ کے ساتھ احد میں شریک رہیں کبھی اللہ کے علاوہ کسی سے نہیں ڈریں۔

۱۵۲۵- ابوبکر بن خالد، احمد بن ابراہیم بن ملحان، ابن بکیر، لیث بن سعد، یونس بن یزید کے ابن شہاب، ثعلبہ بن ابومالک کی سند سے روایت ہے کہ عمرؓ نے اہل مدینہ کی عورتوں میں کپڑے تقسیم کئے ان میں سے ایک عمدہ قسم کا کپڑا باقی بچ گیا، حاضرین میں سے کسی نے کہا یا امیر المؤمنین یہ عمدہ کپڑا رسول اللہ ﷺ کی بیٹی ام کلثومؓ بنت علیؓ کو دے دیں، حضرت عمرؓ فرمانے لگے ”ام سلیط اس کپڑے کی زیادہ حقدار ہے، ام سلیط انصاریہؓ کی ان عورتوں میں سے ہیں جنہوں نے رسول اللہ ﷺ کے ہاتھ پر بیعت کی تھی اور غزوہ احد میں ہمارے لئے مشکیزے بھر کر لاتی تھیں۔

(۱۴۳) خولہ بنت قیسؓ

صحابیات میں سے ایک نیک صالحہ خولہ بنت قیسؓ بھی ہیں۔

۱۵۲۶- حبیب بن حسن، عمر بن حفص سدوسی، عاصم بن علی، ابو معشر، سعید بن مقری، عبید بن سنوطا کی سند سے روایت ہے عبید کہتے ہیں

۱۔ تہذیب الکمال ۸۰/۱۹ (۳۵/۳۹۰) والاستیعاب ۴/۱۹۶۵۔

۲۔ السنن الكبرى للبيهقي ۳/۱۳۰، ۱/۴۰۶، وطبقات ابن سعد ۸/۳۳۵، وکنز العمال ۹۲/۳۷۵، والمسند للامام

احمد ۶/۴۰۵، والمطالب العالیة ۴۱۵۹، ودلائل النبوة للبيهقي ۶/۳۸

۳۔ تہذیب الکمال ۸۷/۳۰ (۳۵/۱۶۴)

ہم خولہ بنت قیس کے پاس گئے ہم نے کہا اے ام محمد ہمیں حدیث سناؤ ان کے شوہر کہنے لگے اے ام محمد! جو حدیث تم سنانا چاہتی ہو پہلے اسے اچھی طرح سے دیکھ لو چونکہ نبی ﷺ کی طرف منسوب کر کے بلا دلیل حدیث بیان کرنا بڑا گناہ ہے بولیں میرے لئے برا ہو کہ میں رسول اللہ ﷺ کی طرف منسوب کر کے کوئی ایسی حدیث بیان کروں جو تمہیں نفع پہنچائے لیکن فی الواقع میں رسول اللہ ﷺ پر جھوٹ بولوں میں نے رسول اللہ ﷺ کو ارشاد فرماتے سنا ہے کہ یہ دنیا بڑی لذیذ اور خوشگوار ہے جو آدمی حلال مال لے اس میں برکت کی جاتی ہے۔ بہت سارے لوگ تکلف کر کے جو جی چاہے اللہ کا مال لے اڑتے ہیں قیامت کے دن ان کے لئے جہنم کی آگ ہوگی۔
رواہ الیث بن سعد عن عمر بن کثیر بن ارج عن عبید سنوطا مثله۔

۱۴۴) ام عمارہ

صحابیات میں سے ایک ام عمارہ ہیں بیعت عقبہ میں شریک رہیں اور انھوں نے کفار کے دبدو ہو کر جنگیں لڑیں۔ بڑی محنت کرنے والی تھیں صوم و صلوٰۃ اور احکام شریعت کی پابند تھیں۔

۱۵۲۷- حبیب بن حسن، محمد بن یحییٰ مروزی، احمد بن محمد بن ایوب، ابراہیم بن سعد، محمد بن اسحاق کی سند سے روایت ہے کہ بیعت عقبہ کے موقع پر صرف دو عورتیں حاضر ہوئی تھیں اور ان دونوں نے آپ ﷺ کے ہاتھ پر بیعت کی تھی ان دو میں سے ایک نسیم بنت کعب بن عمرو ام عمارہ ہیں۔ رسول اللہ ﷺ کے ساتھ بہت سارے غزوات میں شریک ہوئیں خاص طور پر غزوہ احد میں اپنے شوہر زید بن عاصم اور دو بیٹوں حبیب بن زید اور عبد اللہ بن زید کے ساتھ شریک ہوئیں۔

ام عمارہ کے بیٹے حبیب وہ ہیں جنہیں مسلمانوں نے قید کر لیا تھا چنانچہ مسلمانوں نے ان سے پوچھا کیا تم گواہی دیتے ہو کہ محمد اللہ کے رسول ہیں؟ حبیب فرماتے ہیں جی ہاں میں گواہی دیتا ہوں کہ محمد اللہ کے رسول ہیں، پھر پوچھا کیا تم گواہی دیتے ہو کہ میں اللہ کا رسول ہوں؟ فرمایا ہرگز گواہی نہیں دیتا۔ چنانچہ مسلمانوں نے اقرار نہ کرنے پر انہیں قید رہنے دیا۔ جب ام عمارہ نے سنا تو مسلمانوں کے لشکر کے ساتھ وہ بھی سینہ سپر ہو کر چل پڑیں، یہ واقعہ رسول اللہ ﷺ کی وفات کے بعد ابو بکرؓ کی خلافت میں پیش آیا، ام عمارہ نے جرات مندانہ طریقے سے نفس نفیس جنگ میں حصہ لیا اور مسلمانوں کو اللہ تعالیٰ نے جہنم واصل کیا، چنانچہ ام عمارہ فتح مند ہو کر واپس لوٹیں اور ان کے جسم پر تیروں اور نیزوں کے دس زخم لگے ہوئے تھے۔

قال ابن اسحاق حدثني هذا الحديث عنها ابن يحيى بن حبان ومحمد بن عبد الله بن عبد الرحمن بن ابي صعصعه۔

۱۵۲۸- احمد بن جعفر ابن یوسف ترکی، علی بن جعد، شعبہ، حبیب، بن زید، یحییٰ، ام عمارہ بنت کعب کی سند سے روایت ہے ام عمارہ کہتی ہیں کہ رسول اللہ ﷺ ہمارے پاس تشریف لائے میں نے آپ ﷺ کے لئے کھانا منگوایا، جب کھانا آپ ﷺ کے سامنے رکھ دیا گیا تو آپ نے مجھے بلایا تا کہ میں بھی کھانا کھاؤں، بولیں، میں روزے میں ہوں، رسول اللہ ﷺ نے ارشاد فرمایا ”بے شک روزہ دار کے پاس جب

۱- مجمع الزوائد ۱۰ / ۲۳۶. والمعجم الكبير للطبراني ۱۹ / ۳۵۰. وشرح السنة للبغوي ۸ / ۱۲. والتاريخ الكبير للبخاري ۵ / ۴۵. والتهذيب ۸ / ۸۲. وكشف الخفاء ۱ / ۳۹۲. ومسند الحميدي ۴۰ / ۷۴. والمصنف لعبد الرزاق ۶۲ / ۶۹. والترغيب والترهيب ۲ / ۵۵۲. وفتح الباري ۱۱ / ۲۳۶. والدر المنثور ۳ / ۲۰۳. وتاريخ ابن عساكر ۳ / ۳۱۹ (التهذيب) وتاريخ بغداد ۹ / ۱۸۶.

تک کھانا کھایا جاتا ہے فرشتے اس کے لئے دعا کرتے رہتے ہیں تا وقتیکہ کھانا کھانے والے فارغ نہ ہو جائیں۔
رواہ شریک عن حبیب نحوہ۔

(۱۴۵) حواء بنت تویتؓ

صحابیات میں سے ایک اللہ کی طرف رجوع کرنے والی، مہاجرہ، تہجد گزار اور ثابت قدم رہنے والی حواء بنت تویت بھی ہیں۔
۱۵۲۹- ابو بکر بن خلاد، حارث بن ابواسامہ، عثمان بن عمر، یونس بن یزید، زہری، عروہ کی سند سے روایت ہے کہ حضرت عائشہؓ فرماتی ہیں کہ ان کے پاس رسول اللہ ﷺ تھے اتنے میں حواءؓ ادھر سے گزریں، حضرت عائشہؓ کہنے لگیں یہ حواءؓ ہے اور لوگ اس کے بارے میں کہتے ہیں کہ یہ رات کو نہیں سوتی آپ ﷺ فرمانے لگے، کیا رات کو نہیں سوتی؟ اتنا ہی عمل کرو جتنے کی تم طاقت رکھتے ہو بخدا، اللہ تعالیٰ نہیں اکتاتا، تا وقتیکہ تم خود نہ اکتا جاؤ۔

۱۵۳۰- ابو عمرو بن حمدان، حسن بن سفیان، ابراہیم بن حجاج، حماد بن سلمہ، ہشام بن عروہ، عروہ کی سند سے روایت ہے کہ حضرت عائشہؓ فرماتی ہیں کہ ان کے پاس ایک عورت بیٹھی تھی جب جانے لگی رسول اللہ ﷺ نے فرمایا: اے عائشہ! یہ کون عورت ہے؟ بولیں: یا رسول اللہ! کیا آپ اسے نہیں جانتے؟ یہ فلاں عورت ہے رات کو سوتی نہیں اور اہل مدینہ میں سب سے زیادہ عبادت گزار ہے ارشاد فرمایا، چھوڑ، چھوڑ، پھر فرمایا تم اپنے اوپر اتنا ہی عمل لازم کر لو جتنے کی تم طاقت رکھتے ہو اللہ تعالیٰ نہیں اکتا تا حتیٰ کہ تم نہ اکتا جاؤ، اللہ تعالیٰ کو وہ عمل زیادہ پسند ہے جو دائمی ہو اگرچہ تھوڑا ہی کیوں نہ ہو۔

(۱۴۶) ام شریک اسدیہؓ

صحابیات مکرمات میں سے ایک ام شریک اسدیہؓ بھی ہیں جنکے بڑے عجیب حالات ہیں۔
۱۵۳۱- ابراہیم بن احمد بن فرح، عمر مقری، محمد بن مروان، محمد بن سائب کلبی، ابوصالح کی سند سے حضرت ابن عباسؓ کی روایت ہے کہ ام شریکؓ مکہ میں تھیں کہ وہ اسلام کی عظمت سے متاثر ہو کر اسلام لے آئیں (ام شریکؓ قریش اور بنو عامر بن لوی کی عورتوں میں سے ایک ہیں) اور وہ اس وقت ابو عسکر دوسی کے عقد نکاح میں تھیں، اسلام لانے کے بعد وہ چپکے سے قریش کی عورتوں سے ملتیں اور انھیں اسلام لانے کی دعوت و ترغیب دیتیں، حتیٰ کہ ان کے اس کردار کا اہل مکہ کو پتہ چل گیا، چنانچہ انھوں نے ام شریکؓ کو پکڑا اور کہنے لگے اگر ہمیں تیری قوم کا لحاظ نہ ہوتا ہم تجھے سخت سزا دیتے لیکن ہم تجھے مسلمانوں کے پاس بھیج کر ہی دم لیں گے، ام شریکؓ فرماتی ہیں کہ اہل مکہ نے مجھے ننگی پیٹھ والے اونٹ پر سوار کیا، میرے نیچے کوئی کپڑا یا زین وغیرہ نہ تھی پھر انھوں نے مجھے تین دن تک اسی حالت میں چھوڑے رکھا، مجھے کھانا کھلاتے اور نہ ہی پانی پلاتے، تین دن میرے اوپر ایسے بیتے کہ زمین میں موجود کوئی شیء ایسی نہیں تھی جسکو سنتی ہوں

۲۔ مسند الامام احمد ۶/۳۶۵۔ و سنن الدارمی ۲/۱۷۰۔ والسنن الکبری للبیہقی ۳/۳۰۵۔ وصحیح ابن حبان ۹۵۳)

مسوارد) والزهدي لابن المبارك ۵۰۰۔ والمصنف لابن ابی شیبہ ۳/۸۶۔ وشرح السنة ۶/۳۷۶۔ ومشكاة المصابيح ۸۱

۲۰۔ والدر المنثور ۱/۱۸۱ وطبقات ابن سعد ۸/۳۰۳۔ وفي المطبوعة: صبت عليه۔

۱۔ صحيح مسلم، باب ۳۱ من صلاة المسافرين۔ ومسند الامام احمد ۶/۲۴۷۔

۲۔ صحيح مسلم، باب ۳۱ من صلاة المسافرين، ومسند الامام احمد ۶/۱۲۲، ۲۱۲، والمعجم الكبير للطبرانی ۱۸/

۲۲۸۔ ومجمع الزوائد ۲/۲۵۹۔ وشرح السنة ۳/۳۸۔ والشمال للترمذی ۱۵۵، ۱۶۰۔ وکنز العمال ۵۳۰۲۔

۳۔ تهذيب الكمال ۸۵/۷۹ (۳۶۷/۳۵)

چنانچہ انھوں نے ایک جگہ پڑاؤ کیا، جب کسی جگہ پڑاؤ کرتے تھے دھوپ میں باندھ دیتے اور خود سائے میں جا بیٹھتے، اور مجھے کھانے پینے کو کچھ نہ دیتے، میں مسلسل اسی حالت پر رہتی یہاں تک کہ وہ اگلی منزل کی طرف کوچ کر جاتے، اسی اثناء میں وہ ایک جگہ رُکے، انھوں نے مجھے دھوپ میں باندھ دیا اور خود سائے میں جا بیٹھے، اچانک میں اپنے سینے پر کسی ٹھنڈی چیز کے بوجھ کو محسوس کرنے لگی میں نے اسے پکڑا، کیا دیکھتی ہوں کہ وہ ٹھنڈے پانی کا ایک ڈول ہے میں نے اس سے تھوڑا سا پانی پیا مگر مجھ سے ہٹا لیا گیا اور بلند ہو گیا، وہ ڈول پھر لوٹ آیا میں نے دوبارہ پکڑا اور تھوڑا سا پانی پیا مگر پھر اوپر اٹھالیا گیا حتیٰ کہ میرے ساتھ اس طرح کئی بار ہوا بالآخر میں نے سیر ہو کر پانی پی لیا اور جو باقی بچا اسے اپنے جسم اور کپڑوں پر انڈیل دیا جب وہ لوگ (اہل مکہ) بیدار ہوئے تو وہ پانی کے اثرات محسوس کرنے لگے اور انھوں نے مجھے اچھی حالت میں پایا، کہنے لگے تو کھل گئی تھی اور ہمارے مشکیزے سے تو نے پانی پی لیا ہے؟ میں نے کہا بخدا، میں نے ایسا نہیں کیا لیکن میرے ساتھ یہ یہ معاملہ پیش آیا ہے۔ کہنے لگے اگر تو سچی ہے تو پھر تیرا دین ہمارے دین سے بہتر ہے چنانچہ جب انھوں نے اپنے مشکیزے کو دیکھا تو انھیں جوں کا توں پایا۔ اب کی بار انھیں ڈھائے گئے ظلم پر افسوس ہوا، اس کے بعد ام شریک نبی ﷺ کی طرف کوچ کر گئی اور انھیں اپنا نفس بلا مہر بہہ کیا، آپ ﷺ نے قبول فرمایا اور ان کے پاس داخل ہو گئے۔

(۱۳۷) ام ایمن رضی اللہ تعالیٰ عنہا

ام ایمنؓ نے مدینہ کی طرف پیدل ہجرت کی تھی، عبادت گزار، قائمۃ لیل اور صائمۃ النہار تھیں۔

۱۵۳۲- ابو عمرو عثمان بن محمد عثمانی، امیہ بن محمد باعلی، محمد بن یحییٰ ازدی بن عبادہ، ہشام بن حسان، عثمان بن قاسم کی سند سے مروی ہے کہ ام ایمنؓ نے مکہ سے مدینہ، رسول اللہ ﷺ کی طرف ہجرت کی حالانکہ ان کے پاس سواری کا بندوبست تھا اور نہ ہی زادراہ کا، اسی بے سرو سامانی کے عالم میں روزہ رکھ کر چل پڑیں، راستے میں شدید پیاس لگی قریب تھا کہ مرجائیں، کہتی ہیں، جب میں روحاء مقام پر پہنچی سورج غروب ہو چکا تھا اچانک میں اپنے سر پر ہلکی سی سرسراہٹ محسوس کرنے لگی سر اٹھا کر اوپر دیکھنے لگی کیا دیکھتی ہوں کہ ایک پانی سے بھرا ڈول سفیدری کے ساتھ بندھا آسمان سے لٹکا ہوا ہے، وہ ڈول میرے اور قریب ہوا یہاں تک کہ میں نے اس پر اپنی گرفت مضبوط کر لی، میں نے سیر ہو کر پانی پیا، اس کے بعد مجھے کبھی پیاس نہیں لگی حتیٰ کہ میں دھوپ کے اندر بھی چکر لگاتی رہتی ہوں تاکہ مجھے پیاس لگے۔

۱۵۳۳- ابو عمرو بن حمدان، حسن بن سفیان، اسحاق بن بہلول، شبابہ بن مسوار، عبد الملک بن حسین بن ابو مالک نخعی، اسود بن قیس، عنزی کی سند سے ام ایمنؓ کہتی ہیں ایک مرتبہ رسول اللہ ﷺ نے گھر پر رات گزاری، رات کو اٹھے اور گھر پر رکھے ٹھیکرے میں پیشاب کیا، اسی اثناء میں مجھے سخت پیاس لگی حتیٰ کہ ٹھیکرے میں جو کچھ تھا میں نے پی لیا، مجھے پتہ تک بھی نہیں چلا کہ اس میں کیا ہے۔ جب صبح ہوئی تو آپ ﷺ نے ارشاد فرمایا ام ایمنؓ! ٹھیکرے میں جو پیشاب ہے اسے باہر گرا دو۔ میں نے کہا: قسم اس ذات کی جس نے آپ کو مبعوث کیا ہے ٹھیکرے میں جو کچھ تھا وہ میں رات کو پی چکی ہوں، نبی ﷺ اس کو نہس پڑے حتیٰ کہ آپ ﷺ کے دانت مبارک ظاہر ہو گئے، پھر فرمایا سن لو تمہارے پیٹ میں اس کے بعد کبھی تکلیف نہیں ہوگی۔

۱۵۳۴- سلیمان بن احمد، عمر بن عبد العزیز بن مقلاص، عبد العزیز بن مقلاص، ابن وہب، عمرو بن حارث، بکر بن سوادہ، جنس بن عبد اللہ کی سند سے ام ایمنؓ روایت کرتی ہیں کہ انھوں نے آٹا چھان کر نبی ﷺ کے لئے روٹی پکائی آپ ﷺ نے پوچھا یہ کیا ہے؟ کہنے لگیں

۱- تہذیب الکمال ۵۰/۹۵ (۳۵۹/۳۲۹) والاستیعاب ۳/۹۳۱۔

۲- المستدرک ۳/۶۳، ۶۴ (ودلائل النبوة المصنف ۱۵۹) ومجمع الزوائد ۸/۲۷۱ والاحاف السادة المتقين ۷/۱۱۱ وتخریج الاحیاء ۲/۳۶۳ وکنز العمال ۳۲۲۵۶

اکمیں آٹا بنایا جاتا ہے، میں نے چاہا آپ کے لئے روٹی پکا لاؤں، ارشاد فرمایا اسے بھوسی کے ساتھ ملا کر دوبارہ گوندھو۔
۱۵۳۵- محمد بن علی، حسین بن محمد بن حماد، عبدالقدوس، عمرو بن عاصم، سلیمان بن مغیرہ، ثابت کی سند سے روایت ہے، حضرت انسؓ فرماتے ہیں کہ میں نبی ﷺ کے ساتھ ام ایمن سے ملنے گیا، ام ایمن نے کھانا یا سُرَبَت پیش کیا لیکن رسول اللہ ﷺ یا تو روزے میں تھے یا اس وقت کھانا تناول فرمانے کی خواہش نہیں تھی، ام ایمن آپ ﷺ سے جھگڑنے لگیں اور بار بار کہتی یا رسول اللہ تناول فرمائیے۔

جب رسول اللہ ﷺ نے انتقال فرمایا تو ابو بکر اور عمرؓ ام ایمن سے ملنے گئے، جب انھیں دیکھا تو رو پڑیں، دونوں نے پوچھا کیوں، کیوں رو رہی ہو؟ کہنے لگیں مجھے معلوم ہے کہ آپ ﷺ کے لئے خدا تعالیٰ کے پاس بہتر چیز موجود ہے لیکن میں اس لئے رو رہی ہوں کہ اب وحی کا سلسلہ منقطع ہو گیا ہے، چنانچہ حضرت ابو بکرؓ و عمرؓ پر اس جواب کا اس قدر اثر ہوا کہ وہ بھی ان کے ساتھ مل کر زار و قطار رونے لگے۔

۱۵۳۶- سلیمان بن احمد، علی بن عبدالعزیز، ابو حذیفہ، سفیان، قیس بن مسلم، طارق بن شہاب کی سند سے روایت ہے کہ جب رسول اللہ ﷺ نے انتقال فرمایا تو ام ایمنؓ زار و قطار رونے لگیں، ان سے پوچھا گیا کہ آپ کیوں رو رہی ہیں؟ کہنے لگیں اب ہم سے وحی کا سلسلہ منقطع ہو گیا ہے۔ (ام ایمن اسامہ بن زید کی والدہ تھیں)

(۱۳۸) یسیرہؓ

یسیرہؓ نے مدینہ کی طرف ہجرت کی ہر وقت تسبیح و تہلیل میں مشغول رہتی تھیں۔

۱۵۳۷- جعفر بن محمد عمرو، ابو حصین، یحییٰ جہانی، ابو بکر بن مالک، عبداللہ بن احمد بن حنبل، احمد بن حنبل، محمد بن بشر، ہانی بن عثمان، ام حمیصہ کی سند سے یسیرہؓ کی روایت ہے کہ رسول اللہ ﷺ نے ہم (عورتوں) سے ارشاد فرمایا اے مومن عورتو! تم تسبیح و تہلیل اور تقدیس کو اپنے اوپر لازم کر لو اور ان اذکار کو انگلیوں پر شمار کیا کرو کیونکہ قیامت کے دن انگلیوں سے سوال کیا جائے گا اور ان سے باتیں کروائی جائیں گی، غفلت سے کام مت لو کہیں تم اللہ کی رحمت کو بھول نہ جاؤ۔ ۳

(۱۳۹) زینبؓ ثقفیہؓ

زینبؓ بھی صحابیات ولیات مکرمات میں سے ایک ہیں، بڑی نماز گزار اور صدقات کرنے والی تھیں کہ اپنے زیورات بھی تقرب الی اللہ کی خاطر اللہ کے راستے میں صدقہ کر دیئے۔

۱۵۳۸- حبیب بن حسن، قاضی یوسف، ابوریح زہرانی، اسماعیل بن جعفر، عمرو بن ابوعمر، ابوسعید مقبری کی سند سے حضرت ابو ہریرہؓ کی روایت ہے کہ ایک مرتبہ رسول اللہ ﷺ صبح کی نماز سے واپس لوٹے اور عورتوں کے پاس آ کر ارشاد فرمایا اے عورتوں کی جماعت! میں

۱- سنن ابن ماجہ ۳۶۳۶، والزہد لابن المبارک ۵۵، ۲۵۵، والترغیب والترہیب ۱۸۳/۲، وکنز العمال ۶۳۵۱.

۲- تہذیب الکمال ۹۳۶ (۳۲۵/۳۵)، وتہذیب التہذیب ۱۲/۵۸، والتقرب ۶۱۸/۲، والاصابة ۲۹/۳، والاستیعاب ۲۹/۳.

۳- طبقات ابن سعد ۲۲۷/۸، وکنز العمال ۱۹۲۸، ومسند الامام احمد ۳۷۱/۶.

۴- تہذیب التہذیب ۱۲/۲۲۲، والتقرب ۶۰۰/۲، والاصابة ۳۱۹/۳، والاستیعاب ۳۱۷/۳.

۵- المستدرک ۱۳۸/۱۰، والمستدرک ۱۹۰/۲، وفتح الباری ۶۰۳/۳، وفتح الباری ۳۰۵/۱.

تمہاری اکثریت کو جہنم میں دیکھتا ہوں لہذا جہاں تک ہو سکے اللہ تعالیٰ کی قربت حاصل کرو، ان حاضر عورتوں میں عبد اللہ بن مسعودؓ کی اہلیہ بھی تھیں، وہ فوراً عبد اللہ بن مسعودؓ کے پاس گئیں اور انھیں سارا قصہ سنایا اور اپنے زیورات سنبھالنے لگیں، انھیں دیکھ کر عبد اللہ بن مسعودؓ فرمانے لگے، ان زیورات کو لے کر کہاں جا رہی ہو؟ کہنے لگیں میں اللہ اور اللہ کے رسول ﷺ کی قربت حاصل کرنے جا رہی ہوں تاکہ اللہ تعالیٰ مجھے اہل نار (جہنمیوں) کا شریک نہ ٹھہرائے، کہنے لگے! ان زیورات کو میرے پاس لاؤ اور انھیں میرے اور میرے بیٹے پر صدقہ کرو چونکہ ہم بھی اس کے مستحق ہیں۔

۱۵۳۹- حبیب بن حسن، یوسف قاضی، عبد الواحد غیاث، حماد بن سلمہ، ہشام بن عروہ، عروہ، عبد اللہ بن عبد اللہ ثقفی کی سند سے روایت ہے کہ لیطہ (زینبؓ) عبد اللہ بن مسعودؓ کی بیوی تھیں اور اپنے ہاتھ سے اشیاء بنا کر فروخت کرتی تھیں ایک دن عبد اللہ بن مسعودؓ کہنے لگیں تم نے اور تمہاری اولاد نے مجھ کو صدقہ و خیرات سے روک رکھا ہے لہذا رسول اللہ ﷺ سے پوچھو اگر (تمہارے اوپر خرچ کرنے میں) مجھے کچھ ثواب ملتا ہے تو فبہا ورنہ اللہ کے راستے میں خیرات کروں گی کہنے لگے اگر تمہیں کچھ ثواب نہ ملتا ہو تو مجھے ناپسند ہے کہ تم ہم پر خرچ کرنے سے ہاتھ روک لو، چنانچہ زینبؓ نے آپ ﷺ سے پوچھا، ارشاد فرمایا تمہیں ان پر خرچ کرنا چاہیے یقیناً تمہارے لئے اجر و ثواب ہے۔

۱۵۴۰- عبد اللہ بن جعفر، یونس ابو داؤد، شعبہ، اعمش، ابو زائدہ، عمرو بن حارث، زینب ثقفیہ کی سند سے روایت ہے کہ رسول اللہ ﷺ نے عورتوں سے ارشاد فرمایا صدقہ کرو، اگرچہ تمہیں اپنے زیورات ہی کیوں نہ دینے پڑیں "زینبؓ اپنے خاوند عبد اللہ بن مسعودؓ سے کہنے لگیں کیا میری طرف سے کافی ہو جائے گا کہ میں آپ اور اپنے یتیم بھتیجے اور بھانجوں پر صدقہ کروں؟ یعنی کیا مجھے ان پر صدقہ کرنے کا ثواب ملے گا (عبد اللہ بن مسعودؓ کا کوئی ذریعہ معاش نہیں تھا) کہنے لگے رسول اللہ ﷺ سے جا کر پوچھ لو، زینبؓ کہتی ہیں میں رسول اللہ ﷺ کے پاس آئی اچانک ایک انصاری عورت اسی مسئلے کو لئے وہاں موجود تھی، چنانچہ ہمیں آنے کی وجہ پوچھنے بلالؓ باہر آئے، ہم نے کہا کہ رسول اللہ ﷺ سے یہ مسئلہ پوچھ لاؤ اور ہمارے متعلق نہیں بتانا کہ ہم کون ہیں، بلالؓ واپس آپ ﷺ کے پاس اندر چلے گئے اور انھیں ساری بات بتلا دی، آپ ﷺ نے ارشاد فرمایا "ان سے کہو کہ تمہارے لئے دواجر ہیں، ایک قرابت (صلہ رحمی) رکھنے کا اور دوسرا صدقہ کرنے کا۔"

(۱۵۰) ماریہؓ

ماریہؓ رسول اللہ ﷺ کی خاص خادمہ ہیں اور اللہ کے راستے میں جہاد بھی کیا۔

۱۵۴۱- سلیمان بن احمد، حفص بن عمر بن صباح، معلى بن اسد، محمد بن عمران، عبد اللہ بن حبیب، ام سلیمان، وہ اپنی ماں سے، مذکورہ سند مسلسل سے ماریہؓ روایت کرتی ہیں کہ انھوں نے ایک غزوہ کے موقع پر اپنے آپ کو جھکایا تاکہ رسول اللہ ﷺ ان کے واسطے سے دیوار پر چڑھ کر مشرکین کو تیر ماریں۔

۱- صحیح البخاری ۱/ ۸۳، ۲/ ۱۴۹، وصحیح مسلم، کتاب الایمان ۱۳۲، وسنن الترمذی ۲۶۱۳، وسنن ابن ماجہ ۴۰۰۳، ومسند الامام احمد ۱/ ۳۶۳، ۲/ ۶۶، ۳/ ۴۳۳، ۴/ ۵۲۵، ۵/ ۶۶۳، ۶/ ۳۶۳، ۷/ ۳۰۸، ۸/ ۲۳۵، ۹/ ۲۳۵، ۱۰/ ۱۵۱، ومسند الامام احمد ۳/ ۵۰۳، ۴/ ۳۱۰، وصحیح ابن حبان ۸۳۱ (موارد) و مشکاة المصابیح ۱۹۳۳، وشرح السنۃ ۱۸۵/ ۱۸۵۔

(۱۵۱) عمیرہ بنت مسعود اور ان کی بہنیں

۱۵۴۲- محمد بن علی، حسین بن حماد، ہلال بن بشیر، اسحاق بن ادریس احول، ابراہیم بن جعفر بن محمود بن محمد بن سلمہ، جعفر بن محمود، عمیرہ بنت مسعود کی سند سے روایت ہے، عمیرہؓ اپنی پانچ بہنوں کے ساتھ رسول اللہ ﷺ کے ہاتھ پر بیعت کرنے گئیں اور آگے رسول اللہ ﷺ چھوٹے چھوٹے ٹکڑے کیا ہوا گوشت تناول فرما رہے تھے رسول اللہ ﷺ نے کچھ گوشت چبا کر انہیں دیا اور انہوں نے آپس میں تقسیم کر لیا اور ایک ایک ٹکڑا چبا لیا جعفر کہتے ہیں کہ وہ دنیا سے رخصت ہو گئیں مگر کسی کو بھی گندہ دہنی یا کسی قسم کے درد و الم کی شکایت کبھی نہیں ہوئی۔

(۱۵۲) سوداء

صحابیات میں سے ایک سوداءؓ بھی ہیں جنہوں نے اکثر اوقات مساجد کو اپنے لئے قیام گاہ بنایا۔
۱۵۴۳- عروہ، عبد اللہ بن زبیر کی سند سے روایت ہے کہ حضرت عائشہؓ فرماتی ہیں کہ عربوں کے ایک قبیلے کی ایک لونڈی تھی، جسے انہوں نے آزاد کر دیا تھا آزادی ملنے کے بعد انہیں کے ساتھ سکونت پذیر تھی، چنانچہ ایک دن قبیلے والوں کی ایک بچی گھر سے باہر کھیلتی ہوئی نکل آئی اور اس کے گلے میں قیمتی موتیوں کا بنا ہوا ہار پڑا تھا، بچی نے وہ ہار گلے سے نکال کر کہیں رکھ دیا یا اس سے کہیں گر گیا، اتفاقاً ادھر سے ایک چیل گزری اور اس نے ہار کو گوشت کا ٹکڑا سمجھ کر اچک لیا، چنانچہ قبیلے والوں نے ہار کی تلاش شروع کر دی، وہ لونڈی کہتی ہے کہ انہوں نے مجھے متہم کرنا شروع کر دیا۔ آپ کہتی ہیں کہ انہوں نے ہر طرف ہار کو تلاش کیا حتیٰ کہ میری شرم گاہ میں بھی تلاش کیا۔ اللہ کی قسم میں مبہوت کھڑی تھی کہ اچانک ادھر سے ایک چیل گزری اور اس نے ہار ان کے درمیان لا کر پھینک دیا میں نے کہا یہ رہا وہ ہار جس کے چرانے کا تم مجھ پر شک کر رہے تھے حالانکہ میں اس سے بالکل بری الذمہ ہوں حضرت عائشہؓ فرماتی ہیں کہ وہ بچاری نبی ﷺ کے پاس آئی اور اسلام قبول کر لیا، اور اس کا خیمہ مسجد میں نصب کیا گیا، حضرت عائشہؓ فرماتی ہیں کہ یہ لونڈی میرے پاس آ کر باتیں کرتی رہتی اور جب بھی بیٹھتی تو اسکی زبان پر یہ شعر ہوتا۔

ویوم الوشاح من تعاجیب ربنا۔ الا انه من بلدة الکفر نجانی۔

(ہار کا واقعہ میرے رب کے عجائبات میں سے ہے خوب سن لو! اس واقعہ نے مجھے کفرستان سے نجات دی ہے) میں نے کہا، تجھے کیا ہوا کہ جب بھی تو بیٹھتی ہے تیری زبان پر یہی شعر ہوتا ہے؟ چنانچہ اس نے مجھے یہ واقعہ سنایا۔

(۱۵۳) انصاریہ رضی اللہ عنہا

انصاریہؓ محنت کش عورت تھیں حوادث پر صبر کرتی تھیں۔

۱۵۴۴- امام حافظ ابو نعیم احمد بن عبد اللہ اصفہانی، محمد بن حمید، محمد بن ہارون بن حمید، عبد الرحمن بن مغراء، منفل بن فضالہ، ثابت بنانی کے سلسلہ سند سے حضرت انسؓ روایت کرتے ہیں کہ غزوہ احد کے موقع پر اہل مدینہ میں کچھ کھلبلی سی مچ گئی ہر طرف سے لوگوں کی چہ مگوئیاں بلند ہونے لگیں کہ محمد ﷺ شہید کر دیئے گئے۔ اچانک ایک انصاری عورت سامنے آئی اور اپنے بھائی، بیٹے، باپ اور خاوند کا استقبال کیا (یہ سب حضرات شہید ہو چکے تھے) کہنے لگی یہ کون لوگ ہیں صحابہؓ نے کہا یہ تیرا بھائی باپ، شوہر اور بیٹا ہیں، کہنے لگی نبی ﷺ کا کیا بنا؟ صحابہ کہنے لگے وہ تیرے آگے ہیں۔ چنانچہ وہ انصاریہ رسول اللہ ﷺ کے پاس چلی آئی اور آپ ﷺ کا دامن پکڑ کر کہنے

۱۔ ایک روایت میں حش کا لفظ آتا ہے جس کا معنی جھونپڑے ہے اس وقت مطلب یہ ہوگا کہ آپ ﷺ کی اجازت سے صحابہؓ نے اس لونڈی کے لئے چادروں وغیرہ کی تان کر جھونپڑی نما کوٹھڑی بنالی ہوگی۔ امام بخاری رحمہ اللہ نے اس حدیث کو کتاب الصلوٰۃ کی بحث میں ذکر کیا ہے ۱۲ اتولی۔

لگی یا رسول اللہ! آپ پر میرے ماں باپ قربان جائیں جب آپ محفوظ ہیں تو مجھے کچھ پروا نہیں ہے۔

(۱۵۴) سوداءؓ

صحابیات میں سے ایک سوداءؓ بھی ہیں جنہوں نے آزمائشوں کا ڈٹ کر مقابلہ کیا۔

۱۵۴۵- ابواسحاق، ابراہیم بن محمد بن حمزہ، محمود بن محمد، عبدالاعلیٰ، یحییٰ بن سید، عمران ابوبکر، عطاء بن ابی رباح کے سلسلہ سند سے روایت ہے کہ حضرت عبداللہ بن عباسؓ نے مجھ سے کہا کیا میں تمہیں ایک جنتی عورت نہ دکھاؤں؟ میں نے کہا ضرور دکھلائیں یہ کالی عورت رسول اللہ ﷺ کے پاس آئی اور کہنے لگی یا رسول اللہ! مجھے مرگی کا عارضہ پیش آیا ہے جس کی وجہ سے (بد حالی کے عالم میں) میرا ستر کھل جاتا ہے، اللہ تعالیٰ سے دعا کیجئے کہ میرا ستر نہ کھلا کرے ارشاد فرمایا اگر تو صبر کرے تو جنت میں جائے گی، اور اگر تو چاہتی ہے تو میں تیرے لئے صحیحیابی کی دعا کروں! کہنے لگی میں صبر کرتی ہوں لیکن اللہ تعالیٰ سے دعا کیجئے تاکہ میرا ستر نہ کھلے، آپ ﷺ نے اس کے لئے دعا کی۔

(۱۵۵) ام بجید الجبیه رضی اللہ عنہاؓ

ام بجیدؓ نے اللہ کے راستے میں بہت خرچ کیا ہے۔

۱۵۴۶- حبیب بن حسن، عمر بن حفص، عاصم بن علی، ابن ابی ذئب، مقبری، عبدالرحمن بن بجید کے سلسلہ سند سے روایت ہے کہ ام بجیدؓ نے ایک مرتبہ آپ ﷺ سے فرمایا، یا رسول اللہ! بسا اوقات میرے دروازے پر کوئی مسکین آ کر کھڑا ہو جاتا ہے حتیٰ کہ مجھے اس سے حیا آنے لگتی ہے چونکہ میں اتنی چیز بھی نہیں پاتی جسے اس کے ہاتھ میں رکھ دوں تو پھر میں اسے کیا دوں؟ ارشاد فرمایا کچھ نہ کچھ اس کے ہاتھ میں ڈال دیا کرو اگر چہ بکری کا جلا ہوا کھر ہی کیوں نہ ہو۔ ۳

۱۵۴۷- ابونعیم اصفہانی، ابواحمد محمد بن احمد، موسیٰ بن ہبل جونی، طاہوت بن عباد، حماد بن سلمہ، محمد بن اسحاق، سعید بن ابوسعید مقبری، عبدالرحمن بن بجید کے سلسلہ سند سے روایت ہے، ام بجید کہتی ہیں کہ رسول اللہ ﷺ قبیلہ بنو عمرو بن عوف میں ہمارے پاس تشریف لائے تو میں ایک کوٹھی میں آپ ﷺ کے لئے ستوتیار کرتی اور انھیں پلاتی، ایک مرتبہ میں نے کہا، یا رسول اللہ! میرے پاس کوئی سائل آ جاتا ہے میں اس کے لئے کوئی چیز بچا کر رکھتی ہوں ارشاد فرمایا اے ام بجید سائل کے ہاتھ میں کچھ رکھ دیا کر اگر چہ بکری کا جلا ہوا کھر ہی کیوں نہ ہو۔ ۴

(۱۵۶) حضرت ام فروہؓ

۱۵۴۸- ابوبکر بن خالد، حارث بن ابی اسامہ، منصور بن سلمہ، عبداللہ بن عمر، قاسم بن غنام بیاضی، کے سلسلہ سند سے ام فروہؓ سے مروی ہے کہ رسول اللہ ﷺ سے افضل ترین عمل کے بارے میں سوال کیا گیا۔ ارشاد فرمایا ”اول وقت میں نماز پڑھنا افضل عمل ہے۔ ۱

۱۔ صحیح البخاری ۸/ ۱۵۰، وصحیح مسلم، کتاب البر والصلة ۵۴، ومسند الامام احمد ۱/ ۳۴۷، وفتح الباری ۱۰/ ۱۱۳۔

۲۔ تہذیب الکمال ۵۲/ ۷۹ (۳۳۲/ ۳۵)

۳۔ التمهید لابن عبد البر ۲/ ۲۹۹۔

۵۔ تہذیب الکمال ۷۹۹ (۳۷۸/ ۳۵) وتہذیب التہذیب ۱۲/ ۳۷۶، والاستیعاب ۲/ ۱۹۳۹۔

۶۔ صحیح البخاری ۹/ ۱۹۱، وصحیح مسلم، کتاب الایمان ۱۳۷۔

۱۵۴۹- ابو نعیم اصفہانی، سلیمان بن احمد، مطلب بن شعیب، عبد اللہ بن صالح، لیث بن سعد، عبد اللہ بن عمر، قاسم، ام ابیہ دنیا، کے سلسلہ سند سے ام فروہ سے مروی ہے کہ رسول اللہ ﷺ افضل ترین عمل کے بارے میں پوچھا گیا..... پھر مثل بالا کے حدیث کو ذکر کیا۔ اس حدیث کو عبد اللہ بن عمر اور ضحاک بن عثمان نے بھی قاسم سے روایت کیا ہے۔

(۱۵۷) ام اسحاق

ام اسحاق بھی ہجرت کر کے مدینہ پہنچی اور تکالیف پر صبر و استقامت سے کام لیا۔

۱۵۵۰- ابو نعیم اصفہانی، عبد اللہ بن جعفر، اسماعیل بن عبد اللہ، موسیٰ بن اسماعیل، بشار بن عبد الملک، ام حکیم کے سلسلہ سند سے مروی ہے۔ ام حکیم فرماتی ہیں کہ میں نے ام اسحاق کو کہتے ہوئے سنا کہ میں نے اپنے بھائی کے ساتھ رسول اللہ ﷺ کی طرف مدینہ ہجرت کی راستے میں بھائی کہنے لگا، ام اسحاق! تم یہاں بیٹھو میں مکہ میں اپنا مال بھول آیا ہوں کہنے لگی، مجھے فاسق کا ڈر ہے کہیں تمہیں قتل نہ کر دے کہنے لگا ہرگز اس کو قتل کے اقدام پر جرات نہ ہوگی، چنانچہ میں کافی دن تک وہاں بھائی کے انتظار میں ٹھہری رہی۔ ایک دن ایک آدمی جسے میں پہچانتی تھی لیکن اس کا نام نہیں جانتی تھی میرے پاس سے گزرا کہنے لگا ام اسحاق! تم یہاں کیوں بیٹھی ہو؟ میں بولی میں اسحاق کا انتظار کر رہی ہوں وہ مکہ میں اپنا مال لینے گیا ہے۔ کہنے لگا اسحاق تجھے نہ مل سکے گا اسے فاسق نے قتل کر دیا ہے چنانچہ میں مدینہ رسول اللہ ﷺ کے پاس آ گئی اور رسول اللہ ﷺ وضو کر رہے تھے، کہنے لگی: یا رسول اللہ! اسحاق قتل ہو چکا ہے، کہتے ہوئے میں رو رہی تھی اور رسول اللہ ﷺ میری طرف دیکھ رہے تھے۔ میں نے آپ ﷺ کی طرف دیکھا تو آپ ﷺ وضو کرنے نیچے جھکے ہوئے تھے۔ نبی ﷺ نے چلو میں پانی لیا اور میرے منہ پر چھینٹے دے مارے۔ بشار کہتے ہیں کہ میری دادی جان کہہ رہی تھیں کہ اس عورت کو بہت بڑی مصیبت پیش آئی تھی، اس کی آنکھوں میں آنسو ڈبڈباتے تھے۔ مگر اس کے رخساروں پر نہیں بہتے تھے۔

(۱۵۸) اسماء بنت عمیسؓ

اسماء بنت عمیسؓ نے دو ہجرتیں کی ہجرت حبشہ اور ہجرت مدینہ، دو قلوب کی طرف منہ کر کے نماز پڑھی، انھیں بحریہ حبشہ بھی کہا جاتا ہے۔ جعفر طیارؓ کا ان کے ساتھ عقد نکاح ہوا جعفرؓ کی شہادت کے بعد ابو بکرؓ کے عقد نکاح میں آئیں۔

۱۵۵۱- ابو نعیم اصفہانی، ابو اسحاق بن حمزہ، احمد بن علی و احمد بن زہیر، ابو کریب، ابو اسامہ، برید، ابو بردہ کے سلسلہ سند سے روایت ہے کہ ابو موسیٰ اشعریؓ فرماتے ہیں ہم حبشہ سے نبی ﷺ کے پاس فتح خیبر کے موقع پر آئے آپ ﷺ نے مال غنیمت سے ہمیں بھی حصہ عطا فرمایا جبکہ ہمارے علاوہ غزوہ خیبر غیر حاضر ہونے والے کسی فرد کو حصہ نہیں دیا صرف حضرت جعفرؓ اور ان کے اصحاب (اہل سفینہ) کو عطا کیا۔ اہل مدینہ کہتے کہ تم ہمارے اوپر ہجرت میں سبقت لے گئے چنانچہ حضرت اسماءؓ بنت عمیسؓ حضرت حفصہ کے گھر گئیں، اتنے میں حضرت عمرؓ بھی آ گئے اور فرمایا: کیا یہ حبشہ والی اور سمندر والی ہیں؟ حضرت اسماءؓ نے کہا ہاں وہی، حضرت عمرؓ نے کہا ہم کو تم پر فضیلت ہے چونکہ ہم نے مدینہ کی طرف تم سے پہلے ہجرت کر لی ہے، حضرت اسماءؓ کو یہ فقرہ سن کر غصہ آیا بولیں ”کبھی نہیں۔ تم لوگ رسول اللہ ﷺ کے ساتھ تھے اور آپ ﷺ بھوکوں کو کھانا کھلاتے اور جاہلوں کو تعلیم دیتے تھے لیکن ہماری حالت بالکل جدا تھی۔ ہم دور دراز مقام حبشہ میں صرف خدا

اس سے ام اسحاق کا شوہر مراد ہے جو ابھی تک اسلام نہ لایا تھا۔ تنولی

۲۔ تہذیب الکمال ۷۷۸۳ (۱۲۶ / ۳۵) والشفات لابن حبان ۶۳ / ۳ وسیرۃ ابن ہشام ۲۵۷ / ۱ والاصابة ۲۳۱ / ۳۔

والاستیعاب ۲۳۴ / ۳۔ وتہذیب التہذیب ۳۹۸ / ۳۔ والتقریب ۵۸۹ / ۲۔

۳۔ اہل سفینہ سے مراد وہ صحابہ ہیں جنہوں نے حبشہ کی طرف ہجرت کی اور پانچ چھ سال تک وہیں مقیم رہے۔ تنولی

اور رسول ﷺ کی خوشنودی کے لئے پڑے رہے۔ بخدا میں اس وقت تک نہ جاؤں گی اور نہ پیوں گی جب تک میں رسول اللہ ﷺ سے تمہاری اس بات کا تذکرہ نہ کر دوں، ہمیں وہاں اذیتیں دی جاتیں اور ڈرایا جاتا، بس میں ابھی آپ ﷺ سے اس کا ذکر کروں گی اور آپ ﷺ سے پوچھوں گی بخدا میں اتنی ہی بات کہوں گی، نہ جھوٹ بولوں گی اور نہ ہی کج روی سے کام لوں گی۔ چنانچہ جب نبی ﷺ تشریف لائے کہنے لگیں یا رسول اللہ! عمرؓ یوں کہہ رہے ہیں پھر واقعہ سنایا۔ آپ ﷺ نے ارشاد فرمایا: تم نے ان سے کیا کہا؟ حضرت اسماءؓ فرماتی ہیں میں نے کہا میں نے ایسا ایسا کہا تو حضور ﷺ نے فرمایا: انھوں نے ایک ہجرت کی اور تم نے دو ہجرتیں کی اسماءؓ کہتی ہیں کہ ابو موسیٰ اور دوسرے حضرات حبشہ سے آنے والے میرے پاس گروہ درگروہ آتے اور اس بارے میں دریافت کرتے چونکہ ہمیں آپ ﷺ کے فرمان سے اس درجہ مسرت ہوئی کہ دنیا کی تمام تر فضیلتیں ہیچ معلوم ہوتی تھیں۔ ابو بردہؓ کہتے ہیں حضرت اسماءؓ فرماتی ہیں کہ ابو موسیٰؓ بار بار مجھ سے یہ حدیث سنتے کہ تمہاری دو ہجرتیں ہیں، ایک نجاشی کی طرف اور دوسری میری طرف۔“

۱۵۵۲- ابو نعیم اصفہانی سلیمان بن احمد، محمد بن علی صانع، ابن ابی عمر، سفیان، اسماعیل قیس کے سلسلہ سند سے روایت ہے کہ حضرت عمرؓ نے اسماءؓ بنت عمیس سے کہا کہ ہم ہجرت میں تمہارے اوپر سبقت لے گئے کہنے لگیں ”جی ہاں آپ لوگ ہمارے اوپر ہجرت میں سبقت لے گئے حالانکہ ہم دور دراز علاقہ میں پڑے ہوئے تھے اور تم لوگ حضور ﷺ کے پاس تھے۔ اور تمہارے جاہلوں کو آپ ﷺ تعلیم دیتے اور عالم کو فقہ پڑھاتے اور تمہیں اعلیٰ اخلاق اپنانے کا حکم دیتے۔“

۱۵۵۳- سلیمان بن احمد، اسحاق، بن ابراہیم، عبدالرزاق، یحییٰ بن علاء رازی، شعیب بن خالد، حظلہ بن سرہ بن مسیب بن نجہ، مسیب بن نجہ کے سلسلہ سند سے حضرت ابن عباسؓ کی روایت ہے کہ جب رسول اللہ ﷺ نے فاطمہؓ کا نکاح حضرت علیؓ سے کرادیا تو عورتیں سن کر دوڑ پڑیں، آپ ﷺ اور عورتوں کے درمیان پردہ حائل تھا لیکن پردے کے پیچھے صرف اسماءؓ بنت عمیس باقی رہیں، آپ ﷺ نے فرمایا تم بدستور یہاں ہی ہو، تم کون ہو؟ کہنے لگیں میں آپ کی بیٹی کو مانوس کرنے کے لئے رک گئی ہوں چونکہ نو جوان لڑکی کو سہاگ رات میں کسی چیز کی ضرورت پیش آ سکتی ہے لہذا کسی نہ کسی عورت کا موجود رہنا ضروری ہے تاکہ اسکی ضرورت کو پورا کر سکے اس لئے میں آپ کی بیٹی کی پاسبانی کے لئے یہاں رک گئی ہوں۔ ارشاد فرمایا میں اللہ تعالیٰ سے سوال کرتا ہوں کہ وہ تمہارے سامنے، پیچھے دائیں بائیں ہر طرف سے شیطان مردود سے تمہاری حفاظت فرمائے۔ ابن عباسؓ فرماتے ہیں کہ اسماءؓ نے کن اکھیوں سے آپ ﷺ کی طرف اشارہ کیا اور آپ ﷺ اٹھ کر چلے گئے اور اپنے حجرہ میں گھسنے تک ان کے لئے دعائیں کرتے رہے۔

۱۵۵۴- ابو نعیم اصفہانی، ابو حامد بن جلد، محمد بن اسحاق، زیاد بن ایوب، ابو زکریا یحییٰ بن ابی زائدہ، ابو زائدہ، اسماعیل بن ابو خالد، شعبی کے سلسلہ سند سے روایت ہے کہ حضرت ابو بکرؓ کے انتقال فرمانے کے بعد اسماءؓ بنت عمیسؓ سے حضرت علیؓ نے نکاح کر لیا تھا اور حضرت اسماءؓ کے دو بیٹے تھے محمد ابو بکرؓ سے اور عبداللہ جعفرؓ سے یہ دونوں ایک دوسرے پر فخر کرتے، حضرت علیؓ نے اسماءؓ سے کہا ”ان دونوں کے درمیان فیصلہ کرو عبداللہ سے کہنے لگیں اے بیٹے، تمہارے باپ جعفرؓ سے بڑھ کر میں نے عربوں کا کوئی جوان نہیں دیکھا اور محمدؓ سے کہنے لگیں، اے بیٹے تمہارے باپ سے بڑھ کر افضل تر کسی بوڑھے کو نہیں دیکھا۔ حضرت علیؓ من کر فرمانے لگے تم نے فضائل کی عجیب تقسیم کی ہمارے لئے کوئی فضیلت تم نے چھوڑی ہی نہیں، اگر اس کے علاوہ کچھ اور کہتی تو میں تجھے چوم لیتا، کہنے لگیں بخدا آپ تینوں میں سے بہتر ہیں۔“

۱- کنز العمال ۸۲/۹۲۔ یہ حدیث محل نظر ہے اور محض اہل تشیع کا تکلف ہے چونکہ غزوہ خیبر صلح حدیبیہ کے بعد سن ۶-۷ ہجری میں ہوا اور اسماءؓ غزوہ خیبر کے موقع پر حبشہ سے تشریف لائیں اور وہ حبشہ میں ۷-۸ سال تک مقیم رہیں۔ جبکہ حضرت فاطمہؓ کا نکاح ۲ھ میں ہوا گویا اسماءؓ حضرت فاطمہؓ کے نکاح کے وقت حبشہ میں تھیں۔ من اکثر جم تنولی۔

(۱۵۹) حضرت اسماء بنت یزیدؓ

حضرت اسماء بنت یزیدؓ انصاریہ ہیں اور ہر طرح کے فتنوں سے اپنے آپ کو دور رکھا۔

۱۵۵۵- محمد بن احمد بن حسن، بشر بن موسیٰ، خلاد بن یحییٰ، داؤد، اودی، شہر بن حوشب کے سلسلہ سند سے روایت ہے اسماء بنت یزیدؓ فرماتی ہیں کہ میں بیعت کرنے نبی ﷺ کے پاس آئی، جب قریب ہوئی تو آپ ﷺ نے میرے ہاتھوں میں لگے دو سونے کے کنگنوں کی چمک کودیکھ کر ارشاد فرمایا، اسماء ان کنگنوں کو اتار کر پھینک دے کیا تو اس بات سے نہیں ڈرتی کہ اللہ تعالیٰ قیامت کے دن تجھے آگ کے بنے ہوئے کنگن پہنائے۔ کہتی ہیں کہ میں نے ان دونوں کو اتار کر پھینک دیا مجھے معلوم نہیں کہ ان کو کس نے اٹھایا۔ ۲

۱۵۵۶- احمد بن جعفر بن حمدان، عبد اللہ بن احمد بن حنبل، احمد بن حنبل، عبد الوہاب بن عطاء، عبد الجلیل قیسی، شہر بن حوشب کے سلسلہ سند سے روایت ہے کہ اسماء بنت یزیدؓ رسول اللہ ﷺ کی خدمت کیا کرتی تھیں کہتی ہیں کہ ایک مرتبہ میری خالہ آپ ﷺ کے پاس آئیں اور کچھ سوال کرنے لگیں دریاں حالانکہ انھوں نے ہاتھوں میں دو کنگن پہنے ہوئے تھے رسول اللہ ﷺ نے ارشاد فرمایا ان سے بہتر ہے کہ تم آگ کے کنگن پہنتی، میں نے کہا اے خالہ جان رسول اللہ ﷺ آپ کے کنگنوں کے بارے میں ارشاد فرما رہے ہیں چنانچہ انھوں نے دونوں کنگھن اتار کر پھینک دیئے اور کہنے لگی یا رسول اللہ اگر عورتیں ہناؤ سنگھار نہیں کریں گی تو وہ اپنے خاوندوں کے قریب بے وقعت ہو کر رہ جائیں گی؟ آپ ﷺ ہنس پڑے اور فرمایا کیا عورتیں اتنی طاقت بھی نہیں رکھتیں کہ چاندی کی ہالیاں یا چاندی کا ہار بنالیں اور پھر اس پر زعفران کا رنگ چڑھالیں وہ سونے کی طرح محسوس ہونے لگے گا جس آدمی نے بھی ٹڈی کے وزن کے برابر سونے کے ساتھ اپنے آپ کو مزین کیا قیامت کے دن اسے داغا جائے گا۔ ۳

۱۵۵۷- عبد اللہ بن جعفر، اسماعیل بن عبد اللہ بن یوسف، محمد بن مہاجر، مہاجر، کی سند سے اسماء بنت یزیدؓ کی روایت ہے کہ رسول اللہ ﷺ نے ارشاد فرمایا جس نے دودینا بھی باقی چھوڑے اور انھیں اللہ کی راہ میں خیرات نہ کیا اس نے جہنم کی آگ کے دوداغ اپنے ذمہ میں لازم کر دیئے۔ ۴

(۱۶۰) ام ہانی انصاریہؓ

ام ہانیؓ نے ہی آپ ﷺ سے پوچھا تھا کہ کیا مرنے کے بعد ہماری آپس میں باہمی ملاقات ہوگی؟

۱۵۵۸- سلیمان بن احمد، عبد اللہ بن حسن مصیعی، حسن بن شیب، ابن لہیعہ، ابواسود، ذرہ بنت معاذ کے سلسلہ سند سے مروی ہے کہ ام ہانی انصاریہ نے رسول اکرم ﷺ سے دریافت فرمایا: کیا مرنے کے بعد ہم ایک دوسرے کو دیکھ سکیں گے؟ آپ ﷺ نے ارشاد فرمایا: روئیں پرندوں کی شکل میں درختوں کے ساتھ لٹکی ہوئی ہوں گی جب قیامت کا دن ہوگا جسوں میں دوبارہ لوٹ آئیں گی۔ ۵

۱- تہذیب الکمال ۷۷۸۵ (۳۵/۱۲۸) وتہذیب التہذیب ۱۲/۳۹۹. والتقریب ۲/۵۸۹. والاصابة ۲/۲۳۳.

والاستیعاب ۲/۲۳۷. ۲- مسند الامام احمد ۶/۵۳. ومجمع الزوائد ۵/۱۴۸.

۳- مسند الامام احمد ۶/۶۰.

۴- مسند الامام احمد ۳/۳۴۲. ومجمع الزوائد ۱۰/۲۴۰. وکنز العمال ۶۲۹۷. ۳۷۰۰۷.

۵- الاصابة ۳/۵۰۳. والاستیعاب ۳/۵۰۳. وتہذیب التہذیب ۱۲/۴۸۱.

۶- مسند الامام احمد ۶/۲۲۵. وکنز العمال ۵۳/۳۲۷. ومجمع الزوائد ۲/۳۲۹. والاحاف السادة المتقين ۱۰/۳۸۷.

وتفسیر ابن کثیر ۸/۲۷. والاحادیث الصحیحة ۶۷۹.

(۱۶۱) سلمیٰ بنت قیسؓ

سلمیٰ بنت قیسؓ نے بھی قبلتین کی طرف منہ کر کے نماز پڑھی ہے اور دونوں بیعتوں میں شریک رہیں۔

۱۵۵۹- ابو نعیم اصفہانی، سلیمان بن احمد، علی بن عبدالعزیز، احمد بن محمد بن یوب، ابراہیم بن سعد، محمد بن اسحاق، سلیمان بن یوب، حکم بن سلیم کے سلسلہ سند سے مروی ہے کہ سلمہ بنت قیسؓ رسول اللہ ﷺ کی خالادوں میں سے تھیں اور دونوں قبلوں کی طرف منہ کر کے نماز پڑھی ہے ان کا تعلق قبیلہ بنو عدی بن نجار سے تھا۔ کہتی ہیں کہ میں انصاری عورتوں کے ساتھ آپ ﷺ کے ہاتھ پر بیعت کرنے آئی آپ ﷺ نے اس شرط پر ہمیں بیعت کیا کہ ہم اللہ کے ساتھ کسی کو شریک نہ ٹھہرائیں، نہ چوری کریں، نہ زنا کریں، نہ ناحق قتل کریں، نہ کسی قسم کے بھتان کا اپنے ذوبہ وار تکاب کریں اور نہ ہی ہم کسی بھلی بات میں نافرمانی کریں۔ پھر فرمایا تم اپنے شوہروں کے ساتھ دھوکہ مت کرو، ہم نے ان شرائط کو قبول کر کے آپ ﷺ کے ہاتھ پر بیعت کر لی اور پھر ہم اپنے گھروں کو واپس لوٹ گئیں، میں نے ایک عورت سے کہا ”تم واپس جاؤ اور رسول اللہ ﷺ سے پوچھو کہ شوہروں کے حقوق کے سلسلے میں ہمارے اوپر کیا چیز حرام کی گئی ہے۔ چنانچہ آپ ﷺ نے اس عورت کو جواب دیا کہ ”عورت چپکے سے اپنے خاوند کا مال لے اور پھر اس کے ذریعے غیر کے ساتھ رشتہ محبت جوڑ دے“ یہ چیز عورتوں پر حرام کی گئی ہے۔

طبقہ تابعین

شیخ رحمہ اللہ فرماتے ہیں کہ آئندہ صفحات میں جن تابعین کرام کا تذکرہ آپ پڑھیں گے یہ وہ حضرات ہیں جو اتباع احکام شریعت، کمال درجہ کی عبادت، کم مائیگی پر گزارہ اور حد درجہ کے زہد کے ساتھ مشہور تھے، انھوں نے ہمیشہ دنیا اور اس کے دھوکے سے پہلو تہی کی، عبادت اور اسکی لذات سے راحت پائی ان حضرات تابعین کرام کی جماعت کثیر ہے لیکن ہم نے ان میں سے صرف مشاہیر پر ہی اکتفا کیا ہے ان حضرات کے فضائل میں بے شمار احادیث و آثار مروی ہیں۔

۱۵۶۰- ابو نعیم اصفہانی، یونس ابو داؤد، شعبہ، منصور و اعمش، ابراہیم، عبیدہ سلمانی کے سلسلہ سند سے عبد اللہ بن مسعود روایت کرتے ہیں کہ نبی ﷺ نے ارشاد فرمایا کہ میری امت کے افضل ترین لوگ میرے زمانے کے ہیں پھر وہ جو ان کے بعد آئیں گے پھر وہ جو ان کے بعد آئیں گے۔

اس حدیث کو بمثل مذکور بالا کے ابن عون نے ابراہیم سے بھی روایت کیا ہے۔

۱۵۶۱- ابو بکر بن خلاد، حارث بن ابی اسامہ، ابو نصر، شیبان ابو معاویہ، عاصم، حیثمہ و شعبی، نعمان بن بشیر کے سلسلہ سند سے مروی ہے کہ رسول اللہ ﷺ نے ارشاد فرمایا کہ لوگوں میں سے افضل ترین لوگ میرے زمانے کے ہیں، پھر وہ جو ان کے بعد آئیں گے اور پھر وہ جو ان کے بعد آئیں گے۔

اس حدیث کو حماد بن سلمہ و زید بن ابی انیسہ زائدہ اور ابو بکر بن عیاش نے عاصم سے بھی اسی طرح روایت کیا ہے لیکن ان حضرات نے شعبی کا واسطہ بیچ میں ذکر نہیں کیا۔

۱۵۶۲- ابو نعیم اصفہانی، سلیمان بن احمد، دران بن سفیان، بصری، محمد بن کثیر، ہام، قتادہ، زرارہ بن ابی واوئی کے سلسلہ سند سے عمران بن حصین کی روایت ہے کہ نبی ﷺ نے ارشاد فرمایا کہ ”میرے زمانے کے لوگ افضل ترین لوگ ہیں پھر وہ افضل ترین ہیں جو ان کے بعد آئیں گے؟“

اس حدیث کو مطروہ شام و ابو عوانہ نے بمثل مذکور بالا کے قتادہ سے روایت کیا ہے نیز زہد جرمی اور ہلال بن یاف نے یہی حدیث عمران بن حصین سے بمثل مذکور بالا کے روایت کی ہے۔

۱۔ صحیح مسلم، کتاب فضائل الصحابة با ۵۲۔ و سنن ابی داؤد باب ۹ من کتاب السنن و سنن الترمذی ۲۲۲۲۔ و السنن الکبریٰ للبیہقی ۱۰ / ۱۶۰۔ و مسند الامام احمد ۲ / ۴۲۸۔ و الحدیث له الفاظ عديدة كما سيأتي في النصوص التالية.

۱۵۶۳- ابو نعیم اصفہانی، ابو بکر بن محمد بن حسن، محمد بن غالب بن حرب، عثمان، حماد بن سلمہ، جریری، ابونصرہ، عبداللہ بن مولہ، بریدہ اسلمی کے سلسلہ سند سے روایت ہے کہ نبی ﷺ نے ارشاد فرمایا ”افضل ترین لوگ اس زمانے کے ہیں جس میں موجود ہوں پھر وہ جو ان کے بعد آئیں گے پھر وہ جو ان کے بعد آئیں گے۔“

۱۵۶۴- حبیب بن حسن، ابو مسلم کشتی، ابو عاصم، محمد بن عجلان، ابو ہریرہؓ کی سند سے روایت ہے کہ ہم جماعت صحابہ نے آپ ﷺ سے پوچھا کہ لوگوں میں سے افضل ترین لوگ کون ہیں؟ ارشاد فرمایا ”میں اور میرے صحابہ“ کسی نے پوچھا، پھر کون؟ فرمایا: ان کے بعد جو ان کے نقش قدم پر چلیں گے“ راوی کہتے ہیں کہ چوتھی مرتبہ پوچھنے پر آپ ﷺ نے جواب دینے سے احتراز کیا۔

اس حدیث کو صفوان بن عیسیٰ نے ابن عجلان سے بھی اسی طرح روایت کیا۔

۱۵۶۵- ابو نعیم اصفہانی، ابو بکر محیی، عبید بن غنم، ابو بکر بن ابی شیبہ، حسین بن علی، زائدہ، سدی، عبداللہ بنی کے سلسلہ سند سے حضرت عائشہؓ سے مروی ہے کہ ایک آدمی نے نبی ﷺ سے دریافت کیا کہ کون سے لوگ افضل ترین ہیں؟ ارشاد فرمایا، اس زمانے کے لوگ افضل ترین ہیں جس میں موجود ہوں پھر دوسرے زمانے کے پھر تیسرے زمانے کے۔

اس حدیث کو ابو سعید خدری، ابو ہریرہؓ، سمرہ بن جندب، سعد ابو بلال بن سعد نے بھی نبی ﷺ سے بمثل مذکورہ بالا کے روایت کیا ہے۔



تابعین کا پہلا طبقہ

(۱۶۲) اولیس بن عامر قرنی رحمہ اللہ

سید عابدین اور اولیاء عظام کی نشانی اولیس بن عامر قرنی رحمہ اللہ کے بارے میں نبی ﷺ نے بشارت دی تھی اور صحابہ کرام کو ان سے ملاقات کرنے کی وصیت بھی کی تھی۔

۱۵۶۶- ابو نعیم اصفہانی، ابوبکر محمد بن جعفر بن یثیم احمد بن خلیل ترجلانی، ابونضر، سلیمان بن مغیرہ، سعید جریری، ابونضرہ، اسیر بن جابر کے سلسلہ سند سے روایت ہے کہ کوفہ میں ایک محدث ہمیں حدیثیں سنایا کرتے تھے، ایک دن اس حدیث کے بعد شاگردوں سے کہنے لگے کہ چلے جاؤ چنانچہ اکثر حضرات چلے گئے لیکن چھوٹی سی جماعت ادھر ہی بیٹھی رہی اس جماعت میں ایک آدمی اس طرح سے آہستہ آہستہ ہاتھیں کر رہا تھا کوئی دوسرا نہ سن پائے، مجھے اس سے سننے کا شوق پیدا ہوا میں نے اسے تلاش کیا مگر کم پایا۔ اسیر کہتے ہیں میں نے اپنے دوستوں سے پوچھا، کیا تم اس آدمی کو جانتے ہو؟ ایک آدمی کہنے لگا جی ہاں میں جانتا ہوں۔ وہ ”اولیس قرنی“ ہیں، میں نے کہا کیا تمہیں اس کے گھر کا پتہ معلوم ہے۔ کہنے لگا جی ہاں مجھے معلوم ہے، چنانچہ میں اس آدمی کے ساتھ وادی کی تلاش میں نکل پڑا، جب ان کے گھر پہنچے تو وہ باہر نکلے، میں نے کہا میرے بھائی! کس چیز نے آپ کو ہم سے روک رکھا ہے؟ کہنے لگے میرے پاس اتنے کپڑے نہیں کہ میں ان سے کفایت کا کام لے سکوں دراصل اولیس کے ساتھی ان کا مذاق اڑایا کرتے تھے اور انھیں اذیت پہنچاتے، میں نے کہا یہ چادر لو اور اس سے ستر پوشی کا کام لو، کہنے لگے ایسا نہ کرو شریر لوگ اس چادر کو دیکھ کر مجھے اور اذیت پہنچائیں گے۔ اسیر رحمہ اللہ کہتے ہیں میں برابر اصرار کرتا رہا بالآخر مجبوراً ان کو چادر اوڑھنی پڑی، میں شریروں کی مجلس میں آیا اور ان سے کہا، آخر تم کیا چاہتے ہو کہ تم اس آدمی کو اذیتیں پہنچاتے ہو آدمی کبھی ننگا بھی ہوتا ہے کپڑے میسر ہوں تو پہن لیتا ہے۔ (اس میں دوسروں کو ستانے کی کیا بات ہے) چنانچہ میں نے ان کی زبانی کلامی خوب خبر لی، راوی کہتے ہیں کہ اتفاقاً اہل کوفہ کا ایک وفد عمرؓ کے پاس گیا ان میں ایک مزاق اڑانے والا بھی شریک تھا، عمرؓ نے پوچھا کیا یہاں کوئی قرنی ہے؟ یہ آدمی آیا اور کہنے لگا میں ہوں کہنے لگے، کہ رسول اللہ ﷺ نے ارشاد فرمایا ہے کہ ”یمن سے تمہارے پاس“ اولیس نامی ایک آدمی آئے گا اور وہ اپنے پیچھے یمن میں صرف اپنی ماں کو چھوڑے گا اس کے علاوہ اس کا کوئی رشتہ دار یمن میں نہیں ہوگا، اس کے چہرے پر چچک کے داغ تھے اس نے اللہ سے دعا کی جس سے اکثر داغ ختم ہو گئے تاہم پھر بھی ایک دینار یا ایک درہم کے بقدر باقی رہ گئے۔ تم میں سے جو آدمی بھی اس سے ملاقات کرے اس سے اپنے لئے استغفار کرائے۔ عمرؓ فرماتے ہیں کہ اولیس رحمہ اللہ ہمارے پاس آئے میں نے ان سے پوچھا، تم کہاں سے آئے ہو؟ کہنے لگے میں یمن سے فرمایا تمہارا نام کیا ہے، کہنے لگے ”اولیس“ فرمایا یمن میں تمہارا کوئی رشتہ دار ہے جسے تم نے اپنے پیچھے چھوڑا ہو؟ کہنے لگے اپنی والدہ کو پیچھے یمن میں چھوڑا ہے فرمایا کیا تمہارے چہرے پر چچک کے داغ تھے اور پھر تم نے اللہ سے دعا کی اور وہ ختم ہو گئے؟ کہا جی ہاں، فرمایا میرے لئے استغفار کرو کہنے لگے میرے جیسا عام آدمی آپ جیسی شخصیت کے لئے استغفار کرنے کا اہل کیسے ہو سکتا ہے؟ بہر حال انھوں نے حضرت عمرؓ کے لئے استغفار کیا پھر حضرت عمرؓ نے فرمایا: میرے بھائی! مجھ سے اب جدا نہیں ہونا۔ لیکن وہ کھسک گئے، اب مجھے پتا چلا ہے کہ وہ تمہارے پاس کوفہ میں آئے ہوئے ہیں، راوی کہتے ہیں کہ وہ مذاق اڑانے والا آدمی اولیس رحمہ اللہ کی تحقیر کرنے لگا اور کہا یہ آدمی ہم میں نہیں ہے اور نہ ہی

ہم اسے جانتے ہیں عمرؓ نے فرمایا جی ہاں وہ ایسا ہی آدمی ہے گویا حضرت عمرؓ ان کی شان کو اس آدمی کے سامنے گھٹا رہے تھے۔ اس نے کہا اے امیر المؤمنین! ہمارے ہاں ایک شخص ہے جسے اولیس کہتے ہیں فرمایا: اسے پالو لیکن میرا خیال ہے کہ تم اسے نہیں پاسکتے چنانچہ وہ آدمی اولیس رحمہ اللہ کی طرف محو سفر ہو گیا اور اپنے گھر آنے سے پہلے اولیس رحمہ اللہ کے پاس گیا، انھوں نے اس آدمی کو دیکھ کر فرمایا، تم نے خلاف عادت سنجیدگی کس طرح اختیار کی؟ کہنے لگا میں نے عمرؓ سے تمہاری شان میں ایسے ایسے سنا ہے۔ لہذا اولیس! میرے لئے استغفار کرو! فرمایا میں نہیں کروں گا تاوقتیکہ تم میرے ساتھ عہد کرو کہ آج کے بعد میرا مذاق نہیں اڑاؤ گے اور جو کچھ میرے متعلق تم نے عمرؓ سے سنا ہے اسکا کسی سے ذکر نہیں کرو گے چنانچہ اولیس رحمہ اللہ نے اس آدمی کے لئے استغفار کیا۔

اسیر کہتے ہیں کہ تھوڑے سے عرصہ میں اولیس رحمہ اللہ کا چہ چاکوفہ میں عام دام ہو گیا میں بھی ان کے پاس گیا اور کہا اے میرے بھائی کیا میں آپ کو ایک عجیب بات نہ بتاؤں حالانکہ ہمیں اس کا شعور تک نہیں؟ فرمانے لگے، اس میں وہ بات نہیں جس کی وجہ سے میں لوگوں کے بیچوں بیچ پہنچوں گا، اور ہر بندے کو اس کے عمل کا بدلہ دیا جائے گا اسیر کہتے ہیں اولیس کھسک کر کہیں چلے گئے۔

حماد بن سلمہ نے جریری سے بھی اس حدیث کو روایت کیا ہے اور زرارہ بن ابی اوفی نے اسیر بن جابر سے روایت کی ہے۔ یہ صحیح حدیث ہے امام مسلم نے اسکی تخریج ابو یوسف عن ابی نصر کے طریق سے کی ہے۔

۱۵۶۷- ابو عمرو بن حمدان، حسن بن سفیان، اسحاق بن ابراہیم، معاذ بن ہشام دستوائی، ہشام دستوائی، زرارہ، اسیر بن جابر کے سلسلہ سند سے مروی ہے کہ حضرت عمرؓ کے پاس جب بھی اہل یمن کی امداد آتی، پوچھتے کیا تمہارے اندر اولیس بن عامر قرنی ہیں..... پھر مذکورہ بالا حدیث ابو نصر کو بیان کی اسیر بن جابر کے طریق سے پوری طوالت کے ساتھ۔

ضحاک بن مزاحم نے اس حدیث کو ابو ہریرہؓ سے زائد الفاظ کے ساتھ روایت کیا ہے۔ لیکن اس کا کوئی تابع نہیں ہے۔ اس حدیث کو نوفل سے نقل کرنے میں مجالد بن یزید متفرد ہے۔

۱۵۶۸- ابو نعیم اصفہانی، ابوہ، حامد بن محمود، سلمہ بن شیب، ولید بن اسماعیل حولانی، محمد بن ابراہیم، بن عبید، مجالد بن یزید، نوفل بن عبد اللہ، ضحاک بن مزاحم، ابو ہریرہؓ کے سلسلہ سند سے مروی ہے کہ رسول اللہ ﷺ نے ارشاد فرمایا ”کل صبح تمہارے ساتھ ایک جنتی آدمی نماز پڑھے گا حضرت ابو ہریرہؓ کہتے ہیں مجھے امید ہوئی کہ ہو سکتا ہے وہ میں ہوں“ چنانچہ صبح کو میں نے نبی ﷺ کے پیچھے نماز پڑھی لوگ واپس لوٹ گئے مگر میں برابر مسجد میں ہی بیٹھا رہا اور رسول اللہ بھی بیٹھے رہے، اسی دوران ایک کالا آدمی معمولی کپڑے کا ازار باندھے ہوئے برقعہ اوڑھے ہوئے سامنے آیا اور نبی ﷺ کے ہاتھ میں اپنا ہاتھ رکھ کر کہنے لگا یا رسول اللہ! اللہ تعالیٰ سے میرے لئے دعا کیجئے، چنانچہ آپ ﷺ نے اس کے لئے شہادت کی دعا کی، بخدا ہم اس آدمی سے مشک اذفر کی خوشبو سونگھ رہے تھے میں نے کہا، یا رسول اللہ کیا یہی آدمی جنتی ہے؟ فرمایا ”جی ہاں یہ فلاں قبیلے کا غلام ہے“ میں نے کہا یا نبی اللہ آپ اسے خرید کر آزاد کیوں نہیں کر دیتے؟ فرمایا میرے اختیار میں نہیں ہے۔ بے شک اللہ تعالیٰ اسے جنت کا بادشاہ بنانا چاہتا ہے اور اے ابو ہریرہؓ! جنتیوں کے کچھ سردار اور بادشاہ ہوں گے یہ کالا آدمی بھی جنتیوں کا سردار اور بادشاہ ہوگا، ارشاد فرمایا اے ابو ہریرہؓ بے شک اللہ تعالیٰ اچھے بزرگوں، نیکو کاروں سے محبت کرتا ہے جنکے سر پر اگندہ ہوتے ہیں، ان کے چہرے غبار آلود ہوتے ہیں، پیٹ ان کے بھوکے ہوتے ہیں، صرف حلال رزق کھاتے ہیں، جو امراء کے پاس آنے کی اجازت طلب کرتے، ہیں تو انھیں اجازت نہیں دی جاتی، اگر عیش پرست عورتوں کے ساتھ نکاح کرنے کا ان کو پیغام دیا جائے تو نکاح نہیں کرتے، اگر غائب ہو جائیں ان کی تلاش نہیں کی جاتی، اگر حاضر ہو جائیں تو انھیں آواز نہیں لگائی جاتی، انکی آمد

باعث مسرت نہیں ہوتی، مریض ہوں تو ان کی عیادت نہیں کی جاتی، اور اگر مرجائیں تو ان کے پاس کوئی حاضر نہیں ہوتا۔

صحابہ کرامؓ کہنے لگے یا رسول اللہ! ان بزرگوں میں سے ہمیں کوئی آدمی مل سکتا ہے؟ فرمایا ہاں ”اولیس قرنی“ ہے جس سے تمہاری ملاقات ہوگی، صحابہؓ نے اولیس قرنی کی علامات پوچھیں ارشاد فرمایا: اس کی آنکھیں سرخ مائل ہوں گی، سرخ بالوں والا ہوگا، کشادہ کاندھوں والا، میا نے قد والا، گندم کوں، سینے پر بالوں والا، دایاں بائیں پر رکھتا ہوگا۔ قرآن کی تلاوت کرے گا اور اپنے پر بہت روتا ہوگا، اہل سماء میں مشہور ہے، اگر اللہ پر کسی کام کے کرنے کی قسم کھالے تو اللہ اسے اپنی قسم میں بری کر دیتا ہے، سنو! اس کے بائیں کاندھے کے نیچے ایک چمک ہوگی، اہل زمین میں اسے کوئی نہیں جانتا، اون کا ازار باندھا ہوگا، اون ہی کی چادر اوڑھی ہوگی خوب سن لو، قیامت کے دن عام لوگوں سے کہا جائے گا کہ جنت میں داخل ہو جاؤ اور اولیس سے کہا جائے گا کہ ادھر کھڑے ہو جاؤ اور شفاعت کرو تمہاری شفاعت قبول کی جائے گی، اے عمرو علی! جب تمہاری ان سے ملاقات ہوگی تو ان سے استغفار کرانا اللہ تمہاری مغفرت فرمائے گا، چنانچہ حضرت عمرؓ دس سال تک ان کی تلاش میں رہے مگر ان سے ملاقات نہ ہو سکی چنانچہ جس سال حضرت عمرؓ نے انتقال فرمایا: اس سال جبل ابوقبیس پر کھڑے ہو کر بلند آواز لگائی کہ اے یمن والو کیا تمہارے ساتھ قبیلہ مراد، کا اولیس ہے؟ ایک لمبی داڑھی والا بوڑھا اٹھا اور کہنے لگا ہم نہیں جانتے کون اولیس؟ لیکن میرا ایک بھتیجا بھی ہے جس کا نام اولیس ہے لیکن وہ ایک گمنام اور سفید پوش آدمی ہے۔ اسکی کیا حیثیت کہ ہم اسے آپ کے پاس لائیں، وہ تو ہمارے اونٹ چراتا ہے اور گھٹیا تصور کیا جاتا ہے۔ حضرت عمرؓ نے اس آدمی کے سامنے اولیس رحمہ اللہ کے معاملہ کو ایسے پوشیدہ کیا گویا کہ انھوں نے ان کے متعلق پوچھا ہی نہیں۔ فرمایا: تیرا بھتیجا کہاں ہے، کہا وہ ہم سے زیادہ برا ہے؟ کہنے لگا جی ہاں۔ فرمایا: وہ ہمیں کہاں مل سکتا ہے؟ کہنے لگا، مقام عرفات کے پہلو کے درختوں میں۔

چنانچہ حضرت عمرؓ اور حضرت علیؓ جلدی سے عرفات کی طرف اس کی تلاش میں روانہ ہو گئے۔ جب وہاں پہنچے انھیں ایک درخت کے نیچے نماز پڑھتے ہوئے پایا، اور اونٹ ان کے ارد گرد چر رہے تھے۔ چنانچہ ان دونوں نے اپنی سواریوں کو آگے بڑھایا اور ان کے سامنے جا کھڑے ہوئے کہنے لگے السلام علیکم ورحمۃ اللہ۔ اولیس رحمہ اللہ نے سن کر نماز کو خفیہ کر لیا۔ جب فارغ ہوئے کہا السلام علیکم ورحمۃ اللہ وبرکاتہ۔ فرمایا: تم کون ہو؟ کہا: اونٹ چراتا ہوں اور ایک قبیلے کا مزدور ہوں فرمایا: ہم تجھ سے اونٹ چرانے اور مزدوری کے بارے میں نہیں پوچھ رہے بلکہ تیرا نام پوچھنا چاہتے ہیں، کہا: میرا نام عبد اللہ ہے۔ حضرت عمرؓ و حضرت علیؓ فرمانے لگے، آسمانوں اور زمینوں میں رہنے والے سب کے سب اللہ تعالیٰ کے بندے (عبد اللہ) ہیں ہم تمہارا وہ نام پوچھنا چاہتے ہیں جو تمہاری ماں نے رکھا ہے۔ کہا: بھلا آخر تمہیں مجھ سے کیا غرض ہے؟

کہنے لگے محمد عربیؐ نے ہمیں خیر التابین اولیس قرنی رحمہ اللہ کی کچھ علامات بتائی ہیں۔ تاہم ہم نے بالوں کی سرخی اور آنکھوں کی سرخی دیکھی نیز آپ ﷺ نے ہمیں یہ بھی خبر دی ہے کہ تمہارے دائیں کاندھے کے نیچے ایک سفید چمکدار نشان ہے۔ سو ہمیں اپنا کاندھا دکھاؤ تا کہ ہم اسے دیکھ سکیں اگر وہ ہے تو پھر تم اولیس قرنی ہو چنانچہ انہوں نے اپنا کاندھا دکھایا اور وہ علامت ان حضرات نے حسب بیان اسی طرح پائی، دیکھ کر فرمانے لگے، ہم گواہی دیتے ہیں کہ تم ہی اولیس قرنی ہو، پس ہمارے لئے استغفار کرو اللہ تمہاری مغفرت فرمائے۔

حضرت اولیس نے کہا: میں تو ہر جان دار کے لئے استغفار کرتا ہوں حتیٰ کہ مسلمان مرد اور عورتوں کے لئے بھی، اللہ تعالیٰ نے تمہیں میرے حال سے آگاہ کر دیا ہے اور میرے پوشیدہ معاملہ کو تمہارے سامنے آشکار کر دیا ہے۔ ذرا مجھے خبر دو تم دونوں کون ہو؟ حضرت علیؓ نے فرمایا: یہ تو امیر المؤمنین حضرت عمرؓ ہیں، اور میں علی بن ابی طالب ہوں، چنانچہ حضرت اولیس قرنی رحمہ اللہ نے ان حضرات کا تعارف سنا تو سیدھے کھڑے ہو گئے اور کہنے لگے: السلام علیک یا امیر المؤمنین اور اے ابن ابی طالب اللہ تعالیٰ آپ کو اس

امت کی جانب سے جزائے خیر عطا فرمائے۔ حضرت علیؑ نے فرمایا: اللہ آپ کو بھی جزائے خیر عطا فرمائے۔
حضرت عمرؓ فرماتے لگے، تم اسی جگہ ٹھہرو تا کہ میں مکہ میں جا کر تمہارے لئے کچھ خرچہ اور کپڑے لے آؤں حضرت عمرؓ نے کہا: میرے اور تمہارے درمیان یہ جگہ مقرر ہے۔ حضرت اولیسؑ نے کہا اے امیر المؤمنین! ہمارے ٹھہرنے کا میرے اور آپ کے درمیان کوئی عہد نہیں اور ممکن ہے آج کے بعد آپ مجھے نہ پہچان سکیں، تاہم میں نے خرچہ اور کپڑے کو کیا کرنا؟ کیا آپ میرے اوپر اون کا نیا ازار اور چادر نہیں دیکھ رہے؟ آپ نے کب انھیں کہنگی میں دیکھا؟ کیا آپ کو علم نہیں مجھے اونٹ چروانے کے چار درہم ملتے ہیں۔ آپ نے مجھے کب انھیں کھاتے ہوئے دیکھا؟ یا امیر المؤمنین میرے اور آپ کے سامنے ایک دشوار گزار گھاٹی ہے۔ اسے وہی عبور کرے گا جو دبلا پتلا ہوگا۔

حضرت عمرؓ نے جب ان کی زہد بھری باتیں سنیں تو اپنے دُورے کوزمین پر مار کر با آواز بلند پکارا ٹھے۔ اے کاش عمرؓ کو اس کی ماں نے نہ جنا ہوتا، وہ بانجھ ہی رہتی، اور اس نے عمرؓ کے حمل کی مشقت نہ اٹھائی ہوتی۔

اولیس قرنی رحمہ اللہ نے عرض کیا یا امیر المؤمنین آپ اپنی راہ میں اپنی راہ لیتا ہوں، چنانچہ حضرت عمرؓ مکہ کی طرف چل پڑے اور اولیس رحمہ اللہ اپنے اونٹ ہانک کر اپنے قبیلے سے جا ملے۔

پھر وہ خرید اونٹ چرانے سے دست کش ہو گئے۔ اور حق تعالیٰ سبحانہ کی بندگی میں مصروف ہو گئے۔

ابو نعیم اصفہانی رحمہ اللہ کہتے ہیں خیر التابیین اولیس قرنی کے بارے میں یہ قصہ ہمیں اسی طرح پہنچا ہے اور سلمہ بن شیب رحمہ اللہ کہتے ہیں کہ اولیس رحمہ اللہ کے بارے میں ہم نے بہت سی احادیث لکھیں مگر اس حدیث سے بڑھ کر اتم و اکمل کوئی حدیث نہیں لکھی۔
۱۵۶۹۔ ابو نعیم اصفہانی، محمد بن جعفر، محمد بن جریر، محمد بن حمید، زافر بن سلیمان، شریک، دابر، شعبی کے سلسلہ سند سے روایت ہے کہ قبیلہ مراد کا ایک آدمی اولیس قرنی رحمہ اللہ کے پاس سے گزرا اور اولیس قرنی سے کہنے لگا تم نے صبح کس حال میں کی ہے؟ اولیس کہنے لگے میں نے صبح اللہ کی حمد کرتے ہوئے کی ہے۔ اس نے پھر کہا: اور زمانہ تمہارے اوپر کیسا گزر رہا ہے؟ فرمایا: ایک عام آدمی پر زمانہ کیسے گزرتا ہے اگر صبح کر دے تو اسے شام کرنے کا تعین نہیں ہوتا، اگر شام کر دے تو اسے صبح کرنے کا تعین نہیں ہوتا، اور یہ کہ وہ جنت کی بشارت پانے والا ہے یا جہنم کی اسے کچھ علم نہیں۔ اے قبیلہ مراد کے آدمی! بے شک موت کی یاد مومن کی خوشبو کو لے اڑتی ہے۔ اور حقوق اللہ کی معرفت اس کے مال میں سونا چاندی نہیں چھوڑتی اور اس کا حق پر کھڑا ہو جانا اس کے کسی دوست کو باقی نہیں چھوڑتا۔

۱۵۷۰۔ ابو نعیم اصفہانی، ابوبکر بن مالک، عبد اللہ بن احمد، زکریا بن یحییٰ بن رحمویہ، یثیم بن عدی، عبد اللہ بن عمرو بن مرہ، عمرو بن مرہ کے سلسلہ سند سے مروی ہے عبد اللہ بن سلمہ کہتے ہیں کہ ہم نے حضرت عمرؓ کے زمانہ خلافت میں اولیس قرنی رحمہ اللہ کے ساتھ مل کر آذر بائجان میں جہاد کیا۔ جب ہم واپس لوٹنے لگے اولیس قرنی رحمہ اللہ بیمار پڑ گئے۔ ہم انھیں اپنے ساتھ اٹھالائے مگر رستے میں جانبر نہ ہو سکے اور وفات پا گئے۔ ہم راستے میں ایک جگہ رکے دیکھا کہ اچانک ایک قبر کھدی ہوئی ہے اور پانی، کفن اور حنوط تیار رکھا ہے۔ ہم نے انہیں غسل دے کر کفنایا اور نماز پڑھی پھر انھیں دفن کر دیا۔ ہمارے ساتھی ایک دوسرے سے کہنے لگے کہ اگر ہم اس طرف کبھی لوٹے بھی تو ان کی قبر پہچان لیں گے۔ لیکن بعد ازاں ہم اس طرف لوٹے تو وہاں نہ قبر تھی اور نہ قبر کا نشان۔

۱۵۷۱۔ ابو نعیم اصفہانی، ابوبکر بن مالک، عبد اللہ بن احمد، احمد و عبید اللہ بن عمر، عبد الرحمن بن محمدی، عبد اللہ بن اشعث بن سوار، محارب بن دثار کے سلسلہ سند سے روایت ہے، کہ رسول اللہ ﷺ نے ارشاد فرمایا: کہ بے شک میری امت میں کچھ لوگ ایسے ہیں جو کپڑا نہ ہونے کی وجہ سے مسجد اور مصلیٰ میں آنے کی استطاعت نہیں رکھتے۔ ان کے ایمان نے انھیں لوگوں کے آگے سوال کرنے سے روک رکھا۔ ان ہی

برگزیدہ ہستیوں میں سے اولیس قرنی رحمہ اللہ اور فرات بن حیان رحمہ اللہ بھی ہیں۔

۱۵۷۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، عثمان بن ابی شیبہ، ابوبکر بن عیاش، مغیرہ کے سلسلہ سند سے روایت ہے کہ اولیس قرنی رحمہ اللہ کے راستے میں اپنے کپڑے بھی صدقہ کر دیتے اور ننگے بیٹھ جاتے اور اتنا کپڑا بھی نہیں پاتے تھے جسے پہن کر جمعہ پڑھنے جاتیں۔

۱۵۷۳- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، عبید اللہ بن عمر، عبد الرحمن بن مہدی، سفیان، قیس بن بشر بن عمرو، بشر بن عمرو کے سلسلہ سند سے روایت ہے کہ بشر بن عمرو کہتے ہیں کہ میں نے اولیس قرنی رحمہ اللہ کو ننگا دیکھا تو میں نے انہیں دو کپڑے پہنائے۔

۱۵۷۴- ابو نعیم اصفہانی، عبد اللہ بن محمد بن عباس بن ایوب، یحییٰ بن محمد بن سکس، یحییٰ بن کثیر، بن ابوغسان، یثیم بن جرموز، حمدان، لیمان تیمی، اسلم عجل، ضحاک جرمی کے سلسلہ سند سے روایت ہے ہرم بن حیان عبدی رحمہ اللہ کہتے ہیں کہ میں اولیس قرنی کی زیارت کی تمنا میں کوفہ گیا، اور تلاش کرتے کرتے فرات کے کنارہ گیا، وہاں دیکھا کہ ایک شخص تنہا بیٹھا نصف النہار کے وقت وضو کر رہا ہے اور کپڑے دھورہا ہے۔ جبکہ میں اولیس قرنی رحمہ اللہ کے اوصاف و علامات قبل ازیں سن چکا تھا اس لئے فوراً پہچان گیا، وہ فرہ اندام تھے، رنگ گندم گوں تھا بدن پر بال زیادہ تھے سر منڈا ہوا تھا، داڑھی گھنی تھی، بدن پر ایک صوف کا ازار اور ایک صوف کی چادر تھی، چہرہ بہت بڑا اور مہیب تھا، قریب پہنچ کر میں نے انہیں سلام کیا میں نے مصافحہ کرنے کیلئے ان کی طرف ہاتھ بڑھایا تو انہوں نے مصافحہ کرنے سے انکار کر دیا حالانکہ ان کی حالت دیکھ کر میرے گلے کو اچھو لگ گیا تھا، پھر میں نے کہا اے اولیس! السلام علیکم، اے بھائی آپ کیسے ہیں؟ اولیس نے کہا اے ہرم بن حیان! اللہ تمہیں سلامت رکھے تم کیسے ہو؟ یہ تو بتاؤ تمہیں میرا پتہ کس نے بتایا ہے؟ میں نے کہا خدا نے کہنے لگے، میرا رب پاک ہے۔ بے شک میرے رب کا وعدہ پورا ہو کر رہتا ہے۔ ہرم بن حیان کہتے ہیں کہ اس سے پہلے نہ کبھی میں نے ان کو دیکھا تھا اور نہ انہوں نے مجھے دیکھا تھا۔ اس لئے میں نے ان سے پوچھا کہ آپ نے میرا اور میرے باپ کا نام کیسے جانا ہے؟ خدا کی قسم آج سے پہلے میں نے کبھی آپ کو نہ دیکھا تھا۔ فرمایا علیم و خیر نے مجھے بتایا۔ جب تمہارے نفس نے میرے نفس سے باتیں کیں اسی وقت میری روح نے تمہاری روح کو پہچان لیا۔ زندہ اور چلتے پھرتے لوگوں کی طرح روحوں کے بھی جان ہوتی ہے مؤمنین خواہ آپس میں کبھی نہ ملے ہوں اور ان میں کوئی تعارف نہ ہو، اور نہ ان کو ایک دوسرے سے باتیں کرنے کا اتفاق ہوا ہو۔ پھر بھی وہ سب ایک دوسرے کو پہچانتے ہیں اور خدا کی روح کے وسیلہ سے باتیں کرتے ہیں خواہ وہ ایک دوسرے سے کتنے ہی دور کیوں نہ ہوں۔

میں نے درخواست کی کہ آپ مجھے حضور ﷺ کی کوئی حدیث سنا سکتے ہیں؟ تاکہ میں آپ کی زبان سے سن کر اس کو یاد کر لوں۔ فرمایا! میں نے آپ ﷺ کو پایا اور نہ ہی آپ ﷺ کی صحبت سے بہرہ ور ہوا۔ البتہ آپ ﷺ کے دیکھنے والوں کو دیکھا اور تم لوگوں کی طرح مجھے بھی آپ ﷺ کی حدیثیں پہنچی ہیں لیکن میں نے اپنے لئے یہ دروازہ کھولنا پسند نہیں کیا کہ میں قاضی یا مفتی بنوں، مجھے خود اپنی ذات کے بہت سارے کام ہیں۔ میں نے یہ جواب سن کر عرض کیا کہ چلو قرآن کی کچھ آیات ہی مجھے سنا دیجئے، آپ کی زبان سے قرآن سننے کی خواہش ہے۔ میں خدا کے لئے آپ کو محبوب رکھتا ہوں۔ میرے لئے دعا فرمائیے اور کچھ وصیتیں کیجئے۔ تاکہ میں انکو ہمیشہ یاد رکھوں۔ چنانچہ انہوں نے میری درخواست سن کر میرا ہاتھ پکڑ لیا اور فرات کے کنارے چلنے لگے پھر فرمایا میرے رب کا قول ہے جو سب سے سچا ہے سب سے اچھا کلام اس کا کلام ہے پھر پڑھا عوذ باللہ السميع العلیم من الشیطان الرجیم ان یوم الفصل مقاتہم اجمعین (الدخان: ۴۰) بے شک قیامت کا دن ان سب کیلئے مقررہ وقت ہے تلاوت کر کے چیخ مار کر ایسے خاموش ہوئے کہ میں سمجھا بے

ہوش ہو گئے۔ پھر آیت کریمہ ”یوم لا یغنی مولیٰ عن مولیٰ شیئاً ولا ہم ینصرون الا من رحمہ اللہ انہ ہو العزیز الرحیم“ (ترجمہ) جس دن کوئی دوست کسی دوست کو کچھ فائدہ نہ پہنچائے گا اور نہ ہی ان کی مدد کی جائے گی مگر اس آدمی کی جس پر اللہ رحم کرے، بیشک وہ غالب رحم والا ہے۔ تلاوت کی، پھر میری طرف دیکھ کر فرمایا اے ہرم بن حیان! تمہارے باپ مرچکے، غنقریب تم نے بھی مرجانا ہے۔ ابو حیان مرچکے، ان کے لئے جنت ہے یا دوزخ۔ ابن حیان! آدم مر گئے۔ حواء مر چکیں۔ ابن حیان! نوح اور ابراہیم خلیل مر گئے۔ ابن حیان! موسیٰ نجی الرحمن مر گئے۔ ابن حیان! داؤد خلیفۃ الرحمن مر گئے۔ ابن حیان! محمد رسول الرحمن ﷺ والصلوٰۃ والسلام علیہ مر گئے۔ ابن حیان! ابوبکر خلیفۃ المسلمین مر گئے۔ ابن حیان! میرے بھائی عمر بن خطاب مر گئے۔ یہ کہہ کر واعمر اہل کا نعرو لگایا اور ان کے لئے رحمت کی دعا کی۔ عمر فاروقؓ اس وقت تک زندہ تھے اور ان کی خلافت کا آخری زمانہ تھا۔ اس لئے میں نے کہا خدا آپ پر رحم کرے، عمر ابھی زندہ ہے۔ اویس قرنیؓ نے فرمایا: جو کچھ میں نے کہا ہے اگر تم اس کو یونہی سمجھو تو تم کو معلوم ہو جائے گا کہ ہمارا تمہارا شمار مردوں ہی میں ہے۔ ہونے والی بات ہو چکی ہے۔ اس کے بعد آپؐ نے نبی ﷺ پر درود بھیجا اور چند مختصر دعائیں پڑھ کر کہا: اے ہرم بن حیان! تم کو کتاب اللہ، صلحاء امت کی ملاقات اور انبیاء پر درود و سلام بھیجتے رہنے کی میری وصیت ہے۔ میں نے اپنی خبر موت دی اور تمہاری خبر موت دی، آئندہ ہمیشہ موت کو یاد رکھنا۔ اور ایک لمحہ کے لئے بھی اس سے غافل نہ ہونا اور واپس جا کر اپنی قوم کو ڈرانا، اور اپنے ہم مذہبوں کو نصیحت کرنا اور اپنے نفس کے لئے کوشش کرنا، خبردار جماعت کا ساتھ نہ چھوڑنا، ایسا نہ ہو کہ بے خبری میں تمہارا دین چھوٹ جائے۔ اور قیامت میں تم کو آتش دوزخ کا سامنا ہو، پھر فرمایا، خدایا! اس شخص کا گمان ہے کہ وہ تیرے لئے مجھ سے محبت کرتا ہے اور تیرے لئے مجھ سے ملاقات کی ہے اس لئے خدایا! جنت میں اس کا چہرہ مجھے یاد کرادینا۔ اور اپنے گھر دار الاسلام میں مجھے اس سے ملانا، وہ دنیا میں جہاں کہیں بھی رہے اس کو اپنے حفظ و امان میں رکھنا اس کی کھیتی باڑی کو اس کے قبضہ میں رہنے دے۔ اس کو تھوڑی دنیا پر خوش رکھ، اور دنیا سے جو حصہ تو نے اس کو دیا ہے وہ اس کے لئے آسان کر اور اپنے عطیات اور نعمتوں پر اس کو شاکر بنا، اور اس کو جزائے خیر عطا فرما۔

اویسؓ نے یہ دعائیں دے کر مجھ سے خطاب فرمایا کہ ہرم بن حیان! اب میں تم کو خدا کے سپرد کرتا ہوں، اچھا السلام علیکم ورحمۃ اللہ! اچھا اب میں تم کو آج کے بعد نہ دیکھوں۔ میں شہرت ناپسند کرتا ہوں، اور تنہائی اور عزالت کو دوست رکھتا ہوں، جب تک میں دنیا میں لوگوں کے ساتھ زندہ رہوں گا، انتہائی غم و الم میں مبتلا رہوں گا، اس لئے آئندہ نہ تم میرے متعلق پوچھنا اور نہ مجھے تلاش کرنا، تمہاری بات میرے دل میں ہمیشہ رہے گی، لیکن اس کے بعد نہ میں تم کو دیکھوں گا اور نہ تم مجھ کو دیکھ سکو گے۔ مجھے یاد کرتے رہنا اور میرے لئے دعائے خیر کرنا۔ میں بھی انشاء اللہ تعالیٰ تم کو یاد اور تمہارے لئے دعائے خیر کرتا رہوں گا۔ یہ کہہ کر وہ ایک سمت چلے میں بھی ساتھ ساتھ ہو گیا کہ ایک ہی ساعت اور ساتھ ہو جائے لیکن اس پر بھی وہ راضی نہ ہوئے۔ اور ہم دونوں روتے ہوئے ایک دوسرے سے جدا ہو گئے حد نظر تک میں انھیں دیکھتا رہا تا آنکہ وہ ایک گلی میں چلے گئے، اس کے بعد میں نے ان کو بہت تلاش کیا اور لوگوں سے پوچھا لیکن کسی سے کچھ سراغ نہ ملا خدا ان پر رحمت نازل فرمائے اور ان کی مغفرت فرمائے، اس ملاقات کے بعد سے کوئی ہفتہ ایسا نہیں جاتا کہ میں ان کو ایک دو مرتبہ خواب میں نہ دیکھتا ہوں۔

۱۵۷۵- ابو نعیم اصفہانی، ابو احمد غطریفی، احمد بن موسیٰ بن عباس، اسماعیل بن سعید کسائی، عبد الصمد بن حسان، ابو صباح، ابو عصمہ (جو ہرم بن حیان کے پڑوسی تھے) درجل من عبد القیس، ہرم بن حیان کے سلسلہ سند سے مروی ہے، ہرم کہتے ہیں کہ میں نے اویس قرنیؓ سے کہا: مجھے کوئی حدیث سناؤ، تاکہ میں اسے حفظ کر لوں، چنانچہ وہ رو پڑے اور رسول اللہ ﷺ پر درود بھیجا پھر کہا: میں نے نبی ﷺ کو نہیں پایا نہ ہی ان کی صحبت سے مشرف ہوا ہوں، لیکن میں نے نبی ﷺ کے صحابہ عمر وغیرہ کو دیکھا ہے رضوان اللہ علیہم اجمعین۔ پھر مذکورہ حدیث کی

مثل ذکر کیا۔

۱۵۷۶- ابو نعیم اصفہانی، ابوبکر بن مالک، عبد اللہ بن احمد بن حنبل، علی بن حکیم، شریک، یزید بن ابی زیاد، عبد الرحمن بن ابی لیلیٰ کے سلسلہ سند سے مروی ہے کہ جنگ صفین کے موقع پر ایک شامی نے آواز لگائی کہ کیا تمہارے اندر اولیس قرنی ہیں؟ میں نے رسول اللہ ﷺ کو ارشاد فرماتے؟ "سنائے کہ" "اولیس قرنی خیر التابعین ہیں" چنانچہ اس نے اپنی سواری کا رخ حضرت علیؑ کے لشکر کی طرف پھیر دیا۔

۱۵۷۷- ابو نعیم اصفہانی، عبد اللہ بن محمد بن جعفر، محمد بن تکی، احمد بن معاویہ بن ہذیل، محمد بن ابان عنبری، عمرو، شیخ کوفی، ابوسنان، حمید بن صالح کی سند سے مروی ہے کہ میں نے اولیس قرنی رحمہ اللہ کو کہتے ہوئے سنا کہ صحابہ کے معاملہ میں میری حفاظت کرو اور قیامت کی علامات میں سے ایک یہ بھی ہے کہ اس امت کے بعد میں آنے والے پہلوں پر لعنت کریں گے جب ایسا ہونے لگے گا تو اس وقت زمین اور اہل زمین اللہ کی پھنکار کے سزاوار ہو جائیں گے۔ جو بھی اس زمانے کو پائے گا اسے چاہیے کہ تلواریں اپنے کاندھے پر رکھے اور اپنے رب تعالیٰ سے بحالت شہید جا ملے اور اگر ایسا نہ کرے تو صرف اپنے نفس کو ہی ملامت کرے۔

۱۵۷۸- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن ابراہیم، ابراہیم بن عیاش، ضمیرہ، اصبح بن زید کے سلسلہ سند سے روایت ہے کہ اولیس قرنی رحمہ اللہ کو رسول اللہ ﷺ کے پاس تشریف لانے سے والدہ کی خدمت نے باز رکھا۔

۱۵۷۹- ابو نعیم اصفہانی، ابوبکر بن محمد بن احمد، حسن بن محمد، عبید اللہ بن عبد الکریم، سعید بن اسد بن موسیٰ، ضمیرہ بن ربیعہ، اصبح بن زید کے سلسلہ سند سے روایت ہے کہ اولیس قرنی جب شام کرتے تو کہتے کہ یہ رات حالت رکوع میں گزار نیکی ہے چنانچہ صبح تک حالت رکوع میں رہتے اور پھر جب شام ہوتی کہتے کہ آنے والی رات حالت سجدہ میں گزارنے کی ہے۔ پس پوری رات سجدہ میں رہتے تا وقتیکہ صبح ہو جائے، ان کا یہ دستور تھا کہ سر شام بچا ہوا کھانا اور کپڑے اللہ کی راہ میں صدقہ کر دیتے اور کہتے اے میرے اللہ! جو بھوک میں مرے تو میرا اس میں مواخذہ نہ کرنا اور جو ننگار ہے اکمیں بھی میرا مواخذہ نہ کرنا۔

(۱۶۳) عامر بن عبد قیس رحمہ اللہ

تابعین طبقہ اولیٰ میں سے ایک تارک الدنیا، عیش و عشرت سے کنارہ کش عامر بن عبد اللہ بن عبد قیس رحمہ اللہ بھی ہیں وہ زہدانہ صفات کے ساتھ متصف ہونے کے علاوہ کمال درجہ کے مجاہد بھی تھے۔

۱۵۸۰- ابو نعیم اصفہانی، حبیب بن حسن، شعیب حرانی، خالد بن یزید عمری، عبد العزیز بن ابی رواد، علقمہ بن مریم کے سلسلہ سند سے روایت ہے، علقمہ فرماتے ہیں کہ زہد کی انتہا آٹھ آدمیوں پر ہوئی جو کہ یہ ہیں: عامر بن عبد اللہ بن عبد قیس، اولیس قرنی، ہرم بن حیوان، ربیع بن خثیم، مسروق بن اجدع، اسود بن یزید، ابو مسلم خولانی، حسن بن ابی حسن رحمہم اللہ تعالیٰ اجمعین۔ رہی بات عامر بن عبد اللہ بن عبد قیس کی تو وہ کہا کرتے تھے کہ دنیا غموں اور حزنوں کا نچوڑ ہے اور آخرت آگ و حساب کا، سوراخت و آرام کہاں ہوا، اے میرے مالک! تو نے مجھے پیدا کیا حالانکہ تجھے میری تخلیق کا حکم نہیں کیا گیا تھا۔ اور تو نے مجھے دنیا کی بلاؤں اور آزمائشوں میں جگہ دی پھر میں اپنے آپ سے کہتا ہوں کہ اے نفس امارہ! میں کیسے باز رہ سکتا ہوں جب تو مجھے باز نہ رکھے گا۔ اے میرے معبود! یقیناً تو جانتا ہے کہ اگر یہ ساری کی سادی دنیا میرے قدموں میں ہو اور پھر تو مجھ سے اسکا مطالبہ کرے، تیری ذات کی قسم! میں تیرے لئے اس سے دستبردار ہو جاؤں گا۔

عامر بن عبد اللہ کہا کرتے تھے کہ دنیا کی لذتیں چار چیزوں میں ہیں مال، عورتیں، نیند اور کھانے میں۔ سوری بات مال اور عورتوں کی تو سو مجھے ان میں کچھ رغبت نہیں۔ رہی بات نیند اور کھانے کی سوان کے سوا کوئی چارہ کار ہے نہیں۔ بخدا میں ان دونوں کو دور کرنے کی حتی الامکان کوشش کرتا ہوں۔ عامر بن عبد اللہ رحمہ اللہ رات نماز میں کھڑے کھڑے گزار دیتے اور دن کو روزہ کی حالت میں

رہتے۔ حتیٰ کہ ابلیس سانپ کی شکل میں ان کی سجدہ کی جگہ میں لیٹ جاتا، جب اس کی بدبو سونگھتے تو ہاتھ سے اسے ورے ہٹا کر سجدہ کر لیتے اور کہتے اگر تیری بدبو نہ ہوتی میں بلا رعایت تیرے اوپر سجدہ کر دیتا۔ علقمہ کہتے ہیں کہ میں نے عامر بن عبد اللہ کو نماز پڑھتے دیکھا درآں حالیکہ شیطان بشکل سانپ ان کی قمیص میں داخل ہوتا اور انھیں محو نماز دیکھ کر نکل جاتا اور انھیں اپنی گرفت میں نہیں لے سکتا تھا۔ انھیں مستغرق دیکھ کر کہا جاتا: جناب والا آپ سانپ کو اپنے آپ سے دور کیوں نہیں ہٹاتے؟ کہتے: بخدا، مجھے اللہ سے حیا آتی ہے کہ میں اس کے علاوہ کسی چیز سے ڈر محسوس کروں۔ بخدا مجھے اس کے داخل ہونے اور نکلنے کا کچھ پتا نہیں چلتا۔

جنت کے حصول اور جہنم سے چھٹکارے کا طریقہ..... بسا اوقات عامر بن عبد اللہ سے کہا جاتا کہ حضرت! جنت بدوں مشقت بھرے مجاہدات کے بھی پائی جاسکتی ہے اور بدوں ان تکلفات کے بھی جہنم سے بچا سکتا ہے؟ فرماتے! نہیں میں اس وقت تک جنت کو نہیں پاسکتا اور جہنم سے نہیں بچ سکتا جب تک اپنے نفس کو خوب ذلیل نہ کر لوں چنانچہ ایک مرتبہ کسی مرض میں مبتلا ہو گئے رونے لگے، انھیں دیکھ کر سادہ لوح کہنے لگے جناب آپ تو بڑے متقی پرہیزگار اور زاہد انسان ہیں بھلا پھر رونا کیسا؟ کہتے ہیں کیونکر نہ روؤں، کون مجھ سے زیادہ رونے کا حقدار ہے؟ میں دنیا کی حرص پر نہیں رو رہا اور نہ ہی مجھے موت کا ڈر ہے۔ لیکن میں بعد مسافت اور قلت زاد پر نوحہ زن ہوں۔ میں رات یا تو جنت میں گزاروں گا یا جہنم میں مجھے کچھ پتہ نہیں کہ میں کس کی طرف سیدھا جاؤں گا۔

۱۵۸۱- ابو نعیم اصفہانی، ابراہیم بن محمد بن حسن، ابو حمید احمد بن محمد حمصی، یحییٰ بن سعید، یزید بن عطاء، علقمہ بن مرید کے سلسلہ سند سے روایت ہے کہ زہد و تقویٰ کی انتہاء تابعین میں سے آٹھ آدمیوں پر ہوئی (پھر مذکور بالا حدیث ذکر کی نیز اس میں کچھ زیادتی بھی ہے) کہ میں اپنی کوشش جاری رکھوں گا اگر کامیاب ہو گیا تو محض اللہ کا فضل و کرم ہوگا اور اگر جہنم میں داخل ہوا تو اپنی کوشش کی کوتاہی کا سزاوار ہوں گا۔ کہا کرتے کہ میں تمہاری دنیا میں رغبت پر نہیں رو رہا میں تو گرمیوں کے روزے اور سردیوں کے قیام اللیل پر رو رہا ہوں۔

۱۵۸۲- ابو نعیم اصفہانی، محمد بن احمد بن محمد عبدی، احمد بن محمد، ابو بکر بن عبید قرشی، محمد بن یحییٰ ازدی، جعفر رازی، ابو جعفر ساج، ابن وہب کے سلسلہ سند سے مروی ہے کہ عامر بن عبد اللہ افضل ترین عبادت گزار تھے۔ انھوں نے اپنے نفس پر ایک ہزار رکعتیں لازم کر رکھیں تھیں طلوع آفتاب کے بعد نماز پڑھنے لگتے تا عصر مسلسل پڑھتے رہتے۔ واپس لوٹتے تو ان کی پنڈلیوں اور پاؤں میں آبلے پڑے ہوتے۔ کہتے! اے نفس امارہ تجھے تو محض عبادت کے لئے پیدا کیا گیا ہے۔ بخدا میں تجھے سرگرم عمل رکھوں گا حتیٰ کہ بستر پر تجھے آرام نہیں لینے دوں گا۔

علقمہ کہتے ہیں کہ عامر بن عبد قیس ایک مرتبہ وادی سہاء (درندوں کی وادی) میں تشریف لائے اور اس وادی میں ایک حبشی حمہ نامی عبادت گزار بھی تھا۔ چنانچہ دونوں حضرات چالیس دن تک دن رات عبادت میں مصروف رہے۔ انھوں نے نہ اس کی طرف التفات کیا اور نہ ہی اس نے ان کی طرف، جب فرض نماز کا وقت ہوتا تو دونوں اکٹھے نماز پڑھ لیتے اور پھر انہی مقررہ جگہوں میں چلے جاتے اور نوافل میں مشغول ہو جاتے۔

چالیس دن کے بعد عامر حمہ کے پاس تشریف لائے اور فرمایا تم کون ہو؟ اللہ تمہارے اوپر رحم فرمائے۔ کہنے لگے مجھے اپنے کام میں لگے رہنے دو اور میرے تعارف کو چھوڑو۔ فرمایا: میں تمہیں قسم دیتا ہوں مجھے بتلاؤ، کہا میں حمہ ہوں۔ فرمایا: اگر تم وہی حمہ ہو جس کا قبل ازیں مجھ سے تذکرہ کیا گیا ہے تو پھر تم دنیا میں سب سے زیادہ عبادت گزار ہو، براہ کرم مجھے افضل ترین خصلت کے متعلق بتلاؤ؟ کہنے لگے مجھ سے عمل میں کوتاہی ہوتی ہے اگر فرض نماز کے اوقات مقررہ نہ ہوتے جو کہ میرے قیام و سجدہ کو توڑ دیتے ہیں، تو میں پسند کرتا ہوں کہ میری ساری عمر حالت رکوع میں گزرے اور میرا چہرہ حالت سجدہ میں رہے حتیٰ کہ میں اللہ سے ملاقات کر لوں۔ لیکن فرض نمازیں مجھے ایسا نہیں کرنے دیتیں۔

اللہ آپ پر رحم فرمائے ذرا اپنے متعلق تو کہو، آپ کون ہیں؟ فرمایا میں عامر بن عبد قیس ہوں۔ کہا: اگر آپ وہی عامر ہیں جنکی شہرت میں نے سن رکھی ہے، تو پھر آپ لوگوں میں سب سے زیادہ عبادت گزار ہیں۔ کہا مجھے بھی کسی افضل ترین خصلت کا بتلائیے؟ فرمایا: مجھ سے اعمال میں تقصیر ہو جاتی ہے لیکن میں خوف خدا کو اپنے سینے میں عظیم الشان سمجھتا ہوں حتیٰ کہ میں کسی چیز سے اللہ کے سوا نہیں ڈرتا۔

درندوں کا عامر بن قیس سے شغف رکھنا..... ایک مرتبہ درندوں نے عامر بن قیس کو آن گھیرا حتیٰ کہ ایک درندے نے ان پر چھلانگ لگائی اور اپنے ہاتھ عامر رحمہ اللہ کے کاندھے پر ڈال دیے مگر وہ آیت کریمہ ”ذالک یوم مجموع لہ الناس و ذالک یوم مشہود“ (یہ لوگوں کے جمع ہونے کا دن ہے اور یہ حاضری کا دن ہے) تلاوت کرنے لگے، جب درندے نے دیکھا کہ انھیں اس کی کچھ پرواہ نہیں تو وہ خود ہی ان سے الگ ہو گیا۔ حم کہنے لگے کونسی چیز تیرے لئے مہلک ہے؟ فرمایا مجھے اللہ سے حیاء آتی ہے کہ میں اس کے سوا کسی سے ڈروں، حم کہنے لگے اگر اللہ تعالیٰ نے ہمیں پیٹ کی آزمائش میں نہ مبتلا کیا ہوتا چونکہ جب ہم کھاتے ہیں تو پاخانے کے سوا کوئی چارہ کار نہیں، تو میرا رب مجھے نہ دیکھتا مگر حالت رکوع و سجدہ میں۔ چنانچہ حم آٹھ سو رکعتیں روزانہ پڑھتے پھر بھی کہتے ہیں میں نے عبادت میں بہت کوتاہی کی، وہ اپنے نفس کو بہت ڈانٹتے تھے۔

۱۵۸۳- ابو نعیم اصفہانی اپنے والد سے، ابوالحسن، شعیب بن محرز، سہل حزم کے بھائی کہتے ہیں کہ ہمیں عامر بن قیس کے بارے میں خبر پہنچی ہے کہ وہ فرمایا کرتے تھے کہ اللہ تعالیٰ کی محبت نے میرے لئے ہر مصیبت کو آسان کر دیا ہے اور ہر معاملہ میں مجھ سے راضی رہتا ہے اس سے محبت کرتا ہوں تب مجھے کچھ پرواہ نہیں میں کس حالت پر صبح کروں اور کس حالت پر شام کروں۔

۱۵۸۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ، بن سعید، کثیر بن ہشام، جعفر بن یزید، میمون بن مہران کے سلسلہ سند سے روایت ہے کہ بصرہ کے امیر نے عامر بن عبد قیس رحمہ اللہ کے پاس قاصد بھیجا تا کہ ان سے پوچھے کہ وہ عورتوں سے نکاح کیوں نہیں کرتے؟ عامر بن عبد قیس نے فرمایا: میں عورتوں سے نکاح اس لئے نہیں کرتا چونکہ عورتوں کے معاملہ میں میں تھکا ماندہ ہوں۔ قاصد کہنے لگا آپ پیڑ کیوں نہیں کھاتے؟ فرمایا میں ایسی جگہ رہائش پذیر ہوں جہاں مجوسی کثرت سے آباد ہیں سو جس چیز کے بارے میں دو مسلمان گواہی دے دیں کہ اس میں مردار کی ملاوٹ نہیں میں اسے کھا لیتا ہوں۔ کہنے لگا: آپ امراء کے پاس کیوں نہیں تشریف لاتے؟ فرمایا، تمہارے دروازوں پر حاجتمندوں کا ہجوم لگا رہتا ہے۔ تم ان کی ضروریات کو پورا کرو، اور جن لوگوں کو تمہاری چنداں حاجت نہیں انھیں چھوڑ دو تا کہ اپنے کام میں لگے رہیں۔

۱۵۸۵- ابو نعیم اصفہانی، اپنے والد محترم سے، ابراہیم بن محمد بن حسن، محمد بن علی بن ہشل بن قیس عبدی، ضح بن ابوضر کے سلسلہ سند سے روایت ہے کہ عامر بن قیس فرما رہے تھے کہ کیا میں اہل جنت میں سے ہوں گا۔ یا یوں فرمایا کہ کیا میں جنتی ہوں گا؟ یا یوں فرمایا کہ کیا میرے جیسا بھی کوئی جنت میں جائے گا؟

۱۵۸۶- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، سیار، جعفر، حوشب، حسن کے سلسلہ سند سے مروی ہے کہ حضرت معاویہؓ نے عبد اللہ بن عامر کو حکم دیا کہ جلدی سے عامر بن عبد قیس رحمہ اللہ کے پاس جاؤ اور ان کے ساتھ اچھا برتاؤ کرو ان کا اکرام کرو نیز ان سے کہو کہ جس عورت کو چاہیں نکاح میں لائیں، ان کا مہر بیت المال سے ادا کر دو۔ چنانچہ اس نے عبد اللہ نے حضرت معاویہؓ کا پیغام عامر بن عبد قیس تک پہنچا دیا کہ امیر المؤمنین نے مجھے آپ کے ساتھ اچھا برتاؤ اور اچھا سلوک کرنے کا حکم دیا ہے۔ عامرؓ نے فرمایا۔ فلاں شخص اس کا زیادہ مستحق ہے۔ پھر قاصد نے کہا کہ مجھے اس بات کا بھی فرمایا ہے آپ جس عورت سے چاہیں نکاح کر لیں

میں اس کا مہر بیت المال سے ادا کر دوں گا۔ عامر بن عبد قیس فرمانے لگے کہ میں نکاح کے معاملہ میں تھکا ماندہ ہوں۔ کہا پھر بھی آپ کسی عورت کو نکاح میں لانا چاہتے ہیں؟ جو خشک روٹی کا ایک ٹکڑا اور ایک بوسیدہ چادر قبول کرے۔ پھر اپنے ساتھیوں کی طرف متوجہ ہو کر کہنے لگے۔ مجھے بتاؤ، کیا تم میں کوئی ایسا ہے کہ اس کے دل میں اپنے اہل خانہ کی محبت نہ ہو؟ کہنے لگے جی ہاں کوئی ایسا نہیں۔ فرمایا: قسم اس ذات کی جس کے قبضہ قدرت میں میری جان ہے، میرے پہلو میں پڑی پسلیاں ادھر سے ادھر ہو جائیں مجھے زیادہ پسند ہے اس سے کہ میرے دل میں غیر اللہ کی محبت گھر کرے۔ بخدا، میں صرف ایک ہی چیز (اللہ کی محبت) کو اپنا مقصد بناؤں گا، حسن بصری رحمہ اللہ کہتے ہیں کہ انھوں نے پھر ایسا کر بھی دکھلایا۔

۱۵۸۷- دنیا کا ماحصل..... ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعد، خلف بن خلیفہ، ابو ہاشم کے سلسلہ سند سے مروی ہے کہ عامر بن عبد قیس رحمہ اللہ فرماتے ہیں کہ دنیا کا اصل ماحصل چار چیزوں میں ہے مال، عورتیں، نیند اور کھانا، سو مجھے مال اور عورتوں کی چنداں حاجت نہیں رہی، رہی بات کھانے اور نیند کی، سو اللہ کی قسم! اگر میری طاقت میں ہوتا تو میں ان پر بھی قابو پالیتا۔

۱۵۸۸- ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، عفان، جعفر بن سلیمان، مالک بن دینار، فلاں کے سلسلہ سند سے مروی ہے کہ عامر بن عبد قیس ایک مرتبہ ایک وسیع میدان میں سے گزرے، اچانک ایک ذمی کو دیکھا کہ اس پر ظلم ڈھایا جا رہا ہے چنانچہ عامر بن عبد قیس رحمہ اللہ نے اپنی چادر ایک طرف رکھی اور کہا میں اللہ تعالیٰ کے ذمہ کو ٹوٹے نہیں دیکھ سکتا پھر اس مظلوم ذمی کی جان چھڑائی ۱۵۸۹ ابو نعیم اصفہانی احمد بن جعفر بن حمدان، عبد اللہ بن احمد بن حنبل، احمد بن حنبل، عبید اللہ بن محمد، عبد اللہ بن عیاش مولیٰ بنی جشم، عیاش شیخ حدیث کے سلسلہ سند سے روایت ہے کہ عامر بن عبد اللہ ایک مرتبہ سلطان کے کسی معاون کے پاس سے گزرے جو کہ ایک ذمی کو کھینچے جا رہا تھا اور وہ ذمی اپنی مدد کے لئے پکار رہا تھا۔ چنانچہ عامر بن عبد اللہ نے ذمی کے پاس آ کر کہا۔ کیا تو نے جزیہ ادا کر دیا ہے؟ کہنے لگا جی ہاں میں نے ادا کر دیا ہے۔ پھر عامل سے کہا: تمہیں اب اس سے کیا مطلب ہے؟ عامل کہنے لگا میں اسے لے جا رہا ہوں تاکہ امیر کے گھر کو جھاڑ دے۔ عامر رحمہ اللہ نے ذمی سے کہا: تم یہ کام خوشی سے کر لو، کہنے لگا مجھے اپنی جاگیر میں کام کرنا ہے۔ عامر بن عبد قیس نے عامل سے کہا اس کو چھوڑ دے۔ کہنے لگا میں اسے نہیں چھوڑوں گا۔ حتیٰ کہ آپؐ نے تین مرتبہ اصرار کیا مگر عامل نہ مانا۔ بالآخر جبراً ذمی کی جان اس سے چھڑائی اور فرمایا مجھے گوارہ نہیں کہ میرے زندہ رہتے ہوئے محمد عربیؐ کے ذمہ کو توڑا جائے۔ پس یہ بات ان کی جلا وطنی کا سبب بنی۔

۱۵۹۰- ابو نعیم اصفہانی، عبد اللہ بن محمد، محمد بن ابی سہل، عبد اللہ بن محمد عبسی، عفان، جعفر بن سلیمان، سعید جریری کے سلسلہ سند سے روایت ہے کہ جب عامر بن عبد اللہ کے جلا وطن ہوتے وقت مقام ظہر مرید میں انھیں مریدوں نے الوداع کیا تو فرمایا میں دعا کرتا ہوں تم سب مل کر آمین کہو مریدین کہنے لگے ہم بھی اسی کے خواہشمند تھے۔ کہنے لگے اے میرے اللہ! جس نے میری چغلی کھائی، میرے خلاف جھوٹ بولا، مجھے میرے شہر سے نکالا اور مجھے اپنے مریدوں سے جدا کیا۔ اسکے مال و اولاد کو بڑھادے اسے صحت بخش اور اسے لمبی عمر عطا فرما۔

۱۵۹۱- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، عبید اللہ بن محمد، سعید بن عامر کے سلسلہ سند سے روایت ہے کہ عامر بن قیسؒ سے کہا گیا اگر آپ بصرہ چلے جائیں تو بہتر ہوگا کہنے لگے بخدا بصرہ ایسا شہر ہے جسکی طرف میں نے ہجرت کی ہے اور اس میں رہ کر قرآن سیکھا ہے لیکن یہ سفر عشق و محبت کی راہوں کا سفر ہے جسکا کوئی ٹھکانا مقرر نہیں ہوتا۔

۱- طبقات ابن سعد ۷/۴۹

۲- عامر بن قیس اور عامر بن عبد اللہ دونوں طرح صحیح ہے۔ عبد اللہ ان کے والد کا نام ہے جبکہ قیس ان کے دادا کا نام۔ تنوٰی

۱۵۹۲- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، یحییٰ بن سعید، اشعث، حسن کے سلسلہ سند سے روایت ہے کہ جب عامر بن عبد اللہ رحمہ اللہ کو شام کی طرف بھیجا گیا تو کہنے لگے تمام تعریفیں اس ذات کے لئے ہیں جس نے مجھے سوار کر کے جلا وطن کیا۔

۱۵۹۳- ابو نعیم اصفہانی، عبد اللہ بن محمد بن جعفر، ابو عباس ہریری، محمد بن منصور طوسی، عمرو بن عاصم، ہمام، قتادہ کے سلسلہ سند سے روایت ہے کہ عامر بن عبد قیس رحمہ اللہ نے اللہ تعالیٰ سے سوال کیا کہ اے میرے رب! موسم سرما میں حصول طہارت میرے لئے آسان فرما چنانچہ جب وہ ٹھنڈا پانی استعمال کرتے تو ان کے جسم سے بخارات نکل رہے ہوتے تھے۔

۱۵۹۴- ابو نعیم اصفہانی، ابوبکر بن مالک، عبد اللہ بن احمد بن حنبل، محمد بن یحییٰ ازدی، مسلم بن ابراہیم، عمارہ بن ابو شعیب ازدی، مالک بن دینار کے سلسلہ سند سے روایت ہے کہ ایک مرتبہ عامر بن عبد قیس رحمہ اللہ کا گزرا ایک رکے ہوئے قافلے کے پاس سے ہوا۔ پوچھا تم لوگ آگے چلتے کیوں نہیں؟ کہنے لگے شیر ہمارے راستے میں حائل ہو کر بیٹھ گیا ہے۔ فرمایا: شیر کی سایہ تو ایک کتا ہے چنانچہ عامر رحمہ اللہ شیر کے پاس سے بے پرواہ گزر گئے حتیٰ کہ ان کے جسد کے کپڑوں نے شیر کے منہ کو مس کیا۔

۱۵۹۵- ابو نعیم اصفہانی، محمد بن احمد بن عمر، عبد اللہ بن محمد، محمد بن یحییٰ ازدی، جعفر بن ابو جعفر، احمد بن ابو حواری، ابوسلیمان دارانی کے سلسلہ سند سے روایت ہے کہ ایک مرتبہ عامر بن عبد قیس رحمہ اللہ سے کہا گیا کہ آپ کے گھر کا قرب و جوار آگ کی لپیٹ میں آچکا ہے (لہذا اپنے گھر کی آپ کچھ فکر کریں) کہنے لگے، آگ کو چھوڑ دوہ اللہ کی طرف سے مامور ہے۔ اتنا کہہ کر پھر اپنی نماز میں مشغول ہو گئے چنانچہ آگ ان کے قرب و جوار کو ہڑپ کر گئی اور جب ان کے مکان تک پہنچی تو دوسری طرف پھر گئی۔

۱۵۹۶- ابو نعیم اصفہانی، ابواحمد بن محمد بن احمد، عباس بن ابراہیم قرطبی، علی بن مسلم، سیار، جعفر، مالک بن دینار کے سلسلہ سند سے روایت ہے کہ ایک آدمی نے خواب میں ایک منادی کو آواز لگاتے دیکھا، کہہ رہا تھا کہ لوگوں کو بتا دو کہ عامر بن عبد اللہ رحمہ اللہ کی اللہ تعالیٰ سے ملاقات ہو رہی ہے اور جس دن ان کی ملاقات ہوگی ان کا چہرہ چودھویں کے چاند کی طرح چمکے گا۔

۱۵۹۷- ابو نعیم اصفہانی، احمد بن جعفر بن حمدان، عبد اللہ بن احمد، عبد الجبار بن محمد، عبد الاعلیٰ، ہشام، حسن کے سلسلہ سند سے روایت ہے کہ کچھ لوگ بیٹھے عامر رحمہ اللہ کے بارے میں جانداد وغیرہ کا تذکرہ کر رہے تھے۔ انھوں نے دوران نماز ان کے تذکرات کو سن لیا۔ فرمانے لگے، کیا تم اس کو پاسکتے ہو؟ کہنے لگی جی ہاں، فرمایا بخدا میرا پیٹ نیزوں سے چھلنی ہو جائے مجھے پسند ہے اس سے کہ دوران نماز ایسی باتیں کی جائیں۔

۱۵۹۸- ابو نعیم اصفہانی، عبد اللہ بن محمد، محمد بن ابی سہل، ابوبکر ابن ابی شیبہ، عفان، حماد بن سلمہ، ثابت کے سلسلہ سند سے روایت ہے کہ ایک مرتبہ عامر بن عبد قیس رحمہ اللہ اپنے چچا زاد بھائیوں سے کہنے لگے کہ تم اپنے معاملات اللہ کے سپرد کر دو راحت پاؤ گے۔

۱۵۹۹- ابو نعیم اصفہانی، ابو محمد بن حیان، احمد بن حذاف، احمد بن ابراہیم، دورق، عبد الصمد بن عبد الوارث، جعفر، جریری، ابو غلاء کے سلسلہ سند سے مروی ہے کہ ایک آدمی عامر بن قیس رحمہ اللہ سے کہنے لگا، میرے لئے استغفار کیجئے، فرمایا تو نے ایسے آدمی سے سوال کیا ہے جو اپنے متعلق بھی اس کی امید سے عاجز ہے۔ لیکن اتنی بات کرو کہ اللہ تعالیٰ کی اطاعت کرو اور پھر اس سے دعا مانگو۔

۱۶۰۰- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عبید اللہ بن محمد، شیخ ابو زکریا، مشائخ کے سلسلہ سند سے روایت ہے کہ عامر بن قیس کی ایک عبیدہ نامی چچا زاد بہن تھیں وہ انھیں مجاہدات شاقہ میں دیکھ کر ان کے لئے ثرید بناتی اور ان کے پاس لے آتی، عامر بن عبد اللہ رحمہ اللہ ثرید محلے کے یتیموں کی طرف لے جاتے اور انھیں بلا کر ان میں تقسیم کر دیتے چچا زاد بہن کہتی ہیں، میں نے تو ثرید اپنے ہاتھ سے اس لئے بنائی ہے کہ آپ خود تناول فرمائیں، جواب میں فرماتے کیا تو نے کچھ نفع اٹھانے کا قصد نہیں کیا؟

(قیموں کے کھانے میں تیرے لئے زیادہ نفع ہے) نیز آپ اپنی چچا زاد بہن سے فرمایا کرتے، یا عبیدہ! دنیا سے الگ تھلگ ہو کر قرآن کے ساتھ نسبت پیدا کرو، جو قرآن کے ساتھ نسبت پیدا نہیں کرتا وہ پھر دنیا پر افسوس و حسرت ہی کرتا رہ جاتا ہے۔

۱۶۰۱- احمد بن جعفر بن حمدان، عبد اللہ بن احمد بن حنبل، احمد بن حنبل، عبید اللہ بن محمد، عبد العزیز، بن مسلم، حرب، حسن بصری کے سلسلہ سند سے روایت ہے کہ عامر بن عبد قیس رحمہ اللہ مسجد میں مجلس درس لگاتے تھے چنانچہ انھوں نے مجلس ترک کر دی، ہم سمجھے شاید وہ اہل بدعت سے فروتنی برت رہے ہوں، ہم نے ان کے پاس آ کر ترک مجلس کی وجہ پوچھی، جواب میں فرمانے لگے، دراصل مجلس میں فضول باتوں اور اختلاط کا وقوع زیادہ ہونے لگا تھا۔ ہم نے کہا ہم یہ سمجھے کہ آپ اہل بدعت کے معاملہ میں فروتنی سے کام لے رہے ہوں۔ بہر حال آپ ان کے بارے میں کیا فرماتے ہیں؟ کہنے لگے عنقریب میں ان کے متعلق کچھ کہوں گا۔ میں نے نبی ﷺ کے صحابہ کی ایک اچھی خاصی جماعت کو دیکھا ہے اور ان کی صحبت میں مشرف بھی ہوا ہوں۔ انھوں نے ہمیں حدیث سنائی ہے کہ قیامت کے دن ایمان کے اعتبار سے افضل ترین لوگ وہ ہوں گے جنھوں نے سختی کے ساتھ دنیا میں اپنے نفس کا محاسبہ کیا ہوگا اور جو دنیا میں خوشیاں زیادہ رکھے گا اسے آخرت میں غموں کا زیادہ سامنا کرنا پڑے گا اور جو دنیا میں زیادہ ہنسا وہ آخرت میں زیادہ روئے گا۔

اور صحابہ کرامؓ نے ہمیں یہ حدیث بھی سنائی کہ اللہ تعالیٰ نے کچھ فرائض فرض کئے ہیں کچھ سنتیں جاری کی ہیں اور کچھ حدود مقرر کی ہیں سو جس نے فرائض و سنت پر عمل کیا اور مقررہ حد سے اجتناب کیا وہ بلا حساب جنت میں داخل ہو جائے گا جس نے فرائض و سنن پر عمل کیا لیکن مقررہ حدود کی کچھ پرواہ نہیں کی اسے شداۓء تکالیف اور مصائب کا سامنا کرنا پڑے گا بہر حال جنت میں داخل ہوگا چونکہ تجاوز حدود سے اس نے توبہ کر لی تھی۔ اور جس نے فرائض و سنن کی بجا آوری کا اہتمام کیا، لیکن حدود اللہ کی کچھ پرواہ نہ کی تجاوز حدود پر مصر رہا پھر بغیر توبہ کے مر گیا، ہاں مسلمان ہے، پس اللہ چاہے اس کی مغفرت کرے چاہے اسے عذاب دے۔

شیخ رحمہ اللہ فرماتے ہیں کہ عامر بن عبد قیس رحمہ اللہ نے اس حدیث کو اسی طرح موقوف (بدوں ذکر صحابی کے) روایت کیا ہے۔ اور یہی الفاظ مرفوعاً نبی ﷺ سے بہت سارے واسطوں کے ساتھ روایت کئے گئے ہیں چنانچہ یہ حدیث ابو درداء، ابو ثعلبہ، ابو عبادہ بن صامت وغیرہم رضی اللہ عنہم اجمعین سے مروی ہے۔

۱۶۰۲- ابو نعیم اصفہانی، ابو محمد بن حیان، ابو اعلیٰ مالکی، محمد بن عبد الرحمن بن سہم انباری، عبد اللہ بن مبارک، علی بن علی رفاعی، حسن بصری کے سلسلہ سند سے روایت ہے کہ عامر بن قیس رحمہ اللہ فرماتے ہیں کہ لوگوں پر تین امور کی پیشی ہوگی، دو پیشیاں حساب و کتاب اور عذر بازیوں کی شکل میں ہوں گی اور تیسری پیشی اعمال ناموں کی تقسیم کی شکل میں ہوگی پس کوئی دائیں ہاتھ میں لینے والے ہوں گے اور کوئی بائیں ہاتھ میں لینے والے، پھر ابن مبارک رحمہ اللہ نے عامر بن عبد قیس رحمہ اللہ کی طرف منسوب کر کے اشعار پڑھے۔

قد طارت الصحف فی الابدی منتشرة..... فیہا السرائر والجبار مطلع .

تفتقہا اعمال ناموں کی تقسیم ہو چکی اور وہ لوگوں کے ہاتھوں میں کھلے پڑے ہیں۔ ان میں پوشیدہ راز ہیں حالانکہ رب جبار ان کو باخوبی جانتا ہے۔

فکیف سہوک والانباء والعة..... عما قلیل ولا تدری بما تقع .

تیری بھول کیسی تھی حالانکہ خبریں تیرے پاس آتی رہیں اور تو نہیں جانتا کہ کیا چیز واقع ہونے والی ہے۔

اما الجنان وعیش لا انقضاء لہ..... اما الجحیم فلا بقی ولا تدع .

یا تو جنت میں عیش پسند زندگی ہوگی جس کا خاتمہ نہیں ہوگا یا تو جہنم میں جائے گا جہاں نہ تجھے باقی رکھا جائے گا اور نہ ہی تجھے

چھوڑا جائے گا۔

تھو ہی بسکا نہا طوراً و ترفعه..... اذا رجوا مخرجاً من غمها قموا۔
 جہنم اپنے رہائشیوں کو کبھی نیچے پھینکے گی اور کبھی اوپر اچھالے گی اور جب جہنم کے غم سے چھٹکارہ پانے کی خاطر باہر نکلنے کی
 امید ظاہر کریں گے انھیں ذلیل و خوار کیا جائے گا۔

لینفع العلم قبل الموت عالمہ..... قد سال قوم بها الرجعی فمارجعوا۔

عالم کو چاہیے کہ مرنے سے پہلے اپنے علم سے نفع اٹھالے۔ چونکہ کچھ لوگ سوالی ہوں گے کہ انھیں واپس بھیجا جائے تاکہ اپنے
 علم سے نفع اٹھالیں لیکن انھیں واپس جہنم میں دھکیل دیا جائے گا۔

مصنف کے شیخ رحمہ اللہ کہتے ہیں کہ عامر بن عبد قیس نے اس مذکورہ بالا حدیث کو یوں ہی موقوفاً روایت کیا ہے اور اس حدیث
 کو علی بن زید نے، حسن، ابو موسیٰ، رسول اللہ ﷺ کے طریق سے مرفوعاً روایت کیا ہے اور یہ بھی شبہ ہو سکتا ہے کہ عامر بن عبد قیس نے مذکورہ
 بالا روایت ابو موسیٰ سے روایت کی ہو اور آگے اسے مرسل روایت کیا ہو چونکہ عامر نے قرآن مجید ابو موسیٰ سے پڑھا تھا جب وہ بصرہ
 تشریف لائے تھے۔ اس حدیث کو مروان اصغر نے ابو دائل، عبد اللہ سے موقوفاً روایت کیا ہے۔

ہم نے اولیس قرنی رحمہ اللہ کو اولاً ذکر کیا ہے چونکہ وہ خیر التابعین اور عبادت گزار تابعین کے سردار ہیں، ان کے بعد دوسرے
 نمبر پر عامر بن عبد قیس کو ذکر کیا ہے چنانچہ وہ قبیلہ بنو غنبر سے ہیں وہ پہلے ولی کامل بزرگ ہیں جنہوں نے بصرہ میں زہدانہ و صوفیانہ اقدار کو
 پہچانا اور عبادت گزار تابعین میں مشہور ہوئے۔ اور بصرہ کے تابعین کو اس لئے مقدم کیا چونکہ بصرہ، کوفہ پر طبعاً مقدم ہے چونکہ بصرہ کی
 بنیاد کوفہ سے چار سال قبل رکھی گئی۔ اسی طرح اہل بصرہ، اہل کوفہ سے عبادت، زہد و تقویٰ میں زیادہ مشہور ہیں۔ عامر بن قیس عبادت
 و احکام میں ابو موسیٰ اشعریؓ کے تربیت یافتہ تھے اور انہی سے قرآن سیکھا اور انہی کے طریقہ سلوک کے راہی بنے۔

۱۶۰۳ ابو نعیم اصفہانی، عبد اللہ بن محمد بن سہل، ابو بکر بن ابی شیبہ، معاذ بن معاذ، ابو عون بن سیرین، کے سلسلہ سند سے روایت ہے کہ
 ابو موسیٰ اشعریؓ نے عامر بن عبد اللہ بن عبد قیس جنہیں عامر بن عبد قیس کی کنیت سے پکارا جاتا تھا۔ کی طرف خط لکھا کہ اما بعد! میں تم سے
 ایک بات کا عہد لیتا ہوں اور مجھے خبر ملی ہے کہ تم نے راستہ تبدیل کر دیا ہے، اللہ سے ڈرو اور واپس لوٹ آؤ۔

(۱۶۴) مسروق!

مصنف کے شیخ رحمہ اللہ کہتے ہیں کہ اولیاء تابعین میں سے ایک عالم باللہ، اللہ کی محبت میں سرگرداں رہنے والے، سراپا علم، اللہ
 پر بھروسہ کرنے والے، اللہ کے بندوں کے معشوق، ابو عاتشہ مسروق رحمہ اللہ بھی ہیں ان کا نسب مسروق بن عبد الرحمن ہمدانی کوئی ہے۔
 کہا گیا ہے کہ تصوف تشریح (وصل کیلئے تیار رہنے) اور تعمیری الوجود (کائنات میں غور و فکر کرنے) کا نام ہے۔
 ۱۶۰۴۔ ابو نعیم اصفہانی، ابو بکر طحطاہی، حسین بن جعفر قات، احمد بن عبد اللہ بن یونس، زائدہ، اعمش، مسلم، کے سلسلہ سند سے روایت ہے،
 مسروق رحمہ اللہ فرماتے ہیں کہ آدمی کو عالم ہونے میں اتنی بات ہی کافی ہے کہ وہ اللہ سے ڈرے اور جاہل ہونے میں بھی اتنی بات کافی
 ہے کہ وہ اپنے عمل کو بڑا سمجھے۔

۱۔ طبقات ابن سعد ۶/۷۶، والتاریخ الکبیر ۸/۲۰۶۵، والجرح ۸/۱۸۲۰، والتاریخ بغداد ۱۳/۲۳۲، وسیر
 النبلاء ۳/۶۳، والکاشف ۳/۵۴۸۳، وتہذیب التہذیب ۱۰/۱۰۹، والتقریب ۲/۲۳۲، والخلاصۃ ۳/۶۹۴۲،
 حضرت مسروق اسلام اور جاہلیت دونوں زمانے پائے ہیں۔ ان کا تذکرہ عہد فاروقی میں منظر عام پر نمایاں ہوا۔ ۶۳ھ میں وفات پائی۔ سیر الصحابہ
 ۴۵۰/۷۔

۱۶۰۵- محمد بن احمد بن حسن، محمد بن عثمان بن ابی شیبہ، سعید بن عمرو، سفیان بن عیینہ، ایوب طائی، کے سلسلہ سند سے روایت ہے، ایوب طائی کہتے ہیں کہ میں نے ایک مرتبہ شععی رحمہ اللہ سے ایک مسئلہ پوچھا، کہنے لگے آفاق میں علم کا طالب مسروق سے بڑھ کر کسی کو نہیں دیکھا۔

۱۶۰۶- محمد بن ابی احمد بن حسن، محمد بن عثمان، عبید بن یعیش، یحییٰ بن آدم، عبدالسلام، ابو خالد دولانی، شععی کے سلسلہ سند سے روایت ہے کہ ایک مرتبہ مسروق بصرہ کی طرف کسی عالم سے ایک آیت کریمہ کے بارے میں پوچھنے نکلے، جب وہاں پہنچے تو اس نے کچھ بتانے سے انکار کیا البتہ اس نے مسروق رحمہ اللہ کو اہل شام کے کسی عالم کے پاس جانے کی رہنمائی کر دی چنانچہ مسروق رحمہ اللہ آیت کی تفسیر کے طلب میں شام کی طرف روانہ ہو گئے۔

۱۶۰۷- ابو نعیم اصفہانی، عبداللہ بن محمد بن حمید، محمد بن شبل، ابوبکر بن ابی شیبہ، عبیدہ بن حمید، منصور، ہلال بن یساف کے سلسلہ سند سے روایت ہے۔ کہ مسروق رحمہ اللہ فرماتے تھے: جو آدمی اولیں و آخریں، دنیا اور آخرت کے علم کے جاننے کا شوقین ہو وہ سورہ واقعہ تلاوت کیا کرے۔

۱۶۰۸- ابو نعیم اصفہانی، محمد بن علی، عبداللہ بن محمد، علی بن جعد، شعبہ، ابواسحاق کے سلسلہ سند سے روایت ہے کہ مسروق رحمہ اللہ ایک مرتبہ حج کرنے چلے گئے چنانچہ وہ ساری رات سجدہ میں گزارتے۔

۱۶۰۹- ابو نعیم اصفہانی، ابو حامد بن جبلة، محمد بن اسحاق، ابوامام ابو ضرہ، علاء بن ہارون، کے سلسلہ سند سے روایت ہے کہ مسروق رحمہ اللہ ایک مرتبہ حج پر چلے گئے سجدہ کے سوا اپنے آپ کو زمین پر لگایا نہیں۔

۱۶۱۰- ابو نعیم اصفہانی، محمد بن احمد بن حسن، محمد بن عثمان بن ابی شیبہ، علی بن مدینی، یحییٰ بن سعید، سفیان، ابواسحاق کے سلسلہ سند سے مروی ہے، سعید بن جبیر کہتے ہیں کہ ایک مرتبہ مسروق رحمہ اللہ سے میری ملاقات ہو گئی۔ کہنے لگے: اے سعید! میرے لئے کوئی چیز مرغوب نہیں بجز اس کے کہ اپنے چہرے کو مٹی میں آلودہ کروں۔

۱۶۱۱- ابو نعیم اصفہانی، عبداللہ بن محمد بن ابی سہل، عبداللہ بن محمد عیسیٰ، ابن اوریس، حسن بن عبید اللہ، ابو یحییٰ کے سلسلہ سند سے مروی ہے کہ مسروق رحمہ اللہ نے فرمایا، بندہ اللہ کے قریب تر حالت سجدہ میں ہوتا ہے۔

۱۶۱۲- ابو نعیم اصفہانی، ابو حامد بن جبلة، محمد بن اسحاق، یوسف بن موسیٰ، عبدالرحمن بن مغراء، اعمش، ابو یحییٰ کے سلسلہ سند سے مروی ہے کہ مسروق رحمہ اللہ جب نماز میں مشغول ہوتے یوں لگتے گویا کہ وہ کوئی راہب ہیں چنانچہ اپنے اہل خانہ سے کہا کرتے کہ تمہاری جو کچھ مجھ سے حاجت ہے اسے بیان کر دو قبل ازیں کہ میں نماز کے لئے کھڑا ہو جاؤں۔

۱۶۱۳- ابو نعیم اصفہانی، ابو حامد بن جبلة، محمد بن اسحاق، ہناد بن سری، ابو خالد احمر، مسعر، ابراہیم بن محمد بن منتشر کے سلسلہ سند سے مروی ہے کہ مسروق رحمہ اللہ اپنے اور اہل خانہ کے درمیان پردہ لٹکا لیتے اور نماز میں متوجہ ہو جاتے اہل خانہ اور ان کی دنیا سے بالکل کنارہ کش ہو جاتے۔

۱۶۱۴- ابو نعیم اصفہانی، محمد بن علی، عبداللہ بن محمد، علی بن حوراء شعبہ، ابراہیم بن محمد منتشر، محمد بن منتشر کے سلسلہ سند سے مروی ہے کہ مسروق رحمہ اللہ عہدہ قضا پر اجرت نہیں لیتے تھے اور یہ آیت تلاوت کرتے ”ان الله اشترى من المؤمنين انفسهم واموالهم بان لهم الجنة“ کہ بے شک اللہ تعالیٰ نے مومنین سے ان کی جانیں اور ان کے اموال جنت کے بدلے میں خرید لیے ہیں۔

۱۶۱۵- ابو نعیم اصفہانی، ابو حامد بن جبلة، محمد بن اسحاق، فضل بن سہل، محمد بن بشر، مسعر، ابراہیم بن محمد بن منتشر کے سلسلہ سند سے مروی ہے کہ مسروق رحمہ اللہ ہر جمعہ کو اپنے خچر پر سوار ہوتے اور مجھے اپنے پیچھے بٹھا لیتے پھر مقام حیرہ میں ایک قدیم کوڑا کرکٹ

کے ڈھیر پر تشریف لاتے اور فرماتے دنیا ہمارے قدموں تلے ہے۔

۱۶۱۶ ابو نعیم اصفہانی، قاضی ابواحمد محمد بن احمد بن ابراہیم، محمد بن کنانہ، محمد بن ایوب، سعید بن منصور، یعقوب بن عبدالرحمن، ضمرہ بن عبداللہ بن عتبہ بن مسعود کے سلسلہ سند سے مروی ہے کہ ایک مرتبہ مسروقؓ اپنے بھتیجے کا ہاتھ پکڑ کر ایک مزیلہ (کوڑے کے ڈھیر) پر لے گئے اور فرمایا کیا میں تجھے دنیا نہ دکھاؤں؟ دیکھو یہ ہے دنیا اسکو کھا کر فنا کر دیا، پہن کر پرانا کر دیا، سوار ہو کر لاغر کر دیا اس کے لئے خون بہایا، محارم اللہ کو حلال سمجھا گیا اور رحم کو قطع کیا۔

۱۶۱۷ ابو نعیم اصفہانی، عبداللہ بن محمد، محمد بن ثبل، ابوبکر بن ابی شیبہ، وکیع، مسعر، ابراہیم بن محمد بن منتشر، کے سلسلہ سند سے مروی ہے کہ مسروق رحمہ اللہ فرمایا کرتے تھے کہ قبر سے بڑھ کر مومنین کے لئے کوئی چیز بہتر نہیں چونکہ مومن قبر میں جا کر دنیا کے غموں سے راحت پاتا ہے اور عذاب خداوندی سے محفوظ رہتا ہے۔

۱۶۱۸ ابو نعیم اصفہانی، ابو محمد بن حیان، عبدالرحمن بن محمد بن سالم،..... ہناد بن سری، ابو معاویہ، اعمش، مسلم کے سند سے مروی ہے کہ مسروق رحمہ اللہ کہتے تھے کہ گمان کی بہتر حالت میں، میں اس وقت ہوتا ہوں جب میرا خادم مجھ سے کہتا ہے کہ گھر پر کھانے کی کوئی چیز ہے اور نہ ہی کوئی روپیہ پیسہ۔

اس فرمان کو ثوری، اعمش، عبداللہ بن مرہ، مسروق کے طریق سے بھی روایت کیا ہے۔

۱۶۱۹ ابو نعیم اصفہانی، احمد بن محمد بن حسن صالح، ابو عباس سراج..... کے سلسلہ سند سے مروی ہے کہ آدمی اس بات کا حقدار ہے کہ ایسی مجالس کا انعقاد کرے جن میں وہ اپنے گناہوں کو یاد کر کے استغفار کرے۔

۱۶۲۰ ابو نعیم اصفہانی، محمد بن احمد بن حسن، محمد بن عثمان بن ابی شیبہ، محمد بن عبداللہ اسدی، سفیان، ابوداؤد، کے سلسلہ سند سے مروی ہے مسروقؓ کہتے ہیں جو گھر مال سے بھر جائے وہ آنسوؤں سے بھی بھر جاتا ہے۔

۱۶۲۱ ابو نعیم اصفہانی، ابو حامد بن جبلة، محمد بن عقبہ سے مروی ہے محمد بن عقبہ کہتے ہیں کہ میں نے اصمعی کو کہتے سنا کہ مسروقؓ یہ اشعار پڑھتے تھے۔

یکفیک مما اغلق الباب دونہ..... وارخی علیہ السرمی ملح وجردق

ترجمہ: وہ نمک اور روٹی تجھے کافی ہے جسے اندر رکھ کر دروازہ بند کر لیا جاوے اور پردہ لٹکایا جائے۔

وماء فرات بارد ثم تغدی..... تعارض اصحاب الشریذ الملبق

اور کافی ہے تجھے فرات کا ٹھنڈا پانی پھر تو سادہ کھانا کھا کر نرم نرم شریذ کھانے والوں کے ساتھ بات کر۔

تجشاً اذما هم تجشؤ واکانما..... غلیت بالوان الطعام المفتق

جب تیرے ساتھی ڈکار لینے لگیں تو یہ کھانا کھا کر تو بھی یوں ڈکار لے گیا کہ تجھے مختلف رنگوں کا مزیدار کھانا کھلایا گیا ہے۔

مسروق رحمہ اللہ کی بہت ساری مسانید ہیں جنکی کثرت شمار سے باہر ہے تاہم ذیل میں ان کی دو حدیثیں کیا ہی عجیب ہیں۔

۱۶۲۲ ابو نعیم اصفہانی، عبداللہ بن جعفر، یونس بن حبیب، داؤد، قیس بن ابو حصین، یحییٰ بن وثاب، مسروق کے سلسلہ سند سے عبداللہ بن

مسعودؓ کی حدیث مروی ہے کہ نبی ﷺ نے ارشاد فرمایا:

بے شک خبیث آدمی برے کی تکفیر نہیں کرتا لیکن پاک باز آدمی برے کی تکفیر کرتا ہے۔

۱ یہاں عبدالرحمن بن محمد بن مسلم ایک راوی ساقط ہے۔

۲ اصل نسخہ میں یہاں کوئی راوی متروک ہے۔

۱۶۲۳- ابو نعیم اصفہانی نے محمد بن جعفر بن عیثم، جعفر بن محمد صالح، عدنان، عاصم بن بہدلہ، ابو صحنی، مسروق، عبد اللہ کے سلسلہ سند سے مروی ہے کہ رسول اللہ ﷺ نے ارشاد فرمایا کہ آنکھیں زنا کرتی ہیں۔ ہاتھ زنا کرتے ہیں، پاؤں زنا کرتے ہیں اور شرمگاہ بھی زنا کرتی ہے۔

(۱۶۲۴) علقمہ بن قیس نخعی رحمہ اللہ

اولیاء تابعین میں سے عالم ربانی، فقیہ بے مثال ابو شبل علقمہ بن قیس نخعی ہمدانی بھی ہیں۔ حسن تلاوت اور زہد و تقویٰ کے امام تھے۔

۱۶۲۴- ابو نعیم اصفہانی، محمد بن احمد بن حسن، محمد بن عثمان بن ابی شیبہ، ابراہیم بن اسحاق صینی، قیس بن ربیع، ابو اسحاق، مرۃ الطیب کے سلسلہ سند سے روایت ہے کہ علقمہ ان دینداروں میں سے ہیں جو قرآن مجید کو حسن و خوبی کے ساتھ پڑھتے تھے۔

۱۶۲۵- ابو نعیم اصفہانی، ابو حامد بن جبلیہ، محمد بن اسحاق، اسماعیل بن ابو حارث، عبدالعزیز بن امان، مالک بن مغول، معقل، ابوسفر، مرہ کے سلسلہ سند سے مروی ہے کہ علقمہ بن قیس اس امت کے ربانی تھے۔

۱۶۲۶- ابو نعیم اصفہانی، ابو بکر بن مالک، عبد اللہ بن احمد، احمد بن حنبل، محمد بن عبید، اعمش، عمارہ، ابو معمر کے سلسلہ سند سے مروی ہے کہ ہم عمر بن شریل کے پاس گئے وہ کہنے لگے، میرے ساتھ چلو میں تمہیں ایک شخصیت کے پاس لے کر جاؤں گا جو سیرت و انداز واداء کے اعتبار سے عبد اللہ بن مسعود کے زیادہ مشابہ ہے چنانچہ ہم علقمہ رحمہ اللہ کے پاس گئے۔

۱۶۲۷- ابو نعیم اصفہانی، محمد بن احمد بن حسن، محمد بن عثمان بن ابی شیبہ، عثمان بن ابی شیبہ، جریر، قابوس بن ابی ظبیان کی سند سے مروی ہے، قابوس کہتے ہیں میں نے اپنے باپ سے پوچھا کہ آپ علقمہ کے پاس کیا لینے جاتے ہیں اور صحابہ کرامؓ کو چھوڑ دیتے ہیں؟ کہنے لگے میں نے خود صحابہ کرامؓ کو علقمہ سے سوال کرتے اور فتوے پوچھتے دیکھا ہے۔

۱۶۲۸- ابو نعیم اصفہانی، ابو احمد محمد بن احمد، احمد بن موسیٰ بن عباس، اسماعیل بن سعید، محمد بن جعفر دوانقی، مہلب بن عثمان ازدی، ضرار بن عمرو، اسحاق بن عبد اللہ، اصحاب عبد اللہ بن مسعود کے سلسلہ سند سے مروی ہے کہ عبد اللہ بن مسعود ایک مرتبہ ایک جماعت کے پاس سے گزرے جو کہ حلقہ لگائے بیٹھے تھے ان میں علقمہ، اسود، مسروق اور ان کے تلامذہ بیٹھے تھے۔ چنانچہ عبد اللہ بن مسعود ان کے پاس ٹھہرے اور فرمایا کہ میرے ماں باپ علماء پر قربان جائیں، تم اللہ کے حکم سے اکٹھے ہوئے ہو، کتاب اللہ کو تلاوت کرتے ہو، اللہ کی مساجد تعمیر کرتے ہو اور اللہ کی رحمت کے منتظر ہو پس اللہ تم سے محبت کرے اور جو تم سے محبت کرے اس سے بھی اللہ محبت کرے۔

۱۶۲۹- ابو نعیم اصفہانی، ابو حامد بن جبلیہ، محمد بن اسحاق، عبید اللہ بن سعید، وہ اپنے چچا سے، شریک، ابو اسحاق، عبد الرحمن بن عبد الرحمن بن یزید کے سلسلہ سند سے مروی ہے کہ عبد اللہ بن مسعود نے فرمایا: کہ جو چیز بھی میں پڑھتا ہوں اور جس چیز کا بھی میں علم رکھتا ہوں علقمہ

۱۔ المسند الامام احمد ۲/ ۳۷۲، ۳۱۱، ۵۲۸، ۵۳۵، والمعجم الکبیر للطبرانی ۱۰/ ۱۹۲۔ وجمع الزوائد ۶/ ۲۵۶۔ ۱۲۵/ ۲۲۵۔ و تلخیص الحبر ۳/ ۲۲۵۔ و لصب الراية ۳/ ۲۲۸۔ و انصاف السادة المتقين ۵/ ۳۲۱۔ و کشف الخفاء ۲/ ۱۰۰۔ و الترغیب والترہیب ۳/ ۳۶۔ و التمهید لابن عبد البر (۳/ ۳۹)۔
۲۔ تہذیب التہذیب ۷/ ۲۷۶۔ و الترغیب ۲/ ۳۔ و التاریخ الکبیر ۷/ ۴۱۔ و الجرح والتعديل (۶/ ۳۰۳) و طبقات ابن سعد ۸۶/ ۶۔

بھی اسے پڑھتا ہے اور اس کا علم رکھتا ہے۔ کہا گیا اے ابو عبد الرحمن! علقمہ تو ہم سے زیادہ پڑھنے والے (قاری) نہیں فرمایا بخدا علقمہ تم سب سے بڑا قاری ہے۔

۱۶۳۰- ابو نعیم اصفہانی، سلیمان بن احمد، یحییٰ بن ایوب، عبد الغفار بن داؤد، ابو عبیدہ سعید بن رزین، حماد بن ابی سلیمان، ابراہیم نخعی کے سلسلہ سند سے مروی ہے کہ علقمہ بن قیس رحمہ اللہ فرمایا کرتے تھے کہ اللہ تعالیٰ نے مجھے خوش آوازی کے ساتھ قرآن مجید پڑھنے کی نعمت عطا کی ہے۔ عبد اللہ بن مسعود مجھے اپنے پاس بلوا لیتے اور مجھ سے قرآن پڑھوا کر سنتے اور جب میں پڑھ کر فارغ ہو جاتا فرماتے اور پڑھو۔

۱۶۳۱- ابو نعیم اصفہانی، احمد بن محمد بن حصین، محمد بن اسحاق، یعقوب بن ابراہیم، ہشیم، منصور، ابراہیم کے سلسلہ سند سے مروی ہے کہ علقمہ رحمہ اللہ، عبد اللہ بن مسعود کو قرآن پڑھ کر سنایا کرتے تھے۔ اور علقمہ رحمہ اللہ خوش آواز تھے چنانچہ ایک آدمی ان سے کہنے لگا تر تیل کے ساتھ قرآن پڑھیے، میرے ماں باپ آپ پر قربان جائیں بے شک تر تیل قرآن کی زینت ہے۔

۱۶۳۲- ابو نعیم اصفہانی، ابراہیم بن عبد اللہ، محمد بن اسحاق، قتیبہ، جریر، منصور، ابراہیم کے سلسلہ سند سے مروی ہے کہ علقمہ رحمہ اللہ ہر جمعرات کو قرآن ختم کرتے تھے۔

۱۶۳۳- ابو نعیم اصفہانی، محمد بن احمد بن حسن، محمد بن عثمان بن ابوشیبہ، عثمان بن ابوشیبہ، ابن ابی الفضل، ابو فضیل، شاک، ابراہیم کے سلسلہ سند سے مروی ہے کہ علقمہ رحمہ اللہ اپنے تلامذہ سے فرمایا کرتے تھے کہ ہمارے ساتھ چلو ایمان زیادہ کریں یعنی مسائل فقہ کا مذاکرہ کریں۔

۱۶۳۴- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، وکیع، اعمش، مسیب، بن رافع کے سلسلہ سند سے مروی ہے کہ تلامذہ جب علقمہ رحمہ اللہ کے پاس جاتے وہ اپنی بکریوں کو ادھر ادھر مار رہے ہوتے، دودھ دھور رہے ہوتے اور ان کو چارادے رہے ہوتے۔

۱۶۳۵- ابو نعیم اصفہانی، محمد بن احمد بن حسن، محمد بن عثمان بن ابوشیبہ، ابن غنیم، حص بن غیاث، اعمش، مسیب بن رافع کے سلسلہ سند سے مروی ہے کہ علقمہ رحمہ اللہ سے کہا گیا کہ اگر آپ مجلس لگا کر قرآن پڑھتے اور اپنے تلامذہ کو حدیثیں سناتے؟ فرمایا مجھے پسند نہیں کہ لوگ میرے پیچھے چلیں اور میری طرف اشارہ کیا جائے کہ یہ علقمہ ہیں۔ چنانچہ وہ خود اپنے گھر پر بکریوں کے لئے چارہ اور چورلے وغیرہ کا بندوبست کر کے، ان کے پاس ایک چھڑی ہوتی جب بکریاں ایک دوسرے کو سینک مارتیں تو اس چھڑی کے ساتھ بکریوں کو ادھر ادھر مارتے تھے۔ اس حدیث کو یزید بن عبد العزیز نے اعمش سے بھی روایت کیا ہے۔

۱۶۳۶- ابو نعیم اصفہانی، ابو احمد بن احمد، احمد بن موسیٰ، اسماعیل بن سعید، معاویہ، عمرو، زائدہ، اعمش، مالک بن حارث، عبد الرحمن بن یزید کے سلسلہ سند سے مروی ہے کہ علقمہ رحمہ اللہ سے کہا گیا کہ آپ مسجد میں کیوں نہیں جاتے تاکہ آپ کے پاس لوگ جمع ہوں، آپ سے سوالات کئے جائیں اور ہم آپ کے ساتھ مجلس کریں چونکہ جو آپ سے علم میں کمتر ہے اس سے سوالات کیئے جاتے ہیں (آپ سے کیوں نہیں کیے جائیں گے)؟ فرمانے لگے مجھے ناپسند ہے کہ لوگ میرے پیچھے چلیں اور میری طرف اشارہ کر کے کہا جائے کہ یہ علقمہ ہیں۔

۱۶۳۷- ابو نعیم اصفہانی، محمد بن احمد بن حسن، محمد بن عثمان، اسماعیل، ابوالحکم، فضیل بن عیاض، منصور، ابراہیم کے سلسلہ سند سے مروی ہے کہ علقمہ رحمہ اللہ جب تلامذہ میں نشاط پاتے تو ان سے حکمائے اسلام کا تذکرہ کرتے۔

۱۶۳۸- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، یحییٰ بن آدم، ابوبکر، حسین بن عبد اللہ نخعی کے سلسلہ سند سے

مروی ہے کہ علقمہ رحمہ اللہ نے اپنے ترکہ میں صرف ایک گھر، ایک ترک گھوڑا اور ایک قرآن مجید کا نسخہ باقی چھوڑا، ان اشیاء کی بھی اپنے ایک آزاد کردہ غلام کے لئے وصیت کی تھی جو کہ مرض وفات میں ان کی دیکھ بھال کرتا تھا۔

۱۶۳۹- ابو نعیم اصفہانی، ابو حامد بن جبلة، محمد بن اسحاق، ابن کرامہ، ابواسامہ، اعمش، ابراہیم کے سلسلہ سند سے مروی ہے کہ علقمہ رحمہ اللہ نے اہل بیت میں سے نکاح کیا تھا اپنے اہل بیت کے علاوہ، اس سے ان کا ارادہ تو واضح کا ہوتا تھا۔

۱۶۴۰- ابو نعیم اصفہانی، احمد بن حسن، اسحاق بن ابراہیم، اسماعیل بن عبد اللہ، شریک، ابو حمزہ، ابراہیم کے سلسلہ سند سے مروی ہے کہ علقمہ رحمہ اللہ اپنی بیوی سے مرض وفات میں کہا کرتے کہ سنور کر میرے سر کے پاس بیٹھ جا شاید اللہ تعالیٰ تجھے میری کچھ مہربانیاں عطا فرمادے۔

۱۶۴۱- ابو نعیم اصفہانی، ابو حامد بن جبلة، محمد بن اسحاق، عبد اللہ بن سعید، یعلیٰ بن عبید، اعمش، ابراہیم کے سلسلہ سند سے مروی ہے کہ ایک آدمی نے علقمہ رحمہ اللہ کے پاس آ کر انھیں گالیاں دینی شروع کر دیں، علقمہ رحمہ اللہ اسکو گالیوں کا جواب دینے کے بجائے آیت کریمہ ”والذین یؤذون المؤمنین والمؤمنات بغير ما اكتسبوا احتملو البهتان“ جو لوگ مومن مردوں اور عورتوں کو ان کے قصور کے بغیر اذیت پہنچاتے ہیں سو وہ بہتان اور کھلے گناہ کے مستحق ٹھہرے ہیں“ تلاوت کرتے رہے، وہ آدمی کہنے لگا، کیا تم مومن ہو؟ فرمایا اللہ سے مجھے یہی امید ہے۔

۱۶۴۲- ابو نعیم اصفہانی، حسن بن احمد بن مخارق، محمد بن حسن بن ساعد، ابو نعیم، اعمش، ابراہیم کے سلسلہ سند سے مروی ہے، علقمہ رحمہ اللہ فرماتے ہیں کہ میں نے جو کچھ جوانی میں یاد کیا وہ میرے حافظہ میں ایسا پوست ہے گویا کہ میں کسی ورق پر لکھے کو دیکھ رہا ہوں۔

۱۶۴۳- ابو نعیم اصفہانی، ابو محمد بن حیان، محمد بن علی خزاعی، قعنبی، عابس کے سلسلہ سند سے مروی ہے کہ علقمہ رحمہ اللہ فرمایا کرتے تھے کہ علم کی زندگی مذاکرہ کرنے میں ہے۔

۱۶۴۴- ابو نعیم اصفہانی، اپنے والد سے، محمد بن ابراہیم بن حکم، یعقوب بن ابراہیم دورقی، عبد الرحمن بن مہدی، سفیان، اعمش، ابراہیم کے سلسلہ سند سے مروی ہے کہ علقمہ رحمہ اللہ فرمایا کرتے تھے کہ حدیث کا بار بار مذاکرہ کیا کرو چونکہ حدیث کی حیات مذاکرہ میں ہے۔

۱۶۴۵- ابو نعیم اصفہانی، محمد بن احمد، احمد بن موسیٰ، اسماعیل بن سعید، عیسیٰ بن یونس، اعمش، ابراہیم کے سلسلہ سند سے روایت ہے کہ میں نے علقمہ رحمہ اللہ سے درخواست کی کہ حضرت! مجھے علم میراث سکھائیے مجھے فرمایا کہ اپنے پڑوسیوں کے پاس جاؤ۔

۱۶۴۶- ابو نعیم اصفہانی، محمد بن حیان، احمد بن علی بن جارد، ابوسعید اشج، ابو خالد، اشعث، حکم، ابراہیم کے سلسلہ سند سے مروی ہے کہ علقمہ رحمہ اللہ نے وصیت کی تھی کہ میری موت کی خبر کسی کو نہ کرنا ایسا نہ ہو جیسا کہ زمانہ جاہلیت میں مشہور کی جاتی تھی، میرے پاس کسی کو نہ آنے دینا، دروازہ بند کر دینا، میرے پیچھے کوئی عورت نہ آئے اور نہ ہی میرے پیچھے آگ لے کر چلنا اگر تم سے ہو سکے تو مجھے کلمہ شہادت کی تلقین کرنا تاکہ میرا آخری کلام لا الہ الا اللہ ہو۔

۱۶۴۷- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، جریر، منصور، علی بن مدرک کے سلسلہ سند سے مروی ہے۔ علقمہ رحمہ اللہ نے اسود رحمہ اللہ سے فرمایا کہ اگر میں مر جاؤں تو مجھے کلمہ توحید لا الہ الا اللہ کی تلقین کرنا، جب میں مر جاؤں تو میری موت کی خبر کسی کو نہ کرنا چونکہ مجھے خوف ہے کہیں زمانہ جاہلیت کی شہرت نہ بن جائے جب میرا جنازہ لے کر گھر سے نکل جاؤ تو دروازہ بند کر دو درواں حالیکہ مرد سب نکل جائیں اور عورت کوئی نہ نکلنے پائے چونکہ عورتوں کے میرے ساتھ جانے میں مجھے کوئی حاجت نہیں۔

علقمہ رحمہ اللہ کی سند سے مروی چند احادیث..... علقمہ رحمہ اللہ کی سند سے بے شمار احادیث مروی ہیں تاہم چند ایک بطور

نمونہ درج ذیل ہیں۔

۱۶۴۸- ابو نعیم اصفہانی، فاروق خطابی، ابو مسلم کشی، معمر بن عبد اللہ، شعبہ، حکم، ابراہیم، علقمہ کے سلسلہ سند سے عبد اللہ بن مسعود کی روایت ہے کہ بے شک اللہ تعالیٰ پسند فرماتا ہے کہ اسکی دی ہوئی رخصتوں کو قبول کیا جائے جس طرح کہ عزیزوں کے بجالانے کو پسند فرماتا ہے۔

اس حدیث کو معمر سے صرف شعبہ ہی مرفوعاً روایت کرتے ہیں اور غندر و بکر بن بکار بھی اس کو مرفوعاً روایت کرتے ہیں۔

۱۶۴۹- ابو نعیم اصفہانی، عبد اللہ بن جعفر، یونس بن حبیب، ابو داؤد، مسعودی، عمرو بن مرہ، ابراہیم، علقمہ کے سلسلہ سند سے مروی ہے کہ عبد اللہ بن مسعود فرماتے ہیں ”رسول اللہ ﷺ ایک مرتبہ ننگی چٹائی پر لیٹ گئے، جب اٹھے تو اس چٹائی کے نشانات آپ ﷺ کے جسم پر نمایاں نظر آنے لگے پھر ارشاد فرمایا ”میرا دنیا کے ساتھ کیا رشتہ، دنیا کے ساتھ میرا تعلق ایسا ہے جس طرح ایک مسافر سایہ حاصل کرنے کسی درخت کے نیچے بیٹھ جائے پھر کچھ ہی دیر کے بعد اسے وہیں چھوڑ کر آگے چل پڑے۔“

اس روایت کو سند متصل اور سند مرفوع کے ساتھ مسعودی کے علاوہ کسی نے بھی عمرو بن مرہ سے روایت نہیں کیا۔

۱۶۵۰- ابو نعیم اصفہانی، سلیمان بن احمد، عبدان بن احمد، خلیفہ بن خیاط، یعقوب بن یوسف، فرقد، ابراہیم، علقمہ کے سلسلہ سند سے عبد اللہ بن مسعود کی روایت ہے کہ نبی ﷺ نے ارشاد فرمایا ”تم اس وقت تک زاہد نہیں بن سکتے جب تک تم تواضع نہ اختیار کرو۔“

۱۶۵۱- ابو نعیم اصفہانی، حسن بن علان، حسن بن عمر، ابراہیم، جبارہ بن مغلس، موسیٰ بن عمیر، حکم بن عتبہ، ابراہیم، علقمہ کے سلسلہ سند سے عبد اللہ بن مسعود کی روایت ہے کہ رسول اللہ ﷺ نے ارشاد فرمایا ”ساری مخلوق اللہ کا عیال ہے۔ تم میں اللہ کو زیادہ پسند وہ ہے جو اس کے عیال کے ساتھ اچھائی سے پیش آئے۔“

۱۶۵۲- ابو نعیم اصفہانی، عبد اللہ بن محمد بن جعفر، محمد بن عباس، احمد بن یحییٰ بن منذر جحری، یحییٰ بن منذر، ابن ابلع، اعمش، یحییٰ بن وثاب، علقمہ کے سلسلہ سند سے عبد اللہ بن مسعود کی روایت ہے کہ رسول اللہ ﷺ نے ارشاد فرمایا کہ ”تم سے پہلی امتوں کو دینا رو رہا ہوں ہلاک کیا یہ دونوں تمہارے لئے بھی مہلک ہیں۔“ ۵۱۔ حدیث غریب من حدیث یحییٰ بن وثاب و رواہ ابن الاجلع۔

(۱۶۵) اسود بن یزید نخعی رحمہ اللہ

اسود بن یزید رحمہ اللہ بھی اولیاء تابعین میں سے ہیں اسود رحمہ اللہ جلیل القدر فقیہ، قاری، صائم النہار و قائم الیل تھے۔

۱۶۵۳- ابو نعیم اصفہانی، ابو بکر بن مالک، عبد اللہ بن احمد بن حنبل، عبد اللہ بن صندل، فضیل بن عیاض، منصور، ابراہیم کے سلسلہ سند سے روایت ہے کہ اسود رحمہ اللہ رمضان المبارک میں صرف دو دن میں قرآن ختم کرتے تھے اور صرف مغرب و عشاء کے درمیان سویا کرتے

۱۔ مسند الامام احمد ۲/ ۱۰۸۔ والسنن الکبریٰ للبیہقی ۳/ ۱۳۰۔ وصحیح ابن حبان ۵۳۵۔ ۹۱۳۔ ۹۱۴ (موارد) وصحیح ابن خزيمة والمصنف لابن ابی شیبہ ۹/ ۶۰۔ ومجمع الزوائد ۳/ ۱۶۲۔ والترغیب والترہیب ۲/ ۱۳۵۔ والدر المنثور ۱/ ۱۹۳۔ ومسند الشہاب ۱۰۷۸، ۱۰۷۹، ۱۰۸۰ ونصب الراية ۱/ ۱۶۹۔

۲۔ صحیح البخاری ۳/ ۲۱۳۔ ومسند الامام احمد ۱/ ۳۰۱۔ ۳۲۱۔ والمستدرک ۳/ ۳۱۰، وضع الباری ۱۱/ ۲۹۲۔ ومن الترمذی ۲۳۷۷۔ والمعجم الکبیر للطبرانی ۱۱/ ۳۲۷۔

۳۔ المعجم الکبیر للطبرانی ۱۰/ ۱۱۰۔ والکامل لابن عدی ۷/ ۲۶۰۸۔ ومجمع الزوائد ۱۰/ ۲۸۵۔

۴۔ المعجم الکبیر للطبرانی ۱۰/ ۱۰۵۔ والکامل لابن عدی ۵/ ۱۸۱۰۔ وتاریخ بغداد ۶/ ۳۳۳۔ وکشف الخفا ۱/ ۳۵۔ ومجمع

الزوائد ۸/ ۱۹۱۔ والدر المنثور ۷۸۔ ومشکاة المصابیح ۲۹۹۸، ۲۹۹۹، والعلل المتناہیہ لابن الجوزی ۲/ ۲۸۔

۵۔ کنز العمال ۵۷/ ۶۲۵۔ ومجمع الزوائد ۱۰/ ۲۳۷۔ والترغیب والترہیب ۳/ ۱۸۲۔

۶۔ تہذیب ۱/ ۳۴۳۔ والعریب ۱/ ۷۷۔ والعارف الکبیر ۱/ ۳۴۹۔ والجرح والعدل ۲/ ۲۹۱۔ طبقات ابن سعد ۶/ ۶۸۔

تھے جبکہ رمضان کے علاوہ باقی ایام میں صرف چھ دنوں میں قرآن ختم کرتے تھے۔

۱۶۵۴- ابو نعیم اصفہانی ابو بکر بن مالک، عبد اللہ بن احمد بن حنبل، احمد بن حنبل، عبد الرحمن، شعیبہ، ابو اسحاق کے سلسلہ سند سے مروی ہے کہ اسود بن یزید رحمہ اللہ نے اسی کے لگ بھگ حج اور عمرے کیے۔ ابن علیہ نے بھی اس روایت کو میمون بن حمزہ، ابراہیم کی سند سے اسی طرح مذکورہ بالا کے مثل روایت کیا ہے۔

۱۶۵۵- ابو نعیم اصفہانی، عبد اللہ بن محمد، محمد بن شبل، ابو بکر بن ابی شیبہ، اسماعیل بن علیہ، ابن عون، شععی کے سلسلہ سند سے مروی ہے کہ ایک مرتبہ عامر شععی سے اسود رحمہ اللہ کے بارے میں پوچھا گیا جواب دیا کہ وہ تقریباً ہر دن روزہ رکھتے، راتوں کو قیام کرتے اور ہر سال حج کرتے تھے۔

۱۶۵۶- ابو نعیم اصفہانی، ابو حامد بن جبلة، ابو عباس سراج، محمد بن عمرو باہلی، ازہر، کے سلسلہ سند سے مروی ہے کہ ابن عون نے شععی رحمہ اللہ سے پوچھا کہ علقمہ افضل ہیں یا اسود؟ فرمایا علقمہ افضل ہیں، تاہم اسود بڑے حاجی تھے اور علقمہ تاخیر کر دیتے تھے اور وہ جلد باز کو پالیتے تھے۔

۱۶۵۷- ابو نعیم اصفہانی، ابو حامد بن جبلة، محمد بن اسحاق، عمر بن محمد بن حسن، محمد بن حسن، احمد بن بشر، اسماعیل کے سلسلہ سند سے مروی ہے کہ شععی رحمہ اللہ نے فرمایا کہ اہل بیت یعنی علقمہ، اسود اور عبد الرحمن کو جنت کے لئے پیدا کیا گیا ہے۔

۱۶۵۸- ابو نعیم اصفہانی، اپنے والد سے، ابراہیم بن محمد بن حسن، ابو حمید حمصی احمد بن محمد بن سیار، یحییٰ بن سعید، یزید بن عطاء کے سلسلہ سند سے مروی ہے۔ علقمہ رحمہ اللہ فرماتے ہیں کہ زہد کی انتہاء آٹھ تابعین پر ہوئی اسود رحمہ اللہ بھی ان میں سے ایک ہیں۔ محنت و لگن کے ساتھ عبادت کرتے، اس قدر روزے رکھتے کہ ان کا جسم سبزی و زردی مائل ہو جاتا۔ ان کی حالت کو دیکھ کر علقمہ بن قیس ان سے کہتے، تم اپنے جسم کو کیوں عذاب دیتے ہو؟ فرمایا میں اس جسم کو آئندہ راحت میں رکھنا چاہتا ہوں۔ اسود رحمہ اللہ وفات کے وقت رونے لگے: کسی نے پوچھا، یہ کیسی جزع و فزع ہے؟ فرمایا میں کیوں نہ روؤں اور مجھ سے زیادہ رونے کا حقدار کون ہے؟ بخدا، اگر میں اللہ کی مغفرت سے سرشار ہو جاؤں تو جو کچھ میں نے کیا ہے اس کے بارے میں اللہ سے حیا مجھے غمگین رکھتی ہے۔ اللہ اور بندے کے درمیان صغیرہ گناہ کا معاملہ ہوتا ہے سو وہ اسے معاف کر دیتا ہے پس بندہ اس سے مسلسل حیا دار رہے۔ اسود رحمہ اللہ نے اسی (۸۰) کے لگ بھگ حج کئے۔

۱۶۵۹- ابو نعیم اصفہانی، ابو بکر بن مالک، عبد اللہ بن احمد، اپنے باپ احمد بن حنبل سے، حجاج، محمد بن طلحہ، عبد الرحمن بن ثروان ابو قیس اودی کے سلسلہ سند سے مروی ہے کہ اسود بن یزید رحمہ اللہ اپنے نفس کو روزہ اور عبادت کی مشقت میں ڈالے رکھتے تھے حتیٰ کہ ان کا جسم سبز و زردی مائل ہو جاتا، علقمہ رحمہ اللہ انھیں تنبیہ کرتے اور کہتے تم اپنے جسم کو کیوں عذاب دیتے ہو، جواب دیتے کہ معاملہ بڑا عظیم ہے معاملہ بڑا عظیم ہے۔ (یعنی قیامت کا معاملہ بڑا سخت ہوگا خوف میرے لئے راحت کے مانع ہے۔ تنولی)

۱۶۶۰- ابو نعیم اصفہانی، احمد بن جعفر بن حمدان، عبد اللہ بن احمد، اپنے والد احمد بن حنبل سے، معمر، بن سلیمان..... عبد اللہ بن بشر کے سلسلہ سند سے مروی ہے کہ ایک مرتبہ علقمہ رحمہ اللہ اور اسود رحمہ اللہ اکٹھے حج پر تشریف لے گئے۔ اسود رحمہ اللہ عبادت گزار تھے۔ اثناء سفر حج میں انھوں نے ایک دن روزہ رکھ لیا حالانکہ لوگ گرمی کی شدت سے دو چار تھے چنانچہ شدت گرمی کی وجہ سے اسود رحمہ اللہ کے چہرے کا رنگ بدل گیا۔ علقمہ رحمہ اللہ ان کے پاس آئے اور ان کی ران پر مار کر کہا: اے ابو عمرو! اپنے جسم کے بارے میں اللہ سے نہیں ڈرتے، اس جسم کو کیوں عذاب میں مبتلا کر رکھا ہے؟ فرمانے لگے اے ابو شبل، معاملہ بہت ہی بڑا ہوگا۔

۱۶۶۱- ابو نعیم اصفہانی، ابو حامد بن جبلة، محمد بن اسحاق، فضل بن سہل، ابو احمد محمد بن عبد اللہ، حنشل بن حارث، علی بن مدرک کے سلسلہ سند سے مروی ہے کہ ایک مرتبہ علقمہ رحمہ اللہ نے اسود رحمہ اللہ سے کہا (اسود رحمہ اللہ روزہ کی حالت میں تھے) تم اپنے جسم کو کیوں عذاب دیتے ہو؟ فرمایا دراصل میں تو اس کے لئے راحت و آرام کا متلاشی ہوں۔

۱۶۶۲- ابو نعیم اصفہانی، عبد اللہ بن محمد، محمد بن شبل، ابو بکر بن ابی شیبہ، فضل بن دکین، حنشل بن حارث کے سلسلہ سند سے مروی ہے، حنشل

بن حارث کہتے ہیں کہ میں نے اسود رحمہ اللہ کو دیکھا در آنحالیکہ لگا تا روزے رکھنے کی وجہ سے ان کی ایک آنکھ جاتی رہی تھی۔

۱۶۶۳- ابو نعیم اصفہانی، عبد اللہ بن محمد، محمد بن شبیل، ابوبکر، ابو خالد احمر، اعمش، عمارہ کے سلسلہ سند سے مروی ہے کہ اسود رحمہ اللہ ایک راہب گتے تھے۔

۱۶۶۴- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، سلیمان احمر، شعبہ، مغیرہ، ابراہیم کے سلسلہ سند سے مروی ہے ابراہیم کہتے ہیں کہ جب میں اسود رحمہ اللہ کو عبادت میں مشغول دیکھتا ہوں تو برملا پکارا اٹھتا ہوں کہ وہ کوئی راہب ہے اور جب نماز کا وقت آتا ہے تو تھوڑی دیر کے لئے بیٹھ جاتے ہیں اگرچہ پتھر پر ہی کیوں نہ بیٹھ جائیں۔

اسود رحمہ اللہ کی سند سے چند غرائب احادیث

۱۶۶۵- ابو نعیم اصفہانی، سعد بن محمد بن ابراہیم ناقد، محمد بن عثمان بن ابی شیبہ، محمد بن ابی عبید، موسیٰ بن عمیر، حکم، ابراہیم، اسود کے سلسلہ سند سے عبد اللہ بن مسعود کی روایت ہے کہ رسول اللہ ﷺ نے ارشاد فرمایا کہ ”زکوٰۃ ادا کر کے اپنے اموال کو پاکیزہ کر لیا کرو، صدقہ کر کے اپنے مریضوں کا علاج کیا کرو اور دفع بلا کے لئے دعاؤں کا اہتمام کیا کرو۔“

۱۶۶۶- ابو نعیم اصفہانی، عبد اللہ بن جعفر، ابن حبیب، ابو داؤد، شیبان، جابر، عبد الرحمن بن اسود، اسود بن یزید، عبد اللہ بن مسعود کے سلسلہ سند سے روایت ہے کہ نبی ﷺ جب قیدیوں کو لے کر آتے تو اہل بیت کو دے دیتے اور ناپسند سمجھتے کہ محلہ کرام کے درمیان تقسیم کئے جائیں۔ ۲

۱۶۶۷- ابو نعیم اصفہانی، سلیمان بن احمد، حسین بن جعفر قات، اسماعیل بن خلیل خزار، علی بن مسہر، اعمش، ابراہیم، علقمہ واسود کے سلسلہ سند سے عبد اللہ بن مسعود کی روایت کرتے ہیں کہ نبی ﷺ نے ارشاد فرمایا کہ ”عنقریب کچھ ایسے امراء ہوں گے جو نمازوں کی کچھ پرواہ نہیں کریں گے اور نمازوں کو بالکل خفیف کر کے اداء کریں گے شرق موتی (طلوع آفتاب کے وقت) تک لے جائیں گے، وہ اس آدمی کی نماز ہوگی جو گدھے سے بھی زیادہ شریر ہوگا اور اس آدمی کو جو اس کے علاوہ کوئی چارہ کار نہیں پائے گا۔ تم میں سے جو بھی اس زمانے کو پائے وہ اپنے وقت پر نماز پڑھے اور اپنی نمازوں کو ان کے ساتھ بطور نوافل کے پڑھو۔ ۳

یہ حدیث ان الفاظ کے ساتھ اعمش کی حدیث سے غریب ہے اور دونوں حدیثیں علقمہ واسود سے مروی ہیں یہ حدیث ہم نے صرف علی بن مسہر کے طریق سے لکھی ہے۔

۱۶۶۸- ابو نعیم اصفہانی، ابوبکر محلی، عبید بن غنام، ابوبکر بن ابی شیبہ، عبد اللہ بن نمیر، معاویہ نضری (ثقہ راوی تھے)، ہشیل، ضحاک، اسود کے سلسلہ سند سے عبد اللہ بن مسعود کی روایت ہے کہ اگر اہل علم اپنے علم کی حفاظت کریں اور اسے اپنے زمانے کے لوگوں کو سکھلائیں تو

۱- السنن الكبرى للبيهقي ۳/ ۳۸۲. والمعجم الكبير للطبراني ۱۰/ ۱۵۸. وتاريخ بغداد ۶/ ۳۳۴، ۱۳/ ۲۱. والكامل

لابن عدي ۶/ ۲۳۴۰. ومجمع الزوائد ۳/ ۶۳. الترغيب والترهيب ۱/ ۵۲۰. وكشف الخفا ۱/ ۴۳۲. والعلل المتناهي

۳/ ۲. والامالي للشجري ۱/ ۲۲۴. وكنز العمال ۱۵۷۵۹، ۱۵۷۶۰، ۴۳۳۰۵، ۴۳۳۵۳، ۴۳۳۵۴.

۲- سنن ابن ماجه ۲۲۴۸. والسنن الكبرى للبيهقي ۹/ ۱۲۲۸. والمصنف لابن ابی شيبة ۷/ ۱۹۲. ومشكاة المصابيح

۳۳۷۳. والسنن الكبرى للبيهقي ۹/ ۱۲۸. والمصنف لابن ابی شيبة ۷/ ۱۹۲. ومشكاة المصابيح ۳۳۷۳. وكنز العمال

۳۸۱۳۴.

۳- السنن الكبرى للبيهقي ۷/ ۳۰۱. وكنز العمال ۱۴۸۴۵. وسنن ابن ماجه ۷/ ۱۲۵۷. ومسند الامام احمد ۷/ ۷،

والجامع الكبير للسيوطي ۲/ ۶۴۲. والسبعة. الناقلة.

کیا ہی اچھا ہو لیکن وہ اس علم کو اہل دنیا کے لئے خرچ کریں گے تاکہ ان کی دنیا کو پالیں اس زمانے کے لوگوں میں ان کی کچھ حیثیت نہیں ہوگی، میں نے نبی ﷺ کو ارشاد فرماتے سنا ہے کہ جس آدمی نے ایک ہی چیز (آخرت) کو غم بنایا اور اللہ تعالیٰ آخرت میں اس کے غم کی کفایت فرمائے گا اور جس نے بہت سارے غموں کو اپنا مقصد بنالیا پھر اللہ تعالیٰ کو کچھ پرواہ نہیں ہوگی وہ آخرت کی جس وادی میں جاتا ہے جاتا رہے۔

اسود کی حدیث غریب ہے ضحاک ہی نے صرف اس کو مرفوعاً روایت کیا ہے اور ان سے صرف نھشل نے مرفوعاً روایت کیا ہے اور حکم کی حدیث میں موسیٰ بن عمیر متفرد ہیں۔ اور جابر جعفی کی حدیث میں شبان متفرد ہیں۔

(۱۶۶) ابو یزید ربیع بن خثیم رحمہ اللہ

اولیاء تابعین میں سے ایک متواضع متقی، قانع محتاج الی اللہ، چوٹی کے آٹھ تابعین زاہدوں میں سے ایک ابو یزید ربیع بن خثیم رحمہ اللہ بھی ہیں۔

کہا گیا ہے کہ تصوف سرائر میں دلچسپی اور محسوسات مظاہر میں عارضی مصروفیت ہے۔

۱۶۶۹- ابو نعیم اصفہانی، سلیمان بن احمد، عبدان بن احمد، ازہر بن مروان، عبد الواحد بن زیاد، عبد اللہ بن ربیع بن خثیم کے سلسلہ سند سے مروی ہے کہ ربیع بن خثیم جب عبد اللہ بن مسعود کے پاس آتے اور عبد اللہ بن مسعود کے ہاں کسی کے لئے اجازت اس وقت تک نہیں ہوتی تھی جب تک وہ اپنے صاحب سے فارغ نہ ہو جائے عبد اللہ بن مسعود انہیں دیکھ کر فرماتے ابو یزید! اگر رسول اللہ ﷺ تمہیں دیکھ لیتے لازماً تجھ سے محبت کرتے، میں نے جب بھی تمہیں دیکھا مجھے مواضعین کی یاد تازہ ہو گئی۔

۱۶۷۰- احمد بن محمد بن سنان، محمد بن اسحاق، محمد بن صباح، جریر، اسماعیل، حماد بن ابی سلیمان کے سلسلہ سند سے مروی ہے کہ عبد اللہ بن مسعود جب ربیع بن خثیم کو دیکھتے فرماتے ابو یزید مرحبا انہیں اپنے ساتھ بٹھاتے اور فرماتے، اگر رسول اللہ ﷺ تجھے دیکھ لیتے لازماً تجھ سے محبت کرتے۔

۱۶۷۱- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن ابراہیم، ہبل بن محمود، مبارک بن سعید، یاسین زیات کے سلسلہ سند سے مروی ہے کہ ایک مرتبہ ابن کواء ربیع بن خثیم کے پاس آئے اور کہا مجھے کسی ایسے آدمی کی طرف رہنمائی کیجئے جو آپ سے بہتر ہو فرمایا جی ہاں وہ آدمی مجھ سے بہتر ہے جسکی باتیں ذکر خدا ہوں، جس کا سکوت تفکر آخرت کا مظہر ہو اور جسکی چال سے تدبر ٹپکے وہ مجھ سے بہتر ہے۔

۱۶۷۲- ابو نعیم اصفہانی، عبد اللہ بن محمد بن جعفر، عبد الرحمن بن محمد بن سلم، ہناد بن سری، محارب بن عبد الملک بن عمیر کے سلسلہ سند سے مروی ہے کہ دوران مرض ربیع بن خثیم سے کہا گیا کیا ہم آپ کے علاج کے لئے کسی طبیب کو نہ بلائیں؟ ربیع بن خثیم کچھ دیر سوچتے رہے

۱- سنن ابن ماجہ ۴۱۰۶، والترغیب والترہیب ۱۲۲/۳، والدر المنثور ۵۹/۲، ۵۶/۵، وکشف الخفاء ۲/۲۱۷، والاحاف السادة المتقين ۱/۴۸، ۶/۱۲۷.

۲- تہذیب الکمال ۱۸۵۹ (۷۰/۹) وطبقات ابن سعد ۱۸۲/۶، ۱۹۳، والجرح والتعديل ۳/۲۰۶۸، ولفات ابن شامہ ۳۵۲، والجمع ۱/۱۳۳، وسیر النبلاء ۳/۲۵۸، ۲۶۲، وتذکرۃ الحفاظ ۱/۵۷، والکاشف ۱/۲۰۴، وتہذیب التہذیب ۳/۲۳۲، والخلاصة ۲۰۲۱.

ربیع بن خثیم بن عائد بن عبد اللہ بن معاذ بن ثور ثوری نے خصوصاً عبد اللہ بن مسعود اور ابویوب انصاری سے زیادہ فائدہ اٹھایا۔ زہد و ورع نے نور علم کو دم کر دیا، جب عبد اللہ بن زیاد کوفہ کے امیر تھے اس وقت ان کی وفات ہوئی۔

پھر آیت کریمہ ”وَعَادًا وَثُمُودًا وَأَصْحَابُ الرِّسِّ وَقُرُونًا بَيْنَ ذَلِكَ كَثِيرًا“ ہلاک کیا ہم نے عام، ثمود، کنوئیں والوں اور بہت ساری امتوں کو، تلاوت کرنے لگے اور ان اقوام فانیہ کی دنیا پر حرص و رغبت اور دوسری خرابیوں کا ذکر کرنے لگے نیز فرمایا کہ ان میں بھی اطباء اور مریض ہوا کرتے تھے، میں معالج کو باقی دیکھتا ہوں اور نہ ہی علاج کرنے والے کو ناعت و معوت سب ہلاک کر دیئے گئے مجھے طبیب کی چنداں کوئی ضرورت نہیں۔

اس روایت کو نسیر بن ذعلوق نے بھی بکر بن معز، ربیع سے اسی طرح روایت کیا ہے۔

۱۶۷۳- ابو نعیم اصفہانی، اپنے والد عبد اللہ سے، ابراہیم بن محمد بن حسن، ابو حمید احمد بن محمد حمصی، یحییٰ بن سعید، یزید بن عطاء، کے سلسلہ سند سے علقمہ بن مرید فرماتے ہیں: تابعین میں سے آٹھ حضرات پر زہد کی اتھی ہوئی، رہی بات ربیع بن خثیم رحمہ اللہ کی تو جب انہیں فاج کا عارضہ پیش آیا ان سے کسی نے کہا: اگر آپ علاج کروائیں (افاقہ ہوگا)، جواب دیا: میں جانتا ہوں کہ دوا حق ہے، لیکن عاد، ثمود، کنوئیں والے اور دوسری فانی امتیں مجھے یاد ہیں ان میں بیماریاں کثیر الوقوع تھیں، اور ان میں اطباء بھی موجود تھے پس نہ معالج باقی رہا اور نہ ہی علاج کرانے والا ان سے پھر کہا گیا: آپ لوگوں کو نصیحت کیوں نہیں کرتے؟ فرمایا: میں اپنے نفس کے بارے میں راضی نہیں ہوں کہ اسکی مذمت سے فارغ ہو جاؤں اور لوگوں کی مذمت کی طرف توجہ دوں، لوگ دوسروں کے گناہوں کے معاملہ میں خوفزدہ ہیں حالانکہ وہ اپنے گناہوں کے معاملہ میں بے خوف ہیں، ان سے پھر پوچھا گیا: آپ نے کس حال میں صبح کی؟ فرمایا: ہر صبح کے وقت گناہ گار تھے؟ ہم اپنے رزق کھا رہے ہیں اور موت کی انتظار میں لگے ہوئے ہیں عبد اللہ بن مسعودؓ انہیں دیکھ کر فرماتے، تو وضع کرنے والوں کو خوشخبری سناؤ، بن لو اگر محمد عربیؐ تجھے دیکھ لیتے لامحالہ تجھ سے ضرور محبت کرتے، ربیع رحمہ اللہ فرمایا کرتے: اما بعد! اپنے لئے تو شے کا بندوست کرو، اپنے نفس کے جہاد میں مصروف رہو اور اپنے نفس کے وصی بنو۔

۱۶۷۴- ابو نعیم اصفہانی، ابو حامد بن جبلة، محمد بن اسحاق، ہناد، وکیع، اعمش، منذر ثوری کے سلسلہ سند سے مروی ہے کہ ربیع بن خثیم نے اپنے اہل خانہ سے کہا: ہمارے لئے گھی اور کھجوریں ملا کر حلوہ بناؤ۔ چنانچہ گھر والوں نے حلوہ تیار کیا تو انہوں نے ایک دیوانے آدمی کو حلوہ کھانے کی دعوت دی اس آدمی نے لقمے اٹھانا شروع کئے اور اس دوران لعاب اس کے منہ سے بہنے لگا، جب وہ آدمی کھا کر چلا گیا ربیع رحمہ اللہ کے اہل خانہ کہنے لگے: ہم نے محض تکلف کیا اور حلوہ بنایا، یہ کیا جانے کہ اس نے کیا کھایا ربیع رحمہ اللہ فرمانے لگے: لیکن اللہ تو سب کچھ جانتا ہے۔

۱۶۷۵- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن ابراہیم، خلاو بن یحییٰ کے سلسلہ سند سے مروی ہے کہ سفیان رحمہ اللہ کہتے ہیں: مجھے ربیع بن خثیم رحمہ اللہ کی اہلیہ نے خبر دی ہے کہ ربیع رحمہ اللہ کا سارا عمل پوشیدہ ہوتا تھا حتیٰ کہ اگر وہ قرآن مجید سے دیکھ کر تلاوت کر رہے ہوتے اور اچانک کوئی آدمی آجاتا تو قرآن مجید کو کپڑے سے ڈھانپ دیتے تھے۔ اعمش نے بھی سفیان سے اسی طرح یہ واقعہ روایت کیا ہے۔

۱۶۷۶- ابو نعیم اصفہانی، عبد اللہ بن محمد، محمد بن ابیہل، ابو بکر بن ابی شیبہ، وکیع، سفیان، ایک آدمی سے، مروی ہے کہ ربیع بن خثیم رحمہ اللہ نے فرمایا: ہر وہ عمل جس سے خدائے تعالیٰ کی رضامندی مطلوب نہ ہو وہ نیست و نابود ہو جاتا ہے۔

۱۶۷۷- ابو نعیم اصفہانی، محمد بن احمد بن حسین، محمد بن عثمان بن ابی شیبہ، وہ اپنے والد اور چچا سے، عبد اللہ بن ادریس، وہ اپنے چچا سے روایت کرتے ہیں کہ شعبی رحمہ اللہ نے عبد اللہ بن مسعودؓ کے تلامذہ کا ذکر کرتے ہوئے فرمایا: رہی بات ربیع کی سودہ پر ہیزگاری میں ان سب پر فائق تھے۔

۱۶۷۸- ابو نعیم اصفہانی، محمد بن احمد، محمد بن عثمان، عبید بن یعیش، یحییٰ بن آدم، مالک بن مغول، کے سلسلہ سند سے مروی ہے کہ شعبی رحمہ

اللہ نے کہا: میں تجھ سے عبد اللہ بن مسعود کے تلامذہ کے اوصاف بیان کرتا ہوں تو ایسا محسوس کرے گا گویا کہ تو نے انہیں دیکھا ہے، ربیع بن خثیم و ریح میں ان سب پر فائق تھے۔

۱۶۷۹- ابو نعیم اصفہانی، ابو بکر بن مالک، عبد اللہ بن حنبل، ہناد بن سری، ابو احوص، سعید بن مسروق، منذر ثوری کے سلسلہ سند سے مروی ہے کہ ربیع رحمہ اللہ نے فرمایا: قرآن مجید کی ایک سورت ایسی ہے لوگ اسے چھوٹی سمجھتے ہیں حالانکہ میں اسے بہت طویل سمجھتا ہوں، بخدا! اللہ تعالیٰ نے ہمیں فقید المثال سورت عطاء فرمائی ہے۔ سوتم میں سے جو بھی پڑھے گا تو بالاستقلال اس سورت کے مضامین سے جامع کسی چیز کو نہیں پائے گا اور یہ بھی معلوم ہونا چاہیے کہ وہ سورت کفایت کرنے والی ہے یعنی سورۃ الاخلاص۔

۱۶۸۰- ابو نعیم اصفہانی، ابو حامد بن جبلة، ابو عباس سراج، ہناد بن سری، ابو احوص، سعید بن مسروق، منذر ثوری کے سلسلہ سند سے مروی ہے کہ جب کوئی آدمی ربیع رحمہ اللہ کے پاس آ کر کچھ پوچھتا، جواب میں فرماتے: تمہیں جتنا علم ہے اس کے متعلق اللہ سے ڈرو اور جس چیز کو مخصوص کر لیا جائے اس کا مرجع اس کا عالم ہی ہوتا ہے، میں تمہارے اوپر عہد کے متعلق زیادہ خوفزدہ ہوں نسبت خطاء کے آج میں نے تمہارے لئے کسی خیر کا انتخاب نہیں کیا، لیکن وہ بعد میں آنے والی شر سے بہتر ہے۔ تم نے خیر کی اتباع اس طرح نہیں کی جس طرح کہ اس کی اتباع کا حق ہے، تم لوگوں سے اس طرح نہیں بھاگے جس طرح ان سے بھاگنے کا حق ہے، جو کچھ محمد عربی ﷺ پر نازل ہو گیا ہے اس سب کا تم نے ادراک نہیں کر لیا۔ اور جو کچھ تم پڑھتے ہو، تم نہیں جانتے وہ سب کا سب کیا ہے؟ پھر فرمانے لگے: وہ پوشیدہ راز جنہیں لوگوں کی نظروں سے اوجھل رکھا جاتا ہے وہ اللہ تعالیٰ کے لئے مظاہر ہیں۔ ان امور کی دوائی کے متلاشی رہو اور ان امور کی دوائی ایسی تو بہ ہے جسکے بغداد ان کی طرف پھرنے لوثا ہو۔

۱۶۸۱- ابو نعیم اصفہانی، عبد اللہ بن محمد، محمد بن حنبل، عبد اللہ بن محمد عیسیٰ، ابو اسامہ، سفیان، اپنے والد سے، بکر بن ماعز کے سلسلہ سند سے مروی ہے کہ ربیع بن خثیم رحمہ اللہ نے فرمایا: اے بکر بن ماعز! اپنی زبان کو روک رکھ بجز اس چیز کے جو تیرا حق ہونہ کہ تیرے خلاف، میں اپنی دینداری کے معاملہ میں لوگوں کو بدگمان سمجھتا ہوں، جتنا تجھے علم ہے اس کے مطابق اللہ کی اطاعت کر، جس چیز کو خاص کیا گیا ہے اس کا مرجع اس کا عالم ہی ہوتا ہے۔ بخدا، مجھے تمہارے اوپر خطا کا اتنا خوف نہیں جتنا کہ عہد کا ہے۔ (پھر مذکورہ بالا حدیث احوص کی طرح ذکر کی)۔

اسرائیل نے سعید بن مسروق، منذر کی سند سے اس حدیث کی مثل ذکر کی ہے۔

۱۶۸۲- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، نصر بن اسماعیل، عبد الملک بن اصفہانی، اپنی دادی سے روایت کرتے ہیں کہ ربیع بن خثیم رحمہ اللہ نے ایک مرتبہ اپنے مریدوں سے پوچھا، کیا تم جانتے ہو کہ بیماری، دوائی اور شفا کیا چیز ہیں؟ کہنے لگے ہم نہیں جانتے، فرمایا گناہ بیماری ہیں، استغفار دوائی ہے اور گناہ سے توبہ کر کے پھر اسکی طرف نہ لوٹنا استغفار ہے۔

۱۶۸۳- ابو نعیم اصفہانی، ابو حامد بن جبلة، محمد بن اسحاق، ابو نصر مجلی، عبید اللہ بن موسیٰ، سفیان، نسیر بن ذعلوق کے سلسلہ سند سے مروی ہے کہ ربیع بن خثیم رحمہ اللہ بہت روتے حتیٰ کہ آنسو ان کی داڑھی کو تر کر دیتے اور فرماتے، ہم نے ایسی اقوام کو پایا ہے کہ ہم ان کے پہلوؤں میں چور بن کر بیٹھے تھے۔

۱۶۸۴- ابو نعیم اصفہانی، عبد اللہ بن محمد بن جعفر، احمد بن علی بن مثنیٰ، عبد الصمد بن یزید، فضیل بن عیاض، کے سلسلہ سند سے مروی ہے کہ ربیع بن خثیم دعا کرتے وقت فرماتے: یا اللہ! میں اپنی حاجت کا شکوہ تجھے سے کرتا ہوں۔ اس کی بیان بازی تیرے سامنے اچھی نہیں لگتی میں اس سے مغفرت طلب کرتا ہوں اور تیری طرف رجوع کرتا ہوں۔

۱۶۸۵- ابو نعیم اصفہانی ابو محمد بن حیان، محمد بن احمد بن سلیمان ہروی، احمد بن عمرو بن عبید عصفری، عثمان بن زفر کے سلسلہ سند سے مروی

ہے کہ ربیع بن خثیم رحمہ اللہ نے فرمایا: جو آدمی اللہ تعالیٰ سے مغفرت طلب کرتا ہے تو اللہ تعالیٰ اسکی کف دست پر عذاب سے حفاظت لکھ دیتے ہیں۔

۱۶۸۶- ابو نعیم اصفہانی، احمد بن محمد بن سفیان، ابو عباس سراج، سفیان، وکیع، سفیان بن عیینہ، عمر بن ذر کے سلسلہ سند سے مروی ہے کہ ایک مرتبہ ربیع بن خثیم سے پوچھا گیا، اے ابو زید! آپ نے صبح کس حالت میں کی: فرمایا ہم نے کمزور گناہ گاروں کی شکل میں صبح کی ہے اپنے رزق کھائے جا رہے ہیں اور موت کی مقررہ مدت کی انتظار میں ہیں۔

۱۶۸۷- ابو نعیم اصفہانی، عبد اللہ بن محمد، محمد بن شبل، ابو بکر بن ابی شیبہ، عبد الرحمن بن مہدی، سفیان ثوری، ابو یعلیٰ کے سلسلہ سند سے مروی ہے کہ جب ربیع رحمہ اللہ سے کہا جاتا، آپ نے صبح کس حال میں کی؟ فرماتے: ہم نے کمزور گناہ گاروں کی شکل میں صبح کی اپنا رزق کھائے جا رہے ہیں اور موت کے مقرر وقت کی انتظار میں لگے ہوئے ہیں (اس حدیث کو نسیر بن ذعلوق نے بکر بن ماعز سے اسی طرح روایت کیا ہے)

۱۶۸۸- ابو نعیم اصفہانی، عبد اللہ بن محمد، محمد بن ابی سہل، عبد اللہ بن محمد عبسی، حفص بن غیاث، اشعث، ابن سیرین کے سلسلہ سند سے مروی ہے کہ ربیع بن خثیم رحمہ اللہ نے فرمایا: کلام کم کرو بجز نو (۹) چیزوں کے تسبیح، تہلیل، تکبیر، بھلائی کا سوال، شر سے پناہ، امر بالمعروف، نہی عن المنکر اور قرآن کے۔ غالباً نویں چیز کسی راوی سے یا ربیع سے رہ گئی ہے۔ (اصغر)

یہ حدیث منذر ثوری نے ربیع سے اسی طرح روایت کی ہے۔

۱۶۸۹- ابو نعیم اصفہانی، ابو حامد بن جبلة، ابو عباس سراج، ابو حامد ابو نعیم، سفیان، منصور، ابراہیم، فلاں کی سند سے مروی ہے کہ میں نے ربیع رحمہ اللہ کو بیس سال سے نہیں دیکھا کہ ان کی زبان سے ایسا کلام نکلا ہو جس پر نکتہ چینی کی جاسکے بجز ایسے کلمے کے جس کو آسمانوں میں شرف قبولیت ملے۔

۱۶۹۰- احمد بن محمد بن سنان، محمد بن اسحاق، محمد بن صباح، سفیان کے سلسلہ سند سے مروی ہے کہ سفیان کہتے ہیں: ہم بیس سال تک ربیع بن خثیم رحمہ اللہ کی مصاحبت میں رہے ہم نے ان کی زبان سے کوئی ایسی بات نہیں سنی جس پر نکتہ چینی کی جاسکے بجز ایسے کلمے کے جو اوپر عند اللہ مقبول ہو۔

۱۶۹۱- ابو نعیم اصفہانی، احمد بن جعفر حمدان، عبد اللہ بن احمد بن حنبل، احمد بن حنبل، شجاع بن ولید، سفیان ثوری، بنو تیم اللہ کے ایک آدمی کے سلسلہ سند سے مروی ہے کہ میں دس سال تک ربیع کے پاس بیٹھا، اس دوران انہوں نے مجھ سے انسانوں کے دنیاوی حالات کے متعلق کوئی سوال نہیں کیا، بجز دو مرتبہ کے ایک مرتبہ پوچھا: کیا تمہاری والدہ بقیہ حیات ہیں؟ اور دوسری مرتبہ پوچھا: تمہارے محلے میں کتنی مسجدیں ہیں؟

۱۶۹۲- ابو نعیم اصفہانی، ابو محمد بن حیان، احمد بن مساور، سہل بن عثمان، سعید بن عبد اللہ بن ربیع، نسیر بن ذعلوق، بکر بن ماعز کے سلسلہ سند سے مروی ہے کہ ایک مرتبہ ربیع بن خثیم اور عبد اللہ بن مسعود دریائے فرات کے کنارے چل نکلے، وہاں آباد لوہاروں کے پاس سے گزرے، ان کی بھٹی میں آگ کے بلند شعلوں کو دیکھ کر ربیع بے ہوش ہو گئے، عبد اللہ بن مسعود غورا ان کی طرف متوجہ ہوئے اور انہیں یا ربیع! کہہ کر آواز دی، مگر انہوں نے کچھ جواب نہ دیا چنانچہ عبد اللہ بن مسعود چل پڑے اور لوگوں کو عصر کی نماز پڑھائی اور پھر ربیع کی طرف واپس پلٹ آئے اور انہیں پھر دوبارہ پکارا مگر اس بار بھی ربیع نے کچھ جواب نہ دیا۔ عبد اللہ بن مسعود پھر واپس لوٹ گئے اور لوگوں کو مغرب کی نماز پڑھائی اور پھر تیسری بار ربیع رحمہ اللہ کی طرف واپس پلٹ آئے اور انہیں بار بار آوازیں دیں مگر اب کی بار بھی انہوں نے کچھ جواب نہ دیا یہاں تک کہ وقت سحر کی سردی نے ان میں حرکت پیدا کی۔ یہ حدیث ابو وائل نے عبد اللہ سے روایت کی ہے۔

۱۶۹۳- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن ابراہیم دورق، ابوبکر بن عیاش، عیسیٰ بن سلیم کے سلسلہ سند سے روایت ہے کہ ابوداؤد کہتے ہیں: ہم عبد اللہ بن مسعود کی معیت میں باہر نکلے اور ہمارے ساتھ ربیع بن خثیم بھی تھے، چنانچہ ہم ایک لوہار کے قریب سے گزرے، عبد اللہ بن مسعود کھڑے ہو کر اس کی بھٹی میں تپتے ہوئے لوہے کو دیکھنے لگے جو نبی ربیع رحمہ اللہ نے بھٹی میں تپتے ہوئے لوہے کو دیکھا تو ایک طرف جھک گئے اور نیچے گرنے لگے، عبد اللہ بن مسعود چل پڑے اور ہم جلدی سے فرات کے کنارے پر واقع ایک بھٹی پر آئے، عبد اللہ بن مسعود نے جب بھٹی میں بھڑکتی ہوئی آگ دیکھی تو یہ آیت کریمہ تلاوت کرنے لگے ”اذا راتھم من مکان بعید سمعوا لها تغيظاً وزفيراً.....“ ثبوراً تک۔ ربیع رحمہ اللہ بیہوش ہو کر گر پڑے اور ہم انہیں گھر کی طرف اٹھالائے پھر مغرب تک عبد اللہ بن مسعود ان کے پاس رہے مگر انہیں کچھ افادہ نہ ہوا، کچھ دیر کے بعد انہیں قدرے افادہ ہوا تب عبد اللہ بن مسعود گھر واپس لوٹے۔

۱۶۹۴- ابو عبد اللہ بن کواء نے ایک مرتبہ ربیع رحمہ اللہ سے پوچھا کہ آپ لوگوں کو برا نہیں کہتے اور نہ ہی کسی کی مذمت کرتے ہیں؟ فرمایا: ابن کواء: تیرا ناس ہو، مجھے خود اپنے نفس پر اطمینان نہیں ہے، میں کیسے اپنے گناہوں کو نظر انداز کر کے دوسروں کی عیب جوئی میں لگ جاؤں، لوگوں کا عجب حال ہے کہ وہ دوسروں کے گناہوں پر تو خدا سے ڈرتے ہیں لیکن خود اپنے گناہوں کی جانب سے بے خوف ہیں۔

۱۶۹۵- ابو نعیم اصفہانی، ابو حامد بن جبلة، ابو عباس سراج، ابو حامد، سعید بن عبد اللہ بن ربیع، نسیر بن ذعلوق، بکر بن معز کے سلسلہ سند سے مروی ہے کہ ربیع بن خثیم رحمہ اللہ نے فرمایا: لوگوں کی دو قسمیں ہیں، مؤمن اور جاہل، رہی بات مؤمن کی اسکو اذیت مت پہنچاؤ اور جاہل سے بدسلوکی مت کرو۔

۱۶۹۶- ابو نعیم اصفہانی، ابوبکر بن مالک، عبد اللہ بن احمد بن حنبل، ولید بن شجاع، خلف بن خلیفہ، یسار، ابوالحکم، ابوداؤد کے سلسلہ سند سے مروی ہے کہ ہم ربیع بن خثیم کے پاس آئے انہوں نے ہمارے آنے کی وجہ دریافت کی، ہم نے کہا: ہم آپ کے پاس آئے ہیں کہ آپ اللہ کی حمد کرتے ہیں تاکہ ہم بھی آپ کے ساتھ اللہ کی حمد کریں اور آپ اللہ کا ذکر کرتے ہیں تاکہ ہم بھی آپ کے ساتھ اللہ کا ذکر کریں، کہنے لگے: الحمد للہ: جب تم میرے پاس نہیں آتے ہو گے پھر تو تم کہتے ہو گے: آپ شراب پیتے ہیں تاکہ ہم بھی آپ کے ساتھ شراب پیئیں اور آپ زنا کرتے ہیں تاکہ ہم بھی آپ کے ساتھ زنا کریں۔

۱۶۹۷- ابو نعیم اصفہانی، احمد بن جعفر بن حمدان، عبد اللہ بن احمد، ولید بن شجاع، عطاء بن مسلم، علاء بن مسیب کے سلسلہ سند سے مروی ہے کہ ایک مرتبہ ربیع بن خثیم رحمہ اللہ کا گھوڑا چوری ہو گیا۔ لوگوں نے کہا، آپ چور کے لئے بددعا کریں۔ فرمایا: بلکہ میں اس کے لئے دعا کرتا ہوں، اے اللہ! چور اگر مالدار ہے تو قبول فرما اور اگر فقیر ہے تو اسے مالدار بنادے۔

۱۶۹۸- ابو نعیم اصفہانی، ابو حامد بن جبلة، محمد بن اسحاق، یعقوب بن ابراہیم، عبد الرحمن، سفیان، نسیر، ہبیرہ بن خزیمہ سند متصل سے روایت کرتے ہیں کہ میں وہ پہلا آدمی ہوں جو ربیع بن خثیم رحمہ اللہ کے پاس حسین بن علیؑ کے قتل کی خبر لایا۔

۱۶۹۹- ابو نعیم اصفہانی، ابوبکر بن مالک، عبد اللہ بن احمد، احمد بن ابراہیم، ہاشم بن قاسم، زکریا بن سلام، بلال بن منذر کے سلسلہ سند سے مروی ہے کہ ایک آدمی کہنے لگا: اگر میں آج ربیع کی کوئی غلطی نہ نکال سکا کسی کے سامنے تو پھر کبھی بھی نہیں نکال سکوں گا، کہنے لگا: اے ابویزید: فاطمہؑ کے بیٹے قتل کر دیئے گئے، چنانچہ ربیع رحمہ اللہ نے اطمینان کے ساتھ ”انا للہ وانا الیہ راجعون“ پڑھا اور پھر یہ آیت کریمہ تلاوت کی ”قل اللهم فاطر السموات والارض عالم الغیب والشهادة انت تحكم بین عبادک فیما کانوا یختلفون“ کہہ دیجئے اے میرے اللہ! تو ہی آسمان اور زمین کا پیدا کرنے والا ہے اور تو ہی غیب و حاضر کا جاننے والا ہے اور تو ہی اپنے بندوں کے درمیان ان کے اختلافات کا فیصلہ کرتا ہے: کہنے لگا آپ اس بارے میں کیا فرمائیں گے؟ ربیع رحمہ اللہ نے کہا: میں کیا کہوں

گا: اللہ ہی کی طرف انہوں نے لوٹنا ہے اور اللہ ہی ان کا حساب لے گا: (یہ ہاشم بن قاسم کے الفاظ ہیں)

۱۷۰۰- ابو نعیم اصفہانی، ابو حامد بن جبلة، احمد بن موسیٰ بن عباس، اسماعیل بن سعید، جریر، ابو حیان، تمیمی کے سلسلہ سند سے مروی ہے ربیع رحمہ اللہ کی ایک وصیت تھی، اور اس چیز کی ربیع رحمہ اللہ نے وصیت کی تھی۔

۱۷۰۱- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، وکیع سفیان، زائدہ، منذر ثوری کے سلسلہ سند سے مروی ہے کہ ربیع رحمہ اللہ نے وفات کے وقت وصیت ان الفاظ میں کی تھی ”ربیع نے اس چیز کی وصیت اپنے پر لازم کر رکھی تھی، اور اللہ کو اپنے اوپر گواہ بنایا تھا اور اللہ ہی بطور گواہ کے کافی ہے، اور اپنے نیک بندوں کو وہی بدلہ دینے والا ہے، سو میں اللہ سے راضی ہوں کہ وہ میرا رب ہے اور محمد سے راضی ہوں نبی ہونے کے ناتے اور اسلام سے راضی ہوں حالانکہ وہ دین ہے۔ میں اپنے اوپر اپنی اطاعت کرنے والوں کے لئے پسند کرتا ہوں کہ میں عبادت کروں عبادت گزاروں میں، اسکی حمد کروں حامدین میں اور سب مسلمانوں کے لئے نصیحت کرتا ہوں۔

اس حدیث کو شعبہ نے سعید بن مسروق سے، اس نے ربیع سے روایت کیا ہے، شعبہ کہتے ہیں: میں نے سعید بن مسروق سے پوچھا آپ کو یہ حدیث کس نے سنائی ہے؟ کہنے لگے: ایک زندہ آدمی نے ربیع سے مجھے سنائی ہے۔

۱۷۰۲- ابو نعیم اصفہانی، عبد الرحمن بن عباس، ابراہیم حربی، محمد بن مقاتل، ابن مبارک، سفیان، ابو محمد بن حیان، جعفر بن صباح، یعقوب دورقی، ابی جعی، سفیان کے سلسلہ سند سے مروی ہے کہ ربیع بن خثیم رحمہ اللہ نے فرمایا: اس خیر و بھلائی سے تم اللہ کا ارادہ کرو تو اسے پالو گے ورنہ اس کے بغیر نہیں پاسکتے، اور اس موت کو کثرت سے یاد کرو جسے تم نے اس سے پہلے چکھا نہیں ہے اس لئے کہ غائب آدمی کو جب طویل مدت گزر جائے تو اسکی محبت دلوں میں گھر کر لیتی ہے، اس کے اہل خانہ اسکی انتظار میں لگے رہتے ہیں حالانکہ وہ عنقریب ان کے پاس آنا ہی چاہتا ہے۔

۱۷۰۳- ابو نعیم اصفہانی، عبد اللہ بن محمد بن جعفر، محمد بن عبد اللہ بن مصعب، عبد الجبار بن عطاء، مروان بن معاویہ، ربیع بن منذر کے سلسلہ سند سے مروی ہے کہ ربیع رحمہ اللہ کہنے لگے: اے منذر! میں نے کہا! لیک، فرمانے لگے: لوگوں کا تمہاری تعریف کرنا تمہیں دھوکے میں نہ رکھے، تمہارے کام کی چیز تمہارا عمل ہے۔

۱۷۰۴- ابو نعیم اصفہانی، ابو بکر بن مالک، عبد اللہ بن احمد بن حنبل، زیاد بن ایوب، علی بن یزید، صدائی، عبد الرحمن بن عجلان کے سلسلہ سند سے روایت ہے عبد الرحمن فرماتے ہیں: میں نے ربیع کے ہاں ایک رات گزاری۔ ربیع نے نماز پڑھنا شروع کی جب وہ تلاوت کرتے ہوئے اس آیت ”ام حسب الذین اجتروا السینات“ (الباقیہ ۲۱) ”جو لوگ برے کام کرتے ہیں کیا وہ خیال کرتے ہیں کہ ہم ان کو ان لوگوں کی طرح کر دیں گے جو ایمان لائے اور نیک عمل کرتے رہے“..... پر پہنچے تو کثرت بکاء کی وجہ سے اس سے آگے نہ بڑھ سکے..... حتیٰ کہ اسی حالت میں پوری رات بسر کر دی۔

۱۷۰۵- ابو نعیم اصفہانی، ابو بکر بن مالک، عبد اللہ بن احمد بن حنبل، زیاد بن ایوب، علی بن یزید، حماد اصم حمانی، ربیع بن خثیم رحمہ اللہ کے کسی مرید سے روایت کرتے ہیں کہ ہم شام کے وقت ربیع رحمہ اللہ کے بالوں میں کوئی نشانی مقرر کر لیتے تھے۔ ربیع رحمہ اللہ نے زلفیں رکھی ہوئی تھیں جب صبح کرتے تو وہ نشانی جوں کی توں بالوں میں دیکھ لیتے۔ اس سے سمجھا جاتا کہ ربیع رحمہ اللہ رات کو بستر پر نہیں لیٹے۔

۱۷۰۶- ابو نعیم اصفہانی، ابو بکر بن مالک، عبد اللہ بن احمد، یوسف صفار، ابو بکر بن عیاش، عاصم کے سلسلہ سند سے مروی ہے کہ ایک مرتبہ ربیع بن خثیم رحمہ اللہ سے پوچھا گیا: آپ شعر کیوں نہیں پڑھتے حالانکہ آپ کے اکابر حضرات اشعار پڑھتے تھے؟ فرمایا: جو کچھ بھی تم پڑھو گے وہ سب کچھ لکھا جائے گا میں نہیں پسند کرتا کہ قیامت کے دن اپنے سامنے نامہ اعمال میں اشعار لکھے ہوئے پڑھوں۔

۱۷۰۷- ابو نعیم اصفہانی، ابو حامد بن جبلة، محمد بن اسحاق، ہناد بن سری، ابن فضیل، ابوہ (فضیل)، ابن مسروق کے سلسلہ سند سے مروی ہے کہ ربیع بن خثیم رحمہ اللہ نے ایک مرتبہ ایک سبیلانی قیص زیب تن کی جسکی قیمت تین، چار درہم ہوتی ہوگی، اسکی آستینیں ناخنوں تک پہنچتی تھیں، اور جب اسے لٹکتی چھوڑتے تو پہنچے تک آجاتی، کہنے لگے اے عبید! اپنے رب کے لئے تواضع کرو، پھر فرمایا اے طیمہ! اے دمیہ! تمہارا کیا حال ہوگا جب پہاڑوں کو چلایا جائے گا؟ پھر سورہ فجر کی آیات تلاوت کیں۔

”وَذُكَّتِ الْأَرْضُ دَكًا دَكًا وَجاء ربك والملك صفاً صفاً، وجيء يومئذ بجهنم“ اور زمین برابر کر دی جائے گی، تیرا رب آجائے گا اور فرشتے صف در صف آئیں گے اور جس دن جہنم ٹھاٹھ کے ساتھ لائی جائے گی۔

۱۷۰۸- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، اپنے باپ احمد بن حنبل، یحییٰ بن سعید، ابو حیان کے سلسلہ سند سے مروی ہے ابو حیان اپنے باپ سے روایت کرتے ہیں کہ ربیع بن خثیم رحمہ اللہ کو فالج کا عارضہ پیش آنے کے بعد دو آدمیوں کے سہارے پر محلے کی مسجد میں لایا جاتا تھا اور عبد اللہ بن مسعود کے تلامذہ ان کی مشقت کو دیکھ کر کہتے: اے ابو یزید اللہ تعالیٰ نے آپ کو رخصت دے رکھی ہے اگر آپ گھر ہی میں نماز پڑھ لیں تو یہ مشقت نہ کرنی پڑے، جواب دیتے: بات تو ایسی ہی ہے جیسے تم کہتے ہو، لیکن میں نے مؤذن کو حی علی الفلاح کہتے ہوئے سنا ہے سو تم میں سے جو بھی مؤذن کو حی علی الفلاح کہتے ہوئے سنے، اُسے اس نداء کا جواب دینا چاہیے خواہ ہاتھ پاؤں کے بل گھسٹ کر کیوں نہ دو۔

۱۷۰۹- ابو نعیم اصفہانی، احمد بن محمد بن سنان، ابو عباس، ثقفی، محمد بن صباح، جریر، ابو حیان تمیمی، کے سلسلہ سند سے مروی ہے کہ ربیع رحمہ اللہ کو فالج کا عارضہ پیش آ گیا تو انہیں نماز کی طرف اٹھا کر لایا جاتا، ان سے کہا جاتا: آپ کو رخصت ہے پھر یہ تکلیف کیونکر فرماتے ہیں؟ فرماتے! میں جانتا ہوں لیکن اذان میں حی علی الفلاح کی نداء سنی ہے۔

۱۷۱۰- ابو نعیم اصفہانی، عبد اللہ بن محمد، محمد بن ابی سہل، ابو بکر بن ابی شیبہ، ابن مہدی، سفیان، ابوہ، ابو یعلیٰ کے سلسلہ سند سے مروی ہے کہ ربیع رحمہ اللہ نے فرمایا: بندے کا اپنے رب کے سامنے قسمیں اٹھانا پسند نہیں ہے، جیسا کہ یوں کہے: اے میرے رب تو نے اپنی ذات پر رحمت مغفرت لازم کر رکھی ہے چونکہ اس سے بندے میں سستی آ جاتی ہے۔ میں نے کسی کو کہتے ہوئے نہیں دیکھا، کہ میں نے اپنی ذمہ داری نبھادی اب تو اپنی ذمہ داری پوری کر۔

۱۷۱۱- ابو نعیم اصفہانی، عبد الرحمن بن عباس، ابراہیم حربی، ابو بکر، سعید بن عبد اللہ، نسیر، بکر بن معز کے سلسلہ سند سے مروی ہے کہ ربیع رحمہ اللہ نے فرمایا: اس موت کو کثرت سے یاد کرو جس کا مزہ تم نے اس سے پہلے نہیں چکھا۔

۱۷۱۲- ابو نعیم اصفہانی، عبد اللہ بن محمد، محمد بن شبل، عبد اللہ بن محمد، وکیع، سفیان اپنے والد سے اور وہ ابو یعلیٰ کے سلسلہ سند سے روایت کرتے ہیں کہ ربیع رحمہ اللہ نے فرمایا: موت سے بڑھ کر بہتر کوئی بھی ایسی غائب چیز نہیں جسکی انتظار میں مومن لگا ہو۔

۱۷۱۳- ابو نعیم اصفہانی، عبد اللہ بن محمد، محمد بن ابی سہل، ابو بکر بن ابی شیبہ، ابن مہدی، سریۃ الربیع کے سلسلہ سند سے مروی ہے کہ ربیع بن خثیم رحمہ اللہ کی اہلیہ سریۃ کہتی ہیں: ربیع رحمہ اللہ کی وفات کا وقت جب قریب آیا ان کی بیٹی رونے لگی، پوچھا: بیٹی! تم کیوں روتی ہو؟ بلکہ کہو: میری خوشخبری جو خیر و بھلائی آئی۔

۱۷۱۴- ابو نعیم اصفہانی، ابو بکر بن مالک، عبد اللہ بن احمد، احمد بن حنبل، حسین بن علی، محمد کے سلسلہ سند سے روایت ہے کہ قبیلہ بنو اسلم کا ایک آدمی جو کہ صبح سویرے مسجد میں آتا تھا، کہتا ہے: ربیع بن خثیم رحمہ اللہ جب سجدہ کرتے یوں لگتے گویا کہ کوئی کپڑا پھینکا ہوا ہے، چنانچہ چڑیاں آ کر ان کی پیٹھ پر بیٹھ جاتیں۔

۱۷۱۵- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن ابراہیم، محمد بن یزید بن خنیس، سفیان کے سلسلہ سند سے مروی

ہے کہ ہمیں بات پہنچی ہے کہ ربیع بن خثیم رحمہ اللہ کی والدہ انہیں عبادت میں زیادہ مصروف دیکھ کر آوازیں دیتیں اور کہتیں اے بیٹے، اے ربیع! تم سوتے کیوں نہیں ہو۔؟ جواب دیتے اے ماں! رات چھا جائے اور کسی آدمی کو اپنے اوپر شیخون کے مارے جانے کا خوف ہو کیا اس کا حق نہیں کہ رات کو وہ بیدار رہے؟ جب آدمی رات ہوئی اور والدہ نے ان کے رونے کی آواز سنی پھر انہیں پکارنے لگیں اور کہا: اے بیٹے شاید تم نے کسی کو قتل کیا ہو، کہنے لگے! جی ہاں میں نے کسی کو قتل کیا ہے۔ کہنے لگیں! اے بیٹے! یہ مقتول کون ہے؟ ذرا بتلاؤ تو سہی تاکہ ہم اس کے وارثوں کے پاس اسے لے جائیں اور وہ معاف کر دیں، بخدا! اگر مقتول کے ورثاء تیری آہ وزاری اور بیداری کو دیکھ لیتے عین یقین ہے کہ وہ تجھ پر رحم کریں گے۔ کہنے لگے اے ماں جان! وہ مقتول میرا اپنا نفس ہے۔

۱۷۱۶- ابو نعیم اصفہانی، ابو محمد بن حیان، محمد بن عبد اللہ بن رستہ، ابو ایوب، سلیمان، مالک بن دینار کے سلسلہ سند سے مروی ہے کہ ربیع رحمہ اللہ کی بیٹی ان سے کہنے لگی اے ابا جان! آپ راتوں کو کیوں نہیں سوتے جبکہ اور لوگ سو جاتے ہیں؟ فرمانے لگے: رات کو آگ بھرا شیخون ہونا چاہتا ہے جو تیرے باپ کو سونے نہیں دیتا۔

۱۷۱۷- ابو نعیم اصفہانی، ابو حامد بن جبلة، محمد بن اسحاق، ہناد بن سری، محمد بن فضیل، عبد الرحمن بن عجلان، نسرین بن ذعلوق کے سلسلہ سند سے مروی ہے کہ ربیع بن خثیم رحمہ اللہ فرمایا کرتے تھے کہ جب کوئی مانگنے والا آیا کرے اسے شکر کھلا دیا کرو چونکہ ربیع شکر پسند کرتا ہے۔

۱۷۱۸- ابو نعیم اصفہانی، ابو حامد بن جبلة، محمد بن اسحاق، ہناد بن سری، ابو معاویہ، اعش، عمرو بن مرہ، بکر بن معز کے سلسلہ سند سے روایت ہے کہ ربیع رحمہ اللہ کے جسم میں فالج کی وجہ سے کچھ گڑ بڑ پیدا ہو گئی تھی اور ان کے منہ سے لعاب بہنے لگا تھا میں نے ایک مرتبہ ان کے منہ سے لعاب صاف کی اور انہوں نے میری ناپسندیدگی کو محسوس کر لیا کہنے لگے: مجھے بنو دہلم کی انگری کا اظہار ناپسند ہے کہ اللہ کے سامنے بڑائی کا مظاہرہ کر رہے ہیں۔

۱۷۱۹- ابو نعیم اصفہانی، احمد بن حمدان، عبد اللہ بن احمد بن حنبل، ابو معمر، مبارک بن سعید، سعید، ابوالک کے سلسلہ سند سے روایت ہے کہ ابوداؤد رحمہ اللہ سے پوچھا گیا: کیا آپ بڑے ہیں یا ربیع بن خثیم؟ جواب دیا میں عمر میں ان سے بڑا ہوں اور وہ عقل میں مجھ سے بڑے ہیں۔

۱۷۲۰- ابو نعیم اصفہانی، احمد بن جعفر، عبد اللہ بن احمد، سرج بن یونس، اسماعیل بن جعفر بن حبیب بن حسان، مسلم بطلین کے سلسلہ سند سے روایت ہے کہ ربیع بن خثیم رحمہ اللہ کے پاس ان کی ایک چھوٹی بیٹی آئی اور کہنے لگی، ابو جان! کیا میں کھیلنے جاؤں؟ فرمایا: جاؤ اور اچھی بات کہو۔

۱۷۲۱- ابو نعیم اصفہانی، احمد بن محمد بن سنان، ابو عباس سراج، ابو قتادہ، عبد اللہ بن سعید، سفیان، سالم بن ابی حفصہ، منذر ثوری کے سلسلہ سند سے مروی ہے کہ ربیع بن خثیم رحمہ اللہ نے فرمایا: ایک بات ہے اور وہ بات یہ کہ جس نے رسول کی اطاعت کی اس نے اللہ کی اطاعت کی۔

۱۷۲۲- ابو نعیم اصفہانی، احمد بن محمد بن سنان، ابو عباس، ابن یزید، حصین کے سلسلہ سند سے مروی ہے کہ ربیع بن حصین رحمہ اللہ نے فرمایا: مجھے ملک الموت اور دیگر تین آدمیوں پر بڑی تعجب ہے۔ اول مجھے اس بادشاہ پر تعجب ہے جو اپنی قوت و طاقت کے گھمنڈ میں قلعہ بند ہوتا ہے اور اس کے پاس بھی موت کا فرشتہ آ جاتا ہے اور اس کی روح قبض کر لیتا ہے اور اس کی بادشاہت اس کے پیچھے دھری کی دھری رہ جاتی ہے۔ دوسرے اس مسکین پر مجھے تعجب ہوتا ہے جو بے حال راستے میں پڑا ہوتا ہے، لوگ اس کی میل کچیل کی وجہ سے اس کے قریب نہیں جاتے لیکن ملک الموت اس کی روح قبض کر لیتا ہے اور اس کی میل کچیل کی طرف چنداں خیال نہیں کرتا۔

۱۷۲۳- ابو نعیم، اصفہانی، ابو محمد بن حیان، بغوی، احمد بن زہیر، غسان بن مفضل غلابی کے سلسلہ سند سے مروی ہے کہ غلابی کہتے ہیں:

میں نے ایک آدمی کو ربیع بن خثیم رحمہ اللہ کا تذکرہ کرتے ہوئے سنا کہ ایک مرتبہ ربیع بن خثیم رحمہ اللہ ہوازمیں تھے اور ان کے ساتھ ان کے ایک مرید بھی تھے، ایک عورت نے ان کی طرف دیکھ کر ان سے تعرض کرنے لگی اور اپنے اوپر قدرت حاصل کرنے کی دعوت دی۔ لیکن شیخ رحمہ اللہ کی چنچیں نکل گئیں۔ مرید کہنے لگا: آپ کیوں رو رہے ہیں؟ فرمایا: وہ عورت بوڑھوں میں طمع کرنے لگی ہے۔ کیا اس نے ہماری طرح کے بوڑھے نہیں دیکھے۔


۱۷۲۴۔ ابو نعیم اصفہانی، ابو حامد بن جبلة، محمد بن اسحاق، سعید بن یحییٰ اموی، یحییٰ اموی، مالک بن مغول، حسن بن صالح کے سلسلہ سند سے مروی ہے کہ ایک مرتبہ ربیع بن خثیم رحمہ اللہ سے پوچھا گیا: آپ ہمارے ساتھ مجلس کیوں نہیں کرتے؟ فرمانے لگے اگر ایک لمحہ بھی میرا دل موت کی یاد سے غافل ہو جائے میری روحانیت پر فساد پڑا ہو جائے گا۔

۱۷۲۵۔ ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، وکیع، مالک بن مغول، شعبی کے سلسلہ سند سے مروی ہے کہ جب سے ربیع رحمہ اللہ نے تہبند پہنی تب سے کسی مجلس میں نہیں بیٹھے اور کہا کرتے تھے: میں ڈرتا ہوں کہ کسی مرد پر ظلم ڈھایا جائے اور میں اسکی مدد کو نہ پہنچوں یا کسی کو ستم کی نشانہ بنایا جائے اور مجھے گواہی قائم کرنے کے لئے مکلف بنایا جائے۔ میں نگاہ کو نیچا رکھوں اور رستہ پر ہدایت نہ پاؤں یا کوئی مزدور بوجھ اٹھاتے ہوئے گر پڑے اور میں اسے نہ اٹھاؤں۔

۱۷۲۶۔ ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، وکیع، اعمش، منذر کے سلسلہ سند سے مروی ہے کہ ربیع بن خثیم رحمہ اللہ خود بیت الخلاء میں جھاڑو دیتے تھے ان سے کہا گیا، آپ یہ کام خود کرتے ہیں اس سے استغناء کیوں نہیں برتتے؟ جواب دیتے: میں چاہتا ہوں کہ گھریلو کام میں میرا بھی کچھ ہو۔

۱۷۲۷۔ ابو نعیم اصفہانی، ابو احمد غطری، حسین بن شقیق، غالب بن وزیر مغزی، ضمرہ، حفص بن عمر کے سلسلہ سند سے مروی ہے کہ ربیع بن خثیم رحمہ اللہ سائل کو ایک روٹی سے کم نہیں دیتے تھے۔ فرماتے تھے: مجھے اپنے رب سے حیا آتی ہے کہ میں کل کے دن اپنی میزان میں نصف روٹی دیکھوں۔

۱۷۲۸۔ ابو نعیم اصفہانی، سلیمان بن احمد، عبد الشمس محمد بن سعید بن ابی مریم، محمد بن یوسف فریابی سلیمان، حفصی بن عمر، قبیصہ بن عقبہ، سفیان، اسحاق بن حمزہ، احمد بن حسین صوفی، ابو خثیمہ، یحییٰ بن سعید، سفیان، ابوہ، ابو یعلیٰ منذر ثوری، ربیع بن خثیم، عبد اللہ بن مسعود سے روایت ہے کہ نبی ﷺ نے چوکور خط کھینچا اور اس کے وسط میں ایک خط کھینچا اور اس خط کو چوکور خط سے متجاوز کر کے کھینچا، اور اس خط وسطی کے ارد گرد بہت سارے خطوط کھینچے، ارشاد فرمایا خط (چوکور) موت ہے خط وسطی انسان ہے۔ خط وسطی کا باہر نکلا ہوا حصہ امیدیں ہیں، اور چھوٹے چھوٹے خطوط انسان کو پہنچنے والی تکالیف، مصائب، اور حوادث ہیں پس ہر طرف سے مصائب اسکا پیچھا کیے ہوئے ہیں کہ ایک سے جان نہیں چھوٹی دوسری پیش آگئی۔ حالانکہ امید سے پہلے موت نے انسان کو اپنے حصار میں لے رکھا ہے۔



حدیث کے الفاظ سلیمان کے ہیں۔ یحییٰ بن سعید کہتے ہیں: وہ خطوط جو خط وسطیٰ کی ایک جانب میں ہیں وہ حوادث ہیں جو اسے

۱۔ النظر الحدیث فی: صحیح البخاری ۸/۱۱۰۔ ومسند الامام احمد ۱/۳۸۵۔ وسنن الدارمی ۲/۳۲۲ وسنن ابن ماجہ ۴/۲۳۱۔ وسنن الترمذی ۲۳۵۳۔ وتحفة الاشراف ۹۲۰۰۔ واتحاف السادة المتقین ۱۰/۲۳۹۔

ہر جانب سے ڈتے ہیں اگر ایک تکلیف سے بچ نکلا تو دوسری کی زد میں آ جاتا ہے خط چوکور موت ہے جس نے انسان کا احاطہ کر رکھا ہے۔ اور خط خارج امید ہے۔

یہ حدیث متفق علیہ حدیث ہے۔ ربیع سے صرف مندر نے ہی روایت کیا ہے۔

۱۷۲۹- ابو نعیم اصفہانی، محمد بن عبد اللہ کاتب، محمد بن عبد اللہ حضرمی، عبید، معاذ، شعبہ، علی بن مدرک، ابراہیم نخعی، ربیع بن خثیم کے سلسلہ سند سے عبد اللہ بن مسعود کی روایت ہے کہ نبی ﷺ نے ارشاد فرمایا: کیا تم میں سے کوئی ہر رات کو ایک تہائی قرآن پڑھنے سے بھی عاجز ہے؟ صحابہ کہنے لگے: اس کی طاقت کون رکھتا ہے؟ ارشاد فرمایا: سورت اخلاص یعنی قل هو اللہ احد الخ ایک تہائی قرآن کے مساوی ہے۔

ربیع کی یہ حدیث مذکور سند کے ساتھ غریب ہے معاذ بن معاذ مفرد ہے شعبہ سے۔ اس حدیث کو ہلال بن یساف نے ربیع سے روایت کیا ہے اور ابراہیم نخعی کی مخالفت کی ہے۔

۱۷۳۰- ابو نعیم اصفہانی، ابوبکر بن خلاد، غالب، ابو حذیفہ، زائدہ، منصور، ہلال بن یساف، ربیع بن خثیم، عمرو بن میمون، عبد الرحمن بن ابی لیلیٰ، ایک انصاری عورت کے سلسلہ سند سے ابویوب انصاری کی روایت ہے کہ رسول اللہ ﷺ نے ارشاد فرمایا: کیا تم رات کو ایک تہائی قرآن پڑھنے سے بھی عاجز ہو؟ ہم جماعت صحابہ ڈر گئے کہ کہیں آپ ﷺ ہمیں مشکل عمل کا حکم نہ دے دیں جس کے بجالانے سے ہم عاجز ہو جائیں؟ چنانچہ ہم نے خاموشی اختیار کر لی اور جب آپ ﷺ نے تین مرتبہ اس امر کی پیشن کی، پھر ارشاد فرمایا کہ جس نے رات کو سوتے وقت سورہ اخلاص پڑھی گویا اس نے ایک تہائی قرآن پڑھ لیا۔

یہ حدیث فضیل بن عیاض سے بھی منصور، ہلال کے طریق سے مروی ہے۔ (متفق علیہ)

۱۷۳۱- ابو نعیم اصفہانی، محمد بن جعفر بن محمد بن یثیم، جعفر بن محمد صالح، غسان بن ربیع، جعفر بن میسرہ ہلال ابو ضیاء، ربیع بن خثیم کے سلسلہ سند سے عبد اللہ بن مسعود سے مروی ہے کہ نبی ﷺ نے ارشاد فرمایا کہ آدمی جو دیتا ہے وہ اس کے نامہ اعمال میں بطور صدقہ کے لکھ دیا جاتا ہے۔

ہلال اور ربیع کی یہ حدیث غریب ہے جعفر بن میسرہ اس میں مفرد ہیں اور ہم نے اس طرف غسان کے طریق سے لکھا ہے اور فضل بن سہل بھی غسان سے روایت کرتے ہیں

۱۷۳۲- ابو نعیم اصفہانی، ابوبکر بن خلاد، حارث بن ابی اسامہ، عبد الرحیم بن واقد، مسعد بن صدقہ ابوالحسن، سفیان ثوری، ابوہ، ربیع بن خثیم کے سلسلہ سند سے عبد اللہ بن مسعود کی روایت ہے کہ رسول اللہ ﷺ نے ارشاد فرمایا: عنقریب لوگوں پر ایک ایسا زمانہ آنے والا ہے جس میں گوشہ نشینی اختیار کرنا حلال ہوگی، اس وقت وہی دین دار آدمی اپنے دین کو سلامت رکھ سکتا ہے جو اپنے دین کو لے کر ایک بلند پہاڑ سے دوسرے بلند پہاڑ کی طرف منتقل ہوتا رہے اور ایک گھر سے دوسرے گھر میں جاتا رہے جس طرح کہ پرندہ اپنے بچوں کو ساتھ لے کر نقل مکانی کرتا رہتا ہے اور لومڑی اپنے بچوں کو لے کر کبھی یہاں کبھی وہاں۔ پھر ارشاد فرمایا: اس زمانے میں وہ گڈ ریا جو اپنے علم کے مطابق نماز قائم کرے گا زکوٰۃ ادا کرے گا اور لوگوں سے کنارہ کش رہے گا ایسا وہ محض بھلائی کی وجہ سے کر سکتا ہے، بخدا عفراء کی وہ بکریاں جو سلع مقام میں چریں گی مجھے بنو نضیر کی بادشاہت سے زیادہ پسند ہیں یہ تمام امور اس وقت ہوں جب فلاں فلاں فتنوں کا ظہور

۲۰۱۔ صحیح البخاری ۶/۲۳۳۔ مسند الامام احمد ۴/۳۳۲، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱۔

۲۰۲۔ المعجم الصغیر للطبرانی ۱/۱۳۳۔ والکامل لابن عدی ۲/۵۱۷۔ والدر المنثور ۲/۴۰۔ وکنز العمال ۵/۱۵۳۔

ہوگا، ربیع اور ثوری کی یہ حدیث غریب ہے اور ثوری صرف مسعدہ ہی سے روایت کرتے ہیں۔
اور ہم نے اسے صرف عبدالرحیم بن واقد کی حدیث سے لکھا ہے۔

۱۷۳۳- ابو نعیم اصفہانی، محمد بن احمد بن حسن، عبداللہ بن احمد بن حنبل، ابراہیم بن سعید طبری، ابویمان، سعید بن سنان، ابوزاہرہ، کثیر بن مرہ، ربیع بن خثیم کے سلسلہ سند سے عبداللہ بن مسعود کی روایت ہے کہ رسول اللہ ﷺ نے ارشاد فرمایا: اللہ تعالیٰ طالب شہرت، ریاکار، بیہودہ کاموں میں مبتلا اور فضول کھیل کود اور لہو و لعب کرنے والے کی عبادت دعا کو قبول نہیں فرماتے۔ چنانچہ ایک مرتبہ نبی ﷺ نے ایک آدمی کو رات کے وقت گانا گاتے ہوئے سنا ارشاد فرمایا: اسکی نماز نہیں ہوئی حتیٰ کہ وہ اس طرح کی تین نمازیں پڑھ لے۔
ربیع رحمہ اللہ کی یہ حدیث غریب ہے اور ہم نے صرف اسی مذکورہ سند سے اسے لکھا ہے۔

(۱۶۷) ہرم بن حیان رحمہ اللہ

ہرم بن حیان اجلہ تابعین میں سے ہیں محبت باری تعالیٰ میں ہمیشہ سرگرداں رہے۔ دنیا سے یکسر علیحدگی اختیار کی اور دنیا میں پیاسے رہے اور آخرت میں سیراب ہوئے۔ اسی لئے بعض نے کہا ہے کہ تصوف افتراق کے ڈر میں جلنا اور آخرت کے گھر کی طرف سدھارنے کا شوق ہے۔

۱۷۳۴- ابو نعیم اصفہانی، احمد بن جعفر بن حمدان، عبداللہ بن احمد بن حنبل، ابوہ (احمد بن حنبل)، جعفر، مطر الوراق کے سلسلہ سند سے مروی ہے کہ ایک مرتبہ ہرم بن حیان نے حمہؓ صحابی رسول اللہ ﷺ کے پاس رات گزاری اور حمہ نے وہ رات آہ و بکا میں گزاری، صبح کے وقت ہرم نے پوچھا: اے حمہ! آپ رات کو کیوں روتے رہے؟ جواب دیا: مجھے اس رات کی یاد پڑ گئی جسکی صبح کو قبریں اکھاڑ دی جائیں گی اور مردے ان کے بیچ سے نکل رہے ہوں گے اور آسمان کے ستارے بکھر جائیں گے، پس مجھے ان حوادث نے رُلا دیا۔

راوی کہتے ہیں کہ ہرم بن حیان اور حمہ طویل عرصہ تک آپس میں دن دن کے وقت اکٹھے رہے، اور خوشبوؤں کے بازار میں آتے اللہ سے جنت مانگتے اور خوب دعائیں کرتے۔ پھر لوہاروں کے پاس آتے اور ان کی بھی دیکھ کر جہنم سے پناہ مانگتے پھر اپنی اپنی منزل کی طرف تشریف لے جاتے۔

۱۷۳۵- ابو نعیم اصفہانی، ابواسحاق ابراہیم بن محمد بن حمزہ، احمد بن حلوانی، سعید بن سلیمان، یوسف بن عطیہ، معلى بن زیاد سے روایت ہے کہ ہرم بن حیان رحمہ اللہ رات کے کسی حصہ میں باہر تشریف لے جاتے اور بلند آواز سے پکارتے: میں تعجب کرتا ہوں جنت سے کہ کیسے اسکا طالب سورہا ہے؟ اور میں جہنم پر بھی تعجب کرتا ہوں کہ اس سے بھاگنے والا کیسے آرام کی نیند سورہا ہے؟ پھر سورت اعراف کی آیت ۹۷ تلاوت کی:

”افامن اهل القرى ان ياتيهم باسمنا“۔ کیا بستیوں والے لوگ بے خوف ہیں کہ شیخون میں وہ سوئے پڑے ہیں۔

اس آیت کریمہ کے بعد سورہ عصر اور ”الہاکم التکائر“ تلاوت کی اور پھر اہل خانہ کی طرف لوٹ آئے۔

۱۷۳۶- ابو نعیم اصفہانی، ابوبکر بن مالک، عبداللہ بن احمد بن حنبل، شیبان بن ابی، ابو حمزہ عطار، اسحاق بن ربیع، حسن کے سلسلہ سند سے مروی ہے کہ ہرم بن حیان عبدی فرمایا کرتے تھے: میں نے جنت جیسی کوئی چیز نہیں دیکھی کہ اسکا طلبگار سویا رہے اور جہنم جیسی کوئی چیز

۱۔ المطالب العالیۃ ۲۷۴، ۲۹۱، وانحاف السادة المتقين ۵/ ۲۹۱، وكشف الخفا ۱/ ۶۳، وقال الزبيدي في الانحاف ۵/ ۲۹۱، لحديث الباب شواهد كثيرة كلها واهية منها: فذكر الحديث.

۲۔ العلل المتناهية لابن الجوزي ۲/ ۲۳۳.

نہیں دیکھی کہ اس سے بھاگنے والا آرام سے سویا رہے۔ فرمایا کرتے تھے: اپنے دلوں سے دنیا کی محبت کو نکال دو اور اپنے دلوں میں آخرت کی محبت بھر دو۔

۱۷۳۷- ابو نعیم اصفہانی، ابو بکر بن مالک، عبد اللہ بن احمد بن حنبل، ابو ہمام ولید بن شجاع، محمد بن حسین، ہشام، حسن کے سلسلہ سند سے مروی ہے کہ ایک مرتبہ ہرم بن حیان اور عبد اللہ بن عامر حجاز کے ارادہ سے نکل پڑے، ان کی سواریاں درختوں میں الجھنا شروع ہو گئیں، چنانچہ ہرم، ابن عامر سے کہنے لگے: کیا تم پسند کرتے ہو کہ ان درختوں میں سے تم ایک درخت ہوتے؟ ابن عامر کہنے لگے: نہیں بخدا! ہم تو اللہ کی رحمت کے متمنی ہیں درخت ہونے میں ہم اللہ کی رحمت کے سزاوار ٹھہر سکتے ہیں۔ ہرم رحمہ اللہ کہنے لگے (ہرم بن عبد اللہ ابن عامر سے افقہ اور اعلم تھے) بخدا! مجھے پسند ہے کہ میں ایک درخت ہوتا مجھے یہ سواری کھا جاتی، پھر مجھے گوبر یا مینگی کی شکل میں کہیں سے کہیں پھینک دیتی، مجھے قیامت کے دن حساب و کتاب کی تکلیف نہ دی جاتی۔ یا جنت میں جاتا یا جہنم میں، اے ابن عامر! تیرا ناس ہو، میں تو بہت بڑی ہولناکی (قیامت) سے ڈر رہا ہوں۔

۱۷۳۸- ابو نعیم اصفہانی، عبد اللہ بن محمد بن جعفر، احمد بن حسین حذاء، احمد بن ابراہیم دورق، ابراہیم عبد الرحمن بن مہدی، یحییٰ بن مظفر، جعفر بن سلیمان، مالک بن دینار کے سلسلہ سند سے مروی ہے کہ ہرم بن حیان رحمہ اللہ کو حضرت عمرؓ کے عہد خلافت میں حکومتی عہدہ مل گیا۔ انہوں نے اپنے اعزہ و احباب کی پورش کے خیال سے غالباً گزرگاہ پر اس طرح آگ جلوادی کہ وہ ان کے اور باہر سے آنے والوں کے درمیان حائل ہو جائے۔ چنانچہ کچھ لوگ آئے اور دور سے سلام کر کے کھڑے ہو گئے ہرم رحمہ اللہ نے ظاہری طور پر مرحبا (خوش آمدید) کہا اور اپنے قریب ہونے کی دعوت دی۔ لوگ کہنے لگے: قریب آئیں تو آئیں کس طرح؟ ہمارے اور آپ کے درمیان آگ حائل ہے؟ ہرم رحمہ اللہ نے بڑا سبق آموز جواب دیا، تم لوگ اتنی سی آگ کو عبور نہیں کر سکتے حالانکہ تم لوگ مجھے اس سے زیادہ آتش سوزاں میں جھونکنا چاہتے ہو۔

۱۷۳۹- ابو نعیم اصفہانی، عبد اللہ بن محمد بن محمد بن شبل، ابو بکر بن ابی شیبہ، خلف بن خلیفہ، اسماعیل بن ابی خالد کے سلسلہ سند سے مروی ہے کہ ہرم بن حیان رحمہ اللہ کہتے تھے: اے اللہ! میں اس زمانے کی شر سے تیری پناہ مانگتا ہوں کہ جس میں چھوٹے سرکش ہو جائیں گے، بڑے حکم کرنے لگ جائیں گے اور اس وقت ان کی عمریں موت کے قریب تر ہوتی جائیں گی (حسن رحمہ اللہ نے اس حدیث کو ہرم سے اسی طرح روایت کیا ہے)

۱۷۴۰- ابو نعیم اصفہانی، عبد اللہ بن محمد بن محمد بن شبل، ابو بکر بن ابی شیبہ، خلف بن خلیفہ، اصح وراق، ابو نصرہ کے سلسلہ سند سے مروی ہے کہ عمرؓ نے اپنے عہد خلافت میں گھوڑوں کی نگرانی کا عہدہ ہرم بن حیان کے سپرد کیا، اسی دوران کسی ماتحت پر غصہ ہو گئے اور اس کا حکم دیا کہ اسکی گردن الگ کر دی جائے پھر اپنے مریدین کی طرف متوجہ ہوئے اور فرمایا اللہ تمہیں بہتر بدلہ نہ دے تم نے مجھے فلاں بات کہتے وقت نصیحت کیوں نہیں کی اور مجھے غصہ سے باز کیوں نہیں رکھا، بخدا میں تمہارے عہدے سے دست کش ہوتا ہوں پھر حضرت عمرؓ کی طرف دستبرداری لکھ بھیجی، اے امیر المؤمنین! مجھ میں اس عہدہ کو نبھانے کی قوت نہیں ہے لہذا آپ کسی اور کو مومن فرمائیں۔

۱۷۴۱- ابو نعیم اصفہانی، ابو محمد بن حیان، احمد بن حسن حذاء، احمد بن ابراہیم، عبد الصمد بن عبد الوارث، ابو اشہب، سن کے سلسلہ سند سے مروی ہے کہ ہرم بن حیان کسی غزوہ میں شریک تھے کہ ایک آدمی نے آ کر ان سے اجازت طلب کی حالانکہ وہ سمجھتے تھے کہ یہ آدمی اپنی کسی ضرورت کی خاطر طالب اجازت ہے۔ لیکن وہ اپنے اہل خانہ کے پاس چلے گئے اور حسب خواہش ان کے پاس رہے۔ پھر تشریف لائے اور کہا تم کہاں تھے؟ وہ آدمی کہنے لگا فلاں دن میں نے آپ سے اجازت طلب کی اور آپ نے اجازت دے دی تھی۔ کہنے لگے: کیا میں نے اس کام کا ارادہ کیا تھا؟ کہنے لگا جی ہاں۔

ابو اٹھب کہتے ہیں: مجھے خبر ملی ہے کہ انہوں نے اس حاجتمند کو سخت باتیں کہی تھیں، ان کے غیظ و غضب کو دیکھ کر ان کے جلساء میں کسی کو بھی بات کرنے کی ہمت نہیں ہوتی تھی، جلساء سے کہنے لگے: تمہیں اللہ برباد نہ دے تم دیکھتے جا رہے ہو کہ میں اپنے مسلمان بھائی کو کتنا برا بھلا کہے جا رہا ہوں اور مجھے کوئی باز نہیں کرتا اے اللہ برے لوگوں کو برے زمانے کے لئے رکھ دے۔

۱۷۴۲- ابو نعیم اصفہانی، محمد بن احمد بن حسن، اسحاق بن حسن حربی، حسین بن محمد، شیبان، قتادہ کہتے ہیں کہ ہم سے ہرم بن حیان، کا تذکرہ کیا گیا: کہ جب ان کی وفات کا وقت آیا تو ان سے کچھ وصیت کرنے کا کہا گیا۔ فرمانے لگے: میں نہیں جانتا ہوں کہ کیا وصیت کروں لیکن اتنا کر دو کہ میری ذرع بیچ کر میرا قرض ادا کرنا، بفرض محال اگر قرض کی ادائیگی اس سے نہیں ہوئی تو میرے غلام کو بیچ کر اس سے قرض کی تمام ادائیگی کرنا اور میں تمہیں سورہ نحل کی آخری آیات کے پڑھنے کی وصیت کرتا ہوں۔

”ادع الی سبیل ربک بالحکمة والموعظة الحسنة“ الخ

۱۷۴۳- ابو نعیم اصفہانی، محمد بن احمد بن حسین، بشر بن موسیٰ، ابو عبد الرحمن مصری، سلیمان بن مغیرہ، حمید بن ہلال کے سلسلہ سند سے مروی ہے کہ ہرم بن حیان عبدی رحمہ اللہ سے کہا گیا: آپ کچھ وصیت کریں۔ کہنے لگے: زندگی میں میرے نفس نے صدقات کئے ہیں اور اب میرے پاس کچھ چیز نہیں جسکی میں وصیت کروں، لیکن میں تمہیں سورہ نحل کے آخری آیات کے پڑھنے کی وصیت کرتا ہوں۔

۱۷۴۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن اسماعیل، خلف بن خلیفہ، عون بن شداد کے سلسلہ سند سے مروی ہے کہ ہرم بن حیان کی وفات کے وقت لوگ ان کو کچھ وصیت کرنے کا کہنے لگے، فرمایا: میں تمہیں وصیت کرتا ہوں کہ تم میرا قرضہ ادا کر دو اور میں تمہیں سورہ نحل کی آخری آیات کی وصیت کرتا ہوں پھر پڑھنے لگے، ”ادع الی سبیل ربک بالحکمة والموعظة الحسنة“ سے ”والذین ہم محسنون“ تک۔

اس حدیث کو شعبہ نے ابن یونس، ابو قزعة سے روایت کیا ہے اور جریر نے ابو نصرہ، ہشام، ابو حمزہ، حسن، ہرم سے اسی طرح روایت کیا ہے۔

۱۷۴۵- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عبد الواحد حداد، منذر، ثعلبہ، محمد بن یزید عبدی کے سلسلہ سند سے روایت ہے کہ جب ہرم بن حیان اہل خانہ کو زیادہ ہنستے ہوئے دیکھتے تو انہیں نماز کا حکم دیتے۔

۱۷۴۶- ابو نعیم اصفہانی، ابوبکر بن مالک، عبد اللہ بن احمد بن حنبل، ابوہ احمد، ہارون بن معروف، ضمرہ، ابن شاذب کے سلسلہ سند سے مروی ہے کہ ہرم بن حیان کہتے تھے کہ اگر مجھ سے کہا جائے کہ تم جہنمی ہو تو میں عمل نہیں چھوڑوں گا تا کہ میرا نفس مجھے ملامت نہ کرے کہ تم نے ایسا کیوں نہ کیا۔

۱۷۴۷- ہرم کی قبر پر خدا کی رحمت برسنا..... ابو نعیم اصفہانی، ابواسحاق بن حمزہ، احمد بن یحییٰ حلوانی، سعید بن سلیمان، عبد الواحد بن سلیمان براء، ہشام بن حسان، حسن کے سلسلہ سند سے مروی ہے کہ ہرم بن حیان رحمہ اللہ نے انتہائی سخت گرمی کے دن وفات پائی جب لوگ اپنے ہاتھ جھاڑ کر چلے گئے تو بادلوں کا ایک چھوٹا سا ٹکڑا چلتا ہوا قبر پر آیا، نہ قبر سے لہا اور نہ ہی قبر سے چھوٹا، بادلوں کے ٹکڑے نے قبر پر پانی کی پھوار پھینکی حتیٰ کہ قبر کو سیراب کر دیا اور پھر واپس چلا گیا۔

۱۷۴۸- ابو نعیم اصفہانی، ابو محمد بن حیان، احمد بن حسن بن عبد الملک، ایوب بن محمد وزان، ضمرہ، سری بن یحییٰ، قتادہ سے مروی ہے کہ ہرم بن حیان رحمہ اللہ جس دن قبر میں دفنائے گئے اسی دن ان کی قبر پر یہ بارش برسی اور اسی دن قبر پر گھاس بھی اُگ گئی۔

۱۷۴۹- ابو نعیم اصفہانی، عبد اللہ بن محمد بن جعفر، علی بن اسحاق، حسین مروزی، عمرو بن حمدان، ابو نصر، ہشام، حسن بصری سے روایت ہے کہ جس دن ہرم بن حیان رحمہ اللہ نے وفات پائی اس دن بادلوں نے ان کے جنازہ پر سائبان بنالیا تھا اور جب دفن کر دیئے گئے تو

ان کی قبر پر بادلوں نے پتلی پتلی پھوار برسائی حتیٰ کہ سر مو برابر بھی قبر کے ارد گرد پھوار نہیں پہنچی۔

(۱۶۸) ابو مسلم خولانی رحمہ اللہ

اولیاء تابعین میں سے ایک ابو مسلم خولانی رحمہ اللہ بھی ہیں جنہوں نے مشکلات و تکالیف کو اپنے سینے سے لگایا، ذکر اللہ اور اوراد سے دل کا اطمینان حاصل کرتے، انہیں حکیم الامت اور نمونہ امت کا لقب دیا گیا، ساری عمر خدمت بندگانِ خدا کو اپنا شعار بنائے رکھا۔ کہا گیا ہے کہ تصوف انقضائے فانی سے علیحدگی اور بقائے اصلی کو حاصل کرنے کا نام ہے۔

۱۷۵۰- دنیاوی امور سے کنارہ کشی ابو نعیم اصفہانی، ابو عبد اللہ، ابراہیم بن حسن، ابو حمید بن محمد بن سیار حمصی، یحییٰ بن سعید، عطاء بن یزید، علقمہ بن مرثد کہتے ہیں کہ تابعین میں سے آٹھ آدمیوں پر زہد کی انتہاء ہوئی، ان میں سے ایک ابو مسلم خولانی رحمہ اللہ بھی ہیں، ابو مسلم رحمہ اللہ نے کسی کے ساتھ کبھی بھی دنیاوی معاملات میں مجلس نہیں کی، اور نہ ہی دنیوی امور کے متعلق کبھی بات کی، جب بھی ایسی نوبت پیش آئی فوراً پہلو تہی سے کام لیا، ایک مرتبہ لا علمی کے عالم میں مسجد میں ایک جماعت کو بیٹھے دیکھ کر داخل ہوئے وہ سمجھے کہ ممکن ہے کہ ذکر خیر انکا موضوع گفتگو ہو۔ اسی کشمکش میں ان کے پاس جا بیٹھے۔ اچانک ایک آدمی کہنے لگا: میرا غلام آ گیا ہے اور اسنے فلاں فلاں چیز پائی ہے دوسرا کہنے لگا: میں نے اپنے غلام کو سامان تجارت دے کر تیار کر رکھا ہے، ابو مسلم خولانی رحمہ اللہ ان کی طرف حیرت سے دیکھنے لگے اور فرمایا: سبحان اللہ! کیا تم جانتے ہو کہ میری اور تمہاری مثال کیسی ہے؟ جس طرح موسلا دھار بارش میں بھیگا ہوا ایک آدمی ہو اور وہ کسی پناہ کی تلاش میں ہو، اچانک وہ ایک چوہٹ کھلے دروازے پر ہو اور کہے: کاش میں اس دروازے سے داخل ہو جاؤں تاکہ بارش ٹل جائے، چنانچہ وہ اندر داخل ہو جائے اور اندر جا کر کیا دیکھا کہ اس گھر کی چھت ہی نہیں ہے۔ چنانچہ میں تمہارے پاس بیٹھا کہ ممکن ہے تمہارا موضوع گفتگو ذکر خیر ہو مگر تم تو سب کے سب محض دنیا دار نکلے۔ ابو مسلم رحمہ اللہ سے ایک آدمی کہنے لگا: جو کچھ آپ کر رہے ہیں اس کے متعلق اگر آپ تفصیر سے کام لیتے؟ فرمانے لگے: مجھے بتلاؤ اگر تم نے گھر دوڑ میں چند گھوڑوں کو مقرر کر رکھا ہو کیا تم گھر سوار سے نہیں کہو گے کہ اس گھوڑے کو چھوڑ دو اور اس سے ذرا نرمی سے پیش آؤ؟ حتیٰ کہ جب تم انتہاء کو دیکھ لیتے ہو اس سے آگے ایک قدم بھی نہیں بڑھتے، کہنے لگے جی ہاں ایسی ہی بات ہے۔ فرمایا: میں سبقت کی انتہائی علامت کو دیکھ چکا ہوں اور ہر کوشاں رہنے والے کے لئے ایک غایت ہے اور ہر کوشاں شخص کی غایت موت ہے سو کوئی سبقت لے جانے والا ہوتا ہے اور کوئی پیچھے رہ جانے والا ہوتا ہے۔

۱۷۵۱- عبد اللہ بن محمد بن جعفر، علی بن اسحاق، حسین مروزی، ابن مبارک، ابراہیم بن خلیط، حسن بن ثوبان کے سلسلہ سند سے مروی ہے کہ ایک مرتبہ ابو مسلم خولانی رحمہ اللہ ایک مسجد میں داخل ہوئے اور انہوں نے مسجد میں ایک جماعت کو مجتمع دیکھا..... اس طرح پوری حدیث ذکر کی..... مگر تم تو سب دنیا دار نکلے، تک۔

۱۷۵۲- ابو نعیم اصفہانی، عبد اللہ بن محمد، محمد بن شبلی، ابو بکر بن ابی شیبہ، اسامہ، محمد بن عمرو، صفوان بن مسلم کے سلسلہ سند سے مروی ہے کہ ابو مسلم خولانی رحمہ اللہ نے فرمایا: لوگ خالص پتوں کی مانند ہوتے تھے کہ ان میں کانٹوں کا نام و نشان تک نہ ہوتا تھا، آجکل لوگ خالص کانٹے ہیں جن میں پتوں کا شائبہ تک نہیں ہے۔ اگر تو ان کو بالفرض گالیاں دے گا وہ بھی تجھے جواب میں گالیاں سنائیں گے اور اگر تو ان سے جھگڑے گا وہ بھی ترکی بہ ترکی تجھ سے جھگڑیں گے اور اگر تم چشم پوشی سے کام لیتے ہوئے انہیں چھوڑے گا وہ تجھے نہیں چھوڑیں گے۔

اس حدیث کو صفوان بن عمرو نے عبدالرحمن بن جبیر بن نصیر، ابو مسلم سے اسی طرح روایت کیا ہے۔ اور اس میں اتنی زیادتی ہے کہ: اگر تو ان سے بھاگے گا وہ تیرا پیچھا کرتے ہوئے تجھے پالیں گے مخاطب کہنے لگا: پھر میں کیا کروں؟ فرمایا: اپنی عزت کو اپنے فقر کے دن کیلئے بہہ کر دے اور کچھ نہ لینے سے کچھ لے لے۔

۱۷۵۳- ابو نعیم اصفہانی، احمد بن محمد بن فضل، محمد بن اسحاق، عبداللہ بن ابی زیاد، سیار، جعفر، مالک بن دینار کے سلسلہ سند سے مروی ہے کہ، کعب رحمہ اللہ نے ابو مسلم خولانی رحمہ اللہ کو دیکھ کر لوگوں سے پوچھا: یہ کون ہے؟ لوگوں نے جواب دیا: یہ ابو مسلم خولانی ہیں، کہنے لگے یہ اس امت کے حکیم ہیں۔

۱۷۵۴- ابو نعیم اصفہانی، ابو حامد بن جبلة، ابو عباس سراج، محمد بن صباح، سفیان، ابو ہارون موسیٰ بن عیسیٰ کے سلسلہ سند سے منقول ہے کہا جاتا تھا کہ ابو مسلم خولانی نمونہ امت ہیں۔

۱۷۵۵- ابو نعیم اصفہانی، ابو بکر بن مالک، عبداللہ بن احمد بن حنبل، احمد بن حنبل، یحییٰ بن عثمان حربی، ابو یلیح، یزید بن جابر کے سلسلہ سند سے روایت ہے کہ ابو مسلم خولانی رحمہ اللہ کثرت سے با آواز بلند تکبیر کہتے تھے حتیٰ کہ بسا اوقات بچوں کے ساتھ بھی تکبیر کہہ دیتے، فرمایا کرتے تھے: اللہ کا ذکر اتنی کثرت کے ساتھ کرو کہ جاہل تمہیں دیکھ کر مجنون سمجھنے لگے۔

۱۷۵۶- ابو نعیم اصفہانی، ابو بکر بن مالک، عبداللہ بن احمد بن حنبل، احمد بن حنبل، ابن ابی عدی، ابن عون، حسن بصری کے سلسلہ سند سے مروی ہے کہ ابو مسلم خولانی رحمہ اللہ نے فرمایا: مجھے بتلاؤ کہ ایک نفس کا اگر میں اکرام کروں، اسکو عیش و عشرت میں رکھوں اور اسے آزاد چھوڑے رکھوں تو کل کے دن اللہ کے ہاں وہ میری مذمت کرے گا اور اگر اسے میں تنگی میں رکھوں، مصائب کا شکار بنائے رکھوں اور اسے کسی نہ کسی عمل میں مصروف رکھوں تو کل کے دن وہ مجھ سے راضی رہے گا؟ لوگوں نے پوچھا: اس کا آپ کے ساتھ اے ابو مسلم! کیا تعلق ہے؟ فرمایا: بخدا وہ میرا اپنا نفس ہے۔

۱۷۵۷- ابو نعیم اصفہانی، احمد بن جعفر بن حمدان، عبداللہ بن احمد بن حنبل، عبداللہ بن عبدالرحمن سرقتدی، مروان، ظاہری، سعید بن عبدالعزیز کے سلسلہ سند سے روایت ہے کہ ابو مسلم خولانی رحمہ اللہ نے فرمایا: بالفرض اگر کہا جائے کہ جہنم کی آگ کے شعلے بھڑک اٹھے ہیں تو میں اپنے عمل میں کچھ کمی بیشی نہیں کروں گا۔

۱۷۵۸- ابو نعیم اصفہانی، ابو محمد بن حیان، ابراہیم بن محمد بن حارث، ہدبہ، حماد بن سلمہ، قاسم کے سلسلہ سند سے مروی ہے کہ ابو مسلم خولانی رحمہ اللہ نے معاویہؓ کے زمانہ خلافت میں اسلام قبول کیا ہے۔

چنانچہ ان سے پوچھا گیا نبی ﷺ، ابو بکرؓ، عمرؓ اور عثمانؓ کے زمانہ میں آپ کو اسلام قبول کرنے سے کس چیز نے روک رکھا؟ فرمایا: میں نے اس امت کو تین قسموں پر پایا ہے، ایک قسم جنت میں بغیر حساب و کتاب کے داخل ہوگی، دوسری قسم سے تھوڑا بہت حساب و کتاب لیا جائے گا اور تیسری قسم کو کچھ تھوڑی سی سزا ہوگی اور پھر وہ بھی جنت میں داخل ہو جائیں گے، سو میں نے چاہا کہ میں پہلی دو قسموں سے ہوں۔ اگر ان میں سے نہ ہوں تو پھر ان لوگوں میں سے ہوں جن کا تھوڑا بہت حساب و کتاب لیا جائے گا، اگر ان میں سے بھی نہ ہوں تو پھر ان لوگوں میں سے ہوں جنہیں معمولی سزا ہوگی اور پھر جنت میں داخل ہو جائیں گے۔ اسی طرح روایت کی گئی ہے کہ ابو مسلم خولانی معاویہؓ کے عہد خلافت میں اسلام لائے ہیں لیکن دراصل انہوں نے معاویہؓ کے عہد خلافت میں ارض مقدسہ کی طرف ہجرت کی ہے اور پھر وہیں سکونت اختیار کی۔

۱۷۵۹- سربراہ قوم کی حیثیت ابو نعیم اصفہانی، ابو حامد بن جبلة، محمد بن اسحاق، محمد بن صباح، علی بن ثابت، جعفر بن یزقان، ابو عبداللہ

حسی کے سلسلہ سند سے مروی ہے کہ ایک مرتبہ ابو مسلم خولانی رحمہ اللہ حضرت معاویہؓ کے پاس گئے اور کہا: اے مزدور! السلام علیکم، لوگوں نے کہا اے ابو مسلم! یہ تو امیر المؤمنین ہیں۔ ابو مسلم پھر کہنے لگے: اے مزدور! السلام علیکم۔ لوگ نے پھر متنبہ کیا کہ ابو مسلم: یہ تو امیر ہیں۔ حضرت امیر معاویہؓ فرمانے لگے ابو مسلم! کو چھوڑو اسے کچھ نہ کہو وہ جو کچھ کہہ رہا ہے اس سے باخوبی واقف ہے۔

ابو مسلم حضرت معاویہؓ سے کہنے لگے: آپ کی مثال اس آدمی کی طرح ہے جس نے کوئی مزدور اجرت پر رکھا ہو، بکریاں چرانے کا کام اس کے ذمہ لگایا ہو اور مزدوری اس شرط پر دیگا کہ وہ اچھی طرح سے بکریاں چرائے گا، اون بڑھائے گا اور دودھ میں اضافہ کرے گا اگر اس نے اپنی ذمہ داری اچھی طرح نبھائی اور اون وغیرہ میں اضافہ کیا حتیٰ کہ اس کی محنت سے کسن بکری بھی بچے دینے لگی اور کمزور بکری موٹی ہو گئی تو لامحالہ مالک اسے مزدوری دے گا بلکہ اپنی طرف سے زیادہ دے گا۔ اور اگر اس نے بکریوں کے چرانے کی طرف پوری توجہ نہ دی اور اپنی ذمہ داری کو نہ نبھایا، بکریاں ضائع ہو گئیں حتیٰ کہ کمزور بکری مر گئی۔ تکڑی کمزور پڑ گئی، اون اور دودھ میں قابل ذکر اضافہ نہیں ہوا بلکہ ان میں الٹا نقصان ہوا تو یقیناً اسکا مالک اس پر غصے ہوگا، اسے سزا دے گا اور اسے مزدوری بھی نہیں دے گا۔ امیر معاویہؓ اس کو سن کر فرمانے لگے: جو اللہ چاہے ہو کر رہتا ہے۔

۱۷۶۰- ابو نعیم اصفہانی، ابو حامد بن جبلة، محمد بن اسحاق، ہارون بن عبد اللہ، سیار، عبد اللہ بن حمیظ، ابوہ حمیظ کے سلسلہ سند سے مروی ہے کہ ابو مسلم خولانی لوگوں کے پاس چکر لگاتے اور اسلام کی خبر گیری کرتے تھے چنانچہ ایک مرتبہ حضرت معاویہؓ کے پاس تشریف لائے اور انہیں بلا کر ان سے نام پوچھا فرمایا میرا نام معاویہؓ ہے کہنے لگے: بلکہ آپ تو آغاز قبر میں ہیں اگر آپ بہتر عمل کریں گے تو اسکا بدلہ بھی آپ کو بہتر ملے گا اور اگر برا عمل کریں گے تو اس کا بدلہ بھی برا ملے گا۔ اے معاویہؓ! اگر آپ سب اہل زمین پر عدل کریں اور پھر ایک آدمی آپ کے ظلم کا نشانہ بنے یقیناً آپ کا ظلم عدل کو نیست و نابود کر دے گا۔

۱۷۶۱- ابو نعیم اصفہانی، عبد الرحمن بن عباس، ابراہیم بن اسحاق حربی، یثیم بن خارجہ، اسماعیل بن عیاش، شریل بن مسلم کے سلسلہ سند سے روایت ہے کہ ابو مسلم خولانی جب کسی ویران جگہ پر ٹھہرتے تو فرماتے: اے ویران جگہ! تیرے اہل و عیال کہاں ہیں؟ جنہوں نے اس دنیا سے کوچ کیا اور ان کے اعمال باقی رہ گئے، خواہشات ختم ہوئیں اور گناہ باقی رہ گئے۔ اے ابن آدم! گناہ چھوڑنا آسان ہے توبہ سے۔

۱۷۶۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، مغیرہ، ہشام بن غار، یونس بن ہرم کے سلسلہ سند سے مروی ہے کہ ابو مسلم خولانی رحمہ اللہ نے ایک مرتبہ حضرت معاویہؓ کو آواز دی درآں حالیہ حضرت معاویہؓ دمشق میں منبر پر تشریف فرما تھے، کہنے لگے: اے معاویہؓ! تو تو ایک قبر ہے اگر اپنے ساتھ اچھائی لائے گا اسکا اچھا بدلہ اپنے ہاں پائے گا اور اگر کچھ اچھائی اپنے ساتھ نہ لائی تو اسکا بدلہ بھی تیرے لئے کچھ نہ ہوگا۔ اے معاویہؓ! یہ گمان نہ رکھ کہ خلافت مال جمع کرنے اور خرچ کرنے کا نام ہے۔ لیکن حق پر عمل پیرا ہونے، عدل بھری بات کرنے اور حدود اللہ کو تجاوز نہ کرنے پر لوگوں کو پکڑنے کا نام خلافت ہے۔ اے معاویہؓ! ہمیں نہروں کے گدلہ ہونے کی کوئی پرواہ نہیں جب ہمارے چشمے سے صاف ستھرا پانی آرہا ہو، آپ ہمارا سر حشمہ ہیں، اے معاویہؓ! عربوں کے کسی قبیلہ کے خوف سے بچو چونکہ تیرا خوف و ڈر تیرے عدل کو ختم کر دے گا جب ابو مسلم رحمہ اللہ نے اپنا مقالہ ختم کیا تو معاویہؓ ان کی طرف متوجہ ہوئے اور فرمایا: اللہ آپ پر رحمت برسائے۔

۱۷۶۳- ابو نعیم اصفہانی، سلیمان بن احمد، اسحاق بن ابراہیم دبیری، عبد الرزاق، معمر، ایوب، ابو قلابہ کے سلسلہ سند سے روایت ہے کہ ابو مسلم خولانی نے فرمایا: قوم کے پیشوا کی مثال ایسی ہے جیسا کہ ایک صاف ستھرا، پاک و شفاف پانی والا چشمہ ہو، اس سے پانی بہہ کر ایک بڑی نہر میں جا گرتا ہو، لوگ اس نہر میں گھستے ہوں تو اس میں پانی کی کدورت کو محسوس کرتے ہوں تو چشمہ کا صاف پانی ان تک پہنچے

گا اور کدورت ختم ہو جائے گی، لیکن اگر یہ کدورت چشمے کی طرف سے ہو تو نہر قابل استعمال نہیں رہے گی۔

اسی طرح فرمایا: پیشوا اور عام لوگوں کی مثال خیمے کی سی ہے جو کہ ستونوں کے بغیر کھڑا نہیں رہ سکتا۔ اور ستون رسیوں اور مجنوں کے بغیر نہیں قائم رہ سکتے، جب بھی ایک میخ نکل جائے گی ستون میں کمزوری آ جائے گی، اسی طرح لوگوں میں امام پیشوا کے بغیر کھڑا رہنے کی صلاحیت نہیں ہے اور امام لوگوں کے بغیر کھڑے رہنے کی صلاحیت نہیں رکھتا۔

۱۷۶۴- ابو نعیم اصفہانی، عبد اللہ بن محمد بن جعفر، علی بن اسحاق، حسین زہری، ابن مبارک، اسماعیل بن عیاش، شریحیل بن مسلم خولانی، عمر بن سیف خولانی کے سلسلہ سند سے روایت ہے کہ ابو مسلم خولانی فرمایا کرتے تھے! میرا ایک بیٹا ہو جسے اللہ تعالیٰ پالے اور بڑھائے پس جب وہ جوانی کے جو بن کو پہنچے اللہ تعالیٰ اس کی روح قبض کر لے (میرے ساتھ ایسا ہو) مجھے زیادہ پسند ہے اس سے کہ میرے لئے دنیا و مافیہا ہو۔

۱۷۶۵- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، حکم بن نافع، اسماعیل بن عیاش، شریحیل بن مسلم کے سلسلہ سند سے مروی ہے کہ دو آدمی ابو مسلم خولانی رحمہ اللہ کے پاس ان کے گھر آئے (ابو مسلم رحمہ اللہ ارض روم میں جہاد کر چکے تھے)، انہوں نے ابو مسلم رحمہ اللہ کو اس حال میں پایا کہ انہوں نے خیمہ میں ایک گڑھا کھودا ہوا ہے اور گڑھے میں ایک کپڑے کا ٹکڑا بچھایا ہوا ہے اور اس پر پانی ڈال رکھا ہے اور وہ خود اس گڑھے میں گھسے ہوئے ہیں درآں حالیکہ وہ روزے سے ہیں۔ ایک آدمی نے ان سے پوچھا: آپ کو روزہ رکھنے کی کیا مجبوری پیش آئی حالانکہ آپ مسافر ہیں اور اللہ تعالیٰ نے حالت سفر اور جہاد میں رخصت دے رکھی ہے۔ فرمانے لگے جب جہاد بالفعل شروع ہو جائے گا تو میں افطار کر لوں گا اور فی الحال جہاد کے لئے قوت حاصل کر رہا ہوں۔ اس لئے کہ گھوڑے جب خوب موٹے ہو جائیں تو وہ انتہائی حد تک دوڑ کر نہیں پہنچ سکتے۔ وہ تو آخری حد تک اس وقت پہنچتے ہیں جب وہ دبے پتلے (مضبوط) ہوں۔ ہمارے سامنے کچھ دن آنے والے ہیں ہم ان کے لئے عمل کر رہے ہیں۔

۱۷۶۶- ابو نعیم اصفہانی، احمد بن محمد بن سنان، ابوعباس سراج، ولید بن شجاع، ولید بن مسلم، عثمان بن ابی عاتکہ کے سلسلہ سند سے مروی ہے کہ ابو مسلم خولانی کا معمول تھا کہ وہ مسجد میں ایک کوڑا لٹکا رکھتے تھے اور فرماتے: چوپائے اس کوڑے کے زیادہ حقدار ہیں سو جب چوپائے میں سستی آ جائے تو ایک یا دو کوڑے اسکی پنڈلی پر برسا دیئے جائیں۔

فرمایا کرتے تھے: اگر میں جنت کو اپنے سامنے کھلی آنکھوں دیکھ لوں تو میں اپنے عمل میں کچھ زیادتی نہیں کروں گا اور اگر جہنم کو اپنے سامنے کھلی آنکھوں دیکھ لوں تب بھی میں اپنے عمل میں ذرہ کی بیشی نہیں کروں۔ (یعنی ان کا عمل علی وجہ الکمال تھا جیسا کہ جنت جہنم کو اپنی آنکھوں سے دیکھ رہے ہوں۔ تنوٰی)

۱۷۶۸- ابو نعیم اصفہانی، احمد بن جعفر بن حمدان، عبد اللہ بن احمد، عمرو بن علی، معتمر، سلیمان بن یزید عدوی کے سلسلہ سند سے مروی ہے کہ ابو مسلم خولانی رحمہ اللہ نے فرمایا: اے ام مسلم! اپنی سواری کو درست کر لو اس لئے کہ جہنم کو عبور کرنے کے لئے اس پر کوئی پل موجود نہیں ہے۔ ۱۷۶۹- ابو نعیم اصفہانی، محمد بن احمد بن یونس، بشر بن موسیٰ، خلاد بن یحییٰ، سلیمان بن عبد الملک بن عمیر کے سلسلہ سند سے روایت ہے کہ ابو مسلم خولانی کہتے ہیں کہ چار چیزیں، چار چیزوں میں قابل قبول نہیں۔ جہاد، حج، عمرہ اور صدقہ میں دھوکہ، یتیم کا مال، خیانت اور چوری (قابل قبول نہیں)۔

۱۷۷۰- ابو نعیم اصفہانی، ابو حامد بن جبلة، محمد بن اسحاق، محمد بن عبد الملک، ابوالیمان، اسماعیل، شریحیل بن مسلم کے سلسلہ سند سے مروی ہے کہ ابو مسلم خولانی رحمہ اللہ سے کعب احبار رحمہ اللہ نے کہا: اے ابو مسلم! اپنی قوم کو اپنے لئے کیسا پاتے ہو؟ جواب دیا: اے ابو اسحاق! میری قوم نے مجھے جلا وطن بھی کیا ہے اور میرا اکرام بھی کرتی ہے۔ کعب احبار رحمہ اللہ کہنے لگے: اے ابو مسلم! تو رات تو اس طرح نہیں

کہتی ہے فرمایا: اے ابواسحاق! تورات پھر کسی طرح کہہ رہی ہے؟ کہا۔ اے ابومسلم! تورات میں لکھا ہے نیک وصالح آدمی کے بڑے دشمن اسکی قوم کے لوگ ہوتے ہیں۔ اس کے قریبی رشتہ دار اس سے جھگڑتے ہیں، ابومسلم رحمہ اللہ کہنے لگے: تورات نے بالکل سچ کہا۔ ۱۷۷۱- ابونعیم اصفہانی، ابوبکر بن مالک، عبداللہ بن احمد، احمد بن حنبل، محمد بن شعیب، دمشق کے ایک شیخ کہتے ہیں کہ ہم روم سے واپس آرہے تھے جب حمص سے دمشق کی طرف آئے تو راستے میں حمص سے تقریباً چار میل کے فاصلہ پر واقع عمیر نامی جگہ سے گزرے۔ وہاں ایک راہب نے ہماری باتیں سنی اور پوچھا تم کون ہو؟ ہم نے جواب دیا ہم اہل دمشق کے کچھ لوگ ہیں اور روم سے واپس آرہے ہیں کہنے لگا کیا تم ابومسلم خولانی کو جانتے ہو؟ ہم نے جی ہاں میں جواب دیا۔ کہنے لگا جب تم اس کے پاس جاؤ تو ایسے میرا سلام کہنا، اور خوب سمجھ لو! ہم انہیں اپنی کتابوں میں عیسیٰ بن مریم علیہ السلام کا دوست پاتے ہیں اور سنو! اگر تم اسے واقعہ جانتے ہو تم اسے زندہ نہیں پاؤ گے۔ راوی کہتے ہیں: چنانچہ جب ہم غوطہ مقام پر پہنچے تو ہمیں ان کی موت کی خبر ملی۔

۱۷۷۲- ابونعیم اصفہانی، ابواحمد محمد بن احمد، عبدالملک بن محمد بن عدی، صالح بن علی نوفلی، عبدالوہاب بن نجدہ، اسماعیل بن عیاش، شریحیل خولانی کہتے ہیں کہ جب اسود بن قیس بن ذی حمار غسی نے یمن میں نبوت کا دعویٰ کیا تو ابومسلم خولانی رحمہ اللہ کو اپنے پاس بلوایا اور ان سے پوچھا: کیا تم گواہی دیتے ہو کہ محمد ﷺ اللہ کے رسول ہیں؟ کہنے لگے جی ہاں میں گواہی دیتا ہوں۔ پھر پوچھا: کیا تم گواہی دیتے ہو کہ میں اللہ کا رسول ہوں؟ کہنے لگے: مجھے کچھ سنائی نہیں دیتا۔ اسود غسی نے بہت بڑی آتش سوزاں جلوائی اور اس میں ابومسلم خولانی رحمہ اللہ کو ڈلوایا مگر بفضل اللہ تعالیٰ آگ نے انہیں ذرہ برابر بھی ضرر نہیں پہنچایا۔

لوگ اسود غسی سے کہنے لگے اگر تم نے اسے اپنے ملک میں زندہ چھوڑ دیا تو تمہاری شان اور رتبہ میں بگاڑ پیدا کر دے گا۔ چنانچہ اسود غسی نے انہیں یمن سے نکل جانے کا حکم دیا۔ ابومسلم مدینہ تشریف لے آئے۔ اس وقت حضور ﷺ انتقال فرما چکے تھے۔ حضرت ابوبکرؓ خلیفہ نامزد ہو چکے تھے۔ ابومسلم خولانی نے مسجد کے ستون کے ساتھ سواری باندھی اور ستون کی طرف منہ کر کے نماز پڑھنے لگے۔ اتفاق سے حضرت عمرؓ نے انہیں دیکھ لیا چنانچہ حضرت عمرؓ ان کے پاس تشریف لائے اور پوچھا تم کہاں سے آئے ہو؟ انہوں نے جواب دیا: یمن سے۔ فرمایا: بتاؤ تو سہی دشمن خدا نے ہمارے اس ساتھی کے ساتھ کیا کیا جس کو اس نے آگ میں ڈالنے کا حکم دیا تھا، مگر آگ نے اس کو ضرر نہیں پہنچایا؟ ابومسلم نے عرض کیا: وہ عبداللہ بن ثوب ہے حضرت عمرؓ کہنے لگے: میں تمہیں اللہ کا واسطہ دیتا ہوں مجھے بتاؤ کیا وہ تم ہی ہو؟ فرمایا: اللہم! جی ہاں وہ میں ہوں۔ چنانچہ عمرؓ نے انہیں آنکھوں کے درمیان بوسہ دیا پھر انہیں لائے اپنے اور ابوبکرؓ کے درمیان بٹھایا، کہنے لگے: تمام تعریفیں اس ذات کے لئے ہیں جس نے مجھے اس وقت تک موت نہیں دی جب تک کہ میں نے اپنے آپ کو امت محمد ﷺ میں نہیں دیکھ لیا۔ میرے ساتھ بھی ایسا کیا گیا جیسا کہ ابراہیم خلیل اللہ کے ساتھ کیا گیا تھا۔ اسماعیل کہتے ہیں کہ میں نے ایک ایسی قوم کو پایا ہے جو یمن سے جہاد میں بطور مدد کے آئے تھے وہ ایک دوسری غسی قوم سے کہہ رہے تھے۔ تمہارے وڈیرے نے ہمارے ساتھی کو آگ میں جلایا لیکن آگ نے اسے کچھ نقصان نہ پہنچایا۔

۱۷۷۳- ابونعیم اصفہانی، ثابت بن احمد، محمد بن اسحاق، عبدالملک کے سلسلہ سند سے بھی حدیث ہالا اسی طرح مروی ہے۔

۱۷۷۴- ابونعیم اصفہانی، محمد بن حیان، عبید اللہ بن عبد الرحمن بن واقد، عبد الرحمن، ضمروہ، بلال بن کعب مکی کہتے ہیں کہ ہرن ابومسلم خولانی رحمہ اللہ کے پاس سے گزرتا تو بچے ان سے کہتے: اللہ سے دعا کیجئے تاکہ اس ہرن کو روک دے اور ہم اپنے ہاتھوں سے اسے پکڑ لیں، چنانچہ حضرت ابومسلم اللہ سے دعا کرتے تو اللہ تعالیٰ ہرن کو چلنے سے روک دیتے اور بچے اپنے ہاتھوں سے اس کو پکڑ لیتے۔

۱۷۷۵- ابونعیم اصفہانی، محمد بن احمد بن محمد، ابو زرہ، سعید بن اسد، ضمروہ، عثمان بن عطاء، عطاء کے سلسلہ سند سے مروی ہے عطاء کہتے ہیں: ابومسلم خولانی رحمہ اللہ جب مسجد سے اپنے گھر واپس جاتے مین گیٹ پر باواز تکبیر کہتے اور آگے سے سن کر ان کی بیوی بھی تکبیر کہتی،

جب گھر کے صحن میں پہنچتے وہاں بھی تکبیر کہتے اور بیوی بھی آگے سے تکبیر کہتی اور جب گھر کے دروازے پر پہنچتے وہاں بھی تکبیر بلند کرتے آگے سے بیوی بھی تکبیر کا جواب دیتی، چنانچہ ایک رات مسجد سے واپس گئے گیٹ سے داخل ہوتے وقت تکبیر بھی مگر آگے سے جواب نہ آیا پھر صحن اور گھر کے دروازے پر بھی تکبیر بلند کی مگر بیوی کی طرف سے کچھ جواب موصول نہ ہوا۔

ابو مسلم رحمہ اللہ جب گھر میں داخل ہوتے تھے معمول یہ تھا کہ بیوی ان کی چادر اور جوتے آگے بڑھ کر لیتی اور کھانا سامنے لا کر رکھتی۔ مگر آج کی رات جب داخل ہوئے تو بیوی سر جھکائے لکڑی کے ساتھ زمین کریدتے ہوئے خاموش بیٹھی ہوئی دیکھی، بیوی کو ناراض دیکھ کر پوچھا، تجھے کیا ہوا؟ کہنے لگی معاویہؓ کے ہاں آپ کا ایک مقام و مرتبہ ہے ہمارے پاس کوئی خادم نہیں ہے۔ اگر آپ ان سے کسی خادم کو مانگ لائیں جو ہماری خدمت کرے؟ فرمانے لگے: اے میرے اللہ کسی نے میری بیوی کی سوچ کو بگاڑ دیا اور اس کی آنکھیں اندھی کر دیں۔ دراصل ان کی اہلیہ کے پاس اس سے پہلے ایک عورت آئی تھی اور اس نے ان کی بیوی سے کہا تھا تمہارے شوہر کا معاویہؓ کے ہاں ایک مقام ہے ان سے کہو کہ معاویہؓ سے خدمت کے لئے ایک خادم، مانگ لائیں۔ اور تم لوگ آرام سے رہو۔ چنانچہ وہ عورت اپنے گھر میں بیٹھی تھی کہ اچانک اسکی نظر جواب دے گئی کہنے لگی: تمہارے چراغ کو کیا ہوا جو بجھ گیا؟ گھر والے کہنے لگے ایسی بات نہیں چراغ حسب سابق جوں کا توں چل رہا ہے۔ چنانچہ وہ عورت اپنے گناہ اور اس پر مرتب سزا کو فوراً بھانپ گئی اور فوراً ابو مسلم رحمہ اللہ کے پاس روتی ہوئی پہنچی اور درخواست کی کہ اللہ تعالیٰ سے دعا کیجئے تاکہ میری نظر دوبارہ عطا فرمائے۔ ابو مسلم رحمہ اللہ کو اس عورت پر رحم آیا اور اس کے لئے دعا کی اللہ نے اس کو نظر پھر سے دوبارہ عطا فرمائی۔



مسانید ابو مسلم خولانی رحمہ اللہ

۱۷۷۶- ابو نعیم اصفہانی، احمد بن محمد بن فضل، ابو عباس سراج، زبیر بن بکار، عبدالعزیز، یاسین بن عبداللہ بن عروہ، ابو مسلم خولانی کے سلسلہ سند سے مروی ہے کہ ایک مرتبہ معاویہ بن ابی سفیان لوگوں سے خطاب کر رہے تھے اور انہوں نے دو یا تین مہینے کے عطیات لوگوں میں تقسیم نہیں کئے تھے۔ ابو مسلم رحمہ اللہ ان سے کہنے لگے: اے معاویہ! یہ مال نہ تیرا ذاتی ہے، نہ تیرے باپ کا اور نہ ہی تیری ماں کا ہے۔ حضرت معاویہؓ نے اس دوران لوگوں کی طرف ضبط و تحمل کے لئے اشارہ کر دیا۔ پھر منبر سے اترے غسل کیا اور واپس آئے کہا۔ اے لوگو! ابو مسلم کہتا ہے یہ مال نہ میرا ہے نہ میرے باپ کا اور نہ ہی میری ماں کا ہے۔ اس نے صاف سچ کہا، میں نے رسول اللہ ﷺ کو ارشاد فرماتے سنا ہے غصہ شیطان کی طرف سے ہوتا ہے اور شیطان آگ سے ہے اور پانی آگ کو بجھا دیتا ہے، پس تم میں جس کو غصہ آئے وہ غسل کرے۔“ صبح آنا اور اپنے عطیات وصول کرنا۔

۱۷۷۷- ابو نعیم اصفہانی، ابوبکر بن خلاد، حارث بن ابی اسامہ، کثیر بن ہشام، جعفر بن یزید، حبیب بن ابی مرزوق، عطاء بن ابورباح، ابو مسلم خولانی کہتے ہیں کہ ایک مرتبہ میں دمشق کی مسجد میں گیا اچانک اکسین تیس کے لگ بھگ بوڑھے صحابہ کرامؓ کو بیٹھے دیکھا، انہیں سرگیں آنکھوں چمکیلے دانتوں والا خاموش نوجوان بیٹھا دیکھا، ان لوگوں کو جب بھی کوئی شک و شبہ پیش آتا فوراً اس نوجوان کی طرف متوجہ ہوتے اور اس سے پوچھتے، میں نے اپنے قریب بیٹھے ہوئے ایک آدمی سے پوچھا یہ کونسی شخصیت ہیں؟ جواب دیا: یہ معاذ بن جبل ہیں۔ چنانچہ ان کی رعب داب شخصیت میرے جسم و جاں میں اتر گئی، میں ان لوگوں کے ساتھ بیٹھا رہا تا وقتیکہ سب اٹھ کر چلے گئے کچھ دیر کے بعد میں پھر مسجد کی طرف آیا دیکھا کہ معاذ بن جبلؓ ایک ستون کی طرف منہ کئے نماز پڑھ رہے ہیں، میں نے بھی نماز پڑھی پھر میں اپنی چادر سے احتساب بنا کر بیٹھ گیا اور معاذؓ بھی آ بیٹھے میں بھی خاموش ہوں وہ بھی خاموش ہیں نہ ہی ان سے بات کرتا ہوں اور نہ وہ مجھ سے بات کرتے ہیں۔ پھر ہمت کرتے ہوئے میں نے ہی بات کی: بخدا! مجھے آپ سے محبت ہے۔ کہنے لگے! مجھ سے محبت کیوں ہے؟ میں نے کہا، اللہ کے لئے، انہوں نے سکر مجھے لطف بھرے انداز میں احتباء بندھی چادر سے پکڑ کر اپنی طرف کھینچا اور فرمایا: اگر تم سچے ہو تو خوش ہو جاؤ چونکہ میں نے رسول اللہ ﷺ کو ارشاد فرماتے ہوئے سنا کہ خالص میری رضا کے لئے باہم محبت کرنے والوں کے لئے قیامت کے دن نور کے بڑے بڑے منبر ہوں گے اور انہیں دیکھ کر انبیاء کرام علیہم السلام اور شہداء بھی رشک کریں گے۔ ان کے پاس سے نکل کر میں نے عبادہ بن صامتؓ سے ملاقات کی اور ان سے کہا: اے ابو ولید! کیا میں آپ کو ایک ایسی حدیث نہ سناؤں جو میں نے معاذ بن جبلؓ سے باہمی محبت کرنے والوں کے بارے میں سنی ہے؟ عبادہ بن صامتؓ کہنے لگے میں آپ کو سنا تا ہوں جو اللہ باری تعالیٰ سے نبی ﷺ مرفوعاً نقل کرتے ہیں۔ فرمایا: میری رضا کے لئے باہمی محبت کرنے والوں کے لئے میری محبت واجب ہو چکی ہے۔ میری رضا کے لئے آپس میں زیارت و ملاقات کرنے والوں کے لئے میری محبت واجب ہو چکی ہے اور میری خاطر آپس میں نصیحت کرنے والوں کے لئے بھی میری محبت واجب ہو چکی ہے۔

۱۷۷۸- ابو نعیم اصفہانی، جبیر بن نفیر کے سلسلہ سند سے مروی ہے کہ ابو مسلم خولانی فرما رہے تھے کہ رسول اللہ ﷺ نے ارشاد فرمایا: اللہ

۱۔ کشف الخلاء ۲/ ۱۰۳۔ والحقاف السادة المتقين ۷/ ۶۶۔ والتاریخ الكبير ۷/ ۸۔ وتخریج الاحیاء ۲/ ۳۳۸۔ ۳/ ۱۶۳۔ والاحادیث الضعیفۃ ۵۸۲۔

۲۔ مسند الترمذی ۲۳۹۰۔ ومسند الامام احمد ۵/ ۲۳۹۔ والترغیب والترہیب ۲/ ۱۹۔ والحقاف السادة المتقين ۶/ ۱۷۴۔

۳۔ یہی روایت دوسرے الفاظ میں دیکھئے: مسند الامام احمد ۵/ ۲۳۶۔ والمستدرک ۲/ ۴۲۰۔ وصحیح ابن حبان ۲۵۱۰۔

(موارد) والمعجم الكبير للطبرانی ۳/ ۱۷۹۔ واملی الشجرى ۲/ ۱۳۸۔ ومجمع الزوائد ۱۰/ ۲۷۷۔

تعالیٰ نے میری طرف وحی نہیں بھیجی کہ میں مال جمع کرتا رہوں اور تاجر بن جاؤں لیکن اللہ رب العزت نے میری طرف وحی کی ہے کہ میں اپنے آپ تسبیح کروں، اسکو سجدہ کروں اور موت آنے تک اسکی عبادت کرتا رہوں۔
جسیر نے اس حدیث کو ابو مسلم سے مرسل روایت کیا ہے۔

(۱۶۹) حسن بصری رحمہ اللہ تعالیٰ ۲

اولیاء تابعین میں سے ایک حسن بصری رحمہ اللہ بھی ہیں جو عمر بھر غمگین و حزن میں رہے، جنہوں نے فکر آخرت کو اپنا مقصد بنایا، نیند اور اونگھ ان کے قریب تک نہیں آئی، فقیہ بے مثال، زاہدہ، تارک دنیا، دنیا اور اس کی عارض خوبی و حسن سے کنارہ کش، شہوت نفس اور اسکی نخوت سے سراسر بیزار رہنے والے تھے۔ کہا گیا ہے کہ باطنی میل و کچیل سے صفائی ستھرائی اور بدن کے بچاؤ کا نام تصرف ہے۔
۱۷۷۹- ابو نعیم اصفہانی، ابو عبد اللہ محمد بن احمد بن مخلد، احمد بن موسیٰ شوطی، محمد بن سابق، مالک بن مغول، محمد بن حجاجہ کے سلسلہ سند سے روایت ہے کہ حسن بصری رحمہ اللہ نے فرمایا: تم کسی عارف باللہ کے پاس جاؤ اور تمہاری بری باتیں باقی رہیں اور مسلمانوں میں جو باقی رہنے والا ہے وہ مغموم ہو سکتا ہے۔

۱۷۸۰- ابو نعیم اصفہانی، عبد اللہ بن محمد بن جعفر، ابراہیم بن محمد بن حارث، محمد بن مغیرہ، عمران بن خالد کے سلسلہ سند سے مروی ہے کہ حسن بصری رحمہ اللہ نے فرمایا: کامل مؤمن صبح کرتا ہے تو غمگین شام کرتا ہے تو غمگین اس کے علاوہ مؤمن کے لئے کسی چیز کی گنجائش نہیں ہے۔ چونکہ مؤمن خوف کی دو حالتوں میں رہتا ہے، ایک گناہ میں جو گزر گیا اس کے بارے میں اسے پتہ نہیں کہ اللہ تعالیٰ اس کے ساتھ کیا کرنے والا ہے۔ اور دوسری موت جس کے بارے میں اسے پتہ نہیں کہ اسکو کتنی دشواریاں پیش آنے والی ہیں۔

۱۷۸۱- ابو نعیم اصفہانی، احمد بن محمد بن فضل، ابو عباس سراج، حاتم بن لیث، قبیصہ، سفیان ثوری، یونس کے سلسلہ سند سے مروی ہے کہ حسن بصری رحمہ اللہ کا دل ہمہ وقت غمگین رہتا تھا۔

۱۷۸۲- ابو نعیم اصفہانی، احمد بن محمد بن فضل، محمد بن اسحاق، حاتم بن لیث، ابو غسان مالک بن اسماعیل، عبد الرحمن بن محمد محارب، حجاج بن دینار کے سلسلہ سند سے مروی ہے کہ حکم بن حجل ابن سیرین رحمہ اللہ کے دوست تھے جب ابن سیرین رحمہ اللہ کا انتقال ہوا تو حکم اتنے غمگین ہوئے کہ بیماری کی طرح ان کی تہاداری کی جانے لگی، افاقہ کے بعد بیان کرنے لگے کہ میں نے اپنے بھائی ابن سیرین رحمہ اللہ کو خواب میں ایک عالی شان محل میں تشریف فرما دیکھا نیز وہ غایت درجے کی فضیلت میں تھے، میں نے ان سے پوچھا: اے میرے بھائی! آپکی بہتر حالت نے مجھے خوش کر دیا ہے زہر مجھے بتائے کہ حسن بصری رحمہ اللہ کے ساتھ کیا معاملہ کیا گیا؟ کہنے لگے: ان کو مجھ پر نوے درجے بلند فوقیت دی گئی ہے، میں نے کہا وہ کیسے؟ کہا ان کو یہ مرتبہ زیادہ غمگین رہنے کی وجہ سے عطا کیا گیا۔

۱۷۸۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلم، سیار، عبد اللہ، بن حمیط کے سلسلہ سند سے مروی ہے کہ حسن بصری رحمہ اللہ فرمایا کرتے تھے: مؤمن صبح کرتا ہے غمگین ہو کر شام کرتا ہے غمگین ہو کر اور اسے موت آتی ہے درآں حالیکہ وہ

۱- الزهد للإمام احمد ۳۹۱. ومشكاة المصابيح ۵۲۰۶. والكامل لابن عدي ۱۸۹۷/۵. وتفسير القرطبي ۱۰/۶۲.

وتاريخ جرجان ۳۴۲. وكنز العمال ۶۳۷۳، ۶۳۷۵.

۲- تهذيب التهذيب ۲/۲۶۳. والتقريب ۱/۱۶۵. والتاريخ الكبير ۲/۲۸۹. والجرح والتعديل ۳/۴۰. وطبقات ابن

سعد ۷/۱۵۶. واخبار اصبهان ۱/۲۵۳. والجمع ۱/ت ۰۳. وسير النبلاء ۳/۵۶۳. ۵۸۸. وتذكرة الحفاظ ۱/۷۱.

والكاشف ۱/۲۲۰ والميزان ۱/۵۲۷. وتهذيب التهذيب ۲/۲۶۳. ۲۷۰.

غمگین ہوتا ہے، دنیا میں اس کے لئے اتنی مقدار کافی ہوتی ہے جتنی بکری کے بچے کے لئے کافی ہوتی ہے یعنی مٹھی بھر کھجوریں اور ایک گھونٹ پانی۔

۱۷۸۴- ابو نعیم اصفہانی، ابو محمد بن حبان، عبد اللہ بن ابوداؤد، علی بن مسلم، عباد، ہشام کے سلسلہ سند سے مروی ہے کہ حسن بصری رحمہ اللہ نے فرمایا کہ مومن صبح شام ہر وقت غمگین رہتا ہے اور دنیا سے غمگین حالت میں کوچ کرتا ہے نیز اسکو اتنی چیز کافی ہوتی ہے جتنی بکری کے بچے کو کافی ہے۔

۱۷۸۵- ابو نعیم اصفہانی، محمد بن علی، ابو عروبہ، ابواشعث، حزم بن ابی حزم کہتے ہیں کہ میں نے حسن بصری رحمہ اللہ کو فرماتے سنا کہ قسم اس اللہ کی جسکے علاوہ کوئی معبود نہیں، مومن کے لئے اس کی دینداری میں غمگین کے علاوہ کسی چیز کی گنجائش نہیں۔

۱۷۸۶- ابو نعیم اصفہانی، احمد بن جعفر بن حمدان، جعفر بن سلیمان، ابراہیم بن عیسیٰ، یسکری کہتے ہیں کہ میں نے حسن بصری رحمہ اللہ سے بڑھ کر کسی کو زیادہ غمگین نہیں دیکھا، میں نے ان کو نہیں دیکھا مگر میں یہی سمجھا کہ انہیں کسی نئی مصیبت سے پالا پڑا ہے۔

۱۷۸۷- ابو نعیم اصفہانی، احمد بن اسحاق، محمد بن عباس بن ایوب، علی بن مسلم، زافر بن سلیمان، ابو مروان کے سلسلہ سند سے مروی ہے کہ حسن بصری رحمہ اللہ نے فرمایا کہ جو آدمی جانتا ہو کہ موت اس کا گھاٹ ہے، قیامت مقرر وقت پر آنے والی ہے اور قیامت کے دن اس نے اللہ کے سامنے حاضری دینی ہے، اسکا حق بنتا ہے کہ وہ زیادہ غمگین رہے۔

۱۷۸۸- ابو نعیم اصفہانی، مخلد بن جعفر، سعید بن عجب، سعید بن بہلوان، عباد بن کلیب، اسد بن سلیمان کے سلسلہ سند سے مروی ہے کہ حسن بصری رحمہ اللہ نے فرمایا: دنیا میں غم و حزن عمل صالح کے لئے بڑھوتری ہے۔

۱۷۸۹- ابو نعیم اصفہانی، ابوبکر بن محمد بن حسن، بشر بن موسیٰ، عبد الصمد بن حسان، سری بن یحییٰ، کے سلسلہ سند سے مروی ہے کہ حسن بصری رحمہ اللہ نے ارشاد فرمایا: بخدا! لوگوں میں سے جس آدمی نے بھی صحابہ کرامؓ کو اپنے درمیان صبح کرتے ہوئے پایا ہے مگر یہ کہ وہ صبح بھی غمگین ہوتا تھا شام کو بھی غمگین ہوتا تھا۔

۱۷۹۰- ابو نعیم اصفہانی، احمد بن جعفر بن حمدان، عبد اللہ بن احمد، علی بن مسلم، سیار، جعفر، ہشام بن حسان، سری بن یحییٰ کے سلسلہ سند سے روایت ہے کہ حسن بصری رحمہ اللہ نے فرمایا: بخدا! بندے کا اس قرآن پر پختہ ایمان اس وقت ہوتا ہے جب وہ غمگین ہو، مرجھایا ہوا ہو، تھکا ماندہ، پگھلا ہوا اور مصیبت زدہ ہو، (یعنی قرآنی تعلیمات سے اس کی مذکورہ حالت آفکارہ ہوتی ہو۔ تنوٰلی۔

۱۷۹۱- ابو نعیم اصفہانی، ابوبکر بن مالک، عبد اللہ بن احمد بن حنبل، علی بن مسلم، سیار، جعفر، خوشب کے سلسلہ سند سے مروی ہے کہ حسن بصری رحمہ اللہ نے فرمایا: بخدا! اے ابن آدم! اگر تو قرآن کی تلاوت کرتا ہے اور پھر اس پر ایمان لاتا ہے تو ضرور دنیا میں تیرا حزن طویل تیرا خوف انتہائی شدت والا اور کثرت کے ساتھ تیری آہ و بکا ہونی چاہیے۔

۱۷۹۲- ابو نعیم اصفہانی، ابوہ عبد اللہ، ابراہیم بن محمد بن حسن، ابو حمید احمد بن محمد تمیمی، یحییٰ بن سعید، یزید بن عطاء، علقمہ بن مرہد کہتے ہیں، تابعین میں آٹھ نفوس قدسیہ پر زہد کی انتہاء ہوئی ان میں سے ایک حسن بن ابی حسن بصری رحمہ اللہ بھی ہیں ہم نے لوگوں میں ان سے بڑھ کر غمگین کسی کو نہیں دیکھا، جب بھی ہم نے انہیں دیکھا ایسا لگا جیسے ابھی کسی نئی مصیبت سے ان کو واسطہ پڑا ہے۔ پھر فرمایا: ہم ہنستے ہیں حالانکہ اللہ تعالیٰ ہمارے اعمال کو بنظر غائر دیکھ رہا ہو اور فرماتا ہو: میں تمہارے کسی عمل کو قبول نہیں کروں گا: اے ابن آدم تیرا ناس ہو، کیا تجھ میں اللہ تعالیٰ کے ساتھ جھگڑا کرنے کی طاقت ہے؟ چونکہ جو اللہ کی نافرمانی کرتا ہے وہ اللہ کے ساتھ جھگڑنے کی ہمت کرتا ہے۔ بخدا! میں نے ستر سے زیادہ بدری صحابہ کرامؓ کو پایا ہے ان کا زیادہ تر لباس اون ہوتی تھی۔ اگر تم انہیں دیکھ لیتے یقیناً دیوانے سمجھتے، اور اگر وہ تمہارے اچھوں کو دیکھ لیں لامحالہ کہیں گے: ان لوگوں کے لئے بھلائی کا کچھ حصہ نہیں ہے۔ اور اگر تمہارے بڑوں کو دیکھ لیں کہیں گے کہ

قیامت پر ان کا کچھ ایمان نہیں۔ بخدا! میں نے ایسے لوگ بھی دیکھے ہیں دنیا جن کے آگے پاؤں تلے روندی جانے والی بے قدر مٹی سے بھی کمتر حیثیت رکھتی تھی۔ اور میں نے ایسے لوگوں کو بھی دیکھا ہے کہ ان میں سے کوئی ایک، کہیں چلتا وہ اپنے پاس معمولی زادار راہ رکھتا تھا، اس کے متعلق بھی کہتا کہ میں اس سارے کے سارے کو اپنے پیٹ کا ایندھن نہیں بناؤں گا بلکہ اس میں سے کچھ اللہ کے راستے میں دیتا ہوں چنانچہ وہ اس معمولی زادار راہ سے بھی صدقہ کرتا اگرچہ حقیقت میں صدقہ کرنے والا، مصدق علیہ سے کتنا ہی زیادہ محتاج کیوں نہ ہو۔

حسن بصریؒ کا عمر بن عبد العزیز کو عبرت آموز خط

۱۷۹۳- ابو نعیم اصفہانی، ابو حامد بن جبلة، ابو عباس سراج، عبد اللہ بن حرب بن جبلة، حمزہ بن رشید ابو علی، عمرو بن عبد اللہ بن قرشی، ابو حمید شامی کے سلسلہ سند سے مروی ہے کہ حسن بصری رحمہ اللہ نے عمر بن عبد العزیز رحمہ اللہ کی طرف خط لکھا:

دوسری سند: ابو نعیم اصفہانی، محمد بن بدر، حماد بن مدرک، یعقوب بن سفیان، محمد بن یزید لیشی، معن بن عیسیٰ، ابراہیم عبد اللہ بن ابی اسود کے سلسلہ سند سے مروی ہے کہ حسن بصری رحمہ اللہ نے عمر بن عبد العزیز رحمہ اللہ کی طرف خط لکھا:

ابو حمید شامی کے سیاق کے مطابق ذیل کی حدیث ذکر کی گئی ہے۔

جان لو! غور و فکر نیکی اور اس پر عمل کرنے کی طرف لیجاتی ہے۔ برائی پر اظہارِ ندامت اس کو چھوڑنے کا سبب بنتا ہے۔ جو فنا ہو جائے وہ باقی ماندہ کے برابر نہیں ہو سکتا اگرچہ فانی کثیر ہی کیوں نہ ہو اور اس کی طلب بھی زیادہ ہو۔ منقطع ہونے والی تختی جس کے بعد طویل راحت و آرام میسر آئے اس کا برداشت کرنا بہتر ہے اس راحت سے جو جلدی ملنے والی ہو لیکن کسی بھی گھڑی منقطع ہو جائے اور اس کے بعد سختی اور مشقت دائمی ہو۔ آخرت اس دھوکہ باز، فریبی اور پکھڑنے والی دنیا سے بہتر ہے۔ یہ دنیا دھوکہ دینے کے واسطے مزین ہوتی ہے اور خوب دھوکہ دیتی ہے۔ اپنے اہل کو امیدوں ہی امیدوں میں قتل کر دیتی ہے۔ پیغام نکاح دیتی ہے اور آراستہ دلہن کی طرح ہو جاتی ہے، آنکھیں اس سے لطف اندوز ہونے کے لئے اوپر اٹھ جاتی ہیں، لوگ اس پر فریفتہ ہو جاتے ہیں، دلوں میں اس کا والہانہ لگاؤ پیدا ہو جاتا ہے۔ وہ اپنے حسن و جمال کے سبب دماغوں کو چھو جاتی ہے۔ پھر وہ نکاح کے بعد اپنے شوہر کو دردناک انداز میں قتل کر دیتی ہے۔

ماضی پر کچھ اعتبار نہیں۔ مستقبل ہاتھ میں نہیں۔ دوسرا پہلے کے انجام سے عبرت نہیں پکڑتا۔ عقلمند تجربوں کی کثرت سے نفع نہیں اٹھاتا۔ عارف باللہ اس سے نصیحت نہیں پکڑتا: دلوں میں دنیا کی محبت گھٹی کی مانند پڑ گئی ہے۔ لوگوں کے نفس ہیں کہ اس پر مرے جاتے ہیں۔ ہم ہیں کہ اس سے عشق سے کم پر راضی نہیں۔ جو مرض عشق میں مبتلا ہو اس کو سوائے عشق کے کچھ سمجھ نہیں آتا۔ اسکی طلب میں لگا لگا مر جاتا ہے یا پالیتا ہے۔ دنیا اور اس کا طلب گار دونوں ایک دوسرے کے عاشق و طالب ہیں۔ اسکا عاشق اپنے خیال میں کامیاب ہو جاتا ہے اور دھوکہ کھا جاتا ہے۔ اسکی محبت میں گرفتار ہو کر مبداء و معاد کو بھول جاتا ہے، اسکی عقل اس میں مشغول ہو جاتی ہے۔ اس میں پڑے پڑے اسکی عقل غفلت کا شکار ہو جاتی ہے۔ حتیٰ کہ اسکے قدم پھسل جاتے ہیں۔ اسکی تمنا کا شر آشکار ہو جاتا ہے۔ اسکی پشیمانی بڑھ جاتی ہے۔ اس کی حسرتوں میں اضافہ ہو جاتا ہے۔ اسکی غیبتوں میں شدت آ جاتی ہے۔ اس پر سکرانہ موت کے دردِ عالم کا اجتماع ہو جاتا ہے۔ موت کی آمد اسے غصہ دلاتی ہے۔ جس کرب و مصیبت میں وہ گرفتار ہوتا ہے وہ قابلِ بیان نہیں۔ ہلا خروہ فتح مند ہونے سے پہلے موت کا لقمہ بن جاتا ہے۔ اسکے ساتھ اس کا غم اور اس کی الجھنیں ختم ہو جاتی ہیں لیکن وہ اپنے مطلوب کو نہیں پاسکتا۔ اسکا نفس مشقت و تھکاؤ سے آرام نہیں پاسکتا۔ اس کا حال ایسا ہے جیسے کوئی نکل پڑا بغیر توشہ کے اور بدون ٹھکانے کے۔

سو اس دنیا سے خوب ڈرو وہ اس سانپ کی طرح ہے جس کا چھونا نرم ہے اور اس کا زہر قاتل ہے، لہذا جو تجھے اس دنیا میں بھلا لگے

اس سے اعراض کر، اسکے غموں کو اپنے سے اتار پھینک چونکہ تو اس کے دکھ درد کا معاینہ کر چکا ہے، اسکی جدائی کا تجھے سو فیصد یقین ہے۔ تو اس سے زیادہ ڈرنے والا ہو، چونکہ دنیا کا عاشق جب بھی اس سے لطف اندوز ہو کر اطمینان پاتا ہے وہ بڑے بڑے طریقے سے اسکو اپنا بے قرار کرتی ہے، جب بھی اس دنیا کی کسی چیز کے پانے میں کامیاب ہو جاتا ہے اور کسی سے اسکی تعریف بیان کرتا ہے تو دنیا اس پر پلٹ آتی ہے، اس سے سرور پانے والا دھوکے کا شکار ہو جاتا ہے، اس سے نفع اٹھانے والا نقصان اٹھاتا ہے، اس کی نرمی تک پہنچنے کے لئے مصائب کا سامنا کرنا پڑتا ہے، اسمیں بقائنا ہے اسکے سرور میں غم و حزن کی ملاوٹ ہوتی ہے، اس میں زندگی کا انجام ضعف و کمزوری ہے، اسکی طرف نظر زاہد کی طرح کر، مر مٹ جانے والے عاشق کی نظر سے اسکو نہ دیکھ، اور جان لے کہ یہ اپنے ساکن کو زائل کر دیتی ہے، اس میں دھوکہ کھانے والا بد اعتماد پریشان ہو جاتا ہے، جو یہاں سے گیا وہ واپس نہ پلٹا، یہ کوئی نہیں جانتا کہ آنے والا کس کے پاس آئے گا کہ وہ اس کا انتظار کرے۔

اس دنیا سے ڈرو چونکہ اسکی امیدیں جھوٹی اور باطل ہیں، اسمیں زندگی محض تنگی ہے، اسکا خالص گدلا ہے، تو اس میں خطرہ پر ہے یا زائل ہو جانے والی نعمت یا سر پڑنے والی مصیبت یا فیصلہ کن تمنا، پس اگر سمجھے تو حقیقت یہ کہ معیشت تنگ پڑ گئی ہے، نعمتوں کے معاملہ میں خطرے پر ہے، آزمائش خدا پر ہے، موت کے بارے میں یقین ہے۔ اگر خالق باری تعالیٰ نے اس دنیا کی خبر نہ دی ہوتی اسکی مثال بیان نہ کی ہوتی اور اسمیں زہد کا حکم نہ دیا ہوتا تو یہ دنیا سونے والے کو کب کی جگا چکی ہوتی، غافل کو بیدار کر چکی ہوتی، یہ کیسے ہو سکتا ہے جبکہ اللہ تعالیٰ کی طرف سے کھلی ڈانٹ آچکی ہے۔ اسمیں واعظ بھی ہے، اللہ کے ہاں اسکی کوئی وقعت نہیں اسکے انتہائی کم وزن ہونے کی وجہ سے اللہ تعالیٰ کے ہاں اس کا کچھ وزن نہیں ہے، یہ دنیا اللہ تعالیٰ کے ہاں ایک کنکری سے بھی زیادہ وزن نہیں رکھتی، جمیع ثرائی میں ثرات کے بقدر بھی اسکی مقدار نہیں ہے۔ اہل اللہ کے ہاں دنیا مبغوض ترین شے ہے۔ جب سے اس کو پیدا کیا گیا اس کی طرف بطور سزا کے دیکھا نہیں۔ نبی کریم ﷺ کو یہ دنیا بٹما مہاپیش کی گئی اور اسکے خزانوں کی چابیاں آپ ﷺ کو دی گئیں مگر آپ ﷺ نے قبول فرمانے سے انکار کر دیا حالانکہ آپ ﷺ کو اس کے قبول کرنے سے باز نہیں رکھا گیا تھا اور نہ اس کی وجہ سے اللہ کے ہاں آپ کے مرتبہ میں کوئی کمی واقع ہونے والی تھی مگر صرف یہ بات آپ ﷺ جانتے تھے کہ اللہ تعالیٰ اس چیز کو ناپسند کرتے ہیں لہذا آپ بھی اس کو ناپسند کرنے لگے اور اللہ نے اس کو چھوٹا اور حقیر کر دیا تو آپ ﷺ کے ہاں بھی یہ حقیر اور چھوٹی ہو گئی۔ اگر اسے قبول فرما لیتے تو فقط آپ کے اسے قبول کرنے ہی سے اس کی محبت پر دلیل ہو جاتی۔ لیکن خالق باری تعالیٰ جس چیز سے بغض رکھتے ہیں اس کو ناپسند کرتے ہیں۔

اگر یہ دنیا حقیر نہ ہوتی بلکہ کسی قدر بھی وقعت والی ہوتی تو اللہ تعالیٰ فرمانبرداروں کیلئے اس کا حصول باعثِ ثواب بناتے اور نافرمانوں کیلئے اس کو باعثِ عذاب قرار دیتے مگر حقیقت اس کے خلاف ہے۔ پس طاعت کا ثواب اس سے نکال دیا اور معصیت کی عقوبت کو خارج کر دیا۔ تیری رہنمائی کی ہے اس دنیا نے شر پر اس طرح کہ اللہ تعالیٰ نے اپنے انبیاء اور دوستوں کو اس سے الگ رکھا، دنیا سے دھوکہ کھانے والا اور اس میں مبتلا آدمی یہ گمان کرتا ہے کہ اسکا تو دنیا کے ساتھ اکرام کیا جا رہا ہے، اور بھول جاتا ہے کہ محمد مصطفیٰ ﷺ اور موسیٰ کلیم اللہ الحقار کے ساتھ اللہ باری تعالیٰ نے کیا کیا، رہی بات محمد عربی ﷺ کی، سو وہ بھوک کے عالم میں پیٹ پر پتھر باندھتے تھے اور موسیٰ علیہ السلام کے انتہائی کمزور ہونے کی وجہ سے پیٹ کی جھلی میں پڑی ترکاری کا سبز رنگ دکھائی دیتا تھا، جس دن انہوں نے سائے میں ٹھکانا پکڑا اللہ سے صرف اتنا کھانا مانگا جس سے بھوک بند ہو جاتی، روایات میں آیا ہے کہ اللہ تعالیٰ نے موسیٰ علیہ السلام کو وحی کی کہ اے موسیٰ! جب فقر و فاقہ کو اپنی طرف آتے دیکھو تو صالحین کے شعار کو مہربا کہو اور جب غنی و مالدار کو اپنی طرف آتے دیکھو تو کہو: گناہ ہے جسکی عقوبت جلد ہی پیش آنے والی ہے۔ اگر چاہو تو عیسیٰ علیہ السلام کے ساتھ مماثلت کرو۔ ان کا معاملہ عجیب ترین ہے۔ وہ کہا کرتے تھے: میرا نمونہ بھوک اور میرا شعار خوف ہے، میرا لباس اون میری سواری پاؤں ہے۔ چاند اندھیرے میں میرا چراغ ہے۔

سردیوں میں میری سینک دھوپ ہے۔ میرے پھل اور خوشبو وہ نباتات ہیں جو درندوں اور چوپاؤں کے لئے زمین سے اُگتے ہیں، میں رات گزارتا ہوں میرے پاس کچھ نہیں ہوتا اور مجھ سے بڑھ کر کوئی غنی نہیں اور اگر چاہو تو میں سلیمان علیہ السلام کا ذکر کروں ان کا معاملہ بھی بڑا عجیب تھا، وہ اپنے خواص میں جو کی روٹی کھاتے اور اپنے اہل کو بھوسی اور لوگوں کو عمدہ کھانے کھلاتے۔ جب رات چھا جاتی تو ٹاٹ پہنتے اور ہاتھ کو گردن سے لگا لیتے اور روتے ہوئے رات گزارتے حتیٰ کہ اسی عالم میں صبح کرتے، کھر در اکھانا کھاتے اور بالوں کے بنے کپڑے پہنتے۔

انہی کے نقش قدم پر نیک لوگ چلے۔ ان کے آثار کو لازم پکڑا۔ غور و فکر سے لطف اندوز ہوئے۔ تھوڑی مدت انہوں نے صبر کیا اس دھوکے سے جو فنا کی طرف لے جانے والا تھا۔ آخر دنیا کی طرف انہوں نے نظر کی اول کی طرف نہیں۔ اس کی دائمی کڑواہٹ پر نظر رکھی اور وقتی حلاوت کو خاطر میں نہیں لائے، پھر انہوں نے اپنے نفسوں پر صبر کو لازم کیا۔ اور دنیا کو اس میتہ کے بمنزلہ شمار کیا جس سے بقدر ضرورت سیرابی پانا حلال ہے اور اس سے اتنا کھایا جس سے نفس میں حرکت اور روح میں کسی قدر بقاء ہو۔ انہوں نے دنیا کو اس مردار کی طرح سمجھا کہ جس کے قریب سے ہر گزرنے والا اس کی بدبو کی وجہ سے ناک پر ہاتھ رکھ لیتا ہے۔ پاس سے گزرنے والوں کو مردار کی بدبو ضرر پہنچتی ہے نہ کہ بھوک سے سیری ملتی ہے۔ یہ ان کا نفسیاتی مرتبہ تھا وہ اس مردار سے سیر ہو کر نہیں کھاتے تھے۔ وہ کہتے تھے: کیا تم نہیں دیکھتے ان لوگوں کو کہ سیر ہو کر کھانے سے ڈرتے نہیں، اس سے لذت اٹھاتے ہوئے باک نہیں محسوس کرتے، کیا انہیں بدبو نہیں آتی؟ بخدا! یہ دنیا آخرت میں مردار سے بھی زیادہ بدبودار ہوگی، ہاں کچھ لوگ جلدی کرتے ہیں اور بدبو نہیں پاتے، عقلمند کو اتنی بات کافی ہے، کہ جو بھی دنیا سے مرا اور اپنے پیچھے مال کثیر چھوڑا وہ تمنا کرے گا کہ کاش وہ دنیا میں فقیر ہوتا یا کوئی شرافت والا آدمی چاہے گا کہ وہ کتر ہوتا یا آسائش مند آدمی تمنا کرے گا کہ وہ دنیا میں مصیبتوں میں گرفتار ہوتا یا اگر صاحب اقتدار تھا تو وہ تمنا کرے گا کہ معمولی آدمی ہوتا، کیا یہ بات بطور دلیل کے کافی نہیں ہے کہ دنیا ذلت کا منارہ ہے۔

بخدا! اگر کوئی آدمی دنیا سے کوئی چیز حاصل کر لینے کا ارادہ کرے اور پھر اسے کچھ نہ کچھ مل جائے تو لامحالہ حقوق اللہ اس پر لاگو ہوں گے اور بعد الموت اس کے بارے میں پوچھ ہوگی اور حساب لیا جائے گا، لہذا عقلمند آدمی کے لئے مناسب ہے کہ دنیا سے صرف بقدر کفایت لے جس سے اسکی بھوک روکی جاسکے۔ لہذا اپنے آپ کو بچاؤ اور شدت حساب سے ڈرو اور جب تو دنیا کے معاملہ میں غور و فکر کرے گا تو تیرے سامنے تین طرح کے دن ہیں ایک وہ دن جو گزر چکا اور ایک وہ دن جس میں تو آج موجود ہے تیرے لئے بہتر ہے کہ تو اس دن کو غنیمت سمجھے اور ایک دن وہ ہے جو آئندہ آنے والا ہے اس کے متعلق تجھے پتہ نہیں کہ کل تو اہل دنیا میں سے ہو گا یا نہیں۔ یہ بھی تو نہیں جانتا کہ تو کل آنے سے پہلے ہی مر جائے۔ گزشتہ میں تو حکیم مودب ہے، آج کے دن تو دوست ہے جو الوادع کیا جاسکتا ہے، اگر تو گزشتہ دن کو اچھا گزار چکا تو بہتر ہے ورنہ ایک دن اور آیا ہے اسکو بہتر بنانے کا سوچ لے۔ پس عمل پر اعتماد کر امید کے دھوکے چھوڑ دے، شغل میں کثرت ہوگئی حزن میں اضافہ ہو گیا تھا کاوٹ بڑھ گئی اور بندے نے عمل کو امید سے ضائع کر دیا۔

اگر لالچ آج کے دن تیرے دل سے نکل چکی تو آج تو عمل کرنے میں بہتر رہا۔ اور ان کے لئے اپنے دن کو چھوٹا کر دے چونکہ لالچ تجھے تفریط کی طرف لے جائے گی اور طلب میں تجھ سے اضافہ کا مطالبہ کرے گا۔ اگر چاہو تو اکتفا کر لو میں تمہارے لئے ایک ساعت کا تذکرہ دو ساعتوں کے درمیان ایک ہے ساعت گزشتہ ایک آنے والی اور ایک وہ ساعت جس میں تو ابھی موجود گزارے اور آنے والی ساعت کے بارے میں راحت و امن میں نہیں رہ سکتا اور نہ ان کی آزمائش میں دکھ و درد دنیا ایک ساعت ہے اور تو اس میں موجود ہے یہ ساعت تجھے جنت سے دھوکہ دے رہی ہے اور تجھے جہنم کی طرف لے جا رہی ہے، آج کا دن تیرا مہمان ہے۔ اگر تو نے اس کی اچھی میزبانی کی اور اس کا رہن سہن اچھا رکھا تو تیری تعریف کرے گا، اور اگر تو نے اس کی مہمانی اچھی نہیں کی تو وہ تیری آنکھوں میں

چکر لگاتا ہی رہے گا۔ اور یہ دو دن بمنزلہ دو بھائیوں کی طرح ہیں ایک دن تیرے پاس آچکا اگر اس کے ساتھ اچھا برتاؤ نہ کیا تو اس دن کے بعد ایک دوسرا دن آنے والا ہے۔ یہ دن کہتا ہے کہ میں گزشتہ دن کا بھائی ہوں اگر تو نے میرے ساتھ اچھائی کی تو کل کے ساتھ کی گئی برائی مٹ جائے گی جو کچھ تو نے کیا وہ اس کی مغفرت ہوگی، اور جو عمر باقی رہی اسکا ثمن وعدل نہیں ہے۔ مقبور کی زیادہ عظمت کے ساتھ اس کی تعظیم نہیں ہوتی، چونکہ سب کچھ تیرے سامنے ہے، جو تو نے دنیا کمائی اب تو قبر میں مدفون ہو چکا اور تیرا مال تیرے بیٹے بہو کے لئے ہو گیا اور وہ تیرے بعد عیش و عشرت کریں گے۔ دنیا تو تھا اور وہ نہیں تھے، یہ تجھے زیادہ پسند ہے حالانکہ تو اپنے لئے عمل کرے۔ جو بھی تو جمع کرے آج کے دن کے ساتھ مگر یہ کہ آج کا دن تو نے اختیار کیا رغبت کرتے ہوئے، اگر تو اقتدار کرے اس ساعت پر جو بہتر ہے اور انصاف اس کا غیر کے لئے ہے، اگر تو صرف ایک کلمہ کہے تب بھی وہ لکھا جائے گا۔ سمجھا جائے گا کہ تو نے اپنے لئے صرف ایک کلمہ پسند کیا ہے۔ لہذا آج کے دن کو اپنے لئے خالص کر لے۔ موجودہ ساعت کو دیکھ اور بات کو بڑا سمجھ۔ موت کے وقت حسرت کرنے سے ڈر اور یہ نہ سمجھ کہ کلام اس وقت حجت ہوگا، اللہ ہمیں اور تمہیں وعظ و نصیحت سے نفع بخشے اور انجام سے نوازے والسلام علیکم ورحمہ اللہ وبرکاتہ

۱۷۹۴- ابو نعیم اصفہانی،، عبد اللہ بن محمد، ابو طالب بن سوادہ، یوسف بن بحر مروزی، عبد الوہاب بن عطاء، عبیدہ بن سعید بن رزین کے سلسلہ سند سے مروی ہے کہ ایک مرتبہ حسن بصری رحمہ اللہ اپنے مریدین کو وعظ کرنے لگے فرمایا دنیا دار عمل ہے جو اس دنیا سے کنارہ کش رہا وہ کامیابی سے ہمکنار ہوا اور دنیا کی پاسداری اسے نفع بھی پہنچاتی ہے اور جس نے دنیا کی مصاحبت اختیار کی اور اس میں رغبت اور محبت کو سہارہ حصول بنایا اسے ناکامی کا سامنا کرنا پڑا اور نتیجہ اسکے وافر حصہ کے حصول سے ہلاکت کا منہ دیکھنا پڑا اور پھر اسے ایسی ہلاکت کی طرف دھکیل دیا جسکی برداشت کی اس میں نہ صبر ہے اور نہ ہی اس میں طاقت ہے۔ اس دنیا کا معاملہ بہت چھوٹا اور اسکا متاع بہت قلیل ہے، اس پر فناء کا حکم لکھا جا چکا اور پھر اس کی میراث کا ولی اللہ ہی ہوگا۔ اس کے اہل کو ایسے ٹھکانوں کی طرف پھیر دیا جائے گا جو بوسیدہ نہیں ہوں گے اور طول قیام کی وجہ سے ان میں تبدیلی نہیں ہوگی۔ اللہ کے سوا کسی کو قوت حاصل نہ ہوگی۔ پس یہی موطن ہوگا، اس انقلاب کا ذکر کثرت کے ساتھ کرو۔ اے ابن آدم! اپنے ارادے کو دنیا کے لگاؤ سے قطع کر دے، کیونکہ تو نے جو اس کے ساتھ تعلقات وابستہ کر رکھے ہیں وہ توڑ دیئے جائیں گے، پھر جس مقصد کے لئے تجھے پیدا کیا گیا ہے اس کا ذکر بھی تجھ سے منقطع ہو جائے گا حق سے تیرا دل بکھروی کا راستہ اختیار کرے گا۔ تو دنیا کی طرف مائل ہو جائے گا اور دنیا تجھے ہلاک کر دیگی۔ یہ دنیا وہی ٹھکانے اس کے ضرر سے بدترین ہیں۔ اس کا نفع منقطع ہو جائیگا۔ بخدا! یہ تجھے نہ ختم ہونے والی ندامت اور عذاب شدید کی طرف لے جائے گی۔ اے ابن آدم اس دنیا کے مکر سے دھوکہ نہ کھانا۔ بے شک عظیم تر ہولناکی تیرے سامنے ہے۔ ابھی تک ان سے تجھے خلاصی نہیں ملی۔ اس طریقہ چال کے سوا تیرے لئے کوئی چارہ کار نہیں ہے۔ یہ امور یا تو تجھے اپنے شر سے نجات دیں گے یا تو ان میں گرفتار ہو جائے گا۔ یہ منازل سخت ڈراؤنی اور دلوں کو دھچکا لگانے والی ہیں۔ ان سے نبرد آزما ہونے کے لئے ہمہ وقت تیار رہ۔ ان کے شر سے بھاگنے کی سوچ۔ تجھے قلیل متاع جو کہ فانی ہے غفلت میں نہ ڈالے۔ انتظار میں نہ رہ، چونکہ یہ بہت جلد تیری عمر کو گھٹا رہے ہیں۔ آج کا کام کل پر نہ چھوڑو چونکہ تجھے کیا معلوم کب اللہ تعالیٰ کی طرف تو کوچ کر جائے۔ صاحبو! خوب جان لو کہ لوگ دنیا میں رہ کر صبح کرتے ہیں اور ہر اندھا پن کام ان کی اگلی منزل ہوتا ہے۔ دنیا کا بندہ اس سے خوش رہتا ہے اور ہر وقت مزید ترقی کا خواہاں رہتا ہے۔ یاد رکھ! جب تک محض اللہ کے لئے اس کی فرمانبرداری نہیں کرے گا خسارہ اسکا مقدر رہے گا اور اسکی کوشش ضائع ہو جائے گی۔ اور جو کچھ اس میں سے اللہ کی اطاعت کے واسطے کر لے گا وہی آگے کام آئے گا اور پھینکا ایسے ہی خوش نصیبوں نے راہ کامیابی پالی۔ ان کے پاس اللہ کی کتاب ہے۔ اس میں ماضی اور مستقبل کی تمام خبریں اور ان سے بچنے والے لوگوں کی خبریں ہیں۔ اللہ کا فیصلہ آج بھی وہی ہے جو پہلے لوگوں کیلئے تھا۔ اللہ کی حجت نافذ

ہو کر رہتی ہے۔ عذر واضح ہے۔ سب کچھ اللہ کی مرضی کے مطابق ہو کر رہے گا۔ پھر اللہ کی قضا اس کے بندوں کے ساتھ دو طرح ہوگی، ایک یہ کہ یا تو اس کے لئے رحمت و مغفرت کا فیصلہ ہوگا اور پھر اس کے لئے نعمت و کرامت عیش و عشرت ہوگی۔ یا اس کے لئے غیظ و غضب اور سزا و عقوبت کا فیصلہ ہوگا۔ تب اس کے لئے حسرت و ندامت ہے۔ جس کے پاس اللہ کی طرف سے پیغام پہنچ گیا کہ یہ امر ہونے والا ہے اس کا فیصلہ ہو چکا ہے، سو اس پر خدا کا حق ہے کہ وہ اس (دنیا) کو چھوٹا اور حقیر سمجھے جس کو خدا نے حقیر کر دیا اور اس (آخرت) کو بڑا سمجھے جس کو خدا نے عظیم قرار دیدیا۔ کیا اللہ نے اس چیز کو اور اس کے اہل کو کراہت ذکر نہیں کیا؟ کیا نہیں بتایا کہ دنیا کوچ کا نقارہ بجا چکی ہے اور اس کی نعمتوں کو زوال لازم ہے۔ اس کی مصیبتوں سے امن نہیں مل سکتا۔ اس کا جدید پرانا ہو جاتا ہے۔ اس کا تندرست بیمار پڑ جاتا ہے۔ اس کا غنی محتاج بن جاتا ہے۔ یہ دنیا اپنے اہل کو گھائل کرنے والی ہے۔ ہر حال میں ان کے ساتھ کھیلنے والی ہے اس میں عبرت ہے لیکن اس کیلئے جو عبرت حاصل کرنا چاہے۔ جب سب کچھ واضح ہے تو پھر تیرا انتظار کیسا؟

اے ابن آدم! آج تو ایک ایسے گھر میں ہے جس کا معاملہ واضح ہو چکا۔ اس کی پیش رفت خاتمے کی طرف ہے۔ یہ اپنے اہل کو تختیوں کی طرف دھکیلنے والی ہے جو انتہائی خطرناک ہیں۔ اے ابن آدم! اللہ سے ڈر۔ دنیا میں تیری تمام تر کوششیں آخرت کے لئے ہونی چاہئیں۔ چونکہ دنیا میں تیرے لئے کچھ نہیں مگر یہ کہ تو اس کو آخرت کے لئے بھیج دے۔ تو وقتی حوائج کے سوا اپنا مال ذخیرہ ہرگز نہ کر۔ جسکو ایک دن تجھے چھوڑنا ہے اس کیلئے اپنی جان کو مت تھکا۔ لیکن دور کے پر مشقت سفر کے لئے زاد راہ تیار کر رکھ۔ ان دنوں کو شمار کر کے استعمال کر قبل اس سے کہ خدا کی طرف سے آنے والا آجائے اور وہ تیرے ارادوں کے درمیان حائل ہو جائے۔ اے ابن آدم اب تو ندامت کا اظہار کر لے کیونکہ بعد میں ندامت تجھے کچھ فائدہ نہیں پہنچائے گی۔ دنیا کو اپنے سے اتار پھینک اور جو بچا کھچا ہے اسکو چھوڑ دے۔ چونکہ جب تو نے ایسا کر لیا تو تو اس وقت قیمتی بدلہ کو پا لے گا۔ یعنی وہ نعمتیں میسر ہوگی جو کبھی زائل ہونے والی نہیں ہوں گی۔ اور ایسے عذاب سے نجات پا جائے گا جس میں جہلا انسانوں کو راحت و آرام کبھی میسر نہیں ہوتا۔ محنت کر اس مقصد کے لئے جس کے لئے تجھے پیدا کیا گیا ہے قبل اس کے کہ تجھ پر ایسے کام آن پڑیں جن کا اجتماع تیرے لئے مشقت آمیز ہوگا۔ دنیا کی مصاحبت صرف جسم کی حد تک اختیار کر۔ دل سے اس کو دور رکھ..... تاکہ جو عمر تو نے دیکھ لی اس کا تجھے کچھ نفع ہو۔ اہل دنیا اور ان کے شغل کو چھوڑ۔ اس کا وبال خوف ناک ہے۔ لہذا تو اس میں زندگی کنارہ کشی کے عالم میں بسر کر۔ چونکہ یہی طریقہ صالحین کا رہا ہے۔

اے ابن آدم! تو امر عظیم کا طلبگار ہے اسمیں کوتاہی محروم ہی کرتا ہے۔ تو دیکھتے بھالتے دھوکہ میں نہیں پھنس جانا، جو تیرا حصہ تجھے پیش کیا جائے اسکو نہیں چھوڑنا۔ تجھ سے سوال کیا جائے گا لہذا اپنے عمل کو خالص کر لے۔ جب صبح کرے تو موت کا انتظار کر۔ جب شام کرے تو تب بھی تیرا یہی حال ہو۔ اللہ کے علاوہ کسی کی قوت نہیں اور اطاعت پر طاقت صرف وہی بخشتا ہے۔ لوگوں میں نجات یافتہ وہی ہے جو منزل حق پر سختی و زبری دونوں حالتوں میں عمل پیرا رہے۔ وہ اطاعت خدا اور اطاعت رسول کو اپنا شعار بنائے جس کا بندوں کو حکم ملا ہے۔ تم صبح کرتے ہو بڑے گھر میں، جسے بطور آزمائش کے پیدا کیا گیا ہے۔ اس کے اہل کے لئے مدت مقرر کی گئی ہے جب اس تک ان کی انتہاء ہوتی ہے خود ہلاک ہو جاتے ہیں۔ یہ اپنی نجات اگاتی ہے۔ اس میں ہر طرح کا جانور پھیلا ہوا ہے۔ پھر خبر دی انکو اس چیز کی جس کی طرف وہ رواں دواں ہیں۔

پھر اپنے بندوں کو اطاعت و فرمانبرداری کا حکم دیا اور اس کا راستہ صاف واضح کیا، یعنی فرمانبرداری کا راستہ۔ ان سے جنت کا وعدہ کیا، وہ اس کے قبضہ قدرت میں ہے۔ لوگوں کے اعمال میں سے کچھ بھی اس پر مخفی نہیں ہے۔ عاصی و مطیع کی کوشش الگ الگ ہے۔ اللہ کی طرف سے ہر ایک کو اپنے عمل کا بدلہ ملے گا اور پورا پورا حصہ ملے گا۔ وہ سب کا سب اللہ نے نہیں بتایا جو اپنے بندوں سے وعدے کر رکھا ہے اور کتاب میں اس بات کو نازل کیا ہے۔ اپنی مخلوق میں سے جس کو اسکی طرف راغب کیا ہے۔ حالانکہ اطمینان کے ساتھ اسکی

رضامندی نہیں ہوتی اور نہ اسکی طرف اسکا جھکاؤ ہوتا ہے بلکہ ان کی نشانیاں اور علامات بیان کر دی ہیں۔ ان کا عیب بیان کیا اور نہی وارد کی اس کے غیر میں رغبت دلائی۔ اپنے بندوں کے لئے بیان کیا کہ وہ عظیم الشان مقصد ہے جسکے لئے دنیا اور اہل دنیا کو پیدا کیا گیا۔ اسکا مطلع ہولناک ہوگا۔ میں اس دنیا کو ایسا گھر سمجھتا ہوں جسکا ثواب کسی اور ثواب کے مشابہ نہیں ہو سکتا نہ عقاب کسی سزا کے۔ لیکن یہ دار خلود ہے اللہ تعالیٰ اپنے بندوں کو اس میں بدلہ دے گا۔ پھر انہیں اپنے اپنے ٹھکانوں میں اتارے گا۔ اسیس کسی کی پریشانی متغیر نہیں ہوگی نہ ہی نعمتوں میں تغیر ہوگا۔ اللہ اس پر رحمت فرمائے جو حلال کا طالب ہو حتیٰ کہ جب اس میں تصرف کرنا چاہتا ہے تو اس کو نیک راستے کی طرف پھیر دیتا ہے۔

اے ابن آدم تیرا ناس ہو تجھے ضرر نہیں پہنچائے گا وہ آدمی جس نے دنیا کے شداکد کا مقابلہ کیا ہو جب تیرے لئے آخرت کی بھلائی خالص ہو۔ تمہیں کثرت سامان نے ہلاکت میں ڈال دیا حتیٰ کہ تم نے قبریں جادیکھیں۔ کثرت مال نے لوگوں کو رسوا کر دیا۔ کثرت مال نے تمہیں اللہ تعالیٰ سے غافل کر دیا حالانکہ اللہ کی دعوت تمہیں پہنچی ہے۔ بخدا! ہم ایسے لوگوں کے ساتھ مصاحب رہے ہیں جو کہا کرتے تھے کہ دنیا میں نہیں کوئی حاجت نہیں، اس کے لئے ہم پیدا بھی نہیں کئے گئے۔

وہ صبح شام جنت کی طلب میں لگے رہتے تھے، بخدا! اس طلب میں انہوں نے اپنے خون تک بہا دیئے۔ ہمیشہ با امید رہے کامیاب ہوئے اور نجات پائی۔ مبارک ہے ان کو ان میں سے کوئی بھی اپنے کپڑے نہیں لپیٹتا تھا اور نہ بچھاتا تھا۔ تو ان سے ملاقات کرے گا درآں حالانکہ وہ روزہ دار، عاجز، غمگین اور خوفزدہ ہوں گے..... حتیٰ کہ جب وہ اپنے اہل خانہ کے پاس آتے ہیں اگر اہل خانہ انہیں کچھ کھانے کو دے دیں تو کھا لیتے ہیں ورنہ خاموشی اختیار کر لیتے ہیں اور یہ نہیں پوچھتے کہ یہ کیا ہے اور یہ کیا ہے؟۔ سن!۔

لیس من مات فاستراح بمیت . انما المیت میت الاحیاء .

جو آدمی مر کر راحت و آرام میں ہو وہ مردہ نہیں ہے۔ اگر کوئی مردہ ہو سکتا ہے تو وہ زندوں کا مردہ ہے۔

حسن بصری کا مبلغ خطبہ

۱۷۹۵۔ ابو نعیم اصفہانی، ابو محمد بن حیان، محمد بن عبد اللہ بن رستہ، طالوت بن عباد، عبد المؤمن بن عبید اللہ، حسن بصری رحمہ اللہ نے فرمایا: اے ابن آدم! تیرا عمل عمل ہے، وہ نفس الامر میں تیرا گوشت اور خون ہے۔ سو نظر غائر دیکھ تو کس حال میں اپنے عمل کو پاتا ہے۔ بے شک اہل تقویٰ کی علامتیں ہوتی ہیں جن سے انہیں پہچان لیا جاتا ہے۔ وہ علامتیں یہ ہیں سچی بات، عہد و وفا، صلہ رحمی، کمزوروں پر شفقت و مہربانی، فخر و تکبر سے سراسر دوری، بھلائی کرنے کی عادت، لوگوں پر نہ اترانا، حسن خلق، ایسی عادات کا خوگر ہونا جو قربت الہی کے لئے ممد و معاون ہوں۔ اے ابن آدم! بے شک تو اپنے عمل کو اچھی طرح دیکھ رہا ہے اسکی بھلائی و اچھائی کا وزن کیا جائے گا۔ معمولی نیکی کو بھی کمتر و حقیر نہ سمجھ بے شک جب تو معمولی نیکی کو دیکھے گا اس کا تیرے نامہ اعمال میں ہونا تجھے خوش کرے گا۔ اور چھوٹی سے چھوٹی برائی کو بھی ہرگز معمولی نہ سمجھ چونکہ نامہ اعمال میں تو اسے دیکھ کر پریشان ہو جائے گا۔ پس اللہ اس آدمی کو غریق رحمت کرے جو حلال کمائے اور پھر اسے اللہ کی رضا جوئی کی خاطر خرچ کرے اپنے فقر و فاقہ کے دن کے لئے ذخیرہ کرنے کے واسطے۔ افسوس افسوس یہ دنیا میری حالت کے ساتھ انجام کار کے طور پر ختم ہو چکی اور اعمال گردنوں میں ہار بن کر انک گئے۔ تم لوگوں کو ہانک رہے ہو گے اور قیامت تمہیں ہانک رہی ہوگی۔ تمہارے اچھوں کو جلد بازی کا سامنا کرنا چاہیے۔ بھلا تم کس انتظار میں ہو؟ معاینہ اور مشاہدہ ہو چکا ہے۔ تمہاری کتاب کے بعد کوئی اور کتاب نہیں۔ اور تمہارے نبی آخر الزمان کے بعد کوئی اور نبی نہیں۔ اے ابن آدم! اپنی دنیا کو آخرت کے بدلے میں بیچ ڈالو۔ اس طرح دونوں سے نفع کماؤ گے، آخرت کو دنیا کے بدلے میں ہرگز مت بیچو ان دونوں سے خسارے میں رہو گے۔

۱۷۹۶- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، ابوہ احمد بن حنبل، محمد بن سابق، مالک بن مغول، حمید کہتے ہیں کہ ایک مرتبہ حضرت حسن بصری رحمہ اللہ ماہِ رجب میں مسجد میں تشریف فرما تھے۔ آپ نے منہ میں پانی لیا اور اسکی کلی کردی اتنے میں لمبے لمبے سانس لیے اور پھر رونے لگے حتیٰ کہ ان کے جسم پر کچلی طاری ہو گئی پھر فرمانے لگے: اے کاش! دلوں کو حیاتِ جاودانی ملی ہوتی اور انہیں ہمت ہوتی تو بخدا! میں تمہیں قیامت کی صبح تک رُلاتا رہتا۔ بے شک وہ رات جو قیامت کی صبح کو طلوع کرے گی اس دن کے متعلق مخلوق نے کبھی نہیں سنا ہوگا کہ اسمیں کھلی بے پردگی کی کثرت ہو اور کسی روتی آنکھ کو اس دن سے بڑھ کر نہیں دیکھا ہوگا یعنی قیامت کے دن۔

۱۷۹۷- ابو نعیم اصفہانی، احمد بن جعفر بن مالک، عبد اللہ بن احمد، ابوہ احمد بن حنبل، محمد بن سابق، ابن مغول، کے سلسلہ سند سے مروی ہے کہ ہر بندہ صبح کر کے اپنے مطلوب میں مصروف ہو جاتا ہے اور آدمی اپنے مطلب و مقصود کا ذکر کثرت سے کرتا ہے، جسکی آخرت نہیں اسکی دنیا نہیں اور جس نے آخرت پر دنیا کو ترجیح دی نہ اس کی دنیا رہی نہ اس کی آخرت رہی۔

۱۷۹۸- ابو نعیم اصفہانی، ابو بکر بن مالک، عبد اللہ بن احمد، علی بن مسلم، سیار، جعفر ابراہیم بن عیسیٰ شکاری کے سلسلہ سند سے مروی ہے حسن بصری رحمہ اللہ نے فرمایا: بخدا! دنیا دار کے لئے دنیا باقی نہیں رہی اور نہ ہی وہ دنیا کے لئے باقی رہا اور جس نے دنیا کی اتباع کی وہ سلامتی میں نہیں رہا اور اس کے شر و حساب سے محفوظ بھی نہیں رہا۔ (البتہ اس دنیا کو جس نے زخمی کیا وہ سلامتی کے ساتھ نکال لیا گیا)۔

۱۷۹۹- ابو نعیم اصفہانی، احمد بن جعفر بن معبد، عبد اللہ بن محمد بن نعمان، محمد بن آدم مطہی، محمد بن حسین ہشام کے سلسلہ سند سے مروی ہے کہ حسن بصری رحمہ اللہ نے آیت کریمہ: ”ہاؤم القراء و اکتابہ انی ظننت انی ملاق حسابہ“ کی تفسیر کے متعلق فرمایا: بے شک مومن اپنے رب کے بارے میں اچھا گمان رکھتا ہے اور عمل بھی اچھا کرتا ہے اور کافر اپنے رب کے بارے میں برا گمان رکھتا ہے اور پھر عمل بھی برا کرتا ہے۔

۱۸۰۰- ابو نعیم اصفہانی، ابو مسعود عبد اللہ بن محمد بن احمد ادیب، محمد بن احمد بن سلیمان ہروی، ابو حاتم سمحانی، اصمعی، عیسیٰ ابن عمر کے سلسلہ سند سے مروی ہے کہ حسن بصری رحمہ اللہ نے فرمایا: دلوں کو جستی کی جلا بخشا کرو چونکہ دل سستی کی طرف جلدی سے پیش رفت کرتے ہیں نفوس کو جھنجھوڑا کرو چونکہ یہ بڑے دھوکے باز ہیں اور اگر تم نے ان کی فرمانبرداری کی تو یہ تمہیں شر و فساد کی گہری کھائیوں میں پھینک دیں گے۔

۱۸۰۱- ابو نعیم اصفہانی، ابو بکر بن محمد بن عبد اللہ قاری، عبید بن حسن، سلیمان، بن داؤد، ابو معاویہ ضریر، عوام بن حوشب کے سلسلہ سند سے مروی ہے کہ حسن بصری رحمہ اللہ نے فرمایا: جس میں چار چیزیں ہوں اللہ تعالیٰ اس پر جہنم کی آگ حرام کر دیتے ہیں اور شیطان سے اسے پناہ دیتے ہیں۔ وہ چار چیزیں رغبت، رہبت، شہوت اور غضب ہیں۔ ان کی کیفیت کے وقت جو اپنے نفس پر قابو پائے وہ اس خوشخبری کا مستحق ہے۔

۱۸۰۲- ابو نعیم اصفہانی، ابو عبد اللہ بن محمد بن عبد اللہ کاتب، حسن بن علی طوسی، محمد بن عبد اللہ کریم، ہشام بن عدی، ابو بکر ہذلی کہتے ہیں کہ ہم حسن بصری رحمہ اللہ کے پاس بیٹھے تھے ایک مرتبہ ان کے پاس ایک آدمی آیا اور انہیں مخاطب کر کے کہنے لگا: ہم ابھی عبید اللہ بن اہتم کے پاس گئے ان کی روح بس ابھی پرواز کرنا چاہتی ہے۔ ہم (وہاں پہنچے اور ہم) نے کہا: اے ابو معمر! اس وقت تمہاری طبیعت کیسی ہے؟ کہنے لگا: بخدا! مجھے سخت تکلیف ہے اور موت اب یقینی ہے۔ لیکن تم لوگ صندوق میں پڑے ایک لاکھ درہم کے بارے میں کیا کہتے ہو جن سے زکوٰۃ ادا کی گئی اور نہ ہی رشتہ داروں پر خرچ کئے گئے؟ ہم نے کہا: اے ابو معمر! تم انہیں کس لئے جمع کرتے رہے؟ کہا گردشِ زمانہ، سلطان کی جفاکشی، اور کثرتِ خاندان کے لئے میں نے انہیں جمع کیا تھا۔ حسن بصری رحمہ اللہ فرمانے لگے: اس مصیبت زدہ فقیر کو

دیکھو۔ دراصل اس کے پاس شیطان آیا اور اسے گردشِ زمانہ، سلطان کی جفاکشی اور اہل و عیال سے ڈراتا رہا، حالانکہ اللہ نے یہ دولت اسکو ودیعت کی تھی اور اسے عمر دی تھی۔ بخدا! وہ اس دنیا سے غمگین، شکستہ دل اور ذلیل و خوار ہو کر نکلے گا۔ اے مخاطب! دھوکے میں مت رہ جس طرح کہ تیرا وہ قریب المرگ ساتھی دھوکے میں رہا۔ یہ مال تیرے پاس حلال طریقے سے آیا سواپنے آپ کو خوب بچا، کہیں وہ تمہارے لئے وبال جان نہ بن جائے۔ بخدا! جو آدمی مال جمع کرنے والا ہو، کنجوس ہو، دن رات لگاتار اسکو محو گردش رکھتا ہو یا درکھے کہ اس میں بیابان اور جنگل قطع ہو جاتے ہیں، اسکا جمع کرنا باطل ہے اور اسکی قوت حق ہے چنانچہ وہ دولت کو جمع کرتا ہے اور پھر اسکی حفاظت کرتا ہے اور پھر اسے سنبھال کر رکھتا ہے اس سے زکوٰۃ تک نہیں ادا کرتا اور صلہ رحمی بھی اس دولت کے ذریعے نہیں کرتا، قیامت کے دن محض حسرتوں کو لئے ہوگا، بڑی حسرت کی بات یہ ہے کہ بندہ کل کے دن اپنے مال کو دوسرے کے ترازو میں دیکھے، کیا تمہیں معلوم ہے یہ کس طرح ہوتا ہے؟ وہ اس طرح کہ ایک آدمی کو اللہ نے مال دولت سے نوازا اور اسے حکم دیا کہ حقوق اللہ میں خرچ کرو لیکن وہ بخل سے کام لیتا ہے اور اسکی دولت وہیں کی وہیں پڑی رہ جاتی ہے اتنے میں اسکا کوئی وارث اسے سمیٹ لیتا ہے چنانچہ وہ آدمی اپنے مال کو غیر کے ترازو میں دیکھتا ہے اب اس کے لئے بے مثال ٹھوکر ہے اور ایسی تو بہ جو ہاتھوں سے نکل چکی۔

۱۸۰۳- ابو نعیم اصفہانی، ابو عبد اللہ، ابراہیم بن محمد بن حسن، محمد بن وزیر، یزید بن ہارون، ابو عبیدہ کے سلسلہ سند سے مروی ہے کہ حسن بصری رحمہ اللہ نے فرمایا: اللہ تعالیٰ اس آدمی پر رحم کرے جو صاحب معرفت ہو اور صبر کرے پھر صاحب بصارت ہو۔ بے شک بہت سارے لوگ صاحب معرفت ہوتے ہیں جنگی جزع و فزع نے ان کی آنکھوں کو بیکار بنا دیا وہ اپنے مطلوب کو نہیں پاسکے اور جو چھوڑ آئے اس کی طرف واپس نہیں لوٹیں گے، ان گمراہ کن خواہشات سے بچو جو کہ اللہ سے دور کرنے والی ہیں ان کے مقتضی پر چلنا سراسر گمراہی ہے اور انکا انجام جہنم ہے جس نے انہیں پالیا وہ گمراہ ہوا اور جس کو ان خواہشات نے پالیا وہ مقتول ہوا۔ اے ابن آدم تیرا دین سلامتی میں ہے تو تیرا خون و گوشت بھی سلامتی میں ہے اور اگر اس کے علاوہ کوئی اور صورت حال ہو تو اس سے اللہ کی پناہ مانگ چونکہ وہ نہ بچنے والی آگ ہے۔ نہ مندمل ہونے والا زخم ہے۔ نہ ختم ہونے والا عذاب ہے اور نہ مرنے والا نفس ہے۔ اے ابن آدم! تجھے اپنے رب کے سامنے کھڑا کیا جائے گا اور تو اپنے عمل کا مرہون ہے۔ جو کچھ تیرے پاس ہے اسے اپنے پیش آنے والے حالات کے لئے لے لے۔ موت کے وقت تجھے خبر ہوگی، تجھ سے سوال ہوگا تجھے اسکا جواب نہیں آئے گا۔ بے شک بندہ اس وقت تک ہمیشہ بھلائی میں رہتا ہے جب تک وہ اپنے نفس کو نصیحت کرتا رہے اور نفس کا محاسبہ اسکا اہم ترین مقصد ہو۔

۱۸۰۴- ابو نعیم اصفہانی، ابو بکر بن مالک، عبد اللہ بن احمد بن حنبل، ابو احمد بن حنبل، صفون بن عیسیٰ ہشام کے سلسلہ سند سے مروی ہے کہ حسن بصری رحمہ اللہ نے فرمایا: بخدا! میں نے ایسے لوگوں کو بھی پایا ہے جس کے ہاں گھر پر لیٹنے کے لئے معمولی کپڑا بھی مہیا نہیں ہوتا تھا اور ان میں سے کوئی اپنے اہل خانہ کو کھانا تیار کرنے کا بھی حکم نہیں دیتا تھا زمین پر چلتے ہوئے کبھی اس سے باعث فساد بات سرزد نہیں ہوئی بسا اوقات ان میں سے کوئی یہ بھی کہہ دیتا کہ میں پسند کرتا ہوں میرے پیٹ میں کھانے کی بجائے پکی اینٹ پڑی ہو، حسن بصری رحمہ اللہ ہم سے کہا کرتے تھے: اینٹ پانی میں تین سو سال تک باقی رہتی ہے میں نے ایسے لوگوں کو بھی پایا ہے کہ ان میں سے اگر کوئی مال عظیم کا وارث بنے تو کہے گا: بخدا یہ میرے لئے بڑی مشقت کی چیز ہے وہ اپنے بھائی سے کہتا: اے میرے بھائی! مجھے معلوم ہے کہ یہ میراث میرے لئے حلال طیب ہے لیکن میں ڈرتا ہوں کہ کہیں یہ میرے دل کی روحانیت پر موت کو نہ واقع کر دے پس مال و دولت تو رکھ لے مجھے اسکی کوئی ضرورت نہیں، حسن بصری رحمہ اللہ نے فرمایا: کہ وہ سارے کا سارا مال اپنے بھائی کے حوالے کر دیتا تھا اور اسمیں سے کبھی اپنے لئے نہیں روکتا تھا حالانکہ حقیقت میں وہ اس مال کا شدت سے محتاج ہوتا تھا۔

۱۸۰۵- ابو نعیم اصفہانی، ابراہیم بن محمد بن حسن، محمد بن وزیر، یزید بن ہارون، ابو عبیدہ کے سلسلہ سند سے مروی ہے کہ حسن بصری رحمہ

اللہ نے فرمایا: اے ابن آدم! تو سب کچھ ہڑپ کر چکا، مال و دولت خوب جمع کر کے رکھا اور گتھیوں کو خوب کس کس کے باندھا، عمدہ گھوڑے پر سوار ہوا اور نرم و ملائم لباس پہنے پھر کہا کیا فلاں مر گیا اور اس دنیا کو سدھا رہ گیا اور آخرت کی طرف کوچ کر گیا۔ بے شک مؤمن محض اللہ کے لئے تھوڑے دنوں تک عمل کرتا ہے اور پھر اسے ملنے والی نعمتوں پر ندامت نہیں ہوتی، لیکن دنیا اس کے لئے بڑی خوشگوار ہے اس کو سہولت کے ساتھ نکل کر آخرت کے لئے ہضم کر لیتا ہے۔ وہ اس دنیا سے گزارے کے لئے زاد راہ لیتا ہے حالانکہ وہ نفس الامر میں اس دنیا کو ٹھہرنے کا گھر نہیں بناتا وہ اس دنیا کی عیش و عشرت چمک دمک کی طرف راغب نہیں ہوتا، کتنی بڑی سے بڑی آزمائش میں وہ مبتلا ہو جائے اس کی نظر لاشی کے درجے میں ہوتی ہے اور جو انمردی سے اس کا مقابلہ کرتا ہے اور اسے عند اللہ باعث اجر و ثواب سمجھتا ہے اور دنیا کے عطایا کو نظر انداز کرتا ہے حتیٰ کہ وہ اس دنیا سے رغبت، خوف اور خوشگوار انداز میں سدھا رہ جاتا ہے۔ پس اپنے اس رویے کے زیر سایہ اپنی روح کو بے خوف کر دیتا ہے اور اپنی بے پردگی کو چھپا لیتا ہے اور اپنے حساب سے ہمہ وقت خوش و خرم رہتا ہے مسلمانوں میں سے سمجھدار لوگ کہا کرتے تھے: وہ تو ایک صبح کا آنا یا شام کا جانا ہے۔ اے ابن آدم! استقامت تیرا شعار ہونا چاہیے۔ حتیٰ کہ بندے کو اللہ اگر جنت عطا فرمائے تو وہ کامیاب ہو اور اللہ اپنی جنت کے بارے میں کسی کو دھوکہ نہیں دینا چاہتا اور محض خواہشات کے بل بوتے پر کسی کو جنت عطا بھی نہیں فرماتا حالانکہ اب بخل و حرص میں شدت آگئی ہے۔ خواہشات کا ظہور ہو چکا ہے اور متمنی اپنی تمناؤں کے دھوکے میں گرفتار ہے۔

۱۸۰۶- ابو نعیم اصفہانی، عبد اللہ بن محمد، ابو بکر بن ابی شیبہ، اسامہ، سفیان، عمران قصیر کہتے ہیں کہ میں نے حسن بصری رحمہ اللہ سے ایک چیز کے متعلق دریافت کیا چنانچہ میں نے کہا: فقہاء یوں اور یوں کہتے ہیں، فرمانے لگے: کیا تو نے اپنی آنکھوں سے کسی فقیہ کو دیکھا ہے؟ فقیہ تو تارک الدنیا، اپنے دین پر گہری نظر رکھنے والا اور اپنے رب عزوجل کی ہمہ وقت عبادت کرنے والا ہوتا ہے۔

۱۸۰۷- ابو نعیم اصفہانی، ابو حامد بن جبلة، محمد بن اسحاق، معمر، سفیان بن عیینہ کے سلسلہ سند سے ایوب کہتے ہیں کہ اگر تم حسن بصری رحمہ اللہ کو دیکھ لیتے کہتے کہ میں تو کبھی کسی فقیہ کے پاس بیٹھا نہیں ہوں۔

۱۸۰۸- ابو نعیم اصفہانی، عبد اللہ بن محمد بن جعفر، عبد اللہ بن محمد بن ابی کامل، ہوزہ بن خلیفہ، عوف بن ابی جلیلہ اعرابی کہتے ہیں کہ حسن بصری رحمہ اللہ ام سلمہ زوجہ رسول اللہ ﷺ کی ایک لونڈی کے بیٹے تھے۔ چنانچہ ام سلمہ "لونڈی کو کسی کام میں مشغول کر دیتیں حسن بہت رونے لگتے ام سلمہ کو ان پر ترس آتا اور انہیں اٹھا کر اپنی گود میں رکھ لیتی اور حسن کے منہ میں اپنا پستان دے دیتیں چنانچہ اس طرح ان کے پستان میں دودھ اتر آیا اور حسن رحمہ اللہ نے اسے پینا شروع کر دیا اس وجہ سے کہا جانے لگا کہ حسن بصری رحمہ اللہ کو علم و حکمت کا یہ مرتبہ ام سلمہ زوجہ رسول اللہ ﷺ کا بابرکت دودھ پینے کی وجہ سے ملا ہے۔

۱۸۰۹- ابو نعیم اصفہانی، عثمان بن محمد عثمان، محمد بن عبدوس ہاشمی، عیاش بن یزید، حفص بن غیاث کے سلسلہ سند سے مروی ہے کہ اعمش رحمہ اللہ کہتے ہیں حسن بصری رحمہ اللہ حکمت کے بیان سے عاجز تھے حتیٰ کہ بالآخر اسکی نطق پر قادر ہو گئے اور جب بھی ان کا تذکرہ ابو جعفر محمد بن علی بن حسن رحمہ اللہ کے سامنے کیا جاتا فوراً گویا ہوتے کہ ان کا کلام انبیاء کے کلام کے مشابہ ہے۔

۱۸۱۰- ابو نعیم اصفہانی، ابو حامد بن جبلة، محمد بن اسحاق، عبد الوارث بن عبد الصمد بن عبد الوارث، ابوہ عبد الصمد، محمد بن ذکوان، خالد بن صفوان کی سند سے مروی ہے، خالد کہتے ہیں: جب حیرہ میں مسلمہ بن عبد الملک سے میری ملاقات ہوئی کہنے لگا: اے ابو خالد! مجھے اہل بصرہ کے حسن کے بارے میں خبر دو، میں نے کہا: اللہ تعالیٰ امیر کی حالت بہتر کرے میں آپ کو ان کے متعلق باخوبی آگاہ کروں گا بایں طور کہ میں ان کا پڑوسی اور شریک مجلس ہوں، چنانچہ جو بات ان کے دل میں ہے وہ اسی کو علی الاعلان ظاہر کرتے ہیں اور جو بات ان کے قول میں ہے وہی بات ان کے عمل میں آتی ہے۔ جس حالت میں وہ بیٹھتے ہیں اسی حالت میں کھڑے ہوتے ہیں اور جس بات پر قائم

رہتے ہوئے وہ کھڑے ہوتے ہیں اسی پر مصر رہتے ہوئے بیٹھتے ہیں۔ اگر کسی بات کا حکم کرتے ہیں لوگوں میں سب سے زیادہ خود اس پر عمل کرتے ہیں، اور اگر کسی بات سے منع کرتے ہیں لوگوں میں سب سے پہلے خود اسکو چھوڑتے ہیں۔ آپ ان کو لوگوں سے سراسر بے نیاز دیکھیں گے حالانکہ لوگ صحیح معنوں میں ان کے محتاج ہیں۔ مسلمہ کہنے لگا: بس خالد! وہ قوم کیسے گمراہ ہو سکتی ہے جسمیں ایسا عظیم الشان ولی اللہ موجود ہو۔

۱۸۱۱- ابو نعیم اصفہانی، عبد اللہ بن محمد بن موفق، علی بن مسلم، ابو داؤد، طلحہ بن عمرو حضرمی کہتے ہیں کہ حسن بصری رحمہ اللہ ہمارے پاس تشریف لائے: میں ان کے پاس جا بیٹھا اور وہ ارشاد فرما رہے تھے: ہمیں ہاوثوق ذرائع سے خبر پہنچی ہے کہ اللہ تعالیٰ ارشاد فرماتے ہیں۔ اے ابن آدم! میں نے تجھے پیدا کیا اور تو میرے علاوہ غیروں کی عبادت کرتا ہے، میں تجھے یاد رکھتا ہوں اور تو مجھے بھول گیا ہے، میں تجھے بلاتا ہوں اور تو مجھ سے دور بھاگتا ہے۔ یقیناً تیری یہ ادا میری زمین پر بہت بڑے ظلم کے مترادف ہے، پھر حضرت حسن بصری رحمہ اللہ نے سورہ لقمان کی آیت کریمہ تلاوت کی:

”یابنی لا تشرک باللہ“ اے میرے بیٹے اللہ کے ساتھ کسی کو شریک نہ ٹھہرانا چونکہ ”ان الشریک لظلم عظیم“ شرک بہت بڑا ظلم ہے۔

۱۸۱۲- ابو نعیم اصفہانی، احمد بن جعفر بن معبد، احمد بن مہدی، عبد اللہ بن صالح، معاویہ بن صالح، ابو عبیدہ کے سلسلہ سند سے مروی ہے کہ حسن بصری رحمہ اللہ نے فرمایا: جس آدمی پر اللہ تعالیٰ کی ہزار نعمت ہو وہ اللہ تعالیٰ کا شکر ادا کرتے ہوئے کہے: ”الحمد للہ الذی بنعمتہ تتم الصالحات“ (تمام تعریفیں اس اللہ کے لئے ہیں جس کی نعمتوں سے نیک اعمال تمام ہوتے ہیں) اللہ تعالیٰ اسے غنی بنا دیتے ہیں اور اس پر نعمتوں کی مزید برسات کرتے ہیں۔

۱۸۱۳- ابو نعیم اصفہانی، عبد اللہ بن جعفر، محمد بن نصیر، اسماعیل بن عمرو، مبارک بن فضالہ، کے سلسلہ سند سے مروی ہے کہ حسن بصری رحمہ اللہ نے فرمایا: فاسقوں کا فاسق وہ آدمی ہے جو ہر کبیرہ گناہ کا ارتکاب کرے اور فخر و تکبر میں اپنی نمائش کرے اور کہے کہ میرے ایسا کرنے میں مجھ پر کوئی حرج نہیں، اسے جان لینا چاہیے کہ اللہ تعالیٰ کبھی دنیا میں نقد ہی سزا دے دیتا ہے اور کبھی آخرت تک سزا کو مؤخر کر دیتا ہے

۱۸۱۴- ابو نعیم اصفہانی، ابو محمد بن حبان، احمد بن جعفر بن حمال، یعقوب دہلوی، عباد بن کلب، موہب بن عبد اللہ کہتے ہیں کہ جب عمر بن عبد العزیز رحمہ اللہ کو خلیفہ نامزد کیا گیا تو حسن بصری رحمہ اللہ نے انکی طرف خط لکھا، جس میں انہوں نے ابا بعد کے بعد تحریر کیا:

بے شک دنیا ایک ڈراؤنہ گھر ہے۔ آدم علیہ السلام کو زمین پر سزا کے طور پر اتارا گیا، خوب جان لو! اگر آپ دنیا کو بچھاڑیں گے تو یہ دنیا کا بچھاڑنا ہوگا اور اگر آپ اسکا اکرام کریں گے تو آپ کو رسوائی کا سامنا کرنا پڑے گا، اس دنیا کا ہر زمانے میں کوئی نہ کوئی مقتول موجود ہوتا ہے لہذا آپ اس دنیا میں اے امیر المؤمنین! اس معالج کی طرح رہیں جو اپنے زخم کے سلسلے میں دوائی کی شدت پر صبر کرتا ہے تاکہ اسکا زخم کہیں طول نہ پکڑ جائے۔ والسلام۔

۱۸۱۵- ابو نعیم اصفہانی، احمد بن جعفر بن معبد، ابو بکر بن نعمان، ابو ربیعہ، محمد بن عبد الرحمن، ابن فضل، زکریا ساجی، یحییٰ بن حبیب، حماد بن زید، ہشام کے سلسلہ سند سے مروی ہے کہ حسن بصری رحمہ اللہ نے فرمایا: اللہ اس آدمی پر رحم فرمائے جو پرانا کپڑا پہن کر گزر بسر کرے، خشک روٹی کا ٹکڑا کھائے تنگی زمین پر لیٹ جائے، اپنے گناہوں پر روئے اور ہمہ وقت عبادت میں مصروف رہے۔

۱۸۱۶- ابو نعیم اصفہانی، عبد اللہ بن محمد بن موفق، علی بن ابان، احمد بن شعیب بن یزید، احمد بن معاویہ، ابو خوص عبدی، خوشب بن مسلم کے سلسلہ سند سے روایت ہے کہ حسن بصری رحمہ اللہ نے فرمایا: بخدا! اگر عمدہ قسم کے ترکی گھوڑے ان مردوں میں شور و غل مچائیں اور جنگجو

لوگ انہیں پاؤں میں روند ڈالیں تو بے شک گناہوں کی رسوائی ان کے دلوں میں سرایت کر کے رہے گی نیز جو بندہ اللہ کی نافرمانی کرتا ہے اللہ تعالیٰ اسے ندامت کی دہلیز پر جھکاتے ہیں۔

۱۸۱۷- ابو نعیم اصفہانی، عبد الرحمن بن عباس، ابراہیم بن اسحاق حرابی، سعید بن سلیمان، مبارک بن فضالہ کے سلسلہ سند سے مروی ہے کہ حسن بصری رحمہ اللہ نے فرمایا موت نے دنیا کو رسوا کر دیا ہے پس دنیا میں کوئی عقلمند آدمی خوش نہیں رہتا۔

حضرت حسن بصریؒ کی گورنر عراق عمر بن ہبیرہ کو نصیحتیں

۱۸۱۸- ابو نعیم اصفہانی، ابراہیم بن محمد بن حسن، احمد بن محمد بن یسار، یحییٰ بن سعید، یزید بن عطاء، علقمہ بن مرثد کے سلسلہ سند سے مروی ہے کہ عمر بن ہبیرہ کو جب عراق کا گورنر بنایا گیا اس نے حسن بصری رحمہ اللہ اور امام شعی رحمہ اللہ کو اپنے پاس بلوایا اور انہیں تقریباً ایک مہینہ تک ایک عمدہ قسم کے گھر میں ٹھہرایا ایک دن ان کے پاس غلام آیا اور کہا: امیر یعنی عمر بن ہبیرہ آپ کے پاس تشریف لانا چاہتے ہیں چنانچہ عمر بن ہبیرہ عصا کے سہارے آیا اور سلام کر کے بیٹھ گیا اور آداب و تعظیم بجالایا۔ کہنے لگا: امیر المؤمنین یزید بن عبد الملک خطوط کے ذریعے ایسے احکام لاگو کرنا چاہتا ہے کہ اگر میں ان کا نفاذ کروں یقیناً اللہ تعالیٰ کی نافرمانی کا مرتکب ٹھہروں گا، اگر اسکی نافرمانی کروں تو اللہ کی فرمانبرداری بجالاؤں گا لیکن اس کے عتاب و سزا کا مستحق بن جاؤں گا۔ کیا اسکی اتباع میں آپ حضرات میرے لئے کچھ گنجائش سمجھتے ہیں؟ حضرت حسن بصری رحمہ اللہ نے امام شعی رحمہ اللہ سے جواب دینے کی درخواست کی۔ چنانچہ امام شعی نے بات کی اور قدرے نرمی کا پہلو نکالا۔ ابن ہبیرہ حسن بصری رحمہ اللہ کی طرف متوجہ ہوا اور کہا اے ابو سعید! آپ کیا کہنا چاہتے ہیں؟ حسن بصری رحمہ اللہ نے فرمایا: اے امیر! شعی کی بات آپ نے سن لی، ہاں مزید کان کھول کر سن لو کہ عنقریب اللہ تعالیٰ کا ایک فرشتہ جو انتہائی بد خلق، سخت مزاج اور اللہ کے حکم کی ذرہ نافرمانی نہیں کرتا تجھے دنیا کی وسعتوں سے نکال کر قبر کی تنگیوں کی طرف لے جائے گا۔ اگر تو اللہ تعالیٰ سے ڈرتا رہا وہ تجھے یزید بن عبد الملک کے عتاب سے بچالے گا لیکن یزید بن عبد الملک تجھے اللہ تعالیٰ کے عتاب و عذاب سے نہیں بچا سکے گا۔ اے ابن ہبیرہ۔ بے خوف نہ رہ کہ تو یزید بن عبد الملک کی اطاعت میں جن قباحتوں کا ارتکاب کرتا ہے بعد میں ان سے توبہ تائب ہو جائے گا ایسا بھی ممکن ہے تجھ سے ورے مغفرت کا دروازہ بند ہو جائے اے ابن ہبیرہ! میں نے اس امت کے نفوس قدسیہ کو دیکھا ہے بخدا! وہ دنیا پر رہے درآں حالانکہ دنیا ان کی طرف متوجہ کم ہوتی تھی اور بھاگتی زیادہ تھی۔ اے ابن ہبیرہ مجھے اللہ کے سامنے تیرے کھڑے ہونے کا زیادہ خوف ہے، پھر سورہ ابراہیم کی آیت تلاوت کی:

ذالک لمن خاف مقامی وخاف وعید یہ مرتبہ و مقام اس آدمی کے لئے ہے جو میرے سامنے کھڑا ہونے سے اور میری وعید سے ڈرے۔

اے ابن ہبیرہ! اگر تو اللہ کی اطاعت بجالا کر یزید بن عبد الملک کے عتاب کو مول لیتا ہے تو اللہ تعالیٰ یزید کی طرف سے تیری کفایت کریں گے اور اگر تو نے معاصی کا ارتکاب کرتے ہوئے یزید بن عبد الملک کی اطاعت کی تو اللہ تعالیٰ تجھے اس کے سپرد کر دے گا اور تو پھر اللہ تعالیٰ کی ذمہ داری سے یکسر دست کش ہو جائے گا۔ چنانچہ ابن ہبیرہ حسن بصری رحمہ اللہ کی دو ٹوک نصیحت سن کر چیخ اٹھا اور اٹھ بار ہو کر وہاں سے کھڑا ہوا۔ دوسرے دن انہیں واپس جانے کی اجازت بھی دی اور ساتھ انعامات و تحائف بھی روانہ کئے اور امام شعی رحمہ اللہ کو اس کے انعام و کرام کی قدرے حاجت بھی تھی چنانچہ امام شعی رحمہ اللہ مسجد میں آئے اور کہنے لگے: اے لوگو! جو آدمی اللہ تعالیٰ کو مخلوق پر ترجیح دیتا ہو اسے ایسا کرنا چاہیے، قسم اس ذات کی جس کے قبضہ قدرت میں میری جان ہے حسن بصری رحمہ اللہ نے جو کچھ ابن ہبیرہ کو نصیحت کی ہے میں اس سے جاہل نہیں تھا لیکن میں نے ابن ہبیرہ کے بسورے ہوئے چہرے کو دیکھ کر ایسا کلامی رویہ اختیار کیا پس

اللہ تعالیٰ نے مجھے حسن بصری رحمہ اللہ کے موقف سے دور کر دیا۔

علقمہ بن مرثد کہتے ہیں: ایک دن مغیرہ بن مخاض حسن بصری رحمہ اللہ کے پاس آ کر کہنے لگا، ہم ان لوگوں کے ساتھ کیسا معاملہ کریں جو ہمیں ڈراتے رہتے ہیں حتیٰ کہ قریب ہے کہ ہمارے دل پھٹ پڑیں؟ حسن بصری رحمہ اللہ فرمانے لگے بخدا! اگر تو ایسے لوگوں کے ساتھ مصاحبت اختیار کرے جو تجھے ڈراتے رہتے ہیں یہاں تک کہ تجھے امن و شانتی میسر آ جائے تو یہ بہتر ہے بسبت ان لوگوں کی مصاحبت کے جو تجھے بے خوف رکھیں اور بالآخر تجھے خوف و ہراس سے دوچار ہونا پڑے۔

کسی نے حسن بصری رحمہ اللہ سے پوچھا: ہمیں نبی ﷺ کے صحابہ کرام کی صفات بتلا دیجئے۔ حسن بصری رحمہ اللہ رو پڑے اور پھر فرمایا: حضرات صحابہ کرام سے بہت ساری علامات خیر مترشح ہوئیں، بلند پائیگی، درنگی و استعباری، نمونہ سیرت و صدق، اقتصادیات میں تہی دست، ان کی چال تواضع سے لبریز، جو بات ان کی زبان پر وہی ان کے عمل میں ہوتی تھی، ان کا کھانا اور پینا رزق حلال و طیب تھا، اللہ تعالیٰ کی فرمانبرداری خضوع و خشوع کے ساتھ بجالاتے، ان کا استفادہ محض حق کی خاطر تھا، ان کا عطاء بھی حق کے لئے تھا، اللہ کی راہ میں پیاس کو خاطر میں نہیں لاتے تھے، ان کے اجسام کمزور تھے، خالق کو راضی رکھتے اگرچہ مخلوق ناراض ہی کیوں نہ ہو، غیظ و غضب میں افراط سے کام نہ لیتے تھے۔ ظلم کا سامنا کرتے ہوئے ڈرتے نہیں تھے، اللہ کے قرآنی حکم سے سرمو برابر بھی تجاوز نہیں کرتے تھے، اپنی زبانوں کو ہمہ وقت ذکر اللہ میں مشغول رکھتے تھے، جب ان سے مدد طلب کی گئی تو انہوں نے اپنے خون نچھاور کر دیے، جب ان سے قرض مانگا گیا انہوں نے اموال کی بارش بر سادی، مخلوق کا خوف انہیں کار خیر سے نہیں روک سکتا تھا۔ ان کے دنیوی اخراجات بہت قلیل تھے اور تھوڑی چیز دنیا میں ان کے لئے کافی ہوتی تھی۔

۱۸۱۹- محمد بن عبد الرحمن بن فضل، محمد بن عبد اللہ بن سعید، احمد بن زیادہ، عصمہ بن سلیمان حرانی، فضیل بن جعفر کے سلسلہ سند سے مروی ہے کہ ایک مرتبہ حسن بصری رحمہ اللہ ابن ہبیرہ کے پاس سے باہر تشریف لائے جو نئی دروازے پر پہنچے کیا دیکھتے ہیں کہ کچھ قرآء کھڑے ہیں اور ابن ہبیرہ کے پاس جانے کے متمنی ہیں۔ فرمایا تم یہاں کیوں بیٹھے ہو؟ کیا تم بھی ان خبیثوں کے پاس جانا چاہتے ہو؟ بخدا! خوب سن لو! ان لوگوں کے ساتھ نیکو کاروں کا اٹھنا بیٹھنا زیبا نہیں دیتا، جواں مردو، اٹھو اور یہاں سے چلتے بنو، تم بڑے شوق کے ساتھ متکبرانہ حالت میں بال کٹوا کر قرآء کو رسوا کرنے آئے ہو اللہ تمہیں رسوا کرے، بخدا! اگر تم ان امراء کی دنیا سے کنارہ کش رہو وہ تمہارے دین میں رغبت کریں گے اور اگر تم ان کی دنیا میں رغبت کرو گے وہ تمہارے دین سے کنارہ کش ہو جائیں گے سو جو دور ہوا، اللہ اسے دور ہی کر دیتا ہے۔

اہل اللہ کی صفات

۱۸۲۰- ابو نعیم اصفہانی، سلیمان بن احمد، بشر بن موسیٰ، محمد بن عمران بن ابی لیلیٰ، مسلمہ بن جعفر حمسی اعور، عبد المجید زیادی کے سلسلہ سند سے مروی ہے کہ حسن بصری رحمہ اللہ نے فرمایا کہ اللہ تعالیٰ کے کچھ عبادت گزار بندے ہیں جیسا کہ انہوں نے جنتوں کو جنت میں اور جہنموں کو جہنم میں ہمیشہ ہمیشہ کے لئے داخل دیکھ لیا ہو، ان کے دل غمگین رہتے ہیں، برائیوں کا ان کے ہاں نام و نشان تک نہیں، ان کے حوائج بہت قلیل ہیں، ان کے نفوس پاکدامن ہیں، حوادث زمانہ پر چند روز صبر کرتے ہیں پھر اس کے بعد نہ ختم ہونے والی راحت ہی راحت ان کا مقصد ہے۔ راتوں کو ان کے پاؤں صف بستہ کھڑے رہتے ہیں، ان کے رخساروں کو ان کے آنسوؤں کی لڑیاں تر کرتی رہتی ہیں، اپنے رب کے سامنے خوب گڑ گڑاتے ہیں، دن کے وقت وہ حلیم الطبع نیکو کار متقی علماء ہوتے ہیں، جیسا کہ سیدھے تیر ہوتے ہیں اور دیکھنے والا انہیں مریض گمان کرتا ہے، حالانکہ مرض ان کے قریب تک نہیں پہنچتا ہوتا، دراصل فکر آخرت نے ان کی یہ دیگرگوں حالت بنائی

ہوتی ہے۔

۱۸۲۱- ابو نعیم اصفہانی، ابو حامد بن جبلة، محمد بن اسحاق، ابو قدامہ عبید اللہ بن سعید، سعید بن عامر، جویریہ، حمید طویل کہتے ہیں: ایک آدمی نے حسن بصری کو اپنی کسی عزیزہ کے ساتھ نکاح کر لینے کا پیغام بھیجا، حمید طویل کہتے ہیں کہ ان حضرات کے درمیان سفارت کے فرائض میں نے انجام دیئے تھے چنانچہ حسن بصری رحمہ اللہ گویا کہ قریب قریب راضی ہو چکے تھے: پس ایک دن میں ان کے پاس بیٹھ کر سرال کی تعریفیں کرنے لگا میں نے کہا اے ابو سعید میں آپ کو یہ بھی بتاؤں کہ آپ کے سر کے پاس پچاس ہزار درہم بھی ہیں فرمانے لگے: کیا تم انہیں حلال کے سمجھتے ہو؟ میں نے کہا اے ابو سعید! جیسا کہ آپ جانتے ہیں وہ متقی پرہیزگار مہمان آدمی ہے کہنے لگے چلو مان لیا کہ وہ حلال کے ہیں مگر ان کو جمع کر کے کنجوسی اور بخل سے کام لیا ہے۔ بخدا! ہمارے اور اس کے درمیان کبھی سرالی رشتہ نہیں چلے گا۔

۱۸۲۲- ابو نعیم اصفہانی، ابو حامد بن جبلة، محمد بن اسحاق، عباس بن محمد ترقی، محمد بن یوسف، سفیان، ابوسفیان کے سلسلہ سند سے مروی ہے کہ حسن بصری رحمہ اللہ ذیل کے دو شعروں کو عموماً پڑھا کرتے تھے ان میں ایک ابتدائے دن میں پڑھتے اور دوسرا اختتام دن میں۔

یسر الفتی ما کان قدم من تقی اذا عرف الداء الذی هو قاتله

نو جوان آدمی کو خوش کر دیتی ہے وہ دوائی جس سے اسکو تقویت ملے خاص کر اس وقت جب اسے بیماری کی پہچان ہو جائے جو اسے قتل کرنے والی ہوتی ہے۔

وما الدنیا بباقیۃ لحدی۔ ولا حی علی الدنیا بباقی

دنیا کسی زندہ کے لئے باقی نہیں رہی اور نہ زندہ دنیا پر باقی رہتا ہے۔

۱۸۲۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلمہ، سیار، مسع بن عاصم، ولید مسمعی کہتے ہیں: میں نے حسن بصری رحمہ اللہ کو فرماتے سنا ہے کہ اے ابن آدم! چھری تیز کر لی گئی ہے، بکرے کو چارہ دیا جا چکا ہے اور تنور میں آگ جلانی جا چکی ہے۔

۱۸۲۴- ابو نعیم اصفہانی، احمد بن جعفر، عبد اللہ بن احمد، علی بن مسلم، سیار، جعفر، ہشام کے سلسلہ سند سے مروی ہے کہ حسن بصری رحمہ اللہ نے فرمایا: بخدا! جس نے بھی درہم کو باعث عزت سمجھا اللہ تعالیٰ اسے ذلت و رسوائی کا سامنا کرواتے ہیں۔

۱۸۲۵- ابو نعیم اصفہانی، عبد الرحمن بن عباس، ابراہیم بن اسحاق حربی، عبید اللہ بن عمر، منہال، غالب، کے سلسلہ سند سے مروی ہے کہ حسن بصری رحمہ اللہ نے فرمایا: اے ابن آدم! تو نے دو سواریوں کے درمیان صبح کی ہے جو تجھے لے کر لاغر نہیں ہوں گی یعنی رات اور دن کے خطرہ پر تم ہمہ وقت موجود ہوتا وقتیکہ آخرت کا ظہور ہو جائے پھر یا تو جنت میں کامیابی یا جہنم میں ناکامی سو تجھ سے بڑا خطرہ اور کس کو ہو سکتا ہے۔

۱۸۲۶- ابو نعیم اصفہانی، محمد بن احمد بن حسن، بشر بن موسیٰ، حمیدی، سفیان بن عیینہ، ابو موسیٰ، کے سلسلہ سند سے مروی ہے کہ حسن بصری رحمہ اللہ کے پاس ایک آدمی آیا اور کہنے لگا: مجھے وصیت کیجئے۔

فرمایا: تم جہاں بھی ہو اللہ کو ہر حال میں قابل عزت سمجھو وہ تمہیں عزت بخشے گا۔

اس آدمی کا کہنا ہے کہ میں نے حسن بصری کی وصیت یاد کر لی حتیٰ کہ مجھے عزت مند سمجھا جانے لگا۔

۱۸۲۷- ابو نعیم اصفہانی، یوسف بن یعقوب، حسن بن ملتنی، عفان بن حماد بن سلمہ، ثابت، سالم، کے سلسلہ سند سے مروی ہے کہ حسن بصری رحمہ اللہ نے فرمایا مؤمن کی ہنسی دراصل اس کے دل کی غفلت ہے، اور ایک دوسرے موقع پر فرمایا: کثرت ضحک دل کی موت ہے۔

۱۸۲۸- ابو نعیم اصفہانی، محمد بن احمد، بشر بن موسیٰ، حمیدی، سفیان، ابو موسیٰ کہتے ہیں میں نے حسن بصری رحمہ اللہ کو فرماتے سنا ہے: اسلام

اور اسلام کیا ہے؟ پوشیدہ و علانیہ دونوں اسمیں مشتبہ ہوں۔ بایں طور کہ تیرا دل محض اللہ کے لئے اسلام لائے اگرچہ ہر مسلمان اور ہر معابد آپ سے اسلام کا مطالبہ کر رہا ہو۔

۱۸۲۸- ابو نعیم اصفہانی، ابو محمد بن حیان، علی بن اسحاق، حسن مروزی، عبد اللہ بن مبارک، معمر، یحییٰ بن مختار کے سلسلہ سند سے مروی ہے کہ حسن بصری رحمہ اللہ نے فرمایا! بخدا! جس عمل سے جنت کے متمنی جنت کے خواہشمند ہوں گے وہ خوف خدا اور آہ و زاری سے بڑھ کر کوئی عظیم الشان چیز نہیں ہے۔

۱۸۲۹- ابو نعیم اصفہانی، ابو محمد بن حبان، علی بن اسحاق، حسن، عبد اللہ بن مبارک، طلحہ بن صبیح کے سلسلہ سند سے مروی ہے کہ حسن بصری رحمہ اللہ نے فرمایا: مؤمن وہ ہے جو یقین رکھے کہ اللہ تعالیٰ نے مجھے فرمایا ایسا ہی حق ہے، مؤمن لوگوں کے ساتھ معاملات اچھے رکھتا ہے، لوگوں میں سب سے زیادہ خوفزدہ ہوتا ہے، اگر وہ پہاڑ کے برابر دولت اللہ کے راستے میں خرچ کر دے پھر بھی وہ بے خوف نہیں رہتا، مؤمن اصلاح، نیکی اور عبادت میں جتنی ترقی کرتا ہے اس کے بقدر ترقی خوف خدا میں بھی کرتا ہے اور مؤمن کہتا ہے میری نجات نہیں ہوگی اور منافق کہتا ہے: لوگوں کا یہ جم غفیر میرے لئے بہت ہے، جب میں مر جاؤں گا وہ میرے لئے استغفار کریں گے اور مجھے کچھ پریشانی نہ ہوگی، چنانچہ عمل کو بھول جاتا ہے اور اللہ پر رحم و کرم کی تمنا کئے بیٹھتا ہے۔

۱۸۳۰- ابو نعیم اصفہانی، ابو محمد بن حیان، حسن، ابن مبارک، مبارک بن فضالہ کے سلسلہ سند سے مروی ہے کہ حسن بصری رحمہ اللہ جب یہ آیت کریمہ تلاوت کرتے:

فلا تغرنکم الحیاۃ الدنیا ولا یغرینکم باللہ الغرور

تمہیں دنیاوی زندگی دھوکے میں نہ ڈالے رکھے اور نہ ہی شیطان دھوکہ ہا ز اللہ کے بارے میں تمہیں دھوکہ میں مبتلا کر دے۔ فرماتے! یہ ارشاد کسی کا فرمودہ ہے؟ اللہ جل شانہ نے اس ارشاد کا مخاطب اپنی مخلوقات کو بنایا ہے حالانکہ وہ اس آیت کے مصداق سے باخوبی واقف ہے۔ پھر فرمایا: دنیا اور اس کے اشغال سے بچو بندہ جب بھی اپنے اوپر کسی شغل کا دروازہ کھولتا ہے، کیا بعید ہے اس بندے پر اس شغل کے ضمن میں دسیوں دروازے اور کھل جائیں۔

۱۸۳۱- ابو نعیم اصفہانی، محمد بن احمد بن محمد، حسن بن محمد، ابو زرعہ، مالک بن اسماعیل، مسلمہ بن جعفر کہتے ہیں میں نے سنا ہے کہ حسن بصری رحمہ اللہ نے فرمایا: جب اللہ تعالیٰ نے محمد عربیؐ کو زمین پر مبعوث کیا تو اہل عرب ان کے چہرے اور نسب سے باخوبی واقف تھے۔ فرمایا: یہ میرا پسندیدہ نبی ہے، اسکی سنت میں اپنے آپ کو رنگو اور اس کے رستہ پر چلو، بخدا وہ عیش و عشرت سے ہمہ وقت دس کش رہے، صبح یا شام کسی وقت بھی ان کے ہاں بڑے پیالے زیر استعمال نہیں آتے تھے، ان پر دروازے نہیں بند کئے جاتے تھے۔ آپؐ پر پہرہ دار کھڑے نہیں ہوتے تھے، نگلی زمین پر بیٹھ جاتے، زمین پر دسترخوان بچھا کر کھانا تناول فرما لیتے، موٹا کپڑا زیب تن فرما لیتے، گدھے پر سواری کر لیتے اور اپنے پیچھے ضرورت کے وقت کسی کو بٹھا بھی لیتے، کھانا کھانے کے بعد اپنا ہاتھ چاٹتے تھے۔

حضرت حسن بصری رحمہ اللہ فرمایا کرتے تھے: نبیؐ کی سنت مطہرہ سے اعراض کرنے والے اور تارکین سنت کی تعداد میں کسی قدر اضافہ ہوتا جا رہا ہے پھر یہ جنگلی گدھے فساق و فجار، سود خور اور دھوکا باز سنت رسول اللہؐ سے دست کش ہیں، اللہ رب العزت نے انہیں دنیوی امور میں ہی مشغول کر دیا ہے اور انہیں ذلیل خوار کیا ہے۔ وہ سمجھتے ہیں کہ جو کچھ وہ کھاتے پیتے ہیں اس میں ان پر کچھ حرج نہیں ہے نیز وہ صلح سازی سے کام لیتے ہیں وہ لوگ کہتے ہیں: کس نے اللہ کی دی ہوئی زینت اور رزق طیب کو حرام کیا، اللہ نے ان خباثت کو اولیاء شیطان کے لئے بنایا ہے۔ زینت وہ ہے جو اس کے بدن پر ظاہر ہو جائے اور طہیات وہ ہیں جس کو اللہ نے ان کے بطون کے لئے مقرر کیا ہے۔ پس کوئی اللہ کی نعمتوں کا ارادہ کرتا ہے تو انہیں اپنے پیٹ، شرمگاہ اور پیٹھ وغیرہ کے لئے لہو و لعب کا سامان

بنالیتا ہے۔ اگر اللہ تعالیٰ چاہتا تو اپنے عطیات دیتے وقت ان چیزوں کو بھی مباح کر دیتا اور پھر ان کے نتیجے میں ان مور کو بھی لاتا جنہیں وہ لوگ سنتے رہتے ہیں۔ سو کھاؤ، پیو اور اسراف نہ کرو چونکہ اللہ تعالیٰ اسراف کو ناپسند کرتا ہے سو جس نے اللہ کی نعمت لی اور اس کے ذائقے سے لطف اندوز ہوا سو اس کے لئے وہ نعمت باعث برکت اور خوشگوار ہے اور جس نے اللہ کی دی ہوئی نعمت کو اپنے بطن، شرمگاہ، اور پیٹھ کے لئے لہو و لعل کا سامان بنالیا قیامت کے دن وہی نعمت اس کے لئے وبال جان ہوگی۔

۱۸۳۲- ابو نعیم اصفہانی، محمد بن علی، احمد بن علی بن ثنی، سلیمان بن داؤد، ابوربیع خثلی، بقیہ بن ولید، خالد ابو بکر مولیٰ حمید کے سلسلہ سند سے مروی ہے کہ ایک مرتبہ ایک نو جوان حسن بصری رحمہ اللہ کے پاس سے گزر اور آں حالانکہ اس نو جوان نے خوبصورت چادر اوڑھ رکھی تھی، حسن بصری رحمہ اللہ نے اسے بلایا اور کہا: ابن آدم! اپنی جوانی، کپڑے اور حسن و جمال پر اترا تا ہے؟ گویا قبر نے اس کے بدن کو چھپا دیا ہے اور گویا کہ تو نے اپنے عمل کو پالیا ہے، بس اپنے دل کا علاج کر لے بے شک اللہ کو بندوں سے صرف دلوں کی اصلاح کی حاجت ہے۔

۱۸۳۳- ابو نعیم اصفہانی، محمد بن علی، سلیمان بن داؤد، بقیہ بن ولید، ابان بن محمر کے سلسلہ سند سے مروی ہے کہ حسن بصری رحمہ اللہ کے پاس انتقال کے وقت ان کے کچھ تلامذہ آئے اور کہنے لگے: اے ابوسعید! ہمارے لئے کچھ نصیحت بھرے کلمات ارشاد فرمائیں جو ہمیں تادم حیات نفع پہنچائیں۔ فرمانے لگے میں تمہیں تین کلمات کی وصیت کروں گا پھر تم یہاں سے چلے جاؤ اور مجھے خلوت میں رہنے دو جس چیز سے میں تمہیں باز رہنے کا کہوں لوگوں میں تم سب سے پہلے اسے چھوڑنے والے ہو، جس بھلی بات کا میں تمہیں حکم دوں اس پر بلا چوں و چراں کے تم سب سے پہلے عمل کرنے والے ہو اور خوب اچھی طرح سے سمجھ لو جو قدم تم اٹھاتے ہو ان قدموں کی دو قسمیں ہیں، ایک قدم تمہارے نفع میں ہے اور دوسرا قدم تمہارے نقصان میں ہے لہذا بنظر غار دیکھ لو تم صبح کو کہاں جاتے ہو اور شام کو کہاں جاتے ہو۔

۱۸۳۴- ابو نعیم اصفہانی، محمد بن احمد، حسن بن محمد، ابوزرعة، مالک بن اسماعیل، ابو عبد اللہ خالد بن شاذب جشمی کے سلسلہ سند سے مروی ہے کہ حسن بصری رحمہ اللہ نے فرمایا: جس نے محمد عربی ﷺ کو دیکھا ہے، تحقیق اس نے محمد عربی ﷺ کو صبح و شام دیکھا ہے۔ اس نے اینٹ پر اینٹ رکھی اور نہ ہی لکڑ پر لکڑ رکھی، علم اس کے لئے اٹھایا گیا اور وہ متکبرانہ چال پر اتر آیا بس نجات اور نجات اس چیز سے جس پر تم مر مٹنے کو تیار ہو تمہارے اختیار اول و اہلہ میں آخرت کی طرف سدھار چکے اور تمہارے نبی ﷺ دنیا سے رخصت ہو چکے اور تم ہر روز زذالت کی طرف پیش رفت کرتے ہو۔

۱۸۳۵- ابو نعیم اصفہانی، ابو بکر بن مالک، عبد اللہ بن احمد بن حنبل، ابو احمد بن حنبل و یعقوب دورقی، عبد الرحمن بن مہدی، بکر بن حران، صالح بن رستم کے سلسلہ سند سے مروی ہے کہ حسن بصری رحمہ اللہ نے فرمایا: اللہ تعالیٰ اس آدمی پر رحم فرمائے جسے لوگوں کی دنیا داری دھوکے میں نہ ڈالے، اے ابن آدم! تو نے تنہا مرنا ہے، تو نے قبر میں بھی تنہا داخل ہونا ہے تجھے تنہا ہی قبر سے اٹھایا جائے گا، تیرا حساب بھی تنہائی میں ہوگا اور اے ابن آدم! تو ہی ان تمام امور کا مقصد و مطلب ہے اور اصلی مراد بھی تو ہی ہے۔

۱۸۳۶- ابو نعیم اصفہانی، احمد بن جعفر بن محمد بن معبد، ابن نعمان، ابوربیعہ زید بن عوف، ابو جمیع سالم کے سلسلہ سند سے مروی ہے کہ حسن بصری رحمہ اللہ نے فرمایا: میں نے ایسے پاکباز لوگوں کو دیکھا ہے جو اچھی بات کا لوگوں میں سب سے زیادہ حکم کرتے اور اسے سب سے زیادہ دل و جان سے قبول کرنے والے تھے اور سب سے زیادہ بری باتوں سے منع کرنے والے تھے اور سب سے زیادہ بری باتوں کو وہی چھوڑنے والے تھے، اور اب معاملہ اس کے برعکس ہے یعنی لوگ امر بالمعروف زیادہ کرتے ہیں اور خود اس معروف سے کوسوں دور رہتے ہیں نیز نہی عن المنکر بھی زیادہ کرتے ہیں حالانکہ وہ خود اس منکر میں سب سے زیادہ گرفتار ہیں۔ ان لوگوں کے ساتھ کیسے زندہ رہا جاسکتا ہے۔

۱۸۳۷- ابو نعیم اصفہانی، محمد بن عمر بن سالم، محمد بن نعمان سلمی، حدیث حزم بن ابی حزم کے سلسلہ سند سے مروی ہے کہ حسن بصری رحمہ اللہ نے فرمایا: دو دوست بہت برے ہیں یعنی درہم اور دینار، جب تک تم سے جدا نہ ہو جائیں اس وقت تک تمہیں نفع نہیں پہنچائیں گے

۱۸۳۸- ابو نعیم اصفہانی، احمد بن عبد اللہ، عبد الرحمن بن محمد بن ادریس، یونس بن حبیب، ابو داؤد، مبارک بن فضالہ کے سلسلہ سند سے مروی ہے کہ حسن بصری رحمہ اللہ نے فرمایا: اے ابن آدم! اپنے قدموں سے زمین کو روندو و عنقریب تیری قبر بننے والی ہے جب سے تو نے جہنم لیا تب سے مسلسل تو اپنی عمر کو مہدوم کیے جا رہا ہے۔

۱۸۳۹- ابو نعیم اصفہانی، محمد بن ابراہیم، محمد بن ہارون بن حمید، علی بن مسلم، زافر بن سلیمان، ابو قیس کے سلسلہ سند سے روایت ہے کہ حسن بصری رحمہ اللہ نے فرمایا: اللہ تعالیٰ کے امر و حکم کی مخالفت نہ کرو، بے شک اللہ کے امر کی مخالفت گھروں کے تعمیر کرنے میں ہے جسکا کھنڈرات میں تبدیل ہونا اللہ کی تقدیر میں لکھا جا چکا ہے۔

۱۸۴۰- ابو نعیم اصفہانی، محمد بن علی، عبد اللہ بن ابان عسقلانی، بکیر بن نصیر، ضمیرہ، ابن شاذب کہتے ہیں کہ جب حجاج مر گیا اور اسکی جگہ سلیمان کو گورنر بنایا گیا اس نے لوگوں میں جاگیریں تقسیم کیں، لوگوں نے بڑے جوش و خروش کے ساتھ جاگیریں لینی شروع کیں چنانچہ حسن بصری رحمہ اللہ کے بیٹے نے ان سے کہا: (اگر ہم بھی جائیداد کا کچھ حصہ لے لیں جس طرح کہ لوگ لے رہے ہیں، جواب دیا: خاموش ہو جاؤ، مجھے پسند نہیں کہ دو پلڑوں کے درمیان میرے لئے مٹی کی ایک ٹوکری رکھی ہوئی ہو۔

۱۸۴۱- ابو نعیم اصفہانی، محمد بن علی، عبد اللہ بن شداد، بکیر بن نصیر، ضمیرہ، حمید بن رومان کے سلسلہ سند سے مروی ہے کہ حسن بصری رحمہ اللہ نے فرمایا: اللہ تعالیٰ ناپسند فرماتے ہیں کہ اپنے کسی بندے کو دنیا سے کچھ عطا فرمائیں اگر کچھ عطا فرمائیں گے بھی تو وہ عطیہ کسی بلاؤ آزمائش کے معرض خطر میں ہوگا خواہ وہ آزمائش اس بندے کو فی الحال دنیا میں پیش آئے یا کچھ تاخیر کے ساتھ۔

۱۸۴۲- ابو نعیم اصفہانی، محمد بن احمد بن حسن، بشر بن موسیٰ، حمیدی، سفیان، ابو موسیٰ کہتے ہیں: ہم حسن بصری رحمہ اللہ کے پاس بیٹھے تھے کہ اسی دوران ان کا بیٹا آیا اور کہنے لگا: اے ابا جان! یہ تیرا ٹوٹ چکا ہے حسن بصری رحمہ اللہ نے اس کی طرف دیکھ کر فرمایا: معاملہ اس سے بھی جلدی پیش آنے والا ہے۔

۱۸۴۳- ابو نعیم اصفہانی، عبد اللہ بن محمد بن جعفر، ابراہیم بن علی بن حارث، محمد بن مغیرہ، عمران بن خالد، کے سلسلہ سند سے مروی ہے کہ ایک آدمی نے حسن بصری رحمہ اللہ سے پوچھا: اے ابوسعید! ایمان کیا ہے؟ جواب دیا: صبر اور ساحت (سخاوت) ایمان ہے، اس آدمی نے پھر سوال کیا، صبر اور ساحت کیا ہیں؟ جواب دیا اللہ کی نافرمانی سے باز رہنے کا نام صبر ہے اور اللہ کے فرائض کی ادائیگی ساحت ہے۔

۱۸۴۴- ابو نعیم اصفہانی، ابو حامد بن جبلة، محمد بن اسحاق، ابوتحی، عبد اللہ بن عائشہ، روید بن مجاشع، غالب قطان کے سلسلہ سند سے مروی ہے کہ حسن بصری رحمہ اللہ نے فرمایا: فعل کو قول پر فضیلت دینا کرامت ہے اور قول کو فعل پر فضیلت دینا نقصان ہے۔

۱۸۴۵- ابو نعیم اصفہانی، عبد الرحمن بن محمد، عبد اللہ بن سلمہ بن شیب، ابو ولید بن غیاث ضعی، صالح مری کے سلسلہ سند سے مروی ہے کہ حسن بصری رحمہ اللہ اور فرقہ سخی کو ایک ولیمہ میں شرکت کی دعوت دی گئی۔ یہ دونوں حضرات جب ولیمہ میں تشریف لے گئے ان کے سامنے دسترخوان پر رنگارنگ کھانے چنے گئے۔ چنانچہ فرقہ نے اپنا ہاتھ کھینچ لیا اور کچھ نہ کھایا، حسن بصری رحمہ اللہ نے دیکھ کر فرمایا: اے فرقہ تمہیں کیا ہوا جو کھانا نہیں کھاتے؟ کیا تو یہ سمجھتا ہے کہ تجھے تیرے بھائیوں پر بوجہ اس فاخرہ لباس کے فضیلت حاصل ہے؟ تحقیق مجھے خبر پہنچی ہے کہ عامہ اہل نارفارہ لباس زیب تن کرنے والے ہوں گے۔

۱۸۴۶- ابو نعیم اصفہانی، ابو بکر بن مالک، عبد اللہ بن احمد بن حنبل، ولید بن شجاع، ضمیرہ کے سلسلہ سند سے روایت ہے کہ حسن بصری

رحمہ اللہ نے فرمایا: امید اور خوف مؤمن کی دو سواریاں ہیں۔

۱۸۴۷- ابو نعیم اصفہانی، ابو بکر بن مالک، عبد اللہ بن احمد بن حنبل، ہارون، سیار، حوشب کے سلسلہ سند سے مروی ہے کہ حسن بصری رحمہ اللہ نے فرمایا: بخدا! بنی اسرائیل نے حب دنیا کی وجہ سے اللہ کی عبادت کرنے کے بعد بتوں کی عبادت کرنی شروع کر دی تھی۔

۱۸۴۸- ابو نعیم اصفہانی، ابو بکر بن مالک، عبد اللہ بن احمد بن حنبل، ابوہ احمد بن حنبل، فیاض بن محمد، ابو ایوب کے سلسلہ سند سے مروی ہے کہ ایک مرتبہ حسن بصری رحمہ اللہ مسجد میں تشریف لائے، اور ان کے ساتھ فرقہ سخی بھی تھا، چنانچہ حسن بصری رحمہ اللہ حلقے میں بیٹھے لوگوں کے پاس جا بیٹھے فی الحال انہوں نے لوگوں کی گفتگو کی طرف چنداں توجہ نہ کی پھر فرقہ کی طرف متوجہ ہو کر فرمایا: اے فرقہ! بخدا یہ لوگ عبادت کی نیت سے مسجد میں حلقہ لگائے بیٹھے ہیں حالانکہ باتوں میں مصروفیت ان کے نزدیک کچھ حیثیت نہیں رکھتی نیز ان کا تقویٰ اور ورع بہت قلیل ہے تب ہی باتوں میں مصروف ہیں۔

۱۸۴۹- ابو نعیم اصفہانی، عبد اللہ بن محمد، محمد بن شبلی، ابو بکر بن شبیبہ، ابو اسامہ، ابو ہلال کے سلسلہ سند سے مروی ہے کہ حسن بصری رحمہ اللہ نے فرمایا: بخدا! بندے کے لئے اس کا رزق تقسیم کر لیا گیا ہے اسے معلوم نہیں ہوتا کہ اس کے لئے کس چیز کو پسند کیا گیا ہے مگر عاجز اور نا سمجھ آدمی۔

۱۸۵۰- ابو نعیم اصفہانی، عبد اللہ بن محمد، محمد بن شبلی، ابو بکر بن مالک، معمر، یحییٰ بن مختار کے سلسلہ سند سے مروی ہے کہ حسن بصری رحمہ اللہ نے فرمایا: مؤمن اپنے نفس کا نگران ہوتا ہے اور اللہ کی خاطر نفس کا محاسبہ کرتا ہے بے شک قیامت کے دن حساب کی تخفیف کی جاتی ہے بشرطیکہ لوگوں نے نفس کا محاسبہ دنیا میں کیا ہو، مؤمن کو پیش آنے والی چیز چونکا دیتی ہے اور اس سے متعجب ہو کر کہتا ہے: بخدا! مجھے تیری خواہش ہے اور تجھ سے میری حاجت بھی وابستہ ہے لیکن بخدا! تجھے پانے کا میرے لئے کوئی راستہ نہیں ہے اب دوریاں ہمارے درمیان حائل ہو گئی ہیں پھر مؤمن اپنے نفس کو مخاطب کر کے کہتا ہے تجھے اس چیز سے کیا سروکار ہے بخدا! مجھے اس کے بارے میں کوئی عذر نہیں ہے بخدا میں اس کی طرف دوبارہ کبھی غور نہیں کروں گا۔ بے شک مؤمنین کی قوم قرآن پر اعتماد کرتی ہے اور قرآن اس کی ہلاکت کے درمیان آڑے آ جاتا ہے بے شک مؤمن دنیا میں قیدی کی مانند ہے اور اپنی رہائی کی خاطر محو جستجو ہوتا ہے جیٹک اللہ سے اس کی ملاقات نہ ہو جائے تب تک وہ کسی چیز کو خاطر میں نہیں لاتا چونکہ اسے علم ہوتا ہے کہ ممکن ہے اس میں وہ مزید گرفتار ہو جائے۔

۱۸۵۱- ابو نعیم اصفہانی، ابوہ عبد اللہ، ابراہیم بن محمد بن حسن، محمد بن وزیر، یزید بن ہارون، ابو عبیدہ ناجی کے سلسلہ سند سے مروی ہے کہ حسن بصری رحمہ اللہ نے فرمایا: اے ابن آدم! جب تو لوگوں کو بھلائی کے کام میں مصروف دیکھے تو اس بھلائی کے کام میں ان پر سبقت لے جانے کی کوشش کر اور جب تو انہیں ہلاکت میں دیکھے تو ان سے کنارہ کش ہو جا اور ان کے مطلوب کی طرف سے صرف نظر کر، ہم نے ایسے لوگوں کو بھی دیکھا ہے جنہوں نے دنیا کو عاقبت پر ترجیح دی ہے پھر انہیں ذلت و ہلاکت کا سامنا کرنا پڑا ہے، اے ابن آدم! حکم دو قسم کے ہوتے ہیں ایک وہ جس نے اللہ کے حکم کے مطابق اپنا حکم چلایا، وہ امام عادل ہے دوسرا وہ جس نے غیر اللہ کے حکم پر اپنا فیصلہ کیا سو وہ امام جاہلیت ہے، لوگوں کی تین قسمیں ہیں، مؤمن، کافر، منافق، پس مؤمن اللہ کی اطاعت بجالاتا ہے، اور کافر کو اللہ نے رسوا کیا ہے، جیسا کہ تم مشاہدہ کر چکے ہو اور منافق یہاں مجلس میں ہمارے ساتھ ہوگا باز اموں اور رستوں میں بھی۔ منافق سے اللہ کی پناہ، سو منافق اپنے رب کو پہنچاتا نہیں ہے، ان کے اعمال خبیثہ سے رب کا انکار مترشح ہوتا ہے، مؤمن ہمہ وقت صبح شام خوف خدا کو دل میں بٹھائے رکھتا ہے چونکہ وہ دو خوفوں کے بیچ ہوتا ہے ایک وہ گناہ جو ہو چکا اس کا پتہ نہیں کہ اللہ تعالیٰ اس کے متعلق کیا کرے گا دوسرا خوف موت ہے جس کا پتہ نہیں کہ کتنی ہلاکتوں کا سامنا کرنا پڑے گا۔

مؤمن بندے زمین پر اللہ کے گواہ ہوتے ہیں، وہ بنی آدم کے اعمال کو کتاب اللہ پر پیش کرتے رہتے ہیں سو جس کا عمل کتاب

اللہ کے ساتھ موافقت رکھے اس پر اللہ کا شکر ادا کرتے ہیں اور جس کا عمل کتاب اللہ کے مخالف ہو تو مؤمن بندے فوراً پہچان لیتے ہیں کہ یہ عمل کتاب اللہ کے مخالف ہے اور گمراہ کی گمراہی کو بھی فوراً قرآن سے پہچان لیتے ہیں۔

۱۸۵۲- ابو نعیم اصفہانی، عبد اللہ بن محمد، محمد بن ابی ہبل، عبد اللہ بن محمد عیسیٰ، حفص بن غیاث کے سلسلہ سند سے روایت ہے کہ اضعف کہتے ہیں جب ہم حسن بصری رحمہ اللہ کے پاس بیٹھ کر اٹھتے تو دنیا کو ہم لاشیٰ کے درجے میں بھی نہیں شمار کرتے تھے۔

۱۸۵۳- ابو نعیم اصفہانی، ابو حامد بن جبلة، محمد بن اسحاق ابو عباس سراج، حاتم بن لیث، اسحاق بن اسماعیل طالقانی، بکیر بن محمد عابدی، ابو زہیر کے سلسلہ سند سے مروی ہے کہ حسن بصری رحمہ اللہ نے فرمایا: میں بے شمار مردوں کو دیکھتا ہوں مگر عقلوں سے خالی بہت ساری آوازوں کو سنتا ہوں لیکن ان میں مانوس کرنے والی آواز کوئی نہیں ہوتی اور زبانوں کو سرسبز مگردلوں کو قحط زدہ پاتا ہوں۔

۱۸۵۴- ابو نعیم اصفہانی، محمد بن علی، عبد اللہ بن شداد، بکیر بن نصیر، ضمیر، ہشام کے سلسلہ سند سے مروی ہے کہ حسن بصری رحمہ اللہ نے فرمایا: بندے کی دو خصلتیں جب درست ہو جائیں ان کے علاوہ باقی ساری خصلتیں خود بخود درست ہو جاتی ہیں، ظالموں کی طرف میلان اور نعمتوں میں سرکشی سوا اللہ تعالیٰ کا فرمان ہے۔

ولا تتركوا الى الدين ظلموا لتمسكم النار (ہود ۱۱۳)

ترجمہ: مت ظالموں کی طرف جھکاؤ کرو، تا کہ تمہیں آگ میں نہ جانا پڑے۔

ولا تظفوا فيه فيحل عليكم غضبي

عیش و عشرت میں سرکشی کی حد تک جھکاؤ نہ کرو تا کہ تمہیں آگ میں نہ جانا پڑے۔

۱۸۵۵- ابو نعیم اصفہانی، محمد بن احمد بن حسن، بشر بن موسیٰ، حمیدی، سفیان، ابو موسیٰ کہتے ہیں کہ میں نے حسن بصری رحمہ اللہ کو فرماتے سنا ہے: مؤمن بندے سے گناہ سرزد ہوتا ہے تو پھر وہ ہمیشہ اس پر پریشان و غمگین رہتا ہے۔

۱۸۵۶- ابو نعیم اصفہانی، محمد بن احمد، محمد بن یحییٰ مروزی، عاصم بن علی، جویریہ بن بشیر کہتے ہیں میں نے حسن بصری رحمہ اللہ کو آیت کریمہ ”ان الله يامر بالعدل والاحسان“ الخ الآیہ پڑھتے ہوئے سنا پھر آپ نے وقف کیا اور فرمایا: بے شک اللہ تعالیٰ نے اس آیت میں ساری کی ساری خیر و شر کو جمع کر دیا ہے بخدا! اللہ نے عدل و احسان اور اطاعت خداوندی کو نہیں چھوڑا سب اس آیت میں جمع کر دیا اور معصیتوں میں سے فحش، منکر اور بغاوت کچھ بھی باقی نہیں چھوڑا مگر سب امور اس آیت میں جمع کر دیئے ہیں۔

۱۸۵۷- ابو نعیم اصفہانی، محمد بن احمد، بشر بن موسیٰ، حمیدی، عثمان بن عبد الرحمن بن علی بن زید بن جدعان کے سلسلہ سند سے مروی ہے عثمان کہتے ہیں میں نے حسن بصری رحمہ اللہ کو حجاج کے مرنے کی خبر دی تو انہوں نے سجدہ شکر بجالایا اور فرمایا: اے اللہ! حجاج تیرا دہشت گرد تھا تو نے اسے قتل کیا اب اس کے طریقہ کار کو بھی ختم کر دے اور ہمیں اس کی اور اسکے اعمال خبیثہ کی پیروی کرنے سے بچا، یوں حسن بصری رحمہ اللہ حجاج کے لئے بددعا کرنے لگے۔

۱۸۵۸- ابو نعیم اصفہانی، علی بن ہارون بن محمد، یحییٰ بن محمد حناء، عبد اللہ بن عمر قواریری، معمر فارسی، عبد الواحد بن زید کے سلسلہ سند سے مروی ہے کہ حسن بصری رحمہ اللہ نے فرمایا: اگر عابدین کو یہ بتلادیا جائے کہ وہ قیامت کے دن دیدار خداوندی سے مشرف نہیں ہوں گے وہ لامحالہ ضرور مر جاویں گے۔

مصنف کے شیخ فرماتے ہیں کہ حسن بصری رحمہ اللہ کے اتنے ہی ملفوظات پر اکتفا کرتے ہیں

اور اس کے بعد ان کی سند سے مروی چند احادیث حوالہ قرطاس کرتے ہیں۔

چند مسانید حسن بصری رحمہ اللہ

۱۸۵۹- ابو نعیم اصفہانی، عبد اللہ بن عمر، یونس بن حبیب، ابو داؤد، خرو ابو جعفر، حسن کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: جس نے سورہ یس رات کے وقت اللہ تعالیٰ کی رضا جوئی کے لئے پڑھی اللہ تعالیٰ اس کی مغفرت فرمادیتے ہیں۔

۱۸۶۰- ابو نعیم اصفہانی، احمد بن جعفر بن حمدان، اسحاق بن حسن حربی، مسلم بن ابراہیم، یونس بن سہل سراج، حسن بصری رحمہ اللہ کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: جو آدمی بھی اللہ کے فرائض میں سے ایک کلمہ یاد رکھے یا چار یا پانچ کلمے خود سیکھے یا دوسروں کو سکھلائے مگر یہ کہ اللہ اسے جنت میں داخل فرمائیں گے۔ حضرت ابو ہریرہؓ فرماتے ہیں میں اس حدیث کو نہیں بھولا جب سے نبی ﷺ سے سنی ہے۔

حضرت حسن بصری سے اس حدیث کو چند راویوں نے روایت کیا ہے اور تابعین میں سے یونس بن سہل سراج نے بھی ان سے روایت کی ہے۔

۱۸۶۱- ابو نعیم اصفہانی، ابو بکر بن خلاد، حارث بن ابی اسامہ، ابو نصر ہاشم بن قاسم، ابو جعفر رازی، یونس بن عبید، حسن بصری کے سلسلہ سند سے حضرت ابو ہریرہؓ کی روایت ہے کہ رسول کریم ﷺ نے ارشاد فرمایا: مجھے حکم دیا گیا ہے کہ میں لوگوں کے ساتھ قتال کروں تا وقتیکہ وہ کلمہ توحید ”لا الہ الا اللہ“ کا اقرار کر لیں، نماز قائم کریں اور زکوٰۃ دیں۔ سو جب انہوں نے ایسا کر لیا تب انہوں نے اپنی جانوں اور اموال کو مجھ سے محفوظ کر لیا..... مگر یہ کہ انہی کا کوئی حق ہو اور انکے حساب کی ذمہ داری اللہ پر ہے۔

یونس کی حدیث حسن بصری کے واسطے سے غریب ہے۔ نیز ابو جعفر رازی متفرد ہیں۔ اس حدیث کو آئمہ روایت میں سے احمد بن حنبل، ابن ابی شیبہ، اور ابو یوسف نے نظر سے روایت کیا ہے۔

۱۸۶۲- ابو نعیم اصفہانی، سلیمان بن احمد، موسیٰ بن زکریا، عمرو بن حصین، ابراہیم بن عطاء، ابی عبیدہ، حسن بصری کے سلسلہ سند سے عمران بن حصین کی روایت ہے کہ رسول اللہ ﷺ نے ارشاد فرمایا: بے شک اللہ تعالیٰ نے اس دین کو محض اپنی ذات کے لئے خالص کیا ہے اور تمہارے دین کے لئے صرف سخاوت اور حسن اخلاق بہتر ہیں۔ سن لو! اپنے دین کو ان دونوں کے ساتھ مزین کرو۔

عمران اور حسن بصری کی حدیث غریب ہے اور ابو عبیدہ اسکی روایت میں متفرد ہیں اور محمد بن المنکدر عن جابر بن عبد اللہ عن النبی ﷺ کے طریق سے بھی یہ حدیث مروی ہے۔

۱- الاذکار للنوی ۱۰۲ و تفسیر القرطبی ۱۵ / ۱. و تفسیر ابن کثیر ۶ / ۵۳۷.

۲- صحیح البخاری ۱ / ۱۳، ۱۰۹، ۲ / ۱۳۱، ۳ / ۵۸، ۹ / ۱۹، ۱۱۵، ۱۳۸، و صحیح مسلم، کتاب الایمان ۳۲، ۳۳، ۳۵.

۳- المعجم الکبیر للطبرانی ۱۸ / ۱۵۹، و التحاف السادة المتقین ۷ / ۳۲۰، و الترغیب والترہیب ۳ / ۳۸۳، و تخریج الاسماء ۳ / ۲۹ و کنز العمال ۸۹ / ۱۵۹.

۱۸۶۳- ابو نعیم اصفہانی، ابو عمرو بن حمدان، حسن بن سفیان، حارث بن عبد اللہ ہمدانی، شداد بن حکیم، عباد بن کثیر، عثمان اعرج، حسن بصری، عمران بن حصین و جابر بن عبد اللہ ابو ہریرہ رضی اللہ عنہم کی مجموعی روایت ہے کہ رسول اللہ ﷺ نے چار جانوروں کو قتل کرنے سے منع فرمایا ہے چیونٹی، شہد کی مکھی، ہدہد اور لٹورا۔ نیز تھوک کے ساتھ اللہ تعالیٰ کے نام کو بھی مٹانے سے منع فرمایا۔

حسن بصری کی حدیث عمران بن حصین، جابر، ابو ہریرہ کے طریق سے غریب ہے اور ہم نے اسے عباد بن کثیر سے لکھا ہے۔
۱۸۶۴- ابو نعیم اصفہانی، حبیب بن حسن و فاروق خطابی، ابو مسلم کشی، محمد بن عبد اللہ انصاری، اسماعیل بن مسلم، حسن بصری کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: دنیا میں جس آدمی کی دوزبانیوں ہوں گی قیامت کے دن اللہ تعالیٰ اس کے لئے آگ کی دوزبانیوں بنائیں گے۔

۱۸۶۵- ابو نعیم اصفہانی، محمد بن احمد بن مخلد، محمد بن یونس کدی، خالد بن یزید ازقط، حمید بن حکم جرشی، حسن بصری کے سلسلہ سند سے حضرت انس بن مالک کی روایت ہے کہ رسول اللہ ﷺ نے ارشاد فرمایا: مجھے اپنی امت پر تین مہلک ترین چیزوں کا زیادہ خوف ہے بخل، اتباع خواہشات اور ہر ذی رائے کا اپنی رائے پر فخر و تکبر کرنا۔

انس کی حدیث غریب ہے اور حمید حسن بصری سے روایت کرنے میں متفرد ہیں اور اس حدیث کو محمد بن عرعہ نے حمید سے بھی اسی طرح روایت کیا ہے۔

۱۸۶۶- ابو نعیم اصفہانی، ابو بکر بن خلاد، سعید بن نصر طبری، علی بن ہاشم بن مرزوق، ابو ہاشم، عمرو بن ابی قیس، ابو سفیان، عمر بن مہمان، حسن بصری کے سلسلہ سند سے مروی ہے حضرت انس کی روایت ہے کہ رسول اللہ ﷺ نے ارشاد فرمایا: میں نے نیکی کو دل میں نور، چہرے پر زینت اور عمل میں قوت کی شکل میں پایا اور برائی کو دل میں سیاہ داغ، چہرے پر عیب اور عمل میں ہا عشو سستی پایا۔
حسن بصری کی یہ حدیث انس سے غریب ہے۔ ہم نے اس حدیث کو طریق مذکور پر لکھا ہے، نیز عمرو بن ابی قیس اور ابو سفیان اس کو روایت کرنے میں متفرد ہیں۔

۱- سنن ابی داؤد ۵۲۶۷. و سنن ابن ماجہ ۳۲۲۳. و المسند للامام احمد ۳۳۲/۱. و تاریخ بغداد ۱۲۰/۹. و الدر المنثور ۱۰۲۳/۳. و مشکل الآثار ۳۷۱/۱.

۲- مجمع الزوائد ۹۵/۸. و المطالب العالیہ ۲۶۶۶. و الترغیب والترہیب ۶۰۴/۳. و الاحادیث الصحیحہ ۵۸۴/۲. و اتعاف السادۃ المتقین ۲۷۱/۲. و فتح الباری ۳۳۶/۱۱. و تاریخ بغداد ۱۰۳/۱۲.

۳- السنۃ لابن ابی عاصم ۱۴۲/۱. و مجمع الزوائد ۲۲۸/۵. و کنز العمال ۴۳۸۶۳.

۴- کنز العمال ۴۴۰۸۴. و علل الحدیث لابن ابی حاتم ۱۹۰۹.

طبقہ اہل مدینہ

مصنف کے شیخ فرماتے ہیں جن حضرات اولیاء تابعین عظام کا تذکرہ ہوا اب ان کے بعد طبقہ اہل مدینہ کے تابعین کا ذکر کیا جا رہا ہے چنانچہ اہل مدینہ پر تفقہ فی الدین اور معرفت کا غلبہ تھا اور لوگوں نے ان حضرات تابعین کے فتاویٰ جات کو قرن اول میں ہاتھوں ہاتھ لیا تھا اور عبادت و سلوک میں یہ حضرات کمال درجے کا مرتبہ رکھتے تھے، عبادت و تقویٰ کو ان حضرات نے حتی الامکان پوشیدہ رکھا ہے ان حضرات میں سے سعید بن المسیب، عروہ بن زبیر، قاسم بن محمد ابی بکر، ابو بکر بن عبد الرحمن بن حارث، خارجہ بن زید بن ثابت، عبد اللہ بن عبد اللہ بن عتبہ، سلیمان بن یسار زیادہ شہرت کے حامل ہیں۔ انہی سات حضرات کو فقہاء سبع کا لقب دیا گیا ہے ان کی عبادت اور احکام شرع کی بے مثال پابندی نے مشہورین میں بھی شہرت بخشی۔ ہم بالترتیب ان حضرات کا مختصر تذکرہ کریں گے بایں طور کہ ان کے اقوال و احوال مع چند ایسی احادیث کو جو ان کی سند سے مروی ہیں حوالہ قرطاس کرتے جائیں گے تاکہ ہدایت و معرفت کا طلبگار ان حضرات کے نقش قدم پر چلے۔

(۱۷۰) سعید بن المسیب رحمہ اللہ

ابو محمد سعید بن المسیب بن حزن مخزومی رحمہ اللہ کو بڑی آزمائشوں کا سامنا کرنا پڑا۔ تاہم حقوق اللہ میں کسی ملامت کا رکی ملامت کی پرواہ نہیں کی۔ عبادت گزار تھے۔ جماعت، عفت اور قناعت کے خوگر تھے۔ وہ اپنے دلکش نام کی طرح حقیقت میں بھی خوش بخت تھے۔ نیز معصیت کے شبہ سے بھی کوسوں دور تھے۔

کہا گیا ہے کہ تصوف خدمت پر قدرت اور حرمت کی حفاظت ہے۔

۱۸۶۷- ابو نعیم اصفہانی، محمد بن عبد الرحمن بن فضل، فضل بن محمد جندی، صامت بن معاذ، عبد الجید ابن ابی رواد، معمر بن بکر بن خنیس کے سلسلہ سند سے مروی ہے کہ سعید بن مسیب رحمہ اللہ سے میں نے کہا: آپ نے ایسے نفوس قدسیہ کو دیکھا ہے جو نماز و عبادت میں بے مثال مرتبہ رکھتے تھے۔ اے ابو محمد! آپ ان لوگوں کے ساتھ نماز کیوں نہیں پڑھتے؟ کہنے لگے: اے ابن الاخ! وہ عبادت نہیں ہے جسے تم سمجھتے ہو۔ میں نے پوچھا: اے ابو محمد! پھر عبادت کیا ہے؟ جواب میں فرمایا: اللہ کے امر میں غور و فکر کرنا، محارم اللہ سے اجتناب اور اللہ کے مقرر کردہ فرائض کو اداء کرنا عبادت ہے۔

۱۸۶۸- ابو نعیم اصفہانی، محمد بن علی بن عاصم، محمد بن حسن بن طفیل، محمد بن عمرو مغربی، عطف بن خالد، صالح بن محمد بن زائدہ کے سلسلہ سند سے مروی ہے کہ قبیلہ بنو لیث کے چند نو جوان بڑے جوش و خروش کے ساتھ عبادت کرتے تھے..... حتیٰ کہ سخت گرمی کے دنوں میں عین دوپہر کے وقت مسجد میں آتے اور تا عصر عبادت میں مصروف رہتے۔ صالح نے سعید بن مسیب رحمہ اللہ سے کہا یہ ہوئی نا عبادت، کاش کہ ہم بھی ان نو جوانوں کی طرح قوت و طاقت رکھتے! سعید بن مسیب نے فرمایا یہ عبادت نہیں۔ عبادت اللہ کے امر میں غور و فکر کرنا اور

دین میں تفقہ (سمجھ بوجھ) پیدا کرنا ہے۔

۱۸۶۹- ابن المسیب کی بے مثال نماز کی پابندی..... ابو نعیم اصفہانی، ابراہیم بن عبد اللہ بن اسحاق، محمد بن اسحاق، قتیبہ بن سعید عطا بن خالد، عبد الرحمن بن حرمہ کے سلسلہ سند۔

سے مروی ہے کہ سعید بن مسیب رحمہ اللہ نے فرمایا: جس نے پانچ نمازوں پر باجماعت پابندی کی اس نے عبادت کے ساتھ بروجر کو بھردیا۔

۱۸۷۰- ابو نعیم اصفہانی، ابراہیم و ابو حامد بن جبلة، محمد بن اسحاق ثقفی، ابن قتیبہ بن سعید، عطا بن خالد، ابن حرمہ کے سلسلہ سند سے مروی ہے کہ سعید بن مسیب رحمہ اللہ کی آنکھوں میں کچھ شکایت ہو گئی ان سے کہا گیا: ابو محمد! اگر آپ عقیق مقام کی طرف تشریف جائیں وہاں سبزہ زار کو دیکھیں اور قدرتی ہوا اپنے آپ کو لگائیں تاکہ آپ کی بصارت کو نفع پہنچے، سعید بن مسیب رحمہ اللہ فرمانے لگے: لیکن مغرب اور عشاء کی نماز میں حاضری کا کیا کروں گا۔

۱۸۷۱- ابو نعیم اصفہانی، احمد بن فضل، ابو عباس سراج، قتیبہ بن سعید، عطا بن خالد، ابن حرمہ کے سلسلہ سند سے مروی ہے کہ سعید بن مسیب رحمہ اللہ نے فرمایا: چالیس سال سے میری باجماعت نماز فوت نہیں ہوئی۔

۱۸۷۲- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، وکیع، سفیان، ابو ہریرہ، عثمان بن حکیم کے سلسلہ سند سے مروی ہے کہ سعید بن مسیب رحمہ اللہ نے فرمایا: تیس سال سے میں مؤذن کی اذان سے پہلے ہی مسجد میں موجود رہا ہوں۔

۱۸۷۳- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، اسماعیل بن یزید رقی، جعفر بن برقان، میمون بن مہران کے سلسلہ سند سے مروی ہے کہ سعید بن مسیب نے چالیس سال تک لوگوں سے یوں ملاقات نہیں کی کہ لوگ نماز سے فارغ ہو کر مسجد سے نکل چکے ہوں۔ (یعنی لوگ نماز پڑھ کر جا رہے ہوں اور آپ رحمہ اللہ تشریف لائیں ایسا نہیں ہوا بلکہ سب سے آخر میں نکلتے تھے)

۱۸۷۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، انس بن عیاض، عبد الرحمن بن حرمہ، بردمویٰ ابن مسیب کے سلسلہ سند سے مروی ہے کہ چالیس سال سے جب بھی اذان ہوئی سعید بن مسیب رحمہ اللہ اس سے پہلے ہی مسجد میں موجود ہوتے تھے

۱۸۷۵- ابو نعیم اصفہانی، ابو حامد بن جبلة، ابو عباس سراج، یعقوب بن ابراہیم، یحییٰ بن واضح، داؤد بن علیہ، اسماعیل بن امیہ، سعید بن مسیب رحمہ اللہ نے فرمایا: جو نہی نماز کا وقت ہوا میں نماز کی تیاری میں مصروف ہو گیا اور جو نہی فرض نماز کی ادائیگی آئی میں اس کا شدت سے مشتاق ہوا۔

۱۸۷۶- ابو نعیم اصفہانی، ابو حامد بن جبلة، ابو عباس سراج، عبید اللہ بن سعید، معاذ بن ہشام، قتادہ کے سلسلہ سند سے مروی ہے کہ ایک مرتبہ سعید بن مسیب رحمہ اللہ نے فرمایا: میں نے بیس سال سے ایسے لوگوں کی گدی میں نظر نہیں ڈالی جو نماز میں مجھ پر سبقت لے گئے ہوں۔ (اس کا مطلب جو زیادہ قرین قیاس ہے وہ یہ ہے کہ ہمیشہ صف اول میں آکر پہلے سے تشریف فرما ہو گئے لہذا دورانِ جماعت کبھی کسی کی گدی پر نظر نہیں پڑی۔ تنوی)

۱۸۷۷- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، حسن بن عبد العزیز، عمرو بن ابی سلمہ کے سلسلہ سند سے مروی ہے کہ امام اوزاعی رحمہ اللہ فرماتے ہیں: سعید بن مسیب رحمہ اللہ کا ایسا عظیم الشان مرتبہ ہے کہ ہم اسے نہیں جانتے چنانچہ چالیس (۴۰) سال تک ایک وقت بھی نماز باجماعت ناغہ نہ ہوئی اور بیس سال سے انہوں نے لوگوں کی گدیوں میں نظر نہیں ڈالی۔

۱۸۷۸- ابو نعیم اصفہانی، ابو محمد بن حیان، احمد بن روح، احمد بن حامد، عبد المعظم بن ادیس، کے سلسلہ سند سے مروی ہے کہ سعید بن

میتب رحمہ اللہ نے پچاس سال تک عشاء کے وضو سے فجر کی نماز پڑھی اور فرمایا کرتے تھے: پچاس سال سے میری تکبیر اولیٰ فوت نہیں ہوئی اور پچاس سال سے میں نے نماز میں کسی آدمی کی گدی میں نظر نہیں ڈالی۔

۱۸۷۹- ابن المسیبؒ کا تقویٰ..... ابو نعیم اصفہانی، عبد اللہ بن محمد بن جعفر فریابی، وہب بن بقیہ، خالد بن داؤد، ابن ابی ہند کے سلسلہ سند سے مروی ہے کہ میں نے سعید بن میتب رحمہ اللہ سے پوچھا کونسی چیز نماز کو قطع کر دیتی ہے؟ جواب میں فرمایا: فجر نماز کو قطع کر دیتا ہے اور تقویٰ نماز پر پردہ کرتا ہے

۱۸۸۰- ابو نعیم اصفہانی، ابو عبد اللہ، زکریا بن یحییٰ ساجی، ہبہ بن خالد، حماد بن زید کے سلسلہ سند سے مروی ہے کہ یزید بن ابی حزم کہتے ہیں: سعید بن میتب رحمہ اللہ لگا تار روزے رکھتے تھے۔

۱۸۸۱- ابو نعیم اصفہانی، ابو بکر بن مالک، عبد اللہ بن احمد بن حنبل، جعفر بن محمد رستی، ابن ابی مریم، سلیمان بن ابی بلال کے سلسلہ سند سے ابن حرمہ کہتے ہیں: میں نے سعید بن میتب رحمہ اللہ کو فرماتے سنا کہ: میں نے چالیس حج کیے ہیں۔

۱۸۸۲- ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، عفان بن مسلم، سلام بن مسکین کے سلسلہ سند سے عمران بن عبد اللہ بن ظلمہ خزاعی کہتے ہیں کہ سعید بن میتب رحمہ اللہ کا نفس اللہ کی ذات کے معاملہ میں مکھی کے نفس سے بھی زیادہ ہلکا تھا۔ (یعنی معمولی سی نافرمانی بھی ناقابل برداشت تھی۔ اصغر)

۱۸۸۳- ابو نعیم اصفہانی، حسن بن عبد اللہ بن سعید، محمد بن عمرو بن سعید بصری، محمد بن زکریا، عبد اللہ بن محمد کے سلسلہ سند سے مروی ہے کہ سعید بن میتب رحمہ اللہ نے فرمایا: عبادت گزار بندے اللہ کی اطاعت کے بجالانے کے مقابلے میں اپنے نفسوں کا اکرام نہیں کرتے اور اللہ کی معصیت میں اپنے نفسوں کی اہانت کرتے ہیں، مومن کو اللہ کی اتنی مدد بھی کافی ہے وہ دیکھے کہ اس کا دشمن اللہ کی معصیت کا ارتکاب کرتا ہے۔ (لہذا خدا خود اپنے دشمن کو سنبھال لے گا۔ اصغر)۔

۱۸۸۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، عطف بن خالد کے سلسلہ سند سے ابن حرمہ کہتے ہیں کہ ایک مرتبہ سعید بن میتب رحمہ اللہ رات کے وقت باہر نکلے اور اس رات میں سخت ہارش، کچھڑ اور شدید تاریکی چھائی ہوئی تھی اور سعید بن میتب رحمہ اللہ عشاء کی نماز سے فارغ ہو کر واپس تشریف لا رہے تھے۔ اسی اثناء میں ان کے ساتھ عبد الرحمن بن عمرو بن سہل رحمہ اللہ آئے درآں حالیکہ ان کے ہمراہ ایک غلام ایک چراغ اٹھائے ہوئے بھی تھا۔ عبد الرحمن نے سعید بن میتب رحمہ اللہ کو سلام کیا اور دونوں آپس میں باتیں کرتے ہوئے چلتے رہے۔ جب عبد الرحمن رحمہ اللہ کا گھر آ گیا تو غلام کو مخاطب کر کے کہنے لگے ابو محمد (سعید بن میتب) کے ساتھ چراغ لے کر جاؤ اور انہیں گھر تک پہنچاؤ۔ سعید بن میتب رحمہ اللہ نے فرمایا: مجھے تمہاری روشنی کی ضرورت نہیں اللہ کی روشنی تمہاری روشنی سے بدرجہا بہتر ہے۔

۱۸۸۵- ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، عفان، حماد بن زید، یحییٰ بن سعید کے سلسلہ سند سے مروی ہے کہ سعید بن میتب رحمہ اللہ کثرت کے ساتھ مجلس درس میں کہا کرتے تھے ”اللہم سلم سلم“ ۲۱ اللہ سلامتی سلامتی۔

۱۸۸۶- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، عطف بن خالد، ابن حرمہ کہتے ہیں میں نے سعید بن میتب رحمہ اللہ کی نماز اور ان کے یومیہ عمل کو اچھی طرح یاد کر لیا۔ رہی بات ان کے رات کے عمل کی سوا اس کے متعلق میں نے ان کے غلام سے سوال کیا: اس نے مجھے بتلایا کہ سعید بن میتب رحمہ اللہ ہر رات کو سورہ ”ص والقرآن“ پڑھتے تھے۔ میں نے ان کے ”ص والقرآن“ کو خصوصیت کے ساتھ پڑھنے کی وجہ دریافت کی؟ غلام کہنے لگا: دراصل ایک مرتبہ ایک انصاری کسی درخت کی طرف منہ کر کے نماز پڑھنے

لگا اور اس قرأت میں سورہ ”ص وَالْقُرْآن“ کی تلاوت کی اور سجدہ کرنے لگا درخت نے بھی اس کے ساتھ سجدہ کیا چنانچہ اس انصاری نے درخت کو کہتے ہوئے سنا: اے اللہ مجھے اس سجدے کے بدلے میں اجر عطا فرما اور اس کے ذریعے مجھ سے گناہوں کا بوجھ اتار دے، اس کے بدلے میں مجھے شکر کی توفیق عطا فرما اور اس سجدہ کو میری طرف سے قبول فرما حشر تو نے اس سجدہ کو اپنے برگزیدہ بندے داؤد علیہ السلام سے قبول فرمایا تھا۔

۱۸۸۷- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، حاتم بن اسماعیل، عبد الرحمن بن حرمہ سے روایت ہے کہ کچھ لوگ جنازہ اٹھائے سعید بن مسیب کے پاس سے گزرے، جنازے کے ساتھ ایک آدمی آواز لگائے جارہا تھا: اس جنازے کے لئے اللہ سے استغفار کرو، اس جنازے کے لئے اللہ سے استغفار کرو۔ سعید بن مسیب رحمہ اللہ سن کر فرمانے لگے: یہ راجز (منادی) کیا کہتا ہے؟ میرے اہل خانہ کو مجھ پر رجز پڑھنا حرام ہے کہ یوں کہے: سعید مر چکا ہے تم اسکی گواہی دو۔ بلکہ مجھے وہ کافی ہے جو اللہ کی طرف سے میرا سامنا کرے اور میرے ساتھ دھونی دار خوشبوؤں کو لے کر چلے بشرطیکہ کوئی خوشبو..... ہو ورنہ جو اللہ کے پاس ہے وہ تمام تر خوشبوؤں سے افضل ہے۔ (لہذا اس کا پکار پکار کر اس کیلئے استغفار کی درخواست کرنا اس کی موت کا اعلان کرنا اور اس پر رجز پڑھنا ہے)

۱۸۸۸- ابن مسیب سے حجاج کا مرعوب رہنا..... ابو نعیم اصفہانی، ابو یوسف بن محمد بخیری، حسن بن ثنی، عفان، حماد بن سلمہ، علی بن زید بن جدعان کے سلسلہ سند سے مروی ہے کہ ایک مرتبہ سعید بن مسیب رحمہ اللہ سے پوچھا گیا: آخر کیا وجہ ہے کہ حجاج بن یوسف آپکی طرف کوئی پیغام نہیں بھیجتا؟ آپ کو برا ہیغتہ کرتا ہے اور نہ ہی آپکو اذیت پہنچانے کے درپے ہوتا ہے؟ فرمایا: بخدا مجھے اس کے علاوہ کچھ علم نہیں کہ ایک دن وہ اپنے باپ کے ساتھ نماز پڑھ رہا تھا بایں حالت کہ وہ رکوع کو ختم کرتا تھا اور نہ ہی سجدہ کو، میں نے مٹی بھر کنکریاں لیں اور اسکو دے ماریں، حجاج کہتا ہے میں اس کے بعد مسلسل نماز اچھی طرح سے پڑھنے لگا۔

۱۸۸۹- ابن مسیب کا آخرت سے لگاؤ..... ابو نعیم اصفہانی، فاروق خطابی، محمد بن احمد بن حیان، عبد اللہ بن مسلمہ قعنی، سلیمان بن بلال، ابو بکر طحی، حسین بن جعفر بن قتال، منجاب بن حارث، علی بن مسہر، یحییٰ بن سعید کے سلسلہ سند سے روایت ہے کہ سعید بن مسیب توبہ کرنے والوں کو مغفرت کا پیغام سنایا کرتے تھے اور فرماتے تھے: جو آدمی گناہ کرے پھر توبہ کرے پھر گناہ کرے پھر توبہ کرے اور دوبارہ جان بوجھ کر کسی گناہ کا ارتکاب نہ کرے اللہ اسکی مغفرت فرما دیتے ہیں۔

۱۸۹۰- ابو نعیم اصفہانی، عبد الرحمن بن عباس، ابراہیم بن اسحاق حربی، عبد اللہ بن عمر، ابو غسان، عبد السلام بن حرب، یحییٰ بن سعید کے سلسلہ سند سے مروی ہے کہ ہم سعید بن مسیب رحمہ اللہ کے پاس ان کی عیادت کرنے گئے۔ ہمارے ساتھ نافع بن جبیر بھی تھے۔ سعید بن مسیب رحمہ اللہ کی ام ولد! کہنے لگیں انہوں نے تین دن سے کوئی چیز تناول نہیں فرمائی۔ لہذا ان سے بات کرو تا کہ کچھ تناول فرمائیں چنانچہ نافع بن جبیر نے لب کشائی کی جسارت کی اور سعید بن مسیب سے کہنے لگے: جب تک آپ دنیا میں بقید حیات ہیں تب تک آپ اہل دنیا میں سے ہیں۔ لہذا اہل دنیا کے لئے اس چیز کے سوا کوئی چارہ کار نہیں جس سے ان کی حالت درست رہے۔ بھلا کیا ہی اچھا ہوگا اگر آپ کچھ تناول فرمائیں! فرمانے لگے: بھلا وہ آدمی کیسے کچھ کھا سکتا ہے جسے ہماری جیسی حالت کا سامنا ہو، یعنی جس نے تھوڑی دیر کے بعد جہنم یا جنت کی طرف سدھار جانا ہے۔ نافع کہنے لگے: اللہ سے دعا کیجئے کہ آپ کو شفا بخشے چونکہ مسجد میں آپکا ہمہ وقت موجود ہونا شیطان کو غصہ دلاتا ہے (لہذا شفا ملے گی تو آپ مسجد جائیں گے اور شیطان کو غصہ آئے گا)۔ فرمایا: بلکہ اللہ تعالیٰ نے مجھے آپ کے

۱۔ (وہ لونڈی جس سے اس کے مالک کی اولاد پیدا ہوئی ہو۔ اس کو آقا فروخت نہیں کر سکتا اور آقا کے نطفہ سے پیدا ہونے والی اولاد آزاد ہوتی ہے۔ نیز آقا کے مرنے کے بعد یہ لونڈی بھی آزاد ہو جاتی ہے۔) تنوکی

درمیان سے سلامتی کے ساتھ نکال لیا ہے۔ (میرے لئے یہی بہتر ہے)۔

۱۸۹۱- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، شیبان بن فروخ، سلام بن مسکین، عمران بن عبد اللہ بن طلحہ کے سلسلہ سند سے مروی ہے کہ سعید بن مسیب رحمہ اللہ کو تینتیس ہزار درہم سے کچھ زیادہ پیش کئے گئے کہ وہ انہیں قبول فرمائیں، چنانچہ جواب میں انہوں نے فرمایا: مجھے ان درہم کی حاجت ہے اور نہ ہی بنو مروان کو حتیٰ کہ اللہ سے میری ملاقات ہو جائے اور پھر وہ میرے اور ان کے درمیان فیصلہ فرمائے۔

۱۸۹۲- ابو نعیم اصفہانی، احمد بن بندار، احمد بن محمد خزاعی، قعنبی، مالک بن انس کے سلسلہ سند سے مروی ہے کہ سعید بن مسیب رحمہ اللہ اپنے ایک غلام سے دو تہائی درہم کے بارے میں جھگڑا کیا کرتے تھے۔ حالانکہ ان کے چچا زاد بھائی نے انہیں ایک مرتبہ چار ہزار درہم پیش کئے مگر انہوں نے قبول کرنے سے انکار کر دیا۔ (کیونکہ غلام کی کمائی خدا نے مالک کی قرار دی ہے۔ جبکہ ممکن ہے کہ چچا زاد بھائی کا کاہد یہ دین میں رخنہ کا باعث ہو۔)

۱۸۹۳- ابن المسیب کی عورتوں سے احتیاط..... ابو نعیم اصفہانی، محمد بن احمد بن حسن، محمد بن عثمان بن ابی شیبہ، ابوہ (ابی شیبہ)، عفان، حماد بن سلمہ، علی بن زید کے سلسلہ سند سے مروی ہے کہ سعید بن مسیب رحمہ اللہ نے فرمایا: میری عمر اسی سال تک پہنچ چکی ہے اس کے باوجود میرے نزدیک عورتوں سے بڑھ کر (از روئے فتنہ کے) کوئی چیز زیادہ خوفزدہ نہیں۔

۱۸۹۴- ابو نعیم اصفہانی، محمد بن احمد بن حسین، محمد بن عثمان بن ابی شیبہ، ابوہ (عثمان بن ابی شیبہ)، عفان، حماد بن سلمہ، علی بن زید کے سلسلہ سند سے مروی ہے کہ سعید بن مسیب رحمہ اللہ نے فرمایا: میں بلحاظ عمر اسی سال تک پہنچ چکا ہوں میرے نزدیک عورتوں سے بڑھ کر کوئی چیز (بلحاظ فتنہ) زیادہ خوفزدہ نہیں۔ جبکہ اس وقت ان کی بصارت ختم ہو چکی تھی۔

۱۸۹۵- ابو نعیم اصفہانی، ابو حامد بن جبلة، محمد بن اسحاق، ہارون بن عبد اللہ، سفیان بن عیینہ، علی بن زید کے سلسلہ سند سے مروی ہے کہ سعید بن مسیب رحمہ اللہ نے فرمایا: شیطان جب کسی چیز سے مایوس ہو جاتا ہے تو عورتوں کے پھندے کے ذریعے حملہ آور ہوتا ہے۔ علی بن زید کہتے ہیں: مجھے سعید بن مسیب رحمہ اللہ نے خبر دی ہے (در آں حالیکہ اس وقت وہ اسی سال کی عمر کو پہنچ چکے تھے اور ان کی ایک آنکھ کی بصارت ختم ہو چکی تھی اور دوسری آنکھ کی بھی نگاہ کمزور پڑ چکی تھی) کہ سب سے زیادہ ڈر مجھے عورتوں کے فتنے کا ہے۔

۱۸۹۶- ابو نعیم اصفہانی، ابوہ (عبد اللہ)، ابراہیم بن محمد بن حسن، ابوربیع رشیدی، ابن وہب، ابن جریج، عبید اللہ بن عبد الرحمن کے سلسلہ سند سے روایت ہے کہ سعید بن مسیب ارشاد فرماتے تھے: اللہ تعالیٰ کی قدرت بندوں پر حاوی ہے۔ پس جس نے اپنے آپ کو بلند کیا اللہ تعالیٰ اُسے نچا کر دیتے ہیں اور جس نے اپنے آپ کو کمتر سمجھا اللہ اسے برتر بنا دیتے ہیں۔ لوگ اللہ تعالیٰ کے سائے تلے اعمال کرتے ہیں جب اللہ تعالیٰ کسی بندے کو رسوا کرنا چاہتے ہیں اسے اپنے سائے تلے سے باہر نکال دیتے ہیں جسکی وجہ سے اسکی بے پردگی لوگوں کے سامنے آشکارہ ہو جاتی ہے۔

۱۸۹۷- بنی مروان کیلئے ابن مسیب کا بددعا کرنا..... ابو نعیم اصفہانی، احمد بن محمد بن سنان، محمد بن اسحاق ثقفی، حاتم بن لیث جوہری، حجاج، حماد بن سلمہ، علی بن زید کہتے ہیں: ہم نے سعید بن مسیب رحمہ اللہ سے کہا: آپ کی قوم گمان کرتی ہے کہ آپ کو حج سے اس بات نے روک رکھا ہے کہ آپ نے اللہ کے واسطے منت مان رکھی ہے کہ جو نبی آپ کی نظر کعبۃ اللہ پر پڑے گی تو آپ مروان کے لئے بددعا کریں گے؟ فرمایا: بہر حال میں نے تو ایسا نہیں کیا ہاں البتہ جب بھی میں نے نماز پڑھی ہے بنی مروان کے لئے ضرور بددعا کی ہے حالانکہ میں نے میں سے زیادہ مرتبہ حج اور عمرے کیے ہیں جبکہ مجھ پر زندگی میں صرف ایک حج فرض کیا گیا ہے۔

۱۸۹۸- ابو نعیم اصفہانی، ابراہیم بن عبد اللہ، ابو عباس ثقفی، قتیبہ بن سعید، عطف بن خالد، ابن حرمہ کہتے ہیں: میں نے کبھی بھی سعید بن مسیب رحمہ اللہ کو کسی کو گالی دیتے ہوئے نہیں سنا، مگر انہیں صرف اتنا کہتے ہوئے سنا ہے کہ اللہ فلاں کو قتل کرے وہ پہلا آدمی ہے جس نے رسول اللہ ﷺ کے فیصلہ کو تبدیل کیا حالانکہ نبی ﷺ نے ارشاد فرمایا ہے کہ ”جس آدمی کے لئے فراش ثابت ہو اس کے لئے ولد کا نسب بھی ثابت ہوتا ہے اور زانی کے لئے پتھر ہیں“۔

۱۸۹۹- ابو نعیم اصفہانی، ابو بکر بن مالک، عبد اللہ بن احمد بن حنبل، شیبان، سلام بن مسکین، عمران بن عبد اللہ کے سلسلہ سند سے مروی ہے کہ سعید بن مسیب رحمہ اللہ دینار، درہم اور کوئی چیز قبول نہ فرماتے تھے، عمران بن عبد اللہ کہتے ہیں کہ بسا اوقات سعید بن مسیب کو مشروبات پیش کئے جاتے لیکن وہ اعراض فرما لیتے تھے۔

۱۹۰۰- ابو نعیم اصفہانی، ابو بکر بن مالک، عبد اللہ بن احمد بن حنبل، حسن بن عبد العزیز، ضمرہ بن ربیعہ، ابراہیم بن عبد اللہ کتانی کے سلسلہ سند سے مروی ہے کہ سعید بن مسیب رحمہ اللہ نے دو درہم مہر کے عوض میں اپنی بیٹی کی شادی کرادی تھی۔

۱۹۰۱- ابن المسیب کی بے مثال قربانی..... ابو نعیم اصفہانی، عمر بن احمد بن عثمان، عبد اللہ سلیمان بن اشعب، احمد بن حرمہ کے سلسلہ سند سے مروی ہے کہ ابن ابی وداعہ بیان کرتے ہیں کہ میں سعید بن مسیب رحمہ اللہ کے پاس پابندی سے جا کر بیٹھتا تھا، ایک مرتبہ چند دن غیر حاضری کے بعد جانے کا اتفاق ہوا سعید بن مسیب رحمہ اللہ نے پوچھا: اتنے دن تک کہاں غائب رہے؟ میں نے کہا: میری بیوی کا انتقال ہو گیا تھا اس لئے حاضر نہ ہو سکا، فرمایا: مجھے کیوں نہ خبر دی! میں بھی تجھ پر غصہ نہیں کر رہا تھا..... چنانچہ تھوڑی دیر کے بعد جب میں اٹھنے لگا تو انہوں نے کہا: کیا تم نے دوسری بیوی کا کوئی انتظام کیا؟ میں نے جواب دیا: میں غریب نادار اور دو چار پیسے کی حیثیت کا آدمی ہوں، میرے ساتھ کون شادی کرے گا؟ فرمایا میں کروں گا، تم تیار رہو، میں نے کہا بہت خوب۔ سعید بن مسیب رحمہ اللہ نے اسی وقت حمد و صلوٰۃ اور مختصر سا خطبہ نکاح پڑھا اور اپنی لڑکی کا نکاح مجھ سے دو تین درہم مہر کے عوض کر دیا۔ میں وہاں سے اٹھا تو فرط مسرت میں میری سمجھ میں نہ آتا تھا کہ کیا کروں گھر پہنچ کر رخصتی کے لئے قرض کی فکر میں پڑ گیا۔

شام کے وقت سعید بن مسیب رحمہ اللہ نے اپنی لڑکی کو اپنے ساتھ چلنے کا حکم دیا۔ پہلے دو رکعت خود پڑھیں اور دو رکعت لڑکی سے پڑھوائیں، اس کے بعد لڑکی کو لئے ہوئے میرے گھر تشریف لائے۔ میں مغرب کے بعد روزہ افطار کرنے کے لئے جا رہا تھا کہ کسی نے دروازے پر دستک دی۔ میں نے پوچھا کون ہے؟ جواب ملا: سعید! میں نے سعید نام کے جتنے حضرات بھی مدینہ میں موجود تھے سوچے، مگر کچھ سمجھ میں نہ آیا کہ کون سعید ہیں؟ جبکہ سعید بن مسیب رحمہ اللہ کی طرف خیال بھی نہیں گیا چونکہ وہ اپنے گھر اور مسجد کے علاوہ کہیں بھی آتے جاتے نہیں تھے۔ اسی تذبذب میں اٹھ کر دروازہ کھولا، دیکھا تو سامنے سعید بن مسیب رحمہ اللہ کھڑے تھے۔ انہیں دیکھ کر میں نے کہا: آپ نے کیوں زحمت گوارا کی؟ مجھے بلا بھیجا ہوتا، فرمایا: نہیں مجھے تمہارے پاس آنا چاہیے تھا، میں نے عرض کیا فرمائیے کیا ارشاد ہے؟ فرمایا: تم تنہا آدمی تھے اور تمہاری بیوی موجود تھی۔ میں نے خیال کیا کہ تمہارا تم کیوں رات بسر کرو، اس لئے تمہاری بیوی کو لے کر آیا ہوں۔ وہ ان کے پیچھے کھڑی ہوئی تھی، انہوں نے اس کو دروازے کے اندر کر کے باہر سے دروازہ بند کر دیا، میری بیوی شرم سے گر پڑی۔ میں نے اندر سے دروازہ بند کر لیا۔ اس کے بعد چھت پر چڑھ کر پڑوسیوں میں اعلان کیا کہ آج سعید بن مسیب نے اپنی لڑکی کا عقد میرے ساتھ کر دیا ہے اور اسے میرے گھر پہنچا گئے ہیں، میری ماں نے تین دن تک دستور کے مطابق اس کو خوب بنایا سنوارا، بننے سنورنے کے بعد میں نے اس کو دیکھا تو وہ نہایت حسین و جمیل، کتاب اللہ کی حافظہ، سنت رسول اللہ ﷺ کی عالمہ اور حقوق شوہر سے

باخوبی واقف عورت تھی۔

ابن ابی وداعہ کہتے ہیں: اس کے بعد تقریباً ایک مہینے تک میں سعید بن مسیب کے پاس گیا اور نہ ہی وہ میرے پاس تشریف لائے۔ بالآخر میں نے ہی ان کے پاس جانے کی جسارت کی، جب ان کے پاس گیا تو وہ حلقہ تلمیذاں میں تشریف فرما تھے، میں نے انہیں سلام کیا اور انہوں نے سلام کے جواب سے مجھے ممنون فرمایا اور اس سے زیادہ مجھ سے کوئی بات نہ کی حتیٰ کہ اہل مجلس منتشر ہو گئے اور جب میرے علاوہ ان کے پاس کوئی نہ رہا، فرمایا: اس انسان کا کیا حال ہے؟ میں نے کہا: اے ابو محمد! خیریت ہے، ہاں حال کہ دوست خوش ہوں اور دشمن رنجیدہ۔ فرمایا: اگر تمہیں کسی قسم کی گزند کا شبہ ہو تو یہ عصاء ساتھ لیتے جاؤ۔ (یعنی اگر میری بیٹی تمہاری فرمانبرداری میں کوئی کمی کرے تو اس لکڑی سے خبر لینا) اس کے بعد میں اپنے گھر کو واپس لوٹ آیا اور دوسرے دن سعید بن مسیب رحمہ اللہ نے میں ہزار درہم میری طرف بھجوا دیئے۔

عبداللہ بن سلیمان کہتے ہیں کہ سعید بن مسیب رحمہ اللہ کی بیٹی کو عبدالملک اپنی بہو بنانا چاہتا تھا اس نے اپنے ولی عہد ولید بن عبدالملک کے ساتھ اس کی نسبت کا پیغام بھیجا۔ سعید بن مسیب رحمہ اللہ نے دو ٹوک الفاظ میں انکار کر دیا۔ عبدالملک نے ان پر بہت دباؤ ڈالا اور مختلف قسم کی سختیاں کیں..... مگر سعید بن مسیب برابر انکار پر قائم رہے۔ حتیٰ کہ عبدالملک نے ناامید ہو کر انہیں سو کوڑے لگوائے، سخت سردی کے دن ان پر ٹھنڈے پانی کا مٹکا بھایا اور اہانت کی غرض سے اون کا بنا ہوا جبہ انہیں پہنویا۔ عبداللہ کہتے ہیں: ابن ابی وداعہ وہ کثیر بن عبدالمطلب بن ابی وداعہ ہیں۔

۱۹۰۲۔ ہر مشکل کے حل کی دعا..... ابو نعیم اصفہانی، محمد بن عبداللہ کا تب، حسن بن علی طوسی، محمد بن عبدالکریم، یثیم بن علی، یحییٰ بن سعید کے سلسلہ سند سے مروی ہے کہ سعید بن مسیب رحمہ اللہ نے فرمایا: ایک دفعہ میں چاندنی رات میں مسجد میں چلا گیا۔ میرا خیال تھا کہ صبح ہو چکی ہے لیکن رات اپنے حال پر جوں کی توں ہے کہ ختم ہونے کو آتی نہیں۔ میں نماز پڑھنے کھڑا ہو گیا اور پھر اس کے بعد دعا مانگنے میں مصروف ہو گیا، اچانک مجھے پیچھے سے غیبی آواز سنائی دی کہ اے اللہ کے بندے! کہو، میں نے کہا: کیا کہوں؟ پھر آواز آئی کہ کہو ”اے اللہ! میں تجھی سے سوال کرتا ہوں بے شک تو بادشاہوں کا بادشاہ ہے۔ ہر چیز پر تو قدرت رکھتا ہے اور جس امر کو تو چاہے وہ ہو جاتا ہے۔“ سعید بن مسیب رحمہ اللہ فرماتے ہیں: میں نے جب بھی ان کلمات کو تمہید بنا کر کسی مشکل کے حل کی اللہ سے دعا مانگی اللہ نے اس مشکل کو میرے لئے آسان فرمایا۔

۱۹۰۳۔ حدیث رسول کا ادب اور حکمرانوں سے رویہ..... ابو نعیم اصفہانی، ابو حامد بن جبلة، محمد بن اسحاق، احمد بن ولید، یعقوب بن مسیب، مطلب بن حنظل کے سلسلہ سند سے مروی ہے کہ مطلب بن حنظل سعید بن مسیب کے پاس آئے اور وہ بوجہ مرض کے لیٹے ہوئے تھے۔ مطلب بن حنظل نے ان سے کسی حدیث کے متعلق دریافت کیا، فرمایا: مجھے بٹھاؤ چنانچہ مریدوں نے انہیں بٹھایا آپ فرمانے لگے: میں ناپسند کرتا ہوں کہ میں رسول اللہ ﷺ کی احادیث بیان کروں اور میں لیٹا ہوا ہوں۔

۱۹۰۴۔ ابو نعیم اصفہانی، ابراہیم بن عبد اللہ، ابو عباس، قتیبہ بن سعید، کثیر بن ہشام، جعفر بن یزید، مہمون بن مہران کے سلسلہ سند سے مروی ہے کہ ایک مرتبہ عبدالملک بن مروان مدینہ آیا ہوا تھا۔ چنانچہ ایک رات وہ نیند سے بیدار ہوا کوشش کے باوجود اسے دوبارہ نیند نہ آئی۔ حاجب کو حکم دیا کہ مسجد میں جا کر دیکھو اگر مدینہ کا کوئی قصہ خواں مل جائے تو لے آؤ۔ حاجب مسجد میں گیا ایسے وقت میں یہاں کون ملتا۔ سعید بن مسیب رحمہ اللہ ذکر و شغل میں مشغول تھے: حاجب انہیں پہچانتا نہ تھا، ان کے سامنے جا کر کھڑا ہو گیا اور اشارہ سے ان (پہلے زمانہ میں رات بسر کرنے کیلئے لوگ قصہ گو یوں کو اجرت پر بلواتے تھے جو ان کو مختلف قصے سنایا کرتے اور سننے والوں کی رات کتنی تھی۔ اصغر)

کو بلایا۔ یہ اپنی جگہ بیٹھے رہے۔ حاجب نے خیال کر کے کہ یہ عدا متوجہ نہیں ہو رہا ہے۔ قریب جا کر اشارہ کیا اور کہا! میں نے تم کو اشارہ کیا تھا تم نے دیکھا نہیں؟ ابن مسیب رحمہ اللہ نے فرمایا اپنی ضرورت بیان کرو، حاجب نے کہا امیر المؤمنین کی آنکھ کھل گئی ہے انہوں نے مجھے حکم دیا ہے کہ کسی قصہ خواں کو لے آؤں، اس لئے تم چلو۔ سعید بن مسیب رحمہ اللہ نے پوچھا کیا مجھ کو بلایا ہے؟ حاجب نے کہا نہیں، انہوں نے کہا تھا کہ جا کر دیکھو اگر اہل شہر میں سے کوئی قصہ خواں ہو تو لے آؤ میں نے تم سے زیادہ مستعد کسی کو نہیں پایا۔ یہ سن کر سعید بن مسیب رحمہ اللہ نے کہا امیر المؤمنین سے جا کر کہہ دو کہ میں ان کا قصہ خواں نہیں ہوں۔ یہ جواب سن کر حاجب سمجھا کہ یہ کوئی دیوانہ آدمی ہے اس لئے واپس لوٹ گیا اور عبد الملک سے کہا کہ مسجد میں صرف ایک بوڑھا شخص نظر آیا میں نے اس کو اشارہ کیا، مگر وہ اپنی جگہ سے نہ ہلا، پھر میں نے اس کے پاس جا کر کہا کہ امیر المؤمنین نے مجھے کسی قصہ خواں کو بلانے کے لئے بھیجا ہے، اس شخص نے جواب دیا کہ امیر المؤمنین سے جا کر کہہ دو کہ میں ان کا قصہ خواں نہیں ہوں۔ عبد الملک ان کے مزاج سے باخوبی واقف تھا اس لئے یہ واقعہ سن کر اس نے کہا وہ سعید بن مسیب ہیں انہیں چھوڑ دو۔

۱۹۰۵- ابو نعیم اصفہانی، عمر بن احمد بن شاہین، عبد اللہ بن عبد الرحمن، زکریا بن یحییٰ، اصمعی، سفیان بن عیینہ کے سلسلہ سند سے مروی ہے کہ سعید بن مسیب رحمہ اللہ نے فرمایا: دنیا ایک حقیر چیز ہے اور وہ ہر حقیر کی طرف زیادہ مائل ہونے والی ہوتی ہے۔ اس سے بھی زیادہ حقیر وہ ہے جو اسے بغیر کسی حق کے اور بلا وجہ اس کا طالب ہو اور پھر غیر معروف مصرف میں اس دنیا کو استعمال کرے۔

۱۹۰۶- ابو نعیم اصفہانی، عبد اللہ بن محمد بن عثمان، محمود بن محمد واسطی، عبد اللہ بن عبد الوہاب، محمد بن عمرو عسقلانی، ابراہیم بن ادہم، ابو عیسیٰ خراسانی کے سلسلہ سند سے مروی ہے کہ سعید بن مسیب رحمہ اللہ نے فرمایا: ظالم امراء کے معاونین سے آنکھیں دو چار کرو مگر ہمارے مجبوی تاکہ تمہارے اعمال ضائع نہ ہو جائیں۔

۱۹۰۷- ابو نعیم اصفہانی، ابوبکر بن مالک، عبد اللہ بن احمد بن حنبل، شیبان، سلام بن مسکین، عمران بن عبد اللہ کے سلسلہ سند سے مروی ہے کہ عبد الملک بن مروان کی وفات کے بعد سعید بن مسیب رحمہ اللہ کو ولید اور سلیمان کی بیعت کی دعوت دی گئی تو آپ نے فرمایا: میں قیامت کی صبح تک دو آدمیوں کے ہاتھ پر بیعت نہیں کروں گا۔ ان سے کہا گیا: چلیں آپ اتنا کر دیں کہ (جس کمرے میں وہ موجود ہیں اس کے) ایک دروازے سے داخل ہو کر دوسرے دروازے سے باہر تشریف لے جائیں۔ اس طرح لوگوں میں مشہور ہو جائے گا کہ سعید بن مسیب نے بیعت کر لی ہے: فرمایا مجھے ایسا کرنے کی بھی ضرورت نہیں۔ بخدا! لوگوں میں سے کوئی بھی میری اقتداء نہیں کرے گا، چنانچہ بیعت نہ کرنے پر ابن مسیب رحمہ اللہ کو سو کوڑے لگائے گئے اور لوگوں کے سامنے انہیں رسوا کرنے کے لئے لنگوٹ پہنایا گیا۔

۱۹۰۸- ابو نعیم اصفہانی، ابوبکر بن مالک، عبد اللہ بن احمد بن حنبل، حسین بن عبد العزیز، ضمیرہ، محمد بن علی، محمد بن حسن بن قتیبہ، احمد بن زید، رجا بن جمیل ایللی کے سلسلہ سند سے مروی ہے، فرمایا: عبد الملک بن مروان کے مرنے کے بعد جب ولید اور سلیمان کی بیعت کا معاملہ کھڑا ہوا اس وقت عبد الرحمن بن عبد القاری نے سعید بن مسیب رحمہ اللہ سے کہا: میں آپ کو تین چیزوں کا مشورہ دیتا ہوں، پوچھا: وہ کونسی عبد الرحمن نے کہا: آپ اپنی جگہ کو تبدیل کر دیں چونکہ آپ ایسے مقام پر ہیں جہاں آپ ہشام بن اسماعیل کو نظر آتے ہیں، فرمایا میں ہرگز ایسی جگہ کو تبدیل نہیں کروں گا جہاں میں نے چالیس سال سے قیام کر رکھا ہے۔ عبد الرحمن نے کہا: اگر یوں نہیں تو پھر آپ عمرہ کی غرض سے یہاں سے چلے جائیں فرمایا: جس چیز کی میں نے نیت نہیں کی اس میں اپنا مال کیوں خرچ کروں اور اپنی جان کیوں کھپاؤں؟۔ اب تم بتاؤ تیسری چیز کیا ہے؟ عبد الرحمن نے کہا پھر آپ بیعت ہی کر لیں۔ فرمایا مجھے بتاؤ، اللہ نے جس طرح تمہاری آنکھوں کو اندھا کر دیا ہے اس طرح تمہارے دل کو بھی اندھا کر دیا ہے، آخر مجھے کیا مجبوری ہے؟ عبد الرحمن اس وقت تاپینا ہو چکا تھا۔

رجاء کہتے ہیں ہشام نے عبد الملک کو سارا واقعہ لکھ بھیجا عبد الملک نے جواب میں لکھا: تمہیں سعید سے کیوں پالا پڑا ہمیں ان

کی جانب سے کسی ناپسندیدہ بات کا سامنا نہیں، اچھا جب تم انہیں بیعت کی دعوت دو اور وہ انکار کر دیں تو انہیں تیس کوڑے مارو اور لوگوں کے لئے نشان عبرت بنانے کے واسطے انہیں بالوں کا بنا لنگوٹ پہنا دو، چنانچہ ہشام نے انہیں بیعت کی دعوت دی فرمایا میں دو آدمیوں کے ہاتھ پر بیعت نہیں کروں گا۔ رجاء کہتے ہیں ہشام نے انہیں تیس کوڑے مردائے بالوں کا بنا لنگوٹ بھی پہنایا اور سر عام لوگوں کے سامنے کھڑے کر دیے گئے۔

رجاء کہتے ہیں مجھے ایلویوں نے بتایا جو کہ مدینہ منورہ میں محکمہ پولیس میں ملازم تھے کہ ہم جانتے تھے کہ بحالت خوشی لنگوٹ نہیں پہنایا جاتا لہذا ہم نے کہا: اے ابو محمد! آپ کو قتل کیا جائے گا تب آپ نے یہ لنگوٹ سر عورت کے لئے پہن لیا۔ جب انہیں کوڑے مارے جا چکے تو سعید بن مسیب نے فرمایا ایلہ کے جلد بازو! اگر مجھے قتل کلم گمان نہ ہوتا میں لنگوٹ ہرگز نہ پہنتا۔

۱۹۱۰- ابو نعیم اصفہانی، ابو حامد بن جبلة، محمد بن اسحاق، ابن ابی اسحاق، یحییٰ بن غیلان، ابو عوابة، قتادہ کہتے ہیں میں سعید بن مسیب رحمہ اللہ کے پاس آیا جبکہ آپ کو بالوں سے بنا ہوا لنگوٹ پہنا کر دھوپ میں کھڑا کیا گیا تھا۔ میں نے اپنے معاون سے کہا: مجھے ان کے قریب کر دے۔ اس نے مجھے ان کے قریب کر دیا اور میں ان سے اس خوف کے مارے سوال کرنے لگا کہ کہیں یہ مجھ سے جدا نہ ہو جائیں لیکن وہ مجھے تسلی دینے لگے۔ لوگ اس امر کو دیکھ کر تعجب کر رہے تھے۔

۱۹۱۱- ابو نعیم اصفہانی، محمد بن قاسم بن بشار انباری، ابوہ قاسم بن بشار، قاسم بن عبید اللہ بن احمد بن حارث، عمرو عدوی، یحییٰ بن سعید کہتے ہیں مدینہ کے والی نے عبد الملک بن مروان کو خط لکھا: سعید بن مسیب کے علاوہ تمام اہل مدینہ نے ولید اور سلیمان کی بیعت پر اتفاق کر لیا ہے۔ عبد الملک نے جواب لکھا: تلوار کے زور پر ان سے بیعت لو۔ اگر بیعت کر لیں تو فہماور نہ انہیں پچاس کوڑے مارو! اور مدینہ کے بازاروں میں چکر لگواؤ۔ مدینہ میں جب عبد الملک کا خط پہنچا تو موقع غنیمت سمجھ کر سلیمان بن یسار، عروہ بن زبیر اور سالم بن عبد اللہ سعید بن مسیب رحمہ اللہ کے پاس آئے اور کہنے لگے: ہم آپ کے پاس اس لئے آئے ہیں تاکہ آپ کو خبر دیں کہ والی مدینہ کو عبد الملک بن مروان نے خط لکھا ہے کہ اگر آپ بیعت نہ کریں تو آپ کی گردن اڑا دی جائے، ہم آپ کے دفاع کی خاطر آپ پر تین باتیں پیش کرتے ہیں، ان میں سے کوئی ایک مان لیجئے۔ اول یہ کہ والی نے اتنی بات مان لی ہے کہ عبد الملک کا خط آپ کو پڑھ کر سنایا جائے اور آپ اس کے جواب میں بیعت کا اقرار کریں اور نہ ہی انکار، اس طرح لوگوں میں مشہور ہو جائے گا کہ سعید بن مسیب نے بیعت کر لی۔ فرمایا: میں ایسا ہرگز نہیں کروں گا۔ یحییٰ بن سعید کہتے ہیں سعید بن مسیب رحمہ اللہ جب کسی چیز کا انکار کر دیتے پھر ساری دنیا لگی رہے اسکا اقرار نہیں کروا سکتی تھی۔ پھر ابن المسیب نے فرمایا: اچھا ایک بات ہو چکی دو باتیں باقی رہتی ہیں وہ بھی جلدی کر لو۔ کہنے لگے دوسری یہ کہ آپ کچھ دنوں تک گھر ہی میں نشست و برخاست رکھیں اور مسجد کی طرف تشریف نہ لے جائیں۔ اسکا فائدہ یہ ہوگا کہ جب آپ کو مجلس درس میں تلاش کیا جائے گا تو آپ کو وہاں نہیں پایا جائے گا فرمایا؟ میں موذن کو اپنے کانوں سے حی علی الصلاۃ وحی علی الفلاح کہتے سنتا ہوں لہذا میں ایسا بھی نہیں کر سکتا۔ کہنے لگے: تیسری بات یہ کہ آپ اپنی مجلس سے کہیں اور منتقل ہو جائیں اور والی آپ کو مجلس سے بلوائے گا تو آپ مجلس سے غائب ہوں گے۔ اس طرح وہ پھر آپ سے بیعت لینے کے اصرار سے رک جائے گا۔ فرمانے لگے: مخلوق سے ڈر کر میں ایک بالشت بھی آگے اور نہ ہی پیچھے رہوں گا۔ یہ حضرات مشیرین ناامید ہو کر ان کے پاس سے چلتے بنے اور ان کے دیکھا دیکھی سعید بن مسیب رحمہ اللہ مسجد کی طرف نماز ظہر پڑھنے چل پڑے اور حسب سابق اسی مجلس میں تشریف فرماتے رہے۔

والی نے ظہر کی نماز پڑھ کر آپ کو اپنے پاس بلایا اور کہنے لگا: امیر المؤمنین کا خط آیا ہے اور اس میں لکھا ہے: آپ بیعت کر لیں ورنہ ہم آپ کا سر قلم کر دیں گے۔ فرمایا: رسول اللہ ﷺ نے دو آدمیوں کے ہاتھ پر بیعت کرنے سے منع فرمایا ہے۔ والی نے جب دیکھا کہ وہ اس کے اصرار کا مثبت جواب نہیں دے رہے تو انہیں کھلی جگہ کی طرف نکال کر لے گیا۔ ان کی گردن کھینچی گئی اور تلواریں سونت لی گئیں

مگر آپ تھے کہ پہاڑ پہلے تو پہلے لیکن ابن المسیب نہ پہلے اور ان کے پائے اثبات میں سر مو برابر بھی لغزش نہ آئی اور اپنے موقف پر ہی مصر رہے چنانچہ جب والی نے انہیں دیکھا کہ وہ ان کو ذرائع سے مس نہیں کر سکا تو ان کے کپڑے اتر والے گئے اور انہیں لنگوٹ پہنایا گیا۔ اس موقع پر فرمایا: اگر مجھے علم ہوتا کہ میں قتل نہیں کیا جاؤں گا تو اس لنگوٹ میں میری شہرت نہ کی جاتی۔ بالآخر والی نے انہیں پچاس کوڑے مارے اور پھر انہیں مدینہ کے بازاروں میں چکر لگوائے۔ چنانچہ والی نے جب سعید بن مسیب کو پاس کیا لوگ اس وقت عصر کی نماز سے فارغ ہو کر گھروں کو واپس جا رہے تھے۔ فرمایا گیا: یہ سب کچھ ان چہروں کے لئے ہوا جنکی طرف میں نے چالیس سال سے نظر نہیں کی تھی۔

محمد بن قاسم کہتے ہیں: میں نے اپنے شیخ کو سعید بن مسیب کی حدیث مسند بیان کرتے ہوئے سنا ہے لیکن مجھے بھول ہو گئی ہے وہ کہہ رہے تھے جب سعید بن مسیب رحمہ اللہ کو کوڑے مارنے کے لئے ان کے کپڑے اتارے گئے تو ایک عورت کہنے لگی یہ تو رسوائی کا مقام ہے۔ چنانچہ سعید بن مسیب رحمہ اللہ نے اس عورت کو جواب دیا ہم تو رسوائی کے مقام سے بھاگے ہیں، یہ رسوائی کا مقام نہیں ہے۔ ۱۹۱۲- ابو نعیم اصفہانی، محمد بن علی، ابو عباس بن طفیل، احمد بن زید، ضمرہ، ابن شدوب، عبد اللہ بن قاسم کہتے ہیں میں سعید بن مسیب رحمہ اللہ کے پاس جا بیٹھا فرمانے لگے: مجھے مجالست سے منع کیا گیا ہے میں نے کہا: میں اجنبی آدمی ہوں فرمایا: تب مجھے پسند ہے کہ میں تمہیں علم سکھلاؤں۔

۱۹۱۳- ابو نعیم اصفہانی، ابو بکر بن مالک، عبد اللہ بن احمد بن حنبل، ولید بن شجاع، ابوہ شجاع، علاء بن عبد الکریم کہتے ہیں کہ میں سعید بن مسیب رحمہ اللہ کے پاس جا کر بیٹھ گیا فرمانے لگے: مجھے تو مجالست سے روک دیا گیا ہے۔

۱۹۱۴- ابو نعیم اصفہانی، ابو حامد بن جبلة، ابو عباس سراج، حاتم بن لیث جوہری، عفان، ہمام قتادہ کے سلسلہ سند سے مروی ہے کہ سعید بن مسیب رحمہ اللہ کے پاس جب کوئی بیٹھنے کا ارادہ کرتا تو وہ فرماتے: ارباب اقتدار نے مجھے کوڑے لگوائے ہیں اور مجھے مجالست سے روک دیا ہے۔

۱۹۱۵- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، عطف بن خالد، ابن حرملة کے سلسلہ سند سے مروی ہے کہ سعید بن مسیب نے فرمایا: قرآن مجید کا نام اسم تصغیر کے ساتھ مٹھی اور مسجد کا مسجد نام مت لو چونکہ جو چیز اللہ کی ہو وہ عظیم الشان اور حسین و جمیل ہوتی ہے، نہ کہ مصغر۔

۱۹۱۶- ابو نعیم اصفہانی، محمد بن احمد بن حسین، محمد بن عثمان بن ابی شیبہ، ابوہ عثمان بن ابی شیبہ، اسماعیل بن عیاش، عبد الرحمن بن حرملة کے سلسلہ سند سے روایت ہے کہ کوئی انسان بھی ایسا نہیں تھا جو جرات کر کے سعید بن مسیب سے کچھ پوچھے مگر پہلے سوال کرنے کی اجازت لیتا تھا جیسا کہ کسی امیر سے اجازت لی جاتی ہے۔

۱۹۱۷- ابو نعیم اصفہانی، محمد بن احمد بن حسین، بشر بن موسیٰ، عبد الرحمن مرقی، عبد الرحمن بن زیاد بن انعم، یحییٰ بن سعید کہتے ہیں: میں نے سعید بن مسیب رحمہ اللہ کو فرماتے سنا ہے کہ اس آدمی میں کچھ بھلائی نہیں جو جمع مال کا ارادہ نہ رکھتا ہوتا کہ اس سے اپنے حقوق ادا کرے اور لوگوں کی زبانون کو لغویت سے باز رکھے۔

۱۹۱۸- ابو نعیم اصفہانی، عبد الرحمن بن عباس، احمد بن داؤد سجستانی، حسن بن سوار، لیث بن سعد، یحییٰ بن سعید کے سلسلہ سند سے روایت ہے کہ سعید بن مسیب رحمہ اللہ نے وفات پائی تو انہوں نے دو یا تین ہزار دینار ورثہ کے لئے ترکہ میں چھوڑے اور فرمایا: میں نے ترکہ میں اتنے سارے دینار صرف اس لئے چھوڑے ہیں تاکہ ان کے ذریعے اپنے دین اور حسب کو محفوظ رکھ سکوں۔

یہ حدیث ثوری نے یحییٰ بن سعید، سعید بن مسیب کے طریق سے روایت کی ہے کہ انہوں نے ایک سو دینار ترکہ میں چھوڑے

ہیں اور فرمایا ان کے ذریعے میں اپنی دینداری، عزت اور حسب کو محفوظ کرنا چاہتا ہوں۔

۱۹۲۰- ابو نعیم اصفہانی، سلیمان بن احمد، احمد بن یحییٰ ثعلب نحوی، ذویب بن عمامہ، محمد بن معن غفاری، محمد بن عبد اللہ بن اخی زہری، عن عمر کے سلسلہ سند سے مروی ہے کہ حضرت سعید بن مسیب نے فرمایا: جو آدمی اللہ سے مستغنی و بے نیاز ہو اوہ لوگوں کا محتاج ہو جاتا ہے۔

۱۹۲۱- ابو نعیم اصفہانی، محمد بن احمد بن ابراہیم، محمد بن ایوب، عارم، حماد بن زید، علی بن زید کے سلسلہ سند سے روایت ہے علی کہتے ہیں ایک مرتبہ سعید بن مسیب رحمہ اللہ نے مجھے دیکھا میں نے ریشم کا ایک جبہ پہن رکھا تھا، فرمایا: تو نے بڑا عمدہ جبہ پہنا ہے۔ میں نے کہا یہ جبہ مجھ سے کبھی جدا نہیں ہوتا کیونکہ سالم (جلدی بیماری) نے اسکا فساد مجھ پر ڈال دیا۔ (اس وجہ بدرجہ مجبوری پہنا ہے۔) سعید بن مسیب رحمہ اللہ فرمانے لگے: اپنے دل کی اصلاح کرو اور جو من چاہے پہنو۔

سعید بن مسیب کی سند سے چند احادیث

۱۹۲۲- ابو نعیم اصفہانی، ابوبکر بن خلاد، حارث بن ابی اسامہ، عبد الوہاب بن عطاء، داؤد بن ابی ہند کے سلسلہ سند سے مروی ہے کہ سعید بن مسیب رحمہ اللہ نے فرمایا: عمرؓ نے مسجد نبوی کے منبر پر جلوہ افروز ہو کر فرمایا: میں ایسے لوگوں کو جانتا ہوں جو عنقریب خدا کے حکم رجم (زانی اور زانیہ کو سنگسار کرنے) کو جھٹلائیں گے اور کہیں گے: یہ حکم تو قرآن مجید میں نہیں ہے۔ اگر میں قرآن مجید میں زیادتی کو مکروہ و حرام نہ سمجھتا آخری ورق پر لکھوا دیتا کہ بے شک رسول اللہ ﷺ نے حکم رجم پر عمل کیا۔ ابوبکر صدیقؓ نے بھی عمل کیا اور میں نے بھی حکم رجم پر عمل کیا ہے۔

یحییٰ بن سعید نے بھی اس حدیث کو سعید بن مسیب سے اسی طرح روایت کی ہے۔

۱۹۲۳- ابو نعیم اصفہانی، محمد بن احمد، عبد الرحمن، یزید بن ہارون، یحییٰ بن سعید کہتے ہیں کہ میں نے سعید بن مسیب کو بیان کرتے سنا ہے کہ حضرت عمرؓ نے ارشاد فرمایا: تم آیت رجم کے متعلق ہلاکت میں پڑنے سے بچو۔

۱۹۲۴- ابو نعیم اصفہانی، سلیمان بن احمد، حسن بن منصور رمانی، معانی بن سلیمان، حکیم بن نافع، یحییٰ بن سعید، سعید بن مسیب کے سلسلہ سند سے عمر بن خطاب رضی اللہ تعالیٰ عنہ کی روایت ہے کہ رسول اللہ ﷺ نے ارشاد فرمایا: اس امت میں سب سے پہلے امانت اٹھالی جائے گی اور آخر میں صرف نماز باقی رہے گی لیکن بہت سارے ایسے نمازی ہوں گے جن میں بھلائی کی کچھ توقع نہیں ہوگی۔

۱۹۲۵- ابو نعیم اصفہانی، ابوبکر بن مالک، عبد اللہ بن احمد بن حنبل، یعقوب بن حمید بن کاسب، عبد اللہ بن عبد اللہ اموی، حسن بن حر، یعقوب بن عتبہ بن اخس کے سلسلہ سند سے سعید بن مسیب رحمہ اللہ فرماتے ہیں میں نے حضرت عمر بن خطاب رضی اللہ تعالیٰ عنہ کو فرماتے ہوئے سنا کہ رسول اللہ ﷺ نے ارشاد فرمایا: جس نے غلاموں کو سامانِ فخر بنایا اللہ تعالیٰ اسے ذلت و رسوائی کی دہلیز پر جھکا دیتے ہیں۔

۱۹۲۶- ابو نعیم اصفہانی، محمد بن عمر، محمود بن مروزی، احمد بن یعقوب، ولید بن سلمہ، یونس بن یزید، ابن شہاب زہری، احمد، سعید بن مسیب کے سلسلہ سند سے عثمان بن عفان کی روایت ہے کہ نبی ﷺ نے ارشاد فرمایا: جب تم آذان سنو فوراً کھڑے ہو جاؤ چونکہ اللہ تعالیٰ کی طرف

۱۔ المعجم الصغير للطبرانی ۱/ ۱۳۸۔ و مجمع الزوائد ۷/ ۳۲۱۔ و لسان المیزان ۳/ ۲۲۶۔ و کنز العمال ۵۴۹۵۔

۲۔ التحاف السادة المتقين ۹/ ۴۶۳۔ و الزهد للإمام أحمد ۳۹۰۔ و تخریج الاحیاء ۳/ ۲۵۴۔ و الضعفاء للعقيلي ۲/ ۲۷۱۔

و كشف الخفاء ۲/ ۳۲۳۔ و الدر المنثور ۱۵۲۔ و کنز العمال ۲۵۰۴۲۔

سے یہی عزیمت ہے۔
 ۱۹۲۷- ابو نعیم اصفہانی، ابوبکر بن طلحہ، ابو حصین محمد بن حسن وادعی، یحییٰ جمانی، قیس بن ربیع، عبد اللہ بن عمران، علی بن زید، سعید بن مسیب کے سلسلہ سند سے حضرت علی بن ابی طالب کی روایت ہے کہ انہوں نے حضرت فاطمہؓ سے پوچھا کہ کونسی چیز عورتوں کے لیے بہتر ہے؟ جواب دیا کہ عورتیں مردوں کو دیکھیں اور نہ ہی مرد انہیں دیکھیں۔ چنانچہ حضرت علیؓ نے یہ جواب نبی ﷺ سے ذکر کیا تو آپ ﷺ نے ارشاد فرمایا: فاطمہؓ تو میرے جسم کا ایک ٹکڑا ہے۔^۲

۱۹۲۸- اللہ سے ڈرنے والا..... ابو نعیم اصفہانی، محمد بن عمر بن سالم، سعید بن علی بن خلیل، اسحاق بن عمر، نصر بن ثابت، یحییٰ بن سعید، سعید بن مسیب کے سلسلہ سند سے حضرت علیؓ کی روایت ہے کہ نبی ﷺ نے ارشاد فرمایا: جو آدمی اللہ تعالیٰ سے ڈرتا ہے وہ قوی تر ہو جاتا ہے اور اپنے شہر و علاقہ میں امن و سلامتی کے ساتھ چلتا پھرتا ہے۔^۳

۱۹۲۹- ابو نعیم اصفہانی، محمد بن احمد، احمد بن عبد الرحمن، یزید بن ہارون، سفیان بن حسین، زہری، سعید بن مسیب کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: دورانِ مقابلہ جس آدمی نے ایک گھوڑا دو گھوڑوں کے درمیان داخل کیا در آنحالیکہ اسے اعتماد نہیں کہ وہ سبقت لے جائے گا تو یہ صریح جوابازی ہے۔^۴

۱۹۳۰- ابو نعیم اصفہانی، حبیب بن حسن، محمد بن بکر بن حیان، عمر بن حصین، ابراہیم بن عطاء، یزید بن عیاض، زہری، سعید بن مسیب کے سلسلہ سند سے عمار بن یاسر کی روایت ہے کہ نبی ﷺ نے ارشاد فرمایا: حسن خلق اللہ تعالیٰ کا بہت بڑا اخلاق ہے۔^۵

۱۹۳۱- ابو نعیم اصفہانی، سلیمان بن احمد، احمد بن داؤد کی، حبیب کا تب مالک، عن ابن اخیہ الزہری، زہری، سعید بن مسیب کے سلسلہ سند سے ابی بن کعبؓ کی روایت ہے کہ رسول اللہ ﷺ نے ارشاد فرمایا: جبریل علیہ السلام نے مجھ سے فرمایا: عمرؓ کی وفات پر اسلام کو لبیک ہے۔^۶

۱۹۳۲- ابو نعیم اصفہانی، ابوبکر محمد بن حسن، احمد بن اسحاق، خثاب رقی، رزق ابو قاسم حمصی، حکم بن عبد اللہ ایلی، زہری، سعید بن مسیب رحمہ اللہ کے سلسلہ سند سے حضرت عائشہ صدیقہ رضی اللہ عنہا کی روایت ہے کہ رسول اللہ ﷺ نے ارشاد فرمایا: ہر چیز کی کوئی نہ کوئی عظمت و شرافت ہوتی ہے جس سے لوگ رونق حاصل کرتے ہیں اور میری امت کی رونق و شرافت قرآن مجید ہے۔

۲۱۔ الاحادیث الضعیفہ ۱/ ۷۱۔ وکنز العمال ۲۱۰۰۱۔

۳۔ تاریخ اصہبان للمصنف ۲/ ۶۳، ۲۴۸۔ والاحاف السادة المتقين ۸/ ۲۱۰۔ وکشف الخفاء ۱/ ۳۷۳۔

۴۔ المستدرک ۲/ ۱۱۳۔ والسنن الکبری للبیہقی ۱۰/ ۲۰۔ وسنن ابی داؤد۔ کتاب الجہاد باب ۶۹۔ وسنن ابن ماجہ ۲۷۸۶۔ وسنن الدار القطنی ۳/ ۱۱۱۔ ۳۰۵۔ والمصنف لابن ابی شیبہ ۱۲/ ۴۹۹۔ والمعجم الصغیر للطبرانی ۱/ ۱۶۹۔ ومشکاۃ المصابیح ۳۸۷۵۔

۵۔ مجمع الزوائد ۸/ ۲۰۔ والاحاف السادة المتقين ۷/ ۳۲۰۔ والدر المنثور ۲/ ۷۵۔ والترغیب والترہیب ۳/ ۴۰۶۔ وکنز العمال ۵۱۴۰۔

۶۔ مجمع الزوائد ۹/ ۷۴۔ والمعجم الکبیر للطبرانی ۱/ ۲۱۔ والاحاف السادة المتقين ۱۰/ ۳۱۳۔ وکنز العمال ۳۲۷۳۶۔

(۱۷۱) عروہ بن زبیر رحمہ اللہ

مدینہ منورہ کے تابعین کرام میں سے عروہ بن زبیر رحمہ اللہ بھی ہیں مدینہ کے فقہائے سب سے میں انکا شمار ہوتا ہے۔ طاعت خداوندی کو انہوں نے ساری عمر اپنا شعار بنایا۔ مختلف آزمائشوں میں مبتلا رہے۔ اور باعث ثواب سمجھ کر ان سے نبر آزما ہوئے، مجتہد مطلق، عبادت گزار اور دائمی روزہ دار تھے۔

کہا گیا ہے کہ تصوف معرفت احسانات اور آزمائشوں کا خفاء ہے۔

۱۹۳۳- چار لوگوں کی چار دعائیں اور ان کی قبولیت احمد بن بندار، عبد اللہ بن سلیمان الاشعث، سلیمان بن معبد، اصمعی، عبد الرحمن بن ابی زناد، ابوہ ابو زناد کے سلسلہ سند سے مروی ہے کہ ایک مرتبہ عروہ بن زبیر، عبد اللہ بن زبیر، مصعب بن زبیر اور عبد اللہ بن عمرؓ ایک حجرے میں جمع تھے۔ کسی نے تجویز کی کہ ہم لوگ اپنی اپنی آرزوئیں پیش کریں۔ سب نے اسے پسند کیا۔ سب سے پہلے عبد اللہ بن زبیرؓ نے کہا: میری آرزو یہ ہے کہ مجھے خلافت ملے۔ عروہ رحمہ اللہ کہنے لگے میں چاہتا ہوں کہ مجھ سے علم حاصل کیا جائے۔ مصعب رحمہ اللہ نے کہا میری تمنا یہ ہے کہ عراق کی ایک خوبصورت عورت اور قریش کی دو عورتیں عائشہ بنت طلحہ، سیکینہ بنت حسین میرے عقد میں آجائیں۔ عبد اللہ بن عمرؓ نے فرمایا: میری تمنا یہ ہے کہ اللہ تعالیٰ میری بھرپور مغفرت فرمائے۔

چنانچہ خدا نے ان چاروں کی دعا قبول فرمائی اور ہر ایک کی تمنا پوری ہوئی، امید ہے اللہ تعالیٰ نے حضرت عبد اللہ بن عمرؓ کی مغفرت بھی کر دی ہوگی۔

۱۹۳۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، سفیان، زہری کے سلسلہ سند سے مروی ہے کہ عروہ بن زبیر رحمہ اللہ کے پاس سماع حدیث کے لئے لوگوں کا اجتماع ہوتا تھا۔ عمرو بن دینار کہتے ہیں ہم ان کے پاس آئے تو فرمایا: میرے پاس آؤ اور مجھ سے علم سیکھو۔

۱۹۳۵- ابو نعیم اصفہانی، ابو حامد بن جبلة، محمد بن اسحاق، محمد بن عمرو باہلی، اصمعی، ابن ابی زناد کے سلسلہ سند سے مروی ہے کہ عروہ بن زبیر رحمہ اللہ نے کہا: ہم کہا کرتے تھے کہ کتاب اللہ کے ہوتے ہوئے ہم کسی دوسری کتاب کو نہیں رکھیں گے، سو میں نے اپنی بہت ساری کتابیں مٹا ڈالی ہیں۔ اب میں چاہتا ہوں کہ میری کتابیں میرے پاس موجود ہوں چونکہ کتاب اللہ کا معاملہ کافی حد تک مضبوط ہو چکا ہے۔

(لہذا غیر قرآن کا قرآن مجید کے ساتھ خلط ملط ہونے کا شک و شبہ دور ہو چکا ہے چونکہ قرآن مجید کا جمع دوبار ہو چکا اس کے نسخے دنیا میں عام ہو چکے ہیں اب اس میں خلط ملط ہونے کا ڈر نہیں رہا۔ تنوٰلی۔)

۱۹۳۶- امانت کے تقاضا میں عروہؓ کی نرمی ابو نعیم اصفہانی، سلیمان بن احمد، علی بن عبد العزیز، زبیر بن بکار، محمد بن ضحاک

۱۔ تہذیب التہذیب ۷ / ۱۸۰ والتاریخ الكبير ۷ / ۳۱ والجرح والتعديل ۶ / ۳۹۵ وطبقات ابن سعد ۵ / ۱۷۸
۲۔ نام عروہ، ابو عبد اللہ کنیت، مشہور صحابی حواری رسول اللہ ﷺ، زبیر بن عوامؓ کے فرزند، ابو بکر صدیق کے نواسے اسماء کے لخت جگر تھے۔ حضرت عمرؓ کے آخر عہد میں پیدا ہوئے ۹۳ ہجری میں وفات ہوئی۔ اپنے زمانہ میں صاحب ثروت لوگوں میں ان کا شمار ہوتا تھا بڑے فیاض تھے روزانہ غسل کرتے لباس فاخرہ زیب تن کرتے تھے۔

کہتے ہیں کہ عروہ بن زبیر رحمہ اللہ نے طلحہ بن عبید اللہ بن عبد الرحمن بن ابی بکر صدیقؓ کے پاس مصعبؓ بن زبیر کے بیٹوں کا مال و ودیعت رکھا۔ پھر وہ اور ام طلحہ عائشہ بنت طلحہ بن عبد اللہ شام کی طرف نکل گئے۔ چنانچہ عروہ بن زبیر رحمہ اللہ کو خبر ملی کہ طلحہ نے مال و ودیعت سے گھر تعمیر کرنے اور غلام اونٹ اور بکریاں خریدنی شروع کر دی ہیں۔ عروہؓ جب طلحہ کے پاس آئے تو اپنے آنے کی وجہ ان سے بیان کرنا ناپسند سمجھی اور مال کا تقاضا بھی نہ کیا چنانچہ عروہ رحمہ اللہ ان سے ملے مگر مال کا تقاضا نہ کرتے، طلحہ نے ایک دن ان سے کہا کیا تم اپنا مال واپس نہیں لیتے؟ جواب دیا جی ہاں واپس لیتا ہوں۔ کہا: اپنا اپنی بھیج کر اپنا مال لے لو۔ عروہ رحمہ اللہ نے پوچھا! کب؟ کہا: جب تم چاہو لے لو، چنانچہ عروہ رحمہ اللہ نے اپنا اپنی بھیجا لیکن اچانک جس گھر میں مال رکھا تھا وہ منہدم ہو گیا۔ مال اس سے نکالا اور اپنی عروہ رحمہ اللہ کے پاس آ گیا اور آگے سے عروہ رحمہ اللہ نے ذیل کے شعر بطور تمثیل کے پڑھنے شروع کر دیئے۔

فما استخبات فی رجل خبیثاً..... کمثل الدین او حسب عتیق

ذو الاحساب اکرم ما ثرات..... وأصبر عند نائبة الحقوق .

میں نے ایک آدمی کے بارے میں ایک چیز پوشیدہ کی اور پھر اس کا اس سے پوچھا جیسے دین اور عمدہ حسب و نسب، حسبوں والے خاندانی و موروثی عزت و وقار کے اعتبار سے اکرم و اشرف ہوتے ہیں اور حقوق کا حادثہ جب انہیں پیش آتا ہے تو صبر آزما ہوتے ہیں۔

۱۹۳۷- عروہؓ کے فرمودات..... ابو نعیم اصفہانی، سلیمان بن احمد، احمد بن شاہین، مصعب بن عبد اللہ زہیری، ابوہ عبد اللہ، ہشام بن عروہ کے سلسلہ سند سے مروی ہے کہ عروہ بن زبیر نے فرمایا: بہت سارے ایسے ذلت کے کلمات ہیں جنہیں میں نے سن کر برداشت کیا تو ان کلمات ذلت نے مجھے طویل عزت بخشی۔

۱۹۳۸- ابو نعیم اصفہانی، عبد اللہ بن محمد، محمد بن شبل، ابو بکر بن ابی شیبہ، حفص بن غیاث، ہشام بن عروہ کے سلسلہ سند سے مروی ہے کہ عروہ بن زبیر رحمہ اللہ کہتے ہیں جب تم کسی آدمی کو نیکی کرتے دیکھو تو سمجھ لو کہ اس نیکی کے ضمن میں کچھ اور نیکیاں بھی اس کے ہاں موجود ہیں اور جب تم کسی کو برائی کرتے ہوئے دیکھو تو سمجھ لو کہ اس برائی کے ضمن میں کچھ اور برائیاں بھی ہیں پس یقیناً نیکی پوشیدہ نیکیوں کی طرف رہنمائی کرتی ہے اور برائی پوشیدہ برائیوں کی طرف رہنمائی کرتی ہے۔

۱۹۳۹- ابو نعیم اصفہانی، حسن بن محمد بن کیسان، اسماعیل بن اسحاق قاضی، نصر بن علی، عبد اللہ بن محمد بن عبد اللہ، احمد بن عبد العزیز جوہری، عمر بن شبہ ابو زید، اصمعی، عبد الرحمن بن ابی زناد، ہشام بن عروہ کے سلسلہ سند سے مروی ہے..... عروہ بن زبیر رحمہ اللہ نے اپنے بیٹوں سے کہا: اے بیٹو تم میں سے کوئی بھی اپنے رب تعالیٰ کی طرف ہدایت نہیں پاسکتا جب تک وہ اپنے کرم کی طرف اس کو ہدایت نہ دے اور اللہ تعالیٰ سب سے بڑا کرم فرما ہے وہ زیادہ حقدار ہے کہ اسکو اختیار کیا جائے، فرمایا کرتے تھے: اے بیٹو! علم حاصل کرو سوا اگر تم قوم میں کم مرتبہ ہو تو ان میں تم بڑے مرتبے والے بن جاؤ گے۔ ہائے افسوس! بوڑھا جاہل قبیح تر ہے۔ اور فرمایا کرتے! جب تم شر کا خوشنالباس کسی کو پہنے دیکھو تو اس سے ڈرو، اور اگر لوگوں کے ہاں کوئی سچا آدمی ہے تو اس کے صدق کے ماتحت اور بھی سچائیاں ہیں اور جب تم خیر کا خوشنالباس کسی آدمی کو پہنے دیکھو تو اس سے اپنی امید وابستہ رکھو۔ اگر لوگوں کے درمیان کوئی برا آدمی ہے تو اس میں اور برائیاں بھی ہوں گی۔ لوگ اپنے اپنے زمانے کے لحاظ سے اپنے والدین کے مشابہ ہوتے ہیں۔

۱۹۴۰- ابو نعیم اصفہانی، حسن بن محمد بن کیسان، اسماعیل بن اسحاق، نصر بن علی، اصمعی، ابن ابی زناد، ہشام کے سلسلہ سند سے مروی ہے کہ حضرت عروہؓ فرمایا کرتے تھے: مشرف و مرتبے کا بھی عاشق ہوتا ہے جس طرح حسن و جمال کا عاشق ہوتا ہے، اللہ تعالیٰ نے فلاں

عورت کے دل میں فلاں قبیلہ کی الفت پیدا کر دی ہے۔ وہ سب لمبے اور سفید ہیں اور تم نے سیاہ یونوں کو قبول کر لیا۔

۱۹۴۱- ابو نعیم اصفہانی، عبد اللہ بن محمد بن جعفر، علی بن اسحاق، حسین بن حسن، ابو معاویہ الضری، ہشام بن عروہ کے سلسلہ سند سے مروی ہے کہ عروہ رحمہ اللہ نے فرمایا اچھی بات حکمت ہے۔ تمہارا چہرا کھلا ہوا ہونا چاہیے اور جنہیں تم عطیات دیتے ہو ان کے ہاں تم سب سے زیادہ پسندیدہ ہو گے۔

۱۹۴۲- حضرت عروہؓ کی قوت برداشت اور وظائف پر کاربندی..... ابو نعیم اصفہانی، سلیمان بن احمد، حسن بن متوکل، ابو حسن مدائنی، مسلمہ بن محارب کے سلسلہ سند سے مروی ہے..... کہ عروہ بن زبیر ایک مرتبہ ولید بن عبد الملک کے پاس تشریف لائے ان کے ساتھ ان کے بیٹے محمد بھی تھے۔ اسی دوران محمد بن عروہ چوپایوں کے اصطل کے پاس سے گزرے کہ اچانک ان کو کسی چوپائے نے لات مار دی جس سے وہ گر پڑے اور وہیں ان کی موت ہو گئی۔ اسی دوران عروہ رحمہ اللہ کے پاؤں میں زہریلا پھوڑا نکل آیا انہوں نے اس رات بھی اپنا یومیہ وظیفہ، ذکر واذکار نہیں چھوڑا۔ ولید نے ان سے کہا پاؤں کو ادا بیچے ورنہ یہ پھوڑا آپ کے بدن کو فاسد کر دے گا چنانچہ ان کا پاؤں آری کے ساتھ کاٹ دیا گیا وہ اس وقت بوڑھے ہو چکے تھے اور انہیں پاؤں کو اتے وقت کسی نے بھی سہارا نہیں دیا تھا؟۔

جب ولید کے پاس سے واپس لوٹنے لگے فرمایا: ہمیں اس سفر میں عظیم مشقت سے دوچار ہونا پڑا۔

۱۹۴۳- ابو نعیم اصفہانی، احمد بن محمد بن سنان، محمد بن اسحاق ثقفی، عبد اللہ بن محمد بن عبیدہ کہتے ہیں کہ عروہ بن زبیر رحمہ اللہ نے کبھی اپنا وظیفہ نہیں چھوڑا علاوہ اس رات کے جس میں ان کا پاؤں کاٹا گیا اور وہ معن بن ایاس کے یہ اشعار پڑھ رہے تھے:

لعمرك ما اھوت كفى لریبہ..... ولا حملتی نحو فاحشة رجلی

ولا فادنی سمعی ولا بصری له..... ولا دلی رأی علیہا ولا عقلی

واعلم انی لم تصبني مصیبة..... من الدهر الا قد اصابني فتنی قبلی

تیری عمر کی قسم! میں نے پہلی کبھی بے قراری کی وجہ سے بلند نہیں کی اور نہ ہی مجھ پر کبھی کسی نے حملہ کیا بمثل اس ناسور کے جو میرے پاؤں پر ہو گیا تھا۔ میرے کانوں اور آنکھوں نے میری قیادت نہیں کی اور نہ میری رائے و عقل نے اس پر دلالت کی۔ اور میں جانتا ہوں کہ مجھے کوئی مصیبت نہیں پہنچی بجز اس کے جو مصیبت زمانہ میں کسی نوجوان کو مجھ سے پہنچی۔

۱۹۴۴- ابو نعیم اصفہانی، ابو حامد بن جبلة، ابو عباس سراج، یحییٰ بن طلحہ، عیسیٰ بن یونس، عبد الواحد مولیٰ عروہ کہتے ہیں کہ میں عروہ رحمہ اللہ کے پاس تھا وہ روزے میں تھے کہ ان کا پاؤں جوڑے کاٹا گیا۔

۱۹۴۵- ابو نعیم اصفہانی، احمد بن محمد بن فضل، محمد بن اسحاق بن ابراہیم، عبید اللہ بن سعد زہری، ہارون بن معروف، ضمرہ، ابن شاذب کے سلسلہ سند سے مروی ہے کہ عروہ بن زبیر رحمہ اللہ ہر دن مصحف سے دیکھ کر ایک چوتھائی قرآن مجید کی تلاوت کرتے تھے، اور رات کو بھی اتنا ہی نماز میں پڑھتے۔ اپنے اس معمول کو انہوں نے صرف اس رات چھوڑا جس میں انہیں زہریلا پھوڑا ہو گیا تھا جسکی وجہ سے پاؤں کو انا پڑا۔

۱۹۴۶- ابو نعیم اصفہانی، ابو حامد بن جبلة، ابو عباس سراج، یعقوب بن ابراہیم، عامر بن صالح زہری، ہشام بن عروہ کہتے ہیں: میرے والد صاحب ایک مرتبہ ولید بن عبد الملک کے پاس تشریف لے گئے وہیں ان کے پاؤں میں ایک زہریلا پھوڑا نکل آیا ولید ان سے کہنے لگا: اے ابو عبد اللہ! میں آپ کو پاؤں کاٹنے کی رائے دیتا ہوں۔ چنانچہ ان کا پاؤں کاٹا گیا وہ روزہ میں تھے اور ان کے چہرے پر تکلیف

کے ذرا اثرات بھی نہیں تھے۔ اسی دوران وہیں انکا بڑا بیٹا اصطبل میں گیا اور کسی چوپائے نے اس کو ٹانگ ماری جس سے وہ مر گیا، چنانچہ ان کی مدینہ تشریف آؤی تک میں نے ان کے منہ سے کچھ نہیں سنا بالآخر یہاں آ کر فرمایا: اے اللہ! میرے چار اطراف تھے ایک تو نے لے لیا اور تین میرے پاس باقی رہنے دیے۔ میں اس پر تیرا شکر ادا کرتا ہوں اور میرے چار بیٹے تھے ایک تو نے لے لیا اور تین میرے پاس باقی رہنے دیے اس پر بھی میں تیرا شکر ادا کرتا ہوں بخدا! اگر تو نے لے ہی لیا ہے تو اُسے باقی رکھا ہے اور اگر تو آزمائش میں مبتلا کرتا ہے تو عافیت کے دروازے کھول دیتا ہے۔

۱۹۴۷- ابو نعیم اصفہانی، سلیمان بن احمد، حسن بن متوکل، ابو حسن مدائنی، مسلمہ بن محارب کے سلسلہ سند سے مروی ہے کہ جب عروہ بن زبیر ولید بن عبد الملک کے پاس سے مدینہ واپس آئے تو قریش و انصار ان کے پاس ان کے بیٹے کی وفات پر تعزیت کرنے آئے۔ ان سے عیسیٰ بن طلحہ کہنے لگے اے ابو عبد اللہ! اللہ نے آپ کے ساتھ بھلائی کا معاملہ کیا ہے چونکہ بخدا! آپ کو چلنے کی چنداں ضرورت نہیں تھی۔ فرمایا: ہاں اللہ تعالیٰ نے میرے ساتھ کتنا اچھا کیا، اللہ تعالیٰ نے مجھے سات بیٹے عطا فرمائے ان میں سے ایک کو واپس لے لیا اور باقی میرے پاس رہنے دیے اور ایک عضو واپس لیا اور پانچ اعضاء کو میرے پاس باقی رہنے دیا یعنی دو ہاتھ ایک پاؤں آنکھ اور کان۔

۱۹۴۸- ابو نعیم اصفہانی، ابو حامد بن جبلة، محمد بن اسحاق، محمد بن عبد الملک بن زنجویہ، عبد الرزاق، معمر، زہری کہتے ہیں کہ عروہ رحمہ اللہ کے پاؤں میں زہریلا پھوڑا نکل گیا تھا اسکا اثر پنڈلی تک تجاوز کر گیا۔ ولید بن عبد الملک نے ان کے پاس اطباء بھیجے تاکہ خاطر خواہ علاج کروا سکیں۔ طبیبوں نے کہا: اس پھوڑے کی کاٹنے کے سوا کوئی دوائی نہیں ہے چنانچہ پاؤں کاٹا گیا مگر ان کا چہرہ شدت الم کی وجہ سے بسورہ تک نہیں۔

۱۹۴۹- دنیا کی رونق دیکھنے پر حکم خداوندی..... ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، ابو اسامہ، ہشام بن عروہ کے سلسلہ سند سے مروی ہے کہ عروہ بن زبیر رحمہ اللہ نے فرمایا: جب کوئی آدمی دنیا کی زینت و رونق کو دیکھے وہ فوراً اپنے اہل خانہ کے پاس آئے انہیں نماز کا حکم کرے اور صبر سے کام لے کیونکہ اللہ تعالیٰ نے اپنے نبی ﷺ سے ارشاد فرمایا ہے: ”ولا تمدن عینک الیٰ ما متعنا بہ ازواجاً منهم زہرة الحیاة الدنیا لفتنہم فیہ“ اور لوگوں کو جو ہم نے دنیا کی زندگی میں آزمائش کی چیزوں سے بہرہ مند کیا ہے تاکہ ان کی آزمائش کریں ان پر نگاہ نہ کرنا۔

۱۹۵۰- ابو نعیم اصفہانی، عثمان بن محمد بن عثمان عثمانی، احمد بن سلیمان طوسی، زبیر بن بکار، ابو ضمیرہ انس بن عیاض، ہشام بن عروہ کے سلسلہ سند سے مروی ہے کہ جب عروہ نے عقیق مقام میں محل لیا تو لوگوں نے ان سے کہا: آپ نے مسجد نبوی سے کنارہ کشی کی ہے؟ فرمانے لگے ان لوگوں کی مسجدیں لہو و لعب اور ان کے بازار لغویات کا گہوارہ ہیں ان کے بازار مہنگائی کا گڑھ ہیں اور ان کے راستوں میں بے حیائی کی گرم بازاری ہے لہذا ان سے کنارہ کش عافیت میں رہے گا۔

۱۹۵۱- عروہ کی سخاوت..... ابو نعیم اصفہانی، محمد بن احمد بن سنان، محمد بن اسحاق ثقفی، عبد اللہ بن سعید، ہارون بن معروف، ضمیرہ، ابن شاذب کے سلسلہ سند سے مروی ہے کہ عروہ بن زبیر رحمہ اللہ کے پاس جب خوش حالی کے دن آ جاتے تو اپنے مکان کی دیوار میں شکاف بنا لیتے اور لوگوں کو آمد کا اذن عام دیدیتے۔ چنانچہ لوگ ان کے پاس آتے، کھاتے پیتے اور کھانا اپنے ساتھ بھی لے جاتے اور عروہ رحمہ اللہ سورہ کہف اور ذیل کی آیت بار بار تلاوت کرتے:

ولو لا دخلت جنتک قلت ما شاء اللہ لا قوۃ الا باللہ
جب تم اپنے باغ میں داخل ہوئے تو ما شاء اللہ لا قوۃ الا باللہ کیوں نہیں کہا؟

عروہ کی سند سے مروی احادیث

شیخ کہتے ہیں کہ عروہ رحمہ اللہ کی سند سے بے شمار احادیث مروی ہیں خاص کر انہوں نے کبار صحابہ کرام اور صحابیات سے احادیث روایت کی ہیں۔

۱۹۵۲- ابو نعیم اصفہانی، ابوبکر بن خلاد، محمد بن فرج ازرق، محمد بن عبد اللہ بن کناسہ، ہشام بن عروہ، عروہ کے سلسلہ سند سے زبیر بن عوامؓ کی روایت ہے کہ رسول اللہ ﷺ نے ارشاد فرمایا: سر کے سفید بالوں کو متغیر کر لیا کرو اور یہود کے ساتھ مشابہت اختیار نہ کرو۔ عروہ کی حدیث مذکور غریب ہے ابن کناسہ اس میں متفرد ہیں۔

۱۹۵۳- ابو نعیم اصفہانی، ابو عمرو بن حمدان، حسن بن سفیان، صفوان بن صالح، ولید بن مسلم، ابن لہیعہ، ابواسود، عروہ کے سلسلہ سند سے حضرت علیؓ کی روایت ہے کہ رسول اللہ ﷺ نے ارشاد فرمایا: جس نے اللہ تعالیٰ کی رضا جوئی کے لئے مسجد بنائی اللہ تعالیٰ جنت میں اس کا گھر بنائیں گے۔

عروہ کی حدیث غریب ہے عبد اللہ بن لہیعہ متفرد ہیں۔ ابن مبارک اور ابن وہب وغیرہ نے اس کو روایت کیا ہے۔ ۱۹۵۴- ابو نعیم اصفہانی، ابوبکر محیی، عبید بن غنم، ابوبکر بن اسد بن شیبہ، یحییٰ بن زکریا، ہشام بن عروہ، عروہ کے سلسلہ سند سے سعید بن زید بن عمرو بن نفیلؓ کی روایت ہے کہ رسول اللہ ﷺ نے ارشاد فرمایا: جس نے ظلماً ایک ہالشت کے برابر بھی زمین قبضہ کی زمین کو اس کا طوق بنا کر سات زمینوں تک دھنسیا جائے گا۔

یہ حدیث صحیح مشہور ہے لیکن عروہ سے صرف ہشام روایت کرتے ہیں۔

۱۹۵۵- ابراہیم بن محمد بن یحییٰ، احمد بن حمدون، مقدم بن محمد واسطی، قاسم بن محمد، عبید اللہ بن عمر، ہشام بن عروہ، عروہ کے سلسلہ سند سے عبد الرحمن بن عوفؓ کی روایت ہے کہ رسول اللہ ﷺ نے ان سے ارشاد فرمایا: اے ابو محمد! اسلام حجر اسود کے بارے میں تم نے کیا کیا؟ میں نے جواب دیا میں نے اس کا اسلام کیا اور پھر اسے چھوڑ دیا ارشاد فرمایا: تو نے درست کیا۔

ایک جماعت نے اس کو ہشام عن عروہ کی سند سے مرسل روایت کیا ہے لیکن یہ صحیح نہیں۔ عبید اللہ سے صرف قاسم بن محمد روایت کرتے ہیں اور مقدم بن محمد اس میں متفرد ہیں۔

۱۹۵۶- ابو نعیم اصفہانی، محمد بن احمد بن محمد، احمد بن عبد الرحمن، یزید، ہشام دستوائی، یحییٰ بن ابی کثیر، عروہ بن زبیر کے سلسلہ سند سے عبد اللہ

۱- سنن الترمذی ۱۷۵۲، و سنن النسائی ۸/۱۳۷، ۱۳۸، و السنن الکبریٰ للبیہقی ۷/۳۱۱، و مسند الامام احمد ۱/۱۶۵، ۲/۲۶۱، و مجمع الزوائد ۵/۱۶۰، و فتح الباری ۱۰/۳۵۵، و مشکاة المصابیح ۵۵/۴۴، ۲- مسند الامام احمد ۱/۲۰، و فتح الباری ۱/۵۳۴، ۵۳۵، و صحیح ابن خزيمة ۹۱/۱۲۳، و المعجم الکبیر للطبرانی ۸/۲۶۱، و مشکاة المصابیح ۶۹۷، و کنز العمال ۱۳۰/۳۶۰، ۲۰۷/۲۸، ۲۰۷/۶۷، و سنن الترمذی ۲۱۸، و سنن ابن ماجہ ۳۰۱/۷، و صحیح ابن حبان ۳۰۱/۷.

۳- صحیح مسلم، کتاب المساقاة ۱۳۸، ۱۳۹، ۱۴۰، و السنن الکبریٰ للبیہقی ۶/۹۸، ۹۹، و مجمع الزوائد ۳/۱۷۹، ۱۸۰، و المعجم الکبیر للطبرانی ۱/۹۹، و مسند الامام احمد ۱/۱۸۸، ۱۹۰، ۲/۳۸۸، صحیح البخاری ۳/۱۳، ۴- الکنی للذولابی ۱/۱۰.

بن عمرو کی روایت ہے کہ میں گواہی دیتا ہوں کہ میں نے رسول اللہ ﷺ کو ارشاد فرماتے سنا ہے کہ اللہ تعالیٰ لوگوں سے علم کو چھین کر نہیں قبض کر لیں گے لیکن علماء کو اٹھالینے سے علم قبض کر لیں گے۔ جب کوئی عالم باقی نہیں رہے گا لوگ جاہلوں کو اپنا بڑا بنالیں گے ان سے مسائل پوچھے جائیں گے وہ بغیر علم کے فتوے دیں گے پس وہ خود بھی گمراہ ہوں گے اور دوسروں کو بھی گمراہ کریں گے۔

عروہ بن زبیر کی یہ حدیث ثابت شدہ ہے ان سے ان کا بیٹا ہشام، زہری اور ابواسود بھی روایت کرتے ہیں۔

۱۹۵۷۔ ابونعیم اصفہانی، ابوبکر بن خلاد، اسماعیل بن اسحاق قاضی، اسماعیل بن ابی اویس، ابوہ ابواویس، ہشام بن عروہ، اپنے والد عروہ سے وہ حضرت ابو ہریرہؓ سے روایت کرتے ہیں کہ بہترین صدقہ وہ ہے جو ظہر غنی سے کیا جائے تم میں سے ہر ایک کو چاہیے کہ وہ صدقہ کی ابتداء اپنے عیال سے کرے۔ (بہترین صدقہ وہ ہے جو ظہر غنی سے کیا جائے اس کا مطلب ہے کہ تمام مال صدقہ نہ کرے بلکہ اپنے اور اپنے اہل و عیال کیلئے بھی کچھ چھوڑ دے۔ اصغر)

یہ حدیث ثابت ہے۔

۱۹۵۸۔ ابونعیم اصفہانی، محمد بن احمد بن محمد، حارث بن ابی اسامہ، یحییٰ بن ہاشم، عبد اللہ بن جعفر، اسماعیل بن عبد اللہ، عثمان بن ہشام، ہشام بن زیاد، ہشام بن عروہ، عروہ کے سلسلہ سند سے حضرت عائشہؓ کی روایت ہے کہ رسول اللہ ﷺ جب اپنے بستر پر آتے تو یہ دعا پڑھتے: "اللہم متعنی سمعی وبصری وعقلی واجعلہما الوارث منی وانصرنی علی عدوی وارنی فیہ ثاری" اے اللہ! مجھے میرے کانوں، آنکھوں اور عقل سے فائدہ پہنچا۔ ان کو میرا وارث بنا، میرے دشمن کے خلاف میری مدد کر اور اس میں مجھے میرا بدلہ دکھلا۔

عثمان بن ہشام نے اپنی حدیث میں زیادتی کے یہ الفاظ روایت کیے ہیں۔ اللہم انی اعوذ بک من غلبۃ الدین ومن الجوع فانه بنس الضجیع۔ اے اللہ میں تیری پناہ مانگتا ہوں قرض کے غلبہ سے اور بھوک سے بے شک وہ بد اساتھ لیٹنے والا سامی ہے۔ اس روایت میں عقلی کے الفاظ روایت کرنے میں عثمان بن ہشام متفرد ہیں۔

۱۹۵۹۔ ابونعیم اصفہانی، احمد بن قاسم بن زیات، واحد بن ابراہیم بن جعفر، محمد بن یونس شامی، خالد بن عبد الرحمن، سفیان ثوری، ہشام بن عروہ، عروہ کے سلسلہ سند سے عائشہؓ کی روایت ہے کہ رسول اللہ ﷺ جب بیت الخلاء میں قضاے حاجت کے لئے تشریف لے جاتے تو سر مبارک کو ڈھانپ لیتے تھے۔

۱۹۶۰۔ ابونعیم اصفہانی، احمد بن ابراہیم بن جعفر، محمد بن یونس شامی، عمر بن سلمہ غفاری، جعفر بن محمد بن زبیر، ہشام، عروہ کے سلسلہ سند سے حضرت عائشہؓ روایت کرتی ہیں کہ ایک مرتبہ رسول اللہ ﷺ قبیلہ بنو غفار کے ایک آدمی کی عیادت کرنے تشریف لے گئے چنانچہ اسکو شدت کے بخار میں پایا جسکی وجہ سے وہ بے چارہ شدید چیخ و پکار میں مبتلا تھا آپ ﷺ نے ارشاد فرمایا: بخار کا تعلق جہنم کی تپش سے ہے اور بخار مومن کیلئے آگ سے حصہ ہے۔

۱۔ صحیح مسلم، کتاب المسافۃ ۱۳۸، ۱۳۹، ۱۴۰، والسنن الکبریٰ للبیہقی ۶/۹۸، ۹۹، ومجمع الزوائد ۳/۷۶، ۷۷، ۷۸، ۷۹، ۸۰، والممعجم الصغیر للطبرانی ۱/۹۹، ومسند الامام احمد ۱/۱۸۸، ۱۹۰، ۲/۳۸۸، والنظر کذلک: صحیح البخاری ۳/۱۳۰۔

۲۔ الکنی للذولابی ۱/۱۰۔

۳۔ صحیح البخاری ۱/۳۶، وصحیح مسلم، کتاب العلم ۱۳، وسنن الترمذی ۲۶۵۲، وسنن ابن ماجہ ۹، ومسند الامام احمد ۲/۱۶۲، ۱۹۰، وسنن الدارمی ۱/۷۷۔

پھر نبی ﷺ نے فرمایا: اے اللہ اسکی جو تمنا ہے وہ اسے عطا فرما چنانچہ اس مریض نے ایک دردناک آہ بھری اور مر گیا، آپ ﷺ نے فرمایا: میری امت میں کچھ لوگ ایسے ہیں اگر وہ اللہ کی قسم کھالیں تو اللہ ان کی قسم کو پوری فرما دیتا ہے۔
 عروہ کی یہ حدیث غریب ہے چونکہ ہشام سے صرف جعفر بن محمد ہی روایت کرتے ہیں۔ اور ہم نے اسے فقط عمر بن سلمہ کی حدیث سے لکھا ہے۔

۱۹۶۱- ابو نعیم اصفہانی، ابونصر احمد بن حسین مروانی نیشاپوری، حسن بن موسیٰ سمسار، محمد بن عبدک قزوینی، عباد بن صہیب، ہشام بن عروہ، عروہ کے سلسلہ سند سے حضرت عائشہؓ کی روایت ہے کہ رسول اللہ ﷺ نے ارشاد فرمایا: علیؓ کی طرف نظر کرنا عبادت ہے۔
 ہشام بن عروہ کی یہ حدیث ضعیف ہے جو صرف عبادۃ سے ہی مروی ہے۔

صحابہ کرامؓ کے خلاف جرات کرنے والوں کیلئے وعید..... ۱۹۶۲- ابو نعیم اصفہانی، محمد بن عمر بن سالم، ابراہیم بن ہشام، محمد بن خطاب موصلی، عبد اللہ بن ولید عدنی، ابوبکر بن ابی شیبہ، ہشام بن عروہ، عروہ کے سلسلہ سند سے حضرت عائشہؓ کی روایت ہے کہ رسول اللہ ﷺ نے ارشاد فرمایا: میرے صحابہؓ کے خلاف جرات کرنے والے میری امت کے بدترین لوگ ہوں گے۔
 عروہ کی یہ حدیث غریب ہے ابوبکر بن ابی ہریرہؓ کی صاحب غرائب اسکو روایت کرنے میں متفرد ہے۔

(۱۷۲) قاسم بن محمد بن ابی بکرؓ

ان میں سے ایک فقیہ، پرہیزگار، شفیق، فروتنی و عاجزی کرنے والے، عمدہ و اعلیٰ حسب نسب والے قاسم بن محمد بن ابی بکر رحمہ اللہ بھی ہیں۔ آپ احکام کی باریکیوں پر فائق تھے، محاسن اخلاق کی طرف سبقت کرنے والے تھے۔
 کہا گیا ہے کہ طالب کیلئے بلندی اور میل جول والے کیلئے صفائی عین تصوف ہے۔

قاسم بن محمد کی عمر بن عبد العزیز کو نصیحت اور اس کا اثر..... ۱۹۶۳- سلیمان بن احمد، اسحاق بن عثمان بن طلحہ، الفح بن حمید کہتے ہیں کہ جب عبد الملک بن مروان کی موت ہوئی تو حضرت عمر بن عبد العزیز کو شد یدرنج ہوا..... حتیٰ کہ انہیں عیش و عشرت سے نفرت ہو گئی حالانکہ وہ ناز و نعمت کے پلے ہوئے تھے۔ ستر دن تک ٹاٹ کے کھر درے کپڑے پہنے۔ قاسم بن محمدؓ نے ان سے فرمایا: کیا تم جانتے ہو ہمارے اسلاف مصائب کا بڑی جوانمردی کے ساتھ استقبال کیا کرتے تھے اور ناز و نعمت کو خاطر میں نہیں لاتے تھے۔ چنانچہ حضرت عمر بن عبد العزیزؓ نے اسی دن حالت سوگ اور بوسیدگی کو ختم کر کے آٹھ ہزار دینار کی مالیت کے کپڑے زیب تن کئے۔

۱۹۶۴- ابراہیم بن عبد اللہ، محمد بن اسحاق ہتیبہ بن سعید، مالک بن انس، عبد الرحمن بن قاسم کی سند سے مروی ہے کہ قاسم بن محمدؓ فرمایا کرتے تھے: گناہ اہل گناہ ہی سے سرزد ہوتے ہیں۔

۱۹۶۵- ابو نعیم اصفہانی، ابوبکر بن مالک، عبد اللہ بن احمد بن حنبل، ابو عامر اشعری، ابن ادریس، ابن ابی زناد..... ابی زناد کہتے ہیں میں

۱- المستدرک ۱/ ۵۲۳، ۲/ ۱۳۲. والادب المفرد ۶۵۰. والمعجم الصغير ۲/ ۱۰۸. والمصنف لعبد الرزاق ۱۹۶۶۰. وعمل اليوم واللیلة لابن السنی ۵۵۹، ۳۰. ومجمع الزوائد ۱۰/ ۱۷۸.

۲- التاريخ الكبير ۱/ ۳۶۹. والجرح ۷/ ۱۶۳۲. والاستيعاب ۳/ ۱۳۶۶. وسیر النبلاء ۳/ ۲۸۱. واسد الغابة ۳/ ۳۲۳. والکاشف ۳/ ۳۸۱۹. والاصابة ۳/ ۸۲۹۳. والتقریب ۲/ ۱۳۸.

نے قاسم بن محمد سے افضل فقیہ کسی کو نہیں دیکھا۔

۱۹۶۶- ابو نعیم اصفہانی، ابوبکر بن مالک، عبد اللہ بن احمد بن حنبل، ولید بن شجاع، ضمرہ، ابن شوزب کے سلسلہ سند سے مروی ہے کہ یحییٰ بن سعید نے کہا کہ ہم مدینہ طیبہ میں کسی ایسے آدمی کو نہیں پاتے تھے جس کو قاسم بن محمد پر فضیلت دے سکیں۔

۱۹۶۷- ابو نعیم اصفہانی، ابو حامد بن جبلة، محمد بن اسحاق، احمد بن سعید دارمی، حیاء بن ہلال، حماد بن زید، ایوب کہتے ہیں کہ میں نے قاسم رحمہ اللہ کو مقام منیٰ میں فرماتے سنا جبکہ لوگوں نے ان پر مسائل کی بوچھاڑ کر دی تھی فرمانے لگے: بخدا! کہ میں نہیں جانتا، مجھے علم نہیں، جو کچھ تم سوال کرتے ہو اسکا ہم علم نہیں رکھتے۔ اگر ہم جانتے تو علم نہ چھپاتے اور نہ ہی تم سے چھپانا ہمارے لئے حلال ہے۔

یحییٰ بن سعید کہتے ہیں میں نے قاسمؒ کو فرماتے سنا ہے کہ جو کچھ تم پوچھتے ہو وہ سب کچھ ہم بیان نہیں کر سکتے۔ اللہ تعالیٰ کے حق کو جاننے کے بعد آدمی جاہل زندہ رہے اس سے بہتر ہے کہ وہ لاعلمی کے عالم میں کچھ کہے۔

۱۹۶۸- ابو نعیم اصفہانی، ابو حامد بن جبلة، محمد بن اسحاق، اسماعیل بن ابی حارث، صباح، عبد الرحمن بن ابی زناد، ابوزناد کہتے ہیں کہ میں نے قاسم بن محمد سے بڑھ کر سنت رسول اللہ ﷺ کا بڑا عالم کسی کو نہیں دیکھا اور اس زمانے میں کسی آدمی کو کامل اس وقت تک شمار نہیں کیا جاتا تھا جب تک وہ سنت رسول اللہ ﷺ کی معرفت نہ رکھتا ہو۔

۱۹۶۹- قاسم بن محمد رحمہ اللہ کی وفات..... ابو نعیم اصفہانی، ابوبکر بن مالک، عبد اللہ بن احمد بن حنبل، ولید بن شجاع، ضمرہ، رجاء بن ابی سلمہ کہتے ہیں کہ قاسم بن محمد رحمہ اللہ حج یا عمرہ کرنے کے قصد سے نکلے اور مکہ و مدینہ کے درمیان انتقال فرمایا۔ انتقال کے وقت اپنے بیٹے سے فرمایا: میری قبر پر مٹی ڈال کر برابر کر دینا، اہل خانہ کے پاس واپس چلے جانا اور اس طرح کہنے سے بچنا کہ میں ایسا تھا اور ایسا تھا (یعنی واپس جا کر تم میری تعریف میں یوں نہ کہو کہ میرا باپ بہت بڑا محدث، فقیہ اور عالم بالسنہ تھا وغیرہ)

۱۹۷۰- ابو نعیم اصفہانی، احمد بن محمد بن سنان، ابو عباس سراج، حاتم بن لیث، ابن نمیر، یونس بن بکیر، محمد بن اسحاق کے سلسلہ سند سے مروی ہے کہ ایک دیہاتی قاسم بن محمد کے پاس آیا اور کہنے لگا: کیا آپ بڑے عالم ہیں یا سالم؟ جواب دیا یہ مرتبہ تو سالم کا ہے۔ اس سے زیادہ کچھ نہ کہا حتیٰ کہ دیہاتی وہاں سے اٹھ کھڑا ہوا۔

محمد بن اسحاق کہتے ہیں کہ قاسم بن محمد نے ناپسند سمجھا، یوں کہیں کہ سالم مجھ سے ٹکڑے عالم ہیں چونکہ جھوٹ ہو جاتا یا یوں کہتے کہ میں اس سے بڑا عالم ہوں اس طرح ان کو اپنے منہ سے اپنی تعریف کرنی پڑتی۔

۱۹۷۱- ابو نعیم اصفہانی، احمد بن محمد بن عبد الوہاب صالح، محمد بن اسحاق بن ابراہیم، حاتم جوہری، عارم، حماد بن سلمہ کے سلسلہ سند سے ایوب کہتے ہیں کہ میں نے قاسم بن محمد کے سر پر سبز رنگ کی ریشمی ٹوپی اور نشان زدہ ساہری چادر جو زعفران میں کسی حد تک رنگی گئی تھی دیکھی۔

آپؒ نے اپنے ایسے ایک لاکھ درہم چھوڑ دیئے جنکے متعلق ان کے دل میں کچھ کھٹکا تھا۔

قاسم بن محمد کی سند سے چند مروی احادیث

مصنف رحمہ اللہ کے شیخ فرماتے ہیں کہ قاسم بن محمد کی سند سے کثرت کے ساتھ احادیث مروی ہیں ان کی زیادہ تر مروی احادیث احکام و مناسک حج میں ہیں۔

۱۹۷۲- ابو نعیم اصفہانی، عبد اللہ بن جعفر، یونس بن حبیب، داؤد، قاضی ابو محمد، محمد ایوب، ابو ولید طیاہی، یزید بن ابراہیم و حماد بن سلمہ، عبد اللہ بن ابی ملیکہ، قاسم بن محمد کے سلسلہ سند سے حضرت عائشہؓ کی روایت ہے کہ نبی ﷺ نے سورہ آل عمران کی آیت ذیل تلاوت کی

”هو الذي انزل عليك الكتاب منه آيات محكمات هن ام الكتاب“ الى آخر الآية

اللہ وہ ذات ہے جس نے آپ پر کتاب نازل کی اس میں سے کچھ واضح حکم والی آیات ہیں اور وہی اصل کتاب ہیں۔ پھر ارشاد فرمایا: جب تم لوگوں کو مشابہات کے بارے میں سوال کرتے دیکھو تو جان لو کہ یہ وہی لوگ ہیں جنہیں اللہ تعالیٰ نے اہل زلیغ سے تعبیر کیا ہے۔

حدیث کے الفاظ قاضی کے ہیں حماد بن سلمہ نے بھی اس حدیث کو روایت کیا ہے اور سلسلہ سند یوں ہے عبد الرحمن بن ابی القاسم عن ابیہ القاسم عن عائشہ۔ عبد الرحمن متفرد ہیں ولید بن مسلم سے۔

۱۹۷۳- ابو نعیم اصفہانی، ابو عمرو بن حمدان، ابن زنجویہ بن یثیم، عبد العزیز بن یحییٰ مدنی، سلیمان بن بلال، یحییٰ بن سعید، قاسم بن محمد کے سلسلہ سند سے حضرت عائشہؓ کی روایت ہے کہ ایک مرتبہ ان کے سر میں درد ہوا کہنے لگیں: ہائے میرا سر! رسول اللہ ﷺ نے فرمایا: اگر تیرے سر میں درد ہو اور میں زندہ ہوں تو میں تیرے لئے استغفار اور دعا کروں گا، حضرت عائشہؓ کہنے لگیں، افسوس بخدا! میں سمجھتی ہوں کہ آپ میری موت چاہتے ہیں۔ اور اگر یہی معاملہ ہے تو آپ کے آخری دن کا پچھلا پہر کسی اور بیوی کے پاس گزرے گا، رسول اللہ ﷺ نے ارشاد فرمایا: بلکہ میرے خود سر میں درد ہے۔ میں نے ارادہ کیا ہے کہ ابو بکرؓ اور ان کے بیٹے کو بلوا کر کچھ وصیت کروں تاکہ لوگ چہ گوئیاں نہ کریں اور میں کہوں کہ اللہ نے انکار کیا اور مومنوں نے دفاع کیا یا اللہ نے دفاع کیا اور مومنوں نے انکار کیا۔

اس حدیث کو یحییٰ بن حسان نے سلیمان بن بلال کے طریق سے روایت کیا ہے اور زبیدی نے عبد الرحمن بن قاسم، عن ابیہ کے طریق سے روایت کی ہے۔

۱۹۷۴- ابو نعیم اصفہانی، سلیمان بن احمد، اسحاق بن ابراہیم، عبد الرزاق، معمر، ایوب، قاسم بن محمد کے سلسلہ سند سے حضرت عائشہؓ کی روایت ہے کہ جب نبی ﷺ ہارش دیکھتے تو ارشاد فرماتے ”اے اللہ موسلا دھار اور سکون کی ہارش عطا فرما“۔

یہ حدیث نافع مولیٰ ابن عمرؓ نے بھی قاسم سے اسی طرح روایت کی ہے۔

۱۹۷۵- بابرکت عورت اور نکاح..... ابو نعیم اصفہانی، ابو بکر بن خلاد، حارث بن اسامہ، عبد الوہاب بن عطاء، عباد بن منصور، قاسم بن ابی محمد کے سلسلہ سند سے حضرت عائشہؓ کی روایت ہے کہ نبی ﷺ نے ارشاد فرمایا: اللہ تعالیٰ تمہارے کسی ایک کے لقمہ (کے ثواب) کو اس قدر بڑھاتا ہے جس طرح کسی آدمی کی اونٹنی کے بچے کو بڑھاتا ہے یہاں تک کہ اس لقمہ کو احد کے پہاڑ کے برابر کر دیتا ہے۔

۱۹۷۶- ابو نعیم اصفہانی، عبد اللہ بن جعفر، یونس بن حبیب، ابو داؤد، موسیٰ بن تلیدان، قاسم بن محمد کے سلسلہ سند سے حضرت عائشہؓ کی روایت ہے کہ بلحاظ برکت افضل ترین نکاح وہ ہے جو اخراجات کے اعتبار سے کمتر ہو، حضرت عائشہؓ فرماتے لگیں یہ حدیث میں نے نبی ﷺ سے سنی ہے تب تمہیں سنا رہی ہوں۔

یہ حدیث اسی طرح عمر بن علی مقدمی، عبد الصمد اور سعید بن عامر نے موسیٰ سے مرفوعاً روایت کی ہے۔

- ۱۔ صحیح مسلم، کتاب العلم، ۱، سنن ابی داؤد ۹۸/۲۵، سنن الدارمی ۵۵/۱، سنن ابن ماجہ ۴۷، وتفسیر الطبری ۱۱۹/۳، وتفسیر ابن کثیر ۶/۲، وتفسیر الدر المنثور ۵/۲، والاسماء والصفات للبیہقی ۳۵۷،
- ۲۔ صحیح البخاری ۱۵۵/۹، ۱۰۰/۱۰، والسنن الکبریٰ للبیہقی ۳۸۷/۳، وفتح الباری ۱۰/۱۲۳، ۱۳۸، ۲۰۵، ودلائل النبوة للبیہقی ۱۶۸/۷، ومشکاۃ المصابیح ۹۵۷۰،
- ۳۔ صحیح بخاری ۲۰/۲، سنن ابی داؤد کتاب الادب باب ۱۱۳، والسنن الکبریٰ للبیہقی ۳۶۱/۳، وصحیح ابن حبان ۶۰۰، ۶۰۵ (موارد) وفتح الباری ۲/۵۱۸،

۱۹۷۷- ابو نعیم اصفہانی، ابوبکر بن خالد، حارث بن ابی اسامہ، یزید بن ہارون، حماد بن سلمہ، ابن سحر، قاسم بن محمد کے سلسلہ سند سے حضرت عائشہؓ کی روایت ہے کہ نبی ﷺ نے ارشاد فرمایا: افضل ترین عورت بلحاظ برکت کے وہ ہے جسکا خرچہ کم ہو۔

۱۹۷۸- ابو نعیم اصفہانی، محمد احمد بن حسن، بشر بن موسیٰ، یحییٰ بن اسحاق، یحییٰ بن علی، خالد بن ابی عمران، قاسم بن محمد کے سلسلہ سند سے حضرت عائشہؓ روایت کرتی ہیں کہ رسول اللہ ﷺ نے ارشاد فرمایا: کیا تم جانتے ہو اللہ عزوجل کے سائے کی طرف سبقت کرنے والے کون لوگ ہوں گے؟ صحابہ کرامؓ نے جواب دیا اللہ اور اسکا رسول خوب جانتے ہیں، ارشاد فرمایا: وہ وہ لوگ ہیں جنہیں ان کا حق دیا جائے قبول کر لیتے ہیں اور اگر ان سے حق مانگا جائے تو فوراً دے دیتے ہیں: نیز وہ لوگوں کے لئے فیصلے ایسے ہی کرتے ہیں جیسے اپنے لئے۔

یہ حدیث غریب ہے ابن لہیعہ اسمیں متفرد ہے۔ احمد بن حنبل نے بھی اس حدیث کو یحییٰ بن اسحاق سے روایت کیا ہے۔

۱۹۷۹- ابو نعیم اصفہانی، عبد اللہ بن محمد، ابن عفیر انصاری، شعیب بن سلمہ، عصمہ بن محمد، موسیٰ بن عقبہ، قاسم بن محمد کے سلسلہ سند سے حضرت عائشہؓ روایت کرتی ہیں کہ رسول اللہ ﷺ نے ارشاد فرمایا: جو آدمی قدرت رکھتے ہوئے عورت کے محاسن کو دیکھنے سے اپنی نظر بچا لیتا ہے اللہ تعالیٰ اس کے دل میں عبادت کا ایسا شوق ڈال دیتے ہیں جسکی حلاوت وہ محسوس کرتا ہے۔

(۱۷۳) ابوبکر بن عبد الرحمن رحمہ اللہ

ابوبکر بن عبد اللہ فقیہ بے مثال، وجیہ الشان اور ایسے عبادت گزار تھے جنہیں راہب قریش کہا جاتا تھا۔ آپ بھی فقہاء سبعہ میں سے ہیں ان کی اکثر احادیث قضاء و احکام میں ہیں۔

۱۹۸۰- ابو نعیم اصفہانی، سلیمان بن احمد، احمد بن یحییٰ بن ثعلب کے سلسلہ سند سے زبیر بن بکار کہتے ہیں کہ ابوبکر بن عبد الرحمن کو راہب مدینہ کہا جاتا تھا۔

۱۹۸۱- ابو نعیم اصفہانی، ابو حامد بن جبہ، محمد بن اسحق ثقفی کہتے ہیں کہ میں نے ابو حسان کی کتاب میں لکھا دیکھا کہ ابوبکر بن عبد الرحمن کو کثرت نماز کی وجہ سے راہب مدینہ کہا جاتا تھا۔

۱۹۸۲- ابو نعیم اصفہانی، سلیمان بن احمد، علی بن عبد العزیز، زبیر بن بکار، یحییٰ بن عبد الملک ہدری، مغیرہ بن عبد الرحمن مخزومی، (ابوہ) عبد الرحمن کے سلسلہ سند سے مروی ہے کہ ابوبکر بن عبد الرحمن بن حارث بن ہشام رحمہ اللہ نے فرمایا: یہ علم تین امور میں سے کسی ایک کے لئے ہو سکتا ہے، اعلیٰ نسب والے کے لئے کہ وہ علم سے اپنے نسب کو مزین کر دیتا ہے۔ یا دین دار کیلئے کہ وہ علم سے اپنے دین کو مزین کرتا ہے۔ یا یہ علم سلطان کے لئے ہو کہ اسے نفع پہنچاتا ہے۔ میں عروہ بن زبیر اور عمر بن عبد العزیز کے سوا کسی کو نہیں جانتا کہ اس میں یہ تینوں خصائص جمع ہوں، چنانچہ وہ دونوں پختہ دیندار، اعلیٰ نسب اور سلطنت کے مرتبہ پر بھی فائز تھے۔

۱- المستدرک ۱/۲۸۷. ومسنند الامام احمد ۶/۱۲۵. ومجمع الزوائد ۳/۲۵۵. والاحاف السادة المتقين ۵/۳۴۶. والمصنف لابن ابی شیبہ ۳/۱۸۹.

۲- مسند الامام احمد ۶/۶۷. والزهد ۳۰. ومشكاة المصابيح ۱۱/۳۷۱.

۳- الكامل لابن عدى ۵/۲۰۰۹.

۴- تهذيب التهذيب ۷/۲۳. وتقريب التهذيب ۱/۵۳۵. والتاريخ الكبير ۵/۳۸۵. والجرح والتعديل ۵/۵۱۹.

مسند ابو بکر بن عبد الرحمن

۱۹۸۳- ابو نعیم اصفہانی، ابو بکر بن خلد، اسماعیل بن اسحاق قاضی، اسماعیل بن ابی اویس، عن اخیہ، سلیمان بن بلال، محمد بن عبد اللہ بن ابی عتیق و موسیٰ بن عقبہ، ابن شہاب، ابو بکر بن عبد الرحمن کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: میں دن میں ستر سے زیادہ مرتبہ اللہ سے استغفار اور توبہ کرتا ہوں۔

(۱۷۴) عبید اللہ بن عتبہ رحمہ اللہ

عبید اللہ بن عبد اللہ بن عتبہ بن مسعود ہذلی بھواری (چار بڑے عالموں) میں سے ایک ہیں۔ شب بیداری ان کا مزاج دنیا سے کنارہ کشی انکی طبیعت تھی۔ علم و عمل کے بحر بیکراں تھے۔

۱۹۸۴- ابو نعیم اصفہانی، ابو حامد بن جبلة، ابو عباس سراج، نوح بن حبیب، محمد بن یحییٰ و محمد بن سہل بن عسکر، عبد الرزاق، معمر کے سلسلہ سند سے زہری رحمہ اللہ کہتے ہیں کہ میں نے قریش کے چار علم کے سمندروں کو پایا ہے سعید بن مسیب، ابو بکر بن عبد الرحمن بن حارث، عبید اللہ بن عتبہ اور عروہ بن زبیر رحمہم اللہ تعالیٰ جمیعاً۔

۱۹۸۵- عبید اللہ بن عتبہ رحمہ اللہ کے نزدیک دنیا کی بے وقعتی..... ابو نعیم اصفہانی، ابو حامد بن جبلة، محمد بن اسحاق، اسماعیل بن ابی حارث، اسحاق بن اسماعیل، مغیرہ کے سلسلہ سند سے مروی ہے کہ عمر بن عبد العزیز نے فرمایا: اگر عبید اللہ بن عتبہ مجھے پالیتے جس وقت کہ خلافت کا بار عظیم میرے اوپر ڈال دیا گیا تھا تو وہ ضرور مجھے حقارت کی نظر سے دیکھتے۔

۱۹۸۶- ابو نعیم اصفہانی، احمد بن محمد بن عبد الوہاب، ابو عباس ثقفی، محمد بن حسین بن اھلب، ابوہ حسین بن اھلب، ابن ابی زناد، ابو زناد کہتے ہیں کہ بسا اوقات میں نے عمر بن عبد العزیز رحمہ اللہ کو ان کی امارت کے معاملہ میں عبید اللہ بن عبد اللہ بن عتبہ رحمہ اللہ کے پاس مشورہ لینے کیلئے آتے دیکھا ہے۔ چنانچہ عبید اللہ رحمہ اللہ کبھی انہیں امارت سے روک دیتے اور بسا اوقات اجازت دے دیتے۔

۱۹۸۷- ابو نعیم اصفہانی، سلیمان بن احمد، جعفر بن سلیمان نوہلی، ابراہیم بن منذر، عبد الرحمن بن مغیرہ، عبد الرحمن بن ابی زناد، ابوہ ابو زناد کے سلسلہ سند سے مروی ہے کہ عبید اللہ بن عبد اللہ بن عتبہ نے عمر بن عبد العزیز رحمہ اللہ کی طرف چند اشعار لکھ کر بھیجے:

باسم الذی انزلت من عنده السور..... والحمد لله اما بعد یا عمر

ان كنت تعلم ماتانی و ماتذر..... فكن علی حذر قد یفزع الحذر

واصبر علی القدر المحتوم وارض به..... وان اتاك بمالاتشتھی القدر

فما صفا لا مریء عیش یسر به..... الاستیبع یوماً صفوه کدر

اس ذات کے نام سے شروع کرتا ہوں جس کے پاس سے سورتیں نازل ہوئیں اور تمام تعریفیں اللہ کے لئے ہیں اما بعد! اے عمر! اگر تم جانتے ہو جو لاتے ہو اور جو چھوڑتے ہو

۴- سنن ابن ماجہ ۳۸۱۶، مسند الامام احمد ۲/۳۵۰، وصحیح ابن حبان ۲۳۵۶، ۲۳۵۸، (موارد) ۱۱/۱۰۱، وامالی الشجرة ۱/۲۳۴، واثاف السادة المتقين ۵/۵۶، ۱۰/۱۱۲، والدر المنثور ۶/۶۳.

۱- طبقات ابن سعد ۵/۲۵۰، والتاریخ الکبیر ۵/۱۲۳۹، والجرح ۵/۱۵۱۷، والجمع ۱/۳۰۱، وسیر النبلاء ۴/۴۷۵، والکاشف ۲/۳۶۰۸، وتہذیب التہذیب ۷/۲۳، والتقریب ۱/۵۳۵، والخلاصة ۲/۲۵۶۴.

تو پس اللہ سے ڈرتے رہو چونکہ اللہ کا ڈر نفع بخشا ہے۔ حتمی تقدیر پر صبر کرو اور اس سے راضی رہو اگرچہ تقدیر تمہارے سر پر تمہاری خواہش کے خلاف امور ڈالے۔ آدمی کی صاف و شفاف زندگی جو اسے بھلی لگتی ہے مگر ایک نہ ایک دن اسکی خوشگوار زندگی کے بعد تکلیف دہ زندگی بھی آ جاتی ہے۔

مسانید عبید اللہ بن عبد اللہ بن عتبہ رحمہ اللہ

ان کی اکثر احادیث حقارت دنیا اور زہد سے متعلق ہیں۔

۱۹۸۸- ابو نعیم اصفہانی، سلیمان بن احمد، محمد بن سہل بن مہاجر، محمد بن مصعب، اوزاعی، زہری، عبید اللہ بن عتبہ کے سلسلہ سند سے ابن عباسؓ کی روایت ہے کہ ایک مرتبہ نبی کریم ﷺ ایک مردار بکری کے قریب سے گزرے تو ارشاد فرمایا: دنیا اللہ کے ہاں اس مردار بکری سے بھی زیادہ حقیر ہے۔

اوزاعی کی یہ حدیث غریب ہے زہری کی سند سے۔

۱۹۸۹- ابو نعیم اصفہانی، ابو عمرو بن حمدان، حسن بن سفیان، حرملہ بن وہب، یونس بن عبید اللہ بن عبد اللہ بن عتبہ کے سلسلہ سند سے ابی ہریرہؓ کی روایت ہے کہ رسول اللہ ﷺ نے ارشاد فرمایا: اگر میرے پاس احد کے پہاڑ کی بقدر سونا ہوتا تو مجھے خوش نہ کرتا کہ میرے پاس اس میں سے کچھ بچا ہوا ہو اور تین دن گزر جائیں مگر کچھ تھوڑا بہت قرض کی خاطر روک رکھا ہو۔

۱۹۹۰- ابو نعیم اصفہانی، حبیب بن حسن، محمد بن یحییٰ مروزی، احمد بن محمد بن ایوب، ابراہیم بن سعید، محمد بن اسحاق، ابن شہاب زہری، عبید اللہ بن عبد اللہ بن عتبہ کے سلسلہ سند سے حضرت عائشہؓ کی روایت ہے کہ میں نے رسول اللہ ﷺ کو اکثر ارشاد فرماتے سنا ہے کہ اللہ تعالیٰ کسی نبی کی روح قبض نہیں کرتے یہاں تک کہ اسکو پہلے آگاہ نہ کر دے۔ حضرت عائشہؓ فرماتی ہیں: جب رسول اللہ ﷺ کی رحلت کا وقت ہوا ان کی آخری بات جو میں نے سنی فرما رہے تھے ”جنت کا رفیق اعلیٰ عطا فرما“ میں نے کہا: جب آپ کا یہ ارادہ ہے تب تو وہ ہمیں ترجیح نہیں دیں گے اور میں پہچان گئی کہ آپ ﷺ فرمایا کرتے تھے کہ کسی نبی کی روح قبض نہیں ہوتی مگر انہیں پہلے خبر دی جاتی ہے۔

(۱۷۵) خارجہ بن زید رحمہ اللہ

تابعین اہل مدینہ میں سے ایک فقیہ بن فقیہ خارجہ بن زید بن ثابت انصاری رحمہ اللہ بھی ہیں۔ یہ اللہ کے ان برگزیدہ بندوں میں سے ہیں جنہوں نے فقہ و علم میں مہارت پیدا کی۔ عزلت کو ترجیح دی۔ ان کا کلام و علم اس وجہ سے زیادہ نہیں پھیلا کیونکہ ان کی عام احادیث قضاء و احکام سے متعلق ہیں۔

۱- سنن ابن ماجہ ۴/۱۱۰، ۴/۱۱۱، مسند الامام احمد ۱/۳۲۹، ۲/۳۳۳، ۳/۲۲۹، ۴/۲۳۰، ۳۳۶، والترغیب ۴/۱۷۳، والدر المنثور ۳/۲۳۸، ومجمع الزوائد، ۱۰/۲۸۷۔

۲- السنن الکبریٰ للبیہقی ۷/۴۶، ودلائل النبوة للبیہقی ۱/۳۳۸۔

۳- مسند الامام احمد ۶/۲۳۴، والاحاف السادة المتقين ۱۰/۲۸۸۔

۴- تہذیب التہذیب ۳/۷۴، والتقريب ۱/۲۱۰، والتاریخ الکبیر ۳/۲۰۴، والجرح والتعديل ۳/۷۴، وطبقات ابن

سعد ۵/۲۶۲، والتاریخ الکبیر ۳/۶۹۶، واخبار القضاة ۱/۱۰۸، والجمع ۱/۱۲۶، وسیر النبلاء ۳۷/۴۴۱۔

والکاشف ۱/۲۶۵، وشدرات الذهب ۱/۱۱۸۔

٣٣٢. والكاشف ١/ ت ٥٤. وتهذيب التهذيب ٣/ ٢٢٨ والتقريب ١/ ٣٣١.

حالیکہ اس نے برقعہ اور دستان پہن رکھے تھے۔ ان کے سامنے آ کر کھڑی ہو گئی چہرے سے پردہ جو ہٹایا یوں لگی جیسے چاندی کا ٹکڑا ہو۔ کہنے لگی کیا آپ مجھے ہبہ کرتے ہیں: سلیمان رحمہ اللہ سمجھے کہ وہ بچا ہوا کھانا مانگ رہی ہے۔ اس غرض سے دسترخوان کی طرف اٹھے تاکہ اسے کھانا تمھادیں، کہنے لگی میں اسکی تو خواہشمند نہیں ہوں میں تو آپ سے اس بات کی خواہاں ہوں جسکی خواہاں ہر عورت مرد سے ہوتی ہے۔

فرمایا: تجھے شیطان نے تیار کر کے بھیجا ہے، پھر انہوں نے سر آستیں کے درمیان رکھ لیا اور گریہ وزاری شروع کر دی۔ جب عورت نے یہ عالم دیکھا تو اپنا برقعہ چہرے پر لٹکایا اور جلدی جلدی اپنے خیمہ کی طرف واپس چلی گئی۔ اتنے میں ان کا رفیق واپس لوٹ آیا اور مطلوبہ سامان اپنے ساتھ خرید لایا۔ جب ان کو دیکھا در آنحالیکہ ان کی آنکھیں رونے سے پھٹی جا رہی تھیں۔ پوچھا آپ کیوں رو رہے ہیں؟ جواب دیا، خیریت ہے۔ پوچھا کیا بچے یاد آ گئے؟ فرمایا نہیں۔ عرض کیا: پھر کیا قصہ ہے؟ بچوں سے آپ کو جدا ہوئے لگ بھگ تین دن ہوئے ہیں..... الغرض رفیق سفر مصر رہا۔ بالآخر انہوں نے حقیقت حال سے رفیق سفر کو آگاہ کر دیا۔ رفیق سفر نے دسترخوان لگایا اور اس نے بھی رونا شروع کر دیا۔ سلیمان رحمہ اللہ نے پوچھا تو کیوں رو رہا ہے؟ کہا: میں آپکی بسبب رونے کا زیادہ حقدار ہوں، پوچھا: وہ کیوں؟ کہنے لگا: اگر میں آپ کی جگہ ہوتا تو میرا صبر کا دامن چھوٹ جاتا، پس دونوں برابر روتے رہے۔

چنانچہ سلیمان رحمہ اللہ جب مکہ پہنچے، طواف اور سعی سے فارغ ہو کر حجر اسود کے پاس آئے اور کپڑے سے جوہ باندھ کر بیٹھے ہی تھے کہ ان کی آنکھ لگ گئی اچانک خواب میں دیکھتے ہیں کہ ایک انتہائی خوبصورت، حسین و جمیل، قد آور اور خوشبو سے مہکتا ہوا شخص دیکھا، آپ رحمہ اللہ نے ان سے پوچھا: اللہ آپ پر رحم فرمائے آپ کون ہیں؟ جواب دیا: میں یوسف بن یعقوب ہوں، پوچھا کیا یوسف صدیق؟ جواب دیا: جی ہاں، میں نے کہا: آپکی عزیز مصر کی عورت کے معاملہ میں عجیب شان ہے۔ یوسف علیہ السلام نے ان سے فرمایا: آپکی شان ابواء کی عورت کے ساتھ تو اس سے بھی عجیب ہے۔

مسانید سلیمان بن یسار رحمہ اللہ

مصنف کے شیخ کہتے ہیں ان کی اکثر مسانید ابو ہریرہ، ابن عباس، ابن عمر، اور ام سلمہ رضی اللہ عنہا و عنہم اجمعین سے مروی ہیں۔ ۱۹۹۵- ابو نعیم اصفہانی، ابو بکر بن خلاد، حارث بن ابی اسامہ، عبد الوہاب بن عطاء، ابن جریج، یونس بن یوسف:

سلیمان بن یسار کہتے ہیں کہ لوگ حضرت ابو ہریرہؓ سے منتشر ہو گئے تو آپؐ کہنے لگے اہل شام کا بھائی آگے بڑھ گیا۔ لوگ کہنے لگے آپ ہمیں کوئی حدیث سنائیے! فرمایا: میں تمہیں حدیث سناتا ہوں جسکو میں نے رسول اللہ ﷺ سے سنا ہے۔

آپ ﷺ نے ارشاد فرمایا: قیامت کے دن جن لوگوں کو اول ولہ میں فیصلہ سنایا جائیگا ان میں سے ایک وہ شہید بھی ہوگا جسکو بلا کر اولاً اللہ تعالیٰ اپنی نعمت کا اظہار فرمائیں گے جو اس پر کی گئی تھی۔ وہ اس کو پہچانے گا اور اقرار کرے گا اس کے بعد سوال کیا جائے گا کہ اس نعمت سے کیا کام لیا؟ وہ کہے گا: تیری رضا کے لئے جہاد کیا حتیٰ کہ میں شہید ہو گیا۔ ارشاد ہوگا کہ جھوٹ ہے یہ اس لئے کیا تھا کہ لوگ بہادر کہیں گے سو کہا جا چکا اور جس غرض کے لئے جہاد کیا گیا تھا وہ حاصل ہو چکی۔ اس کے بعد اس کو حکم سنایا جائے گا اور وہ منہ کے بل گھسیٹ کر جہنم میں پھینک دیا جائے گا۔ دوسرا وہ عالم بھی ہوگا جس نے پڑھا اور پڑھایا اور قرآن پاک حاصل کیا۔ اسکو بلا کر اس پر جو انعامات دنیا میں کئے گئے تھے انکا اظہار کیا جائے گا اور وہ اقرار کرے گا اس کے بعد اس سے بھی پوچھا جائے گا کہ ان نعمتوں میں کیا کام کئے؟ وہ عرض کرے گا کہ تیری رضا کے لئے پڑھا اور لوگوں کو پڑھایا قرآن پاک تیری رضا کے لئے حاصل کیا۔ جواب ملے گا جھوٹ بولتا ہے تو نے علم اس لئے پڑھا تھا کہ لوگ عالم کہیں گے اور قرآن اس لئے حاصل کیا تھا کہ لوگ قاری کہیں گے سو کہا جا چکا (جو غرض

پڑھنے پڑھانے کی تھی وہ پوری ہو چکی)۔ اس کے بعد اس کو بھی حکم سنایا جائے گا اور وہ بھی منہ کے بل کھینچ کر جہنم میں پھینک دیا جائے گا تیسرا وہ مالدار بھی ہوگا جسکو اللہ تعالیٰ نے وسعت رزق عطا فرمائی ہوگی اور ہر قسم کا مال مرحمت فرمایا ہوگا، اس کو بھی بلایا جائے گا اور اس سے بھی نعمتوں کے اظہار اور اقرار کے بعد پوچھا جائے گا کہ ان انعامات میں کیا کارگزاری کی ہے؟۔ وہ عرض کرے گا کہ کوئی مصرف خیر ایسا نہیں جس میں خرچ کرنا تیری رضا کا سبب ہو اور میں نے اس میں خرچ نہ کیا ہو! ارشاد ہوگا جھوٹ ہے یہ سب اس لئے کیا تھا تاکہ لوگ تجھے فیاض کہیں، سو کہا جا چکا۔ پھر اس کو بھی حکم کے موافق کھینچ کر جہنم میں پھینک دیا جائے گا۔
یہ حدیث صحیح متفق علیہ ہے۔

۱۹۹۶- ابو نعیم اصفہانی، محمد بن احمد بن علی بن محمد، احمد بن یثیم معدل، ہانی بن یحییٰ، یزید بن عیاض، صفوان بن سلیم، سلیمان بن یسار کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: تفقہ فی الدین سے بڑھ کر کوئی عبادت نہیں ہے۔ حضرت ابو ہریرہؓ نے فرمایا: میں ایک گھڑی فقہ میں مصروف رہوں مجھے زیادہ پسند ہے اس سے کہ پوری رات صبح تک عبادت میں مشغول رہوں۔ بخدا! ایک تنہا فقیہ شیطان پر ہزار عابدوں سے زیادہ قوت رکھتا ہے۔ ہر چیز کا ایک ستون ہوتا ہے اور دین کا ستون فقیہ ہے۔
یہ حدیث ہیاج بن بسطام نے یحییٰ بن سعید انصاری عن سلیمان بن یزید بن عیاض عن صفوان متفرد ہیں۔

۱۹۹۷- ابو نعیم اصفہانی، ابو عمرو بن ہمدان، حسن بن سلیمان، حمید بن زنجویہ، ابو ایوب دثقی، عبد اللہ بن احمد نخعی، محمد بن عجلان، سلیمان بن یسار کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: تین تین چیزیں ایمان اور امانت کا جزو لازم ہیں اللہ تعالیٰ پر ایمان لانا، اول و آخر تمام رسولوں کی تصدیق کرنا اور دوبارہ زندہ اٹھائے جانے پر ایمان لانا، یہ اجزائے ایمان ہیں۔ اور امانت کے اجزائے لازمی: اللہ تعالیٰ کو اپنے بندے کے متعلق اسکی نماز پر اعتماد ہو، اگر چاہے کہ میں نے نماز پڑھ لی حالانکہ اس نے نماز نہ پڑھی ہو۔ دوم یہ کہ اسے وضو پر اعتماد ہو اگر چاہے کہ میں با وضو ہوں حالانکہ اس نے وضو نہ کیا ہو سوم یہ کہ اسے اعتماد ہو روزے پر اگر چاہے تو کہ میں نے روزہ رکھا ہے حالانکہ وہ روزے میں نہ ہو۔

سلیمان بن یسار کی یہ حدیث غریب ہے ہم نے اسے صرف اسی استاد سے لکھا ہے۔

(۱۷۷) سالم بن عبد اللہ رحمہ اللہ

تابعین اہل مدینہ سے ایک فقیہ با کمال، متشع، خوف خدا سے سیر، خشوع و خضوع میں مستغرق اور ساری عمر قناعت کو اپنا شعار بنانے والے سالم بن عبد اللہ بن عمر بن خطاب بھی ہیں۔

کہا گیا ہے کہ تصوف خشوع و خضوع کو لازمی پکڑنا اور جزع و فزع سے بیزاری کا نام ہے۔

۱- سنن النسائی ۲۳/۶. ومسند الامام احمد ۳۲۲/۲. والسنن الکبریٰ للبیہقی ۱۶۸/۹. والمستدرک ۱/۱۰۷، ۲/۱۱۰. والاحاف السادة المتقين ۱۰/۳۵.

۲- السنن الکبریٰ للبیہقی ۱۰۲/۱. و سنن الدار القطنی ۳/۷۹. والاحاف السادة المتقين ۱/۸۱. ومجمع الزوائد ۱/۱۲۱. وکشف الخفاء ۲/۲۶۵، ۳/۲۱۷.

۳- تہذیب التہذیب ۳/۳۳۷. والتقریب ۱/۲۸۰. والتاریخ الکبیر ۳/۱۱۵. والجرح والتعديل ۳/۱۸۳. وطبقات ابن سعد ۷/۱۹۵.

۱۹۹۸- تیل لگانے میں سنت طریقہ..... ابو نعیم اصفہانی، محمد بن عبد اللہ، حسن بن علی بن نصر، محمد بن عبد الکریم، یثیم بن عدی، یونس بن زید، حکم بن عبد اللہ فرماتے ہیں:

سلیمان بن عبد الملک مدینہ آیا تو اس کے پاس قاسم اور موصوف سالم بن عبد اللہ بھی آئے۔ سالم دونوں میں سے جسم و جان کے لحاظ سے خوبصورت تھے۔ سلیمان نے سالم رحمہ اللہ کو دیکھ کر کہا آپ کا کھانا کیا ہے؟ جواب دیا روٹی اور زیتون کا تیل (جو عام سی غذا تھی۔) کہا: کیا آپ اسے پسند کرتے ہیں؟ جواب دیا: میں اسے چھوڑے رکھتا ہوں..... حتیٰ کہ اس کی از خود اشتہاء پیدا ہو جاتی ہے۔ پھر سلیمان نے خوشبو منگوائی تو ایک خوبصورت، خوب سیرت اور لمبے قد والی لونڈی خوشبولائی اور انہیں لگانے لگی۔ سالم رحمہ اللہ نے فرمایا: ہم سے دور ہو جا پھر ان دونوں حضرات نے تیل لیا اس سے تھوڑا سا چاٹا اور باقی سر پر لگالیا پھر کہنے لگے: جب رسول اللہ ﷺ کا استعمال کے لئے تیل پیش کیا جاتا تو پہلے اسے چاٹتے پھر سر پر لگاتے تھے۔

۱۹۹۹- زہری کہتے ہیں: میں نے سالم بن عبد اللہ رحمہ اللہ کو فرماتے سنا کہ ایک مرتبہ میں ولید بن عبد الملک کے پاس گیا وہ کہنے لگا: تیرا جسم کتنا اچھا ہے! آپ کیا چیز تناول فرماتے ہیں؟ جواب دیا کعلی اور زیتون کا تیل۔ کہا: کیا آپ اسے پسند کرتے ہیں فرمایا: میں اسے چھوڑ دیتا ہوں حتیٰ کہ اسکا مجھے شوق ہو جاتا ہے، چنانچہ جب مجھے اس کا شوق ہو جاتا ہے تو کھا لیتا ہوں۔

۲۰۰۰- ابو نعیم اصفہانی، ابو محمد بن حیان، ابراہیم بن محمد بن حسن، محمد بن ابی صفوان، یحییٰ بن کثیر، عبد اللہ بن اسحاق کے سلسلہ سند سے مروی ہے کہ سالم بن عبد اللہ رحمہ اللہ نے فرمایا: تم گوشت کا سالن استعمال کرنے سے بچو چونکہ اس کا بھی شراب کی طرح نشہ اور عادت ہوتی ہے ۲۰۰۱- ابو نعیم اصفہانی، ابو عبد اللہ، ابراہیم بن محمد بن حسن، احمد بن سعید، ابن وہب کے سلسلہ سند سے مروی ہے حنظلہ کہتے ہیں: میں نے سالم بن عبد اللہ رحمہ اللہ کو اپنی ضروریات کی خریداری کے لئے بازار جاتے دیکھا۔

۲۰۰۲- ابو نعیم اصفہانی، سلیمان بن احمد، ابن ناجیہ، محمد بن عباد بن موسیٰ، ابوہ عباد بن موسیٰ، غیاث بن ابراہیم، اشعب بن ام حمید کہتے ہیں میں سالم بن عبد اللہ کے پاس آیا۔ آپ حضرت عمرؓ کا صدقہ تقسیم کر رہے تھے میں نے بھی ان سے مانگا وہ روشندان سے جھانکے اور کہا: اے اشعب! تیرا ناس ہو اسوال مت کر۔

۲۰۰۳- ابو نعیم اصفہانی، محمد بن عبد العزیز، محمد بن عبد اللہ بن مکحول، عثمان بن خرزادہ، ابراہیم بن عرعہ، ابو عاصم، جویریہ بن اسماء، اشعب کہتے ہیں کہ سالم بن عبد اللہ نے مجھے کہا: اللہ کے سوا کسی سے نہ مانگ۔

۲۰۰۴- بادشاہوں کا حال..... ابو نعیم اصفہانی، عبد اللہ بن محمد بن عبد العزیز، شریح بن یونس، اسحاق بن سلیمان، حنظلہ بن ابی سفیان کہتے ہیں کہ عمر بن عبد العزیز نے سالم بن عبد اللہ کی طرف خط لکھا کہ مجھے عمر بن خطاب کے کچھ رسائل و پیغامات لکھ بھیجو۔ چنانچہ انہوں نے جواب میں لکھا: اے عمر! میں آپ سے ان بادشاہوں کا تذکرہ کروں گا جنکی آنکھیں پھوڑ دی گئیں اور جنکی لذت کبھی ختم نہیں ہوتی تھیں، ان کے پیٹ بھی پھٹ گئے جو کبھی سیر نہیں ہوتے تھے اور وہ زمین کے اوپر اور زمین کے پیٹ میں مردار کی مانند ہیں فرض کیجئے: اگر وہ کسی مسکین کے پہلو میں ہوں تو اس مسکین کو ان بادشاہوں کی بدبو سے سخت اذیت پہنچے گی۔

۲۰۰۵- ابو نعیم اصفہانی، محمد بن علی بن حمیش، احمد بن یحییٰ حلوانی، احمد بن یونس، زہیر بن معاویہ، موسیٰ بن عقبہ کے سلسلہ سند سے مروی ہے کہ انہوں نے سالم بن عبد اللہ کو دیکھا کہ وہ جب بھی کسی قبر کے قریب سے گزرتے خواہ دن کو یا رات کو تو قبر پر سلام ضرور کرتے تھے۔ چنانچہ کہتے السلام علیکم۔

۱۔ آٹا، دودھ اور شکر ملا کر بنائی گئی روٹی، غالباً ہم اس کو تافان یا شیرمال سے تعبیر کر سکتے ہیں، اصغر۔

مسانید سالم بن عبد اللہ رحمہ اللہ

سالم بن عبد اللہ کی سند سے بے شمار مرویات ہیں اور ان کی مسانید خصوصاً اپنے والد عبد اللہ بن عمرؓ اور ان کے اجلہ اصحاب سے مروی ہیں تاہم چند ایک درج ذیل مذکور ہیں۔

۲۰۰۶- ابو نعیم اصفہانی، ابو بکر بن خالد، حارث بن ابی اسامہ، عثمان بن فارس، یونس بن یزید بن زہری، سالم کی سند سے حضرت عبد اللہ بن عمرؓ کی روایت ہے کہ رسول اللہ ﷺ نے ارشاد فرمایا: کسی مسلمان بھائی پر حسد کرنا جائز نہیں مگر دو آدمیوں پر، ایک وہ جسے اللہ تعالیٰ نے کتاب اللہ کے علم سے نوازا ہو اور وہ دن رات اس کے مقتضاء پر عمل کرتا ہو، دوسرا وہ جسے اللہ تعالیٰ نے مال عطا فرمایا ہو اور وہ اسے دن رات صدقہ کرتا ہو۔

عثمان نے اسی طرح کہا ہے۔ یہ حدیث صحیح ہے۔

۲۰۰۷- اللہ کی مدد حاصل کرنے کا طریقہ..... ابو نعیم اصفہانی، محمد بن جعفر، جعفر فرغانی، ابو عمرو بن حمدان، حسین بن سفیان، ابراہیم بن محمد بن یحییٰ، محمد بن اسحاق، قتیبہ بن سعید، لیث بن عقیل، زہری، سالم کے سلسلہ سند سے عبد اللہ بن عمرؓ کی روایت ہے کہ رسول اللہ ﷺ نے ارشاد فرمایا: مسلمان مسلمان کا بھائی ہے وہ اس پر ظلم کرتا ہے اور نہ ہی اسے (حوادث کے) سپرد کرتا ہے اور جو بھی اپنے مسلمان بھائی کے کام میں مصروف رہتا ہے اللہ تعالیٰ اس کے کام میں مصروف رہتا ہے۔ اور جو بھی اپنے مسلمان بھائی کی مصیبت کو اس سے دور کرتا رہتا ہے اللہ تعالیٰ اس کے کام میں مصروف رہتا ہے۔ جو بھی اپنے مسلمان بھائی کی مصیبت کو اس سے دور کرتا ہے اللہ تعالیٰ قیامت کے دن اس کے مصائب کو دور فرمائے گا اور جو اپنے مسلمان بھائی کی پردہ پوشی کرے گا اللہ تعالیٰ قیامت کے دن اس کی پردہ پوشی کریگا۔

یہ حدیث صحیح متفق علیہ ہے بخاری و مسلم دونوں نے اس حدیث کی اپنی اپنی صحیح میں تخریج کی ہے نیز یہ حدیث قتیبہ سے کئی ائمہ عظام احمد بن حنبل، ابو بکر بن ابی شیبہ وغیرہم نے بھی روایت کی ہے۔

۲۰۰۸- ابو نعیم اصفہانی، احمد بن جعفر بن معبد، احمد بن عصام، روح بن عبادہ، حنظلہ بن ابی سفیان..... سالم بن عبد اللہ کے سلسلہ سند سے حضرت عبد اللہ بن عمرؓ کی روایت ہے کہ رسول اللہ ﷺ نے ارشاد فرمایا: بخدا! اگر مومن کا پیٹ پیپ سے بھرا ہو بہتر ہے اس سے کہ وہ اشعار سے بھرا ہو۔

یہ حدیث صحیح متفق علیہ ہے اس حدیث کو کبار محدثین کرام نے بھی روایت کیا ہے۔

۲۰۰۹- ابو نعیم اصفہانی، سہل بن اسماعیل فقیہ واسطی، عبد اللہ بن سعد رقی، عبد اللہ کی والدہ محترمہ مروہ بنت مروان، مروہ کی والدہ محترمہ عاتکہ بنت بکار، وہ اپنے والد بکار سے، وہ زہری عن سالم کے سلسلہ سند سے عبد اللہ بن عمرؓ کی روایت ہے کہ رسول اللہ ﷺ نے ارشاد

۱۔ صحیح البخاری ۲/۲۳۶۔ وصحیح مسلم، کتاب المسافرين ۴/۳۸۵۔ ومسند الامام احمد ۱/۳۸۵، ۲/۳۶۲، ۳/۸۸، ۴/۱۵۲، ۵/۳۵۹۔ (والحدیث سقط منه الشطر الاول فی الاصل، والشطر الثانی فی (ج)

۲۔ صحیح البخاری ۳/۱۶۸، ۴/۲۸، ۵/۲۸، ۶/۲۸، ۷/۲۸، ۸/۲۸، ۹/۲۸، ۱۰/۲۸، ۱۱/۲۸، ۱۲/۲۸، ۱۳/۲۸، ۱۴/۲۸، ۱۵/۲۸، ۱۶/۲۸، ۱۷/۲۸، ۱۸/۲۸، ۱۹/۲۸، ۲۰/۲۸، ۲۱/۲۸، ۲۲/۲۸، ۲۳/۲۸، ۲۴/۲۸، ۲۵/۲۸، ۲۶/۲۸، ۲۷/۲۸، ۲۸/۲۸، ۲۹/۲۸، ۳۰/۲۸، ۳۱/۲۸، ۳۲/۲۸، ۳۳/۲۸، ۳۴/۲۸، ۳۵/۲۸، ۳۶/۲۸، ۳۷/۲۸، ۳۸/۲۸، ۳۹/۲۸، ۴۰/۲۸، ۴۱/۲۸، ۴۲/۲۸، ۴۳/۲۸، ۴۴/۲۸، ۴۵/۲۸، ۴۶/۲۸، ۴۷/۲۸، ۴۸/۲۸، ۴۹/۲۸، ۵۰/۲۸، ۵۱/۲۸، ۵۲/۲۸، ۵۳/۲۸، ۵۴/۲۸، ۵۵/۲۸، ۵۶/۲۸، ۵۷/۲۸، ۵۸/۲۸، ۵۹/۲۸، ۶۰/۲۸، ۶۱/۲۸، ۶۲/۲۸، ۶۳/۲۸، ۶۴/۲۸، ۶۵/۲۸، ۶۶/۲۸، ۶۷/۲۸، ۶۸/۲۸، ۶۹/۲۸، ۷۰/۲۸، ۷۱/۲۸، ۷۲/۲۸، ۷۳/۲۸، ۷۴/۲۸، ۷۵/۲۸، ۷۶/۲۸، ۷۷/۲۸، ۷۸/۲۸، ۷۹/۲۸، ۸۰/۲۸، ۸۱/۲۸، ۸۲/۲۸، ۸۳/۲۸، ۸۴/۲۸، ۸۵/۲۸، ۸۶/۲۸، ۸۷/۲۸، ۸۸/۲۸، ۸۹/۲۸، ۹۰/۲۸، ۹۱/۲۸، ۹۲/۲۸، ۹۳/۲۸، ۹۴/۲۸، ۹۵/۲۸، ۹۶/۲۸، ۹۷/۲۸، ۹۸/۲۸، ۹۹/۲۸، ۱۰۰/۲۸، ۱۰۱/۲۸، ۱۰۲/۲۸، ۱۰۳/۲۸، ۱۰۴/۲۸، ۱۰۵/۲۸، ۱۰۶/۲۸، ۱۰۷/۲۸، ۱۰۸/۲۸، ۱۰۹/۲۸، ۱۱۰/۲۸، ۱۱۱/۲۸، ۱۱۲/۲۸، ۱۱۳/۲۸، ۱۱۴/۲۸، ۱۱۵/۲۸، ۱۱۶/۲۸، ۱۱۷/۲۸، ۱۱۸/۲۸، ۱۱۹/۲۸، ۱۲۰/۲۸، ۱۲۱/۲۸، ۱۲۲/۲۸، ۱۲۳/۲۸، ۱۲۴/۲۸، ۱۲۵/۲۸، ۱۲۶/۲۸، ۱۲۷/۲۸، ۱۲۸/۲۸، ۱۲۹/۲۸، ۱۳۰/۲۸، ۱۳۱/۲۸، ۱۳۲/۲۸، ۱۳۳/۲۸، ۱۳۴/۲۸، ۱۳۵/۲۸، ۱۳۶/۲۸، ۱۳۷/۲۸، ۱۳۸/۲۸، ۱۳۹/۲۸، ۱۴۰/۲۸، ۱۴۱/۲۸، ۱۴۲/۲۸، ۱۴۳/۲۸، ۱۴۴/۲۸، ۱۴۵/۲۸، ۱۴۶/۲۸، ۱۴۷/۲۸، ۱۴۸/۲۸، ۱۴۹/۲۸، ۱۵۰/۲۸، ۱۵۱/۲۸، ۱۵۲/۲۸، ۱۵۳/۲۸، ۱۵۴/۲۸، ۱۵۵/۲۸، ۱۵۶/۲۸، ۱۵۷/۲۸، ۱۵۸/۲۸، ۱۵۹/۲۸، ۱۶۰/۲۸، ۱۶۱/۲۸، ۱۶۲/۲۸، ۱۶۳/۲۸، ۱۶۴/۲۸، ۱۶۵/۲۸، ۱۶۶/۲۸، ۱۶۷/۲۸، ۱۶۸/۲۸، ۱۶۹/۲۸، ۱۷۰/۲۸، ۱۷۱/۲۸، ۱۷۲/۲۸، ۱۷۳/۲۸، ۱۷۴/۲۸، ۱۷۵/۲۸، ۱۷۶/۲۸، ۱۷۷/۲۸، ۱۷۸/۲۸، ۱۷۹/۲۸، ۱۸۰/۲۸، ۱۸۱/۲۸، ۱۸۲/۲۸، ۱۸۳/۲۸، ۱۸۴/۲۸، ۱۸۵/۲۸، ۱۸۶/۲۸، ۱۸۷/۲۸، ۱۸۸/۲۸، ۱۸۹/۲۸، ۱۹۰/۲۸، ۱۹۱/۲۸، ۱۹۲/۲۸، ۱۹۳/۲۸، ۱۹۴/۲۸، ۱۹۵/۲۸، ۱۹۶/۲۸، ۱۹۷/۲۸، ۱۹۸/۲۸، ۱۹۹/۲۸، ۲۰۰/۲۸، ۲۰۱/۲۸، ۲۰۲/۲۸، ۲۰۳/۲۸، ۲۰۴/۲۸، ۲۰۵/۲۸، ۲۰۶/۲۸، ۲۰۷/۲۸، ۲۰۸/۲۸، ۲۰۹/۲۸، ۲۱۰/۲۸، ۲۱۱/۲۸، ۲۱۲/۲۸، ۲۱۳/۲۸، ۲۱۴/۲۸، ۲۱۵/۲۸، ۲۱۶/۲۸، ۲۱۷/۲۸، ۲۱۸/۲۸، ۲۱۹/۲۸، ۲۲۰/۲۸، ۲۲۱/۲۸، ۲۲۲/۲۸، ۲۲۳/۲۸، ۲۲۴/۲۸، ۲۲۵/۲۸، ۲۲۶/۲۸، ۲۲۷/۲۸، ۲۲۸/۲۸، ۲۲۹/۲۸، ۲۳۰/۲۸، ۲۳۱/۲۸، ۲۳۲/۲۸، ۲۳۳/۲۸، ۲۳۴/۲۸، ۲۳۵/۲۸، ۲۳۶/۲۸، ۲۳۷/۲۸، ۲۳۸/۲۸، ۲۳۹/۲۸، ۲۴۰/۲۸، ۲۴۱/۲۸، ۲۴۲/۲۸، ۲۴۳/۲۸، ۲۴۴/۲۸، ۲۴۵/۲۸، ۲۴۶/۲۸، ۲۴۷/۲۸، ۲۴۸/۲۸، ۲۴۹/۲۸، ۲۵۰/۲۸، ۲۵۱/۲۸، ۲۵۲/۲۸، ۲۵۳/۲۸، ۲۵۴/۲۸، ۲۵۵/۲۸، ۲۵۶/۲۸، ۲۵۷/۲۸، ۲۵۸/۲۸، ۲۵۹/۲۸، ۲۶۰/۲۸، ۲۶۱/۲۸، ۲۶۲/۲۸، ۲۶۳/۲۸، ۲۶۴/۲۸، ۲۶۵/۲۸، ۲۶۶/۲۸، ۲۶۷/۲۸، ۲۶۸/۲۸، ۲۶۹/۲۸، ۲۷۰/۲۸، ۲۷۱/۲۸، ۲۷۲/۲۸، ۲۷۳/۲۸، ۲۷۴/۲۸، ۲۷۵/۲۸، ۲۷۶/۲۸، ۲۷۷/۲۸، ۲۷۸/۲۸، ۲۷۹/۲۸، ۲۸۰/۲۸، ۲۸۱/۲۸، ۲۸۲/۲۸، ۲۸۳/۲۸، ۲۸۴/۲۸، ۲۸۵/۲۸، ۲۸۶/۲۸، ۲۸۷/۲۸، ۲۸۸/۲۸، ۲۸۹/۲۸، ۲۹۰/۲۸، ۲۹۱/۲۸، ۲۹۲/۲۸، ۲۹۳/۲۸، ۲۹۴/۲۸، ۲۹۵/۲۸، ۲۹۶/۲۸، ۲۹۷/۲۸، ۲۹۸/۲۸، ۲۹۹/۲۸، ۳۰۰/۲۸، ۳۰۱/۲۸، ۳۰۲/۲۸، ۳۰۳/۲۸، ۳۰۴/۲۸، ۳۰۵/۲۸، ۳۰۶/۲۸، ۳۰۷/۲۸، ۳۰۸/۲۸، ۳۰۹/۲۸، ۳۱۰/۲۸، ۳۱۱/۲۸، ۳۱۲/۲۸، ۳۱۳/۲۸، ۳۱۴/۲۸، ۳۱۵/۲۸، ۳۱۶/۲۸، ۳۱۷/۲۸، ۳۱۸/۲۸، ۳۱۹/۲۸، ۳۲۰/۲۸، ۳۲۱/۲۸، ۳۲۲/۲۸، ۳۲۳/۲۸، ۳۲۴/۲۸، ۳۲۵/۲۸، ۳۲۶/۲۸، ۳۲۷/۲۸، ۳۲۸/۲۸، ۳۲۹/۲۸، ۳۳۰/۲۸، ۳۳۱/۲۸، ۳۳۲/۲۸، ۳۳۳/۲۸، ۳۳۴/۲۸، ۳۳۵/۲۸، ۳۳۶/۲۸، ۳۳۷/۲۸، ۳۳۸/۲۸، ۳۳۹/۲۸، ۳۴۰/۲۸، ۳۴۱/۲۸، ۳۴۲/۲۸، ۳۴۳/۲۸، ۳۴۴/۲۸، ۳۴۵/۲۸، ۳۴۶/۲۸، ۳۴۷/۲۸، ۳۴۸/۲۸، ۳۴۹/۲۸، ۳۵۰/۲۸، ۳۵۱/۲۸، ۳۵۲/۲۸، ۳۵۳/۲۸، ۳۵۴/۲۸، ۳۵۵/۲۸، ۳۵۶/۲۸، ۳۵۷/۲۸، ۳۵۸/۲۸، ۳۵۹/۲۸، ۳۶۰/۲۸، ۳۶۱/۲۸، ۳۶۲/۲۸، ۳۶۳/۲۸، ۳۶۴/۲۸، ۳۶۵/۲۸، ۳۶۶/۲۸، ۳۶۷/۲۸، ۳۶۸/۲۸، ۳۶۹/۲۸، ۳۷۰/۲۸، ۳۷۱/۲۸، ۳۷۲/۲۸، ۳۷۳/۲۸، ۳۷۴/۲۸، ۳۷۵/۲۸، ۳۷۶/۲۸، ۳۷۷/۲۸، ۳۷۸/۲۸، ۳۷۹/۲۸، ۳۸۰/۲۸، ۳۸۱/۲۸، ۳۸۲/۲۸، ۳۸۳/۲۸، ۳۸۴/۲۸، ۳۸۵/۲۸، ۳۸۶/۲۸، ۳۸۷/۲۸، ۳۸۸/۲۸، ۳۸۹/۲۸، ۳۹۰/۲۸، ۳۹۱/۲۸، ۳۹۲/۲۸، ۳۹۳/۲۸، ۳۹۴/۲۸، ۳۹۵/۲۸، ۳۹۶/۲۸، ۳۹۷/۲۸، ۳۹۸/۲۸، ۳۹۹/۲۸، ۴۰۰/۲۸، ۴۰۱/۲۸، ۴۰۲/۲۸، ۴۰۳/۲۸، ۴۰۴/۲۸، ۴۰۵/۲۸، ۴۰۶/۲۸، ۴۰۷/۲۸، ۴۰۸/۲۸، ۴۰۹/۲۸، ۴۱۰/۲۸، ۴۱۱/۲۸، ۴۱۲/۲۸، ۴۱۳/۲۸، ۴۱۴/۲۸، ۴۱۵/۲۸، ۴۱۶/۲۸، ۴۱۷/۲۸، ۴۱۸/۲۸، ۴۱۹/۲۸، ۴۲۰/۲۸، ۴۲۱/۲۸، ۴۲۲/۲۸، ۴۲۳/۲۸، ۴۲۴/۲۸، ۴۲۵/۲۸، ۴۲۶/۲۸، ۴۲۷/۲۸، ۴۲۸/۲۸، ۴۲۹/۲۸، ۴۳۰/۲۸، ۴۳۱/۲۸، ۴۳۲/۲۸، ۴۳۳/۲۸، ۴۳۴/۲۸، ۴۳۵/۲۸، ۴۳۶/۲۸، ۴۳۷/۲۸، ۴۳۸/۲۸، ۴۳۹/۲۸، ۴۴۰/۲۸، ۴۴۱/۲۸، ۴۴۲/۲۸، ۴۴۳/۲۸، ۴۴۴/۲۸، ۴۴۵/۲۸، ۴۴۶/۲۸، ۴۴۷/۲۸، ۴۴۸/۲۸، ۴۴۹/۲۸، ۴۵۰/۲۸، ۴۵۱/۲۸، ۴۵۲/۲۸، ۴۵۳/۲۸، ۴۵۴/۲۸، ۴۵۵/۲۸، ۴۵۶/۲۸، ۴۵۷/۲۸، ۴۵۸/۲۸، ۴۵۹/۲۸، ۴۶۰/۲۸، ۴۶۱/۲۸، ۴۶۲/۲۸، ۴۶۳/۲۸، ۴۶۴/۲۸، ۴۶۵/۲۸، ۴۶۶/۲۸، ۴۶۷/۲۸، ۴۶۸/۲۸، ۴۶۹/۲۸، ۴۷۰/۲۸، ۴۷۱/۲۸، ۴۷۲/۲۸، ۴۷۳/۲۸، ۴۷۴/۲۸، ۴۷۵/۲۸، ۴۷۶/۲۸، ۴۷۷/۲۸، ۴۷۸/۲۸، ۴۷۹/۲۸، ۴۸۰/۲۸، ۴۸۱/۲۸، ۴۸۲/۲۸، ۴۸۳/۲۸، ۴۸۴/۲۸، ۴۸۵/۲۸، ۴۸۶/۲۸، ۴۸۷/۲۸، ۴۸۸/۲۸، ۴۸۹/۲۸، ۴۹۰/۲۸، ۴۹۱/۲۸، ۴۹۲/۲۸، ۴۹۳/۲۸، ۴۹۴/۲۸، ۴۹۵/۲۸، ۴۹۶/۲۸، ۴۹۷/۲۸، ۴۹۸/۲۸، ۴۹۹/۲۸، ۵۰۰/۲۸، ۵۰۱/۲۸، ۵۰۲/۲۸، ۵۰۳/۲۸، ۵۰۴/۲۸، ۵۰۵/۲۸، ۵۰۶/۲۸، ۵۰۷/۲۸، ۵۰۸/۲۸، ۵۰۹/۲۸، ۵۱۰/۲۸، ۵۱۱/۲۸، ۵۱۲/۲۸، ۵۱۳/۲۸، ۵۱۴/۲۸، ۵۱۵/۲۸، ۵۱۶/۲۸، ۵۱۷/۲۸، ۵۱۸/۲۸، ۵۱۹/۲۸، ۵۲۰/۲۸، ۵۲۱/۲۸، ۵۲۲/۲۸، ۵۲۳/۲۸، ۵۲۴/۲۸، ۵۲۵/۲۸، ۵۲۶/۲۸، ۵۲۷/۲۸، ۵۲۸/۲۸، ۵۲۹/۲۸، ۵۳۰/۲۸، ۵۳۱/۲۸، ۵۳۲/۲۸، ۵۳۳/۲۸، ۵۳۴/۲۸، ۵۳۵/۲۸، ۵۳۶/۲۸، ۵۳۷/۲۸، ۵۳۸/۲۸، ۵۳۹/۲۸، ۵۴۰/۲۸، ۵۴۱/۲۸، ۵۴۲/۲۸، ۵۴۳/۲۸، ۵۴۴/۲۸، ۵۴۵/۲۸، ۵۴۶/۲۸، ۵۴۷/۲۸، ۵۴۸/۲۸، ۵۴۹/۲۸، ۵۵۰/۲۸، ۵۵۱/۲۸، ۵۵۲/۲۸، ۵۵۳/۲۸، ۵۵۴/۲۸، ۵۵۵/۲۸، ۵۵۶/۲۸، ۵۵۷/۲۸، ۵۵۸/۲۸، ۵۵۹/۲۸، ۵۶۰/۲۸، ۵۶۱/۲۸، ۵۶۲/۲۸، ۵۶۳/۲۸، ۵۶۴/۲۸، ۵۶۵/۲۸، ۵۶۶/۲۸، ۵۶۷/۲۸، ۵۶۸/۲۸، ۵۶۹/۲۸، ۵۷۰/۲۸، ۵۷۱/۲۸، ۵۷۲/۲۸، ۵۷۳/۲۸، ۵۷۴/۲۸، ۵۷۵/۲۸، ۵۷۶/۲۸، ۵۷۷/۲۸، ۵۷۸/۲۸، ۵۷۹/۲۸، ۵۸۰/۲۸، ۵۸۱/۲۸، ۵۸۲/۲۸، ۵۸۳/۲۸، ۵۸۴/۲۸، ۵۸۵/۲۸، ۵۸۶/۲۸، ۵۸۷/۲۸، ۵۸۸/۲۸، ۵۸۹/۲۸، ۵۹۰/۲۸، ۵۹۱/۲۸، ۵۹۲/۲۸، ۵۹۳/۲۸، ۵۹۴/۲۸، ۵۹۵/۲۸، ۵۹۶/۲۸، ۵۹۷/۲۸، ۵۹۸/۲۸، ۵۹۹/۲۸، ۶۰۰/۲۸، ۶۰۱/۲۸، ۶۰۲/۲۸، ۶۰۳/۲۸، ۶۰۴/۲۸، ۶۰۵/۲۸، ۶۰۶/۲۸، ۶۰۷/۲۸، ۶۰۸/۲۸، ۶۰۹/۲۸، ۶۱۰/۲۸، ۶۱۱/۲۸، ۶۱۲/۲۸، ۶۱۳/۲۸، ۶۱۴/۲۸، ۶۱۵/۲۸، ۶۱۶/۲۸، ۶۱۷/۲۸، ۶۱۸/۲۸، ۶۱۹/۲۸، ۶۲۰/۲۸، ۶۲۱/۲۸، ۶۲۲/۲۸، ۶۲۳/۲۸، ۶۲۴/۲۸، ۶۲۵/۲۸، ۶۲۶/۲۸، ۶۲۷/۲۸، ۶۲۸/۲۸، ۶۲۹/۲۸، ۶۳۰/۲۸، ۶۳۱/۲۸، ۶۳۲/۲۸، ۶۳۳/۲۸، ۶۳۴/۲۸، ۶۳۵/۲۸، ۶۳۶/۲۸، ۶۳۷/۲۸، ۶۳۸/۲۸، ۶۳۹/۲۸، ۶۴۰/۲۸، ۶۴۱/۲۸، ۶۴۲/۲۸، ۶۴۳/۲۸، ۶۴۴/۲۸، ۶۴۵/۲۸، ۶۴۶/۲۸، ۶۴۷/۲۸، ۶۴۸/۲۸، ۶۴۹/۲۸، ۶۵۰/۲۸، ۶۵۱/۲۸، ۶۵۲/۲۸، ۶۵۳/۲۸، ۶۵۴/۲۸، ۶۵۵/۲۸، ۶۵۶/۲۸، ۶۵۷/۲۸، ۶۵۸/۲۸، ۶۵۹/۲۸، ۶۶۰/۲۸، ۶۶۱/۲۸، ۶۶۲/۲۸، ۶۶۳/۲۸، ۶۶۴/۲۸، ۶۶۵/۲۸، ۶۶۶/۲۸، ۶۶۷/۲۸، ۶۶۸/۲۸، ۶۶۹/۲۸، ۶۷۰/۲۸، ۶۷۱/۲۸، ۶۷۲/۲۸، ۶۷۳/۲۸، ۶۷۴/۲۸، ۶۷۵/۲۸، ۶۷۶/۲۸، ۶۷۷/۲۸، ۶۷۸/۲۸، ۶۷۹/۲۸، ۶۸۰/۲۸، ۶۸۱/۲۸، ۶۸۲/۲۸، ۶۸۳/۲۸، ۶۸۴/۲۸، ۶۸۵/۲۸، ۶۸۶/۲۸، ۶۸۷/۲۸، ۶۸۸/۲۸، ۶۸۹/۲۸، ۶۹۰/۲۸، ۶۹۱/۲۸، ۶۹۲/۲۸، ۶۹۳/۲۸، ۶۹۴/۲۸، ۶۹۵/۲۸، ۶۹۶/۲۸، ۶۹۷/۲۸، ۶۹۸/۲۸، ۶۹۹/۲۸، ۷۰۰/۲۸، ۷۰۱/۲۸، ۷۰۲/۲۸، ۷۰۳/۲۸، ۷۰۴/۲۸، ۷۰۵/۲۸، ۷۰۶/۲۸، ۷۰۷/۲۸، ۷۰۸/۲۸، ۷۰۹/۲۸، ۷۱۰/۲۸، ۷۱۱/۲۸، ۷۱۲/۲۸، ۷۱۳/۲۸، ۷۱۴/۲۸، ۷۱۵/۲۸، ۷۱۶/۲۸، ۷۱۷/۲۸، ۷۱۸/۲۸، ۷۱۹/۲۸، ۷۲۰/۲۸، ۷۲۱/۲۸، ۷۲۲/۲۸، ۷۲۳/۲۸، ۷۲۴/۲۸، ۷۲۵/۲۸، ۷۲۶/۲۸، ۷۲۷/۲۸، ۷۲۸/۲۸، ۷۲۹/۲۸، ۷۳۰/۲۸، ۷۳۱/۲۸، ۷۳۲/۲۸، ۷۳۳/۲۸، ۷۳۴/۲۸، ۷۳۵/۲۸، ۷۳۶/۲۸، ۷۳۷/۲۸، ۷۳۸/۲۸، ۷۳۹/۲۸، ۷۴۰/۲۸، ۷۴۱/۲۸، ۷۴۲/۲۸، ۷۴۳/۲۸، ۷۴۴/۲۸، ۷۴۵/۲۸، ۷۴۶/۲۸، ۷۴۷/۲۸، ۷۴۸/۲۸، ۷۴۹/۲۸، ۷۵۰/۲۸، ۷۵۱/۲۸، ۷۵۲/۲۸، ۷۵۳/۲۸، ۷۵۴/۲۸، ۷۵۵/۲۸، ۷۵۶/۲۸، ۷۵۷/۲۸، ۷۵۸/۲۸، ۷۵۹/۲۸، ۷۶۰/۲۸، ۷۶۱/۲۸، ۷۶۲/۲۸، ۷۶۳/۲۸، ۷۶۴/۲۸، ۷۶۵/۲۸، ۷۶۶/۲۸، ۷۶۷/۲۸، ۷۶۸/۲۸، ۷۶۹/۲۸، ۷۷۰/۲۸، ۷۷۱/۲۸، ۷۷۲/۲۸، ۷۷۳/۲۸، ۷۷۴/۲۸، ۷۷۵/۲۸، ۷۷۶/۲۸، ۷۷۷/۲۸، ۷۷۸/۲۸، ۷۷۹/۲۸، ۷۸۰/۲۸، ۷۸۱/۲۸، ۷۸۲/۲۸، ۷۸۳/۲۸، ۷۸۴/۲۸، ۷۸۵/۲۸، ۷۸۶/۲۸، ۷۸۷/۲۸، ۷۸۸/۲۸، ۷۸۹/۲۸، ۷۹۰/۲۸، ۷۹۱/۲۸، ۷۹۲/۲۸، ۷۹۳/۲۸، ۷۹۴/۲۸، ۷۹۵/۲۸، ۷۹۶/۲۸، ۷۹۷/۲۸، ۷۹۸/۲۸، ۷۹۹/۲۸، ۸۰۰/۲۸، ۸۰۱/۲۸، ۸۰۲/۲۸، ۸۰۳/۲۸، ۸۰۴/۲۸، ۸۰۵/۲۸، ۸۰۶/۲۸، ۸۰۷/۲۸، ۸۰۸/۲۸، ۸۰۹/۲۸، ۸۱۰/۲۸، ۸۱۱/۲۸، ۸۱۲/۲۸، ۸۱۳/۲۸، ۸۱۴/۲۸، ۸۱۵/۲۸، ۸۱۶/۲۸، ۸۱۷/۲۸، ۸۱۸/۲۸، ۸۱۹/۲۸، ۸۲۰/۲۸، ۸۲۱/۲۸، ۸۲۲/۲۸، ۸۲۳/۲۸، ۸۲۴/۲۸، ۸۲۵/۲۸، ۸۲۶/۲۸، ۸۲۷/۲۸، ۸۲۸/۲۸، ۸۲۹/۲۸، ۸۳۰/۲۸، ۸۳۱/۲۸، ۸۳۲/۲۸، ۸۳۳/۲۸، ۸۳۴/۲۸، ۸۳۵/۲۸، ۸۳۶/۲۸، ۸۳۷/۲۸، ۸۳۸/۲۸، ۸۳۹/۲۸، ۸۴۰/۲۸، ۸۴۱/۲۸، ۸۴۲/۲۸، ۸۴۳/۲۸، ۸۴۴/۲۸، ۸۴۵/۲۸، ۸۴۶/۲۸، ۸۴۷/۲۸، ۸۴۸/۲۸، ۸۴۹/۲۸، ۸۵۰/۲۸، ۸۵۱/۲۸، ۸۵۲/۲۸، ۸۵۳/۲۸، ۸۵۴/۲۸، ۸۵۵/۲۸، ۸۵۶/

فرمایا: جس آدمی نے کوئی چیز محض اللہ کی رضا جوئی کی خاطر مرنے کے بعد اپنے پیچھے چھوڑی اللہ تعالیٰ اسکو اسکا عوض عطا فرمائیں گے اور وہ عوض اس کے لئے دین و دنیا میں بہتر ہوگا۔ (مثلاً کوئی مسجد بنوادی یا رفاہ عام کا کوئی بھی کام کر دیا وغیرہ وغیرہ۔)

۲۰۱۰- ابو نعیم اصفہانی، ابو بکر محلی، محمد بن علی بن حبیب رقی، محمد بن عبد اللہ بن حماد، عبد الرحمن بن مغراء، ازہر بن عبد اللہ، محمد بن عجلان، سالم بن عبد اللہ کے سلسلہ سند سے ابن عمرؓ کی روایت ہے کہ عمرؓ بن خطاب نے حضرت علیؓ کرم اللہ وجہہ سے فرمایا کبھی آپ (مجلس رسول میں) حاضر ہوتے ہیں اور ہم غائب ہوتے ہیں اور کبھی آپ غائب ہوتے ہیں اور ہم حاضر ہوتے ہیں، کیا آپ کو ایسے آدمی کا علم ہے جو حدیثیں بیان کرتا ہو جب کوئی بھول جائے تو وہ اسے یاد کرائے؟ حضرت علیؓ نے فرمایا: میں نے رسول اللہ ﷺ کو ارشاد فرماتے سنا ہے کہ ہر دل پر بادل چھائے رہتے ہیں جس طرح چاند پر جبکہ وہ چاند چمک رہا ہو اور اچانک اس پر بادل چھا جائیں اور اسے تاریکی میں تبدیل کر دیں، پھر فوراً بادل چھٹ جائیں اور چاند دوبارہ روشن ہو جائے، بعینہ اسی طرح ایک آدمی حدیثیں بیان کر رہا ہوتا ہے کہ اچانک نسیان کے بادل اس کے دل و دماغ کو ڈھانپ لیتے ہیں جسکی وجہ سے وہ بھول جاتا ہے، پھر اچانک یہ بادل چھٹ جاتے ہیں اور اسے حدیث یاد آ جاتی ہے۔۲

محمد بن عجلان کی یہ حدیث غریب ہے، سالم سے روایت کرنے میں عبد الرحمن بن مغراء متفرد ہیں۔

۲۰۱۱- ابو نعیم اصفہانی، سلیمان بن احمد، ابو خلیفہ، عباس بن فرج، ہل بن صالح، ولید بن مسلم، ابو سلمہ، سالم کے سلسلہ سند سے ابن عمرؓ کی روایت ہے کہ رسول اللہ ﷺ عموماً یہ دعا کرتے تھے: یا اللہ! مجھے برے سنے والی آنکھیں نصیب فرما جو دل کو تیری خشیت کی بنا پر آنسوؤں سے سیراب کر دیں، قبل اس کے کہ آنسو خون ہو جائیں اور کچلیاں انگارے بن جائیں۔۳

یہ حدیث دُحیم نے ولید سے بھی روایت کی ہے۔

۲۰۱۲- اللہ کیلئے محبت کرنے کا ادب اور اس کا صلہ..... ابو نعیم اصفہانی، ابو عمرو بن حمدان، حسن بن سفیان، ابو خالد یزید بن صالح یشکری، خارجہ بن مصعب، عمرو بن دینار ابوتحی، سالم بن عبد اللہ کے سلسلہ سند سے ابن عمرؓ کی روایت ہے وہ فرماتے ہیں: میں نبی ﷺ کے پاس موجود تھا کہ اچانک ایک آدمی ان کے قریب سے گزرا اس نے کہا: یا رسول اللہ! میں اس آدمی سے محض اللہ کے لئے محبت کرتا ہوں نبی ﷺ نے پوچھا: کیا تم اسکا نام جانتے ہو؟ کہا: نہیں۔ نبی ﷺ نے فرمایا اس سے اسکا نام پوچھ لو؟ چنانچہ اس آدمی نے اس سے نام پوچھا، اس نے نام بتا دیا اور کہنے لگا: وہ اللہ تجھ سے محبت کرے جسکی خاطر تو مجھ سے محبت کرتا ہے۔ پھر وہ رسول اللہ ﷺ کی طرف لوٹ گیا اور انہیں اس آدمی کا جواب بتا دیا۔ رسول اللہ ﷺ نے اس سے فرمایا: جنت واجب ہو گئی ہے۔

عمرو بن دینار کی یہ حدیث غریب ہے، خارجہ روایت میں متفرد ہیں۔

۲۰۱۳- ابو نعیم اصفہانی، سلیمان بن احمد، علی بن عبد العزیز، عبید بن یعیش، ابو بکر بن عیاش، مبشر، زہری، سالم کے سلسلہ سند سے ابو ہریرہؓ کی روایت ہے کہ رسول اللہ ﷺ نے ارشاد فرمایا: مجاہدین لوگوں میں سے برے ترین لوگ ہیں، صحابہ کرامؓ نے پوچھا: یا رسول اللہ! مجاہدین کون لوگ ہوئے؟ ارشاد فرمایا: جو رات کو گناہ کرے اور اللہ تعالیٰ اس کی پردہ پوشی کر دے لیکن جب صبح ہو تو لوگوں سے بیان کرتا

۱- الدر المنثور للسیوطی ۱۵۸. وکشف الخفاء ۲/۲۷۷. وتاریخ ابن عساکر ۳/۲۸۷، ۱۰/۲۴۴.

۲- مجمع الزوائد ۱/۱۶۲. وکنز العمال ۱۲۲۷، ۱۲۶۹.

۳- الزهد لابن المبارك ۱۶۵. والزهد للامام احمد ۱۰. واتحاف السادة المتقين ۹/۲۱۴. وتاریخ ابن عساکر ۳/۳۹۸.

پھرے اور کہے: میں نے آج رات فلاں فلاں گناہ کیا ہے سو اللہ تعالیٰ بھی اس کے پردے کو پھاڑ دیتے ہیں۔
یہ حدیث صحیح ہے اس حدیث کو زہری سے ان کے بھتیجے نے بھی روایت کیا ہے۔ اور مبشر سعدی کوئی ہیں، ابوبکر بن عیاش متفرد ہیں۔

۲۰۱۴- ابونعیم اصفہانی، ابوبکر بن خلاد، حارث بن ابی اسامہ، ابوعبدالرحمن مقرئ، حیوہ، ابی صخر، عبداللہ بن عبدالرحمن، سالم بن عبداللہ بن عمر کے سلسلہ سند سے ابویوب انصاریؒ کی روایت ہے کہ رسول اللہ ﷺ نے ارشاد فرمایا: اسراء کی رات جبریل امین علیہ السلام مجھے ابراہیم خلیل اللہ علیہ السلام کے پاس سے لیکر گزرے۔ ابراہیم علیہ السلام نے فرمایا: اے جبریل! تمہارے ساتھ کون ہے؟ جواب دیا یہ محمد عربیؐ ہیں فرمایا: اے محمد! اپنی امت کو حکم کیجئے کہ وہ جنت میں پودے کثرت کے ساتھ لگائیں چونکہ جنت کی زمین وسیع تر اور اسکی مٹی پاکیزہ ہے۔ محمد عربیؐ نے ابراہیم علیہ السلام سے پوچھا: جنت کے پودے کیا ہیں؟ جواب دیا ”لا حول ولا قوۃ الا باللہ“ جنت کے پودے ہیں۔

سالم کی یہ حدیث غریب ہے اور عبداللہ بن عبدالرحمن وہ ابوطوالہ انصاری مدنی ہیں یہ حدیث ہم نے صرف حیوہ سے لکھی ہے، اس حدیث کو آئمہ نے ابوعبدالرحمن مقرئ سے روایت کیا ہے۔ واللہ اعلم۔

(۱۷۸) مطرف بن عبداللہ رحمہ اللہ

تابعین اہل مدینہ میں سے ایک عبادت گزار، شکر گزار، نفس کو ذلیل کرنے والے اور ذکر اللہ کے پیارے مطرف بن عبداللہ بن خنیز بھی ہیں۔

کہا گیا ہے کہ تصوف نفس کو ذلیل کرنے اور اعمال پر دوام رکھنے اور تھوڑے میں سے تھوڑا ایثار کرنے کا نام ہے۔
۲۰۱۵- ابونعیم اصفہانی، سلیمان بن احمد، خلف بن عبید فضی، نصر بن علی، اصمعی، سلیمان بن مغیرہ، ثابت بنانی کے سلسلہ سند سے مروی ہے کہ ایک مرتبہ مطرف بن عبداللہ نے ابن ابی مسلم سے کہا: جب بھی کسی نے میری مدح کی میں حقارت کا سزاوار ہوا۔
۲۰۱۶- ابونعیم اصفہانی، محمد بن عبداللہ المصنوی المقرئ، حاجب بن ابی بکر، حماد بن حسن، یسار، جعفر بن سلیمان، ثابت کے سلسلہ سند سے مروی ہے کہ مطرف نے فرمایا: میں رات کو بستر پر لیٹ کر قرآن مجید میں غور و فکر کرتا ہوں اور اپنے عمل کو اہل جنت کے عمل پر پیش کرتا ہوں اچانک ان کے اعمال بھرپور نظر آتے ہیں وہ لوگ رات کو بہت کم سوتے تھے پوری رات اپنے رب کے حضور سجد و قیام میں گزار دیتے تھے۔ جو لوگ راتوں کو سجدے اور قیام کی حالت میں رات گزار دیں، میں ان میں اپنے آپ کو نہیں پاتا۔ پس میں اپنے آپ کو اس آیت پر پیش کرتا ہوں۔ ماسلککم فی سقر (۴۴) کیا چیز تمہیں جہنم میں لے گئی؟۔ لوگوں کو میں عملی طور پر اس آیت کو جھٹلاتے دیکھ رہا ہوں مطرف رحمہ اللہ لوگوں کو ذلیل کی آیت پڑھنے کا حکم دیتے تھے:

وآخرون اعترفوا باللغو بهم خلطوا اعمالہم الحادوا آخر مسیناً (سورۃ توبہ آیت نمبر ۱۰۲)

اور کچھ دوسرے لوگ اپنے گناہوں کا اعتراف کریں گے، جنہوں نے عمل صالح کو بُرے عمل کے ساتھ خلط ملط کر دیا ہے۔

اور فرماتے تھے کہ مجھے خطرہ ہے کہ میں اور آپ انہی میں سے ہوں گے ہائے افسوس! میرے بھائیو!۔

۲۰۱۷- ابونعیم اصفہانی، ابوبکر بن مالک، عبداللہ بن احمد بن حنبل، احمد بن حنبل، عبدالرحمن مہدی، غیلان بن جریر کے سلسلہ سند سے مروی

ہے مطرف رحمہ اللہ نے فرمایا: اگر ہم اللہ تعالیٰ سے سوال کریں کہ وہ ہمیں اپنے خوف سے ہلاک کر دے تو ہم اس کے زیادہ مستحق ہیں، لیکن میں جانتا ہوں کہ اللہ تعالیٰ ہم سے اس کے علاوہ بھی راضی ہو جاتا ہے۔

۲۰۱۸- ابو نعیم اصفہانی، عبد اللہ بن محمد، محمد بن شبیل، ابوبکر بن ابی شیبہ، زید بن حباب، مہدی بن میمون، غیلان بن میمون کے سلسلہ سند سے مروی ہے کہ مطرف رحمہ اللہ کہا کرتے تھے: رب تعالیٰ کا کوئی قاصد میرے پاس آئے اور مجھے دخول جنت یا دخول جہنم یا دوبارہ مٹی ہو جانے کا اختیار دے تو میں دوبارہ مٹی ہو جانے کو اختیار کروں گا۔

۲۰۱۹- ابو نعیم اصفہانی، عبد اللہ بن محمد، محمد بن شبیل، ابوبکر بن ابی شیبہ، عفان، حماد بن سلمہ، ثابت کے سلسلہ سند سے مروی ہے کہ مطرف بن عبد اللہ نے فرمایا: بالفرض اگر میرے دو نفس ہوتے تو ان میں سے ایک دوسرے پر مقدم ہوتا پھر اگر ایک بھلائی پر آمادہ ہو جاتا تو دوسرا بھی اس کی اتباع کرتا ورنہ کم از کم اسے باز رکھتا، لیکن میرا ایک ہی نفس ہے لیکن مجھے پتہ نہیں وہ کس پر آمادہ ہوگا؟ نیکی پر یا برائی پر۔

۲۰۲۰- ابو نعیم اصفہانی، ابو حامد بن جبلة، محمد بن اسحاق سراج، حسین بن منصور ابو علویہ صوفی، حجاج بن محمد، مہدی بن میمون، غیلان بن جریر کے سلسلہ سند سے مروی ہے کہ مطرف رحمہ اللہ نے فرمایا: دل کی اصلاح عمل کی اصلاح سے ہے اور عمل کی اصلاح نیت کی درستی سے ہے

۲۰۲۱- مطرف بن عبد اللہ کا اپنے بیٹے کی وفات پر طرزِ عمل..... ابو نعیم اصفہانی، سلیمان بن احمد، حسن بن علی بن متوکل، ابو حسن مدائنی، ابو محمد ہابلی، زہیر البانی کہتے ہیں کہ ایک مرتبہ مطرف رحمہ اللہ کا ایک بیٹا وفات پا گیا مطرف رحمہ اللہ نے زلفوں میں کنگھی کی اور عمدہ جوڑا زیب تن کر کے محلہ میں لکے۔ لوگ کہنے لگے آپکا بیٹا مرا ہے آپ یوں اس حالت میں اچھے نہیں لگتے۔ فرمایا: کیا تم لوگ مجھے حکم دیتے ہو کہ میں محض مصیبت کا ہو کر بیٹھ جاؤں، بخدا! اگر دنیا و مافیہا میرے ہوں اور وہ سب کچھ اللہ تعالیٰ ایک گھونٹ پانی کے وعدے پر مجھ سے لے لیں تو میں دنیا و مافیہا کو پانی کی گھونٹ کا اہل بھی نہیں سمجھتا ہوں چہ جائیکہ نمازوں، ہدایت اور رحمت کا اس کے ساتھ تقابل کیا جائے۔

۲۰۲۲- ابو نعیم اصفہانی، ابوبکر بن عبد اللہ بن محمد بن عطاء، ابو عبد اللہ بن شیرزاد، عبد اللہ بن محمد بن ابراہیم عجمی، عفان، حماد بن سلمہ، ثابت کے سلسلہ سند سے مروی ہے کہ مطرف رحمہ اللہ نے فرمایا: اگر ساری دنیا میری ہو پھر اللہ تعالیٰ مجھ سے لے لیں اس شرط پر کہ اس کے بدلہ میں قیامت کے دن مجھے ایک گھونٹ پانی پینے کے لئے دیا جائے گا تو فی الواقع اللہ تعالیٰ نے مجھے ساری دنیا کی بہترین قیمت عطا کر دی۔

۲۰۲۳- خدا کا محبوب بندہ..... ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، روح بن عبادہ، سعید، قتادہ کے سلسلہ سند سے مروی ہے کہ مطرف بن عبد اللہ کہا کرتے تھے، صابر و شاکر اللہ کا محبوب ترین بندہ ہے جو مصیبت میں مبتلا ہو جائے تو صبر کرے اور اگر اسے نعمتیں عطا ہوں تو شکر کرے۔

۲۰۲۴- ابو نعیم اصفہانی، ابو محمد بن حیان، اسحاق بن ابی حسان، احمد بن ابی الحواری، ابوسلیمان دارانی کے سلسلہ سند سے مروی ہے کہ ایک مرتبہ مطرف رحمہ اللہ صوف کے کپڑے پہن کر مسکینوں کے ساتھ مل بیٹھے۔ اس انوکھی ادا کے متعلق آپ سے جب پوچھا گیا تو جواب دیا: میرا باپ متکبر تھا میں اپنے رب کی خاطر عاجزی و انکساری کرتا ہوں تاکہ میرا رب میرے باپ سے غصے میں خفیف کرے۔

۲۰۲۵- ابو نعیم اصفہانی، یوسف بن یعقوب نجیری، حسن بن مثنیٰ، عفان، سلیمان بن مغیرہ، حمید بن ہلال کے سلسلہ سند سے مروی ہے کہ مطرف بن عبد اللہ فرمایا کرتے: میں اس چیز میں نظر کرتا ہوں جس میں سراسر خیر ہو اور اس میں شر و آفت نہ ہو، ہر چیز کی آفت ہوتی ہے میں نے نہیں پایا کہ بندے کو عافیت مل جائے اور وہ اس پر اللہ تعالیٰ کا شکر ادا کرے۔

۲۰۲۶- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، عوانہ، قتادہ کہتے ہیں مطرف بن عبد اللہ نے فرمایا: مجھے عافیت

ملے اور میں اس پر اللہ تعالیٰ کا شکر کروں مجھے زیادہ پسند ہے اس سے کہ مجھے کسی مصیبت میں گرفتار کیا جائے اور میں صبر کروں۔
۲۰۲۷- ابو نعیم اصفہانی، ابو حامد بن جبلة، ابو عباس سراج، فضل بن سهل، یزید بن ہارون، ابو اشہب کے سلسلہ سند سے مروی ہے کہ مطرف رحمہ اللہ نے فرمایا: میں رات سوتے ہوئے گزاروں اور پھر صبح کو اس پر ندامت کروں مجھے زیادہ پسند ہے اس سے کہ میں رات بھر عبادت کرتا رہوں اور صبح کروں تو بڑائی میں گرفتار ہوں۔

۲۰۲۸- ابو نعیم اصفہانی، ابو حامد بن جبلة، ابو عباس سراج، عبد اللہ بن ابی سراج زیاد، سیار، جعفر، ثابت کے سلسلہ سند سے مروی ہے کہ مطرف رحمہ اللہ نے فرمایا: قیامت کے دن اللہ تعالیٰ مجھ سے سوال کرے اور فرمائے اے مطرف! (یہ عمل) تو نے کیوں نہ کیا؟ مجھے زیادہ پسند ہے اس سے کہ اللہ تعالیٰ مجھے اے مطرف! کہہ کر پکارے۔

۲۰۲۹- ابو نعیم اصفہانی، محمد بن عبد الرحمن بن فضل، سلیمان بن حسن، عبد الواحد بن غیاث، حماد بن سلمہ، ثابت، مطرف رحمہ اللہ نے فرمایا: اگر میں (خدا پر) قسم اٹھاؤں امید ہے کہ میں اپنے قسم میں بری ہو جاؤں گا حالانکہ کوئی آدمی بھی ایسا نہیں کہ وہ اپنے رب کے ساتھ تعلق قائم کرنے میں کوتاہی نہ کرتا ہو۔

۲۰۳۰- ابو نعیم اصفہانی، احمد بن جعفر بن معبد، احمد بن مہدی، ابو یعلیٰ محمد بن صلت، ابن عیینہ، ابن ابی عروبہ، قتادہ کے سلسلہ سند سے مروی ہے کہ مطرف رحمہ اللہ نے یہ آیت تلاوت کی: ”فَاطْلِعْ فَرَاہَ لِي سَوَاءَ الْجَحِيمِ (سورت صافات ۵۵) پس جہاں نکلے گا اور اسکو جہنم کے بیچ میں دیکھے گا“ کے متعلق فرمایا جہنم میں ان کو دیکھے گا کہ ان کی کھوپڑیاں ابل رہی ہوں گی اور آگ نے ان کی رونق و ہیئت ہی متغیر کر دی ہوگی۔

۲۰۳۱- انسان ہر کام میں اللہ کا محتاج ہے..... ابو نعیم اصفہانی، ابو بکر بن مالک، عبد اللہ بن احمد بن حنبل، نصر بن علی، روح بن مسیب، ثابت بنانی نے مطرف رحمہ اللہ کا قول نقل کیا ہے فرمایا: انسان بمنزلہ پتھر کے ہے اگر اللہ تعالیٰ اس میں بھلائی کی صلاحیت رکھے تو وہ اس میں ہوگی۔ پھر تلاوت فرمائی:

وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ (سورت نور آیت ۵۵)

اللہ تعالیٰ جسکے نور کو بیدار نہ فرمائے اس کے لئے نور نہیں ہو سکتا۔

اس کے بعد کہنے لگے: یہاں کچھ لوگ ایسے ہیں جو گمان کرتے ہیں کہ اگر وہ چاہیں جنت میں داخل ہوں سکتے ہیں اور اگر چاہیں جہنم میں، پھر مطرف رحمہ اللہ نے تین مرتبہ پکی قسمیں کھائیں کہ کوئی بندہ جنت میں داخل نہیں ہو سکتا، مگر یہ کہ کوئی بندہ چاہے کہ وہ جنت میں داخل ہوگا عدا۔

۲۰۳۲- ابو نعیم اصفہانی، عبد اللہ بن محمد بن جعفر، جریر بن حازم، حمید بن ہلال کے سلسلہ سند سے روایت ہے کہ مطرف بن عبد اللہ نے کہا: میں بندے کو اللہ تعالیٰ اور شیطان کے درمیان پڑا دیکھتا ہوں، یا تو رب تعالیٰ کے غضب سے بچ گیا تو نجات پا گیا ورنہ اسے چھوڑ دیا تو شیطان اسے لے جاتا ہے۔

۲۰۳۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، محمد بن عبید بن حساب، جعفر بن سلیمان، ثابت کی سند مذکور سے مطرف رحمہ اللہ کا قول منقول ہے: اگر میرا دل نکال کر بائیں ہاتھ میں رکھ دیا جائے اور بھلائی لائی جائے اور وہ دائیں ہاتھ میں رکھ دی جائے تو میں اتنی استطاعت نہیں رکھتا کہ دل میں کچھ بھلائی داخل کر دوں حتیٰ کہ اللہ تعالیٰ اسکو نہ رکھ دے۔

۲۰۳۴- تقدیر کی تشریح..... ابو نعیم اصفہانی، عبد اللہ بن محمد بن جعفر، احمد بن علی خزاعی، حماد، داؤد بن ابی ہند کے سلسلہ سند سے مطرف

بن عبد اللہ کا فرمان ہے کسی آدمی کے لئے بھی جائز نہیں کہ وہ کنویں کے منڈیر پر چڑھ کر اپنے آپ کو کنویں میں گرائے اور کہے: میرے مقدر میں یہی لکھا تھا۔ لیکن اسے چاہیے کہ ڈرتا رہے، کوشش کرے اور تقویٰ اختیار کرے، ہاں اس کے باوجود اگر اسے کوئی مصیبت پہنچے حالانکہ اسے کچھ علم نہیں تھا تو یہ اس کے مقدر میں لکھا تھا۔

۲۰۳۵- ابو نعیم اصفہانی، سلیمان بن احمد، اسحق بن ابراہیم، عبد الرزاق، معمر، قتادہ و بدیل عقیلی کے سلسلہ سند سے مطرف رحمہ اللہ کا قول مروی ہے اللہ تعالیٰ نے لوگوں کو تقدیر کے سپرد نہیں کر دیا حالانکہ لوگوں نے تقدیر کی طرف لوٹنا ہے۔ (بلکہ ان کو اپنے اختیار سے صحیح راستہ اختیار کرنے کا حکم دیا ہے۔ اصغر)

۲۰۳۶- ابو نعیم اصفہانی، ابو محمد بن حیان، عبد اللہ بن یعقوب، حنبل بن اسحاق، خلف بن ولید جوہری، ابو بکر ہشلی کے سلسلہ سند سے مروی ہے کہ مطرف رحمہ اللہ نے فرمایا: نفس انسانی لوگوں کے سامنے اترانے کیلئے بنتا سنورتا ہے جبکہ اللہ کے ہاں یہ نفس کو ڈھٹائی اور برائی کی دہلیز پر جھکانا ہے۔

۲۰۳۷- ابو نعیم اصفہانی، محمد بن عبد اللہ مفتولی، حاجب بن ابی بکر، حماد بن حسن، سیار، جعفر، معلى بن زیاد کہتے ہیں کہ مطرف رحمہ اللہ کے پاس ان کے بھائی بند بیٹھے جنت کے موضوع پر محو گفتگو تھے، مطرف رحمہ اللہ نے فرمایا: میں نہیں جانتا تم کیا کہتے ہو؟ جبکہ میرے اور جنت کے درمیان جہنم کا تذکرہ حائل ہے۔

۲۰۳۸- ابو نعیم اصفہانی، عبد اللہ بن محمد، ابن ابی ہبل، ابو بکر بن ابی شیبہ، زید بن حباب، مہدی بن میمون، غیلان بن جریر کے سلسلہ سند سے مروی ہے کہ مطرف رحمہ اللہ نے فرمایا: گویا کہ دلوں کا ہمارے ساتھ کوئی تعلق ہی نہیں ہے اور گویا کہ حدیث میں ہمارے علاوہ کسی اور کو مراد لیا جا رہا ہے۔

۲۰۳۹- ابو نعیم اصفہانی، عبد اللہ بن محمد عیسیٰ، عفان، حماد، ثابت کے سلسلہ سند سے مروی ہے کہ مطرف رحمہ اللہ فرمایا کرتے تھے: اگر کوئی شکاری آدمی کسی شکار کو دیکھے حالانکہ شکار اس کو نہ دیکھ رہا ہو اور شکاری اسی بیچ و تاب میں ہو کہ وہ اس کو پکڑ لے؟ مریدین نے جواب دیا: جی ہاں پھر؟۔ فرمایا: اسی طرح شیطان ہمیں دیکھ رہا ہے حالانکہ ہم اسے نہیں دیکھ سکتے پس وہ ہمیں اپنے پھندے میں گرفتار کرنے میں کامیاب ہو جاتا ہے۔

۲۰۴۰- ابو نعیم اصفہانی، عبد اللہ بن شعیب، عبد اللہ بن محمد بن عبد العزیز، عبد اللہ بن محمد عیسیٰ، وہیب، حریری، ابو علاء کے سلسلہ سند سے مروی ہے کہ مطرف رحمہ اللہ نے فرمایا: ایمان کے بعد عقل سے افضل ترین چیز کوئی نہیں دی گئی۔

۲۰۴۱- ابو نعیم اصفہانی، محمد بن اسحق ثلثائی، زکریا ساجی، محمد بن خالد بن حرمہ، مہدی بن میمون، غیلان بن جریر کے سلسلہ سند سے مروی ہے کہ مطرف رحمہ اللہ نے فرمایا: لوگوں کی عقلیں ان کے زمانے کی بقدر ہوتی ہیں۔

۲۰۴۲- ابو نعیم اصفہانی، احمد بن محمد بن فضل، محمد بن اسحق، عمر بن محمد بن حسن، ابوہ محمد بن حسن، مہدی، غیلان کے سلسلہ سند سے مروی ہے کہ مطرف رحمہ اللہ نے فرمایا: کچھ لوگ ارادہ کرتے ہیں اور کچھ دوسرے لوگ بھی ارادہ کرتے ہیں حالانکہ میں لوگوں کو دیکھتا ہوں کہ پھر وہ دوسرے لوگوں کے پانی میں گھسے ہوئے ہیں۔

۲۰۴۳- ابو نعیم اصفہانی، احمد بن محمد بن عبد الوہاب، ابو عباس سراج، عبید اللہ، سعید ابو قتادہ، عبد الرحمن، شعبہ، خالد حزاء، غیلان بن جریر بن مطرف کے سلسلہ سند سے مروی ہے کہ مطرف رحمہ اللہ نے فرمایا: نہ کہو کہ اللہ تعالیٰ ”فرماتا ہے“ لیکن کہو کہ اللہ ”نے فرمایا“ پھر کہنے لگے: آدمی دو مرتبہ جھوٹ بولتا ہے، اس سے پوچھا جاتا ہے کہ یہ کیا ہے؟ وہ جواب میں کہتا ہے: کوئی چیز نہیں کوئی چیز نہیں، کیا کوئی چیز بھی نہیں ہے؟ یعنی کچھ نہ کچھ تو ضرور ہے۔

۲۰۴۴- ابو نعیم اصفہانی، محمد بن عبد رستہ، محمد بن عبید بن حساب، حماد بن یزید، اسحاق بن سدید کے سلسلہ سند سے مروی ہے کہ مطرف رحمہ اللہ نے فرمایا: تم میں سے کوئی بھی ہرگز یوں نہ کہے کہ اللہ تعالیٰ تمہاری وجہ سے انعام یافتہ ہوا چونکہ اللہ کی ذات کسی کی بھی انعام یافتہ نہیں بلکہ اسے چاہیے کہ یوں کہے: اللہ تعالیٰ نے تمہارے اوپر انعام کیا۔

۲۰۴۵- ابو نعیم اصفہانی، محمد بن احمد بن حسن، اسحاق بن حسن حربی، حسین بن محمد، شیبان، قتادہ کے سلسلہ سند سے مروی ہے کہ مطرف رحمہ اللہ "ان الذین یصلون کتاب اللہ واقاموا الصلاۃ وانفقوا مآثر ذلہم سرا وعلانیۃ یرجون تجارۃ لن تبور۔" (فاطر ۲۹) بے شک جو لوگ کتاب اللہ کی تلاوت کرتے ہیں، نماز قائم کرتے ہیں اور اللہ تعالیٰ کے دیئے ہوئے رزق میں سے پوشیدہ اور علانیہ خرچ کرتے ہیں وہ ایسی تجارت کی امید رکھتے ہیں جو ہرگز ہلاک (بے سود) نہ ہوگی۔ کے متعلق فرماتے تھے: کہ یہ قرآء کی آیت ہے۔

۲۰۴۶- ابو نعیم اصفہانی، عبد اللہ بن محمد عطاء، عبد اللہ بن شیراز، عبد اللہ بن محمد عبسی، غندر، شعبہ، یزید و شک کے سلسلہ سند سے مروی ہے کہ مطرف رحمہ اللہ نے آیت کریمہ: ان الذین یصلون کتاب اللہ الایۃ کے بارے میں فرمایا: یہ قرآء کی آیت ہے۔

۲۰۴۷- ابو نعیم اصفہانی، عبد الرحمن بن عباس، ابراہیم بن اسحاق، حربی، ابو کریب، اسحاق بن سلیمان، ابو جعفر رازی، قتادہ کے سلسلہ سند سے مروی ہے کہ مطرف رحمہ اللہ نے فرمایا: موت نے نعمتوں میں زندگی بسر کرنے والوں کی نعمتوں پر فساد برپا کر دیا ہے پس ایسی نعمتوں کو طلب کرو جن میں موت نہ ہو۔

۲۰۴۸- ابو نعیم اصفہانی، یوسف بن یعقوب بن نجیری، حسن بن ثنی، عفان، ہام، قتادہ کے سلسلہ سند سے مروی ہے کہ مطرف رحمہ اللہ نے فرمایا: ہم زید بن صوخان کے پاس آیا کرتے تھے اور وہ کہا کرتے تھے کہ اے اللہ کے بندو! کرم کو ہاتھ سے نہ چھوڑو اور اچھا برتاؤ کرو اس لئے کہ بندوں کا وسیلہ اللہ کی طرف دو چیزوں خوف اور امید کے ساتھ ہوتا ہے۔ ایک دن میں ان کے پاس آیا اور لوگوں نے ایک معاہدہ لکھ لیا تھا، معاہدے کا مضمون کچھ یوں تھا:

”بے شک اللہ ہمارا رب ہے، محمد ہمارے نبی اور قرآن ہمارے سامنے ہے۔ نیز جس نے ہمارا ساتھ دیا ہم اس کے معاون ہوں گے اور جس نے ہماری مخالفت کی تو ہمارا ہاتھ اس کی گردن پر ہوگا اور ہم بھی اس کے مخالف ہوں گے“

زید بن صوخان نے معاہدہ ایک ایک کر کے لوگوں پر پیش کیا اور لوگ کہتے اے فلاں! میں نے اقرار کیا حتیٰ کہ لوگ مجھ تک پہنچے اور کہنے لگے اے لڑکے! کیا تو نے اقرار کیا؟ میں نے کہا نہیں۔ زید بن صوخان کہنے لگے لڑکے پر جلدی نہ کرو اے لڑکے تم کیا کہتے ہو؟ اور مدعا بیان کرو، میں نے کہا: اللہ تعالیٰ نے اپنی کتاب میں ہم سے عہد لے رکھا ہے میں اللہ تعالیٰ کے لئے عہد کے سوا کوئی نیا عہد ہرگز نہیں کر سکتا۔ مجھے دیکھ کر لوگوں نے بھی معاہدے سے رجوع کر لیا حتیٰ کہ ایک بھی باقی نہ بچا۔ قتادہ کہتے ہیں میں نے مطرف سے پوچھا اس وقت تم کتنے لوگ تھے؟ فرمایا تقریباً تیس آدمی تھے۔ قتادہ کہتے ہیں: جب کوئی فتنہ برپا ہوتا تو مطرف اس سے باز رہنے کی تاکید کرتے اور خود بھی اس سے بھاگ جاتے اور حسن رحمہ اللہ فتنے سے باز رہنے کی تاکید تو کرتے مگر خود نہیں بھاگتے تھے۔ مطرف رحمہ اللہ فرماتے تھے کہ حسن بصری رحمہ اللہ اس آدمی کے مشابہ ہیں جو لوگوں کو سیلاب سے ڈرائے لیکن خود دیوار بن کر اس میں کھڑا ہو جائے۔

۲۰۴۹- ابو نعیم اصفہانی، ابو حامد بن جبلیہ، محمد بن اسحاق، محمد بن صباح، سفیان کے سلسلہ سند سے مروی ہے کہ مطرف رحمہ اللہ نے فرمایا: فتنہ لوگوں کو ہدایت دینے کے لئے نہیں برپا ہوتا بلکہ لوگوں کو دین سے ہٹا دیتا ہے: بخدا! اللہ تعالیٰ قیامت کے دن فرمائے کہ تو نے فلاں کو کیوں قتل نہیں کیا؟ مجھے پسند ہے اس سے کہ اللہ یہ پوچھے تو نے فلاں کو کیوں قتل کیا ہے۔؟

۲۰۵۰- ابو نعیم اصفہانی، محمد بن احمد، محمد بن سہل، حمید بن مسعدہ، جعفر بن سلیمان، ثابت کے سلسلہ سند سے مروی ہے کہ مطرف رحمہ اللہ

نے فرمایا: فتنہ لوگوں کو ہدایت دینے کے لئے نہیں برپا ہوتا لیکن لوگوں کو ان کے دین سے ہٹا دیتا ہے۔

۲۰۵۱- ابو نعیم اصفہانی، ابو محمد بن حیان، عبدالرحمن بن محمد، ہناد بن سری، وکیع، ابو العلاء الضحاک بن یسار کی سند سے یزید بن عبداللہ بن الشخیر اپنے بھائی مطرف سے روایت کرتے ہیں: کہ جب بندے کا ظاہر و باطن دونوں برابر ہوں تو اللہ تعالیٰ فرماتے ہیں: یہ میرا سچا بندہ ہے۔ نیز مطرف رحمہ اللہ نے فرمایا: اللہ تعالیٰ قیامت کے دن ضرور مخلوق کے درمیان انصاف پر مبنی فیصلہ فرمائے گا حتیٰ کہ سینک والی بکری سے بغیر سینک والی بکری کو بدلہ دلوائے گا۔

مطرف کی کرامات

۲۰۵۲- ابو نعیم اصفہانی، ابوبکر بن مالک، عبداللہ بن احمد بن حنبل، محمد بن عبید بن حساب، جعفر بن سلیمان، ابوتیاح کے سلسلہ سند سے مروی ہے کہ بعض اوقات مطرف بن عبداللہ دیہات میں چلے جاتے جب شب ہو جاتی تو شب کے وقت گھوڑے پر بیٹھ کر چلتے بعض دفعہ تاریکی میں ان کا کوڑ روشن ہو جاتا، اسی طرح ایک مرتبہ رات کو چل نکلے: ایک قبرستان پر پہنچے اور گھوڑا کھڑا کر کے اسی پر نیند کے ارادے سے سر جھکا لیا۔ مطرف کہتے ہیں میں نے ہر قبر والے کو اپنی قبر پر بیٹھے دیکھا اور پھر وہ مجھے کہنے لگے یہ مطرف ہیں جو ہر جمعہ کو تشریف لاتے ہیں۔ مطرف کہتے ہیں: میں نے پوچھا کیا تم جمعہ کا دن پہچان لیتے ہو؟ کہنے لگے جی ہاں، ہم یہ بھی جانتے ہیں کہ پرندے آپ کے بارے میں کیا کہتے ہیں۔ میں نے پوچھا پرندے کیا کہتے ہیں؟ کہنے لگے: پرندے کہتے ہیں کہ اچھے دن کا سلام ہو سلام ہو۔

۲۰۵۳- ابو نعیم اصفہانی، سلیمان بن احمد، ابراہیم، عبدالرزاق، معمر، قتادہ کے سلسلہ سند سے مروی ہے کہ مطرف بن عبداللہ بن شخیر اور ان کا ایک ساتھی اندھیری رات میں کہیں چل پڑے اچانک ان کا کوڑ اچک اٹھا۔ قتادہ کہتے ہیں اگر ہم لوگوں کو یہ بات سناتے تو وہ ہمیں جھٹلا دیتے۔ مطرف بولے: مکذب زیادہ جھوٹا ہوتا ہے، کیونکہ وہ مکذب کہتا ہے کہ میں اللہ کی نعمتوں کو جھٹلاتا ہوں۔

۲۰۵۴- ابو نعیم اصفہانی، ابو حامد بن جبلة، محمد بن اسحاق، حسن بن منصور، حجاج بن محمد، مہدی بن میمون، غیلان بن جریر کے سلسلہ سند سے مروی ہے کہ ایک مرتبہ مطرف رحمہ اللہ اپنے ایک بھتیجے کے ساتھ جنگل کی طرف سے واپس تشریف لائے (وہ خلوت و عبادت کے لئے جنگل و بیاباں میں چلے جاتے تھے) وہ چلے جا رہے تھے کہ انہوں نے کوڑے کے کنارے سے تسبیح کی آواز سنی، بھتیجا کہنے لگا: اے ابو عبداللہ! اگر لوگ اس بات کو بیان کریں گے تو ہمیں جھٹلا دیں گے، فرمایا جھٹلانے والا لوگوں میں سب سے زیادہ جھوٹا ہوتا ہے۔

۲۰۵۵- ابو نعیم اصفہانی، احمد بن جعفر بن حمدان، عبداللہ بن احمد بن حنبل، احمد بن حنبل، ہاشم بن حمدان قاسم، سلیمان بن مغیرہ کے سلسلہ سند سے منقول ہے کہ مطرف بن عبداللہ جب اپنے گھر میں داخل ہوتے تو ان کے ساتھ گھر میں رکھے برتن بھی تسبیح کرتے۔

۲۰۵۶- جائز بد دعا سے مرجانے والے کا کوئی بدلہ نہیں..... ابو نعیم اصفہانی، ابوبکر بن احمد بن محمد، احمد بن عبدالرحمن سقطی، یزید بن ہارون، جریر بن حازم، حمید بن ہلال کے سلسلہ سند سے مروی ہے کہ مطرف اور ان کی قوم کے ایک آدمی کے درمیان کچھ ناچاقی تھی۔ مطرف رحمہ اللہ نے اس سے کہا: اگر تو جھوٹا ہے تو اللہ تجھے موت دے۔ حمید بن ہلال کہتے ہیں اسی لمحے وہ آدمی گرا اور مر گیا۔

اس وقت زیادہ بصرہ کا گورنر تھا۔ میت کے ورثاء اس کے پاس شکایت لے گئے، زیاد نے ان سے پوچھا: کیا مطرف نے اسے مارا ہے یا اسے چھو اتک بھی ہے؟ لوگوں نے جواب دیا نہیں، کہنے لگا: یہ نیک صالح آدمی کی دعا ہے جو اللہ کی لکھی تقدیر کے موافق ہو گئی۔

۲۰۵۷- ابو نعیم اصفہانی، ابوبکر بن مالک، عبداللہ بن احمد بن حنبل، احمد بن ابراہیم، ابو عامر قیس، بشر بن کثیر اسدی کہتے ہیں کہ: میں نے مطرف بن عبداللہ کو دیکھا کہ بیاباں میں اپنی جائے عبادت میں ایک خط کھینچا اور اپنا عصا چہرے کے بالمقابل گاڑ دیا، ایک کتا ان کے سامنے سے گزرتا تھا اور وہ نماز پڑھتے رہتے۔ فرمایا: اے اللہ! اس کتے کو شکار سے محروم کر دے۔ بشر کہتے ہیں: اب وہ کتا شکار کرنا

چاہتا ہے مگر کر نہیں سکتا۔

۲۰۵۸- سورہ تنزیل السجدہ کی برکت..... ابو نعیم اصفہانی، عبد اللہ بن محمد بن جعفر، ابو مسعود عبدان، سلمہ بن شیب، عبد اللہ بن جعفر، حسن بن عمرو فزاری کے سلسلہ سند سے مروی ہے کہ ثابت بن یمانی اور ایک دوسرا آدمی مطرف کے پاس آئے درآں حالانکہ مطرف رحمہ اللہ پر اس وقت بے ہوشی طاری تھی اور ان سے تین نور نکل کر بلند ہو رہے تھے ایک نور سر سے، ایک درمیان سے اور ایک پاؤں سے، اس واقعہ کو دیکھ کر ہم گھبرا گئے چنانچہ جب انہیں افاقہ ہوا تو ان دونوں نے حالت پوچھی، جواب دیا، اچھا ہوں۔ دونوں بولے: ہم نے ایک چیز دیکھی ہے جس نے ہمیں گھبراہٹ میں مبتلا کر دیا ہے۔ پوچھا: وہ کیا چیز ہے؟ کہنے لگے کچھ نور تھے جو آپ سے نکل پر پھیل رہے تھے، فرمایا کیا تم نے ان انوار کو دیکھا ہے؟ انہوں نے ہاں میں جواب دیا۔ فرمایا: یہ تنزیل السجدہ کی برکت ہے اس کی تیس آیتیں ہیں۔ پہلی دس آیتیں میرے سر کی طرف سے بلند ہوتی ہیں دوسری دس میرے درمیان سے اور آخری دس میرے پاؤں کی طرف سے پس اس سورت کا یہ ثواب ہے جو میری پاسبانی کرتا ہے۔

۲۰۵۹- ابو نعیم اصفہانی، احمد بن محمد بن عبد الوہاب، ابو عباس سراج، حاتم بن لیث، خالد بن خداش، حماد بن زید، غیلان بن جریر کے سلسلہ سند سے مروی ہے کہ حجاج بن یوسف نے مورق بنی کوجیل میں قید کر دیا۔ مطرف بن عبد اللہ کہنے لگے: آؤ! ہم دعا کرتے ہیں اور تم اس پر آمین کہو۔ چنانچہ مطرف نے دعا کی اور ہم نے آمین کہا، جب عشاء کا وقت ہوا تو اور لوگ داخل ہونے لگے چنانچہ داخلین میں مورق قیدی کے باپ بھی تھے۔ حجاج نے چوکیداروں سے کہا: جیل خانے جاؤ اور اس بوڑھے کے بیٹے کو لا کر اس کے حوالے کر دو۔ خالد کہتے ہیں کہ حجاج نے اس کے علاوہ کسی آدمی سے بات نہیں کی۔

۲۰۶۰- مطرف کے بارگاہ خداوندی میں مناجات کے کلمات..... ابو نعیم اصفہانی، عبد اللہ بن محمد، محمد بن شبل، ابو بکر بن ابی شیبہ، ابو احوص، ابو غیلان کے سلسلہ سند سے مروی ہے کہ مطرف بن عبد اللہ رحمہ اللہ دعا کرتے اور یوں فرماتے اے میرے اللہ! میں شیطان سے تیری پناہ مانگتا ہوں، اور اس شر سے جس پر ظالموں کے قلم چل جائیں اور میں تیری پناہ مانگتا ہوں اس بات کہنے سے کہ جس کے ذریعے میں تیری اطاعت کے علاوہ غیر کی اطاعت کو طلب کروں، میں تیری پناہ مانگتا ہوں لوگوں کے سامنے ایسی چیز کے ساتھ مزین ہونے سے جو مجھے تیرے سامنے عیب دار بنائے، میں تیری پناہ مانگتا ہوں اس سے کہ میں مدد چاہوں تیری معصیت کے ساتھ کسی نازل ہونے والی مصیبت سے۔ میں پناہ مانگتا ہوں اس سے کہ تو مخلوق کے سامنے مجھے نشانِ عبرت بنائے۔ پناہ مانگتا ہوں اس سے کہ تو کسی کو مجھ سے بڑھ کر اپنے علوم کا سعادتمند بنائے۔ اے اللہ! مجھے رسو امت کرنا تو مجھے ہا خوبی جانتا ہے، اے اللہ! مجھے عذاب نہ دینا بے شک تو مجھ پر قدرت رکھتا ہے۔

یہ حدیث احمد بن سلمہ نے عبد اللہ بن عیزار عن مطرف کی سند سے بھی اسی طرح روایت کیا ہے اور ابن عیینہ نے عمرو بن عامر بن مطرف کی سند سے روایت کیا ہے۔

۲۰۶۱- ابو نعیم اصفہانی، منصور بن احمد، عبد الرحمن بن محمد بن عبد اللہ مقرئ، یحییٰ بن ربیع، سفیان بن عیینہ، عمرو بن عامر کے سلسلہ سند سے مروی ہے کہ مطرف بن عبد اللہ یوں دعا کرتے تھے..... پھر مثل مذکور بالا کے حدیث ذکر کی۔

۲۰۶۲- ابو نعیم اصفہانی، احمد بن محمد بن ابان، ابو بکر بن عبید، محمد بن قدامہ، سفیان بن عیینہ کے سلسلہ سند سے مروی ہے کہ مطرف بن عبد اللہ دعا کیا کرتے اور یوں فرماتے: اے اللہ! میں تیری مغفرت طلب کرتا ہوں اس گناہ سے جس سے میں توبہ کر کے پھر اس کی طرف لوٹوں اور میں مغفرت طلب کرتا ہوں اس حکم سے جسکو تو نے مجھ پر لاگو کیا اور پھر میں اسے بجا نہ لاسکوں۔ میں مغفرت طلب کرتا ہوں اس

چیز سے جسکا میں نے تیری رضا کیلئے ارادہ کیا اور پھر میرا دل اس سے ہٹ جائے۔

۲۰۶۳- ابو نعیم اصفہانی، ابوہ عبداللہ، احمد بن ابان، عبداللہ بن محمد بن عبید، عمر بن ابی الحارث، عن شیخ بنی عقیل، حیان بن یسار، محمد بن واسع کے سلسلہ سند سے مروی ہے کہ مطرف رحمہ اللہ یوں دعا کرتے اے اللہ! مجھ سے راضی رہ، اگر مجھ سے راضی نہیں رہتا تو مجھے معاف فرما اس لئے کہ آقا اپنے غلام کو معاف کر دیتا ہے حالانکہ وہ اس سے دلی طور پر راضی نہیں ہوتا۔

۲۰۶۴- ابو نعیم اصفہانی، عبداللہ بن محمد، ابو عبداللہ بن شیرز، ابو بکر بن ابی شیبہ، یزید بن ہارون، حماد بن سلمہ، ثابت کے سلسلہ سند سے مروی ہے کہ مطرف رحمہ اللہ دعا کرتے اور یوں فرماتے: اے اللہ میری نماز اور روزہ قبول فرما اور میرے کھاتے میں نیکی لکھ دے، پھر فرماتے بے شک اللہ تعالیٰ متقین کے عمل کو قبول فرماتا ہے۔

۲۰۶۵- ابو نعیم اصفہانی، ابو حامد بن جبلة، محمد بن اسحاق، سوار بن عبداللہ بن سوار، ابوہ عبداللہ بن سوار، حماد بن سلمہ، ثابت کے سلسلہ سند سے مروی ہے کہ مطرف رحمہ اللہ نے فرمایا میں نے اس عظیم الشان امر دین پر غور کیا کہ یہ کس ذات کی طرف سے ہے؟ چنانچہ معلوم ہوا کہ وہ اللہ رب العزت کی طرف سے ہے، پھر سوچا کہ اس امر کا تمام کس پر ہوگا، اچانک ظاہر ہوا کہ اسکا تمام بھی اللہ کے حکم پر ہوگا پھر غور کیا کہ اس امر کی بقا و سرمایہ کیا ہے تو اچانک پتہ چلا کہ دعا اسکی بقا اور سرمایہ ہے۔

۲۰۶۶- بیمار سے دعا کرانا..... ابو نعیم اصفہانی، ابو محمد بن حیان، عبدالرحمن بن محمد، ہناد بن سری، مقبری، ابن مبارک، شکیمر بن عبدالعزیز، ابوہ عبدالعزیز کے سلسلہ سند سے مروی ہے کہ مطرف رحمہ اللہ نے فرمایا: جب تم کسی مریض کے پاس جاؤ تو ہو سکے تو اس سے اپنے حق میں دعا کرو چونکہ اس کو (قبولیت کی) حرکت دی جا چکی ہے۔

۲۰۶۷- ابو نعیم اصفہانی، ابو حامد بن جبلة، محمد بن اسحاق، محمد بن صباح، سفیان کے سلسلہ سند سے مروی ہے کہ مطرف رحمہ اللہ نے فرمایا: اگر مؤمن کے خوف ورجاء کا وزن کیا جائے تو دونوں یکساں نکلیں گے، کوئی ایک دوسرے سے زائد نہیں ہوگا۔

۲۰۶۸- ابو نعیم اصفہانی، محمد بن علی، حسن بن محمد بن حماد، سلم بن شیبہ، عبدالرزاق، معمر، قتادہ کے سلسلہ سند سے مروی ہے کہ ہم نے اللہ کے بندوں کے لئے سب سے زیادہ خیر خواہ ملائکہ پائے ہیں اور شیاطین کو سب سے زیادہ دھوکہ باز پایا ہے۔

۲۰۶۹- ابو نعیم اصفہانی، احمد بن محمد بن سنان، محمد بن اسحق ثقفی، محمد بن صباح، سفیان کے سلسلہ سند سے مروی ہے کہ مطرف رحمہ اللہ نے فرمایا: قبیح ترین عمل وہ ہے جس سے دنیا طلب کی جائے حالانکہ نفس الامر میں وہ آخرت کا عمل ہو۔

۲۰۷۰- جماعت کی رغبت..... ابو نعیم اصفہانی، محمد بن اسحاق، ابراہیم بن سعدان، بکر بن بکار، قرہ بن خالد، یزید بن عبداللہ کے سلسلہ سند سے مروی ہے کہ مطرف رحمہ اللہ فرماتے ہیں: میں نے عمران بن حصین سے کہا: میں جماعت کا بوڑھی بیوہ عورت سے بھی زیادہ محتاج ہوں چونکہ جب جماعت ہو میں اپنا قبلہ اور جہت پہچان لیتا ہوں اور جب جماعت سے الگ ہوتا ہوں تو مجھ پر معاملہ مشتبہ ہو جاتا ہے عمران بن حصین نے ان سے فرمایا: جب تک آپ ڈرتے رہیں گے اللہ تعالیٰ آپ کی کفایت کرتا رہے گا۔

۲۰۷۱- ابو نعیم اصفہانی، ابو حامد بن جبلة، ابو عباس سراج، حسین بن منصور، حجاج بن مہدی، غیلان کے سلسلہ سند سے مروی ہے کہ مطرف رحمہ اللہ نے فرمایا: جتنی بیوہ محتاج عورت اپنے دامن پر بیٹھنے کی محتاج ہے میں اس سے زیادہ جماعت کا محتاج ہوں۔

۲۰۷۲- ابو نعیم اصفہانی، ابو حامد بن جبلة، محمد بن اسحق، عمر بن محمد بن حسن، ابوہ محمد بن حسن، سلیمان بن مغیرہ، ثابت کے سلسلہ سند سے مروی ہے کہ مطرف رحمہ اللہ نے فرمایا: اللہ تعالیٰ کی شان اس سے بالاتر ہے کہ اللہ کا نام گدھے اور کتے کے پاس لیا جائے، جیسے کوئی اپنے کتے یا بکری سے کہے: اللہ تجھے رسوا کرے اور اللہ تجھے ایسا کرے۔

۲۰۷۳- ابو نعیم اصفہانی، ابو حامد محمد بن احمد جرحانی، احمد بن موسیٰ بن عباس عدوی، اسماعیل بن سعید کسائی، ابو علیہ، اسحاق بن سدید کے سلسلہ سند سے مروی ہے کہ عبد اللہ بن مطرف کو عبادت میں مشغول دیکھ کر ان کے والد مطرف فرمانے لگے: اے عبد اللہ! علم عبادت سے افضل ہے اور برائی دونیکوں کے درمیان ہوتی ہے۔

۲۰۷۴- ابو نعیم اصفہانی، ابو احمد محمد بن احمد، احمد بن موسیٰ بن عباس، اسماعیل بن سعید۔ ثوری، ابوہ، ابوتیح کے سلسلہ سند سے مروی ہے کہ مطرف رحمہ اللہ نے فرمایا: لوگوں پر ایک زمانہ ایسا آنے والا ہے جس میں افضل ترین جلد باز ہوگا اور آجکل برباد افضل ہے۔

۲۰۷۵- ابو نعیم اصفہانی، ابو احمد محمد بن احمد، احمد بن موسیٰ، اسماعیل بن سعید، ابن علیہ، ایوب سختیانی کے سلسلہ سند سے مروی ہے کہ مطرف رحمہ اللہ فرمایا کرتے تھے جب میرا دین مجھ پر تنگی لائے حتیٰ کہ میں کسی ایسے آدمی کے پاس جاؤں جسکی ملکیت میں ایک لاکھ تلواریں ہوں اور میں اس سے ایک بات کہوں جو مجھے قتل کر ڈالے اس وقت میرا دین زیادہ تنگی میں ہوگا۔

۲۰۷۶- ابو نعیم اصفہانی، اسحاق بن حسان، احمد بن ابی الحواری، عبد العزیز کے سلسلہ سند سے مروی ہے کہ ایک مرتبہ مطرف رحمہ اللہ کا ایک بیٹا کہیں غائب ہو گیا انہوں نے جب پہنا اور ہاتھ میں عصا لے کر فرمانے لگے: میں اپنے رب کے لئے مسکینی اپناتا ہوں تاکہ وہ مجھ پر رحم فرمائے اور مجھے میرا بیٹا واپس لوٹا دے۔

۲۰۷۷- ابو نعیم اصفہانی، احمد بن محمد بن عبد الوہاب، محمد بن اسحاق، عبد اللہ بن ابی زیاد، یسار، جعفر، ثابت کے سلسلہ سند سے مروی ہے کہ مطرف رحمہ اللہ نے فرمایا اگر ہماری یہ مجلس اللہ کی سابق تقدیر کے مطابق ہے تو جو گزرا وہ ہمارے لئے بہت اچھا ہے اگر اللہ نے ہمیں اپنی تقسیم کے مطابق عطا فرمایا تو ہماری تقسیم اچھی کی۔

۲۰۷۸- ابو نعیم اصفہانی، ابو حامد بن جبہ، حسین بن منصور، حجاج بن محمد، مہدی بن میمون، غیلان بن جریر کے سلسلہ سند سے مروی ہے کہ مطرف بن عبد اللہ رحمہ اللہ نے فرمایا: اگر میں اپنی تعریف کروں لامحالہ مجھے لوگوں سے بغض رکھنا پڑے گا۔

۲۰۷۹- ابو نعیم اصفہانی، احمد بن محمد بن سنان، ابو عباس نقعی، عمر بن محمد بن حسن، ابوہ محمد بن حسن، مہدی، غیلان کے سلسلہ سند سے مروی ہے کہ مطرف رحمہ اللہ نے فرمایا: لوگوں کے متعلق بدگمانی سے پرہیز کرو۔

۲۰۸۰- ابو نعیم اصفہانی، محمد بن اسحاق، ابراہیم بن معدان، بکر بن بکار، قرہ، خالد، یزید بن عبد اللہ کے سلسلہ سند سے مروی ہے کہ مطرف رحمہ اللہ نے فرمایا: اللہ تعالیٰ چڑیا پر بھی رحم و کرم فرماتے ہیں۔ ایک مرتبہ ایک سرخ رنگ کا پرندہ ان کے ہاتھ لگا اسے مخاطب کر کے کہنے لگے: میں آج تجھے تیرے بچوں پر صدقہ کروں گا چنانچہ پرندے کو چھوڑ دیا۔

۲۰۸۱- سوال کرنے کی مذمت..... ابو نعیم اصفہانی، محمد بن فتح حنبلی، ابو بکر ازرق، حسن بن عرفہ، ابو بکر السہمی، شیخ ابو بکر کے سلسلہ سند سے مروی ہے کہ مطرف بن عبد اللہ بن ظہیر نے اپنے کسی بھائی سے فرمایا: اے ابو فلاں! اگر تجھے مجھ سے کوئی ضروری کام ہو تو اس کے بارے میں مجھ سے بات مت کرو، لیکن اپنی ضرورت ایک رقعہ میں تحریر کر کے مجھے تمہارا چونکہ میں تمہارے چہرے میں سوال کی ذلت نہیں دیکھنا چاہتا، شاعر کا قول ہے

لا تحسبن الموت موت البلی..... وانما الموت سؤال الرجال

موت ہرگز آزمائشوں کی موت نہ سمجھو۔ مردوں کا سوال کرنا حقیقت میں موت ہے۔

کلاهما موت ولكن ذا..... اشد من ذاک للذال السؤال

وہ دونوں ایک طرح کی موت ہیں لیکن سوال کی رسوائی کی وجہ سے وہ موت اس موت سے زیادہ سخت ہے۔

وقال شاعر ایضاً

ما اعتاض باذل وجهه بسؤاله..... عوضاً وان نال الغنى بسؤال

وہ اپنے چہرے کی رسوائی سے سوال کر کے اس کا بدلہ نہیں لینا چاہتا اگرچہ وہ سوال کر کے مالداری پالے۔

واذا السوال مع النوال وزنتہ..... رجح السوال وخف كل نوال

اور جب کسی سوال کا عطا کے ساتھ وزن کیا جائے تو سوال بھاری ہو جائے گا اور ہر عطا ہلکی ہوگی۔

فاذا ابتليت ببذل وجهك سائلاً..... فابذله للمتكرم المفضل

اور جب تجھے مجبوراً سوال کرتے ہوئے چہرے کو شرمندہ کرنا پڑے تو اپنے چہرے کو صاحب بخشش اور بڑے فضل کرنے والے کے سامنے پیش کر۔

۲۰۸۲- ابو نعیم اصفہانی، ابو محمد بن حیان، ابو بکر بن بکر، مشرف بن سعید واسطی، حارث بن منصور، ایوب بن شعیب، اعمش کے سلسلہ سند سے مروی ہے کہ مطرف بن عبد اللہ رحمہ اللہ نے فرمایا: میں نے اس غفلت کو جسکو اللہ تعالیٰ نے اپنی مخلوقات کے دلوں میں ڈالا ہے رحمت پایا ہے اللہ تعالیٰ اسی سے اپنے مخلوق پر رحمت کرتے ہیں، اگر اللہ تعالیٰ مخلوق کے دلوں میں ان کی معرفت کے بقدر خوف ڈال دیتے تو ان کی زندگی خوشگوار نہ رہتی۔

مسانید مطرف بن عبد اللہ رحمہ اللہ

مطرف رحمہ اللہ نے بہت سے صحابہ کرامؓ سے احادیث روایت کی ہیں۔ انہوں نے اپنے والد محترم عبد اللہ بن فحیرؓ سے بھی بہت سی احادیث روایت کی ہیں۔ تاہم چند ایک درج ذیل ہیں۔

۲۰۸۳- ابو نعیم اصفہانی، عمر بن محمد بن حاتم، عن جدہ محمد بن عبید اللہ بن مرزوق، یوسف بن یعقوب نجری، حسن بن ثنی، عفان، حماد بن سلمہ، ثابت بنانی، مطرف بن عبد اللہ بن فحیر کے سلسلہ سند سے انکے والد عبد اللہ بن فحیرؓ کی روایت ہے وہ فرماتے ہیں کہ میں نبی ﷺ کے پاس آیا آپ ﷺ نماز پڑھ رہے تھے اور آپ ﷺ کے سینہ مبارک سے رونے کی وجہ سے دیگ کی سنناٹ کی سی آواز آرہی تھی۔

یہ حدیث عبد اللہ بن مبارک نے حماد بن سلمہ سے اسی طرح نقل کی ہے۔ سری بن یحییٰ نے بھی یہ حدیث عبد الکریم بن رشید عن مطرف سے روایت کی ہے۔

۲۰۸۴- ابو نعیم اصفہانی، حسن بن محمد بن احمد بن کیسان، اسماعیل بن اسحاق قاضی، مسلم بن ابراہیم، ابان بن زید، قتادہ، مطرف بن عبد اللہ بن فحیر کے سلسلہ سند سے عبد اللہ بن فحیر رضی اللہ عنہ کی روایت ہے کہ میں نبی ﷺ کے پاس گیا اور وہ سورت الہاکم التکاثر تلاوت کر رہے تھے پھر فرمایا ابن آدم کہتا ہے کہ میرے لئے کیا ہے؟ جبکہ تیرے لئے تیرے مال میں سے کچھ نہیں ہے مگر وہ جو کچھ تو نے کھا کر فنا کر دیا یا صدقہ کر کے اپنے لئے جاری کر دیا اور بہن کر پرانا کر دیا۔

اس حدیث کو قتادہ سے سلیمان بن یحییٰ، شعبہ، ہشام اور ہمام نے بھی روایت کیا ہے۔

۲۰۸۵- ابو نعیم اصفہانی، محمد بن معمر، ابو شعیب جرائی..... یحییٰ بن عبد اللہ کے والد عبد اللہ فرماتے ہیں نبی ﷺ کے پاس ایک آدمی نے ایک

۱- مسند الامام احمد ۲/ ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳،

دوسرے آدمی کا ذکر کیا جو ہمہ وقت روزہ رکھتا تھا، ارشاد فرمایا: اس نے روزہ رکھا اور نہ ہی افطار کیا۔

یہ حدیث قتادہ سے شعبہ، حجاج بن حجاج، ہشام، ہمام اور سعید نے بھی روایت کی ہے۔

۲۰۸۶- ابو نعیم اصفہانی، سلیمان بن احمد، محمد بن عبد اللہ حضرمی و حسین بن اسحاق، ابو ہریرہ محمد، مسلم بن قتیبہ، عمران قطان، قتادہ، مطرف کے سلسلہ سند سے عبد اللہ بن فضال کی روایت ہے کہ نبی ﷺ نے ارشاد فرمایا: ابن آدم کی حالت یہ ہے کہ اس کے پہلو میں نناوے موتیں کروٹیں لے رہی ہوتی ہیں اگر یہ موتیں اس سے چوک جائیں تو بڑھاپے میں مبتلا ہو جاتا ہے حتیٰ کہ بڑھاپے میں اسکی موت واقع ہو جاتی ہے۔

قتادہ سے عمران روایت کرنے میں متفرد ہیں۔

۲۰۸۷- ابو نعیم اصفہانی، محمد بن اسحاق بن ابراہیم قاضی، احمد بن عمرو بزار، عباد بن یعقوب، عبد اللہ بن عبد القدوس، اعمش، مطرف بن عبد اللہ کے سلسلہ سند سے حذیفہ رضی اللہ عنہ کی روایت ہے کہ رسول اللہ ﷺ نے فرمایا: مجھے علم کو فضیلت دینا عبادت کو فضیلت دینے سے زیادہ پسند ہے، نیز ورع اور تقویٰ تمہارا بہترین دین ہے۔

اس حدیث کو اعمش سے صرف عبد اللہ بن عبد القدوس نے متصل روایت کیا ہے جبکہ جریر بن عبد الحمید اعمش عن مطرف عن النبی ﷺ کے طریق سے حذیفہ کے واسطے کے بغیر روایت کیا ہے۔ نیز قتادہ بن ہلال نے مطرف کا قول قرار دے کر اسے روایت کیا ہے۔

یزید بن عبد اللہ رحمہ اللہ

تابعین اہل مدینہ میں سے یزید بن عبد اللہ بھی ہیں، یہ مطرف بن عبد اللہ کے بھائی ہیں مشہور عبادت گزار تھے۔ بعض لوگوں نے ان سے کہا کیا ہم مسجد کی چھت درست نہ کریں؟ فرمایا: اپنے دلوں کو درست کرو یہ تمہیں مسجد کی درستی سے کفایت کرے گا نیز فرمایا کرتے تھے جہنمی وہ آدمی ہے جسے اللہ کا خوف کسی غفلت گناہ سے ہا ز نہ رکھے۔

۲۰۸۸- ابو نعیم اصفہانی، عبد اللہ بن محمد بن جعفر، ابراہیم بن شریک، شہاب بن عباد، حماد بن زید، بدیل بن میسرہ کے سلسلہ سند سے مروی ہے کہ مطرف رحمہ اللہ نے فرمایا: مجھے عافیت ملے اور اس پر میں اللہ کا شکر ادا کروں مجھے زیادہ پسند ہے اس سے کہ میں مصیبت میں مبتلا ہو جاؤں اور اس پر صبر کروں..... جبکہ مطرف رحمہ اللہ کے بھائی یزید بن عبد اللہ کہا کرتے تھے: یا اللہ ان میں سے جو بھی میرے حق میں بہتر ہو اسکا میرے لئے فیصلہ فرما۔

۲۰۸۹- بہت اہم حکمت کی بات..... ابو نعیم اصفہانی، محمد بن حیان، ابو بکر بن مکرم، مشرف واسطی، عمرو بن سکین کہتے ہیں: میں ایک مرتبہ سفیان بن عیینہ کے پاس تھا کہ ایک بغدادی نے کھڑے ہو کر ان سے پوچھا: اے ابو محمد! مجھے مطرف رحمہ اللہ کے قول کے بارے

۱- صحیح مسلم، کتاب الصیام باب ۳۶، و سنن الترمذی ۷۶۷، و سنن ابی داؤد ۲۵۲۵، ۲۶۲۶، و سنن النسائی ۴/۲۰۶، ۲۰۷، ۲۰۹، و المستدرک ۱/۴۳۵.

۲- سنن الترمذی ۲۱۵۰، ۲۳۵۶، و مشکاة المصابیح ۱۵۶۹، ۳۳۸۳، و التحاف السادة المتقين ۱۰/۲۳۸.

۳- مجمع الزوائد ۱/۱۲۰ و المصنف لابن ابی شیبہ ۸/۵۴۰، ۱۳/۲۵۰، و الترغیب والترہیب ۱/۹۳، ۲/۵۶۰، و كشف الخفاء ۲/۱۱۱، و العلل المعنایة لابن الجوزی ۱/۶۷.

۴- طبقات ابن سعد ۷/۱۵۵، و تهذیب الکمال ۱۳/۷۰ (۳۲/۱۷۵)، و التاريخ الكبير ۸/۳۲۶، و الجرح والتعديل ۹/۱۱۵۲، و الجمع ۲/۵۷۵، و سير النبلاء ۳/۴۹۳، و الجمع ۷/۵۷۵، و الاصابة ۳/۹۴۴، و تهذیب ۱۱/۳۴۱.

میں بتلائیے کہ ”مجھے عافیت ملے اور اس پر میں اللہ کا شکر ادا کروں مجھے زیادہ پسند ہے اس سے کہ میں مصیبت میں مبتلا ہو جاؤں اور اس پر صبر کروں“ کیا آپ کو بھی یہی پسند ہے۔ یا ان کے بھائی کا قول کہ اے اللہ! میں اپنے لئے اس چیز کو پسند کرتا ہوں جسکو تو نے میرے لئے پسند کیا۔ سفیان بن عیینہ تھوڑی دیر خاموش رہے پھر کہا: مطرف رحمہ اللہ کا قول مجھے زیادہ پسند ہے۔ اس آدمی نے پوچھا وہ کیوں؟ حالانکہ دوسرے صاحب نے اپنے لئے وہی پسند کیا جو اللہ نے ان کے لئے پسند کیا ہے! سفیان نے رحمہ اللہ نے فرمایا: میں نے قرآن پڑھا اچانک مجھے سلیمان علیہ السلام عافیت کے عالم میں نظر آئے اللہ تعالیٰ کا فرمان ہے ”نعم العبد انه او اب“ سلیمان علیہ السلام اللہ کے اچھے بندے تھے اور اسکی طرف رجوع کرنے والے تھے۔ جبکہ ایوب علیہ السلام کو آزمائش کی حالت میں پایا ان کے متعلق بھی اللہ کا فرمان ہے ”نعم العبد انه او اب“ دونوں حالتیں برابر ہوئیں۔ سلیمان علیہ السلام کو عافیت ملی اور ایوب علیہ السلام کو ابتلاء کا سامنا کرنا پڑا، میں نے شکر کو صبر کے قائم مقام پایا ہے جب دو حالتیں برابر ہوئیں تو عافیت مع شکر مجھے ابتلاء مع صبر سے زیادہ پسند ہے۔

۲۰۹۰۔ ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، ابن اسحاق، عبد اللہ بن مبارک، سلام بن ابی مطیع، ثابت کے سلسلہ سند سے مروی ہے کہ حسن بصری رحمہ اللہ ایک مجلس میں تشریف فرما تھے اسی دوران ابوالعلاء یزید بن عبد اللہ سے درخواست کی گئی کہ آپ کچھ ارشاد فرمائیں، کہنے لگے: کیا میں یہاں کوئی بات کروں؟ ثابت کہتے ہیں مجھے بڑا تعجب ہوا۔

مسانید یزید بن عبد اللہ رحمہ اللہ

۲۰۹۱۔ ابو نعیم اصفہانی، حسن بن حویہ خثعمی، ابراہیم بن ابی حصین وادعی، محمد بن عبد اللہ حضرمی، عباس بن فضل بصری، نصر بن حماد بلخی، مالک بن عبد اللہ ازدی، یزید بن عبد اللہ بن فحیر کے سلسلہ سند سے عبد اللہ بن فحیر کی روایت ہے کہ رسول اللہ ﷺ نے ارشاد فرمایا: جس آدمی نے اپنے مرض و وفات میں سورت اخلاص پڑھی قبر میں وہ امن کے ساتھ رہے گا اور قبر کی جکڑ سے بھی محفوظ رہے گا اور فرشتے اسے اپنی ہتھیلیوں پر اٹھا کر پل صراط عبور کرا کے جنت کی طرف لے جائیں گے۔

۲۰۹۲۔ ابو نعیم اصفہانی، عبد اللہ بن محمد، ابوبکر احمد بن عمرو بزار، ازہر بن جمیل، سعید بن راشد جریری، ابوالعلاء یزید بن عبد اللہ بن فحیر کے سلسلہ سند سے عبد اللہ بن فحیر کی روایت ہے کہ رسول اللہ ﷺ نے ارشاد فرمایا: اللہ تعالیٰ بندے کو رزق کی آزمائش میں مبتلا رکھتا ہے تاکہ دیکھے کہ وہ کیسے عمل کرتا ہے اگر رضا مند رہا تو اس کے رزق و عمل میں برکت کی جاتی ہے اور اگر راضی نہ ہو تو برکت نہیں کی جاتی۔

احمد بن عمرو بزار کہتے ہیں ہم نے یہ حدیث اسناد مذکور کے ساتھ صرف ازہر سے سنی ہے واللہ سبحانہ و تعالیٰ اعلم۔

(۱۷۹) صفوان بن محرز رحمہ اللہ

صفوان بن محرز، عبادت گزار، متوحد اجلہ تابعین میں سے ہیں۔

۲۰۹۳۔ ابو نعیم اصفہانی، ابواسحاق ابراہیم بن محمد بن حمزہ العلّاء، احمد بن یحییٰ حلوانی، سعید بن سلیمان، ابن شہاب، ہشام، حسن کے سلسلہ سند سے مروی ہے کہ صفوان بن محرز رحمہ اللہ نے فرمایا: میں اہل خانہ کے پاس آتا ہوں اور وہ میرے سامنے روٹی بڑھا دیتے ہیں تو وہ

۱۔ مجمع الزوائد ۷/ ۱۳۵۔ والدر المنثور ۶/ ۴۱۲۔ وتفسیر القرطبی ۲۰/ ۲۴۹۔ والاحادیث الضعیفہ ۳۰۱۔

۲۔ النظر الحدیث فی: الجامع الکبیر ۵۰۲۱۔

۳۔ طبقات ابن سعد ۷/ ۱۴۷۔ والتاریخ الکبیر ۳/ ۲۹۲۶۔ والجرح ۳/ ۱۸۵۳۔ وسیر النبلاء ۳/ ۲۸۶۔ والکاشف

۲/ ۲۴۲۵۔ والاصابة ۲/ ۴۱۵۰۔ والتقریب ۱/ ۳۶۸۔ وتهلیل التهلیل ۳/ ۴۳۰۔ والخلاصة ۱/ ۳۱۰۶۔

بھوک ختم کر دیتی ہے۔ (بس دنیا میں یہ کافی ہے اس کے علاوہ دنیا کیلئے ساری ہمتیں صرف کر دینے والے) اہل دنیا کی طرف سے اللہ دنیا کو برابر دے۔

۲۰۹۴- ابو نعیم اصفہانی، عبد اللہ بن جعفر، ابو یعلیٰ موصلی، حسن بن ابی حماد، ابو معاویہ، عاصم، احول، عبد اللہ بن رباح کے سلسلہ سند سے مروی ہے کہ صفوان بن محرز جب یہ آیت ”وَسِعِلْمُ الدِّينِ ظِلْمُوا اَيَّ مَنْقَلَبٍ يَنْقَلِبُونَ“ (سورۃ شعراء آیت ۲۲۷) عنقریب ظالم جان لیں گے کہ انہوں نے کس ٹھکانے کی طرف پلٹنا ہے، پڑھتے تو روٹ جاتے حتیٰ کہ میں سمجھتا شدت بکاء کی وجہ سے ان کے سینے کا بالائی حصہ پھٹ گیا ہے۔

۲۰۹۵- جب ان کے سامنے اللہ کا ذکر کیا جائے تو ان کے جسم کپکپا جاتے ہیں..... ابو نعیم اصفہانی، عبد اللہ بن محمد، ابو عبد اللہ بن شیرزاد، ابو بکر بن ابی شیبہ، عفان، مہدی بن میمون، غیلان بن جریر کے سلسلہ سند سے مروی ہے کہ صفوان بن محرز اور ان کے بھائی ایک جگہ اکٹھے آپس میں گفتگو کر رہے تھے (اور انہیں رقت کی طرف چنداں کوئی دھیان نہیں تھا) کہنے لگے! اے صفوان اپنے تلافیہ کو حدیثیں بیان کرو۔ فرمایا: الحمد للہ۔ صرف اتنا ہی کہا تھا کہ لوگوں پر رقت طاری ہو گئی اور ان کی آنکھوں سے آنسوؤں کے دریا بہنے لگے یوں لگتا تھا جیسے مشکیزوں کے منہ کھول دیئے گئے ہوں۔

۲۰۹۶- صفوان کی کرامت..... ابو نعیم اصفہانی، عبد اللہ بن احمد بن عقبہ، حماد بن حسن، سیار، جعفر، ثابت کے سلسلہ سند سے مروی ہے کہ ایک مرتبہ عبید اللہ بن زیاد نے صفوان بن محرز مازنی کا ایک بھتیجا گرفتار کر لیا، صفوان نے لوگوں سے اسکی رہائی کے بارے میں بات کی لیکن وہ کسی کی بات نہ مانا، چنانچہ صفوان رحمہ اللہ نے اپنے مصلیٰ پر رات گزاری یعنی رات کو نماز پڑھتے رہے کہ اچانک مصلیٰ پر آنکھ لٹ گئی خواب میں دیکھا کہ ایک آدمی ان کے پاس آیا اور کہا اے صفوان! بیدار ہو اور اپنی حاجت مانگو۔ فرمایا: اچھا میں ایسا کرتا ہوں۔ چنانچہ اٹھے وضو کیا نماز پڑھی اور دعا مانگی..... اسی دوران ابن زیاد صفوان کی حاجت سے متنبہ ہو گیا اور کہنے لگا: صفوان کا بھتیجا میرے پاس لاؤ، چنانچہ چوکیدار اور پولیس کے افراد روشنی لے کر قید خانے گئے اور وہاں سے صفوان کا بھتیجا لے آئے، پوچھا کیا تو صفوان کا بھتیجا ہے؟ اس نے اقرار کیا، ابن زیاد نے اسے رہا کر دیا۔ صفوان کو معمولی خبر بھی نہیں تھی حتیٰ کہ ان کے دروازے پر دستک ہوئی پوچھا کون ہے؟ جواب ملا میں فلاں (یعنی آپ کا بھتیجا) ہوں۔ رات کے کسی پہر میں امیر کو غیب سے متنبہ کیا گیا پس چوکیدار اور پولیس کے افراد روشنی لے کر آئے اور جیل خانے کے دروازے کھولے اور مجھے اپنے ساتھ لائے اور اس نے مجھے بغیر کسی کی کفالت کے رہا کر دیا ہے۔

۲۰۹۷- ابو نعیم اصفہانی، ابو محمد بن حیان، عبد الرحمن بن سالم، ہناد بن سری، ابن ابی اسامہ، ابو ہلال، ثابت کے سلسلہ سند سے مروی ہے کہ صفوان بن محرز نے فرمایا: داؤد علیہ السلام نے توبہ واستغفار کے لئے ایک دن مقرر کر رکھا تھا اس دن وہ فرماتے میں اللہ کے عذاب سے پناہ مانگتا ہوں قبل اس کے کہ پناہ کا دروازہ بند ہو جائے۔ ایک مرتبہ صفوان نے اس دن کا ذکر کیا وہ مجلس درس میں تھے، بہت روئے حتیٰ کہ مغلوب ہو کر اٹھ کھڑے ہوئے۔

۲۰۹۸- ابو نعیم اصفہانی، احمد بن جعفر بن معبد، ابو بکر بن نعمان، محمد بن سعید بن سابق، ابو جعفر رازی، ربیع بن انس کے سلسلہ سند سے مروی ہے ربیع کہتے ہیں کہ میں صفوان بن محرز کے پاس تھا اچانک ایک نوجوان ادھر آ نکلا جس کا تعلق اہل بدعت سے تھا، اس نے صفوان سے کچھ بات کی۔ انہوں نے فرمایا: اے نوجوان کیا میں تیری رہنمائی ایک خاص آیت کی طرف نہ کروں جسکے ساتھ اللہ تعالیٰ نے اپنے اولیاء کو خاص کیا ہے اللہ تعالیٰ فرماتا ہے:

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا يَضُرُّكُمْ مِنْ ضَلَّ إِذَا اهْتَدَيْتُمْ (مائدہ ۱۰۵)

اے ایمان والو! تم اپنے نفسوں کو لازم پکڑے رکھو جب تم خود ہدایت پر ہو گے تب تمہیں گمراہ آدمی کچھ ضرر نہیں پہنچا سکتا۔
۲۰۹۹- ابو نعیم اصفہانی، محمد بن علی بن حمیش، احمد بن یحییٰ حلوانی، احمد بن ابی یونس، حماد بن زید، محمد بن واسع کہتے ہیں میں نے صفوان بن محرز اور دیگر لوگوں کو مسجد میں دیکھا کہ وہ صفوان سے زور زور سے جھگڑ رہے تھے۔ صفوان رحمہ اللہ اپنے کپڑے جھاڑ کر اٹھ کھڑے ہوئے اور فرمایا تم سب خارش اونیٹ ہو۔

۲۱۰۰- ابو نعیم اصفہانی، عبد اللہ بن محمد، محمد بن ابی سہل، عبد اللہ بن محمد عبسی، عفان، حماد، ثابت کے سلسلہ سند سے مروی ہے کہ صفوان بن محرز کا ایک جھونپڑا تھا اتفاقاً اس کا شہتیر ٹوٹ گیا۔ انہیں مشورہ دیا گیا کہ اسے درست کر لیں فرمایا اسے یوں ہی رہنے دو کل میں ہی مرجاؤں گا۔

مسانید صفوان بن محرز رحمہ اللہ

صفوان بن محرز نے بہت سارے صحابہ سے اکتساب حدیث کیا ہے تاہم عبد اللہ بن عمر بن خطاب، ابو موسیٰ اشعری، عمران بن حصین اور حکیم بن حزام رضی اللہ عنہم اجمعین سے خصوصاً فیض یاب ہوئے ہیں۔
چند ایک احادیث انکی سند سے مروی درج ذیل ہیں۔

۲۱۰۱- مؤمنین کے ساتھ خدا کا پردہ پوشی کا معاملہ..... ابو نعیم اصفہانی، ابوبکر بن محمد بن جعفر بن ہشام، محمد بن احمد بن ابی عوام، عبد الوہاب بن عطاء خفاف، سعید بن ابی عروبہ، صفوان بن محرز کے سلسلہ سند سے مروی ہے کہ ایک مرتبہ عبد اللہ بن عمر بیت اللہ کا طواف کر رہے تھے..... دیکھتے ہی دیکھتے لوگوں نے ان کے گرد ہجوم بنالیا۔ پوچھا اے ابو عبد الرحمن! آپ نے راز دارانہ گفتگو کے متعلق رسول اللہ ﷺ کو کیسے ارشاد فرماتے سنا ہے! کہنے لگے میں نے آپ کو ارشاد فرماتے سنا ہے کہ ”قیامت کے دن مؤمن اللہ رب العزت کے قریب ہوگا، پس اللہ تعالیٰ اس پر اپنا سایہ ڈالیں گے وہ اقرار کرے گا اور کہے گا اے میرے رب میں جانتا ہوں۔ ارشاد ہوگا: میں نے دنیا میں بھی تیرے گناہوں کا پردہ کیا آج کے دن بھی پردہ کرتا ہوں جا میں نے تیری مغفرت کر دی، چنانچہ اسے نیکیوں بھرا اعمال نامہ تھما دیا جائے گا رہی بات کافروں کی اور منافقوں کی سو سر عام ان کو آواز لگائی جائے گی کہ یہ وہ لوگ ہیں جنہوں نے اللہ پر جھوٹ بولا سن لو! ظالموں پر اللہ کی لعنت ہو۔

قنادہ کہتے ہیں تم مخلوق میں کسی کو بھی نہیں پاؤ گے کہ ایک کی رسوائی دوسرے سے پوشیدہ ہو۔

یہ حدیث صحیح متفق علیہ ہے قنادہ سے یہ حدیث ان کے عام تلامذہ روایت کرتے ہیں۔

۲۱۰۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، ابو معاویہ، اعمش، جامع بن شداد، صفوان بن محرز کے سلسلہ سند سے عمران بن حصین رضی اللہ تعالیٰ عنہ کی روایت ہے کہ رسول اللہ ﷺ نے ارشاد فرمایا: اے بنو نعیم! بشارت قبول کرو، ہم نے کہا: ہم نے قبول کی، ہم نے قبول کی، آپ ﷺ نے ہمیں ابتداءً آفرینش کے متعلق خبر دی اور فرمایا: اللہ تعالیٰ اور کوئی چیز نہیں تھی اور اللہ کا عرش پانی پر تھا اور اللہ نے لوح محفوظ میں سب کچھ لکھا۔ عمران بن حصین فرماتے ہیں اتنی دیر میں ایک آدمی آیا اور مجھے کہنے لگا: اے عمران! تمہاری اونٹنی رسی سے کھل کر بھاگ گئی ہے۔ میں وہاں سے نکل پڑا، اچانک کیا دیکھتا ہوں کہ وہ دور تک نکل چکی ہے چنانچہ میں اس کے پیچھے چل پڑا مجھے پتہ نہیں میرے بعد کیا ہوا۔

۱۔ صحیح البخاری ۶/۹۳۔ وصحیح مسلم، کتاب التوبۃ ۵۲۔

۲۔ صحیح البخاری ۹/۱۵۲۔ وفتح الباری ۸/۸۳۔

یہ حدیث صحیح متفق علیہ ہے اعمش سے ان کے عامہ اصحاب روایت کرتے ہیں۔

۲۱۰۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، عبد الصمد بن عبد الوارث، ابوہ عبد الوارث، داؤد بن ابی ہند، عاصم احول، صفوان بن محرز کے سلسلہ سند سے مروی ہے کہ ابو موسیٰ اشعریؓ نے فرمایا: میں اس چیز سے بری الذمہ ہوں جس سے اللہ اور اللہ کا رسول ﷺ بری الذمہ ہے۔ اور رسول اللہ ﷺ ہر اس شخص سے بری الذمہ ہیں (ممن حلق و سلق و خرق) جس نے حلق کرایا، زبان کے ساتھ کسی کو اذیت دی اور نوحہ زاری میں کپڑے پھاڑے۔

یہ حدیث صحیح ہے، مسلم کے مطابق ہے اور مسلم رحمہ اللہ نے اپنی صحیح میں اسکی تخریج بھی کی ہے اور داؤد بن ابی ہند اس میں متفرد ہیں۔
۲۱۰۴- ابو نعیم اصفہانی، ابو مسعود عبد اللہ بن محمد بن احمد زہری، محمد بن احمد بن سلیمان ہروی، محمد بن یزید، عبد الوہاب بن عطاء، سعید، قتادہ، صفوان بن محرز کے سلسلہ سند سے حکیم بن حزام کی روایت ہے کہ ایک مرتبہ رسول اللہ ﷺ کرامۃؓ میں تشریف فرما تھے۔ اچانک صحابہؓ سے فرمایا: کیا جو کچھ میں سنتا ہوں وہ تم بھی سنتے ہو؟ صحابہؓ کرامؓ بولے! ہم کچھ بھی نہیں سنتے۔ ارشاد فرمایا: بے شک میں آسمان سے نکلنے والی چڑچڑاہٹ کی آواز سن رہا ہوں اور اس آواز کے نکلنے پر آسمان ملامت کا سزاوار نہیں چونکہ آسمان پر ایک بالشت کے برابر بھی خالی جگہ نہیں مگر یہ کہ ہر جگہ کوئی فرشتہ سجدے کی حالت میں ہے اور کوئی قیام کی حالت میں ہے۔
صفوان بن محرز کی یہ حدیث غریب ہے۔

(۱۸۰) ابو عالیہ رحمہ اللہ

ابو عالیہ رحمہ اللہ عظیم الشان حالات والے بزرگ ہیں، لزوم اتباع کی ہمہ وقت وصیت کیا کرتے تھے، بدعت وغیرہ سے دور رہنے کی تاکید کرتے اور خود بھی ہمیشہ اتباع سنت کو اپنا شعار بنائے رکھا۔
کہا گیا ہے تقسیم پر راضی رہنا اور نعمتوں پر سخاوت کرنا تصوف ہے۔

۲۱۰۵- ابو نعیم اصفہانی، عبد اللہ بن محمد، حاجب بن ابی کثیر، محمد بن اسماعیل الخمسی، زید بن حباب، خالد بن دینار کے سلسلہ سند سے مروی ہے کہ ابو عالیہ رحمہ اللہ نے فرمایا: میں نے کتابت سیکھی اور قرآن مجید پڑھا حالانکہ میرے اہل خانہ کو اسکا شعور تک بھی نہیں ہوا اور نہ ہی میرے کپڑوں میں کبھی سیاہی کے اثرات دیکھے گئے۔

۲۱۰۶- ابو نعیم اصفہانی، محمد بن احمد بن ابراہیم، محمد بن ایوب، مسلم بن ابراہیم، ابو خالدہ کے سلسلہ سند سے مروی ہے کہ ابو عالیہ فرمایا کرتے تھے: بہترین صدقہ یہ ہے کہ تو دائیں ہاتھ سے صدقہ کرے اور بائیں سے پوشیدہ رکھے۔ ایک مرتبہ فرمایا: عبد الکریم ابو امیہ میری ملاقات کرنے آیا اور اس نے صوف کے کپڑے پہنے ہوئے تھے میں نے کہا: یہ تو راہبوں کی ہیئت ہے مسلمان جب آپس میں ملاقات کرتے ہیں اچھی حالت میں ہوتے ہیں۔

۲۱۰۷- ابو نعیم اصفہانی، ابوہ عبد اللہ، ابراہیم بن محمد بن حسن، عبد الجبار بن علاء، سفیان بن عیینہ، نعیم، عاصم کے سلسلہ سند سے مروی ہے کہ ابو عالیہ رحمہ اللہ کے پاس جب چار سے زیادہ آدمی بیٹھ جاتے فوراً کھڑے ہو جاتے۔

۱- المعجم الکبیر للطبرانی ۳/ ۲۲۵. وصحیح ابن حبان ۴۸۳. وتفسیر الطبری ۱۰/ ۱۰.

۲- تہذیب التہذیب ۳/ ۲۸۳. والتقریب ۱/ ۲۵۲. والتاریخ الکبیر ۳/ ۳۶۶. والجرح والتعذیل ۳/ ۵۱۰. وطبقات ابن سعد ۷/ ۱۱۲. واخبار اصحابہ للمصنف ۱/ ۳۱۴. والجمع ۱/ ۱۴۰. وسیر النبلاء ۴/ ۲۰۷. وتذکرۃ الحفاظ ۱/ ۶۱.

والکاشف ۱/ ۳۱۲. والاصابة ۱/ ۵۲۸.

۲۱۰۸- ابو نعیم اصفہانی، احمد بن جعفر بن معبد، ابو بکر بن نعمان، محمد بن سعید بن سابق، ابو جعفر رازی، ربیع، انس کے سلسلہ سند سے مروی ہے کہ ابو عالیہ نے فرمایا: میں اطاعت پر عمل پیرا رہتا ہوں اور جو اس پر عمل کرے اس سے محبت کرتا ہوں، معصیت سے بچتا ہوں اور جو معصیت میں گرفتار ہو اس سے عداوت رکھتا ہوں۔ اگر اللہ چاہے اہل معصیت کو معاف فرمائے چاہے انہیں عذاب دے۔

۲۱۰۹- ابو نعیم اصفہانی، عبد اللہ بن علی بن جعفر، عبد اللہ بن محمد بن سوار، علاء بن عمرو اٹھنی، حفص بن غیاث، عاصم کے سلسلہ سند سے مروی ہے کہ ابو عالیہ نے فرمایا: میں نہیں جانتا کہ دو نعمتوں میں سے کوئی نعمت افضل ہے، یہ کہ اللہ نے میری اسلام کی طرف رہنمائی فرمائی یا مجھے بدعتوں سے عافیت بخشی۔

۲۱۱۰- ابو نعیم اصفہانی، سلیمان بن احمد، ابراہیم، عبد الرزاق، معمر، عاصم احول کے سلسلہ سند سے مروی ہے کہ ابو عالیہ نے فرمایا: اسلام کو اچھی طرح سیکھو اور دوسروں کو سکھلاؤ جب تم ایسا کرو گے تب تم اسلام سے منہ نہیں پھیرو گے، تم سیدھے رستے یعنی اسلام کو مضبوطی سے پکڑے رکھو، اس سیدھے رستے سے دائیں بائیں مت مڑ جاؤ۔ نبی ﷺ کرام کی سنت مطہرہ کو ہاتھ سے مت چھوڑو اس سے پہلے کہ لوگ اپنے ساتھی کو قتل کریں اور وہ کچھ کریں جو انہوں نے پندرہ سال پہلے کیا۔ تم ان مختلف بدعتوں سے بچتے رہو چونکہ یہ بدعتیں بغض و عداوت پیدا کرتی ہیں۔

عاصم کہتے ہیں میں نے یہ تمام باتیں حسن بصری رحمہ اللہ کو سنائیں فرمانے لگے ابو عالیہ نے سچ کہا اور خیر خواہی سے کام لیا۔
۲۱۱۱- ابو نعیم اصفہانی، محمد بن احمد بن حسن، بشر بن موسیٰ، حمیدی، سفیان بن عیینہ، عاصم احول کے سلسلہ سند سے مروی ہے کہ ابو عالیہ رحمہ اللہ نے فرمایا: قرآن مجید سیکھتے رہو جب تک تم اسے سیکھتے رہو گے اس سے اعراض نہیں کرو گے۔ ان پھیلی ہوئی بدعات سے بچتے رہو چونکہ وہ بدعات تمہارے درمیان بغض و عداوت واقع کر دیں گی۔ تم اس دین کو مضبوط پکڑے رکھو جس پر صحابہ کرام قائم رہے، قبل اس کے کہ لوگوں میں تفرقہ پڑ جائے۔ چنانچہ ہم نے تمہارے مہربان فرمانروا عثمانؓ کے قتل کئے جانے سے پندرہ سال پہلے قرآن پڑھا ہے۔ عاصم کہتے ہیں یہ حدیث میں نے حسن بصری رحمہ اللہ کو سنائی انہوں نے فرمایا: ابو عالیہ نے بخدا! تمہیں نصیحت کی اور سراسر سچ بولا۔

۲۱۱۲- ابو نعیم اصفہانی، احمد بن محمد بن عبد الوہاب، ابو عباس سراج، جوہری، ابو نعیم، ابو خلدہ کے سلسلہ سند سے مروی ہے کہ ابو عالیہ نے فرمایا: میں نے ساٹھ یا ستر سال سے اپنا آلہ تناسل نہیں چھوا۔

مطلب یہ ہے کہ عام حالات میں کھڑے کھڑے جس طرح عام لوگوں کی عادت ہوتی ہے اس طرح نہیں ضرورت اور حاجت شدیدہ مثلاً استنجاء مستثناء ہے۔ (مترجم)

۲۱۱۳- ابو نعیم اصفہانی، ابو حامد بن جبلة، محمد بن اسحاق، سوار بن عبد اللہ عنبری، ابو داؤد طیالسی، ابو خلدہ کے سلسلہ سند سے مروی ہے کہ ابو عالیہ رحمہ اللہ نے فرمایا: جب حضرت علیؓ اور حضرت معاویہؓ کے باہمی قتال کا سانحہ رونما ہوا..... میں اس وقت نو جوان تھا، میں نے اچھی طرح سے اپنے بدن پر اسلحہ سجایا تاکہ میں بھی قتال میں حصہ لوں۔ چنانچہ میں لوگوں کے پاس آیا، اچانک کیا دیکھتا ہوں کہ دو صفیں باہم مقابل کھڑی ہیں جو حد نظر تک بڑھی جا رہی تھیں، میں نے فوراً سورہ نساء کی آیت تلاوت کی:

(وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا) (نساء ۹۳)

اور جس نے کسی مؤمن کو جان بوجھ کر قتل کیا اس کا بدلہ جہنم ہے ہمیشہ ہمیشہ اس میں داخل رہے گا۔

اور پھر فوراً واپس لوٹ آیا اور لوگوں کو وہیں چھوڑ آیا۔

۲۱۱۴- ابو نعیم اصفہانی، ابو محمد بن حیان، احمد بن علی خزاعی، محمد بن کثیر، حماد بن سلمہ، ثابت کے سلسلہ سند سے مروی ہے کہ ابو عالیہ رحمہ اللہ نے فرمایا: میں یقیناً امید کرتا ہوں کہ بندہ دو نعمتوں کے درمیان ہلاک نہیں کیا جاتا ایک وہ نعمت جسکے حصول پر وہ اللہ کا شکر ادا کرے دوسرا

وہ گناہ جس سے وہ استغفار کر لے۔

۲۱۱۵- اس کائنات میں اور جہان بھی ہیں..... ابو نعیم اصفہانی، عبد اللہ بن جعفر بن اسحاق موصلی، محمد بن احمد بن ثنی، جعفر بن عوف، ابو جعفر رازی، ربیع، انس کے سلسلہ سند سے مروی ہے کہ ابو عالیہ نے اللہ تعالیٰ کے فرمان: **فَلِلّٰهِ الْحَمْدُ رَبِّ السَّمٰوٰتِ وَرَبِّ الْاَرْضِ رَبِّ الْعَالَمِیْنَ** (جاثیہ ۳۶) تمام تر جہانوں کا رب ہے اللہ ہے۔ کے بارے میں فرمایا: عالم جن اور عالم انسان کے سوا زمین پر فرشتوں کے اٹھارہ ہزار عالم ہیں زمین کے چار کنارے ہیں، ہر کنارہ چار ہزار عالموں پر مشتمل ہے اور پانچ سو عالم اللہ تعالیٰ نے محض اپنی عبادت کے لئے پیدا کر رکھے ہیں۔

۲۱۱۶- ابو نعیم اصفہانی، ابو محمد بن حیان، ابو یحییٰ رازی، ہناد بن سری، ابو معاویہ، عاصم کے سلسلہ سند سے مروی ہے کہ ابو عالیہ رحمہ اللہ نے فرمایا: ہم پچاس سال سے بیان کرتے چلے آئے ہیں کہ جب کوئی آدمی بیمار ہوتا ہے اللہ تعالیٰ فرماتے ہیں: میرے بندے کے لئے وہ عمل لکھو جو وہ حالت صحت میں کرتا رہا ہے حتیٰ کہ میں اسکی روح قبض کر لوں یا اسکا رستہ (صحت) خالی کر دوں۔ پچاس سال تک ہم بیان کرتے رہے تھے کہ اعمال اللہ تعالیٰ کے سامنے پیش کیے جاتے ہیں سو جو عمل اللہ تعالیٰ کی رضا جوئی کے لئے ہو تو اللہ تعالیٰ فرماتے ہیں یہ عمل میرے لئے ہے اور میں خود اس کا بدلہ دوں گا اور جو عمل غیر اللہ کے لئے ہو فرماتے ہیں: اسکا ثواب اس سے طلب کرو جس کے لئے یہ عمل تم نے کیا ہے۔

۲۱۱۷- ابو نعیم اصفہانی، احمد بن جعفر بن معبد، یحییٰ بن مطرف، مسلم بن ابراہیم، ابو خالدہ کے سلسلہ سند سے مروی ہے کہ ابو عالیہ رحمہ اللہ نے فرمایا: قرآن مجید کو پانچ پانچ آیتیں کر کے سیکھو چونکہ یہ طریقہ حفظ و یادداشت کے زیادہ لائق ہے چنانچہ جبرئیل امین علیہ السلام قرآن مجید کی پانچ پانچ آیتیں نازل کرتے تھے۔

۲۱۱۸- ابو نعیم اصفہانی، محمد بن علی و جماعت محدثین، عبد اللہ بن محمد، علی بن جعد، ابو صغیر رازی، ربیع بن انس کے سلسلہ سند سے مروی ہے کہ ابو عالیہ رحمہ اللہ نے فرمایا اللہ تعالیٰ کے فرمان:

وَلَا تَشْتَرُوا بِآيَاتِي ثَمَنًا قَلِيلًا
میری آیات کو دشمنِ قلیل کے ساتھ نہ بیچو

کے بارے میں فرمایا: اپنے علم پر اجرت مت لو چونکہ علماء حکماء اور علماء کی اجرت اللہ تعالیٰ کے ذمہ پر ہے۔ چنانچہ وہ حضرات اپنے اجر کو تورات میں لکھا پاتے ہیں کہ: اے ابن آدم! علم دوسروں کو مفت سکھا حشر تو نے مفت سیکھا ہے۔

۲۱۱۹- حصول علم کیلئے صحیح استاد کی پہچان..... ابو نعیم اصفہانی، ابو احمد محمد بن احمد جرجانی، احمد بن موسیٰ بن عباس، ربیع بن انس کے سلسلہ سند سے مروی ہے کہ ابو عالیہ رحمہ اللہ نے فرمایا: میں کئی دن کی مسافت کا سفر طے کر کے کسی آدمی کے پاس حصول علم کی خاطر جاتا ہوں، پہلی چیز جسکی میں خصوصیت کے ساتھ جانچ پڑتال کرتا ہوں وہ اسکی نماز ہے، اگر وہ نماز کا من و عن اہتمام کرتا ہے تو میں اس کے پاس اقامت اختیار کرتا ہوں اور اس سے حدیث بھی سنتا ہوں۔ اگر اسے نماز ضائع کرتے ہوئے پاؤں تو میں واپس لوٹ آتا ہوں اور اس سے حدیث کا سماع نہیں کرتا ہوں اور یوں کہتا ہوں کہ یہ نماز کے علاوہ باقی امور دینیہ کو بطریق اولیٰ ضائع کرنے والا ہوگا۔

۲۱۲۰- ابو نعیم اصفہانی، احمد بن حسین، ابو عبد اللہ قاضی، یوسف بن موسیٰ، جریر کے سلسلہ سند سے مروی ہے کہ ابو عالیہ رحمہ اللہ نے فرمایا: حصول علم میں حیا کرنے والا اور متکبر شخص علم نہیں حاصل کر سکتا۔

۲۱۲۱- ابو نعیم اصفہانی، عبد اللہ بن محمد، محمد بن شبیل، ابو بکر بن ابی شیبہ، ابو معاویہ لیث، عثمان کے سلسلہ سند سے مروی ہے کہ ابو عالیہ رحمہ اللہ

نے فرمایا: نبی ﷺ کے صحابہ کرامؓ نے مجھے نصیحت کی ہے غیر اللہ کے لئے عمل نہ کرو سو جس کے لئے تم نے عمل کیا ہے اللہ تعالیٰ تمہیں اسی کے سپرد کر دیگا۔

۲۱۲۲- ابو نعیم اصفہانی، عبد اللہ بن محمد، محمد بن شبل، ابوبکر بن ابی شیبہ، یحییٰ بن سعید، یحییٰ بن رجل کے سلسلہ سند سے مروی ہے کہ ابو عالیہ جب دن کے آخری حصہ میں قرآن مجید ختم کرنے کا ارادہ کرتے تو اسے شام تک مؤخر کرتے اور جب رات کے آخری حصہ میں ختم کرنے کا ارادہ کرتے تو صبح تک مؤخر کر دیتے۔

۲۱۲۳- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، جریر، مغیرہ کہتے ہیں: ورائے نہر میں سب سے پہلے ابو عالیہ رحمہ اللہ نے اذان دی ہے۔

۲۱۲۴- ابو نعیم اصفہانی، ابو حامد بن جبلة، ابو عباس سراج، علی بن انس عسکری، ابو عبیدہ حداد، سعید بن زید کے سلسلہ سند سے مروی ہے مہاجر ابو خالد فرماتے ہیں کہ ابو عالیہ میرے پڑوسی تھے اور مجھے کہا کرتے: مجھ سے سوال کر لے اور مجھ سے علمی مسائل لکھ لے قبل اس کے کہ تو حصول علم کے لئے میرے علاوہ کسی اور کے پاس جائے اور علم کو تو اس کے پاس نہ پاسکے۔

۲۱۲۵- طلبہ علم کی قدر..... ابو نعیم اصفہانی، ابو حامد بن جبلة، محمد بن اسحاق ثقفی، علی بن مسلم، روح، ابوخلدہ کہتے ہیں کہ ابو عالیہ کے پاس جب ان کے شاگرد آتے تو انہیں مرحبا کہتے اور پھر آیت کریمہ ”وَإِذَا جَاءَكَ الَّذِينَ يُؤْمِنُونَ بِآيَاتِنَا“ جب آپ کے پاس وہ لوگ آئیں جو میری آیات پر ایمان رکھتے ہیں تو انہیں ”فَقُلْ سَلَامٌ عَلَيْكُمْ“ السلام علیکم کہو چونکہ اللہ تعالیٰ نے (ایسے لوگوں کیلئے) اپنے اوپر رحمت لازم کر رکھی ہے ”کَتَبَ رَبُّكُمْ عَلَى نَفْسِهِ الرَّحْمَةَ“ (انعام ۷۴) تلاوت کرتے تھے۔

۲۱۲۶- ابو نعیم اصفہانی، سلیمان بن احمد، اسحاق بن ابراہیم، عبدالرزق، معمر، عاصم کے سلسلہ سند سے مروی ہے کہ ابو عالیہ فرمایا کرتے تھے ”لَا إِلَهَ إِلَّا اللَّهُ“ کے ساتھ کلام کرنے میں جلدی کرو۔ یعنی کثرت کے ساتھ ”لَا إِلَهَ إِلَّا اللَّهُ“ کا ورد کرو۔

۲۱۲۷- ابو نعیم اصفہانی، احمد بن حسین، حسین بن محمد ہاشمی، یوسف بن سعید، بن مسلم، علی بن بکار، ابوخلدہ کے سلسلہ سند سے مروی ہے کہ ابو عالیہ رحمہ اللہ نے فرمایا کہ موسیٰ علیہ السلام نے اپنی قوم کو فرمایا تھا: خوبصورت آوازوں کے ساتھ حق تعالیٰ کی تقدیس کیا کرو چونکہ اس طرح کی تقدیس کو اللہ تعالیٰ زیادہ سنتے ہیں۔

۲۱۲۸- ابو نعیم اصفہانی، سلیمان بن احمد، اسحاق بن ابراہیم، عبدالرزاق کے سلسلہ سند سے مروی ہے کہ معمر بن ابی عالیہ نے کہا: عیسیٰ بن مریم علیہ السلام کو جب آسمانوں پر اٹھایا گیا تو انہوں نے اپنے پیچھے اون کا ایک جبہ، دو عدد موزے اور ایک عدد دکان جس سے پرندے شکار کرتے تھے چھوڑ دیے۔

۲۱۲۹- ابو نعیم اصفہانی، عبد اللہ بن محمد بن جعفر، عبد اللہ بن سعید بن ولید، عبد الرحمن بن محمد بن سلام، محمد بن مصعب، ابو جعفر رازی، ربیع بن انس کے سلسلہ سند سے مروی ہے کہ ابو عالیہ نے فرمایا اللہ تعالیٰ نے لازم کر رکھا ہے کہ جو صدق دل سے اس پر ایمان لائے گا اسے ہدایت دے گا، اس امر کی تصدیق قرآن میں موجود ہے ”وَمَنْ يُؤْمِنْ بِاللَّهِ يَهْدِ اللَّهُ قَلْبَهُ“ جو اللہ پر ایمان لائے اللہ اس کے دل کو ہدایت کے نور سے بھر دیتے ہیں۔ جو توکل علی اللہ کا دامن تھامے رکھے اللہ اس کی کفایت کرتے ہیں اس کی تصدیق کتاب اللہ میں موجود ہے فرمایا باری تعالیٰ نے: ”وَمَنْ يَتَوَكَّلْ عَلَى اللَّهِ فَهُوَ حَسْبُهُ“ جو اللہ پر بھروسہ کرتا ہے اللہ اسے کافی ہے۔ جو اللہ تعالیٰ کو قرض دے اللہ تعالیٰ اسے بہتر بدلہ عطا فرماتے ہیں اس کی تصدیق قرآن میں موجود ہے، اللہ تعالیٰ فرماتے ہیں: ”مَنْ ذَا الَّذِي يقرض الله قرضاً حسناً فيضاعفه له اضعافاً كثيرة“ جس نے اللہ تعالیٰ کو قرض حسنہ دیا اللہ تعالیٰ اسے چند در چند بڑھا دیتے ہیں۔ جس نے اللہ کے عذاب

(تفرقہ) سے اس کی پناہ مانگی اللہ سے پناہ دیتے ہیں اس کی تصدیق بھی کتاب اللہ میں ہے، فرمان باری تعالیٰ ہے: ”واعتصموا بحبل اللہ جمیعاً“ سب مل کر اللہ تعالیٰ کی رسی کو مضبوطی سے تھامے رکھو اور اسی طرح جو اللہ سے دعا مانگے اللہ تعالیٰ اسکی دعا قبول فرماتے ہیں اسکی تصدیق بھی قرآن میں موجود ہے، ارشاد باری تعالیٰ ہے: ”واذا سألک عبادی عنی فانی قریب اجیب دعوة الساع اذا دعان“ جب مرے بندے میرے متعلق آپ سے پوچھیں گے تو میں ان کے بہت قریب ہوں ان کی دعا کو قبول کرتا ہوں جب مجھ سے دعا مانگیں۔

۲۱۳۰۔ ابو نعیم اصفہانی، ابراہیم بن عبد اللہ، محمد بن اسحق، قتیبہ بن سعید، ربیع بن بدر، سیار ابی منہال کہتے ہیں میں نے ابو عالیہ کو وضو کرتے دیکھا میں نے کہا ”ان اللہ یحب التوابین ویحب المتطہرین“ اللہ تعالیٰ توبہ کرنے والوں اور پاکی حاصل کرنے والوں کو پسند فرماتا ہے۔ فرمایا پانی سے پاکی حاصل کرنے والوں کو نہیں بلکہ گناہوں سے پاکی حاصل کرنے والوں کو۔

مسانید ابو عالیہ رحمہ اللہ

ابو عالیہ نے ابو بکر صدیق، علی بن ابی طالب، ہل بن حنظلہ، ابی بن کعب اور کئی دوسرے صحابہ کرام رضی اللہ عنہم اجمعین سے اکتساب حدیث کیا ہے۔

۲۱۳۱۔ ابو نعیم اصفہانی ابو عمرو بن حمدان، حسن بن سفیان، محمد بن حمید، حکام بن مسلم و ہارون بن مغیرہ، عنبسہ بن سعید، عثمان طویل، رفع ابو عالیہ ریاچی کہتے ہیں کہ ابو بکر صدیقؓ نے ایک مرتبہ ہمیں خطاب کیا کہ رسول اللہ ﷺ نے ارشاد فرمایا: مسافر کے لئے دو رکعتیں اور مقیم کے لئے چار رکعتیں ہیں۔ میری جائے پیدائش مکہ اور جائے ہجرت مدینہ طیبہ ہے۔ میں جب ذوالحلیفہ سے نکل جاتا ہوں تو دو رکعت نماز پڑھتا ہوں حتیٰ کہ واپس لوٹ آؤں۔

عنبسہ بن سعید اس حدیث میں متفرد ہیں۔

۲۱۳۲۔ ابو نعیم اصفہانی، محمد بن معمر، محمد بن احمد بن داؤد، ابو صفوان قاسم بن یزید عامری، یحییٰ بن کثیر ابونضر، عاصم احول، داؤد بن ابی ہند، ابو عالیہ کے سلسلہ سند سے ابو ہریرہؓ کی روایت ہے کہ رسول اللہ ﷺ نے ارشاد فرمایا: تین آدمیوں کی ایک جماعت سفر پر نکلی کہ اچانک موسلا دھار بارش نے انہیں گھیر لیا انہوں نے ایک غار میں پناہ لی اچانک بلندی سے ایک سل لڑھکی جس سے غار کا دھانہ بند ہو گیا۔ حدیث غار پوری ذکر کی۔

ابو داؤد بن ابی ہند کی یہ حدیث غریب ہے اس حدیث کو مروی عاروایت کرنے میں داہر بن نوح متفرد ہیں۔

۲۱۳۳۔ ابو نعیم اصفہانی، ابو بکر بن خلاد، حارث بن ابی اسامہ، ہودہ بن خلیفہ، عوف اعرابی، زیاد بن حصین، ابی عالیہ کے سلسلہ سند سے ابن عباسؓ کی روایت ہے کہ رسول اللہ ﷺ نے جمرہ عقبہ کی صبح سواری کی حالت میں مجھے کہا: قطلاؤ میں نے کنکریاں چن کر آپ ﷺ کے ہاتھ پر رکھ دیں تو آپ ﷺ نے ارشاد فرمایا: یہ ان کے بہت اچھے امثال ہیں تین مرتبہ یہی فرمایا۔ غلو سے بچو تم سے پہلی امتیں غلو کی وجہ سے ہلاک ہوئیں اور انہوں نے دین میں مبالغہ آرائی سے کام لیا۔

۱۔ الکامل لابن عدی ۳/ ۲۶۱۰ و کنز العمال ۱۸۷، ۲، ۹۳، ۲۲۶۔

۲۔ النظر الحدیث فی فتح الباری ۱۱/ ۵۳۰۔

۳۔ مسنن النسائی ۵/ ۲۶۸، ۲۶۹۔ والمستدرک ۱/ ۴۶۶۔ ومسنن الامام احمد۔ وصنیح ابن خزيمة ۲۸۶۷۔ صحیح ابن حبان ۱۰۱۱ (موارد) والحقاف السادة المتقين ۳/ ۳۹۱۔ والدر المنثور ۱/ ۲۳۵۔ والمعجم الکبیر للطبرانی ۱۲/ ۱۵۶۔

۱۸/ ۲۸۹۔

۲۱۳۴- ابو نعیم اصفہانی، سلیمان بن احمد، اور یس بن جعفر عطار، یزید بن ہارون، سعید بن ابی عروبہ، عبد اللہ بن جعفر، یونس بن حبیب، ابو داؤد طیالسی، ہشام، قتادہ، ابو عالیہ کے سلسلہ سند سے ابن عباسؓ سے روایت ہے کہ نبی ﷺ مصیبت کے وقت دعا کرتے اور یوں فرماتے: ”لا الہ الا اللہ العظیم العظیم لا الہ الا رب العالمین رب العرش الکرم، لا الہ الا اللہ رب السموات والارض ورب العرش العظیم“۔

۲۱۳۵- ابو نعیم اصفہانی، محمد بن احمد بن حسن، بشر بن موسیٰ، حسن بن موسیٰ اشیب وعفان بن مسلم، حماد بن سلمہ، داؤد بن ابی ہند، ابو عالیہ کے سلسلہ سند سے ابن عباسؓ کی روایت ہے کہ نبی ﷺ ایک مرتبہ وادی ازرق میں تشریف لائے اور صحابہ کرامؓ سے پوچھا یہ کنسی وادی ہے؟ جواب دیا گیا یہ وادی ازرق ہے۔ ارشاد فرمایا: گویا کہ میں موسیٰ علیہ السلام کی طرف دیکھ رہا ہوں در آنحالیکہ تلبیہ پڑھتے ہوئے اپنے رب کے سامنے گزر رہے ہیں، پھر ایک گھاٹی سے گزرے پوچھا یہ کنسی گھاٹی ہے؟ صحابہؓ نے جواب دیا: فلاں گھاٹی ہے۔ فرمایا: گویا کہ میں یونس بن متی علیہ السلام کی طرف دیکھ رہا ہوں کہ وہ سرخ نیالے رنگ کی اونٹنی پر تشریف فرما ہیں اونٹنی کی لگام چھال کی ہے اور یونس علیہ السلام نے صوف کا جبہ پہن رکھا ہے۔

(۱۸۱) بکر بن عبد اللہ مزنی رحمہ اللہ

شیخ رحمہ اللہ نے کہا ہے کہ تابعین کرام میں سے ایک بکر بن عبد اللہ مزنی رحمہ اللہ بھی ہیں۔ آپ نے اللہ پر بھروسہ رکھا آپ خیر خواہ زکی اور عبادت گزار شخص تھے۔

۲۱۳۶- ابو نعیم اصفہانی، ابو بکر بن محمد بن حسن آجری، جعفر بن محمد الفریابی، قتیبہ بن سعید، معاویہ بن عبد اللہ کریم الضال الشافعی کہتے ہیں میں نے بکر بن عبد اللہ المزنیؓ کو جمعہ کے دن لوگوں سے اٹی پڑی مسجد میں فرماتے سنا: اگر مجھ سے کہا جائے کہ اہل مسجد میں جو سب سے بہتر ہوا ہے پکڑو تو میں کہوں گا اس آدمی کے متعلق رہنمائی کرو جو عوام الناس کے لئے سب سے زیادہ خیر خواہ ہو۔ کیونکہ وہی شخص سب سے زیادہ اچھا ہے۔ اور میں بھی ایسے ہی شخص کو ترجیح دوں گا۔ اگر مجھے کہا جائے کہ ان میں سے بدتر کو پکڑو تو میں پوچھوں گا کہ مجھے وہ آدمی بتلاؤ جو عامۃ الناس کو دھوکہ دینے والا ہو اور اگر کوئی منادی آسمان سے آواز لگائے کہ تم میں سے جنت میں داخل نہیں ہوگا مگر ایک آدمی، تو ہر انسان کو ڈرنا ہوگا کہ وہ ہی اس پکار کا مطلوب ہو۔

۲۱۳۷- ابو نعیم اصفہانی، محمد بن احمد بن حسن، بشر بن موسیٰ، معاویہ بن عمرو، ابوالحسن فراوی، اسماعیل، معمر، بکر مزنی نے فرمایا: اگر میں مسجد تک پہنچ جاؤں اور مسجد لوگوں سے کچھ بھری ہو اور کوئی مجھ سے کہے کہ ان میں سے بدترین کون ہے؟ میں اس کو جواب دوں گا کہ جماعت کو زیادہ دھوکہ دینے والا کون ہے؟ جب وہ کہے کہ یہ ہے۔ میں کہوں گا یہی بدترین ہے۔ اور میں ان کے بہتر پر گواہی نہیں دیتا کہ وہ کامل ایمان مؤمن ہے کیونکہ تب تو میں یہ گواہی بھی دے سکتا ہوں کہ وہ اہل جنت میں سے ہے۔ نہ ہی میں ان کے بدتر پر گواہی دیتا کہ وہ منافق اور ایمان سے بے نی ہے کیونکہ تب تو میں نے گواہی دے دی کہ وہ جہنمی ہے۔ لیکن مجھے ان کے نیکو کار (کے بتلائے عصیان ہونے) کا خوف ہے اور گناہگار (کے رجوع الی التوبہ ہونے) کی امید ہے۔ بتلائیے! مجھے تو ان کے نیکو کار کا خوف ہے تو گناہگار کے

۱۔ صحیح البخاری ۸/۹۳، ۹/۵۴، ۱۵۵، ۱۵۵۔ صحیح مسلم کتاب الذکر والدعاء باب ۲۱ ومسند الامام احمد ۱/۳۳۹، ۲۸۳، ۲۸۰، ۲۵۹، ۲۲۸۔

۲۔ صحیح مسلم، کتاب الایمان باب ۷۴ والمستدرک ۲/۳۲۳، ۵۸۴۔

۳۔ تہذیب الکمال ۷/۲۱۶ (۳/۲۱۶) وطبقات ابن سعد ۷/۲۰۹، والتاریخ الکبیر ۲/۱۰۹، والجرح ۱/۱/۳۸۸، والجمع ۱/والکاشف ۱/۱۶۲، وسیر النبلاء ۳/۵۳۲، وتہذیب التہذیب ۱/۳۸۴۔

بارے میں تمہارا کیا خیال ہے؟

۲۱۳۸- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، عبد اللہ بن ادریس، حصین، بکر بن عبد اللہ رحمہ اللہ نے فرمایا: کوئی آدمی اس وقت تک متقی نہیں ہو سکتا جب تک کہ وہ طمع و غصہ کو ختم نہ کر دے۔

۲۱۳۹- تقدیر کے متعلق جھگڑنے والوں کے ساتھ رویہ..... ابو نعیم اصفہانی، حبیب بن حسن، عمر بن حفص سدوسی، عاصم بن علی کے سلسلہ سند سے مروی ہے کہ عبد اللہ بن بکر بن عبد اللہ مزنی کہتے ہیں مجھے میری والدہ نے خبر دی کہ تمہارے والد صاحب تقدیر کے مسئلہ میں جھگڑنے والے آدمیوں کی بات نہیں سنتے تھے بلکہ فوراً کھڑے ہو جاتے اور دو رکعت نماز پڑھتے۔

۲۱۴۰- ابو نعیم اصفہانی، ابو احمد بن محمد بن احمد جرجانی، عمر بن غیلان، داؤد بن عمرو، فضیل بن عیاض، اسلم بن عبد الملک..... ابو حرہ کہتے ہیں ہم بکر بن عبد اللہ مزنی کے پاس ان کے مرض و وفات میں عیادت کرنے گئے۔ انہوں نے سراو پڑھا کر فرمایا: اللہ تعالیٰ اس بندے پر رحم فرمائے جس کو قوت (صحت) عطا کی ہو تاکہ اللہ تعالیٰ کی اطاعت میں عمل کرے اور جس پر بیماری مسلط کی یہ بھی اس کا انعام ہے تاکہ وہ اللہ کی نافرمانی نہ کرے۔

۲۱۴۱- ابو نعیم اصفہانی، ابو بکر بن مالک، عبد اللہ بن احمد بن حنبل، ہارون بن عبد اللہ علی بن مسلم سیار، جعفر، کہس کے سلسلہ سند سے مروی ہے کہ بکر بن عبد اللہ مزنی نے فرمایا: تمہاری دنیا سے تمہارے لئے اتنا ہی کافی ہے جس سے تمہارے لئے قناعت کا سامان ہو سکے اگرچہ مٹھی بھر کھجوریں اور ایک گھونٹ پانی ہی کیوں نہ ہو۔ یاد رکھ! جب بھی کوئی چیز تیرے اوپر دنیا کا دروازہ کھولے گی تو تیرا نفس غم و غصہ میں بڑھتا جائے گا۔

۲۱۴۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، ہاشم بن قاسم، مبارک بن فضالہ کے سلسلہ سند سے مروی ہے کہ بکر بن عبد اللہ مزنی یہ دعا کیا کرتے تھے:

اے اللہ ہمارے لئے اپنی رحمت کے خزانے کھول دے پھر اس کے بعد ہمیں نہ دنیا میں اور نہ آخرت میں عذاب دے اور اپنے وسیع فضل و کرم سے رزق حلال عطا فرما پھر اس کے بعد ہمیں رزق کا اپنے سوا کسی کا محتاج نہ کرنا۔ ہمیں ان دونوں کے بدلے میں زیادہ سے زیادہ شکر ادا کرنے کی توفیق عطا فرما فقر و فاقہ میں ہمارا سوال تجھی سے ہے اور تیرے سوا ہر کسی سے بے نیازی برتتے ہیں۔

۲۱۴۳- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، حسین بن محمد، ہبل بن اسلم کے سلسلہ سند سے مروی ہے کہ بکر بن عبد اللہ مزنی جب کسی بوڑھے آدمی کو دیکھتے تو کہتے یہ مجھ سے افضل ہے اور مجھ سے پہلے اللہ کا بندہ ہونے کا مستحق ہوا ہے اور جب کسی نوجوان کو دیکھتے تو کہتے یہ بھی مجھ سے بہتر ہے چونکہ میں نے اس سے زیادہ گناہ کا ارتکاب کیا ہے، تم ایسی سوچ کو لازمی پکڑے رکھو اگر اسکو بجالاؤ تو تمہیں ثواب ملے گا اور اگر تم سے خطا ہو جائے گناہ گار نہ ہو اور ایسے امر سے بچو کہ اگر اسے بجالاؤ تو گناہ نہ کرتے ہوئے بھی گناہ لازم ہو جائے۔ پوچھا گیا وہ کیا ہے جواب دیا لوگوں سے بدگمانی رکھنا سوا اگر تمہارا گمان درست ثابت ہوا تمہیں اس پر ثواب نہیں ملے گا اور اگر گمان غلط ثابت ہوا تمہیں گناہ ہوگا۔

۲۱۴۴- ابو نعیم اصفہانی، عبد اللہ بن محمد بن جعفر، عبد اللہ بن محمد بن ذکریا، اسحق بن فیض، حمیم بن شریح، کنانہ، ہبل کے سلسلہ سند سے مروی ہے کہ بکر بن عبد اللہ مزنی رحمہ اللہ نے فرمایا: اگر تمہیں ابلیس پیش آ جائے اور کہے کہ تمہیں فلاں پر فضیلت حاصل ہے سو دیکھو اگر وہ آدمی

تم سے بڑا ہے تو کہو کہ یہ ایمان لانے میں مجھ پر سبقت لے گیا اور اگر تم سے چھوٹا ہو تو کہو کہ میں نافرمانی اور گناہ میں اس پر سبقت لے گیا دریں اثناء عقوبت و سزا کا مستحق ہوا، سو دنیا میں جسے بھی تو جانتا ہے وہ یا تو تجھ سے بڑا ہو گا یا چھوٹا۔ اگر تو اپنے مسلمان بھائیوں کو اپنے ساتھ اکرام، عظمت اور صلہ رحمی پر کار بند دیکھے تو کہہ کہ یہ فضیلت ان کے حصہ میں آئی اور اگر ان کی طرف سے جفا و سرکشی دیکھنے میں آئے تو کہہ لے کہ کوئی گناہ مجھ سے سرزد ہوا ہے۔

۲۱۴۵- کسی کو حقیر سمجھنے کی سزا..... ابو نعیم اصفہانی، ابو محمد بن حیان، احمد بن حکیم، ابو حاتم، محمد بن یحییٰ، محمد بن حسین، فہد بن حیان، ابو سلمہ ثقفی کے سلسلہ سند سے مروی ہے کہ بکر بن عبد اللہ مازنی رحمہ اللہ نے فرمایا: آدمی کا اپنے بھائیوں کے سامنے عاجزی و انکساری کرنا دراصل ان کے ہاں اسکی عظمت ہے

(۲۱۴۶- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن جعفر بن زیاد حمر، زید عکلی، معاویہ بن عبد الکریم کے سلسلہ سند سے مروی ہے کہ بکر بن عبد اللہ مازنی رحمہ اللہ نے فرمایا: بنو اسرائیل کا ایک آدمی جب کسی منزل تک جاتا تو لوگوں میں چلتا بائیں طور کہ بادل اس پر سائبان بنائے رکھتے۔ ایک مرتبہ یہ صاحب کرامت آدمی ایک دوسرے آدمی کے پاس سے گزرا کہ بادلوں نے اس پر سائبان کیا ہوا تھا اس آدمی نے اس صاحب کرامت کو بڑی عظمت والا سمجھا بوجہ اس کرامت کے جو اللہ تعالیٰ نے اسے عطا کی ہوئی تھی۔ لیکن صاحب کرامت نے اس (عام) آدمی کو حقیر سمجھا۔ چنانچہ بادلوں کو حکم دیا گیا کہ وہ اس کے سر کے اوپر سے ہٹ کر اس عام آدمی کے سر پر سائبان بنالیں جس نے اللہ تعالیٰ کے امر کو عظیم سمجھا تھا۔

۲۱۴۷- ابو نعیم اصفہانی، سلیمان بن احمد، عبد الوارث بن ابراہیم عسکری، عبد الملک بن مروان حذاء، یزید بن زریع، حمید طویل کہتے ہیں کہ میں نے بکر بن عبد اللہ رحمہ اللہ کے جوڑے کی قیمت چار ہزار درہم لگائی تھی۔

۲۱۴۸- ابو نعیم اصفہانی، عثمان بن محمد عثمان، خالد بن نصر قرشی، عمرو بن علی، معمر کے سلسلہ سند سے حمید کہتے ہیں کہ بکر بن عبد اللہ مازنی کے کپڑوں کی قیمت چار ہزار درہم تھی جبکہ وہ خود فقراء اور مساکین کے ساتھ مل بیٹھتے تھے۔ فرمایا کرتے تھے کہ میرا ان کے ساتھ مل بیٹھنا انہیں عجیب لگتا ہے۔

۲۱۴۹- ابو نعیم اصفہانی، محمد بن اسحاق، ابراہیم بن معدان، بکر بن بکار، عمرو بن ابی وہب، بکر بن عبد اللہ مازنی رحمہ اللہ نے فرمایا: رسول اللہ ﷺ کے صحابہ کرامؓ عمدہ کپڑے پہنتے اور کم قیمت کپڑے پہننے والوں کو طعنہ بھی نہیں دیتے تھے۔ اسی طرح نہ پہننے والے پہننے والوں کو بھی طعنہ نہیں دیتے تھے۔

۲۱۵۰- زندگی ثروت میں موت غربت میں..... ابو نعیم اصفہانی، احمد بن جعفر، عبد اللہ بن احمد بن حنبل، سعید بن سلیمان، مبارک بن فضالہ کے سلسلہ سند سے مروی ہے کہ بکر بن عبد اللہ رحمہ اللہ نے فرمایا: میں اغنیاء کی سی زندگی بسر کرتا ہوں حالانکہ فقراء کی موت مرنا چاہتا ہوں۔ چنانچہ مبارک بن فضالہ کہتے ہیں کہ جب انکی وفات ہوئی تو ان پر کچھ قرض بھی تھا۔

۲۱۵۱- ابو نعیم اصفہانی، سلیمان بن احمد بن ایوب، محمد بن قاسم، مساور، عفان، احمد بن ابی اسحاق، ابراہیم بن نائلہ، شیبان، ابو ہلال کہتے ہیں کہ ہم بکر بن عبد اللہ رحمہ اللہ کی عیادت کرنے ان کے پاس گئے اور وہ مریض تھے، لوگوں نے داخل ہونا اور ہار ٹکنا شروع کیا اور وہ تعجب کرنے لگے پھر فرمایا: مریض کی تو عیادت کی جاتی ہے نہ کہ ملاقات۔ عفان کہتے ہیں کہ مریض کی عیادت کی جاتی ہے اور محترم آدمی سے ملاقات۔

۲۱۵۲- ایک بادشاہ کے مسلمان ہونے کا واقعہ..... ابو نعیم اصفہانی، ابوبکر بن مالک، عبد اللہ بن احمد بن حنبل، ہدیہ بن خالد، ابن سلمہ، ثابت وحید، حلیل کے سلسلہ سند سے مروی ہے کہ بکر بن عبد اللہ مرنی رحمہ اللہ نے فرمایا: ایک بادشاہ تھا جو کہ سخت سرکش تھا، مسلمانوں نے اس کے ساتھ جہاد کیا اور اسے زندہ صحیح سالم گرفتار کر لیا۔ مسلمان آپس میں مشورہ کرنے لگے کہ ہم اسکو کس چیز کے ساتھ قتل کریں؟ سب نے اس رائے پر اتفاق کیا کہ سب مل کر ایک بڑی دیگ لگاتے ہیں اور اس کے نیچے خوب آگ جلا میں اسکو اس وقت تک قتل نہ کریں جب تک یہ اس عذاب کا ذائقہ چکھ نہ لے چنانچہ مسلمان اس کے ساتھ ایسا کر گزرے اور اس نے اپنے ایک ایک معبود کو باری باری مدد کے لئے پکارا اور واسطے دیے کہ میں تیری عبادت کرتا تھا، تیرے آگے سجدے کرتا تھا اور تیرے چہرے کو صاف کرتا تھا لہذا مجھے اس مصیبت سے چھٹکارا دے۔ جب اس نے دیکھا کہ اس کے معبود بالکل توجہ نہیں کر رہے اس نے آسمان کی طرف سراٹھایا اور کہنے لگا ”لا الہ الا اللہ“! پھر اللہ تعالیٰ سے خلوص دل کے ساتھ دعا مانگی، اللہ تعالیٰ نے اسی لمحے آسمان سے پانی نازل کیا جس نے آگ بجھا دی اور تند و تیز ہوا آئی جس نے دیگ فضاء میں اٹھالی چنانچہ دیگ آسمان اور زمیں کے درمیان فضا میں گھومنے لگی اور وہ لگاتار ”لا الہ الا اللہ“ کا ورد کئے جا رہا تھا۔ پھر اللہ تعالیٰ نے اسکو ایسی قوم میں پھینکا جو اللہ کی عبادت نہیں کرتی تھی اور وہ برابر کلمہ طیبہ کا ورد کئے جا رہا تھا۔ اس قوم نے اس بادشاہ کو دیگ سے باہر نکالا اور پوچھا تیرا نامس ہو تجھے کیا ہوا؟ کہا میں فلاں قوم کا بادشاہوں الغرض سارا قصہ ہو یونسؑ والا چنانچہ وہ قوم دولت ایمان سے بہرہ مند ہو گئی۔

۲۱۵۳- ابو نعیم اصفہانی، احمد بن جعفر بن حمدان، عبد اللہ احمد بن حنبل، احمد بن حنبل، عبید اللہ بن محمد، حماد بن سلمہ، حمید کے سلسلہ سند سے مروی ہے کہ بکر بن عبد اللہ نے فرمایا: بے شک اللہ تعالیٰ اپنے مومن بندے کو مصائب کے کڑوے گھونٹ پلاتا رہتا ہے تاکہ اس سے مومن کی عاقبت درست ہو جائے پھر فرمایا: کیا تم نہیں دیکھتے ہو کہ عورت کو بچے کی ولادت اور دیگر امور پر صبر کرنے کی وجہ سے ثواب ملتا ہے۔

۲۱۵۴- چغل خور کی سزا، ایک بادشاہ کا قصہ..... ابو نعیم اصفہانی، احمد بن حنبل، محمد بن حمزہ، علی بن سہل، عفان، حماد بن سلمہ، حمید کے سلسلہ سند سے مروی ہے کہ بکر بن عبد اللہ رحمہ اللہ نے فرمایا پہلے زمانے میں ایک بادشاہ تھا اسکا ایک دربان تھا جسے وہ ہمہ وقت اپنے قریب رکھتا۔ دربان بادشاہ سے کہا کرتا تھا: اے بادشاہ سلامت! نیکو کار کے ساتھ اچھائی سے پیش آئیں اور برے کو چھوڑ دیں چونکہ اسکی برائی نے آپکو اس کے ساتھ اچھائی کرنے سے روک دیا ہے۔ چنانچہ ایک آدمی کو اس پر حسد ہو گیا کہ یہ بادشاہ کے اسقدر قریب کیوں ہو گیا۔ اس نے بادشاہ کے سامنے دربان کی بھٹی کر دی کہا: بادشاہ سلامت! اس دربان نے لوگوں میں یہ بات پھیلا دی ہے کہ آپکے منہ سے بد بو آتی ہے۔ بادشاہ نے پوچھا مجھے اس کی حرکت کا کیسے علم ہو سکتا ہے؟ جواب دیا: وہ اس طرح کہ جب وہ آپ کے پاس آئے آپ اسے قریب بلائیں تاکہ آپ اس سے کوئی بات کر سکیں تو آپ دیکھیں گے کہ اس نے اپنی ناک پر ہاتھ رکھا ہوگا۔

چنانچہ چغل خور آدمی نے دربان کی دعوت کی اور سالن میں لہسن کی مقدار حد سے زیادہ بڑھادی۔ صبح کو جب دربان بادشاہ کے پاس گیا اور بادشاہ نے اسے بات کرنے کے لئے اپنے قریب بلایا تو دربان نے اپنے منہ پر ہاتھ رکھ لیا تاکہ اس کے منہ کی بد بو بادشاہ کو نہ پہنچے۔ بادشاہ نے کہا: دور ہو جا پھر فوراً قلم دوات منگوائی۔ خط لکھ کر مہر زدہ کیا اور دربان کو تھمتے ہوئے کہا اس خط کو فلاں آدمی کے پاس لے جاؤ اور اس پر اسکا ایک لاکھ انعام بھی مقرر کیا۔ دربان جو نبی بادشاہ کے پاس سے نکلا۔ چغل خور نے گرجوشی کے ساتھ اس کا استقبال کیا اور پوچھا: یہ کیا چیز ہے؟ جواب دیا یہ خط مجھے بادشاہ سلامت نے دیا ہے۔ چغل خور نے خط مانگا دربان نے اسے دے دیا اور وہ خط لے کر خود مکتوب الیہ کی طرف روانہ ہو گیا۔ مکتوب الیہ نے خط پڑھ کر جلا دو لوگوں کو بلایا۔ اس نے کہا: اے لوگو! اللہ سے ڈرو یہ غلط حکم

ہے جسکا وبال مجھ پر پڑ گیا، تم اپنے امیر کی بات نہ مانو بلکہ بادشاہ کے پاس جاؤ۔ چنانچہ وہ لوگ بولے کہ بادشاہ کے پاس واپس جانا ہمیں زیب نہیں دیتا۔ خط میں لکھا تھا کہ جب حامل خط تمہارے پاس آئے اسے ذبح کر دو اور اسکی کھال اتار کر بھوسہ بھر دو اور میرے پاس لے آؤ۔ چنانچہ انہوں نے چغلخو رکوزنج کیا اور کھال اتار کر بادشاہ کے پاس حاضر ہو گئے۔ بادشاہ نے جب یہ مضحکہ خیز واقعہ دیکھا تو اس پر تعجب کی انتہا رہی۔ بادشاہ نے اپنے دربان سے کہا: ادھر آؤ اور مجھے سچ سچ واقعہ سناؤ کہ جب میں نے تمہیں اپنے پاس بلایا تم نے اپنی ناک پر ہاتھ کیوں رکھ لیا تھا؟ کہنے لگا اے بادشاہ سلامت! اس چغلخو نے میری دعوت کی اور سالن میں لہسن کی مقدار بڑھا دی جب آپ نے مجھے اپنے قریب بلایا..... تو میں سمجھا کہیں آپکو لہسن کی بدبو محسوس نہ ہونے لگے تب میں نے اپنے منہ اور ناک پر ہاتھ رکھ لیا تھا۔ کہا: اپنے عہدے پر واپس لوٹ جاؤ اور اپنے کام میں مصروف رہو پھر بادشاہ نے دربان کو مال عظیم سے نوازا۔

۲۱۵۵- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، معاویہ غلابی، عبید اللہ بن عبد الرحمن، ابو حرہ کہتے ہیں کہ ہم بکر بن عبد اللہ کے پاس ان کی عیادت کرنے گئے..... پہنچے تو وہ قضائے حاجت کے لئے نکل رہے تھے۔ ہم ادھر ہی گھر میں اتنی دیر بیٹھے رہے۔ تھوڑی دیر کے بعد وہ دو آدمیوں کے سہارے واپس لوٹے، ہمیں سلام کیا اور ہماری طرف نظر کر کے فرمایا: اللہ تعالیٰ اس بندے پر رحم فرمائے جسے قوت و طاقت عطا کی گئی ہو اور وہ اللہ کی فرمانبرداری میں عمل کرتا ہو اور اس پر بھی رحم فرمائے کہ کمزوری جس کے عمل کو مختصر کر دے اور وہ کم از کم اللہ تعالیٰ کی حرام کی ہوئی چیزوں سے بچتا رہے۔

۲۱۵۶- ابو نعیم اصفہانی، ابو بکر بن مالک، عبد اللہ بن احمد بن حنبل، عبد اللہ بن عمرو قاری، منہال بن عیسیٰ عبدی، غالب قطان کے سلسلہ سند سے مروی ہے کہ بکر بن عبد اللہ مرنی نے فرمایا: جو ہنستے ہوئے گناہ کا ارتکاب کرے گا وہ جہنم میں روتے ہوئے داخل ہوگا۔

۲۱۵۷- ابو نعیم اصفہانی، ابو بکر بن مالک، عبد اللہ بن احمد، عبید اللہ بن عمر، سیار، جعفر، ابراہیم بن عیسیٰ کے سلسلہ سند سے مروی ہے کہ بکر بن عبد اللہ مرنی نے فرمایا: اے ابن آدم! تیرے جیسا کون ہو سکتا ہے؟ تیرے اور خدا کے درمیان راستہ خالی چھوڑ دیا گیا ہے جب تو چاہتا ہے اپنے رب کے پاس آ جاتا ہے۔ تیرے درمیان اور تیرے رب کے درمیان کوئی پردہ حائل نہیں ہے اور نہ ہی کسی ترجمان کی ضرورت ہے، یہ نمکین پانی (آنسو) مومنین کی خوشبو ہے۔

۲۱۵۸- ابو نعیم اصفہانی، ابو احمد جرجانی، ابو خلیفہ، ابو عمرو حوضی، یزید بن یزید، حبیب ابو محمد..... بکر بن عبد اللہ اسناد مذکور کے ساتھ فرماتے ہیں آدمی کے وہ اخراجات جو وہ اپنے اہل خانہ پر صرف کرتا ہے قیامت کے دن میزان کے دائیں پلڑے میں ہوں گے اور یاد رہے دایاں پلڑہ جنت ہے۔

۲۱۵۹- ابو نعیم اصفہانی، عثمان بن محمد عثمان، ابو یزید خالد بن نصر، نصر، عمرو بن علی، عفان، حماد بن سلمہ، حمید کے سلسلہ سند سے مروی ہے کہ بکر بن عبد اللہ مرنی رحمہ اللہ مستجاب الدعوات تھے۔

۲۱۶۰- توبہ کی اہمیت، ایک گناہگار کا قصہ..... ابو نعیم اصفہانی، احمد بن محمد بن ابان، ابو بکر بن عبید، حسن بن صباح، یزید بن حباب، محمد بن شیط کے سلسلہ سند سے مروی ہے کہ بکر بن عبد اللہ مرنی رحمہ اللہ نے فرمایا: ایک دفعہ کا ذکر ہے کہ ایک قصاب اپنی کسی پڑوسی کی لونڈی پر عاشق ہو گیا اور اسے اپنے دام و فریب میں پھنسانا چاہا۔ وہ کہنے لگی: ایسا نہ کر میں تجھ سے زیادہ محبت کرتی ہوں بہت تیرے۔ لیکن مجھے خوف خدا دامن گیر ہے۔ کہنے لگا: تو اللہ سے ڈرتی ہے میں تو اس سے نہیں ڈرتا ہوں۔ اس بات کا قصاب پر اتنا اثر ہوا کہ اسی وقت توبہ تابع ہوا اور واپس لوٹ گیا۔ اسی دوران اسے شدید پیاس لگی بہت تلاش کی مگر پانی نہ ملا۔ اچانک بنی اسرائیل کے کسی نبی علیہ السلام کے ایک قاصد سے اسکی ملاقات ہو گئی۔ قاصد نے اسے سرگرداں دیکھ کر پوچھا تمہیں کیا ہوا؟ جواب دیا: مجھے شدت پیاس نے

تنگ کر دیا ہے۔ قاصد نے کہا آؤ ہم دونوں دعا کریں حتیٰ کہ بادل ہمارے سروں پر سائباں بنا ڈالے اور اس طرح ہم بستی میں داخل ہو جائیں۔ قصاب نے کہا میرا کوئی نیک عمل نہیں جسکے سہارے میں دعا کر سکوں! قاصد نے کہا اچھا میں دعا کرتا ہوں تم اس پر آمین کہتے رہو..... چنانچہ قاصد نے دعا کی اور قصاب آمین کہتا رہا۔ بالآخر بادلوں کے ایک ٹکڑے نے انہیں ڈھانپ لیا حتیٰ کہ وہ چلتے ہوئے بستی میں داخل ہو گئے بستی میں پہنچ کر قصاب اپنے رستے پر ہولیا اور بادل بھی اسی کے سر پر منڈلاتے ہوئے اس کے ہمراہ چل پڑے۔ قاصد نے کہا اے قصاب تو تو کہتا تھا میرا کوئی عمل نہیں تب میں نے دعا کی تو نے اس پر آمین کہی پھر بادلوں نے ہمیں ڈھانپ لیا اور بالآخر وہ تیرے سر پر منڈلاتے ہوئے چل پڑے۔ بخدا! حقیقت حال سے مجھے ضرور آگاہ کر۔ قصاب نے سارا واقعہ سنا دیا قاصد نے کہا: اللہ کے حضور توبہ کرنے والا اتنے بلند مرتبے پر ہوتا ہے کہ لوگوں میں سے کوئی بھی اس مرتبے پر نہیں ہوتا۔

۲۱۶۱- ابو نعیم اصفہانی، ابوبکر بن مالک، عبد اللہ بن احمد بن حنبل، ہارون عجل، یونس بن عبید کے سلسلہ سند سے مروی ہے کہ بکر بن عبد اللہ مزی نے رحمہ اللہ نے فرمایا: تم کثرت سے گناہ کرتے ہو لہذا کثرت سے استغفار بھی کیا کرو، اس لئے کہ جب آدمی اپنے صحیفہ میں کثرت کے ساتھ استغفار پاتا ہے تو اس کی خوشی کی انتہا نہیں ہوتی۔

مسانید بکر بن عبد اللہ مزی رحمہ اللہ

بکر بن عبد اللہ رحمہ اللہ نے انس بن مالک، ابن عمر، جابر اور عبد اللہ بن معقل بن یسار رضی اللہ عنہم اجمعین سے سماع حدیث کیا ہے۔ ان کی چند ایک مرویات ذیل میں ہیں۔

۲۱۶۲- بچوں کی وجہ سے والدین بھی خدا کی رحمت پالیتے ہیں..... ابو نعیم اصفہانی، احمد بن جعفر بن معبد، یحییٰ بن مطرف، مسلم بن ابراہیم، عبد الرحمن بن فضالہ، بکر بن عبد اللہ مزی کے سلسلہ سند سے انس بن مالک کی روایت ہے کہ ایک سائل عورت حضرت عائشہؓ کے پاس آئی اور اس کے ساتھ اس کے دو بچے بھی تھے۔ حضرت عائشہؓ نے اسے تین کھجوریں تمھاری عورت نے ایک ایک کھجور دونوں بچوں کو دے دی چنانچہ بچوں نے جب اپنی اپنی کھجور کھالی تو پھر ماں کی طرف للچائی ہوئی نظروں سے دیکھنے لگے۔ اس نے تیسری کھجور کے دو حصے کئے اور دونوں بچوں کو نصف نصف دے دی، اسی اثناء میں نبی ﷺ تشریف لے آئے۔ حضرت عائشہؓ نے آپ سے سارا واقعہ کہہ سنایا۔ نبی ﷺ نے ارشاد فرمایا: تجھے اس واقعے سے کیا تعجب ہو رہا ہے؟ بے شک اللہ تعالیٰ نے اس عورت پر رحم فرمایا ہے بوجہ اسکے بچوں پر رحم کرنے کے۔

بکر بن عبد اللہ کی یہ حدیث غریب ہے۔ نیز مسلم بن ابراہیم متفرد ہیں۔

۲۱۶۳- ابو نعیم اصفہانی، سلیمان بن احمد، عبد اللہ بن احمد بن حنبل، عمرو بن ابی عاصم، ابوہ ابو عاصم، کثیر بن فائد، سعید بن عبید السماک، بکر بن عبد اللہ کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: بے شک اللہ تعالیٰ نے فرمایا: اے ابن آدم! اگر تیرے گناہ آسمان کی بلند یوں تک پہنچ جائیں پھر تو مجھ سے استغفار کرے میں ضرور تیری مغفرت کر دوں گا اور مجھے اس کی کچھ پرواہ نہیں ہوگی۔ ابن آدم! اگر تو زمین کے برابر کثیر گناہ لے کر آئے اور پھر مجھ سے اس حال میں ملے کہ میرے ساتھ کسی کو شریک نہ ٹھہرایا ہو تو میں بھی زمین کے برابر تجھے مغفرت عطا کروں گا۔

یہ حدیث غریب ہے سعید بن عبید متفرد ہیں۔

۲۱۶۴- ابو نعیم اصفہانی، عبد اللہ بن جعفر، یونس بن حبیب، ابو داؤد، ہمام، قتادہ، بکر بن عبد اللہ و بکر بن عائد ہلالی کے سلسلہ سند سے ابن

عمرؓ کی روایت ہے کہ رسول اللہ ﷺ نے ارشاد فرمایا: ریشم وہی آدمی پہنتا ہے جسکا آخرت میں (جنت کا) کچھ حصہ نہ ہو۔
بکر بن عبد اللہ کی یہ حدیث غریب ہے۔ صرف قتادہ ان دونوں سے اکٹھے روایت کرتے ہیں۔

۲۱۶۵- ابو نعیم اصفہانی، محمد بن اسحاق بن ابراہیم، احمد بن حسن مرقی، ابو عاصم، عیسیٰ بن میمون، بکر بن عبد اللہ کے سلسلہ سند سے ابن عمرؓ کی روایت ہے کہ نبی ﷺ نے ارشاد فرمایا: میری امت کی مثال بارش کی سی ہے جسکا پتہ نہیں ہوتا کہ اسکا اول حصہ بہتر ہے یا آخری حصہ۔

۲۱۶۶- دو واجب کرنے والی چیزیں..... ابو نعیم اصفہانی، سلیمان بن احمد، مقدم بن داؤد، اسد بن موسیٰ، مبارک بن فضالہ، بکر بن عبد اللہ کے سلسلہ سند سے جابرؓ کی روایت ہے کہ رسول اللہ ﷺ سے دو واجب کرنے والی چیزوں کے بارے میں پوچھا گیا؟ ارشاد فرمایا: جس نے اللہ تعالیٰ کی ملاقات کی در آنحالیکہ اس نے اللہ کے ساتھ کسی کو شریک نہیں ٹھہرایا ہو اس کے لئے جنت واجب ہو جاتی ہے اور جس نے اللہ کی ملاقات کی در آنحالیکہ اس نے اللہ کے ساتھ کسی کو شریک ٹھہرایا ہو اس کے لئے جہنم واجب ہو جاتی ہے۔

(۱۸۲) خلید بن عبد اللہ عصری رحمہ اللہ

خلید بن عبد اللہ رحمہ اللہ متفکر فی اللہ، مشغول فی ذکر اللہ اور راتوں کو بیدار رہنے والے تھے۔

۲۱۶۷- ابو نعیم اصفہانی، عبد اللہ بن محمد بن جعفر، ابو عباس بن ماہان، محمد بن داؤد غفاری، عفان، عمر بن یحیٰ، قتادہ کے سلسلہ سند سے مروی ہے کہ میں نے خلید عصری کو جامع مسجد میں فرماتے ہوئے سنا: ہر محبت اپنے محبوب سے ملنا چاہتا ہے، سنو! اپنے رب سے محبت کرو اور اسکی طرف اچھی طرح سے چلتے جاؤ۔

جعفر بن سلیمان نے بھی عمر سے اسی طرح روایت کیا ہے۔

۲۱۶۸- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، سفیان، سیار، جعفر بن عمر بن شہاب، قتادہ کے سلسلہ سند سے مروی ہے کہ ایک مرتبہ خلید عصری جمعہ کے دن تشریف لائے اور دروازے کے دونوں درے پکڑ کر فرمایا اے بھائیو! تم میں سے ہر ایک پسند کرتا ہے کہ وہ اپنے محبوب سے ملے سنو! اپنے رب سے محبت کرو اور اسکی طرف اچھی طرح سے چلتے جاؤ۔

۲۱۶۹- ابو نعیم اصفہانی، ابو بکر بن مالک، عبد اللہ بن احمد بن حنبل، ہدیت بن خالد، ہمام، قتادہ..... خلید بن عبد اللہ عصریؓ فرماتے ہیں: مؤمن سے تم تین حالتوں ہی میں ملاقات کرو گے یا تو وہ مسجد میں ہوگا اس کو آباد کر رہا ہوگا یا اپنے گھر میں عافیت کے ساتھ پڑا ہوگا یا اپنی دنیا کے کسی جائز معاملہ میں مشغول ہوگا جس میں کوئی حرج نہیں۔

۲۱۷۰- ابو نعیم اصفہانی، ابو بکر بن مالک، عبد اللہ بن احمد بن حنبل، محمد بن عبید بن حساب، جعفر بن سلیمان، ثابت بنانی کے سلسلہ سند سے مروی ہے کہ خلید عصری رحمہ اللہ گھر میں جھاڑو مرواتے پھر دو تکیے منگواتے اور دروازہ بند کر کے بستر پر بیٹھ جاتے اور کہتے: میرے رب

۱۔ صحیح البخاری ۷/ ۱۹۴، ۸/ ۲۸، صحیح مسلم، کتاب اللباس ۶/ ۱۰، وفتح الباری ۱۰/ ۲۸۵۔

۲۔ سنن الترمذی ۲۸۶۹، ومسند الامام احمد ۳/ ۱۲۳، وصحیح ابن حبان ۷/ ۲۳۰، وفتح الباری ۷/ ۶، ومجمع الزوائد ۱۰/ ۶۸، والمطالب العالیۃ ۱۶/ ۴۲۔

۳۔ صحیح البخاری ۱/ ۴۴، وصحیح مسلم کتاب الایمان ۱۵۲، ومسند الامام احمد ۳/ ۱۵۷، ۲۴۴، ۳۲۵، ۳۷۴، ۳/ ۱۵۲، ۲۶۰، ۲۸۵، والمستدرک ۳/ ۲۴۷، ۴/ ۳۵۱۔

۴۔ التاريخ الكبير ۳/ ت ۶۷۳، والجرح والتعديل ۳/ ت ۱۷۵۴، وتاريخ بغداد ۸/ ۳۴۰، والکاشف ۱/ ۲۸۳، وتهذيب الکمال ۱۷۱۷ (۸/ ۳۰۹)۔

کے فرشتوں کو خوش آمدید، بخدا! میں تمہیں ضرور آج بھلائی پر گواہ بناؤں گا۔ پھر اللہ کا نام تسبیح، تحمید اور تہلیل، و تکبیر کہتے رہتے۔ ہر دن اسی طرح کرتے..... حتیٰ کہ نماز کے لئے کھڑے ہو جاتے یا نیند کا غلبہ ہو جاتا۔

۲۱۷۱- ابو نعیم اصفہانی، ابوہ عبداللہ، احمد بن عقیل، عبید اللہ بن محمد بن عبید، محمد بن حسین، ابو عمر ضریر، محمد بن مہزم، محمد بن واسع کے سلسلہ سند سے مروی ہے کہ خلید عصری رحمہ اللہ ہمیشہ روزہ رکھتے تھے۔

۲۱۷۲- ابو نعیم اصفہانی، سلیمان بن احمد، اسحاق بن ابراہیم، عبدالرزق، معمر، قتادہ کے سلسلہ سند سے مروی ہے کہ خلید عصری رحمہ اللہ نے فرمایا: مومن سے عاجزی و انکساری کے ساتھ ملاقات کرو، لوگوں کے ساتھ اچھا برتاؤ رکھو اور لوگوں میں سب سے کم تمہاری مشقت ہو۔

۲۱۷۳- ابو نعیم اصفہانی، ابو بکر بن مالک، عبداللہ بن احمد، ابوہ احمد بن حنبل، یونس، شیبان، قتادہ کے سلسلہ سند سے مروی ہے کہ خلید عصری رحمہ اللہ نے فرمایا: تم مومن سے ملو عقیف و سوا لی بن کر۔ مومن سے ملو غنی و فقیر بن کر۔ پھر تشریح کرتے ہوئے فرمایا: لوگوں سے عقیف، خدا سے سوا لی اور فقیر، اپنے آپ میں عزت دار، لوگوں سے بے نیاز بن کر ملو۔ قتادہ فرماتے ہیں: یہ مومن کے اخلاق آسان اور بغیر مشقت والے ہیں۔

۲۱۷۴- ابو نعیم اصفہانی، ابو بکر بن مالک، عبداللہ بن احمد، ابوہ احمد بن حنبل، یونس، شیبان، سلام بن مسکین، ابو سلیمان کے سلسلہ سند سے مروی ہے کہ خلید عصری رحمہ اللہ کہا کرتے تھے: ہر گھر کی ایک زینت ہوتی ہے اور مساجد کی زینت وہ لوگ ہیں جو ذکر اللہ کے لئے اکٹھے ہو جائیں۔

۲۱۷۵- ابو نعیم اصفہانی، احمد بن جعفر بن حمدان، عبداللہ بن احمد، محمد بن فرج، یوسف بن فرق، سلام بن مسکین، عقبہ بن ابی بیت کے سلسلہ سند سے مروی ہے کہ خلید عصری رحمہ اللہ نے کہا کہ ہر چیز کی زینت ہوتی ہے اور مساجد کی زینت یہ ہے کہ لوگ اللہ کا ذکر کرنے کیلئے جمع ہو جائیں۔

خلید عصری رحمہ اللہ کی چند مسانید

۲۱۷۶- ہر روز دو فرشتوں کا اعلان..... ابو نعیم اصفہانی، ابو بکر محمد بن حسین، محمد بن یونس بن حبیب، ابو داؤد، ہشام، قتادہ، خلید عصری کے سلسلہ سند سے حضرت ابو درداءؓ کی روایت ہے کہ رسول اللہ ﷺ نے فرمایا: جب بھی سورج طلوع ہوتا ہے اللہ تعالیٰ دو فرشتے بھیجتے ہیں جو آواز لگاتے ہیں اور انکی آواز جن والنس کے سوا تمام مخلوق سنتی ہے وہ فرشتے اعلان کرتے ہیں: اے اللہ دولت خرچ کرنے والے کو فوراً بدلہ عطا فرما اور دولت روکنے والے کو بخیل کو دولت کا ضیاع دیدے۔ جب بھی سورج غروب ہوتا ہے اللہ تعالیٰ دو فرشتے بھیجتے ہیں جو آواز لگاتے ہیں اور ان کی آواز جن والنس کے سوا ساری مخلوق سنتی ہے وہ اعلان کرتے ہیں جو چیز تھوڑی اور کفایت کرنے والی ہو بہتر ہے کثیر ہلاکت میں ڈالنے والی سے۔

قتادہ سے یہ حدیث سلیمان تمیمی، ابو عوانہ، شیبان، سلام بن مسکین، عباد بن رشد اور حکم بن عبداللہ نے بھی روایت کی ہے۔

۲۱۷۷- ابو نعیم اصفہانی، سلیمان بن احمد، عثمان نسطی، عبید اللہ بن عبد المجید حنفی، عمران قطان، قتادہ و ابان بن ابی عیاش، خلید عصری کے سلسلہ سند سے ابو درداءؓ کی روایت ہے کہ رسول اللہ ﷺ نے ارشاد فرمایا: جس نے پانچ چیزیں ایمان کے ساتھ بجالائیں وہ جنت میں داخل ہوگا..... جس نے اچھی طرح وضو کیا اور رکوع سجدہ اور وقت کی رعایت کر کے پانچ نمازوں کی پابندی کی، رمضان کے روزے رکھے، استطاعت کے مطابق بیت اللہ کا حج کیا، دلی رضامندی سے زکوٰۃ ادا کی اور امانت اچھی طرح سے ادا کر دی۔ کسی نے پوچھا: اے

ابوالدرداء! امانت کیا ہے؟ جواب دیا، غسل جنابت امانت ہے۔ اللہ عزوجل نے ابن آدم کو اس کے دین میں سے اس کے سوا کسی شے کی امانت سپرد نہیں کی۔

نعمان نے یہ حدیث عبدالسلام عن عمران قطان عن قتادہ کی اسناد سے بمثل بالا روایت کی ہے اور ابان بن ابی عیاش کا ذکر نہیں کیا۔
۲۱۷۸- ابونعیم اصفہانی، عبداللہ بن محمد، ابراہیم بن ناکلہ، محمد بن مغیرہ، نعمان بن عبدالسلام، عمران کے سلسلہ سند سے مثل مذکور بالا کے حدیث مروی ہے۔

(۱۸۳) مرق عجل رحمہ اللہ

مرق بن مشرخی عجل رحمہ اللہ بھی تابعین کرام میں سے ہیں..... عبادت گزار، حق کا بول بالا کرنے والے اور ہمیشہ تقدیر کے فیصلوں پر راضی رہنے والے تھے۔

۲۱۷۹- ابونعیم اصفہانی، ابواسحق ابراہیم بن محمد بن حمزہ، احمد بن یحییٰ حلوانی، سعید بن سلیمان، یوسف بن عطیہ، معالی بن زیاد کے سلسلہ سند سے مروی ہے کہ مرق عجل رحمہ اللہ نے فرمایا: جو بات بھی مجھے پہنچی اپنے اہل خانہ کی موت سے بڑھ کر کوئی زیادہ اچھی نہیں تھی۔ (جس پر میں نے صبر کر کے خدا کے ہاں بلند درجات پائے۔)

۲۱۸۰- ابونعیم اصفہانی، ابوبکر بن مالک، عبداللہ بن حسان، حفصہ بنت سیرین کہتی ہیں کہ مرق عجل رحمہ اللہ ہمارے ہاں تشریف لاتے میں ان سے ان کے اہل خانہ اور بچوں وغیرہ کا حال پوچھتی تو وہ جواب دیتے! بخدا! وہ تو زیادہ ہوتے جارہے ہیں، میں پوچھتی کہ ایسا کیوں ہے؟ تو (اس کے جواب کے بجائے) فرماتے کہ مجھے ڈر ہے کہیں وہ میری ہلاکت کا سامان اکٹھا نہ کر رہے ہوں۔ فرمایا کرتے تھے: زمین میں کوئی نفس ایسا نہیں کہ اس کی موت میں میرے لئے اجر و ثواب ہو اور میں نے اس کی موت نہ چاہی ہو۔

۲۱۸۱- ابونعیم اصفہانی، عبداللہ بن محمد، محمد بن ابی سہل، ابوبکر بن ابی شیبہ، عفان، ہمام، قتادہ کے سلسلہ سند سے مروی ہے کہ مرق عجل رحمہ اللہ نے فرمایا: میں نے مؤمن کیلئے اس سے بڑھ کر کوئی اچھی مثال نہیں دیکھی کہ وہ ایک لکڑی پر بیٹھا دنیا میں بہتا جا رہا ہو اور زبان سے کہتا جا رہا ہو، اے میرے رب میری مدد کر! اے میرے رب میری مدد کر! کیا بعید اللہ تعالیٰ اسے نجات دے دے۔

۲۱۸۲- ابونعیم اصفہانی، احمد بن جعفر بن حمدان، عبداللہ بن احمد بن حنبل، احمد بن حنبل، ابوکامل، حماد بن سلمہ و حماد بن زید و سعید بن زید، ابو تیاح کے سلسلہ سند سے مروی ہے کہ مرق عجل رحمہ اللہ نے فرمایا: اللہ کی اطاعت بجالانے والا جبکہ لوگوں نے اس اطاعت سے منہ پھیر لیا ہو ایسا ہے جیسے جہاد سے بھاگ کر دوبارہ پلٹ کر حملہ کرنے والا۔

۲۱۸۳- غصہ ہمیشہ پکچھتاوے کا سبب ہے..... ابونعیم اصفہانی، ابو محمد بن حیان، حسن بن ابراہیم بن بشار، ابوالیوب، یزید ثنی کے سلسلہ سند سے مروی ہے کہ مرق عجل رحمہ اللہ نے فرمایا: مجھے بہت کم غصہ آتا ہے، کم از کم جب بھی مجھے غصہ آیا پر سکون ہونے کے بعد مجھے سخت ندامت ہوتی۔ ایک آدمی نے کہا: میں آپ سے اپنے سنگدل ہونے کی شکایت کرتا ہوں اور میں صوم و صلوٰۃ کی طاقت نہیں رکھتا ہوں؟ مرق رحمہ اللہ نے اسے جواب دیا اگر تم کو بھلائی کرنے میں کمزوری کا سامنا ہے تو برائی سے زیادہ سے زیادہ بچو۔ مجھے بھی

۱- سنن ابی داؤد ۳۲۹۔ والمعجم الصغیر للطبرانی ۲/ ۲۵۔ ومجمع الزوائد ۱/ ۳۷، وتاریخ اصہبان للمصنف ۲/ ۱۸۹۔

والدر المنثور ۱/ ۲۹۶۔ والترغیب والترہیب ۱/ ۲۴۱۔

۲- طبقات ابن سعد ۷/ ۱۱۳۔ والتاریخ الکبیر ۸/ ۲۱۱۔ والجرح ۸/ ۱۸۵۱۔ والکاشف ۳/ ۵۷۶۸۔ وسیر

النبلۃ ۳/ ۳۵۳۔ وتهذیب التهذیب ۱۰/ ۳۳۱۔ والتقريب ۲/ ۲۸۰۔ والخلاصة ۳/ ۷۴۴۴۔

جب نیند میں فرحت ملتی ہے سو جاتا ہوں۔ (اس سے بھلائی تو نہیں ملتی لیکن برائی سے تو بچ جاتا ہوں)۔

۲۱۸۴- ابو نعیم اصفہانی، ابراہیم بن حمزہ، احمد بن تھکی، سعید بن سلیمان، یوسف بن عطیہ، علی بن زیاد کے سلسلہ سند سے مروی ہے کہ مورق عجل رحمہ اللہ نے فرمایا میں نے دس سال میں خاموشی سیکھی اور میں نے حالت غضب میں جب بھی کوئی بات کہی اس پر بعد میں نادم ہوا۔

۲۱۸۵- ابو نعیم اصفہانی، ابوبکر بن مالک، عبد اللہ بن احمد بن حنبل، ابوہ احمد بن حنبل، ابو عبیدہ، ہشام، مورق عجل رحمہ اللہ نے فرمایا: جب بھی میں نے حالت غصہ میں کوئی بات کی راضی ہونے کے بعد مجھے اس پر ندامت ہوئی۔

۲۱۸۶- ابو نعیم اصفہانی، ابراہیم بن محمد بن حمزہ، احمد بن تھکی، سعید بن سلیمان، یوسف بن عطیہ، معلیٰ بن زیاد کے سلسلہ سند سے مروی ہے کہ مورق عجل رحمہ اللہ نے فرمایا: میں اللہ تعالیٰ سے بیس سال سے فلاں فلاں حاجت کا سوال کرتا رہا لیکن وہ مجھے نہیں عطا کی گئی اور نہ ہی میں اس سے ناامید ہوا ہوں، ان کے اہل خانہ کے کسی فرد نے پوچھا کہ وہ کیا حاجت ہے؟ جواب دیا: کہ میں لایعنی باتیں کرنا چھوڑ دوں جعفر بن سلیمان نے بھی یہ حدیث سلیمان معلیٰ سے روایت کی ہے۔

۲۱۸۷- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، روح، ابوشہب کے سلسلہ سند سے مروی ہے کہ مورق رحمہ اللہ نے فرمایا: میرے پاس مال زکوٰۃ کبھی نہیں پایا گیا۔

۲۱۸۸- ابو نعیم اصفہانی، عبد اللہ بن محمد، محمد بن حنبل، عبد اللہ بن محمد عیسیٰ، عفان، جعفر، عن بعض الشيوخ کے سلسلہ سند سے مروی ہے کہ مورق رحمہ اللہ تجارت کرتے تھے جس سے انہیں کثیر نفع حاصل ہوتا تھا، لیکن ہفتہ نہیں گزرتا تھا اس حال میں کہ ان کے پاس اس میں سے کچھ باقی بچا ہو۔ کسی بھائی سے ملتے اسے تین ہزار چار ہزار پانچ ہزار عطا کر دیتے اور فرماتے انہیں اپنے پاس رکھ لو حتیٰ کہ تمہیں اس کی ضرورت پیش آئے۔ تھوڑی مدت کے بعد پھر اس سے ملتے اور (مزید رقم لے جا کر) فرماتے: تمہیں اس رقم میں بھی اختیار ہے بھائی کہتا: مجھے اس کی چنداں ضرورت نہیں فرماتے: بخدا! ہم اسے واپس کبھی نہیں لیں گے، جہاں چاہو اسے خرچ کرو۔

یہ حدیث حماد بن زید نے جمیل عن مورق کے طریق سے بمثل بالا روایت کی ہے۔

راوی کہتے ہیں کہ آپ کسی کو بطور صدقہ دینے کو بھی ناپسند کرتے تھے۔

۲۱۸۹- ابو نعیم اصفہانی، ابوبکر بن مالک، عبد اللہ بن احمد، سیار، جعفر، سعید جریری کے سلسلہ سند سے مروی ہے کہ مورق عجل رحمہ اللہ فرمایا کرتے تھے کہ اگر لوگ ہمارے متعلق وہ باتیں جان لیں جو ہمارے خاندان والوں کو معلوم ہیں تو ہمارے پاس بیٹھنا بھی گوارہ نہ کریں۔

۲۱۹۰- ابو نعیم اصفہانی، ابو محمد بن حیان، ابوالعباس الطہرانی، اسماعیل بن ابی الحارث، اخنس، ابن مہدی، حماد بن زید، عاصم کے سلسلہ سند سے مروی ہے کہ حضرت مورق اپنا خرچہ سر کے نیچے پالیتے تھے۔

مسانید مورق عجل رحمہ اللہ

مورق عجل نے بہت ساری احادیث مرسل روایت کی ہیں جبکہ ابو ذرؓ اور سلمانؓ سے مسند احادیث بھی روایت کی ہیں۔

انکی سند سے مروی چند ایک احادیث درج ذیل ہیں۔

۲۱۹۱- حضور ﷺ کی خشیت کا حال..... ابو نعیم اصفہانی، ابوبکر طلحی، عبید بن غنم، ابوبکر بن ابی شیبہ، ابوہ ابوشیبہ، ابراہیم بن محمد حسن، علی بن محمد کوفی، عبد اللہ بن موسیٰ، اسرائیل، ابراہیم بن مہاجر، مجاہد، مورق عجل رحمہ اللہ کے سلسلہ سند سے ابو ذر غفاری رضی اللہ عنہ کی روایت

سند سے مروی ہے کہ صلہ بن اشیم اور ان کے تلامذہ کے پاس سے ایک نو جوان اپنے کپڑے گھسیتا ہوا گزرا صلہ رحمہ اللہ کے تلامذہ نے چاہا کہ زبانی کلامی اس کی اچھی طرح خبر لی جائے۔

لیکن صلہ رحمہ اللہ فوراً بول اٹھے اور فرمایا: اے بھتیجے تھوڑی دیر کے لئے رک جاؤ! مجھے تم سے ایک ضروری کام ہے پوچھا: کیا کام ہے؟ فرمایا: میں چاہتا ہوں کہ تم اپنی تہبند اوپر کر لو، کہا: جی ہاں، اس نے فوراً اپنی تہبند ٹخنوں سے اوپر کر لی۔ صلہ نے اپنے تلامذہ سے فرمایا: یہ طرز تنبیہ افضل ہے اگر تم اسے برا بھلا کہتے وہ بھی جواب میں تمہیں برا بھلا کہتا۔

۲۱۹۶- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، عبد الرحمن، حماد بن سلمہ، ثابت، معاذہ کہتی ہیں کہ صلہ رحمہ اللہ کے تلامذہ جب آپس میں ملتے ایک دوسرے کے ساتھ معانقہ کرتے تھے۔

۲۱۹۷- ابو نعیم اصفہانی، عبد اللہ بن محمد بن جعفر، حسن بن ہارون بن سلیمان، ہارون بن عبد اللہ، معیار، ثابت بنانی کے سلسلہ سند سے مروی ہے صلہ بن اشیم عدوی رحمہ اللہ ہمیشہ بیاباں کی طرف چلے جاتے اور وہاں جا کر اللہ عزوجل کی عبادت کرتے، رستے میں چند نو جوان کے پاس سے گزرتے جو لہو و لعب میں مشغول ہوتے آپ ان سے کہتے: مجھے ایسے لوگوں کے متعلق بتلاؤ جو کہیں سفر کے ارادے سے نکلے ہوں۔ دن کے وقت سیدھے راستے سے ہٹ جاتے ہوں اور رات کو بے غم سو جاتے ہوں وہ کب تک سفر قطع کر کے منزل مقصود تک پہنچ سکتے ہیں؟ یوں وہ روزانہ ان نو جوانوں کے پاس سے گزرتے اور انہیں نصیحت کر جاتے۔ ایک دن ان کے پاس سے گزرے اور یہی مقولہ انہیں دہرایا۔ ایک نو جوان کی سمجھ میں بات آگئی اور کہنے لگا: اے ساتھیو! ان کی بات کا مقصود صرف ہم ہیں کوئی اور نہیں ہے ہم دن کے وقت لہو و لعب میں مشغول رہتے ہیں اور رات کو بے غم سو جاتے ہیں۔ چنانچہ اس نو جوان نے سب کچھ ادھر ہی چھوڑا اور صلہ بن اشیم رحمہ اللہ کے پیچھے پیچھے چل پڑا حتیٰ کہ ان کے ساتھ بیاباں تک پہنچ گیا اور مرنے تک ان کے ساتھ عبادت کرتا رہا۔

۲۱۹۸- موت سے پہلے موت کی خبر..... ابو نعیم اصفہانی، ابو محمد بن حیان، محمد بن یحییٰ بن مندہ، حمید بن مسعدہ، جعفر بن سلیمان، ثابت بنانی کے سلسلہ سند سے مروی ہے کہ ایک آدمی صلہ بن اشیم رحمہ اللہ کے پاس آیا وہ کھانا تناول فرما رہے تھے، اس نے کہا: آپکا بھائی قتل کیا جا چکا ہے، آپ نے اس سے کہا: تب کھانا کھا لو میرے بھائی کی موت کی خبر ایک زمانے سے دی جا رہی ہے۔ سو اللہ عزوجل کا فرمان ہے ”انک میت وانہم میتون“ آپ نے بھی مرنا ہے اور انہوں نے بھی مرنا ہے۔ (زمر ۳۰)

۲۱۹۹- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، عفان، حماد بن سلمہ، ثابت کے سلسلہ سند سے مروی ہے کہ ایک مرتبہ صلہ بن اشیم رحمہ اللہ کا بھائی انتقال کر گیا، ان کے پاس بھائی کی موت کی خبر دینے ایک آدمی آیا اور وہ اس وقت کھانا تناول فرما رہے تھے فرمایا آؤ کھانا کھا لو سو، ہمیں تم سے پہلے ہی بھائی کی موت کی خبر دی جا چکی ہے قریب ہو جاؤ اور کھانا کھا لو۔ اس نے پوچھا: آپ کو کسی نے خبر دی ہے؟ فرمایا: اللہ تعالیٰ کا فرمان ہے: ”انک میت وانہم میتون“ آپ نے بھی مرنا ہے اور انہوں نے بھی مرنا ہے۔ (زمر ۳۰)

۲۲۰۰- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، عفان، حماد بن سلمہ، ثابت بنانی کے سلسلہ سند سے مروی ہے کہ صلہ بن اشیم رحمہ اللہ ایک غزوہ میں شریک تھے اور ان کے ساتھ ان کا بیٹا بھی تھا فرمانے لگے: اے بیٹے! آگے بڑھو اور خوب قتال کرو حتیٰ کہ میں تمہاری بہادری کو باعث اجر و ثواب سمجھوں، چنانچہ بیٹے نے پلٹ کر خوب حملہ کیا حتیٰ کہ شہادت سے سرفراز ہوا۔ عورتیں تعزیت کرنے ان کی بیوی معاذہ عدویہ کے پاس جمع ہوئیں۔ ان کی بیوی کہنے لگیں: خوش آمدید! اگر تم مجھے بیٹے کی شہادت کی مبارک دینے آئی ہو تو میں تمہیں مرحبا کہتی ہوں اور اگر تم کسی اور مقصد کے لئے میرے پاس آئی ہو تو فوراً واپس لوٹ جاؤ۔

۲۲۰۱- صلہ کے صبر کی کرامت ابو نعیم اصفہانی، عبد اللہ بن محمد بن جعفر، علی بن اسحاق، حسین بن حسن مروزی، عبد اللہ بن مبارک، جریر بن حازم، حمید بن ہلال کے سلسلہ سند سے مروی ہے کہ صلہ بن اشیم عدوی رحمہ اللہ نے فرمایا: ہم نہر تیری کی ایک بستی میں نکلے۔ میں گھوڑے پر سوار تھا یہ سیلاب کا موسم تھا۔ میں نہر کی پگڈنڈی پر پورا دن چلتا رہا مجھے کھانے کو کوئی چیز نہ ملی بھوک نے مجھے بہت تنگ کیا، راستے میں مجھے ایک مضبوط غلام ملا۔ اس نے کاندھے پر کوئی چیز اٹھا رکھی تھی، میں نے اسے نیچے رکھنے کو کہا اس نے وہ بوجھ نیچے رکھا، اچانک دیکھتا ہوں کہ وہ روٹیاں ہیں۔ میں نے کہا: مجھے ان میں سے کچھ کھلاؤ! کہنے لگا: میں نے فلاں فلاں آدمیوں کا زور اٹھا رکھا ہے، اگر آپ نے اس میں ان میں خنزیر کی چربی ملی ہوئی ہے میں نے اسے چھوڑ دیا اور آگے چل دیا۔ پھر مجھے ایک دوسرا غلام ملا اس نے کاندھے پر کھانا اٹھا رکھا تھا، میں نے اسے کہا: اس کھانے سے مجھے بھی کچھ کھلاؤ! کہنے لگا: میں نے فلاں فلاں آدمیوں کا زور اٹھا رکھا ہے، اگر آپ نے اس میں سے کچھ لے لیا تو آپ مجھے تکلیف پہنچائیں گے اور پریشان کریں گے۔ میں نے اسے بھی چھوڑ دیا اور خود آگے چل پڑا بخدا! اچانک میں نے اپنے پیچھے آواز سنی جس طرح پرندہ پھڑ پھڑا کر گرتا ہے، میں اس کی طرف متوجہ ہوا کیا دیکھتا ہوں کہ کتاب کے خوبصورت کپڑے میں کوئی چیز لپٹی ہوئی ہے، میں گھوڑے سے اتر کر اس کی طرف گیا اچانک دیکھتا ہوں کہ کپڑے میں رطب (تروتازہ) کھجوروں کی زنبیل لپٹی ہوئی ہے۔ حالانکہ یہ موسم رطب کھجوروں کا نہیں تھا۔ میں نے اس زنبیل سے سیر ہو کر کھجوریں کھائیں۔ بخدا! میں نے اس سے پہلے کبھی اتنی عمدہ رطب کھجوریں نہیں کھائیں اور نہ ہی ایسا پانی پیا۔ پھر میں نے باقی ماندہ کھجوریں لپیٹ کر رکھ لیں اور دوبارہ گھوڑے پر سوار ہو گیا اور اپنے ساتھ کھائی ہوئی کھجوروں کی گٹھلیاں اور باقی ماندہ کھجوریں اٹھالایا۔

جریر بن حازم کہتے ہیں مجھے اونی بن دلہم نے بتایا ہے کہ میں نے کتان کا وہ خوبصورت کپڑا ان کی بیوی کے پاس دیکھا ہے اس میں انہوں نے قرآن مجید لپیٹا ہوا تھا چنانچہ کچھ عرصہ کے بعد وہ کپڑا مفقود ہو گیا۔ گھر والوں کو کچھ پتہ نہیں آیا کہیں چوری ہو گیا یا کہیں چلا گیا اس کے ساتھ کیا ہوا؟

۲۲۰۲- صلہ بن اشیم کے آگے شیر کا رام ہونا ابو نعیم اصفہانی، عبد اللہ بن محمد بن جعفر، علی بن اسحاق، حسین بن حسن، عبد اللہ بن مبارک، مسلم بن سعید واسطی، حماد بن جعفر بن زید کے سلسلہ سند سے مروی ہے کہ جعفر بن زید کہتے ہیں: ہم کابل کی طرف جہاد پر گئے اور لشکر میں صلہ بن اشیم رحمہ اللہ بھی تھے۔ چنانچہ ان کا معمول تھا کہ رات کے تاریک ہوتے ہی لوگوں کو ادھر چھوڑ کر کہیں چلے جاتے، میں ان کی ٹوہ میں لگ گیا تاکہ میں ان کی عبادت کو دیکھوں جس کا چرچا لوگوں میں عام ہے۔ چنانچہ انہوں نے عشاء کی نماز پڑھی پھر چمکا دینے کے لئے تھوڑی دیر لیٹ گئے اور لوگوں کی غفلت کے متلاشی ہو گئے جب تقریباً لوگوں کی آنکھ لگ گئی تو انہوں نے چھلانگ لگائی اور نچلی جگہ میں داخل ہو گئے میں چپکے سے ان کے پیچھے ہولیا۔ پس انہوں نے وضو کیا اور پھر نماز پڑھنے میں مشغول ہو گئے اسی لمحے ایک شیر رونما ہوا اور ان کے قریب آ کر کھڑا ہو گیا، تھوڑی دیر کے بعد ایک درخت پر چڑھ گیا، میں سمجھا ابھی ان کو پھاڑ کھائے گا۔ مگر وہ تھے کہ انہیں شس سے مس نہیں ہوئی۔ بلکہ انہوں نے آرام و سکون کے ساتھ نماز پڑھی اور سلام پھیرا پھر فرمایا: اے درندے! کہیں اور اپنے رزق کو تلاش کر۔ شیر وہاں سے چٹکھاڑتا ہوا واپس لوٹ گیا میں اسکی زوردار بھبک سے سمجھا کہ جیسے پہاڑ پھٹ گئے ہوں۔ آپ رحمہ اللہ برابر صبح تک نماز پڑھتے رہے صبح ہوئی تو حمد و ثناء کرنے بیٹھ گئے۔ میں نے شاذ و نادر ہی ایسی دلکش حمد و ثناء سنی ہوگی پھر کہنے لگے: اے میرے اللہ! میں تجھ سے سوال کرتا ہوں کہ مجھے جہنم کی آگ سے پناہ دے، کیا میرے جیسا تجھ سے جنت مانگنے کی جرات کر سکتا ہے؟ پھر آپ رحمہ اللہ واپس لوٹ آئے اور اپنے بستر پر لیٹ گئے۔ صبح ہوئی تو یوں لگا جیسے انہوں نے اطمینان کے ساتھ پہلو کے بل سو کر رات کر دی ہو۔ حالانکہ میں رات کو بیدار رہنے کی وجہ سے نڈھال سا ہو گیا تھا، واللہ اعلم۔

۲۲۰۳- ابو نعیم اصفہانی، ابو محمد بن حیان، عبد اللہ بن خنیق، نجد بن مبارک، مالک بن مغول کہتے ہیں کہ بصرہ میں تین پائے کے عبادت گزار تھے صلہ بن اشیم، کلثوم بن اسود اور ایک اور بزرگ۔ صلہ رحمہ اللہ جو نہی رات ہوتی ایک جھاڑی کی طرف چلے جاتے اس جھاڑی میں اللہ کی عبادت کرتے رہتے، ان کی ٹوہ میں ایک آدمی لگ گیا اور ایک اونچے ٹیلے پر جا بیٹھتا کہ ان کی عبادت کو اپنی آنکھوں سے دیکھ سکے۔ اچانک ایک درندہ آیا جسے صلہ رحمہ نے دیکھ لیا آپؐ نے فرمایا اے درندے! کھڑا ہو جا اور یہاں سے چلتا بن، کہیں اور اپنے رزق کی تلاش کر۔ درندے نے انگڑائی لی اور چل پڑا۔ پھر آپؐ عبادت میں مشغول ہو گئے حتیٰ کہ صبح ہو گئی فرمایا: اے میرے اللہ! بے شک صلہ جنت مانگنے کا اہل نہیں ہے لیکن جہنم کی آگ سے پردہ مانگتا ہے۔

۲۱۰۴- دن دن کے رزق پر قناعت..... ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، اسود و روح، حماد بن زید، ثابت کے سلسلہ سند سے مروی ہے کہ صلہ بن اشیم رحمہ اللہ فرمایا کرتے تھے: میں نہیں سمجھتا کہ میں کس دن زیادہ خوش ہوتا ہوں؟ آیا اس دن کہ جس دن میں صبح سویرے ہی سے اللہ کے ذکر میں مشغول ہو جاؤں یا اپنے کسی کام میں مصروف ہونا چاہوں لیکن اللہ کا ذکر آڑے آ جائے۔

۲۲۰۵- ابو نعیم اصفہانی، عبد اللہ بن محمد، محمد بن عبد اللہ رستہ، شبان، ابو ہلال، حسن، ابو صہبہ صلہ بن اشیم کہتے ہیں، میں نے جب مال کو مال سمجھ کر طلب کیا تو اس نے مجھے تھکا دیا، مگر دن دن کا رزق نہیں تھکاتا، میں نے سمجھ لیا کہ مجھے اختیار دیا گیا ہے۔ حسنؐ فرماتے ہیں اللہ کی قسم! جس آدمی کو دن دن کا رزق عطا ہوتا ہو اور وہ نہ سمجھتا ہو کہ یہ اس کیلئے خیر اور بہتر تو وہ صرف غبی الرائے اور عاجز ہی ہو سکتا ہے۔

۲۲۰۶- ابو نعیم اصفہانی، احمد بن جعفر بن حمدان، عبد اللہ بن احمد، احمد بن حنبل، اسماعیل، یونس، حسن کے سلسلہ سند سے مروی ہے کہ ابو صہبہ صلہ بن اشیم رحمہ اللہ فرماتے ہیں: میں نے دنیا حلال جگہوں سے طلب کی ہے اور میں اس سے صرف اتنا ہی حاصل کرتا تھا جس سے وقتی گزارا چل سکے۔ رہی میری بات تو میں طلب دنیا میں اپنے آپ کو تھکا تا نہیں ہوں۔ رہی بات دنیا کی سودہ مجھ سے چوک کر آگے تجاوز نہیں کر سکتی، جب میں اس سوچ کو پاتا ہوں تو اپنے نفس کو خطاب کر کے کہتا ہوں: اے میرے نفس! تیرے لئے اتنا رزق رکھا گیا ہے جس سے تیری کفایت ہو سکے پس راضی رہ چنانچہ میرا نفس راضی ہو جاتا ہے۔

۲۲۰۷- ابو نعیم اصفہانی، محمد بن احمد بن محمد، محمد بن سہل بن صباح، حمید بن مسعدہ، جعفر بن سلیمان، ہشام، حسن کے سلسلہ سند سے مروی ہے کہ حسن کہتے ہیں کہ ہمارا ایک بھائی وفات پا گیا نماز جنازہ کے بعد قبروں میں رکھ دیا گیا اور کپڑا وغیرہ کھینچ لیا گیا اتنے میں صلہ بن اشیم رحمہ اللہ آگے کپڑے کا ایک کنارہ پکڑا اور پھر آواز بلند کی۔ اے فلاں! اے فلاں!

فان تنج منها تنج من ذی عظیمۃ..... والا فانی لا اخالک ناجیاً۔

اگر تو پیش آنے والی ہولناکی سے نجات پا گیا تو بے شک بڑی مصیبت سے نجات پا گیا ورنہ میں تجھے نجات پانے والا نہیں سمجھتا۔ پھر صلہ بن اشیمؒ خود بھی رو پڑے اور لوگوں کو بھی رلایا۔

۲۲۰۸- ابو نعیم اصفہانی، عبد اللہ بن محمد بن جعفر، علی بن اسحاق، حسین بن حسن، عبد اللہ بن مبارک، عبد الرحمن بن یزید بن جابر کے سلسلہ سند سے مروی ہے کہ ہمیں حدیث پہنچی ہے کہ نبی ﷺ نے ارشاد فرمایا: میری امت میں صلہ نامی ایک آدمی ہوگا اسکی شفاعت سے اتنے اتنے لوگ جنت میں داخل ہوں گے۔

۲۲۰۹- ابو نعیم اصفہانی، محمد بن عمر بن مسلم، عبد الرحمن بن محمد بن مغیرہ، محمد بن خالد بن خداش، ابوہ خالد بن خداش، حماد بن زید، ابن عون

کے سلسلہ سند سے مروی ہے کہ ایک آدمی نے صلہ بن اشیم سے کہا: میرے لئے اللہ سے دعا کیجئے فرمایا: اللہ تعالیٰ تمہیں باقی (زندگی) میں (نیکی کی) رغبت دے، جس شے سے بے نیاز کرتا ہے اس میں تم کو کنارہ کشی عطا فرماتے، تجھے ایسا یقین عطا فرمائے جس کا حاصل اللہ ہی ہو اور دین کا مال کا تیرے حق میں ہو۔

مسانید صلہ بن اشیم

شیخ فرماتے ہیں کہ صلہ کی ملاقات کافی صحابہ سے ہوئی اور ان سے علم سیکھا خصوصاً ابن عباسؓ سے خوب اکتساب حدیث کیا۔ ۲۲۱۰- ابو نعیم اصفہانی، محمد بن احمد بن نصر، معاویہ بن عمرو، زائدہ، منصور، حکم، یحییٰ جزار، ابو صہبہ صلہ کے سلسلہ سند سے ابن عباسؓ کی روایت ہے کہ ابن عباسؓ فرماتے ہیں میں گدھے پر سوار ہو کر آیا اور میرے پیچھے بنو مطلب کا ایک آدمی بھی سوار تھا۔ نبی ﷺ کھلی فضاء میں زمین پر نماز پڑھ رہے تھے۔ ہم گدھے سے اتر کر آئے اور نبی ﷺ کے زیر امامت نماز پڑھنے لگے، گدھے کو میں نے ان کے سامنے چھوڑ دیا۔ آپ ﷺ نے اسکی پرواہ نہیں کی۔ تھوڑی دیر کے بعد بنو مطلب کی دو لڑکیاں ایک دوسرے کے پیچھے دوڑی ہوئی آگئیں حتیٰ کہ رسول اللہ ﷺ کے سامنے آگئیں اور آپ ﷺ اس جگہ نماز پڑھ رہے تھے اور وہ لڑکیاں الگ الگ ہو گئیں آپ ﷺ نے اسکی بھی کچھ پرواہ نہیں کی۔

پتہ چلا نمازی کے سامنے جانور یا عورت وغیرہ آجائے تو اسکی نماز منقطع نہیں ہوتی، مترجم۔ شیخ کہتے ہیں کہ ابو صہبہ اور صلہ ایک ہی شخصیت ہیں یا الگ الگ دو آدمیوں کے نام ہیں؟ ہمیں ذیل کی اسناد سے شواہد ملے ہیں کہ ابو صہبہ صلہ ہی ہیں۔ ابو احمد غطریفی، عبد اللہ بن شریہ، اسحاق بن راہویہ، محمد بن جعفر، شعبہ، حکم، یحییٰ جزار، رجل بصری، ابن عباسؓ سے مثل مذکور بالا کے روایت مروی ہے بعض کا قول ہے کہ ابو صہبہ صہیب کی کنیت ہے۔

(۱۸۵) علاء بن زیاد رحمہ اللہ

تابعین کرام میں سے ایک علاء بن زیاد بھی ہیں غمگین، پوشیدہ عبادت کرنے والے، دنیا سے کنارہ کش، آخرت کے لئے ہر وقت تیار اور لوگوں سے الگ تھلگ رہنے والے تھے۔

اسی وجہ سے کہا گیا ہے کہ تصوف ہمہ وقت تیار رہنے، جہد مسلسل، انقیاد کی ذلت اور اعتماد کی عزت تصوف ہے۔

۲۲۱۱- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، مبارک بن فضالہ، حمید بن ہلال کہتے ہیں: میں حسن بصری رحمہ اللہ کے ساتھ علاء بن زیاد عدویؒ کے پاس آیا در آنحالیکہ وہ غمگین رہ رہ کر لاغر ہو چکے تھے۔ ان کی ایک ہمشیرہ تھیں جو صبح و شام ان کے پاس روئی دھنتی رہتی تھی۔ حسن بصری رحمہ اللہ نے ان سے پوچھا: اے علاء! آپ کا کیا حال ہے؟ جواب دیا کہ حزن پر حزن ہے۔ حسن بصری رحمہ اللہ نے لوگوں کو فرمایا: ان کیلئے کھڑے ہو جاؤ، ان پر استقلال حزن کی انتہا ہو گئی ہے۔

۲۲۱۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، روح، سعید، قتادہ کے سلسلہ سند سے مروی ہے کہ علاء فرماتے ہیں: ایک آدمی تھا جو عمل بھی کرتا اس کا مقصد اس سے محض ریاکاری ہوتا لہذا کپڑے اوپر کر لیتا، جب بھی قرأت کرتا آواز بلند کر لیتا، کسی سے ملتا تو لعن، طعن اور گالیوں کے سوا بات نہیں کرتا تھا..... پھر کچھ عرصہ کے بعد اللہ تعالیٰ نے اسے یقین و خلوص کی دولت

سے سرفراز کیا۔ اس نے آواز دھیمی کر لی، نماز خالصۃً للہ پڑھنے لگا اس کے بعد جب بھی کسی کے پاس آیا اسے دعادی اور اچھے کلمات سے اسے پکارا۔

۲۲۱۳- علاء بن زیاد کا ترک دنیا..... ابو نعیم اصفہانی، ابوہ عبداللہ، احمد بن ابان، ابوبکر بن عبید، عبدالسلام بن مطہر، جعفر بن سلام، ہشام، ابن حسان، اوفی دہم کے سلسلہ سند سے مروی ہے کہ علاء بن زیاد کے پاس مال و دولت اور غلاموں کی کافی ریل پیل تھی۔ کچھ غلام آزاد کر دیے، کچھ رشتے داروں کو دے دیئے، کچھ بیچ دیئے اور ایک یا دو غلام اپنے پاس حسب سابق روک لئے جنگی کمائی سے گزر بسر کرتے تھے۔ عبادت کرتے اور ہر دن دو روٹیاں کھاتے تھے، لوگوں کے ساتھ مجالست ترک کردی تھی، کسی کے پاس نہیں بیٹھتے تھے۔ جماعت کے ساتھ نماز پڑھتے اور پھر اہل خانہ کے پاس واپس لوٹ آتے۔ جمعہ پڑھتے پھر اہل خانہ کے پاس لوٹ آتے۔ جنازہ کے ساتھ بطور مشایعت کے چلتے پھر اہل خانہ کے پاس گھر واپس لوٹ آتے۔ تقضائے عمر کمزور پڑ گئے تو ان کے بھائیوں اور دوستوں کو خبر ہوئی۔ انس بن مالک، حسن بصری رحمہ اللہ اور دوسرے لوگ ان کے پاس آئے اور کہنے لگے: اللہ آپ پر رحم فرمائے آپ نے تو اپنے آپ کو ہلاکت میں ڈال دیا، اب اس مجاہدے کی گنجائش نہیں ہے۔ لوگوں نے ان سے بات کی لیکن وہ برابر خاموش رہے جب کلام سے فارغ ہوئے فرمایا: میں عاجزی و انکساری اللہ کے لئے کرتا ہوں تاکہ مجھ پر رحم فرمائے۔

۲۲۱۴- ابو نعیم اصفہانی، ابو محمد بن حیان، علی بن اسحق، حسین بن حسن، یحییٰ بن جمیل، محمد بن حسین، ہشام بن حسان کے سلسلہ سند سے مروی ہے کہ علاء بن زیاد کا گزروقت صرف ایک دن میں ایک روٹی ہوتی تھی، دائمی روزہ رکھتے تھے جسکی وجہ سے ان کا جسم سبز پڑ گیا تھا، لمبیل رکعتوں والی نماز پڑھتے حتیٰ کہ گر جاتے۔ ان کی عبادت کرنے انس بن مالک اور حسن بن بصری رحمہ اللہ تشریف لائے اور فرمایا: اللہ تعالیٰ نے تو اس مجاہدہ کا حکم نہیں دیا؟ جواب دیا: میں بندہ مملوک ہوں جس عمل کو بہتر سمجھتا ہوں بجالاتا ہوں۔

۲۲۱۵- دنیا کی اصل شکل..... ابو نعیم اصفہانی، ابوبکر بن مالک، عبداللہ بن احمد، احمد بن حنبل، وہب بن جریر، ابوہ جریر، حمید بن ہلال کے سلسلہ سند سے مروی ہے کہ علاء بن زیاد نے فرمایا: ایک مرتبہ میں خواب میں دیکھتا ہوں کہ ایک بوڑھی، بڑی عمر والی، ٹوٹے ہوئے انتوں والی ایک آنکھ سے محروم بھینگی عورت ہے اور اپنے اوپر خوب زیور سجا کر سنوری ہوئی ہے۔ میں نے پوچھا: تو کون ہے؟ کہنے لگی میں دنیا ہوں۔ میں نے کہا: میں اللہ سے سوال کرتا ہوں کہ مجھے تیرا بغض عطا فرمائے کہنے لگی: جی ہاں اگر مجھ سے بغض و عداوت رکھنی ہے تو راہم سے بغض رکھو۔

۲۲۱۶- ابو نعیم اصفہانی، ابو حامد بن جبلیہ، ابو عباس سراج، ہارون بن عبداللہ، سیار، حارث بن نبھان، ہارون بن ریاب اسدی کے سلسلہ سند سے مروی ہے کہ علاء بن زیاد عدوی رحمہ اللہ نے فرمایا: ایک مرتبہ میں نے خواب میں قبیح المنظر عورت دیکھی اس نے ہر طرح کی بے وزینت سے اپنے آپ کو آراستہ کیا ہوا تھا۔ میں نے اس سے پوچھا: اے اللہ کی دشمن تو کون ہے؟ میں تجھ سے اللہ کی پناہ مانگتا ہوں کہ مجھے اس میں دنیا ہوں اگر تم چاہتے ہو کہ مجھ سے بغض و عداوت رکھو اور اللہ تمہیں مجھ سے پناہ دے تو راہم سے بغض رکھو۔

۲۲۱۷- ابو نعیم اصفہانی، عبداللہ بن احمد، احمد بن حنبل، معتز، اسحق بن سوید کے سلسلہ سند سے مروی ہے کہ علاء بن زیاد رحمہ اللہ نے فرمایا: منظر عورت کی چادر پر بھی نہ ڈال چونکہ نظر دل میں شہوت پیدا کرتی ہے۔

۲۲۱۸- ابو نعیم اصفہانی، احمد بن جعفر بن حمدان، عبداللہ بن احمد بن حنبل، محمد بن عبید بن حساب، جعفر بن سلیمان، ہشام بن زیاد، ارغلام بن زیاد کے سلسلہ سند سے مروی ہے کہ علاء بن زیاد رحمہ اللہ شب جمعہ کو پوری پوری رات بیدار رہتے اور عبادت میں مشغول رہتے۔ نچہ ایک رات ان پر سستی و کمزوری کا حملہ ہوا۔ بیوی سے کہنے لگے: اے اسماء! میں کچھ سستی و کمزوری پاتا ہوں جب تو ایسا ایسا ہوتا دیکھے

تو مجھے جگا دینا۔ کہنے لگی! جی ٹھیک ہے۔ اسی اثناء میں ان کی آنکھ لگی تھی کہ اچانک خواب میں ایک آدمی آیا اور پیشانی سے پکڑ کر کہا: اے ابن زیاد! کھڑے ہو جائیے اور اللہ کا ذکر کیجئے اللہ بھی آپ کو یاد فرما رہے ہیں۔ چنانچہ فوراً اٹھ کھڑے ہوئے اور ذکر اللہ میں مشغول ہو گئے اور پیشانی کے وہ بال جن سے آنے والے نے پکڑ کر جگایا تھا مرتے دم تک باقی رکھے۔

۲۲۱۹- ابو نعیم اصفہانی، عبد اللہ بن محمد بن عبد اللہ، احمد بن عبد العزیز جوہری، زکریا بن یحییٰ، اصمعی، سعید بن ابی عروبہ، قتادہ کے سلسلہ سند سے مروی ہے کہ علاء بن زیاد عدوی رحمہ اللہ فرمایا کرتے تھے ہر ایک کو چاہیے کہ وہ اپنے نفس کو اتار لے یہ سمجھ کر کہ اسے موت آچکی ہے اور اپنے رب سے اقالہ (توبہ) کی درخواست کرے اور اللہ سے اقالہ کرے تو اسے چاہیے کہ اللہ کی اطاعت میں عمل کرے۔

۲۲۲۰- ابو نعیم اصفہانی، عمر بن احمد بن شاہین، عبد اللہ بن سلیمان، علی بن صدقہ جبلائی، مخلد بن حسین، ہشام بن حسان نے کہا کہ میں ایک مرتبہ علاء بن زیاد رحمہ اللہ کے پیچھے چل رہا تھا اور مٹی گارے سے بچنے کی اپنی سی کوشش کر رہا تھا، انہیں کسی آدمی کا دھکا لگا جس سے ان کا پاؤں کیچڑ میں گھس گیا، جب گھر پہنچے مجھے کہا اے ہشام کیا دیکھ لیا؟ میں نے کہا جی ہاں۔ فرمایا: اسی طرح مسلمان آدمی گناہوں سے بچتا رہتا ہے اور جب گناہوں میں پڑ جاتا ہے تو پھر اچھی طرح سے ان میں گھستا چلا جاتا ہے۔

۲۲۲۱- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، یحییٰ بن مصعب، مخلد بن حسین کے سلسلہ سند سے مروی ہے کہ علاء بن زیاد سے ایک آدمی کہنے لگا میں نے خواب میں دیکھا کہ آپ جنت میں ہیں، آپ اس سے فرمانے لگے: تیرا ناس ہو کیا شیطان کو میرے اور تیرے علاوہ کوئی اور مذاق کے لئے نہ ملا۔

۲۲۲۲- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، عبد الصمد، ہمام، قتادہ کے سلسلہ سند سے مروی ہے کہ علاء بن زیاد نے فرمایا: ہم ایسے لوگ ہیں جنہوں نے اپنے آپ کو جہنم میں لا رکھا ہے، اگر اللہ تعالیٰ چاہے تو ہمیں نکال لے اس طرح ہم نکالے جاسکتے ہیں۔

۲۲۲۳- ابو نعیم اصفہانی، احمد بن جعفر بن حمدان، عبد اللہ بن احمد، احمد بن حنبل، عبد الصمد، جریر بن عبید عدوی، ابوہ عبید عدوی کے سلسلہ سند سے مروی ہے کہ عبید فرماتے ہیں علاء بن زیاد سے میں نے کہا کہ جب میں تنہا نماز پڑھتا ہوں تو مجھے اپنی نماز کی سمجھ نہیں آتی، فرمایا: تجھے خوشخبری ہے کہ یہی علم خیر ہے۔ کیا تم نے چوروں کو نہیں دیکھا کہ جب وہ کھنڈر کے پاس سے گزرتے ہیں اس کی طرف مطلق توجہ نہیں کرتے اور جب آباد گھر کے پاس سے گزرتے ہیں جس میں کوئی ساز و سامان دیکھ لیں فوراً اس کی تلاشی لینا شروع کر دیتے ہیں حتیٰ کہ کچھ نہ کچھ اس گھر سے لے اڑتے ہیں۔

۲۲۲۴- علاء بن زیاد کو جنت کی خوشخبری کا واقعہ..... ابو نعیم اصفہانی، ابواحمد بن جبلہ، محمد بن اسحاق، عبد اللہ بن ابی زیاد عدوی، سیار، جعفر کہتے ہیں میں نے مالک بن دینار کو ہشام بن زیاد عدوی سے اس قصہ کے بارے میں سوال کرتے سنا؟ چنانچہ ہشام بن زیاد نے ہمیں ساری بات سنائی کہا: اہل شام کے ایک آدمی نے ساز و سامان تیار کیا تاکہ حج کرنے جائے کہ خواب میں اس کے پاس کوئی آدمی آیا اور کہنے لگا: عراق جاؤ پھر بصرہ جاؤ پھر قبیلہ بنو عدی کے علاء بن زیاد کے پاس جاؤ۔ ان کے سامنے والے دو دانت ٹوٹے ہوئے ہیں اور ان کے ہونٹوں پر مسکراہٹ رہتی ہے، انہیں جنت کی خوشخبری سناؤ۔ چنانچہ وہ آدمی سمجھا مجھسے برائے نام ڈھکوسلا خواب ہے۔ حتیٰ کہ جب دوسری رات آئی پھر ایک آنے والا آیا اور کہا: کیا تو عراق نہیں گیا اور گذشتہ رات والی ساری بات دہرائی، حتیٰ کہ جب تیسری رات آئی تو آنے والا دمکی دیتے ہوئے آیا کہ تو عراق کیوں نہیں گیا پھر بصرہ اور پھر بنو عدی کے علاء بن زیاد کے پاس کیوں نہیں گیا؟ علاء بن زیاد میا نے قد والے ہیں سامنے کے دو دانت ٹوٹے ہوئے ہیں اور مسکراتے رہتے ہیں انہیں جنت کی خوشخبری سنا دو۔

چنانچہ اس نے صبح ہوتے ہی زادِ سفر اور دیگر ضروری سامان تیار کیا اور عراق کی طرف کوچ کر گیا۔ جب اپنے محلے کے گھروں سے نکلا اچانک دیکھتا ہے کہ وہ آدمی جو خواب میں آتا رہا تھا اس کے سامنے چلتا جا رہا ہے۔ جب وہ آدمی اپنے گھوڑے سے نیچے اترتا آگے چلنے والا غائب ہو جاتا اسی شش و پنج کے عالم میں کوفہ پہنچ گیا اور وہاں جا کر اسے غائب پایا۔ چنانچہ جب کوفہ سے مطلوبہ سامان لے کر چل پڑا، پھر اسے اپنے سامنے چلتا دیکھا حتیٰ کہ بصرہ آ گیا اور قبیلہ بنو عدی میں علاء بن زیاد کے گھر میں داخل ہوا دروازے پر تھوڑی دیر توقف کے بعد سلام کیا۔ ہشام کہتے ہیں میں اندر سے باہر آیا، مجھے دیکھ کر پوچھنے لگا کیا آپ علاء بن زیاد ہیں، میں نے نفی میں جواب دیا اور کہا اے اللہ کے بندے! اللہ تم پر رحم کرے اترو اور اپنا سامان بھی اتار کر ادھر رکھو کہنے لگا نہیں، علاء بن زیاد کہاں ہیں؟ میں نے جواب دیا۔ وہ مسجد میں ہیں، (علاء بن زیاد مسجد میں بیٹھتے تھے دعائیں مانگتے اور حدیثیں سناتے رہتے تھے)۔

ہشام کہتے ہیں میں علاء کے پاس مسجد میں گیا انہوں نے حدیث میں کسی قدر تخفیف کی پھر دو رکعت نماز پڑھی اور اس آدمی کے پاس آئے، جب مسکرائے تو ان کے سامنے کے دو دانت (ٹوٹے ہوئے) ظاہر ہو گئے۔ وہ آدمی کہنے لگا بخدا! یہی آدمی میرا صاحب اور میرا مطلوب ہے۔ ہشام کہتے ہیں کہ علاء نے مجھے کہا: تو نے اس آدمی کا سامان کیوں نہیں اتارا؟ جواب دیا: میں نے اس کو کہا تھا مگر نہ مانا۔ علاء نے کہا: نیچے اترو اللہ تم پر رحم فرمائے۔ اس آدمی نے کہا: میں آپ سے تنہائی میں کوئی بات کرنا چاہتا ہوں۔ چنانچہ علاء رحمہ اللہ اپنے گھر میں داخل ہوئے اور بیوی سے کہا: اے اسماء! تو دوسرے کمرے میں چلی جا، وہ دوسرے کمرے میں چلی گئی اور وہ آدمی علاء کے پاس کمرے میں داخل ہو گیا اور اپنے خواب کی خوشخبری انہیں کہہ سنائی، پھر باہر نکلا اور دوبارہ گھوڑے پر سوار ہو گیا اور واپس چلتا بنا۔ ہشام کہتے ہیں علاء نے اٹھ کر دروازہ بند کیا اور مسلسل تین دن (یا سات دن تک) روتے رہے ان دنوں میں کھانا چکھا اور نہ ہی پانی پیا اور نہ ہی دروازہ کھولا۔

ہشام کہتے ہیں میں ان کے رونے کے دوران سنتا وہ کہتے: کیا میں.....؟ کیا میں.....؟ ہم ان کے بارے میں ڈرتے رہے کہ کہیں وہ وفات نہ پا جائیں۔ حسن بصریؒ اسی دوران تشریف لائے، میں نے ان سے سارا واقعہ ذکر کیا نیز میں نے کہا: میں انہیں مردہ تصور کرتا ہوں چونکہ نہ کھانا کھاتے ہیں اور نہ ہی پانی پیتے ہیں، بس انہیں صرف رونے سے آسرا ہے۔ حسن بصری رحمہ اللہ نے فرمایا: دروازہ کھولے اے میرے بھائی! جب انہوں نے حسن بصری رحمہ اللہ کی بات سنی..... اٹھے اور دروازہ کھولا۔ حسن بصریؒ نے انہیں تکلیف زدہ پایا اور ان سے بات کی اور کہا: اللہ آپ پر رحم فرمائے ان شاء اللہ آپ اہل جنت میں سے ہیں تو کیا پھر آپ اپنے آپ کو قتل کر دیں گے؟ ہشام کہتے ہیں: علاء رحمہ اللہ نے بذات خود ہمیں اس آدمی کے خواب کا پورا واقعہ سنایا پھر ہمیں تاکید کیا: جب تک میں زندہ ہوں تب تک کسی سے نہ کہنا۔

۲۲۲۵- ابو نعیم اصفہانی، ابو مسلم محمد بن عمرو سلیمان بن احمد، ابو شعیب حسانی، یحییٰ بن عبد اللہ، اوزاعی، اسید بن عبد الرحمن فلسطینی کے سلسلہ سند سے مروی ہے کہ علاء بن زیاد رحمہ اللہ نے فرمایا: تم ایسے زمانے میں موجود ہو کہ تم میں سے کمتر درجے میں وہ ہے جس کے دین کا دسواں حصہ بھی ضائع ہوا ہو، عنقریب تمہارے اوپر ایک ایسا زمانہ آنے والا ہے جس میں کمتر درجے کا وہ آدمی ہوگا جسکے دین کا دسواں حصہ باقی ہوگا۔

۲۲۲۶- ابو نعیم اصفہانی، یوسف بن یعقوب نجیری، حسن بن ثنی، عفان، ہمام، قتادہ کے سلسلہ سند سے مروی ہے کہ علاء بن زیاد رحمہ اللہ نے فرمایا: جو چیز تیرے لئے سب سے زیادہ ضرور رساں ہے وہ یہ ہے کہ تو کسی مسلمان پر اس کے کافر ہونے کی گواہی دے، تو اگر اسے قتل کر دے تو دونوں میں کوئی فرق نہیں۔

مسانید علماء بن زیاد رحمہ اللہ

مصنف رحمہ اللہ کے شیخ کہتے ہیں: علماء بن زیاد رحمہ اللہ نے صحابہ کرام کی کثیر جماعت سے احادیث روایت کی ہیں خصوصاً عمران بن حصین اور ابو ہریرہ سے مسند روایات نقل کی ہیں اور معاذ بن جبل، ابوذر غفاری عبادہ بن صامت رضی اللہ عنہم اجمعین سے مرسل روایات سے نقل کی ہیں۔

۲۲۲۷- ابو نعیم اصفہانی، ابو بکر بن خلاد، حارث بن ابی اسامہ، روح بن عبادہ، سعید بن ابی عروبہ، قتادہ، علماء بن زیاد کے سلسلہ سند سے معاذ بن جبل کی روایت ہے کہ رسول اللہ ﷺ نے ارشاد فرمایا: شیطان انسان کا بھیڑیا ہے جس طرح بکریوں کا بھیڑیا تھا اور الگ تھلگ کنارے میں چلتی بکری کو پکڑ لیتا ہے پس تم الگ الگ گھاٹیوں سے بچو اور عامہ جماعت کو مضبوطی سے پکڑے رکھو۔
یہ حدیث یزید بن زریع اور عنبسہ بن عبد الواحد نے سعید سے مثل بالا کے ذکر کی ہے۔

حدیث میں الگ الگ مختلف گھاٹیوں سے مراد بدعات ہیں۔

۲۲۲۸- ابو نعیم اصفہانی، حبیب بن حسن، محمد بن حیان بن بکر، محمد بن ابی بکر مقدمی، ابو داؤد، عمران قطان، قتادہ، علماء بن زیاد کے سلسلہ سند سے معاذ بن جبل کی روایت ہے کہ نبی ﷺ نے ارشاد فرمایا: سب سے زیادہ پسندیدہ دعا اس آدمی کی ہے جو یوں کہے: میں دنیا و آخرت میں اللہ تعالیٰ سے عفو و عافیت مانگتا ہوں۔

معاذ بن جبل سے روایت کرنے میں قتادہ کے اصحاب میں سے عمران قطان کی کسی نے بھی اتباع نہیں کی۔ قتادہ، علماء بن زیاد سے ہمام وغیرہ نے بھی روایت کی ہے اور وکیع نے یہ حدیث ابو ہریرہ کے واسطے سے روایت کی ہے۔

۲۲۲۹- جنت میں مسلمانوں کی کثرت..... ابو نعیم اصفہانی، سلیمان بن احمد، علی بن عبد العزیز، خلف بن موسیٰ بن خلف غمی، ابوہ موسیٰ بن خلف، قتادہ، حسن بصری، علماء بن زیاد، عمران بن حصین کے سلسلہ سند سے عبد اللہ بن مسعود کی حدیث ہے کہ رسول اللہ ﷺ نے ایک رات ہمیں حدیث سنائی جس نے ہمیں بے چین کر دیا۔ صبح کو ہم رسول اللہ ﷺ کے پاس گئے تو آپ نے ارشاد فرمایا: میرے سامنے انبیاء کرام علیہم السلام بمعہ اپنی قبیح امتوں کے پیش کئے گئے۔ ایک نبی علیہ السلام ایسے بھی تھے کہ ان کے ساتھ صرف تین امتی تھے، ایک نبی علیہ السلام کے ساتھ کوئی بھی نہیں تھا۔ اللہ تعالیٰ نے تمہیں قوم لوط علیہ السلام کے متعلق خبر دی ہے کہ انہوں نے (اپنی قوم سے بے کسی کے عالم میں) فرمایا: کیا تم میں سے کوئی عظیم آدمی نہیں ہے (یعنی ان کی قوم میں سے صرف ان کا گھرانہ ہی مسلمان ہوا تھا بلکہ ان کی بیوی بھی شامل نہیں تھی۔ اصغر) حتیٰ کہ موسیٰ بن عمران علیہ السلام اور ان کے قبیحین بنی اسرائیل کا گزر ہوا میں نے پوچھا: اے میرے رب! میری امت کہاں ہے؟ ارشاد ہوا اپنی دائیں جانب دیکھو، اچانک میں کیا دیکھتا ہوں کہ میرے دائیں جانب کی جگہ (مکہ کے قریب ٹیلوں والی جگہ) لوگوں کے چہروں سے اٹی پڑی ہے۔ ارشاد ہوا کیا اے محمد! راضی ہو؟ میں نے جواب دیا اے میرے رب میں راضی ہوں۔ پھر فرمایا: اپنی بائیں جانب دیکھو میں نے اپنی بائیں جانب دیکھا کہ افق لوگوں کے چہروں سے کھپا کھچ بھرا پڑا ہے۔ ارشاد ہوا: کہ اے محمد! راضی ہو؟ میں نے جواب دیا: اے میرے رب! میں راضی ہوں۔ ارشاد ہوا! ان لوگوں کے ساتھ ستر ہزار لوگ بغیر حساب و کتاب کے جنت میں داخل ہوں گے، اتنی دیر میں عکاشہ بن محسن اسدی آنکھ لکھے اور کہنے لگے یا رسول اللہ! اللہ تعالیٰ سے دعا کیجئے مجھے ان لوگوں کا

۱۔ مسند الامام احمد ۵/۲۳۳، ۲۳۳۔ مشکاة المصابیح ۱۸۳۔ مجمع الزوائد ۲/۲۳، ۵/۲۱۹ و التحاف السادة المتقين ۶/۳۳۷، والترغیب والترہیب ۱/۲۱۹۔

۲۔ مجمع الزوائد ۱۰/۱۷۵۔ والزهد للامام احمد ۲۵۵۔ وکنز العمال ۳۲۷۱۔

شریک بنائے، فرمایا: اے اللہ عکاشہ کو ان کا شریک بنادے۔

اتنے میں ایک اور صحابی کھڑے ہو گئے کہنے لگے میرے لئے بھی دعا کیجئے تاکہ مجھے بھی اللہ تعالیٰ ان میں سے بنائے۔ ارشاد فرمایا: عکاشہ تم پر سبقت لے گیا۔ پھر صحابہ کو مخاطب کر کے فرمایا: اگر تم استطاعت رکھو تو ستر ہزار والوں میں سے ہونے کی کوشش کرو اور اگر عاجز آ جاؤ یا عمل میں کوتاہی برتو تو پھر اصحاب ظراب (ٹیلے والوں) میں سے ہونے کی کوشش کرو اگر ان کے شریک ہونے سے بھی عاجز ہو جاؤ اور کوتاہی کر بیٹھو تو پھر کم از کم افق والوں کے شریک ضرور بنو، یقیناً میں نے بہت سارے لوگوں کو جمع ہوتے دیکھا ہے، پھر ارشاد فرمایا: اگر تم میری اتباع کرو گے تو تم اہل جنت کا ایک چوتھائی ہو گے۔ صحابہؓ نے زور سے نعرہ تکبیر بلند کیا۔ پھر فرمایا: میں امید کرتا ہوں تم اہل جنت کا ایک بڑا حصہ ہو گے۔ صحابہ کرامؓ نے پھر نعرہ تکبیر بلند کیا، آپ ﷺ نے پھر سورہ واقعہ کی آیت ”ثَلَاثَةُ مِنَ الْاَوَّلِينَ وَقَلِيلٌ مِنَ الْاٰخِرِينَ“ ایک بڑی جماعت اولین میں سے ہوگی اور ایک قلیل جماعت آخرین میں سے، تلاوت فرمائی۔ اس کے بعد صحابہ کرامؓ باہم مذاکرہ کرنے لگے کہ یہ ستر ہزار (جنتی) کون لوگ ہوں گے؟ بعض صحابہ کرامؓ کہنے لگے: وہ لوگ ہیں جو چوری نہیں کرتے، بدفالی نہیں نکالتے، اپنے جسموں کو آگ سے داغے نہیں اور اپنے رب پر بھرپور توکل رکھتے ہیں۔

یہ حدیث ابن عدی نے سعید بن ابی عروبہ عن قتادہ سے مثل مذکور بالا کے روایت کی ہے۔ امیہ جطلی نے بھی قتادہ سے علاء بن زیاد کے واسطے سے بدون ذکر حسن کے روایت کی ہے۔ معمر اور ہشام نے بھی قتادہ سے روایت کی ہے۔

۲۲۳۰- ابو نعیم اصفہانی، فاروق خطابی و حبیب بن حسن، ابو مسلم کشی، عمرو بن مرزوق، عمران قطان، قتادہ، علاء بن زیاد کے سلسلہ سند سے ابو ہریرہؓ کی روایت ہے کہ نبی ﷺ نے ارشاد فرمایا: جنت کی ایک اینٹ سونے کی ہوگی اور ایک اینٹ چاندی کی۔

۲۲۳۱- ابو نعیم اصفہانی، ابو عمرو بن حمدان، حسن بن سفیان، محمد بن منہال، یزید بن زریع، سعید، قتادہ، علاء بن زیاد عدوی کے سلسلہ سند سے روایت ہے کہ نبی ﷺ نے ارشاد فرمایا: جنت کی ایک اینٹ سونے کی ایک چاندی کی اور جنت کی مٹی زعفران کی اور گارامشک کا ہوگا۔

یہ حدیث معمر نے قتادہ، علاء، ابی ہریرہؓ سے موقوفاً روایت کی ہے اور یہ اضافہ کیا ہے اس کے درجات (گھر) یا قوت اور لولو کے ہوئے اس کی نہروں کے کنارے لولو کے اور اس کی مٹی زعفران کی ہوگی۔

۲۲۳۲- ابو نعیم اصفہانی، ابو بکر بن خلاد، ابو ربیع حسین بن یثیم مہری، ہشام بن خالد، ابو خلید عتبہ بن حماد، (دمشق میں ان سے بڑھ کر کتاب اللہ کا بڑا حافظ اور کوئی نہیں تھا) سعید بن بشر، قتادہ، علاء بن زیاد کے سلسلہ سند سے ابو ذرؓ کی روایت ہے کہ میں نے رسول اللہ ﷺ سے پوچھا کہ کونسا جہاد افضل ہے؟ جواب میں ارشاد فرمایا: تو محض اللہ تعالیٰ کی رضا جوئی کے لئے اپنے نفس اور اپنی خواہش نفس سے جہاد کرے یہ افضل ترین جہاد ہے۔

اسی طرح قتادہ نے اس کو روایت کیا ہے۔ سعید بن بشر ان سے روایت کرنے میں متفرد ہیں۔ جبکہ سود بن حنظلہ سے مختلف طریق سے یوں روایت کرتے ہیں عن العلاء عن عبد اللہ بن عمرو بن العاص۔

۲۲۳۳- ابو نعیم اصفہانی، محمد بن طاہر بن تکلی بن قبیصہ، ابیہ طاہر بن تکلی بن قبیصہ، حجاج بن حجاج، سوید بن حنظلہ، علاء بن زیاد کے سلسلہ سند سے مروی ہے کہ ایک آدمی نے عبد اللہ بن عمرو بن عاص سے پوچھا کہ کونسا جہاد افضل ترین ہے؟ فرمایا جو مجاہد صرف اللہ کی ذات کی رضا جوئی کے لئے اپنے نفس سے جہاد کرے وہ افضل ترین مجاہد ہے۔ اس آدمی نے پلٹ کر پوچھا یا عبد اللہ بن عمرو! کیا یہ

۱۔ المستدرک ۳/ ۵۷۷۔ ومسند الامام احمد ۱/ ۴۰۷ والمصنف لعبد الرزاق ۱۹۵۱۹۔ والمعجم الكبير للطبرانی ۱۰/ ۵، ۶ ومجمع الزوائد ۱/ ۴۰۷۔ والاحاف السادة المتقين ۱۰/ ۵۶۷۔

۲، ۳۔ مجمع الزوائد ۱۰/ ۳۹۶۔ والاحاف السادة المتقين ۱۰/ ۵۳۰۔ ۵۳۱۔ وکنز العمال۔

آپ کا اپنا قول ہے یا پھر رسول اللہ ﷺ کا فرمان اقدس ہے؟ فرمایا: بلکہ یہ رسول اللہ ﷺ کا فرمان ہے۔

(۱۸۶) ابوالسوار عدوی رحمہ اللہ

تابعین کرام میں سے ایک ابوالسوار عدوی رحمہ اللہ بھی ہیں جو سوزِ قلب کے مالک، للہیت سے سرشار، نفس کو مجاہدات سے مشقت میں رکھنے والے تھے۔

کہا گیا ہے کہ تصوف وجد اور محبت میں پہچان کا نام ہے۔

۲۲۳۴- ابونعیم اصفہانی، عبد اللہ بن احمد، جعفر بن محمد فریابی، عبید اللہ بن معاذ، ابوہ معاذ، بسطام بن مسلم، ابوتیاح کہتے ہیں کہ میں نے ابو السوار عدویؒ کو فرماتے سنا انہوں نے سورۃ اسراء کی آیت ”وکل انسان الزمنا طائورہ فی عنقہ“ اور ہم نے ہر انسان کے گلے میں اسکا پروانہ لازم کر دیا ہے، تلاوت کی اور پھر فرمایا: اے ابن آدم! جب تک تو زندہ ہے تیرا صحیفہ اعمال کھلا پڑا ہے اس کے متعلق تجھے اختیار ہے جو چاہے عمل کرے جب تو مر جائے گا بند کر دیا جائے گا ”اقرا کتابک کفی بنفسک الیوم علیک حسبا“ اے بندے! اپنا نامہ اعمال پڑھ لے، آج کے دن یہ تیرا حساب لینے والا کافی ہے۔ (اسراء ۱۳)

۲۲۳۵- کوڑوں کی سزا میں امام احمد بن حنبل کے سرخیل ورہنما..... ابونعیم اصفہانی، احمد بن جعفر بن حمدان، عبد اللہ بن احمد بن حنبل، ابو جعفر محمد بن فرج، علی بن عاصم، بسطام بن مسلم کے سلسلہ سند سے مروی ہے کہ حسن بصری رحمہ اللہ کہتے ہیں: اس امت کے ایک سرکش نے ابو السوار عدوی رحمہ اللہ کو اپنے پاس بلا کر دینی امور کے متعلق کچھ پوچھا: ابوالسوار نے اپنے علم کے مطابق اسے مناسب جواب دیا اور کہا اگر ایسا کرو تو فہماور نہ تم دین اسلام سے بری الذمہ ہو۔ سن کرو غصہ میں آ گیا اور ابوالسوار رحمہ اللہ کو چالیس کوڑے لگوائے۔

حسن بصری رحمہ اللہ کہتے ہیں: بخدا اس کے کوڑے ختم نہیں ہو گئے۔ ابو جعفر کہتے ہیں: جب امام احمد بن حنبل رحمہ اللہ پر کوڑوں کی بارش برسائی گئی اور انہیں بے جا قید و بند میں رکھا گیا مجھے دلی طور پر سخت قلق و بے چینی ہوئی۔ چنانچہ ایک رات خواب میں مجھ سے کہا گیا: کیا تم راضی نہیں ہو کہ احمد بن حنبل اللہ تعالیٰ کے حضور ابوالسوار عدوی کے مرتبے پر فائز ہوں؟ میں ابو عبد اللہ احمد بن حنبل رحمہ اللہ کے پاس آیا اور انہیں سارا واقعہ سنایا انہوں نے (انا للہ وانا الیہ راجعون) پڑھا۔

۲۲۳۶- ابونعیم اصفہانی، احمد بن جعفر، عبد اللہ بن احمد بن حنبل، احمد بن حنبل، محمد بن مصعب، مخلد بن حصین کہتے ہیں کہ ابوالسوار عدوی رحمہ اللہ کو ایک آدمی نے سخت اذیت پہنچائی حتیٰ کہ ابوالسوار اپنے گھر کے قریب پہنچ گئے فرمایا تجھے اتنا کافی ہے؟ یا اگر کوئی کسر باقی رہتی ہو وہ بھی پوری کر لو تا کہ پھر میں گھر میں داخل ہو جاؤں۔

۲۲۳۷- ابونعیم اصفہانی، ابوبکر بن مالک، عبد اللہ بن احمد، محمد بن ثنی، سالم بن نوح کے سلسلہ سند سے مروی ہے کہ یونس نے ایک مرتبہ جمعہ کے دن عوف کا حال پوچھا؟ عوف نے جواب دیا کہ ایک مرتبہ ابوالسوار عدوی رحمہ اللہ سے ان کا حال پوچھا گیا کہ کیا آپ کا حال درست ہے؟ جواب دیا! ممکن ہے دسواں حصہ درست ہو۔

۲۲۳۸- ابوالسوار کی معاذہ عابدہ کو مسجد آنے سے ممانعت..... ابونعیم اصفہانی، احمد بن جعفر، عبد اللہ بن احمد بن حنبل، عمرو بن علی، ابو داؤد، ابوخلدہ کے سلسلہ سند سے مروی ہے کہ ایک مرتبہ ابوالسوار عدوی نے معاذہ عدویہ سے مسجد بنو عدی میں کہا: تم میں سے کوئی عورت

مسجد میں آتی ہے اپنا سر نیچے رکھتی ہے اور سرین اوپر بلند کر لیتی ہے۔ کہنے لگی آپ کیوں دیکھتے ہیں؟ اپنی آنکھوں کو نیچے مٹی پر جمائے رکھا کرو اور پر نہ دیکھا کرو۔ فرمایا: میں حتی الوسع کوشش کے باوجود دیکھ ہی لیتا ہوں۔ پھر اس نے عذر بیان کیا اور کہنے لگی۔ اے ابوسوار! میں جب گھر میں ہوتی ہوں بچے مجھے شش و پنج میں مشغول رکھتے ہیں اور جب مسجد میں ہوتی ہوں اپنے اندر نشاط پاتی ہوں فرمایا: اسی نشاط کا مجھے تمہارے اوپر خوف ہے۔

مسانید ابوسوار عدوی

مصنف رحمہ اللہ کہتے ہیں: ابوسوار عدوی نے عمران بن حصین اور بہت سے دیگر صحابہ کرامؓ سے احادیث روایت کی ہیں تاہم چند ایک ذیل میں ہیں۔

- ۲۲۳۹- ابونعیم اصفہانی، ابوعبداللہ محمد بن احمد بن علی، حارث بن ابی اسامہ، روح بن عبادہ، ابونعامہ عدوی، ابوسوار عدوی کے سلسلہ سند سے عمران بن حصین کی روایت ہے کہ رسول اللہ ﷺ نے ارشاد فرمایا: حیاء سراپا خیر ہے۔
- ۲۲۴۰- ابونعیم اصفہانی، محمد بن اسحاق بن ایوب، ابراہیم بن سعدان، بکر بن بکار، خالد بن رباح قیسی، ابوسوار عدوی کے سلسلہ سند سے عمران بن حصین کی روایت ہے کہ رسول اللہ ﷺ نے ارشاد فرمایا: حیاء سراپا خیر ہی خیر ہے۔
- ۲۲۴۱- ابونعیم اصفہانی، عبداللہ بن جعفر، یونس بن حبیب، ابوداؤد، شعبہ، قتادہ، ابوسوار عدوی کے سلسلہ سند سے عمران بن حصین کی روایت ہے کہ رسول اللہ ﷺ نے ارشاد فرمایا: حیاء انجام کار بھلائی لاتی ہے۔
- ۲۲۴۲- ابونعیم اصفہانی، سلیمان بن احمد، حسین بن علی عمری، محمد بن بکار عیسیٰ، محمد بن سوار، شعبہ، قتادہ، ابوسوار کے سلسلہ سند سے عمران بن حصین کی روایت ہے کہ رسول اللہ ﷺ پردہ نشیں نو جوان لڑکی سے بھی زیادہ حیادار تھے۔ چنانچہ آپ ﷺ جب کسی چیز کو ناپسند فرماتے تو آپ ﷺ کی ناپسندیدگی کا اظہار چہرہ اقدس سے نمایاں ہو جاتا تھا۔

(۱۸۷) حمید بن ہلال عدوی رحمہ اللہ

تابعین کرام رحمہ اللہ میں سے ایک حمید بن ہلال عدوی رحمہ اللہ بھی ہیں..... فقیہ بے مثال، لوگوں سے کنارہ کش، علم کے طالب و مطلوب، علمی میدان میں نمایاں کردار کے مالک اور میدان تحقیق میں گہرائی رکھتے تھے۔

۲۲۴۳- ابونعیم اصفہانی، ابو حامد بن جبلة، محمد بن اسحاق ثقفی، عبداللہ بن سعید، حسن بن موسیٰ، ابو ہلال، قتادہ کے سلسلہ سند سے مروی ہے کہ علماء و فقہاء میں حمید بن ہلال رحمہ اللہ کا ایک بلند مقام ہے، وہ مذاکرہ کرتے اور نہ ہی کسی سے سوال کرتے تھے لیکن ایک جگہ کنارہ کش ہو کر بیٹھے رہتے تھے۔

۲۲۴۴- ابونعیم اصفہانی، احمد بن محمد بن سنان، ابو عباس سراج، عبید اللہ بن جریر بن جبلة، موسیٰ بن اسماعیل، ابو ہلال کے سلسلہ سند سے

۲۰۱- صحیح مسلم، کتاب الایمان ۶۱، و سنن ابی داؤد ۴۷۹۶، و مسند الامام احمد ۸۴۲۶/۳، ۴۳۶، ۴۴۰، ۴۴۲، ۴۴۵، ۴۴۶، و المعجم الکبیر للطبرانی ۱۸/۱، ۱۷۱، ۲۰۲، ۲۰۵، ۲۲۲، و الصغیر ۸۵/۱ و الترغیب والترہیب ۳/۳۹۸، و امالی الشجرۃ ۲/۱۹۶.

۳- المعجم الکبیر للطبرانی ۱۸/۱۱۹، و منحة المعبود ۲۰/۷۳، و کنز العمال ۵۷۸۳.

۴- تہذیب الکمال ۱۵۴۲ (۵۰۳/۷) و طبقات ابن سعد ۲/۲۳۱، و تاریخ الکبیر ۲/۲۷۰۰، و الجرح ۳/۱۰۱۱، و الجمع ۱/۹۰، و الکاشف ۱/۲۵۸، و المیزان ۱/۲۳۴۵، و تہذیب التہذیب ۳/۵۱، و الخلاصة ۱/۱۶۶۳.

مروی ہے کہ قتادہ رحمہ اللہ کہتے تھے: مصریوں میں حمید بن ہلال سے بڑا عالم کوئی نہیں۔ چنانچہ قتادہ حسن اور محمد کو بھی مستثناء نہیں کرتے تھے۔
۲۲۳۵- بازار میں اللہ کا ذکر کرنے والا..... ابو نعیم اصفہانی، محمد بن احمد بن ابراہیم، محمد بن ایوب، سلیمان بن حرب، ابو ہلال خالد بن ایوب کی سند سے حمید بن ہلال کہتے ہیں بازار میں اللہ تعالیٰ کا ذکر کرنے والے کی مثال ایسی ہے جیسے ایک سرسبز و شاداب درخت سوکھے ہوئے درختوں میں ہو۔

۲۲۳۶- ابو نعیم اصفہانی، ابو بکر احمد بن جعفر بن حمدان بصری، عبد اللہ بن احمد بن ابراہیم دورقی، محمد بن اسماعیل، سلیمان بن مغیرہ کے سلسلہ سند سے حمید بن ہلال رحمہ اللہ نے فرمایا: ہم سے ذکر کیا گیا ہے کہ جب کوئی نیک آدمی جنت میں داخل ہوتا ہے اسے اہل جنت کی سی صورت میں ڈھالا جاتا ہے، اسے اہل جنت کا لباس پہنایا جاتا ہے اور اسے اہل جنت کے زیورات سے آراستہ کیا جاتا ہے۔ چنانچہ وہ جنت میں اپنی ازواج، خدام اور اعلیٰ درجے کی رہائش گاہیں دیکھتا ہے۔ ایسے لمحے اسے بیش قیمت کنگن کی مسرت پکڑ لیتی ہے۔ صرف اس کی فرحت و مسرت میں وہ مرنا چاہے تو مر سکتا ہے۔ اس سے کہا جاتا ہے: کیا آپ نے اپنی فرحت و مسرت دیکھ لی؟ یہ فرحت آمیز لمحات تیرے لئے ہمیشہ ہمیشہ باقی رہیں گے۔

۲۲۳۷- ابو نعیم اصفہانی، ابو احمد بن احمد بن ابراہیم، موسیٰ بن اسحاق، محمد بن بکار، اسماعیل بن ابراہیم، ایوب کے سلسلہ سند سے مروی ہے کہ حمید بن ہلال رحمہ اللہ نے فرمایا: ایک آدمی نے کہا کہ اللہ تعالیٰ اس آدمی پر رحم فرمائے جو اس آیت پر پہنچے: ”وَبَقِيَ وَجْهٌ رَّبِّكَ ذُو الْجَلَالِ وَالْإِكْرَامِ“ اور جلال و شرافت والے کی ذات باقی رہے گی، اور پھر وہ اس باقی رہنے والی ذات کریم سے سوال کرے۔

۲۲۳۸- اللہ کی کتاب میں تین عظیم چیزیں..... ابو نعیم اصفہانی، محمد بن احمد بن حسن، بشر بن موسیٰ، ابو عبد الرحمن مقرئ، سلیمان بن مغیرہ کے سلسلہ سند سے مروی ہے کہ حمید بن ہلال رحمہ اللہ نے فرمایا کہ کعبؓ نے فرمایا: تین چیزیں میں اللہ تعالیٰ کی کتاب میں بڑی عظمت کی حامل پاتا ہوں جس نے ان پر پابندی کی وہ اللہ کا سچا بندہ ہے اور جس نے انہیں ضائع کر دیا وہ اللہ کا دشمن ہے وہ تین چیزیں نماز، روزہ، اور غسل جنابت ہیں۔

۲۲۳۹- ابو نعیم اصفہانی، محمد بن احمد بن حسن، بشر بن موسیٰ، ابو عبد الرحمن مقرئ، سلیمان بن مغیرہ کے سلسلہ سند سے حمید بن ہلال کہتے ہیں کچھ لوگوں نے کعبؓ کے ساتھ سفر کیا اور دن رات سفر میں مشغول رہے حتیٰ کہ نیند سے بے حال ہو گئے اور انہوں نے کعبؓ سے مشقت آمیز سفر کی شکایت کی انہوں نے فرمایا: تم نے کسی جہنمی کے ٹھکانے کو نہیں پایا۔ (یعنی اس وقت کی شدت کو یاد کرو تو یہ شدت بھول جاؤ گے)

۲۲۵۰- ابو نعیم اصفہانی، عبد اللہ بن محمد، محمد بن شبلی، ابو بکر بن ابی شیبہ، وکیع، سفیان، یونس، حمید بن ہلال رحمہ اللہ نے فرمایا: مجھے بتایا گیا ہے کہ جہنم میں بہت سارے ایسے تنور ہوں گے جن کی تنگی نیزے کی شام کی سی ہوگی۔ جہنم لوگوں پر ان کے اعمال کی وجہ سے تنگ ہوگی۔

مسانید حمید بن ہلال رحمہ اللہ

حمید بن ہلال نے کئی صحابہ کرامؓ سے احادیث روایت کی ہیں خصوصاً عبد اللہ بن مغفل، انس بن مالک، ہشام بن عامر اور ابو رفاعہ عدوی رضی اللہ عنہم اجمعین سے۔

۲۲۵۱- ابو نعیم اصفہانی، ابو بکر بن خلاد، حارث بن ابی اسامہ، ابو نصر، سلیمان بن مغیرہ، حمید بن ہلال کے سلسلہ سند سے عبد اللہ بن مغفل

”کی روایت ہے کہ غزوہ خیبر کے موقع پر مجھے چربی کے چمڑے کا تھیلا لٹکا ہوا ملا۔ میں اس کے ساتھ چمٹ گیا اور کہا کہ میں آج اس میں سے کسی کو کچھ بھی نہیں دوں گا۔ اسی کشمکش میں میں نے التفات کیا کہ اچانک میرے پاس رسول اللہ ﷺ کھڑے (میرے فعل پر) مسکرا رہے ہیں پس مجھے آپ ﷺ سے حیا آگئی۔

یہ حدیث یحییٰ بن سعید قطان نے سلیمان بن مغیرہ سے روایت کی ہے اور سفیان رحمہ اللہ نے کہا ہے کہ اہل بصرہ کے پاس اس حدیث سے بہتر سند احادیث کوئی نہیں شعبہ نے بھی حمید بن ہلال سے روایت کی ہے۔

۲۲۵۲- ابوالعیم اصفہانی، ابوالاحمد بن محمد بن احمد جرجانی، عبد اللہ بن شریہ، اسحاق بن راہویہ، نصر بن شموئیل، شعبہ، حمید بن ہلال عدوی کے سلسلہ سند سے عبد اللہ بن مغفل رضی اللہ تعالیٰ عنہ کی روایت ہے اور مذکورہ بالا کے مثل حدیث ذکر کی۔

۲۲۵۳- ابوالعیم اصفہانی، عبد اللہ بن جعفر، اسماعیل بن عبد اللہ، فاروق خطابی، ابو مسلم کشی، سلیمان بن حرب، حماد بن زید، ایوب، حمید بن ہلال کے سلسلہ سند سے انس بن مالک کی روایت ہے کہ نبی ﷺ کو جعفر، زید بن حارثہ اور ابن رواحہ کی شہادت کی خبر دی گئی جبکہ آپ ﷺ نے انہیں یہ خبر شہادت سے پہلے ہی دیدی تھی۔ آپ ﷺ کی آنکھیں آنسوؤں سے ڈبڈبا رہی تھیں۔

۲۲۵۴- ابوالعیم اصفہانی، محمد بن احمد بن حسن، بشر بن موسیٰ، ابو عبد الرحمن مقرئ، سلیمان بن مغیرہ، حمید بن ہلال کے سلسلہ سند سے ہشام بن عامر کی روایت ہے کہ میں نے رسول اللہ ﷺ کو ارشاد فرماتے ہوئے سنا کہ خلق آدم اور قیامت کے درمیان دجال کا بڑا فتنہ برپا ہوگا۔ یہ حدیث ایوب سختیانی نے حمید سے مثل مذکور بالا کے روایت کی ہے۔

(۱۸۸) اسود بن کلثوم رحمہ اللہ

تابعین کرام میں سے ایک اسود بن کلثوم بھی ہیں جو جہاد فی سبیل اللہ میں ڈھانٹا باندھے شہید ہوئے۔ زندگی کے ایام کم دیکھے مگر ان کی عظمت و کرامت بھرپور دیکھنے میں آئی۔

۲۲۵۵- ابوالعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، اسماعیل بن ابراہیم بن علیہ، سلیمان بن مغیرہ کے سلسلہ سند سے مروی ہے کہ حمید بن ہلال رحمہ اللہ کہتے ہیں: ہمارے درمیان ایک آدمی موجود ہوتے تھے جنہیں اسود بن کلثوم کے نام سے پکارا جاتا تھا۔ جب رستے میں چلتے ان کی نظر قدموں سے آگے متجاوز نہیں ہوتی تھی، اسود عورتوں کے پاس سے گزرتے اس زمانے میں دیواریں نسبتاً کم بلند ہوتی تھیں، بسا اوقات کوئی عورت اپنے کپڑے یا چادر اتار دیتی تھی، جب عورتیں انہیں دیکھتیں وہ انہیں ڈراتے دھمکاتے۔ عورتیں کہتیں ہرگز نہیں، یہ تو اسود بن کلثوم ہیں۔

اسود کا شوق شہادت ایک مرتبہ غزوہ میں لٹکے اور کہا: اے اللہ! میرا نفس نرمی، راحت و آرام میں تیری ملاقات کا خواہاں ہوتا ہے اگر یہ واقعہ سچا ہے تو اسے سچ مانج اپنی ملاقات نصیب فرما اور اگر یہ تیری ملاقات کو ناپسند کرے تو زبردستی اسے اپنی ملاقات پر مجبور کر دے اور پھر میرا گوشت پوست درندوں اور پرندوں کی خوراک بنادے۔ چنانچہ وہ کچھ شہسواروں کے ہمراہ چل پڑے ایک باغ میں داخل ہوئے (جس میں دشمن موجود تھے) دشمنوں نے انہیں کافی ڈرایا دھمکایا۔ لیکن مسلمان باغ کی دیوار میں سوراخ کر کے داخل ہو گئے اسود اپنے گھوڑے سے نیچے اتر گئے اور زوردار حملہ کیا، پھر واپس آتے ہی وضو کیا اور نماز پڑھی، پھر کہنے لگے کہ عجی کہتے ہیں: عرب جب کسی کو زیر کرنے پر آتے ہیں تو اس طرح زیر کرتے ہیں، پھر حملہ کرتے ہوئے آگے بڑھے حتیٰ کہ جام شہادت نوش کیا، پھر کچھ دیر کے بعد لشکر کا ایک بڑا حصہ باغ کے پاس سے گزرا، لوگوں نے اسود کے بھائی سے کہا اگر آپ اس دیوار سے اندر داخل ہو کر دیکھیں شاید آپ کے

بھائی کا گوشت اور ہڈیاں کچھ باقی رہی ہیں کہ نہیں۔ چنانچہ اسود کے بھائی اندر گئے واپس آ کر بتایا کہ گوشت ہڈیوں میں سے کچھ باقی نہیں رہا اور میرے بھائی اسود رحمہ اللہ نے بہت ساری دعائیں کی تھیں میں نہیں چاہتا کہ انہیں ذکر کروں۔

(۱۸۹) شولیس بن حیاش رحمہ اللہ

شیوخ بنی عدی میں سے ایک ابوالرقاد شولیس بن حیاش رحمہ اللہ بھی ہیں۔ آپ ہجرت کے سال پیدا ہوئے۔ نبی ﷺ کا عہد مبارک پایا اور عمرؓ سے عطیات پائے۔

۲۲۵۶- ابونعیم اصفہانی، احمد بن جعفر بن حمدان، عبد اللہ بن احمد بن حنبل، نصر بن علی، ابوہ علی، ابوخلدہ کے سلسلہ سند سے مروی ہے ابوخلدہ کہتے ہیں کہ ابوعالیہ نے مجھ سے پوچھا کہ قبیلہ بنی عدی کے شیوخ میں سے کون باقی رہا ہے؟ میں نے جواب دیا ابوسوار، ابوعالیہ نے فرمایا وہ تو نو جوان ہیں میں نے کہا: ابوسوار کی داڑھی اور سر کے بال سفید ہیں۔ فرمایا نہیں بہر حال وہ نو جوان ہیں، میں تو تجھ سے شیوخ کا پوچھ رہا ہوں؟ میں نے کہا: اچھا شولیس عدوی! فرمایا: ہاں یہ وہی ہیں جو عمرؓ کے عہد میں دو درہم لیتے تھے۔

۲۲۵۷- رحمت خداوندی..... ابونعیم اصفہانی، عبد اللہ بن محمد بن جعفر، اسحاق بن ابراہیم، محمد بن عمرو بن عباس سعید عامر، حمر ابو جعفر، ابو مسعود جریری کے سلسلہ سند سے مروی ہے کہ شولیس عدوی دو درہم لینے والوں میں سے تھے۔ انہوں نے فرمایا: دائیں جانب والا فرشتہ بائیں جانب والے پر امین ہے۔ جب آدمی کسی برائی کا ارادہ کرتا ہے تو بائیں طرف والا فرشتہ لکھتا چاہتا ہے تو فوراً دائیں طرف والا فرشتہ اسے روک دیتا ہے کہ جلدی نہ کر شاید نیکی کرنے پہ اتر آئے اور گناہ کا ارادہ ترک کر دے اور جب آدمی نیکی کرنے کا ارادہ کرتا ہے تو دائیں طرف والا فرشتہ فوراً لکھ لیتا ہے حتیٰ کہ دس گنا بڑھا کر اس کی نیکیاں لکھ دیتا ہے۔ شیطان دیکھ کر کہتا ہے: ہائے میری ہلاکت! کون ہے جو ابن آدم کے دگنے ثواب کو پاسکے۔

۲۲۵۸- ابونعیم اصفہانی، عمرو بن محمد بن حاتم، (جدہ) محمد بن عبید اللہ بن مرزوق، عفان، سلیمان بن مغیرہ..... ثابت کہتے ہیں کہ میں نے قبیلہ بنی عدی کے ایسے مردوں کو پایا ہے کہ ان میں سے ہر ایک نماز کو (پابندی اور جماعت کے ساتھ) پڑھتا ہے خواہ وہ اپنے بستر پر سرینوں کے بل گھسٹ کر پہنچے۔

مسانید شولیس رحمہ اللہ

شولیس رحمہ اللہ نے عتبہ بن غزو ان سے حدیث روایت کی ہے۔

۲۲۵۹- ابونعیم اصفہانی، سلیمان بن احمد، ادریس بن جعفر، یزید بن ہارون، ابونعیم عدوی، خالد بن عمیر و شولیس کے سلسلہ سند سے مروی ہے کہ ایک مرتبہ عتبہ بن غزو انؓ نے ہمیں خطاب کیا: خبردار! دنیا نے اپنے تعلق کی رسی کاٹنے کی اجازت دیدی ہے اور جلدی سے بھاگنا چاہتی ہے نیز دنیا صرف اتنی باقی رہی ہے جتنا برتن کی تلچھٹ باقی بچ جاتی ہے۔

تم ایسے گھر کے رہائشی ہو جس سے تم مرنے آخرت کے لئے منتقل ہو جانا ہے۔ پس بھلائی کو لے کر منتقل ہو جاؤ۔ میں نے اپنے آپ کو رسول اللہ ﷺ کے ساتھیوں میں ساتواں نمبر پایا ہے ہمارے پاس کھانے کو طعام نہیں ہوتا تھا اور ہم صرف درختوں کے پتے کھاتے تھے جنہیں چبا چبا کر ہمارے جڑے زخمی ہو چکے تھے۔

(۱۹۰) عبداللہ بن غالب رحمہ اللہ

تابعین کرام میں سے ایک ابو فراس عبداللہ بن غالب رحمہ اللہ بھی ہیں، ابو فراس عبادت گزار، دنیا سے کنارہ کش اور طلب آخرت کے سچے مشتاق تھے۔

کہا گیا ہے کہ دنیا سے بھاگنا اور عاقبت و آخرت کی طلب صادق رکھنا تصوف ہے۔

۲۲۶۰- عبداللہ بن غالب کی کثرت عبادت..... ابو نعیم اصفہانی، ابو حامد بن جبلة، ابو عباس ثقفی، عبداللہ بن ابی زیاد، سیار، جعفر مالک بن دینار کے سلسلہ سند سے مروی ہے کہ عبداللہ بن غالب کے دو گھر تھے ایک میں وہ اللہ کی عبادت کیا کرتے تھے اور دوسرے میں ان کے اہل و عیال رہتے تھے اور وہ دو طرح کے ورد پڑھتے تھے ایک دن کو اور دوسرا رات کو۔

۲۲۶۱- ابو نعیم اصفہانی، ابو بکر بن مالک، عبداللہ بن احمد بن حنبل، نصر بن علی، نوح بن قیس، عون بن ابی شداد کے سلسلہ سند سے مروی ہے کہ عبداللہ بن غالب چاشت کے وقت سورکعات نماز پڑھتے تھے اور فرمایا کرتے تھے کہ اسی کے لئے ہمیں پیدا کیا گیا اور اس کا حکم دیا گیا ہے۔

۲۲۶۲- ابو نعیم اصفہانی، احمد بن جعفر، عبداللہ بن احمد، ابو عمرو ازدی، نوح بن قیس، خالد بن قیس، قتادہ کے سلسلہ سند سے مروی ہے کہ عبداللہ بن غالب جامع مسجد میں وعظ کیا کرتے تھے۔ ایک دن حسن بصری رحمہ اللہ ان کے قریب سے گزرے تو کہنے لگے: تو نے اپنے مریدوں کو مشقت میں مبتلا کر دیا ہے۔ فرمایا: میں ان کی آنکھیں پھٹی ہوئی اور ان کی کمریں جھکی ہوئی دیکھ رہا ہوں..... اے حسن! اللہ نے ہمیں حکم دیا ہے کہ ہم اسکا زیادہ سے زیادہ ذکر کریں اور آپ حکم دے رہے ہیں کہ ہم اللہ کا ذکر کم کریں۔ ہرگز نہیں! ایسے ہی شخص کے متعلق فرمان الہی ہے: اسکی اطاعت مت کرو سجدہ کرو اور اللہ کے قریب تر ہو جاؤ (سورہ علق الآیہ)۔ پھر عبداللہ بن غالب نے سجدہ کیا۔ حسن بصری رحمہ اللہ فرماتے ہیں بخدا! مجھے آج سمجھ میں نہیں آیا کہ میں سجدہ کروں یا نہ کروں؟

۲۲۶۳- ابو نعیم اصفہانی، احمد بن محمد بن عبد الوہاب، محمد بن اسحاق سراج، عبداللہ بن ابی زیاد، محمد بن حارث، سیار..... جعفر کہتے ہیں میں نے عبداللہ بن غالب کو دعا کرتے ہوئے پوچھا: اے اللہ! ہم اپنی کم عقلی کا، عمل کی کمی کا، آجال (آخری وقتوں) کے قریب آنے کا اور بزرگوں کے دنیا سے رخصت ہونے کا شکوہ تجھی سے کرتے ہیں۔

۲۲۶۴- ابو نعیم اصفہانی، ابو بکر بن مالک، عبداللہ بن احمد، ابو عمرو ازدی، مسلم بن ابراہیم، نوح بن قیس، نصر بن علی کہتے ہیں کہ عبداللہ بن غالب صبح کرتے تو یوں کہتے: اللہ نے مجھے خیر بھری رات نصیب فرمائی میں نے اس قدر قرآن پڑھا اور اتنی رکعات نماز پڑھی، اتنا ذکر کیا اور فلاں نیک عمل کیا۔ ان سے کسی نے پوچھا: اے ابو فراس! آپ جیسے لوگ اس طرح اپنے عمل کو نہیں گنتے؟ فرمانے لگے اللہ تعالیٰ کا فرمان ہے کہ ”اما بنعمة ربك فحدث“ اپنے رب کی نعمت کو بیان کیجئے۔ اور تم مجھے کہتے ہو کہ اللہ کی نعمت کو بیان نہ کرو۔

۲۲۶۵- ابو نعیم اصفہانی، احمد بن جعفر، عبداللہ بن احمد بن حنبل، احمد بن حنبل، عبد الصمد، غسان، سعید بن یزید کہتے ہیں کہ ایک مرتبہ عبداللہ بن غالب نے سجدہ کیا اور ان کے قریب سے ایک آدمی گزرا۔ وہ کہیں پل کے پاس سے چارہ خریدنے جا رہا تھا۔ چنانچہ وہ آدمی اپنے کام سے فارغ ہو کر واپس آ گیا لیکن عبداللہ بن غالب برابر سجدے میں سر رکھے ہوئے تھے۔

۲۲۶۶- عبداللہ بن غالب کی شہادت کیلئے بے تابی... ابو نعیم اصفہانی، ابو حامد بن جبلة، ابو عباس ثقفی، عبداللہ بن ابی زیاد و محمد بن الحارث، سیار، جعفر، مالک بن دینار کہتے ہیں: واقعہ زاویہ میں عبداللہ بن غالب کہنے لگے: میں یہ ایسا معاملہ دیکھ رہا ہوں جس پر مجھے صبر نہیں ہو رہا۔ ہمارے ساتھ جنت کی طرف چلو، سو انہوں نے تلوار کا نیام توڑ ڈالا آگے بڑھے زوردار حملہ کیا حتیٰ کہ شہادت سے سرفراز ہو گئے اور ان کی قبر سے مشک کی خوشبو آتی رہی۔

۲۲۶۷- ابو نعیم اصفہانی، ابوبکر بن مالک، عبداللہ بن احمد، عبید اللہ بن عمر قواریری، جعفر بن سلیمان، ابو عیسیٰ کہتے ہیں واقعہ زاویہ میں نے عبداللہ بن غالب کو دیکھا کہ انہوں نے پانی مانگا اور اپنے سر پر انڈیل دیا آپ روزے کی حالت میں تھے اور سخت گرم دن تھا، ان کے ارد گرد ان کے تلامذہ اور مریدین تھے، پھر انہوں نے تلوار کا نیام توڑا اور کہا ہمارے ساتھ جنت کی طرف چلو۔

عبدالملک بن مہلب نے آواز دی کہ اے ابوفراس! تو صاحب ایمان ہے۔ آپ رحمہ اللہ نے اسکی طرف چنداں توجہ نہ کی آگے بڑھے تلوار سے پے درپے وار کیے اور بالآخر شہادت سے سرفراز ہو گئے۔ جب انہیں دفن کیا ان کی قبر سے خوشبو پھوٹ پڑی۔ لوگ مشک سمجھ کر اس مٹی کو اپنے کپڑوں پر لگاتے تھے۔

مسانید عبداللہ بن غالب رحمہ اللہ

عبداللہ بن غالب رحمہ اللہ نے ابوسعید خدریؓ سے روایات نقل کی ہیں۔

۲۲۶۸- ابو نعیم اصفہانی، عبدالعزیز بن جعفر، یونس بن حبیب، ابوداؤد، ابو جریر محمد بن حسن، محمد بن غالب، مسلم بن ابراہیم، صدقہ بن موسیٰ، مالک بن دینار، عبداللہ بن غالب حدانی کے سلسلہ سند سے ابوسعید خدریؓ کی روایت ہے کہ نبی ﷺ نے ارشاد فرمایا: دو خصلتیں بخل اور بد خلقی مومن میں جمع نہیں ہو سکتیں۔!

(۱۹۱) زرارة بن اوفی رحمہ اللہ

تابعین کرام میں سے ایک زرارة بن اوفی رحمہ اللہ بھی ہیں۔ رفیق القلب، رحزل، عبادت گزار، لوگوں اور دنیا سے کنارہ کش اور اللہ تعالیٰ کے خوف سے دل و دماغ کو سرشار رکھنے والے تھے۔

۲۲۶۹- زرارة کی خشیت۔ ابو نعیم اصفہانی، ابوبکر بن مالک، عبداللہ بن احمد بن حنبل، ہدیہ بن خالد کے سلسلہ سند سے عون بن ذکوان کہتے ہیں کہ زرارة بن اوفی نے ہمارے ساتھ صبح کی نماز پڑھی اور سورت مدثر نماز میں قرات کی جب ”فاذا انقرفی الناقور“ سو جب صور پھونکا جائے گا، پر پہنچے تو غش کھا کر نیچے گر پڑے اور روح پرواز کر گئی ان کو گھراٹھا کر لانے والوں میں میں بھی شامل تھا۔

۲۲۷۰- ابو نعیم اصفہانی، احمد بن جعفر، عبداللہ بن احمد، روح بن عبدالمومن، غیاث بن ثنیٰ قشیری، بہز بن حکیم کہتے ہیں کہ ایک مرتبہ زرارة بن اوفی نے ہمارے ساتھ بنو قشیر کی مسجد میں نماز پڑھی، جب آیت فاذا انقرفی الناقور تلاوت کی تو غش کھا کر گر پڑے اور روح پرواز کر گئی اور انہیں گھراٹھا کر لایا گیا۔

۱- سنن الترمذی ۱۹۶۲۔ واتحاف السادة المتقين ۸/ ۱۸۳۔

۲- طبقات ابن سعد ۷/ ۱۵۰۔ والتاریخ الكبير ۳/ ۱۲۶۱۔ والجرح ۳/ ۱۹۷۷۔ (۳۴۰/ ۹)۔
والخلاصة ۱/ ۲۱۳۱۔

آپ اپنے گھر ہی میں حدیثیں بیان کرتے تھے۔ حجاج جب بصرہ آیا، وہ اپنے گھر میں درس حدیث دے رہے تھے۔

(مسانید زرارہ بن اوفی رحمہ اللہ)

زرارہ بن اوفی رحمہ اللہ نے کئی صحابہ کرامؓ سے احادیث روایت کی ہیں تاہم چند ایک درج ذیل ہیں۔

۲۲۷۱- وساوس اور ناجائز عشق کب تک معاف ہیں؟ ابو نعیم اصفہانی، ابو عبد اللہ محمد بن احمد مغلہ، حارث بن ابی اسامہ، محمد بن احمد بن محمد، احمد بن عبد الرحمن، یزید بن ہارون، مسعر، قتادہ، زرارہ بن اوفی کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: بے شک اللہ تعالیٰ نے میری امت کو دلوں میں پیدا ہونے والے وسوسے سے معاف کر دیے ہیں جب تک ان پر عملی اقدام نہ کریں یا ان وساوس کو موضوع گفتگو نہ بنائیں۔

یہ حدیث صحیح ثابت ہے۔ قتادہ سے شعبہ، ہمام، ہشام، ابان، شیبان، ابو عوانہ، حماد بن سلمہ، عمران بن خالد، قاسم بن وید اور مجاہد بن زبیر روایت کرتے ہیں۔ اور زرارہ عمرانؓ سے بھی یہ حدیث روایت کرتے ہیں۔

۲۲۷۲- ابو نعیم اصفہانی، ابو عبد اللہ محمد بن احمد بن محمد بن حسن بغدادی، مسیب، سفیان بن عیینہ، مسعر، قتادہ، زرارہ بن اوفی کے سلسلہ سند سے ابو ہریرہؓ کی روایت ہے کہ رسول اللہ ﷺ نے ارشاد فرمایا: عاشق کا عشق اسے معاف ہے جب تک اس کے تقاضے پر عمل نہ کرے یا موضوع گفتگو نہ بنائے۔

۲۲۷۳- ابو نعیم اصفہانی، عمر بن محمد بن حاتم، ان کے دادا محمد بن عبید اللہ بن مرزوق، عبید اللہ، قتادہ، زرارہ بن اوفی کے سلسلہ سند سے حضرت ابو ہریرہؓ کی روایت ہے کہ نبی ﷺ نے ارشاد فرمایا: جو عورت اپنے شوہر کے بستر کو چھوڑ دے اللہ کے فرشتے اس پر لعنت کرتے ہیں۔ یہ حدیث ثابت ہے۔ اس کو قتادہ سے شعبہ، مسعر اور سعید روایت کرتے ہیں۔

۲۲۷۴- امت کا برا طبقہ... ابو نعیم اصفہانی، عبد اللہ بن جعفر، یونس بن حبیب، ابو داؤد، ہشام، قتادہ، زرارہ بن اوفی کے سلسلہ سند سے عمران بن حصین کی روایت ہے کہ رسول اللہ ﷺ نے ارشاد فرمایا: میری امت کے بہترین لوگ وہ ہیں جن میں مجھے مبعوث کیا گیا ہے پھر وہ جوان کے بعد آنے والے ہیں، پھر وہ جوان کے بعد آنے والے ہیں۔ پھر ان کے بعد ایسے لوگ آئیں گے جو نذریں مانیں گے لیکن پوری نہیں کریں گے، خیانت کریں گے اور انہیں امانت کی پاسداری کا ذرا خیال نہ ہوگا، خود (جھوٹی) گواہی دیں گے حالانکہ ان سے گواہی دینے کا مطالبہ نہیں کیا جائے گا اور ان میں موٹا پا خوب پھیل جائے گا۔

۲۲۷۵- ابو نعیم اصفہانی، عبد اللہ بن جعفر، یونس بن حبیب، ابو داؤد، شعبہ، ہشام، قتادہ، زرارہ بن اوفی کے سلسلہ سند سے حضرت عائشہؓ کی روایت ہے کہ نبی ﷺ نے ارشاد فرمایا: جو آدمی قرآن مجید پڑھتا ہے درآنحالیکہ وہ اس میں ماہر ہے وہ لکھنے والے نیک فرشتوں کی معیت میں ہوگا اور جو آدمی قرآن مجید پڑھتا ہوں درآنحالیکہ اسے قرآن مجید پڑھنے میں مشقت ہوتی ہو اس کے لئے دواجر ہیں۔

یہ حدیث صحیح متفق علیہ ہے۔ قتادہ سے پوری ایک جماعت یہ حدیث روایت کرتی ہے ان میں سے روح بن قاسم، سعید بن ابی عروبہ اور ابو عوانہ بھی ہیں۔

۱۔ مشکاة المصابیح ۶۳، وشرح السنة ۱۰۸/۹، ۲۱۳، و مسند الحمیدی ۱۱۷۳، والدر المنصور ۱/۳۷۶.

۲، ۳۔ انظر الحديث في المسند للإمام أحمد ۲/۳۴۸.

۴۔ صحيح البخاری ۲/۲۰۶، وصحيح مسلم ۲/۱۹۵.

۲۲۷۶- ابو نعیم اصفہانی، سلیمان بن احمد، معاذ بن ثنی، ابراہیم بن ابی سدید، صالح بن مری، قتادہ، زرارہ بن اوفی کے سلسلہ سند سے ابن عباسؓ کی روایت ہے کہ ایک آدمی نے نبی ﷺ سے پوچھا کہ کونسا عمل اللہ تعالیٰ کو زیادہ پسند ہے؟ جواب میں ارشاد فرمایا: حال مرکل، صحابہ نے پوچھا یا رسول اللہ! حال مرکل کیا ہے؟ ارشاد فرمایا: وہ صاحب قرآن جو اول سے پڑھتا ہوا آخر تک پہنچ جائے پھر آخر سے شروع کی طرف لوٹ آئے۔

زرارہ کی یہ حدیث غریب ہے زرارہ سے صرف قتادہ نے روایت کی ہے۔

۲۲۷۷- ابو نعیم اصفہانی، عبد اللہ بن محمد بن جعفر، محمد بن جریر، سعید بن عثمان تنوخی، ابن ابی سری، عبدہ بن سلیمان، ابن ابی عروبہ، قتادہ، زرارہ بن اوفی، سعد بن ہشام کے سلسلہ سند سے حضرت عائشہؓ کی روایت ہے کہ رسول اللہ ﷺ نے ارشاد فرمایا: دنیا اور مافیہا دونوں سے دور بھاگو۔

یہ حدیث تنوخی نے اسی طرح ابن ابی سری سے روایت کی ہے اگر یہ حدیث محفوظ ہے تو غریب ہے اور درست حدیث وہ ہے جو سلیمان تیمی اور ابو عوانہ نے قتادہ سے اسکی سند کے ساتھ روایت کی ہے کہ ”فجر کی دو رکعتیں دنیا و مافیہا سے بہتر ہیں“۔

(۱۹۲) عقبہ بن عبد الغافر رحمہ اللہ

عقبہ بن عبد الغافر رحمہ اللہ داعی، شاکر، غم اور خوشی ہر حال میں اللہ کا ذکر کرنے والے تھے۔

۲۲۷۸- احمد بن جعفر بن حمدان، عبد اللہ بن احمد بن حنبل، احمد بن حنبل، عفان، حماد، ثابت ... عقبہ بن عبد الغافر رحمہ اللہ نے فرمایا: خاموشی میں دعا کرنا ستر مرتبہ علانیہ دعا کرنے سے افضل ہے۔ جب کوئی بندہ علانیہ نیک عمل کرتا ہے اور پھر پوشیدگی میں بھی اسی جیسا عمل کرتا ہے تو اللہ تعالیٰ فرماتے ہیں کہ یہ میرا سچا بندہ ہے۔

۲۲۷۹- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عفان، حماد، حمید، ثابت کے سلسلہ سند سے مروی ہے کہ عقبہ بن غافر کہتے ہیں: عشاء کی نماز باجماعت ایک حج کی طرح ہے اور فجر کی نماز باجماعت ایک عمرے کی طرح ہے۔

۲۲۸۰- ابو نعیم اصفہانی، ابو محمد بن حیان، عبد الرحمن بن محمد بن سلم، ہناد بن سری، محمد بن عبید طنافسی ... وائل بن داؤد کہتے ہیں میں نے عقبہ بن غافر رحمہ اللہ کو فرماتے سنا ہے کہ جب بھی سورج طلوع ہوتا ہے اس کے دونوں کناروں پر دو فرشتے آواز لگاتے ہیں اور ان کی آواز جن و انس کے علاوہ اہل زمین سب سنتے ہیں وہ کہتے ہیں: اے میرے اللہ خرچ کرنے والے کو اچھا بدلہ دے اور اپنے پاس دولت جمع کرنے والے کی دولت کو تلف کر دے۔

مسانید عقبہ بن عبد الغافر رحمہ اللہ

عقبہ بن عبد الغافر رحمہ اللہ نے ابو سعید خدریؓ سے مسند احادیث روایت کی ہیں اور انہی سے سماع حدیث بھی کیا۔

۲۲۸۱- خوف خدا کا ایک واقعہ . ابو نعیم اصفہانی، ابوالحسن بہل بن عبد اللہ تستری، حسین بن اسحاق تستری، عبید اللہ بن معاذ، معتمر بن

۱- المعجم الكبير للطبرانی ۱۲ / ۱۶۸ . وسنن الدارمی ۲ / ۳۶۹ . وکنز العمال ۹ / ۴۱۲۹

۲- کنز العمال ۱۵۰ / ۶۱۵۰

۳- تہذیب الکمال ۸ / ۱۲۰۸ . وتہذیب التہذیب ۹ / ۲۱۴ . والتقریب ۲ / ۱۶۹ . والتاریخ الكبير ۱ / ۹۰ . والجرح

والتعديل ۷ / ۲۸۰ . وطبقات ابن سعد ۷ / ۱۹۳

سلیمان تیمی، ابوہ سلیمان تیمی، قتادہ، عقبہ بن عبد الغافر کے سلسلہ سند سے ابو سعید خدریؓ کی حدیث ہے کہ رسول اللہ ﷺ نے ارشاد فرمایا پہلے زمانے میں ایک آدمی تھا جسے اللہ تعالیٰ نے خوب مال و دولت اور اولاد سے نوازا تھا۔ جب وہ مرنے لگا اپنے بیٹوں سے پوچھا: میں تمہارا کیسا باپ تھا؟ بیٹوں نے جواب دیا تو ہمارا اچھا باپ تھا۔ کہا میں نے اللہ کے ہاں کوئی نیکی ذخیرہ نہیں کر رکھی۔ اللہ چاہے تو مجھے عذاب دے گا۔ سو جب میں مر جاؤں، مجھے دھکتی آگ میں جلانا، جب میں راکھ بن جاؤں مجھے جمع کر لینا اور پھر جب تند و تیز ہوا چلے تو میری راکھ اس ہوا میں اڑا دینا۔ نبی ﷺ نے فرمایا: اس نے اپنے بیٹوں سے ایسا کرنے پر پختہ عہد لیا چنانچہ جب وہ مرا تو بیٹوں نے حسب وصیت اس کی میت کے ساتھ ایسا ہی کیا۔

اللہ تعالیٰ نے اسکی راکھ کو حکم دیا تو وہ جیتا جاگتا انسان بن گیا اللہ تعالیٰ نے اس سے ایسا کرنے کی وجہ پوچھی، جواب دیا اے میرے رب! میں نے یہ وصیت اپنے بیٹوں کو محض تیرے خوف کی وجہ سے کی تھی۔ پس اللہ تعالیٰ نے اس پر اپنی رحمت کے دروازے کھول دیئے۔

یہ حدیث ثابت متفق علیہ ہے۔

۲۲۸۲- ابو نعیم اصفہانی، عبد اللہ بن محمد، سلام بن ابی مطیع، قتادہ، عقبہ بن عبد الغافر کے سلسلہ سند سے ابو سعیدؓ کی حدیث ہے کہ رسول اللہ ﷺ نے ارشاد فرمایا: اللہ تعالیٰ فرماتے ہیں میں نے اپنے نیک بندوں کے لئے ایسی نعمتیں تیار کر رکھی ہیں جنہیں نہ کسی آنکھ نے دیکھا، نہ کسی کان نے سنا اور نہ ہی کسی دل میں ان کا خیال پیدا ہوا۔

قتادہ کی یہ حدیث غریب ہے ان سے صرف سلام ہی روایت کرتے ہیں۔

۲۲۸۳- ابو نعیم اصفہانی، سلیمان بن احمد، احمد بن معلى دمشقی، ہشام بن عمار، مہبہ بن عثمان، خلید بن علی، قتادہ، عقبہ بن عبد الغافر کے سلسلہ سند سے حضرت ابو سعید خدریؓ کی روایت ہے کہ میں نے رسول اللہ ﷺ کو ارشاد فرماتے ہوئے سنا ہے۔

جہنم کی آگ سے ہر وہ آدمی نکال لیا جائے گا جس نے زندگی میں کبھی بھی ”لا الہ الا اللہ“ پڑھا ہو اور اس کے دل میں ایک جو کے برابر بھی ایمان موجود ہو۔ یونہی آگ سے ہر وہ آدمی نکال لیا جائے گا جس نے ”لا الہ الا اللہ“ صدق دل سے پڑھا ہو اور اس کے دل میں ذرہ برابر بھی ایمان موجود ہو۔ اللہ تعالیٰ آگ میں کسی کو باقی نہیں چھوڑیں گے اگر اس میں کوئی خیر و بھلائی پائیں گے تو اسے نکال لیں گے۔

قتادہ کی یہ حدیث غریب ہے۔

(۱۹۳) ابن سیرین رحمہ اللہ

تابعین کرام میں سے ایک ابو بکر محمد بن سیرین رحمہ اللہ بھی ہیں۔ پختہ عقل کے مالک، متقی پرہیزگار، ملاقاتیوں اور بھائیوں کو

۱۔ مسند الامام احمد ۲/ ۴۶۶۔ والمصنف لابن ابی شیبہ ۱۳/ ۱۰۹۔ والمعجم الصغير للطبرانی ۱/ ۲۶۔ ومشكاة

المصابيح ۵۶۱۲۔ وفتح الباری ۸/ ۵۱۵۔ واتحاف السادة المتقين ۸/ ۵۶۸۔ ۱۰/ ۵۳۵۔ ومسند الحمیدی ۱۱۳۳۔

۲۔ فتح الباری ۱۱/ ۴۴۰، ۱۳/ ۳۹۳۔

۳۔ طبقات ابن سعد ۷/ ۱۹۳۔ والتاریخ الکبریٰ ۱/ ۲۵۱، والجرح ۷/ ۱۵۱۸۔ وتاریخ بغداد ۵/ ۳۳۱۔ والجمع ۲/

۴۳۹۔ وسیر النبلاء ۴/ ۶۰۶۔ والکاشف ۳/ ۴۹۷۔ وتاریخ الاسلام ۴/ ۱۹۲۔ وتهذيب التهذيب ۹/ ۲۱۴۔

والتقريب ۲/ ۱۶۹۔

کو خوب کھانا کھلانے والے، گناہگاروں کی ڈھارس بندھانے والے، راتوں کو اٹھ کر رونے والے اور دن کے وقت چہرے پر مسکراہٹ سجانے والے تھے۔ ایک دن روزہ رکھتے دوسرے دن افطار کرتے تھے۔

کہا گیا ہے کہ تصوف بھلائی میں خرچ کرنا دوسروں کو کھانا کھلانا اور انعام کرنا ہے۔

۲۲۸۴- ابو نعیم اصفہانی، ابوبکر بن خلاد، محمد بن یونس، ازہر بن سعد، ابن عون کے سلسلہ سند سے مروی ہے کہ ایک مرتبہ محمد بن سیرین رحمہ اللہ سے کہا گیا اے ابوبکر! ایک آدمی نے آپ کی غیبت کی ہے اب اسکی غیبت کرنا آپ کے لئے حلال ہوگئی ہے۔ فرمانے لگے: میں اس چیز کو حلال نہیں سمجھتا ہوں جسکو اللہ نے حرام کر دیا ہے۔

۲۲۸۵- ابو نعیم اصفہانی، احمد بن اسحاق، ابوبکر بن ابی عاصم، ابو عمیر، ضمہ، سری بن یحییٰ نے ابن سیرین سے کہا میں نے آپکی غیبت کی ہے سو میرے لئے اب اس کو حلال سمجھیں۔ (یعنی آپ بھی غیبت کر کے بدلہ لے لیں) فرمایا: میں مکروہ سمجھتا ہوں اس چیز کو حلال سمجھنا جسکو اللہ نے حرام کیا ہو۔

۲۲۸۶- ابو نعیم اصفہانی، ابوبکر بن مالک، عبداللہ بن احمد بن حنبل، احمد بن حنبل، عبید اللہ بن محمد کے سلسلہ سند سے مروی ہے کہ ایک عمر رسیدہ آدمی محمد بن سیرین رحمہ اللہ کے بارے میں ذکر کر رہا تھا کہ ایک مرتبہ ان سے کوئی مسئلہ پوچھا گیا بہر حال انہوں نے اس کا بہتر جواب دیدیا۔ سائل نے کہا اے ابوبکر بخدا! آپ نے بہت اچھا فتویٰ دیا ہے اور صحابہ کرام بھی اس سے زیادہ کسی کو اچھا فتویٰ نہیں دے سکتے تھے۔ ابن سیرین رحمہ اللہ فرمانے لگے: اگر ہم صحابہ کرام کی فقہ کا ارادہ کر لیں، ہماری عقلیں اس کے ادراک سے قاصر ہوں گی۔

۲۲۸۷- ابو نعیم اصفہانی، ابوبکر بن مالک، عبداللہ بن احمد بن حنبل، احمد بن حنبل، روح، ہشام کے سلسلہ سند سے مروی ہے کہ محمد بن سیرین رحمہ اللہ تجارت کے لئے سفر کرنے والے سے کہا کرتے کہ اللہ تعالیٰ سے ڈرتے رہو تقدیر میں جتنا حلال تمہارے لئے لکھ دیا گیا ہے بس اسی کو طلب کرو اور اگر تو نے حلال کے علاوہ کچھ اور طلب کیا تو تب بھی تیرے لئے اتنا ہی ہوگا جتنا تیرے مقدر میں لکھ دیا گیا۔

۲۲۸۸- ابو نعیم اصفہانی، ابو حامد بن جبلة، محمد بن اسحاق ثقفی، علی بن مسلم، روح، ابن عون کے سلسلہ سند سے مروی ہے کہ محمد بن سیرین رحمہ اللہ کسی چیز کے متعلق کچھ فرما رہے تھے میں نے اس میں مراجعت چاہی تو کہنے لگے: میں تجھ سے ایسی بات نہیں کہہ رہا جس میں کوئی حرج ہو۔ میں تو تجھ سے وہ بات کرتا ہوں جس کے متعلق جانتا ہوں کہ اس میں کوئی حرج اور گناہ نہیں ہے۔

۲۲۸۹- ابو نعیم اصفہانی، سلیمان بن احمد، عباس بن فضل اسقاطی، سلیمان بن حرب، حصن بن ابی بکرہ باہلی، سلیمان بن احمد، عثمان بن عمر ضعی، قاسم بن امیہ حذاء و حکم بن سنان ... یحییٰ بن عتیق کہتے ہیں میں نے محمد بن سیرین سے پوچھا کہ: لوگ جنازے کے ساتھ ثواب سمجھ کر نہیں جاتے بلکہ اس کے اہل و عیال سے حیا کے مارے اس کے ساتھ ہو لیتے ہیں کیا اس کیلئے اس میں اجر و ثواب ہے؟ ابن سیرین رحمہ اللہ نے جواب دیا: ایک اجر نہیں بلکہ اس کے لئے دواجر ہیں ایک نماز جنازہ کا دوسرا صلہ رحمی کا۔

۲۲۹۰- ابو نعیم اصفہانی، احمد بن جعفر بن حمدان، عبداللہ بن احمد بن حنبل، احمد بن حنبل، اسود بن عامر، حبیب کے سلسلہ سند سے مروی ہے کہ ابن سیرین رحمہ اللہ نے فرمایا: اللہ تعالیٰ جس بندے کے ساتھ بھلائی کا ارادہ کرتے ہیں تو اس کے دل میں ایک واعظ پیدا فرما دیتے ہیں جو اسے اچھے کاموں کا حکم دیتا ہے اور برے کاموں سے روکتا ہے۔

۲۲۹۱- فتویٰ دینے میں خوفِ خدا ... ابو نعیم اصفہانی، احمد بن جعفر بن حمدان، عبداللہ بن احمد، احمد بن فضل، محمد بن عبداللہ انصاری، اشعث کے سلسلہ سند سے مروی ہے کہ ابن سیرین رحمہ اللہ سے جب فقہ کا کوئی مسئلہ حلال و حرام کے متعلق پوچھا جاتا تو ان کے چہرے کا

رنگ متغیر ہو جاتا یوں لگتا گویا خوش طبعی ان کے قریب ہی نہیں پہنکتی۔

۲۲۹۲- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، ابن علیہ، ایوب کے سلسلہ سند سے مروی ہے کہ محمد بن سیرین رحمہ اللہ فرمایا کرتے تھے مشقت میں پڑ کر اپنے بھائی کا اکرام نہ کر۔

۲۲۹۳- ابو نعیم اصفہانی، ابوبکر بن مالک، عبد اللہ بن احمد، حسن بن عبد العزیز، حمزہ، رجاء بن ابی سلمہ، ابن عون کے سلسلہ سند سے مروی ہے کہ ابن ہبیرہ نے پیغام بھیج کر محمد بن سیرین رحمہ اللہ کو اپنے پاس بلوایا۔ ابن ہبیرہ نے پوچھا آپ نے اہل شہر کو کس حال میں چھوڑا ہے فرمایا: میں نے انہیں چھوڑا تو وہ ظلم و ستم کی بھیشت چڑھے ہوئے تھے۔

ابن عون کہتے ہیں! وہ سمجھتے تھے کہ یہ شہادت ہے لیکن اس کا چھپانا مکروہ سمجھا۔

۲۲۹۴- ابو نعیم اصفہانی، سلیمان بن احمد، یعقوب بن اسحاق مخزومی، مسلم بن ابراہیم، شبیب بن شیبہ کے سلسلہ سند سے مروی ہے کہ محمد بن سیرین رحمہ اللہ فرمایا کرتے تھے کہ کلام ظریف الطبع آدمی کے جھوٹ بولنے سے وسیع تر ہے۔

۲۲۹۵- ابو نعیم اصفہانی، ابوبکر بن خالد، محمد بن یونس، سلیمان بن حرب، حماد بن زید، ابن عون کہتے ہیں میں نے محمد بن سیرین سے ایک آدمی کے بارے میں بات کی میں نے کہا اے ابوبکر! وہ آدمی اہل علم میں سے ہے۔ صبح کو میں ابن سیرین رحمہ اللہ کے پاس واپس لوٹا پوچھا کہ آپ نے اس آدمی کو کیسا پایا؟ فرمایا: جیسا تم پاتے تھے اس سے کوسوں دور ہے۔ اس کا خیال ہے کہ جتنا وہ جانتا ہے پس علم اتنا ہی ہے اور جو علم کی باتیں اس نے نہیں سنی ان کے متعلق کہتا ہے: میں نے تو یہ بات نہیں سنی۔

۲۲۹۶- ابو نعیم اصفہانی، محمد بن اسحاق، ابراہیم بن معدان، بکر بن بکار، ابو حرہ کے سلسلہ سند سے مروی ہے کہ محمد بن سیرین رحمہ اللہ سے ایک مرتبہ کسی نے پوچھا کہ جو آدمی قرآن پڑھے اور پھر غش کھا کر گر پڑے اسکی کیا حقیقت ہے؟ جواب دیا میرا ایسے لوگوں کے ساتھ وعدہ ہے کہ یہ لوگ کسی دیوار پر بیٹھیں اور پھر قرآن مجید شروع تا آخر ان کے رو برو پڑھا جائے اگر وہ گر جائیں تو سمجھ لو کہ انہوں نے سچ بولا۔

۲۲۹۷- ابو نعیم اصفہانی، محمد بن اسحاق، ابراہیم بن سعدان، بکر بن بکار، ابو حرہ کے سلسلہ سند سے مروی ہے کہ محمد بن سیرین رحمہ اللہ مکروہ سمجھتے تھے کہ حائضہ عورت کے لئے ”طمثت“ کا لفظ استعمال کیا جائے جبکہ حاضمت کا لفظ بولنے کی ترغیب دیتے تھے۔

۲۲۹۸- ابو نعیم اصفہانی، ابو احمد محمد بن احمد، ابو خلیفہ... محمد بن سلام کہتے ہیں کہ سلم بن قتیبہ محمد بن سیرین رحمہ اللہ کے پاس برذون (ترکی گھوڑے) پر آیا کرتے تھے؟ پھر پیدل آنا شروع کیا، ابن سیرین نے پوچھا: تمہارے برذون کے ساتھ کیا ہوا؟ جواب دیا میں نے سے بچ دیا ہے: پوچھا وہ کیوں؟ جواب دیا اس کا زیادہ خرچہ ہونے کی وجہ سے۔ فرمایا کیا تم اس کے رزق کے بعد اسے اپنے پاس دیکھے ہو؟

۲۲۹۹- ابو نعیم اصفہانی، ابو احمد محمد بن احمد، محمد بن حشم، ابو سعید اشج، عمر بن ہارون، قرہ بن خالد... ابن سیرین ذیل کا شعر پڑھا کرتے تھے۔

انک ان کلفتنی مالم اطق..... ساء ک ماسرک منی من خلق

جس چیز کی میں طاقت نہیں رکھتا تو نے اگر اس کا مجھے مکلف بنایا تو میرا وہ اخلاق بُرا ہے جو تجھے خوش کرے۔

۲۳۰۰- ابو نعیم اصفہانی، سلیمان بن احمد، احمد بن یحییٰ ثعلب، محمد بن سلام جی کہتے ہیں میں ایک مرتبہ ابن ابی عطار د سے ملا وہ اس وقت میرے عمر رسیدہ ہو چکے تھے۔ میں نے ان سے کہا آپ نے ابن سیرین کے بارے میں اپنے باپ کی سند سے کیا کچھ یاد کر رکھا ہے؟ منے لگے: مجھے میرے والد نے بتایا ہے کہ محمد بن سیرین رحمہ اللہ نے ان سے کہا کہ ایسی عورت سے شادی کرو جو تمہارے ہاتھ میں دیکھتی ایسی عورت سے شادی نہ کرو جسکے ہاتھ میں تو دیکھتا ہو۔

۲۳۰۱- ابو نعیم اصفہانی، ابوبکر بن مالک، عبداللہ بن احمد بن حنبل، حسن بن عبدالعزیز، ضمرہ، رجاء بن ابی سلمہ، ابن عون کے سلسلہ سند سے مروی ہے کہ جب محمد بن سیرین رحمہ اللہ کی وفات کا وقت ہوا اپنے بیٹے سے کہنے لگے: اے بیٹے! میری طرف سے میرا قرضہ ادا کر دینا اور میرے وعدے پورے کرنا، بیٹے نے جواب دیا اے ابا جان! کیا میں آپ کی طرف سے غلام آزاد کروں؟ فرمایا: اللہ تعالیٰ اس بات پر قدرت رکھتا ہے کہ مجھے اور تجھے ہمارے عمل کا بہتر اجر عطا فرمائے۔

۲۳۰۲- ابو نعیم اصفہانی، احمد بن اسحاق، ابراہیم بن ناکلہ، شیبان، ابولہلال، غالب، بکر بن عبداللہ مزنی کہا کرتے تھے: جو آدمی اس زمانے کے لوگوں میں سب سے زیادہ صاحب تقویٰ کو دیکھنا پسند کرتا ہو وہ محمد بن سیرین کو دیکھ لے۔ بخدا ہم نے ان سے بڑا متقی کسی کو نہیں دیکھا

۲۳۰۳- ابو نعیم اصفہانی، ابو حامد بن جبلة، محمد بن اسحاق، علی بن ہبل، عفان، حماد بن زید، عاصم احول، مروق عجلی کہتے تھے میں نے کسی آدمی کو تقویٰ میں افقہ اور فقہ میں اور ع کسی کو نہیں پایا سوائے محمد بن سیرین رحمہ اللہ کے۔

۲۳۰۴- ابو نعیم اصفہانی، ابو حامد بن جبلة، ابو عباس سراج، محمد بن عمر باہلی، سفیان بن عیینہ کہتے تھے ورع و تقویٰ میں ابن سیرین جیسا کوئی بصری ہے اور نہ کوئی کوئی۔

۲۳۰۵- ابن سیرین کا تقویٰ ... ابو نعیم اصفہانی، احمد بن جعفر، عبداللہ بن احمد بن حنبل، احمد بن ابراہیم، احمد بن عبداللہ بن یونس، ابوشہاب، ہشام کے سلسلہ سند سے مروی ہے کہ ابن سیرین رحمہ اللہ نے ایک بیع کی جس میں انہیں اسی ہزار درہم کا منافع ہوا لیکن اس کے متعلق ان کے دل میں کچھ سود کا خلجان سا پیدا ہو گیا انہوں نے اس بیع کو ترک کر دیا۔ ہشام کہتے ہیں کہ بیع میں سود کا شائبہ تک نہیں تھا۔

۲۳۰۶- ابو نعیم اصفہانی، احمد بن جعفر، عبداللہ بن احمد، احمد بن ابراہیم، ابواسحاق طالقانی، ضمرہ، سری بن تکی کہتے ہیں کہ محمد بن سیرین رحمہ اللہ نے چالیس ہزار درہم کا نفع ایک بیع میں چھوڑ دیا تھا انہیں اسکے متعلق کچھ شبہ تھا، سلیمان تیمی کہتے ہیں انہیں ایسی چیز کا شبہ پیدا ہوا تھا جس کا علماء میں کچھ اختلاف نہیں۔

۲۳۰۷- ابو نعیم اصفہانی، احمد بن جعفر، عبداللہ بن احمد، احمد بن حنبل، موسیٰ بن ہلال، ہشام بن حسان کہتے ہیں کہ محمد بن سیرین کو جب کسی ولیمہ کی دعوت دی جاتی تو وہ اپنے گھر میں داخل ہوتے اور اہل خانہ سے کہتے مجھے ایک آدھ گھونٹ ستو کی پلا دو گھر والے کہتے: آپ ولیمہ میں جارہے ہیں اور ستونوش فرما رہے ہیں؟ فرماتے: میں مکروہ سمجھتا ہوں کہ اپنی بھوک لوگوں کے کھانے پر جا کر نکالوں۔

۲۳۰۸- ابو نعیم اصفہانی، ابوبکر بن مالک، عبداللہ بن احمد، احمد بن حنبل، ابراہیم بن حبیب بن شہید، ہشام کے سلسلہ سند سے مروی ہے کہ انس بن مالک نے وصیت کی تھی کہ مرنے کے بعد مجھے محمد بن سیرین رحمہ اللہ غسل دیں۔ اتفاق سے محمد بن سیرین ان دنوں قید خانے میں محبوس تھے جب انہیں وصیت کا کہا گیا تو کہنے لگے میں کیسے غسل دے سکتا ہوں میں تو محبوس ہوں؟ لوگوں نے کہا ہم امیر سے اجازت لے لیتے ہیں۔ چنانچہ لوگوں نے امیر سے اجازت لی، فرمانے لگے مجھے امیر نے محبوس نہیں کیا مجھے تو صاحب حق نے محبوس کیا ہے، چنانچہ صاحب حق نے اجازت دی وہ قید خانے سے باہر تشریف لائے اور غسل دیا۔ (انہیں قرضے کے سلسلے میں قید کر لیا گیا تھا۔ تنولی)

۲۳۰۹- ابو نعیم اصفہانی، احمد بن اسحاق، احمد بن تکی بن نصر، عبید اللہ بن معاذ، ابوہ معاذ، ابن عون کے سلسلہ سند سے مروی ہے کہ محمد بن سیرین کسی کے ہاں کھانا تناول نہیں فرماتے تھے انہیں جب ولیمہ وغیرہ کی دعوت دی جاتی دعوت قبول فرما لیتے لیکن کھانا تناول نہیں فرماتے تھے اور اپنے مال سے کھوٹے دراہم نکال دیا کرتے تھے۔

۲۳۱۰- ابو نعیم اصفہانی، محمد بن علی، احمد بن علی بن ثنی، ابوریح، حماد بن زید، ہشام کے سلسلہ سند سے مروی ہے کہ ابن سیرین رحمہ اللہ کہتے

تھے: آجکل تو مسلمان درہم و دینار کا بندہ ہے۔

۲۳۱۱- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، ازہر... ابن عون کہتے ہیں کہ محمد بن سیرین رحمہ اللہ موجودہ راج الوقت دیناروں اور درہموں کے ساتھ بیع و شراء کرنا مکروہ سمجھتے تھے چونکہ ان پر اللہ کا نام لکھا ہوتا تھا۔ کہا کرتے: مسلمان درہم کا بندہ ہے،

۲۳۱۲- ابو نعیم اصفہانی، ابوخلید بن جبلة، محمد بن اسحق، علی بن سہل، عفان، حماد بن زید... ایوب کہتے ہیں کہ ایک مرتبہ ابو قلابہ کے پاس محمد بن سیرین کا ذکر کیا گیا کہنے لگے: ہم میں سے کون محمد بن سیرین کی سی طاقت رکھتا ہے محمد بن سیرین تیروں کی دھار پر سوار ہوتے ہیں

۲۳۱۳- ابو نعیم اصفہانی، ابوبکر بن مالک، عبد اللہ بن احمد بن حنبل، ابوبکر، سفیان بن عیینہ، عاصم کے سلسلہ سند سے مروی ہے کہ ابن سیرین رحمہ اللہ اپنے ساتھ کسی کو نہیں چلنے دیتے تھے۔ (جیسا کہ آج کل اس کے خلاف علماء کی عادت ہے کہ وہ لوگوں کے جلو میں چلتے ہیں۔ اصغر)

۲۳۱۴- فتویٰ دینے میں ابن سیرین کی احتیاط... ابو نعیم اصفہانی، محمد بن احمد جرجانی، احمد بن موسیٰ بن عباس، اسماعیل بن سعید کسائی، نجم بن بشر، اسماعیل بن ذکریا، عاصم احوں کہتے ہیں کہ میں محمد بن سیرین رحمہ اللہ کے ہاں تھا ان کے پاس ایک آدمی آیا اور کہنے لگا: اے ابوبکر! فلاں مسئلہ کے بارے میں آپ کیا فرماتے ہیں؟ جواب دیا: مجھے اس کے متعلق کچھ یاد نہیں۔ ہم نے ان سے کہا آپ اپنی رائے سے کچھ جواب دے دیں۔ کہنے لگے: ابھی اپنی رائے سے کچھ کہہ لوں اور بعد میں رجوع کرتا رہوں بخدا ایسا نہیں کروں گا۔

۲۳۱۵- امیر ابن ہبیرہ کا چار ہزار گوں کی دعوت کرنا... ابو نعیم اصفہانی، محمد بن علی، عبد اللہ بن حسین بن معبد، عبد اللہ بن سعدانج، محارب، جعفر بن مرزوق کے سلسلہ سند سے مروی ہے کہ ابن ہبیرہ نے محمد بن سیرین، حسن بصری اور امام شعی رحمہ اللہ کو بلایا جب تینوں حضرات اس کے پاس تشریف لائے ابن سیرین رحمہ اللہ سے کہنے لگا: یا ابابکر! جب سے آپ ہمارے دروازے کے قریب ہوئے آپ نے کیا محسوس کیا؟ فرمایا: میں نے بے انتہا ظلم و ستم دیکھا ہے۔ ابن سیرین کے بھتیجے نے انکا کاندھا دبا کر انہیں چپ رہنے کی تلقین کی۔ ابن سیرین اس کی طرف متوجہ ہو کر کہنے لگے سوال مجھ سے کیا گیا ہے تجھ سے تو نہیں۔

بعد میں ابن ہبیرہ نے حسن بصری رحمہ اللہ کو چار ہزار درہم، ابن سیرین کو تین ہزار اور امام شعی رحمہ اللہ کو دو ہزار درہم بھجوائے ان دو حضرات نے تو قبول فرما لیے لیکن ابن سیرین رحمہ اللہ نے انکار کر دیا۔

۲۳۱۶- ابو نعیم اصفہانی، احمد بن جعفر، عبد اللہ بن احمد، حسن بن عبد العزیز جروی، ضمہ... حازم بن رجا، بن ابی سلمہ کہتے ہیں ایک مرتبہ یونس بن عبید حسن بصری رحمہ اللہ اور ابن سیرین رحمہ اللہ کے اوصاف بیان کرنے لگے کہا: رہی بات ابن سیرین رحمہ اللہ کی انہیں جب بھی یک لخت دین کے معاملے میں دو امور پیش آئے ان میں سے جو زیادہ قابل اعتماد ہوتا آپ اسے اختیار کرتے تھے۔

۲۳۱۷- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، اسود بن عامر، جریر بن حازم کہتے ہیں میں نے ابن سیرین رحمہ اللہ کو فرماتے سنا وہ مجھ سے کہہ رہے تھے: کیا تم نے اس کا لے آدمی کو دیکھا؟ پھر فوراً بولے: استغفر اللہ! میں تو یہی سمجھتا ہوں کہ ہم نے اس آدمی کی غیبت کر دی۔

۲۳۱۸- ابو نعیم اصفہانی، عبد اللہ بن احمد، ابراہیم بن محمد بن حسن، جعفر بن عامر بزار، احمد بن عبد الجید، حماد بن زید، ابن عون کے سلسلہ سند سے مروی ہے کہ ابن سیرین رحمہ اللہ کے بہت سارے رہائشی مکان تھے جو لوگوں کو رہائش کے لئے مفت دے رکھے تھے اور کرایہ صرف ذمیوں سے لیتے تھے۔ جب ان سے کرایہ نہ لینے کی وجہ پوچھی گئی تو جواب دیا کہ جب مہینہ ختم ہو جاتا ہے میں اس سے ڈرتا ہوں کہ

کسی مسلمان کو ڈراؤں۔

۲۳۱۹- ابو نعیم اصفہانی، ابوبکر بن خالد، محمد بن یونس، ازہر بن سعید، ابن عون کہتے ہیں کہ ایک مرتبہ میں محمد بن سیرین رحمہ اللہ کے پاس گیا ان کے سامنے شہد رکھا ہوا تھا کہنے لگے آؤ کھانا کھاؤ چونکہ کھانا اس لائق نہیں کہ اسکو تقسیم کیا جائے۔

۲۳۲۰- ابو نعیم اصفہانی، ابو حامد بن جبلة، محمد بن اسحق، احمد بن منصور، مسلم بن ابراہیم کے سلسلہ سند سے مروی ہے کہ قرہ بن خالد کہتے ہیں ایک مرتبہ میں نے محمد بن سیرین کے گھر میں کھانا کھایا میں ابھی سیر نہیں ہوا تھا کہ ہاتھ روک لیا اور رو مال اٹھالیا۔ ابن سیرین رحمہ اللہ مجھے مخاطب کر کے کہنے لگے: حسن بن علیؑ نے فرمایا: کھانا تقسیم سے بالاتر ہے۔

۲۳۲۱- ابو نعیم اصفہانی، سلیمان بن احمد، ابومسلم کشی، بکار، محمد بن سیرین کے سلسلہ سند سے ابن عون کہتے ہیں: ہم جب بھی محمد بن سیرین کے پاس آئے انہوں نے ہمیں حلوہ اور فالودہ ضرور کھلایا۔

۲۳۲۲- ابو نعیم اصفہانی، احمد بن جعفر بن یحییٰ بن مطرف، مسلم بن ابراہیم، ابوخلدہ کہتے ہیں میں، ابن عون اور سہم فرائض ابن سیرین رحمہ اللہ کے پاس گئے۔ کہنے لگے: میں نہیں جانتا کہ تمہیں تحفہ میں کیا کھلاؤں گوشت روٹی یا کچھ اور؟ لونڈی کو آواز دی اے کینز! شہد لے آؤ چنانچہ لونڈی شہد لائی اور اپنے ہاتھ سے ڈالنے لگے ہم مزے سے کھاتے رہے۔

۲۳۲۳- ابو نعیم اصفہانی، سلیمان بن احمد، عبداللہ بن وہب الغزی، محمد بن ابی سری، ضمرہ، رجاء بن ابی سلمہ کے سلسلہ سند سے مروی ہے کہ ابن عون کہتے ہیں: ایک مرتبہ ابن سیرین کے اہل خانہ میں خوشی کا موقعہ آیا۔ انہیں مبارک باد دینے کیلئے ان کے ہاں فرقد خنی آئے اہل خانہ نے فرقد کو خبیص (حلوہ جو گھی، شہد اور روٹی سے بنتا ہے) پیش کیا لیکن فرقد نے کھانے سے انکار کر دیا، اہل خانہ نے گھی، شہد اور تازہ روٹی پیش کی۔ فرقد نے کھانی شروع کر دی۔ انہیں دیکھ کر ابن سیرین کہنے لگے: جس چیز کا تم نے کھانے سے انکار کیا ابھی وہی کھا رہے ہو۔

۲۳۲۴- ابو نعیم اصفہانی، ابو حامد بن جبلة، محمد بن اسحق، علی بن مسلم، ابراہیم بن حبیب بن شہید کے سلسلہ سند سے مروی ہے کہ حبیب بن شہید کہتے ہیں: میں ابن سیرین رحمہ اللہ کے پاس گیا۔ اس دن سخت گرمی تھی انہوں نے میرے چہرے میں کمزوری کے اثرات دیکھ کر کہا: اے جاریہ! حبیب کے لئے جلدی سے کھانا لیتی آؤ حتیٰ کہ کئی بار کہا: میں نے کہا مجھے کھانے کی ضرورت نہیں چنانچہ جب لونڈی نے کھانا پیش کیا میں نے پھر کہا مجھے ضرورت نہیں فرمایا: ایک لقمہ لے لو پھر تمہیں اختیار ہے جب میں نے ایک لقمہ لیا تو میرے اندر کھانے کا نشاط پیدا ہو گیا اور میں نے سیر ہو کر کھانا کھالیا۔

۲۳۲۵- ابو نعیم اصفہانی، ابوبکر بن مالک، احمد بن حنبل، ابراہیم بن حبیب..... ہشام کہتے ہیں کہ ابن سیرین رحمہ اللہ کے اہل خانہ کے پاس جب بھی کوئی آتا اسے ضرور کھانا پیش کرتے تھے حتیٰ کہ جب کھانا ختم ہو جاتا اور کوئی آدمی آتا تو بازار سے کھجوریں خرید کر لاتے اور وہ پیش کرتے۔

۲۳۲۶- ابو نعیم اصفہانی، عثمان بن محمد عثمان، ابوروق، عبداللہ بن فضل، اصمعی، ابن عون کے سلسلہ سند سے مروی ہے کہ جب ابن سیرین مقروض ہو جاتے کھانے کی مقدار میں تخفیف کر دیتے حتیٰ کہ اس حالت میں میں ان کے پاس جاتا تو انکا سالن ایک چھوٹی سی مچھلی ہوتا تھا۔

۲۳۲۷- ابو نعیم اصفہانی، سلیمان بن سلیمان، احمد بن یحییٰ، محمد بن سلام، اصمعی کے سلسلہ سند سے ابو ہلال راسی کہتے ہیں محمد بن سیرین رحمہ اللہ نے ہمیں دو پہر کے کھانے میں شرکت کی دعوت دی۔ چنانچہ ان کا سالن ایک چھوٹی مچھلی تھا ہم میں سے صرف ابو عطار د کھانا کھانے سے اٹھ کھڑے ہوئے۔

۲۳۲۹- ابو نعیم اصفہانی، ابو حامد بن جبلة، محمد بن اسحق، عمرو بن زرارہ، ابو محمد بن حیان، ابراہیم بن حسن، یعقوب دورقی، ابن علیہ کے سلسلہ سند سے مروی ہے کہ ابن عون کہتے ہیں میں نے موحدین کے لئے امید بہار رکھنے والا ابن سیرین سے بڑھ کر کسی کو نہیں دیکھا۔ چنانچہ وہ ذیل کی آیات تلاوت کرتے تھے:

انہم کانوا اذا قيل لهم لا اله الا الله يستكبرون: (الصافات ۳۵)

جب ان سے توحید کے اقرار کی تلقین کی جاتی ہے وہ آگے سے انکار کرتے ہوئے تکبر کرتے ہیں۔

ما سلکم فی سقر قالوا لم نک من المصلین (مدثر ۴۲)

تمہیں کیا چیز جہنم میں لے گئی وہ جواب دیں گے ہم دنیا میں نماز نہیں پڑھتے تھے۔

لا یصلاھا الا الاشقی الذی کذب وتولی (الیل ۱۶، ۱۵)

جہنم میں وہی آدمی پڑے گا جو سخت بد بخت ہوگا جس نے توحید کو جھٹلایا اور اس سے منہ موڑا۔

۲۳۳۰- ابو نعیم اصفہانی، محمد بن علی، احمد بن علی بن ثنی، عبدالصمد بن یزید، فضیل بن عیاض کے سلسلہ سند سے مروی ہے کہ حسن بصری رحمہ اللہ نے فرمایا: وہ تو صرف اللہ کی اطاعت ہے یا آگ اور ابن سیرین رحمہ اللہ نے فرمایا: وہ تو صرف اللہ کی رحمت ہے یا آگ۔

۲۳۳۱- ابو نعیم اصفہانی، ابو بکر بن خلاد، محمد بن یونس، ازہر بن سعد، ابن عون کے سلسلہ سند سے مروی ہے کہ محمد بن سیرین رحمہ اللہ نے فرمایا: وہ (کفار) لوگ موقوف شے کی امید رکھتے تھے حتیٰ کہ ماں کے پیٹ میں پڑے حمل (کو بھی بیچ ڈالتے)۔

۲۳۳۲- ابو نعیم اصفہانی، محمد بن اسحق، احمد بن تکی بن نصر، عبید اللہ بن معاذ، معاذ کے سلسلہ سند سے مروی ہے کہ ابن عون کہتے ہیں ایک آدمی نے محمد بن سیرین رحمہ اللہ کے پاس آیت ”السن لم ینتہ المنافقون والذین فی قلوبہم مرض“ تلاوت کی ابن سیرین رحمہ اللہ نے فرمایا: منافقین کے لئے اس آیت سے بڑھ کر کوئی آیت امید ورجاء نہیں سو آپ ﷺ تادم وفات منافقین کو ایمان پر اکساتے رہے۔

۲۳۳۳- ابو نعیم اصفہانی، ابو عمرو عثمان بن محمد العثماني، نعمان بن احمد، محمد بن عبد الملک، یثیم بن عدی، سہیل کہتے ہیں کہ ابن سیرین رحمہ اللہ نے ایک آدمی کو دیکھا کہ وہ حجاج کو گالیاں دے رہا تھا، اس سے کہا اے آدمی! رک جا اس لئے کہ دنیا میں تو نے جو صغیرہ گناہ کیا ہوگا وہ تجھے آخرت میں حجاج کے دنیا میں کئے ہوئے کبیرہ گناہ سے بھی بڑا لگے گا اور جان لے کہ اللہ تعالیٰ حاکم عادل ہے اگر حجاج سے اس کے ظلم کا بدلہ لے گا تو حجاج پر جس نے ظلم کیا ہوگا اس کا بدلہ بھی اس کو دلوائے گا لہذا اپنے آپ کو کسی کو گالیاں دینے میں مشغول مت کرو۔

۲۳۳۴- چالیس سال قبل کہے ایک الفاظ کی سزا..... ابو نعیم اصفہانی، ابو بکر بن مالک، عبداللہ بن احمد بن حنبل، ابراہیم بن حسن باہلی، حماد بن زید کے سلسلہ سند سے مروی ہے کہ جب ابن سیرین رحمہ اللہ مقروض ہو جاتے تو سخت مغموم ہو جاتے اور کہا کرتے میں جانتا ہوں کہ یہ غم مجھے چالیس سال سے ایک گناہ کی وجہ سے ہو رہا ہے.....

۲۳۳۵- ابو نعیم اصفہانی، عبداللہ بن محمد بن جعفر، عمر بن بحر اسدی، احمد بن ابی الحواری، عبداللہ بن سری کے سلسلہ سند سے مروی ہے کہ محمد بن سیرین رحمہ اللہ نے فرمایا بے شک میں اس گناہ کو باخوبی جانتا ہوں جسکی وجہ سے مجھے قرضے کی پریشانی سے دوچار ہونا پڑتا ہے چنانچہ میں نے ایک آدمی کو چالیس سال قبل یا مفلس کہا تھا۔

۲۳۳۶- ابو نعیم اصفہانی کہتے ہیں ابن سیرین نے یہ بات ابو سلیمان دارانی کو سنائی اور کہا حضرات تابعین کرام کے گناہ بہت قلیل ہوتے تھے لہذا وہ جانتے تھے کہ یہ کہاں سے سرزد ہوئے جبکہ آجکل لوگ کثرت سے گناہ کرتے ہیں اور یہ نہیں جانتے کہ مصائب کہاں سے ہم

پر ٹوٹ رہے ہیں۔

۲۳۳۷- ابو نعیم اصفہانی، ابو حامد بن جبلة، محمد بن اسحق، احمد بن محمد بن ابی نصر النمار، جدہ ابو نصر، حماد بن سلمہ..... ثابت کہتے ہیں کہ مجھے محمد بن سیرین رحمہ اللہ نے کہا اے ابو محمد! مجھے تمہارے ساتھ مجالست سے صرف شہرت کے خوف نے باز رکھا ہے میں مسلسل آزمائشوں کا شکار رہتا ہوں حتیٰ کہ چوتراہ میں میں اقامت اختیار کرتا ہوں تو لوگ کہتے ہیں کہ یہ محمد بن سیرین ہے لوگوں کے اموال کھاتا ہے۔ جبکہ ان پر لوگوں کا بہت قرضہ تھا۔

۲۳۳۸- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن ابراہیم، ابو عبد اللہ، عبد الملک بن قریب، ابن عون کے سلسلہ سند سے مروی ہے کہ جب ابن سیرین رحمہ اللہ مقروض ہو گئے انہوں نے کھانے وغیرہ میں تخفیف کردی حتیٰ کہ ایک مرتبہ میں نے ہی انہیں اپنے ہاں ٹھہرایا اور ان کا سالن فقط ایک پھوٹی سی مچھلی ہوتا تھا۔

۲۳۳۹- ابن سیرین کا تقویٰ و عبادت.... ابو نعیم اصفہانی، محمد بن جعفر، جعفر فریابی، قتیبہ بن سعید، حماد بن زید، انس بن سیرین کے سلسلہ سند سے منقول ہے کہ ابن سیرین رحمہ اللہ کے سات وظیفے (ورد) ہوتے تھے جنہیں وہ دن دن میں پڑھتے تھے اگر کوئی وظیفہ فوت ہو جاتا تو رات کے وقت پڑھتے۔

۲۳۴۰- ابو نعیم اصفہانی، عبد اللہ بن محمد، ابو یعلیٰ موصلی، محمد بن حسن، ازہر، ابو عون، یوسف، عبد اللہ بن حارث کے سلسلہ سند سے مروی ہے کہ محمد بن سیرین عشاء کے بعد تھوڑا سو جاتے جب عشاء کا وقت گزر جاتا پھر نماز پڑھنے کھڑے ہو جاتے اور پوری رات عبادت میں گزار دیتے۔

۲۳۴۱- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، حسن بن عبد العزیز، ضمرہ، ابن شاذب کے سلسلہ سند سے مروی ہے کہ محمد بن سیرین رحمہ اللہ ایک دن روزہ رکھتے اور ایک دن افطار کرتے جس دن افطار کرنا ہوتا صرف صبح کا کھانا تناول فرماتے شام کا نہیں، پھر سحری کھا لیتے اور یوں صبح روزے کی حالت میں کرتے۔

۲۳۴۲- ابو نعیم اصفہانی، احمد بن جعفر، عبد اللہ بن احمد، نصر بن علی، بشر بن عمر کے سلسلہ سند سے مروی ہے کہ ہشام بن حسان کی بیوی ام عباد کہتی ہیں کہ ہم محمد بن سیرین رحمہ اللہ کے گھر مہمان بن کر آتے رہتے تھے چنانچہ رات کے وقت ہم انہیں روتے ہوئے دیکھتے اور دن کو ہنستے ہوئے۔

۲۳۴۳- ابو نعیم اصفہانی، ابو حامد بن جبلة، محمد بن اسحق، خلیفہ بن خیاط، سیدان، یزید بن زریع..... ابو عوانہ کہتے ہیں میں نے محمد بن سیرین رحمہ اللہ کو ایک مرتبہ بازار میں چلتے دیکھا، جو بھی انہیں دیکھتا اسے اللہ یاد آ جاتا تھا۔

۲۳۴۴- ابو نعیم اصفہانی، ابو بکر بن مالک، عبد اللہ بن احمد بن حنبل، نصر بن علی..... موسیٰ بن مغیرہ کہتے ہیں میں نے محمد بن سیرین رحمہ اللہ کو دوپہر کے وقت بازار میں آتے دیکھا چنانچہ وہ تکبیر و تسبیح اور ذکر اللہ میں مشغول تھے۔ ایک آدمی کہنے لگا اے ابو بکر! آپ اس وقت بازار میں تشریف لائے؟ فرمایا: یہ غفلت کی گھڑی تھی اسی میں بازار آنا مناسب سمجھا۔

۲۳۴۵- ابو علی محمد بن احمد، بشر بن موسیٰ، عبد الرحمن بن عباس، ابراہیم بن اسحق حربی، اسحق بن اسماعیل، سفیان بن عیینہ، زہیر قطع کہتے ہیں کہ محمد بن سیرین رحمہ اللہ جب موت یاد کرتے تو ان کے جسم کا ہر عضو بے حس ہو جاتا تھا۔

۲۳۴۶- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، یحییٰ بن اسحق، مہدی بن میمون، جریر کہتے ہیں کہ ہم محمد بن سیرین رحمہ اللہ کے پاس تھے جب ہم اٹھنے لگے تو ہم نے کہا اے ابو بکر! ہمارے لئے دعا فرما دیجئے چنانچہ دعا کرنے لگے ”اے اللہ

ہمارے اچھے اعمال قبول فرما اور اہل جنت کے لئے جو صدق و سچائی کے وعدے کئے گئے ہیں ان پر ہمیں پورا اترنے کی توفیق عطا فرمایا۔
۲۳۴۷- ابو نعیم اصفہانی، عبد اللہ بن محمد، ابو یعلیٰ، شیبان، سلام بن مسکین کے سلسلہ سند سے مروی ہے کہ محمد بن سیرین رحمہ اللہ فرماتے تھے جب بندہ بیداری میں اللہ سے ڈرتا ہے تو نیند میں دیکھنے والا خواب اسے کوئی ضرر نہیں پہنچا سکتا۔

۲۳۴۸- ابو نعیم اصفہانی، ابو احمد بن اسحاق، ابو بکر بن ابی عاصم، محمد بن یزید، وہب بن جریر، جریر کے سلسلہ سند سے مروی ہے کہ جب کوئی آدمی محمد بن سیرین رحمہ اللہ سے خواب کی تعبیر پوچھتا: فرماتے بیداری میں اللہ کا تقویٰ اختیار کرو نیند میں خواب تمہیں کچھ ضرر نہیں پہنچائے گا۔

۲۳۴۹- راہ سے تکلیف دہ شے ہٹانے کا اجر۔ ابو نعیم اصفہانی، عبد اللہ بن محمد، احمد بن حسن بن ہارون، عبد اللہ بن محمد بن جعفر بن عبد اللہ بن کردوس، عبد اللہ بن کردوس کے سلسلہ سند سے مروی ہے کہ محمد بن سیرین رحمہ اللہ نے مجھ سے اپنا خواب بیان کیا کہ نیند میں میں نے ایک آدمی بیٹھا ہوا دیکھا کہ اسکی پنڈلیاں سونے کی ہیں۔ میں نے اس سے پوچھا کہ اللہ تعالیٰ نے تیرے ساتھ کیسا معاملہ کیا؟ جواب دیا اللہ تعالیٰ نے میری مغفرت کر دی، مجھے جنت میں داخل کیا اور مجھے گوشت پوست کی پنڈلیوں کی بجائے سونے کی دو پنڈلیوں عطا فرمائیں جن سے میں جنت میں جہاں چاہتا ہوں چلتا پھرتا ہوں۔ میں نے پوچھا تجھے یہ انعام کس چیز کے بدلے میں ملا؟ کہا میں رستے سے تکلیف دہ چیز کو ہٹا دیتا تھا۔

۲۳۵۰- ابو نعیم اصفہانی، حبیب بن حسن، علی بن حسن قطان، محمد بن زیاد زیادی، حماد بن زیاد، ہشام بن حسان کہتے ہیں مجھے ابن سیرین کے خاندان کے کسی فرد نے بتایا ہے کہ میں نے محمد بن سیرین رحمہ اللہ کو دیکھا کہ جب بھی والدہ کے ساتھ بات کرتے تو نہایت عاجزی و انکساری سے بات کرتے۔

۲۳۵۱- ابو نعیم اصفہانی، ابو بکر بن مالک، عبد اللہ بن احمد، احمد بن حنبل، اسماعیل، ابن عون کہتے ہیں ایک آدمی محمد بن سیرین رحمہ اللہ کے ہاں آیا اور وہ اس وقت اپنی والدہ کے پاس موجود تھے۔ وہ آدمی (ان کی پریشانی دیکھ کر) بولا: محمد کا کیا حال ہے؟ کیا انہیں کسی تکلیف اور مرض وغیرہ کی شکایت تو نہیں؟ تلامذہ نے جواب دیا نہیں۔ لیکن وہ جب بھی اپنی والدہ کے پاس تشریف فرما ہوتے ہیں ان پر یہی (عاجزی و انکساری کی) کیفیت چھائی رہتی ہے۔

۲۳۵۲- ابو نعیم اصفہانی، ابو بکر بن خلاد، محمد بن یونس، ازہر بن سعید، ابن عون کے سلسلہ سند سے مروی ہے کہ محمد بن سیرین رحمہ اللہ نے فرمایا: جنگل میں ایک درخت تھا جسکی لوگ عبادت کرتے تھے ایک آدمی نے کلباڑا لیا اور درخت کاٹ دیا اس فعل پر اسکی مغفرت ہو گئی۔
۲۳۵۳- ابو نعیم اصفہانی، محمد بن ابراہیم، احمد بن حسن بن عبد الجبار، شجاع بن مخلد، ازہر، ابن عون کے سلسلہ سند سے مروی ہے کہ محمد بن سیرین رحمہ اللہ نے فرمایا: صحابہ کرامؓ دین میں مدد کرنے کو حسن خلق سمجھتے تھے۔

۲۳۵۴- ابو نعیم اصفہانی، ابو احمد بن احمد جر جانی، ذکریا ساجی، عباس الباکسانی، محمد بن یوسف فریابی، سفیان ثوری، شجاع بن مخلد، ازہر، ابن عون کے سلسلہ سند سے مروی ہے کہ محمد بن سیرین نے فرمایا: صحابہ کرامؓ شک و تہمت سے پاک عشق کرتے تھے۔

۲۳۵۵- ابو نعیم اصفہانی، محمد بن علی بن حبیش، احمد بن قاسم بن مشاور، خالد بن خدّاش، مہدی بن میمون کے سلسلہ سند سے مروی ہے کہ محمد بن سیرین بعض اوقات اشعار بھی پڑھتے تھے، لطیفے بیان کرتے اور اس پر ہنستے بھی تھے حتیٰ کہ جب سنت نبوی ﷺ کے متعلق کوئی حدیث شریف آتی تیوری چڑھ جاتی اور خود بھی سکڑ جاتے۔

۲۳۵۶- ابو نعیم اصفہانی، ابو بکر بن مالک، عبد اللہ بن احمد بن حنبل، حسن بن عبد العزیز، ضمیرہ، سری بن یحییٰ و ابن شاذب کے سلسلہ سند

سے مروی ہے کہ محمد بن سیرین بسا اوقات اسقدر ہنستے کہ گدی کے بل چت لیٹ جاتے اور ایڑیاں رگڑنے لگتے۔

۲۳۵۷- ابن سیرین کی خوش دلی اور بذلہ سخی... ابو نعیم اصفہانی، عثمان بن محمد عثمان، حسین بن احمد بن بسطام، مقوم تکی بن حکیم، قریش بن انس، حبیب بن شہید کے سلسلہ سند سے مروی ہے کہ محمد بن سیرین رحمہ اللہ آزمائشوں سے پریشان نہیں ہوتے تھے بسا اوقات اسقدر ہنستے کہ ان کی آنکھوں سے آنسو بہہ پڑتے۔

۲۳۵۸- ابو نعیم اصفہانی، ابو حامد بن جبلة، محمد بن اسحاق، عمرو بن رستہ، ابوہل یوسف بن عطیہ کے سلسلہ سند سے مروی ہے کہ میں نے محمد بن سیرین رحمہ اللہ کو دیکھا کہ وہ زیادہ مزاح کرتے اور زیادہ ہنستے تھے۔

۲۳۵۹- ابو نعیم اصفہانی، احمد بن جعفر بن مسلم، احمد بن علی ابارہ، ابن حیان، ضمرہ، ابن شاذب کے سلسلہ سند سے مروی ہے کہ محمد بن سیرین رحمہ اللہ اپنے تلامذہ کے ساتھ ہنسی مزاح کیا کرتے تھے۔ اور کہتے مدرفشین کو خوش آمدید یعنی تم جنازوں کے پاس حاضری دیتے ہو اور مردوں کو اٹھاتے ہو۔

۲۳۶۰- ابو نعیم اصفہانی، ابو احمد محمد بن احمد، علی بن محمد بن حاتم، حامد بن محمد، محمد بن عباد، حسن بن اسحاق بھری، سعید بن ابی عروبہ کے سلسلہ سند سے مروی ہے کہ محمد بن سیرین رحمہ اللہ فرمایا کرتے تھے: انا پھلوں کے درمیان ایسی فضیلت کا حامل ہے جس طرح جبریل فرشتوں کے درمیان۔

۲۳۶۱- ابو نعیم اصفہانی، سلیمان بن احمد، خلف بن عبید اللہ ضعی، نصر بن علی، اصمعی... جو یہ کہتے ہیں کہ میں نے محمد بن سیرین رحمہ اللہ سے کہا: میں نے ایک بڑے ہونٹوں والی لونڈی خریدی ہے۔ کہنے لگے پھر مزے سے اس کے بوسے لو۔

۲۳۶۲- ابو نعیم اصفہانی، سلیمان بن احمد، علی بن سعید رازی، حسن بن علی حلوانی، ابو عاصم، قرہ بن خالد کہتے ہیں میں نے محمد بن سیرین رحمہ اللہ سے پوچھا: کیا صحابہ کرام بھی آپس میں مزاح کیا کرتے تھے؟ جواب دیا: وہ بھی تو ہم جیسے لوگ تھے (یعنی بشری تقاضوں سے منسلک) چنانچہ ابن عمر مزاح کرتے اور ذیل کے اشعار پڑھتے تھے۔

یحب الخمر من کیس الندامی..... ویکرہ ان تفارقه الفلوس

شراب کے ہم جلیسوں میں سے عقلمند آدمی شراب پسند کرتا ہے۔ لیکن روپیہ پیسا اپنی جیب سے نکالنا پسند کرتا ہے۔

۲۳۶۳- ابو نعیم اصفہانی، ابوبکر تکی، احمد بن سفیان، عبد القوس بن محمد بن شعیب بن حجاب، صالح بن عبد الکبیر، ابوبکر بن شعیب کہتے ہیں: میں محمد بن سیرین رحمہ اللہ کے پاس بیٹھا تھا نماز عصر سے تھوڑی دیر پہلے کی بات ہے کہ اچانک ایک آدمی آیا اور ان سے اس شعر کے متعلق کچھ پوچھنے لگا چنانچہ ابن سیرین رحمہ اللہ نے ذیل کے اشعار پڑھے:

کان المدامة والزنجیل... وریح الخزامی وذوب العسل
شراب اور کمزور جسم والا مرد..... گویا کہ خزامی بوٹی کے پھول کی خوشبو اور شہد کا پگھلنا
یعدل به بردانیاہا... اذا النجم وسط السماء اعتدل

یہ چیزیں معشوقہ کے دانتوں کی ٹھنڈک کے برابر ہیں اس وقت جبکہ ستارہ آسمان کے وسط میں معتدل ہو۔

یہ اشعار پڑھنے کے بعد ابن سیرین رحمہ اللہ نے نماز کے لئے تکبیر تحریمہ کہہ لی۔

۲۳۶۴- ابو نعیم اصفہانی، ابوبکر تکی، احمد بن حماد، ابراہیم جوہری، تکی بن خلیف بن عقبہ..... خلیف بن عقبہ کہتے ہیں کہ محمد بن سیرین رحمہ اللہ سے پوچھا گیا کہ کیا آدمی شعر پڑھ سکتا ہے اس طرح کہ اس کا وضو نہ ٹوٹے؟ ابن سیرین رحمہ اللہ نے جواب میں ذیل کے شعر

نبث ان فتاة كنت اخطبها.... رقبها مثل شهر الصوم في الطول

مجھے آگاہ کیا گیا ہے کہ بے شک ایک دوشیزہ جسے میں نکاح کا پیغام دیتا ہوں اسکی مصیبت طول میں روزوں کے مہینے کی سی ہے۔

اسنانها مائه اوزدن واحدة..... سائر الخلق منها بعد ممطول

اسکی عمر سو سال سے ایک آدھ سال اوپر ہوگئی ہے ساری مخلوق اس سے ٹال مٹول میں ہے۔

پھر ابن سیرین رحمہ اللہ نے تکبیر تحریر یہ کہہ کر نماز شروع کر دی۔

۲۳۶۵- ابو نعیم اصفہانی، احمد بن سندی، محمد بن عباس مؤدب، خالد بن خدّاش، حماد بن زید، ہشام کے سلسلہ سند سے مروی ہے کہ محمد بن سیرین رحمہ اللہ نے فرمایا: اس آدمی کی مثال جو جوتے اتارے بغیر بیٹھ جائے اس سواری کی طرح ہے جس کے اوپر سے بوجھ اتار لیا جائے اور پالان جوں کا توں اس پر رہنے دیا جائے۔

۲۳۶۶- ابو نعیم اصفہانی، جعفر بن محمد بن نصر، ابو عمرو عثمانی، ابو عباس بن مسروق، محمد بن سنان، عمر بن حبیب، ابن عون کہتے ہیں میں نے محمد بن سیرین کو فرماتے سنا ہے کہ تین چیزوں کے ساتھ کوئی اجنبیت نہیں ہوتی حسن ادب، تکلیف دہ چیز کا ہٹا دینا اور شک و تہمت سے علیحدگی۔

۲۳۶۷- ابو نعیم اصفہانی، سلیمان بن احمد، حسن بن سمیدع، موسیٰ بن ایوب، علی بن بکار کے سلسلہ سند سے مروی ہے کہ محمد بن سیرین رحمہ اللہ نے فرمایا: دو آدمی آپس میں زمین کے معاملہ میں جھگڑنے لگے اللہ تعالیٰ نے زمین کو حکم دیا جس سے وہ بول اٹھی کہ اے مسکینو! بد بختو! تم دونوں میرے متعلق جھگڑ رہے ہو حالانکہ صحیح لوگوں کو چھوڑ کر ایک ہزار اندھے میرے مالک بن چکے ہیں۔

۲۳۶۸- ابو نعیم اصفہانی، عمر بن محمد بن حاتم، محمد بن عبید اللہ بن مرزوق، عفان، حماد بن زید ہشام کے سلسلہ سند سے مروی ہے کہ محمد بن سیرین رحمہ اللہ نے فرمایا: حضرت حسین بن علی کے قتل سے پہلے آسمان کے کناروں پر سرخی نہیں دیکھی گئی اور حضرت عثمان کے قتل سے پہلے غزوات میں چستکبرے گھوڑے گم نہیں پائے گئے۔

۲۳۶۹- ابو نعیم اصفہانی، ابوبکر بن خلاد، محمد بن علی بن حبیش، احمد بن قاسم بن مشاور، احمد بن محمد صفار، مرحوم بن عبد العزیز کہتے ہیں کہ میں نے اپنے والد صاحب کو فرماتے سنا ہے کہ جب یزید بن ملہب کا فتنہ برپا ہوا میں اور ایک اور آدمی ابن سیرین کے پاس گئے۔ ہم نے کہا آپ اس فتنہ کے متعلق کیا رائے رکھتے ہیں؟ فرمایا: لوگوں میں جو زیادہ سعادتمند ہوا اس کو دیکھو (یعنی حضرت عثمان کا قتل)۔ پھر اسکی اقتداء کرو، ہم کہتے تھے کہ یہ ابن عمر ہیں جنہوں نے اپنا ہاتھ روک لیا۔

۲۳۷۰- ابو نعیم اصفہانی، احمد بن جعفر بن مسلم، احمد بن علی ابابار، عبد اللہ بن عون، ابو یحییٰ حمّانی، قطبہ بن عبد العزیز، یوسف صباغ کے سلسلہ سند سے مروی ہے کہ ابن سیرین رحمہ اللہ نے فرمایا: جس نے خواب میں اپنے رب تعالیٰ کو دیکھا وہ جنت میں داخل ہوگا۔

خوابوں کی تعبیر (از ابن سیرین)

۲۳۷۱- ابو نعیم اصفہانی، ابراہیم بن عبد اللہ، محمد بن اسحق، قتیبہ بن سعید، مروان بن سالم، مسعد بن یسع... خالد بن دینار کہتے ہیں میں ایک مرتبہ محمد بن سیرین رحمہ اللہ کے پاس تھا ایک آدمی آیا اور کہنے لگا: اے ابوبکر! میں نے خواب میں دیکھا گویا کہ میں ایک کوزے سے پانی پی رہا ہوں اور اس کی دو ٹوٹیاں ہیں۔ ایک ٹوٹی سے مینھا پانی آ رہا ہے جبکہ دوسری سے کھاری پانی، ابن سیرین رحمہ اللہ نے فرمایا: اللہ سے ڈرو، تیری اپنی بیوی موجود ہے جبکہ تو اسکی بہن کو اپنے دام میں پھنسانا چاہتا ہے۔

۲۳۷۲- ابو نعیم اصفہانی، عمر بن محمد بن حاتم، محمد بن عبد اللہ، عفان، حماد بن زید و وہب، ایوب، ابو قلابہ کے سلسلہ سند سے مروی ہے کہ ایک آدمی نے محمد بن سیرین رحمہ اللہ سے خواب کی تعبیر پوچھی اور کہا: میں نے خواب دیکھا کہ پیشاب کے رستے مجھے خون نکل رہا ہے فرمایا: تم اپنی بیوی سے حاضہ ہونے کی حالت میں صحبت کرتے ہو، کہنے لگا جی ہاں، فرمایا: اللہ سے ڈرو اور آئندہ پھر نہیں کرتا۔

۲۳۷۳- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، مروان بن سالم، مسعدہ، ابو جعفر کے سلسلہ سند سے مروی ہے کہ ایک آدمی نے خواب دیکھا گویا کہ اس کے حجرے میں ایک بچہ چیخ رہا ہے، اس آدمی نے اپنا خواب ابن سیرین رحمہ اللہ سے بیان کیا، جواب دیا اللہ تعالیٰ سے ڈرو چھڑی کے ساتھ مت مارو۔

۲۳۷۴- ابو نعیم اصفہانی، ابراہیم بن عبد اللہ، محمد بن اسحاق، قتیبہ بن سعید، مروان، مسعدہ، سلیمان، حبیب کے سلسلہ سند سے مروی ہے کہ ایک عورت نے خواب دیکھا کہ وہ ایک سانپ کا دودھ دوہ رہی ہے اس نے ابن سیرین رحمہ اللہ سے خواب کی تعبیر پوچھی، جواب میں فرمایا: دودھ فطرت ہے اور سانپ دشمن ہے اسکا فطرت کے ساتھ کوئی تعلق نہیں لہذا اس عورت کے پاس اہل بدعت نشست و برخاست رکھتے ہیں۔

۲۳۷۵- ابو نعیم اصفہانی، احمد بن اسحاق، احمد بن عمرو بن ضحاک، ابو ہشام رفاعی، ابو بکر بن عیاش، مغیرہ بن حفص کے سلسلہ سند سے مروی ہے کہ حجاج بن یوسف نے خواب دیکھا کہ دو حوریں اس کے پاس آئیں ایک اس نے پکڑ لی جبکہ دوسری اس کے ہاتھوں سے نکل گئی حجاج نے خواب عبد الملک کو لکھ بھیجا عبد الملک نے جواب لکھا کہ یہ مبارک خواب ہے پریشان ہونے کی ضرورت نہیں۔ چنانچہ جب ابن سیرین رحمہ اللہ کو پتہ چلا فرمانے لگے: بلکہ اس کی سرین گڑھے سے چوک گئی۔ یہ دو کنویں ہیں ایک کو اس نے پالیا جبکہ دوسرا اس کے ہاتھ سے نکل گیا چنانچہ اس نے ایک کنواں پایا اور دوسرا خطا ہو گیا۔

۲۳۷۶- ابو نعیم اصفہانی، احمد بن اسحاق، احمد بن عمرو، ہشام، ابو بکر، مغیرہ کہتے ہیں ابن سیرین رحمہ اللہ نے خواب دیکھا کہ جوزاء ستارہ ثریا سے آگے بڑھ گیا ہے اور ثریا اس کے نقش قدم پر چل پڑی ہے۔ فرمایا: حسن بصری رحمہ اللہ وفات پائیں گے اور ان کے بعد میری موت واقع ہوگی اور وہ مجھ سے افضل ہیں۔

۲۳۷۷- ابو نعیم اصفہانی، احمد بن بندار، ابو بکر بن ابی عاصم، محمد بن یزید، یحییٰ بن یمان، حارث بن مشقف کے سلسلہ سند سے مروی ہے کہ ایک آدمی نے محمد بن سیرین رحمہ اللہ سے خواب کی تعبیر پوچھی کہا: میں نے دیکھا گویا میں جوہر کے جام سے شہد چاٹ رہا ہوں، فرمایا اللہ سے ڈرو قرآن مجید کو دہرانے کی عادت بنا لو تم نے قرآن مجید پڑھا اور پھر اسے بھلا دیا ہے۔

ایک آدمی نے پوچھا میں نے خواب میں دیکھا کہ میں زمین میں ہل چلا رہا ہوں لیکن اس سے کچھ اگتا نہیں فرمایا: تو اپنی بیوی سے عزل کرتا ہے۔ (یعنی دوران صحبت انزال بیوی کے رحم سے باہر کرتا ہے)۔

۲۳۷۸- ابو نعیم اصفہانی، احمد بن بندار، ابو بکر بن ابی عاصم، محمد بن یزید، یحییٰ بن یمان، مبارک بن یزید بصری کے سلسلہ سند سے مروی ہے کہ ایک آدمی نے محمد بن سیرین رحمہ اللہ سے کہا میں خواب دیکھتا ہوں کہ میں کپڑا دھو رہا ہوں لیکن وہ صاف نہیں ہونے پاتا؟ فرمایا: تو نے اپنے بھائی سے قطع تعلقی کر رکھی ہے۔ ایک آدمی نے کہا میں خواب میں دیکھتا ہوں کہ میں فضاء میں اڑ رہا ہوں؟ جواب دیا تو بے شمار آرزوئیں اور تمنائیں رکھتا ہے۔

۲۳۷۹- ایک خواب اور اس کی فوری تعبیر..... ابو نعیم اصفہانی، محمد بن احمد بن حسن، بشر بن موسیٰ، حمیدی، سفیان، ہشام بن حسان کے سلسلہ سند سے مروی ہے کہ ایک آدمی محمد بن سیرین رحمہ اللہ کے پاس آیا میں وہاں ان کے پاس موجود تھا کہنے لگا: میں نے خواب

میں دیکھا کہ میرے سر پر سنہری تاج رکھا ہوا ہے۔ ابن سیرین رحمہ اللہ نے جواب دیا: اللہ سے ڈرو! تمہارا باپ وطن سے دور کہیں پردیس میں پڑا ہے اس کی آنکھوں کی بصارت ختم ہو چکی ہے اور وہ چاہتا ہے کہ تو فوراً اس کے پاس جائے۔

ہشام کہتے ہیں آدمی نے ابھی تک ابن سیرین کو بات کا جواب بھی نہیں دیا تھا کہ اس نے ہاتھ تہبند کے جزہ (نیفہ) میں ڈالا اور باپ کا خط نکالا۔ واقعہ اس میں باپ کی بصارت ختم ہونے اور وطن سے دور پردیس میں بے یار و مددگار پڑے ہونے کا ذکر تھا نیز اسے اپنے پاس آنے کا حکم بھی لکھا تھا۔

۲۳۸۰- ابو نعیم اصفہانی، محمد بن احمد بن علی، حارث بن ابی اسامہ، عبد الوہاب بن عطاء، ابن عون کے سلسلہ سند سے مروی ہے کہ محمد بن سیرین رحمہ اللہ نے فرمایا: یہ علم دین ہے ابداً خوب اچھی طرح سے غور کر لیا کرو کہ یہ دین تم کس سے حاصل کر رہے ہو۔

۲۳۸۱- ابو نعیم اصفہانی، عبد اللہ بن جعفر بن اسحق موصلی، محمد بن احمد بن ثنی، اسماعیل بن ذکریا، عاصم احول کے سلسلہ سند سے مروی ہے کہ محمد بن سیرین رحمہ اللہ نے فرمایا: صحابہ کرامؓ سے استاد کے بارے میں نہیں پوچھا جاتا تھا چنانچہ جب فتنہ برپا ہوا (یعنی فتنہ اہل بدعت، خوارج اور معتزلہ وغیرہ) تو محدثین کہنے لگے کہ اپنے رجال کا ہمارے سامنے نام لو تا کہ ہم اہل سنت کی حدیثوں کو ہاتھوں ہاتھ لیں اور اہل بدعت کی حدیثوں کو رد کر دیں۔

مسند محمد بن سیرین رحمہ اللہ

محمد بن سیرین رحمہ اللہ نے بہت سارے صحابہ کرامؓ سے احادیث روایت کی ہیں خصوصاً ابو ہریرہ، ابو سعید خدری، عبد اللہ بن عمر، عبد اللہ بن عباس، عمران بن حصین، ابوبکرہ اور انس بن مالک رضی اللہ عنہم اجمعین سے اکتساب حدیث کیا ہے۔ تاہم چند ایک احادیث ان کی سند سے مروی درج ذیل ہیں۔

۲۳۸۲- ابو نعیم اصفہانی، ابوبکر بن مالک، بشر بن موسیٰ، ہودہ بن خلیفہ، عوف، محمد و خلاص کے سلسلہ سند سے ابو ہریرہؓ کی روایت ہے کہ نبی ﷺ نے ارشاد فرمایا: جب تم میں سے کوئی آدمی ایک دن روزہ رکھے اور پھر بھول کر کچھ کھاپی لے لے اے چاہے کہ وہ اپنا روزہ مکمل کرے چونکہ اللہ تعالیٰ نے اسے کھلایا پلایا ہے۔

۲۳۸۳- ابو نعیم اصفہانی، ابوبکر بن خلاد، حارث بن ابی اسامہ، یزید بن ہارون، ہشام بن حسان کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: جو روزہ دار بھول کر پانی پی لے اے چاہے کہ اپنا روزہ پورا کرے چونکہ اللہ تعالیٰ نے اسے کھلایا پلایا ہے۔

یہ حدیث صحیح متفق علیہ ہے محمد بن سیرین رحمہ اللہ سے تابعین کرام قنادہ، ایوب سختیانی، خالد حذاء اور حبیب بن شہید روایت کرتے ہیں۔

۲۳۸۴- ابو نعیم اصفہانی، ابوبکر بن خلاد، حارث بن ابی اسامہ، سعید بن عامر بن بکار، ابن عون۔ محمد بن سیرین کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: جمعہ میں ایک گھڑی ایسی ہے کہ مسلمان بندہ نماز پڑھتے ہوئے اس کے موافق ہو جائے اور اللہ سے بھلائی مانگے، مگر یہ کہ اللہ تعالیٰ اسے ضرور عطا فرمائیں گے۔ ابو ہریرہؓ کہتے ہیں کہ آپ ﷺ اس گھڑی کی

۱۔ مسند الامام احمد ۲/ ۲۹۵۔ والسنن الکبریٰ للبیہقی ۴/ ۲۲۹

۲۔ صحیح مسلم، کتاب الصیام ۱۷۱۔ مشکاة المصابیح ۲۰۰۳۔ ونصب الرایۃ ۲/ ۴۴۵

مقدار قلیل بتا رہے تھے۔

۲۳۸۵- ابو نعیم اصفہانی، محمد بن احمد بن حسن، عبد اللہ بن احمد بن حنبل، احمد بن حنبل، حجاج بن محمد، شعبہ، عبد اللہ بن عون، محمد بن سیرین کے سلسلہ سند سے حضرت ابو ہریرہؓ کی حدیث نبی ﷺ سے مثل مذکور بالا کے مروی ہے۔ مذکورہ حدیث صحیح متفق علیہ ہے۔

۲۳۸۶- ابو نعیم اصفہانی، ابو احمد، محمد بن احمد بن ابراہیم، ابراہیم بن زبیر، یحییٰ بن ابراہیم، ہشام بن حسان، محمد بن سیرین کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: سلیمان علیہ السلام نے ایک مرتبہ کہا کہ میں آج رات اپنی سو بیویوں کے پاس (بہبستری) کرنے جاؤں گا، تاکہ ہر عورت ایک ایک لڑکا جنم دے اور وہ جوان ہو کر میدان جہاد میں تلوار کے جوہر دکھلائیں چنانچہ سلیمان علیہ السلام ان شاء اللہ کہنا بھول گئے انہوں نے اپنی سو بیویوں پر رات کو چکر لگایا اور بہبستری کی لیکن صرف ایک عورت نے انسانی جسم کا نصف حصہ جنم دیا۔ رسول اللہ ﷺ نے فرمایا: اگر سلیمان علیہ السلام ان شاء اللہ کہہ دیتے ہر عورت ایک ایک لڑکا جنم دیتی جو اللہ کے راستے میں تلوار کے جوہر دکھاتا۔ یہ حدیث صحیح ثابت متفق علیہ ہے۔

۲۳۸۷- خرچ کرو، عرش والے سے کمی کا خوف نہ کرو۔ ابو نعیم اصفہانی، محمد بن احمد بن حسن و فاروق خطابی، ابو مسلم کشتی، بکار سیرینی، عبد اللہ بن عون، محمد بن سیرین رحمہ اللہ کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ بلالؓ کے ہاں تشریف لائے اور بلالؓ کے پاس اس وقت کھجوروں کا ایک ڈھیر لگا ہوا تھا۔ پوچھا: اے بلالؓ یہ کیا ہے؟ جواب دیا۔ کچھ کھجوریں میں نے جمع کر رکھی تھیں ارشاد فرمایا: اے بلالؓ! تمہارا ناس ہو: کیا تم ڈرتے نہیں ہو کہ قیامت کے دن یہ دوزخ کی آگ کی بھانپ ہوں، اے بلالؓ خرچ کرو اور عرش والے کی جانب سے کم ہونے سے نہ ڈرو۔

یہ حدیث غریب ہے، ہشام بن حسان بھی محمد بن سیرین رحمہ اللہ سے روایت کرتے ہیں۔

۲۳۸۸- ابو نعیم اصفہانی، محمد بن عمرو بن اسلم حافظ، جعفر بن محمد فریابی، بشیر بن سیمان، حرب بن میمون، ہشام بن حسان، محمد بن سیرین کے سلسلہ سند سے حضرت ابو ہریرہؓ کی روایت ہے کہ رسول اللہ ﷺ نے ارشاد فرمایا: اے بلالؓ! خرچ کرو اور عرش والے سے کمی کا خوف اور ڈرنہ رکھو۔

۲۳۸۹- ابو نعیم اصفہانی، قاضی محمد بن اسحاق بن ابراہیم ابوازی، محمد بن نعیم، ابو عاصم، ابن عون، محمد بن سیرین کے سلسلہ سند سے حضرت ابو ہریرہؓ کی حدیث ہے کہ رسول اللہ ﷺ نے ارشاد فرمایا: ہر نو مولود پر اسکی قبر کی مٹی میں سے کچھ مٹی چھڑکی جاتی ہے۔ ۵۔ ابو عاصم کہتے ہیں: تم ابو بکرؓ و عمرؓ کی اس جیسی فضیلت نہیں پاؤ گے کہ ان دونوں کی قبر کی مٹی اور رسول اللہ ﷺ کے روضہ اطہر کی مٹی ایک ہے۔

۱۔ صحیح مسلم: کتاب الجمعة ۱۲، ۱۵، ومن السنن ۱۱۵، ۱۱۶، وسنن ابن ماجہ ۱۱۳۷، ومسند الامام احمد الکبریٰ للبيهقي ۳/۹، وصحيح ابن خزيمة ۱۴۳۷، ۱۴۴۰، ومشكاة المصابيح ۱۳۵۷، والمطالب العالیة ۵۸۳۔

۲۔ صحیح مسلم، کتاب الایمان ۲۳، ۲۵، وصحیح ابن البخاری ۳/۲۷، ۱۹۷، ۵۰/۸، ۱۶۲، ۱۸۲۔

۳۔ المعجم الكبير للطبرانی ۱۰۲۳۔

۴۔ المعجم الكبير للطبرانی ۳۳۴/۱، والزهد للامام احمد ۷، ۹، واملی الشجرى ۲/۲۰۷، ودلائل النبوة ۲۵۸/۱۔

۵۔ الترغیب والترہیب ۵۱/۲، وتخریج الاحیاء ۳/۲۷۰، وكشف الخفاء ۱/۲۴۳، واللالی المصنوعة ۲/۱۶۸۔

۵۔ تفسیر القرطبی ۱۱/۲۱۰، واللالی المصنوعة ۱/۱۶۰۔

ابن عون کی یہ حدیث غریب ہے یہ حدیث ہم نے صرف ابو عاصم نبیل کے واسطے سے لکھی ہے۔

۲۳۹۰- ابو نعیم اصفہانی، محمد بن عمرو بن اسلم حافظ، محمد بن بکر، محمد بن جامع، معلی بن میمون، حجاج اسود، محمد بن سیرین کے سلسلہ سند سے ابو ہریرہ رضی اللہ عنہ کی روایت ہے کہ نبی ﷺ نے اللہ تعالیٰ کے فرمان ”وَمَنْ يَقْتُلْ مُؤْمِنًا مُتَعَمِّدًا فِجْزَاءَ ۵ جَهَنَّمَ“ جس نے جان بوجھ کر کسی مؤمن کو قتل کیا اس کا بدلہ جہنم ہے، کے بارے میں ارشاد فرمایا: اگر اس کو اللہ تعالیٰ بدلہ دے۔ (تو یہ اتنا بڑا گناہ ہے کہ ہمیشہ کیلئے جہنم میں پڑا سزاوار ہے گا۔)

یہ حدیث غریب ہے ہم نے صرف اسی وجہ سے لکھی ہے (تا کہ عوام کے علم میں آجائے)۔

۲۳۹۱- ابو نعیم اصفہانی، ابو اسحق بن محمد بن حمزہ، محمد بن خلف وکیع، محمد بن ابراہیم مربع، سعید بن اسد بن موسیٰ، ابو عوام قطان، قتادہ، مطر الوراق، محمد بن سیرین کے سلسلہ سند سے ابو ہریرہ کی روایت ہے کہ نبی ﷺ نے ارشاد فرمایا: اہل یمن کا ایمان بہت اچھا ہے یہاں تک کہ قبیلہ نخم اور جذام کا بھی، اللہ تعالیٰ کی رحمتیں نازل ہوں قبیلہ جذام پر جو خوب بڑھ چڑھ کر اللہ کے راستے میں کفار کا قتل عام کرتے ہیں۔

محمد بن سیرین کی یہ حدیث غریب ہے اس حدیث کو تابعی تابعی سے روایت کرتا ہے چونکہ قتادہ بھی تابعی مطر بھی تابعی ابن سیرین بھی تابعی ہیں اور ابو عوام متفرد ہیں۔

۲۳۹۲- ابو نعیم اصفہانی، محمد بن محمد بن کئی، محمد بن عمرو بن ہشام، احمد بن یوسف، عمر بن عبد اللہ بن رزین، محمد بن فضل تیمی، محمد بن سیرین کے سلسلہ سند سے ابو ہریرہ کی روایت ہے کہ نبی ﷺ نے ارشاد فرمایا: چار چیزیں چار چیزوں سے سیر نہیں ہوتی ہیں۔ زمین بارش سے عورت مرد سے، آنکھ دیکھنے سے اور عالم علم سے۔

محمد اور تیمی کی حدیث غریب ہے اور تیمی وہ سلیمان بن طرخان تیمی ہے جو محمد بن فضل سے متفرد ہے۔ اور محمد بن فضل محمد بن عطیہ سے۔

۲۳۹۳- ابو نعیم اصفہانی، ابوبکر بن خلاد، احمد بن علی خزاز، سعید بن سلیمان، سلام طویل، زید غمی، منصور بن زاذان، محمد بن سیرین کے سلسلہ سند سے ابو ہریرہ کی روایت ہے کہ نبی ﷺ کا ارشاد ہے کہ آسمان میں اللہ تعالیٰ کے کچھ فرشتے ہیں جو بنی آدم کا بنی آدم کے ساتھ عمل دیکھتے ہیں پس یہ فرشتے جب بندے کو اللہ کی اطاعت میں عمل کرتا ہوا دیکھتے ہیں تو اس کا آپس میں ذکر کرتے ہیں اور اس کا نام لیتے ہیں اور کہتے ہیں کہ فلاں آدمی آج رات کامیاب رہا اور جب کسی آدمی کو معصیت میں پڑا دیکھتے ہیں کہتے ہیں آج رات فلاں آدمی خسارے میں رہا اور ہلاک ہو گیا۔

۱- مسند الامام احمد ۲/ ۴۲۶، ۳/ ۳۸۷، والسنن الکبریٰ للبیہقی ۱/ ۳۸۶، والمصنف لعبد الرزاق ۱۹۸۸۷
وصحیح ابن حبان ۲۲۹۹ (موارد) وفتح الباری ۱۳/ ۷۸، ومجمع الزوائد ۱۰/ ۴۱، ۵۵، ۵۶، والکشی للدولانی ۱/ ۱۶۳ وطبقات ابن سعد ۲/ ۲، ۲/ ۲، والدر المنثور ۶/ ۴۰۸، والتاریخ الکبیر ۵/ ۸۷، وتفسیر ابن کثیر ۸/ ۵۳۰، ۵۳۲، والطبری ۲۷/ ۱۲۷، ۳۰/ ۲۱۵، ومیزان الاعتدال ۱۳۰۶

۲- اللالی المصنوعة ۱/ ۱۰۹، ومیزان الاعتدال ۲۰۲۷، ۵۰۵۴، ولسان المیزان ۲/ ۱۲۳۳، ۱۳۷۳، والمجروحین ۱/ ۲۵۴ والفوائد المجموعة ۲۷۵، وتنزیہ الشریعة ۲/ ۲۶۲، والاحادیث الضعیفة ۷۶۶، وکنز العمال ۹۲، ۴۴، ومجمع الزوائد ۱/ ۱۳۵، وتذکرۃ الموضوعات ۲۱، والضعفاء للعقيلي ۲/ ۲۹۷، والموضوعات لابن الجوزی ۱/ ۲۳۵، والکامل لابن عدی ۵/ ۱۹۶۷

۳- کنز العمال ۱۰۵۵، واتحاف السادة المتقين ۹/ ۱۲۶، ۱۰/ ۲۱۷

محمدؐ کی یہ حدیث غریب ہے منصور بن زاذان متفرد ہیں اور یہ واسطہ قریہ کے تابعی ہیں۔

۲۳۹۴- جھاڑ پھونک کی اصل۔ ابو نعیم اصفہانی، محمد بن اسحق بن ایوب، ایوب، ابراہیم بن سعدان، بکر بن بکار، ابو حرہ، محمد بن سیرین کے سلسلہ سند سے ابو سعید خدریؓ کی روایت ہے کہ میں ایک مرتبہ ایک سریہ کے ساتھ نکل گیا، لشکر کو سخت بھوک لگی چنانچہ مجاہدین نے ایک بستی میں پڑاؤ ڈالا ان کے پاس ایک لونڈی آئی اور کہنے لگی ہمارے مرد اختلاف کرتے ہیں حالانکہ ہمارے سردار کو سانپ نے ڈس لیا ہے کیا آپ میں کوئی دم درود کرنے والا ہے؟ چنانچہ میں بستی میں چلا گیا اور سورت فاتحہ پڑھ کر اسکو دم کیا حتیٰ کہ وہ ٹھیک ہو گیا، بستی والوں نے ہمیں ایک بکری دی اور کھانا بھی کھلایا خیر ہم نے کھانا تو کھالیا لیکن بکری کھانے سے ہم ڈر گئے۔ جب نبی ﷺ کے پاس ہم واپس آئے انہیں واقعہ کی خبر دی فرمایا تمہیں کہاں سے پتہ چلا کہ سورہ فاتحہ دم بھی ہے؟ جواب دیا: بخدا! مجھے کچھ پتہ نہیں صرف میں نے اسے اپنی طرف سے گھڑ لیا اور دم کر دیا۔ رسول اللہ ﷺ نے ارشاد فرمایا: بکری لے لو اور مجھے بھی اس سے حصہ دو۔

۲۳۹۵- ابو نعیم اصفہانی، علی بن حمید واسطی، بشر بن موسیٰ، محمد بن مقاتل، محمد بن فضل، زید العمی، محمد بن سیرین کے سلسلہ سند سے عمران بن حصینؓ کی روایت ہے کہ رسول اللہ ﷺ نے ارشاد فرمایا: جب کوئی مؤمن فقیر ہو اور سوال کرنے سے بچتا ہو اللہ تعالیٰ اس سے محبت کرتے ہیں۔

محمد بن سیرین کی یہ حدیث غریب ہے۔

(۱۹۳) م۔ عبد اللہ بن زید الجرمی (المعروف ابو قلابہ رحمہ اللہ) ح

ابو قلابہ عبد اللہ بن زید رحمہ اللہ بھی تابعین کرام میں سے ہیں، لیب، ناصح، خطیب بے بدل، بخئی دل اور خوف خدا کو ساری عمر اپنا اوڑھنا، بچھونا بنائے رکھنے والے تھے۔

کہا گیا ہے کہ تصوف نصیح فی الاشفاق (ڈرانے میں خیر خواہی) اور فتح فی الاخلاق (اخلاق میں کشادگی) کا نام ہے۔

۲۳۹۶- ابو نعیم اصفہانی، محمد بن علی حارث بن ابی اسامہ، سعید بن عامر، صالح بن رستم کے سلسلہ سند سے مروی ہے کہ ابو قلابہ رحمہ اللہ نے فرمایا: اے ایوب! جب اللہ تعالیٰ نے تجھے علم کے لئے منتخب کیا ہے تو تجھے اللہ تعالیٰ کی عبادت اختیار کرنی چاہیے اور عوام الناس کی پیدا کردہ فضولیات میں تجھے دلچسپی نہیں لیننی چاہیے۔

۲۳۹۷- ابو نعیم اصفہانی، احمد بن جعفر بن سالم، احمد بن علی ابابار، قاسم بن عیسیٰ، حماد بن زید، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: لقمان علیہ السلام سے پوچھا گیا کہ لوگوں میں بڑا عالم کون ہے؟ جواب دیا: جو لوگوں کے علم سے اپنے علم میں اضافہ کرتا رہے۔

۲۳۹۸- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، عبد الوہاب، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: کوئی آدمی بھی ایسا نہیں جو خیر یا شر کا طالب ہو مگر وہ اپنے دل میں ایک امر پاتا ہے اور ایک زاجر، آمر بھلائی کا حکم دیتا ہے اور زاجر اسے برائی سے باز رہنے کی تاکید کرتا ہے۔

۱۔ صحیح البخاری ۷/ ۷۰۔ ۱۔ وسنن الدارقطنی ۳/ ۶۴۔

۲۔ فی المعجم الكبير للطبرانی ۱۸/ ۲۸۶۔ وکنز العمال ۱۶۶۳۹۔ والجامع الكبير ۵۲۶۶۔

۳۔ تہذیب الکمال ۶۸۳۔ وتہذیب التہذیب ۵/ ۲۲۴۔ والتقریب ۱/ ۴۱۷۔ والتاریخ الكبير ۵/ ۹۲۔ والحرع والتعذیل

۵/ ۵۷ وطبقات ابن سعد ۷/ ۱۸۳۔

۲۳۹۹- ابو نعیم اصفہانی، عبد اللہ بن محمد، محمد بن سہل، عبد اللہ بن عمر، عبد الوہاب بن عبد المجید، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: علماء کرام کی مثال ان ستاروں جیسی ہے جن کے ذریعے رہنمائی حاصل کی جاتی ہے یا ان نشانات کی سی ہے جن کی اقتداء کی جاتی ہے۔ سو جب ستارے غائب ہو جاتے ہیں راگیر حیران ہو جاتے ہیں اور جب ستاروں اور نشانات کا اعتبار چھوڑ دیں راستہ بھول جاتے ہیں۔

۲۴۰۰- ابو نعیم اصفہانی، احمد بن جعفر، عبد اللہ بن احمد، احمد بن حنبل، عبد الوہاب، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: علماء کی تین قسمیں ہیں، ایک عالم وہ ہے جو اپنے علم کے مطابق زندگی بسر کرتا ہے اور لوگ بھی اس کے علم کے مطابق زندگی گزارتے ہیں۔ دوسرا وہ ہے کہ وہ خود اپنے علم کے مطابق تو زندگی گزارتا ہے لیکن لوگ اس کے علم کے مطابق زندگی نہیں گزارتے اور تیسرا وہ ہے کہ وہ خود اپنے علم کے مطابق زندگی گزارتا ہے اور نہ ہی لوگ اس کے علم کے مطابق زندگی بسر کرتے ہیں۔

۲۴۰۱- ابو نعیم اصفہانی، علی بن ہارون، جعفر بن محمد فریابی، قتیبہ بن سعید، عبد الوہاب بن عبد المجید، ایوب، کیسان کے سلسلہ سند سے مروی ہے کہ ابو قلابہ رحمہ اللہ نے فرمایا: لوگوں اور ملکی فرمانروا کی مثال خیمے کی سی ہے کہ خیمہ بغیر ستون کے کھڑا نہیں رہ سکتا اور ستون بغیر کھونپوں کے کھڑا نہیں رہ سکتا۔ جب بھی کسی کھونپی کو اکھاڑ لیا جائے ستون کی کمزوری میں اضافہ ہوتا ہے۔

۲۴۰۲- ابو نعیم اصفہانی، حبیب بن الحسن، یوسف بن قاضی، ابورئح، حماد بن زید، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: اس آدمی سے اجر و ثواب میں کون بڑھ سکتا ہے جو اپنے چھوٹے چھوٹے عیال پر خرچ کرتا ہے انہیں ہاتھ پھیرنے سے روک دیتا ہے اور اللہ تعالیٰ انہیں نفع پہنچاتا ہے اور انہیں اس کی وجہ سے بے نیاز بنا دیتا ہے۔

۲۴۰۳- رحمن اور شیطان کا مکالمہ۔ ابو نعیم اصفہانی، عبد اللہ بن محمد، محمد بن ابی سہل، ابوبکر بن ابی شیبہ، عبد الوہاب، ایوب کے سلسلہ سند سے ابو قلابہ رحمہ اللہ نے فرمایا: اللہ تعالیٰ نے جب ابلیس کے گلے میں لعنت کا طوق ڈالا اس نے اللہ تعالیٰ سے مہلت مانگی، موت قیامت اللہ تعالیٰ نے اسے مہلت دیدی۔ ابلیس لعین نے کہا: اے اللہ! مجھے تیری عزت کی قسم! جب تک ابن آدم میں روح باقی رہے گی تب تک میں اس کے دل سے باہر نہیں نکلوں گا۔ اللہ تعالیٰ نے بھی ڈنکے کی چوٹ پر فرمایا: مجھے اپنی عزت کی قسم! جب تک ابن آدم میں روح باقی رہے گی اس وقت تک میں اس کے لئے توبہ کے دروازے چوٹ کھلے رکھوں گا۔

۲۴۰۴- ابو نعیم اصفہانی، عبد اللہ بن محمد، محمد بن ابی سہل، ابوبکر بن ابی شیبہ، عبد الوہاب ثقفی، ایوب کے سلسلہ سند سے مروی ہے کہ ابو قلابہ رحمہ اللہ اپنی نمازوں میں یوں دعا کرتے تھے: اے اللہ! میں تجھ سے حصول طیبات، ترک منکرات، مساکین سے محبت اور مجھ پر تیری عنایت کا سوال کرتا ہوں اور جب تو اپنے بندوں کو کسی فتنے میں مبتلا کرنے کا ارادہ کرے مجھے فتنہ میں مبتلا کئے بغیر موت دیدینا۔

۲۴۰۵- ابو نعیم اصفہانی، ابوالاحمد بن محمد بن احمد، حسن بن سفیان، عبید اللہ بن معاذ، معاذ، ابن عون، ابورجا، مولیٰ ابی قلابہ کے سلسلہ سند سے مروی ہے کہ ابو قلابہ رحمہ اللہ نے فرمایا: میں عمر بن عبد العزیز رحمہ اللہ کے پاس بیٹھا تھا کہ اسی اثنا میں قسامت کا تذکرہ چھڑایا میں نے انس سے مروی قصہ عربیین بیان کیا۔ عمر بن عبد العزیز رحمہ اللہ فرمانے لگے: اے اہل شام! تم اس وقت تک خیر و بھلائی پر کار بند رہو گے جب تک یہ عظیم الشان شخصیت تمہارے درمیان موجود رہے گی۔

۲۴۰۶- ابو نعیم اصفہانی، ابوالحق بن حمزہ، ابراہیم بن ہاشم، احمد بن حنبل، اسماعیل بن ابراہیم، حجاج بن ابی عثمان، ابورجا، مولیٰ ابی قلابہ کے سلسلہ سند سے مروی ہے کہ عنبرہ بن سعید نے ابو قلابہ رحمہ اللہ کے متعلق کہا کہ یہ لشکر اس وقت تک خیر پر باقی رہے گا جب تک یہ شیخ ان کے درمیان زندہ ہے۔

۲۳۰۷- ابو نعیم اصفہانی، ابو حامد بن جبلة، محمد بن اسحق، حاتم بن لیث، عارم، حماد بن زید کے سلسلہ سند سے مروی ہے کہ ایوب کہتے ہیں: بخدا! ابو قلابہ عظیم فقہاء میں سے تھے۔ نیز ایوب رحمہ اللہ نے مسلم بن یسار کا قول نقل کیا ہے کہ اگر ابو قلابہ عجمی ہوتے تو لامحالہ وہ عجمیوں کے قاضی القضاۃ ہوتے۔

۲۳۰۸- ابو نعیم اصفہانی، ابو حامد بن جبلة، محمد بن اسحق، حاتم، عارم، ثابت بن یزید، عاصم احول کے سلسلہ سند سے مروی ہے کہ ابو قلابہ رحمہ اللہ نے فرمایا: جب انسان لوگوں کی بنسبت اپنے نفس سے باخوبی واقف ہے تو وہ نجات پانے کے زیادہ قریب ہے اور جب لوگ انسان کے نفس سے بنسبت خود اس کے زیادہ واقف ہوں تو وہ ہلاکت کے زیادہ قریب ہے۔

۲۳۰۹- ابو نعیم اصفہانی، ابو بکر بن مالک، عبد اللہ بن احمد بن حنبل، عبد اللہ بن عمر، حماد بن زید، ایوب رحمہ اللہ کہتے ہیں: میں ابو قلابہ کے ساتھ ایک جنازہ میں شریک تھا اچانک ایک قصہ گو اور اس کے ساتھیوں کی آوازیں بلند ہوئیں ابو قلابہ رحمہ اللہ فرمانے لگے: بے شک صحابہ کرام سکون و آرام کی موت کو باعث عظمت سمجھتے تھے۔

۲۳۱۰- ابو نعیم اصفہانی، ابو بکر بن مالک، حمید طویل کے سلسلہ سند سے مروی ہے کہ ابو قلابہ رحمہ اللہ نے فرمایا: جب تجھے تیرے بھائی کی طرف سے کوئی ایسی بات پہنچے جو تجھے تکلیف پہنچائے تو تو اپنی طرف سے اس کا کوئی عذر اور توجیہ تلاش کر! بالفرض اگر کوئی بات سمجھ میں نہ آئے تب بھی یوں کہہ کہ شاید میرے بھائی سے یہ بات سرزد ہوئی اس کو کوئی عذر ہوگا جو میں نہیں جانتا۔

۲۳۱۱- ابو نعیم اصفہانی، عبد اللہ بن محمد بن جعفر، محمد بن عبد اللہ بن رستہ، محمد بن عبید، حماد بن زید، ایوب حضرت ابو قلابہ رحمہ اللہ نے فرمایا: اللہ تبارک و تعالیٰ فرماتے ہیں: اے ابن آدم! میں نے تجھے دو چیز عطا کیں لیکن ان دونوں میں سے ایک بھی تیرے لئے نہیں ہے۔ ایک تو یہ کہ تو اپنی ملکیت میں بخل سے کام لیتا ہے حتیٰ کہ جب تیرا گلا گھونٹ کر تیری دار و گیری کی جاتی ہے وہ ملکیت تیرے غیر کے لئے ہو جاتی ہے اور تیرا اس میں ایک حصہ مقرر کر دیا جاتا ہے۔ دوسری یہ کہ موت کی وجہ سے تیرے عمل کے منقطع ہو جانے کے بعد میرے بندے تجھ پر نماز پڑھتے ہیں، سو اس میں تیرا کوئی عمل دخل نہیں ہوتا۔

۲۳۱۲- ابو قلابہ کا عہدہ حج سے فرار ابو نعیم اصفہانی، ابو حامد بن جبلة، محمد بن اسحاق، عمرو بن زرارۃ، اسماعیل بن علیہ، ایوب ... عبد الرحمن بن اذنیہ کا انتقال ہوا تو ارباب اقتدار میں عہدہ قضاء کا بوجھ ابو قلابہ کے سر ڈالنے کا تذکرہ چھڑ گیا چنانچہ جب ابو قلابہ رحمہ اللہ کو علم ہوا تو وہ بھاگ کر شام آ گئے ...

۲۳۱۳- ابو نعیم اصفہانی، عبد اللہ بن محمد بن جعفر، محمد بن عبد اللہ بن رستہ، ابن حسان، حماد بن زید، ایوب رحمہ اللہ کہتے ہیں: عہدہ قضاء سے دور بھاگنے والا ابو قلابہ سے بڑھ کر میں نے کسی کو نہیں پایا حالانکہ اس شہر میں میں نے قضاء کا بڑا عالم ابو قلابہ سے بڑھ کر کسی کو نہیں پایا۔

۲۳۱۴- ابو نعیم اصفہانی، ابو حامد بن جبلة، محمد بن اسحق، حاتم، عفان، وہیب، ایوب کے سلسلہ سند سے مروی ہے کہ غیلان بن جریر کہتے ہیں: ایک مرتبہ میں نے ابو قلابہ رحمہ اللہ کے پاس آنے کی اجازت طلب کی۔ فرمایا: اگر تمہارا تعلق خوارج کے ساتھ نہیں تو داخل ہو جاؤ۔

۲۳۱۵- ابو نعیم اصفہانی، احمد بن جعفر بن حمدان، عبد اللہ بن احمد، احمد بن حنبل، ابو عبد اللہ، عمر بن نبہان، یزید رشک کے سلسلہ سند سے مروی ہے کہ ابو قلابہ رحمہ اللہ نے فرمایا: قیامت کے دن ایک منادی عرش کی جانب سے آواز لگائے گا: خوب کان کھول کر سن لو کہ اللہ کے اولیاء کو کوئی خوف ہے اور نہ ہی حزن۔ سو ہر آدمی اس آواز کی طرف متوجہ ہونے کے لئے اپنا سراو پر اٹھائے گا، منادی کہے گا: اللہ کے اولیاء وہ لوگ ہیں جو ایمان لائے اور تقویٰ اختیار کیا، پس یہ سن کر منافق آدمی اپنا سر نیچے جھکا لے گا۔

۲۳۱۶- ابو نعیم اصفہانی، عبد اللہ بن احمد بن حنبل، احمد بن حنبل، عبد الوہاب ثقفی، ایوب کے سلسلہ سند سے مروی ہے کہ ابو قلابہ رحمہ اللہ

نے فرمایا: اس آدمی سے حدیث نہ بیان کرو جسے تم نہیں جانتے ہو چونکہ جسے تم جانتے نہیں ہو اسے حدیث بجائے نفع کے الٹ ضرر پہنچائے گی۔

۲۴۱۷- ابو نعیم اصفہانی، محمد بن ابی سہل، ابوبکر بن ابی شیبہ، عمر، ابن مبارک، معمر، ایوب کے سلسلہ سند سے مروی ہے کہ ابوقلابہ رحمہ اللہ نے فرمایا: خیر الامور واسطھا یعنی میانہ روی بہترین چیز ہے۔

۲۴۱۸- ابو نعیم اصفہانی، محمد بن احمد بن علی، حارث بن ابی اسامہ، سعید بن عامر، صالح بن رستم کے سلسلہ سند سے مروی ہے کہ ابوقلابہ رحمہ اللہ نے ایوب سختیانی سے فرمایا: اے ایوب! اپنے بازار کو (تجارت وغیرہ کیلئے) لازمی پکڑے رکھ چونکہ غنی عافیت میں سے ہے۔

۲۴۱۹- ابو نعیم اصفہانی، فاروق خطابی، ہشام بن علی سیرانی، سہل بن بکر، وہیب، ایوب کے سلسلہ سند سے مروی ہے کہ ابوقلابہ رحمہ اللہ نے فرمایا: تجھے دنیا کچھ ضرر نہیں پہنچائے گی جب اس پر تو اللہ کا شکر ادا کر لے۔

۲۴۲۰- ابو نعیم اصفہانی، ابو محمد بن حیان، ابوتحی رازی، ہناد بن سری، ابواسامہ، حارث بن عمیر، ایوب کے سلسلہ سند سے مروی ہے کہ ابوقلابہ رحمہ اللہ نے فرمایا: اللہ تعالیٰ نے تمہارے لئے وسعت رکھی ہے پس یہ دنیا تمہارے لئے نقصان دہ نہیں جب تم اس پر اللہ کا شکر ادا کرتے رہو۔

۲۴۲۱- ابو نعیم اصفہانی، عبد اللہ بن محمد، عبد الرحمن بن حسن، رجا بن جارود، زکریا بن یحییٰ، مبارک، صہیب، خالد حذاء کہتے ہیں میں نے ابوقلابہ رحمہ اللہ سے نماز میں رفع یدین کے متعلق پوچھا کہ یہ کیا ہے؟ فرمایا: یہ تعظیم ہے۔

۲۴۲۲- سلیمان بن احمد، عبد اللہ بن احمد بن حنبل، احمد بن حنبل، ابن علیہ۔ ایوب سے مروی ہے وہ فرماتے ہیں مجھے حضرت ابوقلابہ نے ردی کھجوریں خریدتے ہوئے دیکھ لیا تو فرمانے لگے میں تو سمجھتا تھا کہ ہمارے پاس بیٹھنے سے تم نے کوئی نفع اٹھایا ہے مگر لگتا نہیں ہے۔ کیا تمہیں علم نہیں ہے کہ ہر گھٹیا چیز سے اللہ تعالیٰ نے برکت کو کھینچ لیا ہے۔

۲۴۲۳- ابو نعیم اصفہانی، عبد اللہ بن محمد، ابراہیم بن شریک اسدی، شہاب بن عباد، حماد بن خالد حذاء کے سلسلہ سند سے مروی ہے کہ ابوقلابہ رحمہ اللہ نے فرمایا: تم اصحاب اکیسہ سے بچو (یعنی چادروں والوں سے جو بڑائی کی خاطر چادر ڈالتے ہیں)۔

۲۴۲۴- ابو نعیم اصفہانی، عمر بن محمد بن حاتم، حاتم، عفان، بشر بن فضل، خالد حذاء کہتے ہیں جب ابوقلابہ ہمیں تین حدیثیں سناتے تو کہتے میں نے بہت سنا دیں۔

۲۴۲۵- ابو نعیم اصفہانی، احمد بن اسحق، عبد الرحمن بن محمد بن مسلم، ابویزید خزازی، ابن علیہ، ایوب کے سلسلہ سند سے مروی ہے کہ ابوقلابہ رحمہ اللہ نے فرمایا: روح سے بڑھ کر زیادہ کوئی چیز بھی پاکیزہ نہیں چنانچہ جب کسی چیز سے روح نکال لی جاتی ہے وہ چیز بد بودار ہو جاتی ہے۔

۲۴۲۶- ابو نعیم اصفہانی، حبیب بن حسن، محمد بن ابراہیم، زیاد بن یحییٰ، حاتم بن وردان، ایوب کے سلسلہ سند سے مروی ہے کہ ابوقلابہ رحمہ اللہ نے فرمایا: قصہ گوئیوں نے علم کو برباد کر دیا ہے۔ ایک آدمی کسی قصہ گو کے پاس سال بھر بیٹھا رہتا ہے۔ قصہ گو کے ساتھ اسے ذرہ برابر بھی تعلق پیدا نہیں ہوتا جبکہ ایک آدمی کسی ذی علم کے پاس لمحہ بھر کے لئے بیٹھتا ہے اٹھنے سے پہلے عالم کے ساتھ اسے گہرا تعلق ہو جاتا ہے۔

۲۴۲۷- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، اسود بن عامر، ابوبکر بن عیاش، عمرو بن میمون کے سلسلہ سند سے مروی ہے کہ ابوقلابہ رحمہ اللہ ایک مرتبہ عمر بن عبد العزیز کے پاس تشریف لائے۔ عمر بن عبد العزیز رحمہ اللہ نے ان سے کہا: اے ابوقلابہ! ہمیں کچھ حدیثیں سناؤ۔ ابوقلابہ کہنے لگے: بخدا میں کثرت حدیث اور کثرت سکونت دونوں کو مکروہ سمجھتا ہوں۔

(۲۴۲۸) ابو نعیم اصفہانی، ابو حامد بن جبلة، محمد بن اسحق، حاتم بن لیث، شریح بن نعمان، مصعب بن حیان، مقاتل بن حیان کے سلسلہ سند

سے مروی ہے کہ ابو قلابہ رحمہ اللہ نے فرمایا: جو آدمی کسی بھی بدعت کو ایجاد کرتا ہے وہ تلواری کو (اپنے لئے) حلال سمجھتا ہے۔

۲۴۲۹- ابو نعیم اصفہانی، محمد بن احمد بن حسن، بشر بن موسیٰ، سلیمان بن حرب، حماد بن زید، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: اہل بدعت کے ساتھ بیٹھو اور نہ ہی ان کے ساتھ باتیں کرو چونکہ مجھے خوف ہے کہ کہیں تم ان کے رنگ میں نہ رنگے جاؤ اور وہ تمہیں التباس و اشتباہ میں ڈال دیں گے۔

۲۴۳۰- ابو نعیم اصفہانی، ابو احمد بن محمد بن احمد، احمد بن موسیٰ بن عباس، اسماعیل بن سعید، ابن علیہ، ایوب کے سلسلہ سند سے مروی ہے کہ ابو قلابہ رحمہ اللہ نے فرمایا: اہل بدعت کی مثال منافقوں کی سی ہے اس لئے کہ اللہ تعالیٰ نے منافقین کا ذکر کیا ہے کہ وہ کہتے کچھ اور کرتے کچھ ہیں ان کے اس رویہ کا سارا دار و مدار گمراہی پر ہے چونکہ اہل بدعات بدعات میں مختلف ہوتے ہیں اور تلوار پر مجتمع ہو جاتے ہیں۔

مسانید ابی قلابہ رحمہ اللہ

شیخ فرماتے ہیں کہ ابو قلابہ رحمہ اللہ نے بہت سارے صحابہ کرام سے احادیث روایت کی ہیں تاہم چند ایک ذیل میں ہیں۔
۲۴۳۱- ابو نعیم اصفہانی، عبد اللہ بن حسن بن بندار، محمد بن اسماعیل صانع، یعلیٰ بن عبید، محمد بن اسحق، ایوب سختیانی، ابو قلابہ کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: کنواری عورت کے لئے سات دن اور ثیبہ کے لئے تین دن ہیں۔
ایوب سے ثوری، حماد بن زید، سفیان بن عیینہ، ابن علیہ وغیرہ روایت کرتے ہیں۔ اور ابو قلابہ سے خالد حذاء اور قتادہ مثل مذکور کے نقل کرتے ہیں۔

۲۴۳۲- تین چیزیں ایمان کی حلاوت پیدا کرتی ہیں... ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، عبد الوہاب، ایوب، ابو قلابہ کے سلسلہ سند سے حضرت انس بن مالک کی روایت ہے کہ نبی ﷺ نے ارشاد فرمایا: تین چیزیں جس میں ہوں وہ ان کی وجہ سے دل میں ایمان کی مٹھاس پاتا ہے۔ یہ کہ آدمی محض اللہ کی رضا جوئی کے لئے محبت کرے، یہ کہ اللہ اور اللہ کا رسول اسے ہر چیز سے زیادہ محبوب ہوں اور یہ کہ جب اللہ تعالیٰ نے اسے کفر سے نکالا ہو اب اسے کفر کی طرف دوبارہ لوٹنا ایسا ہی ناپسند ہو جیسا اسے ناپسند ہے کہ آگ جلا کر اکھیں اسے ڈالا جائے۔

یہ حدیث عبد اللہ بن عمرو، عباد بن منصور، وہیب بن خالد نے بھی ایوب سے اسی طرح روایت کی ہے اور یہ حدیث صحیح متفق علیہ ہے۔

۲۴۳۳- ابو نعیم اصفہانی، محمد بن المنظر، ابو رافع اسامہ بن علی بن سعید، عبد الرحمن بن خالد بن نجح، علی بن حسن، سفیان ثوری، ایوب بن ابی تمیمہ، ابو قلابہ کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: عیدین کو تہلیل، تقدیس، تحمید اور تکبیر کے ساتھ مزین کرو۔

ثوری، ایوب اور قلابہ کی حدیث غریب ہے۔ یہ سب اس کو علی بن حسن سے روایت کرتے ہیں، وہ شامی ہیں لیکن مصر کے مقیم ہیں اور ثوری سے کئی روایات میں متفرد ہیں۔

تہلیل لا الہ الا اللہ کہنا، تقدیس سبحان اللہ کہنا، تحمید الحمد للہ اور تکبیر اللہ اکبر کہنا۔ تنوکی

۲۲۳۴۔ ہم سب کیلئے سردار کی دعوت ... ابو نعیم اصفہانی، محمد بن محمد بن احمد ابو جعفر بغدادی، محمد بن عبد اللہ حضرمی، عبد الرحمن بن سلام، ریحان بن سعید، عباد بن منصور، ایوب، ابو قلابہ، عطیہ کے سلسلہ سند سے ربیعہ جرشی کی روایت ہے کہ ایک مرتبہ نبی ﷺ کو فرشتوں کی طرف سے کہا گیا: چاہیے کہ آپ کی آنکھیں سو جائیں، کان سنیں، اور دل بات سمجھے چنانچہ آپ ﷺ نے فرمایا: میری آنکھیں سو گئیں کانوں نے سنا اور دل نے بات سمجھیں:

پس کہا گیا: ایک سردار نے گھر بنایا، اس میں وسیع دسترخوان لگایا اور ایک داعی (دعوت دینے والا) کو بھیجا (جو لوگوں کو عمومی دعوت دے رہا ہے) سو جس نے داعی کی دعوت کو قبول کیا، گھر میں داخل ہوا اور دسترخوان سے کچھ کھالیا۔ سردار اس سے راضی ہو گیا، جس آدمی نے داعی کی دعوت کو قبول نہ کیا، گھر میں داخل نہ ہوا اور دسترخوان سے کچھ نہ کھایا سردار اس سے ناراض ہوگا، پس اللہ تعالیٰ سردار ہے محمد داعی ہیں، گھر دین اسلام ہے اور پختا ہوا دسترخوان جنت ہے۔

ایوب کی یہ حدیث غریب ہے صرف ریحان بن سعید عن عباد بن منصور سے ہم نے روایت کی ہے۔

۲۲۳۵۔ قرب قیامت اور حضور ﷺ کی دعا ... ابو نعیم اصفہانی، فاروق بن عبد الکبیر خطابی، ابو مسلم ششی، سلیمان بن حرب، حماد بن زید، ایوب، ابی قلابہ، ابواسماء کے سلسلہ سند سے ثوبان کی روایت ہے کہ رسول اللہ ﷺ نے ارشاد فرمایا اللہ تعالیٰ نے زمین کو میرے لئے سمیٹ لیا سو میں نے زمین کے مشرق و مغرب کو دیکھا اور میری امت کی ملکیت اس زمین میں اتنی ہوگی جتنی سمیٹ کر مجھے دکھائی گی مجھے دو خزانے سرخ و سفید (سونا چاندی) دیے گئے میں نے اپنی امت کے لئے اپنے رب عزوجل سے سوال کیا کہ اللہ! انہیں عمومی قحط میں مبتلا کر کے ہلاک نہ کرے اور اللہ تعالیٰ ان پر کسی ایسے دشمن کو مسلط نہ کر دے، جو ان کے انڈے بچے کو مباح سمجھ کر ان کا خاتمہ کر دے۔ اللہ تعالیٰ نے فرمایا: اے محمد! جب میں کوئی فیصلہ کر دیتا ہوں پھر وہ ملتا نہیں۔ اگر انکے خلاف زمین کے کناروں سے لوگ جمع ہو جائیں حتیٰ کہ ایک دوسرے کو قید کریں، ایک دوسرے کو مملوک بنائیں اور ایک دوسرے کو جلا وطن کریں۔ مجھے اپنی امت پر گمراہ فرمان رواؤں کا خوف ہے جب تلوار ان میں واقع ہوگی پھر اٹھنے کا نام نہیں لے گی۔ قیامت اس وقت تک قائم نہ ہوگی جب تک کہ میری امت کا ایک قبیلہ مشرکین کے ساتھ نہ مل جائے اور میری امت کے قبائل بتوں کو پوجنا نہ شروع کر دیں اور میری امت میں تمیں کذاب ہوں گے ان میں سے ہر ایک نبی ہونے کا دعویٰ کرے گا حالانکہ میں آخری نبی ہوں اور میرے بعد کوئی نبی نہ ہوگا۔ میری امت کی ایک جماعت ہمیشہ حق پر غالب رہے گی جو ان کی مدد نہیں کرے گا انہیں کچھ ضرر نہیں پہنچائے گا یہاں تک کہ اللہ تعالیٰ کا امر آ جائے۔

ایوب کی یہ حدیث ابو قلابہ سے ثابت شدہ ہے۔ یہ حدیث ان الفاظ کے ساتھ صرف ثوبان نے نبی ﷺ سے روایت کی اور ان سے ابواسماء رحمہا نے اور پھر انہی الفاظ کے ساتھ ان سے ابو قلابہ نے روایت کی ہے۔

(۱۹۴) مسلم بن یسار رحمہ اللہ (م ۱۰۴ یا ۱۰۵ھ)

تابعین کرام میں سے ایک شاہد، صاحب بصیرت، مجاہد، عبادت گزار ابو عبد اللہ مسلم بن یسار رحمہ اللہ بھی ہیں۔

۱۔ صحیح مسلم: کتاب الفتن ۱۹، و سنن ابی داؤد ۴۲۵۲، و سنن الترمذی ۲۱۷۶، و مسند الامام احمد ۴/۱۲۳، ۵/۲۸۴، و السنن الکبریٰ للبیہقی ۱۸۱/۹، و مشکاة المصابیح ۵۷۵، و المصنف لابن ابی شیبہ ۴۵۸/۱۱، ۲ طبقات ابن سعد ۵/۳۰۳، و التاریخ الکبیر ۷/۱۱۶۷، و الجرح ۸/۸۷۲، و سیر النبلاء ۳/۵۱۴، و الکاشف ۳/۵۵۲۸، و المیزان ۳/۸۵۰۹، و تہذیب التہذیب ۱۰/۱۴۱، و التقریب ۲/۲۴۸، و الخلاصة ۳/۶۹۹۲

کہا گیا ہے کہ تصوف حضور حق میں استغراق اور اس راہ کے خطرات سے نمٹنے کا نام ہے۔

۲۴۳۶- ابو نعیم اصفہانی، عبد اللہ بن محمد، علی بن اسحاق، حسین بن حسن، عبد اللہ بن مبارک، جعفر بن حیان کے سلسلہ سند سے مروی ہے کہ مسلم بن یسار سے نماز میں ان کی قلت التفات کا تذکرہ کیا گیا۔ فرمایا: تمہیں کیا پتہ میرا دل کہاں جاتا ہے؟

۲۴۳۷- ابو مسلم کا استغراق فی الصلاة۔ ابو نعیم اصفہانی، احمد بن جعفر بن حمدان، عبد اللہ بن احمد، حوثرہ بن اشرف، حماد بن سلمہ، حبیب بن شہید کے سلسلہ سند سے منقول ہے کہ مسلم بن یسار رحمہ اللہ ہمیشہ نماز میں مشغول رہتے اتفاقاً ایک دن ان کے پڑوس میں آگ لگ گئی انہیں شور شرابے کا ذرا پتہ نہ چلا یہاں تک کہ آگ بجھا دی گئی۔

۲۴۳۸- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، معتمر، کہمس، عبد اللہ بن مسلم بن یسار کے سلسلہ سند سے مروی ہے کہ ان کے والد مسلم بن یسار ایک دن نماز میں مشغول تھے کہ اچانک ایک شامی گھر میں داخل ہوا اور گھر والے گھبرا کر اس کے ارد گرد جمع ہو گئے جب گھر والے شامی کے آس پاس سے ہٹ گئے ام عبد اللہ ابو عبد اللہ کو کہنے لگیں: یہ شامی گھر میں داخل ہوا ہم لوگ گھبرا کر اس کے آس پاس جمع ہو گئے آپ کے کان پر جوں تک نہ رہی لگی فرمانے لگے: مجھے تو کچھ پتہ ہی نہیں چلا۔

معتمر کہتے ہیں ہمیں خبر پہنچی ہے کہ مسلم بن یسار اہل خانہ سے کہہ دیتے تھے: جب تمہیں کچھ ضرورت ہو تو آپس میں گفتگو کرتے رہو میں نماز پڑھتا ہوں۔

۲۴۳۹- ابو نعیم اصفہانی، محمد بن علی، محمد بن حسن، محمد بن ابی سری، معتمر، کہمس، عبد اللہ بن مسلم بن یسار کے سلسلہ سند سے مروی ہے کہ میں نے اپنے والد مسلم بن یسار رحمہ اللہ کو جب بھی نماز پڑھتے دیکھا تو انہیں مریض تصور کیا۔

۲۴۴۰- ابو نعیم اصفہانی، احمد بن جعفر بن حمدان، عبد اللہ بن احمد، ہارون بن معروف، ضمرہ، ابن شاذب کے سلسلہ سند سے مروی ہے کہ مسلم بن یسار رحمہ اللہ جب نماز میں مشغول ہونا چاہتے اہل خانہ سے کہتے: تم آپس میں باتیں کرتے رہو میں تمہاری باتیں نہیں سنتا۔

۲۴۴۱- ابو نعیم اصفہانی، ابو احمد محمد بن احمد جرجانی، عون بن موسیٰ کہتے ہیں ایک مرتبہ مسجد کی دیوار گر گئی اور مسلم بن یسار رحمہ اللہ مسجد میں کھڑے برابر نماز پڑھتے رہے انہیں پتہ تک نہ چلا۔

۲۴۴۲- ابو نعیم اصفہانی، احمد بن اسحاق، احمد بن تکی بن نصر غسال، حسین بن حسن، ابن مبارک، مبارک بن فضالہ، میمون بن حیان کہتے ہیں میں نے مسلم بن یسار رحمہ اللہ کو نماز میں کبھی التفات کرتے نہیں دیکھا نہ کم نہ زیادہ۔ بخدا! ایک مرتبہ مسجد کی دیوار منہدم ہو گئی جس سے بازار والوں میں کھلبلی مچ گئی مگر مسلم بن یسار تھے کہ بے حال مسجد میں کھڑے نماز پڑھتے رہے انہیں کچھ پتہ نہ چلا۔

۲۴۴۳- ابو نعیم اصفہانی، عبد اللہ بن محمد بن جعفر، احمد بن حسین، احمد بن ابراہیم دورقی، عبد الحمید بن عبد اللہ بن مسلم بن یسار کے سلسلہ سند سے مروی ہے کہ مسلم بن یسار رحمہ اللہ جب گھر میں داخل ہوتے تو گھر والے سب خاموش ہو جاتے اور جب وہ نماز میں مشغول ہو جاتے گھر والے باتوں میں مشغول ہو جاتے اور خوب ہنستے۔

۲۴۴۴- ابو نعیم اصفہانی، محمد بن عمر بن محمد بن حاتم، محمد بن عبید اللہ، عفان، سلیمان بن مغیرہ، غیلان بن جریر کے سلسلہ سند سے مروی ہے کہ مسلم بن یسار رحمہ اللہ جب نماز پڑھ رہے ہوتے یوں سمجھے جاتے گویا کہ وہ پڑا ہوا ایک بے حس و حرکت کپڑا ہے۔

۲۴۴۵- ابو نعیم اصفہانی، ابو بکر بن مالک، عبد اللہ بن احمد بن حنبل، ابو موسیٰ العزری، ابن ابی عدی، ابن عون کے سلسلہ سند سے مروی ہے کہ مسلم بن یسار رحمہ اللہ کی نماز سے باہر بھی وہی کیفیت ہوتی جو نماز میں ہوتی تھی۔

۲۴۴۶- ابو نعیم اصفہانی، عبد اللہ بن احمد بن جعفر، علی بن اسحاق، حسین بن حسن، عبد اللہ بن مبارک، سفیان، عن رجل..... مذکورہ سلسلہ سند

سے منقول ہے کہ مسلم بن یسار رحمہ اللہ نے ایک طویل سجدہ کیا اور آپ رحمہ اللہ کے سامنے کے دودانت گر پڑے۔ ابویاس ان کے پاس آئے اور تعزیت کرنے لگے لیکن مسلم بن یسار رحمہ اللہ ان سے اللہ عزوجل کی بڑائی بیان کرتے رہے۔

۲۴۴۷- مسلم بن یسار کے کثرت سجود کی وجہ سے دانت ٹوٹا۔۔۔ ابونعیم اصفہانی، احمد بن جعفر، عبد اللہ بن احمد، ہارون بن معروف، ضمرہ، خالد بن ابی یزید..... معاویہ بن قرہ کہتے ہیں کہ میں مسلم رحمہ اللہ کے پاس آیا فرمانے لگے: آپ میرے پاس آئے حالانکہ میں اپنے جسم کا کچھ حصہ دفن کر رہا ہوں، معاویہ کہتے ہیں: مسلم بن یسار طویل سجدے کرتے تھے جس کی وجہ سے ان کے دانتوں میں پیپ پڑ گئی اور سامنے کے دودانت گر گئے جنہیں انہوں نے دفن کیا۔

۲۴۴۸- ابونعیم اصفہانی، ابوبکر بن مالک، عبد اللہ بن احمد، احمد بن حنبل، معاذ بن معاذ۔ عون کہتے ہیں میں نے مسلم بن یسار رحمہ اللہ کو نماز پڑھتے دیکھا آپ یوں لگتے تھے جیسے وہ میخ ہوں۔ آپ قدموں پر مائل نہیں ہوتے تھے اور نہ ہی ان کے کپڑے میں حرکت پیدا ہوتی تھی۔ معاذ کہتے ہیں: مسلم بن یسار رحمہ اللہ نماز میں ایک پاؤں پر سہارا نہیں لیتے تھے۔

۲۴۴۹- ابونعیم اصفہانی، احمد بن جعفر بن حمدان، عبد اللہ بن احمد بن حنبل، ابوموسیٰ عززی، موسیٰ بن اسماعیل، عبد الحمید بن عبد اللہ بن مسلم بن یسار کے سلسلہ سند سے مروی ہے، عبد اللہ بن مسلم بن یسار کہتے ہیں میں نے ایک مرتبہ اپنے والد صاحب کو حالت سجدہ میں دیکھا وہ یوں کہہ رہے تھے: میں تجھ سے کب ملاقات کروں گا؟ درآں حالانکہ تو مجھ سے راضی ہو اور مسلسل یوں دعا کئے جا رہے تھے۔

۲۴۵۰- ابونعیم اصفہانی، احمد بن جعفر، عبید اللہ، شیبان بن ابی، ابو ہلال، قتادہ۔ مسلم بن یسار نے فرمایا: تو عام آدمی کی طرح عمل کر چونکہ عمل ہی آدمی کو نجات دیتا ہے اور اللہ پر توکل کر چونکہ اللہ تعالیٰ نے جو کچھ تقدیر میں لکھ دیا ہے وہ ضرور مل کر رہتا ہے۔

۲۴۵۱- ایمان کی کیفیت کا تقاضا۔۔۔ ابونعیم اصفہانی، ابو محمد بن حیان، علی بن اسحق، حسین بن حسن، عبد اللہ بن مبارک، سفیان، عن رجل کے سلسلہ سند سے مروی ہے کہ مسلم بن یسار رحمہ اللہ نے فرمایا: جو آدمی کسی چیز کی امید رکھتا ہے اسکی طلب میں لگا رہتا ہے اور جو کسی کا خوف رکھتا ہے اس سے دور بھاگتا ہے۔ میں نہیں جانتا کہ آدمی کی امید کے موافق کیا ہے؟ کہ اسے کوئی بلا، و آزمائش پیش آ جائے تو اس پر صبر نہیں کرتا بوجہ امید کرنے کے، اور میں نہیں جانتا کہ آدمی کے خوف کے موافق کیا ہے؟ کہ اسے کوئی نفسانی خواہش پیش آتی ہے اسے چھوڑتا نہیں خدا سے ڈر کے مارے۔

۲۴۵۲- ابونعیم اصفہانی، ابو احمد بن محمد بن احمد جرجانی، احمد بن موسیٰ، اسماعیل بن سعید، عفان، اسود بن عامر حماد، ثابت کے سلسلہ سند سے مروی ہے کہ مسلم بن یسار رحمہ اللہ نے فرمایا: میں نہیں جانتا کہ آدمی کا کیسا ایمان ہے کہ اللہ تعالیٰ جسے ناپسند کرتا ہے اسے وہ چھوڑتا نہیں۔

۲۴۵۳- ابونعیم اصفہانی، احمد بن جعفر، عبد اللہ بن احمد، ہارون بن معروف، ضمرہ، خالد بن ابی یزید، معاویہ بن قرہ کے سلسلہ سند سے مروی ہے وہ کہتے ہیں میں مسلم بن یسار رحمہ اللہ کے پاس آیا میں نے ان سے کہا: میرے پاس کوئی بڑا عمل نہیں، صرف اللہ کی رحمت کی امید ہے اور اس کا خوف دامن گیر رہتا ہے۔ فرمایا: ماشاء اللہ جو کسی چیز کا خوف رکھتا ہے اس سے کوسوں ذہ بھاگتا ہے اور جو کسی چیز کی امید رکھتا ہے اسکی طلب میں سرگرم عمل رہتا ہے۔ میں نہیں جانتا کہ بندے کے خوف کے موافق یہ کیوں نہیں ہے کہ اسے کوئی نفسانی خواہش پیش آتی ہے پھر اسے وہ چھوڑتا نہیں اور اسے کسی آزمائش میں مبتلا کیا جاتا ہے اور وہ امید کی خاطر اس پر صبر نہیں کرتا۔

۲۴۵۴- ابونعیم اصفہانی، ابوبکر بن مالک، عبد اللہ بن احمد بن حنبل، ہارون بن معروف، ضمرہ، علی بن جبلة، ابن ابی ادریس عائد اللہ نے اپنے والد سے کہا کہ کیا آپ کو ابو عبد اللہ مسلم بن یسار کی طویل خاموشی تعجب میں نہیں ڈالتی؟ جواب دیا: اے بیٹے! بھلی بات کرنا خاموشی

سے بہتر ہے، مسلم بن یسار رحمہ اللہ نے فرمایا: باطل سے خاموشی اختیار کرنا باطل کے متعلق گفتگو کرنے سے بہتر ہے۔

۲۳۵۵- ابو نعیم اصفہانی، ابوبکر بن مالک، عبد اللہ بن احمد بن حنبل، ابوموسیٰ، ابن ابی عدی، ابن عون کے سلسلہ سند سے مروی ہے کہ مسلم بن یسار رحمہ اللہ نے فرمایا: جب میں تمہیں حدیث قدسی سنارہا ہوں تو رک جایا کرو اور اس کے ماقبل اور مابعد کو اچھی طرح سے جان لیا کرو۔

۲۳۵۶- اللہ کیلئے محبت بے بدل ہے ابو نعیم اصفہانی، عمر بن محمد حاتم، محمد بن عبید اللہ، عفان، حماد بن سلمہ، ثابت کے سلسلہ سند سے مروی ہے کہ مسلم بن یسار رحمہ اللہ نے فرمایا: مجھے اپنے ہر عمل کے بارے میں خوف رہتا ہے کہ اس میں کہیں ایسی چیز نہ مداخلت کر دے جو اسے بگاڑ ڈالے، علاوہ حب فی اللہ کے سو میں صرف اللہ کے لئے محبت کرتا ہوں۔

۲۳۵۷- ابو نعیم اصفہانی، محمد بن ابراہیم، محمد بن ایوب، عمرو بن مرزوق، عمران، قتادہ کے سلسلہ سند سے مروی ہے کہ مسلم بن یسار رحمہ اللہ نے فرمایا: میں ایک مرض میں مبتلا ہو گیا میں اپنا کوئی ایسا عمل نہیں پاتا جس پر میں اعتماد کر سکوں صرف اس کے کہ ایک قوم سے محض اللہ عزوجل کے لئے محبت کرتا ہوں۔

۲۳۵۸- ابو نعیم اصفہانی، عبید اللہ بن محمد، محمد بن عبد اللہ بن رستہ، شیبان، مبارک بن فضالہ، عبد اللہ بن مسلم بن یسار کے سلسلہ سند سے مروی ہے کہ مسلم بن یسار رحمہ اللہ نے فرمایا: صدیق کے لئے مناسب نہیں کہ وہ لعنت کرنے والا ہو اگر میں کسی چیز کو لعنت کرتا اسے میں اپنے گھر میں باقی نہ چھوڑتا۔

۲۳۵۹- ابو نعیم اصفہانی، ابوبکر بن مالک، عبد اللہ بن احمد بن حنبل، ابوموسیٰ غزلی، داؤد، مبارک، عبد اللہ بن مسلم بن یسار کے سلسلہ سند سے مروی ہے کہ مسلم بن یسار اپنے ذکر (شرم گاہ) کو چھونا قطعاً مکروہ سمجھتے تھے اور فرمایا کرتے تھے: میں امید کرتا ہوں کہ اپنا نامہ اعمال دائیں ہاتھ میں پکڑوں گا۔

۲۳۶۰- مسلم بن یسار کا مضبوط کردار ابو نعیم اصفہانی، احمد بن جعفر، عبد اللہ بن احمد، ابو کریم ہمدانی، ابوبکر بن عیاش کے سلسلہ سند سے مروی ہے کہ مسلم بن یسار رحمہ اللہ نے حج کیا بخدا! وہ اپنے خیمہ میں بیٹھے کھانا پکا رہے تھے کہ اچانک ایک عورت آئی اور کچھ چیز مانگنے لگی چنانچہ انہوں نے اسے کچھ کھانا دیا۔ کہنے لگی میں آپ سے کھانا تو نہیں طلب کر رہی ہوں میں تو آپ سے وہ کچھ طلب کرتی ہو جو عورت اپنے شوہر سے طلب کرتی ہے۔ مسلم بن یسار کے ہاتھ میں جو کچھ تھا اسے ایک طرف پھینکا اور باہر نکل کر بھاگ گئے۔ نکلنے وقت کہا یا اللہ! میں اس لئے تو یہاں نہیں آیا ہوں۔

۲۳۶۱- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، ہاشم بن قاسم، مبارک بن فضالہ، عبد اللہ بن مسلم بن یسار کے سلسلہ سند سے مروی ہے کہ مسلم بن یسار رحمہ اللہ نے فرمایا: جب تم کپڑا زیب تن کرو اور تمہیں خیال گزرے کہ تم ان کپڑوں میں دوسرے کپڑوں کی نسبت اچھے لگتے ہو تو سمجھ لو یہ کپڑا تمہارے لئے بہت برا ہے۔

۲۳۶۲- مسلم بن یسار کی ایک گناہ سے توبہ کرنے میں الحاح و زاری..... ابو نعیم اصفہانی، عبد اللہ بن محمد بن جعفر، ابوتحی رازی، ہناد بن سری، ابواسامہ، ربیع بن صبیح کے سلسلہ سند سے مکحول کہتے ہیں: اے اہل بصرہ! میں نے تمہارا ایک سردار دیکھا کہ وہ کعبہ میں داخل ہوا اور سامنے والے دوستوں کے درمیان اس نے دو رکعت نماز پڑھی اور پھر وہ سجدے میں اس قدر رویا کہ اس کے آنسوؤں سے زمین تر ہو گئی چنانچہ میں نے اسے سنا وہ کہہ رہا تھا: اے اللہ! میرے گناہ معاف کر دے اور جو برا عمل اس سے پہلے کر چکا ہوں وہ بھی مجھے معاف کر دے۔

فرما، اچانک کیا دیکھتا ہوں کہ وہ مسلم بن یسار تھے۔ مکحول کہتے ہیں لوگ سمجھتے ہیں کہ وہ جنگ دیرِ جمائم میں شریک ہوئے تھے (یعنی اس جنگ میں شرکت کو فتنہ میں شرکت سمجھتے تھے اس لئے استغفار کرتے تھے)۔

۲۴۶۳- ابو نعیم اصفہانی، ابوبکر بن مالک، عبداللہ بن احمد بن حنبل، شیبان، عون بن موسیٰ لیثی ابوروح، عبداللہ بن مسلم بن یسار کہتے ہیں کہ میرے والد صاحب کا ایک غلام تھا وہ نماز نہیں پڑھتا تھا والد صاحب اس پر اسے مارتے نہیں تھے میں انہیں کہتا کہ آپ اسے نماز پڑھنے کی تاکید کیوں نہیں کرتے؟ جواب دیتے: میں نہیں جانتا کہ کیا کروں یہ مجھ پر غالب ہو گیا ہے۔

۲۴۶۴- ابو نعیم اصفہانی، محمد بن علی بن حبیش، حسین بن الکمیت، معلى بن مہدی، حماد بن زید، محمد بن واسع سے مروی ہے کہ حضرت مسلم بن یسار فرماتے تھے: تم بڑائی سے بچو! کیونکہ یہ ایسی گھڑی ہے جو عالم کو بھی پھسلادیتی ہے اور اسی کے ساتھ شیطان آدمی کو پھسلاتا ہے۔

۲۴۶۵- ابو نعیم اصفہانی، ابوہ عبداللہ، ابوالحسن بن ابان، ابوبکر بن عبید، محمد بن ادریس، محمد بن حواری، عمر بن ابی سلمہ کے سلسلہ سند سے مروی ہے کہ مسلم بن یسار رحمہ اللہ فرماتے تھے: لذت اٹھانے والوں کو خلوت میں اللہ عزوجل کی مناجات جیسی کوئی لذیذ چیز میسر نہیں۔

۲۴۶۶- ابو نعیم اصفہانی، عمر بن محمد بن حاتم، محمد بن عبید اللہ، عفان، حماد بن سلمہ، ثابت کے سلسلہ سند سے مروی ہے کہ مسلم بن یسار رحمہ اللہ نے فرمایا: جب کسی صحابی کو مرض سے خلاصی ملتی ان سے کہا جاتا آپ کو گناہوں سے خلاصی مبارک ہو۔

۲۴۶۷- مسلم بن یسار کا موت کے بعد حال... ابو نعیم اصفہانی، فہد بن ابراہیم، محمد بن ذکریا الغلابی، ولادة بنت ابراہیم، عن امہا... مالک بن دینار کہتے ہیں مسلم بن یسار رحمہ اللہ کو ان کی وفات کے ایک سال بعد میں نے خواب میں دیکھا اور میں نے انہیں سلام کیا لیکن انہوں نے مجھے سلام کا جواب نہ دیا۔ میں نے ان سے سلام کا جواب نہ دینے کی وجہ پوچھی؟ جواب میں فرمایا: میں تو میت ہوں سوال کا جواب کیسے دوں۔ میں نے پوچھا موت کے دن آپ کو کیسے حالات کا سامنا کرنا پڑا؟ فرمایا: تمہیں ایک کریم ذات سے کیا توقعات وابستہ ہو سکتی ہیں؟ چنانچہ اللہ تعالیٰ نے میری نیکیاں قبول فرمالیں، برائیاں درگزر کیں اور ان کے بدلہ نیکیاں لکھ دیں۔

ولادة بنت ابراہیم کی والدہ کہتی تھیں: مالک بن دینار رحمہ اللہ اکثر یہ حدیث بیان کرتے اور بہت روتے تھے حتیٰ کہ سسکیاں لیتے لیتے بیہوش ہو جاتے کچھ ہی دنوں بعد وہ لا علاج مرض میں مبتلا ہو گئے۔ پھر اسی مرض میں انکا انتقال ہو گیا۔ ہم یہی سمجھے کہ ان کا دل پھٹ گیا ہے۔

۲۴۶۸- خدا کی بے پایاں رحمت... ابو نعیم اصفہانی، احمد بن جعفر، عبداللہ بن احمد، احمد بن ابراہیم، ابراہیم بن حبیب بن الشہید، عبد الحمید بن عبداللہ بن مسلم بن یسار کے سلسلہ سند سے مروی ہے کہ اسحق بن سوید کہتے ہیں: میں ایک مرتبہ مکہ کے سفر میں مسلم بن یسار کے ساتھ رہا میں نے ان کی زبان سے ایک بات بھی نہیں سنی جو انہوں نے کی ہو، حتیٰ کہ ہم ذات عرق تک پہنچ گئے۔ وہاں پہنچ کر انہوں نے ہمیں ایک حدیث سنائی۔ فرمایا: مجھے حدیث پہنچی ہے کہ اللہ تعالیٰ کے سامنے ایک گناہ گار بندہ لا کر کھڑا کیا جائے گا اللہ تعالیٰ فرشتوں کو حکم دیں گے کہ اس کے نامہ اعمال میں دیکھو! کیا اس کے پاس نیکیاں ہیں؟ چنانچہ نامہ اعمال بغور دیکھا جائے گا لیکن اس میں سے کوئی نیکی دستیاب نہیں ہوگی۔ پھر اللہ تعالیٰ حکم صادر فرمائیں گے کہ اسکی برائیاں دیکھو! چنانچہ اسکی برائیوں کا ایک بطور مار پایا جائے گا۔ حکم ہوگا کہ اس کو جہنم میں ڈال دیا جائے چنانچہ اسے جہنم کی طرف لے جایا جائے گا۔ اسی اثناء میں وہ پیچھے مڑ کر دیکھے گا۔ اللہ تعالیٰ فرمائیں گے: اے میرے پاس واپس لے آؤ۔ پوچھیں گے تو نے پیچھے مڑ کر کیوں دیکھا؟ بندہ کہے گا: یا اللہ مجھے تو تیری رحمت سے یہ توقع نہیں تھی! اللہ تبارک و تعالیٰ فرمائیں گے: تو نے سچ کہا: چنانچہ اسے جنت میں داخل کر دیا جائے گا۔

۲۴۶۹- ایوب علیہ السلام کی مثل ایک عورت سے مسلم بن یسار کی ملاقات..... ابو نعیم اصفہانی، ابو عمرو بن محمد بن عثمان، ابن مکرم، منصور بن ابی مزاحم، عثمان بن عبد الحمید بن لاحق بصری، عبد الحمید بن لاحق کے سلسلہ سند سے مروی ہے کہ مسلم بن یسار رحمہ اللہ نے فرمایا:

ایک مرتبہ میں تجارت کرنے بحرین اور یمامہ گیا وہاں لوگوں کو میں نے ایک گھر کی طرف آتے جاتے دیکھا۔ چنانچہ میں بھی اس طرف چل پڑا اچانک وہاں دیکھتا ہوں کہ ایک عورت اپنے مصلیٰ پر بیٹھی ہوئی ہے اور اس نے موٹے دبیز کپڑے پہن رکھے ہیں۔ وہ غمگین، پریشان حال اور باتیں کم کرتی تھی۔ اس کے غلام نوکر چاکر بیٹے اور دیگر لوگ خریدنے بیچنے میں مشغول تھے۔ میں نے اپنی حاجت پوری کی اور اس عورت کے پاس آ گیا: کہنے لگی: ہمیں تجھ سے ایک کام ہے کہ جب تم ادھر کا دوبارہ ارادہ کرو تو ہمارے ہاں قیام کرنا۔ میں واپس لوٹ آیا اور ایک عرصہ تک کہیں نہیں گیا۔

پھر اس کے شہر کی طرف جانے کا اتفاق ہوا۔ جب میں وہاں پہنچا تو اس عورت کے گھر کی طرف ارادہ کیا تا کہ جو کچھ شان و شوکت گزشتہ دیکھ چکا ہوں پھر اسے دیکھ لوں۔ چنانچہ میں نے اسکی وہ شان و شوکت نہ دیکھی۔ دروازے پر دستک دی اندر سے عورت کے ہنسنے کی آواز آئی اور کچھ بات کر کے دروازہ کھولا۔ میں اندر داخل ہوا دیکھا کہ وہ عورت گھر میں بیٹھی ہے اور اس نے باریک کپڑے پہن رکھے ہیں۔ میں پھر اس کے ہنسنے اور کلام کو سننے لگا مگر اس کے پاس گھر میں کچھ نہ تھا۔ میں نے اس پر تعجب کیا نیز میں نے کہا: میں نے تجھے دو حالوں میں دیکھا ہے دونوں حالوں میں مجھے سخت تعجب ہوا۔ ایک تیرا حال وہ تھا جو مجھے پہلی مرتبہ آنے پر دیکھنے میں آیا اور دوسرا حال آج دیکھ رہا ہوں کہنے لگی پہلی حالت جو تو نے دیکھی وہ ہماری شان و شوکت تھی۔ سو مجھے اولاد، نوکر چاکر، غلام اور تجارت میں کبھی خسارہ نہیں ہوا۔ حالانکہ میں پسند کرتی ہوں کہ اللہ تعالیٰ میرا امتحان لے۔ چونکہ وہ امتحان نہ لے تو سمجھو وہ مجھ سے روٹھا ہوا ہے۔ میں امتحان کے لئے سخت غمگین رہتی تھی کہ اگر اللہ کے ہاں میرے لئے بہتری ہوتی تو مجھے اللہ تعالیٰ آزمائش میں ڈالتے۔ سو اس لئے یہ حالت اب تو دیکھ رہا ہے کہ مجھے اولاد، نوکر چاکر، غلام اور تجارت میں مصائب کا سامنا کرنا پڑا۔ اب مجھے یقین ہوا کہ اللہ تعالیٰ نے میرے ساتھ بھلائی کرنے کا ارادہ فرمایا ہے سو تب مجھے آزمائش میں مبتلا کیا اور مجھے یاد کیا۔ اب میں خوش و خرم ہوں۔

مسلم بن یسار رحمہ اللہ کہتے ہیں میں واپس لوٹ آیا اور عبد اللہ بن عمرؓ سے میری ملاقات ہوئی میں نے یہ سارا واقعہ سنایا۔ فرمانے لگے: اللہ تعالیٰ اس عورت پر رحم فرمائے اسکی اور ایوب علیہ السلام کی آزمائش میں تھوڑا ہی فرق ہے۔

مسانید مسلم بن یسار رحمہ اللہ

مسلم بن یسار رحمہ اللہ نے کافی صحابہؓ سے ملاقات کی ہے اور ان سے متصل و مرسل احادیث روایت کی ہیں۔ مسلم بن یسار رحمہ اللہ سے ابو قلابہ، محمد بن سیرین، قتادہ وغیرہم حضرات تابعین روایت کرتے ہیں۔

۲۴۷۰- ابو نعیم اصفہانی، ابوبکر بن مالک، حارث بن ابی اسامہ، عبد الوہاب بن عطاء، سعید بن ابی عروبہ، قتادہ، مسلم بن یسار، حمران بن ابان، عثمان بن عفان، عمر بن خطاب کی روایت ہے کہ رسول اللہ ﷺ نے ارشاد فرمایا: میں ایک ایسا کلمہ جانتا ہوں جسے کوئی بندہ صدق دل سے پڑھ لے تو اس پر جہنم کی آگ حرام ہو جاتی ہے اور وہ کلمہ ”لا الہ الا اللہ“ ہے۔

۲۲۷۱- ابو نعیم اصفہانی، ابو عمرو بن حمدان، حسن بن سفیان، محمد بن منہال، یزید بن زریع، سعید، قتادہ، مسلم بن یسار، حمران کے سلسلہ سند سے مروی ہے کہ حضرت عثمانؓ نے پانی منگوایا دونوں ہاتھ دھوئے، کلی کی، ناک میں پانی ڈالا، تین مرتبہ چہرہ دھویا، بازو دھوئے اور سر اور پاؤں کا مسح کیا پھر ہنسنے لگے: فرمایا: مجھ سے پوچھتے نہیں ہو کہ میں ہنستا کیوں ہوں؟ حاضرین نے کہا: یا امیر المؤمنین! آپ کیوں ہنسے؟ فرمایا: میں اس لئے ہنسا ہوں کہ رسول اللہ ﷺ نے اسی جگہ پانی منگوایا جس طرح میں نے وضو کیا اسی طرح آپ ﷺ نے بھی وضو کیا اور پھر ہنسے تھے۔

رسول اللہ ﷺ نے فرمایا: کیا تم مجھ سے نہیں پوچھتے کہ میں کیوں ہنسا ہوں؟ ہم نے کہا یا رسول اللہ ﷺ! آپ کیوں ہنستے ہیں؟۔ ارشاد فرمایا: مجھے اس بات نے ہنسایا ہے کہ بندہ جب اپنے چہرے کو دھوتا ہے اس کے سارے وہ گناہ جو اس کے چہرے سے صادر ہوئے ہوں اللہ تعالیٰ معاف فرمادیتے ہیں۔ جب بازو دھوتا ہے تب بھی ایسا ہی ہوتا ہے اور جب سر کا مسح کرتا ہے اور پاؤں دھوتا ہے تب بھی ایسا ہی ہوتا ہے۔

یہ حدیث صحیح اور متفق علیہ ہے۔ حمران سے راویوں کی کثیر تعداد روایت کرتی ہے۔ سعید بن بشر نے بھی قتادہ، ابو قلابہ، مسلم، حمران کے طریق سے روایت کی ہے۔

۲۲۷۲- ابو نعیم اصفہانی، سلیمان بن احمد، حسن بن جریر صوری، محمد بن ہارون بن بکار، عباس بن ولید خلیل، مروان بن محمد، سعید بن بشر، قتادہ، ابو قلابہ، مسلم بن یسار، حمران، عثمانؓ کے سلسلہ سند سے حدیث بالا بمثلہ مروی ہے۔

۲۲۷۳- ابو نعیم اصفہانی، محمد بن معمر، یوسف بن یعقوب قاضی، سلیمان بن حرب، حماد بن زید، ایوب، ابو قلابہ کہتے ہیں میں شام میں ایک جماعت میں تھا جس میں مسلم بن یسار رحمہ اللہ بھی تھے۔ اتنے میں ابواشعث صنعانی آگئے اور لوگ ان کی طرف متوجہ ہوئے اور کہنے لگے: ابواشعث! ابواشعث! میں نے کہا اپنے بھائی کو عبادہ بن صامت کی حدیث سناؤ۔ کہنے لگے ہم حضرت معاویہؓ کے ساتھ ایک غزوہ میں تھے جس میں ہمیں کثیر مال غنیمت حاصل ہوا، مال غنیمت میں چاندی کے برتن بھی تھے۔ معاویہؓ نے ایک شخص کو حکم دیا کہ چاندی کے برتن لوگوں کو ان کے عطیات کے حساب میں بیچ دیئے جائیں۔ حضرت عبادہ بن صامت کو اس کی خبر ہو گئی وہ اٹھے اور کہنے لگے میں نے رسول اللہ ﷺ کو سنا ہے کہ وہ منع فرما رہے تھے کہ سونے کو سونے کے بدلے میں، چاندی کو چاندی کے بدلے میں، گندم کو گندم کے بدلے میں، جو کو جو کے بدلے میں، کھجوروں کو کھجوروں کے بدلے میں اور نمک کو نمک کے بدلے میں بیچا جائے مگر مثل مثل کے بدلے میں برابر برابر ہو، جس نے زیادتی کی یا زیادتی کا مطالبہ کیا اس نے سود لیا۔ چنانچہ لوگوں نے جو کچھ لیا تھا فوراً واپس لوٹا دیا، ایک آدمی حضرت معاویہؓ کے پاس گیا اور انہیں ساری بات سنائی۔ حضرت معاویہؓ نے تقریر کرتے ہوئے فرمایا: کیا حال ہے لوگوں کا رسول اللہ ﷺ کی طرف منسوب کر کے حدیثیں سناتے ہیں حالانکہ ہم آپ ﷺ کی صحبت میں رہے اور انہیں دیکھا ہم نے آپ ﷺ سے یہ حدیث نہیں سنی۔ پس فوراً عبادہ بن صامت کھڑے ہوئے اور دوبارہ حدیث سنائی اور فرمایا: بخدا! ہم وہی حدیثیں بیان کرتے ہیں جو رسول اللہ ﷺ سے سنتے ہیں اگرچہ معاویہؓ کا کچھ اور گمان کیوں نہ ہو۔ بخدا! مجھے پرواہ نہیں ہے کہ میں اپنی زندگی میں ایک کالی رات بھی معاویہؓ کی صحبت میں نہیں رہا ہوں۔

یہ حدیث صحیح ثابت ہے مسلم رحمہ اللہ نے اپنی صحیح میں قواری کے واسطے سے روایت کی ہے۔

۲۲۷۴- ابو نعیم اصفہانی، عبد اللہ بن جعفر، اسماعیل بن عبد اللہ، قرہ بن حبیب قنوی، یثیم بن قیس فایسی، عبد اللہ بن مسلم بن یسار، مسلم بن یسار کے سلسلہ سند سے مروی ہے ان کے دادا یسارؓ کی روایت ہے کہ رسول اللہ ﷺ نے ارشاد فرمایا: موزوں پر مسح کی مدت مسافر کے لئے

تین دن اور تین راتیں ہیں اور مقیم کے لئے ایک دن ایک رات ہے۔
مسلم کی یہ حدیث غریب ہے، مرفوعاً روایت کرنے میں یثیم بن قیس متفرد ہیں۔

(۱۹۴) معاویہ بن قرہ رحمہ اللہ

تابعین کرام میں سے ایک دن کو مسکرانے والے اور راتوں کو رونے والے ابویاس معاویہ بن قرہ ہیں۔

۲۴۷۵- ابونعیم اصفہانی، عثمان بن محمد عثمان، محمد بن یونس عصفری، محمد بن معمر، روح، حجاج بن اسود کہتے ہیں کہ معاویہ بن قرہ رحمہ اللہ نے فرمایا: میری رہنمائی کون کرے گا راتوں کو رونے اور دن کو مسکرانے والے پر۔

۲۴۷۶- تابعین کا زمانہ صحابہ کے زمانہ سے بدل چکا ہے۔ ابونعیم اصفہانی، ابوہ عبداللہ، ابراہیم بن محمد بن محمد بن حسن، عیسیٰ بن خالد، ابویمان، اسماعیل بن عیاش، تمام بن نجیح کے سلسلہ سند سے مروی ہے کہ معاویہ بن قرہ رحمہ اللہ نے فرمایا: میں نے محمد عربی ﷺ کے ستر صحابہ کرام کو پایا ہے۔ بالفرض اگر وہ تمہارے پاس دنیا میں واپس آ جائیں تو تمہاری آذان کے سوا آج تمہاری کسی چیز کو بھی پہچان نہ سکیں گے جن پر تم عمل پیرا ہو۔

۲۴۷۷- ابونعیم اصفہانی، احمد بن جعفر بن سعید، یحییٰ بن مطرف، مسلم بن ابراہیم، شداد بن سعید ابوطحہ راہی کے سلسلہ سند سے مذکور ہے کہ معاویہ بن قرہ رحمہ اللہ نے فرمایا: میں نے نبی ﷺ کے ایسے بیس صحابہ کرام کو پایا ہے جنہوں نے نبی ﷺ کی معیت میں دوسروں کو نیزہ مارا یا خود نیزے کا زخم کھایا۔ یا تلوار دوسروں کو ماری یا خود تلوار کا گھاؤ کھایا۔

۲۴۷۸- ابونعیم اصفہانی، ابوبکر بن مالک، عبداللہ بن احمد بن حنبل، شیبان بن ابی شیبہ، ابوہلال، معاویہ بن قرہ نے فرمایا: میرے والد صاحب اپنے بیٹوں سے کہا کرتے تھے: اے بیٹو! جب تم نماز عشاء پڑھ لو سو جاؤ تا کہ تمہیں اللہ تعالیٰ رات کی بھلائی نصیب فرمائے۔
۲۴۷۹- ابونعیم اصفہانی، عمر بن احمد بن شاہین، عبداللہ بن محمد بغوی، عبید اللہ بن عمر، عون بن موسیٰ کے سلسلہ سند سے مروی ہے کہ معاویہ بن قرہ رحمہ اللہ نے فرمایا: ہم حسن بصری رحمہ اللہ کے پاس بیٹھے تھے اور آپس میں مذاکرہ کر رہے تھے کہ کونسا عمل افضل ہے شرکاء مجلس نے اتفاق کر لیا کہ قیام الیل افضل عمل ہے۔ میں نے کہا: ترک محارم افضل عمل ہے، فرمایا: اس پر حسن بصری رحمہ اللہ کو تنبیہ ہوا اور فرمایا! ہاں پھر درجہ بدرجہ فلاں چیز اور پھر فلاں چیز۔

۲۴۸۰- ابونعیم اصفہانی، عبداللہ بن محمد بن جعفر، ابراہیم بن محمد بن حسن، ابوبکر یب، محارب، عبداللہ بن میمون بصری کے سلسلہ سند سے مروی ہے کہ معاویہ بن قرہ رحمہ اللہ نے فرمایا: اللہ تعالیٰ بندے کو ایک دن میں مہینے بھر کا رزق عطا فرما دیتے ہیں بندہ اگر رزق کو درست استعمال کرے تو اللہ تعالیٰ بھی اس کے ہاتھوں میں درستی پیدا کر دیتے ہیں وہ اور اس کا عیال پورا مہینہ خیریت سے گزارتا ہے۔

۲۴۸۱- ابونعیم اصفہانی، ابوبکر طحی، حسن بن جعفر قات، عبداللہ بن ابی زیاد، سیار، جعفر، حجاج بن اسود کے سلسلہ سند سے مروی ہے کہ معاویہ بن قرہ رحمہ اللہ نے فرمایا: اے اللہ! جس طرح تو نے صحابہ کرام کو رزق عطا فرمایا اور تو ان سے راضی رہا ہمیں بھی اسی طرح رزق عطا فرماتا کہ ہم تیری طاعت میں عمل کر سکیں اور ہم سے راضی رہے۔

۲۴۸۲- ابونعیم اصفہانی، حسن بن علی الوراق، یزید بن عبدالرحمن کاتب، محمد بن ثنی، معتمر بن سلیمان، سلیمان، مسلم رحمہ اللہ کہتے ہیں ایک

مرتبہ معاویہ بن قرہ رحمہ اللہ مجھے ملے میں مویشیوں کے لئے چارے کا بندوبست کر کے واپس آ رہا تھا، انہوں نے مجھ سے پوچھا: آپ کیا کر رہے ہیں؟ میں نے جواب دیا کہ میں اپنے اہل خانہ کے لئے فلاں فلاں چیز خریدنے گیا تھا۔ فرمایا: کیا یہ سب حلال طریقے سے حاصل کر کے لائے ہو؟ میں نے جواب دیا: جی ہاں، فرمایا: مجھے وہی دن زیادہ پسند ہے جسکی رات میں اللہ کی عبادت ہو اور دن کو روزہ رکھا ہو۔

۲۳۸۳- معاویہ بن قرہ کا خواب اور اس کی تصدیق میں آپ کی وفات ابو نعیم اصفہانی، ابو محمد بن حیان، عباس بن حمدان، اسحاق بن ابراہیم شہید، قریش بن انس کے سلسلہ سند سے مروی ہے کہ ایک مرتبہ معاویہ بن قرہ سفر سے واپس تشریف لائے اور اپنے بیٹے ایاس بن معاویہ بن قرہ کے پاس گئے فرمایا: میرے لئے آج کے دن مناسب نہیں کہ میں زندہ رہوں چونکہ میں نے خواب میں دیکھا ہے کہ میں اور میرے والد صاحب ہم دونوں مقررہ نشان تک پہنچنے کے لئے دوڑ لگائے جا رہے ہیں تاہم مقررہ نشان تک ہم دونوں اکٹھے پہنچے، سو آج میں اپنے والد کی عمر کو پہنچ چکا ہوں، چنانچہ معاویہ بن قرہ کو اسی دن گھر سے میت کی حالت میں نکالا گیا۔

۲۳۸۴- ابو نعیم اصفہانی، ابو احمد، محمد بن احمد جرجانی، اسحاق بن دیمہر، جوہری، یونس بن محمد، شیبہ بن مہران کے سلسلہ سند سے مروی ہے کہ معاویہ بن قرہ رحمہ اللہ نے فرمایا: قوم کے سرداروں کے ساتھ بیٹھا کرو چونکہ دوسروں کی بنسبت ان کی عقول پختہ اور کامل ہوتی ہیں۔

۲۳۸۵- چند روایات اور حکمت کی باتیں ابو نعیم اصفہانی، ابو علی حسین بن محمد زجاجی فقیہ طبری، عبد الرحمن بن محمد بن ادریس، محمد بن وسیم، منہال بن بکیر، شیبہ بن شیبہ کے سلسلہ سند سے مروی ہے کہ ایک آدمی نے معاویہ رحمہ اللہ سے کہا: میں آپ سے محبت کرتا ہوں، جواب دیا: تو مجھ سے محبت کیوں نہیں کریگا میں تمہارا پڑوسی ہوں اور نہ ہی تمہارے ساتھ کوئی قرابت ہے۔ (یعنی نفرت قرابت یا پڑوسی کی وجہ سے ہو جاتی ہے سو یہ دونوں چیزیں تمہارے لئے مجھ میں نہیں)۔

۲۳۸۶- ابو نعیم اصفہانی، محمد بن علی، محمد بن حسن بن طفیل، محمد بن ابی سری، رواد، ضمرہ بن ربیعہ، بقیہ بن ولید، خلید بن دعلج معاویہ بن قرہ نے فرمایا: لوگ درس و تدریس کی مجالس کا انعقاد کرتے ہیں، عمرہ کرتے ہیں جہاد کرتے ہیں، نمازیں پڑھتے ہیں روزے رکھتے ہیں قیامت کے دن لوگوں کو ان کی عقلوں کے بقدر عطا ہوگا۔

۲۳۸۷- ابو نعیم اصفہانی، محمد بن علی، عباس بن احمد بن محمد البرقی، ابوبکر بن ابی شیبہ، ہشیم، عوام بن حوشب کے سلسلہ سند سے مروی ہے کہ معاویہ بن قرہ رحمہ اللہ نے فرمایا: دین میں جھگڑے کھڑے کرنا اعمال کو ضائع کر دیتا ہے۔

۲۳۸۸- ابو نعیم اصفہانی، محمد بن اسحاق، محمد بن یحییٰ بن مندہ، محمد بن معمر، ہارون بن اسماعیل خزازی، علی بن مبارک کے سلسلہ سند سے معاویہ بن قرہ فرماتے ہیں کہ حکمت میں لکھا ہے: اپنی عقلمندی کے ہوتے ہوئے بیوقوفوں کے ساتھ نہ بیٹھو اور اپنی بے وقوفی کے ہوتے ہوئے علماء کے ساتھ مت بیٹھو۔

۲۳۸۹- ابو نعیم اصفہانی، ابو عبد اللہ، محمد بن ابراہیم بن حکم، یعقوب بن ابراہیم دورقی، یوسف بن عرق، سوادہ بن حیان کے سلسلہ سند سے مروی ہے کہ معاویہ بن قرہ رحمہ اللہ نے فرمایا: جو علم کو لکھتے نہیں ان کے علم کو علم نہیں شمار کیا جاتا۔

۲۳۹۰- ابو نعیم اصفہانی، محمد بن ابراہیم، احمد بن علی بن ثنی، عبدان بن بشار، ابوقتیہ کہتے ہیں کہ میں نے معاویہ بن قرہ کو فرماتے سنا ہے کہ ہم اس آدمی کو جو علم کو لکھے نہیں، عالم نہیں شمار کرتے تھے۔

۲۳۹۱- ابو نعیم اصفہانی، سلیمان بن احمد، ابراہیم بن محمد بن حارث، عبید اللہ بن معاذ، معاذ، بسطام بن مسلم کے سلسلہ سند سے معاویہ بن قرہ اپنے والد کا قول نقل کرتے ہیں، قرہ نے فرمایا کہ اے بیٹا! جب تم کسی خیر و بھلائی کی مجلس میں بیٹھے ہو اور تمہیں اس مجلس سے اٹھنے کی

ضرورت پیش آجائے تو اٹھتے وقت السلام علیکم کہوتا کہ تو بھی اس مجلس کو ملنے والے ثواب میں شریک رہے۔

مسانید معاویہ بن قرہ رحمہ اللہ

معاویہ بن قرہ نے صحابہ کرامؓ کی ایک جماعت سے احادیث روایت کی ہیں، ان کی صحاح روایتیں عموماً انس بن مالک سے مروی ہیں اور یہ روایات متفق علیہ بھی ہیں جو ذیل میں ہیں:

۲۴۹۲- ابو نعیم اصفہانی، ابوبکر بن خلاد، حارث بن ابی اسامہ، ابونضر، شعبہ، ابویاس معاویہ بن قرہ کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: اے اللہ! صرف آخرت کی زندگی اصل ہے، انصار اور مہاجرین کو اچھا اور نیک بنادے۔
۲۴۹۳- ابو نعیم اصفہانی، فاروق خطابی، ابومسلم کشی، ابو عمر خوضی، سلام طویل، زید العمی، معاویہ بن قرہ کے سلسلہ سند سے انس بن مالک کی روایت ہے کہ رسول اللہ ﷺ جب نماز میں سلام پھیرتے جبیں اقدس کو دائیں ہاتھ سے پونچھ لیتے اور یہ دعا پڑھتے: ۲

بسم اللہ الذی لا الہ الا هو الرحمن الرحیم اللہم اذهب عنی الہم والحزن

اس اللہ کے نام سے جس کے سوا کوئی معبود نہیں اور وہ رحمن و رحیم ہے اے اللہ: مجھ سے میرے غم و حزن کو دور کر دے۔

معاویہ کی یہ حدیث غریب ہے، معاویہ سے روایت کرنے میں زید العمی متفرد ہیں۔

۲۴۹۴- ابو نعیم اصفہانی، ابواسحق ابراہیم بن محمد بن حمزہ، ابراہیم بن ہاشم بغوی، علی بن جعد، علی بن فضل، یونس بن عبید، معاویہ بن قرہ اپنی اس سند سے اپنے والد کی روایت نقل کرتے ہیں کہ ایک آدمی رسول اللہ ﷺ سے کہنے لگا: یا رسول اللہ! جب میں کسی بکری کو لیکر ذبح کرتا ہوں مجھے اس پر رحم آجاتا ہے، آپ ﷺ نے فرمایا: اگر تو بکری پر رحم کرے گا اللہ تجھ پر بھی رحم فرمائیں گے۔ ۳
معاویہ سے عبدالعزیز بن مختار، حجاج بن اسود اور زیاد بن مخرق بھی یہ حدیث روایت کرتے ہیں۔

۲۴۹۵- ابو نعیم اصفہانی، علی بن احمد واسطی، اسلم بن سہل، احمد بن محمد بن ابی حنیفہ، محمد بن ابی حنیفہ، حجاج بن اسود، عبداللہ بن مختار، معاویہ بن قرہ، قرہ کے سلسلہ سند سے مروی ہے کہ ایک آدمی نے کہا: یا رسول اللہ! میں کسی بکری کو ذبح کرنے کے لئے لٹاتا ہوں مجھے اس پر رحم آجاتا ہے۔ رسول اللہ ﷺ نے ارشاد فرمایا: بکری پر اگر تو نے رحم کیا اللہ تعالیٰ بھی تجھ پر رحم فرمائیں گے۔ ۴

۲۴۹۶- ابو نعیم اصفہانی، بشر بن علی بن علی العمی انطاکی، عبداللہ بن نصر انطاکی، اسحق بن عیسیٰ الطباع، مالک بن انس، زیاد بن مخرق، معاویہ بن قرہ، قرہ کے سلسلہ سند سے مروی ہے قرہ فرماتے ہیں کہ میں نے کہا یا رسول اللہ! میں بکری ذبح کرتا ہوں مجھے اس پر رحم آجاتا ہے: ارشاد فرمایا: اگر تم بکری پر رحم کرو گے اللہ تعالیٰ تمہارے اوپر رحم کریگا۔ ۵
مالک کی یہ حدیث غریب ہے۔

۲۴۹۷- ابو نعیم اصفہانی، ابوبکر بن خلاد، حارث بن ابی اسامہ، روح بن عبادہ، بسطام بن مسلم، معاویہ بن قرہ، قرہ کی روایت ہے کہ ہم نے رسول اللہ ﷺ کے ساتھ ایک مرتبہ عمرہ کیا ہمارے پاس کھانے کو صرف دو سیاہ چیزیں تھیں، پھر کہا: کیا تم جانتے ہو وہ دو سیاہ چیزیں

۱- صحیح البخاری ۱/ ۱۱۷، ۳/ ۶۱، ۵/ ۴۲، ۱۳۷، ۱۴۷، ۸/ ۱۰۹، وصحیح مسلم، کتاب الطہارۃ ۱۲۶، ۱۲۷، ۱۲۸، وفتح الباری ۷/ ۱۱۸، ۳۹۲، ۱۱/ ۲۲۹، ۲۲۹

۲- کنز العمال ۱۵۹۱۵

۳، ۴، ۵- مسند الامام احمد ۳/ ۴۳۶، ۵/ ۳۴، والمعجم الکبیر للطبرانی ۱۹/ ۲۳، ۲۴، والترغیب والترہیب ۳/ ۲۰۴، وکنز العمال ۱۵۶۱۳، ۳۵۲۳۳

کیا ہیں؟ میں نے جواب دیا ہم نہیں جانتے، کہا کھجور اور پانی۔

آئمہ حدیث نے یہ حدیث روح سے روایت کی ہے۔

۲۴۹۸- ابو نعیم اصفہانی، محمد بن محمد الحافظ، عمر بن عبداللہ زیادی، اسحاق بن اسرائیل، جعفر بن سلیمان، بسطام بن مسلم، معاویہ بن قرہ مثل مذکورہ بالا کے اپنے والد قرہ سے روایت کرتے ہیں۔

۲۴۹۹- بتوں کے پجاریوں کے ساتھ شیطان کا کھیل... ابو نعیم اصفہانی، محمد بن احمد بن حمدان، حسن بن سفیان، محمد بن لیثی، محمد بن جہضم، ازہر بن سنان، شیب بن محمد واسع، معاویہ بن قرہ کے سلسلہ سند سے قرہ کی روایت ہے انہوں نے فرمایا جب اللہ تعالیٰ نے محمد عربی ﷺ کو نبی بنا کر بھیجا میں اسلام لانے کی نیت سے آیا۔ میں نے کہا شاید میں بھی اسلام میں دو یا تین آدمیوں کو داخل کر لوں۔ چنانچہ میں مدینہ میں ”مجمع الماء“ کی جگہ آ گیا اچانک میں نے بستی کے چرواہے کو دیکھا وہ کہہ رہا تھا اے بستی والو میں تمہاری بکریاں نہیں چراؤں گا چونکہ ہر رات بھیڑیا آتا ہے اور ایک بکری لے اڑتا ہے حالانکہ تمہارا بت سامنے کھڑا دیکھ رہا ہوتا ہے، وہ ضرر پہنچاتا ہے اور نہ ہی نفع اور اس میں تغیر آتا ہے اور نہ ہی وہ انکار کرتا ہے۔ قرہ کہتے ہیں بستی والے گڈریے کی باتیں سن کر واپس چلے گئے۔ جب صبح ہوئی گڈریا بھاگا بھاگا آیا اور کہہ رہا تھا: خوشخبری! خوشخبری! بھیڑیا تمہارے بت کے سامنے جڑا پڑا ہے بغیر پھندے کے۔ بستی والے بھی وہاں پہنچ گئے اور میں بھی ان کے ساتھ چلا گیا چنانچہ انہوں نے بھیڑیا قتل کیا اور اپنے بت کو سجدہ کیا! اور کہنے لگے! اے ہمارے خُد! تو اسی طرح کرتا رہ۔ میں نبی اکرم ﷺ کے پاس آیا اور انہیں سارا واقعہ سنایا۔ ارشاد فرمایا: شیطان نے بستی والوں کے ساتھ ایک کھیل کھیلا ہے۔

یہ حدیث غریب ہے ہم نے یہ حدیث صرف شیب بن محمد سے لکھی ہے ازہر متفرد ہیں۔

۲۵۰۰- ابو نعیم اصفہانی، سلیمان بن احمد، عثمان بن عمر ضعی، حفص بن عمر خوضی، سلام، زید العمی، معاویہ بن قرہ کے سلسلہ سند سے معتقل بن یسار کی روایت ہے کہ رسول اللہ ﷺ نے ارشاد فرمایا: تمہارے رب تعالیٰ ارشاد فرماتے ہیں کہ اے ابن آدم! تو میری عبادت کے لئے فارغ ہو جا، میں نے نیازی سے تیرے دل کو بھر دوں گا اور تیرے ہاتھوں کو رزق سے بھر دوں گا۔ اے ابن آدم! مجھ سے دوری نہ اختیار کر ورنہ میں تیرے دل کو فقر سے اور تیرے ہاتھوں کو مشغولیت سے بھر دوں گا۔

۲۵۰۱- ابو نعیم اصفہانی، علی بن احمد بن غسان بصری، محمد بن خالد راسبی، محمد بن احمد بن حکم، حکم بن مروان، سلام بن سلیم، زید العمی، معاویہ بن قرہ کے سلسلہ سند سے معتقل بن یسار کی روایت ہے کہ نبی ﷺ نے ارشاد فرمایا: جو دن بھی ابن آدم پر آتا ہے اس میں اسے آواز لگائی جاتی ہے: اے ابن آدم! میں جدید مخلوق ہوں، تو جو بھی عمل کرے گا میں تجھ پر کل گواہ ہوں گا۔ لہذا مجھ میں تو عمل اچھا کر لے تاکہ کل میں تیرے حق میں گواہی دوں، اس لئے کہ جب میں گزر جاؤں گا پھر تو مجھے کبھی نہیں دیکھ سکے گا۔ پھر رات بھی اسی طرح کا مکالمہ کہتی ہے۔ معاویہ کی یہ حدیث غریب ہے ان سے روایت کرنے میں زید متفرد ہیں۔ مرفوع کا صرف یہی طریق ہے۔

۲۵۰۲- ابو نعیم اصفہانی، سلیمان بن احمد، احمد بن قاسم بن مساور جوہری، عصمہ بن سلیمان، سلام طویل، زید العمی، معاویہ بن قرہ کے سلسلہ سند سے حضرت ابن عباسؓ کی روایت ہے کہ رسول اللہ ﷺ نے ارشاد فرمایا: اللہ تعالیٰ فرماتے ہیں: میں اپنے بندے کے حق میں نظر نہیں کرتا ہوں تا وقتیکہ میرا بندہ میرے حق میں نظر نہ کرے۔

۱- العلل المتناہیۃ لابن الجوزی ۲/ ۳۱۷. والکامل لابن عدی ۳/ ۱۱۷. وعلل الحدیث لابن ابی حاتم ۱۸۷۶.

۲- تفسیر القرطبی ۱۲/ ۳۵۳. وکنز العمال ۳۳۱۶۱.

۳- فی کنز العمال ۲۳۱۷۲. والمعجم الکبیر للطبرانی ۱۲/ ۲۱۲.

معاویہ بن قرہ کی یہ حدیث غریب ہے اور زید روایت میں ان سے متفرد ہیں۔ ابن عباسؓ کی حدیث نبیؐ سے مرفوع صرف اسی طریقہ اسناد پر ہے۔

(۱۹۵) ابورجاء عطار دی

تابعین کرام میں سے ایک ابورجاء عطار دی رحمہ اللہ بھی ہیں اللہ تعالیٰ نے انہیں کافی لمبی عمر سے نوازا تھا، قرآن و حدیث کے بے مثل عالم، نیکو کار اور عبادت گزار تھے، جب نبیؐ کی دعوت پہنچی اسے صدق دل سے قبول کیا اور اقبال و وصول کے ساتھ اس پر ثابت قدم رہے۔

(ابورجاء العطار دی ان مسلمانوں میں سے ہیں جنہوں نے نبی کریمؐ کا زمانہ پایا لیکن آپؐ کو نہ پاسکے۔ اصغر)

کہا گیا ہے کہ تصوف وصول حق تک پہنچنے کے لئے قبول پیغام رسول کا نام ہے۔

۲۵۰۳- ابونعیم اصفہانی، سلیمان بن احمد، علی بن عبدالعزیز، مسلم بن ابراہیم، عمارہ المعولی کے سلسلہ سند سے مروی ہے کہ ابورجاء عطار دی رحمہ اللہ فرمایا کرتے تھے:

بعث النبیؐ وانا خماسی یدعو الی الجنة.

نبیؐ مبعوث ہوئے اور میں پانچواں آدمی ہوں جو جنت کی طرف بلائے گا۔

۲۵۰۴- آپؐ کے ہاتھوں مسلمان ہونے والے جنوں میں سے کیا کوئی باقی ہے؟ ابونعیم اصفہانی، ابراہیم بن عبد اللہ بن اسحق، محمد بن اسحق، قتیبہ بن سعید، کثیر بن عبد اللہ ایلی ابو ہاشم کہتے ہیں ہم حسن بصری رحمہ اللہ کے پاس تھے اور ابن سیرین رحمہ اللہ بھی وہاں موجود تھے۔ دو آدمی داخل ہوئے کہنے لگے: ہم اس لئے آئے ہیں تاکہ آپ سے ایک شے کے متعلق کچھ دریافت کریں! حسن بصری رحمہ اللہ نے فرمایا: پوچھ لو جو پوچھنا چاہتے ہو۔ کہنے لگے: کیا آپ کو ان جنات کے بارے میں علم ہے، جنہوں نے رسول اللہؐ کے ہاتھ پر بیعت کی تھی، کیا ان میں سے کوئی باقی ہے؟ حسن بصری رحمہ اللہ مسکرانے لگے اور فرمایا: مجھے گمان نہیں تھا کہ کوئی مجھ سے یہ سوال کرے گا، لیکن تم ابورجاء عطار دی کے پاس جاؤ۔.....

۲۵۰۵- ابونعیم اصفہانی، ابو حامد بن جبلة، ابو عباس سراج، قتیبہ، کثیر بن عبد الرحمن کہتے ہیں: ہم ابورجاء عطار دی کے پاس آئے ہم نے انہیں کہا: کیا آپ کو ان جنات کا علم ہے جنہوں نے نبیؐ کے ہاتھ پر بیعت کی، کیا ان میں سے کوئی باقی ہے؟ فرمایا: میں تمہیں اس بارے میں عجیب خبر دیتا ہوں:

ایک مرتبہ ہم نے ایک جگہ پڑاؤ ڈالا۔ ہم نے اپنے خیمے گاڑے اچانک ایک سانپ حالت اضطراب میں دیکھا۔ دیکھتے ہی دیکھتے وہ مر گیا اور میں نے اسے دفن کیا: اچانک میں نے بہت ساری آوازیں سنیں: السلام علیکم! السلام علیکم! جبکہ میں کسی کو نہیں دیکھ رہا تھا میں نے پوچھا: تم کون ہو؟ جواب ملا ہم جنات ہیں۔ اللہ تمہیں ہماری طرف سے جزائے خیر دے تم نے ہمارا ہاتھ بٹایا۔ میں نے پوچھا وہ کیسے؟ جواب ملا وہ سانپ جس کو تم نے دفن کیا ہے یہ آخری جن باقی رہ گیا تھا جس نے نبیؐ کے ہاتھ پر بیعت کی تھی۔ پھر ابورجاء رحمہ اللہ کہنے لگے: آج میری عمر ۱۳۵ سال ہے۔

۱- آپ کا نام عمران ملکان ہے۔ تہذیب التہذیب ۲/ ۱۴۰، والتقریب ۲/ ۸۵، والتاریخ الکبیر للطبرانی ۶/ ۴۱۰، والجرح ۶/ ۳۰۳، وطبقات ابن سعد ۷/ ۱۳۸.

۲۵۰۶۔ قبل الاسلام مشرکین کی حالت کا اندازہ..... ابو نعیم اصفہانی، احمد بن محمد بن عبد الوہاب، ابو عباس سراج، فضل بن غسان، وہب بن جریر کے سلسلہ سند سے جریر کہتے ہیں میں نے ابو رجاء رحمہ اللہ کو فرماتے ہوئے سنا۔ جب ہمیں رسول اللہ ﷺ کی بعثت کی خبر پہنچی ہم اس وقت اپنے چشمے ”سند“ نامی پر جمع تھے۔ ہم اپنے اہل و عیال کو لے کر ایک قبیلہ کی طرف بھاگ گئے اس دوران میں لوگوں کے پیچھے پیچھے رہا۔ اچانک مجھے ہرن کے تازہ پائے ملے میں انہیں اٹھا کر بیوی کے پاس لایا اس سے پوچھا کیا تیرے پاس جو ہیں؟ کہنے لگی برتن میں کچھ باقی بچے ہوئے تھے، معلوم نہیں ابھی ہیں یا نہیں، دیکھے تو مٹھی بھر جو بچے ہوئے تھے۔ میں نے جو دو پتھروں پر پیس لئے، پھر وہ جو اور پائے ایک دیکھی میں ڈال دیے پھر میں ایک اونٹ کی طرف اٹھا اور اسکی رگ چاک کر کے اس سے خون نکالا پھر اسے بھی دیکھی میں ڈال کر اس کے نیچے آگ جلانا شروع کی اور ایک لکڑ سے میں نے اسے ہلایا اور پھر ہم نے کھالیا۔ ایک آدمی پوچھنے لگا اے ابو رجاء! آپ نے خون کا ذائقہ کیسا پایا تھا؟ جواب دیا میٹھا۔

۲۵۰۷۔ ابو نعیم، ابو احمد محمد بن احمد، عبد اللہ بن محمد بن عبد العزیز، محرز بن عون، یوسف بن عطیہ، عطیہ کہتے ہیں میرے والد صاحب ایک مرتبہ ابو رجاء کے پاس گئے۔ ابو رجاء نے ہمیں حدیث سنائی کہ:

نبی ﷺ کی بعثت کے زمانے میں ہم اپنے ایک چشمے پر تھے، ہمارا ایک گولائی میں تراشا ہوا بت تھا جسے ہم نے کچھ وہ میں لاد لیا تھا۔ ہم اس چشمے سے ایک دوسری جگہ کی طرف منتقل ہونے لگے۔ ریتلی زمین سے گزرتے وقت پتھر کا بنا ہوا وہ بت کھسک کر ریت میں گر پڑا اور پھر ریت میں دھنس کر غائب ہو گیا۔ منزل مقصود پر پہنچ کر ہم نے بت کو گم پایا۔ سو ہم اسکی تلاش میں واپس نکل پڑے۔ چنانچہ ہم نے بت ریت میں دھنسا ہوا نکال لیا، یہی وہ پہلی بات تھی جو میرے اسلام قبول کرنے کا سبب بنی۔ میں نے کہا: یہ کیسا معبود ہے جو ریت سے اپنا دفاع نہیں کر سکتا حتیٰ کہ ریت میں گم سم ہو گیا بخدا! یہ تو بہت برا معبود ہے، جبکہ ایک بکری اپنی حیا (شرم گاہ) کا دفاع اپنی دُم سے کر لیتی ہے۔ بس یہی بات میرے اسلام لانے کا سبب بنی اور میں مدینہ کی طرف واپس لوٹ آیا لیکن جب تک رسول اللہ ﷺ وفات پا چکے تھے۔

۲۵۰۸۔ ابو نعیم اصفہانی، ابو حامد بن جبلة، ابو عباس سراج، احمد بن حسن خراش، مسلم بن ابراہیم، عمارہ معولی کے سلسلہ سند سے مروی ہے کہ ابو رجاء رحمہ اللہ نے فرمایا: ہم ریت جمع کرتے اور پھر اس پر دودھ دوہتے اور اسکی عبادت کرنا شروع کر دیتے بسا اوقات کوئی سفید پتھر تلاش کر کے اس کی عبادت کرنے لگتے اور کچھ عرصہ کے بعد پھر اس کو پھینک دیتے۔ نیز ہم جاہلیت میں حرم شریف کی اتنی تعظیم کرتے تھے جتنی تم اب بھی نہیں کرتے۔

۲۵۰۹۔ ابو نعیم اصفہانی، محمد بن جعفر، عبید اللہ بن احمد بن عتبہ، محمد بن عبد الملک، ابو علی حنفی، سلم بن رزین کہتے ہیں کہ میں نے ابو رجاء رحمہ اللہ کو فرماتے سنا کہ جاہلیت میں ہم مٹی جمع کرتے اور اس کے درمیان میں ایک گڑھا بناتے پھر اس میں دودھ دوہتے اور اس کے ارد گرد جمع ہو کر اسکی عبادت کرتے اور یوں کہتے: اے معبود! ہم تیرے دربار میں حاضر ہیں تیرا کوئی شریک نہیں سوائے خدا کے جبکہ تو اسکا مالک ہے وہ تیرا مالک نہیں۔

۲۵۱۰۔ ابو نعیم اصفہانی، محمد بن اسحاق، ابراہیم بن سعدان، بکیر بن بکار، قرہ بن خالد کہتے ہیں میں نے ابو رجاء رحمہ اللہ کو فرماتے سنا ہے کہ میں نے حضرت علیؓ کو تیر مارا تھا حتیٰ کہ مجھے سخت افسوس ہوا کہ اے کاش وہ تیراں تک پہنچنے سے پہلے ہی ٹوٹ گیا ہوتا۔

۲۵۱۱۔ ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، ازہر، ابن عون کہتے ہیں میں نے ابو رجاء کو کہتے سنا: میں اپنے بعد کسی چیز کی تمنا نہیں کرتا صرف ایک چیز کی کہ میں پانچ مرتبہ اپنے رب عزوجل کے لئے اپنے چہرے کو خاک آلود کر لوں۔

۲۵۱۲- ابو نعیم اصفہانی، عبد اللہ بن محمد، محمد بن عبد اللہ رستہ، محمد بن عبید بن حساب، حماد بن زید، ایوب کہتے ہیں میں نے ابو جاء رحمہ اللہ کو فرماتے ہوئے سنا: بخدا مؤمن فی نفسہ اونٹ کے بیٹھنے سے بھی زیادہ عاجزی و انکساری کرنے والا ہوتا ہے۔

۲۵۱۳- ابو نعیم اصفہانی، ابوبکر بن مالک، عبد اللہ بن احمد، احمد بن حنبل، عبد الصمد، ابواشبہ کے سلسلہ سند سے مروی ہے کہ ابو جاء رحمہ اللہ ہمارے ساتھ قیام رمضان میں ہر دس دنوں میں ایک قرآن مجید ختم کرتے تھے۔

۲۵۱۴- ابو نعیم اصفہانی، محمد بن احمد بن محمد، محمد بن سہل، حمید بن مسعد، جعفر بن سلیمان، جعد ابو عثمان یشکری کہتے ہیں: میں نے ابو جاء عطار دی رحمہ اللہ سے کہا: اے ابو جاء! کیا آپ نے رسول اللہ ﷺ کے صحابہ کرامؓ کو اس حالت میں پایا ہے کہ وہ اپنے اوپر نفاق کا خوف رکھتے ہوں؟ جواب دیا میں نے صحابہ کرامؓ میں سے بہت اچھے حضرات کو پایا ہے۔ ابو عثمان کہتے ہیں کہ ابو جاء رحمہ اللہ نے عمرؓ بن خطاب کو پایا ہے اور کہا کرتے تھے کہ عمرؓ بہت اچھے شدت پسند تھے، بہت اچھے شدت پسند تھے۔

۲۵۱۵- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، یحییٰ بن معین، معتمر، شعیب بن درہم کے سلسلہ سند سے مروی ہے کہ ابو جاء رحمہ اللہ نے فرمایا: ابن عباسؓ کے آنسو بہنے کی جگہ بوسیدہ تسبیح کی طرح ہو گئی تھی۔

۲۵۱۶- ابو نعیم اصفہانی، عبد الرحمن بن عباس، ابراہیم بن اسحق حربی، ہارون بن معروف، ضمرہ، ابن شاذب کے سلسلہ سند سے منقول ہے کہ میرے ایک پڑوسی نے کہا: میں ایک مرتبہ اپنے بیٹوں کے ساتھ ابو جاء عطار دی رحمہ اللہ کے پاس گیا اس سے پہلے میں نے اپنے بیٹوں کو اچھا لباس پہنایا اور انکی حالت کو بہتر بنایا۔ میں نے ابو جاء رحمہ اللہ سے کہا: اللہ سے میرے بیٹوں کے بارے میں برکت کی دعا کیجئے! چنانچہ دعا کرتے ہوئے فرمایا: اے اللہ! تو نے ان کی روئیدگی کو بہتر بنایا ان کی کٹائی کو بھی بہتر بنا۔

۲۵۱۷- ابو نعیم اصفہانی، محمد بن احمد، محمد بن ایوب، محمد بن اسماعیل، جریر بن حازم کے سلسلہ سند سے مروی ہے کہ ابو جاء رحمہ اللہ نے فرمایا: بخدا! مجھے آگاہ کیا گیا ہے کہ کچھ لوگ عوام الناس کو وہابی قصے سناتے رہتے ہیں جس سے وہ انہیں کتاب اللہ کے بارے میں تھکاوٹ میں ڈال دیتے ہیں ایسا مت کرو بلکہ کتاب اللہ کی اتباع کرو اور پھر لوگوں کو آزاد چھوڑ دو چونکہ ان کو بھی ضروریات اور اہل خانہ سے نمٹنا ہوتا ہے۔

۲۵۱۸- ابو نعیم اصفہانی، عبد اللہ بن محمد، محمد بن یحییٰ بن مندہ، عمرو بن علی، ابن ابی عدی... عوف کہتے ہیں میں نے ابو جاء رحمہ اللہ سے کہا: میں چپکے سے ایک چور کو جھانکتا رہا اور وہ میرے گھر میں نقب زنی کر رہا تھا میرے پاس ایک سل نما پتھر بھی تھا۔ ابو جاء رحمہ اللہ نے فرمایا: یہ سل اس پر گرا دیتے ناں۔ کہا: میں سمجھا کہ یہ مسلمان ہے: فرمایا: اسلام کہاں؟ اسلام تو وہ دیوار کے پیچھے چھوڑ آیا تھا۔

مسانید ابو جاء عطار دی رحمہ اللہ

ابو جاء رحمہ اللہ کی اکثر مسانید عمر بن خطاب اور عبد اللہ بن عباس سے مروی ہیں تاہم ابن عباسؓ سے منقول چند روایات درج

ذیل ہیں:

۲۵۱۹- ابو نعیم اصفہانی، ابراہیم بن عبد اللہ، محمد بن اسحق، قتیبہ، جعفر بن سلیمان، جعدی ابو عثمان، ابو جاء عطار دی کے سلسلہ سند سے ابن عباسؓ کی روایت ہے کہ نبی ﷺ نے ارشاد فرمایا: تمہارا رب نہایت رحیم ذات ہے سو جس آدمی نے نیکی کا ارادہ کیا اور اس نے نیکی کی نہ ہو اس کے نامہ اعمال میں ایک نیکی لکھ دی جاتی ہے۔ اگر وہ نیکی کرے تو اسے دس گنا سے سات سو گنا تک بڑھا دیا جاتا ہے۔ اور اگر کسی نے برائی کا ارادہ کیا اور اس کا ارتکاب نہیں کیا تب بھی اس کے لئے ایک نیکی لکھ دی جاتی ہے اگر اس برائی کا ارتکاب کر بیٹھے تو اس کے کھاتہ میں صرف ایک برائی لکھی جاتی ہے یا مثادی جاتی ہے۔ اللہ کے ہاں تو وہی ہلاک ہوتا ہے جو واقعہ ہلاک ہو۔

یہ حدیث صحیح ہے اور اسے مسلم رحمہ اللہ نے بھی روایت کیا ہے امام احمد رحمہ اللہ نے تکی بن سعید سے بھی یہ حدیث روایت کی ہے۔
۲۵۲۰- ابو نعیم اصفہانی، ابوبکر بن مالک، بشر بن موسیٰ، ہودہ بن خلیفہ، عوف، ابورجاء کے سلسلہ سند سے عمران بن حصین کی روایت ہے کہ نبی ﷺ نے ارشاد فرمایا: مجھے جنت دکھائی گئی پس میں کیا دیکھتا ہوں کہ اکثر اہل جنت فقراء لوگ ہیں۔

عوف نے ابورجاء سے اسی طرح یہ حدیث روایت کی ہے۔ قتادہ سے اس کا تابع بھی ثابت ہے جبکہ ایک جماعت یہ حدیث عمران بن حصین اور ابن عباسؓ سے روایت کرتی ہے۔

۲۵۲۱- ابو نعیم اصفہانی، عبد اللہ بن جعفر، یونس بن حبیب، ابو داؤد، اشہب، جریر بن حازم، مسلم بن زریہ، حماد بن کچ، صخر بن جویریہ، ابورجاء کے سلسلہ سند سے عمران بن حصین اور ابن عباسؓ کی روایت ہے کہ رسول اللہ ﷺ نے ارشاد فرمایا: مجھے جنت دکھائی گئی اچانک میں کیا دیکھتا ہوں کہ اکثر اہل جنت فقراء ہیں اور مجھے جہنم دکھائی گئی جبکہ اہل جہنم کی اکثریت عورتیں ہیں۔

۲۵۲۲- ابو نعیم اصفہانی، سلیمان بن احمد، محمد بن یعقوب بن سورۃ البغدادی، محمد بن ابراہیم بن بکیر طیاکی بصری، ابو ولید طیاکی، سالم بن زریہ، ابورجاء کے سلسلہ سند سے ابن عباسؓ کی روایت ہے کہ رسول اللہ ﷺ نے ابن صیاد سے پوچھا کہ میں نے تیرے لئے ایک چیز چھپا رکھی ہے بتلا وہ کیا ہے؟ ابن صیاد بولا: "دخ (دھواں)"۔ آپ ﷺ نے فرمایا: دفع ہو جا۔

ابورجاء کی یہ حدیث صحیح عزیز ہے، سالم مفرد ہیں۔ بخاری نے بھی اسکی تخریج کی ہے۔

۲۵۲۳- ابو نعیم اصفہانی، احمد بن سندی بن بحر، حسین بن محمد بن حاتم بن عبید عجل، حافظ، بشر بن ولید، زکریا بن حکیم جطلی، ابورجاء عطاردی کے سلسلہ سند سے ابن عباسؓ کی روایت ہے کہ نبی ﷺ نے ارشاد فرمایا: تم قوس قزح نہ کہا کرو چونکہ قزح شیطان ہے لیکن اللہ کی قوس کہا کرو سو وہ اہل زمین کے لئے امن کا پیغام ہے۔

ابورجاء کی یہ حدیث غریب ہے اور زکریا بن حکیم نے اسے صرف مرفوعاً روایت کیا ہے۔

(۱۹۶) ابو عمران عبد الملک بن حبیب جوئی رحمہ اللہ

تابعین کرام میں سے ایک واعظ، بیدار مغز، اونگھتے ہوؤں کو بیدار کرنے والے، شیطان سے دور بھاگنے والے، ابو عمران جوئی بھی ہیں۔

کہا گیا ہے کہ تصوف متنب اور بیدار رہنے اور اشتباہ و توہم سے دوری اختیار کرنے کا نام ہے۔

۲۵۲۴- ابو نعیم اصفہانی، محمد بن علی بن حبیش، عبد اللہ بن صقر، صلت بن مسعود، جعفر بن سلیمان کے سلسلہ سند سے مروی ہے کہ ابو عمران جوئی رحمہ اللہ نے فرمایا: تمہیں اللہ تعالیٰ کے بارے میں طول مہلت اور حسن طلب دھوکے میں نہ ڈالے اگرچہ تمہیں سختیوں کا کیوں نہ

۱۔ مسند الامام احمد ۱/ ۲۷۹۔ و سنن الدارمی ۲/ ۳۲۱۔ والمعجم الكبير للطبرانی ۱۲/ ۱۶۱۔ و تاریخ بغداد ۹/ ۴۱۵۔ و تفسیر ابن کثیر ۳/ ۳۷۳ و کنز العمال ۱۰۳۱۵۔

۲۔ صحیح البخاری ۴/ ۱۴۲، ۸/ ۱۱۹، ۱۴۱۔ و صحیح مسلم، و کتاب الذکر والدعاء ۹۴۔

۳۔ مسند الامام احمد ۴/ ۴۳۷۔ و التخریج السابق۔

۴۔ صحیح البخاری ۸/ ۴۹، ۵۔ و سنن الترمذی ۲۲۳۹ و مسند الامام احمد ۱/ ۳۸۰ و فتح الباری ۱۰/ ۵۶۱۔ و الدر المنثور ۶/ ۲۵۔ و تفسیر ابن کثیر ۷/ ۲۳۱۔

۵۔ اللالی المصنوعة ۱/ ۴۵۔ و الموضوعات لابن الجوزی ۱/ ۱۴۴۔ و الفوائد المجموعة ۴۶۲۔ و تنزیہ الشریعة ۱/ ۱۹۱۔

و کشف الخفاء ۲/ ۴۹۹۔ و الاذکار ۳۲۷۔ و الاحادیث الضعیفة ۸۷۲۔ و الدر المنثور للسیوطی ۱۷۵۔

سامنا کرنا پڑے۔

۲۵۲۵- ابو نعیم اصفہانی، ابو بکر بن مالک، عبد اللہ بن احمد بن حنبل، عبید اللہ بن عمران قواریری، جعفر بن سلیمان کے سلسلہ سند سے مروی ہے کہ ابو عمران جوئی رحمہ اللہ اکثر فرمایا کرتے تھے: احمقوں کی غفلت کو غنیمت سمجھو، اس جگہ چلے جاؤ جسے میں جانتا ہوں اور جن امور کو تم نہیں جانتے انہیں عالم الغیب کے سپرد کر دو، اس سے پہلے کہ تمہیں موت کا سامنا کرنا پڑے اور بڑے بڑے امور سے نبرد آزما ہونا پڑے۔

۲۵۲۶- ابو نعیم اصفہانی، محمد بن علی بن حیش، عبد اللہ بن صقر، صلت بن مسعود، جعفر بن سلیمان کے سلسلہ سند سے مروی ہے کہ ابو عمران جوئی رحمہ اللہ فرماتے تھے: اولیاء اللہ کب تک مٹی تلے رہیں گے اور بے شک وہ اپنی بقیہ عمروں کو جس کئے ہوئے ہیں تا وقتیکہ اللہ تعالیٰ انہیں جنت و ثواب نصیب فرمائے۔

۲۵۲۷- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، ابن الحباب و یسار، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے اللہ عز و جل کے فرمان ”سلام علیکم بما صبرتم فنعم عقبی الدار“ تمہارے اوپر سلام سب بوجہ تمہارے صبر کرنے کے پس (جنت) بہت اچھا ٹھکانا ہے، کی تفسیر کے متعلق فرمایا: کہ تمہارے اوپر سلام ہو بوجہ اس کے جو تم نے اپنے دین پر صبر کیا اور دنیا کے بعد بہت اچھا ٹھکانا جنت تمہیں دیا۔

۲۵۲۸- اپنا ایمان اللہ کے پاس امانت رکھوانا۔ ابو نعیم اصفہانی، ابو حامد احمد بن محمد بن جبلة، ابو عباس سراج، ہارون بن عبد اللہ، یسار، جعفر کے سلسلہ سند سے مروی ہے کہ ابو عمران جوئی رحمہ اللہ فرماتے تھے: اللہ تعالیٰ ہمارے اور تمہارے دلوں میں اپنے ذکر کی بدولت محبت پیدا کرے نیز ہمارے اور تمہارے دلوں کو اس کے من سب بنادے تاکہ اس کی طرف مائل ہوتے رہیں۔ ہمارے اور تمہارے اوپر مغفرت جاری کر دے جس طرح ہمارے اور تمہارے اوپر گناہ جاری کئے۔ اللہ تعالیٰ کے پاس جو چیز بھی بطور ودیعت رکھی گئی اللہ تعالیٰ نے اسکی ضرور حفاظت فرمائی اور میں اپنا دین تمہارا دین، اپنے اور تمہارے اعمال کا خاتمہ اللہ تعالیٰ کے ہاتھ میں ودیعت دیتا ہوں، جس طرح ام موسیٰ نے موسیٰ علیہ السلام کو اللہ کی ودیعت میں دے دیا تھا اور یعقوب علیہ السلام نے یوسف علیہ السلام کو اللہ کی ودیعت میں دیا تھا۔ اللہ تعالیٰ کی ودیعتیں آسمانوں اور زمینوں میں ضائع نہیں ہوتی ہیں بس تمہارے اوپر سلامتی ہو۔

۲۵۲۹- ابو نعیم اصفہانی، احمد بن سندی، محمد بن عباس مؤدب، عبید اللہ بن عمر، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے آیت ”ان لدینا انکالاً و جحیمًا“ ہمارے ہاں عبرتناک سزا اور بھڑکتی ہوئی جہنم ہے، کے بارے میں فرمایا کہ جہنم میں ایسی زنجیروں میں لوگ جکڑے ہوں گے جو بخدا! کبھی نہیں کھولی جائیں گی۔

۲۵۳۰- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، یسار، جعفر، ابو عمران جوئی رحمہ اللہ فرماتے تھے: اگرچہ ہم نے لا پرواہی کا سامنا کیا جبکہ اللہ تعالیٰ کے کچھ نیک بندے ایسے بھی ہیں جو اللہ تعالیٰ کی اطاعت و عبادت کو اپنی خواہشات پر ترجیح دیتے ہیں۔ وہ دنیا سے آہستہ آہستہ چلے، گویا وہ نیزوں کی دھار پر چلے ہوں اور ان کے پیٹوں کی نازک آنتیں بھوک کی وجہ سے ان کے مونہوں میں آجاتی تھیں۔ وہ اپنی اس جانفشانی سے صرف آخرت کے متلاشی تھے۔

۲۵۳۱- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، عفان، ہمام کے سلسلہ سند سے مروی ہے کہ ابو عمران جوئی رحمہ اللہ نے فرمایا: ہر آنے والی رات آواز لگاتی ہے کہ جہاں تک ہو سکے بھلائی والے اعمال کرتے رہو میں پھر قیامت تک واپس لوٹ کر نہیں آؤں گی۔

۲۵۳۲- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ ابو عمران جوئی رحمہ اللہ فرماتے تھے: جنت اور دوزخ کے درمیان راستے نہیں ہیں، نہ ہموار جگہ اور نہ پڑاؤ کی جگہیں ہیں، جو جنت سے چوک یہ وہ سیدھا جہنم میں جائے گا۔

۲۵۳۳- قیامت کے دن انسانوں کو دیکھ کر جانوروں کی خوشی . ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، علی بن مسلم، سیار، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے فرمایا مجھے حدیث سنائی گئی ہے کہ چوپائے جب بنی آدم کو دیکھیں گے درآں حالانکہ بنی آدم اللہ تعالیٰ کے سامنے دو قسموں میں بٹے ہوئے ہوں گے ایک قسم اہل جنت کی ہوگی اور دوسری قسم اہل نار کی تو اس وقت چوپائے نداء لگائیں گے کہ اے بنی آدم! تمام تعریفیں اس اللہ تعالیٰ کے ہیں جس نے آئن کے دن ہمیں تمہاری مثل نہیں بنایا۔ ہم جنت کی توقع رکھتے ہیں اور نہ ہی کسی سزا کا ڈر رکھتے ہیں۔

۲۵۳۴- ابو نعیم اصفہانی، عبد اللہ بن محمد بن جعفر، علی بن سعید، عبد الرحمن بن محمد بن منصور، محمد بن منصور، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے آیت ”یومئذ تعرضون لا تخفی منکم خافیۃ“ اس دن تم رو بروا لائے جاؤ گے اور تم سے ہونے پوشیدہ بات چھپی نہ رہے گی، کے بارے میں فرمایا: جس طرح کہ پانی شیشے میں ہو، مگر اللہ تعالیٰ جس کا پردہ کر دے وہ بات چھپی رہے گی۔

۲۵۳۵- ابو نعیم اصفہانی، ابوبکر بن مالک، عبد اللہ بن احمد، عبید اللہ بن عمر، جعفر بن سلیمان کے سلسلہ سند سے مروی ہے کہ ابو عمران جوئی رحمہ اللہ نے آیت کریمہ: ”ولتقول علینا بعض الاقاول لاخذنا منه بالیمین ثم لقطعنا منه الوتین“ (الزمر ۷۱) اور ار باندھ لیں ہمارے اوپر کچھ باتیں تو البتہ پکڑ لیں ہم اسکا دایاں ہاتھ، پھر ہم اسکی رگ جان کاٹ ڈالیں“ پڑھی اور کہنے لگے الوتین معنی رگ کی رگ۔ اور آیت ”وجعلنا جہنم للکافرین حصیرا“ (الاسراء ۸) اور جہنم کو ہم نے کافروں کے لئے ٹھکانا بنایا ہے، کے بارے میں فرمایا سچن یعنی قید خانہ بنایا ہے اور ایک تیسری، آیت ”اولی الابدی والابصار“ (ص ۲۵) وہ انبیاء کرام علیہ السلام ہاتھوں اور آنکھوں والے تھے“ کے بارے میں تفسیر کرتے ہوئے فرمایا: ابدی سے مراد عبادت میں قوت اور ابصار سے مراد ہدایت میں بصارت کا حامل ہونا ہے۔

۲۵۳۶- ابو نعیم اصفہانی، محمد بن علی بن حمیش، محمد بن محمد، سوید بن سعید، معتمر بن سلیمان، سلیمان کے سلسلہ سند سے مروی ہے کہ ابو عمران جوئی رحمہ اللہ نے آیت کریمہ ”ولصنع علی عینی“ (طہ ۲۹) تاکہ میرے سامنے آپ کی پرورش کی جائے، کی تفسیر میں فرمایا کہ اللہ تعالیٰ کی نگرانی میں آپ کی پرورش ہو۔

۲۵۳۷- ابو نعیم اصفہانی، ابو حامد بن جبلة، محمد بن اسحاق، عبید اللہ بن زیاد، سیار، جعفر کے سلسلہ سند سے مروی ہے کہ ابو عمران جوئی رحمہ اللہ نے فرمایا: بخدا! اللہ تعالیٰ نے ہماری طرف اس قرآن مجید میں ایسے مضامین بیان کیے ہیں اگر وہ مضامین پہاڑوں کے لئے بیان کئے گئے ہوتے تو وہ چکنا چور ہو جاتے۔

۲۵۳۸- ابو نعیم اصفہانی، ابو محمد بن حیان، محمد بن عبد اللہ بن رستہ، بشر بن ہلال، جعفر بن سلیمان کے سلسلہ سند سے مروی ہے کہ ابو عمران جوئی رحمہ اللہ نے فرمایا: موسیٰ علیہ السلام سے کہا گیا کہ:

• لا عبد الارض لاحد بعدک ابدًا

میں زمین پر آپ کے بعد کسی کی عبادت نہیں کروں گا۔

۲۵۳۹- ابو نعیم اصفہانی، ابوبکر بن مالک، عبد اللہ بن احمد بن حنبل، وہب بن جریر، حماد بن زید کے سلسلہ سند سے مروی ہے کہ ابو عمران جوئی نے فرمایا: نہیں رلایا کسی شے نے آنکھوں کو اس قدر جتنا کہ علم نے رلایا۔

۲۵۴۰- ابو نعیم اصفہانی، محمد بن احمد بن ابراہیم، محمد بن ایوب، سلمہ النبذکی، سلام بن مسکین کے سلسلہ سند سے ابو عمران جوئی رحمہ اللہ نے فرمایا: آنکھوں کو پہلے کی لکھی تقدیر ہی رلاتی ہے۔

۲۵۴۱- ابو نعیم اصفہانی، احمد بن جعفر بن حمدان، ابو عباس ثقفی، عبد اللہ بن ابیہ (احمد بن حنبل)، سیار، جعفر کے سلسلہ سند سے مروی ہے کہ ابو عمران جوئی رحمہ اللہ اپنی دعا میں یوں فرماتے تھے: اے اللہ اپنے علم کے بقدر ہماری مغفرت فرما! اس لئے کہ تو ہمارے بارے میں وہ کچھ جانتا ہے جو ہمارے بارے میں کوئی نہیں جانتا، تیرا علم کافی ہے عقوبت کو مکمل کرنے کے اعتبار سے مگر جو تو معاف کر دے اور رحمت فرمائے۔

۲۵۴۲- قیامت میں خدا کی آواز۔ ابو نعیم اصفہانی، احمد بن محمد بن سنان، ابو عباس ثقفی، عبد اللہ بن ابی زیاد، ہارون بن عبد اللہ، سیار، جعفر کے سلسلہ سند سے مروی ہے کہ ابو عمران فرماتے تھے: جب قیامت کا دن ہوگا اللہ تعالیٰ حکم صادر فرمائیں گے کہ ہر ظالم و جابر، ہر شیطان اور ہر وہ جسکے شر سے لوگ دنیا میں ڈرتے تھے کوزنجیروں میں جکڑ دیا جائے پھر انہیں جہنم میں ڈال دیا جائے گا اور ان پر جہنم کے دروازے بند کر دیئے جائیں گے بخدا! ان کے قدم کبھی قرار نہیں پکڑ سکتے: بخدا! آسمان کا چمڑہ انہیں کبھی نظر نہیں آئے گا بخدا! ان کی آنکھیں سکون کے لئے لمحہ بھر کے لئے بند نہ ہوں گی بخدا! جہنم میں ٹھنڈے پانی کا گھونٹ انہیں چکھنے تک نہ ملے گا، پھر اہل جنت سے کہا جائے گا آج دروازے کھول دو اور شیطان کا ڈر دل سے نکال دو اور اب کوئی ظالم یا جابر تمہیں نہیں دباؤں گا۔ آج کے دن مزے سے لکھا، اور پیو اس کے بدلے میں جو تم نے گزشتہ دنوں میں کیا۔ ابو عمران کہنے لگے: اے میرے بھائیو! یہی تمہارے دن ہیں۔

۲۵۴۳- ابو نعیم اصفہانی، محمد بن علی، محمد بن عمرو عسقلانی، ابو عمرو، ضمرہ، ابن شاذب کے سلسلہ سند سے مروی ہے کہ ابو عمران جوئی رحمہ اللہ فرماتے تھے: اے کاش مجھے علم ہوتا کہ ہمارے رب عزوجل نے اہل خواہشات کی کونسی چیز دیکھ کر ان کے لئے جہنم واجب کر دی ہے؟

۲۵۴۴- ابو نعیم اصفہانی، محمد بن احمد بن ابراہیم، محمد بن ایوب، محمد بن ابی بکر مقدمی، بشر بن حازم کے سلسلہ سند سے مروی ہے کہ ابو عمران جوئی نے کسی اللہ والے کا قول نقل کیا ہے کہ جو آدمی موت کو اپنے دل کے قریب کرتا ہے وہ اپنے اعمال کی کثرت کا طالب ہوتا ہے۔

۲۵۴۵- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ ابو عمران جوئی رحمہ اللہ نے فرمایا: جب موسیٰ علیہ السلام کے پاس موت کو بھیجا گیا تو پریشان ہو گئے اور ارشاد فرمایا: میں موت کی وجہ سے پریشان نہیں ہوں لیکن میں اس لئے پریشان ہوں کہ موت کے وقت میری زبان ذکر اللہ سے روک دی جائے گی۔ موسیٰ علیہ السلام کی تین بیٹیاں تھیں فرمایا: اے میری بیٹیو! میرے بعد بنی اسرائیل تمہارے اوپر دنیا کو پیش کریں گے تم دنیا کو قبول نہ کرنا، یہ روٹی مل دل کے استعمال کرنا اور اسی سے گزارہ کرنا تم جنت میں پہنچ جاؤ گی۔

۲۵۴۶- ابو نعیم اصفہانی، حسین بن محمد، احمد بن محمد حسین، سلیمان بن داؤد قزاز، سیار، جعفر کے سلسلہ سند سے مروی ہے کہ ابو عمران جوئی رحمہ اللہ نے فرمایا: کہ ایک مرتبہ حضرت داؤد علیہ السلام نے فرمایا: اے میرے معبود آج میں کیسے صبح کروں؟ تیرا دشمن شیطان مجھے پیش آتا ہے اور کہتا ہے: اے داؤد! جب کوئی گناہ ہو جاتا ہے اس وقت آپ کی رائے کہاں ہوتی ہے۔

۲۵۴۷- سلیمانؑ کا دنیا کی بادشاہت اور ایک تسبیح کا موازنہ فرمانا..... ابو نعیم اصفہانی، ابوبکر بن مالک، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ ابو عمران جوئی رحمہ اللہ نے فرمایا: سلیمان بن داؤد علیہ السلام ایک مرتبہ اپنی فوج

کے ہمراہ چلے جا رہے تھے اور پرندے ان پر سایہ کئے ہوئے تھے، جن و انس ان کے دائیں بائیں چل رہے تھے کہ اسی اثناء میں بنی اسرائیل کے ایک عابد کے پاس سے گزرے۔ وہ کہنے لگا: اے ابن داؤد! بخدا! اللہ تعالیٰ نے آپ کو عظیم الشان بادشاہت عطا فرمائی ہے۔ سلیمان علیہ السلام نے اسکی بات سنی اور ارشاد فرمایا: نامہ اعمال میں ایک تسبیح کا ہونا افضل ہے ابن داؤد کی بادشاہت سے۔ چونکہ ابن داؤد کی بادشاہت ختم ہو جانے والی ہے جبکہ تسبیح باقی رہنے والی ہے۔

سلیمان علیہ السلام کوڑھیوں اور یتیموں کو صاف شفاف میدے کی روٹی کھلاتے تھے جبکہ خود جو کی روٹی تناول فرماتے تھے جس دن ان کی وفات ہوئی دینار چھوڑا اور نہ ہی کوئی درہم۔

۲۵۴۸- نیت کا علم فرشتوں کو بھی نہیں۔ ابو نعیم اصفہانی، احمد بن جعفر بن حمدان، عبد اللہ بن احمد، ہارون بن عبد اللہ، علی بن مسلم، سیار، جعفر کے سلسلہ سند سے مروی ہے کہ ابو عمران جوئی نے فرمایا: ملائکہ اعمال کو لے کر اوپر جاتے ہیں اور آسمان دنیا میں انہیں بین کرتے ہیں، ایک فرشتہ ندا لگاتا ہے کہ یہ صحیفہ پھینک دے، یہ صحیفہ پھینک دے۔ ملائکہ کہتے ہیں اے ہمارے رب! تیرے بندے نے نیک بات کی ہے اور اس پر ہم نے اس کی حفاظت بھی کی ہے۔ اللہ تعالیٰ فرمائے گا: اس نے میری ذات کا ارادہ نہیں کیا۔ فرشتہ دوم مرتبہ آواز لگائے گا کہ فلاں کے لئے ایسا ایسا لکھ دے، پھر کہے گا اے میرے رب اس نے یہ عمل تو نہیں کیا پھر کیوں نامہ اعمال میں لکھ جائے اللہ تبارک و تعالیٰ فرمائیں گے اس نے اس عمل کی نیت کی ہے۔

۲۵۴۹- ابو نعیم اصفہانی، احمد بن اسحاق، محمد بن یحییٰ بن منہ، حمید بن مسعد، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے فرمایا: قیامت کے دن ہر طرح کا تعلق ختم ہو جائے گا صرف اللہ تعالیٰ کا تعلق باقی رہے گا۔

۲۵۵۰- ابو نعیم اصفہانی، ابو محمد بن حیان و محمد بن احمد، محمد بن سہل، حمید بن مسعد، جعفر بن سلیمان، ابو عمران جوئی نے فرمایا ابو موسیٰ اشعرئ کے پاس ہدیہ بھیجا گیا اسمیں کچھ ڈبے تھے۔ حضرت عمرؓ نے ڈبے کھلوائے ان میں سے ایک ڈبہ لیا اور اس میں سے چکھا۔ فرمانے لگے اسے واپس کرو اسے واپس کرو ہم اسے نہیں چکھیں گے۔ قریش اسی پر تو ایک دوسرے کو ذبح کرتے رہے ہیں۔

۲۵۵۱- ابو نعیم اصفہانی، ابو بکر بن محمد بن عبد اللہ بن محمد مفتوی مرقی، حاجب بن ابی بکر، محمد بن ثنی، مرحوم عطار کے سلسلہ سند سے مروی ہے کہ ابو عمران جوئی رحمہ اللہ نے فرمایا: زمین آگ بن جائے گی اس کے لئے تم نے کیا تیاری کر رکھی ہے؟ اسی طرح اللہ تعالیٰ کا فرمان ہے: ”وان منکم الا وادھا کان علی ربک حتماً مقضیاً، ثم ننحی الذین اتقوا ونذر الظالمین فیہا جثیاً“ (مریم ۷۲، ۷۱) اور تم میں سے ہر ایک نے اس جہنم کے اوپر سے ہو کر گزرنا ہے، یہ فیصلہ تیرے رب پر لازم ہے، پھر پرہیز گاروں کو ہم نجات دیں گے اور ظالموں کو جہنم میں گرتا رہنے دیں گے۔

۲۵۵۲- ابو نعیم اصفہانی، عبد الرحمن بن محمد بن جعفر، محمد بن عبد اللہ بن رستہ، قطن بن نسیر، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے فرمایا: اللہ تعالیٰ کسی انسان کی طرف نہیں دیکھتا، مگر اس پر رحم ضرور کرتا ہے۔ اور اگر اہل نار کی طرف نظر کرے لامحالہ ان پر ضرور رحم فرمائے لیکن اللہ تعالیٰ نے فیصلہ کر دیا ہے کہ وہ اہل نار کی طرف نہیں دیکھے گا۔

۲۵۵۳- ابو نعیم اصفہانی، احمد بن جعفر بن حمدان، سیار، جعفر کے سلسلہ سند سے مروی ہے کہ ابو عمران رحمہ اللہ نے فرمایا: میں نے چار نفوس قدسیہ کو پایا ہے اور میں نے جتنے حضرات کو پایا ہے وہ ان میں سے افضل ترین ہیں۔ چنانچہ وہ مکروہ سمجھتے تھے کہ یوں کہا جائے: اے اللہ! ہمیں آگ سے آزاد کر دے وہ فرماتے تھے: آگ سے وہ آزاد کیا جاتا ہے جو آگ میں داخل ہوا ہوتا ہم صحابہ کرامؓ یوں فرمایا کرتے تھے: ہم آگ سے اللہ کی پناہ مانگتے ہیں۔

۲۵۵۴- ابو نعیم اصفہانی، ابوبکر بن مالک، عبد اللہ بن احمد، ہارون بن عبد اللہ، سیار، جعفر کے سلسلہ سند سے مروی ہے کہ ابو عمران جوئی رحمہ اللہ نے اللہ تعالیٰ کے فرمان: ”ان شجرة الزقوم“ کی تفسیر کرتے ہوئے فرمایا: ابن آدم زقوم کے درخت سے جب بھی کچھ کھائے گا تو آگ سے زقوم کا درخت اسے پھیلے گا۔

۲۵۵۵- ابو نعیم اصفہانی، محمد بن علی بن حبیش، عبد اللہ بن صقر، صلت بن مسعود، جعفر بن سلیمان کے سلسلہ سند سے مروی ہے کہ ابو عمران رحمہ اللہ نے فرمایا: موسیٰ علیہ السلام نے ایک مرتبہ اپنی قوم بنی اسرائیل کو وعظ کیا جسے سن کر ایک آدمی نے اپنی قمیص پھاڑ ڈالی، اللہ تعالیٰ نے موسیٰ علیہ السلام کی طرف وحی بھیجی کہ اے موسیٰ صاحب قمیص سے کہہ دیجئے: وہ اپنی قمیص نہ پھاڑے تاکہ مجھے اپنا دل سامنے دکھاتا پھرے۔

مسانید ابو عمران جوئی رحمہ اللہ

ابو عمران جوئیؒ نے صحابہ کرامؓ کی ایک بڑی جماعت سے ملاقات کی اور خصوصاً انس بن مالک، جندب بن عبد اللہ، عائذ بن عمرو اور ابو ہریرہ رضی اللہ عنہم اجمعین سے احادیث روایت کی ہیں۔ تاہم ان کی سند سے مروی چند احادیث ذیل میں ہیں:

۲۵۵۶- ابو نعیم اصفہانی، ابوالحسن بن حمزہ، حامد بن شعیب، عبید اللہ بن عمر، خالد بن حارث، ابو علی محمد بن احمد بن حسن، عبد اللہ بن احمد بن حنبل، احمد بن حنبل، محمد بن جعفر، شعبہ، ابو عمران جوئی کے سلسلہ سند سے مروی ہے کہ انس بن مالکؓ کی حدیث شریف روایت کرتے ہیں کہ آپ ﷺ نے ارشاد فرمایا:

اللہ تعالیٰ قیامت کے دن سب سے کم تر عذاب والے سے پوچھیں گے کیا اگر تیرے پاس زمین بھر کے خزانے ہوں تو کیا تو وہ سب اس عذاب کے بدلہ دے کر خلاصی چاہے گا؟ وہ عرض کرے گا کیوں نہیں اے پروردگار! پروردگار فرمائے گا: میں نے تو تجھ سے اس سے بھی کم تر شے کا سوال کیا تھا کہ میرے ساتھ کسی کو شریک نہ ٹھہرانا جس کا تو نے آدم کی صلب میں بھی اقرار کیا تھا لیکن تو نہ مانا اور شرک کرنے پر ڈٹا رہا۔

یہ حدیث صحیح متفق علیہ ہے بخاری نے قیس بن حفص دارمی عن خالد بن الحارث سے اسکی تخریج کی ہے۔

۲۵۵۷- ابو نعیم اصفہانی، محمد بن احمد بن حسن، بشر بن موسیٰ، عفان، حسن بن محمد بن کیسان و محمد بن محمد بن علی بن ہارون، موسیٰ بن ہارون، عبد الرحمن بن سلام جمحی، حماد بن سلمہ، ثابت و ابو عمران جوئی کے سلسلہ سند سے انس بن مالک کی روایت ہے کہ رسول اللہ ﷺ نے ارشاد فرمایا: جہنم سے (ثابت کی روایت کے مطابق دو آدمی اور ابو عمران کی روایت کے مطابق) چار آدمی نکالے جائیں گے انہیں رب عزوجل کے روبرو لایا جائے گا، اللہ تعالیٰ انہیں جہنم واصل کرنے کا حکم صادر فرمائیں گے۔ چنانچہ فرشتے انہیں جہنم کی طرف لے جائیں گے اچانک ان میں سے ایک آدمی پیچھے مڑ کر دیکھے گا اور کہے گا: پس اللہ تعالیٰ اے جہنم سے نجات دے دیں گے۔

یہ حدیث صحیح ہے اور امام مسلم رحمہ اللہ نے اپنی صحیح میں اسکی تخریج کی ہے۔

۲۵۵۸- حضور ﷺ کی آسمانوں پر سیر..... حبیب بن حسن، خلف بن عمرو العکبری و سہل بن عبد اللہ التستری، سعید بن منصور، ابو قدامہ حارث بن ابی عبید کی سند سے مروی ہے کہ ابو عمران جوئی انس بن مالک سے نقل کرتے ہیں کہ رسول اللہ ﷺ نے ارشاد فرمایا: میں بیٹھا ہوا تھا کہ اچانک جبریل امین علیہ السلام تشریف لائے اور میرے کاندھوں کے درمیان ہاتھ مارا۔ میں ایک درخت کی طرف اٹھا

اسمیں پرندے کے گھونسلوں کی طرح دو جگہوں بنی ہوئی تھیں چنانچہ ایک جگہ میں میں بیٹھ گیا اور دوسری میں جبریل۔ میں بلند ہوتا گیا حتیٰ کہ (مشرق و مغرب کی) دونوں جانبیں بھر گئیں میں اپنی کروٹ بدلتا رہا اور اگر میں چاہتا تو آسمان کو چھو سکتا تھا، میں نے جبریل علیہ السلام کی طرف توجہ کی وہ اپنی جگہ پر چٹے ہوئے ہیں میں نے ان کا علمی فضل پہچانا۔ پس میرے لئے آسمان کے دروازے کھولے گئے اور میں نے ایک عظیم الشان نور دیکھا، میرے ورے پر دے ڈال دیے گئے جنہیں موتیوں اور یاقوت کے ساتھ مزین کیا گیا تھا پھر اللہ تعالیٰ نے میری طرف جو چاہا وحی کیا۔

یہ روایت غریب ہے ہم نے اس کو صرف ابو عمران سے نقل کیا ہے۔

۲۵۵۹- ابو نعیم اصفہانی، محمد بن ابراہیم بن محمد، محمد بن زکریا غلابی، حکم بن اسلم، معتمر بن سلیمان تیمی، سلیمان، ابو عمران جوئی کے سلسلہ سند سے جندب بن عبد اللہ بجلی کی روایت ہے کہ رسول اللہ ﷺ نے ارشاد فرمایا: ایک آدمی نے قسم اٹھا کر کہا: اللہ فلاں آدمی کی مغفرت نہیں فرمائے گا اللہ تعالیٰ نے فرمایا: وہ آدمی جس نے میرے متعلق قسم کھائی ہے کہ میں فلاں کی مغفرت نہیں کروں گا، میں نے فلاں آدمی کی مغفرت کر دی ہے اور قسم اٹھانے والے کی بات لغو کر دی ہے۔

یہ حدیث ثابت ہے یہ حدیث تابعی تابعی سے روایت کرتا ہے چونکہ سلیمان اور ابو عمران دونوں تابعی ہیں یہی حدیث حماد بن سلمہ نے ابو عمران سے موقوفاً روایت کی ہے گویا مرفوعاً روایت کرنے میں سلیمان متفرد ہیں۔

۲۵۶۰- ابو نعیم اصفہانی، سلیمان بن احمد، علی بن عبد العزیز، ابو نعیم، حارث بن عبید ابو قدامہ، ابو عمرو بن حمدان، حسن بن سفیان، اسحق بن ابراہیم، عبد العزیز بن عبد الصمد العمی، ابو عمران جوئی، ابو بکر بن عبد اللہ بن قیس کی سند سے۔ ابو موسیٰ عبد اللہ بن قیس اشعری کی روایت ہے کہ رسول اللہ ﷺ نے ارشاد فرمایا: دو جنتیں چاندی کی بنی ہوئی ہیں ان دونوں کے برتن چاندی کے ہیں اور جو کچھ ان میں ہے وہ بھی چاندی کا بنا ہوا ہے اور دو جنتیں سونے کی ہیں اسکے برتن اور جو کچھ اس میں ہے سونے کا بنا ہوا ہے۔ جنت عدن میں جنتیوں اور اللہ تبارک و تعالیٰ کے درمیان دیکھنے کے لئے کبریائی کی چادر حائل ہوگی۔ حدیث کے الفاظ العمی کے ہیں اور حارث کی روایت میں ہے کہ جنات فردوس چار ہیں دو سونے کی جنتیں ہیں ان کی زیب و زینت، برتن اور جو کچھ ان میں ہے سب سونے کا ہے اور دو جنتیں چاندی کی ہیں ان کی زیب و زینت، برتن اور جو کچھ ان میں ہے وہ سب چاندی کا ہے۔

یہ حدیث صحیح متفق علیہ ہے۔ بخاری و مسلم دونوں نے اسے اپنی صحیحین میں ذکر کیا ہے۔

۲۵۶۱- نبی ﷺ کے فرمان پر یقین۔ ابو نعیم اصفہانی، ابو بکر بن خلاد، حارث بن ابی اسامہ، ابو غسان مالک بن اسماعیل نہدی جعفر بن محمد بن عمرو خمسی، ابو حصین داعی، یحییٰ بن عبد الحمید حمانی، جعفر بن سلیمان، ابو عمران جوئی، ابو بکر بن ابی موسیٰ اشعری کے سلسلہ سند سے۔ ابو موسیٰ اشعری کی روایت ہے کہ دشمنوں کے سامنے نبی ﷺ نے ارشاد فرمایا: بے شک جنت کے دروازے تلواروں کے سائے تلے ہیں۔ لوگوں میں سے ایک آدمی پر اگندہ حالت میں کھڑا ہو کر کہنے لگا: اے ابو موسیٰ! کیا آپ نے خود یہ حدیث رسول اللہ ﷺ سے سنی ہے؟ انہوں نے جواب دیا: جی ہاں چنانچہ وہ آدمی واپس اپنے ساتھیوں میں واپس چلا گیا اور کہنے لگا میں تمہیں السلام علیکم کہتا ہوں، اس نے اپنی تلوار کا نیام توڑا اور پھر چل پڑا چنانچہ میدان کارزار میں تلوار کے جوہر دکھلائے حتیٰ کہ دشمن نے انہیں شہید کر دیا۔ ۳

۱- فتح الباری ۸۶۰۹، مجمع الزوائد ۱/ ۷۵، والحبائک للسیوطی ۱۵۹، وکشف الاستار ۵۸.

۲- صحیح البخاری ۶/ ۱۸۱، ۱۸۲، ۱۶۲/ ۹، و صحیح مسلم، کتاب الایمان ۲۹۶، وفتح الباری ۸/ ۶۲۳.

۳- صحیح مسلم، کتاب الامارۃ ۱۲۶، و سنن الترمذی ۱۶۵۹، و مسند الامام احمد ۳/ ۳۹۶، ۴۱۰، و الترغیب

والتہذیب ۲/ ۲۹۰، و مشکاة المصابیح ۳۸۵۲، و شرح فی السنة ۱۰/ ۳۵۳.

یہ حدیث ثابت ہے، امام مسلم رحمہ اللہ نے اسے اپنی صحیح میں ذکر کیا ہے۔

۲۵۶۲- قاتل و مقتول دونوں جنت میں اور آپس میں سب سے زیادہ محبت کرنے والے..... ابو نعیم اصفہانی، سلیمان بن احمد، محمد بن حسین بن مکرم، احمد بن ابراہیم دورقی، عتاب بن زید، عبد اللہ بن مبارک، عبد الرحمن بن عبید اللہ، ابو عمران جونی، ابو بکر بن ابی موسیٰ اشعری کے سلسلہ سند سے ابو موسیٰ اشعری کی روایت ہے کہ نبی ﷺ ایک غزوہ پر تشریف لے گئے۔ میدان کارزار میں ایک مشرک نے ایک مسلمان کو مقابلہ کے لئے پکارا، چنانچہ مشرک نے مسلمان کو شہید کر دیا پھر ایک دوسرا مسلمان مقابلے کے لئے نکلا اسے بھی مشرک نے شہید کر دیا، پھر وہ نبی ﷺ کے رو برو آ کر کھڑا ہوا اور کہا: تم کس وجہ سے قتال کر رہے ہو؟ آپ ﷺ نے فرمایا: ہم اپنے دین کی خاطر لوگوں سے قتال کر رہے ہیں حتیٰ کہ لوگ گواہی دیں کہ اللہ کے علاوہ کوئی معبود نہیں اور محمد اللہ کے بندے اور اس کے رسول ہیں اور یہ کہ تم اللہ کے حق کو پورا کرنے کے لئے کھڑے ہو جاؤ۔ مشرک کہنے لگا: بخدا! یہ بہت اچھی بات ہے میں اس بات پر ایمان لاتا ہوں پھر وہ مسلمانوں کی طرف پلٹ آیا اور مشرکین کے خلاف حملہ آور ہوا حتیٰ کہ اللہ کے حضور شہادت سے سرفراز ہوا چنانچہ مسلمانوں نے اسے اٹھا کر پہلے والے دو شہیدوں کے پاس اسے رکھ دیا جنہیں اس نے شہید کیا تھا، رسول اللہ ﷺ نے ارشاد فرمایا: یہ حضرات باہمی محبت کے اعتبار سے اہل جنت میں سے افضل ترین ہیں۔

یہ حدیث غریب ہے اس کے رواۃ بڑے بڑے اعلام اور ثقہ ہیں ابو عمران کی یہ حدیث ہم نے عبد اللہ بن مبارک کے طریق سے روایت کی ہے۔

(۱۹۷) ثابت بنانی رحمہ اللہ

تابعین کرام میں سے ثابت بن اسلم بنانی رحمہ اللہ بھی ہیں جنکی عبادت، ریاضت، سوز و گداز علم و عمل اور صوم و صلوٰۃ کی چہار دانگ عالم شہرت تھی۔

۲۵۶۳- ابو نعیم اصفہانی، ابو بکر احمد بن حمدان، عبد اللہ بن احمد بن حنبل، عبد اللہ بن عمرو اریری، حماد بن زید، زید کے سلسلہ سند سے مروی ہے کہ انس بن مالک ایک دن فرمانے لگے: خیر و بھلائی کی کنجیاں ہوتی ہیں اور ثابت بنانی بھلائی کی ایک کنجی ہیں۔

۲۵۶۴- ابو نعیم اصفہانی، احمد بن اسحاق، ابراہیم بن نائلہ، شیبان بن فروخ، ابو ہلال، غالب قطان، بکر، عبد اللہ، عبد اللہ بن محمد واحد بن حسین بن نصر حذاء، دورقی، موسیٰ بن اسماعیل، ابو ہلال، غالب..... مذکورہ اسنادوں سے مروی ہے کہ بکر بن عبد اللہ فرمایا کرتے تھے:

جو اپنے زمانے کے سب سے بڑے عبادت گزار کو دیکھنا چاہتا ہو وہ ثابت بنانی رحمہ اللہ کو دیکھ لے ہم نے ان سے بڑا عبادت گزار کسی کو نہیں دیکھا۔ موسیٰ بن اسماعیل کی سند میں ہے کہ شدید گرمی والے دن ان پر قدرتی سائبان بنا رہتا تھا اور روزے کی حالت میں آپ ٹھنڈک محسوس کرتے تھے۔

۲۵۶۵- احمد بن محمد بن سنان، ابو عباس ثقفی، عباس بن ابی طالب، سعید بن سلیمان، سلیمان بن مغیرہ کہتے ہیں میں نے ثابت بن بنانی رحمہ اللہ کو فرماتے سنا: کوئی آدمی عبادت گزار نہیں کہلایا جاسکتا اگرچہ اس میں ہر طرح کی بھلائی کیوں نہ موجود ہو جب تک اس میں دو

خوبیاں صوم و صلوٰۃ نہ پائی جاتی ہوں چونکہ نماز روزے کا اس کے گوشت پوست کے ساتھ تعلق ہے۔

۲۵۶۶- نماز سے محبت کا عالم..... ابو نعیم اصفہانی، ابوہ عبداللہ، ابراہیم بن محمد بن حسن، احمد بن فضل علی، ضمرہ بن ربیعہ، ابن شوزب کے سلسلہ سند سے مروی ہے کہ ثابت بنانی رحمہ اللہ فرماتے تھے: اے اللہ! اگر تو کسی کو یہ فضیلت نصیب فرمائے کہ وہ اپنی قبر میں بھی نماز پڑھے تو یہ فضیلت مجھے ضرور عطا فرما۔

۲۵۶۷- ابو نعیم اصفہانی، ابو حامد بن جبلة، محمد بن اسحق سراج، عمران بن شبة، یوسف بن عطیہ کہتے ہیں میں نے ثابت بنانی رحمہ اللہ کو حمید رحمہ اللہ سے فرماتے ہوئے سنا ہے، ثابت حمید سے دریافت فرما رہے تھے: کیا کسی نے اپنی قبر میں نماز پڑھی ہے؟ حمید نے جواب دیا: نہیں۔ ثابت رحمہ اللہ فرمانے لگے: اے اللہ! اگر تو کسی بندے کو قبر میں نماز پڑھنے کی اجازت مرحمت فرمائے تو ثابت کو بھی اجازت عطا فرما کہ وہ بھی اپنی قبر میں نماز پڑھے۔ حمید طویل رحمہ اللہ کہتے ہیں: ثابت رحمہ اللہ کھڑے کھڑے نماز پڑھتے تھے یہاں تک کہ تھک کر گر جاتے، پھر بیٹھ کر نماز پڑھنا شروع کر دیتے، حتیٰ کہ بسا اوقات جوہ باندھ کر قرأت کرتے اور جب سجدہ کرنا چاہتے بیٹھے بیٹھے جوہ کھول کر سجدہ کر لیتے۔

(جوہ باندھنا، اکڑوں بیٹھ کر اپنی کمر اور ٹانگوں کے گرد کپڑا باندھ لینا تاکہ اس کپڑے کے سہارے بیٹھا رہے اس طرح طویل وقت تک بیٹھنا ممکن ہو جاتا ہے۔ اصغر۔)

۲۵۶۸- ثابت بنانی کا اپنی قبر میں نماز پڑھنا..... ابو نعیم اصفہانی، عثمان بن محمد عثمانی، اسماعیل بن علی کراہیسی، محمد بن سلمان قزاز، شیبان بن جسر، جسر کہتے ہیں قسم اس ذات کی جس کے سوائے کوئی معبود نہیں! میں نے ثابت بنانی رحمہ اللہ کو ان کی قبر میں داخل کیا اور میرے ساتھ حمید طویل رحمہ اللہ بھی تھے، جب ہم نے ان کی اینٹیں درست کر کے رکھ دیں تو اتفاقاً ایک اینٹ قبر سے گر گئی۔ اچانک کیا دیکھتا ہوں کہ ثابت بنانی رحمہ اللہ اپنی قبر میں نماز پڑھ رہے ہیں! میں نے اپنے ساتھ موجود حمید طویل رحمہ اللہ سے کہا: کیا تم ادھر نہیں دیکھتے ہو؟ وہ کہنے لگے خاموش ہو جاؤ، جب ہم انہیں دفن کر کے فارغ ہوئے تو ہم نے ان کی بیٹی سے آکر کہا: تیرے والد صاحب یعنی ثابت رحمہ اللہ کا کیا عمل تھا: کہنے لگی آپ نے کیا دیکھا ہے؟ ہم نے اسے سارا واقعہ سنایا تو کہنے لگی! پچاس سال سے رات کو اللہ کی عبادت میں مشغول رہتے تھے اور جب سحری کا وقت ہوتا تو دعا میں یوں فرماتے: اے میرے اللہ! اگر تو اپنی مخلوق میں سے کسی کو اپنی قبر میں نماز پڑھنے کی فضیلت عطا فرما۔ تو مجھے ضرور عطا فرما، سو اللہ تعالیٰ نے ان کی دعا قبول فرمائی۔

۲۵۶۹- کوڑھی کی دعا کی قبولیت..... ابو نعیم اصفہانی، عبداللہ بن محمد بن جعفر، احمد بن حسین حذاء، احمد بن ابراہیم، عبداللہ بن عیسیٰ، اپنے کسی شیخ سے نقل کرتے ہیں کہ ایک آدمی اندھا، پاچ، کوڑھی غرض بہت ساری آزمائشوں میں مبتلا تھا، چنانچہ ایک دن حبیب، ثابت محمد بن واسع اور مالک کہنے لگے: چلو آج سب آزمائشوں میں مبتلا فلاں آدمی کے پاس چلتے ہیں۔ صالح مری بھی ان کے پیچھے پیچھے چل پڑے وہ اس وقت کم سن تھے۔ یہ حضرات نہر عبور کر کے اس آدمی کے پاس جا پہنچے، سلام کیا اور اس کے پاس ہی بیٹھ گئے۔ ثابت رحمہ اللہ نے اس سے کچھ باتیں کیں! اس نے پوچھا آپ کون ہیں؟ فرمایا میں ثابت بنانی ہوں۔ کہنے لگا آپ وہی ہیں جس کے بارے میں آج کل لوگ یہ گمان کرتے ہیں کہ آپ لوگوں میں سب سے بڑے عبادت گزار ہیں۔ مجھے آپ سے ملاقات کا بہت اشتیاق تھا اور میں اللہ تعالیٰ سے دعا کرتا تھا کہ مجھے آپ سے ملائے۔

۲۵۷۰- ابو نعیم اصفہانی، ابوبکر مکی، حسن بن جعفر قطا، عبداللہ بن ابی زیاد، سیار، جعفر کے سلسلہ سند سے مروی ہے کہ ثابت بنانی رحمہ اللہ

فرماتے تھے: زمین میں اللہ تعالیٰ کی صف ہے اگر اللہ تعالیٰ نماز سے افضل کسی چیز کو جانتے تو قرآن مجید میں یوں نہ فرماتے: ”فسنادتہ الملائکہ وھو قائم یصلی فی المحراب“ آواز دی ان کو فرشتوں نے درآں حالیکہ وہ مسجد میں کھڑے نماز پڑھ رہے تھے“ (۳۹ عمران)

۲۵۷۱- وہ لوگ جن کا دنیا میں جینے کا مقصد صرف عبادت ہے..... ابو نعیم اصفہانی، ابو محمد بن حیان، احمد بن نصر حذاء، دورق، سعید بن سلیمان، مبارک بن فضالہ کہتے ہیں: میں ثابت بنانی رحمہ اللہ کے مرض و فوات میں گیا اور وہ اس وقت اپنے گھر کی بالائی منزل میں تھے اور مسلسل اپنے شاگردوں کو یاد کر رہے تھے چنانچہ جب ہم ان کے پاس گئے فرمانے لگے: اے بھائیو! افسوس میں آج رات اس طرح نماز پڑھنے کی قدرت نہیں رکھتا جیسا کہ پہلے رکھتا تھا، گزشتہ دنوں کی طرح روزہ رکھنے کی قدرت بھی نہیں رکھتا، اور نہ ہی اس بات کی طاقت رکھتا ہوں کہ نیچے اپنے شاگردوں کے پاس اتروں تاکہ ان کے ساتھ مل کر اللہ عزوجل کا ذکر کروں جس طرح پہلے ان کے ساتھ مل کر کیا کرتا تھا۔ پھر فرمایا: اے میرے اللہ! اگر تو نے مجھے نماز روزہ اور اپنے ذکر سے روکنا ہے تو مجھے دنیا میں گھڑی بھر کے لئے بھی باقی نہ رکھ۔ چنانچہ اسی وقت اس دار فانی سے کوچ کر گئے۔

۲۵۷۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ ثابت بنانی رحمہ اللہ نے ہمیں بتایا ایک عبادت گزار بندہ تھا وہ کہا کرتا تھا: جب میں سو جاتا ہوں پھر جاگتا ہوں اور دوبارہ سونے کی طرف لوٹوں تو اے اللہ! میری آنکھ کونہ سلا نا۔

جعفر کہتے ہیں کہ ثابت رحمہ اللہ نے یہ اپنا ہی واقعہ سنایا تھا۔

۲۵۷۳- ابو نعیم اصفہانی، احمد بن جعفر، عبد اللہ بن احمد بن حنبل، احمد بن ابراہیم، عمرو بن عاصم، سلیمان بن مغیرہ کے سلسلہ سند سے مروی ہے کہ ثابت رحمہ اللہ فرمایا کرتے تھے: بخدا! عبادت پیہم حملوں سے بھی زیادہ سخت ہے۔

۲۵۷۴- ابو نعیم اصفہانی، عبد اللہ بن محمد، احمد بن حسین، احمد بن ابراہیم بن کثیر، ابن مالک مقبری، عمرو بن محمد بن ابی رزین کے سلسلہ سند سے مروی ہے کہ ثابت بنانی رحمہ اللہ نے فرمایا: بیس سال میں نے نفس پر مشقت کر کے نماز پڑھی اور بیس سال خوشی کے ساتھ پڑھی۔

۲۵۷۵- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، روح، شعبہ کے سلسلہ سند سے مروی ہے کہ ثابت بنانی رحمہ اللہ ایک دن اور ایک رات میں پورا قرآن مجید پڑھتے تھے اور دائمی روزہ رکھتے تھے۔

۲۵۷۶- ابو نعیم اصفہانی، احمد بن جعفر، عبد اللہ بن احمد، عثمان بن ابی شیبہ، یحییٰ بن یمان، منہال بن خلیفہ کے سلسلہ سند سے مروی ہے کہ ثابت بنانی رحمہ اللہ نے فرمایا: کہا جاتا تھا کہ فقہ کونی ہے اور عبادت بصری۔

۲۵۷۷- ابو نعیم اصفہانی، ابوبکر بن مالک، عبد اللہ بن احمد بن حنبل، علی بن مسلم، سیار بن حاتم، جعفر بن سلیمان کے سلسلہ سند سے مروی ہے کہ ثابت بنانی رحمہ اللہ فرماتے تھے: میں نے جامع مسجد میں کوئی ستون ایسا نہیں چھوڑا جس کے پاس بیٹھ کر قرآن ختم نہ کیا ہو اور رویانہ ہوں۔

۲۵۷۸- ثابت کا مسجد کی تعظیم کرنا۔ ابو نعیم اصفہانی، ابو حامد بن جبلة، محمد بن اسحاق سراج، ابو ہمام، ضمہ، ابن شوذب کے سلسلہ سند سے مروی ہے بسا اوقات میں ثابت بنانی رحمہ اللہ کے ساتھ چہل قدمی کرتا آپ جس مسجد کے پاس سے بھی گزرتے تھے اس میں ضرور نماز پڑھتے تھے۔

۲۵۷۹- ابو نعیم اصفہانی، ابو حامد بن جبلة، محمد بن اسحاق، ابو ہمام، ضمہ، ابن شوذب کے سلسلہ سند سے مروی ہے کہ بسا اوقات ہم ثابت

رحمہ اللہ کے ساتھ کسی مریض کی عیادت کے لئے جاتے: چنانچہ ثابت رحمہ اللہ پہلے مریض کے گھر کی مسجد میں جا کے نماز پڑھتے اور پھر مریض کے پاس تشریف لاتے۔

۲۵۸۰- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عفان، حماد کے سلسلہ سند سے مروی ہے کہ حمید رحمہ اللہ کہتے ہیں ہم انس بن مالک کے پاس آتے تھے اور ہمارے ساتھ ثابت رحمہ اللہ بھی ہوتے تھے: چنانچہ ثابت رحمہ اللہ جب بھی کسی مسجد کے پاس سے گزرتے اس میں ضرور نماز پڑھتے۔ ہم انس کے پاس آتے تو وہ پوچھتے: ثابت کہاں ہے؟ میں اس سے بہت محبت کرتا ہوں۔

۲۵۸۱- ابو نعیم اصفہانی، عبد اللہ بن محمد بن جعفر، عبد اللہ بن ولید، محمد بن یزید مستملی، سعید بن عامر، حرمی کے سلسلہ سند سے مروی ہے کہ ایک آدمی ثابت رحمہ اللہ کے ساتھ قاضی کے پاس کسی ضروری کام کے لئے گیا۔ ثابت رحمہ اللہ راستے میں جب مسجد کے پاس سے گزرتے اتر کر اس میں ضرور نماز پڑھتے یہاں تک کہ قاضی تک پہنچ گئے۔ قاضی سے آپ رحمہ اللہ نے اس آدمی کے ضروری کام کے متعلق بات کی۔ چنانچہ قاضی نے اس آدمی کی حاجت کو پورا کیا۔ اس کے بعد ثابت رحمہ اللہ اس آدمی کو مخاطب کر کے فرمانے لگے شاید تمہیں آتے ہوئے مشقت کا سامنا کرنا پڑا ہو! کہنے لگا جی ہاں: ثابت رحمہ اللہ فرمانے لگے: میں نے راستے میں آتے ہوئے جو نماز بھی پڑھی اس میں اللہ تعالیٰ سے تیری حاجت کو ضرور طلب کیا۔

۲۵۸۲- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ ثابت بنانی رحمہ اللہ نے دعا میں یوں فرمایا: اے باعث! اے وارث! مجھے اکیلا نہ چھوڑنا اور تو بہترین وارث ہے۔ بسا اوقات ثابت رحمہ اللہ ہمارے پاس تشریف لاتے اور ہم ان سے پہلے ہی قبلہ رو بیٹھ چلے ہوتے۔ فرماتے: اے نوجوانوں کی جماعت: تم میرے اور میرے رب کو سجدہ کرنے کے درمیان حائل ہو چکے ہو۔ آپ نماز کے بہت شوقین تھے۔

۲۵۸۳- ثابت کی قبر سے قرآن کی آواز آنا..... ابو نعیم اصفہانی، ابو محمد بن حیان، احمد بن حسین، احمد بن ابراہیم دورقی، محمد بن مالک عبری، محمد بن عبد اللہ بن انصاری، ابراہیم بن صمع مہلسی کہتے ہیں مجھے ان لوگوں نے فرمایا جو ثابت بنانی رحمہ اللہ کی قبر کے پاس سے سحری کے وقت گزرتے تھے کہ جب بھی ہم ثابت رحمہ اللہ کی قبر کے پاس سے گزرتے ہیں قرآن پڑھے جانے کی آواز سنتے ہیں۔

۲۵۸۴- ابو نعیم اصفہانی، احمد بن محمد بن سنان، عباس سراج، عبد اللہ بن ابی زیاد و ہارون بن عبد اللہ، سیار، جعفر کے سلسلہ سند سے مروی ہے کہ محمد بن ثابت بنانی رحمہ اللہ نے فرمایا: میں نے اپنے والد صاحب ثابت بنانی رحمہ اللہ کو موت کے وقت کلمہ توحید کی تلقین کرنی شروع کی تو فرمایا: مجھے چھوڑ دے میں اپنے چھٹے ساتویں وظیفے میں مشغول ہوں۔

۲۵۸۵- ابو نعیم اصفہانی، ابو حامد بن جبلة، احمد بن اسحق، محمد بن حارث، عبد اللہ بن ابی زیاد، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: ہم جنازہ کے ساتھ چلتے تھے اور ہر آدمی کو سر ڈھانپنے ہوئے غمگین اور روتے ہوئے دیکھتے تھے۔

۲۵۸۶- ابو نعیم اصفہانی، عبد اللہ بن محمد، احمد بن حسین، احمد بن ابراہیم دورقی، خالد بن خدّاش، حماد بن زید کہتے ہیں میں نے ثابت بنانی رحمہ اللہ کو روتے ہوئے دیکھا حتیٰ کہ رونے سے ان کی پسلیاں دوہری ہو جاتی تھیں۔

۲۵۸۷- ثابت کی آنکھیں کثرتِ گریہ کی وجہ سے خراب ہونا..... ابو نعیم اصفہانی، ابوبکر بن مالک، عبد اللہ بن احمد بن حنبل، عبد اللہ بن عمر بن ابان، ابو خالد احمر، جعفر بن سلیمان کے سلسلہ سند سے مروی ہے کہ ثابت رحمہ اللہ اتنا زیادہ روتے تھے، قریب تھا کہ ان کی آنکھیں چلی جاتیں۔ چنانچہ مریدین کسی معالج کو لائے۔ معالج نے کہا: میں علاج کروں گا بشرطیکہ آپ میری بات مانیں پوچھا کوئی

بات؟ کہا آپ روئیں گے نہیں، فرمایا: آنکھوں کی بھلائی صرف رونے ہی میں ہے چنانچہ علاج کرانے سے انکار کر دیا۔
 ۲۵۸۸- ابو نعیم اصفہانی، احمد بن جعفر بن سلام، احمد بن علی ابار، عبید اللہ بن محمد بن عائشہ، محمد بن عائشہ کے سلسلہ سند سے مروی ہے کہ ثابت بن بنانی رحمہ اللہ سے کہا گیا: اگر آپ کثرت سے رونا بند کر دیں آپ کی آنکھوں کی تکلیف جاتی رہے گی، فرمایا: مجھے آنکھوں کی چنداں ضرورت نہیں۔

۲۵۸۹- ابو نعیم اصفہانی، ابو محمد بن حیان، احمد بن نصر حذاء، احمد بن ابراہیم، ابو ظفر، جعفر بن سلیمان کے سلسلہ سند سے مروی ہے کہ ثابت بنانی رحمہ اللہ آنکھوں کی تکلیف میں مبتلا ہو گئے۔ طبیب نے ان سے کہا: اگر آپ مجھے ایک بات کی ضمانت دیں آپ کی آنکھیں درست ہو سکتی ہیں پوچھا وہ کنسی بات؟ کہا آپ روئیں گے نہیں، فرمانے لگے: اس آنکھ میں کچھ بھلائی نہیں جو روتی نہیں۔

۲۵۹۰- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل کہتے ہیں: مجھے خبر پہنچی ہے کہ انس بن مالک نے ثابت سے فرمایا: تیری آنکھیں نبی ﷺ کی آنکھوں کے کتنی مشابہ ہیں۔ یہ سن کر ثابت رحمہ اللہ اتنے روئے کہ ان کی آنکھیں چندھیا گئیں۔

۲۵۹۱- ابو نعیم اصفہانی، ابو بکر بن مالک، عبد اللہ بن احمد بن حنبل، عبد اللہ بن عمر، ابو خالد احمر، جعفر کے سلسلہ سند سے مروی ہے کہ ثابت بنانی رحمہ اللہ نے آیت کریمہ ”تطلع علی الافئدة“ جہنم کی آگ دلوں تک پہنچ جائے گی، کی تلاوت کی اور فرمایا: جہنم کی آگ جہنمی کو کھاتی جائے گی حتیٰ کہ اس کے دل تک پہنچ جائے گی اور پھر بھی وہ زندہ رہے گا اور عذاب انتہاء تک پہنچ جائے گا۔ چنانچہ ثابت رحمہ اللہ رونے لگے اور اپنے ارد گرد بیٹھے ہوؤں کو بھی رُلا دیا۔

۲۵۹۲- ابو نعیم اصفہانی، عبد اللہ بن محمد، احمد بن حسین، احمد بن ابراہیم، عمرو بن عاصم، جعفر بن سلیمان کے سلسلہ سند سے مروی ہے کہ ثابت رحمہ اللہ فرمایا کرتے تھے تم میں سے جو کوئی دن میں گھڑی بھر کے لئے اللہ کا ذکر کرے گا سمجھو اس کا وہ دن منافع والا ہوگا۔

۲۵۹۳- ایک نیکی کا دس گنا ثواب ابو نعیم اصفہانی، ابو محمد بن حیان، احمد بن نصر، احمد بن ابراہیم بن کثیر، بشر بن مبشر، حماد بن سلمہ کے سلسلہ سند سے مروی ہے کہ ثابت رحمہ اللہ نے فرمایا: صحابہ کرامؓ ذکر اللہ کی مجالس قائم کرتے تھے اور کہتے تھے: کیا تم دیکھتے ہو کہ آج کے دن کا ہم دسواں حصہ بیٹھے؟ جب کہتے کہ جی ہاں اتنا بیٹھ چکے ہیں تب فرماتے الحمد للہ ہم امید کرتے ہیں کہ اللہ تعالیٰ آج کا پورا دن ہمیں (ثواب) عطا فرمائے گا۔

۲۵۹۴- ابو نعیم اصفہانی، احمد بن جعفر و عبید اللہ بن یعقوب، اسحق بن ابراہیم، علی بن مسلم، سیار، جعفر کے سلسلہ سند سے مروی ہے کہ ثابت بنانی رحمہ اللہ نے فرمایا: ہمیں حدیث پہنچی ہے کہ اللہ تعالیٰ جبریل علیہ السلام کی طرف وحی کرتے ہیں کہ اے جبریل! فلاں بن فلاں آدمی کی عبادت کی حلاوت زائل کر دے۔ چنانچہ جبریل علیہ السلام اس آدمی کی عبادت کی حلاوت زائل کر دیتے ہیں اور وہ آدمی پریشان، غمزدہ اور غمگین ہو کر رہ جاتا ہے اللہ تعالیٰ پھر جبریل کو وحی کرتے ہیں کہ اے جبریل امین! میں نے اس آدمی کو آ زمالیا اور اسے بدرجہا بہتر پایا لہذا اسکی حلاوت اسے واپس لوٹا دے میں نے بندے کو آ زمالش میں سچا پایا اور عنقریب میں اسے زیادہ حلاوت عطا کروں گا۔

۲۵۹۵- ابو نعیم اصفہانی، عبد اللہ بن محمد بن جعفر، احمد بن حسین، احمد دورق، ابو ظفر، جعفر بن سلیمان کے سلسلہ سند سے مروی ہے کہ ثابت بنانی رحمہ اللہ نے فرمایا: ہمیں حدیث پہنچی ہے کہ مؤمن کو قیامت کے دن اللہ تعالیٰ کے روبرو سامنے کھڑا کیا جائے گا۔ اللہ تعالیٰ اس سے فرمائیں گے اے بندے! کیا مشکلات میں تو نے مجھے پکارا؟ وہ اثبات میں جواب دیگا۔ پھر سوال ہوگا اے بندے! کیا تو نے میرا ذکر کیا؟ جواب دیگا جی ہاں۔ ارشاد ہوگا مجھے عزت و جلال کی قسم! جہاں بھی تو نے میرا ذکر کیا میں نے بھی وہاں تجھے یاد کیا، تو نے جب بھی مجھے پکارا میں نے تیری پکار کا تجھے جواب دیا۔ ثابت رحمہ اللہ کہنے لگے: رسول اللہ ﷺ نے ارشاد فرمایا ہے: بندہ مسلمان کی دعا رد نہیں کی

جاتی یا تو دنیا ہی میں آنا فنا قبول کر لی جاتی ہے یا آخرت کے لئے ذخیرہ کر لی جاتی ہے یا اس کی دعا کے بدلے میں اس کے گناہ مٹا دیے جاتے ہیں۔

۲۵۹۶- دعا کی قبولیت کی نشانی... ابو نعیم اصفہانی، عبد اللہ بن محمد، احمد بن حسین، احمد بن ابراہیم، بکر بن محمد، جعفر کے سلسلہ سند سے مروی ہے کہ ثابت بنانی رحمہ اللہ نے فرمایا: ایک عبات گزارنے اپنے بھائیوں سے کہا: میں جانتا ہوں کہ اللہ تعالیٰ مجھے کب یا فرماتے ہیں، چنانچہ اس کے ساتھی اسکی بات سن کر پریشان ہو گئے اور کہنے لگے: کیا تم جانتے ہو کہ اللہ تعالیٰ کس وقت تمہیں یاد کرتے ہیں؟ جواب دیا جی ہاں میں جانتا ہوں وہ پوچھنے لگے بتاؤ کہ اللہ تعالیٰ کس وقت تمہیں یاد کرتے ہیں؟ کہا: جس وقت میں اللہ تعالیٰ کو یاد کرتا ہوں وہ بھی مجھے یاد کرتے ہیں۔ پھر کہنے لگا میں جانتا ہوں کہ اللہ تعالیٰ کب میری دعا قبول فرماتے ہیں چنانچہ اس کے بھائی اسکی بات سن کر پھر تعجب میں ڈوب گئے اور کہنے لگے کیا تو جانتا ہے کہ اللہ تعالیٰ کب تیری دعا قبول فرماتے ہیں؟ کہنے لگا جی ہاں میں جانتا ہوں۔ پوچھا بتاؤ وہ کیسے؟ کہنے لگا: جب میرا دل خوف محسوس کرے، میرے رونگٹے کھڑے ہو جائیں، میری آنکھیں آنسو بہانے لگیں اور میرے لئے دعا کے دروازے کھول دیئے جائیں اس وقت میں جان لیتا ہوں کہ میری دعا قبول کر لی گئی ہے چنانچہ اس کا جواب سن کر اس کے بھائی خاموش ہو گئے۔

۲۵۹۷- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: اللہ تعالیٰ کا ذکر کرنے والے ذکر اللہ کی مجالس قائم کرتے ہیں در آنحالیکہ وہ گناہوں کے پہاڑوں تلے دبے ہوتے ہیں چنانچہ جب وہ اللہ تعالیٰ کے ذکر سے فارغ ہو کر اٹھتے ہیں گناہوں سے آزاد ہو چکے ہوتے ہیں اور کوئی گناہ ان کے ذمہ نہیں باقی رہتا ہے۔

۲۵۹۸- ابو نعیم اصفہانی، ابو حامد بن جبلة، محمد بن اسحق، عبد اللہ بن ابی زیاد، سیار، جعفر کے سلسلہ سند سے مروی ہے کہ ثابت بنانی رحمہ اللہ نے فرمایا: ایک آدمی عامل تھا اس نے ایک جگہ اپنا بہت سا مال جمع کیا، جب اسکی موت کا وقت قریب آیا سا مال اس کے سامنے بکھیر دیا گیا وہ اسے دیکھ کر کہنے لگا: ہائے افسوس، کاش! یہ مال مینگنیاں ہوتا۔

۲۵۹۹- ابو نعیم اصفہانی، ابو حامد بن جبلة، محمد بن اسحق، عبد اللہ بن ابی زیاد، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: اس آدمی سے بڑھ کر کون صاحب عظمت ہو سکتا ہے جس کے پاس تنہا فرشتہ آتا ہے۔ تنہا اس کی قبر میں داخل ہوتا ہے اور تنہا اسے اللہ تعالیٰ کے سامنے کھڑا کیا جاتا ہے اس سب کچھ کے باوجود اس کے گناہوں کی کثرت ہوتی ہے لیکن اس پر اللہ تعالیٰ کی نعمتیں بھی کثیر ہوتی ہیں۔

۲۶۰۰- ابو نعیم اصفہانی، ابو بکر بن مالک، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: جب بندہ مؤمن کو اس کی قبر میں رکھ دیا جاتا ہے اسکے نیک اعمال اسے ڈھانپ لیتے ہیں۔

۲۶۰۱- ابو نعیم اصفہانی، محمد بن احمد، حسین بن محمد، ابو زرہ، عبد السلام بن مطہر، جعفر کے سلسلہ سند سے مروی ہے کہ ثابت رحمہ اللہ نے ایک مرتبہ سورت حلم سجدہ تلاوت کی..... یہاں تک کہ اس آیت کریمہ پر پہنچے: ”ان الذین قالوا ربنا اللہ ثم استقاموا“ تنزل علیہم الملائکۃ الاتخافوا ولا تحزنوا“ بے شک وہ لوگ جنہوں نے کہا اللہ ہی ہمارا رب ہے پھر انہوں نے اس پر استقامت دکھائی ان پر (رحمت) کے فرشتے نازل ہوتے ہیں اور انہیں کہتے ہیں: تم خوف و حزن نہ رکھو۔ (فصلت ۳۰)، پھر رک کر کہنے لگے: ہمیں حدیث پہنچی ہے کہ جب بندہ مؤمن کو قبر سے دوبارہ اٹھایا جائے گا وہ دو فرشتے جو دنیا میں اس کے ساتھ ہوتے تھے اس سے ملاقات کریں گے اور کہیں گے۔ خوف و حزن نہ رکھو تمہیں تو جنت کی خوشخبری ہے جس کا تم سے وعدہ کیا گیا تھا پس اللہ تعالیٰ بندہ مؤمن کو خوف سے مامون

وسلم رکھیں گے اور اللہ تعالیٰ اس کی آنکھیں ٹھنڈی کریں گے۔ واہ! ایک طرف کس قدر مصیبت قیامت کے دن لوگوں کو ڈھانپے گی مگر مؤمن کو رحمت اور آنکھوں کی ٹھنڈک نصیب ہوگی چونکہ اللہ تعالیٰ نے اسے ہدایت دی اور اس نے دنیا میں نیک عمل کیا۔

۲۶۰۳- ابو نعیم اصفہانی، سلیمان بن احمد، محمد بن عباس مؤدب، عفان، حماد بن سلمہ کے سلسلہ سند سے مروی ہے کہ ثابت رحمہ اللہ فرماتے تھے: جو آدمی بھی کثرت کے ساتھ موت کو یاد کرتا ہے اسے اس کے نامہ اعمال میں یہ یاد کرنا دکھلادیا جاتا ہے۔

۲۶۰۳- ابو نعیم اصفہانی، عبد الرحمن بن عباس، ابراہیم حربی، عبید اللہ بن عائشہ، حماد کے سلسلہ سند سے مروی ہے کہ ثابت رحمہ اللہ نے فرمایا: خوشخبری ہے اس آدمی کے لئے جو گھڑی بھر کے لئے بھی موت کو یاد کرے۔ جو بندہ بھی کثرت کے ساتھ موت کو یاد کرتا ہے اسے اس کے نامہ اعمال میں یہ یاد کرنا دکھلادیا جاتا ہے۔

۲۶۰۴- ہر جاندار نفس کے پاس ہر روز موت کا فرشتہ آتا... ابو نعیم اصفہانی، عبد اللہ بن محمد بن جعفر، محمد بن حسین بن علی بن بحر، عبد الصفار، زید بن حباب، عبد اللہ بن جبیر بن حمدان قیسی کے سلسلہ سند سے مروی ہے کہ ثابت بنانی رحمہ اللہ نے فرمایا: رات اور دن میں چوبیس گھنٹے ہیں اور کوئی گھنٹہ نہیں گزرتا جس میں موت کا فرشتہ کسی جاندار شی پر کھڑا نہ ہوتا ہو اگر اس جاندار کی روح قبض کرنے کا حکم ہو تو قبض کر لیتا ہے ورنہ واپس چلا جاتا ہے۔

۲۶۰۵- ابو نعیم اصفہانی، ابو محمد بن حیان، حسن بن ہارون بن سلیمان، ہارون بن عبد اللہ بن سیار، جعفر کے سلسلہ سند سے مروی ہے کہ ثابت بنانی رحمہ اللہ فرماتے تھے: مؤمن کی نیت اس کے عمل سے زیادہ بلیغ (پہنچی ہوئی) ہے چونکہ مؤمن نیت کرتا ہے کہ وہ قیام اللیل کرے دن کو روزہ رکھے اور اپنے مال سے زکوٰۃ نکالے لیکن اس کا نفس اسکی اتباع نہیں کرتا پس معلوم ہوا مؤمن کی نیت اس کے عمل سے زیادہ پہنچ والی اور بلیغ ہے۔

۲۶۰۶- ابو نعیم اصفہانی، ابو محمد بن حیان، حسن بن ہارون، ہارون بن عبد اللہ، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: ایک نوجوان تھا جس میں قدرے فخر و تکبر پایا جاتا تھا اسکی ماں اسے تنبیہ کرتی اور کہتی: اے بیٹے! تجھے ایک عظیم دن سے پالا پڑنے والا ہے لہذا اس دن کو یاد کر! جب بھی اس پر کوئی مصیبت نازل ہوتی اس کی ماں اس پر غمزہ ہو کر جھک جاتی اور کہتی: میں تجھے اس مصیبت سے ڈراتی رہتی تھی اور تجھے ایک آنے والے دن کے یاد رکھنے کی تلقین کرتی رہتی تھی۔ وہ اپنی ماں سے کہتا: اے امی! میرا رب بہت مہربانیوں والا ہے میں تو قہر رکھتا ہوں کہ وہ مجھے عذاب نہیں دے گا اگر وہ میری مغفرت نہیں فرمائے گا تب بھی وہ میرا ولی ہے۔ ثابت رحمہ اللہ فرماتے تھے: دیکھو! باوجود اس حالت کے اس نوجوان کا اللہ تبارک و تعالیٰ کے بارے میں حسن ظن ہے۔

۲۶۰۷- ابو نعیم اصفہانی، عبد اللہ بن محمد، احمد بن حسین، احمد بن ابراہیم، ابراہیم بن اسحق طالقانی، ضمرہ، سری کے سلسلہ سند سے مروی ہے کہ ثابت رحمہ اللہ نے ایک عورت کے ساتھ نکاح کر لیا ایک آدمی رات کو اپنے کاندھے پر ثابت رحمہ اللہ کو اٹھا کر منکوحہ کے پاس لے آیا۔ لوگ کہنے لگے: اگر معاملہ ثابت کے گوشت پوست کا ہوتا تو خود چلے جاتے لیکن یہ معاملہ ان کی ہڈیوں کا ہے۔

۲۶۰۸- ابو نعیم اصفہانی، ابو بکر بن مالک، عبد اللہ بن احمد بن حنبل، ہارون بن معروف، ضمرہ، سری بن یحییٰ کے سلسلہ سند سے مروی ہے کہ ثابت بنانی رحمہ اللہ نے ایک عورت کے ساتھ شادی کر لی چنانچہ انہیں ایک آدمی اپنے کاندھے پر اٹھالایا اور نئی منکوحہ کو ہدیہ کر دیا۔

۲۶۰۹- ابو نعیم اصفہانی، حبیب بن حسن، ابو مسلم کشی، محمد بن عبد اللہ انصاری، عبد اللہ، جمیلہ مولاۃ انسؓ (انسؓ کی آزاد کردہ باندی جمیلہ) کے سلسلہ سند سے مروی ہے کہ ثابتؓ انس بن مالکؓ کے پاس تشریف لاتے اور انسؓ کہتے اے جمیلہ! مجھے خوشبو لا کر دے تاکہ میں اپنے ہاتھوں کو لگاؤں چونکہ ثابت اس وقت تک راضی نہیں ہوتا جب تک میرے ہاتھ نہ چوم لے اور کہتا ہے کہ ان ہاتھوں نے رسول اللہ ﷺ

کے ہاتھ مبارک کو چھوا ہے۔

۲۶۱۰- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، علی بن مسلم، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: داؤد علیہ السلام بہت طویل نماز پڑھتے پھر رکوع کرتے اور پھر سر اوپر اٹھا لیتے اور فرماتے: اے آسمانوں کے بنانے والے! میں نے تیری طرف اپنا سر اٹھایا ہے، بندے اپنے معبودوں ہی کی طرف نظر کرتے ہیں اے آسمانوں کو سکون بخشنے والے!

۲۶۱۱- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ ثابت رحمہ اللہ نے فرمایا: داؤد علیہ السلام نے دن رات کے گھنٹوں کو اپنی آل و اولاد پر تقسیم کر رکھا تھا دن رات میں جو گھنٹہ بھی گزرتا مگر ان کی اولاد کا کوئی فرد ضرور نماز کے لئے کھڑا ہوتا تھا۔ سو اللہ تعالیٰ نے ان کو ذیل کی آیت کریمہ میں ذکر کیا ہے: ”اعملوا آل داؤد وقلیل من عبادی الشکور“ (سبا ۱۳)۔ اے آل داؤد! عمل کرتے رہو اور میرے بندوں میں سے بہت کم لوگ شکر گزار ہیں۔

۲۶۱۲- ابو نعیم اصفہانی، احمد بن جعفر، عبد اللہ بن احمد، احمد بن حنبل، سیار، جعفر کے سلسلہ سند سے مروی ہے کہ ثابت رحمہ اللہ فرماتے تھے: داؤد علیہ السلام بالوں کی بنی سات مینڈھی لیتے اور انہیں راکھ میں ملا کر رکھ لیتے پھر خدا کے ساتھ مناجات میں رونے لگتے حتیٰ کہ آنسوؤں کی لڑی بہنے لگتی۔ پھر جب بھی پانی پینا چاہتے تو پانی کے ساتھ ساتھ گلاس میں ٹپکے آنسو بھی پینے پڑتے۔

۲۶۱۳- فاجر کی دعا مؤمن کی نسبت جلد قبول ہوتی ہے۔ ابو نعیم اصفہانی، عبد اللہ بن محمد بن جعفر، احمد بن حسین، احمد بن ابراہیم دورق، موسیٰ بن اسماعیل، سلام بن مسکین کے سلسلہ سند سے مروی ہے کہ ثابت رحمہ اللہ نے فرمایا: مؤمن نے جب بھی کسی حاجت کے لئے اللہ تعالیٰ کو پکارا مگر اللہ تعالیٰ نے اس کی حاجت براری کا کام جبریل کے سپرد کیا اور ساتھ میں جبریل کو اللہ تعالیٰ فرماتے ہیں جلدی نہیں کرنا تا کہ میں اپنے بندے کی پکار دوبارہ من لوں اور جب کوئی فاجر آدمی اپنی حاجت کے لئے اللہ تعالیٰ کو پکارتا ہے اللہ تعالیٰ اس کی حاجت جبریل علیہ السلام کے سپرد فرماتے ہیں اور ساتھ حکم دیتے ہیں کہ اس فاجر آدمی کی حاجت جلدی پوری کر دو۔ حتیٰ کہ میں فاجر آدمی کی پکار دوبارہ نہ سننے پاؤں۔

۲۶۱۴- ابو نعیم اصفہانی، عبد اللہ بن محمد، احمد بن حسین، احمد بن ابراہیم، سیار، جعفر کے سلسلہ سند سے مروی ہے کہ ثابت رحمہ اللہ فرماتے ہیں کہ مجھے حدیث پہنچی ہے کہ جو لوگ بھی کسی مجلس میں بیٹھتے ہیں اور جنت کا سوال کرنے اور دوزخ سے پناہ مانگنے سے پہلے اٹھ جاتے ہیں تو فرشتے کہتے ہیں کہ یہ مسکین لوگ دو عظیم الشان چیزوں سے غافل کر دیے گئے۔

۲۶۱۵- ابو نعیم اصفہانی، ابوبکر بن عبد اللہ بن محمد، محمد بن ابی سہل، ابوبکر بن ابی شیبہ، ابواسامہ، محمد بن سلیم کے سلسلہ سند سے مروی ہے کہ ثابت رحمہ اللہ نے فرمایا: داؤد علیہ السلام جب اللہ تعالیٰ کے عذاب کا ذکر کرتے ان کے اعضاء پر کیکی طاری ہو جاتی اور جب اللہ تعالیٰ کی رحمت کا ذکر کرتے ان کے اعضاء اپنی جگہ پر واپس لوٹ آتے۔

۲۶۱۶- ابو نعیم اصفہانی، احمد بن جعفر، عبد اللہ بن احمد بن حنبل، ابو عامر عدوی، حماد بن سلمہ کے سلسلہ سند سے مروی ہے کہ ثابت بنانی رحمہ اللہ نے فرمایا: میں مصعب بن زبیرؓ کے خیموں کی طرف ایک ایسی جگہ بیٹھا تھا جہاں سے چوپائے نہیں گزرتے تھے میں نے سورہ حم شروع کی: حم تنزيل الكتاب من الله العزيز العليم غافر الذنب قابل التوب شديد العقاب (حم ۳)۔ یہ کتاب اللہ کی طرف سے نازل کی گئی ہے جو غالب اور علم والا ہے۔ گناہوں کا بخشنے والا توبہ کا قبول کرنے والا اور سخت عذاب میں گرفتار کرنے والا ہے۔

پس جب میں نے ”غافر الذنب“ پڑھا، اچانک ایک آدمی نے کہا کہو اے گناہوں کے معاف کرنے والے! میرے گناہ معاف کر دے۔ میں نے کہا اے گناہوں کے معاف کرنے والے! میرے گناہ معاف فرما۔ جب میں نے ”قابل التوب“ پڑھا

کہنے لگا کہو: اے توبہ کے قبول کرنے والے! میری توبہ قبول فرما: اور جب میں نے آیت ”شدید العقاب“ پڑھی کہا: یوں کہو: اے شدید العقاب والے میری سزا معاف فرما! ثابت نے فرمایا: اس کے بعد میں نے دائیں بائیں دیکھا لیکن مجھے کوئی نظر نہ آیا۔

۲۶۱۷- شکم سیری کے ذریعہ شیطان انبیاء پر بھی حملہ آور ہو جاتا ہے..... ابو نعیم اصفہانی، احمد بن جعفر، عبد اللہ بن احمد بن حنبل، علی بن مسلم، سیار جعفر کے سلسلہ سند سے مروی ہے کہ ثابت بنانی رحمہ اللہ نے فرمایا: مجھے حدیث پہنچی ہے کہ:

ایک مرتبہ شیطان تکی بن ذکریا علیہ السلام کے پاس حاضر ہوا۔ تکی علیہ السلام نے اس کے پاس لوگوں کو پھنسانے کے لئے بہت ساری چالبازیاں دیکھیں، پوچھا اے ابلیس! یہ تمہارے پاس کیسی چالبازیاں ہیں، جنہیں تمہارے پاس دیکھ رہا ہوں جواب دیا: یہ شہوات ہیں جن کے ذریعے میں ابن آدم کو اپنے چکر میں گرفتار کر لیتا ہوں۔ تکی علیہ السلام نے پوچھا! کیا میرے لئے بھی ان میں کوئی چکر ہے؟ جواب دیا: بسا اوقات آپ پیٹ بھر کر کھانا کھاتے ہیں جس سے ہم آپ کو نماز اور ذکر سے بوجھل بنا دیتے ہیں پوچھا: کیا اس کے علاوہ کوئی اور ٹوکا بھی ہے؟ جواب دیا: نہیں۔ تکی علیہ السلام نے فرمایا: بخدا میں کبھی بھی شکم سیر ہو کر کھانا نہیں کھاؤں گا۔ شیطان کہنے لگا: بخدا میں کبھی بھی کسی مسلمان کو نصیحت نہیں کروں گا۔

مسانید ثابت بنانی رحمہ اللہ

ثابت رحمہ اللہ نے صحابہ کرام کی ایک جماعت کثیر سے احادیث روایت کی ہیں تاہم خصوصاً ابن عمر، ابن زبیر، شداد اور انس رضی اللہ عنہم سے زیادہ اکتساب حدیث کیا اور ان میں بھی زیادہ تر روایات حضرت انس سے مروی ہیں تاہم کرام کی بھی ایک بڑی جماعت نے ان سے احادیث روایت کی ہیں ان میں سے عطاء بن ابی رباح، قتادہ، ایوب، یونس بن عبید، سلیمان تیمی، حمید، داؤد بن ابی ہند، علی بن زید بن جدعان اور اعمش قابل ذکر ہیں۔ تاہم ثابت رحمہ اللہ کی سند سے مروی چند احادیث ذیل میں ہیں۔

۲۶۱۸- ابو نعیم اصفہانی، ابوبکر بن خلاد، حارث بن ابی اسامہ، عبد اللہ بن ابی بکر سہمی، حمید، ثابت کے سلسلہ سند سے انس کی روایت ہے کہ ایک مرتبہ رسول اللہ ﷺ ایک مسلمان کی تیمارداری کرنے تشریف لے گئے۔ وہ آدمی بیماری کی وجہ سے کمزور ہو کر چوزے کی طرح ہو گیا تھا۔ آپ ﷺ نے مریض سے پوچھا: کیا تم نے اللہ تعالیٰ سے کوئی دعا مانگی ہے؟ کہنے لگا میں نے اللہ سے دعا کی ہے کہ اے میرے اللہ! تو نے آخرت میں مجھے جو سزائیں دینی ہیں وہ مجھے دنیا میں دیدے۔ ارشاد فرمایا: سبحان اللہ! تو ان کی طاقت نہیں رکھتا تو نے یوں کیوں نہیں کہا: ”اللھم ربنا آتنا فی الدنیا حسنة وفی الآخرة حسنة وقنا عذاب النار“ اے اللہ! مجھے دنیا اور آخرت میں بھلائیاں نصیب فرما اور مجھے آگ کے عذاب سے بچالے۔

یہ حدیث صحیح ثابت ہے امام احمد بن حنبل نے یہ حدیث عاصم بن نصر اور خالد بن حارث دونوں سے روایت کی ہے نیز قتادہ بھی انس سے روایت کرتے ہیں مگر ان کی روایت میں دعا ہے قصہ کا ذکر نہیں۔

۲۶۱۹- ابو نعیم اصفہانی، محمد بن احمد بن محمد، احمد بن عبد الرحمن، یزید بن ہارون، حمید، ثابت کے سلسلہ سند سے انس کی روایت ہے کہ رسول اللہ ﷺ نے ایک آدمی کو دیکھا جو اپنے دو بیٹوں کے سہارے گھسٹتا ہوا چلا جا رہا ہے۔ آپ ﷺ نے اسے دیکھ کر پوچھا یہ کیا ہے؟ اس کے بیٹوں نے جواب دیا: ہمارے باپ نے منت مانی ہے کہ بیت اللہ تک پیادہ پا چل کر جائے گا ارشاد فرمایا: اللہ تعالیٰ اس کے اپنے آپ کو عذاب دینے سے بے نیاز ہے۔ چنانچہ آپ ﷺ نے اسے سوار ہونے کا حکم دیا اور وہ سوار ہو گیا۔

۱- صحیح مسلم: کتاب الذکر باب ۷: ومسند الامام احمد ۱۰۷/۳. ومشكاة المصابيح ۲۵۰۲. والادب المفرد للبخاری ۷۲۷، ۷۲۸.

یہ حدیث صحیح متفق علیہ ہے اور امام احمد بن حنبل نے بھی اسے اپنی مسند میں ذکر کیا ہے نیز بخاری رحمہ اللہ نے تکی بن قطان اور مروان قزازی عن حمید کی سند سے ذکر کیا ہے جبکہ امام مسلم رحمہ اللہ نے ہشیم عن حمید کی سند سے اپنی صحیح میں ذکر کیا ہے۔

۲۶۲۰- ابو نعیم اصفہانی، محمد بن احمد بن حسن و فاروق خطابی، ابو مسلم کشی، محمد بن عرعہ، شعبہ، یونس بن عبید، ثابت بنانی کے سلسلہ سند سے مروی ہے کہ انس بن مالک نے فرمایا: میں جریر بن عبد اللہ رضی اللہ عنہ کی صحبت میں رہا اور وہ میری خدمت کیا کرتے تھے حالانکہ جریر بن عبد اللہ انس سے عمر میں بڑے تھے۔ جریر فرمایا کرتے تھے! میں نے انصار کو رسول اللہ ﷺ کے ساتھ جو کچھ کرتے دیکھا ہے اسکی مثال نہیں ملتی اس لئے میں نے جس انصاری کو دیکھا اس کا ضرور اکرام کیا۔

یہ حدیث صحیح متفق علیہ ہے محمد بن عرعہ شعبہ سے روایت کرنے میں متفرد ہیں۔ مسلم رحمہ اللہ نے یہ حدیث بندار و ابو موسیٰ و نصر بن علی عن محمد بن عرعہ کی سند سے ذکر کی ہے۔

۲۶۲۱- ابو نعیم اصفہانی، ابو بکر بن خلاد، حارث بن ابی اسامہ، عفان، عبد العزیز بن مختار، ثابت کے سلسلہ سند سے انس کی روایت ہے کہ رسول اللہ ﷺ نے ارشاد فرمایا: جس نے مجھے خواب میں دیکھا یقیناً اس نے مجھے ہی خواب میں دیکھا اس لئے کہ شیطان میری شکل و صورت نہیں اختیار کر سکتا۔ ارشاد فرمایا: مسلمان کا خواب نبوت کا چھیا لیسواں حصہ ہے۔

یہ حدیث صحیح ثابت ہے آئمہ حدیث سے اسے ذکر کیا ہے، امام بخاری رحمہ اللہ نے معلیٰ بن شداد، عبد العزیز بن مختار کی سند سے ذکر کی ہے ابو مسلم رحمہ اللہ نے شعبہ، ثابت، انس کی سند سے ذکر کی ہے۔

۲۶۲۲- مغرب سے قبل دو رکعات..... ابو نعیم اصفہانی، فاروق خطابی، عباس بن فضل اسفاطی، ابو یعلیٰ محمد بن صلت، ابو صفوان، ابن جریج، عطاء ثابت کے سلسلہ سند سے مروی ہے کہ انس نے فرمایا: رسول اللہ ﷺ کے زمانے میں مؤذن جب مغرب کی آذان دے کر فارغ ہو جاتا تو رسول اللہ ﷺ کے صحابہ کرام جلدی جلدی مسجد کے ستونوں کی طرف بھاگتے اور (جماعت کھڑی ہونے سے پہلے پہلے) دو رکعت نماز پڑھ لیتے۔

ثابت سے عطاء کی یہ حدیث غریب ہے اور ابو صفوان روایت میں متفرد ہیں۔ وہ ابو صفوان اموی ہیں ان کا نام عبد اللہ بن سعید ہے وہ ثقہ اور مامون ہیں۔

۲۶۲۳- ابو نعیم اصفہانی، عبد اللہ بن جعفر، یونس بن حبیب، ابوداؤد، طلحہ بن عمرو، ثابت کے سلسلہ سند سے حضرت انس بن مالک کی حدیث ہے کہ رسول اللہ ﷺ گھر سے نکل کر ہمارے پاس تشریف لاتے جبکہ مؤذن مغرب کی آذان دے چکا ہوتا ہم (جماعت کھڑے ہونے سے پہلے) دو رکعت نماز میں مشغول ہوتے چنانچہ آپ ﷺ ہمیں ان دو رکعتوں کا حکم دیتے اور نہ ہی ان سے منع فرماتے تھے۔ یہ حدیث معتمر بن سلیمان نے ابوداؤد سے مثل مذکور بالا کے روایت کی ہے۔

۲۶۲۴- ابو نعیم اصفہانی، محمد بن احمد بن حسین، ابراہیم بن ہاشم، سعید بن یعقوب، زید بن حباب، جعفر بن سلیمان، ثابت کے سلسلہ سند سے مروی ہے کہ انس نے مجھے کہا: اے ثابت! مجھ سے علم حاصل کر لو مجھ سے بڑھ کر زیادہ قابل اعتماد کسی کو نہیں پاؤ گے چونکہ میں نے رسول اللہ ﷺ سے علم حاصل کیا ہے انہوں نے جبرئیل علیہ السلام سے اور جبرئیل علیہ السلام نے اللہ تعالیٰ سے۔

ثابت رحمہ اللہ کی یہ حدیث غریب ہے اور یہ حدیث ہم نے صرف زید بن حباب کے واسطے سے ذکر کی ہے، اور ان پر پھر اختلاف ہوا ہے۔ تاہم ابو کریب نے اس کو زید بن حباب عن میمون عن ثابت کی سند سے روایت کیا ہے۔

۲۶۲۵- ابو نعیم اصفہانی، محمد بن احمد بن حسن، عبد اللہ بن احمد بن حنبل، احمد بن حنبل، سیار بن حاتم، جعفر بن سلیمان، ثابت کے سلسلہ سند سے انس کی روایت ہے کہ رسول اللہ ﷺ نے ارشاد فرمایا: بے شک اللہ تعالیٰ قیامت کے دن (اُن پڑھ) امیوں کو اس قدر معاف فرمائے گا اتنا علماء کو معاف نہیں فرمائے گا۔

یہ حدیث غریب ہے سیار، جعفر سے روایت کرنے میں متفرد ہیں ہم نے صرف احمد بن حنبل کے واسطے سے یہ حدیث لکھی ہے
۲۶۲۶- ابو نعیم اصفہانی، ابو احمد بن محمد بن احمد جرجانی، سلیمان بن حسن عطار، ابو فضل واسطی، یوسف بن عطیہ، ثابت کے سلسلہ سند سے انس کی روایت ہے کہ رسول اللہ ﷺ نے ارشاد فرمایا آخری زمانے میں جاہل عبادت گزار ہونگے اور فاسق قرآء ہوں گے۔
ثابت رحمہ اللہ کی یہ حدیث غریب ہے ہم نے صرف یوسف بن عطیہ کی سند سے ذکر کی ہے اور یوسف بن عطیہ بصری قاضی ہیں اور ان کی حدیثیں منکر ہیں۔

۲۶۲۷- ابو نعیم اصفہانی، ابو عمرو بن حمدان، حسن بن سفیان، سعید بن اشعث، حارث بن عبید، ثابت کے سلسلہ سند سے انس کی روایت ہے کہ صحابہ کرامؓ نے کہا: یا رسول اللہ! جب ہم آپ کی صحبت میں ہوتے ہیں ہماری عجیب کیفیت ہوتی ہے جب ہم آپ کی صحبت سے اٹھ جاتے ہیں ہماری وہ حالت باقی نہیں رہتی ہم ڈرتے ہیں کہیں نفاق تو ہمارے اندر سرایت نہیں کر گیا! فرمایا تمہارا رب کے ساتھ معاملہ کیسا ہوتا ہے؟ صحابہؓ نے جواب دیا: اللہ ظاہر و باطن میں ہمارا رب ہے۔ فرمایا: نبی کے بارے میں تمہارا کیا حال ہوتا ہے؟ صحابہ کرامؓ نے جواب دیا: آپ سر اوعلانیہ ہمارے نبی ہیں۔ ارشاد فرمایا یہ نفاق نہیں ہے۔

ثابت رحمہ اللہ کی اس حدیث میں حارث بن عبید ابوقد امہ متفرد ہیں۔ یہ حدیث حسن بن محمد بن صالح زعفرانی نے سعید بن منصور عن ثابت کی سند سے روایت کی ہے۔

۲۶۲۸- ایک عورت کی نبی ﷺ سے محبت کا عالم..... ابو نعیم اصفہانی، سلیمان بن احمد و عبد اللہ بن محمد، محمد بن شعیب تاجر، عبد الرحمن بن سلمہ، ابو زبیر عبد الرحمن بن مغراء، مفضل بن فضالہ، ثابت بنانی کے سلسلہ سند سے انس بن مالک کی حدیث ہے کہ غزوہ احد کے موقع پر مسلمانوں کو سخت پریشانی کا سامنا کرنا پڑا، لوگ کہنے لگے محمد قتل کئے جا چکے ہیں.... حتیٰ کہ مدینہ تک یہ افواہ پھیل گئی۔ اسی اثناء میں ایک انصاری عورت پریشانی کے عالم میں باہر نکلی اور اس نے اپنے باپ، بیٹے، بھائی اور شوہر کو شہید پایا۔ مجھے معلوم نہیں اس نے اول دہلہ میں کس کو دیکھا جب آخری آدمی کے پاس سے گزری کہنے لگی یہ کون ہیں؟ صحابہ کرامؓ نے جواب دیا: یہ تیرا باپ، بھائی، شوہر اور تیرے بیٹے ہیں سب شہید ہو چکے ہیں۔ پھر وہ کہنے لگی رسول اللہ ﷺ کا کیا بنا؟ صحابہ کرامؓ نے جواب دیا: وہ تیرے سامنے سلامت ہیں: چنانچہ وہ عورت فوراً رسول اللہ ﷺ کے پاس آئی اور رسول اللہ ﷺ کا کپڑا پکڑ کر کہنے لگی: یا رسول اللہ! میرے ماں باپ آپ پر قربان جائیں، جب آپ کسی پریشانی سے سلامت ہیں تب مجھے کچھ پرواہ نہیں۔

ثابت کی یہ حدیث غریب ہے اور مفضل بن فضالہ، مبارک بن فضالہ کے بھائی ہیں اور وہ بصری ہیں۔ ابو زبیر عبد الرحمن بن مغراء متفرد ہیں۔

۲۶۲۹- اہل عرب سے محبت کا حکم..... ابو نعیم اصفہانی، فاروق خطابی، حبیب بن احمد، ابو مسلم کشی، معقل بن مالک، یثیم بن جہاز،

۱۔ العلل المتناہیہ لابن الجوزی ۱/ ۱۳۳۔ والالی المصنوعة ۱/ ۱۱۷۔ ومیزان الاعتدال ۱۵۰۵۔ والجامع الكبير للسيوطی ۵۲۶۸۔ وکنز العمال ۲۸۹۸۴۔

۲۔ الدر المنثور ۵۴/۳۔ وتفسیر ابن کثیر ۲۰۵/۸۔

ثابت کے سلسلہ سند سے انسؓ کی روایت ہے کہ رسول اللہ ﷺ نے ارشاد فرمایا: عربوں کے ساتھ محبت کرنا ایمان ہے اور ان سے بغض رکھنا کفر ہے سو جس نے عربوں سے محبت کی انسؓ نے مجھ سے محبت کی اور جس نے عربوں سے بغض رکھا اس نے مجھ سے بغض رکھا۔ ثابت کی یہ حدیث غریب ہے اور یثیم بن جہاز متفرد ہیں۔

۲۶۳۰- ابو نعیم اصفہانی، سلیمان بن احمد، فضیل بن محمد، موسیٰ بن داؤد، یثیم بن جہاز، ثابت کے سلسلہ سند سے انسؓ کی روایت ہے کہ رسول اللہ ﷺ نے ارشاد فرمایا: قیامت کے دن آدمی کے عمل کو لایا جائے گا اور ترازو کے ایک پلڑے میں رکھ دیا جائے گا چنانچہ اس کا عمل پلڑے میں اس وقت تک بھاری نہیں ہوگا جب تک کہ صحیفہ اللہ کے ہاتھ سے مہر زدہ کر کے نہیں لایا جائے گا پس صحیفہ مہر زدہ کر کے پلڑے میں رکھ دیا جائے گا اور بھاری ہو جائے گا اور اس صحیفے میں کلمہ توحید ”لا الہ الا اللہ“ ہوگا۔ ۲۔ ثابت کی یہ حدیث غریب ہے یثیم بن حمران متفرد ہیں اور وہ ایک بصری قصہ گو ہیں۔

(۱۹۸) قتادہ بن دعامہ رحمہ اللہ

ابو الخطاب قتادہ بن دعامہؒ بھی تابعین کرام میں سے ہیں۔ آپ حافظ، عالم، عامل، واعظ، خطیب، حافظ حدیث اور خوف خدا سے سرشار تھے۔

کہا گیا ہے کہ تصوف شرعی اقدار کی رعایت اور نصیحت قبول کرنے کا نام ہے۔

۲۶۳۱- ابو نعیم اصفہانی، احمد بن اسحاق، ابراہیم بن محمد بن حارث، شبان، ابو ہلال، غالب قطان، بکر بن عبد اللہ مزنی کہا کرتے تھے، جو اپنے زمانے کے سب سے بڑے حافظ قرآن اور حافظ حدیث کو دیکھنا چاہے اسے چاہیے کہ قتادہ رحمہ اللہ کو دیکھ لے۔ ان سے بڑا حافظ ہم نے کوئی نہیں پایا۔

۲۶۳۲- قتادہ کا قوی حافظہ..... ابو نعیم اصفہانی، احمد بن محمد بن سنان، محمد بن اسحاق ثقفی، رجاء بن جارد، یحییٰ بن حماد، ابو عوانہ کے سلسلہ سند سے مروی ہے کہ قتادہ رحمہ اللہ نے فرمایا: میں چاروں مسلسل سعید بن مسیب رحمہ اللہ کے پاس رہا اور وہ مجھے حدیثیں سناتے رہے ایک دن کہنے لگے: تم حدیثیں لکھتے نہیں ہو؟ کیا تمہارے پلے کچھ حدیثیں ہیں جو میں نے تمہیں سنائی ہیں؟ میں نے کہا: اگر آپ چاہیں میں آپ کی بیان کردہ حدیثیں جوں کی توں سنادوں! پس میں نے وہ ساری سنی ہوئی احادیث انہیں ہو بہو اسی طرح سنا دیں اور سعید رحمہ اللہ میری طرف دیکھتے اور کہتے: تم اس کے اہل ہو کہ تمہیں حدیثیں سنائی جائیں، سوال کرتے جاؤ۔ پس میں ان سے سوال کرنے لگا۔ (سعید بن المسیبؒ وہ بارعب شخصیت تھیں جن کے حلقہ درس میں کسی کو بغیر اجازت سوال کرنے کی جرأت نہیں تھی لہذا حضرت سعید بن المسیبؒ کا حضرت قتادہؒ کو کھلے عام ہمیشہ کیلئے سوال کرنے کی اجازت عطا فرمانا قتادہؒ کیلئے باعث فخریٰ ہے۔ اصغر)

۲۶۳۳- ابو نعیم اصفہانی، عبد اللہ بن محمد بن جعفر، ابن احیہ سعدان بن نصر، حسین بن مہدی، عبد الرزاق، معمر کے سلسلہ سند سے مروی

۱۔ انظر الحديث . المستدرک ۸۷ / ۲ و كشف الخفاء ۴ / ۱۳۱ . والاسرار المرفوعة ۱۸۲ . و کنز العمال ۳۳۹۲۴ .

۲۔ الكامل لابن عدى ۲۵۶۱ / ۷ .

۳۔ تهذيب التهذيب ۳۵۱ / ۸ . والتقريب ۱۲۳ / ۲ . والتاريخ الكبير ۱۸۵ / ۷ . والجرح والتعديل ۱۳۳ / ۷ . وطبقات ابن

سعد ۲۹۹ / ۷ .

ہے کہ قتادہ رحمہ اللہ فرمایا کرتے تھے: میرے کانوں نے جو بات بھی سنی دل نے اسے ضرور محفوظ کیا ہے۔

۲۶۳۴- ابو نعیم اصفہانی، عبد اللہ بن محمد بن جعفر، ابو بکر بن ابی عاصم، ہدبہ، ہمام..... قتادہ کہتے ہیں: سعید بن مسیب رحمہ اللہ مجھ سے کہنے لگے: میں نے کسی شخص کو نہیں دیکھا جو اس مسئلہ میں زیادہ سوال کرنے والا ہو جس میں تمہاری رائے اس سے مختلف ہو۔ قتادہ نے عرض کیا سوال وہ ہی کرے گا جو اس کو سمجھے گا۔

۲۶۳۵- ابو نعیم اصفہانی، ابو حامد بن جبلة، ابو عباس سراج، محمد بن عبد الملک، عبد الرزاق، معمر کے سلسلہ سند سے مروی ہے کہ قتادہ رحمہ اللہ نے سعید بن مسیب رحمہ اللہ کے پاس آٹھ دن اقامت کی۔ سعید بن مسیب رحمہ اللہ آٹھویں دن ان سے بطور محبت کہنے لگے: اے نبینا آدمی! کیا تم کو چ کر رہے ہو، تم نے مجھے سرکش بنا دیا ہے۔

۲۶۳۶- ابو نعیم اصفہانی، ابو حامد بن جبلة، ابو عباس سراج، محمد بن مسعود طرسوسی، عبد الرزاق، معمر کے سلسلہ سند سے مروی ہے کہ قتادہ رحمہ اللہ نے فرمایا: مجلس حدیث میں تکرار حدیث مجلس کی نورانیت کو ختم کر دیتا ہے۔ میں نے کبھی کسی کو نہیں کہا کہ مجھے حدیث دوبارہ دہراؤ۔

۲۶۳۷- قتادہ کی فضیلت ابو نعیم اصفہانی، عبد اللہ بن محمد، ابراہیم بن محمد بن حارث، علی بن بشر، عبد الرزاق، معمر کے سلسلہ سند سے مروی ہے کہ ایک آدمی ابن سیرین رحمہ اللہ کے پاس آیا اور کہنے لگا میں نے خواب میں ایک کبوتری دیکھی ہے جو موتی اٹھاتی ہے اور پھر پھینک دیتی ہے ابن سیرین رحمہ اللہ نے تعبیر دی اور فرمایا: وہ قتادہ ہیں۔ میں نے ان سے بڑا حافظ نہیں دیکھا۔

۲۶۳۸- ابو نعیم اصفہانی، ابو محمد بن حیان، ابو بکر بن یعقوب، محمد بن ہارون، موسیٰ بن اسماعیل، ابو ہلال، مطر کے سلسلہ سند سے مروی ہے کہ قتادہ رحمہ اللہ علم کے شہسوار تھے۔

۲۶۳۹- ابو نعیم اصفہانی، احمد بن محمد بن سنان، محمد بن اسحق، محمد بن مسعود، عبد الرزاق، معمر کے سلسلہ سند سے مروی ہے کہ قتادہ نے سعید بن مسیب رحمہ اللہ سے کہا: قرآن مجید لیجئے اور مجھ سے سنئے! چنانچہ قتادہ نے سورت بقرہ پڑھی اور ایسی صاف صاف پڑھی کہ نہ واؤ چھوڑا اور نہ الف چھوڑا، اور نہ ہی کوئی اور حرف چھوڑا۔ سعید کہنے لگے: اے ابو نصر! آپ نے تو خوب پختہ یاد کی ہے! قتادہ نے عرض کیا: ہاں میں نے پختہ یاد کی ہے۔ لیکن مجھے سورت بقرہ کی بہ نسبت صحیفہ جابر زیادہ اچھی طرح حفظ ہے حالانکہ جابر کے پاس میں نے صرف اس کو ایک دفعہ پڑھا ہے۔

۲۶۴۰- ابو نعیم اصفہانی، احمد بن سنان، محمد بن اسحق، عرفہ بن یثیم ابو محفوظ، ابن علیہ، روح بن قاسم، مطر کے سلسلہ سند سے مروی ہے کہ قتادہ رحمہ اللہ جب کوئی حدیث سنتے اسے فوراً چک لیتے اور جب حدیث سنتے گریہ وزاری کرنے لگتے اور حرکت میں آ جاتے حتیٰ کہ حدیث از بر حفظ کر لیتے۔

۲۶۴۱- ابو نعیم اصفہانی، عبد اللہ بن محمد بن جعفر، احمد بن علی خزاعی، ہدبہ، حزم،..... عاصم احوال کہتے ہیں میں قتادہ کے پاس بیٹھا ہوا تھا اسی دوران آپ عمرو بن عبید کا تذکرہ کرنے لگے اور ان پر شد و مد سے تنقید فرمانے لگے۔ میں نے کہا اے ابو خطاب! میں علماء کو دیکھ رہا ہوں کہ وہ ایک دوسرے کو تنقید کا نشانہ بناتے ہیں۔ فرمانے لگے: اے حیلہ گرانساں! کیا تم نہیں جانتے ہو کہ جب کوئی آدمی بدعت ایجاد کرتا ہے تو مناسب ہے کہ اس کی ایجاد کردہ بدعت کا تذکرہ کیا جائے حتیٰ کہ وہ اس بدعت کو ڈر کر چھوڑ دے۔

۲۶۴۲- ابو نعیم اصفہانی، عبد اللہ بن محمد بن جعفر، محمد بن یحییٰ مروزی، خالد بن خدّاش، عوانہ کے سلسلہ سند سے مروی ہے کہ قتادہ رحمہ اللہ فرمایا کرتے تھے! میں نے تیس سال سے رائے کے ساتھ فتویٰ نہیں دیا۔

۲۶۴۳- ابو نعیم اصفہانی، ابو حامد بن جبلة، محمد بن اسحق، حاتم بن لیث، موسیٰ بن اسماعیل، ابو ہلال، مطر کے سلسلہ سند سے مروی ہے کہ قتادہ رحمہ اللہ علم کے بندے تھے وہ مرتے دم تک ایک متعلم کی حیثیت سے رہے۔

۲۶۴۴- ابو نعیم اصفہانی، ابو حامد بن جبلة، محمد بن اسحق، محمد بن سہل بن عسکر، عبدالرزاق، معمر کے سلسلہ سند سے مروی ہے کہ قتادہ رحمہ اللہ نے فرمایا: مستحب ہے کہ رسول اللہ ﷺ کی احادیث مبارک کو طہارت کے ساتھ پڑھا جائے۔

۲۶۴۵- ابو نعیم اصفہانی، محمد بن احمد بن حسن، اسحق بن حسن حربی، حسین بن محمد، شیبان کے سلسلہ سند سے مروی ہے کہ قتادہ رحمہ اللہ نے آیت کریمہ ”انما یخشى الله من عباده العلماء“ اللہ تعالیٰ سے اس کے بندوں میں علماء ہی ڈرتے ہیں کی تفسیر کرتے ہوئے فرمایا: علم کے لئے اتنی بات کافی ہے کہ دل میں اللہ کا خوف و خشیت ہو۔

۲۶۴۶- ابو نعیم اصفہانی، محمد بن احمد، اسحق، حسین، شیبان، قتادہ رحمہ اللہ نے آیت کریمہ ”والیہ یصعد الکلم الصب والعمل الصالح یرفعہ“ اور اسی کی طرف اچھے کلمات چڑھتے ہیں اور نیک عمل کو اللہ تعالیٰ اوپر اٹھا لیتے ہیں۔ (فاطر ۱۰) کی تفسیر کرتے ہوئے فرمایا کوئی قول عمل کے بغیر قابل قبول نہیں سو جس نے اچھا عمل کیا اللہ تعالیٰ قبول فرماتے ہیں۔

۲۶۴۷- ابو نعیم اصفہانی، احمد بن جعفر بن مالک، عبد اللہ بن احمد بن ضبل، ہارون بن عبد اللہ، سیار، جعفر، حجاج اسود قسملی کے سلسلہ سند سے مروی ہے کہ قتادہ رحمہ اللہ نے فرمایا: اے ابن آدم! اگر تو چاہتا ہے کہ نیکی تب کرے گا جب تو اپنے اندر نشاط پائے گا تو تیرا نفس سستی اور اکتاہٹ کی طرف زیادہ مائل رہے گا لیکن بندہ مؤمن ہوشیار، سخت جان اور قوی ہوتا ہے اور مؤمنین اللہ تعالیٰ کے سامنے دن رات گڑ گڑانے والے ہوتے ہیں اور مؤمنین ہمہ وقت سر اوعلانیۃ (پوشیدہ اور ظاہر) یاربنا! یاربنا! کہتے رہتے ہیں حتیٰ کہ اللہ تعالیٰ ان کی پکار سن لیتے ہیں۔

قتادہ کے خطابات

۲۶۴۸- ابو نعیم اصفہانی، محمد بن احمد بن حسن، اسحق حربی، حسین بن محمد مروزی، شیبان بن عبد الرحمن کے سلسلہ سند سے مروی ہے کہ قتادہ رحمہ اللہ نے فرمایا: اے ابن آدم! لوگوں کے مال و اولاد پر اعتبار نہ کر! لیکن ان کے ایمان اور نیک عمل کا اعتبار کر۔

جب تم کسی نیک بندے کو اللہ کے حضور عمل کرتا دیکھو تو اس کی اتباع کرو اور اس سے آگے بڑھنے کی کوشش کرو جہاں تک ہو سکے، جبکہ ساری قوت و طاقت اللہ تعالیٰ کے قبضہ قدرت میں ہے۔ نیز فرمایا: صغیرہ گناہ تھوڑے تھوڑے جمع ہو کر اپنے کرنے والے کو ہلاک کر دیتے ہیں۔ بخدا! ہم جانتے ہیں کہ چھوٹے گناہوں سے ڈرنے والا ہی بڑے گناہوں سے بچنے والا ہوتا ہے۔

قتادہ رحمہ اللہ نے آیت کریمہ ”فمن الناس من یقول ربنا آتنا فی الدنیا ومالہ فی الآخرة من خلاق“ ترجمہ لوگوں میں سے بعض ایسے ہیں جو کہتے ہیں اے ہمارے رب! ہمیں دنیا میں عطا فرما ان کے لئے آخرت میں کچھ حصہ نہیں ہے۔ کی تفسیر کرتے ہوئے فرمایا یہ بندہ دنیا کی نیت کرتا ہے۔ اسی کے لئے خرچ کرتا ہے۔ اسی کے لئے اس کی تگ و دو ہے۔ اس کا مقصد اور مطلب دنیا ہے۔ جبکہ کچھ لوگ کہتے ہیں اے ہمارے رب! ہمیں دنیا و آخرت میں اچھائیاں نصیب فرما، اس بندے نے آخرت کی نیت کی اس کے لئے اس نے خرچ کیا اور اس کی طلب و مقصد آخرت رہی۔ تحقیق اللہ تعالیٰ جانتے ہیں کہ عنقریب پھسلنے والے پھسلیں گے سو اس کا اعلان اللہ نے پہلے کر دیا اور ہم کی بھی دے دی تاکہ مخلوق پر اللہ کی حجت قائم ہو جائے۔

۲۶۴۹- ابو نعیم اصفہانی، ابو محمد بن حیان، محمد بن یحییٰ، عمرو بن علی، یزید بن زریع، ہشام دستوائی کے سلسلہ سند سے مروی ہے کہ قتادہ رحمہ اللہ نے فرمایا: اللہ تعالیٰ گناہ سے روکتا ہے حالانکہ اللہ تعالیٰ جانتا ہے کہ بندہ اس گناہ میں پڑے گا لیکن یہ اللہ کی حجت ہے۔

۲۶۵۰- ابو نعیم اصفہانی، محمد بن احمد بن حسین، اسحاق بن حسن، حسین بن محمد، شیبان کے سلسلہ سند سے مروی ہے کہ قتادہ رحمہ اللہ نے فرمایا: اس معاہدہ کو توڑنے سے اجتناب کرو سو اللہ تعالیٰ نے اس معاہدے کا اعلان پہلے ہی کر دیا اور اس کی دھمکی دے دی اور قرآن مجید کی آیات میں جگہ جگہ بطور نصیحت اور حجت کے اس معاہدہ کو ذکر کر دیا۔ عقل، فہم اور علم والوں کے ہاں وہ امور عظمت والے ہیں جن کو اللہ نے عظمت دی۔ اور اللہ تعالیٰ نے کسی گناہ کی شدت کو نقض عہد سے زیادہ شدید نہیں بنایا۔ بے شک مومن زندہ دل اور صاحب بصیرت ہوتا ہے کتاب اللہ کو سن کر اس سے نفع اٹھاتا ہے اسے یاد کرتا ہے حفظ کرتا ہے اور اللہ کے بیان کردہ مفہومات کو سمجھتا ہے..... جبکہ کافر گونگا، بہرہ، پتھر دل ہوتا ہے، بھلائی کی کوئی بات نہیں سنتا نہ یاد کرتا ہے نہ حفظ اور نہ ہی اس کا علم رکھتا ہے۔ الغرض وہ ضلالت و گمراہی میں سر تا پاؤں گھسا ہوتا ہے۔ ضلالت و گمراہی سے نکلنے کا کوئی رستہ نہیں پاتا۔ شیطان کا پیرو کار ہوتا ہے اور اس کے چکروں میں مکمل گرفتار ہوتا ہے۔ پھر قتادہ رحمہ اللہ نے آیت کریمہ پڑھی: ”وامرنا لنسلم لرب العالمین“ (انعام ۱۷) اور ہمیں حکم دیا گیا ہے کہ ہم تمام جہانوں کے پروردگار کے آگے سر تسلیم خم کر دیں۔ اللہ تعالیٰ نے اس چیز کی تعلیم محمد عربی ﷺ اور ان کے صحابہ کرامؓ کو دی ہے تاکہ اہل ضلالت کے ساتھ خصومت و حجت قائم کر سکیں۔ بے شک اللہ تعالیٰ نے تمہیں تعلیم دی اور بہت اچھی تعلیم دی تمہیں ادب سکھایا اور کیا خوب اچھا ادب سکھایا۔ پس آدمی اللہ کے سکھائے ہوئے کو اپناتا ہے اور اس میں پڑنے کا تکلف نہیں کرتا جس کا اسے علم نہیں ہوتا جس سے وہ اللہ کے دین سے نکل جائے۔ تم اپنے آپ کو تکلف، غلو اور تکبر سے بچاؤ۔ اللہ کے لئے تواضع کرو اللہ تمہیں رفعتیں عطا فرمائے گا۔ بخدا! ہم نے بہت سارے لوگوں کو فتنوں کی طرف پیش رفت کرتے ہوئے دیکھا یہاں تک کہ فتنوں میں وہ گھستے چلے گئے جبکہ کچھ دوسرے لوگ فتنوں سے سراسر دست کش رہے۔ ان کا محض نظر خوف اور خشیت رب تھی۔ چنانچہ جب فتنوں کا سد باب ہوا تو فتنوں سے دور رہنے والے طبعی طور پر خوش تھے۔ ان کے دل ٹھنڈے تھے، ان کی کمریں بوجھ سے بالکل آزاد تھیں۔ جبکہ فتنوں میں حصہ لینے والے ان کے بالکل برعکس تھے، ان کے اعمال ان کے دلوں پر گھٹن بن کر رہ گئے، اللہ کی قسم! اگر لوگ فتنوں کو آتے ہوئے اچھی طرح دیکھ لیں جس طرح انہیں ختم ہوتے ہوئے دیکھتے ہیں تو انہیں لوگوں کی بے عقلی سمجھ میں آتی۔ بخدا! جب بھی کوئی فتنہ پروان چڑھا شک و شبہ کی وجہ سے اٹھا۔ جبکہ میں صاحب دنیا کو اس سے کبھی خوش خوش، کبھی غمزہ، کبھی راضی اور کبھی ناراض..... ہر حالت میں دیکھتا ہوں۔ بخدا! اگر دنیا کے گرداب میں اس کا گھناؤنا بادل پڑتا تو انسان اس کا تلفظ کرتا اور اس کے لئے اس کا فیصلہ ہو جاتا۔

۲۶۵۱- ابو نعیم اصفہانی، محمد بن احمد بن حسن، اسحاق بن حسن، حسین بن محمد، شیبان کے سلسلہ سند سے مروی ہے کہ قتادہ رحمہ اللہ نے فرمایا: تمہارے اوپر معاہدہ کو پورا کرنا واجب ہے۔ ان معاہدوں کو مت توڑو۔ اللہ تعالیٰ نے ان کے توڑنے سے منع فرمایا ہے، اور ان معاہدوں کو اللہ تعالیٰ نے پیشگی ذکر کر دیا ہے تقریباً بیس سے زیادہ آیات میں ان معاہدوں کو بطور نصیحت، مقدمہ اور حجت کے ذکر کیا ہے۔ چنانچہ اللہ تعالیٰ کا فرمان ہے ”ولنسکنکم الارض من بعدہم“ ہم تمہیں ضرور ان کے بعد زمین میں سکونت بخشیں گے۔ اللہ تعالیٰ نے مومنین سے دنیا میں مدد اور آخرت میں جنت کا وعدہ کر دیا ہے، سو اللہ تعالیٰ نے بیان کر دیا ہے کہ کس کو زمین پر بسائے گا..... پس فرمان باری تعالیٰ ہے: ”ولمن خاف مقامی وخاف وعید“ (ابراہیم ۱۴) (یہ وعدہ) اس آدمی کے لئے ہے جو میرے سامنے کھڑے ہونے سے ڈرا اور میری وعید سے بھی ڈرا۔ ایک دوسرا فرمان ہے ”ولمن خاف مقام ربہ جنتان“ (الرحمن ۴۶)۔ جو اللہ کے سامنے کھڑے ہونے سے ڈرا اس کے لئے دو جنتیں ہیں۔ بے شک اللہ تعالیٰ کے سامنے کھڑا ہونا ثابت ہے اور اہل ایمان اس مقام سے ڈرتے ہیں اور پھر اس کی تیاری میں دن رات جانفشانی سے اللہ تعالیٰ کے حضور کھڑے رہتے ہیں۔ اس کا فرمان ہے ”فلا تحسبن اللہ مخلف وعده رسلہ“ اللہ تعالیٰ کو اپنے رسولوں کے ساتھ وعدہ خلافی کرنے والا نہ گمان کرو۔ اللہ کے رسولوں نے خوف دل میں بٹھائے رکھا اور دن رات جانفشانی سے کام لیا۔ اور اللہ تعالیٰ کا فرمان ہے ”من قبل ان یاتی یوم لا یرفع فیہ ولا خلال“ اس دن کے آنے سے پہلے،

جس میں نہ بیچ ہوگی نہ دوستی (ابراہیم ۳۱)۔ دنیا میں گہری دوستی ہوتی ہے اور لوگ آپس میں دنیا دوستی کرتے ہیں۔ آدمی کو چاہیے وہ دیکھے کہ کس کے ساتھ دوستی رکھتا ہے اور کس کو اپنا ساتھی بناتا ہے۔ پس اگر اس کی دوستی اللہ کی رضا جوئی کے لئے ہو تو اسکو چاہیے کہ اس دوستی پر مداومت کرے اور اگر اسکی دوستی غیر اللہ کے لئے ہو تو بچے اسے جان لینا چاہیے کہ ہر دوستی قیامت کے دن عداوت میں بدل جائے گی صرف پرہیزگاروں کی دوستی باقی رہے گی۔

۲۶۵۲- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عبد الصمد، ابراہیم ابو اسماعیل قنات کے سلسلہ سند سے مروی ہے کہ قتادہ رحمہ اللہ نے فرمایا: نیکی نے نیند کو روک دیا ہے چنانچہ اسلام سے پہلے صحابہ کرام سوتے تھے جب اسلام کا سورج طلوع ہوا انہوں نے اپنی نیند، اموال اور جسموں کو دن رات قربت خداوندی کا ذریعہ بنالیا۔

۲۶۵۳- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، عبد الوہاب، سعید، قتادہ رحمہ اللہ نے فرمایا صحابہ کرامؓ کے زمانہ میں کہا جاتا تھا کہ منافق رات کو بہت کم جاگتا ہے۔

۲۶۵۴- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، حسن بن موسیٰ، عبد الوہاب، سلام بن مسکین ابوروح کے سلسلہ سند سے مروی ہے کہ قتادہ رحمہ اللہ نے فرمایا: کہا جاتا تھا کہ لوگ آگ کو نہیں روندتے صرف نشانات کو روندتے ہیں۔ اور لوگ ردی باتیں کرتے ہیں۔ نیک آدمی نیک کے نقش قدم پر چلتا ہے اسکا عمل نیک کے عمل کی طرح ہوتا ہے۔ برا آدمی برے کے نقش قدم پر چلتا ہے اور اس کا عمل برے آدمی کے عمل کی طرح ہوتا ہے اور دونوں کا اجر اور سزا برابر ہوتی ہے۔ برے کی سزا برے جیسی۔ نیک کا اجر نیک جیسا۔ اور نیک پرہیزگار آدمی اپنے فعل کے قریب ہوتا ہے اسی کو کرتا ہے۔ اور فاسق فاجر بد بخت آدمی اپنے فعل کے پاس ہوتا ہے اور اسی پر اس کا کام ہے۔ ہر ایک کا معاملہ اس کے گزشتہ عمل کے مطابق ہوگا اور وہ اپنے کئے ہوئے اعمال کا معائنہ کرے گا۔ اگر عمل اچھا ہے تو اس کے ساتھ بھی اچھائی والا معاملہ ہوگا اور اگر اسکا عمل برا ہے تو اس کے ساتھ بھی برائی والا معاملہ ہوگا۔

۲۶۵۵- ابو نعیم اصفہانی، محمد بن احمد، محمد بن ایوب، موسیٰ بن اسماعیل، سلام بن ابی مطیع کے سلسلہ سند سے مروی ہے کہ قتادہ رحمہ اللہ ایک ہفتہ میں قرآن ختم کرتے جب رمضان آتا ہر تین دنوں میں ختم کرتے اور جب ذوالحجہ کے ابتدائی دس دن آتے ہر دن ایک قرآن ختم کرتے۔

۲۶۵۶- ابو نعیم اصفہانی، ابو علی محمد بن احمد، اسحاق بن حربی، حسین مروزی، شیبان کے سلسلہ سند سے مروی ہے کہ قتادہ رحمہ اللہ نے اللہ تعالیٰ کے فرمان ”وَتَطْمِئِنُّ قُلُوبُهُمْ بِذِكْرِ اللَّهِ“ (الرعد ۲۸) اور مؤمنین کے دل اللہ تعالیٰ کے ذکر سے اطمینان پاتے ہیں، کی تفسیر کرتے ہوئے فرمایا: مؤمنین کے دل اللہ تعالیٰ کے ذکر کی طرف مائل اور مانوس ہوتے ہیں۔ آیت کریمہ ”فَلَوْلَا أَنَّهُ كَانَ مِنَ الْمُسَبِّحِينَ“ (الصافات/۱۳۳) کی تفسیر کرتے ہوئے فرمایا: یونس علیہ السلام کثرت سے نماز پڑھتے تھے لہذا اپنی مصیبت سے نجات پا گئے۔ حکمت میں کہا جاتا تھا کہ جب عامل کو ٹھوکر لگتی ہے عمل صالح اس کو بلند کر دیتا ہے اور جب پچھاڑ دیا جاتا ہے تو کوئی نہ کوئی سہارا پالیتا ہے۔ اور قتادہ نے آیت کریمہ ”وَالَّذِينَ هُمْ عَنِ اللَّغْوِ مُعْرِضُونَ“ (المؤمنون ۳) اور اللہ کے بندے لغو باتوں سے اعراض کر جاتے ہیں، کی تفسیر کرتے ہوئے فرمایا: بخدا! اللہ تعالیٰ کا امر انہیں باطل سے پھیر دیتا ہے۔ ہمیں بتایا گیا ہے کہ اللہ تعالیٰ نے جب آدم علیہ السلام کی تخلیق شروع کی تو فرشتے کہنے لگے: اللہ تعالیٰ ایسی مخلوق کی تخلیق نہیں کرے گا جو ہم سے زیادہ علم والی ہو اور ہم سے افضل و اشرف ہو، سو فرشتے آدم علیہ السلام کی تخلیق کی آزمائش میں مبتلا کر دیے گئے۔ سو اللہ تعالیٰ اپنے بندوں کو جس آزمائش میں چاہے مبتلا کرتا ہے، تاکہ اللہ تعالیٰ ظاہر کر دے کہ کون اسکا فرمانبردار ہے اور کون نافرمان، جو دنیا اور آخرت میں غور و فکر کرتا ہے وہ ان دونوں میں سے ایک کی برتری دوسری پر جانتا ہے۔ وہ جانتا ہے کہ دنیا دار بلا اور دار فنا ہے، آخرت دار بقاء اور دار جزاء ہے۔ اگر تم طاقت رکھتے ہو تو ان لوگوں میں

سے ہو جاؤ جو دنیا کی حاجت کو آخرت کی حاجت کے لئے نظر انداز کر دیتے ہیں۔ اور قوت و طاقت کا اصل سرچشمہ اللہ کی ذات ہے۔
 ۲۶۵۷- ابو نعیم اصفہانی، ابوہ عبد اللہ، عبد اللہ بن محمد بن عمران، محمد بن ابی عمر عدنی، سفیان، حسن جعفی، ابن قاسم بن ولید کے سلسلہ سند سے مروی ہے کہ قتادہ رحمہ اللہ نے اللہ عزوجل کے فرمان ”والباقیات الصالحات“ کی تفسیر کرتے ہوئے فرمایا: ہر وہ نیک عمل جس سے اللہ تعالیٰ کی رضا جوئی مقصود ہو وہ باقیات صالحات میں داخل ہے۔

۲۶۵۸- ابو نعیم اصفہانی، ابوہ عبد اللہ، عبد اللہ بن محمد، ابن ابی عمر، سفیان، ابن ابی عروبہ کے سلسلہ سند سے مروی ہے کہ قتادہ رحمہ اللہ نے فرمایا: موت کی تمنا کسی نے بھی نہیں کی، نبی نے اور نہ ہی غیر نبی نے۔ صرف یوسف علیہ السلام ایسے تھے کہ جب اللہ کی نعمتیں ان پر کمال ہو گئیں اور ان کے کام سب پورے ہو گئے تو وہ اللہ کی ملاقات کے مشتاق ہو گئے چنانچہ اللہ تعالیٰ کا فرمان ہے ”رب قد اتیتنی من الملک و علمتنی من تأویل الاحادیث“ (یوسف ۱۰۱) اے میرے رب تو نے مجھے بادشاہت نصیب فرمائی اور خوابوں کی تعبیر سکھلائی۔

۲۶۵۹- ابو نعیم اصفہانی، احمد بن جعفر بن سلمہ، احمد بن علی ابابار، ابوعمار، فضل بن موسیٰ، حسن بن واقد، مطر کے سلسلہ سند سے مروی ہے کہ قتادہ رحمہ اللہ نے فرمایا: جو اللہ تعالیٰ سے ڈرتا ہے اللہ تعالیٰ اس کے ساتھ ہو جاتے ہیں اور جس کے ساتھ اللہ تعالیٰ ہو جائیں اس کے ساتھ ایسی جماعت ہو جاتی ہے جو مغلوب نہیں ہوتی اس کے ساتھ ایسا چوکیدار ہوتا ہے جو سوتا نہیں اور ایسا رہنما ہوتا ہے جو راستہ گم نہیں کرتا۔

۲۶۶۰- ابو نعیم اصفہانی، عبد اللہ بن محمد بن جعفر، علی بن سعید، محمد بن یحییٰ ازدی عبد الوہاب، سعید کے سلسلہ سند سے مروی ہے کہ قتادہ رحمہ اللہ نے فرمایا: جو دنیا میں اللہ تعالیٰ کی اطاعت کرتا ہے آخرت میں اللہ کی کرامت اس کے لئے خاص ہو جاتی ہے۔

۲۶۶۱- ابو نعیم اصفہانی، عبد اللہ بن محمد، حسین بن محمد، نوح بن حبیب، عبد الرزاق، معمر کے سلسلہ سند سے مروی ہے کہ ایک آدمی نے قتادہ رحمہ اللہ کے بیٹے کو تھپڑ مارا۔ ان کا بیٹا بلال بن ابی بردہ کے پاس اپنی فریاد لے گیا۔ لیکن بلال نے ان کی طرف کوئی التفات نہ کیا۔ پھر وہ شکایت قسری سے کی: قسری نے لکھا: تو نے ابو خطاب (قتادہ) کے ساتھ انصاف نہیں کیا۔ لہذا بلال نے دوبارہ اس آدمی کو بھی بلایا اور اہل بصرہ کے بڑے بڑے لوگوں کو بھی بلالیا۔ وہ لوگ ہانی (جس نے تھپڑ مارا تھا اس) کے لئے سفارش کرنے لگے: لیکن قتادہ رحمہ اللہ نے سفارش قبول نہ کی اور کہنے لگے: میرا بیٹا بھی اس آدمی کو تھپڑ مارے گا جس طرح اس نے اس کو مارا ہے۔ قتادہ رحمہ اللہ اپنے بیٹے سے کہنے لگے: اے بیٹے! اپنی آستینیں اوپر چڑھا لو اور اپنا ہاتھ بلند کر کے زور کا تھپڑ مارو چنانچہ اس نے اپنی آستینیں چڑھالیں اور اپنا ہاتھ اٹھا کر طمانچہ مارنے ہی کو تھا کہ قتادہ رحمہ اللہ نے آگے بڑھ کر اس کا ہاتھ پکڑ لیا۔ اور کہنے لگے: ہم اسے طمانچہ کا بدلہ محض اللہ کے لئے ہیہ کرتے ہیں چونکہ کہا جاتا ہے معافی کا اختیار بدلہ لینے پر قدرت رکھنے کے بعد ہوتا ہے۔

۲۶۶۲- ابو نعیم اصفہانی، ابو حامد بن احمد بن حسین، محمد بن جعفر بن ملاس، احمد بن ابراہیم بن ملاس، زید بن یحییٰ، سعید بن بشیر کے سلسلہ سند سے مروی ہے کہ قتادہ رحمہ اللہ نے فرمایا: جنت میں ایک کھڑکی ہوگی جو جہنمیوں کی طرف کھلتی ہوگی پس اہل جنت اس کھڑکی سے جہنمیوں کی طرف جھانکیں گے اور کہیں گے! تم بد بختوں کا کیا حال ہے! ہم تمہاری تادیبی کاروائیوں کی بدولت جنت میں داخل ہوئے۔ جہنمی جواب دیں گے ہم تمہیں دنیا میں حکم کرتے تھے اور خود فرمانبرداری نہیں کرتے تھے۔ تمہیں برائیوں سے روکتے تھے اور خود نہیں روکتے تھے۔

۲۶۶۳- ابو نعیم اصفہانی، محمد بن احمد بن حسن، اسحاق حربی، حسین بن محمد، شبان کے سلسلہ سند سے مروی ہے کہ قتادہ رحمہ اللہ نے فرمایا:

اے ایمان والو! جو اللہ نے تمہیں حکم دیا ہے کہ اس پر صبر کرو، اہل باطل کو مغلوب کرتے رہو چونکہ تم ہی حق پر ہو اور اہل باطل گمراہی پر ہیں، اللہ کے راستے میں سرحدوں کی حفاظت کرتے رہو اور اللہ سے ڈرتے رہو تا کہ تم کامیاب ہو جاؤ۔

۲۶۶۴- ابو نعیم اصفہانی، عبد اللہ بن محمد، احمد بن روح شعرانی، ابوالصغ بن یزید، مریم بن عثمان، سلام کے سلسلہ سند سے مروی ہے کہ قتادہ رحمہ اللہ نے آیت کریمہ ”وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ جو اللہ تعالیٰ سے ڈرتا ہے اللہ تعالیٰ اس کے لئے ایسا راستہ نکال لیتے ہیں اور اسے اس جگہ سے رزق پہنچاتے ہیں جو اس کے وہم و گمان میں بھی نہیں ہوتی، کی تفسیر کرتے ہوئے فرمایا: دنیا کے شبہات اور موت کے وقت کی سختیوں سے نکلنے کے اسباب پیدا فرمادیتے ہیں اور اسے ایسی جگہ سے رزق عطا فرماتے ہیں جس جگہ کے بارے میں اسے امید ہوتی ہے اور ایسی جگہ سے بھی جس کے بارے میں اسے امید نہیں ہوتی۔

۲۶۶۵- ابو نعیم اصفہانی، خیشمہ بن سلیمان، عمر بن احمد بن عثمان، عمر بن عمرو الحنفی، خلید بن دج کے سلسلہ سند سے مروی ہے کہ قتادہ رحمہ اللہ نے آیت کریمہ ”يَوْمَ يَفِرُ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ“ جس دن آدمی اپنے بھائی، اپنے ماں باپ بیوی اور بیٹوں سے بھاگے گا، کی تفسیر کرتے ہوئے فرمایا: ہابیل قابیل سے بھاگے گا اور ہمارے نبی ﷺ اپنی ماں سے بھاگیں گے۔ اور ابراہیم علیہ السلام اپنے باپ سے بھاگیں گے۔ لوط علیہ السلام اپنی بیوی سے اور نوح علیہ السلام اپنے بیٹوں سے بھاگیں گے۔

(حضور ﷺ کے والدین کے متعلق خاموشی رکھنا بہتر ہے وہ ہمارے لئے قابل احترام ہیں مبادا ہماری ان کے متعلق بحث و تمحیص سے سرکارِ دو عالم حضور ﷺ کو اذیت پہنچے۔ قیامت کے دن خدا جو فیصلہ فرمائے گا اس کا صحیح علم خدا ہی کو ہے۔ نیز مذکورہ آیت کی مشہور تفسیر جو جمہور مفسرین سے مروی ہے وہ یہ ہے کہ ہر گناہ گار انسان اپنے متعلقین یعنی ماں باپ، بہن بھائیوں اور بیوی بچوں سے اس لئے بھاگے گا کہ کہیں وہ اپنے کسی حق کا مطالبہ نہ کر دیں یا کسی نیکی کا سوال نہ کرنے لگ جائیں۔ واللہ اعلم بالصواب۔ اصغر)

۲۶۶۶- ایک باب علم کا حاصل کرنا ایک سال کی عبادت سے بہتر ہے ابو نعیم اصفہانی، ابوالفرج احمد بن جعفر نسائی، محمد بن جریر، یونس بن عبد الاعلیٰ، محمد بن عبد العزیز، شہاب بن خراش کے سلسلہ سند سے مروی ہے کہ قتادہ رحمہ اللہ نے فرمایا جو آدمی اپنے نفس اور لوگوں کی اصلاح کی خاطر علم کا ایک باب حفظ کرے اس کا ایسا کرنا ایک سال کی عبادت سے افضل ہے۔

۲۶۶۷- ابو نعیم اصفہانی، ابو حامد بن جبلة، محمد بن اسحاق، عبد اللہ بن ایوب، قرہ بن خالد کہتے ہیں قتادہ رحمہ اللہ کی یہ عادت تھی کہ جب کوئی حدیث گزرتی تو یوں کہتے: الا الی اللہ تصیر الامور! تمام امور اللہ ہی کی طرف لوٹیں گے۔

۲۶۶۸- ابو نعیم اصفہانی، ابو محمد بن حیان، محمد بن عبد اللہ بن رستہ، ابو کامل، ابو عوانہ کے سلسلہ سند سے مروی ہے کہ قتادہ رحمہ اللہ نے فرمایا: مؤمن صرف تین جگہوں میں پایا جاتا ہے: وہ گھر جس میں اپنا سر چھپائے، وہ مسجد جسے وہ آباد کرے اور روزی کیلئے دنیا کا کوئی کام، اس میں بھی کوئی حرج نہیں۔

۲۶۶۹- ابو نعیم اصفہانی، محمد بن عبد اللہ بن فضل، محمد بن حسین بن مکرم، یعقوب دورقی، وکیع، ابوالشہب کے سلسلہ سند سے مروی ہے کہ قتادہ رحمہ اللہ نے فرمایا: حضرت لقمانؑ نے اپنے بیٹے سے کہا: شر سے دور رہو جس طرح کہ شرم سے دور رہتا ہے۔ چونکہ ایک شر دوسرے شر کو پیدا کر دیتا ہے۔

مسانید قتادہ بن عامر

قتادہ رحمہ اللہ نے صحابہ کرامؓ کی ایک بڑی جماعت سے احادیث روایت کی ہیں۔ خصوصاً ان میں سے انس بن مالک ابو طفیل، عبد اللہ بن سرجس اور حنظلہ رضی اللہ عنہم سے آپؐ نے اکتساب حدیث کیا۔ اور قتادہ سے تابعین کی بھی ایک بڑی جماعت

احادیث روایت کرتی ہے۔ ان میں سے سلیمان تیمی، حمید طویل، ایوب سختیانی، مطر الوراق، محمد بن حمادہ، اور منصور بن ذاذان قابل ذکر ہیں، نیز قتادہ رحمہ اللہ سے بڑے بڑے آئمہ نے بھی احادیث روایت کی ہیں۔

تاہم قتادہ رحمہ اللہ کی سند سے مروی حضرت انسؓ کی چند احادیث درج ذیل ہیں۔

۲۶۷۰- ابو نعیم اصفہانی، حسن بن محمد کسان قاضی یوسف، مسدد، تکی بن سعید، شعبہ، ابوالاحمد محمد بن احمد، حسن بن سفیان، ہدیب، ہمام بن تکی قتادہ رحمہ اللہ کے سلسلہ سند سے حضرت انسؓ کی روایت ہے انہوں نے فرمایا! میں تمہیں ایک ایسی حدیث سناتا ہوں جسے میرے بعد تمہیں کوئی نہیں سنائے گا اور میں نے وہ حدیث رسول اللہ ﷺ سے سنی ہے۔ آپ ﷺ نے ارشاد فرمایا: قیامت کی نشانیوں میں سے یہ ہے کہ علم اٹھالیا جائے گا جہل کا دور دورہ ہوگا، بلا تردید شراب پی جائے گی۔ عورتیں بکثرت ہوں گی اور مرد قلت میں ہوں گے یہاں تک کہ ایک مرد پچاس عورتوں کا نگہبان ہوگا۔

یہ حدیث صحیح متفق علیہ ہے یہ حدیث امام بخاری رحمہ اللہ نے ہشام اور شعبہ کی سند سے روایت کی ہے۔ یہ حدیث قتادہ رحمہ اللہ سے مطر الوراق، معمر، حماد بن سلمہ، ابوعوانہ، صعق بن حزن، خالد بن قیس، حکم بن عبد الملک، حبیب بن ابی حبیب، قرہ بن خالد، ابو مرزوق اور سعید بن بشیر روایت کرتے ہیں۔ بعض نے حدیث کو طول کے ساتھ بیان کیا ہے اور بعض نے اختصار کے ساتھ۔

۲۶۷۱- ابو نعیم اصفہانی، حبیب بن حسن، احمد بن محمد بن یوسف، ابراہیم بن محمد بن حمزہ، قاضی یوسف، عمرو بن مرزوق، شعبہ، قتادہ کے سلسلہ سند سے حضرت انسؓ کی روایت ہے کہ نبی ﷺ نے ارشاد فرمایا: جب تم میں سے کوئی آدمی نماز میں مشغول ہو تو جان لے کہ بے شک وہ اپنے رب سے سرگوشی کر رہا ہوتا ہے۔ وہ ہرگز اپنے سامنے اور اپنی دائیں طرف نہ تھو کے لیکن اپنی بائیں جانب یا پاؤں تلے تھو کے۔

یہ حدیث صحیح متفق علیہ ہے۔ امام بخاری اور امام مسلم نے اپنی اپنی سند سے اس کو ذکر کیا ہے۔

۲۶۷۲- ابو نعیم اصفہانی، محمد بن جعفر بن یثیم، جعفر بن محمد بن شاکر، حسین بن محمد مروزی، شیبان، قتادہ کے سلسلہ سند سے حضرت انسؓ کی روایت ہے کہ ایک آدمی نے حضور ﷺ سے پوچھا: کافر کو قیامت کے دن چہرے کے بل چلا کر میدان حشر میں کیسے لایا جائے گا؟ آپ ﷺ نے ارشاد فرمایا: بے شک وہ ذات جو اس کو پاؤں کے بل چلانے کی قدرت رکھتی ہے وہی ذات اس کو چہرے کے بل چلانے پر بھی قادر ہے۔

یہ حدیث صحیح متفق علیہ ہے۔

۲۶۷۳- ابو نعیم اصفہانی، محمد بن علی بن حبیش، احمد بن تکی حلوانی، احمد بن یونس، ایوب، عتبہ، فضل بن بکر، قتادہ کے سلسلہ سند سے حضرت انسؓ کی روایت ہے کہ رسول اللہ ﷺ نے ارشاد فرمایا: تین چیزیں ہلاکت میں ڈالنے والی ہیں اور تین چیزیں نجات دینے والی ہیں۔ بے دھڑک بخل، اتباع خواہشات، اور آدمی کا عجب میں مبتلا ہونا۔ (یہ تین چیزیں ہلاکت میں ڈالنے والی ہیں) پوشیدہ اور ظاہر خوف خدا، فقر اور مال داری میں میانہ روی اور غضب و رضا میں عدل سے کام لینا۔ (یہ تین چیزیں نجات دینے والی ہیں)۔

قتادہ رحمہ اللہ کی یہ حدیث غریب ہے۔ اس حدیث کو عکرمہ بن ابراہیم نے ہشام، تکی بن ابی کثیر، قتادہ رحمہ اللہ، انسؓ کے

۱۔ صحیح مسلم ۵۶/۲۰۔ و صحیح البخاری ۳۳۰/۹۔

۲۔ صحیح مسلم، کتاب المساجد ۵۴۔ و صحیح البخاری ۸۲/۲۔

۳۔ الكنئی للدولابی ۱/۱۵۱۔ و کشف الخفا ۱/۳۸۶۔ و اتحاف السادة المتقين ۸/۱۹۲۔ ۳۷۷، ۴۰۷، و تخریج الاحیاء

۱/۱۶۔ و مجمع الزوائد ۱/۹۰۔ و مشکاة المصابیح ۵۱۲۲ و امالی الشجرى ۲/۲۱۸۔ و تفسیر القرطبی ۱۶/۱۶۷۔

سلسلہ سند سے روایت کیا ہے۔

۲۶۷۴- دنیا لا الہ الا اللہ کہنے والوں کے دم سے قائم ہے..... ابو نعیم اصفہانی، قاضی ابواحمد، محمد بن ابراہیم، احمد بن علی بن اسماعیل بن علی بن ابی بکر اسفدنی، عبد اللہ بن عبید اللہ انصاری، بکر بن ظبیان، قتادہ کے سلسلہ سند سے حضرت انسؓ کی روایت ہے کہ حضور ﷺ نے ارشاد فرمایا: اللہ تعالیٰ نے موسیٰ بن عمران علیہ السلام کو وحی کی کہ اے موسیٰ! اگر کلمہ "توحید" لا الہ الا اللہ کی گواہی دینے والا کوئی نہ ہوتا تو میں جہنم کو اہل دنیا پر مسلط کر دیتا۔ اے موسیٰ! اگر میری بندگی کرنے والا کوئی نہ ہوتا تو میں نافرمانی کرنے والے کو پل جھپکنے کے برابر بھی مہلت نہ دیتا۔

اے موسیٰ! حقیقت یہ ہے کہ جو ایمان لایا وہ مخلوق میں افضل تر ہے۔ اے موسیٰ! نافرمان کی ایک بات (گناہ کے حساب سے) دنیا میں پائی جانے والی ریت کے سب ذرات کے برابر ہے۔ موسیٰ علیہ السلام نے پوچھا اے میرے رب! نافرمان کون ہے؟ اللہ تعالیٰ نے جواب دیا: نافرمان وہ آدمی ہے جسے اس کے والدین پکاریں اور وہ ان کی پکار پر لبیک نہ کہے۔ قتادہ کی یہ حدیث غریب ہے۔ اور انصاری اس کو روایت کرنے میں متفرد ہیں۔

۲۶۷۵- ابو نعیم اصفہانی، عبد اللہ بن جعفر، اسماعیل بن عبد اللہ، ابو نعیم عبد الرحمن بن ہانی نخعی، محمد بن عبید اللہ عززی، قتادہ کے سلسلہ سند سے انسؓ بن مالک کی روایت ہے کہ رسول اللہ ﷺ نے ارشاد فرمایا: سات چیزیں ایسی ہیں جن کا اجر و ثواب بندے کو مرنے کے بعد اس کی قبر میں بھی پہنچتا ہے۔ جس آدمی نے دوسروں کو علم سکھلایا، یا کوئی نہر جاری کی، یا کنواں کھودا، یا درخت لگایا، یا مسجد بنوائی، یا اپنے پیچھے قرآن وراثت میں چھوڑا، یا ایسی اولاد چھوڑی جو اس کے مرنے کے بعد اس کے لئے استغفار کرتی رہے۔ قتادہ کی یہ حدیث غریب ہے۔ ابو نعیم عززی قتادہ سے روایت کرنے میں متفرد ہیں۔

۲۶۷۶- ابو نعیم اصفہانی، عبد اللہ بن محمد، حسن بن علویہ قطان، اسماعیل بن عیسیٰ، داؤد بن الزہرکان، مطر قتادہ کے سلسلہ سند سے حضرت انسؓ بن مالک کی روایت ہے کہ نبی ﷺ نے ارشاد فرمایا: پانچ نمازوں کی مثال جاری نہر کی طرح ہے جس کا پانی میٹھا ہو اور وہ نہر تم میں سے کسی کے دروازے پر سے گزر رہی ہو اور وہ آدمی روزانہ اس میں پانچ مرتبہ غسل کرتا ہو تو کیا اس کے جسم پر کچھ میل باقی رہے گا! یعنی گناہوں کی میل۔

انسؓ، قتادہ رحمہ اللہ اور مطر کی یہ حدیث غریب ہے۔ اور داؤد مطر سے روایت کرنے میں متفرد ہیں۔

۲۶۷۷- ابو نعیم اصفہانی، سلیمان بن احمد، حسن بن جریر، ابوالجہاہر، سعید بن بشر، قتادہ کے سلسلہ سند سے حضرت انسؓ کی روایت ہے کہ نبی ﷺ جب سوتے تو اپنا دایاں ہاتھ سر کے نیچے رکھتے پھر یہ دعا فرماتے:

اللهم قنی عذابک یوم تبعث عبادک

اے میرے رب! جس دن تو اپنے بندوں کو دوبارہ زندہ کر کے اٹھائے گا اس دن مجھے اپنے عذاب سے بچانا۔

۱۔ کشف الخفا ۱/ ۳۸۸۔

۲۔ التحاف السادة المتقين ۱/ ۱۱۴۔ ۵۹/۵۔ والترغیب والترہیب ۱/ ۹۷۔ وتفسیر القرطبی ۱۹/ ۹۹۔ وکنز العمال ۲۳۶۶۲، ۲۳۶۷۱۔

۳۔ صحیح مسلم، کتاب المساجد ۲۸۴۔ ومسنَد الامام احمد ۲/ ۴۲۶، ۳۰۵/۳۔

۴۔ صحیح مسلم، کتاب صلاة المسافرين رقم ۶۲۔ وسنن الترمذی ۳۳۸۹، ۳۳۹۹۔ ومسنَد الامام احمد ۲۹۰/۲، ۲۹۸، ۳۰۳، ۲۸۷/۶۔

سعید بن بشیر قتادہ سے روایت کرنے میں متفرد ہیں۔

۲۶۷۸- چار عظیم عورتیں۔ ابو نعیم اصفہانی، سلیمان بن احمد، اسحاق بن ابراہیم، عبدالرزاق، معمر، قتادہ کے سلسلہ سند سے حضرت انسؓ کی روایت ہے کہ نبی ﷺ نے ارشاد فرمایا: تمہیں تمام جہانوں کی عورتوں میں سے مریم بنت عمران، خدیجہ بنت خویلد، فاطمہ بنت محمد ﷺ اور آسیہ زوجہ فرعون (ملعون، اقتداء کے لئے) کافی ہیں۔

قتادہ کی اس حدیث کو ان سے روایت کرنے میں معمر متفرد ہیں۔ یہ حدیث آئمہ حدیث نے عبدالرزاق، احمد، اسحاق، ابو مسعود سے بھی روایت کی ہے۔

۲۶۷۹- ابو نعیم اصفہانی، محمد بن احمد بن مخلد، ابراہیم بن یثیم بلوی، سلیمان بن حرب، ابو ہلال، قتادہ کے سلسلہ سند سے انسؓ کی روایت ہے کہ نبی ﷺ نے ارشاد فرمایا: اللہ تعالیٰ نے میرے ساتھ وعدہ کیا ہے کہ میری امت میں سے ایک لاکھ آدمی جنت میں داخل ہوں گے ابو بکرؓ عرض کرنے لگے: یا رسول اللہ! ہمارے لئے مزید اضافہ کیجئے؟ ارشاد فرمایا: اور اتنے ہی اور (سلیمان بن حرب نے اپنے کھلے ہاتھ سے اشارہ کیا) ابو بکرؓ نے دوبارہ عرض کیا: یا رسول اللہ ہمارے لئے مزید اضافہ کیجئے۔ حضرت عمرؓ بولے: اللہ تعالیٰ قدرت رکھتے ہیں کہ سارے لوگوں کو ایک ہی لپ میں ڈال کر جنت میں داخل فرمادیں۔ رسول اللہ ﷺ نے فرمایا: عمر نے سچ کہا۔

قتادہ رحمہ اللہ کی یہ حدیث غریب ہے، ابو ہلال اس حدیث کو روایت کرنے میں متفرد ہیں ابو ہلال کا نام محمد بن سلیم راہی ہے وہ بصری ہیں اور ثقہ ہیں۔

(۱۹۹) محمد بن واسع رحمہ اللہ

ابو عبد اللہ محمد بن واسع رحمہ اللہ بھی تابعین کرام میں سے ہیں۔ عامل، خشوع و خضوع کے متوالے اور عبادت گزار تھے۔ کہا گیا ہے کہ تصوف خشوع و خضوع اور قناعت و تذلل ہے۔

۲۶۸۰- ابو نعیم اصفہانی، ابو عمرو عثمان بن محمد عثمانی، اسماعیل بن علی، ہارون بن حمید، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: کچھ قرآن حضرات دو منہ رکھتے ہیں: جب بادشاہوں سے ملتے ہیں بلا روک ٹوک کے ان کے اخلاق اختیار کر لیتے ہیں اور جب اہل آخرت سے ملتے ہیں تو ان جیسے بن جاتے ہیں۔ پس اللہ تعالیٰ کے قاری بنو اور محمد بن واسع بھی اللہ کے قاری ہیں۔

۲۶۸۱- ابو نعیم اصفہانی، ابو حامد بن جبلة، محمد بن اسحاق، ہارون، سیار، جعفر کے سلسلہ سند سے مروی ہے کہ مالک بن دینار رحمہ اللہ فرمایا کرتے تھے: قراء تین قسم پر ہیں ایک قاری رحمٰن کے لئے ہے، ایک قاری دنیا کے لئے ہے اور ایک قاری بادشاہوں کے لئے ہے اے لوگو! محمد بن واسع میرے نزدیک قراء الرحمٰن میں سے ہیں۔

۲۶۸۲- ابو نعیم اصفہانی، محمد بن جعفر، عبد اللہ بن ناجیہ، نصر بن علی، سفیان کے سلسلہ سند سے مروی ہے کہ مالک بن دینار رحمہ اللہ فرمایا کرتے تھے: امراء کے قراء بھی ہوتے ہیں اور اغنیاء کے قاری بھی ہوتے ہیں اور محمد بن واسع رحمٰن کے قراء میں سے ہیں۔

۲۶۸۳- ابو نعیم اصفہانی، احمد بن جعفر بن مالک، عبد اللہ بن احمد بن حنبل، محمد بن جعفر، الورکانی، ابو شہاب الحنظل، عبد ربہ بن نافع، لیث بن ابی سلیم، محمد بن واسع رحمہ اللہ نے فرمایا: جب بندہ اپنے دل سے اللہ کی طرف متوجہ ہوتا ہے اللہ تعالیٰ مومنین کے دلوں کو اس کی طرف

۳- مسند الإمام احمد ۳/۱۳۵. والمستدرک ۱۵۷/۳.

۴- مسند الإمام احمد ۳/۱۹۳. وکنز العمال ۵۶۹۹. ۳۷۹۱۱.

۵- تہذیب التہذیب ۹/۴۴۹. التقریب ۲/۲۱۵. التاريخ الكبير ۱/۲۵۶. الجرح ۸/۱۱۳. وطبقات ابن سعد ۷/۲۴۱.

متوجہ کر دیتا ہے۔

۲۶۸۴- ابو نعیم اصفہانی، احمد بن محمد بن سنان، ابو عباس سراج، ابوتحی صاعقہ، عبداللہ بن محمد، سلام بن ابی مطیع کے سلسلہ سند سے مروی ہے کہ محمد بن واسع جب مغرب کی نماز پڑھتے اپنے مصلیٰ پر ہی چپک کر بیٹھ جاتے، ایک مرتبہ حیاط ان کے قریب بیٹھے ہوئے تھے وہ کہتے ہیں کہ محمد بن واسع اپنی دعا میں یوں فرما رہے تھے: اے اللہ! میں ہر برے مقام، ہر بے ٹھکانے، ہر بے مدخل، ہر بے مخرج، ہر بے عمل، ہر بے قول اور بری نیت سے تیری مغفرت طلب کرتا ہوں..... میری مغفرت فرمادے۔ میں تیری طرف رجوع کرتا ہوں اور توبہ کرتا ہوں تو بھی میرے اوپر رجوع فرما اور میں تیری طرف اطاعت ڈالتا ہوں پکڑے پہلے پہلے۔

۲۶۸۵- ابو نعیم اصفہانی، احمد بن جعفر بن حمدان، عبداللہ بن احمد بن حنبل، علی، اصمعی، سلیمان بن یحییٰ کے سلسلہ سند سے مروی ہے کہ میں پسند کرتا ہوں کہ صرف محمد بن واسع رحمہ اللہ کے صحیفے جیسا صحیفہ لیکر اللہ تعالیٰ کے حضور حاضری دوں۔

۲۶۸۶- محمد بن واسع کی جانفشانی... ابو نعیم اصفہانی، احمد بن جعفر بن حمدان، عبداللہ بن احمد بن حنبل، نصر بن علی، احمد بن کثیر شبانہ، ابوطیب موسیٰ بن بشار کہتے ہیں میں ایک مرتبہ محمد بن واسع رحمہ اللہ کی صحبت میں مکہ سے بصرہ تک گیا۔ چنانچہ محمد بن واسع پوری پوری رات نماز پڑھتے رہتے، حتیٰ کہ حدی خواں کو حکم دیتے وہ پیچھے ہو جاتا اور آپ رحمہ اللہ بلند آواز سے قرات کرتے، لیکن حدی خواں ان کی آواز کو نہیں سمجھ پاتا تھا۔ بعض دفعہ رات کے آخری حصہ میں کسی جگہ پڑاؤ کرتے اور محمد بن واسع نماز میں مشغول ہو جاتے جب صبح کا وقت ہوتا ایک ایک کر کے ساتھیوں کو جگاتے اور کہتے نماز کا وقت ہو گیا ہے اٹھ جاؤ! اگر پانی دستیاب ہے تو وضو کر لو ورنہ تیمم کر کے نماز پڑھ لو اور جو تھوڑا بہت پانی ہے اسے پینے کے لئے رہنے دو۔

۲۶۸۷- ابو نعیم اصفہانی، محمد بن عبدالرحمن بن فضل، عبداللہ بن محمد بن عبدالعزیز، اسحق بن ابراہیم، حماد بن زید، ہشام بن حسان کے سلسلہ سند سے مروی ہے کہ محمد بن واسع رحمہ اللہ سے کہا گیا: اے ابو عبداللہ! آپ نے صبح کس حال میں کی؟ جواب دیتے موت قریب تر ہے، امیدیں کوسوں دور ہیں اور اعمال بد کا بوجھ کاندھے پر لدا ہوا ہے۔

۲۶۸۸- ابو نعیم اصفہانی، ابو محمد بن حیان، احمد بن حسین، احمد دورقی، ابراہیم بن عبدالرحمن بن مہدی، نصر، عبدالواحد بن زید کہتے ہیں: میں حوشب کے پاس حاضر ہوا اور وہ مالک بن دینار کے پاس تشریف لائے اور کہا: اے ابوتحی! میں نے خواب میں ایک منادی کو دیکھا ہے جو آواز لگاتا ہے کہ اے لوگو! کوچ کرو! کوچ کرو! میں نے صرف محمد بن واسع رحمہ اللہ کو کوچ کرتے دیکھا ہے۔ چنانچہ مالک بن دینار نے ایک زوردار چیخ ماری اور غش کھا کر گر پڑے۔ مضر کہتے ہیں کہ حسن بصری رحمہ اللہ محمد بن واسع رحمہ اللہ کو زین القرآن کا نام دیتے تھے۔

۲۶۸۹- ابو نعیم اصفہانی، محمد بن عمر بن سالم، عبدالکبیر بن عبدالرحمن عدوی، ابن یزید اسفاطی، مسلم بن ابراہیم، اسماعیل بن مسلم عبدی کے سلسلہ سند سے مروی ہے کہ محمد بن واسع رحمہ اللہ نے فرمایا: قرآن مجید بستان العارفین ہیں تم نے جہاں کہیں اترنا ہو تو اس بستان میں سیر و تفریح کے لئے اترو۔

۲۶۹۰- اللہ کیلئے کیا جانے والا عمل... ابو نعیم اصفہانی، ابوہ عبداللہ، احمد بن ابان، ابوبکر بن عبید، محمد بن یحییٰ بن ابی حاتم، یحییٰ بن حریش، یوسف بن عطیہ کے سلسلہ سند سے مروی ہے کہ محمد بن واسع رحمہ اللہ نے فرمایا: میں نے ایسے پاکباز مردوں کو پایا ہے کہ ان کا سر اور ان کی اہلیہ کا سر ایک تکیے پر ہوتا تھا اور ان کے آنسوؤں سے تکیہ بھیگ جاتا تھا جبکہ ان کے پاس لیٹی ہوئی ان کی بیوی کو شعور نہیں ہوتا تھا۔ میں نے ایسے مردوں کو بھی پایا ہے کہ دوران نماز صفوں میں کھڑے کھڑے آنسوؤں سے ان کی ڈاڑھیاں اور رخسار تر ہو جاتے تھے۔

جبکہ صفوں میں ساتھ کھڑے ہونے والے نمازی کو اس کا شعور تک نہ ہوتا تھا۔

۲۶۹۱- ابو نعیم اصفہانی، محمد بن احمد بن ابراہیم، محمد بن عباس، محمد بن نعیم، عبد العزیز بن ابان، عمران بن خالد کے سلسلہ سند سے مروی ہے کہ محمد بن واسع رحمہ اللہ نے فرمایا: ایک اللہ والا بیس سال سے رورہا تھا حالانکہ اسکی بیوی کو اس کے ایک آنسو بہانے کی بھی خبر نہیں ہوئی تھی۔

۲۶۹۲- ابو نعیم اصفہانی، ابوبکر بن مالک، عبد اللہ بن احمد بن حنبل، عبید اللہ بن قواریری، حماد بن زید کہتے ہیں کہ ایک مرتبہ ہم محمد بن واسع رحمہ اللہ کے پاس گئے تاکہ ان کی تیمارداری کرا سکیں، وہ مرض وفات میں مبتلا تھے۔ اتنے میں تکئی بکاء (بکاء بمعنی زیادہ رونے والا) نے اندر آنے کی اجازت طلب کی۔ حاضرین کہنے لگے: اے ابو عبد اللہ! دروازے پر آپ کے بھائی ابو سلمہ (یعنی) کھڑے ہیں اور اندر آنے کی اجازت طلب کر رہے ہیں۔ پوچھا: کون ابو سلمہ! حاضرین نے جواب دیا: تکئی! دوبارہ پوچھا: کون تکئی؟ حاضرین نے جواب دیا: تکئی بکاء۔ حماد کہتے ہیں: محمد بن واسع کو پہلے سے معلوم تھا کہ وہ تکئی بکاء ہیں چنانچہ فرمانے لگے: تمہارے وہ دن بہت برے ہوں گے جب تمہیں رونے کی طرف منسوب کیا جائے گا۔

۲۶۹۳- ابو نعیم اصفہانی، ابوبکر بن مالک، عبد اللہ بن احمد بن حنبل، ہارون بن معروف، ضمرہ، سیار، ابن شاذب کہتے ہیں: محمد بن واسع ایک مرتبہ ایک مجلس میں حاضر ہوئے جس میں حاضرین مجلس اجتماعی طور پر رورہے تھے: جب حاضرین مجلس رونے سے فارغ ہوئے تو کھانا حاضر کیا گیا، لیکن محمد بن واسع مجلس سے اٹھ کر دور کونے جا بیٹھے۔ حاضرین نے انہیں کھانے کی دعوت دی، لیکن انہوں نے جواب دیا: کھانا وہی کھائے جس نے مجلس میں رونے کا فریضہ انجام دیا ہو۔ گویا کہ محمد بن واسع رحمہ اللہ رونے کے بعد کھانا کھانے کو باعث عیب سمجھ رہے تھے۔

۲۶۹۴- ابو نعیم اصفہانی، احمد بن سنان، محمد بن اسحاق، ہارون بن عبد اللہ، سیار کے سلسلہ سند سے مروی ہے جعفر کہتے ہیں کہ جب میں اپنے دل کو پتھر دل سمجھتا تھا فوراً میں محمد بن واسع کے چہرے کی طرف دیکھتا تھا۔ جب میں ان کا چہرہ دیکھتا یوں لگتا گویا ان کا چہرہ اس عورت کے چہرے کی طرح ہے جس کا بیٹا مر چکا ہو۔

۲۶۹۵- ابو نعیم اصفہانی، احمد بن محمد بن سنان، محمد بن اسحق، سعدان بن یزید عسکری، یثیم بن جمیل، مغلہ بن حسین، ہشام بن حسان کے سلسلہ سند سے مروی ہے کہ محمد بن واسع رحمہ اللہ سے جب کہا جاتا: اے ابو عبد اللہ! آپ نے صبح کس حال میں کی؟ جواب دیتے: اس آدمی کے بارے میں تمہارا کیا خیال ہے جو ہر روز آخرت کی طرف ایک ایک مرحلہ آگے بڑھا جا رہا ہو۔

۲۶۹۶- امت کے ابدال۔ ابو نعیم اصفہانی، عبد اللہ بن محمد بن جعفر، محمد بن ابراہیم بن شیب، سلیمان بن داؤد شاذکونی، جعفر بن سلیمان کے سلسلہ سند سے مروی ہے کہ میں نے وہب بن معبہ کے ایک ہم مجلس کو کہتے سنا: میں نے خواب میں رسول اللہ ﷺ کو دیکھا میں نے ان سے کہا: یا رسول اللہ! آپ کی امت کے ابدال کہاں پائے جاتے ہیں؟ آپ ﷺ نے اپنے ہاتھ مبارک سے شام کی طرف اشارہ کیا۔ میں نے پھر کہا: یا رسول اللہ! کیا ان میں سے کوئی عراق میں بھی پایا جاتا ہے؟ ارشاد فرمایا ہاں! وہاں محمد بن واسع ہے۔

۲۶۹۷- ابو نعیم اصفہانی، ابو محمد بن حیان، احمد بن حسین حذاء، احمد دورق، ابو داؤد، عمارہ بن مہران معولی کے سلسلہ سند سے مروی ہے کہ محمد بن واسع رحمہ اللہ نے فرمایا: اے عمارہ! مجھے تمہارا گھر بہت اچھا لگتا ہے۔ میں نے پوچھا: میرے گھر میں کونسی چیز آپ کو اچھی لگتی ہے حالانکہ وہ تو قبرستان کے پاس ہے۔ فرمایا: تمہیں کیا پریشانی ہے؟ مردوں سے کبھی تکلیف نہیں پہنچتی ہوگی جبکہ وہ تمہیں آخرت کی یاد ہر وقت دلاتے ہو گئے۔

۲۶۹۸- ابو نعیم اصفہانی، عبد اللہ بن محمد، احمد بن نصر، احمد بن کثیر، سعید بن عامر، ابو عامر کے سلسلہ سند سے مروی ہے کہ جب محمد بن واسع رحمہ اللہ بوجھل ہو گئے لوگ ان کی عیادت کرنے ان کے پاس آئے۔ کچھ لوگ کھڑے ہو گئے اور کچھ بیٹھ گئے۔ آپ فرمانے لگے: مجھے بتاؤ یہ لوگ مجھے کیا نفع پہنچا سکتے ہیں جب کل مجھے پیشانی اور قدموں سے پکڑ کر جہنم میں ڈال دیا جائے گا؟ پھر یہ آیت کریمہ تلاوت کی: ”یَعْرِفُ الْمَجْرُمُونَ بِسِمَاهُمْ فِیْ خُذْبِالنَّوَصِی وَالْاَقْدَامِ“ مجرم لوگ اپنی ظاہری علامتوں سے پہچان لئے جائیں گے اور وہ پیشانیوں اور قدموں سے پکڑ کر (جہنم برد کر دیئے) جائیں گے۔ (الرحمن ۳۱)

۲۶۹۹- ابو نعیم اصفہانی، عبد اللہ بن محمد، احمد بن حسین، احمد بن ابراہیم، سعید بن عامر، حزم کے سلسلہ سند سے مروی ہے کہ محمد بن واسع رحمہ اللہ نے فرمایا: اے میرے بھائیو! کیا تم جانتے ہو کہ مجھے کہاں دھکیلا جا رہا ہے بخدا! مجھے یا جہنم کی طرف دھکیلا جا رہا ہے یا اللہ چاہے تو مجھے معاف فرما دے۔

۲۷۰۰- اللہ کیلئے محبت کرنے والے سے اللہ بھی محبت کرتا ہے..... ابو نعیم اصفہانی، ابو بکر محمد بن عبد اللہ متولی، حاجب بن ابی بکر، احمد بن ابراہیم، علی بن اسحق، ابن مبارک، سفیان کے سلسلہ سند سے مروی ہے کہ محمد بن واسع سے کسی نے کہا: میں محض اللہ کی خاطر آپ سے محبت کرتا ہوں۔ فرمایا: جس ذات کے لئے تو مجھ سے محبت کرتا ہے وہ ذات بھی تجھ سے محبت کرتی ہے۔ پھر فرمایا: اے اللہ! میں تیری پناہ مانگتا ہوں اس سے کہ مجھ سے محبت کی جائے حالانکہ تو مجھ سے بغض وعداوت رکھتا ہو۔

۲۷۰۱- ابو نعیم اصفہانی، ابو عبد اللہ، ابراہیم بن محمد بن حسین، ابراہیم بن سعید جوہری، عبد اللہ بن عیسیٰ، محمد بن عبد اللہ رداد ابو یحییٰ کے سلسلہ سند سے مروی ہے کہ محمد بن واسع رحمہ اللہ جب نیند سے بیدار ہوتے تو اپنی سرینوں پر ہاتھ مارتے۔ ان سے اسکی وجہ پوچھی گئی جواب دیا: میں ڈرتا ہوں کہیں میری شکل و صورت مسخ کر کے مجھے بندر نہ بنا دیا جائے۔

۲۷۰۲- ابو نعیم اصفہانی، ابو حامد بن جبلة، محمد بن اسحق، ہارون بن عبد اللہ، سیار، جعفر کے سلسلہ سند سے مروی ہے کہ ایک مرتبہ مالک بن دینار اور محمد بن واسع رحمہما اللہ دونوں اکٹھے ہو گئے۔ مالک رحمہ اللہ فرمانے لگے: مجھے اس آدمی پر رشک آتا ہے جس کے پاس دین ہی دین ہو اور دنیا نام کی اس کے پاس کوئی چیز نہ ہو اور وہ اس حالت میں بھی اپنے رب سے راضی ہو۔ اتنے میں لوگ واپس لوٹنے لگے اور لوگوں کا خیال تھا (کہ مالک کی مراد محمد بن واسع ہیں اور یہ کہ تقویٰ میں ان سے) محمد بن واسع قوی ہیں۔

۲۷۰۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، سفیان بن وکیع، ابن علیہ، یونس کے سلسلہ سند سے مروی ہے کہ محمد بن واسع رحمہ اللہ فرماتے تھے: اگر گناہوں کی بدبو ہوتی تم میرے گناہوں کی بدبو کی وجہ سے میرے قریب نہ ہو پاتے۔

۲۷۰۴- ابو نعیم اصفہانی، احمد بن جعفر، عبد اللہ بن احمد، عبد اللہ بن صندل، فضیل بن عیاض، مالک بن دینار رحمہ اللہ نے فرمایا: یا تو اللہ کی اطاعت ہے یا جہنم کی آگ۔ محمد بن واسع نے فرمایا تو اللہ تعالیٰ کی معافی ہے یا جہنم کی آگ۔

۲۷۰۵- ابو نعیم اصفہانی، احمد بن جعفر، عبد اللہ بن احمد بن حنبل، ابو عمر وازدی، نصر بن علی، زیاد بن ربیع، ربیع کہتے ہیں میں نے محمد بن واسع رحمہ اللہ کو دیکھا کہ وہ راستے سے گزرتے وقت اپنے ایک گدھے کو بیع کے لیے پیش کر رہے تھے۔ ایک آدمی کہنے لگا کیا اس گدھے کو میرے لئے پسند کرتے ہیں۔ فرمایا: اگر میں اس سے راضی ہوتا کبھی نہ بیچتا۔

۲۷۰۶- ابو نعیم اصفہانی، ابو بکر بن مالک، عبد اللہ بن احمد بن حنبل، علی بن مسلم، سعید بن عامر، جعفر کے سلسلہ سند سے مروی ہے کہ ایک مرتبہ محمد بن واسع سے کہا گیا: اے ابو عبد اللہ! اگر آپ کچھ بات کرتے؟ فرمایا: الحمد للہ! یہ علانیہ نیکی ہے پھر آیت کریمہ ”ان تَكُونُوا صَالِحِينَ فَانْهَكَانَ لِلَاوَابِیْنِ غَفُورًا“ اگر تم نیک بن جاؤ سو اللہ تعالیٰ تو بہ کرنے والوں کو معاف فرماتا ہے۔ تلاوت کی

اور پھر خاموش ہو گئے۔

۲۷۰۷- اللہ کے بندے دنیا کی نظروں میں بیوقوف ہی ہوتے ہیں... ابو نعیم اصفہانی، ابو محمد بن حیان، احمد بن حسین، احمد بن محمد، محمد بن احمد، مخلد بن حسین، ہشام کے سلسلہ سند سے مروی ہے کہ مالک بن منذر نے محمد بن واسع رحمہ اللہ کو بلایا اس زمانے میں مالک بن منذر کو بولیس کا نظام سپرد تھا۔ مالک نے محمد بن واسع رحمہ اللہ کو عہدہ قضاء پیش کیا لیکن انہوں نے انکار کر دیا، اصرار کیا مگر نہ مانے، مالک نے کہا: عہدہ قضا قبول کر لو ورنہ میں آپ کو تین سو کوڑے ماروں گا! محمدؑ نے فرمایا اگر تو ایسا کرے گا تو مسلط ہوگا اور سن لو! دنیا کی ذلت آخرت کی ذلت سے بدرجہا بہتر ہے۔ ہشام کہتے ہیں ایک امیر نے انہیں حکومتی عہدہ سپرد کرنا چاہا لیکن انہوں نے قبول کرنے سے انکار کر دیا۔ امیر نے کہا: تو بڑا بیوقوف ہے، محمد بن واسع رحمہ اللہ کہنے لگے: مجھے یہ بات بچپن سے مسلسل کہی جاتی رہی ہے۔

۲۷۰۸- ابو نعیم اصفہانی، ابو مسعود عبد اللہ بن محمد بن احمد، ابو عباس ہروی، ابو حاتم سجستانی، اصمعی کے سلسلہ سند سے مروی ہے ایک مرتبہ محمد بن واسع رحمہ اللہ کے ایک بیٹے نے کسی آدمی کو اذیت پہنچادی۔ محمد بن واسع رحمہ اللہ فرمانے لگے: تیری یہ مجال! کہ تو لوگوں کو اذیت پہنچا رہا ہے حالانکہ میں تیرا باپ ہوں اور تیری ماں کو ایک سودرہم میں خرید کر لایا تھا۔

۲۷۰۹- محمد بن واسع کی عاجزی اور تربیت... ابو نعیم اصفہانی، احمد بن محمد بن سنان، ابو عباس سراج، عباس بن ابی طالب، عبد اللہ بن عیسیٰ طفاوی، محمد بن عبد اللہ رداد ابوتحی کے سلسلہ سند سے مروی ہے کہ محمد بن واسع رحمہ اللہ نے اپنے ایک بیٹے کو دیکھا کہ وہ ہاتھ آگے پیچھے کرتے ہوئے چلا جا رہا تھا۔ اسے فرمانے لگے: تو بیٹا کس کا ہے؟ تیری ماں کو میں صرف دو سودرہموں میں خرید کر لایا ہوں اور تیرے باپ کا یہ حال ہے کہ اس جیسا اللہ کسی مسلمان کو نہ کرے۔

۲۷۱۰- ابو نعیم اصفہانی، محمد بن احمد بن ابان، احمد بن ابان، ابو بکر بن عبید، محمد بن حسین، زید بن حباب، محمد بن حوشب کے سلسلہ سند سے مروی ہے کہ محمد بن واسع رحمہ اللہ فرماتے تھے: طلب حلال جسموں کی زکوٰۃ ہے، سو اللہ تعالیٰ اس آدمی پر رحم فرمائے جو خود بھی حلال کھائے اور دوسروں کو بھی حلال کھلائے۔

۲۷۱۱- ابو نعیم اصفہانی، ابو مسعود، عبد اللہ بن محمد، محمد بن احمد بن سلیمان، ابو حاتم سجستانی، اصمعی، الاتح، البتی کے سلسلہ سند سے مروی ہے کہ محمد بن واسع رحمہ اللہ نے فرمایا: میں فاجر آدمی کے فجور کو اس کے چہرے میں پہچان لیتا ہوں۔

۲۷۱۲- ابو نعیم اصفہانی، سلیمان بن احمد، عثمان بن عمری، عمرو بن مرزوق، عمارہ بن مہران کے سلسلہ سند سے مروی ہے کہ محمد بن واسع رحمہ اللہ نے فرمایا: جو آدمی اللہ تعالیٰ کی رضا جوئی کی خاطر اپنے نفس پر غصے ہوتا ہے اللہ تعالیٰ اسے اپنے غصے سے محفوظ فرماتے ہیں۔

۲۷۱۳- ابو نعیم اصفہانی، ابو عبد اللہ، ابو الحسن بن ابان، ابو بکر بن عبید، مرزوق بن بکیر غبری، خزیمہ ابو محمد کے سلسلہ سند سے مروی ہے کہ ایک آدمی نے محمد بن واسع رحمہ اللہ کو کہا: مجھے کچھ نصیحت کیجیے! فرمایا: میں تمہیں ایک ایسی بات کی نصیحت کروں گا جس پر تو عمل پیرا ہو کر دنیا و آخرت میں فرشتہ بن جائے گا۔ اس آدمی نے پوچھا یہ بات میرے لئے کیسے ممکن ہو سکتی ہے؟ فرمایا: دنیا میں زہد اختیار کرو۔

۲۷۱۴- چار اشیاء دل کو مردہ کر دیتی ہیں... ابو نعیم اصفہانی، ابو عبد اللہ، ابو الحسن بن ابان، عبد اللہ بن محمد، محمد بن یحییٰ بن ابی حاتم، داؤد بن محمد، سلیمان بن حکم بن عوانہ کے سلسلہ سند سے مروی ہے کہ محمد بن واسع رحمہ اللہ نے فرمایا: چار چیزیں دل کو مردہ کر دیتی ہیں، گناہ پر گناہ کرنا، عورتوں کے ساتھ کثرت میل جول اور کثرت گفتگو، بے وقوف کے ساتھ جھگڑنا کہ تو اسے گالیاں دے وہ تجھے گالیاں دے اور

مرداروں کے ساتھ اٹھنا بیٹھنا۔ کسی نے پوچھا مرداروں کے ساتھ اٹھنا بیٹھنا اس سے کیا مراد ہے؟ فرمایا: ہر مالدار، عیش پرست اور ظالم سلطان کے ساتھ مجالست کرنا۔

۲۷۱۵- ابو نعیم اصفہانی، ابوہ عبداللہ، احمد بن محمد بن عمر، ابوبکر اموی، محمد بن بشیر کے سلسلہ سند سے مروی ہے سعید بن عامر کہتے ہیں: کہ ایک قصہ گو محمد بن واسع رحمہ اللہ کی مجلس کے قریب بیٹھا تھا: ایک دن اپنے جلساء کو ڈانٹتے ہوئے بولا: کیا بات ہے کہ میں دلوں میں خشوع آنکھوں کو آنسو بہاتے ہوئے اور جسموں پر روئنگئے کھڑے ہوتے ہوئے نہیں دیکھ رہا ہوں؟ محمد بن واسع رحمہ اللہ فرمانے لگے: اے عبداللہ! کیا بات ہے میں لوگوں کو تیری طرف سے گناہوں کا ارتکاب کرتے ہوئے دیکھتا ہوں، یاد رکھ! جب اللہ کا ذکر دلوں سے نکل جاتا ہے دلوں پر آفت واقع ہو جاتی ہے۔

۲۷۱۶- بھوک کے فوائد..... ابو نعیم اصفہانی، محمد بن احمد، عن ابیہ، عبداللہ بن عبید، محمد بن حسین، خالد بن عمرو، خلید بن علی کے سلسلہ سند سے مروی ہے کہ محمد بن واسع رحمہ اللہ نے فرمایا: جو کھانے کی مقدار کم کر دیتا ہے بات خود بھی سمجھتا ہے، دوسروں کو سمجھاتا ہے، نفس ہ تذکرہ کرتا ہے آہ وزاری سے سرشار ہوتا ہے۔ کثرت سے کھانا کھانا انسان کو مقاصد سے لاچار کر دیتا ہے۔

۲۷۱۷- ابو نعیم اصفہانی، محمد بن احمد، عن ابیہ، عبداللہ بن عبید، محمد بن حسین، داؤد بن مجبر، عبدالواحد بن زید کہتے ہیں کہ میں نے مالک بن دینار کو (محمد بن واسع کی موجودگی میں) حوشب سے فرماتے ہوئے سنا: رات کو بھوک کی حالت میں گزار دو اور چھ بھوک بھی باقی ہو، چھوڑ دو۔ حوشب نے فرمایا: یہ اہل دنیا کے اطباء کا وصف ہے۔ محمد بن واسع رحمہ اللہ کہنے لگے: جی ہاں، اطباء کا وصف آخرت کا راستہ ہے مالک بن دینار نے فرمایا: واہ! واہ! یہ تو دین و دنیا دونوں کے لئے بہترین وصف ہے۔

۲۷۱۸- ابو نعیم اصفہانی، ابوہ عبداللہ، ابوالحسن بن ابان، ابوبکر بن عبید، محمد بن حسین، ابو عمر ضریر، محمد بن بہرام کے سلسلہ سند سے مروی ہے کہ محمد بن واسع رحمہ اللہ دائمی روزہ رکھتے تھے اور اپنے روزے کو ہمیشہ پوشیدہ رکھتے تھے۔

۲۷۱۹- خدا کی شکر گزاری کا انداز.... ابو نعیم اصفہانی، ابوبکر بن مالک، عبداللہ بن احمد بن حنبل، احمد بن حنبل، محمد بن مصعب، یحییٰ بن سلیم، عبدالعزیز بن ابی رواد کہتے ہیں کہ ایک مرتبہ میں نے محمد بن واسع رحمہ اللہ کے ہاتھ میں ایک پھوڑا نکالا ہوا دیکھا، وہ مجھے چیس بہ جبیں دیکھ کر فرمانے لگے: کیا تم جانتے ہو کہ اس پھوڑے میں میرے اوپر کیا انعام ہوا؟ محمد بن واسع رحمہ اللہ پہلے قدرے خاموش ہو گئے پھر فرمایا: اللہ تعالیٰ نے یہ پھوڑا میری آنکھ کی سیاہی پر نہیں نکالا، میری زبان پر اور نہ میرے آلہ تناسل پر نکالا، بلکہ اللہ نے یہ پھوڑا ہاتھ پر نکال کر اس کو میرے لئے ہلکا کر دیا۔

۲۷۲۰- ابو نعیم اصفہانی، ابوبکر بن مالک، عبداللہ بن احمد بن حنبل، علی بن مسلم، سیار، حارث بن بہان کے سلسلہ سند سے مروی ہے کہ محمد بن واسع رحمہ اللہ فرماتے تھے: افسوس! میرے ساتھی ختم ہو چکے۔ حارث کہتے ہیں: میں نے کہا اے ابو عبداللہ! اللہ آپ پر رحم فرمائے: (جو چلے گئے چلے گئے لیکن) کیا نو جوان دن کو روزہ نہیں رکھتے؟ رات کو نمازیں نہیں پڑھتے؟ اور اللہ کے راستے میں جہاد نہیں کرتے؟ تھکارتے ہوئے بولے: جی ہاں! لیکن میرے بھائی! انہیں عجب نے بگاڑ دیا ہے۔

۲۷۲۱- سلطان کا قرب نقصان دہ ہے.... ابو نعیم اصفہانی، ابوبکر بن مالک، عبداللہ بن احمد بن حنبل، جعفر بن محمد رصفی، نفیلی، خلید بن علی کے سلسلہ سند سے مروی ہے کہ محمد بن واسع رحمہ اللہ نے فرمایا: بخدا! لکڑیاں چبانا اور خاک پھانکنا سلطان کے قریب ہونے سے بدرجہا بہتر ہے۔

۲۷۲۲- ابو نعیم اصفہانی، عبد اللہ بن محمد، احمد بن حسین، احمد بن ابراہیم، ہارون بن معروف، ضمرہ، ابن شوذب کے سلسلہ سند سے مروی ہے کہ:

ایک مرتبہ محمد بن واسع یزید بن مہلب کے ساتھ خراسان کے محاذ پر جہاد کر رہے تھے۔ محمد بن واسع رحمہ اللہ نے یزید سے حج کرنے کی اجازت طلب کی۔ یزید نے انہیں اجازت دے دی یزید نے کہا: ہم آپ کے لئے کچھ زاد راہ کا حکم دینا چاہتے ہیں؟ فرمایا: لشکر کے لئے انعام و اکرام کا حکم کرو۔ جب یزید نے سخت اصرار کیا تو فرمانے لگے: ہمیں معاف کیجئے ہمیں اس کی چنداں ضرورت نہیں ہے۔

۲۷۲۳- ابو نعیم اصفہانی، عبد اللہ بن محمد، احمد بن حسین، احمد بن ابراہیم، غسان بن مفضل، سعید بن عامر کے سلسلہ سند سے مروی ہے کہ ایک مرتبہ محمد بن واسع بلال بن ابی بردہ کے پاس تشریف لائے۔ بلال نے انہیں کھانے کے لئے بلایا۔ محمد بن واسع رحمہ اللہ نے انکار کیا اور کچھ عذر بیان کیا۔ بلال کو اس پر غصہ آ گیا اور کہنے لگا میں آپ کو دیکھتا ہوں کہ آپ ہمارے کھانے کو ناپسند کر رہے ہیں! محمد رحمہ اللہ فرمانے لگے: اے امیر! ایسا نہ کہو! آپ لوگوں کی پسند فرمودہ چیزیں ہمیں اپنے بیٹوں سے بھی زیادہ محبوب ہیں۔

۲۷۲۴- ابو نعیم اصفہانی، عبد اللہ بن محمد، احمد بن حسین، احمد بن ابراہیم، ابو احمد مروزی، علی بن بکار، مخلد کے سلسلہ سند سے مروی ہے کہ محمد بن واسع رحمہ اللہ قتیبہ بن مسلم کے ہمراہ ایک لشکر میں شریک تھے۔ قتیبہ اس وقت خراسان کے علاقوں میں مصروف جہاد تھے۔ چنانچہ ترک ان کی طرف جنگ کرنے نکلا کرتے تھے۔ قتیبہ نے اپنا ایک ایلچی بھیجا کہ مسجد میں جا کر دیکھ آئے وہاں کون ہے؟ قتیبہ سے کہا گیا کہ مسجد میں صرف محمد بن واسع ہیں اور انہوں نے اپنی انگلی اوپر کھڑی کی ہوئی ہے۔ قتیبہ بن مسلم کہنے لگے: ان کی یہ انگلی مجھے تیس ہزار اونٹوں سے زیادہ محبوب ہے۔

۲۷۲۵- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، عبد الرحمن، حماد بن زید کہتے ہیں ہم محمد بن واسع رحمہ اللہ کے پاس بیٹھتے تھے اور وہ کہا کرتے تھے: اے اللہ! ہم ایسے رزق سے پناہ مانگتے ہیں جو تجھ سے دور کر دے، ہمیں ہر طرح کی گندگی سے پاک کر دے اور ہمارے اوپر ظالموں کو مسلط نہ کر دینا، پھر تھوڑی دیر کے لئے خاموش ہو جاتے اور پھر از سر نو یہ دعائیہ کلمات دہرانا شروع کر دیتے۔

۲۷۲۶- ابو نعیم اصفہانی، ابو عبد اللہ، ابوالحسن احمد بن محمد بن ابان، ابوبکر بن عبید، عمر بن حارث، عن شیخ عقیلی، حیان بن یسار کے سلسلہ سند سے مروی ہے کہ محمد بن واسع رحمہ اللہ فرمایا کرتے تھے: اے اللہ! اگر میرے گناہوں نے میرے چہرے کو بگاڑ دیا ہے تو پھر مجھے اس کے سپر کر دے جو تجھے مخلوق میں زیادہ محبوب ہے۔

۲۷۲۷- ابو نعیم اصفہانی، احمد بن جعفر، عبد اللہ بن احمد بن حنبل، ہارون بن معروف، ضمرہ، ابن شوذب کے سلسلہ سند سے مروی ہے کہ محمد بن واسع رحمہ اللہ فرمایا کرتے تھے: میں دیکھتا ہوں کہ دعا کے لئے معمولی تقویٰ بھی کافی ہے۔

۲۷۲۸- ابو نعیم اصفہانی، احمد بن جعفر، عبد اللہ بن احمد بن حنبل، احمد بن حنبل، وکیع، محمد بن بہرام کے سلسلہ سند سے مروی ہے کہ محمد بن واسع رحمہ اللہ فرماتے تھے: یہ مال صرف چار صورتوں میں حلال اور پاکیزہ ہوتا ہے حلال کی تجارت ہو، کتاب اللہ کے مطابق طریقہ شرعیہ پر میراث کی صورت میں ملا ہو، کسی مسلمان بھائی کی جانب سے بطور عطیہ کے ملا ہو یا جماعت مسلمین کے ساتھ مل کر جہاد کے نتیجہ میں امام عادل نے حصہ دیا ہو۔

محمد بن واسع رحمہ اللہ کا بیٹا کہنے لگا ہر گھڑی ایک جیسی تو نہیں ہوتی وقت بدلتا رہتا ہے۔ چنانچہ محمد بن واسع رحمہ اللہ نے روٹی اور نمک منگوا کر کھانا شروع کر دیا پھر فرمایا: تم مجھے دیکھ رہے ہو کہ میں نے اس معمولی کھانے پر قناعت کر لی ہے اور اس پر راضی بھی ہوں۔

۲۷۲۹- ابو نعیم اصفہانی، ابوبکر بن مالک، عبد اللہ بن احمد بن حنبل، سفیان بن وکیع، وکیع کے سلسلہ سند سے مروی ہے کہ ایک مرتبہ محمد بن

واسع رحمہ اللہ کو عہدہ قضاء پیش کیا گیا انہوں نے قبول کرنے سے انکار کر دیا، اس پر ان کی بیوی ان سے ناراض ہو گئی اور کہنے لگی: آپ کا اہل و عیال ہے اور آپ کو اس عہدے کی ضرورت بھی ہے تاکہ اولاد کے اخراجات کا بندوبست ہو جائے، فرمانے لگے: کتنے عرصہ سے تو مجھے دیکھ رہی ہے کہ میں سر کے اور ساگ پر صبر کئے ہوئے ہوں پس اس کے بارے میں تو مجھ سے زیادہ اظہارِ طمع نہ کر۔

۲۷۳۰- ابونعیم اصفہانی، ابوبکر بن مالک، عبداللہ بن احمد بن حنبل، ہارون بن معروف، ضمرہ، ابن شاذب کے سلسلہ سند سے مروی ہے کہ ایک مرتبہ بصرہ کے امیر نے قرآن حضرات میں انعامات و اکرامات تقسیم کئے۔ مالک بن دینار رحمہ اللہ کو بھی انعام بھیجا انہوں نے قبول کر لیا لیکن محمد بن واسع رحمہ اللہ نے قبول کرنے سے انکار کر دیا اور فرمانے لگے: اے مالک! آپ نے سلطان کے انعامات قبول کر لیے؟ مالک رحمہ اللہ نے جواب دیا کہ میرے ہم جلیسوں سے پوچھ لیجئے۔ چنانچہ مالک رحمہ اللہ کے ہم جلیس کہنے لگے: اے ابوبکر! مالک بن دینار نے ان انعامات کے بدلے میں غلام خرید کر آزاد کر دیا ہے۔ محمد بن واسع رحمہ اللہ مالک کو کہنے لگے: میں تمہیں اللہ کا واسطہ دیتا ہوں بتاؤ انعام ملنے سے پہلے تمہارا دل جس حالت پر تھا کیا اس کے بعد ایک گھڑی کیلئے بھی اس کیفیت پر آیا ہے؟ مالک فرمانے لگے: قطعاً نہیں۔ پھر مالک بن دینار اپنے ساتھیوں سے فرمانے لگے: مالک تو گدھا ہے اگر کسی کو اللہ کی عبادت کرنی ہو تو محمد سے سیکھے۔

۲۷۳۱- تقدیر کے بارے میں سوال نہیں کیا جائے گا..... ابونعیم اصفہانی، محمد بن علی بن حمیش، عبداللہ بن صالح البخاری، سلیمان بن شیخ، عتبہ بن منہال بصری ازدی کہتے ہیں کہ بلال بن ابی بردہ نے محمد بن واسع رحمہ اللہ سے کہا قضاء و قدر (مسئلہ تقدیر) کے بارے میں آپ کیا کہتے ہیں؟ محمد بن واسع رحمہ اللہ نے جواب دیا اے امیر! اللہ تعالیٰ قیامت کے دن قضاء و قدر کے بارے میں اپنے بندوں سے سوال نہیں کرے گا۔ اللہ تعالیٰ صرف ان کے اعمال کے بارے میں سوال کرے گا۔

۲۷۳۲- ابونعیم اصفہانی، عثمان بن محمد بن عثمان، محمد بن عبدالعزیز جوہری، زکریا بن یحییٰ، اصمعی، حماد بن زید کے سلسلہ سند سے مروی ہے کہ محمد بن واسع رحمہ اللہ کسی آدمی کی حاجت کی خاطر ایک آدمی کے پاس تشریف لے گئے اور اس سے فرمایا: میں تمہارے پاس ایک ضروری کام کے لئے آیا ہوں اور تم سے پہلے اس کام کو اللہ سے بیان کر چکا ہوں اگر اللہ تعالیٰ اس کو پورا کرنے کی اجازت مرحمت فرمادیں تو تم محمود یعنی قابل تعریف ہو گے اور اگر اللہ تعالیٰ اس کو پورا کرنے کی اجازت نہ عطا فرمائیں اور تو اس کو پورا نہ کر سکتے تو تو معذور ہو گا۔

۲۷۳۳- ابونعیم اصفہانی، حسن بن علی الوراق، یثیم بن خلف الدورقی، ابراہیم بن سعید، یونس بن محمد، ابوسعید مودب کے سلسلہ سند سے مروی ہے کہ محمد بن واسع رحمہ اللہ نے فرمایا: اکتادینے والے کا کوئی دوست نہیں ہوتا اور نہ ہی حاسد کے لئے غنی ہوتا ہے، تم اپنے آپ کو بچاؤ اپنی رائے پر عجب کرنے والے کی طرف اشارہ کرنے سے، اس لئے کہ وہ تمہاری رائے کو قطعاً قبول نہیں کرے گا۔

مسانید محمد بن واسع رحمہ اللہ

شیخ فرماتے ہیں: محمد بن واسع رحمہ اللہ صاحبِ یادداشت عالم تھے اگرچہ ان کا نقل و روایت کا سلسلہ اتنا زیادہ نہیں تھا، لیکن جو علم تھا اس پر ضرور عمل کیا، جس عمل کی نیت کی اسکو عملی جامہ ضرور پہنایا۔ قلیل الکلام اور قلیل الروایت تھے۔ ہمیشہ روزہ دار رہتے اور صاحبِ جستجو تھے۔ تاہم انس بن مالک، مطرف، حسن، ابن سیرین، سالم، عبداللہ بن صامت اور ابوبردہ سے احادیث روایت کی ہیں۔

محمد بن واسع رحمہ اللہ کی سند سے مروی چند احادیث درج ذیل ہیں۔

۲۷۳۴- ابونعیم اصفہانی، یوسف بن جعفر بن احمد، محمد بن سہل عطار، قاسم بن محمد، یحییٰ بن سلیمان جعفی، یحییٰ بن سلیم طاقی، عمران بن مسلم،

محمد بن واسع رحمہ اللہ کے سلسلہ سند سے انس بن مالک کی روایت ہے کہ نبی ﷺ نے ارشاد فرمایا: جس آدمی نے اللہ تعالیٰ کے سکھلائے ہوئے علم کو (دوسروں سے) چھپایا قیامت کے دن اسے آگ کی لگام ڈال کر (میدان محشر میں) لایا جائے گا۔

انس سے مروی محمد بن واسع کی یہ حدیث غریب ہے، جبکہ یہ حدیث نبی ﷺ سے متعدد مسانید کے ساتھ ثابت ہے۔

۲۷۳۵- ابو نعیم اصفہانی، عبد اللہ بن جعفر، اسماعیل بن عبد اللہ، مسلم بن ابراہیم، اسماعیل بن مسلم، محمد بن واسع، مطرف بن عبد اللہ کے سلسلہ سند سے عمران بن حصین کی روایت ہے کہ ہم نے رسول اکرم ﷺ کے ساتھ دو مرتبہ حج تمتع کیا۔ پس کسی نے اپنی رائے سے جو چاہا کہہ دیا۔

۲۷۳۶- ایک لاکھ نیکوؤں کا عمل ابو نعیم اصفہانی، ابوبکر بن خلاد، حارث بن ابی اسامہ، یزید ہارون، ازہر بن سنان قرشی، محمد بن واسع، سلم بن عبد اللہ، عبد اللہ بن عمر کے سلسلہ سند سے عمر کی روایت ہے کہ رسول اللہ نے ارشاد فرمایا: جس آدمی نے بازار میں داخل ہوتے وقت یہ دعا پڑھی:

”لا الہ الا اللہ وحدہ لا شریک لہ، لہ الملک ولہ الحمد،

یحیٰ ویمیت وھو حی لا یموت بیدہ الخیر وھو علیٰ کل شیء قدير“

اللہ تعالیٰ کے سوا کوئی معبود نہیں، اس کا کوئی شریک نہیں، بادشاہت اسی کے لئے ہے اور تمام تعریفیں اسی کے لئے ہیں،

وہی زندہ کرتا اور مارتا ہے جبکہ اسے موت نہیں آتی ہر طرح کی بھلائی اس کے قبضہ قدرت میں ہے اور وہ ہر چیز پر قدرت رکھتا ہے۔

تو اللہ تعالیٰ اس کے نامہ اعمال میں ایک لاکھ نیکیاں لکھ دیتے ہیں، ایک لاکھ گناہ مٹا دیئے جاتے ہیں، ایک لاکھ درجات

بڑھا دیئے جاتے ہیں اور جنت میں اس کے لئے عالیشان محل تعمیر کر دیا جاتا ہے۔

محمد بن واسع رحمہ اللہ کہتے ہیں میں خراسان میں قتیبہ بن مسلم کے پاس آیا اور انہیں یہ حدیث سنائی، انہوں نے یہ حدیث

دھرائی اور پھر واپس لوٹ گئے۔

یہ حدیث سعید بن سلمان نے ازہر سے اسی طرح روایت کی ہے لیکن ازہر متفرد ہیں۔

۲۷۳۷- ابو نعیم اصفہانی، ابوعبد اللہ محمد بن احمد بن مخلد، حارث بن ابی اسامہ، یزید بن ہارون، ازہر بن سنان قرشی، محمد بن واسع کہتے

ہیں میں بلال بن ابی بردہ کے پاس گیا، میں نے کہا: اے بلال! آپ کے والد نے آپ کے دادا سے مروی رسول اللہ ﷺ کی حدیث

سنائی ہے کہ آپ ﷺ نے ارشاد فرمایا: جہنم کی ایک وادی ہے اور اسی وادی میں ایک کنواں ہے جسے ہب کہا جاتا ہے اللہ تعالیٰ کا حق

ہے کہ اس میں ہر ظالم جابر کو ٹھہرائے لہذا تم اللہ تعالیٰ سے ڈور کہیں تم بھی ان میں سے نہ ہو جاؤ۔

محمد بن واسع سے اس حدیث کو روایت کرنے میں ازہر متفرد ہیں یہ حدیث احمد بن حنبل اور ابو خثیمہ نے بھی روایت کی ہے۔

۲۷۳۸- ابو نعیم اصفہانی، محمد بن فتح حنبلی، عبد اللہ بن سلیمان بن اشعث، جعفر بن محمد بن مرزبان، خلف بن یحییٰ، حماد اللاح، محمد بن واسع،

۱- ابن حبان ۹۶، ۹۵، العلل ۹۶، ۹۲/۱، الکامل ۱۴۱۰/۳، تاریخ بغداد ۹۲/۹، ۳۹/۵، کشف الخفاء ۳۵۲/۲، التحاف

۱۰۹/۱، المعجم الكبير ۵/۱۱، المستدرک ۱۰۲/۱، مجمع ۱۶۳/۱

۲- الترمذی ۳۴۲۸، ۹، المستدرک ۵۳۸/۱، الدارمی ۲۹۳/۲، مشکاة ۲۴۳۱، التحاف ۵۱۱/۵، الترغیب ۵۱۳/۲

کشف الخفاء ۳۴۲/۲

۳- سنن الدارمی ۳۳۱/۲، مجمع الزوائد ۲۶۶/۱۰، المطالب العالیہ ۳۲۱۶، والمصنف لابن ابی شیبہ

۱۶۵/۱۳، والتحاف السادة المتقين ۶۰/۱۰

محمد بن سیرین کے سلسلہ سند سے ابو ہریرہؓ کی روایت ہے کہ نبی ﷺ نے ارشاد فرمایا: آگ حرام کر دی گئی ہے ہر اس آدمی پر جو فرماں بردار، نرم دل، نرم اخلاق اور قربت والا ہو۔

یہ حدیث عیسیٰ بن موسیٰ غنجر نے عبد اللہ بن کیسان عن محمد بن واسع کی سند سے مثل بالا کے روایت کی ہے۔

۲۷۳۹- ابو نعیم اصفہانی، ابوہ عبد اللہ، احمد بن محمد بن حسن، صالح بن عدی نمیری بصری، عبد الرحمن بن عبد المؤمن از دی، محمد بن واسع، حسن بصری کے سلسلہ سند سے جابر بن عبد اللہ کی روایت ہے کہ:

ایک دن رسول اللہ ﷺ گھر سے نکل کر ہمارے پاس تشریف لائے اور ارشاد فرمایا: کیا میں تمہیں جنت کے بالا خانوں کے متعلق خبر نہ دوں؟ ہم نے جواب دیا: ہمارے ماں باپ آپ پر قربان جائیں، یا رسول اللہ! ضرور خبر دیجیے! فرمایا: جنت کے بالا خانے جوہ کے رنگوں میں رنگے ہوئے ہیں۔ ان کا ظاہر باطن سے اور باطن ظاہر سے نظر آتا ہے۔ ان بالا خانوں میں ہر طرح کا سامان تعیش، اجر و ثواب اور عزت و کرامت ہے، جن کے متعلق کسی کان نے سنا اور نہ ہی کسی آنکھ نے دیکھا۔ ہم نے کہا یا رسول اللہ! آپ پر ہمارے ماں باپ قربان جائیں یہ کون لوگ ہونگے؟ فرمایا: وہ لوگ جنہوں نے سلام کو رواج دیا دنوں کو روزہ رکھا لوگوں کو کھانا کھلایا اس وقت نماز پڑھی جبکہ لوگ سو رہے ہوں۔ میں نے پوچھا: یا رسول اللہ! آپ پر میرے ماں باپ قربان جائیں، ان سب کاموں کی طاقت کون رکھتا ہے؟ فرمایا: میری امت میں سے جو اسکی طاقت رکھتا ہے اس کے بارے میں تمہیں غنقریب خبر دوں گا، سو جو آدمی اپنے مسلمان بھائی سے ملا اور اس کو سلام کیا اور اس نے سلام کا جواب دیا تو تحقیق اس نے سلام پھیلادیا، جس نے اپنے اہل و عیال کو پیٹ بھر کر کھانا کھلایا گویا اس نے دوسروں کو کھانا کھلادیا، جس نے رمضان المبارک کے پورے مہینے کے روزے رکھے گویا اس نے بال دوام روزے رکھے اور جس نے عشاء اور فجر کی نمازیں باجماعت پڑھیں سو اس نے نماز پڑھی حالانکہ لوگ یعنی یہودی، نصرانی مجوسی سوئے ہوئے تھے۔

۲۷۴۰- ابو نعیم اصفہانی، یوسف بن یعقوب نجیری، حسن بن شنی، عفان، سلام ابو منذر، محمد بن واسع کے سلسلہ سند سے عبد اللہ بن صامت کی حدیث ابو ذر غفاریؓ سے مروی ہے۔ ابو ذرؓ فرماتے ہیں کہ:

میرے خلیل نبی ﷺ نے مجھے وصیت کی تھی کہ میں اللہ تعالیٰ کے معاملے میں کسی ملامت کرنے والے کی ملامت کی پرواہ نہ کروں اور یہ کہ میں دنیا داری کے سلسلے میں اپنے سے کمتر کو دیکھوں نہ کہ برتر کو، نیز مجھے مسکینوں سے محبت کرنے اور ان سے قربت اختیار کرنے کی وصیت کی، مجھے وصیت کی کہ میں حق بات کہوں اگرچہ وہ کڑوی ہی کیوں نہ ہو، مجھے رشتہ داری جوڑنے کی وصیت کی اگرچہ رشتہ داری مجھ سے پیٹھ ہی کیوں نہ پھیر جائے، مجھے وصیت کی کہ میں لوگوں سے کوئی چیز نہ مانگوں اور مجھے وصیت کی کہ میں ”لاحول ولا قوۃ الا باللہ العلیٰ العظیم“ کثرت سے کہوں چونکہ یہ کلمات جنت کے پوشیدہ خزانوں میں سے ہیں۔

محمد بن واسع کی یہ حدیث غریب ہے اور صرف سلام ابو منذر نے متصل روایت کی ہے۔

۲۷۴۱- ابو نعیم اصفہانی، احمد بن جعفر بن مالک، عبد اللہ بن احمد بن حنبل، علی بن مدینی، سلیمان، صدف بن موسیٰ، محمد بن واسع، سمیر بن نہار کے سلسلہ سند سے ابو ہریرہؓ کی روایت ہے کہ رسول اکرم ﷺ نے فرمایا: اپنے ایمان کی تجدید کرتے رہا کرو! کہا گیا: ایمان کی تجدید کس طرح کریں؟ فرمایا: لا الہ الا اللہ کا ورد کثرت کے ساتھ کیا کرو۔

محمد بن واسع کی یہ حدیث غریب ہے اور صدف بن موسیٰ متفرد ہیں، صدف المعروف بہ دیقی بصری۔ سلیمان بن داؤد وہ ابو داؤد طیالسی ہیں۔

۱۔ الکامل لابن عدی ۳/۱۱۷۔ مجمع الزوائد ۴/۷۵۔ والترغیب والترہیب ۳/۴۱۸۔ وعلل الحدیث للرازی ۱۸۵۱۔

۲۔ مسند الامام احمد ۵/۲۳۹۔ الکامل لابن عدی ۳/۱۳۹۲۔ والترغیب والترہیب ۲/۴۱۵۔ والاحادیث الضعیفہ

۸۹۶۔ مجمع الزوائد ۱/۵۲۔ ۲/۲۱۱۔ ۱۰/۸۱۔

(۲۰۰) مالک بن دینار رحمہ اللہ

مالک بن دینار رحمہ اللہ بھی تابعین کرام میں سے ہیں۔ مالک بن دینار رحمہ اللہ عبادت گزار، خاشع، خاضع اور خوف خدا کو دل میں جگہ دینے والے عارف باللہ تھے۔

کہا گیا ہے کہ تصوف لوگوں کیلئے تذلل و افتخار (خود داری) اور خدا کیلئے تذلل و افتخار کا نام ہے۔

۲۷۴۲- اہل دنیا جس شے سے محروم رہے۔۔۔ ابو نعیم اصفہانی، عبد اللہ بن محمد بن جعفر، احمد بن محمد بن مصقلہ، ابراہیم بن جنید، ہارون بن حسن بن عبد اللہ، سلیمان بن خواص کے سلسلہ سند سے مروی ہے کہ مالک بن دینار رحمہ اللہ نے فرمایا: اہل دنیا دنیا سے تو چل بے مگر دنیا میں رہتے ہوئے پاکیزہ ترین چیز نہ چکھ سکے: لوگوں نے پوچھا وہ کونسی چیز ہے فرمایا: اللہ تعالیٰ کی معرفت۔

۲۷۴۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: عیش پرست اللہ تعالیٰ کے ذکر جیسی عیش کی چیز نہیں دیکھ سکتے۔

۲۷۴۴- ابو نعیم اصفہانی، احمد بن محمد بن فضل، ابو عباس سراج، ہارون بن عبد اللہ، سیار، جعفر کے سلسلہ سند سے مروی ہے کہ مالک رحمہ اللہ فرماتے تھے: میں نے تو رات میں لکھا ہوا پڑھا ہے: اے صدیقین! دنیا میں ذکر اللہ سے سرشار ہوتے رہو، سو ذکر اللہ دنیا میں تمہارے لئے نعمت ہے اور آخرت میں عظیم الشان اجر و ثواب۔

۲۷۴۵- ابو نعیم اصفہانی، ابو بکر طحی، حسین بن جعفر قات، عبد اللہ بن ابی زیاد، احمد بن محمد بن فضل، ابو عباس سراج، عبد اللہ بن ابی زیاد، ہارون، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: صدیقین کے سامنے جب قرآن مجید پڑھا جاتا ہے ان کے دل آخرت کے لئے بے چین ہو جاتے ہیں۔ لہذا قرآن سنو جو عرش والے سچے کا فرمان ہے۔

۲۷۴۶- ابو نعیم اصفہانی، محمد بن احمد، حسین بن محمد، ابو زرعة، معانی بن سلیمان، جرول بن حنبل، سری بن یحییٰ، کی سند سے مروی ہے مالک بن دینار فرماتے ہیں: بعض کتابوں میں لکھا ہے کہ اے صدیقو! رنجیدہ آواز کے ساتھ اللہ کی تسبیح کیا کرو۔

۲۷۴۷- ابو نعیم اصفہانی، محمد بن علی، عبد الوہاب بن عیسیٰ بن ابی حبیہ، اسحاق بن اسرائیل، مرحوم بن عبد العزیز کے سلسلہ سند سے مروی ہے کہ مالک بن دینار رحمہ اللہ نے فرمایا: ہم نے تمہارے آگے بین بجائی مگر تم رقص میں نہیں آئے۔ یعنی ہم نے تمہیں وعظ و نصیحت کی ہے مگر تمہارے اوپر کوئی اثر نہیں ہوا۔

۲۷۴۸- احمد بن جعفر بن حمدان، عبد اللہ بن احمد بن حنبل، احمد بن حنبل، سیار بن حاتم، جعفر بن سلیمان کے سلسلہ سند سے مروی ہے کہ مالک رحمہ اللہ فرماتے تھے: اے حاملین قرآن! قرآن مجید نے تمہارے دلوں میں کیا کاشت کیا ہے؟ بے شک قرآن مجید مؤمن کی بہار ہے جیسے بادل زمین کیلئے بہار ہیں، بے شک اللہ تعالیٰ آسمان سے بارش نازل فرماتے ہیں، پھر بارش خس و خاشاک کے ڈھیر کو بھی پہنچتی

۱۔ طبقات ابن سعد ۲/۲۴۳۔ والتاریخ الکبیر ۷/۱۳۲۰۔ والجرح ۲/۳۸۱۔ والکاشف ۳/۳۔ والمیزان ۳/۷۰۱۶۔

وتہذیب ابن حجر ۱۰/۱۴۔ والتقریب ۲/۲۲۳۔ والخلاصة ۳/۷۷۰۔

رحمہ اللہ نے فرمایا: جب دل میں غم و خوف نہ ہو وہ ویران کھنڈر گھر کی طرح ہو جاتا ہے۔ جس طرح جس گھر میں کوئی رہائشی نہ ہو وہ دن بدن خراب ہو جاتا ہے۔

۲۷۵۷- ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: اے لوگو! کتے کی طرف جب سونا چاندی پھینکا جائے وہ ان کی کچھ قد نہیں جانتا اور جب اس کی طرف ہڈی پھینکی جاتی ہے فوراً جھپٹ پڑتا ہے اسی طرح تمہارے بے وقوف حق کی کچھ معرفت نہیں رکھتے۔

۲۷۵۸- مالک کی مالک الملک سے مناجات ابو نعیم اصفہانی، ابوبکر بن مالک، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ دعاء کرتے وقت فرمایا کرتے: اے اللہ! ہمارے دلوں کو اپنی طرف متوجہ کر دے حتیٰ کہ تجھے اچھی طرح پہچان لیں، حتیٰ کہ تیرے عہد کی اچھی طرح سے رعایت کریں اور تیری وصیت کو اچھی طرح سے یاد رکھیں، اے اللہ ہمیں نیک لوگوں کے نقش قدم پر چلنے کی توفیق عطا فرما، ہمیں تقویٰ و طہارت کا لباس پہنا دے، اے اللہ! ہم مرنے سے پہلے توبہ کرنا چاہتے ہیں اور اے اللہ ہماری دعا ہے کہ تجھ سے ہماری ملاقات ہو سلامتی کے ساتھ اور پکڑے پہلے پہلے۔ اے اللہ! ہمیں مہلت عطا فرماتا کہ ہم دنیا و آخرت کی ساری بھلائیاں سمیٹ لیں۔ مالک رحمہ اللہ فرمایا کرتے تھے کہ لوگ دنیا کی خیر و بھلائی کو دین رو درہم سمجھتے ہیں جبکہ میں دنیا کی خیر و بھلائی سے عمل صالح مراد لیتا ہوں، اے اللہ! قیامت کے دن تجھ سے ہماری ملاقات ہو اس طرح کہ تو ہم سے راضی ہو۔ اے آسمان اور زمین کے معبود! پھر مالک رحمہ اللہ ہلکی آواز سے بہت روئے اور ہم بھی ان کے ساتھ رونے لگے۔

۲۷۵۹- ابو نعیم اصفہانی، ابوبکر بن مالک، عبد اللہ بن احمد بن حنبل، عبید اللہ بن عمر قواریری، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: میں اپنے لئے وصیت کر جاؤں گا کہ: جب میں مرجاؤں میرے گلے میں رسہ ڈال کر مجھے رب کی طرف لے جایا جائے جس طرح آقا کے سامنے بھاگے ہوئے غلام کو لایا جاتا ہے۔

۲۷۶۰- ابو نعیم اصفہانی، احمد بن جعفر، عبد اللہ بن احمد، ہدبہ بن خالد، حزم قطعی کہتے ہیں: ہم مالک بن دینار رحمہ اللہ کے پاس ان کے مرض و وفات کے دوران گئے اور وہ اس وقت موت و حیات کی کشمکش میں تھے، انہوں نے آسمان کی طرف اپنا سراٹھایا اور پھر فرمانے لگے: اے میرے اللہ! تو جانتا ہے کہ میں دنیا میں کسی عورت یا پیٹ کی خاطر زندگی کا خواہاں نہیں ہوں۔

۲۷۶۱- ابو نعیم اصفہانی، ابو حامد بن جبلة، محمد بن اسحق، سعید بن یعقوب طالقانی، علاء بن عبد الجبار، حزم، مغیرہ بن حبیب کے سلسلہ سند سے مروی ہے کہ ایک مرتبہ مالک بن دینار رحمہ اللہ کے پیٹ میں کچھ شکایت ہو گئی۔ ان سے کہا گیا: آپ کے لئے دوائی بنائی جائے جو آپ کے پیٹ کو شفا بخشنے۔ فرمانے لگے: مجھے تم لوگ اپنی طب سے الگ رہنے دو۔ اے اللہ! تو بخوبی جانتا ہے کہ میں دنیا میں کسی عورت یا پیٹ کی خاطر باقی نہیں زندہ رہنا چاہتا۔ مجھے دنیا میں باقی نہ رکھو۔

۲۷۶۲- خوفِ خدا سے مبہوت شخص کی آخری دعا... ابو نعیم اصفہانی، ابو حامد بن جبلة، محمد بن اسحق، ہارون بن عبد اللہ، سیار، جعفر،

ابو صالح مغیرہ بن حبیب (مالک بن دینار کے داماد) کے سلسلہ سند سے مروی ہے کہ مالک بن دینار وفات پا رہے تھے میں ان کے پاس ان کے گھر پر تھا اور مجھے معلوم نہیں تھا کہ ان کا کیا عمل ہے؟ میں نے ان کے ساتھ عشاء کی نماز پڑھی پھر میں رات کو ایک لمبی چادر اوڑھ کر انہیں دیکھنے کے لئے چھپ کر بیٹھ گیا مالک رحمہ اللہ تشریف لائے کھانا ان کے آگے کر دیا گیا کھانا کھانے کے بعد وہ اپنی آخری نماز کے لئے کھڑے ہو گئے اور پھر اپنی ڈاڑھی پکڑ کر کہنا شروع کیا: اے اللہ! جب تو اولین و آخرین کو جمع کرے تو بوڑھے مالک بن دینار پر آگ

حرام کر دینا حتیٰ کہ انہیں یہی کہتے کہتے صبح ہو گئی میں نے اپنے آپ سے کہا: بخدا! اگر مالک بن دینار باہر نکل آئے اور مجھے دیکھ لیا پھر میرا ان کے نزدیک کوئی مقام و مرتبہ نہیں رہے گا۔ چنانچہ میں اپنے گھر کی طرف واپس لوٹ آیا اور انہیں اسی حالت پر چھوڑ آیا۔

۲۷۶۳- ابو نعیم اصفہانی، ابو حامد بن جبلة، محمد بن اسحاق، عبید اللہ بن ابی زیاد، سیار، جعفر، مالک بن دینار رحمہ اللہ نے فرمایا: ہمیں حدیث پہنچی ہے کہ بنی اسرائیل اپنی کسی عبادت گاہ کی طرف نکلے، ان سے کہا گیا: تم مجھے اپنی زبانوں سے پکارتے ہو جبکہ تمہارے دل مجھ سے کوسوں دور ہیں جو تم جانتے ہو وہ بالکل باطل ہے۔

۲۷۶۴- ابو نعیم اصفہانی، ابو محمد بن حیان، احمد بن محمد بن مصقلہ، ابراہیم بن جنید، ابراہیم بن یثار، سفیان بن عیینہ کے سلسلہ سند سے مروی ہے کہ مالک بن دینار رحمہ اللہ نے فرمایا: میں تمہیں گواہ بناتا ہوں کہ میں اپنی آنکھ کے ذریعے شاکر ہوں۔

۲۷۶۵- ابو نعیم اصفہانی، ابو بکر طحی، حسین بن جعفر قات، عبد اللہ بن ابی زیاد، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: میں نے حکمت میں پڑھا ہے کہ اللہ تعالیٰ ہر موئے عالم سے بغض رکھتے ہیں۔

۲۷۶۶- ابو نعیم اصفہانی، محمد بن احمد بن محمد، محمد بن سہل بن صباح، احمد بن فرات، سیار ابو سلمہ، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے: کیا تم جانتے ہو نیکی کیسے پیدا ہوتی ہے؟ جیسے کہ آدمی نے کوئی مکڑی گاڑ دی ہو اگر کوئی بچہ اس کے پاس سے گزرے اسے اکھاڑ پھینکتا ہے اور اسکی جڑ ہی ختم ہو جاتی ہے یا اگر اس کے پاس کوئی بکری گزری اسے کھ کر اس کی جڑ کو ختم کر دیتی ہے۔ کیا بعید ہے کہ اسے پانی سے سیراب کیا جائے، اس کی نشوونما ہو اور یوں وہ ایک درخت بن جائے، اس کے سائے تلے بیٹھا جائے اور اس کا پھل کھایا جائے اسی طرح عالم کا کلام خطا کاروں کے لئے دوائی ہے۔

۲۷۶۷- ابو نعیم اصفہانی، احمد بن جعفر، عبد اللہ بن احمد، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ فرمایا کرتے تھے: کتنے آدمی ہیں جو چاہتے ہیں کہ وہ اپنے بھائی سے ملاقات کریں لیکن انہیں مشغولیت ملنے سے روک دیتی ہے یا کوئی کام اس کے آڑے آ جاتا ہے، کیا بعید ہے کہ اللہ تعالیٰ ان دونوں کو ایسے گھر میں جمع کر دیں جس میں فرقت باقی نہ رہے پھر مالک بن دینار رحمہ اللہ فرمانے لگے: میں اللہ تعالیٰ سے سوال کرتا ہوں کہ ہمیں طوبیٰ کے سائے تلے جمع فرمائے۔

۲۷۶۸- ابو نعیم اصفہانی، عبد اللہ بن محمد بن جعفر، احمد بن حسین، احمد بن ابراہیم، وہب بن محمد بنانی، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے: نبی علیہ السلام کے ایک صحابی نے فرمایا: دیکھو! یہ میرا نفس ہے، اگر میں اسکا اکرام کروں، اسکو عیش و عشرت میں رکھوں اور اسے آرام فراہم کروں تو کل آنے والے دن کو اللہ تعالیٰ کے سامنے میری مذمت کریگا اور اگر میں نفس کو تھکاؤں، ڈراؤں اور مشقت میں مبتلا رکھوں تو کل آنے والے دن کو اللہ کے سامنے میری مدح کرے گا۔

ایک دن مالک رحمہ اللہ فرمانے لگے: جب صالحین کا ذکر ہونے لگتا ہے میں اپنے آپ کو تفکینا ہوں ایک موقع پر مالک رحمہ اللہ نے فرمایا: وہ دل جو اللہ کی محبت سے سرشار ہوتا ہے وہ اللہ عز و جل کے لئے مصائب و تکالیف سے بھی محبت کرتا ہے۔

۲۷۶۹- ابو نعیم اصفہانی، محمد بن عبد اللہ بن عبد السلام، ابو عمیر عیسیٰ بن محمد، ضمہ، ابن شاذب کے سلسلہ سند سے مروی ہے کہ مالک بن دینار رحمہ اللہ نے فرمایا: ہم نے جب دنیا پر اتفاق کر لیا ہے تو افسوس! ہم ایک دوسرے کو حکم کرتے ہیں اور نہ ہی ایک دوسرے کو روکتے ہیں اللہ تعالیٰ اس پر نہیں چھوڑے گا۔ مجھے سمجھ میں نہیں آتا کہ ہمارے اوپر کون سا عذاب نازل ہوگا؟۔

۲۷۷۰- ابو نعیم اصفہانی، ابو اسحاق بن حمزہ، احمد بن یحییٰ، یحییٰ بن معین، سعید بن عامر، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: لوگ جہاد کرتے ہیں حالانکہ مجھے اپنے نفس کے ساتھ مستقل جہاد کرنا ہے۔

۲۷۷۱- ابو نعیم اصفہانی، احمد بن جعفر بن معبد، یحییٰ بن مطرف، ابو ظفر، جعفر بن سلیمان کے سلسلہ سند سے مروی ہے کہ مالک بن دینار

رحمہ اللہ نے فرمایا: لوگوں میں سے کچھ لوگ ایسے ہیں کہ جب وہ قرآن کے ساتھ ملتے ہیں ان کے ساتھ بھی حصہ لیتے ہیں، اور جب دنیا دار ظالم جابر لوگوں کے ساتھ ملتے ہیں تو ان سے بھی حصہ لیتے ہیں۔ بس رحمٰن کے قرآن بنو اللہ تمہیں برکت دے۔

۲۷۷۲- ابو نعیم اصفہانی، حسین بن محمد بن عباس نقشی فقیہ اہلی، احمد بن دلال، ابو حاتم، ہدبہ، حزم کے سلسلہ سند سے مروی ہے کہ مالک بن دینار رحمہ اللہ نے فرمایا: تم ایک دشوار زمانے میں ہو اس زمانے کو صرف صاحب بصارت ہی دیکھ سکتا ہے، تم ایسے زمانے میں ہو جس میں باہمی فخر و مباحات اور دنیاوی دوڑ جاری ہے، اہل زمانہ کی زبانیں ان کے مونہوں میں پھول چکی ہیں۔ انہوں نے دنیا کو آخرت کے عمل سے طلب کیا ہے، ان سے اپنے آپ کو بچاتے رہو کہیں تمہیں بھی اپنے جالوں میں پھنسا لیں۔

۲۷۷۳- حب دنیا کے ساتھ کوئی نصیحت کارگر نہیں۔ ابو نعیم اصفہانی، احمد بن محمد بن سنان، ابو عباس سراج، ہارون بن عبد اللہ سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: جب بدن بیمار پڑ جاتا ہے تو کھانا، پینا، نیند اور راحت و آرام اس کے لئے نجات دہندہ ثابت نہیں ہوتے اسی طرح دل کے ساتھ جب حب دنیا متعلق ہو جاتی ہے تو دل کے لئے وعظ و نصیحت نجات دہندہ نہیں ہوتا۔

۲۷۷۴- ابو نعیم اصفہانی، احمد بن محمد، ابو عباس سراج، ہارون بن عبد اللہ، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: اگر میں سمجھوں کہ میرے دل کی اصلاح کوڑے کے ڈھیر پر بیٹھنے سے ہوتی ہے میں وہاں بھی بیٹھ جاتا ہوں۔

۲۷۷۵- ابو نعیم اصفہانی، احمد بن محمد، ابو عباس، ہارون، سیار، جعفر کے سلسلہ سند سے مروی ہے کہ مالک رحمہ اللہ فرماتے تھے: اللہ تعالیٰ کی کچھ عقوبتیں ہیں۔ تم اپنے دل اور بدن میں اپنے نفسوں کی پاسداری کرو، عبادت میں سستی اور رزق طلبی میں ناجائز امور سے بچ کر۔

۲۷۷۶- ابو نعیم اصفہانی، ابو احمد بن جبلیہ، محمد بن اسحق، علی بن مسلم، سیار، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے: تم جادو گرنی سے بچو اس لئے کہ وہ علماء کے دلوں پر اپنا جادو چلا دیتی ہے۔ مالک جادو گرنی سے دنیا مراد لیتے تھے۔

۲۷۷۷- خدا کو شکستہ دلوں کے پاس تلاش کرو ابو نعیم اصفہانی، ابو حامد بن جبلیہ، محمد بن اسحق، ہارون، سیار، جعفر بن سلیمان رحمہ اللہ کے سلسلہ سند سے مروی ہے کہ مالک بن دینار رحمہ اللہ نے فرمایا: ایک مرتبہ موسیٰ علیہ السلام فرمانے لگے: اے میرے رب! میں تجھے کہا تلاش کروں؟ ارشاد ہوا: مجھے ٹوٹے ہوئے دلوں کے پاس تلاش کیا جاسکتا ہے۔

۲۷۷۸- ابو نعیم اصفہانی، ابو بکر بن مالک، عبد اللہ بن احمد بن حنبل، علی بن مسلم، سیار، حارث بن نبھال جرمی کہتے ہیں ایک مرتبہ میں مکہ مکرمہ سے مالک بن دینار رحمہ اللہ کے پاس آیا اور انہیں ہدیہ میں ایک چھاگل پیش کی، جبکہ چھاگل ان کے پاس پہلے بھی موجود تھی۔ میں ایک دن آکر ان کی مجلس میں بیٹھا۔ مالک رحمہ اللہ فرمانے لگے: اے حارث! آؤ اور یہ چھاگل لے لو اس نے میرے دل کو مشغول کر دیا ہے۔ اے حارث! جب میں مسجد میں داخل ہوا مجھے شیطان نے گھیر لیا، اور کہنے لگا: اے مالک! چھاگل چوری ہو گئی، یوں میرا دل مشغول ہو گیا۔

۲۷۷۹- ابو نعیم اصفہانی، ابو محمد بن حیان، عبید اللہ بن محمد بن ذکریا، علی بن قرین، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: جو دنیاوی زندگی کی رونقوں سے دور رہا وہ اپنی خواہشات پر قابو پا گیا۔ جو باطل کی مدح و تعریف کر کے خوش ہوا سو اس نے شیطان کو اپنے دل پر قبضہ پانے کی قدرت دے دی۔ اے قاری! تو قاری ہے اور قاری کے لئے مناسب ہے کہ اس پر صوف کا جبہ ہو اور اس کے ہاتھوں میں نگہبان عصا ہو جو اللہ کی طرف لے جاتا ہو اور بندوں کو ہانک کر اللہ تعالیٰ کے ہاں جمع کرتا ہو۔

۲۷۸۰- ابو نعیم اصفہانی، ابو بکر بن مالک، عبد اللہ بن احمد بن حنبل، ابو عبد اللہ بن محمد بن کلیب، یوسف بن عطیہ کے سلسلہ سند سے مروی

ہے کہ مالک بن دینار رحمہ اللہ نے فرمایا: میں نے ایک پہاڑ پر راہب کو دیکھا، میں نے اسے آواز دی، اے راہب! مجھے کچھ نصیحت کر جو مجھے دنیا سے کنارہ کشی کے لئے سامان فراہم کرے، کہنے لگا کیا تم صاحب قرآن نہیں ہو؟ میں نے کہا: کیوں نہیں! میں صاحب قرآن ہوں لیکن میں چاہتا ہوں کہ تم بھی مجھے کچھ فائدہ پہنچانے کی خاطر کچھ نصیحت کرو جسے اپنا کر میں دنیا میں زاہد بنوں؟ تو وہ کہنے لگا اگر تم سے ہو سکے تو اپنے اور شہوات کے درمیان فواد کی ایک دیوار حائل کر لو۔

۲۷۸۱- شیطان جس کے سائے سے بھی بھاگے۔ احمد بن جعفر بن معبد، عبید بن الحسن، عبید اللہ بن سلیمان و ابراہیم بن محمد بن الحارث، سلیمان بن داؤد، جعفر بن سلیمان کی سند سے مروی ہے کہ مالک بن دینار فرماتے ہیں جو آدمی دنیوی زندگی کی خواہش پر غلبہ پالے تو شیطان اس کے سائے سے بھی بھاگتا ہے۔

۲۷۸۲- ابو نعیم اصفہانی، عبد اللہ بن محمد بن جعفر، احمد بن حسین، احمد بن ابراہیم، خثیم بن معاویہ کے سلسلہ سند سے مروی ہے کہ میرے ایک شیخ نے بتایا کہ بصرہ میں ایک مالدار آدمی رہتا تھا اسکی ایک خوبصورت حسین و جمیل بیٹی تھی۔ ایک دن اس کے باپ نے اس سے کہا کہ بنو ہاشم کے عربوں اور عجمیوں نے تجھے نکاح کا پیغام دیا مگر تو نے انکار کر دیا، میں سمجھتا ہوں کہ تیری نظریں مالک بن دینار اور ان کے مریدوں پر جمی ہوئی ہیں؟ کہنے لگی بخدا! یہی میری غایت و مطلوب ہے۔ باپ نے بیٹے سے کہا: مالک بن دینار کے پاس جاؤ اور انہیں میری بیٹی کے مرتبے، مقام اور اسکی خواہش و تمنہ سے آگاہ کرو۔ چنانچہ بیٹا مالک رحمہ اللہ کے پاس آیا اور کہنے لگا: فلاں آدمی آپ کو سدا م کہتا ہے اور بعد سلام کہتا ہے کہ آپ جانتے ہیں کہ میں اس شہر کا مالدار آدمی ہوں اور میری جاگیر سب سے زیادہ ہے میری ایک حسین و جمیل بیٹی ہے جو آپ سے محبت رکھتی ہے لہذا اسے نکاح کے لئے قبول فرما لو۔ مالک بن دینار رحمہ اللہ نے جواب دیا اے فداں آدمی تیرے اوپر بڑا تعجب ہے کیا تم نہیں جانتے کہ میں دنیا کو تین طلاقیں دے چکا ہوں۔

۲۷۸۳- ابو نعیم اصفہانی، احمد بن جعفر، عبد اللہ بن احمد، ابو عاصم عمران بن محمد انصاری، ابوقتیبہ، حسن بن ابی جعفر کے سلسلہ سند سے مروی ہے کہ مالک بن دینار رحمہ اللہ سے پوچھا گیا: آپ شادی کیوں نہیں کرتے؟ جواب دیا اگر میں طاقت رکھتا اپنے نفس کو طلاق دے دیتا۔

۲۷۸۴- ابو نعیم اصفہانی، احمد بن جعفر، عبد اللہ بن احمد، ہدبہ، سلام بن ابی مطیع کہتے ہیں، ایک مرتبہ رات کے وقت ہم مالک بن دینار رحمہ اللہ کے پاس گئے وہ ایک تاریک گھر میں بیٹھے دانتوں کے ساتھ روٹی کاٹ کاٹ کر کھا رہے تھے۔ ہم نے کہا اے ابو تکلی! کوئی چراغ نہیں ہے؟ کیا کوئی اتنی چیز بھی نہیں جس پر آپ روٹی رکھ لیں؟ فرمانے لگے: مجھے چھوڑو، بخدا! جو کچھ پہلے ہوا اس پر بھی نادم ہوں۔

۲۷۸۵- ابو نعیم اصفہانی، احمد بن جعفر، عبد اللہ بن احمد، ابو معمر عن ابیہ عن جدہ کے سلسلہ سند سے روایت ہے ابو معمر کے دادا نے کہا کہ میں مالک رحمہ اللہ کے پاس بیٹھا ہوا تھا انہوں نے اپنے بازو کا چمڑہ پکڑا اور فرمایا: اس سال میں نے رطب کھجور کھائی اور نہ ہی انگور کھائے اور نہ ہی خربوزہ کھایا۔ اس طرح انھوں نے بہت ساری چیزوں کا نام لیا: تو مالک بن دینار کا باپ نہیں ہے۔

۲۷۸۶- حضور ﷺ کے نام لیوا اپنے نفوس کے دشمن ابو نعیم اصفہانی، احمد بن جعفر، عبد اللہ بن احمد بن حنبل، علی بن مسلم، سیار، عثمان بن ابراہیم کے سلسلہ سند سے مروی ہے کہ مالک بن دینار رحمہ اللہ نے ایک مرتبہ اپنے ایک مرید سے کہا: میں بیٹھے دودھ کے ساتھ نرم روٹی کی خواہش رکھتا ہوں: چنانچہ وہ مرید گیا اور روٹی لے آیا: مالک بن دینار رحمہ اللہ نے روٹی کو الٹنا پلٹنا شروع کیا اور حیرت سے اس کی طرف دیکھتے رہے، پھر فرمایا: مجھے چالیس سال سے تیری خواہش تھی اور میں تیرے اوپر غالب رہا، اب تو چاہتی ہے کہ میرے اوپر غالب آجائے، ایسا نہیں ہوگا چنانچہ روٹی کھانے سے انکار کر دیا۔

۲۷۸۷- ابو نعیم اصفہانی، ابو محمد بن حیان، احمد بن نصر، احمد دورق، محمد بن عبید، حجاج بن نصر، منذر ابو تکلی کہتے ہیں ایک مرتبہ میں نے

مالک بن دینار رحمہ اللہ کے پاس بکری کے پائے دیکھے، وہ انھیں بار بار سونگھتے آخر وہ راستے پر بیٹھے ہوئے مسکین شیخ کے پاس سے گزرے اور پائے انہیں صدقہ کر دیے اور اپنے ہاتھ دیوار کے ساتھ پونچھ لئے اور اپنی چادر سر پر ڈالی اور چل پڑے۔ میں مالک بن دینار رحمہ اللہ کے ایک دوست سے ملا اور اسے سارا واقعہ سنا دیا وہ کہنے لگا مالک بن دینار رحمہ اللہ کو ایک زمانے سے بکریوں کے پائے کی خواہش تھی چنانچہ بے خرید لائے لیکن ان کے کھانے سے راضی نہ ہوئے پس صدقہ کر دیے۔

۲۷۸۸- ابو نعیم اصفہانی، ابو بحر محمد بن حسین بن کوثر فرماتے ہیں ہمیں بشر بن موسیٰ، عبد الصمد بن حسان، سربہ بن یحییٰ کے سلسلہ سند سے روایت پہنچی ہے کہ مالک بن دینار رحمہ اللہ فرماتے تھے: میرے اوپر سال بھر گزر جاتا ہے مگر دوران سال میں گوشت نہیں کھاتا صرف عید الاضحیٰ کے دن کھاتا ہوں چونکہ میں قربانی کرتا ہوں اس لئے اس میں سے کچھ کھالیتا ہوں۔

۲۷۸۹- ابو نعیم اصفہانی، ابراہیم بن عبد اللہ بن عبد اللہ، محمد بن اسحق، قتیبہ بن سعید، نصر بن زرارہ، عن الثقفہ سے مروی ہے کہ..... مالک بن دینار رحمہ اللہ نے فرمایا: میں نے ایک مرتبہ اپنے گھر والوں کے لئے ایک درہم کے بدلے میں ہرن خریدا، میں بیس سال سے اس کے متعلق اپنے نفس کا محاسبہ کر رہا ہوں اور کوئی بھی نکلنے کی جگہ نہیں پاتا ہوں۔

۲۷۹۰- ابو نعیم اصفہانی، ابو حامد بن جبلة، ابو عباس، ابو یحییٰ، خالد بن خداش، معلىٰ الوراق کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے اپنا آٹا راکھ کے ساتھ ملا دیا اور نماز کی ادائیگی میں ضعیف ہو گیا لیکن اگر میں نماز پر قوت رکھتا اس کے علاوہ کچھ نہ کھاتا۔

۲۷۹۱- ابو نعیم اصفہانی، ابو حامد بن جبلة، ابو عباس سراج، عبد اللہ بن ابی زیاد، سیار، جعفر کے سلسلہ سند سے مروی ہے کہ مالک رحمہ اللہ نے فرمایا بخدا! میں نے صبح کی تو میں دینار کا مالک تھا اور نہ ہی درہم کا اور نہ ہی کسی دانت کا.... اگر اللہ کے پاس میری بھلائی نہ ہوتی تو دنیا میرے لئے ہوتی اور نہ آخرت۔ (اب امید ہے کہ آخرت تو انشاء اللہ ہوگی۔)

۲۷۹۲- ابو نعیم اصفہانی، ابو بکر بن مالک، عبد اللہ بن احمد بن حنبل، سوید بن سعید، محمد بن عمر ابو کریب کے سلسلہ سند سے مروی ہے کہ: مالک بن دینار رحمہ اللہ کے لئے صرف دو درہم کافی ہوتے تھے ایک درہم ورق کے لئے اور ایک درہم کھجور کے پتوں کے لئے۔

۲۷۹۳- ابو نعیم اصفہانی، ابو حامد بن جبلة، محمد بن اسحق، علی بن مسلم، سیار، روح بن عمرو قیسی کے سلسلہ سند سے مروی ہے کہ مالک بن دینار رحمہ اللہ نے فرمایا: ایک مرتبہ جابر بن یزید میرے پاس آئے میں اس وقت لکھ رہا تھا کہنے لگے: اے مالک! کیا آپ کا یہی کام ہے کہ آپ کتاب اللہ کو اوراق پر منتقل کرتے رہتے ہیں بخدا! یہ کسبِ حلال ہے۔

۲۷۹۴- ابو نعیم اصفہانی، محمد بن علی، ابو علی بن سعید، احمد بن عبد الرحمن، مسکین بن بکیر، شعبہ، ابی بلج کے سلسلہ سند سے مروی ہے کہ مالک بن دینار رحمہ اللہ کا سالن دو پیسوں کا نمک ہوتا تھا جو ان کے لئے سال بھر کے لئے کافی ہوتا تھا۔

۲۷۹۵- ابو نعیم اصفہانی، ابو بکر بن مالک، عبد اللہ بن احمد بن حنبل، محمد بن کلیب، یوسف بن عطیہ کے سلسلہ سند سے مروی ہے کہ مالک بن دینار رحمہ اللہ نے فرمایا: جس آدمی نے میرے گھر میں داخل ہو کر کوئی چیز اٹھائی وہ اس کے لئے حلال ہے میں تالے اور چابی کا محتاج نہیں ہوں۔ مالک نے سجدے سے کنکریاں اٹھائیں اور فرمایا: میں چاہتا ہوں کہ یہ دنیا میں میرے لئے کافی ہوتی جب تک میں زندہ رہوں ان کو چوسنے سے زیادہ کھانے پینے کی کوئی چیز نہیں چاہتا ہوں۔ مالک رحمہ اللہ کہا کرتے اگر میرے لئے درست ہوتا میں کوئی چادر لیتا اور اسے دو حصوں میں کاٹ لیتا ایک حصے کی تہبند باندھ لیتا اور ایک حصے کو چادر کے طور پر اوڑھ لیتا۔

۲۷۹۶- مالک بن دینار کی پر مشقت زندگی..... ابو نعیم اصفہانی، محمد بن اسحق سراج، ہارون بن عبید اللہ، سیار، جعفر کے سلسلہ سند

سے مروی ہے کہ مالک بن دینار رحمہ اللہ نے فرمایا: جب فتنہ واقع ہوا میں حسن بصری رحمہ اللہ کے پاس آیا اور ان سے پوچھا: اے ابوسعید! آپ مجھے کیا حکم دیتے ہیں؟ انہوں نے مجھے کچھ جواب نہ دیا۔ میں پھر ان کے پاس آیا اور کہا: اے ابوسعید تین دن سے میں آپ کے پاس مسلسل آتا رہا ہوں آپ نے مجھے کچھ جواب نہیں دیا، حالانکہ آپ میرے معلم ہیں۔ بخدا! میں نے ارادہ کیا ہے کہ میں زمین کو اپنے قدموں تلے روندوں گا اور نہروں کے دہانوں سے پانی پیوں گا اور جنگل و بیابان کی سبزی کھاؤں گا حتیٰ کہ اللہ تعالیٰ اپنے بندوں کے درمیان کوئی فیصلہ کر دے۔

حسن بصری رحمہ اللہ کی آنکھوں سے آنسو بہنے لگے پھر فرمایا: اے مالک! جو طاقت تم رکھتے ہو وہ کون رکھ سکتا ہے بخدا! ہم اسکی طاقت نہیں رکھتے۔

۲۷۹۷- ابونعیم اصفہانی، احمد بن سنان، محمد بن اسحق، ہارون بن عبد اللہ، عبد اللہ بن ابی زیاد، سیار، جعفر کے سلسلہ سند سے مروی ہے کہ جعفر کہتے ہیں میں مالک بن دینار رحمہ اللہ کے پاس تھا: اتنے میں ہشام بن حسان آگئے اور پوچھا: کہاں ہیں ابویحییٰ؟ ہم نے کہا وہ سبزی فروش کے پاس ہیں کہنے لگے: ہمارے ساتھ چلو ان کے پاس چلتے ہیں۔ ہم پہنچے تو انہوں نے ہشام کی طرف ایک نظر ڈالی اور فرمایا: ہشام! میں اس سبزی فروش کو ہر مہینے میں ایک درہم اور دو دانق دے دیتا ہوں اور ہر مہینہ اس سے ساٹھ روٹیاں لے لیتا ہوں بایں صورت کہ ہر رات دو روٹیاں لے لیتا ہوں۔ اور جب وہ گرم گرم مجھے ملتی ہیں تو یہی ان کا سالن بھی ہوتا ہے۔ اے ہشام! میں نے داؤد علیہ السلام کی زبور میں پڑھا ہے کہ اے میرے معبود! میں نے اپنا ارادہ دیکھا ہے اور تو بالاتر ہے۔ اے ہشام! خوب اچھی طرح دیکھو تمہارا مقصود وارادہ کیا ہے۔

۲۷۹۸- مالک بن دینار کا ذریعہ معاش..... ابونعیم اصفہانی، احمد بن محمد، محمد بن اسحق، عبد اللہ بن ابی زیاد، سیار، جعفر کے سلسلہ سند سے مروی ہے کہ مالک بن دینار رحمہ اللہ صوف کی تہبند باندھتے تھے اور خفیف قسم کا جبہ پہنتے تھے۔ جب سردی کا موسم ہوتا ان کے پاس ایک پوستین اور ایک جبہ ہوتا انھی سے سردی سے بچاؤ کا کام لیتے۔ آپ قرآن مجید کے نسخے لکھا کرتے تھے اس پر اجرت نہیں لیتے تھے ان کا اکثر کام یہی ہوتا تھا: قرآن مجید کا نسخہ لکھ کر سبزی فروش کے پاس چھوڑ دیتے اور اس کے پاس کھانا کھاتے۔ ایک نسخہ چار مہینے میں لکھتے تھے۔

۲۷۹۹- ابونعیم اصفہانی، عبد اللہ بن محمد بن جعفر، احمد بن حسین، احمد بن ابراہیم، محمد بن عبیدہ، عبد الملک بن قریب کے سلسلہ سند سے مروی ہے کہ ایک بزرگ فرماتے ہیں ایک مرتبہ مالک بن دینار کے گھر میں آگ لگ گئی مالک رحمہ اللہ نے قرآن مجید کا ایک نسخہ اور ایک چادر گھر سے نکالی جب ان سے کہا گیا کہ آپ کا گھر جل رہا ہے بچاؤ کی کچھ تدبیر آپ کیوں نہیں کرتے؟ جواب دیا یہ کوئی کعبہ تو نہیں، ہمیں اس کے جلنے کی کوئی پروا نہیں۔ عبد اللہ بن مبارک رحمہ اللہ کہتے ہیں بصرہ میں ایک مرتبہ آگ لگ گئی۔ مالک بن دینار رحمہ اللہ نے اپنی چادر کا آنچل پکڑا اور کھینچتے ہوئے گھر سے باہر نکل گئے اور کہنے لگے بوجھوں والے ہلاک ہو گئے۔

۲۸۰۰- ابونعیم اصفہانی، احمد بن جعفر بن حمدان، عبد اللہ بن احمد، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: اے لوگو! اگر تمہارے جھلاہ لوگوں سے پالانہ پڑتا تو میں ناٹ پہنتا۔ اے لوگو! مچھلی میں اس کے سر سے بڑھ کر کوئی چیز بری نہیں۔ بخدا! مچھلی کا شریر سر مجھے حرام کھانے سے اچھا لگتا ہے۔ اے لوگو! تمہارا پیٹ کتے کی مانند ہے، اس کتے کے سامنے روٹی کا ٹکڑا ڈال دیا کرو، یا مچھلی کا سر ڈال دیا کرو سکون میں آجائے گا اپنے پیٹوں کو شیطان کا تھیلا نہ بناؤ کہ وہ اس میں جو چاہے بھرتا رہے۔

۲۸۰۱- ابونعیم اصفہانی، احمد بن جعفر، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ مالک بن دینار رحمہ

اللہ فرماتے تھے، اگر میں بیدار رہنے کی طاقت رکھتا تو کبھی نہ سوتا چونکہ مجھے خوف ہے کہ سوتے سوتے کہیں اللہ کا عذاب نہ نازل ہو جائے، اگر کچھ میرے مددگار ہوتے میں انہیں ساری دنیا میں بھیجتا جو آواز لگاتے کہ اے لوگو! اللہ کی جلالتی ہوئی آگ سے بچو۔

۲۸۰۲- ابو نعیم اصفہانی، ابو مسلم عبد الرحمن بن محمد واعظ، محمد یوسف بناء، سلمہ بن شیب، عبد اللہ بن ابی بکر، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: جب میں کھانا کھا لیتا ہوں اور میرا جی خوش ہو جاتا ہے تب میری مثل محلے میں کوئی غلام نہیں ہوتا۔ مگر وہ غلام جو مجھ سے پہلے کھا کر سیر ہو جائے۔

۲۸۰۳- ابو نعیم اصفہانی، محمد بن ابراہیم، عبید اللہ بن احمد بن عقبہ، حماد بن حسن، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: ایک مرتبہ عیسیٰ علیہ السلام نے فرمایا کہ اللہ کی خشیت اور جنت فردوس کی محبت نے دنیا کی رونق کو دور کر دیا ہے اور مشقت پر صبر کرنا ہمیں عطا کر دیا۔

۲۸۰۴- ابو نعیم اصفہانی، حاجب بن ابی بکر، حماد بن حسن، سیار، جعفر بن سلیمان کے سلسلہ سند سے مروی ہے کہ مالک نے فرمایا: ایک مرتبہ عیسیٰ علیہ السلام نے فرمایا: میں برحق کہتا ہوں کہ جو کھانا، کوڑا کرکٹ پر سو جانا اور قلت کلام جنت فردوس کی طلب میں مدد و معاون ثابت ہوتے ہیں۔

۲۸۰۵- مالک بن دینار کا کل اثاثہ بیت: عبد اللہ بن محمد بن جعفر، احمد بن حسین، احمد بن ابراہیم، سالم بن ابراہیم، سلام بن مسکین کہتے ہیں کہ میں مالک بن دینار رحمہ اللہ کے پاس ان کے مرض و فوات میں گیا۔ اچانک ان کے گھر میں دیکھتا ہوں! ایک معمولی سی چارپائی جھاؤ کے درخت کے نیچے رکھی ہوئی تھی اور اس پر معمولی سی چادر ڈالی ہوئی تھی اور مالک بن دینار رحمہ اللہ نے اپنے سر کے نیچے چادر کا ایک کونادے رکھا تھا اور مکان کے ایک کونے میں ایک چھاگل اور ایک گلاس رکھا ہوا تھا۔ مالک رحمہ اللہ نے سر اٹھایا اور سر کے نیچے سے دو خشک روٹیاں نکالیں پھر اٹھ کر بیٹھے اور ان روٹیوں کو توڑ کر پانی میں بھگونے لگے: جب روٹیوں کو اچھی طرح پانی میں بھگو ڈالا: فرمایا: مجھے یہ چھاگل تھا دو وہاں ایک خشک چھاگل لٹکی ہوئی تھی، میں نے اسے اتار کر ان کے سامنے رکھ دیا۔ انہوں نے اس میں سے ایک پوٹلی نکالی جس میں نمک باندھا ہوا تھا، انہوں نے مجھ سے کہا قریب ہو جاؤ۔ میں نے کہا: اے ابو یحییٰ! مجھے کھانے کی حاجت نہیں: مالک رحمہ اللہ فرمانے لگے: دور ہو جاؤ، تم تو ان لوگوں میں سے ہو جو بیٹھے پانی میں رزق پاتے ہیں تم اب کہاں میرے ساتھ شوریدہ پانی میں کھانا کھاؤ گے۔

۲۸۰۶- عبد اللہ بن محمد بن جعفر، احمد بن حسین، احمد بن ابراہیم، ابوداؤد طیالسی کے سلسلہ سند سے مروی ہے کہ مالک بن دینار رحمہ اللہ کے ایک پڑوسی نے کہا: میں ایک مرتبہ مالک رحمہ اللہ کے ساتھ شریک سفر ہو گیا۔ فرمانے لگے: میں ایک دعا کرتا ہوں تم اس پر آمین کہو۔ پھر یوں دعا کرنے لگے: اے اللہ! تو مالک بن دینار رحمہ اللہ کے گھر میں تھوڑی اور نہ ہی زیادہ دنیا داخل کر۔

۲۸۰۷- ابو نعیم اصفہانی، محمد بن علی بن مسلم عقیلی، محمد بن یحییٰ بن منذر قزاز، سعید بن عامر، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے: میں چاہتا ہوں کہ اللہ تعالیٰ میرا رزق کسی کنکری میں رکھ دیں تاکہ میں اسے چوس کر اپنا گزارا کر لیا کروں اور مرنے تک مجھے کسی اور چیز کو تلاش نہ کرنا پڑے۔

۲۸۰۸- ابو نعیم اصفہانی، ابو محمد بن حیان، احمد بن نصر، احمد دورق، عبد اللہ بن عبید اللہ، مجالد بن عبید اللہ، موسیٰ بن سعید کے سلسلہ سند سے مروی ہے کہ مالک رحمہ اللہ نے فرمایا مجھے حدیث پہنچی ہے کہ عیسیٰ علیہ السلام نے اپنے حواریوں سے فرمایا: تم اپنے نفسوں کو بھوکا، پیاسا،

نگا اور مشقت میں مبتلا رکھا کرو تا کہ تمہارے دلوں کو اللہ کی معرفت حاصل ہو جائے۔

نیز مجالد کہتے ہیں مالک بن دینار کے بیٹے عمر فرماتے تھے کہ والد فرماتے تھے: اللہ تعالیٰ جب کسی بندہ سے محبت فرماتے ہیں تو اس کی دنیا کم کر دیتے ہیں اس کا سامان زندگی تنگ کر دیتے ہیں۔ اور فرماتے ہیں میرے سامنے سے نہ بٹنا۔ پس وہ اللہ تعالیٰ کی خدمت کیلئے فارغ ہو جاتا ہے اور جب اللہ تعالیٰ کسی بندے سے بغض رکھتے ہیں تو اس پر دنیا کو مسلط فرما دیتے ہیں۔ اور فرماتے ہیں میرے سامنے سے دور ہو جائیں تجھے اپنے سامنے نہ دیکھوں۔ پس اس کا دل زمین میں تجارت میں اور اس طرح کی مشغولیات میں پھنس رہتا ہے۔

۲۸۰۹- ابو نعیم اصفہانی، احمد بن جعفر بن معبد، یحییٰ بن مطرف، ابو ظفر، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: نیک لوگوں کے دل نیک اعمال سے ابھر رہے ہوتے ہیں اور فاجروں کے دل برے اعمال سے ابھر رہے ہوتے ہیں اللہ تعالیٰ تمہارے ارادوں کو دیکھتا ہے لہذا تم اپنے ارادوں پر اچھی طرح سے نظر ڈال لیا کرو۔

۲۸۱۰- ابو نعیم اصفہانی، محمد بن معمر، موسیٰ بن ہارون، ہدبہ بن خالد، حزم کے سلسلہ سند سے مروی ہے کہ مالک بن دینار رحمہ اللہ فرماتے تھے کہ مجھے فخر کرنے والے قاری کا اعلان گناہ کرنے والے فاجر سے زیادہ ڈر ہے۔ یہ دونوں باتیں ان دونوں کے لئے زیادہ مشکل اور پیچیدہ ہیں۔

۲۸۱۱- ابو نعیم اصفہانی، حسن بن عبد اللہ بن سعید، علی بن حسین بن اسماعیل، محمد بن عبد اللہ بن بسطام، عبد الرحمن بن بحر کے سلسلہ سند سے مروی ہے کہ مالک بن دینار رحمہ اللہ فرماتے تھے: کامل عقل مند وہ آدمی ہے جو فاجر جاہل آدمی کے ساتھ امن و صلح سے پیش آئے۔

۲۸۱۲- ابو نعیم اصفہانی، عثمان بن محمد عثمانی، محمد بن احمد بغدادی، احمد بن محمد بن مسروق، حسین، جعفر بن جسر، حماد بن واقد کے سلسلہ سند سے مروی ہے کہ مالک بن دینار رحمہ اللہ فرماتے تھے: ہم موت کے مرہون ہیں ہمیں موت کی قید میں رکھا گیا ہے۔ اور ہم سب لوگوں کو اکٹھا میدان محشر میں کیا جائے گا۔

۲۸۱۳- حرام اور حلال کے صدقہ میں فرق..... ابو نعیم اصفہانی، ابوبکر بن مالک، عبد اللہ بن احمد، ابوکامل فضیل بن حسین الجحدری، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے: اگر میں حلال کی ایک کھجور صدقہ کروں مجھے زیادہ پسند ہے اس سے کہ میں حرام کا ایک لاکھ صدقہ کروں۔

۲۸۱۴- ابو نعیم اصفہانی، ابوبکر بن مالک، عبید اللہ بن عمر قواریری، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: اگر میں اپنے کچھ مددگار پاتا تو میں رات کو بصرہ کے مینارے پر چڑھ کر آواز لگاتا کہ اے لوگو! آگ سے بچو، اے لوگو! آگ سے بچو۔

۲۸۱۵- ابو نعیم اصفہانی، ابو حامد بن جبلة، محمد بن اسحق، محمد بن حارث، یحییٰ بن ابی بکر، عباد بن ولید قرشی کے سلسلہ سند سے مروی ہے کہ مالک بن دینار رحمہ اللہ نے فرمایا کہ لوگ مجھے پاگل اور مجنون نہ کہتے تو میں ٹاٹ پہنتا اور اپنے سر میں مٹی ڈال کر لوگوں کو آواز لگاتا کہ جو مجھے دیکھتا ہے وہ اپنے رب کی نافرمانی نہ کرے۔

۲۸۱۶- ابو نعیم اصفہانی، ابوبکر بن مالک، عبد اللہ بن احمد، علی بن مسلم، سیار، رباح بن عمرو قیسی کے سلسلہ سند سے مروی ہے کہ مالک بن دینار رحمہ اللہ نے فرمایا: ہر نیک عمل کے پیچھے ایک گھاٹی ہے۔ اگر آدمی صبر سے کام لے تو اسے عبور کر کے کشادگی تک پہنچ جاتا ہے۔ اور اگر جزع و فزع کرے تو واپس لوٹ آتا ہے۔

۲۸۱۷- خدا کے دوستوں کو خدا کا حکم... ابو نعیم اصفہانی، ابوہ عبد اللہ، ابراہیم محمد بن حسن، ہارون بن عبد اللہ، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: اللہ تعالیٰ نے ایک نبی کی طرف وحی بھیجی کہ اپنی قوم سے کہو کہ میرے دشمنوں کے گھروں میں داخل نہ ہوں، میرے دشمنوں کے کھانے نہ کھائیں، میرے دشمنوں کے لباس نہ پہنیں اور نہ ہی میرے دشمنوں کی ساریوں پر سوار ہوں۔ ورنہ تم بھی ان کی طرح میرے دشمن بن جاؤ گے۔

۲۸۱۸- ابو نعیم اصفہانی، احمد بن جعفر بن معبد، ابوبکر بن نعمان، زید بن عون، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: وہ عالم جو اپنے علم پر عمل نہیں کرتا وہ چکنے اور ٹھوس پتھر کی مانند ہے جس پر بارش برستی ہے اور پھسل کر بہہ جاتی ہے اور وہ پتھر بارش کو اپنے اندر جذب نہیں کر سکتا۔

۲۸۱۹- ابو نعیم اصفہانی، ابومحمد بن حیان، ابوبکر بن ابی عاصم، ہدبہ، حزم قطیعی کے سلسلہ سند سے مروی ہے کہ مالک بن دینار رحمہ اللہ نے فرمایا: ہر وہ ہم نشین جس سے تم خیر و بھلائی کا فائدہ حاصل نہ کر سکو اس سے بچتے رہو۔

۲۸۲۰- ابو نعیم اصفہانی، ابوبکر بن مالک، عبد اللہ بن احمد بن حنبل، علی بن مسلم، سیار، عثمان ابی ابراہیم جمری کے سلسلہ سند سے مروی ہے کہ مالک بن دینار رحمہ اللہ فرماتے تھے: تورات میں لکھا ہے: بے شک قیامت کے دن اللہ تعالیٰ آدمی کی ہڈیوں کو جمع کر دے گا جو اس کے سامنے باتیں کریں گی۔

۲۸۲۱- اہل دنیا کی مدح و ذم دونوں برابر ہیں... ابو نعیم اصفہانی، ابوبکر بن مالک، عبد اللہ بن احمد بن حنبل، ابوربیع بن سلیمان، مسلم کے سلسلہ سند سے مروی ہے کہ مالک بن دینار رحمہ اللہ نے فرمایا: جب سے میں نے لوگوں کو پہچانا ہے اس وقت سے میں ان کی مدح پر خوش نہیں ہوا ہوں اور نہ ہی ان کی مذمت کو ناپسند سمجھتا ہوں، کسی نے پوچھا وہ کیوں؟ جواب دیا اس لئے کہ ان کی مدح کرنے والا بھی افراط سے کام لیتا ہے اور مذمت کرنے والا بھی۔

۲۸۲۲- ابو نعیم اصفہانی، ابوبکر بن مالک، عبد اللہ بن احمد بن حنبل، عبید اللہ بن عمرو قواریری، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ نے فرمایا: جب کوئی بندہ عمل کی نیت سے علم حاصل کرتا ہے تو اس کا علم اس میں عاجزی لاتا ہے۔ اور جو بندہ عمل سے ہٹ کر کسی اور نیت سے علم حاصل کرتا ہے تو اس میں فخر بڑھتا جاتا ہے۔

۲۸۲۳- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، علی بن مسلم، فیاض، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: بنی اسرائیل کے ایک عالم کے ہاں کثرت سے مرد اور عورتیں جمع ہو جاتیں وہ انہیں وعظ و نصیحت کرتا اور گزرے دنوں کی یاد دلاتا۔ اس نے ایک دن اپنے کسی بیٹے کو عورتوں کی طرف اشارہ کرتے دیکھ لیا۔ باپ نے بیٹے کو کہا: اے بیٹے رک جاؤ! لیکن صرف اس کی اس حرکت کی پاداش میں اچانک وہ چار پائی سے نیچے گرا اور اس کا دماغ پھٹ گیا اور اس کی بیوی کا حمل بھی گر گیا اور لشکر میں اس کے بیٹے بھی قتل کر دیئے گئے۔ اللہ تعالیٰ نے اس وقت کے نبی کی طرف وحی بھیجی کہ فلاں عالم کو جا کر خبر دو کہ میں تمہاری اولاد میں سے کسی صدیق کو پیدا نہیں کرتا جب تک تیرا غصہ میرے لئے رہتا..... مگر یہ کہ تو نے کہہ لیا کہ اے بیٹے رک جا۔

۲۸۲۴- بنی اسرائیل کے ایک عابد کا قصہ..... ابو نعیم اصفہانی، احمد بن جعفر، عبد اللہ بن احمد، علی بن مسلم، سیار، جعفر کے سلسلہ سند سے مروی ہے کہ مالک رحمہ اللہ فرماتے تھے: بنی اسرائیل کا ایک عابد ایک دوسرے عابد کے ہاں رہائش پذیر ہو گیا اس گھر میں اس کی بیٹی بھی رہا کرتی تھی عابد نے اپنی بیٹی سے کہا یہ میرا بھائی ہے اس کا اکرام کرو اور اس کی اچھی طرح سے دیکھ بھال کرو۔ چنانچہ مہمان عابد

شیطان کے پھندے میں پھنس گیا اور میزبان عابد کی بیٹی سے بدکاری کر بیٹھا جس سے وہ حاملہ ہو گئی اور کچھ ہی عرصہ کے بعد اسے لڑکا پیدا ہو گیا۔ ڈر کے مارے اس لڑکے کو پھینک بھی نہ سکی۔ مہمان عابد اس عورت کے باپ عابد سے کہنے لگا اس کا لڑکا مجھے ہیہ کر دو میں اسے نیک بناؤں گا۔ کہا ٹھیک ہے وہ تجھے مل گیا چنانچہ اس عابد نے اس لڑکے کو اپنے کاندھے پر اٹھایا اور بنی اسرائیل کے بازاروں کی مجلسوں میں چکر لگانے لگا اور کہتا اے میرے بھائیو! میں تمہیں اس گناہ سے ڈراتا ہوں جس کا نتیجہ میں اپنے کاندھے پر اٹھائے ہوئے پھرتا ہوں۔

۲۸۲۵- کسی کے ہاں جاؤ تو حسن ظن سے کام لو ... ابو نعیم اصفہانی، ابو حامد بن جبلة، محمد بن اسحاق سراج، ہارون بن عبد اللہ، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے جب تم کسی عالم یا واعظ کے پاس آؤ اور اسے گھر میں نہ پاؤ۔ دریں اثناء اس کا گھر اسکے احوال کو تمہارے اوپر کھول کر بیان کر دے تو تم نماز کے لئے ایک چٹائی، قرآن مجید کا نسخہ اور وضو کے لئے لوٹاؤ ہاں دیکھ لو تو سمجھو گویا تم نے آخرت کی نشانیاں دیکھ لیں۔ مالک رحمہ اللہ نے ایک مرتبہ فرمایا اے لوگو! تمہارے چھوٹوں بڑوں میں فاجر و فاسق لوگوں کی کثرت ہوتی جا رہی ہے سو اللہ تعالیٰ رحم فرمائے اس آدمی پر جو اچھی بات، عمل صالح اور اس پر ہمیشگی کو اپنے اوپر لازم کر لے۔ ایک مرتبہ فرمایا آدمی کو خائن ہونے کے لئے اتنی بات کافی ہے کہ وہ خیانت والوں کا امین ہو۔

۲۸۲۶- ابو نعیم اصفہانی، ابو حامد بن جبلة، محمد بن اسحاق، ہارون بن عبد اللہ، سیار، جعفر کے سلسلہ سند سے مروی ہے کہ جعفر کہتے ہیں ہم مالک بن دینار رحمہ اللہ کے ساتھ بکریوں کے باڑے سے نکلا کرتے اور مردوں کو کفن دفن دیا کرتے تھے۔ ایک مرتبہ آپ چھوٹے قد والے ایک گدھے کے اوپر سوار ہوئے، اس کی لگام بھجور کی چھال کی تھی اور اسی طرح کی ایک چادر مالک پر زیب تن تھی۔ جب ہم قبرستان کے قریب پہنچے تو مالک رحمہ اللہ ہمیں وعظ کرتے ہوئے ہماری طرف متوجہ ہوئے اور غمگین لہجہ میں یہ اشعار پڑھنے

ألا حی القبور و من بہنہ۔۔۔ وجوہ فی التراب احبہنہ

اے قبرستان والو!۔۔۔۔۔ اور مٹی میں ملے ہوئے چہرے والو!۔۔۔ میں ان سے محبت کرتا ہوں

فلو ان القبور اجبن حیا۔۔۔۔۔ اذا لأجبنی اذ زرتہنہ

اگر قبریں کسی زندہ آدمی کو جواب دیتیں، جب میں ان کی زیارت کو آیا ہوں تو وہ مجھے ضرور جواب دیتیں

ولکن القبور صمتن عنی۔۔۔۔۔ فابت بخسرة من عندہنہ

لیکن قبریں مجھے جواب دینے سے خاموش ہیں اور وہ اپنے یہاں حسرت کے ساتھ جواب دینے سے انکار کر رہی ہیں۔

جب ہم نے ان کی آواز سنی ہم ان کے پاس آ گئے اور وہ فرما رہے تھے بھلائی تو صرف نو جوانوں میں ہے۔ پھر آپ نے مردوں کو جمع کرایا اور ان پر نماز پڑھی۔

۲۸۲۷- ابو نعیم اصفہانی، ابو عمرو بن عثمان بن محمد عثمان، اسماعیل بن علی، ہارون بن حمید، سیار، جعفر کہتے ہیں ہم نے مالک بن دینار رحمہ اللہ سے کہا: کیا ہم آپ کے لئے کسی قاری کو نہ بلائیں جو آپ کو قرآن پڑھ کر سنائے؟ جواب دیا: جس عورت کا بیٹا مرا ہو، وہ نوحہ کناں کی محتاج نہیں ہوتی۔ ہم نے کہا کیا آپ ہمارے لئے خدا سے بارش نہیں طلب کرتے؟ جواب دیا: تم بارش کی انتظار میں ہو اور میں اوپر سے پتھر برسنے کی انتظار میں ہوں۔

۲۸۲۸- ٹیکس وصول کرنے والوں کے ساتھ مالک بن دینار کی بات چیت ... ابو نعیم اصفہانی، عبد اللہ بن محمد، احمد بن حسین، احمد بن ابراہیم، حسین بن زیاد کے سلسلہ سند سے مروی ہے کہ ایک مرتبہ ایک تاجر ٹیکس وصول کرنے والوں کے پاس سے گزرا۔ انہوں

نے تاجر کی کشتی روک لی۔ تاجر مالک بن دینار رحمہ اللہ کے پاس آیا اور ان سے معاملہ کی شکایت کی اور سفارش کرنے کی درخواست بھی کی چنانچہ مالک رحمہ اللہ اٹھ کر تاجر کے ساتھ چل پڑے۔ ٹیکس وصول کرنے والوں نے جب مالک رحمہ اللہ کو دیکھا کہنے لگے: اے ابو یحییٰ! آپ اپنے کام کا صرف پیغام بھیج دیتے آپ نے کیوں تکلیف فرمائی؟ فرمایا: میرا کام یہ ہے کہ تم اس تاجر کی کشتی کو چھوڑ دو۔ کہنے لگے: ٹھیک ہے ہم نے اس کی کشتی چھوڑ دی۔ ٹیکس والوں نے ان سے کہا: اے ابو یحییٰ! ہمارے لئے بھلائی کی دعا کیجئے! فرمایا: کوزے سے کہو وہ تمہارے لئے دعا کرے، میں تمہارے لئے کیسے دعا کروں۔ جبکہ ہزاروں لوگ تمہیں بدعائیں دے رہے ہیں۔ کیا سمجھتے ہو کہ ایک آدمی کی دعا قبول ہو جائے گی اور ہزاروں آدمیوں کی بدعائیں قبول نہ ہوں گی؟ ان لوگوں کے پاس ایک کوزہ تھا جس میں ٹیکس کے وصول کئے ہوئے دراہم و دنانیر جمع کرتے رہتے تھے۔

۲۸۲۹- حرام سے صدقہ خیرات کرنے والوں کے ساتھ مالک کی ملاقات ابو نعیم اصفہانی، عبد اللہ بن محمد، احمد بن حسین، احمد بن ابراہیم، محمد بن عبیدہ، ابوربیع، مسلم ابو عبید اللہ کی سند سے مروی ہے کہ ایک مرتبہ مالک بن دینار رحمہ اللہ دارالخراج (ٹیکس وصول کرنے کے دفتر) کے پاس سے گزرے اس میں ایک آدمی کو دیکھا جس نے اپنی ٹانگوں پر گرم کمبل ڈال رکھا تھا وہ آدمی دارالخراج کا مینجر تھا۔ اسی دوران جب مالک رحمہ اللہ اس آدمی کو دیکھ رہے تھے وہ کھانے لے کر حاضر ہوا اور مالک رحمہ اللہ کے سامنے رکھ دیا۔ مالک رحمہ اللہ کبھی اس آدمی کو دیکھتے اور کبھی اس کے کھانے کو دیکھ کر تعجب کرتے۔ مینجر بولا: اے ابو یحییٰ! آئیے کھانا تناول فرمائیے۔ فرمایا: میں ڈرتا ہوں اگر یہ کھانا کھالیا تو مجھے بھی ٹانگوں پر کمبل لپیٹنا پڑے گا۔ اتنے میں مینجر کا ایک رشتہ دار آگے بڑھا اور کہنے لگا: اے ابو یحییٰ، یہ میرا چچا زاد بھائی ہے یہ میرے اوپر اور میرے اہل و عیال پر خرچ کرتا ہے اللہ سے دعا کیجئے اللہ اسے نجات دے۔ جواب میں مالک رحمہ اللہ نے فرمایا: کیا تم جانتے ہو تمہارے چچا زاد کی مثال کیا ہے؟ اس کی مثال اس بکری جیسی ہے جس نے کسی قوم کا آٹا کھالیا ہو، زیادہ کھالینے سے اس کا پیٹ پھول گیا ہو اور وہ پھر وہ مر گئی ہو۔ آٹے کا مالک آٹا کھانے والی بکری کے مالک کو بدعائیں دے رہا ہو اور بکری کا مالک بکری کو قتل کرنے والے کو بدعائیں دے رہا ہو۔ مجھے بتلاؤ اللہ تعالیٰ ان دونوں میں سے کس کی بددعا کو جلدی قبول فرمائے گا۔

۲۸۳۰- ابو نعیم اصفہانی، عبد اللہ بن محمد، احمد بن حسین، احمد بن ابراہیم، موسیٰ بن اسماعیل، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: دنیا میں قدم پھونک پھونک کر رکھو۔

۲۸۳۱- ابو نعیم اصفہانی، عبد اللہ، احمد بن حسین، احمد بن ابراہیم، محمد ابی عبد اللہ بن قدامہ، حارث بن عبید کے سلسلہ سند سے مروی ہے کہ مالک بن دینار رحمہ اللہ فرماتے تھے اگر لوگوں کو خاموشی کا مکلف بنادیا جائے تو باتیں کرنا کم کر دیں۔

۲۸۳۲- ابو نعیم اصفہانی، ابوبکر بن حسین آجری، عبد اللہ بن محمد عطشی، ابراہیم بن جنید، عیسیٰ بن عبد العزیز الحمی، عن ابیہ عبد العزیز کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے حکمت میں لکھا پڑھا ہے تمہارے لئے کوئی بھلائی نہیں کہ تم علم حاصل کرتے جاؤ اور جو علم تمہارے پاس موجود ہے اس پر عمل نہ کرو۔ اسکی مثال ایسی ہے جس طرح ایک آدمی لکڑیاں چننے لگ جائے پھر ان کا گٹھ باندھ کر جب اسے اٹھانے لگے اٹھانہ سکے اور عاجز آ جائے اب مزید اس پہلے گٹھ کے ساتھ اور لکڑیوں کا اضافہ کرنے لگے۔

۲۸۳۳- ابو نعیم اصفہانی، ابوبکر آجری، عبد اللہ بن محمد، ابراہیم بن جنید، حسن بن عرفہ، مبارک بن سعید، عباد بن کثیر کے سلسلہ سند سے مروی ہے کہ مالک بن دینار رحمہ اللہ نے فرمایا: میں کتابوں کا بہت گرویدہ تھا اور ان میں دیکھتا رہتا تھا۔ ایک مرتبہ میں حاجیوں کی ایک جگہ گیا۔ حجاج کرام نے اپنی کتابوں میں سے ایک کتاب نکال کر مجھے دی کیا دیکھتا ہوں کہ اسمیں لکھا ہے: اے ابن آدم! جس چیز کا تجھے علم نہیں، اس علم کی طلب میں کیوں لگا ہوا ہے جبکہ تجھے جتنا علم حاصل ہے اس پر عمل نہیں کرتا۔

۲۸۳۴- ابو نعیم اصفہانی، ابو بکر آجری، عبد اللہ بن محمد، ابراہیم بن جنید، ابو یعقوب صوفی، اسحاق بن عمر بن سلیم، یحییٰ بن نعمان کے سلسلہ سند سے مروی ہے کہ مالک بن دینار رحمہ اللہ نے فرمایا: اگر تمہارے لئے بے وقوف لوگوں کی بات نہ ہوتی میں ایسا لباس پہنتا کہ غمگین آدمی مجھے نہ دیکھتا مگر رو پڑتا۔

۲۸۳۵- ابو نعیم اصفہانی، ابو محمد بن حیان، محمد بن ابراہیم بن شیب، سلیمان بن ایوب، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے میں نے حکمت میں لکھا ہوا پڑھا ہے کہ قیامت کے دن ایک چرواہا لایا جائے گا اس سے کہا جائے گا تو نے دودھ پیا اور گوشت کھایا جبکہ تو نے گمشدہ بکری کو تلاش نہیں کیا اور نہ ہی تو نے جس بکری کا کوئی عضو نہ اسکی مرہم پٹی کی گویا تو نے بکریاں چرانے کا حق ادا نہیں کیا۔ لہذا آج تجھ سے انتقام لیا جائے گا۔

۲۸۳۶- ابو نعیم اصفہانی، ابو محمد بن حیان، ابو یعلیٰ، محمد بن حسین برجلانی، موسیٰ بن اسماعیل، حزم کے سلسلہ سند سے مروی ہے کہ مالک بن دینار رحمہ اللہ فرماتے تھے: مجھے اچھا نہیں لگتا کہ میرے لئے ایک گٹھلی کے برابر بھی مال ہو پھر فرمایا نہ ہی ایک مینگنی کے برابر۔ پھر فرمایا مجھے یہ امر خوش نہیں کرے گا کہ میرے لئے خراسان تک گٹھلی کے بقدر ملکیت ہو اور نہ ہی ایک مینگنی کے بقدر۔ بے شک اگر میں تمہارے سامنے اس کا ارادہ کروں تب میں بڑا بد بخت ہوں گا۔

۲۸۳۷- علماء کے ساتھ شیطان کا کھیلنا۔ ابو نعیم اصفہانی، ابو محمد بن حیان، اسحاق بن احمد، محمد بن ابراہیم بن جراح، عبد السلام بن مطہر، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ فرماتے تھے بے شک شیطان قاریوں کے ساتھ اس طرح کھیلتا ہے جس طرح بچے اخروٹ کے ساتھ کھیلتے ہیں۔

۲۸۳۸- ابو نعیم اصفہانی، ابو بکر بن عبد الرحمن جوہری، علی بن احمد بن بسطام، سہل بن بحر، مسلم بن ابراہیم، حسین بن ابی جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: مؤمن اور منافق آپس میں رضا مندی نہیں کرتے تا وقتیکہ بھڑیا اور بکری کا بچہ آپس میں رضا مندی نہ کر لیں۔

۲۸۳۹- ابو نعیم اصفہانی، احمد بن جعفر بن حمدان، عبد اللہ بن احمد بن حنبل، محمد بن ثنی، عبد الوہاب ثقفی کے سلسلہ سند سے مروی ہے کہ مالک بن دینار رحمہ اللہ نے فرمایا: مؤمن سے بدلے ہوئے رنگ (غمگین حالت) میں ملو اور منافق سے کھلے ہوئے چمکیلے چہرے کے ساتھ ملو۔

۲۸۴۰- ابو نعیم اصفہانی، احمد بن جعفر، عبد اللہ بن احمد بن حنبل، محرز بن عون بن ابی عون، مرحوم عطار کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے زبور میں لکھا ہوا پڑھا ہے: منافق کا تکبر مسکین کو جلا دیتا ہے۔ اور اللہ تعالیٰ زبور میں فرماتے ہیں میں منافق کا منافق سے بدلہ لوں گا پھر تمام منافقین سے بدلہ لوں گا اسکی مثال یہ ہے: ”و کذلک نولی بعض الظالمین بعضاً بما کانوا یکسبون (انعام ۱۲۹)“ ہم اسی طرح ظالم کافروں کو ایک دوسرے کی طرف پھیر دیں گے بسبب اس کے جو انہوں نے اعمال کیے۔

۲۸۴۱- ابو نعیم اصفہانی، ابو بکر بن مالک، عبد اللہ بن احمد بن حنبل، علی بن مسلم، سیار، جعفر کے سلسلہ سند سے مروی ہے کہ مالک رحمہ اللہ نے فرمایا: میں تمہارے سامنے قسم کھا کر کہتا ہوں کہ اگر منافقوں کی دینیں اگ جائیں مؤمنین زمین پر چلنے کے لئے تھوڑی سی جگہ بھی نہ پائیں۔

۲۸۴۲- ابو نعیم اصفہانی، احمد بن جعفر، عبد اللہ بن احمد، عبید اللہ بن عمر، جعفر بن سلیمان کے سلسلہ سند سے مروی ہے کہ مالک بن دینار

رحمہ اللہ نے فرمایا: میں نے ایک مرتبہ اچانک ایک پہاڑ پر آواز سنی، کہنے والوں کہہ رہا تھا: شعر

لیک علی الاسلام من کان باکیاً ... فقد اوشکوا ہلکی و ما قدم العهد

جو آدمی رورہا ہو اس کو اسلام پر لیک ہے۔ لوگ ہلاکت اور گزشتہ عہد کے قریب ہو گئے ہیں

و ادبرت الدنيا و ادبر خیرھا وقد ملھا من کان یوقن بالوعد

دنیا اور اسکی بھلائی ختم ہو چکی اور جس نے وعدہ کی پاسداری کی اس نے دنیا کو اکٹاہٹ میں ڈال دیا۔

مالک فرماتے ہیں میں نے ادھر ادھر نظر گھمائی تو کوئی نظر نہیں آیا۔

۲۸۴۳- ابو نعیم اصفہانی، احمد بن جعفر، عبد اللہ بن احمد، سوید بن سعید، ابو عون حکم بن سنان کے سلسلہ سند سے مروی ہے کہ مالک بن دینار رحمہ اللہ نے فرمایا: تو رات میں لکھا ہوا ہے: خوبصورت بدکار عورت کی مثال اس خنزیرنی کی طرح ہے جسکے سر پر تاج رکھا ہوا اور اس کے گلے میں سنہری ہار پڑا ہو۔ جس کو دیکھ کر کہنے والا کہتا ہے: یہ زیورات کتنے خوبصورت ہیں اور یہ جانور کتنا برا اور بد صورت ہے۔

۲۸۴۴- ابو نعیم اصفہانی، ابو حامد بن جبلة، محمد بن اسحق، عبد اللہ بن ابی زیاد، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: مؤمن کی مثال اس بکری جیسی ہے جس نے سوئی کھالی ہو اور وہ مزید چارہ کھاتی جا رہی ہو وہ اسے نفع نہیں بخشنے گا چونکہ اسے سخت غم و حزن کا سامنا ہے۔

۲۸۴۵- ابو نعیم اصفہانی، محمد بن عمرو بن مسلم، جعفر بن محمد، یحییٰ بن معین، سوار بن عمارہ، سری بن یحییٰ کے سلسلہ سند سے مروی ہے کہ مالک بن دینار رحمہ اللہ فرماتے تھے: مؤمن کی مثال خوبصورت موتی جیسی ہے جہاں بھی وہ موتی پڑا ہو اسکی خوبصورتی اسکے ساتھ رہتی ہے۔

۲۸۴۶- ابو نعیم اصفہانی، ابو حامد بن جبلة، محمد بن اسحق، علی بن مسلم، سیار، جعفر کے سلسلہ سند سے مروی ہے کہ ایک مرتبہ مالک بن دینار رحمہ اللہ ثابت بنانی رحمہ اللہ سے کہنے لگے: میں لوگوں میں زخم کر کے پیپ اور خون ان کے اندر سے نکالتا ہوں اور آپ انہیں تیل لگا کر مالش کرتے ہیں یعنی میں ان پر سختی کرتا ہوں اور آپ انہیں رخصتیں دیتے ہیں۔

۲۸۴۷- ابو نعیم اصفہانی، ابوہ عبد اللہ، ابو عباس عبدی، ابو بکر بن عبید، ابو جعفر کنذی، سعید بن عاصم، مالک بن حمید عجلی کے سلسلہ سند سے مروی ہے کہ مالک بن دینار رحمہ اللہ نے فرمایا: عمل کو وجود میں لانے سے اس کی عدم قبولیت کا خوف زیادہ ہوتا ہے۔

۲۸۴۸- ابو نعیم اصفہانی، ابوہ عبد اللہ، احمد بن محمد بن عمر، ابو بکر بن عبید، ابو علی مدائنی، ابراہیم بن حسن، شیخ ابو جعفر قریشی کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے بعض کتابوں میں لکھا ہوا پڑھا ہے کہ اللہ تعالیٰ فرماتے ہیں اے ابن آدم! میری بھلائیاں تیرے اوپر نازل ہو رہی ہیں اور تیری طرف سے برائیاں اوپر میری طرف چڑھی آرہی ہیں میں تیرے اوپر نعمتیں برسا کر تجھ سے محبت کرنا چاہتا ہوں اور تو معاصی کا ارتکاب کر کے مجھ سے بغض و عداوت کا مظاہرہ کرتا ہے۔ پاکباز، شریف فرشتہ مسلسل میری طرف تیرا بیچ عمل لئے چڑھ رہا ہے۔

۲۸۴۹- ابو نعیم اصفہانی، ابو اسحق بن حمزہ، محمد بن علی بن حبیش، احمد بن یحییٰ حلوانی، سعید بن سلیمان، موسیٰ بن خلف کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے حکمت و دانائی کی کتابوں میں لکھا ہوا پڑھا ہے کہ: میں اللہ ہوں بادشاہوں کا بادشاہ ہوں میرے بندوں کے دل میرے قبضہ قدرت میں ہیں۔ سو جس نے میری اطاعت کی اس پر میں اپنی رحمت نازل کرتا ہوں اور جو میری نافرمانی کرتا ہے میں اس سے اس کا انتقام لیتا ہوں۔ بادشاہوں کے امور میں مشغول نہ ہو جاؤ اور ان کی مہربانیوں سے توبہ کرو۔

۲۸۵۰- ابو نعیم اصفہانی، عبد الرحمن بن محمد بن ابی مسلم واعظ، احمد بن روح، محمد بن مہاجر، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: ایک مرتبہ سلیمان بن داؤد علیہ السلام اپنے لشکر کے ساتھ ایک ٹہنی پر بیٹھی ہوئی بلبل کے پاس سے گزرے

بلبل چچہا رہی تھی اور اپنی دم ہلا رہی تھی۔ سلیمان علیہ السلام نے حاضرین سے پوچھا: کیا تم جانتے ہو یہ بلبل کیا کہہ رہی ہے؟ کہنے لگے اللہ اور اس کا رسول ہی خوب جانتے ہیں۔ فرمایا: بلبل کہہ رہی ہے کہ میں نے آج دنیا میں آدھا پھل پایا ہے۔

۲۸۵۱- ابو نعیم اصفہانی، ابوالاحمد حسین بن عبداللہ بن سعید، ابو جعفر بن زبیر، عباد بن ولید، منہال بن حماد سراج، حسن بن ابی جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: قاریوں کی گواہی ہر جگہ مقبول ہے صرف ان کی ایک دوسرے کے خلاف گواہی قابل قبول نہیں۔ چونکہ وہ ایک دوسرے پر باڑے میں رکھے ہوئے زبکروں سے بھی زیادہ حسد کرتے ہیں۔

۲۸۵۲- ابو نعیم اصفہانی، محمد بن محمد بن عبداللہ جر جانی، احمد بن عیسیٰ تنیسی، موئل بن اباب، سیار، جعفر کے سلسلہ سند سے مروی ہے کہ مالک بن دینار رحمہ اللہ نے آیت کریمہ تلاوت کی:

لوانزلنا هذا القرآن علی جبل لرأیته خاشعاً متصدعاً من خشية الله (حشر ۲۱)

اگر ہم اس قرآن کو پہاڑ پر نازل کرتے آپ اسے اللہ تعالیٰ کے خوف و خشیت سے ریزہ ریزہ ہو یا ہوا دیکھتے۔

پھر فرمایا: میں تمہارے لئے قسم اٹھاتا ہوں کہ جب کوئی بندہ اس قرآن پر ایمان لاتا ہے اس کا دل خوف خدا سے پھٹ جاتا ہے،

۲۸۵۳- مالک کا عالم سے سوال ابو نعیم اصفہانی، ابوبکر آجری، عبداللہ بن محمد بن عبد الحمید، زبیر بن محمد، ہدبہ، حزم کے سلسلہ سند سے مروی ہے کہ مالک بن دینار رحمہ اللہ نے فرمایا: اے عالم! تو ایسا عالم ہے کہ تو اپنے علم کی بدولت کھاتا ہے اور اپنے علم پر فخر کرتا ہے اگر تو نے یہ علم اللہ کی رضا جوئی کے لئے طلب کیا ہے پھر تو اس کا رنگ اپنے عمل میں کیوں نہیں دیکھتا۔

۲۸۵۴- ابو نعیم اصفہانی، محمد بن علی، محمد بن سفیان مصیعی، یحییٰ بن آدم، محمد بن سماک، سفیان کے سلسلہ سند سے مروی ہے کہ مالک بن دینار رحمہ اللہ نے فرمایا: جس نے عمل کرنے کے واسطے علم طلب کیا اللہ تعالیٰ اسے علم حاصل کرنے کی توفیق عطا فرماتے ہیں اور جس نے عمل کے علاوہ کسی اور نیت سے علم طلب کیا اس کے علم پر فخر کرنے میں اضافہ ہوتا رہتا ہے۔

۲۸۵۵- سچے خطیب کی پہچان ابو نعیم اصفہانی، حسین بن محمد بن عباس زجاجی فقیہ اہلی، اسحاق بن ابراہیم حدادی، احمد بن محمد دلال، ابو حاتم، عیسیٰ بن مرحوم، مرحوم کے سلسلہ سند سے مروی ہے کہ مالک بن دینار رحمہ اللہ فرماتے تھے: جو خطیب بھی تقریر کرتا ہے اس کی تقریر اس کے عمل پر پیش کی جاتی ہے اگر اس کا عمل اس کی تقریر کے موافق ہو وہ صادق اور سچا خطیب ہے اگر تقریر عمل کے موافق نہ ہو تو آگ کی بنی ہوئی قینچی کے ساتھ اس کے ہونٹ کاٹے جاتے ہیں۔ اور جب بھی کاٹے جاتے ہیں وہ از سر نو دوبارہ آگ جاتے ہیں۔

۲۸۵۶- ابو نعیم اصفہانی، عبداللہ بن محمد، احمد بن حسین، احمد بن ابراہیم، سعید بن عامر، جویریہ بن اسماء و جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: میں تمہیں کچھ چیزوں کا حکم کرتا ہوں جن تک میرے عمل کو رسائی نہیں ہوتی لیکن جب میں تمہیں کسی چیز سے روکوں اور عملی اعتبار سے میں اس کی مخالفت کروں سمجھ لو میں اس دن جھوٹا کذاب ہوں۔

۲۸۵۷- ابو نعیم اصفہانی، عبداللہ بن محمد، احمد بن حسین، احمد بن ابراہیم، سعید بن عامر، حزم، غالب قطان کے سلسلہ سند سے مروی ہے وہ کہتے ہیں ایک مرتبہ میں نے مالک بن دینار رحمہ اللہ کو خواب میں دیکھا، گویا کہ وہ اپنی مسجد میں بیٹھے ہوئے ہیں، دنیا میں بقید حیات ہیں، انہوں نے دو قطبی چادریں اوڑھ رکھی تھیں اور ساتھ میں کچھ اشارہ کر رہے ہیں۔ سعید کہتے ہیں کہ اس سے مالک رحمہ اللہ نے اشارہ کیا ہے کہ دو قسم کے لوگوں کے پاس نہ بیٹھو ایک وہ بدعتی جو اپنی بدعت میں غلو کرتا ہو دوسرا وہ دنیا دار جو اپنی دنیا پر اتراتا ہو۔

۲۸۵۸- ابو نعیم اصفہانی، ابوبکر بن مالک، عبداللہ بن احمد، حسین بن جعفر بن سلیمان ضبعی کے سلسلہ سند سے مروی ہے کہ عبداللہ کہتے ہیں کہ میں ایک مرتبہ بصرہ آیا اس وقت مالک بن دینار زندہ تھے، مجھے ان سے ملاقات کی قدرت نہ ملی البتہ مجھے ان کا فرمان سنا دیا گیا کہ

مالک رحمہ اللہ فرماتے ہیں: قیامت کا دن متقین کی خوشی و شادی کا دن ہے۔

۲۸۵۹- ابو نعیم اصفہانی، ابوبکر بن مالک، عبد اللہ بن احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: ایک مرتبہ میں بلال بن ابی بردہ کے پاس تھا اور بلال اس وقت اپنے چبوترے میں بیٹھا ہوا تھا۔ میں نے کہا آج میں نے اسے تنہا پایا ہے کونسا قصہ اسے سناؤں؟ میں نے خیال کیا کہ لوگوں میں جو اس کے ہم مثل ہیں ان کا کوئی قصہ نہیں سنانا چاہیے، چونکہ یہ ان سے ملا ہوا ہے۔ میں نے اس سے پوچھا: کیا تم جانتے ہو یہ چبوترہ کس نے بنایا ہے۔؟ اس کو عبید اللہ بن زیاد نے بنایا ہے اور اس نے ایک مسجد بھی بنائی تھی۔ چنانچہ عبید اللہ کو امارت ملی پھر اس کا معاملہ یہاں تک پہنچا کہ اسے یہاں سے بھاگنا پڑا اور پھر اسے تلاش کر کے قتل کیا گیا پھر بصرہ کا والی بشر بن مروان کو بنایا گیا۔ لوگ کہنے لگے: بشر امیر المؤمنین کا بھائی ہے۔ بالآخر بصرہ میں وہ بھی مر گیا۔ لوگوں نے اسے اپنے کاندھوں پر اٹھایا اور اس کے جنازہ میں چاروں طرف سے لوگ جوق در جوق شریک ہوئے اسی دوران ایک حبشی مر گیا۔ حبشیوں نے اسے بانس کی چار پائی پر اٹھایا۔ بالآخر امیر المؤمنین کا بھائی بھی چل بسا لوگوں نے اسے بھی دفن کیا۔ چنانچہ میں نے ایک ایک امیر کا قصہ اسکو سنایا حتیٰ کہ اس کی باری آ گئی۔ میں نے خیال کیا کہ تو نے کوفہ میں ایک حویلی تعمیر کی ہے اور تو نے ابھی تک اسے دیکھا نہیں تھا کہ اسی اثناء میں تو گرفتار ہو گیا اور تجھے قید خانے میں سخت سزا دی گئی حتیٰ کہ تجھے اسی میں قتل کر دیا گیا۔

۲۸۶۰- ابو نعیم اصفہانی، ابوبکر بن مالک، عبد اللہ بن احمد بن علی بن مسلم، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے تم میں سے کوئی ایک جاتا ہے اور وہ دیباۃ الحرم کے ساتھ شادی کرتا ہے۔ (مالک رحمہ اللہ کے زمانے میں کہا جاتا تھا کہ دیباۃ الحرم اور روم کے بادشاہ کی بیٹی لوگوں میں سب سے زیادہ خوبصورت ہیں) یا تم میں سے کوئی کسی لڑکی کے پاس جاتا ہے جسے اس کے باپ نے موٹا کیا ہوتا ہے اور لوگوں نے اس کی تعریف کی ہوتی ہے گویا کہ وہ مکھن کا ایک بیڑا ہے۔ وہ آدمی اس کے ساتھ شادی کر لیتا ہے اور اسے اپنے دل میں بسا لیتا ہے پھر اس سے پوچھتا ہے تجھے کس چیز کی ضرورت ہے؟ وہ کہتی ہے مجھے فلاں فلاں چیز کی ضرورت ہے۔ مالک رحمہ اللہ فرمانے لگے بخدا! اس کے برخلاف قاری کو چاہیے کہ وہ یتیم اور کمزور لڑکی کے ساتھ شادی کرے اور اس بچاری کو کپڑے پہنائے جس کا اسے اجر و ثواب ملے اور اسے تیل لگائے تاکہ اسے اس کا ثواب ملے۔

۲۸۶۱- ابو نعیم اصفہانی، ابو بحر محمد بن حسن، محمد بن یونس کدی، سعید بن عامر، عون بن مغیرہ کے سلسلہ سند سے مروی ہے کہ مالک بن دینار رحمہ اللہ نے فرمایا ایک آدمی کی عمر پانچ سو سال ہو گئی اس سے کہا گیا کہ تو موت کو پسند کرتا ہے؟ کہنے لگا ہائے افسوس کون ہے جو اس روح سے فرقت کو پسند کرے۔

۲۸۶۲- ابو نعیم اصفہانی، محمد بن علی، عبد اللہ بن محمد بن عبد العزیز، سدید بن سعید، حکم بن سنان ابو عون کے سلسلہ سند سے مروی ہے کہ مالک بن دینار رحمہ اللہ کی دعاء یہ ہوتی تھی: اے اللہ! تو ہی بندوں کو نیک بناتا ہے ہمیں نیک بنادے حتیٰ کہ ہم نیک بن جائیں۔

۲۸۶۳- زبور کی نصیحت... ابو نعیم اصفہانی، محمد بن علی، محمد بن حسن، محمد بن ابی سری، عبد العزیز بن عبد الصمد کے سلسلہ سند سے مروی

ہے مالک بن دینار رحمہ اللہ نے فرمایا: زبور میں لکھا ہوا ہے: خوشخبری ہے اس آدمی کے لئے جو گناہگاروں کے راستہ پر نہ چلے۔ یہودہ بکواسات بکنے والوں کے پاس نہ بیٹھے اور استہزاء کرنے والوں کے پاس اقامت نہ اختیار کرے۔ اللہ کے بندے کا مقصد تو صرف اور صرف اللہ کی حکمت ہوتا ہے اسی کی طلب میں رہتا ہے اور اسی کے متعلق گفتگو بھی کرتا ہے۔ اسکی مثال اس درخت جیسی ہے جو پانی کے درمیان میں کھڑا ہو اسکا کوئی پتا بھی نیچے نہیں گرتا اسکا ہر عمل تام ہوتا ہے، کچھ بھی اس کے عمل سے ضائع نہیں ہوتا۔

۲۸۶۴- ابو نعیم اصفہانی، محمد بن علی، عبد اللہ بن حسین بن معبد، میمون بن اصغ، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: جس نے صفائی کا راستہ اختیار کیا اس کے لئے صفائی کے اسباب مہیا کر دیے جاتے ہیں اور جس نے معاملہ خلط ملط کر دیا اس کا انجام بھی خلط ملط ہوگا۔

۲۸۶۵- ابو نعیم اصفہانی، ابوبکر بن محمد بن حسین آجری، عبد اللہ بن عبد الحمید، ابراہیم بن جنید، عیسیٰ بن عبد العزیز بن عبد الصمد العمی، عبد العزیز بن عبد الصمد کے سلسلہ سند سے مروی ہے کہ مالک بن دینار رحمہ اللہ نے فرمایا: میں نے حکمت میں لکھا ہوا پڑھا ہے جس طرح تند و تیز ہو جب چلتی ہے درختوں کو ہلا کر رکھ دیتی ہے اسی طرح شیطان کو مسلط کیا گیا ہے تاکہ نوع بشر کو ہلا تارے۔

۲۸۶۶- انسؓ کی مالک وغیرہم سے محبت ... ابو نعیم اصفہانی، احمد بن محمد بن فضل، محمد بن اسحق ثقفی، ہارون بن عبد اللہ، سیار، جعفر، مالک بن دینار رحمہ اللہ کے سلسلہ سند سے مروی ہے مالک فرماتے ہیں ہم انسؓ بن مالک کے پاس آئے، نیز میرے ساتھ ثابت بنانی، یزید رقاشی، زیاد نمیری اور ان جیسے دیگر حضرات بھی تھے۔ انسؓ نے ہماری طرف دیکھ کر فرمایا: تم لوگ محمد عربیؐ کے صحابہ کے کتنے مشابہ ہو۔ پھر فرمایا بخدا! تم مجھے اپنے بیٹوں سے بھی زیادہ محبوب ہو الا یہ کہ میرے بیٹے علم و فضل میں تم جیسے ہو جائیں یقیناً میں سحری کے اوقات میں تمہارے لئے دعائیں کروں گا۔

۲۸۶۷- ابو نعیم اصفہانی، ابو حامد بن جبلة، ابو عباس، ابوتحی بن بزار، خالد بن خدّاش، معلى الوراق کہتے ہیں ایک درم مالک بن دینار رحمہ اللہ کے پاس بیٹھے ہوئے تھے، اسی اثناء میں ابو عبیدہ آئے اور ان کے پاس چھال کی بیٹی ہوئی ایک رسی تھی جس کے دونوں طرفوں میں کاج کی مانند دوسردان (سوراخ) بنے ہوئے تھے۔ ایک سردان انہوں نے مالک بن دینار رحمہ اللہ کے گلے میں ڈالا اور دوسرا اپنے گلے میں۔ مالک رحمہ اللہ فرمانے لگے میں اور آپ دونوں اللہ تعالیٰ کے سامنے اس حال میں پڑے ہوئے ہیں تم کیا کہتے ہو؟ یوں مالک رحمہ اللہ بھی رو پڑے اور حاضرین کو بھی رُلا دیا۔

۲۸۶۸- ابو نعیم اصفہانی، ابو حامد بن جبلة، ابو عباس سراج، عبید اللہ بن زیاد، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: بعض اہل علم کہتے ہیں کہ ہم نے ہر طرح کے گناہ میں نظر کی ہمیں صرف حب مال ہر گناہ کی جڑ ملی جس نے حب مال کو دل سے نکال کر پھینک دیا اس نے راحت پائی۔

۲۸۶۹- دنیا دو مرتبہ اوندھے منہ گر چکی ہے ... ابو نعیم اصفہانی، عبد اللہ بن محمد بن جعفر، احمد بن حسین حداء، احمد بن ابراہیم دورق، محمد بن منصور، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے ہمیں حدیث پہنچی ہے کہ جب عیسیٰ علیہ السلام کو دنیا میں مبعوث کیا گیا دنیا اوندھے منہ ہو کر گر گئی ان کے بعد گری ہوئی دنیا کو لوگوں نے پھراٹھایا۔ حتیٰ کہ جب محمد ﷺ کو مبعوث کیا گیا دنیا پھر اوندھے منہ ہو کر گر پڑی آپ ﷺ کے بعد ہم نے پھر دنیا کو اٹھالیا جبکہ ہمیں اسکی حقیقت پتہ چل چکی ہے۔

۲۸۷۰- ابو نعیم اصفہانی، عبد اللہ بن محمد، احمد بن حسین، احمد بن ابراہیم، سلمہ بن عفان، ابو عیسیٰ، کہتے ہیں ہم مالک بن دینار رحمہ اللہ کے پاس ان کی وفات کے وقت گئے۔ مالک رحمہ اللہ ہماری طرف دیکھنے لگے اور فرمایا۔ آج کے دن کیلئے ابوتحی تھکا کرتا تھا۔

۲۸۷۱- اللہ کی عیسیٰ کو عجیب نصیحت ابو نعیم اصفہانی، حسین بن محمد بن علی، احمد بن محمد بن معاویہ، سلیمان بن داؤد قزاز، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: اللہ تعالیٰ نے عیسیٰ علیہ السلام کی طرف وحی بھیجی کہ اے عیسیٰ! اپنے نفس کو نصیحت کیجئے اگر آپ کا نفس نصیحت قبول کر لے تو لوگوں کو نصیحت کیجئے ورنہ مجھ سے حیا کرتے رہیے۔

۲۸۷۲- علماء کا مسخ ہونا..... ابو نعیم اصفہانی، احمد بن جعفر بن حمدان، عبد اللہ بن احمد بن حنبل، احمد بن حنبل، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے: آخری زمانے میں تند و تیز ہوائیں چلیں گی اور چاروں طرف تاریکی پھیل جائے گی لوگ اپنے علماء کے پاس جائیں گے لیکن پھر انہیں مسخ شدہ پائیں گے۔

۲۸۷۳- دنیا دار عابد۔ ابو نعیم اصفہانی، احمد بن جعفر بن حمدان، عبد اللہ بن احمد بن حنبل، مہنا ابو عبد اللہ شامی، ضمرہ، سعید بن شبل کے سلسلہ سند سے مروی ہے کہ ایک مرتبہ مالک بن دینار رحمہ اللہ نے ایک نوجوان کو دیکھا جو ہمہ وقت مسجد میں بیٹھا رہتا تھا۔ مالک رحمہ اللہ اس کے پاس بیٹھے اور اس سے کہا: کیا میں تیرے بارے میں ٹیکس وصول کرنے والوں سے بات کروں تاکہ وہ تیرے لئے کچھ روزینہ مقرر کر دیں اور تو ان کے ساتھ ہو جائے؟ نوجوان نے کہا: جی ہاں آپ ایسا کر دیں۔ مالک بن دینار رحمہ اللہ نے مٹھی بھر خاک اٹھائی اور اس کے سر میں ڈال دی۔ (مطلب یہ تھا کہ تم نے مسجد کو محض دنیا کی خاطر لازم پکڑ رکھا ہے جو کہ اچھا نہیں، من المترجم)۔

۲۸۷۴- ابو نعیم اصفہانی، احمد بن جعفر، عبد اللہ بن احمد، سوید بن سعید، حکم بن سنان کے سلسلہ سند سے مروی ہے کہ ایک مرتبہ عیسیٰ بن مریم علیہ السلام مسجد بیت المقدس میں داخل ہوئے اور لوگ مسجد میں بیچ و شراء کر رہے تھے عیسیٰ علیہ السلام نے اپنی چادر پکڑی اور اس سے لوگوں کو مارنے لگے پھر فرمایا: اے بنو حیات اور افائی! تم نے اللہ کی مساجد کو بازار بنا لیا ہے۔

۲۸۷۵- ابو نعیم اصفہانی، احمد بن جعفر، عبد اللہ بن احمد، سوید بن سعید، حکم بن سنان ابو عون کے سلسلہ سند سے مروی ہے کہ مالک بن دینار رحمہ اللہ نے فرمایا ایک مرتبہ عیسیٰ بن مریم علیہ السلام اپنے حواریین کے ساتھ ایک مردہ کتے کے پاس سے گزرے جس سے بدبو پھیل رہی تھی۔ حواریین کہنے لگے۔ اس کتے سے کتنی سخت بدبو آ رہی ہے۔ عیسیٰ علیہ السلام نے فرمایا: اس مردہ کتے کے دانت کس قدر سفید ہیں عیسیٰ علیہ السلام نے حواریوں کو وعظ و نصیحت کی اور انہیں غیبت سے باز رہنے کی تاکید کی۔

۲۸۷۶- ایک پر مزاح اور درد انگیز قصہ..... ابو نعیم اصفہانی، فاروق بن عبد الکبیر خطابی، ہشام بن علی سیرانی، فطر بن حماد بن واقد، حماد بن واقد کے سلسلہ سند سے مروی ہے کہ مالک بن دینار رحمہ اللہ نے فرمایا: ایک نوجوان تھا جو اپنے آپ کو قاری ظاہر کرتا تھا اور میرے پاس آیا کرتا تھا اسے ایک پل پر عشر و صولی کی ذمہ داری سونپ دی گئی۔ اسی دوران کہ وہ کھڑا نماز پڑھ رہا تھا اچانک ایسی کشتی ادھر سے گزری جس میں بطنخیں تھیں۔ اس کے ساتھیوں نے کشتی والوں کو آواز دی کہ قریب آ کر ایک بطنخ ٹیکس میں دیتے جاؤ۔ یہ جو نماز پڑھ رہا تھا۔ قاری صاحب۔ اس نے (نماز کے دوران) آواز کے ساتھ دو مرتبہ سبحان اللہ! سبحان اللہ! کہا۔ یعنی ایک نہیں دو بطنخیں وصول کرو۔ راوی کہتے ہیں حضرت مالک جب بھی یہ قصہ سناتے خود تورو پڑتے لیکن حاضرین کو خوب ہنساتے۔

۲۸۷۷- ابو نعیم اصفہانی، فاروق بن عبد الکبیر، ہشیم بن علی سیرانی، فطر بن حماد، حماد کے سلسلہ سند سے مروی ہے کہ مالک بن دینار رحمہ اللہ نے فرمایا میں ایک مرتبہ ایک قبر کے پاس گیا کیا دیکھتا ہوں کہ اس پر یہ شعر لکھا ہوا ہے:

یا ایہا الרכبُ سیروا ان غایتکم ان تصبحوا ذات یوم لا تسیرونا

اے شاہسواروں کی جماعت سفر کرتے جاؤ بے شک تمہاری غایت اور مقصود یہ ہے کہ ایک دن صبح کرو اور پھر تم سفر نہ کر سکو گے

حشوا المطایا و ارجوا من ازمہا قبل الممات و قضا ماتقضونا

تم سوار یوں کو سر پٹ بھگاتے رہو اور ان کی لگاموں کو ڈھیلا بھی کرتے رہو مرنے سے پہلے پہلے اور جو تم نے اپنی حاجتیں پوری کرنی ہیں پوری کر لو

کنا اناسا کما کنتم فغیرنا دھر فسوف کما کننا کونونا۔

ہم بھی تمہاری طرح کے لوگ تھے ہمیں زمانے کے ہیر پھیر نے بدل دیا اور عنقریب تم بھی ہم جیسے ہو جاؤ گے۔

۲۸۷۸- ابو نعیم اصفہانی، ابو محمد بن حیان، علی مسجع بن حاتم عسکلی، عبد الجبار، عبید اللہ کے سلسلہ سند سے مروی ہے کہ ایک مرتبہ مالک بن دینار رحمہ اللہ ایک آدمی کے پاس سے گزرے وہ آدمی کھجور کے پودے ایک جگہ سے اکھاڑ کر دوسری جگہ کاشت کر رہا تھا مالک اس کے پاس سے گزر گئے اور تھوڑی دیر کے بعد واپس آئے تو وہ آدمی کھانا کھا رہا تھا۔ مالک بن دینار رحمہ اللہ نے پوچھا: یہ باغ کس نے لگایا تھا حاضرین نے جواب دیا فلاں آدمی نے جو مرچکا ہے۔

پھر مالک بن دینار رحمہ اللہ نے ذیل کے اشعار پڑھے شعر

مؤمل دنیا لتبقى له فمات المؤمل قبل الامل

دنیا کی امید رکھنے والے کی دنیا باقی رہ جاتی ہے امید کرنے والا امید پوری ہونے سے پہلے ہی مر جاتا ہے۔

یربی فسیلاً ویعنی بہ فعاش الفسیل ومات الرجل

کھجوروں کی قلمیں (پودے) پروان چڑھتی رہتی ہیں حتیٰ کہ قلمیں اور پودے زندہ رہتے ہیں اور آدمی مر جاتا ہے۔

۲۸۷۹- ابو نعیم اصفہانی، ابو محمد بن حیان، محمد بن جعفر الوراق، ابوالحق حشاش، ابوبلال اشعری، فضیل بن عیاض کے سلسلہ سند سے مروی ہے کہ مالک بن دینار رحمہ اللہ نے ایک آدمی کو بری طرح نماز پڑھتے ہوئے دیکھا تو فرمایا: یہ آدمی اپنے اہل وعیال پر رحم نہیں کر رہا کسی نے پوچھا: اے ابو تکلی، بری طرح تو یہ اپنی نماز پڑھ رہا ہے اپنے عیال پر کیسے رحم نہیں کر رہا؟ جواب دیا یہ اپنے اہل وعیال کا سر پرست ہے اور اسکے اہل وعیال اس سے نماز وغیرہ سیکھتے ہیں۔

۲۸۸۰- ابو نعیم اصفہانی، ابو محمد بن حیان، ابراہیم بن محمد بن حسن، عمران بن بکار، ابوتقی، سلمہ بن کلثوم، ابراہیم بن ادہم کے سلسلہ سند سے مروی ہے کہ مالک بن دینار رحمہ اللہ نے فرمایا: تم آدمی سے ملتے ہو اور وہ آدمی ایک حرف بھی زبان سے نہیں نکالتا حالانکہ اس کا سرے کا سارا عمل باتیں ہوتا ہے (یعنی وہ زبان سے کچھ کام نہیں کرتا اس کا عمل کلام کرتا ہے)۔

۲۸۸۱- ابو نعیم اصفہانی، ابو محمد بن حیان، محمد بن عبد اللہ بن رستہ، شاذکونی، جعفر بن سلیمان کے سلسلہ سند سے مروی ہے کہ مالک بن دینار رحمہ اللہ جب مصلیٰ پر کھڑے ہوتے کہتے: اے میرے رب! میں نے جنت کے ساکن کو بھی پہچان لیا اور جہنم کے ساکن کو بھی، دونوں ٹھکانوں میں سے کونسا ٹھکانا مالک بن دینار کے لئے ہوگا؟ پھر رونے لگے۔

۲۸۸۲- صدقہ کا فوری اثر..... ابو نعیم اصفہانی، محمد بن عمر بن سالم، عبد اللہ بن بشر بن صالح، ابو عمیر، ایوب بن سوید، سری بن تکی کے سلسلہ سند سے مروی ہے کہ مالک بن دینار رحمہ اللہ نے فرمایا: ایک درندے نے ایک عورت کا بچہ اٹھالیا عورت نے فوراً ایک لقمہ صدقہ کر دیا اور درندے نے بچہ پھینک دیا غیبی آواز آئی کہ لقمے کے بدلے میں لقمہ۔

۲۸۸۳- ابو نعیم اصفہانی، احمد بن جعفر بن سالم، احمد بن علی ابار، محرز بن عون، مختار برادر محرز بن عون، جعفر کے سلسلہ سند سے مروی ہے کہ جعفر کہتے ہیں میں نے ایک مرتبہ مالک بن دینار رحمہ اللہ کے ساتھ ایک کتاب دیکھا جو ان کے پیچھے پیچھے چلا جا رہا تھا میں نے کہا: آپ کے ساتھ یہ کیا ہے؟ جواب دیا: برے ہم نشین سے کتاب بہتر ہے۔

۲۸۸۴- ابو نعیم اصفہانی، محمد بن علی، احمد بن عبد اللہ وکیل، ابراہیم بن جنید، عمار بن زرنی،..... حماد بن واقد کہتے ہیں ایک دن میں مالک بن دینار رحمہ اللہ کے پاس آیا وہ تنہا بیٹھے ہوئے تھے اور ان کے پاس ایک جانب کتاب بیٹھا ہوا تھا بائیں طور کہ کتے نے اپنی تھوٹھنی مالک رحمہ اللہ کے سامنے رکھی ہوئی تھی، میں اس کتے کو دور بھگانے لگا: مالک رحمہ اللہ نے فرمایا: اے! چھوڑ یہ برے ہم نشین سے بدرجہا بہتر ہے۔

یہ مجھے اذیت نہیں پہنچاتا ہے۔

۲۸۸۵- ابو نعیم اصفہانی، محمد بن علی، احمد بن عبید اللہ، ابراہیم بن جنید، سعید بن حماد انصاری، بکر بن محمد عابد کے سلسلہ سند سے مروی ہے کہ ایک مرتبہ مالک بن دینار رحمہ اللہ بصرہ کے والی کے پاس تشریف لے گئے۔ والی کہنے لگا: میرے لئے دعا کیجئے۔ مالک رحمہ اللہ فرمانے لگے دروازے پر کتنے مظلوم کھڑے ہیں جو تمہارے لئے بددعا میں کر رہے ہیں۔

۲۸۸۶- انسان کی صحیح پہچان... ابو نعیم اصفہانی، عبد الرحمن بن عباس، محمد بن یونس کدی، ہریم بن عثمان، سلام بن مسکین کے سلسلہ سند سے مروی ہے کہ مالک بن دینار رحمہ اللہ ایک مرتبہ راستے میں امیر بلال بن ابی بردہ سے ملے اور لوگ بلال کے ارد گرد جمع تھے۔ بلال مالک رحمہ اللہ سے کہنے لگا: آپ مجھے کیا جانیں؟ فرمایا جی ہاں میں تمہیں جانتا ہوں کہ تم اول وہلہ میں نطفہ کی شکل میں تھے، درمیان میں (یعنی اب) تم گوشت کی شکل اختیار کر گئے اور آخر کار تم (قبر کے) کیڑے بن جاؤ گے۔ لوگوں نے مالک بن دینار رحمہ اللہ کو مارنا چاہا۔ بلال فوراً بولا یہ مالک بن دینار رحمہ اللہ ہیں۔ چنانچہ مالک بن دینار رحمہ اللہ اسے وہیں چھوڑ کر آگے چل پڑے۔

۲۸۸۷- ابو نعیم اصفہانی، علی بن الخطاب الوراق، محمد بن عثمان بن ابی شیبہ، ابراہیم بن عباس کاتب، اصمعی اپنے والد سے نقل کرتے ہیں کہ ایک مرتبہ مہلب بن ابی صفرہ متکبرانہ چال میں مالک بن دینار رحمہ اللہ کے پاس سے گزرا۔ مالک رحمہ اللہ نے اسے دیکھ کر فرمایا: یہ انداز اور چال جہاد کے علاوہ مکروہ ہے۔ مہلب نے ان سے کہا کیا آپ مجھے نہیں جانتے؟ فرمایا: میں تجھے اچھی طرح جانتا ہوں۔ وہ بولا: آپ مجھے کسی طرح جانتے ہیں؟ فرمایا: اول وہلہ میں تو نطفہ تھا اور آخر کار تو گندی لاش بن جائے گا اور ان کے درمیان تو نے پاخانہ پیٹ میں اٹھایا ہوا ہے۔ مہلب کہنے لگا: اب آپ نے مجھے اچھی طرح پہچان لیا ہے۔

۲۸۸۸- ابو نعیم اصفہانی، محمد بن فتح حبلی، عبد اللہ بن اسحق، ہارون بن عبد اللہ، سیار، جعفر کے سلسلہ سند سے مروی ہے کہ ایک مرتبہ مالک بن دینار رحمہ اللہ کا قرآن مجید چوری ہو گیا۔ مالک رحمہ اللہ حاضرین کو وعظ و نصیحت کرنے لگے۔ وعظ سن کر حاضرین رو پڑے۔ مالک رحمہ اللہ نے فرمایا ہم سب نے رونا شروع کر دیا بھلا پھر مصحف کس نے چرایا؟

۲۸۸۹- ابو نعیم اصفہانی، عثمان بن محمد عثمانی، اسماعیل بن علی، ہارون بن حمید، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے بازاروں میں مال و دولت کی فراوانی ہوتی ہے اور دینداری کا خاتمہ ہوتا ہے۔

۲۸۹۰- ابو نعیم اصفہانی، عثمان بن محمد عثمانی... سند مذکور سے یہ حدیث بعینہ اسی طرح مروی ہے۔

۲۸۹۱- ابو نعیم اصفہانی، محمد بن علی، ابو عباس بن قتیبہ، احمد بن زید خزاز، ضمہ، ابن شوزب کے سلسلہ سند سے مروی ہے کہ مالک بن دینار رحمہ اللہ نے فرمایا: تم لوگ مجھ سے منکے میں بنائی گئی نبیذ کے متعلق پوچھتے ہو جبکہ مجھ سے اسکی قیمت کے متعلق نہیں پوچھتے ہو نیز یہ کہ وہ کہاں سے آئی اور اسکی قیمت کہاں سے حاصل ہوئی؟

۲۸۹۲- ابو نعیم اصفہانی، ابو محمد بن حیان، ابن ماہان رازی، عبد الرحمن بن یونس، مطرف بن مازن، معمر کے سلسلہ سند سے مروی ہے کہ ایک مرتبہ مالک بن دینار رحمہ اللہ سے کسی نے کہا: آپ لوگوں کو ان کے لباس اور کھانے کے متعلق سختی کرتے ہیں؟ مالک رحمہ اللہ نے فرمایا: حلال کماؤ اور جو چاہو پہنو۔

۲۸۹۳- ابو نعیم اصفہانی، علی بن عبد اللہ بن عمر، مختصر بن نصر، عمر بن مدرک، ابو اسحق طالقانی، کنانہ بن جبلة کے سلسلہ سند سے مروی ہے کہ مالک بن دینار رحمہ اللہ نے فرمایا: اگر تمہارے اعمال لکھنے والے دو فرشتے ہر دن تم سے صحیفوں کی ٹمن (قیمت) کا مطالبہ کریں جن میں روزانہ وہ تمہارے اعمال لکھتے ہیں تو تم بہت سارے فضول کلام سے رک جاؤ۔ حالانکہ جب صحیفے تمہارے رب کے پاس پہنچتے ہیں

تو پھر تم فضول کلام اور کام سے کیوں نہیں رکھتے؟۔

۲۸۹۴- ندامت بھی نجات دیتی ہے..... ابو نعیم اصفہانی، محمد بن احمد بن ابان، احمد بن ابان، ابوبکر بن عبید، ابو عبد اللہ تیمی، سیار، جعفر کے سلسلہ سند سے مروی ہے کہ مالک بن دینار رحمہ اللہ فرماتے تھے گزشتہ زمانے کی بات ہے کہ ایک نوجوان سے گناہ سرزد ہو گیا وہ نہر پر آیا تاکہ اس میں غسل کرے۔ دریں اثناء اسے اپنے گناہ یاد آ گیا۔ اسے حیا آ گئی اور غسل کرنے سے رک گیا جب واپس جانے لگا نہر نے اسے آواز دی اے گناہ گار آدمی! اگر تو میرے قریب بھی ہو جاتا تجھے اپنے اندر غرق کر دیتی۔

۲۸۹۵- ابو نعیم اصفہانی، ابوبکر بن مالک، عبد اللہ بن احمد بن حنبل، ہارون، سیار، جعفر کے سلسلہ سند سے مروی ہے کہ مالک بن دینار رحمہ اللہ نے فرمایا: عیسیٰ علیہ السلام جب کسی ایسے گھر کے پاس سے گزرتے جس کے رہائشی مرچکے ہوتے تو اس گھر کے پاس کھڑے ہو کر آواز لگاتے: ہلاکت ہے تیرے ان مالکان کیلئے جو تیرے وارث ٹھہرے ہیں۔ تو نے ان کے پہلے لوگوں کے ساتھ جو برتاؤ کیا ہے اس سے یہ وارثین عبرت کیوں نہیں پکڑتے؟۔

مسانید مالک بن دینار رحمہ اللہ

مالک بن دینار رحمہ اللہ کی چند ایک احادیث حضرت انسؓ سے مروی ہیں۔ ان کی زیادہ تر مرویات اجلہ تابعین جیسے حسن بصری ابن سیرین، قاسم بن محمد، سالم بن عبید اللہ وغیرہم سے ہیں تاہم ان کی سند سے حضرت انسؓ سے مروی چند ایک احادیث ذیل میں ہیں۔

۲۸۹۶- بے عمل خطیبوں کا حال..... ابو نعیم اصفہانی، محمد بن احمد بن حسین، ابراہیم بن ہاشم، محمد منہال، یزید بن زریع، ہشام دستوائی، مغیرہ بن حبیب، مالک بن دینار کے سلسلہ سند سے انسؓ بن مالک کی روایت ہے کہ رسول اللہ ﷺ نے ارشاد فرمایا: معراج والی رات مجھے آسمان پر لے جایا گیا اچانک میں کچھ مردوں کو دیکھتا ہوں کہ قینچیوں کے ساتھ انکی زبانیں اور ہونٹ کاٹے جا رہے ہیں۔ میں نے جبریل علیہ السلام سے پوچھا: یہ کون لوگ ہیں؟ انہوں نے جواب دیا یہ آپ کی امت کے خطباء ہیں۔

ہشام سے روایت کرنے میں یزید بن زریع مفرد ہیں اس حدیث کو ابو عتاب سہل بن حماد نے ہشام عن مغیرہ عن مالک عن ثمامہ عن انسؓ کی سند سے روایت کیا ہے۔

۲۸۹۷- ابو نعیم اصفہانی، صدقہ بن موسیٰ، مالک بن دینار، ثمامہ کے سلسلہ سند سے انسؓ بن مالک کی روایت ہے کہ رسول اللہ ﷺ نے ارشاد فرمایا: معراج والی رات کچھ لوگوں پر میرا گزر ہوا آگ کی بنی ہوئی قینچیوں سے انکے ہونٹ کاٹے جا رہے تھے جب بھی وہ ہونٹ کٹتے فوراً ان کے ہونٹ جوں کے توں نئے سرے سے آگ جاتے۔ میں نے پوچھا اے جبریل! یہ کون لوگ ہیں انہوں نے جواب دیا یہ آپ کی امت کے خطباء ہیں جو کہتے ہیں وہ کرتے نہیں اور کتاب اللہ پڑھتے ہیں لیکن اس پر عمل نہیں کرتے۔

۲۸۹۸- ابو نعیم اصفہانی، سلیمان بن احمد، محمد بن ابراہیم بغدادی، قاسم بن ہاشم سمسار، سعیدہ بنت حکامہ، عن امہا حکامہ بنت عثمان بن دینار، عن ابیہا عثمان بن دینار، عن اخیہ مالک بن دینار... کی سند سے حضرت انسؓ بن مالک کی روایت منقول ہے کہ رسول اللہ ﷺ نے ارشاد فرمایا: اللہ کی خشیت ہر قسم کی دانائی کی سردار ہے۔ تقویٰ عمل کا سردار ہے۔ سو جس آدمی میں تقویٰ اور ورع نہ ہو جو اسے اللہ تعالیٰ کی

نافرمانی سے روکے تو اللہ تعالیٰ کو اس کے کسی عمل کی کچھ پروا نہیں ہے۔
یہ حدیث ابو یعلیٰ منقری نے بھی روایت کی ہے۔

۲۸۹۹- ابو نعیم اصفہانی، ابوبکر بن احمد بن احمد بن محمد بن صباح، تکی بن خدام بن منصور، محمد بن عبد اللہ بن زیاد ابوسلمہ انصاری، مالک بن دینار کے سلسلہ سند سے حضرت انسؓ بن مالک کی روایت ہے کہ رسول اللہ ﷺ نے ارشاد فرمایا مجھے جبریل نے اللہ تعالیٰ کی حدیث سنائی کہ:

اللہ تعالیٰ ارشاد فرماتے ہیں: میری عزت! میرے جلال! میری وحدانیت! میری مخلوق کے میرے محتاج ہونے! میرے عرش پر جلوہ افروز ہونے! اور میرے مرتبہ کے مرتفع ہونے کی قسم! میں اپنے بندے اور آپ کی امت سے حیاء محسوس کرتا ہوں کہ وہ دونوں اسلام میں رہتے ہوئے بوڑھے ہو جائیں اور پھر میں انہیں عذاب دوں۔

حضرت انسؓ فرماتے ہیں اس موقع پر میں نے رسول اللہ ﷺ کو روتے ہوئے دیکھا میں نے پوچھا یا رسول اللہ! آپ کیوں رورہے ہیں؟ ارشاد فرمایا میں اس آدمی پر رورہا ہوں جس سے اللہ عزوجل کو حیاء آتی ہے مگر اسے اللہ عزوجل سے حیاء نہیں آتی۔
مالک بن دینار رحمہ اللہ سے صرف ابومسلم انصاری نے یہ حدیث روایت کی ہے اور تکی بن خدام متفرد ہیں۔

۲۹۰۰- ابو نعیم اصفہانی، عبد اللہ بن جعفر، اسماعیل بن عبد اللہ، موسیٰ بن اسماعیل، ابو حارث فراء، مالک بن دینار، حسن کے سلسلہ سند سے مروی ہے کہ رسول اللہ ﷺ نے ارشاد فرمایا: بخدا اللہ تعالیٰ ضرور اس دین کی تائید ایسی قوم کے ذریعے سے فرمائیں گے جنکا دین میں کچھ حصہ نہیں ہے۔

مالک بن دینار رحمہ اللہ فرماتے ہیں میں نے کہا اے ابوسعید یہ حدیث کس سے بیان کرتے ہو؟ انہوں نے جواب دیا انسؓ سے اور وہ رسول اللہ ﷺ سے۔

ابو حارث فراء، حارث بن نبھان ہیں نیز یہ حدیث ابن وہب نے حارث عن مالک کی سند سے بھی روایت کی ہے۔ یہ حدیث حسن بن ابی جعفر نے ابو خذیمہ عن مالک بن دینار سے مثل مذکور بالا کے روایت کی ہے۔

۲۹۰۱- ابو نعیم اصفہانی، احمد بن ابراہیم بن یوسف، ابراہیم بن فہد، محمد بن اسحاق ابوازی، محمد بن عثمان بن ابی سدید، حفص بن عمر حوضی، حارث بن وجیہ، مالک بن دینار، ابن سیرین کے سلسلہ سند سے ابو ہریرہؓ کی روایت ہے کہ رسول اللہ ﷺ نے ارشاد فرمایا: ہر بال کے نیچے جنابت چھپی ہوتی ہے بالوں کو اچھی طرح دھویا کرو اور جلد کو اچھی طرح سے صاف کیا کرو۔ ۳
یہ حدیث مالک بن دینار سے روایت کرنے میں حارث متفرد ہیں۔

۲۹۰۲- ابو نعیم اصفہانی، احمد بن ابراہیم بن یوسف، ابراہیم بن فہد، حرمی بن حفص، ابان بن یزید عطار، مالک بن دینار، قاسم بن محمد کے سلسلہ سند سے حضرت عائشہؓ کی روایت ہے وہ کہتی ہیں میں نے کہا یا رسول اللہ! لوگ (حج قرآن) حج و عمرہ کر کے واپس لوٹیں گے کیا

۱۔ اتحاف السادة المتقين ۸/۴۳۸. وکنز العمال ۵۸۷۲. وکشف الخفاء ۱/۴۵۳، ۵۰۷. والدر المنثور ۲/۲۲۵. وتخریج الاحیاء ۳/۱۵۸. وکنز العمال ۵۸۷۳. ومسند الشہاب ۵۵.

۲۔ صحیح ابن حبان ۱۶۰۶، ۱۶۰۷، والکنی للذولابی ۱/۹۵. واتحاف السادة المتقين ۱/۳۰۳. وکنز العمال ۲۹۱۳۳.

۳۔ السنن الکبریٰ للبیہقی ۱/۱۷۵. والمصنف لعبد الرزاق ۱۰۰۲. ومشکاة المصابیح ۴۲۳. وتلخیص الحبیر ۱/۱۴۲. وشرح السنة ۲/۱۸. واتحاف السادة المتقين ۲/۳۸۰، ۳۸۱، ۴۰۸. وکشف الخفاء ۱/۳۵۳.

میں صرف حج افراد کر کے واپس لوٹوں گی؟ چنانچہ آپ ﷺ نے حضرت عائشہؓ کے ساتھ عبدالرحمن بن ابی بکرؓ کو مقام تنعیم کی طرف بھیجا تاکہ حضرت عائشہؓ عمرہ بھی کر لیں۔ آپ ﷺ نے حضرت عائشہؓ کو پالان میں سوار کر دیا۔

یہ حدیث مالک بن دینار رحمہ اللہ کی اہم ترین احادیث میں سے ہے اور یہ ان کی صحیح حدیث ہے امام بخاری رحمہ اللہ نے بھی یہ حدیث اپنی صحیح میں ذکر کی ہے۔

۲۹۰۳- ابو نعیم اصفہانی، اسحاق بن احمد بن علی، ابراہیم بن خالد، حسن بن حسین الہسن جانی، زہد بن حارث مکی، جعفر بن سلیمان، مالک بن دینار، سالم بن عبد اللہ کے سلسلہ سند سے عبد اللہ بن عمرؓ کی روایت ہے کہ ایک مرتبہ عمرؓ بن خطابؓ نبی ﷺ کے ہمراہ ایک یہودی کے پاس سے گزرے اس وقت نبی ﷺ نے دو قمیصیں پہن رکھی تھیں۔ یہودی دیکھ کر کہنے لگا: یا با القاسم! مجھے کپڑا پہنائیے، چنانچہ آپ ﷺ نے دونوں میں سے جو اچھی قمیص تھی وہ اتاری اور یہودی کو پہنادی۔ حضرت عمرؓ فرماتے ہیں، میں نے کہا: یا رسول اللہ! اگر آپ اس کو دونوں میں سے گھٹیا قمیص پہنادیتے؟ ارشاد فرمایا: اے عمر! تم نہیں جانتے ہمارے دین حنفی میں بخل نام کی کوئی چیز نہیں، میں نے اسے اچھی عمدہ قمیص پہنائی تاکہ اسے اسلام کی طرف زیادہ رغبت دلائے۔

مالک بن دینار کی یہ حدیث عزیز ہے اور غریب بھی، ابو حاتم رازی نے یہ حدیث محمد عاصم زہد کے سلسلہ سند سے روایت کی ہے۔ ۲۹۰۴- ابو نعیم اصفہانی، ابو بحر محمد بن حسن، محمد بن غالب بن حرب، مسلم بن ابراہیم، صدقہ بن موسیٰ، مالک بن دینار، عبد اللہ بن غالب کے سلسلہ سند سے ابوسعید خدریؓ کی روایت ہے کہ نبی ﷺ نے ارشاد فرمایا: دو خصلتیں کسی مومن میں جمع نہیں ہو سکتیں۔ یعنی بداخلاقی اور بخل۔

مالک بن دینار رحمہ اللہ کی یہ حدیث غریب ہے اور صدقہ یہ حدیث مالک بن دینار سے روایت کرنے میں متفرد ہیں۔ نیز اس حدیث کو آئمہ حدیث احمد بن حنبل و دیگر حضرات محدثین کرام نے ابوداؤد عن صدقہ کی سند سے روایت کیا ہے۔

۲۹۰۵- ابو نعیم اصفہانی، سلیمان بن احمد، مالک بن داؤد، علی بن معبد رقی، وہب بن راشد، مالک بن دینار، خلاص بن عمرو کے سلسلہ سند سے حضرت ابودرداءؓ کی روایت ہے کہ رسول اللہ ﷺ نے ارشاد فرمایا: اللہ تعالیٰ ارشاد فرماتے ہیں: میں اللہ ہوں میرے علاوہ کوئی معبود نہیں ہے، مالک الملک و مالک الملوک ہوں۔ بادشاہوں کے دل میرے ہاتھ میں ہیں۔ بندے جب میری اطاعت کرتے ہیں تو میں بادشاہوں کے دلوں کو بندوں کی طرف نرمی اور رحمت سے بھر کر پھیر دیتا ہوں۔ اور جب میرے بندے میری نافرمانی کرتے ہیں تو ان کے بادشاہ انہیں برے عذاب و سزا سے دوچار کر دیتے ہیں۔ لہذا تم اپنے نفسوں کو بادشاہوں کے لئے بددعا کرنے میں مشغول نہ رکھو بلکہ تم اپنے نفسوں کو ذکر میں مشغول رکھو اور تم اپنی ہتھیلیوں کو اپنے بادشاہوں سے فارغ رکھو۔

مالک بن دینار رحمہ اللہ کی یہ حدیث غریب ہے۔ علی بن معبد وہب بن راشد سے یہ حدیث روایت کرنے میں متفرد ہیں۔

کلمات من المترجم

وقد تم ترجمة الجزء الثاني من حلية الاولياء وطبقات الاصفياء بعون الله
 وبتوفيقه فأسأل الله ان يتقبل ذالك الخدمة الحقيمة عند جنابه، وهذا من
 فضل ربي عز وجل ، ذالك فضل الله يؤتيه من يشاء والله ذو الفضل
 العظيم. وما انا باهل لهذا الفضل الا ان الله سبحانه وتعالى وفقني، وقد تم
 هذا الجزء الثاني بيوم السبت بعد العشاء وقد مضت سبع ليال من شوال
 المكرم ١٤٢٥هـ فادعو الله تعالى ان يرزقنا صلاحاً واجتناباً عن
 المعاصي وخصوصاً ادعوا لمكرمي الشيخ مولانا محمد اصغر مدظله
 العالي لانه امرني وكلفني لترجمة هذا الجزء وادعوا الله سبحانه وتعالى ان
 يسلكنا مسلك هؤلاء الاولياء الاصفياء التابعين الكرام الذين اتيت
 بترجمتهم واحوالهم في الكتاب فالحمد لله مولانا ولارب غير وآخر دعوانا ان
 الحمد لله رب العالمين آمين ثم آمين .

من محمد يوسف التنولي ساكن كشمير

ختم شد

عربی زبان میں مشہور کلاسیکل کتاب ”حلیۃ الاولیاء“ جس میں صحابہ کرام، اصحاب صفہ، اہل بیت، تابعین، تبع تابعین، ائمہ کرام اور چوتھی صدی ہجری تک کے تقریباً ۸۰۰ مشہور اور غیر مشہور بزرگ ہستیوں کا ذکر خیر ہے۔

قدیم بزرگوں کے حالات پر جتنی بھی کتابیں لکھی گئی ہیں ان کا سب سے بڑا اور بنیادی ماخذ ”حلیۃ الاولیاء“ ہے۔ یہ بزرگوں کے احوال، کرامات، نادرا اقوال اور ان سے مروی احادیث کا بے مثال خزانہ ہے۔ اویس قرنیؓ، مالک بن دینارؓ، جنید بغدادیؓ، سری سقطیؓ، عبداللہ بن مبارکؓ، بایزید بسطامیؓ، بشر حافیؓ، ذوالنون مصریؓ جیسے سینکڑوں باخدا اولیاء کے آخرت کی یاد دلانے والے عبرت انگیز واقعات نیز ان بزرگوں سے مروی احادیث رسول ﷺ کا خزانہ اور ان کے پُر اثر وعظ و نصائح اور نادرا اقوال کا بے مثال مجموعہ ہے۔ اولیاء اللہ کی مستند سوانح حیات کا انسائیکلو پیڈیا جو اولیاء اللہ کے واقعات پر مشتمل بے شمار کتابوں سے بے نیاز کرتا ہے۔ ایک ہزار سال سے عربی زبان میں بار بار چھپنے والی کتاب، جس سے اردو زبان اب تک محرومی کا شکار تھی۔ بڑی محنت اور عرق ریزی کے بعد اب پہلی بار ”دارالاشاعت کراچی“ سے سلیس اردو زبان میں ترجمہ ہو کر یہ کتاب منظر عام پر آئی ہے۔ جس میں مذکور تمام احادیث کی تخریج اور ان کے حوالہ جات نقل کر کے کتاب کو مزید مستند کر دیا گیا ہے۔ عمدہ کاغذ و طباعت، حسین پائیدار جلد سے اس کی شان میں اضافہ ہو گیا۔

علماء، اساتذہ و طلباء جو اپنی زبان میں اس کا مطالعہ کرنا چاہتے تھے اس ایڈیشن کی دستیابی نے الحمد للہ ان کی بڑی ضرورت کو پورا کیا ہے۔

E-mail: ishaat@pk.netsoir.com
ishaat@cyber.net.pk

حلیۃ الاولیاء



DIU-3181

عربی زبان میں مشہور کلاسیکل کتاب ”حلیۃ الاولیاء“ جس میں صحابہ کرام، اصحاب صفہ، اہل بیت، تابعین، تبع تابعین، ائمہ کرام اور چوتھی صدی ہجری تک کے تقریباً ۸۰۰ مشہور اور غیر مشہور بزرگ ہستیوں کا ذکر خیر ہے۔

قدیم بزرگوں کے حالات پر جتنی بھی کتابیں لکھی گئی ہیں ان کا سب سے بڑا اور بنیادی ماخذ ”حلیۃ الاولیاء“ ہے۔ یہ بزرگوں کے احوال، کرامات، نادر اقوال اور ان سے مروی احادیث کا بے مثال خزانہ ہے۔ اولیٰ قرن، مالک بن دینار، جنید بغدادی، سری سقطی، عبداللہ بن مبارک، بایزید بسطامی، بشر حافی، ذوالنون مصری جیسے سینکڑوں باخدا اولیاء کے آخرت کی یاد دلانے والے عبرت انگیز واقعات نیز ان بزرگوں سے مروی احادیث رسول ﷺ کا خزانہ اور ان کے پُر اثر وعظ و نصائح اور نادر اقوال کا بے مثال مجموعہ ہے۔ اولیاء اللہ کی مستند سوانح حیات کا انسائیکلو پیڈیا جو اولیاء اللہ کے واقعات پر مشتمل بے شمار کتابوں سے بے نیاز کرتا ہے۔ ایک ہزار سال سے عربی زبان میں بار بار چھپنے والی کتاب، جس سے اردو زبان اب تک محرومی کا شکار تھی۔

بڑی محنت اور عرق ریزی کے بعد اب پہلی بار ”دارالاشاعت کراچی“ سے سلیس اردو زبان میں ترجمہ ہو کر یہ کتاب منظر عام پر آئی ہے۔ جس میں مذکور تمام احادیث کی تخریج اور ان کے حوالہ جات نقل کر کے کتاب کو مزید مستند کر دیا گیا ہے۔ عمدہ کاغذ و طباعت، حسین پائیدار جلد سے اس کی شان میں اضافہ ہو گیا۔

علماء، اساتذہ و طلباء جو اپنی زبان میں اس کا مطالعہ کرنا چاہتے تھے اس ایڈیشن کی دستیابی نے الحمد للہ ان کی بڑی ضرورت کو پورا کیا ہے۔

E-mail: ishaat@pk.netsoir.com
ishaat@cyber.net.pk

حلیۃ الاولیاء



DIU-3181

ساریج اسلام کی ۸۰۰ شخصیات کے احوال، اقوال اور روایات پر مشتمل مستند و بے مثال کتاب

حلیۃ الاولیاء و طبقات الاصفیاء

مناقب اولیاء پر مؤلف کا مقدمہ، خلفاء راشدین،
مہاجرین، صحابہ کرام، اہل صفہ، صحابیات و طبقہ اولی کے
تابعین سمیت ۲۰۰ حضرات کا تذکرہ۔

امام حافظ علامہ ابو نعیم احمد بن عبد اللہ اصفہانی شافعی

دارالاشرفیہ کراچی

